

* ओ३म् *

व्याकरण-महाभाष्यम्

[प्रदीप-उद्द्योत-विमर्शैः समलङ्कृतम्]

द्वितीयो भागः

(प्रथमद्वितीयाध्यायात्मकः)

प्रकाशकः—

हरयाणा-साहित्य-संस्थानम्

गुरुकुल भज्जर (रोहतक)



❀ ओ३म् ❀

श्रीभगवत्पतञ्जलिविरचितं

व्याकरण-महाभाष्यम्

[श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम्]

तस्यायं—

द्वितीयो भागः

(प्रथम-द्वितीयाऽध्यायात्मकः, नवाह्निकादग्रिमः)

स च—

परमतपस्विनां श्रीमताम्भगवान्देवाचार्याणामन्तेवासिना
महाविद्यालयगुरुकुलभज्जरस्योपाचार्येण
वेद-व्याकरण-साहित्य-दर्शन-आयुर्वेदाचार्येण
पण्डित वेदव्रतेन वर्णिना सम्पादितो
'विमर्श'टिप्पण्या च संयोजितः ।

प्रकाशकः—

हरयाणा-साहित्य-संस्थानम्
गुरुकुल भज्जर (रोहतक)

प्रथम संस्करणम्
द्विसहस्रम्
२०००

२०२० विक्रमाब्दे
१८८५ शकाब्दे
१९६३ ख्रिस्ताब्दे

मूल्यम् १६.००
षोडशरुप्यकाः
(सोलह रुपये)

प्रकाशकः—

हरयाणा-साहित्य-संस्थान

पो० गुरुकुल भज्जर, जि० रोहतक

सम्पादकः—

श्री वेदव्रतः स्नातकः सिद्धान्तशिरोमणिः

वेद-व्याकरण-साहित्य-दर्शन-आयुर्वेदाचार्यः

(उपाचार्यः—महाविद्यालयगुरुकुलभज्जरस्य)

मुद्रकः—

श्री शिरीशचन्द्र शिवहरे, एम. ए.

मैनेजिंग डायरेक्टर

दी फाइन आर्ट प्रिंटिंग प्रेस, अजमेर.

ॐ श्रीम् ॐ

श्रीभगवत्पतञ्जलिविरचितं

व्याकरण-महाभाष्यम्

[प्रदीप-उद्द्योत-विमर्शैः समलङ्कृतम्]

तस्य—

द्वितीयो भागः

(प्रथम-द्वितीयाऽध्यायात्मकः, नवाह्निकादग्रिमः)

गाङ्कुटादिभ्योऽङ्गिण्डित् ॥ १ । २ । १ ॥

ङित्किद्वचने तयोरभावादप्रसिद्धिः ॥ १ ॥

ङित्किद्वचने तयोरभावात्—ङकारककारयोरभावात्—ङित्वकित्वयोर-
प्रसिद्धिः । सता ह्यभिसम्बन्धः शक्यते कर्तुम् । न चाऽत्र ङकारककारावितौ
पश्यामः । तद्यथा—‘चित्रगुर्देवदत्तः’ इति; यस्य ता गावो भवन्ति स एव
ताभिः शक्यतेऽभिसम्बन्धुम् । भाव्येते तर्ह्यनेन,—‘गाङ्कुटादिभ्योऽङ्गिण्डि-
द्ववती’ति । ‘असंयोगालिट् किद्ववती’ति[‡] ।

प्रदीपः—गाङ्कुटादिभ्यः । चत्वारोऽत्र पक्षा उपक्षिप्ता भाष्ये—ङित्वकित्वसम्बन्धप्रति-
पादनम्, भावनम्, सबन्नाकरणम्, अतिदेशश्चेति । तत्रापक्षानिराकरणाय वार्तिक-
मुपन्यस्यति—ङित्किद्वचन इति । सता हीति । विद्यमानेन वस्तुना सम्बन्धोऽर्थस्य

उद्द्योतः—गाङ्कुटादिभ्यो० । अस्य तद्वदतिदेशत्वेन वार्तिकानुत्थानमाशङ्क्याह—चत्वारोऽत्रेति ।
उपक्षिप्ताः । दूषणद्वारा साक्षाच्चोक्ता इत्यर्थः । तत्राद्येति । तत्र हि गाङ्कुटादिभ्यः परोऽ-
ङ्गिण्प्रत्यय इत्सञ्ज्ञकङकारयुक्त इत्यर्थः । तयोरिति तच्छब्देन गुणभूतयोरपि ङकारककारयो-
र्बुद्धिस्थतया परामर्श इत्याह भाष्ये—ङकारककारयोरिति । यथा चैतत्तथा पस्पशाया—
मुक्तम् । ङित्वकित्वयोरप्रसिद्धिरिति । तद्वयवहाराऽप्रसिद्धिरित्यर्थः । तदाह—येन
तस्येति । सत्त्वे वेति । ‘यङादेरिति’ शेषः । अङ्गिण्ग्रहणवैयर्थ्यापत्त्या च मो राजीतिव-

‡ असंयोगालिट् कित् १. २. ५.

भवतीति चेदादेशप्रतिषेधः ॥ २ ॥

भवतीति चेदादेशस्य प्रतिषेधो वक्तव्यः । ङकारककारवितावादेशौ प्राप्नुतः । कथं पुनरित्सञ्ज्ञो नामादेशः स्यात् ? किं हि वचनान्न भवति ? एवं तर्हि षष्ठीनिर्दिष्टस्यादेशा उच्यन्ते, न चात्र षष्ठीं पश्यामः । 'गाङ्कुटादिभ्य' इत्येषा पञ्चमी 'अङ्गि'दिति प्रथमायाः षष्ठीं प्रकल्पयिष्यति—'तस्मादित्युत्तरस्य' (१. १. ६७) इति ।

सञ्ज्ञाकरणं तर्हीदम्—गाङ्कुटादिभ्योऽङ्गिण्डित्सञ्ज्ञो भवतीति । असंयोगालिट्कित्सञ्ज्ञो भवतीति ।

सञ्ज्ञाकरणे किङ्दग्रहणेऽसम्प्रत्ययः शब्दभेदात् ॥ ३ ॥

सञ्ज्ञाकरणे किङ्दग्रहणेऽसम्प्रत्ययः स्यात् । किं कारणम् ? 'शब्द-भेदात्' । अन्यो हि शब्दः 'किङ्ती'ति अन्य 'किती'ति 'ङिती'ति च । तथा किङ्दग्रहणेषु ङिङ्ग्रहणेषु चानयोरेव सम्प्रत्ययः स्यात् ।

प्र०—शक्यते कर्तुम् । न च गाङ्कुटादिभ्यः परस्य प्रत्ययस्य ङकार इत्सञ्ज्ञकोऽस्ति येन तस्य ङिदिति व्यपदेशः स्यात् । सत्त्वे वा भूतानुवादे प्रयोजनाऽभाव इत्यप्रामाण्य-मापतति । न च गाङ्कुटादिभ्यश्चङादेः किङ्तोऽनेन विधानमुपपद्यते, अङ्गिण्ड-ग्रहणानर्थक्यप्रसङ्गात् । भाव्येते इति । गाङ्कुटादिभ्यः परो योऽङ्गिण्प्रत्ययः स ङिङ्भवति । ङकार इत्सञ्ज्ञकस्तस्य भवतीत्यर्थः । स तु ङकार आदौ मध्येऽन्ते वेति देशविशेषं नापेक्षते, इदमन्तस्यैव विधानात् । इतां च धर्मोऽश्रूयमाणानामपि कार्यं प्रति विशेषकत्वम् । भवतीति चेदिति । टित्त्वकित्त्वमित्त्वानामभावात्, ङ इदन्त-रोऽस्येत्यनन्तरार्थे बहुव्रीह्यभावाच्चादेः परस्येत्यादेः स्थाने ङकार आदेशः प्राप्नोतीत्यर्थः । ङ इत् ङिदिति तत्पुरुष एव न्याय्यः, स्वपदार्थप्राधान्येन तस्यान्तरङ्गत्वात्, बहु-व्रीह्यर्थानुपपादाच्च 'कुटिते' त्यादौ प्रसिद्धङित्त्वाश्चङादयो यद्यादेशाः क्रियन्ते तदा नैते तदर्थभिधाने समर्थाः । वृद्धादयश्च नेह शास्त्रे प्रसिद्धाः । अथाऽस्मादेव वचनादपूर्वाः क्रियेरन्तदा ङिच्चेत्यन्यस्य स्युः । कथं पुनरिति । इत्सञ्ज्ञो ह्यसन्नेव कार्यमात्रं प्रति-

उ०—ङोपाऽभावार्थमनुवाद इति न शङ्क्यम् । ननु शशविषाणादिशब्दैरसताऽपि विषाणेन शशस्य सम्बन्धः प्रतिपाद्यते इति चेन्न, तद्वदस्याप्यप्रामाण्यप्रसङ्गात् । अङ्गिण्डग्रहणेति । न च वृद्धेदिति विहितव्यङ्गः कमेर्णिङश्च व्यावृत्तये तदिति वाच्यम्, गाङ्कुटादिभ्योऽनेन तयो-र्विधानेऽपि प्रत्ययाधिकारेऽस्य पाठाऽभावेन प्रत्ययत्वाऽभावाज्जकारणकारयोरित्त्वाऽप्रवृत्तौ ङितोस्तयोरसम्भवात् । भाष्ये भाव्येते तर्ह्यनेनेति । प्रकरणेति स्थितिः । ननु 'भाव्येते' इत्ययुक्तं, पञ्चमीनिर्देशनादेशविध्यसम्भवादत् आह—गाङ्गिति । गाङ्गादिभ्यः परस्य प्रत्ययस्य तव्यादेः सिद्धत्वाद्विशेषण एव विधितात्पर्यमित्याह—ङकार इति ।

तद्वदतिदेशस्तर्ह्ययम्—‘गाङ्कुटादिभ्योऽङ्गिण्डिद्वद्भवती’ति । असंयोगा-
लिट्किद्वद्भवती’ति । स तर्हि वतिनिर्देशः कर्तव्यः, न ह्यन्तरेण वतिमतिदेशो
गम्यते ? न कर्तव्यः, अन्तरेणापि वतिमतिदेशो गम्यते । तद्यथा—‘एष ब्रह्म-
दत्तः’ । अब्रह्मदत्तं ब्रह्मदत्त इत्याह । ते मन्यामहे—ब्रह्मदत्तवदयं भवतीति ।
एवमिहाप्यङितं ङिदित्याह, ङिद्वदिति गम्यते । अकितं किदित्याह, किद्वदिति
गम्यते ।

तद्वदतिदेशोऽकिद्विधिप्रसङ्गः ॥ ४ ॥

तद्वदतिदेशोऽकिद्विधिरपि प्राप्नोति । ‘सृजिद्वशोर्भल्यमकिति’ (६. १.
५८) । सिसृक्षति दिदृक्षते । अकिलक्षणेऽमागमः प्राप्नोति ।

प्र०—पादयति, आदेशस्तु भावरूपोऽन्यस्य प्रसङ्गे भवति । किं हीति । लोपस्य यथादेशत्वं
तथा ङकारस्यापीत्सञ्ज्ञकस्य भविष्यतीत्यर्थः । तत्र स्थानिनं निवर्त्य ङकारो निवर्तते ।
सञ्ज्ञाकरण इति । अक्तपरिमाणा सञ्ज्ञा कृतेति न्यूनातिरिक्तशब्दोच्चारणे सञ्ज्ञा-
स्वरूपानुपलम्भात्सञ्ज्ञानामसम्प्रत्ययः । ङित्सञ्ज्ञाकरणे तु व्यचेः ‘कुटादित्वमनसी’
ति वचनात्सम्प्रसारणार्थं स्यात् लिटः कित्सञ्ज्ञा च वचिस्वपीति । सम्प्रसारणार्थं
स्यात् । गाङ्कुटादिभ्यस्तर्हि ङित्सञ्ज्ञा किमर्था स्यात् ? अनर्थिका भवतु, न्यायानुगतेऽर्थे
किं कुर्मः । किङिति चेत्यादिषु यौगिकस्यैव ग्रहणं स्याद्यस्य ककारो ङकारश्चेत्सञ्ज्ञकः ।

उ०— नन्वेवं लोपस्यावश्यकत्वेन विधानं व्यर्थमत आह—इतां चेति । एवं च कार्यार्थं
विधानमिति भावः । ननु भाव्यमानः सर्वोऽप्यादेश एवेत्यत्र मानाऽभावादादेशप्रतिषेध इत्य-
युक्तमत आह—टित्वेति । अनेनागमत्वं निराकृतम् । उरणपरवदनन्तरोऽस्त्विति चेद्-
ब्राह्—ङ्—इदनन्तर इति । नन्वेवमपि बहुव्रीहिणा ङिच्छब्देन प्रत्ययाभिधानात्तस्य चाने-
काल्वात् कथमादेः स्यादत् आह—तत्पुरुष इति । न च तस्यादित्वे इत्त्वं व्यर्थं लशक्तद्वित
इत्येव सिद्धेरिति वाच्यम्, अतद्वित इति पर्युदासेन प्रत्ययसञ्ज्ञाकालिकादेरेव तेनेत्त्वविधा-
नात् । अनुपपादः—अनुपपत्तिः तामेव दर्शयति—कुटितेत्यादाविति । अथास्मादेवेति ।
अन्तरतमपरिभाषासंस्कृतादित्यर्थः । अन्त्यस्य स्युरिति । न च ङित्वस्य गुणप्रतिषेधाद्यर्थ-
त्वेन चारिताध्यात्तातङ्ग्यायेन सर्वादेशो भविष्यतीति वाच्यम्, गुणप्रतिषेधाद्यर्थत्वे सर्वा-
देशत्वं, सर्वादेशत्वे च तदर्थत्वमित्यन्योन्याश्रयेण सर्वादेशत्वाऽल्लभेऽन्यादेशत्वापत्तेरिति
भावः । तातङ्स्तु यथा सर्वादेशत्वं तथोक्तम् । भाष्ये तस्मादित्युत्तरस्येति । एवं चादेः
परस्येत्यस्य प्राप्त्या आदेशपक्षे इष्टाऽसिद्धेः स न युक्त इति भावः । संप्रसारणं—व्यचे-
र्ग्रहिष्येत्यनेन । गाङ्कुटादिभ्य इति । व्यचिमेवानुवदेदिति भावः । भाष्ये—किङ्द्ग्रहणं
इति । किङिति चेत्यादावित्यर्थः । कृत्रिमेति । उभयगतिमजानत इदं दूषणं बोध्यम् । भाष्ये

सिद्धं तु प्रसज्यप्रतिषेधात् ॥ ५ ॥

सिद्धमेतत् । कथम् ? प्रसज्यप्रतिषेधात्, प्रसज्यायं प्रतिषेधः क्रियते—
'किति ने'ति ।

सर्वत्र सन्नन्तादात्मनेपदप्रतिषेधः ॥ ६ ॥

सर्वेषु पक्षेषु सन्नन्तादात्मनेपदं प्राप्नोति उच्चुकुटिषति, निचुकुटिषति—
'डितः' इत्यात्मनेपदं प्राप्नोति[‡] । तस्य प्रतिषेधो वक्तव्यः ।

सिद्धन्तु पूर्वस्य कार्यातिदेशात् ॥ ७ ॥

सिद्धमेतत् । कथम् ? पूर्वस्य यत्कार्यं तदतिदिश्यते । किं वक्तव्यमेतत् ?

प्र०—अनयोरेवेति । 'कृत्रिमाकृत्रिमयोः कृत्रिमे कार्यसम्प्रत्यय' इति न्यायात् । चडादीनां
तु डित्करणं डित्प्रदेशेषु ग्रहणार्थं स्याद्यत्र संज्ञारूपानुपलब्धिः । एष ब्रह्मदत्त इति ।
निर्ज्ञाते भेदे तत्कार्यप्राप्तये तद्रूपारोपणं क्रियत इत्यतिदेशगतिः । अकिद्विधिप्रसङ्ग
इति । कार्यातिदेशे तत्प्रतिबद्धानि कार्याणि व्यपदेशमन्तरेणापि भवन्तीति गुण-
निषेधादीनामेवातिदेशः । अमागमस्तु स्वाश्रयः केन निवार्यते । यथा ब्राह्मणवदतिदेशः
क्षत्रियस्य स्वाश्रयं युद्धादि न निवर्तयति । 'अकिती'ति च पर्युदासाश्रयणात्कित्प्रति-
बद्धकार्याऽभावात्स्वाश्रयोऽमागमः स्यात् । सिद्धं त्विति । प्रसज्यप्रतिषेधे अमागमनि-
षेध एव कित्कार्यम् । सिद्धं तु पूर्वस्येति । विशिष्टमत्र डित्कार्यमतिदिश्यते न
सर्वमित्यर्थः ।

उ०—एष ब्रह्मदत्त इति, भेदप्रदर्शनम् । अब्रह्मदत्तमिति । अस्य 'अयं चे'त्यादिः । तदाह—
निर्ज्ञाते भेदे इति । निर्णीते भेदे इत्यर्थः । अतिदेशगतिरिति । तत्फललाभ इत्यर्थः । आहा-
र्यारोपस्य तत्कार्यबोधनफलकत्वादिति भावः । व्यपदेशातिदेशे किद्व्यपदेशविरुद्धाऽकिद्व्यप-
देशस्य स्वाश्रयस्य निवर्तनदाह—कार्येति । व्यपदेशम्—डित्त्वादिरूपं निमित्तम् । करणे
घञ् । यदि तु अतिदिश्यमानविरुद्धस्वाश्रयकार्याऽभावोऽतिदेशस्वभावसिद्धः, यथा तत्रैव
दृष्टान्ते मद्यपानादिनिवृत्तिरिति न दोषस्तथापि परिहारान्तरस्याभिधास्यमानत्वान्नैतत्सुष्ठु
निरूपितं भगवता । विशिष्टमत्रेति । ततः परस्य यत्तन्नातिदिश्यत इत्यर्थः ।

‡ अनुदात्तङित आत्मनेपदम् १. ३. १२.

नहि । कथमनुच्यमानं गंस्यते ? सप्तम्यर्थेऽपि वतिर्भवति । तद्यथा मथुरायामिव 'मथुरावत्' पाटलिपुत्र इव 'पाटलिपुत्रवत्' । एवं द्वितीय 'द्विद्वत्', क्तिव 'किद्वत्' ।

अथ किमर्थं पृथङ्ङित्कितौ क्रियेते, न सर्वं किदेव स्यात्, डिदेव वा ।

पृथगनुबन्धत्वे प्रयोजनं वचिस्वपियजादीनामसंप्रसारणं सार्व-
धातुकचङादिषु ॥ ८ ॥

प्र०— सप्तम्यर्थेऽपि वतिरिति । सप्तम्यर्थे वर्तमानादिवार्थे वतिरित्यर्थः । ननु नेह वतिरुपात्तः तत्कथमयं परिहारः । अयं भावः—यथा न सर्वकार्यप्राप्त्यर्थे एवाब्रह्मदत्ते ब्रह्मदत्तत्वारोपः, अपि तु कस्यचिदेव कार्यस्य लाभार्थः । एवमिहापि व्याख्यानाद्विशिष्टङित्कायातिदेशार्थ एवाङ्गितः प्रत्ययस्य तद्रूपासङ्गः उपदेशग्रहणानुवृत्त्या चोपदेशे यो ङितस्मादात्मनेपदमिति सामर्थ्यात्पूर्वस्य कार्यातिदेशोऽयम् ।

अथ किमर्थमिति । कार्यार्थत्वादनुबन्धासङ्गस्यैकेनैवानुबन्धेन गुणनिषेधादेः सिद्धत्वादनुबन्धभेदोऽनर्थक इति प्रश्नः । एकस्य चानुबन्धस्य करणेऽतिदेशोऽपि भेदेन न कर्तव्यः ।

आवसथ इति । रुदिविदिभ्यां ङिदित्यतो ङिदिति वर्तमाने उपसर्गे वसेरित्यथप्रत्ययः ।

उ०— सप्तम्यर्थे वतेरविधानादाह—सप्तम्यर्थ इति । यद्यपि सप्तम्यर्थवत्यन्तैकदेशस्तदर्थे प्रयुक्तः सत्या सत्यभावेतिवदित्यपि भाष्याशयो वक्तुं शक्यस्तथापि सार्वधातुकमिति सूत्रविषये पचेतामित्यादावातो ङित इति स्वकार्यस्यातिदेशानापत्तिरत आह—अयं भाव इति । तद्रूपासङ्गः तद्रूपारोप इत्यर्थः । निलिङ्गं व्याख्यानमयुक्तमत आह—उपदेशेति । पूर्वस्येति । परभिन्नस्येत्यर्थः । भाष्ये सप्तम्यर्थेपीत्यपिना षष्ठ्यर्थसंग्रहः । तेनोभयसिद्धिः । तेन तुल्यमिति वत्यन्तैकदेशत्वाभावे तात्पर्यात् । तेन ततः परस्य यत्कार्यं तन्नेति बोध्यम् ।

अनुबन्धभेद इत्यस्य प्रत्ययादावित्यादिः । अतिदेशोऽपि भेदेनेति । अत्र प्रकरणे इत्यादिः । अपिना तत्तत्प्रदेशेषु चोभयग्रहणं न कर्तव्यं भवतीति सूचितम् ।

इवेर्विभाषा धेट्श्वोरिति चङ् । जृस्तम्भित्यङ् च । वचेरस्यतिवक्तीत्यङ् वचउमि-
त्युम् । सर्वत्र ङित्वे कित्वे वा दोषाः । यथेह भवतीति भाष्यस्य—यथेह शून इत्यादौ सम्प्रसारणं भवति तथा चङादावपि स्यादित्यर्थः । भाष्यस्य—अथङ् इति । एवमानुपूर्वीक

पृथगनुबन्धत्वे प्रयोजनं वचिस्वपियजादीनामसंप्रसारणं सार्वधातुके चडा-
दिषु च† ।

सार्वधातुके प्रयोजनम्—यथेह भवति सुप्तः सुप्तवानिति, एवं ‘स्वपितः
स्वपिथः’ अत्रापि प्राप्नोति ।

चडादिषु च प्रयोजनम् । के पुनश्चडादयः ? चडङ् नजिङ् नजिङ्वनिबथङ् नङः ।
चङ्—यथेह भवति ‘शूनः शूनवानिति, एवम् ‘अशिश्चियत्’ अत्रापि प्राप्नोति ।
अङ्—यथेह भवति शून उक्त इति, एवम् ‘अश्वद् अवोचद्’ अत्रापि प्राप्नोति ।
नजिङ्—यथेह भवति सुप्तः सुप्तवान् इति, एवं ‘स्वप्नक्’ अत्रापि प्राप्नोति ।
ङ्वनिप्—यथेह भवतीष्टमिष्टवानिति, एवं ‘यज्वा’ अत्रापि प्राप्नोति । अथङ्—
यथेह भवत्युषित इति, एवम् ‘आवसथः’ अत्रापि प्राप्नोति । नङ्—यथेह
भवतीष्टमिति, एवं ‘यज्ञः’ अत्रापि प्राप्नोति ।

जाग्रोगुणविधिः ॥ ६ ॥

जागर्तेरगुणविधिः प्रयोजनम्‡ । यथेह भवति—जागृतः जागृथ इत्यङि-
तीति पर्युदासः, एवं जागरितः जागरितवानित्यत्रापि प्राप्नोति ।

अपर आह—“जाग्रो गुणविधिः ।” जगार्तेरगुणविधिः प्रयोजनम् । यथेह
भवति—जागरितः जागरितवानिति । एवं जागृतः जागृथ इत्यत्रापि प्राप्नोति ।

प्र०— जाग्र इति । किति गुण इष्यते, न ङिति । एवं च विषयविभागः पृथगनुबन्धो-
पादानादेव लभ्यते ।

उ०—एव प्रत्यय इति भावः । अन्यथा फलाभावात् उपसर्गे वसेरित्यत्र ङिदित्यननुवृत्तौ भाष्या-
सङ्गतिः स्पष्टैवेति केचित् ।

भाष्ये अपर आहति । यद्यपि सर्वत्र ङित्वे कित्वे वा सूत्रे तत्तत्पदमेवोपादातव्यम् ।
एवं च सर्वथा जागरित इत्यादौ गुणभवनमसिद्धमिति भाष्यदृष्टान्तासंगतिस्तथापि जागरित
इत्येतत्सिद्ध्यर्थमन्यतरदपि यदि तत्सूत्रे न क्रियते तदायं ग्रन्थ इत्याहुः ।

† वचिस्वपियजादीनां किति ६.१.१५. । ‡ ‘इष्टवान्’ कचिन्न । § जाग्रोऽविधिष्णुलीङित्सु ७.३.८५.

कुटादीनामिट्प्रतिषेधः ॥ १० ॥

॥ १० ॥ कुटादीनामिट्प्रतिषेधः प्रयोजनम् । यथेह भवति—‘लूत्वा, धूत्वा’ इति ‘श्रुकः किति’ [७. २. ११] इतीट्प्रतिषेधः, एवं ‘नुविता धुविता’ अत्रापि प्राप्नोति ।

क्त्वायां कित्प्रतिषेधश्च ॥ ११ ॥

क्त्वायां कित्प्रतिषेधश्च प्रयोजनम् । किं ‘च’ ? इट्प्रतिषेधश्च । नेत्याह । अदेशेऽयं चः पठितः—“क्त्वायां च कित्प्रतिषेध” इति । यथेह भवति—देवित्वा सेवित्वेति “न क्त्वा सेट्” [१. २. १८] इति कित्त्वप्रतिषेधः, एवं ‘कुटित्वा पुटित्वा’ अत्रापि प्राप्नोति ।

अथवा देश एवायं चः पठितः—क्त्वायां कित्प्रतिषेधश्चेट्प्रतिषेधश्च । कित्प्रतिषेध उदाहृतम् । इट्प्रतिषेधो यथेह भवति ‘लूत्वा धूत्वा’ “श्रुकः किति” इतीट्प्रतिषेधः, एवं ‘नुवित्वा धुवित्वा’ अत्रापि प्राप्नोति ।

प्र०— नुवित्वेति । नू स्तुतौ । धुवित्वेति । धू विधूनने । कितीति सप्तमीनिर्देशात् इट्प्रतिषेधस्याप्यतिदेशः स्यादित्युपन्यासः । नत्विट्प्रतिषेधः पूर्वस्य कार्यम् ।

कुटित्वेति । न क्त्वा सेडिति । निषेधो विशेषानुपादानादौपदेशिकवदातिदेशिकस्यापि कित्त्वस्य स्यात् । अथवा यदप्राप्तं कार्यं तदतिदिश्यते इति क्त्वाप्रत्यये कित्त्वातिदेश एव न स्यात् ।

नुवित्वेति । डित्वेनात्र कित्त्वं येन नाप्राप्तिन्यायेन बाध्यत इति भावः ।

उ०— नू धू, कुटादी । सप्तमीनिर्देशादिति । वस्तुतः पूर्वस्य कार्येऽतिदेश इत्यस्य परमिहकार्ये इत्यर्थः । स्वकार्यं त्विष्यत एवातो डित् इत्यादीति बोध्यम् ।

ननु न क्त्वेति निषेध औपदेशिकस्यैवेति न दोषो ऽत आह—न क्त्वेति । नन्वौपदेशिकस्य प्रथमोपस्थितत्वेन तन्निषेधेन चरितार्थमातिदेशिकं न निषेधेदित्यरुचेराह—अथवेति । न स्यादिति । कुटादिभ्यः परस्य कित्त्वविधानं त्वन्यत्र चरितार्थं कुटित्वेत्यादौ कित्त्वप्रतिषेध एव स्यात् । न तु कित्त्वमिति भाष्याक्षरार्थः । एवं च कुटित्वेत्यादौ गुणः स्यात् ।

ननु पृथगनुबन्धकरणेपि नुवित्वेत्यादौ कथं श्रुक इति निषेधो न, औपदेशिककित्त्वसत्त्वादित्यत आह—डित्वेनेति ।

स्यादेतत्प्रयोजनं यद्यस्य नियोगत आतिदेशिकेन ङित्वेनौपदेशिकं कित्त्वं बाध्येत । सत्यपि तु ङित्वे किदेवैषः । तस्मान्नूत्वा धूवेत्येव भवितव्यम् ॥१॥

सार्वधातुकमपित् ॥१॥ २ । ४ ॥

सार्वधातुकग्रहणं किमर्थम् ? अपिदितीयत्युच्यमाने आर्धधातुकस्याप्यनेनापितो ङित्वं प्रसज्येत—कर्ता हर्ता । नैष दोषः । आचार्यप्रवृत्तिर्ज्ञापयति—नानेनार्धधातुकस्यापितो ङित्वं भवतीति । यद्यमार्धधातुकीयान् कांश्चिन्ङितः करोति चङङ्निजिङ्ङ्वनिबध्नुङः । सार्वधातुकेयेतज्ज्ञापकं स्यात् । नेत्याह । तुल्यजातीयस्य ज्ञापकम् । कश्च तुल्यजातीयः ? यथाजातीयकाश्चङङ्निजिङ्ङ्वनिबध्नुङः । कथंजातीयकाश्चेते ? आर्धधातुकीयाः ।

प्र०— सत्यपीति । विरोधाभावादतिदेशेन स्वाश्रयस्य कित्त्वस्यानिवर्तनाद् येन नाप्राप्त इति न्यायाभावाच्च । नहि कुटिता कुटितुमित्यादौ कित्त्वे प्राप्ते ङित्वारम्भः ॥१॥

सार्वधातुक । लिङ्गादव्याप्तिरतिव्याप्तिर्वेति प्रदर्शनाय सार्वधातुकग्रहणस्यान्तेप्राप्तिसमाधाने भाष्यकारेणोपन्यस्ते ।

आर्धधातुकीयानिति । अर्धधातुषु भवा इति ठञन्तत्वादन्तोदात्तत्वाभावाद् बह्वचोन्तोदात्ताट्ठञिति ठञभावे वृद्धाच्छो भवति । तातडस्तु ङित्वं तिपः पित्त्वाद्प्राप्तमित्यज्ञापकं सार्वधातुकाङित्वस्य, ङ्वनिपो ङित्वमज्ञापकमस्य हि पित्त्वात् ङित्त्वाप्राप्तिः ।

उ०— भाष्ये तस्मादिति । एवं च 'अदेशे ऽयं चः' इति स्थितम् ॥१॥

सार्वधातु । लिङ्गादिति । चडादीनां ङित्वादित्यर्थः । तुल्यजातीयस्य ज्ञापने तृजादौ ङित्वमतिव्याप्तम् । धातुप्रत्ययसामान्यविषये तु ज्ञापकेऽव्याप्तमिति भावः । आर्धधातुकशब्दस्य चरत्याद्यर्थठगन्तत्वेनान्तोदात्तत्वाद् बह्वचोन्तोदात्तादिति ठञ् प्राप्नोतीत्यत आह—अर्धेति । अर्धधातुशब्दस्तत्पुरुषेन्तोदात्तः, ततश्च भवादावर्थे बह्वच इति ठञ्, ङित्त्वादाद्युदात्तत्वमिति भावः । भवेति । तेषु भवा संज्ञार्धधातुकमित्यर्थः । ठञन्तत्वादिति । आर्धधातुकशब्दस्येति शेषः । आर्धधातुकसंज्ञायां संज्ञित्वेन भवानार्धधातुकीयानित्यर्थः । आर्धधातुक इतिवदार्धधातुकानिति वक्तव्ये आर्धधातुकीयानित्युक्तिः प्रियतद्धिता दाक्षिणात्या इति न्यायेनेति बोध्यम् । ननु हेङित्वेनैव सिद्धे तदादेशतातडो ङित्वं सार्वधातुकाङित्वस्य ज्ञापकं स्यादत आह—तातडस्त्विति । पित्त्वान्ङित्त्वाप्राप्तिरिति । तद्धि सुस्वेत्यत्र तुगर्थमनुदात्तार्थं चावश्यकमिति भावः । एवं च पूर्वसूत्रे सहर्निर्देशादिहापि तदुच्चारणमिति तात्पर्यम् । यद्वा ङ्वनिप्रक्षिप्तः ङ्वनिभूतकालानामिति च प्रक्षिप्तः पाठ इति तात्पर्यम् । छङ्विकरणानामिति । ते चङङ्वसिन्धिणः ।

यद्येतदस्ति तुल्यजातीयस्य ज्ञापकमिति, चङ्ङौ लुङ्विकरणानां ज्ञापकौ स्याताम्, नजिङ्वर्तमानकालानाम्, ङ्निब् भूतकालानाम्, अथङ्शब्द औणादिकानाम्, नङ्शब्दो घञर्थानाम् । तस्मात् सार्वधातुकग्रहणं कर्तव्यम् ।

किं पुनरयं पर्युदासः—यदन्यत्पित इति, आहोस्वित्प्रसज्यायं प्रतिषेधः—पिन्नेति ? कश्चात्र विशेषः ?

अपिन्ङिदिति चेत् शबेकादेशप्रतिषेध आदिवत्त्वात् ॥ १ ॥

अपिन्ङिदिति चेत् शबेकादेशे प्रतिषेधो वक्तव्यः । च्यवन्ते प्लवन्ते । किं कारणम् ? आदिवत्त्वात् । पिदपितोरेकादेशोऽपि आदिवत्त्वात् । अस्त्यन्यत् पित इति कृत्वा ङित्वं प्राप्नोति ।

अस्तु तर्हि प्रसज्यप्रतिषेधः—पिन्नेति ।

न पिन्ङिदिति चेदुत्तमैकादेशप्रतिषेधः ॥ २ ॥

प्र०— च्यवन्ते प्लवन्त इति । गुणात्पूर्वं नित्यत्वादन्तरङ्गत्वाच्चैकादेशः । तत्र कृते परस्येहापित आश्रितत्वात्परस्य कार्यं प्रत्यादिवद्भावाद् गुणनिषेधः स्यात्, साधारण-परिहाराभिधानाय वार्णादाङ्गमिति नाश्रितम् । प्रसज्यप्रतिषेधे तु ङित्वनिषेधः पूर्वस्य कार्यमिति पूर्वं प्रत्यन्तवत्वान्ङित्त्वाभावः । यद्यपि सार्वधातुकावयस्याकारस्यैकादेशः तथापि परं प्रत्यादिवत्त्वादन्तशब्दः सार्वधातुकमपिद् भवतीति स्यादेव ङित्वम् । च्यवे इति चोत्तमैकवचने सर्वस्यैव सार्वधातुकस्यैकादेश इति ङित्वप्रसङ्गः ।

उ०— प्रत्यादिवद्भावादिति । शाब्दफललाभायादिवत्त्वमेव प्राप्नोति, नत्वन्तवज्जावः । तेन हि ङित्त्वाभावो भवति नतु शाब्द इति भावः । साधारणेति । व्याश्रयेष्यस्य प्रवृत्तिमङ्गी-कृत्येदम् । वस्तुतस्तु विभिन्ननिमित्ते प्रवृत्तावपि विभिन्नस्थानिके न तत्परिभाषाप्रवृत्तिरिति भाष्याशयः । यद्यपीति । अकारयोरेकादेशस्योक्तन्यायेनापित्वेप्युभयत आश्रयणेऽन्तादिवत्त्व-निषेधात्सार्वधातुकत्वाभावेन न ङित्वम् । परादिवज्जावेन तु न सार्वधातुकत्वलाभः परस्य सार्वधातुकावयवत्वेपि तत्त्वाभावादिति भावः । परं प्रतीति । परं समुदायं प्रतीत्यर्थः । एका-देशस्थानिनावचौ पूर्वपरी यथोः समुदाययोरेन्तादी एकादेशोपि तयोरेवान्तादिवदिति सूत्रार्थ इति भावः । अभ्युपेत्यापि भवावेव प्रत्यन्तवत्त्वं दोषान्तरमाह—च्यवे इति । हलः भः सूत्रभाष्ये तु 'ङित्त्वं पिन्न पिन्न ङित्त्वं' इत्यर्थसिद्ध्यर्थं प्रसज्यप्रतिषेध एवाश्रितः ।

न पिण्डिदिति चेदुत्तमैकादेशे प्रतिषेधः प्राप्नोति । तुदानि लिखानि[†] । किं कारणम् ? आदिवत्त्वादेव । पिदपितोरेकादेशः पित आदिवत् स्यात् । तत्र पिनेति प्रतिषेधः प्राप्नोति ।

यथेच्छसि तथास्तु । ननु चोक्तमुभयथापि दोष इति । उभयथापि न दोषः । एकादेशः पूर्वविधौ स्थानिवद्भवतीति स्थानिवद्भावाद् व्यवधानम् ॥४॥

असंयोगालिट् कित् ॥ १ । २ । ५ ॥

ऋदुपधेभ्यो लिटः कित्त्वं गुणाद्विप्रतिषेधेन ॥ १ ॥

ऋदुपधेभ्यो लिट कित्त्वं गुणाद्भवति विप्रतिषेधेन[‡] । ववृते ववृधे ।

प्र०— तुदानीति । यद्यप्युत्तमस्य पित्त्वं तथापि तद्भक्तत्वादाटः पिदवयवस्यैकादेशः पित उत्तमस्यादिवदिति स्यान्डित्त्वनिषेधः । तुदै इत्यत्र च सवैस्यैव पित एकादेशः पित आदिवदिति डित्त्वप्रतिषेधप्रसङ्गः ।

स्थानिवद्भावादिति । यथा स्थानिकाले यथायोगं गुणप्रवृत्तिनिवृत्ती तथाऽऽदेशेऽपि कृतेऽव्यवधानबुद्ध्या भवतः ॥५॥

असंयोगात् । ऋदुपधेभ्य इति । बिभिदतुः बिभिदुरित्यादौ कित्त्वं नित्यं गुणस्त्वनित्यः । ववृत इत्यादौ तु द्वयोरप्यनित्यत्वं तत्र परत्वाद् गुणप्रसङ्गः पूर्वविप्रतिषेधाश्रयेण निवार्यते ।

उ०— यद्यप्युत्तमस्येति । आहुत्तमस्येत्यस्योत्तमस्याडागमो भवति यस्याट् स पिदित्यर्थं इति भावः । नन्वाटायमेकादेशो, न च स पिदवयवो, मिथैव हि पिद्, इत्यत उक्तम्—तद्भक्तत्वादिति । शास्त्रेण तद्भक्तत्वबोधनादित्यर्थः ।

डित्त्वविधिप्रतिषेधौ न पूर्वस्य कार्ये इत्यत आह—यथेति । अव्यवधानबुद्धयेति । शपूशयोरव्यवधानबुद्धयेत्यर्थः । भाष्ये—व्यवधानमिति । डित्त्वप्रयुक्ते निषेधे कर्तव्ये शपा व्यवधानमित्यर्थः ॥४॥

असंयोगात् । ऋदुपधेभ्य इति विशिष्योक्तिः किमर्थेत्यत आह—बिभिदतुरिति । यद्यपि गुणे कृते कित्कार्याऽभावात् तदप्राप्तौ कित्त्वमनित्यमिति शक्यं वक्तुम् । तथापि कृताकृतप्रसङ्गमात्रेण नित्यत्वमिति भावः । द्वयोरप्यनित्यत्वमिति । कित्त्वे किङिति चेति प्रतिषेधाद् गुणोऽनित्यः । गुणे संयोगात्परत्वात्किन्त्वमनित्यमिति भावः ।

[†] आहुत्तमस्य पिच्च ३. ४. ९२. [‡] पुगन्तलघूपधस्य च ७. ३. ८३.

उक्तं वा ॥ २ ॥

किमुक्तम् ? 'न वा कसस्यानवकाशत्वादपवादो गुणस्य*' इति ।

विषम उपन्यासः । युक्तं तत्र यदनवकाशं कित्करणं बाधते । इह पुनरु-
भयं सावकाशम् । कित्करणस्यावकाशः—ईजतुः, ईजुः× । गुणस्यावकाशः—
वर्तित्वा वर्द्धित्वा+ । इहोभयं प्राप्नोति—ववृते ववृधे । परत्वाद् गुणः प्राप्नोति ।

इदं तर्ह्युक्तम्—“इष्टवाची परशब्दः” इति, “विप्रतिषेधे परं यदिष्टं
तद्भवति” इति† ॥५॥

प्र०— न वा कस्येति । यथा कसस्य कित्करणसामर्थ्याद् गुणो बाध्यते तथेहाति-
देशसामर्थ्यादित्यर्थः ।

युक्तं तत्रेति । कसस्य कित्करणे प्रयोजनान्तराभावः । इह तु सम्प्रसारणविधौ
कृतार्थत्वाद् दुर्बलेनातिदेशेन प्राप्यमाणो गुणनिषेधो दुर्बलत्वान्न तद्विधिना सह स्पर्धते
तातड्न्यायेन ।

इष्टवाचीति । सूत्रकारेणैवायमर्थः संगृहीतः स तु स्मर्तव्य इत्यर्थः ॥५॥

उ०— ननु कसस्यानवकाशत्वादित्युक्तम् । गुणे कृतेऽपि भूतपूर्वगत्या कसप्राप्तेरत आह—
यथेति । अन्यथाजातस्य निषेधयोगेन विशिष्टविधानं व्यर्थं स्यादिति च्यवस्थायां प्राप्तगुणं
बाधित्वा क्स एवेति भावः । तथेहेति । ऋदुपधविषयैतल्लक्षणोपप्लवमापितनिषेध-
सामर्थ्यादित्यर्थः ।

ननु विध्युन्मूलकत्वेन निषेधस्य बलवत्त्वमयं च कार्यातिदेशोऽत आह—दुर्बलेनेति ।
अतिदेशदुर्बलत्वे हेतुः कृतार्थत्वादित्यन्तः । तातड्न्यायेनेति । तातडि गुणादिनिषेधार्थत्वेन
ङित्वस्य चरितार्थत्वाद्नेकाल्शिदित्यनेन यथाऽपवादङित्वस्य बाधस्तथेत्यर्थः । केचित्तु
इदं न युक्तं, विचति गृह्णातीत्यादौ सम्प्रसारणेन चरितार्थतया ङित्वस्य गुणनिषेधातिदेशाना-
पत्तेः, अतिदेशोपप्लुततद्विषयनिषेधसामर्थ्याद् गुणबाध इत्येवं वार्तिकस्य कैयटेन व्याख्याना-
देतदाशयानभिज्ञैकदेशिनश्च विषम इत्यादिग्रन्थ इत्याहुः ॥५॥

* १. १. ४५. वा० २. × वचिस्वपि० ६. १. १५. + न क्त्वा सेट् १. २. १८. 'वर्तिता वर्धिता'
पाठान्तरम् । † १. ४. २. वा० ७.

इन्धिभवतिभ्यां च ॥ १ । २ । ६ ॥

किमर्थमिदमुच्यते ? इन्धेः संयोगार्थं वचनम् । भवतेः पितृदर्थम् । अयं योगः शक्योऽवक्तुम् । कथम् ?

इन्धेश्छन्दोविषयत्वाद् भुवो वुको नित्यत्वात्ताभ्यां
किद्वचनानर्थक्यम् ॥ १ ॥

इन्धेश्छन्दोविषयो लिट् । नह्यन्तरेण छन्द इन्धेरनन्तरो लिङ् लभ्यः ।
आमा भाषायां भवितव्यम्[‡] । भुवो वुको नित्यत्वात् । भवेतरपि नित्यो
वुक्* । कृते गुणे प्राप्नोति, अकृतेपि प्राप्नोति । ताभ्यां किद्वचनानर्थक्यम् ।
ताभ्यामिन्धिभवतीभ्यां किद्वचनमनर्थकम् ॥६॥

प्र०— इन्धि । किमर्थमिति । विनापि सूत्रेणैष्टं सिध्यति सत्यपि चेष्टं न सिध्यति ।
बभूवेत्यजलक्षणत्वाद् वृद्धेरिगलक्षणत्वाभावात्प्रतिषेधाप्रसङ्गात् । गुणमात्रनिषेध एव तु
बभूविथ अहं बभूवेति च णित्त्वाभावपक्षे स्यादिति प्रश्नः ।

इन्धेरिति । भाषायां लिट् आमा व्यवधानाच्छन्दस्यमन्त्र इत्याम्प्रतिषेधादेत-
दुक्तम् । न त्वस्य भाषायां प्रयोगाभावः । तत्र छन्दस्युभयथेति लिटः सार्धधातुकत्वा-
त्समीध इति छित्त्वान्नलोपः । आर्धधातुकत्वाच्च श्रमभावः । व्यत्ययो बहुलमिति
वचनाद्वा । नित्यो वुगिति । ओः सुपीत्यत ओरिति नानुवर्तत इति भावः । एकदेश-
विकृतस्यानन्यत्वाच्च शब्दान्तरप्राप्त्यभावः । सत्यामपि वा शब्दान्तरप्राप्तौ कृताकृत-
प्रसङ्गित्वाद्भुको नित्यत्वं, वुकि कृते गुणस्य प्राप्तिरेव नास्तीति नैतयोस्तुत्यबलत्वम् ॥६॥

उ०— इन्धिभवति । इष्टासिद्धिमेव दर्शयति—बभूवेत्यजिति । ननु किञ्चविधानसामर्थ्याद्-
निग्लक्षणाया अपि वृद्धेः प्रतिषेधो भविष्यतीत्यत आह—गुणमात्रेति । एवं च तन्निषेधेनास्य
चारितार्थ्येनानिग्लक्षणवृद्धिनिषेधसत्त्वे मानाभाव इति भावः ।

ननु छन्दस्येव समीधे इत्यादौ नलोपाद्यर्थं किञ्चमावश्यकमेत आह—तत्रेति । नन्वेवं
विकरणः स्यादत आह—आर्धन्ति । नन्वेवं शब्दान्तरप्राप्तिः क्वापि न स्यादत आह—सत्या-
मपीति । श्रौतरूपमादायेति भावः ॥६॥

‡ रजादेश्च गुणमतः० ३. १. ३३, * भुवो वुग् लुङ्लिटोः ३. ४. ८८. १—इदं कचिन्न ।

मृडमृदगुधकुषक्लिशवदवसः क्त्वा ॥ १ । २ । ७ ॥

किमर्थं मृडादिभ्यः परस्य क्त्वः कित्वमुच्यते, न किदेव हि क्त्वा ?

“न क्त्वा सेट्” [१. २. १८] इति प्रतिषेधः प्राप्नोति तद्बाधनार्थम् ।

यदि तर्हि मृडादिभ्यः परस्य क्त्वः कित्वमुच्यते नार्थो ‘न क्त्वा सेट्’ इत्यनेन कित्वप्रतिषेधेन । इदं नियमार्थं भविष्यति—मृडादिभ्य एव परस्य क्त्वः कित्वं भवति नान्येभ्य इति ।

यदि नियमः क्रियते, इहापि तर्हि नियमान्न प्राप्नोति—लूत्वा पूत्वा । अत्राप्यकित्वं प्राप्नोति । तुल्यजातीयस्य नियमः । कश्च तुल्यजातीयः ? यथा-जातीयको मृडादिभ्यः परः क्त्वा ? कथंजातीयकश्च मृडादिभ्यः परः क्त्वा ? सेट् । एवमप्यस्त्यत्र कश्चिद्विभाषितेऽ† सोनिटां नियामकः स्यात् । अस्तु तावद्ये सेट्स्तेषां ग्रहणं नियमार्थम् । य इदानीं विभाषितेऽ तस्य ग्रहणं विध्यर्थं भविष्यति ॥७॥

प्र०— मृड । मृडादिभ्य एवेति । विपरीतनियमस्तु व्याख्यानात् भविष्यति मृडादिभ्यः क्त्वैव किङ्कवतीति । नह्यनिष्ठार्था शास्त्रप्रवृत्तिर्लक्ष्यमूलकत्वाद्व्याकरणस्मृतेः ।

लूत्वेति । क्त्वाप्रत्ययमात्रस्य नियमः स्यात् । कित्वं तु क्त्वातोऽसुन्कसुन इत्यादौ विशेषणार्थं स्यात् ।

एवमपीति । क्लिशः क्त्वानिष्ठयेरिति विकल्पेनेद्विधानात् । अस्तु तावदिति । मृडमृदवदवसां क्त्वः कित्वविधानं नियमार्थं गुधकुषक्लिशीनां तु रलो व्युपधादिति विकल्पे प्राप्ते नित्यार्थम् । तत्र विधिसम्भवे क्लिशोरनितः क्त्वः कित्वविधानं नियमार्थं न भवति ॥७॥

उ०— मृडमृद । विपरीतेति । विशेषणीभूतमृडादिसंकोचस्य न्याय्यत्वादर्थं न्याय्य इति भावः । न च लोके प्रधानसंकोच एव न्याय्यत्वेन व्यवह्रियते ‘राजः संकोचः कार्यः’ इति, राजनिमित्तं स्वव्यवहारसंकोचस्तदविस्तररूपः कर्तव्य इति तदर्थत् । समाधत्ते—व्याख्यानादिति ।

विशेषणार्थं स्यादाति । सुत्वेत्यादि च व्यावर्त्यं स्यादित्याहुः । अस्यानर्थकत्वेनैव वारणाद्विशेषणव्यावर्त्यं चिन्त्यम् । वस्तुतः क्त्वः कित्वसामर्थ्यादेव तुल्यजातीयापेक्षो नियम इति बोध्यम् । भाष्ये विभाषितेऽग्रहणमुपलक्षणमित्याशयेनाह—गुधेति ॥७॥

१—इदं कचिन्न । † क्लिशः क्त्वानिष्ठयोः ७, २, ५०.

रुदविदमुषग्रहिस्वपिप्रच्छः संश्च ॥ १ । २ । ८ ॥

स्वपिप्रच्छयोः सनर्थं ग्रहणं किदेव हि क्त्वा ॥ ८ ॥

इको भूत् ॥ १ । २ । ६ ॥

किमर्थमिकः परस्य सनः कित्वमुच्यते ?

इकः कित्वं गुणो मा भूत्

इकः कित्वं क्रियते गुणो मा भूदिति । चिचीषति तुष्टूषति । नैतदस्ति प्रयोजनम् ।

दीर्घारम्भात्

दीर्घत्वमत्र बाधकं भविष्यति ।

प्र०— सन्नर्थमिति । तत्र चरितार्थत्वादनितः क्तवः कित्वविधानं नियमार्थं न भवति ॥८॥

इको । किमर्थमिति । इको भूत् हलन्ताच्चेत्येक एव योगः कर्तव्यः किमर्थो योगविभाग इति प्रश्नार्थः । वक्ष्यमाणश्चात्राभिप्रायः ।

दीर्घत्वमिति । अज्जनगमां सनीति दीर्घत्वं नाप्राप्ते गुण आरभ्यमाणं तस्य बाधकमिति भावः ।

उ०— ननु रुदविदेति । सूत्रे स्वपिप्रच्छग्रहणमनिदां नियामकं स्यादतो भाष्ये—रुदविदमुषग्रहिस्वपीति । तत्र सूत्रे स्वपिप्रच्छयोर्ग्रहणमित्यर्थः । तद्ध्वनयन्व्याचष्टे—तत्रेति । व्याख्यानात् क्तव्या न सम्बन्ध इति भावः । स्वपिप्रच्छयोः क्तवः कित्वविधानमनिदः क्तवो नियमार्थं न भवतीत्यन्वयः ॥८॥

इको भूत् । सूत्रं किमर्थमिति वक्तव्ये किमितीकः परस्येत्युक्तमत आह—इक इति । उत्तरार्थं सूत्रमावश्यकमिति भावः । अत एवेक्षातोर्न ग्रहणम् । उत्तरत्रार्थाधिकारा-
नुरोधात् ।

ननु गुणस्य परत्वात्कथं दीर्घो बाधकोऽत आह—अज्जनेति । एवं चानवकाशत्वाद् दीर्घो गुणस्य बाधक इति भावः ।

१—‘रुदविदमुषग्रहि’ इत्येव भाष्यपाठः । सम्पूर्णधृत्वाटोऽङ्कयोगश्च ग्रामादिक इति कश्चित् ।

‡ सार्वधातुका० ७. ३. ८४. + अज्जनगमां सनि ६. ४. १६.

कृते भवेत् ।

कृते खलु दीर्घत्वे गुणः प्राप्नोति ।

अनर्थकं तु

अनर्थकमेवं सति दीर्घत्वं स्यात् ।

ह्रस्वार्थम्

ह्रस्वानां दीर्घवचनसामर्थ्याद् गुणो न भविष्यति ।

भवेद् ह्रस्वानां दीर्घवचनसामर्थ्याद् गुणो न स्यात् ।

दीर्घाणां तु प्रसज्यते ॥ १ ॥

दीर्घाणां तु खलु गुणः प्राप्नोति । दीर्घाणामपि दीर्घवचनसामर्थ्याद् गुणो न भविष्यति । न दीर्घाणां दीर्घाः प्राप्नुवन्ति ? किं कारणम् ? नहि भुक्तवान् पुनर्भुङ्क्ते, कृतश्मश्रुश्च पुनः श्मश्रूणि कारयति । ननु च पुनः प्रवृत्तिरपि दृष्टा—भुक्तवानपि पुनर्भुङ्क्ते, कृतश्मश्रुश्च पुनः श्मश्रूणि कारयति ।

प्र०— कृते भवेदिति । शास्त्रमावर्तमानं धर्मसाधनं जपादिवदिति भावः । अनर्थकं त्विति । शास्त्रपूर्वकात्प्रयोगाद्धर्मो न तु शास्त्रप्रवृत्तिमात्रादिति भावः । ह्रस्वार्थमिति । ह्रस्वानामेव दीर्घविधानसामर्थ्याद् गुणो न स्यात् । दीर्घाणां तु प्रागेव ताद्रूप्याद्रूप-विशेषसंपत्तिफलत्वाच्छास्त्रस्य दीर्घशास्त्राप्रवर्तनाद् गुणप्रसङ्गः । दीर्घाणामपीति । गुणापाकरणार्थं दीर्घेष्वपि दीर्घशास्त्रं प्रवर्तते एवेत्यर्थः । नहि भुक्तवानिति । वृत्तिफलं भोजनं फले सम्पन्ने पुनर्न प्रवर्तते । ननु चेति । वृत्तौपि पुनर्भुङ्क्त इत्यर्थः ।

उ०— भाष्ये—कृते भवेदिति । अनवकाशत्वेन बाधकस्य प्रवृत्त्युत्तरमुत्सर्गप्रवृत्तेरङ्गीकारादिति भावः । शास्त्रं प्रवर्तमानमिति । एवं चादृष्टार्थं प्रवृत्त्या शास्त्रस्यानर्थक्याभावाच्च बाध इति भावः । शास्त्रमावर्तमानमिति क्वचित्पाठः । तत्राप्ययमेवार्थः ।

ननु शास्त्रस्य साधारणत्वेन ह्रस्वविषये एव बाधो नान्यत्रेत्यत्र किं विनिगमकमत आह—ह्रस्वानामेवेति । ह्रस्वार्थं दीर्घविधानं चेत्किं, तत्राह भाष्ये—भवेदित्यादि । गुणापीति । एवं च तन्निवृत्त्या रूपविशेषसंपत्तिः फलमस्त्येवेत्यर्थः । नहीति हि शब्द-सूचितं हेतुमाह—वृत्तीति ।

सामर्थ्याद्धि पुनर्भाव्यम्

सामर्थ्याद्धि पुनः प्रवृत्तिर्भवति । भोजनविशेषाच्छिल्पविशेषाद्वा । दीर्घाणां पुनर्दीर्घत्ववचने न किञ्चित्प्रयोजनमस्ति । “अकृतकारि खल्वपि शास्त्रमग्निवत्” । तद्यथा—अग्निर्यददग्धं तदहति ।

दीर्घाणामपि दीर्घवचन एतत्प्रयोजनं गुणो मा भूदिति । “कृतकारि खल्वपि शास्त्रं पर्जन्यवत्” । तद्यथा—पर्जन्यो यावदूनं पूर्णं च सर्वमभिवर्षति । यथैव तर्हि दीर्घत्ववचनसामर्थ्याद् गुणो न भवति । एवमृदित्वमपि न प्राप्नोति—चिकीर्षति जिहीर्षति ।

ऋदित्वं दीर्घसंश्रयम् ।

नाकृते दीर्घे ऋदित्वं प्राप्नोति । किं कारणम् ? ऋत इत्युच्यते ।

भवेद् ह्रस्वानां नाकृते दीर्घे ऋदित्वं स्याद्, दीर्घाणां तु खल्वकृतेपि दीर्घत्वे ऋदित्वं प्राप्नोति ।

प्र०— भाव्यमिति । कर्तव्यं भोजनं तृप्तिविशेषार्थिभिरित्यर्थः । न किञ्चिदिति । नहि दीर्घाणां दीर्घतरः सम्पद्यत इत्यर्थः । अग्निवदिति । दग्धस्यायोग्यत्वाददाह इति भावः । इहाध्ययोग्यत्वाद्दीर्घेषु दीर्घशास्त्रेण न प्रवर्तितव्यमिति भावः ।

दीर्घाणामपीति । ह्रस्वेष्वपूर्वदीर्घरूपसंपादनार्थं दीर्घशास्त्रं प्रवर्तते, दीर्घेषु तु रूपप्रतिबन्धिगुणनिवर्तनेन स्वरूपप्रत्यापत्तये । यथा—मो राजि खमः क्वाविति मकारस्य मकार इति भावः । ततश्च ह्रस्वानामिव दीर्घाणामपि येन नाप्राप्तिन्यायेन दीर्घेण गुणो बाध्यत एव । यथैवेति । दीर्घारम्भादविकृतैर्नैव दीर्घेण स्थातव्यमिति भावः ।

ऋदित्वमिति । यद्यन्तरेण दीर्घविधानं प्राप्नुयादित्वं तदा तद्दीर्घेण बाध्येत यतस्तु दीर्घाश्रयमेव ऋदित्वं तदा तदेव फलं दीर्घस्य संजातमिति ऋदित्वं प्रवर्तय्यते । तथा चोच्यते—‘यं विधिं प्रत्युपदेशोऽनर्थकः स विधिर्बाध्यते यस्य तु विधेर्निमित्तमेव नासौ बाध्यते’ इति ।

उ०— भाव्यमित्यस्य कर्तव्यमिति व्याख्या, शेषपरणमन्यत् । तृप्तिविशेषेति । विजातीयौ तृप्तिस्तत्तद्भोजनफलमिति भावः । भाष्ये—भोजनविशेषादिति । भोजनेति कर्मणि ल्युट् । शिल्पविशेषादिति पाठः । नहीति । तत्र तृप्तिविशेषवद् नात्र दीर्घविशेषः फलमिति भावः ।

ह्रस्वेष्विति । लक्ष्यभेदादेकस्यापि विधिनियमरूपेण प्रवृत्तिरिति भावः । येन नाप्राप्तिन्यायेन । अनवकाशत्वेन । [भाष्ये] ऋदित्वम् । ऋत इद्धातोरितीत्त्वम् ।

१—शिल्पविशेषादिति नागेशभट्टसम्मतः पाठः । † ऋत इद्धातोः ७, १, १००.

दीर्घाणां नाकृते दीर्घे

दीर्घाणामपि नाकृते दीर्घत्वे ऋदित्वं प्राप्नोति । यदा दीर्घत्वेन गुणो बाधितः तत उत्तरकालमृदित्वं भवति ।

णिलोपस्तु प्रयोजनम् ॥ २ ॥

इदं तर्हि प्रयोजनम् । णिलोपो यथा स्यात्+ङीप्सति ।

क्वास्ताः क निपतिताः, क कित्त्वं क णिलोपः । को वा ऽभिसंबन्धः—
यत्सति कित्त्वे णिलोपः स्याद्, असति कित्त्वे न स्यात् ? एषोऽभिसंबन्धः—
यत्सति कित्त्वे सावकाशं दीर्घत्वं परत्वाणिलोपो बाधते । असति पुनः
कित्त्वेऽनवकाशं दीर्घत्वं यथैव गुणं बाधते, एवं णिलोपमपि बाधेत । तत्र

प्र०— दीर्घाणामिति । इत्वोत्वाभ्यां गुणवृद्धी भवतो विप्रतिषेधेनेति गुणप्रसङ्गा-
दिति भावः । ङीप्सतीति । असति कित्त्वे गुणवणिलोपस्यापि विशेषाभावाद्दीर्घत्वं
बाधकं स्यादित्यर्थः ।

क्वास्ता इति । यथान्यत्र क्षिप्तानां शरादीनामन्यत्र निपातो ऽसंभाव्यः । एवं
कित्त्वणिलोपयोरपि संबन्धो न संभाव्यत इत्यर्थः । एषोऽभिसंबन्ध इति । ङीप्सतीति
रौर्गुणलोपदीर्घत्वानि प्राप्नुवन्ति । तत्रासति कित्त्वे ऽनवकाशत्वाद्विशेषाभावाच्च गुण-
वणिलोपस्यापि दीर्घत्वं बाधकं स्यात् । अथवा पुरस्तादपवादा अनन्तरान्विधी-
न्वाधन्ते नोत्तरानिति णिलोपस्यैव बाधकं तत्स्यात्, गुणस्तु स्यादेव । सति तु कित्त्वे
तेनैव गुणो बाधित इति चिचीषतीत्यादौ लब्धावकाशं दीर्घत्वं परत्वाणिलोपेन
बाध्यते । नन्वसत्यपि कित्त्वे येन नाप्राप्त इति न्यायेन गुणस्यैव बाधकं दीर्घत्वं

उ०— णिलोपस्य किञ्चिन्मिच्छत्वाभावात्कथं णिलोपस्तत्र प्रयोजनमत आह—असतीति ।
णिलोपस्यापीति । बाध्यसामान्यचिन्तायामिति भावः ।

ङीप्सतीति । जपेक्षचुरादिणिचि मित्तां ह्रस्वत्वे सनीवन्तेतीडभावे आपृज्जपीति ईत्वेऽ-
भ्यासलोपे रूपम् । विशेषचिन्तायामपि दोष इत्याह—अथवेति । ननु येन नाप्राप्तिन्यायेन
यत्रोभयापवादतासम्भावना तत्रैषां व्यवस्थापकत्वं, नच तथा प्रकृते । यथैत्येधतीत्यादौ पर-
रूपत्वावच्छिन्ने बाध्ये 'किंशास्त्रविहितस्य' इत्याकाङ्क्षायां मध्येऽपवादाः पुरस्तादिति

णिलोपस्यावकाशः—कारणा हारणा । दीर्घत्वस्यावकाशः—चिचीषति तुष्टु-
षति । इहोभयं प्राप्नोति—ज्ञीप्सति । परत्वाणिणलोपः ।

असत्यपि कित्त्वे सावकाशं दीर्घत्वम् । कोवकाशः ? इस्भावः—निमि-
त्सति प्रमित्सति । मीनातिमिनोत्योर्दीर्घत्वे कृते मीग्रहणेन ग्रहणं यथा स्यात्* ।

प्र०—भविष्यति न णिलोपस्य, गुणबाधनेन च सावकाशं दीर्घत्वं परत्वाणिणलोपेन
बाधित्यत इति नार्थः कित्त्वेन । नैतदस्ति । यदा बाध्यं भेदेनापेक्ष्यते इदं सर्वत्र प्राप्तमिदं
तु कचिदेवेति, तदायं न्यायः । यदा तु बाध्यमात्रमपेक्ष्यते विध्यन्तरेणाव्याप्तो विषयो
न कश्चिदस्तीति तदा सर्वस्यैव बाधया भवितव्यम् ।

असत्यपीति । मीनातिमिनोत्योः सन्यनवकाशत्वाद् गुणं बाधित्वा दीर्घः प्रव-
र्तते । ततो मीग्रहणेन ग्रहणादिस्भावेन प्रतिपदविहितेन गुणो बाध्यते । कृते चेस्भावे
हलन्ताच्चेति कित्त्वाल्लघूपधगुणाभावः । तत्र सामान्यग्रहणे चरितार्थत्वादीर्घविधानस्य
ज्ञीप्सतीतिपरत्वाणिणलोपो भविष्यतीति नार्थः कित्त्वेन । ननु लाक्षणिकत्वान्मिनोतेर्मी-
रूपस्य मीग्रहणेन ग्रहणं न प्राप्नोति । नैष दोषः । यत्र लक्षणभिनिर्वृत्तत्वेन शब्दरूप-
मपेक्ष्यते तत्र लक्षणप्रतिपदोक्तयोरिति परिभाषोपस्थानं न तु यत्र प्रयोगरूपाश्रयणं
तत्र । नन्वेवमसत्यपि मीग्रहणेन ग्रहणे मीनातीत्यादिनाऽऽत्वे कृते गामादाग्रहणेध्व-

उ०—न्यायविषयः । येनेत्यस्य यद्धर्मावच्छिन्नकार्येणेत्यर्थः । येन लक्षणेनेत्यर्थे तु नास्य विषयः,
नापि कार्यभेदे, यच्छब्दपरामर्शानुगमकरूपाभावादिति चेन्न । व्यक्तिपक्षे 'किमिदं गुणबाधक-
तया सर्वविषयम्, उत णिलोपबाधकतया णिविषयम्' इति सन्देहे व्यवस्थाया अवश्या-
पेक्षितत्वेन शास्त्रप्रवृत्तिः सूपपादेत्यभिमानात् । वस्तुतस्त्वेवं सति णिगमेत्येव वदेदिति बाध्य-
सामान्यचिन्तापक्षमाश्रित्यैव भाष्यव्याख्योचितेति । दक् । तद् ध्वनयन् शङ्कते—नन्व-
सत्यपीति । येनेत्यस्य येन कार्येणेत्यर्थं इति भावः । नैतदिति । येनेत्यस्य स्वेतरेणेत्यर्थकतया
यदा बाध्यसामान्यचिन्तापरत्वमस्य न्यायस्य तदायं ग्रन्थ इति भावः । भाष्ये किञ्चवारम्भे न
दोष इत्याह—तत्र णिलोपस्येत्यादिना ।

प्रतिपदविहितेनेति । मीविषयेणाचरितार्थेनेत्यर्थः । एवं च तत्र सूत्रे मीग्रहणेन मिनो-
तेरपि ग्रहणं दीर्घस्य प्रयोजनमिति भावः । सावकाशमिति । भाष्यस्य सार्थकमित्यर्थः ।
परत्वादिति । यद्यपि प्रमित्सतीत्यत्र अपवादत्वाद् दीर्घेण गुणस्येव ज्ञीप्सतीत्यत्र बाध्य-
सामान्यचिन्तायां णिलोपस्यापि बाधेन भाष्यं, तथापि दीर्घसमानकालिकस्य णिलोपस्य
गुणस्येव बाधेपि दीर्घे कृते स्थानिवत्त्वेन प्राप्तणिलोपः स्यादेव । न च दीर्घविधानसामर्थ्यम् ।
इस्भावे सामान्यग्रहणसम्पादनेन कृतार्थत्वात् । एवं च परत्वादित्यस्य दीर्घोत्तरकालं प्राप्तत्वादि-

यथैव तर्ह्यसति कित्त्वे सावकाशं दीर्घत्वं परत्वाणिगलोपो बाधते, एवं गुणोपि बाधेत । तस्मात्किञ्च वक्तव्यम् ।

इकः कित्त्वं गुणो मा भूद् दीर्घारम्भात्कृते भवेत् ।
अनर्थकं तु ह्रस्वार्थं दीर्घाणां तु प्रसज्यते ॥१॥
सामर्थ्याद्धि पुनर्भाव्यमृदित्वं दीर्घसंश्रयम् ।
दीर्घाणां नाकृते दीर्घे णिलोपस्तु प्रयोजनम् ॥२॥

प्र०—विशेष इति माग्रहणेन ग्रहणादिसु भविष्यतीति सामान्यग्रहणमपि दीर्घस्य प्रयोजनं नोपपद्यते । एवं तर्हि दोषान्तराभिधानेनास्य पूर्वपक्षस्य निराकरणाद्भाष्यकारेण नैतत्सुष्ठु निरूपितम् ।

तदेव दोषान्तरमाह—यथैवेति । सामान्यग्रहणे उपयुक्तत्वादीर्घत्वस्य नास्त्यनवकाशत्वमिति द्वाभ्यामपि गुणणिलोपाभ्यां दीर्घत्वं बाध्यत इति कर्तव्यं कित्त्वम् । न च दीर्घविधानस्य 'कुङ् शब्दे' इति धातुरवकाशः चुकृषत इति । यस्मात्कुङ् शब्द इति पाठस्तत्र कुटादित्वान्ङित्वे सति गुणाभावादीर्घस्य श्रवणं सिद्धम् । वेदलोकयोश्चाकृतशब्दस्य प्रयोगो दृश्यते । गुधुवावकाशाविति चेद् उहनिगमामिति ब्रूयात् किं प्रत्याहारेण ॥१॥

उ०—त्यर्थः । भ्रष्टावसरन्यायस्तु शास्त्रे नास्त्येवेति भावः । यत्र लक्षणेति । यथा 'विभाषा दिक्समासे' 'तृतीयासमास' इत्यादौ । तत्र हि समासशब्दस्य संज्ञात्वेन तज्ज्ञानाय लक्षणपर्यालोचनमित्यर्थः । प्रयोगरूपेति । तच्च मीयत इत्यादिप्रयोगनिष्ठम् । एवं हि गामादाग्रहणेष्वविशेष इत्यादेरसङ्गतिः स्यादिति मासाहचर्याद् मीशब्दांशेऽपि सा न प्रवर्तत इत्येव समाधातुं युक्तम् । तद् ध्वनयन्नाह—नन्वेवमसत्यपीति । किरवाभावे एज्विषयत्वेनात्वस्य सुलभत्वादिति भावः । एवं च मीग्रहणमपि व्यर्थमिति तात्पर्यम् । भाष्ये मीनातिमिनोत्योर्दीर्घत्वे कृत इत्यत्र पर्जन्यवल्लक्षणप्रवृत्तिमाश्रित्य मीनातिनिर्देशः ।

[भाष्ये] परत्वादित्यस्योत्तरकालप्राप्तत्वादित्येवार्थः । यथादीर्घोत्तरं स्थानिवत्त्वेन णिलोपो भवति, एवं तत्प्रवृत्त्युत्तरमेव गुणोपि स्यात् । दीर्घत्वं तु सामान्यग्रहणाविघातार्थं स्याद् इति भावः । नास्त्यनवकाशत्वमिति । नास्त्यनर्थकर्त्वामित्यर्थः । दीर्घत्वं बाध्यते इति । प्रवृत्तमपि निवर्त्यते इत्यर्थः । धातुरवकाश इति । तस्य च कुटादित्वप्रयुक्तङित्वेन गुणनिषेधादीर्घश्चरितार्थ इति भावः । एवं चेसूभावे एवावकाशोक्तिर्भाष्योक्ताऽसङ्गतेति तात्पर्यम् । उहनीति । न चाजादेशगमेरित्यर्थलाभार्थमज्ग्रहणम् । हनिसाहचर्येण लुग्विकरणस्थानिकादेशगमेरेव ग्रहणेनादोषात् । एवं च कुङः सर्वेऽपि न क्षतिरिति बोध्यम् । कुगुभ्यः कुटादिभ्यश्च सनोऽनभिधानमित्यन्ये ॥१॥

१—तद्यथा वेदे—“यदाकूतात् समसुप्तं दधुदो वा मनसो वा संमृतं चक्षुषो वा । (यजू० १८ । ५८)

हलन्ताच्च ॥ १ । २ । १० ॥

अयुक्तोयं निर्देशः । कथं हीको नाम हलन्तः स्यादन्यस्यान्यः ? कथं तर्हि निर्देशः कर्तव्यः ? 'इग्वतो हलः' इति । यद्येवं 'यियक्षति' अत्रापि प्राप्नोति । एवं तर्हि 'इगुपधाद्धलन्ताद्' इति वक्ष्यामि । एवमपि दम्भेर्न प्राप्नोति । सूत्रं च भिद्यते ।

यथान्यासमेवास्तु । ननु चोक्तम्—'अयुक्तोयं निर्देशः' इति । नायुक्तः । अयमन्तशब्दोऽस्त्येवावयववाची । तद्यथा—'वस्त्रान्तः, वसनान्तः' इति, वस्त्रावयवो वसनावयव इति गम्यते । अस्ति सामीप्ये वर्तते । तद्यथा—'उदकान्तं गतः' इति, उदकसमीपं गत इति गम्यते । तद्यः सामीप्ये वर्तते, तस्येदं ग्रहणम् ।

प्र०— हलन्ताच्च । अयुक्त इति । अन्तशब्दमवयववचनं मत्वा पर्यनुयुङ्क्ते । अन्यस्यान्य इति । अत्यन्तभेदमनेन दर्शयति । अवयवावयविनोस्तु भेदविवक्षापि भवति—तन्तूनां पट इति । अभेदविवक्षापि—पटीभवन्ति तन्तव इति । इग्वतो हल इति । हलन्तादित्यर्थः । यियक्षतीति । अत्र संप्रसारणप्रसङ्गः । तद्यः सामीप्य इति । एवं च हल् चासावन्तश्चेति कर्मधारयः । निपातनाच्च विशेषणस्य परनिपातः ।

उ०— हलन्ताच्च । अन्तशब्दस्य समीपवचनत्वान्नार्थानुपपत्तिर्हल्समीपादिकः पर इत्यर्थः, ततः परत्वं न सामर्थ्यादेकवर्णव्यवहितं ग्राह्यमत आह—अवयवेति । भेद एवावयवावयविभावादाह—अत्यन्तभेदमिति । भेदाभेद एवावयवावयविभाव इत्यर्थः । भाष्ये इष्टार्थबोधाक्षमत्वेन निर्देशस्यायुक्तत्वम् । इको नामेति । इगन्तस्य धातोरित्यर्थः । हलन्तः स्यादिति । हलन्तावयवः स्यादित्यर्थः । अन्यस्य । इगन्तस्य । अन्यः । हल् कथमन्तो भविष्यतीति शेषः । इक्पदेन वर्णमात्रग्रहेपि द्वयोर्वर्णयोः परस्परमवयवावयविभावो विरुद्ध इति भावः । नन्वानन्तर्यादिषु बहुव्रीहेरिव मत्वर्थीयस्याप्यभावाद्गुणयोरवयवावयविभावाच्च 'इग्वतो हल' इत्ययुक्तमत आह—हलन्तादिति । सनाक्षिसस्य धातोः शब्दस्वरूपस्य वा हला विशेषणान्तदन्तविधिरित्यर्थः । वस्तुत इग्वतो हलन्तादिति न्यासकरणे तात्पर्यम्, अत एवेगुपधाद्धलन्तादिति वक्ष्यति । कर्मधारय इति । स्वपदार्थप्रधानत्वेनान्तरङ्गत्वादयमेवोचित इति भावः । पूर्वनिपातदोषं परिहरति—निपातनादिति । बहुव्रीहिपक्षेऽप्येतदावश्यकमिति भावः ।

एवमपि दम्भेर्न सिध्यति‡ । यो ह्यत्रेक्समीपो हल् न तस्मादुत्तरः सन्,
यस्मादुत्तरः सन् नासाविक्समीपे हल् । एवं तर्हि—

दम्भेर्हल्ग्रहणस्य जातिवाचकत्वासिद्धम् ॥ १ ॥

हल्जातिर्निर्दिश्यते—इक उत्तरा या हल्जातिरिति ॥१०॥

प्र०— एवमपीति । व्यक्तिनिर्देश इति भावः । असति च कित्त्वे नलोपो न स्यात् ।

दम्भेरिति 'वर्णग्रहणे जातिग्रहणम्' इति निपात एकाजनाङ्कित्यत्रैकग्रहणेन
ज्ञापितत्वात् । न चात्र व्यक्तिगतमेकत्वम्, अपि तु जातेः स्वगतम् । तत्र यदा तावद्व्य-
क्तिव्यतिरिक्ता जातिस्तस्याश्च व्यक्तिद्वारकाः सामीप्यादयो धर्मास्तदा तस्या एकत्वादिकू-
समीपत्वं सनश्च परत्वं तदपेक्षमस्तीति सिद्धं धिप्सतीति कित्त्वम् । हकारादिषु चाभिन्न-
प्रत्ययाभिधानाद्धलत्वजातेः सद्भावः । यदापि 'त्यक्तभेदा व्यक्तय एव जातिः' इति
पक्षस्तदा भेदव्युदासादभेदाश्रयणादिष्टसिद्धिः ॥१०॥

उ०— दम्भ इच्छेतीत्वेऽलघूपधत्वाद् गुणाप्रसक्तेः किं कित्त्वेनेत्याशङ्क्याह—असतीति ।
नलोप अनिदितामित्यनेन ।

एकत्वं—हलन्तादित्येकवचनोपात्तम् । जातेः स्वगतमिति । तस्याः प्राधान्येन विव-
क्षितत्वाद् एको ब्रीहिः सम्पन्नः, इतिवदिति भावः । ननु जातिनिर्देशे पौर्वापर्यं कथमत
आह—यदा तावदिति । यद्यप्येकैकव्यक्तिव्यङ्ग्या जातिस्तथापि ज्ञापकेन विजातीयव्यक्त्य-
व्यवधाने यत्किञ्चिद्व्यक्तिद्वारकं समीप्यं यत्किञ्चिद्व्यक्तिद्वारकं च ततः परत्वमाश्रीयत इति
भावः । व्यक्तिद्वारका इति । विशेषणीभूतव्यक्तिद्वारका इत्यर्थः । तदपेक्षं व्यक्तिद्वारकं जात्य-
पेक्षम् । अभिन्नप्रत्ययः । हलित्येकाकारः प्रत्ययः । अनेन हलत्वजातौ प्रमाणं संज्ञाशब्दाश्च
जातिशब्दा एवेति दर्शितम् । यदापीति । यदा तु साक्षादेव परत्वादिति भावः । परस्पर-
भेदधर्मपरित्यागेन व्यक्तिमात्रविवक्षायां सा एकैवेति तात्पर्यं तदाह—भेदव्युदासादभेदा-
श्रयणादिति । अयं पक्षो मञ्जूषायामुपपादितो विस्तरेणास्माभिः शक्तिवादान्ते । परे तु
हल्जातिरित्यस्य तज्जात्याश्रयहल्समुदाय इत्यर्थस्तस्य च साक्षादेव समीप्यं ततः परत्वं चोप-
पद्यते । तदुक्तं भाष्ये—इक उत्तरा या हल्जातिरिति । अत एवार्धधातुक इति सूत्रे
वक्ष्यति—जातेः पौर्वापर्यासम्भवाद्विषयसप्तमी विज्ञास्यत इतीत्याहुः ॥१०॥

लिङ्सिचावात्मनेपदेषु ॥ १ । २ । ११ ॥

कथमिदं विज्ञायते—आत्मनेपदं यौ लिङ्सिचाविति । आहोस्विदात्मनेपदेषु परतो यौ लिङ्सिचाविति ? किं चातः ? यदि विज्ञायते—आत्मनेपदं यौ लिङ्सिचाविति, लिङ् विशेषितः, सिजविशेषितः । अथ विज्ञायते—आत्मनेपदेषु परतो यौ लिङ्सिचाविति, सिज्विशेषितः, लिङविशेषितः ।

यथेच्छसि तथास्तु । अस्तु तावद्—‘आत्मनेपदं यौ लिङ्सिचौ’ इति । ननु चोक्तम्—‘लिङ् विशेषितः, सिजविशेषितः’ इति । सिञ्च विशेषितः । कथम् ? आत्मनेपदं सिज्नास्तीति कृत्वा आत्मनेपदपरे सिचि कार्यं विज्ञास्यते ।

अथवा पुनरस्तु—आत्मनेपदेषु परतो यौ लिङ्सिचौ—इति । ननु चोक्तम्—सिज्विशेषितो लिङविशेषितः—इति । लिङ् च विशेषितः । कथम् ? आत्मनेपदेषु परतो लिङ् नास्तीति कृत्वाऽऽत्मनेपदे लिङि कार्यं विज्ञास्यते ।

प्र०— लिङ्सि० । कथमिति । आत्मनेपदेष्विति सकृच्छ्रुतस्य अर्थद्वयं न लभ्यते । तत्र यदि निर्धारणसप्तमी तदा तुल्यजातीयस्य निर्धारणाङ्गिरेव विशेषितः स्याद्, लिङ्-शब्देन लिङादेशग्रहणात् । अथ परसप्तमी तदा सिजेव विशेष्यते, न लिङ् । सीयुडादिसमुदायो लिङ्शब्देन गृह्यते इति तस्यात्मनेपदपरत्वाभावः । नचानयोर्भिन्नयोरर्थयोः सहविवक्षा संभवतीत्येकशेषस्याप्रयोगः । सिञ्च विशेषित इति । आत्मनेपदपरत्वादुपचारात्सिजेवात्मनेपदमुच्यते गौणमुख्यार्थयोरात्मनेपदशब्दयोः सारूप्यमात्रप्रतिबद्ध एकशेषः करिष्यत इति भावः ।

आत्मनेपदे लिङीति । अवयवगतं पौर्वापर्यं समुदाय आश्रयिष्यत इति भावः । अथवा तन्त्रेण शब्दद्वयोच्चारणादर्थद्वयं लभ्यते ।

उ०— लिङ्सिचौ । सकृच्छ्रुतस्यार्थद्वयमिति । कालभेदेनार्थद्वयबोधजनकत्वमित्यर्थः । नन्वात्मनेपदं यौ लिङ्सिचाविति व्याख्याने सप्तम्यनुपपन्नेत्यत आह—निर्धारणे इति । सम्भवव्यभिचारयोरभावादिति भावः । ननु लिङ् आत्मनेपदत्वाभावोत आह—लिङ्शब्देनेति । ननु सम्भावित्वात्मनेपदपरत्वौ सुट्सीयुटावेव लिङ्ग्रहणेन ग्रहीष्येते इत्यत आह—सीयुडादिति । नन्वस्तुभयोरेकशेषनिर्देशोत आह—न चेति । अनेन शास्त्रीयैकशेषो वारितः । अप्रयोग इति । कृतैकशेषस्य सूत्रेऽप्रयोग इत्यर्थः । निर्धारणविभक्त्यन्तत्वे सिज्विशेषणत्वासम्भवादाह—आत्मनेपदेति । ननु सकृच्छ्रुतस्य कथमर्थद्वयबोधकत्वमत आह—सारूप्यमात्रेति । अर्थभेदेपीत्यर्थः । अक्षा इतिवदिति भावः । सौत्र एकशेष इति बोध्यम् ।

१अ०२पा०१आ०१७सू०] व्याकरणमहाभाष्यम्

२५

नैव वा पुनरर्थो लिङ्विशेषणेनात्मनेपदग्रहणेन । किं कारणम् ? भलिति वर्तते† । आत्मनेपदेषु चैव लिङ् भलादिः, न परस्मैपदेषु । तदेतत्सिज्विशेषणमात्मनेपदग्रहणम् ।

अथ सिज्विशेषणे आत्मनेपदग्रहणे सति किं प्रयोजनम् ? इह मा भूत्—अपाक्षीत् । अवाप्सीत्‡ । नैतदस्ति । इक इति वर्तते† ।

एवमपि—अचैषीत् अनैषीत् अत्रापि प्राप्नोति । एतदपि नास्ति प्रयोजनम् । हलन्तादिति वर्तते । एवमपि अकोषीत् अमोषीत् अत्रापि प्राप्नोति । नैतदस्ति । भलीति वर्तते ।

एवमपि—अभैत्सीत् अञ्छैत्सीत् अत्रापि प्राप्नोति । नैतदस्ति । इग्लक्षणयोर्गुणवृद्धयोः प्रतिषेधः । न चैषेग्लक्षणा वृद्धिः+ ।

इदं तर्हि प्रयोजनम्—इह मा भूत्—अस्माक्षीत् अद्राक्षीत् । किं च स्यात् ? अकिलक्षणेऽमागमो न स्यात्× ॥११॥

स्थाध्वोरिच्च ॥ १ । २ । १७ ॥

इच्च कस्य तकारेत्त्वम्

कस्य हेतोरिकारस्तपरः क्रियते ?

प्र०— नैव वेति । संभवव्यभिचाराभ्यां सिजेव विशेष्यते न लिङित्यर्थः ॥११॥

स्थाध्वोरिच्च । इच्च कस्येति । कथं पुनरत्र षष्ठी यावता हेतुशब्दः श्लोके न प्रयुक्त इति हेतुवृत्तीयया भाव्यम् । नैष दोषः । हेतुरूपताया अविवक्षात् । संबन्धि-

उ०— समुदाये इति । व्यपदेशिवद्भावेनेत्यर्थः । अथवेति । तन्त्रं त्वसहविवक्षायामपि विद्वन्मानसराजहंसेतिवदिति भावः ॥११॥

स्थाध्वो । न प्रयुक्त इति । एवं च षष्ठी हेतुप्रयोग इत्यस्याप्राप्तिरिति भावः । अपत्यरूपत्वस्येति । तच्चेन विवक्षायां तु छो न स्यात्किञ्च स्यादिति भावः । वस्तुत उक्तादन्य एवेदन्त्वेनेदंपदार्थः । शेषाधिकारात् । एवं चेदन्त्वेनाप्यपत्यबोधे शैबिको न साधुरिति तस्येदमिति सूत्रे तस्यापत्यमिति सूत्रे च निरूपयिष्याम इति चिन्त्यमिदम् । स च सम्बन्धो हेतुहेतुमद्भावे पर्यवस्यतीति भाष्ये हेतोरिति प्रयुक्तम् । हेतुशब्देन चात्र फलम् । इत्संज्ञकतकारः किं मुखसुखार्थं उत तपरसूत्रप्रवृत्त्यर्थं इति विचारतात्पर्यम् । तकार इदिति । यस्येति शेषः, बहुव्रीहेरर्थं त्वः ।

† इको झल् १. २. ९. ‡ वचित्त्वपि० ६. १. १५. 'अयाक्षीत् अवाप्सीत्' इति पाठान्तरम् ।

+ वदव्रजहलन्तस्याचः ७. २. ३. × सृजिवृशोः ६ १. ५८.

दीर्घो मा भूत्

दीर्घो मा भूदिति ।

ऋतेपि सः ।

अन्तरेणाप्यारम्भं सिद्धोऽत्र दीर्घः “धुमास्थागापाजहातिसां हलिः”
[६. ४. ६६] इति ।

अनन्तरे प्लुतो मा भूत्

इदं तर्हि प्रयोजनम्—अनन्तरे प्लुतो मा भूदिति । कुतो नु खल्वेतत्—
अनन्तरार्थ आरम्भे ह्रस्वो भविष्यति, न पुनः प्लुत इति ?

प्लुतश्च विषये स्मृतः ॥ १ ॥

प्र०—रूपेण विवक्षितत्वात् । यथा ‘मदीयाः पुत्राः’ इति शैषिकः प्रत्ययः, तदुत्पत्तिकाले
अपत्यरूपत्वस्याविवक्षणात् । तकार इत् तकारेत् तस्य भावस्तकारेत्त्वं किमर्थं क्रियते ।

दीर्घो मा भूदिति । आन्तरतम्यात्प्राप्नोतीति भावः । भाव्यमानोऽणः स्वर्णान्न
गृह्णातीत्येष तु परिहारोऽनित्यत्वात्क्रोक्तः । कचिद्भाव्यमानेनापि स्वर्णग्रहणात् । यथा
ऽमूभ्यामित्यादावूकारो दीर्घस्य भवति । परिहारान्तराभिधानाद्वा ।

अन्तरेणापीति । इकारविधानेन विनापीत्यर्थः । किञ्च तु कर्तव्यमेव । तेन विना
ईत्वस्य प्राप्त्यभावात् । अनन्तर इति । असदृश आदेशो क्रियमाण इत्यर्थः ।

प्लुतश्च विषय इति । अनेन तपरत्वं प्रत्याख्यायते । यद्यनेन प्लुतो विधीयेत
तदा यत्रापि विषयेऽनन्त्यस्यापि प्रश्नाख्यानयोरित्यादिना प्लुतो विहितस्तत्राप्यनेन
विधीयेत, अस्मिन्कर्तव्ये पूर्वत्रासिद्धमित्याष्टमिकस्य प्लुतस्यासिद्धत्वात्ततश्च पक्षेऽ-

उ०—इच्छेत्यत्रेत्संज्ञकतकारवत्त्वं किमर्थमिति भाष्यार्थः । सुखसुखार्थोपि तदर्थत्वेन वर्णोच्चारणस्य
सार्थक्यादित्संज्ञां लभत इति भाष्यमतम् । ननु श्रुतत्वाद् ह्रस्व एव भविष्यतीत्यत आह—
आन्तरतम्यादिति ।

सूत्रारम्भं विनेत्यर्थः किं न स्यादत आह—किञ्च त्विति । तदर्थं सूत्रमावश्यकमिति
भावः । ईत्वस्येति छेदः । असदृश इति । सामर्थ्यादसदृशे इत्यर्थः । अव्यवहितपरोऽनन्तर-
शब्दो नेति भावः ।

यद्यनेनेति । दिग्रहणं वाक्येनैव संबध्यते न त्वनन्त्येन पदेनेति भावः । भाष्ये विषये
प्रश्नाख्यानानादिविषये प्लुत उच्यते । यदा स विषयो भवति तदाप्यनेनैव सूत्रेण प्लुतेन भाव्य-
मित्यनुवाददोषभिया नानेन प्लुतविधानमित्ययमत्र पक्षे भाष्याक्षरार्थः कार्यः । अन्ये
त्विति । अनन्तरेपीति । सूत्रेऽसदृशे आदेशे श्रूयमाणेपीत्यर्थः । क्रियमाण इति पाठेपि
श्रूयमाण इत्येवार्थः । दीर्घ एवेति । आन्तर्यादिति भावः । वातिके ऽनन्तरे इत्यस्यानन्तरे
श्रूयमाणेपि दीर्घः स्यादिति शेषो बोध्यः । प्लुतो मा भूदिति शङ्कोत्तरत्वेनावतारयति—

विषये प्लुत उच्यते* । यदा च स विषयो, भवितव्यमेव तदा प्लुतेन ।

इच्च कस्य तकारेत्वं दीर्घो मा भूदतेपि सः ।

अनन्तरे प्लुतो मा भूत् प्लुतश्च विषये स्मृतः ॥१॥

न क्त्वा सेट् ॥ १ । २ । १८ ॥

न सेडिति कृते ऽकिच्चे

न सेडित्येव सिद्धम्, नार्थः क्त्वाग्रहणेन । निष्ठायामपि तर्हि प्राप्नोति—
गुधितः गुधितवानिति ।

निष्ठायामवधारणात् ।

निष्ठायामवधारणान्न भविष्यति । किमवधारणम् ? “निष्ठा शीङ्स्विदि-
मिदिक्ष्विदिधृषः” [१. २. १६] इति ।

प्र०—नुवाददोषः प्राप्नोतीति ह्रस्व एव भविष्यति । अन्ये तु तपरत्वमनेन समर्थितमिति
व्याचक्षते । अनन्तरेप्यादेशे श्रूयमाणे दीर्घ एव स्यात् । ननु सिद्ध एव दीर्घ इत्युक्तं,
सिद्धस्यापि पुनर्विधानं प्लुतनिवृत्त्यर्थं स्यात् । माभूत् प्लुत इति चेत् । तत्र प्लुतश्च
विषये स्मृत इति । स चासति तपरत्वे न प्राप्नोतीति दीर्घनिवृत्त्यर्थं तपरत्वं स्थितम् ।
प्लुतविधौ तु वाक्यस्य टेरेत्यधिकारात्कथमिकारस्य प्लुतः स्यादिति चिन्त्यमेतत् ॥१७॥

न क्त्वा । कृते ऽकिच्चे इति । अकारप्रश्लेषः । निष्ठायामिति । शीङादिभ्य एव
परा निष्ठा न किदिति नियमः । विपरीतस्तु निष्ठैवेति व्याख्यानात् न भवति ।

उ०—नन्विति । स्यादिति । तथा च तत्र प्लुत इष्टः । स चासति तपरत्वे पुनर्विहितेन दीर्घेण
बाधितः सन्न स्यादित्यर्थः । ननु किमिति प्लुतस्तत्रेभ्यत इति शङ्कते—मा भूदिति । स्मृत
इति । एवं च प्रश्नाख्यानादिविषये तस्येष्टत्वान्न तन्निवृत्त्यर्थं विधानमित्यर्थः । स चासतीति ।
सिद्धे दीर्घे दीर्घविधानसामर्थ्येन बाधादित्यर्थः । सति तु तपरत्वे दीर्घप्राप्त्या प्लुतो निविघ्न
इति भावः । पश्चात्प्राप्तस्तु तपरत्वेन न बाध्यते ऽसिद्धत्वादित्याशयः । प्रकारद्वयमपि दूष-
यति—प्लुतेति । अनन्त्यस्य पदस्य टेः, अपिना वाक्यस्य च टेः प्लुतः प्रश्नाख्यानयोरित्यर्थ-
स्तस्येति भावः । टिग्रहणं वाक्येनैव सम्बध्यते न त्वनन्त्येन पदेनेति तु भाष्यतात्पर्यम् ।
यत्स्वदिद्वमित्यादौ गुरोरनृत इत्येतद्विषयं भाष्यमिति । तन्न । तेन ह्रूयमानार्थवाचिन एव टेः
प्लुतविधानादित्याहुः ॥ १७ ॥

न क्त्वा । न सेडित्यनेन कथं कित्त्वं क्रियेतेत्यत आह—अकारैति । विपरीतस्त्विति ।
तथापि सति शयित्वेत्यादावपि कित्त्वं स्यादित्यर्थः ।

* अनन्त्यस्यापि प्रश्नाख्यानयोः ८. २. १०५.

परोक्ष्यायां तर्हि प्राप्नोति । किं च स्यात् ? पपिव पपिम डिकृत्याकारलोपो न स्यात् । मा भूदेवम्, इटीत्येवं भविष्यति† । इदं तर्हि—जग्मिव जग्मिव किङ्कतीत्युपधालोपो‡ न स्यात् ।

ज्ञापकान्न परोक्षायाम्

ज्ञापकात्परोक्ष्यायां न भविष्यति । किं ज्ञापकम् ?

सनि भल्लग्रहणं विदुः ॥ १ ॥

यदयम् “इको भल्” [१. २. ६.] इति भल्लग्रहणं करोति तज्-ज्ञापयत्याचार्यः—“औपदेशिकस्य कित्वस्य प्रतिषेधो नातिदेशिकस्येति । कथं कृत्वा ज्ञापकम् ? भल्लग्रहणस्यैतत्प्रयोजनं भलादौ यथा स्यात्, इह मा भूत्—शिशयिषत इति । यदि चात्रातिदेशिकस्यापि कित्वस्य प्रतिषेधः स्यात्, भल्लग्रहणमनर्थकं स्यात् । अस्त्वत्र कित्वम्, ‘न सेट्’ इति प्रतिषेधो भविष्यति । पश्यति त्वाचार्य औपदेशिकस्य कित्वस्य प्रतिषेधो नातिदेशिकस्येति, ततो भल्लग्रहणं करोति ।

नैतदस्ति ज्ञापकम् । उत्तरार्थमेतत्स्यात् “स्थाध्वोरिच्च” [१. २. १७] भलादौ यथा स्यात्, इह मा भूत्—उपास्थायिषाताम् उपास्थायिषत ।

प्र०— परोक्षायामिति । पूर्वाचार्यप्रसिद्ध्या परोक्षा लिङ्गुच्यते । अस्त्वन्नेति । प्राप्नोतु कित्वमित्यर्थः । न तु निर्वृत्तस्य निषेधः कर्तुं शक्यः ।

उपास्थायिषातामिति । स्थास् आतामिति स्थिते इत्त्वं च प्राप्नोति चिण्वद्भावश्च । तत्र परत्वाच्चिण्वद्भावे युक् च प्राप्नोति वृद्धिश्च । तत्र वृद्धयपवादो युगागमः । तत्र कृते यकारस्येत्वप्रसङ्गः । न च पुनर्वृद्धिर्लभ्यते । पूर्वमेव युका बाधितत्वादिति भावः ।

उ०— न तु निर्वृत्तस्येति । न चैवं क्वोपि विद्यमानस्य कित्वस्य कथं निषेध इति वाच्यम् । कार्यस्यैव निषेधे न तु विद्यमानकित्वस्येति न दोषः । आतिदेशिकस्य निर्वृत्तस्य निषेधे तु तेन कृतकित्कार्यस्यानेन प्रतिषेधे विरोधः स्पष्ट एवेति दिक् ।

ननु शल्लग्रहणाभावेपि सिचश्चिण्वदिटि इत्वे वृद्धावायादेशे च सिद्धमित्यत आह—स्थासिति । तत्र चिण्वद्भावे परत्वात् कृते इत्यन्वयः । वृद्धयपवाद इति । येनान्नाप्राप्तिन्यायेन, नत्वनवकाशत्वेनेति भावः । तदेवाह—न च पुनरिति ।

† आतो लोप इति च ६. ४. ६४. ‡ गमहनजन० ६. ४. ९८. + स्यसिच्सीयुट्० ६. ४. ६२;
आतो युक् चिण्कृतोः ७. ३. ३३.

इत्वं कित्संनियोगेन

कित्संनियोगेनेत्वमुच्यते । तेनासति कित्त्वे इत्वं न भविष्यति ।

रेण तुल्यं सुधीवनि ।

तद्यथा—सुधीवा सुपीवेति डीप्संनियोगेन र उच्यमानो ऽसति डीपि न भवति× ।

अथवा ऽस्त्वन्नेत्वम् । का रूपसिद्धिः ? वृद्धौ कृतायामायादेशो भविष्यति ।

प्र०— असति कित्त्वे इति । भल्लग्रहणस्य ज्ञापकत्वं न तावत्स्थितमिति आतिदेशिकस्यापि कित्त्वस्य न सेडिति निषेधो भवतीत्यभिप्रायः ।

सुधीवनीति । अनो बहुव्रीहेरिति प्रकृतस्यैव डीपो निषेधो न तु रेफस्यापि, स तु सन्नियोगशिष्टानामन्यतरापाये उभयोरप्यपाय इति न्यायान्निवर्तते । अयं न्यायो बिल्वकादिभ्यश्छस्य लुगित्यत्र छग्रहणेन ज्ञापितः ।

अस्त्वन्नेति । यकारस्य कृते इत्त्वे वृद्धिर्भविष्यति । युगागमेन ह्याकारस्य वृद्धिर्बाध्यते, नत्विकारस्यापि ।

उ०— भाष्ये इत्वं कित्संनियोगेनेति उत्तरार्थत्वं खण्डयति । तदाह—अतिदेशिकस्यापीति । तथा च कित्त्वनिषेधे तत्सन्नियुक्तेत्वस्याप्यभाव इति भावः । ज्ञापिते त्वातिदेशिकानिषेधे उत्तरत्राप्युपयोग इत्यन्यत् ।

नन्वनो बहुव्रीहेरित्यस्य स्त्रियां विहितं नेत्यर्थाद् रेफस्यापि निवृत्तिर्वाचनीकीति विषमो दृष्टान्तोऽत आह—अन इति । प्रत्ययाधिकाराप्रत्ययस्यैव निषेध इति भावः । छग्रहणेनेति । तद्धि बिल्वकादेरुत्तरस्य प्रत्ययस्य भनिमित्ते तद्धिते विधीयमानो लुक् प्रत्ययान्तराभावात् छस्यैव सिद्ध इति छमात्रस्य लुग्यथा स्यान्न तु तत्सन्नियोगशिष्टकुको निवृत्तिरित्यर्थमिति भावः ।

ननु युका वृद्धेर्बाधितत्वात्कथमिकारस्य वृद्धिरत आह—युगागमेनेति । तत्प्राप्तिवेलायामिकाराभावेन तत्र वृद्धेरप्राप्तेरिति भावः । अष्टावसरन्यायस्तु शास्त्रे नास्त्येवेति तात्पर्यम् । वस्तुतोऽथवास्त्वन्नेत्वमिति भाष्यमेकदेशयुक्तिर्विन्मतोर्लुंका टिलोपमात्रबाधवत्तत्राप्यापत्तेरिति बोध्यम् । तस्माद् भल्लग्रहणस्य ज्ञापकत्वं स्थितम्—औपदेशिकस्यैव निषेध इति ।

वस्वर्थम्

वस्वर्थं तर्हि क्त्वाग्रहणं कर्तव्यम् । वसोह्यौपदेशिकं क्त्वम् । किं च स्यात् ? पपिवान् तस्थिवान् किंतीत्याकारलोपो न स्यात् । मा भूदेवम् । इटि चेत्येवं भविष्यति† ।

इदं तर्हि जग्मिवान् जग्मिवान् किंतीत्युपधालोपो‡ न स्यात् ।

किदतीदेशात्

अस्त्वत्रौपदेशिकस्य क्त्वस्य प्रतिषेधः । आतिदेशिकमत्र क्त्वं भविष्यति+ । यत्र तर्हि तत्प्रतिषिध्यते, अञ्जेः—आजिवानिति ।

एवं तर्हि च्छान्दसः कसुः । लिट् च च्छान्दसि सार्वधातुकमपि भवति । तत्र सार्वधातुकमपिन्डिद्भवतीति× डित्युपधालोपो भविष्यति ।

निगृहीतिः

इदं तर्हि प्रयोजनम् । इह मा भूत्—निगृहीतिः उपस्मिहितिः निकुचितिः* ।

प्र०— आजिवानितीति । इदं नोपपद्यते । अत्र हि नलोपे कृते द्विर्वचन एकादेशे च वस्वेकाजादघसामितीडागमः । तत्र हि क्त्वप्रतिषेधान्नलोपनिवृत्तौ द्विहलत्वान्नुटि सत्येकाच्त्वाभावादिण्निवृत्तौ नलोपादीनां चक्रकप्राप्तिः । चक्रकेषु चेष्टतो व्यवस्था । भाष्यकारेण तु परिहारान्तरसद्भावादेशे परिहारो नाश्रितः । निगृहीतिरिति । तितुत्रेष्वग्रहादीनामितीडागमः ।

उ०— भाष्ये आतिदेशिकमिति । असंयोगाल्लिट्यनेन । आजिवानिति । द्वित्वात्परत्वात् पूर्वमिटि न सेडिति निषेधेन क्त्वाभावान्नलोपभावे ऽसंयोगादित्यस्यप्राप्तेर्नलोपसिद्धये क्त्वाग्रहणम् । संज्ञापेक्षाकृतं बहिरङ्गत्वं त्वत्र शास्त्रे नाश्रीयत इति भावः । एकादेशे च वस्वेकाजिति । कृतद्विर्वचनानामेकाचामिति स्थितत्वादिति भावः । नलोपनिवृत्ताविति । निमित्तापायन्यायेनेति भावः । द्विहलत्वादिति । तस्मान्नुडित्यनेन नुडिति भावः । इण्निवृत्ताविति । तन्निवृत्तौ सत्यां क्त्वाञ्चलोपे ऽद्विहलत्वान्नुण्निवृत्तावेकादेशेनैकाच्त्वादिति सेट्त्वात्किञ्चप्रतिषेध इत्येवं नलोपादीनां चक्रकप्राप्तिरित्यर्थः । इष्टत इति । सा चौपदेशिक-क्त्वेन नलोपे इटः प्रवृत्ताविष्टसिद्धिरूपा इत्यर्थः । उक्तन्यायस्य भाष्यकृतानङ्गीकारेण चक्रकप्राप्तिरेव नेत्यन्ये ।

तितुत्रेत्यादिनेडागमप्रतिषेधः किं न स्यादत आह—अग्रहादीनामिति ।

१—‘वसौ’ पाठान्तरम् । २—‘किडोते’ पाठान्तरम् । † ६. ४. ६४. ‡ ६. ४. ९८. + असंयोगाल्लिट् क्त्वा १. २. ५. × १. २. ४. * तितुत्रेष्वग्रहादीनाम् ७. २. ९. वा० १.

तत्तर्हि क्त्वाग्रहणं कर्तव्यम् ? न कर्तव्यम् ।

क्त्वा च विग्रहात् ॥ २ ॥

उपरिष्ठाद् योगविभागः करिष्यते* । “न सेट् । निष्ठा शीङ्स्त्रिदिमिदि-
क्ष्विदिधृषः” [१६] “मृषस्तितिक्षायाम्” [२०] “उदुपधाद्वादि-
कर्मणोरन्यतरस्याम्” [२१] ततः “पूङः” । पूङश्च निष्ठा सेट् किन्न
भवति । ततः “क्त्वा” च । क्त्वा च सेट् किन्न भवति । पूङ इति निवृत्तम् ।

न सेडिति कृते ऽकिञ्चे निष्ठायावधारणात् ।

ज्ञापकान्न परोक्षायां सनि भल्ग्रहणं विदुः ॥१॥

इत्वं कित्संनियोगेन रेण तुल्यं सुधीवनि ।

वस्वर्थं किदतीदेशान्निगृहीतिः क्त्वा च विग्रहात् ॥२॥

उदुपधाद्वादिकर्मणोरन्तरस्याम् ॥ १ । २ । २१ ॥

इह कस्मान्न भवति—गुधितः गुधितवान् ?

उदुपधाच्छपः ॥ १ ॥

शब्धिकरणेभ्य इष्यते ॥२१॥

पूङः क्त्वा च ॥ १ । २ । २२ ॥

पूङः क्त्वानिष्ठयोरिति वाप्रसङ्गः सेट्प्रकरणात् ॥ १ ॥

प्र०— क्त्वा च विग्रहादिति । विग्रहो विभागो योगस्य करिष्यत इत्यर्थः ॥१८॥

उदु । उदुपधाच्छप इति । शपः सम्बन्धी शब्धिकरणो यस्तस्मादित्यर्थः ॥२१॥

पूङः । पूङ इति । सेडित्यन्यतरस्यामिति चानुवर्तनात्सेटोरेव क्त्वानिष्ठयोः

उ०— अतीदेशादित्यत्रोपसर्गस्य घञीति दीर्घः ॥१८॥

उदुपधाद् । शप इत्यस्य पञ्चम्यन्तत्वे शबन्तोदुपधात्परनिष्ठाऽसम्भव इत्यत आह—शपः
सम्बन्धीति ॥२१॥

पूङः क्त्वा च । नन्विदि वाप्रसङ्ग इत्यत्र सेट्प्रकरणादिति हेतुन्यूनोत आह—

* पूङः क्त्वा च १. २. २२.

पूङ्गः क्त्वानिष्ठयोरिति विभाषा किञ्चं प्राप्नोति । किं कारणम् ? सेट्-प्रकरणात् । सेडिति वर्तते† ।

न वा सेट्त्वस्याकिदाश्रयत्वादनिति वा कित्त्वम् ॥ २ ॥

न वा एष दोषः । किं कारणम् ? सेट्त्वस्याकिदाश्रयत्वात् । अकिदाश्रयं सेट्त्वम् । यदा अकिञ्चं तदेटा भवितव्यम् । सेट्त्वस्याकिदाश्रयत्वादनित्येव विभाषा किञ्चं भविष्यति ।

इड्विधौ पूङ्गो ग्रहणं क्रियते‡ । तेन वचनादिट्, सेट्प्रकरणाच्च इत्येव विभाषा किञ्चं प्राप्नोति ।

इड्विधौ ह्यग्रहणम् ॥ ३ ॥

इड्विधौ हि पूङ्गो ग्रहणं न कर्तव्यं भवति ।

भारद्वाजीयाः पठन्ति—नित्यमकित्त्वमिडाद्योः क्त्वाग्रहणमुत्तरार्थम् । नित्यमकित्त्वमिडाद्योः क्त्वानिष्ठयोः सिद्धम् । कथम् ? विभाषामध्येऽयं योगः क्रियते । विभाषामध्ये च ये विधयस्ते नित्या भवन्ति । किमर्थं तर्हि क्त्वा-ग्रहणम् ? क्त्वा ग्रहणमुत्तरार्थम् । उत्तरार्थं क्त्वाग्रहणं क्रियते “नोपधात्थ-फान्ताद्वा” [२३] “वञ्चिलुञ्च्यृतश्च” [२४] इति ॥२२॥

प्र०—कित्त्वविकल्पः स्यात् । ततश्च पुवित्वा पुवित इति पक्षे स्यात् । अस्ति चेडागमः पूङ्गश्चति विकल्पेनेडिवधानात् ।

न वेति । इड्विधौ पूङ्गश्चेति सूत्रं वार्तिककारः प्रत्याचष्टे । तत्रानिटोरेव क्त्वानिष्ठयोरनेन कित्त्व विकल्प्यते । तत्र यदा कित्त्वं तदा श्र्युकः क्लितीति इट्प्रतिषेधात्पूत्वा पूत इति भवति । यदा त्वकिञ्चं तदेङ्गुणयोः पपित्वा पवित इति भवति ।

भारद्वाजी ग इति । लाघवमनादृत्य सूत्रकारेण पूङ्गश्चेतीड्विधौ पठितम् । इह तु विकल्पो नानुवर्तते उत्तरत्र वाग्रहणादिति सिद्धयतीष्टमिति भावः । उत्तरार्थमिति । न क्त्वा सेडिति कित्त्वप्रतिषेधस्य सिद्धत्वात् ॥२२॥

उ०—अन्यतरस्यामिति चेति । ननु श्र्युकः क्लितीति निषेधात्कित्त्वनिषेधं विनेडेव दुर्लभ इति सेडनुवृत्तिरयुक्तेत्यत आह—अस्ति चेति । ननु सति पूङ्गश्चेत्यस्मिन् कथमकिदाश्रयं सेट्त्वमत आह—इड्विधाविति ।

ननु गौरवाद्भारद्वाजीयं मतमयुक्तमत आह—लाघवमिति । विभाषामध्ये इति । विभाषयोर्मध्य इत्यर्थः । किमर्थं तर्हि क्त्वाग्रहणमिति प्रश्नो भारद्वाजीयमते बोध्यः । नन्विदार्थत्वे सम्भवति कथमुत्तरार्थत्वमत आह—न क्त्वेति ॥२२॥

तृषिमुषिकृषेः काश्यपस्य ॥ १ । २ । २५ ॥

काश्यपग्रहणं किमर्थम् ? काश्यपग्रहणं पूजार्थम् । वेत्येव हि वर्तते ॥२५॥

रलो व्युपधाद्वलादेः संश्च ॥ १ । २ । २६ ॥

किमिदं रलः क्त्वासनोः कित्त्वं विधीयते, आहोस्वित्प्रतिषिध्यते ? किं चातः ? यदि विधीयते, क्त्वाग्रहणमनर्थकम् । किदेव हि क्त्वा । अथ प्रतिषिध्यते, सन्ग्रहणमनर्थकम् । अकिदेव हि सन् । अत उत्तरं पठति—

रलः क्त्वासनोः कित्त्वारम्भः ॥ १ ॥

रलः क्त्वासनोः कित्त्वं विधीयते । ननु चोक्तम्—‘क्त्वाग्रहणमनर्थकं किदेव हि क्त्वा’ इति । नानर्थकम् । ‘न क्त्वा सेट्’ [१ । २ । १८] इति प्रतिषेधः प्राप्नोति तद्बाधनार्थम् ॥२६॥

प्र०— तृषि । पूजार्थमिति । शास्त्रस्य पूजापारम्पर्यप्रतिपादनेनानादित्वात्प्रामाण्यप्रतिपादनात् ॥२५॥

रलो । किमिदमिति । किमियमप्राप्ते विभाषा, आहोस्वित् प्राप्त इति प्रश्नः । तत्राऽप्राप्तविभाषायां सन एवाऽप्राप्तं कित्त्वं पक्षे विधीयत इति क्त्वानुवृत्तिरनर्थिका । नहि तस्य कित्त्वं विधेयं, स्वत एव भावात् । अथ प्राप्तविभाषा तदा क्त्वः कित्त्वमस्तीति तस्यैव पक्षे निषेधः कर्त्तव्य इति सङ्ग्रहणं न कार्यं नहि तस्य कित्त्वमस्ति यत्पक्षे निषिध्यते ।

रल इति । अप्राप्तविभाषेयमेकेनैव रूपेण व्यवस्थितेत्यर्थः । एकरूपत्वप्रदर्शनाय च विचारः कृतः । न ह्युभयत्र विभाषा न सन्ति, प्रतिलक्ष्यं व्यापाराश्रयणौ तासां सिद्धत्वात् ॥२६॥

उ०— तृषिमु । पारम्पर्यप्रतिपादनेनेति । चातुर्वर्ण्यादिस्वात्स्वार्थे व्यञ् परम्पराप्रतिपादनेनेत्यर्थः ॥२५॥

रलो व्यु । ‘वे’त्यनुवृत्तेरुभयथापि विकल्पसिद्धेर्विचारोनुपपन्न इत्यतस्तात्पर्यमाह— किमिति । ननु क्वचिद्विधिमुखेन क्वचिन्निषेधमुखेन व्यापारादुभयत्र विभाषाऽस्तु, प्रतिलक्ष्यं लक्षणभेदादत आह—एकरूपत्वेति । व्यापारैक्ये सम्भवति तन्नेदाङ्गीकारो निष्फल इति भावः ॥२६॥

ऊकालोऽङ्गमूखदीर्घप्लुतः ॥ १ । २ । २७ ॥

अयुक्तोऽयं निर्देशः । 'ऊ' इत्यनेन कालः प्रतिनिर्दिश्यते, 'ऊ' इत्ययं च वर्णः तत्राऽयुक्तं वर्णस्य कालेन सह सामानाधिकरण्यम् ।

कथं तर्हि निर्देशः कर्तव्यः ? 'ऊकालकाल' इति । किमिदमूकालकाल इति ? 'ऊ' इत्येतस्य काल ऊकालः, ऊकालः कालो यस्य च ऊकालकाल इति ।

स तर्हि तथानिर्देशः कर्तव्यः ? न कर्तव्यः । उत्तरपदलोपोऽत्र द्रष्टव्यः । तद्यथा—उष्ट्रमुखमिव मुखमस्य उष्ट्रमुखः । खरमुखः । एवमूकालकाल ऊकाल इति ।

अथवा साहचर्यात्ताच्छब्दं भविष्यति । कालसहचरितो वर्णः । वर्णोऽपि काल एव ।

ह्रस्वादिषु समसङ्ख्याऽप्रसिद्धिनिर्देशवैषम्यात् ॥ १ ॥

ह्रस्वादिषु समसङ्ख्यत्वस्याऽप्रसिद्धिः । किं कारणम् ? 'निर्देशवैषम्यात्' । तिस्रः सञ्ज्ञा एकः सञ्ज्ञी, वैषम्यात्सङ्ख्यातानुदेशो न प्राप्नोति† ।

सिद्धं तु समसङ्ख्यत्वात् ॥ २ ॥

सिद्धमेतत् । कथम् ? 'समसङ्ख्यत्वात्' । कथं समसङ्ख्यत्वम् ?

प्र०— ऊकालः । अयुक्तोऽयमिति । तपरस्तत्कालस्येत्यत्र व्याख्यातत्वादिह न व्याख्यायते ह्रस्वादिष्विति । 'ऊ' इत्येकस्यैव शब्दस्योच्चारणाद्भेदानवगमात् सञ्ज्ञिविशेषणस्यैकत्वे सति सञ्ज्ञिनोप्येकत्वात्, सञ्ज्ञानां च त्रित्वात्सङ्ख्यातानुदेशप्रसङ्गः ।

सिद्धं त्विति । त्रयाणां कृतैकादेशानां निर्देशाद्विशेषणत्रयाविच्छन्नत्वात्सञ्ज्ञिना-

उ०— ऊकालो । भाष्ये—प्रतिनिर्दिश्यत इति । विशेष्यत इत्यर्थः । ऊकालः कालो यस्येति । ऊकाल इव कालो यस्येत्यर्थः । ननूकालानां वर्णानां बहुत्वादेकः सञ्ज्ञीत्यनुपपन्नमत आह—ऊ इत्येकस्येति । उपात्तद्विमात्रत्वाकारेणैक इति भावः । सञ्ज्ञिविशेषणस्येति । 'ऊ' इत्यस्येत्यर्थः । सञ्ज्ञानां चेति । प्रदेशेषु त्रिविधव्यवहारदर्शनादितिभावः ।

त्रयाणां हि विकारनिर्देशः ॥ ३ ॥

त्रयाणामयं प्रश्लिष्टनिर्देशः । कथं पुनर्ज्ञायते—त्रयाणामयं प्रश्लिष्टनिर्देश इति ? तिसृणां सञ्ज्ञानां करणसामर्थ्यात् ।

यद्यपि तावतिसृणां सञ्ज्ञानां करणसामर्थ्याज्ज्ञायते—त्रयाणामयं प्रश्लिष्टनिर्देश इति । कुतस्त्वेतदेतेनापूर्येण सन्निविष्टानां सञ्ज्ञा भविष्यतीति, आदौ मात्रिकस्ततो द्विमात्रस्ततस्त्रिमात्र इति । न पुनर्मात्रिको मध्ये वाऽन्ते वा स्यात्, तथा द्विमात्र आदौ वा स्यादन्ते वा, तथा त्रिमात्र आदौ वा मध्ये वा स्यात् ?

अयं तावत् त्रिमात्रोऽशक्य आदौ वा मध्ये वा कर्तुम् । कुतः ? प्लुताश्रयो हि प्रकृतिभावः प्रसज्येत[‡] । मात्रिकद्विमात्रिकयोरपि ध्यन्तं पूर्वं निपाततीति+ मात्रिकस्य पूर्वनिपातो भविष्यति ।

यत्तावदुच्यते—‘अयं तावत् त्रिमात्रोऽशक्य आदौ मध्ये वा कर्तुम्

प्र०—मपि त्रित्वाद्यथासङ्ख्यं सम्बन्धः सिद्ध इत्यर्थः । अर्थतश्च साम्यं यथासङ्ख्यसूत्रे आश्रीयते न शब्दत एव । अथवा शब्दतः साभ्याश्रयणेऽपि संहितावशादैक्यमिव प्राप्तास्त्रयः शब्दा उच्चारिता इत्यदोषः ।

कथं पुनरिति । प्रत्यक्षेणैकस्यैव शब्दस्य श्रवणाद्भेदावगमे प्रमाणाऽभाव इति भावः । तिसृणामिति । अनुमानाद्भेदावसाय इति भावः । अयन्तावादांत । लौकिकव्यवहाराश्रयणेन प्लुतत्वं ह्रस्वत्वं च सिद्धमाश्रित्यैतदुच्यते । यत्तावदिति । शास्त्रात्

उ०—[भाष्ये]—सङ्ख्यातानुदेश इति । सङ्ख्यातं सम्यग्ज्ञानमनतिक्रम्यानुदेशः सम्बन्ध इत्यर्थः । सुप्सुपेति समासः । ज्ञानक्रमेणान्वय इति यावत् ।

नन्वेवमर्थतः समसङ्ख्यत्वेऽपि शब्दतस्तदभावात्कथं यथासङ्ख्यसूत्रप्राप्तिरत आह—अर्थतश्चेति । अत एव परस्मैपदानां णलित्यादौ यथासङ्ख्यमिति भावः । ऊशब्दस्य त्रयोऽर्था इति तात्पर्यम् । त्रयः शब्दा इति । वैयाकरणैस्तथा सुज्ञेयत्वादिति भावः ।

भाष्ये विकारो दीर्घरूपः, तेन निर्देश इति तृतीयातत्पुरुषः । तदाह—प्रश्लिष्टेति । अनुमानादिति । अनेकसञ्ज्ञाकरणात्सञ्ज्ञानां शब्दतो भेदावसाय इत्यर्थः । प्रयोगस्तु ‘विमताः सञ्ज्ञा भिन्नसञ्ज्ञविषयाः’ नानासञ्ज्ञात्वादिति ।

भाष्ये प्लुताश्रय इति । न च मध्ये करणे कथं प्लुताश्रयः प्रकृतिभाव इति वाच्यम् । मध्ये त्रिमात्रसत्त्वे पूर्वेण दीर्घे त्रिमास्यैवापत्तौ लोकाश्रयप्लुतत्वमादायाग्रिमेण सन्धौ कर्त्तव्ये प्रकृतिभावापत्तिः । सङ्ख्याव्यवहार इव दीर्घादिव्यवहारोऽपि लौकिकशास्त्रीयोभयविषय इत्यभिमानस्तदाह—लौकिकेति । शास्त्रादिति । लौकिकव्यवहारोऽप्यनादिशास्त्रसंस्कारपूर्वकः,

प्लुताश्रयो हि प्रकृतिभावः प्रसज्येते'ति प्लुताश्रयः प्रकृतिभावः, प्लुतसञ्ज्ञा चानेनैव । यदि च त्रिमात्र आदौ वा मध्ये वा स्यात् प्लुतसञ्ज्ञैवास्य न स्यात्कुतः प्रकृतिभावः ।

यदप्युच्यते 'मात्रिकद्विमात्रिकयोरपि ध्यन्तं पूर्वं निपततीति मात्रिकस्य पूर्वनिपातो भविष्यतीति ह्रस्वाश्रया हि घिसञ्ज्ञा' ह्रस्वसञ्ज्ञा चानेनैव । यदि च मात्रिको मध्ये वान्ते वा स्याद्भ्रस्वसञ्ज्ञैवास्य न स्यात्, कुतो घिसञ्ज्ञा, कुतः पूर्वनिपातः ? एवमेषा व्यवस्था न प्रकल्पते ।

एवं तर्ह्याचार्यप्रवृत्तिर्ज्ञापयति—न मात्रिकोन्ते भवतीति, यदयं—'विभाषा पृष्ठप्रतिवचने हेः' [८. २. ६३] इति मात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च मात्रिकोऽन्ते स्यात्प्लुतसञ्ज्ञाऽस्य स्यात् । तत्र हि मात्राकालस्य मात्राकालवचनमनर्थकं स्यात् ।

मध्ये तर्हि स्यादिति । अत्राप्याचार्यप्रवृत्तिर्ज्ञापयति—न मात्रिको मध्ये भवतीति । यदयम्—'अतो दीर्घो यञि' 'सुपि चे'ति [७. ३. १०१-१०२] इति दीर्घत्वं शास्ति । कथं कृत्वा ज्ञापकम् ? यो मध्ये स दीर्घसञ्ज्ञकः । यदि च मात्रिको मध्ये स्यादीर्घसञ्ज्ञाऽस्य स्यात् । तत्र मात्राकालस्य मात्राकालवचनमनर्थकं स्यात् ।

द्विमात्रस्तर्ह्यन्ते स्यादिति । अत्राप्याचार्यप्रवृत्तिर्ज्ञापयति—न द्विमात्रोऽन्ते भवतीति, यदयम्—'ओमभ्यादाने' [८. २. ८७] इति द्विमात्रिकस्य प्लुतं शास्ति । कथं कृत्वा ज्ञापकम् ? योऽन्ते स प्लुतसञ्ज्ञः । यदि च द्विमात्रोऽन्ते स्यात् प्लुतसञ्ज्ञाऽस्य स्यात् । तत्र द्विमात्राकालस्य द्विमात्राकालवचनमनर्थकं

प्र०—स्थितायां ह्रस्वादिव्यवस्थायां लोके ह्रस्वादिव्यवहारो नान्यथेति भावः । यदयमिति । अनन्तरतमादेशविधानार्थमेतस्यादिति चेत् । तत्र । नहि स्थानेन्तरतम इत्यस्याः परिभाषायाः प्रत्यक्षाया बाधा युक्तेति विशिष्टानुपूर्वीप्रतिपत्तौ लिङ्गत्वमेव प्लुतविधानस्य ।

उ०—अन्यथा सञ्ज्ञाकरणार्थव्यमिति भावः । अनन्तरतमः । उकारादिः । नहीति । अबाधेनोपपत्तौ बाधो न युक्त इति भावः । ध्यन्तत्वात्पूर्वनिपातबाध इति न युक्तं, प्रागुक्तयुक्तेरत आह—लिङ्गद्वयेनेति । अएत्वादिति । इदं जातिपक्षस्याप्युपलक्षणम् । ननु ह्रस्वसञ्ज्ञावद्-

स्यात् । मात्रिकेण चास्य पूर्वनिपातो बाधित इति कृत्वा कान्यत्रोत्सहते भवितुमन्यदतो मध्यात् । एवमेषा व्यवस्था प्रकलृप्ता । भवेद् व्यवस्था प्रकलृप्ता ।

दीर्घप्लुतयोस्तु पूर्वसञ्ज्ञाप्रसङ्गः ॥ ४ ॥

दीर्घप्लुतयोरपि पूर्वसञ्ज्ञा प्राप्नोति । का ? ह्रस्वसञ्ज्ञा । किं कारणम् ? 'अणसवर्णान् गृह्णातीति' ।

सिद्धं तु तपरनिर्देशात् ॥ ५ ॥

सिद्धमेतत् । कथम् ? तपरनिर्देशः कर्तव्यः—'उदूकाल' इति । यद्येवं—द्रुतायां तपरकरणे मध्यमविलम्बितयोरुपसङ्ख्यानं कालभेदात्† ।

प्र०—मात्रिकेणेति । लिङ्गद्वयेनान्तमध्याभ्यां मात्रिकस्यापकृष्टत्वादित्यर्थः । दीर्घप्लुतयोस्त्विति । उकारोऽण्त्वादिद्विमात्रत्रिमात्रयोः स्वरूपस्य च ग्राहक इति ह्रस्वसञ्ज्ञा त्रयाणामपि प्राप्नोति । न च दीर्घप्लुतसञ्ज्ञाभ्यां द्विमात्रत्रिमात्रयोर्ह्रस्वसञ्ज्ञा बाध्यते । सञ्ज्ञानां समावेशाभ्युपगमात् 'आकडारादेकासञ्ज्ञे'ति वचनात् । द्विमात्रत्रिमात्रौ त्वनण्त्वाद्भिन्नकालानां न ग्राहकविति न तत्र दोषः । यावच्चेति । एककार्यत्वादेतदुक्तम् । ऊ अजित्येव कालार्थो लभ्यते । उकारादयो ह्यच्त्वं न व्यभिचरन्तीति नाऽच्त्वेन ते विशेष्यन्ते, अपि तु तैरच् । तत्रोकारादिकालत्वादुकारादिसदृशोऽज् प्रहीष्यत इति नार्थः कालग्रहणेन । तत्क्रियतं श्रूयमाणेनैवोकारेण काले विशेषयितुमिति सवर्णग्रहणं न भविष्यति । तत्रेतत्स्यात् । उकारात्परः कालशब्दो न श्रूयत इत्याह—प्रत्येकं चेति । षण्मात्रस्याऽचोऽसम्भवात्सञ्ज्ञात्रयकरणाच्चेति भावः ।

उ०—दीर्घप्लुतसञ्ज्ञे अपि त्रयाणां स्यातामिति सञ्ज्ञात्रयकरणं व्यर्थमत आह—द्विमात्रेत्यादि । अनण्त्वादिति । यत्ताधिक्येन व्यापकजात्यविवक्षणाच्चेत्यपि बोध्यम् । नन्वेवं पञ्चानां सञ्ज्ञित्वाद्यथासङ्ख्यभङ्ग इति चेन्न । शब्दसाम्येनाऽदोषात् । भाष्ये—सिद्धं त्ववस्थिता इति । द्रुतत्वादयोऽभिव्यक्तिगता एवेति भावः । ननु तपरस्तत्कालस्येतिवत् कालपरस्तत्कालस्येति-सूत्राऽभावात्कथं समत्वमत आह—एकेति । तदेवोपपादयति—ऊ—अजिति । किं चैव-मुकाराणामेव सञ्ज्ञित्वेन सञ्ज्ञाविधानवैयर्थ्यापत्तिः । अपि तु तैरजिति । तत्र च मुख्य-सामानाधिकरण्ये उक्तदोषाल्लक्षणया सामानाधिकरण्यं दर्शयति—तत्रेति । तत्र सादृश्या-

† अणुदिस्तरणस्य च प्रत्ययः १. १. ६९. ‡ "द्रुतायां तपरकरणे मध्यमविलम्बितयोरुपसङ्ख्यानां कर्तव्यम् । तथा विलम्बितायां तपरकरणे द्रुतमध्यमयोरुपसङ्ख्यानां कर्तव्यम् । किं पुनः कारणं न सिध्यति ? कालभेदात् । ये हि द्रुतायां वृत्तौ वर्णास्त्रिभागाधिकास्ते मध्यमायाम् । ये मध्यमायां वर्णास्त्रिभागाधिकास्ते विलम्बितायाम् ।"

इत्यधिकं कोष्ठान्तर्गतं क्वचित् पठ्यते । तदनावश्यकमिह । 'तपरस्तत्कालस्य' १. १. ७०. सूत्रे

व्याख्यातत्वात् ।

द्रुतादिषु चोक्तम् ॥ ६ ॥

किमुक्तम् ? 'सिद्धं त्ववस्थिता वर्णा वक्तुश्चिराऽचिरवचनाद्वृत्तयो विशिष्यन्ते' इति* ।

स तर्हि तपरनिर्देशः कर्तव्यः ? न कर्तव्यः । इह कालग्रहणं क्रियते । यावच्च तपरकरणं तावत् कालग्रहणम् । प्रत्येकं च कालशब्दः परिसमाप्यते—
उकाल उकाल ऊ३काल इति ।

अथवैकसञ्ज्ञाधिकारेऽयं योगः कर्तव्यः+ । तत्रैका सञ्ज्ञा भवति या परा अनवकाशा चेति । एवं हि दीर्घप्लुतयोः पूर्वसञ्ज्ञा न भविष्यति ।

अथवा 'स्वं रूपं शब्दस्याशब्दसञ्ज्ञा' [१. १. ६८] इत्ययं योगः प्रत्याख्यायते । तत्र यदेतत् 'अशब्दसञ्ज्ञे'ति, एतद्यथा विभक्त्या निर्दिश्यमान-
मर्थवद्भवति तथा निर्दिष्टमुत्तरत्रानुवर्तिष्यते । 'अणुदित्सवर्णस्य चाप्रत्ययः'
[१. १. ६९] 'अशब्दसञ्ज्ञाया'मिति । अथवा ह्रस्वसञ्ज्ञावचनसामर्थ्या-
दीर्घप्लुतयोः पूर्वसञ्ज्ञा न भविष्यति । ननु चेदं प्रयोजनं स्यात्—'सञ्ज्ञया
विधाने नियमं वक्ष्यामीति' ह्रस्वसञ्ज्ञया यदुच्यते तदचः स्थाने यथा स्या'-

प्र०— अशब्दसञ्ज्ञायामिति । ह्रस्वसञ्ज्ञा च शब्दसञ्ज्ञेति तद्विधाने उकारः सवर्णान्न
ग्रहीष्यतीति । उदात्तादयस्तु गुणा न भेदका इति तद्विज्ञस्यापि ह्रस्वसञ्ज्ञा भविष्यति ।
उदात्तादिसञ्ज्ञास्वग्रहणं निवृत्तमिति दीर्घप्लुतानामपि ता भविष्यन्ति । हलां त्वयोग्य-
त्वान्तदभावः । 'इको यणचि'ति तु न शब्दसञ्ज्ञाविधानम् अपि तु 'आदिरन्त्येने'ति-
विहितसञ्ज्ञानुवाद इति सवर्णग्रहणं भविष्यति । अथवा ह्रस्वसञ्ज्ञेति । त्रयाणां
चेद्भ्रस्वसञ्ज्ञा, तदा ह्रस्वप्रदेशेषु त्रयः सञ्ज्ञान उपतिष्ठन्ते, तत्रान्तरतमादेशविधाने
ह्रस्वसञ्ज्ञाविधानमनर्थकमेव स्यात् । अथ वचनादनन्तरतमो भवेत्, एवमपि ह्रस्व-

उ०—न्तरासम्भवाद् व्याख्यानाच्च कालकृतस्यैव तस्य ग्रहणमिति भावः । हलां त्विति ।
शिक्षादावचामेव स्वरकथनादिति भावः । प्रत्याहारेषु जातिपक्षाश्रयणान्न दोष इति तात्पर्यम् ।
ननु ह्रस्वसञ्ज्ञा ह्रस्वविधायकेषु एकमात्रादीनां त्रयाणामपि ग्रहणार्था स्यादित्यत आह—
त्रयाणां चेदिति । अन्तरतमेति । 'प्रमाणत' इति शेषः । ह्रस्वप्रदेशेष्वग्रहणमिति । न च
विधौ ह्रस्वग्रहणे त्रयाणां विधानम्, अग्रहणे त्वेकस्यैव विधीयमानत्वेनासवर्णाऽग्राहकत्वादिति
विशेष इति वाच्यम् । विधीयमानेनाऽपि कचित्सवर्णग्रहणादित्यभिमानः । अनुवादे तूभाभ्या-
मपि त्रयाणां ग्रहणेनाग्रहणमेव कार्यमिति भावः । भाष्ये ननु चेदमिति । ह्रस्वप्रदेशेष्वग्रहणे

X १.१.७०. वा० ५. + आकङ्कारादेका संज्ञा १.४.१. † संज्ञया विधाने नियमः १.२.२८. वा० ३.

दिति । स्यादेतत्प्रयोजनं यदि किञ्चित्कराणि ह्रस्वशासनानि स्युः । यतस्तु खलु यावदञ्ग्रहणं तावद्व्रस्वग्रहणमतोऽकिञ्चित्कराणि ह्रस्वशासनानि ।

इदं तर्हि प्रयोजनम्—‘एच इग्रस्वादेशे’ [१. १. ४८] इति वक्ष्यामीति । अनुच्यमाने ह्येतस्मिन्निह्रस्वप्रदेशेष्वेच इग्रभवतीति वक्तव्यं स्यात् । ‘ह्रस्वो नपुंसके प्रातिपदिकस्य’ [१. २. ४७] ‘एच इग्रभवती’ति । ‘णौ चङ्युपधाया ह्रस्वः’ [७. ४. १] ‘एच इग्रभवती’ति । ‘ह्रस्वः, हलादिः शेषः’ [७. ४. ५६, ६०] ‘एच इग्रभवती’ति ।

सञ्ज्ञा च नाम यतो न लघीयः । कुत एतत् ? लघ्वर्थं हि सञ्ज्ञाकरणम् । लघीयश्च त्रिह्रस्वप्रदेशेष्वेच इग्रभवतीति, न पुनः सञ्ज्ञाकरणम् । त्रिह्रस्वप्रदेशेषु एच इग्रभवतीति षड् ग्रहणानि । संज्ञाकरणे पुनरष्टौ । ह्रस्वसंज्ञा वक्तव्या । त्रिह्रस्वप्रदेशेषु ह्रस्वग्रहणं कर्तव्यं—ह्रस्वो ह्रस्वो ह्रस्व इति । एच इग्रस्वादेशे

प्र०—प्रदेशेष्वञ्ग्रहणमेव कुर्यादित्यर्थः । इदं हीति । असत्यां ह्रस्वसञ्ज्ञायां ह्रस्वादेश इति कर्तुं न युज्यते । ततश्च ह्रस्वविधिप्रदेशेषु बहुकृत्व एच इगिति वक्तव्यं तद्गुरु भवति । ग्रहणानीति । गृह्यतेनेनाऽर्थ इति ग्रहणं पदमुच्यते । ह्रस्वादेश इत्याहः प्रश्लेषनिर्देशात् पृथक्प्रयोगाभावादाङ्गन गणितः । ननु ‘मितां ह्रस्व’ इत्यत्र ‘हेड वेष्टन’ इत्यस्य हिडयतीत्यर्थमेव इगिति वक्तव्यम् । तथा ‘खित्यनव्ययस्ये’त्यत्रापि परमनुमन्य इत्यर्थमिति गौरवप्रसङ्गः । एवं तर्ह्येच इगिति पञ्चकृत्वोप्युच्चार्यमाणे प्रतिपत्तिलाघवं भवतीति

उ०—त्वचश्चेति नियमभावाद्धलामप्यादेशः प्राप्नोतीतिभावः । परिहरति—स्यादेतदिति । किञ्चित्कराणि—किञ्चिद्विशेषकराणि । न चास्ति कश्चिद्व्रस्वविधाने विशेषः । अन्तरतमपरिभाषया मात्रिकस्थाने मात्रिकस्य द्विमात्रिकस्थाने द्विमात्रिकस्यैव विधानादिति भावः । न चानन्तरतमादेशविधानार्थम् । तद्वाधकल्पनापेक्षयेष्टानुरोधेन तयोर्ह्रस्वसंज्ञाभावज्ञापनस्यैवौचित्यमिति भावः । यावदञ्ग्रहणमिति । प्रयोगे यत्परिमाणकाञ्चुच्चारणमित्यर्थः । तावद्व्रस्वग्रहणमिति । तत्परिमाणकस्यैव ह्रस्वशब्देन ग्रहणं विधानमतस्तानि व्यर्थान्येवेत्यर्थः । ये तु ह्रस्वविधायकेष्वञ्ग्रहणमेव कार्यमित्येतद्भाष्याशयं वर्णयन्ति । तेषां संज्ञया विधाने नियममित्यादेः समाधिरयं कथमिति विन्यम् । षड्ग्रहणान्यष्टौग्रहणानीति भाष्यस्य चोपपत्तिश्चिन्त्येति दिक् । अनुवादे तु ह्रस्वग्रहणाऽञ्ग्रहणयोः समतैवेति, एतदर्थद्वयबोधनार्थमेवेदश्लिष्टशब्दोपादानं भाष्ये इति बोध्यम् । लाघवोपलक्षणपरमिति । केचित्तु एतत्सूत्रस्यैतद्भाष्यप्रामाण्यात्, कमेर्णिङिति सूत्रे चिण्णमुलोरिति सूत्रस्यदीर्घग्रहणस्यैतदिदानीं प्रयोजनं यदीर्घं । त्वनिपेध इति वदतो भाष्यकारस्य प्रामाण्याच्च, चिण्णमुलोरिति सूत्रस्य भाष्याच्च हेड वेष्टन इति धातोर्घटादावसाम्प्रदायिकः पाठः । परमनुमन्य इत्यादेरचैतद्भाष्य-

अचश्चेन्नपुंसकह्रस्वाऽकृत्सार्वधातुकनामिदीर्घेष्वनन्त्यस्य प्रतिषेधो वक्तव्यः ।
‘ह्रस्वो नपुंसके प्रातिपदिकस्य’ [१. २. ४७] यथेह भवति—रै-अतिरि,
नौ-अतिनु । एवं ‘सुवाग्राह्यणकुल’मित्यत्रापि प्राप्नोति ।

‘अकृत्सार्वधातुकयोर्दीर्घः’ [७. ४. २५] यथेह भवति—चीयते
सूयते । एवं छिद्यते भिद्यते अत्रापि प्राप्नोति ।

नामि [६. ४. ३] दीर्घो यथेह भवति—अग्नीनाम् वायूनाम्, एवं
षण्णामित्यत्रापि प्राप्नोति । नैष दोषः ।

‘नोपधायाः’ [६. ४. ७] इत्येतन्नियमार्थं भविष्यति । प्रकृतस्यैष
नियमः स्यात् । किं च प्रकृतम् ? ‘नामि’ इति । तेन भवेदिह नियमान्न स्यात्
षण्णामिति । अन्यते तन्यत इत्यत्रापि प्राप्नोति । अथाप्येवं नियमः स्यात्—
‘नोपधाया नाम्येवे’ति । एवमपि भवेदिह नियमान्न स्यात्—अन्यते तन्यत
इति । ‘षण्णा’मित्यत्र प्राप्नोति । अथाप्युभयतोऽयं नियमः स्यात्—‘नोपधाया
एव नामि’, ‘नाम्येव नोपधाया’ इति । एवमपि भिद्यते छिद्यते सुवाग्राह्यण-
कुलमित्यत्रापि प्राप्नोति ।

एवं तर्हि ह्रस्वो दीर्घः प्लुत इति यत्र ब्रूयादच इत्येतत्तत्रोपस्थितं द्रष्ट-
व्यम् । किं कृतं भवति ? द्वितीया षष्ठी प्रादुर्भाव्यते । तत्र कामचारः—गृह्य-
माणेन वाऽचं विशेषयितुमचा वा गृह्यमाणम् । यावता कामचारः, इह ताव-
द्वचिप्रच्छिन्नमादिप्रभृतिहनिगमिदीर्घेषु गृह्यमाणेनाऽचं विशेषयिष्यामः । एतेषां
दीर्घो भवति, अच इति । इहेदानीं नपुंसकह्रस्वाकृत्सार्वधातुकनामिदीर्घेष्वचा
गृह्यमाणं विशेषयिष्यामः । नपुंसकस्य ह्रस्वो भवति, अचः—अजन्तस्येति ।
अकृत्सार्वधातुकयोर्दीर्घो भवति, ‘अचः’—अजन्तस्येति । नामि दीर्घो भवति
‘अचः’ अजन्तस्येति । इह कस्मान्न भवति—‘द्यौः’ पन्थाः’ ‘स’ इति* ।

प्र०—ग्रहणेन ष्टिवृक्कुम्वादयो गृह्यन्ते । भिद्यते इति । यकारादौ यदङ्गं तस्य योऽवयवो-
जित्येवमत्र प्रसङ्गः । यदा त्वजेव यकारादिना विशेष्यते, तदाऽत्र व्यवधानाभास्ति

उ०—वाक्यतां दर्शयति—अच इति । आदिप्रभृतिशब्दयोः पौनरुक्त्यं परिहरति—प्रभृतीति ।
आदिपदं तु शमामष्टानामिति सूत्रस्थबहुवचनानुवादकमिति भावः । यदा त्विति । एवं

* दिव औत् ७. १. ७४; पथिमथ्यमुक्तामात् ७. १. ८५; त्यदादानामः ७. २. १०२,

सञ्ज्ञया विधाने नियमः ॥ ३ ॥

सञ्ज्ञया ये विधीयन्ते तेषु नियमः । किं वक्तव्यमेतत् ? नहि । कथ-
मनुच्यमानं गंस्यते ? अजितिं हि वर्तते । तत्रैवमभिसम्बन्धः करिष्यते—
अचः अज्भवति ह्रस्वो दीर्घः प्लुत इत्येवं भाव्यमान इति । अथ पूर्वस्मिन्
योगेऽज्ग्रहणे सति किं प्रयोजनम् ?

अज्ग्रहणं संयोगाऽच्समुदायनिवृत्त्यर्थम् ॥ ४ ॥

अज्ग्रहणं कियते संयोगनिवृत्त्यर्थम्, अच्समुदायनिवृत्त्यर्थं च । संयोग-
निवृत्त्यर्थं तावत्—प्रतक्ष्य प्ररक्ष्य । ‘ह्रस्वस्य पिति कृति तुक् [६. १. ७१]

प्र०—प्रसङ्गः । एवमन्यत्रापि ज्ञेयम् । अजिति हि वर्तत इति । ततश्च ह्रस्वादिशब्दा
इहानुवृत्ता नाऽचमुपस्थापयन्ति, तस्य स्वयमुपस्थानादित्याश्रितस्वरूपव्यापारा
आश्रीयन्ते । तेन ह्रस्व इत्येवं योऽच् सोऽचः स्थाने भवतीत्यर्थः सम्पद्यते । एवं दीर्घ-
प्लुतयोरपि । अथेति । इहैव तदज्ग्रहणं क्रियतां पूर्वसूत्रे तु न वक्तव्यमिति प्रश्नः ।
प्रतक्ष्येति । यथा प्रत्याहारे अश्रुता आकारादयो दीर्घप्लुतसञ्ज्ञे लभन्ते तथा संयोगोऽपि
ह्रस्वसञ्ज्ञः स्यादिति तुक्प्रसङ्गः । तितउच्छ्रमिति । परत्वादीर्घलक्षणे वा तुकि सति
सकृद्गतौ विप्रतिषेध इति न्यायाद्भ्रस्वलक्षणः पुनर्न प्रवर्तते । नचैवंविधे विषये पुनः
प्रसङ्गविज्ञानमस्ति । नित्यविकल्पयोर्विरोधात्, पूर्वेण परस्य बाधप्रसङ्गात् । यत्र हि
पूर्वो विधिः परं न बाधते तत्र पुनः प्रसङ्गविज्ञानं कचिदाश्रीयते । समुदाये वा कार्यं
प्रति व्याप्तिमात्रेण अवयवानां पारतन्त्र्यादव्यापारान्नैव ह्रस्वलक्षणतुक्प्रसङ्गः । ननु
क्रियमाणेऽप्यज्ग्रहणे वर्णग्रहणे जातिग्रहणादच्समुदायस्याऽपि दीर्घसञ्ज्ञाप्रसङ्गः । नैष

उ०—चिन्त्यं, प्रत्ययस्याङ्गांश एवोत्थिताकाङ्क्षत्वात् । नाऽचमिति । ह्रस्वादिसंज्ञका अचोऽचः
स्थाने इति नार्थं इति भावः । स्वयमिति । अच्पदेनैवेत्यर्थः । आश्रितः स्वरूपस्य शब्दस्य
व्यापारो यैरित्यर्थस्तदाह—ह्रस्व इत्येवमिति । ननु मात्रिकाणां हलामुपदेशाऽभावादसत्त्वेन
सञ्ज्ञाभावमाशङ्क्याह—यथेति । वा तुकीति । वैकल्पिके तुकीति यावत् । विरोधादिति ।
तथा च विकल्पविधिप्रवृत्तेर्वैयर्थ्यापत्त्या नित्यस्य बाध एवेत्यर्थः । क तर्हि पुनःप्रसङ्गविज्ञानं,
तत्राह—यत्र हीति । यथा भिन्धकीत्यत्र परत्वाद्धौ कृते पुनःप्रसङ्गविज्ञानादकच् । न हि
तत्राऽकच्—धिप्रवृत्त्योर्विरोधः । समुदाये वेति । इदं चिन्त्यम्, बहुशो दृष्टत्वात् । व्यक्ति-
द्वारकपरिमाणाऽसम्भवं प्रकृते आह—एकैकेति । द्विमात्राकालकव्यक्तिगताऽत्त्वजातिर्दीर्घ
इति द्वयं स्यात् । तत्र या व्यक्तिः प्रत्येकरूपा न सा द्विमात्राकाला, या च तादृशी न सा
व्यक्तिरिति भावः । हलन्ताच्चेत्यादौ तु इक्समीपव्यक्तिवृत्तिह्रस्वजातेः पर इत्यर्थान्न धिप्स-
सीत्यादौ दोषः । जातेर्हि जात्यन्तरं व्यवधायकमिति न सजातीयद्वितीयव्यक्तिर्व्यवधायिकेति

† ककालोऽज्ग्रहणदीर्घः प्लुतः १. २. २७.

इति तुङ्मा भूदिति । अच्समुदायनिवृत्त्यर्थं—तितउच्छ्रं तितउच्छ्राया ।
दीर्घात्पदान्ताद्वा' [६. १. ७५; ७६] इति विभाषा तुङ्मा
भूदिति ॥२८॥

उच्चैरुदात्तः ॥ १ । २ । २६ ॥ नीचैरनुदात्तः ॥ १ । २ । ३० ॥

किं षष्ठीनिर्दिष्टमग्रहणमनुवर्तते, उताहो ना ? किं चातः ? यद्यनुवर्तते
'हल्स्वरप्राप्तौ व्यञ्जनमविद्यमानवद्भवती'त्येषा परिभाषा न प्रकल्पते । कथं हलो
नाम स्वरप्राप्तिः स्यात् । एवं तर्हि निवृत्तम् । बहून्येतस्याः परिभाषायाः

प्र०—दोषः । 'ऊकाल' इति विशेषणादिह व्यक्तिराश्रीयते । नहि जातेः परिमाणमस्ति ।
व्यक्तिद्वारकं वा जातेः परिमाणमाश्रीयते । एकैकव्यक्तिव्यङ्ग्या हि जातिर्न समुदाय-
व्यङ्ग्या ॥२८॥

उच्चैः । षष्ठीनिर्दिष्टमिति उच्चैर्नीचैरित्येते अव्यये अधिकरणशक्तिप्रधाने ।
तत्राच इत्यनुवृत्तौ सत्यामयमर्थो भवति—'उच्चैः स्थान उपलभ्यमान उदात्तसञ्ज्ञः
स चाचः स्थान' इति । हल्स्वरप्राप्ताविति । सत्यामच इत्यस्यानुवृत्तौ 'समासस्ये'-
त्यन्तोदात्तत्वं राजपुरुष इत्यादावेव स्यान्न तु राजदृषदित्यादौ षकाराकारस्य । असत्यां
त्वनुवृत्तौ समासस्य योऽन्तो दकारस्तस्य स्वरप्राप्तावविद्यमानत्वादकारस्य स्वरः
सिध्यति । एषा च परिभाषा 'यतोऽनाव' इत्यत्राऽनाव इति प्रतिषेधेन ज्ञापिता ।
अन्यथा नाव्यमित्यत्र नकारस्याऽयोग्यत्वादाकारस्य चानादित्वादुदात्तत्वं न भविष्य-
तीति किमनाव इति प्रतिषेधेन ।

उ०—बोध्यम् । परे तु वर्णाद्वर्णान्तरोच्चारणेऽर्धमात्राकालस्य सत्त्वेन वर्णसमुदाये मात्राकालिक-
त्वाद्यसम्भव इति प्रश्नो भाष्ये—अथ पूर्वति । उत्तरं तु तावत्सूक्ष्मकालग्रहणाऽसमर्थस्य तत्र
सञ्ज्ञाप्रवृत्तिशङ्कावारणार्थमित्याशयेन । एवं च जातिग्रहणमित्यस्य जात्याश्रयानेकव्यक्ति-
ग्रहणमित्यर्थोपि न दोषः । मात्राकालोऽवग्रहोऽर्धमात्राकालोऽवग्रह इति प्रातिशाख्ययोरविरो-
धाय परः सन्निकर्ष इति सूत्रस्थभाष्येण च वर्णाद्वर्णान्तरोच्चारणेऽर्धमात्राकालव्यवायस्या-
वश्यकत्वादित्याहुः ॥२८॥

उच्चैरुदात्तः । नन्वच इत्यनुवृत्तावपि कथं परिभाषाप्रकलुप्तिरनुवृत्तस्य प्रकृतसूत्रेष्व-
पेक्षितसञ्ज्ञिसमर्पकत्वेपि स्वरोऽच एव स्थाने इत्यर्थकत्वे मानाभावादत आह—उच्चैरिति ।
सञ्ज्ञिसमर्पणस्य प्रथमान्तानुवृत्त्यापि सिद्धेरिति भावः । स्थाने—तात्त्वादौ । उच्चैः—उच्चदेशे,
उपलभ्यमान इत्यन्वयः । उपलभ्यमानः,—व्यज्यमानः । स चाच इति । वाक्यभेदेन
षष्ठ्यन्ताऽच्पदेन सम्बन्ध इति भावः । नन्वग्रहणानुवृत्त्यैव सिद्धे मास्तु परिभाषाप्रवृत्तिरत
आह—सत्यामिति । समासस्येत्यत्राच इत्यस्योपस्थित्या तेन समासे विशेष्यमाणे राजदृष-
दित्यादौ न स्यादित्यर्थः षकाराकारस्येति । तथा च तत्सिद्ध्यर्थं परिभाषैव कर्तव्या नाप

प्रयोजनानि । अथ प्रथमानिर्दिष्टमज्ग्रहणमनुवर्तते, उताहो नः ? किं चार्थोऽनुवृत्त्या ? बाढमर्थः । यद्येते व्यञ्जनस्यापि गुणा लक्ष्यन्ते । ननु च प्रत्यक्षमुपलभ्यन्ते—‘षे त्वोर्जे त्वांx’ । नैते व्यञ्जनस्य गुणाः, किन्त्वच एव । तत्सामीप्यात् व्यञ्जनमपि तद्गुणमुपलभ्यते । तद्यथा—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रिक्तको लोहकंसस्तद्गुण लभ्यते ।

कृतो नु खल्वेतत्—‘अच एते गुणाः, तत्सामीप्यात् व्यञ्जनमपि तद्गुणमुपलभ्यते, न पुनर्व्यञ्जनस्यैते गुणाः स्युस्तत्सामीप्यात्त्वजपि तद्गुण उपल-

प्र०— अथ प्रथमानिर्दिष्टमिति । ननु को विशेषः यावता यत्र स्वरौ विधीयते तत्र व्यञ्जनस्याऽविद्यमानत्वादच एव भविष्यति । ‘अनुदात्तादेर’ अित्यादावनुवादेऽपि न दोषः, स्वत एव हलानुदात्तत्वं भवतु, अजुपरागवशाद्वा, तदनुवादेन कार्यविधाने न कश्चिद्विशेषः । एवं तर्हि न्यायव्युत्पादनार्थ एवायं विचारः । ननु चेति । बाधकभावाच्च भ्रान्त्यसिद्धिः । नैते इति । अन्यथाऽप्युपलम्भोपपत्तेरिति भावः । अन्तरेणापि व्यञ्जनमिति । ‘आप्यायध्व’मिति यथा । अत्र ह्याकार उदात्तः, तिङन्तस्य निघातः । ततश्चान्वयव्यतिरेकाभ्यामच एवैते गुणाः । यदि तु हलामप्येते गुणा अभविष्यन् तदा हलामचां च भिन्नस्वरताप्युपालप्स्यत, यस्मात्त्वचामेव स्वरमनुविदधति, न हलः,

उ०—इत्यनुवृत्तिरिति भावः । तदाह—भाष्ये—बहून्धेतस्या इति । यतोऽनाव इति । यदन्तस्य द्व्यन्कस्यादिरुदात्त इति तदर्थः । यावतेति । न चाचः स्थाने हलप्युदात्तादिशब्देन प्रत्यायितः स्यादिति वाच्यम् । अन्तरतमपरिभाषायाऽप्राप्तेः । ननु स्वरशेषाया अविद्यमानवत्परिभाषया अन्यत्राप्राप्तेस्तत्र दोषोऽत आह—अनुदात्तादेरिति । स्वत एवेत्यस्याऽचां त्रैस्वर्यवत्तेषामनुदात्तत्वमेवेति विशेषस्वराप्राप्त्या स्वस्वर एवावतिष्ठत इत्यर्थः । ननु स्वतस्तथात्वकल्पने मानाभावः । किञ्चोदात्तसमवधानेऽप्यनुदात्तत्वप्रतीत्यापत्तिरेवञ्च हलादिप्रातिपदिके आद्युदात्तेऽप्यजापत्तिरत आह—अजुपेति । न्यायेति । उदात्तत्वादीनामज्धर्मत्वविषयकन्यायेत्यर्थः । भाष्येऽनुवृत्तेः प्रयोजनाभावात्सन्देहानुपपत्तिरिति पृच्छति—किञ्चेति । अनुवृत्तेन फलमित्यर्थः । भाष्ये यदि लक्ष्यन्ते तदाऽर्थः, यतो न लक्ष्यन्तेऽतो नार्थ इत्यन्वयः । नन्विदं प्रतीती रक्तस्फटिकप्रतीतिवद् भ्रान्तेत्यत आह—बाधकेति । प्रतीतिर्भ्रान्तैवेत्याह—नैते इति भाष्ये । तद्वशाच्चे—अन्यथापीति । रिक्तको लोहकंसः—आदर्शः । रिक्तकः—घर्षणेन उज्ज्वलीकृतः । बदरपिटकं—बदरफलपुष्पपेटिकेति सम्प्रदायः । प्रतीतिर्भ्रान्तत्वे बीजं

भ्येते'ति ? अन्तरेणापि व्यञ्जनमच एवैते गुणा लक्ष्यन्ते, न पुनरन्तरेणाचं व्यञ्जनस्योच्चारणमपि भवति । अन्वर्थं खल्वपि निर्वचनम्—स्वयं राजन्त इति स्वराः, अन्वग्भवति व्यञ्जनमिति ।

उच्चनीचस्यानवस्थितत्वात्सञ्ज्ञाऽप्रसिद्धिः ॥ १ ॥

इदमुच्चनीचमनवस्थितपदार्थकम् । तदेव हि कञ्चित्प्रत्युच्चैर्भवति, कञ्चित्प्रति नीचैः । एवं हि कश्चित्कञ्चिदधीयानमाह—किमुच्चै रोरुयसे शनैर्वर्ततामिति । तमेव तथाऽधीयानमपर आह किमन्तर्दन्तकेनाधीषे उच्चैर्वर्ततामिति । एवमुच्चनीचमनवस्थितपदार्थकम्, तस्यानवस्थितत्वात्सञ्ज्ञाया अप्रसिद्धिः ।

एवं तर्हि लक्षणं करिष्यते—आयामो दारुण्यमणुता खस्येति उच्चैःकराणि शब्दस्य । आयामो गात्राणां निग्रहः । दारुण्यं स्वरस्य दारुणता रूक्षता । अणुता खस्य कण्ठस्य संवृतता । उच्चैःकराणि शब्दस्य ।

प्र०—तस्मान्न हलां स्वयं स्वरोस्तीति निश्चयः । अन्वग्भवतीति । अनुगच्छतीत्यर्थः । शिष्टसमाचाराच्चेदं निर्वचनमभिहितं, न त्वत्र वर्णसादृश्यं किञ्चिदस्ति । अथवा गतिरपि व्यञ्जेरर्थः, विविधं गच्छत्यनुपरागवशादिति व्यञ्जनमित्ययमर्थः पर्यायान्तरेण भाष्यकारेणाभिहितः । उपरागश्च पूर्वपराऽचसन्निधानेऽपि परेणाऽचा हलो भवति न पूर्वेण । उच्चनीचस्येति । श्रुतिप्रकर्षापकर्षलक्षणोच्चनीचत्वाश्रयः पर्युनयोगः । न चानवस्थितवस्त्वाश्रयेण साधुत्वं व्यवतिष्ठते । एतदपीति । श्रोता हि वक्तृगतानाया-मादीन्धर्मान्कार्यादवस्यति, कार्यं च सङ्कीर्णम् । तथाहि—महाप्राणो नीचैरप्युच्चारयन्स्वरेण महान्तं देशं व्याप्नोति अल्पप्राणस्तूच्चैरपि वदन्नल्पं देशं व्याप्नोति ।

उ०—पृच्छति—कुतो न्विति । अजन्वव्यतिरेकौ बीजमित्याह—अन्तरेणापीति । अत्र हीति । निपाता आद्युदात्तास्तिङ्ङतिङ् इत्याभ्यामिति भावः । न पुनरन्तरेणेति । अन्वयप्रदर्शनमिदं प्रक्रियाप्राप्तातिरिक्तविषयं सौत्रप्रयोगातिरिक्तविषयकं च बोध्यम् । स्वयं राजन्त इति भाष्यस्योदात्तादिगुणैरित्यर्थः । अनुगच्छतीति । 'अङ्गुण'मिति शेषः । न त्वत्र वर्णसादृश्यमिति । निर्वचनं हि तत्तद्भावार्थयोगेनाऽर्थाभावेपि वर्णसादृश्येन वेत्याशयः । अर्थयोग एवास्तीत्याह—अथवेति । विविधमिति । उदात्तत्वादिरूपनानाप्रकारगमनमजधीनमिति शब्दादेव लभ्यत इति भावः । पर्यायेति । यो हि यमनुगच्छति स तद्वद्विविधं गच्छतीत्यर्थः । ननु विरुद्धस्वरद्वयमध्यगतस्य व्यञ्जनस्य स्वरद्वयानुपरागापत्तिरत आह—उपरागश्चेति । स्वभाव एवात्र बीजम् । अधिकरणशक्तिप्रधानत्वात्कथमयं पर्युनयोगोत आह—श्रुतीति । 'उच्चैः श्रूयमाण उदात्त' इत्यादिरर्थ इत्यभिमानः । नन्वस्वनवस्थितत्वं, को दोषोत आह—

अन्ववसर्गो मार्दवमुक्ता खस्येति नीचैःकराणि शब्दस्य । अन्ववसर्गो गात्राणां शिथिलता । मार्दवं स्वरस्य मृदुता स्निग्धता । उक्ता खस्य महता कण्ठस्येति नीचैःकराणि शब्दस्य ।

एतदप्यनैकान्तिकम् । यद्धर्त्यप्रमाणस्य सर्वोच्चैस्तादृक् महाप्राणस्य सर्वनीचैः ।

सिद्धं तु समानप्रक्रमवचनात् ॥ २ ॥

सिद्धमेतत् । कथम् ? समाने प्रक्रम इति वक्तव्यम् । कः पुनः प्रक्रमः ? उरः कण्ठः शिर इति ॥२६॥३०॥

समाहारः स्वरितः ॥ १ । २ । ३१ ॥

समाहारः स्वरित इत्युच्यते । कस्य समाहारः स्वरितसञ्ज्ञो भवति ? अचोरित्याह ।

समाहारोऽचोश्चेन्नाभावात् ॥ १ ॥

प्र०— सिद्धं त्विति । प्रक्रम्यन्तेऽस्मिन्वर्णा इति प्रक्रमः स्थानमुच्यते । तेनायमर्थः— एकस्मिन्स्तात्वादिके स्थाने ऊर्ध्वाधरभागयुक्ते ऊर्ध्वभागोऽन्यथा उदात्तः अधरभाग- निष्पन्नोऽनुदात्तः । एवं चोच्चैरित्यनेनोर्ध्वभागो गृह्यते नीचैरित्यधरभागः । अभ्यास- समधिगम्यश्चायं स्वरविशेषः षड्जादिवद्विज्ञेयः ॥२९॥३०॥

समा । कस्येति । समाहरणं समाहार इति भावसाधनं मत्वा कस्येति प्रश्नः । अचोरिति । तयोश्च समाहार उपश्लेषरूपः । अन्यत्र चोत्तराधर्यरूपोऽपि सम्भवति । गाङ्गेऽनूप इति स्थानिनोरेकाराकारयोरुदात्तानुदात्तयोः समाहारात् स्थानिधर्मेणदेश- स्थापि तथा व्यपदेशः । समाहारोऽचोश्चेदिति । 'कार्यं' 'क' 'कन्या' इत्यादौ स्थानि-

उ०—नचेति । भाष्ये—एवं तर्हि लक्षणमिति । न श्रुतिगतप्रकर्षाश्रयमुच्चत्वं नीचत्वं किन्तु ईदृशज्ञापकज्ञापितमिति भावः । श्रोता हीति । आयामादीनां श्रुतिप्रकर्षानुमेयत्वात् तस्य- चाव्यवस्थितत्वादव्यवस्थितत्वमिति भावः । प्रक्रम्यन्त इति । अधिकरणे घञि नोदात्तोप- देशस्येति वृद्धिप्रतिषेधः । ऊर्ध्वभागेनेति । ऊर्ध्वभागावच्छिन्नवायुसंयोगेनेत्यर्थः । अ चेदमपूर्वं कर्तव्यमित्याह—एवं चेति । करणस्य चाधिकरणत्वविवक्षा बोध्या । कस्योर्ध्वभागे इत्या- काङ्क्षायां योग्यतया स्थानस्येति लभ्यत इति भावः । मन्दं प्रति तु वचनमेवावश्यकमिति बोध्यम् । भाष्ये—उरः कण्ठः शिर इति । शिरःपदं तात्वादीनामुपलक्षणम् ॥२९॥३०॥

समाहारः । समाहारशब्दे कर्मसाधने कस्येति षष्ठ्यन्तेन पृच्छानुपन्नेत्यत आह— भावेति । जातौ च कस्येत्येकवचनम् । उपश्लेषः—अव्यवहितोत्तरत्वरूपः । अन्यत्र—

१—'हि' क्वचिन्न ।

समाहारोऽचोश्चेत्, तन्न । किं कारणम् ? 'अभावात्' । नन्वचोः समाहारोस्ति । नन्वयमस्ति गाङ्गेऽनूप इति ? नैषोचोः समाहारः । अन्योय-मुदात्तानुदात्तयोः स्थाने एक आदिश्यते । एवं तर्हि गुणयोः ।

गणयोश्चेन्नाचप्रकरणात् ॥ २ ॥

गुणयोः समाहार इति चेत्, तन्न किं कारणम् ? 'अचप्रकरणात्' । अजिति वर्तते ।

सिद्धं त्वच्चसमुदायस्याऽभावात्तद्गुणसम्प्रत्ययः ॥ ३ ॥

सिद्धमेतत् । कथम् ? अच्चसमुदायो नास्तीति कृत्वा तद्गुणस्याचः समाहारगुणस्य सम्प्रत्ययो भविष्यति ।

प्र०—द्वारकोऽपि समाहारव्यपदेशो नास्ति । यत्राप्यस्ति गाङ्गेऽनूप इति—तत्राप्यसौ गौणः । तत्र गाङ्गशब्दोऽणन्तत्वादन्तोदात्तः । सप्तम्येकवचनेन सुप्त्वादनुदात्तेन सहैकादेश उदात्तः । अनूपशब्दः 'अनोरप्रधानकनीयसी' इत्यन्तोदात्तत्वादनुदात्तादिः, तत एकादेशः स्वरितो वाऽनुदात्ते पदादाविति स्वरितः । एवं तर्हीति । गुणयोनैरन्तर्येणोपलम्भादस्ति समाहारः । अचप्रकरणादिति । प्रकरणं—प्रस्तावो न तु स्वरितत्वादनुवृत्तिः, तस्याः पूर्वं प्रत्याख्यानात् । तदयमर्थः,—पूर्वसूत्रयोः सामर्थ्याक्षिप्तोऽजेव सञ्ज्ञी उदात्तानुदात्तशब्दयोरिति ताविहानुवृत्तावचं प्रत्याययतो न तु गुणम् ।

सिद्धं त्विति । गुणिनोरचोः समाहारासम्भवात्सामर्थ्याद् गुणयोः समाहारा-

उ०—पूलादौ । औत्तरार्धयमाधाराधेयभावः । न च वर्णानां सः, अमूर्तत्वादस्थिरत्वाच्चेति भावः । स्वरितभाज एकादेशस्यैकत्वात् कथमत्र द्वयोरचोः समाहारोत आह—स्थानिनोरिति । कार्य-क्रशब्दयोर्ण्यददन्तयोस्तित्वात्स्वरितत्वं, कन्येत्यत्र कन्याराजन्यमनुष्ठायामन्त इति तत् । एवं च गौणोपि सर्वत्र नास्तीत्यर्थः । गौण इति । स्थानिनोरुपश्लेषस्याशास्त्रीयत्वेन स्थानि-वत्सूत्राप्रवृत्तेः । लोकन्यायसिद्धस्तु गौण इत्यर्थः । नन्वचोः समाहाराभावे कथं तद्गुणयोः समाहारोत आह—गुणयोरिति । एकाग्निष्ठयोरेव तयोः समाहारः इत्यर्थः । नैरन्तर्येणेति । 'तस्यादित उदात्त'मित्युक्तेः । पूर्वं प्रत्याख्यानेनाचप्रकरणादिति विरुद्धमत आह—प्रस्ताव इति । सामर्थ्यादवगतिरित्यर्थः । तदुपपादयति—तदयमिति । अजिति वर्तते इति भाष्येऽचशब्देन तद्विशेषबोधकावुदात्तानुदात्तशब्दौ लक्ष्येते इत्यर्थः । भाष्ये तद्गुणस्येत्यस्य व्याख्या समाहारगुणस्येति । उदात्तानुदात्तसमाहाररूपगुणवत् इत्यर्थः । अचः सञ्ज्ञित्वेनानुपादानादयं प्रश्नोऽयुक्तोऽत आह—स्वरित इति । न चाच्चसमाहार इति । भावसाधन-

कथं पुनः समाहार इत्यनेनाऽच्छव्यः प्रतिनिर्देष्टुम् ? मतुब्लोपोऽत्र द्रष्टव्यः । तद्यथा—पुष्पका एषां ते पुष्पकाः । कालका एषां ते कालका इति । एवं समाहारवान् समाहारः ।

अथवा अकारो मत्वर्थीयः । तद्यथा तुन्दः घाट इति ।

यद्येवं त्रैस्वर्यं न प्रकल्पते । तत्र को दोषः ? 'त्रैस्वर्येणाधीमहे' इत्येतन्नोपपद्यते । नैतद्गुणापेक्षम् । किं तर्हि ? अजपेक्षमेतत्—'त्रैस्वर्येणाधीमहे' त्रिप्रकारैरजिभरधीमहे, कैश्चिदुदात्तगुणैः कैश्चिदनुदात्तगुणैः कैश्चिदुभयगुणैः । तद्यथा—शुक्लगुणः शुक्लः, कृष्णगुणः कृष्णः, य इदानीमुभयगुणः स तृतीयामाख्यां लभते—कल्माष इति वा सारङ्ग इति वा । एवमिहाप्युदात्तगुण उदात्तः, अनुदात्तगुणोऽनुदात्तः, य इदानीमुभयगुणः स तृतीयामाख्यां लभते स्वरित इति ॥३१॥

तस्यादित उदात्तमर्द्धह्रस्वम् ॥ १ । २ । ३२ ॥

'अर्द्धह्रस्व'मित्युच्यते तत्र दीर्घप्लुतयोर्न प्राप्नोति । कन्या । शक्तिके ३ शक्तिके । नैष दोषः । मात्रचोऽत्र लोपो द्रष्टव्यः । अर्द्धह्रस्वमात्रमर्द्धह्रस्वमिति ।

प्र०—अयणमित्यर्थः । कथं पुनरिति । स्वरित इत्यनया सञ्ज्ञया योग्यत्वादच्छसञ्ज्ञित्वेनाक्षिप्तः । न चाऽच्छसमाहारो भवति । मतुब्लाप इति । गुणगुणिनोरभेदोपचाराद् गम्यमानार्थस्य मतुपोऽप्रयोग इत्यर्थः । अकार इति । अर्शआदेराकृतिगणत्वात् । त्रैस्वर्यमिति । उदात्तानुदात्तगुणव्यतिरेकेण स्वरितत्वस्याऽभावात् त्रैस्वर्यव्यवहारो न स्यात् । अस्ति चायं व्यवहारः । अजपेक्षमिति । स्वरशब्देनाऽच उच्यन्ते । त्रय एव स्वरास्त्रैस्वर्यमिति स्वार्थे ष्यञ् ॥३१॥

तस्यादित उदात्त । अक्तपरिमाणस्य ह्रस्वसञ्ज्ञा कृता नाव्यपवृत्तस्येति न्यायादीर्घप्लुतावयवो ह्रस्वप्रहणेन न गृह्येतेत्यालोच्याह—अर्द्धह्रस्वमिति । कन्येति । 'कन्याराजन्यमनुष्याणामन्त' इति स्वरितः । शक्तिके ३ शक्तिके इति । स्वरितमाम्रेडितेऽ-

उ०—त्वात्समाहारशब्दस्येति भावः । अर्शआदेरिति । अधिकरणे घञिति तु नोक्तं, व्युटा बाधाद्वाहुलकस्यागतिकत्वात् । उदात्तेत्यादि । स्वरशब्दस्य गुणपरत्वाभिप्रायं चोद्यमित्यर्थः । त्रैस्वर्यमिति । भावे ष्यञिति भावः । ननु स्वरशब्दस्य गुणे प्रसिद्धेः कथं त्रैस्वर्यमित्यस्याजपेक्षत्वमत आह—स्वरशब्देनेति । एवमपि ष्यञनुपपत्तिरत आह—त्रय एवेति । चातुर्वर्ण्यादित्वादिति भावः ॥३१॥

तस्यादितः । अक्तपरिमाणस्येति । अनवयवस्येत्यर्थः । अव्यपवृत्तः—अवयवः । इति न्यायादिति । इति हेतोर्न्यायाद्वाच्यप्रवृत्त्येत्यर्थः । शक्तिके इत्यत्र 'वाक्यादेरामन्त्रि-

१—'वान्' पा० । † स्वरितमाम्रेडितेऽष्टयाऽसम्मतिकोपकुत्सनेषु ८. २. १०३.

किमर्थं पुनरिदमुच्यते ? आमिश्रीभूतमिवेदं भवति । तद्यथा—‘क्षीरोदके सम्पृक्ते आमिश्रीभूतत्वान्न ज्ञायते—‘कियत् क्षीरम्’ ‘कियदुदकम्’ ‘कस्मिन्नवकाशे क्षीरम्’ ‘कस्मिन्वोदक’मिति । एवमिहाप्यामिश्रीभूतत्वान्न ज्ञायते—कियदुदात्तम्, कियदनुदात्तम्, कस्मिन्ननुदात्तमिति । तदाचार्यः सुहृद्भूत्वान्वाचष्टे—‘इयदुदात्तमियदनुदात्तमस्मिन्नवकाश उदात्तम्, अस्मिन्नवकाशेऽनुदात्त’मिति ।

यद्ययमेवं सुहृत्किमन्यान्यप्येवंजातीयकानि नोपदिशति । कानि पुनस्तानि ? स्थानकरणानुप्रदानानि । व्याकरणं नामेयमुत्तरा विद्या । सोऽसौ छन्दःशास्त्रेष्वभिविनीत उपलब्ध्याधिगन्तुमुत्सहते । यद्येवं नार्थोऽनेन । इदमप्युपलब्ध्याऽधिगमिष्यति ।

सञ्ज्ञाकरणं तर्हीदम् । तस्य स्वरितस्यादितोर्द्ध्वस्वमुदात्तसञ्ज्ञं भवतीति ।

प्र०—सूये’ति स्वरितः प्लुतः । मात्रच इति । अर्द्धह्रस्वशब्दः प्रमाणवाची रुढिशब्दः । व्युत्पत्त्यर्थं तु ह्रस्वस्योपादानम् । अर्द्धमात्रा त्वेनाऽभिधीयते । ततः प्रमेये मात्रचं विधाय तस्य ‘प्रमाणे ल’ इति लोपः क्रियते । तत्र यथा ह्रस्वे बुद्ध्याऽर्द्धमात्रा विभज्यते, एवं दीर्घेऽप्लुतयोरपीति ।

किमर्थमिति । नैवम्भूतमिहान्वाख्यानं दृश्यते, सन्ध्यक्षरादिविषयस्यापि विभागस्यान्वाख्यानप्रसङ्गादिति प्रश्नः । आमिश्रीभूतमिवेति । तत्त्वतोऽस्त्येव विभाग इति इवशब्द उपात्तः । क्षीरोदके इति । नियतव्यक्तिविवक्षायां जातिपरत्वाऽभावादेकवद्भावो न कृतः । उत्तरा विद्येति । पुरा कल्पे पूर्वा, अद्यत्वे तूत्तरेति पस्पशायां व्याख्यातम् । सञ्ज्ञाकरणमिति । प्रदेशेषु चैकदेशप्रत्यायनात्समुदाय आक्षेप्यते इति भावः ।

उ०—तस्ये’ति द्वित्वम् । नन्वर्द्धह्रस्वशब्दस्यावयववचनत्वेन प्रमाणवचनत्वाभावात्कथं मात्रजत आह—अर्द्धह्रस्वेति । ख्यायार्द्धमात्रारूपप्रमाणविशेषोऽनेनोच्यते, न ह्रस्वस्य अर्द्धमित्यर्थ इति भावः । व्युत्पत्त्यर्थमिति । अनुलोमादिवर्द्धिति भावः । एवमपि दीर्घाद्वावर्द्धमात्राकालावयवविभागाभावाद्दोष एवेत्यत आह—तत्र यथेति । उभयोरपि समा गतिरिति भावः । ननु गुणयोः प्रमाणोद्देशविशेषप्रतिपादनरूपान्वाख्यानार्थत्वात् प्रश्नोऽनुपपन्नोऽत आह—नैवम्भूतमिति । सन्ध्यक्षरादीति । अवर्णभागः पूर्वं इकारादिभाग उत्तर इत्येवं रूपस्येत्यर्थः । तत्त्वत इति । अन्यथान्वाख्यानसङ्गतिरिति भावः । भाष्ये—स्थानेत्यादि । स्थानानि कण्ठादीन्यष्टौ । करणम्—आभ्यन्तरप्रयत्नः, अनुप्रदानं—बाह्यप्रयत्नः । उत्तरयति—व्याकरणं नामेति । छन्दःशास्त्रेषु प्रातिशाख्यशिक्षादिषु । अभिविनीतः—शिक्षितः । उपलब्ध्या—

१—‘अवकाशे’ इत्यधिकः पाठः क्वचित् । २—स्थानकरणानादानुप्रदानानि’ इति महर्षिदयानन्दकृताऽष्टाध्यायीभाष्ये उद्धृतो भाष्यपाठः । (११२ पृ० द्वि० सं०)

किं कृतं भवति ? त्रिरुदात्तप्रदेशेषु स्वरितग्रहणं न कर्तव्यं भवति । 'उदात्तस्वरित-
परस्य सन्नतरः' [१. २. ४०] 'उदात्तस्वरितयोर्यणः स्वरितोऽनुदात्तस्य'
[८. २. ४] 'नोदात्तस्वरितोदयमगार्ग्यकाश्यपगालवानाम्' [८. ४.
६७] इति ।

एतदपि नास्ति प्रयोजनम् । सञ्ज्ञाकरणं हि नाम यतो न लघीयः । कुत
एतत् ? लघ्वर्थं हि सञ्ज्ञाकरणम् । लघीयश्च त्रिरुदात्तप्रदेशेषु स्वरितग्रहणं न
पुनः सञ्ज्ञाकरणम् । त्रिरुदात्तप्रदेशेषु स्वरितग्रहणे नवाक्षराणि, सञ्ज्ञाकरणे
पुनरेकादश ।

एवं तर्ह्युभयमनेन क्रियते । अन्वाख्यानं च सञ्ज्ञा च । कथं पुनरेकेन
यत्नेनोभयं लभ्यम् ? लभ्यमित्याह । कथम् ? अन्वर्थग्रहणात् । अन्वर्थग्रहणं
विज्ञास्यते । तस्य स्वरितस्यादितोर्ध्वस्वमुदात्तसञ्ज्ञं भवति । ऊर्ध्वमात्तमिति
चात उदात्तम् ।

यदि तर्हि सञ्ज्ञाकरणम्, उदात्तादेर्यदुच्यते तत्स्वरितादेरपि प्राप्नोति ।
अन्वाख्यानमेव तर्हीदं मन्दबुद्धेः ।

स्वरितस्यार्द्धह्रस्वोदात्तादोदात्तस्वरितपरस्य सन्नतरादूर्ध्वमुदात्ताद-
नुदात्तस्य स्वरितात् काय, स्वरितादिति सिद्ध्यर्थम् ॥ १ ॥

प्र०-उभयमिति । सत्यप्यक्षरगौरवे महतोऽर्थस्य व्याप्तिर्भवति, सुखेन विभाग-
स्यापि परिज्ञानात् । उदात्तादेरिति । उदात्तादेः प्रतिपादकं यच्छास्त्रमाद्युदात्तश्चेति
तत्स्वरितादेरपि प्रतिपादकं प्राप्नोति ततश्च प्रत्ययः कदाचित् स्वरितादिरपि स्यादित्यर्थः ।
अन्वाख्यानमेवेति । न केवलमिदं सूत्रम् । यावता उच्चैरुदात्त इत्यादिसञ्ज्ञाकरणमपि
मन्दबुद्धिप्रतिपादनार्थम् । सिद्धो हि वेदाध्यायिनां शिक्षायामेवोदात्तादिव्यवहारः ।
स्वरितस्येति । 'आ अर्धह्रस्वोदात्ता'दित्याकारप्रश्लेषः । इयं नवसूत्री 'उदात्तादनु-
दात्तस्य स्वरित' इत्येतस्मात्परा कर्तव्या । तेन 'स्वरितात्संहितायामनुदात्ताना'मित्येक-

उ०-इत्युपस्था । एवं तर्हि इदमपि व्यर्थमित्याह—यद्येवमिति । ननु प्रदेशेषु स्वरितग्रहणा-
करणे उदात्तग्रहणेनावयवस्य बोधनेपि तत्स्थाने यणोऽभावादुदात्तस्वरितयोर्यण इत्यत्रानु-
पपत्तिरेवेत्यत आह—आक्षेप्यत इति । तत्र सूत्रे एतदुपस्थितिसामर्थ्यादिति भावः । सत्य-
पीति । प्रयोजनविशेषलाभाद् गौरवं न दोषायेति भावः । भाष्ये—ऊर्ध्वमात्तमिति । तात्वादि-
पूर्वदेशे उच्चारणेन गृहीतमित्यर्थः । उदात्तादेरुच्यमानं कार्यमिह शास्त्रे न किञ्चिदत आह—
उदात्तादेरिति । इदमुपलक्षणमन्तोदात्तस्यापि । एवम्भूतमन्वाख्यानं न इत्यत इति यदुक्तं

स्वरितस्यार्द्धह्रस्वोदात्ताद् आ 'उदात्तस्वरितपरस्य सन्नतरः' [१. २. ४०] इत्येतस्मात्सूत्रादिदं सूत्रकारणमूर्ध्वम्—'उदात्तादनुदात्तस्य स्वरितः' [८. ४. ६६] इत्यतः कर्तव्यम् । किं प्रयोजनम् ? 'स्वरितादिति सिद्धयर्थम्' । स्वरितादिति सिद्धिर्यथा स्यात्—'स्वरितात्संहितायामनुदात्तानाम्' [१. २. ३] इति । इमं मे गङ्गे यमुने सरस्वति शुतुद्रिः । क तर्हि स्यात् ? यः सिद्धः स्वरितः—'कार्यं † देवदत्तयज्ञदत्तौ' ।

स्वरितोदात्तार्थं च ॥ २ ॥

स्वरितोदात्तार्थं च तत्रैव कर्तव्यम् । 'न सुब्रह्मण्यायां स्वरितस्य तूदात्तः' [१. २. ३७] । इन्द्र आगच्छ । क तर्हि स्यात् ? यः सिद्धः स्वरितः—सुब्रह्मण्योमिन्द्रागच्छ ।

स्वरितोदात्ताच्चाऽस्वरितार्थम् ॥ ३ ॥

स्वरितोदात्ताच्चाऽस्वरितार्थं तत्रैव कर्तव्यम् । इन्द्रागच्छ ।

प्र०—श्रुतौ विधीयमानायामुदात्तादिति स्वरितस्य सिद्धत्वं भवति । तेन 'मे' शब्दात् स्वरितात्परिषां गङ्गेप्रभृतीनामामन्त्रितत्वादनुदात्तानामेकश्रुतिर्भवति । क तर्हि । आश्रयात्सिद्धत्वं स्वरितस्य भविष्यतीत्यभिप्रायः । कार्यमिति । अत्र 'तित्स्वरित'मिति स्वरितत्वम्, तच्च सिद्धमित्यत्रैव स्यात् । स्वरितोदात्तार्थमिति । स्वरितस्य य उदात्तो विधीयते स आष्टमिकस्याऽसिद्धत्वान्न प्राप्नोति । सुब्रह्मण्यामिति । सुब्रह्मणि साधुरिति यत्प्रत्ययस्तित्वात्स्वरितः । ततश्चावेकादेशः स्वरितानुदात्तयोरान्तरतम्यात्स्वरितः । तत ओमाङोश्चेत्युदात्तस्वरितयोरैकादेशः स्वरित एव, तस्य सिद्धत्वादुदात्तत्वम् । सुब्रह्मण्यायामिति च स्वरूपमेव गृह्येत न तु निगदो लक्ष्येत । स्वरितोदात्ताच्चेति ।

उ०—तत्परिहरति—न केवलमिति । 'उच्चैरुदात्त' इत्यादिकमपि तादृशमिति भावः । भाष्ये इदमित्यस्योच्चैरुदात्त इत्यादिकमित्यर्थो बोध्यः । आकारप्रश्लेष इति । तदभावेऽर्द्धह्रस्वोदात्तादिति पञ्चम्यनन्विता स्यादिति भावः । आङ्द्वयमारम्भाभिविध्योरिति, तत्फलितमाह—इयं नवेति । तेन मेशब्दादिति । फिट्स्वरेणेदमोऽन्तोदात्तत्वादिममित्येकादेशस्वरेणान्तोदात्तं, ततो मेशब्दस्यानुदात्तं सर्वमपादादावित्यनुदात्तत्वे इममित्युदात्तात्परत्वेनोदात्तादनुदात्तस्येति । स्वरितत्वं ततो गङ्गेप्रभृतीनामामन्त्रितस्येत्याष्टमिकेन निहतानामेकश्रुतिः । अत्र तिदिति । तदेकादेशोऽप्यान्तरतम्यात् स्वरितः । करोतेर्पर्यन्ति कार्यम् । तदुत्तरं देवदत्तयज्ञदत्तावित्यामन्त्रितस्य चेति निहतम् । भाष्ये—इन्द्र आगच्छेति । आहुदात्तः, गच्छेति निहतम् । तत उदात्तादनुदात्तस्येति गकाराकारः स्वरितः । तस्यानेनोदात्तः । इन्द्रेत्यामन्त्रितमाणुदात्तं, द्वितीयो वर्ण उदात्तादिति स्वरितः, तस्याप्यनेनोदात्तः । स्वरित एवेति ।

स्वरितपरसन्नतरार्थश्च ॥ ४ ॥

स्वरितपरसन्नतरार्थं च तत्रैव कर्तव्यम् । 'उदात्तस्वरितपरस्य सन्नतरः [१. ४०] माणवकजटिलकाध्यापक न्यङ्* । क तर्हि स्यात् ? यः सिद्धः स्वरितः—माणवक जटिलकाभिरूपक क+ । तत्तर्हि वक्तव्यम् ? न वक्तव्यम् ।

देवब्रह्मणोरनुदात्तवचनं ज्ञापकं स्वरितादिति सिद्धत्वस्य ॥ ५ ॥

देवब्रह्मणोरनुदात्तवचनं ज्ञापकं सिद्ध इह स्वरित इति ।

यद्येतज्ज्ञाप्यते, स्वरितोदात्तात्परस्यानुदात्तस्य स्वरितत्वं प्राप्नोति । न ब्रूमो देवदत्तब्रह्मणोरनुदात्तवचनं ज्ञापकं सिद्ध इह स्वरित इति । किं तर्हि ? परमे-
तत्सूत्रकाण्डमिति ॥३२॥

प्र०—आगच्छेत्यत्र 'ग'शब्दाकारस्य स्वरितस्योदात्तत्वे कृते 'उदात्तादनुदात्तस्य स्वरित' इति 'छ'शब्दाकारस्य स्वरितत्वं प्राप्नोति । न्यङ्ङिति । 'न्यधी चे'ति पूर्वपदप्रकृतिस्वर-
स्तत 'उदात्तस्वरितयोर्यण' इत्यकारः स्वरितस्तस्याऽसिद्धत्वात् पूर्वस्य सन्नतरो न स्यात् ।
देवब्रह्मणोरिति,—लिङ्गात्पाठक्रमबाधेन क्रमान्तरमाश्रीयतेऽन्यथा स्वरितस्यासिद्धत्वाद-
नुदात्तविधानमनर्थकं स्यात् । यद्येतदिति । स्वरितस्यैव सिद्धत्वमनेन लिङ्गेन ज्ञाप्यत
इति प्रश्नः । न ब्रूम इति । सन्निवेशान्तरज्ञापनार्थं लिङ्गं व्याख्यायत इत्यर्थः ॥३२॥

उ०—एकादेश उदात्तेनेत्यत्रानुदात्तस्येत्यनुवृत्तेः स नेति भावः । न चेको गुणेति सूत्रे 'एङि पर-
रूप'मित्यत्र रूपग्रहणस्य परस्य यादृशं रूपं तादृश एव यथा स्यादिति फलमुक्तमिति अत्र
ओम उदात्तत्वादुदात्त एकादेशो युक्त इति वाच्यम् । 'तृज्वत्क्रोष्टु'रिति सूत्रभाष्यप्रमाणेन
स्वरस्य रूपत्वाऽभावात् । ननु सुब्रह्मण्यामिति निगदाभिधानादयमेव विषयो न युक्त इत्यत
आह—सुब्रह्मण्यायामिति । 'स्वरितस्य दात्त' इति वाक्ये सुब्रह्मण्याशब्दस्वरूपमेव गृह्यते-
त्यर्थः । उदात्तत्वे कृते इति । 'न सुब्रह्मण्याया' मित्यनेन । उत्कर्षे त्वस्यासिद्धत्वाच्छब्दा-
कारोऽनुदात्त एवेत्यर्थः । न्यधी चेति । अञ्चतौ वप्रत्ययान्त उत्तरपदे नि अधि इत्येत-
त्पूर्वपदं प्रकृतिस्वरमिति सूत्रार्थः । 'न्यङ्स्वरौ स्वरिता'विति फिट्सूत्रमेतदर्थस्यैवानुवादकमिति
भावः । केति,—अप्रत्ययान्तत्वात्स्वरितम् । देवब्रह्मणोरिति । अनयोः सुब्रह्मण्यानिगदान्त-
गतयोः स्वरितस्योदात्तत्वे प्राप्तेऽनेनानुदात्तत्वं क्रियते । देवा ब्रह्माण इति चामन्त्रिताद्युदात्तः,
ततः शेषनिघाते 'उदात्तादनुदात्तस्येति स्वरितः । स्वरितस्यैवेति । स्वरितस्यैव सिद्धत्वमात्र-
ज्ञापने त्वस्य प्रकरणस्यासिद्धत्वे मानाऽभावात् । 'न सुब्रह्मण्ये'ति विहितस्वरितोदात्तगकारात्पर-
त्वेनेन्द्रागच्छेत्यादौ छकाराकारस्याष्टमिकः स्वरितः स्यादित्युत्कर्ष एव ज्ञाप्यत इति बोध्यम् ।
असिद्धकाण्डे पठनमेव—सन्निवेशान्तरम् । न च 'देवब्रह्मणो'रित्यत्राश्रयात् सिद्धत्वमिति
वाच्यम् । इष्टानुरोधेनैतत्प्रकरणोत्कर्षद्वारैव तत्सिद्धत्वज्ञापनादिति दिक् ॥३२॥

X न्यधी च १. २, ५३; उदात्तस्वरितयोर्यणः स्वरितोऽनुदात्तस्य ८. २. ४. + किमोऽत ५. ३. १३;

तिस्वरितम् ३. १. १८५.

एकश्रुति दूरात्सम्बुद्धौ ॥ १ । २ । ३३ ॥

किमिदं परिभाषिक्याः सम्बुद्धेर्ग्रहणम् 'एकवचनं सम्बुद्धिः' [२. ४. ४६] इति, आहोस्विदन्वर्थग्रहणं—सम्बोधनं सम्बुद्धिरिति ? किं चातः ? यदि पारिभाषिक्याः सम्बुद्धेर्ग्रहणं देवा ब्रह्माणः† अत्र न प्राप्नोति । अथान्वर्थग्रहणं, न दोषो भवति । यथा न दोषस्तथास्तु ।

किं पुनरियमेकश्रुतिरुदात्ता, आहोस्विदनुदात्ता ? नोदात्ता । कथं ज्ञायते ? यदयम् 'उच्चैस्तरां वा वषट्कारः' [१. २. ३५] इत्याह । कथं कृत्वा ज्ञापकम् ? अतन्त्रं तरनिर्देशः । यावदुच्चैस्तावदुच्चैस्तरामिति ।

यदि तर्हि नोदात्ता, अनुदात्ता । अनुदात्ता च न । कथं ज्ञायते ? यदयम्—उदात्तस्वरितपरस्य सन्नतरः' [१. २. ४०] इत्याह । कथं कृत्वा ज्ञापकम् ? अतन्त्रं तरनिर्देशः । यावत्सन्नस्तावत्सन्नतर इति । सैषा ज्ञापकाभ्यामुदात्तानुदात्तयोर्मध्यमेकश्रुतिरन्तरालं द्वियते ।

अपर आह—किमियमेकश्रुतिरुदात्ता, आहोस्विदनुदात्ता ? उदात्ता । कथं ज्ञायते ? यदयम् 'उच्चैस्तरां वा वषट्कार' इत्याह । कथं कृत्वा ज्ञापकम् ? तन्त्रं तरनिर्देशः । उच्चैर्दृष्ट्वा उच्चैस्तरामित्येतद्भवति ।

यदि तर्ह्युदात्ता नानुदात्ता । अनुदात्ता च । कथं ज्ञायते ? यदमुदात्त-

प्र०— एक । किमिदमिति । 'कृत्रिमाकृत्रिमयोः कृत्रिमे सम्प्रत्यय' इत्युभयगतिरिह शास्त्रे भवतीति च न्यायद्वयसम्भवात्प्रश्नः । यथा न दोष इति । नहि दूरादिति विशेषणमेकवचनस्योपपद्यते । सम्बोधनस्य तु क्रियारूपत्वादपादानतया दूरादिति विशेषणसम्भवः । व्याप्तिश्चान्वर्थग्रहणेन भवति । किं पुनरिति । उदात्तानुदात्तानुरागवशात्प्रश्नः । यावदुच्चैरिति । यदि चोदात्तैकश्रुतिरभिविष्यत्तदा यज्ञकर्मणीत्येकश्रुतेः सिद्धत्वादुच्चैस्तरां वा वषट्कार इति सूत्रं नाकरिष्यदित्यर्थः । यावत्सन्न इति । तत्रैकश्रुत्यनुवृत्त्यैव सिद्धत्वात्सन्नतरविधानमनर्थकं स्यात् । अन्तरालं द्वियत इति । हरतेर्द्विकर्मकत्वात्प्रधानकर्मणि लकारः । क्षीरोदकवदुदात्तानुदात्तयोर्भेदतिरोधानमेकश्रुतिरित्यर्थः । स्वरिते तु विभागेन तयोरुपलब्धिः । उच्चैर्दृष्ट्वेति । 'सोमस्याग्ने व्रीही

उ०— एकश्रुति । 'एकवचनं सम्बुद्धि' इत्युक्तेर्विचारानुपपत्तिरत आह—कृत्रिमेति । अकृत्रिमग्रहणं सामर्थ्याद्भवतीत्यतः सामर्थ्यं दर्शयति—नहीति । ननु कृत्रिमग्रहणेपि महासंज्ञाबलाद् दूरात्सम्बोधनार्थकैकवचनान्तस्येत्यर्थलाभोऽत आह—व्याप्तिश्चेति । अस्याः स्वरान्तरत्वप्रसिद्धेः प्रश्नानुपपत्तिरत आह—उदात्तेति । उच्चैस्तरामिति । तेनोदात्तमात्रस्य

स्वरितपरस्य सन्नतरः' इत्याह । कथं कृत्वा ज्ञापकम् ? तन्त्रं तरनिर्देशः । सन्नं दृष्ट्वा सन्नतर इत्येतद्भवति ।

त एते तन्त्रे तरनिर्देशे सप्त स्वरा भवन्ति—^१उदात्तः, ^२उदात्ततरः, ^३अनुदात्तः, ^४अनुदात्ततरः, ^५स्वरितः ^६स्वरिते य उदात्तः सोऽन्येन विशिष्टः, ^७एकश्रुतिः सप्तमः ॥३३॥

न सुब्रह्मण्यायां स्वरितस्य तूदात्तः ॥ १ । २ । ३७ ॥

प्र०—वौषडित्यत्र मन्त्रे 'यज्ञकर्मणी'त्यनेनैकश्रुतिर्विहिता, तदपेक्षया वौषट्शब्दस्योदात्त-तरत्वं विधीयते । सति चैकश्रुतेरुदात्तानुरागे तदपेक्षः प्रकर्षो युज्यते । यथा मलिने वस्त्रे शौक्ल्यानुबन्धसद्भावात्तदपेक्षो वस्त्रान्तरेषु शुक्लतरव्यपदेश इत्यर्थः । सन्नं दृष्ट्वेति । एकश्रुतिगतमित्यर्थः । सोऽन्येनेति । अनुदात्तेनोपरक्तः । यथा शुक्लः पटो वर्णान्तर-युक्तेन द्रव्येणेत्यर्थः । कस्यचित्तु स्वरितस्योदात्तभागो नानुदात्तेनानुरज्यते इति पृथक्-स्वरितो निर्दिष्टः । स्वरितस्य भेदा जात्यस्वरादयोऽष्टौ, ते भाष्यकारेणाप्रकृतत्वादिह नोक्ताः । इयं चैकश्रुतिरप्लुतात्सम्बोधनवाक्यस्य भवति । प्लुतस्तूदात्त एव, विधान-सामर्थ्यात् ॥३३॥

न सु । ओकार उदात्त इति । नेदमपूर्वविधानं, सूत्रव्यापार एव तु प्रदर्श्यते । यथा चोदात्त ओकारस्तथा 'तस्यादित'इत्यत्रोक्तम् । 'ओमभ्यादाने' इति तु प्लुतोदात्तत्वं

उ०—विधानात्पक्षे एकश्रुतेश्च विधानादितिभावः । भाष्ये सैषा ज्ञापकाभ्यामिति । ज्ञापकाभ्यां कर्तृभ्याम् एकश्रुतिरुदात्तानुदात्तयोर्मध्यस्थानं प्राप्यत इत्यर्थः । मध्यमित्यस्यान्तरालमिति व्याख्या । हरतेरिति । व्यापारद्वयार्थत्वात् 'प्रधानकर्मण्याख्येये लादीनाहुर्द्विकर्मणा'मिति वचनाच्च । स्वरिताद्विशेषं दर्शयितुमाह—क्षीरेति । सति चेति । वौषडित्यतिरिक्तमन्त्र-भागस्योदात्तत्वे सत्येव तदपेक्षप्रकर्षप्रत्ययोपपत्तिरिति भावः । एकश्रुतिगतोदात्तापेक्षया प्रकर्षानुपपत्तिमाशङ्क्य दृष्टान्तेन साधयति—यथेति । अत्रापि पक्षे भेदतिरोधानमेव स्वरि-ताद्विशेषस्तेनैव चोभयरूपतेति बोध्यम् । एवं च सन्नतर एकश्रुतिविषये एवेति बोध्यम् । सप्तस्वरमध्ये उदात्ततरानुदात्ततरावेकश्रुतिगतोदात्ताद्यपेक्षयैवास्ति शयविशिष्टौ न तु स्वतन्त्रो-दात्तापेक्षया । अनुदात्तेनेति । उदात्तस्वरितपरत्वे इत्यर्थः । कस्य चिदिति । तदपरस्येत्यर्थः । प्लुतस्त्विति । तस्य वैकल्पिकत्वाद्यदा स जायते तदेत्यर्थः ॥३३॥

न सुब्रह्मण्या । न चात्रोदात्तोऽन्यथासिद्ध इत्याह—ओमिति । अभ्यादानपदेनाऽयज्ञ-कर्मोच्यत इति भावः । अत एव जपेऽपि तं प्लुतमेव जपन्ति । अभ्यादानं प्रारम्भ इति तु

१—“शतपथब्राह्मणे तृतीयकाण्डे तृतीयप्रपाठके प्रथमब्राह्मणस्य सप्तदर्शी काण्डकामारभ्य विंशतिकण्डिका-पर्यन्तं यो वेदमन्त्रस्य व्याख्यानरूपः पाठोऽस्ति, तस्य सुब्रह्मण्या-सम्ज्ञाऽस्ति ।” (इत्यष्टाध्यायीभाष्ये महर्षिदयानन्दः । पृ० ११८ द्वि० सं०)

“नितराङ्गयत इति निगदः । परप्रत्यायनार्थमुच्चैः पठ्यमानः पादबन्धरहितो यजुर्मन्त्रविशेषः ।” इति शब्दकौस्तुभे भट्टोजीदोक्षितः ।

सुब्रह्मण्यायामोकार उदात्तः ॥ १ ॥

सुब्रह्मण्यायामोकार उदात्तो भवति । 'सुब्रह्मण्योम्' ।

आकार आख्याते परादिश्च ॥ २ ॥

आकार आख्याते परादिश्चोदात्तो भवति । 'इन्द्र आगच्छ' । 'हरिव आगच्छ' ।

वाक्यादौ च द्वे द्वे ॥ ३ ॥

वाक्यादौ च द्वे द्वे उदात्तो भवतः । इन्द्र आगच्छ । हरिव आगच्छ ।

मघवन्वर्जम् ॥ ४ ॥

[मघवन्वित्येतं वर्जयित्वा] आगच्छ मघवन् ।

सुत्यापराणामन्तः ॥ ५ ॥

सुत्यापराणामन्त उदात्तो भवति । 'द्व्यहे सुत्याम्' 'व्यहे सुत्याम्' ।

असावित्यन्तः ॥ ६ ॥

प्र०-न भवति, तस्यायज्ञकर्मविषयत्वादित्याहुः । इन्द्र आगच्छेतीन्द्रशब्द आमन्त्रितत्वा-
दाद्युदात्तः, तस्य द्वितीयो वर्णो वर्ज्यमानस्वरैणानुदात्तः । स 'उदात्तादनुदात्तस्य
स्वरित' इति स्वरितः, तस्यानेनोदात्तत्वम् । आकार आख्यात इति । तिङन्ते गच्छ-
शब्दे परत आकार उपसर्गत्वादुदात्तः । परादिश्चेति । अकारात्परस्य गच्छेत्यस्यादि-
रुदात्तः । 'तिङ्ङतिङ्' इति निघाते पूर्ववत्स्वरिते च कृतेऽनेनोदात्तविधानात् ।
वाक्यादौ चेति । अनन्तरोक्तप्रक्रिययेति भावः । मघवन्वर्जमिति । मघवन्नित्यस्या-
मन्त्रितस्येति निघातविधानात् । सुत्यापराणामिति । सुत्याशब्दः परो येभ्यस्तेषा-
मित्यर्थः । द्व्यह इति । टजन्तत्वादन्तोदात्तत्वम् । असावित्यन्त इति । इदं वाच-

उ०-वृत्तिः तद्वीत्या त्वन्न प्राप्तिरेव नेति बोध्यम् । स्वरितस्य तूदात्त इत्यंशस्योदाहरणान्तरं
प्रसङ्गादाह—इन्द्र आगच्छेति । इन्द्रशब्द इति । हरिवच्छब्दस्याप्युपलक्षणम् । हरिव इति
मनुवसोरिति रुः । अनन्तरेति । 'इन्द्र आगच्छेतीन्द्रशब्द' इत्याद्यनुपदोक्तयेति भावः ।
एतन्निमित्तः शेषनिघातस्तु न, अस्यासिद्धत्वात् । भाष्ये द्वे द्वे इति । वर्णरूपे इत्यर्थः । अ-
सुत्यामागच्छ मघवन्निति वाक्यम् । तत्र अशब्दो निपातत्वादुदात्तः, सुत्याशब्दः सञ्ज्ञायां
समजेति क्यबन्तोऽन्तोदात्तः तत्रोदात्त इत्यनुवर्त्तते । निघातविधानादिति । पूर्वङकारस्याप्य-
नुदात्तत्वेन स्वरिताऽप्राप्त्या 'स्वरितस्य तूदात्त' इत्यस्याऽप्राप्तेरिति भावः । तत 'एकश्रुति
दूरा'दित्येकश्रुतिस्तत्रेति तत्त्वम् । सुत्याशब्द इति । सर्वनामकार्याभावाद् बहुव्रीहिव-

असावित्यन्त उदात्तो भवति । गार्ग्यो यजते । 'वात्स्यो यजते' ।

अमुष्येत्यन्तः ॥ ७ ॥

अमुष्येत्यन्त उदात्तो भवति । दाक्षेः पिता यजते ।

स्यान्तस्योपोत्तमं च ॥ ८ ॥

स्यान्तस्योपोत्तममुदात्तं भवति, अन्तश्च । गार्ग्यस्य पिता यजते ।
वात्स्यस्य पिता यजते ।

वा नामधेयस्य ॥ ९ ॥

वा नामधेयस्य स्यान्तस्योपोत्तममुदात्तं भवति । देवदत्तस्य पिता यजते ।
देवदत्तस्य पिता यजते ॥३७॥

देवब्रह्मणोरनुदात्तः ॥ १ । २ । ३८ ॥

देवब्रह्मणोरनुदात्तत्वमेके ॥ १ ॥

प्र०-निकम् । असाविति प्रथमान्तोपलक्षणम् । गार्ग्य इति । चित्वादाद्युदात्तत्वे प्राप्ते ऽन्तोदात्तत्वमिति । अमुष्येति । षष्ठ्यन्तोपलक्षणमेतत् । दाक्षेरिति । पूर्वपदाद्युदात्तत्वं प्राप्तम् ॥३७॥

देव । अनुदात्तत्वमेक इति । ये 'देवा ब्रह्माणः' इति पदयोर्वैयधिकरण्यमाहुस्तदा हि पूर्वस्यामन्त्रितस्याऽविद्यमानत्वाद् द्वयोरपि पदयोरामन्त्रिताद्युदात्तत्वे शेषनिघाते च स्वरितत्वे च कृतेऽनेनानुदात्तत्वं क्रियते । यदा तु देवा ब्रह्माण इत्यनयोः समानाधिकरण्यं तदा 'विभाषितं विशेषवचने बहुवचन'मिति पक्षे विद्यमानत्वादा-

उ०-निश्चयः । शःशब्दस्थाने 'द्वयहे इत्याद्यूहः । इदमिति । अग्रिमाण्यप्येवम् । स्यान्तस्येति । चेन उपोत्तमान्योदात्तयोः समुच्चयः ॥३७॥

देवब्रह्मणो । भाष्योक्तमेक इति व्याचष्टे—ये इति । ये आहुस्ते एके इत्यर्थः । एके इत्युक्तिर्न विभाषाग्रहणानुवृत्तिकृता किन्तु ब्रह्मज्ञंशे सूत्रारम्भानैयत्यबोधिकेति भावः । तदा हि—वैयधिकरण्ये हि । अविद्यमानत्वादिति । 'आमन्त्रितं पूर्व'मित्यनेन 'एके' इत्यनेन ध्वनितं मतान्तरं दर्शयितुमाह—यदा त्विति । नानेनार्थ इति । 'ब्रह्माण' इत्यत्रानुदात्तार्थे-नेत्यर्थः । देवार्थं तु कार्यमेव । भाष्ये त्वेवं योजना—देवब्रह्मणोर्मध्ये ब्रह्मन्शब्दस्थानेनानुदात्तत्वमेकै वैयधिकरण्यवादिन इच्छन्ति । सामानाधिकरण्यपक्षे 'दे' इत्येक एवोदात्तः । वैयधिकरण्यवादिनां तु 'दे' इति 'ब्र' इति च द्वयमुदात्तम् । इदमेव ध्वनयितुं द्विःपाठ उदाहरणस्येति बोध्यम् । केचित्तु वेदार्थस्याऽव्यवस्थितत्वे मानाऽभावादिदं चिन्त्यम् । किञ्च पक्षे विद्यमानत्वेपि पक्षेऽविद्यमानत्वस्यापि सत्त्वेन 'ब्रे'त्यस्योदात्तस्याग्रिमस्यानुदात्तस्य च श्रवणाय

देवब्रह्मणोरनुदात्तत्वमेक इच्छन्ति । देवा ब्रह्माणः, देवा ब्रह्माणः ॥३८॥

स्वरितात्संहितायामनुदात्तानाम् ॥ १ । २ । ३६ ॥

स्वरितात्संहितायामनुदात्तानामिति चेद् द्व्येकयोरैकश्रुत्यवचनम् १

स्वरितात्संहितायामनुदात्तानामिति चेद् द्व्येकयोरैकश्रुत्यं वक्तव्यम् ।
आग्निवेश्यः पचतीति । किं पुनः कारणं न सिध्यति ? 'बहुवचननिर्देशात्' ।
बहुवचनेनायं निर्देशः क्रियते, तेन बहूनामेवैकश्रुत्यं स्याद् द्व्येकयोर्न स्यात् ।

नैष दोषः । नात्र बहुवचनेन निर्देशस्तन्त्रम् । कथं पुनस्तेनैव च नाम
निर्देशः क्रियते, तच्चातन्त्रं स्यात् ? तत्कारी च भवांस्तद्वेधी च । नान्तरीयक-

प्र०-मन्त्रितस्येति निघातस्य सिद्धत्वान्नानेनाऽर्थ इत्यन्येषां मतमिति मतभेदप्रदर्शनार्थमेक
इत्युक्तम् ॥३८॥

स्वरि । द्व्येकयोरिति । पशुना यजेतेतिवत्सङ्ख्याया विवक्षितत्वात् । आग्निवेश्य
इति । यच्चन्तत्वादादिरुदात्तः । शेषनिघातः । ततो द्वितीयो वर्ण उदात्तादिति स्वरितः,
तस्मात्परौ द्वावनुदात्तौ । पचतीति । धातुरुदात्तः । शप्तिपावनुदात्तौ । ततः शबकारः
स्वरितः, ततः पर एकोनुदात्तः । द्व्येकयोरित्यत्र द्विशब्देन द्वित्वमुच्यते, एकशब्देन
चैकत्वम् । तेन द्वित्वे एकत्वे च सतीत्यर्थः । नात्रेति । 'तन्त्रशब्दोऽत्र प्रधानवाची,
यथा ग्रहं सम्मार्ष्टीति सङ्ख्या न विवक्ष्यते तथेहापीत्यर्थः । तत्कारी चेति । असत्यां
बहुत्वसङ्ख्यायां बहुवचनमेव न स्यादिति तद् विवक्षणीयम् । नात्र निर्देशस्तन्त्रमिति
वचनात्तदेवाऽविवक्षितमिति विरोध इत्यर्थः । नान्तरीयकत्वादिति । शब्दसंस्कारार्थ-

उ०-सूत्रमावश्यकमेव । भाष्यं तु विभाषानुवृत्तिफलकमेव । तथा च पक्षे आमन्त्रितस्वरेणाद्यु-
दात्तस्य देवशब्दस्य ब्रह्मशब्दस्य चान्तोऽनेनानुदात्तः । 'स्वरितस्य तूदात्त' इत्यस्यायम-
पवादः । सुप्तु तत्राऽनुदात्त एव । पक्षान्तरे तु पूर्वसूत्रेणान्तेप्युदात्ते एकश्रुतिदूरादित्येक-
श्रुतिः । अत एवैकश्रुतीति सूत्रे सम्बुद्धिपदार्थनिरूपणावसरे 'देवा ब्रह्माण' इत्यत्रैकश्रुतिरुक्ता
भाष्ये । इदं च सूत्रं वृत्तावेवं व्याख्यातं—'सुब्रह्मण्यायां देवा ब्रह्माण इति पठ्यते तत्र पूर्वेण
स्वरितस्योदात्ते प्राप्तेऽनेन तस्याऽनुदात्तो विधीयत' इति । एकश्रुतिसूत्रोदाहृतं देवा ब्रह्माण इति
सुब्रह्मण्यानिगदस्थातिरिक्तमेवेत्यत्र न मानमित्याहुः ॥३८॥

स्वरितात् । सङ्ख्याया इति । 'अनुदात्तानामिति पदोपात्तव्यक्तिगताया' इति शेषः ।
उपात्तस्याऽविवक्षाकारणाऽभावादिति भावः । सङ्ख्येयप्रधानत्वे द्व्येकेषामिति स्यादत आह—
द्वित्वमिति । नन्वेवं सङ्ख्याया ऐकश्रुत्यविधानायोगात्षष्ठ्यनुपपन्नेत्यत आह—तेनेति ।
अनुदात्तद्वित्वादौ सति तदधिकरणभूतानामैकश्रुत्यं वक्तव्यमिति भाष्यार्थः । तन्त्रशब्द इति ।
विवक्षितत्वलक्षणं प्राधान्यम् । भाष्ये—नात्रेति । अनुवादस्थल इत्यर्थः । व्याप्तिन्यायश्चाऽ-

त्वादत्रबहुवचनेन निर्देशः क्रियते—अवश्यं कयाचिद्विभक्त्या केनचिद्वचनेन निर्देशः कर्तव्य इति । तद्यथा—कश्चिदन्नार्थी शालिकलापं सपलालं सतुष-
माहरति नान्तरीयकत्वात् । स यावदादेयं तावदादाय तुषपलालान्युत्सृजति ।
तथा कश्चिन्मांसार्थी मत्स्यान् सकण्टकान् संशकलानाहरति नान्तरीयकत्वात् ।
स यावदादेयं तावदादाय शकलकण्टकान्युत्सृजति । एवमिहापि नान्तरीयक-
त्वाद् बहुवचनेन निर्देशः क्रियते, अविशेषणैकश्रुत्यं भवति ।

अविशेषणैकश्रुत्यमिति चेद्व्यवहितानामप्रसिद्धिः ॥ २ ॥

अविशेषणैकश्रुत्यमिति चेद्व्यवहितानामैकश्रुत्यं न प्राप्नोति—‘इमं मे
गङ्गे यमुने सरस्वति शुतुद्रि’ ।

अनेकमपीति तु वचनात्सिद्धम् ॥ ३ ॥

अनेकमप्येकमपि स्वरितात्परं संहितायामेकश्रुति भवतीति वक्तव्यम् ।
सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—‘स्वरितात्संहितायामनुदात्तानामिति
चेद् द्वयेकयोरैकश्रुत्यवचनम्, ‘अविशेषणेति चेद्व्यवहितानामप्रसिद्धि’रिति ।
नैष दोषः । कथम् ? एकशेषनिर्देशोयम् । अनुदात्तस्य चानुदात्तयोश्चानुदा-

प्र०—मेवात्र बहुत्वं विवक्ष्यते न तु कार्यसिद्ध्यर्थमित्यर्थः । तुषपलालानीति । तुषसहि-
तानि पलालानीति तत्पुरुषः । द्वन्द्वे तु जातिवाचित्वादेकवद्भावप्रसङ्गः । एवं शकल-
कण्टकानीति । व्यवहितानामिति । स्वरितादिति पञ्चमीनिर्देशानन्तरस्यैव कार्येण
भाव्यमिति—‘इमं मे गङ्गे’ इत्यत्र ‘मे’शब्दात्स्वरितात्परस्यैकस्यैवानन्तरस्य स्यात्, न
द्वितीयादीनां व्यवधानादित्यर्थः । एकशेषनिर्देशोयमिति । योगारम्भपक्षे वर्गत्रयो-

उ०—विवक्षाहेतुरिति बोध्यम् । विनार्थकाऽन्तराशब्दाद्भवार्थे छो गहादित्वात् । स्वार्थे कः, नञ्स-
मासो नलोपाभावश्च पृषोदरादिस्वान्तरीयकशब्दे । ननु बहुत्वसङ्ख्याविवक्षापूर्वकत्वाद्-
बहुवचनस्य नान्तरीयकत्वमयुक्तमत आह शब्देति । शब्दकृतः संस्कारः—तदुच्चारणकृतम-
दृष्टं तदर्थमित्यर्थः । सौत्रं बहुवचनमिति तात्पर्यम् । न तु कार्येति । शब्दानां कार्यमर्थोप-
स्थितिः सा प्रकृते न विवक्षितेत्यर्थः । स’शल्कानिति पाठः । व्यवधानादित्यर्थ इति ।
बहुत्वविवक्षायां तु सामर्थ्यात्परिभाषाबाध इति भावः । योगारम्भे इति । एकशेषसूत्रारम्भे
इत्यर्थः । एकशेषेपि त्रिप्रभृतिष्वेव स्यादत आह—वर्गत्रयेति । तात्पर्यवशाद्विषयसङ्ख्याक-

तानां चानुदात्तानामिति । एवमपि षट्प्रभृतीनामेव प्राप्नोति । षट्प्रभृतिषु द्वेक-
शेषः परिसमाप्यते । प्रत्येकं वाक्यपरिसमाप्तिर्दृष्टेति द्वयेकयोरपि भविष्यति ॥३६॥

अपृक्त एकाल्प्रत्ययः ॥ १ । २ । ४१ ॥

अपृक्तसञ्ज्ञायां हल्ग्रहणं स्वादिलोपे हलोऽग्रहणार्थम् ॥ १ ॥

अपृक्तसञ्ज्ञायां हल्ग्रहणं कर्तव्यम् । एकहल्प्रत्ययोऽपृक्तसञ्ज्ञो भवतीति
वक्तव्यम् । किं प्रयोजनम् ? 'स्वादिलोपे हलोऽग्रहणार्थम्' । एवं हि स्वादिलोपे
हलो ग्रहणं न कर्तव्यं भवति । 'हल्ङ्याभ्यो दीर्घात्सुतिस्यपृक्तं हल्' [६.
१. ६८] इत्यपृक्तस्येत्येव सिद्धम् ।

अणिजोर्लुगर्थमल्ग्रहणम् । अणिजोर्लुगर्थमल्ग्रहणं कर्तव्यम् । किं प्रयो-

प्र०-पादानेनैकशेषः क्रियते । अनुदात्तयोरनुदात्तानामिति च कृते एकशेषे पुनरेकशेषः
कर्तव्यः । आकृतिपक्षाश्रयेण तु प्रत्याख्याते सूत्रे जात्याख्यायामिति बहुवचनं कृतम्,
ततश्चैकद्विबहुषु स्वरितात्परस्या जातेरानन्तर्येणोपलम्भात्सर्वेषामैकश्रुत्यस्य सिद्धत्वा-
दोषाऽभावः । एवमपीति । सहविवक्षायामेकशेषविधानात्समुदितानां कार्यप्रसङ्गः ।
प्रभृतिग्रहणेन चैकशेषवाक्येऽनुदात्तानामित्यनेनैव चतुरादयोऽप्यनुदात्ता गृह्यन्ते इति
दर्शयति । प्रत्येकमिति । निर्देश एव सहविवक्षा । कार्यप्रवृत्तिस्तु प्रत्येकं यथा देवदत्त-
यज्ञदत्तविष्णुमित्रा भोज्यन्तामित्युक्ते देवदत्तादयः पृथगेव भुञ्जते ॥३९॥

अपृक्त । स्वादिलोप इति । 'बिभेदे'ति णलोऽपृक्तग्रहणेनैव निवृत्तिः सिध्यती-
त्यर्थः । अणिजोरिति । पदद्वयोच्चारणमेव गौरवमिति भावः । एवचनेति । लुगपवादो-

उ०-लितेत्यर्थः । जातेः—अनुदात्तत्वजातेः । व्यक्तिद्वारा परत्वं, कार्यसम्बन्धश्चेति बोध्यम् ।
तत्राऽव्यवहितव्यक्तिद्वारेव सर्वगतजातेः परत्वं बोध्यम् । इदं चिन्त्यम्, एकैकव्यक्तिव्यङ्ग्यत्वा-
जातेस्तद्व्यक्तिद्वारकं परत्वं तद्व्यक्तिव्यङ्ग्याया । किं चार्धधातुके इति सूत्रस्थभाष्याद्व्यक्ति-
द्वारकं परत्वादि जातेरयुक्तमिति निरूपितं हलन्ताच्चेति सूत्रे । तस्मादेकशेषप्रत्याख्यानेपि
भिन्नसङ्ख्याकलितप्रातिपदिकार्थानां तन्त्रं भिन्नसङ्ख्याकलितार्थप्रातिपदिकानां वा । जात्या-
ख्यायामित्यस्यापि भाष्ये प्रत्याख्यातत्वेनेदमेव युक्तमिति परे । ननु वर्गत्रयोपादानेनैकशेष-
करणादेवमपीत्याद्यनुपपन्नमत आह—सहविवक्षायामिति । एकया क्रियया गुणेन वाऽने-
कस्य युगपत्सम्बन्धप्रतिपादनेच्छा सहविवक्षेत्यर्थः । 'वण्णा'मित्येव वक्तव्ये प्रभृतिग्रहण-
मधिकमत आह—प्रभृतीति । एकशेषवाक्ये—एकशेषविग्रहवाक्ये । निर्देश एवेति । बोध-
एवेत्यर्थः । यथेति । तत्रैव 'मातापित्रोः श्राद्धं कुर्या'दित्यत्रेव चात्रापि निर्देश एव सह-
विवक्षेत्यदोषः ॥३९॥

अपृक्त ए । अपृक्तग्रहणेऽक्षराधिक्यादाह—पदद्वयेति । अपृक्तमित्यल्लङमिति भावः ।

जनम् ? अणिजोर्लुकि ग्रहणं न कर्तव्यं भवति 'एयक्षत्रियार्धजितो यृनि लुग-
णिजोः' [२. ४. ५८] इत्यपृक्तस्येत्येव सिद्धम् ।

अणिजोर्लुगर्थमिति चेरणेऽतिप्रसङ्गः ॥ २ ॥

अणिजोर्लुगर्थमिति चेरणेऽतिप्रसङ्गो भवति । इहापि प्राप्नोति—फाण्टा-
हतेरपत्यं माणवकः फाण्टाहृत इति† । एवचनसामर्थ्यान्न भविष्यति ।

वचनप्रामाण्यादिति चेत्फड्ङिनवृत्त्यर्थं वचनम् ॥ ३ ॥

वचनप्रामाण्यादिति चेत्फड्ङिनवृत्त्यर्थमेतत्स्यात् । फगतो मा भूदिति‡ ।

पैलादिषु वचनात्सिद्धम् ॥ ४ ॥

यद्येतावत्प्रयोजनं स्यात् पैलादिष्वेवास्य* पाठं कुर्वीत । तत्र पाठादन्येषा-
मपि फको निवृत्तिर्भवति । एवं सिद्धे सति यदयं णं शास्ति तज्ज्ञापयत्याचार्यो
'नास्य लुग्भवती'ति ।

तान्येतानि त्रीणि ग्रहणानि भवन्ति—अपृक्तसंज्ञायां हल्ग्रहणं कर्तव्यम् ।
स्वादिलोपे हलो ग्रहणं न कर्तव्यम् । अणिजोर्लुकि ग्रहणं कर्तव्यम् ।
अल्ग्रहणेपि वै क्रियमाणे तान्येव त्रीणि ग्रहणानि भवन्ति—अपृक्तसंज्ञाया-
मल्ग्रहणं कर्तव्यम् । स्वादिलोपे हलो ग्रहणं कर्तव्यम् । अणिजोर्लुकि ग्रहणं न
कर्तव्यं भवति, अपृक्तग्रहणं कर्तव्यम् । तत्र नास्ति लाघवकृतो विशेषः ।

अयमस्ति विशेषः । अल्ग्रहणे क्रियमाणे एकग्रहणं न करिष्यते । कस्मान्न
भवति—दर्विः जागृविः† ? अलेव यः प्रत्ययः । किं वक्तव्यमेतत् ? नहि ।

प्र०-णो विज्ञास्यते । अन्यथाऽण एव लुकि सिद्धे एविधानमनर्थकं स्यादित्यर्थः ।
फड्ङिनवृत्त्यर्थमिति । यच्चिञोश्चेति प्राप्तस्य फको बाधनार्थं एवचनं स्यात् तस्य च
लुक् स्यादेवेत्यर्थः । कस्मान्न भवतीति । प्रत्ययस्य विशेषणमल्ग्रहणमिति तदन्तविधि-

उ०-युवापत्यसम्प्रत्ययार्थत्वाण्यस्य कथं सामर्थ्यमत आह—लुगपेति । अण एव—तस्या-
पत्यमिति सामान्यविहितस्य । प्राप्तस्येति । 'अणपवादत्वेनै'ति शेषः । तदेवं णस्य लुगभावं
प्रसाध्य हल्ग्रहण इवाऽल्ग्रहणेपि त्रीण्येव पदानीति पक्षद्वयसाम्यमित्याह—भाष्ये—तानीति ।
अनेन पदसाम्ये मात्रावैषम्यमकिञ्चित्करमिति सूचितम् । ननु प्रत्ययेनाऽलि विशेष्यमाणे

† फाण्टाहृतिमिमताभ्यां णफिजो ४. १. १५. ‡ यच्चिञोश्च ४. १. १०१. * पैलादिभ्यश्च २. ४. ५९.

कथमनुच्यमानं गंस्यते ? अल्प्रहणसामर्थ्यात् । यदि च योऽल् चान्यश्च तत्र स्यात्, अल्प्रहणमनर्थकं स्यात् ।

हल्प्रहणोपि वै क्रियमाणे एकग्रहणं न करिष्यते । कस्मान्न भवति—
दर्विः जागृविः ? हलेव यः प्रत्ययः । किं वक्तव्यमेतत् ? नहि कथमनुच्य-
मानं गंस्यते ? हल्प्रहणसामर्थ्यात् । यदि च यो हल् चान्यश्च तत्र स्यात्,
हल्प्रहणमनर्थकं स्यात् । अस्त्यन्यद्धल्प्रहणस्य प्रयोजनम् । किम् ? हलन्तस्य
यथा स्यादजन्तस्य मा भूदिति ।

एवं तर्हि सिद्धे सति यदल्प्रहणो क्रियमाणो एकग्रहणं करोति, तज्ज्ञा-
पयत्याचार्यः—‘अन्यत्र वर्णाग्रहणो जातिग्रहणं भवती’ति । किमेतस्य ज्ञापने

प्र०—सद्भाव इति मत्वा प्रश्नः । इदं तु नाश्रितम्—अनुनासिकपरत्वादिति । अल्प्रहण-
सामर्थ्यादिति । यद्यलन्तस्य स्यात्केवलस्य चाद्यन्तवद्भावात्तदाऽल्प्रहणेन न किञ्चि-
द्व्यावर्तितं स्यात् । दर्विरिति । ननु हलन्तत्वाभावादत्र प्राप्तिरेव नास्ति । नैष दोषः ।
अयं साम्प्रतिको विशब्द इति किंवादिषु भूतपूर्वगतिर्न लभ्यते, तत्रापृक्तसञ्ज्ञायां हल्प्रह-
णेन हल्वान् गृह्येत । यथा ‘गुरोश्च हल्’ इत्यत्र गुरुमान् । हलेवेति । हलः प्राधा-
न्यात्प्रत्ययस्य च विशेषणत्वादित्यर्थः । किंवादिषु भूतपूर्वगत्याश्रयणाद् गौणी चेत्कल्पना
अत्र हल्शब्देन तद्वतो ग्रहणे किं न गौणी । हल्प्रहणसामर्थ्यादिति । किंवादयो हि
हल्वन्तो, दर्विरित्यादौ विप्रत्ययोपीति किमनेन व्यवच्छिन्नं स्यादित्यर्थः । हलन्तस्य
यथा स्यादिति । ततश्चाऽसत्येकग्रहणे हन्यादित्यादौ तिलोपः स्यादिति कर्तव्यं
हल्प्रहणे क्रियमाणे एकग्रहणम् । अल्प्रहणे तु क्रियमाणे न कर्तव्यं, कृतं तु ज्ञापनार्थं
तद्वर्णितं भाष्ये । यद्यप्ययमर्थो ‘निपात एकाजना’दित्यत्रैकग्रहणेन ज्ञापितस्तथापि मन्द-

उ०—तदन्तविध्यभावात्कथमत्र प्राप्तिरत आह—प्रत्ययस्येति । व्याप्तिन्यायेनाऽल्लेव विशेषणमिति
भावः । ननु वेरपृक्तस्येत्यत्राऽनुनासिकः परो यतस्तस्य वेलोप इति वक्ष्यते इति कथं दर्वौ
प्राप्तिः । अत एवास्येत इत्वं नेत्यत आह—इदं त्विति । भाष्ये अल् चेति । केवलाऽल्लेव
इत्यर्थः । अन्यश्चेति । समुदायात्मक इत्यर्थः । अयं साम्प्रतिक इति । वेरपृक्तस्येति सूत्रे
उद्देश्यतया प्रधानस्य विग्रहणस्य मुख्यार्थत्वलाभाय हलित्यत्र सौत्रो मतुल्लोप इति भावः ।
हलः प्राधान्यादिति । सञ्ज्ञावाक्यार्थप्रतिपत्त्युत्तरमेव प्रदेशार्थप्रतिपत्तेरसंज्ञातविरोधन्यायेन
तत्रोक्तकल्पनानुचितेति भावः । किं च शास्त्रस्याल्लेवविषयतापत्तिरित्यपि बोध्यम् । किं न
गौणीति । छिष्टेत्यर्थः । किमनेनेति । वेरपृक्तस्येत्यस्य लक्ष्यानुसारात् सर्वत्र प्रवृत्त्यङ्गी-
कारे इत्यर्थः । तिलोपः स्यादिति । आगमविशिष्टस्य तित्वाद्धलन्तत्वेनापृक्तत्वाच्च यादित्यस्य
लोपः स्यादित्यर्थः । अत्र पक्षे हल्ल्याविति सूत्रे हल्प्रहणं नास्त्येवेति भावः । अल्प्रहणे
त्विति । तदुपादानसामर्थ्येन तदन्तविध्यभावादिति भावः । ज्ञापित इति । एवं चात्र जाति-

प्रयोजनम् ? 'दम्भेर्हल्ग्रहणस्य जातिवाचकत्वासिद्ध'मित्युक्तं तदुपपन्नं भवति ॥४१॥

तत्पुरुषः समानाधिकरणः कर्मधारयः ॥ १ । २ । ४२ ॥

तत्पुरुषस्समानाधिकरणः कर्मधारय इति चेत्समासैकार्थत्वादप्रसिद्धिः ॥ १ ॥

तत्पुरुषः समानाधिकरणः कर्मधारय इति चेत् समासस्यैकार्थत्वात् सञ्ज्ञाया अप्रसिद्धिः । एकोऽयमर्थस्तत्पुरुषो नाम, अनेकार्थाश्रयं च सामानाधिकरण्यम् ।

सिद्धं तु पदसामानाधिकरण्यात् ॥ २ ॥

सिद्धमेतत् । कथम् ? तत्पुरुषस्समानाधिकरणपदः कर्मधारयसञ्ज्ञो भवतीति वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तम्—'तत्पुरुषः समानाधिकरणः कर्मधारय इति चेत् समासैकार्थत्वादप्रसिद्धि'रिति । नैष दोषः । अयं तत्पुरुषोस्त्येव

प्र०—बुद्धीनामनुग्रहाय पुनरिह ज्ञापितः । अपृक्तप्रदेशेषु हल्ग्रहणेनैव सिद्धे सञ्ज्ञाविधानं विस्पष्टार्थम् । 'वृद्धिरादै'जित्यत्राऽस्य परिभाषात्वं व्यवस्थापितमिह कथं सञ्ज्ञात्वेन व्यवहारः । पारार्थ्यसामान्यात्परिभाषा सञ्ज्ञात्वेन व्यवहियते इत्यदोषः ॥४१॥

तत्पुरुषः । समासैकार्थत्वादिति । भिन्नप्रवृत्तिनिमित्तप्रयुक्तस्यानेकस्य शब्दस्यैकस्मिन्नर्थे वृत्तिः सामानाधिकरण्यमुच्यते । नीलोत्पलादिश्च तत्पुरुष एक एवेति सामानाधिकरण्यमनुपपन्नम् । वर्तिपदानां तु सामानाधिकरण्यमुपपद्यते, तत्पुरुषत्वं

उ०—ग्रहणशङ्कावारणायैवैकग्रहणं चरितार्थमिति कथं ज्ञापकमिति भावः । पुनरिहेति । युगपदेव विनिगमनाविरहात् प्रमाणद्वयप्रवृत्तिरिति भावः । वृद्धिरादैजिति । अस्थ तत्त्वं तत्रैवोक्तम् । व्यवस्थापितमिति । 'मये'ति शेषः ॥४१॥

तत्पुरुषः । 'समासैकार्थत्वा'दिति वार्तिके समासस्यैकप्रवृत्तिनिमित्तत्वादित्यर्थः । पर्यायव्यावृत्त्यर्थम्—भिन्नेति । भिन्नप्रवृत्तिनिमित्तप्रकारकभिन्नोपस्थितिजनकस्येत्यर्थः । वस्तुतः पर्यायाणामपि कोशे सामानाधिकरण्यस्येष्टताया नामन्त्रिते सामानाधिकरणे इति सूत्रे भाष्ये ध्वनितत्वेनेदं चिन्त्यम् । गौरश्च इत्यादौ तद्व्यावृत्तये—एकस्मिन्नर्थे इति । भाष्ये—एकोयमर्थस्तत्पुरुषो नामेति । तत्पुरुषसञ्ज्ञकनीलोत्पलादिशब्दार्थ एक, एकोपस्थितेरित्यर्थः । यद्येकविशेष्यकप्रतीतिजनकत्वं सामानाधिकरण्यं तदा तत्पुरुषमात्रस्य कर्मधारयत्वापत्तिः, समा-नाधिकरणपदवैयर्थ्यं चेति तात्पर्यम् । तत्पुरुषत्वमिति । समासादिसञ्ज्ञा समुदायनिवेशिनीति

प्राथमकल्पिको यस्मिन्नैकपद्यमैकस्वर्यमेकविभक्तित्वं च । अस्ति तादर्थ्यात्
ताच्छब्दयं तस्येदं ग्रहणम् ॥४२॥

प्रथमानिर्दिष्टं समास उपसर्जनम् ॥ १ । २ । ४३ ॥

प्रथमानिर्दिष्टं समासे उपसर्जनमिति चेदनिर्देशात् प्रथमायाः
समासे संज्ञाऽप्रसिद्धिः ॥ १ ॥

प्र०—तु तेषां नास्ति । ऐकपद्यमिति । पदशब्देनाऽर्थ उच्यते । ऐकार्थ्यमित्यर्थः । अथवा
समासाद्विभक्त्युत्पत्तौ सत्यामैकपद्यमुच्यते । एकविभक्तित्वमिति । एककारकत्व-
मित्यर्थः । तद्य इति । ननु मुख्यस्य तत्पुरुषस्य पदान्तरेण सामानाधिकरण्यं सम्भव-
त्येव-राजपुरुषः शोभन इत्यादौ, तत्कथं गौणस्य ग्रहणम् । नैष दोषः । तत्पुरुषस्य
पदान्तरेण सामानाधिकरण्यं बहिरङ्गम्, अन्तरङ्गं तु वर्तिपदानामिति । तदेवाश्रीयते ।
ततश्च सामर्थ्यात्तत्पुरुषशब्दो गौणार्थवृत्तिः परिगृह्यते । तेन समासावयवनामेव पदानां
कर्मधारयसंज्ञा विधीयते, समुदाये च वाक्यपरिसमाप्त्या पदसमुदायस्यैकैव
कर्मधारयसंज्ञा न तु प्रत्येकम् । तत्पुरुषसंज्ञाप्रकरणे इयं संज्ञा न कृता, एकसंज्ञा-
धिकारात् तत्पुरुषसंज्ञाया बाधो मा भूदिति ॥४२॥

प्रथमा० । अनिर्देशात्प्रथमाया इति । समासे किं प्रथमानिर्दिष्टं भवतुमर्हति ?
यस्मात्समासे प्रथमा विधीयते । न च तथाभूतस्य सम्भवः । समासे हि कृते तत एव

उ०—भावः । ननु एकपदत्वैकविभक्तित्वयोः पौनरुक्त्यमित्यत आह—पदशब्देनेति । पदतदर्थ-
योरभेदोपचारादिति भावः । अथवेति । अन्तर्वर्तिविभक्त्यपेक्षस्तत्तत्पदादिव्यवहार इति
भावः । नन्वेकविभक्तीति पुनरुक्तमत आह—एककारकत्वमिति । विभज्यतेऽनया प्रातिपदि-
कार्थं इति व्युत्पत्तेः । तद्य इत्यादि भाष्ये । ‘ताच्छब्दयं’मिति स्वार्थे ष्यञ् । तत्—ततो
हेतोर्मुख्यार्थे सामानाधिकरण्यासम्भवाद्देतोर्थस्तादर्थ्यात्ताच्छब्दस्तस्येदं ग्रहणमित्यक्षरार्थः ।
यद्वा यस्तादर्थ्यात्ताच्छब्दयं, तच्छब्दवाच्यतां लभत इति शेषः । अन्तरङ्गं त्विति । अर्थ-
निबन्धनसामानाधिकरण्याश्रयोऽन्तरङ्गन्यायस्तु तत्पुरुषशब्दमात्राश्रयगौणमुख्यन्यायात्प्रबल
इति भावः । ननु तत्पुरुषार्थपदानां कर्मधारयसंज्ञालाभेपि समुदायस्य सा न स्यात्, इष्यते
च तस्येत्यत आह—समुदाये चेति । सामानाधिकरणपदमर्शभाज्यजन्तं तु नाश्रितं, तादृशानामपि
गौणत्वात् बाधो मा भूदिति । तत्पुरुष इत्यनुवृत्तावपि पाक्षिको बाधो मा भूदित्यर्थः ।
सामानाधिकरणः कर्मधारयश्चेति तु सुवचं, द्विगुश्चेतिवत् ॥४२॥

प्रथमानि० । समासे किमिति । समासे इति सप्तमीनिर्देशात्समासे विद्यमानं प्रथ-
मान्तमिति सूत्रार्थं मत्वा वार्तिकारम्भ इत्याशयः । तत एवेति । समासादेवेत्यर्थः । तथा च
समासः प्रथमानिर्दिष्टः स्यान्न तु समासे किञ्चिदिति सप्तम्यनुपपत्तिः स्यादिति भावः ।
अन्तर्वर्तिन्येति । समासे विद्यमानाद्यतः प्रथमोच्चार्यत इत्यर्थ इति भावः । न कष्टशब्द-
स्येति । तच्चानिष्टमिति भावः । प्रथमान्तमिति । संज्ञाविधौ प्रत्ययग्रहणे तदन्तविधि-

प्रथमानिर्दिष्टं समास उपसर्जनमिति चेदनिर्देशात् प्रथमायाः समास उप-
सर्जनसञ्ज्ञाया अप्रसिद्धिः । नहि कष्टादीनां समासे* प्रथमां पश्यामः ।

सिद्धं तु समासविधाने वचनात् ॥ २ ॥

सिद्धमेतत् । कथम् ? समासविधाने प्रथमानिर्दिष्टमुपसर्जनसञ्ज्ञं भवतीति
वक्तव्यम् । ततर्हि वक्तव्यम् ?

न वा तादर्थ्यात्ताच्छब्दयम् ॥ ३ ॥

न वा वक्तव्यम् । किं कारणम् ? तादर्थ्यात्ताच्छब्दयं भविष्यति ।
समासार्थं शास्त्रं समास इति ।

यस्य विधौ प्रथमानिर्देशस्ततोऽन्यत्राप्युपसर्जनसंज्ञाप्रसङ्गः ॥ ४ ॥

यस्य विधौ प्रथमानिर्देशः क्रियते ततोऽन्यत्रापि तस्योपसर्जनसञ्ज्ञा प्राप्नोति ।
राज्ञः कुमारीं राजकुमारीं श्रितः । श्रितादिसमासे द्वितीयान्तं प्रथमानिर्दिष्टं तस्य
षष्ठीसमासेऽप्युपसर्जनसञ्ज्ञा प्राप्नोति† ।

प्र०—प्रथमोत्पद्यते । न तु तदवयवात् । अन्तर्वर्तिन्या च विभक्त्या प्रथमानिर्दिष्टत्वे
आश्रीयमाणे कष्टश्रित इत्यत्र श्रितशब्दस्यैवोपसर्जनसञ्ज्ञा स्यान्न कष्टशब्दस्य, निर्दिष्ट-
ग्रहणं चानर्थकं स्यात् । समासे प्रथमान्तमुपसर्जनमिति वक्तव्यं स्यात् ।

न वेति । मुख्यार्थाऽसम्भवाद् गौणोऽर्थो गृह्यत इत्यर्थः । यस्य विधाविति ।
निर्देशापेक्षया समासस्याधारत्वात्प्रथमानिर्दिष्टस्य सर्वत्रोपसर्जनसञ्ज्ञा प्राप्नोतीति भावः ।
राजकुमारीमिति । सत्युपसर्जनत्वे ह्रस्वः स्यात्, पूर्वनिपाताव्यवस्था च । सिद्धं

उ०—प्रतिषेधादन्तपदोच्चारणम् । मुख्यार्थासम्भवादिति । निर्दिष्टग्रहणोपबृंहितसमासग्रहणस्य
मुख्यार्थासम्भवमित्यर्थः । ननु प्रत्यासत्त्या यत्समासशास्त्रे यत् प्रथमानिर्दिष्टं तन्निरूपितकार्यं
एव तदुपसर्जनं स्यादत आह—निर्देशापेक्षयेति । ईदृशप्रत्यासत्तिर्दुर्ज्ञेयेति भावः । सत्युपेति ।
परिनिष्ठितविभक्त्या समास इति पक्षे इदम् । इदमेव ध्वनयितुं भाष्ये श्रितपदोपादानम् ।
अवयववृत्त्या सर्वनामादिपदैरिवानेनाभीष्टार्थालाभादाह—लोके चेति । सञ्ज्ञामहत्त्व-
मेतत्पदरूपमभूतलौकिकार्थाऽपरित्यागे हेतुरिति भावः । अप्रधानस्यैव सञ्ज्ञित्वेऽप्यासिं
शङ्कते—यद्येवमिति । पुरुषव्याघ्र इति । इदमुदाहरणं चिन्त्यम् । परवल्लिङ्गसूत्रस्थतत्पुरुष-
ग्रहणप्रत्याख्यानपरेण भाष्येण तस्योत्तरपदार्थप्रधानतासूचनात् । ननु सञ्ज्ञाविधानमेव कथं
तत्प्रयोजकाभावेऽत आह—प्रथमानिर्देशेति । ‘पूर्वापराधरोत्तरम्’ ‘अर्द्धं’मिति । एतेन

* द्वितीया श्रितातीतपतितगतात्यस्तप्राप्तापन्नैः २. १. २४. १—‘भवति’ पा० ।

† गोखियोरुपसर्जनस्य १. २. ४८; उपसर्जनं पूर्वम् २. २. ३०,

सिद्धं तु यस्य विधौ तं प्रतीति वचनात् ॥ ५ ॥

सिद्धमेतत् । कथम् ? यस्य विधौ यत्प्रथमानिर्दिष्टं तं प्रति तदुपसर्जन-
सञ्ज्ञं भवतीति वक्तव्यम् ।

तत्तर्हि वक्तव्यम् ? न वक्तव्यम् । 'उपसर्जन'मिति हि महती सञ्ज्ञा
क्रियते । सञ्ज्ञा च नाम यतो न लघीयः । कुत एतत् ? लघ्वर्थं हि सञ्ज्ञा-
करणम् । तत्र महत्याः सञ्ज्ञायाः करण एतत्प्रयोजनमन्वर्थसञ्ज्ञा यथा विज्ञा-
येत,—अप्रधानमुपसर्जनमिति । प्रधानमुपसर्जनमिति च सम्बन्धिशब्दावेतौ ।
तत्र सम्बन्धादेतद् गन्तव्यम्—यं प्रति यदप्रधानं तं प्रति तदुपसर्जनसञ्ज्ञं
भवतीति ।

प्र०—त्विति । यस्य—श्रितादेः समासविधौ तं श्रितादिकं प्रतीत्यर्थः । महती सञ्ज्ञेति ।
लोके चाऽप्रधानमुपसर्जनमुच्यते, इहापि तथैवाश्रीयत इत्यर्थः । यद्येवं पूर्वकायोऽर्द्ध-
पिप्पली पुरुषव्याघ्र इत्यादिषु उपसर्जनसञ्ज्ञा प्रधानस्य न प्राप्नोति । नैष दोषः ।
अन्वर्थसञ्ज्ञा हि यत्र सोऽर्थः सम्भवति तत्र प्रवृत्तिनिमित्तापेक्षाः प्रवर्तन्ते अन्यत्र तु
विधानसामर्थ्यान्निमित्तनिरपेक्षाः । यथा कर्मप्रवचनीयसञ्ज्ञा स्वत्यादीनामिति । प्रथमा-
निर्देशसामर्थ्यादर्द्धादीनां सञ्ज्ञा प्रवर्तते । अथ यत्रेति । परिहारान्तरसद्भावादेत-

उ०—प्रदेशेऽन्वर्थत्वेनैव व्यवहारोपपत्तौ सञ्ज्ञाविधानं व्यर्थं स्यादित्यपास्तम् । निर्विभक्तिकस्यो-
च्चारणासम्भवात्प्राथम्याच्च लघुत्वाच्च तन्निर्देशस्य सत्त्वेन तत्सामर्थ्यं चिन्त्यम् । भाष्ये—
प्रधानमुपसर्जनमिति च सम्बन्धिशब्दाविति । तत्र प्रधानमिति दृष्टान्तार्थः, तद्वदुपसर्जन-
शब्दस्तत्प्रतिद्वन्द्व्यप्रधानार्थकत्वात्सम्बन्धिशब्द इति भावः । तदाह—यं प्रति यदिति ।
समासे प्रथमानिर्दिष्टप्रधानत्वसमानाधिकरणोपसर्जनपदाभिन्नमिति सूत्रार्थः । एवं च प्रत्या-
सत्या यन्निरूपितमप्रधानत्वं तन्निरूपितमेवोपसर्जनसञ्ज्ञाकार्यं पूर्वनिपात इत्यर्थः । ह्रस्वोपि
न, यं प्रत्यप्रधानत्वं तद्वदितसमासोत्तरपदभूतस्यैव ह्रस्वविधानात् । परेतु यं प्रतीत्यादि-
भाष्यस्यायमर्थः—समासशास्त्रे, यन्निरूपितं यस्याऽप्राधान्यं तं प्रति तदुपसर्जनमिति ।
समासशास्त्रे च सहार्थतृतीयान्तार्थापेक्षया प्रथमान्तार्थस्याप्रधानत्वमिति तं प्रत्येव तदुपसर्ज-
नम् । यद्यपि सहार्थविशेषणत्वरूपमप्राधान्यं तृतीयान्तार्थस्य, तथापि तत्समभिध्याहृतप्रथ-
माद्यन्तार्थस्य तदपेक्षया लौकिकमप्रधानत्वमितराधीनत्वरूपं बुध्यते । अत एव समकक्षयोर्मध्ये
'एकेन सहागन्तव्यं त्वये'त्युक्ते परस्य दुःखं दृश्यते । पूर्वकायासिद्धया कैयटोक्ततदाश्रयण-
मशक्यमित्याहुरित्यभिप्रायेण भाष्ये—अथ यत्रेति । परिहारान्तरेत्यादिकैयटश्चिन्त्य एव ।
उपसर्जनसञ्ज्ञाप्रयोज्यत्वं पूर्वनिपातस्य नास्तीति दर्शयितुं पूर्वनिपातप्रकरणप्रत्याख्यानमनु-
वदति—तत्र हीति । एवं हि तत्र भाष्यम्—“उपसर्जनस्य पूर्ववचनं परप्रयोगनिवृत्त्य-
र्थम्, न वाऽनिष्ठादर्शनात्” । अथ यत्र द्वे षष्ठ्यन्ते कस्मात्तत्र प्रधानस्य पूर्वनिपातो न

अथ यत्र द्वे षष्ठ्यन्ते कस्मात्तत्र प्रधानस्योपसर्जनसञ्ज्ञा न भवति । राज्ञः पुरुषस्य राजपुरुषस्येति† ।

षष्ठ्यन्तयोश्चोपसर्जनत्वे उक्तम् ॥ ६ ॥

किमुक्तम् ? 'षष्ठ्यन्तयोः समासेऽर्थभिदात् प्रधानस्याऽपूर्वनिपातः' इति+ । एवं न चेदमकृतं भवति 'उपसर्जनं पूर्वं'मिति । अर्थश्चाऽभिन्न इति कृत्वा प्रधानस्य पूर्वनिपातो न भविष्यति । यद्यपि तावदेतदुपसर्जनकार्यं परिहृतम्, इदमपरं प्राप्नोति,—राज्ञः कुमार्याः राजकुमार्याः । 'गोस्त्रियोरुपसर्जनस्य' [१. २. ४८] इति ह्रस्वत्वं प्राप्नोति ।

प्र०—दुच्यते । अन्वर्थाश्रयणेन ह्येतदपि सिध्यति । षष्ठ्यन्तयोश्चेति । पूर्वनिपातप्रकरण इदमुक्तम् । तत्र हि पूर्वनिपातः प्रत्याख्यायते—'न वाऽनिष्टादर्शना'दिति । अथाप्या-रभ्यते तथापि राजशब्दस्यैव पूर्वनिपातो न पुरुषशब्दस्य । एवं हि वाक्यापेक्षया समासस्यैकार्थता भवति । अन्यथा वाक्यसमासयोर्भिन्नार्थता स्यादित्यर्थः । तथा हि—पुरुषार्थो राजापेक्षया प्रधानमेवात्रेति नासौ भिद्यते—राजापेक्षया न व्यतिरिच्यते इत्यर्थः ।

उ०—भवती'त्याशङ्कायां 'षष्ठ्यन्तयोः समास' इत्यादि । अनिष्टेति । नित्येषु शब्देषु प्रयोगे स्थिते गाढ्यादिप्रयोगनिवारणाय शास्त्रम्, इह तु 'पुरुषराजे'ति प्रयोगो न दृश्यत इति किं तन्निवृत्त्यर्थेन यत्नेनेत्यर्थः । अबुधबोधनाय तदारम्भे पूर्वपक्षिणाऽऽशङ्कितस्य राज्ञः पुरुषस्येत्यादौ पूर्वनिपातिताऽनियमदोषस्योद्धारपरं षष्ठ्यन्तयोरिति वार्तिकम् । तद्व्याचष्टे—तथापीति । पुरुषस्य पूर्वनिपाते हि राज्ञः प्राधान्यमेव स्यात्, पुरुषराजशब्दात्तथैव प्रतीतेरिति वाक्य-समासयोर्भिन्नार्थतेति भावः । नासौ भिद्यत इति । 'वाक्यात्समासे' इति शेषः । पूर्वनिपाते हि तस्याऽप्राधान्यं प्रतीयेतेति भावः । तदेवाह—न व्यतिरिच्यत इति । व्यतिरेको विशेषणत्वं तद्वान्भवतीत्यर्थः । परे तु—ननु प्रधानस्य पूर्वनिपातेऽप्यर्धपिप्पलीत्यादौ न वाक्य-समासयोर्भिन्नार्थतेत्यतो भाष्यं प्रकारान्तरेण व्याचक्षते,—षष्ठीति सूत्रे येन समासस्तन्नि-रूपितसम्बन्धार्थकषष्ठ्यन्तमेव गृह्यते, तदेव च तत्र प्रथमानिर्दिष्टम् । पुरुषपदे च न राजा-पेक्षभेदसम्बन्धे षष्ठी, तस्या विशेषणादेवोत्पत्तेरित्यर्थः । अर्थश्चाभिन्न इति भाष्यस्य प्रधा-नोऽर्थो न समासघटकविशेषणेन भेदमूलकसम्बन्धवानतः प्रधानस्य तादृशषष्ठ्यन्तत्वाभा-वादन्युपसर्जनत्वेनाऽपूर्वनिपातः । कैयटरीत्या तु प्रधानपक्षकाऽपूर्वनिपातानुमाने हेतोर्वैयधि-करण्यम् । 'उपसर्जनसञ्ज्ञा न भविष्यती'त्यनेन पूर्वनिपाताभावः, प्रधानस्यैतन्मूलक एव तत्रापीति सूचितम् । किं च कैयटरीत्या व्याख्याने 'न प्रयोजनानुवर्ति प्रमाण'मिति न्याय-विरोधः । कैयटोपि वा एवमेव व्याख्येयः । एवं च पुरुषापेक्षयाऽप्रधानस्यैव राज्ञः षष्ठ्यन्तस्य प्रथमानिर्दिष्टत्वमस्मिन्समास इति तस्यैवोपसर्जनत्वेन पूर्वनिपात इति भावः । राजकुमार्या

उक्तं वा ॥ ७ ॥

किमुक्तम् ? 'परवल्लिङ्गमिति शब्दशब्दार्थौ' इति । तत्रौपदेशिकस्य ह्रस्व-
त्वम्, आतिदेशिकस्य श्रवणं भविष्यति ॥४३॥

एकविभक्ति चापूर्वनिपाते ॥ १ । २ । ४४ ॥

द्वितीयादीनामप्यनेनोपसर्जनसञ्ज्ञा प्राप्नोति । तत्र को दोषः ? तत्राऽपूर्व-
निपात इति प्रतिषेधः प्रसज्येत ।

नाऽप्रतिषेधात् । नायं प्रसज्यप्रतिषेधः—'पूर्वनिपाते ने'ति । किं तर्हि ?
पर्युदासोऽयम्—'यदन्यत्पूर्वनिपाता'दिति । पूर्वनिपातेऽव्यापारः । यदि केन-
चित्प्राप्नोति तेन भविष्यति । पूर्वेण च प्राप्नोति तेन भविष्यति ।

प्र०—ततोऽप्रधानस्यैवात्र राज्ञः पूर्वनिपातः । शब्दशब्दार्थाविति । नन्वेतत्तत्र प्रत्या-
ख्यातं 'परमयुवतिरित्यादौ द्वौ तिश्चदौ स्याता'मिति । एवं तर्हि अन्वयार्थाश्रयेणाऽस्य
परिहारस्योक्तत्वादत्र सूक्ष्मेक्षिका न कृता ॥४३॥

एक । समास इति वर्तते । मुख्य एव चेह समासो गृह्यते, समासे विधातव्ये
यदेकविभक्तीति, समासार्थं वाक्यं वा समासो गृह्यते । सर्वस्य च शब्दस्यैकविभक्ति-
त्वमिति विशेषणोपादानसामर्थ्याद्यस्य पर्यायेणापि न सर्वविभक्तित्वं तदुपसर्जनसञ्ज्ञं
यथा निष्कौशास्मिरित्यत्र कौशम्बीशब्दो निष्क्रमणक्रियापेक्षयाऽपादानशक्तिसम्बन्धात्
पञ्चम्यन्त एव । नह्यस्य क्रियान्तरापेक्षः शक्त्यन्तराऽऽविर्भावः । द्वितीयादीनामिति ।
कष्टश्रितादिषु कष्टादयः श्रितादिविशेषणत्वादेकविभक्तिका इत्यनेनोपसर्जनसञ्ज्ञा तेषां
प्राप्नोति । ततश्चाऽपूर्वनिपात इति प्रतिषेधः प्राप्नोति । पूर्वसूत्रस्य तु नीलोत्पलादिः

उ०—इत्यादौ ह्रस्वत्वमपि अनेन वारितामिति सूचयन्नाह—उक्तं वेति । विकल्पार्थवाशब्दघटि-
तम् । अन्यथा तदसङ्गतिः । सूक्ष्मेक्षिकेति । अर्धपिप्पल्यादौ तु गतिरुक्तैवेति भावः ॥४३॥

एकविभक्ति चा । स्पष्टप्रतिपत्तये सूत्रार्थं दर्शयति—समास इति । समासार्थं
वेति । अस्त्याद्यपेक्षया बहिरङ्गक्रियाध्याहाराल्लक्षणां युक्तां मन्यते । शास्त्रं तु न गृह्यते, 'एक-
विभक्ती'त्यस्य वैयर्थ्यापत्तेः । सर्वस्य चेति । 'एकस्मिन् प्रयोगे' इत्यादिः । श्रितादिविशे-
षणत्वादिति । कर्माकाङ्क्षश्रितादिविशेषणत्वादित्यर्थः । ननु निरवकाशपूर्वप्राप्त्या इयं
प्राप्तिर्बाध्यतात आह—पूर्वसूत्रस्य त्विति । अपवादेति । अपूर्वनिपात इति हि सः ।
भाष्ये—एकविभक्ताविति । शब्दशब्दार्थावित्यस्य प्रत्याख्यानं इदं वचनमेव कर्तव्यम् ।
एकदेशिसमासविषयकमेव तत्, भाष्ये तथोदाहरणात् । नन्वेवमपि प्राप्तजीविक इत्यादौ
परवल्लिङ्गं स्यात्, एवं स्त्रीगोव्यक्तिभिः क्रीतपटेषु पञ्चगूनीतीत्यते, न च सिध्यतीत्यत आह—

अप्राप्तेर्वा । अथवा अनन्तरा या प्राप्तिः सा प्रतिषिध्यते । कुत एतत् ?
‘अनन्तरस्य विधिर्वा भवति प्रतिषेधो वे’ति । पूर्वा प्राप्तिरप्रतिषिद्धा तथा भवि-
ष्यति । ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सति बाधितुम् ।

एकविभक्तावषष्ठ्यन्तवचनम् ॥ १ ॥

एकविभक्तावषष्ठ्यन्तानामिति वक्तव्यम् । इह मा भूत्+ अर्थं पिप्पल्याः
अर्थपिप्पलीति† ।

उक्तं वा ॥ २ ॥

किमुक्तम् ? ‘परवल्लिङ्गमिति शब्दशब्दार्थौ’* इति । तत्रौपदेशिकस्य
ह्रस्वत्वम्’ आतिदेशिकस्य श्रवणं भविष्यति ।

कानि पुनरस्य योगस्य प्रयोजनानि ?

प्रयोजनं द्विगुप्राप्तापन्नालंपूर्वोपसर्गाः क्तार्थे ॥ ३ ॥

द्विगुः‡—पञ्चभिर्गोभिः क्रीतः पञ्चगुः । दशगुः ।

प्राप्तापन्न×—प्राप्तो जीविकां प्राप्तजीविकः । आपन्नो जीविकामापन्नजीविकः ।

अलंपूर्व××—अलं कुमार्यै अलंकुमारिः ।

उपसर्गाः क्तार्थे××—निष्कौशाम्बिः निर्वाराणसिः ॥४४॥

इति श्रीमद्भगवत्पदसहितविरचिते व्याकरणमहाभाष्ये प्रथमस्याध्यायस्य

द्वितीयपादे प्रथममाह्निकम् ॥१॥

प्र०—समानाधिकरणसमासोऽवकाशः । ननु चेयमिति । प्रतिषेधयुक्तत्वाऽयुक्तत्वेन
विरोधात्परत्वादिति भावः । नोत्सहन इति । अपवादविषयं प्रकल्प्योत्सर्गस्य प्रवर्तनात् ।
पञ्चगुरिति । ‘द्विगुप्राप्तापन्नालम्पूर्वगतिसमासेषु प्रतिषेधो वक्तव्यः’ इति वचनात्परव-
ल्लिङ्गं न भवति । अलंकुमारिरिति । ‘पर्यादयो ग्लानाद्यर्थे चतुर्थ्ये’ति समासः ॥४४॥

इत्युपाध्यायजैयटात्मजकैयटकृते महाभाष्यप्रदीपे प्रथमस्य द्वितीये पादे

प्रथममाह्निकम् ॥१॥

उ०—द्विगुप्राप्तेति । वस्तुतो द्विगुग्रहणं परवदित्यस्यान्तरङ्गत्वेन तत्पुरुषसञ्ज्ञकशब्दमात्रनिमित्त-
कल्लिङ्गबाधकताया एव युक्तत्वाद्वयर्थमिति बोध्यम् । पर्यादय इति । कुगतीति सूत्रे आदि-
शब्दस्य प्रकारार्थत्वादिति भावः । अलंशब्दयोगे चतुर्थीविधानसामर्थ्याद्वाक्यमपीत्याहुः ॥४४॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्य द्वितीये

प्रथममाह्निकम् ॥१॥

+ गोखियोरुपसर्जनस्य १.२.४८. † अर्थं नपुंसकम् २.२.२. * २.४.२९ वा० ६. ‡ तद्धितार्थोत्तर-
पदसमाहारे च २.१.५१. × प्राप्तापन्ने च द्वितीयया २.२.४. × × प्रादयः क्तार्थे २.२.१८ वा० ४.

अर्थवदधातुरप्रत्ययः प्रातिपदिकम् ॥ १ । २ । ४५ ॥

[अर्थवद्ग्रहणं किमर्थम् ?] “अर्थवदिति व्यपदेशाय” । वर्णानां च मा भूदिति । किं च स्यात् ? वनं धनमिति ‘नलोपः प्रातिपदिकान्तस्य’ [८. २. ७] इति नलोपः प्रसज्येत ।

प्र०— अर्थवदधातुरप्रत्ययः प्रातिपदिकम् । अभिधेयवचनोत्राऽर्थशब्दः आश्रीयते । तत्राऽधातुरप्रत्ययः इति पर्युदासाश्रयणादर्थवत् एव सञ्ज्ञा भविष्यति नार्थोऽर्थवद्ग्रहणेनेत्याशङ्क्याह—अर्थवदिति व्यपदेशायेति । ‘सञ्ज्ञान’ इति वाक्यशेषः । पर्युदासाश्रयणे केन धर्मेण सादृश्यमाश्रीयत इत्यप्रतिपत्तिः स्यादिति भावः । वर्णानां मा भूदिति । विशिष्टसञ्ज्ञिव्यपदेशफलं दर्शयति । कचिद्वर्णानां चेति पाठः । तत्र ‘च’शब्देन पदसमुदायोऽनर्थको ‘दश दाडिमानी’त्यादिः समुच्चीयते । किं च स्यादिति । सङ्ख्याकर्मादिषु स्वादीनां विधानादनर्थकेभ्यः स्वाद्युत्पत्तिर्न भविष्यतीति प्रश्नः । वनमिति । नन्वधातुरिति नान्तस्य प्रतिषेधो भविष्यति । नैतदस्ति । प्रतिवर्णमत्र विभक्त्युत्पत्तिप्रसङ्गः । न च प्रतिवर्णं धातुसञ्ज्ञासमावेशः । अयं भावः—अविशेषेण स्वाद्य उत्पद्यन्ते, तेषूपन्नेष्वर्थनियमः, प्रकृतार्थापेक्षया वा प्रत्ययनियम इति स्यादेव स्वाद्युत्पत्तिः,—अव्ययादिव । यदुक्तम्—‘संघातस्यैकार्थ्यात्सुबभावो वर्णा’दिति, तद्वर्णानामर्थवत्तापक्षे । तत्र हि तन्त्रेणैकैव विभक्तिः समुदायावयवार्थगतमेकत्वं प्रत्याययिष्यति । एकमेव हि तदेकत्वम् । तच्चैकेनैव हि सुपा प्रत्यायितमित्यवयवेभ्यो विभक्तिर्न भविष्यति । अनर्थकस्य तु प्रातिपदिकसञ्ज्ञायां प्रकाशयितव्यस्यार्थस्या-

उ०— अर्थवदधातु । अभिधेयेति । सर्वशब्दानां प्रयोजनवत्त्वेनाऽव्यभिचारात् प्रयोजनवाचिनोऽसम्भवाच्च धनवाचिनो ग्रहणाऽभावादिति भावः । ‘कस्ये’त्याकाङ्क्षायामाह—सञ्ज्ञान इति । व्यपदेशो—विशिष्टसञ्ज्ञिनो लाभः । केनेति । शब्दत्वादिनापि तदाश्रीयेतेति भावः । नञ्जिव्युक्तन्यायानित्यत्वज्ञापकं तदित्यन्ये । चश्रवणाद्व्यपदेशापेक्षया भिन्नमे- [व]तत्फलमिति भ्रमनिवृत्तये आह—विशिष्टेति । ‘च’पाठस्तु प्रामादिक इति भावः । तमपि समर्थयते—कचिदिति । समासग्रहणं त्वर्थवत्समुदायस्यैव नियामकमिति भावः । सङ्ख्येति । ‘द्व्येकयोः’ ‘कर्मणी’त्यादीनां स्वादिविध्यैकवाक्यत्वादिति भावः । एवं च कार्याभावात्सञ्ज्ञापि न स्यादिति तात्पर्यम् । न च प्रतीतिः । क्रियावचनत्वाभावाऽदिति भावः । ननूत्तरीत्या स्वाद्यनुत्पत्तौ कथं पदत्वनिबन्धनो नलोपोऽत आह—अयं भाव इति । उत्पन्नेष्विति । उत्पन्नस्यापि लुगादिनैव निवृत्तिरित्यर्थः । एकस्मिन्नेवैकवचनमिति सामान्यापेक्षप्रत्ययनियमे कस्या अप्यनवस्थितेराह—अर्थनियम इति । अनेकप्रकरणव्यवधानादेकवाक्यतापक्षो दुर्बल इत्यभिमानः । प्रत्ययनियमेपि न दोष इत्याह—प्रकृतेति । सञ्ज्ञितेत्यर्थः । अवश्यमेव माश्रयणीयमित्याह—अव्ययादिवेति । यत्तूक्तमिति । ह्यवरट्सूत्रे इति शेषः ।

अधातुरिति किमर्थम् ? 'अहन् वृत्रम्' ।

अधातुरिति शक्यमवक्तुम् । कस्मान्न भवति 'अहन्वृत्रम्' इति ?
आचार्यप्रवृत्तिर्ज्ञापयति—न धातोः प्रातिपदिकसञ्ज्ञा भवतीति, यदयं 'सुपो
धातुप्रातिपदिकयोः' [२. ४. ७१] इति धातुग्रहणं करोति । नैतदस्ति
ज्ञापकम् । प्रतिषिद्धार्थमेतत्स्यात्—'अपि काकः श्येनायत' इति† ।

अप्रत्यय इति किमर्थम् ? काण्डे कुड्ये‡ ।

प्र०—भावात्समुदायादिव प्रतिवर्णं विभक्त्युत्पत्तिप्रसङ्गः । नलोप इति । विभक्तेस्तु
श्रवणं न भवति, समुदायस्य पृथक् प्रातिपदिकसञ्ज्ञायां तदन्तर्भावल्लुको भावात् ।
नलोपस्योपलक्षणार्थत्वाज्जशत्वादीनामपि प्रसङ्गः । अहन्निति । विशेषविहितत्वाल्लङ्का-
द्युत्पत्तौ सत्यामडागमस्य धातुभक्तत्वात्प्रातिपदिकसञ्ज्ञायां सत्यां नलोपप्रसङ्गः । न
चाऽप्रत्यय इति प्रत्ययलक्षणेन प्रतिषेधः । 'न ङिसम्बुद्धयो'रिति ज्ञापनान्नलोपे विधीय-
माने प्रत्ययलक्षणेनाऽप्रत्यय इति निषेधाऽभावात् । धातुग्रहणं करोतीति । पुत्री-
यतीत्यादौ प्रातिपदिकत्वादेव लुक्सिद्ध इति भावः । श्येनायत इति । अत्राऽप्रत्यय

उ०—प्रकाशयितव्यस्यार्थस्याभावादिति । तदभावेपि प्रातिपदिकसञ्ज्ञासामर्थ्यादित्यर्थः ।
समुदायादिवेति । अनर्थकनिपातरूपात्समुदायादिवेत्यर्थः । वस्तुतः सङ्ख्याकर्मादेरभावाद्भि-
भक्तेरानुत्पत्तिरेव । अर्थनियमादिप्रकारास्तु महासञ्ज्ञाविरोधाद्गमके सत्येव, न सर्वत्र ।
एतद्व्यावर्त्यं तु निरर्थकसमुदाय इति बोध्यम् । ननु सर्वसुबुत्पत्तौ तेषां श्रवणापत्तिः,
सर्वैकवचनोत्पत्तावपि एवमेवात आह—विभक्तेस्त्विति । समुदायस्येति । कृदन्तस्य ।
अन्तरङ्गत्वादवयवसञ्ज्ञा—तन्निमित्तसुप्रवृत्तिकालोत्तरकाले इत्यर्थः । समासनियमस्त्वर्थवत्स-
मुदायविषय इति भावः । न च धनतीत्यादौ प्रतिवर्णं सुबुत्पत्तौ तच्छ्रवणप्रसङ्ग इति वाच्यम् ।
धातुप्रत्ययपदयोर्धात्ववयवप्रत्ययान्तावयवपरतया तत्र सर्वत्र वारणेनाऽदोषात् । तस्माद-
व्युत्पन्नप्रातिपदिकावयववर्णानां सञ्ज्ञैवापाद्या, तत्र च समुदायप्रातिपदिकावयवत्वेन तल्लोपः ।
धनवनादिकमव्युत्पन्नमिति भावस्तद् ध्वनयन्नाह—जशत्वादीनामिति । एतेन जशत्वादौ धका-
राद्युच्चारणवैयर्थ्यमित्यपास्तम् । विशेषेति । अनवकाशत्वात् सुपं बाधित्वेति भावः । न च
श्येनायत इत्यादौ लडादयः सावकाशा इति, अत्र परत्वात् सुबुत्पत्तिर्दुर्वारा । एवं तर्हि
भूवादिसूत्रस्य यल्लडादिविधानुपस्थानं तस्यानवकाशत्वादित्यर्थः । अडागमस्येति । अङ्गभक्त-
त्वेपि धातुरेवात्राऽङ्गमिति धातुभक्तत्वादित्युक्तम् । इदं च स्वरूपकथनम् । न ङिसम्बुद्धयो-
रिति । कथमन्यथा राजेत्यादौ नलोपः । न च कृदन्तत्वात्सिद्धिः, तत्राप्यप्रत्यय इत्यनुवृत्तेरिति
भावः । पुत्रीयतीति । अप्रत्यय इति प्रत्ययस्यैव निषेध इत्यभिमानः । प्रत्ययान्तस्य स निषेध
इत्यभिप्रायेणाह—अत्राप्रेति । भाष्ये—काण्ड इति । परादिवद्भावेन प्रत्ययान्तत्वमिति
भावः । न च पर्युदासे शाब्दफललाभायान्तवत्त्वस्यैव प्रवृत्तेस्तेनाप्रत्ययान्तत्वात्प्रातिपदिकत्वं

१—'अकर्तुम्' पाठा० । † कर्तुः क्यङ् सलोपश्च ३.१.११. ‡ ह्रस्वो नपुंसके प्रातिपदिकस्य १.२.४७.

अप्रत्यय इति शक्यमवक्तुम् । कस्मान्न भवति काण्डे कुड्य इति ?
कृतद्धितग्रहणं* नियमार्थं भविष्यति—‘कृतद्धितान्तस्यैव प्रत्ययान्तस्य प्राति-
पदिकसञ्ज्ञा भवति, नान्यस्ये’ति ।

अर्थवत्यनेकपदप्रसङ्गः ॥ १ ॥

अर्थवति प्रातिपदिकसञ्ज्ञायामनेकस्यापि पदस्य प्रातिपदिकसञ्ज्ञा प्राप्नोति ।
‘दश दाडिमानि, षड्रूपाः, कुण्डमजाजिनं पललपिण्डः अधरोरुक्रमेतत्कुमार्याः
स्फैयकृतस्य पिता प्रतिशीन’ इति । समुदायोऽत्रानर्थकः ।

समुदायोऽनर्थक इति चेदवयवार्थवत्त्वात्समुदायार्थवत्त्वं
यथा लोके ॥ २ ॥

प्र०—इति निषिद्धा प्रातिपदिकसञ्ज्ञा । कृतद्धितग्रहणमिति । तद्धितग्रहणमत्र निय-
मार्थम्, कृद्ग्रहणं तु प्रतिषिद्धार्थं—भित्, छिदिति । अत्र ह्यधातुरिति प्रतिषेधप्रसङ्गः ।
अनेकपदप्रसङ्ग इति । अनेकं पदमस्मिन्नित्यनेकपदः समुदायस्तस्य सञ्ज्ञाप्रसङ्ग
इत्यर्थः । अनेकस्यापि पदस्येति । समुदितस्येति बोद्धव्यम् । प्रतिपदं तु नैव सञ्ज्ञा
प्राप्नोत्यप्रत्यय इति निषेधात् । समुदायस्य तु निषेधो न प्रवर्तते, ‘प्रत्ययग्रहणे यस्मात्स
विहित’ इति वचनात्, समुदायाच्च प्रत्ययस्याविधानात्—प्रत्ययान्तत्वाभावात् । न
विद्यते प्रत्ययो यस्मिन्सोऽयमप्रत्यय इत्यप्याश्रयितुं न युज्यते, बहुपदव इत्यस्यापि
समुदायस्य निषेधप्रसङ्गात् । स्वरे दोषप्रसङ्गात् । समुदायोऽत्रानर्थक इति । पदार्थानां
समन्वयाऽभावात् । अवयवार्थवत्त्वादिति । अवयवधर्माणां च समुदाये व्यपदेशात् ।

उ०—स्यादेव, तथा च ह्रस्वः स्यादिति वाच्यम् । भाष्यकृता वक्ष्यमाणत्वात् । अत्र हीति ।
न च कृद्ग्रहणस्य प्रतिषेधबाधनार्थत्वे तद्धितग्रहणनियमात्कारकशब्दे प्रातिपदिकत्वानापत्तिः,
कृद्ग्रहणं तु मध्येपवाद्व्यायेनाऽधातुरितिप्रतिषेधस्यैव बाधकः स्यादिति वाच्यम् । बाध्य-
सामान्यचिन्ताश्रयणादित्यभिमानः । वस्तुतो ‘धातोः प्रत्ययान्तस्य च चेत्कृतद्धितान्तस्यैव’-
तिनियमे भाष्यतात्पर्यं तेनाऽधातुग्रहणमपि प्रत्याख्यातम् । क्तिबाद्यन्तस्यापि प्रत्ययान्तत्वात्
प्रत्ययान्तस्येत्येव भाष्ये उक्तम् । न चास्यापत्यमिरित्यादौ प्रत्ययत्वप्रयुक्तनिषेधबाधनार्थं
तद्धितस्यैव सञ्ज्ञाविधानमस्त्विति वाच्यम् । तस्य निषेधे फलाभावात् । न च हरिष्वित्यादौ
सोः प्रातिपदिकत्वापत्तिः, एवं चौत्सर्गिकैकवचनापत्तिः, सात्पदाद्योरिति षत्वनिषेधापत्तिश्चेति
वाच्यम् । औत्सर्गिकस्यापि विना गमकमप्रवृत्तेः । बहुव्रीहावनेकस्यापि पदस्येति भाष्या-
नुपपत्तेराह—समुदितस्येति । अत एवाऽनेकग्रहणं चरितार्थम् । बहुव्रीह्याश्रयणस्य फलं
दर्शयति—प्रतिपदं त्विति । प्रत्ययान्तत्वाभावादिति । सञ्ज्ञाविधावितिनिषेधस्तु नात्र,
यत्र प्रत्ययस्य सञ्ज्ञा तत्रैव तन्निषेधप्रवृत्तेरिति भावः । स्वरे दोषेति । अनुपदमेव स्फुटी-
अविष्यत्येतत् । समन्वयेति । स एव हि वाक्यशक्यः । अवयवधर्माणामिति । यथा प्राप्नो

समुदायोऽनर्थक इति चेदवयवार्थवत्त्वात्समुदायार्थवत्त्वम् । अवयवैरर्थवद्भिः
समुदाया अप्यर्थवन्तो भवन्ति, 'यथा लोके' । तद्यथा—लोके 'आढ्यमिदं नगरं
गोमदिदं नगर'मित्युच्यते । न च सर्वे तत्राढ्या भवन्ति, सर्वे वा गोमन्तः ।

'यथा लोके' इत्युच्यते, लोके चावयवा एवार्थवन्तो न समुदायाः ।
आतश्चावयवा एवार्थवन्तो न समुदायाः,—यस्य हि तद् द्रव्यं भवति स तेन
कार्यं करोति । यस्य च ता गावो भवन्ति स तासां क्षीरं घृतं चोपभुङ्क्ते,
अन्यैरेतद् द्रष्टुमप्यशक्यम् । का तर्हीयं वाचोयुक्तिराढ्यमिदं नगरं गोमदिदं
नगरमिति ? एषैषा वाचोयुक्तिः,—इह तावदाढ्यमिदं नगरमित्यकारो मत्व-
र्थीयः—आढ्या अस्मिन्सन्ति तदिदमाढ्यमिति । गोमदिदं नगरमिति,—
मत्वन्तान्मत्वर्थीयो लुप्यते । एवमपि—

वाक्यप्रतिषेधाऽर्थवत्त्वात् ॥ ३ ॥

वाक्यस्य प्रातिपदिकसञ्ज्ञायाः प्रतिषेधो वक्तव्यः । देवदत्त गामभ्याज

प्र०—सति च प्रातिपदिकत्वे सुब्लुकप्रसङ्गः । एषैषेति । एषा या वाचोयुक्तिः सैषा
एतत्प्रमाणेत्यर्थः । अकारो मत्वर्थीय इति । ततश्च नावयवधर्मेण समुदाये व्यपदेशः ।
किं तर्हि ? दण्ड्यादिवद्यौगिक इत्यर्थः । मत्वन्तादिति । मत्वन्तान्न मतुप्सम्भवति,
'सरूपः प्रत्ययो नेष्ट' इति वचनात् । तस्मादेकगोपूर्वादिति ठञो भाष्यकारवचन-
प्रामाण्याल्लोपः । अत इति च तत्र निवृत्तं गौत्रिकादिसिद्धयर्थं, गवां समूहो गोत्रा,
सास्मिन्नस्तीति गौत्रिकम् । अथवा 'मत्वन्तान्मत्वर्थीयो लुप्यते' इत्यनेनावयवधर्मस्य
समुदाये उपचारमाह । इह तु मुख्येऽर्थवत्त्वे सम्भवत्युपचरितस्याश्रयो न युक्तः । अर्थ-
वद्वाक्यमिदानीं दर्शयति—एवमपीति । अर्थवद्वाति । पदार्थानां समन्वयाऽवगमात् ।

उ०—दग्ध इत्यादौ । वीप्साया निष्प्रयोजनत्वादाह—एषा येति । नैवान्न वीप्सेति भावः ।
मतुब्नेति । इदमेव ध्वनयितुं भाष्ये मत्वर्थीय इत्युक्तं, मतुविति नोक्तम् । लुग्विधायकाऽ-
भावादाह—भाष्यकारेति । नन्वत इत्यनुवृत्तेरस्मादृञ् दुर्लभोऽत आह—अत इतीति ।
गोत्रेत्यत्रेतिन्नक्रव्यचश्चेति त्रः । एकपूर्वसाहचर्याद् गोपूर्वस्यापि समासस्यैव तत्र ग्रहणमिति
मते आह—आदीति । आदिना गोशकटिप्रकृतिकगौशकटिकस्य ग्रहणम् । अथवेति ।
गम्यमानार्थस्य निवृत्तिरेव चादिलोप इति वल्लोपशब्देनोक्तेति भावः । परे त्वेषा व्याख्या न
भाष्यस्वरसिद्धा, अवयवार्थवत्त्वेन समुदायार्थवत्त्वभावं प्रक्रम्यैतदुक्तेः तस्मादर्शभाष्य-
चस्तत्प्रामाण्याद्गुणवचनेभ्य इति मत्वर्थीयलोप इति सारम् । ग्रामो दग्ध इत्यादावप्यर्थ-
आद्यजेव, अवयवे वा समुदायरूपारोप इति भाष्यतात्पर्यम् । भाष्येऽर्थवद्ध्येतद्वाक्यमिति

शुक्लां, देवदत्त गामभ्याज कृष्णामिति । किं कारणम् ? 'अर्थवत्त्वात्' । अर्थ-
वद्भ्ये तद्वाक्यं भवति । न वै पदार्थादन्यस्यार्थस्योपलब्धिर्भवति वाक्ये ।

पदार्थादन्यस्यानुपलब्धिरिति चेत् पदार्थाभिसम्बन्धस्योपलब्धिः । ४।

पदार्थादन्यस्यानुपलब्धिरिति चेदेवमुच्यते—पदार्थाभिसम्बन्धस्योपलब्धि-
र्भवति वाक्ये । इह 'देवदत्त' इत्युक्ते कर्ता निर्दिष्टः, कर्म क्रियागुणौ चानि-
र्दिष्टौ । गामित्युक्ते कर्म निर्दिष्टम्, कर्ता क्रियागुणौ चानिर्दिष्टौ । अभ्याजेत्युक्ते
क्रिया निर्दिष्टा, कर्तृकर्मणी गुणश्चानिर्दिष्टः । शुक्लमित्युक्ते गुणो निर्दिष्टः, कर्तृ-
कर्मणी क्रिया चानिर्दिष्टा । इहेदानीं देवदत्त गामभ्याज शुक्लमित्युक्ते सर्वं
निर्दिष्टम्—देवदत्त एव कर्ता नान्यः । गौरेव कर्म नान्यत् । अभ्याजैव क्रिया
नान्या । शुक्लमेव न कृष्णामिति । एतेषां पदानां सामान्ये वर्तमानानां यद्वि-
शेषेऽवस्थानं स वाक्यार्थः ।

प्र०—न वै पदार्थादिति । पदानि स्वं स्वमर्थं प्रतिपादयन्ति वाक्यम् । पदार्था एव
त्वाकाङ्क्षायोग्यतासन्निधिवशात्परस्परसंसृष्टा वाक्यार्थ इत्यर्थः । न तु वाक्यं
वाक्यार्थो वा पृथगस्तीति भावः । पदार्थाभिसम्बन्धस्येति । ध्वनिव्यङ्ग्यं नित्यं वाक्यं

उ०—पाठः । नन्वव्यङ्ग्यरूपोऽर्थः पदार्थातिरिक्त उपलभ्यतेऽत आह—पदानीति । पदार्था एव
त्वित्यनेन संसर्गबोधे पदानां व्यापारो नास्तीति दर्शयति । एवं च पदार्थैरेवाकाङ्क्षादिभिः
संसर्गस्य गम्यमानत्वाच्च तत्र वाक्यशक्तिर्वाक्यस्यातिरिक्तस्याभावाच्च । तदाह—ननु
वाक्यमिति । वाक्यार्थो वेति । संसर्गस्य पदार्थबोध्यत्वादिति भावः । ननु पदातिरिक्त-
वाक्याभावात्कस्य पदार्थाभिसम्बन्धो वाच्यः स्यादत आह—ध्वनिव्यङ्ग्यमिति । अनेन
स्थिरत्वं तस्य दर्शितम् । विशिष्टस्यार्थस्येति । विशेषणत्वादिविशिष्टस्येत्यर्थः । पदार्थानां
संसर्गबोधकत्वे दोषमाह—अन्यथेति । न च शब्दप्रयोज्यत्वाच्छाब्दत्वम्, प्रत्यक्षदृष्टधूम-
बोध्यवद्द्वेरेपि प्रत्यक्षत्वापत्तेः, श्रुतधूमशब्दोपस्थितधूमार्थबोध्यवद्द्वेरेपि शाब्दत्वापत्तेश्च । यदि
तु पदसमभिध्याहाररूपाकाङ्क्षा तत्कारणत्वज्ञानं च शाब्दबोधे कारणमिति शाब्दत्वं, तदा
पदानां पदार्थेष्वपि शक्तिर्न सिध्येत् । तदुक्तम्—'अशाब्दो यदि वाक्यार्थः पदार्थोपि तथा
भवेत्' इति । यदि बोधजनकतयाऽसम्बन्धे वक्तुमशक्यतया पदार्थैः पदानां शक्तिरूप-
सम्बन्धकल्पनं तदा समभिध्याहारे संसर्गबोधकारणताया अपि असम्बन्धे वक्तुमशक्यतया
तेन तादात्म्यसम्बन्धस्य वाक्ये आवश्यकत्वात् । तादात्म्यमेव च शक्तिरिति तत्त्वम् । पदा-
र्थातिरिक्तः कश्चिद्वाक्यार्थोस्तीति वक्तुमुपक्रमते—भाष्ये इहेत्यादि । ननु कर्तृत्वस्य क्रिया-
निरूपितत्वात् क्रियायाश्चाऽसन्निधानात् तत्त्वाभावेन कर्तृत्वमुपपन्नमत आह—कर्तृमात्रमिति ।
प्रधानीभूतत्वमर्थमात्राश्रय इत्यर्थः । एवं कर्मशब्देन धात्वर्थकलमात्राश्रयः । अनिर्दिष्टा-

तस्मात् प्रतिषेधः ॥ ५ ॥

तस्मात्प्रतिषेधो वक्तव्यः । न वक्तव्यः ।

अर्थवत्समुदायानां समासग्रहणं नियमार्थम् ॥ ६ ॥

अर्थवत्समुदायानां समासग्रहणं नियमार्थं भविष्यति । 'समास एवार्थवतां समुदायानां प्रातिपदिकसञ्ज्ञो भवति नान्य' इति ।

यदि नियमः क्रियते प्रकृतिप्रत्ययसमुदायस्य प्रातिपदिकसञ्ज्ञा न प्राप्नोति—बहुपठवः† उच्चकैर्नीचकैरिति‡ । किं पुनरत्र प्रातिपदिकसञ्ज्ञया प्रार्थ्यते ? प्रातिपदिकादिति स्वाद्युत्पत्तिर्यथा स्यादिति* । नैष दोषः । यथैवात्रा-प्रातिपदिकत्वात्सुबुत्पत्तिर्न भवति, एवं लुगपि× न भविष्यति । तत्र यैवासावन्त-वर्तिनी विभक्तिस्तस्या एव श्रवणं भविष्यति । नैवं शक्यम् । स्वरे दोषः

प्र०-विशिष्टस्यार्थस्य पदार्थसंसर्गरूपस्य वाचकम् । अन्यथा ह्यशब्दो वाक्यार्थः स्यात् । कर्ता निर्दिष्ट इति । सम्बोधनविषयनियतक्रियं कर्तृमात्रमित्यर्थः । यद्विशेषेऽवस्थान-मिति । पदार्थसंसर्गरूपे वाक्यार्थ इत्यर्थः । अत एव वाक्यमेव मुख्यः शब्दो, वाक्यार्थ एव मुख्यः शब्दार्थः । सादृश्यात्त्वन्वयव्यतिरेकौ कल्पितौ लाघवार्थ-भाश्रित्य पदपदार्थव्यवस्थापनं क्रियते । प्रतिवाक्यं व्युत्पत्त्यसम्भवाच्छादव्यवहाराऽ-

उ०-विति । पूर्वत्र विभक्तिविपरिणामेनान्वयः । ईदृशप्रकारोपि आद्यप्राधान्याद्युक्त एव । तृतीय-स्थलेऽनिर्दिष्ट इत्येव पाठः । देवदत्त एव कर्ता नान्यः इति । अनेनैतद्वर्णयति—यत्किञ्चित्कारकस्य क्रियाया बोधकारणे सर्वक्रियाणां च योग्यानां सर्वकारकाणां च योग्यानामा-क्षेपो भवति । एवं च सर्वत्र वाक्यमेव बोधकं, तत्तदुपादानं तु नियमायेति । गामेव नान्य-दिति । गामिति शब्दवाच्यमेव कर्म नान्यदित्यादिक्रमेणार्थः । आद्ये 'सामान्ये—सामान्यतः क्रियाकर्तृत्वादिविशिष्टे । विशेषे—विशेषणविशेष्यभावापन्ने । तदाह—संसर्गरूप इत्यादि । विशेषणविशेष्यभावरूपसंसर्गेत्यर्थः । स एव वाक्यशक्य इति निरूपितं मंजूषायाम् । अत एवेति । तेनैव लौकिकवैदिकव्यवहारादित्यर्थः । नन्वेवं पदार्थव्यवहारोऽसङ्गतः स्यादत आह—सादृश्यादिति । लाघवार्थं कल्पितावन्वयव्यतिरेकावाश्रित्य सादृश्यात्पदपदार्थव्यवस्थेत्य-न्वयः । यथा वर्णेष्वारोपिता उदात्तादयो व्यञ्जकध्वनिधर्मा व्यवहारे हेतवः । एवमिहापि काल्पनिकः पदपदार्थविभागस्तथेति भावः । ननु तादृशकल्पना व्यर्थेत्यत आह—प्रतिवाक्य-मिति । ननु बहुजादीनां स्वार्थिकत्वेनार्थवत्त्वं नेत्यर्थवरत्समुदायत्वमस्मिन् कथमत आह—द्योत्येनेति । ननु तन्मध्यपतितभ्यायेन 'अकञ्जम्भवतः सर्वनामाव्ययविधौ' इति येन विधि-

† विभाषा सुपो बहुव् पुरस्तात् ५. ३. ६८. ‡ अव्ययसर्वनाम्नामकच् प्राक् टेः ५. ३. ७१.

* ङष्वाप्प्रातिपदिकः, स्वौजसमौट् ४. १. १. ३. × सुपो धातुप्रातिपदिकयोः २. ४. ७१.

स्यात्—बहुपटव इत्येवं स्वरः स्यात् । बहुपटव इति चेष्यते । पठिष्यति
ह्याचार्यः—‘चितः सप्रकृतेर्वहकजर्थ’मिति+ । तस्यां पुनर्लुप्तायां यान्या
विभक्तिरुत्पद्यते तस्याः प्रकृत्यनेकदेशत्वादन्यतोदात्तत्वं न भविष्यति ।

एवं तर्ह्याचार्यप्रवृत्तिर्ज्ञापयति—भवति प्रकृतिप्रत्ययसमुदायस्य प्रातिपदिक-
सञ्ज्ञेति । यदयम् ‘अप्रत्यय’ इति प्रतिषेधं शास्ति । स च तदन्तप्रतिषेधः । स
तर्हि ज्ञापकार्थः प्रत्ययप्रतिषेधो वक्तव्यः । ननु चायं प्राप्त्यर्थोपि वक्तव्यः ।
नार्थः प्राप्त्यर्थेन । कृतद्धितग्रहणं नियमार्थं भविष्यति—‘कृतद्धितान्तस्यैव
प्रत्ययान्तस्य प्रातिपदिकसञ्ज्ञा भविष्यति, नान्यस्य प्रत्ययान्तस्ये’ति । स एषोऽ-

प्र०-भावप्रसङ्गात् । बहुपटव इति । द्योत्येनार्थेनाऽर्थवान् प्रत्ययः । प्रकृतिस्तु वाच्येनेत्यर्थ-
वत्समुदायोऽयम्भवति । उच्चकैरिति । तन्मध्यपतितस्तद्ग्रहणेन गृह्यत इति यदा
नाश्रीयते, नापि ‘अकच्चञ्भवतः’ इति, तदायं दोषः । तदा हि सुबन्तस्याऽकचि कृते
अव्ययादिति सुब्लुगभावात्सुपो धातुप्रातिपदिकयोरिति लुगिष्यते, स च न प्राप्नोति ।
किं पुनरत्रेति । उच्चकैरित्याद्यन्यथा सिध्यतीति प्रश्नः । इतरो ‘बहुपटव’ इति न
सिध्यतीति मन्यमान आह—प्रातिपदिकादिति । स्वर इति । बहुपटव इति वकारा-
कारस्योदात्तत्वं प्राप्नोति, टकाराकारस्य चेप्यते । प्रकृत्यनेकदेशत्वादिति । नह्यसौ
प्रकृतेरैकदेश इत्यर्थः । अप्रत्यय इति प्रतिषेधं शास्तीत्युक्ते कश्चन त्रयाद्बहुपटव
इत्यत्राऽप्रत्यय इति निषेधः प्राप्नोतीत्यत आह—स च तदन्तप्रतिषेध इति ।
‘प्रत्ययग्रहणे यस्मात्स विहित’ इति तदन्तविधिः । सञ्ज्ञाविधौ च प्रत्ययग्रहणे तदन्त-
विधिर्निवारितः । ‘अप्रत्यय’ इत्ययं तु प्रतिषेधविधिः । पटुशब्दाच्चाऽत्र जसुत्पन्नो न
बहुपटुशब्दादिति बहुपटव इत्येतदप्रत्ययान्तमेव । अथवा ‘अप्रत्यय’ इति बहुव्रीह्या-
श्रयणात् प्रत्ययादेरपि बहुपटव इत्यस्य निषेधः प्राप्नोतीत्याह—स चेति । ‘अप्रत्यय’
इति तत्पुरुष आश्रीयते, तस्य स्वपदार्थप्रधानत्वेनान्तरङ्गत्वादिति भावः । प्राप्त्यर्थ

उ०-रिति सूत्रस्थवचनेन चाव्ययत्वात् लुक् सिद्ध इति किमत्र प्रातिपदिकत्वेनात आह—तन्म-
ध्येति । तदा हीति । तन्मध्यपतित इत्यादिन्यायाऽभावे इत्यर्थः । अन्तरङ्गत्वाल्लुक्त्वाच्च
पूर्वमेवाकचोऽव्ययादिति सुब्लुक्कृतो नेति चिन्त्यम् । बहुपटव उच्चकैर्नीचकैरिति वाक्ये
बहुपटव इत्युदाहरणम् । किं पुनरिति प्रश्नाशयस्तु ‘यथैवे’त्यादिना वक्ष्यमाण इत्यन्ये ।
अन्यथा सिध्यतीति । तन्मध्यपतितादिन्यायेनेति भावः । टकाराकारस्येति । प्राति-
पदिकत्वेऽति अन्तरङ्गानपीति न्यायेन लुकि कृते दुशब्दोकारस्यैव स्वरप्रवृत्तिरिति भावः ।
नह्यसाविति । समुदायादुत्पत्तेरिति भावः । अप्रत्यय इति निषेधः प्राप्नोतीति । जसमा-
श्रित्येति भावः । प्रतिषेधेति । पर्युदासेऽपि प्रत्ययस्य सञ्ज्ञित्वाऽभावाच्च दोष इति भावः ।

नन्यार्थः प्रत्ययप्रतिषेधो वक्तव्यः । प्रकृतिप्रत्ययसमुदायस्य वा प्रातिपदिकसञ्ज्ञा वक्तव्या ।

उभयं न वक्तव्यम् । तुल्यजातीयस्य नियमः । कश्च तुल्यजातीयः ? यथाजातीयकानां समासः । कथं जातीयकानां समासः ? सुबन्तानाम् ।

सुप्तिङ्समुदायस्य तर्हि प्रातिपदिकसञ्ज्ञा प्राप्नोति । सुप्तिङ्समुदायस्यापि प्रातिपदिकसञ्ज्ञाऽऽरभ्यते—‘जहि कर्मणा बहुलमाभीक्ष्ये कर्तारं चाभि-
दधाती’ति । तन्नियमार्थं भविष्यति—‘एतस्यैव सुप्तिङ्समुदायस्य प्रातिपदिक-
सञ्ज्ञा भवति, नान्यस्ये’ति ।

प्र०—इति । प्रतिषेधप्राप्त्यर्थ इत्यर्थः । स एषोऽनन्यार्थ इति । ज्ञापनार्थ एवेत्यर्थः । सुबन्तानामिति । एतच्चोपलक्षणं, भेदसंसर्गद्वारकथं वत्त्वयुक्तानाम् । यस्मात्सुबन्तानामपि समासो दृश्यते—अश्रक्रीतीत्यादौ, ‘गतिकारकोपपदानां कृद्धिः सह समासवचनं प्राक् सुबुत्पत्ते’रिति वचनात् । देवदत्तो ग्रामं गत इत्यादेः सुबन्तसमुदायस्यैव वाक्यस्य नियमेन निवृत्तिः स्यादित्यभिप्रायेणाह—सुप्तिङ्समुदायस्येति । जहि कर्मणेति । ननु समाससञ्ज्ञेयं समासान्तोदात्तार्था । नैष दोषः, समासत्वादेव प्राति-

उ०—बहुव्रीहीति । न विद्यते प्रत्ययो यस्मिन्निति त्वर्थः । भेदसंसर्गेति । वाक्ये पदार्थयोर्विभागे-
नापि प्रयोगे सतीतरसंसर्गाकङ्क्षा भेदसंसर्गः । स द्वारभूतो यस्य विशिष्टार्थवत्त्वस्य तद्युक्ता-
नामित्यर्थः । समासेऽपि वाक्यीयेनैव तेन विशिष्टार्थवत्त्वम् । नहि प्रकृतिप्रत्यययोर्विभागः,
परश्चेति वचनादिति भावः । एवं च समुदायघटका भागाः स्वातन्त्र्येणापि प्रयोगार्हा अर्थवन्तो
गृह्यन्त इति तात्पर्यम् । उपलक्षणत्वेन व्याख्याने बीजमाह—यस्मादिति । अश्रक्रीतीति ।
सुबन्तेन समासे त्वन्तरङ्गत्वाद्यापि ङीवेव न स्यादित्यर्थः । सुबन्तानामित्यस्योपलक्षणत्वम-
ज्ञानानश्रोदयतीत्याह—देवदत्त इति । ननु सुप्तिङ्समुदायस्य प्रातिपदिकसञ्ज्ञेत्येव युक्तं,
तेनान्तोदात्तस्वरस्यापि सिद्धयर्थं समाससञ्ज्ञाया एव विधानादिति शङ्कते—नन्विति ।
समासत्वादेवेति । समासमूलकार्थवत्त्वादेव प्रातिपदिकत्वमिति सुप्तिङ्समुदायस्यापि समास-
तुल्यजातीयताप्रतिपादनाय जहि कर्मणेत्यतदुपन्यस्तमित्यर्थः । एवं च भाष्ये प्रातिपदिकसञ्ज्ञा-
रभ्यतइत्यस्य तन्मूलभूता समाससञ्ज्ञारभ्यत इत्यर्थं इति तात्पर्यम् । तिङन्तस्याऽसत्त्ववाचित्वेन
सङ्ख्याकारकाद्यभावाद्विभक्त्यनुपत्तेः प्रातिपदिकत्वस्य फलाभावोऽत आह—ततश्चेति । समास-
स्येति सूत्रं तु परमसर्वं इत्यादौ स्वाङ्गशिष्टमित्यादेः प्राप्तस्य बाधाय स्यादिति तात्पर्यम् ।
तुल्यजातीयानामिति । तत्त्वं च प्रयोगार्हस्वतन्त्रार्थवत्त्वसमुदायत्वेनेत्याहुः । वार्तिकत्रयेणाय-
मेवार्थ उपलक्ष्यत इति बोध्यम् । प्रकृतिभागस्यार्थवत्त्वे किं केवलस्य प्रयोग आपाद्यते उत
तत्र प्रमाणं नास्तीत्युच्यत इति विकल्पे, नाद्य इत्याह—अन्यथेति । द्वितीये आह—

तिङ्समुदायस्य तर्हि प्रातिपदिकसञ्ज्ञा प्राप्नोति । तिङ्समुदायस्यापि प्रातिपदिकसञ्ज्ञाऽऽरभ्यते—‘आख्यातमाख्यातेन क्रियासातत्ये’ इति । तन्नियमार्थं भविष्यति—‘एतस्यैव तिङ्समुदायस्य प्रातिपदिकसञ्ज्ञा भवति, नान्यस्ये’ति ।

अर्थवत्ता नोपपद्यते केवलेनाऽवचनात् ॥ ७ ॥

अर्थवत्ता नोपपद्यते वृक्षशब्दस्य । किं कारणम् ? ‘केवलेनावचनात्’ । न केवलेन वृक्षशब्देनार्थो गम्यते । केन तर्हि ? सप्रत्ययकेन ।

न वा प्रत्ययेन नित्यसम्बन्धात् केवलस्याऽप्रयोगः ॥ ८ ॥

न वैष दोषः । किं कारणम् ? ‘प्रत्ययनेन नित्यसम्बन्धात्’ नित्यसम्बन्धावेतावर्थो प्रकृतिः प्रत्यय इति । प्रत्ययेन नित्यसम्बन्धात् केवलस्य प्रयोगो न भविष्यति ।

अन्यद्भवान्पृष्ठोऽन्यदाचष्टे । आप्रान् पृष्ठः कोविदारानाचष्टे । ‘अर्थवत्ता नोपपद्यते केवलेनावचना’दिति भवानस्माभिश्चोदितः केवलस्याऽप्रयोगे हेतुमाह । एवं च किल नाम कृत्वा चोद्यते समुदायस्यार्थे प्रयोगादवयवानामप्रसिद्धिरिति ।

सिद्धं त्वन्वयव्यतिरेकाभ्याम् ॥ ९ ॥

प्र०—पदिकत्वमिति तत्तुल्यजातीयताप्रतिपादनार्थमेतदुपन्यस्तम् । तिङ्समुदायस्येति । ‘पश्य धावती’त्येवमादेः । ततश्च प्रातिपदिकान्तोदात्तत्वप्रसङ्गः । आख्यातमिति । ततश्च समासेन तुल्यजातीयानां सर्वेषां वाक्यानां नियमान्निवृत्तिः सिद्धेत्यर्थः । अर्थवत्तेति । अर्थवत्ता सञ्ज्ञानिमित्तत्वेनेहोपात्ता, सा च वाक्यस्यैव पदस्य वा केवलस्य लोके प्रयुज्यमानस्योपपद्यते, न तु प्रकृतिभागस्य केवलस्य प्रयोगाभावाद्दर्शवदव्यवहार्यत्वात् । नवेति । अन्यथासिद्धः केवलस्याऽप्रयोगः ‘न केवला प्रकृतिः प्रयोक्तव्या न च केवलः प्रत्यय’ इति नियमात् । अर्थवत्ता त्वन्वयव्यतिरेकाभ्यामस्त्येवेति भावः । अन्वयव्यतिरेकाभ्यामिति । अन्वयोनुगमः । सति शब्देऽर्थाव-

उ०—अर्थवत्ता त्विति । भाष्ये—नित्यसम्बन्धाविति । मायेश्वरवदिति भावः । अवयवानामप्रसिद्धिरिति । अवयवमात्रादर्थगत्यभावेनावयवानामर्थवत्त्वे हेतोरप्रसिद्धिरित्यर्थः । लोके केवलप्रकृत्यादेरप्रयोगेपि तान्त्रिककल्पितावन्वयव्यतिरेकौ दर्शयति—इहेत्यादिना । एवं कल्पितान्वयव्यतिरेकाभ्यां प्रकृतिप्रत्ययविभागं तथोर्थवत्त्वं च परिकल्प्य शास्त्रेणाख्यानमिति

सिद्धमेतत् । कथम् ? अन्वयाद् व्यतिरेकाच्च । कोसावन्वयो व्यतिरेको वा ? इह 'वृक्ष' इत्युक्ते कश्चिच्छब्दः श्रूयते वृक्षशब्दोऽकारान्तः सकारश्च प्रत्ययः । अर्थोपि कश्चिद् गम्यते मूलस्कन्धफलपलाशवान्, एकत्वं च । वृक्षा-वित्युक्ते कश्चिच्छब्दो हीयते कश्चिदुपजायते कश्चिदन्वयी । सकारो हीयते, औकार उपजायते, वृक्षशब्द अकारान्तोन्वयी । अर्थोपि कश्चिद्धीयते कश्चिदुपजायते कश्चिदन्वयी । एकत्वं हीयते द्वित्वमुपजायते मूलस्कन्धफलपलाश-वानन्वयी । ते मन्यामहे—यः शब्दो हीयते तस्यासावर्थो यो हीयते, यः शब्द उपजायते तस्यासावर्थो योऽर्थ उपजायते, यः शब्दोन्वयी तस्यासावर्थो योऽर्थोन्वयीति ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः । तद्यथा—अक्षाः पादा माषा इति । अतः किम् ? न साधीयोऽर्थवत्ता सिद्धा भवति । न ब्रूमः—अर्थवत्ता न सिध्यतीति । वर्णिता अर्थवत्तान्वयव्यतिरेकाभ्यामेव । तत्र कुत एतदयं प्रकृत्यर्थोयं प्रत्ययार्थ इति । न पुनः प्रकृतिरेवो-भावर्थो ब्रूयात् । प्रत्यय एव वा ? सामान्यशब्दा एत एवं स्युः । सामान्य-

प्र०—गमः । व्यतिरेकः—शब्दाभावे तदर्थानवगमः । विषम इति । यद्येकः शब्द एक-स्मिन्नर्थे नियतः स्यात् तत एतद्युज्यते वक्तुम्, यतस्त्वनियमः ततः प्रकृतेरेव सर्वे अर्थाः स्युः । यथा दधि मध्वग्निचिदिति । प्रत्ययस्तु कचिद्व्योतकः । प्रत्ययस्यैव वा सर्वे अर्थाः स्युः—इयानधुनेति यथा । प्रकृतिस्त्वर्थाभिधाने साहायकमात्रं कुर्यात् ।

उ०—भावः । अत एव पूर्वप्रश्नः—कोसाविति । लोकसिद्धत्वे हि प्रश्नासङ्गतिरिति बोध्यम् । अन्वयव्यतिरेकाभ्यां प्रकृतिप्रत्यययोरर्थवत्त्वोपपादनस्यानैकान्तिकत्वमिह भाव्योक्तं वैषम्यं, तथाहि ताभ्यां नार्थसिद्धिः । अध्यागच्छतीत्यादौ निपातेषु व्यभिचारात् । तत्सत्त्वेपि तदर्थाऽप्रतीतेः । तद्व्यतिरेकेऽप्यागच्छतीत्येतन्मात्रादर्थप्रतीतेश्च । एवं च प्रकृतिप्रत्ययान्यतरस्यैव सर्वार्थतास्तु, अन्यतरस्य साधुत्वमात्रार्थकत्वमस्तु । 'अन्यायोऽनेकार्थत्व'मिति त्वप्रयोजकम्, अक्षादिषु दर्शनाद्बहुपर्यायदर्शनादन्यायोनेकशब्दत्वमितिवदित्याशयेन प्रकृतिप्रत्यययोरर्थवत्ताया अनैयत्वं दर्शयति—यद्येक इति । यतस्त्विति । एवं चाक्षादिशब्दे तस्मिन्शब्दे सत्येव तदर्थाप्रतीतेरर्थान्तरप्रतीतेः, पर्यायस्थले तस्मिन् शब्देऽसत्यपि तदर्थप्रतीतेश्चेदशावन्वयव्यतिरेकावनिर्णायकाविति भावः । यदि प्रकृतिरेव सङ्ख्यावाचिका तर्हि क्वापि विभक्तिर्न प्रयुज्येतेत्यत आह—प्रत्ययस्त्विति । 'इदम इश्' । यस्येति लोपे इयान् । अधुनेति । इदमोऽधुना प्रत्यय

शब्दाश्च नान्तरेण विशेषं प्रकरणं वा विशेषेष्ववतिष्ठन्ते । यतस्तु खलु नियो-
 गतो वृक्ष इत्युक्ते स्वभावतः कस्मिंश्चिदर्थे प्रतीतिरुपजायते । अतो मन्यामहे—
 नेमे सामान्यशब्दा इति । न चेत्सामान्यशब्दाः, प्रकृतिः प्रकृत्यर्थे वर्तते,
 प्रत्ययः प्रत्ययार्थे ।

किं पुनरिमे वर्णा अर्थवन्तः, आहोस्विदनर्थकाः ?

वर्णस्यार्थवदनर्थकत्वे उक्तम् ॥ १० ॥

किमुक्तम् ? 'अर्थवन्तो वर्णा धातुप्रातिपदिकप्रत्ययनिपातानामेकवर्णा-
 नामर्थदर्शनाद्वर्णव्यत्यये चार्थान्तरगमनाद्वर्णानुपलब्धौ चानर्थगतेः संघातार्थ-
 वत्त्वाच्च । संघातस्यैकार्थात् सुवभावो वर्णात् ।' 'अनर्थकास्तु प्रतिवर्णमर्था-

प्र०—अतः किं न साधीय इति । प्रकृतिः सर्वानर्थानभिदधाति, द्योतिकास्तु विभक्तय
 इति सिद्धैवाऽर्थवत्ता । प्रत्यय एवेति । ततश्च प्रकृतेरर्थवत्ता न सिध्यतीति तदवस्थो
 दोष इत्यर्थः । सामान्यशब्दा इति । प्रकृतिश्चेत्सर्वानर्थानभिदध्याद् वृक्ष इत्युक्ते सर्वा
 सङ्ख्या प्रतीयेत, प्रत्ययो वा सर्वस्य प्रातिपदिकस्याऽर्थे प्रत्याययेदित्यर्थः । यतस्तु

उ०—इति पक्षे हृदम् । शङ्कितुराशयं तद्वचसा ज्ञातुं पृच्छति—भाष्ये—अतः किमिति ।
 उक्तेन बहवः शब्दा इत्यादिना ग्रन्थेन किं साधितं त्वयेति भावः । इतरः स्वाशयमाह—न
 साधीय इति । तदेवाह—न पुनरिति । अन्यतरद्व्योतकमिति भावः । तद्वाचष्टे—प्रकृति-
 रित्यादिना । सिद्धैवेति । किन्तु विपरीतं प्राप्नोतीति भावः । तदाह—ततश्चेति । एवं च
 प्रकृतेरर्थवत्त्वाऽभावात्सङ्गा न स्यादिति भावः । परिहरति—सामान्यशब्दा इति । एवं
 सत्येते सामान्यशब्दाः स्युस्तत्त्वं त्रैपां न दृश्यत इति भावः । तदुपपादयति—प्रकृतिश्चे-
 दित्यादिना । वृक्ष इत्युक्ते इत्यस्य प्रातिपदिकप्रयोगमात्रे तात्पर्यम् । सामान्यशब्दाः कीदृशा
 इत्यत आह—भाष्ये—सामान्यशब्दाश्चेति । चोद्वेत्ते । विशेषं—विशेषबोधकपदान्तरसम-
 भिव्याहारम् । एवं च प्रकरणादिसापेक्षतयाऽर्थप्रत्यायकत्वं सामान्यशब्दत्वमिति भावः ।
 एते तु नैवमित्याह—यतस्त्विति । त्वद्वीत्या हि प्रकृतिः स्वार्थं प्रत्ययार्थसामान्यं चाभि-
 दधाति, तत्र त्रिणा प्रकरणादिकं केवलस्वार्थस्य बोधः कथमपि न स्यात् । दृश्यते तु सः,
 सङ्ख्यादेश्च न सामान्यरूपेणापि बोधः । एवं प्रत्ययमात्राच्च कदापि प्रकृत्यर्थबोधः । प्रक-
 णाद्यसत्त्वेपि च स्वार्थोपस्थितिः शास्त्रवासानवताम् । अतो नैवामुभयार्थवाचकत्वरूपसामान्य-
 शब्दत्वम् । ततः किमित्याह—न चेदित्यादि । प्रत्ययार्थे तद्गोत्यर्थे । 'पञ्चकं प्रातिपदिकार्थं'
 इति मुख्यपक्षे तस्य द्योतकत्वात् । वर्णवारणायाऽर्थवद्ग्रहणमित्युक्तम् । तत्र वर्णानामानर्थक्यं
 दृढीकर्तुं पृच्छति—भाष्ये—किं पुनरिति । उक्तमिति । 'हयवरट्'सूत्रे इति दोषः । अनर्थ-
 गतेरिति । अर्थानवगतेरित्यर्थः । संघातार्थवत्त्वाच्च वर्णानामर्थवत्त्वम्, अन्यथानर्थकावयवक-

नृपलब्धेर्वर्णव्यत्यापायोपजनविकारेष्वर्थदर्शनादि'ति + ।

तत्रेदमपरिहृतम्—'संघातार्थवत्त्वाच्चे'ति । तस्य परिहारः—

संघातार्थवत्त्वाच्चेति चेद् दृष्टो ह्यतदर्थेन गुणेन गुणिनोऽर्थभावः ॥११॥

संघातार्थवत्त्वाच्चेति चेद् दृश्यते हि पुनरतदर्थेन गुणेन गुणिनोऽर्थभावः ।

तद्यथा—एकस्तन्तुस्त्वक्त्राणेऽसमर्थस्तत्समुदायश्च कम्बलः समर्थः । एकश्च तण्डुलः क्षुत्प्रतिघातेऽसमर्थः, तत्समुदायश्च वर्द्धितकं समर्थम् । एकश्च बल्वजो × बन्धनेऽसमर्थः, तत्समुदायश्च रज्जुः समर्था भवति ।

विषम उपन्यासः । भवति हि तत्र या च यावती चाऽर्थमात्रा । भवति हि कञ्चित्प्रत्येकस्तन्तुस्त्वक्त्राणे समर्थः, एकश्च तण्डुलः क्षुत्प्रतिघाते समर्थः, एकश्च बल्वजो बन्धने समर्थः । इमे पुनर्वर्णा अत्यन्तमेवाऽनर्थकाः ।

यथा तर्हि रथाङ्गानि विहृतानि प्रत्येकं व्रजिक्रियां प्रत्यसमर्थानि भवन्ति तत्समुदायश्च रथः समर्थः, एवमेषां वर्णानां समुदाया अर्थवन्तः, अवयवा अनर्थका इति ।

प्र०—खल्विति । प्रकरणादिना विनैवेति भावः । अतदर्थेनेति । अतत्प्रयोजनेनेत्यर्थः । गुणेनेति । अवयवेन । स ह्यवयविन उपकारकत्वाद् गुणः । अवयवी तु—गुणी । अर्थभावः—प्रयोजनोत्पत्तिः । बल्वजः—वृणविशेषः × । या च यावती चेत्ययं समुदायः—काचिदित्यस्याऽर्थे वर्तते । विहृतानीति । विक्षिप्तानीत्यर्थः । अनर्थकस्येति ।

उ०—समुदायोऽप्यर्थवान् न स्यादित्यर्थः । नन्वर्थवत्त्वे प्रत्येकं सुप्यादत्त आह—संघातस्येति । 'एकाजिद्वर्चन'न्यायेन न प्रत्येकं विभक्तिरिति भावः । अर्थशब्दस्याऽविधेयपरत्वे दृष्टान्ताऽसङ्गतिरत आह—अतत्प्रयोजनेति । यथा तत्राऽतत्प्रयोजनकानां समुदायस्तत्प्रयोजनस्तथेहाऽनर्थकानां समुदायोऽर्थवानिति भावः । भाष्ये या च यावती चार्थमात्रेति । काचित्प्रयोजननिष्पत्तिरित्यर्थः । तदुपपादयति—भवति हि कञ्चिदिति । विक्षिप्तानीति । विहरतिरिह पृथक्करणे वर्तते इति भावः । 'अनर्थकस्ये'ति विशेषणकृत्यमाह—निपातानामिति । ननु पदादित्यधिकृत्य विधीयमानस्य निघातस्य पदविधित्वात्समर्थपरिभाषोपस्थितेः प्रकृते सामर्थ्याऽभावात्तदप्राप्तिरत आह—अर्थवदनर्थकयोरिति । सामर्थ्ये—व्यपेक्षालक्षणे । सामर्थ्यादिति । पदत्वसम्पादकप्रातिपदिकसञ्ज्ञाविधानसामर्थ्यादित्यर्थः । एके इति । अत्राऽरुचिस्तु समर्थसूत्रे एकार्थीभावस्यैव ग्रहणेन निघातविधौ तदनुपस्थितिः । तदपवादस्य

+ इयवरट् ५. वा० ९-१५. १- 'अत्यन्तायैव' इति कीलहानपाठः । × बल्वजा रज्ज्ववयवाः ।

यैः सम्मिलितै रज्जुः सञ्ज्ञा इति भाष्यस्य 'रज्जु' इति लोके प्रसिद्धः ।

निपातस्यानर्थकस्य प्रातिपदिकत्वम् ॥ १२ ॥

निपातस्यानर्थकस्य प्रातिपदिकसञ्ज्ञा वक्तव्या । खञ्जति निखञ्जति । लम्बते प्रलम्बते ।

किं न पुनरत्र प्रातिपदिकसञ्ज्ञया प्रार्थ्यते ? 'प्रातिपदिका'दिति स्वाद्युत्पत्तिः[†] 'सुवन्तं पद'मिति पदसञ्ज्ञा[‡] 'पदस्य' 'पदात्' [८. १. १६; १७] इति निघातो यथा स्यात्* ।

नैतदस्ति प्रयोजनम् । सत्यामपि प्रातिपदिकसञ्ज्ञायां स्वाद्युत्पत्तिर्न प्राप्नोति । किं कारणम् ? नहि प्रातिपदिकसञ्ज्ञायामेव स्वाद्युत्पत्तिः प्रतिबद्धा । किं तर्हि ? एकत्वादिव्यप्यर्थेषु स्वादयो विधीयन्ते⁺ । न चैषामेकत्वादयः सन्ति । नैष दोषः । अविशेषणोत्पद्यन्ते । उत्पन्नानां नियमः क्रियते ।

प्र०—निपातानां द्योतकत्वादभिधेयार्थाऽभावेऽपि द्योत्यार्थसद्भावाद्येषामर्थवत्त्वं तेषां सिध्यत्येव सञ्ज्ञा । यस्य तु द्योत्योऽप्यर्थो नास्ति तदर्थं वचनम् । निघातो यथा स्यादिति । अर्थवदनर्थकयोरसत्यपि सामर्थ्यं सञ्ज्ञाविधानसामर्थ्यान्निघातो भवतीत्येके । समानवाक्यता निमित्तो निघातो न सामर्थ्यनिमित्तः, सा चेहास्ति, 'आख्यातं साव्ययकारकविशेषणं वाक्य'मिति परिभाषणाद्वाक्यस्येत्यपरे । नहीति । स्वादिविधिवाक्यस्य सङ्ख्याविधिवाक्येनैकत्वात् । अविशेषेणेति । नानावाक्यताश्रयणात् । नियमश्चाऽर्थानां

उ०—'समानवाक्ये निघाते'त्यस्य सत्त्वं चेति । तदाह—समानेति । आख्यातमिति । अत्र वाक्यलक्षणेऽर्थवत्त्वं न निविष्टमिति 'निखञ्जती'त्यादेःपि वाक्यत्वं बोध्यम् । 'एकतिङ् वाक्य'मिति वक्तुं युक्तम् । नानावाक्येति । स्वौजसित्यादेर्द्व्येकयोरित्यादेशेऽर्थः । 'अव्ययादाप्सुप' इति लिङ्गाद्वाक्यभेदोऽप्यभिमत इति भावः । ननु प्रत्ययनियमे दोष एवेत्यत आह—नियमस्यार्थानामिति । एकत्वे एकवचनमेवेति नियमो, न त्वेकत्वं एवैकवचनमिति भावः । एकवाक्यतापक्षेऽप्यौत्सर्गिकत्वात्सर्वविभक्त्येकवचनमित्यन्यत्रोक्तम् । सञ्ज्ञाविधानमिति । तयोस्तद्विधानं च केवलं गत्युपसर्गसञ्ज्ञाबाधनार्थमेवेति भावः । अनेन च ज्ञापकेन वार्तिकं प्रत्याख्यायते, विभक्त्युत्पत्तिस्फूर्तरीत्येवेति बोध्यम् । नत्विति । तथा च प्रयोगो व्यर्थः स्यादिति भावः । एनेन ज्ञारकं शिथिलमिति ध्वनयति । धात्वर्थानुवादकत्वरूपस्यापि योगस्य ग्रहीतुं शक्यत्वादिति बोध्यम् । ध्वनन्तं चेदमाधपरी इति सूत्रे भाष्ये । अन्तवद्भाव इति । तस्य हि पर्युदासे शाब्दकार्यलाभ इति तस्यैव प्रवृत्तिर्न त्वादिवत्त्वस्येति भावः ।

† व्याप्प्रातिपदिकाए; स्वौजसमौट् ४. १. १; २. ‡ सुसिङ्गन्तं पदम् १. ४. १४. * तिङातिङः

८. १. २८. + बहुषु बहुवचनम्; द्व्येकयोर्विवचनेकवचने १. ४. २१; २२.

अथवा प्रकृतानर्थानपेक्ष्य नियमः । के च प्रकृताः ? एकत्वादयः । 'एकस्मिन्नेवार्थे एकवचनं, न द्वयोर्न बहुषु' । 'द्वयोरेवार्थयोर्द्विवचनं' नैकस्मिन्न बहुषु' । 'बहुष्वेवार्थेषु बहुवचनं, नैकस्मिन्न द्वयो'रिति ।

अथवाऽऽचार्यप्रवृत्तिर्ज्ञापयति—'अनर्थकानामप्येतेषां भवत्यर्थवत्कृत'मिति, यदयम् 'अधिपरी अनर्थकौ' [१. ४. ६३] इत्यनर्थकयोर्गत्युपसर्गसञ्ज्ञा-बाधिकां कर्मप्रवचनीयसञ्ज्ञां शास्ति ।

किं पुनरयं पर्युदासो यदन्यत्प्रत्ययादिति, अहोस्वित्प्रसज्याऽयं प्रतिषेधः प्रत्ययो नेति ? कश्चात्र विशेषः ?

अप्रत्यय इति चेत्तिबेकादेशे प्रतिषेधोऽन्तवत्त्वात् ॥ १३ ॥

अप्रत्यय इति चेत्तिबेकादेशे प्रतिषेधो वक्तव्यः । काण्डे कुड्ये । किं कारणम् ? 'अन्तवत्त्वात्' । तिबतिपोरेकादेशोऽतिपोऽन्तवत्त्वात् । 'अस्त्य-

प्र०—न प्रत्ययानामित्यनर्थकेभ्योपि ते भवन्ति । अथवेति । प्रत्ययनियमेऽपि दोषाऽभाव इत्यर्थः । अधिपरी इति । क्रियायोगे गत्युपसर्गसञ्ज्ञयोर्विधानादनर्थकयोः क्रिया-योगाऽभावात्प्राप्तिरेव नास्तीति संज्ञाविधानं यथोक्तस्याऽर्थस्य ज्ञापकं सम्पद्यते । आन-र्थक्यं च निपातस्य धातुनिपातयोः साधारणार्थतयाऽधिकद्योत्याऽर्थाऽभावादुच्यते, न तु सर्वात्मनाथाऽभावात् । तिबेकादेश इति । तिपस्तिशब्दादारभ्य सुपः पकारेण प्रत्या-हारः । अन्तवत्त्वादिति । पूर्वस्य प्रत्ययसदृशस्य प्रातिपदिकसञ्ज्ञाकार्यमिति पूर्वं प्रत्यन्त-

उ०—भाष्ये—अस्त्यन्यत्तिप इति । 'अतिप्रातिपदिक'मिति न्यासाश्रयेणेदम् । एवं चोत्तरत्र तद्धितग्रहणं न कार्यमिति लाघवम् । 'पञ्चनावप्रिय' इत्यत्र 'पञ्चनावे'त्यस्य प्रातिपदिकत्वेऽपि न क्षतिः, टजन्तस्योपसर्जनत्वेन ङीपोऽप्राप्तेः, सुबपि समासे सङ्ख्याभावान्न, प्रकृते सङ्ख्याया उक्तत्वाच्च । वस्तुतः प्रशस्ताऽर्थवत्त्वाभावात्प्रातिपदिकत्वाऽप्राप्तिरेव । एतेन 'टाप्स्या'दित्युक्तिः परास्ता । 'काण्डे' इत्यत्र च प्रातिपदिकत्वे ह्रस्वापत्तिर्दोष इति बोध्यम् । 'एवमोजायत' इत्यत्रापि ह्रस्वापत्तिः । अत एव तिबग्रहणं चरितार्थम् । परकार्ये इति । आदिवत्त्वस्य हि प्रतिषेधरूपं शाब्दं फलमिति भावः । न चादिवद्भावेन 'ऊ' इत्यस्य प्रत्ययत्वेपि यतो विहि-तस्तदादित्वाभावात् कथं निषेधः, पूर्वान्तवद्भावेन तु तदादित्वं दुर्लभम्, उभयत आश्रयणे तन्निषेधादिति वाच्यम् । धान्ते 'समुदाये दृष्टाः शब्दा' इति न्यायेनैकदेशविकृतन्यायेन च ऊङ्प्रकृतित्वारोपादक्षतेः । भाष्ये द्वे हीति । तत्रावयवस्य सिद्धा, समुदायस्य प्रार्थ्यमानेति भावः । तत्रान्तरङ्गत्वादिति । प्रथमप्रवृत्तिकत्वमन्तरङ्गत्वम्, उपदेशप्राप्तायाः समु-दायनिष्ठाया एव हि प्रत्ययान्तत्वेन निषेध इति बोध्यम् । भाष्ये—अन्तवद्भावादिति । एकदेशविकृतन्यायस्याप्युपलक्षणम् । न चैवं 'काण्डे' इत्यत्र दोषः, अग्रे भाष्य एव वक्ष्य-

न्यत्तिप' इति कृत्वा प्रातिपदिकसञ्ज्ञा प्राप्नोति । अस्तु तर्हि प्रसज्यप्रतिषेधः—
'प्रत्ययो ने'ति ।

न प्रत्यय इति चेदूङ्कादेशे प्रतिषेध आदित्वात् ॥ १४ ॥

‘न प्रत्यय’ इति चेदूहेकादेशे प्रतिषेधः प्राप्नोति । ब्रह्मबन्धूः* । किं कारणम् ? ‘आदिवत्त्वात्’ प्रत्ययाऽप्रत्यययोरेकादेशः प्रत्ययस्यादिवत्त्वात् । तत्र ‘प्रत्ययो ने’ति प्रतिषेधः प्राप्नोति’ ।

नैष दोषः । आचार्यप्रवृत्तिर्ज्ञापयति—‘उत्पद्यन्ते ऊङन्तात्स्वादय’ इति,
यदयं ‘नोङ्धात्वोः’ [६. १. १७५] इति विभक्तिस्वरस्य प्रतिषेधं शास्ति ।

अथवा द्वे ह्यत्र प्रातिपदिकसंज्ञे—अवयवस्यापि, समुदायस्यापि ।
तत्रावयवस्य या प्रातिपदिकसंज्ञा तयाऽन्तवद्भावात्स्वाद्युत्पत्तिर्भविष्यति ।

प्र०-वद्भावः । आदिवत्त्वादिति । परकार्ये प्रतिषेधे कर्तव्ये परं प्रत्येकादेशस्यादिवद्भावः । यदयमिति । अथवा 'प्रातिपदिकग्रहणे लिङ्गविशिष्टस्यापि ग्रहण'मिति स्वादय उत्पद्यन्ते । द्वे इति । तत्राऽन्तरङ्गत्वात्प्रत्ययोत्पत्तेः प्रागेव ब्रह्मबन्धुशब्दस्य प्रवृत्ता प्रातिपदिकसञ्ज्ञेत्यूङेकादेशस्य पूर्व' प्रत्यन्तवद्भावादस्त्येव प्रातिपदिकत्वमिति न कश्चिदोषः । राजेति । तत्र नलोपो न स्यात् । अत्राप्यन्तरङ्गत्वात् पूर्वमेव प्रवृत्ता

उ०—माणत्वात् । अत्रापीति । अत्रेदं चिन्त्यम्—नाऽयं दोषः कार्यकालपक्षे, व्यवस्थितयोः पक्षयोरेकेन लक्ष्ये सिद्धे पक्षान्तरेण दोषशङ्काया अनौचित्यात् । ध्वनितं चेदं प्रगृह्यसम्भवा प्रकरणे भाष्ये । अत एव पर्युदासपक्षे नायं दोषः शङ्कितोत्र भाष्ये, तस्माद्यथोद्देशेपि न सिध्यतीति भाष्याशयः । न च कैयटोक्तयुक्त्या सिध्यतीति वाच्यम् । लुगादिनेव प्रतिषेधेन जातनिवृत्तिरपीति भाष्याशयात् । 'भुक्तवन्तं प्रतीति न्यायस्याऽपि लुगादिशास्त्र इवाऽत्रापि त्याग इति भावः । अत एव ज्ञापकैव परिहरति—नैष इति । यदि त्वनेन ज्ञापनेन जातनिवृत्त्यभाव एवान्वाख्यायते, लुगादिनाऽप्यनुत्पत्तिरेवोच्यते; अवयवलोपशास्त्रैरपि तत्तदवयवरहितस्यैव तत्तद्विषये प्रत्ययत्वादि बोध्यते इत्युच्यते तदास्त्वित्याहुः । ननु हे इति । समासग्रहणं विध्यर्थमिति शङ्काशयः । सुराजनशब्दे न 'पूजना'दिति समासान्तनिषेधः । एवं तर्हीति । प्रत्याख्याने तु तद्वितनियमांशे बाध्यसामान्यचिन्ताऽऽश्रयणीयेति भावः । पर्युदासेऽपि ज्ञापकाश्रयणमावश्यकम् । न च स्वाश्रयाऽप्रत्ययान्तत्वासिद्धिः, अतिदिश्यमानविरुद्धस्वाश्रयकार्याऽभावस्यातिदेशस्वभावसिद्धत्वात् । अत एव 'तण्डुला'नित्यादेन प्राति-

† ह्रस्वो नपुंसके प्रातिपदिकस्य १. २. ४७. * ऊङुतः ४. १. ६६. १-“किं पुनरत्र प्रातिपदिक-
सङ्ख्या प्रार्थ्यते ? प्रातिपदिकादितिसंवाह्यत्पत्तिर्यथा स्यात् ।” इत्यधिकः पाठः क्वचित् ।

सुब्लोपे च प्रत्ययलक्षणत्वात् ॥ १५ ॥

सुब्लोपे च प्रत्ययलक्षणेन प्रतिषेधः प्राप्नोति । राजा तक्षार् । प्रत्यय-
लक्षणेन 'प्रत्ययो ने'ति प्रतिषेधः प्राप्नोति ।

नैष दोषः । आचार्यप्रवृत्तिर्ज्ञापयति—न^१ प्रत्ययलक्षणेन 'प्रतिषेधो
भवती'ति, यदयं—'न ङिसम्बुद्धयोः' [८. २. ८] इति प्रतिषेधं शास्ति ।

अथवा पुनरस्तु पर्युदासः । ननु चोक्तम् 'अप्रत्यय इति चेत्तिबेकादेशे
प्रतिषेधोऽन्तवत्त्वा'दिति । प्रसज्यप्रतिषेधेऽप्येष दोषः । द्वे ह्यत्र प्रातिपदिकसंज्ञे,
अवयवस्यापि समुदायस्यापि । गृह्यते च प्रातिपदिकाप्रातिपदिकयोरेकादेशः
प्रातिपदिकग्रहणेन । तस्मादुभाभ्यामपि वक्तव्यं स्याद्—'ह्रस्वो नपुंसके

प्र०—प्रातिपदिकसंज्ञा बहिरङ्गेण प्रतिषेधेन न शक्यते निवर्तयितुमिति परिहारोऽस्ति । न
ङिसम्बुद्धयोरिति । ननु 'हे सुराज'न्निति समासप्रातिपदिकसंज्ञार्थः प्रतिषेधः स्यात् ।
न चोत्तरप्राप्तेरप्रत्यय इति प्रतिषेधः, 'मध्येपवादा' इति न्यायात् । एवं तर्हि
समासेऽप्यप्रत्यय इति वतते । अन्यथा सुराजाऽतिराजेत्यादौ विध्यर्थतायां सम्भवन्त्यां
नियमार्थं समासग्रहणं न स्यात् । यत्तस्येति । विभक्त्यन्तं च शक्तिप्रधानं सङ्ख्या-

उ०—पदिकत्वमिति न नलोपस्तत्र । इदं चासिद्धवत्सूत्रभाष्यकैयटयोः स्पष्टम् । सिद्धान्ते तु
समासांश्चे तदनुवृत्तेः फलं चिन्त्यम् । भाष्ये गृह्यते चेति । अन्तवत्त्वेनेति भावः । सङ्ख्या-
प्रधानं चेति । 'काण्डे तिष्ठत' इत्यादौ । तत्र च सङ्ख्याया एव स्वाश्रयसम्बन्धेनावयव इति
भावः । तत्र सङ्ख्यायाः प्राधान्यं चिन्त्यं, नहि तद्विशेष्यको बोधोऽनुभवसिद्धः । शक्तैः
प्राधान्यं च सम्बन्धघटकतया बोध्यम् । प्रथमान्तस्यापि 'वारिणी तिष्ठत' इत्यादौ क्रिया-
कारकभावेनैवान्वयाद्वारिकर्तृका स्थितिरित्यर्थेन सम्बन्धघटकशक्तेरेव प्राधान्यमिति बोध्यम् । न
च तयोरिति । तदर्थशक्तिसङ्ख्ययोरित्यर्थः । यस्य ह्रस्वस्तस्य साक्षाद्यदा नपुंसकत्वं तदा ह्रस्वः,
यस्य ध्ववयवद्वारकं तस्य मा भूदित्येतदर्थं तस्येत्युक्तेरिति भावः । भाष्ये—किं च नपुंसके
इति । नपुंसकलिङ्गवदर्थं किमित्यर्थः । यस्येति । यदर्थस्येत्यर्थः । कस्येति । किंशब्दार्थ-
स्येत्यर्थः । 'प्रातिपदिकस्येत्यस्य सत्त्वप्रधानस्येत्यर्थः । एवं च प्रत्ययान्तपर्युदासो निषेधो
वैत्युभयमपि व्यर्थम् । तत्फलं हि तत्र ह्रस्वव्यावृत्तिरेव, तस्यामन्यथासिद्धायां तद्व्यर्थमेवेति
भावः । फलान्तरं तु नास्त्येव, औत्सगिकैकवचनस्येष्टसिद्धयर्थं काचित्कत्वेन तदर्थस्य सङ्ख्या-
कर्माद्ययोगेन च सुवनापत्तेः । न च प्रत्ययान्तस्य प्रातिपदिकत्वे तदवयवसुपो लुगापत्तिः,
विधिवैयर्थ्यापत्तेः । तस्माद्वानुसाहचर्याद्विभक्त्यतिरिक्तशब्दघटितप्रातिपदिकावयवस्यैव तेन
लुगिति न दोषः । नापि फिट्स्वरप्राप्तिः, तत्तत्स्वराणां विशेषविहितानां बाधकत्वात्, प्रकृति-
प्रत्ययविभागशून्येष्वेव फिट्स्वरप्रवृत्तेश्च । नापि 'पचेर'न्नित्यादौ नलोपप्राप्तिः, रन्तादेशस्यैव

१ इल^३याभ्यो दावात् सुतिस्यपुक्तं इल १. १. ६८. (नलोपः प्रातिपदिकान्तस्य ८. २. ७)

यत्तस्ये'ति । किं च नपुंसके ? नपुंसकं यस्य गुणः । कस्य च नपुंसकं गुणः ? प्रातिपदिकस्य ॥४५॥

कृत्तद्धितसमासाश्च ॥ १ । २ । ४६ ॥

समासग्रहणं किमर्थम् ?

समासग्रहण उक्तम् ॥ १ ॥

किमुक्तम् ? अर्थवत्समुदायानां समासग्रहणं नियमार्थमिति ॥४६॥

ह्रस्वो नपुंसके प्रातिपदिकस्य ॥ १ । २ । ४७ ॥

प्रातिपदिकग्रहणं किमर्थम् ?

प्र०-प्रधानं च, न च, तयोर्लिङ्गयोगः । न वाऽन्तवद्भावेनाऽर्थः शक्योऽतिदेशुमिति न भवति ह्रस्वः । अथवा नपुंसकत्वं प्रातिपदिकार्थस्यैव सम्भवतीति प्रातिपदिकग्रहणं मुख्यप्रातिपदिकपरिग्रहार्थमित्यन्तवद्भावेन यत्प्रातिपदिकं तस्य ह्रस्वाऽभावः । अत्र च सूत्रे यदव्युत्पन्नमर्थवत्तदुदाहरणम् । व्युत्पत्तौ तु कृदन्तत्वादेव सिध्यतीति पृथगस्या-
रम्भोऽनर्थकः स्यात् । अव्युत्पत्तिपक्षस्य चेदमेव सूत्रं ज्ञापकमित्याहुः ॥४५॥

ह्रस्वो नपुंसके । प्रातिपदिकग्रहणमिति । नपुंसकलिङ्गं द्रव्यस्यैव सम्भवति ।
द्रव्यवाचित्वं तु प्रातिपदिकस्यैव, न तु रुचन्तस्य, शक्तिप्रधानत्वात्, नापि तिङन्तस्य,

उ०-कर्तुं युक्तत्वात् । अन्यथा पर्युदासे ह्रस्ववारणेऽपि कार्यान्तराणामवारणादस्तु पर्युदास इति भाष्यासङ्गतेरिति दिक् । यथान्यासेऽप्याह—अथवेति । वस्तुतो यथान्यासेऽपि नपुंसक-
लिङ्गवदर्थे विशेष्यतया वर्तमानस्येत्यर्थः । न चेदं तथैति अयं प्रयासो व्यर्थ एवेति दिक् ।
'यत्तस्ये'त्यनेनायमेवार्थो बोध्यत इति बोध्यम् । आहुरिति । अत्राऽरुचिबीजं 'बहुपटत्र'
इत्याद्यर्थं व्युत्पत्तिपक्षेऽपि सूत्रमावश्यकमिति । इदं च बहुविधायकं कैयटे स्पष्टम् । अव्यु-
त्पत्तिपक्षज्ञापकं त्वतः कृकमिकंसेति सूत्रे कंसग्रहणमिति बोध्यम् । अस्यापि ज्ञापकत्वमूलक्-
सूत्रे उपपादितम् ॥४५॥

कृतद्वित । अर्ववत्समुदायानामिति । लोकेऽर्थबोधकतया । पृथक्प्रदुष्यमानानां यः
समुदाय इत्यर्थः ॥४६॥

हस्वो नपुंसके । शक्तिप्रधानत्वादिति । तिङ्भिहितकर्तृशक्तिबोधकत्वेन प्रथमाया अपि शक्तिप्रधानत्वमित्याशयः । द्वयोरपीति । 'समुदायेनेति शेषः । काण्डस्य विशेषणतया प्रविष्टत्वादिति भावः । साधनेति । साधनगतां सङ्ख्यामाख्यातं तदर्थः क्रिया यथोपादेत्ते तदुपादानेन यथा सङ्ख्यावती तथा तद्गतलिङ्गोपादानेन लिङ्गवत्यपि स्यादित्यर्थः । कारक-

नपुंसकह्रस्वत्वे प्रातिपदिकग्रहणं तिब्निवृत्त्यर्थम् ॥ १ ॥

नपुंसकह्रस्वत्वे प्रातिपदिकग्रहणं क्रियते 'तिब्निवृत्त्यर्थम्' तिबन्तस्य ह्रस्वत्वं मा भूत्—काण्डे कुड्ये । रमते ब्राह्मणकुलमिति ।

अव्ययप्रतिषेधः ॥ २ ॥

अव्ययानां प्रतिषेधो वक्तव्यः । इह मा भूत्—दोषा ब्राह्मणकुलम् । दिवा ब्राह्मणकुलमिति ।

स तर्हि वक्तव्यः ? न वक्तव्यः । नात्राऽव्ययं नपुंसके वर्तते । किं तर्हि ? अधिकरणमत्राऽव्ययं नपुंसकस्य ।

इह तर्हि प्राप्नोति—काण्डीभूतं वृषलकुलम्, कुड्यीभूतं वृषलकुलमिति ।

प्र०—क्रियाप्रधानत्वादिति प्रश्नः । काण्डे इति । द्वयोरपि शक्तिशक्तिमतोरभिधानादस्ति नपुंसकार्थवृत्तित्वं सुबन्तस्यापीति भावः । रमते ब्राह्मणकुलमिति । यथैव साधनाश्रयां संख्यामाख्यातमुपादत्ते तथा तल्लिङ्गमपि । अव्ययप्रतिषेध इति । यथोपवर्णित-
न्यायेनाऽव्ययस्यापि लिङ्गयोगात्प्राप्तिः । दोषा ब्राह्मणकुलमिति । 'दोषा'सहचरित-
त्वाद् ब्राह्मणकुलमेव 'दोषा'शब्देनोच्यते इति ह्रस्वप्रसङ्गः । नात्राव्यमिति । 'दोषा'-
शब्दो रात्रावित्यत्रार्थे वर्तते, दिवाशब्दोऽप्यहनीत्यत्रेति ब्राह्मणकुलसाधनानां क्रिया-
णामधिकरणं कालो भवन्ब्राह्मणकुलस्याधिकरणं भवति,—दोषा दृश्यते, चरत्य-
धीते वेति, आधेयव्यवधानेनाधिकरणस्य क्रियाधारणात् । काण्डीभूतमिति । प्रकृति-
विकारयोरभेदविवक्षायां चिप्रत्ययः । द्वयोरप्यत्र तयोर्नपुंसकत्वाद्ध्रस्वप्रसङ्गः । कृते

उ०—गता सङ्ख्या आरोपेण क्रियायामेव बोध्यते तिङादिभिरिति स्पष्टं 'इयाप्रातिपदिका'दिति सूत्रे भाष्यकैयटयोः । अलिङ्गाऽसङ्ख्यस्याऽव्ययत्वादाह—यथेति । तिङन्तविषयोपवर्णितेत्यर्थः । यथा तत्र साधनत्वसम्बन्धेन तद्धर्मग्रहणं तथाऽत्र सामानाधिकरण्यात्स्यादिति भावः । द्वैयधिकरण्येन 'दोषा'शब्दे नपुंसकत्वाभिध्यक्त्यभावादाह—दोषासहेति । 'दोषा'शब्दो लाक्षणिक इत्यभिमानः । इत्यत्रार्थे इति । शब्दशक्तिस्वभावादिति भावः । ननु कारकं क्रियायां, न द्रव्यस्येति कथं नपुंसकस्याधिकरणमित्युक्तिरत आह—ब्राह्मणकुलसाधनाना-
मिति । तत्रोपपत्तिमाह—आधेयेति । बहिरङ्गत्वादिति । अर्थधर्मनपुंसकत्वाश्रयत्वा-
दित्यर्थः । एवं च पूर्वं दीर्घे ततो ह्रस्वे 'लक्ष्ये लक्षणस्ये'तिन्यायेन पुनर्दीर्घाऽप्रसङ्गः इति भावः । वस्तुतः समत्वेपि परत्वात् च्वाविति दीर्घे ततो ह्रस्वे 'लक्ष्ये लक्षणस्ये'ति न्यायेन पुनरप्रवृत्तिरिति बोध्यम् । असत्त्वेति । क्वचिल्लिङ्गवता सामानाधिकरण्येऽपि तस्य लिङ्गवत्तया स्वार्थबोधकत्वाऽभाव इति भावः । किञ्चिदित्यादि । नैतावता द्विविधमेवाऽव्ययमिति श्रमितव्यम् । उभयातिरिक्तस्यापि चाऽव्ययस्य सत्त्वात् । हिरगादेः क्रियाप्रधानत्वं क्रिया-

न वा लिङ्गाऽभावात् ॥ ३ ॥

न वा वक्तव्यम् । किं कारणम् ? 'लिङ्गाभावात्' । अलिङ्गमव्ययम् ।

किं न पुनरयमव्ययस्यैव परिहार आहोस्वित्तिवन्तस्यापि परिहारः ? 'तिवन्तस्यापी'त्याह । कथम् ? अव्ययं हि किञ्चिद्विभक्त्यर्थप्रधानं किञ्चित्क्रिया-प्रधानम् । उच्चैर्नीचैरिति विभक्त्यर्थप्रधानम्, हिस्क् पृथगिति क्रियाप्रधानम् । तिवन्तं चापि किञ्चिद्विभक्त्यर्थप्रधानं, किञ्चित्क्रियाप्रधानम् । काण्डे कुड्ये इति विभक्त्यर्थप्रधानं, रमते ब्राह्मणकुलमिति क्रियाप्रधानम् । न चैतयोरर्थयो-लिङ्गसंख्याभ्यां योगोऽस्ति ।

अवश्यं चैतदेवं विज्ञेयम् । क्रियमाणेऽपि हि प्रातिपदिकग्रहण इह प्रसज्येत—काण्डे कुड्ये । द्वे ह्यत्र प्रातिपदिकसञ्ज्ञे, अवयवस्यापि समुदाय-स्यापि । गृह्यते च प्रातिपदिकाऽप्रातिपदिकयोरेकादेशः प्रातिपदिकग्रहणेन ।

प्र०—ह्रस्वत्वे 'च्चौ चे'ति दीर्घो भविष्यतीति चेत्, ह्रस्वस्य बहिरङ्गत्वादीर्घे कर्तव्येऽ-सिद्धत्वादीर्घाप्रसङ्गः । एवं 'रमते' इत्यत्रापिह्रस्वत्वे टेरेत्वस्याऽप्रसङ्गः । न वेति । असत्त्ववाचित्वादव्ययस्य न तेन लिङ्गं प्रतिपाद्यत इत्यर्थः । न चैतयोरिति । आख्या-तस्य शक्त्याश्रयद्रव्यसङ्ख्याप्रतिपादने सामर्थ्यं, न तु तल्लिङ्गप्रतिपादने, विचित्र-त्वाद्भावशक्तीनाम् । 'काण्डे तिष्ठत' इत्यत्रापि संख्यायाः प्राधान्यान्नपुंसकत्वाऽयोगः । अवश्यमिति । यद्यवयवधर्मेण समुदायो व्यपदिश्यते इत्यर्थः । यत्तस्येति । साक्षात्तस्यैव यदा नपुंसकत्वं तदा ह्रस्वः । यस्य त्ववयवद्वारकं, तस्य मा भूत् ।

उ०—मात्रविशेषणत्वेन । 'काण्डीभूत'मित्यत्राप्येतदेव । स्वभावाच्च तादृशस्य लिङ्गाद्ययोगः । न चैतयोरिति । 'प्रायेणे'ति शेषः । तत्राव्ययार्थस्य 'काण्डे' इत्यादेशोभयाऽयोगः 'रमते' इत्यादेर्लिङ्गाद्योग इति बोध्यम् । अन्यथा 'हतशायिकाः शयन्त' इत्यादौ, 'पचतिरूप'-मित्यादौ च ताभ्यां योगेन भाष्याऽसङ्गतिः स्यात् । भावशक्तीति । पदार्थशक्तीत्यर्थः । 'विचित्रत्वा'दित्यनेनेदं सूचयति 'पचतिरूप'मित्यादौ भवत्येव, 'पचतकी'त्यादौ च नेति । काण्डे तिष्ठत इति । प्रथमायाः प्रातिपदिकार्थे विधानाद्विभक्त्यर्थाऽप्रधानत्वेनाऽस्त्येव लिङ्ग-योग इति स्यादेव ह्रस्वत्वमित्यभिमानः । समाधत्ते—सङ्ख्याया इति । विभक्त्या सङ्ख्याया लिङ्गवत्त्वेनाऽप्रतिपादानं, भावशक्तेर्वैचित्र्यादित् भावः । अत्र 'सङ्ख्याया' इति शक्तेरुपलक्षणं, सङ्ख्यायाः प्राधान्यासम्भवात् । प्रथमास्थलेपि यथा शक्तिरस्ति तथोक्तम् । भाष्ये—अवश्यं चैतदेवमिति । एतत् तिवन्तमलिङ्गमित्यवश्यं स्वीकार्यमित्यर्थः । समुदायस्याप्युक्तं

तस्मादुभाभ्यामिति वक्तव्यं स्यात्—‘ह्रस्वो नपुंसके यत्स्ये’ति । किं च नपुंसके ? नपुंसकं यस्य गुणः । कस्य च नपुंसकं गुणः ? प्रातिपदिकस्य ।

यजेकादेशदीर्घैत्त्वेषु प्रतिषेधः ॥ ४ ॥

यजेकादेशदीर्घैत्त्वेषु प्रतिषेधो वक्तव्यः । युगवत्राय युगवरत्रार्थम् युगवरत्रेभ्यः ।

यजेकादेशदीर्घैत्त्वेषु बहिरङ्गलक्षणत्वात्सिद्धम् ॥ ५ ॥

बहिरङ्गा एते विधयः* । अन्तरङ्गं ह्रस्वत्वम् । ‘असिद्धं बहिरङ्गमन्तरङ्गे’ ॥४७॥

गोस्त्रियोरुपसर्जनस्य ॥ १ । २ । ४८ ॥

उपसर्जनह्रस्वत्वे च ॥ १ ॥

प्र०—अथवा तस्यैवाऽनुपजातव्यतिरेकस्येत्यर्थः । विभक्त्यन्तं चोपजातव्यतिरेकमिति ह्रस्वाऽभावः । सूत्रकारेण तु प्रातिपदिकग्रहणं मुख्यप्रातिपदिकपरिग्रहार्थं कृतं, प्रातिपदिकस्यैव नपुंसके वृत्तिसम्भवात् । तेनाऽन्तवद्भावादितिदिष्टप्रातिपदिकत्वस्य ह्रस्वाऽभावः । युगवरत्रायेति । दीर्घे कृते पुनर्ह्रस्वः, पुनर्दीर्घ इति चक्रकप्रसङ्गः ॥४७॥

गोस्त्रियोरुपसर्जनस्य । वृत्तिवृत्त्यर्थमिति । धातुस्त्रिया अपि कृदन्तत्वाद्धे-

उ०—प्रातिपदिकत्वमुपपादयति—गृह्यते च प्रातिपदिकेत्यादिना । अवयवधर्मेणेति । अवयवभूतप्रकृत्यर्थधर्मेणेत्यर्थः । समुदायः—प्रत्ययान्तः । यद्यवयवधर्मेण समुदायस्य व्यपदेशस्तदा प्रातिपदिकग्रहणे क्रियमाणेऽप्येतदवश्यं वाच्यमिति भाष्यार्थ इति भावः । भाष्ये—उभाभ्यामपि वक्तव्यमिति । एवमर्थकतया सूत्रं व्याख्येयमित्यर्थः । अवयवद्वारा समुदायस्यापि नपुंसके वृत्तिसम्भवात्कथमनेन परिहारोऽत आह—साक्षादिति । तस्यैव—तज्जन्यबोधविशेष्यस्य । अनुपजातव्यतिरेकस्य—अनुपजातसम्बन्धस्य । अनुपजातेतराकाङ्क्षस्येति यावत् । अनेन सत्त्वप्रधानत्वमुपलक्षितम् । सूत्रकारेण त्विति । अवयवद्वारकमपि नपुंसकवृत्तित्वं गृह्यत इति तदाशयः । अत्र यद्वक्तव्यं तदुक्तम् । यदर्थस्य शास्त्रे नपुंसककं गुणः असिद्धस्तस्य नपुंसके वर्तमानस्य ह्रस्व इति भाष्यार्थः । चक्रकप्रसङ्ग इति । लक्ष्ये लक्षणस्येति न्यायमनालोच्येदम् । भाष्ये—अन्तरङ्गं ह्रस्वत्वमिति । एवं च ह्रस्वत्वे कृते दीर्घप्रवृत्तेर्लक्ष्ये लक्षणस्येति न्यायेन पुनरप्रवृत्तिरित्यर्थः ॥४७॥

गोस्त्रियो । भाष्यवार्तिकयोर्विभज्य कथनाऽकथने हेतुमाह—धात्विति । ननु स्वरि-

* अकः सवर्णे दीर्घः ६. १. १०१; सुपि च ७. ३. १०२; बहुवचने शल्येत् ७. ३. १०३.

१—इदं वार्तिकं तदुभाभ्यां च पूर्वपक्षभाष्यान्ते सुश्रुतं कचिद् दृश्यते ।

१अ०२पा०२आ०१३८सू०] व्याकरणमहाभाष्यम्

२१

उपसर्जनह्रस्वत्वे च । किम् ? यजेकादेशदीर्घत्वेषु प्रतिषेधो वक्तव्यः ।
अतिवृत्तवाय अतिवृत्तवार्थम् अतिवृत्तेभ्यः ।

उपसर्जनह्रस्वत्वे च । किम् ? बहिरङ्गलक्षणत्वात् सिद्धमित्येष । बहिरङ्गा
एते विधयः, अन्तरङ्गं ह्रस्वत्वम् । असिद्धं बहिरङ्गमन्तरङ्गे ।

गोटाङ्ग्रहणं कृन्निवृत्त्यर्थम् ॥ ३ ॥

गोटाङ्ग्रहणं कर्तव्यम् । किमिदं 'टा'ङिति ? प्रत्याहारग्रहणम् । क
सन्निविष्टानां प्रत्याहारः ? टापः प्रभृत्याप्यङो ङकारात् किं प्रयोजनम् ?
'कृन्निवृत्त्यर्थम्' कृत्स्त्रिया धातुस्त्रियाश्च ह्रस्वत्वं मा भूदिति । अतितन्त्रीः
अतिश्रीः अतिलक्ष्मीरिति ।

तत्तर्हि वक्तव्यम् ? न वक्तव्यम् । स्त्रीग्रहणं स्वरयिष्यते । तत्र स्वरितेना-
धिकारगतिर्भवति[†] । स्त्रियाम् [४. १. ३] इत्येवं प्रकृत्य ये विहितास्तेषां
ग्रहणं विज्ञास्यते । स्वरितेनाधिकारगतिर्भवतीति न दोषो भवति ।

प्र०—देनाऽनिर्देशः । भाष्यकारस्तु तदेव विभज्य व्याचष्टे—कृत्स्त्रिया धातुस्त्रियाश्चेति ।
स्वरितेनेति । 'स्वरितेनाधिकार' इति योगोऽनेकधा व्याख्यातः । ततश्च 'यत्र स्वरितत्वं
प्रतिज्ञायते तत्र तदधिकारो गृह्यते' इत्ययमपि तस्याऽर्थः । स्त्रियां कृन्निवृत्त्येतत्प्रकरण-
विहितानां तु ह्रस्वभावित्वाऽभावादग्रहणम् । अस्त्रीप्रत्ययेनेत्येवं तदिति । ननु 'व्यङ्गः
सम्प्रसारण'मित्यत्रातिकारीषगन्ध्यपुत्र इत्यत्र सम्प्रसारणाऽभावार्थमनुपसर्जनेस्त्री-
प्रत्ययविषयस्तदादिनियमप्रतिषेधः प्रदर्शित इत्युपसर्जनत्वादिह नियमेन भाव्यम् । नैष

उ०—तत्त्वे उत्तरानुवृत्तिरेव स्थानं तु तदधिकारस्थलामोऽत आह—स्वरितेनेति । ह्रस्वभावि-
त्वाभावादिति । न चाऽतिमतेरित्यादौ सम्भवः, गुणस्य बहिरङ्गत्वेनाऽसिद्धत्वात् । किं च
तद्ग्रहणेऽन्तरङ्गत्वात्पूर्वमेव ह्रस्वे ततो गुणे 'लक्ष्ये लक्षणस्ये'ति न्यायेन पुनस्तत्प्रवृत्तौ
फलाभाव इति भावः । भाष्ये—अस्त्रीप्रत्ययेनेति । एवं च स्त्रीप्रत्यये तदादिनियमाभावाद्-
प्रस्वसिद्धिरित्यर्थः । अतिकारीषेति । कारीषगन्ध्यामतिक्रान्तस्य पुत्र इति विग्रहः ।
अनुपसर्जनेति । एवं च व्यङ्गः—अतिक्रान्तार्थं प्रत्युपसर्जनत्वात्तदादिनियमेन पुत्रोत्तर-
पदकतत्पुरुषे व्यङ्ग्यस्तस्यापूर्वपदत्वाच्च सम्प्रसारणमित्यर्थः । उपसर्जनत्वादिहेति । वस्तु-
तश्चिन्त्यमेतत् । प्रत्यासरया यस्य समुदायस्य स्त्रीप्रत्ययान्तत्वं प्राच्यते तदर्थं प्रत्यनुपसर्जनत्वेन

† अजायतष्टाप्—अणिमोरनापैयोगुरुपोत्तमयोः व्यङ्गोत्रे ४. १. ४—७८. २—'स्वयंते' पाठा० ।

यद्येवं प्रत्ययग्रहणमिदं भवति । तत्र 'प्रत्ययग्रहणे यस्मात्स तदादेर्ग्रहणं भवती'तीह न प्राप्नोति—अतिराजकुमारिः, असेनानीकुमारिरिति । अस्त्री-प्रत्ययेनेत्येवं तत् ।

ईयसो बहुव्रीहौ पुंवद्वचनम् ॥ ३ ॥

ईयसो बहुव्रीहौ पुंवद्भावो वक्तव्यः । बहुचः श्रेयस्योऽस्य बहुश्रेयसी, विद्यमानश्रेयसी ।

पूर्वपदस्य च प्रतिषेधो गोसमासनिवृत्त्यर्थम् ॥ ४ ॥

पूर्वपदस्य च प्रतिषेधो वक्तव्यः । किं प्रयोजनम् ? 'गोसमासनिवृत्त्यर्थम्' । गोनिवृत्त्यर्थं, समासनिवृत्त्यर्थं च । गोनिवृत्त्यर्थं तावत्—गोकुलम् गोक्षीरम् गोपालक इति ।

प्र०-दोषः । क्विदुपसर्जनेऽपि तदादिनियमां न भविष्यति, 'हल्ङ्याब्भ्य' इत्यत्र दीर्घ-ग्रहणात् । अन्यथा निष्कौशाम्बिरतिखट्व इत्यादानुपसर्जनत्वादङ्यावन्तत्वात्सुलोपो न भविष्यतीति किं दीर्घग्रहणेन ? कथं तद्यनुपसर्जनादित्यत्र 'कौम्भकारेणो न सिद्ध्यती'त्युक्तं, यावता कारशब्दादपि ङीपि कृतं तदादिनियमाऽभावात् कुम्भकारी-शब्दाङ्ङम्भविष्यति । नैष दोषः । तदादिनियमाऽभावे कारीशब्दादपि कदाचिङ्ङाक् स्यात् । पुंवद्वचनमिति । यथा पुंविषये ईकारः श्रूयते, न तु ह्रस्वत्वं प्रतिपद्यते, तथेयसोऽपि पर इत्यर्थः । गोकुलमिति । 'प्रथमानिदिष्टमिति गोशब्दस्योपसर्जनत्वम् ।

उ०-तदादिनियमाऽप्रवृत्तौ दोषाऽभावात् । किं दीर्घांत । हल्ङ्यादिसूत्रे 'हल्ङ्याब्भ्य' इत्यस्य परिविशेषणत्वेनावयवङ्यन्तात्परत्वेन ङ्यन्तान्तात्परत्वेन च 'निष्कौशाम्बि' रित्यादौ सोर्लोप-वारणार्थत्वादीर्घग्रहणस्येदमपि । अन्त्यम् । विहितविशेषणे तु या सेत्यादावव्याप्तिः, कर्त्तव्यादा-वव्याप्तिश्च । अत्रादिविधौ विषयसप्तमी तु 'तस्मिन्नि'ति शास्त्राभापत्या गमकाऽभावेन चायुक्तेति दिक् । कारीशब्दादपीति । तथा च 'कुम्भ'शब्दे आदिवृद्धिर्न स्यादपीति भावः । अनु पुंवदतिदेशे स्त्रीप्रत्ययस्यापि निवृत्तिः स्यादत आह—यथेति । ईयसः परस्य स्त्रीप्रत्ययस्य बहुव्रीहौ विद्यमानस्य पुंवत्—पुंसि यथा ययोरित्यादावीकारस्य श्रवणं तथा तत्र स्त्रीप्रत्यय-भूतस्यापीत्येवं वचनव्यक्त्येति भावः । अत एवात्रैवेदं कृतम्, अन्यथा पुंवद्भावप्रकरण एव वदेत् । 'ईयसश्चे'तिप्रतिषेधात् कप् । नपुंसकह्रस्वत्वं तु भवत्येव, अत्र पाठात् । न च 'ने-त्येव सिद्धे पुंवद्वचनं व्यर्थं', वार्तिकाक्षरेषु लाघवगौरवविचाराऽभावादित्याहुः । अन्ये तु तस्याप्यभावं मन्यन्ते । अत एवोत्तरवार्तिके नपुंसकह्रस्वत्वस्यापि निषेध इति अमव्यावृत्तये 'गोसमासनिवृत्त्यर्थं'मित्युक्तम् । अत एव च विग्रहे 'स' इत्यादि न प्रयुक्तमित्याहुः । तत्र समासपदं ङ्यन्तसमासपरम् । प्रथमेति 'षष्ठी'ति प्रथमानिदिष्टत्वादित्यर्थः । शास्त्रीयमिहोप-सर्जनं न तु केवललौकिकमेवेति भावः । प्रत्ययलक्षणेनाऽप्रत्यय इति निषेधाऽप्रवृत्तेर्गोशब्दस्य

समासनिवृत्त्यर्थम्—राजकुमारीपुत्रः सेनानीकुमारीपुत्र इति । किमुच्यते समासनिवृत्त्यर्थमिति, न पुनरसमासोपि किञ्चित्पूर्वपदं यदर्थः प्रतिषेधः स्यात् ? 'स्यन्तस्य प्रातिपदिकस्योपसर्जनस्य ह्रस्वो भवती'त्युच्यते । न चान्तरेण समासं स्यन्तं प्रातिपदिकमुपसर्जनमस्ति । ननु चेदमस्ति खट्वापादः मालापाद इति । एकादेशे कृतेऽन्तादिवद्भावात्प्राप्नोति । 'उभयत आश्रयणे नान्तादिवत्' ।

गोनिवृत्त्यर्थेन तावन्नार्थः । 'गोन्तस्य प्रातिपदिकस्योपसर्जनस्य ह्रस्वो भवती'त्युच्यते, न चैतद्गोन्तम् । ननु चैतदपि व्यपदेशिवद्भावेन गोन्तम् । 'व्यपदेशिवद्भावोऽप्रातिपदिकेन ।

प्र०—राजकुमारीपुत्र इति । 'राजकुमारी'शब्दः समासप्रातिपदिकम् । इह तु 'कुमारीपुत्र' इति कुमारीशब्दस्य प्रत्ययान्तत्वात् प्रातिपदिकत्वाऽभावः । उभयत इति । प्रातिपदिकं स्त्रीप्रत्ययश्चेहाश्रीयते । तत्र यदि प्रातिपदिकस्यान्तवत्तदा स्त्रीप्रत्ययः परो नास्ति । अथ स्त्रीप्रत्ययस्यादिवत्तदा प्रातिपदिकत्वाऽभावः । गोन्तस्येति । उपसर्जनग्रहणेन गोस्त्रियौ विशेष्येन, पश्चात्ताभ्यां प्रातिपदिकमिति तदन्तविधिः । 'ग्रहणवते'त्येतत् प्रत्ययविधिविषयत्वादिह नोपतिष्ठते । व्यपदेशिवद्भाव इति । ननु 'रोण्या

उ०—प्रातिपदिकत्वमस्येव । राजकुमारीशब्द इति । नन्वस्याऽनुपसर्जनत्वात्तदादिनियमाभावेन प्रत्ययान्तत्वात् कथं प्रातिपदिकत्वम् । न च समासत्वात्, समासग्रहणस्य नियमार्थत्वभङ्गापत्तेस्तत्राप्यप्रत्यय इत्यनुवृत्तेरुक्तत्वेन तेनापि दुर्लभत्वाच्चेति चेन्न स्त्रीप्रत्ययविशेषस्य सामान्यस्य वा ग्रहणाऽभावेन तदप्रवृत्तेः । भाष्ये—किमुच्यत इति । गोस्त्रिनिवृत्त्यर्थमित्येव वक्तुं युक्तमिति भावः । न पुनरिति । असमासोऽपि किञ्चित्पूर्वपदं स्यन्तं नेति काका प्रश्नः । भाष्ये—न चान्तरेणेति । तदाशयमाह—इह त्विति । एतच्चाऽप्रत्यय इति सूत्रन्यासे । 'अति'विति न्यासे तु 'कुमारी'त्यस्यापि तत्त्वमस्वेति तत्रापि दोषः । भाष्ये—उभयत इति । 'ऐणेय'सिद्धये 'स्त्रीभ्यो ढ'गित्यत्र 'प्रातिपदिका'दित्यसम्बन्धाद् गाङ्गेये न दोषः । प्रातिपदिकग्रहणे लिङ्गविशिष्टस्येति परिभाषामनाश्रित्येवं, तथाहि प्रातिपदिकत्वतद्व्याप्यधर्माणां स्त्रीप्रत्ययविशिष्टे बोधनमिति 'बहुव्रीहेरुधस' इत्यत्र भाष्ये स्पष्टम् । वक्ष्यमाणसमाधानेन सर्वसमाधानादेकदेशयुक्तावत्र नात्याहतं भगवतेति बोध्यम् । ननु 'चित्रगु'रित्यादौ गोन्तस्य प्रातिपदिकस्योपसर्जनत्वाभावाद्भ्रस्वाऽप्राप्तिरत आह—उपसर्जनेति । श्रुत्वादिति भावः । गोस्त्रियाविति । गोस्त्रीप्रत्ययान्तावित्यर्थः । ननु सूत्रस्येति । वस्तुतः सूत्रशेषत्वेपि न क्षतिः । येन विधिरसमासे निष्कादिभ्य इति सूत्रभाष्ययोरस्याः प्रत्ययविधिविषयतायाः, सूत्रोपात्ता-

समासनिवृत्त्यर्थेन चापि नार्थः । 'स्थान्तन्य प्रातिपदिकस्योपसर्जनस्य ह्रस्वो भवती'त्युच्यते, 'प्रधानमुपसर्जन'मिति च सम्बन्धिशब्दावेतौ । तत्र सम्बन्धादेतद् गन्तव्यं 'यं प्रति यदप्रधानं तस्य चेत्सोऽन्तो भवती'ति । अवश्यं चैतदेवं विज्ञेयम् । उच्यमानेऽपि हि प्रतिषेध इह प्रसज्येत—पञ्च कुमार्यः प्रिया अस्य—पञ्चकुमारीप्रियः, दशकुमारीप्रिय इति ।

कपि च ॥ ५ ॥

कपि च प्रतिषेधो वक्तव्यः । बहुकुमारीकः, बहुवृषलीकः† ।

द्वन्द्वे च ॥ ६ ॥

प्र०—अण् तस्य चे'त्यत्र 'तस्य चेति सर्वस्य शेष' इति व्याख्यानात् 'स्वं रूप'मित्यस्यानु-
'वृत्त्यनुज्ञानात् 'गोकुल'मिति ह्रस्वः प्राप्नोत्येव । नैष दोषः । 'स्वं रूप'मिति तत्र नानु-
वर्तते । तथा चाशन्तवत्सूत्रे 'येन विधिस्तदन्तत्वे' इति प्रयोजनमुक्तम् । 'तस्य
चे'त्येतत् तत्रत्यवार्तिकस्य शेषो न तु सूत्रस्य । 'अगोपत्र' इत्यत्रापि न भवति, अत्र
ह्यन्यत्प्रातिपदिकं गौन्तम्, अन्यत्प्रति गोशब्दस्योपसर्जनत्वम् । पञ्चकुमारीप्रिय
इति । त्रिपदे बहुव्रीहौ कृते द्वयोः पदयोर्द्विगुसमास इति पञ्चकुमारीशब्दः पूर्वपदं न
भवति । कपि चेति । अन्तरङ्गत्वाद्ध्रस्वः प्राप्नोति, ततः कबिति भावः । 'कपी'ति च

उ०—स्तादिशब्दविषयतायाश्च बोधितत्वेनाऽस्य भाष्यस्यैकदेशयुक्तित्वाववश्यकत्वाद् वक्ष्यमाणस-
माधानेनास्यापि परिहारः । तच्च गोशब्दांशेष्यावश्यकमिति ध्वनयन्नाह—अगोपत्र इति ।
'नञस्तत्पुरुषा'दिति समासान्तनिषेधः । भाष्ये—प्रधानमुपसर्जनमिति । अत्र सूत्रे
सम्भवसत्त्वाल्लौकिकार्थसमानधिकरणशास्त्रीयस्यैव ग्रहणमिति भावः । केवललौकिकस्य ग्रहणे
तु गार्गी चामौ वृन्दारिका चेति गार्ग्यवृन्दारिकेत्यादौ वृन्दारिकाशब्दस्य गुणशब्दत्वादप्रधान-
त्वात्तत्पदत्वात्तदन्तस्य समासप्रातिपदिकत्वाच्च ह्रस्वप्रसङ्ग इति दिक् । यं प्रतीत्यादि ।
यदर्थं प्रति यदर्थस्याऽप्रधानत्वं तद्धोधकस्य चेत्तद्धोधको गोशब्दादिरन्तो भवतीत्यर्थ इति
कैयटानुमारिणः । परे तु 'प्रथमानिर्दिष्ट'मिति सूत्रोक्तरीत्या येन शब्देन समासविधौ
यत्प्रथमानिर्दिष्टं तस्य तं प्रत्यप्रधानत्वेनोपसर्जनत्वात् प्रत्यापत्त्या तत्समासप्रातिपदिकान्त्यस्यैव
ह्रस्व इति भाष्यार्थः । अत एव 'यं प्रति यं'दिति भिन्नलिङ्गनिर्देश इत्याहुः । वार्तिकेन यथा
न सिध्यति तथोपपादयति—त्रिपदे इति । द्विगुसमाम इति । अत एव तस्य समुदायस्य
प्रातिपदिकत्वम् । कपि कृते स्त्रीप्रत्ययान्तत्वाऽभावादाह—अन्तरङ्गत्वादिति । कपः प्राक्
प्राप्तो ह्रस्वः 'कपि चेति वार्तिकेन कथं निवर्त्योऽत आह—कपीति चेति । द्वन्द्वस्योभय-
पदार्थप्रधानत्वेनाऽनुपसर्जनत्वादाह—समासार्थ इति । उद्भूतावयवभेदसमूहः समासार्थस्त-

द्वन्द्वे च प्रतिषेधो वक्तव्यः । कुक्कुटमयूरौ ।

उक्तं वा ॥ ७ ॥

किमुक्तम् ? कपि तावदुक्तं—‘न कपि’ [७. ४. १४] इति प्रतिषेध इति । नैतदस्त्युक्तम् । ‘केणः’ [७. ४. १३] इति या ह्रस्वप्राप्तिस्तस्याः प्रतिषेधः । कुत एतत् ? ‘अनन्तरस्य विधिर्वा भवति प्रतिषेधो वे’ति । अवश्यं चैतदेवं विज्ञेयम् । यो हि मन्यते या च यावती च ह्रस्वप्राप्तिस्तस्याः सर्वस्याः प्रतिषेध इति, इहापि तस्य प्रतिषेधः प्रसज्येत—प्रियं ग्रामणिं ब्राह्मणकुलमस्य प्रियग्रामणिकः, प्रियसेनानिकः ।

इदं तर्ह्युक्तम्—‘कपि कृते अनन्त्यत्वाद्भ्रस्वत्वं न भविष्यति’ । इदमिह सम्प्रधार्यम्—कप् क्रियतां ह्रस्वत्वमिति, किमत्र कर्तव्यम् ? परत्वात् कप् । अन्तरङ्गं ह्रस्वत्वम् । अन्तरङ्गतरः कप् । ननु चायं कप् समासान्त इत्युच्यते ।

प्र०—विषयसप्तमी । कुक्कुटमयूरौचिनि । समामार्थं अवयवार्थस्याऽप्राधान्यादनेकमित्यस्यानुवृत्त्या प्रथमानिदिष्टत्वाच्च मयूरीशब्दस्योपसर्जनत्वम् । अनन्त्यत्वादिनि । ‘समासान्त’ इति वचनात् कवेव समासस्यान्त इति स्त्रीप्रत्ययान्तं समासप्रातिपदिकं न भवति । परत्वात्कचिनि । सावकाशश्च कप्,—‘बहुवचाङ्गूक’ इत्यादौ । अन्तरङ्गमिति । उपमर्जनस्त्रीप्रत्ययान्तप्रातिपदिकमात्रापेक्षत्वात् । कप् तु समासविशेषं बहुव्रीहिं ननुत्तरपदमपेक्षत इति बहिरङ्गः । अन्तरङ्गतर इति । पराभ्युपगमापेक्षया प्रकर्ष-

३० त्रयवयवप्रधानमित्यर्थः । नन्वेवमपि शास्त्रीयोपमर्जनत्वाऽभावात्कथं प्राप्तिरत आह—प्रथमेति । परे त्वत्रैकविभक्त्युपमर्जनत्वम्, समासापेक्षया च तत्र नियतविभक्तिकत्वं, द्वन्द्वश्च प्रथमान्तानामेव, न परिनिष्ठितविभक्त्या । वाक्ये प्रत्येकमेव कर्मत्वकरणत्वाद्यवगत्या, समासे च समुदाये एव तदगवत्या समाससमानादत्वाऽभावेन तस्य वाक्यत्वासम्भवात् । अत एव ‘यदग्रये च प्रजापतये चे’त्यादौ वाक्ये प्रत्येकमेव देवतात्वम्, अग्नीषोमावित्यादौ समासे च समुदितस्यैवेति व्यवस्था सिध्यति । ध्वनितं चेदं ‘न हि समुदयो’रिति सूत्रे भाष्ये इति तत्रैव निरूपयिष्याम इत्याहुः । प्रियं ग्रामणि इति । तस्य नपुंसकत्वप्रदर्शनाय ब्राह्मणकुलमित्यस्योपन्यासः । अत्र नपुंसकह्रस्वत्वस्यापि निषेधः स्यादित्यर्थः । ‘प्रकल्प्य चापवादविषय’मिति न्यायेन पूर्वमपि ह्रस्वो न स्यादिति तात्पर्यम् । समासान्त इतीति । कव-

तादर्थ्यात्तच्छब्दं भविष्यति । येषां पदानां समासो न तावत्तेषामन्यद्भवति कपं तावत् प्रतीक्षते ।

द्वन्द्वेऽप्युक्तम् । किमुक्तम् ? 'परवल्लिङ्गमिति शब्दशब्दार्था'विति+ । तत्रौ-पदेशिकस्य ह्रस्वत्वम्, आतिदेशिकस्य श्रवणं भविष्यति ॥४८॥

प्र०-प्रत्ययः । तादर्थ्यान्निति । ततश्चावयवापेक्षत्वात्कपः, समुदायापेक्षो ह्रस्वो बहिरङ्गः । द्वन्द्वेऽप्युक्तमिति । परिहारान्तरमन्त्रास्ति—'अवयवार्थावेव परस्परसहितौ द्वन्द्वार्थ इति प्राधान्यादुपसर्जनत्वाऽभाव इति ॥४८॥

उ०-न्तरङ्गतर इति वक्ष्यमाणोऽभिप्रायः । बह्व्यवागूक इति । 'यवागू' शब्दो दीर्घान्त इत्युद्धृत इत्यस्याऽप्राप्तेः स न प्रत्ययान्त इति भावः । विशेषापेक्षस्याऽबहिरङ्गत्वेऽप्याह—ननुत्तर-पदमिति । ननु द्वयोः स्वार्धमानयोरैकस्य बहिरङ्गत्वे तदपेक्षमन्यस्यान्तरङ्गत्वमिति प्रकर्षा-भावादातिशयिकोऽयुक्तोऽत आह—परंति । यदि भवान् ह्रस्वत्वमन्तरङ्गं मन्यते, तदा ततोऽप्य-न्तरङ्गतरः कवित्वर्थः । ततश्चावयवापेक्षत्वादिति । समासशब्देन तदर्थमुत्तरपदं लक्ष्यत इति भाव इति कश्चिन् । वस्तुनस्तु ममामर्थं विग्रहवाक्यं लक्ष्यत इति भाष्याशयः, तथैवा-ऽन्यत्र दृष्टत्वात् । 'येषां पदानां समासो न तावत्तेषामन्यद्भवतीति वाक्यशेषस्यारस्याच्च, एवं चान्तरङ्गतरत्वं स्पष्टमेव । कैटेशि—अवयवापेक्षस्यादित्यस्यावयवगतप्रातिपदिसञ्ज्ञापेक्ष-त्वादित्यर्थः । समासान्तविधायकानां च तत्तत्समासार्थविग्रहवाक्यान्तावयवः शरदादिप्राति-पदिकात्परः प्रत्यय इत्यर्थ इति भावः । 'समुदायापेक्ष' इत्यस्य च समुदायगतप्रातिपदिक-त्वापेक्ष इत्यर्थः । एवं च समाससञ्ज्ञापेक्षसमुदायगतप्रातिपदिकत्वात्पूर्वमेव समासान्त इत्यन्तरङ्गतर इति भावः । 'अन्त' इति सूत्रस्थभाष्यात्समासावयवत्वस्यैव प्रतीतेः । न तावत्तेषामिति । कपः प्रथममित्यर्थः । अन्यत्—समासशास्त्रम् । कपं तावदिति । तच्छास्त्रवैयर्थ्याभ्या तद्वचनकालं प्रतीक्षत इत्यर्थः । अन्यथा समासशास्त्रस्य कपपेक्षत्वेन तत्प्रतीक्षोक्तेरसङ्गतिः । एवं च कपा समकालं तत्पूर्वभागस्य समाससञ्ज्ञा, कपस्तद्वाक्या-न्तावयवत्वेन समासप्रातिपदिकावयवत्वास्तीत्यस्य तदन्तत्वाभाव इति भावः । प्राधा-न्यादिति । इदं 'परवल्लिङ्गं' 'चार्थे द्वन्द्व' इति सूत्रभाष्यविरोधाद् 'द्वन्द्वे च प्रतिषेध' इति वातिकविरोधाच्च चिन्त्यम् । तस्माद्वचनारम्भ एव ज्यायान् । ध्वनितं चेदमन्वर्थत्वमुक्त्वा 'द्वन्द्वे चे'ति निषेधं वदता, दूषयिष्यमाणसमाधानोक्त्या च भगवतेति बोध्यम् । मूलोक्तशब्द-शब्दार्था'विति परिहारस्तु परमयुवतिरित्यादौ तिप्रत्ययद्वयापत्त्या तत्रैव भाष्ये दूषित इति दिक् ॥४८॥

लुक्कृदितलुकि ॥ १ । २ । ४६ ॥

तद्धितलुक्यवन्त्यादीनां प्रतिषेधः ॥ १ ॥

तद्धितलुक्यवन्त्यादीनां प्रतिषेधो वक्तव्यः । अवन्ती कुन्ती कुरुः† ।

तद्धितलुक्यवन्त्यादीनामप्रतिषेधोऽलुक्परत्वात् ॥ २ ॥

तद्धितलुक्यवन्त्यादीनामप्रतिषेधः । अनर्थकः प्रतिषेधोऽप्रतिषेधः । लुक्-
स्मान्न भवति ? 'अलुक्परत्वात्' । 'लुकी'त्युच्यते, न चाऽत्र लुक् पश्यामः ।

'लुकी'ति नैषा परसप्तमी शक्या विज्ञातुम्, नहि लुका पौर्वापर्यमस्ति ।
का तर्हि ? सप्तसप्तमी । लुकि सतीति । सप्तसप्तमी चेत् प्राप्नोति ।

एवं तर्हीदमिह व्यपदेश्यं सदाचार्यो न व्यपदिशति । किम् ? 'उपसर्जन-
स्येति वर्तते' इति । न च जातिरूपसर्जनम् ॥ ४६ ॥

प्र०— लुक्कृदित । अवन्त्यादीनामिति । 'अवन्ती'त्यत्र भवत्यवन्तिशब्द उपसर्जनं,
स्त्रीप्रत्ययश्चास्ति, लुक् च तद्धितस्य कृत इत्यस्ति लुक्प्राप्तिः । अलुक्परत्वादिति । यत्र
स्त्रीप्रत्ययान्तात्परस्य तद्धितस्य लुक्कृतं लुका भाष्यम्, अत्र तु कृते लुकि स्त्रीप्रत्ययः
कृतः । नहीति । लुको नीरूपत्वात् । बुद्धिपरिकल्पितं तु लुकः परत्वमाश्रित्य वातिक-
कृतोक्त'अलुक्परत्वा'दिति । न च जातिरिति । उपसर्जनप्रहारेण स्त्रीप्रत्ययो विशेष्यते ।
अप्रधानं चेदोपसर्जनं गृह्यते, न शास्त्रीयम्, असम्भवात् । 'अवन्ती'त्यत्र चाप्रत्य-

उ०— लुक्कृदित । ननूपसर्जनस्येत्यत्र वर्तते, तत्रावन्तिकुन्तिकुरुः 'बृद्धे'दिति व्यङ्ग्यः, कुरोः
'कुरुनादिभ्यः' इति ण्यस्य च तत्राजस्य 'स्त्रियामवन्तिकुन्तिकुरुभ्यश्चे'ति लुकि, 'इतोऽमनुष्ये'ति
'कडुत' इति च ङीष्छोः कृतयोः स्यपत्यवृत्तिस्त्रीप्रत्ययान्तस्यानुपसर्जनत्वात्तद्धितलुगनन्तरं
स्त्रीप्रत्ययोत्पत्तेश्चत्परत्वाऽभावाच्च कथं लुक्प्राप्तिरत आह—अवन्तीत्यत्रेति । उपसर्जन-
सम्बन्धस्त्रीप्रत्ययस्य लुगित्यर्थः, तद्धितलुकीति च सप्तसप्तमीत्याशयेन बोधमिति भावः ।
नास्ति लुक्परो यस्मात्स्त्रीप्रत्ययादित्यलुक्परत्वादित्यस्यार्थः । कृते इति । एवं च न तत्परत्वं
ह्यादेरिति भावः । कथं तर्हि वातिककृता 'अलुक्परत्वा'दित्युक्तं, तत्राह—बुद्धीति ।
उपसर्जनसम्बन्धेन इत्यर्थात् । 'न च जातिरूपसर्जन'मित्युक्तमत आह—उपसर्जनेति ।
सम्भवति सामानाधिकरण्ये वैयधिकरण्यमन्यास्यमिति भावः । इह—लुगिधायके ।
स्त्रीत्वयुक्ताऽप्राधान्येनेति । एवं च प्रधानं जातिगतस्त्रीत्वाऽभिधायी प्रत्ययो नोपसर्जनमिति
भावः । स्वयं लुगभावे हेत्वन्तरमाह—अप्रातिपदिकत्वाच्चात्र ह्रस्वभाव इति । अत्र—
अवन्तीत्यादौ । 'ह्रस्व पदेन ह्रस्वप्रयोजकी लुगुच्यते, ङीलुकि हि अवन्तिरिति ह्रस्वमवतिष्ठत

† बृद्धकोसलजादाव्यङ्ग्यः, कुरुनादिभ्योऽण्यः, स्त्रियामवन्तिकुन्तिकुरुभ्यश्च, इतो मनुष्यजातेः, कडुतः

४. १. १७१; १७२, १७६; ६५; ६६; ‡ गोखियोरुपसर्जनस्य १. २. ४६,

इद् गोण्याः ॥ १ । २ । ५० ॥

इद्गोण्यां नेति वक्तव्यम् ।

‘गोण्या ने’त्येव सिद्धम् । नार्थ इत्वेन । का रूपसिद्धिः ? पञ्चगोणिर्दशगोणिः† ।

ह्रस्वता हि विधीयते ।

ह्रस्वत्वमत्र विधीयते ‘गोस्त्रियोरुपसर्जनस्य’ [१. २. ४८] इति ।

इति वा वचने तावत् ।

‘इ’दिति वोच्येत, नेति वा, को न्वत्र विशेषः ?

मात्रार्थं वा कृतं भवेत् ॥ १ ॥

अथवा मात्रार्थमिदं वक्तव्यम् । गोणीमात्रमिदं गोणिः‡ । अपर आह—

प्र०—लक्षणा जातिः स्त्रीत्वयुक्ता प्राधान्येनाभिधीयत इत्यर्थः । अप्रातिपदिकत्वाच्चाऽत्र ह्रस्वाऽभावः । ‘आमलक’मित्यादौ तु तद्धितान्तत्वात्प्रातिपदिकसञ्ज्ञा । लिङ्गविशिष्ट-स्यैवेहोपादानाल्लिङ्गविशिष्टपरिभाषाया उपस्थानाऽभावः । कुरुरित्यत्रापि ‘उभयत आश्रयणे नान्तदिव’दित्यप्रातिपदिकत्वम् ॥४९॥

इद् गोण्याः । इति वावचन इति । ‘इती’ति सप्तमी । इच्छब्देऽप्युच्यमाने गौरवाऽभाव इत्यर्थः । गार्णारिति । यदा मात्रचो लुक् क्रियते तदा लुकि प्रतिषिद्धे सिद्ध्यत्येव ह्रस्वत्वम् । तस्मात्प्रथमाविधाने परिमाणग्रहणस्य प्रयोजनम्—तद्धित-

उ०—इति तत्प्रयोजकता लुको बोध्या । तद्धितलुकि स्त्रीप्रत्ययान्तप्रातिपदिकावयवस्य प्रत्यासत्त्या स्त्रीप्रत्ययस्य लुगिति सूत्रार्थः । प्रकृते च न तत्त्वं, तद्धितान्तात्स्नीप्रत्ययोत्पत्तेरिति भावः । ‘गोस्त्रियो’रिति ह्रस्वस्य तु नात्र प्रासस्तत्र शास्त्रीयोपसर्जनस्य ग्रहात् । यथा दैतत्तथोप-पादितम् । क्वचित्तु ‘लुगभाव’ इत्येव पाठः ।

नन्वेवं कथमामलकमित्यादौ लुगत आह—आमलेति । तद्धितान्तत्वादिति । मयदौ लुकि प्रत्ययलक्षणेनेति भावः । ननु लिङ्गविशिष्टपरिभाषया प्रातिपदिकग्रहणानुवृत्ताव-प्यवन्तीत्यत्र दोषोऽत आह—लिङ्गेति । लिङ्गविशिष्टस्योपादानेपि तत्परिभाषाप्रवृत्तौ बाधकाऽभावेन भाष्योक्तसमाधिरेव युक्त इति बोध्यम् ॥४९॥

इद्गोण्याः । पञ्चभिर्गोणीभिः क्रीत इति द्विगौ क्रीतार्थठको लुकि लुक्तद्धितेति लुग-पवादभूतमिदं सूत्रम् । तत्रानेन लुको निषेधे ‘एकविभक्ती’त्युपसर्जनत्वाद्भ्रस्वेन सिद्धे इद्ग्रहणं व्यर्थमिति बोध्यम् । समाधत्ते भाष्ये—इति वा वचने तावदिति । इच्छब्दोक्तौ नशब्दोक्तौ च तावदेव, न तु मात्राप्यधिकेति तदर्थः । लुकि—स्त्रीप्रत्ययलुकि । सिद्ध्यत्येव

गोण्या इत्वं प्रकरणात्

अशिष्यं गोण्या इत्वं । किं कारणम् ? 'प्रकरणात्' । प्रकृतं ह्रस्वत्वम् ।
'ह्रस्व' इति वर्तते+ । न तु सूच्याः ।

सूच्यादर्थमथापि वा ॥

सूच्यादर्थमिदं द्रष्टव्यम् । पञ्चसूचिः दशसूचिः ।

इद्गोण्या नेति वक्तव्यं ह्रस्वता हि विधीयते ।

इति वा वचने तावन्मात्रार्थं वा कृतं भवेत् ॥ १ ॥

प्र०-मन्तरेणापि यदा परिमाणशब्दः परिमेये वर्तते तदापि प्रथमा यथा स्यादिति । एवं चानुपसर्जनत्वादभेदोपचारेण प्रमेयवृत्तित्वादप्राप्नो ह्रस्व इतीत्वं विधीयते । सर्वत्र तर्हि गोण्या इत्त्वप्रसङ्गः । एवं तर्ह्युपसर्जनस्येति वर्तते, न तु तद्धितलुकीति । तेन यत्र स्वार्थोपसर्जनमर्थान्तरं प्रत्याय्यते तत्रेत्त्वविधिः । ह्रस्वत्वं तु न स्यात्, अप्रातिपदिकत्वात् । अशिष्यमिति । 'गोस्त्रियो'रित्यस्याऽनन्तरं 'गोण्या' इति लुगपवादह्रस्वार्थं वक्तव्यम् । न तु सूच्या इति । 'इत्वं प्राप्नोती'ति शेषः । क्वचित्तु 'ननु सूच्या' इति

उ०-ह्रस्वत्वमिति । 'गोबष्कयणी'त्यादौ ह्रस्ववारणाय शास्त्रीयोपसर्जनस्य तत्र ग्रहाच्चिन्त्यमिदम् । भाष्यं तु यथाश्रुतं रमणीयमेव । तदापि प्रथमेति । प्रस्थादिभ्यः परिच्छेदकवाचिभ्यः प्रमेयविवक्षायां प्रथमां बाधित्वा तद्धितः प्राप्नोति, तदविवक्षायां प्रातिपदिकार्थत्वादेव सिध्यतीति व्यर्थं तदित्याशङ्क्य 'तद्धिमन्तरेणापि यदा परिमाणे'त्यादि 'प्रातिपदिकार्थे'सूत्रे वक्ष्यतीति भावः । न चानुपसर्जनत्वादित्त्वमपि न प्राप्नोति, तस्येहाऽसम्बन्धादिति भावः । अभेदोपचारेणेति । गोण्येव ग्रीह्य इत्याहार्यबुद्ध्या गोणीशब्दस्य प्रमेयवृत्तितया लाक्षणिकत्वेनाऽनुपसर्जनत्वमित्यर्थः । तत्र शङ्कते—सर्वत्र तर्हीति । तेन यत्रेति । लाक्षणिकस्याप्युपसर्जनत्वं मन्यते । एवं हि गोणीसदृशे लक्षणायामपि ह्रस्वापत्तेश्चिन्त्योयं कैयटः । तर्हि ह्रस्वत्वेनैव सिद्धे व्यर्थं इद्विधिः स्यादत आह—ह्रस्वत्वं त्विति । अप्रातिपदिकत्वादिति । गोणीशब्दस्य लघ्यन्तत्वादिति भावः । प्रातिपदिकग्रहणे लिङ्गविशिष्टस्यापि ग्रहादप्रातिपदिकत्वादिति चिन्त्यम् । ननु लुका विच्छिन्नत्वात्कथं ह्रस्वानुवृत्तिरत आह—गोस्त्रियोरिति । लुगपवादेत्यनेनोपसर्जनस्येत्यनुवृत्तिं दर्शयति । तत्रेत्त्वमिष्यते इति । 'तच्च न सिध्यती'ति शेषः । इद्ग्रहणे यथा सिध्यात तदाह—योगेति । 'इ'दित्येको योगो लुगपवादार्थः । 'गोण्या' इति द्वितीयस्तस्याऽसार्वत्रिकत्वायेति नातिप्रसङ्ग इति भावः । नन्वस्य लुगपवादत्वे यत्र प्रमेयलक्षणया गोणीशब्दप्रयोगस्तत्र लुगभावादित्त्वमपि न स्यादत आह—गोणिरिति ।

गोण्या इत्वं प्रकरणात्सूच्याद्यर्थमथापि वा ॥

लुपि युक्तवद्भ्यक्तिवचने ॥ १ । २ । ५१ ॥

व्यक्तिवचने इति किमर्थम् ? शिरीषाणामदूरभवो ग्रामः शिरीषाः[†] । तस्य ग्रामस्य वनं शिरीषवनम् । किं च स्यात् ? 'विभाषौषधिवनस्पतिभ्यः' [८. ४. ६] इति एत्वं प्रसज्येत ।

अपर आह—कटुबद्यां अदूरभवो ग्रामः कटुबदरी । षष्ठी युक्तवद्भावेन मा भूदिति ।

प्र०—पाठः । तत्रेत्त्वमिष्यत इत्यध्याहारः । इदमहणे सति यौगविभागो लभ्यते । गोणिरिति तु मात्रचो लोपेन सिद्धयति ॥५०॥

लुपि । प्रकृत्यर्थसम्बन्धिन्यौ लिङ्गसङ्ख्ये प्रत्ययार्थे अतिदिश्येते । शिरीषा इति । वरणादित्वादणो लुप् ग्रामवाचित्वाद्वनस्पतिवाचित्वाऽभावात्तत्त्वाऽभावः । 'फली वनस्पतिर्ज्ञेय' इत्ययं भेदो एत्वविधौ नाश्रित इति फलाऽभावेऽपि शिरीषस्यास्ति वनस्पतित्वम् । षष्ठीति । प्रकृत्यर्थगतस्य व्यतिरेकस्य प्रत्ययार्थेऽतिदेशात्षष्ठीप्रसङ्गः । षष्ठ्यपीति । वचनशब्देन ह्येकवचनादयः प्रत्यया उच्यन्ते । तत्र वाक्यावस्थायां षष्ठीदर्शनात्तस्या एवाऽत्रातिदेशः प्राप्नोति । नेदमिति । एकवचनादिसङ्ज्ञाविधानकाले अनुनिष्पादी वचनशब्दोऽपि सङ्ज्ञात्वेन नियुक्त इति प्रत्ययः पारिभाषिकं

उ०—लोपेनेति । लुकेत्यर्थः । एवं च कैयटस्य पूर्वापरविरोधोऽपि द्रष्टव्यः । अत्र पक्षे लक्षणायां गोणी इति दीर्घान्तस्यैवेष्टत्वादित्याहुः ॥५०॥

लुपि यु । पदार्थानवगमे तद्व्यावर्त्यमवगन्तुं न शक्यतेऽतः सूत्रार्थमाह—प्रकृतीति । युक्तशब्देन प्रकृत्यर्थ उच्यते, स हि प्रत्ययार्थेन युक्तो भवति । प्रकृतौ यादृशं लिङ्गसङ्ख्याप्रयुक्तं कार्यं तत्प्रत्ययार्थप्रतिपादिकायां तत्रातिदिश्यत इति तात्पर्यम् । व्यक्तिः—लिङ्गं, वचनं-सङ्ख्या । नन्वपुष्पः फलवान् वनस्पतिस्तथा च शिरीषस्य कथं वनस्पतित्वं यद्ग्रामेऽतिदिश्येतेत्यत आह—फलीति । अस्याऽपुष्प इत्यादिः । 'फलाभावेपी'त्यस्याऽपुष्पफलाभावेऽप्यर्थः । यद्वा शिम्बीनां फलत्वाऽभावं मन्यते । एवं च वनस्पतिशब्देन वृक्ष एवोच्यत इति भावः । षष्ठ्याः प्रकृत्यर्थधर्मत्वाऽभावात्कथमतिदेशोऽत आह—प्रकृत्यर्थेति । व्यतिरेकस्य—सम्बन्धस्य । षष्ठ्या एव प्रसङ्गे हेतुमाह—तत्रेति । युक्तशब्देन प्रकृतिस्तद्वल्लिङ्गमेकवचनादिप्रत्ययाश्च लुकिं सति भवन्तीति सूत्रार्थः । अर्थशब्दयोरभेदाच्च लिङ्गस्य प्रकृतिनिष्ठत्वम् । एवं चोपस्थितत्वात्तस्या एवातिदेशः प्राप्नोतीति भावः । ननु वचनमिति पारिभाषिकसङ्ज्ञाऽभावान्नेदमित्यसङ्गतमत आह—एकवचनादीति । अनुनिष्पादीति । नान्तरीयक

अथ 'व्यक्तिवचने' इत्यप्युच्यमाने कस्मादेवात्र न भवति, षष्ठ्यपि हि वचनम् ? नेदं पारिभाषिकस्य वचनस्य ग्रहणम् । किं तर्हि ? अन्वर्थग्रहणम्—उच्यते वचनमिति । एवमपि षष्ठी प्राप्नोति । षष्ठ्यपि ह्युच्यते । लुपोक्तत्वात्तस्यार्थस्य द्वितीयस्य प्रयोगेण न भवितव्यमुक्तार्थानामप्रयोग इति । आतिदेशिकी तर्हि प्राप्नोति । एवं तर्हि—

प्रागपि वृत्तेर्युक्तं वृत्तं चापीह यावता युक्तम् ।

वक्तुश्च कामचारः प्राग्वृत्तेर्लिङ्गसंख्येये ॥

प्रागपि वृत्तेर्युक्तं वनस्पतिभिर्नगरम् । वृत्तञ्चापि युक्तं वनस्पतिभिर्नगरम् । वृत्ते च युक्तवद्भावो विधीयते । कामचारश्च प्रयोक्तुः—प्राग्वृत्तेर्ये लिङ्गसंख्येये

प्र०-वचनमुच्यते । अन्वर्थग्रहणमिति । सङ्ख्यालक्षणोऽर्थोऽतिदिश्यत इत्यर्थः । षष्ठ्यपि ह्युच्यत इति । सङ्ख्यातिदेशे तद्वचनेन शब्देन प्रवर्तितव्यम्, षष्ठ्यपि सङ्ख्यायाः प्रतिपादिकेति भावः । षष्ठीशब्देन च षष्ठ्यर्थः सङ्ख्यालक्षणोऽभिधीयते । अथवा षष्ठ्यप्युच्यते सङ्ख्याप्रतिपादनार्थमित्यर्थः । लुपोक्तत्वादिति । लुप्सहचरितेन शब्देनोक्तत्वादित्यर्थः । 'अभिहितः सोऽर्थोन्तर्भूतः प्रातिपदिकार्थः सम्पन्न' इति कृत्वा व्यतिरेकाऽभावः इत्यर्थः । आतिदेशिकीति । सङ्ख्यायामतिदिष्टायां तद्वाची शब्दः प्रयोक्तव्यः, वाक्ये च षष्ठी दृश्यते इति तस्या एव प्रसङ्गः । प्रागप्येति । प्रत्ययार्थेन प्रकृतिवाच्यं वस्तु सम्बद्धं वाक्यावस्थायां वृत्त्यवस्थायां चेत्यर्थः । वक्तुश्चेति । चशब्दो भिन्नक्रमः प्राग्वृत्तेरित्यस्यानन्तरं द्रष्टव्यः । ततश्चायमर्थः—प्राग्वृत्तेर्ये लिङ्गसंख्येये,

उ०-इत्यर्थः । भाष्ये—अन्वर्थेति । लौकिकः सङ्ख्यालक्षणोऽर्थो वचनशब्देनोच्यत इति भावः । अन्वर्थत्वमत्र लोकप्रसिद्धार्थत्वम् । नन्वेवं 'षष्ठ्यप्युच्यत' इत्यनुपपन्नमत आह—षष्ठीशब्देन चेति । ननु लुपो भावस्य कथमभिधायकत्वं, किं च लुपादूरभवाद्योक्तावपि षष्ठ्यर्थस्य कथमुक्तिरत आह—लुप्सहचरितेनेति । तेन हि स्वसम्बन्धदूरभव उच्यत इति भावः । तदाह—अभिहित इति । व्यतिरेकाभाव इति । भेदान्वन्धनसम्बन्धत्वाऽभाव इत्यर्थः । शेषत्वाभाव इति यावत् । कारकप्रातिपदिकार्थव्यतिरेको हि शेषः । षष्ठ्यतिदेशाभावेनातिदेशिकीत्ययुक्तमत आह—सङ्ख्यायामिति । चेत्यर्थ इति । इयांस्तु विशेषः—वाक्ये भिन्नोपस्थितिविषयतया, वृत्तौ चकोपस्थितिविषयतयेति । उत्तरार्थे पक्षान्तराऽप्रतीतेः 'कामचार' इत्ययुक्तमत आह—चशब्द इति । तथा च तेन पक्षान्तरघोतनमस्तीति भावः । भाष्ये उक्तलोकस्य व्याख्यानं 'प्रागपि वृत्तेर्युक्तं वनस्पतिभि' रित्यादि । कामचारविषये एकतरपक्षग्रहणे विनिगमकाऽभावोत आह—प्रत्यासत्त्येति । तदुक्तं भाष्ये 'वृत्ते च युक्तवद्भावो विधीयत' इति । वृत्तिप्राक्कालावच्छिन्नार्थनिष्ठलिङ्गसङ्ख्ययोरतिदेश, उत वृत्तिकालावच्छिन्नयोरिति संशयः । तत्राग्रे सङ्ख्यायाः अषष्ठीतिपादसम्बन्धवर्धननिष्ठत्वात्तद्व्यतिरेकतिदेशे षष्ठी

अतिदेष्टुम्, वृत्तस्य वा ये लिङ्गसंख्ये ते । यावता कामचारः, वृत्तस्य ये लिङ्गसंख्ये ते अतिदेक्ष्येते, न प्राग्वृत्तोर्ये* ।

किमर्थं पुनरिदमुच्यते ?

अन्यत्राभिधेयस्य व्यक्तित्ववचनभावाल्लुपि युक्तवदनुदेशः ॥१॥

अन्यत्राभिधेयवलिङ्गवचनानि भवन्ति । कान्यत्र ? लुकि । लवणः सूपः । लवणा यवागूः । लवणं शाकमिति+ । अन्यत्राभिधेयवद्व्यक्तिवचनानि भवन्ति लुकि । इहाप्यभिधेयवलिङ्गवचनानि प्राप्नुवन्ति । इष्यन्ते चाभिधानवत्स्युरिति । तच्चान्तरेण यत्नं न सिध्यतीति लुपि युक्तवदनुदेशः । एवमर्थमिदमुच्यते । अस्ति प्रयोजनमेतत् । किं तर्हीति ।

प्र०—‘च’ शब्दात् वृत्तस्य ये, ते अतिदेष्टुं कामचारः । वृत्तस्येति । प्रत्यासत्त्येति भावः । वृत्तावुपसर्जनस्यापि कचित्सङ्ख्याविशेषावगतिर्भवति । यथा तावकीनो मामकीन इत्यादेशात्सङ्ख्याभेदाऽवगमः । तथेह प्रत्ययार्थे अतिदिष्टसङ्ख्यावगमात्प्रकृत्यर्थे तदवसायः । यथा आदेशोऽप्रथमासामानाधिकरण्यदर्शनाल्लटि तदवगतिः । तत्र च वृत्तावुपसर्जनं प्रधानार्थमभिधत्त इति व्यतिरेकाऽभावात् सङ्ख्यामात्रप्रतिबद्धा प्रातिपदिकार्थमात्रे प्रथमैव भवति । कचिदधिको ग्रन्थः पठ्यते—‘अथवा प्राग्वृत्तोर्ये लिङ्गसंख्ये त आतदक्ष्येते । षष्ठी कस्मान्न भवति ? सामान्यातिदेशे विशेषानतिदेश’ इति* । तत्रायमर्थः—वाक्यावस्थायां प्रकृत्यर्थस्य ये लिङ्गसङ्ख्ये, ते अतिदिश्येते, षष्ठी तु व्यतिरेकनिबन्धना । न चेह प्रत्ययाथेस्य व्यतिरेकास्ति । न च व्यतिरेकसहिता सङ्ख्या अतिदिश्यते । सङ्ख्यामात्रातिदेशे सम्बन्धसहितसङ्ख्यातिदेशाऽभावात् ।

उ०—स्यादिति बोध्यम् । द्वितीयमादायोत्तरम् । तत्र प्रातिपदिकप्रतिपाद्यसम्बन्धवदर्थनिष्ठत्वात् तादृशयोरेवातिदेशे प्रातिपदिकार्थमात्रत्वात्प्रथमैव । अतिदेशस्य वृत्तिनिष्ठत्वात्तद्गतयोरेवातिदेशे एकनिष्ठत्वं प्रत्यासत्तिरिति बोध्यम् । ननु वृत्तावुपसर्जनार्थस्य सङ्ख्याभेदावगतेः कथं तत्कालावच्छिन्नतदतिदेशोऽत आह—वृत्तावुपेति । आदेशात्—‘तवकममकावेकवचन’ इति विहितात् । तत्र चेतनत्वादिनैकत्वबोपस्थितिर्न त्वेकत्वेनेति तत्त्वम् । तथेहेति । ‘शिरीषा ग्राम’ इति बहुवचनात्तत्प्रकृत्यापि शिरीषत्वेनानेकोपस्थितिर्न तु बहुत्वेनेति तत्त्वम् । अन्यभातिदेशाऽप्राप्त्या तदनुपपात्तरिति भावः । ननु सङ्ख्यातिदेशोपि तन्निबन्धना षष्ठी कस्मान्नेत्यत आह—वृत्तावुपसर्जनमिति । व्यतिरेकाभावादिति । तदतिदेशस्तु न, मानाभावादिति भावः । अथवा प्राग्वृत्तेरिति । इदमयुक्तं, प्रत्यासत्तिबाधापत्तेरित्याहुः ।

* कचिदधिकं पठ्यते—‘प्राग्वृत्तोर्ये लिङ्गसङ्ख्ये ते अतिदेक्ष्येते । षष्ठी कस्मान्न भवति ? सामान्यातिदेशे विशेषानतिदेश’ इति ।

लुपोऽदर्शनसञ्ज्ञित्वादर्थगतिर्नोपपद्यते ॥ २ ॥

लुप्तामेयमदर्शनस्य सञ्ज्ञा क्रियते । न चाऽदर्शनस्य लिङ्गसंख्ये शक्येते
अतिदेष्टुम् । लुपोऽदर्शनसञ्ज्ञित्वादर्थगतिर्नोपपद्यते ।

न चाऽदर्शनस्याऽशक्यत्वादर्थगतिः साहचर्यात् ॥ ३ ॥

न वैष दोषः । किं कारणम् ? 'अदर्शनस्याऽशक्यत्वात्' । अदर्शनस्य
लिङ्गसंख्ये अशक्ये अतिदेष्टुमिति कृत्वाऽदर्शनसहचरितो योऽर्थस्तस्य गति-
र्भविष्यति साहचर्यात् ।

योगाऽभावाच्चान्यस्य ॥ ४ ॥

प्र०—किमर्थमिति । अन्तरेणाप्यतिदेशं लिङ्गसङ्ख्ये सिद्धे, यथाऽऽपो दारा इत्यादाविति
प्रभः । अन्यत्रेति । अभेदं लिङ्गसङ्ख्ययोरानित्य वार्तिककारेण पठितम् । भाष्यकारस्तु
वाचकभेदनिबन्धनभेदावसायेन वतिना व्याचष्टे—आभिधेयवदिति । अभिधानवदिति ।
अभिधानशब्देनापसर्जनमभिधीयते । तेन हि प्रधानार्थोऽभिधीयते । तस्य चार्थ-
द्वारको लिङ्गसङ्ख्यायोगः । न चाऽदर्शनस्येति । अभावरूपत्वादिति भावः ।

उ०—ननु तद्वितार्थस्यैकत्वादेकवचननिवृत्तयेऽवश्यमश्रयणीयोऽतिदेशोत आह—अन्तरेणापीति ।
भाष्यवार्तिकयोर्वतिप्रयोगाऽप्रयोगयोर्बीजमाह—अभेदमिति । लिङ्गसङ्ख्ययोरिति । विशेष्य-
मात्रगतलिङ्गसङ्ख्ययोर्विशिष्टगतलिङ्गसङ्ख्ययोश्चेत्यर्थः । पठितमिति । 'अभिधेयस्य व्यक्ती'ति
पठितमित्यर्थः । वतिनेति । विशेष्यमात्रवाचके यल्लिङ्गसङ्ख्याप्रयुक्तं कार्यं दृश्यते तद्-
देवान्यत्र विशिष्टवाचकेपि दृश्यते, तथा प्रकृतेपि स्यात्तद्वारणार्थं सूत्रमिति भावः ।
अभिधेयम्—विशेष्यम् । अभिधानशब्दस्य वाचकपर्यायत्वादभिधानवदित्ययुक्तमत आह—
उपसर्जनमिति । तत्र योगं दर्शयति—तेन हीति । प्रधानार्थः—तदास्कन्धितस्वार्थः । तस्य
चेति । 'त्रिलिङ्गोऽयं शब्द' इत्यादिप्रयोगदर्शनादिति भावः । भाष्ये—लुपोऽदर्शनसञ्ज्ञित्वा-
दिति । लुपः—लुप्ताब्दस्य । ननु 'लुपी'त्यनेन प्रत्ययार्थो वाच्य इत्यत आह—
अदर्शनसञ्ज्ञित्वादिति । बहुव्रीहिः । न चाऽदर्शनस्येति । लुपयोऽदर्शनस्येत्यर्थः ।
अशक्यत्वे हेतुमाह—अभावेति । स्वरूपसदभावे शब्दाऽवाच्येऽतिदेशोऽशक्य इति भावः ।
साहचर्यादिति । लुप्ताब्देन लुपो यः स्थानी प्रत्ययस्तदर्थो लक्ष्यते । तद्युक्तार्थस्य लिङ्गसङ्ख्ये
लुप्स्थानिप्रत्ययार्थेऽतिदिश्येते इति तात्पर्यम् । 'युक्तः सम्बद्ध' इति प्रकृत्यर्थ इत्युच्यते । तत्र
केन युक्त इत्याकाङ्क्षायामुपस्थितत्वाल्लुपर्थस्यैव सम्बन्धः स्यात् । न च तदर्थोऽदर्शनेन
कस्यचिद्योग इति युक्तपदार्थाप्रसिद्धिरतोपि तत्स्थानिप्रत्ययार्थलाभ इत्यर्थकं भाष्ये—
योगाभावाच्चेति । नन्वेवमप्युद्भूतद्वयवयवसमूहस्यैव द्वन्द्वार्थत्वेन द्विवचनमेव स्यादिति

अन्यस्याऽदर्शनेन च योगो नास्तीति कृत्वाऽदर्शनसहचरितो योऽर्थस्तस्य गतिर्भविष्यति, साहचर्यात् ।

समास उत्तरपदस्य बहुवचनस्य लुपः ॥ ५ ॥

समास उत्तरपदस्य बहुवचनस्य लुपो युक्तवद्भावो वक्तव्यः । मधुरा-
पञ्चालाः† । किं प्रयोजनम् ? 'नियमार्थम्' 'समास उत्तरपदस्यैव' । क मा
भूत् ? पञ्चालमधुरे इति ॥५१॥

विशेषणानां चाऽजातेः ॥ १ । २ । ५२ ॥

कथमिदं विज्ञायते—जातिर्यद्विशेषणमिति, आहोस्विजातेर्यानि विशेष-
णानीति ? किं चातः ? यदि विज्ञायते—जातिर्यद्विशेषणमिति । सिद्धम्—
पञ्चाला जनपद इति । 'सुभिक्षः सम्पन्नपानीयो बहुमात्यफल' इति न
सिद्धयति । अथ विज्ञायते—'जातेर्यानि विशेषणानी'ति । सिद्धम्—'सुभिक्षः
सम्पन्नपानीयो बहुमात्यफल' इति । 'पञ्चाला जनपद' इति न सिद्धयति ।

प्र०—योगाऽभावादिति । अदर्शनेन प्रकृत्यर्थो न युक्त इत्यर्थः । मधुरा पञ्चाला इति ।
वर्तिपदार्था एवापेक्षितपरस्परा द्वन्द्वार्थे इति सिद्धे नियमः क्रियते । अत एव मधुरा
गोदा इति भवति, न तु मधुरा गोदाविति । द्वन्द्वेऽपि गोदार्थस्य द्वित्वानतिक्रमात् ॥५१॥

विशेष । कथमिति । किं सामानाधिकरण्येन सम्बन्धः—'विशेषणानां युक्त-
वद्वयक्तिवचने, जातिस्तु यदा विशेषणं तदा नै'ति । अथ वैयधिकरण्येन—'जाते-

६०—बहुवचनसिद्धयर्थोऽतिदेशः स्यादत आह—वर्तिपदेति । 'मधुरा पञ्चाला' इति भाष्ये उदा-
हरित्वादिह समासशब्देनेतरेतरद्वन्द्व एवाऽभिधीयते । उत्तरसङ्ख्याया पूर्वसङ्ख्याबाधादति-
देशसङ्ख्यामादाय बहुवचनम् । लुबन्तस्य पूर्वपदत्वेतिदेशाभाद्विवचनमेवेति भावः । अत
एव—वर्तिपदार्थप्राधान्यादेव । 'समासे बहुवचनान्तप्रकृतिकलुबन्तार्थे वेदतिदेशस्तदोत्तर-
पदस्यैवे'ति वात्तिकार्थो 'न उत्तरपदस्य वेदबहुवचनान्तस्यैवेत्यर्थ' इति भावः । बहुवचन-
ग्रहणं त्वन्नबहुवचनान्तलुबन्तपूर्वपदस्य नियमेन व्यावृत्तिर्मा भूदिति, तेन गोदमधुरा इति भवति,
न तु गोदमधुरे इतीत्याहुः ॥५१॥

विशेषणानां चा । परिच्छेदकमत्र विशेषणम् । मया समस्ताया जातिविशेषणानामि-
त्यनेन कथमन्वयोऽत आह—असमर्थेति । एवं च नञ इवोत्तरपदार्थस्याप्यन्वयान्वयो न
योग्येति भावः । पूर्वसूत्रेण प्रकृत्यर्थगतलिङ्गसङ्ख्ययोर्लुबन्तेतिदेशात्तद्विशेषणानामपि सिद्ध
एवातिदेशः । लुबन्तविशेषणानां स्वविशेष्यगतलिङ्गवचनयोर्विषयत्वात् । सूत्रं तु जातिप्रति-

एवं तर्हि नैवं विज्ञायते—‘जातिर्यद्विशेषण’मिति, नापि—जातेर्यानि विशेषणानी’ति । कथं तर्हि ? विशेषणानां युक्तवद्भावो भवति, ‘आं जातेः’, आज्ञातिप्रयोगात् ।

[अथ] किमर्थं पुनरिदमुच्यते ?

विशेषणानां वचनं जातिनिवृत्त्यर्थम् ॥ १ ॥

जातिनिवृत्त्यर्थोऽयमारम्भः । किमुच्यते जातिनिवृत्त्यर्थ इति, न पुनर्विशेषणानामपि युक्तवद्भावो यथा स्यादिति ?

समानाधिकरणत्वात्सिद्धम् ॥ २ ॥

समानाधिकरणत्वाद्विशेषणानां युक्तवद्भावो भविष्यति ।

यद्येवं नार्थोऽनेन । लुपोऽन्यत्रापि जातेर्युक्तवद्भावो न भवति । कान्यत्र ? बदरी सूक्ष्मकण्टका मधुरा वृक्ष इति । किं पुनः कारणमन्यत्रापि जातेर्युक्त-

प्र०—र्यानि विशेषणानि तेषां ने’ति ? अजातेरिति चाऽसमर्थसमासः, भवतिना नवः सम्बन्धात् । उभयथा चाऽव्याप्तिः प्रतिषेधस्येति प्रश्नः । आज्ञातिप्रयोगादिति । सूत्रे आङः प्रश्लेषो, न तु नवः । अत्रायमर्थः—तावद्युक्तवद्भावो भवति यावज्जातिने प्रक्रान्ता । यदा तु जातिः प्रक्रम्यते विशेषणत्वेन विशेष्यत्वेन वा, तदा युक्तवद्भावो न भवतीति । बदरी सूक्ष्मकण्टकेति । मधुरादीनां विशेषणानां बदर्युपनिपाते

उ०—षेधार्थम् । तत्र सन्देह इति तात्पर्यम् । भाष्ये—सुमिक्ष इत्यादि न सिध्यतीति । तेषां जनपदविशेषणत्वेपि तद्वाग लुप्तविशेषणत्वस्यापि बहुवचनमेव स्यात्, ईदृशविशेषणेषु विध्यर्थमेव ‘विशेषणानां’मित्यंशः स्यादित्याशयः । यदा तु जातिः प्रक्रम्यते इति । अत एव ‘पञ्चालाः सुमिक्षा जनपद’ इति ‘पञ्चाला जनपदः सुमिक्ष’ इत्येव च भवति, जातो प्रक्रान्तायां यद्विशेषणमुपनिपतितं तज्जातिमेव साक्षाद्विशिनष्टीति भावः । ‘विशेषणानां’मित्यनेनापि साक्षाल्लुप्तविशेषणमेवोचितमिति तात्पर्यम् । जातिगुणसमभिव्याहारे जातेर्विशेष्यत्वनियमादाह—विशेष्यत्वेन वेति । शङ्कते भाष्ये—[अथ किमर्थं पुनरिदमिति । ‘विशेषणानां’मित्येतदित्यर्थः । उत्तरयति—जातिनिवृत्त्यर्थ इति । विशेषणानामिति । सुमिक्षादीनामित्यर्थः । समानाधिकरणत्वादिति । अर्थस्य युक्तवद्भावे तदर्थोऽभिन्ने अभिव्यक्तलिङ्गसङ्ख्ये सर्वत्र सिद्धमिति तात्पर्यम् । अन्यत्रापि जातेर्युक्तवद्भावो नेति । विशेष्यलिङ्गादिग्राहिता नेत्यर्थः । वृक्षोपनिपाते त्विति । ‘बदरी वृक्षो मधुर’ इति यथा । एवं प्रकृतेषु

वद्भावो न भवति ? आविष्टलिङ्गा जातीयलिङ्गमुपादाय प्रवर्तते, उत्पत्तिप्रभृत्या विनाशान्न तल्लिङ्गं जहाति ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? इदं तत्र तत्रोच्यते—‘गुणवचनानां शब्दानामाश्रयतो लिङ्गवचनानि भवन्ती’ति, तदनेन क्रियते ।

हरीतक्यादिषु व्यक्तिः ॥ ३ ॥

हरीतक्यादिषु व्यक्तिर्भवति युक्तवद्भावेन । हरीतक्याः फलानि हरीतक्यः× फलानि ।

प्र०—तल्लिङ्गसङ्ख्यायोगः । वृत्तोपनिपाते तु वृत्ताश्रयलिङ्गसङ्ख्यायोगः । आविष्टलिङ्गेति । आविष्टं लिङ्गं यथा साऽऽविष्टलिङ्गा । नियतलिङ्गेत्यर्थः । सर्वत्र सर्वेषां लिङ्गानां सङ्घावेपि केनचिच्छब्देन किञ्चिल्लिङ्गं प्रत्याययत इति शब्दविशेषापेक्षयाऽऽविष्टलिङ्गत्वमुच्यते । उत्पत्तिप्रभृत्या विनाशादिति । जातेरुत्पत्तिविनाशाऽयोगात् शब्दव्यवहारगतावुत्पत्तिविनाशौ गृह्येते । तेनाऽऽसंसारं यावच्छब्दो व्यवहारस्तावज्जातेनियतलिङ्गत्वमित्यर्थः । गुणवचनानामिति । पदसंस्कारपक्षे वाचनिकमेतत् । पदे हि पदान्तरनिरपेक्षे संस्क्रियमाणे नपुंसकं, लिङ्गसर्वनामप्राप्तमेकत्वं च वस्त्वन्तरनिरपेक्षत्वात्सन्निहितमिति ‘शुद्धं पटा’ इति प्राप्ते भाविनो बहिरङ्गस्याश्रयस्य सम्बन्धिन्यौ लिङ्गसंख्ये अनेन प्रतिपाद्येते । विशेषणानाम्—गुणवचनानामित्यर्थः । युक्तवद्भाक्त्रिवचने । आश्रयवलिङ्गसङ्ख्ये इत्यर्थः । यदा तु वाक्यसंस्कारस्तदाऽयमनुवाद एव । आश्रयविशेषस्य पूर्वमेव प्रक्रमे विशेषणानामपि तन्निष्ठत्वात्, तद्गतयोर्लिङ्गसङ्ख्ययोः सिद्धत्वात् । यदा तु जातिविशेषणं तदा न भवति युक्तवद्भावः । हरीतक्यादिष्विति । नियमार्थमेतम् । तेन वचनमभिधेयाश्रयं भवति ।

उ०—रूपद्वये सिद्धे व्यर्थं सूत्रमिति भावः । पृच्छति—किं पुनरिति । उत्तरयति—आविष्टेति । ननु जातेर्लिङ्गाश्रयत्वाल्लिङ्गाविष्टा जातिरिति वक्तव्ये विपरीतोच्चारणमयुक्तमत आह—आविष्टमिति । विशिष्य गृहीतमित्यर्थः । एवं व्युत्पत्तौ जातेर्नियतलिङ्गोपादानत्वेन तत्त्वं प्रतीयत इत्याह—नियतेति । यद्यपि जातिशब्दा अनियतलिङ्गा अपि दृश्यन्ते तथापि प्रकृताभिप्रायमेतत् । ननु सर्वत्र सर्वलिङ्गसत्त्वात्कथं नियतलिङ्गत्वमत आह—सर्वत्रेति । शब्दव्यवहारगताविति । व्यक्तिगतेति नोक्तं, व्यक्तेरपि कस्याश्चिन्नित्यत्वात् । अत एव शब्दगतेति नोक्तम् । ‘जाति’रित्युपलक्षणं नियतलिङ्गशब्दमात्रार्थस्य । भाविन इति । आविष्टद्विविधस्येत्यर्थः । गुणवचनानामिति । जातिक्रियादिभिन्नानामित्यर्थः । तेन ‘शक्यं

× अनुदाशान्देयः, हरीतक्यादिस्यम्-४. १. १४०; ११७.

खलतिकादिषु वचनम् ॥ ४ ॥

खलतिकादिषु वचनं भवति युक्तवद्भावेन । खलतिकस्य पर्वतस्याऽदूर-
भवानि वनानि खलतिकां वनानि ।

मनुष्यलुपि प्रतिषेधः ॥ ५ ॥

मनुष्यलुपि प्रतिषेधो वक्तव्यः । चञ्चा अभिरूपः । वभ्रिका दर्शनीयः† ॥५२॥

तदशिष्यं सञ्ज्ञाप्रमाणत्वात् ॥ १ । २ । ५३ ॥

प्र०—खलतिकमिति । खलतिको नाम पर्वतस्तस्यादूरभवानि वनानिति लिङ्गमभिधेया-
श्रयमेव भवति । मनुष्यलुपीति । विशेषणानामयं प्रतिषेधः । तेन चञ्चाऽभिरूप इत्य-
भिधेयाश्रये लिङ्गसङ्ख्ये भवतः । तृणमयः पुरुषः—चञ्चा । तत्सदृशो मनुष्यश्चञ्चा ।
'सञ्ज्ञाया'मिति विहितस्य कनो 'लुम्मनुष्य' इति लुप् ॥५२॥

तदशिष्यम् । किं या एता इति । प्रत्यासत्तिन्यायाश्रयेण प्रश्नः । नेत्याहेति ।
प्रत्यासत्तेः सामर्थ्यं बलवत् । नहि टिघुभादिसञ्ज्ञानां प्रमाणत्वं युक्तवद्भाव-
शास्त्रस्याऽशिष्यत्वे हेतुरुपपद्यते, सम्बन्धाऽभावात् । सञ्ज्ञानमिति । अवगमः,
सम्प्रत्यय इत्यर्थः । तत्र यथाऽऽपो दाराः सिकता वर्षा इत्युक्ते लिङ्गसङ्ख्याविशे-

उ०—विशेषतो लिङ्गादिकमित्यर्थः । अयं—भाष्यकृतकृतः सूत्रार्थः । तन्निष्ठत्वादिति । तन्निष्ठ-
त्वेन ग्रहादित्यर्थः । यदा तु जातिरिति । यथा 'बदरी वृक्ष' इत्यादाविति भावः । मनुष्य-
लुपीत्यस्य युक्तवद्भावप्रतिषेधत्वे चञ्चेत्यसङ्गतमित्यत आह—विशेषणानामिति । लुबन्तस्य
तु भवत्येवेति । भावः । अभिधेयाश्रये इति । विशेष्यगतं यद्युक्तवद्भावेन लिङ्गं विशेषणे प्राप्तं
तस्याऽयमुपस्थितत्वान्निषेध इति विशेष्यभूतार्थगतं पुल्लिङ्गमत्र भवतीति भावः । एतेन
'मनुष्यलुषी'त्यनेन विशेषणानां विशेष्यगतलिङ्गादिनिषेध इत्यभिरूप इत्यत्र भाष्यकारवचनादेव
पुंस्त्वमिति बोध्यमित्यपास्तम् ॥५२॥

तदशिष्यं । तत्—युक्तवद्भावशास्त्रम् । भाष्ये—कृत्रिमा इति । शास्त्रतो बोधित-
संकेता इत्यर्थः । कृत्रिमसञ्ज्ञाग्रहणे हेतुमाह—प्रत्यासत्तीति । सामर्थ्यमिति । प्रकरणा-
लिङ्गं बलवदित्यर्थः । अवगम इति । भावेऽङ्गन्तो यौगिकः । सञ्ज्ञाशब्द इत्यर्थः । प्रतीति-
च क्षुद्रुपहन्तु'मित्याद्युपपन्नम्, गुणाऽभेदेन गुणोपसर्जनं निबोधकानामाश्रयत आश्रय-
प्रामाण्यमवश्याश्रयणीयमित्याह—तत्र यथेति । प्रमाणमिति । वचनमन्तरेणापीत्यर्थः ।
'लुब्धोगाप्रख्यानात्' 'योगप्रमाणे च तदभावेऽदर्शनं स्या'दित्यनयोस्तात्पर्यं, दृष्टान्तदार्ष्टान्ति-
कयो रूढयौगिकत्वरूपवैषम्यपरिहारं चाह—न चेति । एवं च लिङ्गप्रकरणं, 'जात्याख्याया'-
मित्यादि संख्याप्रकरणं च पूर्वाचार्यानुरोधेन कृतमिति ध्वनितं सूत्रकृता । सर्वं चेदं 'कालोप-

किं या एताः कृत्रिमाष्टिभुमादिसञ्ज्ञास्तत्प्रामाण्यादशिष्यम् ? 'ने'त्याह ।
सञ्ज्ञानं सञ्ज्ञा ॥५३॥

जात्याख्यायामेकस्मिन्बहुवचनमन्यतरस्याम् ॥ १ । २ । ५८ ॥

इदमयुक्तं वर्तते । किमत्रायुक्तम् ? बहुवस्तेऽर्थास्तत्र युक्तं बहुवचनम् ।
तद्यदेकवचने शासितव्ये बहुवचनं शिष्यत एतदयुक्तम् । बहुष्वेकवचनमिति
नाम वक्तव्यम् । अत उत्तरं पठति—

जात्याख्यायां सामान्याभिधानादैकार्थ्यम् ॥ १ ॥

जात्याख्यायां सामान्यभिधानादैकार्थ्यं भविष्यति । यत्तद्ब्रीहौ ब्रीहित्वं
यवे यवत्वं गार्ग्ये गार्ग्यत्वं तदेकम्, तच्च विवक्षितम्, तस्यैकत्वादेकवचनमेव
प्राप्नोति । इष्यते च बहुवचनं स्यादिति । तच्चान्तरेण यत्नं न सिध्यतीति—

प्र०—षावगतिरुपद्यमाना प्रमाणम्, एवं 'पञ्चाला' 'वरणा' इत्यादावपि । न च पञ्चा-
लादयो भौगिका, अपि तु जनपदादीनामेता सञ्ज्ञाः, अतो योगानवगमात् तद्धितो
नोत्पद्यते इति लुबपि न वक्तव्यः । तत्र सर्वेषां लिङ्गानां सर्वत्र भावात् केनचिच्छब्देन
प्रत्याख्यमानं वस्तु कस्यचिल्लिङ्गस्य व्यञ्जकमिति दारादिषु नियतलिङ्गता सिद्धा ।
बहुत्वमप्यवयवगतं शक्तिगतं चान्यत्र समारोप्यत इति सङ्ख्यायोगोपि सिद्धः । एका
सिकतेत्याद्यपि शिष्टप्रयोगदशेनातिसिध्यति ॥५३॥

जात्या । 'जातिरुपलक्षणम्, द्रव्यं तु शब्दार्थ' इति दर्शनाश्रयेणाह—इदमयुक्त-
मिति । बहुष्वेकवचनमिति । अत्र पक्षे जातेरुपलक्षणत्वेनाख्या जात्याख्येति

उ०—सर्जने चे'ति चेन सङ्गृहीतम् । योगानवगमादिति । सम्प्रति विनापि क्षत्रिययोगं जनपदे
पञ्चालशब्दव्यवहारदर्शनादित्यर्थः । तत्र सर्वेषामिति । उपचयाऽपचयादिरूपस्य तस्य
केवलान्वयित्वादिति भावः । वस्तु—द्रव्यम् । 'लिङ्गसंख्यकारकाश्रयत्वं हि द्रव्यत्व'मिति
तदेव द्रव्यत्वानुपपत्तिपरिहाराय लिङ्गव्यञ्जकं, शब्दस्तु करणमिति भावः । एवं च दार-
पदार्थस्य स्त्रीत्वेपि शब्देनोपचयलक्षणं पुंस्त्वमेव व्यज्यते । तस्य सर्वेषां सर्वत्र सत्त्वादिति
तात्पर्यम् । एका सिकतेति । अयं प्रयोगो हयवरट्सूत्रे भाष्ये । एवमन्येपि अबादिशब्द-
विषयेपि शिष्टप्रयुक्ताः साधव इति ध्वनयन्नाह—आदीति । ॥५३॥

जात्याख्यायाम् । जातिवादिनो मते जातेरेकत्वाद्बहुवचनार्थभावश्चकमितीदमयुक्त-
मित्यसङ्गतमत आह—द्रव्यं त्विति । जातेरुपलक्षणत्वं तु शक्यतावच्छेदकतया बोध्यम् ।
प्रकारान्तरमपि मञ्जूषायां द्रष्टव्यम् । जात्याख्यायां बहुष्वेकवचनमित्यसङ्गतमत आह—
अत्र पक्ष इति । क्रियादिप्रवृत्तिनिमित्तकाश्च तद्व्यावर्त्या इति भावः । द्रव्यवादे उत्तरा-

जात्याख्यायामेकस्मिन् बहुवचनम् । एवमर्थमिदमुच्यते । अस्ति प्रयोजन-
मेतत् । किं तर्हीति ।

तत्रैकवचनादेश उक्तम् ॥ २ ॥

किमुक्तम् ? व्रीहिभ्य आगत इत्यत्र 'घेडिति' [७. ३. १११] इति
गुणः प्राप्नोतीति । नैष दोषः ।

अर्थातिदेशात्सिद्धम् ॥ ३ ॥

अर्थातिदेशोयम् । नेदं परिभाषिकस्य वचनस्य ग्रहणम् । किं तर्हि ?
अन्वर्थग्रहणम्—उच्यते वचनम्, बहूनामर्थानां वचनं बहुवचनमिति ।
यावद्ब्रूयादेकोऽर्थो बहुवद्भवतीति, तावदेकस्मिन् बहुवचनमिति ।

प्र०—अथाख्यानम् । जातिपदार्थपक्षाश्रयेणोत्तरमाह—जात्याख्यायामिति । गार्ग्ये गार्ग्य-
त्वमिति । गोत्रस्यापि जातित्वाभ्युपगमादेतदुक्तम् । बहुषु गर्गेषु गार्ग्यत्वस्याभिन्न-
स्याऽभावात् । एकस्मिस्तु पिण्डे अवस्थाभेदानुगता दित्यत्वादिका जातिर्जात्या-
ख्यायामिति वचनसामर्थ्यात् न गृह्यते । जातिपदार्थवादिमते हि सर्वे शब्दा जात्यर्था-
भिधायिन इति सामर्थ्याद्विन्नपिण्डविषया जातिराश्रीयते । बहूनामिति । बहूनामर्थानां
बहुत्वमेवोच्यते इत्येकस्मिन्नर्थे बहुत्वमनेनातिदिश्यत इति बहुत्वाद्वहुवचनं भवतीति
नास्ति स्थान्यादेशभावः । एवं 'तिष्यपुनर्वेस्वो' रित्यत्रापि द्विवचनबहुवचनशब्दाभ्यां

उ०—सङ्गतेराह—जातिपदार्थेति । 'जात्याख्यायामेकस्मिन्निति यदैकार्थं' तद्युक्तं सामान्या-
भिधानादिति योजना वातिकस्य । अत्र पक्षे बाह्यदोहाद्यन्वयो विशेषणीभूतव्यक्तिद्वारकपर-
स्परया जातावेवेति भावः । अभ्युपगमत्वे हेतुमाह—बहुष्विति । 'अभिन्नस्याऽभावा'दिति
पाठः । अत एवाभ्युपगमवादोऽयामिति तात्पर्यम् । क्वाचस्वभिन्नस्य भावादिति पाठः । तदा
जात्यङ्गीकारे प्रमाणदर्शनमिदम्, अन्यथा गर्गनिष्ठजनकतानिरूपितजन्यत्वस्य प्रतिव्यक्ति-
भेदाद्गार्ग्य इत्यनुगताकारप्रतीतिर्न स्यादिति भावः । नन्वेवं परिमाणभेदाद्द्रव्यभेदेन दित्य-
त्वादिनामपि जातिशब्दत्वेन तथापि बहुवचनं स्यादत आह—एकस्मिन्निति । सामर्थ्यमेव
दर्शयति—जातिपदार्थेति । सर्वे शब्दा इति । उक्तयुक्त्या पाचकादयोऽपि । भाष्ये—
तत्र विवक्षितमिति । 'प्राधान्येने'ति शेषः । भाष्ये व्रीहिभ्य इति । सूत्रे 'एकस्मिन्नित्येक-
शब्देनैकवचनं गृह्यते भीमो भीमसेन इतिवत् । सप्तमी च षष्ठ्यर्थे इति भावः । सप्तम्युपादा-
नादतिदेश एवेत्युत्तरम् । बहूनामर्थानां वचनं व्यसादिबहुवचनमपि भवतीत्यत आह—
बहूनामिति । कर्मणि ल्युट् । बहूनामर्थानां सम्बन्धो यदुच्यते तद्वहुवचनम् । तन्मो-
पस्थितत्वाद्वहुत्वमेव । तदाह—बहुत्वमेवोच्यत इति । एकत्वरूपेऽर्थे शास्त्रीयो बहुत्वरूपार्थस्य

संख्याप्रयोगे प्रतिषेधः ॥ ४ ॥

संख्याप्रयोगे प्रतिषेधो वक्तव्यः । एको व्रीहिः सम्पन्नः सुभिक्षं करोति ।
एको यवः सम्पन्नः सुभिक्षं करोति ।

अस्मदो नामयुवप्रत्ययोश्च ॥ ५ ॥

अस्मदो नामप्रयोगे युवप्रत्ययप्रयोगे च प्रतिषेधो वक्तव्यः । नाम-
प्रयोगे,—अहं देवदत्तो ब्रवीमि । अहं यज्ञदत्तो ब्रवीमि । युवप्रत्ययप्रयोगे—
अहं गार्ग्यायणो ब्रवीमि । अहं वात्स्यायनो ब्रवीमि ।

युवग्रहणेन नार्थः—‘अस्मदो नामप्रत्ययप्रयोगे ने’त्येव । इदमपि सिद्धं
भवति—अहं गार्ग्यो ब्रवीमि । अहं वात्स्यो ब्रवीमि ।

अपर आह—अस्मदः सविशेषणस्य प्रयोगे नेत्येव । इदमपि सिद्धं
भवति—अहं पटुर्ब्रवीमि । अहं पण्डितो ब्रवीमि ।

अशिष्यं वा बहुवत्पृथक्त्वाभिधानात् ॥ ६ ॥

अशिष्यो वा बहुवद्भावः । किं कारणम् ? ‘पृथक्त्वाभिधानात्’ पृथक्त्वेन
हि द्रव्याण्यभिधीयन्ते । बहवस्तेऽर्थास्तत्र युक्तं बहुवचनम् । किमुच्यते—
‘पृथक्त्वाभिधाना’दिति । यावता इदानीमेवोक्तम्—‘जात्याख्यायां सामान्य-
भिधानादैकार्थ्य’मिति ।

जातिशब्देन हि द्रव्याभिधानम् ॥ ७ ॥

प्र०—द्वित्वबहुत्वयोरभिधानादर्थान्तिदेशात्स्थान्यादेशभावाऽभावः । संख्याप्रयोग इति ।
एकस्यैव बहुत्वातिदेशः क्रियमाण एकशब्दस्य प्रयोगेपि प्राप्नोतीति प्रतिषेध उच्यते ।
उभयपदार्थपक्षाश्रयेण प्रत्याख्यातुमाह—अशिष्यमिति । तत्र कदाचिज्जातेः प्राधान्यं
कदाचिद्द्रव्यस्येति यथेष्टं प्रयोग उपपद्यते ॥५८॥

उ०—तादात्म्येनाहार्थारोप इति तात्पर्यम् । अत एव तद्विशेषणानामपि सिध्यति । एवमिति ।
अन्यथा तत्रापि ‘तिष्यपुनर्वसू’ इत्यत्र ‘जसि चे’ति गुणः स्यादिति भावः । एकशब्द-
प्रयोगविरोधाद्बहुवचनाऽप्राप्तेराह—एकस्यैवेति । जातेरेकत्वावगतावेवातिदेशप्रवृत्तेरिति
भावः । भाष्ये प्रसङ्गादस्मदो द्वयोश्चेत्यस्य प्रतिषेधमाह—अस्मदो नामेति ।

ननु द्रव्यपदार्थाश्रयेण प्रत्याख्याने ‘व्रीहिः सम्पन्नः’ इति प्रयोगो न स्यादत आह—
उभयेति । कदाचिद्द्रव्यं प्रधानं कदाचिज्जातिः प्रधानमित्यर्थः । भाष्ये पृथक्त्वेनेति । भेदे-
नेत्यर्थः । भाष्ये—जातिशब्देनेति । जातिशब्दत्वाभिधानेनेत्यर्थः । निष्कृष्टजात्यभिधायक-

जातिशब्देन हि द्रव्यमप्यभिधीयते, जातिरपि । कथं पुनर्ज्ञायते जाति-
शब्देन द्रव्यमप्यभिधीयत इति ? एवं हि कश्चिन्महति गोमण्डले गोपालक-
मासीनं पृच्छति—‘अस्त्यत्र काञ्चिद्गां पश्यसी’ति स पश्यति—‘पश्यति
चायं गाः’, पृच्छति च—‘काञ्चिदत्र गां पश्यसी’ति । नूनमस्य द्रव्यं विव-
क्षितमिति । तद्यदा द्रव्याभिधानं तदा बहुवचनं भविष्यति, यदा सामान्या-
भिधानं तदैकवचनं भविष्यति ॥५८॥

अस्मदो द्वयोश्च ॥ १ । २ । ५६ ॥

अयमपि योगः शक्योऽवक्तुम् । कथम्—अहं ब्रवीमि आवां ब्रूमः वयं
ब्रूमः ? इमानीन्द्रियाणि कदाचित्स्वातन्त्र्येण विवक्षितानि भवन्ति । तद्यथा—
इदं मे अक्षि सुष्ठु पश्यति, अयं मे कर्णः सुष्ठु शृणोतीति । कदाचित्पारतन्त्र्येण
विवक्षितानि भवन्ति—अनेनाक्षणा सुष्ठु पश्यामि, अनेन कर्णेन सुष्ठु शृणो-

प्र०— अस्मदो । तद्यदेति । एकेन्द्रियप्रवृत्तौ चेतरेन्द्रियान्तराणामौदासीन्येन संवि-
धावृत्त्वात् कर्तृत्वविवक्षेति ‘वयं पश्याम’ इत्यादि सिद्धम् । शरीर इवेन्द्रियेष्वप्य-
हङ्कारोत्पादाद्वयमित्यनेनेन्द्रियाणामभिधानात् । पारतन्त्र्यविवक्षायां त्विन्द्रियाणामहं

उ०—गोत्वादिशब्दे तु नायं विधिरिद्ध इति भावः । तदाह—द्रव्यमपीति । ‘प्राधान्येने’ति शेषः ।
तदाह—तत्र कदाचिदिति । जातिप्रकारकव्यक्तिविशेष्यक एव शक्तिग्रहः ‘गौर्गोपद्वाच्य’
इति जातिव्यक्त्युभयविषयकबोधे कारणम् । अत एव जातिविशेष्यकशक्तिग्रहविषयाद्गोत्व-
पदाच्च कदापि व्यक्तिबोधः । जातिव्यक्त्योरन्यतरस्य विशेष्यतायां च पुरुषेच्छैव नियामिका ।
सात्पर्यग्राहकं चैकवचनबहुवचनादि । एतदेवाभिप्रेत्य जातिप्राधान्ये द्वन्द्वे एकवचनावो, व्यक्ति-
प्राधान्ये तु नेति व्यवहार इति भावः । तत्र जातौ व्यक्तेः प्रकारताऽभेदेनेति न बाह्यान्वयानु-
पत्तिः । गोत्वपदजन्यगोत्वबोधे तु भेदेनेति न गोत्वं बाह्येत्यादिप्रयोगः । व्यक्तिद्वारकोन्वय
इत्यस्याप्ययमेवार्थ इति बोध्यम् । भाष्ये—महति गोमण्डल इति । अतिनिविडगोमण्ड-
लेऽविविक्ततया दृष्टे इत्यमुक्तिः । तत्र जातेरेव शब्दार्थत्वे जातेर्दृष्टत्वात् प्रभानुपपत्ति-
रित्यर्थः ॥५८॥

अस्मदो द्व । नन्विन्द्रियाणां स्वातन्त्र्येऽपि एकेन्द्रियसाध्यक्रियायामिन्द्रियान्तराणां कर्तृ-
त्वाऽभावाद्बहुवचनमुपपन्नमत आह—एकेन्द्रियेति । स्वविषयौदासीन्यं संविधावृत्त्वे हेतुः ।
संविधावृत्त्वं—सहकारित्वम् । नन्वेवमस्मदः प्रयोगोऽनुपपन्नोऽत आह—शरीर इवेति ।
अहङ्कारः—अहम्त्वप्रतीतिः—अहं काण इत्यादिः । पारतन्त्र्येति । तथा च करणत्वेन
विवक्षितत्वात्संविधावृत्त्वलक्षणकर्तृत्वं नास्तीत्यर्थः । उन्वारयित्रात्मन अहङ्कारास्पदात्मनो वा
एकत्वादावामित्यनुपपन्नमत आह एकशेषेति । त्यदादीनां यत्परं तच्छिष्यत इति भावः ।
अस्मदोऽर्थद्वयाभिधानाद्विषयग्राह्य इति शेषविवक्षया षष्ठी । सम्प्रत्ययेति । व्यवहारे-

मीति । तद्यदा स्वातन्त्र्येण विवक्षा तदा बहुवचनं भविष्यति । यदा पार-
तन्त्र्येण तदैकवचनद्विवचने भविष्यतः ॥५६॥

फल्गुनीप्रोष्ठपदानां च नक्षत्रे ॥ १ । २ । ६० ॥

अयमपि योगः शक्योऽवक्तुम् । कथम्—उदिते पूर्वे फल्गुन्यौ, उदिताः
पूर्वाः फल्गुन्यः । उदिते पूर्वे प्रोष्ठपदे, उदिताः पूर्वाः प्रोष्ठपदाः ? फल्गुनी-
समीपगते चन्द्रमसि फल्गुनीशब्दो वर्तते । बहवस्तेऽर्थास्तत्र युक्तं बहुवचनम् ।
यदा तयोरेवाभिधानं तदा द्विवचनं भविष्यति ॥६०॥

छन्दसि पुनर्वस्वोरेकवचनम् ॥ १ । २ । ६१ ॥ विशाखयोश्च ॥६२॥

इवामपि योगौ शक्याववक्तुम् । कथम् ?

पुनर्वसुविशाखयोः सुपां सुलुकपूर्वसवर्णेति सिद्धम् ॥ १ ॥

पुनर्वसुविशाखयो 'सुपां सुलुकपूर्वसवर्ण' [७. १. ३६] इत्येव
सिद्धम् ॥६१; ६२॥

तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम् ॥१।२।६३॥

प्र०—ब्रवीमि इत्येकवचनं सिद्धम् । युष्मदस्मदोश्चैकशेषेऽस्मदोर्द्वयाभिधानाद्द्विवचन-
मिति नार्थो योगेन । सम्प्रत्ययप्रामाण्याच्च युष्मदि गुरौ पक्षे बहुवचनं सिद्धम् ॥५९॥

फल्गुनी । बहवस्तेर्था इति । अमावास्यायामप्यादित्यमण्डलं प्रविष्टेन चन्द्रेण
मन्त्राणां योगोक्त्येवेति तदापि बहुवचनमर्द्धर्चाः छत्रिन्त्रण इत्यादिन्यायेन सिद्धम् ।
एकस्यां तु तारायां फल्गुनीशब्दो न वर्तते इति एकवचनाऽभावः । सर्वत्र लौकिकः
प्रयोगः प्रामाण्येनाश्रीयत इत्यनवस्था न भवति ॥६०॥

तिष्य । नक्षत्र इति किमर्थमिति । 'तिष्यपुनर्वस्वो माणवका' इत्यत्र गौणार्थ-

उ०—त्यर्थः । एवं च युष्मदि गुरावेकेषामिति । क्वचिद्वृत्तावुच्यमानमसङ्गतमिति भावः । अत
एवाचार्याः कथयन्तीत्यादि सङ्गच्छते । इत्थमेव डित्थाः कथयन्तीत्याद्युपपत्तिर्बोध्यः । एतदर्थं
च प्रत्याख्यानप्रकारस्यावश्यकत्वात्सूत्रं प्रत्याख्यातमिति भावः ॥५९॥

फल्गुनी । अमायां चन्द्रस्य नष्टत्वात्कथं बहुवचनमित्यत आह—अमेति । ननु
चन्द्रस्य फल्गुन्यादिपदवाच्यत्वाऽभावात् कथं तमादाय फल्गुन्य इत्यादिप्रयोगोऽत आह—
अर्धर्चा इति । तद्रूपारोपात्तच्छब्दप्रवृत्तिरिति भावः । नन्वेवमेकक्षविवक्षायामेकवचनमपि
स्यादत आह—एकस्यामिति । नन्वेवं नक्षत्रान्तरेपि चन्द्रसम्बन्धविवक्षायां द्विवचनादि
स्यादत आह—सर्वत्रेति । अनवस्था—अतिप्रसङ्गः ॥६०॥

तिष्यपुन । ननु माणवकाच्चिदस्मदनिवृत्त्यर्थं तदत आह—तिष्येति । तिष्येणेति ।

तिष्यपुनर्वस्वोरिति किमर्थम्? कृत्तिकारोहिरण्यः । नक्षत्र इति किमर्थम्? तिष्यश्च माणवकः, पुनर्वसू च माणवकौ*, तिष्यपुनर्वसवः ।

अथ नक्षत्र इति वर्तमाने पुनर्नक्षत्रग्रहणं किमर्थम्? अयं तिष्यपुनर्वसुशब्दोऽस्त्येव ज्योतिषि वर्तते । अस्ति च कालवाची । तद्यथा बहवस्तिष्यपुनर्वसवोऽतिक्रान्ताः, कतरेण तिष्येण गत इति । तद्यो ज्योतिषि वर्तते तस्येदं ग्रहणम् ।

अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनम्—'विदेशस्थमपि तिष्यपुनर्वसवोः कार्यं तदपि नक्षत्रस्यैव यथा स्यात्' । 'तिष्यपुष्ययोर्नक्षत्राऽणि यलोपो वक्तव्यः'† इति नक्षत्रग्रहणं न कर्तव्यं भवति ।

प्र०—त्वान्न भविष्यतीति प्रश्नः । उत्तरवादिनस्त्वयमभिप्रायः, तिष्येण युक्तः कालस्तिष्यः, तिष्ये जातो माणवक इति यौगिकत्वान्नास्ति गौणार्थत्वम् । ज्योतिषि वर्तत इति । नन्वेकेनैव नक्षत्रग्रहणेन कालमाणवकयोर्निवृत्तिः सिद्धा, तत्र किं द्वितीयेन नक्षत्रग्रहणेन । नैतदस्ति । अन्तरङ्गः कालः, बहिरङ्गस्तु माणवक इत्यन्तरङ्गस्यैव कालस्यैकेन नक्षत्रग्रहणेन निवृत्तिः स्यात् । यथाऽकर्मकश्रुत्याऽन्तरङ्गं द्रव्यकर्म निषिध्यते न कालकमेति मासमास्यते देवदत्ते नेत्यत्रापि भावे लकारः सिद्धो भवति । द्वितीयेन तु नक्षत्रग्रहणेन बहिरङ्गोऽपि माणवको निवर्त्यते ।

ननु नक्षत्रद्वन्द्वे इत्युक्ते अर्थाद्द्वयोरपि कालमाणवकयोर्निवृत्तिः सिद्धैवेत्याह—अथवेति । तिष्यपुनर्वस्वोरिति योगविभागः क्रियते, नक्षत्र इति चानुवर्तते । तेन यत्किञ्चित्तिष्यपुनर्वसवोः कार्यं तन्नक्षत्रवृत्त्योरैव भवतीत्यर्थः यलोपे कृतमेव नक्षत्रग्रहणमित्यभिप्रायेण आह—अथवेति । स्वरूपग्रहणे प्राप्तेऽर्थग्रहणार्थं द्वितीयं नक्षत्रग्रहणम् । पुनर्नक्षत्रग्रहणे सत्यर्थस्यैवाऽयमनपेक्षितोपात्तशब्दस्यातिदेश इति पर्याया-

उ०—'नक्षत्रेण युक्तः काल' इत्यणो 'लुबविशेष' इति लुपि जाते सन्धिवेलाद्यणः स्वातितिष्यपुनर्वस्विति लुक् । यौगिकत्वादिति । लोपेनाप्यवशिष्टस्य तदर्थान्तर्भावेण शक्तिरेव बोध्यते । अत एव लुबादिप्रत्याख्यानं सूत्रकृतोक्तमिति भावः । अन्तरङ्ग इति । कालार्थतद्धितान्तान्माणवकार्थतद्धितोत्पत्तिरिति कालमाणवकयोरन्तरङ्गबहिरङ्गतेति भावः । यथेति । द्रव्यकर्मणाक्रियास्वरूपपरिपूर्णं, कालकर्मणा त्ववगतायाः क्रियायाः कालसम्बन्धपूर्ण-

× नक्षत्रेण युक्तः कालः; लुबविशेषः; सन्धिवेला०; अविष्ठाफलान्यनु० ४. २. ३; ४. ४. ३. १६; ३४.

† फलुनीप्रोष्ठपदानां च नक्षत्रे १. २. ६०. + ६. ४. १४९ वा० ७.

अथवा 'नक्षत्रे' इति वर्तमाने पुनर्नक्षत्रग्रहणस्यैतत्प्रयोजनं—'तिष्य-
पुनर्वसुपर्यायवाचिनामपि यथा स्यात्' पुष्यपुनर्वसू, सिध्यपुनर्वसू ।

अथ द्वन्द्व इति किमर्थम् ? यस्तिष्यस्तौ पुनर्वसू येषां त इमे तिष्य-
पुनर्वसव उन्मुग्धाः ।

बहुवचनस्येति किमर्थम् ? उदितं तिष्यपुनर्वसु । कथं चात्रैकवचनम् ?
जातिद्वन्द्व एकवद्भवतीति । 'अप्राणिना'मिति प्रतिषेधः† । एवं तर्हि सिद्धे

प्र०—णामपि ग्रहणसिद्धिः । तिष्यपुनर्वसव उन्मुग्धा इति । केचिदाहुः पुरुषा अन्य-
पदार्थः । नक्षत्राणां तु बहुव्रीहिरिति द्विवचनप्रसङ्गः । अन्ये त्वाहुः—नक्षत्रवृत्तेः
समासस्य ग्रहणे पुरुषाणामन्यपदार्थत्वे प्रसङ्ग एव नास्तीति । अवयवेन विग्रहः
समुदायः समासार्थ इति तिष्यादय एव विपर्यासविषया बहुव्रीहिणोच्यन्त इत्यस्ति
प्रसङ्गः । जातिद्वन्द्व इति । कथमनयोर्जातिशब्दत्वम्, यावता जातिप्रदेशेषु भिन्नाधारा
जातिगृह्यते, न त्ववस्थाभेदकल्पितभेदैकवस्तुविषया । एवं तर्हि प्रतिमन्वन्तरे भिन्नानि

उ०—मिति तयोरन्तरङ्गबहिरङ्गता बोध्या । नन्विति । अकर्मकग्रहणेन श्रुत्यैव साक्षात्कर्मणि
व्याववर्त्यमाने युक्ता पूर्वपक्षात्सम्बन्धसत्त्वेनान्तरङ्गस्यैव व्यावृत्तिर्नत्वेवं प्रकृते । अस्य हि
स्वार्थसमर्पणद्वाराऽन्यव्यावर्तकत्वेनाऽविशेषादुभयव्यावर्तकत्वसम्भवादिति भावः । अत्रत्यस्या-
ऽङ्गाधिकारस्थेन कथं सम्बन्धोऽत आह—तिष्येति । नक्षत्रस्याऽण् नक्षत्राऽण्, ततः सप्तम्यां
नक्षत्राऽणीति । निर्देशः । यलोप इति । तच्च पुष्यविशेषणार्थमावश्यकमेवेति भावः ।
पुनर्नक्षत्रेति । 'तिष्यपुनर्वसोः' शब्दयोरभिधेये नक्षत्रे वर्तमानानां नक्षत्रशब्दानां द्वन्द्व इति
सूत्रार्थ इति भावः । अर्थस्यैवेति । तदर्थसम्बन्धिनो बहुत्वस्य द्वित्वातिदेश इत्यर्थः ।
समासस्येति । 'कृत्तद्धिते'ति सूत्राद्विपरिणनविभक्तिकं समासग्रहणमनुवर्त्येत्यर्थः ।
'नास्तीति'त्यन्तेन पूर्वमतदूषणम् । अथ भाष्यं व्याचष्टे—अवयवेनेत्यादिना । अवयवार्थकेन
वर्तिपदार्थस्य बोधनमित्यर्थस्तदाह—समुदाय इति । उद्भूतावयवभेद इत्यर्थः । विपर्यास-
विषया इति । 'यस्तिष्य' इत्युपलक्षणं, यौ पुनर्वसू च तिष्यो येषामित्यर्थस्यापीति भावः ।
विपर्यासो—अमः । 'उन्मुग्धा' इत्यस्य च विपर्यासेन दृश्यमाना इत्यर्थः । अविविक्तता-
वचनान्मुहेः कर्तरि क्तेऽविवक्ता इत्यर्थादिति भावः । भाष्ये—कथञ्चात्रेति । प्राण्यङ्गादीनामेव
समाहारद्वन्द्व इति नियम इति भावः । एवं तर्हीति । 'द्वन्द्वश्चे'त्यादिषु—एषां समाहार
एवेति नियमबोधनद्वारा तद्व्यतिरिक्तसर्वद्वन्द्वस्यानेनोभयरूपता बोध्यत इत्यर्थस्तदाह—
अप्राणीति । न्यायसिद्धार्थोक्तत्वेन सर्वशब्दस्य संकुचद्वित्तिवैव युक्तेति भावः । तद्वचन-

सति यद्वहुवचनग्रहणं करोति, तज्ज्ञापयत्याचार्यः—‘सर्वो द्वन्द्वो विभाषयैक-
वद्भवती’ति । किमेतस्य ज्ञापने प्रयोजनम् ? बाभ्रवशालङ्कायनम् बाभ्रवशाल-
ङ्कायना इत्येतत्सिद्धं भवति ।

अथवा नात्र भवन्तः प्राणिनः, प्राणा एवात्र भवन्तः ॥६३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य

द्वितीये पादे द्वितीयमाह्निकम् ॥१।२।२॥

प्र०—ननुत्राणीति दर्शने भिन्नाधारा जातिः सम्भवतीति न कश्चिदोषः । सर्वो द्वन्द्व-
इति । अप्राणिजातिद्वन्द्वं नित्यमेकवद्भवति, प्राणिद्वन्द्वस्तु विकल्पेन । न्यायसिद्ध-
श्चाऽर्थो बहुवचनग्रहणेन लिङ्गेन सूच्यते । एकवद्भावप्रकरणं हि विषयविभागाथे-
सारब्धम्—‘प्राण्यङ्गादीनां समाहार एव, न तु प्राण्यङ्गादीनामेव समाहार’ इति ।
ततस्तत्प्रकरणानुपात्तानां समाहारेतरयोगयोर्द्वन्द्वः सिद्ध एव । अथवेति । नह्येतेषु
लोके प्राणिव्यवहारः प्रसिद्ध इति भावः । प्राणा एवेति । तदधीनस्थितित्वात्प्राणिनामेव
एव प्राणा उच्यन्ते ॥६३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य

द्वितीय पादे द्वितीयमाह्निकम् ॥१॥

उ०—यन्नाह—न्यायेति । एकवद्भावप्रकरणवैयर्थ्यमुद्धरन् न्यायमेव दर्शयति—एकेति । विषय-
विभागः—विषयानयमः । न तु विधेयद्वन्द्वानयमार्थमिति भावः । नत्विति । अन्यथाऽत्र
बहुवचनग्रहणवैयर्थ्यापत्तिरिति भावः । सिद्ध एवेति । ‘चार्थ’ इत्यनेनेत्यर्थः । नह्येतेष्विति ।
‘आपोमयः प्राण’ इति श्रुतरश्मिविना ग्लायमानप्राणा एव लोके प्राणन इत्युच्यन्ते, इदमेव
पूयत्वं भाष्येऽत्रभवच्छब्दनाच्यत इति भावः । लोके ‘प्राण’ इति व्यवहारस्याप्यभावादोह—
तदधीनेति । एवं च तथा नियमेपि न क्षतिरिति भावः । केचिन्निष्ठानुरोधेन ‘द्वन्द्वश्चे’त्यादिषु
समाहार एवेति नियमः । एवं चात्रापि पक्षे ‘जातिरप्राणिना’मिति नित्यैकवद्भावे बहु-
वचनाऽभावात्सूत्रमनर्थकं सदुक्तार्थज्ञापकम् । ज्ञाप्यकोटौ सर्वशब्दनैकवद्भावविषयो जातिद्वन्द्व-
एव गृह्यते । द्वन्द्वश्चेत्यादीनामन्येषां तु नित्यत्वमेव । अत एवैकवद्भावप्रकरणं पूर्वत्र नित्यार्थ-
मुत्तरत्र व्यभिचारार्थमिति ‘विभाषावृक्षे’ति सूत्रस्थभाष्येण न विरोधः । अत एव ‘मृदङ्ग-
शङ्खतृणवा’ इत्यादि सङ्गच्छते । यद्वा जातिप्राधान्य एकवचनं, व्यक्तिप्राधान्ये च बहुवचन-
मित्युभयमप्यत्र । अत्रैवार्थे इदं ज्ञापकमित्याहुः ॥६३॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपे

प्रथमस्याध्यायस्य द्वितीये पादे द्वितीयमाह्निकम् ॥२॥

सरूपाणामेकशेष एकविभक्तौ ॥ १ । २ । ६४ ॥

रूपग्रहणं किमर्थम् ? 'समानानामेकशेष एकविभक्ता' वितीयत्युच्यमाने यत्रैव सर्वं समानं शब्दोऽर्थश्च, तत्रैव स्यात्—वृक्षाः प्लक्षा इति । इह न स्यादक्षाः पादा माषा इति । रूपग्रहणे पुनः क्रियमाणे न दोषो भवति । रूपं निमित्तत्वेनाश्रीयते । श्रुतौ च रूपग्रहणम् ।

अथैकग्रहणं किमर्थम् ? 'सरूपाणां शेष एकविभक्ता' वितीयत्युच्यमाने द्विवहोरपि शेषः प्रसज्येत । एकग्रहणे पुनः क्रियमाणे न दोषो भवति ।

प्र०— सरूपाणां । रूपग्रहणमिति । रूपस्याऽन्तरङ्गत्वादुपदेशानपेक्षणाच्च तत्कृतमेव समानत्वं ग्रहीष्यते । प्रतिपत्तिलाघवं च समानानामित्युच्यमाने भवति । रूढशब्दत्वात्समानशब्दस्य तुल्यात्वावगमात् । 'सरूपाणां' मिति पुनरुच्यमाने पदद्वयार्थावगमपूर्वकान्यपदार्थावगमात् प्रतिपत्तिगौरवं भवतीति प्रश्नः । शब्दोर्थश्चेति । 'स्वं रूपं' मित्यत्र रूपग्रहणेन ज्ञापितम्—'व्याकरणे रूपवदर्थोऽप्यङ्गीक्रियत' इति । तत्रार्थरूपाभ्यां समानत्वं गृह्येत्यर्थः । शब्दानुशासनप्रस्तावाच्च शब्दसम्बन्धिरूपं गृह्यत, न तु चक्षुर्ग्राह्यमित्याह—श्रुतौ चेति । श्रात्रापलब्धावित्यर्थः । अथवा श्रोत्रेन्द्रियं श्रुतिरुच्यत । एकग्रहणमिति । शेषणं शेष इति भावसाधनपक्षे प्राथम्यादेकस्यैव शेषो भविष्यति । शिष्यत इति 'शेष' इति कर्मसाधनपक्षेयकत्वसङ्ख्याया विवक्षितत्वादेक एवावाशिष्यत इति प्रश्नः । द्विवहोरिति । द्वित्वबहुत्वावयवस्याऽनेकस्य शब्दस्येत्यर्थः । तत्र भावसाधनपक्षे व्यातिन्यायाश्रयेणानकस्यापि शेषः स्यात् । कर्मसाधन-

उ०— सरूपाणाम् । नन्वर्थकृतमपि साम्यं गृह्येतेति प्रश्नानुपपत्तिरत आह—रूपस्येति । अन्तरङ्गत्वं—शब्दार्थप्रतीतिः पूर्वं नियमन प्रतीयमानत्वम् । अर्थो हि तद्विपरीतत्वाद्विद्वि-
रङ्गः, तथानुकरणदशायामप्रतीतेर्हेयश्च । शब्दस्य तु ज्ञानमात्रे मानात्स कुत्रापि न हेयः । उपदेशः—सम्बन्धग्रहः । पर्यायाऽप्राप्तपाद्यमानत्वम्—असाधारणत्वम् । ननु समानानामित्युक्तेऽपि वर्णकृतलाघवाभावोऽत आह—प्राप्तपत्तीति । यद्यपि सह मानेनात योगस्तत्रापि तथापि प्रवीणादिवद्बुद्ध एवायमिति भावः । तदाह—रूढशब्दत्वादात । सरूपशब्दस्तु 'उग्रोतिर्जनपदे'ति समानस्य सभावविधानादवयवाथानुसन्धानद्वारेणैव सादृश्य प्रतिपाद्यतीति तात्पर्यम् । ज्ञापितमिति । शब्दाथावयव्यं कांचुक्तन्यायाप्रवृत्तेर्ज्ञापनादित्यर्थः । श्रोत्रेन्द्रियस्य करणत्वेऽप्याधारत्वाऽसंभवादाह—श्रोत्रोपात । भावसाधनः 'श्रुति'शब्द इति भावः । अथवेति । श्रुत्यवच्छेदेनेत्यर्थः । करणसाधनः स इति भावः । आद्ये ग्रहणं विषयता, द्वितीये तु प्रतीतिरिति विवेकः । प्राधान्येन श्रोत्रेन्द्रियग्राह्यं वस्त्वत्र रूपशब्देनोच्यत इति तात्पर्यम् । शेषणमिति । अत्रेतरनिवृत्तिविशिष्टमवस्थानं विधेयम् । तच्चैकस्य द्वयोरि-
ष्याकाङ्क्षायां प्राथम्यादेकस्यैव भविष्यतीत्यर्थः । कर्मसाधनेति । तत्र हि सरूपाणां

अथ शेषग्रहणं किमर्थम् ? 'सरूपाणामेक एकविभक्ता' वितीयत्युच्यमाने आदेशोऽयं विज्ञायेत । तत्र को दोषः ? अश्वश्चाऽश्वश्चाश्वौ । आन्तर्यतो द्व्युदात्त-
वतः स्थानिनो द्व्युदात्तवानादेशः प्रसज्येत । लोप्यलोपिता च न प्रकल्पेत । तत्र
को दोषः ? गर्गा वत्सा विदा उर्वाः । यन्यो बहुष्वन्यो बहुष्वित्युच्यमानो

३०-पक्षेपि संस्कार्यत्वात् प्राधान्यात्सङ्ख्याया अविवक्षा स्यात् । यथा 'ग्रहं सम्मार्ष्टी'ति
भावः । शेषग्रहणमिति । 'सरूपाणामेकः साधुभेवती'ति वाक्यशेषोऽध्याहरिष्यत इति
भावः । आनेशोयमान । 'षष्ठी स्थानेयोगे'ति नियमान् । तत्र को दोष इति । अन्तर-
तम एक आदेशः प्रवर्तिष्यत इति भावः । इतरस्तु स्वरे दोषमाह—अश्वश्चाश्वश्चेति ।
द्व्युदात्तवन इति । द्वावुदात्तवन्तावश्वशब्दौ यस्य समुदायस्य स द्व्युदात्तवान्
समुदायः । आदेशोपि द्वावुदात्तवन्तावुदात्तगुणयुक्तावकारौ यस्येति द्व्युदात्तवानुच्यते ।
एतच्चोपलक्षणं तेन द्व्यनुदात्तवतो द्व्यनुदात्तवानादेशः प्राप्नोति । लाप्यलोपतेनि ।
लोपनीयस्य लोपित्वं लोपसम्बन्धो न प्राप्नोतीत्यर्थः । गर्गा इति । प्रकृतिरर्थाऽभेदा-
देकैव । यन्प्रत्ययास्तु बहवः । यन्नाकृतेष्व एकत्वादव्यवधानाऽभावादनैकस्यापि प्रत्य-
यस्य परत्वं न विरुध्यते । तत्र गर्गं य य य इति स्थिते यदा गर्गशब्दं मुक्त्वा प्रत्यया-

३०-सम्बन्धी शिष्यत इत्यर्थः । तत्राक्षिसम्बन्धिपदे आक्षेपकसामानाधिकरण्यायैकवचनान्ते
एकत्वविवक्षेति भावः । संख्येयार्थकत्वे द्विवचनानुपपत्तिः, संख्यार्थत्वेऽर्थासङ्गतिरत आह—
द्वित्वेति । 'द्विवहो'रिति विषयसप्तमीति भावः । 'शेष'शब्दोऽत्र नोपयुक्तादन्यस्मिन्,
असम्भवात् । तदाह—तत्र भावेति । व्याप्तीति । अत्र शास्त्रे 'आद्युदात्तश्चे'त्यादिग्रहणेन,
'प्राग्नीश्वरा'दिति रेफोच्चारणेन च प्राथम्यन्यायापेक्षया व्याप्तिन्यायस्य प्राबल्यबोधनात् । एवं
चेतरनिवृत्तिमदवस्थानं तदर्थः । तत्र यद्यपि स्थितेः सिद्धत्वाच्चिबृत्तावेवार्थतो विधेयता,
तथापि शब्दतस्तत्रैव विधेयत्वाद्व्याप्तिन्यायेन द्विवहूनामेवावस्थानं स्यादेकस्य निवृत्तिरिति
भावः । संस्कार्यत्वादिति । शिष्यमाणत्वविधानेन शेषपदार्थाक्षिसस्य संस्क्रियमाणत्वादिति
भावः । सरूपाणामिति । षष्ठ्या विधेयबोधकशेषपदेन सामानाधिकरण्याऽन्वययोग्यः
सम्बन्धी आक्षिप्यते, स चैकवचनान्त एव यद्यपि, तथापि तस्य विधेयेन शिष्यमाणत्वेन
संस्क्रियमाणत्वेनानुवाद्यत्वादेकत्वाऽविवक्षेति तात्पर्यम् । 'सरूपाणा'मिति लक्ष्यानुसारतो
व्याख्यानमाश्रित्यैषा निर्धारणे षष्ठी, साध्वनुशासनत्वाच्च साधुरित्याद्यध्याहारः । एवं च
तेषां मध्ये एकस्य साधुत्वेऽपरस्याऽसाधुत्वेनार्थाच्चिबृत्तिरिति भावः । षष्ठीति । 'निर्दिश्यमान-
स्यादेशः' इत्यर्थमावश्यकस्य व्याख्यानोपेक्षगौरवपरिहाराय नियमार्थत्वमप्यङ्गीकार्यमिति
निर्धारणषष्ठी न युक्तेति भावः । अन्तरतम इति । 'शब्दतोऽर्थतश्चे'त्यादिः । तमग्रहणादिति
भावः । द्व्युदात्तशब्दस्य बहुव्रीहित्वे मनुबन् स्यात्, उक्तार्थत्वात्, कर्मधारयात्तु मत्वर्थीयो नेष्ट
इत्यत आह—द्वाविति । अत्रोदात्तशब्दो धर्मिपरः । आदेशस्यापि तथात्वे एकशेषानर्थक्यमत
आह—आदेशोपीति । अत्रोदात्तशब्दो धर्मपर इति भावः । विधीयमानानेकोदात्तस्यो'शे

लुङ्गं प्राप्नोति । मा भूदेवम् । यजन्तं यद्बहुषु, अजन्तं यद्बहुष्वित्येवं भविष्यति । नैवं शक्यम्, इह हि दोषः स्यात् काश्यपप्रतिकृतयः काश्यपा इति ।

एकविभक्ताविति किमर्थम् ? पयः पयो जरयति, वासो वासश्छादयति, ब्राह्मणाभ्यां च कृतं ब्राह्मणाभ्यां च देहीति ।

प्र०-नामैवैको यशब्द आदेशः क्रियते तदा तस्य बह्वर्थत्वाल्लङ् मीध्यति । यदा तु विरूपाणामपि समानार्थानामेकशेषवदेक आदेशः सप्रकृतिकः क्रियते तत्र गर्ग य इत्याद्याऽन्ययोश्च 'य'शब्दयोगेर्गोयशब्द आदेशः । तत्र यशब्दान्तस्य बहुषु वृत्तिः, न तु प्रत्ययमात्रस्येति भावः । यजन्तं यद्बहुष्विति । आदेशपक्षेपि वचनसामर्थ्यात् सारूप्याशब्दवृद्धयत्पादागवन्तमेतदित्याश्रीयते । काश्यपा इति । काश्यप इवायं तत्प्रतिकृतिरितीवे प्रतिकृताविति विहितस्य कनो 'जीवकार्थे चाऽपण्ये' इति लृक् । ततः काश्यपश्च काश्यपश्च काश्यपश्चेति प्रतिकृतिप्रचयविवक्षायामेकः काश्यपशब्दः प्रयुज्यते । स च बह्वर्थोऽञन्तश्चेति लृक्प्रसङ्गः । 'लौकिकस्य गोत्रस्य तत्र ग्रहण'मिति परिहार उत्तरत्र वक्ष्यते इतीह नोक्तः । प्रथ इति । उत्तरत्रार्थविप्रतिषेधादिति प्रत्या-

उ०-घनस्पत्यादिषु युगपदित्यादौ समावेशदर्शनादिति तात्पर्यम् । तेनेति । पर्यायेणेति भावः । नन्वशब्दो श्रूयमाणोदात्तानुदात्तयोरनुग्रहायाऽन्तरतमपरिभाषयोभयन्वरक एवादेशो भविष्यतीति चेन्न, तेनैव रूपेण सादृश्यग्रहणमित्यत्र नियामकाऽभावेन पर्यायस्य दुर्वात्वात् । यत्तु इश्च इश्चेत्येकशेषे एक आदेशोऽलृक्पत्वादन्त्यस्य स्यात् । सूत्रं त्वनेकावु चरितार्थं, ततः सवर्णदीर्घे दीर्घादिति पूर्वसवर्णदीर्घनिषेधे याणि याविति स्यादित्याहुः । तन्न, 'सरूपाणा'मिति बहुवचनेन प्रत्येकं स्थानित्वबोधनेन रमागमन्यायेन सर्वनिवृत्तेरदोषात् । लोप्यलोपि-पदयोः पौनरुक्त्यमाशङ्क्याह—लोपनीयस्येति । 'लोप्य'पदमृहलो रितिष्यदन्तम् । सम्बन्ध इति । कृत्तद्वितसमामेभ्यो भावप्रत्ययस्य सम्बन्धाभिधायकत्वादिति भावः । एकैवेति । गर्गस्यापत्यानीनि विवक्षणादिति भावः । बहव इति । अपत्यानां बहुत्वात् । नन्वेकस्याः प्रकृतेः कथं बहवः परेऽत आह—यज्याकृतेश्चेति । यद्यापि जातेरैकैकव्यक्त्यङ्गत्वं, व्यक्त्यङ्गमेव परत्वं च, तथाप्यव्यवहितव्यक्तिद्वारकं सर्वगतजानेः परत्वमित्यभिमानः । व्यक्त्यङ्गपक्षेपि विजातीयव्यक्त्यवधानमेव व्यावर्त्यते, न सजातीयतः व्यवधानमित्यन्ये । प्रत्ययानामेवेति । समानाकारत्वादिति भावः । इदं चिन्त्यम्, एकविभक्तावित्युक्त्या तत्प्रकृतित्वाऽयोग्यानां केवलप्रत्ययानामेव देपाऽप्राप्तेः । गर्गसहितानामेव हि तत्प्रकृतिता विरूपाणामिति । अन्य'य'शब्दयोरपि गर्गापत्यत्वेनैव बोधकत्वात्समानार्थत्वं बोध्यम् । 'वदित्या'स्तु सम्प्रतिपन्नविषयमिप्रायेण । नन्वादित्यमानगर्गयशब्दान्तर्गतयशब्दस्यान्यत्वेन कथं यजन्तत्वादीत्यत

† यमया २. ४. १४. ‡ अतृष्य नन्नये । वदोदम्य ऽजः इव प्राणि कुतः, जीवकार्थे चाऽपण्य

किमर्थं पुनरिदमुच्यते ?

प्रत्यर्थं शब्दनिवेशाद्वैकेनानेकस्याभिधानम् ॥ १ ॥

प्रत्यर्थं शब्दा अभिनिविशन्ते । किमिदं प्रत्यर्थमिति ? अर्थमर्थं प्रति प्रत्यर्थम् । 'प्रत्यर्थं शब्दनिवेशात्', एतस्मात्कारणाद्वैकेन शब्देनानेकस्यार्थस्याभिधानं प्राप्नोति । तत्र को दोषः ?

प्र० ख्यानं करिष्यते । किमर्थं पुनरिति । जातिः शब्दार्थः । तस्याश्चैकत्वादनैकशब्दाऽ-प्रयोगः । आश्रयगतसङ्ख्याप्रतिपादनाय च द्विवचनबहुवचने भविष्यत इति प्रश्नः । 'द्रव्यं पदार्थः' 'उपलक्षणं त्वाकृतिरिति दर्शने मृत्रमारब्धव्यमित्याह—प्रत्यर्थमिति । यावन्ति द्रव्याणि विशिष्टगुणक्रियाविषयतया विवक्षितानि तावता शब्दानामेकैकार्थोपक्षयाणां प्रयोगे प्राप्ते एकशेषारम्भ इत्यर्थः । किमिदमिति । यदि हेतुरहितं दृष्टान्तमाश्रित्य विरूपाऽनेकशब्दप्रयोगदर्शनात्सरूपैकशेष आरभ्यते, तदा सरूपैकशब्द-

उ०—आह—आदेशपक्षेपीति । वचनसामर्थ्यादिति । लुग्वचनसामर्थ्यादित्यर्थः । यन्बुद्धीति । एतेनावयवस्याऽप्रत्ययत्वाल्लुगसम्भव इति परास्तम् । लौकिकस्य गोत्रस्येति । प्रवराध्यायप्रसिद्धस्येत्यर्थः । यस्कादिभ्य इत्यतो गोत्रे इत्यनुवृत्त्या गोत्रबहुत्वे वर्तमानस्य यजन्तस्य लुगिति व्याख्यानात् । इदं च प्रतिकृतिबहुत्वे वर्तते, न तु गोत्रबहुत्वे इत्यदोष इति भावः । लौकिकस्येति—सिद्धान्तस्वरूपकथनम् । एकग्रहणविषयः प्रश्न इत्यभिप्रायेणोत्तरयति भाष्ये—पय इति । भिन्नविभक्त्यव्यावृत्त्यर्थमेकग्रहणमिति भावः । ननु सूत्राभावे सरूपाणां द्वन्द्वापत्तिरत आह—जातिरिति । द्रव्यमिति । तत्र हि 'प्रत्यर्थं शब्दनिवेश' इतिन्यायात्तत्तद्व्यक्तिप्रतिपादनाय नानाशब्दप्रयोगः प्राप्नोतीत्यर्थः । उपलक्षणं त्विति । 'यो रक्तवासाः स देवदत्त' इत्यादौ रक्तवासस्त्ववदित्यर्थः । अन्यथाऽऽनन्त्यात्तत्र शक्तिग्रहो न स्यात् । केवला व्यतिरेव शब्दार्थः । जातेः शक्तिग्रहे प्रकारत्वेपि न तत्र शक्यतावच्छेदकता, नापि शक्यता । शुद्धव्यतिरेव च शब्दान्नानम् । शब्दस्यैव बोधे प्रकारतया न निर्विकल्पकत्वं तस्य । तत्पक्षे चाऽनुगतधर्माऽभानान्न तेनानुगतानेकव्यक्तिबोधसम्भव इति सूत्रमिति भावः । विशिष्टगुणक्रियाविषयतयेति । तदाश्रयत्वेनोपलक्षितानांत्यर्थः । अपरे तु 'किमर्थं'निति प्रश्नाभाष्यस्य तन्त्रेणैव सिद्धिरित्याशयः । तन्त्रकारणं च शब्दानां तुल्यरूपता, यथाऽ'क्षा भज्यन्ता भक्ष्यन्ता दीव्यन्ता'मिति । प्रत्यर्थमिति । 'अक्षा दीव्यन्ताम्' 'अक्षा भज्यन्ताम्' 'अक्षा भज्यन्ता'मित्यादौ वाक्ये प्रत्यर्थंशब्दनिवेशस्यापि दर्शनात्कदाचित्तादृशप्रयोगे सहविवक्षायां प्राप्तं निवृत्त्यर्थं सूत्रमावश्यकमित्याशयः । किमिदं प्रत्यर्थमिति । अर्थावर्थौ प्रतीत्यादेरपि तदर्थस्य सम्भवात्प्रश्नः । 'एकवचनान्तेन विग्रह' इत्युत्तरम् । नैकेनेति । नैकनैवेत्यर्थः । अनेकशब्दत्वमिति । अनेकशब्दत्वमेवेत्यर्थः । एकेनापीति । अपिना वाक्यसङ्ग्रहः । शाब्देन सहाविवक्षाविषयशास्त्रीयद्वन्द्वस्यैव वारणादिति भावः । किमिदमिति । 'अक्षा' इत्यादावेवाऽप्रत्यर्थं शब्दनिवेशस्यापि दृष्टत्वेन विरूपविषयेपि

तत्रानेकार्थाभिधानेऽनेकशब्दत्वम् ॥ २ ॥

तत्रानेकार्थाभिधानेऽनेकशब्दत्वं प्राप्नोति । इष्यते चैकेनाप्यनेकस्याभिधानं स्यादिति । तच्चाऽन्तरेण यत्नं न सिध्यति । तस्मादेकशेषः । एवमर्थमिदमुच्यते । अस्ति प्रयोजनमेतत् । किं तर्हीति ।

किमिदं 'प्रत्यर्थं शब्दा अभिनिविशन्त' इत्येतं दृष्टान्तमास्थाय सरूपाणामेकशेष आरभ्यते, न पुनरप्रत्यर्थं शब्दा अभिनिविशन्त इत्येतं दृष्टान्तमास्थाय विरूपाणामनेकशेष आरभ्यते ? तत्रैतत्स्यात्—लघीयसी सरूपनिवृत्तिः, गरीयसी विरूपप्रतिपत्तिरिति । तच्च न । लघीयसी विरूपप्रतिपत्तिः । किं कारणम् ? यत्र हि बहूनां सरूपाणामेकः शिष्यते तत्राऽवरतो द्वयोः सरूपयोर्निवृत्ति-

प्र०—प्रयोगदर्शनाद्विरूपानेकशेषः किमिति नारभ्यत इति प्रश्नः । प्रयोगात्तु शब्दशक्तावनुगम्यमानायां न किञ्चिदारब्धव्यम् । द्रव्यपदार्थपक्षेपि । स्वभावादेकः शब्दोऽनेकमर्थं दृष्टादिवन् प्रत्याययिष्यति । अन्यथा एकशेषारम्भेपि कथं प्रत्यायकः स्यात् । नहि स्वतोऽसती शक्तिराचार्येण कर्तुं शक्यते । मन्दबुद्धिव्युत्पादनार्थं च यथास्थितप्रयोगानुसरणे कोऽनुरोधः सरूपैकशेषारम्भे न पुनविरूपानेकशेषारम्भे । लाघवायैकशेषारम्भश्चेत्तत्र । लघीयसी विरूपप्रतिपत्तिः । तत्र हि प्रवृत्तिविषया बुद्धिरैकरूपैव भवति ।

उ०—लाघवायैकशब्दप्रयोग एव प्राप्तेऽनेकशब्दप्रयोगाय विरूपाणामनेकशेष एव कुतो नारभ्यत इत्यर्थं इत्याहुः । हेतुरहितमिति । 'प्रत्यर्थं'मित्यादिस्तु न हेतुः, अपक्षवृत्तित्वादिति भावः । अत एव भाष्ये 'दृष्टान्तमास्थायेत्युक्तम् । विरूपानेकशेष इति । नन्वेकशेष इत्यस्याऽनेकस्य शेष इत्यर्थो वा, एकशेषो नेत्यर्थो वा, एकशेषमिदो भवतीत्यर्थो वा । नाद्यः । त्रिषु प्रतिपाद्येषु द्वयोः प्रयोगापत्तेः । शेषशब्दस्वारस्येनैकनिवृत्तेरावश्यकत्वात् । न द्वितीयः । एकशेषाऽप्राप्त्याऽसम्भवादिति चेन्न, तृतीयेऽदोषात् । तत्रापि भिन्नशब्देन द्वन्द्व एव, न तु वाक्यं, 'बुद्धो यूने'त्यादौ प्रसिद्धैकशेषस्य 'पुष्पवन्ता'वितिन्यायेन सहविवक्षाविषयस्यैव सत्त्वेन तद्भिन्नस्य सहविवक्षाविषयस्य शास्त्रीयस्यैव ग्रहीतुमुचितत्वात् । तत्रेदं वचनं न घटपटावित्यादिविषयम्, अप्रत्यर्थशब्दनिवेशे शब्दानां तुल्यरूपताया बीजत्वेन तदभावेन तस्याऽप्राप्तेः, किन्तु जननीपरिच्छेदकर्त्रादिवाचकमात्रादिशब्दविषयं, तयोरौजसादौ वैरूप्यात् । अत्रापि विभक्तावित्यावश्यकम् । अन्यथा हरितवर्णविशिष्टस्त्री-हरिणस्त्रीवाचकयोर्हरिणीशब्दयोस्तद्धिते वैरूप्येणानेकशेषापत्तेः । विभक्तिसामानाधिकरण्येन च वैरूप्यान्वयोऽन्यथाऽसम्भवात् । तत्रेदं न विधायकं, 'चार्ये द्वन्द्व' इत्यनेनैव सिद्धेः, किन्तु नियमार्थं, तेन लोकसिद्धसहविवक्षाविषयतन्मग्न्यावृत्तिस्तथा विरूपाणामेव द्वन्द्व इति च नियमः । अन्यथैकशेषारम्भेणाऽस्य समफलक-

वक्तव्या स्यात् । एवमप्येतस्मिन् सति किञ्चिदाचार्यः सुकरतरकं मन्यते ।
सुकरतरकं चैकशेषारम्भं मन्यते ।

किं पुनरयमेकविभक्तावेकशेषो भवति ? एवं भवितुमर्हति ।

एकविभक्ताविति चेन्नाऽभावाद्विभक्तेः ॥ ३ ॥

प्र०—एकशेषे तु प्रवृत्तिनिवृत्तिविषयेति प्रतिपत्तिगौरवप्रसङ्गः । अवरतो द्वयोरिति । यदा
त्रयाणामेकः शिष्यते तदा द्वयोर्निवृत्तिर्वक्तव्या व्याख्येयेत्यर्थः । शेषशब्दस्य निवृत्ति-
विशिष्टावस्थानवाचित्वात् । यदा तु द्वयोरंकशेषस्तदैकस्य निवृत्तिः । चतुःप्रभृतीनां
त्वेकशेषे त्रिप्रभृतीनां निवृत्तिरिति प्रवृत्तिनिवृत्तिलक्षणविषयभेदाद्बुद्धिगौरवापत्ति-
रित्यर्थः । सुकरतरकञ्चेति । एवं हि प्रकरणमभिन्नरूपं भवति, 'वृद्धो यूने'त्यादिभिः
सूत्रैरेकशेषस्य विधानात् । अनेकशेषारम्भे त्विह पृथक्प्रस्थानतया गौरवं स्यादित्यर्थः ।
किं पुनरिति । किमयमेकशब्दः सङ्ख्यावाचा, तुल्यतावाची वेति प्रश्नः । एवं
भवितुमिति । सङ्ख्यावाचित्वेनैकशब्दस्य प्रासद्धतरत्वात् । नाभावादिति । 'इ-या-
प्रातिपदिका'दित्यत्रैकवचनान्तानामेव द्वन्द्वः क्रियत । वतिपदार्थानां सर्वत्र सङ्ख्या-
भेदावगमे प्रमाणाऽभावात् । गुणे च संख्या विवक्ष्यते, यथा 'पशुना यजेत'ति । एवं
चैकैकस्मात् प्रातिपदिकात् स्वादिभिरुत्पत्तव्यं, न तु समुदायात् । यत्र तु कचिद्गुणोप
संख्या न विवक्ष्यते यथा 'कतुरोप्सिततम'मिति द्वयां बहुना वेप्सिततमस्य कमसङ्ख्या

उ०—स्वाऽनापत्तिः । तन्म्यासे हि स 'येन नाप्राप्ति'न्यायेन द्वन्द्वबाधक इति, सरूपाणां
द्वन्द्वभावेऽप्येष्टत्वात् । अनेकशेषपदेन वाऽऽवृत्त्या विरूपाणां तन्म्यायसिद्धलौकिकशेषाऽ-
भावोपि बोध्यते । न चास्यार्थस्यैकशेषारम्भे कथं सिद्धिः ? आवृत्त्या सरूपाणामेवैकशेष इति
नियमस्याप्यङ्गीकारादिति बोध्यम् । ननु विरूपाणां विभिन्नार्थानां नैकस्यानेकार्थाभिधानशक्ति-
मन्वमित्येकशब्दाऽप्रयोगान्नाऽनेकशेष आरम्भणीयोऽत आह—प्रयोगात्त्विति । 'व्युत्पादनार्थं
वे'ति पाठे वाशब्दश्चार्थः । क्वचिच्चेत्येव पाठः । प्रयोगानुसरणे इति । प्रयोगाणां शास्त्रेणा-
नुसरणे अन्वाख्यानं इत्यर्थः । लाघवायेति । सुशब्दोपदेशेनाऽपशब्दनिवृत्तिवदेकशेषा-
रम्भेणानेकशेषनिवृत्तेः सिद्धत्वादिति भावः । यदा तु द्वयोरिति । सरूपौ च सरूपाश्चेत्येक-
शेषेण निर्देशादिति भावः । एवं चावरतो द्वयोरिति भाष्यं यत्र बहूनामेकशेषस्तद्विषयमेवेति
तात्पर्यम् । नन्वेकशेषारम्भस्य गुरुत्वेन सुकरत्वमेव नास्ति, कुतः सुकरतरकत्वमित्यत आह—
एवं हीति । पृथक्प्रस्थानतया—पृथक्प्रकरणतया । 'वृद्धो यूने' त्याद्यर्थं चैकशेषोऽवश्यं
वाच्य इति भावः । सङ्ख्येति । तनैकदिगिति वत्समानवाचित्वे पृथक् सर्वेभ्य उत्पन्नाया
विभक्तिर्निमित्तत्वलाभाद्वाति कोत्थानं भज्येत । एवं चैकशेषविषयसरूपसमुदायादेकत्वसङ्ख्या-
विशिष्टविभक्तौ परत एकशेष इत्यर्थः । किमिति प्रश्न इति भावः । प्रष्टुराशयं विज्ञातुमाहेतरो
भाष्ये—एवमित्यादि । प्रष्टुः स्वाशयमाह—एकेत्यादि । सङ्ख्याभेदावगमे । द्वित्वावगमे

एकविभक्ताविति चेत्तत्र । किं कारणम् ? 'अभावाद्विभक्तेः' । नहि समुदायात्परा विभक्तिरस्ति । किं कारणम् ? अप्रातिपदिकत्वात् । ननु च 'ध्वत् प्रातिपदिक'मिति प्रातिपदिकसञ्ज्ञा भविष्यति । नियमान्न प्राप्नोति— 'अर्थवत्समुदायानां समासग्रहणं नियमार्थ'मिति[†] ।

यदि पुनः पृथक्सर्वेषां विभक्तिपराणामेकशेष उच्येत ?

पृथक्सर्वेषामिति चेदेकशेषे पृथग्विभक्त्युपलब्धिस्तदाश्रयत्वात् ॥४॥

पृथक्सर्वेषामिति चेदेकशेषे पृथग्विभक्त्युपलब्धिः प्राप्नोति । किमुच्यते 'एकशेषे पृथग्विभक्त्युपलब्धि'रिति, यावता समयः कृतो 'न केवला प्रकृतिः प्रयोक्तव्या न केवलः प्रत्यय' इति । तदाश्रयत्वात् प्राप्नोति । यत्र हि प्रकृतिनिमित्ता प्रत्ययनिवृत्तिस्तत्राऽप्रत्ययिकायाः प्रकृतेः प्रयोगो भवति—अग्नि-

प्र०—प्रवर्तते, तत्र नान्तरीयकं सङ्ख्याया उपादानमिति लक्ष्यसिद्धयर्थमाश्रीयते । ननु चेत् । अवयवार्थातिरेकेण परस्परापेक्षायां सत्यां समुदायार्थोपजानात् सरूपसमुदायाभिनिवेशिन्येका प्रातिपदिकसञ्ज्ञास्ति तथा सरूपसमुदाय एकं प्रातिपदिकमिति स्वाद्युत्पत्तिरविरुद्धा । अर्थवत्समुदायानामिति, अविशेषेण नियमो न तु सुबन्तानामेवेति मन्यते । इदानीं तुल्यपर्यायमेकशब्दमाश्रित्याह—यदि पुनरिति । पृथक् सर्वेषामिति । 'वृत्त स् वृत्त-स् वृत्त'सिति स्थिते विभक्तौ परतो यानि सरूपाणि

उ०—इत्यर्थः । एवमपि प्रातिपदिकादित्येकत्वस्य विवक्षायां न मानमत आह—गुणे चेति । संस्कार्यत्वादिति भावः । यथा कर्तुरिति । कर्तुरित्यत्रेति भावः । लक्ष्यसिद्धयर्थमिति । एवं च 'पशुने'त्यादिदृष्टान्तदानमभ्युच्चयः, विधेयगता सङ्ख्या विवक्षिता नानुवाद्यगतेत्येव मीमांसकमयादिति भावः । वस्तुतस्तु समुदायस्य प्रातिपदिकत्वाभावादिति भाष्ये उक्तं प्रातिपदिकत्वपर्यायधिकरणात्प्रत्यय इति हि सूत्रार्थः । नहि प्रातिपदिकसमुदाये प्रातिपदिकत्वम्, यथा जनपदसमुदाये न जनपदत्वमिति कैयटोक्तार्थोपयोगश्चिन्त्यः । परस्परापेक्षायां । 'कार्यविशेष' इति शेषः । समुदायार्थः—समूहरूपः । समुदाय इति । समुदायोपीत्यर्थः । ननु सुबन्तानामिति । भेदसंसर्गद्वारकार्थवतामुपलक्षणमिदम् । तुल्येति । यथैकदिगित्यादौ प्रसिद्धतरार्थानुपपत्तौ प्रसिद्धार्थपरिग्रहो न्याय्य इति भावः । तुल्यत्वं भेदाधिष्ठानं, तेन पृथक् सर्वेषः शब्दतोर्थतश्च तुल्यायां विभक्तौ परत एकशेष इति तात्पर्यम् । अर्थतश्चेत्युक्तेः प्रथमाद्वितीयाद्विवचनान्तानां नैकशेषः । विनिगमनाविरहादर्थत-

चित्सोमसुदिति यथा× । यत्र च प्रत्ययनिमित्ता प्रकृतिनिवृत्तिस्तत्राऽप्रकृतिकस्य प्रत्ययस्य प्रयोगो भवति—अधुना इयानिति यथा+ । अस्तु । संयोगान्तलोपेन सिद्धम्^१ । कुतो नु खल्वेतत्—परयोर्वृक्षशब्दयोर्निवृत्तिर्भविष्यति, न पुनः पूर्वयोरिति ? तत्रैतत्स्यात्पूर्वनिवृत्तावपि सत्यां संयोगादिलोपेन सिद्धमिति^२ । न सिध्यति । तत्राऽवरतो द्वयोस्सकारयोः श्रवणं प्रसज्येत । यत्र च संयोगान्तलोपो नास्ति, तत्र च न सिध्यति । क्व च संयोगान्तलोपो नास्ति ? द्विवचनबहुवचनयोः ।

प्र०—तेषामेकशेष उच्यमाने विभक्तिनिमित्तत्वात् प्रकृतिनिवृत्तेः केवलानां विभक्तीनां प्रयोगप्रसङ्ग इत्यर्थः । संयोगान्तलोपेनेति । 'वृक्ष—स् स् स्' इति स्थिते संयोगान्तलोपो भविष्यति । ननु संयोगान्तस्य पदस्य लोप उच्यते, तत्र पूवपदं सकारान्तं, द्वौ सकारौ, द्वे पदे इति पदत्रयं सम्पद्यत इति कुतो लोपः । संयोगान्तलोपस्य चापवादः संयोगादिलोपस्तेन भाव्यम् । 'पूर्वत्रासिद्ध'मिति वचनाद्वल्ङ्ग्यादिलोपेनैव च भाव्यम् । अत्र व्याचक्षते—संयोगस्य योऽन्तः सकारस्तस्य लोपः, स च 'हल्ङ्ग्याभ्य' इत्यनेनेति । संयोगादिलोपेनेति । अत्राप्येकस्य पदस्य संयोगस्यादिर्नास्तीति हल्ङ्ग्यादिलोपमेव संयोगादिलोपं प्रतिपन्नाः । संयोगश्चासौ प्रत्येकं हलां संयोगसञ्ज्ञेति पक्षाश्रये, आदिश्रवृक्षशब्दपेक्षया, तस्य लोपो हल्ङ्ग्याभ्य इत्यनेनेत्यर्थः । अवरत इति । 'स् वृक्ष स्' इति प्राप्नोति । दुष्टत्वप्रतिपादनपरं चैतत्, न पुनः कदाचित् त्रयाणां श्रवणप्रतिपादनार्थम् । द्विवचनबहुवचनयोरिति । ये स्वभावत एव द्विवचनबहुवचनान्ताः

उ०—इचेत्यस्य लाभस्तदाह—वृत्तसित्यादि । केवलानामिति । 'निवृत्तप्रकृतीना'मित्यादिः । भाष्ये—तदाश्रयत्वादिति । बहुव्रीहेस्त्वः । विभक्त्याश्रयत्वात्तत्प्रकृत्येकशेषस्येत्यर्थः । न केवलेत्यस्य चानुत्पन्नप्रत्यया प्रकृतिः, प्रकृतेरनुत्पन्नश्च प्रत्ययो न प्रयोक्तव्य इति तात्पर्यमिति भावः । अधुनेति । यदेदमोऽधुना प्रत्यय इशो लोपश्च तदेदम्, 'निमित्तापाय'परिभाषा नास्त्येवेत्यन्यत्र प्रपञ्चितम् । संयोगान्तेति । एवं च निवर्तमानवृक्षशब्दसम्बन्धि-विभक्तिश्रवणप्रसङ्गरूपो दोषो वारित इति भावः । नन्विति । 'संयोगान्तस्य पदस्ये'ति पाठः । 'संयोगान्तस्य पदान्तस्ये'ति तु व्याख्यानमसङ्गतमेव, ध्वसोरितिसूत्रे 'द्विशकारको निर्देश' इति भाष्यविरोधात् । संयोगसञ्ज्ञासूत्रेऽन्तपदसामर्थ्येन द्विवचनान्तेन समास इति ध्वनतया भाष्यकृता प्रयोजनान्तराऽभावस्य ध्वनितत्वेन तादृशेऽर्थे मानाऽभावाच्च । दोषान्तरमप्याह—संयोगान्तलोपस्य चेति । हल्ङ्ग्याभ्य इति च । न च तत्र सुतितीतिप्रत्ययैः

× हल्ङ्ग्याभ्यो दीर्घां सुतिस्यपृक्तं हल् ६. १. ६८. + अधुना; इदम् इश्; यस्येति च; किमिदमभ्यासो षः; इदं किमोराश्वी; यस्येति च ५. ३. १७; ३; ६. ४. १४८; ५. २. ४०; ६. ३. ९०; ६. ४. १४८. † संयोगान्तस्य लोपः ८. २. २३. ‡ स्कोः संयोगाद्योरन्ते च ८. २. २९.

यदि पुनः समास एकशेष उच्येत । किं कृतं भवति ? कश्चिद्वचनलोपः परिहृतो भवति ।

तत्तर्हि समासग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? 'तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम्' [१. २. ६३] इति ।

समास इति चेत्स्वरसमासान्तेषु दोषः ॥ ५ ॥

समास इति चेत्स्वरसमासान्तेषु दोषो भवति । स्वर—अश्वश्चाश्वश्च अश्वौ । समासान्तोदात्तत्वे कृन् एकशेषः प्राप्नोति । इदमिह सम्प्रवार्यम्—

प्र०—प्रयुज्यन्ते गोदौ दाराः सिकता इत्यादयः, तत्र द्विवचनबहुवचनेषु परत एकशेषे सति द्विवचनबहुवचनानां श्रवणप्रसङ्गः । कृतैकशेषाणां वा पुनरेकशेषे क्रियमाणे द्विवचनबहुवचनश्रवणप्रसङ्गः । कश्चिद्वचनलोप इति । यस्त्वया कश्चिद्वचनलोप उक्तः स परिहृतः । अथवा सुपां परिहृतो न तिङामित्यर्थः । स्वगम्यमानान्ताङ्घ्रिवात् । समासे कृते समासान्तोदात्तत्वे च यदि पूर्वशेषस्तदा सर्वानुदात्तत्वं प्राप्नोति । अथ परशेषस्तदाऽश्वशब्दस्याऽन्तोदात्तत्वप्रसङ्गः । परन्त्यादिति । ननु नाऽप्राप्ते समासान्तोदात्तत्वे आरभ्यमाण एकशेषस्तस्य बाधकः । नैतदस्ति । निरवकाशो हि बाधको भवति । कृते च समासान्तोदात्तत्वे एकशेषस्य प्रवर्त्तनाद्विरोधाऽभावाच्च नास्त्युत्सर्गापवादभावः ।

उ०—प्रकृत्याक्षेपात्तस्याप्यप्राप्तिः, तदाक्षेपे मानाभावात्, फलाभावाच्चेत्यभिप्रायः । केचि-
त्त्राष्टमिकपदद्विवचने भाष्यकृता वक्ष्यमाणया रीत्या पचसि पचसीत्यादेः समुदायस्य पदत्व-
वदिहापि वृक्षसस्स् इति समुदायस्य पदत्वं, वृक्षशब्दे तच्चप्रत्यभिज्ञानादनन्त्यसकारे
सुत्वाच्च ईदृशे विषये संयोगादिलोपसंयोगान्तलोपयोरविशेषेण भाष्ये संयोगान्तलोप उक्तः ।
हल्ङ्यादिलापस्तु हलन्तप्रकृतेः पर इत्यर्थान्तेत्याशयः । 'प्रत्येकं संयोगसञ्ज्ञे'ति पक्षे क्षलपर-
संयोगादित्वेन संयोगादिलोपो भाष्योक्तः साधुरेव । तत्र सूत्रे 'सङ्गी'त्यनाश्रित्य चेदम् ।
प्रकारान्तरेणास्य दूषयिष्यमाणत्वाच्च तदनाश्रयणं, तस्य प्रत्याख्यानान्तेत्याहुः । नन्वेकशेष-
िना कथं द्विवचनादेः सम्भवोऽत आह—स्वभावत इति । कृतैकशेषाणां वेति । इदं च
हलन्ताभिप्रायं, तत्र हि हल्ङ्यादिलापे प्रत्ययलक्षणेन विभक्तिपरतयैकशेषे द्विवचनादौ पुन-
रेकशेष इत्यर्थः । भाष्ये—यदि पुनः समासेति । 'द्वन्द्वे' इत्यनुवर्त्यं तत्र कृते इति व्याख्या-
नात्तस्य निमित्ततया नाऽपौ द्वन्द्वबाधकः । द्वन्द्वे कृते एकविभक्तौ परतः सरूपाणामेकशेष
इत्यर्थः । अत्र पक्षे सङ्ख्यावाच्यवैकशब्दः । समासान्तर्गतसर्ववचनलोपात्कश्चिदित्युक्तमत
आह—यस्त्वयेति । यस्त्वया वचनलोपाऽसिद्धिरूपः कश्चिद्वचनलोप उक्तः स परिहृत इत्यर्थ इति

समासान्तोदात्तत्वं क्रियतामेकशेष—इति, किमत्र कर्तव्यम् ? परत्वात्समासान्तो-
दात्तत्वम् । समासान्तोदात्तत्वे च दोषो भवति । स्वर ।

समासान्त—ऋक्च ऋक्च ऋचौ । समासान्तेऽ कृतेऽसारूप्यादेकशेषो
न प्राप्नोति । इदमिह सम्प्रधार्यम्—समासान्तः क्रियतामेकशेष इति किमत्र
कर्तव्यम् ? परत्वात्समासान्तः । समासान्ते च दोषो भवति ।

अङ्गाश्रये चैकशेषवचनम् ॥ ६ ॥

अङ्गाश्रये च कार्य एकशेषो वक्तव्यः । स्वसा च स्वसारौ च स्वसारः ।
अङ्गाश्रयेऽ कृतेऽसारूप्यादेकशेषो न प्राप्नोति । इदमिह सम्प्रधार्यमङ्गाश्रयं
क्रियतामेकशेष इति किमत्र कर्तव्यम् ? परत्वादङ्गाश्रयम् ।

प्र०—ऋक्चेति । 'ऋच् ऋच् अ' इति स्थिते अन्तर्वर्तिन्या विभक्तेर्लुका लुप्तत्वात्प्रत्यय-
लक्षणप्रतिषेधाच्च नास्त्येकविभक्तिपरतेति एकशेषनिमित्तं समुदायाद्विभक्तिरुपत्पाद्या ।
तस्यां च नास्ति सारूप्यम् । एको हि ऋक्शब्दः, अपर ऋचशब्दः । 'समासान्तः
समासस्यैवावयवो नोत्तरपदस्ये'ति चेत्तर्हि तेनैव व्यवधानात् समासविभक्तेरेकशेषो न
स्यात् । समासार्थस्योत्तरपदस्याऽन्ताः समासान्ता इत्यपि भाष्यकारस्य दर्शनमिति
ऋगृचशब्दयोरैरूप्यमाश्रित्य भाष्यकृता दोष उद्भावितः । अङ्गाश्रये चेति । 'च'शब्दा-
दनङ्गाश्रयेऽपि । यथा नौश्च नावौ चेति । स्वसा च स्वसारौ चेति । किमर्थमेकमेक-
वचनान्तं, द्वितीयं तु द्विवचनान्तमिति चेत्, सर्वथा वैरूप्यप्रतिपादनाय । तथा हि—

उ०—भावः । अत्राध्याहारगौरवमाशङ्क्याह—अथवेति । समासान्तोदात्तत्वे च कृते इति ।
विभक्तिसापेक्षैकशेषापेक्षयान्तरङ्गत्वादिति भावः । प्रसङ्ग इति । इष्यते स्वाद्युदात्तत्वमिति
भावः, अश्वशब्दस्य कनन्तत्वात् । 'परत्वा'दित्यस्योत्क्रिष्टत्वात्पूर्वकालप्राप्तत्वादित्यर्थः । एक-
शेषस्तु समासाद्विभक्त्युत्पत्त्युत्तरमिति भावः । एवमग्रेपि । एवं चापवादत्वाशङ्का चिन्त्यैव ।
ब्राह्मणेभ्यो दधीत्यादावविरोधेपि दधिदानतः पूर्वं परत्र वा सावकाशत्वेपि बाधकत्वदर्शनात्
समाधिरपि चिन्त्यः । भाष्ये—असारूप्यादिति । समासान्तप्रागभागत्य विभक्तिपरत्वाऽभावः,
तद्विशिष्टस्य तु न सरूपत्वम् । एकशेषो न स्यादिति । किं चैकशेषे सत्यपि ऋचावित्य-
स्याऽसिद्धिरेव, 'ऋचे' इत्येवमापत्तेः । ऋगृचशब्दयोरैकशेषे तु पक्षे तत्सिद्धिरस्तीति बोध्यम् ।
उत्तरपदस्यान्ता इति । अयं पक्षस्तु निर्मूल एवेति पञ्चमषष्ठयोर्वक्ष्यामः । 'गोत्रियो'रित्य-
त्रोक्तं च । भाष्यकारस्य मतमिति । एवं विधं भाष्यं न दृश्यते इति चिन्त्यमिदम्, न चेदं
भाष्यमेव तथा, अन्यथैकस्यार्थवत्त्वेनापरस्यानर्थकत्वेन कथमेकशेष इति वाच्यम्, इदं
व्यवानामर्थवतामेवैकशेष इत्यर्थे मानाऽभावात् । विशिष्टरूपोपादानविषयाया अर्थवत्परि-

† ऋक्गृचः पद्यमानखे ५.४.७४. × कृतेऽस्तिर्वतःस०; अष्टमू ७० ७.३.११०; १.४.११.

तिङ्समासे तिङ्समासवचनम् ॥ ७ ॥

तिङ्समासे तिङ्समासो वक्तव्यः ।

एकं तिङ्ग्रहणमनर्थकम् । 'समासे तिङ्समास' इत्येव सिद्धं । नानर्थ-
कम् । तिङ्समासे प्रकृते+ तिङ्समासो वक्तव्यः ।

तिङ्ग्विधिप्रतिषेधश्च ॥ ८ ॥

तिङ् च कश्चिद्विधेयः, कश्चित्प्रतिषेधः । पचति च पचति च पचतः ।
तदशब्दो विधेयः, तिङ्शब्दः प्रतिषेधः ।

यदि पुनरसमास एकशेष उच्येत ?

असमासे वचनलोपः ॥ ९ ॥

प्र०—यद्यन्तर्वर्तिन्यां विभक्तौ लुप्तायामपि वचनसामर्थ्यात् प्रत्ययलक्षमाश्रीयते तदात्र
वैरूप्यम् । अथापि समासविभक्त्यैव विभक्तिपरत्वं तथापि वैरूप्यम् । तिङ्समास
इति । समास एकशेषे विधीयमाने तिङ्समासेऽप्येकशेषो वक्तव्यः । स च तिङ्समासो
वक्तव्य इत्यर्थः । एकमिति । विनापि तेनार्थस्याऽवगमात् । प्रकृत इति । आख्यात-
माख्यातेनेत्यत्र 'द्वन्द्वश्च सरूपाणा'मिति वक्तव्यम् । यदि पुनरिति । दोषान्तराभिधा-
नाय पुनरुपन्यासः । तदर्थमिति । पूर्वं दोषमात्रमुपन्यस्तं—केवलाया विभक्तेः श्रवणं

उ०—भाषाया इहाऽप्राप्तेः । सर्वथेति । समासविभक्तावन्तर्वर्तिविभक्तौ चेत्यर्थः । तदेवाह—
यद्यन्तरिति । तच्च विग्रहप्रदर्शनेन स्पष्टमेवोक्तम् । वचनसामर्थ्यादिति । लुक् लुप्तत्वा-
दिति भावः । अथापीति । द्वन्द्वे सुब्लुक्चौत्तरपादकानङि ततो विभक्तावृतो ङीति । गुणे-
ऽऽप्त्रिति दीर्घे च परत्वात्कृत इति भावः । एकवचनान्तेन विग्रहे तु समासविभक्तावेव
वैरूप्यमन्तर्वर्तिन्यां तु नेति तात्पर्यम् । समास एकशेषे इति । प्रत्यर्थशब्दनिवेशे एकपचा
एका क्रियोच्यते, एकेन च त्रिपैकः कर्तेत्यनेकक्रियाकर्तृविवक्षायामनेकतिङ्स्तप्रसङ्गे एकशेष
इत्यते, स च तेषां समासाऽभावान्न प्राप्नोतीति सरूपतिङ्गन्तानामपि द्वन्द्वो वाच्य इत्यर्थः ।
भाष्योऽस्तिङ्गोर्लोपेऽपि समासस्याऽधातुत्वात्तस्तिङ्गोऽप्राप्तेराहभाष्ये—तिङ्ग्विधिरिति ।
सुब्रह्मणात्तिङ्गो लुगप्राप्तेराह—प्रतिषेधश्चेति । प्रतिषेधोऽत्र लोपः । उपलक्षणमिदं, पादौ
पादा इत्यादावेकवद्भावस्यापि प्रसङ्ग इत्यपि बोध्यम् । पुनरुपन्यास इति । द्वितीयपक्षस्येति
शेषः । भाष्ये—उत्पततैव—तत्पक्षदूषणमुपक्रमतैव । 'पृथग् विभक्त्युपलब्धस्तदाश्रयत्वा'-
दित्यनेन चोदिताः स्म इत्यर्थः । दूषणान्तरं वस्तुमुक्तानुवाद इत्याह—द्विवचनैत्यादि ।
वक्ष्यतीति । 'वार्तिक'कृदिति शेषः । तदर्थं—तदवतारणार्थम् । पुनश्चोद्यते इति । 'अस-

१-१दं कचिन्न । + आख्यातमाख्यातेन क्रियासातत्ये २. १. ७३. गणसूत्रम् ।

यद्यसमासे वचनलोपो वक्तव्यः । ननु चोत्पततैव वचनलोपं चोदिताः स्मः । द्विवचनबहुवचनविधिं द्वन्द्वप्रतिषेधं च वक्ष्यति, तदर्थं पुनश्चोद्यते ।

द्विवचनबहुवचनविधिः ॥ १० ॥

द्विवचनबहुवचनानि विधेयानि । वृक्षश्च वृक्षश्च वृक्षौ । वृक्षश्च वृक्षश्च वृक्षश्च वृक्षा इति ।

द्वन्द्वप्रतिषेधश्च ॥ ११ ॥

द्वन्द्वस्य च प्रतिषेधो वक्तव्यः । वृक्षश्च वृक्षश्च वृक्षौ, वृक्षश्च वृक्षश्च वृक्षश्च वृक्षा इति । 'चार्ये द्वन्द्वः' [२. २. २६] इति द्वन्द्वः प्राप्नोति । नैष दोषः । अनवकाश एकशेषो द्वन्द्वं बाधिष्यते । सावकाश एकशेषः । कोऽवकाशः ? तिङन्तान्यवकाशः ।

यदि पुनः पृथक्सर्वेषां विभक्त्यन्तानामेकशेष उच्येत ? किं कृतं भवति ? कश्चिद्वचनलोपः परिहतो भवति ।

विभक्त्यन्तानामेकशेषे ।

प्र०—प्राप्नोतीति । इदानीं तु तत्प्रतिविधानाय वचने क्रियमाणे गौरवमापद्यत इत्येतत्प्रतिपाद्यते । तिङन्तान्यवकाश इति । कारकभेदात् क्रियाभेदादनेकतिङन्तप्रसङ्गे एकशेषो विधेयः । ततश्च परत्वात्सरूपाणामेकशेषं बाधित्वा द्वन्द्वः प्राप्नोति । 'सकृद्गतौ विप्रतिषेध' इति पुनरेकशेषो न प्राप्नोति । सत्यपि वा पुनःप्रसङ्गविज्ञाने स्वरसमासान्तेषु दोष एव । यदि पुनरिति । सप्तमीनिर्देशे प्रकृतिमात्रनिवृत्तौ प्रत्ययश्रवणप्रसङ्गः । षष्ठीनिर्देशे तु विभक्त्यन्तानां निवृत्त्या भाव्यमिति नास्ति केवलविभक्तिश्रवणप्रसङ्गः । कश्चिदिति । शिष्यमाणस्य त्वेकवचनश्रवणप्रसङ्ग एव । एकविभक्त्य-

उ०—मासे वचनलोपः' इत्येतदित्यर्थः । वक्ष्यतीति यदुक्तं, तदाह—द्विवचनेति । केवलं सोः श्रवणमेव न दोषोऽपि तु द्विवचनाद्यसिद्धिरपि । वचनाद्विभक्तिलोपे कृतेपि प्रत्ययलक्षणेनाऽप्रत्यय इति निषेधात्प्रातिपदिकत्वाभावेन द्विवचनाद्यनापत्तेस्तदर्थं वचनारम्भे गौरवं च । 'न ङिसंभुद्वयो'रिति ज्ञापकं च नलोपविषयमेवेत्यर्थः । भाष्ये ज्ञापकस्य सामान्यापेक्षत्वेऽपि दोषमाह—द्वन्द्वप्रतिषेधश्चेति । द्वन्द्वस्य वैकल्पिकत्वात्तदभावेऽस्य सार्थक्यं मन्यते । अनवकाश इति । सहविवक्षायां व्यपेक्षाभावे ह्येकशेषस्तत्र च द्वन्द्वस्य नित्यता । विशेषणविशेष्यभावानापन्नस्यानेकस्य युगपदेकपदार्थसम्बन्धबोधनेच्छा सहविवक्षेति भावः । कारकभेदादिति । नहि तत्र द्वन्द्वप्राप्तिः सुबन्तानां तद्विधानात्, इदमवकाशमात्रं न त्वन्नैकशेषेणेष्टसिद्धिः । भाष्ये—यदि पुनरिति । चतुर्थः पक्षः । षष्ठ्यर्थे सप्तमीति भावः । तदाह—षष्ठीनिर्देशे त्विति । षष्ठ्यर्थकत्वेन निर्देशो त्वित्यर्थः । भाष्ये—एकविभक्त्यन्तानामिति

विभक्त्यन्तानामेकशेषे विभक्त्यन्तानामेव तु निवृत्तिर्भवति ।

एकविभक्त्यन्तानामिति तु पृथग्विभक्तिप्रतिषेधार्थम् ॥ १२ ॥

‘एकविभक्त्यन्ताना’मिति तु वक्तव्यम् । किं प्रयोजनम् ? पृथग्विभक्ति-
प्रतिषेधार्थम् । पृथग्विभक्त्यन्तानां मा भूत् । ब्राह्मणाभ्यां च कृतम् ब्राह्म-
णाभ्यां च देहि ।

न वाऽर्थविप्रतिषेधाद्युगपद्वचनाऽभावः ॥ १३ ॥

न वैष दोषः । किं कारणम् ? ‘अर्थविप्रतिषेधात्’ । विप्रतिषिद्धावेता-
वर्थौ कर्ता सम्प्रदानमित्यशक्यौ युगपन्निर्देष्टुम् । तयोर्विप्रतिषिद्धत्वाद्युगपद्वचनं
न भविष्यति ।

अनेकार्थाश्रयश्च पुनरेकशेषः ॥ १४ ॥

अनेकमर्थं सम्प्रत्याययिष्यामीत्येकशेष आरभ्यते ।

तस्मान्नैकशब्दत्वम् ॥ १५ ॥

तस्मादेकशब्दत्वं न भविष्यति । अयं तर्हि दोषः ‘कश्चिद्वचनलोपो
द्विवचनबहुवचनविधिर्द्वन्द्वप्रतिषेधश्चे’ति ।

प्र०—न्तानामिति । सप्तमीनिर्देशमपास्य षष्ठीनिर्देशः कर्तव्य इत्यर्थः । किं प्रयोजनमिति ।
एकग्रहणस्य प्रयोजनप्रश्नः । षष्ठीनिर्देशस्य तु प्रयोजनमुक्तमेव—‘कश्चिद्वचनलोपः
परिहृत’ इति । न वेति । ‘एकविभक्त्यन्ताना’मिति न वक्तव्यमेव, प्रयोजनाऽभावात् ।
ततश्चाऽनुत्पन्नायामेव विभक्तौ प्रातिपदिकानामेकशेषे कृते शिष्यमाणस्य निवर्तमानार्था-
भिधानाद् द्विवचनबहुवचनसिद्धिः । विप्रतिषिद्धाविति । चतुर्थ्यन्तस्य शेषे ‘ब्राह्म-
णैभ्य’ इत्युक्ते च कर्तृत्वं न प्रतीयते । तृतीयान्तस्य शेषे ‘ब्राह्मणै’रित्युक्ते सम्प्रदानत्वं
न गम्यते । यश्च शब्दोऽनेकार्थप्रत्यायनाय प्रभवति स शिष्यते नान्यः । अयं तर्हीति ।

उ०—त्विति । एकग्रहणं कर्तव्यं भवतीत्यर्थः । प्रयोजनप्रश्ने तस्यैवोत्तरदानात् । न वेति, प्रत्या-
ख्यातमप्येकग्रहणस्यैव । एकविभक्त्यन्तानामिति न वक्तव्यमेवेति । न वेति प्रतीकेऽस्यार्थ-
स्योपयोगश्चित्तव्यः । ‘यदि पुनः प्रातिपदिकाना’मिति प्रतीके त्वदं वक्तुं युक्तम् । अयं तर्हि
दोष इत्यग्निभाष्यस्वारस्येन तावत्पर्यन्तं विभक्त्यन्तानामेकशेष इति पक्षानुवृत्तेरेव लाभेन
तथा व्याख्यानस्यानौचित्याच्च । विप्रतिषिद्धावेताविति । कर्तृसम्प्रदानयोरर्थयोर्विरोधेन
युगपदेकरूपेणैकत्राग्वयाऽभावेन सहविवक्षाऽभावादेकशेषाऽप्राप्तेरकत्वेन विभक्तिर्न विशोष्ये-
त्यर्थः । कैयटोक्तं ‘ब्राह्मणैभ्य इत्युक्ते’ इत्यादि तु वचनलोपवचनविधिकरणेप्येकग्रहणवैयर्थ्यो-
पपादकमिति बोध्यम् । भाष्ये—अनेकमर्थमित्यस्य ‘युगपदेकरूपेण’ इत्यादिः । अयं तर्हीति ।

यदि पुनः प्रातिपदिकानामेकशेष उच्येत ? किं कृतं भवति ? वचनलोपः परिहृतो भवति ।

प्रातिपदिकानामेकशेष मातृमात्रोः प्रतिषेधः सरूपत्वात् ॥१६॥

प्रातिपदिकानामेकशेषे मातृमात्रोः प्रतिषेधो वक्तव्यः । माता च जन-
यित्री, मातरौ च धान्यस्य मातृमातरः । किं कारणम् ? 'सरूपत्वात्' ।
सरूपाणि ह्येतानि प्रातिपदिकानि ।

किमुच्यते 'प्रातिपदिकानामेकशेषे मातृमात्रोः प्रतिषेधो वक्तव्य' इति, न
पुनर्यस्यापि विभक्त्यन्तानामेकशेषस्तेनापि मातृमात्रोः प्रतिषेधो वक्तव्यः
स्यात् । तस्यापि ह्येतानि कचिद्विभक्त्यन्तानि सरूपाणि, मातृभ्यां च मातृभ्यां
चेति ? अथ मतमेतद्विभक्त्यन्तानां सारूप्ये भवितव्यमेवैकशेषेणेति, प्राति-
पदिकानामेकशेषे दोषो भवति । एवं च कृत्वा चोद्यते ।

प्र०—'एकविभक्त्यन्ताना'मिति तु क्रियमाणे प्रत्युत दोषः । कश्चिदिति । शिष्यमाणस्यैक-
वचनस्य लोपो वक्तव्यः । यादृ पुनरितं । एकविभक्त्यविति न क्रियते 'ह्रस्वो नपुंसक'
इत्यतः प्रातिपदिकग्रहणमनुवर्त्यानुत्पन्नायामेव विभक्तौ सरूपाणां प्रातिपदिकानामेक-
शेषः क्रियते । तिङन्तेषु कथम् ? उच्यते । लावस्थायामेव पच् ल् पच् ल् इति स्थिते
कृदन्तत्वात् प्रातिपदिकत्वे सत्येकशेषः । मातृमात्रोरिति । कथमयं निर्देशो याव-
तैकशेषेण भाव्यम् । एकशेषे सति विवक्षितार्थानवगमात्तदभावः । अयं ह्यत्रार्थो
विवक्षितः, जननीवाचिनः परिच्छेत्तृवाचिनश्च मातृशब्दस्यैकशेषप्रतिषेधो वक्तव्य
इति । एष चाऽर्थो मात्रोरित्युक्ते न गम्यते । अथ मतमेतदिति । अर्थविप्रतिषेधादनैक-

उ०—प्रतीके 'एकविभक्त्यन्तानामिति क्रियमाणे प्रत्युत दोष' इति व्याख्यानं भाष्याक्षरस्वरस-
विरुद्धम् । उक्तदोषाभावेऽप्ययं दोष इति ह्यर्थस्तदक्षरमयादया लभ्यते । द्विवचनेति । शिष्टस्य
विभक्त्यन्ततयाऽप्रातिपदिकत्वेन द्विवचनाद्यप्राप्तेः सापि वाच्येत्यर्थः ।

द्वितीयपक्षाद्विशेषं दर्शयितुमाह—एकेति । प्रातिपदिकानामिति । अनुवृत्तस्य
बहुवचनेन विपरिणाम इत्यर्थः । यद्यपि विभक्त्युत्पत्तेः—पूर्वं सरूपाणामेकशेष इत्यर्थे
भाष्यतात्पर्येण प्रातिपदिकग्रहणानुवृत्तेः फलं चिन्त्यन्तथापि 'हरितहरिणे'त्याद्यभिवाचि-
कोत्थानाय तथोक्तम् । कृदन्तत्वादि । अतिङिति प्रतिषेधस्तु तिङ एव स्थानिवत्त्वप्राप्तकृत्व-
स्येत्यभिमानः । भाष्ये—मातृमात्रोरिति । प्रातिपदिकयोरनयाः सारूप्यादिति भावः ।
इदं पात्रादीनामुपलक्षणम् । यावतैकशेषेणेति । जनन्यादिवाचकयोनिषेधेऽपि शब्दपरयो-
निषेधे मानाऽभाव इत्यर्थः । तदभावा इति । विवक्षितार्थानवगमाद्वैकशेषो न कृत इति भावः ।

हरितहरिणश्येतश्येनरोहितरोहिणानां स्त्रियामुपसंख्यानम् ॥१७॥

हरितहरिणश्येतश्येनरोहितरोहिणानां स्त्रियामुपसंख्यानं कर्तव्यम् । हरितस्य स्त्री हरिणी, हरिणस्यापि हरिणी, हरिणी च हरिणी च हरिण्यौ । श्येतस्य स्त्री श्येनी, श्येनस्यापि श्येनी, श्येनी च श्येनी च श्येन्यौ । रोहितस्य स्त्री रोहिणी, रोहिणस्यापि रोहिणी, रोहिणी च रोहिणी च रोहिण्यौ ।

न वा पदस्यार्थे प्रयोगात् ॥ १८ ॥

प्र०-शेषो न भवति । कृते त्वेकशेषे ताभिरित्यनुप्रयोगे पुमर्थो न प्रतीयते, तैरिति चोक्ते स्त्र्यर्थानवगतिः । अभ्युपगम्यवादेन त्वेतदुच्यते 'विभक्त्यन्तानां सारूप्य' इति । प्रातिपदिकावस्थायां सर्वदा सारूप्यात् सर्वत्रैकशेषः स्यात्, विभक्त्यन्तानां तु सरूपाणामेकशेषे यत्रैव तृतीयादौ विभक्तौ सारूप्यं तत्रैवैकशेषो, न प्रथमाद्वितीययोरित्यर्थः । हरितेति । एषां प्रातिपदिकावस्थायां वैरूप्यमित्येकशेषो न प्राप्नोति । विभक्तौ तु सारूप्यसद्भावात् सिद्धयत्येकशेषः । हरितस्य स्त्रीति । नाऽनेन पुंयोगः प्रतिपाद्यते । तत्र हि ङीषा भाव्यं—हरितीति । किं तर्हि ? अयमर्थः—हरितशब्दस्य हरिणी, सा च स्त्री । न वेति । प्रातिपदिकप्रहरणं विच्छिन्नत्वादिह नानुवर्तते । सारूप्यं चेहाश्रीयते । न च प्रातिपदिकानि लोके प्रयुज्यन्ते । किं तर्हि ? पदान्येव । शास्त्रेपि

उ०-एवमेव 'यत्तदेतेभ्य' इत्यादौ कोशेषु चैकशेषाऽकरणम् । 'मत'शब्दसूचिताऽस्वरसं स्पष्टयति—अर्थेति । स्त्र्यर्थानवगतिरिति । प्रकरणादिना प्रतीतिसम्भवाच्चिन्त्यमेतत् । एवं च विभक्त्यन्तानामेकशेषे तृतीयान्तादीनामेकशेषो भवत्येव, प्रथमाद्वितीययोस्तु नेति मते दोषाऽभावात्, एकविभक्ताविति पदरहितप्रातिपदिकैकशेषपक्षे एवैष दोष इत्यर्थो भाष्यस्य । विभक्तिपदाऽभावे सरूपाणामेवैकशेष इत्येवं नियमेन प्राप्तेः । प्रतिषेधेन सहविवक्षाविषयैकशेषस्य निषेधे तद्विषये द्वन्द्वः पक्षे वाक्यं च सिध्यति । असहविवक्षाविषयतन्त्रं तु भवत्येव । 'मातृभ्यां कृतं देही'ति च, 'अक्षा भज्यन्ता'मित्यादिवत् । 'अथ मत'मित्येतेनाऽरुचिर्बोधिता । तद्दीजं तु—सूत्रव्याख्यानरक्षभेदेन लक्ष्यभेदाऽनौचित्यमिति । तस्माद्विभक्त्यन्तानामेकशेषेपि मातृमात्रोः प्रतिषेधो वक्तव्य एवेति गूढतात्पर्यम् । तद्ध्वनयन्नाह—एवं च कृत्वेति । एवमङ्गीकृत्य प्रातिपदिकानामेकशेषे एव प्रतिषेधश्चाद्यत इत्यर्थः । वस्तुतो विभक्त्यन्तानामेकशेषेपि तद्वक्तव्यमित्यर्थः । अस्य मतस्य भाष्याभिप्रेतत्वे तु 'विरूपाणामेकशेष' इत्यादि प्रागुक्तभाष्यविरोध इति दिक् । तद्ध्वनयन्नाह—अभ्युपगम्यवादेन त्विति । सर्वदेति । सर्वत्रेत्यर्थकम् । अत्रैव पक्षे दूषणान्तरमाह—हरितेति । लिङ्गविशिष्टपरिभाषामनाश्रित्येदम् । सा च स्त्रीति । एवं च वर्णादनुदात्तादिति ङीबनकारौ । ननु लौकिके प्रयोगे सरूपत्वेप्येषां प्रातिपदिकत्वाभावात्कथमेकशेषसिद्धिरत आह—प्रातिपदिकप्रहरणमिति । तदनुवृत्तौ लौकिके प्रयोगे सरूपाणामित्युक्तेऽप्यन्तरङ्गत्वादेकशेषप्रवृत्तिविभक्त्युत्पत्तेः पूर्व-

न वैष दोषः । किं कारणम् ? 'पदस्यार्थे प्रयोगात्' पदमर्थे प्रयुज्यते । विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे सरूपाण्येतानि ।

अपर आह—न वा पदस्याऽर्थे प्रयोगात् । न वैष पक्ष एवास्ति 'प्रातिपदिकानामेकशेष' इति । किं कारणम् ? 'पदस्यार्थे प्रयोगात्' । पदमर्थे प्रयुज्यते, विभक्त्यन्तं च पदम् । रूपं चेहाश्रीयते । रूपनिर्ग्रहश्च शब्दस्य नान्तरेण लौकिकं प्रयोगम् । तस्मिंश्च लौकिके प्रयोगे प्रातिपदिकानां प्रयोगो नास्ति ।

अथानेन पक्षेणार्थः 'स्यात्प्रातिपदिकानामेकशेष' इति । बाढमर्थः । किं वक्तव्यमेतत् ? न हि । कथमनुच्यमानं गंस्यते ? एतेनैवाभिहितं सूत्रेण 'सरूपाणामेकशेष एकविभक्ता'विति । कथम् ? विभक्तिः सारूप्येणाश्रीयते । अनै-

प्र०—प्रकृत्याद्युपदेशेनानुमेयत्वात्प्रातिपदिकानां प्रयोगाऽभावः । तेन पदावस्थायां मातृ-मातार इति वैरूप्यादेकशेषाऽभावः । हरिण्यावित्यादौ तु भवतीति दोषप्रतिविधानं कृतम् । अपर आह—पक्षासम्भवप्रतिपादनार्थमिदमुक्तमित्यर्थः । इदानीं भाष्यकार एनं पक्षं समर्थयितुमाह—अथानेनेति । विभक्तिः सारूप्येणेति । एक-विभक्तिर्नैकशेषनिमित्तत्वेनेहोपात्ता, किं तर्हि ? सारूप्योपलक्षणार्था, एकविभक्तौ लौकिके प्रयोगे यानि सरूपाणि दृष्टानि तेषामेकशेषः । स चाऽनैमित्तिकत्वाद्विभक्तिं नापेक्षते । भाष्ये प्रातिपदिकग्रहणस्योपलक्षणार्थत्वाच्चान्द-यावन्तादीनामपि हरिण्यादीनामेकशेषो भवति । 'स्वरभिन्नाना'मिति वचनान्डीबन्तस्य हरिणीशब्दस्य शेषः । ये त्वाहुर्हरितहरिणयोरेवैकशेषे कृते उभयवाचित्वेऽप्यन्यतरस्य वर्णवाचित्वं जातिवाचित्वं

उ०—मेवेति सुप्रकृतीनामेवैकशेषसिद्धिरिति भावः । लौकिकप्रयोगश्च येषामेकशेषस्तत्प्रकृतिक-विभक्त्यन्त एव, प्रत्यासत्तेः । एतेन हरिणीशब्दस्यापि तत्प्रकृतिकतद्धितघटितप्रयोगे वैरूप्यमस्येवेति परास्तम् । नन्वन्यत्र 'तरसमपौ घ' इत्यादौ लौकिकाऽसम्भवे शास्त्रीय-ग्रहणस्योक्तत्वाद्वापि तथैवास्त्वित्यत आह—शास्त्रेऽपीति । लौकिकतादृशप्रयोगत्वावच्छे-देन च सारूप्यं विवक्षितं, तदाह—तेनेत्यादि । पक्षासम्भवेति । लौकिके प्रयोगे सरूपाणामित्युक्ते प्रातिपदिकैकशेषस्योक्तिसम्भव एव न, किन्तु विभक्त्यन्तानामेकशेष इति पक्षस्यैवापत्तिरिति भावः । अथानेनेति । यद्यनेन पक्षेण प्रयोजनं स्यात् 'तदा सोपि समर्थ-यितुं शक्यः' इति शेषः । पर आह—बाढमर्थ इति । स एवाह—किं वक्तव्यमिति । 'प्रातिपदिकानामेकशेष' इति सूत्रं कर्त्तव्यं चेत्यर्थः । सारूप्येणेति । तेन स्वोपलक्षकतया विभक्तिराश्रीयत इति भावः । ये त्वाहुरिति । प्रातिपदिकग्रहणं नोपलक्षणमिति भावः ।

मित्तिक एकशेषः । एकविभक्तौ (लौकिके प्रयोगे) यानि सरूपाणि तेषामेक-
शेषो भवति । क्व ? यत्र वा तत्र वेति ।

अथानेन पक्षेणार्थः स्याद्विभक्त्यन्तानामेकशेष इति ? बाढमर्थः । किं
वक्तव्यमेतत् ? नहि । कथमनुच्यमानं गंस्यते ? एतदप्येतेनैवाभिहितं सूत्रेण
'सरूपाणामेकशेष एकविभक्ता'विति । कथम् ? नेदं पारिभाषिक्या विभक्ते-
र्ग्रहणम् । किं तर्हि ? अन्वर्थग्रहणम्—विभागो विभक्तिरिति । एकविभागे
यानि सरूपाणि तेषामेकशेषो भवतीति ।

ननु चोक्तम्—'कश्चिद्वचनलोपो द्विवचनबहुवचनविधिर्द्वन्द्वप्रतिषेधश्चे'ति ।
नैष दोषः । यत्तावदुच्यते—'कश्चिद्वचनलोपो द्विवचनबहुवचनविधि'रिति ।

प्र०—वाश्रित्य स्त्रीप्रत्ययः क्रियत इति, तेषां पक्षे स्वरभेदप्रसङ्गः । मातृमात्रोस्तु क्वचित्सारू-
प्येप्यर्थविप्रतिषेधादेकशेषाऽभावः । यत्र वेति । अनेनाऽनैमित्तिकत्वमेव प्रतिपाद्यते ।
विभाग इति । कर्मादिकारकमिह 'विभक्ति'शब्देनोच्यते । तेन हि प्रातिपदिकार्थो
विभागेनाऽवस्थाप्यते । तत्रैकस्मिंश्चित्कारके विवक्षिते तन्निमित्तया विभक्त्या भाव्य-
मित्येकविभक्त्यन्तानां सरूपाणामेकशेषः सिध्यति । कश्चिदिति । अवस्थितस्य वचनस्य
लोपो वक्तव्यः । तस्मिन्नपि कृते प्रत्ययलक्षणेन प्रत्ययान्तत्वात् प्रातिपदिकसङ्ज्ञाया
अभावाद् द्विवचनबहुवचने न सिध्यत इति ते अपि वक्तव्ये । 'न ङिसम्बुद्धयो'-

उ०—हरितहरिणयोरिति । 'विभक्तौ यानि सरूपाणि दृष्टानि तदवयवप्रातिपदिकाना'मित्यर्थं
इति भावः । अन्यतरस्येति । शिष्टस्याऽन्यतरस्योभयवाचित्वेनेत्यर्थः । जातिवाचित्वं चेति ।
वकारघटितः पाठः । क्वचित्सारूप्ये इति । वस्तुतस्तु विभक्तित्वावच्छेदेन सारूप्यविवक्षणाच्च
मातृमात्रादौ दोष इति बोध्यम् । एकशब्दस्वारस्येनैवकारापकर्षणेन चैकस्यामपि विभक्तौ
यानि विरूपाणि नेत्यर्थादिति दिक् । 'एक'ग्रहणफलं तु चिन्त्यमेव । अत एव 'पृथक् सर्वेषां
विभक्त्यन्तानामेकशेष' इति पक्षे 'एकग्रहणं पृथग्विभक्तिप्रतिषेधार्थ'मित्युक्तं, तेन हि
तदतिरिक्तपक्षेषु तद्वैयर्थ्यं ध्वनितम् । तत्पक्षेपि 'न वार्थविप्रतिषेधा'दिति तत्प्रत्याख्यातमेव ।
अत्रापि 'विभक्तिः सारूप्येणाश्रीयत' इत्येवोक्तं न त्वेकविभक्तिरिति । न चैवं नृणां नृणा-
मित्यादावेकशेषानापत्तिः, दीर्घस्य वैकल्पिकत्वेन सारूप्यनियमाऽभावादिति वाच्यम् ।
'विरूपाणामपि समानार्थाना'मिति सिद्धेः । यत्त्वेकग्रहणसामर्थ्येन यद्विभक्तिविषये एकशेष-
स्तस्यामेव सारूप्यमित्यर्थात्तृतीयादौ मातृमात्रोरेकशेषसिद्धिरिति । तच्च । वार्तिकारम्भे
सर्वत्र प्रतिषेधेन पक्षयोः फलभेदापत्तेरित्यलम् । भाष्ये—किं वक्तव्यमिति । एकविभक्ती-
नामिति षष्ठ्यन्तं वक्तव्यं किमित्यर्थः । तेन हीति । बाहुलकात्करणसाधनः कारकशक्तिवाची

सहविवक्षायामेकशेषः । युगपद्विवक्षायामेकशेषेण भवितव्यम् । न तर्हीदानीमिदं भवति—वृक्षश्च वृक्षश्च वृक्षौ, वृक्षश्च वृक्षश्च वृक्षश्च वृक्षा इति ? नैतत्सह-विवक्षायां भवति । अथापि निदर्शयितुं बुद्धिरेवं निदर्शयितव्यम्—वृक्षौ च वृक्षौ च वृक्षौ, वृक्षाश्च वृक्षाश्च वृक्षाश्च वृक्षा इति ।

यदप्युच्यते—‘द्वन्द्वप्रतिषेधश्च वक्तव्य’ इति । नैष दोषः । अनवकाश एकशेषो द्वन्द्वं बाधियते । ननु चोक्तम्—‘सावकाश एकशेषः । कोऽवकाशः ? तिङन्तान्यवकाशः’ इति । न तिङन्तान्येकशेषारम्भं प्रयोजयन्ति ? किं कारणम् ? यथाजातीयकानां द्वितीयस्य पदस्य प्रयोगे सामर्थ्यमस्ति तथाजातीय-कानामेकशेषः । न च तिङन्तानां द्वितीयस्य पदस्य प्रयोगे सामर्थ्यमस्ति । किं कारणम् ? एका हि क्रिया । एकेनोक्तत्वात्तस्यार्थस्य द्वितीयस्य प्रयोगेण न भवितव्यम्—‘उक्तार्थानामप्रयोग’ इति । यदि तर्ह्येका क्रिया, द्विवचनबहुवच-

प्र०—रिति तु ज्ञापकं नलोपविषयमेव । अथाप्यविशेषेण लुप्तप्रत्ययस्य प्रातिपदिक-सञ्ज्ञायां ज्ञापकम्, एवमप्येकाथेत्वाच्छिष्यमाणस्य द्विवचनबहुवचनाऽसिद्धिरेव । सहविवक्षायां भवति । एवं चैकैकस्यानेकार्थाभिधानाद् द्विवचनबहुवचनान्तानामेक-शेषः । न तर्हीति । नित्येनैकशेषेण भवितव्यमिति वाक्यं न प्राप्नोतीत्यर्थः । इतरो भिन्नार्थत्वादेकशेषवृत्त्या वाक्यं न बाध्यत इत्याह—नैतदिति । प्रत्येकमत्र विवक्षे-त्यर्थः । बालास्तु प्रक्रियावाक्येनैव व्युत्पाद्यन्त इत्याह—अथापीति । यथा-जातीयकानामिति । द्व्यवाचिनामित्यर्थः । एका हीति । आख्यातवाच्या क्रिया

उ०—विभक्तिशब्द आश्रीयत इति भावः । विवक्षित इति । अनेन सूत्रेण विषयसप्तमीति दर्शितम् । कारकशक्तेः शब्दात्परत्वाऽसम्भवादिति बोध्यम् । लुप्तप्रत्ययस्येति—बहुमीहिः । एकार्थत्वाच्छिष्यमाणस्येति । न च ‘शिष्यमाणं लुप्यमानार्थाभिधायी’ति न्यायविरोधः, प्रत्येकपर्याप्तैकत्वविशिष्टानामेव ‘शिष्यमाण’शब्दबोध्यतया द्वित्वादिविशिष्टार्थाऽप्रतीत्या द्वि-वचनाद्यसिद्धिरिति भावः । एवं चैकैकस्येति । युगपदधिकरणवचनताश्रयेणेति भावः । सर्वेषामर्थानां सर्वैः शब्दैर्युगपद्वोधनेच्छा हि सहविवक्षेति तात्पर्यम् । भिन्नार्थत्वादिति । सर्वेषामर्थानां सर्वैः शब्दैः साहचर्येनार्थप्रतिपादनविवक्षाऽभावादिति भावः । इत्याहेति । इत्याशयेनाहेत्यर्थः । ‘अथापि निदर्शयितु’मित्यनेन वक्ष्यमाणस्याऽसाधुत्वं बोधितम् । यथा चाऽलौकिकविग्रहवाक्येनाऽसाधुनाऽपि समाससञ्ज्ञाप्राप्त्यवस्थानिवर्शनं तथाऽनेनापीत्यर्थः । द्व्यवाचिनामिति । सत्त्ववाचिनामित्यर्थः । ननु कर्त्रादिभेदात् क्रियाभेदावगमेनैका क्रियेत्यनुपपन्नमत आह—आख्यातेति । शब्दशक्तिस्वभावादिति भावः । सर्वै—सर्वापि । निवृत्तभेदा—स्वतो द्वित्वादिसङ्ख्यारहिता । भेदस्य—तत्सहचरितद्वित्वादेः । स्वगतमेकत्वं तु प्रतीयत इत्येकवचनमिति भावः । प्रकर्षाभ्यावृत्त्याद्यस्त्विति । अभ्यावृत्तिरत्र गणनम् ।

नानि न सिध्यन्ति—पचतः पचन्ति । नैतानि क्रियापेक्षाणि । किं तर्हि ? साधनापेक्षाणि ।

अथवा पुनरस्तु 'एकविभक्ता'विति ? ननु चोक्तम्—'एकविभक्ताविति चेन्नाऽभावाद्विभक्ते'रिति । नैष दोषः । परिहृतमेतत्—'अर्थवत्प्रातिपदिकमिति प्रातिपदिकसञ्ज्ञा भविष्यती'ति । ननु चोक्तम्—'नियमान्न प्राप्नोति, अर्थवत्समुदायानां समासग्रहणं नियमार्थ'मिति । नैष दोषः । तुल्यजातीयस्य

प्र०—सर्वैव निवृत्तभेदा प्रतीयते । 'भवद्भिरास्यत' इत्यादौ वस्तुस्थित्या कर्तुर्भेदाद्भेदेपि तिङन्ताद्भेदस्याऽनवगमात् । प्रकर्षाभ्यावृत्त्यादयस्तु भेदनिबन्धना आश्रयप्रकर्षाभ्यावृत्त्यादिभेदनिमित्ता नैकत्वं क्रियाया विभ्रन्ति । नैतानीति । कर्तृकर्मसमवेतसंख्याभिधायिनी द्विवचनबहुवचने इत्यर्थः ।

ननु कर्तृकर्मणोर्लविधानादनेकस्मिन् कारके अनेकेनैव लकारेणोत्पत्तव्यम् । भवत्वनेको लकारः, लकारजातेरव्यवधानात् । लस्येत्यत्र 'ल'जात्याश्रयणादनेकस्यापि लस्य स्थाने अर्थत आन्तयोद् द्विवचनबहुवचने भविष्यत इत्यदोषः । तुल्यजातीयस्येति । अवयवानां समुदायाथेतन्त्रत्वात्समुदायविभक्त्यैवावयवार्थस्य संख्यावगमात् पृथगवयवेभ्यो विभक्तिर्नोत्पद्यते । विरूपसमुदाये तु सुबन्तानां द्वन्द्ववचनेनाऽयं न्यायो

उ०—आश्रयाभ्यावृत्तीति । आश्रयप्रकर्षात् प्रकर्षः, अभ्यावृत्तिर्जन्म, तद्गणनमेव क्रियागणनमिति भावः । एकत्वं न विभ्रन्तीति । द्वित्वादिप्रतीतौ हि उत्तरया पूर्वसङ्ख्याबाधनात्तद्विहितः स्यादिति भावः । कर्तृकर्मति । अस्यारोपित्त्यादिः । भाष्ये साधनशब्देन तिङन्ताभिधेयकर्तृकर्मगतसङ्ख्याविशेष उच्यते, तदपेक्षाणि—तदारोपापेक्षाणि । एवं चैकस्मिन्नेव तदारोपान्न पदभेदप्रसङ्ग इति नैकशेषस्याऽत्र विषय इति भावः । अनेकेनैवेति । 'वर्तमाने ल'ङित्यत्र सङ्ख्याविवक्षणेपि धातुभेदेन वाक्योपप्लववत् । कर्तृरूपार्थभेदेनापि वाक्योपप्लवादनेकप्रसङ्गो दुर्वारः । अत एवाऽग्रे एकप्रकृतेरनेकयजुत्पत्ति भाष्यकृद्वक्ष्यति । जात्याश्रयणादिति । जात्याश्रयानेक्यक्त्याश्रयणादित्यर्थः । अर्थत आन्तर्यादिति । द्वयर्थस्य लद्वयस्य द्विवचनं, बहुवचनस्य लसमुदायस्य बहुवचनमिति भावः । केचित्त्वनेकलकारोत्पत्तौ न मानम्, कर्तृत्वत्वरोपवदेकात्मकनेकार्थत्वस्याप्यारोपादित्याहुः । एवं चानवकाशत्वादेकशेषो द्वन्द्वबाधक इति स्थितम् । भाष्ये—अथवा पुनरित्यादिना समुदायादेकविभक्ताविति पक्षः समर्थ्यते । समुदायविभक्त्यैवेति । अवयवारभ्यत्वात्समुदायसङ्ख्यायाः समुदायगतसङ्ख्याभिधायिसमुदायविभक्त्यैवावयवार्थेपि तत्सङ्ख्याप्रतीतेर्गतार्थत्वाच्चाऽवयवेभ्यः पृथग् विभक्तिप्रसङ्ग इति भावः । अवयवानां पदत्वादिरूपोपकारस्य समुदायविभक्त्याऽसम्भवाच्चिन्त्यमिदम् । किं च विशेष्यविभक्त्या विशेषणीयसङ्ख्यादीनामुक्तावपि विशेषणाद्यथा साधुत्वाय विभक्तिः क्रियते तथात्रापि दुर्वारेति । तस्मात्प्रत्येकगतसङ्ख्याया अविवक्षणाच्च प्रत्येकं

नियमः । कश्च तुल्यजातीयः ? यथाजातीयकानां समासः । कथञ्चाजातीयकानां समासः ? सुबन्तानाम् ।

सर्वत्राऽपत्यादिषूपसंख्यानम् ॥ १६ ॥

सर्वेषु पक्षेष्वपत्यादिषूपसंख्यानं कर्तव्यम् ? भिक्षाणां समूहो भैक्षमिति† ।

प्र०—बाध्यते इत्यवयवेभ्य एव विभक्त्युत्पत्तिः । सुबन्तानामिति । यद्यपि गतिकारकोप-
पदानां कृद्धिः सह समासवचनं प्राक् सुबुत्पत्तेरित्युच्यते तथापि पूर्वपदं तत्र सुबन्त-
मेवेति सोऽपि तदपेक्षया सुबन्तानामेव समासः । अन्यथा नलोपादीनि पदकार्याणि
पूर्वपदे न स्युः । उत्तरपदमेव तु तत्राऽसुबन्तम् । इह राजन् राजन् औ इति स्थिते
परत्वान्नित्यत्वाच्चोपधाया दीर्घे कृते वैरूप्यादेकशेषो न प्राप्नोति । उच्यते—‘विरूपाणा-
मपि समानाथाना’मिति भविष्यति, अन्तरङ्गत्वाद्वा । दीर्घत्वं हि नान्तरङ्गम् । उपधां
विभक्तिविशेषमसम्बुद्धिसर्वनामस्थानमपेक्षत इति बहिरङ्गम् । सर्वत्रेति । षट्पक्षा
इहोपक्षिप्ताः—^१पृथग्विभक्तौ परत एकशेषः, ^२एकवचनान्तानां वा, ^३समासाद्वैकस्यां
विभक्तौ परतः, ^४सरूपसमुदायाद्वा विहितायामेकविभक्तौ परतः, ^५प्रातिपदिकानां वा,
^६सहविवक्षायां वा प्रत्येकं द्विवचनबहुवचनान्तानामिति । तत्र पश्चिमं पक्षत्रयमङ्गी-
कृतम् । तत्र भिक्षा भिक्षा भिक्षा आम् अ इति स्थिते सर्वविधिभ्यो लुग्विधेर्बलवत्त्वा-
त्लुकि कृते विभक्त्यभावादेकविभक्तौ परतो विधीयमान एकशेषो न प्राप्नोति, प्रत्यय-

उ०—सुबुत्पत्तिः । समुदायगतबहुत्वसङ्ख्याया एव विवक्षणेन तद्वोधकसमुदायादेव विभक्तिः,
तावताप्यपदं न प्रयुज्यतेति निषेधातिक्रमाऽभावादिति भाष्यार्थः । प्रत्येकसङ्ख्याविवक्षाऽभावे
सति बहुत्ववत्त्वेन विवक्षणात् पृथक् प्रयोगार्हत्वमप्येषां नेति भेदसंसर्गद्वारकमर्थवत्त्वमस्य नेति
न नियमेन व्यावृत्तिरिति तात्पर्यम् । तत्र सरूपसमुदायादेर्कावभक्तावेकशेषपक्षे दोषमुपपाद-
यति—तत्र भिक्षेति । पदस्य विभज्यान्वाख्यानपक्षे इदम् । आबन्तसमुदायस्य चाऽप्रत्यया-
न्तत्वात्प्रातिपदिकत्वमिति भावः । ‘स्त्रीप्रत्यये चानुपसर्जनेने’ति तु स्त्रीप्रत्ययत्वेन तद्व्याप्य-
धर्मेण वा स्त्रीप्रत्ययग्रहणे इति तात्पर्यम् । तदा सुबन्तसमुदायादिति । तस्य सुबन्तत्व-
पर्याप्त्यधिकरणत्वाऽभावादिति भावः । एवं च भाष्ये ‘सर्वत्र’ शब्देन पक्षद्वयमेव ग्राह्यमिति
तात्पर्यम् । वस्तुतस्तु तदवयवादेकस्मात्तस्य दुर्वारत्वेन तत्र कृते परत्वादादिवृद्धौ वैरूप्यात्तत्-
पक्षेप्येकशेषो न प्राप्नोति । न च विनिगमनाविरहेण प्रत्येकमुत्पत्तावगन्त्रयापत्तिः, तावतापि
अ अ भैक्षमित्यस्याप्यापत्त्या नियतभैक्षासिद्धेस्तदवस्थत्वात् । किं च ‘प्रातिपदिकानां चैकशेषे
सिद्धमिति भाष्ये न्यूनता, प्रत्येकं द्विवचनाद्यन्तानामेकशेष इति पक्षेपि त्वदुत्करीत्या दोषाऽ-
भावात् । युगपदधिकरणवचनतायां दुःखदुरुपपादत्वयोर्द्वितीये भाष्ये वक्ष्यमाणतया तत्पक्ष-
स्योक्तिसम्भवाऽभावाच्च । समर्थग्रहणेन तु न विभक्तिनिमित्तकार्यस्य पूर्वं प्रवृत्तिः । विश्वोह
भागतं विश्वाद्भूरूप्यमित्यादेर्विभाषा पूर्वाह्ने’ति सूत्रभाष्यस्थस्याऽसङ्ख्यापत्तेरित्याहुः । प्राति-

‘सर्वत्रे’त्युच्यते प्रातिपदिकानां चैकशेषे सिद्धम् । अपत्यादिष्वित्युच्यते बहवश्चापत्यादयः । गर्गस्यापत्यं बहवो गर्गाः‡ । एका प्रकृतिर्बहवश्च यजः । असारूप्यादेकशेषो न प्राप्नोति । ननु च यथैव बहवो यजः, एवं प्रकृतयोपि बहवः स्युः । नैवं शक्यम् । इह हि दोषः स्यात्—गर्गा वत्सा विदा उर्वा

प्र०—लक्षणं च नास्ति, न लुमताङ्गस्येति प्रतिषेधात् । प्रातिपदिकैकशेषपक्षे समर्थं यद् ऊचाप्रातिपदिकं तस्मात्तद्धिता इत्याबन्तादणि कृते परत्वादादिवृद्धौ कृतायां वैरूप्यादेकशेषोऽप्रसङ्गः । यदा तु सहविवक्षायां विभक्त्यन्तानामेकशेषः सुबन्ताच्च तद्धित इत्ययं पक्षस्तदा सुबन्तसमुदायात्तद्धिताऽभावात्पूर्वमेकशेषः, पश्चात्तद्धित इति न कश्चिदोषः । प्रातिपादकानां चेति । अनैमित्तिकत्वादन्तरङ्गत्वात्पूर्वमेकशेषः पश्चाद्वृद्धिः । अथवा तद्धित एव पश्चादुत्पद्यत इति भावः । बहवश्च यज इति । प्रत्यर्थं शब्दनिवेशाद्बहुवचपत्येषु बहवो यज उत्पाद्याः । तत्र गर्ग य य इति स्थिते समुदायस्य तद्धितान्तत्वात् प्रातिपदिकत्वात्तत एका विभक्तिस्तत्र प्रथमस्य यशब्दस्य प्रकृतिसन्निपातकृतं वैरूप्यमित्येकशेषो न प्राप्नोति । ननु प्रकृतिं विहाय यशब्दानां सारूप्यादेकशेषो विधास्यते । नैसदस्ति । विभक्त्युत्पत्तावभ्यन्तरीकृता प्रकृतिविभक्तिलक्षितसारूप्याश्रये एकशेषे कथं हातुं शक्यते । न च यजां प्रकृत्यर्थानपेक्षः समुदायार्थस्तत्कथं प्रकृतिर्वर्ज्येत । यदापि सहविवक्षायां विभक्त्यन्तानामेकशेष इति पक्षस्तदा गर्ग य अस्य य अस्य अस्य इति स्थिते पूर्वस्य ‘य अस्य’ शब्दस्य प्रकृतिसन्निपाताद्वैरूप्यम्, प्रातिपदिकैकशेषपक्षेपि तथैव वैरूप्यमित्येकशेषो न प्राप्नोति । एवं प्रकृतयापीति । एकैकस्यापत्यस्य प्रकृत्यर्थेन योगात् प्रधानभेदे च गुणाभ्यावृत्त्या

उ०—पदिकैकशेषपक्षे मातृमात्रादौ यथा नैकशेषस्तथोक्तमेव । भाष्ये—सिद्धमिति । सुबन्तां तद्धितोत्पत्त्या तत्पक्षे एकशेषस्यान्तरङ्गत्वात् । एवं च ‘सर्वत्रे’त्यसङ्गतमिति भावः । इदानीं तस्य सार्थक्यं दर्शयितुमपत्यार्थं एव पक्षत्रयेपि दूषणमाह—अपत्यादिष्विति । एका प्रकृतिरिति । अर्थाभेदादभिन्नैवेत्यर्थः । तद्धितान्तत्वादिति । अन्त्ययशब्दस्यापि गर्गाद्विहितत्वेन समुदायस्य तदादितदन्तत्वादिति भावः । प्रकृतिसन्निपातेति । तत्र प्रथमस्य सान्निध्यात्सन्निपातोऽन्यथोस्तु व्यवहितत्वान्नास्तीति वैरूप्यमिति भावः । अभ्यन्तरीति । गर्गशब्दविशिष्टयशब्दद्वयस्य प्रातिपदिकत्वे तदर्थगतसङ्ख्याभिधायितया प्रवृत्ता विभक्तिः सारूप्योपलक्षणतायां प्रकृतिं न त्यजतीत्यर्थः । न च यजामिति । यजसमुदायस्येत्यर्थः । समुदायार्थः—अपत्यसमुदायरूपोर्थः । अपत्याद्यर्थस्य ससम्बन्धिकत्वादिति भावः । तदा गर्ग येति प्रत्येकं तद्धितान्तत्वात्सहविवक्षायां बहुवचनमिति भावः । प्रधानभेदे च गुणाभ्यावृत्त्येति । प्रातिपदिकोद्देशेन तद्धिधानात् प्रातिपदिकार्थस्य तत्र

‡ गर्गादिभ्यो यज्, यजञोश्च ४. १. १०५; २. ४. १४.

इति । अन्यो बहुषु यज्यो बहुष्वित्युच्यमानो लुङ् न प्राप्नोति । मा भूदेवम् । अजन्तं यद् बहुषु, यजन्तं यद् बहुष्वित्येवं भविष्यति । ननु चोक्तम्—‘नैवं शक्यमिह हि दोषः स्यात्—काश्यपप्रतिकृतयः काश्यपा’ इति । नैष दोषः । लौकिकस्य तत्रा गोत्रस्य ग्रहणम्, न चैतल्लौकिकं गोत्रम् ।

अथवा पुनरस्त्वेका प्रकृतिर्बहवश्च यजः ? ननु चोक्तम्—सारूप्यादेक-
शेषो न प्राप्नोतीति ।

सिद्धं तु समानार्थानामेकशेषवचनात् ॥ २० ॥

सिद्धमेतत् । कथम् ? समानार्थानामेकशेषो भवतीति वक्तव्यम् । यदि समानार्थानामेकशेष उच्यते, कथमक्षाः पादा माषा इति ?

नानार्थानामपि सरूपाणाम् ॥ २१ ॥

प्र०—गार्ग्यशब्दानामेवैकशेषः क्रियत इत्यर्थः । अञ् यो बहुष्विति । यदा यवानामेवैकशेषः क्रियते, तदा शिष्यमाणो यशब्दो बहुषु वर्तत इति लुक् सिध्यति । गार्ग्यशब्दानां त्वेकशेषे यशब्दो बहुषु न वर्तते, किं तर्हि, यशब्दान्त इति लुङ् न सिध्यति । यजन्तं यदिति । तेनैव चेत् कृतं बहुत्वमित्यपि तदन्तेनेति व्याख्यायते । काश्यपा इति । एकस्मिन् कश्यपापत्येऽपि कृते तत्प्रतिकृतिबहुत्वे काश्यपशब्दानामेकशेषे कृते अजन्तं बहुषु वर्तत इति लुक्प्रसङ्गः । लौकिकम्येति । अपत्यस्येत्यर्थः । न चैतदिति । प्रति-
कृतिवृत्तित्वान्नैतदजन्तमपत्यवाचि । एका प्रकृतिरिति । प्रकृत्यर्थस्यैकत्वात् तेन च बहु-
नामप्यपत्यानां सम्बन्धसम्भवात् । सिद्धं त्विति । सत्यपि प्रकृतिसन्निपातकृते एकस्य

उ०—विशेषणत्वाद् गुणता । किं चैकस्मादनेकेषां परत्वाऽसम्भव इति भावः । अन्यो बहुष्विति भाष्ये । तेनैवेत्यनुवृत्त्या प्रत्ययस्यैव बहुषु वृत्तेर्लुगभ्युपगम इति भावः । यदा यवानामेवेति । उक्तरीत्याऽस्योपपत्तिश्चिन्त्या । लुक्शास्त्रवैयर्थ्यापादनमेवात्र भाष्यकृतात्पर्यविषयीभूतम् । अपत्यवाचीति । यद्यपि प्रतिकृतिवृत्त्येतद्गोत्रमेव नेति लौकिकस्येति विशेषणं व्यर्थं तथापि सिद्धान्तस्वरूपप्रदर्शनमेतत् । यद्वा तत्सदृशत्वात्तत्रापि गोत्रत्वाभिमानः । प्रवराध्याय-
प्रसिद्धं हि तत्र गोत्रशब्देन गृहीतमित्युत्तरम् । सम्बन्धसम्भवादिति । प्रधानानुरोधेन गुणावृत्तिन्यायस्तु यत्र गुणावृत्तिं विना प्रधानोत्पत्तेर्न निर्वाहस्तव्यत्तद्व्यानीयरादौ तद्विषय इति भावः । इह तु यजःकृतेरेकत्वाद्वहूनामपि परस्वसंभवाद् गुणावृत्तिर्नापेक्ष्येति तात्पर्यम् । समानार्थत्वमिति । नस्वेवं कदाचिद्यशब्दमात्रस्य शेषप्रसङ्गः, तथा सति प्रकृत्यर्थविशिष्ट-
प्रत्ययार्थानवगतिप्रसङ्गात् । नावावनड्वाहावित्यादावाप्यत्र पक्षेऽनेनैवैकशेषसिद्धिः । अपरः
‘सरूपाणां’मित्यस्य स्थाने ‘समानार्थानां’मिति मत्वाऽव्यासिमाह भाष्ये—यदीति । ‘नाना-

नानार्थानामपि सरूपाणामेकशेषो वक्तव्यः ।

एकार्थानामपि विरूपाणाम् ॥ २२ ॥

एकार्थानामपि विरूपाणामेकशेषो वक्तव्यः । वक्रदण्डश्च कुटिलदण्डश्च—
वक्रदण्डौ, कुटिलदण्डाविति वा ।

स्वरभिन्नानां यस्योत्तरस्वरविधिः ॥ २३ ॥

स्वरभिन्नानां यस्योत्तरस्वरविधिस्तस्यैकशेषो वक्तव्यः । अक्षश्च अक्षश्च
अक्षौ* । मीमांसकश्च मीमांसकश्च मीमांसकौ† ।

इह कस्मान्न भवति—एकश्च एकश्च द्वौ च द्वौ चेति ?

संख्याया अर्थाऽसंप्रत्ययादन्यपदार्थत्वाच्चा नेकशेषः ॥ २४ ॥

संख्याया अर्थाऽसंप्रत्ययादेकशेषो न भविष्यति । नह्येकावित्यनेनार्थो
गम्यते । अन्यपदार्थत्वाच्च संख्याया एकशेषो न भविष्यति एकश्चैकश्चेत्यस्य
द्वावित्यर्थः । द्वौ च द्वौ चेत्यस्य चत्वार इत्यर्थः ।

प्र०—वैरूप्ये सर्वेषां प्रकृत्यर्थविशिष्टापत्याभिधायित्वात् समानार्थत्वमस्ति । वक्रदण्डश्च
कुटिलदण्डश्चेति । द्वन्द्वनिवृत्त्यर्थमेतद्वक्तव्यं, तेनैवाऽऽज्यो बहुष्वित्यपि पक्षे आश्रीय-
माणे इष्टं सिध्यति । यदा त्वचन्तं यद्वहुष्वित्याश्रीयते तदाऽव्यविकन्यायाश्रयणाद्
वक्रदण्डश्च कुटिलदण्डश्चेति वाक्यमेव भवति, न तु द्वन्द्व इति न वक्तव्यो विरूपाणा-
मेकार्थानामेकशेषः । स्वरभिन्नानामिति । स्वरैण भिन्नानामित्यर्थः । अक्षश्चेति ।
एकोऽक्षशब्दोऽक्षेर्देवन इति संप्रत्ययान्तत्वादन्तोदात्तः, द्वितीयस्तु घञन्तत्वादा-
द्युदात्तः, तस्यैव शेषो भवति । एको मीमांसकशब्दो एवुलन्तत्वान्मध्योदात्तः, परस्तु
मीमांसामधीते इति क्रमादिभ्यो वुञ्जित्याद्युदात्तस्तस्य शेषः । एकश्चेति । द्वन्द्वोऽ-
प्यत्रानभिधानान्न भवति । अर्थासंप्रत्ययादिति । यत्रैकः शब्दोऽनेकमर्थमभिधातुं
शक्नोति तत्रैकशेषो नान्यत्र । प्रयुक्तानामन्वाख्यानात् । एकाविति चोक्तेऽसहायादि-

उ०—र्थानामपी'ति सूत्रमपि क्रियत इति भावः । तेनैवाऽऽज्यो बहुष्विति । तेनैव—'विरूपाणा-
मपी'तिवचनेन । वस्तुतोऽनेन 'गर्ग—य'शब्दस्य शेष इति तस्यैव लुप्यमानार्थाभिधायित्व-
मित्यत्रापि पक्षेऽजन्तं यद्वहुष्वित्यर्थेनैव लुगिति केचित् । अव्यविकेति । मन्दबुद्ध्यनुग्रहाय
तु कार्यमेव वार्तिकं, सूत्रजालवत् । ननु बहुव्रीहौ निष्ठान्तत्वान्निस्य पूर्वनिपातः स्यादत
आह—स्वरेणेति । 'साधनं कृते'ति समासः । घञन्तत्वादिति । 'अक्ष व्यासा'विति

* प्राद्युदात्तश्च १. १. ३; ङित्यादिनित्यम् ६. १. १९७. † लिति; ङित्यादि० ६. १. १९३, १९७.

नैतौ स्तः परिहारौ । यत्तावदुच्यते—‘संख्याया अर्थासंप्रत्यया’दिति । अर्थासंप्रत्ययेपि हि सत्येकशेषो भवति । तद्यथा—गार्ग्यश्च गार्ग्यायणश्च गार्ग्यौ† । न चोच्यते वृद्धयुवानाविति, भवति चैकशेषः । यदप्युच्यते—‘अन्यपदार्थत्वाच्चे’ति । अन्यपदार्थेऽप्येकशेषो भवति । तद्यथा—विंशतिश्च विंश-
तिश्च विंशती इति । तयोश्चत्वारिंशदित्यर्थः ।

एवं तर्हि नेमौ पृथक्परिहारौ । एकपरिहारोऽयं ‘संख्याया अर्थाऽसंप्रत्यया-
दन्यपदार्थत्वाच्चे’ति । यत्र ह्यर्थाऽसंप्रत्यय एव वा, अन्यपदार्थतैव वा, भवति
तत्रैकशेषो ‘गार्ग्यौ’ ‘विंशती’ इति यथा ।

अथवा नेम एकशेषशब्दाः । यदि तर्हि नेम एकशेषशब्दाः समुदायशब्दा-
स्तर्हि भवन्ति । तत्र को दोषः ? एकवचनं प्राप्नोति । एकार्था हि समुदाया
भवन्ति । तद्यथा—यूथम् शतम् वनमिति ।

प्र०—गम्यते न तु द्वावित्यर्थः । अन्यपदार्थत्वाच्चेति । असंदिग्धेन पदान्तरेणाऽयमर्थः
प्रत्याख्यत इत्यर्थः । गार्ग्याविति । गार्ग्यश्च गार्ग्यश्चेत्यस्याप्यर्थस्य सम्भवात्
संदेहादर्थोऽसम्प्रत्ययः । उत्तरकालं तु प्रकरणादिवशात् संदेहनिवृत्तिः । ननु ‘वृद्धो
यूने’ति वचनात् संदेहेऽप्येकशेषः स्यात्, अस्य तु निःसन्देहविषयसम्भवात्कथं
संदिग्धविषये प्रवृत्तिः ? नैतदस्ति । अक्षादिष्वपि संदेहविषयेष्वस्य प्रवृत्तिदर्शनात् ।
एवं तर्हीति । अर्थाऽसम्प्रत्यये सत्यन्यपदार्थत्वादित्यर्थं हेत्वर्थः । यदि तर्हीति ।
प्रत्यर्थं शब्दनिवेशादेकशेषे सति एकस्यानेकार्थत्वं सम्भवति । यदा तु समुदायवाचित्वं
द्वयादीनामभ्युपगम्यते तदा वनादिवदेकवचनप्रसङ्गः । यत्तु वनानीति बहुवचनं, तत्स-
मुदायप्रचयविवक्षायां न त्ववयवभेदविवक्षायाम् । समुदाया इति । समुदायवाचिन

उ०—श्वादिप्रकृतिकेत्यादिः । अनभिधानस्यावश्याश्रयणीयतां दर्शयति—द्वन्द्वोपीति । संख्या-
शब्दैश्चैकादिष्वेकशेषमापादयतोऽयं भावः—द्विचतुःशब्दादिभ्योऽनेकार्थाभिधानं घटादिशब्दैभ्य
इव न स्यादित्यवश्यमेकशेषेणानेकार्थत्वं वक्तव्यमित्येकादिशब्दानामपि तत्प्रसङ्ग इति । भाष्ये—
अर्थो गम्यत इति । द्विवचनार्थ इत्यर्थः । द्वावित्यर्थ इति । तस्य च द्वौशब्दो वाचक
इति भावः । संदेहादिति । निश्चयात्मकप्रतीत्यभावोऽसंप्रत्यय इत्यर्थः । न चोच्यते
वृद्धयुवानावित्यनेन संदेहबीजं दक्षितम् । एवं तर्हि नेमावित्यादिभाष्यस्य वाचक-
शब्दान्तरसत्ताविशिष्टार्थाऽसंप्रत्ययेनैकाद्यादशतामेकशेषाऽभाव इत्यत्र तात्पर्यम् । विंशत्यादीनां
तु भवत्येवेति दिक् । इदानीं तदुच्यते ममिमेतं द्विशब्दादिरूपं दृष्टान्तं खण्डयति—अथवा
नेम इति । द्वावित्यादय इत्यर्थः । तेषामेकशेषशब्दत्वे हि तद्दृष्टान्तेनानैकशेषापादनम्, न

सन्तु तर्ह्येकशेषशब्दाः । किंकृतं सारूप्यम् ? अन्योन्यकृतं सारूप्यम् ? सन्ति पुनः केचिदन्येपि शब्दा येषामन्योऽन्यकृतो भावः ? 'सन्ती'त्याह । तथा—माता पिता भ्रातेति ।

विषम उपन्यासः । सकृदेते शब्दाः प्रवृत्ता अपायेष्वपि वर्तन्ते । इह पुनरेकेनाप्यपाये न भवति 'चत्वार' इति ।

अन्यदिदानीमेतदुच्यते—'सकृदेते शब्दाः प्रवृत्ता अपायेष्वपि वर्तन्ते' इति । यत्तु भवानस्मादचोदयति—'सन्ति पुनः केचिदन्येऽपि शब्दा येषा-

प्र०—इत्यर्थः । किं कृतमिति । एकश्चैकश्चेति विग्रहे कथं द्विशब्दः प्रवर्तत इति प्रश्नः । अन्योन्यकृतमिति । परस्परापेक्षया द्वित्वोत्पत्तौ सत्यां प्रक्रियावाक्यमिदं भवति—द्वौ च द्वौ चेति । तत्रैको द्विशब्दः शिष्यते । मानेति । यथा सुतजन्मनः प्रागलब्धं मातृव्यपदेशं स्त्री पश्चाल्लभते, एवं सङ्ख्येयान्तरापेक्षायां सत्यां पूर्वमप्रवृत्तो द्विशब्दः पश्चात् प्रवर्तत इत्यर्थः । अपायेष्वपीति । पुत्रविनाशेऽपि पितृव्यपदेशो न निवर्तते, पितृविनाशे पुत्रव्यपदेशः । चतुर्णां त्वेकाऽपाये नास्ति चतुःशब्दस्य प्रवृत्तिः । अन्यदिदानीमिति । अवश्यं साधर्म्यं सति वैधर्म्येण भाव्यम् । अन्यथा तत्त्वमेव स्यात्तु साधर्म्यम् । यत्र साधर्म्यं तत्र वैधर्म्योद्भावेन न कश्चिदपि हेतुः स्यादित्यर्थः । मात्रादयश्च शब्दाः सम्बन्धन्तरापेक्षयैकस्मिन्नाश्रये वर्तन्त इति सम्बन्धन्तरविनाशेपि आश्रयसद्भावाद्युक्तं यत्प्रवर्तन्ते । द्वायादयस्तु समुदायनिवेशिन एकापाये तत्समुदायाऽभावात्कथं प्रवर्तन् ।

उ०—त्वेते तथेति भावः । यदा त्विति । एकशेषं विनैवेत्यर्थः । ननु समुदायो नामार्थः, न च तस्यार्थोऽस्तीत्यत आह—समुदायवाचिन इति । प्रश्न इति । एकश्चैकश्चेति विग्रहे शिष्यमाणद्विशब्देन किं सादृश्यमित्यर्थः । परस्परेति । एकशब्दयोः सहविवक्षायां शिष्यमाणैकशब्दस्य तदर्थोभिधानाऽसामर्थ्यात् परस्परापेक्षयैकैकत्रार्थे द्वित्वोत्पत्तौ तदभिधानसमर्थशब्दप्रवृत्तिः, तदलौकिकं च द्वौ च द्वौ चेत्यादीति भावः । अन्योन्यापेक्षाकृतद्वित्वेन प्रत्येकं द्विशब्दप्रवृत्त्या सारूप्यमिति भाष्याक्षरार्थः । अत एवाग्रेऽन्योन्यकृतभावविषय एव प्रश्नः । अन्योन्यकृत इत्यस्य परस्परकृत इत्यर्थः । भावः—प्रवृत्तिनिमित्तम् । मातृपुत्रादिशब्दाश्च परस्परकृतमातृत्वपुत्रत्वादिनिबन्धनास्तदाह—यथेति । पुत्रविनाशेपीति । ननु पुत्रस्य बुद्धिस्थित्वेन तन्नाशेपि पितृव्यवहारोऽस्त्येव, 'भाविपुत्रस्य पिते'ति व्यवहारवत् । प्रकृतेऽप्येकस्य बुद्धिस्थित्वे तदपायेपि चतुरादिव्यवहार इति किं वैषम्यम् ? पुत्रस्याबुद्धिस्थित्वे तु तत्सत्त्वेपि न पितृव्यवहार इति चेन्न । 'नष्टस्य पिते'ति व्यवहारवन्नष्टबुद्धिस्थं पदार्थमादायैकस्य विद्यमानत्वे 'द्वौ स्त' इत्यादिव्यवहाराऽभाव इति वैषम्यमित्याशयात् । नास्ति चतुःशब्दस्येति । एवं च दृष्टान्तदार्ष्टान्तिकयोर्वैषम्यमिति भावः । नन्वेवं परिहारे दृष्टान्तदार्ष्टान्तिकभावः कापि न स्यादित्याह—अन्यदिदानीमिति । तद्व्याचष्टे—अवश्यमिति । एवं चेदृशे विषये वैधर्म्योद्भावनमकिञ्चित्करमिति भावः । साधर्म्यं सत्यप्युक्तवैधर्म्यं बीजमाह—मात्रादय इति ।

मन्योन्यकृतो भावः' इति, तत्रैतेऽस्माभिरुपन्यस्ताः । तत्रैतद्भवानाह—
'सकृदेते शब्दाः प्रवृत्ता अपायेष्वपि वर्तन्ते' इति । एतच्च वार्तम् ।

‘एकैको नोद्यन्तुं भारं शक्नोति यत्कथं तत्र ।

एकैकः कर्ता स्यात्सर्वे वा स्युः कथं युक्तम् ॥ १ ॥

कारणमुद्यमनं चैन्नोद्यच्छति चान्तरेण तत्तुल्यम् ।

तस्मात्पृथक् पृथक् ते कर्तारः सव्यपेक्षास्तु ॥ २ ॥

प्र०—एतच्च वार्तमिति । एतद्युक्तम्—यदाश्रयसन्निधानादेकाऽपायेपि मात्रादयस्तदपेक्षाः
प्रवर्तन्त इत्यर्थः । इदानीमेतद्वैधर्म्यरहितं द्वितीयं दृष्टान्तं वक्ति—एकैक इति ।
यथोद्यन्तुणां परस्परसन्निधिकृतं कर्तृत्वमेकैकापाये च निवर्तते तथा द्वयादिव्यपदेशोऽ-
पीत्यर्थः । कथं तत्रेति । ‘न्याय्य’मित्यध्याहारः । एकैक इति । परस्परनिरपेक्ष-
इत्यर्थः । कारणमुद्यमनं चेदिति । कर्तृत्वप्रतीतावित्यर्थः । कार्यकल्पितत्वाच्छक्तीना-
मेवमुक्तम् । तत्तुल्यमिति । तेनोद्यन्त्रा तुल्यं द्वितीयमुद्यन्तारमन्तरेणेत्यर्थः । अथवा—
तत्तुल्यमिति । द्वयादिशब्देष्वप्येतत्तुल्यमित्यर्थः ।

प्रथमेति । एकस्मिन् पुरुषे क्रियाया एकत्वान्नास्त्येकशेषः, पुरुषभेदेन तु प्रत्य-
क्त्वपराग्भावादिभेदे विरोधात् क्रियाया अनेकत्वादेकशेषो वक्तव्यः । कृते चैकशेषे
प्रकरणादिवशादथेविशेषावसायः । यदा तु ‘युष्मदस्मदी एवानेकाथोभिधानसमर्थे’

उ०—आश्रयसद्भावादिति । सद्भावोऽत्र बुद्धिकृतस्तेन ‘मृता माते’त्याद्युपपत्तिः । समुदायेति ।
हृतरसाहित्यविशिष्टद्वयनिवेशिन इत्यर्थः । वार्तमित्यस्याऽसारमित्यर्थ इत्यन्ये । भाष्ये
यदित्यस्य—यत्रेत्यर्थः । सर्व । परस्परसापेक्षा इत्यर्थः । ननूद्यमनस्यैव कर्तृत्वप्रतीतौ कारण-
त्वात्तस्य च प्रत्येकवृत्तित्वादेकैक इत्येव युक्तं, तत्राह—कारणमुद्यमनं चेदिति । स्वतुल्य-
द्वितीयसहायं विनाप्युद्यमनं स्यान्न च तथा दृश्यते, तस्मात्परस्परसापेक्षं पृथक् पृथक्कर्तृत्व-
मित्यर्थः । एवं च तत्र यथाऽन्योन्यकृतोद्यमनकर्तृत्वरूपार्थेन प्रत्येकस्मिन्स्तेन सह उद्य-
च्छतीतिशब्दस्तथान्योन्यसव्यपेक्षद्वित्वेनेकैकस्मिन्नपि द्विशब्दप्रवृत्तिरिति सिद्धमेकशेषशब्द-
त्वम् । द्वौ च द्वौ चेतिविग्रहः, द्वित्ववैशिष्ट्येन बोधाच्च प्रत्येकं द्विवचनं, प्रयोगे त्वेकशेषेणैव
प्रयोगाच्च कदाप्येकबोधी द्वावित्यतः । एवं चैको न द्वावित्याद्युपपन्नम् । द्वौ नैकस्मयो न
द्वावित्येवंविधव्यवहारान्दुर्त्तरसंख्यायाः पूर्वसंख्याबाधकत्वमिति तत्रैवम् । अथवेति । अत्र
पक्षे ‘तत्तुल्य’मिति ‘सव्यपेक्षास्त्विद्युत्तरं योग्यम् । नोद्यच्छति चान्तरेणेत्यत्र
‘स्वसमकक्षं सहाय’मिति शेषो बोध्यः । वस्तुतो द्वयादीनामेकशेषशब्दत्वाऽभावेपि नियमत-
उद्भूतावग्रवभेदसमुदायविवक्षणेन न कदाचिदपि द्वयादिभ्य एकवचनम् । अयं वा नेम
इति भाष्यस्यायमेवार्थः । एकशेषेणाप्ययमेवार्थः सूचित इति बोध्यम् । भाष्ये—प्रथमेति ।

प्रथममध्यमोत्तमानामेकशेषोऽसरूपत्वात् ॥ २५ ॥

प्रथममध्यमोत्तमानामेकशेषो वक्तव्यः । पचति च पचसि च पचथः । पचसि च पचामि च पचावः । पचति च पचसि च पचामि च पचामः । किं पुनः कारणं न सिध्यति ? 'असरूपत्वात्' ।

द्विवचनबहुवचनाऽप्रसिद्धिश्चैकार्थत्वात् ॥ २६ ॥

द्विवचनबहुवचनयोश्चाऽप्रसिद्धिः । किं कारणम् ? 'एकार्थत्वात्' । एको-
यमवशिष्यते तेनानेन तदर्थेन भवितव्यम् । किमर्थेन ? यदर्थ एकः । किमर्थ-
श्चैकः ? एक एकार्थः ।

नैकार्थ्यम् ॥ २७ ॥

नायमेकार्थः । किं तर्हि ? द्वयर्थो बह्वर्थश्च ।

नैकार्थ्यमिति चेदारम्भानर्थक्यम् ॥ २८ ॥

नैकार्थ्यमिति चेदेकशेषारम्भोऽनर्थकः स्यात् ॥ इह हि शब्दस्य स्वाभाविकी
वाऽनैकार्थता स्याद्वाचनिकी वा । तद्यदि तावत्स्वाभाविकी—

अशिष्य एकशेष एकेनोक्तत्वात् ॥ २९ ॥

अशिष्य एकशेषः । किं कारणम् ? एकेनोक्तत्वात्तस्यार्थस्य द्वितीयस्य
प्रयोगेण न भवितव्यम्—'उक्तार्थानामप्रयोग' इति ।

प्र०—इति पक्षः, अत्रापि च निवृत्तभेदाया एव क्रियाया आख्यातेनाभिधानं तदैकशेषो न
वक्तव्यः । द्विवचनेति । प्रत्यर्थं शब्दनिवेशे एकैकः शब्द एकैकार्थाभिधायीति सह-
विवक्षायां निवृत्तेषु शब्दान्तरेषु शिष्यमाणेन शब्देन स्वस्मिन्नेवैकत्रार्थे अवस्थेयमिति
भावः । सर्वेषु पक्षेष्वयं दोषः—प्रातिपदिकैकशेषे द्विवचनबहुवचनानुत्पत्तिप्रसङ्गः,
विभक्त्यन्तानां विभक्तौ वा परत एकशेषेऽर्थाभावाद् द्विवचनबहुवचनयोर्निवृत्ति-

उ०—प्रथमेन मध्यमः, प्रथमादिनोत्तम इति वक्तव्यमित्यर्थः । पुरुषे—प्रथमाद्यन्यतमे ।
एकत्वादिति । भेदावगमे हेतोरभावादित्यर्थः । प्रत्यक्त्वम्—अहंकारानास्पदचैतन्यम् ।
पराक्त्वम्—तदास्पदचैतन्यम् । आदिना प्रत्यक्षत्वपरोक्षत्वे । प्रकरणादीति । गात्र्या-
वित्यत्र वृद्धयूनीरिवेति भावः । यदा त्विति । 'त्यदादीना'त्येकशेषारम्भादिति भावः ।
आख्यातेनाभिधानमिति । 'प्रथमत' इति शेषः । पश्चाद्वित्वादिप्रत्ययः समभिव्याहारा-

अथ वाचनिकी, तद्वक्तव्यम्—‘एकोयमवशिष्यते, स च द्वयर्थो भवति बह्वर्थश्चे’ति । न वक्तव्यम् । सिद्धमेकशेष इत्येव । कथं पुनरेकोयमवशिष्यत इत्यनेन द्वयर्थता बह्वर्थता वा शक्या लब्धुम् ? तच्चैकशेषकृतम् । नह्यन्तरेण तद्वाचिनः शब्दस्य प्रयोगं तस्यार्थस्य गतिर्भवति । पश्यामश्च पुनरन्तरेणापि तद्वाचिनः शब्दस्य प्रयोगं तस्यार्थस्य गतिर्भवतीति । अग्निचित्सोमसुदिति यथा । ते मन्यामहे—लोपकृतमेतत्—‘येनात्राऽन्तरेणापि तद्वाचिनः शब्दस्य प्रयोगं तस्यार्थस्य गतिर्भवती’ति । एवमिहाप्येकशेषकृतमेतत्—‘येनात्रैकोऽयमवशिष्यत इत्यनेन द्वयर्थता बह्वर्थता वा भवति ।

उच्येत तर्हि न तु गम्येत । यो हि गामश्च इति ब्रूयादश्च वा गौरिति, न जातुचित्संप्रत्ययः स्यात् । तेनानेकार्थाभिधाने यत्नं कुर्वताऽवश्यं लोकः

प्र०-प्रसङ्गः । अथ स्वभावतः शिष्यमाणोऽनेकार्थः किमेकशेषेण । वाचनिकी वेति । यद्यपि सवेमेव स्वाभाविकं तथापि यत्र प्रयोगविप्रयोगौ दृश्येते तत्र विप्रयोगनिवारणाय यदुच्यते तद्वाचनिकमभिधीयते । स च द्वयर्थ इति । ‘सरूपाणामेकशेषोऽनेकार्थश्चैकविभक्तौ’ इति वक्तव्यमित्यर्थः । सिद्धमिति । एकशेषारम्भसामर्थ्यादयमर्थोऽवगम्यते—शिष्यमाणः शब्दोऽनेकार्थाभिधायीति । एकेन ह्यनेकार्थाभिधानायैकशेषः क्रियते । एकार्थाभिधाने त्वनेकशब्दाऽप्रसङ्गादनर्थक एकशेषः स्यादित्यर्थः । इतर एतत्सामर्थ्यमजानन्नाह—ऋथमिति । तच्चैकशेषकृतमिति । एकशेषविधानेनैतत्प्रतिप्रादितमित्यर्थः । लोपकृतमिति । लोपद्वारेणैतत्संगृहीतमित्यर्थः । अनेनेति । एकशेषविधानेन । उच्येतेति । वचनादनेकार्थकायां प्रवतेन्तां, यथा जात्याख्यायामेकस्मिन्निति, न त्वेकार्थः शब्द एकशेषविधानेनाऽनेकार्थः सम्पद्यत इत्यर्थः । गामश्च-

उ०-दिति भावः । एवं चेदं वचनमवैयाकरणतार्किकस्येति तात्पर्यम् । स्वरूपव्याक्रिययैव चास्य प्रत्याख्यातप्रायत्वाद् द्विवचनाद्यसिद्धेश्च नास्य विशिष्य प्रत्याख्यानं भाष्ये इति बोध्यम् । असरूपत्वादिति । असमानशब्दत्वादसमानार्थत्वाच्चेत्यर्थः । ‘द्विवचने’त्यादिग्रन्थस्तु वृक्षावित्याद्यभिप्रायकः सूत्रं प्रत्याख्यातुम् । निवृत्तिप्रसङ्ग इति । जातनिवृत्तौ मानाऽभावात्तत्सत्त्वेपि तदर्थोऽभावेन तदबोधप्रसङ्ग इति वक्तुं युक्तम् । यद्यपीति । शब्दार्थसम्बन्धस्य नित्यत्वादिति भावः । विप्रयोगः । द्वन्द्वरूपः । एतत्प्रतिपादितमिति । भाष्ये—कृतमिति करोतिरेकशेषविधानसामर्थ्यलब्धप्रतिपादने वर्त्तते, तेन शब्दार्थसम्बन्धनित्यत्वेपि न क्षतिरिति भावः । लोपस्याऽभावात्मकत्वात्तत्कृतत्वमर्थावगतेरनुपपन्नमत आह—लोपद्वारेणेति । एवं च शिष्यमाणस्य लुप्यमानार्थबोधकत्वमनुभवसिद्धमिति भावः । भाष्ये—बह्वर्थता वा भवतीति । वा चार्थे । क्वचित् चेत्येव पाठः । विद्यमानैव बोध्यते इत्यर्थः । एतदजानान इतरः शङ्कते—उच्येत तर्हीति । तद्व्याचष्टे—वचनादिति । शास्त्रस्य शास्त्रीयकार्यार्थत्वादिति

पृष्ठतोऽनुगन्तव्यः 'केष्वर्थेषु लौकिकाः कान् शब्दान्प्रयुज्यते' इति । लोके चैकस्मिन् 'वृक्ष' इति प्रयुज्यते, द्वयो 'वृक्षा'विति, बहुषु 'वृक्षा' इति । यदि तर्हि लोकोऽवश्यं शब्देषु प्रमाणं, किमर्थमेकशेष आरभ्यते ? अथ किमर्थं लोप आरभ्यते ? प्रत्ययलक्षणमाचार्यः प्रार्थयमानो लोपमारभते, एकशेषारम्भे पुनरस्य न किञ्चित्प्रयोजनमस्ति ।

ननु चोक्तं 'प्रत्यर्थं शब्दनिवेशान्नैकेनाऽनेकस्याभिधान'मिति । यदि चैकेन शब्देनानेकस्याऽर्थस्याभिधानं स्यान्न प्रत्यर्थं शब्दनिवेशः कृतः स्यात् ।

प्रत्यर्थं शब्दनिवेशादेकेनानेकस्याऽभिधानादप्रत्यर्थमिति चेत्तदपि प्रत्यर्थमेव ॥ ३० ॥

प्रत्यर्थं शब्दनिवेशादेकेनानेकस्याभिधानादप्रत्यर्थमिति चेदेवमुच्यते, यदप्येकेनानेकस्याभिधानं भवति तदपि प्रत्यर्थमेव । यदपि ह्यर्थावर्थौ प्रति तदपि प्रत्यर्थमेव । यदपि ह्यर्थानर्थान्प्रति तदपि प्रत्यर्थमेव । 'यावतामभिधानं तावतां प्रयोगो न्याय्यः' । 'यावतामर्थानामभिधानं भवति तावतां शब्दानां प्रयोग इत्येष पक्षो न्याय्यः ।

प्र०—इति । अश्वधर्मसमारोपः केवलं प्रतीयते, न तु तात्त्विकमश्वत्वमित्यर्थः । यदि तर्हीति । यदि च लोकः प्रमाणमित्यर्थः । 'उच्येत तर्हीत्यतः प्रभृति सर्वो ग्रन्थ एकशेषप्रत्याख्यानवादिनः ।

तदपि प्रत्यर्थमेवेति । अर्थो ह्यभिधेयमुच्यते । यश्च द्वयर्थः शब्दो नाऽसौ द्वयर्थतां जहाति, बह्वर्थश्च बह्वर्थतां, रोदसी दारा इति यथेत्यर्थः । यावतामिति । वृक्षश्च

उ०—भावः । संप्रत्ययः स्यादिति भाष्ये । अश्वत्वादिप्रमा स्यादित्यर्थः । 'तर्हि' शब्दस्य चाऽर्थतया व्याख्याने मानं दर्शयति—सर्वो ग्रन्थ इति । भाष्ये—अथ किमर्थं लोप इति । अग्निचिदित्यतो लोकत एव कर्त्रर्थप्रतीतिसिद्धेरिति भावः । प्रत्ययलक्षणमिति । अनेन लोपेनाऽनुत्पत्तेरेवाऽन्वाख्यानमित्युक्तम् । न प्रत्यर्थमिति । ततश्च वृक्षश्च वृक्षश्चेति वाक्यं न स्यादिति भावः । इतराऽभिमतमनूय दूषयति—प्रत्यथेमित्यादि । प्रत्यर्थं शब्दनिवेशादेकेनानेकस्याभिधानाऽभावादेकशेष आरब्धव्योऽन्यथाऽप्रत्यर्थं स्यात् । एकेनाऽनेकस्याभिधाने प्रत्यर्थं शब्दप्रयोगो न स्यादिति चेदित्यर्थः । यदप्येकेनेति । अपिनैत्सूचयति—नैकैकस्याभिधानं वयं निराकुर्मः, किं तु सहविवक्षायामेकेनानेकस्याभिधानमपि स्वीकुर्मस्तेन वाक्यसिद्धिः । एकशेषारम्भश्च न कार्यः, द्वन्द्वस्य तु प्रयोगाऽदर्शनाच्च तन्निवृत्त्यर्थोपि स' इति । तदपीति । स्वीयस्वीयाऽर्थान् एव प्रत्यर्थत्वमिति भावः । आरम्भवाधाह—यावतामिति । एष एव

‘यावतामभिधानं तावतां प्रयोगो न्याय्य’ इति
चेदेकेनाप्यनेकस्याऽभिधानम् ॥ ३१ ॥

‘यावतामभिधानं तावतां प्रयोगो न्याय्य’ इति चेदेवमुच्यते । एषोपि
न्याय्य एव—‘यदप्येकेनानेकस्याभिधानं भवति’ ।

यदि तर्ह्येकेनाऽनेकस्याभिधानं भवति—पुक्षन्त्यग्रोधौ, ‘एकेनोक्तत्वादपरस्य
प्रयोगोऽनुपपन्नः ।’ एकेनोक्तत्वात्तस्याऽर्थस्यापरस्य प्रयोगेण न भवितव्यम् ।
किं कारणम् ? ‘उक्तार्थानामप्रयोग’ इति ।

एकेनोक्तत्वादपरस्य प्रयोगोऽनुपपन्न इति चेदनुक्तत्वात्पक्षेण
न्यग्रोधस्य न्यग्रोधप्रयोगः ॥ ३२ ॥

‘एकेनोक्तत्वादपरस्य प्रयोगोऽनुपपन्न’ इति चेदनुक्तः पुक्षेण न्यग्रोधार्थ
इति कृत्वा न्यग्रोधशब्दः प्रयुज्यते । कथमनुक्तो यदिदानीमेवोक्तमेकेनाप्य-
नेकस्याऽभिधानं भवतीति ? सरूपाणामेकेनाप्यनेकस्याभिधानं भवति न विरू-
पाणाम् ।

प्र०—वृक्षश्चेति दर्शनादनारब्ध एकशेषे अनेकार्थतैकस्य न स्यात् । एकेनापीति । सह-
विवक्षायामेक एव शब्द उद्भूतावयवभेदं समुदायमभिधत्त इत्यर्थः । सन्नन्यग्रोधा-
विति । अत्रापि सहविवक्षायां समुदायार्थप्रादुर्भावादिकेनैव समुदायस्य प्रतिपादनाद्
द्वितीयस्य प्रयोगो न प्राप्नोतीत्यर्थः । अनुक्तत्वादिति । पुक्षावित्युक्ते पुक्षस्य पुक्षान्तरेण
सहत्वं गम्यते न तु न्यग्रोधेनेत्यर्थः । उभयदर्शनाच्चति । सरूपस्य विरूपस्य चैकस्याऽ-
नेकार्थाभिधायित्वदर्शनादित्यर्थः । द्यावेति । ‘द्यौ’शब्देन द्यावापृथिव्योरभिधानान्ततः
परस्यौकारस्य सुपां सुलुगित्याकारः, गोतो णिदित्योकारान्तग्रहणाणिणत्वाद्बृद्धिरावा-
देशश्च । ‘पृथिवी’ इति द्विवचनान्तं, वा छन्दसीति पूर्वसवर्णादीर्घः । पृथिवीशब्दे-
नाऽत्र दिवस्पृथिव्योरभिधानम् । विरूपाणामिति । प्रकरणादिवशाद्यत्रार्थविशेषा-
वसायस्तत्र प्रवृत्तिनिमित्तभेदपि विरूपोऽनेकार्थाभिधायी दृश्यते, तत्र सरूपः कथं
न स्याद्यत्रैकं प्रवृत्तिनिमित्तमित्यर्थः । तदेवं द्रव्याभिधानपक्षेपि प्रत्याख्यात एकशेषः ।

उ०—न्याय्य इत्यर्थः । न्याय्यत्वं कुत इत्यत आह—वृक्षश्चेति । एकस्य न स्यादिति ।
‘प्रयोगे’ इति शेषः । प्रत्याख्यानवादी आह—यदप्येकेनेति । वृक्षावित्यादिदर्शनादिति
भावः । सहेति । समुदायार्थप्रादुर्भावादिति भावः । द्विवचनाद्युत्पत्त्यर्थमाह—उद्भूतेति ।
आरम्भवाद्याह—यदीति । एकेनैवेति । युगपदधिकरणवचनतारीत्येत्यर्थः । पुक्षान्तरेणेति ।
सजातीयत्वाद्भट्टिति बुद्धिस्थेनेत्यर्थः । भाष्ये—एकेनापीति । अपिनाऽनेकेनापि । प्रत्या-
ख्यानवाद्येव युक्त्यन्तरमाह—उभयदर्शनाच्चेति । उभयोरप्येकेनानेकार्थाभिधानदर्शनादित्यर्थः ।

किं पुनः कारणं सरूपाणामेकेनाप्यनेकस्याभिधानं भवति, न पुनर्विरूपाणाम् ?

अभिधानं पुनः स्वाभाविकम् ॥ ३३ ॥

स्वाभाविकमभिधानम् ।

उभयदर्शनाच्च ॥ ३४ ॥

उभयं खल्वपि दृश्यते । विरूपाणामप्येकेनानेकस्याभिधानं भवति । तद्यथा—‘द्यावा ह क्षामा’[†] । ‘द्यावा चिदस्मै पृथिवी नमेते’[‡] इति । विरूपाणां किल नामैकेनाऽनेकस्याभिधानं स्यात्किं पुनः सरूपाणाम् ।

आकृत्यभिधानाद्वैकं विभक्तौ वाजप्यायनः ॥ ३५ ॥

आकृत्यभिधानाद्वैकं शब्दं विभक्तौ वाजप्यायन आचार्यो न्याय्यं मन्यते । एकाऽऽकृतिः, सा चाभिधीयत इति । कथं पुनर्ज्ञायते—‘एकाऽऽकृतिः सा चाभिधीयते’ इति ।

प्रख्याऽविशेषात् ॥ ३६ ॥

नहि गौरित्युक्ते विशेषः प्रख्यायते—शुक्ला नीला कपिला कपोतिकेति ।

प्र०—अनेकार्थप्रक्रमे अनेकार्थ एक एव वृत्तशब्दः प्रयुज्यते, न तु द्वन्द्वः, अनभिधानात् । इदानीमाकृतिपक्षाश्रयेण प्रत्याख्यानं करोति—आकृत्यभिधानादिति । जातिः शब्दार्थः, तस्या एकत्वाद्नेकशब्दप्रयोगप्रसङ्ग एव नास्ति किमेकशेषेणेत्यर्थः । कथं पुनरिति । द्रव्यातिरेकेणाकृतेरनुपलम्भादभावं मन्यमानस्य प्रश्नः । प्रख्याविशेषादिति । प्रख्या-बुद्धिः, तस्या अविशेषादेकरूपत्वात्तद्विषयस्याप्यैक्यं प्रतीयते । गुणप्रमाणादिभिन्नेष्वपि गोपिण्डेषु गौर्गौरित्येकाकारप्रत्ययोदयादवश्यमेकेनालम्बनेन सामान्येन भाव्यमिति जातिसद्भाव, एकत्वं चावसीयते । गौरित्युक्त इति । ‘गो’रित्येतेन शब्दे-

उ०—तद्व्याचष्टे—सरूपस्य चेति । द्विवचनान्तमिति । अत एव पदकाले ‘पृथिवी इति’-इति प्रगृह्यत्वम् । ननु द्यावेत्यादाविव पृथिव्यादावपि विजातीयानेकार्थाभिधानं स्यादिति चेन्न । स्वभावेन वारणात् । यत्रैकं प्रवृत्तिनिमित्तमिति । तत्र शक्यतावच्छेदकप्रकारक-बोधाङ्गीकारे तदनुगतीकृतानेकव्यक्तिबोधो न्याय्य एवैकस्माद् द्रव्यपदार्थवादपि । ‘शुद्धव्यक्ति-बोध’ इति वादिनां मतेपि प्रवृत्तिनिमित्तोपलक्षितानेकव्यक्तौ शक्तिग्रहात्तात्पर्यग्राहकसत्त्वे एकस्मादप्यनेकशुद्धव्यक्तिबोध इति सर्वथा द्रव्यपक्षेपि सूत्रं प्रत्याख्यातम् । इदमेव तन्त्रं—यदेकस्य युगपदनेकार्थबोधकत्वम् । तदाह—प्रत्याख्यात इति । इदं च प्रत्याख्यानमर्थस्यान्य-

यद्यपि तावत्प्रख्याऽविशेषाज्ज्ञावते—‘एकाऽऽकृति’रिति, कुतस्त्वेतत्—साऽ-
भिधीयत इति ?

अव्यपवर्गगतेश्च ॥ ३७ ॥

अव्यपवर्गगतेश्च मन्यामह ‘आकृतिरभिधीयत’ इति । नहि गौरित्युक्ते
व्यपवर्गो गम्यते—शुक्ला नीला कपिला कपोतिकेति ।

ज्ञायते चैकोपदिष्टम् ॥ ३८ ॥

ज्ञायते खल्वप्येकोपदिष्टम् । गौरस्य कदाचिदुपदिष्टो भवति । स तमन्य-
स्मिन्देशेऽन्यस्मिन्कालेऽन्यस्यां च वयोऽवस्थायां दृष्ट्वा जानाति—‘अयं
गौ’रिति ।

प्र०—नोक्ते प्रत्यायिते सामान्यलक्षणेऽर्थविशेषानवधारणादैक्यं सामान्यस्याऽवसीयत
इत्यर्थः । कुतस्त्वेतदिति । भवतु सामान्यमेकं, तस्य तु बाहदोहादिकायामर्थक्रिया-
यामयोग्यत्वात्, द्रव्यस्यैव योग्यत्वादभिधानं न्याय्यमिति मत्वा प्रश्नः । अव्यप-
वर्गगतेश्चेति । अव्यपवर्गोऽभेदः—अविच्छेदः, अविशेषस्तस्य गतिः प्रतीतिरित्यर्थः ।
जातौ चाभिधीयमानायां द्रव्यद्वाराका बाहदोहादय उपपद्यन्ते, जातितद्वतोश्चाभेदोप-
चाराद् गौः शुक्ल इति सामानाधिकरण्यादिव्यवहारोऽप्युपपद्यते । अथ ‘प्रख्याविशेषाद-
व्यपवर्गगतेश्च’ इति किमर्थमुभयोरुपादानम्, एकेनापि हेतुनैकत्वाभिधानयोः सिद्ध-
त्वात् । नैष दोषः । अनभिधीयमानाऽपि जातिः संनिधिमात्रेण प्रख्याऽविशेषे
निमित्तं भवतीति प्रख्याऽविशेषेण प्रत्यभिज्ञाप्रत्ययरूपेणैकत्वमेव प्रतिपादितं नाभि-
धानम् । तथा वनमिति सर्वविशेषाभ्यन्तरीकरणेनाव्यपवर्गगतावपि प्रख्याया
अविशेषो नास्ति, भिन्नवृक्षालम्बनत्वाद्धनमिति प्रत्ययस्य । एकोपदिष्टमिति ।

उ०—प्रमाणत्वादित्यनेन सूत्रकृताऽपि दर्शितप्रायमेव । नन्वेवमपि द्वन्द्वो दुर्वारोऽत आह—न
त्विति । सहविवक्षायामेकजातीयार्थानेकशब्दप्रयोगादर्शनेन तदसाधुत्वप्रतिपादनार्थं सूत्र-
मिति भावः । एकाऽऽकृतिरिति भाष्यस्य—‘अस्ती’ति शेषः । शब्दार्थः—शब्दजप्रतीति-
विशेषः । बुद्धिरिति । प्रमात्मिकेत्यर्थः । ननु व्यक्त्यैक्ये स्यादेव प्रतीत्येकरूपतेत्यत
आह—गुणेति । आलम्बनेनेति । विषयेनेत्यर्थः । प्रत्यायित इति । ‘अनेकशोऽपी’त्यादिः ।
विशेषानवधारणादिति । ‘आश्रयभेदेपी’त्यादिः । अविच्छेदं व्याचष्टे—अविशेष इति ।
तस्य गतिरिति । विशेषाऽनवगतेः पूर्वं सामान्यस्य शब्दतोऽङ्गतिरित्यर्थः । अयं
भावः—गुणादिभिन्नेष्वनुस्यूतैकाकारप्रतीत्या जातिसिद्धौ तत्र शक्तिग्रहः । शब्दात्तस्या
बोधश्च । व्यक्तीनां त्वानन्त्यात्तासु न शक्तिग्रहो, नापि शुद्धानां तासां बोधः, तासां विशेष-
रूपत्वेन विशेषावगतिप्रसङ्गात् । यथाकृतिरूपादिकं शाब्दबोधे भासते सामान्येन, तथा
विशेषोऽपि भासेत । जातेः शब्दस्य तु तदाश्रयत्वेनाक्षेपादिना सामान्याकृतिरूपादेरेव ग्रहण-

कः पुनरस्य विशेषः 'प्रख्याऽविशेषा'दित्यतः ? तस्यैवोपोद्बलकमेतत्—
'प्रख्याविशेषाज्जायते चैकोपदिष्ट'मिति ।

धर्मशास्त्रं च तथा ॥ ३६ ॥

एवं च कृत्वा धर्मशास्त्रं प्रवृत्तं, 'ब्राह्मणो न हन्तव्यः' 'सुरा न पेये'ति
ब्राह्मणमात्रं न हन्यते, सुरामा च न पीयते । यदि द्रव्यं पदार्थः स्यादेकं
ब्राह्मणमहर्त्वेकां च सुरामपीत्वाऽन्यत्र कामचारः स्यात् ।

कः पुनरस्य विशेषोऽव्यपवर्गगतेश्चेत्यतः ? तस्यैवोपोद्बलकमेतत्—
'अव्यपवर्गगतेश्च, धर्मशास्त्रं च तथे'ति ।

प्र०—एकरिमन्नुपदिष्टं 'गौरयं त्वया पदा न स्पृष्टव्य' इत्यादि वस्तु । अथवैकमुपदिष्टं
वस्य तदेकोपदिष्टं सकृदुपदिष्टं गोत्वादि, सर्वत्र ज्ञायत इत्यर्थः । उपोद्बलकमिति ।
उद्गर्तं बलं—प्रत्यक्षं, तत्पूर्वकत्वादनुमानस्य । उद्बलस्य समीपमनुमानमित्यर्थः ।
'प्रख्याविशेषा'दित्यनेन प्रत्यक्षं जात्यालम्बनं प्रमाणमुपन्यस्तम् । ततो विप्रतिपन्नप्रति-
पादनायाऽनुमानमिह जातिसद्भावे 'ज्ञायते चैकोपदिष्ट'मित्यनेनोक्तम्, देशकाला-
वस्थापिण्डान्तरेष्वबाधितप्रत्यभिज्ञाप्रत्ययोदयाऽन्यथाऽनुपपत्त्या सामान्यसद्भावोऽनु-
मीयते इत्यर्थः । अथवा बलमुदीपयत्युपोद्बलकमुपवृंहकमुच्यते । धर्मशास्त्रं च तथेति ।
अनेनैतदर्शयति, न सादृश्यैकार्थक्रियाकारित्वादिनिमित्ता भ्रान्ता प्रत्यभिज्ञा सर्वत्रेति
प्राज्ञं, किं तर्हि ? अभिन्नविषयनिमित्ता स्मृतिकारणामप्यविगीतप्रमाणभावस्मृतोप-
निबद्धवचनानां जात्याश्रयेण सर्वव्यवहारप्रवर्तनादित्यर्थः । एकं ब्राह्मणमिति । एक-
स्यैव द्रव्यस्य ब्राह्मणशब्दवाच्यत्वादिति भावः । तस्येति । अव्यपवर्गगतिरभ्रान्ता,

उ०—मिति न दोषः । प्रथमतो बालस्य यद्यपि विशेषव्यक्तादेव शक्तिग्रहस्तथाप्यावापोद्वापन्यायेन
व्यक्त्यन्तरे आनयनादि दृष्ट्वा पूर्वजातशक्तिग्रहस्य जात्याश्रयमात्रे व्यवस्थितिरिति तत्त्वम् ।
बाहादिक्रिया तर्हि कथमत आह—द्रव्यद्वारका इति । आश्रये करणमेव जातौ तत्करण-
मिति भावः । अव्यवबोधे तु बाधज्ञानस्याऽप्रतिबन्धकत्वान्न तदनुपपत्तिः, जातीत्यादिप्रयासो
वृथेति कश्चित् । सन्निधिमात्रेण—शक्तिग्रहे व्यक्तानुपलक्षणतामात्रेण । प्रत्यभिज्ञाप्रत्यय-
रूपेण—प्रत्यभिज्ञाविषयेण प्रत्ययेन । 'तदुच्चारितगोशब्दाद्योदकाः प्रत्ययस्तादृश एवैत-
दुच्चारितादित्येवं प्रत्यभिज्ञाविषयता, सा चैकाकारतां विनाऽनुपपन्नेति । द्वितीयेनाभिधाने
सिद्धेयेकत्वं न सिध्यतीत्याह—तथा वनमिति । अविशेष इति । एकरूपत्वमित्यर्थः ।
वनशब्देन कदाचिदाग्निसमुदायस्य, कदाचित् पलाशसमुदायस्य, कदाचित्खदिरसमुदा-
यस्य कदाचिदाग्न्यादिसमुदायस्य प्रतीतेरिति तात्पर्यम् । तदाह—भिन्नवृद्धेति । एकत्वे
युक्त्यन्तरमाह—ज्ञायते चैकेति । आद्यव्याख्यानोऽध्याहारभयाग्राह्याऽस्वारस्याच्चाह—
अथवेति । उपदिष्टमिति । भावे क इत्यर्थः । भाष्ये—कः पुनरिति । अनेनापि

अस्ति चैकमनेकाधिकरणस्थं युगपत् ॥ ४० ॥

अस्ति खल्वप्येकमनेकाधिकरणस्थं युगपलभ्यते । किम् ? आदित्यः । तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैको द्रष्टाऽऽदित्यमनेकाधिकरणस्थं युगपदुलभते । एवं तर्हि—

इतीन्द्रवद्विषयः ॥ ४१ ॥

तद्यथा एक इन्द्रोऽनेकस्मिन् क्रतुशत आहूतो युगपत्सर्वत्र भवति । एवमाकृतिरपि युगपत्सर्वत्र भविष्यति ॥ अवश्यं चैतदेवं विज्ञेयम्—‘एकमनेकाधिकरणस्थं युगपदुलभ्यत’ इति ।

नैकमनेकाधिकरणस्थं युगपदिति चेत्तथैकशेषे ॥ ४२ ॥

यो हि मन्यते—‘नैकमनेकाधिकरणस्थं युगपदुपलभ्यत’ इति, एकशेषे तस्य दोषः स्यात् । एकशेषेऽपि नैको वृक्षशब्दोऽनेकमर्थं युगपदभिदधीत ।

अवश्यं चैतदेवं विज्ञेयमाकृतिरभिधीयत इति ।

प्र०—स्मृतिकाराणामपि तत्रैवव्यवहारदशनादित्यर्थः । नन्वेकमनेकस्थं कथं भवति, नहि देवदत्तो युगपन्मथुरायां सुप्ते च भवतीत्यत आह—अस्ति चेति । अवयवी यस्यैकमनेकाव्यवस्थस्तथापि तत्सद्भावे विवादान्नसौ दृष्टान्तत्वेनोपात्तः । इतीन्द्रवद्विषय इति । ‘एकस्याप्यनेक’ इति वाक्यशेषः । शब्दप्रादुर्भावेऽव्ययीभावे कृते वतिः प्रत्ययः । सर्वत्रति । सर्वेषु यागेषु द्रव्यवदङ्गतां प्रतिपद्यत इत्यर्थः । एकशेषेऽपीति ।

उ०—प्रख्याऽविशेषस्यैवोपपादनादिति भावः । प्रत्यक्षमिति । प्रत्यक्षशब्देन शाब्दमप्यत्रोच्यते । तत इति । तत्रेत्यर्थः । विप्रतिपन्नेति । देहात्मप्रत्ययवद्भ्रान्तत्वशङ्कयेति भावः । प्रयोगस्तु ‘विमतप्रत्ययो जातिविषयो, देशादिभेदेऽप्यव्याधितैकाकारप्रत्ययत्वात् संमतव’दिति । अवस्थेति । अवस्थाकृतमेदोपपादनेन च न व्यक्त्यैक्यं विषय इति सूचितम् । प्रत्यभिज्ञाप्रत्ययेति । तद्विषयप्रत्ययेत्यर्थः । उपबृंहकमिति । भ्रान्तत्वाशङ्कानिवर्तनेन प्रमात्वनिर्वाहकस्तर्क इत्यर्थः । न सादृश्येति । सादृश्यरूपैकक्रियाकारित्वादिनिमित्तकभ्रमरूपा नेत्यर्थः । अविगीतः प्रमाणभावः—प्रमाणत्वं यस्य स्मृतस्य—स्मरणस्य पदार्थविषयकस्य तेनोपनिबद्धानि वचनानि यैस्तेषामित्यर्थः । द्रव्यस्य शब्दार्थत्वे श्लोकप्राहणवधनिषेधाद्येव प्रतीयेत । एकः क इति चेत् ? यो यस्य तद्वाक्यश्रवणकाले बुद्धिस्थः स इति गृहाण । जातेः पदार्थत्वे तु न दोष इति तात्पर्यम् । अन्यत्र कामचार इति । ‘सर्वेषां’मिति शेषः । एकेनैकस्याऽहमने जातः शास्त्रार्थ इत्यन्यप्राहणविषये सर्वेषां कामचारः स्यादित्यर्थः । नन्वेकमिति । जातिरूपमित्यर्थः । तद्भावे विवादादिति । ‘बौद्धादौना’मिति शेषः । किं सामस्येन प्रत्ययवदभ्रव्यवो नोपलभ्यत इति वैषम्यादपि स न दृष्टान्तित इति भावः । साकाररूपात्वाद् वाक्य-

द्रव्याभिधाने स्याकृत्यसंप्रत्ययः ॥ ४३ ॥

द्रव्याभिधाने सत्याकृतेरसंप्रत्ययः स्यात् ॥ तत्र को दोषः ?

तत्राऽसर्वद्रव्यगतिः ॥ ४४ ॥

तत्राऽसर्वद्रव्यगतिः प्राप्नोति । असर्वद्रव्यगतौ को दोषः ? 'गौरनुबन्धोऽ-
जोऽग्नीषोमीयः' इति । एकः शास्त्रोक्तं कुर्वीत, अपरोऽशास्त्रोक्तम् । अशा-
स्त्रोक्ते च क्रियमाणे विगुणं कर्म भवति, विगुणे च कर्मणि फलाऽनवाप्तिः ।

ननु च यस्याप्याकृतिः पदार्थस्तस्यापि, यद्यनवयवेन चोद्यते न चानु-
बध्यते विगुणं कर्म भवति, विगुणे च कर्मणि फलाऽनवाप्तिः । 'एकाऽऽकृति'-
रिति च प्रतिज्ञा हीयेत । यच्चास्य पक्षस्योपादाने प्रयोजनम्—'एकशेषो न

प्र०—यद्येकस्याऽनेकसम्बन्धो नाभ्युपगम्यते तदैकः शब्दोऽनेकमर्थं सम्बन्धाऽभावान्न
प्रत्याययेदित्यर्थः । उक्तमेवाऽर्थं समर्थयितुमाह—द्रव्याभिधाने हीति । श्रुतिस्मृति-
विहितानां सर्वव्यवहाराणामप्रवृत्तिः स्यादित्यर्थः । ननु चेति । सर्वविषया चेदा-
कृतिश्चोद्यते तदा सर्वव्यक्तिविषयमनुष्ठानं विना वैगुण्यमेव स्यादित्यर्थः । अथाऽनुष्ठान-
सिद्ध्यर्थमेकद्रव्यविषयमेव कर्म क्रियते तत्राप्युच्यते—एकाकृतिरिति चेति । 'च'-

उ०—स्याह—एकस्यापीति । 'एकस्याप्यनेक' इति पाठः । एकस्यापीन्द्रशब्दस्य यथाऽनेको
यागोऽङ्गित्वेन विषय एकबोधज्ञानविषयश्च, एकदेशावच्छिन्नानेकयागेषु तथा दर्शनसंभवात्त-
थैकस्या अपि जातेरनेको विषय आश्रयतयेत्यर्थः । 'अनेकस्य' इति पाठे एकोऽपि यथा इन्द्र-
शब्दोऽनेकयागस्थ एकस्यापि बोद्धुर्विषयस्तथा जातिरपीत्यर्थः । अव्ययीभावे इति ।
इन्द्रस्य प्रादुर्भाव इत्यर्थः । सर्वेऽपि । प्रादुर्भावविषयेन्द्रशब्दरूपा तद्वोभ्या वा एका देवता
ब्रह्मादिद्रव्यवत्सर्वयागेष्वङ्गतां युगपत्प्रतिपद्यत इत्यर्थः । भाष्येपि इन्द्रः—इन्द्रशब्दः ।
आहूतः—प्रादुर्भूतः । युगपत्सर्वत्राङ्गं भवतीत्यर्थः । यदीति । अनेकाधिकरणस्थपदेनाऽनेक-
संबन्धो विवक्षित इत्यर्थः । एवं चैकः शब्दो यथाऽनेकत्रार्थे एकेन युगपद् गृह्यते तथा जाति-
रपीत्यर्थः । भाष्ये—अपरोऽशास्त्रोक्तमिति । एकः शब्दः प्रत्यर्थनिवेशित्वादेकं द्रव्यं गो-
रूपं बोधयेत्, तस्य केनचिदालम्बे कृते परैस्तेन वा गवान्तरालम्बेऽशास्त्रार्थः स्यात् । एवं 'न
ब्राह्मण'मित्यादावप्येकस्य ब्राह्मणस्याऽवधो विषयस्तत्राऽन्यविषये सर्वेषां कामचारेण प्रवृत्ता-
वपि न प्रायश्चित्तं स्यादिति बोध्यम् । सर्वपुरुषान् प्रत्येकव्यक्तेरेव बोधनमित्यभिमानः ।
अथानुष्ठानेति । अयं भावः—जातेः साक्षादनुबन्धनाद्यसम्भनाद्व्यक्तिद्वारा तदाख्यं, तत्राऽ-
नुष्ठानसिद्ध्यर्थमेकप्रयोगे एकव्यक्तिद्वारकमेव तदाश्रीयते । तत्राकृतेरेकत्वे विनिगमनाविर-
हात्सद्व्यक्तिद्वारकमेव तदाश्रीयेत । आकृतेरनेकत्वे तु प्रतिज्ञाहानिरिति । पूर्वाऽरुच्याऽस्याऽव-
तारणाच्चशब्दोऽनुपपन्नोऽत आह—तुशब्दस्यार्थे इति । भाष्ये—अनवयवेनेति । जात्याश्रया
व्यक्तिविशेषा 'अवयवा' इत्युच्यन्ते । अनवयवेन । व्यक्तिविशेषानालम्बनेनेत्यर्थः । बन्धा-

वक्तव्य' इति, स चेदानीं वक्तव्यो भवति । एवं तर्ह्यनवयवेन चोद्यते, प्रत्येकं च परिसमाप्यते, यथाऽऽदित्यः । ननु च यस्यापि द्रव्यं पदार्थस्तस्याप्यनवयवेन चोद्यते, प्रत्येकं च परिसमाप्यते । एकशेषस्त्वया वक्तव्यः । त्वयाऽपि तर्हि द्विवचनबहुवचनानि साध्यानि ।

चोदनायां चैकस्योपाधिवृत्तेः ॥ ४५ ॥

चोदनायां चैकस्योपाधिवृत्तेर्मन्यामहे—'आकृतिरभिधीयत' इति ।

प्र०—शब्दस्तुशब्दस्याऽर्थे, वक्ष्यमाणार्थाऽपेक्षया समुच्चये वा । स चेदानीमिति । एकत्वे जातेरेकशब्दप्रवृत्तेः सिद्धत्वादेकशेषारम्भः प्रत्याख्यायते । अनेकत्वे त्वारब्धव्य एवैकशेष इत्यर्थः ।

एवं तर्हीति । सर्वाभिव्यक्तिभिः संबन्धस्य तुल्यत्वात्सर्वत्रैवाऽभिन्नबुद्ध्युत्पादनात्प्रत्येकं परिसमाप्तत्वादेकस्मिन्नभिः द्रव्ये तत्कर्म क्रियमाणं जातौ कृतमेव भवतीत्यर्थः । यथादित्य इति । प्रतिदेशं यथा सर्वात्मनाऽऽदित्य उपलभ्यते तथा जातिरपीत्यर्थः । ननु चेति । द्रव्येऽपि पदार्थे जातेरनभिधेयाया उपलक्षणत्वेनाश्रयणात् परित्यक्तभेदं द्रव्यमात्रं विशिष्टजातियुक्तं शब्देनोच्यते । प्रत्येकं च परिसमाप्यत इति । 'शास्त्र'मित्यध्याहारः । अथवा जातिरुपलक्षणभूता प्रत्येकं परिसमाप्यत इति व्याख्येयम् । एकशेषस्त्वयेति । जात्युपलक्षितस्य द्रव्यस्य शब्देनाभिधाने सत्यभिधेयानेकत्वेनाऽनेकशब्दत्वप्रसङ्गादित्यर्थः । त्वयापीति । जातेरेकत्वाद् द्वित्वबहुत्वनिबन्धनानि द्विवचनबहुवचनानि न सिध्यन्तीति भावः । एवं भाष्यकारेण पक्षयोः साम्यं दर्शितम् । वाक्यकारस्तु जातिपक्षाश्रयणस्य प्रयोजनानि समुच्चयेनाऽऽचष्टे—चोदनायां चैकस्येति । सामान्यस्य—आग्नेयादेः । उपाधिवृत्तेरिति । अष्टाकपालत्वादिरुपाधिः, तस्य वृत्तिः—प्रवृत्तिः । एतदुक्तं भवति—'यदि आग्नेयादिशब्देन सामान्यमभिधीयते तदा तेनाऽशेषद्रव्याणामाक्षेपात्प्रतिद्रव्यमष्टाकपालत्वमुपाधियुज्यते । द्रव्ये तु पदार्थे एके-

उ०—अयमेदात्तभेदोऽत आह—सर्वाभिरिति । भेदकाऽभावाच्च भेद इति भावः । प्रत्यक्षाविरोधाद्धर्मिप्राहकमानविरोधाच्च भेदाऽनुमानमसङ्गतमिति भावः । नन्वादित्यस्य प्रत्येकं समाप्यभावेन दृष्टान्ताऽसङ्गति मत्वाह—प्रतिदेशमिति । अनभिधेयाया इति । शक्यतावच्छेदकमशक्यमेवेत्यर्थः । यद्वा प्राधान्येनाऽनभिधेयाया इत्यर्थः । परित्यक्तभेदमिति । परित्यक्ताऽवान्तरभेदमित्यर्थः । ननु द्रव्यस्य प्रत्येकं समाप्तेः प्रकृतेऽनुपयोगोऽत आह—शास्त्रमिति । शब्देनाभिधाने इति । प्राधान्येनेत्यर्थः । नन्वेवं 'चोदनायां चैकस्ये'ति चोऽनुपपन्न इत्यत आह—वाक्यकार इति । प्रयोजनानि । प्रयोजनान्तराणि । समुच्चयेनेति । 'द्रव्याभिधाने द्वाकृत्यसंप्रत्ययः' इत्यनेन समुच्चय इति बोध्यम् । एकस्याग्नेयादेर्य उपाधिरष्टाकपालत्वादित्यस्य पुनः पुनः प्रवृत्तेरिति वार्तिकार्थः । समासश्चाप्येवाह । एकस्येति व्याचष्टे—सामान्य-स्येत्यादि । 'अष्टाकपालत्वादी'त्यादिपदेन निर्वापः । अत एव भाष्ये स एव दर्शितः—'एकं

‘आग्नेयमष्टाकपालं निर्वपेत्’ एकं निरूप्य द्वितीयस्तृतीयश्च निरूप्यते । यदि च द्रव्यं पदार्थः स्यादेकं निरूप्य द्वितीयस्य तृतीयस्य च निर्वपणं न प्रकल्पेत ।

कः पुनरेतयोर्जातिचोदनयोर्विशेषः ? एका निर्वृत्तेन, अपरा निर्वर्त्येन ।

द्रव्याभिधानं व्याडिः ॥ ४६ ॥

द्रव्याभिधानं व्याडिराचार्यो न्याय्यं मन्यते—‘द्रव्यमभिधीयत’ इति ।

तथा च लिङ्गवचनसिद्धिः ॥ ४७ ॥

एवं च कृत्वा लिङ्गवचनानि सिद्धानि भवन्ति । ब्राह्मणी ब्राह्मणः ब्राह्मणौ ब्राह्मणा इति ।

चोदनासु च तस्यारम्भात् ॥ ४८ ॥

चोदनासु च तस्यारम्भान्मन्यामहे—‘द्रव्यमभिधीयत’ इति । ‘गौरनु-

प्र०—नैव यजमानेन सकृदेवाऽष्टाकपालः पुरोडाशो निरूप्येत, नाऽन्येन नाप्यन्यदेत्यर्थः । कः पुनरिति । ‘गौरनुबन्ध्यः’ इति, ‘आग्नेयमष्टाकपाल’मिति चानयोरित्यर्थः । एका निर्वृत्तेनेति । निष्पन्नो हि पशुर्यागसाधनायोपादीयते । अपरा निर्वर्त्येनेति । आग्नेयो-ष्टाकपालश्चोदनयैवोत्पाद्यते न तु चोदनायाः पूर्वं निष्पन्न इत्यर्थः । तत्र निर्वृत्ते भेदाऽ-ग्रहणाद् द्रव्यान्तरेऽपि प्रवृत्तिः स्यान्न तु निर्वर्त्ये, सादृश्याऽग्रहणादित्यवश्या-अवशीया जातिः । द्रव्याभिधानमिति । जातेर्वृत्तिविकल्पाऽक्षमत्वेनाऽभावं मन्यमानो व्याडिर्द्रव्यमेव शब्देनाऽभिधीयत इति मन्यते ।

उ०—निरूप्ये’त्यादिना । प्रवृत्तिरिति । पुनः पुनर्वृत्तिरित्यर्थः । उत्पाद्यत इति । उत्पाद्यत्वेन बोध्यत इत्यर्थः । ननु प्रकारभेदेऽपि द्वितीयोपन्यासे किं बीजमत आह—तत्रेति । ‘रूप-सामान्याद्वा सिद्ध’मिति अहङ्गितिसूत्रस्थभाष्यरीत्या निष्पन्ने । ‘इदमभिधेयं’ ‘भेद’मिति विवेकाऽग्रहादित्यर्थः । ननु तत्राप्युक्तरीत्यैव प्रवृत्तिः स्यादत आह—सादृश्येति । तस्य ससंबन्धिकत्वेन प्रतियोग्यन्तरानुपस्थितेरिति भावः । ननु व्यक्तिशक्तावानन्यव्यभि-चारयोः संस्थाजाती शक्तिरित्याशङ्क्य जातिरेव नास्तीत्याह—वृत्तिविकल्पेति । जातिर्न तावद् द्रव्येषु व्यासज्यवृत्तिः, एकाग्रयनाशेऽप्रतीत्यापत्तेः । किं च ‘गामालभेते’त्यादिनोदनासु सर्वद्रव्यालम्भापत्तिः । प्रत्येकसमाप्तौ तु द्रव्यान्तरे सद्भापत्तिः, तत्रापि सत्त्वे ‘एकाकृति’रिति प्रतिज्ञाहानिरित्यर्थः । ‘तत्तत्संस्थानाद्युपलक्षितमधिष्ठानचैतन्यमेव द्रव्य’मिति नाऽनन्य-व्यभिचाराविति तात्पर्यम् । भाष्ये चोदनास्त्विति । प्रवर्तकवाक्येषु, तस्य—द्रव्यस्य आरम्भ-णात् । इदमुपलक्षणम्—आरम्भणालम्भनादिकरणादित्यर्थः । तन्नारम्भणं—क्रयो, बन्धनं वा ।

बन्ध्योऽजोमीषोमीय' इति । आकृतौ चोदितायां द्रव्य आरम्भणालम्बन-
प्रोक्षणविशसनादीनि क्रियन्ते ।

न चैकमनेकाधिकरणस्थं युगपत् ॥ ४६ ॥

न खल्वेकमनेकाधिकरणस्थं युगपदुपलभ्यते । नह्येको देवदत्तो युग-
पत्सृज्जे भवति मथुरायां च ।

विनाशे प्रादुर्भावे च सर्वं तथा स्यात् ॥ ५० ॥

किम् ? विनश्येच्च प्रादुर्भ्याच्च । 'श्वा मृतः' इति, श्वा नाम लोके न
'प्रचरेत्' । 'गौर्जातिः' इति, सर्वं गोभूतमनवकाशं स्यात् ।

प्र०— आकृतौ चोदितायामिति । आकृतिवादिपक्षे शब्देनाकृतिश्चोद्यते, द्रव्ये तु कार्यं
प्रवर्तते, अयुक्तं चैतत्, नह्यन्यस्य चोदनेऽन्यस्य कार्यं क्रियमाणे यथोक्तं कृतं भवति ।
तस्माद् द्रव्यमेव शब्देनोच्यत इति न्याय्यम् । न चैकमिति । न च हेतुरहितेनादित्य-
दृष्टान्तेन साध्यसिद्धिर्भवति, देवदत्तदृष्टान्तेन विपर्ययस्यापि साधनात् । श्वा मृत इति ।
अभिव्यञ्जकविनाशे जातेस्तिरोभावात्पिण्डान्तरे श्वेति प्रत्ययो न स्यात्, शतप्रत्यय
इवैकाऽपाय इत्यर्थः । यद्वा आश्रयाऽपाये आश्रितस्याप्यपायोऽवयवापाये, अन्नयविन
इवेति जातेर्विनाशप्रसङ्ग इत्यर्थः । गौर्जात इति । जातेन गोपिण्डेन गोत्वमभिव्यक्तव्यं,
तच्च सर्वाश्रयवर्तीति एकगोपिण्डप्रत्यक्षत्वे सर्वगोपिण्डप्रत्यक्षत्वप्रसङ्गः । अनवकाश-
मिति । पदार्थान्तरप्रत्ययस्याऽवकाशाऽभावात् । अथवा सर्ववस्तुव्यापि गोत्व-
मेष्टव्यम् । अन्यथा—

उ०—जातिवादे दूषणमाह भाष्ये— आकृतौ चोदितायामिति । कार्यसंबन्धित्वेन चोदिताया-
मित्यर्थः । तच्छेषपूरणेन व्याचष्टे—अयुक्तमित्यादिना । तत्रैव दूषणान्तरं—नचैकमिति ।
विपर्ययस्यापीति । सप्रतिपक्षसंभवादित्यर्थः । एवं चानेकद्रव्यगतैका जातिरभ्युपगन्तुमेव
न शक्यत इति भावः । ननु जातेर्मित्यत्वात्कथं नाशादि । किं चैकनाशेपि व्यक्त्यन्तरेणाऽमि-
व्यक्तजात्या श्वा प्रचरेदेवेत्यत आह—अभिव्यञ्जकेति । 'व्यासज्यवृत्तिर्जातिः सर्व-
व्यक्तिभिः संभूयाऽभिव्यज्यते' इति मते इदं दूषणम् । जातेर्नाशश्च तिरोभाव एवेत्यर्थः ।
एवं च 'श्वा नाम लोके न संचरे'दिति भाष्यस्य,—व्यक्त्यन्तरे श्वप्रत्ययविषयो—न
सञ्चरेत्—न स्यादित्यर्थः । एवं विनाशपदं व्यक्तिषु ध्वंसपरं, 'तथे'ति परामृष्टमाकृतौ
तिरोधानपरमित्ययुक्तमिति मत्वाह—यद्वेति । आविद्यको धर्मविशेषो जातिरिति भावः ।
जातेनेति । व्यासज्यसर्वाश्रयवृत्तिर्गोत्वं सर्वाश्रयज्ञानैरभिव्यक्तव्यमन्यथा गोत्वज्ञानमेव न
स्यादित्यर्थः । अस्तु तर्हि तत्प्रत्यक्षत्वाय तदाश्रयसर्वस्य प्रत्यक्षत्वमत आह भाष्ये—अनव-
काशमिति । अर्थान्तरप्रत्ययावकाशरहितं गोभूतं गोत्वप्रत्यक्षाय गोरूपं वस्तु सर्वं प्रत्यक्षं
स्यात् । गोव्यक्तीनामनन्तत्वादनवकाशत्वमित्यर्थः । न विद्यतेऽवकाशो यस्मादिति बहुव्रीहि-

१—'सञ्चरे'दित्युद्धोतपाठः ।

अस्ति च वैरूप्यम् ॥ ५१ ॥

अस्ति स्रत्वपि वैरूप्यं—‘गौश्च गौश्च’, खण्डो मुखं इति ।

तथा च विग्रहः ॥ ५२ ॥

एवं च कृत्वा विग्रह उपपन्नो भवति—गौश्च गौश्चेति ।

व्यर्थेषु च मुक्तसंशयम् ॥ ५३ ॥

व्यर्थेषु च मुक्तसंशयं भवति । आकृतावपि पदार्थ एकशेषो वक्तव्यः ।

अक्षाः पादा माषा इति ।

प्र०—

‘नायाति न च तत्रासीदस्ति पश्चान्न चांशवत् ।

जहाति पूर्वं नाधारमहो व्यसनसन्ततिः ॥’

[इति दोषापत्तिः । ततश्च—]

‘व्यक्त्यैवैकत्र सा व्यक्ता ऽभेदात्सर्वत्रगा यदि ।

जातिर्दृश्येत सर्वत्र’—

इति, सर्वेषु पदार्थेषु गोप्रत्ययप्रसङ्गः । अस्तु च वैरूप्यमिति । तस्माद् द्रव्य-
मेवास्तु, न तु सामान्यम् । नष्टेकस्य भेदाऽभेदौ विरुद्धावुपपद्येते इत्यर्थः । एकार्थ-
क्रियाकारित्वादिनिमित्तस्तु प्रत्यभिज्ञाप्रत्ययः । गौ[श्चगौ]श्चेति । भेदाधिष्ठानः
समुच्चयः सामान्यस्यैकत्वाऽभिधेयत्वयोर्न स्यादित्यर्थः । आकृतावपीति । यदर्थ
आकृतिपक्षपरिग्रहस्तदेव न सिध्यति, नहि शकटान्तेदेवानाक्षादिष्वेकाकृतिसद्भावः ।

उ०—रिति तात्पर्यम् । अत्र पक्षेऽध्याहारकृतेष्वपक्षान्तरमाह—अथवेति । नायातीति ।
उत्पन्ने गवि व्यक्त्यन्तरादायातीति न शक्यं वक्तुं, तस्य निष्क्रियत्वात् । ‘न याती’ति पाठे—
उत्पन्नव्यक्तिं व्यक्त्यन्तरादागत्य न प्राप्नोतीत्यर्थः । न च तत्रासीदिति । प्रागाश्चयाऽभावा-
दित्यर्थः । तत्रैव हेतुमाह—अस्ति पश्चादिति । यतः पश्चादेवाऽस्ति अतः पूर्वं नाऽसी-
दित्यर्थः । एतेन ‘मा यासीन्मा च भूतत्र गोत्व’मिति परास्तम् । ननु सक्रियत्वमङ्गीकृत्याऽ-
दोनागमनमस्त्वत् आह—न चांशवदिति । निरवयवत्वेनाऽज्ञाऽभावादित्यर्थः । ननु पूर्वमाधारं
त्यक्त्वाऽत्रैवायातीत्यत आह—जहातीति । पूर्वत्रापि प्रतीतेरिति भावः । तस्मात्सर्वगैकेति
वाच्यं, ततश्च कयाचिद्व्यक्त्यैव व्यक्ता साऽभेदात्सर्वगेति वाच्यम् । ततश्च सर्वत्र दृश्येत ।
तदाह—सर्वेष्विति । अत्र पक्षे—गोभूतमभिव्यक्तगोत्वेन व्याप्तं तुल्यव्यक्तित्वेन नात्यन्तराव-
काशरहितं सर्वं स्यादिति भाष्यार्थः । जातिसङ्करप्रसङ्गश्चेत्यपि बोध्यम् । नहीति । एवं
च तत्तच्छब्दप्रतिपाद्ये एकस्मिन्निवृद्धधर्मोपपत्तेरभावाद् द्रव्यमेव पदार्थ इति भावः ।
भाष्ये—गौश्च गौश्चेत्यनेनाभिप्रेतं वैरूप्यमुपपादयति—भेदेति । एवं खण्डो गौमुण्डो गौरिति
च न स्यादिति भावः । प्रत्यभिज्ञाप्रत्ययः—तद्विषयः । भाष्ये—अस्ति च वैरूप्यमिति
वाक्यस्थ‘च’शब्दं व्याचष्टे—तथा च विग्रह इति । एकार्थत्वे पर्यायाणामिव सहप्रयोगो न
स्यादिति भावः । भाष्ये—उपर्येष्विति । विजातीयाऽनेकार्थसंरूपत्वादेष्टव्यर्थः । मुक्तसंशय-
मिति । ‘एकशेषाङ्गीकरण’मिति शेषः । नात्मभावो व्याप्तिमते उक्तस्तं निरस्यति—आकृति-

लिङ्गवचनसिद्धिर्गुणस्याऽनित्यत्वात् ॥ ५४ ॥

लिङ्गवचनानि सिद्धानि भवन्ति । कुतः ? 'गुणस्यानित्यत्वात्' । अनित्या गुणा अपायिन उपायिनश्च । किं य एते शुक्लादयः ? 'ने'त्याह । स्त्रीपुंन-
पुंसकानि सत्त्वगुणाः, एकत्वद्वित्वबहुत्वानि च । कदाचिदाकृतिरेकत्वेन
युज्यते, कदाचिद्द्वित्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन,
कदाचिन्नपुंसकत्वेन ।

भवेल्लिङ्गपरिहार उपपन्नः, वचनपरिहारस्तु नोपपद्यते । यदि हि कदा-
चिदाकृतिरेकत्वेन युज्यते कदाचिद्द्वित्वेन कदाचिद् बहुत्वेन 'एकाऽऽकृति'रिति
प्रतिज्ञा हीयेत, यच्चास्य पक्षस्योपादाने प्रयोजनमुक्तम् 'एकशेषो न वक्तव्यः'
इति, स चेदानीं वक्तव्यो भवति । एवं तर्हि—लिङ्गवचनसिद्धिर्गुणविवक्षाऽ-
नित्यत्वात् । लिङ्गवचनानि सिद्धानि भवन्ति । कुतः ? 'गुणविवक्षाया

प्र०— इदानीमाकृतिवादी दोषान्परिहर्तुमाह—लिङ्गेति । आकृतिसद्भावः पूर्वमेव
प्रत्यक्षानुमानागमप्रवृत्तिभिः प्रतिपादितः, सर्वगतत्वेऽपि पदार्थानां विचित्रशक्ति-
योगात्कश्चित् पदार्थः कांचिदेवाकृतिमभिव्यनक्ति न तु सर्वा सर्वः । गुणाश्चाऽत्र द्वित्वस्त्री-
त्वादयो विवक्षिताः । तैश्चाकृतेरेकार्थसमवायलक्षणः संबन्ध इत्याकृतावपि पदार्थे लिङ्ग-
सङ्ख्यासिद्धिरित्यर्थः । अनित्या इति । कदाचित्स्त्रीत्वयुक्तेन पिण्डेनाऽऽकृतिर्व्यज्यते,
कदाचित्पुंस्त्वयुक्तेन । कदाचिदेकाधारस्था प्रतिपाद्यते, कदाचिनेकाधारस्थेत्यर्थः ।
किं य एत इति । ते हि गुणत्वेन प्रसिद्धाः, न च तदनित्यत्वं लिङ्गवचनसिद्धौ हेतु-
रुपपद्यत इति प्रश्नः । प्रकरणादर्थनिश्चय इत्याह—नेत्याहेति । वचनपरिहारस्त्विति ।
लिङ्गपरिहारे न किंचिद् दुष्यति, वचनपरिहारे त्वभिधीयमाने 'एकाकृति'रिति प्रतिज्ञा-
हानिः, द्वित्वबहुत्वसंबन्धस्याऽप्यभ्युपगमात् । द्विवचनबहुवचनवदनेकशब्दत्वमपि
प्राप्नोतीत्येकशेषोऽपि वक्तव्य इत्यर्थः । गुणविवक्षाऽनित्यत्वादिति । स्वत आकृतेरे-
कत्वं, द्रव्यगतद्वित्वबहुत्वविवक्षायां तु द्विवचनबहुवचने भवतः । आश्रयधर्मैराश्रितानां

उ०—सद्भाव इति । 'अथवे'त्यादिना' व्याख्यातं 'सर्व' गोभूत'मित्यादिदोषं परिहरति—सर्व-
गतत्वेपीति । सङ्करोपि न, परस्परपरिहारेण भिन्नवस्तुनिष्ठानामेवैकत्र स्थितेः सङ्करत्वात्, न
स गोत्वादीनामिति भावः । आद्यव्याख्यारीत्या दोषस्तु जातेः प्रत्येकं परिसमाप्त्यङ्गीकारेण
सूद्धरः एकैकव्यक्तिव्यङ्ग्यत्वाच्च न 'विनाशो'त्यादिदोषः । न तु सर्वामिति । यथात्मनां
व्यापकत्वेपि क्वचिच्छरीरे कश्चिदेवात्मास्फुरिति न सर्वः सर्वत्र तद्वदित्यर्थः । एकार्थसम-
वायेति । तेन च निमित्तेन जातौ लिङ्गसङ्ख्यारोप इत्यर्थः । भाष्ये—गुणस्येति । जातावेक-
वचनम् । अनित्या इति । अनित्यता इत्यर्थः । अपायित्वोपायित्वाभ्यामनित्यत्वमेव
भाष्ये दर्शितम् ।

अनित्यत्वात्' । अनित्या गुणविवक्षा । कदाचिदाकृतिरेकत्वेन विवक्षिता भवति, कदाचिद्वित्वेन, कदाचिद् बहुत्वेन, कदाचित्स्त्रीत्वेन, कदाचित्पुंस्त्वेन, कदाचिन्नपुंसकत्वेन ।

भवेद्विज्ञपरिहार उपपन्नः, वचनपरिहारस्तु नोपपद्यते । यदि कदाचिदाकृतिरेकत्वेन विवक्षिता भवति कदाचिद्वित्वेन कदाचिद् बहुत्वेन, 'एकाऽऽकृति'रिति च प्रतिज्ञा हीयेत, यच्चास्य पक्षस्योपादाने प्रयोजनमुक्तम्—'एकशेषो न वक्तव्य' इति, स चेदानीं वक्तव्यो भवति ।

लिङ्गपरिहारश्चापि नोपपद्यते । किं कारणम् ? आविष्टलिङ्गा जातिर्यलिङ्गमुपादाय प्रवर्तत उत्पत्तिप्रभृत्याविनाशात्तलिङ्गं न जहाति । तस्मान्न वैयाकरणैः शक्यं लौकिकं लिङ्गमास्थातुम् । अवश्यं कश्चित्स्वकृतान्त आस्थेयः । कोऽसौ स्वकृतान्तः ?

प्र०—व्यपदेशः । यथा 'संपन्नो यवो' 'विनष्टो यव' इति संपत्तिविनाशाभ्यां द्रव्यगताभ्यां जातिर्व्यपदिश्यते, तथा लिङ्गसङ्ख्याभ्यामपीत्यर्थः । भवेदिति । अभ्युपगमे विरोधाऽभावात् । वचनपरिहारस्त्वभ्युपगमं विरुणद्धि । द्वित्वबहुत्वयोगाभ्युपगमेनैकत्वहानादनैकशब्दत्वप्रसङ्गाच्चेत्यर्थः । लिङ्गपरिहारश्चापीति । 'विशेषणानां चाजाते'रित्यत्रोक्त- 'माविष्टलिङ्गा जाति'रिति । ततश्चैकमेवाश्रयगतं लिङ्गमुपादत्ते सर्वदा जातिः । यथा ग्राम्यपशुजातयः संघे स्त्रीत्वमेवोपाददते—'गाव इमा' इति, अन्यास्तु पुंस्त्वमेव, 'ब्राह्मणा इमे' इति यथेत्यर्थः । तस्मादिति । सिद्धान्तवादी युक्तं पक्षमाश्रयति । लौकिकमिति । स्तनकेशादिसंबन्ध इत्यर्थः । तस्मिन्नाश्रीयमाणे लिङ्गान्तरेण सम्बन्धो

उ०— बहुवचनवदिति । आश्रयगतसङ्ख्यावदाश्रयबोधे दृष्टानेकशब्दत्वमपि प्राप्नोतीत्यभिमानः । जातिर्व्यपदिश्यत इति । 'यव' इत्येकवचनेन तत्र जातिप्राधान्याऽवगमादिति भावः । एवं चाऽऽरोपितद्वित्वादिना न प्रतिज्ञाहान्यादीति तात्पर्यम् । अभ्युपगममिति । 'गौण्यप्युत्तरा सङ्ख्या पूर्वा' सङ्ख्यां बाधत' इति भावः । आविष्टलिङ्गेति । स्वाश्रयेऽनेकलिङ्गसत्त्वेऽपि स्वयं यत्किंचिदेकमेवोपादत्ते । तथा चाऽनेकलिङ्गत्वाऽसिद्धिरिति भावः । उक्तमेवाऽर्थं दृष्टान्तेनाह—ततश्चेति । न चैवं लिङ्गस्याऽसिद्धिः, कुतः ? ब्राह्मणीशब्दवाच्यया जात्या आश्रयगतं स्त्रीत्वमेवोपादीयते, ब्राह्मणशब्दवाच्यया पुंस्त्वमेवेति व्यवस्थासंभवादिति वाच्यम् । ब्राह्मणी पदार्थः, इयं ब्राह्मणव्यक्तिरिदं ब्राह्मणवस्तु, ब्राह्मणी दारा इत्यादिव्यवहारानुपपत्तेरित्याशयः । सिद्धान्तवादीति । आकृतिवादीत्यर्थः । स्तनकेशादीति । केशो—भगम् । लिङ्गान्तरेणेति । 'ब्राह्मणी दारा' इत्यादौ द्रव्यद्वारा जातेलिङ्गान्तरेण योगो न स्यात् । तदस्तदीत्यादौ च कस्यापि लिङ्गस्य योगो न स्यादिति भावः । शब्दविशेषाऽपेक्षया तु जातेराविष्टलिङ्गत्वोक्तिरिति तात्पर्यम् । भाष्ये—कृतान्तः—सिद्धान्तः । किमिति । संस्थानप्रसव-

संस्त्यानप्रसवौ लिङ्गम् ।

संस्त्यानप्रसवौ लिङ्गमास्थेयौ । किमिदं संस्त्यानप्रसवाविति ?

संस्त्याने स्त्यायतेर्ङ् स्त्री सूतेः सप्प्रसवे पुमान् ।

ननु च लोकेपि स्त्यायतेरेव स्त्री, सूतेश्च पुमान् ? अधिकरणसाधना लोके स्त्री—स्त्यायत्यस्यां गर्भं इति । कर्तृसाधनश्च पुमान्—सूते पुमानिति । इह पुनरुभयं भावसाधनं—स्त्यानं प्रवृत्तिश्च । कस्य पुनः स्त्यानं स्त्री, प्रवृत्तिर्वा पुमान् ? गुणानाम् । केषाम् ? शब्दस्पर्शरूपरसगन्धानाम् । सर्वाश्च पुनर्मूर्तय एवमात्मिकाः—संस्त्यानप्रसवगुणाः शब्दस्पर्शरूपरसगन्धवत्यः । यत्रात्पीयांसो गुणास्तत्राऽवरतस्त्रयः—शब्दः स्पर्शो रूपमिति । रसगन्धौ न सर्वत्र । प्रवृत्तिः खल्वपि नित्या । नहीह कश्चिदपि स्वस्मिन्नात्मनि मुहूर्तमप्यवतिष्ठते, वर्द्धते यावदनेन वर्द्धितव्यमपचयेन वा युज्यते । तच्चोभयं सर्वत्र । यद्युभयं सर्वत्र, कुतो व्यवस्था ? विवक्षातः । संस्त्यानविवक्षायां स्त्री, प्रसवविवक्षायां पुमान्, उभयोरप्यविवक्षायां नपुंसकम् । तत्र 'लिङ्गवचनसिद्धिर्गुणविवक्षाऽनित्यत्वा'-दिति लिङ्गपरिहार उपपन्नः ।

प्र०—न स्यात् । तस्मात्स्वसिद्धान्तव्यवस्थाश्रीयते । गुणानां सत्त्वरजस्तमःपरिणामरूपाणां शब्दादीनां वृद्धिहासमध्यस्थाऽवस्थाः शब्दैकगोचरा लिङ्गत्वेन परिगृह्यन्ते । आत्म-

उ०—शब्दयोः कोऽर्थ इति प्रश्नः । उत्तरं—संस्त्यान इति । संस्त्यानेऽभिधेये स्त्यायतेर्ङ् प्रत्ययान्तः स्त्रीशब्द इत्यर्थः । सूतेः सप्—सकारस्य पकार इत्यर्थः । प्रसवेऽभिधेये पुमानिति शब्दः । गर्भः—शुक्रं, स्त्यायति—शोणितेन संधीभवतीत्यर्थः । सूते—शुक्रं त्यजति, योनिरूपे आधारे । स्त्यानम्—अपचयः । प्रवृत्तिवृद्धिः । शब्देत्यादि । इदमुपलक्षणं सत्त्वादि-कार्यमात्रस्येति बोध्यम् । उपलक्षणत्वं ध्वनयन्नुक्तयोर्व्यासिमाह—सर्वाश्चेति । मूर्तयः—पदार्थाः । 'एवमात्मिका' इत्यस्य विवरणं—संस्त्यानेत्यादि गन्धवत्य इत्यन्तम् । पृथिव्यपेक्षयाऽप्सु अल्पे, अप्पृथिवीभ्यां तेजसि अल्पे, इत्यल्पीयांसः । त्रय इत्युपलक्षणं वायौ रूपाऽभावात्, आकाशे स्पर्शस्याऽप्यभावाच्च । वस्तुतस्तजोबन्नरूपाणां सर्वमूर्तीनां त्रिवृत्करणमात्राभिप्रायेणेदमुक्तम् । वाय्वाकाशशब्दवाच्ययोर्लिङ्गव्यवहारस्तु ईश्वर इव स्वकार्यतेजोऽबन्नगतोपचयारोपेणेति बोध्यम् । प्रवृत्तिः खल्वपीति । परिणाम इत्यर्थः । प्रतिक्षणपरिणामित्वाद्वस्तूनाम् । नहीति । अस्याऽवतिष्ठत इत्यनेनान्वयः । 'किं तु परिणमत एवे'ति शेषः । तच्चोभयमिति । वृद्ध्यपचयरूपमित्यर्थः । सर्वत्रेति । पदार्थ इत्यर्थः । सर्वदेत्यपि बोध्यम् । कैयटे—गुणानामिति, शब्दादीनामित्युपलक्षणं सत्त्वकार्यमात्रस्य । अन्यथा शब्दे लिङ्ग-

वचनपरिहारस्तु नोपपद्यते । वचनपरिहारश्चाप्युपपन्नः । इदं तावदयं प्रष्टव्यः—‘अथ यस्य द्रव्यं पदार्थः कथं तस्य एकवचनद्विवचनबहुवचनानि भवन्ती’ति ? एवं स वक्ष्यति—‘एकस्मिन्नेकवचनं, द्वयोर्द्विवचनं, बहुषु बहुवचन’-मिति । यदि तस्यापि वाचनिकानि न स्वाभाविकान्यहमप्येवं वक्ष्यामि—‘एकस्मिन्नेकवचनं द्वयोर्द्विवचनं बहुषु बहुवचन’मिति । न ह्याकृतिपदार्थिकस्य द्रव्यं न पदार्थो, द्रव्यपदार्थिकस्य वाऽऽकृतिर्न पदार्थः । उभयोरुभयं पदार्थः । कस्यचित्तु किञ्चित्प्रधानभूतं किञ्चिद् गुणभूतम् । आकृतिपदार्थिकस्याकृतिः प्रधानभूता, द्रव्यं गुणभूतम् । द्रव्यपदार्थिकस्य द्रव्यं प्रधानभूतमाकृतिर्गुणभूता ।

गुणवचनवद्वा ॥ ५५ ॥

गुणवचनवद्वा लिङ्गवचनानि भविष्यन्ति । तद्यथा—गुणवचनानां शब्दानामाश्रयतो लिङ्गवचनानि भवन्ति—शुक्लं वस्त्रम्, शुक्ला शाटी, शुक्लः कम्बलः शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति

प्र०—नस्त्वपरिणामिरूपत्वादप्रवृत्तिधर्मत्वेऽप्यन्यप्रवृत्त्यनुयायित्वाल्लिङ्गयोगः । वाचनिकानीति । संकीर्णप्रयोगोपलम्भादसङ्करार्थो यथा द्रव्यपदार्थिकस्य वाचनिको वचननियमस्तथाऽऽकृतिवादिनोपि । स ह्येवं व्याचष्टे—एकाश्रयसंबन्धविवक्षायां आकृतेरेकवचनं, यथा पशुना यजेतेति । अनेकाश्रयसंबन्धविवक्षायां द्विवचनबहुवचने । ननु द्रव्यस्वाऽनभिधेयत्वात्कथं तत्कृत आकृतेर्वचनोपकार इत्याह—नहीति । तत्र यथा पचति पचतः पचन्तीति क्रियाप्राधान्येपि साधनसंख्याकृतो वचनभेद एवमाकृतिप्राधान्येऽपि द्रव्यसंख्याकृत इत्यदोषः । यदसाविति । जातितद्वतोरभेदाध्यवसायाद् द्रव्यात्मा जातिः

उ०—व्यवहारो न स्यात् । तासां लिङ्गत्वे प्रमाणं दर्शयति—शब्दैकेति । शब्दजन्यबोधविषया इत्यर्थः । अप्रवृत्तिधर्मत्वेपि—स्वतो लिङ्गरहितत्वेपि । अन्यप्रवृत्त्यनुयायित्वादिति । परिणामवदन्यतादात्म्याध्यासेन तत्परिणामानुयायित्वादित्यर्थः । एवं च प्रवृत्तिपरिणामविशेषरूपजातेः स्वत एव लिङ्गयोग इति तात्पर्यम् । भाष्ये—कथं तस्येति । ‘असङ्करेणे’ति शेषः । ननु शब्दनित्यतायां ‘वाचनिकानी’त्युक्तमत आह—संकीर्णति । ‘गोदौ’ ‘पञ्चाला’ इत्यादावेकत्रापि द्विवचनादिदर्शनेन साङ्कर्यमिति भावः । व्याचष्टे इति । ‘द्व्येकयो’रित्यादिसूत्राणीति भावः । अभिधेयत्वेऽप्युपसर्जनत्वात्कथं तत्कृत उपकारोऽत आह—तत्र यथेति । भाष्ये—द्रव्यं गुणभूतमिति । अस्योपपत्तिरुक्ता ‘जात्याख्याया’मितिसूत्रे । साधनसङ्ख्याकृत इति । साधनसङ्ख्यारोपकृत इत्यर्थः । इत्यदोष इति । एवं च लिङ्गयोगः स्वत एव, सङ्ख्यायोगस्तवारोपेण । ‘एका आकृति’रिति प्रतिज्ञा चाऽनारोपितसङ्ख्याभिप्राया । नाप्येकशेषारम्भः, अनेकशब्दप्रयोगे मानाऽभावादिति तात्पर्यम् । अत्र भाष्ये द्रव्यपदार्थवादे आकृते-

गुणस्तस्य यल्लिङ्गं वचनं च तद् गुणस्यापि भवति । एवमिहापि यदसौ द्रव्यं
श्रिताऽऽकृतिस्तस्य यल्लिङ्गं वचनं च तदाकृतेरपि भविष्यति ।

अधिकरणगतिः साहचर्यात् ॥ ५६ ॥

आकृतावारम्भणादीनां संभवो नास्तीति कृत्वाऽऽकृतिसहचरिते द्रव्यं
आरम्भणादीनि भविष्यन्ति ।

न चैकमनेकाधिकरणस्थं युगपदित्यादित्यवद्विषयः ॥ ५७ ॥

न खल्वप्येकमनेकाधिकरणस्थं युगपदुपलभ्यत इत्यादित्यवद्विषयो भवि-
ष्यति । तद्यथा—एक आदित्योऽनेकाधिकरणस्थो युगपदुपलभ्यते ।

विषम उपन्यासः । नैको द्रष्टाऽनेकाधिकरणस्थमादित्यं युगपदुपलभते ।

एवं तर्हि—‘इतीन्द्रवद्विषयः’ । तद्यथैक इन्द्रोऽनेकस्मिन्कृतुशत आहूतो
युगपत्सर्वत्र भवत्येवमाकृतिर्युगपत्सर्वत्र भवेदिति ।

अविनाशोऽनाश्रितत्वात् ॥ ५८ ॥

प्र०—प्रतीयमाना तद्गतलिङ्गसङ्ख्याग्राहिणीत्यर्थः । ‘चोदनासु च तस्यारम्भा’दिति
यदुक्तं तत्परिहारार्थमाह—अधिकरणगतिरिति । ‘यथा’ऽग्निरानीयता’मित्युक्ते
केवलस्याग्नेरानयनाऽसंभवान्नान्तरीयकत्वादचोदितमपि पात्रमानीयते, एतदेवाग्नेरा-
नयनं यत्पात्रस्थस्य, तथा आकृतावारम्भणादीनि चोद्यमानानि सामर्थ्यात्साहचर्याद्
द्रव्यमभिनिविशन्ते । सर्व एवाकृतेः क्रियायोगोऽन्तर्भावितद्रव्याया एवेति द्रव्य-

उ०—विशेषणत्वोक्त्या तज्जात्यनुगतीकृतानेकव्यक्तिबोधस्यैकस्मादेव शब्दात्सम्भवेन नानाशब्द-
प्रयोगाऽप्राप्त्या तत्पक्षेऽप्येकशेषो न कार्य इति सूचितम् । जातिवादे व्यक्तित्वव्यादे जातिः
शक्यतातच्छेदिकेति च सूचितम् । ननु ‘गुणवचनाना’मित्यादिवचनात्तत्रास्तु तथा, इह
त्वजातिरिति निषेधात्कथं तत्प्रवृत्तिरत आह—जातितद्वतोरिति । न त्वत्र तद्वचनप्राप्तिः ।
अत एव ‘गुणवचनव’दिति भाष्य उक्तमिति भावः । यद्यपि जातेराश्रयतो न लिङ्गादीति
‘विशेषणानां चे’त्यत्रोक्तम्, तथापि विशेष्यगतलिङ्गादिनिषेधः सः । तत्राश्रयपदेन विशेष्य-
ग्रहणात् । इह त्वाश्रयपदेनाऽऽधारो गृह्यत इति न विरोध इति भावः । अत्र चाऽभेद एव
बीजं, ‘यो यदभेदमापन्नः स स्वाऽभिन्नाश्रयगतलिङ्गवचनादिग्राही’ति नियमात् । इयांस्तु
विशेषः शुक्लादिशब्दवाच्यगुणानां गुणिना भेदाऽभेदविवक्षे, शब्दवाच्यजातेस्त्वभेदविवक्षे-
वेति । परे तु तयोरभेदमादाय ग्रन्थयोजने तदभेदादेवारम्भणादीन्यपि तत्र भविष्यन्तीत्यधि-
करणगतिरित्युत्तरग्रन्थानुत्थानमतो गुणवचनानां विशेष्यगतलिङ्गादिग्राहिण्यवजातेराश्रयगत-

द्रव्यविनाशे आकृतेरविनाशः । कुतः ? 'अनाश्रितत्वात्' । अनाश्रिताऽऽकृतिर्द्रव्यम् ।

किमुच्यते 'अनाश्रितत्वा'दिति, यदिदानीमेवोक्तम्—'अधिकरणगतिः साहचर्या'दिति ?

एवं तर्हि—'अविनाशोऽनैकात्म्यात्' । द्रव्यविनाशे आकृतेरविनाशः । कुतः ? 'अनैकात्म्यात्' । अनेक आत्माऽऽकृतेर्द्रव्यस्य च । तद्यथा—वृक्षस्थोऽवतानो वृक्षे छिन्नेऽपि न विनश्यति ।

प्र०—द्वारकः संपद्यते । अनाश्रितत्वादिति । यथा गुणानां द्रव्याधीनस्थितित्वादाश्रितत्वं, नैवमाकृतेः । अन्यथापि प्रत्ययाभिधानयोराकृतिनिमित्तयोर्भावान्नित्यत्वं तस्या इत्यर्थः । इतरः सम्बन्धमात्रमाश्रितत्वं मत्वा, पृच्छति—किमुच्यत इति । अनैकात्म्यादिति । पूर्वोक्त एवाऽर्थो विशिष्याऽनेन प्रतिपाद्यते । नित्या आकृतिरेका सर्वत्रगा, तद्विपरीतं द्रव्यमिति भेदाद् द्रव्यविनाशेऽपि न जातेर्विनाशः । गुणानां तु द्रव्याधीनस्थित्युत्पत्तित्वादाश्रयनाशेऽवश्यं नाश इति न तैर्व्यभिचारः । वृक्षस्थोऽवतान इति । यथा वृक्षस्योपरि द्राक्षादिलताऽवतानः स्थितौ न वृक्षविनाशमनु विनश्यति तथा जाति-

उ०—लिङ्गादिग्राहित्वं स्वभावादित्येतद्भाष्यार्थमाहुः । भाष्ये—आकृताविति । 'प्रधानभूताया'मित्यादि । आकृतिरेव तज्जन्यबोधे प्रधानं, क्रिया तु पात्रे इव द्रव्य इति भावः । शाब्दबोधे तु न बाधज्ञानं प्रतिबन्धकमिति न तदनुपपत्तिः । सर्व एवेति । 'गौरानीयता'मित्यादिरपीत्यर्थः । भाष्ये—आरम्भणं—क्रयः । आलम्भनं स्पर्शः । आकृतिसहचरिते इति । आकृत्याश्रये इत्यर्थः । इतीन्द्रवदिति । स्वभावाद्धेतुरहितदृष्टान्तेनाप्यनेकवृत्तित्वं जातेरभ्युपगम्यत इत्यर्थः । नन्वेकव्यक्तिवृत्तिरिति सामान्यलक्षणविरुद्धमेतदत आह—यथेति । द्रव्याधीनस्थितिकत्वमाश्रितत्वं विवक्षितमित्यर्थः । अन्यथापीति । कर्णशङ्कुन्यनधीनस्थितिकस्याप्याकाशस्य तदवच्छिन्नतया श्रोत्ररूपत्ववद् द्रव्यमनाश्रितस्यापि महासामान्यस्य नित्यस्य गवादिद्रव्यपरिच्छिन्नतया गोत्वादिरूपतेत्यर्थः । 'अन्यत्रापी'ति क्वचित् पाठः । तत्र व्यवत्यन्तर इत्यर्थः । प्रत्ययो—ज्ञानम् । अभिधानं—शब्दः । पूर्वोक्त एवेति । अनाश्रितत्वादित्येष एवेत्यर्थः । भेदादिति । नित्यमेकमनेकव्यक्तिवृत्तिरिति सामान्यम्, तद्विपरीतं द्रव्यमिति भेद इत्यर्थः । अनैकात्म्यादित्यस्य भिन्नस्वभावत्वादित्यर्थ इति भावः । ननु विग्रहसत्त्वे द्वन्द्वापत्तिरत उक्तं—समुच्चयोपपत्त्येति । तत्र तु सहविवक्षाऽभावाच्च द्वन्द्व इति भावः । सहविवक्षायां तु न तथा प्रयोगोऽनभिधानादिति बोध्यम् । द्रव्यगतलिङ्गादिग्राहित्ववत्तद्गतभेदग्राहित्वमपि तस्या इति बोध्यम् । भिन्नास्त्विति । आश्रयभेदात्कर्मभेदाच्चेत्यर्थः । तदेवेति । समवेतसमवायेनेत्यर्थः ।

॥ वैरूप्यविग्रहौ-द्रव्यभेदात् ॥ ५६ ॥

वैरूप्यविग्रहावपि द्रव्यभेदाद्भविष्यतः ।

व्यर्थेषु च सामान्यात्सिद्धम् ॥ ६० ॥

विभिन्नार्थेषु च सामान्यात्सिद्धं सर्वम् । अश्रोतेरक्षः, पद्यतेः पादः, मिमीते-
र्माषः । तत्र क्रियासामान्यात्सिद्धम् ।

अपरस्त्वाह—पुराकल्प एतदासीत्षोडश माषाः कार्षापणं, षोडशपलाश्च
माषशम्बद्धः । तत्र सङ्ख्यासामान्यात्सिद्धम् ॥ ६४ ॥

प्र०—रपीत्यर्थः । वैरूप्यविग्रहाविति । द्रव्याणां स्वगतभेदप्रतिबद्धौ वैरूप्यग्रहावित्यर्थः ।
तत्र द्रव्यगतभेदोपचारादेकस्यामप्याकृतौ समुच्चयोपपत्त्या विग्रहो न विरुध्यते ।
क्रियासामान्यादिति । भिन्नासु क्रियासु अभिन्नप्रत्ययाभिधाननिमित्तं यत्सामान्यं
तदेव द्रव्येष्वपि तन्निमित्तं भवति । यथा 'पाचक' इत्याश्रयान्तरगतमपि हि सामान्यं
समवेतसमवायाद् द्रव्ये उपकरोति । यथा गैरिकादिगतं लौहित्यं संयुक्तसमवायात्पटे
लौहित्यप्रत्ययमादधाति । पुराकल्प इति । पुरा कल्पे प्रसिद्धोऽर्थः संप्रति निमित्ता-
ऽभावेपि तथैव व्यपदिश्यते । माषशंवट्य इति । तत्र षोडशभागत्वेन माषः
प्रसिद्धस्तथैव कार्षापणे माषः [षोडशभाग इति] षोडशभागत्वं नाम सामान्यमुपा-
दत्ते माषशब्द इति सिद्धमेकशब्दत्वम् । संख्यासामान्यादिति । संख्यैव सामान्यम्,
अभिन्नप्रत्ययहेतुत्वात् । ननु षोडशसंख्या षोडशसु पदार्थेषु व्यासज्य स्थिता न त्वेक-
स्मिन्षोडशे । एवं तर्हि षोडशसंख्यापूरणत्वं नाम यत्सामान्यं तत्संख्यामूलत्वात्संख्या-
सामान्यमुच्यत इत्यदोषः । अथ 'डित्था' इति भिन्नेषु संज्ञिष्वेकाकृत्ययोगात्कथमेक-
शब्दवान्यत्वम् ? । उच्यते—भिन्नडित्थशब्दगतं डित्थशब्दत्वं नाम यथा शब्देष्वभिन्न-

उ०—आश्रयान्तरगतं—पाकक्रियागतम् । सामान्यं—पाकत्वादि । परम्परयोपकर्तृत्वे दृष्टान्त-
माह—यथेति । एवं च व्याप्त्यादिगतसामान्यस्य परम्परया द्रव्ये सत्त्वेन तत्तज्जातिविशिष्टस्य
द्रव्यस्य वाच्यत्वमिति भावः । न चैवं नानाऽर्थोच्छेदः, नानाजातीनां संबन्धघटकत्वेन नानार्थ-
त्वोपपत्तेः । तत्तत्क्रियारूपसामान्यसमनियतस्याक्षत्वादेर्जातिरूपस्याऽक्षपदार्थत्रयसाधारण-
स्यापि शक्यतावच्छेदकत्वशक्यत्वान्तराङ्गीकारात्सिद्धमिति भाष्यार्थमन्ये । सूत्रारम्भेऽपीद-
मावश्यकम्, एकरूपेणैव सर्वार्थबोधादिति भाव इति बोध्यम् । नन्विदानीन्तनमाषस्य षोडश-
भागवत्त्वाऽभावात्कथं सङ्ख्यासामान्यमत आह—पुरेति । व्यपदिश्यते इति । आरोपा-
दिति भावः । माषशम्बद्धां—माषः षोडशभागपरलरूपः । कार्षापणे माषः—पञ्चगुणमितः
षोडशो भागः, तयोः षोडशभागत्वेन सामान्येन सर्वेषु माषत्वव्यवहारः । इदानीं त्वष्टगुण-
मितमाषे षोडशत्वमारोप्य तथा प्रयोग इति भावः । ननु सङ्ख्यागतं सामान्यं सङ्ख्याशब्द-
प्रवृत्तावेव कारणमत आह—सङ्ख्यैवेति । तत्सङ्ख्येति । सङ्ख्यामूलकत्वादित्यर्थः ।

१—'फलाश्रय'त पाठान्तरम् ।

वृद्धो यूना तल्लक्षणश्चेदेव विशेषः ॥ १ । २ । ६५ ॥

इह कस्मान्न भवति—अजश्च बर्करश्च, अश्वश्च किशोरश्च, उष्ट्रश्च करभश्चेति ? 'तल्लक्षणश्चेदेव विशेष' इत्युच्यते न चात्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥ ६५ ॥

प्र०—प्रत्ययाभिधानहेतुस्तथा 'सोऽय'मिति शब्दार्थयोरभेदाध्यवसायादध्यस्तडित्थशब्देषु संज्ञिष्वपि सम्बन्धिसंबन्धादभिन्नप्रत्ययाभिधाननिमित्तमिति सिद्धमेकशब्दवाच्यत्वम् । तथा तावित्येताविति च परोक्षत्वप्रत्यक्षत्वादिकं सामान्यमाश्रयणीयम् । गोत्वाऽश्वत्वे सामान्ये इति व्यावृत्तेष्वनुवृत्तप्रत्ययहेतु सामान्यानामपि सामान्यमाश्रयितव्यम् । अथवा 'निःसामान्यानि सामान्यानी'ति तैत्थिक दर्शनं न वैयाकरणैर्नियोगत आस्थेयम् । कार्योन्नीयमाना हि तेषां पदार्था इति सामान्येष्वपि सामान्यमस्ति । 'अभावाश्चत्वार' इत्यत्रापि निरुपाख्यत्वं सामान्यं कल्पनीयम् । तदेवं सर्वत्राकृतिसद्भावात्सिद्धमेकशब्दत्वम् ॥ ६४ ॥

वृद्धो । इह कस्मादिति । उभयगतिरिह शास्त्रे सम्भवतीति मत्वा प्रश्नः । अथवा वृद्धशब्द इहि शास्त्रेऽपत्यविशेषे न परिभाषित इति स तावद्वयोवाची गृह्यते । तत्साहचर्याच्च युवशब्दोऽपि तथैवेति प्रश्नः । अजोप्राऽश्वशब्दानां जातिशब्दत्वेऽप्यत्र शब्दान्तरसन्निधानाद् वृद्धावस्थाभिधायित्वं द्रष्टव्यम् । अन्यथा सामान्यविशेषशब्दानां द्वन्द्वो न स्यात् । सामान्यशब्देन सर्वविशेषाणामाक्षेपाद्विशेषैः सह समुच्चयाऽभावात् । वक्ष्यमाणं मनसि कृत्वाह—तल्लक्षणश्चेदिति । इतरोऽगृहीताभिप्राय आह—तल्लक्षण इति । परिहारस्तूत्तरत्र वक्ष्यते ॥ ६५ ॥

उ०—अभिन्नप्रत्ययः—एकाकारप्रत्ययः । अभिधानं—शब्दप्रयोगः । परोक्षत्वेति । इदं बुद्धिविषयतावच्छेदकावच्छिन्नत्वादीनामुपलक्षणम् । तैत्थिकाः—वैशेषिकादयः । निरुपाख्यत्वं—विशिष्य निर्वर्तुमशक्यत्वम् । तत्समनियतो जातिविशेषोऽभावत्वमेव सर्वत्रेत्यन्ये ॥ ६४ ॥

वृद्धो यूना । अजबर्करादीनां वृद्धयुवसंज्ञकत्वाऽभावादाह—उभयेति । अथवेति । स्वशास्त्रीयवृद्धसंज्ञकं तु न गृह्यते, व्याख्यानादिति बोध्यम् । सामान्यविशेषवाचिनां सहविवक्षाऽभावाद् द्वन्द्वाऽभावेन तदपवादैकशेषस्याऽप्यप्राप्तेराह—अजोप्रेति । यद्यपि करभकिशोरशब्दौ शावकवचनौ तथापि भाष्यप्रामाण्यात्तरुणवचनौ बोध्यौ । बर्करस्तरुणोऽजः । समुच्चयाऽभावादिति । सहविवक्षाऽभावादित्यर्थः । वक्ष्यमाणम्—'यत्रोर्ध्वं प्रकृते'रित्यादि । उत्तरत्र—'भातृपुत्रा'वित्यत्र ॥ ६५ ॥

स्त्री पुंवच्च ॥ १ । २ । ६६ ॥

इदं सर्वेष्वेव स्त्रीग्रहणेषु विचार्यते—‘स्त्रीग्रहणेषु स्त्रीप्रत्ययग्रहणं वा स्यात्, स्त्र्यर्थग्रहणं वा, स्त्रीशब्दग्रहणं वे’ति । किं चातः ? यदि प्रत्ययग्रहणं वा, शब्दग्रहणं वा, ‘गार्गी च गार्ग्यायणौ च गर्गाः’ केन यशब्दो न श्रूयेत । ‘अस्त्रिया’मिति हि लुगुच्यते । इह च गार्गी च गार्ग्यायणौ च गर्गान्पश्य ‘तस्माच्छसो नः पुंसि’ [६. १. १०३] इति नत्वं च प्राप्नोति ।

अथाऽर्थग्रहणं न दोषो भवति । यथा न दोषस्तथास्तु ।

इह कस्मान्न भवति—अजा च बर्करश्च, वडवा च किशोरश्च, उष्ट्री च करभश्चेति ? ‘तल्लक्षणश्चेदेव विशेष’ इत्युच्यते न चाऽत्र तल्लक्षण एव विशेषः । तल्लक्षण एव विशेषो यत्समानायामाकृतौ शब्दभेदः ॥६६॥

प्र०— स्त्री पुंवच्च । इदमिति । यदा स्त्रीशब्दस्य स्वरितत्वं प्रतिज्ञायते—तदा स्त्र्यधि-
कारविहितटाबादिप्रत्ययग्रहणम् । ततश्चाऽयमर्थः—‘पुंवस्त्रीप्रत्ययो न भवती’त्यभावा-
त्तिदेशः क्रियते । स्वरितत्वाऽभावे तु शब्दग्रहणमर्थग्रहणं वा । तत्र शब्दग्रहणपक्षे
स्त्रीशब्दस्य पुंशब्दस्यैव रूपं भवतीति स्त्रीत्वमनिवृत्तमेव । अर्थग्रहणपक्षे तु पुमर्थाति-
देशे तदर्थप्रतिबद्धानां कार्याणां सिद्धिः । तत्राऽर्थस्य प्राधान्याददुष्टत्वाच्चाऽर्थपक्ष एवा-
श्रीयते । अस्त्रियामितीति । यदाऽयं प्रसज्यप्रतिषेधस्तदा दोषः । पर्युदासे तु ‘शिष्य-
माणः शब्दो निवर्त्यमानार्थाऽभिधायी’त्यस्ति स्त्रीसदृशोऽर्थ इति लुक्सिध्यति ।
गर्गान्पश्येति । स्त्रीत्वस्याऽनिवृत्तत्वान्नाऽयं पुं बहुत्वे शसुत्पन्न इति नत्वं न
सिध्यति ॥६६॥

उ०— स्त्री पुंवच्च । टाबादीति । किनादीनां तु न ग्रहणं, ‘वृद्धो यूने’त्यधिकारात् । अत्र
पक्षे पुंवदिति । सामर्थ्यादभावाऽतिदेशः । शब्देति । स्त्र्यर्थवृत्तिशब्देत्यर्थः । वृद्धेति विशेषण-
सामर्थ्यात्स्वरूपग्रहणं नेति भावः । दोष इति । ‘यजजोश्चे’त्यत्राऽस्त्रियामित्यनुवृत्तेः ।
पर्युदासेत्विति । ‘सर्वं वाक्यं सावधारण’मितिन्यायेनाऽस्त्रियामेव वर्तमानस्येत्यर्थात्पर्युदासेऽपि
दोष इत्यन्ये । पुं बहुत्वे इति । पुंमात्रगतबहुत्वे इत्यर्थः ॥६६॥

पुमान् स्त्रिया ॥ १ । २ । ६७ ॥

इह कस्मान्न भवति—हंसश्च वरटा च, कच्छपश्च डुली च, ऋश्यश्च रोहिचेति ? 'तलक्षणश्चेदेव विशेष' इत्युच्यते न चाऽत्र तलक्षण एव विशेषः । तलक्षण एव विशेषो यत्समानायामाकृतौ शब्दभेदः ॥६७॥

भ्रातृपुत्रौ स्वसृदुहितृभ्याम् ॥ १ । २ । ६८ ॥

किमर्थमिदमुच्यते, न 'पुमान् स्त्रिये'त्येव सिद्धम् ? न सिध्यति । 'तलक्षणश्चेदेव विशेष' इत्युच्यते, न चात्र तलक्षण एव विशेषः । तलक्षण एव विशेषो यत्समानायामाकृतौ शब्दभेदः ।

एवं तर्हि सिद्धे सति यदिमं योगं शास्ति तज्ज्ञापयत्याचार्यो 'यत्रोर्ध्वं प्रकृतेस्तलक्षण एव विशेषस्तत्रैकशेषो भवती'ति । किमेतस्य ज्ञापने प्रयोजनम् ? हंसश्च वरटा च, कच्छपश्च डुली च, ऋश्यश्च रोहिचेति, अत्रैकशेषो न भवति ।

पूर्वयोर्योगयोर्भूयान्परिहारः—यावद् ब्रूयाद् गोत्रं यूनेति तावद्बृद्धो यूनेति । पूर्वसूत्रे गोत्रस्य 'वृद्ध'मिति संज्ञा क्रियते ।

प्र०— भ्रातृपुत्रौ । यत्समानायामिति । एकापत्यत्वं नाम समानाकृतिरस्ति । ऊर्ध्वमिति । यत्रैका प्रत्ययप्रकृतिरन्यत्तु वैरूप्यं तत्रैकशेष इत्यर्थः । 'त्यदादीनि सर्वे-
नित्य'मित्येतद्वर्जयित्वा सर्वत्र 'सरूपाणा'मित्यस्यानुवृत्त्याश्रयणाद्यथोक्तार्थलाभः । अत्रैवाऽर्थे एतत्सूत्रं लिङ्गम् । पदान्तरगम्येपि तलक्षणविशेषे 'पुमान्स्त्रिये'त्येकशेषो भवति । यथा 'गौश्चायं गौश्चेयमित्येतौ गावौ चरत' इति । वरटा चेति । वरटा हंसी । पूर्वसूत्र इति । पूर्वाचार्यकृते व्याकरणे 'अपत्यमन्तर्हितं वृद्ध'मिति पौत्रप्रभृतेरपत्यस्य वृद्धसंज्ञा कृता । 'वृद्धो यूने'त्यत्र च कृत्रिमस्य 'जीवति तु वंश्ये युवे'त्यस्य ग्रहणं,

उ०— भ्रातृपुत्रौ । यत्रैकेति । समानेत्यर्थः । अन्यत्त्विति । अन्यकृतमित्यर्थः, 'वैरूप्य'-
मिति वा स्वार्थे व्यञ्ज । इत्येतद्वर्जयित्वेति । 'भ्रातृपुत्रौ' 'पिता मात्रा' 'अश्वुरः अश्वा' इत्येतेषां ज्ञापकत्वात्पुंसकेमेत्यत्र तदनुवृत्तेश्च 'त्यदादीनी'त्यस्यैव वर्जनमुक्तं तत्र हि सर्वग्रहणसामर्थ्या-
त्तन्निवृत्तिरिति भावः । ननु स्त्रीगोव्यक्तिपुंगोव्यक्तिवाचकयोगौश्च गौश्चेत्येकशेषोऽनापत्तिः, तलक्षणविशेषाऽभावादत आह—पदान्तरगम्येपीति । तलक्षणविशेषे इति । स्त्रीत्वपुंस्वरू-
पविशेषे इत्यर्थः । एतौ गावाविति । तलक्षण इत्यस्य—तद्रूप इत्येवार्थः । 'ऊर्ध्व'-
मित्यादेश प्रकृत्यतिरिक्तशब्दकृत एव चेत्तद्रूपो विशेष इत्यर्थः । सूत्रेऽप्येवेत्यस्य 'प्रकृत्यति-
रिक्तकृत' इत्यादिः । 'प्रकृत्यतिरिक्तकृत एव तद्रूपो विशेषश्चे'दित्यन्वयः । तद्रूप इत्यस्य

असरूपाणां युवस्थविरस्त्रीपुंसानां विशेषस्याऽविवक्षितत्वात्सामान्यस्य च विवक्षितत्वात्सिद्धम् ॥ १ ॥

असरूपाणां युवस्थविरस्त्रीपुंसानां विशेषश्चाऽविवक्षितः, सामान्यं च विवक्षितम् । विशेषस्याऽविवक्षितत्वात्सामान्यस्य च विवक्षितत्वात्सरूपाणामेकशेष एकविभक्तौ [१. २. ६४] इत्येव सिद्धम् ।

‘पुमान् स्त्रिया’ [१. २. ६७] इह कस्मान्न भवति—ब्राह्मणवत्सा च ब्राह्मणीवत्सश्चेति ?

ब्राह्मणवत्साब्राह्मणीवत्सयोर्लिङ्गस्याऽविभक्तिपरस्य विशेषवाचकत्वादनेकशेषः ॥ २ ॥

प्र०—तत्साहचर्याद् वृद्धस्याप्यपत्यस्य ग्रहणमित्यर्थः । असरूपाणामिति । गर्गापत्यत्वं सामान्यं वृद्धयूनोविवक्षितमिति सिद्धमेकशब्दत्वम् । आरभ्यमाणेष्वेकशेषे गार्ग्यविति विशेषो नावधार्यते—‘किं वृद्धयुवानौ प्रक्रान्तावुत वृद्धाविति । प्रकरणाद्यपेक्षे तु विशेषावसाये सामान्योपक्रमेऽपि तथैव विशेषोऽवसायिष्यत इति नार्थ एकशेषारम्भेण । द्वन्द्वोऽपि गार्ग्यगार्ग्यायणावित्यनभिधानान्न भविष्यति । स्त्रीपुंसयोरपि मृगशीरवज्जातिमात्रविवक्षायां ब्राह्मणवित्यादिप्रयोगसिद्धिः । ब्रह्मणवत्सा चेति ।

उ०—वृद्धत्वयुवत्वरूपः स्त्रीत्वपुंसत्वरूप इत्यर्थः । प्रकृतिश्चाऽत्र स्त्रीत्वाद्यर्थकप्रत्ययस्य गृह्यते इति बोध्यम् । न द्वन्द्वेन्द्राण्यावित्यादावप्यस्य प्रवृत्तिः प्राप्नोति । आनुकः प्रकृत्यवयवत्वेन तत्कृताऽप्यत्र स्त्रीत्वप्रतीतिरिति न दोषः । एवं हि ‘यत्रोर्ध्व’मिति भाष्ये एवोऽस्थाने भवत्यक्षरस्वारस्यं च नेति ‘ऊर्ध्व’ प्रकृतेर्विशेषश्चेत्तलक्षण एवेत्यन्वयेन तदितरकृतविशेषविरहरूपे विशिष्टाभावे तात्पर्यान्न दोषः । स चेह विशेष्याऽभावादस्येवेत्यन्ये । भाष्ये असरूपाणामिति । अनेनोक्तत्रिसूत्रीं प्रत्याचष्टे । गर्गापत्यत्वमिति । गोत्रयुवसाधारणम् । अपत्यत्वेनैव गोत्रादिप्रत्ययेभ्यो बोधाद्यवत्वादिविशेषानादरेण गार्ग्यश्च गार्ग्यइचेति गोत्रशब्दयोरेव सरूपैकशेषेण सिद्धमित्यर्थः । नन्वेमन्यतरस्य युवत्वं न प्रतीयतेत्यत आह—आरभ्यमाणेपीति । नार्थ इति । ‘वृद्धो यूने’त्यादिनेत्यर्थः । ननु प्रकरणाद्यनपेक्ष्य युवत्वादिप्रतिपादनेच्छायां द्वन्द्वः स्यादत आह—द्वन्द्वोपीति । सहविवक्षायां द्वयोः प्रयोगाऽभाव एवाऽनभिधानादिति भावः । ननु स्यभिधाननिमित्तप्रत्ययनिवृत्तये ‘पुमान्स्त्रिये’त्यावश्यकमत आह—स्त्रीति । इदानीं ‘पुमान् स्त्रिये’त्यस्य सार्थक्यं शङ्कते भाष्ये—पुमान् स्त्रियेहेति ।

१—‘विभक्तिपरस्ये’ति पा० । ‘लिङ्गस्याऽविभक्तिपरस्ये’ति भाष्ये पाठः । लिङ्गस्य लिङ्गबोधकप्रत्ययस्य । कैयटे ‘स्यविभक्तिपरस्ये’ति प्रतीकग्रहणमिति नागेशः ।

ब्राह्मणवत्साब्राह्मणीवत्सयोर्लिङ्गस्याऽविभक्तिपरस्य विशेषवाचकत्वादेकशेषो न भविष्यति । यत्र लिङ्गं विभक्तिपरमेव विशेषवाचकं तत्रैकशेषो भवति, नाऽत्र लिङ्गं विभक्तिपरमेव विशेषवाचकम् ।

यदि तर्हि यत्र लिङ्गं विभक्तिपरमेव विशेषवाचकं तत्रैकशेषो भवति, इह न प्राप्नोति—कारकश्च कारिका च कारकौ । नह्यत्र लिङ्गं विभक्तिपरमेव विशेषवाचकम् । [किं तर्हि ? इत्वमपि ।]

कथं पुनरिदं विज्ञायते 'शब्दो या स्त्री तल्लक्षणश्च देव विशेष' इति, आहोस्विद'र्थो या स्त्री तल्लक्षणश्च देव विशेष' इति ? किं चातः ? यदि विज्ञायते 'शब्दो या स्त्री तल्लक्षणश्च देव विशेष' इति, सिद्धं कारकश्च कारिका च कारकौ, इदं तु न सिद्ध्यति—गोमांश्च गोमती च गोमन्तौ । अथ विज्ञायते—'अर्थो या स्त्री तल्लक्षणश्च देव विशेष' इति,

प्र०—अस्त्यत्र च प्रकृतेरुर्ध्वं तल्लक्षणो विशेषः, न चाऽत्र कश्चिद्विशेषः स्त्रीपुंसयोरुपात्तः । अविभक्तिपरस्येति । एकविभक्तावित्यनुवर्तते । तेन एकशेषनिमित्तो विभक्तौ परतो यत्र स्त्रीपुंसकृतो विशेषस्तत्रैकशेषः । इह तु तस्यां चान्तर्वर्तिन्यां च विभक्तावित्येकशेषाऽभावः । कारिका चेति । इत्त्वमप्यस्य विशेषस्य वाचकं, तच्च नैकशेषनिमित्ते विभक्तौ परतोऽनन्तरमिति दोषः । एतत्समाधानाऽर्थं विचारयति—कथमिति । अर्थ इति । अर्थस्त्रियाः शब्दद्वारकं विभक्तिपरत्वम् । कारिका चेति । शब्दस्त्रिया टापाऽत्र कृतमित्वमिति सिद्ध्यति, नाऽर्थपक्षे । यद्यप्यर्थेन टाकृतस्तथाप्यधिकमित्वमस्ति, न च

उ०—उत्तरीत्याऽत्रैकशेषस्य साधयितुमशक्यत्वादेतदर्थमेव तत्सूत्रं कस्माच्च भवतीति प्रश्नः । कृतेपि सूत्रेऽत्र न प्राप्नोतीत्युत्तरम् । तत्र प्रश्नमुपपादयति—अस्त्यत्र प्रकृतेरिति । ब्राह्मणरूपाया वत्सरूपायाश्चेत्यर्थः । विशेषः—प्रधानत्वरूपः । एकशेषनिमित्तेति । सारूप्योपलक्षणत्वमेवाऽत्र निमित्तत्वम् । 'लिङ्गस्याऽविभक्तिपरस्येति भाष्ये पाठः । लिङ्गस्य लिङ्गबोधकप्रत्ययस्य । कैयटे'प्यविभक्तिपरस्येति प्रतीकग्रहणं, तद्वचनयन्भाष्य आह—यत्र लिङ्गं विभक्तिपरमेवेति । नात्र लिङ्गं विभक्तिपरमेवेति । अत एवाऽनेकशेषे साध्ये हेतोः पक्षवृत्तित्वम् । अयमस्य सूत्रस्याऽर्थो—'यत्र प्रकृत्यतिरिक्तैकशेषनिमित्तविभक्तिपरशब्दगम्य एव स्त्रीत्वरूपो विशेषस्तत्रैकशेषो, विभक्तौ सरूपाणां'मिति,—विभक्तौ सारूप्यं च लिङ्गबोधकातिरिक्तकृतमेव सामर्थ्याद्बोध्यम् । स्त्रीपुंसकृत इति । स्त्रीपुंसबोधकशब्दकृतः—तद्गम्यो विशेषः—स्त्रीत्वादिरूप इत्यर्थः । इत्त्वमप्यस्येति । सतीस्वे स्त्रीत्वप्रतीतेरित्यर्थः । भाष्ये—

सिद्धं गोमांश्च गोमती च गोमन्तौ, इदं तु न सिध्यति—‘कारकश्च कारिका च कारकौ’ उभयथापि ‘पटुश्च पट्वी च पट्ट’ इत्येतन्न सिध्यति ।

एवं तर्हि नैवं विज्ञायते—‘शब्दो या स्त्री तल्लक्षणश्चेदेव विशेष’ इति, नाऽप्यर्थो या स्त्री तल्लक्षणश्चेदेव विशेष’ इति । कथं तर्हि ? ‘शब्दार्थो या स्त्री’ तत्सद्भावेन च तल्लक्षणो विशेष आश्रीयते । एवं च कृत्वेहाऽपि प्राप्तिः—‘ब्राह्मणवत्सा च ब्राह्मणीवत्सश्चे’ति ।

एवं तर्हिदिमिह व्यपदेश्यं सदाचार्यो न व्यपदिशति । किम् ? ‘त’दित्यनुवर्तते । ‘तदित्यनेन प्रकृतौ स्त्रीपुंसौ प्रतिनिर्दिश्येते । कौ च प्रकृतौ ? प्रधाने । प्रधानं या शब्दस्त्री, प्रधानं याऽर्थस्त्रीति ॥६८॥

प्र०—तदर्थस्त्रीकृतमिति दोषः । गोमती चेति । नाऽत्र शब्दस्त्रिया कश्चिद्विशेषः कृतः । अर्थपक्षे त्वत्र सिध्यति । अर्थनैकारस्य विशेषस्य कृतत्वात् । पट्वी चेति । नाऽत्र यणादेशस्य लक्षणवाक्ये शब्दस्त्री निमित्तत्वेनोपात्ता, अजूपताश्रयणेन यणादेशविधानात् । न च तदभावे भवतस्तन्निमित्तत्वं, नाप्यर्थस्त्री यणादेशस्य निमित्तमिति दोषः । शब्दार्थाविति । नाऽत्र यौगपद्येनोभयोर्ग्रहणम् । अनियमस्त्वेनेन प्रदर्श्यते । तेन क्वचिच्छब्दस्त्रीकृतविशेषपरिग्रहः, क्वचिदर्थस्त्रीकृतविशेषाश्रयणम् । पट्वीत्यत्र च भवतीकारो यणादेशस्य निमित्तम्, अस्मिन्विषये तद्भावभावित्वात्, अर्थोपि पारम्पर्येण भवत्येव निमित्तमित्वयणादेशयोः । एवं तर्हीति । विस्पष्टं न व्यपदिशतीत्यत्रार्थः । सूत्रोपात्त एवायमर्थो येनाऽत्र न भवत्येकशेष इत्याह—तदित्यनेनेति । स्त्रीपुंसयोः सहविवक्षायामेकशेषः, स च प्रधानयोरेव भवतीति यत्र प्रधानस्त्रीपुंसकृतो विशेषस्तत्रैकशेषः । इहाऽप्रधानकृतोपीत्येकशेषाऽभावः ॥६८॥

उ०—लिङ्गं—लिङ्गबोधकः शब्दः । ‘शब्दो या स्त्री’ति सामर्थ्यात्तल्लक्षण इत्यस्य,—तन्निमित्तक इत्यर्थः । अर्थस्त्रीपक्षेऽप्येवमेव तदर्थं मन्यते, तदाह—न च तदिति । नाऽत्र यणादेशस्येति । अर्थशब्दान्यतरस्त्रीकृत एव यत्र विशेषो नान्यकृत इत्यर्थ इति भावः । शब्दस्त्रीनिमित्तत्वेनेति । स्त्रीप्रत्ययत्वेनेत्यर्थः । नाऽत्रेति । यौगपद्यग्रहणे तूभयनिमित्तकस्य काऽप्यभावेन सूत्राऽसङ्गतिरेव स्यादिति भावः । भाष्ये—शब्दार्थो या स्त्रीति । ‘साऽऽश्रीयते’ इति शेषः । नन्वेवमपि ‘पट्ट’ इति न सिध्यति, तत्राह—सद्भावेन चेति । तद्व्यापष्टे—तद्भावभावित्वादिति । भाष्ये—एवं च कृत्वेति । अत्रार्थस्त्रीकृत एव विशेष इति भावः । एवं तर्हीति । स्त्रीरूपाथस्य विभक्तिपरत्वं वक्तुमशक्यमिति भावः । प्रधानस्त्रीपुंसकृत इति । तत्कृत एवेत्यर्थः ॥६८॥

नपुंसकमनपुंसकेनैकवच्चास्यान्यतरस्याम् ॥ १ । २ । ६६ ॥

अयं योगः शक्योऽवक्तुम् । कथं —शुक्लश्च कम्बलः शुक्लं च वस्त्रं तदिदं शुक्लं, ते इमे शुक्ले । शुक्लश्च कम्बलः शुक्ला च बृहतिका शुक्लं च वस्त्रं तदिदं शुक्लं, तानीमानि शुक्लानि ?

प्रधाने कार्यसंप्रत्ययाच्छेषः ॥ १ ॥

प्रधाने कार्यसंप्रत्ययाच्छेषो भविष्यति । किं च प्रधानम् ? नपुंसकम् । कथं पुनर्ज्ञायते 'नपुंसकं प्रधान'मिति ? एवं हि दृश्यते लोके—अनिर्ज्ञातेऽर्थे गुणसन्देहे च नपुंसकलिङ्गं प्रयुज्यते । 'किं जात'मित्युच्यते । द्वयं चैव हि

प्र०— नपुंसकमन० । शुक्ला च शुक्लं चेत्येकविभक्तौ विभक्त्यन्तानां च वैरूप्यादेकशेषो न प्राप्नोति, शुक्लश्च शुक्लं चेत्यत्रापि विभक्त्यन्तानामसारूप्यात् । एकविभक्तौ तु सरूप्यामेकशेषे पुनपुंसकयोः पर्यायेण प्राप्नोतीति वचनमिदमेकवद्भावात् च ।

प्रधाने कार्यसंप्रत्ययादिति । शब्देनाऽर्थस्याऽभिधानमिह कार्यम् । तच्च नपुंसकाऽनपुंसकसन्निधौ नपुंसकस्यैव भविष्यतीति नाऽर्थः सूत्रेणेत्यर्थः । कथमिति । यथा लोके बहुषु गच्छत्सु 'राजा गच्छती'ति प्रधानं राजा व्यपदिश्यते । राज्ञश्च प्राधान्यं तदधीनप्रवृत्तिनिवृत्तित्वादन्येषाम् । इह तु नपुंसकस्य किकृतं प्राधान्यमिति प्रश्नः । एवं हि लोके दृश्यत इति । व्यापित्वान्नपुंसकस्य प्राधान्यमाह । स्थितिर्नपुंसकं, सा च सवेत्र विद्यत इति स्थितिरूपत्वेनैव स्त्रीपुंसयोरपि विवक्षायां सिद्धो नपुंसकशब्दप्रयोगः । अनिर्ज्ञातेऽर्थ इति । सामान्यरूपेण ज्ञाते, स्त्रीत्वादिना तु विशेषेणाऽनिर्ज्ञात इत्यर्थः । गुणसन्देह इति । गुणाः—स्त्रीत्वादयः । द्वयं चैवति । यद्यपि नपुंसकस्य जन्म, तथापि यत्प्रजननाऽसमर्थं तन्नपुंसकमिति नेह नपुंसकलक्षणं, किं तर्हि ? शब्दैकगोचरत्वमेव लिङ्गलक्षणम् । तथा सति च 'नपुंसको भवती'ति प्रयोग

उ०— नपुंसकम् । पर्यायेणेति । इदं चिन्त्यं, 'शुक्लानी'त्यादौ नपुंसके प्रातिपदिक-वैरूप्यात् । तस्मादप्राप्ते विधिरयमित्येव वक्तुमुचितम् । 'प्रधाने कार्यसंप्रत्यया'दित्यस्य कार्यस्यैकशेषस्यैकावस्थानरूपस्य प्रधाने—नपुंसके संप्रत्ययात्तस्यैव शेष इति नार्थः, योगप्रत्याख्यानं हेतुत्वानुपपत्तेरत आह—शब्देनेति । नपुंसकस्यैवेति । 'प्रधानन्यायेन'त्यादिः । प्रधानन्यायेन नपुंसकत्ववैशिष्ट्येनैव स्त्रीपुंसार्थस्याऽपि प्रतीतिरिति भावः । सा चेति । वृद्धिहासयोः स्थितेरपि सत्त्वादिति भावः । नन्वनिर्ज्ञाते कथं प्रश्नोऽत आह—सामान्यरूपेणेति । भाष्ये—अनिर्ज्ञातेऽर्थे गुणसन्देहे चेति । गुणसन्देहमूलकेऽनिर्ज्ञातार्थ-विषये प्रश्नवाक्ये इत्यर्थः ।

जायते—स्त्री वा पुमान्वा । तथा—विदूरेऽव्यक्तरूपं दृष्ट्वा वक्तारो भवन्ति—‘महिषीरूपमिव’ ‘ब्राह्मणीरूपमिव’ । प्रधाने कार्यसंप्रत्ययान्नपुंसकस्य शेषो भविष्यति ।

इदं तर्हि प्रयोजनम्—‘एकवच्चास्यान्यतरस्यामिति वक्ष्यामी’ति । एतदपि नास्ति प्रयोजनम् ।

आकृतिवाचित्वादेकवचनम् ॥ २ ॥

आकृतिवाचित्वादेकवचनं भविष्यति । यदा द्रव्याभिधानं तदा द्विवचन-
बहुवचने भविष्यतः ॥६६॥

प्र०—उपपद्यते । महिषीरूपमिवेति । ‘रूप’शब्दः संस्थानवचनः । यत्र दूराद् दृश्यमाने वस्तुनि निश्चयो नास्ति, केवलं सम्भावनारूपः संदेहस्तत्रैकस्यापि शब्दस्य प्रयोगो भवति ‘स्थानुरयं स्या’दिति । एवमिहाऽपि महिषीवैतत्संस्थानमित्यस्मिन्नर्थे ‘महिषीरूपमिवे’ति प्रयुक्तम् । रूपशब्दोऽत्र नपुंसकलिङ्गो दृष्टान्तत्वेनोपात्तः । यत्र तु विशेषस्य निर्णानं शुक्लाः शाट्यः, शुक्लाः कम्बला इति तत्र नास्ति नपुंसकप्रयोगः । सत्यारम्भे ‘अरण्याऽ-
रण्यान्या’वित्यत्रैवकारानुवर्तनान्महत्त्वस्योपाधेराधिक्यादेकशेषाऽभावः ॥६९॥

उ०— शब्दैकगोचरत्वमिति । तत्तच्छब्दमात्रबोध्योपचयादिरूपत्वमेवेत्यर्थः । ततश्च नपुंसकस्य प्रजननाऽसमर्थस्याऽपि पुंस्यन्तर्भावोऽस्तीति भाव इति विवरणकृतः । ‘स्त्री वा पुमान्वे’त्यस्व स्त्रीशब्दवाच्यं, पुंशब्दवाच्यं वेत्यर्थः । एतज्ज्ञाप्यस्य ‘प्रायेणे’त्यादिरित्यभ्ये । नन्वनेककोटिकस्यैव सन्देहस्य दृष्टत्वेनेदकसन्देहाकारोऽनुचितोऽत आह—यत्र दूरादिति । इत्यस्मिन्नर्थे इति । इवशब्दो भिन्नक्रम इति भावः । दृष्टान्तत्वेनेति । स्त्रीविषयो रूपशब्दो नपुंसके स्त्रिया अन्तर्भावे दृष्टान्तत्वेनोपात्त इत्यर्थः । एवं च व्यापकत्वेन नपुंसकस्य प्राधान्या-
त्तद्विवक्षायां नपुंसकप्रयोगः । आधिक्यादिति । यदि विशेषस्तदा नपुंसकत्वस्त्रीत्वपुंस्त्वकृत एवेत्यर्थ इति भावः । भाष्ये—आकृतिवाचित्वादिति । यदा आकृतौ स्वगतसंख्याविवक्षा तदैकवचनं, यदाश्रयगतसंख्यारोपस्तदा द्विवचनादीति बोध्यम् । एतेन सरूपसूत्रविषयेऽप्येक वचनान्तत्वमनुमतं भगवतेति बोध्यम् ॥६९॥

१—‘अव्यक्तं रूपं’ ‘अव्यक्तमाकृत्यं’ पाठान्तरे ।

भ्रातृपुत्रौ स्वसृदुहितृभ्याम् ॥ १ । २ । ६८ ॥
पिता मात्रा ॥ १ । २ । ७० ॥ श्वसुरः श्वश्रवा ॥ १ । २ । ७१ ॥

किमर्थमिदमुच्यते न 'पुमान्स्त्रिया' [१. २. ६७] इत्येव सिद्धम् ?
'भ्रातृपुत्रपितृश्वशुराणां कारणाद् द्रव्ये शब्दनिवेशः' । भ्रातृपुत्रपितृश्वशुराणां
कारणाद् द्रव्ये शब्दनिवेशो भवति ।

भ्रातृपुत्रपितृश्वशुराणां कारणाद् द्रव्ये शब्दनिवेश इति
चेत्तुल्यकारणत्वात्सिद्धम् ॥ १ ॥

यदि तावद्बिभर्तीति भ्राता, स्वसर्ग्येतद्भवति । तथा—यदि पुनाति
पृणातीति वा पुत्रः, दुहितर्यप्येतद्भवति । तथा यदि पाति पालयतीति वा
पिता, मातर्यप्येतद्भवति । तथा यद्याश्वासव्यः श्वशुरः, श्वश्र्वामप्येतद्भवति । दर्शनं
वै हेतुः । नहि स्वसरि भ्रातृशब्दो दृश्यते ।

दर्शनं हेतुरिति चेत्तुल्यम् ॥ २ ॥

दर्शनं हेतुरिति चेत्तुल्यमेतद्भवति । स्वसर्ग्यपि भ्रातृशब्दो दृश्यताम् । तुल्यं
हि कारणम् । नवा एष लोके सम्प्रत्ययः । नहि लोके 'भ्राताऽऽनीयता'मित्युक्ते
स्वसाऽऽनीयते ।

तद्विषयं च ॥ ३ ॥

तद्विषयं चैतद् द्रष्टव्यं भवति—स्वसरि भ्रातृत्वम् । किंविषयम् ? एकशेष-
विषयम् । युक्तं पुनर्यन्नितविषया नाम शब्दाः स्युः ? बाढं युक्तम् ।

प्र०— पिता मात्रा किमर्थमिति । वृत्तिविषये भ्रात्रादिशब्दानां स्वस्त्रादिष्वपि प्रवृत्त्या
सिद्ध एकशेष इति मत्वा प्रश्नः ।

कारणादिति । भिन्नं च प्रवृत्तिनिमित्तं भ्रातृशब्दस्य स्वसृशब्दस्य चेति भ्रातृ-
शब्देन न स्वसुरभिधानं प्राप्नोति । एकशेषविषयमिति । आरब्धे एकशेषेऽवश्यं भ्रातृ-

उ०— पिता मात्रा । भ्रात्रादीनां वैरूप्याद्—भिन्नार्थत्वाच्चैकशेषाऽप्राप्तेः 'पुमान् स्त्रिये'-
त्यत्रापि 'सरूपाणा'मित्यनुवृत्तेः प्रश्नानुपपत्तिमाशङ्क्याह—वृत्तीति । भाष्ये न पुमान्स्त्रियेति
सिद्धमिति । 'सरूपाणा'मित्यपेक्षया परत्वादयमेव न्याय्य इति भावः । स्वस्त्रादिष्व-
पीति । एकापत्यत्वादेः प्रवृत्तिनिमित्तस्य सत्त्वादिति भावः । एवं भ्राता च भ्रात्री चेति विग्रहे
'पुमान्स्त्रिये'त्येव सिद्धमिति तात्पर्यम् । भाष्ये उत्तरयति—भ्रातृपुत्रेत्यादि । तद्व्याचष्टे—
भिन्नं च प्रवृत्तिनिमित्तमिति । एतदेव भाष्ये कारणशब्देनोक्तम् । पुंस्त्वविशिष्टमेकापत्यत्वं
भ्रातृशब्दस्य, स्त्रीत्वविशिष्टं स्वसृशब्दस्येत्यर्थः । तयोः सारूप्याऽभावात्पुमान्स्त्रियेत्यस्याऽप्राप्ति-
रिति भावः । प्रत्याख्यानवाद्याह—इति चेत्तुल्येति । आरम्भवाद्याह—दर्शनं वै हेतुरिति ।

अन्यत्रापि तद्विषयदर्शनात् ॥ ४ ॥

अन्यत्रापि नियतविषयाः शब्दा दृश्यन्ते । तद्यथा—समाने रक्ते वर्णे गौर्लोहित इति भवत्यश्वः 'शोण' इति । समाने च काले वर्णे गौः 'कृष्ण' इति भवत्यश्वो 'हेम' इति । समाने च शुक्ले वर्णे 'गौः' श्वेत इति भवत्यश्वः 'कर्क' इति ॥७०॥७१॥

त्यदादीनि सर्वैर्नित्यम् ॥ १ । २ । ७२ ॥

त्यदादितः शेषे पुंनपुंसकतो लिङ्गवचनानि ॥ १ ॥

त्यदादितः शेषे पुंनपुंसकतो लिङ्गवचनानि भवन्ति । सा च देवदत्तश्च तौ । सा च कुण्डे च तानि ।

अद्वन्द्वतत्पुरुषविशेषणानाम् ॥ २ ॥

प्र०—शब्देन स्वसाऽभिधेया, अन्यथैकशेषारम्भोऽनर्थकः स्यात् । एवमनारब्धेष्यैकशेषे नित्यत्वाच्छब्दार्थसम्बन्धस्य सहविवक्षायामेव भ्रातृशब्दः स्वसुरभिधायको भविष्यति । नह्यविद्यमानसम्बन्धस्य शब्दस्य शक्तिः शास्त्रेण नियम्यते । अनभिधानाच्च भ्रातृपुत्र-शब्दयोः स्वसृदुहितृभ्यां द्वन्द्वाभावः 'मातापितरौ' 'अश्वश्चशुरा'विति द्वन्द्व इष्यत एव ॥७०॥७१॥

त्यदादी । त्यदादित इति । 'षष्ठ्या व्याश्रये' इति तसिः । आद्यादित्वाद्वा । सा चेति । स्त्रीत्वे प्राप्ते पुंस्त्वं विधीयते । पुंनपुंसकयोस्त्वैकशेषे शब्दपरविप्रतिषेधान्नपुंसकत्वं भवति । अद्वन्द्वतत्पुरुषविशेषणानामिति । न्यायसिद्धमिदम् । 'परवल्लिङ्गं द्वन्द्व-तत्पुरुषयो'रिति समासार्थस्य लिङ्गातिदेशात्तद्विशेषणस्यापि सवेनाम्रस्तल्लिङ्गस्य सिद्ध-

उ०—प्रत्याख्यानवाचाह—दर्शनं हेतुरिति चेत्तुल्यमिति । दर्शनहेतोस्तुल्यत्वादत्रापि दर्शनं स्यादित्यर्थः । शास्त्रारम्भेणेति पाठः । नियम्यते—उत्पाद्यते । एवं च भ्रातृत्वपितृत्वश्वशुर-त्वादीनां स्वसृदुहितृमातृश्वश्रूष्वारोपेणैकशेषविषये तत्तद्रूपेणैव स्वसादीनां बोध इति सरूप-सूत्रादिप्रत्याख्यानेऽपि न दोष इति तत्त्वम् । एवं प्रत्याख्याता त्रिसूत्रीति दिक् ॥७०॥७१॥

त्यदादीनि । व्याश्रय इति । त्यदादितस्त्रिपक्षयोरेकशेषेण त्यदादिपक्षाश्रयणाद-त्रापि व्याश्रयसङ्भावो बोध्यः । त्यदादीनामित्यर्थः । पुंनपुंसकत इति । पुंनपुंसकयोरित्यर्थः । सहविवक्षितपुंनपुंसकवशेनेति भावः । पुंस्त्वमिति । वचनं त्वभिधेयवशेन सिद्धमिति प्रसङ्गोच्चारितो वचनशब्दः । शब्दपरेति । 'वार्तिके' इति शेषः । ध्वनितं चेदं 'नपुंसकमन-पुंसकेने'तिसूत्रतत्प्रत्याख्यानभाष्याभ्याम् । इदं वचनं त्यदादिभिः सजातीयविजातीयानां त्यदादीनां त्यदादिभिन्नानां च सहविवक्षायामेकशेषप्रवृत्तिविषयम्, अक्षरस्वारस्येन तथैव छाभात् । न चैवं 'गाव इमाश्चरन्ती'त्युत्तरसूत्रस्थभाष्यप्रयोगे 'इमा' इत्यनुपपन्नं स्यात्, निषेधवार्तिके द्वन्द्वपदेनैकशेषस्याऽपि ग्रहणात् ।

अद्वन्द्वतत्पुरुषविशेषणानामिति वक्तव्यम् । इह मा भूत्—स च कुक्कुटः, सा च मयूरी, कुक्कुटमयूरी ते । अर्द्धं पिपल्यास्तत्, अर्द्धपिप्पली च सा—अर्द्धपिप्पल्यौ ते ।

अयमपि योगः शक्योऽवक्तुम् । कथम् ?

त्यदादीनां सामान्यार्थत्वात् ॥ ३ ॥

त्यदादीनां सामान्यमर्थः । आतश्च सामान्यं, देवदत्तेऽपि हि 'स' इत्येतद्भवति, यज्ञदत्तेऽपि । त्यदादीनां सामान्यार्थत्वाच्छेषो भविष्यति । इदं तर्हि प्रयोजनं—'परस्य शेषं वक्ष्यामी'ति ।

परस्य चोभयवाचित्वात् ॥ ४ ॥

उभयवाचि परम् ।

पूर्वशेषदर्शनाच्च ॥ ५ ॥

पूर्वस्य खल्वपि शेषो दृश्यते—'स च यश्च तावानय' 'यावानये'ति । इदं तर्हि प्रयोजनं—'द्वन्द्वो मा भू'दिति । एतदपि नास्ति प्रयोजनम् ।

सामान्यविशेषवाचिनोश्च द्वन्द्वोऽभावात्सिद्धम् ॥ ६ ॥

सामान्यविशेषवाचिनोश्च द्वन्द्वो न भवतीति वक्तव्यम् । यदि सामान्यविशेषवाचिनोर्द्वन्द्वो न भवतीत्युच्यते, 'शूद्राभीरम्' 'गोबलीवर्दम्' 'तृणोलप'-मिति न सिध्यति । नैष दोषः । इह तावच्छूद्राभीरमिति,—आभीरा

प्र०—त्वात् । सामान्यमर्थ इति । वस्तुमात्रं त्यदादिभिः परामृश्यत इति तदेवैषामर्थः । परस्येति । सति सूत्रे शब्दपरविप्रतिषेधः शक्यते आश्रयितुम् । पूर्वशेषदर्शनाच्चेति । सति त्वारम्भे पूर्वशेषो न स्यादिति दोषप्रसङ्गः । द्वन्द्व इति । 'तद्देवदत्ता'वित्यादि-प्रयोगो मा भूदित्यर्थः । आभीरा इति ।

ब्राह्मणादुग्रकन्यायामाभीरो नाम जायते ।

॥ १७० ॥

माहिष्योग्रौ प्रजायेते विट्शूद्राङ्गनयोर्नृपात् ॥ इति स्मृतिः ।

उ०—तल्लिङ्गस्य सिद्धत्वादिति । प्रधानतन्त्रत्वाद् गुणानाम् । ननु नेह गवादिवत्सामान्यमर्थ इत्यत आह—वस्तुमात्रमिति । अविवक्षितस्त्रीत्वपुंस्त्वाद्यवान्तरविशेषं परोक्षत्वाद्यनुगतीकृतं वस्तुमात्रमित्यर्थः । एवं चैकेनैव तच्छब्देनोभयोः प्रतीतिः सिद्धेत्येकशेषफलं सिद्धमित्यर्थः । लिङ्गमपि लोकेत एव सिद्धम्, तत्र च तात्पर्यतो निर्णय इति भावः । सति सूत्रे इति । 'त्यदादीनी'त्यनेनाऽऽनुपूर्वीविशेषयुक्तानां निर्देशात् । असति तु वचने निर्णायकस्य विप्रतिषेधस्य न प्रवृत्तिरिति भावः । एतन्मूलकमेव पठ्यते—'त्यदादीनां मिथः सहोक्तौ यत्परं तच्छिष्यते' इति । परस्य चेति भाष्ये । परस्यैवेत्यर्थः । आरम्भवादिनाऽपि परस्योभयवाचित्वमङ्गीकार्यमित्यर्थः । तद्देवदत्ताविति । अवान्तरधर्मविशेषविवक्षायां तत्प्राप्तिरिति बोध्यम् ।

जात्यन्तराणि । 'गोबलीवर्द'मिति,—गाव उत्कालितपुंस्का वाहाय च विक्रयाय च, स्त्रिय एवावशिष्यन्ते । तृणोलपमिति,—अपामुलपमिति नामधेयम् ।

तत्तर्हि वक्तव्यम् ? न वक्तव्यम् । 'सामान्येनोक्तत्वाद्विशेषस्य प्रयोगो न' भविष्यति । सामान्येनोक्तत्वात्तस्यार्थस्य—विशेषस्य प्रयोगेण न भवितव्यम् । किं कारणम् ? 'उक्तार्थानामप्रयोग' इति ।

न तर्हीदानीमिदं भवति—'तं ब्राह्मणमानय गार्ग्य'मिति ? भवति । यदा नियोगतस्तस्यैवानयनं भवति । एवं तर्हि येनैव खल्वपि हेतुनैतद्वाक्यं भवति—'तं ब्राह्मणमानय गार्ग्य'मिति । तेनैव हेतुना वृत्तिरपि प्राप्नोति, तस्मात्सामान्य-विशेषवाचिनोर्द्वन्द्वो न भवतीति वक्तव्यम् ॥७२॥

प्र०— स्त्रिय एवेति । ततश्चाऽत्र गोशब्दः स्त्रीगवीणामेव वाचकः । सामान्येनेति । सर्व-विशेषाणां व्याप्तत्वान्नाऽस्ति सामान्यविशेषयोः समुच्चय इत्यर्थः । तं ब्राह्मणमिति । 'त'-मित्यनेन गतत्वाद् ब्राह्मणशब्दस्य प्रयोगो न प्राप्नोति, 'ब्राह्मण'मित्यनेन गतत्वाच्च गार्ग्य-शब्दस्येति भावः । भवतीति । सामान्योपक्रमे विशेषाऽभिधानमित्यर्थः । येनैवेति । यथा सामान्यविशेषयोर्विशेषणविशेष्यभावो दृश्यते तथा विशेषसंनिधौ तद्वर्जितेषु विशेषान्तरेषु सामान्यशब्दस्य वृत्तिर्दृश्यते—'ब्राह्मणा आयाता वसिष्ठोऽप्यायात' इति । तस्मात्तथा-विधे विषयेऽयं वाचनिको द्वन्द्वनिषेधः । तस्मिंश्च सत्ययमेकशेषो न वक्तव्य इत्यर्थः ॥७२॥

उ०—भाष्ये—उत्कालिताः—निष्काशिताः पुरुषा येवित्यर्थः । विनाशितपुंस्वा इत्यर्थं कश्चित् । तन्न । उत्तरसूत्रस्थ—'पुंस उत्कालयितु'मिति भाष्याऽसङ्गतेः । किमर्थं पुंसां निष्काशनमत आह—वाहाय चेति । प्रायेण बलीवर्दा एव बाह्यन्ते विक्रीयन्ते च । स्त्रिय एवेति । ततश्च गोशब्दे स्त्रीत्वसमानाधिकरणं गोत्वं प्रवृत्तिनिमित्तं, पुंस्त्वसमानाधिकरणं चेति नानार्थो गोशब्दः । तत्राद्यः प्रसिद्धोऽन्यस्तु कचिदेव । एवं च गोशब्दः स्त्रीगवीणामेव वाचकः प्रायेण, कचिदेव तात्पर्यग्राहकवशेन पुं'गवानां वाचको, यथा 'एतान् गाश्चतुरो बलीवर्दान्पश्ये'ति प्रथमयोरितिसूत्रस्थभाष्यप्रयोगे, 'गौर्वाहीक' इत्यादौ चेति भावः । एवं च बलीवर्दसमभिव्याहाराद् गोशब्दस्तदतिरिक्तपर इति कथा चिन्त्या 'वाहाद्यर्थं' निष्काशित-पुरुषा एव गावो गोपदवाच्या न तु तत्सहिता इत्यर्थो भाष्यस्य । 'एतान् गा' इत्युदाहरणे 'बलीवर्दा'निति त्ववस्थाविशेषप्राप्तत्वबोधनायेत्याहुः । ततश्चात्रेति । अत्रोदाहरणे पुं'तात्पर्य-ग्राहकरहिते इत्यर्थः । भाष्याल्लोकाच्च गोशब्दव्यवहारः प्रायेण स्त्रीगवीणैवेति द्रष्टव्यम् । समुच्चय इति । सहविवक्षेत्यर्थः । गतत्वादिति । वस्तुमात्रविवक्षयेत्यर्थः । सामान्योपक्रमे इति । न प्रथमत एव विशेषाऽवगमः, तथा सति, सामान्यविशेषवाचिनोरुभयोः प्रयोग-वैयर्थ्यम् । तस्मात्सामान्योपक्रमे विशेषाऽभिधानमित्यर्थः । ननु वाक्यं विशेषणविशेष्य-विषयम्, द्वन्द्वस्तूभयपदार्थप्रधानविषय इति कथमेतद्दत्त आह—यथेति । प्राच्यभरतेष्विति तु सौत्रो निर्देशः । प्रमाणप्रमेयेत्यादि त्वेतन्नाभ्यरीत्याऽसाध्वेवेत्याहुः ॥७२॥

ग्राम्यपशुसंघेष्वतरुणेषु स्त्री ॥ १ । २ । ७३ ॥

अयमपि योगः शक्योऽवक्तुम् । कथं—गाव इमाश्चरन्ति, अजा इमाश्चरन्ति ? गाव उत्कालितपुंस्का वाहाय च विक्रयाय च, स्त्रिय एवावशिष्यन्ते ।

इदं तर्हि प्रयोजनम्—‘ग्राम्येष्विति वक्ष्यामी’ति । इह मा भूत्—न्यङ्कव इमे, सूकरा इम इति । कः पुनरर्हत्यग्राम्याणां पुंस उत्कालयितुं ये ग्रहीतुमशक्याः, कुत एव वाहाय च विक्रयाय च । इदं तर्हि प्रयोजनम्—‘पशुष्विति वक्ष्यामी’ति । इह मा भूत्—ब्राह्मणा इमे, वृषला इमे । कः पुनरर्हत्यपशूनां पुंस उत्कालयितुं येऽशक्या वाहाय च विक्रयाय च । इदं तर्हि प्रयोजनम्—‘संघेष्विति वक्ष्यामी’ति । इह मा भूत्—एतौ गावौ चरतः । कः पुनरर्हति निज्ञातेऽर्थेऽन्यथा प्रयोक्तुम् । इदं तर्हि प्रयोजनम्—‘अतरुणेष्विति वक्ष्यामी’ति । इह मा भूत्—उरणका इमे, बर्करा इम इति । कः पुनरर्हति तरुणानां पुंस उत्कालयितुं येऽशक्या वाहाय च विक्रयाय च ।

अनेकशफेष्विति वक्तव्यम् । इह मा भूत् । अश्वाश्चरन्ति, गर्दभाश्चरन्तीति ॥७३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

प्र०— ग्राम्यपशु । स्त्रीपुंसात्मकस्य संघस्य स्त्रीशब्देनाऽभिधानं यथा स्यादिति सूत्रारम्भः । उभयात्मकत्वमन्नाह—अयमिति । स्त्रिय एवेति । यद्यपि तत्र वृषभस्यापि संभवस्तथापि मल्लग्रामवद् भूयस्त्वास्त्रीभिर्व्यपदेशो भवति । अग्राम्यादिषु तु मिश्रत्वासंघस्य ‘पुमान्स्त्रिये’ति पुंसः शेषः । अनेकशफेष्विति । उष्ट्राणां त्वारण्यकत्वास्त्रीशेषाऽभावः । तत्राऽनैनं प्रकरणेन प्रयोगस्य नियतत्वाज्जातिः कचिदाश्रयलिङ्गेन स्त्रीत्वेन व्यपदिश्यते कचित्पुंस्त्वेनेत्युक्तं भवति ॥७३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य

द्वितीये पादे तृतीयमाह्निकम् । पादश्च समाप्तः ।

उ०— ग्राम्यपशु । स्त्रीशब्देनेति । अन्यथा ‘पुमान्स्त्रिये’ति पुंसः शेषः स्यादित्यर्थः । उभयेति । ‘संघस्ये’त्यादिः । वृषभस्यापीति । सर्वेषामुत्कालनाऽसंभवादिति भावः । मिश्रत्वादिति । तेषामुभयसाधारणजातिविशिष्ट एव शक्तिरिति भावः ॥७३॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य

द्वितीये पादे तृतीयमाह्निकम् । पादश्च द्वितीयः समाप्तः ।

अथ तृतीयः पादः

भूवादयो धातवः ॥ १ । ३ । १ ॥

कुतोऽयं वकारः ? यदि तावत्संहितया निर्देशः क्रियते 'भवादय' इति भवितव्यम् । अथाऽसंहितया 'भू-आदय' इति भवितव्यम् । अत उत्तरं पठति—

भूवादीनां वकारोऽयं मङ्गलार्थः प्रयुज्यते ।

प्र०— भूवादयो धातवः । कुतोऽयमिति । लक्षणाऽभावं मत्वा कस्मान्निमित्ताद्वकार इति पृच्छति । यदि तावदिति । यणादेशेनेको निवर्तितत्वात् । अथाऽसंहितयेति । अभ्युपगम्य वादोऽयम् । न त्वेकस्मिन्पदेऽसंहिताऽस्ति । 'संहितैकपदे नित्ये'ति वचनात् । तस्मात्सर्वथा निर्देशो न संभवतीत्येवं परमेतत् ।

भूवादीनामिति । सूत्रोच्चारिते भूवादिशब्दे इत्यर्थो विवक्षितः । तत्र वाचक-संबन्धी भूवादीनां—भूवादिशब्दवाच्यानां वकार इति व्यपदिश्यते । मङ्गलार्थ इति । ननु निमित्ते पृष्ठे प्रयोजनकथनमप्रस्तुतम् । नैष दोषः । प्रयोजनकथनेन निमित्त-स्याऽपि कथनात् । अत एव निपातनादागमरूपोऽत्र वकारः कृतः । न चाऽयमसाधुः, वैयाकरणनिकाये प्रसिद्धत्वात् । तस्य च मङ्गलं प्रयोजनमित्यनेन प्रतिपादितं भवति ।

उ०— भूवादयो । कस्मान्निमित्तादिति । फलमपि निमित्तम् । अत एव 'मङ्गलार्थ' इत्युत्तरं सङ्गच्छते । तन्त्रेण कारणप्रश्नश्च । अत एव 'यदि ताव'दिति भाष्योक्तो विकल्पः सङ्गच्छते । न च 'भवादय' इत्युक्तेऽपि वकारस्य सत्त्वात्प्रश्नानुपपत्तिरत आह—यणेति । ऊकारोत्तर[वर्त्ति]-वकारविषयः प्रश्न इति भावः । अस्मान्नाभ्यात्समासेऽपि संहिताविकल्प इति श्रमं वारयति—अभ्युपगम्येति । न त्वेकस्मिन्निति । यद्यप्यत्र संहितानित्यत्वे नैकपदत्वं प्रयोजकम् ।

“संहितैकपदे नित्या, नित्या धातूपसर्गयोः ।

नित्या समासे वाक्ये तु सा विवक्षामपेक्षते ॥”

इति श्लोके समासग्रहणेनैकपदशब्देनाऽखण्डपदस्यैव ग्रहणान्, अत एवाऽग्रे अग्र-इत्यादावाष्टमिकद्वित्वे सा न नित्या, किं तु समासत्वं प्रयोजकम्, तथाप्यनेनैकदेशेनोक्त-श्लोकग्रहणान्न दोषः । नन्वेवं भाष्यप्रामाण्योच्छेदोऽत आह—तस्मादिति । तथा च तात्पर्य-विषयाऽबाधानाऽप्रामाण्यामिति भावः ।

१—श्लोकवार्तिकम् । अस्य—‘भुवो वार्थं वदन्तीति भवर्था वा वादयः स्मृताः ॥’ इत्युत्तरार्धभागः काशिकादिषु दृश्यते ।

माङ्गलिक आचार्यो महतः शास्त्रौघस्य मङ्गलार्थं वकारमागमं प्रयुङ्क्ते ? मङ्गलादीनि मङ्गलमध्यानि मङ्गलान्तानि हि शास्त्राणि प्रथन्ते वीरपुरुषाणि च भवन्त्यायुष्मत्पुरुषाणि चाऽध्येतारश्च मङ्गलयुक्ता यथा स्युरिति ।

अथाऽऽदिग्रहणं किमर्थम् ? यदि तावत्पठ्यन्ते नार्थ आदिग्रहणेन । अन्यत्रापि ह्ययं पठन्नादिग्रहणं न करोति । कान्यत्र ? 'मृडमृदगुधकुषक्लिश-वदवसः क्त्वा [१.२.७] इति । अथ न पठ्यन्ते नतरामर्थ आदिग्रहणेन ।

प्र०—अपूर्वस्य हि लाभो दध्यादेर्लोके मङ्गलं सूचयति । तथेहाऽप्यागमो वकारो मङ्गलार्थः संपद्यते । अथवा सति वकारेऽविकृते भूशब्दे उच्चार्यमाणे महाव्याहृतिस्मरणं मङ्गलं भवतीति पारम्पर्येण वकारो मङ्गलार्थकः संपद्यते । नार्थ इति । भूवादीन्पठित्वा

उ०— ननु 'भूवादीना'मित्यस्य स्वरूपपरत्वे बहुवचनाऽनुपपत्तिः, अर्थपरत्वे प्रकृताऽसङ्गतिरतः पर्यवसितमर्थमाह—सूत्रोच्चारिते इति । तल्लाभप्रकारमाह—तत्रेति । वाचकभूवादिशब्द-संबन्धी वकारस्तद्वाच्यनिष्ठत्वेनोपचर्यत इति भावः । प्रयोजनेति । अनिमित्तकस्याऽसत्प्रायतया प्रयोजनकथनाऽनुपपत्तिरिति भावः । उभयस्मिन् पृष्ठे प्रयोजनमात्रकथनमसङ्गतमित्यपि बोध्यम् । न चायमिति । सर्वलोकप्रयुक्तत्वाऽभावादिति भावः । वैयाकरणेति । अनादि-व्यवहार एव साधुत्वप्रयोजको, न सर्वलोकप्रसिद्धिः । अन्यथा याज्ञिकमात्रप्रसिद्धस्पर्शादीनां व्याकरणप्रसिद्धिद्विधुभादीनामप्यसाधुत्वापत्तिरिति भावः । ननु मङ्गलं नाम धर्मः, तत्र न वकारोच्चारणं तज्जनकं, मानाभावात्, श्वादिशब्देनापि तत्सम्भवाच्चास्त आह—अपूर्वस्य हीति । मङ्गलजनक इति नार्थः, किं तु सूचक इति न दोषः । निबन्धनं तु शिष्याणामप्यानु-षङ्गिकमङ्गलसूचनार्थमिति भावः । नन्वस्य मङ्गलसूचकाऽपूर्ववस्तुत्वं न लोकसिद्धमत आह—अथवेति । रेफान्तस्यैव महाव्याहृतिस्मरणादाह—स्मरणमिति । एवं च वकारलक्षणप्रश्ने इदमेव निपातनविधया लक्षणम् । गुरुच्चारणं तु महाव्याहृतिस्मरणलक्षणमङ्गलार्थमित्युत्तरमिति बोध्यम् । तदेतत्सर्वं भाष्ये 'वकारमागम'मित्यनेन सूचितम् । वकारस्याऽमृतबीजत्वाद्दध्यादिव-न्मङ्गलसूचकत्वमित्यभ्ये । ननु गणपाठेऽप्यादिग्रहणं किं सर्वसंग्रहोऽत आह—भूवादीनिति । एवं च भूपदस्थाने 'ते'पदस्यावश्यकतया आदिपदमात्रविषयः प्रश्नो भाष्ये कृत इति भावः । 'इन्धिभवतिभ्यां चे'ति भवतिमादिं मन्यते । अत्यन्तमेवेति । अनेन सति पाठे संनिधानाऽविशेषाद्भातानामिव प्रत्ययानामपि तत्पदं परामर्शकं स्यादिति ज्ञापक-केशवारणाय स्पष्टप्रतिपत्तये आदिग्रहणं कदाचित् क्रियेतेति नात्यन्तमकरणमिति सूचितम् । नन्वेव 'मेधं तर्हि सिद्धे' इति भाष्यमनुपपन्नं, सूत्रपठितकतिपयानां धातुत्वसिद्धावपि सर्वेषां तत्सिद्धयभावादत आह—सूत्रेष्विति । पूर्वपक्षी बह्विर्गणपाठं न जानात्येवेतीन्धिभवतिभ्यां

नह्यपठिताः शक्या आदिग्रहणेन विशेषयितुम् । एवं तर्हि सिद्धे सति यदादि-
ग्रहां करोति, तज्ज्ञापयत्याचार्योऽस्ति च पाठो बाह्यश्च सूत्रादिति ।
किमेतस्य ज्ञापने प्रयोजनम् ? 'पाठेन धातुसंज्ञे'त्येतदुपपन्नं भवति ।

पाठेन धातुसंज्ञायां समानशब्दप्रतिषेधः ॥ १ ॥

प्र०—'ते धातवः' इति वक्तव्यम्, यथा 'ते तद्राजा' इति । नतरामिति । सति पाठे
गतार्थत्वात् कर्तव्यम्, असति त्वसंबन्धादित्यर्थः । अत एव प्रतिषेधप्रकर्षः । संबन्धाऽ-
भावेऽत्यन्तमेवाऽकरणमित्यस्याऽर्थस्य प्रतिपत्तये निर्दिष्टः । एवं तर्हीति । सूत्रेषु ये
पठ्यन्ते मृडमृदादयस्तांस्तान्समाप्य 'ते धातवः' इति वचनेन सिद्धे सतीत्यर्थः । अस्ति च
पाठ इति । अनेनाऽसंबद्धत्वं परिहृतम् । 'बाह्यश्चे'त्यनेन गतार्थत्वं निराकृतम् ।
पाठेनेति । ये धातुपाठे पठितास्तेषामेव धातुसंज्ञा । तेषां च पाठो नोपलक्षणार्थः,
अपि तु इयत्ताप्रतिपादनार्थः । तत्र यदि 'क्रियावाची धातु'रित्येतल्लक्षणं क्रियेत तर्हि
आणवयति वट्टयतीत्यादीनामपि धातुसंज्ञा स्यात् । अथ सूत्रपठितानामनन्तरं 'ते
धातवः' इत्युच्येत, तदा तत्राऽपठितानां न स्यात् । तस्माद् भूवादय इत्युक्तम् । तत्र
सूत्रवार्तिकभाष्यगणेषु ये पठ्यन्ते तेऽपि सूत्रकारादिप्रामाण्याद्धातुत्वेनाश्रयणीयाः ।

उ०—चेतिसूत्रस्थं भवतिमादिं मन्यत इति तं प्रत्याह सिद्धान्ती,—यदि तावतामेव धातुत्वमिष्टं
स्यात्तर्हि 'ते धातवः' इत्येव वदेदित्यादिग्रहणं ज्ञापकमिति भावः । न च प्रकारवाच्यप्यादि-
शब्दो दृष्ट इति कथं ज्ञापकत्वं, व्यवस्थावाच्यादिशब्दस्य प्रसिद्धतरत्वादिति भावः । ननु
'बाह्यः पाठ' इत्येतावतैव सत्ताया अपि सिद्धे'रस्ति पाठ' इति व्यर्थमत आह—अनेनेति ।
यथा चाऽऽदिग्रहणकरणे पाठेन संज्ञेत्येतदुपपत्तिस्तथा दर्शयति—ये धातुपाठ इति । यद्यपि
'ते' इति पाठेपि पाठमूलैव संज्ञा तथापि पाठविशेषमूलत्वज्ञापनं ज्ञापकफलमिति भावः ।
ननु ऋतिप्रभृतीनां सौत्राणां धातुत्वाय भ्वादेराकृतिगणत्वमावश्यकमित्याणवयत्यादावति-
प्रसङ्गोऽत आह—तेषां चेति । अत एव भ्वादिसमासौ वृत्करणम् । 'बहुलमेतन्निर्दर्शन'मित्यपि
यदि प्रामाणिकं तर्हि णिच एव तत्, न गणपाठस्येति भावः । ध्वनितं चेदं 'पाठेन धातु-
संज्ञे'त्येतद्भाष्येण । ननु 'याः पश्यती'त्यादिव्यावृत्त्यर्थं क्रियावचनत्वस्यावश्यवाच्यतया पाठ-
फलं नास्तीत्यतस्तत्फलं दर्शयति—तत्रेति । 'आज्ञापयती'त्यर्थे आणवयतीति प्राकृतम् ।
अपभ्रंशानामपि स्वातन्त्र्येणैव बोधकत्वाङ्गीकारादेतेषां क्रियावाचित्वं बोध्यम् । अथ पाठ-
विशेषफलं दर्शयति—अथ सूत्रेति । ननु पाठस्याऽनुपलक्षणत्वे ऋत्यादीनां कथं धातुत्वमत
आह—सूत्रेति । 'ऋतेरीय'ङिति सूत्रम्, 'अनेकाञ्ग्रहणं चुलुम्पाद्यर्थ'मिति वार्तिकम्,
गणः—कण्ड्वादिः । धात्वधिकारविहितकार्योद्देश्यताकरणरूपं तत्प्रामाण्यम् । तेन च पूर्वं
धातुपाठे पठितानामिदानीं पाठभ्रंशोऽनुमीयत इति भावः । नन्वेवमप्यवश्यं पठनीये गणे
सूत्रान्तरे च गणं पठित्वा 'ते धातवः' इत्येव किं नोक्तमिति चेन्न । एवंविधसूत्रकरणे-

पाठेन धातुसंज्ञायां समानशब्दानां प्रतिषेधो वक्तव्यः । 'या' इति धातुः, 'या' इत्याबन्तः । 'वा' इति धातुः, 'वा' इति निपातः । 'नु' इति धातुः, 'नु' इति प्रत्ययश्च निपातश्च । 'दि'विति धातुः, 'दि'विति प्रातिपदिकम् ।

किं च स्याद्यद्येतेषामपि धातुसंज्ञा स्यात् ? धातोः [३. १. ६१] इति तव्यदादीनामुत्पत्तिः प्रसज्येत* । नैष दोषः । साधने तव्यदादयो विधीयन्ते साधनं च क्रियायाः । क्रियाऽभावात्साधनाऽभावः । साधनाभावात्सत्यामपि धातुसंज्ञायां तव्यदादयो न भविष्यन्ति ।

इह तर्हि—'याः पश्य' 'आतो धातोः' [६. ४. १४०] इति लोपः प्रसज्येत । नैष दोषः । 'अनापः' इत्येवं सः† ।

प्र०—समानशब्दानामिति । समानश्रुतीनामिष्टविपरीतानामक्रियावाचिनामित्यर्थः । तव्यदादीनामिति । यथैव 'दिवं पश्ये'ति बाह्यक्रियापेक्षे कर्मणि द्वितीया भवति, एवं तव्यदादयोऽपि स्युरित्यर्थः । साधन इति । अन्तरङ्गधातुवाच्यक्रियापेक्षे साधने तव्यदादयः सावकाशा बाह्यक्रियापेक्षे साधने नोत्पद्यन्ते इत्यर्थः । योऽपि 'शकधृषे'ति स्वार्थिकस्तुमुन्सोप्यनभिधानान्न भविष्यति । याः पश्येति । यच्छब्दो न धातुरिति

उ०—'ऽल्पाक्षरमसन्दिग्ध'मिति सूत्रलक्षणोच्छेदापत्तिः । अन्यथा सर्वादीनपि सूत्रान्तः पठित्वा 'सर्वनामानी'त्याद्युक्त्यैव सिद्धे बहुव्याकुलतापत्तिरित्याहुः ।

ननु 'समानशब्दाना'मित्यत्राऽर्थतः साम्ये पर्यायाणामित्यर्थेऽसङ्गतिः, पर्यायाऽति-प्रसङ्गस्य पाठाश्रयणप्रयुक्तत्वाऽभावादत आह—समानश्रुतीनामिति । ननु प्रयोगस्थानां गण-पठितेभ्यो भिन्नत्वेन समानश्रुतित्वेनैव कार्यस्य वक्तव्यत्वादाह—इष्टेति । इष्टाऽनिष्टविभागस्य दुर्ज्ञेयत्वादाह—अक्रियेति । नन्वेषामक्रियावाचित्वात्कारके विधीयमानतव्यदादीनां कथं प्राप्तिरत आह—यथैवेति ।

अन्तरङ्गेति । प्रातिपदिकाद् द्वितीयेत्यादौ प्रातिपदिकार्थनिरूपितकर्माऽसम्भवात्तथा ग्रहणेपि धातोस्तव्यदित्यादिवाक्ये उपस्थितधात्वर्थापेक्षकारकसम्भवान्न बाह्यग्रहणमिति भावः । अनया रीत्या भावेऽप्यनुत्पत्तिर्बोध्यः । साध्यावस्थस्यैव तव्यदादिविधौ भावपदार्थत्वात् । भाष्ये—साधन इति भावोपलक्षणं बोध्यम् । 'भावे' इति घञपि न, पदरूपादि-साहचर्यात्साध्यत्वेनाऽपि भासमाने भावे एतद्विधानादित्याहुः । नन्वेवमपि स्वार्थिकास्तु-मुनादयः स्युरत आह—योपीति । तादर्थ्ये तुमुनः क्रियार्थक्रियोपपदत्वाऽभावादप्रसक्तेराह—

* तव्यत्तव्यानीयरः ३. १. ९६. † आतोऽनापः ६. ४. १४० वा० १.

अस्य तर्हि वाशब्दस्य निपातस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । निपातस्याऽनर्थकस्य प्रातिपदिकत्वं चोदितं+ तत्राऽनर्थकग्रहणं न करिष्यते, 'निपातः प्रातिपदिक'मित्येव ।

इह तर्हि—अस्नू इति—'अचि श्नुधातुभ्रुवां खोरियडुवडौ' [६.४.७७] इत्युवडादेशः प्रसज्येत । नैष दोषः । आचार्यप्रवृत्तिर्ज्ञापयति 'न प्रत्ययस्यो-वडादेशो भवती'ति, यदयं तत्र श्रुग्रहणं करोति ।

अस्य तर्हि दिव्शब्दस्याऽधातुरिति प्रातिपदिकसंज्ञायाः प्रतिषेधः प्रसज्येत । अप्रातिपदिकत्वात्स्वाद्युत्पत्तिर्न स्यात् । नैष दोषः । आचार्यप्रवृत्तिर्ज्ञापयत्यु- 'त्पद्यन्ते दिव्शब्दात्स्वादय' इति, यदयं दिवः सावौत्वं शास्ति* । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? दिव्शब्दो यत् प्रातिपदिकं तदर्थमेतत्स्यात्—अक्षद्यूरिति । न वा अत्रेष्ट्यते । अनिष्टं च प्राप्नोतीष्टं च न सिध्यति ।

प्र०—विभक्तिरुत्पद्यते, तस्याम्—अत्वे टापि च कृते धातुसंज्ञायां 'मातो धातो'रिति लोप-प्रसङ्गः । अस्नू इति । ननु गुर्धातुषु पठितः, न चास्य तेन सारूप्यम् । नैष दोषः । प्रयोगे नुशब्द एव धातुस्तेन चास्य सारूप्यमस्त्येव । यद्यपि चाऽयं सानुबन्धकस्तथापि धातुष्वननुबन्धकपरिभाषा कैश्चिन्नाश्रीयते । अथवोपलक्षणार्थमिदं, तेन 'स्थाणू' 'वेणू' इत्युदाहरणम् । अक्षद्यूरिति । अत्र कृदन्तत्वात्प्रातिपदिकत्वम् । न वै अत्रेष्ट्यत

उ०—शकेति । वस्तुतोऽव्ययकृतो भाव' इत्युक्तेः सोऽपि भाव एवेति बोध्यम् । ननु धातुत्वे विभक्त्यनुपपत्तिरेव कुतो न शङ्कितेत्यत आह—यच्छब्द इति । अनाप इत्येवमिति । भाष्ये अत एव 'क्त्वः' 'श्च' इत्यादिसिद्धिरिति भावः । न च लक्षणप्रतिपदोक्तपरिभाषया टाबन्तस्य न धातुसंज्ञेति वाच्यम्, 'सकारजः शकारश्चे षाट्ठवर्गस्तवर्गजः' । इत्यभियुक्तो-क्तेर्भूवादिसूत्रे तत्परिभाषाप्रवृत्तेर्वक्तुमशक्यत्वादित्याहुः । भाष्ये—तत्रानर्थकग्रहणं न करि-ष्यत इति । एवं चानर्थक्येवप्राप्तविध्यर्थं तत् । वादिष्वधातुरिति बाधकबाधनार्थमपीति भावः । नन्विति । पठितसारूप्यस्यैव संज्ञाप्रयोजकत्वादिति भावः । नैष इति । कार्यार्थ-त्वात्संज्ञायाः प्रयोगे नुशब्दावस्थायामेव संज्ञाप्रवृत्तिर्न तु णवस्थायां, नुशब्दसंज्ञार्थमेव गुणाठ इति प्रयोगस्थे पठितबुद्धयारोपेण संज्ञाप्रवृत्त्या तत्सरूपेऽतिप्रसङ्गापादनं युक्तम् । 'णो न'

एवं तर्हि—‘अननुबन्धकग्रहणे न सानुबन्धकस्ये’त्येवमेतस्य न भविष्यति ।
एवमप्यननुबन्धको दिव्शब्दो नास्तीति कृत्वा सानुबन्धकस्य ग्रहणं विज्ञास्यते ।

परिमाणग्रहणं च ॥ २ ॥

परिमाणग्रहणं च कर्तव्यम् । इयानवधिधातुसंज्ञो भवतीति वक्तव्यम् ।
कुतो ह्येतद् भूशब्दो धातुसंज्ञो भविष्यति न पुनर्भवेद्भूशब्द इति ?

प्र०—इति । शिष्टप्रयोगाऽभावात् । तस्माद्‘दिव्यौ’दिति ज्ञापकमेव । इतरो ज्ञापकत्वं विघट-
यति—अनिष्टं चेति । एवं तर्हीति । धातुः सानुबन्धक इति भावः । एवमपीति ।
‘अधातु’रिति प्रातिपदिकसंज्ञानिषेधान्निरनुबन्धकात्सोरसंभवः, उभयसंभवे चाऽस्याः
परिभाषाया उपस्थानं नान्यथा ।

इयानवधिरिति । अवधिमानवधिनोपलक्ष्यते । तेन विशिष्टाऽवधिपरिच्छिन्नस्य
धातुसंज्ञा विधेयेत्यर्थः । भवेद्भूशब्द इति । ततश्च भवेद्भूशब्दाल्लडादिप्रसङ्गः । न चाऽर्थपाठः
परिच्छेदकः, तस्याऽपाणिनीयत्वात् । अभियुक्तैरुपलक्षणतयोपात्तत्वात्, अने-

उ०—इत्यादौ तु ‘धात्वादे’रित्यस्य भाविसंज्ञापरत्वान्न दोष इति भावः । अयं—वनुप्रत्ययः ।
कैश्चिदिति । ‘भूवादय’ इत्यत्र नाश्रीयत इत्यर्थः । अथवेति । अयमभ्युच्चयः । प्रागुक्तरीत्या
सामञ्जस्यात् । किं चेवं इनुग्रहणस्य ज्ञापकत्वपरभाष्याऽसङ्गतिः, ‘त्रसू’ इत्यादावुवहापत्ति-
स्तूवर्णान्तधात्वन्ताङ्गस्येत्यर्थमभिप्रेत्य बोध्या । भाष्ये—अस्य तर्हि दिव्शब्दस्येति ।
अव्युत्पन्नप्रातिपदिकस्येत्यर्थः । नन्वत्रापि धातुत्वात्कथं प्रातिपदिकत्वमत आह—अत्रेति ।
कृद्ग्रहणे गतिकारकपूर्वस्यापि ग्रहणादिति भावः ।

न वै अत्रेतिभाष्यं पुनरुक्तमतो वाक्यभेदेन योजयति—शिष्टेति । अत्र शिष्टाऽप्रयोगा-
देवौत्वाऽप्रवृत्तौ स्वर्गार्थकदिव्शब्दार्थमेवेदम्, स चेद्धातुत्वादप्रातिपदिकं व्यर्थमेव तदिति
ज्ञापकत्वमिति भावः । इतर इति । अप्रयोगस्य लक्षणैकचक्षुष्कैर्दुर्ज्ञेयतया चारितार्थ्य-
संभावनासत्वादिति भावः । यद्यपीष्टं न सिध्यति तथाप्यनिष्टप्राप्त्यर्थमेव शास्त्रं स्यात् । तथा
च विपरीत एवेष्टानिष्टविभागः स्यादिति भाष्यार्थः । ज्ञापकवाद्याह—एवं तर्हीति ।
तत्त्वण्डनवाद्याह—एवमपीति । ‘नास्ती’त्यस्य ‘सुपर’ इत्यादिस्तदाह—अधातुरिति । तदेवं
समानशब्दातिप्रसङ्गः स्थितः । अत एव ‘परिमाणग्रहणं चे’ति चकारस्तर्ह्यर्थे भगवता न
व्याख्यातः ।

अवधेः संज्ञायामूकारादेव सा स्यान्न ‘भू’ इत्यादेरत आह—अवधिमानिति । इदं
चेत्युत्पदेन भाष्ये ध्वनितमिति भावः । अभियुक्तैरिति । भीमसेनेनेत्यैतिह्यम् । तत्रैव हेतु-
माह—अनेकार्थत्वेति । अर्थनिर्देशस्य व्यभिचरितत्वेनाऽप्रयोजकत्वाद् व्यवस्थापकत्वाऽभावेन

यदि पुनः—‘क्रियावचनो धातु’रित्येतल्लक्षणं क्रियेत ? का पुनः क्रिया ? ईहा । का पुनरीहा ? चेष्टा । का पुनश्चेष्टा ? व्यापारः ।

सर्वथा भवान्छब्देनैव शब्दानाचष्टे—न किञ्चिदर्थजातं निदर्शयत्येवं-जातीयिका क्रियेति । क्रिया नामेयमत्यन्ताऽपरिदृष्टा । अशक्या क्रिया

प्र०—कार्थत्वदर्शनादर्थस्य नियामकत्वाऽभावात् । क्रियावचन इति । एवं सति समान-शब्दानां प्रतिषेधो न वक्तव्यो नापि परिमाणग्रहणम् । नहि भ्वेशब्दसमुदायः क्रिया-वाची । का पुनरिति । द्रव्यव्यतिरेकेण तस्याः सत्तामसंभावयतः प्रश्नः । ईहेति । ईहाचेष्टाशब्दयोरन्यत्र व्यापारविशेषवचनत्वेऽपि इह व्यापारमात्रवचनत्वं बोद्धव्यम् । कस्यचित्केनचिच्छब्देन सोऽर्थः प्रसिद्ध इत्यनेकपर्यायोपादानम् । सर्वथेति । यावद् द्रव्यव्यतिरेकेण क्रियासद्भावे प्रमाणं नोक्तं तावत्पर्यायोपादानमात्रेण तस्याः स्वरूपं न निश्चीयते इत्यर्थः । अर्थजातमिति । अर्थस्वरूपमित्यर्थः । अशक्येति । आख्यातपद-

उ०—परिमाणग्रहणमपि कार्यमिति भावः । क्रियेतेति लिङ्बोधितेऽस्य लक्षणस्य संभावनीयत्वे हेतुमाह—एवमिति । न हीति । अवयवानां वाचकत्वेपि दशदाडिमादिवत्समुदायोऽनर्थक इति भावः । शब्दानुशासनप्रवृत्तानामर्थविवेचने का प्रसक्तिरत आह—द्रव्येति । असंभावयत इति । अप्रत्यक्षत्वादिति भावः । एवं च प्रकृतलक्षणेनाऽपि द्रव्यवाचिनां धातुत्वाऽनिवृत्तेः समानशब्दातिप्रसङ्गस्तदवस्थ इति भावः । अन्यत्रेति । मानसव्यापार इच्छारूपा ईहा । ‘इच्छाकाङ्क्षा स्पृहेहा तृडिति कोशात् । कायपरिस्पन्दः—चेष्टा । ईहेति । ‘समानमीहमानाना’मिति भाव्यप्रयोगादीह चेष्टायामित्यर्थनिर्देशाच्चेति भावः । नन्वेकपर्यायेणाऽर्थस्य व्याख्यानसंभवात्पर्यायान्तरोपादानमनर्थकमत आह—कस्यचिदिति । सर्वथेत्यादिभाष्यमुपहासपरं, स किं शब्दैर्व्याकरोषीति वा, उत शब्दान्व्याकरोषीति । नाद्यः । शब्दैरेव यतो व्याख्यानं नाक्षिणिकोचादिभिः । नान्त्यः—प्रयुक्तशब्दस्याऽप्रसिद्धत्वे व्याख्येयत्वादत आह—यावदिति । क्रियापदार्थग्रहणे इदं युक्तं, न तु क्रियापदार्थो नातिरिक्तो द्रव्यादिति ग्रहणे । तत्र हि द्रव्यव्यतिरेक एव साधनीय इत्युपहास इति भावः । स्वरूपं—द्रव्यव्यतिरेकः । शब्दैरेव शब्दान्व्याकरोतीति भाष्याक्षरार्थः । समूहार्थकजातशब्दस्य प्रकृतेऽनन्वयादाह—अर्थेति । अत्रेदं तत्त्वं,—कारकं न क्रिया तस्या कारकानन्वयापत्तेः, कारकाणां मिथः संबन्धाऽयोग्यत्वात् । तस्मादव्यतिरिक्तक्रियासिद्धेः सर्वथेत्युपहासः कारकातिरिक्तक्रिया प्रत्यक्षेण नोपलभ्यत इत्येवंपरो वाच्यः, स चेष्ट एवेति गूढाभिसन्धिप्रत्युपहासपरं ‘क्रिया नामे’त्यादिभाष्यम् । अत्यन्ताऽपरदृष्टेति । परेण—प्रमाणेन प्रत्यक्षेणात्यन्तम्, अवयवशः समूहरूपेण चाऽदृष्टे इत्यर्थः । तत्र निदर्शनस्याऽशक्यत्वे हेतुमाह—आख्यातेति । तत्राऽप्रत्यक्षत्वे हेतुः—अनेकावयवरूपत्वं, तच्च घटादिषु व्यभिचरितमतः—सदसदिति । तदुपापदकं—भूतेत्यादि । समूहव्यवहारो बुद्धिकृतो विकल्परूप एव, न वास्तव इति बोध्यम् । नन्वतीत-प्रयोगे सर्वेषामतीतत्वाद्भविष्यति सर्वेषां भावित्वाच्च कथं सर्वत्र त्रैरूप्यमत आह—पूर्वापरभूतेति । तत्त्वे बीजमाह—साध्यमानेति । तत्समानविषयेपि तत्त्वमेवमुपपाद्यम् ।

पिण्डीभूता निदर्शयितुं, यथा गर्भो निर्लुठितः । साऽसावनुमानगम्या ।
कोऽसावनुमानः ? इह सर्वेषु साधनेषु संनिहितेषु कदाचित्पचतीत्येतद्भवति,

प्र०—वाच्या पूर्वापरीभूतावयवा साध्यमानावस्था भूतभविष्यद्वर्तमानसदसदनेकावयव-
समूहरूपा सद्वस्तुविषयेन्द्रियग्राह्या न भवतीत्यर्थः । पिण्डीभूतेति । यथा परमाणवः
पिण्डीभूता उपलभ्यन्ते न केवलाः, एवं पिण्डीभावात् क्रिया न प्रत्यक्षेत्यर्थः ।
गर्भोऽनिर्लुठित इति । यथा कुक्षिस्थो गर्भोऽप्रत्यक्षस्तथाक्रियेत्यर्थः । अथवा यथा
निर्लुठितो—निर्गतः कुक्षेर्गर्भः प्रत्यक्षो, नैवं क्रियेति वैधर्म्येण दृष्टान्तः । साऽसाविति ।
या पूर्वमुक्ता साऽसावनुमानेन प्रतीयत इत्यर्थः । कोऽसाविति । यो भावे ल्युट् स

उ०—तथाहि—वर्तमानत्वं प्रारब्धाऽपरिसमाप्तत्वम् । न त्वेकत्र क्षणे तत्त्वं संभवति, तस्मादा-
रब्धत्वमतीतक्षणमादाय, असमाप्तत्वं तु भविष्यत्क्षणमादायेत्येव समर्थनीयम्, क्षणा एव
च क्रियाधारा इति । न च तत्तत्कालसंबन्ध एव 'वर्तमानत्व'मिति वाच्यम्, एवं हि परं
प्रति 'पश्य मृगो धावती'ति शब्दप्रयोगानुपपत्तेः । नहि स्वज्ञानप्रभृति परज्ञानपर्यन्तमेकः
क्षणोऽस्ति । समूहरूपत्वे त्ववयवान्तरावच्छेदेन स्वानुभूतां वर्तमानतामवयवान्तरावच्छेदेन परं
बोधयितुं तदुपपत्तेः, विलाद्विलं प्रविशति सर्पे किञ्चिदवयवावच्छेदेन सर्पमनुभवतोऽवयवा-
न्तरावच्छेदेन तं दर्शयितुं 'सर्प' पश्ये'ति प्रयोगवत् । सद्वस्त्विति । सद्वस्तूनि विषयाणि येषा-
मिन्द्रियाणां तद्ग्राह्या नेत्यर्थः । ननु यदि पिण्डीभूता क्रिया, कुतो निदर्शयितुं न शक्येत्यत
आह—यथेति । पिण्डीभूता इति । कार्यात्मना स्थिता इत्यर्थः । अनेन दृष्टान्तेन परमाणु-
वदवयवक्रियाणामप्यप्रत्यक्षत्वं सूचितम् । कुक्षिस्थ इति । आद्ये 'अनिर्लुठित' इति च्छेदः ।
द्वितीये 'निर्लुठित' इति च्छेदो, निष्क्रान्त इति च तदर्थ इति भेदः । अत्यन्ताऽपरदृष्टत्वेना-
वयववस्तुरूपेणाप्यप्रत्यक्षत्वं तदवयवानां क्षणरूपत्वात् । 'पश्य धावती'ति तदनुमापकफलपर-
मेव । एतेन क्रियानुमेयैवेत्युक्तं भवति । 'वर्तमाने ल'ङितिसूत्रस्थभाष्यस्वरसोऽप्येवमेव । या
पूर्वमिति । अदः शब्द इदमर्थ इति न पौनरुक्त्यमिति भावः । तच्छब्दाऽव्यवहितोत्तरवर्त्य-
दशशब्दः प्रसिद्धयर्थक इत्यन्ये । ननु ल्युङन्तत्वे नपुंसकत्वं स्यादत आह—यो भाव
इति । तथा च करणे ल्युङिति भावः । अथवेति—प्रौढ्या । नन्वनुमापकलिङ्गप्रशने कारक-
समवधानकालिकपचत्यादिव्यवहारव्यतिरेकप्रयोजकव्यतिरेकप्रतियोगित्वरूपं लक्षणमुक्तं न
तु लिङ्गमित्यतस्तदपि सूचितमित्याह—यस्मिन्निति । इतरभेदसाधने लक्षणस्यैव लिङ्गत्वेऽपि
लिङ्गान्तरसूचनमिदम् । 'विमतं कारकेभ्यो भिद्यते, बाधकाऽभावे कारकसत्ताकालेऽव्यवह्रिय-
माणत्वात्, बाधकाऽभावे यद्यत्काले न व्यवह्रियते तत्ततो भिद्यते' इति प्रयोगः । ननु
'यस्मिन्साधन' इति पाठे यत्तद्व्यां कारकस्यैव क्रियात्वं प्रतीयते तच्च विरुद्धमत आह—
यस्मिन्निति । मृगेति । ज्ञानं न वस्तुसत्तासाधकम्, असतोपि शशशृङ्गादेः शाब्दज्ञानदर्शना-
दिति भावः । देशान्तरैति । 'संयोगजभिन्नः संयोगः क्रियाजन्यः, कारकाऽजन्यत्वे सति
जन्यत्वा'दिति प्रयोगः । संयोगस्य क्रियाफलमात्रोपलक्षकत्वं बोध्यम् । फलानुमेया क्रियेति
ज्ञातपर्यम् । एतेन पचत्यादिव्यवहार इतोरसंभव इत्यपास्तम् । संबन्धग्रहणेति । फलव्यापार-

कदाचिन्न भवति । यस्मिन्साधने संनिहिते पचतीत्येतद्भवति सा नूनं क्रिया ।
अथवा यया देवदत्त इह भूत्वा पाटलिपुत्रे भवति सा नूनं क्रिया ।

कथं पुनर्ज्ञायते 'क्रियावचनाः पचादय इति' । यदेतेषां करोतिना सामा-

प्र०-नपुंसकः, अन्यत्र त्वभिधेयवशादनियतलिङ्गः । अथवा मन्यतेर्ध्वज्यमुमान इति
रूपम् । यस्मिन्संनिहिते इति । यस्मिन्वस्तुनि संनिहिते सति पचतीत्येतत्प्रयुज्यते
नाऽसति सा क्रिया । क्वचित्तु 'यस्मिन्साधने संनिहिते' इति पाठः । तत्रायमर्थः—
यस्मिन्संनिहिते सति पचतीत्येतत्साधनविषयो भवतीति । स्यादेतत् । मृगतृष्णिका-
विषयजलज्ञानवत्पचतीत्येतदसत्यविषयमेव ज्ञानमित्याशङ्क्याह—अथवेति । देशा-
न्तरप्राप्तिलक्षणेन कार्येणाबाधितेन क्रियाख्यं कारणमनुमीयत इत्यर्थः । ननु
प्रत्यक्षाऽप्रवृत्तौ संबन्धग्रहणाऽभावात् कथं क्रियाविषयमनुमानं प्रवर्तते । नैष दोषः ।
धातुवाच्यस्य समूहस्य युगपदसंनिधानादप्रत्यक्षत्वेऽप्येकैकस्य तु क्षणस्य प्रत्यक्षत्वे
बुद्ध्या तान्क्षणान्संकलय्य 'पचती'ति प्रयुज्यते । यदाप्येकस्मिन्क्षणे पचतीति प्रयोग-
स्तदा तत्र समूहरूपारोपणम् । शब्दशक्तिस्वभावान्नैकः क्षणो नैव धातुवाच्यः । किं

उ०-योजन्यजनकभावग्रहे सति हि कार्येण कारणानुमानं स्यात्स एव तु दुर्घटोऽप्रत्यक्षत्वादिति
भावः । एकैकस्येति । अधिश्रयणादेरित्यर्थः । प्रत्यक्षत्वेनेति । 'पश्य मृगो धावतीति'प्रत्यया-
दित्यर्थः । बुद्ध्या संकलयेति । स्मृत्या विषयीकृत्येत्यर्थः । उपस्थिते च संबन्धग्रहो न
प्रत्यक्षेणोपस्थित एवेति नियम इति भावः । एवं संबन्धग्रहे सति कार्येण तामनुमाय पच-
तीति प्रयुज्यत इति तात्पर्यम् । इदं च योगिप्रयोगविषयं, तेषामेवाऽवयवक्रियाप्रत्यक्षात् ।
अस्माकं तद्व्यवहारपरम्परया सर्वथा विकल्पात्मक एव प्रयोगः क्रियापदानामिति
बोध्यम् । एतच्च 'वर्तमाने ल'ङिति सूत्रे भाष्ये ध्वनितम् । ननु समूहस्याऽप्रत्यक्षत्वेऽप्येक-
क्षणस्य प्रत्यक्षत्वसंभवात्क्रियामात्रे आनुमानिकत्वकथनमयुक्तमित्याशङ्क्य परिहरति—
यदापीति । तथा च तस्य व्यवहाराऽविषयत्वाद्व्यवहारविषया सर्वाऽनुमेयैवेति भाष्य-
तात्पर्यमिति भावः । ननु तदारोपेऽपि वस्तुत एकस्यैव लक्षणस्य क्रियात्वेन तत्र प्रत्यक्षत्वं
व्यवहारविषयत्वं च दुर्वारमत आह—शब्दशक्तीति । एकः क्षण इति । अनारोपितसमूह-
रूप एकः क्षण इत्यर्थः । परं त्वधिश्रयणादिरपि नैकक्षणात्मकः, तस्यापि हस्तप्रसारण-
पात्रादानचुल्लीसंयोजनादयोऽवयवाः सन्त्येवेति सोऽपि समूहरूप एव । यस्तु तेषामप्यवयवः
परमाणुप्रख्यः स तु शब्दशक्तिस्वभावान्नैव वाच्यो, नापि प्रत्यक्षः । अनुमानं त्वेवम्—
'उत्तरदेशसंयोगादिफलं कारणजन्यं, कार्यत्वादिति । तच्च कारणं प्रसिद्धातिरेके इतरबाध-
बलात्क्रियारूपमेव प्रसिध्यतीति भाष्यतात्पर्यमित्याहुः । नन्वेकार्थबोधकत्वं सामानाधि-
करण्यं न प्रकृतेस्त आह—सामान्येति । तथा च धातुलक्षणे क्रियातद्व्याप्याऽन्यतरत्वचनत्वं
विवक्षितमिति न दोषः । यद्यपि करोतिर्गन्धनावक्षेपणादिविषयं वर्तते तथापि कारकव्यापार
एव तदर्थः प्रसिद्ध इति भावः । तत्र यो व्यापारसामान्यवाची तद्विशेषाः पचादयः, 'किं

नाधिकरणम् । किं करोति ? पचति । किं करिष्यति ? पक्ष्यति । किम-
कार्षीत् ? अपाक्षीदिति । तत्र—

क्रियावचन उपसर्गप्रत्ययप्रतिषेधः ॥ ३ ॥

क्रियावचने धातावुपसर्गप्रत्यययोः प्रतिषेधो वक्तव्यः । पचति प्रपचति ।
किं पुनः कारणं प्राप्नोति ?

संघातेनाऽर्थगतेः ॥ ४ ॥

संघातेन ह्यर्थो गम्यते सप्रकृतिकेन सप्रत्ययकेन सोपसर्गेण च ।

अस्ति भवति विद्यतीनां च धातुत्वम् ॥ ५ ॥

अस्ति भवति विद्यतीनां च धातुसंज्ञा वक्तव्या । यथा हि भवता करोतिना
पचादीनां सामानाधिकरण्यं निदर्शितं, न तथाऽस्त्यादीनां निदर्श्यते । नहि
भवति—किं करोति ? अस्तीति ।

प्र०—करोति पचतीति । सामान्यविशेषभावेन सामानाधिकरण्यात् क्रियाविशेषवचनाः
पचादयः प्रतीयन्त इत्यर्थः । यदा तु किं करोतीति पृष्टे 'न करोत्यास्त एव केवल'मिति
प्रतिवचनं तदा व्यापारमात्रस्याऽवश्यंभावित्वाद्व्यापारविशेषविषयः प्रश्नः । प्रतिवचनं
तु विशेषनिराकरणेनेति बोद्धव्यम् ।

संघातेनेति । संघातस्यैव प्रयोगार्थवत्त्वम् । केवलानां तु धातूनामप्रयोगा-

उ०—करोतीत्यस्य च यत्करोति तत्किमिति व्यापारविशेषविषयः प्रश्नोऽर्थः । एवं च यन्निष्ठतया
प्रश्नविषयक्रियायाः करोतिशब्दवाच्यायाः प्रतीतिस्तन्निष्ठतयैवोत्तरभूतपचतिशब्दवाच्यक्रियायाः
प्रतीतिरिति तयोः सामानाधिकरण्यं, तत्र क्रियाप्रश्नजनकजिज्ञासायास्तद्विषयोत्तरेणैव
निरासादेषां क्रियावाचित्वमिति भावः । नन्वेवं 'पनसो वृक्ष' इतिवत् 'पचति करोती'ति
सहप्रयोगापत्तिरिति चेन्न, केवलस्य धातोः प्रयोगाभावेन तिङ्प्रयोगे तदर्थपौनरुक्त्यभीत्या
तथा प्रयोगाऽभावात् । यत्र तु नेदं बाधकं तत्रैधाञ्चकारेत्यादि प्रयुज्यते एवेति दिक् । यदा
त्विति । आसेरपि क्रियाविशेषत्वम् । अत एव गमनाऽऽसनशयनसंशयात्प्रश्ने 'आस्ते' इति
प्रतिवचनमिति बोध्यम् । पाठनिरपेक्षमिदं लक्षणमिति शङ्कते भाष्ये—तत्रेति ।

ननुपसर्गस्य धात्वर्थविशेषकत्वात्प्रत्ययस्य कर्त्रर्थकत्वाच्च प्राप्त्यभावेन प्रतिषेधानुप-
पत्तिरत आह भाष्ये—संघातेनार्थगतेरिति । बोद्धेति शेषः । तद्व्याचष्टे—संघातस्येति ।
उपसर्गप्रत्यययोरित्यस्य—तद्विशिष्टयोरित्यर्थ इति भावः । अर्थवत्त्वमिति । अन्वयव्यतिरेका-

प्रत्ययार्थस्याऽव्यतिरेकात्प्रकृत्यन्तरेषु ।

प्रत्ययार्थस्याऽव्यतिरेकात्प्रकृत्यन्तरेषु मन्यामहे 'धातुरेव क्रियामाहे'ति । पचति पठति । प्रकृत्यर्थोऽन्यश्चान्यश्च प्रत्ययार्थः स एव ।

धातोश्चाऽर्थाभेदात्प्रत्ययान्तरेषु ।

धातोश्चाऽर्थाभेदात्प्रत्ययान्तरेषु मन्यामहे—'धातुरेव क्रियामाहे'ति । पक्तिः पचनं पाक इति । प्रत्ययार्थोऽन्यश्चान्यश्च भवति प्रकृत्यर्थः स एव । कथं पुनर्ज्ञायते—'अयं प्रकृत्यर्थः, अयं प्रत्ययार्थः' इति ?

सिद्धन्त्वन्वयव्यतिरेकाभ्याम् ॥ ६ ॥

[सिद्धमेतत् । कथम् ?] अन्वयाच्च व्यतिरेकाच्च । कोऽसावन्वयो व्यतिरेको वा ? इह 'पचती'त्युक्ते कश्चिच्छब्दः श्रूयते पच्छब्दश्चकारान्तः, अतिशब्दश्च प्रत्ययः । अर्थोऽपि कश्चिद् गम्यते—विक्लित्तिः, कर्तृत्वमेकत्वं च । 'पठती'त्युक्ते कश्चिच्छब्दो हीयते, कश्चिदुपजायते, कश्चिदन्वयी । पच्छब्दो हीयते, पठ्शब्द उपजायते, अतिशब्दोऽन्वयी । अर्थोपि कश्चिद्धीयते, कश्चिदुपजायते, कश्चिदन्वयी । विक्लित्तिर्हीयते, पठिक्रियोपजायते, कर्तृत्वं चैकत्वं चान्वयी । ते मन्यामहे—यः शब्दो हीयते तस्यासावर्थो योऽर्थो हीयते, यः शब्द उपजायते तस्यासावर्थो योऽर्थ उपजायते, यः शब्दोऽन्वयी तस्यासावर्थो योऽर्थोऽन्वयी ।

विषम उपन्यासः । बहवो हि शब्दा एकार्था भवन्ति । तद्यथा—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकश्च शब्दो बह्वर्थः ।

प्र०—दानर्थक्यम् । अतिशब्दश्चेति । यद्यप्ययं प्रत्ययसमुदायः, तथापि प्रकृतिभागावबोधपरत्वात्प्रत्ययभागपर्यालोचनेऽनादरादेवमुक्तम् । अथवा पूर्वाचार्यैः कैश्चिदतिः

उ०—भ्यामिति भावः । भाष्ये—यथा हीत्यादि । प्रागुक्तकरोतिसामानाधिकरण्यरूपक्रियावाचित्वविज्ञाभावात्तदभाव इति भावः । अतिव्याप्तिं निराकरोति भाष्ये—प्रत्ययार्थस्येति । अव्यतिरेकः—अभेदः । प्रकृत्यन्तरेषु—भिन्नार्थकेषु । प्रत्ययस्याऽप्यावापोद्धारं दर्शयति—धातोश्चेति । अन्यश्चेति । लिङ्गभेदादित्यर्थः । 'अन्वयव्यतिरेकाभ्यामिति' वार्तिकेन धातोरेव क्रियावाचित्वं काल्पनिकमिति प्रतिपाद्यते । इह उत्तरभाष्यं 'न चेत्सामान्यशब्दा'

तद्यथा—अक्षाः पादा माषा इति । अतः किं न साधीयोऽर्थवत्ता सिद्धा भवति ? नापि ब्रूमोऽर्थवत्ता न सिध्यतीति । वर्णिता ह्यर्थवत्ताऽन्वयव्यतिरेकाभ्यामेव । तत्र कुत एतदयं प्रकृत्यर्थोऽयं प्रत्ययार्थ इति, न पुनः प्रकृतिरेवोभावर्थौ ब्रूयात्प्रत्यय एव वा ? सामान्यशब्दा एत एवं स्युः । सामान्यशब्दाश्च नान्तरेण प्रकरणां विशेषं वा विशेषेष्ववतिष्ठन्ते । यतस्तु खलु नियोगतः ‘पचती’त्युक्ते स्वभावतः कस्मिंश्चिद्विशेषे ‘पचति’शब्दो वर्ततेऽतो मन्यामहे—‘नेमे सामान्यशब्दा’ इति । न चेत्सामान्यशब्दाः प्रकृतिः प्रकृत्यर्थे वर्तते, प्रत्ययः प्रत्ययार्थौ ।

क्रियाविशेषक उपसर्गः ॥ ७ ॥+

पचतीति क्रिया गम्यते, तां प्रो विशिनष्टि । यद्यपि तावदत्रैतच्छक्यते वक्तुं—यत्र धातुरुपसर्गं व्यभिचरति । यत्र न खलु तं व्यभिचरति, तत्र कथम्—अध्येति अधीत इति ? यद्यप्यत्र धातुरुपसर्गं न व्यभिचरति, उपसर्गस्तु धातुं व्यभिचरति । ते मन्यामहे—‘य एवास्याऽधेरन्यत्राऽर्थः स इहापी’ति । कः पुनरन्यत्राऽधेरर्थः ? अधिरुपरिभावे वर्तते ।

प्र०—प्रत्ययत्वेन कल्पित इति तदपेक्षयैतदुक्तम् । किं न साधीय इति । यदा प्रकृतिरेव क्रियां साधनं चाह तदा सिद्धमेव प्रकृतेः क्रियावाचित्वम् । प्रत्यय एवेति । ततश्च प्रकृतेर्न स्यात्क्रियावाचित्वम् । अधिरुपरिभाव इति । ततश्चाधीत इत्यस्य विशि-

उ०—इत्याद्यन्तमर्थवत्सूत्रे व्याख्यातं तत एवाऽवधार्यम् । प्रत्ययः प्रत्ययार्थे इति । प्रत्ययद्योत्येऽर्थे इत्यर्थः । प्रातिपदिकविषये पञ्चकस्य प्रातिपदिकार्थतयाऽर्थवत्सूत्रस्य भाष्यस्यैवमेव व्याख्येयत्वात् । तदेवं सप्रत्ययकेऽतिव्याप्तिं निरस्य सोपसर्गं तां निराकरोति भाष्ये—क्रियाविशेषक उपसर्ग इति । यथाऽन्वयव्यतिरेकाभ्यां प्रत्ययोऽर्थबोधकस्तथा ताभ्यामेव क्रियाविशेषद्योतक उपसर्गः, क्रियावाची धातुरेवेति भावः । प्रोवीति । पचेरुत्कृष्टक्रियापरत्वं द्योतयतीत्यर्थः । यद्यपि तावदिति । उपसर्गाव्यभिचारिधातुस्थले तत्त्वासम्भवादिति भावः । यद्यप्यत्रेति । धातोरुपसर्गाऽव्यभिचारेऽप्युपसर्गस्य धातुव्यभिचारादन्यत्र द्योत्यत्वेन निश्चितोऽर्थ एवेहाप्यधेरिति भावः । नन्विदमयुक्तमधीते इत्यादावुपरिभावाऽप्रतीतेरत आह—ततश्चेति । उत्कर्षलक्षण उपरिभावोऽधेरर्थः । स च विशिष्टार्थयुक्तत्वरूपो विधिपूर्वकत्वरूपो

१—कचिन्त । † सम्मेल्यताम्—‘अर्थवदधातुरप्रत्यय. प्रातिपदिकम्’ १ । २ । ४५ इति सूत्रस्थनवमवार्तिकभाष्येण । + तथा चोक्तं शुक्लयजुःप्रातिशाख्ये (८ । ४६) कात्यायनेन—

“क्रियावाचकमाख्यातमुपसर्गो विशेषकृत् । सत्त्वाभिधायकं नाम निपातः पादपूरणः ॥” इति ।

इह तर्हि व्यक्तमर्थान्तरं गम्यते—तिष्ठति प्रतिष्ठत इति । ‘तिष्ठती’ति व्रजिक्रियाया निवृत्तिः, प्रतिष्ठत इति व्रजिक्रिया गम्यते । ते मन्यामहे—‘उप-सर्गकृतमेतद्येनाऽत्र व्रजिक्रिया गम्यते’ इति । प्रोऽयं दृष्टापचार आदिकर्मणि वर्तते । न चेदं नास्ति—‘बह्वर्था अपि धातवो भवन्ती’ति । तद्यथा—‘वपिः प्रकिरणे दृष्टश्छेदने चापि वर्तते—‘केशश्मश्रु वपती’ति । ईडिः स्तुतिचोदना-याच्चासु दृष्टः प्रेरणे चापि वर्तते—‘अग्निर्वा इतो वृष्टिमीदृष्टे, मस्तोऽमुतश्च्याव-यन्ती’ति । करोतिरभूतप्रादुर्भावे दृष्टो निर्मलीकरणे चापि वर्तते—‘पृष्ठं कुरु’ ‘पादौ कुरु’ । उन्मृदानेति गम्यते । निक्षेपणे चापि वर्तते—‘कटे कुरु’ ‘घटे कुरु’ ‘अश्मानमितः कुरु’ । स्थापयेति गम्यते । एवमिहापि तिष्ठतिरेव व्रजिक्रियामाह तिष्ठतिरेव व्रजिक्रियाया निवृत्तिम् । अयं तर्हि दोषः—‘अस्तिभवतिविद्यतीनां धातुत्व’मिति ?

यदि पुनर्भाववचनो धातुरित्येतल्लक्षणं क्रियेत । कथं पुनर्ज्ञायते—भाव-

प्र०—ष्ठार्थयुक्तानां शब्दानां पठनं, विधिपूर्वकं वा करोतीत्यर्थः । अध्येतीत्यत्र विशिष्टं स्मरणरूपं ज्ञानं धात्वर्थः । प्रोयमिति । अन्यत्रापि प्रयोगात् । ततश्चाऽन्यत्राऽस्य योऽर्थो द्योत्यः स एवेहापीत्यनुमीयते । अनेकार्थत्वाद्भातूनां तिष्ठतिरेव गतिवाचीति निर्णयः । भाववचन इति । भावशब्दः क्रियामात्रवाची । यथा ‘यस्य च भावेने’ति ‘भावे घ’ञिति च । तेन पचादीनामपि धातुसंज्ञा सिध्यति, अस्तिभवतिविद्यतीनामपि

उ०—वेति भावः । केचित्त्ववगमपर्यन्तस्वरूप उत्कर्षोऽधेरर्थ इत्याहुः । विशिष्टं स्मरणमिति । निरन्तरत्वादिकं तत्रोत्कर्षः । भाष्ये—इह तर्हि व्यक्तमिति । तत्र व्रजिक्रियायां उपसर्ग-मात्रार्थत्वे तिष्ठतेर्धातुत्वानापत्तिः, तिष्ठतिमात्रस्य तु नाऽर्थः, तस्य तन्निवृत्त्यर्थकत्वात् । विशिष्टस्य तदर्थकत्वे तु तस्यैव धातुत्वापत्तिरिति भावः । समाधत्ते—प्रोयमिति । नन्वेवमपि गतिनिवृत्तिवाचिनस्तिष्ठतेः कथं गतिवाचित्वमत आह—अनेकार्थत्वादिति । धातोः कचिदवश्यकहृष्यनानार्थत्वेनैव प्रकृताऽर्थनिर्वाहे प्रशब्दस्याऽर्थकल्पने मानाऽभाव इति भावः । लोकेऽपि प्रथमगमनकर्त्तर्येव प्रतिष्ठत इति प्रयुज्यत इति तात्पर्यम् । तदाह भाष्ये—न चेदं नास्तीति । प्रकिरणे इति । ‘माषान्वपती’त्यादौ । वृष्टिमीदृष्टे इति । प्रेरयतीत्यर्थः ।

ननु ‘भाववचन’इतिन्यासे पचादिष्वव्यासिरत आह—क्रियामात्रेति । धात्वर्थ-मात्रेत्यर्थः । मात्रपदं कात्स्न्ये । नन्वेवमप्यस्यादिष्वव्यासिरत आह—अस्तिभवतीत्यादि । ‘तस्मिन्सत्यागतः’ ‘भवनं भाव’ इत्यादिप्रयोगादस्यादिक्रियाऽपि भावपदेन गृह्यत इति भावः । नन्वस्याद्यर्थस्यापि लक्षणनेत्यत आह—भावरूपेति । ‘क्रिया’शब्दः सपरिस्पन्दसाधनसाध्यार्थे रूढो, भावशब्दश्च सपरिस्पन्दाऽपरिस्पन्दान्यतरसाधनसाध्य इति भावः । इतरो भवत्य-

वचनाः 'पचादय' इति ? यदेषां भवतिना सामानाधिकरण्यं—भवति पचति, भवति पक्ष्यति, भवत्यपाक्षीदिति ।

कः पुनर्भावः ? भवतेः स्वपदार्थो भवनं भाव इति । यदि भवतेः स्वपदार्थो भवनं भावो, विप्रतिषिद्धानां धातुसंज्ञा न प्राप्नोति—भेदः छेदः ।

प्र०—भावरूपार्थाऽभिधायित्वात् । भवति पचतीति । आत्मभरणवचनो भवतिः । तच्चात्मभरणं—विरुद्धैकार्थसमवायैः पाचकत्वादिभिरविरुद्धैकार्थसमवायम् । यथा 'शुक्लं रूप'मिति शुक्ले गुणे शुक्लत्वं, रूपत्वं चाऽस्तीति शुक्लादयो रूपवचनाः । एवं पचादयो भाववचना इत्यर्थः ।

कः पुनरिति । यदि क्रियैव भावस्तदा पक्षान्तरोपादानमनर्थकमथान्यस्तदाऽव्याप्तिरिति प्रश्नः । स्वपदार्थ इति । स्वग्रहणमुपचरितार्थनिवृत्त्यर्थं गौणोऽपि पदार्थो भवति, न तु स्वो, व्यभिचारात् । पदग्रहणं प्रकरणाद्यनपेक्षत्वप्रतिपादनार्थम् । भवनं भाव इति विग्रहः कर्तृसाधननिवृत्त्यर्थः । भेद इति । विनाशो दृष्टेदश्च

उ०—र्थोऽस्य भावशब्देन विवक्षित इत्याशयेन पृच्छति भाष्ये—कथं पुनरिति । ननु भवति-पचत्योर्नैकार्थबोधकत्वरूपं सामानाधिकरण्यं, भावः सत्ता, विहित्यनुकूलव्यापारश्च पाक इति तयोरत्यन्तवैलक्षण्यादत आह—आत्मभरणेति । आत्मभरणं चाऽऽवष्टाब्जाविकारादनुस्यूतं 'स'दिति प्रत्ययवेद्यं रूपम्, तच्च केवलान्वयित्वात्पदार्थमात्रसमानाधिकरणम् । एवं चाश्रये पचिक्रियाबोधे तत्समानाधिकरणात्मभरणस्यापि तत्र सत्त्वेन तद्वाचकत्वं पचादीनाम् । यथा शुक्ले गुणे रूपत्वसत्तामात्रेण रूपवचनत्वं शुक्लादीनाम् । तदुक्तम्—पाचकत्वादिभिरिति । आदिना—गन्तृत्वादि । 'पाकत्वादिभि'रिति पाठान्तरम् । अत्रादिना—गमनत्वादि । विरुद्धेति । 'परस्पर'मित्यादिः । एवं च 'पचति भवती'त्यादेर्यत्कर्तृका पचिक्रिया तत्कर्तृका सत्तेति बोधः । एवं च भवत्यर्थपचत्यर्थयोरेकाऽधिकरणप्रवृत्तित्वमेव भवतिपचत्योः सामानाधिकरण्यमिति भावः ।

ननूक्तेन सामानाधिकरण्येन भावपदार्थस्याप्युक्तप्रायत्वात्कः पुनरिति प्रश्नोपपन्नोऽत आह—यदीति । 'भवतेरर्थ' इत्येतावता सिद्धे 'स्वपदे'ति व्यर्थमत आह—स्वेति । न च धातूनामनेकार्थत्वाद्धानुनं कापि लाक्षणिक इति वाच्यम्, अनुपपत्तिप्रतिसन्धानापूर्वकप्रतीतिविषयार्थमादायैवाऽनेकार्थत्वस्वीकरात् । यस्वनुपपत्तिप्रतिसंधानपूर्वकप्रतीतिविषयो यथा भूधातोर्गमनादिस्तत्र लक्षणैवेत्याशयात् । क्रियावाचकत्वं च क्रियाबोधकत्वमेवेति बोध्यम् । प्रकरणादीति । तेन तत्सापेक्षप्रतीतिकपराभवाद्यर्थनिरासः । भवनलक्षणभावस्य सत्तारूपत्वात्सत्तायाश्च केवलान्वयित्वेन सर्वसमानाधिकरणतया भाववचन इति लक्षणं न क्वाप्यव्याप्तमित्युत्तरभाष्यतात्पर्यम् । नन्ववयवविभागानुकूलव्यापारवाचिनां भिदादीनां कथमभाववचनतेत्यत

अन्यो हि भावोऽन्योऽभावः । आतश्चान्यो भावोऽन्योऽभाव इति, यो हि यस्य भावमिच्छति स न तस्याऽभावं, यस्य चाऽभावं न तस्य भावम् ।

पचादीनां च धातुसंज्ञा न प्राप्नोति । यथा हि भवता क्रियावचने धातौ करोतिना पचादीनां सामानाधिकरण्यं निदर्शितं, न तथा भाववचने धातौ निदर्श्यते । करोतिः पचादीनां सर्वान्कालान्सर्वान्पुरुषान्सर्वाणि वचनान्यनुवर्तते, भवतिः पुनर्वर्तमानकालं चैकत्वं च ।

प्र०-घटरज्ज्वादेः, स च भावविरोधीति भावः । सर्वान् पुरुषानिति । किं करोषि ? पचामि, किं करोमि ? पचेत्यादौ विपरीताऽपि पुरुषानुवृत्तिः सर्वग्रहणेन विवक्षिता । भवतिः पुनरिति । नहि भवति भविष्यति पक्ष्यत्यभूदपाक्षीद्भवतः पचतो भवन्ति

उ०-आह—विनाश इति । तत्र घटादेर्नाशो भेदपदेन, रज्ज्वादेः स च्छेदपदेनेति शब्दशक्ति-स्वभावादवगन्तव्यम् । विनाशकाले सत्ताया अभावान्न तेन तस्याः सामानाधिकरण्यमिति भावः । दोषान्तरमाह—पचादीनां चेति भाष्ये । क्रियावचने धाताविति । ‘क्रियावचनो धातु’रिति ल णिर्निरूपणावसरे यथा निदर्शितं न तथा ‘भाववचनो धातु’रिति लक्षणनावसरे पचादीनां भवतिना निदर्श्यत इत्यर्थः । तथाहि न सामान्यविशेषभावेन पचादेर्भवतिना सामानाधिकरण्यं, किं करोति ? पचति, किमकार्षीत् ? अपाक्षीत्, किं करिष्यति ? पक्ष्यति’ ‘किं कुरुतः ? पचत’ इति वत् क भवति ? पचति, किं भविष्यति ? पक्ष्यती’त्यादेरप्यापत्तेः । यतस्तु न प्रश्नोत्तरभावेन सामानाधिकरण्यं, यतश्च पचतौ भिन्नभिन्नवचनाद्यन्तेपि भवतरेकरूपत्वमतः पच्यर्थो भवतेः कर्तैव, पचति यत्तद्भवतीति वाक्यार्थात् । करोतिः—कृधात्वर्थः । भवतिः—भूधात्वर्थः । धात्वर्थनिर्देशेपि ‘यजतिषु ये यजामहं करोती’तिवत् इतिप् । वर्तमानकालं चैकत्वं चेति । प्रश्नविषयत्वं विना चेत्यपि बोध्यम् । ‘भवतिरेकत्वमनुवर्तते’ इत्युक्त्या क्रियायां सङ्ख्यान्वयं दर्शयति । एवं ‘पचादीनां सर्वाणि वचनानी’त्यनेनाऽपि । तत्र वचनं—सङ्ख्या । न चैवं ‘पक्ष्यति भवती’ति कथं प्रयोगो, भविष्यत्पाके वर्तमानसत्ताश्रयत्वाऽसंभवादिति वाच्यं, भूतभविष्यतोरपि सूक्ष्मावस्थामालम्ब्य सत्ताया वर्तमानत्वाऽक्षतेरिति भावः । करोतेः पचादिसर्वपुरुषानुवर्तकत्वं ‘किं करोषि’ ‘पचामी’त्यादौ व्यभिचरितमत आह—किं करोषीति । करोतेः सामान्यविशेषभावेन पचादिष्वनुवृत्तिर्द्विधा, पचादिसमानपुरुषान्ता, अनुकूलतद्विपरीतपुरुषान्ता चेति । द्विविधाऽपि सा सर्वपदेन संगृहीतेत्यर्थः । नहि भवतीति । ननु यः पक्ष्यति स भविष्यतीत्यभिप्रायेण ‘भविष्यति पक्ष्यती’ति प्रयोगः कथं नेति चेन्न, आख्यातस्य क्रियाप्रधानत्वात् । उक्तं सामानाधिकरण्यमपि न भाववाचकतासाधकम्, यथा शुक्लादीनां रूपवाचकत्वेपि न रूपत्ववाचकता, तद्वत् । एवं पाकत्वेन सत्तायाः सामानाधिकरण्येन पचेः सद्वाचकत्वेपि न सत्तावाचकत्वमिति बोध्यम् । किं चोक्तोऽर्थोपि न, पचतीत्यनेनैव तत्कर्तुर्वर्तमानसत्त्वाऽवगत्या भवतीत्यस्याऽनुपयोगात्, तद्वक्ष्यति भाष्ये—पचादयः क्रिया इत्यादि । कथं संबन्ध इति । किंसंबन्धमूलिकेयं

का तर्हीयं वाचोयुक्तिः—भवति पचति, भवति पक्ष्यति, भवत्यपाक्षी-
दिति ? एषैषा वाचोयुक्तिः—‘पचादयः क्रिया भवतिक्रियायाः कर्त्र्यो
भवन्ती’ति । यद्यपि तावदत्रैतच्छक्यते वक्तुं—यत्रान्या चान्या च क्रिया,
यत्र खलु सैव क्रिया तत्र कथं—भवेदपि भवेत्’ ‘स्यादपि स्या’दिति ।
अत्राप्यन्यत्वमस्ति । कुतः ? कालभेदात्साधनभेदाच्च । एकस्यात्र भवतेर्भवतिः
साधनं सर्वकालश्च प्रत्ययः । अपरस्य बाह्यं साधनं वर्तमानकालश्च प्रत्ययः ।

प्र०—पचन्तीति । का तर्हीति । कथं सम्बन्ध इति प्रश्नः । एषैषेति । या एषा त्वया पृष्टा
सैषा वर्ण्यमानस्वरूपेत्यर्थः । पचादय इति । साध्यसाधनभावः सम्बन्धो न तु
सामान्यविशेषभाव इत्यर्थः । नन्वन्यत्रोक्तं ‘तिङ्भिहितो भावः क्रियया समवायं न
गच्छतीति, नहि भवति—पठति पचती’ति । ततश्च तेनैतद्विरुद्धेत । तत्राहुः—कर्तृ-
कर्मभावेन क्रिया आख्यातवाच्यक्रियया सम्बध्यत एव,—भवति पचति, पश्य मृगो
धावतीति । करणादिभावेन तु न सम्बध्यते, तथा प्रयोगाऽदर्शनात् । भवेदपि
भवेदिति । एकस्याः क्रियाया आत्मापेक्षः साध्यसाधनभावो विरुद्ध इति भावः ।
कालभेदादिति । स्वाभाविकमन्यत्वं कालसाधनभेदेन व्यज्यते । एकस्येति । ‘अपि

उ०—वाचोयुक्तिः—वाक्प्रयोगोयमिति भाष्यार्थ इति भावः । एषैषेति द्विरुक्तिः कथमत आह—
यैषेति । साध्यसाधनभावः—क्रियाकारकभावः । तथा प्रयोगाऽदर्शनादिति । ‘ज्योतिष्टो-
मेन यजेते’त्यादावपि ‘ज्योतिष्टोमेने’त्यस्यैव करणत्वेनान्वयो न तु धात्वर्थस्येति मतं मंजूषायां
विधिवादे निरूपितम् । यद्वा तस्य करणत्वेन न धात्वन्तराऽर्थेन्यय इति भावः । यत्कर्तृका
पचिक्रिया तत्कर्तृका सत्तेति बोधे तु ‘पक्ष्यन्तिभवन्ती’त्यादेरप्यापत्तिरिति बोध्यम् । यत्र
खल्विति—भाष्ये । एकस्या एव कर्तृत्वं तन्निरूपकत्वं च न युक्तमिति भावः । भवेदपि
भवेदिति । अपि भवेदिति यत्तद्भवत्वित्यर्थः । [भाष्ये—स्यादपि स्यादिति । अत्र ‘सर्पिष’
इत्यध्याहारेण पदार्थोक्तत्वादपेः कर्मप्रवचनीयत्वेन षत्वाऽभावः ।] नन्वन्यत्वस्य कालभेद-
जन्यत्वाऽभावादनुपपन्नमेतदत आह—स्वाभाविकमिति । तज्ज्ञानहेतुत्वे तद्धेतुत्वोपचार इति
भावः । ननु ‘भवेदपि भवे’दित्यस्य देवदत्तस्य सत्ता सम्भाविता इति यत्तद्भवेद्भवत्वित्यर्थः ।
लिङाऽपिना च संभावना प्रतिपाद्यते । अपरोक्षे लिङ् प्रार्थने । एवं च तयोः कालांशे उदा-
सीनत्वाद्वर्त्तमानकाल इत्ययुक्तमत आह—अपि भवेदिति । ‘सत्ता वर्त्तमाने’त्यस्य
‘सम्भाविते’ति शेषः । यद्यप्युदासीनः काले लिङ् तथापि क्रियाया नियमेन कालाकाङ्क्ष-
सत्त्वात्प्रकरणादिवशेन तत्तत्कालविशिष्टक्रियावगतिः । अत एव माङ्गि लुङादेः सर्वलकारा-
पवादत्वव्यवहारः । एवं च ‘नहि भूतभाविनोस्तादृशी प्रीतिर्यादृशी वर्त्तमान’ इति न्यायेन
सम्भावनालिङन्तप्रतिपाद्यस्य वर्त्तमानत्वसिद्धिः । तदाह—तथाभूता हीति । भवेदित्यस्याः
सत्ताया इति । प्रार्थनालिङन्तार्थाया इत्यर्थः । सम्भावनाविषयवर्त्तमानसत्ताकर्तृका प्रार्थ्यमाना
सत्तेति बोधः । नन्वेवमपि प्रार्थनालिङन्तार्थस्य कथं सर्वकालत्वं, प्रार्थनाया भविष्यद्विषयता

यावताऽत्राप्यन्यत्वमस्ति, पचादयश्च क्रिया भवतिक्रियायाः कर्त्र्यो भवन्तीति, अस्त्वयं कर्तृसाधनः—भवतीति भाव इति । किं कृतं भवति ? विप्रतिषिद्धानां धातुसंज्ञा सिद्धा भवति । भवेद्विप्रतिषिद्धानां धातुसंज्ञा सिद्धा स्यात्, प्रातिपदिकानामपि तु प्राप्नोति वृक्षः प्लक्ष इति । किं कारणम् ? एतान्यपि हि भवन्ति ।

एवं तर्हि कर्मसाधनो भविष्यति—भाव्यते यः स भाव इति । क्रिया चैव हि भाव्यते स्वभावसिद्धं तु द्रव्यम् । एवमपि भवेत्केषांचिन्न स्याद्यानि न

प्र०—भवे'दित्यत्र यो भवतिस्तस्यारोग्यादिविशिष्टदेवदत्तादिकर्तृका सत्ता वर्तमानाऽर्थः । तथाभूता हि सत्ता प्रार्थ्यत इति वर्तमानकालः प्रत्ययः । सा तु सत्ता 'भवे'दित्यस्याः सत्तायाः कर्तृत्वेन निर्दिष्टेति भेदोऽस्त्येव । अस्त्वयमिति । भेदादयोऽपि भवन्तीति तद्वचनानां सिध्यति धातुसंज्ञा । एतान्यपीति । एतत्प्रतिपाद्यानि वस्तूनीत्यर्थः । भाव्यते यः स भाव इति । तेन साध्यमानार्थवाचिनां धातुसंज्ञेत्यर्थः । स्वभावसिद्धमिति । शब्दशक्त्यनुसारेणैतदुच्यते । कृतता-क्रियमाणता-कर्तव्यतायुक्तान्यपि द्रव्याणि सिद्धरूपाण्येव प्रातिपदिकेनाऽभिधीयन्ते । शब्दान्तरेण तु तेषामवस्थान्तरं प्रतिपाद्यते ।

उ०—तद्विषयसत्तायां भविष्यत्त्वप्रतीतेरिति चेन्न । 'शान्तो रोग' इति प्रश्ने पुनरनुत्पत्तिध्वननायैकेन 'शमिष्यती'त्युक्ते, संवादायापरेण 'शाम्यती'त्युक्तेऽनौत्पत्तयाम् शाम्यत्विति प्रयोगदर्शनेन प्रार्थना-विषये सर्वकालत्वाऽभिमानात् । तदेवमत्र लक्षणे भिदादिष्वव्याप्तिर्भवतिसामानाधिकरण्याऽभावात्पचादावव्याप्तिश्चेति दूषणद्वयं स्थितम् । 'कर्त्र्यो भवन्ती'त्यस्याऽनुपपन्नं भाववचनो धातुरिति लक्षणमिति शेषः । भवतिसामानाधिकरण्याऽभावेन भाववचनत्वाऽभावादिति भावः । अथ तदुद्धरति—अस्त्विति । 'विप्रतिषिद्धानां'मित्युपलक्षणं—पचादीनामपि । भेदादयोपीति । जन्मवाचो भवतिः । तेन ध्वंसस्यापि जायमानत्वान्नाऽव्याप्तिरिति भावः । अन्योन्याऽभावोऽपि तत्तद्वस्तुजन्मना जन्य एवेति तद्वाचकभेदशब्दसिद्धिर्बोद्ध्या । एतानीति नपुंसकमयुक्तमुपक्रान्तानां पुंस्त्वादत् आह—एतदिति । ननु कर्मसाधनेपि वृक्षादिषु दोषोऽपरिहृत एवेत्यत आह—तेन साध्यमानेति । साध्यावस्थावपन्नाऽर्थवाचिनामित्यर्थः । कृतता—घटं करोतीत्यादौ । क्रियमाणता,—घटं करोतीत्यादौ । कर्तव्यता,—घटं करिष्यतीत्यादौ । सिद्धरूपाण्येवेति । स्वभावेन—शब्दशक्तिस्वभावेन, सिद्धं—सूक्ष्मरूपेण सिद्धावस्थमेव द्रव्यं—शब्दवाच्यमिति भाष्याक्षरार्थः । अत एव तस्य क्रियाकाङ्क्षा । यद्यपि क्रियापि तथा, तथापि सा शब्दशक्ति-स्वभावात् स्थूलरूपेण साध्यतयैव प्रतीयत इति बोध्यम् ।

भाव्यन्ते, ये त्वेते संबन्धिशब्दास्तेषां प्राप्नोति—माता पिता भ्रातेति । सर्वथा वयं प्रातिपदिकपर्युदासान्न मुच्यामहे ।

पठिष्यति ह्याचार्यो 'भूवादिपाठः प्रातिपदिकाण्यपयत्यादिनिवृत्त्यर्थ' इति । यावता पठिष्यति—'पचादयश्च क्रिया भवतिक्रियायाः कर्त्र्यो भवन्ती'ति, अस्त्वयं कर्तृसाधनः, भवतीति भाव इति । किं वक्तव्यमेतत् ? नहि । कथमनुच्यमानं गंस्यते ? एतेनैवाभिहितं सूत्रेण 'भूवादयो धातवः' इति । कथम् ? नेदमादिग्रहणम् । वदेरयमौणादिक इङ्कर्तृसाधनः—'भुवं वदन्तीति भूवादय' इति ।

प्र०—मातेति । मातृत्वं पुत्रजन्मना भाव्यते । सर्वथेति । पाठाश्रये समानशब्दानां प्रसङ्गः, कर्तृसाधने भावशब्दे वृत्तादीनां प्रसङ्गः, कर्मसाधने मात्रादीनामित्यर्थः । इदानीं समाधानमाह—पठिष्यतीति । पठितानामेव भाववचनानां धातुसंज्ञा, नान्येषामित्यर्थः । अस्त्वयमिति । भवतीति भूरिति कर्तेरि क्विबस्ति न तु कमेणि । अर्थस्त्वभिन्न एव । यो हि भवति स एव भाव्यते नाऽन्यः । नेदमिति । वृद्धिशब्दस्य मङ्गलार्थस्य प्रयुक्तत्वाद्वकारो मङ्गलार्थो नोपयुज्यते । भुवमिति । जायमानार्थं येऽभिदधति ते धातव इत्यर्थः । भवतिरत्र जन्मवाची गृह्यते, न तु सत्तावाचीति सिद्धार्थाऽभिधायिनां संज्ञा न भवति ।

उ०— मातृत्वमिति । मात्रादिशब्दा जनकस्त्रीत्वादौ शक्ता । जनकत्वस्य च जन्यनिरूपितत्वमित्यभिमानः । भाष्ये 'पठिष्यति ही'त्यस्य हिशब्दात् पूर्वोक्तशङ्कोपपादकत्वभ्रमं वारयति—इदानीमिति । सामान्यशब्दाऽतिप्रसङ्गवारणायाह—भाववचनानामिति । 'कर्त्र्यो भवन्ती'त्यतोऽस्त्वयं कर्तृसाधनो भवतीति भाव इति, न कश्चिद्दोष इत्यर्थो भाष्यस्य । सूत्राक्षरैरस्य संग्रहं दर्शयति—भूरिति कर्त्तेरीति । अर्थस्त्वभिन्न एवेति । एवं च कर्तृसाधनकर्मसाधनयोरविशेषः फले दोषवारणमपि समम्, न्यायप्राप्तश्च कर्तृसाधन इति स एवाऽस्त्वित्याशयः । भाष्ये—किं वक्तव्यमिति । 'भाववचना भूवादयो धातवः' इति किं वक्तव्यमित्यर्थः । औणादिक इति । बाहुलकादिति भावः । वृद्धिशब्दस्येति । मध्यमङ्गलस्य 'शिवशमरिष्टस्ये'त्यादिभिरेव सिद्धत्वेनेदं नाऽतीवोपयुज्यत इति भावः । जायमानमिति । तत्त्वेन प्रतीयमानमित्यर्थः ।

भाववचने [धातौ] तदर्थप्रत्ययप्रतिषेधः ॥ ८ ॥

भाववचने धातौ तदर्थस्य प्रत्ययस्य प्रतिषेधो वक्तव्यः । शिष्ये इति । किं च स्यात् ? अशितीत्यात्वं प्रसज्येतां । तद्धि धातोर्विहितम् ।

इतरेतराश्रयं च प्रत्यये भाववचनत्वं तस्माच्च प्रत्ययः ॥ ९ ॥

इतरेतराश्रयं च भवति । केतरेतराश्रयता ? 'प्रत्यये भाववचनत्वं तस्माच्च प्रत्ययः' । उत्पन्ने हि प्रत्यये भाववचनत्वं गम्यते, स च तावद्भाववचनादुत्पाद्यः । तदेतदितरेतराश्रयं भवति । इतरेतराश्रयाणि च कार्याणि न प्रकल्पन्ते ।

सिद्धं तु नित्यशब्दत्वादनाश्रित्य भाववचनत्वं प्रत्ययः ॥ १० ॥

सिद्धमेतत् । कथम् ? ['नित्यशब्दत्वात्' ।] नित्याः शब्दाः । नित्येषु च शब्देष्वनाश्रित्य भाववचनत्वं प्रत्यय उत्पद्यते ।

प्र०— शिष्ये इति । भावार्थाऽभिधायित्वात्प्रत्ययस्य धातुसंज्ञाप्रसङ्गादात्वं प्राप्नोति । तद्वचनैमित्तिकं, शिति तु प्रतिषिध्यते । एकारोच्चारणं तु यदा कर्तृकर्मणोर्लकारस्तदर्थम् । पाठस्तु न तावदस्य मनसि वर्तते । इतरेतराश्रयं चेति । प्राक्शास्त्रव्यापारात् समुदाय एव नास्ति, कुतोऽन्वयव्यतिरेकाभ्यामर्थस्य प्रविभागः । तस्मिन्नाऽसति भाववचनत्वाऽपरिज्ञानाद्धातुत्वं न व्यवतिष्ठत इत्यर्थः ।

सिद्धं त्विति । व्यवस्थिता एव पचत्यादयः समुदायाः संसृष्टार्थाधायिनः केवलमुत्प्रेक्ष्योत्प्रेक्ष्य प्रक्रियायामर्थविभागः शब्दविभागश्चाऽपोदिध्रयते इत्यर्थः । अनाश्रि-

उ०— एवं वदता तेन प्रातिपदिकनिवृत्त्यर्थं पाठो नाऽऽश्रितः । वृक्षादीनां तस्वेनाऽभानादेव व्यावृत्तिसिद्धेरिति मन्वानः शङ्कते भाष्ये—भाववचन इत्यादि । प्रत्ययस्येति । प्रत्ययान्तस्य तूपदेशाऽभावाद्धातुत्वेऽप्यात्वाऽप्राप्तेरिति भावः । अशितीति पर्युदासेनाऽशितः परत्वाऽभावाद्धात्वाऽप्राप्तिरत आह—तद्धीति । भाष्ये—तद्धि धातोरिति । 'आदेश' इत्यत्र धातोरिति संबध्यत इति वार्तिककृतोऽभिमान इति भावः । भाष्यकारस्तूपदेशग्रहणबलेन तत्र धातोरित्यस्याऽसंबन्धं वक्ष्यति । अत्र तु नाऽऽत्वं शिति नेति निषेधेन शिप्रत्ययपरत्वयोग्य एवैजन्त आत्वप्रवृत्तेरिति बोध्यम् । 'यं विधिं प्रती'ति न्यायेनैकारोच्चारणसामर्थ्यादात्वं न स्यादत आह—एकारोच्चारणं त्विति ।

व्यवस्थिता इति । साधुत्वाऽन्वाख्यानमात्रे शास्त्रव्यापारात् प्रागुक्तप्रणाली सर्वापि सिद्धैवेति नाऽन्योन्याश्रय इति भावः । संसृष्टार्थाभिधायिन इति । संसृष्टोपस्थापका

प्रथमभावग्रहणं च ॥ ११ ॥

प्रथमभावग्रहणं च कर्तव्यम् । प्रथमं यो भावमाहेति । कुतः पुनः प्राथम्यम्, किं शब्दत आहोस्विदर्थतः ? किं चातः ? यदि शब्दतः, सनादीनां धातुसंज्ञा न प्राप्नोति—‘पुत्रीयति’ ‘वस्त्रीयती’ति । अथाऽर्थतः, सिद्धा सनादीनां धातुसंज्ञा, स एव तु दोषो ‘भाववचने तदर्थप्रत्ययप्रतिषेध’ इति । एवं तर्हि नापि शब्दतो नाप्यर्थतः । किं तर्हि ? अभिधानतः । सुमध्यमेऽभिधाने यः प्रथमं भावमाह ।

प्र०—त्येति । पारमार्थिकं नाश्रीयते, परिकल्पितं त्वाश्रीयत एव । तत्त्वतो हि शब्दान्त-राण्येवाऽर्थान्तरेषु प्रयुज्यन्ते ।

प्रथमभावग्रहणं चेति । तदर्थप्रत्ययपरिहारोऽयम् । प्राथम्यस्याऽऽपेक्षिकत्वात्पृच्छति—कुत इति । पुत्रीयतीति । नाऽत्र प्रथममुच्चार्यणः पुत्रशब्दो भावमाह । ‘सनाद्यन्ता धातव’ इत्यस्य प्रत्याख्यानेऽयं दोषः । सिद्धेति । प्रथम आद्यो भावोऽप्रथमेनाऽपि क्यचाऽभिधीयते न तु द्वितीयः । ‘शिश्ये’ इत्यत्र तु प्राप्नोति, स्वार्थिकेन प्रत्ययेन प्रथम एव भावोऽभिधीयते न तु द्वितीयः । अभिधानत इति । अन्येनाऽनभिहितं भावं य आह स धातुः । ‘शिश्ये’ इत्यत्र तु प्रकृत्यभिहितं भावं प्रत्यय आहेति न तस्य धातुसंज्ञाप्रवृत्तिः । यथा ‘प्रथममयं राजानं पश्यती’त्यस्यायमर्थो यदन्येनादृष्टं पश्यतीति, तथेहापि प्राथम्यमभिधानक्रियापेक्षमाश्रीयते—‘अन्येभ्यो भावाभिधायिभ्यो यः प्रथमं भावमाहे’ति । सुमध्यम इति । द्वौ शब्दार्थपक्षौ, दुष्टत्वात्परित्यज्योपादीयमानमभिधानं मध्यममिति व्यपदिश्यते । तदेव निर्दोषत्वाच्छोभनत्वेन विशेष्यते । चिकीर्षतीत्यत्र करोत्यर्थोपसर्जनामिच्छामन्येनाऽभिहितं

उ०—इत्यर्थः । धातुसंज्ञार्थं भाववचनत्वस्याश्रितत्वादनाश्रित्येत्यनुपपन्नमत आह—पारमार्थिकमिति । तस्य व्यवहारेण समुदायवृत्तित्वादिति भावः । वार्तिककृताऽनाश्रित्येत्युक्तेरिति तात्पर्यम् । परिकल्पितं त्विति । भाष्यकृता पूर्वमन्वयव्यतिरेकाभ्यां धातुरेव क्रियावाचीत्युक्तेरिति भावः ।

चश्रवणादोषसमुच्चय इति भ्रमं प्राप्तं वारयति—तदर्थेति । वार्तिककृता धातोरित्यस्यास्वे संबन्धाभ्युपगमात्तदुक्तोऽयं परिहार इत्यर्थः । ननु स्वभावादेव धातूनां प्रथमं भाववाचित्वे ‘कुत’ इति हेतुप्रश्नोऽसङ्गत इत्यत आह—प्राथम्यस्येति । अवधिविषयः प्रश्न इति भावः । प्रथमश्चासौ भाववचनश्चेति विग्रहे प्रथममुच्चार्यमाणः सन् भावमाहेत्यर्थे शब्दतः प्राथम्यम्, ‘प्रथमस्य भावस्य वचन’ इति विग्रहेऽर्थतः, द्वयोर्मध्ये ‘प्रथमं पूर्वकालं भाववचन’ इति विग्रहे विस्पष्टपटुवत्समासेऽभिधानतः स्वयं प्रथमोऽप्रथमो वा प्रथमम्, प्रथमं वा

इह य एव भाववचने धातौ दोषास्त एव क्रियावचनेऽपि । तत्र त एव परिहाराः । तत्रेदमपरिहृतम्—‘अस्तिभवतिविद्यतीनां धातुत्वमिति । तस्य परिहारः । कां पुनः क्रियां भवान्मत्वाह—‘अस्तिभवतिविद्यतीनां धातुसंज्ञा न

प्र०—सम्प्रत्यय आहेति प्रवर्तते धातुसंज्ञा । अत्र पक्षे यथा शिश्य इति प्रत्ययस्य धातुसंज्ञा न भवति तथा स्वार्थिकानामायादीनामपि न प्राप्नोति—गोपायति कामयते इति । तदर्थं ‘सनाद्यन्ता धातव’ इति पठितव्यमेव । इहेति । तदर्थप्रत्ययप्रतिषेध इतरैतराश्रयं च, प्रथमभावग्रहणं च, सिद्धं तु नित्यशब्दत्वादिति च । केवलं प्रथमभावग्रहणमपनीय प्रथमक्रियाग्रहणं चेति क्रियाग्रहणं कर्तव्यम् । तत्रेदमिति । ‘किं करोतीति’ प्रश्नेऽस्त्यादिभिः प्रतिवचनाऽभावादक्रियावचनत्वमेषां मन्यते । यच्चाप्युक्तं ‘मिह सर्वेषु साधनेषु सन्निहितेषु कदाचित्पचतीत्येतद्भवति कदाचिन्ने’ति तदस्त्यादिषु नास्ति । नह्यस्तीति कदाचिद्भवति, अपि तु सर्वदेति पाकादिभिर्वैधर्म्यम् । यथा च ‘पचतितरा’मिति प्रकर्षो

उ०—भावमन्येभ्यः पूर्वमाहेत्यर्थादिति बोध्यम् । नाऽत्रेति । यद्यपि तिङपेक्षया क्यजपि प्रथमस्तथापि तस्य गौणं प्राथम्यमिति भावः । न च क्यजन्तस्य तिङपेक्षया मुख्यमेव प्राथम्यम् । पुत्र इच्छा आश्रय इत्यर्थत्रयाऽवभासेन खण्डत्रयस्यैव करणादिति तत्त्वम् । ननु ‘सनाद्यन्ता’ इति तस्य धातुत्वं सिद्धमत आह—सनाद्यन्ता इति । ‘भाववचना’ इति लक्षणे सनाद्यन्तानामप्यनेनैव धातुत्वसिद्धौ तत्सूत्रमेव प्रत्याख्येयमिति भावः । क्यचेति । लक्षणे भाववचनस्तदन्तश्च गृह्यते इति तदन्तस्य धातुत्वसिद्धिरिति भावः । प्रथममयं राजानमिति । प्रथममयमेव राजानमित्यर्थः । नन्वस्य पक्षस्याऽन्त्यत्वान्मध्यम इत्ययुक्तमत आह—द्वाविति । उभयाऽस्पृष्टे ‘मध्यस्थ’ इति व्यवहारात् प्रागुक्तदोषद्वयाऽस्पृष्टानां मध्यम इति भावः । इच्छामन्येनैति । एवं प्रतीषिपतीत्यादावपि प्रकृत्यर्थातिरिक्तां तद्विषयामिच्छामन्येनाऽनभिहितामेव सन्नाहेति बोध्यम् । अथादीनामिति । तदन्तानामित्यर्थः । क्रियावचनपक्षे प्रथमभावपदस्याऽनन्वयात्त एव परिहारा इत्यसङ्गतमत आह—तदर्थेत्यादि । भिदादीनामपि विभागफलकव्यापारवाचित्वात्क्रियावाचित्वमस्त्येव । अभावोऽपि सूक्ष्मावस्थसत्तैवेत्यभाववाचिनामपि भाववचनत्वम्, अभावस्याऽस्तीकत्वाभ्युपगमादिति बोध्यम् । भाष्ये—तत्रेदमिति । तत्र ‘क्रियावचनो धातु’रिति लक्षणे क्रियावचनत्वाऽभावादप्राप्तं धातुत्वमस्त्यादीनामिति भावः । कुतोऽक्रियात्वं तेषामत आह—किं करोतीति । नह्यस्तीति । साधनसन्निधानेऽस्तीति कदाचिद्भवतीति न, अपि तु सर्वदा भवत्येवेत्यन्वयः । क्रियास्वरूपं शङ्कित्रैव वाचयितुं पृच्छति भाष्ये—कां पुनरिति । तदाशयं स्वयमेवोच्चीयाह—किं यदिति । एवं हि भुजिकारकस्येवाऽस्तिकारकस्यापि क्रियात्वमस्तु का क्षतिरिति भावः । ननु भुङ्क्ते इति यत्सा क्रियेत्यन्वये धात्वर्थक्रियावाद एवोपक्षिप्तः स्यादिति ‘न ब्रूम’ इत्यादिग्रन्थाऽसङ्गतिः, ‘देवदत्त इति यत्सा क्रिये’त्याद्यन्वये यत्तदीः प्रधानपरमिर्निवहानिरत आह—यत्तदिति ।

प्राप्नोती'ति । किं यत्तद्देवदत्तः कंसपात्र्यां पाणिनौदनं भुङ्क्त इति ? न ब्रूमः 'कारकाणि क्रिये'ति । किं तर्हि ? कारकाणां प्रवृत्तिविशेषः क्रिया । अन्यथा च कारकाणि शुष्कौदने प्रवर्तन्ते, अन्यथा च मांसौदने । यद्येवं सिद्धाऽस्ति-भवतिविद्यतीनां धातुसंज्ञा । अन्यथा हि कारकाण्यस्तौ प्रवर्तन्तेऽन्यथा हि म्रियतौ ।

‘षड्भावविकारा’ इति ह स्माह भगवान् वार्ध्यायणिः । ‘जायतेऽस्ति

प्र०-भवति नैवमस्तितरामिति । किं यत्तदिति । यत्तच्छब्दाभ्यां कारकवैचित्र्यं निदर्श्यते । प्रवृत्तिविशेष इति । सर्वा प्रवृत्तिः प्रवृत्त्यन्तराद्भिद्यते इत्यस्त्येव सर्वस्याः क्रियात्वम् । अन्यथेति । शुष्कौदने मन्दप्रयत्नः प्रवर्तते, मांसौदने तु संवेगेन । यथा च भोजनक्रियाणां परस्परवैलक्ष्यात्प्रवृत्तिविशेषत्वं नैवमस्त्यादीनाम् । यद्येवमिति । अत्रापि प्रवृत्त्यन्तरापेक्षयाऽस्त्येव प्रवृत्तिविशेषरूपत्वमित्यर्थः । अन्यथेति । अस्तावात्मभरणरूपा प्रवृत्तिर्म्रियतौ तत्त्यागरूपा । उत्पत्तिप्रभृत्या विनाशाच्च सत्तानुषङ्गादस्तीति प्रत्ययस्य सन्निहितेषु साधनेषूपत्तिरवश्यं भाविनीति कादाचित्कत्वाऽभावः । प्रकर्ष-प्रत्ययोऽपि दृश्यते ‘विद्यतेतरामिह धान्य’मिति । अत्रैवार्थे आगममाह—षड्भावविकारा इति । भावस्य क्रियायाः षट्प्रकारा इत्यर्थः । तेषु चाऽस्तिः

उ०-क्रियांशस्य प्राधान्येपि न तात्पर्यविषयता, सर्वनाम्नां गुणपरामर्शकता च दृष्टाऽतस्तत्तद्व्यापाराविष्टकारकाण्येव ताभ्यां परामृश्यन्त इत्यर्थः । ‘कारकवैचित्र्य’मित्यस्य विचित्राणि कारकाणीत्यर्थः । स्वार्थे ष्यजिति बोध्यम् । वैचित्र्यं च तत्तद्व्यापाराविष्टत्वमेव । भाष्ये शङ्किताऽऽह—न ब्रूम इत्यादि । प्रवृत्तिविशेष इति । स चाऽस्त्याद्यर्थे नास्तीति भावः । एतच्चोपलक्षणं प्रतिवचनादीनामिति तान्युक्तवानुपाध्यायः । ननु प्रवृत्तिविशेषस्य क्रियात्वे प्रवर्तत इत्यत्र क्रियात्वऽनापत्तिरत आह—सर्वेति । पञ्चाद्यपेक्षया साऽपि विशेष एवेति भावः । शङ्किताशयमुपसंहरति—यथा चेति । एवं चाऽस्त्यादौ धातुत्वाऽसिद्धिरिति भावः ।

सिद्धान्त्याह भाष्ये—यद्येवमिति । अन्यथा हीति । कारककर्तृकाऽस्तौ वाच्यत्वेन स्थिता प्रवृत्तिरन्यथेत्यक्षरार्थः, तदेवाह—आत्मभरणरूपेति । स्थूलरूपधारणानुकूलव्यापाररूपेत्यर्थः । म्रियतौ तत्त्यागानुकूलव्यापाररूपेति भावः । एवं च म्रियत्यपेक्षया प्रवृत्तिविशेषरूपताऽस्त्येवाऽस्त्यर्थस्येति तात्पर्यम् । पूर्वोक्तदूषणत्रयेऽस्त्यद्वयमुद्धरति—उत्पत्तीत्यादि । कादाचित्कत्वाऽभाव इति । अयं चात्मभरणलक्षणसत्तावाचिन्येव । तदपि कर्तृरूपे वस्तुनि विद्यमाने एव, वस्तुकादाचित्कताप्रयुक्ता तु साऽस्त्येव । अत एव भूतभविष्यल्लप्रयोगाः सङ्गच्छन्ते । उत्पत्तिरूपसत्तावाचिनि तु कादाचित्कताऽप्यस्त्येव । ‘विद्यतेतरा’मित्यपि कारकगतप्रकर्षारोपेणैव बोध्यम् । भाष्येऽस्त्यादीनां क्रियावाचकत्वे युक्त्यन्तरमाह—षड्भावे-

विपरिणमते वर्द्धतेऽपक्षीयते विनश्यतीति । सर्वथा 'स्थित' इत्यत्र धातुसंज्ञा न प्राप्नोति । बाह्यो ह्येतेभ्यस्तिष्ठतिः । एवं तर्हि क्रियायाः क्रिया निवर्तिका भवति, द्रव्यं द्रव्यस्य निवर्तकम् । एवं हि कश्चित्कंचित्पृच्छति—'किमवस्थो देवदत्तस्य व्याधि'रिति ? स आह—'वर्द्धते' इति । अपर आह—'अपक्षीयते' इति । अपर आह—'स्थित' इति । 'स्थित' इत्युक्ते वर्द्धतेश्चाऽपक्षीयतेश्च निवृत्तिर्भवति ।

अथवा नान्तरेण क्रियां भूतभविष्यद्वर्तमानाः काला व्यज्यन्ते । अस्त्यादिभिश्चाऽपि भूतभविष्यद्वर्तमानकाला व्यज्यन्ते ।

प्र०-पठित इति तस्यापि क्रियात्वमित्यर्थः । अथवा—भावस्य सत्ताया एते प्रकाराः । सत्तैवाऽनेकक्रियात्मिका साधनसम्बन्धादवसीयमानसाध्यरूपा जन्मादिरूपतयाऽवभासते । एते च भावविकारा निरुक्ते निपुणं 'व्याख्याताः' । इह तु प्रकृताऽनुपयोगान्न व्याख्यायन्ते । सर्वथेति । भावविकारपरिसङ्ख्यानस्याऽव्यापकत्वमित्यर्थः । एवं तर्हीति । अनुमानेन स्थानस्य क्रियात्वं प्रतिपादयति । अन्यथा 'स्थित' इत्युक्ते वृद्धिर्नानिवृत्तिर्न प्रतीयेत । अथवेति । क्रियान्तरधर्मसमन्वयेनाऽस्त्यादीनां क्रियात्वं प्रतिपाद्यते । 'घट' इत्युक्ते कालविशेषावगतिर्नास्ति । अस्ति अभूद्भविष्यतीति कालविशेषाऽवगमात् साध्यमानस्य चाऽर्थस्य कालेन योगाक्रियात्वाऽवसायः ।

उ०-त्यादि । क्रियाया इति । 'भावो लीला क्रिया चेष्टे'ति कोशादिति भावः । 'विकार'शब्दः प्रकारवाची । अथवेति । उत्पत्तिविनाशयोरपि सूक्ष्मरूपेण वस्तुनो भावात्तेषामपि सत्तात्मकत्वमिति बोध्यम् । भावस्य सत्ताया ब्रह्मसत्ताया एते विकाराः क्रियाप्रकारा मायावशात् इव भासमाना इति वाध्यायण्युक्तेरर्थः । सत्तैवेत्यादि । ब्रह्मसत्तैवाऽनेकक्रियात्मिका—अनेकक्रियाविवर्त्तात्मिका साधनैः कारकैः संबन्धादवसीयमानसाध्यस्वरूपा जन्मादिरूपतया भासत इत्यर्थः । एतच्च 'निरुक्तभाष्ये स्पष्टम् । भावविकारेति । एवं चाऽव्याप्तिदूषितं परिगणनं कथमस्त्यंशे प्रमाणं भवेदिति भावः । अनुमानेनैति । 'षड्भावविकारेष्वभावाद-क्रियात्वमेव मन्यमानं प्रती'त्यादिः । अन्यथेति । एवं च स्थितेरप्यस्तितायामन्तर्भावान्न परिगणनाऽव्याप्तिरिति भावः । तिष्ठतेरेव क्रियात्वे युक्त्यन्तरमिति भ्रमं वारयति—क्रियान्तरैति । एतन्मूलिकैव 'क्रियाभेदाय कालस्त्विति वाक्यपदीयोक्तिः । कालस्य क्रियामात्रपरिच्छेदकत्वादिति भावः । ननु यद्यस्त्यादेः क्रियावाचित्वं तर्हि किं करोतीति पृष्टेऽस्तीत्याद्युत्तरं कुतो नेत्यतो भाष्ये—अथवा नान्यदिति । अत्राथवेति 'यत' इत्यर्थः । प्रश्नासम्भवादिति । निज्ञातत्वेन सत्ताविषयप्रश्नाऽसम्भवादित्यर्थः । ननु क्रियाभावयोरेकार्थतया कथमिह भेदे-

१-कैयटकृता काचिन्निरुक्तव्याख्याऽऽसीदित्वेन प्रतीयेते ।

अथवा नाऽन्यत्पृष्ठे नाऽन्यदाख्येयम् । तेन न भविष्यति—‘किं करोति—अस्ती’ति ।

अथ यद्येव ‘क्रियावचनो धातु’रित्येष पक्षोऽथापि ‘भाववचनो धातु’रिति, किं गतमेतदियता सूत्रेण, आहोस्वदन्यतरस्मिन्पक्षे यः सूत्रं कर्तव्यम् ? ‘गत’मित्याह । कथम् ? अयमादिशब्दोऽस्त्येव व्यवस्थायां वर्तते, तद्यथा—देवदत्तादीन्समुपविष्टानाह ‘देवदत्तादय आनीयन्ता’मिति । त उत्थाप्याऽऽनीयन्ते । अस्ति प्रकारे वर्तते, तद्यथा—‘देववत्तादय आढ्या अभिरूपा दर्शनीयाः पक्षवन्तः’ । देवदत्तप्रकारा इति गम्यते । प्रत्येकं चाऽऽदिशब्दः परिसमाप्यते—भ्वादय इति च वादय इति च । तद्यदा तावत् ‘क्रियावचनो धातु’रित्येष पक्षस्तदा ‘भू’ इत्यत्र य आदिशब्दः स व्यवस्थायां वर्तते, ‘वा’ इत्यत्र य आदिशब्दः स प्रकारे, ‘भू’ इत्येवमादयो ‘वा’ इत्येवंप्रकारा इति । यदा तु ‘भाववचनो धातु’रित्येष पक्षस्तदा ‘वा’ इत्यत्र य आदिशब्दः स व्यवस्थायाम्, ‘भू’ इत्यत्र य आदिशब्दः स प्रकारे, ‘वा’ इत्येवमादयो ‘भू’ इत्येवंप्रकारा इति ।

यदि तर्हि लक्षणं क्रियते, नेदानीं पाठः कर्तव्यः । कर्तव्यश्च । किं प्रयोजनम् ?

प्र०—अथवेति । निर्ज्ञातायां सत्तायां किं करोतीति प्रश्नाऽसम्भवादस्तीति प्रतिवचनाऽभावो न तु क्रियात्वाऽभावादित्यर्थः । यदा तु प्रत्यासन्नविनाशशङ्कया ‘देवदत्तः किं करोती’ति प्रश्नः तदा ‘ऽस्ति ताव’दिति प्रतिवचनं भवत्येव ।

अथ यद्येवेति । परिस्पन्दाऽपरिस्पन्दरूपतया क्रियाभावयोर्भेदेनोपन्यासः । तदा वेत्यत्रेति । अदादीनामादौ ‘वा गतिगन्धनयो’रिति पठितव्यम् । अदादिगणोऽपि गणानामादौ । तेन सर्वे धातुपाठसन्निविष्टा गृहीता भवन्ति । यदि तर्हीति । ‘क्रियावचनो धातु’रिति वा, ‘भाववचनो धातु’रिति वा लक्षणं क्रियतां नाऽर्थः पाठेनेत्यर्थः ।

उ०—नोपादानमत आह—परिस्पन्देति । आदिशब्दयोर्व्यवस्थाप्रकारवाचिनोरेकशेषः । सादृश्यं चान्याऽनभिहितसाध्यवस्थापन्नार्थवाचित्वेनेति नाऽव्याप्तिः । तत्र वाप्रभृतयो भूप्रकारा इत्यर्थे वाधातोः प्राचीनानां न स्यादित्यत आह—अदादीनामिति । ‘अदिप्रभृतिभ्य’ इत्यस्य स्थाने ‘वाप्रभृतिभ्य’ इत्येव पठनीयम् । ‘अदिप्रभृतिभ्य’ इत्यत्र बहुव्रीहितत्पुरुषयोरेकशेषो वा बोध्यः । ननु व्यवस्थावाच्यादिशब्दान्तर्भावेण पाठस्यापि लक्षणेनाऽपेक्षणीयत्वान्नेदानीमित्ययुक्तमत आह—क्रियावचन इति । व्यवस्थावाच्यादिशब्दस्य प्रयोजनप्रश्न इत्यर्थः ।

भूवादिपाठः प्रातिपदिकाण्यप्यत्यादिनिवृत्त्यर्थः ॥ १२ ॥

भूवादिपाठः कर्तव्यः । किं प्रयोजनम् ? 'प्रातिपदिकाण्यप्यत्यादिनिवृत्त्यर्थः' । प्रातिपदिकनिवृत्त्यर्थः, आण्यप्यत्यादिनिवृत्त्यर्थश्च । के पुनराण्यप्यत्यादयः ? आण्यप्यति वट्टति वड्ढतीति ।

स्वरानुबन्धज्ञापनाय च ॥ १३ ॥

स्वरानुबन्धज्ञापनाय च पाठः कर्तव्यः । स्वरानुबन्धांश्च ज्ञास्यामीति । नह्यन्तरेण पाठं स्वरा अनुबन्धा वा शक्या विज्ञातुम् ।

ये त्वेते न्याय्यविकरणा उदात्ता अनुबन्धकाः पठ्यन्त एतेषां पाठः शक्योऽकर्तुम् । एतेषामप्यवश्यमाण्यप्यत्यादिनिवृत्त्यर्थः पाठः कर्तव्यः । न कर्तव्यः । शिष्टप्रयोगादाण्यप्यत्यादीनां निवृत्तिर्भविष्यति । स चावश्यं शिष्ट-

प्र०- भूवादिपाठ इति । यथा 'भोक्तुं' पाक' इति क्रियाश्रयाणि तुमुनादीनि भवन्ति तथा धातुसंज्ञाऽपि स्यादिति पाकादीनां शयितव्यादीनां च प्रातिपदिकानां पाठेनाऽसौ निवर्त्यते । तथा हिरूकपृथगित्यादीनां च क्रियाप्रधानानामव्ययानाम् । एतेषामपीति । तेषामपाठे निवृत्तिराण्यवयवत्यादिवत्स्यात्तस्मादाण्यवयवत्यादिष्वेषां निवृत्तिर्यथा स्यात्तन्मध्ये मा प्रक्षिपन्नित्येवमर्थस्तेषामपि पाठः कर्तव्य इत्यर्थः । शिष्टप्रयोगादिति । प्रयुक्ताना-

उ०- ननु भावक्रियापदयोः साध्यावस्थापन्नार्थाभिधायित्वात् प्रातिपदिकेषु कथमतिप्रसङ्गोऽत आह—यथेति । भोक्तुं भुक्त्वेत्यादि प्रातिपदिकं व्यावर्त्यं बोध्यम् । 'पाक'पदेन सिद्धावस्थस्य भानाद्भोक्तुं पाक इति प्रयोगोऽपि चिन्त्य इत्युपपदमतिष्ठितिसूत्रे वक्ष्यते । फलं तु पाकादिशब्दे इवात्रापि । हिरूगिति । क्रियान्तराकाङ्क्षादर्शनेनैषां क्रियावाचित्वं चिन्त्यम् । अत एव 'तद्वितश्चाऽसर्वविभक्ति'रितिसूत्रे क्रियामात्रविशेषणत्वात् क्रियाप्रधानत्वमेषां स्वयमुक्तम् । 'शिष्ये' इत्यादिभ्यावृत्तिस्त्वन्यानभिहितक्रियावाचकत्वेन सादृश्यग्रहणाद्बोद्धा । वस्तुत एषां धातुत्वे फलाऽभावः । न च प्रातिपदिकत्वाऽभावः फलम् । कृदन्तत्वेन तदभावस्य वक्तुमशक्यत्वात् । उभयोः सत्त्वेपि लिङित्यादाविव परत्वात्सुपासमेवोत्पत्तिसिद्धेः । वातिके प्रातिपदिकग्रहणं तु प्रौढ्यैव । अतएव तदुदाहरणाऽनुक्तिर्भाष्ये ।

ननु तेषां संज्ञार्थः पाठः कर्तव्य इति वक्तव्ये आण्यवयवत्यादिनिवृत्त्यर्थ इत्यसङ्गतमत आह—तेषामिति । पाठाऽभावे हि तेषां आण्यवयवत्यादिवद्बहिर्भवेयुरिति आण्यवयवत्यादिभ्यो निवृत्त्यर्थो भेदार्थ इति भाष्यार्थ इति भावः । प्रयुक्तानामिति । प्रयुक्तानां च संप्रत्यक्ष-

प्रयोग उपास्यो येऽपि पठ्यन्ते तेषामपि विपर्यासनिवृत्त्यर्थः । लोके हि कृष्यर्थे कंसिं प्रयुज्यते, दृश्यर्थे च दिसिम् ॥१॥

उपदेशेऽजनुनासिक इत् ॥ १ । ३ । २ ॥

उपदेश इति किमर्थम् ? 'अभ्र आँ* अपः† । उद्देशे योऽनुनासिकस्तस्य मा भूदिति ।

कः पुनरुद्देशोपदेशयोर्विशेषः ? प्रत्यक्षमाख्यानमुपदेशो गुणैः प्रापणमुद्देशः । प्रत्यक्षं तावदाख्यानमुपदेशः । तद्यथा—अगोज्ञाय कश्चिद् गां सक्थनि कर्णे वा गृहीत्वोपदिशति—'अयं गौ'रिति । स प्रत्यक्षमाख्यातमाह—'उपदिष्टो मे गौ'रिति । गुणैः प्रापणमुद्देशः । तद्यथा, कश्चित्कंचिदाह—'देवदत्तं मे भवानुद्दिशतु' इति । स इहस्थः पाटलिपुत्रस्थं देवदत्तमुद्दिशति—

प्र०—मिदमन्वाख्यानं न चाणवयत्यादयः शिष्टैः प्रयुज्यन्ते इति नास्ति तेषां शास्त्रेणानुविधानमिति भावः । एतेनैव न्यायेन प्रातिपदिकनिवृत्त्यर्थोपि पाठो नोपयुज्यते । नहि पाकादयः शब्दा धातुविहितप्रत्ययपरा लोके प्रयुज्यन्ते ॥१॥

उपदेशेऽजनु । उद्देशोपदेशशब्दयोरुपसर्गभेदेपि अभिन्नार्थत्वं प्रक्रमते, उपक्रमते इत्येतयोरिव मन्यमानः पृच्छति—उपदेश इति किमर्थमिति । अभ्र आँ अप इति । अयं नोपदिष्टः, किं तर्हि, 'आऽङोनुनासिकश्छन्दसी'ति लक्षणोनान्तरतम आङः स्थाने विहितः । यदि तु 'आङ आँ छन्दसी'त्यवक्ष्यत्तदाऽभविष्यदेषोऽप्युपदेशेऽनुनासिकः । प्रत्यक्षमाख्यानमिति । इन्द्रियगोचरार्थस्य यदाख्यानं स उपदेश इत्यर्थः ।

उ०—मानपाठानामपि भविष्यतीत्यपि बोध्यम् । नन्वेवमपि प्रातिपदिकनिवृत्त्यर्थः पाठः स्यादत आह—एतेनैति । इदमुपलक्षणम् । स्वरानुबन्धकार्यमपि शिष्टप्रयोगादेवेति बोध्यम् । ननु शिष्टप्रयोगालम्बनेन प्रत्याख्याने शास्त्रवैफल्यमत आह—भाष्ये—स चावश्यमिति । एवं चाकृतिगणेष्विव तदुपासनावश्यकत्वे किं पाठेनेति भावः । ननु तद्वदेव निदर्शनार्थः कतिपयपाठोऽप्यावश्यक इति चेत् । अस्तु, अत्यन्तावश्यकता नेत्येव भाष्यतात्पर्यादिति दिक् ॥१॥

उपदेशेऽज । ननूपसर्गभेदेऽर्थभेदस्यावश्यकत्वात्प्रश्नानुपपत्तिरत आह—उद्देशेति । उभावपि धात्वर्थानुवादकाववेति भावः । येन 'निष्ठे'त्यादिविहितानां संग्रह आङश्च व्यावृत्तिः स विशेषः क इति प्रश्नार्थ इत्यन्ये ।

नन्वाङोऽनुनेत्यप्युपदेश एवेत्यत आह—अयमिति । उच्चारणेन बोधनाऽभावादि-

‘अङ्गदी कुण्डली किरीटी व्यूढोरस्को वृत्तबाहुल्लोहिताक्षस्तुङ्गनासो विचित्राभरण ईदृशो देवदत्तः’ इति । स गुणैः प्राप्यमाणमाह—‘उद्दिष्टो मे देवदत्तः’ इति ।

इत्संज्ञायां सर्वप्रसङ्गोऽविशेषात् ॥ १ ॥

इत्संज्ञायां सर्वप्रसङ्गः । सर्वस्याऽनुनासिकस्येत्संज्ञा प्राप्नोति । अस्यापि प्राप्नोति—अभ्र आँ अपः । किं कारणम् ? ‘अविशेषात्’ । नहि कश्चिद्विशेष उपादीयते—‘एवंजातीयकस्यानुनासिकस्येत्संज्ञा भवती’ति । अनुपादीयमाने विशेषे सर्वप्रसङ्गः ।

किमुच्यते—‘अनुपादीयमाने विशेष’ इति, कथं न नामोपादीयते यदोपदेश इत्युच्यते ? लक्षणेन ह्युपदेशः । सङ्कीर्णवृद्धेशोपदेशौ । प्रत्यक्ष-माख्यानमुद्देशो गुणैश्च प्रापणमुपदेशः । प्रत्यक्षं तावदाख्यानमुद्देशः । तद्यथा,

प्र०—प्रसिद्धधर्मोपादानेन (तु) यत्प्रतिपादनं स उद्देशः । ‘प्रत्यक्षमाख्यात’मिति कचित्पाठः । तत्राख्यानमाख्यातमिति भावे क्तो विज्ञेयः । ईदृश इति । एतैः शब्दैः यादृशो बुद्धावर्थः प्रतिभासते तादृशो बाह्य इत्यर्थः ।

लक्षणेनेति । लक्ष्यतेऽनेनेति लक्षणं गुणस्तेनाप्युपदेशो भवतीत्यर्थः । इषेत्वकमधीष्वेति । इषेत्वकमित्येतत्पूर्वेण संबध्यते ‘स तस्मायाचष्टे इषेत्वक’मिति । इषेत्वाशब्दो यस्मिन्ननुवाकेऽस्ति तमाचष्ट इत्यर्थः । ‘गोषदादिभ्यो वुञ्चि’ति तुन्प्रत्ययः ।

उ०—त्यर्थः । ननु नाऽऽयोद्देशत्वमपि, ‘अङ्गदी’त्यादिवद्बहुभिर्गुणैः प्रापणं हि तत्, नेह तथा, अनुनासिकत्वेनैव प्रापणादत आह—अन्तरतम इति । तथा च कण्ठ्यत्वदीर्घत्वादभिरपि प्रापणाच्च दोषः । ‘गुणैरित्यत्र बहुत्वमविवक्षितमिति तत्त्वम् । आख्याने प्रत्यक्षत्वमविशिष्टमत आह—इन्द्रियेति । यद्यप्यनुनासिकत्वमपीन्द्रियग्राह्यं तथाप्यनुनासिकशब्दप्रतिपाद्यतावेलाया-मिन्द्रियागोचरमिति भावः ।

प्रसिद्धेति । प्रत्येकं साधारणेत्यादि बोध्यम् । भाष्ये—आख्यातमाहेति । कथित-मित्यर्थः । एकव्यक्तौ भेदाऽभावादीदृश इत्यङ्गतमत आह—एतैरिति । बाह्य इति । लोके दृश्यमान इत्यर्थः । एतेन बौद्धार्थस्यैव शाब्दबोधे भानमिति दर्शितम् । भाष्ये—इत्संज्ञायामिति । उक्तविशेषस्य निष्ठाद्यसंग्रहेणाऽत्राश्रयणमशक्यमिति भावः । ननु हस्तदक्षिणत्वादिकं नेतरभेदाऽनुमापकं लक्षणमत आह—गुणस्तेनापीति । भाष्ये हिरण्यर्थ इति भावः । क्वचित्तु ‘लक्षणेनापि ही’ति पाठः । बहुत्वं चाऽविवाक्षितमेव । प्रकृतसूत्रे चाऽस्यापि ग्रहणम्, अत एव ‘निष्ठे’त्यादिभिः संज्ञया विहितप्रत्ययावयवानामित्संज्ञासिद्धि-रिति भावः । अत एवाऽत्रैतत्कथनं सफलम् । आदेच इत्यादौ तु व्याख्यानात्प्रत्यक्षमाख्यात-मुपदेश इत्यस्यैव ग्रहणमिति बोध्यम् । उपदेश इति । अज्ञातज्ञापनं भवतीत्यर्थः ।

कश्चित्कंचिदाह—‘अनुवाकं मे भवानुद्दिशतु’ इति । स तस्मायाचष्टे ‘इषेत्वकमधीष्वा’, ‘शंनोदेवीयमधीष्वे’ति । स प्रत्यक्षमाख्यातमाह—‘उद्दिष्टो मेऽनुवाकस्तमध्येष्ये’ इति । गुणैश्च प्रापणमुपदेशः । तद्यथा, कश्चित्कंचिदाह—‘ग्रामान्तरं गमिष्यामि पन्थानं मे भवानुपदिशतु’ इति । स तस्मायाचष्टे—अमुष्मिन्नवकाशे हस्तदक्षिणो ग्रहीतव्योऽमुष्मिन्हस्तवामः’ इति । स गुणैः प्राप्यमाणमाह—‘उपदिष्टो मे पन्थाः’ इति । एवमेतौ सङ्कीर्णवृद्धेशोपदेशौ । एवं तर्हीत्कार्याऽभावादत्रेत्संज्ञा न भविष्यति । ननु च लोप एवेत्कार्यं स्यात् । अकार्यं लोपः । इह हि शब्दस्य द्वयर्थ उपदेशः । कार्यार्थो वा भवत्युपदेशः श्रवणार्थो वा । कार्यं चेह नास्ति । कार्यं चाऽसति यदि श्रवणमपि न स्यादुपदेशोऽनर्थकः स्यात् ।

इदमस्तीत्कार्यम्—‘अभ्र आँ अटितः’ अनन्तरलक्षणायां सत्यामित्संज्ञायाम् ‘आदितश्च’ [७. २. १६] इतीट्प्रतिषेधः प्रसज्येत ।

सिद्धं तूपदेशनेऽनुनासिकवचनात् ॥ २ ॥

सिद्धमेतत् । कथम् ? उपदेशने योऽनुनासिकः स इत्संज्ञो भवतीति वक्तव्यम् । किं पुनरुपदेशनम् ? शास्त्रम् । सिध्यति । सूत्रं तर्हि भिद्यते ।

प्र०—किमर्थमाचष्ट इत्याह—अधीष्वेति । ‘अध्ययनार्थमाचष्ट इत्यर्थः । अकार्यं लोप इति । यदि लोपोऽभिमतोऽभविष्यदाङो लोपश्छन्दसीत्येवाऽवक्ष्यदित्यर्थः । अनन्तरलक्षणायामिति । यदा अनेकान्ता अनुबन्धास्तदा अनन्तर इत्संज्ञकः कार्यस्य विशेषको भवतीति धातोरादित्वादिट्प्रतिषेधप्रसङ्गः ।

उ०—‘आचष्टे’ इत्यस्य कर्माकाङ्क्षात्वादाह—पूर्वेणेति । अध्ययनार्थमिति । इतिहेतौ । फलं च हेतुरिति भावः । ‘इषेत्वकमधीष्वेत्यादिवाक्यमाचष्टे’ इत्यन्वय इत्यन्ये । नन्विदं कार्यं तदकार्यत्ववादोऽयुक्तोऽत आह—यदीति । अभिमतकार्यत्वाऽभावपरोऽकार्यशब्द इत्यर्थः । नन्विदं संज्ञाया आनन्तर्यनिमित्तकत्वाऽभावेनानन्तरलक्षणायामित्यसङ्गतमत आह—यदेति । ‘अनन्तरलक्षणाया’मित्यस्याऽनन्तरलक्षणकार्यायामित्यर्थः । ‘शि’दित्यादावनन्तरादिषु वृत्त्यभावेऽपि सौत्रत्वाद् वृत्तिरिति भावः । ननु तत्रेत्त्वे ‘आङ इ’दित्येवाऽवक्ष्यदिति चेन्न । विधानसामर्थ्याल्लोपो मा भूत्संज्ञा तु स्यादेवेति भाष्याशयः । एवं चाऽत्रोपदेशग्रहणं प्रत्याख्यातम् । ‘अनुबन्धा एकान्ता’ इत्यस्यैव न्याय्यताया वक्ष्यमाणत्वात् ।

अभ्र आँ इत्यस्यापि शास्त्रे विहिताऽनुनासिकत्वादाह—शास्त्रे च उच्चारित इति । ‘उच्चारित’ इत्यध्याहार इति भावः । भाष्ये—शास्त्रमिति । तच्च धात्वादिरूपं बोध्यम् । ‘आदेच उपदेश’ इत्यादाविव भावसाधनस्याऽऽद्योच्चारणरूपार्थकस्य ग्रहणे तु ‘लृटः सद्वा’ ‘निष्ठे’तिविहितशत्राद्यवयवस्येत्संज्ञानापत्तिः । यथा कथंचिद्बोधनस्योपदेशत्वे त्वभ्र आमित्यादौ

यथान्यासमेवास्तु । ननु चोक्तम्—‘इत्संज्ञायां सर्वप्रसङ्गोऽविशेषा’दिति । नैष दोषः । ‘उपदेश’ इति घञ्यं करणसाधनः । न सिध्यति । परत्वाल्ल्युट् प्राप्नोति† । न ब्रूमी‘ऽकर्तरि च कारके संज्ञायाम्’ [३. ३. १६] इति । किं तर्हि ? हलश्च [३. ३. १२१] इति । तत्रापि ‘संज्ञाया’मिति वर्तते‡, न चैषा संज्ञा । प्रायवचनादसंज्ञायामपि भविष्यति‡ । प्रायवचनात्संज्ञायामेव स्याद्वा न वा, नहुपाधेरुपाधिर्भवति विशेषणस्य वा विशेषणम् । यदि नोपाधेरुपाधिर्भवति विशेषणस्य वा विशेषणं, ‘कल्याणयादीनामिन्ड्; ‘कुलटाया वा’ [४. १. १२६; १२७] इन्ड्विभाषा न प्राप्नोति । इन्डेवाऽत्र प्रधानम् । विहितः प्रत्ययः प्रकृतश्चानुवर्तते× । इह तर्हि—वाकिनादीनां

प्र०— उपदेशन इति । तेन शास्त्रे य उच्चारितोऽनुनासिकः स इत्संज्ञक इत्यर्थः । परत्वादिति । परत्वेन बाधकत्वं लक्ष्यते । तेनाऽनवकाशत्वाल्ल्युट् प्राप्नोतीत्यर्थः । हलश्चेति । अयं तु ल्युटो बाधको घञ् । प्रायवचनादिति । ‘हलश्चे’त्यत्र संज्ञायां प्रायेणेति चानुवर्तते । संज्ञया च प्रायग्रहणमभिसंबध्यते, प्रायेण संज्ञायां घञ्भवति, कचिदसंज्ञायामपीत्यर्थः । संज्ञायामेवेति । प्रत्ययस्य विधेयत्वात्प्राधान्यात्प्रायग्रहणं प्रत्ययेनैव संबध्यते, न तु गुणेन संज्ञयेत्यर्थः । उपाधिविशेषणयोश्च वाच्यत्वाऽवाच्यत्वाभ्यां विशेषः । तथाहि ‘दृतिहरि’रिति प्रत्ययेन पशुः कर्ताऽभिधीयते इति पशुरुपाधिः । ‘गार्गिकया श्लाघत’ इति श्लाघा बुद्ध्या नाऽभिधीयत इति विशेषणमुच्यते । इन्ड्विभाषेति । प्रत्ययस्य च विधेयतया प्राधान्यात्तादर्थ्येन प्रकृतेर्गुणत्वात्तदादेशस्येनङोऽपि गुणत्वादुपाधित्वमित्यर्थः । इन्डेवात्रेति । अपूर्वोपदेशात्तस्यैव प्राधान्य-

उ०—दोष इति भावः । तदाह—घञ्यं करणेति । उत्सर्गापवादयोर्विप्रतिषेधाज्योगादाह—परत्वेनेति । पशुः कर्ताभिधीयते इति । यद्यपि कर्तृत्वेनैव कर्ता प्रत्ययार्थस्तथाऽपि तत्त्वेनापि पशुरेवाभिधीयत इति स उपाधिरित्यर्थः । श्लाघेति । ‘गोत्रचरणाद्भावे बुञ् स चेत्—इलाघादिभिरन्वितः स्या’दिति सूत्रार्थात् इलाघादिकं न प्रत्ययेन स्पृश्यत इति भावः । नन्विन्डोऽपि विधेयतया प्राधान्यात्कथं गुणत्वमत आह—प्रत्ययस्येति । आर्थिकं गुणत्वमस्तीत्यभिमानः । ननु प्रत्ययस्याऽविधेयत्वाद् गुणत्वमित्युक्तम् । अनुवाद्यत्वस्य प्राधान्यनियतत्वाद्विधेयत्वस्य गुणत्वनियतत्वादिति मीमांसकाशङ्कां परिहरति—अपूर्वेति । न मीमांसकसंमते प्राधान्यगुणत्वे भगवतोऽभिमते, किं तु शास्त्रसंरम्भगोचरत्वतदगोचरत्वे एवेति भावः । ननु ‘वाकिनादीना’मित्यतश्चकारानुवृत्त्या तद्वदेवाऽनेन प्रत्ययस्यापि विधेयत्वमेवेत्यत आह—उदीचामिति । नाऽत्र चोऽनुवर्तते इति भावः । ननु ‘गुणः कृतात्मसंस्कार’ इति-न्यायेन गुणस्यापि विशेषणसंबन्धदर्शनादाह—गुणप्रधानसन्निधौ यत्रेति । तन्निबन्धविषयः

कुक्कचः, 'पुत्रान्तादन्यतरस्याम्' [४. १. १५८; १५९] इति कुक्विभाषा न प्राप्नोति । अत्रापि कुगेव प्रधानम् । विहितः प्रत्ययः प्रकृतश्चानुवर्तते+ । एवं न चेदमकृतं भवति--'नोपाधेरुपाधिर्भवति विशेषणस्य वा विशेषण'मिति, न च कश्चिदोषो भवति । एवं च कृत्वा घञ् न प्राप्नोति ।

एवं तर्हि 'कृत्यल्युटो बहुलम्' [३. ३. ११३] इत्येवमत्र घञ्म-विध्यति ॥२॥

हलन्त्यम् ॥ १ । ३ । ३ ॥

हलन्त्ये सर्वप्रसङ्गः सर्वान्त्यत्वात् ॥ १ ॥

हलन्त्ये सर्वप्रसङ्गः । सर्वस्य हल इत्संज्ञा प्राप्नोति । किं कारणम् ? 'सर्वान्त्यत्वात्' । सर्वो हि हल् तं तमवधिं प्रत्यन्त्यो भवति ।

सिद्धं तु व्यवसिताऽन्त्यत्वात् ॥ २ ॥

प्र०-मित्यथः । ढक्तु 'स्त्रीभ्यो ढ'गित्येव सिद्धः । तदनुवादेनैतद् विधीयते । कुगेवेति । 'उदीचां वृद्धादगोत्रा'दित्यनेन फिञ्विहितस्तदनुवादेन कुको विधानात् । न चेदमकृतमिति । आश्रितमेवेत्यर्थः । गुणप्रधानसन्निधौ यत्र प्रधानमर्थविशेषणेन भवति तत्र तस्यैव विशेषणं न्याय्यं न तु गुणस्य । एवं च कृत्वेति । एवं स्थित्वेत्यर्थः । तेन घञेव न्यायवशात्संज्ञायां प्रायेण तिष्ठति, स एवात्र न प्राप्नोतीति समानकर्तृकत्वात् क्त्वाप्रत्यय उपपद्यते । एवं तर्हीति । बहुलग्रहणादसंज्ञायामपि घञ् भविष्यतीत्यर्थः ॥२॥

हलन्त्यम् । अन्तेऽवसाने भवमन्त्यम् । सर्वो हि हलिति । सर्वस्य हलोऽवसानेन सम्बन्धात् । अन्त्यग्रहणं त्वादिनिवृत्त्यर्थं स्यात् । सिद्धं त्विति । व्यवसिताः

उ०-स न्याय इति भावः । ननु कृत्वेति कृज्थो विचारस्तत्र पुरुषः कर्ता, प्राप्तौ घञित्य-समानकर्तृकत्वात्क्त्वा न प्राप्नोतीत्यत आह—एवं स्थित्वेति ॥२॥

हलन्त्यम् । अन्तशब्दो नाऽन्तावयववाची, तद्धितवैयर्थ्यापत्तेः । नाऽपि समीपपरः, अतिप्रसङ्गादत आह—अवसाने इति । ननु यदुच्चार्य विरम्यते तत्त्वमन्त्यत्वम्, न च तन्मध्यगतस्येति कथं सर्वप्रसङ्गोऽत आह—सर्वस्येति । सर्वमपि वर्णमुच्चार्य विरम्यत एव । स्पष्टं चेदं 'परः सन्निकर्ष' इति सूत्रे भाष्ये । न च ततः परमुच्चारणाऽभावोऽप्यपेक्षित इति भावः । भाष्ये 'सर्वो हि हलन्त्यो भवती'त्येव पाठः । 'तं तमवधिं प्रती'ति पाठे तत्तद्वर्णो-च्चारणानन्तरभावि विरामरूपमवधिं प्रतीत्यर्थः । 'तं तमवधीकृत्ये'ति पाठान्तरम् । नन्वेव-मन्त्यग्रहणं व्यर्थमत आह—आदिनिवृत्त्यर्थमिति । उपक्रमाऽभावलक्षकं तदिति भावः । न

सिद्धमेतत् । कथम् ? 'व्यवसितान्त्यत्वात्' । व्यवसिताऽन्त्यो हलित्संज्ञो भवतीति वक्तव्यम् । के पुनर्व्यवसिताः ? धातुप्रातिपदिकप्रत्ययनिपातागमादेशाः । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं 'हलन्त्ये सर्वप्रसङ्गः सर्वान्त्यत्वा'दिति । नैष दोषः । आहाऽयं—'हलन्त्यमित्संज्ञं भवती'ति सर्वश्च हल् तं तमवधिं प्रत्यन्त्यो भवति, तत्र प्रकर्षगतिर्विज्ञास्यते—'साधीयो योऽन्त्य' इति । कश्च साधीयः ? व्यवसितानां योऽन्त्यः ।

अथवा सापेक्षोऽयं निर्देशः क्रियते । न चान्यत्किंचिदपेक्ष्यमस्ति, तेन व्यवसितानेवापेक्षिष्यामहे ।

लकारस्यानुबन्धाऽज्ञापितत्वाद्धल्ग्रहणाऽप्रसिद्धिः ॥ ३ ॥

लकारस्यानुबन्धत्वेनाऽज्ञापितत्वाद्धल्ग्रहणस्याऽप्रसिद्धिः । 'हलन्त्यमित्संज्ञं भवती'त्युच्यते, लकारस्यैव तावदित्संज्ञा न प्राप्नोति† ।

प्र०—परिच्छिन्ना ये समुदाया धातुत्वप्रत्ययत्वादिना धर्मेण, तेषां योऽन्त्य इत्यर्थः । अवयवास्तु समुदायतन्त्रत्वान्तराण्युपदेशत्वाद्धातुत्वादिना न परिच्छिन्नाः । तत्र प्रकर्षगतिरिति । आदिनिवृत्त्यर्थत्वादन्त्यशब्दस्य कथं प्रकर्षगतिः । उच्यते—आदेरप्युच्चारणानन्तरमवसानसम्बन्धादन्त्यत्वमनिवार्यमिति नास्ति तन्निवृत्तिरिति सामर्थ्यात्प्रकर्ष आश्रीयते,—व्यवसितानां योऽन्त्य इति । आदिमध्यानां च काल्पनिकमन्त्यत्वं, सर्वान्त्यस्य तु नित्यमेवेति तस्यैव युक्तं ग्रहणम् । अथवेति । पूर्वं समुदायावयवसन्निधौ समुदायापेक्षमाश्रयितुं युक्तमिति परिहृतम् । इदानीं तु समुदायार्थत्वादुपदेशस्यावयवानामसत्त्वात्तदपेक्षणां दूरोत्सारितमिति मत्वा परिह्रियते ।

उ०—च पूर्वसूत्रे उपदेशशब्दस्य धात्वादिशास्त्रपरतया तस्यैव प्रकृतेऽनुवृत्त्या यत्किञ्चित्समुदायाऽन्त्यवारणेन शङ्कैवाऽनुपपन्नेति वाच्यम् । तस्य स्वरितत्वाऽभाव इत्याशयात् । 'व्यवसित'पदस्य निश्चितपरत्वभ्रमं वारयति—व्यवसिता इति । शास्त्रकृता परिच्छिन्नत्वेन बोधिता इत्यर्थः । धात्वित्यादि । 'वक्ष्यमाणे'त्यादिः । अवयवानां धातुत्वाऽभावे युक्तिमाह—अवयवा इति । समुदायतन्त्रत्वात् । समुदायस्तन्त्रं प्रयोजनं येषां तत्त्वात् । भाष्ये—धातुप्रातिपदिकेति । 'अइउण्' 'नदट्' इत्यादौ ण्टादीनामित्संज्ञाक्रमबोधकत्वेन, स्वरूपबोधकत्वेन च प्रातिपदिकत्वात् । श्रोत्रियनादेरपि तत्त्वादेव । निपातोदाहरणमाह—'साधीयो योऽन्त्य' इति । लक्षणां विनैवोपपत्तावुपक्रमाऽभावलक्षकत्वमेव दोष इति भावः । काल्पनिकमिति । सर्वान्त्यस्य हि

१—'यो व्यवसितान्त्यः' । २—'व्यवसितमेव । † आदिरन्त्येन सहता १. १. ७१.

सिद्धं तु लकारनिर्देशात् ॥ ४ ॥

सिद्धमेतत् । कथम् ? लकारनिर्देशः कर्तव्यः । हलन्त्यमित्संज्ञं भवति लकारश्चेति वक्तव्यम् ।

एकशेषनिर्देशाद्वा ॥ ५ ॥

अथवैकशेषनिर्देशोऽयम् । 'हल्च हल्च हल्, हलन्त्यमित्संज्ञं भवति' ।

अथवा लकारस्यैवेदं गुणभूतस्य ग्रहणं, तत्रोपदेशेऽजनुनासिक इत् [१. ३. २] इतीत्संज्ञा भविष्यति ।

प्र०— लकारस्येति । इतरेतराश्रयं मन्यते । 'शषसर् ह'लित्यत्र लकारस्य सत्या-मित्संज्ञायां हलिति प्रत्याहारः, सति च प्रत्याहारे 'ल'णित्यत्र लकारस्य हल्त्वात्तस्यैव शषसर् हलित्यत्रान्ते निर्दिष्टत्वादित्संज्ञेति प्रत्याहाराश्रयेत्संज्ञा, तदाश्रयश्च प्रत्याहारः । लकारश्चेति । पूर्वं लकारस्यैत्संज्ञा विधेया, तेन हलिति प्रत्याहार उपपद्यते । तत्र हल् च ल् चेति समाहारद्वन्द्वं कृत्वा 'संयोगान्तस्य लोप' इति लकारो लुप्यते । हल् चेति । हस्य ल् हलित्येकः षष्ठीतत्पुरुषः । द्वितीयः प्रत्याहारः । 'नपुंसकमनपुंसकेने'ति चैकशेषः । एकस्य पुल्लिङ्गादितरस्य नपुंसकत्वात् । अथवेति । शषसर् हलित्यत्र

उ०—मुख्यं तत्, 'यस्मात्परो नास्ती'त्यादिलक्षणाक्रान्तत्वादिति भावः । अवयवानामसत्त्वादिति । तत्प्रतीतिस्तु भ्रम एव, तन्मूलक एव च समुदायव्यवहार इति भावः ।

ननु हलामित्संज्ञाविधाने लकारे तदप्राप्तिः कथमत आह—इतरेतरेति । भाष्ये 'हलन्त्य'मित्युत्तरं 'लश्चे'ति वाक्यान्तरकरणात्तदर्थबोधात्पूर्वं कथं तस्य बोधोऽत आह—पूर्वमिति । पाठक्रमादार्थक्रमो बलीयानिति भावः । इतरेतरयोगे द्विवचनापत्तेराह—समाहारे इति । एवं च भाष्ये 'कर्त्तव्य'पदं व्याख्येयपरमिति भावः । वस्तुतो भाष्ये कर्त्तव्यपदं यथाश्रुतमेव । कैयटस्तु चिन्त्यः । यणः प्रतिषेधारम्भेण झलग्रहणाऽपकर्षेण च संयोगान्तलोपाऽप्राप्तेः । वक्तॄणां सहबोधाऽसंभवेन नाञ्जलावितिसूत्रोक्तवाक्याऽपरिसमाप्तिन्यायेन भाविसंज्ञया पूर्वमाचार्याणामव्यवहारेण च सहविवक्षाऽभावाद् द्वन्द्वाऽप्राप्तेश्चेति बोध्यम् । अत एव भाष्ये 'निर्देशः कर्त्तव्य' इत्युक्तम् । निर्देश उच्चारणम् । न तु 'लुसनिर्दिष्ट' इत्युक्तम् । एतेन हलन्त्यं 'ल' इति प्रवलेषः । सौत्रश्च तस्य लोप इत्यपास्तम् । सौत्रत्वाल्लोपं कृत्वा व्याख्यानमाश्रयणीयमिति गौरवेण भाष्यकृद्ब्रह्ममाणरीत्यैव प्रत्याख्यानस्य न्याय्यत्वात् ।

हस्य लिति । संबन्धसामान्यषष्ठ्या समासे पर्यवसानगत्या सामीप्यलाभ इति भावः । इतरस्येति । प्रकृतेऽन्त्यपदसमानाधिकरण्यादिति भावः । वस्तुत इदं चिन्त्यम् । एवमर्थस्येष्टत्वे तत्पुरुषेऽन्त्यपदाऽसम्बन्धेन 'हलित्संज्ञं, हलन्त्यं चेत्संज्ञ'मिति वदेत्, पूर्ववत् । तस्माद्वाक्यद्वयसम्यक्त्यपदघटितम् । द्वन्द्वान्ते श्रूयमाणस्यैव प्रत्येकं संबन्धात् । तयोश्च तन्नेणो-च्चारणं भाष्य इति हलसूत्राऽन्त्यमन्त्यं च हलित्येव भाष्यार्थः । एकशेषशब्देन च भाष्ये

अथवाऽऽचार्यप्रवृत्तिर्ज्ञापयति—‘भवति लकारस्येत्संज्ञे’ति यदयं णलं
लितं करोति ।

प्रातिपदिकप्रतिषेधोऽकृतद्धिते ॥ ६ ॥

अकृतद्धितान्तस्य प्रातिपदिकस्य प्रतिषेधो वक्तव्यः । उदश्चित् शकृदिति ।
अकृतद्धितान्तस्येति किमर्थम् ? कुम्भकारः नगरकारः औपगवः कापटव इति* ।

इदथाऽभावात्सिद्धम् ॥ ७ ॥

इत्कार्याऽभावादत्रेत्संज्ञा न भविष्यति ।

प्र०—‘हलन्त्य’मित्यत्र च लृकारस्यैकादेशो लपरत्वं च क्रियते । नन्वेवमपीतरेतराश्रयमेव,
लृकारस्य सत्यामित्संज्ञायां हलिति प्रत्याहारः, सति च प्रत्याहारे ‘ऐऔ’जिति
चकारस्येत्संज्ञा, तस्यां सत्यामजिति प्रत्याहारः, ‘अ’जिति प्रत्याहारे सति लृकार-
स्येत्संज्ञा । एवन्तर्हि ‘लृदितः’ इति ज्ञापकाल्लृकारस्येत्संज्ञाकार्यं भविष्यतीति नास्ती-
तरेतराश्रयत्वमिति भगवतो भाष्यकारस्याऽभिप्रायः । अथवेति । णलो लकारः
स्वरार्थः कृतः । असत्यां चेत्संज्ञायां कुतः स्वरः श्रवणार्थस्तु णलो लकारो न भवति,
हल्ङ्याविति सूत्रे हल्प्रहणाणल्यवृत्त्यर्थात् । तत्र हि विभेदेति णल्यवृत्त्यर्थं
हल्प्रहणं कृतम् । लकारस्य च श्रवणेऽपृक्तत्वाऽभावोल्लोपस्याऽप्राप्तिरिति किं हल्प्रहणेन ।

प्रातिपदिकप्रतिषेध इति । यदा ‘मञ्जकादिनिवृत्त्यर्थः प्रातिपदिकानामुपदेशः
कर्तव्य’ इति पक्षस्तदायं प्रतिषेधः । अन्यथोपदेशाऽभावात्प्राप्त्यभावनर्थकः प्रति-
षेधः स्यात् । कुम्भकार इति । अपवादविषयपरिहारेणेत्संज्ञायाः प्रवर्तनात्पूर्वं प्राति-

उ०—तन्त्रं लक्ष्यते । अन्यथा सहविज्ञाऽभावादकशेषः शास्त्रीयो न स्यादिति बोध्यम् । भाष्ये
एकदेश्याह—अथवेत्यादि । ज्ञापकेन लृकारस्येत्त्वे ‘उपदेश’ इतिसूत्रोल्लेखोऽसङ्गत इत्यत
आह—लृकारस्येत्संज्ञाकार्यमिति । अचपदघटितसूत्रस्य कार्यभूतेत्संज्ञेत्यर्थः । हल्प्रहणा-
दिति । न च ङानिवृत्त्यर्थं तत्, सुतिसीतिप्रत्ययैः प्रकृत्याक्षेपेण तद्व्यावृत्तिसिद्धिरित्यभि-
मानः । वस्तुतस्तद्वेदेत्यादिनिर्देशान्न श्रवणार्थो लकार इति भाष्यतात्पर्यम् । अनयोरेकदेश्यु-
क्तित्वं तु लृकारेत्संज्ञाया अपि हल्पदार्थसिद्धेः प्रागल्भात् । ‘लृदित’ इति ज्ञापकमपि
शिथिलम् । सर्वेषामचामित्संज्ञाकाले तस्यापीत्त्वलाभात् । एवं णलो लिङ्स्यस्याऽपि ज्ञापक-
तोक्तिः, चादीनामित्संज्ञाप्रवृत्तिकाले णलो लस्यापि तत्प्रवृत्त्या ज्ञापकाऽसंभवात् । तस्मादेक-
शेषनिर्देशाद्वेत्येव समाधानम् ।

मञ्जकादीति । मञ्जकादिस्थाने इत्यर्थः । अयं पक्षः पस्पशाह्निकाऽन्ते भाष्ये । इदं
चिन्त्यम् । यद्युपदेशोऽज्ञातज्ञापकमुच्चारणं तर्हि ‘ढकि लोप’ इत्यनुमितढक उपदेशाऽभावा-

इदमस्तीत्कार्यं—‘तित्स्वरितम्’ [१. ६. १८५] इति स्वरितत्वं यथा स्यात् । नैतदस्ति प्रत्ययग्रहणं तत्र चोदयिष्यति† ।

इदं तर्हि राजा तक्षा, ज्जितीत्याद्युदात्तत्वं यथा स्यात्‡ । ज्जितीत्युच्यते, तत्र व्यपवर्गाऽभावाच्च भविष्यति ।

इदं तर्हि—‘स्वर्’ । ‘उपोत्तमं रिति’ [६. १. २१७] इत्येष स्वरो यथा स्यात् । स्वरितकरणसामर्थ्याच्च भविष्यति ‘न्यङ्स्वरौ स्वरिता’विति× । इह तर्हि—‘अन्तर’ । उत्तमशब्दस्त्रिप्रभृतिषु वर्तते, न चात्र त्रिप्रभृतयः सन्ति ।

प्र०—पदिकसंज्ञेति प्रतिषेधे प्राप्तेऽ‘कृत्तद्धित’ इति प्रतिषेधः क्रियते । प्रत्ययग्रहणमिति । उदश्चिच्छकृदिति चैतावव्युत्पन्नौ । शकृदिति शकेर्ऋतिन्निति यद्यपि व्युत्पाद्यते तथाप्युपदेशे तकारोऽन्त्यो न भवतीतीत्संज्ञा न प्रवर्तते । राजा तक्षेति । नन्वव्युत्पत्तिपक्षेऽप्यनयोरवश्यमाद्युदात्तत्वमेष्टव्यम् । तत्राद्युदात्तस्याद्युदात्तत्वे किं प्रयोजनं येनेत्संज्ञा स्यात् । उच्यते—आमन्त्रितनिघातप्रतिषेधार्थमाद्युदात्तत्वं स्यात् । ‘न द्विसंबुद्धयो’रिति नलोपस्य प्रतिषेधो, नेत्संज्ञाया इति तत्प्रतिबद्धः स्वरः स्यात् ।

व्यपवर्गाऽभावादिति । नित्परो नास्तीति भावः । यदा तु ‘सौवर्यः सप्तम्यस्तदन्तसप्तम्य’ इति पक्षस्तदाऽपि निदेवायं, न तु निदन्त इति नास्ति स्वरः । अत्र तु पक्षे

उ०—त्कस्येत्संज्ञाऽनापत्तिः । मञ्जकादौ मञ्जकादिभ्रमनिवृत्त्यर्थं तेषामप्यनुवादस्यैव सत्त्वेनोक्तोपदेशाऽभावाच्च, यथाकथंचिद्वोधनस्यैवोपदेशत्वे तदनुवृत्तिर्निष्फला । किं च पूर्वसूत्रे उपदेशशब्दस्य करणसाधनत्वपक्षेऽपठितानामप्येषामुपदेशत्वमस्त्येव ‘व्यवसिताऽन्त्यं ह’लिति न्यासं कुर्वता वार्तिककृता तदनुवृत्तेस्त्यक्तत्वाच्च । ननूपदेश एव णकारलोपे पश्चात्प्रातिपदिकत्वमिति कथमत्र निषेधप्रसक्तिरत आह—अपवादेति । ननु शकृति ऋतः प्रत्ययत्वात्तद्ग्रहणेऽपि दोषोऽत आह—उदश्चिदिति । उदकेन श्रयत इति व्युत्पत्तावप्यस्य तकारस्य तुका निष्पन्नत्वात्प्रत्ययावयवत्वाऽभावात्तत्राऽव्युत्पन्नत्वकथनफलं चिन्त्यम् । उपदेशे तकारोऽन्त्यो न भवतीति । इदमुक्तरीत्या चिन्त्यम् । भाष्यस्वरसत्त्वव्युत्पन्नत्व एवेति बोध्यम् । किं चोपदेश इत्यनुवृत्तौ ‘प्रातिपदिकप्रतिषेध’ इति वार्तिकानुत्थानमेव, ‘उद्देशश्च प्रातिपदिकानां नोपदेश’ इत्यादेच’ इत्यादिसूत्रभाष्योक्तेः । अत एव पस्पशाह्निकान्ते ‘उपदेश’ इत्यस्याऽनुवाद इत्येवाऽर्थ एतन्भाष्यैकवाक्यत्वादिति बोध्यम् । ननु संबुद्धौ ‘न द्विसंबुद्धयो’रिति लोपनिषेधसामर्थ्यादित्वप्रयुक्तनलोपस्याऽप्यभावेन संज्ञाऽपि नेति मन्दाशङ्क्यामाह—न ङीति । नित्परो नेति । समुदायाऽर्थत्वादुपशस्य स एव निद्वयपदेशयोग्य इत्यनिति अवयवो नित्परोऽस्तीति न शङ्क्यम् । न तु निदन्त इति । व्यपदेशिवन्नावस्त्वप्रातिपदिकेनेति निषिद्ध

† तिति प्रत्ययग्रहणम् ६.१.१८५ वा० १. ‡ ज्जित्यादिनित्यम् ६.१.१९७. × फिट्सूत्रपाठे ४ । ६.

इह तर्हि—‘सनुत्’ । ‘उपोत्तमं रिती’त्येष स्वरो यथा स्यात् । अन्तो-
दात्तनिपातनं करिष्यते, स निपातनस्वरो रिस्वरस्य बाधको भविष्यति ।

एतच्चात्र युक्तम्—यदित्कार्याऽभावादित्संज्ञा न स्यात्, यत्रेत्कार्यं भवति,
भवति तत्रेत्संज्ञा । तद्यथा—‘आगस्त्यकौण्डिन्ययोरगस्तिकुण्डिनच्’ [२. ४.
७०] इति+ ॥३॥

न विभक्तौ तुस्माः ॥ १ । ३ । ४ ॥

विभक्तौ तवर्गप्रतिषेधोऽतद्धिते ॥ १ ॥

विभक्तौ तवर्गप्रतिषेधोऽतद्धित इति वक्तव्यम् । इह मा भूत्—‘किमोऽत्’
[५. ३. १२] ‘क् प्रेप्सन्दीव्यसे’ ‘क्ार्द्धमासा’ इति ।

स तर्हि प्रतिषेधो वक्तव्यः ? न वक्तव्यः । आचार्यप्रकृतिर्ज्ञापयति—‘न
विभक्तौ तद्धिते प्रतिषेधो भवती’ति, यददम्—‘इदमस्थमुः [५. ३. २४]
इति मकारस्येत्संज्ञापरित्राणार्थमुकारमनुबन्धं करोति ।

प्र०—‘श्रोत्रिय’न्निति यदा वाक्यार्थे पदवचनं तदा स्वरो न सिद्धयति । यदा तु छन्दसः
श्रोत्रभावो घञ् प्रत्ययस्तदा निदन्तत्वात्स्वरसिद्धिः । तद्यथागस्त्येति । प्रत्ययस्य लुकि
कृते परिशिष्टस्य कुण्डिनजादेशः । तत्र प्रत्ययलक्षणेन तद्धितान्तत्वात्प्रातिपदिक-
त्वादित्संज्ञानिषेधः स्यात् । न चाऽयं चकारस्तद्धितसंबन्धी यतोऽकृतद्धित’ इति
निषेधः स्यात् ॥३॥

न विभक्तौ तुस्माः । इत्संज्ञापरित्राणार्थमिति । इत्संज्ञायाः परित्राणमिति
‘साधनं कृते’ति पञ्चमीतत्पुरुषः । शेषविवक्षायां वा षष्ठीसमासः । अनेनोकारेणानु-

उ०—इत्यभिमानः । अत्र त्विति । तथा चेदं भाष्यमेकदेशयुक्तिः, ‘व्यपदेशिवद्भावोऽप्रातिपदि-
केने’ति निषेधस्तु प्रत्ययविधिविषय इति भावः । प्रत्ययस्येति । प्रतिषेधारम्भेऽस्य चस्येत्त्वं न
स्यादिति तन्न कार्यमिति भावः । अत्र हि चित्त्वेनाऽन्तोदात्तत्वमिष्यते, प्रकृतिप्रत्ययान्यतर-
चित्त्वमादायैव चिदवयवकप्रकृतिप्रत्ययसमुदायस्याऽन्तोदात्ततायास्तेन विधानात् ॥३॥

न विभक्तौ । नन्वित्संज्ञाव्यावर्त्तकोकारस्य कथं तत्परित्राणार्थत्वमत आह—
इत्संज्ञाया इति । ‘इदो’दित्यादीनां मुखसुखार्थत्वप्रतिज्ञया श्रवणाभावस्य बोधितत्वा-
त्तत्प्रतिज्ञयैव तेषु ‘न विभक्तौ’वित्यस्याऽप्रवृत्तिरिति नाऽतद्धित इत्यसङ्गतम् । इदानीमत्र
प्राप्नोतीति भाष्ये । ज्ञापनकाले इत्यर्थः । अत्रत्यमत्रेति व्याचष्टे—इदानीमित्यत्रेति ।
भाष्ये—तावदिशभाव इति । प्रत्ययोत्पत्तेः पूर्वं न प्राप्नोतीत्यर्थः । ननु ‘प्राग्दिश’ इति

एवं तर्हि यकारान्तो दानीं करिष्यते, किं यकारो न श्रूयते ? लुप्तनिर्दिष्टो यकारः ॥४॥

चुट्ट ॥ १ । ३ । ७ ॥

चुञ्चुप्चणपोश्चकारप्रतिषेधः ॥ १ ॥

चुञ्चुप्चणपोश्चकारस्य प्रतिषेधो वक्तव्यः* । केशचुञ्चुः । केशचणः ।

इदथाऽभावात्सिद्धम् ॥ २ ॥

इत्कार्याऽभावादत्रेत्संज्ञा न भविष्यति ॥ इदमस्तीत्कार्यं 'चितोऽन्त उदात्तो भवती'त्यन्तोदात्तत्वं यथा स्यात् । पित्करणमिदानीं किमर्थं स्यात् ?

पित्करणं किमर्थमिति चेत्पर्यायार्थम् ॥ ३ ॥

पित्करणं किमर्थमिति चेत्पर्यायार्थमेतत्स्यात् । एवं तर्हि यकारादी चुञ्चुप्चणपौ । किं यकारो न श्रूयते ? लुप्तनिर्दिष्टो यकारः ।

प्र०—कालवाचिनो मित्त्वान्मध्ये दानीमा भाव्यमिति तदानीमित्यस्याऽसिद्धिरैवेत्यर्थः । यकारान्त इति । यकारोऽन्त्यत्वमनुभवन्मकारस्याऽन्त्यत्वं प्रतिबध्नाति । यकारस्य च 'संयोगान्तस्य लोप' इति लोपः क्रियते । यद्येवं मकार एवोपदेशेऽन्त्यः श्रूयते इति प्राप्नोत्येव मकारस्येत्संज्ञा । नैतदस्ति 'पूर्वत्रासिद्ध'मिति मकारस्येत्संज्ञायां यलोपस्याऽसिद्धत्वादन्त्यत्वाऽभावात् ॥४॥

चुट्ट । लुप्तनिर्दिष्ट इति । पूर्वं निर्दिष्टः पश्चाल्लुप्त इत्यर्थः । राजदन्तादेराकृतिगणत्वाद्भाष्यकारवचनाद्वा पूर्वकालस्य परनिपातः । अथवा लुप्तोऽयमिति प्रति-

उ०—भावः । अन्तरङ्गानपीति न्यायाच्च । ननु यकारसत्त्वेऽपि दानीमित्यस्य मोऽन्त्य एवेत्यत आह—यकार इति । संयोगान्तस्य लोप इति । चिन्त्यमिदं, यणः प्रतिषेधात् । तस्मान्च-शब्दनिमित्तको 'लोपो व्यो'रिति लोप इति वक्तुमुचितम् । उपदेशेऽन्त्य इति । व्यवसितस्याऽन्त्यः श्रूयत इति वक्तुमुचितम् । पूर्वत्रेति । वस्तुतस्तु 'लोपो व्यो'रित्यस्य बहिरङ्ग-तयाऽसिद्धत्वमित्संज्ञां प्रतीति बोध्यम् । न च यकारे कृतेऽपि मान्तस्य प्रत्ययतया व्यव-सिताऽन्त्यत्वेन दुर्बारेवेत्संज्ञेति वाच्यम् । व्यवसितान्त्यशब्देन प्रत्यासत्त्या शाकृद्व्यवसितान्त्य-स्यैव ग्रहणेनाऽदोषात् । तद्व्यवसितश्च यान्त इति बोध्यम् । उत्तरसूत्रस्य 'यकारादी चुञ्चु-प्चणपा'विति भाष्यस्य योजनार्थं मदुक्तप्रकार आवश्यक इति बोध्यम् ॥४॥

चुट्ट । लुप्तस्य निर्देशाद्योगादाह—पूर्वमिति । इति प्रतिज्ञात इति । निर्दिष्टशब्दः प्रतिज्ञातार्थको, मध्यपदलोपी च समास इति भावः । नन्विरित इत्यादाविरावितौ यस्येति

इर उपसंख्यानम् ॥ ४ ॥

इर उपसंख्यानं कर्तव्यम् । रुधिर—अरुधम्, अरौत्सीत्^१ ॥ अवयव-
ग्रहणात्सिद्धम् । रेफस्याऽत्र 'हलन्त्यम्' [१. ३. ३] इतीत्सञ्ज्ञा भवि-
ष्यति, इकारस्य 'उपदेशेऽजनुनासिकः' [२] इति ।

अवयवग्रहणादिति चेदिदिद्विधिप्रसङ्गः ॥ ५ ॥

अवयवग्रहणादिति चेदिदिद्विधिरपि प्राप्नोति । भेत्ता छेत्ता । 'इदितो
नुम्धातोः' [७. १. ५८] इति नुम्प्राप्नोति ।

यदि पुनरयमिदिद्विधिः कुम्भीधान्यन्यायेन विज्ञायेत । तद्यथा—
'कुम्भीधान्यः श्रोत्रियः' इत्युच्यते । यस्य कुम्भ्यामेव धान्यं स कुम्भीधान्यः ।
यस्य पुनः कुम्भ्यां चाऽन्यत्र च धान्यं, नाऽसौ कुम्भीधान्यः । नायमिदि-
द्विधिः कुम्भीधान्यन्यायेन शक्यो विज्ञातुम् । इह हि दोषः स्यात्—'दुनदि'
नन्दथुरिति ।

प्र०—ज्ञातो लुप्तनिर्दिष्टः । इर उपसंख्यानमिति । 'इरितो वे'त्यत्रेरिति समुदायानुकरणम् ।
इर इद्यस्य सोऽयमिरित् । समुदायस्य चाऽऽत्मलात्मकत्वादप्राप्तेत्सञ्ज्ञोपसंख्यायते ।
समुदायस्य चेत्संज्ञासंबन्धेऽवयवाः पारतन्त्र्यादित्संज्ञां न लभन्त इतीदित्त्वाऽभावा-
न्नुमभावः । नन्वेवं सति स्वरितेत् इत्यात्मनेपदं न प्राप्नोति । नैष दोषः । स्वरितत्व-
प्रतिज्ञानसामर्थ्यादवयवगतं स्वरितत्वं समुदाय आरोपयिष्यते । अवयवग्रहणादिति ।
इरावितौ यस्य स इरिदित्येवमित्संस्कृतेनाऽवयवावेवाश्रीयेते, न तु समुदाय इत्यर्थः ।

यदि पुनरिति । यस्य च कुम्भीस्थादन्यत्रिहितं धान्यं नास्ति च^२ कुम्भीधान्यः ।
यद्यपि नुम्बिधावस्य न्यायस्य निमित्तं नास्ति तथापि दोषेणैव तन्न्यायानाश्र-
यणमाह—नायमिति । इकार एवेदिति । इदिता धातुर्विशेष्यत इति तदन्त-

उ०—विग्रहाद्धलन्त्यमुपदेशेऽजित्येव सिद्धे इदं व्यर्थमत आह—इरित इति । इराविताविति ।
लक्ष्याऽनुरोधाद् द्विवचनान्तेनाऽपि विग्रह इति भावः । एवं चाऽऽत्मनेपदार्थं सामर्थ्यं नाश्र-
यणीयमिति बोध्यम् । यद्यपीति । दानपात्रतासिद्धये विशेषणकुम्भ्यामन्वितैवकारगर्भसमा-
सेनान्ययोगव्यवच्छेदलाभेपि प्रकृते तदाश्रयणे प्रमाणाऽभावादिति भावः । भाष्ये—इकार
एवेदिति । तत्पुरुषत्वमेवाऽस्य, न बहुव्रीहित्वमित्येतत्सूचनायैवकारः । अङ्गाधिकारस्यत्वेन
प्रत्ययनिमित्तत्वात्तदप्राप्तेराह—अनङ्गस्यापीति । 'अधातो'रित्यपि बोध्यम् । 'न धात्विति-
सूत्रस्य भाष्यकैयटरीत्याऽनुबन्धविनिर्मुक्तस्यैव धातुत्वात् । अत एव भाष्ये सूत्रं नोपन्यस्तम् ।

एवं तर्हि नैवं विज्ञायते—इकार इदस्य सोऽयमिदित्तस्येदित इति । कथं तर्हि ? इकार एवेत् इदित्, इदिदन्तस्येति ॥ अथवा ऋकारस्यैवेदमित्त्वंभूतस्य ग्रहणम्* । तत्रोपदेशेऽजनुनासिक' इतीत्संज्ञा भविष्यति ॥ अथवाऽऽचार्य-प्रवृत्तिर्ज्ञापयति—'नैवंजातीयकानामिदिद्विधिर्भवती'ति यदयमितिः कांश्चिन्नु-मनुषक्तान्पठति—'उबुन्दिर्निशामने' । 'स्कन्दिर्गतिशोषणयोः' ॥ अथवाऽऽ-चार्यप्रवृत्तिर्ज्ञापयति—'इरूशब्दस्येत्संज्ञा भवती'ति यदयमिति वा' [३. १. ५७] इत्याह ॥ अथवाऽन्त इति वर्तते† ॥७॥

तस्य लोपः ॥ १ । ३ । ६ ॥

तस्यग्रहणं किमर्थम् ? इत्संज्ञकः प्रतिनिर्दिश्यते । नैतदस्ति प्रयोजनम् । प्रकृतमिदिति वर्तते । क प्रकृतम् ? 'उपदेशेऽजनुनासिक इत्' [१. ३. २]

प्र०—विधिः । ऋकारस्येति । 'ऋत इद्धातो'रितित्वे रपरत्वे च भिदिरित्यादिनिर्देशः । अनङ्गस्याऽपि निपातनादित्वम् । तत्र च भिदृशब्दे पूर्वमृकारस्येत्संज्ञा । तत इत्वर-परत्वे । 'इरितो वे'त्यत्राऽपि ऋ इदस्येति समासे कृते निपातनाद्वित्त्वरपरत्वयोः कृतयोरिरित इति निर्देशः । नुमनुषक्तानिति । नुमा नकारो लक्ष्यते, नकारयुक्ता-नित्यर्थः । न च लोपाऽभावार्थो नकारोपदेश इति वक्तुं शक्यम् । अनकारोपदेशेऽ-पीदित्त्वान्नलोपस्याऽप्रसङ्गात् । तस्मान्नकारोपदेशेनेरितामिदित्कार्याऽभावो ज्ञाप्यते । 'न दृश' इति कसादेशनिषेधेनाऽपीरितामिदित्कार्याऽभावो ज्ञायते । अन्यथा दृशे-रिदित्त्वान्नुमि सति इगुपधत्वाऽभावात्प्राप्तिरेव कसस्य नास्तीति किं तन्निषेधेन । अन्त इति । 'गोः पादान्ते' इत्यतः । तेनाऽन्तेदितां धातूनां नुमागमो, न तु मध्येदिताम् ॥७॥

तस्य लोपः । तस्यग्रहणमिति । अभावो लोपः, स च भावोपाधिरेव प्रतीयते

उ०—इत्संज्ञायाः परत्वादित्वे इष्टसिद्धिर्न स्यादत आह—तत्रेति । निर्देशानुपपत्तिकल्पितमित्त्वं बहिरङ्गमिति भावः । निपातनादेवेत्त्वरपरत्वाभ्यां पूर्वं 'तस्य लोप' इत्यपि नेति बोध्यम् । नुमोऽभावादाह—नुमेति । एतज्ज्ञाव्यात्केषां चिद्भावानामर्थनिर्देशसहितोऽपि पाठ इति ज्ञायते । किं तन्निषेधेनेति । यद्यपि तेनोपदेश इगुपधत्वं विवक्ष्यते इत्यपि ज्ञापनं संभवति, तथापि लक्ष्यानुसरोधादिदमेव ज्ञाप्यते इत्यभिमानः ।

गोः पादान्त इति । समानयोगनिर्दिष्टानामेकदेशोपि स्वरित्वप्रतिज्ञासामर्थ्यादनुवर्तत इति भावः । अन्तपदार्थस्येकारविशेषणत्वेपि सौत्रत्वात्समास इति बोध्यम् । अत्र पृथगित्संज्ञा, 'इदित' इति कर्मधारयात्वव्यतीति युक्तः पक्षः ॥७॥

तस्य लोपः । अभावो लोप इति । दर्शनाऽभावो लोप इत्यर्थः । भावोपाधिरिति ।

इति । तद्वै प्रथमानिर्दिष्टं षष्ठीनिर्दिष्टेन चेहार्थः । अर्थाद्विभक्तिविपरिणामो भविष्यति । तद्यथा—‘उच्चानि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैधवेयः’ । देवदत्त इति गम्यते । पुरस्तात्षष्ठीनिर्दिष्टं सदर्थाद् द्वितीयानिर्दिष्टं, प्रथमानिर्दिष्टं च भवति । एवमिहापि पुरस्तात्प्रथमानिर्दिष्टं सदर्थात् षष्ठीनिर्दिष्टं भविष्यति । इदं तर्हि प्रयोजनम् । येऽनेकाल इत्संज्ञास्तेषां लोपः सर्वादेशो यथा स्यात् । अथ क्रियमाणेपि वै^१ तस्यग्रहणे कथमिव लोपः सर्वादेशो लभ्यः ? लभ्य इत्याह । कुतः ? ‘वचनप्रामाण्यात्’ । तस्यग्रहणसामर्थ्यात् ।

इतो लोपे णल्कत्वानिष्ठासूपसंख्यानमित्प्रतिषेधात् ॥ १ ॥

इतो लोपे णल्कत्वानिष्ठासूपसंख्यानं कर्तव्यम् । णल्—अहं पपच । क्त्वा—देवित्वा सेवित्वा । निष्ठा—शयितः शयितवान् । किं पुनः कारणं न सिद्ध्यति ? ‘इत्प्रतिषेधात्’ । प्रतिषिध्यतेऽत्रेत्संज्ञा । णलुत्तमो णिद्धा भवति । क्त्वा सेऽन किद्भवति । निष्ठा सेऽन किद्भवतीति^२ ।

प्र०—नाऽन्यथेति प्रकरणादित्संज्ञस्यैव लोपो भविष्यतीति प्रश्नः । विभक्तिविपरिणाम इति । सादृश्यात्तत्त्वाऽव्यवसायाद्विपरिणामव्यवहारः । वाक्यान्तरे तु योग्यविभक्त्यन्तं परमार्थतः शब्दान्तरमेव संनिधीयते । तस्यग्रहणसामर्थ्यादिति । अलोन्त्यस्येत्यन्यस्य लोपे प्रसक्ते तस्यग्रहणेन समुदायस्य लोपः प्रतिपाद्यते ।

उ०—दर्शनस्य सविषयत्वाच्छब्दशास्त्रत्वाच्छब्दरूप एव स विषयः । किं च भावविरोधीत्यभाव-पदस्यार्थः । एवं च भावोपाधिरेव स भावप्रतियोगिक एव स इति भावः । ननु प्रकृतस्यान्वययोग्यत्वेऽनुषङ्गः, अयोग्यत्वेऽध्याहार एवेति विपरिणामोऽसङ्गतोऽत आह—सादृश्यादिति । एवं चैकदेशासारूप्येण विपरिणामव्यवहार इति भावः । भाष्ये ‘आमन्त्रयत्वे’त्येतदन्तमेव लौकिकं वाक्यम् । तत्र प्रकृतत्वादेनमिति गम्यत इत्यर्थः । तद्व्याचष्टे—देवदत्तमिति गम्यत इति । ‘एन’मित्यस्य सामान्यशब्दत्वाद्विशेषलाभायेदमुक्तम् । वैधेयो—मूर्खः । अलोन्त्यस्येति । ‘नानर्थक’ इति परिभाषा त्वलोन्त्यात्सूत्रे प्रत्याख्यातैवेति भावः ।

१—‘विधवाया अपत्यं वैधवेयः’ इति पितृशून्यत्वात्स्वच्छन्दचारिता सूच्यते । ‘वैधेयो-मूर्खः’ इति च नागेशभित्तमतः पाठः । २—‘च’ पा० । † णलुत्तमो वा ७. १. ९१; न क्त्वा सेट्;

सिद्धं तु एलादीनां ग्रहणप्रतिषेधात् ॥ २ ॥

सिद्धमेतत् । कथम् ? एलादीनां ग्रहणानि प्रतिषिध्यन्ते । एलुत्तमो वा णिद्ग्रहणेन गृह्यते । क्त्वा सेऽन किद्ग्रहणेन गृह्यते । निष्ठा सेऽन किद्ग्रहणेन गृह्यते इति ।

निर्दिष्टलोपाद्वा ॥ ३ ॥

निर्दिष्टलोपाद्वा सिद्धमेतत् । अथवा निर्दिष्टस्याऽयं लोपः क्रियते तस्मात्सिद्धमेतत् ।

तत्र तुस्मानां प्रतिषेधः ॥ ४ ॥

तत्र तुस्मानां प्रतिषेधो वक्तव्यः । तस्मात् तस्मिन् । यस्मात् यस्मिन् । वृक्षाः प्लक्षाः । अचिनवम् असुनवम् अकरवम् ।

न वोच्चारणसामर्थ्यात् ॥ ५ ॥

न वा वक्तव्यः । किं कारणम् ? उच्चारणसामर्थ्यादत्र लोपो न भविष्यति ।

अनुबन्धलोपे भावाऽभावयोर्विप्रतिषेधादप्रसिद्धिः ॥ ६ ॥

अनुबन्धलोपे भावाऽभावयोर्विरोधादप्रसिद्धिः । न ज्ञायते केनाऽभिप्रायेण प्रसजति, केन निवृत्तिं करोतीति ।

प्र०—ग्रहणप्रतिषेधादिति । नैतेषामित्संज्ञा प्रतिषिध्यतेऽपि तु तत्प्रतिबद्धं कार्यमित्यर्थः । निर्दिष्टलोपाद्वेति । ‘तस्ये’त्यनेनेत्संज्ञाप्रकरणे निर्दिष्टस्य परामर्शादसत्यामपीत्संज्ञायां लोपो भवतीत्यर्थः । तुस्मानामिति । यद्यसत्यामपीत्संज्ञायां लोपो भवति तदा तुस्मानामपि प्राप्नोति । ते हि ‘हलन्त्य’मित्यत्र निर्दिष्टाः ।

नवेति । इत्संज्ञायाः प्रतिषेधादेशामित्कार्यं नास्ति । यदि चाऽनेन लोपः स्यादुपदेशस्तेषामनर्थकः स्यात् । अनुबन्धलोप इति । यथा कश्चिद्वक्ति घटोस्तीति पुनश्च

उ०—तस्यग्रहणेनेत्संज्ञकपरामर्शनाऽश्रुतत्वाद् ग्रहणं कथं प्रतिषिध्यते आह—नैषामिति । णिदादिपदलक्षिततत्कार्याणां प्रतिषेध इति भावः । भाष्ये ‘ग्रहणानी’त्यस्य—णिदादिपदैर्ग्रहणप्रयुक्तानि कार्याणीत्यर्थः । अग्रेपि ‘णिद्ग्रहणेन गृह्यते—यत्कार्यं तत्कार्यं’ लभत इत्यादिक्रमेणाऽर्थः । भाष्ये—ग्रहणविकल्पेपि प्रतिषेधोस्तीति ‘प्रतिषिध्यन्ते’ इत्युक्तम् । निर्दिष्टेति । उच्चारितशब्दप्रतिपादितत्वमेवाऽत्र निर्दिष्टत्वं विवक्षितम् । अत एव णादीनां निर्दिष्टत्वमिति भावः । अयं पक्ष एकदेशिनः, सर्वलोपसिद्धेः इत्संज्ञाद्वारा तत्कार्यार्थमुच्चारणमस्त्वित्यत आह—इत्संज्ञाया इति । नन्वनुबन्धाः श्रूयन्ते इति वचनाऽभावात्कथं विरोधोऽत आह—यथेति । अनुमितेन विरोध इति भावः । सामान्यविरोधभावात्सामान्यमपवादन्यायोऽत आह—

सिद्धं त्वपवादन्यायेन ॥ ७ ॥

सिद्धमेतत् । कथम् ? 'अपवादन्यायेन' ॥ किं पुनरिह तथा यथोत्सर्गा-
पवादौ ?

भावो हि कार्यार्थोऽनन्यार्थो लोपः ॥ ८ ॥

'कार्यं करिष्यामी'त्यनुबन्ध आसज्यते, 'कार्यादन्यन्मा भू'दिति लोपः ।

अथ यस्यानुबन्ध आसज्यते किं स तस्यैकान्तो भवत्याहोस्विदनेकान्तः ?

एकान्तस्तत्रोपलब्धेः ॥ ९ ॥

'एकान्त' इत्याह । कुतः ? 'तत्रोपलब्धेः' । तत्रस्थो ह्यसावुपलभ्यते ।
तद्यथा—वृक्षस्था शाखा वृक्षैकान्तं उपलभ्यते ।

प्र०-वक्ति नास्तीति तथाऽनुबन्धानामुच्चारणाद्भावानुज्ञानं, लोपविधानाच्चाऽभावानुज्ञेति
विरोधादप्रामाण्यप्रसङ्गः । सिद्धमिति । यथाऽणं को बाधते तथा कार्यं चरितार्थ-
मुच्चारणात्प्राप्तं भावं लोपोऽनन्यार्थो बाधते । एकान्त इति । एकदेशः । अवयव
इत्यर्थः । अनेकान्तस्तूपलक्षणमेव केवलम् । यथा गृहस्य काकः । तत्रोपलभ्यमानस्य
रूपद्वयदर्शनाद् वृक्षे शाखाबलाकयोरिवेति प्रश्नः ।

एकान्तस्तत्रोपलब्धेरिति । ननु यदेव संशयनिमित्तं स [एव] कथं निश्चय-
हेतुः । उच्यते—सामर्थ्यादवधारणमाश्रीयते 'तत्रैवोपलब्धे'रिति । अवयवस्तत्रैवोपल-
भ्यते, अनवयवस्तु तत्र चाऽन्यत्र च । ननु वकारस्य व्रतव्रणवृक्षादिषु बहुषूपलब्धिः,

उ०-यथाऽणमिति । विषयान्तरे चरितार्थमित्यर्थः । कार्ये—इत्थप्रयुक्ते । भाष्ये—
कार्यादन्यत्—श्रवणम् । सम्देहबीजं दर्शयति—तत्रोपलभ्यमानस्येति ।

शकुनिभाष्ये इति । 'यदि पुनरिमे वर्णाः शकुनिवत्सुरान्यभावं तु कालशब्दव्यवाया'-
दित्यत्रेत्यर्थः । एक एव ककार इति पक्षेऽपि न दोषः । लोपशास्त्रज्ञानात्पूर्वं यस्तत्रोपलभ्यते
एव सोऽवयव इत्यर्थात् । अन्यथा शाखाया अपि छेदनोत्तरमन्यत्रोपलभ्यात्तत्रैवोपलभ्याऽ-
भावेनाऽनवयवत्वं स्यात् । एवं चाऽनुपलभ्यमानं विनाऽपि तत्राऽन्यत्र चोपलभ्यमानोऽनव-
यवः, तं विना तत्रोपलभ्यमान एव यः सोऽवयव इति भाष्याशय इत्यन्ये । भाष्ये—तत्रे-
त्यस्य एकान्तपक्षे इत्यर्थः । अनाकारान्तत्वादित्येतदिति । 'असरूपसर्वादेशे'तिपदे लुप्त-
सप्तमीके दोषपदाध्याहारेण योज्ये इति भावः । एतेन द्वन्द्वे एकदेशान्वयः कथमित्यपास्तम् ।
अत एव 'दाप्रतिषेध' इति वार्तिके एकवचनम् । भाष्ये—दिव औदिति । यद्यप्यय-
मुच्चारणार्थस्तथापि समभिग्याहृतवर्णोच्चारणे सहायसंपादकतया तस्य चारितार्थ्येन विधेय-

तत्राऽसरूपसर्वादेशदाप्रतिषेधे पृथक्त्वनिर्देशोऽनाकारान्तत्वात् १०

तत्राऽसरूपविधौ दोषो भवति—‘कर्मण्यण्’ [३. २. १] ‘आतोऽनुपसर्गे कः’ [३] इति कविषयेऽणपि प्राप्नोति* ॥ सर्वादेशे च दोषो भवति—‘दिव’ औत्सर्वादेशः प्राप्नोति† ॥ दाप्रतिषेधे पृथक्त्वनिर्देशः कर्तव्यः—‘अदाब्दैपा’विति वक्तव्यम्‡ । किं पुनः कारणं न सिद्ध्यति ? ‘अनाकारान्तत्वात् । ननु चाऽऽत्वे कृते भविष्यति । तद्ध्यात्वं न प्राप्नोति । किं कारणम् ? अनेजन्तत्वात्× ॥ अस्तु तर्ह्यनेकान्तः ।

अनेकान्ते वृत्तिविशेषः ॥ ११ ॥

यद्यनेकान्तो वृत्तिविशेषो न सिद्ध्यति । किति णितीति कार्याणि न सिद्ध्यन्ति । किं हि स तस्येद्ववति, येनेत्कृतं स्यात् ॥ एवं तर्ह्यनन्तरः ।

अनन्तर इति चेत्पूर्वोत्तरयोरित्कृतप्रसङ्गः ॥ १२ ॥

अनन्तर इति चेत्पूर्वोत्तरयोरित्कृतं प्राप्नोति । वुञ्छण्+ ।

प्र०—न चाऽसावनवयवः । नैव दोषः । भिन्नसमुदायविषयं वर्णान्तरमेव तदिति शङ्कुनिभाष्ये प्रतिपादितम् । तत्राऽसरूपेति । ‘अनाकारान्तत्वा’दित्येतदाप्रतिषेध इत्यनेनैव सामर्थ्यात्सम्बध्यते । कविषय इति । एकान्तत्वे वैरूप्यात्समावेशप्रसङ्गः । अनेकान्तत्वे तूभावप्यकाराविति सारूप्यादसमावेशः । अमेजन्तत्वादिति । यथा ढौकतेः ककारस्यैकान्तत्वदात्वं न भवत्येवं दैपोपि न प्राप्नोति । उपदेशग्रहणाच्च लुप्तेऽपि पकारे न प्राप्नोति । अस्तु तर्हीति । कार्यलक्षणाय केवलमनुबन्ध उपात्तो न तु तस्याऽवयवः ।

वृत्तिविशेष इति । बहुव्रीहिर्न सिद्ध्यति—अनेकान्ते—क—इद्यस्येति सम्बन्धाऽभावात् । एवं तर्ह्यनन्तर इति । यद्यप्यनन्तरादिषु बहुव्रीहिर्न भवति, तथापीह

उ०—विषये विशिष्टस्यापि विधेयत्वसम्भावनासत्त्वादित्संज्ञालोपयोः प्रवृत्तयोर्बाधे मानाऽभावाद्बुच्चारणार्थानामपीत्त्वमस्त्येव । किं च तदभावे उच्चारितस्य निवृत्तिः कथं स्यादिति भावः । एतेनोच्चारणार्थानामित्संज्ञा नेति नव्योक्तिः परास्ता । ‘स्तीर्णे बर्हिषि समिधानेऽग्ना’वित्यादौ ङेरीदिति स्वरित्वाऽभावस्तु छान्दसत्वादिति बोध्यम् । वृत्तेर्वा । न चोच्चारणार्थानामपीत्त्वे‘णौ गमि’रित्याद्यादेशानां नुमापत्तिः, भाविधातुत्वमादाय तत्रेका निर्देशेनाऽदोषात् । अत एव सुबुत्पत्तिः । अन्यथा ‘हनो वध लिङी’तिवत्सा न स्यात् । उच्चारणार्थानामपीत्त्वं च ‘च्लेः सिच्’ ‘वेरवृक्तस्ये’त्यादौ भाष्ये स्पष्टमुक्तम् । अनुवाद्यविषये तूच्चारणार्थवर्णविशिष्टस्य तद्वहिते

* वाऽसरूपोऽस्त्रियाम् ३. १. ९४. १—‘दिव औत् । औत्सर्वादेशेः’ पा० । † दिव औत् ७. १. ८४; अनेकादिश्च सर्वस्य १. १. ५५. ‡ दाधा द्वादप् १. १. २०. × आदेच उपदेशादिति ६. १. ४५.

२—‘पूर्वपरयोः’ पा० । + वुञ्छणकठजि० ४. २. ८०.

सिद्धं तु व्यवसितपाठात् ॥ १३ ॥

सिद्धमेतत् । कथम् ? व्यवसितपाठः कर्तव्यः । वुञ् छण् ॥ स चावश्यं व्यवसितपाठः कर्तव्यः ।

इतरथा ह्येकान्तेऽपि सन्देहः ॥ १४ ॥

अक्रियमाणे व्यवसितपाठ एकान्तेऽपि सन्देहः स्यात् । तत्र न ज्ञायते किमयं पूर्वस्य भवत्याहोस्वित्परस्येति ॥ सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्न हि सन्देहादलक्षण'मिति, पूर्वस्येति व्याख्यास्यामः ।

वृत्ताद्वा ॥ १५ ॥

वृत्ताद्वा पुनः सिद्धमेतत् । वृद्धिमन्तमाद्युदात्तं दृष्ट्वा जिदिति व्यवसेयम् । अन्तोदात्तं दृष्ट्वा किदिति* ।

प्र०—वचनसामर्थ्याद्भवति । व्यवसितपाठादिति । व्यवसितानां—विच्छिन्नानां पाठः कर्तव्यः । ततः पूर्वस्यैवाऽसावनन्तरो न तु परस्य, कालव्यवधानात् । व्याख्यानत इति । एकान्तपक्षे एकोऽवयवोद्वयोर्न भवतीति सन्देहे व्याख्यानान्निश्चयः । अनेकान्तत्वे त्वानन्तर्यस्योभयापेक्षस्य विरोधाऽभावाद्व्यवसितपाठ एव कर्तव्यः । वृत्ताद्वेति वृत्तं—प्रयोगः । नन्वाचार्यो भवतु वृत्तज्ञः, शिष्यास्तु कथं प्रतिपद्यन्ते । व्याख्यानान्चेत्, पूर्वमेवैतदुक्तम् । वृत्ताद्वेत्यनेन किं तदेवोच्यते । नैष दोषः । पूर्वं हेतुरहितं व्याख्यानमुक्तम् । 'वृत्ताद्वे'त्यनेन हेतुरुच्यते । तस्मिन् प्रतिपन्ने साध्यं स्वयमेवाऽ-

उ०—लक्षणा बोध्या । 'न विधौ परः शब्दार्थ' इति विधेयबोधके लक्षणाऽनौचित्यमिति दिक् । उपदेशग्रहणाच्चेति । य'त्त्वादेच' इति सूत्रे भाष्ये—'मीनातिमिनोतिदीढा'मिति सूत्रे एजग्रहणानुवृत्तिसामर्थ्यात्परनिमित्तकस्यैव आत्वं नेत्यर्थमाश्रित्योपदेशग्रहणं प्रत्याख्यातम्, तत्तु 'मीनातिमिनोती'तिसूत्रस्थभाष्यविरोधादेकदेशयुक्तिः । तत्र ह्यवदातसिद्धये एविविषये आत्वमिति सिद्धान्तितं, नहि तदोक्तार्थज्ञापकत्वं तस्येति भावः । अनेकान्तत्वे उपदेशानर्थक्यमत आह—कार्यलक्षणायेति । कार्यप्रवृत्तये इत्यर्थः ।

वचनसामर्थ्यादिति । सौत्रत्वादिति भावः । अनन्तरेऽप्यवयवत्वारोपेणेति भाव इत्यन्ये । हलन्त्यसूत्रनिर्णीतधातुत्वादिना परिच्छिन्नत्वरूपव्यवसितत्वस्याऽत्रासंभवादाह—विच्छिन्नानामिति । नन्वनेकान्तत्वेऽपि व्याख्यानान्निर्णयोऽत आह—अनेकान्तत्वे त्विति । विरोधाऽभावादिति । एवं च सन्देहाऽभावाच्च व्याख्यानप्रवृत्तिरिति भावः । विरुद्धाऽनेककोटिविषयज्ञानस्यैव सन्देहत्वादिति तात्पर्यम् । व्याख्यानान्चेदिति । व्याख्यातारोऽत्र

* तद्धितेष्वचाम्मादेः; किति च ७.३.१.१७; १.१८, कित्यादिर्नित्यम्; कितः ६.१.१९७; १.६५.

युक्तं पुनर्यद्वृत्तनिमित्तको नामाऽनुबन्धः स्यान्नाऽनुबन्धनिमित्तकेन नाम वृत्तेन भवितव्यम् । वृत्तनिमित्तक एवानुबन्धः । वृत्तज्ञो ह्याचार्योऽनुबन्धाना-
सजति ।

उभयमिदमनुबन्धेषूक्तमेकान्ता अनेकान्ता इति, किमत्र न्याय्यम् ?
'एकान्ता' इत्येव न्याय्यम् । कुत एतत् ? अत्र हि हेतुर्व्यपदिष्टो यच्च नाम
सहेतुकं तन्न्याय्यम् । ननु चोक्तं 'तत्राऽसरूपसर्वादेशदाप्रतिषेधे पृथक्त्व-
निर्देशोऽनाकारान्तत्वा'दिति । असरूपविधौ तावन्न दोषः । आचार्यप्रवृत्ति-
र्ज्ञापयति—'नानुबन्धकृतमसारूप्यं भवती'ति, यदयं 'ददातिदधात्योर्विभाषा'
[३. १. १३] इति विभाषा शं शास्ति ॥ यदप्युक्तं—'सर्वादेश' इति ।
अत्राप्याचार्यप्रवृत्तिर्ज्ञापयति—'नानुबन्धकृतमनेकाल्त्वं भवती'ति, यदयं 'शित्स-
र्वस्य [१. १. ५५] इत्याह ॥ यदप्युक्तं—'दाप्रतिषेधे पृथक्त्वनिर्देशः
कर्तव्यः' इति । न कर्तव्यः । आचार्यप्रवृत्तिर्ज्ञापयति 'नानुबन्धकृतमनेजन्तत्वं
भवती'ति, यदयं 'मुदीचां माडो व्यतीहारे' [३.४.१६] इति मेडः सानु-
बन्धकस्याऽऽत्वभूतस्य ग्रहणं करोति ॥६॥

प्र०—वैति । भाष्यकारेण वा तदुक्तम्, इदं तु वार्तिककारेण । मेड इति । यद्यप्यने-
कान्तपक्षस्यापि ज्ञापकमेतद्व्याख्यातुं युज्यते तथापि हेतुरहितत्वादिहाऽनेकान्तपक्षो
भाष्यकृता त्यक्तः । प्रदेशान्तरे त्वनेकान्तपक्षेणाऽपि व्यवहियते—'सिद्धमनुबन्धस्या-
नेकान्तत्वा'दिति ॥१॥

उ०—प्रत्ययादावीदृशः प्रयोग इति व्याख्यास्यन्ति । तत्र च तत्तत्कार्यं दृष्ट्वा तस्य तस्य तत्तद-
नुबन्धत्वं निर्णेष्यन्तीत्यर्थः । पूर्वं हेत्वित्यादि । 'अस्यायमवयव'इत्यादिरूपम् ।
तस्मिन्नित्यादि । वृत्तरूपे हेतौ गुरुमुखादवगते सत्युक्तव्याख्यानविषयसाध्यं स्वयमेव
जानातीत्यर्थः । नन्वेवं पूर्वोक्तसमर्थरूपतया पक्षान्तरत्वाऽभावेन 'वा'शब्दाऽसामञ्जस्यमत
आह—भाष्येति । वस्तुतस्तु विरम्य पाठे तस्य कर्त्तव्यता, बुच्छणादिसूत्रे द्वन्द्वानुपपत्तिर्बहु-
वचनानुपपत्तिश्चेत्यरुचेर्वार्तिककारस्य वृत्ताद्वेति परिहारान्तरम् । तत्रैकान्तपक्षेऽसन्देहाय
व्याख्यानं शरणमित्युक्तं भाष्यकृतेति न पौनरुक्त्यशङ्केति ध्येयम् ।

भाष्ये—एकान्ता इत्येव न्याय्यमिति । अनवयवत्वे णशकानां णादेरित्वाऽनापत्तिः,
प्रत्ययादित्वाऽभावात् । एवमन्यत्वाऽभावादिशादेः शस्येत्त्वाऽनापत्तिः । अन्यदिशब्दयोः
परपूर्वसमीपबोधकत्वे लक्षणैव दोषः । किं च द्रष्टव्यस्य वैयर्थ्यापत्तिः । 'बुच्छकण्ठ'जिति-
विहितके णित्वप्रयुक्तवृद्ध्यापत्तिश्चेति भावः । हेतुरहितत्वादित्युपलक्षणम् । प्रदेशान्तरेषु
त्विति । एवं च तत्र सैकदेशयुक्तिरिति भावः ॥९॥

यथासंख्यमनुदेशः समानाम् ॥ १ । ३ । १० ॥

किमिहोदाहरणम् ? इको यणचि [६. १. ७७] दध्यत्र मध्वत्र । नैतदस्ति । 'स्थानेऽन्तरतमेनाप्येतत्सिद्धम्' । कुत आन्तर्यम् ? तालुस्थानस्य तालुस्थान ओष्ठस्थानस्यौष्ठस्थानो भविष्यतीति ।

इदं तर्हि—'तस्थस्थमिपां ताम्स्तामः' [३. ४. १०१] इति । ननु चैतदपि स्थानेऽन्तरतमेनैव सिद्धम् । कुत आन्तर्यम् ? एकार्थस्यैकार्थो द्व्यर्थस्य द्व्यर्थो बह्वर्थस्य बह्वर्थो भविष्यतीति ।

इदं तर्हि—'तूदीशलातुरवर्मतीकूचवाराड्ढक्छण्डज्यकः [४. ३. ६४] इति ॥ किमर्थम्पुनरिदमुच्यते ।

प्र०— यथासंख्यमनु । सङ्ख्यानां गणनमुच्यते । अनुदेशशब्दस्य सम्बन्धिशब्दत्वादुद्देश्याक्षिप्तः । तेनायमर्थः—'समानां समसङ्ख्यानां मध्ये यथागणनमुद्देशिभिः सहानुदेशिनः सम्बन्ध्यन्ते' । इको यणचीति । इक्शब्देन चत्वारः स्थानिनः प्रत्याययन्ते, यणशब्देनापि चत्वार आदेशा इत्यर्थतोऽस्ति सङ्ख्यासाम्यम् । पश्चात्तु यद्यपीकारादिभिर्बहुनां ग्रहणाद्वैषम्यं, तथापि प्रथमतोऽस्त्येव सङ्ख्यासाम्यम् । इदं तर्हीति । नाऽत्र स्थानकृतमान्तर्यमस्ति, नाप्यादेशप्रवृत्तिकालेऽर्थकृतान्तर्यसम्प्रत्ययः, प्रवृत्तानामादेशानां स्थान्यर्थाऽभिधानात् । ननु चेति । नित्यानां शब्दानां प्रयोगादर्थकृतमान्तर्यमस्त्येवेति भावः । किमर्थमिति । पाठक्रमेणैव संबन्धो भविष्यतीति भावः ।

उ०— यथासङ्ख्ये । सङ्ख्याशब्दस्यैकत्वादिरूढस्य ग्रहणे वाक्यार्थानुपपत्तिरतो यौगिक इति व्याचष्टे—सङ्ख्यानमिति । गणनम् । तत्क्रम इत्यर्थः । सूत्रे—अनुदेशः—पश्चादुच्चार्यमाणसंबन्धः । अत्रोद्देश्यनुदेशिन उच्चार्यमाणा, उच्चार्यमाणशब्दप्रतिपाद्याश्च । उद्देश्यनुदेशिशब्दौ पूर्वोच्चार्यमाण-पश्चादुच्चार्यमाणपरौ, न तूद्देश्यविधेयपरौ, 'असूर्यललाटयो'-रित्यादौ यथासङ्ख्याऽनापत्तेः । समशब्दो न सर्वपर्यायः सुडापत्तेः, किंतु सङ्ख्यासाम्यपरः । नन्विक्शब्देन षट्षष्टेर्यणशब्देन सप्तानां चोपस्थित्या सङ्ख्यासाम्याऽभावात्कथं यथासङ्ख्यमत आह—इक्शब्देनेति । पश्चात्त्विति । इक्पदोपस्थितेकारादिभिर्गृहीतदीर्घादिघटितवाक्यार्थबोधे इत्यर्थः । वस्तुतस्तेषामनुच्चारितत्वेन न ग्राहकत्वं, किं त्विक्शब्दादिना इक्त्वेन यणत्वेन चाऽइउणित्यादौ तत्तद्व्यक्तिविशेषणतया गृहीतजातिचतुष्टयोपस्थितिरिति यथासङ्ख्यनिर्वाहः । 'पश्चात्' 'प्रथमत' इत्यादि तु चिन्त्यमेव । न च जातिपक्षे सावर्ण्येन ऋकारलृकारयोः परस्परजात्यतिदेश एव वाच्य इति ऋकारस्य लकारापत्तिः । ऋदित्वादिति भेदेन तदतिदेशाऽनित्यत्वेनाऽदोषादनभिधानाद्वेति बोध्यम् । भाष्ये—स्थानेन्तरतमेनापीति । स्थानेन्तरतमपदघटितेन सूत्रेणेत्यर्थः । नन्वत्राऽप्यर्थत आन्तर्यादेव

संज्ञासमासनिर्देशात्सर्वप्रसङ्गोऽनुदेशस्य, तत्र यथासंख्यवचनं
नियमार्थम् ॥ १ ॥

संज्ञया समासैश्च निर्देशाः क्रियन्ते । संज्ञया तावत्—‘परस्मैपदानां
एलतुसुस्थलथुसणत्वमाः’ [३. ४. ८२] इति । समासैः—‘तूदीशलातु-
रवर्मतीकूचवाराड्ढक्छण्डव्यकः’ [४. ३. ६४] इति । संज्ञासमासनिर्देशा-
देतस्मात्कारणात् ‘सर्वप्रसङ्गः’ । सर्वस्योद्देशस्य सर्वोऽनुदेशः प्राप्नोति । इष्यते
च समसङ्ख्यं यथा स्यादिति । तच्चान्तरेण यत्नं न सिध्यतीति तत्र यथासंख्य-
वचनं नियमार्थम् । एवमर्थमिदमुच्यते ।

किं पुनः कारणं संज्ञया च समासैश्च निर्देशाः क्रियन्ते ?

संज्ञासमासनिर्देशः पृथग्विभक्तिसंज्ञानुच्चारणार्थः ॥ २ ॥

संज्ञया च समासैश्च निर्देशाः क्रियन्ते ‘पृथग्विभक्तीः संज्ञिनश्च मोक्षीचर’-
मिति ।

प्र०— संज्ञासमासनिर्देशादिति । ‘परस्मैपदानां एलतु’सित्यत्र संज्ञया सर्वे युग-
पत्प्रत्याय्यन्ते इति नास्ति पाठक्रमाद्वचनस्था । लोकेऽप्यु‘जाविधनौ देवदत्तयज्ञदत्ता’-
विति समासनिर्देशे नास्ति क्रमनियमः । द्वन्द्वेऽनेकावयवात्मकः समुदाय एकेनैव
शब्देन प्रत्याय्यत इति कुतः क्रमनियमः स्यात् । किं पुनरिति । तिपो एलत्,
तसोऽतुसित्यादि कस्मान्न क्रियत इति प्रश्नः । विदो लटो वेति । पृथग्विभक्तेः क्रियमाणे

उ०—सिद्धमत आह—नापीति । विशिष्याऽर्थाऽपरिज्ञानादिति भावः । लक्षणशरणानां प्राक्
शास्त्राप्रयोगाऽज्ञानेनाऽर्थविशेषनिर्णयो दुर्लभोऽत आह—नित्यानामिति । साधुत्वमात्रं
शास्त्रैकगम्यं, प्रयोगतदर्थज्ञानं तु प्राक् शास्त्रादप्यस्येव पाणिनेः । अन्येषां तु व्याख्यानाद्बोध
इति भावः । पाठेति । लोकसिद्धस्थानाख्यप्रमाणेनैव ‘शत्रुं मित्रं विपत्तिं च जयं रक्षयं
भञ्जये’तिवत्सिद्धिरिति ।

युगपदिति । परस्मैपदत्वेनेत्यर्थः । एवं च क्रमो नास्तीति भावः । यद्यपि संज्ञा प्रत्येकं
पर्याप्तेति न संज्ञाकृतं युगपत्प्रत्यायनं, किं त्वेकशेषप्रभावलभ्यं ‘तद्ब्राह्मणानामर्घपाद्याचमनी-
यानी’तिवत् । तत्र ब्राह्मणत्रित्वेपि नार्घादीनां क्रमनियमः, तथापि संज्ञाया नवकसाधारण्यमेव
तत्र मूलमिति ‘संज्ञानिर्देशा’दित्युक्तम् । एकेनैवेति । अवयवानां समुदायोपसर्जनतया
समुदायस्यैव पदान्तरार्थेनाऽन्वयादिति भावः । समासेनैकोपस्थितेः पृथगुपस्थित्यभावेन तथा-
न्वयो वक्तुमशक्य इति तत्त्वम् । भाष्ये—सर्वस्योद्देशस्येति । सर्वस्योद्देशिन इत्यर्थः ।
सर्वोऽनुदेश इति । सर्वेऽनुदेशिन इत्यर्थः । तिपो एलिति । यद्यप्येषाऽपि ‘स्वं रूप’मिति
संज्ञा, तथापि संज्ञाशब्दो बहुना युगपत्प्रत्यायको भवति इति भावः । प्रतिपत्तीति ।

प्रकरणे च सर्वसंप्रत्ययार्थः ॥ ३ ॥

प्रकरणे च सर्वेषां संप्रत्ययो यथा स्यात्—‘विदो लटो वा’ [३.४.८३]
इति ।

किं पुनः शब्दतः साम्ये संख्यातानुदेशो भवत्याहोस्विदर्थतः ? कश्चात्र
विशेषः ?

संख्यासाम्यं शब्दतश्चेणलादयः परस्मैपदानां डारौरसः

प्रथमस्याऽयवायाव एच इत्यनिर्देशः ॥ ४ ॥

[सङ्ख्यासाम्यं शब्दतश्चेणलादयः परस्मैपदानां डारौरसः प्रथमस्याऽ-
यवायाव एच इत्यनिर्देशः ।] अगमको निर्देशोऽनिर्देशः । ‘परस्मैपदानां
णलतुसुस्थलथुसणत्वमाः’ [३. ४. ८२] इति । णलादयो बहवः,
‘परस्मैपदाना’मित्येकः शब्दः, वैषम्यात्संख्यातानुदेशो न प्राप्नोति ॥ डारौरसः
प्रथमस्य* । डारौरसो बहवः प्रथमस्येत्येकः शब्दः । वैषम्यात्सङ्ख्यातानुदेशो

प्र०—‘मसो म’ इत्येवानन्तर्यात्सम्बध्येतेत्यर्थः । व्यवहितानामपि स्वरितत्वादनुवृत्तावाश्रीय-
माणायां प्रतिपत्तिगौरवप्रसङ्गः । किं पुनरिति । यद्यप्यर्थे शब्दस्य गुणभावादर्थत एव
साम्यं न्याय्यं तथापि शब्दधर्मेणाऽप्यर्थस्य व्यपदेशो दृश्यते यथा ‘भ्रमर’शब्दस्य
द्विरेफत्वाद् द्विरेफो भ्रमरः । तथाद्व्यच्चारं मांसं द्व्यच्चारमस्थि । तस्माच्छब्दतोऽपि साम्य-
मत्राशङ्कितम् ।

णलादय इति । परस्मैपदशब्देन प्रकृतानामेव नवानां ग्रहणं न तु शतृक्स्वो-
रित्यर्थतः साम्यमस्ति, न तु शब्दतः । डारौरस इति । यदा डारौरसश्च डारौरसश्चे-

उ०—स्वरितत्वस्य लक्ष्यसिद्धयुन्नेयतया विना शास्त्रमस्मदादिभिर्दुर्ज्ञेयत्वादिति भावः । संज्ञया
समासेन च निर्देशे सति तस्यैवोत्तरसूत्रेऽनुवृत्तेर्न दोष इति तात्पर्यम् । एवं चैतत्सूत्रारम्भ-
सामर्थ्यात्सूत्रान्तरस्थमुपसर्जनावयवकृतं च क्रमं गृहीत्वा यथासंख्यप्रवृत्तिरिति तत्त्वम् । अत्र
वदन्ति—यद्यपि समासत उपस्थितिरेकैव, तथाप्येतत्सूत्रारम्भसामर्थ्यात् पृथग्वाक्यकल्पनया
बोधान्तरं कल्प्यते । एवं चेदं सूत्रं द्वन्द्वसमासनिर्दिष्टसंबन्धिनोस्तथान्वयेपि द्वन्द्वस्य साधुत्वं
बोधयति स्वशास्त्रे, तेन लोके ‘आद्यन्तौ वर्णानां विप्रशूदा’वित्यादेः साधुत्वं नेति । शब्द-
धर्मेणापीति । वाच्यवाचकयोरभेदोपचारादिति भावः ।

ननु शब्दतः सङ्ख्याया समानां योऽनुदेशः पश्चादुच्चार्यमाणसंबन्धः स यथासङ्ग्यमिति
सूत्रार्थे ‘परस्मैपदाना’मित्यादौ तादृशानां पश्चादुच्चार्यमाणसंबन्ध एव नेति क्व यथासङ्ग्य-
प्राप्तिरतो व्यत्ययेन पठति—णलादय इति । विधेयताप्रतीतौ तु न पश्चाच्चं नियामकं,

न प्राप्नोति ॥ 'एचोऽयवायावः' [६. १. ७८] अयवायावो बहवः, एच इत्येकः शब्दः । वैषम्यात्सङ्ख्यातानुदेशो न प्राप्नोति ॥ अस्तु तर्ह्यर्थतः ।

अर्थतश्चेत्ललुटोर्नन्धरीहणसिन्धुतक्षशिलादिषु दोषः ॥ ५ ॥

अर्थतश्चेत्ललुटोर्नन्धरीहणसिन्धुतक्षशिलादिषु दोषो भवति ॥ 'स्यतासी ललुटोः' [३. १. ३३] स्यतासी द्वौ, ललुटोरित्यत्र त्रयोऽर्थाः । वैषम्यात्सङ्ख्यातानुदेशो न प्राप्नोति ॥ 'नन्दिग्रहिपचादिभ्यो ल्युणिन्यचः' [३. १. १३४] नन्धादयो बहवो, ल्युणिन्यचस्त्रयः । वैषम्यात्संख्यातानुदेशो न प्राप्नोति ॥ ('बुज्छणकठजिलसेनिरढञ्जययफक्फिजिञ्ज्यकठकोऽरीहणकृशा-श्चर्यकुमुदकाशतृणप्रैक्षाश्मसखिसङ्काशत्रलपक्षकर्णसुतङ्गमप्रगादिन्वराहकुमुदादि-भ्यः' [४. २. ८०]) अरीहणादयो बहवो, बुजादयः सप्तदश । वैषम्यात्संख्यातानुदेशो न प्राप्नोति ॥ 'सिन्धुतक्षशिलादिभ्योऽणञौ' [४. ३. ६३] सिन्धुतक्षशिलादयो बहवोऽणञौ द्वौ, वैषम्यात्संख्यातानुदेशो न प्राप्नोति ।

प्र०—त्येकशेषः क्रियते तदाऽर्थतः सङ्ख्यासाम्यमस्ति । अगमक इति । सङ्ख्यासाम्यस्याऽ-नवबोधक इत्यर्थः । ललुटोरिति । लृशब्दस्य लृङ्लृटावर्थाविति साम्याऽभावः । यदा तु लृरूपं सामान्यमर्थो लृशब्दस्येति पक्षस्तदाऽस्त्येव साम्यमिति दोषाऽभावः । नन्धादिष्वप्यवयवेन विग्रहः, समुदायः समासार्थ इत्याश्रीयमाणे समुदायत्रयापेक्षया साम्यसङ्गावाददोषः ।

उ०—'लोपो व्यो'रित्यादौ व्यभिचारादिति भावः । नतु शतृक्स्वरिति । व्याख्यानादिति भावः । अन्यथा शतृक्सुभ्यामेकादशपरस्मैपदशब्दाऽर्था इत्यर्थतः साम्येऽपि न यथासङ्ख्यं स्यादिति तात्पर्यम् । न तु शब्दतः इति । यद्यप्येक एव द्वन्द्वो युगपदेवानेकोपस्थितिजनक-इत्यस्ति शब्दतः साम्यं, तथापि प्रत्येकपदशक्तिज्ञानसहकारेणैव स तथेति नास्ति शब्दतः साम्यम् । 'परस्मैपदाना'मित्यत्र त्वेकशेषेऽपि श्रूयमाणैकपदशक्त्यैव नवकोपस्थितिरिति भावः । ननु परस्मैपदात्मनेपदभेदात्प्रथमाः षडित्यर्थपक्षेऽपि न साम्यमत आह—यदेति । भाष्ये—अगमक इति । 'अनिर्देश' इत्यत्र मध्यमपदलोपी समास इति भावः । ननु स्थान्यादेशभावाऽत्रगतिरस्त्येवेत्यत आह—सङ्ख्येति । सामान्यमिति । लृत्वजातिपरो निर्देशः । अत एव द्विवचनसङ्गतिरिति भावः । समुदाय इति । समुदायत्रयमित्यर्थः । प्रत्ययोत्पत्तिस्तु समुदायस्याऽप्रयोगात्प्रत्यवयवं पर्यवस्यतीति भावः । तद्रूपापन्ना इति । संज्ञाशब्दे स्वरूपस्यैव प्रवृत्तिनिमित्तत्वादेकतङ्शब्दरूपिततया तद्वत्त्वेनैवोपस्थितानां संज्ञेति

१—'लुप्तं स्या'दिति गुरुप्रसादः शास्त्रो । इहदं सूत्रं भाष्यपुस्तकेषु न दृश्यते । भाष्यशैल्यनुसारमिहास्य

लेखः समुचितः प्रतीयते ।

१-‘तडाना’विति भावः । तडानावात्मनेपदम् १.४.१००. † कक्त्वतू निष्ठा १.२.२६. ‘कक्त्वतू’
 द्वाविति भावः । ‡ तिङ्शिष्ट सार्वधातुकम् ३.४.११३. तिङ् च शिच्चेति द्वौ । २-‘पूर्वरूपत्वे’
 इत्यर्थः । ३-‘इत्यनुवर्तमाने’इति शेषः । ४-‘एकार ओकारश्चेति द्वौ ।

कृत आन्तर्यम् ? एकार्थस्यैकार्थौ द्व्यर्थस्य द्व्यर्थौ, बह्वर्थस्य बह्वर्थः । संवृता-
वर्णस्य संवृतावर्णौ, विवृताऽवर्णस्य विवृतावर्णः ।

अतिप्रसङ्गो गुणवृद्धिप्रतिषेधे किञ्चिन्ति ॥ ८ ॥

अतिप्रसङ्गो भवति गुणवृद्धिप्रतिषेधे किञ्चिन्ति+ । गुणवृद्धी द्वे, किञ्चिन्तौ
द्वौ* । तत्र संख्यातानुदेशः प्राप्नोति ॥ नैष दोषः । गकारोऽप्यत्र निर्दिश्यते ।
तद्गकारग्रहणं कर्तव्यम् ? न कर्तव्यम् । क्रियते न्यास एव । ककारे गकार-
श्चत्त्वभूतो† निर्दिश्यते । गिति किति छितीति ।

उदि कूले रुजिवहोः‡ ॥ ९ ॥

उदिकूले द्वे, रुजिवहौ द्वौ, तत्र संख्यातानुदेशः प्राप्नोति । नैष दोषः ।
नोदिरुपपदम् । किं तर्हि ? विशेषणं रुजिवहोः । 'उत्पूर्वाभ्यां रुजिवहिभ्यां
कूल उपपद' इति ।

प्र०—येषु तानि द्विग्रहणानि, सार्वधातुकस्य द्विग्रहणानीति । समासः सार्वधातुकमपि तेषु
गृह्यत इति तेन विशेष्यन्ते । संवृताऽवर्ण इति । यद्यपि शास्त्रेऽकारस्य विवृतोपदेशः
कृतस्तथापि लौकिकप्रयोगापेक्षयैतदुक्तम् । किञ्चिन्तौ द्वाविति । किञ्च्छब्दस्यैकत्वेपि
ककारश्चकारयोर्द्वित्वादस्ति शब्दतः साम्यम् । उदि कूल इति । द्वन्द्वोऽयम् । आग-
न्तुना चेकारेण निर्देश इति चोद्यम् । 'उदी'ति पञ्चम्याः स्थाने सप्तमी कृता । 'उदः

उ०—भावः । लौकिकेति । केचित्तु 'ए' 'ओ' इत्यनयोः संवृताऽवर्णत्वे मानाऽभावः, ह्रस्वाऽ-
कारव्यतिरिक्ताचां विवृतत्वस्यैवाऽइउणसूत्रभाष्ये उक्तत्वात्प्रत्यापत्तिशास्त्रस्याऽवयवे प्रवृत्तौ
मानाभावाच्च, शास्त्रदृष्ट्या तस्याऽसिद्धत्वाच्च चिन्त्यमिदमित्याहुः । अन्यत्वेतद्भाष्यप्रामाण्या-
देभ्यो इत्यनयोरकारांशे संवृतत्वमेव, इतरांशे एव विवृततत्त्वम् । तदुपरागाच्च न संवृतत्वस्य
लोके प्रयोगे स्पष्टमवभासः 'ऐ' 'औ' इत्येतयोस्त्वकारांशेऽपि विवृतत्वमेवेत्याहुः । 'अति-
प्रसङ्ग'इत्यादिना वक्ष्यमाणदोषाणां साधारणत्वादाद्यदोषः शब्दसाम्यपक्षे नाऽऽरोहतीत्यतस्तं
तत्रोपपादयति—किञ्च्छब्दस्येति । भाष्ये—गकारोपीति । स्थास्नुरित्यत्रेत्वाभावाय
क्वस्नोर्गित्वावश्यकत्वेन जिष्णुरित्यत्र गुणाऽभावाय तन्निर्देश इति भावः । 'उत्कूले द्वे' इति
वाच्ये 'उदिकूले' इति इकारसहितः पाठो व्याख्यानभाष्येऽयुक्त इत्यत आह—आगन्तुनेति ।
वस्तुत 'उदिकूले' इत्यनुकरणम् । इति द्वे शब्दरूपे इत्यर्थ इति न दोषः । सप्तमीविभक्ति-
साम्येऽर्थवैरूप्यमनुपपन्नमत आह—उदीतीति । एवं 'रुजिवहो'रित्यपि पञ्चम्याः स्थाने
षष्ठीति बोध्यम् । भाष्ये—एवं तर्ह्यकर्त्तरि चेति । विशेषणविशेष्यभावापन्नार्थवाचक-

तच्छीलादिषु धातुत्रिग्रहणेषु ॥ १० ॥

तच्छीलादिषु धातुत्रिग्रहणेषु दोषो भवति । 'विदिभिदिच्छिदेः कुरच्' [३. २. १६२] । विदिभिदिच्छिदयस्त्रयः, तच्छीलादयस्त्रयः X । तत्र संख्यातानुदेशः प्राप्नोति ।

घञादिषु द्विग्रहणेषु ॥ ११ ॥

घञादिषु द्विग्रहणेषु दोषो भवति । 'निरभ्योः पूर्वोः' [३. ३. २८] निरभी द्वौ, पूर्वौ द्वौ । तत्र संख्यातानुदेशः प्राप्नोति ॥ नैष दोषः । इष्यते चाऽत्र संख्यातानुदेशः, निष्पावः अभिलाव इति ॥ एवं तर्हि—'अकर्तरि च कारके भावे चे'ति द्वौ+ पूर्वौ द्वौ । तत्र संख्यातानुदेशः प्राप्नोति ।

अवे तृस्तोः करणाऽधिकरणयोः ॥ १२ ॥

तृस्तौ द्वौ, करणाधिकरणे द्वे* । तत्र संख्यातानुदेशः प्राप्नोति ।

कर्तृकर्मणोश्च भूकृजोः† ॥ १३ ॥

कर्तृकर्मणी द्वे, भूकृजौ द्वौ । तत्र संख्यातानुदेशः प्राप्नोति ।

प्र०—पराभ्यां रुजिवहीत्येताभ्यामिति परिहारः । धातुत्रिग्रहणेष्विति । त्रीणि ग्रहणानि येषां ते त्रिग्रहणा धातवः । त्रिग्रहणा येषु तच्छीलादिषु इति पुनर्वहुव्रीहिः । कर्तृकर्मणोरिति । भवतेरकर्मकत्वात्कर्तृवोपपदम् । करोतेस्तूपपदद्वये खलिष्यते । अन्ये

उ०—त्वादकर्तरि कारक इत्येकः शब्दो, 'भाव' इत्यपर इति शब्दतः साम्ये एष दोषः । अर्थत साम्यं तु न, कारकाणां बहुत्वादिति बोध्यम् । ननु भवतेरकर्मकत्वात्कर्तृवैव, करोतेस्तु सकर्मकत्वात्कर्मण्येवेति यथासङ्ख्यमिष्टमेवेति भ्रमं वारयति—भवतेरिति । अन्ये त्विति ।

“हृतदारतयाऽतिकोपनः शरणं किं रघुपुङ्गवो भवेत्” ।

इति रावण ! मा कृथा मतिं स किलेशः शरणम्भवो विभुः ॥”

इति 'तर्किताशरणताकः सुखेन शरणत्वेन प्राप्य' इत्यर्थकमुपपन्नमिति भावः । गोबलीवर्दन्यायेनेति । ब्राह्मणवसिष्ठन्यायस्योपलक्षणं, गोबलीवर्दयोः सामान्यविशेषभावस्यैकशेषप्रकरणान्ते भाष्ये उक्तत्वात् । तथा पृथग्ब्राह्मणग्रहणे फलमाह—छन्द इति । वस्तुतो गायत्र्यादिछन्दोबद्धेषु मन्त्रेष्वेव छन्दस्त्वमिति बोधयितुं तत्र ब्राह्मणग्रहणं, 'जुष्टार्पिते' इत्यत्र तु छन्दः पदस्य ब्राह्मणे लक्षणेति बोध्यम् । याज्ञवल्क्यानीत्यर्थं तु याज्ञवल्क्यादिभ्यः

X आकेस्तच्छील^१त^२द्वर्मतत्सा^३धुकारिषु ३. २. १३४. + अकर्तरि च कारके संज्ञायाम्; भावे ३. ३. १९. १८. * अवे तृस्तोः करणाधिकरणयोः ३. ३. १२०; ११७. † ३. ३. १२७.

अनवकल्प्यमर्षयोरकिंवृत्तेपि‡ ॥ १४ ॥

अनवकल्प्यर्षौ द्वौ, किंवृत्ताऽकिंवृत्ते द्वे । तत्र संख्यातानुदेशः प्राप्नोति ।

कृभ्वोः क्त्वाणमुलौ ॥ १५ ॥

कृभ्वौ द्वौ, क्त्वाणमुलौ द्वौ× । तत्र संख्यातानुदेशः प्राप्नोति ।

अधीयानविदुषोऽछन्दोब्राह्मणानि ॥ १६ ॥

छन्दोब्राह्मणानीति द्वे, अधीते वेदेति च द्वौ+ । तत्र संख्यातानुदेशः प्राप्नोति ।

रोपधेतोः पथिदूतयोः ॥ १७ ॥

‘रोपधेतोः प्राचाम्’ [४. २. १२३] ‘तद्गच्छति पथिदूतयोः [४. ३. ८५] । रोपधेतौ द्वौ, पथिदूतौ द्वौ । तत्र संख्यातानुपदेशः प्राप्नोति ।

तत्र भवस्तस्य व्याख्यानः क्रतुयज्ञेभ्यश्च ॥ १८ ॥

तत्र भवस्तस्य व्याख्यानौ द्वौ, क्रतुयज्ञौ द्वौ††, तत्र संख्यातानुदेशः प्राप्नोति ।

संघादिष्वप्प्रभृतयः ॥ १९ ॥

संघादिष्वप्प्रभृतयः‡ संख्यातानुदेशेन न सिध्यन्ति ।

प्र०—तु प्राप्त्यर्थस्य भवतेरुपपदद्वये प्रत्ययमिच्छन्ति । छन्दोब्राह्मणानीति । गोबली-वर्दन्यायेन छन्दःशब्देन मन्त्राणां ग्रहणम् । यथा ‘जुष्टार्पिते च छन्दसी’ति ब्राह्मणानां ग्रहणं, ‘नित्यं मन्त्र’ इति मन्त्रग्रहणात् । छन्दोग्रहणेनैव तु ब्राह्मणानां

उ०—प्रतिषेधः’ इति वचनमेव कृतं भाष्ये । भाष्ये—अधीयानविदुषोरिति । तत्र विद्वत्पर्यायो विदुषशब्दः । अन्यथा वस्वन्तस्यौस्तिरूपितमत्वाऽङ्गत्वाऽभावात्तदसिद्धिरिति बोध्यम् । संघादिष्विति । ‘संघादङ्गलक्षणेऽव्यभिजिजाम’णित्यत्र त्रिष्वप्यर्थेषु त्रिभ्यः प्रत्यय इष्यते, तत्र सङ्ख्यातानुदेशेन त्रिष्वप्यर्थेष्वजादयोऽपि विशिष्टा न सिध्यन्तीत्यर्थः । ‘वचना’दिति

‡ ३.३.१४५. × स्वाङ्गे तस्प्रत्यये कृभ्वोः; अव्ययेऽयथाभिप्रेताख्याने कृजः क्त्वाणमुलौ ३.४.६१; ५९.

+ छन्दोब्राह्मणानि च तद्विध्यानि, तदधीते तद्वेद ४. २. ६६; ५९. †† तत्र भवः; तस्य व्याख्यान इति च व्याख्यातव्यनाम्नः; क्रतुयज्ञेभ्यश्च ४. ३. ५३; ६६; ६८. ‡ सङ्घाङ्गलक्षणेऽव्यभिजिजामण

नैष दोषः । घोषग्रहणमपि तत्र कर्तव्यम् ।

वेशोयशश्चादेर्भगाद्यल्खौ ॥ २० ॥

वेशोयशश्चादी द्वौ, यल्खौ द्वौ* । तत्र संख्यातानुदेशः प्राप्नोति ।

डसिङ्सोः ख्यत्यात्परस्य ॥ २१ ॥

डसिङ्सौः द्वौ, ख्यत्यौ द्वौ† । तत्र संख्यातानुदेशः प्राप्नोति ।

न वा समानयोगवचनात् ॥ २२ ॥

न वैष दोषः । किं कारणम् ? समानयोगवचनात् । समानयोगे संख्यातानुदेशं वक्ष्यामि ।

तस्य दोषो विदो लटो वा ॥ २३ ॥

तस्यैतस्य लक्षणस्य दोषो विदो लटो वा [३. ४. ८३] इति संख्यातानुदेशो न प्राप्नोति ।

ध्माधेटोः नाडीमुष्टयोश्च ॥ २४ ॥

ध्माधेटोर्नाडीमुष्टयोश्च‡ संख्यातानुदेशो न प्राप्नोति ।

खलगोरथात् इनित्रकटयश्च× ॥ २५ ॥

संख्यातानुदेशो न प्राप्नोति ।

प्र०—ग्रहणे सिद्धे ब्राह्मणविशेषप्रतिपत्त्यर्थं पुनर्ब्राह्मणग्रहणं कृतम् । तेन याज्ञवल्क्यानि ब्राह्मणानीति तद्विषयता न भवति । न वेति । अनुदेश उच्चारणम् । योगान्तरं तु शब्दान्तरस्यानुमानं न तूच्चारणमिति न्यायप्राप्त एवायमर्थः ।

उ०—भाष्यस्य—व्याख्यानादित्यर्थ इत्याह—अनुदेश इति । उच्चारणम् । उच्चारितसंबन्ध-इत्यर्थः । वस्तुत उच्चारितस्यैव शब्दस्य बोधकत्वं नाऽनुमितादेरित्यणुदित्सूत्रभाष्योक्तेरनुमानपूर्वकस्योच्चारणाच्छ्रोतुर्बोधः । 'समानयोग' इत्यस्य च—एकयोगे वक्त्रोच्चारितानामित्यर्थ इति वाचनिकमेवेदम् । एतेन 'निरभ्यो', 'अवे तृद्योः' 'स्वाङ्गे तत्प्रत्यये' 'रोपधेतोः' 'क्रतुयज्ञेभ्यः' 'ख्यत्यात्' 'अनवकलृप्यमर्षयो'रित्येतेषु परिहृतो दोषः । समानयोगे द्वयो-रुच्चारणाऽभावात् 'छन्दोब्राह्मणानी'त्यत्रापि न दोषः, तत्पदोपस्थापितत्वेऽप्युच्चारणाऽभावात् । अत्र पक्षे 'कर्तृकर्मणोश्च भूकृजोः' 'वेशो यशश्चादे'रित्यपरिहृते । ते च 'युष्म-

* वेशोयशश्चादेर्भगाद्यल्; ख च ४. ४. १३१; १३२. † डसिङ्सोश्च; ख्यत्यात्परस्य ४. १.

११०; ११२. ‡ नासिकास्तमयोर्ध्माधेटोः; नाडीमुष्टयोश्च ३. २. २९. ३०. × ४. २. ५०; ५१.

सिन्ध्वपकाराभ्यां कन् अणञौ च+ ॥ २६ ॥

संख्यातानुदेशो न प्राप्नोति ।

युष्मदस्मदोश्चादेशाः ॥ २७ ॥

युष्मदस्मदोश्चादेशाः* संख्यातानुदेशेन न सिद्ध्यन्ति ।

तस्माद्यस्मिन्पक्षेऽल्पीयांसो दोषास्तमास्थाय प्रतिविधेयं दोषेषु ।

अथवैवं वक्ष्यामि—‘यथासंख्यमनुदेशः समानां स्वरितेन’ । ततः ‘अधिकारः’ । अधिकारश्च भवति स्वरितेनेति । एवमपि स्वरितं दृष्ट्वा सन्देहः स्यात्—‘न ज्ञायते किमयं समसंख्यार्थः, आहोस्विदधिकारार्थ’ इति ? सन्देहमात्रमेतद्भवति, सर्वसन्देहेषु चेदमुपतिष्ठते—‘व्याख्यानतो विशेषप्रतिपत्तिर्न हि सन्देहादलक्षण’मिति, समसंख्यार्थ इति व्याख्यास्यामः ॥१०॥

प्र०— विदो लटो वेति । अत्र तु लब्धयथासङ्ख्यानामनुमानाददोषः । युष्मदस्मदोश्चेति । ‘बहुवचनस्य वक्तृसा’वित्यादिषु योगेष्वनुमीयमानत्वाद्युष्मदस्मदोर्यथासङ्ख्यं न प्राप्नोति । यस्मिन् पक्षे इति । शब्दतः साम्यमेकयोगे चेत्येष पक्ष आश्रयितव्य-इत्याहुः । दोषप्रतिविधानं तु कचिदान्तर्याद्व्यवस्था, कचिदभिधानाऽनभिधानाभ्यामिति कर्तव्यम् । अथवेति । यत्र स्वरितत्वं प्रतिज्ञायते तत्रैव शब्दतोऽर्थतो वा साम्याश्रयणेन यथासङ्ख्यं, नान्यत्र सत्यपि सङ्ख्यासाम्ये ॥१०॥

उ०—‘दस्मदोश्चादेशाः’ इति चेन भाष्ये संग्राह्ये । भाष्ये—तस्य दोष इति । समानयोगे इत्यस्येत्यर्थः । अत्र तु लब्धेति । इदं चिन्त्यम् । तत्तद्योगे वक्तृोच्चारितानामेव तथा संबन्ध इति पक्षमुपक्रम्य दोषोक्तेः । भाष्ये—नाडीमुष्टयोरिति । इदं तृतीयाध्यायस्यभाष्यविरोधादेकदेशिवचनम् । यस्मिन् पक्षे इति । ‘समानयोगे’ इत्येतत्करणाऽकरणपक्षयोर्मध्ये यत्र पक्षे इत्यर्थः । इत्याहुरिति । अत्राऽरुचिबीजं तूक्तरीत्याऽर्थत इति पक्षेऽपि दोषोद्धारस्य सुकरत्वात्तदनाश्रयणं किमर्थमिति । कचिदिति । युष्मदाद्यादेशविषये, ‘विदो लट’इत्यत्र च । कचिदिति । खल्लगोसिन्ध्वादौ । अत्र संख्यातानुदेशाऽभावेऽप्यभिधानात् प्रयोगानुसरणात्समासनिर्देशेऽपि क्रमेणान्वयः । ‘कर्तृकर्मणोश्च भू’ इत्यत्र ‘वेशोयश’ इत्यत्र चाऽनभिधानादेतत् सूत्राऽप्रवृत्तिरित्यर्थः । ‘एकयोगे’ इत्यस्याऽनाश्रयणपक्षे त्वनेकस्थलेऽनभिधानाश्रयणमिति तात्पर्यम् । अस्य दुर्ज्ञेयत्वादाह—अथवेति । ॥१०॥

+ ४. ३. ३२; ३३. * युष्मदस्मदोरन्यतरस्यां खब् च; तस्मिन्नणि च युष्माकात्माकौ; तवकर्मकावेकवचने ४।३।१-३। युष्मदस्मदोः षष्ठाचतुर्थीद्वितीयास्थयोर्वानावौ; बहुवचनस्य वक्तृसौ; तेमयावेकवचनस्य ८८. १. ३१-३३।

स्वरितेनाधिकारः ॥ १ । ३ । ११ ॥

किमर्थमिदमुच्यते ?

अधिकारः प्रतियोगं तस्याऽनिर्देशार्थः ॥ १ ॥

अधिकारः क्रियते—प्रतियोगं तस्याऽनिर्देशार्थ इति । किमिदं प्रतियोगमिति ? योगं योगं प्रति प्रतियोगम् । योगे योगे तस्य ग्रहणं मा कार्षमिति । किं गतमेतदियता सूत्रेण ? 'गत'मित्याह । कुतः ? 'लोकतः' । तद्यथा—लोके 'अधिकृतोऽसौ ग्रामे' 'अधिकृतोऽसौ नगरे' इत्युच्यते यो यत्र व्यापारं गच्छति । शब्देन चाप्यधिकृतेन कोऽन्यो व्यापारः शक्योऽवगन्तुमन्यदतो योगे योग उपस्थानात् ।

न वा निर्दिश्यमानाधिकृतत्वाद्यथा लोके ॥ २ ॥

न वैतत्प्रयोजनमस्ति । किं कारणम् ? 'निर्दिश्यमानाधिकृतत्वाद्यथा लोके' । निर्दिश्यमानमधिकृतं गम्यते । तद्यथा—'देवदत्ताय गौर्दीयतां यज्ञदत्ताय विष्णुमित्राये'ति । गौरिति गम्यते । एवमिहापि 'पदरुजविशस्पृशो घञ्' [३. ३. १६] 'सु स्थिरे' [१७] 'भावे' [१८] घञिति गम्यते ।

प्र० - स्वरितेन । स्वरितेनेतीत्यंभूतलक्षणे तृतीया । स्वरितेनाधिकारो लक्ष्यते इत्यर्थः । स्वरितत्वं सूत्रस्थानां केवलमधिकारज्ञानार्थं प्रतिज्ञायते, न तु प्रयोगसमवायी । अधिकारशब्दो भावसाधनः, कर्मसाधनो वा । विनियोगो लोकेऽधिकार उच्यते स एवेह गृह्यते । किमर्थमिति । आकाङ्क्षादिवशात्प्रकृतस्य सम्बन्धो लोक इव भविष्यतीति प्रश्नः । किं गतमिति । किमयमर्थोऽधिकारशब्देन परिगृहीतः, अथ नेति प्रश्नः । शब्देनेति । नहि परिस्पन्दरूपः शब्दस्य व्यापारोऽस्ति । न वेति । वचनरहिताल्लोकव्यवहारादेतत्साध्योऽर्थः सिद्ध इत्यर्थः । यज्ञदत्तायेति । सम्प्रदानविभक्त्या सन्निहिता गोकर्मिका ददातिक्रियापेक्ष्यते । अश्रुतकल्पनायाः श्रुताऽपेक्षणास्य लाघवात् ।

उ० - स्वरितेन । नेयं हेतौ तृतीया, अधिकारस्य स्वरितजन्यत्वाभावादत आह—इत्यभूतेति । नत्विति । स्वरितोच्चारणस्याऽधिकारज्ञापनेन चारितार्थात्प्रयोगे शास्त्रान्तरप्राप्तस्वरेण बाध्यत इति भावः । न च स्वरितत्वस्याऽऽधर्मत्वात्समस्सुदीत्यादावग्रेऽनुवर्त्तमान-इहः कथं तत्त्वम् । तत्सममिदमाहताऽचि तत्करणेनाऽदोषात् । स्पष्टं चेदं समस्सुदीत्यत्र कैयटे । इहाधिकारो नोपक्रम इत्याह—अधिकारेति । प्रेरणं तद्विषयीभूतं कार्यं वा लौकिकोऽधिकारः । तत्र शब्दस्य द्विविधं कार्यम्—अर्थबोधः, स्वरूपबोधो वा । तत्रार्थबोधस्य वचननिरपेक्षत्वाद् द्वितीये पर्यवसानेन योगे योगे उपस्थानं फलति । तच्च प्रायउत्तरयोगेषु, कचित्पूर्वत्रापि । यथा 'संयोगान्तस्य लोपो' 'ललो' 'ललो'त्यादाविति भावः । उक्तार्थे सूत्रस्य

अन्यनिर्देशस्तु निवर्तकस्तस्मात्परिभाषा ॥ ३ ॥

अन्यनिर्देशस्तु लोके निवर्तको भवति । तद्यथा—‘देवदत्ताय गौर्दीयतां यज्ञदत्ताय कम्बलो विष्णुमित्राय चे’ति, कम्बलो गोर्निवर्तको भवति । एवमिहाऽप्य‘भिविधौ भाव इनुण्’ [३. ३. ४४] घञो निवर्तकः स्यात् । ‘तस्मात्परिभाषा’ । तस्मात् परिभाषा कर्तव्या ।

अधिकारपरिमाणाऽज्ञानं तु ॥ ४ ॥

अधिकारपरिमाणाऽज्ञानं तु भवति । न ज्ञायते कियन्तमवधिमधिकारोऽनुवर्तत इति ।

अधिकारपरिमाणज्ञानार्थं तु ।

अधिकारपरिमाणज्ञानार्थमेव तर्ह्ययं योगो वक्तव्यः । ‘अधिकारपरिमाणं ज्ञास्यामी’ति । कथं पुनः—‘स्वरितेनाधिकार’ इत्येनेनाधिकारपरिमाणं शक्यं विज्ञातुम् ? एवं वक्ष्यामि—‘स्वरिते’नाऽधिकारः’ इति । स्वरितं दृष्ट्वाऽधिकारो न भवतीति । केनेदानीमधिकारो भविष्यति ? लौकिकोऽधिकारः ।

प्र०— घञो निवर्तकः स्यादिति । ततश्चाक्रोशेऽवन्योर्ग्रह इत्यादिष्वनन्तर इनुण् स्यात् । सति सूत्रे घञः स्वरितत्वप्रतिज्ञानादनुवृत्तिर्भवति, न त्विनुणो, विपर्ययात् । अधिकारपरिमाणाऽज्ञानं त्विति । यथा धातोरिति किं प्राग्लादेशेभ्योऽथाध्यायपरिसमाप्तेः, अङ्गाधिकारः प्रागभ्यासविकारेभ्योथाऽऽसप्तमपरिसमाप्तेरिति । स्वरितं दृष्ट्वेति । प्रकृतस्याधिकारनिवृत्तये शब्दान्तरस्य स्वरितत्वं प्रतिज्ञायते । तेन ‘विंशतिकात्स्व’-

उ०—समर्थत्वात्किं गतमिति प्रश्नोऽयुक्तोऽत आह—किमयमिति । यद्यधिकारशब्देन प्रतियोगमुपस्थानमुच्येत, तदा सूत्रं सफलं स्यात् । तस्य ह्यन्योर्थ इत्याक्षेप इति भावः । नहीति । अर्थबोधरूपो व्यापारस्तु न वचनसाध्य इति भावः । पारिशेष्यादुपस्थानलाभ इति बोध्यम् । वचनेति । तथा च सूत्रमेवाक्षिप्यत इत्यर्थः । संनिहिता गोकमिकेति । गौरिति गम्यत इति भाष्यस्य ‘गौर्दीयता’मिति गम्यते इत्यर्थः । ‘श्रुतापेक्षणस्ये’ति पाठः । श्रुतकल्पनस्येत्यर्थः । ‘लाघवा’दित्यस्य ‘न्याय्यत्वं’मिति शेषः ।

इनुण्विधौ घञो निवृत्तिरिष्टैवेत्यत आह—ततश्चेति । अधिकारपरिमाणशब्देन तत्प्रदेशपरिमाणं विवक्षितमित्याह—यथेति । प्रकृतस्येति । सूत्रे ‘स्वरित’ इति सत्सप्तमीति भावः । भाष्ये—केनेदानीमिति । सूत्रं त्वधिकारनिवृत्त्यर्थं न तु तद्वोधकमिति भावः । इकारोऽनुबन्ध इति । प्रत्याहारसूत्रस्यक्रमेणेत्यर्थः । ननु द्वयोरल्पयोरयमल्पीयानिति भवति,

नाधिकार इति चेदुक्तम् ॥ ५ ॥

किमुक्तम् ? 'अन्यनिर्देशस्तु निवर्तकस्तस्मात्परिभाषे'ति ॥ अधिकारार्थमेव तर्ह्ययं योगो वक्तव्यः । ननु चोक्तम्—'अधिकारपरिमाणाज्ञानं त्वि'ति ।

यावत्तिथोऽलनुबन्धस्तावतो योगानिति वचनात्सिद्धम् ॥ ६ ॥

यावत्तिथोऽलनुबध्यते तावतो योगानधिकारोऽनुवर्तत इति वक्तव्यम् ।

अथेदानीं यत्राल्पीयांसोऽलो भूयसश्च योगानधिकारोऽनुवर्तते, कथं तत्र कर्तव्यम् ?

भूयसि प्राग्वचनम् ॥ ७ ॥

भूयसि प्राग्वचनं कर्तव्यम् । 'प्रागमुत' इति वक्तव्यम् ॥ तत्तर्हि वक्तव्यम् ? न वक्तव्यम् । सन्देहमात्रमेतद्भवति, सर्वसन्देहेषु चेदमुपतिष्ठते—'व्याख्यानतो विशेषप्रतिपत्तिर्नहि सन्देहादलक्षण'मिति, प्रागमुत इति व्याख्यास्यामः ।

यद्येवं नार्थोऽनेन । केनेदानीमधिकारो भविष्यति ? लौकिकोऽधिकारः । ननु चोक्तं—'नाधिकार इति चेदुक्तम्' । किमुक्तम् ? अन्यनिर्देशस्तु निवर्तकस्तस्मात्परिभाषा । सन्देहमात्रमेतद्भवति, सर्वसन्देहेषु चेदमुपतिष्ठते 'व्याख्यानतो विशेषप्रतिपत्तिर्नहि सन्देहादलक्षण'मिति । इनुगघञिति सन्देहे घञिति व्याख्यास्यामः ।

न तर्हीदानीमयं योगो वक्तव्यः ? वक्तव्यश्च । किं प्रयोजनम् ? स्वरितेनाधिकारगतिर्यथा विज्ञायेत । [अधिकारगतिः ।] अधिकं कार्यम् । अधिकः कारः ।

अधिकारगतिः—गोस्त्रियोरुपसर्जनस्य [१.२.४८] इत्यत्र गोटाङ्ग्रहणं

प्र०—इत्यत्र स्वरितत्वदर्शनाद्द्वित्रिपूर्वादित्यस्य निवृत्तिरनुमीयते । यावत्तिथ इति । 'द्वित्रिपूर्वान्निष्का'दित्यत्र इकारोऽनुबन्धः कर्तव्यः । तेन द्वयोर्योगयोरनुत्पत्तिर्भवति । एवमन्यत्रापि वेदितव्यम् । अल्पीयांस इति । कथं पुनर्मिन्नजातीयापेक्षया प्रकर्षप्रत्ययः । परमतापेक्षयाऽल्पे योगा इति चेन्मन्यसे, तत्र अल्पीयांसोऽलः । अथ बहवोऽल इति चेद्भूयांसो योगाः । भूयसीति । 'अङ्गस्य प्राग्दे'रित्यादि वक्तव्यम् । तत्तर्हीति । 'यावत्तिथोऽलिति भूयसि प्राग्वचनं चे'त्यर्थः । घञिति व्याख्यास्याम इति ।

उ०—नैवमत्र, अलामल्पत्वात्, सूत्राणां बहुत्वादिति शङ्कते—कथमिति । मिन्नजातीयत्वं बहुत्वेन सूत्राणां बोध्यम् । परिहरति—परमतेति । 'यावत्तिथोऽलिति वादी 'अल्पे योगा बहवोऽल' इति मन्यते, आक्षेपा तु 'अल्पेऽलो बहवो योगा' इति । एवं च मतभेदेनाऽलां योगानां च

चोदितं तन्न कर्तव्यं भवति । स्त्रीग्रहणं स्वरयिष्यते । स्वरितेनाधिकारगति-
र्भवतीति 'स्त्रियाम्' [४.१.३] इत्येवं प्रकृत्य ये प्रत्यया विहितास्तेषां ग्रहणं
विज्ञास्यते । तत्र स्वरितेनाधिकारगतिर्भवतीति न दोषो भवति । [अधिकारगतिः ।]

अधिकं कार्यम्—अपादानमाचार्यः किं न्याय्यं मन्यते, यत्र प्राप्य
निवृत्तिः । तेनेहैव स्यात्—ग्रामादागच्छति नगरादागच्छति । 'सांकाश्यकेभ्यः
पाटलिपुत्रका अभिरूपतरा' इत्यत्र न स्यात् । स्वरितेनाधिकं कार्यं भवती-
त्यत्रापि सिद्धं भवति ॥ तथा—अधिकरणमाचार्यः किं न्याय्यं मन्यते, यत्र
कृत्स्न आधारात्मा व्याप्तो भवति । तेनेहैव स्यात्—तिलेषु तैलम्, दध्नि
सर्पिरिति । गङ्गायां गावः, कूपे गर्गकुलमित्यत्र न स्यात् । स्वरितेनाऽधिकं
कार्यं भवतीत्यत्रापि सिद्धं भवति । अधिकं कार्यम् ।

अधिकः कारः—पूर्वविप्रतिषेधाश्च न पठितव्या भवन्ति—'गुणवृद्धयौ-
त्वतृज्वद्भावेभ्यो नुम्पूर्वविप्रतिसिद्धम्' 'नुमचिरतृज्वद्भावेभ्यो नु'डिति* ।
नुम्नुटौ स्वरयिष्येते । तत्र स्वरितेनाधिकः कारो भवतीति नुम्नुटौ भविष्यतः ।

प्र०—ननु चेनिनुण आनन्तर्यात्संदेहाऽभावः । उच्यते—घञोनुवृत्तिसामर्थ्यं दृष्टम्,
इनुणश्चानन्तर्यमिति निमित्तसद्भावादस्ति संदेहः । सांकाश्यकेभ्य इति । बुद्ध्या
समीहितैकत्वाः प्रकर्षाश्रयेण पाटलिपुत्रका विभज्यन्ते इति मुख्याऽपायाऽभावादपादान-
संज्ञा न स्यात् । 'ध्रुवमपाये' इत्यत्र तु स्वरितत्वे प्रतिज्ञाते सति बुद्धिपरिकल्पिताऽ-
पायाश्रयणेनाऽपि भवति । कृत्स्न आधारात्मेति । सर्वेऽवयवा यत्र व्याप्ता
इत्यर्थः । गङ्गायां गाव इति । गङ्गाशब्दोऽत्र नद्यामेव वर्तते न तु तत्समीपदेशे । तस्य

उ०—प्रत्येकमल्पत्वं बहुत्वं च प्राप्तं, तदवलम्ब्याऽत्र प्रकर्षप्रत्यय इत्यर्थः । प्राग्देरिति ।
'सर्वस्य द्वे' इति द्विशब्दात्प्रागित्यर्थः । यावतिथ इति । समुदायामिप्रायं 'तत्तर्ही'त्येकवचन-
मिति भावः । घञ इति । आनन्तर्यादिनुण्वद्बहुषु सूत्रेषूपस्थिततया संस्कारदाढ्याद्वजपि
क्षदित्युपस्थितिक इत्यस्ति सन्देहनिमित्तम् । एवं च व्याख्यानादधिकारनिवृत्तिवदधिकारोऽपि
सिद्ध इति सूत्रं व्यर्थमिति भावः । भाष्येऽधिकारगतिरित्येकं फलमुक्त्वा फलान्तरमाह—
[अधिकं 'कार्यमिति ।] अधिकः कार इति । अधिकारशब्दोऽधिकव्यापारवाची
न्यायप्राप्तादधिकोपि व्यापारो ग्राह्य इति भावः । बुद्ध्येति । बुद्धिकृतौ विभागसंयोगौ
ग्राह्याविति भावः । अभिरूपत्वप्रकारैकबुद्ध्युपारोह एव संयोगः । अभिरूपत्वप्रकारेण
साङ्काश्यकैरपि संसृज्यमाना बुद्धिरभिरूपतरत्वलक्षणप्रकर्षाश्रयेण साङ्काश्यकाज्जहातीति
बुद्धेर्विश्लेष एव तद्विषयस्यापि विश्लेष इति भावः ।

नद्यास्तु तत्सामीप्यादिति । ननु कृत्स्नपदेन व्याप्यवृत्त्याधेयक एव मुख्य आधारी-

कथं पुनरधिकः कार इत्यनेन पूर्वविप्रतिषेधाः शक्या न पठितुम् ?
लोकतः । तद्यथा—लोके 'ऽधिकमयं कारं करोती'त्युच्यते योऽयं दुर्बलः
सन्बलवद्भिः सह भारं वहति । एवमिहाप्यधिकमयं कारं करोतीत्युच्यते योऽयं
पूर्वः सन्परं बाधते ।

अधिकारगतिर्यथा विशेषायाऽधिकं कार्यम् ।

अथ योऽन्योऽधिकः कारः पूर्वविप्रतिषेधार्थः सः ॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य
तृतीयेपादे प्रथममाह्निकम् ।

प्र०—मुख्यमेवाधारत्वमित्यप्रयोजनमेतत्स्यात् । नद्यास्तु तत्सामीप्याद् गौणमाधारत्वमिति
यन्नात्संज्ञा सिद्धा । पूर्वैति । विप्रतिषेधे परं कार्यमिति वचनात्पूर्वो बाध्यः स्वरितत्व-
प्रतिज्ञानेन बाधकः सम्पद्यते । तुल्यजातीयस्य बाधको, न तु नित्यत्वादियुक्तस्य ॥११॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याऽध्यायस्य
तृतीये पादे प्रथममाह्निकम् ।

उ०—विपरीतस्वभ्यामय इति प्रतिपादनेन प्रवाहैकदेशे तरन्तीष्वपि गोषु प्रवाहस्य न मुख्यमाधार-
त्वमिति किं सामीप्यपर्यन्तधावनेनेति चेन्न, कृत्स्नपदं न तथातात्पर्यकं, 'कटे आस्ते' इत्यादेर्मुख्य-
त्वाऽनापत्तेः । तस्माद् व्याप्यवृत्त्यव्याप्यवृत्त्युभयसाधारणमेवाधारत्वम् । कृत्स्नत्वं च बह्ववया-
मिप्रायकम् । बह्ववयवसंबद्धाधेयकत्वमेव विवक्षितं, 'सर्वे' इत्यपि तदभिप्रायकमेवेत्याशयात् ।
प्रकृतिः स्वार्थे, सप्तम्येव गौणाधारत्वाधिकेति भाव इति कैयटानुसारिणः । वस्तुतः कृत्स्नपद-
संकोचे न मानं, 'कटे आस्ते' इत्यप्यमुख्यमेव गङ्गापदस्य प्रवाहपरत्वे तीरपरत्वे चोक्तरीत्या न
मुख्यमाधारत्वम् । गङ्गासर्वावयवानामिव तत्समीपदेशसर्वावयवानामपिव्याप्यभावात् । किं
चाऽत्रौपश्लेषिकमधिकरणत्वम् । अत एव 'मासेऽतिक्रान्ते यद्दीयते तस्याग्नि मास औप-
श्लेषिकमधिकरण'मिति 'तत्र च दीयते' इति सूत्रे भाष्ये उक्तम् । समीपेऽप्यौपश्लेषिकं
तत्त्वम् । व्यापकाधारस्यैवाऽधिकरणता न्याय्येत्यत्र मानं तु प्रकृत्यर्थतावच्छेदकविशिष्टे
विभक्त्यर्थान्वयौचित्यं, नहि कटैकदेशे कटत्वमस्ति, तस्मादेकदेशगताधारत्वस्य कटे आरोपेण
बोध इति गौण एव स आधार इति तत्त्वम् । ननु स्वरितत्वेन प्रबलः पूर्वः परमिव नित्यादी-
नपि बाधेतेत्यत आह—तुल्यजातीयस्येति । यादृशदौर्बल्ये प्रसक्ते प्राबल्याय स्वरितत्वं
प्रतिज्ञायते तादृशमेव दौर्बल्यं तेनाऽपनीयत इति भावः । उक्तमर्थं गाथया संगृह्णाति भाष्ये—
अधिकारगतिर्यथेति । द्वितीयफलम्—विशेषायेति । गौणसंग्रहायेत्यर्थः । तृतीयमाह—
अथ योऽन्य इति ॥११॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्योते प्रथमस्याध्यायस्य

अनुदात्तङित आत्मनेपदम् ॥ १ । ३ । १२ ॥

[विकरणेभ्यः प्रतिषेधः ।]

विकरणेभ्यः प्रतिषेधो वक्तव्यः । चिनुतः सुनुतः लुनीतः पुनीतः । ङित इत्यात्मनेपदं प्राप्नोति† ॥ नैष दोषः । नैवं विज्ञायते—‘ङकार इद्यस्य सोऽयं ङित्, ‘ङितः’ इति । कथं तर्हि ? ङकार एवेन्ङित्, ङितं इति ॥ अथवोपदेश इति वर्तते‡ ॥ अथवोक्तमेतत् ‘सिद्धं तु पूर्वस्य कार्यातिदेशा’दिति× ।

सर्वथा चङङ्भ्यां प्राप्नोति । एवं तर्हि ‘धातो’रिति वर्तते । क प्रकृतम् ? ‘भूवादयो धातवः’ [१. ३. १] इति । तद्वै प्रथमानिर्दिष्टं, पञ्चमीनिर्दिष्टेन चेहार्थः । अर्थाद्विभक्तिविपरिणामो भविष्यति । तद्यथा—‘उच्चाणि देवदत्तस्य गृहाणि, आमन्त्रयस्वैनम्’ । ‘देवदत्त’मिति गम्यते । ‘देवदत्तस्य गावोऽश्वा हिरण्यं च, आढ्यो वैधवेयः’ । ‘देवदत्त’ इति गम्यते । पुरस्तात्पष्ठीनिर्दिष्टं सदर्यात् प्रथमानिर्दिष्टं द्वितीयानिर्दिष्टं च भवति । एवमिहापि पुरस्तात्प्रथमानिर्दिष्टं सदर्यात्पञ्चमीनिर्दिष्टं भविष्यति ।

किमर्थं पुनरिदमुच्यते ?

प्र०— अनुदात्त । विकरणेभ्य इति । लादेशेषु कृतेषु नियमात् पूर्वं नित्यत्वाद्विकरणास्तेषां ‘सार्वधातुकमपि’दिति ङित्वातिदेशादात्मनेपदनियमोऽनेन प्राप्नोति । ङकार इदिति । अन्यपदार्थापेक्षणाद्बहिरङ्गो बहुव्रीहिः । तत्पुरुषस्तु वर्तिपदार्थप्रधानत्वादन्तरङ्ग इति स एवाश्रीयते । केवलाच्च ङकारादिति आत्मनेपदाऽसम्भवात्सामर्थ्यात्तदन्तविधेर्वाऽत्र ङिदन्त आश्रीयते । तेन ङिदन्तादात्मनेपदमित्यर्थः । अथवेति । तेनोपदेशे यो ङित्त्वादात्मनेपदं, न त्वातिदेशिकङित्वेभ्यः । एवं तर्हीति । अत्रापि पक्षे उच्चुकुटिषतीत्यतिप्रसङ्गनिवारणार्थं ‘सिद्धं तु पूर्वस्य कार्यातिदेशा’दित्यप्याश्रयणीयम् । किमर्थमिति । किं विहितानां लादेशानामनेन नियमः क्रियते, अथ

उ०— अनुदात्तङि । ननु लादेशविधायकस्यैतैरेकवाक्यत्वान्नियमोत्तरमेव विकरणोऽत आह—लादेशेष्विति । एकवाक्यतापक्षस्तु भाविसंज्ञाश्रयणकृशदुष्ट इति भावः । पक्षप्रासपरस्मैपदनिवर्त्तकतया चाऽस्य नियमत्वम् । स्पष्टा चेयं रीतिर्युष्मद्यपपद’ इति सूत्रे कैयटे । केवलाच्चेति । तस्य लोपावश्यंभावादिति भावः ।

सामर्थ्यादिति । तेन च येन विधिरितिशास्त्रप्रवृत्त्यभावेऽपि तद्वत्प्रवृत्तमिति । तदन्तविधेर्वेति । शब्दं विशेष्यीकृत्य तत्सामर्थ्याच्छास्त्रप्राप्तेर्वैत्यर्थः । तेन ङिदन्तादिति ।

१—इदं कचिदेव दृश्यते । † सार्वधातुकमपि १. २. ४. ‡ उपदेशेऽनुनासिक इत् १. ३. २.

× १. २. १. वा ०००. न. वैभेदः १३० Shastri Collection.

आत्मनेपदवचनं नियमार्थम् ॥ १ ॥

नियमार्थोऽयमारम्भः । किमुच्यते नियमार्थोऽयमिति, न पुनर्विध्यर्थोऽपि स्यात् ?

लविधानाद्विहितम् ॥ २ ॥

लविधानाद्ध्यात्मनेपदं परस्मैपदं च विहितम् ॥ अस्ति प्रयोजनमेतत् । किं तर्हीति । विकरणैस्तु व्यवहितत्वान्नियमो न प्राप्नोति । इदमिह संप्रधार्य—
'विकरणाः क्रियन्तां नियम' इति किमत्र कर्तव्यम् ? परत्वाद्विकरणाः* ।
नित्याः खल्वपि विकरणाः, कृतेऽपि नियमे प्राप्नुवन्त्यकृतेऽपि प्राप्नुवन्ति ।
नित्यत्वात्परत्वाच्च विकरणेषु कृतेषु विकरणैर्व्यवहितत्वान्नियमो न प्राप्नोति ।
नैष दोषः । अनवकाशो नियमः । साऽवकाशः । कोऽवकाशः ? य एते
लुग्विकरणाः श्लुविकरणा लिङ्लिटौ च ।

प्र०—वाक्यैकवाक्यतया विधिरिति प्रश्नः । नियमार्थ इति । एकवाक्यतायां भाविनी
संज्ञाश्रयणीयेति वाक्यभेद एवाश्रीयते तेन नियमोऽयं सम्पद्यते । परत्वादिति ।
विकरणानामवकाशः—अलादेशाश्चानशादयः । नियमस्यावकाशः—लिङ्लिटौ वाद्ध-

उ०—इत्संज्ञकङकारान्तादित्यर्थः । अतिदेशे तु ङिदिति बहुव्रीहिरेव, 'किङिति चे'त्याद्यनुरोधादिति
भावः । तेनेति । अत्र पक्षे ङिदिति बहुव्रीहिरेवेति भावः । बहिरङ्गोऽपि 'किङिति चे'त्याद्यैक-
रूप्याय शास्त्रे आश्रीयत इति बोध्यम् । भाष्ये—सिद्धं तु पूर्वस्येति । पूर्वपदस्य परभिन्न-
परत्वात्पचेते इत्यादा'वातो ङित' इति भवत्येव । अत्रापीति । कुटेः सनो 'गाङ्कुटादिभ्य'
इति ङित्वात्सन्तस्य ङित्तुत्वात्तुत्वादिति भावः । शेत इत्यादौ तु व्यपदेशिवद्भावात्सिद्धिरिति
बोध्यम् । इत्यपीति । उपदेशपदानुवृत्तिर्वा, कर्मधारयो वेत्यपि बोध्यम् । इति प्रश्न इति ।
प्रयोजनस्य स्पष्टत्वान्न तदाक्षेपपरमिति भावः । चङाद्यन्ते प्रकारान्तरेणाऽतिव्याप्तिं परिहर्तुं-
मयमुपक्षेप इति बोध्यम् । [वाक्यैकवाक्यतयेति ।] आपाततोऽवान्तरवाक्यार्थबोधोत्तरं
वाक्यैकवाक्यतया महावाक्यार्थबोध इत्यर्थः । एकवाक्यतायामिति । लादेशाश्रयसंज्ञामूल-
विधानेऽन्योन्याश्रयापत्तेरनुदात्तङित इत्यादौ भाविसंज्ञाऽऽश्रयणीया स्यात् । 'अनुदात्तङितो
लस्य स्थाने ते तिबादयो भवन्ति येषां जातानामात्मनेपदसंज्ञा भविष्यती'त्यर्थादिति भावः ।
वाक्यभेद एवेति । वाक्यभेदेऽप्येतन्मुखनिरीक्षणेनैव लक्ष्यसंस्कारकं तिबादिसूत्रं, न ततः
स्वतन्त्रमिति बोध्यम् । नियमार्थत्वपक्षेऽन्येषां प्राप्तानामेतत्सामर्थ्यान्नित्यम् । एकवाक्यतापक्षे
तु तेषामप्राप्तिरेवेति विशेषः । भाष्ये—तिससित्यादिना सिद्धत्वाच्च नियमार्थत्वमित्यजानानः
शङ्कते—किमुच्यते इति । लविधानादिति । लपदं तदादेशलक्षकमिति बोध्यम् । अन्य-
तरस्याऽनवकाशत्वे विप्रतिषेधाऽप्रयोगाद् द्वयोः सावकाशतां दर्शयति—विकरणानामिति ।

यदि पुनरियं 'परिभाषा' विज्ञायेत ? किं कृतं भवति ? 'कार्यकालं संज्ञापरिभाषं, यत्र कार्यं तत्र द्रष्टव्यम्' 'लस्य तिबादयो भवन्ती'त्युपस्थितमिदं भवत्यनुदात्तङित आत्मनेपदम्' 'शेषात्कर्तरि परस्मैपदम्' [१.३.७८] इति ॥ एवमपीतरेतराश्रयं भवति । केतरेतराश्रयता ? अभिनिवृत्तानां लस्य स्थाने तिबादीनामात्मनेपदपरस्मैपदसंज्ञया भवितव्यम्[†], संज्ञया च तिबादयो भाव्यन्ते । तदितरेतराश्रयं भवति । इतरेतराश्रयाणि च [कार्याणि] न प्रकल्पन्ते ।

परस्मैपदेषु तावन्नेतरेतराश्रयं भवति । परस्मैपदानुक्रमणं न करिष्यते ।

प्र०—धातुकसंज्ञौ । स्पष्टत इत्यादावुभयप्रसङ्गे परत्वाद्विकरणस्तेन व्यवधानान्नियमाऽप्रसङ्गः । अनवकाश इति । सर्वत्र विकरणानां व्यवधायकत्वादिति भावः । यदि पुनरिति । आत्मनेपदपरस्मैपदाभ्यां लिङ्गाभ्यामिदं प्रकरणं लादेशविधायुपतिष्ठते । तत्र महावाक्येन विहितेषु लादेशेषु विकरणा इति दोषाभावः । स्यादिषु कथम् । ते हि लावस्थायामेव विधीयन्ते इति तैर्व्यवधानान्नियमो न प्राप्नोति । उच्यते—लमात्रापेक्षत्वादन्तरङ्गत्वालादेशेषु कृतेषु लकारविशेषापेक्षया बहिरङ्गाः स्यादथो भविष्यन्ति, येन नाप्राप्तिन्यायेन शबादीन्वाधित्वा । शबादिविधायनुवर्त्तनाद्वा ।

एवमपीति । एकवाक्यतापक्षे विहिता लादेशा न सन्ति येन तेषां सतामात्मनेपदपरस्मैपदसंज्ञे स्याताम् । ततश्चैतत्परिभाषोपस्थाने सति संज्ञाश्रयं लादेशविधानम्,

उ०—यद्यपि नित्याऽनित्ययोरप्ययुक्तः स तथापि पूर्वं नित्यत्वाऽऽसृतेर्न दोष इति बोध्यम् । परत्वादिति । यद्यपि प्राप्तस्यैव बाध इति सार्वधातुकपरत्वं दुरुपपादं तथापि शास्त्रतः प्राप्तिमात्रेण बौद्धं परत्वमादाय तत्प्रवृत्तिरिति भावः । इति भाव इति । इत्यभिमान इत्यर्थः । परिभाषाया लिङ्गवत्त्वनियमात्तद्दर्शयति—आत्मनेपदेति । यथोद्देशे वाक्यभेदस्यैव सत्त्वात्कार्यकालाश्रयणम् । उपस्थितस्य च वाक्यैकवाक्यतयाऽन्वयः । स चेत्यम्—'लस्य स्थाने तिबादयो भवन्ति, ते चानुदात्तङितः परस्य लस्य स्थाने तादृशा भवन्ति येषां जातानामात्मनेपदसंज्ञा भवती'ति । न चाऽवान्तरवाक्यार्थबोधोत्तरं तेषां लस्थानिकत्वज्ञानादात्मनेपदादिसंज्ञोत्तरमेवैकवाक्यताऽस्तु, किं भाविसंज्ञाश्रयेणेनेति वाच्यम् । अत्र तन्नोपस्थितौ तावत्पर्यन्तं तेनाऽसंबद्धतयाऽवस्थाने मानाभावात् । अन्तरङ्गतयाऽनेन संबन्धानुभवोत्तरमेव तिबादिभिः संज्ञाऽनुभवात् । तत्र महावाक्येनेति । अत एव भाष्येऽपि 'लस्य तिबादयो भवन्तीत्युपस्थितमिदं भवति—अनुदात्ते'त्याद्युक्तम् । अत्रेदं बोध्यम्—कार्यकालपक्षेपीदमेव सूत्रं स्वाकाङ्क्षाया तेनैकवाक्यतामनुभवति । 'परिभाषे'त्यस्य परिभाषावदित्यर्थः । यथा परिभाषा कार्यकाङ्क्षावशात्तेनैकवाक्यतापक्षा, तथेदमपि, स्वाकाङ्क्षावशात् । आकाङ्क्षोत्थापके च लिङ्गव्यवहारः । प्रकृते चास्य तदाकाङ्क्षोत्थापकात्मात्मनेपदत्वा-

अवश्यं कर्तव्यम्—‘अनुपराभ्यां कृजः’ [१. ३. ७६] इत्येवमर्थम् । ननु चैतदप्यात्मनेपदानुक्रमण एव करिष्यते ‘स्वरितजितः कर्त्रभिप्राये क्रियाफले’ [१. ३. ७२] आत्मनेपदं भवति, ‘कर्तर्यनुपराभ्यां कृजो ने’ति ।

आत्मनेपदेषु चापि नेतेरेतराश्रयं भवति । कथम् ? भाविनी संज्ञा विज्ञा-
स्यते सूत्रशाटकवत् । तद्यथा—कश्चित्कंचित्तन्तुवायमाह—‘अस्य सूत्रस्य
शाटकं वये’ति । स पश्यति—‘यदि शाटको न वातव्योऽथ वातव्यो न
शाटकः, शाटको वातव्यश्चेति विप्रतिषिद्धम् । भाविनी खल्वस्य संज्ञाभि-
प्रेता—स मन्ये वातव्यो यस्मिन्नुते शाटक इत्येतद्भवतीति । एवमिहापि स
लस्य स्थाने कर्तव्यो यस्याऽभिनिर्वृत्तस्यात्मनेपदमित्येषा संज्ञा भविष्यति ।

प्र०—लादेशविधानाश्रया च संज्ञेति भावः । परस्मैपदानुक्रमणमिति । नन्वसति परस्मै-
पदानुक्रमणौ परस्मैपदमनुदात्तङित्युच्यते प्राप्नोति । नैष दोषः । आत्मनेपद-
सम्बन्धावगमेन तेषां परस्मैपदसम्बन्धस्य बाधनाच्छेषादेव परस्मैपदमवस्थास्यते ।
अवश्यमिति । आत्मनेपदबाधनार्थमित्यर्थः । यदयमिति । कृतनियमानामसङ्करेण
स्थितानां हि निमित्तभावोपपत्तिः । अभिनिर्वृत्तानीति । प्रागपि नियमात्तेषां सम्भव-

उ०—दिना बोधकावेतौ शब्दाविति तत्र लिङ्गत्वव्यवहारः । एतेन सर्वत्र परिभाषालिङ्गं विधेः
परिभाषाकाङ्क्षोत्थापकत्वं विधौ दृष्टं, न चात्र तथा, विधिसूत्रे आत्मनेपदत्वादिनाऽनुपस्थिते-
रितीदमयुक्तमित्यपास्तमिति । एवं च धातोरित्यनुवृत्त्यर्थं मण्डूकप्लुतिर्विभक्तिविपरिणामश्च
नाश्रयणीयाविति बोध्यम् । लकारविशेषेति । अपरनिमित्तकत्वेन लादेशानामन्तरङ्गत्वं
वक्तुं योग्यम्, ईदृशान्तरङ्गत्वस्य भाष्ये काव्यनाश्रयणादिति केचित् । नन्वेवं परत्वाच्छ-
बादयः स्युरत आह—येन नेति । ननु भावकर्मणोरस्यचारितार्थात्कथमयं न्यायः । न च
तत्रापि यका बाधः । एवं तर्हि ‘पुरस्तादपवादा’ इतिन्यायेन यक एव बाधः स्यान्न शबादेः ।
किं च इयनादिभिर्न नाप्राप्तिन्यायाऽभावात्तद्विषये सावकाशाः । किं च लुग्विकरणादिषु
शपो निवृत्तौ स्यादयः सावकाशा इत्यत आह—शबादीति । आदेशेषु कृतेषु लावस्थाऽभावा-
त्स्याद्यप्राप्तेऽश्रित्यमिदम् । ‘लावस्थायां स्यादय’ इत्यनाश्रित्येदमिति वक्तुं युक्तम् । तत्पक्षे तु
धातोरिति वदनुदात्तङित इत्यपि विहितविशेषणमिति बोध्यम् । एकवाक्यतेति । परिभाषापक्षे
इति भावः । नन्वसतीति । प्रत्ययनियमाश्रयणेऽनुदात्तादिभ्य एवात्मनेपदं धातुमात्रात्परस्मै-
पदमिति पर्यवसानात्कादिविषये क्विवेति भावः । बाधनादिति । प्रकृतनियमाश्रयणे-
नेत्यर्थः । कक्किपोस्तु वाऽसरूपविधिना समावेश इति भावः । भाष्ये—अथवा पुनरिति ।
वाक्यभेदेनेत्यर्थः । कृतेति । भिन्नवाक्यतायां तिबादिसूत्रेणाऽऽपातरूपतया प्रसक्तत्वेन प्रति-
पन्नस्य न निमित्तत्वमिति भावः । भाष्ये—अभिनिर्वृत्तानीत्यस्य प्राप्तानीत्यर्थः । वृद्धय
इति । अन्यथा विकरणव्यवधाने निमित्तमाऽप्रवृत्तानुभयोरेपि पदयोः सामान्यशास्त्रेण सिद्धतया

अथवा पुनरस्तु नियमः । ननु चोक्तं विकरणैर्व्यवहितत्वाच्चियमो न प्राप्नोतीति । नैष दोषः । आचार्यप्रवृत्तिर्ज्ञापयति—‘विकरणेभ्यो नियमो बलीय’नीति, यदयं विकरणविधावात्मनेपदपरस्मैपदान्याश्रयति—‘पुषादि-
द्युताद्यलृदितः परस्मैपदेषु’ [३. १. ५५] ‘आत्मनेपदेष्वन्यतरस्याम्’ [५४]
इति । नैतदस्ति ज्ञापकम् । अभिनिवृत्तानि हि लस्य स्थान आत्मनेपदानि
परस्मैपदानि च । यत्तर्हि—‘अनुपसर्गाद्वा’ [१. ३. ४३] इति विभाषां
शास्ति ।

किं पुनरयं प्रत्ययनियमः—‘अनुदात्तङित एवात्मनेपदं भवति’ ‘भाव-
कर्मणोः’ [१. ३. १३] एवात्मनेपदं भवती’ति । आहोस्विप्रकृत्यर्थ-
नियमः—‘अनुदात्तङित आत्मनेपदमेव’ ‘भावकर्मणोरात्मनेपदमेवे’ति । कश्चात्र
विशेषः ?

तत्र प्रत्ययनियमे शेषवचनं परस्मैपदस्याऽनिवृत्तत्वात् ॥ ३ ॥

तत्र प्रत्ययनियमे शेषग्रहणं कर्तव्यं परस्मैपदनियमार्थं—‘शेषात्कर्तरि
परस्मैपदम्’ [१. ३. ७८] इति । किं कारणम् ? ‘परस्मैपदस्याऽनिवृत्त-

प्र०—मात्रेण निमित्तत्वाऽविरोधात् । यत्तर्हीति । एतत्तु लिङ्लिङ्गर्थं स्यात् । चक्रमे
चक्राम, क्रम्यात् क्रंसीष्टेति । तस्माज्ज्ञापकद्विप्रदर्शिता भाष्यकृता । ज्ञापकं तु
‘वृद्धयः स्यसन्’रित्यत्र स्ये विकल्पविधानम् । किं पुनरिति । उभयनियमस्तावन्न
संभवति, अनेकस्मिन्नर्थे वाक्यस्यैकस्य तात्पर्याऽयोगात् । तस्मादन्यतरनियम-
संभवात्प्रश्नः । ननु प्राधान्यात्प्रत्ययानां तन्नियमो युक्तः, एवं तर्हि प्रधानोपरोधो मा
भूदिति प्रकृत्यर्थनियमोऽपि संभवति । भावकर्मणोरेवेति । ननु पूर्वेण नियमाद्भाव-

उ०—तद्विधानं विफलं सदेतदर्थज्ञापकम् । ‘स्ये’ इति त्वेतत्पक्षे विषयसप्तमीति भावः । विकरण-
व्यवधानेऽपि नियमप्रवृत्तिर्ज्ञापयति इति ‘शदेः शित’इति सूत्रे भाष्ये ध्वनितमिति वक्ष्यते ।
अत एव ‘लावस्थायां स्यादय’ इति पक्षेऽपि न दोषः । केचित्तु भाष्यप्रामाण्यादनुप-
सर्गाद्व्यत्याशीर्लिङ्लिटोरप्रवृत्तिरित्याहुः । उभयनियमपक्षोऽपि सम्भवन् किमिति नोक्त
इत्यत आह—उभयेति । एकस्येति । ‘सकृदुच्चरित’ इति न्यायादिति भावः । नन्विति ।
‘प्रधाने कार्यसंप्रत्यया’दिति न्यायादित्यर्थः ।

एवं तर्हीति । न्यायद्वयस्यापि सत्त्वात्संदेह इति प्रश्नः । प्रकृत्यर्थेति द्वन्द्वः ।
नन्विति । ‘अनुदात्तङित एव’त्यत्रैवकारस्यान्ययोगव्यवच्छेदार्थकत्वात्प्रकृत्यन्तरात्कुत्राप्यर्थे
तदप्राप्तौ विध्यर्थत्वमेव न्याय्यमिति भावः । नैष इति । खलेकपोतन्यायेन संपूर्णं प्रकरणं
युगपदेव प्रवृत्तमिति भावः । अनुदात्तङित इत्यर्थः ।

त्वात्' । प्रत्यया नियताः प्रकृत्यर्थावनियतौ, तत्र परस्मैपदमपि प्राप्नोति । तत्र शेषग्रहणं कर्तव्यं परस्मैपदनियमार्थम् । 'शेषादेव परस्मैपदं भवति नान्यत' इति ।

क्यष आत्मनेपदवचनं तस्याऽन्यत्र नियमात् ॥ ४ ॥

क्यष आत्मनेपदं वक्तव्यम् । लोहितायति लोहितायते† । किं पुनः कारणं न सिध्यति ? 'तस्यान्यत्र नियमात्' । तद्वचन्यत्र नियम्यते ॥ उच्यते च, न च प्राप्नोति, तद्वचनाद्भविष्यति ॥ अस्तु तर्हि प्रकृत्यर्थनियमः ।

प्रकृत्यर्थनियमेऽन्याऽभावः ॥ ५ ॥

प्रकृत्यर्थनियमेऽन्येषां प्रत्ययानामभावः । अनुदात्तङितस्तृजादयो न प्राप्नुवन्ति । नैष दोषः । अनवकाशास्तृजादयः, उच्यन्ते च†, ते वचना-

प्र०—कर्मणोरिति सूत्रं विध्यर्थं न्याय्यं, न तु नियमार्थम् । नैष दोषः । समस्तमात्मनेपद-प्रकरणमेकं वाक्यमिति तदपेक्षयैवमुक्तम् । क्यष इति । 'वा क्यष' इति परस्मैपदे विकल्पिते आत्मनेपदस्यानुदात्तङितादिषु नियतत्वादप्राप्तत्वाल्लकारस्य श्रवणप्रसङ्गः । उच्यते चेति । लकारे तिबादिभिर्निवर्तिते निश्चयः प्रवर्तते, तत्र परस्मैपदस्य सिद्धत्वाद्वावचनेन तस्मिन्विकल्प्यमाने वचनमनर्थकं स्यात्, केवलायाः प्रकृतेरप्रयोगार्हत्वाच्छब्दमन्तरेणार्थस्य प्रतिपादयितुमशक्यत्वात्प्रयोगविकल्पाऽयोगात् । तस्मा-

उ०—प्रत्ययनियमे दोषान्तरमाह भाष्ये—क्यष आत्मनेपदं वक्तव्यमिति । 'वा क्यष' इत्यादि-चतुःसूत्री 'शेषा'दित्यतः प्राक्कुर्येति भावः । लकारस्येति । वाग्रहणादिति भावः । लान्त-स्यापि कृदन्तत्वात्प्रातिपदिकत्वे सुपि पदत्वादपदं न प्रयुज्जीतेत्यस्य न विषय इति बोध्यम् । भाष्ये—'उच्यते चे'त्यस्य 'विकल्पद्वाराऽऽत्मनेपद'मिति शेषः । 'न च प्राप्नोती'त्यस्य—'आत्मनेपद'मिति शेषः । तत्—आत्मनेपदम् । वचनात्—'वा क्यष' इति वचनादित्यर्थः । ननु वावचनेन लकारस्यैव पाक्षिकत्वमुच्यते न त्वात्मनेपदस्येत्यत आह—लकार इति । भिन्नवाक्यतापक्षे सामान्यसूत्रप्रवृत्त्यनन्तरभावित्वादेतत्प्रकरणेन पूर्वनिवृत्तलस्य प्रत्यायनम-शक्यं, तिङ्विषयत्वाच्च तदन्तस्य कृत्वमप्यशक्यम् । ननु केवलप्रकृतिप्रयोगस्तर्हि तेनोच्यतेऽत आह—केवलाया इति । नन्वेवमपि प्रयोगविकल्पोऽस्त्वत आह—शब्दमिति । साधु-प्रयोगनिर्वाहप्रवृत्तशास्त्रेण क्यषन्तप्रयोगाऽभावस्य बोधयितुमयुक्तत्वादिति भावः । एवं च 'क्यष आत्मनेपदवचन'मिति द्वितीयदोष उद्धृतः । 'शेषग्रहणं कर्तव्य'मिति दोषस्त्वस्येव । नन्वापाततस्तिबादिसूत्रेण प्रसक्तमुभयपदित्वं यथा पाश्चात्यैर्नियमैरपोद्यते, एवं प्रथमं नित्य-वच्छ्रुतं लकारनिवर्तनं पाक्षिकमिति कल्पयितुं युक्तम् । किं च 'दधी'त्यादिवत्केवलप्रकृति-

द्विविष्यन्ति । सावकाशास्तृजादयः । कोऽवकाशः ? परस्मैपदिनोऽवकाशः । तत्रापि नियमान्न प्राप्नुवन्ति ।

तव्यदादयस्तर्हि भावकर्मणोर्नियमान्न प्राप्नुवन्ति । तव्यदादयोऽप्यनवकाशास्ते वचनाद्विविष्यन्तिः ॥ चिरतर्हि भावकर्मणोर्नियमान्न प्राप्नोति । चिरापि वचनाद्विविष्यति* ॥ घञ्तर्हि भावकर्मणोर्नियमान्न प्राप्नोति+ । तत्रापि प्रकृतं कर्मग्रहणमनुवर्तते । क प्रकृतम् ? 'अणकर्मणि च' [३. ३. १२] इति ॥ तद्वै तत्रोपपदविशेषणमभिधेयविशेषणेन चेहार्थः । न चान्यार्थं प्रकृतमन्यार्थं भवति । न खल्वप्यन्यत्प्रकृतमनुवर्तनादन्यद्ववति । नहि गोधा सर्पन्ती सर्पणादहिर्भवति ।

प्र०—दात्मनेपदमेव विकल्पेन विधीयते । तव्यदादयोपीति । यद्यपि स्नानीयं चूर्णमित्यादौ करणादीन्यवकाशः, तथापि 'तयोरेवे'ति चोदनया भावकर्मणोर्यद्विधानं तदनवकाशम् । चिरतर्हीति । ननु भावकर्मणी सार्वधातुकस्याऽर्थो, न चिरास्तत्कथमप्राप्तिश्चोद्यते । सहाभिधानपक्षे चिरादपि भावकर्मणी अर्थावित्यदोषः । घञ्तर्हीति । अकर्तरि विधीयमानोऽपादानादिषु घञ्सावकाशः । उपपदविशेषणमिति । सप्तमीस्थस्य सामान्यस्य कर्मणीत्यनेन विशेषस्य प्रतिपादनादुपपदविशेषणमुच्यते । एव-

उ०—प्रयोगोऽपि वक्तुं शक्य इति चेन्न, तिवादिसूत्रेण युगपदुभयप्रत्ययपरत्वाऽसम्भवादर्थोऽक्षिप्तस्तयोर्विकल्पः । स एव तत्तन्निगमैरप्राप्तः पुनर्वा क्यष' इत्यनेन प्रतिप्रसूयत इति कल्पनाया एव युक्तत्वाच्च दोषः । एकवाक्यतापक्षेऽपि 'यदीदं प्रकरणं न स्यात्स्यादेव विकल्प' इति सम्भावितस्य तस्यैव प्रतिप्रसव इति न दोषः । ननु प्रत्ययनियमपक्षे 'शेषा'दिति कृतेऽपि दोषः, 'कर्त्तरी'त्यस्य सत्त्वेन 'कर्त्तरि शेषादेवे'त्यर्थेऽर्थान्तरे परस्मैपदस्य सर्वत आपत्तेरिति चेत्सत्यम् । विनिगमनाविरहेण 'कर्त्तयैव', 'शेषादेवे'ति नियमद्वयाऽङ्गीकारेणाऽदोषात् । नन्वेवमपि 'भावकर्मणोरेवे'ति धातुमात्रविषयनियमेनानुदात्तङिङ्योऽपि कर्त्तरि तद्वानापत्तिः । न चाऽनुदात्तङित इत्यस्य वैयर्थ्यम्, शेषाद्भावकर्मणोस्तद्व्यावृत्त्यर्थं चारितार्थ्यादिति चेन्न । योगविभागसामर्थ्येनाऽस्य कर्त्तरित्वाददोषः । भाष्ये—अस्तु तर्हीति । 'शेषादिति कर्त्तव्यतारूपादोषा'दित्यादिः । परस्मैपदिनोऽवकाश इति भाष्यादवकाशशब्दो नित्यैकवचनान्तः, 'करणादीन्यवकाश' इति कैयटान्नित्यपुंलिङ्गः, 'तिङन्तान्यवकाश' इति सरूपसूत्रस्य भाष्याच्चेति बोध्यम् । तत्रापि नियमान्नेति । 'तेषु परस्मैपदमेवे'ति नियमादित्यर्थः । एवं चाऽनवकाशात्वाद्भवनसामर्थ्याद्विविष्यन्तीति प्रकृत्यर्थनियमे न दोष इति भावः । तथापीति । बहुलप्रहणोन्नीतविधेश्चारितार्थ्येऽपि 'तयोरेवे'ति विधेरचारितार्थ्यादिति भावः । सहाऽभिधानेति । यद्यप्यनिर्दिष्टार्थानां स्वार्थिकत्वेन प्रकृत्यर्थार्थकतैव न्याय्या, तथापि व्याकरणान्तरेऽति-

यत्तावदुच्यते—‘नान्यार्थं प्रकृतमन्यार्थं भवती’त्यन्यार्थमपि प्रकृतमन्यार्थं भवति । तद्यथा—शाल्यर्थं कुल्याः प्रणीयन्ते, ताभ्यश्च पानीयं पीयते, उप-
स्पृश्यते च, शाल्यश्च भाव्यन्ते । यदप्युच्यते—‘न खल्वप्यन्यत्प्रकृतमनुवर्त-
नादन्यद्भवति, नहि गोधा सर्पन्ती सर्पणादहिर्भवती’ति । भवेद् द्रव्येष्वेतदेवं
स्यात् । शब्दस्तु खलु येन येनाभिसम्बध्यते तस्य तस्य विशेषको भवति ।

शेषवचनं च ॥ ६ ॥

शेषग्रहणं च कर्तव्यम् । ‘शेषात्कर्तरि परस्मैपदम्’ [१. ३. ७८]
इति । किं प्रयोजनम् ? शेषनियमार्थम् । प्रकृत्यर्थो नियतौ, प्रत्यया अनियताः,
ते शेषेऽपि प्राप्नुवन्ति । तत्र शेषग्रहणं कर्तव्यम्—‘शेषात्कर्तरि परस्मैपदमेव
नान्य’दिति ।

कर्तरि चात्मनेपदविषये परस्मैपदप्रतिषेधार्थम् ॥ ७ ॥

कर्तरि चाऽऽत्मनेपदविषये परस्मैपदप्रतिषेधार्थं द्वितीयं शेषग्रहणं कर्तव्यम् ।
‘शेषाच्छेषे’ इति वक्तव्यम् । इह मा भूत्—‘भिद्यते कुसूलः स्वयमेवे’ति* ।

प्र०—मभिधेयविशेषणेनेति व्याख्येयम् । कर्तरि चेति । यदा ‘कर्मव’दित्ययं शास्त्राति-
देशस्तदा कर्मकर्तरि परत्वात्परस्मैपदं प्राप्नोति । शुद्धौ तु कर्मकर्तारानुभयोरवकाशौ ।

उ०—प्रत्ययादिकल्पनादर्शनादयं पक्ष आश्रितः । सहाभिधानेपि द्वावितिवदर्थवत्ता प्रत्येकमेव
पर्यासेति बोध्यम् । सहाभिधानं द्योतकत्वेन, उभयोरपि द्योतकत्वादिति तत्त्वम् । अकर्तृ-
रीति । भावघञ्त्वनवकाशत्वात्सिद्ध इति भावः । ननूपपद इति विशेष्याऽभावात्कथं
‘कर्मणी’त्यस्य तद्विशेषणत्वमत आह—सप्तमीति । विशेषोपस्थापकत्वमत्र विशेषणपदेन
विवक्षितमिति भावः । स्वघटितसूत्रे भावलक्षणसप्तम्यन्तमनुवृत्तिमात्रेण कथं विषयसप्तम्यन्तं
स्यादिति शङ्काभाष्यार्थः । शब्दाऽधिकार एवाश्रित इति परिहारः । भाष्ये प्रत्ययनियमवादी
मत्पक्षे त्वयोद्भाविता गौरवमत्रापि समानमित्याह—शेषवचनं चेति । अत्रापि पक्षे शेष-
ग्रहणं कर्तव्यमित्यर्थः । शेषग्रहणान्तरं च कर्तव्यमित्यधिकं गौरवं प्रत्ययनियमपक्षे
इत्याह—कर्तरि चेति । आत्मनेपदविषयः कर्त्ता—कर्मकर्त्ता । ननु स्वाश्रयकर्तृत्वप्रयुक्तं
परस्मैपदमातिदेशिकेन विरुद्धमिति कथं तत्स्यादत आह—यदेति परस्मैपदं प्राप्नोतीति ।
द्वितीयशेषग्रहणे तु कर्मकर्तुः शेषत्वाऽभावाच्चेति भावः । उभयोः—कर्मकर्त्राश्रयविध्योः ।
भावाऽभावकृतविरोधवदेव स्वाश्रयं निवर्त्यत इति भावः । न चातिदेशोऽनवकाशः, कार्यान्तरे
सावकाशत्वादिति तात्पर्यम् । कार्यातिदेशे त्विति । केचित्त्वेतन्नाप्यग्रामाण्यात्कार्यातिदेशोऽपि
परत्वादिव्यवहारे उत्पत्तिदेश एव देशोऽतिदिश्यमानकार्याणामित्याहुः । वस्तुतः कार्यातिदेशः

कतरस्मिन्पक्षेऽयं दोषः ? प्रकृत्यर्थनियमे । प्रकृत्यर्थनियमे तावन्न दोषः । प्रकृत्यर्थो नियतौ, प्रत्यया अनियताः, तत्र नार्थः कर्तृग्रहणेन, कर्तृग्रहणाच्चैष दोषः ॥ प्रत्ययनियमे तर्ह्ययं दोषः । प्रत्यया नियताः, प्रकृत्यर्थावनियतौ, तत्र कर्तृग्रहणं कर्तव्यं भावकर्मणोर्निवृत्त्यर्थम् । कर्तृग्रहणाच्चैष दोषः ।

प्रकृत्यर्थनियमे शेषग्रहणं शक्यमकर्तुम् । कथम् ? प्रकृत्यर्थो नियतौ, प्रत्यया अनियताः । ततो वक्ष्यामि—‘परस्मैपदं भवती’ति । तन्नियमार्थं भविष्यति—‘यत्र परस्मैपदं चान्यच्च प्राप्नोति तत्र परस्मैपदमेव भवती’ति ।

तत्तर्हि प्रत्ययनियमे द्वितीयं शेषग्रहणं कर्तव्यम् ? न कर्तव्यम् । योगविभागः करिष्यते । ‘अनुदात्तङित आत्मनेपदम्’ । ततः—‘भावकर्मणोः’ । ततः

प्र०—कार्यातिदेशे तु परत्वादात्मनेपदं सिध्यति । प्रकृत्यर्थो नियताविति । भाव-
कर्मणोरात्मनेपदमेवेति नियमादन्तरेणापि कर्तृग्रहणं कर्तव्येव परस्मैपदं लभ्यते
इति नार्थः कर्तृग्रहणेन । कर्तृग्रहणाच्चेति । परस्तात्तु परिहरिष्यति । परस्मैपद-

उ०—शास्त्रातिदेशद्वारैवेत्युक्तम् । ‘कर्तरि चे’त्यादिचकारस्य प्रकृत्यर्थनियमपक्षे दोषान्तरमिति
भाति, तच्च न, वक्ष्यमाणयुक्तेरित्याशयेन पृच्छति—कतरस्मिन्निति । भाष्ये चकारस्वारस्ये-
नाह तृतीयः—प्रकृत्यर्थेति । प्रकृत्यर्थनियमवाद्याह—तावन्न दोष इति । अन्तरेणापीति ।
भावकर्मणोस्तडानयोर्नैत्येन कर्तव्येवोभयप्रसङ्गात् । उभयप्राप्तौ नियमार्थं शास्त्रं कर्तव्येव
पर्यवस्यतीति भावः । भाष्ये—नार्थः कर्तृग्रहणेन कर्तृग्रहणाच्चैष दोष इति । तथा च
प्रकृत्यर्थनियमपक्षे तदभावाच्चैष दोषः । अयं भावः—यदि कर्तृग्रहणं क्रियते तदा भिन्न-
विषयत्वाद्भावकर्मणोरिति परस्मैपदापवादो न भवतीति परत्वात्कर्मकर्तरि परस्मैपदं प्राप्नोतीति
तन्निरुक्तये शेषग्रहणं कर्तव्यम् । यदा तु कर्तृग्रहणं न क्रियते तदा परस्मैपदे प्राप्ते भाव-
कर्मणोरित्यारभ्यमाणं येन नाप्राप्तिन्यायेन शेषादित्यस्याऽपवाद इति भावकर्मणोरित्येत-
द्विषये शेषादिति न प्रवर्तत इति कर्मकर्तरि परस्मैपदनिवृत्तये शेषग्रहणं न कर्तव्यमिति ।
दोषदः स्वाशयमाह—प्रत्ययनियमे तर्हीति । द्वितीयं कर्तृग्रहणाच्चेत्यनेन,—दोषवानेव
प्रत्ययनियमस्तत्करणत्कर्मकर्तर्यतिव्याप्तेश्चेति सूचितम् । तत्राह—परस्तादिति । इदानीं
प्रकृत्यर्थनियमवादी स्वपक्षे आपादितशेषग्रहणकर्तव्यत्वनिराकरणद्वारा प्रत्ययनियमे तत्करण-
प्रयुक्तगौरवमाह—प्रकृत्यर्थनियमे इत्यादिना । शेषादिति पञ्चम्यन्तमित्यर्थः । सिद्धे इति ।
‘तिबादिसूत्रेणे’ति शेषः । एवं च प्रकृत्यर्थनियमपक्ष एव व्यायानिति स्थितम् । कर्तृग्रहणं
शेषग्रहणं च कुर्वतः पाणिनेः प्रत्ययनियमपक्षे एवं तात्पर्यमिति तत्पक्षेऽपि कर्मकर्तर्यति-
व्याप्तिनिरासायं पृच्छति भाष्ये—तत्तर्हि प्रत्ययेति । सप्तम्यन्तमित्यर्थः । ततः कर्तरीति ।
वाक्ये भावकर्मणोरित्यनुवृत्तं कर्तुर्विशेषणमिति भावः । ननु प्रत्यासत्त्या तद्भावार्थनिरूपित-

‘कर्तरि’ । कर्तरि चात्मनेपदं भवति भावकर्मणोः । ततः ‘कर्मव्यतिहारे’ । कर्तरीत्येव । ‘भावकर्मणो’रिति निवृत्तम् ।

यथैव तर्हि कर्मणि कर्तरि भवति, एवं भावेऽपि कर्तरि प्राप्नोति—‘एति’ जीवन्तमानन्दः[‡] ‘नास्य किञ्चिदुज्जती’ति[×] ॥ द्वितीयो योगविभागः करिष्यते+ । ‘अनुदात्तङ्घित आत्मनेपदम्’ ततो ‘भावे’ । ततः ‘कर्मणि’ । कर्मणि चात्मनेपदं भवति । ततः ‘कर्तरि’ । कर्तरि चात्मनेपदं भवति । कर्मणीत्यनुवर्तते, भाव इति निवृत्तम् । ततः ‘कर्मव्यतिहारे’ । कर्तरीत्येव, कर्मणीति निवृत्तम् ।

प्र०—मिति । सिद्धे परस्मैपदे पुनर्विधानमात्मनेपदनिवृत्त्यर्थं सम्पद्यत इत्यर्थः । नास्य किञ्चिदिति । पीडारूपं भावस्वभावं वस्त्वित्यर्थः । यदि तर्हि कर्मणि कर्तर्यात्मनेपदं भवति ‘हन्यमानो हन्ती’त्यत्र प्राप्नोति । नैष दोषः । प्रत्यासत्त्यैकधातुविषयं कर्मकर्तृत्वं विज्ञायते । यस्य स्वाश्रयं कर्तृत्वं कर्मशास्त्रातिदेशाच्चौपचारिकं कर्मत्वं तत्रैव भवति ।

उ०—कर्मकर्तृत्ववत्तद्वात्वर्थभावकर्तृत्वमेव ग्राह्यम्, एवं च ‘एति जीवन्तमानन्द’ इत्यत्र कथं दोष इति चेन्न । भावांशे प्रत्यासत्त्याश्रयणस्याऽशक्यत्वात् । तदाह—पीडारूपमिति । प्रत्यासत्त्येति । अत्र तु हन्तिभेद इत्यर्थः । तद्वात्वर्थनिरूपितकर्मत्वस्यैव कर्मवद्भावेनाऽतिदेशादिति भावः । व्यवहित इति । एवं चानन्तरस्येतिन्यायेन कर्तरीति योगविभागः शेषात्कर्तरीत्यस्यैव बाधको न त्व‘नुपराभ्या’मित्यस्येति भावः । कर्तरीति योगविभागेनानुपराभ्यामित्यस्याऽबाधे युक्त्यन्तरप्याह—कक्षान्तरैति । प्रथमं सामान्यतस्तिवादिप्राप्तिः, ततः कर्मवद्भावाद्भावकर्मणोरिति, ततः परत्वाच्छेषादिति प्राप्तं, कर्तृगामिक्रियाफलाभावेनास्यापि शेषत्वात्, ततो योगविभागादात्मनेपदं प्राप्तं, ततोऽनुपराभ्यामिति, ततश्चोत्तरकक्षाभावित्वाद्योगविभागस्याऽपि तद्बाधकमिति न कर्तरीति योगविभागेन तद्बाधनमिति भावः । आत्मनेपदापवादत्वाच्चेति । परत्वेन योगविभागबाधकस्वरितजित इति प्राप्तेत्यर्थः । एवं च बाधकाऽपवादत्वाच्चास्य तद्बाध्यत्वमिति भावः । प्राप्तिमात्रमिति । बाध्यसामान्यचिन्तयेति भावः । भाष्ये परा प्राप्तिरप्रतिषिद्धेति । अबाधितेत्यर्थः । ननु ‘इय’मित्यनेन पूर्वप्रक्रान्तत्वाद्योगविभागरूपाया एव परामर्शः स्यात्, स चायुक्तः, उक्तरीत्या बाध्यबाधकभावस्य वैपरीत्यापत्तेरत इयमित्यनेन शेषादिति प्राप्तिर्ग्राह्या, तत्र च बाधकत्वमनुपपन्नमत आह—पूर्वविप्रतिषेधेनेति । तदेवाह—शेषादित्यस्यावकाश इति । एवं च तृतीयकक्षायामेव

१—‘कल्याणी वत गांधयं लौकिकी’ प्रतिभाति मे । एति जीवन्तमानन्दो नरं वर्षशतादपि ॥६॥”

इत्यार्षे श्रीमद्रामायणे वाल्मीकीय आदिकाव्ये सुन्दरकाण्डे १४ तमे सर्गे हनुमन्तं प्रति सीतोक्तिः ।

‡ भावे १. १. १८ “अस्त्यत्रानन्दो भावः कर्ता” इति न्यासे (२।३।५४) श्रीजिनेन्द्रबुद्धिपादः ।

× रुजार्थानां भाववचनानामज्वरे-२. १. ५४. — भावकर्मणोः १. १. १३.

एवमपि शेषग्रहणं कर्तव्यमनुपराभ्यां कृजः' [१. ३. ७६] इत्येवमर्थम् । इह मा भूत्—अनुक्रियते स्वयमेव, पराक्रियते स्वयमेव । ननु चैतदपि योगविभागादेव सिद्धम् । न सिध्यति । अनन्तरा या प्राप्तिः सा योगविभागेन शक्या बाधितुम् । कुत एतत् ? 'अन्तरस्य विधिर्वा भवति प्रतिषेधो वे'ति । परां प्राप्तिरप्रतिषिद्धा तया प्राप्नोति । ननु चेयं प्राप्तिः परां प्राप्तिं बाधते । नोत्सहते प्रतिषिद्धा सती बाधितुम् ।

एवं तर्हि 'कर्तरि कर्मव्यतिहारे' [१. ३. १४] इत्यत्र कर्तृग्रहणं प्रत्याख्यायते । तत्प्रकृतमुत्तरत्राऽनुवर्तिष्यते—'शेषात्कर्तरि कर्तरी'ति । किमर्थमिदं—'कर्तरि कर्तरी'ति ? 'कर्तेव यः कर्ता तत्र यथा स्यात्, कर्ता

प्र०—अनुपराभ्यां कृज इत्येवमर्थमिति । एष हि योगो व्यवहितः । कच्चान्तरप्राप्तत्वादात्मनैपदाऽपवादत्वाच्च बलवानिति न शक्यते योगविभागेन बाधितुम् । ननु चैतदपांति । प्राप्तिमात्रं योगविभागेन बाध्यते । ननु चेयमिति । पूर्वविप्रतिषेधेनेति भावः । शेषादित्यस्यावकाशो—याति वातीति । अनुपराभ्यामित्यस्याऽवकाशः—अशेषः—कर्त्रभिप्रायक्रियाफलविषयः—अनुकरोतीति । कर्मकर्तर्युभयप्रसङ्गे पूर्वविप्रतिषेधेन शेषादिति प्राप्तिर्भवति । साऽपि योगविभागेन बाध्यते । नोत्सहते इति । शेषादिति प्राप्तिर्योगविभागेनापवादेन कर्मकर्तृविषयान्तरं नीता नोत्सहते परां प्राप्तिं बाधितुमित्यर्थः । अथवा—इयं योगविभागप्राप्तिरविशेषादनुपराभ्यामित्येतामपि प्राप्तिं बाधिष्यत इत्यर्थः । नोत्सहते इति । अपवादापवादत्वादनूपराभ्यामित्यनया प्राप्या प्रतिषिद्धा नोत्सहते तामेव बाधितुमित्यर्थः । कर्तेव यः कर्तेति । यस्य व्यप-

७०—शेषादित्यनेनानुपराभ्यामित्यस्य पूर्वविप्रतिषेधेन बाधे चतुर्थकक्ष्यायां योगविभागप्राप्या शेषादिति बाध्यते । न च पुनरनुपराभ्यामित्यस्य प्राप्तिः, सकृद्गतिन्यायादिति भावस्तदाह—सापि योगविभागेनेति । शेषादिति । उत्सर्गापवादयोरेकवाक्यतयाऽपवादविषये उत्सर्गाऽप्रसक्तेरिति भावः । परां प्राप्तिमिति । कर्मकर्तृविषयामनुपराभ्यामिति प्राप्तिमित्यर्थः । भाष्ये प्रतिषिद्धेत्यस्य बाधितेत्यर्थः । पूर्वविप्रतिषेधारम्भे गौरवात् । इयमित्यनेन योगविभागप्राप्तिरेव परामृश्यत इत्याह—अथवेति । बाध्यसामान्यचिन्तयेति भावः । अपवादाऽपवादत्वादिति । पूर्वमपवादपदं बाधकपरं, तत्र योगविभागस्य परत्वाद्बाधकं 'स्वरितञित' इति, तदपवादत्वादित्यर्थः । क्वचित्त्वपवादत्वादित्येव पाठस्तदापि तद्बाधकत्वोपलक्षकं, परत्वाद्धि योगविभागस्यानुपराभ्यामिति बाधकम् । भाष्येपि प्रतिषिद्धेत्यस्य परत्वाद्बाधितेत्यर्थः । भाष्ये—प्रात्याख्यायते इति । वर्तमानसामीप्ये लट् । कर्मकर्तरि

चाऽन्यश्च यः कर्ता तत्र मा भू'दिति । ततोऽनुपराभ्यां कृजः । कर्तरि कर्तरी'त्येव ॥१२॥

कर्तरि कर्मव्यतिहारः ॥ १ । ३ । १४ ॥

क्रियाव्यतिहार इति वक्तव्यम् । कर्मव्यतिहार इत्युच्यमान इहापि प्रसज्येत—'देवदत्तस्य धान्यं व्यतिलुनन्ती'ति, इह च न स्यात्—व्यतिलुनते व्यतिपुनत इति ।

तत्तर्हि वक्तव्यम् ? न वक्तव्यम् । क्रियां हि लोके कर्मेत्युपचरन्ति । 'कां क्रियां करिष्यसि' । 'किं कर्म करिष्यसी'ति ॥ एवमपि कर्तव्यम् । 'कृत्रिमाऽकृत्रिमयोः कृत्रिमे संप्रत्ययो भवति' ॥ क्रियाऽपि कृत्रिमं कर्म । न सिद्धयति । 'कर्तुरी-

प्र०—देशान्तरं नास्तीत्यर्थः । यद्येवमसिद्धिर्नतीति करणकर्तरि न प्राप्नोति । नैष दोषः । कर्त्रवस्थायां करणत्वाऽभावात् । 'भिद्यते कुसूलः स्वयमेवे'त्यत्र तु स्वाश्रयं कर्तृत्वमातिदेशिकं तु कर्मत्वमिति न भवति परस्मैपदम् ॥१२॥

कर्तरि । क्रियाव्यतिहारे इति वक्तव्यमिति । प्रत्यासन्नत्वात्कृत्रिमस्यैव साधनकर्मणो ग्रहणं प्राप्नोति । साधनकर्मणि च धातोर्वृत्त्यसम्भवाद्वात्वर्थस्य तद्विषयत्वं विज्ञायेत । देवदत्तस्य धान्यमिति । देवदत्तस्वामिकं धान्यं लवनेन स्वीकुर्वन्तीत्यर्थः । क्रियाणां साध्यैकस्वभावानां कथं व्यतिहार इति चेत्, योग्यतावशादस्येयं क्रिया साध्या, अस्य इदं साधनमिति निर्ज्ञाते साध्यसाधनभावे यो व्यत्यासः स क्रियाव्यतिहारः । परस्परकरणमपि क्वचित् क्रियाव्यतिहारः—यथा सम्प्रहरन्ते राजान इति । अत्रैकैव क्रिया सञ्चारिणीव लक्ष्यते । क्रियामिति । लौकिकाश्चाऽर्था इहानुद्यन्ते ।

उ०—वस्तुतः कर्मत्वाऽभावात्पुनः कर्तृग्रहणेऽपि नेष्टसिद्धिरत आह—व्यपदेशान्तरमिति । भाष्ये—कर्ता चान्यश्चेति । कर्तृव्यवहारवान्कर्मव्यवहारवांचेत्यर्थः ॥ १२॥

कर्तरि कर्म । ननु क्रियावचनस्यैव कर्मशब्दस्य लोकप्रसिद्धत्वाद्वात्वन्वये साक्षात्सम्बन्धलाभाच्च तस्यैव ग्रहणं भविष्यतीत्यत आह—प्रत्यासन्नत्वादिति । लोकप्रसिद्धपक्षेऽपि शास्त्रप्रसिद्धिरेव बलवती, प्रकरणादिति भावः । साधनकर्मणि—ईप्सिततमे । तद्विषयत्वमिति । कर्मव्यतिहारविषयार्थकाद्वातोरित्यर्थ इति भावः । ननु देवदत्तस्वामिकधान्यस्याऽन्येन लवनेपि तत्सत्त्वानुत्पत्तेर्विनिमयाऽभावात्कथमत्र प्राप्तिरत आह—स्वीकुर्वन्तीत्यर्थ इति । स्वीकारपर्यन्तं धातोर्लक्षणेति भावः । क्रियायाऽत्र कर्मणः स्वत्वविनिमय एव कर्मविनिमय इति बोध्यम् । क्रियाणामिति । स्थिरेषु द्रव्येष्वन्यसंबन्धिनोऽन्यसंबन्धरूपव्यति-

प्सिततमं कर्म' [१.४.४६] इत्युच्यते, कथं च क्रिया नाम क्रियये प्सिततमा स्यात् ? क्रियाऽपि क्रिययेप्सिततमा भवति । कया क्रियया ? संपश्यतिक्रियया प्रार्थयतिक्रिययाऽध्यवस्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कंचिदर्थं संपश्यति, संदष्टे प्रार्थना, प्रार्थितेऽध्यवसायो आरम्भः, आरम्भे निर्वृत्तिर्निर्वृत्तौ फलावाप्तिः । एवं क्रियाऽपि कृत्रिमं कर्म ।

एवमप्युभयोः कृत्रिमयोरुभयगतिः प्रसज्येत । तस्मात्क्रियाव्यतिहार इति वक्तव्यम् ॥ न वक्तव्यम् । इह 'कर्तरि व्यतिहारे' इतीयता सिद्धम् । सोयमेवं सिद्धे सति यत्कर्मग्रहणं करोति तस्यैतत्प्रयोजनं—'क्रियाव्यतिहारे यथा स्यात्कर्मव्यतिहारे मा भू'दिति ।

प्र०- कथं च क्रियेति । द्वयोरपि साध्यत्वात्परस्पराऽसम्बन्धं मत्वा प्रश्नः । क्रियापीति । भोक्तुमिच्छति भोक्तुं जानातीति दर्शनात् । कया क्रिययेति । क्रियान्तरवाचिप्रयोगाऽभावात्प्रश्नः । संपश्यतिक्रिययेति । सन्दर्शनादीनामव्यभिचारात्प्रतीयमानत्वात्प्रतीयमानक्रियापेक्षया च 'प्रविश पिण्डी'मित्यादौ कर्मादिभावदर्शनात् । इह कर्त्रीति । क्रियायाः साध्यत्वात्प्राधान्यात्क्रिययाप्तुमिष्टतमत्वात्तादर्थ्येन

उ०- हारसंभवेऽपि क्षणस्थायिक्रियासु तदसंभव इति भावः । योग्यतेति । नाऽन्यसंबन्धिनोऽन्यसंबन्धित्वं सः, किं त्वन्यदीयत्वेन प्रसक्ताऽन्यसंबन्ध इति भावः । एवं च साधनव्यत्यास एव क्रियाव्यत्यास इति तात्पर्यम् । नन्वेवं स्वस्वक्रियाया एव स्वेन करणात्संप्रहरन्त इत्यत्र व्यतीहाराभावेनाऽऽत्मनेपदं न स्यादत आह—परस्परेति । परस्परसंबन्धि करणमित्यर्थः । संबन्धश्च कर्मकरणसंप्रदानाऽपादानादिलक्षणो बोध्यः । प्रायेण व्यती अस्य द्योतकौ । कचित्समपि । यथा 'संप्रहरन्ते' इत्यत्र । कचित्तु प्रकरणादिकमपि तथा बोध्यम् । नन्वेवमप्येकक्रियानिरूपितकारकशक्तिव्यत्यासो नोपपादितः, प्रहाराणां भिन्नभिन्नत्वादित्यत आह—अत्रेति । साधनभेदात्क्रियाभेदावश्यम्भावेन सर्वत्र जातिकृतमेवैक्यमपेक्षणीयमिति भावः । एकधातुवाच्यत्वेन वैकत्वम् । लौकिका इति । पशुरपत्यं देवतेतिवदिति भावः । इह—शास्त्रे । तदुक्तम्—उभयगतिरिहेति । कर्मणि द्वितीयेति कृत्रिमम् । अत्र लौकिकं—क्रियारूपम् । स्पष्टं चेदं सङ्ख्यासंज्ञासूत्रे भाष्ये । इह तु कृत्रिमाकृत्रिमन्यायमेवाभ्युपेत्याह—क्रियापि कृत्रिममिति । ननु द्वयोरपि क्रिययोः 'पश्य मृगो धावती'त्यादौ संबन्धो दृश्यत इत्यत आह—मत्वा प्रश्न इति । भोक्तुमिच्छतीति । अव्ययकृत्वाद्यमसत्त्वभूतो भाव इति भावः । 'भोजनमिच्छती'त्यादि क्रमेणार्थः । ननु क्रियाया अपि जन्यत्वेन किंचित्क्रियासाध्यत्वनिश्चये किमुच्यते 'कये'त्यत आह—क्रियान्तरेति । भाष्ये 'संपश्यतिक्रियये'त्यादि । दर्शनक्रियाजन्यं प्रार्थनं तज्जन्याध्यवसायजन्यारम्भेणेत्यर्थः । 'क्रियया चे'ति चपाठोऽसांप्रदायिकः । प्रेक्षापूर्वकारी—विचारपूर्वं क्रियाकर्ता, स बुद्ध्या—बुद्धिवृत्त्या, तावत्—प्रथमं, कंचिदर्थं—फलखण्ड-⁰पदव्यति ¹या फलविषयसंक्रमणेऽत्र दर्शनम् । तज्जन्यः फलोपाय-

अथ कर्तृग्रहणं किमर्थम् ?

कर्मव्यतिहारादिषु कर्तृग्रहणं भावकर्मनिवृत्त्यर्थम् ॥ १ ॥

कर्मव्यतिहारादिषु कर्तृग्रहणं क्रियते, भावकर्मणोरप्यनेनाऽऽत्मनेपदं[†] मा भूदिति ।

इतरथा हि तत्र प्रतिषेधे भावकर्मणोः प्रतिषेधः ॥ २ ॥

अक्रियमाणे कर्तृग्रहणे भावकर्मणोरप्यनेनात्मनेपदं प्रसज्येत । तत्र को दोषः ?
'तत्र प्रतिषेधे भावकर्मणोः प्रतिषेधः' । तत्र प्रतिषेधे[‡] भावकर्मणोरप्यनेनात्मने-
पदस्य प्रतिषेधः प्रसज्येत—व्यतिगम्यन्ते ग्रामाः, व्यतिहन्यन्ते दस्यव इति ।

न चाऽनन्तरस्य प्रतिषेधात् ॥ ३ ॥

न वैष दोषः । किं कारणम् ? 'अनन्तरस्य प्रतिषेधात्' । अनन्तरं
यदात्मनेपदविधानं तस्य प्रतिषेधात् । कुत एतत् ? 'अनन्तरस्य विधिर्वा भवति
प्रतिषेधो वे'ति । पूर्वा प्राप्तिरप्रतिषिद्धा तया भविष्यति । ननु चेयं प्राप्तिः
पूर्वा प्राप्तिं बाधते । नोत्सहते प्रतिषिद्धा सती बाधितुम् । उत्तरार्थं तर्हि
कर्तृग्रहणं कर्तव्यम् । न कर्तव्यम् । क्रियते तत्रैव 'शेषात्कर्तरि परस्मैपदम्'
[१.३.७८] इति । द्वितीयं कर्तृग्रहणं कर्तव्यम् । किं प्रयोजनम् ? 'कर्तैव यः
कर्ता तत्र यथा स्यात्, कर्ता चान्यश्च यः कर्ता तत्र मा भू'दिति ॥१४॥

प्र०—क्रियाप्रवर्तनात्कर्मणोपि प्राधान्यादुभयव्यतिहारे लब्धे कर्मग्रहणात् क्रियाव्यति-
हारोऽयं गृह्यते, क्रियाया धातुवाच्यत्वादन्तरङ्गत्वात् । तत्र प्रतिषेध इति । कर्मव्यति-
हारे 'न गतिर्हि सार्थैभ्य' इत्यनेन प्रतिषेध इत्यर्थः ॥१४॥

उ०—विषयोऽभिलाषः प्रार्थना । तज्जन्यः क्रियाविशेषस्य फलसाधनत्वनिश्चयोऽध्यवसायः ।
अभिलाषे सति तन्निश्चयकरणात् । तज्जन्या मानसी प्रवृत्तिरारम्भः । तज्जन्या क्रियानिवृत्तिः ।
ततः फलाऽवासिरित्यर्थः । 'फलावासि'रित्यनेन दर्शनं फलविषयकमिति सूचितम् । सप्तमी-
भिस्तृतीयाभिश्च पूर्वपूर्वस्योत्तरकारणता बोधिता । तत्रारम्भव्याप्यमानत्वेन प्रकृतक्रियायाः
कर्मत्वम् । अव्यभिचारादिति । स चोक्तविभक्तिभिर्भाष्ये दर्शितः । ननु कर्मग्रहणाऽभावे
करणादिव्यतीहारोपि गृह्येतेत्यत आह—क्रियाया इति । साध्यत्वेन प्रतीयमानत्वाच्छाब्दं
प्राधान्यं क्रियायाः । क्रियोद्देश्यत्वलक्षणमार्थं प्राधान्यं च कर्मकारकस्यैवेति तयोरेव
ग्रहणं न करणादेरिति भावः । कर्मग्रहणेन क्रियामात्रग्रहणे उपायमाह—क्रियाया इति ।
कारकपरत्वे कर्मेति कर्मणि प्रत्ययः कार्यः, क्रियापरत्वे तु भावे । भावश्चाऽन्तरङ्ग इति भावः ।
भाष्ये—कर्मव्यतिहारादिष्विति । आदिग्रहणं शेषात्कर्तरीत्यतः प्रागनुवृत्तावपि फलाऽभाव-
प्रतिपादनार्थम् । भावकर्मणोरप्यनेनेति । 'विहितस्ये'ति शेषः ॥१४॥

न गतिहिंसार्थेभ्यः ॥ १ । ३ । १५ ॥

प्रतिषेधे हसादीनामुपसंख्यानम् ॥ १ ॥

प्रतिषेधे हसादीनामुपसंख्यानं कर्तव्यम् । व्यतिहसन्ति । व्यतिजल्पन्ति । व्यतिपठन्ति ।

हरिवह्योरप्रतिषेधः ॥ २ ॥

हरिवह्योरप्रतिषेधो भवतीति वक्तव्यम् । संप्रहरन्ते राजानः । संविवहन्ते गर्गैरिति ॥ न वहिर्गत्यर्थः । देशान्तरप्रापणक्रियोऽत्र वहिः ॥ १५ ॥

प्र०— न गति । हसादीनामिति । हसिप्रकाराणां शब्दक्रियाणामित्यर्थः । हरिवह्योरिति । हरते हिंसार्थत्वाद्बहतेर्गत्यर्थत्वात्प्राप्तिः । ‘ततः संप्रहरिष्यन्तौ दृष्ट्वा कर्णधनञ्जयौ’ इत्यत्र व्यतिहारो न विवक्षितः, किं तर्हि, योत्स्यमानावित्येतावद्विवक्षितम् । देशान्तरप्रापणक्रिय इति । ‘भारं वहती’त्यादौ देशान्तरप्राप्त्युपसर्जनप्रापणमस्य वाच्यम् । तत्र तु गतिर्नान्तरीयकत्वात्प्रतीयते न त्वसौ धात्वर्थः । अस्यैव न्यायसिद्धार्थस्यानुवादकमर्थग्रहणम् । गर्गाणां तु प्रापणं कन्याद्वारकमिति वहिर्गत्यर्थत्वाभावः ॥ १५ ॥

उ०— न गति । ‘हसादीना’मित्यादिशब्दस्य व्यवस्थार्थत्वे हसेरुत्तरेषां धातुपाठपठितानां ग्रहणं स्यादत आह—हसीति । व्यतिपठन्तीति भाष्योदाहरणादाह—शब्दक्रियाणामिति । अशब्दहासे भवति नवेति बहुदर्शिनो विचारयन्तु । ‘हवह्यो’रित्येव पाठः । ‘हरिवह्यो’रिति पाठे हत एव निर्देशादिकः कित्वेपि गुणः । कृतगुणानुकरणाद्वा इगिति कल्प्यम् । योत्स्येति । संप्रहारशब्दस्य युद्धेऽपि लुढत्वादिति भावः । वार्तिकस्थवह्निग्रहणं प्रत्याचष्टे भाष्ये—न वहिरित्यादिना । नान्तरीयकत्वादिति । ‘ग्रामं प्राप्त’ इत्यादौ देशान्तरप्राप्तेर्गतिं विनाऽनुपपत्तेरिति भावः । प्राप्तस्तु संबन्धमात्रं न संयोग एव, देशान्तरस्थेपि ‘भूनेन प्राप्ते’ति व्यवहारात् । ‘ग्रामं प्राप्तवा’नित्यादौ संयोगमूलकाधाराधेयभावः प्राप्तिः । क्वचित्त्र स्थितिरेव प्राप्तिः । ‘द्वितीयाश्रिते’त्युदाहरणे ‘सुखप्राप्त’इत्यादावादिकर्मणि क्तः कर्त्तरि चे’ति कर्त्तरि क्तो बोध्यः । नान्तरीयकतया प्रतीयमानस्यापि तदर्थत्वाभिनेनेन वार्तिकारम्भः । तत्रैव मानमाह—अस्यैवेति । अन्यथा ‘न गतिहिंसयोः’ इत्येव वदेत् । गतिहिंसयोर्वर्त्तमानेभ्यो धातुभ्य इत्यर्थ इति भावः । भाष्योक्तोदाहरणेऽपि गत्यर्थत्वाऽभावं दर्शयति—गर्गाणां त्विति । प्रापणं—संबन्धः । कन्याद्वारकमिति । कन्याप्राप्तिफलकपाणिग्रहणद्वारकसंबन्धो विवाह इत्यर्थः । ‘गर्गै’रिति तृतीया तु सहाये बोध्या । गगः सह कन्याद्वारकम् । संबन्धं प्राप्नुवन्तीत्यर्थः । भाष्ये—देशान्तरग्रहणं पलक्षणमिति तात्पर्यम् ॥ १५ ॥

इतरेतरान्योन्योपपदाच्च ॥ १ । ३ । १६ ॥

परस्परोपपदाच्च ॥ १ ॥

परस्परोपपदाच्चेति वक्तव्यम् । परस्परस्य व्यतिलुनन्ति । परस्परस्य व्यति-
पुनन्ति ॥ १६ ॥

विपराभ्यां जेः ॥ १ । ३ । १६ ॥

उपसर्गग्रहणं कर्तव्यम् । इह मा भूत्—पराजयति सेनेति ।

तत्तर्हि वक्तव्यम् ? न वक्तव्यम् । यद्यपि तावदयं पराशब्दो दृष्टापचार
उपसर्गश्चाऽनुपसर्गश्च, अयं तु खलु विशब्दोऽदृष्टापचार उपसर्ग एव । तस्यास्य

प्र०— इतरेतरा । लौकिकशब्दव्यवहारे लाघवानादरादितरेतरादिशब्दा उपसर्गाश्च
कर्मव्यतिहारद्योतनाय प्रयुज्यन्ते ॥ १६ ॥

विपराभ्यां । विशब्द इति । पक्षिवाची तु यो विशब्दस्तस्य नपुंसकत्वाऽ-
भावात्पुंसि विभक्त्या व्यवधानाद्वेदनन्तरो जयतिर्न सम्भवति । 'बहुवि जयति
वन'मित्यत्र तु जहृत्स्वार्थायां वृत्तौ वेदानर्थक्यादिह चाऽर्थवतो ग्रहणादजहृत्स्वार्था-
यामपि तदर्थस्योपसर्जनत्वादग्रहणम् । संबुद्धयन्तं तु वे इति रूपान्तरयुक्तत्वात्
गृह्यते । एकदेशविकृतस्याऽनन्यत्वाद्विशब्द एवायमिति चेत् । विरित्यस्य विभक्त्य-
न्तस्य 'वे' इति विकारो, न तु विशब्दस्येत्यदोषः । 'वी जयतः' इत्यत्र एकादेशस्य पूर्वं
प्रत्यन्तवद्भावाद्विशब्दात्परो जयतिः सम्भवत्येवेति चेत् । पूर्वस्य कार्यं कर्तव्येऽन्तव-

उ०— इतरेतरा । नन्वितरेतरशब्देनैव कर्मव्यतिहारस्य द्योतितत्वादुक्तार्थानामितिन्यायेनाऽत्रा-
त्मनेपदाऽप्रसक्तिरत आह—लौकिक इति । लाघवादारानादरयोः प्रयोगानुसार एव बीज-
मिति भावः । 'उपपद'शब्दश्चात्र यौगिको न तु रूढः ॥ १६ ॥

विपराभ्यां जेः । भाष्ये—दृष्टापचार इति । दृष्टव्यभिचारो, दृष्टोपसर्गत्वाऽभाव-
वानिति यावत् । पक्षिवाचकविशब्दस्यानुपसर्गस्यापि सत्त्वादाह—पक्षीति । इह चेति ।
उपसर्गस्तु द्योत्यर्थेनाऽर्थवानेवेति भावः । इदं चिन्त्यम् । तत्पक्षे भौतपूर्विकाऽर्थवत्त्वस्यैव
ग्रहणात् । शुद्धरूढातिरिक्ते जहृत्स्वार्थत्वाऽभावाच्च । विभक्त्यन्तस्येति । संबुद्धिगुणस्य
विभक्त्युत्पत्त्यनन्तरं प्रवृत्तेरित्यभिमानः । ननु विभक्त्युत्पत्त्यनन्तरं गुणप्रवृत्तावपि विशब्दा-
न्यवर्णावच्छेदेन विकारसत्त्वात्तस्याप्येकदेशविकृतत्वमस्त्येवेति चेच्चिन्त्यमेवैतत् । पूर्वस्य
कार्ये इति । चिन्त्यमिदम् । हे ज्ञानेत्यादौ संबुद्धिलोपेऽपि पूर्वस्याऽन्तवद्भावाऽनापत्तेः,
सर्वासामित्यत्र सुडनापत्तेश्च । भाष्यं त्वित्थं व्याख्येयं—विशब्द इत्यस्य जयतिसंबद्ध
इत्यादिः । तेन जयतिसंबद्धो विशब्दोऽदृष्टापचारोऽदृष्टान्यार्थक इत्यर्थः । ईदृशप्रयोगाणां

१००१पा०१२०सू०] व्याकरणमहाभाष्यम्

२४९

कोऽन्यो द्वितीयः सहायो भवितुमर्हत्यन्यदत उपसर्गात् । तद्यथा—‘अस्य गोद्वितीयेनाऽर्थः’ इति गौरेवोपादीयते नाऽश्वो न गर्दभ इति ॥१६॥

आङो दोऽनास्यविहरणे ॥ १ । ३ । २० ॥

आङो दोऽव्यसनक्रियस्य ॥ १ ॥

आङो दोऽव्यसनक्रियस्येति वक्तव्यम् । इहापि यथा स्यात्—विपादिकां व्याददाति ।

प्र०—द्वावः । न चाऽत्र पूर्वस्य किञ्चित्कार्यमित्यदोषः । अस्य गोरीति । द्वितीयशब्दो लोके प्रयुज्यमानो यदपेक्षं द्वितीयत्वं तत्तुल्यजातीय एव सम्प्रत्ययं करोति । एवमिहाऽपि विशब्दसाहचर्यात्पराशब्दोऽप्युपसर्गो गृह्यते । पक्षिवाचिनो विशब्दस्य सम्भवे तु द्वयोरपि दृष्टाऽपचारत्वात्परस्परसाहचर्यादुपसर्गग्रहणं व्याख्येयम् ॥१९॥

आङो दो । अव्यसनक्रियस्येति । व्यसनं विभागः । विकासनमित्यर्थः । केवलोऽपि विहरणशब्द उपादीयमानः पादविहरणं गमयतीत्यास्यग्रहणं सूत्रे कृतम् । केवलो व्यसनशब्दो दुःखादिषु वर्तते इति वार्तिके क्रियाग्रहणं कृतम् । आङो

उ०—काऽप्यदर्शनादिति । कुतोऽन्यत्वं, तदाह—अन्यदत इति । अत उपसर्गादन्यत्वमित्यर्थः । ननु परणप्रत्ययान्तस्य सजातीयविषयत्वेऽपि प्रकृते किमायातमत आह—द्वितीयेति । दृष्टान्तार्थः स इति भावः । यदपेक्षं द्वितीयत्वमिति । यदीयं सहायत्वमित्यर्थः । द्वितीयशब्दः सहायवाची । एवं च यथा लोकः स्वजातीयमेव सहायमुपादत्ते, एवं शब्दोऽपि प्रयोगे सहायं सजातीयमेवोपादत्ते न विजातीयम् । एतन्मूलिकैव ‘सहचरिताऽसहचरितयोः सहचरिते संप्रत्यय’ इति परिभाषा । तत्र सहचरितत्वं सदृशत्वेवेति दिक् । संभवेत्विति । ‘वी जयतः’ ‘वे जयसी’त्यादौ । अत्र तुना पूर्वोक्तप्रयोगाभावरूपस्तदसंभवे ध्वनितः । परस्परं इति । विशब्दसाहचर्यात् पराशब्दोऽटाबन्तः प्रसिद्धो गृह्यते, तत्साहचर्याच्च विरुपसर्ग एवेति भावः । ‘प्रकृतिवदनुकरण’मित्यस्याऽनित्यत्वाज्जेरित्यत्रेयङ्भावः ॥१९॥

आङो दो । विभाग इति । व्यसनशब्दस्य पीडायां रूढत्वेऽपि ददातेः पीडार्थकत्वाऽसंभवेन निषेधवैयर्थ्यात्स न गृह्यते इत्यर्थः । विभागशब्देन तदनुकूलव्यापारो गृह्यते । तदाह—विकासनमिति । पादविहरणमिति । इदमुपलक्षणम्, अग्नीन्विहृत्येत्यादौ प्रवृत्तस्य, ‘विहारशब्दासनभोजनेष्वित्यादौ लीलायाश्च प्रतीतेः । अत एव ‘वेः पादविहरण’ इत्यत्र पादग्रहणं चारितार्थम् । दुःखादिष्विति । ‘व्यसनं विपदि भ्रंशे दोषे कामजकोपजे’ इति कोशाद् दुःखादिसंबन्धिक्रियावृत्तेरपि प्रतीतिप्रसङ्ग इति भावः । क्रियाग्रहणे तु व्यसनरूपक्रियावाचकस्यैव ग्रहणाद्विभागार्थकत्वलाभः । स्वरूपतो दुःखादिकं तु न क्रिया, नापि धातुवाच्यमिति बोध्यम् । विपादिकां व्याददातीति । विपादिकावृत्तिविभागानुकूलो व्यापार

तत्तर्हि वक्तव्यम् ? न वक्तव्यम् । इह 'आङ्गो दोऽनास्ये'तीयता सिद्धम् । सोऽयमेवं सिद्धे सति यद्विहरणग्रहणं करोति तस्यैतत्प्रयोजनम्—'आस्यविहरणसमानक्रियादपि यथा स्यात्' । यथाजातीयका चाऽस्यविहरणक्रिया तथाजातीयकाऽत्रापि ।

स्वाङ्गकर्मकाच्च ॥ २ ॥

स्वाङ्गकर्मकाच्चेति वक्तव्यम् । इह मा भूत्—'व्याददते पिपीलिकाः पतङ्गस्य मुख'मिति ॥२०॥

प्र०-दोऽनास्य इति । आस्यसमवायिन्यां क्रियायां ददातिर्वर्तमान आस्यवृत्तिर्भवति । यथा लोमविषयहर्षणवृत्तिर्हृषिलोमसु वर्तत इत्युच्यते । ददातेरेवाऽऽस्ये वृत्तिसम्भवो नान्येषां दारूपाणामिति तेषामिह ग्रहणाऽभावः । यद्येवं 'स्वं मुखमादत्ते'इत्यत्रापि मुखविषयत्वादादानस्य प्रतिषेधः प्राप्नोति । नैष दोषः । आस्यसमवेतैव या क्रिया तस्यां वृत्तो ददातिरास्ये वृत्तो भवति । ग्रहणं तु ग्राह्यग्रहीतृविषयः । अनास्य इति च पर्युदासः । आस्यानास्यसमुदायश्चास्यसदृश इति विधिरेव तत्र भवति । सोयमिति । आस्यग्रहणं विहरणविशेषोपलक्षणार्थमित्यसत्यप्यास्ये विहरणसद्भावाग्निषेधो भवति । स्वाङ्गकर्मकादिति । स्वमङ्गं स्वाङ्गं न तु पारिभाषिकम्—'अद्रवं मूर्तिमत्स्वाङ्गम्' इति । तेन परकीयाऽऽस्यविहरणे विधिरेव भवति ॥२०॥

उ०-एककर्तृक इति बोधः । आस्यस्य द्रव्यत्वात्कथं तत्र धातोर्वृत्तिरत आह—आस्येति । आस्य-वृत्तिविभागानुकूलव्यापारे इत्यर्थः । नन्वेवमास्यसमवेतक्रियेतारथ्यवृत्तेर्दाधातोरेत्यर्थं गामादा-ग्रहणेऽप्यविशेषात्सर्वदाशब्दानां ग्रहणं स्यादत आह—ददातेरेवेति । 'आङ्गपूर्वस्ये'ति शेषः ।

नान्येषामिति । अनभिधानादिति भावः । एतेन शोधनखण्डनादीनामप्यास्यसमवेत-क्रियात्वाऽविशेषादन्येषामपि दारूपाणां ग्रहणं प्राप्नोतीति परास्तम् । आस्यसमवेतैवेति । आस्यमात्रसमवेतफलजनकक्रियावृत्तेर्नैत्यर्थः । आस्यमात्रसमवेतफलजनकक्रियालक्षणास्य-शब्देन च नञ्समासः । एवं च 'स्वं मुख'मित्यादौ न दोषः, तदर्थफलस्य संयोगस्य कर्तृकर्मो-भयसमवेतत्वात् । न्याय्यत्वादाह—पर्युदास इति । तेन 'मुखविपादिके व्यादत्ते' इत्येव । वस्तुतः प्रसज्यप्रतिषेध एव, स्वाङ्गकर्मकादित्यस्याऽन्वयसंभवात् । प्रत्युदाहरणभाष्येण तस्य तत्सम्बन्धस्यैव बोधनात् । नहि विधिशेषत्वे तत्प्रत्युदाहरणं संभवतीति परे । विहरणविशे-षेति । विकासरूपेत्यर्थः । आस्ये दृष्टं विहरणमित्यर्थादिति भावः । अत एव 'यथाजातीयके'-त्यादिभाष्यं सङ्गच्छते । न तु पारिभाषिकमिति । कृत्रिमत्वाद्भूतत्वाच्च यद्यपि तस्यैव ग्रहणं न्याय्यं तथापि व्याख्यानलक्ष्यानुसाराच्चेदमेव गृह्यत इति भावः । 'स्वाङ्गकर्मका'दिति पञ्चमीनिर्देशादव्यसनक्रियस्येतिषष्ठीनिर्देशाच्च सूत्रस्य 'द' इति पदं पञ्चम्यन्तं षष्ठ्यन्तं वाऽस्त्विति वार्तिककारो मन्यते ॥२०॥

क्रीडोऽनुसंपरिभ्यश्च ॥ १ । ३ । २१ ॥

उपसर्गग्रहणं कर्तव्यम् । इह मा भूत्—‘अनुक्रीडति’ माणवक’मिति ।

समोऽकूजने ॥ १ ॥

समोऽकूजन इति वक्तव्यम् । इह मा भूत्—संक्रीडन्ति शकटानि ।

आगमः क्षमायाम् ॥ २ ॥

आगमेः क्षमायामुपसंख्यानं कर्तव्यम् । आगमयस्व तावन्माणवक ।

शिच्चेर्जिज्ञासायाम् ॥ ३ ॥

शिक्षेर्जिज्ञासायामुपसंख्यानं कर्तव्यम् । विद्यासु शिक्षते । धनुषि शिक्षते ।

प्र०— क्रीडोऽनु । अनुक्रीडतीति । ‘तृतीयाऽर्थ’ इत्यनुः कर्मप्रवचनीयसंज्ञः । माणवकेन सह क्रीडतीत्यर्थः । एतच्च समा साहचर्याल्लभ्यते । आगमयस्वेति । सहस्रकंचित्कालं मा त्वरिष्ठा इत्यर्थः । शिच्चेरिति । केचिदाहुः—शक्तिः सन्नन्तो गृह्यते इति विध्यर्थमिदम् । क्रियाविषयश्च शक्तिः प्रयुज्यते भोक्तुं शक्नोति शयितुं शक्नोतीति प्रयोगदर्शनात् । इह तु जिज्ञासाविषयः शक्तिर्गृह्यते, विद्यां जिज्ञासितुं घटत इत्यर्थः । आत्मनेपदेनैव जिज्ञासाया अवगमाज्जिज्ञासितुमिति न प्रयुज्यते । अन्ये तु ‘शिच्चे विद्योपादाने’ इत्यस्य ग्रहणं नियमार्थं वर्णयन्ति । विधेरैव तु ज्यायस्त्वात्सन्तशक्ति-

उ०— क्रीडोऽनुसं । कर्मप्रवचनीयेति । धात्वर्थविशेषकत्वे तु धातोरकर्मकत्वान्माणवकमिति द्वितीयाऽनापत्तिरिति भावः । आगमेरिति वार्तिके गमेर्ण्यन्तस्य निर्देश इति बोध्यम् । मा त्वरिष्ठा इति । अध्ययनाद्यर्थं कंचित्कालं क्षमस्व, मा त्वरां कुर्वित्यर्थः । शिच्चेरिति । शक्तेः सनि ‘सनि मीमे’तीस्भावेऽभ्यासलोपे ‘स्को’रितिलोपे षत्वे इकप्रत्यये ‘शिक्षे’रिति निर्देशः । नन्वेवं ‘जिज्ञासाया’मित्यसङ्गतं, ज्ञानेच्छा हि तदर्थः । लक्ष्ये तु ज्ञानं शक्तौ विषयः, शक्तिः सन्नेच्छायामिति चेन्न, ज्ञानविशिष्टायाः शक्तेरिच्छाविषयतया ज्ञानस्यापि तत्त्वाऽनपायात् । इयांस्तु विशेषः, इच्छा सन्नेच्छा, शक्तिः प्रकृत्यर्थः, तस्य ज्ञानविषयत्वमात्मनेपदोक्त्यमिति । तदाह—केचिदिति । ननु प्रतिपदोक्तशिक्षेरेव ग्रहणं युक्तमत आह—विध्यर्थमिति । एवं च विधित्वानुरोधेनैव परिभाषात्याग इति भावः । नन्वेवं शक्तीच्छावाचकस्य शिक्षेः कथं जिज्ञासायां वृत्तिरत आह—क्रियाविषयश्चेति । एवं च जिज्ञासाविशेषणीभूतज्ञानविषयकत्वेन जिज्ञासाविषयकत्वं तस्य । ‘जिज्ञासाया’मिति च विषयसममीति भावः । तदाह—इहेति । जिज्ञासितुमिति । जिज्ञासाविषयज्ञानार्थशक्तौ जिज्ञासार्थत्वारोपः ।

किरतेर्हर्षजीविकाकुलायकरणेषु ॥ ४ ॥

किरतेर्हर्षजीविकाकुलायकरणेषूपसंख्यानं कर्तव्यम् । अपस्किरते वृषभो
दृष्टः । अपस्किरते कुक्कुटो भक्षार्थी । अपस्किरते श्वाऽऽश्रयार्थी ।

हरतेर्गतताच्छील्ये ॥ ५ ॥

हरतेर्गतताच्छील्य उपसंख्यानं कर्तव्यम् । पैतृकमश्वा अनुहरन्ते । मातृकं
गावोऽनुहरन्ते ।

आशिषि नाथः ॥ ६ ॥

आशिषि नाथ उपसंख्यानं कर्तव्यम् । सर्पिषो नाथते । मधुनो नाथते ।

प्र०—ग्रहणं न्याय्यम् । किरतेरिति । विद्नेपार्थः किरतिः, हर्षादयस्तु विषयत्वेनोपात्ताः ।
हर्षादिष्वेव 'अपाचतुष्पा'दिति सुङ्खविधीयते । हरतेरिति । गतं—प्रकारः ।
पैतृकमिति । पितुरागतं प्रकारं सततं शीलयन्तीत्यर्थः । 'मातुरनुहरती'त्यत्र सादृश्य-
मात्रं विवक्षितम्, न तु प्रकारताच्छील्यमित्यात्मनेपदं 'तद्धितार्थे'त्यत्र भाष्यकारेण
न कृतम् । आशिषि नाथ इति । आशिष्येव नाथ इति नियमार्थमिदम् । सर्पिषो

उ०—वार्तिककृता शिक्षेः सनन्तस्य ग्रहणमिति ज्ञापयितुं जिज्ञासाया विषयत्वेन निर्देशः कृत इति
बोध्यम् । विद्याविषयज्ञानफलशक्तीच्छेति बोधः । आत्मनेपदसमभिग्याहारे सन्प्रकृतेः
शक्तेर्ज्ञानविषयशक्तिबोधकत्वमिति तात्पर्यम् । जिज्ञासायाः—इच्छाविशेषणीभूतज्ञानस्य ।
विधेरेव त्विति । शिक्षेरनुदात्तेच्चेनात्मनेपदस्य सिद्धत्वादित्यर्थः । विषयत्वेनेति । तत्र हर्षः
कारणं, जीविकाकुलायकरणे फले इति विवेकः । 'दृष्टा बाला धूलिमपकिरन्ती'त्यत्रापि
स्यादत्त आह—हर्षादिष्वेवेति । हर्षादिपूर्वकाऽऽलेखन एवेत्यर्थः । इहाऽऽलेखनाऽभावाच्च
सुट् । शब्दशक्तिस्वभावात्सुङ्खविषय एवात्मनेपदमिति भावः । ताच्छील्यमविच्छेदेन शीलनं,
तदाह—सततमिति । 'पैतृक'मित्यत्र 'तत् आगत' इत्यधिकारे 'कृतष्टञ्' । ताच्छील्ये किम् ?
रावणमनुहरति नटः । नाथतेरनुदात्तेत्वाच्चनानर्थक्यमत्र आह—आशिष्येवेति । 'इवं
भूया'दितिच्छा आशीः । तत्प्रयुक्तः परदिस्सानुकूलो व्यापारो याचनेत्याशीयाचनयोर्भेदः ।
अस्याऽनुदात्तेत्वं तु युज्यर्थमिति बोध्यम् । शब्दं करोतीति । स्तुत्यर्थकोऽपि नुराङ्पूर्वं
उत्कण्ठापूर्वकशब्दमात्रे रूढ इति भावः । शपतिर्नानार्थः । अस्याक्रोशो, 'देवदत्तं शपती'ति
निन्दतीत्यर्थः । अस्ति तत्त्वावेदनपूर्वकं तत्प्रत्यायनाय ब्राह्मणादेः कचिद्वस्तादिना साक्षात्स्पर्श-
रूपे, मानसस्पर्शरूपे वा शपथे, यथा—'विप्रैः शपे' 'क्षत्रधर्मेण शपे' इत्यादौ । तृतीया तु
कर्मणोऽपि करणत्वविवक्षया । अस्ति प्रकाशने—'देवदत्ताय शपते' । कथयतीत्यर्थः । तत्र

आङि नुप्रच्छयोः ॥ ७ ॥

आङि नुप्रच्छयोरुपसंख्यानं कर्तव्यम् । आनुते शृगालः । आपृच्छते गुरुमिति ।

शप उपलम्भने ॥ ८ ॥

शप उपलम्भन उपसंख्यानं कर्तव्यम् । देवदत्ताय शपते । यज्ञदत्ताय शपते ॥ २१ ॥

समवप्रविभ्यः स्थः ॥ १ । ३ । २२ ॥

आङः स्थः प्रतिज्ञाने ॥ १ ॥

आङः स्थः प्रतिज्ञान इति वक्तव्यम् । अस्ति सकारमातिष्ठते । आगमौ गुणवृद्धी आतिष्ठते । विकारौ गुणवृद्धी आतिष्ठते ॥ २२ ॥

उदोऽनुर्ध्वकर्मणि ॥ १ । ३ । २४ ॥

उद ईहायाम् ॥ १ ॥

उद ईहायामिति वक्तव्यम् । इह मा भूत्—उत्तिष्ठति सेनेति ॥ २४ ॥

प्र०—नाथते इति । 'सर्पिर्मे भूया'दित्याशास्त इत्यर्थः । आनुत इति । उत्कठापूर्वकं शब्दं करोतीत्यर्थः । शप उपलम्भन इति । उपलम्भनं—प्रकाशनम् । देवदत्ताय शपत इति । 'आघहु'ङिति सम्प्रदानसंज्ञा । ज्ञाप्यमाने विवदन्ते । केचिदाहुः—यस्मा आख्यायते स सम्प्रदानम् । य आख्यायते स इत्यन्ये ॥ २१ ॥

उदोनू । उद ईहायामिति । ईहा विशिष्टा चेष्टा कायपरिस्पन्दात्मिका गृह्यते । उत्तिष्ठति सेनेति । उत्पद्यते जायते सेनेत्यर्थः ॥ २४ ॥

उ०—स्वरितेत्वात्सिद्धेऽकर्मिप्रायार्थमिदम् । तदपि प्रकाशनार्थ एव । तदाह—उपलम्भनं प्रकाशनमिति । यद्येवं शपतेर्ष्यन्तजानात्यर्थत्वेन द्विकर्मकत्वे 'देवदत्तं शपत' इत्यापत्तिरत आह—आघहुङिति । ननु ज्ञापयितुमिष्टस्य सम्प्रदानत्वम् । ज्ञापयितुमिष्टं चाऽणौ कर्मैव न तु णौ कर्मैत्याशङ्क्याह—केचिदिति । प्रधानभूतप्रत्ययार्थकर्मण एव ग्राह्यत्वादिति भावः । य इति । प्रथमोपस्थितत्वात्प्रकृत्यर्थकर्मैव ग्राह्यमिति भावः । प्रकृते देवदत्तस्तादृश एवेत्याशयः । अत्रार्थं मतं न युक्तं, तथा हि सति 'ज्ञाप्यमान' इत्येव सिद्धे सनुपादानवैयर्थ्यापत्तेः । 'सख्यः शपामि यदि किञ्चिदपि स्मरामी'त्यादौ तु शपथार्थकत्वात्तस्मिन्नेपदम् । काशिकादौ तुपलम्भनं शपथ इति व्याख्यातं, तच्चिन्त्यम् । उपलम्भनशब्दस्य योगेन प्रकाशनार्थकत्वात् शपथे रूढिकल्पने न मानम् । अत एव हरिणैतदुदाहरणे 'शपिर्द्विकर्मक' इति व्याख्यातम् ॥ २१ ॥

समवप्र । अस्तिमिति । केचित्सकारमात्रं धातुं पठित्वा पिति सार्वधातुकेऽन्तादौ गुणवृद्धिरूपावागमावित्याहुः । विकाराविति । सस्थानेऽस्तिमासि चेत्यर्थः ॥ २२ ॥

उदोऽनुर्ध्व । सर्वस्यापि धात्वर्थस्येहानुविद्धत्वाद्विशिष्योपादानं व्यर्थमत आह—ईहेति । प्रत्युदाहरणे तादृशव्यापाराऽभाव इदमिति—उत्पद्यते इति ॥ २३ ॥

उपान्मन्त्रकरणे ॥ १ । ३ । २५ ॥

उपादेवपूजासंज्ञतकरणयोः ॥ १ ॥

उपाद् देवपूजासंज्ञतकरणयोरिति वक्तव्यम् । आदित्यमुपतिष्ठते । चन्द्रम-
समुपतिष्ठते ॥ संज्ञतकरणे—रथिकानुपतिष्ठते । अश्वारोहानुपतिष्ठते ।

बहूनामप्यचित्तानामेको भवति चित्तवान् ।

पश्य वानरसैन्येऽस्मिन्यदर्कमुपतिष्ठते ॥ १ ॥

‘मैवं मंस्थाः सचित्तो’यमेषोऽपि हि यथा वयम् ।

एतदप्यस्य कापेयं यदर्कमुपतिष्ठति ॥ २ ॥

अपर आह—उपाद् देवपूजासंज्ञतकरणमित्रकरणपथिष्विति वक्तव्यम् ।
देवपूजासंज्ञतकरणयोस्तदाहृतम् ॥ मित्रकरणे—रथिकानुपतिष्ठते, अश्वारोहा-
नुपतिष्ठते ॥ पथि—अयं पन्थाः सुगन्धमुपतिष्ठते, अयं पन्थाः सांके-
तमुपतिष्ठते ।

लिप्सायाम् ॥ २ ॥

वा लिप्सायामिति वक्तव्यम् । भिक्षुको ब्राह्मणकुलमुपतिष्ठते । भिक्षुको
ब्राह्मणकुलमुपतिष्ठतीति वा ॥ २५ ॥

प्र०— उपान्मन्त्र । उपाद् देवपूजेति । अमन्त्रकरणार्थमिदम् । अर्कमुपतिष्ठते इति ।
देवपूजां मत्वाऽऽत्मनेपदं कृतम् । चापलमेतन्न पूजनमिति न कृतमपरत्र । अपर
आहेति । संज्ञतकरणमुपश्लेषमात्रं, मित्रकरणं त्वमुपश्लिष्टस्यापि मैत्रीसम्बन्धः ।
अयं पन्थाः सुगन्धमुपतिष्ठत इति । सुगन्धं प्राप्नोतीत्यर्थः । भिक्षुक इति । लिप्सया
हेतुभूतया ब्राह्मणकुलपगच्छतीत्यर्थः ॥ २५ ॥

उ०— उपान्मन्त्र । ननु देवपूजाया मन्त्रकरणकत्वात्सूत्रेणैव सिद्धमत आह—अमन्त्रेति ।
अमन्त्रकरणकेऽर्थे वर्तमानात्स्थ इत्यर्थ इति भावः । मैत्रीसम्बन्धः—प्रीतिरूपः । ननु
पथ्यपि संज्ञतकरणमस्तीति पृथग्रहणं व्यर्थमत आह—प्राप्नोतीति । प्राप्यप्रापकव्यापार-
पूर्वकसंबन्धो हि तत् । न चेह तदस्ति । यत पथः सुगन्धस्य च बुद्धिकल्पितप्राप्तिक्रिया-
पेक्षं कारकत्वं, न तु वस्तुत इति भावः । लिप्सयेति । लिप्साकरणके उपगमने गमेर्दृष्टिरिति
भावः ॥ २५ ॥

१—‘संज्ञतिकरण’ इति पा० । २—‘पथिषु’ पा० । ३—‘सुगन्धं, जिसे अब सुघ कहते हैं ।सुगन्ध नगरी
मेरठ सहारनपुर-अम्बाला होकर उत्तर पंजाब आने वाले मार्ग पर थी ।’ (पतञ्जलिकालीन भारत
पृ० ११९) । ४—‘सांकेतमथोद्ध्याया’ इति पा० ।

उद्विभ्यां तपः ॥ १ । ३ । २७ ॥

अकर्मकादित्येवा । उत्तपति सुवर्णं सुवर्णकारः ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । उत्तपते पाणी, वितपते पाणी । उत्तपते पृष्ठम्, वितपते पृष्ठम् ।

अथोद्विभ्यामित्यत्र किं प्रत्युदाह्रियते ? निष्टप्यत इति । किं पुनः कारण-
मात्मनेपदमेवोदाह्रियते, न पुनः परस्मैपदं प्रत्युदाहार्यं स्यात् ? तपिरयमकर्मकः ।
अकर्मकाश्चापि सोपसर्गाः सकर्मका भवन्ति । न चान्तरेण कर्मकर्तारं सकर्मका

प्र०— उद्विभ्याम् । भासने वर्तमानस्तपिरुद्विपूर्वोऽकर्मकः । स्वाङ्गमिहोत्तरत्र च पूर्व-
सूत्रवत्स्वमङ्गं गृह्यत इतीह न भवति—‘देवदत्तो यज्ञदत्तस्य पाणिमुत्तपती’ति ।

अथेति । किमयं विधिः, अथ नियम इत्यभिप्रायेण प्रश्नः । ‘उद्विभ्यां तप आत्म-
नेपदमेव न यगादी’ति नियमोऽनेन क्रियत इत्याह—निष्टप्यत इति । विधिनियम-
संभवे विधिबलवानिति मत्वाह—किं पुनरिति । विधिने संभवतीति मत्वाह—
तपिरिति । भासते दीप्यत इत्यत्रार्थेऽकर्मकः । अकर्मकाश्चेति । अनेकार्थत्वाद्धातू-
नामन्तर्भावितण्यर्थत्वादिति भावः । ततश्च तापने वर्तमानस्तपिः सकर्मकः । पुनः
प्रयोजकव्यापाराऽविवक्षायां कर्तुः कर्मवद्भावात्सिद्धमात्मनेपदमिति पुनर्विधानं निय-

उ०— उद्विभ्याम् । ‘उत्तपति सुवर्णं’मित्यादिप्रयोगादकर्मकत्वं तपेर्विशेषणं न सम्भवतीत्यत
आह—भासने इति । ‘उत्तपते वितपते सूर्य इत्युदाहरणम् । भासत इत्यर्थः । स्वमङ्ग-
मिति । न त्वद्वयं मूर्त्तिमदिति भावः । प्रत्युदाहरणविशेषप्रश्ने तात्पर्यमाह—किमयमिति ।
यदि कर्मकर्तृत्वं विनाऽप्यकर्मकत्वमुत्तपेस्तदा विध्यर्थम् । अथ कर्मकर्तृत्वेवाऽकर्मकत्वं, ततो
नियमार्थमिति भावः । नियमपक्षे यगादिनिवृत्तिः फलमिति यगादिमत्प्रत्युदाहार्यमित्याह—
उद्विभ्यामिति । भाष्ये—तपिरयमकर्मक इति । तपिरयमकर्मकः सूत्रे गृहीतोऽकर्मकादित्य-
धिकारादित्यर्थः । अकर्मकत्वं चास्य कर्मकर्तृत्वेवेति न परस्मैपदं प्रत्युदाहर्तुं शक्यमिति
भावः । तदाह—भासत इति । इत्यत्रार्थे शुद्धस्तपिरकर्मकः, उदादिपूर्वस्त्वन्तर्भावितण्यर्थ-
त्वात्सकर्मक एव । तस्य च न कर्मकर्तृत्वं विनाऽकर्मकत्वमिति विधित्वाऽसम्भव इति भावः ।
अनेकार्थत्वादिति । उद्विरूपोपसर्गस्त्वन्तर्भावितण्यर्थत्वस्यैव द्योतक इति भावः । तपिः
सकर्मक इति । उदादिपूर्वकः सकर्मक एवेति भावः । अन्यत्रापीति । उद्विभ्यामन्यत्रा-
पीत्यर्थः । ‘अत्रापी’तिपाठे—निष्टप्यत इत्यत्रापीत्यर्थः । इदानीमिति । अकर्मकाणामुप-
सर्गसंबन्धेऽपि प्रलम्बत इतिवत्सकर्मत्वनियमाऽभावाद्धिधिरेव सिद्धान्त इत्याशयः । ‘नदी

अकर्मका भवन्ति । यदुच्यते—‘न चान्तरेण कर्मकर्तारं सकर्मका अकर्मका भवन्ती’ति, अन्तरेणापि कर्मकर्तारं सकर्मका अकर्मका भवन्ति । तद्यथा—नदी वहतीत्यकर्मकः, भारं वहतीति सकर्मकः । तस्मान्निष्ठपतीति प्रत्युदाहार्यम् ॥२७॥

आङो यमहनः ॥ १ । ३ । २८ ॥

अकर्मकादित्येवा । आयच्छति रज्जुं कूपात् । आहन्ति वृषलं पादेन ।

स्वाङ्गकर्मकाच्च ॥ १ ॥

स्वाङ्गकर्मकाच्चेति वक्तव्यम् । आयच्छते पाणी । आहत उदरमिति ॥२८॥

समो गम्यच्छिभ्याम् ॥ १ । ३ । २९ ॥

समो गमादिषु विदिप्रच्छिस्वरतीनामुपसंख्यानम् ॥ १ ॥

समो गमादिषु विदिप्रच्छिस्वरतीनामुपसंख्यानं कर्तव्यम् । संवित्ते । संपृच्छते । संस्वते ।

अतिश्रुदशिभ्यश्च ॥२॥

अतिश्रुदशिभ्यश्चेति वक्तव्यम् । मा समृत । मा समृषाताम् । मा समृषत । अति ॥ श्रु—संशृणुते ॥ दशि—संपश्यते ।

प्र०—माय संपद्यत इत्यन्यत्राऽप्यामनेपदं भवत्येव । इदानीं विधिपक्षावाद्याह—अन्तरेणापीति । तदेवं ज्वलनवृत्तिस्तपिरकर्मकः । संतापने विलापने च सकर्मकः । कर्मकर्तरि तु ‘यक्चिणोः प्रतिषेधे णिश्चिण्यग्रन्थी’ति वचनेन यक्चिणौ प्रतिषिद्धौ ॥२७॥

समो गम्य । समो गम्यच्छिभ्यामित्येतावत्सूत्रमिति वार्तिकमारब्धम् । उपसर्गादिति । अत्राऽकर्मकादिति न संबध्यते ॥२८॥

उ०—वहती’त्यस्य स्यन्दत इत्यर्थः । तदेवमिति । उपसर्गसंबन्धेपीत्यर्थः । एवं च कर्मकर्तारं विनाप्युदाहरणसम्भव इति भावः । तर्हि कर्मकर्तृत्तपत इत्यस्माद्यगिष्टः ? नेष्टः, प्रकारान्तरेण तद्व्यावृत्तेरित्याशयेनाह—कर्मकर्तरि त्विति । आत्मनेपदविधावकर्मकाद्यक्चिणोः प्रतिषेधेनोपसर्गान्तरसंबन्धे तत्र यक्चिणौ भवत एवेति बोध्यम् ॥२७॥

आङो यमः । भाष्ये—आयच्छतीति । आकर्षतीत्यर्थः ॥२८॥

समो गम्य । विद्यादीनामपि सूत्र एव वृत्तिका रैः पाठाद्वार्तिकं व्यर्थमत आह—समो गमिति । प्रामादिकः स पाठ इति भावः । भाष्ये—गमनाध्विति । बहुवचनं प्रयोगबाहुल्या-

† अकर्मकाच्च १. १. २१. १—काशिकायां ‘प्रच्छिस्वरत्यतिश्रुविदि’पाठोऽपानिनीयः ।

उपसर्गादस्यत्यूह्योर्वावचनम् ॥३॥

उपसर्गादस्यत्यूह्योर्वेति वक्तव्यम् । निरस्यति निरस्यते । समूहति समूहते ॥२६॥

आङ् उद्गमने ॥ १ । ३ । ४० ॥

ज्योतिषामुद्गमने ॥ १ ॥

ज्योतिरुद्गमनं इति वक्तव्यम् । इह मा भूत्—आक्रामति धूमो हर्म्यत-
लादिति ॥४०॥

व्यक्तवाचां समुच्चारणे ॥ १ । ३ । ४८ ॥

व्यक्तवाचामिति किमर्थम् ? 'वरतनु संप्रवदन्ति कुक्कुटाः' ।

प्र०— आङ् उद् । ज्योतिषामिति । उद्गमने वर्तमानोऽकर्मकः क्रमिः । इह तु 'नभः
समाक्रामती'ति न भवत्यात्मनेपदम् । अत्र हि क्रमिर्व्याप्ती वर्तते न तद्गमने ॥४०॥

व्यक्तवाचाम् । सर्व एवेति । ये वदत्यर्थस्य कर्तारः । 'वद व्यक्तायां

उ०—मिप्रायेण । भाष्ये—मा समृतेति । अङ्विधौ लुप्तविकरणशस्तिसाहचर्याज्जुहोत्यादेरेव
ग्रहणमिति भ्वादेरिदम् । तस्य तु मा समरतेत्यादि । परस्मैपदेष्विति त्वङ्विधौ न संबध्यते,
योगविभागसामर्थ्यादिति वृत्तिः । भाष्योदाहरणबलात्संबध्यते एव । योगविभागो वैचित्र्यार्थः ।
षट्वा वार्तिके श्रुतिसाहचर्याद्भावादेरेव ग्रहणमितीत्येतेनात्मनेपदमित्यन्ये । निरस्यतिसमूहत्योः
सकर्मकत्वादाह—अत्रेति ॥२९॥

आङ् उद्ग । ननु 'ज्योतिषामुद्गमने'इत्यस्य ज्योतिःसंबन्धुद्गमने इत्यर्थः । एवं च
'पक्षी सूर्यमाक्रामती'त्यत्रापि प्रसङ्गः । यद्वा कर्मणि कर्त्तरि वा पठित्यत्र विनिगमनाविरहात्त-
त्रापि प्रवृत्तिः । न चोभयप्राप्ताविति कर्मण्येवैषा षष्ठी, तथा सति 'ज्योतिरुद्गमन' इति
भाष्यकृतसमस्तप्रयोगानुपपत्तिरित्युभयोपादान एव तत्प्रवृत्तिरत आह—उद्गमने इति ।
प्रत्युदाहरणभाष्ये 'हर्म्यतला'दित्येव पाठः सांप्रदायिक इति भावः । एवं चोद्गमनमत्रोदय
एवेति बोध्यम् ॥४०॥

व्यक्तवाचां । मनुष्यादिवत्तिरस्त्रां व्यक्तवाक्त्वाभावात्सर्वे व्यक्तवाच इत्यसङ्गतमत
आह—ये इति । भाष्ये—येषां वाच्यकारादय इति । येषां वाचि वैखरीरूपायामकारादयो

१—'ज्योतिषामुद्गमन' पा० ।

२—'तलम्' इति कोलहार्नपाठः । 'हर्म्यतला'दित्येव पाठः साम्प्रदायिक इति नागिराः ।

† "अयि विजहीहि वृढोपगूहनं, स्यज नवसङ्गमभीरु वरलभम् । अरुणकरोद्गम एव वर्तते, वरतनु !
सम्प्रवदन्ति कुक्कुटाः ॥" इति छन्दःशास्त्रवृत्तौ (८ । ३) इत्यानुषः । पदमन्तर्या तु "अपनव
पादसरोजमङ्कतः, शिखिल्य बाहुलता गलादुताम् । क च वदनेशुकमाकुलीकृतम्, वरतनु" ॥" इति ।

‘व्यक्तवाचा’मित्युच्यमानेऽप्यत्र प्राप्नोति । एतेऽपि हि व्यक्तवाचः ।
आतश्च व्यक्तवाचः कुक्कुटेनोदिते उच्यते—‘कुक्कुटो वदती’ति ।

एवं तर्हि ‘व्यक्तवाचा’मित्युच्यते । सर्व एव हि व्यक्तवाचस्तत्र प्रकर्ष-
गतिर्विज्ञास्यते—साधीयो ये व्यक्तवाच इति । के च साधीयः । येषां
वाच्यकारादयो वर्णा व्यज्यन्ते । न चैतेषां वाच्यकारादयो वर्णा व्यज्यन्ते ।
एतेषामपि वाच्यकारादयो वर्णा व्यज्यन्ते । आतश्च व्यज्यन्त एवं ह्याहुः
‘कुक्कुटाः कुक्कु’डिति । नैवं त आहुः । अनुकरणमेतत्तेषाम् ।

अथवा नैवं विज्ञायते—व्यक्ता वाग्येषां त इमे व्यक्तवाच इति । कथं
तर्हि ? व्यक्ता वाचि वर्णा येषां त इमे व्यक्तवाच इति ॥४८॥

अवाद्गः ॥ १ । ३ । ५१ ॥

अवाद्गो गिरतेः ॥ १ ॥

अवाद् ग्र इत्यत्र गिरतेरिति वक्तव्यम् । गृणातेर्मा भूत् ।

तत्तर्हि वक्तव्यम् ? न वक्तव्यम्, प्रयोगाऽभावात् । ‘अवाद् ग्र’ इत्युच्यते,
न चाऽवपूर्वस्य गृणातेः प्रयोगोऽस्ति ॥५१॥

समस्तृतीयायुक्तात् ॥ १ । ३ । ५४ ॥

तृतीयायुक्तादिति किमर्थम् ? ‘उभौ लोकौ संचरसि इमं चामुं च देवल’ ।
तृतीयायुक्तादित्युच्यमानेऽप्यत्र प्राप्नोति । अत्रापि हि तृतीयया योगः ।

प्र०—वाची’ति पाठादिति भावः । अथवेति । विनापि प्रकर्षगत्या व्यधिकरणपदबहु-
प्रीह्याश्रयणान्मनुष्या एव गृह्यन्ते । व्यक्ता वाचीति । वाचि वर्णा अकारादयो येषां
व्यक्तास्तेषामित्यर्थः । शुक्सारिकादीनां न सर्ववर्णविषयं स्वाभाविकं व्यक्तवाक्त्वमपितु
पुरुषप्रयत्नवशेन कतिपयवर्णविषयमिति तत्रात्मनेपदाऽभावः ॥४८॥

अवाद् ग्रः । न चावपूर्वस्येति । नियतविषयत्वात्केषांचिक्रियाविशेषणानाम् ।
यथोर्योदयः कृभ्वस्तिविषया एवेति भावः ॥५१॥

समस्तृ । धातोस्तृतीयायोगाऽसंभवात्तदर्थेन योगे भाव्यमात्मनेपदेन । स च
सर्वत्र चरत्यर्थे संभवतीत्यभिप्रायेणाह—तृतीयायुक्तादिति किमर्थमिति । सर्वत्रेति ।

उ०—वर्णा व्यज्यन्ते व्यक्ता भवन्तीत्यर्थः । ‘कुक्कुटाः कुक्कु’डिति भाग्यस्य ‘वदन्ती’ति शेषः ।
‘एवं जना आहु’रित्यन्वयः । वाचि—शब्दे । ‘निष्ठे’ति व्यक्तशब्दस्य पूर्वनिपातः ॥४८॥

अवाद् ग्रः । अनुगृणातीतिवद्वगृणातीति प्रयोगं को वारयेदत आह—नियतेति ।
क्रियाविशेषणानां,—तद्विशेषणार्थ्योक्तकानाम् ॥५१॥

समस्तृ । तृतीयायोगाऽभावे अत्मनेपदनिवृत्त्या तस्य पारिजात्याःप्रभानुपपत्तिमा-

एवं तर्हि तृतीयायुक्तादित्युच्यते सर्वत्र च तृतीयया योगस्तत्र प्रकर्षगति-
विज्ञास्यते—‘साधीयो यत्र तृतीयया योग’ इति । क च साधीयः ? यत्र
तृतीयया योगः श्रूयते ॥५४॥

दाणश्च सा चेच्चतुर्थ्यर्थे ॥ १ । ३ । ५५ ॥

‘सा चेत्तृतीया चतुर्थ्यर्थे’ इत्युच्यते, कथं नाम तृतीया चतुर्थ्यर्थे स्यात् ?
एवं तर्हि—अशिष्टव्यवहारेऽनेन तृतीया च विधीयत आत्मनेपदं च । दास्या
संप्रयच्छते, वृषल्या सम्प्रयच्छते । यो हि शिष्टव्यवहारो ‘ब्राह्मणीभ्यः संप्र-
यच्छती’त्येव तत्र भवितव्यम् ।

यद्येवं नार्थोऽनेन योगेन । केनेदानीं तृतीया भविष्यति, आत्मनेपदं च ?

सहयुक्ते तृतीया स्याद्व्यतिहारे तडो त्वधिः ।

प्र०—केचित्सर्वक्रियापेक्षमेतदुक्तमिति मन्यन्ते । यथा असिना छिनत्ति । असिस्तैक्ष्ण्येन
छिनत्ति, तैक्ष्ण्यमात्मना छिनत्तीति । यत्रापि करणाभिधायि पदं न श्रूयते तत्रापि
केनचित्करणेन भाव्यम्, अन्तत एकस्यैव पदार्थस्य भेदविवक्षायामात्मा करणम् । अन्ये
तु चरतिक्रियापेक्षमेवमुक्तमित्याहुः । नहि संचरणं करणेन विना संभवति । यत्रेति ।
तत्र ह्यन्तरङ्गा करणप्रतीतिः । अन्यत्र तु करणस्य परिकल्पत्वाद्बहिरङ्गा ॥५४॥

दाणश्च । अशिष्टव्यवहार इति । अशिष्टानां सङ्कीर्णाचाराणां यो व्यवहार-

उ०—शङ्कयाह—धातोरिति । तदर्थेन—करणेन । केचिदिति । ‘सर्वत्रे’ति सामान्योक्तेरिति
तज्भावः । यत्रापीति । अस्ति शेत इत्यादौ । अन्ये त्विति । प्रकरणादिति भावः । अन्तरङ्ग-
त्वं—शौध्यमेव ॥५४॥

दाणश्च । अशिष्टोऽविहितो व्यवहार इत्यर्थे ‘दास्यै संयच्छति वास’ इत्यत्रापि स्यादत
आह—अशिष्टानामिति । अशिष्टशब्दः प्रतिषिद्धकर्तृषु रूढ इति भावः । भाष्ये—अने-
नेति नास्तीति कैयटस्वरसः । अनेनेति । अशिष्टव्यवहार इति तु कर्तव्यमेव । दास्यै
इति । दास्यभिलषितं धूर्त्तः करोति, दासी च धूर्त्ताभिलाषितमिति व्यतीहारासिद्धिः । दान-
पूर्वकोपभोगे च संप्रयच्छतिरिति भावः । अत्र वदन्ति—‘यद्येव’मित्यादिपूर्वपक्षयुक्तिरित्युक्ति-
प्रत्युक्तिस्वारस्येन प्रतीयते । तथा सहोपभुङ्क्ते इत्येतन्मात्रेण व्यतीहाराऽप्रतीतेः । विश्राण-
नमादाय तु न सः । अन्ययोग्यैकजातीयक्रियाणामन्येन करणं हि सः । तस्यै विश्राण्य
तामुपभुङ्क्ते इत्यर्थे कर्मव्यतीहाराऽप्रतीतावप्यशिष्टत्वप्रतीत्या तत्रेष्टात्मनेपदाऽसिद्धे, ‘उप-
पदं विभक्ते’रितिन्यायेन विश्राणननिरूपितचतुर्थ्या एवापत्तेश्च, धातोर्व्यतीहारे वृत्तावपि
‘कर्त्तरी’तिसूत्रे तद्व्यतिहारेण तडो विधानादित्येन तडोक्तत्वात्तेनैव न्यायेन प्रथमापत्तेश्च ।

‘सहयुक्तेऽप्रधाने’ [२. ३. १६] इत्येव तृतीया भविष्यति, ‘कर्तरि कर्मव्यतिहारे’ [१. ३. १४] इत्यात्मनेपदम् ॥५५॥

उपाद्यमः स्वकरणं ॥ १ । ३ । ५६ ॥

इह कस्मान्न भवति—‘स्वं शाटकान्तमुपयच्छती’ति ? अस्वं यदा स्वं करोति तदा भवितव्यम् । यद्येवं स्वीकरण इति प्राप्नोति । विचित्रास्तद्धित-वृत्तयः । नाऽतस्तद्धित उत्पद्यते ॥५६॥

नाऽनोद्भः ॥ १ । ३ । ५८ ॥

अनोद्भः प्रतिषेधे सकर्मकवचनम् ॥ १ ॥

अनोद्भः प्रतिषेधे सकर्मकग्रहणं कर्तव्यम् । इह मा भूत्—‘औषधस्या-ऽनुजिज्ञासते’ इति ।

प्र०—स्तस्मिन्नित्यर्थः । तत्र चेच्छब्दं चाऽर्थे व्याचक्षाणा अनेनैवोभयं संगृहीतमित्याहुः । सहयुक्त इति । दास्यै विश्राण्य तया सहौपभुङ्क्ते इत्ययं वाक्यार्थः ॥५५॥

उपाद्यमः । स्वस्य स्वत्वेन स्थितस्य ग्रहणादिकं करणं स्वकरणं गृह्यते इति मत्वा प्रश्नः—ईहेति । अस्वमिति । अन्तरङ्गत्वान्निष्पादनलक्षणोऽत्र करोत्यर्थो गृह्यते । नात इति । च्वेर्विकल्पेन विधानादिति केचिदाहुः । प्रकृतेरविवक्षितत्वात्कार्य-मात्रविवक्षायां नास्ति च्वरित्यपरे ॥५६॥

नाऽनोद्भः । औषधस्यति । औषधेन प्रवर्तितुमिच्छतीत्यर्थः । न वेति । पूर्वेण

उ०—अत एव क्रियायोगे ‘कर्तरी’त्येव तृतीयायां सिद्धायामक्रियायोगार्थं सूत्रमिति ‘तेन सहे’तिसूत्रे भाष्यकृद्वक्ष्यतीत्यलम् ॥५५॥

उपाद्यमः । स्वस्य सतः शाटकान्तस्याऽभूतप्रादुर्भावलक्षणकरणाऽयोगात्प्रश्नानुपपत्तिरत आह—स्वस्येति । करणं—क्रिया । ग्रहणादिरूपेत्यर्थः । अन्तरङ्गत्वादिति । निष्पन्नस्य हि ग्रहणं, निष्पत्तिश्च निष्पादनाधीन्यन्तरङ्गता । किं चाऽयमर्थः प्रकरणाद्यनपेक्षः, अर्थान्तरे तु तदपेक्षेत्यन्तरङ्गत्वम् । केचिदाहुरिति । तदा हि अस्वं स्वं करोतीतिवाक्येन भवितव्य-मित्यरुचिः । प्रकृतेरिति । ‘स्वकरण’ इत्यस्य स्वत्ववतो निष्पादने इत्यर्थ इति भावः । च्विस्तु न वास्तवे तथाभवने, किं त्वारोपित एव स्वभावादिति तात्पर्यम् । इदमेव वैचिष्यम् ॥५६॥

नाऽनोद्भः । औषधेनेति । ‘ज्ञोऽविदर्थस्ये’ति करणे शेषषष्ठीति भावः । भाष्ये—

न वाऽकर्मकस्योत्तरेण विधानात् ॥ २ ॥

न वा कर्तव्यम् । किं कारणम् ? 'अकर्मकस्योत्तरेण विधानात् । अकर्म-
काज्जानातेरुत्तरेण योगेनात्मनेपदं विधीयते 'पूर्ववत्सनः' [१.३.६२] इति ।

प्रतिषेधः पूर्वस्य च ॥ ३ ॥

पूर्वस्यः चाऽयं प्रतिषेधः । स च सकर्मकार्थ आरम्भः । कथं पुनर्ज्ञा-
यते—'पूर्वस्यायं प्रतिषेध' इति ? 'अनन्तरस्य दिधिर्वा भवति प्रतिषेधो वे'ति ।
कथं पुनर्ज्ञायते 'सकर्मकार्थ आरम्भ' इति ? अकर्मकाज्जानातेः सन आत्मने-
पदवचने प्रयोजनं नास्तीति कृत्वा सकर्मकार्थो विज्ञायते ॥५८॥

शदेः शितः ॥ १ । ३ । ६० ॥

शदेः शितः परस्मैपदाश्रयत्वादात्मनेपदाऽभावः ॥ १ ॥

शदेः शितः परस्मैपदाश्रयत्वादात्मनेपदस्याऽभावः । शीयते शीयते
शीयन्ते ।

किं च भोः शदेः शितपरस्मैपदेष्वित्युच्यते ? न खलु 'परस्मैपदेषु'
इत्युच्यते परस्मैपदेषु तु विज्ञायते । कथम् ? 'अनुदात्तङित आत्मनेपदम्'

प्र०—सकर्मकाज्जानातेः सन्नन्तादात्मनेपदं विधीयते । अकर्मकात् परत्वात्पूर्ववत्सनः
इत्यनेन ॥५८॥

शदेः शितः । शदेरिति । शिद्विकरणोत्पत्तेः पूर्वमात्मनेपदनिमित्ताऽभावा-
च्छेषत्वात्परस्मैपदेन भाव्यम् । तत्र कृते शितप्रत्यये नाऽनेन विहितं परस्मैपदं निवर्त-
यितुं शक्यत इत्यप्रतिपादकत्वलक्षणमप्रामाण्यमस्य सूत्रस्य प्राप्तम् । किं च भो इति ।
सार्वधातुकसंशब्दनेन शितो विधानं, न परस्मैपदसंशब्दनेन । न खल्विति ।

उ०—अकर्मकाज्जानातेरित्यस्य 'सन्नन्ता'दिति शेषः । पूर्ववत्सन इत्यनेनेति । 'अकर्मकाच्चे'ति
सूत्रेण केवलाज्जानातेस्तद्विधानादिति भावः ॥५८॥

शदेः शितः । शदेः परो यः शितप्रत्ययस्ततः परस्य लस्य स्थाने आत्मनेपदमेवेति मत्वा
वार्तिकाऽवतार इत्याशयेनाह—शिदिति । ननु विकरणात् पूर्वमात्मनेपदनिमित्ताऽभावेपि
लादेशवाक्येन सामान्यतः प्राप्तं सार्वधातुकमाश्रित्य सार्वधातुकविषये विधीयमाने विकरणे
कृते निश्चयः स्यादत आह—शेषत्वादिति । 'अनुदात्तङितो' 'भावकर्मणो'रिति सूत्रद्वयापेक्ष-
योवस्यैव तत्र ग्रहणादित्यर्थः । विकरणेभ्यो नियमस्य बलवत्त्वादिति भावः ।

‘भावकर्मणोरात्मनेपद’मित्येतौ* द्वौ योगावुक्त्वा ‘शेषात्कर्तरि परस्मैपद’मित्युच्यते × । एवं च न परस्मैपदेषूच्यते परस्मैपदेषु च विज्ञायते ।

कः पुनरुच्येतौ योगावुक्त्वा शेषात्कर्तरि परस्मैपदं वक्तुम् । किं तर्हि ? अविशेषेण सर्वमात्मनेपदप्रकरणमनुकम्य ‘शेषात्कर्तरि परस्मैपद’मित्युच्यते । एवमपि परस्मैपदाश्रयो भवति । कथम् ? इदं तावदयं प्रष्टव्यः—यदीदं नोच्येत किमिह स्यादिति ? ‘परस्मैपद’मित्याह । परस्मैपदमिति चेत्परस्मैपदाश्रयो भवति ।

सिद्धं तु लडादीनामात्मनेपदवचनात् ॥ २ ॥

सिद्धमेतत् । कथम् ? ‘शदेर्लडादीनामात्मनेपदं भवती’ति वक्तव्यम् ।

सिद्धयति । सूत्रं तर्हि भिद्यते । यथान्यासमेवास्तु । ननु चोक्तं—‘शदेः शितः परस्मैपदाश्रयत्वादात्मनेपदाऽभाव’ इति । नैष दोषः । ‘शित’ इति

प्र०—सामर्थ्यादिति भावः । कः पुनरिति । समस्तमेवात्मनेपदप्रकरणं महावाक्यं नियमार्थम् । तत्रानियमेन लादेशेषु कृतेषु शिति विकरणे कृते नियमोऽयं प्रवर्तते—शदेः शित एव, न तु शत्स्यतीत्यादौ [इति भावः] । एवमपीति । यद्यपि तात्पर्यपर्यालोचनेन प्रकरणस्य नियमार्थत्वं तथाप्येकैकसूत्रार्थपर्यालोचनकाले त्ववान्तरव्यापारसंभवाद्विध्यर्थता संभवत्येव । अनारम्भे शेषपक्षनिक्षेपादारम्भे तत् उद्धारात् । लडादीनामिति । आदिशब्दः प्रकारे, येषु शिता भाव्यं तं लडादयः । शितप्रकृतेरिति । योग्यतया शितप्रकृतित्वमाश्रित्य प्रागेव शितुत्पत्तेरात्मनेपदं विधीयते । शिद्विषयादिति । शिद्विषयत्वाच्छदिरेव शिच्छब्देनाऽभिधीयते ।

उ०—निवर्तयितुं शक्यते इति । ‘भुक्तवन्तं प्रती’तिन्यायेनेति भावः । शास्त्रान्तरेण कृतनियमस्य निवृत्तिरशक्या, तेन निवर्तिततडां प्रतिपत्तिश्चाऽशक्येति तात्पर्यम् । सामर्थ्यादिति । भाष्ये वक्ष्यमाणरीत्येत्यर्थः । यद्येतत्सूत्रद्वयोक्तं शेषादिषुच्येत तर्हि निविशत इत्यादौ परस्मैपदस्याऽप्यापत्तिरित्याशयेनाह—समस्तमेवेति । एवं च तदपेक्ष एव शेषः शेषादिति सूत्रे । एवं च तस्याऽप्राप्त्या नियमेनैव लादेशा इति भावः । भाव्यात्मनेपदनियमविषयोऽप्यशेष एवेति तात्पर्यम् । एवं च न परस्मैपदाश्रयत्वमिति बोध्यम् । लादेशेषु कृतेष्विति । प्रसक्तेष्वित्यर्थः । विकरणे इति । ‘विकरणेभ्यो नियमो बलवानिति तु ‘शित’ इत्येतत्सामर्थ्यादेतद्विषये नाश्रयते इति भावः । नन्वेवं शदेः शेषत्वाऽभावे शत्स्यतीत्यादावपि परस्मैपदनियमो न स्यादत आह—शदेः शित एवेति । तादृशशदिविषय एव नियम इत्यतादृशः

* अनुदात्तकृति आत्मनेपदम्; भावकर्मणोः १.३.१२; १३. X शेषात् कर्तार परस्मैपदम् १.३.७८.

नैषा पञ्चमी । का तर्हि संबन्धघटी—शितो यः शदिः । कश्च शितः शदिः ?
प्रकृतिः । शदेः शित्प्रकृतेरिति ।

अथवाऽऽहाऽयं 'शदेः शितः' इति, न च शदिः शिदस्ति, त एवं विज्ञास्यामः—शदेः 'शिद्विषया'दिति ॥ अथवा यद्यपि तावदेतदन्यत्र भवति 'विकरणेभ्यो नियमो बलीया'निति, इहैतन्नास्ति । विकरणो हीद्वाश्रीयते 'शित' इति ।

उपसर्गपूर्वनियमेऽङ्गव्याय उपसंख्यानम् ॥ ३ ॥

उपसर्गपूर्वनियमोऽङ्गव्यवाय उपसंख्यानं कर्तव्यम् । न्यविशत व्यक्री-
णीता । किं पुनः कारणं न सिद्ध्यति ? 'अष्टा व्यवहितत्वात्' । ननु चाय-
मङ्धातुभक्तो धातुग्रहणेन ग्रहीष्यते । न सिध्यति । अङ्गस्य ह्यङ्गुच्यतेऽ-
विकरणान्तं चाङ्गम् । सोऽसौ संघातभक्तो न शक्यो धातुग्रहणेन ग्रहीतुम् ।

प्र०- अथवेति । प्रकरणं नियमार्थम् । तत्र नियमात्पूर्वमात्मनेपदपरस्मैपदान्यनियमेन प्रवृत्तानि तत्रैतत्सूत्रारम्भसामध्यात्पूर्वं विकरणः प्रवर्तते, पश्चाच्छ्रित एव शदे-
रात्मनेपदमिति नियमः । न्यविशतेति । ननु 'विकरणेभ्यो नियमो बलीया'निति प्रागेव विकरणोत्पत्तेर्नियमेन भाव्यं, ततो नित्यत्वात्पूर्वं विकरणः ततोऽङागम इति

उ०-शेष एवेति भावः । त्रिकरणेभ्यो नियमबलवत्ताऽनाश्रयणमज्ञानानः शङ्कते भाष्ये—एवमपीति । नन्वेतदनुक्तौ महावाक्यस्याऽसमाप्ततया शेषपदार्थाऽनिर्णयेन शेषादित्यस्याऽप्रवृत्तेर्यदीदमित्यादि कथमत आह—यद्यपीति । अयं भावः—‘अनुदात्तङितो’ ‘भावकर्मणो’ रित्येतद्द्वयं नियमार्थं, शेषादिति च । तत्र शेषादितिसूत्रे शेषश्च तद्द्वयापेक्ष एव । इतरसूत्राणि तु शेषादिति प्राप्तपरस्मैपदबाधनेनात्मनेपदविधायकानि । तत्र शितः पूर्वमस्याऽप्राप्तेर्बाधकाभावात्परस्मैपदे जाते पश्चाज्जातनिवृत्त्ययोगेनाप्रामाण्यमस्यापद्यते इति भावः । ‘यदीदं नोच्येते’ति भाष्येण बाधकत्वमेषामिति दर्शितम् । अनारम्भे इति । बाधकशास्त्राऽभावेन शेषपक्षनिपातः । एवं च परस्मैपदोत्पत्तिर्निर्बाधैवेति भावः । आरम्भ इति । स्वरूपकथनमिदम् । ततः—शेषपक्षात् । उद्धारात्—बहिर्भावात् । नन्वेवं लुडादिष्विति प्रसङ्गोऽस्मादह—आदिशब्द इति । शिदुत्पत्तेः प्राक्शितप्रकृतित्वमपि कथमत आह—योग्यतयेति । शदिरेवेति । शदः शित इति सामानाधिकरणे इति भावः । नन्वनुदात्तङितौ भावकर्मणी च विहाय परिशिष्टस्यात्मनेपदवाक्यस्याऽवान्तरव्यापाराऽपेक्षया विधित्वसंभवस्योक्तत्वात्कथमेतद्वैत आह—प्रकरणमिति । प्रवृत्तानि—प्रसक्तानि । नन्वेवमपि शिदुत्पत्तेः प्राक्शेषत्वस्यैव

१-‘अटा व्यवहितत्वात्’ इत्यधिकं कचित् । २-‘पूर्वस्य नियमे’ पा० ।

† मेरिदाः; परिषदेभ्यः क्रियः १. ३. १७. १८. † ~~परिषदेभ्यः~~ क्रियः १. ४. ७१.

एवं तर्हीदमिह संप्रधार्यम्—अट्क्रियतां विकरण इति, किमत्र कर्तव्यम् ? परत्वादडागमः । नित्या विकरणाः* । कृतेऽप्यटि प्राप्नुवन्त्यकृतेऽपि प्राप्नुवन्ति । अडपि नित्यः । कृतेष्वपि विकरणेषु प्राप्नोत्यकृतेष्वपि प्राप्नोति । अनित्योऽट् । अन्यस्य कृतेषु विकरणेषु प्राप्नोत्यन्यस्याऽकृतेषु । 'शब्दान्तरस्य च प्राप्नुवन्विधिरनित्यो भवति' ।

एवं तर्हीदमिह संप्रधार्यम्—अट्क्रियतां लादेश इति, किमत्र कर्तव्यम् ? परत्वादडागमः । नित्यो लादेशः* । कृतेऽप्यटि प्राप्नोत्यकृतेऽपि प्राप्नोति । नित्यत्वालादेशस्यात्मनेपद एवाऽडागमो भविष्यति ।

नित्यत्वालादेशस्यात्मनेपदेऽडागम इति चेदटोऽपि नित्य-
निमित्तत्वादात्मनेपदाऽभावः ॥ ४ ॥

नित्यत्वालादेशस्यात्मनेपद एवाऽडागम इति चेदेवमुच्यते—अडपि नित्यनिमित्तः । कृतेपि लादेशे प्राप्नोत्यकृतेपि प्राप्नोति । अटो नित्यनिमित्त-
त्वादात्मनेपदस्याऽभावः ।

प्र०—किं वार्तिकेन । उच्यते—एतदनाश्रित्यैतदुक्तम् । शब्दान्तरस्येति । विकरणास्तु शब्दान्तरादपि प्राप्नुवन्तो नाऽनित्याः । कृतेऽप्यटि । धातुभक्तत्वादटस्तद् ग्रहणेन ग्रहणाद्व्यवधानाऽभावात् । अडागमस्त्वनित्यः । स हि लादेशेषु कृतेषु विकरणै-
नित्यत्वात्प्रतिबध्यते । विकरणेषु कृतेषु शब्दान्तरप्राप्त्याऽनित्यः । नित्यनिमित्तत्वादिति । कृतेऽपि लादेशे स्थानिवद्भावात्लुब्धादिव्यपदेशोऽस्तीति प्रदर्शनेनार्थं निमित्तग्रहणमुपात्तम् ।

उ०—सर्वेन विकरणेभ्यो नियमस्य बलवत्त्वात्परस्मैपदनियमो तुर्वारोऽत आह—तत्रैतदिति 'अनुपसर्गाद्वा' 'बृहज्जः स्वसनो'रित्येतत्सामर्थ्यान्नियमस्य बलीयस्त्ववदेत्सूत्रसामर्थ्यादेतद्विषये विकरणस्यैव बलवत्त्वं ज्ञाप्यत इत्यर्थः । पूर्वं विकरण इति । सार्वधातुकप्रसक्तिमात्रेणेति भावः । अनाश्रित्येति । कृतोऽपि विकरणो न व्यवधायक इत्येवमपि ज्ञापकस्य नेतुं शक्यत्वात्तदनाश्रयणमिति भावः । एवं लावस्थायामडिति पक्षमात्मनेपदप्रकरणस्य 'तिससा'-
दिसूत्रेणैकवाक्यतेतिपक्षं चाऽनाश्रित्येदमित्यपि बोध्यम् । नानित्या इति । अस्य—'इति मन्यते' इति शेषः । तदेवं स्थितमेतत्—विकरणेषु कृतेषु भवन्नडविकरणान्तभक्तो धातु-
व्यवधायक इत्युपसङ्ख्यानं कार्यमिति । तत्र भाष्यकृद्विकरणोत्पत्तेः प्राङ्नियमस्याऽटश्च संप्रधारणं करोति—एवं तर्हीति । 'लादेश' इत्यनेन नियमो विवक्षितः । ननु नियमोऽटि कृते न प्राप्नोत्यटा व्यवधानादत आह—धातुभक्तत्वादिति । अटोऽपि कृताऽकृतप्रसक्तिवत्वेन

तस्मादुपसंख्यानम् ॥ ५ ॥

तस्मादुपसंख्यानं कर्तव्यम् ॥ न कर्तव्यम् । अन्तरङ्गस्तर्हि लादेशः । नैतद्विवदामहे—‘अन्तरङ्गो नाऽन्तरङ्ग’ इति । अस्त्वयं नित्यश्चाऽन्तरङ्गश्च । अत्र खलु लादेशो कृते त्रीणि कार्याणि युगपत्प्राप्नुवन्ति—विकरणाः, अडागमो, नियमः इति । तद्यदि सर्वतो नियमो लभ्येत, कृतं स्यात् । तत्तु न लभ्यम् । अथाऽपि विकरणात्पूर्वमडित्यङ्गलभ्येत, एवमपि कृतं स्यात् । तत्तु न

प्र०—यद्यपि लादेशे कृते विकरणेन नित्यत्वादङ्ग बाध्यते तथापि ‘यस्य च लक्षणान्तरं निमित्तं विहन्यते न तदनित्यम्’ । तत्रोभयोनित्ययोः परत्वादट् प्राप्नोति । ननु भवतु परत्वादडागमः, तस्य तु धातुभक्तत्वादव्यवधायकत्वात्सिद्धयत्यात्मनेपदम् । नैष दोषः । तत्र ह्यन्तरङ्गत्वालादेशेषु कृतेषु नियमात्पूर्वं नित्यत्वाद्विकरणेषु कृतेषु अडागमो विकरणान्तभक्तत्वाद्धातोर्व्यवधायक इति न्यादिभ्यः परे विशयादयो निरन्तरा न संभवन्तीत्यात्मनेपदाऽप्रसङ्ग इत्येवं भाष्ये चोद्यं व्यवस्थाप्यते । अन्तरङ्गस्तर्हीति । लकारमात्राऽपेक्षत्वात् । अडागस्तु लकारविशेषापेक्षत्वाद्बहिरङ्गः । नैतदिति । न लादेशेन सह संप्रधारणा, किन्तु नियमेन सहेति भावः । तत्तु न लभ्यमिति । ननु पूर्वमेव ज्ञापकाद्विकरणेभ्यो नियमस्य बलीयस्त्वं प्रतिपादितं तत्किमुच्यते—तत्तु न लभ्य-

उ०—नित्यत्वमाशङ्क्याह—अडागम इति । अटो विकरणापेक्षया कथमनित्यत्वमत आह—विकरणेष्विति । भाष्ये—आत्मनेपद एवेति । नित्यत्वादटः पूर्वं नियमप्राप्तेरिति भावः । ‘अडागमो भविष्यतीति’ फलितनिर्देशः । तथा चोपसंख्यानं न कार्यमिति भावः पुनरुपसंख्यानवाद्याह—नित्यत्वालादेशस्येत्यादीति चेदिति । ‘अडपि नित्य’ इति वक्तव्ये निमित्तग्रहणं किमर्थमत आह—कृतेपीति । अन्यथा लादेशेषु कृतेषु लडादिपरत्वाऽभावादडाद्यभावशङ्का स्यादिति भावः । तस्य धातुभक्तत्वादिति । लादेशेभ्यः परत्वादडागमे विकरणाऽभावात्स धातुभक्त इत्यर्थः । सिध्यतीति । आत्मनेपदनियमः सिध्यतीत्यर्थः । लादेशेषु—तिससिति विहितेषु । नियमात्पूर्वं नित्यत्वादिति । ‘वृद्धयः स्यसनो’रिति तु विकरणव्यवधानेपि नियमप्रवृत्तिरित्यर्थस्यैव ज्ञापकमिति भावः । आत्मनेपदाऽप्रसङ्ग इति । नियमाऽप्रसङ्ग इत्यर्थः । चोद्यम्—उपसंख्यानम् । ‘अटो नित्यनिमित्तत्वादित्युत्तरम्—‘उभयोनित्ययोर्नियमात्परत्वादटि प्राप्ते तं बाधित्वा विकरणे ततोऽटीति शेषपूरणेनेति भावः । उभयोर्लाश्रययोः कथमन्तरङ्गत्वबहिरङ्गत्वे अत आह—लकारेति । ‘परनिमित्तत्वादडागमो बहिरङ्ग’ इति वक्तुं युक्तं, तस्मिन्निति परिभाषासापेक्षत्वात्तस्य । विशेषापेक्षत्वेपि न बहिरङ्गत्वमिति प्रागुक्तम् । प्रत्याख्यातुसिद्धान्तिनोऽन्तरङ्गस्तर्हीत्युक्तिर्भाष्ये । विधिवाक्येनैषामेकवाक्यताश्रयणान्नियमोऽन्तरङ्ग इत्यर्थः । उपसर्गकार्यं चाऽन्तरङ्गमिति सुट्कादिति सूत्रे भाष्ये स्पष्टम् ।

लभ्यम् । किं कारणम् ? आङ्ग त्पूर्वं विकरणा एषितव्यास्तरतस्तरन्तीत्येवमर्थम्* ।
अडाङ्भ्यामप्यन्यदाङ्गं पूर्वमेषितव्यमुपाच्छेदित्येवमर्थम् । तत्र ह्याटि कृत
साट्कस्य ऋच्छिभावः+ प्राप्नोति । ननु च ऋच्छिभावे कृते शब्दान्तरस्याऽकृत

प्र०—मिति ? उच्यते—अन्यथापि तज्ज्ञापकं समर्थयितुं शक्यते—कृतोऽपि विकरणो न
व्यवधायक इति । यद्येवं नित्य एव नियमः । नैतदस्ति । यत्र केवलो विकरणो व्यव-
धायकस्तत्र भवतु नित्यो नियमः, यथा निवेक्ष्यते निविशत इति । यत्र तु विकरणे
कृतेऽडागमस्तत्राऽटो व्यवधायकत्वान्नियमो न प्राप्नोति । तरत इति । अत्र पूर्व-
मित्वे सति रूपं न सिध्यति । आटि कृत इति । आटश्चेति वृद्धिरैकादेशः प्राप्नोति,
ऋच्छिभावश्च । तत्र वर्णमात्राश्रयत्वादेकादेशोऽन्तरङ्गः । नानाश्रयत्वाच्च 'वार्णादाङ्गं
बलीय' इति नास्ति । ततश्चैकादेशे कृते तस्यादिवद्भावाद्ऋच्छिभावः प्राप्नोति । तत
'ऋच्छ'दिति स्यात्, न त्वाच्छेदिति । ननु चेति । वत्सवत्प्रवृत्त्या कार्यमिह शास्त्रे

उ०— एतदुत्तरग्रन्थस्वेकादेशिनोः 'अथवा नेर्—' इत्येतत्पर्यन्तम् । तदाशयश्च पूर्वपक्ष-
मुखेन मयोच्यते—'नन्वन्तरङ्गस्तर्हि लादेशः' इत्यत्र लादेशशब्देन नियमो विवक्षितः, उत
तिससिति विधिः ? नायः । 'नेर्विश' इत्यादेः पदान्तरापेक्षत्वेन बहिरङ्गत्वात् । तस्माद्
द्वितीयो ग्राह्यस्तत्राह—नैतदिति । अयमिति । तिससिति विधिः । न तु तेन सह संप्रधारणेति
भावः । केन तर्हि संप्रधारणेत्यत्राह—अत्र खल्विति । लादेशे कृते इति । जातस्यापि लुकेव
निवृत्तिः । प्रसक्ते इति वार्थः । सर्वत इति । विकरणादडागमाच्चेत्यर्थः । तत्तु न लभ्यमिति ।
नियमात्पूर्वं नित्यत्वाद्विकरणप्रवृत्तेरिति भावः । तत्र शङ्कते—ननु पूर्वमेवेति । यत्रेति ।
तथा च नियमो न नित्य इति भावः । ननु विकरणात्पूर्वमडागमो न लभ्य इत्यर्थकं 'तत्तु न
लभ्य'मित्ययुक्तं, विकरणास्याऽपि शब्दान्तरात्प्राप्त्याऽनित्यत्वात् । न च 'शब्दान्तरस्ये'ति
वाचनिकं, किं तु न्यायः । यद्व्यक्तिसंबन्धितया पूर्वं प्राप्नोति तद्व्यक्तिसंबन्धित्वेनाऽप्राप्त्या
कृताऽकृतप्रसङ्गित्वाऽभाव इति, स च शब्दान्तरात्प्राप्तावपि तुल्य इति विकरणात्पूर्वमटि
विकरणोत्तरं ततः पूर्वं वा नियमो भविष्यतीति नाऽर्थ उपसंख्याननेत्याशयेन पृच्छति—किं
कारणमिति । उपसंख्यानवाचाह—अङ्गादिति । आङ्गप्रवृत्त्युत्तरं विकरणे 'तरत' इत्यत्रा-
निष्टमाह—अत्रेति । अडाटोर्बाधकस्याऽऽङ्गस्य बाधको विकरणः सुतरामडाटोर्बाधक इति
कैमुतिकन्यायं वक्तुं भाष्ये—अडाङ्भ्यामपीति । ननु 'वार्णादाङ्ग'मित्येकादेशात्पूर्वमृच्छिभावे
'निर्दिश्यमान'परिभाषया न दोषः । किं चाऽऽटः शबन्ताङ्गभक्तत्वेनाऽऽङ्गविशिष्टस्याऽर्त्तित्वा-
ऽभावाच्च दोषोऽत आह—आटश्चेति वृद्धिरिति । नानाश्रयत्वादिति । वस्तुतस्तदनाश्रित्येदम् ।
तस्यादिवद्भावादिति । एवं चातिदेशविषये न 'निर्दिश्यमान'परिभाषाप्रवृत्तिः, शबन्ताङ्ग-
भक्तत्वेऽपि आङ्गविशिष्टस्याऽर्त्तित्वं च सुलभमिति भावः । भाष्योक्तस्योपाच्छेदित्यस्योपसर्गा-
दतीति वृद्ध्यापि सिद्धिरत आह—न त्वाच्छेदतीति । भाष्ये 'लक्ष्ये लक्षणस्ये'ति न्यायाऽविषयं

आडिति कृत्वा पुनराङ् भविष्यति । पुनर्ऋच्छिभावः पुनराडिति चक्रकमव्यवस्था प्राप्नोति ।

नैष दोषः । यत्तावदुच्यते—‘आङ्गात्पूर्वं विकरणा एषितव्याः—‘तरतः’ ‘तरन्ती’त्येवमर्थ’मिति । भवेत्सिद्धं यत्र विकरणा नित्या आङ्गमनित्यं तत्राङ्गात्पूर्वं विकरणाः स्युः, यत्र तु खलूभयं नित्यं परत्वात्तत्राङ्गं तावद्भवति ।

यदुच्यते—‘अडाङ्भ्यामप्यन्यदाङ्गं पूर्वमेषितव्यमुपाच्छेदित्येवमर्थ’मिति । अस्त्वत्राट्, आटिकृते साट्कस्य ऋच्छिभावः, ऋच्छिभावे कृते शब्दान्तरस्याऽकृत आडिति कृत्वा पुनराङ् भविष्यति । ननु चोक्तं—‘पुनर्ऋच्छिभावः पुनराडिति चक्रकमव्यवस्था प्राप्नोती’ति । नैष दोषः । चक्रकेष्विष्टतो व्यवस्था ।

प्र०—संभवतीति भावः । यत्तावदिति । ‘तरतः’इत्यत्राऽनित्यमित्वं, विकरणस्तु नित्यं इति स एव प्रवर्तते । यत्र त्विति । यथा तरतीति । अस्त्वत्राडिति । परत्वाद्ऋच्छिभावोऽभाव्यम् । अभ्युपगम्यवादे त्वेतदुच्यते—चक्रकेष्विति । व्यवस्थाकारिणा शास्त्रेण भाव्यमित्यव्यवस्थाहेतुः पुनः प्रवृत्तिर्न भविष्यतीत्यर्थः । तदेवं स्थितमेतदन्तरङ्गत्वालादेशेषु कृतेषु परत्वादडागमः । न चायं नियमः—‘शब्दान्तरस्य प्राप्तुवन्विधिरनित्यो भवति’, न तु ‘शब्दान्तरा’दिति, यतोऽडागमस्याऽनित्यत्वं स्याद्विकरणास्य नित्यत्वम् । कृताऽकृतप्रसङ्गित्वात्तु द्वयोरपि नित्यत्वम् । अङ्गत्वाकृत्याश्रयणाद्वा नास्ति शब्दान्तर-

उ०—बोधयितुं—शब्दान्तरस्येति । नन्वेवमुदबोढामित्यत्र ‘लक्ष्ये लक्षणस्ये’तिन्यायेन पुनर्वृद्धिवारणं सप्तमे कैयटेन वक्ष्यमाणं विरुध्येत, ततो हि विकारकृतं न शब्दान्तरत्वमिति लभ्यते इति चेन्न, अत्रत्यस्यैकदेशयुक्तित्वेनाऽदोषात् । तदाह—वत्सवदिति । स न्यायोऽनित्य इति भावः । गवि स्थितदुग्धशेषपयसो ग्रहणाय यथा वत्सः प्रवर्तते तद्वदिति तत्पर्यम् । क्वचित्तु ‘पर्जन्यव’दिति पाठस्तत्रायमर्थः—यथा पर्जन्यः स्वयं पूर्णं कृतेऽपि क्षेत्रे पुनःपुनर्वर्षतीति । भाष्ये—पुनर्ऋच्छिभाव इति । विकारान्यानुपद्वैक्येऽपि यदि पुनराट्, तत एव तुल्यन्यायात्पुनर्ऋच्छिभावोऽपि स्यादित्यभिमानः । यत्र खलूभयमिति । एवं च तुल्यन्यायाद् द्वयोरनित्ययोरपि पराटि सति न दोष इत्युपसङ्ख्यानं न कार्यं, विकरणादोर्द्वयोरप्यनित्यत्वं तु दर्शितमेव । ‘शब्दान्तरप्राप्तस्ये’त्यनाश्रयणे तूभयोरनित्यत्वं बोध्यम् ।

परत्वादिति । अडिल्लकारे ऋच्छिः साऽवकाशः, आटोऽन्येऽजादयः । अभ्युपगम्यवादेन त्विति । एवं ‘लक्ष्ये लक्षणस्ये’तिन्यायानाश्रयणेन चक्रकापादनमपि तथैवेति ध्वनितम् । एकदेशयुक्तित्वं च ध्वनितम् । ‘चक्रकेष्विष्टतो व्यवस्थे’ति स्वशास्त्रीयो न्याय इत्याह—व्यवस्थेति । अन्यथा व्याख्यानोऽपर्यवसानं स्यादिति भावः । नन्वत्र न्यायात्सिद्धावप्युपसर्गनियमे न्यायाऽभावादुपसङ्ख्यानमात्रमवश्यम् । आह—तदेवमिति । लादेशेषु—तिस-

अथवा 'ने'रिति* नैषा पञ्चमी । का तर्हि ? विशेषणषष्ठी । नेर्यो विशिः । कश्च नेर्विशिः ? विशेष्यः । व्यवहितश्चापि शक्यते विशेषयितुम् । अथवा निरपि पदं, विशिरपि पदम् । पदविधिश्च समर्थानाम् । व्यवहितेपि सामर्थ्यं भवति ॥६०॥

पूर्ववत्सनः ॥ १ । ३ । ६२ ॥

किमिदं पूर्वग्रहणं सनपेक्षम्—'प्राक्सनो येभ्य आत्मनेपदमुक्तं तेभ्यः सन्नन्तेभ्योऽपि भवती'ति । आहोस्विद्योगापेक्षम्—'प्रागेतस्माद्योगाद्येभ्यो

प्र०—प्राप्तिरटः । नेर्यो विशिरिति । व्यवहितश्चाप्यर्थद्वारेण विशेष्यत्वात्संबन्धी भवतीत्यर्थः । अथवेति । 'नेर्विशि' इत्यस्याऽयमर्थः—'निशब्दात्परमात्मनेपदान्तं विशयवयवपदं साधु भवती'ति । सत्यप्यडागमे नेः पदमन्तरमेवेति दोषाऽभावः । विशिरपीति । विशिशब्देन विशयवयवः समुदाय उपचारादभिधीयते । पदविधिश्चेति । न्यायप्राप्ताऽर्थानुवादोऽयं, न त्वेतत्प्रकृते उपयुज्यते इत्याहुः ॥६०॥

पूर्ववत्सनः । पूर्वशब्दः संबन्धिशब्दत्वादवधिमपेक्षते । तत्र कोऽत्राऽवधिरभिप्रेत इति पृच्छति—किमिदमिति । येभ्य इति । योगस्थेभ्यो धातुभ्यो विधानाद्योगेभ्यो विहितमित्युच्यते । पक्षद्वयेऽपि 'तेन तुल्य'मिति तृतीयान्ताद्वतिः, न तु पञ्चम्यन्तात् । लक्षणाऽभावात् । 'तुल्यार्थै'रिति विहिता तृतीया सर्वविभक्त्यर्थानन्तर्भावयतीति पञ्चम्यर्थस्याऽत्र ग्रहणमुपपन्नमेव । यथा 'ब्राह्मणवद्वैश्यादधीते' इति

उ०—सितिसूत्रेण । परत्वादडागम इति । परत्वाद्विकरणात् पूर्वं तत्र कृते तस्य धातुभक्तत्वादव्यवधायकत्वेन नियमसिद्धिरित्यर्थः । 'न चायं नियम' इति पाठः । तदाह—न त्वित्यादि । 'न्याय' इति पाठेऽयमेव ग्राह्योऽयं नेति न न्यायो न युक्तमित्यर्थः । संबन्धीति । स्वद्योत्याऽर्थनिरूपितविशेष्यतावदर्थवत्त्वं संबन्धो बोध्यः । 'परिचयवेभ्य' इत्यादावपि षष्ठ्यर्थे पञ्चमी बोध्या, पञ्चमीपक्षेपि वा 'नेः परत्वयोग्यस्ये'त्यादिक्रमेणाऽर्थः । अयमर्थे इति । पदसंस्कारप्रस्तावात्तात्पर्यवृत्त्याऽयं सूत्रार्थ इति भावः । अथ विशिः कथं पदमत आह—विशीति । न्यायेति । नेः सकाशादर्थविशेषं ग्राह्यो विशिरित्यर्थे तात्पर्यं दर्शयितुं समर्थानामित्युक्तम् । न त्वत्र तत्परिभाषोपस्थितिः, सुबन्तत्वेन पदत्वेन वा निमित्तकोटावप्रवेशात् । अत एव 'समर्थ'सूत्रे भाष्यकारो वक्ष्यति—'एकार्थीभावः सामर्थ्यं, विभक्तिविधौ च नोपस्थिति'रितीति दिक् । न चात्र पक्षद्वयेऽपि उपसर्गान्तरव्यवधानेऽपि प्रवृत्त्यापत्तिरिति वाच्यम् । तेषामनभिधानात् ॥६०॥

पूर्ववत्सनः । धातुभ्यः परस्य लस्य विधीयमानमात्मनेपदं कथं योगेभ्यः स्यादत आह—योगस्थेभ्य इति । 'मञ्जाः क्रोशन्ती'तिवदिति भावः । भाष्ये 'येभ्य' इति निर्देशात्

* नेर्विशिः १. १. १७.

[योगेभ्यः] आत्मनेपदमुक्तं तेभ्यः सन्नन्तेभ्य आत्मनेपदं भवती'ति । किं चातः ? यदि सनपेक्षं, निमित्तमविशेषितं भवति । 'पूर्ववत्सनः' न ज्ञायते—किमन्ताद्भवितव्यमिति । अथ संयोगापेक्षमुत्तरत्र विधिर्न प्रकल्पेत—बुभुक्षते उपयुक्षत इति[†] ।

यथेच्छसि तथास्तु । अस्तु तावत्सनपेक्षम् । ननु चोक्तं—'निमित्तमविशेषितं भवती'ति । निमित्तं च विशेषितम् । कथम् ? सनमेवात्र निमित्तत्वेनाऽपेक्षिष्यामहे । 'पूर्ववत्सन' आत्मनेपदं भवति । कुतः ? सन इति ।

अथवा पुनरस्तु योगापेक्षम् । ननु चोक्तम्—'उत्तरत्र विधिर्न प्रकल्पेते'ति । विधिश्च प्रकल्पितः । कथम् ? उत्तरत्रापि 'पूर्ववत्सन' इत्येवानुवर्तिष्यते ।

किमर्थं पुनरिदमुच्यते ?

पूर्ववत्सन इति शदिप्रियत्यर्थम् ॥ १ ॥

शदिप्रियत्यर्थोऽयमारम्भः[‡] । शदिप्रियतिभ्यां सन्नन्ताभ्यात्मनेपदं मा भूदिति ।

प्र०—ब्राह्मणादिव वैश्यादधीत इत्यर्थः । वैश्यापादानकस्याऽध्ययनस्य ब्राह्मणापादानकमध्ययनमुपमानम् । तत्र च ब्राह्मणशब्दो वर्तते । तेन ब्राह्मणेन तुल्यं वैश्यादधीत इति तृतीयान्ताद्वृत्तिः । एवमिहापि पूर्ववदिति द्रष्टव्यम् । किमन्तादिति । ततश्चाऽप्रतिपत्तिः स्यात् । यदि नामात्मनेपदनियमविधानसामर्थ्यादनेन सर्वधातुभ्य आत्मनेपदं भवतीत्येतद्भवेत्, विषयविभागस्तु न ज्ञायेतति भावः । सनमेवेति । प्रत्यासत्त्येति भावः । उत्तरत्रापीति । उत्तरेषु योगेषु वाक्यभेदेन 'पूर्ववत्सन' इत्येतत्सम्बध्यते । प्रोपाभ्यां युजेरात्मनेपदं भवति, ततः 'पूर्ववत्सन' इति । किमर्थमिति । विधिनिषेधो-

उ०—पञ्चम्यन्तादिशिरिति भ्रमं वारयति—पक्षद्वयेपीति । तर्हि पञ्चम्यन्तप्रयोगस्य का गतिरत आह—तुल्याथैरिति । नन्वात्मनेपदेन स्वयोग्यप्रकृतेराक्षेपाद्दोषाऽभावोऽ आह—ततश्चेति । तामुपपादयति—यदीति । 'यदि नामात्मनेपदनियमविधानसामर्थ्यात्प्रतिपत्तिः स्यात्तर्ही'ति शेषः । 'तर्हीनेने'त्यन्वयः । अनुवृत्तस्यैकवाक्यतया संबन्धे केवलेभ्य आत्मनेपदं न स्यादत आह—वाक्यभेदेनेति । पूर्ववद् ग्रहणानुवृत्तिसामर्थ्यात् । अन्यथा 'सन' इत्येवानुवर्तयेदिति

१—कचिन्न । † भुजोऽनवने; प्रोपाभ्यां युजेर्यज्ञपात्रेषु १. ३. ६६; ६४.

‡ शदेः शितः; प्रियतेर्लङ्लिटोश्च १. ३. ६०; ६१.

इतरथा हि ताभ्यां सन्नन्ताभ्यामात्मनेपदप्रतिषेधः ॥ २ ॥

इतरथा ह्यनुच्यमानेऽस्मिञ्शदिम्रियतिभ्यां सन्नन्ताभ्यामात्मनेपदस्य प्रतिषेधो वक्तव्यः स्यात् । शिशत्सति मुमूर्षति ।

कथं पुनः 'पूर्ववत्सन' इत्यनेन शदिम्रियतिभ्यां सन्नन्ताभ्यामात्मनेपदस्य प्रतिषेधः शक्यो विज्ञातुम् ? वतिनिर्देशोऽयम्, कामचारश्च वतिनिर्देशे वाक्यशेषं समर्थयितुम् । तद्यथा—'उशीनरवन्मद्रेषु यवाः' । सन्ति, न सन्तीति । 'मातृवदस्याः कलाः' । सन्ति, न सन्तीति । एवमिहाऽपि पूर्ववद्भवति, न भवतीति । 'न भवती'त्येवं वाक्यशेषं समर्थयिष्यामहे । यथा पूर्वयोर्योग्योः सन्नन्ताभ्यामात्मनेपदं न भवति, एवमिहापि शदिम्रियतिभ्यां सन्नन्ताभ्यामात्मनेपदं न भवतीति ।

यदि तर्हि शदिम्रियत्यर्थोऽयमारम्भो, विधिर्न प्रकल्पते—आसिसिषते शिशयिषते । अथ विध्यर्थः, शदिम्रियतिभ्यां सन्नन्ताभ्यामात्मनेपदं प्राप्नोति ।

यथेच्छसि तथास्तु । अस्तु तावत्प्रति धार्थः । ननु चोक्तं 'विधिर्न प्रकल्पत' इति । विधिश्च प्रकल्पः । कथम् ? एतदेव ज्ञापयति—'सन्नन्तादात्मनेपदं भवती'ति, यदयं शदिम्रियतिभ्यां सन्नन्ताभ्यामात्मनेपदस्य प्रतिषेधं शास्ति ।

अथवा पुनरस्तु विध्यर्थः । ननु चोक्तं 'शदिम्रियतिभ्यां सन्नन्ताभ्यामात्मनेपदं प्राप्नोती'ति । नैष दोषः । प्रकृतं 'सनो ने'त्यनुवर्तिष्यते । क

प्र०—भयपक्षसंभवात्प्रश्नः । यथा पूर्वयोरिति । 'नानोर्ज्ञः' 'प्रत्याङ्भ्यां श्रुव' इत्येतयोः । इह च शदिम्रियती अनुवर्तते इति भावः । यथेच्छसीति । निषेधपक्षेपि निषेधादेव सन्नन्तात् पूर्ववद्विधिरनुमीयते । विधिपक्षे शदिम्रियत्योः सनो नेत्यनुवृत्त्या न भवि-

उ०—भावः । सूत्रस्यावधारण्यत्वात्प्रयोजनप्रश्नोऽनुपपन्नोऽत आह—विधीति । अभिधेयप्रश्नोऽयमिति भावः । भाष्ये—इतरथा हीत्यस्य व्याख्या—अनुच्यमाने इति । शदिम्रियतिपरतवाऽव्याख्यानेऽन्यथा व्याख्यान इति भावः । विधायकतया व्याख्यातेनाऽनेनैव प्राप्तस्य प्रतिषेधो वाच्य इति तात्पर्यम् । ननु पूर्ववदित्युक्त्या 'नानोर्ज्ञः' 'प्रत्याङ्भ्यामिति' कथं प्रतिपत्तुं शक्यावित्यत्राह—इह चेति । एवं च शदिम्रियत्यपेक्षया पूर्वस्य परिग्रहाच्च दोष इति भावः । पूर्ववद्विधिरिति । 'पूर्वव'दिति तु ज्ञापकसिद्धस्याऽसार्वत्रिकत्वाद्द्वेष्टानुरोधाद्वा लब्धम् ।

X नानोर्ज्ञः; प्रत्याङ्भ्यां श्रुवः १. ३. ५८; ५९. १—'सनन्ता' पा० ।

प्रकृतम् ? 'ज्ञाश्रुस्मृद्दशां सनः' [१. ३. ५७] । 'नानोर्ज्ञः' [५८] । सकर्मकात्सनो न ['वति] । 'प्रत्याङ्भ्यां श्रुवः' [५६] सनो न । 'शदेः शितः' [६०] सन न । 'अ्रियतेर्लुङ्लिङ्श्च' [६] सनो नेति । इहे-दानीं 'पूर्ववत्सनः' इति, 'सन' इत्यनुवर्तते. नेति निवृत्तम् । एवं च कृत्वा सोप्यदोषो भवति, यदुक्तं—'निमित्तमविशेषितं भवती'ति ।

नैव वा पुनरत्र शदिअ्रियतिभ्यां सन्नन्ताभ्यामात्मनेपदं प्राप्नोति । किं कारणम् ? 'शदेः शित' इत्युच्यते न च शदिरेवात्मनेपदस्य निमित्तम् । किं तर्हि ? शिदपि निमित्तम् । अथापि शदिरेव, शित्परस्तु निमित्तम् । न चायं सन्परः शित्परो भवति । यत्र तर्हि शिन्नाश्रीयते 'अ्रियतेर्लुङ्लिङोश्चे'ति ? अत्रापि न अ्रियतिरेवात्मनेपदस्य निमित्तम् । किं तर्हि ? लुङ्लिङावपि निमित्तम् । अथापि अ्रियतिरेव, लुङ्लिङ्परस्तु निमित्तम् । 'न चायं सन्परो लुङ्लिङ्परो भवति ।

किं पुनः पूर्वस्य यदात्मनेपददर्शनं तत्सन्नन्तस्यप्यातिदिश्यते ? ए' भवितुमर्हति ।

पूर्वस्यात्मनेपददर्शनात्सन्नन्तादात्मनेपदभाव इति
चेद्गुपादिष्वप्रसिद्धिः ॥ ३ ॥

पूर्वस्यात्मनेपददर्शनात्सन्नन्तादात्मनेपदं भवतीति चेद् गुपादिष्वप्रसिद्धिः ।

प्र०—इति । एवं च कृत्वेति । द्वितीयस्य सन्नग्रहणस्येहाऽनुवृत्त्येति भावः । न च शदिरेवेति । सामग्याः कारणत्वं, न केवलस्य शदेः, सा चेह सामग्री नास्ति, सनः पूर्वस्य शदेः शितोऽभावात् । अथापीति । शिता विशेष्यमाणात्वाच्छदेरेव प्राधान्यात् । यत्र तर्हीति । अ्रियतेर्ङित्वात् 'पूर्ववत्सन' इति सन्नन्तात्प्राप्त्येवेति भावः । अत्रापि । 'अ्रियतेर्लुङ्लिङोश्चे'ति नियमार्थमारब्धमिति भावः । किं पुनरिति । किमयं कार्याति-

उ०—द्वितीयस्येति । एवं च सनपक्षेपि पूर्वत्वे विज्ञायमाने न कश्चिदोष इति स एव सिद्धान्तो विधिपक्षश्चेति भावः । सामग्र्या इति । शदेः शितश्च पृथङ्निमित्तत्वमिति अमो न कार्य इति भावः । शदेः शितोऽभावादिति । शदिप्रकृतिकशितोऽभावादित्यर्थः । पूर्वस्माद्देदमाह—शितेति । अ्रियतिमात्रस्यात्मनेपदनिमित्तत्वाभावादाह—अ्रियतेरिति । प्राप्नोतीति । 'लुङ्लिङो'रिति शेषः । नियमार्थमिति । ङित्वादेव सिद्ध इति भावः । भाष्ये—लुङ्लिङ्पर

गुपादीनां न प्राप्नोति जुगुप्सते मीमांसत इति† । न ह्येतेभ्यः प्राक्सन आत्मने-
पदं, नापि परस्मैपदं पश्यामः ।

सिद्धं तु पूर्वस्य लिङ्गानिदेशात् ॥ ४ ॥

सिद्धमेतत् । कथम् ? पूर्वस्य यदात्मनेपदलिङ्गं तत्सन्नन्तस्याप्यतिदिश्यते ।

कृजादिषु तु लिङ्गप्रतिषेधः ॥ ५ ॥

कृजादिषु तु लिङ्गस्य प्रतिषेधो वक्तव्यः । अनुचिकीर्षति पराचिकीर्षतीति‡ ।

अस्तु तर्हि—‘प्राक्सनो येभ्य आत्मनेपदं दृष्टं तेभ्यः सन्नन्तेभ्योऽपि
भवतीति । ननु चोक्तं ‘पूर्वस्यात्मनेपददर्शनात्सन्नन्तादात्मनेपदभाव इति
चेद् गुपादिष्वप्रसिद्धि’रिति । नैष दोषः । अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः
सकथनि कर्णे वा कृतं लिङ्गं समुदायस्य विशेषकं भवति ।

यद्यवयवे कृतं लिङ्गं समुदायस्य विशेषकं भवति—जुगुप्सयति मीमांस-
यतीत्यत्रापि प्राप्नोति । नैष दोषः । अवयवे कृतं लिङ्गं कस्य समुदायस्य
विशेषकं भवति, यं समुदायं योऽवयवो न व्यभिचरति । सनं च न व्यभि-
चरति, णिचं पुनर्व्यभिचरति । तद्यथा—गोः सकथनि कर्णे वा कृतं
लिङ्गं गोरेव विशेषकं भवति न गोमण्डलस्य ।

प्र०—देशो—‘यथापूर्वस्मादात्मनेपदं विधीयते तथा सन्नन्तादपा’ति, आहोस्विन्निमि-
त्तातिदेशः—‘पूर्वस्य यन्निमित्तं ङित्वादि तत्सन्नन्तस्यातिदिश्यते’ । निमित्ते चातिदिष्टे
तत्प्रयुक्तत्वादेव कार्यं भवतीति प्रश्नः । न ह्येतेभ्य इति । नित्यसन्निवषयत्वात् ।
कृजादिष्विति । ‘अनुपराभ्यां कृञ्’ इत्यनेन परस्मैपदमेव विधीयते, न तु ङित्वं
निवर्त्यते । पूर्वकार्यं त्वतिदिश्यमाने अत्र दोषाऽभावः । परस्मैपदेनात्मनेपदस्य बाधि-
तत्वात्, पूर्वस्याऽऽत्मनेपदकार्यादर्शनात्सन्नन्तस्याऽप्रसङ्गात् । अनुबन्धेति । तत्सा-
मर्थ्यात्सन्न व्यवधायकः । अथवेति । समुदाये लिङ्गासङ्गस्य उपायोऽवयवे

उ०—इति । त्रियतिपरलुङ्लिङ्गरूपस्येत्यर्थे तथा फलतीति भावः । एवं च शास्त्रत्रियतिभ्यां न
भवतीत्यर्थस्य वक्तुमयोग्यतया गुरुभूताऽभावे तात्पर्यं, तन्मूलविधिकल्पनं चेति गौरवभिया
विधित्वमेव युक्तमिति तात्पर्यम् । प्राधान्येन कार्यातिदेशस्यैवौचित्यात्प्रश्नानुपपत्तिरत आह—
किमयमिति । कार्यातिदेशोऽव्यासेर्निमित्तातिदेशोऽपि शङ्कित इति भावः । भाष्ये—लिङ्गाति-
देशादिति । पूर्वस्य यल्लिङ्गं ङित्वादि तदतिदिश्यत इत्यर्थः । ननु कर्त्रभिप्राये क्रियाफले

१—‘सनन्त’ पा० । † गुप्तिङ्किदभ्यः सन्; मानबधदानूशान्भ्योः दीर्घश्चाभ्यासस्य ३. १. ५; ३.

‡ स्वरितञितः कर्त्रभिप्राये क्रियाफले अनुपराभ्यां कृञ्; १. ३. ७२; ७९.

प्रत्ययग्रहणं णियगर्थम् ॥ ६ ॥

प्रत्ययग्रहणं कर्तव्यम् । पूर्ववत्प्रत्ययादिति वक्तव्यम् । किं प्रयोजनम् ? 'णियगर्थम्' । णियगन्तादपि यथा स्यादिति । आकुस्मयते विकुस्मयते हृणीयते महीयत इति* ॥ तत्र को दोषः ?

तत्र हेतुमणिचः प्रतिषेधः ॥ ७ ॥

तत्र हेतुमणिचः प्रतिषेधो वक्तव्यः+ । आसयति शाययतीति । सूत्रं च भिद्यते । यथान्यासमेवास्तु । कथमाकुस्मयते विकुस्मयते हृणीयते महीयत इति ? अनुबन्धकरणसामर्थ्याद्भविष्यति ।

अथवाऽवयवे कृतं लिङ्गं समुदायस्य विशेषकं भवति । तद्यथा—गोः सकथनि कर्णे वा कृतं लिङ्गं समुदायस्य विशेषकं भवति ।

यद्यावयवे कृतं लिङ्गं समुदायस्य विशेषकं भवति, हृणीययति महीययतीत्यत्रापि प्राप्नोति । अवयवे कृतं लिङ्गं कस्य समुदायस्य विशेषिकं भवति, यं समुदायं योऽवयवो न व्यभिचरति । यकं च न व्यभिचरति, णिचं तु व्यभिचरति । तद्यथा—'गोः सकथनि कर्णे वा कृतं लिङ्गं गोरेव विशेषकं भवति न गोमण्डलस्य ॥६२॥

प्र०—लिङ्गाऽऽसङ्गः । प्रत्ययग्रहणमिति । यद्येवमतिप्रसङ्गः—पणायति पनायतीति । तत्र केचिदाहुः—'पूर्ववत्प्रत्ययकसन' इति प्रत्ययविशेषा एव निर्देष्टव्याः । अन्ये त्वाहुः—एवं पाठे वार्तिकं भाष्यं च न व्याख्यातं भवतीति 'हेतुमणिचः प्रतिषेधः' इत्यतिप्रसङ्गविषयोपलक्षणाथे हेतुमणिजग्रहणम् ॥६२॥

उ०—सर्वथा तडाननिवृत्तयेऽनुपराभ्यामित्यनेन जित्त्वस्यैव बाधोऽत आह—अनुपराभ्यामिति । परस्मैपदनियमेनैवैष्टसिद्धेर्निमित्तनिवर्तनमयुक्तमिति भावः । तत्सामर्थ्यादिति । नित्यसञ्चलत्वाच्च किञ्चित्प्रयोजनसंभव इति भावः । परिभाषाया अबाधेनोपपत्तौ बाधो न न्याय्योऽतः पक्षान्तरमित्याह—समुदायेति । सामर्थ्यात्परिभाषाबाधो वा, सामर्थ्यात्समुदायोपकारकत्वं वेति पक्षयोर्भेदः । वार्तिकं भाष्यं चेति । 'प्रत्ययग्रहण'मिति वार्तिकं, 'पूर्ववत्प्रत्ययादिति वक्तव्य'मिति भाष्यं चाऽसङ्गतं स्यादिति भावः । 'आकुस्मादात्मनेपदिन' इति गणसुत्रात् कुस्म आत्मनेपदी । हृणीङ्महीङ् कण्ड्वादी ङितौ पठितौ । भाष्ये—अनुबन्धकरणसामर्थ्यादिति । आकुस्मादात्मनेपदित्वोक्तिसामर्थ्यादित्यपि बोध्यम् । यद्वा तस्याप्यात्मनेपदलिङ्गवन्तो बोध्या इत्यर्थ इति भावः । इतरस्त्वष्टम् ॥६२॥

१—'प्रत्ययस्य' । × सत्यापपाश.....चुरादिभ्यो णिच्; कण्ड्वादिभ्यो यक् ३. १. २५; २७.

+ हेतुमति च ३. १. २४. २—'अनुबन्धकरणसामर्थ्यादिति' वार्तिके स्वविधेव दृश्यते ।

आम्प्रत्ययवत् कृजोऽनुप्रयोगस्य ॥ १ । २ । ६३ ॥

कृञ्ग्रहणं किमर्थम् ? इह मा भूत्—इहामास इहामासतुः ईहामासुः । कथं चात्रास्तेरनुप्रयोगो भवति ? प्रत्याहारग्रहणं तत्र* विज्ञायते । कथं पुनर्ज्ञायते तत्र प्रत्याहारग्रहणमिति ? इह कृञ्ग्रहणात् । इह कस्मात्प्रत्याहार-ग्रहणं न भवति ? इहैव कृञ्ग्रहणात् ।

अथेह कस्मान्न भवति—उदुम्भाश्चकार उदुब्जांचकार ? ननु चा‘ऽऽम्प्रत्य-यव’दित्युच्यते, न चाऽत्राऽऽम्प्रत्ययादात्मनेपदं पश्यामः । न ब्रूमोऽनेनेति । किं तर्हि ? ‘स्वरितजितः कर्त्रभिप्राये क्रियाफला’ आत्मनेपदं भवती’ति ।

नैष दोषः । इदं नियमार्थं भविष्यति—‘आम्प्रत्ययवदेवे’ति । यदि नियमार्थम्, विधिर्न प्रकल्पते—ईहांचक्रे ऊहांचक्रे इति । विधिश्च प्रकल्पितः । कथम् ? पूर्ववदिति वर्तते† । आम्प्रत्ययवत्पूर्ववच्चेति ॥६३॥

प्र०— आम्प्रत्यय । कृञ्ग्रहणमिति । कृञ् एवाऽनुप्रयोगो विहितो नान्यस्येति भावः । अथेह कस्मादिति । ‘स्वरितजित’ इत्यनेनेति भावः । ननु संविधानेऽनेनात्मनेपदं विधीयते । यथा च यात्यादयः संविधाने न वर्तन्ते, तथोब्जादयोऽपि । तदर्थानुपाती च करोतिरप्यत्र विषये संविधाने न वर्तते इत्यात्मनेपदस्याऽप्रसङ्गः । नैष दोषः । संविधान एवाऽत्र विषये यदोब्जादयो वर्तन्ते शब्दशक्तिस्वभाव्यात्तदर्थानुपाती इत्युच्यते तदा करोतिः प्रयुज्यमानः संविधानविषय इति मत्वा चोद्यमुपन्यस्तम् । परिहृतं च पूर्ववद्ग्रहणानु-वृत्त्या वाक्यभेदेन । तत्रैकेन वाक्येन विधिः क्रियते, द्वितीयेन नियमः ॥६३॥

उ०— आम्प्रत्ययवत् । ननु तदभावेऽस्तिभूभ्यामपि स्यादत आह—कृञ् एवेति । स्वरि-तेति । कृजो जित्वादिति भावः । भाष्ये—आम्प्रत्ययादिति । बहुव्रीहिणाऽऽम्प्रत्ययप्रकृते-रित्यर्थः । संविधानं—प्रयोजकस्यापारः । क्रियाफलस्य कर्तृगामित्वं वा । यथेति । वक्ष्यमाण-‘स्वरितजित’ इत्येतत्प्रत्याख्यानमभिप्रेत्येदम् । उपपादयिष्यते चेदं—‘स्वरितजित’ इति सूत्रे । न वर्तते इति । अनभिधानादिति भावः । सूत्रारम्भरीत्या समाधत्ते—नैष दोष इति । ‘तदा तदर्थानुपाती’ इत्यन्वयः । अनुवृत्तावपि कथमेकेन वाक्येनाऽर्थद्वयावगतिरत आह—वाक्यभेदेनेति । आद्यस्य विधित्वं, द्वितीयस्य ‘पूर्ववदेवात्मनेपदं न त्वन्यथे’ति नियमार्थत्व-मित्यर्थः । इहांचक्रे इत्यत्राऽकर्तृगेऽपि क्रियाफले आत्मनेपदसिद्धिर्विधेः फलं बोध्यम् ॥६३॥

* कृञ् चानुप्रयुज्यते लिटि १. १. ४०. † १. १. ७२. ‡ पूर्ववत् सनः १. १. ६२.

प्रोपाभ्यां युजेरयज्ञपात्रेषु ॥ १ । ३ । ६४ ॥

स्वराद्युपसृष्टादिति वक्तव्यम् । उद्युङ्क्ते अनुयुङ्क्ते ।

अपर आह—स्वराद्यन्तोपसृष्टादिति वक्तव्यम् । प्रयुङ्क्ते नियुङ्क्ते विनियुङ्क्ते ॥६४॥

समः क्षणवः ॥ १ । ३ । ६५ ॥

किमर्थं विदेशस्थस्य ग्रहणं क्रियते, न समो गर्मादिष्वेवोच्येत × ।

समः क्षणवः सकर्मकार्थम् ॥ १ ॥

सकर्मकार्थोऽयमारम्भः । अकर्मकादिति हि तत्रानुवर्तते + ॥ ६५ ॥

भुजोऽनवने ॥ १ । ३ । ६६ ॥

अनवनकौटिल्ययोरिति वक्तव्यम् । इहापि यथा स्यात्—प्रभुजति वाससी, निभुजति जानुशिरसी इति ॥ तत्तर्हि वक्तव्यम् ? न वक्तव्यम् । यस्य भुजेरवनमनवनं चाऽर्थस्तस्य ग्रहणम् । न चाऽस्य भुजेरवनमनवनं चाऽर्थः ॥६६॥

प्र०— प्रोपाभ्याम् । स्वराद्यन्तोपसृष्टादिति । सन्निस्तुरित्येताभिरस्य सर्वे उपसर्गाः संगृहीताः ॥६४॥

भुजोऽनवने । यस्य भुजेरिति । संसर्गवद्विप्रयोगोऽपि हि विशेषस्मृतिहेतुः । यथा दोग्ध्रीपर्यायो धेनुशब्द उपादीयमानः संसर्गिभिर्विशेषेऽवस्थाप्यते—‘सवत्सा धेनुरानीयतां सकिशोरा सकरभा सबर्करै’ति । एवमवत्सा अकिशोरा अकरभा अबर्करैति विशिष्टैव धेनुः प्रतीयते । यस्या येन दृष्टः संसर्गः सैव तद्रहिताऽऽनीयते ॥६६॥

उ०— प्रोपाभ्याम् । ‘स्वराद्यन्तोपसृष्टा’दित्युक्त्वा प्रविनय उदाहृतास्तत्कथमत आह— सन्निस्तुरिति । स्वरादेः स्वरान्ताच्चेत्यर्थ इति भावः ॥६४॥

भुजो । भाष्ये—निभुजति जानुशिरसी इति । ‘प्रतिमाया’ इति शेषः । अतः प्राण्यङ्गत्वाऽभावान्नैकवचनम् । भवननिषेधेनाऽभ्यवहारवृत्तेरेवेति कथं लभ्यमत आह— संसर्गवदिति । सबर्करैति । धेनुशब्दस्य धानकर्मत्वमेव प्रवृत्तिनिमित्तं न तु गोत्वसमानाधिकरणमेव तदिति भावः ॥६६॥

१—‘गमादिष्वेवोच्येत’ पा० । × समो गम्यच्छिन्त्याम् १. ३. २९. इत्यत्र ‘समो गम्यच्छिन्त्याम्’

इति सूत्रं कार्यमिति भावः । + समो गम्यच्छिन्त्याम् । १. ३. २९. इत्यत्र ।

शेरणौ यत्कर्म णौ चेत्स कर्ताऽनाध्याने ॥ १ । ३ । ६७ ॥

शेरात्मनेपदविधानेऽय्यन्तस्य कर्मणस्तत्रोपलब्धिः ॥ १ ॥

शेरात्मनेपदविधानेऽय्यन्तस्य यत्कर्म यदा य्यन्ते तदेव कर्म भवति तदात्मनेपदं भवतीति वक्तव्यम् ।

प्र०— शेरणौ । एकस्मिन्वाक्ये कर्मान्तरनिवृत्तिरलभ्येति 'शेरिति वार्तिकारम्भः । एकवाक्यतायां ह्ययमर्थो—'अयन्तादात्मनेपदं भवति, अयन्तावस्थायां यत्कर्म अयन्तावस्थायां यदि स कर्ता भवत्याध्यानादन्यत्रे'ति । भवति च कर्मान्तरसद्भावे-
प्यणौ कर्म णौ कर्ता । भाष्यकारस्तु वाक्यभेदाश्रयेणैतमर्थं साधयति—'शेरात्मने-
पदं भवती'त्येकं वाक्यम् । ततो 'ऽणौ यत्कर्म णौ चे'दिति द्वितीयम् । अत्र वाक्ये
यत्तदोर्नित्यसंबन्धाद्यच्छब्देन तच्छब्द आक्षिप्यते । धर्मान्तरस्य चाऽनिर्देशात्कर्मत्व-
मेव संनिधानात्प्रतिनिर्दिश्यते । 'अणौ यत्कर्म णौ चेत्तत्कर्मे'ति प्रतिनिर्देशेन च
कर्मान्तरव्यावृत्तिः क्रियते, न त्वणौ कर्मणो णौ कर्मत्वसद्भावः प्रतिपाद्यते, 'स कर्ते'ति
वाक्यान्तरैण तस्य कर्तृत्वप्रतिपादनात् । युगपदेकक्रियापेक्षया कर्मत्वकर्तृत्वविरोधा-
देकस्य । यथेष्टं वाक्यशेषपरिकल्पनादणौ यत्कर्म णौ चेत्तदेव कर्मत्येवकाराध्याहा-

उ०— शेरणौ । अणौ कर्मणः कर्तृत्वस्य सूत्रकृतोक्तत्वात्कर्मान्तरनिवृत्तिपरत्वे वार्त्तिकतात्पर्य-
माह—एकस्मिन्निति । अत एव वार्त्तिकव्याख्यानभाष्ये 'तदेवे'ति प्रयुक्तम् । यत्चेत्तद्वार्त्तिक-
स्थकर्मपदानि क्रियापरत्वेन व्याचक्षते, तन्न, 'कर्त्तरि कर्मव्यतिहारे' इति सूत्रे क्रियाग्रहणं
कर्त्तव्य'मिति सूत्रकारं शिक्षयतो वार्त्तिककारस्य 'कर्मशब्दः क्रियापरः' इत्यर्थाऽज्ञानेन
तद्व्याख्यस्थकर्मपदानां क्रियापरत्वेन व्याख्यानस्याऽय्यन्तमनौचित्यात् । एवं च सूत्राक्षरैस्त-
दर्थसाधनपरभाष्यस्थकर्मपदानामपि तथा व्याख्यानमयुक्तमेवेति ध्येयम् । भाष्ये—आरोहन्ति
हस्तिनमिति । 'आरोहन्ति हस्तिनं हस्तिपकाः' 'आरोहयमाणो हस्ती'त्यत्रेव 'स्थलमारोहयति
मनुष्या'नित्यत्रापि स्यादित्यर्थः । 'मनुष्या हस्तिनमारोहन्ती'त्यय्यन्ताऽवस्था । स्थलमिति
चाऽतिरिक्तं कर्मेति भावः । सौकर्यातिशयप्रतिपादनाय प्रेरणावृद्धिवत्तत्प्रतिपादनायैव स्थल-
निष्ठन्यग्भवनरूपफलांशवृद्ध्या द्विकर्मकत्वकरणम् । एवं च न्यग्भवनारोहणोभयानुकूलव्यापारो
धात्वर्थः । स्थलं न्यग्भावयन्मनुष्यामारोहयतीत्यर्थः । 'स्थल'शब्देन च गजपृष्ठस्थं काष्ठमय-
मुपवेशनस्थानमुच्यते । 'हस्ती'ति मध्यमणिन्यायेनोभयान्वयि । प्रतिनिर्दिश्यत इति ।
विधीयते इत्यर्थः । कर्मशब्दश्चाऽत्रोत्तरवाक्यवत्कारकपर एवेति भावः । एवमपि कर्मान्तर-
निवृत्तिः कथमित्यत आह—स कर्त्तेतीति । कर्तृत्वप्रतिपादनेपि कर्मत्वं किं न स्यादत आह—
युगपदिति । न चैकस्यैकदैव व्यापारव्यधिकरणफलाश्रयत्वं, व्यापाराश्रयत्वं च सम्भवतीति
भावः । यथेष्टमिति । शास्त्रस्य बहुलक्ष्यसंस्कारकत्वानुरोधेनेत्यर्थः । एतेनाऽणौ द्विकर्मका एषा-
ऽस्योदाहरणमित्यपास्तम् । अय्यन्तावस्थास्थकर्मत्वावच्छेदेन कर्तृत्वप्रतिपादनात् । इदमेव ध्वन-
यितुं भाष्ये दृष्टान्तव्याजेन सूत्रोदाहरणं दर्शितम् । एवं चाऽकर्मकाणामेतत्सूत्रोदाहरणत्वं फलितं,

इतरथा हि सर्वप्रसङ्गः ॥ २ ॥

इतरथा हि सर्वत्र प्रसङ्गः स्यात् । इहापि प्रसज्येत—आरोहन्ति हस्तिनं हस्तिपकाः, आरोह्यमाणो हस्ती स्थलमारोहयति मनुष्यान् ।

ततर्हि वक्तव्यम् ? न वक्तव्यम् । कस्मान्न भवति—आरोहन्ति हस्तिनं हस्तिपकाः, आरोह्यमाणो हस्ती स्थलमारोहयति मनुष्यानि ? एवं वक्ष्यामि—‘णैः’ आत्मनेपदं भवति । ततः ‘अणौ यत्कर्म णौ चेत्’ । अण्यन्ते यत्कर्म णौ चेण्णौ यदि तदेव कर्म भवति । ततः ‘स कर्ता’ । कर्ता चेत्स भवति णाविति ॥ यद्येवं कर्मकर्ताऽयं भवति तत्र कर्मकर्तृत्वात्सिद्धम्* ।

७०—रात्कर्मान्तरनिवृत्तिलाभः । ततः ‘स कर्ते’ति तृतीयं वाक्यम्—अणौ कर्मणो णौ कर्तृत्वप्रतिपादनपरम् । एवमेषां वाक्यानामेकवाक्यत्वे महावाक्यं लक्ष्यसंस्कारकं संपद्यते । यद्येवमिति । यथा ‘लुनाति केदारं देवदत्तः’ ‘लुयते केदारः स्वयमेवे’ति केदारः कर्मकर्ता, तथा अण्यन्तेऽपि भवति—‘लावयते केदारः स्वयमेवे’ति । कथमिति चेत् ? उच्यते—लुनातिस्तावद् द्विधाभवनोपसर्जने द्विधाभावेन वर्तते । ‘लुनाति केदारं देवदत्तः’ । द्विधाभवन्तं द्विधा भावयतीत्यर्थः । यदा तु केदारस्य सौकर्यातिशय-विवक्षायां देवदत्तस्य व्यापारो न विवक्ष्यते तदा द्विधाभवनमात्रे लुनातिर्वर्तते अने-कार्थत्वाद्भातूनाम् । भिन्ना एव वा धानवो भिन्नार्थाः, सारूप्यास्तु तत्त्वाध्यवसायः । तत्र द्विधाभावने केदारस्य कर्तुः ‘कमेवत्कर्मणा तुल्यक्रिय’ इति कर्मकायाण्यतिदिश्यन्ते ।

७०—तद्वन्वयान्नाह भाष्ये—यद्येवमिति । कर्मकर्तृत्वात्सिद्धमिति च । नन्विदमनुपपन्नं, समानधातौ कर्मस्थक्रियया तुल्यक्रियाकर्तुः कर्मवद्भावो, न चाऽत्र तथा । तथाहि ‘लावयत’ इत्यत्र किं लुनातिकर्मणा समानक्रियत्वम्, उत लावयतिकर्मणा ? नाद्यः । ण्यन्ताऽण्यन्तत्वेन धातुभेदात् । नाऽन्त्यः । लुनातेर्णिचि ‘लावयति केदारं देवदत्तेन यद्देवदत्त’ इत्यत्र केदारस्य प्रकृत्यंशकर्मत्वेन तथैव धातुभेदात् । लवनकर्तुस्तु गत्यादिनियमात्कर्मत्वमेव नेत्यत आह—यथा लुनातीति । दृष्टान्तमुपपादयति—लुनातिस्तावदिति । सौकर्याऽतिशयोऽनाया-सेन द्विधाभवनाश्रयत्वम् । तच्च कर्तृव्यापारस्येषत्वेन, कर्तृव्यापाराऽविवक्षायामप्यनुद्धा-सेन द्विधाभवनाश्रयत्वम् । ईषस्वादेव तस्य स्वातन्त्र्येण धात्ववाच्यतेति द्विधाभवनमात्र-वृत्तित्वं लुनातेर्बोध्यम् । क्वचित्फले व्यापारयोः शक्तिः, क्वचित्फले इति कथमत आह—अनेकार्थत्वादिति । तदुक्तम्—

‘एकदेशे समूहे च व्यापाराणां पचादयः ।

स्वभावतः प्रवर्तन्ते तुल्यरूपसमन्विताः ॥’ इति ।

कर्मकर्तृत्वात् सिद्धमिति चेद् यकिचणोर्निवृत्त्यर्थं वचनम् ॥ ३ ॥

प्र०—तेन 'लूयते केदारः स्वयमेवे'त्यादयः प्रयोगा उपपद्यन्ते । अत्रापि 'स्वय'मित्यस्य यदाऽऽत्मनेत्यर्थस्तदाऽऽत्मापेक्षया कर्मत्वमस्त्येवेति 'लूयते केदार' इत्येतावदुदाहार्यम् । वृत्तिकाराणां तु 'स्वय'मिति वचनं कर्त्रन्तरव्युदासपरं विज्ञेयम् । अथवा 'स्वय'मित्यनेन करणत्वमात्मनः प्रतिपाद्यते, न तु कर्तृत्वम् । ततो यदा द्विधाभवनवृत्तेर्लुनातेर्देवदत्तादि-प्रयोजकव्यापारे णिजुत्पद्यते तदा य एवार्थो 'लुनाति केदारं देवदत्त' इति, स एवार्थो 'लावयति केदारं देवदत्त' इति । पुनः केदारस्य सौकर्यातिशयविवक्षायांमविवक्षिते देवदत्तस्य व्यापारे द्विधाभवनमात्रवृत्तिर्लावयतिः सम्पद्यते । ततश्च य एवार्थो 'लूयते

उ०— केचिदर्थभेदाच्छब्दभेदमिच्छन्ति । तन्मतेऽप्याह—भिन्ना एवेति । नन्वेवं धातुभेदात् कर्मवद्भावो न स्यादत आह—सारूप्यादिति । तदुक्तम्—

‘तानि धात्वन्तराण्येव पचिं सिध्यतिवद्विदुः ।

भेदेऽपि तुल्यरूपत्वादेकत्वपरिकल्पना' ॥ इति ।

नन्वेवं केदारः कर्तैवेति कथमयं कर्मकर्तृत्वत आह—तत्रेति । आतिदेशिकस्तथा व्यवहार इति भावः । इयं च द्वितीयाऽवस्था । यावतीषु सोपानस्थानीयास्वर्थविभागभूमिषु पदं विन्यस्येयं प्रायोगिकी पर्यन्तभूमिः प्राप्यते ता अन्तरालभाविन्यो गम्यमाना भूमयो-‘ऽवस्था’ शब्देनोच्यन्ते । तत्र प्रथमं द्विधाभवनं बुद्धिरवगाहते । द्विधाभवनेऽस्य स्वरूपयोग्यतां ज्ञात्वैव कर्तुर्द्विधाभावने प्रवृत्तेः । अन्यथा शिलायामङ्कुरोत्पादनायेवाऽप्रवृत्तिप्रसङ्गात् । ततो द्विधाभावने कर्मतापस्थवगाहनम् । ततोऽत्यन्तसौकर्याय नाऽनेन प्रयुक्तः सन्निध्या भवति, किं तु स्वत एवेति परंप्रेरणाऽसंवलितद्विधाभवनलक्षणस्वातन्त्र्यावगाहनमिति द्विधाभवनमात्र-वृत्तिखे कर्मवद्भावः । स्पष्टं चेदं हेलाराजीयादौ । विशिष्टवाचको धातुविशेषणे पर्यवसन्न इति । इमां द्वितीयकक्षात्वेन व्यवहरन्ति । दृष्टान्तमुपपाद्यन्ते उपपादयति—ततो यदेति । तत्र 'लुनाति केदार'मिति कक्ष्यापेक्षयाऽस्यां कक्ष्यायां णिज्विशेषः, तस्यां द्विधाभवनस्वरूपयोग्यता-मात्रनिश्चयेन द्विधाभवनरूपे तत्प्रयोजकव्यापारे प्रवृत्तिः, अस्यां तु द्विधाभवने स्वत एव प्रवृत्तं दृष्ट्वा तत्क्षेमाय कर्तृणां प्रवृत्तिरिति वक्ष्यमाणसौकर्यप्रतीतिलक्षणविच्छित्तिविशेष-लिप्सया णिजुपादानम् । सौकर्यातिशयेति । अस्यां तु कक्षायां स्वतः प्रवृत्तस्तत्क्षेमायाऽपि न प्रयोजकव्यापारमपेक्षत इति सौकर्यातिशयविवक्षया प्रयोक्तृव्यापाराऽविवक्षेति भावः । इयं प्रायोगिकी पञ्चमी पर्यन्तभूमिः । तदुक्तम्—

‘अवस्थां पञ्चमीं प्राहुर्यन्ते तां कर्मकर्तरी'ति ।

तस्याः पञ्चमीत्वं चैवम्—तत्र द्वितीयकक्षायां फलसमानाधिकरणो व्यापारोऽर्थस्ततो णिचि तृतीया कक्षा । ततो णिजर्थव्यापारस्य च त्यागे चतुर्थी कक्षा । ततः फलसमानाधि-करणे व्यापारे प्रवर्तनात्वेन विवक्षिते णिच्युदाहरणभूतायाः पञ्चमीत्वम् । उभयत्रापि णिजि-वाहाय सर्वान्ते हरिणा 'निवृत्तप्रेषणा'दित्युक्तम् । तदाह—उपायनिवृत्तावपीति । मुख्य-

कर्मकर्तृत्वात् सिद्धमिति चेद् यच्चिणोर्निवृत्त्यर्थमिदं वक्तव्यम् । कर्माप-
दिष्टौ यच्चिणौ मा भूतामिति ।

प्र०—केदारः स्वयमेवे'ति, स एव 'लावयते केदारः स्वयमेवे'ति । न च प्रयोज्यप्रयोजक-
भावनिवृत्तौ णिचो निवृत्तिः, उपायनिवृत्तावप्युपेयाऽनिवर्तनात् । सिद्धशब्दव्युत्पत्तये
हि प्रकृतिप्रत्ययविभागकल्पना आश्रीयते, अर्थस्योपादानं त्यागश्च क्रियते । लौकिके तु
व्यवहारे सौकर्यमात्रविवक्षायां 'लावयते केदार' इति प्रयुज्यते । एवं तावत्—
'निवृत्तप्रेषणाद्धातोः प्राकृतेऽर्थे णिजुच्यते' इत्येतत्पक्षाश्रयेण कर्मकर्ता व्याख्यातः ।

अपरः कल्पः—लुनाति केदारं देवदत्तः । लुनन्तं देवदत्तं सौकर्यातिशयात्केदारः
प्रयुङ्क्ते इति केदारव्यापारे णिजुत्पद्यते—'लावयति केदारो देवदत्तेने'ति । पुनः
प्रयोज्यप्रयोजकभावाऽविवक्षायां 'लावयते केदारः स्वयमेवे'ति प्रयुज्यते । तत्र पूर्व-

उ०—प्रयोजकव्यापारनिवृत्तावपि स्वव्यापारे एव तत्त्वरोपात्तनिवृत्तिरिति भावः । एतच्च
शब्देन्दुशेखरे विस्तरेण निरूपितम् । तदाह—सिद्धशब्देति । ननु 'ल्यते केदार' इति प्रयोगे
सति किमर्थं णिच्प्रत्ययघटितप्रयोगादरोऽत आह—सौकर्येति । 'ल्यते केदार' इति कक्षायां
स्वत एव प्रयोज्यस्य स्वव्यापारे प्रवृत्तिरिति सौकर्यप्रतीतिमात्रं, पञ्चम्यान्तु क्षेमाथमपि प्रयो-
जकव्यापारो नापेक्षित इति तदतिशयस्य लाभादेतदादर इति भावः । प्राकृते—प्रयोगान्तरे
प्रकृतिवाच्ये व्यापारे । अध्यारोपितप्रेषणपक्षमाह—अपर इति । लुनन्तमिति । स्वयं
द्विधाभवने प्रवृत्तं केदारं लविता क्षेमाय प्रयुङ्क्ते इति निवृत्तप्रेषणे चतुर्थी कक्षा, इह तु स्वत
एव द्विधाभवने प्रवृत्त इत्येतावदेव न, किं तु प्रत्युत स एव लवितारं प्रयुङ्क्ते इति प्रयोज्य-
त्वाऽभिमतस्य प्रयोजकत्वेनाऽधिकः सौकर्यातिशय इति भावः ।

लावयति केदारो देवदत्तेनेति । अत्र 'लावयती'ति पाठस्तु लेखकप्रमादात् । ग्रन्थ-
कृद्वक्ष्यमाणसिद्धान्तरीत्याऽनेनात्मनेपदप्राप्तेः । यद्वाऽकर्मकाण्येवोदाहरणानीति मन्यमानस्या-
ऽत्रत्यपूर्वपक्षिणो मतेऽनुपदवक्ष्यमाणरीत्या कर्मवद्भावाऽप्राप्त्या तथोक्तिः । नन्वेवमत्रैव कर्म-
वद्भावाऽप्राप्तिविषयेऽस्य सूत्रस्यावश्यकत्वेन कथं 'कर्मवद्भावात् सिद्ध'मित्युक्तिरिति चेन्न ।
अत्रत्यकर्मपदस्य कर्मसंज्ञायोग्यार्थपरत्वेन तदतिरिक्तस्य देवदत्तरूपस्य फलाश्रयस्य सत्त्वे-
नैतदप्राप्तेः । कर्मसंज्ञा तु 'गतिबुद्धी'तिनियमान्तेत्यन्यत् । कर्तृकर्मंतरकर्माऽभाव इति
वक्ष्यमाणसिद्धान्तरीत्या त्वात्मनेपदं भवत्येवेति दिक् । पुनरिति । देवदत्ते प्रयोज्यत्वस्या-
ऽविवक्षायां केदारे तन्निरूपितप्रयोजकत्वस्याऽप्यप्रतीतौ देवदत्तव्यापारस्याऽप्यप्रतीतेर्द्विधा-
भवनमात्रे लावयतिरिति भावः । 'स्थलमारोहयति मनुष्या'निति प्रत्युदाहरणेनायमपि प्रकारो
भाष्यकृता ध्वनितः । प्रदर्शितेति । 'हर्यादिभि'रिति शेषः । न तु तत्रापि कर्मवद्भावविषयत्वे

न वा यक्चिणोः प्रतिषेधात् ॥ ४ ॥

न वैष दोषः । किं कारणम् ? 'यक्चिणोः प्रतिषेधात्' । प्रतिषिध्येते अत्र यक्चिणौ—'यक्चिणोः प्रतिषेधे हेतुमणिश्रिब्रूजामुपसङ्ख्यान'मिति^१ ।

यस्तर्हि न हेतुमणिश्च, तदर्थमिदं वक्तव्यम् । तस्य कर्मापदिष्टौ यक्चिणौ मा भूतामिति । उत्पुच्छयते पुच्छं स्वयमेव । उदपुपुच्छत पुच्छं स्वयमेव । अत्रापि यथा भारद्वाजीयाः पठन्ति तथा भवितव्यं प्रतिषेधेन—'यक्चिणोः

प्र०—प्रक्रियाश्रयणे 'कर्मवत्कर्मणा तुल्यक्रिय'इति सिद्धमात्मनेपदम् । तथा हि—लावयति केदारं देवदत्त' इत्यत्र यस्मिँल्लावयतौ धातौ यादृशी कर्मावस्थायां केदारस्य द्विधा-भवनलक्षणा क्रिया, तस्मिन्नेव धातौ तादृशी कर्त्रवस्थायामिति सिद्धं 'लावयते केदारः स्वयमेवे'ति । द्वितीया तु प्रक्रिया सूत्रे एतस्मिन्नारब्धे सम्भवतीति प्रदर्शिता, न तु तस्यां कर्मवद्भावः प्राप्नोति । लावयतौ केदारस्य कर्मत्वाऽभावात्कर्मणा समानधातौ तुल्यक्रियत्वाऽभावात् । यक्चिणोर्निवृत्त्यर्थमिति । 'अणौ यत्कर्म णौ चेत्स कर्ता तदा शेरणात्मनेपदमेव नान्य'दिति नियमार्थमेतदित्यर्थः । उदपुपुच्छत पुच्छमिति । कथं पुनरत्राऽणौ कर्म विद्यते यावता पुच्छशब्दो द्रव्यवचनः ? अत्राहुः—अस्मिन्नेव विषये पुच्छशब्द, पुच्छकर्मिकायामुदसनक्रियायां वर्तते । तस्मात् स्वार्थे णिङ् प्रयत्यः । ततो

उ०—सत्तात्पर्यमिति भावः । एवं चाऽध्यारोपितप्रेषणपक्षाऽज्ञानेनात्राऽयं पूर्वपक्ष इति ध्वनितम् । वस्तुतो निवृत्तप्रेषणतृतीयकक्षामादाय तत्संभवः । द्विधाभवनानुकूलव्यापाररूपार्थोपस्थितौ तत्प्रतिपादकण्यन्ताऽण्यन्तयोर्द्वयोरपि शब्दयोरुपस्थित्यविशेषात् समानधातौ कर्मणा तुल्य-क्रियत्वस्य ज्ञानसत्त्वात् । न चैवं 'लावयति केदारो देवदत्तेने'ति द्वितीयकक्षायामपि कर्म-वद्भावापत्तिः । 'व्यापारव्यधिकरणफलवाचकानां ने'त्यर्थक'सकर्मकाणां प्रतिषेध' इति वचनेन तदप्राप्तेरिति दिक् । परे तु तत्र पक्षे द्वितीयकक्षैवोदाहरणं वक्ष्यमाणसिद्धान्तरीत्या । तदध्वनयन्नाह—न तु तस्यामितीत्याहुः ।

भाष्ये—यक्चिणोर्निवृत्त्यर्थमिति । नियमस्य सजातीयापेक्षत्वेन प्रत्ययान्तरस्यैव वारणाच्चिण्वदिणिनवृत्त्यर्थमिति नोक्तम् । एष दोष इति । यद्दोषपरिहाराय त्वया नियमार्थत्वं व्याख्यायते स यक्चिण्प्राप्तिरूपो दोषो नेत्यर्थः । एवं चाऽयुक्तं नियमार्थत्वमिति भावः । यावतेति । एवं चाऽण्यन्तपुच्छशब्दस्य क्रियावचनत्वाऽभावेन तत्र कर्माऽभाव इति क्रिय-माणेपि सूत्रे यगादिनिवृत्तिर्न प्राप्नोति, अनेन नियमस्य प्राप्त्यभावादिति भावः । उदसन-क्रियामिति । यद्यपि णिङुपसंदान एव पुच्छपदं तत्समवेतक्रियापरं न केवलमित्यण्यन्तप्रयोगो

प्रतिषेधे णिश्रन्थिग्रन्थिब्रूजात्मनेपदाऽकर्मकाणामुपसंख्यान'मिति ॥ स चावश्यं प्रतिषेध आश्रयितव्यः ।

इतरथा हि यत्र नियमस्ततोऽन्यत्र प्रतिषेधः ॥ ५ ॥

अनुच्यमाने ह्येतस्मिन् यत्र नियतमस्ततोऽन्यत्र तेन यक्चिणोः प्रतिषेधो वक्तव्यः स्यात् । गणयति गणं गोपालकः । गणयति गणः स्वयमेव ।

आत्मनेपदस्य च ॥ ६ ॥

आत्मनेपदस्य च प्रतिषेधो वक्तव्यः । गणयति गणः स्वयमेव ।

आत्मनेपदप्रतिषेधार्थं तु ॥ ७ ॥

आत्मनेपदप्रतिषेधार्थमिदं वक्तव्यम् । गणयति गणः स्वयमेव ।

प्र०—यदा भ्राम्यमाणं पुच्छं संस्कारवशाच्चक्रमिव भ्रमणक्रियायां भूतायां स्वातन्त्र्येण विवक्ष्यते तदा 'उदपुपुच्छते'त्यात्मनेपदमेव णिङन्ताद्यथा स्यादित्येवमर्थमिदं सूत्रं संपद्यते । गणयति गण इति । गणो णावेव कर्म णावेव कर्तृत्यस्य नियमस्याऽव्यापारा-
णिणश्रन्थिग्रन्थीतिवक्तव्य एव प्रतिषेधः । तस्यैव च व्यापकत्वान्नार्थोऽनेन सूत्रेणेत्यर्थः । कथं पुनरत्र कर्मवद्भावप्राप्तिर्यावता कर्मस्थभावकानां कर्मस्थक्रियाणां च कर्मवद्भावो विधीयते । गणनं च संख्यानिमित्तकः परिच्छेदो ज्ञानविशेषः कर्तरि वर्तते । नैष दोषः । आगशोऽवस्थापनेऽपि गणिवर्तते । आगशोवतिष्ठमानं गणं गोपालकोऽवस्थापयति । तत्राऽनुकूलत्वाद् गणस्यैव कर्तृत्वविवक्षायांमस्ति कर्मस्थभावकत्वात्कर्मवद्भावः । आत्मनेपदप्रतिषेधार्थमिति । अणौ कर्मणो णौ कर्तृत्वे आत्मनेपदं यथा स्याणौ

उ०—दुर्लभस्तथापि शास्त्रदृष्ट्या कर्मवान् अप्यन्तोस्तीत्यभिमानः । 'भूताया'मित्यनेन लुङ्विषय-
प्रद'नम् । केचित्तु णिङन्ताणिचीदमुदाहरणमित्याहुः । तन्न । 'यस्तर्हि न हेतुमणिजि'ति
भाष्याऽसङ्गतेः । भाष्ये—अत्रापि यथा भारद्वाजीया इति । एवं च तेनैव नियमफलसिद्धे-
रनर्थकं सूत्रमिति भावः । ननु सूत्रेणैव सिद्धे वार्तिके णिग्रहणमेव न कार्यमित्यत आह
भाष्ये—स चावश्यमिति । अनुच्यमाने इति । 'णिग्रहण' इति शेषः । यत्र नियमो-
ऽप्यन्ताण्यन्तस्थले । तत्रोऽन्यत्रेति । प्यन्तैकविषये 'गणयति गण' इत्यादौ । प्रतिषेध
इति । सूत्रेणाऽसिद्धेर्वार्तिके णिग्रहणाऽभावाच्चान्यदेव किञ्चिद्वचनं तेन वादिना कार्यम्, ततो
वरं वार्तिक एव णिग्रहणमिति भावः । गणयतीत्यत्र सकर्मकाऽकर्मकावस्थयोर्द्वयत्रापि
स्वार्थणिजेवेति बोध्यम् । कथं पुनरिति । एवं च यक्चिणोः प्राप्यभावात्प्रतिषेधो व्यर्थ इति
भावः । आगश इति । आगशोऽवस्थानं च कर्मस्थमिति भावः । भाष्ये—आत्मनेपदस्य
चेति । न केवलं यक्चिणोरेव, आत्मनेपदस्यापीत्यर्थः । तर्हि तदर्थमेवेदं सूत्रमस्तिच्यताह—
आत्मनेपदप्रतिषेधार्थं त्विति । कर्मवद्भावेन सर्वत्रात्मनेपदे सिद्धे इदं सूत्रं प्यन्तानामप्यन्त-

इष्यत एवात्रात्मनेपदम् । किमिष्यत एव, आहोस्वित्प्राप्नोत्यपि ? इष्यते च प्राप्नोति च । कथम् ? अणाविति कस्येदं गेर्ग्रहणम्, यस्मादणोः प्राक्कर्म कर्ता वा विद्यते । न चैतस्मादणोः प्राक्कर्म कर्ता वा विद्यते ।

प्र०—तु कर्मणो गौ कर्तृत्वे मा भूदित्येवमर्थमिदमित्यर्थः । न चैतस्मादिति । नित्यत्वा-
णिणचः केवलानां चुरादीनां प्रयोगाऽभावादणौ कर्मणोऽसंभवाणेरिति हेतुमणिणचो
ग्रहणम् । प्रतिषेधोऽप्यणाविति तस्यैव प्रत्यासत्त्या न्याय्य इत्यहेतुमणौ गणस्य
कर्मत्वं, हेतुमणौ कर्तृत्वमिति सूत्रस्यायं विषयो भवत्येवेति कथमत्राऽनेनात्मनेपदं

उ०—कर्मतुल्यक्रिये कर्त्तर्येवात्मनेपदं, न तु ण्यन्तकर्मतुल्यक्रिय इति नित्यण्यन्तेभ्यः कर्मकर्त्तरि
तन्निवृत्त्यर्थमित्यर्थः । ननु सिद्धस्य पुनर्वचनमन्यनिवृत्त्यर्थं स्यान्न तत्प्रतिषेधार्थमत आह—
अणौ कर्मण इति । सिद्धकार्यायाः प्रकृतेरुपादानं प्रकृत्यन्तरनिवृत्त्यर्थमिति भावः । विशेष-
णान्तरस्य त्वेतद्वावृत्तिमात्रफलत्वे नोपयोग इति तन्नोक्तम् । उपलक्षणत्वं वा बोध्यम् ।

भाष्ये—इष्यत एवेति । कर्मवद्भावेनेत्यर्थः । एवं चेष्टव्यावर्तकता सूत्रस्य नोचितेति
भावः । एवं च 'गणयते गण' इत्येव रूपं तत्रेति तात्पर्यम् । ननु 'गेरणा'वितिनियमसूत्राद-
प्राप्तौ निर्णायिकायां कथमिष्यत इत्युक्तिरिति शङ्कते—किमिष्यत एवेति । सूत्रकारस्यापीदमिष्ट-
मित्याह—इष्यते चेत्यादि । नियमसत्त्वात्कथं प्राप्तिरिति शङ्कते—कथमिति । नियम-
स्यैवाऽप्राप्तिरित्युत्तरम् । न चैतस्मादिति । चुरादिणिच इत्यर्थः । ननु णिञुत्पत्तेः पूर्वं
धातोर्वर्त्तमानत्वे कर्मणोऽपि संभवादाह—नित्येति । एवं च ततः प्रागवस्थायां प्रयोग-
स्यैवाऽभावेन कर्ता च कर्म चाऽस्य नास्तीत्यर्थः । कर्त्तेति । दृष्टान्तार्थम् । फलान्तरमप्यस्य
वक्ष्यते । तदाह—अणौ कर्मणोऽसंभवादिति । अस्य 'कथमत्रात्मनेपदं वार्यते' इत्यनेनाऽ-
न्वयः । नियमाऽप्राप्तेः । 'गणयति गण' इत्युदाहरणस्यावस्थाद्वयेऽपि चुरादिण्यन्तस्यैव
प्रक्रमात् । चुरादिण्यन्तप्रकृतिकहेतुमण्यन्तत्वे त्वेतत्सूत्रविषयतया पूर्वपक्षिणोऽपि तत्रात्मने-
पदस्यैवेष्टतया तत्राऽनेन तन्निवारणमशक्यमिति स्वयमाह—गेरितीत्यादि । परं त्वेषोक्ति-
र्विफला, भाष्ये तत्प्रक्रमाऽभावात् । 'चिति स्मृत्या'मित्यादि इदित्करणान्नित्यण्यन्तत्वस्य
चुरादीनां ज्ञापनेपि तद्विशेषविषयमिति बोध्यम् । वस्तुतस्तज्ज्ञापकमेव चिन्त्यम् । 'कुद्रि'-
प्रभृतीनामिव तस्यापीदित्वस्योच्चारणमात्रार्थत्वात् । केवलं 'घुषेरविशब्दने' इति लिङ्गादनित्य-
ण्यन्तत्वं भाष्यकृद्वक्ष्यति । यद्यप्याष्टषाद्वेति विकल्पितणिचोऽपि चुरादौ सन्ति, तथाप्यणाव-
कर्मकादित्यत्र हेतुमणिणच एव ग्रहणसंभवादिहापि साजात्याः साहचर्याच्च तथैवोचिमिति
तत्त्वम् ।

ननु शेषवैयर्थ्यमत आह—न चानिर्दिष्टेति । यद्यपि प्रतियोगिभूतात्मनेपदनिर्देशेनापि
प्रतिषेधः शक्यस्तथाप्यन्याऽंशानुक्तावाध्यानाथार्त्तकादपि तद्ध न स्यादिति विषयविशेषनिर्देशार्थं
कृत्स्नं सूत्रमपेक्षितमिति भावः । नन्वधीर्गर्थेति कर्मणि शेषे वनगुल्मस्येतिषष्ठीसत्त्वात्कर्मणो-
ऽभावेन नेदमुदाहरणमत आह—कर्मोपलक्षणमिति । अन्येत्वेतज्ज्ञाप्यबलात्सूत्रस्थकर्मपदं
फलाश्रयपरं, न तु कर्मसंज्ञकपरमित्याहुः । एतदपि—'एन'मित्येतद् घाटतमुदाहरणमपि ।

इदं तर्हि प्रयोजनम्—अनाध्यान इति वक्ष्यामीति । इह मा भूत्—
स्मरति वनगुल्मस्य कोकिलः । स्मरत्येनं वनगुल्मः स्वयमवेति ।

एतदपि नास्ति प्रयोजनम् । कर्मापदिष्टा विधयः कर्मस्थभावकानां कर्मस्थ-
क्रियाणां वा भवन्ति, कर्तृस्थभावकश्चायम् ।

एवं तर्हि सिद्धे सति यदनाध्यान इति प्रतिषेधं शास्ति तज्ज्ञापयत्या-
चार्यो—‘भवत्येवंजातीयकानामात्मनेपद’मिति । किमेतस्य ज्ञापने प्रयोजनम् ?

प्र०—निवार्येत्यर्थः । इदं तर्हीति । न चाऽनिर्दिष्टविषयः प्रतिषेधः शक्यते विधातुमिति
सर्वमेव सूत्रं क्रियते । वनगुल्मस्येति । कर्मोपलक्षणमेतत् । अत्र हि वनगुल्मस्य
शेषत्वेन विवक्षितत्वात्कर्मत्वाऽभावः । तस्मात्स्मरति वनगुल्ममिति प्रदर्शनीयम् ।
स्मरत्येनमिति । एतदप्युपलक्षणम् । अत्र ह्येनमिति कर्मणः सद्भावात् ‘कर्मवदकर्म-
काणा’मिति वचनात्कर्मवद्भावस्य प्राप्तिर्नास्ति । नाप्यनेनात्मनेपदस्य, कर्मान्तरसद्भावात् ।
तस्मात्स्मरयति वनगुल्मः स्वयमेवेति प्रदर्शनीयम् । भवत्येवंजातीयकानामिति ।
येषामण्यन्तानां यत्कर्म तेषां ण्यन्तानां यदा स कर्त्ता तदा कर्तृस्थभावक्रियत्वेऽप्यात्मने-
पदं भवतीत्यर्थः । एवं च द्रुवता भाष्यकारेण सूत्रमेतद्विध्यर्थमित्यर्थादुक्तं भवति । तेना-

उ०—उपलक्षणम् । तद्रहितोदाहरणस्येत्यर्थः । अकर्मकाण्येवोदाहरणानीति मत्वैव ‘कर्मवद्भावा-
त्सिद्ध’मिति भाष्यस्य प्रवृत्तेरिति भावः । यद्यपि ‘गतिबुद्धी’तिसूत्रे ज्ञानसामान्यार्थकानामेव
ग्रहणमिति स्मरयतियोगे नाऽण्यन्तकर्तुः कर्मत्वप्राप्तिः, तथाप्येतद्भाष्यप्राप्त्यादाध्यानार्थक-
स्मरतेरपि तत्र ग्रहणं बोध्यमिति तात्पर्यम् । एतदपीति भाष्ये । आध्यानार्थानां कर्तृस्थक्रिय-
त्वेन कर्मवद्भावाऽविषयत्वादिति भावः । तज्ज्ञापयतीति । प्रतिषेधप्रतियोगिसमर्पकं सूत्रं
बोध्यतीत्यर्थः । ‘एवं जातीयकाना’मिति । अस्य कर्तृस्थभावकानामित्यर्थे ‘पश्यति राजा
स्वयमेवे’त्यत्रापि स्यादत आह—येषामण्यन्तानामिति । कर्तृस्थभावक्रियत्वेपीति । अपिना
सकर्मकत्वेपीत्यर्थः । अत एव भाष्ये ‘एवंजातीयकाना’मिति चरितार्थमन्यथा ‘भवत्येषा’मित्येव
वदेत् । साजात्यं च कर्मवद्भावाऽप्राप्तियोग्यत्वेनेति बोध्यम् । तदाह—एवं चेति ।
स्वातन्त्र्ये संभवति विध्यन्तरशेषत्वकल्पनाऽयुक्तेति भावः । प्रदर्शयन्ते इति । भागवृत्तिकाराः ।
न्यायं—‘विशेषदर्शनं यत्रे’ति वक्ष्यमाणम् । भाष्यं—‘यद्वितुपर’मितिसूत्रस्थम् । तमेव
न्यायमाह—विशेषेति । यत्र—कर्मभेदेन क्रियाजन्यफले, विशेषदर्शनं—रूपभेददर्शनं तत्र
कर्मस्था, यथा पचेरोदनरोटिकादौ, अन्यत्र कर्तृस्थेत्यर्थः । यद्वा क्रियाकृतविशेषस्य यत्र कर्तरि
प्रत्यक्षेणाऽवधारणं तत्र कर्तृस्था, यत्र कर्मणि तत्र कर्मस्थेत्यर्थः । इदं केषांचिन्मते । अन्ये
त्वेवं सति क्रियाजन्यश्रमादिकृतवैलक्षण्यं प्रायेण सर्वत्र कर्तर्यस्तीति पचादेरपि कर्तृस्थभाव-
कतापत्तिः । तस्माच्चत्वात्वाच्या फलाऽशरूपा क्रिया कर्तृगतापि संबन्धविशेषेण शब्देन बुध्यते
स कर्तृस्थक्रियः । यद्वात्वाच्यः संज्ञाः कर्मस्थ एव न कथमपि कर्तृस्थः स—कर्मस्थ-
क्रियः । यथा पश्चिंदादाविति वदन्ति । तदाह—अन्येषामिति । नन्वत्र पक्षे दृशेः कर्मस्थ-

पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ।
अत्रात्मनेपदं सिद्धं भवति ।

प्र०—रोहयते हस्तीत्यादावनेनैवात्मनेपदं सिद्धं भवति । तथा हि—‘रुहिर्गतिविशेषवचनः’
इति ‘यद्वितुपरं छन्दसी’त्यत्र भाष्यकारो वक्ष्यति । एवं च कर्तृस्थक्रियत्वात्तास्त्यत्र
कर्मवद्भावः । एवं चारुह्यते हस्ती स्वयमेवेति ये कर्मवद्भावं प्रदर्शयन्ति ते न्यायं भाष्यं
च बाधमाना अवधीरणीयाः । तथाहि—

‘विशेषदर्शनं यत्र क्रिया तत्र व्यवस्थिता ।

क्रियाव्यवस्था त्वन्येषां शब्दैरेव प्रकल्पिता’ ॥ इति ।

विशेषदर्शनेन शब्दार्थानुसारेण वा तात्स्थ्यं क्रियायाः कथ्यते । एतच्च कारण-
द्वयमारोहणस्य कर्तृस्थतां प्रतिपादयति न कर्मस्थताम् । तथा हि—‘हस्तिनमारोहति’
‘वृक्षमारोहति’ ‘पर्वतामारोहती’त्यादौ कर्मभेदेऽपि नारोहणस्य रूपभेदः प्रतीयते । न
चैतेषु प्रयोगेषु क्रियाकृतः कर्मणि कश्चिद्विशेषो दृश्यते । धातुना च कर्तृगतैव क्रिया
प्रतिपाद्यते, न कर्मगता । केवलं कर्मणः कारकत्वादवश्यं क्रियया भाव्यमिति क्रिया-
ऽनुमीयते । सर्वाणि हि कारकाणि स्वं स्वं व्यापारमनुतिष्ठन्ति प्रधानक्रियां संपाद-
यन्ति । बहुवक्तव्यश्चायमर्थः किञ्चित्तु प्रकृतोपयोगादुक्तमिति प्रकृतमनुसरामः ।

दर्शयते भृत्यान् राजेति । ननु कर्मान्तरसद्भावादत्रानेनात्मनेपदेन न भाव्यम् ।
उच्यते—अस्मादेवोदाहरणाद्भाष्यकारस्याऽयमभिप्राय उच्यते—‘अथ्यन्तावस्थायां ये

उ०—क्रियत्वापत्तिः, विषयत्वापत्तिरूपस्यावरणभङ्गरूपस्य वा फलस्य कर्मण्येव सत्त्वादिति
चेत्सत्यं, ज्ञानानुकूलव्यापार एव तदर्थं इत्याशयात् । ‘विशेषदर्शनं’मित्यस्य दर्शिताद्यव्याख्या-
रीत्याह—कर्मभेदेपीति । नारोहणस्य—न तज्जन्यफलस्य । द्वितीयव्याख्यायामाह—न
चैतेष्विति । एवं च निर्वर्त्यविकार्यकर्मणि निर्वृत्तिविकारलक्षणः कर्मणि विशेषः । प्राप्ये तु न ।

‘क्रियाकृतविशेषाणां सिद्धिर्यत्र न लक्ष्यते ।

दर्शनादनुमानाद्वा तत्प्राप्यमिति कथ्यते ॥’

इति तल्लक्षणादिति भावः । अन्येषां मतेऽपि कर्मस्थक्रियत्वं निराकरोति—धातुना
चेति । ‘कर्तृगतैवे’त्यस्य कर्तृगामीत्यर्थः । ‘न कर्मगते’त्यस्य न कर्मगतैवेत्यर्थः । ननु
न्यग्भवनं विनोपरिगमनमसंभवीत्यत उक्तम्—केवलमित्यादि । अत एव हरिणाऽपि—
‘न्यग्भावनं न्यग्भवनं रुहौ शुद्धे प्रतीयते’ इत्येवोक्तं, न तु रुहिणा प्रतिपाद्यत इति ।
नन्वेवं सति धात्वर्थतावच्छेदकफलाश्रयत्वाऽभावाद्वृत्तिनः कर्मत्वाऽनापत्तिरत आह—बहु-
वक्तव्य इति । अयं भावः—न्यग्भवनानुकूलव्यापारस्य रूढार्थत्वे तदनुकूलतयाऽङ्कुशेन गजं
ताडयत्यप्यारोहतीतिप्रयोगापत्तिः । उपरिगमनमपि धात्वर्थश्चेत्—तदेवास्तु, तावतैव हस्तिनः
कर्मत्वोपपत्तेः, किं न्यग्भवनेनेति । उपरिगमनस्य संबन्धविशेषेण कर्तर्यपि सत्त्वाच्च कर्मस्थ-
क्रियत्वमिति भावः । नन्विति । उपक्रमस्य कर्मान्तरनिवृत्तिपरवाक्येनाऽकर्मकाणामेवैतदुदाह-
रणत्वावगतेरिति भावः । अस्मादेवोदाहरणादिति । एवंजातीयकानामित्युक्तिपराच्च
‘यस्माप्तेः प्राक्कर्म कर्ता चे’ति भाष्याच्चेत्यपि बोध्यम् । ‘प्राक्कर्म कर्ता चे’त्यनेन प्राक्स्थित-

आत्मनः कर्मत्वे प्रतिषेधः ॥ ८ ॥

आत्मनः कर्मत्वे प्रतिषेधो वक्तव्यः । हन्त्यात्मानम् । घातयत्यात्मेति ।
स तर्हि वक्तव्यः ?

न वा एयन्तेऽन्यस्य कर्तृत्वात् ॥ ६ ॥

न वा वक्तव्यः । किं कारणम् ? 'एयन्तेऽन्यस्य कर्तृत्वात्' । अन्य-
दत्राऽएयन्ते कर्माऽन्यो एयन्तस्य कर्ता । कथम् ? द्वावात्मानौ, अन्तरात्मा
शरीरात्मा च । अन्तरात्मा तत्कर्म करोति येन शरीरात्मा सुखः दुःखे अनुभवति ।
शरीरात्मा तत्कर्म करोति येनाऽन्तरात्मा सुखदुःखे अनुभवतीति ॥६७॥

प्र०-कर्तृकर्मणी तद्व्यतिरिक्तकर्मन्तरसद्भावे आत्मनेपदं न भवति, यथा स्थलमारोहयति मनुष्यानि । इह त्वग्यन्तावस्थायां कर्तृणां भृत्यानां णौ कर्मत्वमिति भवत्येवात्मनेपदम् । एवं च 'स्मरयत्येनं वनगुल्मः स्वयमेवे'ति कोकिलस्य कर्मत्वेऽपि प्रत्युदाहरणं युज्यते ।

आत्मनः कर्मत्वे इति । यदैकमेव वस्तु बुद्ध्या विभज्य कर्मत्वेन कर्तृत्वेन च विवक्ष्यते तदा प्रतिषेध इत्यर्थः । नवेति । वस्तुत एवाऽत्र आत्मभेदो न त्वेकस्यैव कर्मत्वं कर्तृत्वं चेत्यर्थः । अन्तरात्मेति । साङ्ख्यपक्षेऽन्तःकरणमन्तरात्मा, तस्यैव कर्तृत्वसंभवात्पुरुषस्याऽकर्तृत्वात् । नैयायिकानां तु मते पुरुषस्य कर्तृत्वात्स एवान्तरात्मा विवक्षितः । शरीरात्मा सुखदुःखे इति । शरीरस्याऽचेतनत्वात्सुखदुःखहेतुभ्यां शरीरं संबध्यत इति व्याख्येयम् ॥६॥

उ०—कर्मकर्त्रेति दात्मनेपदोपयोगित्वं बोध्यते । तच्च कर्तृकर्मातिरिक्तकर्माभावबोधने एवेत्याहुः । कर्तृकर्मणी इति । ‘कर्तरि कर्म’त्यतः कर्तृग्रहणमनुवर्त्य प्रथमया विपरिणमस्य यच्च यश्च यदित्येकशेषेणाऽयमर्थो लब्धः । प्रत्युदाहरणं युज्यते इति । ‘सिद्धान्ते’ इति शेषः । ‘स्थलमारोहयती’त्यत्राऽपि स्थलस्य कर्तृकर्मातिरिक्तकर्मणः सत्त्वात् ।

भाष्ये—आत्मनः कर्मत्वे प्रतिषेध इति । अण्यन्ते कर्मण आत्मनो ण्यन्ते कर्तृत्वेनाऽण्यन्तावस्थास्थकर्तृकर्मातिरिक्तकर्माऽभावेन चात्मनेपदस्यैतत्प्राप्तस्य प्रतिषेधो वक्तव्य इत्यर्थः । भाष्योदाहरणे 'आत्मान'मित्युभयान्वयि । वस्तुत एवेति । अयं भावः—शरीरात्मा कर्म । 'अहं काण' इत्यादिव्यवहारेण शरीरेऽपि लोकानामात्मत्वप्रत्ययाच्छरीरात्मेति न विरुद्धम् । अन्तरात्मा कर्ता, शरीरात्मनि कर्तृत्वस्य लौकिकैरप्यनभ्युपगमादिति भावः । नन्वन्तरात्मा पुरुषः, सोऽप्यकत्तैव साङ्ख्यादिमतेऽत आह—साङ्ख्येति । तस्यैवेति । तन्मते पुरुषस्य पुष्करपलाशवन्निलपत्वेन कर्तृत्वाद्यनाश्रयत्वादिति भावः । पुरुषस्य—जीवस्य । भाष्ये आत्म-द्वयसत्त्वे मानमाह—अन्तरात्मेत्यादिना । तत्कर्मेति । धर्माधर्मरूपं, 'यत्पूर्वसञ्चितं कर्म तत्फलं पादादिसौष्टवाद्यनुभवती'ति लौकिकव्यवहारात् । 'पूर्वकृतं कर्म मामाधिरूपेण बाधते' इति व्यवहाराच्चेति भावः । शरीरात्मनः कर्म—चेष्टादिरूपं सुखदुःखजनकम् । एकस्यैवाऽऽत्मनः कक्ष्यान्तरे कर्तृत्वं त्वनभिधानान्नेति सिद्धान्ताशयः ॥ ६७ ॥

स्वरितञितः कर्त्रभिप्राये क्रियाफले ॥ १ । ३ । ७२ ॥

स्वरितञित इति किमर्थम् ? याति वाति द्राति प्साति । 'स्वरितञित' इति शक्यमकर्तुम् । कस्मान्न भवति याति वाति द्राति प्सातीति ? 'कर्त्रभि-

प्र०— स्वरितञितः इदमात्मनेपदं संविधानवृत्तिभ्यो धातुभ्यो भवतीति केचिद्व्याचक्षते । पचते-पाचयतीत्यर्थः । यजते-याजयतीत्यर्थः । अनैकार्थत्वाद्भातूनां प्रकृतिरैव यदा संविधाने वर्तते तदा तस्य द्योतकमात्मनेपदं भवति । यदा तु प्रकृत्यानभिहितं संविधानं तथा तदभिधानाय णिजुत्पद्यते,—पाचयतीति । यदा 'णिचश्चे'ति एयन्तादात्मनेपदं भवति तदा द्वितीये संविधाने एयन्तस्य वृत्तिः परिकल्पनीया, यथा 'राजा पाचयते' इति । 'कर्त्रभिप्राये क्रियाफल'इत्यनेन संविधानलक्षण एव क्रियाविशेष

उ०— स्वरितञितः । ननु 'राजा प्रयाति' 'सेना प्रयाती'त्यादौ क्रियाफलस्य जयस्य कर्तृ-गामित्वतदभावयोर्दर्शनेन यात्यादिभ्यावृत्तये 'स्वरितञित' इत्यस्यावश्यकत्वेन भाष्यमनुपपन्नमत आह—इदमिति । अत्र केचित्—क्रिया—कृत्स्नधात्वर्थस्तत्फले कर्तुःप्रयोजक-कर्तुरभिप्रायेऽभिप्रायमूलके प्रयोजककर्तृव्यापारे आत्मनेपदमित्यर्थादिति भावः । संविधानं—कृत्स्नधात्वर्थप्रवृत्त्यनुकूलः प्रवर्तनाख्यो व्यापारः । यजेदेत्यादौ च ऋत्विक्प्रवृत्त्यनुकूलो यजमानव्यापार एव धात्वर्थः । सर्वावयवक्रियाप्रवृत्त्यनुकूलव्यापार एव संविधानशब्दवाच्यः । तेन 'यजेत पशुकाम' इत्यादौ यजनान्तर्गतस्तोत्रशंसनरूपहोतृव्यापारप्रयोजकव्यापारकर्तुरध्वर्योरपि पशुना संबन्धः स्यादित्यपास्तम् । तद्व्यापारस्य यजमानव्यापारवद्यावद्यर्थप्रवृत्त्यनुकूलत्वाऽभावेन संविधानत्वाऽभावादित्याहुः । परे तु संविधानं—सामग्रीसंघटनरूपमित्याहुः । ननु तिङ्श्रित्याद्यनुकूलव्यापार एव पचत्याद्यर्थो न तु तन्निमित्तं संविधानपीत्यत आह—अनैकार्थत्वादिति । तस्य द्योतकमिति । 'अनेन तस्य विशेषणत्वं सूचयति । संविधानविषय एककर्तृकः पाक इत्यर्थः । परे त्वनैकार्थस्य धातोरत्राऽयमेवार्थ इति बोधनमेव द्योतकत्वं, तेन विशेष्यत्वेऽपि न क्षतिरित्याहुः । तदाह—यदा त्विति । 'हेतुमतीति प्रत्ययार्थनिर्देश' इत्येव सिद्धान्तः । अत एव तदाश्रयस्यैव तत्र कर्तृत्वम् । तदाह—तदभिधानायेति । किं च यात्यादीनां संविधाने वृत्त्यभाववादिनां तत्र णिजनापत्त्या णिजि-घायके वाचकतापक्ष एवावश्यक इत्याशयः । नन्वेवं ण्यन्तादात्मनेपदं न स्यात्, णिचा संविधानस्य बोधितत्वादत आह—यदेति । तस्य—ण्यन्तस्थ । नन्वयमर्थः सूत्राऽनारूढोऽत आह—कर्त्रभिप्राये इत्यादि । तदुक्तम्—

‘कर्त्रभिप्रायता सूत्रे क्रियाभेदोपलक्षणम् ।

तथाभूता क्रिया सा हि तत्कर्ता फलभाग्यतः ॥’ इति ।

क्रिया भेदः—संविधानलक्षणः । तत्कर्ता—संविधानकर्ता ।

प्राये क्रियाफल' इत्युच्यते, सर्वेषां च कर्त्रभिप्रायं क्रियाफलमस्ति । त एवं विज्ञास्यामो 'येषां कर्त्रभिप्रायमकर्त्रभिप्रायं च क्रियाफलमस्ति तेभ्य आत्मनेपदं

प्र०-उपलक्ष्यते । क्रीणीष्व वपते धत्ते चिनुत इति च शिष्टप्रयोगेषु एयर्थोऽवगम्यते । स्वरितञित एव संविधाने शब्दशक्तिस्वाभाव्याद्वर्तन्ते, नान्ये धातव इति स्वरितभिद् ग्रहणं भाष्ये प्रत्याख्यातम् । अन्ये त्वाहुः—स्वार्थं यः क्रियामारभते तत्रात्मनेपदं, परार्थारम्भे तु परस्मैपदम् । सा च स्वार्थपरार्थता विवक्षानिमित्ता, लौकिके प्रयोगे स्वरितञिद्विषयैव, न यात्यादिविषयेत्यत्रापि पक्षे स्वरितभिद्ग्रहणस्य प्रत्याख्यानम् । एवं 'पञ्चभिर्हलैः कृषती'ति 'विभाषोपपदेन प्रतीयमाने' इति पक्षे आत्मनेपदाऽभावः । 'स्वामिदासौ पचत'इति क्रियामात्रविवक्षायां परस्मैपदम् । यदा तु स्वामिगतो धर्मो दास आरोप्यते तदा 'स्वामिदासौ पचेते' इति आत्मनेपदं भवत्येव । सर्वेषां चेति । सर्वत्र संविधानस्य संभवात्सर्वत्र च स्वार्थाऽनुष्ठानसंभवादिति भावः । येषामिति । संभवे

उ०-

‘केषांकिं कर्त्रभिप्राये णिचा सह विकल्पते ।

आत्मनेपदमन्येषां तदर्थं प्रकृतिर्यथा ॥’ इति च ।

केषांचिद्वातूनां—स्वरितजितां, केषांचिद्वादिनामिति वा । एवमन्येषामित्यपि बोध्यम् । विकल्पाऽङ्गीकारे शिष्टप्रयोगान्प्रमाणत्वेन दर्शयति—क्रीणीष्वेति । 'वपत' इति पाठः । अत्र पक्षे प्रत्याख्यानभाष्यं योजयति—स्वरितञित एवेति । नन्वयं पक्षो न भाष्य-संमतः, प्रत्याख्यानभाष्ये 'सर्वेषां च कर्त्रभिप्रायं क्रियाफलमस्ति तस्मादुभयवद्भ्य आत्मनेपदं न चैतेषामुभयमस्ती'त्युक्तेः । तत्र 'सर्वेषां कर्त्रभिप्रायं क्रियाफलमस्ती'त्युपक्रमादुभयाभावोऽकर्त्रभिप्रायत्वाऽभावप्रयुक्तो लभ्यते । असंविधाने एषां वृत्तिर्नास्तीति तु वक्तुमशक्यं, देवदत्तो गच्छतीत्याद्यनापत्तेः । तस्मादुत्तरव्याख्यैव युक्ता । तत्र हि यात्यादौ तत्फलस्य सर्वदा कर्तृगामित्वमेव विवक्षितम्, न तु परगामित्वमित्यस्य सुवचत्वात् । प्रतीयते च तथैव यात्यादौ । एवं च 'न चैषां कर्त्रभिप्रायं चे'त्यादिप्रतीकस्थकैयटोपि चिन्त्य एव । 'चिनुते' इत्यादि-प्रयोगाश्चान्तर्भावितव्यर्थतयोपपाद्याः । प्रकरणादिकं च तात्पर्यग्राहकम् । कदाचित्परस्मैपदेऽपि तत्प्रतीत्या तस्याऽऽवश्यकत्वाच्च । न च 'सेना प्रयाती'त्यादौ यात्यादीनामपि पराभिप्रेतफल-त्वमस्येवेति वाच्यम्, भाष्ये 'च'श्रवणेन कर्त्रभिप्रायमेव च क्रियाफलमस्तीत्यर्थात् । अत्र जयादिफलमुभयाभिप्रेतमिति न तथेति भावादित्यस्येराह—अन्ये त्वाहुरिति । स्वार्थं य इति । यः स्वार्थं क्रियामारभते तत्र—तद्विषये प्रयोगे इत्यर्थः । सूत्रे कर्तृगामित्वं कर्तुरूपकारकत्वम्, न तु संयोगः, समवायो वा, 'चित्रया यजेत पशुकाम' इत्यादौ तद-भावात् । एवं च क्रियैव फलद्वारा कर्त्रर्थेति फलितम् । अत्र पक्षे क्रियाफलं श्रुत्या लोकतो वा यदुद्देशेन क्रियाप्रवृत्तिरवगता । तद्यथा पच्यादौ भोजनादि लोकतोऽवगतम्, यज्यादौ च स्वर्गादि श्रुत्याऽवगतम्, न दक्षिणादिरूपमिति बोध्यम् । परार्थेति । यात्यादिषु तु परार्थत्व-विवक्षैव नास्तीत्यतो न दोषः । स्वार्थत्वपरार्थत्वोभयविवक्षावतां धातूनां स्वार्थत्वविवक्षायां

भवती'ति । न चैतेषां कर्त्रभिप्रायं चाऽकर्त्रभिप्रायं च क्रियाफलमस्ति । तथा-
जातीयकाः खल्वाचार्येण स्वरितञितः पठिता य उभयवन्तो येषां कर्त्रभिप्रायं
चाऽकर्त्रभिप्रायं च क्रियाफलमस्ति ।

प्र०—व्यभिचारे च सति प्रकारान्तरव्यवच्छेदेन विशिष्टे प्रकारे कार्यविधानाय विषयनिर्देशः
क्रियते इति भावः । न चैवामिति । यात्यादयः संविधाने वर्तितुं न शक्नुवन्तीत्यर्थः ।
अथवा स्वाभिधेयमात्रवृत्तयो यात्यादयः, नैतेषां स्वार्थताविशिष्टक्रियावाचित्वसंभवः ।
तथाजातीयका इति । प्रकारमात्रे थालं विधाय प्रकारवति जातीयविहितः । अथेति ।

उ०—तद्वानाविति सूत्रार्थः । उभयं च स्वरितञितस्वेवेति न दोषः । विवक्षानिमित्ता स्वार्थपरार्थ-
तेत्यन्वयः । विवक्षेत्यनेन 'कमलवनोद्घाटनं कुर्वते ये'इति सिद्धम् । अत एव 'स्वामिदासौ
पचत'इत्यत्र क्रियामात्रविवक्षायां परस्मैपदमिति वक्ष्यते कैयटेन । तेन चैतस्य शब्दबोधे
भानमिति लभ्यते । कर्तृगामित्वविवक्षाऽभावमात्रं परस्मैपदनिमित्तमिति च । आत्मनेपदादि-
समभिध्याहृतधातोः स्वरितञितः कर्तृगतफलजनकक्रियादौ लक्षणेति बोध्यम् । केचित्तु नेदं
शब्दबोधविषयः, अपि तु पश्चात्तन्मानसबोधविषयः, तथैवानुभवात् । 'किमर्था क्रिये'ति
विचारे कचित्परार्थफलकत्वम्, क्वचित् स्वार्थफलकत्वं मनसा दुष्यते । एवं चैषु परार्थत्वमेव
परस्मैपदनिमित्तं, कोटिद्वयातिरेकेण तृतीयकोटेरभावात् । अत एव भाष्येऽकर्त्रभिप्रायमित्युक्तं
न तु कर्त्रभिप्रायमिति । 'स्वामिदासौ पचत' इति तु दासधर्मस्य स्वामिन्यारोपात्साध्यम्,
स्वामिगतस्य धर्मस्य दासे आरोपेणाऽऽत्मनेपदवत् । कर्त्रभिप्रेतत्वादिकं चाऽऽरोपितानारोपित-
साधारणं मानसबोधविषयस्तद्वादिहेतुः । अत एव 'परार्थारम्भे तु परस्मैपद'मित्युपक्रमे
कैयटेनोक्तम् । वस्तुतः 'कर्त्रभिप्राये क्रियाफले' इत्यनेन संविधानमुपलक्ष्यते । तद्वाचकाद्वातो-
रात्मनेपदं, विद्धित्यनुकूलसाधनविनियोगार्थत्वे तु परस्मैपदम् । एतच्च हरिग्रन्थे स्पष्टमिति
मञ्जूषायां निरूपितम् । भाष्यस्याप्यत्रैव तात्पर्यमित्याहुः । नन्वेवं विवक्षाऽतिप्रसक्त्यत
आह—स्वरितञितद्विषयैवेति । नन्वेवं 'पञ्चभिर्हलैः कृषती'त्यत्र संविधानप्रतीतेरात्मनेपदं
स्यादत आह—पञ्चभिरिति । 'पञ्चभिर्हलैः'रित्युपपदगम्यत्वात्तस्येति भावः । ननु स्वामिदास-
योयुगपत्कर्तृत्वविवक्षायां स्वार्थवृत्तिप्रयुक्तात्मनेपदस्य दासेनाऽन्वयाऽभावात्परार्थत्वप्रयुक्त-
परस्मैपदस्य स्वामिनाऽनन्वयादप्राप्त्येदं विषये पचेतिष्ठन्तस्य प्रयोग एव न स्यादत
आह—स्वामिदासाविति । क्रियामात्रेति । वस्तुतः उपपत्त्यन्तरमत्रोक्तम् । सर्वत्रेति । सर्व-
धातुष्वित्यर्थः । भाष्ये—'सर्वेषा'मित्यस्यापि—सर्वधातूनामित्यर्थः । संभवे इत्यादि । एवं
च यत्र धातौ 'कर्त्रभिप्राय' इत्यस्य व्यावर्त्यसंभवस्तत्रैवाऽस्य प्रवृत्तिरिति भावः । 'अकर्त्रभि-
प्राय'मित्यस्य कर्तृभिन्नाऽभिप्रायमित्यर्थः । एवं च यात्यादीनां सर्वथा कर्त्रभिप्रेतमेवेति
व्यावर्त्याऽभावात्तेषां नोदाहरणत्वमिति भावः । नैतेषां स्वार्थताविशिष्टेति । क्रियामात्रवृत्ति-
त्वादिति भावः । एतदुक्तरीत्या भाष्यस्वरसविरुद्धम् । अकर्त्रभिप्रेतक्रियाफलाऽभावस्यैव

अथाऽभिप्रग्रहणं किमर्थम् ? 'स्वरितजितः कर्त्राये क्रियाफल' इतीय-
त्युच्यमाने यमेव संप्रत्येति क्रियाफलं तत्रैव स्यात्—लूज् लुनीते, पूज् पुनीते ।
इह न स्यात्—यज् यजते, वप् वपते । अभिप्रग्रहणे पुनः क्रियमाणे न दोषो
भवति । 'अभि'रामुख्ये वर्तते, 'प्र' आदिकर्मणि । तेन यं चाऽभिप्रैति, यं
चाभिप्रैष्यति, यं चाऽभिप्रागात्तत्र सर्वत्राभिमुख्यमात्रे सिद्धं भवति ।

'कर्त्रभिप्राये क्रियाफल' इति किमर्थम् ? पचन्ति भक्तकौराः । कुर्वन्ति
कर्मकराः । यजन्ति याजकाः । 'कर्त्रभिप्राये क्रियाफल' इत्युच्यमानेऽप्यत्र

प्र०—कर्तारमेति प्राप्नोतीति कर्त्रायमिति सिद्धयत्येव विवक्षितोऽर्थ इति प्रश्नः । यमेवेति ।
केचिदाहुः—वर्तमानकालविवक्षा स्यादिति । तदयुक्तम् । कालसामान्येऽखिवधानात् ।
तस्मादयमर्थः—द्विविधं यागादिफलं, दृष्टमदृष्टं च । दृष्टम्—अन्नपुत्रवृष्टिशत्रुवधा-
दिकम् । अदृष्टं स्वर्गादि । तत्र—पूर्वं प्रत्यासन्नमवश्यंभावीति प्रधानम् । इतरत्तु विधुर-
प्रत्ययोपनिपातसम्भवे व्यभिचारसंभवाद्विप्रकृष्टत्वाच्चाऽप्रधानमिति तस्येह ग्रहणं न
स्यात् । अभिप्रग्रहणात्तु तस्यापि ग्रहणम् । आभिमुख्यं फलस्य यदा कर्ता बुद्ध्या-
ध्यवस्यति क्रियारम्भे तदाऽऽत्मनेपदमित्ययमर्थोऽभिप्रग्रहणे सति लभ्यते । वपत
इति । 'केशश्मश्रु वपत' इत्यत्रैवाऽऽसन्ने फले स्यात् । 'धान्यं वपत' इत्यत्र तु विप्र-
कृष्टे फले न स्यादित्यर्थः । यं चाभिप्रागादिति । 'अयष्टे'त्यादौ । एतत्तु कालनिर्देश-

उ०—भाष्यतो लाभादिति कश्चित् । प्रत्यययोः पौनरुक्त्यं परिहरति—प्रकारमात्रे इति । केचित्तु
तथाजातिरिति बहुव्रीहे'जात्यन्ताच्छ बन्धुनी'ति छमाहुः । नन्वभिप्रपूर्वकैतेरिच्छायां रूढत्वेन
कथं तदाक्षेपोऽत आह—कर्त्रायमिति । स तु न तव विवक्षित इति भावः । केचिदिति ।
'संप्रत्येति'ति भाष्यस्वरसादिति तेषां भावः । यद्यप्यपिबधौ कालसंबन्धो नास्ति तथापि
कालोदासीनाः प्रत्यया आक्षिप्यमाणकालत्रयसाधारणा इत्यभिप्रायेण 'कालसामान्ये'
इत्युक्तम् । तस्मादिति । संप्रतीति क्रियाफलविशेषणं संप्रतीत्यस्य क्रियाऽव्यवहितोत्तर-
कालिकमित्यर्थः । तच्च दृष्टमेवेति भावः । तद्वचनयन्वक्ष्यति—इह न स्याद्यजत इत्यादि ।
विधुरः—विरोधी । प्रत्ययः—कारणम् । तदुपनिपातः—तत्प्राप्तिः । कीर्त्तन-कर्मनाशा-
जलस्पर्श-कर्तोयापारगमन-विस्मयादिरूपविरोधिकारणसामिध्ये विनाशसंभवादिति भावः ।
विप्रकृष्टत्वं—कालान्तरभावित्वम् । अभिप्रग्रहणात्त्विति । तदभावेऽवश्यभावित्वं संनिहित-
त्वमेव च प्राधान्यं गृह्येत । सति तु तस्मिन्क्रियोद्देश्यत्वलक्षणप्राधान्यविशेष लाभ इति
भावः । क्रियारम्भे यदा कर्ता फलस्याभिमुख्यमुद्देश्यत्वं बुद्ध्या जानाति तदात्मनेपदमित्य-

१—'आ' इत्यर्वागर्थे, 'प्र' 'परा' इत्येतस्य प्रातिलोभ्यम्, 'अभि' इत्याभिमुख्यम्' इति निरुक्ते यास्कः

१. १. १. २—'भक्तकराः' पा० ।

प्राप्नोति । अत्राऽपि हि क्रियाफलं कर्तारमभिप्रैति । याजका यजन्ति गा लप्स्यामह इति । कर्मकराः कुर्वन्ति पादिकमहर्लप्स्यामह इति । एवं तर्हि 'कर्त्रभिप्राये क्रियाफल' इत्युच्यते, सर्वत्र च कर्तारं क्रियाफलमभिप्रैति, तत्र प्रकर्षगतिर्विज्ञास्यते—'साधीयो यत्र कर्तारं क्रियाफलमभिप्रैति' । न चान्तरेण यजिं यजिफलं वपिं वा वपिफलं लभन्ते । याजकाः पुनरन्तरेणाऽपि यजिं गा लभन्ते भूतकाश्च पादिकमिति ॥७२॥

५०—प्रसङ्गेनोक्तं न त्वत्राऽप्राप्तेर्निमित्तमस्ति । पादिकमहरिति । पादो भृतिरस्येत्यत्रार्थे 'ऽ-समासे निष्कादिभ्य' इति ठक् । न चान्तरेणेति । नहि स्वर्गादिफलं यागमन्तरेण भवति, तदुद्देशेनैव यागप्रवर्तनात् । याजका इति । प्रतिग्रहेणाऽपीति भावः । तथा च हरिणोक्तम्—

‘यस्यार्थस्य प्रसिद्धयर्थमारभ्यन्ते पञ्चादयः ।

तत्प्रधानं फलं तेषां न लाभानि प्रयोजनम्’ ॥ इति ॥७२॥

उ०—न्वयः । एवं च तादृशोद्देश्यमेव फलशब्देन लभ्यत इति तात्पर्यम् । इदमेवाऽभिप्रेत्य वक्ष्यति—अभिराभिमुख्ये प्र आदिकर्मणीति । आद्यत्वं चाऽऽभिमुख्यगतम् । आद्यमाभिमुख्यं च कर्मप्रारम्भकालिकमेवेति दिक् । ननु वपनस्य केशकर्तृनरूपं फलमव्यवहितमेवेति कथमिहाऽप्राप्तिरत आह—केशेति । धान्यं वपते इति । बीजविक्रिणार्थोऽत्र वपतिरिति भावः । भाष्ये—तेन यं चेत्यादि । अत्राऽभिप्रतिः संबन्धमात्रे । एवं च येन फलेन संप्रति कर्त्ता संबद्धो, येन च संबद्धो भविष्यति, येन च संबद्धोऽभूत्सर्वत्रात्मनेपदं सिद्धं, कर्मारम्भे तस्यैव स्वसम्बन्धित्वेनोद्देशात् । तत्र भूते उपयोगोऽलाविष्ट देवदत्त इत्यादौ । भाष्ये—अत्रापि हीति । न च तानि फलानि न क्रियारम्भोद्देश्यानीति वाच्यम्, 'ऋत्विग्यापारवचन-यजेरारम्भो 'होता भविष्यामी'त्यादिप्रतिवचनं, तदुद्देश्याश्च गाव एवेति भावः । पादो भृतिरस्येति । पादभृतिसंबन्धि दिनमित्यर्थः । दिवसस्य तां भृतिं लप्स्यामह इति तात्पर्यम् । भाष्ये—सर्वत्र चेति । 'नहि प्रयोजनमनुद्दिश्ये'ति न्यायादिति भावः । प्रकर्षेति । अनन्यलभ्यत्वं प्रकर्षः । 'साधीय' इत्यस्य क्रियाफलेनान्वयः । 'अनन्यलभ्यं क्रियाफलं यत्र संविधानरूपे धात्वर्थे सति कर्तारमभिप्रैति तत्र तडानावित्यर्थ' इति भावः । किं तत्साधीयः क्रियाफलं, तत्राह—न चान्तरेणेति । यद्यज्यादिफलमन्तरेण यजिक्रियां न च—नैव लभन्ते तदित्यर्थः । गवादिषु च तद्व्यतिरेकं दर्शयति—याजकाः पुनरित्यादिना । तद्व्याचष्टे—नहीति । यद्यपि दानादिनाऽपि स्वर्गो भवति तथापि स्वर्गविशेषस्य क्रियाविशेषनियतत्वादनन्यलभ्यत्वमिति भावः । तदुद्देशेन—विशेषोद्देशेन । एवं च 'क्रियाफल'शब्देन तदेव प्राद्व-मिति भावः । कारिकायां 'यत्सिद्धयर्थं पञ्चादय एवारभ्यन्त' इत्यन्वयः । एवकाराध्याहारश्च बोध्यः ॥७२॥

शेषात्कर्तरि परस्मैपदम् ॥ १ । ३ । ७८ ॥

शेषवचनं पञ्चम्या चेदर्थे प्रतिषेधः ॥ १ ॥

शेषवचनं पञ्चम्या चेदर्थे प्रतिषेधो वक्तव्यः । भिद्यते कुसूलः स्वयमेव,
क्षिद्यते रज्जुः स्वयमेवेति† ॥ एवं तर्हि 'शेषे' इति वक्ष्यामि ।

सप्तम्या चेतप्रकृतेः ॥ २ ॥

सप्तम्या चेतप्रकृतेः प्रतिषेधो वक्तव्यः । आस्ते शेते च्यवन्ते प्लवन्ते‡ ।

सिद्धं तूभयनिर्देशात् ॥ ३ ॥

सिद्धमेतत् । कथम् ? उभयनिर्देशः कर्तव्यः । शेषाच्छेष इति वक्तव्यम् ।
कर्तृग्रहणमिदानीं किमर्थं स्यात् ?

कर्तृग्रहणमनुपराद्यथम् ॥ ४ ॥

अनुपराद्यर्थमेतत्स्यात्× । इह मा भूत्—अनुक्रियते स्वयमेव, पराक्रियते
स्वयमेवेति ॥ सिद्धयति । सूत्रं तर्हि भिद्यते । यथान्यासमेवास्तु । ननु
चोक्तं—'शेषवचनं पञ्चम्या चेदर्थे प्रतिषेध' इति । नैष दोषः । 'कर्तरि कर्म-
व्यतिहारे' [१. ३. १४] इत्यत्र कर्तृग्रहणं प्रत्याख्यायते तत्प्रकृतमिहानु-

प्र०— शेषात्कर्तरि । भिद्यते कुसूल इति । कुसूलस्य कर्मशास्त्रातिदेशोपि स्वाश्रयं
कर्तृत्वमनिवृत्तमिति परत्वात्परस्मैपदं प्राप्नोति । सप्तम्यन्तेन तु शेषशब्देन कर्तरि
विशेष्यमाणे कर्मकर्तुः कर्मवद्भावेन कर्मशास्त्रातिदेशादात्मनैपदविधायुपयोगादशेष-
त्वात्परस्मैपदाऽभावः । सप्तम्या चेदिति । प्रत्ययनियमे प्रकृतीनामनियमादनुदात्त-
ङिद्भ्यः परस्मैपदमपि प्राप्नोति । अनुक्रियत इति । 'अनुपराभ्यां कृञ्' इत्येतदशेषार्थ-

उ०— शेषात्कर्तरि । भाष्ये—अर्थे—कर्मकर्तृरूपे । प्रतिषेध इति । 'परस्मैपदस्ये'ति
शेषः । कार्यातिदेशे कर्मवच्छास्त्रस्य परत्वेनात्मनेपदं सिद्धयत्येवेत्यत आह—शास्त्रेति । वस्तुतः
कार्यातिदेशेऽप्युपदेशदेश एव देशः, तस्य शास्त्रातिदेशानतिरेकश्चेति न दोष इति बोध्यम् ।
नन्वेवमपि विशेषविहितेनातिदेशिकेनोपदेशस्य बाधः स्यादत आह—स्वाश्रयमिति । अचारि-
तार्थमेव हि बाधकत्वे बीजम् । अतिदेशश्च युगादिसंपादनेन परितार्थ इति भावः ।

† कर्मवत्कर्मणा तुल्यक्रियः १. १. ८७; भावकर्मणोः १. १. १३.

‡ अनुदीचञ्जित आत्मनेपदम् १. १. १२. X अनुपराभ्यां कृञ् १. १. ७९.

वर्तिष्यते, 'शेषात्कर्तरि कर्तरी'ति । किमिदं 'कर्तरि कर्तरी'ति ? कर्तैव यः कर्ता तत्र यथा स्यात्, कर्ता चाऽन्यश्च यः कर्ता तत्र मा भूदिति ॥७८॥

अनुपराभ्यां कृञः ॥ १ । ३ । ७६ ॥

किमर्थमिदमुच्यते ?

परस्मैपदप्रतिषेधात्कृञादिषु विधानम् ॥ १ ॥

परस्मैपदप्रतिषेधात्कृञादिषु परस्मैपदं विधीयते । प्रतिषिद्धयते तत्र परस्मै-पदं 'स्वरितजितः कर्त्रभिप्राये क्रियाफल आत्मनेपदं भवती'ति* ।

अस्ति प्रयोजनमेतत् । किं तर्हीति ।

प्र०-मारब्धम्, गन्धनादिषु कर्त्रभिप्राये क्रियाफले च परस्मैपदार्थम् । तत्राऽसतीह कर्तृ-ग्रहणे कर्मकर्तर्यपि परस्मैपदप्रसङ्गः । सति कर्तृग्रहणे उत्तरत्र शेषग्रहणस्य कर्तृग्रहणस्य चाऽनुवृत्तौ सत्यां शेषे कर्तरि परस्मैपदविधानात्कर्मकर्तरि न भवति ॥७८॥

अनुपराभ्याम् । तत्रात्मनेपदप्रतिषेध इति । अयमभिप्रायः—अशेषत्वात्कृञः पूर्वेण नियमादप्राप्तं परस्मैपदमनेन प्रतिप्रसूयते इति अनुपरापूर्वात्करोतेमौलेन विधि-

उ०-भाष्ये—शेष इति । एवं च 'भावकर्मणो'रिति नियमे उपयुक्तत्वान्नाऽयं शेष इति भावः । ननु प्रकृतनियमेऽनुदात्तङिदादिभ्यो व्यावृत्तं परस्मैपदं शेषेभ्य एवेति किं तेनेत्यत आह—प्रत्ययनियम इति । अशेषं दर्शयति—गन्धनादिष्विति । एवं च गन्धनादौ प्राप्तमात्मनेपदं यथा बाधते तथा सति कर्तृग्रहणे कर्मकर्तर्यपि तद्बाधेतेति भावः । सति त्विति । इह करणं तु स्पष्टार्थमिति भावः ॥७८॥

अनुपराभ्यां । भाष्ये—प्रतिषिध्यते तत्र परस्मैपदमिति । 'स्वरितजित आत्मनेपद'-मिति प्राप्तस्य पुनर्विधानेनाऽर्थादन्यत्वेत्यवगतेरिति भावः । अत एव 'प्रतिषिध्यते' इत्युक्त्वाऽग्रे 'कर्त्रभिप्राये क्रियाफले आत्मनेपदं भवती'त्युक्तिः संगच्छते । ननु तिबादिसूत्रेण सामान्यतः प्राप्तानां 'स्वरितजित'इतिनियमे तदपवादतयाऽनेन परस्मैपदविधानेन कात्मनेपद-मापाद्यते ? कर्त्रभिप्रायादावनेन परस्मैपदविधानात्, अन्यत्र 'शेषा'दितिनियमेन व्यावर्तित-त्वादत आह—अयमभिप्राय इति । तदपवादत्वापेक्षया कर्तृगामिक्रियाफलादावेव 'तिसस्त्री'त्यस्य प्रतिप्रसवविधौ लाघवादिति भावः । प्रतिप्रसूयत इति । 'क्रमेण नियम' इति पक्षे इयं शङ्केत्यर्थः । मौलेन—सर्वेषां मूले स्थितेन 'तिसस्त्री'त्यनेन । 'वा क्यष' इत्यतो 'द्युद्धय' इत्यत्र वाग्रहणानुवृत्तिः । नन्वनेन निषेधेन नियमाऽपाकरणेपि पुनर्मूलविधेः

* स्वरितजितः कर्त्रभिप्राये क्रियाफले १. ३. ७२.

तत्रात्मनेपदप्रतिषेधोऽप्रतिषिद्धत्वात् ॥ २ ॥

तत्रात्मनेपदस्य प्रतिषेधो वक्तव्यः । किं कारणम् ? 'अप्रतिषिद्धत्वात्' । न ह्यात्मनेपदं प्रतिषिद्धयते । किं तर्हि ? परस्मैपदमनेन विधीयते ।

न वा द्युतादिभ्यो वावचनात् ॥ ३ ॥

नवैष दोषः । किं कारणम् ? 'द्युतादिभ्यो वावचनात्' । यदयं द्युतादिभ्यो वावचनं करोति† तज्ज्ञापयत्याचार्यो 'न परस्मैपदविषय आत्मनेपदं भवती'ति ।

आत्मनेपदनियमे वा प्रतिषेधः ॥ ४ ॥

आत्मनेपदनियमे वा प्रतिषेधो वक्तव्यः । 'स्वरितजितः कर्त्रभिप्राये क्रियाफल आत्मनेपदं भवति, कर्तर्यनुपराभ्यां कृजो ने'ति ॥ सिद्धयति । सूत्रं तर्हि भिद्यते । यथान्यासमेवास्तु । ननु चोक्तं 'तत्रात्मनेपदप्रतिषेधोऽप्रतिषिद्धत्वा'-दिति । परिहृतमेतत् 'न वा द्युतादिभ्यो वावचना'दिति ।

अथवेदं तावदयं प्रष्टव्यः 'स्वरितजितः कर्त्रभिप्राये क्रियाफल आत्मनेपदं भवती'ति परस्मैपदं कस्मान्न भवति । आत्मनेपदेन बाध्यते । यथैव तर्ह्यात्मनेपदेन परस्मैपदं बाध्यते, एवं परस्मैपदेनाप्यात्मनेपदं बाधिष्यते ॥७६॥

प्र०-वाक्येन आत्मनेपदपरस्मैपदप्रसङ्गः । विधीयत इति । नियमाऽपाकरणद्वारेण प्रतिप्रसूयते इत्यर्थः । नवेति । 'द्युद्भ्यो लुङी'त्यत्रान्तरेणापि वावचनानुवृत्तिं परस्मैपदप्रतिप्रसवादुभयस्मिन्सिद्धे स्वरितत्वेन वावचनानुवृत्तिर्लिङ्गं परमैपदप्रतिप्रसवे आत्मनेपदाऽभावस्य । आत्मनेपदनियमे वेति । साक्षादात्मनेपदनिषेधे क्रियमाणे मूलविधेः प्रतिप्रसवाशङ्का न भवति । यथैव तर्हीति । आत्मनेपदाऽपवादः परस्मैपदं विधीयते, न तु प्रतिप्रसवद्वारेणाऽनियमः प्रतिपाद्यते इति भावः ॥७७॥

उ०-प्रवृत्त्याशङ्का तदवस्थैवेत्यत आह—साक्षादिति । तन्निषेधे हि शेषत्वाच्छेषादिति नियमाज्ञाऽनियमप्रसङ्ग इति भावः । विधीयत इति । न क्रमेण नियमः, किं तु सर्वं प्रकरणं युगपदेव नियामकमिति भावः । अनेन नियमानां विधिमुखेन प्रवृत्तिः सामान्यशास्त्रसङ्कोचकता चेति ध्वनितम् । भाष्येऽप्यात्मनेपदेन परस्मैपदं बाध्यत इत्युक्त्या विधिमुखप्रवृत्तिः सूचिता, निषेधमुखेन प्रवृत्तौ हि तन्निषेधस्य शाब्दत्वाद्बाध्यते इत्युक्तिरसङ्गतैव स्यात् ॥७९॥

बुधयुधनशजनेङ् प्रदुस्त्रभ्यो णेः ॥ १ । ३ । ८६ ॥

बुधादिषु येऽकर्मकास्तेषां ग्रहणं किमर्थम् ? सकर्मकार्थमचित्तवत्कर्तृकार्थं वा ॥ ८६ ॥

अणवकर्मकाचित्तवत्कर्तृकात् ॥ १ । ३ । ८८ ॥

अणवकर्मकादिति चुरादिणिचो एयन्तात्परस्मैपदवचनंम् ॥ १ ॥

अणवकर्मकादिति चुरादिणिचो एयन्तात्परस्मैपदं वक्तव्यम् । इहापि यथा स्यात्—चेतयमानं प्रयोजयति चेतयतीति ।

यदि तर्ह्यत्रापीष्यते—‘अणि’ग्रहणमिदानीं किमर्थं स्यात् ? अकर्मकग्रहणमण्यन्तविशेषणं यथा विज्ञायेत । अथाऽक्रियमाणेऽणिग्रहणे कस्याऽकर्मक-

प्र०— बुधयुधनशजनेङ् । सकर्मकार्थमिति । अकर्मका अपि धातवः सोपसर्गा अनुपसर्गा वा अर्थान्तरवृत्तित्वे सति सकर्मका भवन्ति, अन्तर्भावितएयर्था वा प्रयोज्यकर्मणा । अचित्तवत्कर्तृकार्थं वेति । वाशब्दश्चार्थः । तेनाऽकर्मकाणामचित्तवत्कर्तृकार्थं ग्रहणम्, चित्तवत्कर्तृकाणां तु सकर्मकार्थमित्यर्थः ॥ ८६ ॥

अणवकर्मकात् । अणाविति । णिमात्रस्य पर्युदासाच्चुरादिण्यन्तो योऽकर्मकश्चित्तवत्कर्तृकश्च तस्माद्धेतुमण्यन्तादप्राप्तं परस्मैपदमित्यणावित्यादिवाक्तिकमारब्धम् । चुरादिणिचो एयन्तादिति । चुरादिण्यन्ताद् द्वितीयहेतुमण्यन्तादित्यर्थः । अकर्मकग्रहणमिति । ‘अण’वित्यस्य यद्यपि प्रयोजनमस्ति ‘आरोह्यमाणं प्रयुङ्क्ते आरोहयते’ इत्यत्राऽनेन मा भूत्परस्मैपदम्; तथापि प्रयोजनान्तरमप्यस्तीति भाष्यकारो दर्शयति ।

उ०— बुधयुध । उत्तरसूत्रेण सिद्धिमाशङ्क्य परिहरति—भाष्ये—बुधादिष्विति । नन्वकर्मकाणां ग्रहणं सकर्मकार्थमिति विरुद्धमत आह—अकर्मका अपीति । प्रकारश्रयेण तेषां सकर्मकाणां सकर्मकत्वमिति भावः । नन्वकर्मकाणां सकर्मकतादशायामिवाऽप्राप्तत्वाविशेषादचित्तवत्कर्तृकतायामपि विध्यर्थत्वसंभवाद्वाकारोऽनुपपन्न इत्यत आह—चार्थे इति । अचित्तवत्कर्तृकार्थमिति । अचित्तवत्कर्तृकाऽकर्मकार्थमित्यर्थः ॥ ८६ ॥

अणाव । ननु यतो णेरात्मनेपदं ततः प्रागवस्थाऽणिपदप्राप्तेति न दोषोऽत आह—णिमात्रेति । प्रत्यासत्तिमजानानस्य शङ्केत्यर्थः । ‘चुरादिणिचो एयन्ता’दिति सामानाधिकरण्ये वैयधिकरण्ये चाऽनन्वयोऽत आह—द्वितीयेति । आरोह्यमाणमिति । निवृत्तेप्रषणचतुर्थ-

ग्रहरां विशेषरां स्यात् ? 'ऐ'रिति वर्तते*, रायन्तविशेषणम्' । तत्र को दोषः ? इहैव स्यात्—चेतयमानं प्रयोजयति चेतयति । इह न स्यात्—आसयति शाययतीति ।

सिद्धं त्वतस्मिण्णाविति वचनात् ॥ २ ॥

सिद्धमेतत् । कथम् ? अतस्मिण्यौ योऽकर्मकस्तत्रेति वक्तव्यम् ।

सिद्ध्यति । सूत्रं तर्हि विद्यते । यथान्यासमेवास्तु । ननु चोक्तम्
'अणावकर्मकादिति चुरादिणिचो ग्यन्तात्परस्मैपदवचन'मिति । नैष दोषः ।
अणाविति कस्येदं शेषग्रहणम् । यस्मारणोः प्राक्कर्म कर्ता वा विद्यते । न
चैतस्मारणोः प्राक्कर्म कर्ता वा विद्यते ॥८८॥

न पादम्याङ्यमाङ्यसपरिमुहरुचिन्तितिवदवसः ॥ १ । ३ । ८९ ॥

पाटिषु घेट उपसंख्यानम् ॥ १ ॥

प्र०-सिद्धं त्वतस्मिन्निति । तच्छब्देन हेतुमणिरिति दिश्यते । तस्यैव पूर्वसूत्र उपादानाद्
बुधादिभ्यस्तस्यैव संभवात् । तेनायमर्थः—अहेतुमणयन्तो योऽकर्मकश्चित्तवत्कर्तृ-
कश्च तस्माद्धेतुमणयन्तात्परस्मैपदं भवति । तेन 'चेतयती'त्यत्रापि सिद्ध्यति ।
यस्मात्तदिति । एतच्च 'शेरणा'वित्यत्रोक्तं, तदेव पुनः प्रकृतोपयोगाद् भाष्यकारेण
स्मारितम् ॥८८॥

उ०-कक्षेयम् । ततो हेतुमणिच् । प्रयोजनान्तरमपीति । वस्तुतस्तादृशप्रयोगानभिधामिति
भाष्याशय इत्यन्ये ।

तस्यैवेति । यद्यपि 'यस्माप्णेः प्रा'गिति वक्ष्यमाणरीत्या हेतुमणिरिति लभ्यं, तथाप्यर्थं भावः—तथा सत्याष्ट्वाद्देति विकल्पितानि च्यप्यन्तसंभवेन ततश्चुरादिप्यन्तादपि परस्मैपदं यथा स्यादिति । उत्तरभाष्यस्य त्वयं भावः—कचित्तथा अप्यन्तसंभवेपि चुरादिणिच्चावच्छेदेन न संभवति । हेतुमणिच्त्वाऽवच्छेदेन तु संभवत्यप्यन्ततेति स एव गृह्यते इति ॥ ८८ ॥

* बुधयुधनशजनेङ्प्रदत्तभ्यो णेः १ ३ ८६ १-‘स्वात्’ इति क्त्वविधिकम् ।

पादिषु घट उपसंख्यानं कर्तव्यम् । ध्यापयेत् शिशुमेकं समीचीनं ॥८६॥

लुटि च क्लृपः ॥ १ । ३ । ९३ ॥

किमर्थश्चकारः ? स्यसनोरित्येतदनुकृष्यतेऽ । यदि तर्हि नान्तरेण चकार-
मनुवृत्तिर्भवति 'द्युद्भयो लुङि' [१. ३. ६१] इत्यत्रापि चकारः कर्तव्यो
विभाषेत्यनुकर्षणार्थः x । अथेदानीमन्तरेणापि चकारमत्राऽनुवृत्तिर्भवति, इहापि
नार्थश्चकारेण ॥ एवं सर्वे चकाराः प्रत्याख्यायन्ते ॥६३॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याऽध्यायस्य
तृतीये पादे द्वितीयमाह्निकम् । पादश्च तृतीयः समाप्तः ।

प्र०- न पाद । समीची इति । प्रथमाद्विवचने 'वा छन्दसी'ति पूर्वसवर्णदीर्घः ॥८९॥

लुटि च क्लृपः । स्वरितत्वादनुवृत्त्या चशब्दप्रतिपाद्यस्यार्थस्य सिद्धत्वा-
द्भाष्यकारः सर्वानेव चशब्दान्प्रत्याचष्टे ॥९३॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य
तृतीये पादे द्वितीयमाह्निकम् । पादश्च तृतीयः समाप्तः ।

उ०- न पाद । छन्दसीति । 'सुपां सुलु'गिति लुकोप्युपलक्षणमिदम् ॥ ८९ ॥

लुटि च । भाष्ये—अनुकृत्यत इति । 'वृद्धयः स्यसनो'रित्यनेन तु न सिद्धिस्तत्र
चतुर्णामेव ग्रहणादिति भावः । भाष्यकार इति । न च चकारेण स्पष्टा प्रतिपत्तिः, स्वरितत्वं
तु व्याख्यानसापेक्षमिति वाच्यम्, कृतेपि चे समुच्चेतव्यविशेषप्रतिपत्तये तदपेक्षयास्तुल्य-
त्वादिति भावः । सर्वे चकारा इति । अनुवृत्तिफलका इत्यर्थः । तेनाऽऽदृशेति चस्य
पुनर्विधानार्थत्वपरभाष्येणाऽविरोधः ॥ ९३ ॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमाध्यायस्य
तृतीये पादे द्वितीयमाह्निकम् । पादश्च तृतीयः समाप्तः ।

अथ चतुर्थः पादः

आ कडारादेका संज्ञा ॥ १ । ४ । १ ॥

किमर्थमिदमुच्यते ?

अन्यत्र संज्ञासमावेशान्नियमार्थं वचनम् ॥ १ ॥

अन्यत्र संज्ञासमावेशो भवति । काऽन्यत्र ? लोके व्याकरणे च । लोके तावत्—इन्द्रः शक्रः पुरुहूतः पुरन्दरः । कन्दुः कोष्ठः कुसूल इति । एकस्य द्रव्यस्य बह्व्यः संज्ञा भवन्ति । व्याकरणेपि—कर्तव्यम् हर्तव्यमित्यत्र प्रत्यय-कृतकृत्यसंज्ञानां समावेशो भवति । पाञ्चालः वैदेहः वैदर्भ इत्यत्र प्रत्ययतद्धित-तद्राजसंज्ञानां समावेशो भवति । अन्यत्र संज्ञासमावेशादेतस्मात्कारणादाक-डारादपि संज्ञानां समावेशः प्राप्नोति । इष्यते चैकैव संज्ञा स्यादिति । तच्चान्त-

प्र०— आ कडारादेका । किमर्थमिति । आकडारात्परा निरवकाशा च संज्ञेभ्यते । तत्राऽन्तरेणापि सूत्रं 'विप्रतिषेधे परङ्कार्य'मिति वचनात्परा भविष्यति न पूर्वा । निरवकाशापि हि सावकाशां विशेषविहितत्वादेव बाधित्वा भविष्यति, कौण्डिन्ये दधिदानमिव तक्रदानमिति प्रश्नः । अन्यत्रेति । विप्रतिषेधे परं कार्यमुच्यते, न च संज्ञानां विरोधः, युगपत्प्रवृत्तिसंभवात् । न च बाध्यबाधकभावः, भिन्नफलत्वा-द्विरोधाऽभावाच्च । दधितक्रयोरभिन्नं फलमोदनसेक इति तयोर्बाध्यबाधकभावः । 'अष्टाश्रिर्यूपो भवति, वाजपेयस्य चतुरश्र' इत्यष्टाश्रित्वचतुरश्रत्वयोर्विरोधात् । इन्द्रः शक्र इति । यद्यप्यत्र फलभेदो नास्ति, तथापि समावेशोस्तीति प्रतिपादनायोदाहरणो-पन्यासः । कर्तव्यमिति । प्रत्ययसंज्ञायाः प्रयोजनं,—धातोरङ्गसंज्ञा, कृतसंज्ञायाः

उ०— आ कडारात् । नन्वविरुद्धानां संज्ञानां विषये विरोधमूलकविप्रतिषेधशास्त्राऽप्रवृत्तेरस्य कैमर्थ्यमनुपपन्नमत आह—आ कडारादिति । अविरोधमजानतः शङ्केति भावः । निरव-काशस्थले त्वविरोधं जानतोऽपि शङ्केत्याह—विशेषे इति । नतु विरोधादपीत्येवकारार्थः । न च संज्ञानामिति । इन्द्रः शक्रः कृतकृत्य इति च संज्ञानां लोकशास्त्रयोर्युगपत्प्रवृत्तिदर्शना-दिति भावः । न चेति । अनवकाशत्वप्रयुक्त इत्यर्थः । एकफलकत्वेऽसहानवस्थानलक्षणविरोधे वाऽनवकाशां बाधकं, न चैतदुभयमप्यत्रेत्याह—भिन्नफलत्वादिति । वस्तुतः समावेशदर्शना-देवाऽविरोधो विशेषत्वेऽप्यबाधकत्वमिति भाष्याशयः । कैयटोक्तमेकफलत्वं विरोधश्चैवमि-परितो । अत एवाऽचि रादेवेन नुदो बाधमाशङ्क्य 'न तिलि'तिज्ञापकेन समाहितं सप्तमे

रेण यत्नं न सिद्धयतीति नियमार्थं वचनम् । एवमर्थमिदमुच्यते ।

अस्ति प्रयोजनमेतत् ? किं तर्हीति ।

कथं त्वेतत्सूत्रं पठितव्यम्, किं 'माकङ्कडारादेका संज्ञे'ति, आहोस्वित् 'प्राकङ्कडारात्परं कार्यं'मिति ? कुतः पुनरयं सन्देहः ? उभयथा ह्याचार्येण

प्र०—प्रयोजनं,—प्रातिपदिकत्वं, कृत्यसंज्ञायास्तयोरेवेति कर्मणि विधानम् । उभयथेति । तत्र गुणदोषविचारः कर्तव्य इत्यर्थः । तत्रैका संज्ञेत्यस्मिन्पाठे कचित्संज्ञासमावेशार्थो यत्नः कर्तव्यः । 'परं कार्यं'मित्यस्मिन्स्तु पाठे समावेशः सिद्धयति । अत्र हि पाठेऽयमर्थः—प्राकङ्कडारात्संज्ञाख्यं कार्यं परं भवतीति । संज्ञाप्रकरणात्संज्ञैवाऽत्र सूत्रे कार्यशब्देन विवक्षिता । तत्र यस्याः संज्ञायाः परस्याः पूर्वया बाधः प्राप्नोति, सा पराऽनेन भाव्यते इति विध्यर्थं सूत्रं भवति न नियमार्थम् । एतदेव च परसंज्ञाविधानं ज्ञापकमत्र प्रकरणे संज्ञानां बाध्यबाधकभावस्य । तेन परयाऽनवकाशया सावकाशा पूर्वा बाध्यते । द्वयोश्च सावकाशयोर्विप्रतिषेधे परया पूर्वा बाध्यत इत्येतदत्र

उ०—भाष्ये । तादृशस्थले एकफलत्वाऽभावः स्पष्ट एव । तत्रेण दक्षो बाधनमविरोधे आस्वाद-
रूपफलभेदे च दृष्टमित्यलम् । कृते तु सूत्रेऽन्यत्र बलवत्त्वेन दृष्टतया व्यवस्थाकाङ्क्षायां
परत्वाऽनवकाशत्वाभ्यां सेत्याहुः । यद्यपीति । एवं च दृष्टान्तो विषम इति भावः । उदा-
हरणेति । फलाऽभेदेपि यदि समावेशः, किमु वक्तव्यं तज्ज्ञेद इति दृष्टान्ततेति भावः ।
नन्विन्द्रादीनामैश्वर्यशक्तिमत्त्व—बहुधाह्वान-पूर्वारणानि प्रवृत्तिनिमित्तानीति कथमेते संज्ञा-
शब्दाः, शब्दप्रवृत्तिनिमित्तको हि स इति चेन्न । सत्यपि योगे रुढिमात्रेण संज्ञाशब्दत्वमिति
भगवतोऽभिप्रायात् । कर्मणि विधानमिति । एवं च फलभेदादविरोधाच्च न बाध इति
कैयटाशयः । ननुभयथा पाठनिर्णये कथं सन्देहोऽत आह—गुणदोषेति । किं संभवमात्रेण
द्विधा पाठोऽस्याऽस्वरसादिति विवेक्तुं तद्विचारः कार्य इति भावः । यत्नः—ज्ञापकाश्रयण-
चकारादिरूपः । यद्यपि 'परं कार्यं'मिति पाठेऽपि सूत्राणामन्यथा पाठः कार्यस्तथापि तत्र न
वर्णगौरवं, नापि प्रतिपत्तिगौरवमिति न स दोष इति भावः । कार्यशब्देनैति । संज्ञेत्येव तु
नोक्तमुत्तरत्राऽनन्वयात् । यद्यप्यन्यान्यपि कार्याण्यत्र सन्ति, वचनपुरुषनियमपूर्वनिपाताद-
यस्तथापि तेषां केनापि बाधप्रसक्त्यभावाद्बाधितप्रवृत्तये चैतत्सूत्रसत्त्वात्तल्लभ इति भावः ।
पूर्वया—अनवकाशया । न नियमार्थमिति । आद्यपाठे त्वेकैव संज्ञा न द्वितीयेति नियमो,
विध्यर्थत्वाऽसंभवात् । अत्र च विध्यर्थत्वसंभवेन नियमो न युक्त इति भावः । ननु पर्यायेण
प्रवृत्त्या पूर्वस्याऽपिति चारितार्थ्यसंभवेन संज्ञानां विरोधाऽभावेन चोभयोः प्रसक्तावत्रापि पाठे
नियम एव स्यादत आह—एतदेवचेति । नियमेऽनुवाददोषापस्या वरं बाधकत्वकल्पनद्वारा
विधित्वमिति भावः । 'विप्रतिषेधे' इत्यस्य 'दृष्टबाधये'ति शेषः । भाष्ये—परार्थमिति ।
अन्यत्राप्यकरणार्थमित्यर्थः । परार्थं यस्वया कृतं तदेव मयाऽत्र कृतं भविष्यतीत्यर्थः । ननु
विशेष्यवाचिपदाऽसंनिधाने नपुंसकमेव प्रयोक्तुमुचितं, संज्ञापर्यायानामादिशब्दानामपि विशेषे-

शिष्याः सूत्रं प्रतिपादिताः† । केचि'दाकडारादेका संज्ञे'ति, केचित् 'प्राक्कडा-
रात्परं कार्य'मिति । कश्चात्र विशेषः ?

तत्रैकसंज्ञाधिकारे तद्वचनम् ॥ २ ॥

तत्रैकसंज्ञाधिकारे तद्वक्तव्यम् । किम् ? 'एका संज्ञा भवती'ति ।

ननु च यस्यापि परंकार्यत्वं तेनापि परग्रहणं कर्तव्यम् । परार्थं मम
भविष्यति—'विप्रतिषेधे चे'ति‡ । ममापि तर्ह्येकग्रहणं परार्थं भविष्यति—
'सरूपाणामेकशेष एकविभक्तौ' [१. २. ६४] इति । संज्ञाधिकारश्चायम् ।
तत्र किमन्यच्छक्यं विज्ञातुमन्यदतः संज्ञायाः । तत्रैतावद्वाच्यम्—'आ कडा-
रादेका' । किम् ? एक संज्ञा भवतीति ।

प्र०—वस्तुतत्त्वम् । आ कडारादेकेति । संज्ञाप्रकरणादेकेति स्त्रीलिङ्गनिर्देशः संज्ञाशब्दानु-
च्चारणेऽपि न विरुद्धः । अस्माच्च सूत्रात्परं 'सरूपाणामेकशेष एकविभक्ता'विति प्रकरणं
कर्तव्यम् । तत्रैकेत्यस्य शब्दस्य स्वरितत्वादनुवृत्तौ लिङ्गविपरिणामेन संबन्धे सत्येक-

उ०—व्यत्वसंभवाच्चात आह—संज्ञेति । प्रचुरप्रसिद्धेः संज्ञाशब्द एव प्रकरणादुपतिष्ठत इत्यर्थः ।
ननु 'सरूपाणा'मित्यस्याऽतिक्रान्तत्वात्कथं तदर्थताऽस्येत्यत आह—अस्माच्चेति । एकसंज्ञा-
धिकारोत्तरमित्यर्थः । लिङ्गविपरिणामेनेति । भावसाधने शेषशब्दे विभक्तिविपरिणामेनेत्यपि
बोध्यम् । बहुयोग्यवधानाद्यत्त्वया परार्थं कृतं तदेव ममाऽत्र बुद्धिस्थं भविष्यतीत्यर्थकृतया
तत्रत्यमत्राऽनुवर्तते इत्येवं भाष्ये न व्याख्यातम् ।

नन्वेवमपि संज्ञेत्यधिकं कार्यमेवेत्यत आह—संज्ञाधिकारश्चेति । किमिति प्रश्नः ।
'एका संज्ञे'त्याद्युत्तरम् । प्रश्ने सामान्ये नपुंसकम् । सर्पिःशब्दादाहोयष्टक्, 'तदस्य पण्य'-
मिति वा । इत्यन्तत्वात्कः । तत्राऽङ्गसंज्ञाऽभावे किं स्यादत आह—असत्यामिति । अनङ्ग-
स्यापीति । यद्यपीष्टाऽनुरोधात्समावेशोऽपि ज्ञापयितुं शक्यस्तथापि लक्षणैकशरणानामिष्टाऽ-

† प णिनीयमष्टकं पातञ्जलं महाभाष्यं च प्रौढविदुषां विचारार्थमेव निर्मितमाहोस्विद्विद्यालयेषु छात्रा-
नभ्यापयितुमिति संदिग्धविदग्धानां संशयं छेत्तुम्—“उभयथा आचार्येण शिष्याः सूत्रं प्रतिपादिताः”
इत्यादिभाष्यमलमिति मन्ये ।

महर्षिदयानन्देन सत्यार्थप्रकाशेऽष्टाध्यायीमहाभाष्यप्रभृतीनामाष्वग्रन्थानामध्यापनमत्यावश्यकं
प्रत्यपादि । तत् प्रत्यक्षं दिग्भुमिरार्षपाठविधेर्वैशिष्ट्यं जिज्ञासुभिश्च सञ्जरगुक्कुलं निरीक्ष्याऽऽस्ता
तोषणीयः ।

‡ विप्रतिषेधे परं कार्यम् १. ४. २.

अङ्गसंज्ञया भपदसंज्ञयोरसमावेशः ॥ ३ ॥

अङ्गसंज्ञया भपदसंज्ञयोः समावेशो न प्राप्नोति । सार्पिष्कः बार्हिष्कः याजुष्कः धानुष्कः+ । बाभ्रव्यः माण्डव्य* इति । अनवकाशे भपदसंज्ञे अङ्गसंज्ञां बाधेयाताम् । 'परवचने हि नियमानुपपत्तेरुभयसंज्ञाऽभावः' । यस्य पुनः परंकार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वे तस्य भपदसंज्ञे, पराऽङ्गसंज्ञा । कथम् ? एवं स वक्ष्यति—'यस्मात्प्रत्ययविधिस्तदादि सुप्तिङन्तं पदम्' । 'नः क्ये' । 'सिति च' । 'स्वादिष्वसर्वनामस्थाने' । 'यचि भम्' । तस्यान्ते 'प्रत्ययेऽङ्ग'मिति । तत्रारम्भसामर्थ्याच्च भपदसंज्ञे, परङ्कार्यत्वाच्चाऽङ्गसंज्ञा भविष्यति ।

प्र०—ग्रहणं पुनर्न कर्तव्यं भवतीत्यर्थः । सार्पिष्क इति । असत्यामङ्गसंज्ञायामङ्गस्योच्यमाना वृद्धिर्न स्यात् । अङ्गसंज्ञा च 'कर्तव्य'मित्यादिषु सावकाशा यत्र पूर्वस्य भपदसंज्ञे न स्तः । ननु 'तद्धितेष्वचामादेः' 'किति चे'त्यङ्गस्य वृद्धिविधानसामर्थ्यात्समावेशो भविष्यति । नैतदस्ति । वचनादनङ्गस्याऽपि वृद्धिः स्यात् । ततश्च 'देवदत्तो गार्ग्य' इत्यत्राऽपि यच्च परतो देवदत्तादेः समुदायस्यादिवृद्धिः प्रसज्येत । यथा डित्यभस्याऽनुबन्धकरणसामर्थ्यात्कुमुद्वानित्यादौ टिलोपः । परं कार्यत्वमिति । परं कार्यमित्येतदेकदेशस्यानुकरणं 'परंकार्य'शब्दः, तस्य चाऽनुकार्येणार्थेनाऽर्थवत्त्वात्प्राति-

उ०—निष्ठे दुर्ज्ञेये इति भावः । देवदत्तो गार्ग्य इति । वाक्यसंस्कारपक्षे इदम् । प्रत्ययग्रहणपरिभाषया वृद्धिवारणं शक्यमिति चिन्त्यम् । कुमुद्वानिति । ड्मनुप् । सिद्धान्तस्त्वित एव ज्ञापकात्समावेश इति ।

परङ्कार्यत्वमित्यत्र सुबन्तसमुदायात्कथं तद्धितः, तदुत्पत्तावपि कथं पूर्वपदे विभक्तिश्रवणमत आह—परंकार्येति । शब्दस्य भावश्चाऽर्थः । स चैकदेशद्वारैतत्सुत्रार्थरूपः । अनुवादेऽर्थविशेषणकशब्दस्वरूपप्रतीतेरिति भावः । तत इति । अनुवर्त्तमानस्याऽपि विधिकोटौ निवेशादिति भावः । अङ्गं सदिति । 'स्वादिषु यदङ्गं तत्पद'मिति व्याख्यानेनाऽनुवाद-

× यस्मात् प्रत्ययविधिस्तदादि प्रत्ययेऽङ्गम् ; सुप्तिङन्तं पदम् ; यचि भम् १. ४. १३; १४; १८.

+ तदस्य पण्यम् ; (तदहंति) ; इसुसुक्तान्तात् कः ; इणः षः ; किति च ४. ४. ५१; (५. १. ३३);

७ ३. ५१; ८. ३. ३९; ७. २. ११८;

* मधुबन्धोर्वाङ्मनकौशिकयोः ; (गर्गादिभ्यो यञ्) ४. १. १०६; (१०५); ओर्गुणः ६. ४.

४६; तद्धितेष्वचामादेः ७. २. ११७.

ननु च यस्याप्येकसंज्ञाधिकारस्तस्यऽप्यङ्गसंज्ञापूर्विके भपदसंज्ञे । कथम् ? अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः ।

कर्मधारयत्वे तत्पुरुषग्रहणम् ॥ ४ ॥

कर्मधारयत्वे तत्पुरुषग्रहणं कर्तव्यं—‘तत्पुरुषः समानाधिकरणः कर्मधारयः’ [१. २. ४२] इति । एकसंज्ञाधिकार इति चोदितम् । अक्रियमाणे [तत्पुरुषग्रहणे] ह्यनवकाशा कर्मधारयसंज्ञा तत्पुरुषसंज्ञां बाधेत । परवचने हि नियमानुपपत्तेरुभयसंज्ञाभावः ।

प्र०—पदिकत्वात्तद्धितोत्पत्तिः । अनुवृत्तिः क्रियते इति । ततस्तत्पूर्वकत्वं लभ्यते । अङ्गं सङ्गपदसंज्ञमित्यर्थः । अत्रोत्तरमाह—पर्यायः प्रसज्येतेति । ‘एका संज्ञे’ति वचनादङ्गसंज्ञाया नित्ये बाधे प्राप्ते पर्यायार्थानुवृत्तिः स्यात् । एवं नियमो न बाधितो भवति, अनुवृत्तिश्च सफला भवति । ननु ‘न पदान्ते’त्यत्र सूत्रे भाष्यकारेणोक्तं ‘वेतस्वा’-नित्यस्य सिद्धये ‘यथैवान्यानि पदकार्याण्युपपृवन्ते कृत्वं जश्त्वं च, एवमिदमप्युपपृष्यते भसंज्ञा नामे’ति । तत्र च पदं सङ्गसंज्ञं भवतीति विज्ञायते । भसंज्ञायां पदसंज्ञाऽनुवृत्तावपि भसंज्ञया पदसंज्ञाया बाधः पदकार्यनिवृत्तयेऽभ्युपगन्तव्यः । इह त्वङ्गसंज्ञाऽनुवृत्तौ पर्याय उक्त इति विरोधः । नैष दोषः । अङ्गसंज्ञानुवृत्तेः प्रयोजनान्तराऽभावात्पर्याय इहोक्तः । पदसंज्ञानुवृत्तेस्तु भसंज्ञायां प्रयोजनं—पदकार्यत्वं भसंज्ञाया यथा स्यादिति । ततश्च ‘न पदान्ते’ति स्थानिवत्त्वनिषेधादकारलोपस्य ‘तसौ मत्वर्थ’इति भसंज्ञायां सत्यां पदत्वप्रयुक्तकृत्वाऽभावे वेतस्वानिति सिद्ध्यति । कथमिति चेत् । उच्यते—भसंज्ञाविधौ पदमिति वर्त्तते । तत्राऽनुवृत्तिसामर्थ्यात्पूर्वं पदसंज्ञा प्रवर्त्तते । तेन पदकार्ये भसंज्ञा भवति, नान्यथा । एतावदेव चाऽनुवृत्तेः प्रयोजनम् । ततः प्रवृत्तया भसंज्ञया पदसंज्ञा बाध्यते, एकासंज्ञेति नियमात् । कर्मधारयत्व इति ।

उ०—सामर्थ्यादङ्गपदत्वयोः समावेश इति भावः । नन्वनुवृत्तिसामर्थ्यात्समावेशोऽत आह—एका संज्ञेति । तदुक्तं भाष्ये ‘एका संज्ञेतिवचनादित्यादि । बाध इति । उपसर्गाऽपवादव्यायेनेति भावः । इह त्विति । इहापि तथैव स्यादिति भावः । कथमिति चेदिति । ‘पद’मित्यनुवृत्तावप्युभयोर्विधेयतया कथं भसंज्ञा पदकार्यमिति प्रश्नः । उच्यते इति । नाऽनेन पदसंज्ञा विधीयते किं त्वनूद्यते इति भावः । पदसंज्ञा प्रवर्तत इति । तद्बुद्धिः प्रवर्त्तते इत्यर्थः । अनुवादसामर्थ्यादिति भावः । इह त्वेका संज्ञेति नियमाऽबाधाय विधेयतेति विशेष इति बोध्यम् । वस्तुतस्तद्भाष्यमन्यार्थकं न त्वेवमर्थकमिति तत्रैव निरूपितम् । नन्वनया रीत्या ‘परंकार्य’मिति पाठेऽपि ज्ञापितसंज्ञाबाधस्याऽत्यन्ताऽबाधाय पर्याय एव स्यान्न तु समावेश इति

यस्य पुनः परंकार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य कर्मधारयसंज्ञा, परा तत्पुरुषसंज्ञा । कथम् ? एवं स वक्ष्यति—‘पूर्वकालैकसर्वजरत्पुराणनवकेवलाः समानाधिकरणेन कर्मधारय’ इति* । एवं सर्वं कर्मधारयप्रकरणमनुक्रम्य तस्यान्ते ‘श्रितादिभिस्तत्पुरुष’ इति† । तत्रारम्भसामर्थ्याच्च कर्मधारयसंज्ञा, परंकार्यत्वाच्च तत्पुरुषसंज्ञा भविष्यति ।

ननु च यस्याप्येकसंज्ञाधिकारस्तस्यापि तत्पुरुषसंज्ञापूर्विका कर्मधारय-संज्ञा । कथम् ? अनुवृत्तिः क्रियते । पर्यायः प्रसज्येत । एका संज्ञेति वचना-ज्ञास्ति यौगपद्येन संभवः ।

प्र०—एकसंज्ञावादिनं प्रत्युच्यते, त्वया कर्मधारयसंज्ञायामेकसंज्ञाधिकारेऽन्यत्र वा क्रिय-माणायां तत्पुरुषग्रहणं कर्तव्यम्, एकसंज्ञाधिकारे संज्ञासमावेशार्थम् । प्रदेशान्तरे तु समासान्तरस्य कर्मधारयसंज्ञानिवृत्त्यर्थम् । मया त्वस्मिन्नेव प्रकरणे कर्मधारयसंज्ञा क्रियते, समावेशश्च सिद्धयतीति तत्पुरुषग्रहणं न कर्तव्यं भवतीति लाघवं भवति । तस्यान्ते इति । यद्येवं समानाधिकरणस्य कथं तत्पुरुषसंज्ञा सिद्धयति । उच्यते—‘पाठ-क्रमादर्थक्रमो बलीया’निति पूर्वं ‘तत्पुरुष’ इति कर्तव्यम् । ततो ‘द्वितीयाश्रिते’ति । ‘तत्पुरुष’ इत्यत्र च ‘पूर्वकाले’त्यादीनि सूत्राण्यनुवर्त्य तत्पुरुषसंज्ञा विधीयते । ननु च यस्यापीति । व्यधिकरणानां तत्पुरुषसंज्ञां विधाय समानाधिकरणस्य तत्पुरुषसंज्ञाऽनु-वृत्त्या तत्पूर्विका कर्मधारयसंज्ञा विधायिष्यते इत्यर्थः । समावेशस्य च ‘कारकगवी’ति

उ०—चेन्न, अनुमितप्राप्त्यपवादभूतत्वादस्याः प्राप्तेर्ज्ञापितो बाधस्तदितरपर्यवसायीति समा-वेशसिद्धिरित्याशयात् । ननु बहुवीहेः संज्ञानिवृत्त्ये तत्र तत्पुरुषग्रहणमावश्यकमत आह—एकसंज्ञेति । अन्यत्र वेति । यथान्यासमित्यर्थः । मया त्विति । परंकार्यत्ववादिनेत्यर्थः । ननु समानाधिकरणग्रहणमपि कर्तव्यमिति किं तत्पुरुषपदकर्तव्यतैव विशिष्योच्यतेऽत आह भाष्ये—एकसंज्ञाधिकार इति चोदितमिति । यद्यन्यत्र सा संज्ञा, तदोभयं कार्यम्, एकसंज्ञाधिकारे तत्पुरुषप्रकरणे ‘नवकेवलाः समानाधिकरणेने’त्युत्तरं करणे त्वधिकारादेव समानाधिकरण इति लभ्यते इति तत्कर्तव्यतैव नोदितेति भावः । अनवकाशेति । यथा चाऽनवकाशत्वाद्वहुव्रीहिसंज्ञां बाधते तथा तत्पुरुषसंज्ञामपि बाधेतेत्यर्थः ।

यद्येवमिति । कर्मधारयप्रकरणान्ते ‘द्वितीया श्रिते’त्यादि पठनीयं, श्रितादिमपेक्ष्य च तत्पुरुषसंज्ञा कर्तव्येति भाष्यार्थं मत्वा शङ्केयम् । यदि तु ‘द्वितीया श्रिते’त्यादि कृत्वा कर्म-

* पूर्वकालैकसर्वजरत्पुराणनवकेवलाः समानाधिकरणेन २. १. ४९. १—‘श्रितादिस्तत्पुरुष’ ।

† द्वितीया श्रितातीतपतितगतात्यस्तप्राप्तापन्नैः २. १. २४.

तत्पुरुषत्वे द्विगुचग्रहणम् ॥ ५ ॥

तत्पुरुषत्वे द्विगुचग्रहणं कर्तव्यम् । 'तत्पुरुषः' [२. १. २२] 'द्विगुश्च' [२३] इति चकारः कर्तव्यः । अक्रियमाणे हि चकारेऽनवकाशा द्विगुसंज्ञा तत्पुरुषसंज्ञां बाधेत । परवचने हि नियमानुपपत्तेरुभयसंज्ञाभावः ।

यस्य पुनः परंकार्यत्वं नियमाऽनुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य द्विगुसंज्ञा परा तत्पुरुषसंज्ञा । कथम् ? एवं स वक्ष्यति— 'तद्धितार्थोत्तरपदसमाहारे च [२. १. ५१] संख्यापूर्वो द्विगुः [५२] इति । एवं सर्वं द्विगुप्रकरणमनुक्रम्य तस्यान्ते 'श्रितादिभिस्तत्पुरुष' इति । तत्रारम्भसामर्थ्याच्च द्विगुसंज्ञा, परंकार्यत्वाच्च तत्पुरुषसंज्ञा भविष्यति ।

ननु चयस्याप्येकसंज्ञाधिकारस्तस्यापि तत्पुरुषसंज्ञापूर्विका द्विगुसंज्ञा । कथम् ? अनुवृत्तिः क्रियते । पर्यायः प्रसज्येत । एका संज्ञेति वचनान्नास्ति यौगपद्येन संभवः ।

प्र०—पुंवद्भावसमासान्तौ प्रयोजनम् । द्विगुचग्रहणमिति । द्विगोः सम्बन्धिनश्चशब्दस्य ग्रहणं कर्तव्यमित्यर्थः । नन्वेकसंज्ञापत्ते 'द्विगुश्चे'ति सर्वमेव सूत्रं कर्तव्यं, तत्र किं

उ०—धारयप्रकरणमनुक्रम्योपपदमतिङितिप्रकरणान्ते 'श्रितादिभिस्तत्पुरुष' इत्युच्यते तदा नेयं शङ्केति ध्येयम् । परं तत्र पक्षे श्रितादिभिरित्यस्याधिकस्य करणाद् गौरवं भवतीत्युपाध्यायोक्तमेव सम्यक् । नन्वेवमपि समानाधिकरणस्य तत्पुरुषत्वं न स्यात्, 'तत्पुरुष' इत्यस्योत्तरत्रैव संबन्धादत आह—तत्पुरुष इत्यत्र चेति । तथा च कर्मधारयसंज्ञया तत्पुरुषत्वस्य पर्याये सिद्धे 'परंकार्य'मिति समावेशार्थमिति भावः । अत्र पक्षे बहुव्रीहिसंज्ञाविषयेऽस्याप्रसक्तिरेवेति बोध्यम् ।

ननु द्वितीयाध्यायस्यतत्पुरुषसंज्ञायाः प्रथमे कथमनुवृत्तिरत आह—व्यधिकरणानामिति । द्वितीय एव 'पूर्वकालैकसर्वजरत्पुराणनवकेवलाः समानाधिकरणेन कर्मधारयः' इत्येवं कर्मधारयसंज्ञा करिष्यत इति भावः । पुंवद्भावेति । 'स्त्रियाः पुंव'दिति तु 'न कोपधाया' इति निषिद्धमिति भावः । यथान्यासे तत्पुरुषानुवादेन कर्मधारयसंज्ञाया आकाङ्क्षादहिः कृतत्वेन समावेशसिद्धिरिति तत्त्वम् ।

ननु द्विगुश्चेति सूत्रपाठाद् द्विगुचेत्यनुपपन्नमत आह—द्विगोरिति । न्यासिन्यायात् 'कङ्काराः कर्मधारये' इत्यमेवाऽवधिरिति तात्पर्यम् । 'आ द्वन्द्व'दिति नोक्तम्, 'द्वन्द्वश्च प्राणी'त्यस्याऽवधित्वापत्तौ सम्बुद्धयामन्त्रितसंज्ञयोः समावेशाऽनापत्तेः । परस्तादिति । 'सर्व'

१—'वकारग्रहणे' । २—'श्रितादिस्तत्पु' ।

गतिदिवःकर्महेतुमत्सु चग्रहणम् ॥ ६ ॥

गतिदिवःकर्महेतुमत्सु चग्रहणं कर्तव्यम् ॥ 'उपसर्गाः क्रियायोगे'
[१. ४. ५६] 'गतिश्च' [६०] इति चकारः कर्तव्यः । अक्रियमाणे हि
चकारेऽनवकाशोपसर्गसंज्ञा गतिसंज्ञां बाधेत । परवचने हि नियमानुपपत्ते-
रुभयसंज्ञाभावः ।

यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः ।
कथम् ? पूर्वा तस्योपसर्गसंज्ञा, परा गतिसंज्ञा । तत्रारम्भसामर्थ्याच्चोपसर्गसंज्ञा,
परंकार्यत्वाच्च गतिसंज्ञा भविष्यति ॥ ननु च यस्याप्येकसंज्ञाधिकारस्तस्याप्यु-
पसर्गसंज्ञापूर्विका गतिसंज्ञा । कथम् ? अनुवृत्तिः क्रियते । पर्यायः प्रसज्येत ।
एका संज्ञेति वचनाच्चास्ति यौगपद्येन संभवः ॥ गतिसंज्ञाप्यनवकाशा सा वचना-
द्भविष्यति । साऽनवकाशा गतिसंज्ञा । कोऽनवकाशः ? ऊर्यादीन्यनवकाशः* ।
प्रादीनां या गतिसंज्ञा साऽनवकाशा । गति ।

प्र०-चशब्द एव चोद्यते । तत्राहुः—'द्विगुश्चे'ति सूत्रं द्वयोरपि पक्षयोर्न कर्तव्यम् । एक-
संज्ञापक्षे तु 'सङ्ख्यापूर्वो द्विगुश्चे'ति चशब्दः समावेशार्थः कर्तव्यो न पक्षान्तर इत्येत-
द्वार्तिककारस्य विवक्षितम् । भाष्यमप्येवं व्याख्यायते—'तत्पुरुषः' 'द्विगुश्चे'ति चकारः
कर्तव्य इति, 'तद्धितार्थे'त्यनेन यः सङ्ख्यापूर्वः समासः स तत्पुरुषो द्विगुश्च भवतीति
संज्ञाद्वयं लभत इति यावत् । एतदर्थश्चकारः कर्तव्य इत्यर्थः । अयमेवार्थः परस्तात्
प्रकटीभविष्यति । 'तस्यान्त'इत्यादि भाष्यं पूर्ववत्क्रमविपर्ययेण व्याख्येयम् ।
गतिसंज्ञामिति । ऊर्यादिषु सावकाशामिति भावः । प्रादीनां या गतिसंज्ञेति ।

उ०-द्विगुप्रकरणमनुक्रम्येत्यादिग्रन्थेन । अन्ये तु चकाराऽवदितं 'द्विगुश्चे'ति सूत्रं कर्तव्यमिति
भाष्यार्थमाहुः । कृतमेवेति न दोष इति तत्त्वम् ।

ननु गत्युपसर्गसंज्ञयोः समानविषयत्वात्कथमुपसर्गत्वस्यैव निरवकाशत्वमत आह—
ऊर्यादीति । गतित्वेनैकीकृत्य सावकाशत्वाऽभिमानः । गतिस्वरः—'गतिनन्तर' इति पूर्वपद-
प्रकृतिस्वरः । 'उपसर्गादसमास'इति एत्वम् । 'उपसर्गात्सुनोती'ति षत्वम् । 'दिवः कर्म
चे'त्यत्र संज्ञयोः समावेशेन तद्वात्वर्थसाधकतमे शक्तिद्वयसमावेशो बोध्यते । समावेशस्येति ।
करणत्वादक्षाणां तृतीया । कर्मत्वाच्चाऽकर्मकत्वाऽभावात्परस्मैपदाऽभावः । प्रयोज्येऽकर्मकत्व-
प्रयुक्तकर्मत्वनिवृत्तिद्वारा यज्ञदत्ते तृतीया चेति भावः । तृतीयैव चाऽत्र शास्त्रबलाच्छक्तिद्वय-
बोधिहेति बोध्यम् ।

* ऊर्यादिचिह्नाचक्ष १. ४. ६१.

दिवः कर्म—‘साधकतमं करणम्’ [१.४.४२] ‘दिवः कर्म च’ [४३]
इति चकारः कर्तव्यः । अक्रियमाणे हि चकारेऽनवकाशा कर्मसंज्ञा करणसंज्ञां
बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं निय-
मानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य कर्मसंज्ञा, परा
करणसंज्ञा । कथम् ? एवं स वक्ष्यति—‘दिवः साधकतमं कर्म’ । ततः ‘कर-
णम्’ । करणसंज्ञं च भवति साधकतमम् । ‘दिव’ इति निवृत्तम् । तत्रारम्भ-
सामर्थ्याच्च कर्मसंज्ञा, परङ्कार्यत्वाच्च करणसंज्ञा भविष्यति ॥ ननु च यस्या-
ऽप्येकसंज्ञाधिकारस्तस्यापि करणसंज्ञापूर्विका कर्मसंज्ञा । कथम् ? अनुवृत्तिः
क्रियते । पर्यायः प्रसज्येत । ‘एका संज्ञे’ति वचनाच्चास्ति यौगपद्येन संभवः ।
दिवः कर्म ।

प्र०—‘गतिश्चेत्यत्राऽस्त्यपि चकारे समावेशः सिद्ध्यति । ‘गति’रित्यत्र योगे प्रादीना-
मनुवृत्त्या गतिसंज्ञा विधीयते । तत्र वचनसामर्थ्यात्पर्याये लब्धे सति उपसर्गसंज्ञाऽनु-
वृत्तिः समावेशाऽर्था भविष्यतीत्यर्थः । समावेशस्य च ‘प्रणीतमभिषिक्त’मित्यत्र गति-
स्वराणां लत्वषत्वे च प्रयोजनम् । दिवः कर्म चेति । समावेशस्य च प्रयोजनम‘क्षेदेवयते
देवदत्तो यज्ञदत्तेने’ति । प्रयोज्यकर्तुर्गतिबुद्धीति नियमात्कर्मसंज्ञानिवृत्तिः, ‘अणावकर्म-
का’दिति परस्मैपदाऽभावश्च । यद्येवमक्षान्दीव्यतीति द्वितीया न प्राप्नोति, तृतीयया
परत्वाद्बाधितत्वात्, विभक्तिद्वयं चेष्ट्यते, कर्मसंज्ञा च सावकाशाऽकमेकव्यपदेश-
व्यावृत्त्यर्थत्वात्, करणसंज्ञाऽपि ‘देवना अक्षा’ इति ल्युडर्था । अत्राहुः—‘कार्यकालं
संज्ञापरिभाषमिति पक्षोऽत्राश्रीयते । तेन ‘कर्मणि द्वितीये’त्यत्र कार्यं यत्कर्मसंज्ञाया
उपस्थानं तदनवकाशमिति द्वितीया भविष्यति । ‘अक्षाणां देविते’त्यादौ तु कृत्प्रयोगे

उ०— ननु कर्मत्वविधानसामर्थ्याद् द्वितीयेत्यत आह—कर्मसंज्ञा चेति । इदमुपलक्षणं
कर्मणि लकारादेरपि । तृतीया त्विति । ‘कर्तृकरणयो’रित्यत्राऽस्योपस्थितिस्त्वकृद्योगे
परितार्थेति भावः । न च ‘स्तोकपाक’ इत्यादावपि षष्ठी स्यादिति वाच्यम्, कर्तृसाहचर्याद-
धात्वर्थकर्मण एव ग्रहणेनाऽदोषात् । न चैवं ‘मनसादेव’ इत्यादिप्रयोगः कथं, हेतुतृतीयान्तेन
पचाद्यजन्तदेवशब्दस्य समासे सिद्धत्वात् । केचित्तु साधकतमगतकर्मत्वशक्तिबोधे ‘क्षान्दी-
व्यती’ति प्रयोगे दृढतरं मानं चिन्त्यम् । कार्यकालपक्षेपि परत्वात्तृतीयाया बाधे न्याय्ये तदनु-
पस्थितेरेव न्याय्यत्वात् । किं च तत्र फलाश्रयत्वविवक्षया ‘कर्तु’रिति कर्मत्वं, न च तदा
करणत्वमिति न दोषः । किं च ‘कृडिति चे’तिसूत्रकैयटोक्तरीत्या यथोद्देशेपि प्रधानाऽनुरोधेन
गुणानां स्वात्मभेदकल्पनस्य तुल्यतया विशिष्य ‘कार्यकालपक्षे’ इत्युक्तिरनुचिता । किं
च ‘कार्यकालपक्षेऽप्यविभ्यः परैव प्रगृह्यसंज्ञे’त्यदसौ मा’दितिसूत्रभाष्योक्तरीत्याऽप्युक्तान-

हेतुमत्—‘स्वतन्त्र कर्ता’ [१. ४. ५४] ‘तत्प्रयोजको हेतुश्च’ [५५] इति चकारः कर्तव्यः । अक्रियमाणे हि चकारेऽनवकाशा हेतुसंज्ञा कर्तृसंज्ञां बाधेत । परवचने हि नियमानुपपत्तेरुभयसंज्ञाभावः ॥ यस्य पुनः परङ्कार्यत्वं नियमाऽनुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य हेतुसंज्ञा, परा कर्तृसंज्ञा । कथम् ? एवं स वक्ष्यति—‘स्वतन्त्रः प्रयोजको हेतु’रिति । ततः ‘कर्ता’ । कर्तृसंज्ञश्च भवति स्वतन्त्रः । ‘प्रयोजक’ इति निवृत्तम् । तत्रारम्भसामर्थ्याच्च हेतुसंज्ञा, परंकार्यत्वाच्च कर्तृसंज्ञा भविष्यति ॥ ननु च यस्याप्येकसंज्ञाधिकारस्तस्यापि कर्तृसंज्ञापूर्विका हेतुसंज्ञा । कथम् ? अनुवृत्तिः क्रियते । पर्यायः प्रसज्येत । ‘एका संज्ञे’ति वचनान्नास्ति यौगपद्येन संभवः ।

गुरुलघुसंज्ञे नदीधिसंज्ञे ॥ ७ ॥

गुरुलघुसंज्ञे नदीधिसंज्ञे बाधेयाताम्* । गार्गीबन्धुः व्रात्सीबन्धुः† । वैन्मू‡ विविनय्य× । परवचने हि नियमानुपपत्तेरुभयसंज्ञाभावः ॥ यस्य पुनः

प्र०-षष्ठ्या द्वितीयाऽपवादत्वाद्वाध्यते, तृतीया तु परत्वात् । हेतुमदिति । हेतुसंज्ञा यस्मिन्सूत्रे विद्यते तद्धेतुमत् । तत्र चग्रहणं कर्तव्यम् । समावेशस्य प्रप्रयोजनं ‘कारयती’ति हेतुमणिण्कर्तरि लकारः । गुरुलघुसंज्ञे इति । यदा घिनदीसंज्ञे वर्णमात्रस्य क्रियेते तदाऽयं दोषः । यदा तु तदन्तस्य, तदा भिन्नविषयत्वात्सिद्धः समावेशः । तस्य तु प्रयोजनं ‘व्रात्सीबन्धु’रित्यत्र ‘नदी बन्धुनी’ति पूर्वपदान्तोदात्तत्वं नदीसंज्ञानिबन्धनं भवति । व्रात्सीबन्धो इति ‘गुरोरनृत’ इति प्लुतो गुरुसंज्ञानिबन्धनः । घिलघुसंज्ञासमावेशस्य च प्रयोजनं विश्वना च विनराविति घिलक्षणः पूर्वनिपातः । विनोर्भावोः वैन्मिति ‘इगन्ताच्च लघुपूर्वा’दित्यण् । द्वन्द्वमनोज्ञादित्वाद्विच् प्राप्ते तदभावश्चिन्त्यः । विनरावाचष्टे इति णिचि ढिलोपे च कृते विविनय्येति ‘त्यपि लघुपूर्वा’दित्ययादेशः ।

उ०-मुत्तराणि गां दोरिध पय’ इत्यत्रत्यभाष्याऽसङ्गतेराकडारस्थसंज्ञानां यथोद्देशत्वमेवेति च तदुक्त्यसङ्गतिरित्याहुः । हेतुमति चेति ‘च’ग्रहणमिति भ्रमं वारयति—हेतुसंज्ञेति । निबन्धन इति । ननु ‘व्रात्सीबन्धु’रित्यत्र प्लुताऽप्राप्तेर्भाष्यस्य न्यूनतैवेति चेन्न । प्लुतविधायके वृत्तादाह्वानं ज्ञापनमात्रोपलक्षणं, न त्वभिमुखीकृत्य ज्ञापनरूपसंबोधनस्य सम्बोधनविभक्तिनियामकस्योपलक्षणम् । एवं ‘चाऽऽगच्छतु भवान् गार्गीबन्धुर्वात्सीबन्धु’रिति वाक्यवर्तिन उदाहरणत्वमिति भाष्याशयसत्त्वेनाऽदोषात् । अतिप्रसङ्गस्तु व्यवस्थितविभाषयाऽ-

* वृत्त्वाख्यो नदी—दीर्घं च १. ४. ३—१२.

† नदी बन्धुनि १. २. १०९; गुरोरनृतोऽनन्त्यस्याप्येकैकस्य प्राचाम् ८. २. ८६.

‡ इन्द्रे वि १. २. ३२; इगन्ताच्च लघुपूर्वा ५. १. १३१. × त्यपि लघुपूर्वा ६. ४. ५६.

परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूव तस्य नदीधिसंज्ञे, परे गुरुलघुसंज्ञे । तत्रारम्भसामर्थ्याच्च नदीधिसंज्ञे, परङ्कार्यत्वाच्च गुरुलघुसंज्ञे भविष्यतः ॥ ननु च यस्याप्येकसंज्ञाधिकारस्तस्यापि नदीधिसंज्ञापूर्विके गुरुलघुसंज्ञे । कथम् ? अनुवृत्तिः क्रियते । पर्यायः प्रसज्येत । 'एका संज्ञे'ति वचनान्नास्ति यौगपद्येन संभवः ।

परस्मैपदसंज्ञां पुरुषसंज्ञा ॥ ८ ॥

परस्मैपदसंज्ञां पुरुषसंज्ञा बाधेत+ । परवचने हि नियमानुपपत्तेरुभय-संज्ञाभावः ॥ यस्य पुनः परङ्कार्यत्वं नियमानुपपत्तेस्तस्योभयोः संज्ञयोर्भावः सिद्धः । कथम् ? पूर्वा तस्य पुरुषसंज्ञा परा परस्मैपदसंज्ञा । कथम् ? एवं स वक्ष्यति—'तिङ्स्त्रीणि त्रीणि प्रथममध्यमोत्तमा' इति । एवं सर्वपुरुषनियम-मनुक्रम्य तस्याऽन्ते 'तः परस्मैपद'मिति । तत्रारम्भसामर्थ्याच्च पुरुषसंज्ञा, परङ्कार्यत्वाच्च परस्मैपदसंज्ञा भविष्यति ॥ ननु च यस्याऽप्येकसंज्ञाधिकारस्त-स्यापि परस्मैपदसंज्ञापूर्विका पुरुषसंज्ञा । कथम् ? अनुवृत्तिः क्रियते । पर्यायः प्रसज्येत । 'एका संज्ञे'ति वचनान्नास्ति यौगपद्येन संभवः ।

प्र०—नदीधिसंज्ञापूर्विके इति । ननु विशेषविषये नदीधिसंज्ञे, गुरुलघुसंज्ञे तु सामान्य-विषये, ते कथं नदीधिसंज्ञापूर्विके युज्येते । एवं मन्यते—वाक्यभेदेन सम्बन्धः करि-ष्यते । 'ह्रस्वमक्षरं लघुसंज्ञं भवति । ततो [घि ।] धिसंज्ञं च लघुसंज्ञमिति । एवं 'दीर्घं गुरुसंज्ञम्' । ततो [नदी ।] नदीसंज्ञं च गुरुसंज्ञमिति । पर्याय इति । नदीधि-संज्ञाभ्यां गुरुलघुसंज्ञयोरनित्ये बाधे प्राप्ते तयोरनुवृत्तिः पर्यायार्थेव स्यादित्यर्थः । परस्मैपदसंज्ञमिति । ततश्च 'क्रामती'त्यादौ दीर्घत्वं न स्यात्, शतर्थेव तु स्यात् । ननु च 'सिचि वृद्धि'रिति ज्ञापकात्समावेशो भविष्यति । नैतदस्ति । अस्माद्वचनादस्मिन्कार्ये

उ०—नभिधानेन वा परिहरणीय इत्याहुः । चिन्त्य इति । अत्रेयं चिन्ता—अस्मादेव भाष्य-प्रयोगात्तस्याऽनित्यत्वं, तेनोक्तप्रयोगसिद्धिरित्याहुः । ततो धिसंज्ञं चेति । तथा च नदीधि-संज्ञाविषये ते सञ्ज्ञे नदीधिसंज्ञापूर्विके इति भाष्यार्थ इति भावः । पर्यायार्थेवेति । एवं द्वौका संज्ञेति नियमो न बाधित इति भावः । तदन्तस्य चिनदीसंज्ञे इति सिद्धान्तः । ननु चेति । तत्र शत्रादिपरसिचोऽभावात्तिङ्परस्मैपदमेव गृह्यत इति भावः । पर्याय इति । एकसंज्ञाधिकाराऽबाधयेति भावः । वस्तुत इष्टानुरोधार्णोतेर्विभाषाग्रहणाच्च समावेश-ज्ञापकत्वमेवाऽस्येत्येका संज्ञेति पाठेपि न दोषः । इदानीं परङ्कार्यत्वपक्षे दोषानाह भाष्ये—पर-

परस्मैपदसंज्ञाप्यनवकाशा सा वचनाद्भविष्यति । साऽवकाशा परस्मैपदसंज्ञा ।
कोऽवकाशः ? शतृकसू अवकाशः* ।

परवचने सिति पदं भम् ॥ ६ ॥

परवचने सिति पदं भसंज्ञमपि प्राप्नोति† । ‘अयं ते योनिर्ऋत्वियः‡ ।
प्रजां विन्दाम ऋत्वियाम्’ । आरम्भसामर्थ्याच्च पदसंज्ञा, परङ्कार्यत्वाच्च भसंज्ञा
प्राप्नोति ।

गतिबुद्ध्यादीनां एयन्तानां कर्म कर्तृसंज्ञम् ॥ १० ॥

गतिबुद्ध्यादीनां एयन्तानां कर्म कर्तृसंज्ञमपि प्राप्नोति× । आरम्भ-
सामर्थ्याच्च कर्मसंज्ञा, परङ्कार्यत्वाच्च कर्तृसंज्ञा प्राप्नोति ।

प्र०-पर्यायः स्यान्न समावेशः । ततश्च पाक्षिकी वृद्धिः स्यात् । परस्मैपदसंज्ञाऽपीति ।
ततश्च पर्याये लब्धेऽनुवृत्तिः समावेशार्था भविष्यतीति भावः । ऋत्विय इति । भसं-
ज्ञायां सत्या‘मोर्गुण’इतिगुणः स्यात्पदसंज्ञा त्वग्रहाऽर्था स्यात् । गतिबुद्ध्यादीना-
मिति । एकसंज्ञाऽधिकारे गत्यादिसूत्रं कर्मसंज्ञायां सिद्धायां नियमार्थम् । तथा हि—
प्रयोज्यः स्वव्यापारे स्वतन्त्रः प्रयोजकव्यापारेण ‘बाध्यते’ इति संज्ञाद्वयप्रसङ्गे एकसंज्ञा-

उ०-वचन इति । ऋत्विये ‘तदस्य प्राप्तमित्यधिकारे ‘ऋतोर्’णिति वर्तमाने ‘छन्दसि घ’सिति
घस् । पदसंज्ञा त्विति । गुणेऽवादेशे ‘लोपः शाकस्यस्ये’त्यर्थमपि सेति बोध्यम् । नियमार्थ-
मिति । यद्यपि परङ्कार्यत्वपक्षेपि गत्यादिसूत्रं नियमार्थं, तथाप्यत्र पक्षे दृष्टसिद्धिरिति भावः ।
ननु परत्वात्कर्तृत्वे प्राप्ते कर्मसंज्ञाविध्यर्थमेव गत्यादिसूत्रं स्यात्कथं नियमार्थत्वमित्यत आह—
तथा हीति । प्राधान्यादिति । शब्दशास्त्रत्वाच्छाब्दं प्राधान्यमन्तरङ्गत्वादिभ्यो बलवत् ।
लोकेऽप्यन्तरङ्गकार्यात्प्राधान्यकार्यस्य बलावत्त्वं दृष्टं मन्त्रिराजस्थले इति भावः । अविरोधा-
दिति । पूर्वोणाऽपवादेन निवर्तितस्य परकार्यस्य प्रवर्तकेनाऽनेन निरवकाशपूर्वकार्यस्य निवर्त्त-
यितुमशक्यतयैकसंज्ञानियमराहित्येन च विरोधाऽभावादित्यर्थः । गत्यर्थादीनामेवेति ।
‘एषां कर्मसंज्ञैवे’ति नियमस्तु न, ‘प्राङ्गङ्गारा’दिति शास्त्रबाधापत्तेः । आरम्भसामर्थ्याच्चेति
भाष्ये । ‘हेतुमति चे’ति सूत्रे भाष्ये ‘गति’सूत्रस्य नियमतोक्त्या ‘कर्तु’रित्यत्र ण्यन्तधातु-
विषयत्वावश्यकत्वेनाऽण्यन्तधातुविषयस्य ‘कर्तुरीप्सिततम’मित्यस्याऽऽरम्भसामर्थ्यादित्यर्थः ।
यत्त्वेतद्भाष्यबलाद् गत्यादिसूत्रं विध्यर्थम् । परत्वाऽन्तरङ्गत्वोपजीव्यत्वैः कर्तृत्वप्राप्तेः । एवं च

* लटः शतृशानचावप्रथमः समानाधिकरणे; कसुश्च ३. २. १२४; १०७.

† सिति च; यांच भम् १. ४. १६; १८.

‡ ऋक् ३. २९. १०. छन्दसि घस ५. १. १०६. (ओर्गुणः ६. ४. १४६)

× गतिबुद्ध्यादीनां कर्ता स णौ; स्वतन्त्रः कर्ता १. ४. ५२; ५४.

१-‘चाप्यते’ इति सर्वत्र मुद्रितपाठो दृश्यते ।

नैष दोषः । आचार्यप्रवृत्तिर्ज्ञापयति—‘न कर्म संज्ञायां कर्तृसंज्ञा भवती’ति, यदयं ‘हृकोरन्यतरस्याम्’ [१.४.५३] इत्यन्तरस्याङ्ग्रहणं करोति ।

शेषवचनं च घिसंज्ञानिवृत्त्यर्थम् ॥ ११ ॥

शेषग्रहणं च कर्तव्यम्—‘शेषो घ्यसखि’ [१.४.७] इति । किं प्रयोजनम् ? ‘घिसंज्ञानिवृत्त्यर्थम्’ । नदीसंज्ञायां घिसंज्ञा मा भूदिति । शक्यै पद्धत्यै बुद्धयै धेन्वै* । इतरथा हि परङ्कार्यत्वाच्च घिसंज्ञा, आरम्भसामर्थ्याच्च ‘ङिति ह्रस्वश्च’ [१.४.६] इति नदीसंज्ञा ।

प्र०—धिकारादन्यतरया भाव्यम् । तत्र प्रत्ययार्थस्य प्राधान्यात्तत्प्रयुक्तया कर्मसंज्ञया प्रवर्त्यम् । गुणप्रधानसंनिधौ प्रधानस्य प्रयोजकत्वे संभवति पृथग्गुणास्तद्विरुद्धं स्वकार्यं न प्रयुज्यते । ततश्च सिद्धायां प्रयोज्यस्य कर्मसंज्ञायां ‘गत्यर्थादीनामवाऽण्यन्तानां कर्ता ण्यन्तानां कर्मसंज्ञो भवति नान्येषा’मिति नियमः क्रियते । तेन ‘पाचयत्योदनं देवदत्तो यज्ञदत्तेने’ति कर्मसंज्ञा न भवति । प्रधानप्रयुक्तकर्मसंज्ञाऽभावे च गुणक्रियानिमित्ता कर्तृसंज्ञा प्रवर्तते । यदा तु ‘परंकार्ये’मिति पाठस्तदाऽविगोधात्सर्वत्र संज्ञाद्वयप्रसङ्गे गत्यर्थादीनामेवेति नियमेन ण्यन्तधात्वन्तरप्रयोज्यात्कर्मसंज्ञा व्यावर्त्यते । गत्यर्थादिप्रयोज्यस्य तु संज्ञाद्वयप्रसङ्ग इत्यर्थः । यदयमिति । यदि तु गत्यर्थादिप्रयोज्यस्य संज्ञाद्वयं प्रावर्त्यतत्रैव सूत्रे हृकावरिष्येतां नाऽकरिष्यतान्यतरस्याङ्ग्रहणमित्यर्थः । शकट्यै इति । शकटिशब्दान्धे प्रत्यये कृते परत्वान्नदीसंज्ञानिमित्ते आटि कृते तस्य

उ०—पाचयत्यादौ न दोषः । यत्वारम्भसामर्थ्यादित्यस्य गत्यादिसूत्रारम्भसामर्थ्यादित्यर्थ इति, तन्न । प्रधानानुरोधिनः सर्वतो बलवत्त्वात् । किं चाऽत्र पाठे विध्यर्थत्वं दुरुपपादमुभयोरप्यविरोधात्प्राप्तेरिति दिक् । यदीति । ननु समावेशस्य सिद्धत्वेऽपि पक्षे कर्तृत्वमात्ररूपपर्यायार्थं तदस्तु । न च संज्ञयोः समावेशेपि तत्कार्यविभक्तयोर्गोपंघाऽद्योगात्कार्यान्तरस्य चाऽभावात् पर्यायः फलतीति वाच्यम् । समावेशेऽस्य कर्मभिन्नत्वाऽभावेनोभयप्राप्ताविति निषेधाऽप्रवृत्तौ नित्यं षष्ठी । पर्याये तु कर्तृत्वे निषिद्धेऽपि कर्मत्वे तदभावात्पक्षे भाव्यं षण्ठ्येति विशेषादिति चेन्न, ह्रूविषयेऽनभिधानेन तादृशप्रयोगस्यैवाऽभाव इति भाष्याशयात् ।

हृकाविति । हृकावित्युचितम् । यद्वा सूत्रगतकृतयणादेशरेफान्तकृशब्दानुकरणेत्तरपदो द्वन्द्वोऽयं द्विवचनान्त इति बोध्यम् । ननूपपादितरीत्या संज्ञासमावेशसम्भव इत्यत आह—अयं भाव इति । तत्र घिलक्षणे इति । गुणेन नदीत्वनिमित्तविनाशेन युगपत्तयोरसंभवेन नदीसंज्ञाऽपेक्षया परत्वादिति भावः । अस्त्वधित्वाच्चेति । पूर्वविद्धयभावा‘दचः परस्मि’न्नित्यस्याऽप्यभाव इति बोध्यम् । तस्मादिति । इष्टानुरोधादेवमेव कल्प्यते न त्वत्वि-

न वाऽसंभवात् ॥ १२ ॥

न वा कर्तव्यम् । नदीसंज्ञायां घिसंज्ञा कस्मान्न भवति ? 'असंभवात्' ।
कोऽसावसंभवः ?

ह्रस्वलक्षणा हि नदीसंज्ञां घिसंज्ञायां च गुणः ॥ १३ ॥

ह्रस्वलक्षणा हि नदीसंज्ञा, घिसंज्ञायां च गुणेन भवितव्यम् ।

तत्र वचनप्रामाण्यान्नदीसंज्ञायां घिसंज्ञाऽभावः ॥ १४ ॥

तत्र वचनप्रामाण्यान्नदीसंज्ञायां घिसंज्ञा न भविष्यति । किं कारणम् ?
आश्रयाऽभावात् ।

आश्रयाभावान्नदीसंज्ञायां घिसंज्ञानिवृत्तिरिति
चेद्यणादेशाऽभावः ॥ १५ ॥

आश्रयाऽभावान्नदीसंज्ञां घिसंज्ञानिवृत्तिरिति चेदेवमुच्यते, यणादेशोऽपि
न प्राप्नोति ॥ नैष दोषः ।

नद्याश्रयत्वाद्यणादेशस्य ह्रस्वस्य नदीसंज्ञाभावः ॥ १६ ॥

नद्याश्रयो यणादेशः । यदा नदीसंज्ञया घिसंज्ञा बाधिता तत उत्तरकालं
यणादेशेन भवितव्यम् । नद्याश्रयत्वाद्यणादेशस्य ह्रस्वस्य नदीसंज्ञा भविष्यति ।

प्र०—ङिङ्प्रत्ययाद् 'घेङ्ङिती'ति गुणः प्राप्नोति । न वाऽसंभवादिति । अयं भावः—यद्यत्र
घिसंज्ञा प्रवर्तते तदान्तरङ्गत्वात्पूर्वमेव तस्याः प्रवृत्तिः स्यात् । नदीसंज्ञा तु ङिङ्प्रत्यया-
पेक्षा बहिरङ्गा । तत्र घिलक्षणे गुणे कृते ह्रस्वाऽभावादल्विधित्वाच्च स्थानिवत्त्वाऽ-
भावान्नदीसंज्ञा नैव प्रवर्ततेति नदीसंज्ञाविधानं ह्रस्वस्याऽनर्थकमेव स्यात् । तस्मान्नदी-
संज्ञाविधानसामर्थ्यादत्र घिसंज्ञा न भवतीति । नद्याश्रयत्वादिति । यं विधिं प्रत्युप-
देशोऽनर्थकः स विधिर्बाध्यते यस्य तु विधेर्निमित्तमेव नाऽसौ बाध्यते इति भावः ।

उ०—धावपि स्थानिवत्त्वादिति भावः । भाष्ये—आश्रयाभावादिति । नदीत्यस्याश्रयभूतह्रस्वा-
भावादित्यर्थः ।

यस्य त्विति । नदीत्वाऽभावे घित्वाऽनिवृत्तेर्गुणेन यणो बाधाद्यणो निमित्तं नदीत्वमिति
भावः । माऽस्तु दोषवचनं घिसंज्ञानिवृत्त्यर्थम्, बहुव्रीहिप्रतिषेधार्थं तु कर्तव्यमेवेत्याह

बहुव्रीह्यर्थं तु ॥ १७ ॥

बहुव्रीहिप्रतिषेधार्थं तु शेषग्रहणं कर्तव्यं—‘शेषो बहुव्रीहिः’ [२.२.२३]
इति ।

किं प्रयोजनम् ?

प्रयोजनमव्ययीभावोपमानद्विगुकृष्णोपेषु ॥ १८ ॥

अव्ययीभावे—उन्मत्तगङ्गम् लोहितगङ्गम् । उपमाने—शस्त्रीश्यामा
कुमुदश्येनी× । द्विगु—पञ्चगवम् दशगवम्+ । कृष्णोपे—निष्कौशाम्बिः
निर्वाराणसिः† ।

प्र०—उन्मत्तगङ्गमिति । अत्र बहुव्रीहिसंज्ञायां सत्यां पूर्वपदप्रकृतिस्वरः पाक्षिकश्च कप्स-
मासान्तः प्राप्नोति । शस्त्रीश्यामोऽन्तः । यदा श्यामाशब्दः शस्त्र्यामेव उपमाने वर्तते,
उपमेयं तु समासवाच्यं, तदाऽन्यपदार्थवृत्तित्वाद्बहुव्रीहिसंज्ञाप्रसङ्गात्तन्निबन्धनः पाक्षिक-
कप्प्रसङ्गः । स्वरस्तु ‘तत्पुरुषे तुल्यार्थे’ति विधीयते इति तत्र नाऽस्ति विशेषः ।
पञ्चगवमिति । यदा समाहारो भावरूपो वाच्यस्तदाऽन्यपदार्थेसद्भावः । समाहिय-
माणार्थत्वे तु तदभावः । बहुव्रीहिसंज्ञायां सत्यां तन्निबन्धनस्वरप्रसङ्गः । कपस्त्वशेष-
त्वात्प्रसङ्गाऽभावः । नन्वत्र टचश्चिक्करणाद्बहुव्रीहिस्वरो न भविष्यति । एवं तद्बहु-
हरणदिगियम् । इदं चात्रोदाहरणं ‘पञ्चपात्र’मिति । निष्कौशाम्बिरिति । क्रान्तस्या-

उ०—भाष्ये—बहुव्रीह्यर्थे त्विति । अत्रेति । उन्मत्तेतिक्रान्तस्य पूर्वनिपातस्तु बहुव्रीहित्वाऽ-
भावेऽप्युसर्जनत्वेन तं विना संज्ञाया अप्रतीतिश्चाऽऽर्थिक इति भावः । नित्यनपुंसकत्वं तु
संज्ञयोः समावेशेन सिद्धम् । पाक्षिकः कविति । ‘शेषा’दितिकपो ‘न संज्ञाया’मिति
निषेधाच्चिन्त्यम् । शेषग्रहणे तु नदीपदघटितसमुदायस्यान्यपदार्थे विद्यमानस्य समासोक्तेः
शेषत्वाऽभावाच्च बहुव्रीहिरिति बोध्यम् । ननु समानाधिकरणसमासोऽयम्, अत एव
‘भृगवचले’त्यादौ पुंस्त्वम् । तस्माऽन्यपदार्थप्रतीतिरत आह—यदेति । अयमपि पक्षस्तत्पूर्व-
भाष्ये स्पष्टः । भावरूप इति । विशेष्यभूत इत्यर्थः । समाहियमाणेति । ‘समाहारे चे’त्यत्र
कर्मसाधनः समाहारशब्द इति भावः । अशेषत्वादिति । ‘शेषा’दितिसूत्रे समासान्ताऽपेक्षया
शेष इत्यभिमानेनेदम् । ‘अनन्तरबहुव्रीह्यधिकारापेक्षं शेषत्व’मिति भाष्यसंमतपक्षे तु तस्यापि
प्रसङ्ग इति चिन्त्यम् । टचश्चिक्करणादिति । अस्या अन्यत्र राजगवीत्यादौ चारितार्थादिदं
चिन्त्यमिति कश्चित् । पञ्चपात्रमिति । अत्र शेषत्वात्कपोऽप्यापत्तिः । एतानि प्रयोजनानि

† अन्यपदार्थे च संज्ञायाम् २. १. २१; (बहुव्रीहौ प्रकृत्या पूर्वपदम्; शेषादिभाषा ३. २. १;
५. ४. १५४)

× उपमानानि सामान्यवचनैः २. १. ५५; (शेषादिभाषा; नष्टतश्च ५. ४. १५४; १५३)

+ तद्विगतार्थोत्तरपदसमाहारे च; संख्यापूर्वो द्विगुः २. १. ५१; ५२. (बहुव्रीहौ प्रकृत्या पूर्वपदम् ३. २. १)

† प्रादयः कार्ये २. २. १८ पा० ४; (नष्टतश्च ५. ४. १५३)

तत्र शेषवचनादोषः संख्यासमानाधिकरणनञ्समासेषु
बहुव्रीहिप्रतिषेधः ॥ १६ ॥

तत्र शेषवचनादोषो भवति । सङ्ख्यासमानाधिकरणनञ्समासेषु बहुव्रीहेः
प्रतिषेधः प्राप्नोति । सङ्ख्या—द्वीरावतीको देशः, त्रीरावतीको देशः* । समा-
नाधिकरण—वीरपुरुषको ग्रामः† । नञ्समासे—अब्राह्मणको देशः, अवृषलको
देशः‡ ।

कृलोपे च शेषवचनात्प्रादिभिर्न बहुव्रीहिः ॥ २० ॥

कृलोपे च शेषवचनात्प्रादिभिर्बहुव्रीहिर्न प्राप्नोति । प्रपतितपर्यः प्रपर्णकः ।
प्रपतितपलाशः प्रपलाशक इति× । अथैकसंज्ञाधिकारे कथं सिद्ध्यति ? 'एक-

प्र०—न्यपदार्थस्य समासवाच्यत्वे बहुव्रीहिसंज्ञायां तन्निबन्धनो नदीलक्षणः कप्प्रसङ्गः ।
यदा तु पूर्वपदमेव क्रान्ताद्यर्थवृत्तिस्तदान्यपदार्थाऽभावः । क्रियमाणेऽपि शेषग्रहणे दोषान्तर-
प्रसङ्गमाह—तत्रेति । एकसंज्ञावादी तु शेषग्रहणं न करोति । अनवकाशाभिरव्ययी-
भावादिसंज्ञाभिर्बहुव्रीहिसंज्ञाबाधस्य सिद्धत्वात् । द्वीरावतीकादिषु तु परत्वाद्वहुव्रीहि-
र्भविष्यति । द्वीरावतीक इति । 'नदीभिश्चे'त्यव्ययीभावः प्राप्नोति । तस्य त्ववकाशः—
पञ्चनदमित्यादि, यदा समाह्रियमाणोऽर्थो वाच्यः । प्रपतितपर्यः प्रपर्णक इति ।

उ०—शेषग्रहणस्य पदतः शेषार्थकत्वपक्षे । त्रिकतः शेषे त्वन्त्यं द्वयं शेषग्रहणे कृते सिध्यति ।
आद्यन्तु प्रयोजनद्वयं त्रिकतः शेषे शेषग्रहणे कृतेऽपि न सिध्यतीति बोध्यम् । समासवाच्यत्वे
इति । समास एव क्रान्ताद्यर्थप्रतीतेः 'यदागमे ही'तिन्यायेनैकार्थीभावबलात्समासस्यैव
सोऽर्थ इति भावः । यदा त्विति । एकार्थीभावस्तु पञ्चम्यर्थान्तर्भावेनेति तद्भावः । क्रिय-
माणेऽपीति । तत्करणमेव प्रथमो दोषः । कृते दोषान्तरमपीति भावः । सङ्ख्यासमानाधिकरण-
नञां समासोक्तेः शेषत्वाऽभावान्न बहुव्रीह्यप्राप्तिरिति बोध्यम् । शेषग्रहणं न करोतीति ।
पदतः शेषार्थं न करोति, त्रिकतः शेषार्थं तु करिष्यतीत्यर्थः । परत्वादिति । नञ्समासा-
द्वयोऽन्यपदार्थाऽविवक्षायां चरितार्थाः । अव्ययीभावोऽपि समाह्रियमाणार्थत्वे चरितार्थः,
बहुव्रीहिरप्यन्यत्र चरितार्थः । न च समानाधिकरणतत्पुरुषविषये बहुव्रीहिः क्व चरितार्थः,
व्यधिकरणे चरितार्थ इत्यभिमानात् । यद्वा तस्य तद्बाधकत्वमनकाशत्वेनैव । परत्वं च बाधक-
त्वोपलक्षणम् । भाष्ये—'विप्रतिषेधा'दित्यपि तथैव बोध्यम् । प्राप्नोतीति । तथा चाऽनयोः
पदयोर्न शेषत्वमिति बहुव्रीह्यप्राप्तिः । ननु द्वीरावतीकेऽनवकाशत्वा'नदीभि'दचेत्यनेनैव
भाव्यम् । एवं च कथमत्र बहुव्रीहिः, किमर्थं वा निषेधोऽत आह—तस्य त्ववकाश इति ।

* नदीभिश्च २. १. २०. † पूर्वापरप्रथम...वीराश्च २. १. ५८.

‡ नञ् २. १. ६. × प्रादयः काचर्थे २. २. १८ वा० ४ । १—इदं वार्तिकत्वेन क्वचित्पठ्यते ।

[अ०१४पा०१आ०१सू०]

व्याकरणमहाभाष्यम्

३१३

संज्ञाधिकारे विप्रतिषेधाद् बहुव्रीहिः । एकसंज्ञाधिकारे विप्रतिषेधाद् बहुव्रीहि-
र्भविष्यति ।

एकसंज्ञाधिकारे विप्रतिषेधाद्बहुव्रीहिरिति चेत् क्तार्थे प्रतिषेधः ॥ २१ ॥

एकसंज्ञाधिकारे विप्रतिषेधाद् बहुव्रीहिरिति चेत्क्तार्थे प्रतिषेधो वक्तव्यः ।
निष्कौशाम्बिः निर्वाराणसिः ॥ तत्पुरुषोऽत्र बाधको भविष्यति ।

तत्पुरुष इति चेदन्यत्र क्तार्थात्प्रतिषेधः ॥ २२ ॥

तत्पुरुष इति चेदन्यत्र क्तार्थात्प्रतिषेधो वक्तव्यः । प्रपतितपर्णः प्रपर्णकः ।
प्रपतितपलाशः प्रपलाशक इति ।

सिद्धं तु प्रादीनां क्तार्थे तत्पुरुषवचनात् ॥ २३ ॥

सिद्धमेतत् । कथम् ? प्रादीनां क्तार्थे तत्पुरुषो भवतीति वक्तव्यम् ।

कानि पुनस्य योगस्य प्रयोजनानि ?

प्र०—‘प्रपर्णक’ इत्युदाहरणम् । कृत्त्रोपप्रदर्शनार्थं तु ‘प्रपतितपर्ण’ इत्युक्तम् । यथा ‘निष्कौ-
शाम्बि’रिति तत्पुरुषसंज्ञा भवति एवं प्रपर्णक इत्यत्रापि स्यादित्यर्थः । तत्पुरुषोऽत्रेति ।
परिगणनं मनसि कृत्वाह । इतरो विशेषमप्रतिपद्याह—तत्पुरुष इतीति । सिद्धं
त्विति । क्तार्थो यत्र समासार्थस्तत्र तत्पुरुषसंज्ञा । ‘प्रपर्णक’ इत्यत्र तु क्तार्थः पर्ण-
विशेषणं, समासार्थस्त्वन्य एवेति बहुव्रीहिर्भवति ।

कानि पुनरिति । अस्मिन्प्रकरणे पठितानां संज्ञानां यासां समावेशो नैष्यते
ताः प्रयोजनम् । प्रकरणान्तरविहिता अप्यनिष्यमाणसमावेशा उपसङ्ख्यातव्यत्वेन

उ०—ननु तत्रापि समाहारस्याऽन्यपदार्थस्य सत्त्वात्कथमवकाशोऽत आह—यदेति । एवं सति
पञ्चानां नदीनां समाहार इत्यर्थे परत्वाद्वहुव्रीहिः प्राप्नोति, सोपि शेषग्रहणादेव वारणीयः
परंकार्यत्वमिति पाठे इति दिक् । वस्तुतः ‘समाहारे चायमिष्यत’ इत्युक्तेर्भावसाधनत्वाच्च
समाहारशब्दस्य समाहाररूपेऽन्यपदार्थेऽन्यपवाद् इति मत्वा द्वीरावतीके शेषग्रहणान्नाभ्ये
दोष उक्तः । सङ्ख्येत्यनुवर्त्तमाने ‘नदीभिश्चे’त्यत्रैषां पदानां ग्रहणेनाऽशेषत्वात् । प्रपतित-
पर्णे ‘प्रादयो गताद्यर्थे’ इत्यस्याऽप्रवृत्तेराह—प्रपर्णक इति । भाष्ये—क्तार्थे प्रतिषेध
इत्यस्य—क्तार्थे वाच्ये बहुव्रीहिप्रतिषेधो वक्तव्य इत्यर्थः । ननु कुगतीतिसूत्रविहितः
समासोपि सुपुरुष इत्यादौ सावकाशोऽत आह—परिगणनमिति । ‘प्रादयो गताद्यर्थे’-
इत्यादीन्यपि परिगणनद्वारा स्वतन्त्रविधायकान्येव, न तु तत्प्रपञ्चभूतान्येवेति भावः । ननु
क्तार्थे विशेष्ये तत्पुरुषः, तद्वति बहुव्रीहिरिति भिन्नविषयत्वात्तत्पुरुष इति चेत्पाद्यनुपपन्नमत
आह—इतर इति । ‘प्रादयो गताद्यर्थे’ इति परिगणनरूपं विशेषमज्ञात्वैत्यर्थः । तथा च तत्र
तत्पुरुषप्रतिषेधो वक्तव्य इत्याशयः । वस्तुतस्तत्र शेषग्रहणमुभयोरप्यावश्यकं ‘शेषाद्विभाषे’ति

प्रयोजनं ह्रस्वसंज्ञां दीर्घप्लुतौ ॥ २४ ॥

ह्रस्वसंज्ञां दीर्घप्लुतसंज्ञे बाधते* ।

तिङ्सार्वधातुकं लिङ्लिटोरार्धधातुकम् ॥ २५ ॥

तिङ्सार्वधातुकसंज्ञां लिङ्लिटोरार्धधातुकसंज्ञा बाधते† ।

अपत्यं वृद्धं युवा ॥ २६ ॥

अपत्यं वृद्धं युवसंज्ञा बाधते‡ ।

प्र०—प्रयोजनानि भवन्तीति प्रश्नपूर्वकं दर्शयितुमाह—ह्रस्वसंज्ञामिति । ‘उकालोऽञ्भ्रस्व-संज्ञ’ इत्युक्तम् । उकारश्चाऽणत्वाद् द्विमात्रत्रिमात्रयोर्ग्राहक इति तयोरपि ह्रस्वसंज्ञा प्राप्ता दीर्घप्लुतसंज्ञाभ्यां बाध्यते । स च बाधस्तत्रैव सूत्रे विस्तरेण प्रतिपादितः । तिङ्सार्व-धातुकमिति । लिङ्लिटोश्च सार्वधातुकसंज्ञायां सत्यां तन्निबन्धनाः शबादयः प्राप्नु-वन्ति । आर्द्धधातुकसंज्ञा तु तन्निबन्धनेऽप्यर्था ‘छन्दस्युभयथे’ति तु तिङामार्द्धधातुक-संज्ञार्थं शेषस्यापि सार्वधातुकसंज्ञार्थं स्यादित्यज्ञापकमसमावेशस्य । अपत्यं वृद्धमिति । अत्र समावेशे सति शलङ्केः पैलस्य च यून्श्रुत्ता इति विवक्षिते ‘गोत्रेऽलुगची’ति फक्फिजोरलुक्प्रसज्येत । ‘फक्फिजोरन्यतरस्या’मित्ययं तु लुगवकल्प आनन्तर्याद्युनि

उ०—सूत्रे दोषाधिकारस्थादित्यर्थलाभाय, त्रिकतश्च दोषः । तेन ‘परं कार्य’मिति पाठे सङ्ख्या-समानाधिकरणनञ्समासकृद्दोषेषु दोषः परिहार्यः । एवं च तद्दोषोक्तिरेकदेशयुक्तिः । ‘उन्मत्त-गङ्ग’मित्यत्र तु दोषः स्थित एवेति ‘परं कार्य’मिति पाठो दूषितो भगवता, ऋत्विगे दोषाच्चेति बोध्यम् । नन्वेतदवधिप्रविष्टसंज्ञासु फलसत्त्वात्प्रश्नानुपपत्तिरत आह—अस्मिन्निति । स च बाध इति । तत्परत्वसमानार्थकालग्रहणेन प्रतिपादित इति भावः । ननु समावेशे ‘छन्द-स्युभयथे’ति व्यर्थं स्यादत आह—छन्दसीति । तिङां—लडाद्यादेशानाम् । शेष-स्यापि—तस्यादेः । कस्तुतोऽत्र ‘लङः शाकटायनस्यैवे’त्यत एवकारानुवृत्तेन समावेशः । एवं ‘लिङाशिषी’त्यत्रापि । भाष्ये—वृद्धं—गोत्रम् । अत्र समावेश इति । शलङ्कोर्गोत्रापत्यं बाह्यादीन्, शलङ्कोः शलङ्कादेशश्च । ततो यूनि ‘यन्निजोश्चे’ति फक् । ‘पैलादिभ्यश्चे’ति लुक् । पीलाशब्दात् ‘पीलाया वै’तिगोत्रेऽण् । ततो यू‘न्यणो द्वयच’ इति फिज् । तस्य पूर्वण लुक् । न च ‘गोत्रेऽलुगची’त्यनेनाल्लुक्पि ‘यूनि लु’गिति परो लुगमविष्यतीति वाच्यम् । ततोऽपि परस्य ‘फक्फिजोरन्यतरस्या’मित्यस्य प्रवृत्त्या पक्षे प्रत्ययश्रवणप्रसङ्गादिति भावः । सिद्धान्ते तु विकल्पो नेष्यत एवेत्याह—फक्फिजोरिति । अन्तरङ्गत्वात्पैलादिलुकाऽपहारेण सिद्धान्ते यूनि लुगप्राप्तेरिति भावः । ‘गोत्रेऽलुगची’त्यत्र भूम्नि प्राप्तस्य लुकोऽलु’गिति भाष्योक्तेरत्र दोष-

* उकालोऽञ्भ्रस्वदीर्घप्लुतः १. २. २७.

† तिङ्शिप् सार्वधातुकम्; लिट् च; लिङाशिषि ३. ४. ११३; ११५; ११६.

‡ अपत्यं पौत्रप्रभृति गोत्रम्; वृद्धं तु वृद्धो युवा ४. १. १६३.

घिं नदी ॥ २७ ॥

घिसंज्ञां नदीसंज्ञा बाधते× ।

लघु गुरु ॥ २८ ॥

लघुसंज्ञां गुरुसंज्ञा बाधते+ ।

पदं भम् ॥ २९ ॥

पदसंज्ञां भसंज्ञा बाधते† ।

अपादानमुत्तराणि धनुषा विध्यति कंसपात्र्यां भुङ्क्ते गां दोग्धि
धनुर्विध्यतीति ॥ ३० ॥

अपादानसंज्ञामुत्तराणि कारकाणि बाधन्ते । क ? धनुषा विध्यति,
कंसपात्र्यां भुङ्क्ते, गां दोग्धि, धनुर्विध्यति ॥ ‘धनुषा विध्यती’त्यपाययुक्तत्वाच्च
‘ध्रुवमपायेऽपादानम्’ [१. ४. २४] इत्यपादानसंज्ञा प्राप्नोति, ‘साधकतमं
करणम्’ [४२] इति च करणसंज्ञा । करणसंज्ञा परा, सा भवति ॥
‘कंसपात्र्यां भुङ्क्ते’ इत्यत्रापाययुक्तत्वाच्च ‘ध्रुवमपायेऽपादानम्’मित्यपादानसंज्ञा
प्राप्नोति, ‘आधारोऽधिकरणम्’ [४५] इति चाऽधिकरणसंज्ञा । अधिकरण-

प्र०—लुगित्येतमेव लुक् बाधते न तु ‘पैलादिभ्यश्चे’त्येतमपि । घिं नदीति । ‘शकट्यै’इत्यत्र
घिलक्षणागुणाऽभावः । लघ्विति । ‘अततक्ष’दित्यादौ सन्वद्धावाऽभावः । धनुषा
विध्यतीति । अपायविवक्षया विना धनुषो व्यधेः साधकतमत्वाऽभावात्संज्ञाद्वय-

उ०—श्रित्यः । तस्मादौपगवस्य गोत्रस्यापत्यमौपगविरित्यादा‘वेको गोत्र’ इति नियमादिञ् न
स्यादिति फलं बोध्यम् । तुशब्दस्यैवकारार्थत्वादिहाऽसमावेशो बोध्यः । शकट्यै इति । यद्यपि
नदीसंज्ञाविधानसामर्थ्याद्धित्वं नेति प्रागुपपादितं तथापि समावेशस्याऽनिष्टतामात्रेणोदाहरण-
त्वमुक्तमिति बोध्यम् । नन्वत्र धनुषः करणत्वेनाऽपादानत्वप्रसक्तिरेव नेत्यत आह—अपा-
येति । धनुर्निर्गतशरकरणकवेधे धनुषः साक्षात्करणत्वाऽसम्भवादवश्यं निर्गमनपूर्वके वेधे
विध्यति वृत्तयित्वा तद्घटकनिर्गमनस्याऽवधिभावेनैव निर्वर्तकं धनुर्वेधे परम्परया करणमित्य-
वश्यं वाच्यमित्यस्युभयोः प्राप्तिरिति भावः । कंसपात्र्यामित्यादेरपि कंसपात्रीतो निर्गतमङ्गं
भुङ्क्ते इत्याद्यर्थः । ईदृशस्थले धनुःकंसपात्र्यादेर्द्वे धान्वय इति बोध्यम् । न च कार्यकालपक्षे
संज्ञाशास्त्राणां विधिप्रदेशेष्वेव वाक्यार्थेन विपरीतं परत्वं, पञ्चमीप्रदेशोपस्थितापादानसंज्ञा-

× शेषो घ्यसखि; यू स्याख्यौ नदी १. ४. ७; ३. + ह्रस्वं लघु; संयोगे गुरु १. ४. १०; ११.

† सुप्तिङन्तं पदम्; यचि भम् १. ४. १४; १८. १—क्वचिद् “अपादानमुत्तराणि” इत्येव वार्तिकम् ।

संज्ञा परा, सा भवति ॥ 'गां दोग्धी'त्यत्रापाययुक्तत्वाच्चाऽपादानसंज्ञा प्राप्नोति, 'कर्तुंरीप्सिततमं कर्म' [४६] इति च कर्मसंज्ञा । कर्मसंज्ञा परा, सा भवति ॥ 'धनुर्विध्यती'त्यत्राऽपाययुक्तत्वाच्चापादानसंज्ञा प्राप्नोति, 'स्वतन्त्रः कर्ता' [५४] इति च कर्तृसंज्ञा । कर्तृसंज्ञा परा, सा भवति ।

क्रुधद्रुहोरुपसृष्टयोः कर्म संप्रदानम् ॥ ३१ ॥

क्रुधद्रुहोरुपसृष्टयोः कर्मसंज्ञा संप्रदानसंज्ञां बाधते* ।

करणं पराणि साध्वसिश्छिनत्तीति' ॥ ३२ ॥

करणसंज्ञां पराणि कारकाणि बाधन्ते । क ? 'धनुर्विध्यति', 'असि-
श्छिनत्ती'ति ।

अधिकरणं कर्म गेहं प्रविशति' ॥ ३३ ॥

अधिकरणसंज्ञां कर्मसंज्ञा बाध्यते† । क ? 'गेहं प्रविशती'ति ।

अधिकरणं कर्ता स्थाली पचति' ॥ ३४ ॥

अधिकरणसंज्ञां कर्तृसंज्ञा बाधते× । क ? 'स्थाली पचती'ति ।

अध्युपसृष्टं कर्म ॥ ३५ ॥

अध्युपसृष्टं कर्माऽधिकरणसंज्ञां बाधते+ ।

गत्युपसर्गसंज्ञे कर्मप्रवचनीयसंज्ञा ॥ ३६ ॥

गत्युपसर्गसंज्ञे कर्मप्रवचनीयसंज्ञा बाधते** ।

प्र०—प्रसङ्गे परत्वात्करणसंज्ञा भवति । गत्युपसर्गसंज्ञे इति । तेन सुसिक्तमित्यादौ षत्वं न भवति, 'सूपमानात् क्त' इति गतिसंज्ञकसुशब्दाश्रयमन्तोदात्तत्वं च । पूर्वपदप्रकृति-

उ०—यास्तृतीयाविध्युपस्थितकरणसंज्ञायाः परत्वात् । एव'मल्लोपोऽन'इत्याद्येकवाक्यतापन्नम-
संज्ञया नलोपाद्येकवाक्यतापन्नपदसंज्ञायाः परत्वादसिद्धत्वाच्च बाधो न स्यादिति वाच्यम् ।
एतदधिकारस्थसंज्ञाविषये यथोद्देशपक्षस्थैवाऽङ्गीकारेणाऽदोषात् । भाष्ये—गां दोग्धीति ।

* क्रुधद्रुहोरुपसृष्टयोः कर्म; क्रुधद्रुहेर्थास्यार्थानां यं प्रति कोपः १. ४. ३८; ३७.

†—'करणं पराणि' "करणं पराणि धनुर्विध्यति असिश्छिनत्तीति" च केचित्पठन्ति ।

† साधकतमं करणम् १. ४. ४२. २—कचित्तु "अधिकरणं कर्म" इत्येव वार्तिकम् ।

‡ आधारोऽधिकरणम्; कर्तुंरीप्सिततमं कर्म १. ४. ४५; ४९. ३—"अधिकरणं कर्ता" इत्येव कचित् ।

× आधारोऽधिकरणम्; स्वतन्त्रः कर्ता १. ४. ४५; ५४.

+ अधिशीङ्स्थासां कर्म; आधारोऽधिकरणम् १. ४. ४६; ४५.

** उपसर्गा; क्रियायोगे; गतिश्च; कर्मप्रवचनीयाः १. ४. ५९; ६०; ८३.

परस्मैपदमात्मनेपदम् ॥ ३७ ॥

परस्मैपदसंज्ञामात्मनेपदसंज्ञा बाधते ।

समाससंज्ञाश्च ॥ ३८ ॥

समाससंज्ञाश्च या याः परा अनवकाशाश्च, तास्ताः पूर्वाः सावकाशाश्च बाधन्ते ।

अर्थवत्प्रातिपदिकम् ॥ ३९ ॥

अर्थवत्प्रातिपदिकसंज्ञं भवति ।

प्र०—स्वर एव तु भवति । परस्मैपदसंज्ञामिति । तेनाऽऽच्योष्टाऽक्रमतः इत्यादौ वृद्धिदीर्घाद्यभावः । समाससंज्ञाश्चेति । तेन 'लोहितगङ्गा'मित्यव्ययीभाव एव । 'द्वीरावतीक' इति

उ०—दुहेर्विभागानुकूलव्यापारानुकूलव्यापारार्थकत्वे कर्तृव्यापारजन्यफलाश्रयत्वात्कर्तुरित्यस्य प्राप्तिः । विभागनिरूपिताऽवधित्वविवक्षाणाच्चाऽपादानत्वप्राप्तिः । न च पयःसंनिधौ गौर्नृप्सिततमा, कारकान्तरापेक्षयैव प्रकर्षस्य विवक्षितत्वात्, नतु स्वकक्षायामेव, कर्मान्तरापेक्षयापि । अत एवाऽऽवेन पथा दीपिकया गच्छतीत्यनेककरणयोगः । 'अकथितं चे'त्येतत्त्वापादानत्वाद्यविवक्षायामेवेति न तेन विप्रतिषेध इति दिक् । धनुर्विध्यतीत्यत्र धनुर्निर्गतशरकरणकवेधो धनुष्कर्तृक इति, धनुष्करणको धनुर्वृत्तिश्च व्यापार इति वा बोधः । स्वव्यापारे स्वस्यापि करणत्वविवक्षासम्भवात् । एवमसिञ्छिनत्तीत्यादौ ।

भाष्ये—गेहं प्रविशतीति । 'गेहे प्रविशति' 'ग्रामे आगत' इत्यादि त्वसाध्वेवेति बोध्यम् । केचित्तु यदा तेषां संयोगसमानाधिकरणो व्यापारोऽर्थस्तदा कर्मत्वाऽप्राप्तेस्तत्साधुत्वं बोध्यम् । यदा तु व्यधिकरणो व्यापारोऽर्थस्तदोभयविवक्षायां भाष्योदाहरणोपपत्तिर्बोध्येत्याहुः । तत्तु ह्यधुभ्यां चेत्यलुग्विधायवात्तिकस्य भाष्यविरुद्धम् । तत्र हि हृदिस्पृगित्यादौ द्वितीयार्थे चैषा सप्तमी द्रष्टव्येत्युक्तम् । 'गेहं प्रविशती'त्यादौ गेहाधिकरणको गेहकर्मको व्यापार इति बोधः । अत्राऽधिकरणत्वकर्मत्वयोनित्वम् । षत्वं नेति । 'उपसर्गात्सुनोतीत्यनेने'ति शेषः । प्रकृतिस्वरः,—'तत्पुरुषे तुल्यार्थे'त्यनेन । वृद्धिः,—'सिचि वृद्धि'रिति । दीर्घः,—'क्रमः परस्मैपदे'ष्विति । क्रमत इति । 'वृत्तिसर्गे'त्यात्मनेपदम् । अव्ययीभावः—अनवकाशात्वात् । बहुव्रीहिः—परत्वात् । समास इति सामान्यसंज्ञां 'सह सुपे'त्यत्र चरितार्थमव्ययीभावादिविशेषसंज्ञा न बाधन्ते समाससंज्ञाऽनुवादेन तासां विधानात् । अत एव 'समासान्ता'इत्यधिकारेऽव्ययीभावे शरत्प्रभृतिभ्य' इत्यादिविधानं सङ्गच्छते । एकेति । एवं चोभयोर्निरवकाशात्वाच्च बाध्यबाधकभाव इति भावः । नन्वेवमपि पर्यायः स्यादत आह—चकारेति । समाविशतीति । पर्यायस्तु न, 'अव्ययादाप्सुप' इति ज्ञापकात् । संज्ञान्तर-

† लः परस्मैपदम्; तङानावात्मनेपदम् १. ४. ९९; १००.

गुणवचनं च ॥४०॥

गुणवचनसंज्ञं च भवत्यर्थवत् ।

समासकृत्तद्धिताऽव्ययसर्वनामाऽसर्वलिङ्गा जातिः ॥४१॥

समास—समाससंज्ञा च वक्तव्या । कृत्—कृत्संज्ञा च वक्तव्या । तद्धित—तद्धितसंज्ञा च वक्तव्या । अव्यय—अव्ययसंज्ञा च वक्तव्या । सर्वनाम—सर्वनामसंज्ञा च वक्तव्या । सर्वलिङ्गा जातिरित्येतच्च वक्तव्यम् ।

संख्या ॥ ४२ ॥

सङ्ख्यासंज्ञा च वक्तव्या ।

प्र०—बहुव्रीहिरेव भवति । गुणवचनं चेति । एकविषयत्वाच्चकारकरणाच्च गुणवचनप्रातिपदिकसंज्ञयोः समावेशो भवति । उत्तरासु च संज्ञासु 'प्रातिपदिक'मित्यनुवर्तनात्ताभिः प्रातिपदिकसंज्ञा समाविशति । गुणवचनसंज्ञा तु ताभिर्बाध्यते । तस्याश्च ष्यञ्विधिः प्रयोजनम् । ब्राह्मणादिग्रहणं तु समासादिसंज्ञाविषयार्थं प्राणभृज्जात्यादिलक्षणप्रत्ययबाधनार्थं युवाद्यसमावेशार्थं च ।

सर्वलिङ्गा जातिरिति । 'लिङ्गानां च न सर्वभा'गिति लक्षणलक्षितां जातिमाश्रयति । चित्रगुत्वं, कारकत्वं, औपगवत्वं, उच्चैस्त्वं, सर्वत्वं, गोत्वं, बहुत्वं, पञ्चत्वं,

उ०—विनिर्मुक्तस्थलाऽभावेनाऽनुवृत्तिं विनैव पर्यायसिद्धिश्चेति भावः । गुणवचनसंज्ञा त्विति । एवं चाऽत्र शास्त्रे—'गुणवचन'शब्देन जातिसंज्ञाऽव्ययकृदन्ततद्धितान्तसमस्तसर्वनामसंख्याशब्दातिरिक्तः शब्दो गृह्यत इति बोध्यम् । अत एव 'द्वारवतीत्व'मित्यत्र न पुंवद्भाव इति बोध्यम् । अत्र कृत्तद्धितसंज्ञे तदन्तस्य बोध्ये, प्रातिपदिकसंज्ञासमानाधिकरणत्वात् । न च गुणिपरशुक्लादीनां गुणवचनत्वानापत्तिस्तत्र मतुब्लोपादिति दाक्ष्यं, श्रूयमाणतद्धितान्तस्यैव तत्संज्ञाविधानेनाऽदोषात् । गुणगुणिनोरभेदविवक्षायां तथात्वाऽभावेनाऽक्षतेश्च । मतुब्लोपस्तु भेदविवक्षायां शुक्लवानित्यादेरसाधुत्वाय । तदा मतुपोऽनभिधानमाश्रित्य तु प्रत्याख्यानमिति बोध्यम् । रूपादयो जातिशब्दाः, असर्वलिङ्गत्वात् । ष्यञ्विधिरिति । 'वोतो गुणवचनात्' 'त्वतलोर्गुणवचनस्येत्यादेरप्युपलक्षणमेतत् । ननु प्रातिपदिकमात्रस्य गुणवचनसंज्ञकत्वे ब्राह्मणादिग्रहणं व्यर्थमत आह—ब्राह्मणादीति । अन्यथा ब्राह्मणगणपत्यादिभ्यः ष्यञ् ल्यात्, प्राणभृज्जातिलक्षणो ब्राह्मणशब्दे, वयोवचनलक्षणो बालशब्दे । निपुणादयो युवादयः । आश्रयतीति । न लोकप्रसिद्धामित्यर्थः । एकशब्दे सङ्ख्यासंज्ञया, राजपुरुषे समाससंज्ञया बाधमाशङ्क्याह—ऐक्यमिति । राजपौरुष्यमिति । अनुशक्तिकादित्वादुभयपदवृद्धिः । भाष्ये—किमर्थमिति । 'गुणवचनं चे'त्यारभ्य 'एकद्रव्योपनिवेशिनी संज्ञे'त्यन्तं वचनजातं किमर्थमित्यर्थः । वैयर्थ्यमेवोपपादयति । व्यथान्यास एवेति ।

डु च ॥ ४३ ॥

डुसंज्ञा च वक्तव्या ॥ का पुनर्डुसंज्ञा ? षट्संज्ञा ।

एकद्रव्योपनिवेशिनी संज्ञा ॥ ४४ ॥

‘एकद्रव्योपनिवेशिनी संज्ञे’त्येतच्च वक्तव्यम् । किमर्थमिदमुच्यते, यथान्यास एव भूयिष्ठाः संज्ञाः क्रियन्ते ?

सन्ति चैवाऽत्र काश्चिदपूर्वाः संज्ञाः । अपि चैतेनानुपूर्व्येण संनिविष्टानां बाधनं यथा स्यात् । गुणवचनसंज्ञायाश्चैतामि [संज्ञाभि]र्बाधनं यथा स्यादिति ॥१॥

विप्रतिषेधे परं कार्यम् ॥ १ । ४ । २ ॥

‘विप्रतिषेध’ इति कोऽयं शब्दः ? विप्रतिपूर्वात्सिधेः कर्तव्यतिहारे घञ् । इतरेतरप्रतिषेधो विप्रतिषेधः । अन्योऽन्यप्रतिषेधो विप्रतिषेधः ।

क पुनर्विप्रतिषेधः ?

प्र०-द्वित्वमिति गुणवचनसंज्ञायाः समासादिसंज्ञाभिर्बाधनात्स्थब्ध भवति । ऐक्यं राजपौरुष्यमित्यादौ तु ब्राह्मणादित्वात्स्थञ् ॥१॥

विप्रतिषेधे । आचार्यवचनानां सर्वेषां प्रामाण्याभ्युपगमालौकिकाथस्य विरोधवाचिनो विप्रतिषेधशब्दस्येह ग्रहणं न सम्भवतीति मत्वा पृच्छति—विप्रतिषेध इति कोऽयं शब्द इति । इतरस्तु लौकिकाऽर्थप्रवृत्तिरेवोपात्तो, न ह्यस्याऽत्रान्योऽर्थः परिभाषित इति मत्वाह—विप्रतिपूर्वादिति । ‘कर्मव्यतिहार’ इति सिधेर्विशेषणम् । व्यतिहारविशिष्टक्रियावचनात्सेधतेर्भावे घञित्यर्थः । इतरेतरप्रतिषेधोऽन्योन्यप्रतिषेध

उ०- समाधत्ते—सन्ति चैवात्रेति । अपूर्वा इति । ‘कृत्संज्ञा’ तद्धितसंज्ञा ‘असर्वलिङ्गा जाति’रिति ‘एकद्रव्योपनिवेशिनी’त्येताः, तदर्थमेतद्वचनजातमित्यर्थः । समाध्यन्तरमाह—अपि चेति । संनिविष्टानामिति निर्धारणषष्ठी । तत्र संज्ञासंज्ञया जातिसंज्ञाया बाधाद्वित्येत्यादौ टावेव । तथा तथा सर्वनामसंज्ञाया बाधात्सर्वायेत्यादौ न स्मै । एवं संज्ञासंज्ञया सर्वप्राचोनसंज्ञाबाध इत्याद्यहम् । पुनः समाध्यन्तरमाह—गुणवचनसंज्ञाया श्रेति । एवं चैतदतिरिक्तशब्दत्वं शास्त्रे गुणवचनशब्दत्वमित्यर्थादुक्तमिति दिक् ॥१॥

विप्रतिषेधे । शब्दस्वरूपे सन्देहाऽभावादर्थस्य विरोधस्य प्रसिद्धत्वात्कोऽयमिति प्रश्नानुपपत्तिरत आह—आचार्येति । विरोधार्थकत्वे परस्परव्याघातादुभयोर्विरुद्धयोः शास्त्रयोरप्रामाण्यं स्यादित्यर्थः । सर्वेषामिति । अनेन शास्त्रेण पराभ्यनुज्ञानात्तस्य प्रामाण्येऽप्यन्यस्याऽप्रामाण्येन सर्वेषां तत्त्वं भग्नमिति भावः । इतर इति । अप्रामाण्यं त्वग्रे परिहरिष्यत इति

द्वौ प्रसङ्गावन्यार्थाविकस्मिन्स विप्रतिषेधः ॥ १ ॥

द्वौ प्रसङ्गौ यदाऽन्यार्थौ भवत एकस्मिन्श्च युगपत्प्राप्नुतः स विप्रतिषेधः ।
क पुनरन्यार्थौ क चैकस्मिन्युगपत्प्राप्नुतः ? वृक्षाभ्यां वृक्षेष्वित्यन्यार्थौ, वृक्षेभ्य
इत्यत्र युगपत्प्राप्नुतः* ॥ किं च स्यात् ?

एकस्मिन्युगपदसंभवात्पूर्वपरप्राप्तेरुभयप्रसङ्गः ॥ २ ॥

एकस्मिन्युगपदसंभवात्पूर्वस्याश्च परस्याश्च प्राप्तेरुभयप्रसङ्गः ॥ इदं विप्रति-
षिद्धं यदुच्यते—‘एकस्मिन्युगपदसंभवात्पूर्वपरप्राप्तेरुभयप्रसङ्ग’ इति । कथं

प्र०—इति । स एवार्थः पर्यायाभ्यां प्रदर्श्यते । यद्वा पर्यायाऽप्रतिपत्ती शब्दद्वयेन प्रदर्श्यते ।
विरोधं पूर्वोक्तेन न्यायेनाऽसम्भावयन्पुनः पृच्छति—कः पुनरिति । द्वौ प्रसङ्गा-
विति । सर्वस्याचार्यवचनस्य प्रामाण्येऽपि लब्धावकाशयोर्वचनयोरेकस्मिन्विषये
विरुद्धकार्यद्वयसमर्पणादस्यैव विरोधः । प्रसज्येते इति प्रसङ्गौ—विधी ।

अन्यार्थाविति । अन्यत्र सावकाशौ । स विप्रतिषेध इति । युगपद्याऽसौ
प्राप्तिः सा विरोधनिमित्तत्वादभेदोपचाराद्विप्रतिषेधशब्देनोक्ता । किं च स्यादिति ।
यदीदं नारभ्येतेति भावः । इतरो व्यक्तिपदाऽर्थाश्रयेण पर्यायप्रसङ्गमाह—एकस्मिन्निति ।

उ०—भावः । कर्मव्यतिहारे घञो विधानाऽभावादाह—सिधेरिति । सेधतेरिति । परस्परं प्रतिकूलं
गमनमित्यर्थबोधने तस्यैव समर्थत्वादिति भावः । पौनरुक्त्यं परिहरति—स एवार्थ इति ।
कस्यचित्कश्चित्प्रसिद्ध इति पर्यायोपादानमिति भावः । अस्याऽगतिरगतित्वेनाह—यद्वेति ।
प्रतिषेधशब्द एकत्र पाक्षिकप्रतिषेधपरः, परत्राऽऽत्यन्तिकप्रतिषेधपर इति भावः । एवं च
सङ्कटगति—पुनःप्रसङ्गपक्षयोः सिद्धये पर्यायाऽप्रतिपत्तिफलस्य कादाचित्कप्रवृत्तिप्रतिबन्धस्य,
सर्वथा तत्प्रतिबन्धस्य च प्रतिषेधशब्दार्थत्वेन लोकसिद्धविरोधार्थकतैव फलितेति ध्येयम् ।
पूर्वोक्तेन—अप्रामाण्यापत्तिरूपेण । ननु ‘प्राप्नुत’ इति क्रिया न ‘स’शब्देन परामर्श-
योग्या, सर्वनामपरामर्शाऽयोग्यत्वस्यैव तस्यामसत्त्वस्य ‘वति’सूत्रे कैयटेन वक्ष्यमाणत्वात् ।
कर्तृपरामर्शस्तु न, तस्य गुणत्वात्, द्विवचनापत्तेश्चास्त आह—युगपदिति । आख्यातोपात्त-
क्रियायाः परामर्शाभावेऽप्यध्याहृतप्राप्तादिपदोपात्तायाः परामर्शे न दोषः । लिङ्गं तु प्रति-
निर्देशाऽभिप्रायेणेति बोध्यम् । ननु सा न विप्रतिषेधोस्त आह—विरोधनिमित्तत्वादिति ।
विरोधफलबाधनिमित्तत्वादित्यर्थः । नन्वेनेन परस्य प्रतिपादनात्कथमयं प्रश्नोस्त आह—
यदीदमिति । तदनारम्भेऽन्यत्र सावकाशयोः सामर्थ्याभावेन कथं पर्यायप्राप्तिरत आह—
इतरो व्यक्तीति । पर्यायेति । एवं च पाक्षिकबाधो विरोधफलमिति भावः । भाष्ये—
एकस्मिन्नित्यस्य ‘लक्ष्ये’ इति शेषः । असंभवादित्यस्य ‘कार्ययो’रिति शेषः । पूर्वपरप्राप्ते-

* सुपि च; नडुवचने शक्ये ७. ३. १०३; ३०३
CC-0. Prof. Satya Vrat Shastri Collection.

ह्येकस्मिंश्च नाम युगपदसंभवः स्यात्पूर्वस्याश्च परस्याश्च प्राप्ते रुभयप्रसङ्गश्च स्यात् ?
नैतद्विप्रतिसिद्धम् । यदुच्यते—‘एकस्मिन्युगपदसंभवा’दिति, कार्ययोर्युगपद-
संभवः, शास्त्रयोरुभयप्रसङ्गः ।

तृजादिभिस्तुल्यम् ॥ ३ ॥

तृजादिभिस्तुल्यं पर्यायः प्राप्नोति । तद्यथा,—तृजादयः† पर्यायेण भवन्ति ।

किं पुनः कारणं तृजादयः पर्यायेण भवन्ति ?

अनवयवप्रसङ्गात्प्रतिपदं विधेश्च ॥ ४ ॥

अनवयवेन प्रसज्यन्ते, प्रतिपदं च विधीयन्ते ।

प्र०—अनवयवप्रसङ्गादिति । सर्वव्यक्त्युद्देशेन शास्त्रस्य प्रवर्तनादित्यर्थः ।

प्रतिपदं विधेश्चेति । अनेनोत्सगापवादवैधर्म्यं दर्शयति । नह्युत्सर्गः प्रतिपदं
विधीयते । तत्र पर्यायप्रसङ्गे नियमार्थमिदं—‘परमेव भवति न पूर्वं’मिति । एतत्सूत्रा-
रम्भाच्च पूर्वस्य लक्षणस्य तत्रानारम्भोऽनुमीयते । तदुच्यते ‘सकृद्गतौ विप्रतिषेधे

उ०—रिति । पूर्वस्य परस्य च योगस्य प्राप्तेरित्यर्थः । वचनद्वयप्रामाण्यादिति यावत् । भगवता तु
धर्मधर्मिणोरभेदमाश्रित्य प्राप्तिशब्देन पूर्वपरशब्दयोः सामानाधिकरण्यमाश्रितम् । उभयप्रसङ्ग
इति । ‘पर्यायेणे’ति शेषः । सूत्रयोरेवाऽसम्भवप्राप्ती उक्ते इति मत्वा पृच्छति—इदं विप्रति-
षिद्धमिति । शास्त्रयोरुभयप्रसङ्ग इति । पर्यायेण शास्त्रयोः प्राप्तेरुभयप्रसङ्ग इत्यर्थः । ननु
शास्त्रप्रसङ्गोऽपि कार्यार्थ एवेति कार्ययोर्युगपदसम्भवे कथं शास्त्रयोः प्रसङ्गोऽत आह—
तृजादिभिरिति । एवं च युगपदसंभवः पर्यायेणोभयप्रसङ्ग इति तात्पर्यम् । सर्व-
व्यक्त्युद्देशेनेति । ण्वुल्लुज्जां धातुमात्राद्विधानेन विनिगमकाऽभावादिति भावः । नन्वनवय-
वेन प्रसक्तस्यापि सामान्यशास्त्रस्य विशेषेणात्यन्तिकबाधदर्शनादिदमप्रयोजकमत आह—
अनेनेति । ‘प्रतिपदं विधेश्चे’त्यस्य ‘बाधकाऽभावा’दिति शेषः । उत्सर्गस्य सामान्यविषय-
त्वमपवादस्य विशेषविषयत्वमिति तद्व्यक्तिविषयविशेषशास्त्रेण सामान्यशास्त्रस्य तद्विषयकत्वं
बाध्यते, तृजादौ तु नैवमित्युभयोरपि प्रतिव्यक्ति प्रवृत्तिः । एवं प्रकृतेऽपि दीर्घैवशास्त्रयोः
कस्यापि व्यक्तिविशेषविषयकत्वाऽभावेनोभयोरपि स्वस्वविषयसर्वव्यक्तिविषयतयोपप्लवेन
पर्यायप्रसङ्ग इति भावः । नन्वेवं तद्विषयकपूर्वलक्षणस्याऽप्रमाणत्वं स्यादत आह—एत-
त्सूत्रेति । एतच्छास्त्रबलेन पूर्वस्य तद्व्यतिरिक्तव्यक्तिविषयतैव कल्प्यत इति भावः । ननु
तुल्यबलत्वेनैव पर्याय उपपादितस्तत्कथं तेनैवाऽप्रतिपत्तिरपाप्यतेऽत आह—इदानीमिति ।
जातिपक्षे तज्जातेरेवोद्देश्यत्वेन तज्जात्युपरक्तव्यक्तौ कचित्कार्यान्वयेपि शास्त्रस्य चारितार्थमिति

अप्रतिपत्तिर्वोभयोस्तुल्यबलत्वात् ॥ ५ ॥

अप्रतिपत्तिर्वा पुनरुभयोः शास्त्रयोः स्यात् । किं कारणम् ? 'तुल्यबल-
त्वात्' । तुल्यबले ह्युभे शास्त्रे । तद्यथा,—द्वयोस्तुल्यबलयोरेकः प्रेष्यो भवति
स तयोः पर्यायेण कार्यं करोति । यदा [तु] तमुभौ युगपत्प्रेषयतो नाना दिक्षु
च कार्यं भवतस्तद्वा यद्यसावविरोधार्थं भवति तत उभयोर्न करोति । किं पुनः
कारणमुभयोर्न करोति ? 'यौगपद्याऽसंभवात्' । नास्ति यौगपद्येन संभवः ।

तत्र प्रतिपत्त्यर्थं वचनम् ॥ ६ ॥

तत्र प्रतिपत्त्यर्थमिदं वक्तव्यम् ।

तव्यदादीनां त्वप्रसिद्धिः ॥ ७ ॥

तव्यदादीनां* तु कार्यस्याऽप्रसिद्धिः । नहि किञ्चित्तव्यदादिषु नियमकारि
शास्त्रमारभ्यते येन तव्यदादयः स्युः । यश्च भवता हेतुर्व्यपदिष्टोऽप्रतिपत्तिर्वो-
भयोस्तुल्यबलत्वा'दिति, तुल्यः स तव्यदादिषु ।

नैष दोषः । अनवकाशास्तव्यदादयः, उच्यन्ते च, ते वचनाद्भविष्यन्ति ।

प्र०—यद्वाधितं तद्वाधितमेवे'ति । इदानीं जातिपक्षाश्रयेणाह—अप्रतिपत्तिर्वेति । अत्र
पक्षे विध्यर्थमिदं 'परं भवती'ति । तस्मिन्कृते यदि पूर्वस्य प्राप्तिनिमित्तमस्ति ततस्तदपि
प्रवर्तते । त दुच्यते—'पुनः प्रसङ्गविज्ञानात्सिद्ध'मिति । तव्यदादीनां तु कार्यस्येति ।
परत्वादेः, साधुत्वस्य चेत्यर्थः । एकवाक्योपात्तत्वादनवकाशत्वाच्च नाऽस्येषां परत्वेन

उ०—भावः । ततस्तदपीति । अप्रवृत्तौ मानाऽभावादिति भावः । 'बृक्षेभ्य' इत्यादावेत्त्वे निमित्ता-
भावादीर्घस्याऽप्रवृत्तिरित्यन्यत् । भाष्ये—तद्यथेति । तत्र—यथैकः प्रेष्य उभयोर्न करोति,
तथा प्रकृते उदाहरणरूपा व्यक्तिरुभयोरपि कार्यं नाश्रयिष्यतीत्यर्थः । वचने त्वन्यत्र चरि-
तार्थे । यथा तत्र प्रेष्यौ परस्पराऽविरुद्धकार्यकरणेन चरितार्थस्वामिनाविति भावः । 'प्रति-
पत्त्यर्थ'मित्यस्य विध्यर्थमित्यर्थः । ननु तव्यदानीन्येव कार्याणि, किं तेषामपि कार्यं नामेत्यत
आह—परत्वेति । एकवाक्येति । शास्त्रगतमेव पौर्वापर्यं गृह्यत इति भावः । कार्यगतपौर्वा-
पर्याश्रयणेऽप्याह—अनवकाशत्वाच्चेति । धातुत्वजात्याक्रान्तव्यक्तौ क प्रवर्तते क नेत्यत्र
विनिगमकाऽभावादिति भावः । ननु तव्यदादीत्यादिपदेन वृजादीनामपि ग्रहणात्कथं सादृश्य-
मत आह—आदीति । ननु पर्यायेणोत्पत्तिरेव प्रकारस्तस्य वृजादावपि सत्त्वेन कथं भेदोऽत

यश्च भवता हेतुर्व्यपदिष्टः—‘तृजादिभिस्तुल्यं पर्यायः प्राप्नोती’ति तुल्यः स तव्यदादिषु ।

एतावदिह सूत्रं ‘विप्रतिषेधे पर’मिति । पठिष्यति ह्याचार्य—‘सकृद्गतौ विप्रतिषेधे यद् बाधितं तद् बाधितमेवे’ति† । पुनश्च पठिष्यति—‘पुनः प्रसङ्ग-विज्ञानात्सिद्ध’मिति‡ ।

किं पुनरियता सूत्रेणोभयं लभ्यम् ? लभ्यमित्याह । कथम् ? इह भवता द्वौ हेतू व्यपदिष्टौ—‘तृजादिभिस्तुल्यं पर्यायः प्राप्नोती’ति च, ‘अप्रतिपत्तिर्वो-भयोस्तुल्यबलत्वा’दिति च । तद्यदा तावदेष हेतुस्तृजादिभिस्तुल्यं पर्यायः प्राप्नोती’ति, तदा ‘विप्रतिषेधे पर’मित्यनेन किं क्रियते ? नियमः—‘विप्रतिषेधे परमेव भवती’ति । तदैतदुपपन्नं भवति—‘सकृद्गतौ विप्रतिषेधे यद् बाधितं तद् बाधितमेवे’ति । यदा त्वेष हेतुस्तृजादिभिस्तुल्यबलत्वा’दिति, तदा ‘विप्रतिषेधे पर’मित्यनेन किं क्रियते ? द्वारम्—‘विप्रतिषेधे परं तावद्भवति, तस्मिन्कृते यदि पूर्वमपि प्राप्नोति तदपि भवति । तदैतदुपपन्नं भवति—‘पुनः प्रसङ्गविज्ञानात्सिद्ध’मिति ।

प्र०—व्यवस्था । तृजादिभिरिति । आदिशब्दस्य प्रकारार्थत्वात्तृजादिभ्यस्तव्यदादयो न भिन्ना इत्यर्थः । सकृद्गताविति । यथा ‘कुरुतात्त्व’मिति हेर्लुक् च प्राप्नोति, तातङ्-चेति परत्वात्तातङ् । तस्य स्थानिवद्भावाल्लुङ् प्रवर्तते । द्वारमिति । अप्रतिपत्त्यपनय-नेन परशास्त्रप्रवृत्तेर्द्वारम्, उपायः क्रियत इति यावत् । पुनः प्रसङ्गविज्ञानादिति । ‘ईजतु’रिति परत्वात्सम्प्रसारणे कृते द्विर्वचनं भवति । लक्ष्यामुरोधेन च व्यक्त्याकृति-

उ०—आह—तृजादीति । भाष्ये—आचार्यो वार्तिककारः । यथेति । न च लुक्कृताऽकृत-प्रसङ्गित्वेन नित्यः, शब्दान्तरप्राप्त्या तस्याऽप्यनित्यत्वात् । न चान्तरङ्गानपीति न्यायात्कैमुति-कन्यायेन परादपि लुको बलवत्त्वेनेदमशुक्रमिति वाच्यम् । परिभाषाणामिष्टसिद्धिमात्र-फलकत्वात् । ईजतुरिति । न च पूर्वं द्वित्वप्रवृत्तावपि वचिस्त्वपीति लिट्यभ्यासस्येति संप्र-सारणाभ्यामिष्टं सिध्यतीति वाच्यम् । ‘न संप्रसारणे’ इतिनिषेधेनाऽभ्यासस्य सम्प्रसारणाऽना-पत्तेः । व्यक्त्याकृतीति । केचित्तु नहि ‘व्यक्तिपक्षे सर्वं’ शास्त्रं प्राप्नोति न तु जातिपक्षे’ इत्यत्र मानमस्ति । पक्षद्वयेपि सर्वभ्यासिरेकशेषसूत्रे भाष्ये स्पष्टमुक्तम् । तत्र ‘न ब्राह्मणं हन्या’-दित्यादौ सर्वब्राह्मणहनननिषेधाय जातिपक्षाश्रयणमिति च स्पष्टम् । किं च भाष्यं—पक्षद्वय-साधारण्येन दृष्टान्तभेदेन पर्यायाऽप्रतिपत्ती ये प्राप्ते तदाश्रयेण तद्वचनोपपत्तिपरं, न तु जाति-

[विप्रतिषेधे परमित्युक्त्वाऽङ्गाधिकारे पूर्वम् ॥]

विप्रतिषेधे परमित्युक्त्वाऽङ्गाधिकारे पूर्वमिति वक्तव्यम् । किं कृतं भवति ? पूर्वविप्रतिषेधा न पठितव्या भवन्ति—‘गुणवृद्धयौत्वतृज्वद्भावेभ्यो नुम्पूर्व-विप्रतिषिद्धम्’, ‘नुमचिरतृज्वद्भावेभ्यो नु’डिति* । कथं ये परविप्रतिषेधाः—‘इत्स्वोत्वाभ्यां गुणवृद्धी भवतो विप्रतिषेधेने’ति† । सूत्रं च भिद्यते ।

यथान्यासमेवास्तु । कथं ये पूर्वविप्रतिषेधाः ? ‘विप्रतिषेधे पर’मित्येव सिद्धम् । कथम् ? परशब्दोऽयं बह्वर्थः । अस्त्येव व्यवस्थायां वर्तते । तद्यथा—‘पूर्वः पर’ इति । अस्त्यन्यार्थे वर्तते । [तद्यथा—] ‘परपुत्रः’ ‘परभार्या’ । अन्यपुत्रः अन्यभार्येति गम्यते । अस्ति प्रधान्ये वर्तते । तद्यथा—‘परमियं ब्राह्मण्यस्मिन्कुटुम्बे’ । प्रधानमिति गम्यते । अस्तीष्टवाची परशब्दः । तद्यथा—‘परं धाम गत’ इति । इष्टं धामेति गम्यते । तद्य इष्टवाची परशब्दस्तस्येदं ग्रहणम्, विप्रतिषेधे परं—यदिष्टं तद्भवती’ति‡ ।

प्र०—पदार्थाश्रयणादनयोः परिभाषयोर्विषयविभागोऽवसेयः । तद्य इष्टवाचीति । इष्टाऽनिष्ट-
उ०—व्यक्त्याश्रयेणेति स्पष्टमेव । अन्यथा जातिपक्षप्रवृत्तामप्रतिपत्तिमुपक्रम्य तद्व्यादिषु दोषा-
शङ्कापरं भाष्यमसङ्गतं स्यात् । अनवकाशत्वेनैषां न परत्वेन व्यवस्थेति त्वदुक्त्यसङ्गत्यापत्तेश्च,
अग्रे तृजादितुल्यताया एव तेषु प्रतिपादनाच्च । नहि तृजादयो व्यक्तिपक्षे एव सर्वविषयाः,
‘अपि तु जातिपक्षेऽपि । किं च व्यक्तिपक्षेऽप्यन्यव्यक्तिविषयलाभेन चरितार्थस्येयं व्यक्तिविरो-
धास्त्वविषयकत्वं न कल्पयतीत्युपपत्तिरस्ति । किं च जातिपक्षे तज्जात्याश्रयतद्व्यक्तिविषयक-
त्वमेव नैतद्विषयकत्वमित्यत्र विनिगमकाऽभावः । तत्रैकः शास्त्रदृष्टान्तोऽपरो लौकिकस्तयोरा-
श्रयणे लक्ष्यानुसारो बीजमित्येव वक्तुमुचितम् । अन्यथा तव व्यक्तिपदार्थाश्रयेण संमते
सकृद्गतिन्याये कुरुतास्त्वमित्युदाहरणं त्वदुक्तमसङ्गतं स्यात् । ‘कुरुशब्दाद्देर्लु’गिति वचनस्य
तातलभावपक्षे चारितार्थ्येन ‘कुरुशब्दाद्देस्तात’डिति वचनस्यानवकाशत्वेन विप्रतिषेधाऽप्रसक्ते-
रिति वदन्ति । अङ्गाधिकारस्थवक्ष्यमाणपूर्वविप्रतिषेधवार्तिकाश्रयणे गौरवं मत्वाह—
विप्रतिषेधे इति । पूर्वं विप्रतिषिद्धमिति कर्मधारयः । नुम्शब्दस्वरूपस्य विशेष्यत्वान्नुसक-
निर्देशः । अङ्गाधिकारे परविप्रतिषेधस्याऽपीष्टत्वेनेदमसङ्गतं मत्वाहाऽन्यः—कथमिति । सूत्रं
च भिद्यत इति । अधिकसूत्रकरणादिति भावः । चेनाऽनङ्गाधिकारस्थपूर्वविप्रतिषेधाऽसंग्रह-
रूपदोषसंग्रहः । सूत्रं भिद्यते चेत्यन्वयः ।

व्यवस्थायामिति । तदाकाङ्क्षप्रवृत्तिनिमित्ते इत्यर्थः । ननु लक्षणचक्षुषां तद्विभागो
तुङ्गयोस्त आह—इष्टानिष्टेति । अङ्गशब्दस्य मुख्यो योऽर्थस्तस्य प्रकृतेऽभावादाह—

१—इदं वार्तिकं क्वाचित्कम् । * ७. १. १५ हा० १. १०. १. १. १०० भाष्यम् ।

२—क्वचित् । १—‘प्रधाने’वा० । ४—‘इति’ क्वचित् ।

अन्तरङ्गं च ॥ ८ ॥

अन्तरङ्गं च बलीयो भवतीति वक्तव्यम् ॥ किं प्रयोजनम् ?

प्रयोजनं यणोकादेशेत्त्वोच्चानि गुणवृद्धिद्विर्वचनाऽल्लोपस्वरेभ्यः ॥६॥

गुणाद्यणादेशः—स्योनः स्योना । गुणश्च प्राप्नोति यणादेशश्च[†] । पर-
त्वाद् गुणः स्यात् । यणादेशो भवत्यन्तरङ्गतः ॥ वृद्धेर्यणादेशः—द्यौकामिः
स्यौकामिः । वृद्धिश्च प्राप्नोति यणादेशश्च^x । परत्वाद्वृद्धिः स्यात् । यणादेशो

प्र०—विभागश्च व्याख्यानाद्बोध्यः । अन्तरङ्गं चेति । अन्तर्मध्येऽङ्गानि निमित्तानि
पाराध्याद्यस्य तदन्तरङ्गमित्युच्यते । एवं बहिरङ्गानि यस्य तद् बहिरङ्गम् । एतच्च न्याय-
सिद्धमेवाऽनूदितम् । कार्यमित्यन्नाहं कृत्यः । करणार्हं कार्यम् । तुल्यबलं च करणार्ह-
मिति नित्याऽनित्योत्सर्गोपवादान्तरङ्गबहिरङ्गेष्वस्य सूत्रस्याऽव्यापारः । स्योन इति ।
सिवेर्बाहुलकान्नप्रत्यये कृतेऽपवादत्वाद्वलोपं बाधित्वा गुणात्पूर्वमन्तरङ्गत्वादूढं भवति ।
तत्र कृतेऽन्तरङ्गत्वाद्यणा गुणो बाध्यते । बहिरङ्गस्याप्यूठो यणादेशो कर्तव्येऽसिद्धत्वं न
भवति, 'नाजानन्तर्य' इति वचनात् । द्यौकामिरिति । ननु कृतयणादेशात्तद्वितोत्पत्तौ
वृद्ध्या भाव्यमिति नास्ति युगपद्यणवृद्धयोः प्राप्तिः । एवं तर्ह्यकृतव्यूहाः पाणिनीया इति
दि उ काम इ इति स्थिते अत्र यणवृद्धयोर्युगपत्प्रसङ्गः । अथवा द्यौकामिरिति पदं यदा
विभज्यान्वाख्यायते—दिव्काम इ इति, तदा 'दिव उ'दित्युत्वे कृते यणवृद्धी प्राप्नुतः ।

उ०—अन्तर्मध्ये इति । बहिरङ्गसमुदायस्य मध्येऽन्तर्भूतानीत्यर्थः । अङ्गशब्दस्य निमित्तेषु वृत्तौ
निमित्तं दर्शयति—पाराध्यादिति । एवं चाऽन्तर्भूतनिमित्तापेक्षमन्तरङ्गं बहिरङ्गनिमित्तापेक्षं
च बहिरङ्गमिति भावः । एतच्च न्यायेति । स च न्यायो 'ऽचःपरस्मि'न्नित्यत्र भाष्ये दर्शितः ।
करणार्हं—करणयोग्यम् । तुल्यबलं चेति । यद्यपि विप्रतिषेधशब्देनेदमपि लब्धुं शक्यं
तथापि तदेतदर्थबोधनेऽसमर्थमिति भावः, कदाचिल्लोके दुर्बलबलवतोरपि विरोधदर्शनात् ।
नित्याऽनित्येति । नित्यस्य बलवत्त्वबीजं तु कृताऽकृतप्रसङ्गित्वेनावश्यकतैव । अन्तरङ्गं प्रथमं
बुद्धावारोहतीति तत्काले बहिरङ्गानुपस्थितेस्तदेव प्रथमं प्रवर्तते । एवं च क्वचिद्भाष्ये 'परत्वा-
न्नित्यत्वाच्चे'त्यादौ परत्वादित्युक्तिरेकदेशिन इति बोध्यम् ।

पूर्वमन्तरङ्गत्वादिति । अन्तरङ्गत्वाभावेपि नित्यत्वेनोद् सुसाध इत्युक्तं 'येन विधि'-
रिति सूत्रे । इदमुदाहरणमुणादिषु व्युत्पत्तिपक्षवादिनां मते । कृतेऽन्तरङ्गत्वादिति । अन्त-
र्भूतनिमित्तकत्वरूपादित्यर्थः । युगपत्प्रसङ्ग इति । 'अन्तरङ्गन्यायमनालोचयतः पूर्वपक्षिण'
इति शेषः । नन्वकृतव्यूहपरिभाषा नास्त्येव । किं च तद्विषये नाऽन्तरङ्गन्याय इति भाष्या-
ऽसङ्गतिरित्यत आह—अथवेति । एवं चाऽनयैव सिद्धे समर्थानामित्यत्र समर्थग्रहणं न कार्य-

† पुगन्तलवृषस्य च ७. ३. ८६; इको यणचि ६. १. ७७.

x तद्धितेभ्यचामादेः ७. ३. ११७; इको यणचि ६. १. ७७.

भवत्यन्तरङ्गतः ॥ द्विर्वचनाद्यणादेशः—दुद्यूषति सुस्यूषति । द्विर्वचनं च प्राप्नोति यणादेशश्च⁺ । नित्यत्वाद् द्विर्वचनं स्यात् । यणादेशो भवत्यन्तरङ्गतः ॥ अल्लोपस्य च यणादेशस्य च नास्ति संप्रधारणा ॥ स्वराद्यणादेशः—द्यौकामिः स्यौकामिः । स्वरश्च प्राप्नोति यणादेशश्च[†] । परत्वात्स्वरः स्यात् । यणादेशो भवत्यन्तरङ्गतः ॥ गुणादेकादेशः—‘काद्रवेयो मन्त्रमपश्यत्’ । गुणश्च प्राप्नोत्येकादेशश्च[‡] । परत्वाद् गुणः स्यात् । एकादेशो भवत्यन्तरङ्गतः ॥ वृद्धे-रेकादेशः—वैक्षमाणिः सौस्थितिः । वृद्धिश्च प्राप्नोत्येकादेशश्च* । परत्वाद्वृद्धिः

प्र०—दुद्यूषतीति । दिवेः सन् । ‘सनीवन्तर्द्धे’ति पक्षे इडभावः । ‘हलन्ताच्चे’ति कित्त्वम् । उडादेशः । तत्र यणच प्राप्नोति, द्विर्वचनं च । नित्यत्वाद् द्विर्वचनं स्यात् । एतद्भाष्यं दूषयन्ति—‘द्विःप्रयोगो द्विर्वचनं षाष्टिकं व्यवस्थापितम् । तत्र शब्दान्तरप्राप्त्या द्विर्वचनमनित्यं, यणतु नित्यः’ इति वदन्तः । अल्लोपस्येति । ननु ‘गाण्डीवधन्वने’-त्यत्रास्ति संप्रधारणा । गाण्डीवधनु अन् अ इति स्थिते यदि पूर्वं यणादेशः, ततो ‘न संयोगाद्वमन्ता’दित्यल्लोपनिषेधाद्रूपं सिध्यति । अथ तु परत्वादल्लोपः स्यात्ततो यण न स्यात् । एवं तर्हि नित्यत्वात्पूर्वमत्र यणभवतीति मन्यते । कृतेऽप्यल्लोपे तस्य स्थानिवत्त्वाद्यणः प्राप्या नित्यत्वम् । यणि कृते नाऽस्त्यल्लोपः, प्रतिषेधादिति तस्याऽनित्यत्वम् । द्यौकामिरिति । दि उ काम इ इति स्थिते यण च प्राप्नोति ‘ञ्जित्यादिर्नित्य’मिति स्वरश्च । तत्र यदि पूर्वं स्वरः स्यात्तद्दोदात्तस्वरितयोर्यण’इत्यौकारः स्वरितः स्यात्, उदात्तश्चेष्यते । शुक्राम इति पूर्वपदप्रकृतिस्वरूपे यणाऽन्तरङ्गत्वाद् बाध्यते तथैव ‘दिव-उ’दित्युत्त्वेन च । काद्रवेय इति । कद्रुशब्दात् ‘संज्ञाया’मित्यूङ्क्षि कृते ‘स्त्रीभ्यो ढक्’

उ०—मित्यभिप्रायः । स्थाने द्विर्वचनपक्षे यणोपि शब्दान्तरप्राप्त्याऽनित्यत्वं स्यादत आह—द्विःप्रयोग इति । वदन्त इति । कृताऽकृतप्रसङ्गित्वमात्रेण कचिन्नित्यताभ्युपगमे तु यणोऽपि नित्यतया परत्वाद्यणैव स्यादिति तेषामाशयः । अन्ये तु द्विःप्रयोगपक्षेपि द्वितीयः प्रयोगो द्विर्वचननिष्पाद्यः [पर] एव । एवं च यस्य द्वित्वं, न तस्य यणतदनन्तरम्, किं तु द्वितीयस्य प्रयोगस्य । द्विर्वचनं तु यण्यपि कृते तस्यैव । नित्यशब्दवादे प्रयोगभेद एव शब्दभेदकः । एकप्रयोगे कृते कृताऽकृतप्रसङ्गत्वेन हि नित्यमिति भाष्याशयमाहुः । तस्यानित्यत्वमिति । ‘यस्य लक्षणान्तरेण निमित्तं विहन्यते न तदनित्य’मिति क्वचित्कमिति भावः । पूर्वपद-प्रकृतीति । दिवि कामो यस्येति विग्रहे ‘बहुव्रीहौ प्रकृत्ये’त्यनेनेत्यर्थः । ननूत्वे यणिति ततः पूर्वमेव स्वरः स्यादत आह—तथैवेति । स्त्रीभ्य इति । यदि कद्रुर्नागमाता तदाऽनेन, यदि

+ सन्यडोः; इको यणचि ६. १. ९; ७७. † ज्जित्यादिर्नित्यम्; इको यणचि ६. १. १९७; ७७.

‡ ओर्गुणः ६. ४. १४६; अकः सवर्णे दीर्घः ६. १. १०१.

* तद्धितेष्वचामादेः ७. २. ११७; अकः सवर्णे दीर्घः ६. १. १०१.

स्यात् । एकादेशो भवत्यन्तरङ्गतः ॥ द्विर्वचनादेकादेशः—ज्ञाया ओदनो
ज्ञौदनः । ज्ञौदनमिच्छति ज्ञौदनीयति । ज्ञौदनीयतेः सन् जुज्ञौदनीयिषति ।
द्विर्वचनं च प्राप्नोत्येकादेशश्च^x । नित्यत्वाद् द्विर्वचनं स्यात् । एकादेशो भव-
त्यन्तरङ्गतः ॥ अलोपादेकादेशः—शुना शुने । अलोपश्च प्राप्नोत्येकादेशश्च⁺ ।
परत्वादलोपः स्यात् । एकादेशो भवत्यन्तरङ्गतः ।

नैतदस्ति प्रयोजनम् । नास्त्यत्र विशेषोऽलोपेन वा निवृत्तौ सत्यां पूर्वत्वेन
वा । अयमस्ति विशेषोऽलोपेन निवृत्तौ सत्यामुदात्तनिवृत्तिस्वरः प्रसज्येता[†] ।
नाऽत्रोदात्तनिवृत्तिस्वरः प्राप्नोति । किं कारणम् ? 'न गोश्चन्साववर्ण' [६.
१. १८२] इति प्रतिषेधात् । नैष उदात्तनिवृत्तिस्वरस्य प्रतिषेधः । कस्य
तर्हि ? तृतीयादिस्वरस्य[‡] । यत्र तर्हि तृतीयादिस्वरो नास्ति—'शुनः पश्ये'ति ।

प्र०—'द्वयच' इति ढकि एयादेशे 'ढे लोपोऽकद्र्वा' इति लोपप्रतिषेधा'दोर्गुण' इति गुणश्च
प्राप्नोत्येकादेशश्च । नन्वकृत एकादेशे 'ऽप्रत्यय' इति निषेधात्प्रातिपदिकत्वाऽभावात्तद्धित
एव न स्यात् । कृते त्वेकादेशे तस्याऽन्तवद्भावात्प्रातिपदिकत्वात्तद्धितोत्पत्तिरित्यानुपूर्व्या
सिद्धत्वाद्प्रयोजनमेतदित्याहुः । अत्रोच्यते—अकृतेऽप्येकादेशे 'नोङ्धात्वो'रिति 'ढे
लोपोऽकद्र्वा' इति निषेधाच्च ज्ञापकाद्भविष्यति तद्धित इत्यदोषः ।

शुनेति । ननु 'अयुवे'ति सम्प्रसारणे कृते तस्या 'ऽसिद्धवदत्राभा'दित्यसिद्धत्वात्
'न संयोगाद्वमन्ता'दिति निषेधादलोपस्य नास्ति प्राप्तिः । एवं तर्हि तत्प्राग्भादित्यसिद्ध-
त्वमाश्रित्यैतदुक्तम् । प्रयोजनप्रत्याख्यानवाद्याह—नैतदस्तीति । प्रयोजनवाद्याह—
अयमस्तीति । प्रत्याख्यानवाद्याह—नात्रेति । प्रयोजनवाद्याह—नैष इति । स
एवाह—यत्र तर्हीति । यत्र पुनरित्यर्थः । शुनः पश्येति । अत्र हि 'न गोश्च'निति
प्रतिषेधाऽभावादलोपे सत्युदात्तनिवृत्तिस्वरप्रसङ्गः । तस्मात्पूर्वमेकादेश एष्टव्यः ।

उ०—काचन मानुषी तदा 'ऽवृद्धाभ्य' इत्यणि प्राप्ते तदपवादो 'द्वयच' इति । एकादेशात्पूर्वं
द्वयच्चाऽभावे 'स्त्रीभ्य' इत्यनेनैव ढक् । कद्रश्च नागमातैवेत्युचितम् । ज्ञापकादिति । 'स्त्रीभ्यो
ढ'गित्यादौ प्रातिपदिकादित्यस्याऽसंबन्धेन 'लिङ्गविशिष्ट'परिभाषया वा सिद्धेर्ज्ञापकपर्यन्तानु-
धावनं किमर्थमिति चिन्त्यम् । अत एवैणेयादौ ढक्सिद्धिरित्याहुः । ज्ञापकमपि चिन्त्यम् ।
'अन्तरङ्गं बलव'दित्येतज्ज्ञापनेन कृते एकादेशे तत्प्रवृत्त्या चारितार्थसंभवात् । भाष्ये—परत्वा-
द्द्विधिरिति । न च सा नित्या, शब्दान्तरप्राप्तत्वात् । इदमपि समर्थग्रहणप्रत्याख्यानतात्पर्यम् ।
नित्यत्वाद् द्विर्वचनमिति भाष्ये । शब्दान्तरप्राप्त्याऽनित्यत्वं तु काचित्कमिति भावः ।

^x सग्यडोः; वृद्धिरेचि ६. १. ९; ८८.

⁺ अलोपो ऽ नः ६. ४. १३४; सम्प्रसारणाच्च ६. १. १०८.

[†] अनुदात्तस्य च यत्रोदात्तलोपः ६. १. १६१. [‡] सावेकाचत्तृतीयादिर्विभक्तिः ६. १. १६८.

एवं तर्हि न लाक्षणिकस्य प्रतिषेधं शिष्यः । किं तर्हि ? येन केनचिल्लक्षणेन प्राप्तस्य विभक्तिस्वरस्य प्रतिषेधः । यत्र तर्हि विभक्तिर्नास्ति—बहुशुनीति+ ।

यदि पुनरयमुदात्तनिवृत्तिस्वरस्यापि प्रतिषेधो विज्ञायेत । नैवं शक्यम् । इहापि प्रसज्येत—कुमारीति । एवं तर्ह्यर्चाचार्यप्रवृत्तिर्ज्ञापयति — नोदात्तनिवृत्तिस्वरः शुन्यवतरतीति, यदयं श्वन्शब्दं गौरादिषु पठति, अन्तोदात्तार्थं यत्नं करोति । सिद्धं हि स्यान्डीपैव ।

प्र०— प्रत्याख्यानवाद्याह—एवं तर्हीति । प्रयोजनवाद्याह—यत्र तर्हीति । बहुशुनीति । 'बहोर्नेञ्चदुत्तरपदभूम्नी'त्यन्तोदात्तः, तस्मान्डीपि कृतेऽल्लोपे क्रियमाणे उदात्तनिवृत्तिस्वरः स्यात् । प्रत्याख्यानवाद्याह—यदि पुनरिति । प्रयोजनवाद्याह—नैवं शक्यमिति । कुमारशब्दः 'साववर्णान्तर'इति डीप उदात्तस्वरो न स्यात् । प्रत्याख्यानवाद्याह—एवं तर्हीति । 'शुनी'त्यत्र डीप 'उदात्तनिवृत्तिस्वरस्य सिद्धत्वात्किं डीपविधानेनेत्यर्थः । तदेवमल्लोपादेकादेशस्य स्वार्थत्वं दूषितम् । प्रयोजनान्तरं त्वस्त्येव ।

उ०— एवं तर्हीति । तस्य 'श्वन्तोरल्लोप'इति तपरकरणेनाऽनित्यत्वादनाश्रयणमिति वक्तुं युक्तम् । 'वाणादाङ्ग'मित्यप्यनित्यत्वाच्चाश्रितम् । न चाऽन्तरङ्गपरिभाषाया अप्याभीयत्वेन तददृष्ट्या बहिरङ्गस्याऽसिद्धतया सर्वथा नेदमुदाहरणमिति वाच्यम् । 'वाह ऊट्'सूत्रज्ञापिताऽसिद्धपरिभाषया अभीयत्वे'प्यन्तरङ्गं बलीय' इत्यस्यास्तित्वे मानाऽभावात् । धर्मिग्राहकमानेन तां प्रति बहिरङ्गस्याऽऽभीयासिद्धत्वाऽप्रवर्तनाच्चेति दिक् । भाष्ये—उदात्तनिवृत्तिस्वरः । 'अनुदात्तस्य च यत्रोदात्तलोप' इत्यनेन । न गोश्वन्निति । गत्रादिभ्यः परस्योदात्तत्वं नेत्यर्थः । तृतीयादिस्वरस्य—'सावेकाच' इति विहितस्य, आनन्तर्यात्, 'तृतीयादिर्विभक्ति'रित्यनुवर्त्तनाच्चेति भावः । एवं च सत्यल्लोपे उदात्तनिवृत्तिस्वरः स्यादिति प्रयोजनवाद्याशयः । इत उत्तरो 'यत्र तर्ही'त्यादिग्रन्थो ग्रन्थच्छायया प्रत्याख्यानवादिन इति भाति, तत्तु न युक्तम् । तृतीयादिविभक्त्यभावेन 'न गोश्वन्नित्यस्याऽप्रसक्तेरुदात्तनिवृत्तिस्वरो निष्प्रत्यूह इति फलभेदोपसंहारस्य तदपलापकप्रत्याख्यानवादिविरुद्धत्वादत आह—स एवेति । अयं भावः—तृतीयादिस्थानिकस्य लक्षणविशेषानादरेण सर्वस्य निषेध इत्याशङ्क्योदाहरणान्तरदानमिति । नन्वेवं तर्हि शब्दो न युक्त इत्यत आह—पुनरिति । चेत्त्यर्थः । एतदर्थमेव तत्तदुक्तिव्येनादित आन्तं तद्योजनमिति बोध्यम् । भाष्ये—न लाक्षणिकस्येति । तृतीयादिशब्दविशेषमुपादाय विहितस्येत्यर्थः । भाष्ये—विभक्तिस्वरस्येति । 'तृतीयादि'रिति नाऽनुवर्त्तते, 'विभक्ति'रित्येव । एवं च 'शुन' इत्यादावपि नास्ति फलभेद इत्यर्थः । ननु बहुवचनशब्दस्य बहुव्रीहिव्येन पूर्वपदप्रकृतिस्वरत्वादुदात्तनिवृत्तिस्वराऽप्राप्तिरत आह—बहोरिति । प्रत्याख्यानवादिनाऽल्लोपस्यैवेष्टत्वेन तद्वीत्याऽन उपधे'त्यस्य प्राप्तिं मत्वा 'बहुशुनी'त्युदाहृतम् । भाष्ये—यदि पुनरिति । विभक्तिग्रहणमपि नाऽनुवर्त्तते इति भावः । कुमारशब्द इति । तस्माद्विभक्तिग्रहणमनुवर्त्तते,

स्वरादेकादेशः—सौत्थितिः वैश्वमाणिः । स्वरश्च प्राप्नोत्येकादेशश्चा । परत्वात्स्वरः स्यात् । एकादेशो भवत्यन्तरङ्गतः ॥ गुणस्य चेत्वोत्त्वयोश्च नास्ति संप्रधारणा ॥ वृद्धेरित्वोत्त्वे—स्तैर्णिः पौर्तिः । वृद्धिश्च प्राप्नोतीत्वोत्त्वे च । परत्वाद्वृद्धिः स्यात् । इत्वोत्त्वे भवतोऽन्तरङ्गतः ॥ द्विर्वचनादित्वोत्त्वे—आते-स्तीर्यते आपोपूर्यते । द्विर्वचनं च प्राप्नोतीत्वोत्त्वे च × । नित्यत्वाद् द्विर्वचनं स्यात् । इत्वोत्त्वे भवतोऽन्तरङ्गतः ॥ अलोपस्य चेत्वोत्त्वयोश्च नास्ति संप्रधारणा ॥ स्वरे नास्ति विशेषः ।

प्र०—यद्यत्राऽल्लोपो भवति ततोऽन उपधालोपिन' इति ङीपि सति 'बहुशुनी'ति भवति । यदा त्वेकादेशेनाऽल्लोपो बाध्यते तदोपधालोपित्वाऽभावान्ङीबभावाद् बहुश्चेति । गौरादि-लक्षणो ङीष्नास्ति, 'अनुपसर्जना'दित्याधिकारात् । भाष्ये तु बहुशुनीति प्रत्याख्यान-वादमितेनोपन्यस्तम् । तत्पक्षे किल ङीषा भाव्यमिति । न्यायमूलं चेद'मन्तरङ्गं बलीय' इति । न च न्यायस्याऽत्र केनचिद् बाधोऽस्तीति 'बहुश्चे'त्येव भाव्यमिति न्यायविद् आहुः । सौत्थितिरिति । सु उत्थित इ इति स्थिते यद्यत्र पूर्वमुकारस्योदात्तत्वं स्यात्तदा 'स्वरितो वाऽनुदात्ते पदादा'विति पक्षे स्वरितत्वं प्रसज्येत । पूर्वं त्वेकादेशे कृते नित्य-माद्युदात्तमेतद्भवति । गुणस्येति । परत्वाद्धि गुणेन भाव्यम् । स्तैर्णिरिति । विभक्त्या-न्वाख्याने स्तृ त—इ इति स्थितेऽन्तरङ्गत्वादित्त्वं, ततो वृद्धिः । स्वर इति । 'स्तैर्णि'-

उ०—तथा च 'बहुशुनी'त्यत्रोदात्तनिवृत्तिस्वरः स्यादिति भावः । बहुश्चेतीति । 'डाबुभाभ्या'मिति डापि, तदभावे चेति भावः । नन्वेवं प्रयोजनवादिग्रन्थे बहुशुनीत्ययुक्तमत आह—भाष्ये त्विति । ननु प्रत्याख्यानान्ततयैवाऽत्रत्यग्रन्थपर्यवसानादसिद्धत्वसूत्रस्थैतदानुपूर्विकभाष्याच्च बहुशुनीति भगवत् इष्टमिति भ्रमं वारयति—न्यायेत्यादिना । ननु भाष्यमेव न्यायबाधक-मस्त्वित्यत आह—न्यायविद् इति । भाष्यस्योदात्तनिवृत्तिस्वरकृतस्वरवैलक्षण्यपरिहारमात्र-तात्पर्यकतया न न्यायबाधकत्वम् । डाबुभाभ्यामिति सूत्रस्थभाष्यरीत्या 'बहुश्चे'त्येव भाष्य-संमतमिति भावः । न चाऽल्लोपे सति तस्य स्थानिवत्त्वाद्यन् स्यादिति कुतो नापादितः । 'यूनस्तिः' 'शुनः पुच्छे'त्यादिनिर्देशैर्वारणसंभवात् । वस्तुतो लोपे सर्वानुदात्तं शुनेति प्राप्नोति, पूर्वरूपे त्वेकादेशस्वरेणाद्युदात्तमित्यपि विशेषो बोध्यः । ननु पूर्वमुदात्तत्वेऽपि तदेकादेशस्यै-कादेश उदात्तेनेत्यनेनोदात्तत्वे इष्टसिद्धेराह—तदेति । नित्यमिति । 'ग्नित्यादि'रित्यनेनेति भावः । एतदपि प्रयोजनं समर्थग्रहणप्रत्याख्यानभिप्रायेण ।

परत्वाद्धीति । इदं वस्तुतत्त्वकथनं, न तु संप्रधारणाऽभावे हेतुः । स त्वभयोरपि बहि-

† ग्नित्यादिनित्यम्; अकः सवर्णे दीर्घः ६. १. १९७; १०१.

‡ तद्धितेष्वचामादेः ७. २. ११७; ऋतृ इडातोः; उदोष्ठ्यपूर्वस्य ७. १. १००; १०३.

× सन्यङोः ६. १. ९; ऋतृ इडातोः; उदोष्ठ्यपूर्वस्य ७. १. १००; १०२.

इण्डिशीनामाद्गुणः ॥ १० ॥

इण्डिशीनामाद्गुणः सवर्णदीर्घत्वात् प्रयोजनम् । अयज इन्द्रम् अवप इन्द्रम् । वृक्ष इन्द्रम् प्लक्ष इन्द्रम् । य इन्द्रम् त इन्द्रम् । आद्गुणश्च प्राप्नोति सवर्णदीर्घत्वं च× । परत्वात्सवर्णदीर्घत्वं स्यात् । आद्गुणो भवत्यन्तरङ्गतः ।

न वा सवर्णदीर्घत्वस्याऽनवकाशत्वात् ॥ ११ ॥

न वैतदन्तरङ्गेणाऽपि सिध्यति । किं कारणम् ? 'सवर्णदीर्घत्वस्यानवकाशत्वात्' । अनवकाशं सवर्णदीर्घत्वमाद्गुणं बाधेत ॥ नैतदन्तरङ्गेऽस्त्यनवकाशं परमिति । इहापि स्योनः स्योनेति शक्यं वक्तुं—'न वा परत्वाद्गुणस्ये'ति ।

प्र०—रिति यदि पूर्वं स्वरः, तत इत्त्वं, तथाप्यान्तरतम्यादुदात्तत्वं सिद्ध्यति । न वेति । दण्डाप्रमित्याद्गुणः प्राप्नोति, कुमारी ईयत इत्यादौ यणादेश इत्यवश्यं सवर्णदीर्घत्वेन विध्यन्तरं बाध्यम् । नैतदिति । एकनिमित्तप्राप्तविध्यन्तरबाधेनेन सावकाशः सवर्णदीर्घोऽन्तरङ्गं बाधितुं न शक्नोतीति भावः । निरवकाशेन तु विध्यन्तरेण सावकाशोऽन्तरङ्गोपि विधिर्बाध्यते यथा गोत्रेऽलुगचीत्यलुका लुक् । न वा परत्वादिति । यथा त्वत्र परत्वेन न व्यवस्था अपि त्वन्तरङ्गत्वेन, तथा आद्गुणोपि समानकक्ष्यो दीर्घेण

उ०—भूतप्रत्ययापेक्षत्वेन समत्वेनाऽन्तरङ्गत्वाऽभाव इति बोध्यम् । ननु स्तीर्णशब्दादिनि न दोषोऽत आह—विभज्येति । भाष्ये—इत्त्वोत्त्वे भवतोऽन्तरङ्गत इति । अत्रैकाच्चाऽनभ्यासत्वप्रथमत्वादिबह्वपाध्यपेक्षत्वेन द्वित्वस्य बहिरङ्गत्वं बोध्यम् । इदं प्रयोजनमेकदेशयुक्तिः । द्वयोर्नित्यत्वेऽनित्यत्वे वा परत्वादित्वादिसिद्धेः । यदन्तस्य द्वित्वेन तस्याऽपरनिमित्तकत्वेनाऽन्तरङ्गत्वाच्चेत्यग्ये । स्वरेणाऽपीत्त्वोत्त्वयोर्नास्ति संप्रधारणेत्याह—स्वरै नास्तीति । ननु 'कुमारीहते' 'दण्डाप्र'मित्यादौ सावकाशं दीर्घत्वमत आह—दण्डाप्रमिति । एवं च यणगुणाभ्यां सर्वविषयव्याप्तेरवश्यं विध्यन्तरे बाध्ये बाध्यसामान्यचिन्तयाऽगृह्यमाणविशेषत्वात्सर्वं बाध्यमित्यर्थः । अन्तरङ्गादपि निरवकाशस्य बलवत्त्वेन 'नैतदन्तरङ्ग'इत्यनुपपन्नमत आह—एकनिमित्तेति । एकस्थानिकेत्यपि बोध्यम् । एवं च स्वसमाननिमित्तकेन स्वसमानस्थानिकेनैव च 'येन नाप्राप्ति'न्यायो न तु विभिन्नस्थानिमित्तकेनापीति न तद्बाध इति भावः । यस्तु सर्वथाऽनवकाशः स बाधक एवेत्याह—निरवकाशेनेति । एकस्थानिमित्तकेनेत्यर्थः । बहिर्भूताऽजादिप्रत्ययापेक्षत्वादलुगबहिरङ्गः । भाष्ये—इहापीति । 'यद्यन्तरङ्गेऽपीदं स्यात्तर्हि तत्राऽप्यन्तरङ्गत्वाद्यणं स्याद् गुणस्य परत्वा'दिति बाधकतर्केण समाननिमित्तकमेव निरवकाशपरम्यां बाध्यत इति द्रवितम् । फलितमाह—यथा त्विति ।

ऊडापोरेकादेश ईत्त्वलोभ्याम् ॥ १२ ॥

ऊडापोरेकादेश ईत्त्वलोपाभ्यां भवत्यन्तरङ्गतः प्रयोजनम् ॥ ईत्वादेकादेशः—खट्वीयति मालीयति । ईत्वं च प्राप्नोत्येकादेशश्च+ । परत्वादीत्वं स्यात् । एकादेशो भवत्यन्तरङ्गतः ॥ लोपादेकादेशः—कामण्डलेयः भाद्रवाहेयः । लोपश्च प्राप्नोत्येकादेशश्च+ । परत्वाल्लोपः स्यात् । एकादेशो भवत्यन्तरङ्गतः ॥ अथ किमर्थमीत्त्वलोपाभ्यामित्युच्यते, न 'लोपेत्त्वाभ्या'मित्येवोच्येत ? संख्यातानुदेशोऽ मा भूदिति । आपोऽप्येकादेशो लोपे प्रयोजयति—चौडिः बालाकिः* ।

आत्वनपुंसकोपसर्जनह्रस्वत्वान्ययवायावेकादेशतुग्विधिभ्यः ॥ १३ ॥

आत्वनपुंसकोपसर्जनह्रस्वत्वानि अयवायावेकादेशतुग्विधिभ्यो भवन्त्यन्तरङ्गतः ।

प्र०—बाध्यते न त्वन्तरङ्ग इति भावः । खट्वीयतीति । खट्व आ य इति स्थिते यदि पूर्वमीत्वं स्यात्तत आद्गुणः प्रसज्येत । नन्वाकारस्य कृते ईत्वे यस्येति लोपो भविष्यति । नैतदस्ति । 'पूर्वविधा'वितीत्वस्य स्थानिवद्भावात् । न लोपेत्त्वाभ्यामिति । ऊङ् ईत्वाऽसम्भवादयं क्रमोऽयुक्त आश्रयितुमिति भावः । यद्यप्यजाद्यदन्तमिति ईत्त्वशब्दस्य पूर्वनिपातो न्याय्यस्तथापि लक्षणे प्रायेणाऽसौ नाद्रियते । चौडिरिति । पूर्वमाकारलोपे सति तस्य स्थानिवत्त्वादसिद्धत्वाद्वाऽकारलोपाऽभावादाद्गुण इति गुणस्य प्रसङ्गः ।

उ०— ननु खट्वाशब्दे सुबुत्पत्तेः प्रागेवैकादेशोऽत आह—खट्व आ इति । विभज्यात्वावधाने दोषः । सुप्त् लङ्गविशिष्टपरिभाषयेति भावः । लोप इति । खट्वशब्दाऽकारस्येत्यर्थः । नन्वजाद्यदन्तत्वादीत्त्वशब्दस्यैव पूर्वनिपातो युक्तोऽत आह—ऊङ् इति । न्याय्य इति । शास्त्रीयत्वात् क्रमबाधोऽपि सोढव्य इति भावः । लक्षणे इति । 'अन्तिकबाढयोर्नैदसाधा'वित्यादिनिर्देशैः क्रमानुसारस्य सर्वपूर्वनिपातविधिभ्यो बलवत्त्वज्ञापनादिति भावः । भाष्ये—सङ्ख्यातानुदेश इति । ननु नाऽत्र यथासङ्ख्यसूत्रप्राप्तिः, तस्य विध्यङ्गत्वात्, नापि स्थानाख्यप्रमाणस्य, समासनिर्देशादिति चेन्न, अनूद्यमानयोरपि तत्प्रवृत्तेर्दृष्टत्वादिति भावः । असिद्धत्वाद्धेति । बिणो लुग्न्यायेनाऽत्रामीयासिद्धत्वं बोध्यम् । ननूपदेशो आत्त्वमनैमित्तिकमयाद्यस्तु

+ क्यचि च ७. ४. ३३; अकः सवर्णे दीर्घः ६. १. १०१.

† डे लोपोऽकद्रवाः ६. ४. १४७; अकः सवर्णे दीर्घः ६. १. १०१.

‡ यथासंख्यमनुदेशः समानम् १. ३. १०. * यस्येति च ६. ४. १४८.

वेञ्—वानीयम् । शो—शानीयम् । ग्लै—ग्लानीयम् । म्लै—म्लानी-
यम् । ग्लाच्छत्रम् म्लाच्छत्रम् । आत्वं च प्राप्नोत्येते च विधयः† । परत्वा-
देते विधयः स्युः । आत्वं भवत्यन्यरङ्गतः ॥ नपुंसकोपसर्जनह्रस्वत्वं च प्रयो-
जनम् । अतिर्यत्र अतिन्वत्र । अतिरिच्छत्रम् अतिनुच्छत्रम् । आराश-
स्त्रीदम् धानाशष्कुलीदम् । निष्कौशाम्बीदम् निर्वाराणसीदम् । निष्कौशाम्बि-
च्छत्रम् निर्वाराणसिच्छत्रम् । नपुंसकोपसर्जनह्रस्वत्वं च प्राप्नोत्येते च
विधयः‡ । परत्वादेते विधयः स्युः । नपुंसकोपसर्जनह्रस्वत्वं भवत्यन्तरङ्गतः ।

तुग्यणेकादेशगुणवृद्धयौत्वदीर्घत्वेत्वमुमेत्त्वरीविधिभ्यः ॥ १४ ॥

यणेकादेशगुणवृद्धयौत्वदीर्घत्वेत्वमुमेत्त्वरीविधिभ्यस्तुगभवत्यन्तरङ्गतः ।

यणादेशात्—अग्निचिदत्र सोमसुदत्र । एकादेशात्—अग्निचिदिदम्
सोमसुदुदकम् ॥ गुणात्—अग्निचिते सोमसुते ॥ वृद्धेः—प्रकृच्छकः प्रार्च्छकः ॥

प्र०— ग्लानीयमिति । विभज्यान्वाख्याने ग्लै अनीय इति स्थितेऽनैमित्तिकत्वादात्त्व-
मन्तरङ्गं भवति । ग्लाच्छत्रमिति । ग्ला म्ला इति क्बन्तम् । अत्रापि तथा विभज्या-
न्वाख्याने ग्लै—छत्रमिति स्थिते यदि पूर्वं तुक् स्यात्तदैजन्तत्वाऽभावादात्त्वं न
स्याद्यथा ढौकितेति । उपदेशग्रहणाऽनपेक्षया चैतदुदाहरणम् । अतिर्यत्रेति । अतिरै—
अत्र इति स्थिते आयादेशे सत्यजन्तत्वाद्भ्रस्वो न स्यात् । आराशस्त्रीदमिति ।
'आराशस्त्री—इद'मिति स्थिते यद्यत्र पूर्वमेकादेशः स्यात्तदा तस्याऽन्तवद्भावाद्भ्रस्वे
कृते रूपं न सिद्ध्येत् । अग्निचिदत्रेति । पदसमुदायस्य विभज्याऽन्वाख्याने
'अग्निचि—अत्रे'ति स्थिते यदि पूर्वं यस्यात्तदा तुङ् न स्यात् । नपुंसकं चाऽत्राऽग्निचि

उ०—प्रत्ययोत्पत्त्यनन्तरभाविन इति संप्रधारणाऽभावादाह—विभज्येति । 'अशिती'ति प्रसज्य-
प्रतिषेध इति भावः । क्बन्तमिति । कर्तरि क्बन्तेन षष्ठीसमास इत्यर्थः । अनपेक्षयेति ।
एवं चैतत्प्रयोजनमेकदेशयुक्तिरिति भावः । अन्तवदिति । 'स नपुंसक'मिति नपुंसकत्वस्याऽपि
शास्त्रीयत्वादतिदेश इति भावः । पदसमुदायस्येति । 'पदस्य पदा'दित्यादौ पदसमुदाय-
स्याप्यन्वाख्यानदर्शनादिति भावः । पुंसि विभक्त्येति । न च सुबपेक्षया परत्वात्प्रथमं तुगिति
कथं सुपा व्यवधानोक्तिरिति वाच्यम्, 'अग्निचिते' इत्यादौ गुणतुकोः संप्रधारणाया अग्र
भाष्ये कृतत्वेन तुकः पूर्वमन्तरङ्गत्वाद्विभक्तिं सिद्धवत्कृत्येवाऽस्य भाष्यस्य प्रवृत्तिरित्याशयात् ।
भाष्ये—प्रकृच्छकः प्रार्च्छक इति । षत्वतुकोरित्यनपेक्षेदम् । बहिरङ्गत्वेनाऽपि सिध्यति ।

† आदेच उपदेशेऽशितिः; एचोऽयवायावः; पदान्ताद्वा ६. १. ४५; ७८; ७६.

‡ ह्रस्वो नपुंसके प्रातिपदिकस्य; गोस्त्रियोरपसर्जनस्य १. २. ४७; ४८; एचोऽयवायावः; पदान्ताद्वा;

अकः सप्तो दीर्घः ६. १. ७०; ७१; ७२; ७३; ७४; ७५; ७६; ७७; ७८; ७९; ८०; ८१; ८२; ८३; ८४; ८५; ८६; ८७; ८८; ८९; ९०; ९१; ९२; ९३; ९४; ९५; ९६; ९७; ९८; ९९; १००.

औत्वात्—अग्निचिति सोमसुति ॥ दीर्घत्वात्—जगद्भ्याम् जनगद्भ्याम् ॥
ईत्वात्—जगत्यति जनगत्यति ॥ सुमः—अग्निचिन्मन्यः सोमसुन्मन्यः ॥
एत्वात्—जगद्भ्यः जनगद्भ्यः ॥ रीविधेः—सुकृत्यति पापकृत्यति ।

‘अनङानङ्भ्यां चे’ति वक्तव्यम् । [अनङ्—] सुकृत् । [आनङ्—] सुकृद्-
दुष्कृतौ ॥ तुक् च प्राप्नोत्येते च विधयः× । परत्वादेतेविधयः स्युः । तुम्भ-
वत्यन्तरङ्गतः ।

इयडादेशो गुणात् ॥ १५ ॥

इयडादेशो गुणाद्भवत्यन्तरङ्गतः प्रयोजनम् । धियति रियति । इयडा-
देशश्च प्राप्नोति गुणश्च+ । परत्वाद् गुणः स्यात् । इयडादेशो भवत्यन्तरङ्गतः ।

उवडादेशश्चेति वक्तव्यम् । प्रादुद्रुवत् प्रासुसुवत् ।

श्वेः सम्प्रसारणपूर्वत्वं यणादेशात् ॥ १६ ॥

श्वेः सम्प्रसारणपूर्वत्वं यणादेशाद्भवत्यन्तरङ्गतः प्रयोजनम् । शुशुवतुः
शुशुवुः । पूर्वत्वं च प्राप्नोति यणादेशश्च+ । परत्वाद्यणादेशः स्यात् । पूर्वत्वं
भवत्यन्तरङ्गतः ।

प्र०—इति द्रष्टव्यम् । पुंसि विभक्त्या व्यवधानात् । सुकृदुष्कृताविति । कथं पुनरत्रा-
ऽऽनङ् प्राप्नोति यावता विद्यायोनिस्मन्धवाचिनामृकारान्तानां द्वन्द्वे स विहित इति
चिन्त्यमेतत् । धियतीति । ‘धि धारणे’ तिपि शे कृते तिबाश्रयो गुणः प्राप्नोति ।
विकरणाश्रय इयङ् भवत्यन्तरङ्गत्वात् । यणादेशश्चेति । ‘एरनेकाच’ इति यण् ।

उ०—नाजानन्तर्ये इति तु नास्त्येवेत्यभिप्रायः । चिन्त्यमेतदिति । सुकृदादिशब्दयोः प्रक-
रणादिना यदा ऋग्विविशेषे पर्यवसानं तदेदमुदाहरणमित्याहुः । ननु शस्य ऋत्वाद् गुणस्य
कथं प्राप्तिर्द्वयोरप्येकनिमित्तत्वेनान्तरङ्गत्वाद्यभावश्चेत्यत आह—तिबाश्रय इति । गुणो—
लघूपधगुणः ।

१—कोष्ठान्तर्गतः पाठः क्वाचित्कः ।

× इत्स्वस्य पिति कृति तुक् ; छे च ; इको यणचि ; अकः सवर्णे दीर्घः ६. १. ७१ ; ७३ ; ७७ ; १०१ ;
धेङिति ७. ३. १११ ; उपसर्गादिति धातौ ६. १. ९१ ; अच्च धेः ; सुपि च ७. ३. ११९ ;
१०२ ; क्यचि च ७. ४. ३३ ; अरुद्धिषदजन्तस्य सुम् ६. १. ६७ ; बहुवचने शत्येत् ७. ३.
१०३ ; रीङ् कृतः ७. ४. २७ ; ऋदुशनस्त्पुषदसोऽनेहसां च ७. १. ९४ ; आनङ् कृतो द्वन्द्वे ६. १. २५ .

+ अचि ऋनुधातुभ्रवां व्योरियङुबडौ ६. ४. ७७ ; पुगन्तलघूपधस्य च ७. ३. ८६ .

† सम्प्रसारणाच्च ६. १. १०८ ; एरनेकाचोऽसंयोगपूर्वस्य ६. ४. ८२ .

ह आकारलोपात् ॥ १७ ॥

ह आकारलोपात्पूर्वत्वं भवत्यन्तरङ्गतः प्रयोजनम् । जुहुवतुः जुहुवुः । पूर्वत्वं च प्राप्नोत्याकारलोपश्च* । परत्वादाकारलोपः स्यात् । पूर्वत्वं भवत्यन्तरङ्गतः ।

स्वरो लोपात् ॥ १८ ॥

स्वरो लोपाद्भवत्यन्तरङ्गतः प्रयोजनम् । औपगवी सौदामनी । स्वरश्च प्राप्नोति लोपश्च* । परत्वाल्लोपः स्यात् । स्वरो भवत्यन्तरङ्गतः ।

प्रत्ययविधिरेकादेशात् ॥ १९ ॥

प्रत्ययविधिरेकादेशाद्भवत्यन्तरङ्गतः प्रयोजनम् । अग्निरिन्द्रः वायुरुदकम् । प्रत्ययविधिश्च प्राप्नोत्येकादेशश्च† । परत्वादेकादेशः स्यात् । प्रत्ययविधिर्भवत्यन्तरङ्गतः ।

यणादेशाच्चेति वक्तव्यम्‡ । अग्निरत्र वायुरत्र ।

प्र०—जुहुवतुरिति । ह्रा—अतुस् । ‘ह्रः सम्प्रसारणमभ्यस्तस्य चे’ति सम्प्रसारणे कृते यद्याकारलोपः स्यात्तदा स्थानिवत्त्वा‘दसिद्धवदत्राभा’दित्यसिद्धत्वाच्चोवङ् न स्यात् । औपगवीति । उपगोरियमित्यणि ङीप् च कृते यदि प्रत्ययाद्युदात्तत्वात्पिदनुदात्तत्वाद्वा पूर्वं लोपः स्यात्तदोदात्तनिवृत्तिस्वर ईकारस्य न स्यात् । अग्निरिन्द्र इति । यद्यपि प्रत्ययरहितायाः प्रकृतेः प्रयोगो नास्ति तथापि वाक्यस्य विभज्यान्वाख्याने क्रियमाणेऽयं विचारः क्रियते । यद्यपि प्रत्ययस्य नित्यत्वं तथाप्यन्तरङ्गत्वेनैव सिद्ध-

उ०— एरिति । ‘इको य’णिति त्वियङ्का बाधितमिति भावः । उस्थानिक्यणस्तु पूर्वरूपमपवाद इति तात्पर्यम् । यद्याकारेति । ननु ‘कृदतिङ्’सूत्रस्थाकररीत्या विकीर्षंतीत्यादा‘वचः परस्मि’न्नितिस्थानिवत्त्वेन तुगभाववज्जुहुवतुरित्यत्र पूर्वरूपेपि तस्य स्थानिवत्त्वादुवङ्कोऽप्रासरिति चेन्न । पूर्वस्य धातुत्वाऽभावेन तदुद्देश्यकविधेरभावादित्याहुः । उपगोरियमिति । ‘अनन्तरापत्य’मिति शेष इत्येके । गोत्राऽणि तु जातित्वान्ङीषेव स्यादिति न स्वरः प्रयोजनमिति भावः । प्रत्ययाद्युदात्तत्वादिति । एतदणः । पिदनुदात्तत्वाद्धेति । एतन्ङीपः । पिदनुदात्तत्वमप्युभयापेक्षलोपादन्तरङ्गमेवेति बोध्यम् । प्रत्ययस्येति । एकादेशेपि पूर्वान्तवत्त्वेन सुपः

× सम्प्रसारणाच्च ६. १. १०८; आतो लोप इति च ६. ४. ६४.

* आद्युदात्तश्च; अनुदात्तौ सुप्पितौ ३. १. ३; ४; यस्येति च ६. ४. १४८.

† स्वौजसमौट्... ङ्यौस्सुप् ४. १. २; अकः सवर्णे दीर्घः ६. १. १०१. ‡ इको यणचि ६. १. ७७.

१—इतः परं “प्रत्ययविधिश्च प्राप्नोति यणादेशश्च । परत्वाद् यणादेशः स्यात् । प्रत्ययविधिर्भवत्यन्तरङ्गतः ।” इत्यपि स्यादिति केचित् ।

लादेशो वर्णविधेः ॥ २० ॥

लादेशो वर्णविधेर्भवत्यन्तरङ्गतः प्रयोजनम् । पचत्वत्र पठत्वत्र । लादेशश्च प्राप्नोति यणादेशश्च × । परत्वाद्यणादेशः स्यात् । लादेशो भवत्यन्तरङ्गतः ।

तत्पुरुषान्तोदात्तत्वं पूर्वपदप्रकृतिस्वरात् ॥ २१ ॥

तत्पुरुषान्तोदात्तत्वं पूर्वपदप्रकृतिस्वराद्भवत्यन्तरङ्गतः प्रयोजनम् । पूर्व-
शालाप्रियः अपरशालाप्रियः । तत्पुरुषान्तोदात्तत्वं च प्राप्नोति, पूर्वपदप्रकृति-
स्वरत्वं च + । परत्वात्पूर्वपदप्रकृतिस्वरत्वं स्यात् । तत्पुरुषान्तोदात्तत्वं
भवत्यन्तरङ्गतः ।

एतान्येतस्याः परिभाषायाः प्रयोजनानि यदर्थमेषा परिभाषा कर्तव्या ।

यदि सन्ति प्रयोजनानीत्येषा परिभाषा क्रियते, ननु चेयमपि कर्तव्या
'असिद्धं बहिरङ्गलक्षणमन्तरङ्गलक्षण' इति । किं प्रयोजनम् ? पचावेदम् पचा-

प्र०—त्वान्न तदाश्रितम् । पचत्वत्रेति । यद्यत्र पूर्वं यस्यादनस्विधाविति स्थानिवत्त्वनिषेधा-
दुत्वं न स्यात् । पूर्वशालाप्रिय इति । पूर्वा शाला प्रिया अस्येति त्रिपदे बहुव्रीहौ कृते
'तद्धितार्थे'ति द्वयोः पदयोस्तत्पुरुषः । तत्र त्रिपदाश्रयबहुव्रीहिनिमित्तः पूर्वपदप्रकृति-
स्वरो बहिरङ्गत्वान्न प्रवर्तते । तेन तत्पुरुषसमासाश्रयं शालाशब्दस्यान्तोदात्तत्वं भवति ।
पूर्वशब्दः 'स्वाङ्गशिष्टामदन्ताना'मित्याद्युदात्तः । पचावेदमिति । अन्तरङ्गबलीयस्त्वे-
नैतन्न सिद्ध्यति । बहिरङ्गे कृते आद्गुणे 'एत ऐ' इति प्राप्नोति । अनयैवेति । इयं
हि व्यापिका, पूर्वोक्तप्रयोजननिष्पादात् । शास्त्राऽसिद्धत्वाश्रयणाद् बहिरङ्गलक्षणं न
तावत्प्रवर्तते । अन्तरङ्गलक्षणे तु प्रवृत्ते यत्र निमित्तसद्भावस्तत्र बहिरङ्गलक्षणप्रवृत्तिः ।

उ०—प्राप्तेस्तस्य नित्यत्वम् । भाष्ये—परत्वाद्यणिति । शब्दान्तरप्राप्तेर्नित्यत्वं नोक्तम् । लादेश-
शब्देन लादेशस्थानिक आदेशस्तदाह—उत्वं नेति । तत्रेति । यद्यपि सति शिष्टत्वादिदं सिद्धं,
तथाप्यन्तरङ्गन्यायादपीष्टसिद्धिरिति भावः । बहिरङ्गे कृते इति । अयं हि न्यायो युगपत्प्राप्ता-
वन्तरङ्गस्य प्रथमं प्रवृत्तिबोधक एवेति भावः । पूर्वोक्तेति । अन्तरङ्गे कर्तव्ये बहिरङ्गमसिद्धम् ।
तद्बहिरङ्गं कृतं, किञ्चिषितं वेत्यन्यत् । ननु 'स्योन' इत्यत्र परत्वाद् गुणे तस्याऽसिद्धत्वेपीको-
ऽभावाद्यणन स्यादत आह—शास्त्रेति । नन्वेवं 'सौत्थिति'रित्यादौ स्योने गुणशास्त्रवद्बहिरङ्ग-
माद्युदात्तशास्त्रं न प्रवर्ततेत्यत आह—अन्तरङ्गेति । युगपत्प्राप्तौ बहिरङ्गस्य न पूर्वं प्रवृत्तिः,
प्रवृत्ते त्वन्तरङ्गे भवत्येव बहिरङ्गमिति भावः । भाष्ये—बहिरङ्गलक्षणस्येति । 'कठ' इति

× परः ३. ४. ८६; इको यणचि ६. १. ७७.

+ समासस्य ६. १. २२३; बहुव्रीहौ प्रकृत्या पूर्वपदम् ६. २. १.

मेदम् । असिद्धत्वाद् बहिरङ्गलक्षणस्य गुणस्यान्तरङ्गलक्षणमैत्वं[†] मा भूदिति । उभे तर्हि कर्तव्ये । नेत्याह । अनयैव सिद्धम् । इहापि स्योनः स्योनेति,—असिद्धत्वाद् बहिरङ्गलक्षणस्य गुणस्याऽन्तरङ्गलक्षणो यणादेशो भविष्यति ।

यद्यसिद्धं बहिरङ्गलक्षणमन्तरङ्गलक्षण इत्युच्यते—अक्षधूः हिरण्यधूः—असिद्धत्वाद् बहिरङ्गलक्षणस्योऽन्तरङ्गलक्षणो यणादेशो न प्राप्नोति[‡] । नैष दोषः । ‘असिद्धं बहिरङ्गलक्षणमन्तरङ्गलक्षण’ इत्युक्त्वा ततो वक्ष्यामि—‘नाजानन्तर्ये बहिष्ट्वप्रकलृप्ति’रिति । सा तर्द्धेया परिभाषा कर्तव्या ? न कर्तव्या । आचार्यप्रवृत्तिर्ज्ञापयति—‘भवत्येषा परिभाषे’ति, यदयं ‘षत्वतुकोर-सिद्धः’ [६. १. ८६] इत्याह ।

प्र०—नाजानन्तर्य इति । अचोरानन्तर्यमाश्रित्य यत्र कार्यं विधीयते तत्रैषा परिभाषा नोपतिष्ठते । यदयमिति । कोऽसिचदधीत्येति बहिरङ्गस्यैकादेशस्याऽसिद्धत्वात्षत्वं न भविष्यति, तुक् च प्रवर्तिष्यते इति किमसिद्धवचनेन ।

उ०—शेषः । अत्रैकादेशी समाधत्ते—नाजानन्तर्ये इति । अचोरानन्तर्यमिति । अचोरिति द्वित्वमविवक्षितं, तेन वक्ष्यमाणेन षत्वतुग्रहणरूपेण ज्ञापकेन न विरोधः । ‘अचोऽन्यानन्तर्य-निमित्तकेऽन्तरङ्गे कर्तव्ये कृते च तस्मिन्प्राप्तेऽन्तरङ्गे कर्तव्ये जातस्य बहिरङ्गस्याऽसिद्धत्वं ने’ति तदर्थः । एतेन ‘पचावेदमित्यादौ गुणेऽनान्तर्याश्रयणादसिद्धत्वाऽनापत्ति’रित्यपास्तम् । ‘अयजे इन्द्र’ ‘धियती’त्यादि च सिद्धम् । ‘अक्षधू’रित्यत्र यणि लोपाऽभावश्च सिद्धः । तुक् च प्रवर्तिष्यत इति । समासोत्तरं ल्यप्प्रवृत्त्या पूर्वं पूर्वपदसंबन्धेन समासे जाते तत्र संहिताया नित्यत्वादेकादेशे ल्यपि तुगपेक्षया पदद्वयसंबन्धिवर्णापेक्षैकादेशस्य दध्यन्त्रेत्यादौ संगोगान्त-लोपाऽपेक्षया यणो बहिरङ्गत्वेनाऽसिद्धत्ववदसिद्धत्वेन तत्प्रवृत्तिरिति भावः । षत्वग्रहणं तु न युक्तं ज्ञापकं, त्रैपादिकेऽन्तरङ्गे तत्परिभाषायाः कार्यकालपक्षेऽप्यवृत्तेर्विसर्जनीयसूत्रभाष्य-संमतत्वात् । षत्वस्याऽपि पदद्वयसंबन्धिवर्णद्वयापेक्षत्वेनाऽन्तरङ्गत्वाऽभावाच्च । न चाऽधी-त्येत्यादौ ‘पूर्वं धातुरूपसंगेण युज्यते’ इत्येकादेशोऽन्तरङ्ग इति वाच्यम् । साधनबोधक-प्रत्ययोत्पत्त्यनन्तरं पदान्तरसंबन्धनिमित्तकार्यात्पूर्वमुपसर्गसंबन्धेन तन्निमित्तकस्याऽन्तरङ्गत्व-मिति तदर्थो न तु प्रत्ययनिमित्तादपीति तदर्थ इति ‘संप्रसारणाच्चे’ति सूत्रे भाष्ये स्पष्टत्वात् । तत्र हि ‘खट्वा आ ‘ऊढे’त्यत्र सवर्णदीर्घाद्गुणोऽन्तरङ्ग इत्युक्तम् । ‘सुट् कात्पूर्वं’ इत्यादिसूत्रे-ष्वप्युक्तम्—‘उपसर्गार्थेन पूर्वं संबन्धस्ततः प्रत्यये कृते उपसर्गेण संबन्ध इति संकृ-ति इति स्थितेऽन्तरङ्गतार्यकोपसर्गनिमित्तकः सुट् द्वित्वादितः पूर्वं’मिति । एवं च विशिष्टोपसर्ग-निमित्तकत्वादुपसर्गार्थाश्रितमुपसर्गनिमित्तं कार्यमन्तरङ्गम्, यत्तु न तथा तत्र पूर्वागतसाधन-कार्यमेवाऽन्तरङ्गम् । अत एव ‘प्रेद्ध’ इत्यत्र ‘गुणो बहिरङ्ग’ इति भाष्ये उक्तम् । अस्याश्च परि-

इयं तर्हि परिभाषा कर्तव्या—‘असिद्धं बहिरङ्गलक्षणमन्तरङ्गलक्षण’ इति ? एषा च न कर्तव्या, आचार्यप्रवृत्तिर्ज्ञापयति ‘भवत्येषा परिभाषे’ति, यदयं ‘वाह ऊठ् [६. ४. १३२] इत्यूठं शास्ति ।

तस्य दोषः पूर्वपदोत्तरपदयोर्वृद्धिस्वरावेकादेशात् ॥ २२ ॥

तस्यैतस्य लक्षणस्य दोषः पूर्वोत्तरपदयोर्वृद्धिस्वरावेकादेशादन्तरङ्गतोऽभिनिवृत्तान्न प्राप्तुतः । पूर्वेषुकामशमः अपरैषुकामशमः* । गुडोदकम् तिलोदकम् । ‘उदकेऽकेवले’ [६. २. ६६] इति पूर्वोत्तरपदयोर्व्यपवर्गाऽभावान्न स्यात् ।

प्र०— यदयमिति । दित्यवाह—अस् इति स्थिते वाहः सम्प्रसारणमेव कर्तव्यम् । तत्र कृते पूर्वैकादेशे च णव्याश्रये च गुणे ‘वृद्धिरेची’ति वृद्धौ सिद्धं ‘दित्यौह’ इति । अनकारान्ते चोपपदे वहेच्छन्दसि खिर्न दृश्यते । प्रयोगदर्शने वा सत्यूहतेः क्विपि स प्रयोगो भविष्यति । किमूडादेशविधानेनेति परिभाषाया ज्ञापक ऊठ्विधिः । तस्यां हि सत्यां बहिरङ्गस्य सम्प्रसारणस्याऽसिद्धत्वादन्तरङ्गो गुणो न स्यादित्यूङ् विधीयते । पूर्वेषुकामशम इति । ‘पूर्व इषुकामशमी अ’ इति स्थिते यद्यन्तरङ्गत्वादाद्गुणः स्यात्तदा पूर्वोत्तरपदयोर्व्यपवर्गाऽभावान्दुभयत आश्रयणेऽन्तादिवद्भावनिषेधाच्च ‘दिशोऽमद्राणाम्’ ‘प्राचां ग्रामनगराणां’मित्युत्तरपदवृद्धिर्न स्यात् । ‘उत्तरपदवृद्धौ सर्वं चे’ति चशब्दाद्विकशब्दाश्चेति तथैव पूर्वपदान्तोदात्तत्वं न स्यात् । सावकाशं चैतदुभयं ‘पूर्वकार्ष्णभृत्तिक’ इति । गुडोदकमिति । ‘उदकेऽकेवले’ इति पूर्वपदान्तोदात्तत्वं न स्यात् ।

उ०—भाषाया भाष्येऽन्यत्र क्वाऽप्यव्यवहारादियमेकदेशयुक्तिः । एतज्ज्ञापकेनाऽन्तरङ्गपरिभाषाया अनित्यत्वमेव ज्ञाप्यमिति तत्त्वम् ।

वृद्धौ सिद्धमिति । परिभाषासत्त्वे तु विभक्तिनिमित्तसंप्रसारणस्य णव्याश्रयेऽन्तरङ्गे गुणेऽसिद्धत्वात्तदभावे वृद्धौ गुणस्याऽसिद्धत्वात्तदभावे च वृद्धयर्थमूडावश्यक इति भावः । नन्वनकारान्तेऽकारान्तोपसर्गे चोपपदेऽवर्णाऽभावात्पररूपेण बाधाच्च ‘वृद्धिरेची’त्यस्याऽप्राप्तावृत्तसंप्रसारणयोः फले विशेष इत्यत आह—अनकारान्तेति । इदमकारान्तोपसर्गोपलक्षणम् । छन्दसीति । न च ण्यन्तात्क्वपि वच्यादिभ्यो विहितत्वाभावेन सम्प्रसारणाऽभावे विश्ववाट्शब्दो लोकेऽप्यस्येवेति वाच्यम् । ‘कौ लुप्त’मित्यस्य क्वाचित्कतया णिलोपस्य स्थानिवत्त्वेन तत्र ‘वाह ऊठ्’सूत्रस्य प्राप्तेरेवाऽभावादित्याहुः । वस्तुतो लोकेपि वहेर्ष्विदृशनाच्छन्दसीत्युपलक्षणम् । ऊहतेरिति । धातूनामनेकार्थत्वाच्चाऽर्थभेदः ।

भाष्ये—तस्यैतस्येति । ‘असिद्धं बहिरङ्ग’मित्यस्येत्यर्थः । दिशोऽमद्राणामिति । ‘इत्यनुवर्तमाने’ इति शेषः । अत्रापि स्वर उदाहर्तुं शक्य इत्यभिप्रायेणाह—उत्तरपदेति । चशब्दाद्विकशब्दाश्चेति । अनेन विहितं पूर्वपदान्तोदात्तत्वं तथैव व्यपवर्गाऽभावान्न स्यादित्यन्वयः । भाष्ये—उदकेऽकेवले इति । मिश्रवाचिनि समासे उदके परे पूर्वमन्तोदात्तमिति

* प्राचां ग्रामनगराणाम् ७. ३. १४, उत्तरपदवृद्धौ सर्वं च ६. २. १०५.

नैष दोषः । आचार्यप्रवृत्तिर्ज्ञापयति—‘पूर्वोत्तरपदयोस्तावत्कार्यं भवति नैकादेश’ इति, यदयं ‘नेन्द्रस्य परस्य’ [७.३.२२] इति प्रतिषेधं शास्ति । कथं कृत्वा ज्ञापकम् ? इन्द्रे द्वावचौ । तत्रैको ‘यस्येति च’ [६. ४. १४८] इति लोपेनाऽपह्रियते, अपर एकादेशेन । ततोऽनच्च इन्द्रः संपन्नः । तत्र कः प्रसङ्गो वृद्धेः ? पश्यति त्वाचार्यः ‘पूर्वपदोत्तरपदयोस्तावत्कार्यं भवति नैकादेश’ इति ततो ‘नेन्द्रस्य परस्ये’ति प्रतिषेधं शास्ति ।

यणादेशादियुवौ ॥ २३ ॥

यणादेशादियुवावन्तरङ्गतोऽभिनिवृत्तान्न प्राप्नुतः । वैयाकरणः सौवश्व इति । लक्षणं हि भवति ‘य्वोरचि वृद्धिप्रसङ्ग इयुवौ भवत’ इति ॥ नैष दोषः । अनवकाशवियुवौ । अचीत्युच्यते ॥ किं पुनः कारणमचीत्युच्यते ? इह मा भूताम्—ऐतिकायनः औपगव इति । स्तामत्रेयुवौ, ‘लोपो व्योर्वलि’ [६.१.६६] इति लोपो भविष्यति । यत्र तर्हि लोपो नास्ति—प्रैयमेधः प्रैयङ्गव इति ।

उसि पररूपाच्च ॥ २४ ॥

उसि पररूपाच्चान्तरङ्गतोऽभिनिवृत्तादियादेशो न प्राप्नोति* । पचेयुः यजेयुः ।

प्र०—‘उदधिदुदक’मित्यादावेव तु स्यात् । प्रसङ्गेन व्याकरणान्तरे लक्षणं विचारयितुमाह—यणादेशादिति । लोपो भविष्यतीति । ननु बहिरङ्गत्वादियुवोरसिद्धत्वाल्लोपो न प्राप्नोति । अत्राहुः—समुदायस्याऽसिद्धत्वं नावयवस्येति । समुदायस्याऽसिद्धत्वे सामर्थ्यात्तदवयवस्याप्यसिद्धत्वमिति चिन्त्यमेतत् । पचेयुरिति । ‘पच् अ या उस्’

उ०—तदर्थः । एतदुदाहरणमेकदेशिनः । ‘अन्तादिवच्चे’तिसूत्रे पूर्वान्तवद्भावेनाऽत्रैतत्स्वरसाधनात् । उभयाश्रयत्वं तु नाऽत्र, एकदेशविकृतस्याऽनन्यत्वाद्दकशब्दस्याऽप्युदकशब्देन ग्रहणादिति तत्र कैयटः । भाष्ये—नेन्द्रस्येति । ननुभयत आश्रयणेऽन्तादिवत्त्वाभावेऽप्यन्तादिवत्त्वेऽपि व्यपवर्गाभावे वा ‘सौमेन्द्र’ इति तदुदाहरणे विकारविशिष्टेऽन्तवद्भावेन पूर्वपक्षत्वे ‘न्द्र’शब्दे एकदेशविकृतन्यायेनेन्द्रशब्दत्वात्सामर्थ्येनाऽन्यवृद्धिनिषेध एवाऽस्त्वत आह—इन्द्रे द्वावचाविति । एको यस्येतीति । यद्यपि वृद्धिः परा तथापि लोपो नित्य इति भावः । न च परादिवद्भावेनैकादेशविशिष्टस्योत्तरपदत्वमेवाऽस्त्विति तत्सम्भव इति वाच्यम् । एकदेशविकृतन्यायस्याप्याहारारोपबोधकत्वेन व्यपवर्गस्य निरूपयितुमशक्यत्वात् । किं चेन्द्ररूपोत्तरपदाद्यस्थानिकवृद्धेस्तदभावेनाऽप्राप्तेस्तादृष्यानतिदेशादिति दिक् । पाणिनीये तादृशलक्षणाऽभावादाह—प्रसङ्गेनेति । तदेव दर्शयति भाष्ये—लक्षणं हि भवति य्वोरिति । अनवकाशत्वे हेतुः—अचीत्युच्यत इति । ‘यत’ इत्यादिः । बहिरङ्गत्वादिति । ‘वृद्धिप्रसङ्ग’ इत्युक्तेस्तन्निमित्तनिमित्तकत्वादित्यर्थः । चिन्त्यमिति । एवं च ‘स्तामत्रे’त्यादिग्रन्थः पूर्वपक्ष्येकदेशि-

१—‘य्वोर्बुद्धि’ पा० । * उत्स्यपदान्तात् ६. १. ९६; अतो येयः ७. ३. ८०.

नैष दोषः । नैवं विज्ञायते—‘या’इत्येतस्येय् भवतीति । कथं तर्हि ?
‘यास्’इत्येतस्येय् भवतीति ।

लुगलोपयण्यवायावेकादेशेभ्यः ॥ २५ ॥

लोपयण्यवायावेकादेशेभ्यो लुग्वलीयानिति वक्तव्यम् ॥ लोपात्—
गोमान् प्रियोऽस्य गोमत्प्रियः । यवमत्प्रियः । गोमानिवाचरति गोमत्यते । यव-
त्यते ॥ यणादेशात्—ग्रामण्यः कुलं ग्रामणिकुलम् । सेनान्यः कुलं सेना-
निकुलम् ॥ अयवायावेकादेशेभ्यः—गवे हितं गोहितम् । रायः कुलं रैकुलम् ।
नावः कुलं नौकुलम् । वृकाद्भयं वृकभयम् ॥ लुक् च प्राप्नोत्येते च विधयः†,
परत्वादेते विधयः स्युः । लुग्वलीयानिति वक्तव्यं, लुग्यथा स्यात् ॥२॥

इति श्रीभगवत्पतञ्जलिविरचिते व्याकरणमहाभाष्येप्रथमस्याध्यायस्य
चतुर्थे पादे प्रथममाह्निकम् ।

प्र०—इति स्थिते यद्यत्रान्तरङ्गत्वात्पररूपं क्रियते तदा व्यपवर्गाऽभावादियादेशो न स्यात् ।
एकादेशस्याऽन्तवत्त्वाद्भविष्यतीतिचेत्, एवमपि रूपं न सिद्धयेत् ।

यासित्यस्येति । सलोपाऽपवाद इयादेशः । अकृते सलोपे नाऽस्ति पररूप-
प्रसङ्गः । गोमत्प्रिय इति । यद्यत्र लोपः स्यात्तदा प्रत्ययलक्षणेन नुमादि स्यात् ।
ग्रामणि कुलमिति । यणादिषु कृतेषु लुकि सति रूपं न सिद्धयेत् । वृकादिति ।
पूर्वमेकादेशे कृते तस्यादिवद्भावाल्लुकि सति रूपं न सिद्धयेत् । ‘अन्तरङ्गानपि विधी-
न्बहिरङ्गो लुग्बाधते’ इत्यस्य ‘प्रत्ययोत्तरपदयोश्चे’त्यत्र ज्ञापितत्वासिद्धम् ॥२॥

इत्युपाध्यायजैय्यटपुत्रकैयटकृते महाभाष्यप्रदीपे प्रथमस्याध्यायस्य
चतुर्थे पादे प्रथममाह्निकम् ।

उ०—स । न्त्येकदेशिनोरुक्तिरिति भावः । वस्तुतः परिभाषारम्भे दोषात्परिभाषा न कार्येति पूर्व-
पक्षिणो वाक्ये तामादाय दोषोद्भावनमयुक्तमिति चिन्त्यमेव चिन्त्यम् । या उंसिति स्थिते इति ।
अन्तरङ्गत्वादियः पूर्वं सलोपः । व्यपवर्गाऽभावादिति । ‘या’शब्दाऽभावादिति भावः । न
सिध्येदिति । उकारान्तस्येयापत्तेरिति भावः । यासिति च्छेदे ‘येय’ इति सौत्रो निर्देश इति
भावः । ‘अतोया इय’ इत्येव पाठ इत्यानेमुक्तसूत्रे भाष्ये । ननु नित्याऽन्तरङ्गत्वेन सलोपे यासेव
दुर्लभोऽत आह—सलोपापवादं इति । वार्णपरिभाषयेदं सिध्यति । तदनाश्रयणेन तु भाष्यम् ।
लुगलोपयोः फले विशेषमाह—यद्यत्रेति । लुकि तु ‘न लुमते’ति निषेध इति भावः । भाष्ये—
परत्वादेत इति । परत्वादुत्कृष्टत्वात् । अन्तरङ्गत्वादित्यर्थः । तदाह—अन्तरङ्गानपीति ॥२॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोदयोते

प्रथमाध्यायस्य चतुर्थे पादे प्रथममाह्निकम् ।

१—‘यस्य’ पा० । † सुपो धातुप्रातिपदिकयोः २. ४. ७१; हल्ङ्वाभ्यो दीर्घात् सुतित्यपृक् हल्;
इको यणचि; एचोऽयवायावः; अकः सवर्णे दीर्घः ६. १. ६८; ७७; ७८; १०१.

यू स्याख्यौ नदी ॥ १ । ४ । ३ ॥

यू इति किमर्थम् ? खट्वा माला । किंच स्यात् ? खट्वाबन्धुः माला-
बन्धुः । 'नदी बन्धुनि' [६. २. १०६] इत्येष स्वरः प्रसज्येत । इह च
बहुखट्वक इति 'नद्युतश्च' [५. ४. १५३] इति नित्यः कप्रसज्येत ।

नैष दोषः । आचार्यप्रवृत्तिर्ज्ञापयति 'नापो नदीसंज्ञा भवती'ति, यदयं
'ङेराम्नामीभ्यः' [७. ३. ११६] इति पृथगाब्रह्मणं करोति ॥ इह तर्हि—
मात्रे मातुरिति 'आरणद्याः' [११२] इत्याट्प्रसज्येत ।

किं पुनरिदं दीर्घयोर्ग्रहणमाहोस्विद्ध्रस्वयोः ? किं चातः ? यदि दीर्घयो-
र्ग्रहणं 'यू' इति निर्देशो नोपपद्यते । दीर्घाद्धि पूर्वसवर्णदीर्घः प्रतिषिध्यते* ॥
उत्तरत्र चा' [संज्ञि'] विशेषणं न प्रकल्पेत 'यू ह्रस्वा'विति । यदि यू, न
ह्रस्वौ, अथ ह्रस्वौ, न यू । यू ह्रस्वौ चेति विप्रतिषिद्धम् ॥ अथ ह्रस्वयोः, 'हे

प्र०— यू स्याख्यौ नदी । यू इति किमर्थमिति । 'स्याख्यं नदी'त्येतावदेवास्तु,
ज्ञापकादापो न भविष्यतीति प्रश्नः । एष स्वर इति । पूर्वपदान्तोदात्तत्वमित्यर्थः ।
इष्यते च पूर्वपदप्रकृतिस्वरैणाद्युदात्तत्वम् । खट्वाशब्दस्य नित्स्वरैणाद्युदात्तत्वात् ।
मातुरिति । मातृशब्दः सम्बन्धिवचनः स्त्रीविषय एवेति नाऽऽख्याग्रहणेन निवर्त्यते ।
परिच्छेत्तृवाची त्वन्य एव मातृशब्दः । 'नद्युतश्चे'ति ऋप्रहणमस्यथे' स्यात्—बहु-
पितृक, इत्यज्ञापकमृकारान्तानां नदीसंज्ञाऽभावस्य । किं पुनरिति । ननु समान-
धर्मानुपपत्त्या सन्देहाऽभावात्प्रभानुपपत्तिः, नहि दीर्घनिर्देशो 'यू' इति निर्देशो-
पपत्तिः, एवं तर्हि युक्ताऽयुक्तत्वनिरूपणाय प्रश्नः । उत्तरत्र चेति । ह्रस्वनिर्देशो तु
'ह्रस्व' इत्येकत्वस्याऽविवक्षितत्वाद्यू ह्रस्वाविति विशेषणविशेष्यभावोपपत्तिः । असति तु
विशेषणे मात्रे मातुरित्यत्रापि प्रसङ्गः । अथ ह्रस्वयोरिति । दीर्घयोरप्यसवर्णान्

उ०— यू स्याख्यौ । ननु 'यू'पदाऽभावे स्याख्यमात्रेऽसिद्धः, स्याख्याविति द्विवचन-
वैयर्थ्यं चेत्यत आह—स्याख्यं नदीत्यादि । ननु खट्वाशब्दस्य फिषोऽन्तोदात्तत्वेन पूर्व-
पदप्रकृतिस्वरतत्स्वरयोर्न विशेषोऽत आह—नित्स्वरैरेति । खटेः कनि खट्वाशब्दनिष्पत्तेरिति
भावः । ननु मातृशब्दस्य जननीपरिच्छेत्तृवाचकतया नानालिङ्गत्वेन स्याख्यत्वाऽभावोऽत
आह—मातृशब्द इति । आख्याग्रहणसामर्थ्याच्च लिङ्गव्यतिरिक्तार्थभेदः शब्दभेदनिया-
मक इति न दोष इति भावः । 'बहुपितृक' इत्यनन्तरमितिरध्याहार्यः । समानधर्मानु-
पपत्तिमेव दर्शयति—नहीति । एवं तर्हीति । निर्देशानुपपत्त्या ह्रस्वपक्षस्यैव युक्तत्वमिति
व्युत्पादनाय प्रश्न इति भावः । भाष्ये—निर्देशो नोपपद्यत इति । छान्दसत्वकल्पनं वृथेति
भावः । दीर्घमात्रग्रहणार्थं तस्यादिति न वृथात्वमत आह—उत्तरत्र चेति । ननु ह्रस्व-
निर्देशोऽपि 'यू ह्रस्व' इति भिन्नार्थकवचनत्वात्सामानाधिकरणानुपपत्तिरत आह—ह्रस्व

* दीर्घाञ्जसि च ६. १. १०५. † इति ह्रस्वश्च १. ४. १. क्वचिन् ।

शकटे' अत्रापि प्रसज्येत† । नैष दोषः । अवश्यमत्र विभाषा नदीसंज्ञैषितव्या । उभयं द्विष्यते—हे शकटि, हे शकटे इति [च^१] ।

इह तर्हि—शकटिबन्धुरिति 'नदी बन्धुनि' [६. २. १०६] इत्येष स्वरः प्रसज्येत । इह च बहुशकटिरिति 'नघृतश्च' [५. ४. १५३] इति कप्रसज्येत ॥ नैष दोषः । 'ङिति ह्रस्वश्च' [१. ४. ६] इत्ययं नियमार्थो भविष्यति—'ङित्येव यू ह्रस्वौ नदीसंज्ञौ भवतो नान्यत्रे'ति ॥ कैमर्थक्यान्नियमो भवति ? 'विधेयं नास्ती'ति कृत्वा । इह चास्ति विधेयम् । किम् ? नित्या नदी संज्ञा प्राप्ता, सा विभाषा विधेया । तत्राऽपूर्वो विधिरस्तु नियमो [वा^२]-ऽस्त्वित्यपूर्वं एव विधिर्भविष्यति न नियमः ।

प्र०—गृह्णातीति सिध्यति । ननु चोकाल इत्यत्रोक्तम्—'अणुदिस्सवर्णस्येत्यत्राऽशब्दसंज्ञा-ग्रहणमनुवर्तते' । ततश्च सर्वग्रहणेन न भाव्यम् । नैष दोषः । 'नेयङुच्चङ्स्थानावस्त्री'ति प्रतिषेधात्सवर्णग्रहणं भविष्यतीति । नहि ह्रस्व इयङुच्चङ्स्थानः स्यात्स्योऽस्ति । 'अस्त्री'त्ययमपि निषेधपर्युदासः सवर्णग्रहणस्य ज्ञापकः । अवश्यमत्रेति । तत्र दीर्घ-ग्रहणपक्षे शकटिशब्दस्याऽप्राप्ता पक्षे नदीसंज्ञा विधेया । ह्रस्वनिर्देशे तु नित्या प्राप्ता पक्षे बाध्येति नास्ति विशेषः । अथ तु बह्वादिषु शकटिशब्दो विभाषा ङीषर्थः पठ्यते, तदा दीर्घनिर्देशपक्षे पाक्षिके ङीषि हे शकटि इति भवति, शकटिशब्दस्य हे शकटे इति । ह्रस्वनिर्देशे तु ङीषि सत्यसति च हे शकटीति प्राप्नोतीत्यस्ति भेदः ।

एष स्वर इति । पूर्वपदान्तोदात्तत्वम् । पूर्वपदप्रकृतिस्वरैण तु शकटिशब्दे त्रयोऽप्यचः पर्यायेण उदात्ता भवन्ति 'शकटिशकट्योरक्षरमक्षरं पर्यायेणे'ति वचनात् । इह चेति । 'शेषाद्विभाषे'ति विभाषा कविष्यते, नित्यश्च प्राप्नोति । कैमर्थक्यादिति । कोऽर्थोऽस्येति किमर्थम् । तस्य भावः कैमर्थक्यम् । प्रश्नविषयविषयिणोः सम्बन्धो भावप्रत्ययेनोच्यते । यत्र तत्साध्यस्याऽर्थस्य सिद्धत्वात्किमर्थमिति प्रश्नः ।

उ०—इतीति । 'वेदाः प्रमाण'मित्यादावप्येवमेव । नन्वेकत्वाऽविवक्षापेक्षया 'यू' इत्यस्याऽसम्बन्ध एव कल्प्य इत्यत आह—असतीति । ननु ह्रस्वनिर्देशे दीर्घयोर्न स्यादिति कुतो नोक्तमत आह—दीर्घयोरपीति । अनुवर्तते इति । तच्च सप्तम्या विपरिणमस्य शब्दसंज्ञायां विधेयायां सवर्णग्रहणं नेत्यर्थकरणादिति भावः ।

भाष्ये—हे शकटे इति । पर्जन्यवल्लक्षणप्रवृत्त्याऽम्भार्थनद्योरिति ह्रस्वे कृते 'हे गौरी'तिषद् गुणो न स्यादिति भावः । नास्ति विशेष इति । 'वचनारम्भं प्रती'ति शेषः । अथ त्विति । असंदिग्धे संदिग्धवचनमेतत् । पठ्यते इति । पाठाभावेऽपि 'सर्वतोऽस्ति'त्यर्थः-

† अम्भार्थनद्योर्ह्रस्वः ७. १. १०७. १—'प्राप्नोति' पा० । २—कचिन्न ।

अथाऽयं नित्यो योगः स्यात्प्रकल्पेत नियमः ? बाढं प्रकल्पेत । नित्यस्तर्हि भविष्यति । तत्कथम् ? योगविभागः करिष्यते* । इदमस्ति,—‘यू स्याख्यौ नदी’ ‘नेयडुवड्स्थानावस्त्री’ [४] ‘वामि’ [५] । ततो ‘डिति’ । डिति चैयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् ।

यद्येवं ‘शकटये’ अत्र गुणो† न प्राप्नोति । द्वितीयो योगविभागः करिष्यते, शेषग्रहणं न करिष्यते‡ । कथम् ? इदमस्ति—‘यू स्याख्यौ नदी’ ‘नेयडुवड्स्थानावस्त्री’ ‘वामि’ । ततो ‘डिति’ । डिति चैयडुवड्स्थानौ यू वाऽस्त्री नदीसंज्ञौ न भवतः । ततो ‘ह्रस्वौ’ । ह्रस्वौ च यू स्याख्यौ डिति नदीसंज्ञौ भवतः । ‘इयडुवड्स्थानौ’ ‘वा’ ‘ने’ति निवृत्तम् । ततो ‘घि’ । घिसंज्ञौ च भवतः स्याख्यौ यू ह्रस्वौ डिति । ततो ‘ऽसखि’ । सखिवर्जितौ च यू ह्रस्वौ घिसंज्ञौ भवतः । ‘स्याख्यौ’ ‘डिती’ति च निवृत्तम् ॥ यदि तर्हि शेषग्रहणं न क्रियते नार्थ एकेनापि योगविभागेन । अविशेषेण नदीसंज्ञोत्सर्गः । तस्य ह्रस्वयोर्घिसंज्ञा बाधिका । तस्यां नित्यायां प्राप्तायामियं डिति विभाषाऽऽरभ्यते ।

प्र०—तस्यैव नियमार्थत्वं, न तु प्रयोजने सतीत्यर्थः । यद्येवं शकटय इति । नित्यया नदीसंज्ञया घिसंज्ञाया बाधितत्वात् । ततो घीति । एकविषयत्वाच्च घिनदीसंज्ञयोरैकसंज्ञाधिकाराच्च पर्यायेण प्रवृत्तौ शकट्यै शकटये इति च सिद्धयति । अविशेषेणेति ।

उ०—दिति छीषि शकटीशब्दस्य सत्त्वमिति बोध्यम् । अस्ति भेद इति । एवं चोभाभ्यामप्यवश्यं वचनं कार्यमित्याशयकभाष्यमेकदेशयुक्तिरिति भावः । ननु किंशब्दोऽनिर्धारितविशेषविषये प्रश्ने, प्रश्नविषयत्वं च [न] नियमार्थत्वे प्रयोजकमत आह—कोऽर्थ इति । अर्थः—प्रयोजनम् । संबन्धो—विषयविषयिभावः । समासकृतद्धितोत्तरत्वादेः संबन्धार्थकत्वादित्यर्थः । प्रश्नविषयत्वे बीजं दर्शयस्तस्य नियमप्रयोजकत्वमाह—यत्रेत्यादि । एवं च विधेयत्वाभिमतान्यथासिद्धिनियमप्रयोजिकेति फलितम् । तदाह भाष्ये—विधेयं नास्तीत्यादि । अस्ती वा नदीसंज्ञौ नेति केवलस्त्रीशब्दादौ प्राप्या तदन्ते वाऽद्यापि नित्यस्त्रीलिङ्गावित्यर्थाऽज्ञानाप्राप्तिं मत्वैवं व्याख्यातम् । ननु शेषग्रहणप्रत्याख्यानान्द वित्वेन गुणो भविष्यतीत्यत आह—नित्ययेति । विभक्तेन ह्रस्वावित्यनेन नित्यसंज्ञाया एव विधानादिति भावः । भाष्ये—शेषग्रहणं न करिष्यत इति । तत्सत्त्वे हि स्त्रीलिङ्गह्रस्वयोर्नदीसंज्ञया उक्तत्वेनाऽनुक्तनदीत्वाऽभावात्तत्र घिसंज्ञा विधानमशक्येति भावः । ननु घित्वेपि नदीत्वाऽ-

* डिति ह्रस्वश्च १. ४. ६. † इदुदस्याम् ७. ३. १११. ‡ शेषोध्यसखि १. ४. ७.

अथवा पुनरस्तु दीर्घयोः । ननु चोक्तं 'निर्देशो नोपपद्यते । दीर्घाद्वि पूर्वसवर्णदीर्घः प्रतिषिध्यत' इति । 'वा छन्दसि' [६. १. १०६] इत्येवं भविष्यति । 'छन्दसी'त्युच्यते न चेदं छन्दः । छन्दोवत्सूत्राणि भवन्तीति ।

यदप्युच्यत 'उत्तरत्र विशेषणं न प्रकल्पेत यू ह्रस्वाविति, यदि यू, न ह्रस्वौ । अथ ह्रस्वौ, न यू । यू ह्रस्वाविति च विप्रतिषिद्धमिति । नैतद्विप्रतिषिद्धम् । आहाऽऽयं 'यू ह्रस्वा'विति । यदि यू, न ह्रस्वौ । अथ ह्रस्वौ, न यू । त एवं विज्ञास्यामः—'य्वोयौ' ह्रस्वा'विति । कौ च य्वोह्रस्वौ ? सवर्णौ ।

अथ स्त्र्याख्याविति कोऽयं शब्दः ? स्त्रियमाचक्षाते स्त्र्याख्यौ । यद्येवं स्त्र्याख्यायाविति प्राप्नोति* । अनुपसर्गे हि को विधीयते† । न तर्हीदानीमिदं भवति—

“यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सोऽयमुच्छेन जीवति” ॥

प्र०—ह्रस्वयोर्दीर्घयोश्चेत्यर्थः । बाध्यत्वादुत्सर्गसामान्यादुत्सर्ग इत्युक्तम् । परत्वात्तु पुन्रपुंस-
कथोः कृतार्था घिसंज्ञा नदीसंज्ञाबाधिका । तस्यामिति । अङ्किते तु शकटिबन्धुर्बहुशकटि-
रित्यादौ घिसंज्ञया नदीसंज्ञाया बाधितत्वादोषाऽभावः । छन्दोवदिति । तादर्थ्या-
त्सूत्रेष्वपि छन्दःशब्दो वर्तत इति छन्दोविषयं कार्यं सूत्रेष्वपि प्रवर्तते । गौणमुख्य-
न्यायश्छन्दःप्रदेशेषु निर्देशाऽन्यथानुपपत्त्या नाश्रीयते । अथेति । यथाऽर्थोभिप्रेतस्तथा
न शब्दसंस्कारोऽस्तीति प्रश्नः । अनुपसर्गे हीति । यस्त्वातश्चोपसर्ग इति कः स

उ०—निवृत्तेराडाद्यपि स्यादत आह—एकविषयत्वादिति—एकसंज्ञाधिकाराच्चेति पर्याये हेतू ।
'अविविशेषेण'त्यस्य स्त्रीपुंसाद्विशेषेणेति नार्थ इत्याह—ह्रस्वयोरिति । ननु स्त्रियां नदीत्वं
चित्त्वं लिङ्गत्रयसाधारणमिति सावकाशत्वात्कथमुत्सर्गाऽपवादभावोऽत आह—बाध्यत्वा-
दिति । सामान्यं—बाधत्वलक्षणसादृश्यम् । सूत्रेष्वपीति । 'छन्दोव'दित्यतिदेशादिति
भावः । तादर्थ्यादिति—छन्दोवदितिदेशे बीजमुक्तम् । निर्देशान्यथानुपपत्त्येति । निर्देश-
कल्पिताऽतिदेशाऽन्यथानुपपत्त्येत्यर्थः । अतिदेशविषये तद्वैयर्थ्यापत्त्या गौणमुख्यन्यायाऽ-
प्रवृत्तेरिति भावः ।

शब्दे संदेहाऽभावात्कोऽयमिति प्रश्नोऽनुपपन्न इत्यत आह—ययार्थ इति । भाष्ये
एकदेश्याह—स्त्रियमिति । इतर आह—यद्येवमिति । स्त्र्याख्यायाविति । कर्मण्यण्यातो
युका भाव्यमिति भावः । यस्त्विति । यद्यप्याचष्टे इत्याख्य इति व्युत्पाद्य पश्चात्पष्ठीसमासे
सिध्यति, तथापि 'स्त्रियमाचक्षाते' इति विग्रहोल्लेखादेवमुक्तम् । पुनरेकदेश्याह—न तर्ही-

* कर्मण्यण् ३. २. १. † आतोऽनुपसर्गे कः ३. २. ३.

छन्दोवत्कवयः कुर्वन्ति । नह्येषेष्टिः ॥ एवं तर्हि कर्मसाधनो भविष्यति†, स्त्रियामाख्यायेते स्याख्यौ । यदि कर्मसाधनः कृत्स्त्रिया धातुस्त्रियाश्च न सिध्यति, तन्त्यै लक्ष्म्यै श्रियै भ्रुवै ॥ एवं तर्हि बहुव्रीहिर्भविष्यति,—स्त्रिया-माख्याऽनयोः स्याख्यौ । एवमपि कृत्स्त्रिया धातुस्त्रियाश्च न सिध्यति,—तन्त्यै लक्ष्म्यै श्रियै भ्रुवै ॥ एवं तर्हि विज्भविष्यति× ॥ अथवा पुनरस्तु क एव,—स्त्रियमाचक्षाते स्याख्याविति । ननु चोक्तं 'स्याख्यायाविति प्राप्नोति । अनुपसर्गे हि को विधीयत' इति । मूलविभुजादिपाठात्को भविष्यति* । एवं च कृत्वा सोऽप्यदोषो भवति यदुक्तं—

यस्मिन्दश सहस्राणि पुत्रे जाते गवां ददौ ।

ब्राह्मणेभ्यः प्रियाख्येभ्यः सोऽयमुञ्छेन जीवति" ॥ इति ।

प्र०—परत्वात्कर्मण्यणित्यणा बाध्यते । न तर्हीति । शिष्टप्रयोगादस्मिन्विषये कप्रत्ययस्य साधुत्वमेष्टव्यमिति भावः । छन्दोवत्कवय इति । तेनच्छान्दसत्वाद्भविष्यति । नह्येषेति । असाधव एवैवमादयः, न तु तत्प्रामाण्यात्साधुत्वव्यवस्था । आख्यायेते इति । 'घञर्थे कविधान'मिति कप्रत्ययः । 'साधनं कृते'ति सप्तमीसमासः । कृत्स्त्रिया इति । नहि तयोरीकारोकारौ स्त्रियां विहितौ यथा ङयूङाविति भावः । एवं तर्हीति । आख्यान-माख्या । 'आतश्चोपसर्ग' इत्यङ् । स्त्रियामाख्यानमनयोरिति बहुव्रीहिः । अत्र पक्षे सूत्रेणैव प्रत्ययः समासश्च सिद्धयतीति भावः । स्त्रियां—स्त्रीविषये, आख्या—प्रति-पादनमित्यर्थः । एवमपीति । नहि तयो स्त्रियां विधानमित्यर्थः । एवं तर्हीति । असरूपत्वादणा पक्षे विज् न बाध्यते । समुदायधर्मस्यावयव आरोपात्कृत्स्त्रिया अप्यत्र

उ०—दानीमिति । सौत्रप्रयोगे विप्रतिपक्षं प्रति श्लोकानुपपत्तिकथनमसङ्गमत आह—शिष्टेति । स एवाह—छन्दोवदिति । इदमेष्टव्यमिति भावः । इतर आह—नह्येषेति । तद्व्याचष्टे—असाधव इति । ऋषीणां तपोमाहात्म्यात्तु तदुच्चारयितृणामस्माकं न प्रत्यवाय इति बोध्यम् । 'स्त्रियामाख्यायेते' इति भाष्ये 'शास्त्रेणे'ति शेषः । ननूपपदत्वाऽभावात्समासो न स्यादत आह—साधनमिति । नहीति । ईकाराद्यन्तस्य स्त्रियां विधानाऽभावाद्घर्णयोः संज्ञेति वाच्यम् । एवं च ङयूङोरेव स्यान्न तु तन्त्यादेरिति भावः । प्रतिपादनं । शास्त्रेणेत्यर्थः । भाष्ये—एवं तर्हि विजिति । सूत्राणां छन्दोवत्त्वादिति भावः । किन्तु नोक्तः, तस्यादन्ते-भ्योऽनभिधानात् । अत एव 'शंस्था' इत्यादौ नेत्वम् । एवं चादन्तधातुप्रकृतिकमादन्तं प्राति-

† घञर्थे कविधानं स्थास्नापाव्यधिहनिष्युध्यर्थम् ३. ३. ५८ वा० ४.

× आतो मनिन्कानिन्वनिपक्ष ३. २. ७४.

* कप्रकरणे मूलविभुजादिभ्य उपसंख्यानम् ३. २. ५ वा० २.

अथाख्याग्रहणं किमर्थम् ?

नदीसंज्ञायामाख्याग्रहणं स्त्रीविषयार्थम् ॥ १ ॥

नदीसंज्ञायामाख्याग्रहणं क्रियते 'स्त्रीविषयार्थम्' । स्त्रीविषयात्रेव यौ नित्यं तयोरेव नदीसंज्ञा यथा स्यात् । इह मा भूत्—ग्रामण्ये सेनान्ये स्त्रियै इति ।

प्रथमलिङ्गग्रहणं च ॥ २ ॥

प्रथमलिङ्गग्रहणं च कर्तव्यम् । प्रथमलिङ्गे यौ स्त्राख्याविति वक्तव्यम् । किं प्रयोजनम् ?

प्र०—पक्षे संज्ञा सिद्धयति । आख्याग्रहणमिति । विचपक्षे आख्याशब्द एवायम् । कप्रत्ययपक्षे तु प्रवृत्तिनिमित्तनिर्देशः । यू स्त्रियमित्येव स्यर्थवृत्तित्वं लभ्यते इति प्रश्नः । स्त्रीविषयार्थमिति । आख्याग्रहणसामर्थ्यान्नियम आश्रीयते । स्त्रियमेव यावा-चक्षाते न तु लिङ्गान्तरयुक्तमपीत्यर्थः । ग्रामण्ये इति । ग्रामणीशब्दः क्रियाशब्दत्वा-न्त्रिलिङ्गत्वात्स्त्रीविषयो न भवतीति स्त्रियामपि वर्तमानो नदीसंज्ञो न भवति । यद्येव-मिध्वशनिप्रभृतीनामुभयलिङ्गानां पटवादीनां च गुणवचनत्वात्सर्वलिङ्गानां स्त्रीविषय-त्वाऽभावात्स्त्रियां वृत्तौ 'ङिति ह्रस्वश्चे'ति नदीसंज्ञा न प्राप्नोति । एवं तर्हि 'ङिति ह्रस्वश्चे'त्यत्रैवंविधो नियमो नाश्रीयते केवलस्य स्त्रीशब्दस्याऽनुवर्तनादित्यदोषः । प्रथमलिङ्गग्रहणमिति । यः शब्दः प्रथमं स्त्रीत्वविशिष्टार्थमाह पश्चात्तु प्रकारान्त-रेणाऽर्थान्तरं लिङ्गान्तरयुक्तं, तस्य तदानीमस्याख्यत्वादप्राप्ता नदीसंज्ञाऽनेन विधी-

उ०—पदिकं लोकेऽसाध्विति बोध्यम् । आदन्तेभ्यो विचछन्दसि विधानादित्याहुः । वर्णयोः स्याख्यानकर्तृत्वाऽभावात्कथं तन्मादाौ सिद्धिरत आह—समुदायेति । ङ्यूङोस्तु शास्त्रकल्पितं तदस्तीति भावः । अत्र पक्षे तदन्तसंज्ञापक्षे वक्तुं शक्य इति चिन्त्यम् । अत्र पक्षे 'आच्छी-नद्यो'रित्यादिविषयेऽवयवे समुदायरूपारोपेण निर्वाह इति बोध्यम् । कप्रत्ययपक्षे आख्यशब्द-सत्त्वेनाख्याग्रहणमित्युक्तमत आह—विजिति । प्रवृत्तिनिमित्तेति । एवं चाख्याबोधकं ग्रहणमित्यर्थ इति भावः । नियम इति । वार्तिके विषयशब्दोऽनन्यभावे । तद्व्योतक एव-कारो भाष्ये । एवकारार्थ एव च नित्यग्रहणेनाऽन्वाख्यायत इति बोध्यम् । स्त्रियमेवेति । स्त्रीत्वविशिष्टमेवेत्यर्थः । क्रियाशब्दत्वादिति । प्रवृत्तिनिमित्तमेव एव शब्दभेदप्रयोजको, न तु विशेष्यभेदो, नापि लिङ्गभेदः, तस्मैदेपि भेदव्यवहाराऽभावादिति भावः । ङिति ह्रस्वश्चेत्य-त्रेति । ह्रस्वघटितवाक्ये, दीर्घघटितवाक्ये च । एतदुपसंहारे स्फुटीभविष्यति । भाष्ये—प्रथमलिङ्गेति । वृत्तेः पूर्वं लिङ्गबोधके वृत्तिघटकशब्दे विद्यमानौ स्याद्व्यौ यू तयोर्वृत्तौ स्याद्व्यात्वाऽभावेपि नदीत्वार्थमित्यर्थः । तदन्तसंज्ञापक्षे वृत्तिघटकशब्दे विद्यमानत्वं तस्य व्यपदेशिवद्भावेन बोध्यं तदाह—यः शब्द इति । यद्यप्यर्थभेदाच्छब्दभेदस्तथापि अत्यव-

प्रयोजनं किन्तुप्समासाः ॥ ३ ॥

किप्—कुमार्यै[†] ब्राह्मणाय ॥ लुप्—खरकुट्यै[‡] ब्राह्मणाय ॥ समास—
अतितन्त्यै ब्राह्मणाय । अतिलक्ष्म्यै ब्राह्मणाय ॥ तत्तर्हि वक्तव्यम् ? न वक्त-
व्यम् । अवयवस्त्रीविषयत्वात्सिद्धम् । अवयवोऽत्र स्त्रीविषयस्तदाश्रया नदी-
संज्ञा भविष्यति ।

प्र०—यते । क्विविति । कुमारीमिच्छत्यात्मनः—कुमारीयति । ततः कर्तरि किप् । अथवा
कुमारीवाचरतीत्याचारे किपं विधाय कर्तेरि क्विविधेयः ।

खरकुट्यै इति । खरकुटीवेतीवार्थे 'संज्ञाया'मिति कनो 'लुम्भनुष्य' इति लुप् ।
यद्यप्यत्र युक्तवद्भावात्स्त्रीत्वमस्ति तथापि स्वाश्रयस्य पुंस्त्वस्याऽनिवर्तनान्नाऽयं स्त्रिया-
मेव वर्तते, किं तर्हि ? पुंस्वपीत्याख्याग्रहणान्नियमार्थादप्राप्ता नदीसंज्ञा विधीयते ।

उ०—मात्रेणाऽभेदाव्यवसायाद्यत्तच्छब्दबोधितैक्योपपत्तिः । प्रकारान्तरं,—वृत्त्यन्तरप्राप्तिः ।
आचारे किपमिति । प्रातिपदिकग्रहणे लिङ्गविशिष्टग्रहणादिति भावः । उच्यन्तादाचारकिप्सत्त्वे
इदम् । खरकुटीवेति । खरकुटशब्दात्पिप्पल्यादेराकृतिगणत्वान्हीष् । कुटीशब्देन समासो
वा । पुंस्त्वस्याऽनिवर्तनादिति । न च तदनिवृत्तौ 'खरकुटीः पश्ये'त्यादौ नत्वापत्तिः, 'प्रकृति-
व'दित्यतिदेशेन प्रकृतिलिङ्गप्रयुक्तकार्याऽतिदेशेन तद्विरुद्धस्वाश्रयकार्याऽप्रवृत्तेः । स्पष्टं चेदं
'स्त्रिया'मिति सूत्रे भाष्ये । यद्वा तेन स्वप्रयुक्तकार्याऽभावोप्यतिदिश्यते । स्पष्टं चेदं 'तस्माच्छस'
इति सूत्रे भाष्यकैयटयोः । अत्रापि पक्षे प्रकृते स्वाश्रयलिङ्गनिवृत्तौ मानाऽभाव इत्याशयः ।
तत्प्रत्याख्यानस्य स्त्रियाख्यावित्यस्य स्त्रीत्वेनैव य आहेति नार्थः, किं तु स्त्रीत्वविशिष्टमेव य
आहेत्यर्थः, न चायं तथा, स्त्रीत्वेन रूपेण वस्तुतः पुंस्त्वादिविशिष्टस्याऽभिधानात् । न च पदार्थ-
मात्रे शास्त्रीयलिङ्गत्रयस्य सत्त्वेनाऽसम्भवः, व्यक्तिवस्तुपदार्थादिपदबोध्यत्वकाले तत्तल्लिङ्गोप-
जनेऽपि स्त्रीपदादिबोध्यत्वदशायां तत्सत्त्वे मानाऽभावात् । प्रकृते तु 'ब्राह्मणायै'त्यादिविशेष्य-
दर्शनेन तत्सत्ताऽनुमानात् । तत्फलं तु 'श्रिये ब्राह्मणायै'त्यत्र लुपि 'ङिति ह्रस्वश्चे'ति विकल्पा-
ऽभावः । 'प्रथमलिङ्गं चे'ति तु न तद्विषयमिति वक्ष्यते । 'यथा दारादिशब्दैः शब्दशक्तिस्वाभा-
व्याच्छास्त्रीयपुंस्त्वविशिष्टस्यैव स्त्रीरूपार्थस्याऽभिधानं, तथा लुबन्तैरपि शास्त्रीयस्त्रीत्वविशिष्टस्यैव-
पुमादेरभिधानम् । अत एव 'तद्विशिष्य'मित्यनेन तत्प्रत्याख्यानं सङ्गच्छते । एवं चाऽस्यापि
नित्यस्त्रीत्वमस्यैवेत्यपास्तम् । 'अतिशयिता तन्त्री'रिति विग्रहे दोषाऽभावादाह—तन्त्रीमतीति ।

बहिरङ्गे इति । 'अकृतव्यूह'परिभाषा तु नास्त्येवेति भावः । यथोद्देशे इदम् । अवयव-
शब्देनाऽत्र वृत्तिप्रकृतिभूतशब्दमात्रग्रहणम् । अत एव क्यजाद्यन्ते न दोषः । समुदाये कार्य-
प्रवृत्तिस्तु नद्यन्तत्वादोभ्या । वस्तुतः—कार्यकालपक्षेऽपि समासे स्पष्टैव तदवयवस्य तत्प्राप्तिः ।

† सुप आत्मनः क्यच् ३. १. ८; अन्येभ्योऽपि वृश्यते ३. २. १७८.

‡ लुम्भनुष्ये ५. १. १८. १—इदं वार्तिकमिति केचित् ।

अवयवस्त्रीविषयत्वात्सिद्धमिति चेदियडुवङ्स्थानप्रतिषेधे'
यस्यस्थानप्रतिषेधप्रसङ्गोऽवयवस्येयडुवङ्स्थानत्वात् ॥ ४ ॥

अवयवस्त्रीविषयत्वात्सिद्धमिति चेदियडुवङ्स्थानप्रतिषेधे'x यस्यस्थान-
योरपि खोः प्रतिषेधः प्रसज्येत । आध्यै प्रध्यै[†] ब्राह्मण्यै । किं कारणम् ?
'अवयवस्येयडुवङ्स्थानत्वात्' । अवयवोऽत्रैयडुवङ्स्थानः[‡] ।

सिद्धं त्वङ्गरूपग्रहणाद्यस्याङ्गस्येयुवौ तत्प्रतिषेधात् ॥ ५ ॥

सिद्धमेतत् । कथम् ? अङ्गरूपं गृह्यते । यस्याऽङ्गस्येयुवौ भवतस्तस्येदं
ग्रहणम्, न चैतस्यांगस्येयुवौ भवतः ।

प्र०—अतितन्व्यै इति । तन्त्रीमतिक्रान्त इति तत्पुरुषः । अवयवस्त्रीविषयत्वादिति ।
अन्तरङ्गत्वात्पूर्वमेव स्यात्प्रवृत्ता नदीसंज्ञा पश्चादुपजायमाने लिङ्गान्तरयोगे
बहिरङ्गे न निवर्तत इति भावः । आध्यै इति । आध्यायतीति 'ध्यायतेः सम्प्रसारणं
चे'ति क्प्सम्प्रसारणं च । अत्राऽवयवो धीशब्द इयङ्स्थानः । समुदायस्य त्वरेनेकाच
इति यणा बाधितत्वादियङ्स्थानत्वाऽभावः । नन्वाधीप्रधीशब्दौ क्रियाशब्दत्वात्त्रिलिङ्ग-
त्वात्स्त्रीविषयौ न भवतो,—यथैव ग्रामणीसेनानीशब्दाविति नदीसंज्ञया न भाव्यमिति
पूर्वाऽपरव्याधातदर्शनाच्चिन्त्यमेतत् । सिद्धं त्विति । 'अचि श्रुधात्वि'त्यनेन अङ्गस्ये-

उ०—अत एव भाष्ये 'तदाश्रया नदीसंज्ञा भविष्यती'त्युक्तम् । कार्यवेलायामपि भविष्यतीत्यर्थ-
स्तस्य । कैयटरीत्या तु 'तदाश्रया नदीसंज्ञाऽस्ती'ति वदेत् । कुमारीत्यादावपि विशेषणतया
नित्यस्त्रीलिङ्गरूपार्थबोधकत्वमस्येव । प्राधान्येन तन्मात्रबोधकत्वनिवेशे तु न मानमित्या-
शयः । चिन्त्यमेतदिति । 'आध्यायती'त्यादिविग्रह इत्यभिमानः । वस्तुतस्तु ध्यानं धीः,
आ ईशत्प्रकृष्टा वा धीर्यस्या इति विग्रहः । एवं च गतिपूर्वत्वाद्यणपि सुलभः, अवयवस्येयङ्-
स्थानत्वमिति भाष्यं च रमणीयमेव । 'आध्यै' इत्यादौ समुदायस्य नित्यस्त्रीत्वाऽभावाच्च-
दीत्वाऽप्राप्तेरवयवस्य सा वाच्या । सा च न प्राप्नोति, तस्येयङ्स्थानत्वात् । वार्त्तिकारम्भे तु
न दोषः, तेन हि नित्यस्त्रीत्वाऽभावेऽपि प्राक्तननित्यस्त्रीत्वं गृहीत्वेदानीं सा प्रवर्तते । न चेदानी-
मसाविद्यङ्स्थान इति निषेधाऽप्रवृत्तिः, प्राक्तनेयङ्स्थानत्वं गृहीत्वा निषेधस्य तु न प्रवृत्तिः,
मानाऽभावादिति भावः । न च 'गतिकारकपूर्वस्ये'त्यत्र प्रतिपदोक्तपरिभाषया नित्यसमासस्यैव
ग्रहणमित्यत्र यण्डुलंभः, अत एव कृन्मेजन्तसूत्रे 'मा नः समस्य दूष्य' इति मन्त्रव्याख्या-
वसरे 'दुर्धियः' इति कैयटेन प्रयुक्तमिति वाच्यम् । मानाऽभावात् । कैयटप्रयोगे दुःस्थिता
धीर्येषामिति विग्रहेण धीशब्दं प्रति गतित्वाऽभावाच्च दोषः । अत्र चेदमपि भाष्यं मानम् ।

१—'प्रतिषेधप्रसङ्गे' पा० । x नेयडुवङ्स्थानावस्त्री १. ४. ४.

† परनेकाचोऽसंयोगपूर्वस्य १. ४. ८२. ३—उवङ् कचिन्न ।

‡ अचि श्रुधातुभ्रवा स्वरियडुवङ्गौ १. ४. ७७.

ह्रस्वेयुवस्थानप्रवृत्तौ च स्त्रीवचने ॥ ६ ॥

ह्रस्वौ चेयुवस्थानौ च प्रवृत्तौ च प्राक् च प्रवृत्तेः स्त्रीवचनावेव नदीसंज्ञौ भवत इति वक्तव्यम् । शक्यै* अतिशक्यै ब्राह्मण्यै । क मा भूत् शकटये* अतिशकटये ब्राह्मणाय । धेन्वै अतिधेन्वै ब्राह्मण्यै । क मा भूत् ? धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै । क मा भूत् ? भ्रुवे अतिभ्रुवे ब्राह्मणाय ।

अपर आह—ह्रस्वेयुवस्थानप्रवृत्तौ स्त्रीवचने । ह्रस्वौ चेयुवस्थानौ च प्रवृत्तावपि स्त्रीवचनावेव नदीसंज्ञौ भवत इति वक्तव्यम् । शक्यै अतिशक्यै

प्र०—यङ्वङ्विधानात्सामर्थ्याक्षिप्तमत्राऽङ्गम् । तेन यस्याङ्गस्येयङ्वङ्गौ निर्वर्त्येते तस्य नदीसंज्ञानिषेधः । 'आध्वै' इत्यत्राऽवयवस्याऽङ्गत्वं नास्ति । अङ्गस्य च 'एरनेकाच' इति यणिविधानादियङ्वङ्वस्थानता नास्तीति निषेधाऽभावः । एतदर्थमेव स्थानग्रहणं कृतम्,—'इयङ्वङ्वोर्यदा स्थितिस्तदा प्रतिषेधो यथा स्याद्यदा त्वपवादेन बाधस्तदा मा भूत्' । ह्रस्वेति । 'अवयवस्त्रीविषयत्वात्सिद्ध'मित्यस्यायमपवादः । ह्रस्वेयङ्वङ्वस्थानानां प्रवृत्तिरर्थान्तरसङ्क्रान्तिस्तस्यां सत्यां स्त्रीवचने एव संज्ञा भवति न लिङ्गान्तरवचने । चशब्दादप्रवृत्तौ चेति ज्ञेयम् । एतदेव 'प्राक्प्रवृत्ते'रिति भाष्ये स्पष्टीकृतम् ।

अपर आहति । चशब्दोऽत्र न पठ्यत इति पूर्वस्माद्विशेषः । नहि प्राक्प्रवृत्तेः

उ०—सामर्थ्याक्षिप्तमिति । इयङ्वङ्वस्थानत्वस्याऽङ्गे एव सम्भवादिति भावः । एतद्वाचिक-भाष्यप्रामाण्यादियङ्वङ्वभ्यामुपस्थितस्याऽङ्गस्य शाब्देऽन्वय इति तात्पर्यम् । अङ्गत्वं नास्तीति । ननु त्वुक्तविग्रहेऽन्तर्वर्तिविभक्त्या धीशब्दस्याप्यङ्गत्वमस्त्येवेति चेन्न । नदीसंज्ञा-कार्यप्रयोजकश्रयमाणविभक्तिनिरूपिताऽङ्गे यत्र कापीयङ्गादेः स्थितिस्तत्र निषेधात् । अत एव 'हे श्री रित्यादौ निषेधस्तदाह—एतदर्थमेवेति । यत्र नदीकार्याश्रयेऽङ्गे बाधकाऽबाधितेयङ्वङ्वङ्गोः स्थितिः कश्चित्प्रयोगे दृष्टा तस्य शब्दस्य, सति सम्भवे तदवयवस्य च नदीत्वं नेत्यर्थ इति भावः । 'प्रत्ये' इत्यत्र चाऽवयवनिवृत्तिरितिमादाय नित्यैव संज्ञा । इयङ्वस्थानत्वाऽभावाच्च न 'ङिति ह्रस्वश्चे'ति विकल्पः । न च प्रधीशब्दावयवस्य नदीत्वे 'नद्युतश्चे'ति कदापि, समासात्पूर्वावस्थायामुत्तरपदस्य नदीत्व एव कपः प्रवृत्तेः ।

नन्वेवमतिश्रिये ब्राह्मणायाऽतिशकटये ब्राह्मणायेत्यादावयवस्त्रीत्वमादाय विकल्पापत्तिरित्याशङ्क्य भाष्ये—ह्रस्वेयुवित्यादि । डिप्रत्ययाक्षिसाङ्गस्यैव स्त्रियामिति विशेषणमित्यनेनाऽन्वाख्यायत इति बोध्यम् । आख्यापदं तत्र न संबध्यतेऽतिश्रिया इत्यादावङ्गस्य तत्त्वाऽभावात्पाक्षिकनदीत्वाऽनापत्तेः । एवं च समुदायस्यानेन नदीत्वं क्रियते । तत्र 'प्रथम-लिङ्गग्रहणं चे'त्यस्य प्रत्याख्यानरीत्या प्राप्यभावान्न नित्यस्य विधित्वेनैव व्याचष्टे—नदी-संज्ञौ भवत इति । वस्तुतो वार्तिकेनाप्यतिलक्ष्म्यै इत्यादावयवस्यैव सा क्रियते इति समु-

ब्राह्मण्यै । क मा भूत् ? शकटये अतिशकटये ब्राह्मणाय । धेन्वै अतिधेन्वै ब्राह्मण्यै । क मा भूत् ? धेनवे अतिधेनवे ब्राह्मणाय । श्रियै अतिश्रियै ब्राह्मण्यै । क मा भूत् ? श्रिये अतिश्रिये ब्राह्मणाय । भ्रुवै अतिभ्रुवै ब्राह्मण्यै । क मा भूत् ? भ्रुवे अतिभ्रुवे ब्राह्मणाय ।

किमर्थं पुनरिदमुच्यते ? प्रथमलिङ्गग्रहणं चोदितम्, तद्द्वेष्यं विजानीया-त्सर्वमेतद्विकल्पत इति । तदाचार्यः सुहृद् भूत्वान्वाचष्टे 'ह्रस्वौ चयुवस्थानौ च प्रवृत्तौ च प्राक् च प्रवृत्तेः स्त्रीवचनावेवे'ति ॥३॥

षष्ठीयुक्तश्छन्दसि वा ॥ १ । ४ । ६ ॥

योगविभागः कर्तव्यः । 'षष्ठीयुक्तश्छन्दसि' । षष्ठीयुक्तः पतिशब्दश्छन्दसि घिसंज्ञो भवति । ततो 'वा' । वा छन्दसि सर्वे विधयो भवन्ति । सुपां

प्र०—किंचिदनिष्टमापद्यते यदर्थः समुच्चयः क्रियते । पठ्यमानोऽपि चशब्दः स्त्रीवचनशब्देन सम्बध्यते, स च नियमार्थः । कचिद्भाष्ये पठ्यते—“अस्त्रीवचनावेव नदीसंज्ञौ भवत इति वक्तव्यम् । शकट्यै अतिशकट्यै ब्राह्मणाय । क मा भूत् ? शकटये अतिशकटये ब्राह्मण्यै” इत्यादि । एष त्वपपाठः । उपसंहारस्याऽन्यथाभिधानात् ॥३॥

षष्ठीयुक्तः । योगविभागेनेति । तेन परिभाषा सम्पद्यते,—‘यावदिह शास्त्रे कार्यं तच्छन्दसि वा भवति’ । तत्राऽनयैव सिद्धत्वाद्बहुलं छन्दसीत्यादि न वक्तव्यम् । एतदर्थश्च ‘व्यत्ययो बहुल’मित्यत्र योगविभागो न व्याख्येयः । उभयत्रविभाषा चेयं विज्ञेया । सुपामिति । ‘कर्मणि द्वितीये’त्यादेर्नियमस्य विकल्पनादनियमोऽपि च्छन्दसि भवतीति

उ०—दायस्य नैव प्राप्तिः, ‘अतिश्रिये’ इत्यादावयवस्य तेन प्राप्ता ‘नेय’ इति निषिद्धा । तस्य तु नाऽनेन संज्ञाविकल्पो, यतो द्विद्विहितस्तदादित्वाऽभावात् । ‘ह्रस्वा’वित्यादेर्ह्रस्वेवर्णाद्यन्ते, इयडादिस्थानेवर्णाद्यन्ते च शब्दरूपे इति वार्तिकेऽर्थः तादृशौ शब्दाविति भाष्येऽर्थः इत्यलम् । ननु प्रथमलिङ्गग्रहणस्य ‘यू स्याख्या’वित्यत्रोपसङ्ख्यातत्वेन ‘इति ह्रस्वश्चे’त्यत्राऽप्रसक्ते ‘ह्रस्वे-युवे’त्यादि व्यर्थमत आह—अवयवेति । न्यायस्तत्रापि समान इति भावः । ‘प्रथमलिङ्गे’त्यस्य ‘इति ह्रस्वश्चे’त्यत्रानुवृत्तिभ्रमवारणायैदमिति तु भाष्ये वक्ष्यति । अतः कैयटे प्रत्याख्यानवाक्य-मारम्भवाक्यस्याप्युपलक्षणं बोध्यम् । नहि प्राक्प्रवृत्तेरिति । ननु नयतीति नीस्तमतिक्रान्तायै-‘अतिनिये ब्राह्मण्यै’ हरिमतिक्रान्तायै ‘अतिहर्षे’ इत्यत्र नदीत्वापत्तिरूपमनिष्टमस्येव । न चाङ्गस्य नित्यस्त्रीत्वाऽभावाच्च दोषः, तस्य नित्यस्त्रीत्वेन विशेषणेऽतिश्रियै ब्राह्मण्यै इत्यसिद्धयापत्तेरिति चेन्न, तादृशानामनभिधानात् । नियमार्थ इति । अस्त्रीवचनाऽङ्गव्यावृत्त्यर्थ इत्यर्थः । ‘शक-टये’इत्युदाहरणं तु लुप्तं बोध्यम् । उपसंहारस्येति । ‘प्रथमलिङ्गग्रहणं चोदितं तद्द्वेष्य-मित्यादेरित्यर्थः । द्वेष्यमित्यस्य—अनिष्टविषयकमपीत्यर्थः । विकल्पत इत्यत्रोपसर्गोऽविव-क्षितार्थः । तदाचार्य इति । अस्यानाय उक्तः ॥३॥

षष्ठीयुक्तः । अत्र षष्ठीपदं तदन्तपरम् । षष्ठ्या युक्त इत्यर्थे तु षष्ठ्यामित्येव सिद्धे युक्त-

व्यत्ययः, तिङां व्यत्ययः, वर्णव्यत्ययः, लिंगव्यत्ययः, कालव्यत्ययः, पुरुष-
व्यत्ययः, आत्मनेपदव्यत्ययः, परस्मैपदव्यत्ययः ।

सुपां व्यत्ययः—‘युक्ता माताऽसीद् धुरि दक्षिणायाः’* । दक्षिणायामिति
प्राप्ते ॥ तिङां व्यत्ययः—‘चषालं ये अश्वयुपाय तक्षति†’ । तक्षन्तीति प्राप्ते ॥
वर्णव्यत्ययः—‘त्रिष्टुभौजः शुभितमुग्रवीरम्‡’ । सुहितमिति प्राप्ते ॥ लिंगव्यत्ययः—
‘मधोर्गृह्णाति’ ‘मधोस्तृप्ता इवासते’ । मधुन इति प्राप्ते ॥ कालव्यत्ययः—‘श्वोऽग्नी-
नाधास्यमानेन’ ‘श्वः सोमेन यक्ष्यमाणेन’× । श्व आधाता, श्वो यष्टेति प्राप्ते + ॥
पुरुषव्यत्ययः—‘अथा स वीरैर्दशभिर्वियूयाः††’ वियूयादिति प्राप्ते ॥ आत्मनेपद-
व्यत्ययः—‘ब्रह्मचारिणमिच्छते‡‡’ । इच्छतीति प्राप्ते ॥ परस्मैपदव्यत्ययः—
‘प्रतीपमन्य ऊर्मिर्युध्यति’ । ‘अन्वीपमन्य ऊर्मिर्युध्यति’ । युध्यत इति प्राप्ते ॥६॥

प्र०—सुपां व्यत्ययसिद्धिः । कालव्यत्यय इति । कालविहितप्रत्ययव्यत्यय इत्यर्थः ॥९॥

उ०—ग्रहणवैयर्थ्यापत्तेः । तत्र समासे पूर्वैणैव सिद्धत्वात् ‘कुलुब्धानां पतये नम’ इत्यसमासार्थ-
मेवेदम् । न चैवमपि समासे छन्दसि परत्वादयमेव विकल्पः स्यादिति वाच्यम् । वेदे आपाद्य-
रूपाऽभावेनेष्टापत्तेः । तत्र ‘बहुलं छन्दसी’त्यादिबहुतराऽकरणलाघवाय योगविभागो भाष्ये कृतः ।
नन्वेवमपि स्थलान्तरविहितानां कथं विकल्पसिद्धिरत आह—तेनेति । योगविभागसामर्थ्य-
गम्यसर्वविषयत्वेनेत्यर्थः । परिभाषेति । कार्यमात्रं चाऽस्या लिङ्गं, तदाह—यावदिति ।
उभयत्रविभाषेति । यत्र यत्राऽस्या उपस्थितिस्ते केचित्प्रासविभाषारूपाः, केचिदप्रासविभाषा-
रूपाः पर्यवस्यन्तीति भावः । यद्यपि तेषु विधिषु नित्यं प्राप्तेषु ‘छन्दसि वे’त्यनेन सर्वापि
प्रासविभाषैव, तथाप्यस्य विकल्पविवेच्येत्ययमात्रपर्यवसन्नतयाऽस्त्यैव तत्सम्भव इति बोध्यम् ।

ननु स्वादिवाक्येनाऽनियमेन प्राप्ते कथं व्यत्यय इत्यत आह—कर्मणीति । नियमस्यैव
विकल्प इति भावः, यत्कर्मण्येवेति तच्छन्दसि वेति वचनव्यक्तेः । एवं च करणेऽप्रासद्वितीयया
‘यवाग्वाऽग्निहोत्रं जुहोती’त्यादौ प्रयोगभेदेन करणाऽकरणाभ्यां विकल्पेऽप्रासविभाषा, अन्य-
प्रासावन्यस्य करणाद्व्यत्ययत्वं च बोध्यम् । सुहितमिति प्राप्ते इति । सकारहकारयोः शभौ ।
कचित्तु ‘शुधितमिति प्राप्ते’ इति पाठो दृश्यते । मधुन इति प्राप्ते इति । ‘माध्वीर्गावो
भवन्तु नः’ इति क्षीरवाची नपुंसकलिङ्ग इति भावः । कालव्यत्ययस्य ब्रह्मणोऽप्यशक्यत्वा-
दाह—कालविहितेति ॥९॥

* ऋग्वेदे १. १६४. ९ † ऋग्वेदे १. १६२. ६; तै० सं० ४. ६. ८. ६. ‡ तै० सं० ४. ४. १२.
× तै० ब्रा० १. १. ९. + अनद्यतने लुट् ३. ३. १५. †† ऋग्वेदे ७. १०४ १५. ‡‡ अथर्ववेदे ११. ५. १७.
१—‘सुपां व्यत्यय’ इत्यारम्भ्य प्रकरणामदं सर्वं ‘व्यत्ययो बहुलम् ३. १. ८५ सूत्रभाष्येऽपि
दृष्टव्यम् । तत्रेदमधिकं पठ्यते—

सुसिद्धप्रहलिङ्गनराणां कालबहुलचस्वकर्तृयुक्तां च । व्यत्ययमिच्छति प्राप्तेऽपि च सिध्यति नाहुलकेन ॥

यस्मात्प्रत्ययविधिस्तदादि प्रत्ययेऽङ्गम् ॥ १ । ४ । १३ ॥

[अथ यस्माद् ग्रहणं किमर्थम् ?] यस्मादिति व्यपदेशाय ।

अथ प्रत्ययग्रहणं किमर्थम् ? 'यस्माद्विधिस्तदादि प्रत्ययेऽङ्ग'मितीय-
त्युच्यमाने स्त्री इयती* स्त्रीयतीत्यत्रापि प्रसज्येत** । प्रत्ययग्रहणे पुनः
क्रियमाणे न दोषो भवति ।

प्र०— यस्मात्प्र । यस्मादिति व्यपदेशायेति । 'संज्ञिन' इति शेषः । सति हि यस्मा-
दित्यस्मिन्स्तदादीत्यनेन संज्ञा निर्देष्टुं शक्यते, नान्यथा । पराम्नाष्टव्यसंज्ञ्यनिर्देशे
'त'दिति परामर्शाऽभावात्तदादीत्यसम्बद्धमेव स्यात् । स्त्रीयतीति । स्त्रीशब्दात्सुशब्दस्य
तल्लोपस्य च विधिरस्तीत्यङ्गसंज्ञा स्याद्भ्रसंज्ञा चेति, संज्ञाद्वयनिमित्तो 'यस्येति
चे'तिलोपः प्रसज्येत । ईश इदमादेशस्य 'यस्येति'लोपस्या'ऽसिद्धवदत्राभा'दित्यसिद्धत्वं
नास्ति, प्राग्भादसिद्धत्वमिति केषाञ्चिदभ्युपगमात् । पदान्तरनिरपेक्षपदसंस्कारपक्षे
स्थानिवद्भावो नास्ति, नाऽनादिष्टादचः पूर्वः स्त्रीशब्द इति ।

उ०— यस्मात् । ननु सर्वस्यापि शब्दस्य व्यवहाररूपव्यपदेशाऽर्थत्वादत्रैव तत्कथनमनुचित-
मत आह—संज्ञिन इतीति । ननु तदादिपदमेव संज्ञिनिर्देशकं भविष्यतीत्यत आह—सति
हीति । ननु यच्छब्दाऽभावे तच्छब्दप्रयोगो नेत्यसिद्धम्, 'ते तद्राजाः' 'कला च सा कान्ति-
मती कलावतः' 'सा गङ्गेत्यादौ प्रकृतप्रसिद्धानुभूतार्थेषु व्यभिचारादित्यत आह—परा-
म्नाष्टव्येति । प्रकृतादेरभावादिति भावः । तदिति । परामर्शाभावादिति । 'त'दित्येतत्परा-
मर्शयोग्याऽभावादित्यर्थः । न च 'प्रत्ययविधी'त्यत्र प्रकृतप्रत्ययस्यैव तदा परामर्शाऽस्तु,
'यस्य प्रत्ययस्य विधिस्तदाद्यङ्ग'मित्यर्थोऽस्त्विति वाच्यम्, एवं हि विहितप्रत्ययादेरेवाऽङ्गसंज्ञा
स्यादिति 'भविष्यती'त्यादौ धातोर्गुणाऽनापत्तिः । एवं च विशिष्टसंज्ञिनिर्देशार्थं 'यस्मा'दि-
त्युक्तमिति भावः । न च 'प्रकृत्यादि प्रत्ययऽङ्ग'मित्येवास्तु, 'प्रकृत्यादी'त्यस्य यस्मात्प्रत्यय-
विधिस्तदादीत्यस्य च पर्यायत्वेन पर्यायेषु लाघवगौरवविचाराऽनादरात् । योगविभागेन वक्ष्य-
माणपरिभाषालाभाय तथान्यासस्यावश्यकत्वाच्च ।

स्त्री इयतीति । इदंशब्दात्परिमाणे वतुः, वस्य घः, तस्य इयादेशः, इदम ईश्,
यस्येति लोपः । उगित्वाण्डीप् । ननु 'यस्माद्विधिस्तदादि प्रत्ययेऽङ्ग'मित्युक्ते यत्र प्रत्यये-
ऽङ्गत्वं तस्यैव विधेः प्रत्यासत्त्या लाभेन प्रकृते न दोषोऽत आह—स्त्रीशब्दादिति । तदभावे
तु व्याप्तिव्यायेनेहाऽपि स्यात् । सति तु प्रत्ययग्रहणे तस्मात्पर्यायप्रत्यासत्तिरेवाश्रीयत इति
भावः । असिद्धत्वं नास्तीति । चिणो लुग्न्यायेन प्राप्तिः । प्राग्भादिति । वस्तुतस्त्वयङ्का-

१—अयं पाठः प्रामाणिकभाष्येषु नोपलभ्यते ।

* किमिदंभ्यां वो घः ५. २. ७०; आयेनेयीनीयियः फट्खल्लघां प्रत्ययादीनाम् ७. १. २; इदं-
किमोरीशुक्ली १. १. ९०; यस्येति च १. ४. १४८. ** यस्येति च १. ४. १४८.

अथ विधिग्रहणं किमर्थम् ? 'यस्मात्प्रत्ययस्तदादि प्रत्ययेऽङ्ग'मितीयत्युच्यमाने दधि अधुना, मधु अधुना+ अत्रापि प्रसज्येत× । विधिग्रहणे पुनः क्रियमाणे न दोषो भवति ॥ तदेतत्प्रत्ययग्रहणेन विधिग्रहणेन च समुदितेन' क्रियते संनियोगः--'यस्माद्यः प्रत्ययो विधीयते तदादि तस्मिन्नङ्गसंज्ञं भवती'ति ।

अथ तदादिग्रहणं किमर्थम् ?

प्र०- अथेति । 'यस्मात्प्रत्यय' इत्यत्र 'विधीयत' इत्यध्याहरिष्यत इति प्रश्नः । दधि अधुनेति । असति विधिग्रहणे परशब्दस्याऽप्यध्याहारः स्यात् । इदमो यदाऽधुना-प्रत्ययो निपात्यते इदमादेशस्य चेशो 'यस्ये'ति लोपस्तदेदं प्रत्युदाहरणम् । यदा त्विदमोऽशभावो धुना च प्रत्ययस्तदा 'स्त्रीयती'त्येतदेव प्रत्युदाहरणम् । ननु क्रियमाणेपि विधिग्रहणेऽत्राऽङ्गसंज्ञा प्राप्नोति । अस्ति हि दधिशब्दात्सुप्रत्ययविधिरधुना-प्रत्ययश्च परः । ततश्चाऽङ्गसंज्ञायां भसंज्ञायां च सत्यां 'यस्ये'ति लोपः प्राप्नोतीत्याह—तदेतदिति । प्रत्यासत्तिन्यायाश्रयणाद्यस्माद्यः प्रत्ययो विहितस्तस्मिन्नेव प्रत्यये पर-

उ०-पत्तिर्दोषः । न च तत्रापि—ईलोपस्याऽसिद्धत्वं, व्याश्रयत्वात्तत्प्राप्तेरभावात् । 'यस्ये'ति-लोपप्राप्तिनिमित्तसमुदायापेक्षयाऽतिरिक्तस्य स्त्रीशब्दस्येयङापेक्षणादित्यादि षष्ठे निरूपयिष्यामः । नानादिष्टादिति । इयङि 'न पदान्ते'ति निषेधोऽपि बोध्यः ।

ननु विधिग्रहणाऽभावे 'यस्मात्प्रत्यय' इत्यस्य क्रियाकाङ्क्षा न शान्तेत्यत आह—अध्याहरिष्यत इति । परशब्दस्यापीति । यद्यपि 'यस्मा'दित् पञ्चम्या परशब्दाध्याहारस्योभयोरप्यावश्यकत्वं, तथापि तावतैव विश्रान्तिः स्यान्न तु 'विधीयत' इत्यस्यापि । अपिरेवाऽर्थे । विधिग्रहणे इति । प्रत्ययग्रहणस्याप्युलक्षणम् । भसंज्ञायां चेति । न च सति प्रत्ययविधिग्रहणे 'यचि भ'मित्यत्रापि यस्माद्यजादिप्रत्ययविधिरित्यर्थलाभान्नाऽत्र भसंज्ञाप्राप्तिरिति वाच्यम् । 'यस्मात्प्रत्ययविधिस्तस्य यजादौ प्रत्यये भत्व'मित्यर्थः स्यात् । प्रत्यासत्तिन्यायानाश्रयणेनैवाऽस्य ग्रन्थस्य प्रवृत्तेरिति भावः । यस्येति लोप इति । 'इकोऽची'ति लुप्तः प्राप्तिरित्यन्ये । प्राग्दिशीयत्वेनाऽस्य विभक्तिवाङ्मत्वाच्च न नलोप इति तदाशयः । इत्याहेति । इत्याशङ्क्यामाहेत्यर्थः । प्रत्यासत्तीति । तन्न्यायप्रवृत्तिलाभार्थमेवोभयमिति भावः । विधिग्रहणं भनक्तोत्यादावतो दीर्घ' इति दीर्घव्यावृत्त्यर्थमित्यपि बोध्यम् । ध्वनितं चेदं शम्बिधायके भाष्ये ।

भाष्ये—अथ तदादीति । आदिग्रहणविषयः प्रश्नः । ननु दीर्घग्रहणविधानसामर्थ्यादनङ्गत्वेऽपि दीर्घोऽत आह—अन्यथेति । 'चिकीर्षामी'त्यादौ शबेकादेशस्य पूर्वान्तवत्त्वेनाऽङ्ग-

अङ्गसंज्ञायां तदादिवचनं स्यादिनुमर्थम् ॥ १ ॥

अङ्गसंज्ञायां तदादिग्रहणं क्रियते स्याद्यर्थं नुमर्थं च ॥ स्याद्यर्थं तावत्—
करिष्यावः करिष्यामः* ॥ नुमर्थम्—कुण्डानि वनानि† ।

मित्सुटोरुपसंख्यानम् ॥ २ ॥

मित्वतः सुड्वतश्चोपसंख्यानं कर्तव्यम् । मित्वतः—भिनत्ति छिनत्ति ।
अभिनत् अचिन्नत्‡ । सुड्वतः—संचस्करतुः संचस्करुः× ।

प्र०—तस्तदाद्यङ्गमित्यर्थः । करिष्याव इति । विकरणान्तस्याङ्गसंज्ञायां सत्यां तन्निबन्धन-
‘मतो दीर्घो यञी’ति दीर्घत्वं भवति । अन्यथा ‘पापाव’ इत्यादावेव स्यात् । पर्येयङ्-
लुगन्तस्य वलि ‘लोपो व्योर्वली’ति यलोपे दीर्घत्वे च रूपम् । कुण्डानीति । यदा
नुम्परादिस्तदाऽत्र ‘सुपि चे’ति दीर्घत्वं सिद्धयति । ‘दधीनी’त्यादौ तु अनकारान्तत्वान्न
सिध्यति । पूर्वान्तपक्षे सामानीत्यादिवत्सिध्यति । यदा त्वभक्तत्वपक्षस्तदेवं प्रयोजन-
मादिग्रहणस्य । पूर्वान्तपक्षस्तु स्थापित इत्यप्रयोजनमेतत् । मित्सुटोरिति । मित्सुटोः
कृतयोरित्यर्थः । भाष्यकारस्तु वस्तुतोऽर्थं व्याचष्टे—मित्वत इति । भिनत्तीति ।
रूपोदाहरणमेतत् । कार्योदाहरणं च—अभिनदिति । नित्यत्वात् अमि कृतेऽङ्गसंज्ञा-
यामसत्यामडागमो न स्यादित्यङ्गसंज्ञोपसङ्ख्यायते । संचस्करतुरिति । द्विवचने
कृते ‘ऽडभ्यासव्यवायेपी’ति सुटि चाऽनङ्गत्वाद्दृत्वश्च संयोगादेरिति गुणो न स्यात् ।
यदा तु ‘पूर्वं धातुरुपसर्गेण युज्यते’ इत्येष पक्षस्तदान्तरङ्गत्वात्सुटि कृते तद्वक्तव्य

उ०—स्वात्तत्रापि दीर्घस्य चारितार्थ्यं बोध्यम् । ‘करोती’त्यादौ गुणोऽपि प्रयोजनं बोध्यम् ।
तदेदमिति । ‘कुण्डानी’त्येतदित्यर्थः । ननु मित्सुटोरङ्गत्वे न किञ्चित्प्रयोजनमत आह—
कृतयोरिति । सति सप्तमीति भावः । भाष्येति । सत्सप्तम्यैव सिद्धे मत्वध्याहाराश्रयणम-
युक्तमतः फलितार्थकथनपरं भाष्यमित्यर्थः । रूपोदाहरणमिति । मित्वद्रूपमीदृशमित्यर्थः ।
अन्ये तु ‘भिनत्ती’त्यादावङ्गत्वाऽभावे लघूपगुणाशङ्का, कर्मधारयेण समाधानं च वृद्धोक्तम-
सङ्गतं स्यादिति भाष्याशयमाहुः । ननु परत्वात्पूर्वमेवाडागमोऽत आह—नित्यत्वादिति ।
‘लावस्थायाम’डिति पक्षे ‘भिन्धी’त्यादावाङ्गं धित्वं न स्यादिति बोध्यम् । ननु संशब्द-
मात्रापेक्षत्वेनाऽन्तरङ्गत्वात्सुटि ततो लिङादिकमिति न दोषोऽत आह—द्विवचन इति । ‘पूर्वं
धातुः साधनेन युज्यत’ इति सिद्धान्तादिति भावः । ननु द्वित्वाद्धात्ववयवत्वेन न दोषोऽत
आह—अडभ्यासेति । नाऽयं द्वित्वादाद्यवयवः, किं त्वनेन मध्ये प्रवेशित इत्यभक्त इति

१—‘ग्रहणं’ पा० । * अतो दीर्घो यञि ७. १. १०१. † सर्वनामस्थाने चाऽस्मन्बुद्धौ ६. ४. ८.

‡ रषादिभ्यः ङनम् १. १. ७८. लुङ्लङ्लृङ्क्ष्वडुदात्तः ६. ४. ७१.

× अडभ्यासव्यवायेऽपि १. १. १३६; ऋतश्च संयोगादेर्गुणः ७. ४. १०.

किं पुनः कारणं न सिध्यति ? सुटो बहिरङ्गत्वात् । बहिरङ्गः सुट्, अन्तरङ्गो गुणः । 'असिद्धं बहिरङ्गमन्तरङ्गे' । वक्ष्यत्येतत् 'संयोगादेर्गुणविधाने संयोगोपधग्रहणं कृञर्थम्' । यदि 'संयोगोपध'ग्रहणं क्रियते नाऽर्थः संयोगादिग्रहणेन । इहापि सस्वरतुः सस्वररिति 'संयोगोपधस्ये'त्येव सिद्धम् । भवेदेवमर्थेन नाऽर्थः । इदं तु न सिध्यति—'संचस्करतुः संचस्कर'रिति ॥ किं पुनः कारणं न सिध्यति ? इह तस्य वा ग्रहणं भवति तदादेर्वा, न चेदं तन्नापि तदादि ।

सिद्धं तु तदाद्यादिवचनात् ॥ ३ ॥

सिद्धमेतत् । कथम् ? तदाद्याद्यङ्गसंज्ञं भवतीति वक्तव्यम् । किमिदं तदाद्यादीति ? तस्यादिस्तदादिः, तदादिरादिर्यस्य तदिदं तदाद्यादीति ।

प्र०—तद्ग्रहणेन ग्रहणात्कृशब्दादेव प्रत्ययविधिरित्यङ्गसंज्ञा सिद्ध्यत्येव । कृशब्दस्य द्विवचने कृते 'शपूर्वाः खय' इति खयः शेषे संचस्करतुरिति सिद्ध्यति । किं तु 'संस्कृषीष्ट' 'संस्क्रियत' इति इङ्गुणनिवृत्तये कात्पूर्वग्रहणेनाऽभक्तत्वं सुटो ज्ञापितमिति पूर्वमपि प्रत्ययोत्पत्तेः सुटि कृते नास्ति सुट्सहितस्याऽङ्गसंज्ञेति गुणो न स्यादित्युपसंख्यानम् । तस्य वेति । व्यपदेशिवद्भावादिति भावः । तस्यादिरिति । भिद आदि-

उ०—भावः । तद्भक्तस्येति । दित्वादित्यर्थः । कृशब्दादेवेति । इदं चिन्त्यम् । एवं ह्यत्र धातूपसर्गयोः समासोद्वारः । स हि 'पूर्व' धातुः साधनेने'ति न्यायेनोपपदमितिसूत्रे भगवता वारितः । इङ्गुणेति । 'ऋतश्च संयोगादेः' 'गुणोत्तिसंयोगाद्यो'रिति विहितेत्यर्थः । अभक्तत्वं सुटो ज्ञापितमिति । इदं ज्ञापकं कथमिति चिन्त्यम् । यद्वाऽस्य 'इति मत्वे'ति शेषः । अत एवेङ्गुणनिवृत्तये वचनमेव करिष्यति भाष्यकृत् षष्ठे । किं च सुटोऽभक्तत्वे सकारादेर्धातुत्वाऽभावात् 'स्कृ'-शब्दस्य कथं द्वित्वमिति सुधीभिर्विभाव्यम् । यद्यप्यत्रत्यपूर्वपक्षिणः सुटोऽनवयवत्वाऽभिमानात्सञ्चस्करतुरित्यादौ संयोगादित्वाऽभावादपि गुणो न प्राप्नोति, तथापि 'संयोगोपधग्रहणं कर्तव्य'मिति वार्तिकेन साध्यः । यद्यप्यवयवाऽवयविभागस्य षष्ठ्यर्थस्याऽभावात्कथं तेनाऽपि सिद्धिस्तथापि यदन्त्यवर्णनिरूपितमुपधात्वं संयोगस्येति निरूपकत्वलक्षणे षष्ठ्यर्थे बहुव्रीहिरित्यभिमानः ।

भाष्ये—किं पुनरिति । प्रश्नमुपपादयति—सुटो बहिरङ्गत्वादिति । बहिर्भूतोपसर्गनिमित्तत्वात्सुटो बहिरङ्गत्वम् । एवं च तस्याऽसिद्धत्वात्सिध्यत्येत्वाऽङ्गत्वमिति भावः । मन्वसिद्धत्वेनाऽङ्गत्वसाधने तेनैव संयोगादित्वाऽभावात्कथं गुणः स्यादत आह—वक्ष्यत्येतदिति । तथा च तत्सामर्थ्यात्तदंशे नाऽसिद्धत्वमिति भावः । 'सस्वरतु'रित्यस्य संयोगोपधग्रहणेन सिद्धावपि तदा सामर्थ्याऽभावादसिद्धत्वाऽभावानुपपत्तौ 'सञ्चस्करतु'रित्यादि न सिध्यतीत्याह—भवेदित्यादि संचस्कररित्यन्तम् । तस्मात्संयोगोपधग्रहणसामर्थ्योपपत्तये संयोगादिग्रहणमपि कार्यमिति भावः । तत्र संयोगोपधग्रहणे कृते यदि तत्सामर्थ्यादसिद्धत्वाऽभावस्तर्ह्यङ्गत्वेऽपि तद्विषये तदभावः स्यादिति तत्करणेऽपि तदसिद्धिरित्यर्थोन्नाभिप्रेत-

स तर्हि तथा निर्देशः कर्तव्यः ? न कर्तव्यः । उत्तरपदलोपऽत्र द्रष्टव्यः । तद्यथा,—उष्ट्रमुखमिव मुखमस्योष्ट्रमुखः, खरमुखः । एवं तदाद्यादि तदादीति ।

तदेकदेशविज्ञानाद्वा सिद्धम् ॥ ४ ॥

तदेकदेशविज्ञानाद्वा सिद्धमेतत् । तदेकदेशभूतं तद्ग्रहणेन गृह्यते । तद्यथा,—गङ्गा यमुना देवदत्तेति । अनेका नदी गङ्गां यमुनां च प्रविष्टा गङ्गायमुनाग्रहणेन गृह्यते । तथा देवदत्तास्थो गर्भो देवदत्ताग्रहणेन गृह्यते ।

विषम उपन्यासः । इह केचिच्छब्दा अक्तपरिमाणानामर्थानां वाचका भवन्ति—य एते संख्याशब्दाः परिमाणशब्दाश्च । पञ्च सप्तैति,—‘एकेनाप्य-पाये न भवन्ति । द्रोणः खारी आढकमिति,—नैवाधिके भवन्ति न च न्यूने । केचिद्यावदेव तद्भवति तावदेवाहु—‘य एते जातिशब्दा गुणशब्दाश्च । तैलं घृतमिति खार्यामपि भवति द्रोणेपि । शुक्लो नीलः कृष्ण इति हिमवत्यपि

प्र०—भेकारः स आदिर्भिन्नदित्यस्येति भवत्यङ्गसंज्ञा । एवं करोतेर्द्विर्वचने कृते ‘चस्कृ’-शब्दे स्थिते यस्मात्कृशब्दात्प्रत्ययविधित्वादिश्चकारः, स एवादिश्चस्कृशब्दस्य । उष्ट्रमुख इति । यथा गतार्थत्वान्मुखशब्दनिवृत्तिस्तथा पूर्वं प्रतिपादितम् । इहापि प्रतिलक्ष्यं लक्षणभेदात्तदवयवे तच्छब्दो वर्तत इति तदवयवादित्वान्मिसुटोः कृतयोरङ्गसंज्ञा सिद्ध्यति । एकेनाप्यपाये इति । अपाये—तस्य रूपस्याऽपगमे । एकेन—करणेन ।

उ०—स्तत्र सिद्धत्वाऽभावे कुतोऽङ्गत्वं न सिध्यतीति पुनः पृच्छति—किं पुनरिति । एवं ‘सुटो बहिरङ्गत्वा’दित्यादि भाष्यं योजयन्ति केचित् । परं तु भाष्ये ‘सुटो बहिरङ्गत्वा’दित्यादिः ‘किं पुनः कारणं न सिध्यतीत्यन्तो ग्रन्थ उपसर्गार्थसंबन्धो धातोः पूर्वमेव, ततश्च प्रत्यये कृते द्विर्वचनात्पूर्वमन्तरङ्गतार्थकोपसर्गनिमित्तकः सुडिति लिटः ‘स्कृ’शब्दाद्विध्यभावेन संयोगादेरङ्गत्वाऽभावाद् गुणो न प्राप्नोतीति भाष्याशय इति प्रामाणिकाः । ननु तदादिग्रहणे सति कथं कस्य केवलस्य ग्रहणमत आह—व्यपदेशिवदिति । तस्यादिश्चकार इति । द्विर्वचने द्विःप्रयोगत्वस्वीकारादित्यर्थः ।

ननूष्ट्रमुखे बाधात्तथाङ्गीकारेपि ‘करिष्याम’ इत्यादौ मुख्यार्थत्वेपि चारितार्थादत्र लक्षणायां मानाऽभावोऽत आह—इहापीति । प्रतिलक्ष्यमिति । तस्य लक्ष्यत्वनिश्चयः शिष्ट-प्रयोगादिति भावः । तदवयवे इति । तदाद्यवयवे इत्यर्थः । भाष्ये—अक्तपरिमाणानाम्—नियतपरिमाणानाम् । एकेनाप्यपाये इति । तृतीया न कर्त्तरि, षष्ठ्या बाधादत आह—अपाये इति । न चैकस्य विद्यमानस्याऽपाये करणता संभवतीति सामर्थ्यास्त्वाऽभावेनेति

भवति वटकणिकामात्रेऽपि द्रव्ये । अङ्गसंज्ञा चाऽक्तपरिमाणानां क्रियते सा केनाधिकस्य स्यात् ।

एवं तर्ह्यर्चाचार्यप्रवृत्तिर्ज्ञापयति—‘तदेकदेशभूतं तद्ग्रहणेन गृह्यत’ इति, यदयं ‘नेदमदसोरकोः’ [७. १. ११] इति सककारयोः प्रतिषेधं शास्ति । कथं कृत्वा ज्ञापकम् ? इदमदसोः कार्यमुच्यमानं कः प्रसङ्गो यत्सककारयोः स्यात् । पश्यति त्वाचार्यः—‘तदेकदेशभूतं तद्ग्रहणेन गृह्यत’ इति, ततः सककारयोः प्रतिषेधं शास्ति ।

अथ द्वितीयं प्रत्ययग्रहणं किमर्थम् ?

प्रत्ययग्रहणं पदादावप्रसङ्गार्थम् ॥ ५ ॥

प्रत्ययग्रहणं क्रियते पदादावङ्गसंज्ञा मा भूदिति । किं च स्यात् ? स्व्यर्थम् श्र्यर्थम् भ्वर्थम्, अङ्गस्येतीयलुवङ्गौ स्याताम्* ।

परिमाणार्थं च ॥ ६ ॥

परिमाणार्थं च द्वितीयं प्रत्ययग्रहणं क्रियते । ‘यस्मात्प्रत्ययविधिस्तदाद्यङ्ग’-

प्र०—एकाऽभावेनेत्यर्थः । यथा ‘वर्षकृतं दुर्मित्ति’मिति वर्षमभवत्करणं संपद्यते । अङ्गसंज्ञा चापीति । ‘यस्मात्प्रत्ययविधिस्तदादी’ति विशिष्टरूपपरिग्रहात् ।

तदेकदेशभूतमिति । तन्मध्यपतितत्वात्तदेकदेशत्वाऽवसायः । स्व्यर्थमिति । असति द्वितीये प्रत्ययग्रहणे प्रत्ययविधानमात्रप्रतिबद्धाऽङ्गसंज्ञा स्त्रीशब्दस्य प्राप्नोति, ततश्चतुर्थी विधानात् । ततश्चाऽङ्गाश्रय इयङ् स्यात् । पुनः प्रत्ययग्रहणे तु यस्माद्यः प्रत्ययो विहितः स एव यदि परो भवति तदा तस्याऽङ्गसंज्ञा भवति । यश्चाऽत्र प्रत्ययो विहितो नाऽसौ परः, लुप्तत्वात् । न च प्रत्ययलक्षणं भवति, ‘न लुमताङ्गस्ये’ति निषेधात् । इयङादेश-कार्यस्याऽऽङ्गत्वात्तस्मिन्कर्तव्ये निषेधप्रवर्तनात् ।

उ०—ज्ञायते । एवं चैकाऽभावेन पञ्चादिशब्दत्राच्यरूपाऽपाये पञ्चादिशब्दा न प्रवर्तन्त इति भावः । तत्र दृष्टान्तमाह—यथेति । विशिष्टरूपपरिग्रहादिति । एवमुपसर्गादिसंज्ञा अप्यक्त-परिमाणनिष्ठत्वान्न न्यूने लौकिकैकदेशविकृतन्यायेनेत्यपि बोध्यम् । नन्वभक्तत्वात्तदेकदेशत्वमेवाऽसिद्धमत आह—तन्मध्येति ।

भाष्ये—पदादाविति । पदादौ परे इत्यर्थः । असतीति । तदभावे प्रत्यासत्तिन्या-योत्थानाऽभावादित्यर्थः । निषेधादिति । अङ्गसंज्ञाऽपि प्रत्यये परतः पूर्वस्य कार्यमिति भावः । तस्मिन्कर्तव्ये इति । तन्निमित्तेऽङ्गत्वे कर्तव्ये इत्यर्थः । तदादेः संघातस्येति । वाक्य-

* अचिन्तुषात्तुषां व्योरियङ्बङ्गौ; खियाः १. ४. ७७; ७९.

मितीयत्युच्यमाने 'दाशतयस्याप्यङ्गसंज्ञा प्रसज्येत ।

तत्तर्हि कर्तव्यम् ? न कर्तव्यम् । केनेदानीमङ्गकार्यं भविष्यति ? 'प्रत्यय' इति प्रकृत्याऽङ्गकार्यमध्येष्ये । यदि 'प्रत्यय' इति प्रकृत्याऽङ्गकार्यमधीषे प्राकरोत् उपैहिष्ट उपसर्गात्पूर्वावडाटौ प्राप्नुतः† ।

सिद्धं तु प्रत्ययग्रहणे यस्मात्स तदादितदन्तविज्ञानात् ॥ ७ ॥

सिद्धमेतत् । कथम् ? 'प्रत्ययग्रहणे यस्मात्स प्रत्ययो विहितस्तदादेस्तदन्तस्य च ग्रहणं भवती'त्येषा परिभाषा कर्तव्या ।

कः पुनरत्र विशेषः, एषा परिभाषा क्रियेत, प्रत्ययग्रहणं वा ? अवश्यमेषा परिभाषा कर्तव्या । बहून्येतस्याः परिभाषायाः प्रयोजनानि ।

प्र०— परिमाणार्थं चेति । अन्यथा 'देवदत्त ओदनमपाक्षीदिति देवदत्तशब्दात्सुप्रत्ययस्य-विधिरिति तदादेः संघातस्याऽङ्गसंज्ञायां सत्यां देवदत्तशब्दात्पूर्वोऽङ्गगमः स्यात् । प्रत्ययग्रहणे तु सति यस्माद्यः प्रत्ययो विहितस्तस्मिन्नेव परतस्तदाद्यङ्गमिति विज्ञायमानेन भवत्यतिप्रसङ्गदोषः । 'दाशतयस्येति । दशावयवा येषां ते दशतये । तेषु भवो दाशतयः । एतच्चाऽनियमप्रतिपादनार्थं न त्वत्र दशसङ्ख्या विवक्षिता । अवयवान्विचार्य सूत्रमाक्षेपुं प्रश्नं करोति—तत्तर्हीति । सूत्रमित्यर्थः । प्रत्यय इति प्रकृत्येति । तेन 'ब्राह्मणभिस्सा' 'क्रिमिणां पश्ये'त्यादावैस्दीर्घाद्यभावः । प्राकरोदिति । लङि परतः पूर्वस्याऽनियतावधेरङ्गगमो विधीयमान उपसर्गादेः स्यात् । सिद्धं न्विति । यत्र पूर्वः कार्यत्वेनाश्रीयते तत्र तदादेः कार्यं भवति । यत्र तु प्रत्ययान्तः संघातः आश्रीयते तत्र तदादेः प्रत्ययान्तस्य ग्रहणं भवतीत्यर्थः । प्रत्ययग्रहणं वेति । प्रत्ययो गृह्यते यस्मिन्सूत्रे तत् । अङ्गसंज्ञासूत्रमित्यर्थः । अवश्यमिति । क्रियमाणेऽप्यस्मिन्सूत्रे परिभाषाऽवश्यं

उ०—संस्कारपक्षे इदम् । 'दाशतय'शब्देन 'ऋक्संहितेत्यन्ये । एतच्चेति । इदमपिना सूचितमिति भावः । यदि 'तत्तर्ही'त्यनेनाऽव्यवहितत्वाद् द्वितीयप्रत्ययग्रहणं परामृश्यते तदा 'केनेदानी'-मित्यादिभाष्याऽसङ्गतिः । नहि तदकरणेऽङ्गकार्ये काचिदनुपपत्तिः, अङ्गसंज्ञायामङ्गस्येत्यधिकृत्य दीर्घादिविधिसंभवादत्त आह—अवयवानिति । भिस्सा—ओदनः । क्रिमिशब्दाल्लोमादित्वान्ने टापि द्वितीयैकवचनम् । एवं च यदङ्गाधिकारव्यावर्त्यं तदेव प्रत्ययग्रहणस्याऽपीति भावः । नामः प्रत्ययसमुदायत्वेन प्रत्ययत्वाऽभाव इति बोध्यम् । एतद् द्वयमप्यर्थवत्परिभाषया सिद्धमिति चिन्त्यम् । अनियतावधेरिति । एवं च 'देवदत्तः प्राकरो'दित्यत्र देवात्पूर्वमप्यट् स्यादिति बोध्यम् । अनु केऽण इत्यादौ तदन्तग्रहणाऽभावात्समुच्चयो युक्तोऽत आह—यत्रेति । व्यवस्थितत्वाच्च समुच्चयः । तत्र तदन्तविधेः 'प्रत्ययग्रहणे चाऽपञ्चम्या' इति निषेधादिति भावः । प्रत्ययविधौ तु नाऽस्याः प्रवृत्तिर्विहितप्रत्ययविषयत्वादस्या इति

† लुङ्लङ्लृङ्क्षुदात्तः; आहवादीनाम् १. ४. ७१; ७२.

१—'प्र नु' (ऋ० १०।१८।१) तदेकमेव जातवेदसं गायत्रं नृच दशतयीषु विद्यते । (निरुक्ते ७।५)

प्रयोजनं धातुप्रातिपदिकप्रत्ययसमासतद्धितविधिस्वराः ॥ ८ ॥

धातु—देवदत्तश्चिकीर्षति । संघातस्य धातुसंज्ञा प्राप्नोति+ । प्रातिपदिक—देवदत्तो गार्ग्यः । संघातस्य प्रातिपदिकसंज्ञा प्राप्नोति× ॥ प्रत्यय—महान्तं पुत्रमिच्छति । संघातात्प्रत्ययोत्पत्तिः प्राप्नोति† ॥ समास—ऋद्धस्य राज्ञः पुरुषः । संघातस्य समाससंज्ञा प्राप्नोति* ॥ तद्धितविधि—देवदत्तो गार्ग्यायणः । संघातात्तद्धितोत्पत्तिः प्राप्नोति‡ । स्वर—देवदत्तो गार्ग्यः । संघातस्य 'ज्जित्यादिर्नित्यम्' [६. १. १६७] इत्याद्युदात्तत्वं प्राप्नोति ॥ 'प्रत्ययग्रहणे यस्मात्स[विहितः] तदादेस्तदन्तस्य ग्रहणं भवती'ति न दोषो भवति ।

प्र०—कर्तव्येति व्यापित्वात्परिभाषैवाश्रयणीया, न तु सूत्रमित्यर्थः । संघातस्येति । ततश्च सुब्लुक् प्राप्नोति । महान्तं पुत्रमिति । समुदायस्याऽन्ते सुश्रवणात्सुबन्तत्वात् । सत्यां तु परिभाषायां समुदायस्याऽसुबन्तत्वादवयवस्य सापेक्षत्वादसामर्थ्यान्न भवति प्रत्ययः । ऋद्धस्येति । 'सुप्सुपे'ति विवक्षितायामपि सङ्ख्यायां समुदायस्य सुबन्तत्वात्समासप्रसङ्गः । परिभाषायां तु सत्यां समुदायस्याऽसुबन्तत्वात्सुबन्तसमुदायस्य च सङ्ख्याविवक्षायां समासाऽप्रसङ्गात् । अवयवस्य च सापेक्षत्वात्समासाऽभावः । संघातात्तद्धितोत्पत्तिरिति । ततश्च वृद्धिस्वरौ संघातस्य स्यातां, पूर्वस्य च सुपो लुक् ।

उ०—बोध्यम् । यत्र त्विति । 'कृत्तद्धिते'त्यादौ । एतेन प्रकृते 'तदादी'त्यंशस्यैवोपयोगेन तदन्तस्येत्युक्तमित्यपास्तम्, प्रसङ्गाच्चदुक्तेः । एवमेङ्ङ्स्वात्संबुद्धे'रित्यादौ तदादे'रिति पञ्चम्यन्तमित्यपि बोध्यम् । सूत्रप्रश्नस्य प्रक्रान्तत्वात्प्रत्ययग्रहणमित्युक्तमत आह—प्रत्यय इति । ततश्चेति । संघातस्य धातुत्वात्प्रातिपदिकत्वाच्चेत्यर्थः । न च समासग्रहणकृतनियमेन प्रातिपदिकत्वं दुर्लभं, नियमस्य भेदसंसर्गद्वारकाऽर्थवत्समुदायविशेषविषयकत्वात् । न च तद्धितान्तस्य तादृशमर्थवत्त्वमित्याशयात् । असामर्थ्यादिति । यदि स्यात्तदा 'महान्तं पुत्रीयती'त्यपि स्यादिति भावः । विवक्षितायामपीति । वस्तुतस्तत्र सङ्ख्याविवक्षायां फलाऽभाव इति वक्ष्यामः । ततश्च वृद्धीति । ननु 'देवदत्तो गार्ग्यायण' इत्यत्र यदि गार्ग्यापत्यं देवदत्तस्तदा समुदायात्प्राप्तिरेव न, असामर्थ्यात् । अपत्यप्रत्ययो ह्यपत्यवता समर्थो न त्वपत्यसमानाधिकरणविशेषणेनाऽपि, यदि देवदत्तो यो गार्ग्यस्तस्याऽपत्यमित्यर्थस्तर्हि देवदत्तस्य गार्ग्यस्यापत्यमित्याद्युदाहार्यमिति चेन्न, 'देवदत्तो गार्ग्यायणो भक्तिरस्ये'ति विवक्षायां 'गोत्रक्षत्रियाख्येभ्य'

+ सनाद्यन्ता धातवः ३. १. १२; सुपो धातुप्रातिपदिकयोः २. ४. ७१.

× कृतद्धितसमासाश्च १. २. ४६; सुपो धातुप्रातिपदिकयोः २. ४. ७१.

† सुप आत्मनः क्यच् ३. १. ८. * षष्ठी २. २. ८.

‡ यमिञोश्च ४. १. १०१; सुपो धातुप्रातिपदिकयोः २. ४. ७१. १-कचिन्न ।

सा तर्ह्येषा परिभाषा कर्तव्या ? न कर्तव्या । एवं वक्ष्यामि—‘यस्मात् प्रत्ययविधिस्तदादि प्रत्यये’ गृह्यमाणे गृह्यते । ततः—‘अङ्गम्’ अङ्गसंज्ञं च भवति यस्मात्प्रत्ययविधिस्तदादि प्रत्यये ।

यदि ‘प्रत्ययग्रहणे यस्मात्स [विहितः] तदादेर्ग्रहणं भवती’त्युच्यते,— अवतप्तेनकुलस्थितं त एतत् । ‘उदकेविशीर्णं त एतत्’ सगतिकेन सनकुलेन च समासो+ न प्राप्नोति । एवं तर्हि ‘प्रत्ययग्रहणे यस्मात्स तदादेर्ग्रहणं भवती’-त्युक्त्वा ततो वक्ष्यामि—

‘कृद्ग्रहणे गतिकारकपूर्वस्यापि’ ॥ ९ ॥

कृद्ग्रहणे गतिकारकपूर्वस्यापि ग्रहणं भवती’त्येषा परिभाषा कर्तव्या ।
कान्येतस्याः परिभाषायाः प्रयोजनानि ?

प्रयोजनं समासतद्धितविधिस्वराः ॥ १० ॥

समास—अवतप्तेनकुलस्थितं त एतत् । उदकेविशीर्णं त एतत् । सगति-
केन सनकुलेन च समासः सिद्धो भवति । समास ॥ तद्धितविधि—सांकूटि-
नम् व्यावक्रोशी । संघातात्तद्धितोत्पत्तिः सिद्धा भवति* । तद्धितविधि ॥

प्र०— एवं वक्ष्यामीति । योगविभागोऽत्र क्रियते । ‘यस्मात्प्रत्ययविधिस्तदादि प्रत्यये’
इत्येकं सूत्रम् । अत्र सोपस्कारत्वात्सूत्राणां ‘गृह्यमाणे गृह्यते’ इति वाक्यशेषः समर्थ्यते ।
‘प्रत्यये गृह्यमाणे यस्मात्प्रत्ययविधिस्तदादि गृह्यत’ इत्यर्थः । सांकूटिनमिति । ‘अणि-

उ०—इति बुद्ध्यादित्यभिप्रायात् । योगविभाग इति । न च द्वितीयस्योपयोगाभावादिदमयु-
क्तम् । ‘ह्रस्वादङ्गात्’ ‘न लुभताङ्गस्ये’त्यादिव्यवहारनिर्वाहाय द्वितीययोगोऽप्यावश्यक इति
भावः । सोपस्कारत्वादिति । पूरणपेक्षत्वादित्यर्थः । ‘अवतप्ते’ इत्यादौ नकुलस्थितविशीर्ण-
शब्दयोरनया परिभाषया कान्तत्वाभावात्कृदन्तरूपोत्तरपदत्वाभावाच्च ‘क्तेन’ ‘क्षेपे’ तत्पुरुषे
कृती’ति समासविभक्त्यलुकौ न स्याताम् । आद्ये चापलम्, अन्तेऽत्यन्ताऽलभ्यत्वं द्योत्यम् ।

व्यावक्रोशीत्यत्र ‘कर्मव्यतिहारे णच्’ । ‘णचः स्त्रियामञ्’ । ‘न कर्मव्यतिहारे’
ह्रस्वैज्जिषेधः । सांकूटिने अभिविधौ भाव इनुण् । साङ्कूटिनमिति ह्रस्वपाठोऽपि भाष्ये ।

१—क्वचिन्न । + क्षेपे २. १. ४७. २—भाष्यमिदमिति केचिन् ।

× अणिनुणः; णचः स्त्रियामञ् ५. ४. १५; १४.

स्वर—दूरात् आगतः दूरादागत इति* । ‘अन्तः’ ‘थाथघञ्क्ताजबित्रकाणाम्’
[६. २. १४३; १४४] इत्येष स्वरः सिद्धो भवति ॥ ‘कृद्ग्रहणे गति-
कारकपूर्वस्यापि ग्रहणां भवती’ति न दोषो भवति ।

सा तर्ह्येषा परिभाषा कर्तव्या ? न कर्तव्या । आचार्यप्रवृत्तिर्ज्ञापयति
‘भवत्येषा परिभाषे’ति, यदयं ‘गतिरनन्तरः’ [६. २. ४६] इत्यनन्तरग्रहणां
करोति ॥१३॥

प्र०—नुण’ इति यदि ‘कृटि’न्नित्येतस्मात्क्रियेत तदा तस्यैवादिवृद्धिः । दूरागत इति ।
आगम्यते स्मेति कर्मणि क्तः । तत्र गतिस्वरेणाद्युदात्त आगतशब्दः । ततो दूर-
शब्दस्य ‘स्तोकान्तिके’ति समासः । ‘पञ्चम्याः स्तोकादिभ्य’ इत्यलुक् । अत्र समा-
सान्तोदात्तत्वे प्राप्ते तदपवादकृत्स्वरेणाद्युदात्ते आगतशब्दे प्राप्ते, सगतेरपि क्तान्त-
त्वात्स्थानान्तरप्राप्तत्वाद् गतिस्वरस्य बाधकस्याऽपि बाधकत्वात् ‘थाथघञ्क्ते’ति सिद्ध-
मन्तोदात्तत्वम् । यदयमिति । ‘अनन्तर’ग्रहणस्य प्रयोजनमभ्युद्धृतमित्यत्राभिधब्दस्य
व्यवहितस्य प्रकृतिस्वरों मा भूदिति । यदि चैषा परिभाषा न स्यात्तत ‘उद्धृत’-
शब्दस्याऽक्तान्तत्वात्कान्त उत्तरपदेऽनन्तरे परतो गतिस्वरो विधीयमानो नैव प्राप्नोति
किमनन्तरग्रहणेन । तत्क्रियमाणमस्याः परिभाषायाः सद्भावं ज्ञापयतीत्यर्थः ॥१३॥

उ०—ननु दूरादागतेऽन्तोदात्तत्वं साध्यं, तच्च समासस्वरेण सिद्धमत आह—आगम्यते स्मेति ।
‘स्म’शब्दप्रयोगो भूतकालद्योतनाय । गतिस्वरेण—कर्मणि क्तान्ते उत्तरपदे ‘गतिरनन्तर’
इति विहितेन पूर्वपदप्रकृतिस्वरेण । ततो दूरशब्दस्येति । अयमपि परिभाषासाध्य एव ।
कृत्स्वरेणेति । कृदुत्तरपदप्रकृतिस्वरेणेत्यर्थः । एतत्प्राप्तिरपि परिभाषयैव । ‘सगतेरपी’त्यनेन
तत्प्राप्तियोग्यता । ननु गतिस्वरेण पूर्वं बाधितस्य ‘थाथे’त्यस्य कथं पुनः प्राप्तिरत आह—
स्थानान्तरप्राप्तत्वादिति । समासान्तरप्राप्तत्वादित्यर्थः । यतो गतेरुत्तरक्तान्तस्य यदन्तोदात्तत्वं
तस्यैव सोऽपवादो न तु कारकादुत्तरक्तान्तस्यापीति तात्पर्यम् । गतिस्वरस्य बाधकस्यापीति ।
थाथादिस्वरबाधकस्यापीत्यर्थः । बाधकत्वादिति । समासान्तरप्राप्त्या सति शिष्टत्वेनेति भावः ।
यद्यपि परिभाषाऽभावे कृदन्तत्वाऽभावात् कृत्स्वराऽप्राप्तौ समासान्तोदात्तत्वेनेदं सिध्यति तथापि
परिभाषासत्त्वेऽपि सिध्यतीत्युपपत्त्यासः । अस्या इति । एकदेशद्वारा कृत्स्ना परिभाषा ज्ञाप्यत
इति भावः । अनन्तरग्रहणे तु तत्सामर्थ्यात्प्रत्ययग्रहणे यस्मादित्यस्या एवोपस्थानमिति
तात्पर्यम् । एतच्च विस्तरेण ‘गतिरनन्तर’ इति सूत्रे षष्ठे उपपादयिष्यते ॥१३॥

* स्तोकान्तिकदूरार्थकृच्छ्राणि केन १. १. १९; पञ्चम्याः स्तोकादिभ्यः १. १. २.

सुप्तिङन्तं पदम् ॥ १ । ४ । १४ ॥

अन्तग्रहणं किमर्थं न 'सुप्तिङ्पद'मित्येवोच्येत ? केनेदानीं तदन्तानां भविष्यति ? तदन्तविधिना[†] ॥ अत उत्तरं पठति—

पदसंज्ञायामन्तवचनमन्यत्र संज्ञाविधौ प्रत्ययग्रहणे
तदन्तविधिप्रतिषेधार्थम् ॥ १ ॥

पदसंज्ञायामन्तग्रहणं क्रियते ज्ञापकार्थम् । किं ज्ञाप्यम् ? एतज्ज्ञापयत्याचार्योऽन्यत्र संज्ञाविधौ प्रत्ययग्रहणे तदन्तविधिर्न भवती'ति । किमेतस्य ज्ञापने प्रयोजनम् ? 'तरसमपौ घः' [१. १. २२] तरसमबन्तस्य घसंज्ञा न भवति । किं च स्यात् ? कुमारी गौरितरा । 'घादिषु नद्या ह्रस्वो भवती'ति[‡] ह्रस्वत्वं प्रसज्येत ।

यद्येतज्ज्ञाप्यते 'सनाद्यन्ता घातवः' [३. १. ३२] इत्यन्तग्रहणं कर्तव्यम् । 'कृत्तद्धितसमासाश्च' [१. २. ४६] इत्यन्तग्रहणं कर्तव्यम् ।

प्र०— सुप्तिङन्तं । अन्तग्रहणमिति । असत्यन्तग्रहणे सुप्तिङामेव पदसंज्ञा स्यात्त-
तश्चाऽभिधित्यादौ 'सात्पदाद्यो'रिति षत्वनिषेधप्रसङ्ग इत्येतदर्थं यद्यन्तग्रहणं क्रियते
तत्र कर्तव्यम् । 'प्रत्ययग्रहणे यस्मात्स विहित' इत्यनन्तरोक्त्या परिभाषया तदन्त-
विधेरलम्बत्वादिति प्रश्नः । कुमारी गौरितरेति । तरबन्तस्य घसंज्ञायां सत्यां तत्रोत्तर-
पदे परतो ह्रस्वत्वं 'कुमारी'शब्दस्य पुंवद्भावं परत्वाद्वाधित्वा स्यात् । तरपि तु परतो
'गारी'शब्दस्य न स्यात् । ततः 'कुमारिगौरितरे'ति प्राप्नोति । 'कुमारिगौरितरे'ति
चेष्यते । भाष्ये तु समासप्रदर्शनपरं वाक्यमुपात्तम् । सनाद्यन्ता घातव इति ।

उ०— सुप्तिङन्तम् । तिङ्साहचर्यासुबपि प्रत्याहारः, 'न छिसंखुदयो'रिति निषेधेधान्च ।
तदन्तविधेरिति । शब्दस्वरूपस्य विशेष्यत्वात्तदन्तलाभ इति भावः । न च तदन्तविधिलाभेऽपि
व्यपदेशिवद्भावेन केवलप्रत्ययस्याऽपि प्राप्तौ तदग्रवृत्तये पुनरन्तग्रहणमिति वाच्यं, 'हलि
सर्वेषा'मित्यादिनिर्देशैस्तस्येहाऽप्रवृत्तिकल्पनादिति तात्पर्यम् । परत्वाद् बाधित्वेति । 'पुंव-
द्भावाद्ग्रस्वत्वं विप्रतिषेधेने'त्युक्तेरिति भावः । न च पुनः पुंवत्त्वं, सकृद्गतिन्यायाश्रयणात् ।
अत एव तत्सार्थकम् । तरपि त्विति । अत्र पक्षे घसंज्ञकस्योत्तरपदस्य सम्भवेन घेनोत्तरपद-
विशेषणात्केवलस्य चोत्तरपदत्वाऽभावात्तत्र परतो न ह्रस्वप्राप्तिरिति भावः । कुमारिगौरितरेति ।

१—'अर्थः पदमैन्द्राणा'मिति निरुक्तवृत्तौ (१ । १ । १) दुर्गाचार्यः । 'वर्णसङ्घातः पद'मिति कौटिल्यः
(अर्थशास्त्र, अधि० २, प्र० २६, अ०-१०) । † येन विधिस्तदन्तस्य १.१.७२, २—'ग्रहणम्' पा० ।

‡ वरूपकल्पचेलङ्गवगोत्रमतहतेषु ङ्योऽनेकाचो ह्रस्वः १. १. ४३ ।

इदं तृतीयं ज्ञापकार्थम् ॥ द्वे तावत्क्रियेते न्यास एव । यदप्युच्यते—‘कृत-
द्धितसमासाश्चेत्यन्तग्रहणं कर्तव्य’मिति । न कर्तव्यम् । अर्थवदिति वर्तते*,
कृतद्धितान्तं चैवार्थवन्न केवलाः कृतस्तद्धिता वा ॥१४॥

प्र०—अन्यथा सनादीनामेव केवलानां धातुसंज्ञा स्यात् । ततश्चाऽचिकीर्षीदित्यादौ सन
एव धातुत्वात्प्रत्ययोत्पत्तौ तदादेरेवाङ्गत्वात्सनः पूर्वोऽट् स्यात् । ‘कृतद्धिते’त्यत्राऽसत्य-
न्तग्रहणौ केवलयोः कृतद्धितयोः प्रातिपदिकसंज्ञा स्यात् । ततश्च भिद् छिदिति
क्विबन्तस्य न स्यात् । अर्थवत्सूत्रेण तु न भवति, ‘अधातु’रिति निषेधात् । नाऽपि
प्रत्ययलक्षण्येन प्राप्नोति, प्रत्ययनिमित्तमन्यस्य यत्कार्यं विधीयते तत्प्रत्ययलोपे भवति,
न तु प्रत्ययस्यैव यत्कार्यं तदपि । नह्यसत्कार्यित्वेन वचनशतेनाऽपि शक्यमाश्रयितुम् ।
केवलस्य च तद्धितस्य प्रातिपदिकसंज्ञायां सत्यामौपगव इत्यत्रापि षष्ठ्याः प्राति-
पदिकेऽनन्तर्गतत्वाल्लुप्तं स्यात् । तदन्तविधौ तु दोषानवतारः । न केवला इति । ननु
यद्यर्थवत्ता लौकिक्याश्रीयते सा पदस्यैव, न तु कृतद्धितान्तस्याऽपि, पदस्यैव लोके
प्रयोगाऽर्हत्वात् । अन्वयव्यतिरेकगम्या त्वर्थवत्ता केवलानामपि कृतद्धितानामस्तीति
किमुच्यते—‘न केवला’ इति । एवं तद्व्यर्थवद्ग्रहणानुवृत्तिसामर्थ्याल्लौकिकाथप्रत्या-
सन्नोऽभिव्यक्ततरो योऽर्थः प्रत्ययान्तेषु लक्ष्यते स आश्रीयते इत्यदोषः ॥१४॥

उ०—गौरीशब्दे ‘तसिलादिष्वि’ति पुंस्त्वं प्राप्नोति । ‘कुमारिगौरीतरे’त्यपपाठः । न च तदन्त-
विध्यभावे ज्ञापितेऽप्यन्तपदं व्यर्थं, प्रत्ययमात्रस्य संज्ञायामपि पदग्रदेशेषु तदन्तविधिना
सिद्धेरिति वाच्यम्, पदत्वस्य प्रत्ययाऽप्रत्ययसाधारणत्वात् । ‘उभि च पदे’ इत्याद्यसङ्गतेश्चेति
दिक् । अधातुरिति । विशेषणतया क्रियाबोधकस्याऽपि क्विबन्तादेर‘त्वसन्तस्ये’तिसूत्रेऽधातो-
रित्युक्त्या धातुत्वानपगमज्ञापनादिति भावः । प्रत्ययनिमित्तमिति । लक्षणग्रहणादिति भावः ।
न च केवलकृतां तद्धितानां च प्रातिपदिकत्वे फलाऽभावः । ‘ह्याप्रातिपदिका’दित्यादौ शब्दरूपं
विशेष्यमादाय तदन्तविध्याश्रयणेन तल्लाभावात् । लौकिकी—लोकविदिता । अत्र पक्षेऽर्थवद्-
ग्रहणात्तदन्तस्यापि न प्राप्नोतीति भावः । सामर्थ्यादिति । कृतद्धितयोरर्थवत्त्वाऽव्यभिचारादिति
भावः । लौकिकार्थप्रत्यासन्न इति । लौकिकार्थकं यत्पदं तदर्थस्य प्रत्यासन्नः—शास्त्र-
कृत्कल्पितत्वादिप्रकृतेरर्थः । तदाह—अभिव्यक्ततर इति । तदेवाह—प्रत्ययान्तेष्विति ।
कृतद्धितप्रत्ययार्थस्तु न तादृशः, कल्पितावयवार्थत्वात्तस्य । प्रत्ययान्तेषु—सुबन्तेषु । सुबर्थ-
त्वात्तस्याः । सुपो द्योतकत्वात्तत्रैव स लक्ष्यते न तु तद्रहिते इत्यर्थः । एवमेव पूर्वसूत्रे । इहा-
प्यर्थाधिकारानुवृत्तिसामर्थ्येन तद्ग्रहः । तदुक्तमनुवृत्तिसामर्थ्यादिति, न तु तत्सामर्थ्यादित्युक्तम् ।
भाष्येऽप्यर्थवदित्यस्यार्थवत्पदगृहीतार्थवदित्यर्थः ॥१४॥

नः क्ये ॥ १ । ४ । १५ ॥

किमर्थमिदमुच्यते न 'सुबन्तं पद'मित्येव सिद्धम् ? नियमार्थोऽयमा-
रम्भः । 'नान्तमेव क्ये पदसंज्ञं भवति नान्यत्' । भवति । क मा भूत् ?
वाच्यति सूच्यति* ॥१५॥

स्वादिष्वसर्वनामस्थाने ॥ १ । ४ । १७ ॥

'असर्वनामस्थान' इत्युच्यते तत्र ते राजा तक्षाः 'असर्वनामस्थान'इति
पदसंज्ञाया प्रतिषेधः प्रसज्येत ॥ 'नाऽप्रतिषेधात्' । नाऽयं प्रसज्यप्रतिषेधः—
'सर्वनामस्थाने ने'ति । किं तर्हि ? पर्युदासोऽयं 'यदन्यत्सर्वनामस्थाना'दिति ।
सर्वनामस्थानेऽव्यापारः । यदि केनचित्प्राप्नोति तेन भविष्यति । पूर्वेण च
प्राप्नोति ॥ 'अप्राप्तेर्वा' । अथवाऽनन्तरा या प्राप्तिः सा प्रतिषिध्यते । कुत

प्र०— नः क्ये । किमर्थमिति । लुप्तेऽपि सुपि प्रत्ययलक्षणेन सिद्धा पदसंज्ञेति प्रश्नः ।
नान्तमेवेति । 'क्य एव नान्त'मिति विपरीतनियमो न भवति । 'न ङिसंबुद्धयो'रिति
नलोपनिषेधाज्ज्ञापकात् । वाच्यतीति । नन्वत्र क्यचा न भाव्यं 'गोसमानाक्षरनान्ता'-
दिति वचनात् । एकीयमतं तदित्यदोषः । तन्मते तु क्यङ्क्यपोरनान्तं व्यावर्त्यं
तपस्यतीत्यादौ ॥१५॥

स्वादिष्वसर्वनामस्थाने । राजेति । प्रत्ययलक्षणेन सर्वनामस्थानपरत्वात् ।
नाऽप्रतिषेधादिति । प्रसज्यप्रतिषेधः 'प्रतिषेध'शब्देनोक्तः । अप्राप्तेर्वेति । प्रसज्य-

उ०— नः क्ये । नलोपार्थत्वात्पदत्वप्रयोजनप्रश्नोऽनुपपन्नोऽत आह—लुप्तेऽपीति । ज्ञापका-
दिति । न च नान्तात्क्यचि ततः किपि सुपि प्रत्ययलक्षणेन क्यसस्वादनेन नियमेन पद-
त्वस्याव्यावृत्तेः प्राप्तनलोपवारणाय तदावश्यकम् । तथा प्रयोगाऽभावात् । अन्तरङ्गनलोपस्य
बहिरङ्गेन निषेधेन बाधाऽयोगाच्च । वचनं त्वन्यथानियमे चरितार्थमिति भावः । 'क्ये नाम्तं
पदमेवे'त्यपि न, व्याख्यानात् । अभाहृईउऊऋऌलृ इति दश समानाक्षराणि । लृकारस्य
दीर्घाऽभावाच्चैवेति प्रातिशाख्ये । तपस्यतीति । अत्र पदत्वे रुत्वं स्यादिति भावः ॥१५॥

स्वादिष्व । पर्युदासेऽप्यर्थः प्रतिषेधोऽस्त्येवेत्यत आह—प्रसज्येति । शाब्दप्रतिषेध
इति भावः । प्राप्तबाधो न युज्यत इति । गौरवादिति भावः । आसादयेदिति । अनेन
देवदत्तहन्तृहृतन्यायस्याऽयमविषय इति दर्शितम् । हननजातीयाऽप्राप्तेरेवाऽभावादिति भावः ।

† सुसिङ्गन्तं पदम् १.४.१४; सुपो धातुप्रातिपदिकयोः २.४.७१; प्रत्ययलोपे प्रत्ययलक्षणम् १.१.१२.

* चोः कुः; शर्ला वशोऽन्ते ८. १. ३०; ३९.

‡ हल्लृषाम्न्यो दीर्घाश्च सुतिस्पर्शं हल् ६. १. १८; प्रत्ययलोपे प्रत्ययलक्षणम् १.१.१२.

१—इदं वार्तिकमित्यन्ये ।

एतत् ? 'अनन्तरस्य विधिर्वा भवति प्रतिषेधो वे'ति । पूर्वा प्राप्तिरप्रतिषिद्धा, तथा भविष्यति ॥ ननु चेयं प्राप्तिः पूर्वा प्राप्तिं बाधते । नोत्सहते प्रतिषिद्धा सती बाधितुम् ।

['योगविभागाद्वा' ।] अथवा योगविभागः करिष्यते—'स्वादिषु' पूर्वं पदसंज्ञं भवति । ततः 'सर्वनामस्थानेऽयचि' । पूर्वं पदसंज्ञं भवति । ततः 'भस्' । भसंज्ञं च भवति यजादावसर्वनामस्थान इति ॥ यदि तर्हि सावपि पदं भवति, एचः प्लुतविकारे पदान्तग्रहणं चोदितम्, इह मा भूत्—भद्रं करोषि गौरिति । तस्मिन्क्रियमाणेऽपि प्राप्नोति । वाक्यपदयोरन्त्यस्येत्येवं तत् ।

'भुवद्वद्भ्यो धारयद्वद्भ्यः ['पदसंज्ञा] । एतयोः पदसंज्ञा वक्तव्या । भुवद्वद्भ्यः धारयद्वद्भ्यः ॥१७॥

प्र०—प्रतिषेधाश्रयणेऽपि न दोष इत्यर्थः । ननु चेयमिति । परत्वादिति भावः । 'स्वादिष्विति प्राप्तिं प्रतिषेधो बाधते । तत्र यथा देवदत्तस्य हन्तरि हतेऽपि न पुनः प्रादुर्भाव एवं पदसंज्ञा न स्यादित्यर्थः । नोत्सहत इति । 'स्वादिष्विति प्राप्तिः किं पूर्वस्याः प्राप्तेर्बाधिकाऽस्त्वथ निषेधस्य बाध्येति । तत्र प्राप्तबाधो न युज्यते इत्यप्राप्त्यनुमानं बाध इत्यपवादविषयपरिहारेणोत्सर्गस्य प्रवर्त्तनात्स्वादिष्वितिप्राप्तिस्तत्राऽसती कथं बाधकत्वमासादयेत् । यथा वृक्षावित्यत्र 'नादिची'ति प्रतिषेधारम्भात्तद्विषये पूर्वसवर्णदीर्घस्याऽभावाद् वृद्धिं प्रति बाधकत्वाऽभावाद् वृद्धिः प्रवर्तते, तथेह 'सुबन्तं पद'मिति पदसंज्ञेत्यर्थः । सर्वनामस्थानेऽयचीति । 'असर्वनामस्थाने' इत्यत्र नञ्श्रुतो यचीत्यनेन संबन्धं नीयते, यकारादि सर्वनामस्थानं नास्तीति यग्रहणमुत्तरार्थम् । तेनाऽजादौ सर्वनामस्थाने पदसंज्ञा निषिध्यते, न तु हलादाविति राजेत्यत्रापि भवति ।

भसंज्ञं चेति । भसंज्ञाविधौ सर्वनामस्थानेनैव नञ्संबध्यते । गौरिति । अत्र 'स्वादिष्वितिपदसंज्ञायां सत्यां 'पूर्वस्यार्धस्यादुत्तरस्येदुता'विति प्रसज्येत । वाक्यपदयोरिति । वाक्यस्य चाऽत्र विसर्जनीयोऽन्त्यो नत्वौकारः । भुवद्वद्भ्य इति । तसौ मत्वर्थ इति भसंज्ञाप्राप्तौ पदसंज्ञाविधिः ॥१७॥

उ०—'यजादौ सर्वनामस्थाने' इत्यर्थभ्रमं वारयति—असर्वेति । यजादौ सर्वनामस्थाने पदं नेत्यर्थः । तादृशार्थे हि योगविभागवैयर्थ्यं स्यादिति भावः । ननु यग्रहणं व्यर्थं, तदादिसर्वनामस्थानाऽभावादत आह—यकारादीति । नन्वेवं भविष्यावपि तथैव संबन्धः स्यादत आह—भसंज्ञेति । मनुपि 'स्वादिष्वित्यनेनैव सिद्धमत आह—तसाविति ॥१७॥

१—वार्तिकमित्यन्वे । २—कोष्ठकवदः पाठः काचित्कः ।

† एचः प्लुतविकारे पदान्तग्रहणम् ८. २. १०७ पा० १

यचि भम् ॥ १ । ४ । १८ ॥

भसंज्ञायामुत्तरपदलोपे षषः प्रतिषेधः ॥ १ ॥

भसंज्ञायामुत्तरपदलोपे षषः प्रतिषेधो वक्तव्यः । अनुकम्पितः षडङ्गुलिः षडिकः* ।

सिद्धमचः स्थानिवत्त्वात् ॥ २ ॥

सिद्धमेतत् । कथम् ? अचः स्थानिवद्भावाद्भसंज्ञा न भविष्यति ॥ इहापि तर्हि प्राप्नोति—वागाशीर्दत्तो वाचिक इति । वक्ष्यत्येतत्—‘सिद्धमेकाक्षर-पूर्वपदानामुत्तरपदलोपवचना’दिति* । इहापि तर्हि प्राप्नोति—षडङ्गुलिः षडिक इति । वक्ष्यत्येतत्—‘षषष्ठाजादिवचनात्सिद्ध’मिति† ।

नभोऽङ्गिरोमनुषां वत्युपसंख्यानम् ॥ ३ ॥

नभोऽङ्गिरोमनुषां वत्युपसंख्यानं कर्तव्यम् । नभस्वत् अङ्गिरस्वत् मनुष्वत्‡ ।

प्र०— यचि भम् । षडिक इति । षडङ्गुलिश्चोदादनुकम्पायां ‘बह्वचो मनुष्यनाम्न’ इति ठचि कृते ‘ठाजादावूर्ध्व’मिति ‘ङ्गुलि’शब्दस्य लोपे ‘यस्येति चे’त्यकारलोपे च कृते तुल्यावधिकया भसंज्ञया प्रत्ययलक्षणेन ‘सुबन्तं पद’मिति प्राप्तायाः पदसंज्ञाया बाधनाज्जशत्वं न स्यादिति वचनम् । सिद्धमच इति । अचो लोपस्येत्यर्थः । तत्र भसंज्ञायां विधीयमानायामकारलोपस्य स्थानिवत्त्वादकारान्तमेतद्भसंज्ञां प्रतीति भिन्नावधिविषयत्वाद्भूपदसंज्ञयोर्बाध्यबाधकभावाऽभावः । ‘न पदान्ते’ति स्थानिवत्त्वनिषेधोऽत्र न भवति । यत्र पदान्तो विधीयते तत्रासौ निषेधः । यथा कौ स्तः कानि सन्तीति । अत्र हि वकारो यकारश्च पदान्तो विधेयः । इह तु पूर्वमेव जशत्वं प्रवृत्तं, न त्विदानीं विधेयम् । सिद्धमिति । उत्तरपदलोपस्य हलजादेशत्वान्नास्ति स्थानिवत्त्वमिति तुल्यावधिकया भसंज्ञया पदसंज्ञा बाध्यते । मनुष्वदिति । सत्यां पदसंज्ञायां रुत्वं स्यान्न तु षत्वम्,

उ०— यचि भम् । संपूर्णोत्तरपदस्य लोपविधायकाऽभावादुत्तरपदलोपे इत्यसङ्गमत आह— षडङ्गुलीति । एवं च स फलित इति भावः । जशत्वं न स्यादिति । तत्तत्सपादसप्तसप्तम्यायी-स्थकार्यप्रवृत्तियोग्यतया पूर्वं न जडत्वमिति भावः । ननु नाऽचः स्थानिवत्त्वं, किं तु तदा-देशस्येत्यत आह—लोपस्येति । यत्र पदान्त इति । पदचरमावयव इत्यर्थः । न त्विति । उक्तरीत्या पूर्वमप्रवृत्तेरिदं चिन्त्यम् । तस्मादयमर्थः—षषष्ठाजादीतिवचनबोधितद्वितीयादक्ष ऊर्ध्वं लोपविधायकवचनप्रवृत्तिप्रामाण्यादत्र भवे न स्थानिवत्त्वप्रतिषेध इति । भाष्ये—

× बह्वचो मनुष्यनाम्नष्ठत्वाः ठाजादावूर्ध्व द्वितीयादचः ५. ३. ७८; ८३; यस्येति च १. ४. १४८;

झलां जशोऽन्ते ८. २. ३९. * ५. ३. ८४ वा० ४. † ५. ३. ८४ वा० ५.

‡ अपदान्तस्य मूर्धन्यः; आदेशप्रत्यययोः ८. १. ५५; ५९.

वृषणवस्वश्वयोः ॥ ४ ॥

‘वृष’णित्येतस्य वस्वश्वयोर्भसंज्ञा वक्तव्या X । वृषणवसुः । ‘वृषणश्वस्य यच्छिरः’, ‘वृषणश्वस्य मेने’ ॥ १८ ॥

तसौ मत्वर्थे ॥ १ । ४ । १६ ॥

अर्थग्रहणं किमर्थं न ‘तसौ मता’वित्येवोच्येत ? ‘तसौ मता’वितीय-
त्युच्यमान इहैव स्यात्—पयस्वान् यशस्वान् । इह न स्यात्—पयस्वी
यशस्वी । अर्थग्रहणे पुनः क्रियमाणे मतुपि च सिद्धं भवति, यश्चाऽन्यस्तेन
समानार्थस्तस्मिंश्च ।

प्र०—अपदान्तस्येति वचनात् ।

वृषणवसुरिति । पदत्वेसति ‘पदान्तस्ये’ति निषेधाणत्वं न स्यात्, नलोपश्च
प्रसज्येत । मत्वे सत्यप्य‘होपोऽन’ इत्यकारलोपोऽत्र न भवति । अङ्गसंज्ञाया अभावात् ।
‘अङ्गस्ये’ति च तत्राधिकारात् । उपसङ्ख्यानान्येतानि छन्दोविषयाणीत्याहुः ॥ १८ ॥

तसौ मत्वर्थे । अर्थग्रहणमिति । ‘स्यादिवि’ति वर्तते । तत्रैवं सम्बन्धः
क्रियते—मतौ यः स्वादिर्वर्तते इति । शब्दे च वृत्त्यसंभवात्तदर्थवृत्तिर्विज्ञास्यते इति
प्रश्नः । इहैव स्यादिति । मतौ स्वादाविति सामानाधिकरण्येन मुख्यकल्पनया संबन्धे
संभवत्यर्थग्रहणं न लभ्यत इति भावः । पयस्वानिति । मत्वर्थीयप्रकरणेऽन्यतरस्याङ्-
ग्रहणानुवर्तनाद्विनिना मतुन् बाध्यते । नहि मतुविति । उपलक्षणस्याऽन्योपलक्षणे

उ०—षष्ठेति । ‘एकाक्षरपूर्वपदाना’मित्यत्र षड्भिन्नैकाक्षरेति वाच्यमित्यर्थः ।

नभोऽङ्गिर इति भाष्ये । अत्र वति‘स्तेन तुल्य’मित्यादिविहितः । ननु मनुष्यशब्दे
सान्त्वत्वाऽभावेन हत्वाऽप्राप्तेर्भस्वमनर्थकमत आह—सत्यामिति । मनेरुसिर्बाहुलकादिति
भावः । ननु वार्तिके ‘वृष’णिति णान्तश्रवणेन णान्तशब्दे भस्वं व्यर्थमत आह—पदान्तस्येति ।
प्रयोगस्थकृतणत्वानुकरणं तदिति भावः । अङ्गसंज्ञाया अभावादिति । अन्तर्वर्त्तिविभक्तेर्लुका
लुप्तत्वाद् वसोश्च प्रत्ययत्वाऽभावादिति भावः । छन्दोविषयाणीति । भाषायामप्रयोगादिति
तज्जावः ॥ १८ ॥

तसौ म । नन्वर्थग्रहणाऽभावे मतावेव स्यान्नाऽन्यत्रेत्यत आह—स्वादिवितीति ।
मतौ य इति । सामानाधिकरण्ये हि तदनुवृत्तिर्निष्फला स्यात्, अव्यभिचारादिति भावः ।

X मत्वर्थग्रहणानुवर्तनादिति; पदान्तस्य ८. ४. २; १७; (नलोपः प्रातिपदिकान्तस्य ८. २. ७).

यद्यर्थग्रहणं क्रियते पयस्वान् यशस्वान् अत्र न प्राप्नोति । किं कारणम् ?
न हि मतुर्मत्वर्थे वर्तते । मतुबपि मत्वर्थे वर्तते । तद्यथा—‘देवदत्तशालायां
ब्राह्मणा आनीयन्ता’मित्युक्ते यदि देवदत्तोपि ब्राह्मणो भवति, सोऽप्या-
नीयते ॥१६॥

अयस्मयादीनि च्छन्दसि ॥ १ । ४ । २० ॥

उभयसंज्ञान्यपीति वक्तव्यम् । ‘स सुण्डुमा स ऋकता गृणेन’^१ ॥२०॥

प्र०—चरितार्थत्वात्स्वतः कार्यं प्रति निमित्तत्वाऽवगमाऽभावात् । मतुबपीति । अस्याऽ-
स्मिन्निति मतुपोऽर्थः । स च विन्नादीनामिव मतुपोऽपीति भावः । तद्यथेति । अय-
मत्रार्थः—यत्र रूपान्तरेणोपलक्षणत्वं, रूपान्तरेण च कार्ययोगः प्रतिपाद्यते तत्रोपल-
क्षणस्याप्युपलक्ष्यरूपसद्भावे सति कार्ययोगो भवति । तद्यथा—‘देवदत्तशालायां
ब्राह्मणा आनीयन्ता’मित्युक्ते सति ब्राह्मण्ये देवदत्तस्याप्यानयनं भवति । कार्यनिमित्त-
रूपान्तराऽभावे तु न भवत्युपलक्षणस्य कार्ययोगः । यथा ‘देवदत्तशाला भिद्यता’-
मिति ॥१९॥

अयस्मया । आनन्तर्याङ्गसंज्ञाविधानद्वारेणैव निपातनं प्राप्तमित्याह—
उभयसंज्ञान्यपीति । ऋकतेति । पदत्वात्कुत्वं, भत्वाज्जश्त्वं न भवति । जश्त्वविधानार्थ-
पदसंज्ञाबाधनाय भसंज्ञाप्रवर्तनात्तन्निबन्धनकायाऽभावात् ॥२०॥

उ०—मुख्येति । उपरञ्जकतया विशेषणमिति भावः । नन्वसन्तत्वाद्दिनिना मतुब्राध्येतेत्यत आह—
मत्वर्थीयेति । अन्योपलक्षणे—अन्यबोधने । जहल्लक्षणायामतद्गुणबहुव्रीहौ चोपलक्षणस्य
कार्ययोगो न दृष्टचर इति भावः । ननूपलक्षणस्यापि कार्यान्वयेऽतिप्रसङ्गोऽत आह—अयम-
त्रेति । यत्र रूपान्तरेणेति । यथा दृष्टान्ते देवदत्तत्वेनोपलक्षणता, ब्राह्मणत्वेन कार्ययोगः ।
तथा प्रकृते मतुत्वेनोपलक्षणता मत्वर्थकत्वेन कार्ययोग इति भावः । रूपान्तराभावे त्विति ।
उपलक्ष्यतावच्छेदकरूपस्योपलक्षणेऽभावे त्वित्यर्थः । यथा शालात्वं न देवदत्ते इति
भावः ॥१९॥

अयस्मया । इत्याहेति । इत्यत आहेत्यर्थः । ननु भत्वे किं फलमत आह—
जश्त्वमिति ॥२०॥

१—‘मनुबर्थे’ पा० । † चोः कुः ; (झलं जशोऽन्ते). ८. २. ३० ; (३९) ‡ अ० ४. ५०. ५.

बहुषु बहुवचनम् ॥ १ । ४ । २१ ॥

‘बहुषु बहुवचन’मित्युच्यते । केषु बहुषु ? अर्थेषु । यद्येवं वृक्षः प्लक्षः
अत्रापि प्राप्नोति । बहवस्तेऽर्थाः—मूलं स्कन्धः फलं पलाशमिति ।

एवं तर्हि एकवचनं द्विवचनं बहुवचनमिति शब्दसंज्ञा एताः । येष्वर्थेषु
स्वादयो विधीयन्ते तेषु बहुषु । केषु चाऽर्थेषु स्वादयो विधीयन्ते ? कर्मादिषु ?

प्र०— बहुषु बहु । केषु बहुष्विति । जातिवादी प्रत्यवतिष्ठते । जातेः प्रातिपदिकार्थत्वे
तस्या एकत्वाद् बहुत्वाऽसम्भवात्तत्सहचरितद्रव्यगतं बहुत्वमाश्रयणीयम् । ततश्च ‘वृक्ष’
इत्यत्राप्यवयवगतबहुत्वसद्भावात्स्याद्बहुवचनमिति भावः । अत्रोत्तरम्—अर्थेष्विति ।
अस्याप्ययं भावः—द्रव्यं पदार्थः, तत्राभिधेयगतमेव बहुत्वमाश्रीयते । वृक्षशब्दस्य
चाऽवयवी वाच्यो, न त्ववयवाः । आकृतिपक्षेपि प्रत्यासत्त्या तदाधारद्रव्यगतं बहुत्व-
माश्रीयते, न त्ववयवगतम् । ‘दारा’ इत्यादौ त्ववयवावयवभेदविवक्षायां बहुत्वमाकृ-
त्याधारगतमेव बहुवचनवाच्यमित्यदोषः । इतरोऽगृहीताभिप्राय आह—यद्येवमिति ।
अर्थशब्दो भवता वस्तुपर्यायः प्रयुक्तः । मूलादीनि च बहूनि वस्तूनीति मन्यते । एवं
तर्हीति । अयमर्थः—नेदं स्वातन्त्र्येण विधायकम्, किं तर्हि ? विहितानामनेन नियमः
क्रियते । बहुवचनादिभिर्निष्पन्नशब्दसंज्ञाभिः सुप्तिङोऽत्र प्रत्याय्यन्ते । तेषां च
शास्त्रान्तरेण स्थिते विधाने इदमारभ्यमाणं नियमाय भवति । न त्विदमेव विशिष्टार्था-
नुवादेन सुप्तिङोर्विधायकमित्येतच्छब्दसंज्ञा एता’ इत्यनेन प्रदर्श्यते । येष्वर्थेष्विति ।

उ०— बहुषु । ननु बहुष्वित्युक्तेऽस्य प्रत्ययनियमत्वात्प्रकृत्यर्थेषु बहुष्वित्यर्थः सुलभोऽत
आह—जातिवादीति । अवयवगतेति । अवयवानामपि ‘वृक्षे शाखे’त्यादिव्यवहाराज्जाति-
सहचरितत्वादिति भावः । नत्ववयवेति । तादृशपरम्पराग्रहणे मानाऽभावादिति भावः ।
नन्वेवं ‘दारा’ इत्यादावाधारगतबहुत्वाऽभावादव्याप्तिः । अवयवगततदाश्रयणे तु ‘वृक्षाः’
इत्यादावपि दोषोऽत आह—दारा इति । ईदृशाऽभेदोपचारेण ‘वृक्षाः’, इत्यादौ नाऽनिष्ठा-
पादनम्, अनभिधानादिति भावः । वस्त्विति । ‘दारा’ इत्याद्यनुरोधाद्बहुत्वपर्याय अवयवा-
श्रयणीयः । एवं च ‘वृक्ष’ इत्यादौ दोष इति भावः । नन्ववयवगतबहुत्वाश्रयेण बहुवचने
प्रसजिते एकवचनादीनां शब्दसंज्ञात्वकथनमसङ्गतमत आह—नेदमिति । विहितानामिति ।
न च सुप्तिङ्विध्यैकवाक्यतया विधायकमेवेदम्, अन्योन्याश्रयपरिहाराय भाविसंज्ञा-
विज्ञानाश्रयणापत्तेः ।

निष्पन्नशब्दसंज्ञाभिरिति । निष्पन्नशब्दस्य संज्ञाभूतैरित्यर्थः । प्रदर्श्यत इति ।
नियमश्च यदगतैकत्वादेषु प्राप्तिस्तद्विषय एव, कर्मादिगतैकत्वादेषु च तेषां प्राप्तिरिति न
मूलादिगतबहुत्वे तेषां प्राप्तिरिति भावः । तदाह भाष्ये—येष्वर्थेष्विति । इदं द्योत्यपरं, पूर्व-

न वै कर्मादयो विभक्त्यर्थाः । के तर्हि ? एकत्वादयः । एकत्वादिष्वपि वै विभक्त्यर्थेष्ववश्यं कर्मादयो निमित्तत्वेनोपादेयाः—कर्मण एकत्वे, कर्मणो द्वित्वे, कर्मणो बहुत्व इति ।

स तर्हि तथा निर्देशः कर्तव्यः, न ह्यन्तरेण भावप्रत्ययं गुणप्रधानो भवति निर्देशः । इह च 'इत्येके मन्यन्ते' 'तदेके मन्यन्त' इति परत्वादेकवचनं प्राप्नोति* ॥ 'बहुषु बहुवचन'मित्येष योगः परः करिष्यते ॥ सूत्रविपर्यासः

प्र०—कचित्तु पाठः—'एवं तर्हि येऽर्थेष्विति' । 'एकवचन'मित्यादि तु भाष्यं नास्त्येव । अयमर्थः—पञ्चकः प्रातिपदिकार्थः । तथा हि—'दधि पश्ये'त्यादौ विभक्तिश्रवणमन्तरेणापि पञ्चाऽप्यर्थाः प्रतीयन्ते स्वार्थादयः । विभक्तयस्तु कचिदङ्गोतकत्वेनाऽपेक्ष्यन्ते । तत्राऽ'निर्दिष्टार्थाः प्रत्ययाः स्वार्थे भवन्ती'ति सङ्ख्यायां कर्मादिषु च सिद्धा एव स्वादयः । अनेन तु नियम्यन्ते । तत्र कर्मादिशक्त्यर्थसमवेत एव बहुत्वे बहुवचनं भवति, न त्ववयवगते ।

नैवं कर्मादय इति । 'अनभिहिते' इति सूत्रारम्भसामर्थ्यात्कर्मादीनां नैव विभक्तिवाच्यत्वमिति मन्यते । तेषां हि विभक्त्यर्थत्वे तिङ्कृतद्वितसमासैस्तेषूक्तेषु गतार्थत्वाद्द्वितीयादीनां प्रसङ्ग एव नास्ति, किमनभिहिताधिकारेण । एकत्वादिष्वपीति । वाक्यैकवाक्यत्वे सति महावाक्यं संपद्यते—'कर्मण्यनभिहिते यदेकत्वं तत्रैकवचन'मित्यादि । स तर्हीति । 'बहुत्वे' इत्येवमित्यर्थः । एके मन्यन्त इति । प्रातिपदिकार्थ-

उ०—वाक्योपदर्शितनियमोपपादकत्वात् । तत्र द्योत्यत्वमुपपादयति । पञ्चक इति । नन्वेवं विभक्त्युपादानं व्यर्थमत आह—विभक्तयस्त्विति । कर्मादिशक्त्येति । अनेन कर्मादिशब्देभ्यो विभक्तीनां वैधर्म्यं दर्शितम् । इतरः प्रत्यासत्त्या कर्मगतबहुत्वे बहुवचनमिति नावयवगतबहुत्वमादायाऽतिप्रसङ्ग इति मत्वाह—न वै इत्यादि भाष्ये । प्राधान्येन सूत्रे विभक्तिद्योत्यतयोक्ता इत्यर्थः । तत्रैकत्वादेषु बहुष्विति तु वक्तुमशक्यमिति भावः । ननु 'कर्मणि द्वितीये'त्याद्यनुशासनात्कथं तेषामवाच्यत्वमत आह—अनभिहितेति । अनुशासनं तु द्योतकत्वेनाऽप्युपपन्नमिति भावः । किमनभिहिताधिकारेणेति । द्योतकत्वे तु यथा प्रकृत्युक्ते भवन्ति एवं तिङादिभिरभिहितेऽपि स्युरिति तद्व्यावृत्त्यर्थमनभिहिताऽधिकार आवश्यक इति भावः । 'अनभिहितसूत्रेत्यादेर्ग्रन्थस्याऽत्र प्रतीके उपयोगश्चिन्त्यः । अतएव 'न वै कर्मादय' इति प्रतीकपाठोऽसांप्रदायिक इति बहवः । तदा पञ्चकप्रातिपदिकार्थपक्षोपपादकोऽयं ग्रन्थः । अत्रापि पक्षे एकत्वादीनामाश्रयाकाङ्क्षायां कर्मादीनामेव प्रत्यासत्त्या संभवेन च तत्त्वमित्याशयेनाह—भाष्ये—एकत्वादिष्वपीति । सूत्रे प्राधान्येन विभक्तिद्योत्यतयोक्तेष्वित्यर्थः । तत्र प्रत्यासत्तिं दर्शयति—वाक्यैकेत्यादिना । कर्मण्यनभिहिते यदेकत्वमिति ।

कृतो भवति । इह च 'बहुरोदनः' 'बहुः सूप' इति परत्वाद् बहुवचनं प्राप्नोति ।

नैष दोषः । यत्तावदुच्यते—'न ह्यन्तरेण भावप्रत्ययं गुणप्रधानो भवति निर्देशः' इति, तन्न । अन्तरेणापि भावप्रत्ययं गुणप्रधानो भवति निर्देशः । कथम् ? इह कदाचिद्गुणो गुणिविशेषको भवति । तद्यथा,—'पटः शुक्ल' इति । कदाचिच्च गुणिना गुणो व्यपदिश्यते—'पटस्य शुक्ल' इति । तद्यदा तावद्गुणो गुणिविशेषको भवति 'पटः शुक्ल' इति तदा सामानाधिकरण्यं गुण-गुणिनोः । तदा नान्तरेण भावप्रत्ययं गुणप्रधानो भवति निर्देशः । यदा तु गुणिना गुणो व्यपदिश्यते 'पटस्य शुक्ल' इति स्वप्रधानस्तदा गुणो भवति । तदा द्रव्ये षष्ठी । तदाऽन्तरेण भावप्रत्ययं गुणप्रधानो भवति निर्देशः ।

प्र०—एकत्वमप्यस्ति, बहुत्वं, च 'द्व्येकयो'रित्यत्र च विशेषाऽनुपादानाद्यावान्कश्चिदेक-शब्दार्थस्तस्य ग्रहणेन भाव्यम् । तत्र परत्वादेकवचनप्रसङ्गः । इह चेति । इह यदि 'द्व्येकयो'रिति योगात्परोऽयं योगः क्रियते तदा विशेषाऽभावाद्द्वैपुत्यरूपस्यापि बहुत्वस्य ग्रहणे सति परत्वाद्बहुवचनप्रसङ्गः । गुणिविशेषक इति । अत एव वचनादनित्यः षष्ठीसमासप्रतिषेधः । शेषषष्ठ्या वा समासः । सामानाधिकरण्यमिति । मतुब्लोपादभेदोपचाराद्वा । तदा नान्तरेणेति । गुणिवाचिनः शुक्लशब्दाद्भावप्रत्यये कृते गुणः प्रतीयते नाऽन्यथेत्यर्थः । द्रव्ये षष्ठीति । षष्ठीग्रहणं व्यतिरेकविभक्तेरुपलक्षणार्थम् ।

उ०—एकत्वादेराश्रयाकाङ्क्षानिवृत्तये एवमेकवाक्यतेति भावः । भाष्ये—कर्मादयो निमित्तत्वेनैति । विशेषणत्वेनेत्यर्थः । न ह्यन्तरेणेति । तदर्थं भावप्रत्ययस्य साधुतया विधानेन केवलस्याऽसाधुत्वादिति भावः । नन्वस्य संख्यावाचकत्वाभावाच्च दोषोऽत आह—द्व्येकयो-रित्यत्रेति । नन्वस्य पूर्वत्वेन 'परत्वा'दित्यसङ्गतमिति मत्वाह—इह यदीति । ननु 'कर्त्तरि चे'त्यादिषष्ठीसमासनिषेधः स्यादत आह—अत एवेति । अनित्यत्वस्य भाष्याऽनुक्तत्वादाह—शेषेति । सामानाधिकरण्यम्—एकार्थवृत्तिता । ननु गुणगुणिनोरित्यन्तभेदात्कथं तदित्यत आह—मनुब्लोपादिति । अभेदोपचाराद्धेति । उपचरिताभेदस्योद्भूतत्वेन विवक्षणादिति भावः । गुणः प्रतीयते इति । निष्कृष्टो गुणः प्रतीयत इत्यर्थः । ननु 'द्रव्ये षष्ठी'ति भाष्यदर्शनाद्विभक्त्यन्तरस्य किमसाधुत्वम् । नेत्याह—उपलक्षणेति । 'पटे शुक्ल' इति प्रयोगात्सप्तम्यन्तस्य कर्त्राद्यन्वयद्वारैव क्रियाऽन्वय इति गुणिनो गुणव्यपदेशकत्वेऽपि सप्तमी भवतीति भावः । अत्र व्यतिरेकविभक्तिर्भावप्रधानतातात्पर्यग्राहकोपलक्षणम् । तेन 'जात्या-क्याया'मित्यादिसूत्रस्थभाष्येण न विरोधः । तदान्तरेणापीति । अयं भावः—'मञ्जाः क्रोश-प्ती'त्यादौ यथा मञ्जत्वस्य तस्थे आरोपान्मञ्जत्वेनैव तदोद्यस्तथा शुक्लगुणे तस्यैव भेदेनाऽऽ-

न चेह वयमेकत्वादिभिः कर्मादीन्विशेषयिष्यामः । किं तर्हि ? कर्मादि-
भिरैकत्वादीन्विशेषयिष्यामः । कथम् ? एकस्मिन्नेकवचनम् । कस्यैकस्मिन् ?
कर्मणः । द्वयोर्द्विवचनम् । कयोर्द्वयोः ? कर्मणोः । बहुषु बहुवचनम् । केषां
बहुषु ? कर्मणामिति ॥ कथं बहुषु बहुवचनमिति ? एतदेव ज्ञापयत्याचार्यो
'नानाधिकरणवाची यो बहुशब्दस्तस्येदं ग्रहणं न वैपुल्यवाचिन' इति ।
किमेतस्य ज्ञापने प्रयोजनम् ? यदुक्तं 'बहुरोदनः बहुः सूप इति परत्वाद्बहुवचनं
प्राप्नोती'ति स दोषो न भवति ।

यदप्युच्यत—'इत्येके मन्यन्ते', 'तदेके मन्यन्त' इति परत्वादेकवचनं
प्राप्नोतीति, नैष दोषः । एकशब्दोऽयं बह्वर्थः । अस्त्येव संख्यावाची ।
तद्यथा,—एको द्वौ बहव इति । अस्त्यसहायवाची । तद्यथा,—एकाग्रयः
एकहलानि एकाकिभिः क्षुद्रकैर्जितमिति । अस्त्यन्यार्थे वर्तते । तद्यथा,—

प्र०—गुणिनो ह्याधारत्वविवक्षायां सप्तम्यपि भवति । यथैवेह 'कर्मणि या संख्ये'ति ।
कथमिति । बहुत्वस्यैकत्वाद्बहविति भाष्यमिति प्रश्नः । एतदेवेति । आश्रयगतं बहुत्वं
बहुत्वे गुणे आरोप्य निर्देशः कृतः । तस्यैतत्प्रयोजनं 'भिन्नवस्त्वाधारस्य बहुत्वस्य
संख्यारूपस्य ग्रहणं यथा स्यादेकाश्रयवर्तिनो वैपुल्यरूपस्य मा भू'दिति । एकशब्दोऽय-
मिति । 'द्व्येकयो'रित्यत्र संख्यापदेन द्विशब्देन साहचर्यादेकशब्दस्यास्ति संख्या-
वाचिनो ग्रहणम् । द्वित्वैकत्वयोश्च 'द्व्येक'शब्दौ वर्तते इति 'द्व्येकयो'रिति द्विवचनेन
निर्देशः । अन्यथा बहुवचनं स्यात् । प्रसिद्ध्या च संख्येयार्थत्वमेकादीनामष्टादशान्ता-

उ०—रोपाद्गुणप्रकारक एव गुणबोधः । गुणे भेदेन गुण्यारोपश्चाहार्य इति । किं बहुना, सर्वत्र
लक्षणास्थले प्रवृत्तिनिमित्तारोप आहार्य एव । भाष्ये—न चेह वयमिति । 'एकं कर्म'त्येव-
मित्यर्थः । एवं च 'पटस्य शुक्ल' इति वस्त्रेदनिबन्धनसंसर्गबोधकविभक्त्यैव निष्कृष्टगुणप्रतीते-
रूपपक्षत्वाद्भावप्रत्ययापेक्षा नास्तीति भावः । बहुत्वस्येति । षष्ठ्यन्तपदेन संबन्धिनिर्देशाद्
गुणपरतयेति भावः । नन्वसाधुत्वे शङ्किते प्रयोजनकथनमसङ्गतमत आह—आश्रयगतमिति ।
एवमेव 'द्वयोर्द्विवचनम् । कयोर्द्वयोः ? कर्मणो'रिति भाष्ये 'द्वयो'रित्यादिवचनाद्युपपत्ति-
र्द्रष्टव्या । एवं च धर्मपरत्वेपि न द्विशब्दस्यैकवचनान्तत्वम्, किं तु दारशब्दवदारोपितसंख्या-
निमित्त एव प्रत्ययस्तस्मात् । समासे तु विभक्त्यश्रवणादारोपे मानाऽभावेन 'द्व्येकयो'रिति
द्विवचनम् । एवं च 'दारपती' 'असेजसी' इत्येव साधुरिति बोध्यम् । एकाश्रयेति । एवं च
वैपुल्यवाचिग्रहणे बहुवचनमनुपपन्नं स्यादिति भावः । नन्वस्त्वेके मन्यन्ते इति प्रयोगोऽ-
न्यार्थस्य, सूत्रे तस्यापि ग्रहणं कुतो नेत्यत आह—द्व्येकयोरिति । नन्वेवं बहुवचनापत्तिरत
आह—द्वित्वेति । नन्वेव 'मादशतः संख्याः संख्येये' इति 'संख्येयाऽख्ये'ति सूत्रस्य भाष्य-
संमतप्रवादविरोधोऽत आह—प्रसिद्ध्या चेति । संख्यार्थकत्वं तु काचित्कमप्रसिद्धमित्या-

सुधमादौ शुभ्न एकास्ताः । अन्या इत्यर्थः । तद्योऽन्यार्थे वर्तते तस्यैष प्रयोगः^१ ।

किमर्थं पुनरिदमुच्यते ?

सुप्तिङामविशेषविधानाद् दृष्टविप्रयोगाच्च नियमार्थं वचनम् ॥१॥

सुपोऽविशेषेण प्रातिपदिकमात्राद्विधीयन्ते* । तिङोऽविशेषेण धातु-
मात्राद्विधीयते† । तत्रैतत्स्याद्यद्यविशेषेण विधीयन्ते नैव विप्रयोगो
लक्ष्यत इति । 'दृष्टविप्रयोगाच्च'^३ । दृश्यते खल्वपि विप्रयोगः । तद्यथा,—

प्र०—नामुच्यते । किमर्थमिति । लौकिकादेव प्रयोगाद्वत्वादिषु बहुवचनादीनां व्यवस्था
भविष्यतीति प्रश्नः । सुप्तिङामिति । सुप्तिङ्विधानवाक्ये संख्याविशेषाऽनिर्देशाद्वि-
शेषाऽनुपादानेन तेषां विधानमित्यर्थः । यद्यपीति । शास्त्रेऽनुपात्तोऽप्यर्थः प्रयोगादेव
व्यवस्थाप्यते इत्यर्थः । सुपस्तावत्स्वार्थे विधीयमानाः 'स्वार्थद्रव्यलिङ्गसंख्याकर्मादि-
लक्षणः पञ्चकः प्रातिपदिकार्थः' इति दर्शने संख्यायां सिद्धाः । संख्याविशेषाऽवगतिस्तु

उ०—शयः । लौकिकादेवेति । महासंज्ञाकरणाच्चेत्यपि बोध्यम् । द्विसाहचर्यादेकबहुशब्दावपि
संज्ञाघटकौ संख्याशब्दावेवेति नाऽतिप्रसङ्गः । बहुत्वादिष्विति । प्रातिपदिकार्थबहुत्वादि-
ष्वित्यर्थः ।

ननु स्वार्थे विहितानां कथमविशेषविधानमत आह—संख्याविशेषेति । इदमुप-
लक्षणं—कारकविशेषे स्यापि । अत एव 'कर्मणि द्वितीये'त्यादेर्नियमत्वसिद्धिः । प्रयोगा-
देवेति । अस्मात् विरुद्धप्रयोगे प्रयोगाद्वयवस्था सिध्यतीति भावः । भाष्ये 'लक्ष्यत इती'-
त्यन्ता 'दृष्टविप्रयोगत्वाच्चे'त्यादेरवतारणिका । ननु स्वार्थे विधानेऽपि संख्यायां विधानार्थ-
मेतदत आह—सुप इति । स्वार्थद्रव्येति । अत्र 'स्वार्थ'शब्देन प्रवृत्तिनिमित्तं, 'द्रव्य'शब्देन
विशेष्यम्, अतो गुणपरशुक्लादिशब्दे नाऽव्याप्तिः । लौकिकादिति । 'घट' इत्यादौ जातौ
व्यक्तौ वेत्यादिनिर्णयवदिति भावः । 'एवं'कर्मणि द्वितीये'त्यादीनामपि नियमत्वं पञ्चकपक्ष
एवेति स एव पक्षो मुख्यः । त्रिकादिपक्षस्त्वभ्युच्चय इति तत्त्वम् । नन्वेवमपि तिङ्श्वनु-
पपत्तिः, न हि तत्प्रकृत्यर्थः संख्या वक्तुं शक्येत्यत आह—तिङोऽपीति । संख्यायुक्तयोरैव
तयोरिति । तयोः संख्याश्रयत्वादिति भावः । 'पचन्ति-भवति' 'पच्यन्ते भवती'त्यादौ
कर्तृकर्मणोर्भवत्यादिघटकतिङर्थसंख्यायुक्तयोरभावादित्वाच्चिन्त्यम् । तस्मादारोपिताऽनारोपित-

१—प्रकरणमदं १. २. २४ वा० ३; ५. ३. ५२ वा० ३ व्याख्याभाष्येऽपि द्रष्टव्यम् ।

२—मविशेषेण विधानाद्'पा० । ३—'विप्रयोगतरच्च' पा० ।

* स्वौजसमे दृष्टाभ्यांभित्तेभ्यांभ्यसृजसिभ्यांभ्यसङ्गसोसाम्बुधोऽसुप् ४. १. २.

† तिप्तस्झिसिधस्थमिधस्मस्तातांक्षयासांश्चमिड्वहिमहिङ् ३. ४. ७८.

‘अक्षीणि मे दर्शनीयानि’ ‘पादा मे सुकुमारा’ इति । सुसिद्धोरविशेषविधानाद् दृष्टविप्रयोगत्वाच्च व्यतिकरः प्राप्नोति । इध्यते चाऽव्यतिकरः स्यादिति, तच्चाऽन्तरेण यत्नं न सिध्यतीति नियमार्थं वचनम् । एवमर्थमिदमुच्यते ।

अथैतस्मिन्नियमार्थे सति किं पुनरयं प्रत्ययनियमः—एकस्मिन्नेकवचनं, द्वयोरेव द्विवचनं, बहुष्वेव बहुवचनमिति । आहोस्विदर्थनियमः—एकस्मिन्नेकवचनमेव, द्वयोर्द्विवचनमेव, बहुषु बहुवचनमेवेति । कश्चात्र विशेषः ?

तत्र प्रत्ययनियमेऽव्ययानां पदसंज्ञाऽभावोऽसुबन्तत्वात् ॥ २ ॥

तत्र प्रत्ययनियमेऽव्ययानां पदसंज्ञा न प्राप्नोति—उच्चैः नीचैरिति । किं कारणम् ? असुबन्तत्वात् ।

प्र०—लोकात्सिद्धा । तिङोऽपि कर्तृकर्मणोर्विधीयमानाः संख्यायुक्तयोरेव तयोर्वाचका भविष्यन्ति स्वभावतः । संख्याविशेषः प्रयोगदर्शनादवगम्यते इति भावः । अक्षीणीति । द्वित्वेपि लोके बहुवचनं दृश्यत इत्यर्थः । विरुद्धः प्रयोगो—विप्रयोगः । तत्र प्रत्ययनियम इति । प्रत्यया विशिष्टायां संख्यायां नियता इति निःसंख्येभ्योऽव्ययेभ्यः

उ०—संख्यायुक्तक्रियाकारकभूतयोरित्युचितम् । उक्तोदाहरणयोरनारोपितैकत्ववती क्रिया । कर्तृगतसंख्यारोपस्तु न तत्र, आरोपितस्याऽन्यत्रारोपाऽभावात् । स्वभावत इति । इदं चिन्त्यम्, एवं स्वभाववादाश्रयणे ‘तस्यापत्य’मित्यादेवैवैयर्थ्यापत्तिः, शास्त्रारम्भवैयर्थ्यं च, तस्मात्तिङोप्यविशेषेण धातुमात्राद्विधीयन्त’इति भाष्यात् ‘संख्याविशेषाद्यनुपादानेन’त्यर्थकात्प्रातिपदिकस्येव धातोरपि संख्याकारके अर्थः । ‘लः कर्मणी’त्यपि नियम एव, ‘वर्त्तमाने ल’इत्यादिना स्वार्थे विहितलाऽनुवादेन तत्प्रवृत्तेः । करणादि च व्यावर्त्यम् । ‘पाकेन कृतं वैर’मित्यादौ तत्त्वप्रतीतिः । तिङि तु नियमेन द्योतकाऽभावात्तदप्रीतिरित्यन्यत् । ‘लः कर्मणि चे’त्यस्यापि कर्मादिवृत्ताद्धातोर्ल इत्येवाऽर्थो ‘वर्त्तमाने ल’इतिवत् । ध्वनितं चेदं ‘स्तुक्रमो’रितिसूत्रे ‘भावकर्मणो’रित्यस्य ‘भावकर्मणो’रित्यस्य भावकर्मकवृत्ताद्धातोर्ल इत्यर्थः प्रदर्शयता भाष्यकारेण । संख्यायाश्च कारकस्येव क्रियायामेवान्वयस्तिङीति ङ्याप्सूत्र उपपादयिष्यामः । कर्मादयः शब्दाः सुबिन्यामक्रेषु शक्तिपराः, तिङ्संबन्धिशास्त्रेषु शक्तिमत्पराः । अतएव तिङ्योल्यानां प्रकृत्यर्थविशेषणता । न हि शक्तिः साक्षात्क्रियागता । एवं च सुपां तिङां च द्योतकत्वेव भाष्यसंमतम् । न च शत्रादिविषयलस्यापि द्योतकत्वापत्तौ तत्रापि कर्त्रादिविशेषणतैव स्यादिति महदनिष्टम् । तिङामसत्त्वभूतभावार्थत्वेन तत्स्थानिलस्य तदर्थकत्वेऽप्यास्यमाने शस्यमाने च

अर्थनियमे सिद्धम् ॥ ३ ॥

अर्थनियमे सिद्धं भवति । अस्त्वर्थनियमः ॥ अथवा पुनरस्तु प्रत्यय-
नियमः । ननु चोक्तं—‘तत्र प्रत्ययनियमेऽव्ययानां पदसंज्ञाऽभावोऽसुबन्त-
त्वा’दिति । नैष दोषः ।

सुपां कर्मादयोऽप्यर्थाः संख्या चैव तथा तिङाम् ।

सुपां संख्या चैवाऽर्थः कर्मादयश्च । तथा तिङाम् ।

प्र०—स्तेषामनुत्पादात्पदत्वाऽभावात्तन्निबन्धनरूपाद्यभावप्रसङ्गः । अर्थनियम इति ।
अर्थनियता इति तेषु वचनान्तराऽभावः । प्रत्ययास्त्वनियतत्वादव्ययेभ्योऽपि
सिध्यन्तीत्यर्थः ।

सुपामिति । ‘कर्मणि द्वितीये’त्यादेः प्रकरणस्य ‘बहुषु बहुवचन’मित्यादेशश्च
स्वादिसूत्रेण सहैकवाक्यता । तिङर्थं त्विह तस्माद्धेदेन सूत्रद्वयमुपात्तम् । तत्रैक-
स्मिन्कर्मणीत्येवं गुणगुणिनोः समानाधिकरण्येन संबन्धे सति संख्याकर्मादयश्च

उ०—गत इत्यादौ शानचि सत्त्वभूतभावप्रतीत्या तत्स्थानिलस्य तदर्थकत्वाय ‘भावे’ इत्यस्या-
वृत्त्याऽर्थद्वयबोधकत्ववत्कर्त्राद्यंशोऽप्यावृत्त्या कर्त्रादौ वर्त्तमानात्कर्त्रादावर्थे च लकाराणां विधा-
नेनाऽक्षतेरित्यलं विस्तरेण । भाष्ये—नियमार्थमिति । ‘अक्षीणी’त्यादेरसाधुत्वमिति भावः ।
वाक्यभेदेन च नियमो मन्दमतेरेकवाक्यताज्ञानाऽसम्भवात् । एकवाक्यतापक्षेऽपि फलतो
नियम एव, तद्विनापि तत्र सिद्धेरिति तात्पर्यम् । ननु प्रत्ययनियमेऽपि सजातीयपेक्ष-
नियमाश्रयणादव्ययेभ्यः सिध्यतीत्यत आह—प्रत्यया इति । सामान्यापेक्षनियमेऽयं दोष
इति भावः । नन्वर्थनियमेऽपि प्रत्ययनियमस्य त्यागे मानाऽभावादोष एवास्त आह—
प्रत्यययास्त्विति । उभयविधनियमस्यैकवाक्येनाऽल्लाभादित्यर्थः ।

ननु प्रकरणान्तरविहितसुपां तिङां च कथमेतेऽर्था भवत आह—कर्मणीति । आका-
ङ्क्षावशाद्वाक्यैकवाक्यतामनुभूयैव तेषां लक्ष्यसंस्कारकत्वमित्यर्थः । स्वादिसूत्रेणेति । तिङ्-
सूत्रस्याप्युपलक्षणम् । पदैकवाक्यतयाऽन्वये तु ‘कर्मत्वादियोग्याथं कप्रतिपदिकार्थमात्रगते
एकत्वे प्रथमैकवचनं सुः, कर्मशक्तिसमानाधिकरणे एकत्वे द्वितीयैकवचन’मित्यादिप्रकारेण
बोधादव्ययत्राऽव्ययादौ प्राप्तिरुपपादयितुमशक्यैव । किं चाऽर्थनियमप्रकृतार्थापेक्षप्रत्यय-
नियमशुद्धप्रत्ययनियमेति कथोच्छेद एव । एकवचनादिशब्दे भाविसंज्ञाविज्ञानगौरवं च ।
अतो वाक्यैकवाक्यतैवाऽत्रैकवाक्यतापदेन विवक्षितेति दिक् । नन्वेवमत्र पाठो व्यर्थोऽत
आह—तिङर्थं त्विति । सुपामर्था इति । द्योत्या इत्यर्थः । तिङ्त्वपि द्योतकत्वेत्युपपादितम्

प्रसिद्धो नियमस्तत्र

प्रसिद्धस्तत्र नियमः ।

नियमः प्रकृतेषु वा ॥

अथवा प्रकृतानर्थानपेक्ष्य नियमः । के च प्रकृताः ? एकत्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न बहुषु । बहुष्वेव बहुवचनं न द्वयोनैकस्मिन्निति ।

अथवाऽऽचार्यप्रवृत्तिर्ज्ञापयति—‘उत्पद्यन्तेऽव्ययेभ्यः स्वादय’ इति, यदय-
‘भव्ययादाप्सुपः’ [२. ४. ८२] इत्यव्ययाल्लुकं शास्ति ॥२१॥

इति श्रीभगवत्पतञ्जलिविरचिते व्याकरणमहामाष्ये प्रथमस्याध्यायस्य
चतुर्थे पादे द्वितीयमाह्निकम् ।

प्र०—सुपामर्था भवन्ति । प्रसिद्धो नियम इति । अर्थनियम इत्यर्थः । नियमः प्रकृतेषु
वेति । तुल्यजातीयस्य नियमेन व्यावृत्तिः क्रियत इत्यव्ययेभ्यः स्वादीनामव्यावृत्तिः ।
अथवेति । भवतु प्रत्ययानां सामान्येन नियमस्तथापि ज्ञापकादव्ययेभ्यः स्वादि-
सिद्धिरित्यर्थः ।

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य
चतुर्थे पादे द्वितीयमाह्निकम् ।

उ०—भाष्ये—तत्रेति तच्छब्देन पूर्वोपक्रान्तार्थ एव परामृश्यत इत्याह—अर्थेति । पूर्वार्थेन
सामान्यापेक्षप्रत्ययनियमाऽसंभवो दर्शितः । अर्थद्वयसत्त्वे ‘कर्मण्येवै’त्यादेर्वक्तुमशक्यत्वमिति
भावः । प्रत्ययनियमपक्षेऽप्यव्ययेभ्यः स्वाद्युत्पत्तये आह—प्रकृतेषु वेति । नन्वेकत्वे एव
नान्यत्रेत्येतावच्छ्रियते, तत्कथं प्रकृतविषये नियमोऽत आह—तुल्यजातीयस्येति । तत्र
प्रकृतापेक्षप्रत्ययनियमेऽयमर्थः ‘कर्मत्वादियोग्यार्थकप्रातिपदिकाच्चेत्प्रातिपदिकार्थे एव’ कर्म-
ण्येव, नान्यत्र करणादा’विति । ‘पञ्चितिकल्प’मित्यादौ च या विभक्तिर्नैष्यते साऽनभिधाना-
द्वारणीयेति । एवमर्थनियमपक्षेपि बोध्यम् । पदैकवाक्यतयाऽन्वये सामान्यापेक्षप्रत्ययनियमे
चाऽऽव्ययेभ्यः स्वाद्युत्पत्तिमाह भाष्ये—अथवाचार्येति ।

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य
चतुर्थे पादे द्वितीयमाह्निकम् ।

कारके ॥ १ । ४ । २३ ॥

किमिदं 'कारके' इति ? संज्ञानिर्देशः । किं वक्तव्यमेतत् ? न हि । कथ-
मनुच्यमानं गंस्यते ? इह हि व्याकरणे ये वैते लोके प्रतीतपदार्थकाः शब्दास्तै-
र्निर्देशाः क्रियन्ते पशुरपत्यं देवतेति, या वैताः कृत्रिमाष्टि-घु-घ-'भादिसंज्ञा-
स्ताभिः । न चायं लोके ध्रुवादीनां प्रतीतपदार्थकः शब्दः, न खल्वपि कृत्रिमा-
संज्ञा, अन्यत्राऽविधानात् । संज्ञाधिकारश्चायम्, तत्र किमन्यच्छक्यं विज्ञातु-
मन्यदतः संज्ञायाः ।

कारक इति संज्ञानिर्देशश्चेत्संज्ञिनोऽपि निर्देशः ॥ १ ॥

कारक इति संज्ञानिर्देशश्चेत्संज्ञिनोऽपि निर्देशः कर्तव्यः । साधकं
निर्वर्तकं कारकसंज्ञं भवतीति वक्तव्यम् ।

प्र०- कारके किमिदमिति । सप्तमीनिर्देशान्न तावत्संज्ञात्वेनाऽधिकारः । संज्ञाया
भाव्यमानत्वात्प्रथमानिर्देशस्य न्याय्यत्वात् । अथ विशेषणत्वेनाऽधिकारस्तदा 'कार-
काद्वत्श्रुतयो'रित्यादावपादानादिसंज्ञाविकलस्याऽपि कारकस्य ग्रहणं प्राप्नोति । षड्-
विधस्यैव चेव्यते । तद्व्यतिरिक्तं च कारकमस्ति, यथा—'नटस्य शृणोती'ति प्रश्नः ।

संज्ञानिर्देश इति । सुपां सुपो भवन्तीति प्रथमायाः स्थाने सप्तमी कृतेति भावः ।
किं वक्तव्यमिति । सप्तमीनिर्देशादयुक्तः संज्ञापक्ष इति भावः । नहीति । सुव्यत्यय
उक्तः । न चाऽयमिति । शास्त्रे लोके च प्रसिद्धयभावाद्भूतविभक्त्यनुपपत्त्या
भाव्यमानविभक्तेः प्रथमायाः स्थाने सप्तमी कृतेति भावः । संज्ञिनो निर्देश इति ।
यद्यपि वक्ष्यमाणा ध्रुवादयः संज्ञिनो लभ्यन्ते तथापि विशिष्टः संज्ञी निर्देष्टव्यः—
'यत्क्रिययाः साधकं ध्रुवादि, तत्कारकसंज्ञमपादानसंज्ञं च भवती'ति । ननु संज्ञापक्षे
कारकसंज्ञाया अपादानादिसंज्ञाभिः समावेशो न प्राप्नोति, एकसंज्ञाधिकारात् । नैष-

उ०- कारके । विधेयाऽनिर्देशेन स्वार्थत्वाऽसंभवादयमधिकार एव । तत्राधिकाराऽसंभवमाह—
सप्तमीति । अथेति । 'कारके' इत्यस्य क्रियायामित्यर्थो, विषयसप्तमी चेयमिति भावः । ननु
षड्विधकारकाऽतिरिक्तकारकाऽप्रसिद्धिरत आह—यथेति । क्रियाजनकत्वं हि कारकत्वम् ।
भाष्ये समाधाता स्वाशयमाह—इह हीति । प्रतीतेति । अपत्यसमूहादिशब्दा इत्यर्थः ।
निर्देशाः—व्यवहाराः । 'भादिसंज्ञा' इत्यस्य 'ताभिर्वै'ति शेषः । 'निर्देशा' इत्यनेनाऽन्वयः ।
ध्रुवादीनां प्रतीतेति । ध्रुवादीनां वाचकोऽयं शब्दो न लोके प्रतीतपदार्थक इत्यर्थः, किं तु
क्रियाजनकपरत्वेनैव प्रसिद्ध इति भावः । अन्यत्रेति । अतः सूत्रादित्यर्थः । तदाशयमाह—शास्त्रे
इति । 'निर्देष्टव्य' इत्यस्य 'इति भाष्यार्थ' इति शेषः । तत्फलं तु 'ब्राह्मणस्य पुत्रं पन्थानं

इतरथा ह्यनिष्टप्रसङ्गो ग्रामस्य समीपादागच्छतीत्यकारकस्य ॥२॥

इतरथा ह्यनिष्टं प्रसज्येत । अकारकस्याऽप्यपादानसंज्ञा प्रसज्येत । क ?
‘ग्रामस्य* समीपादागच्छतीति’ ॥ नैष दोषः । नाऽत्र ग्रामोऽपाययुक्तः । किं
तर्हि ? समीपम् । यदा च ग्रामोऽपाययुक्तो भवति, भवति तदाऽपादानसंज्ञा ।
तद्यथा,—ग्रामादागच्छतीति ।

प्र०—दोषः । ‘ध्रुवमपाय’ इति योगविभागेन कारक इति संज्ञा क्रियते । ततो‘ऽपादान’-
मित्यत्र कारकग्रहणमनुवर्तते, ‘ध्रुवमपाय’ इति च, तेन कारकं सदपादानसंज्ञमित्येवं
समावेशः सिध्यतीति । अन्तरैणाऽप्यनुवृत्तिं वचनसामर्थ्यात्पर्याये सिद्धे समावेशा-
र्थाऽनुवृत्तिर्विज्ञायते । एवं सम्प्रदानादिसंज्ञास्वपि समावेशो व्याख्येयः । समावेशस्य
च प्रयोजनं ‘स्तम्बेरम’ इत्यादावधिकरणत्वात् सप्तमी, कारकत्वात्कृदन्तस्योत्तरपदस्य
प्रकृतिस्वरः । ग्रामस्य समीपादिति । यथा यो वृक्षशाखायाः पतति वृक्षादप्यसौ
पतति । एवं यो ग्रामसमीपादागच्छति ग्रामादप्यसावागच्छति । ततश्चाऽपाये ग्रामस्य
ध्रुवता भवति । आगमने तु निर्वर्तकत्वाऽभावः । समीपविशेषणत्वेनोपात्तत्वात् । नाऽत्र
ग्राम इति । समीपविशेषणत्वेनोपादानादेव ग्रामस्याऽपाययोगो नास्ति । स हि
संश्लेषपूर्वकः, संश्लेषश्च सन्नसन्वा बुद्ध्या कल्प्यते । स च समीपस्यैव विवक्षितो, न
ग्रामस्येत्यर्थः । ‘ग्रामात्समीपा’दिति चोक्ते वस्त्वन्तरापेक्षं ग्रामस्यैव सामीप्यं प्रतीयते न

उ०—पृच्छतीति भाष्य एव वक्ष्यति । भाष्ये‘साधक’मित्यस्य पर्यायो ‘निवर्तक’मिति—
‘साधक’मित्यस्य च ‘क्रियाया’इत्यादिः । वचनसामर्थ्यादिति । योगविभागसामर्थ्या-
दित्यर्थः । स्तम्बेरम इति । चिन्त्यमिदम् । उपपदत्वादेव ‘गतिकारकोपदात्कृ’दिति स्वरस्य
सिद्धेः । न च स्तम्बशब्द उपपदं, न स्तम्बेशब्द इति वाच्यम् । सुबन्तस्यैवोपपदताया ‘उप-
पद’संज्ञा सूत्रे भाष्ये वक्ष्यमाणत्वात् । तस्माद्ग्रामेवास इत्युदाहार्यम् । तत्र हि थाथादि-
स्वरः । प्रकृतिस्वर इति । थाथादिस्वरस्तु न, अपा साहचर्यादेरच एव तत्र ग्रहणात् ।
‘भीत्रार्थानां भयहेतु’रित्यादावप्यावृत्त्याऽनुवृत्त्या च समावेशो व्याख्येयः ।

नन्वत्रसमीपस्यैवाऽवधित्वं न तु ग्रामस्येत्यत आह—यथेति । ग्रामसमीपादिति ।
वाटिकादेर्निर्वर्तकत्वम्, अपादानस्यापि तदभावे तदभावात् । ग्रामादपीति । विभागः संश्लेष-
पूर्वक एवेति नियमो नेत्यभिमानः । समीपविशेषणत्वेनेति । एवं च तद्विर्वर्तकत्वेन न
विवक्षितः, स इति भावः । ननु ग्रामसमीपविभागे ग्रामविभागोऽप्यार्थिकोऽस्त्येवेत्यत आह—
स हि संश्लेषेति । विवक्षित इति । ‘नात्रे’ति भाष्यस्य नाऽत्र ग्रामोऽपाययुक्तत्वेन विवक्षित
इत्यर्थ इति भावः । नन्वेवं‘ग्रामात्समीपा’दित्यादावपि ग्रामस्याऽपादानत्वं न स्यादत आह—
ग्रामोऽपाययुक्तो भवतीति । ग्रामोऽपाययुक्तत्वेन विवक्षित इत्यर्थ इति भावः । नन्वेव
‘ग्रामात् समीपा’दित्यादावपि ग्रामस्यापादानत्वं न स्यादत आह—ग्रामात्समीपादिति ।

* ध्रुवमपायेऽपादानम् १. ४. २४.

कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति ॥३॥

कर्मसंज्ञा च प्राप्नोत्यकथितस्य । क ? 'ब्राह्मणस्य' पुत्रं पन्थानं पृच्छतीति ।

नैष दोषः । अयमकथितशब्दोऽस्त्येवाऽसंकीर्तिते वर्तते । तद्यथा,—
कश्चित्कंचित्सञ्क्षयाह—'असावत्राऽकथितः' । असंकीर्तित इति गम्यते ।
अस्त्यप्राधान्ये वर्तते । तद्यथा,—'अकथितोऽसौ ग्रामे' 'अकथितोऽसौ नगर'
इत्युच्यते यो यत्राऽप्रधानो भवति ॥ तद्यदाऽप्राधान्येऽकथितशब्दो वर्तते तदैष
दोषः—'कर्मसंज्ञाप्रसङ्गोऽकथितस्य ब्राह्मणस्य पुत्रं पन्थानं पृच्छतीति' ।

अपादानं च वृक्षस्य पर्णं पततीति ॥ ४ ॥

अपादानसंज्ञा च प्राप्नोति । क ? वृक्षस्य* पर्णं पतति, कुड्यस्य पिण्डः
पततीति ।

न वाऽपायस्याऽविवक्षितत्वात् ॥ ५ ॥

न वैष दोषः । किं कारणम् ? 'अपायस्याऽविवक्षितत्वात्' । नाऽत्राऽपायो
विवक्षितः । किं तर्हि ? सम्बन्धः । यदा चाऽपायो विवक्षितो भवति, भवति

प्र०—तु ग्रामापेक्षमन्यस्य सामीप्यम् । सञ्चक्ष्येति । 'वर्जने प्रतिषेध' इति ख्यात्रादेशाऽ-
भावः । वर्जनं च प्रसक्तस्य सजातीयस्यैव भवतीति कारकस्यैव कर्मसंज्ञा भवति न तु
ब्राह्मणस्य,—पुत्रं प्रति विशेषणत्वेनोपात्तस्य । तद्यदेति । अप्राधान्यस्य प्रसङ्गनिर-
पेक्षत्वाद् ब्राह्मणेऽपि पुत्रवद्भावात् । पन्था ईप्सिततमत्वात्प्रधानं, न पुत्रो, नापि
ब्राह्मणः । वृक्षस्य पर्णमिति । 'ग्रामस्य समीपा'दित्यत्रापाययुक्तार्थान्तरसद्भावात्नास्ति
ग्रामस्याऽपाययोगः । सह त्वर्थान्तरस्याऽनिर्देशाद् वृक्षस्यैवाऽपाययुक्तत्वमिति भावः । न
वाऽपायस्येति । पर्णविशेषणत्वेनैव वृक्षस्य विवक्षितत्वात् । तथा हि—वृक्षमजहत्यपि

४०—वस्त्वन्तरैति । सामानाधिकरण्येनान्वयादिति भावः । संचक्ष्येत्यस्योक्तेत्यर्थेऽसङ्गतिरस्त
आह—वर्जनमिति । ब्राह्मणस्याऽत्रापादानत्वाद्यप्रसक्तिरिति भावः । यत्र तत्प्रसक्तिपूर्वकं तद-
विवक्षा तत्रैव तत्प्रवृत्तिरिति तात्पर्यम् । अप्राधान्यस्येति । प्रधानभिन्नत्वमेव तन्न तु वर्जित-
प्राधान्यकत्वम् । प्रधानत्वसम्भावनाऽभाववत्यपि लोकेऽप्राधानशब्दप्रयोगादिति भावः ।
पुत्रवद्भावादिति । पुत्रे इवाऽप्राधान्यस्य सत्त्वादिति भावः । तदेवोपपादयति—पन्था हीति ।
पृष चाऽनीप्सिततमत्वमेवाऽप्राधान्यम् । 'तथायुक्त'मित्यपि न, सर्वथाऽनीप्सितत्वाऽभावादिति
भावः । 'तद्यदे'त्यनेन भाष्येणाऽत्र पक्षेक्षचिह्नं निता । सा चाऽग्रे स्फुटीकरिष्यते । ननु
'ग्रामस्य समीपा'दित्यत्रेवात्रापि न भविष्यतीत्यत आह—ग्रामस्येति । नन्वपायाऽविवक्षायां

तदाऽपादानसंज्ञा । तद्यथा,—‘वृक्षात्पर्णं पतती’ति । सम्बन्धस्तु तदा न विवक्षितो भवति । न ज्ञायते कङ्कस्य वा कुररस्य वेति ।

अयं तर्हि दोषः—‘कर्मसंज्ञाप्रसङ्गश्चाऽकथितस्य ब्राह्मणस्य पुत्रं पन्थानं पृच्छती’ति । नैष दोषः । ‘कारक’इति महती संज्ञा क्रियते । संज्ञा च नाम यतो न लघीयः । कुत एतत् ? लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—अन्वर्थसंज्ञा यथा विज्ञायेत—‘करोतीति कारक’मिति ।

प्र०—पर्णे शाखास्थे भूमिं स्पृशति ‘वृक्षस्य पर्णं पतती’ति प्रयोगो भवति । सति त्ववधौ गतिरपायो भवति नान्यथा, गतिविशेषत्वादपायस्य । न ज्ञायत इति । शब्देनाऽसम-
र्पणात्सम्बन्धिविशेषस्येति भावः । प्रत्यासत्त्या तु वृक्ष एव सम्बन्धित्वेन प्रतीयते ।
कर्मसंज्ञाप्रसङ्ग इति । अप्रधानवाच्यकथितशब्दाश्रयण इति भावः ।

अन्वर्थसंज्ञेति । महत्याः संज्ञायाः करणादनुमीयते ‘नूनं विशिष्टा ध्रुवादयः संज्ञित्वेन निर्दिष्टाः, यद्विशेषदर्शनात्तदनुरूपा तेषां संज्ञा क्रियते’ । करोतीति कारक-
मिति । साध्यत्वेन क्रियैव शब्दात्प्रतीयते इति क्रियाया निर्वर्तकस्य कारकसंज्ञाऽ-

उ०—वृक्षशब्दवैयर्थ्यमत आह—पर्णेति । ननु पतत्पर्णं प्रति वृक्षस्य विशेषणत्वेऽपायविवक्षा-
प्यावश्यकृत्यत आह—वृक्षमजहत्यपीति । ननु पतेरेवापायत्वेन तस्य चावध्याकाङ्क्षात्वेन
तत्त्वमावश्यकमत आह—सति हीति । नन्वेवमन्योन्याश्रयोऽस्त आह—गतिविशेषत्वादिति ।
विभागजन्यसंयोगानुकूलव्यापार एवाऽपायः । इह तत्तरदेशसंयोगानुकूलव्यापार एव पतेरर्थः
इति भावः । कङ्ककुररौ—वृक्षविशेषौ, पक्षिविशेषौ च । प्रत्यासत्त्या त्विति ग्रन्थोपयोग-
श्चिन्त्यः । पतत्रिपर्णे पतत्यपि ‘वृक्षात्पर्णं पतती’ति प्रयोगाच्च ।

अप्रधानेति । वस्तुतोऽसंकीर्तितपर्यायेपि दोषः । प्राप्तिपूर्वकाऽविवक्षायां सर्वथा तद-
प्राप्तौ चाऽसंकीर्तितत्वं तत्र विवक्षितम् । अत एव ‘नटस्य शृणोती’त्यादौ सर्वथाऽपादानत्वाद्य-
प्राप्तिविषये कर्मत्वमाशङ्क्य परिगणनेन समाहित ‘माख्यातोपयोग’ इति सूत्रे भाष्ये । कारकाधि-
काराऽभावे च पृच्छिकर्मणो निमित्तत्वात्प्राप्तिरत्र कर्मत्वस्य । प्रश्नजनकता तु न, पुत्रेणाऽ-
न्यथासिद्धत्वादिति भाष्याशयः । अत एव याचिपृच्छिमिक्षीणा ‘मकथितं चे’त्युदाहरणता ।
तत्र हि न कस्यापि प्राप्तिरिति तत्रैव भाष्ये स्पष्टम् । नन्वन्वर्थत्वं नाम योगरूढत्वम्, एवं च
कथं यौगिकार्थमुद्दिश्य संज्ञाविधानमत आह—महत्या इति । विशिष्टाः । महासंज्ञोपस्थित-
क्रियानिर्वर्तकत्वविशिष्टा इत्यर्थः । यद्विशेषेति । क्रियानिर्वर्तकत्वरूपविशेषेत्यर्थः । ननु
करोतीत्यस्य निष्पादयतीत्यर्थः । एवं च निष्पादकत्वे लब्धेपि क्रियानिर्वर्तकमित्यर्थाऽल्लामो-
ऽत आह—क्रियैवेति । क्रियाया एव शब्देन साध्यत्वप्रतीतेर्निर्वर्तकार्थे कारकशब्दे
संबन्ध्याकाङ्क्षायां सैव संबध्यत इति भावः । संप्रदानादीनामपि स्वज्ञानद्वारा जनकत्वं
बोध्यम् । ननु करणादीनामपि क्रियानिर्वर्तकत्वमस्त्येवेत्यत आह—स्वतन्त्रस्येति । स्वातन्त्र-

अन्वर्थमिति चेदकर्तरि कर्तृशब्दानुपपत्तिः ॥ ६ ॥

अन्वर्थमिति चेदकर्तरि कर्तृशब्दो नोपपद्यते, करणं कारकम्, अधिकरणं कारकमिति ।

सिद्धं तु प्रतिकारकं क्रियाभेदात्पचादीनां
करणाऽधिकरणयोः कर्तृभावः ॥ ७ ॥

सिद्धः करणाऽधिकरणयोः कर्तृभावः । कुतः ? 'प्रतिकारकं क्रियाभेदात्पचादीनाम्' । पचादीनां तु प्रतिकारकं क्रिया भिद्यते । किमिदं प्रतिकारकमिति ? कारकं कारकं प्रति प्रतिकारकम् ॥ कोऽसौ प्रतिकारकं क्रियाभेदः पचादीनाम् ?

अधिश्रयणोदकासेचनतण्डुलावपनैधोऽपकर्षणक्रियाः

प्रधानस्य कर्तुःपाकः ॥ ८ ॥

अधिश्रयणोदकासेचनतण्डुलावपनैधोऽपकर्षणादिक्रियाः कुर्वन्नेव 'देवदत्तः पचतीत्युच्यते । तत्र तदा पचिर्वर्तते । एष प्रधानकर्तुः पाकः । एतत्प्रधानकर्तुः कर्तृत्वम् ।

द्रोणं पचत्याढकं पचतीति सम्भवनक्रिया धारणक्रिया

चाधिकरणस्य पाकः ॥ ९ ॥

द्रोणं पचत्याढकं पचतीति सम्भवनक्रियां धारणक्रियां च कुर्वती स्थाली

प्र०-पादानादिसंज्ञा च प्रवर्तते । अन्वर्थमिति चेदिति । करोतीति कारकमिति यद्याश्रीयते तदा स्वतन्त्रस्यैव कर्तृसंज्ञावत्कारकसंज्ञाऽपि प्राप्नोति ननु करणादीनां कर्तृपरतन्त्राणाम् । कर्तृशब्द इति । कर्तृवाची कारकशब्द इत्यर्थः ।

सिद्धं ति-ति । स्वव्यापारे सर्वेषां स्वातन्त्र्यात्तदनुष्ठानद्वारेण प्रधानक्रियायामुपयोगात्कर्तृसन्निधावपि स्वव्यापारस्याऽनिवर्तनात्पारतन्त्र्यावस्थायामप्यनिवृत्तं कारकत्वमित्यर्थः । सम्भवनक्रिया मति । ग्रहणक्रियामित्यर्थः । धारणक्रियामिति । स्थिरत्वा-

उ०-वाचिकर्तृपदार्थे ण्वुलो विधानादिति भावः । नन्वकर्तरि कर्तृशब्दाऽप्रयोग इष्ट एवेत्यत आह—कर्तृवाचीति । ननु समूहरूपा क्रिया प्रतिकारकं न भिज्जात आह—स्वव्यापार इति । एवं च स्वव्यापारे स्वातन्त्र्यात्कारकत्वं पच्यादिवाच्यसमूहं प्रति पारतन्त्र्यात्करणत्वं चेति भावः । ननु तदा तस्य धात्वर्थत्वाऽभावात् कथं क्रियात्वं, कथं च तदाश्रयत्वेन करणादीनां कारकत्वमिति चेन्न । तदानीं तस्य प्रकृतधात्वर्थत्वाऽभावेपि कृधात्वर्थत्वाऽक्षतेः । विभक्तिस्तु प्रकृतधात्वर्थनिबन्धनसंज्ञयैवेति बोध्यम् । तदनुष्ठानद्वारेणेति । तदनुगमनद्वारेणेत्यर्थः । तदेति । यदा 'देवदत्तः पचतीत्युच्यते तदा तत्राधिश्रयणादावित्यर्थः । एवमग्रेपि । द्रोणं

‘पचती’त्युच्यते । तत्र तदा पचिर्वर्तते । एषोऽधिकरणस्य पाकः । एतदधिकरणस्य कर्तृत्वम् ।

एधाः पच्यन्त्याऽऽविक्लिप्तेर्ज्वलिष्यन्तीति ज्वलनक्रिया

करणस्य पाकः ॥ १० ॥

एधाः पक्ष्यन्ति’ = आ विक्लिप्तेर्ज्वलिष्यन्तीति ज्वलनक्रियां कुर्वन्ति काष्ठानि ‘पचन्ती’त्युच्यन्ते । तत्र तदा पचिर्वर्तते । एष करणस्य पाकः । एतत्करणस्य कर्तृत्वम् ।

उद्यमननिपातनानि कर्तुंश्छिदिक्रिया ॥ ११ ॥

उद्यमननिपातनानि कुर्वन् देवदत्त’श्छिनती’त्युच्यते । तत्र तदा छिदिवर्तते । एष प्रधानकर्तुंश्छेदः । एतत्प्रधानकर्तुः कर्तृत्वम् ।

यत्तन्न तृणेन तत्परशोश्छेदनम् ॥ १२ ॥

यत्तत्समान उद्यमने निपातने च परशुना छिद्यते न तृणेन, तत्परशोश्छेदनम् ॥ अवश्यं चैतदेवं विज्ञेयम् ।

इतरथा ह्यसितृणयोश्छेदनेऽविशेषः स्यात् ॥ १३ ॥

यो हि मन्यत उद्यमननिपातनादेवैतद्भवति ‘छिनती’ति, असितृणयोश्छेदने न तस्य विशेषः स्यात्, यदसिना छिद्यते तृणेनापि तच्छिद्येत ।

प०—दाऽऽक्रियासमाप्तेस्तण्डुलानां धारणमित्यर्थः । एधाः पच्यन्तीति । भविष्यन्निर्देशः कर्तृगतसम्भावनापेक्षः । कर्त्रा हि सम्भावितक्रिया नियुज्यन्ते, नियुक्ताश्च व्याप्रियन्ते, न तु प्रागेव । न त्वत्र भविष्यन्निर्देशस्तन्त्रम् । अनेकार्थत्वाद्धातूनां तादर्थ्याद्वा तद्रूपासङ्गात्करणदिव्यापारे पचेर्वृत्तिर्दृष्टव्या । यत्तन्न तृणेनेति । अन्वयव्यतिरेकाभ्यां करणस्य

उ०—पचतीत्यादेः—‘स्थाली’त्यादिः । ज्ञानरूपस्य सम्भवनस्य स्थाल्यां बाधादाह—ग्रहणेति । ननु स्थालीविषयश्चुल्ल्या व्यापारो धारणं, स कथं स्थाल्या अत आह—तण्डुलानामिति । नन्वत्र लृग्निर्देशो व्यर्थोऽत आह—भविष्यदिति । ननु धात्वन्तरवाच्यज्वलनादौ पचेः कथं वृत्तिरत आह—अनेकार्थत्वादिति । तादर्थ्याद्वेति । समूहरूपस्य क्रियार्थत्वात्स्ववाच्यसमूहरूपारोपः करणव्यापारे इत्यर्थः । नन्वेकत्र करणस्य कर्तृत्वे दर्शितेऽन्यत्रापि ज्ञातुं शक्यत इति परशौ तत्कथनमनुपयुक्तमत आह—अन्वयेति । निदर्शनायेति । प्रतिपादयितुमित्यर्थः । परशौ यथा विशिष्टः करणव्यापार एवं सर्वत्रापि । एवं च तत्तत्स्वव्यापारे । कर्तृत्वात्कारकत्वं, फलाश्रयत्वादिविवक्षायां च कर्मत्वादि । ककारकत्वं चोपलक्षणं सत्कर्मकारकादिसंज्ञोपयोगीति बोध्यम् । अन्ये तु प्रधानक्रियाजनकोक्तस्वव्यापारे कर्तारः, प्रधानकर्त्रा न्यक्कृतेपि

१—‘एधाः पक्ष्यन्ती’त्यस्य व्याख्यानम् ‘आविक्लिप्तेर्ज्वलिष्यन्ती’ति ।

अपादानादीनां त्वप्रसिद्धिः ॥ १४ ॥

अपादानादीनां ['तु] कर्तृत्वस्याऽप्रसिद्धिः । यथा हि भवता 'करणा-
णिकरणयोः कर्तृत्वं निदर्शितं न तथाऽपादानादीनां 'कर्तृत्वं निदर्श्यते ।

न वा स्वतन्त्रपरतन्त्रत्वात्तयोः पर्यायेण वचनं वचनाश्रया
च संज्ञा ॥ १५ ॥

न वैष दोषः । किं कारणम् ? 'स्वतन्त्रपरतन्त्रत्वात्' । सर्वत्रैवाऽत्र
स्वातन्त्र्यं पारतन्त्र्यं च विवक्षितम् । 'तयोः पर्यायेण वचनम्' । तयोः
स्वातन्त्र्यपारतन्त्र्ययोः पर्यायेण वचनं भविष्यति । वचनाश्रया च संज्ञा
भविष्यति । तद्यथा,—बलाहकाद्विद्योतते [विद्युत्] । बलाहके विद्योतते ।
बलाहको विद्योतत इति ।

किं तर्ह्युच्यते—'अपादानादीनां त्वप्रसिद्धि'रिति ? एवं तर्हि न ब्रूमोऽ-

प्र०—विशिष्टव्यापारावेशनिदर्शनाय दर्शयति । न तु तथेति । न ह्यपादाने ग्रामे ग्रामाय
आगच्छतीति प्रयोगोऽस्ति । बलाहकादिति । निःसरणाङ्गे द्योतने द्युतिर्वर्तते
पृथग्भावश्च विवक्षित इत्यपादानत्वम् । बलाहक इति । स्थित्यङ्गे द्योतनेऽत्र द्युतिर्वर्तते ।
बलाहके स्थित्वा ज्योतीरूपा विद्युद्विद्योतत इत्यर्थः । बलाहक इति । विद्युतो बला-

उ०—स्वगततत्तद्व्यापारे स्वातन्त्र्यसत्त्वात् । अकुर्वतः साधनत्वाऽनुपपत्तेः । एवं च तत्तद्व्या-
पारलब्धकरणत्वादिमन्त एव कर्तृपारतन्त्र्येऽपि स्वस्वव्यापारे स्वातन्त्र्यसत्त्वात्तद्व्यापारा मुख्य-
क्रियायामपि स्वतन्त्रा इति प्रधानक्रियाकर्तृत्ववन्तोऽपि यथा युद्धकर्मणि योद्धारो राजनियोगा-
पेक्षणादस्वतन्त्रा अपि नियोगोत्तरं स्वतन्त्रा एव । नियोगमात्राच्च तन्निष्ठजयादिभागाज्जा ।
नियोगमात्रेण च मुख्यकर्तृत्वेन कर्तृत्व्यवहारोपीत्याहुः ।

भाष्ये—अपादानादीनामिति । आदिना सम्प्रदानम् । बहुवचनं तु प्रयोगबाहुल्याभि-
प्रायेण । एवं च तयोः कारकसंज्ञाऽप्राप्तिरिति भावः । कर्मणः कर्तृत्वं तु 'कर्मवत्कर्मणे'ति-
सूत्रेण स्पष्टमेवोक्तमिति तन्न दर्शितम् । नन्ववधीभवनमेव तद्व्यापारोऽत आह—न हीति ।
अपादाने ग्रामे इति । अपादानभूतग्रामविषये इत्यर्थः । भाष्ये—वचनं विवक्षा वचनाश्रया
चेति । कादाचित्कस्वातन्त्र्याविवक्षाश्रया चाऽपादानसंज्ञेत्यर्थः । नन्वपादानस्य कर्तृत्वं न
दृष्टमित्यतो भाष्ये—तद्यथेत्यादि । ननु विद्युद्बलाहकयोरविभागात्कथं निःसरणमत आह—
पृथग्भाव इति । बौद्धो भेद इत्यर्थः । ननुक्तार्थे बलाहकस्याधारत्वानुपपत्तिरत आह—
स्थित्यङ्गे इति । अभेदविवक्षायामिति । भूमज्योतिःसलिलमरुतां संघातस्य मेघपदार्थत्व-
विवक्षायामिति भावः । भाष्ये—किं तर्हीति । अपादानस्य कर्तृत्वप्रसिद्धौ तेषां कर्तृत्वाऽ-
प्रसिद्धिरित्यभिप्रायेण कथमपादानादीनां त्वप्रसिद्धि'रिति वार्तिकं व्याख्यातमित्यर्थः ।

उत्तरयति—एवं तर्हीत्यादिना । "एवं तर्हि 'अपादानादीनां त्वप्रसिद्धिः' इति

१-कचिन् । २-'करणादीनां' पा० । ३-इतः पूर्वं 'वचनाश्रया च संज्ञा' इत्यपि कचिद् ।

पादानादीनां कर्तृत्वस्याऽप्रसिद्धिरिति । पर्याप्तं करणाधिकरणयोः कर्तृत्वं निदर्शितमपादानादीनां कर्तृत्वनिदर्शनाय । पर्याप्तो ह्येकः पुलाकः स्थाल्या निदर्शनाय । किं तर्हि ? 'संज्ञाया अप्रसिद्धिः' । यावता सर्वत्रैवाऽत्र स्वातन्त्र्यं विद्यते पारतन्त्र्यं च, तत्र परत्वात्कर्तृसंज्ञैव प्राप्नोति । अत्रापि 'न वा स्वतन्त्रपरतन्त्रत्वात्तयोः पर्यायेण वचनं वचनाश्रया च संज्ञेत्येव ।

यथा पुनरिदं भवता स्थाल्याः 'स्वातन्त्र्यं निदर्शितं संभवनक्रियां धारणक्रियां च कुर्वती स्थाली स्वतन्त्रेति, कोदानीं परतन्त्रा स्यात् ? यत्तत् प्रक्षालनं परिवर्तनं वा । न वा एवमर्थं स्थाल्युपादीयते प्रक्षालनं परिवर्तनं च प्र०-न्यग्भावात्सदपि स्वातन्त्र्यं स्वकार्यं न प्रयुङ्क्ते । यथा राजसन्निधौ तदनुपयोगि स्वकार्यममात्या नारभन्ते । न वा एवमर्थमिति । प्रक्षालनाद्यभावेऽपि पाकनिष्पाहकस्य चाऽभेदविवक्षायां प्रयोगः । पर्याप्तमिति । स्वव्यापारानुष्ठानमन्तरेण प्रधानक्रियायामुपयोगाऽभावात् । 'ग्राम आगच्छती'त्यथान्तरावगमादपादानव्यापारानवसायात्प्रयोगाऽभावः । एवं 'ब्राह्मणाय ददाती'त्यर्थे 'ब्राह्मणो ददाती'ति प्रयोगाऽभावः । शब्दशक्तिस्त्वाभाव्याच्चाऽपादानसम्प्रदानव्यापारे धातुर्न वर्तते । वस्तुतस्त्वापादानस्याऽवधिभावेनाऽवस्थानं व्यापारोक्ति, सम्प्रदानस्याप्यनुमननादिलक्षणः प्रतीयमानोऽपि व्यापारः कारकव्यपदेशनिबन्धनम् । यथा 'प्रविश पिण्डी'मिति । परत्वादिति । अपादानादीनामवकाशो—यदा स्वातन्त्र्यं नास्ति । कर्तृसंज्ञाया अवकाशो—'देवदत्तः पचती'ति । ननु सर्वत्र स्वातन्त्र्यस्य सद्भावाच्चाऽस्ति कर्तृसंज्ञावियुक्तोऽपादानादिसंज्ञानामन्यत्राऽवकाशः । सत्यमेतत् । पूर्वपक्षस्त्वयं, तत्र च न्यायाऽऽभासेनैव भाव्यम् । अन्यथा पूर्वपक्ष एव न स्यात् । अत्रापीति । उद्भूतस्वातन्त्र्यविवक्षायां कर्तृसंज्ञा, 'यथा—'स्थाली पचती'ति । उद्भूतपारतन्त्र्यविवक्षायां तु

उ०-वाक्यं नोक्तामिप्रायं, किं तर्हि'त्यन्वयः । पर्याप्तमिति । कर्मण इवेत्यर्थः । तद्व्याचष्टे—स्वेत्यादि । नन्वेधाः पचन्तीतिवद् ग्राम आयातीति प्रयोगः स्यादत आह—ग्राम आगच्छतीति । ननु 'काष्ठं पचती'त्यत्राप्यर्थान्तरावगमस्तुल्यः, एवमपि तद्व्यापारस्य धात्वर्थत्वेऽपादानादिव्यापारोऽपि तथा स्यादत आह—शब्दशक्तीति । नन्वपादानादिषु व्यापाराऽभावादेव न तथा प्रयोगोऽत आह—वस्तुवस्त्विति । ननु तस्य प्रकृतधातुवाच्यत्वाऽभावात्कथं कर्तृप्रत्ययान्तकारकव्यपदेशोऽत आह—प्रतीयमानोऽपीति । धात्वर्थत्वाऽभावेपि ग्रामादिपदैरेव तस्य प्रतीत्या तन्निरूपितं कारकत्वं, कारकशब्दघटककृधात्वर्थत्वात्तस्य व्यापारस्येति भावः । न स्यादिति । अयं भावः—यद्यनवकाशत्वादपादानादिसंज्ञा स्युस्तदा 'स्थाली पचती'ति न स्यादिति । नन्वेवमपि स्वव्यापारं प्रति स्यातन्त्र्यस्याऽनिवर्त्तनात्कर्तृत्वं न व्यावर्तितमत आह—उद्भूतेति । स्वतन्त्रपदसामर्थ्यादित्यर्थः । स्वातन्त्र्ये उद्भूतत्वं च—

करिष्यामीति । किं तर्हि ? संभवनक्रियां धारणक्रियां च करिष्यतीति । तत्र चाऽसौ स्वतन्त्रा । क्वेदानीं परतन्त्रा ?

एवं तर्हि स्थालीस्थे यत्ने कथ्यमाने स्थाली स्वतन्त्रा, कर्तृस्थे यत्ने कथ्यमाने परतन्त्रा ॥ ननु च भोः कर्तृस्थेऽपि वै यत्ने कथ्यमाने स्थाली संभवनक्रियां धारणक्रियां च करोति, तत्राऽसौ स्वतन्त्रा । क्वेदानीं परतन्त्रा ['स्यात्'] ?

एवं तर्हि प्रधानेन समवाये स्थाली परतन्त्रा, व्यवाये स्वतन्त्रा । तद्यथा,—अमात्यादीनां राज्ञा सह समवाये पारतन्त्र्यं, व्यवाये स्वातन्त्र्यम् । किं पुनः प्रधानम् ? कर्ता । कथं पुनर्ज्ञायते—'कर्ता प्रधान'मिति ? यत्सर्वेषु साधनेषु संनिहितेषु कर्ता प्रवर्तयिता भवति ।

ननु च भोः प्रधानेनापि वै समवाये स्थाल्या अनेनार्थो 'ऽधिकरणं कारक'मिति । न हि 'कारक'मित्यनेनाऽधिकरणत्वमुक्तम्, 'अधिकरण'मिति वा कारकत्वम् । उभौ चाऽन्योन्यविशेषकौ भवतः । कथम् ? 'एकद्रव्यसमवायि-

प्र०—दात्तेषां तत्राऽनङ्गत्वात् । किं पुनः प्रधानमिति । सामग्रीतः क्रियोत्पादात्सर्वेषां तत्र सामान्यान्त्र कस्यचित्प्राधान्यमिति भावः । कर्ता प्रवर्तयितेति । तदधीनप्रवृत्ति-त्वात्करणादीनां तस्य च प्रागन्यतः शक्तिलाभात्प्रतिनिध्यदर्शनात्करणाद्यभावेऽप्यास्ते शेते इत्यादौ केवलस्य कर्तुर्दर्शनात्कर्तृरहितानां करणादीनामदर्शनात्प्राधान्यं कर्तु-रित्यर्थः । उभौ चान्योन्यविशेषकाविति । ततश्च स्वातन्त्र्यपारतन्त्र्ययोर्युगपद्विराधा-

उ० विवक्षितप्रकृतप्रधानसंपूर्णधात्वर्थाश्रयत्वरूपमेव । पारतन्त्र्ये उद्भूतत्वं च—प्रकृतधात्वर्था-नाश्रयत्वरूपत्वमेवेति बोध्यम् । यथा राजेति । तदा हि राजा स्वकार्यभागिति तत्राऽमात्यानां न स्वातन्त्र्यं, तद्व्यवाये तु राजकार्येण तेषां नियोगात्स्वातन्त्र्यमेव । तथा कर्तृसन्निधाने स्थाल्यादियत्नस्य धात्ववाच्यत्वात्तेषां पारतन्त्र्यमेव । तद्व्यवाये तद्यत्नस्यापि तद्वाच्य-त्वात्स्वातन्त्र्यमिति भावः । अन्यथाऽपादानादीनां निरवकाशत्वादित्याशयः । भाष्ये—यथा पुनरिति । येन प्रकारेणेत्यर्थः । 'क्रे'ति प्रश्ने उत्तरं 'यत्त'दिति । तत्खण्डयति—न वेति । स्थालीस्थे यत्न इति । अत्र 'यत्न'शब्देन व्यापारसामान्यम् । समीचीने समाधाने उक्तेषु तद्वद्वक्तृत्वमेव पुनराह—ननु चेति ।

स्वाशयं प्रकटयति समाधाता—एवं तर्हीति । प्रधानेन समवाये इति । धात्वर्थाऽनाश्रयायाः प्रधानधात्वर्थाश्रयेण समवाये इत्यर्थः । व्यवाये इति । तस्य धात्वर्थाश्रयत्वाऽभावे स्थाल्या एव धात्वर्थाश्रयत्वे इत्यर्थः । राजा सहेति । व्यवहारद्रष्टृत्वाद्याश्रयराज्ञेत्यर्थः । अस्याशय उक्तः । सामान्यादिति । समानत्वादित्यर्थः । नन्वन्यतराऽभावेपि प्रवृत्तेरदर्शनात्सर्वस्य प्रवर्तयितृत्वमविशिष्टं, साधकतमत्वात्करणस्यैव च प्राधान्यमत आह—तदधीनेति । भाष्ये—'प्रवर्तयिते'त्यस्य 'साधनाना'मिति शेषः । अनेन कारकचक्रप्रयोक्तृत्वं कर्तुः

१-नवविन्न । २-उभौ चान्योन्यविशेषकाविकद्रव्यसमवायित्वात् इति वार्तिकमित्यपि कोविद ।

त्वात् । तद्यथा,—‘गार्ग्यो देवदत्त’ इति । न हि ‘गार्ग्य’ इत्यनेन देवदत्तत्व-
मुक्तं, ‘देवदत्त’ इत्यनेन वा गार्ग्यत्वम् । उभौ चाऽन्योन्यविशेषकौ भवत एक-
द्रव्यसमवायित्वात् ।

एवं तर्हि सामान्यभूता क्रिया वर्तते, तस्या निर्वर्तकं कारकम् ।

प्र०—द्विशेषणविशेष्यत्वे न प्रकल्पेते इत्यर्थः । एवं तर्हि । सर्वेषां कारकाणां साध्यत्वेन
साधारणी क्रिया, ततश्च सर्वेषां तस्यां कर्तृत्वम् । अवान्तरव्यापारविवक्षायां तु
करणादिरूपत्वम् । यथा मातापित्रोरपत्योत्पादने कर्तृत्वं, भेदविवक्षायां तु ‘अयमस्या-
मियमस्माज्जनयती’त्यधिकरणत्वमपादानत्वं च व्यवतिष्ठते । कर्तृसंज्ञा तु करणत्वाद्य-
वस्थायां न भवति । ‘स्वतन्त्रः कर्ते’त्यत्र कारकत्वादेव स्वातन्त्र्ये लब्धे पुनः स्वतन्त्र-
श्रुतिर्नियमार्था, तेन स्वतः स्वातन्त्र्यमेव यस्य तस्य कर्तृसंज्ञा, न तु पारतन्त्र्यसहित-
स्वातन्त्र्ययुक्तस्य । कारकसंज्ञा तु वस्तुस्थित्या विद्यमानमुद्भूतत्वेनाऽविवक्षितमपि

उ०—स्वातन्त्र्यमित्युक्तम् । नन्वीप्सिततमत्वेन कर्मणः प्राधान्यमत आह—तस्य चेति । कर्तु-
रित्यर्थः । अन्यतः प्रागिति । अन्येभ्यः कारकेभ्यः प्रागित्यर्थः । नैवं करणादीनामिति
भाषः । प्रतिनिधीति । करणादीनां हि सोमादीनां स दृश्यते, न तु कर्तुरिति भावः ।
करणाद्यभावेपीति । अन्वयव्यातिरेकाभ्यां कर्तुः प्राधान्यमित्यर्थः ।

भाष्ये—अनेनेति । कारकव्यपदेशेनेत्यर्थः । अयं व्यवहार इष्यते, तत्रोद्भूतस्वातन्त्र्याऽ-
भावाद्यथा कर्तृशब्दाऽप्रवृत्तिस्तथा तदर्थकारकशब्दस्याऽप्यप्रवृत्तिः स्यादिति भावः । ननु पुन-
रुक्तत्वादेवं व्यवहारोऽनिष्ट एवेत्यतो—न हीति । एवं च न पौनरुक्त्यमिति भावः । किं तु
विशेषणविशेष्यभाव इत्याह—उभौ चेति । तदाशयं पूर्वपक्षसाधकत्वेनाह—ततश्चेति ।
नन्वेताभ्यामेकस्यैव द्रव्यस्य बोधेन तयोर्भेदनियतस्य परस्परं सम्बन्धस्याऽभावादन्योन्य-
विशेषकावित्युक्तमिति पृच्छति भाष्ये—कथमिति । उत्तरयति—एकद्रव्यसमवायित्वा-
दिति । शब्दद्वयोपात्ते एकत्र द्रव्ये उभयोः समवायात्संबन्धादित्यर्थः । ‘अन्योन्यविशेषका’-
वित्यस्य परस्परं विशेष्यविशेषणभावं प्राप्तावित्यर्थः । ‘एकद्रव्यसमवायित्वा’ इत्यनेन
द्रव्यैक्येऽपि धर्मभेदे विशेष्यविशेषणभावो, न तूभयैक्ये इति दर्शितम् । यद्वा कारकशब्दोपात्त-
द्रव्यस्याधिकरणत्वरूपोऽर्थोऽधिकरणपदोपात्तद्रव्यस्य कारकत्वरूपोऽर्थः परिच्छेदक इत्यर्थः ।
ननु भिन्नद्रव्यवृत्तिधर्मयोः कथं परस्परपरिच्छेदकत्वमत आह—एकेति । शब्दद्वयोपात्तैक-
द्रव्यसंबन्धत्वादित्यर्थः ।

यद्यपि तद्रव्यवायकालिकस्वातन्त्र्यमादाय तदापि कारकत्वव्यवहारस्तत्कालिकपारतन्त्र्य-
मादाय चाऽधिकरणत्वव्यवहार इति शक्यते वक्तुं तथापि प्रकारान्तरेणाऽपि समाधातुमाह—
एवं तर्हि । भाष्ये । ननु सर्वेषामेकक्रियाऽभावात् ‘सामान्यभूते’त्यनुपपन्नमत आह—
सर्वेषामिति । साधारणीति । प्रधानक्रिया तत्तद्व्यापारजन्यत्वेन सर्वसाधारणीति भावः ।
तस्यां कर्तृत्वमिति । जनकत्वादिति भावः । अवान्तरेति । अपादानत्वादिनिमित्तभूतव्यापार-

संशोध्यम्—३८३ तमे पृष्ठे प्रदीपस्योपरिष्ठान्मुद्रिते द्वे पंक्ती तस्यैवाधस्तात् पठितव्ये ।

अथवा यावद् ब्रूयात् 'क्रियाया'मिति, तावत् 'कारके' इति । एवं च कृत्वा निर्देश उपपन्नो भवति 'कारके' इति । इतरथा हि 'कारकेषु' इति ब्रूयात् ॥२३॥

प्र०—स्वातन्त्र्यमाश्रित्य करणादीनां विधानसामर्थ्यात्प्रवर्तते । यत्र च शक्तीनां निमित्त-निमित्तिभावेन युगपद्विवक्षा तत्र संज्ञानां विप्रतिषेध उच्यते । यथा 'धनुषा विध्यती'ति । विनाऽप्रायविवक्षया धनुषः साधकतमत्वाऽभावात् संज्ञाद्वयप्रसङ्गे परत्वात्करणसंज्ञा । 'असिश्छिनत्ती'ति सत्येव साधकतमत्वे स्वातन्त्र्यस्य विवक्षितत्वात्परत्वात्कर्तृसंज्ञा । तदा तु तैक्षण्यादीनां करणत्वम् । तैक्षण्यादीनां तु कर्तृत्वविवक्षायामात्मनः करणत्वम् । तैक्षण्यमेव हि विवक्षावशाद्द्वेधाऽवतिष्ठते कर्तृत्वेन, करणत्वेन च । वस्तुस्थित्या त्वेक एवार्थाऽस्मेति कर्तृत्वं करणत्वस्य बाधकमुच्यते । अथवेति । क्रियाऽत्र सूत्रे कारक-शब्देनोच्यते । सा हि कर्त्रादीनि विशिष्टव्यपदेशयुक्तानि करोति । विषयत्वेन चाय-मधिकारः । क्रियायां विषये यद्भ्रुवमित्यादि वस्तु संपद्यते । एवं च कृत्वेति । निर्धारणसप्तम्यां हि कारकेष्विति वाच्यम् । निर्धारणस्याऽनैकाश्रयत्वात् । 'कारकाद्वत्तश्रुतयो'-रित्यादौ तु कारकशब्दस्य स्वरितत्वात्तदधिकारोपात्तानामपादानादीनां ग्रहणम् ॥२३॥

उ०—विशेषविवक्षायामित्यर्थः । अपादानस्याऽपि कचित्कर्तृत्वं दर्शयति—यथा मातेति । नन्वेवं करणत्वाद्यवस्थायामपि कर्तृत्वप्रसङ्गः, प्रधानक्रियां प्रति साधनत्वाऽविशेषादित्यत आह—कर्तृसंज्ञा त्विति । नन्वेवं कर्तृष्वुलन्तकारकसंज्ञापि तेषां न स्यादत आह—कारक-संज्ञा त्विति । नन्वेवं करणादीनां विप्रतिषेधाऽनुपपत्तिः, तद्व्यापाराणां परस्परपरिहारेण वर्तमानानामेकत्र युगपदसत्त्वादत आह—यत्र शक्तीनामिति । करणत्वादीनामित्यर्थः । परत्वात्करणसंज्ञेति । शक्तिद्वयस्याऽपि विप्रतिषेधसूत्रबलात्तृतीयैव वाचिकेति भावः । नन्वेवं 'काष्ठानि पचन्ती'ति न स्यादत आह—असिश्छिनत्तीति । वस्तुतस्तदा स्वातन्त्र्यमेव विवक्षितमिति न परस्वोपयोगः, अन्यथा करणाकाङ्क्षैव न स्यात्स्वगतैकशक्त्यभिधाने स्वगतसकलशक्तीनामभिहितवत्प्रकाशाच्च कदापि तृतीया तत्रेति कैयटाशयः । छेदनस्य निय-मेन करणाङ्गत्वात्तद्दर्शयति—तदा त्विति । नन्वेकस्यैव कर्तृत्वकरणत्वे युगपद्विरुद्धे अत आह—विवक्षेति । नन्वेवं परस्परं बाध्यबाधकत्वं कथमत आह—वस्तुस्थित्या त्विति ।

ननु कारकशब्दालोके क्रियाप्रतीतिर्न दृश्येत आह—सूत्र इति । सौत्रत्वादेकवचन-नपुंसकत्वे । विषयत्वेनेति । विषयत्वं च जनकत्वमेव । वस्तु—वाक्यार्थः । भाष्ये—एवं च कृत्वेति । पूर्वमते हि प्रथमोचितेति भावः । ननु नाऽस्तु संज्ञापक्षः कारकपदस्य क्रियापरत्वं च, निर्धारणसप्तम्याऽनुपदोक्तार्थलाभादत आह—इतरथा हीति । कारकेष्विति । 'मिदचोन्त्या'दित्यादिस्तु सौत्रः प्रयोगः । बहुवचनस्थाने एकवचनस्वीकारात् । तन्नाऽगत्या तथा स्वीकार इति भावस्तदाह—निर्धारणस्येति । कारकाणां मध्ये यद्भ्रुवं तदपादानमित्यादि-क्रमेण हि तदर्थः । 'द्वन्द्वः सामासिकस्य चे'ति त्वार्थम् । लोके तु निर्धारणस्थले एकवचन-प्रयोगो न साधुरिति बोध्यम् । नन्वेवं 'कारकाद्वत्ते'त्यादौ क्रियाजनकमात्रस्य ग्रहणं स्यादत आह—कारकाद्वत्तेति ॥२३॥

ध्रुवमपायेऽपादानम् ॥ १ । ४ । २४ ॥

ध्रुवग्रहणं किमर्थम् ? ग्रामादागच्छति शकटेन† । नैतदस्ति । करण-
संज्ञाऽत्र बाधिका भविष्यति† ॥ इदं तर्हि—‘ग्रामादागच्छन्वसपात्र्यां‡
पाणिनौदनं भुङ्क्त इति । अत्राऽप्यधिकरणसंज्ञा बाधिका भविष्यति‡ ।

इदं तर्हि—वृक्षस्य पर्णं पतति, कुड्यस्य पिण्डः पततीति ।

प्र०— ध्रुवमपाये । ध्रुवग्रहणमिति । अध्रुवस्य परत्वात्संज्ञान्तरं प्रवर्तिष्यते इति
प्रश्नः । शकटेनेति । अपाये शकटस्याऽपि साधनत्वादपादानसंज्ञा प्राप्नोति ।
करणसंज्ञेति । यथा ‘धनुषा विध्यती’ति क्रियमाणेऽपि ध्रुवग्रहणे परत्वात्करणसंज्ञा
भवति, एवमक्रियमाणेऽपि शकटस्य भविष्यतीत्यर्थः । इदं तर्हीति । ननु कंसपात्री-
साधनमेवाऽऽगमने न भवति, भुजिक्रियायां तु साधनं ध्रुवा च, तत्र परत्वादधि-
करणसंज्ञेति ‘आकडार’सूत्र उक्तम् । एवं तर्हि वस्तुस्थित्याऽत्रागमनं प्रधानं, तदङ्गं तु
भोजनम् । शब्दात्तु विपरीतो गुणप्रधानभावः प्रतीयते । तदुक्तं हरिणा—

‘चङ्क्रम्यमाणोऽधीष्वाऽत्र जपंश्चङ्क्रमणं कुरु ।

तादर्थ्यस्याऽविशेषेऽपि शब्दाद्भेदः प्रतीयते’ ॥ इति ।

तत्र कंसपात्री भुजेः साधनत्वात्तद्द्वारेणाऽऽगमनस्यापि भवत्येव साधनम् ।
अत्रापीति । शब्देन भोजनस्यैव प्राधान्यं प्रतीयते इति तत्प्रयुक्त्यैव संज्ञया भाव्यम् ।
यथा भोक्तुं ग्राममभिनविशत इति प्रधानक्रियापेक्षया ग्रामस्य कर्मसंज्ञा भवति न तु
भुज्यपेक्षयाऽधिकरणसंज्ञा । वृक्षस्येति । अस्त्यत्राऽपाय इति भावः । नन्वत्र कारक-

उ०— ध्रुवमपाये । अपायोऽत्र विभागजसंयोगानुकूलोऽवधिसाकाङ्क्षो गतिविशेषः । ‘गति-
र्विना त्ववधिना नाऽपाय इति कथ्यते’ इति हर्युक्तेः । नन्वध्रुवनिवृत्त्यर्थं तत्स्यादत आह—
अध्रुवस्येति । ननु शकटस्य विभागाश्रयत्वाऽभावात्कथं प्राप्तिरत आह—अपाये इति ।
‘अपाये यत्साधन’मित्येव शब्दमर्यादया लभ्यते, न त्वदुक्तमिति भावः । भाष्ये—ग्रामादा-
गच्छन्निति । ग्रामात्काशीमागच्छन्बलाधानाय मध्ये कंसपात्र्यामौदनं भुङ्क्ते इत्यर्थः ।
नन्विति । न च भोजनद्वारा गमनसाधनत्वम् । भोजनस्य प्राधान्येन गमनाङ्गत्वाऽभावात् ।
एवं च पुनरत्र कथनमनुचितमिति भावः । वस्तुस्थित्येति । भोजनस्यागमनोद्देश्यकत्वादार्थिकं
प्राधान्यमिति भावः । ‘जपंश्चङ्क्रमणं कुर्वीति पाठः । ‘अधीयंश्चङ्क्रमण’मिति पाठे ‘इङ्धार्योः
शत्रङ्गच्छिणी’ति शतैत्यन्ये । तादर्थ्यस्य—चङ्क्रमणार्थत्वस्य । प्रेरकस्य हि गवादिरक्षणाय
चङ्क्रमणमात्रमपेक्षितमिति तस्यैवाऽऽर्थं प्राधान्यम् । नन्वेवमपि भुजिसाधनकंसपात्र्याः
कथमागमनसाधनत्वमत आह—तत्रेति । कंसपात्र्यधिकरणकभोजनस्याऽऽगमनोद्देशेन प्रवृत्ते-
रिति भावः । शब्देनेति । शब्दसंस्कारे तस्यैव प्रत्यासत्त्या ग्रीहीतुमुचितत्वादिति भावः ।

१—‘ध्रुवमिति किमर्थम्’ पा० । † साधकतमं करणम् १.४.४२. ‡ आधारोऽधिकरणम् १.४.४५.

जुगुप्साविरामप्रमादार्थानामुपसंख्यानम् ॥ १ ॥

जुगुप्साविरामप्रामादार्थानामुपसंख्यानं कर्तव्यम् ॥ जुगुप्सा—अधर्मा-
ज्जुगुप्सते । अधर्माद् बीभत्सते ॥ विराम—'धर्माद्विरमति । 'धर्मान्निवर्तते ॥
प्रमाद—धर्मात्प्रमाद्यति । धर्मान्मुह्यति ।

इह^१ चोपसंख्यानं कर्तव्यम्—'सांकाश्यकेभ्यः पाटलिपुत्रका अभिरूप-
तरा' इति ।

तत्तर्हीदं^३ बहु वक्तव्यम् ? न वक्तव्यम् । इह तावदधर्माज्जुगुप्सते अधर्माद्

प्र०—त्वाऽभावात्संज्ञा न भविष्यति, अपायाऽभावाच्च । सत्येव ह्यवधावपायो भवतीति पूर्व-
सूत्रे उक्तत्वात् । तत्र केचिदाहुः—सुज्ञानत्वात्पूर्वसूत्रे उक्तत्वाच्च भाष्यकारेणाऽयमर्थो
नोक्तः । अन्ये त्वाहुः—सतीह ध्रुवग्रहणे विशिष्टोऽपायो लभ्यते, असति तु तस्मिन्पात-
मात्रस्य लोकेऽपायत्वेन प्रसिद्धत्वात्कारकाधिकारकानपेक्षया च प्रत्युदाहरणमुपन्य-
स्तम् । जुगुप्सेति । संश्लेषपूर्वको विश्लेषोऽपायः । स चात्र नास्ति । बुद्धिकल्पितस्तु
गौण इति भावः । कारकशेषत्वाच्चाऽत्र षष्ठी प्राप्नोति, यथा नटस्य शृणोतीति ।
सांकाश्यकेभ्य इति । 'पञ्चमी विभक्ते' इत्यनपेक्ष्य वचनम् । अत्र 'यतश्च निर्धारण'-
मिति षष्ठीसप्तम्यौ प्राप्नुतः । न वक्तव्यमिति । 'साधकतमं करण'मिति तमग्रह-

उ०— सत्येवावधाविति । विभागजसंयोगानुकूलव्यापार एवाऽपायः, इह तु संयोगानुकूल-
व्यापार एवार्थ इति भावः । सुज्ञानत्वादिति । एवं च संज्ञिनिर्देशस्य कारकाक्षिप्तेन सिद्ध-
त्वाद्भ्रुवग्रहणं चिन्त्यप्रयोजनमिति भावः । सतीहेति । ध्रुवत्वेनाऽवधित्वेन विवक्षित इत्यर्थो
भवतीति भावः । इह त्ववयवित्वेन विवक्षा नावधित्वेनेति तात्पर्यम् । कारकाधिकारान-
पेक्षयेति । वृक्षस्य पर्णेऽन्वयेन क्रियाजनकत्वाऽभावादिति भावः । वस्तुतः पर्णसम्बन्धेपि
वृक्षस्य पातजनकत्वं वास्तवमस्त्येवेति तदपेक्षायामपि न दोषः । न च कारक इति सूत्रे
तद्व्यावर्त्यत्वेनेदमाशङ्क्य 'नात्रापायो विवक्षित' इत्यादिभाष्यादपायपदव्यावर्त्यत्वमुक्तं,
तत्कथमत्र ध्रुवपदव्यावर्त्यत्वोक्तिः, ध्रुवपदेनाऽवलम्ब्येन तद्व्यावृत्त्यसंभवश्चेति वाच्यम् ।
'ध्रुवमिति किमर्थ'मित्यस्य 'ध्रुवमपाये इति किमर्थ'मित्याशयात् । तत्सूत्रोक्तरीत्यैव चाऽस्य
व्यावृत्तिः । अपायजनकं यद्भ्रुवमचलं तदपादानमिति सूत्रार्थः । ध्रुवत्वं चाऽवधित्वोपयोगि-
चेष्टानाश्रयत्वम् । तेनाऽस्यावधित्वोपगमातिरिक्तस्वव्यापाराऽभावो ध्वन्यते । करणादौ तु
तत्त्वोपगमाऽतिरिक्तोपि स्वव्यापारोऽस्तीत्याहुः । जुगुप्सा—निन्दा । गौण इति ।
अपायत्वेनाऽप्रसिद्ध इत्यर्थः । तमग्रहणेनेति । कारकाधिकारादेव साधकत्वे लब्धे साधक-
ग्रहणेनैव प्रकर्षे लब्धे तमग्रहणं व्यर्थं सद्यप्रसिद्धार्थकत्वेन गौणस्यापि ग्रहणं ज्ञापयतीत्यर्थः ।

बीभत्सत इति, य एष मनुष्यः प्रेक्षापूर्वकारी भवति स पश्यति—‘दुःखोऽधर्मो नाऽनेन कृत्यमस्ती’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’-मित्येव सिद्धम् ॥ इह च ‘धर्माद्विरमति’ धर्मान्निवर्तत इति, धर्मात्प्रमाद्यति धर्मान्मुह्यतीति, य एष मनुष्यः ‘संभिन्नबुद्धिर्भवति स पश्यति—नेदं किञ्चिद्धर्मो नाम ‘नैनं करिष्यामी’ति । स बुद्ध्या संप्राप्य निवर्तते । तत्र ‘ध्रुवमपायेऽपादान’मित्येव सिद्धम् ॥ इह च साङ्काश्यकेभ्यः पाटलिपुत्रका अभिरूपतरा इति, यस्तैः साम्यं गतवान्भवति स एतत्प्रयुङ्क्ते ।

गतियुक्तेष्वपादानसंज्ञा नोपपद्यतेऽध्रुवत्वात् ॥ २ ॥

गतियुक्तेष्वपादानसंज्ञा नोपपद्यते । अश्वात् त्रस्तात्पतितः । रथात्प्र-

प्र०—एतेन, ‘स्वरितेनाधिकार’ इत्यधिकः कारोऽधिकार इत्यस्यार्थस्याश्रयणेन च बुद्धि-व्यवस्थिताऽपायाश्रयाऽपादानसंज्ञा प्रवर्तते । अघर्माज्जुगुप्सत इति । जुगुप्सादयो निवृत्त्यङ्गे जुगुप्सादौ वर्तन्ते । संभिन्नबुद्धिरिति । धर्माऽधर्मयोरेकाकारबुद्धिर्नास्तिक इत्यर्थः । यस्तैरिति । तैः साङ्काश्यकैः पाटलिपुत्रकाणां समगुणत्वाद्यः साम्यमवगत-वान्स प्रकर्षाश्रयेण पुनः पृथक् कृत्वा वाक्यं प्रयुङ्क्ते इत्यर्थः । त्रिविधं चेदमपादानं—निर्दिष्टविषयमुपात्तविषयमपेक्षितक्रियं चेति । तत्र निर्दिष्टविषयं,—यत्र धातुनाऽपायलक्षणो विषयो निर्दिष्टः । यथा—ग्रामादागच्छतीति । उपात्तविषयं,—यत्र धातु-धात्वन्तराऽर्थाङ्गं स्वार्थेमाह । यथा च ‘बलाहकाद्विद्योतत’ इति । निःसरणाऽङ्गे द्योत-नेऽत्र द्युतिवर्तते । यथा वा ‘कुपूलात्पचती’त्यादौ । ओदनाङ्गे पाके पचिर्वर्तते । अपेक्षितक्रियं यत्र क्रियावाचि पदं न श्रूयते, केवलं क्रिया प्रतीयते । यथा—‘साङ्काश्यकेभ्यः पाटलिपुत्रका अभिरूपतरा’ इति । गतियुक्तेष्विति । अचलं ध्रुवमेक-रूपं चेति परिस्पन्दे ध्रुवता नास्तीति मन्यते । अश्वात् त्रस्तादिति । त्रासपूर्वके

उ०—युक्त्यन्तरमप्याह—स्वरितेनाधीत्यादि । ननु प्रयोक्तुस्तैः सात्याऽभावाद्यस्तैः साम्यं गतवानित्यनुपपन्नमत आह—तैरिति । नन्वत्र क्रियाऽभावात्कारकत्वाऽभावेन कथमपादानत्व-मत आह—त्रिविधं चेति । केवलं प्रतीयत इति । ‘प्रविश पिण्डी’मित्यादाविवोपात्तपदे-नेत्यर्थः । यथेति । अत्र ‘विभक्ता’ इति क्रिया गम्यत इत्याहुः ।

गतियुक्तेष्विति । त्रासादीनामवधित्वोपयोगितां मन्यमानस्य प्रश्नः । उत्तरास्यस्तु न तदवधित्वोपयोगि, अदवात्पतितो वृक्षात्पतित इत्यादावभावात् । अत्र विद्यमानमपि तद-विवक्षितत्वाच्चावधित्वोपयोगितया विवक्षितम्, किं त्वदवत्त्वादिकमेवेति तत्रम् । ननु त्रासो नाम मनोबर्मो न हि तावता पिण्डस्य ध्रुवत्वमपैतीत्यत आह—त्रासपूर्वके इति । ननु त्रास-

वीतात्पतितः । सार्थाद्गच्छतो हीन इति । किं कारणम् ? 'अध्रुवत्वात्' ।

न वाऽध्रौव्यस्याऽविवक्षितत्वात् ॥ ३ ॥

न वैष दोषः । किं कारणम् ? 'अध्रौव्यस्याऽविवक्षितत्वात्' नाऽत्राऽध्रौव्यं विवक्षितम् । किं तर्हि ? अध्रौव्यम् । इह तावदश्वात् त्रस्तात्पतित इति, यत्तदश्वेऽश्वत्वमाशुगामित्वं तदध्रुवं, तच्च विवक्षितम् । 'रथात्प्रवीतात्पतित' इति,

प्र०—परिस्पन्देऽनेकार्थत्वाद्वातूनां त्रसिर्वर्तते । त्रस्तश्चाऽश्वः पातस्य निमित्तमिति पूर्वमश्वस्य त्रस्तत्वेन संबन्धः, पश्चात्पतित इत्यनेनेति ध्रुवताऽश्वस्य नास्ति ।

न वेति । अयमर्थः ध्रुवमेकरूपमुच्यते । तच्च ध्रौव्यमपायविषयमाश्रीयते न त्वनवच्छिन्नम् । ततोऽपाये यदनाविष्टं तदपाये ध्रुवमुच्यते । देवदत्तकर्तृके च पाते त्रस्तस्याप्यश्वस्याऽपायानावेशाद्भ्रुवत्वम् । देवदत्तस्यैवाऽपायावेशाद्भ्रुवत्वम् । अथवाऽश्वस्य त्रस्तत्वाद्यद्भ्रौव्यं तत्प्रथममविवक्षितमित्यर्थः । तथा हि—कारकस्य पूर्वं क्रियायां समन्वयः । स च श्रुतिप्रापित उच्यते । पश्चाद्विशेषणेन वाक्यीयः संबन्धः । ततश्चाऽश्वात्पतित इति सम्बन्धे नास्त्यश्वस्याऽध्रुवत्वम् । पश्चात् त्रस्तत्वेन संबन्धे सत्यप्यध्रौव्येऽन्तरङ्गसंज्ञा न निवर्तते । विशेषणस्याऽसत्यप्यपादानत्वे सामयिकी विभक्तिः । सा च विशेष्या नुरोधेन प्रवर्तते न त्वनियमेन । अथवा त्रस्तस्याऽप्यपादानत्वं, सत्यपि त्रासापेक्षेऽध्रौव्यपातं प्रति ध्रौव्यात् । यथोक्तं प्राक् । आशुगामित्वमिति । अयमर्थः—व्युत्पत्तिनिमित्त-

उ०—क्रियान्वयात्पूर्वमेव पतनक्रियासंबन्धे ध्रुवत्वमस्त्येवेत्यत आह—त्रस्तश्चाश्व इत्यादि ।

एकरूपमिति । ध्रुवमस्य शीलमित्यादिदर्शनात्, 'ध्रुवं स्थैर्यं' इत्यादिधात्वर्थानुसाराच्चेति भावः । अपायविषयमिति । प्रत्यासत्तेरिति भावः । विभागजसंयोगानुकूलो गतिविशेषो ह्यपायः । स च प्रधान एव गृह्यते, युक्तत्वात्स चात्र 'पत्युपात्तः, न च तदाश्रयोऽश्वः, तथात्वे कर्तृत्वापत्तिरिति भावः । अनवच्छिन्नमिति । अनिरूपितमित्यर्थः ।

अपाये यदनाविष्टमिति । अपाये सति प्रकृतधातूपात्तया क्रियया यदनाविष्टमित्यर्थः । एवं च प्रकृतधातूपात्तगत्यनाविष्टत्वमेव ध्रुवत्वमिति तात्पर्यम् । हरिरप्याह—

'अपाये यदुदासीनं चलं वा यदि वाऽचलम् । ध्रुवमेवाऽतदावेशा'दिति ।

परं तु सिद्धान्तभाष्याक्षराणामत्राऽर्थे न सामञ्जस्यं, किं तर्हि, ध्रौव्यं विवक्षितम् । 'अश्वात् त्रस्तात्पतित' इत्यत्राऽश्वत्वं ध्रुवं, तदेव विवक्षितम् । 'धावतः पतित' इत्यादौ सतोऽप्यध्रौव्यस्याऽविवक्षेयक्षराणामसामञ्जस्यात् । प्रधानव्यापाराश्रयत्वरूपस्य त्वदभिमतताऽध्रौव्यस्याऽत्र कदाप्यसत्त्वात् । तस्मान्मदुक्त एव सूत्रार्थ उचितो, भाष्यार्थश्चेति सुधियो विभावयन्तु । कारकस्य पूर्वमिति । क्रियानिवर्तकरूपस्य तस्याऽन्तरङ्गत्वात्पूर्वं क्रिययाऽन्वय इत्यर्थः । श्रुतिः—पञ्चभ्यादिः । वाक्यं—पदसमूहः । पूर्वमश्वत्पतित इति बोधे पातहेत्वाकाङ्क्षायां पश्चात् त्रस्तादित्यस्याऽन्वय इति भावः । नन्वेवमपि 'त्रस्ता'दिति पञ्चम्यनुपपन्नैवेत्यत आह—विशेषणस्येति । सामयिकीति । 'न केवला प्रकृति'रिति समयाद्विभक्तिरुत्पाद्या । सा चाऽभिज्ञ-

यत्तद्रथे रथत्वं रमन्तेऽस्मिन्नर्थ इति तद्भ्रुवं, तच्च विवक्षितम् । सार्थादगच्छतो हीन इति, यत्तत्सार्थं सार्थत्वं सहाऽर्थीभावस्तद्भ्रुवं तच्च विवक्षितम् ।

यद्यपि तावदत्रैतच्छ्रव्यते वक्तुं, ये त्वेतेऽत्यन्तगंतियुक्तास्तत्र कथम्—
धावतः पतितः, त्वरमाणात्पतित इति ? अत्रापि—‘न वाऽध्रौव्यस्याऽविवक्षितत्वा’दित्येव सिद्धम् ॥ कथं पुनः सतो नामाऽविवक्षा स्यात् ? सतोऽप्यविवक्षा भवति । तद्यथा,—‘अलोमिकैडका’, ‘अनुदरा कन्ये’ति । असतश्च विवक्षा

प्र०—मात्रमाशुगामित्वमिति तदपेक्षयाऽध्रौव्यं न शङ्कनीयम् । जातिरेव शब्दप्रवृत्ति-
निमित्तमिति नास्त्येवाऽत्राऽध्रौव्यम् । आशुगामित्वशब्देनैकार्थसमवायात् साहचर्याद-
श्रत्वमेवोच्यते ।

यद्यपीति । यत्र क्रिया न प्रवृत्तिनिमित्तं, किं तु व्युत्पत्तिमात्रनिमित्तं,
तत्रैतद्वक्तुं युज्यते । यत्र तु शब्दप्रवृत्तिनिमित्तं क्रिया तत्र कथं नाऽध्रौ-
व्यमिति प्रश्नः । अत्रापीति । सरणक्रियोपलक्षितं द्रव्यमात्रमपादानत्वेन विवक्षितम् ।
तच्च देवदत्तकर्तृके पाते पूर्वोक्तन्यायाद्भ्रुवमेवेत्यर्थः । कथं पुनरिति । शब्दोपात्त-
मपि सरणं द्रव्योपलक्षणार्थत्वादध्रौव्यनिमित्तं न भवतीति कुत एतदिति प्रश्नः ।
अलोमिकेति । अल्पत्वाल्लोभां तत्कार्याऽकरणादेवमुच्यते । असतश्चेति । निदर्श-

उ०—विशेष्यसमानशक्तिकत्वनियमाद्विशेषणानां तेभ्यो विशेष्यसमानैव विभक्तिरिति भावः ।
आद्यपक्षस्यैव युक्तत्वबोधनाय पुनस्तं स्मारयति—अथवेति । भाष्यस्वारस्यं तु द्वितीय-
व्याख्यानं एव । न शङ्कनीयमिति । पूर्वोक्तद्वितीयव्याख्यारीत्येयं शङ्का बोध्या, त्रस्तत्वस्य
प्रथममनन्वयेऽप्याशुगामित्वस्य शब्दादुपस्थित्या तत्कृतमध्रौव्यं न शङ्क्यम्, जातिरेव प्रवृत्ति-
निमित्तत्वादिति भावः । भाष्ये—सहार्थीभाव इति । सहार्थो येषां तद्वन्नाव इत्यर्थः । परे
त्वाशुगमनाश्रयत्वमश्वशब्देन योगतो बुध्यते, रमणक्रियाश्रयत्वं रथशब्देनोच्यते, सहमिच्छन-
क्रियाश्रयत्वं च सार्थशब्देन, अश्वत्वादिकं च रूढ्या । एवं चाऽऽवात्पतित इति प्रयोगे यद्य-
श्वस्य तदविवक्षयाऽश्वत्वमात्रविवक्षया भ्रुवत्वं तवाभिमतं तर्हि त्रस्तादिति विशेषणेपि न
क्षतिरिति भावः । अश्वनिष्ठाऽश्वत्वाशुगामित्वयोर्मध्ये तत्—अश्वत्वमेव भ्रुवताप्रयोजकं,
तच्च विवक्षितं—तदेव विवक्षितमित्यक्षरार्थं इत्याहुः । ननु प्रवृत्तिनिमित्तमविवक्षितमित्य-
युक्तमत आह—सरणक्रियोपलक्षितमिति । अनेन प्रवृत्तिनिमित्तस्याऽप्यविवक्षा दर्शिता ।
तदेव भाष्ये उक्तं—सतोऽप्यविवक्षेति । पूर्वोक्तेति । त्रस्तादित्यादावुक्तरीत्येत्यर्थः ।

नन्वसतश्चेति प्रकृतानुपयुक्तमत आह—निदर्शनार्थमिति । अग्रे सूक्ष्मो मूले स्थूल
ओदनपिण्डो वर्धितकम् । यदा त्विति । ‘परस्परस्मान्मेघावपसरत’इत्यत्र तु

‘मेषान्तरक्रियापेक्षमवधित्वं पृथक् पृथक् ।

मेषयोः स्वक्रियापेक्षं कर्तृत्वं च पृथक् पृथक् ॥’ इति बोध्यम् ।

भवति—‘समुद्रः कुण्डिका’, ‘विन्ध्यो वर्धितक’मिति ॥२४॥

भीत्रार्थानां भयहेतुः ॥ १ । ४ । २५ ॥

अयं योगः शक्योऽवक्तुम् । कथं वृकेभ्यो बिभेति दस्युभ्यो बिभेति, चौरैभ्यस्त्रायते तस्युभ्यस्त्रायत इति ? इह तावद्वृकेभ्यो बिभेति दस्युभ्यो बिभेतीति, य एष मनुष्यः प्रेक्षापूर्वकारी भवति स पश्यति—‘यदि मां वृकाः पश्यन्ति ध्रुवो मे मृत्यु’रिति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [१. ४. २४] इत्येव सिद्धम् ॥ इह ‘चौरैभ्यस्त्रायते’ ‘दस्युभ्यस्त्रायत’ इति, य एष मनुष्यः प्रेक्षापूर्वकारी सुहृद्भवति स पश्यति —

प्र०—नाऽर्थमिदमुच्यते । यथाऽसतो विवक्षा भवति एवं सतोऽप्यविवक्षेत्यर्थः । समुद्रः कुण्डिकेति । कुण्डिकायां पानीयबाहुल्यात्समुद्रं विवक्षितं, समुद्रस्य वा सुतरत्वात् कुण्डिकात्वम् । विन्ध्यो वर्धितकमिति । पूर्ववदन्यतररूपारोपेण व्याख्येयम् । मेषो मेषादपसर्पसीत्यत्रैकस्य कर्तृत्वविवक्षाऽपरस्याऽपादानत्वविवक्षा । यदा तु ‘मेषावपसरत’ इति प्रयोगस्तदाऽवध्यन्तरमपेक्षणीयम् ॥२४॥

भीत्रार्थानाम् । कथमिति । भयम्—आकुलीभावः, त्राणम्—अनर्थप्रतिघात इति । तत्र च नास्ति मुख्योऽपाय इति प्रश्नः । प्रेक्षापूर्वकारीति । बुद्धिव्यवस्थापितोऽत्राऽपायोऽस्तीति भावः । तत्र निवृत्त्यङ्गे भये बिभेत्यादयो वर्तन्ते इत्युपात्तविषयमेतदपादानम् । ‘चौरैभ्यस्त्रायत’ इत्यनर्थपरिहाराय निवर्तयतीत्यर्थः । चौरमध्यगतस्यापि त्राणे चौरसंपर्कफलस्य वधबन्धनाऽपहरणादेर्निवर्तनात्तेभ्यो निवर्तयतीत्युच्यते । ‘वारणार्थानामीप्सित’ इत्यनेनाऽत्राऽपादानसंज्ञा न प्राप्नोति, चौराणामनीप्सितत्वात् ।

उ०— किं च मेषपदोपात्तयोरेव क्रियाश्रयत्वं, परस्परपदोपात्तयोर्विभागाश्रयत्वमेवेति तत्र न दोषः । अन्यथा वस्तुतस्तदाश्रयक्रियाभेदेपि धातुना विभागद्वयस्य, तज्जनकक्रियाद्वयस्य च निवृत्तभेदस्यैवोपादानात्परत्वात्कर्तृत्वं दुर्वारमेव स्यात् । आत्मानमात्मनेत्यादावन्तःकरणाद्युपाधिना भेदस्यैव शब्दरूपोपाधिकृतभेदस्याऽत्रापि सत्त्वाच्च । अस्मन्मते शब्दानुविद्धार्थस्यैव भानाच्च । हरिकारिकायामप्यवधित्वमित्यस्य ‘परस्परपदोपात्तयो’रिति शेषः । ‘कर्तृत्व’-मित्यस्य ‘मेषपदोपात्तयो’रिति शेष इति वदन्ति ॥२४॥

भीत्रार्थानां । सूत्रे भीत्राशब्दौ भावक्विवन्तौ । ‘चौरैभ्य’ इति पाठे प्रज्ञाद्यणभ्तो बोध्यः । चुरा स्तेयं शीलमस्येति गान्तो वा । अनर्थप्रतिघात इति । अनर्थश्च भयं, तदेतच्चौर इति त्राणार्थानामपि भयहेतुः कारकं संभवतीति बोध्यम् । भाष्ये—पश्यति । विचारयतीत्यर्थः । ननु निवृत्तेरेव वारणत्वाद्धारणार्थानामित्यनेन सिद्धिरिति कुतो नोक्तमत आह—वारणार्थानामिति । अनीप्सितत्वात्—तदात्वर्थप्रयोज्यफलाऽनाश्रयत्वात् । इदं वचनमिति । प्रत्याख्यानं तु षष्ठ्या अनभिधानाभिवृत्तिर्बोध्या । क्रियां प्रति जनकत्वेन विवक्षाया-

‘यदीमं चौराः पश्यन्ति ध्रुवमस्य’ वधवन्धनादिपरिक्लेशा’ इति । स बुद्ध्या संप्राप्य निवर्तयति । तत्र-‘ध्रुवमपायेऽपादान’मित्येव सिद्धम् ॥२५॥

पराजेरसोढः ॥ १ । ४ । २६ ॥

अयमपि योगः शक्योऽवक्तुम् । कथम्-अध्ययनात्पराजयत इति ? य एष मनुष्यः प्रेक्षापूर्वकारी भवति स पश्यति—‘दुःखमध्ययनं दुर्धरं च गुरवश्च दुरुपचारा’ इति । स बुद्ध्या संप्राप्य निवर्तते । तत्र ‘ध्रुवमपायेऽपादानम्’ [१. ४. २४] इत्येव सिद्धम् ॥२६॥

वारणार्थानामीप्सितः ॥ १ । ४ । २७ ॥

किमुदाहरणम् ? माषेभ्यो गा वारयति । भवेद्यस्य माषा न गावः, तस्य माषा ईप्सिताः स्युः । यस्य तु खलु गावो न माषाः, कथं तस्य माषा ईप्सिताः स्युः ? तस्याऽपि माषा एवेप्सिताः । आतश्चेप्सिताः, यदेभ्यो गा वारयति ।

प्र०-सूत्रारम्भपक्षे तु कारकशेषत्वात् षष्ठ्यां प्राप्तायामिदं वचनम् ॥२५॥

पराजे । पराजिः कचिदभिभवे वर्तते । यथा शत्रून्पराजयते इति । इह त्वसोढग्रहणान्न्यूनीभाववृत्तिर्गृह्यते । अध्ययनात्पराजयते । हुसति । अध्येतुं ग्लाय-तीत्यर्थः । अत्र चार्थेऽकर्मकत्वात्षष्ठ्यां प्राप्तायां वचनम् । पूर्ववदस्यापि प्रत्याख्यानं, निवृत्त्यङ्गे पराजये पराजेर्वर्तनात् ॥२६॥

वारणा । किमुदाहरणमिति । अव्याप्तिं मन्यमानस्य प्रश्नः । भवेद्यस्येति । यस्यात्मीया माषास्तस्य त ईप्सिता इत्यर्थः । अभिप्रेतपर्यायमीप्सितशब्दं मन्यते । यस्य त्विति । यस्यात्मीया गावः, परकीयास्तु माषास्तस्य न त ईप्सिताः ।

तस्यापीति । ‘ईप्सित’शब्दः क्रियाशब्द आश्रीयते, न तु रुढिशब्दः । तत्र

उ०-मेषा संज्ञा । संबन्धित्वेन विवक्षायां तु षष्ठ्यामिष्टापत्तिरेव, सूत्राणि प्रपञ्चार्थान्येवेति हरयः ॥२५॥

पराजेर । असोढग्रहणादिति । अत्र कालोऽविवक्षितः । तेन ‘पराजेभ्यत’ इत्यपि भवति । न्यूनीभावेति । शक्तिवैकल्येत्यर्थः । षष्ठ्यामिति । तत्सम्बन्धिशक्तिवैकल्यमित्यर्था-भावः । निवृत्त्यङ्गे इति षष्ठीसमासः । शक्तिवैकल्येन ततो निवर्तत इत्यर्थात् ॥२६॥

वारणार्था । अव्याप्त्युपपादकं—यस्य खल्विति भाष्ये । ननु धात्वर्थजन्यफलशालि-त्वरूपमीप्सितत्वं सर्वत्राऽप्यस्तीत्यत आह—अभिप्रेतेति । आप्तुमिष्टा इति । वारणं—प्रवृत्तिविघातः । स च तद्व्यापारजन्यतत्फलाऽभावप्रयोजको भक्षणादिजनकव्यापाराऽभावानु-

१-‘वधवन्धनपरिक्लेशा’ पा० ।

इह 'कूपादन्धं वारयती'ति कूपेऽपादानसंज्ञा न प्राप्नोति । न हि तस्य कूप ईप्सितः । कस्तर्हि ? अन्धः । तस्यापि कूप एवेप्सितः । पश्यत्ययम् — 'अन्धः कूपं मा प्राप'दिति । अथवा यथैवाऽस्यान्यत्राऽपश्यत ईप्सैवं कूपेऽपि ।

इह- 'अग्नेर्माणवकं वारयती'ति माणवकेऽपादानसंज्ञा प्राप्नोति । कर्मसंज्ञाऽत्र

प्र०-वारणक्रियया परकीया अपि माषा वारयितुराप्तुमिष्टा भवन्ति, मा नशन्नेते इत्ये-
तेभ्योऽसौ गा वारयति । माषा एवेत्येवकारो भिन्नक्रमः । ईप्सिता एवेत्यर्थः ।
कूपादिति । अन्धसंबन्धे कूपस्य न विनाशो, नाऽपि राजभयमिति प्रश्नः । कस्तर्ह्यन्ध
इति । तं प्रत्यनुकम्पायाः सद्भावात्तस्येप्सितत्वं मन्यते । तस्यापीति । वारणक्रिय-
याऽऽप्तुमिष्ट इत्यर्थः । अथवेति । 'ईप्सित' इत्यनेन कर्मणा कर्तृमात्रस्याक्षेपान्निवार्य-
माणस्याऽन्धस्य गमनादिक्रियया कूप आप्तुमिष्टो भवतीति प्रवर्ततेऽपादानसंज्ञा ।
अन्धस्य च प्रवृत्त्यनुमेयेप्सा, तदाह—अन्यत्राऽपश्यत इति । अन्धस्येत्यर्थः । स
ह्यपश्यन्नपि गन्तव्यं जिगमिषति । अन्यथा न क्वचित्तस्य प्रवृत्तिः स्यात् । इदानीमपि-
प्रसङ्गमुद्भावयति—इहाग्नेरिति । कर्मसंज्ञाऽत्रेति । परत्वादिति भावः । कर्मसंज्ञाया

उ०-कूलो व्यापारः क्वचित्, क्वचित्तद्वयापारजन्यतत्फलाऽभावप्रयोजकः संयोगानुकूलव्यापाराऽ
भावानुकूलव्यापारः । एवं च तद्व्याप्त्यर्थप्रयोज्यफलाश्रया इत्यर्थस्तदाह—मा नशन्निति ।
नाशाऽभावरूपफलेन व्याप्तुमिष्टा इत्यर्थः । नाशाऽभावाच्च' भक्षणाऽभावः पर्यवसन्नः । तस्य
च फलस्य धात्वर्थत्वपर्यन्तं नाग्रहः । मापनाशे हि सति राजभयमधर्मश्च स्यादिति भावः ।
नन्वेवं 'माषा एवे'ति भाष्याद्गवामीप्सितत्वाऽभावो लभ्यते इति सुतरामीप्सिततमत्वाऽ-
भावेन कर्मत्वाऽभावाद्द्वितीया न स्यादत आह—भिन्नक्रम इति । गत्रादिनिष्ठव्यापाराऽभाव-
स्यैव मुख्यतयोद्देश्यत्वेन तदाश्रयत्वेनेच्छाविषयत्वात्तासां कर्मत्वमिति भावः । ननु पूर्वोदाह-
रणादस्य को विशेष इत्यत आह—अन्धेति । ननु तदसंबन्धिनस्तस्य कथं तदीप्सितत्वमत
आह—तं प्रतीति ।

माषाणां राजभयादितो, नाशाऽभावरूपफलाश्रयत्वेन गोस्वाम्यभिप्रेतत्वेऽप्यस्य कथं
तत्त्वमत आह—वारणक्रियेति । क्रियाशब्दस्य ग्रहणात् कूपस्याऽपि तत्संयोगाऽभावरूप-
फलाश्रयत्वादिति भावः । गमनादिक्रियेति । वारणधात्वर्थघटकयेत्यर्थः । अत्र पक्षे
भक्षणादिजनकव्यापाराऽभावानुकूलव्यापार एव वारयतेरर्थः । एवं च वारणार्थकधातुप्रति-
पाद्यव्यापारजन्यफलाश्रयत्वमेवाऽत्रेप्सितत्वमिति भावः । नन्वेवमपि प्रधानकर्तुरनीप्सित-
त्वात्कथमेतत्प्राप्तिरत उक्तं—कर्तृमात्रस्येति । कर्तृग्रहणं चोपलक्षम् । नन्वाऽन्धस्य पदार्थज्ञानाऽ-
भावात्कथं तद्विषयेप्सित्यत आह—अन्धस्य चेति । सामर्थ्यगम्यस्यैव प्रकर्षस्याऽनाश्रयणं, न
तूपात्तस्येत्यत उक्तं—मन्यत इति । नन्वीप्सितमाषाणां न गवादीप्सितं, नापि तस्याऽ-
पादानत्वमिष्टमत आह—वारयितुरिति । यदीप्सितं कर्मेति । 'कर्म'शब्दोऽत्र क्रियापरः ।

१- 'नाशाऽभावश्च भक्ष्यमाणाऽभाव' पा० ।

बाधिका भविष्यति† । अग्रावपि तर्हि बाधिका स्यात् । तस्माद्वक्तव्यं 'कर्मणो-
यदीप्सित'मिति । 'ईप्सितेप्सित'मिति वा ।

वारणार्थेषु कर्मग्रहणानर्थक्यं कर्तुरीप्सिततमं कर्मेति वचनम् ॥१॥

वारणार्थेषु कर्मग्रहणमनर्थकम् । किं 'कारणम् ? 'कर्तुरीप्सिततमं कर्म'
[१. ४. ४६] इति वचनात् । 'कर्तुरीप्सिततमं कर्म'त्येव सिद्धम् ।

अयमपि योगः शक्योऽवक्तुम् । कं माषेभ्यो गा वारयतीति ? पश्यत्ययं
यदीमा गावस्तत्र गच्छन्ति 'ध्रुवं सस्यविनाशः, सस्यविनाशेऽधर्मश्चैव राजभयं
च । स बुद्ध्या सम्प्राप्य निवर्तयति । तत्र 'ध्रुवमपायेऽपादानम्' [१.४.२४]
इत्येव सिद्धम् ॥२७॥

प्र०—अवकाशो—वारणार्थेभ्योऽन्ये धातवः । अपादानसंज्ञास्तु प्रकर्षरहितमीप्सितम् ।
ईप्सिततमस्य तूभयप्रसङ्गे परत्वात्कर्मसंज्ञा । अग्रावपीति । कारकाधिकारे प्रकर्षो न
विवक्ष्यते इत्यतन्त्रं तमनिर्देशं मन्यते । कर्मणो यदीप्सितमिति । तत्र कर्मसंज्ञा
नमित्तमेवाऽपादानसंज्ञाया इति माणवके प्रवर्तते । ततस्तस्येप्सितस्याऽग्रेरपादान-
संज्ञेत्यर्थः । ईप्सितमिति । वारयितुर्यदीप्सितं कर्म तस्य यदीप्सितमित्यर्थः । शेष-
षष्ठ्या चाऽत्र समासः । अन्यथा 'क्तेन च पूजाया'मिति निषेधः स्यात् । कर्तुरिति ।
प्रकर्षप्रत्ययोपादानसामर्थ्यात्कर्मसंज्ञायां प्रकर्षो विवक्ष्यत एव । तत्र द्वयोः संज्ञयोः
सावकाशयोः परत्वादीप्सिततमस्य कर्मसंज्ञा ॥२७॥

उ०—ईप्सितो यो धात्वर्थ इत्यर्थः । तस्य यदीप्सितमिति । तज्जन्यफलाश्रय इत्यर्थः । भक्षणादि-
जनकव्यापाराऽभावस्य हि नाशाऽभावाऽन्धाऽपतनादिफलमिति भावः । एवं च पूर्वोक्तसमा-
धानद्वयाभिप्रायकं लक्षणद्वयं बोध्यम् । एतेनार्थाभेदाच्छब्दभेदमात्रेण लक्षणद्वयकथनमयुक्त-
मित्यपास्तम् । ननु प्रकर्षाऽविवक्षणेनानवकाशत्वादिदमेव भविष्यतीत्यत आह—प्रकर्षेति ।
अयं भावः—तरबादिः प्रवृत्तिनिमित्तगतप्रकर्षे विधीयते । प्रवृत्तिनिमित्तं चाऽत्रेच्छा । तस्यां
स्वतः प्रकर्षसंभवेपि व्याख्यानाद्विशेषणीभूतव्याप्तिगतः स गृह्यते । व्याप्तिप्रकर्षश्च प्रकृत-
धात्वर्थप्रधानीभूतव्यापारप्रयोज्यधात्वर्थफलीयस्वरूपः । एवं च प्रकृतधात्वर्थप्रधानीभूत-
व्यापारप्रयोज्यधात्वर्थफलाश्रयत्वमीप्सिततमत्वं, तच्च नाऽग्राविति । ननु कर्तृग्रहणात्सिद्ध-
मेतत्, प्रकृतसूत्रे इवेप्सितेति कर्मणा कर्तुराक्षेपेणैव सिद्धे पुनः कर्तृग्रहणेन प्रकृतधात्वर्थ-
प्रधानीभूतव्यापाराश्रयस्यैव ग्रहणादिति चेन्न । लुपुना 'तम'ग्रहणेन 'कर्तु'रित्यस्य प्रत्याख्याने
तात्पर्यादित्याहुः । भाष्ये—पश्यत्ययमिति । विचारयतीत्यर्थः ॥२७॥

अन्तर्धौ येनाऽदर्शनमिच्छति ॥ १ । ४ । २८ ॥

अयमपि योगः शक्योऽवक्तुम् । कथम्—उपाध्यायादन्तर्धत्त इति ? पश्यत्ययं 'यदि मामुपाध्यायः पश्यति ध्रुवं मे प्रेषणमुपालम्भो वे'ति । स बुद्ध्या सम्प्राप्य निवर्तते । तत्र 'ध्रुवमपायेऽपादानम्' [१. २. २४] इत्येव सिद्धम् ॥२८॥

आख्यातोपयोगे ॥ १ । ४ । २६ ॥

उपयोग इति किमर्थम् ? 'नटस्य शृणोति', 'ग्रन्थिकस्य शृणोति' ॥ 'उपयोग' इत्युच्यमानेऽप्यत्र प्राप्नोति । एषोऽपि ह्युपयोगः । आतश्चोपयोगो यदात्मका रङ्गं गच्छन्ति 'नटस्य श्रोष्यामः', 'ग्रन्थिकस्य श्रोष्याम' इति ।

एवं तर्ह्युपयोग इत्युच्यते, सर्वश्चोपयोगः, तत्र प्रकर्षगतिर्विज्ञास्यते—'साधीयो य उपयोग' इति । कश्च साधीयः ? यो ग्रन्थाऽर्थयोः ।

अथवोपयोगः को भवितुमर्हति ? यो नियमपूर्वकः । तद्यथा,—'उपयुक्ता माणवका' इत्युच्यन्ते य एते नियमपूर्वकमधीतवन्तो भवन्ति ।

प्र०— अन्तर्धौ येना । अन्तर्धत्ते इति । तिरोभवतीत्यर्थः ॥२८॥

आख्यातो । उपयोगो व्यापारः, स चाऽविशिष्टो नटोपाध्याययोरिति मत्वा पृच्छति—उपयोग इति किमर्थमिति । आरम्भका रङ्गं गच्छन्तीति । रङ्गं—सामाजिकस्थानम् । आरम्भकाः—यत्नेन प्रवृत्तिमन्तो गच्छन्तीत्यर्थः । प्रकर्षगतिरिति । व्यापारमात्रे लब्धे उपयोगग्रहणं विशिष्टव्यापारपरिग्रहार्थम् । तेन ग्रन्थार्थधारणार्थं यद्ग्रहणं स उपयोगः । अथवेति । उपयोगशब्दस्यैवाऽयमर्थो नियमपूर्वकं विद्या-

उ०— अन्तर्धौ येना । अन्तर्द्धिव्यवधानम् । यस्य च भावेनेति सप्तमी, येनेति सौत्री तृतीया । उभयोः प्रयोगाऽभावेनोभयप्राप्तावित्यस्याऽप्रवृत्तेः । उभयप्रयोगे एव तत्प्रवृत्तिरित्यात्ममान'इति सूत्रे भाष्ये स्पष्टम् । अन्तर्द्धिनिमित्तकं यत्कर्तृकमात्मकर्मकाऽदर्शनमिच्छति तदपादानमित्यर्थः । नन्वन्तर्धत्त इत्यस्य विभजत इत्यर्थेऽपादानत्वं सिध्यतीत्यत आह—तिरोभवतीति । आत्मकर्मकोपाध्यायकर्तृकदर्शनाऽभावेच्छया तिरोभवतीत्यर्थः । निवृत्तिपूर्वकं भवने धातोर्वृत्तेषु वमिति सूत्रेणैव सिद्धमिति बोध्यम् ॥२८॥

आख्यातोप । व्यापार इति । उपयुज्यते फलायेति व्युत्पत्तेरिति भावः । आरम्भका—गीतश्रोतॄणां मध्ये मुख्याः । यत्नेन प्रवृत्तिमन्तो गच्छन्तीति । अत्यावश्यकत्वबुद्ध्या गच्छन्तीति यावत् । प्रवृत्तिरत्र व्यापारसामान्यं, यत्नेनेत्यस्यातियत्नेनेत्यर्थः । व्यापारमात्रे इति । कारकाधिकारादिति भावः । ग्रन्थार्थधारणार्थमिति । यदा तु नटादिभ्योऽपि तथाऽध्ययनं तदा 'नटाच्छृणोती'ति भवत्येवेति बोध्यम् । अयमर्थ इति । उप-

किं पुनराख्यातानुपयोगे कारकमाहोस्विदकारकम् ? कश्चात्र विशेषः ?
आख्यातानुपयोगे कारकमिति चेदकथितत्वात्कर्मसंज्ञाप्रसङ्गः ॥१॥

आख्यातानुपयोगे कारकमिति चेदकथितत्वात्कर्मसंज्ञा प्राप्नोति* ।

अस्तु तर्ह्यकारकम् ।

अकारकमिति चेदुपयोगवचनानर्थक्यम् ॥ २ ॥

यद्यकारकमुपयोगवचनमनर्थकम् ॥ अस्तु तर्हि कारकम् । ननु चोक्तम्—
'आख्यातानुपयोगे कारकमिति चेदकथितत्वात्कर्मसंज्ञाप्रसङ्गः' इति । नैष
दोषः । परिगणनं तत्रा क्रियते—'दुहियाचिरुधिप्रच्छिन्नाभिक्षिचिजा'मिति ।

अयमपि योगः शक्योऽवक्तुम् । कथम्-उपाध्यायादधीत इति ? अपक्रामति
तस्मात्तदध्ययनम् । यद्यपक्रामति, किं नात्यन्तायाऽपक्रामति ? सन्ततत्वात् ।

प्र०-ग्रहणम् । किं पुनरिति । उभयथा संभवाद्दोषदर्शनाच्च प्रश्नः । यद्यपक्रामतीति ।
यथा फलं वृक्षादपक्रान्तं न पुनर्वृत्ते तद्भवति, एवं शब्देऽपि प्रसङ्ग इत्यर्थः ।
सन्ततत्वादिति । शब्दस्य व्यञ्जका ध्वनय उपाध्यायेनोत्पाद्यमाना भिन्ना अपि
सादृश्यात्तत्त्वेनाऽध्यवसीयमानाः श्रोतुः पुनः पुनः श्रोत्रप्रदेशं गच्छन्तो व्यक्तिसफोटरूपं

उ०-योगशब्दस्य तत्रैव रुढिरन्यत्र तु लक्षणया प्रयोग इत्यर्थः । नियमो—भिक्षाचरण-
भूशय्यादिः । इदं च तत्तद्विद्याश्रवणनियमानामुपलक्षणमित्याहुः । उभयथेति । नटं विना
गीतश्रवणाद्ययोगात्तस्य तज्जनकतया कारकत्वं, कुलालपितृवदन्यथासिद्धत्वसम्भावनया चाऽ-
कारकत्वमिति भावः । भाष्ये—अनुपयोगे इति । अनियमपूर्वकश्रवणे इत्यर्थः । कर्मसंज्ञा-
प्रसङ्ग इति । अपादानादिभिरसंकीर्तितत्वं च तत्प्राप्तिपूर्वकाऽविवक्षायामिव सर्वथा तदप्राप्ताव-
पीति तात्पर्यम् । कर्मयुक्त्वाऽंशोपि तत्र परिगणनलभ्य एवेति बोध्यम् । अस्तु तर्हि कारक-
मिति । गीतद्वारा तस्य तज्जनकत्वाद्द्वारेण द्वारिणो नान्यथासिद्धिरिति तद्विवक्षैवेति भावः ।

अपक्रामति तस्मात्तदध्ययनमिति । अधीयमानवाक्यजातमध्ययनमित्युच्यते । एवं
चाऽपक्रमजनितविदलेषाश्रयत्वादुपाध्यायस्याऽपादानत्वं सिद्धम् । उपाध्यायादपक्रान्तं शब्द-
जातमुपादत्ते इत्यर्थादिति भावः । शब्दानामपक्रमणं न युक्तमिति शङ्कते—यद्यपेति ।
शब्दस्य व्यञ्जका ध्वनय इति । पुनः पुनरुत्पाद्यमानत्वेन सन्ततत्वमिति भावः । ननु
तेषां भिन्नभिन्नत्वात्कथं तद्रूपाऽनुषक्तस्य स्फोटस्य स एवाऽयमित्येकताप्रत्ययोऽत आह—
सादृश्यादिति । यथा ज्वालारूपमिति । प्रतिक्षणं विनश्यदपीत्यर्थः । सन्ततमिति । तथा

* अकथितं च १. ४. ५१. † १. ४. ५१ सूत्रभाष्ये । १-‘प्रक्षि’ पा० ।

अथवा ज्योतिर्वज्ज्ञानानि भवन्ति ॥२६॥

प्र०—जातिस्फोटरूपं वा शब्दमभिव्यञ्जयन्तीत्यर्थः ।

अथवेति । यथा ज्वालारूपं ज्योतिरविच्छेदेनोत्पद्यमानं सादृश्यात्तत्त्वेनाऽध्यव-
सीयमानं सन्ततं तथैवोपाध्यायज्ञानानि भिन्नानि भिन्नशब्दरूपतामापद्यमानानि सन्त-
तान्युच्यते । ज्ञानस्य शब्दरूपापत्तिरिति दर्शनमत्र भाष्यकारस्य । तथा चोक्तम्—

‘वायोरणूनां ज्ञानस्य शब्दत्वःपत्तिरिष्यते ।

कैश्चिद्दर्शनभेदो हि प्रवादेश्वनवस्थितः’ ॥ इति ॥२९॥

उ०—इष्यहारविषय इति भावः । वायोः कैश्चित्परमाणूनां—शब्दतन्मात्रादिरूपाणां कैश्चित्कैश्चि
ज्ञानस्य शब्दत्वमिष्यते । तदुक्तं हरिणा—

‘लब्धक्रियः प्रयत्नेन वक्तुरिच्छानुवर्तिना ।

स्थानेष्वभिहतो वायुः शब्दत्वं प्रतिपद्यते ॥’

‘वक्तुरिच्छे’त्यनेनैकस्यैव वायोरनेकशब्दत्वोपपत्तिरुक्ता । तथा—

‘अणवः सर्वशक्तित्वाद्भेदसंसर्गवृत्तयः ।

छायाऽऽतपतमःशब्दभावेन परिणामिनः ॥’

स्वशक्तौ व्यज्यमानायां प्रयत्नेन समीरिताः ।

अभ्राणीव प्रचीयन्ते शब्दाख्याः परमाणवः ॥’

तथा—

‘अथायमान्तरो ज्ञाता सूक्ष्मवागात्मना स्थितः ।

व्यक्तये स्वस्वरूपस्य शब्दत्वेन विवर्तते ॥’

ज्ञाता—वृत्तिविशिष्टमन्तःकरणम् ।

‘स मनोभावमापद्य तेजसा पाकमागतः’ ।

तेजसा—जाडरेण । पाकं—दाहम् ।

‘वायुमाविशति प्राणमथासौ समुदीर्यते ॥’

असौ सवृत्तिमनोयुतः प्राणः । तदाह—

‘अन्तःकरणतत्त्वस्य वायुराश्रयतां गतः ।

तद्धर्मण समाविष्टस्तेजसा सोऽपि पच्यते ॥’

तद्धर्मण—दाहेन । दाहवशादेव—

‘विभज्य स्वात्मनो ग्रन्थीञ्छ्रुतिरूपैः पृथग्विवैः’ ।

श्रुतिरूपैः—ध्वनिरूपैः । ‘सहे’ति शेषः ।

‘प्राणो वर्णानभिव्यज्य वर्णेष्वेवोपलीयते ॥’ इति ।

प्राणः—सवृत्तिक्रमनो रूपांतःकरणयुतः । एतावतैव ज्ञानस्य शब्दत्वमिति द्रष्टव्यम् ।

दर्शनं—भिदान्तः । प्रवादः—शास्त्राणि । ‘नटस्य शृणोती’त्यादावीदृशश्रुतिरूपाऽपाय-
विवक्षाऽनभिधानान्नेति नातिप्रसङ्गः ॥२९॥

जनिकर्तुः प्रकृतिः ॥ १ । ४ । ३० ॥

अयमपि योगः शक्योऽवक्तुम् । कथं गोमयाद्वृश्चिको जायते, गोलो-
माऽविलोमभ्यो दूर्वा जायन्त इति ? आपक्रामन्ति तास्तेभ्यः । यद्यपक्रामन्ति,
किं नाऽत्यन्तायाऽपक्रामन्ति ? सन्ततत्वात् ।

अथवाऽन्याश्चाऽन्याश्च प्रादुर्भवन्ति ॥ ३० ॥

भुवः प्रभवः ॥ १ । ४ । ३१ ॥

अयमपि योगः शक्योऽवक्तुम् । कथं हिमवतो गङ्गा प्रभवतीति ?
अपक्रामन्ति तास्तस्मादापः । यद्यपक्रामन्ति, किं नाऽन्यन्तायापक्रामन्ति ?
सन्ततत्वात् ॥ अथवान्याश्चान्याश्च प्रादुर्भवन्ति ॥ ३१ ॥

प्र०— जनिकर्तुः । अपक्रामन्ति ता इति । लोकप्रसिद्ध्याश्रयेणैतदुच्यते । लोके हि
यद्यस्माज्जायते तत्तस्माद्भिर्गच्छतीत्युच्यते । तर्काश्रयास्तु प्रक्रिया भिद्यन्ते । वैशेषिक-
दर्शने परमाणवादिसमवेतं कारणेभ्योऽपृथग्देशं कार्यमुत्पद्यत इति नास्ति कार्यस्याऽप-
क्रमः । सांख्यदर्शनेऽप्याविर्भावतिरोभावलक्षणजन्मनाशरूपपरिणामाभ्युपगमात्रास्त्यप-
क्रमः । यदीति । यद्यतोऽपक्रामति तत्पुनस्तत्र न दृश्यते इति प्रसिद्धम् । इह तु
तत्राऽस्ति दर्शनमिति प्रश्नः । सन्ततत्वादिति । अविच्छेदादित्यर्थः । यथा बिलादीर्घ-
भोगो भोगी निष्क्रामन्नप्यविच्छेदात्तत्रोपलभ्यते तथा दूर्वा अपीत्यर्थः । अथवेति ।
क्षणिकपक्षं, द्रव्यान्तरारम्भपक्षं वा, परिणामपक्षं वाऽऽश्रित्यैतदुक्तमित्याहुः । ननु
सतो जन्माऽयोगादसतश्च कर्तृत्वाऽसंभवात्पक्षान्तराऽभावाच्च कथमङ्कुरो जायत इति
प्रयोगः । नैष दोषः । बुद्धिव्यवस्थापितस्याऽर्थस्य क्रियायां कारकरूपोपगमात् ॥ ३० ॥

भुवः प्र । सन्तत्वादिति । सादृश्यनिबन्धनतत्त्वाध्यवसायादविच्छेदेन तासा-
मुपलम्भादित्यर्थः । अथवेति । वस्तुतोऽत्र भेद एवाऽपामिति भावः ॥ ३१ ॥

उ०— जनिकर्तुः । ननुपादानकारणे समवेततयोत्पद्यमानस्य कथं ततोऽपक्रम इत्यत आह—
लोकेति । यथा वृक्षजन्ये फले वृक्षादपक्रान्तत्वव्यवहारः । तन्त्राश्रयाः—शास्त्राश्रयाः ।
तर्काश्रया इति पाठेऽपि स एवार्थः । तत्रास्तीति । जन्मोत्तरमिति भावः । द्रव्यान्तरा-
रम्भेति । खण्डपटादिरीत्येत्यर्थः । परिणामेति । साङ्ख्यमते प्रतिक्षणपरिणामित्वात्पदार्थानां
गोरोमादेस्तत्तदवस्थदूर्वारूपेण परिणाम इति भावः । जन्माऽयोगादिति । वैफल्यादिति
भावः । कर्तृत्वाऽसम्भवादिति । किं चैवं शशविषाणादेरप्युत्पत्तिप्रसङ्गः । किं चैतन्मते
कलिकावस्थायामसत एव गन्धस्य विकासावस्थायामुत्पत्तिर्वाच्या । एवं च सर्वपुष्पेषु
विकासमात्रेण गन्धोत्पत्त्यापत्तिः । एवं बाल्येऽविद्यमानस्य शुक्रशोणितादेर्यौवने उत्पत्तौ
तृतीयप्रकृतावपि तदुत्पत्तिप्रसङ्ग इति बोध्यम् । उत्तरम्—बुद्धीति । कारकरूपं,—
कारकत्वम् ॥ ३० ॥

भुवः प्र । भेद एवाऽपामिति । सादृश्यमूलकोऽपि नाऽभेदाध्यवसाय इति भावः ॥ ३१ ॥

कर्मणा यमभिप्रैति' स सम्प्रदानम् ॥ १ । ४ । ३२ ॥

कर्मग्रहणं किमर्थम् ? 'यमभिप्रैति स सम्प्रदान'मितीयत्युच्यमाने कर्मणा एव सम्प्रदानसंज्ञा प्रसज्येत । कर्मग्रहणे पुनः क्रियमाणे न दोषो भवति । कर्म निमित्तत्वेनाश्रीयते ।

अथ 'यंस'ग्रहणं किमर्थम् ? 'कर्मणाऽभिप्रैति सम्प्रदान'मितीयत्युच्यमाने

प्र०- कर्मणा यम । कर्मग्रहणमिति । 'उपाध्यायाय गां ददाती'त्यत्र गोरुपाध्यायस्याप्यभिप्रेयमाणत्वम् । यतो गौर्दानक्रियया करणभूतयाऽभिप्रेयते, गवा तूपाध्यायः । तत्र परत्वाद्गोः कर्मसंज्ञेति पारिशेष्यादुपाध्यायस्यैव संप्रदानसंज्ञा भविष्यतीति प्रश्नः । कर्मण एवेति । सत्यप्युभयसंभवेऽन्तरङ्गत्वात्कर्मण एव गवादेः स्यादित्यर्थः । नन्वेवं कर्मसंज्ञाऽनवकाशा स्यात् । वचनसामर्थ्यात्तर्हि पर्यायः स्यात् । कारकप्रकरणे च प्रकर्षयोगो नाश्रीयते, न त्वन्तरङ्गबहिरङ्गव्यवहारः । ननु पर्याये सति 'गत्यर्थे-कर्मणी'त्यारम्भोऽनर्थकः स्यात् । तस्य प्रत्याख्यातत्वादित्यदोषः । अथेति । अध्याहारेणाऽपि सर्वनामद्वयार्थो लभ्यत इति प्रश्नः । अभिप्रयत एवेति । श्रुतपदार्थसंबन्धेनैव निराकाङ्क्षत्वेऽध्याहारानुपपत्तिरिति भावः । कर्तृसंज्ञायास्त्वकर्मको धातुरवकाशः स्यात् । ततश्चोपाध्याय शिष्येण गौर्दीयते इत्यत्रार्थे शिष्यायोपाध्यायस्य गौर्दीयत इति स्यात् । ननु शिष्यस्य कर्तृत्वाऽभावे कथं गोः कर्मसंज्ञा ? नैष दोषः । कर्मसंज्ञायां स्वातन्त्र्यस्य कर्तृग्रहणेनोपलक्षणात् । तथा च 'सार्थाद्धीयत' इत्यत्र कर्मणि

उ०- कर्मणा यम । नन्वसत्यस्मिन् कर्मण्यपि स्यादित्यत आह—उपाध्यायायेति । करणभूतयेति-स्वरूपकथनम् । अन्तरङ्गत्वादिति । दानक्रियाभिप्रेतगवोपाध्यायोऽभिप्रेत इति तस्य क्रियासंबन्धो बहिरङ्ग इति भावः । नन्वेवमिति । 'दा'योग एव सम्प्रदानत्वमित्यस्याऽनाश्रयणादिति भावः । प्रकर्षयोगः,—सामर्थ्यगम्यप्रकर्षयोगः । प्रत्याख्यातत्वादिति । सिद्धान्तेऽप्यस्याऽनुवादत्वेनेदानीमपि तत्त्वमेवेति भावः । अत्र 'कर्मणे'ति निर्दिष्टस्य शेषत्वं, 'य'मिति निर्दिष्टस्योद्देश्यत्वलक्षणं शेषित्वं प्रतीयते इत्यजां ग्रामं नयतीत्यादौ ग्रामस्य न संप्रदानत्वमिति बोध्यम् । यदा तु ग्रामोऽजासंयुक्तो भवत्वित्युद्देशेनाऽजानयनं तदा भवत्येवाऽजां ग्रामाय नयतीति । ननु संज्ञिनिर्देशार्थं तदावश्यकमत आह—अध्याहारैणापीति ।

श्रुतेति । तिङ्श्रुत्योपस्थापितेत्यर्थः । एवं च यः स इत्येव लभ्येतेति भावः । सार्थादिति । प्रधानधात्वर्थव्यापाराश्रयत्वेऽपि 'अपादाने वाऽहीयरुहो'रितिसूत्रेण कर्मप्रत्ययान्तहीधातुयोगेऽपादानत्वेज्ञापनात्पञ्चमी, सार्थेन त्यज्यते इत्यर्थकोयं प्रयोगः ।

१—"अत्राभिप्रेतीति पदत्रयम् । न तु समासः । 'उदात्तता गतिमता च तिङा गतेः समासो वक्तव्यः' इति वार्तिकस्य छन्दोविषयत्वादिति हरदत्तः" इति शब्दकौस्तुभतत्त्वबोधिनीकारादयः ।

अभिप्रयत एव सम्प्रदानसंज्ञा प्रसज्येत । 'यंस'ग्रहणे पुनः क्रियमाणो न दोषो भवति । 'यंस'ग्रहणादभिप्रयतः सम्प्रदानसंज्ञा निर्भज्यते ।

अथाऽभिप्रग्रहणं किमर्थम् ? 'कर्मणा यमेति स सम्प्रदान'मितीयत्युच्यमाने यमेव सम्प्रत्येति तत्रैव स्यात्—'उपाध्यायाय गां ददाती'ति । इह न स्यात्—'उपाध्यायाय गामदात् । उपाध्यायाय गां दास्यती'ति । 'अभिप्र'ग्रहणे पुनः क्रियमाणे न दोषो भवति । अभिराभिमुख्ये वर्तते, 'प्र'शब्द आदिकर्मणि । तेन यं चाभिप्रैति, यं चाऽभिप्रैष्यति, यं चाभिप्रागादाभिमुख्यमात्रे सर्वत्र सिद्धं भवति ।

क्रियाग्रहणमपि कर्तव्यम् । इहापि यथा स्यात्—श्राद्धाय निगर्हते । युद्धाय सन्नह्यते । पत्ये शेत इति ॥ तत्तर्हि वक्तव्यम् ? न वक्तव्यम् । कथम् ?

प्र०—लकारोत्पत्तिः । निर्भज्यत इति । आकृष्यत इत्यर्थः । अथेति । कर्मणा यमेति गच्छति प्रप्नोति संबध्नातीत्यर्थः । 'अभिप्रैनी'त्युक्ते स एवार्थ इति प्रश्नः । आभिमुख्यमात्र इति । उपसर्गद्वयोपादानसामर्थ्यात् । लानवच्छिन्ना क्रियाश्रीयत इत्यर्थः । ननु यथा 'तेन दीव्यतीत्यादौ सङ्ख्याकालयोने विवक्षा तथेहापि सङ्ख्यावत्कालस्याऽविवक्षा भविष्यतीति किमुपसर्गद्वयोपादानेन । एवं तर्हि न्यायसिद्ध एवार्थ उपसर्गद्वयोपादानेन प्रदर्श्यत इति भाष्यकारस्याऽभिप्रायः । श्राद्धायेति । श्राद्धं निन्दति, नास्तिकत्वादित्यर्थः । युद्धायेति । युद्धविषयं संनहनपूर्वकं निश्चयं करोतीत्यर्थः । पत्ये शेत इति ।

उ०—आकृष्यत इति । निराक्रियत इत्यर्थः । भाष्ये—यं संप्रत्येतीति । संनिहितसंप्रदानस्थले दानस्य तत्काले विप्रसन्नोषरूपदृष्टफलेनापि फलवत्वात्तत्रैव स्यात्, असंनिहितसंप्रदानस्थले 'विप्राय ददाती'ति न स्यादिति भावः । 'उपाध्यायाये'त्यत्र 'संनिहिताये'ति शेषः । अग्रे 'विप्रकृष्टाये'ति शेषः । आभिमुख्यमात्रे इति । कर्मणा करणभूतेन क्रियारम्भे यमुद्दिशतीत्यर्थः । स चोद्देशः सर्वत्रास्तीति भावः । सङ्ख्यावदिति । अन्यथा 'विप्रेभ्यो गां ददाती'ति न स्यादिति भावः । न्यायसिद्ध एवेति । अयमभ्युपगमवादः । निन्दतीति । 'गर्ह कृत्साया'मिति स्मृतेः । निश्चयं करोतीति । उद्देश्यत्वप्रदर्शनायेदम् । एवमुत्तरत्रोपसृत्येत्यपि । 'उपाश्रित्ये'ति पाठान्तरम् । भाष्ये—क्रियां हीति । एवं च बहुलक्ष्यसंस्कारानुरोधेन कर्मशब्देनोभयं गृह्यते ।

१—'अनिराकरणात्कर्तृत्स्यागङ्गं कर्मणेप्सितम् । प्रेरणानुमितिभ्यां च लभते सम्प्रदानताम् ॥'

इति वाक्यपदीयाद् सम्प्रदानमनिराकर्तृप्रेरकानुमन्तमेवात्र त्रिविधमिति शब्दकैस्तुमादिषु प्रतिपादितम् ।

क्रियां हि लोके कर्मेत्युपचरन्ति—‘कां क्रियां करिष्यसि’ । किं कर्म करिष्य-
सीति । एवमपि कर्तव्यम् । कृत्रिमाऽकृत्रिमयोः कृत्रिमे सम्प्रत्ययो भवति ॥
क्रियाऽपि कृत्रिमं कर्म । न सिध्यति । ‘कर्तुरीप्सिततमं कर्म’ [१. ४. ४६]
इत्युच्यते, कथं च नाम क्रियया क्रियेप्सिततमा स्यात् ? क्रियापि क्रिये-
प्सिततमा भवति । कया क्रियया ? सन्दर्शनक्रियया वा, प्रार्थयतिक्रियया वा, अध्यव-
स्यतिक्रियया वा । इह य एष मनुष्यः प्रेक्षापूर्वकारी भवति स बुद्ध्या तावत्कं-
चिदर्थं संपश्यति, संदृष्टे प्रार्थना, प्रार्थनायामध्यवसायः, अध्यवसाय आरम्भः,
आरम्भे निर्वृत्तिः, निर्वृत्तौ फलाऽवाप्तिः । एवं क्रियाऽपि कृत्रिमं कर्म ।

एवमपि—कर्मणः करणसंज्ञा वक्तव्या, सम्प्रदानस्य च कर्मसंज्ञा । पशुना
रुद्रं यजते । पशुं रुद्राय ददातीत्यर्थः । अग्नौ किल पशुः प्रक्षिप्यते तद्रुद्रायो-

प्र०—पतिमुपसृत्य शेते इत्यर्थः । न सिध्यतीति । क्रियान्तराऽनुपादानादिति भावः ।
कथं च नामेति । क्रियान्तरानुपादाने एकस्या एव क्रियायाः कर्मकरणभाव एकदा
एकात्मन्येव नोपपद्यत इति भावः । क्रियापीति । प्रतीयमानक्रियापेक्षः कारकभावः
‘प्रविश पिण्डी’मित्यादाविवाऽत्रेत्यर्थः । यदा तु सन्दर्शनादयो धात्वर्थाद्भेदेन विवक्ष्यन्ते
तदा संप्रदानसंज्ञा, अन्यदा तु कर्मसंज्ञैव । यथा ‘कटं करोती’ति । सा च भेदाऽभेद-
विवक्षा प्रयोगदर्शनवशेन नियतविषयैवाश्रीयत इति प्रयोगस्याऽसङ्करः । कर्मणः
करणसंज्ञेति । एतच्छब्दोविषयम् । ‘सर्वं विधयश्छन्दसि विकल्प्यन्ते’ इति यथा-
प्राप्तमपि प्रयोगो भवति । पशुना रुद्रं यजत इति । रुद्रं देवतामुद्दिश्य पशुं त्यज-

उ०—भाष्ये—न सिध्यतीति । कृत्रिमकर्मत्वं क्रियाया न सिध्यतीत्यर्थः । ननु ‘पश्य
भावती’त्यादौ क्रियाया अपि तत्त्वदर्शनादाह—क्रियान्तरेति । भिन्नकाले भिन्नरूपेण च
कर्तृकर्मताया एकस्मिन्नपि दर्शनादाह—एकदा एकात्मन्येवेति । अत्रत्यं भाष्यं ‘कर्तरि
कर्मे’त्यत्र व्याख्यातम् । ननु सन्दर्शनादीनां सर्वत्र भावात्सर्वत्र संप्रदानत्वं स्यादत आह—
यदा त्विति । एवं च ‘पत्ये शेते’ इत्यादेर्दर्शनादिपूर्वकारम्भकर्मपत्युद्देश्यकं शयनं करोती-
त्यर्थः । भेदेनेति । तत्तद्रूपेण बोधविषयतया विवक्ष्यन्त इत्यर्थः । यथा कटं करोतीति ।
तत्र हि कटकर्मक्रियेत्येव बोधो न तु तस्याः क्रियाया विद्यमानमपि संदर्शनादिपूर्वकारम्भ-
कर्मत्वं तत्तद्रूपेण बोधविषय इति भावः । ‘पशुं रुद्राय ददाती’ति भाष्यप्रयोगानुपपत्तेराह—
एतच्छब्द इति । ननु पूजायां पशोः करणत्वादुद्रस्य च कर्मत्वात्किमुपसङ्ख्याननेत्यत आह—
त्यजतीत्यर्थ इति । अत्रार्थे त्वदुक्तं नं सम्भवतीत्यर्थः । त्यजतीत्यस्य ‘अग्ना’विति शेषः ।
तदुक्तं भाष्ये—अग्नौ किल पशुः प्रक्षिप्यते इति । नन्वेवं ‘रुद्राय ददाती’त्युक्तमनुप-
पन्नमत आह—यद्रुदायोपह्रियते इति । तत्—तेन प्रक्षेपेण, रुद्राय—रुद्रमुद्दिश्य, उप-
ह्रियते—ददातीति व्यवहार इत्यर्थः । अग्नौ दग्धे स्वत्वानुत्पत्त्या तद्रुद्देश्यकस्याग्रे ददाति-

पहियत इति ॥३२॥

क्रुधद्रुहेर्ष्याऽसूयार्थानां यं प्रति क्रोपः ॥ १ । ४ । ३७ ॥

किमेत एकार्थाः, आहोस्विन्नानानार्थाः ? किं चातः ? यद्येकार्थाः
किमर्थं पृथङ्निर्दिश्यन्ते ? अथ नानार्थाः, कथं कुपिना शक्यन्ते विशेषयितुम् ?
एवं तर्हि नानार्थाः, कुपौ त्वेषां सामान्यमस्ति । न ह्यकुपितः क्रुध्यति,

प्र०-तीत्यर्थः कैश्चिदन्वर्थसंज्ञाविज्ञानाद्दातिविषय एव संप्रदानसंज्ञेत्यभ्युपगतम् । दानं
च स्वत्वनिवृत्तिः परस्वत्वापत्तिपर्यन्तेति प्रत्यज्ञायि । तदुभयमप्ययुक्तम् । अन्यत्रापि
भाष्यकारेण संज्ञाया अभ्युपगमात् । तथा च क्रियाग्रहणस्य, 'गत्यर्थकर्मणी'ति सूत्रस्य
च प्रत्याख्यानं कृतम् । तथा स्वत्वनिवृत्त्यभावेऽपि ददातेः प्रयोगो दृश्यते—'न शूद्राय
मति दद्यादिति । 'खण्डिकोपाध्यायस्तस्मै चपेटां ददाती'ति च ॥३२॥

क्रुधद्रु । किमेत इति । ननु लोकव्यवहारादेवार्थाऽवगमात्सन्देहानुपपत्तिः । एवं
तर्हि चित्तदोषरूपता सर्वेषामस्तीति सामान्यापेक्षायामेकार्थत्वम्, अवान्तरभेदविव-
क्षायां तु भिन्नार्थत्वमित्यदोषः । किमर्थमिति । एकेनैव धातुनाऽर्थस्योपलक्षितत्वाद-
न्येषां वैयर्थ्यप्रसङ्गः । नानार्था इति । क्रोधो—रोषः । द्रोहोऽभिचारः । इर्ष्या—
परगुणाऽसहनम् । असूया—परगुणविध्वंसनम् । कुपाविति । कुपौ धातौ वाच्यत्वेन
यदवस्थितं तदेषां साधारणमित्यर्थः । कोपपूर्वाणां सर्वेषां ग्रहणार्थं 'यं प्रति क्रोप'
इति विशेषणमित्यर्थः । तेनेह न भवति—भार्यामीर्ष्यतीति । परैर्दृश्यमानां न सहत
इत्ययमन्वर्थ इति नास्ति कोपप्रभवत्वमत्रेर्ष्यायाः । न ह्यकुपितः क्रुध्यतीति । ननु

उ०-भाक् इति भावः । 'अन्वर्थेति । सम्यक् प्रदीयतेऽस्मै इतीत्यर्थः । नन्वेवमपि 'रजकस्य वस्त्रं
ददाती'त्यत्रापि स्यादत आह—दानं चेति । तत्र ददातिप्रयोगस्तूपमानात्, कारकशेषत्वात्
पृथीति भावः । अन्यत्रापि । 'पत्ये शेते' इत्यादावपीत्यर्थः । पूर्वोक्तप्रयोगे तु शेषत्व-
विवक्षायां पृथी । 'न शूद्राये'त्यस्य मति—तज्जनकशास्त्रं नोपादशेदित्यर्थः । द्वितीये ददातिः
संयोगे लाक्षणिक इति बोध्यम् ॥३२॥

क्रुधद्रुहेर्ष्या । ननु तेषां सर्वेषां योगे यथा स्यादित्येतदर्थं तदत आह—एकेनैवेति ।
सूत्रेऽर्थग्रहणसत्त्वादिति भावः । अभिचार इति । दुःखजनको व्यापार इत्यर्थः । परगुणाऽ-
सहनम्—एतत्स्वस्य तदाधिकगुणसंपादनफलकम् । गुणविध्वंसनं—गुणेषु दोषत्वाऽऽ-
विष्करणम् । नन्विदमयुक्तं, न हि रोषादीनां सामान्यं कुपिधातावस्तीत्यत आह—कुपौ

१-काशिकः न्यासपत्रमञ्जीप्रभृतिष्वन्वयसज्ञं स्वं कृता सा तु भाष्यानुयाविभिन्ना इति ।

“यत्तु वृत्तिकारः—सम्यक् प्रदीयते यस्मै तत् सम्प्रदानमित्यन्वर्थसंज्ञेयम् । तथा च गोनिष्ठस्व-
स्वत्वनिवृत्तिसमानाधिकरणपरस्वत्वोत्पत्त्यनुकूलव्यापाररूपक्रियोद्देश्यस्य ब्राह्मणादेरेव सम्प्रदानत्वम् ।
पुनर्ग्रहणाय रजकाय वस्त्रदाने 'रजकस्य वस्त्रं ददाती'ति सम्बन्धसामान्ये षष्ठ्येवेत्याहुः, तन्न;
'खण्डिकोपाध्यायः शिष्याय चपेटां ददाती'ति भाष्यविरोधात् । 'कर्मणा यमभिप्रातै' इति सूत्र-

न वाऽकुपितो द्रुह्यति, न वाऽकुपित ईर्ष्यति, न वाऽकुपितोऽसूयति ॥३७॥

साधकतमं करणम् ॥ १ । ४ । ४२ ॥

‘तम’ग्रहणं किमर्थं न ‘साधकं करण’मित्येवोच्येत ? ‘साधकं करण’-
मितीयत्युच्यमाने सर्वेषामेव कारकाणां करणसंज्ञा प्रसज्येत । सर्वाणि हि कार-
काणि साधकानि । तमग्रहणे पुनः क्रियमाणे न दोषो भवति ।

नैतदस्ति प्रयोजनम् । पूर्वास्तावत्संज्ञा अपवादत्वाद्वाधिका भविष्यन्ति,
पराः परत्वादनवकाशत्वाच्च ।

प्र०—कोपः क्रोध एवेति भेदाऽभावात्कथं पौर्वापर्यम् । एवं तर्हि प्रथमामनुद्भूतां कोपा-
वस्थां द्वितीयां चोद्भूतां विवृतवाक्कायव्यापारानुमीयमानामाश्रित्यैतदुक्तमित्यदोषः । न
वाऽकुपितो द्रुह्यतीति । यत्र विषये संप्रदानसंज्ञेभ्यते तदुद्देशेनैतदुच्यते, न तु सर्व-
विषयाऽपेक्षया । अन्यथा व्यभिचाराऽभावाद्यं प्रति कोप इति विशेषणमनुपादेयं
स्यात् । ‘भार्यामीर्ष्यतीति विनापि कोपात्प्रयोगदर्शनाच्च । ‘अस्मान्द्वेष्टी’त्यत्र संप्रदान-
संज्ञा न भवति, द्विषेरक्रोधात्वेनात् । अनभिनन्दने हि द्विषिर्वर्तते, यथोषधं द्वेष्टीति ॥३७॥

साधकतमं । तमग्रहणमिति । कारकाधिकारात्साधकत्वे लब्धे पुनः साधक-
श्रुतिः प्रकर्षमवगमयतीति प्रश्नः । सर्वेषामेवेति । प्रकर्षगतिरुत्तरत्र प्रतिपादयिष्यते ।
तत्र वचनसामर्थ्यादेकसंज्ञाधिकाराच्च करणसंज्ञायाः संज्ञान्तराणां च विकल्पः
स्यात् । नन्वसति विशेषाश्रयणे करणकारकसंज्ञाद्वयोपादानमनर्थकं स्यात् । तर्हि
संज्ञाद्वयविधानसामर्थ्यात्करणसंज्ञा कंचिदेव विषयं परिहरतीति लभ्यते । न त्वनिष्ठ-
विषयपरिहारणेष्ट एव विषये तस्याः प्रवृत्तिर्लभ्या । परत्वादनवकाशत्वाच्चेति ।

उ०—धाताविति । अनभिनन्दनं—प्रीत्यभावः ॥३७॥

साधकतमं । अत्र कारकाधिकारात्क्रियानिरूपतातिशयितकारकत्ववत्करणमित्यर्थः ।
अतिशयश्च यद्व्यापारानन्तरमव्यवधानेन फलोत्पत्तिस्त्वम् । ननु पूर्वोक्तातिशयबोधकतया
तत्सार्थकमत आह—कारकाधिकारादिति । ननु सर्वेषां करणत्वे संज्ञान्तराणां का गतिरत
आह—तत्रेति । संज्ञाद्वयेति । कारकसंज्ञैव कार्या, अन्वर्थसंज्ञया च स्वानुरूपः संज्ञाक्षेपः
‘कारके तृतीये’त्येव कार्यमिति भावः । ननु सावकाशत्वे एव परत्वस्य व्यवस्थापकत्वादेक-

व्याख्यासरे भाष्यकृताऽन्वर्थसंज्ञाया अस्वीकाराच्च । ‘...तस्माद् ‘रजक य वस्त्रं ददाती’त्यादि भवत्वेन ।’
इति परमश्रुमज्जुषायां नागेशभट्टः ।

“रजकाय वस्त्रं ददातीत्यपि ‘खण्डिकोपाध्यायः शिष्याय चपेटां ददाती’ति भाष्योदाहरणा
दिष्टमेव ।” इति वैयाकरणभूषणसारं कौण्डभट्टः । शब्दकौस्तुभतत्त्वबोधिण्यादिष्वपीदमेव
प्रतिपादितम् ।

इह तर्हि 'धनुषा विध्यति' अपाययुक्तत्वाच्चाऽपादानसंज्ञा[†], साधकत्वाच्च करणसंज्ञा प्राप्नोति । तमग्रहणे पुनः क्रियमाणे न दोषो भवति ।

एवं तर्हि लोकेत एतत्सिद्धम् । तद्यथा,—लोके 'अभिरूपायोदकमानेयम्' 'अभिरूपाय कन्या देये'ति, न चानभिरूपे प्रवृत्तिरस्ति, तत्र 'अभिरूपतमाये'ति गम्यते । एवमिहाऽपि 'साधके करण'मित्युच्यते, सर्वाणि च कारकाणि साधकानि, न चाऽसाधके प्रवृत्तिरस्ति, तत्र 'साधकतम'मिति विज्ञास्यते ।

एवं तर्हि सिद्धे सति यत्तमग्रहणं करोति तज्ज्ञापयत्याचार्यः—'कारकसंज्ञायां तरतमयोगो न भवती'ति । किमेतस्य ज्ञापने प्रयोजनम् ? अपादानमाचार्यः किं न्याय्यं मन्यते, यत्र संप्राप्य निवृत्तिः । तेनैव स्यात्—'ग्रामादागच्छति', 'नगरादागच्छती'ति । 'साङ्काश्यकेभ्यः पाटलिपुत्रका अभिरूपतरा' इत्यत्र न स्यात् । 'कारकसंज्ञायां तरतमयोगो न भवती'त्यत्रापि सिद्धं भवति ।

प्र०—विषयभेदाऽपेक्षो हेतुद्वयोपन्यासः । सावकाशत्वे सति परत्वं हेतुः, अन्यत्र निरवकाशत्वम् । इह तर्हि[†]ति । अत्र संज्ञाद्वयप्रसङ्गे निरवकाशत्वादापादानसंज्ञैव स्यात् । करणसंज्ञा ह्यपादानादन्यत्र सावकाशा । तमग्रहणं तु सति विविक्तविषयलाभादुभयोर्धनुषा विध्यतीत्यत्र परत्वात्करणसंज्ञा सिध्यतीति । उदकमानेयमिति । कन्यादानाथेम् । न चाऽनभिरूप इति । दृष्टाऽदृष्टप्रयोजनत्वात्कन्यादानस्येति भावः । तरतमयोगो नास्तीति । कथं पुनः कवलयोः प्रत्यययोः प्रयोगः । नैष दोषः । प्रत्ययानुकरणत्वात् । तत्राऽनुकरणाभ्यामनुकार्यौ प्रत्ययौ प्रतीयेते, ताभ्यामपि साहचर्यात्तदर्थः प्रकर्षो लक्ष्यते । तत्र तमश्रुतिरेतज्ज्ञापयति 'प्रकर्षप्रत्ययग्रहणमन्तरेणेह प्रकरणे सामर्थ्येगम्यः प्रकर्षो नाश्रीयते' । सांकाश्यकेभ्य इति । बुद्धिकल्पितोऽत्राऽपायो न

उ०—विषये द्वयोः परत्वाऽनवकाशत्वयोरसम्भवादाह—विषयभेदेति । 'सावकाशत्वे' इत्युक्तिरभ्युपगम्यवादेन, न हि तमाऽभावे करणत्वविनिर्मुक्तः संज्ञान्तरविषयोऽस्ति । वस्तुतो भाष्ये—'परत्वाच्चे'त्यस्योत्कृष्टत्वाच्चेत्यर्थकस्य व्याख्या—अनवकाशत्वाच्चेति । ननु संज्ञाद्वयप्रसङ्गे परत्वात्करणत्वं सिध्यतीत्यत आह—अत्रेति । अपादानादन्यत्रेति । 'काष्ठैः पचती'त्यादौ उदकादानेऽभिरूपस्याऽनियामकत्वादाह—कन्यादानाथेमिति । दृष्टं—कन्यासुखसन्तानादि । अदृष्टं—परलोकः । न चाऽसाधके इति । 'संज्ञाया' इति शेषः । लक्ष्यते इति । अत एव ततः स्वार्थे व्यजि'तारतम्य'मित्यतिशये सिध्यति । तरतमेत्यतिशयार्थमव्ययमित्यन्ये । एवमेवातिशयार्थकं 'तस'मित्यप्यव्ययं बोध्यम् । उच्चारितस्यैव प्रत्यायकत्वात्प्रतीतानुकार्येणातिशयप्रतीतिरिति चिन्त्यम् । नन्वत्र प्रकरणे तरतमयोगाऽभावे ईप्सितमात्रस्य कसंस्थं प्राप्नोतीत्यत आह—तत्र तमेति । बुद्धिकल्पित इति । 'अपादान'मिति महासंज्ञयैवाऽपाये

† ध्रुवमपायेऽपादानम् १. ४, २४.

तथाऽऽधारमाचार्यः किं न्याय्यं मन्यते, यत्र कृत्स्न आधारात्मा व्याप्तो भवति । तेनेहैव स्यात्—‘तिलेषु तैलम्’ ‘दध्नि सर्पि’रिति । ‘गङ्गायां गावः’, ‘कूपे गर्गकुल’मित्यत्र न स्यात् । ‘कारकसंज्ञायां तत्तमयोगो न भवती’त्यत्रापि सिद्धं भवति ॥४२॥

उपान्वध्याङ्गवसः ॥ १ । ४ । ४८ ॥

वसेरश्वर्थस्य प्रतिषेधः ॥ १ ॥

वसेरश्वर्थस्य प्रतिषेधो वक्तव्यः । ग्राम उपवसतीति ॥ स तर्हि वक्तव्यः ?

प०—तु मुख्यः । यत्र कृत्स्न इति । सर्वैरवयवैः सह यत्रावयवी व्याप्त इत्यर्थः । गङ्गायामिति । गोभिर्गङ्गाया व्याप्त्यभावान्न स्यादधिकरणसंज्ञा । अस्माज्ज्ञापकात् सामीप्यमात्राश्रयेण प्रकल्पिताधारनिबन्धना सा भवति । अथ सामग्रीसाध्यायां क्रियायां कोऽतिशयः । करणस्येति चेत् । तद्व्यापारानन्तरं क्रियाप्रसिद्धिः । यस्य च यदाऽतिशयविवक्षा तदा तस्य करणत्वं, यथा ‘स्थाल्या पच्यते’ इति । कारकान्तरापेक्षया करणस्यातिशयो न तु स्वकक्षायामित्यश्वेन पथा दीपिकया व्रजतीति सर्वेषां क्रियानिष्पत्तौ संनिपत्योपकारकत्वात्करणत्वं सिद्धम् ॥४२॥

उपान्व । वसेरश्वर्थस्येति । अर्थशब्दो निवृत्तिवाची । व्यधिकरणे षष्ठ्यौ । अश्वर्थस्य वाचको यो वसिस्तस्येत्यर्थः । अथवा शीङ्गेऽर्थः श्वर्थः, न श्वर्थोऽश्वर्थः, तस्य । अस्थानार्थस्येत्यर्थः । स्थाने हि शीङ्गं वर्तते । यथा ‘जलाशय’ इति । तेन ‘ग्रामे

उ०—अत्रे लब्धे पुनस्तद्ग्रहणसामर्थ्यात्प्रकर्षविवक्षायामत्र न स्यादिति भावः । सामीप्यमात्राश्रयेणेति । तेनाऽपीत्यर्थः । अपिनैकदेशवृत्तिताश्रयेणेत्यस्य संग्रहः । प्रकल्पितेति । संपूर्णप्रवाहे एकदेशधर्मस्य तीरधर्मस्य वाऽऽधारत्वस्योपचार इति भावः । तादृशमाधारत्वमपि सप्तम्याः शक्यमेवेति बोध्यम् । स्थाल्या पच्यते इति । प्रतनुतरकपालतयाऽप्रातिशयविवक्षा बोध्या । ‘अश्वेन पथे’त्यादिष्वपि प्रत्यासन्नस्य कस्यचिदेव करणत्वं स्यादिति भावः । संनिपत्येति । ‘खलेकपोतन्यायेन सर्वेषां साक्षादुपकारकत्वविवक्षणादित्यर्थः ॥४२॥

उपान्वध्या । ननुपपूर्वो वसिरश्मात्यर्थेऽप्रसिद्ध इत्यत आह—अर्थशब्द इति । अग्निश्च तदर्थपर इत्यपि बोध्यम् । अश्वर्थनिवृत्तिवाचकस्य वसेरित्यक्षरार्थः । व्यधिकरणे इति । उक्तेऽर्थे सामानाधिकरण्याऽसम्भवादिति भावः । अश्वर्थस्येति । अग्निनिवृत्तेरित्यर्थः । सामानाधिकरण्यायाऽऽह—अथवेति । अनयोराद्यन्यादयैव युक्ता, भाष्यस्वारस्यात् । ननु कश्च

१—वृद्धा युवानः शिशवः कपोताः खले यथाऽमी युगपत्पतन्ति ।

तथैव सर्वे युगपत्पदार्थाः परस्परैरान्वयिनो भवन्ति ॥ इति खलेकपोतन्यायः ॥

न वक्तव्यः । नाऽत्रोपपूर्वस्य वसेर्ग्रामोऽधिकरणम् । कस्य तर्हि ? अनुपसर्गस्य ।
ग्रामेऽसौ वसंस्त्रिरात्रमुपवसतीति ॥४८॥

कर्तुरीप्सिततमं कर्म ॥ १ । ४ । ४९ ॥

तमग्रहणं किमर्थम् ? 'कर्तुरीप्सितं कर्म' तीत्युच्यमान इहा 'ऽग्नेर्माणवकं
वारयती'ति माणवकेऽपादानसंज्ञा प्रसज्येता । नैष दोषः । कर्मसंज्ञाऽत्र
बाधिका भविष्यति । अग्रावपि तर्हि बाधिका स्यात् । इह पुनस्तमग्रहणे
क्रियमाणे तदुपपन्नं भवति यदुक्तं 'वारणार्थे'तु कर्मग्रहणानर्थक्यं कर्तुरीप्सित-
तमं कर्मेति वचना'दिति ।

प्र०—तिष्ठतीत्यत्राऽर्थे ग्राममुपवसतीति प्रयोगः । अस्थानार्थत्वे तु ग्राम उपवसतीति ।
नात्रेति । विशिष्टाधारावस्थितत्वेन निश्चिते देवदत्ते भोजननिवृत्तिविशिष्टकालां प्रत्याय-
यितुमिदं प्रयुज्यते 'ग्राम उपवसती'ति । तत्राऽन्तरङ्गत्वात्प्रतीयमानवसिक्रियापेक्षो
ग्रामस्याऽधिकरणभावः । उपवसनं तु स्वरूपेणैव कालमपेक्षत इति कालेनैवा-
स्याऽन्तरङ्गः संबन्धः । ग्रामादिना तु बहिरङ्गः इत्यर्थः ॥४८॥

कर्तुरीप्सित । तमग्रहणमिति । असत्यपि तमग्रहणे 'ग्रामं गच्छती'त्यादौ कर्म-
संज्ञा सिध्यति, ईप्सिततमस्यापीप्सितत्वसद्भावादिति प्रश्नः । माणवक इति । विशेष-
विहितत्वादपादानसंज्ञायाः । कर्मसंज्ञेति । परत्वात् । अग्रावपीति । अग्रिमाणव-
कयोरीप्सितत्वसद्भावात् । कर्मापादानसंज्ञाविषयविभागाऽज्ञानपरमेतत्, न तु निरव-
काशाऽपादानसंज्ञा सावकाशया कर्मसंज्ञया बाधितुं शक्यते । तमग्रहणे तु सवि-
संज्ञयोर्विषयविभागलाभः ।

उ०—तदधिकरणं ग्रामोऽत आह—विशिष्टेति । अन्तरङ्गत्वादिति । ग्रामे वासाधिकरणत्वस्यैव
प्रसिद्धत्वेन शीघ्रोपास्थितिकत्वरूपान्तरङ्गत्वादित्यर्थः । प्रतीयमानेति । एवमुपवासाधिकरण-
कालोऽपि प्रतीयमान एवेति बोध्यम् । ननु कालबोधकपदाऽभावात्कथं विशिष्टकालमुचि-
निवृत्तिप्रतीतिरत आह—उपवसनं त्विति । एवकारेण नित्याकाङ्क्षा दर्शिता । तदुक्तं
भाष्ये—त्रिरात्रमिति । आरम्भे त्वत्राऽपि द्वितीया न स्यादिति तात्पर्यम् । अन्तरङ्ग इति ।
आवश्यक इत्यर्थः । बहिरङ्ग इति । आकाङ्क्षाऽभावादनावश्यक इत्यर्थः । असम्बन्ध
एवेति वक्तुं युक्तम् ॥४८॥

कर्तुरी । असत्यपीति । अव्याप्तिर्नास्तीति भावः । विशेषेति । अनवकाशत्वादित्यर्थः ।
विषयविभागाऽज्ञानेति । अग्रावेव कर्मसंज्ञा, माणवक एवाऽपादानत्वमित्यपि स्यादिति
भावः । तमग्रहणे त्विति । तद्यथा तथा 'वारणार्थावा'मिति सूत्रे उपपादितम् ।

इहोच्यते—‘ओदनं पचती’ति, यद्योदनः पच्येत द्रव्यान्तरमभिनिर्वर्तेत । नैष दोषः । तादर्थ्यात्ताच्छब्दं भविष्यति—ओदनार्थास्तण्डुला ओदन इति ।

अथेह कथं भवितव्यम्—‘तण्डुलानोदनं पचती’ति, आहोस्वित्—‘तण्डुलानामोदनं पचती’ति ? उभयथाऽपि भवितव्यम् । कथम् ? इह हि ‘तण्डुलानोदनं पचती’ति द्वयर्थः पचिः, तण्डुलान्पचन्नोदनं निर्वर्तयतीति ।

इहेदानीं ‘तण्डुलानामोदनं पचती’ति द्वयर्थश्चैव पचिविकारयोगे च षष्ठी, तण्डुलविकारमोदनं निर्वर्तयतीति ।

प्र०— इहेति—लोकः शास्त्रं च सामान्येन निर्दिश्यते । लोके प्रयुज्यमानत्वात्, शास्त्रे चोदाहियमाणत्वात् । द्रव्यान्तरमिति । ओदनशब्दस्य तण्डुलविकारविशेष-वचनत्वात्पचेश्च विक्लित्युपसर्जनविक्लेदनवचनत्वाभिर्वृत्तस्यौदनस्य विक्लेदनान्तरकरणात् । ओदनार्था इति । गौणार्थाश्रयणेनैव सर्वलोकस्य प्रयोगदर्शनादिदमत्र न चोदनीयं—‘मुख्यस्यैव त्वोदनस्य पुनर्विकृत्तिकरणे कस्मादयं प्रयोगो न भवती’ति । विकारविशेषप्रतिपादनाय गौणार्थपरिग्रहः । ‘तण्डुलान्पचती’त्युक्ते विकारान्तरमपि प्रतीयते । अथेहेति । उभयथा प्रयोगदर्शनात् । प्रकृतिविकृत्योः साक्षादुपादानात्तादर्थ्यात्ताच्छब्दानुपपत्त्या, विक्लेदनवचने तु पचौ ‘तण्डुलानामोदनं पचती’ति प्रयोगाऽ-योगाद्द्रव्यान्तरनिर्वृत्तिप्रत्ययप्रसङ्गाच्च, निर्वर्तनवचने तु पचौ तण्डुलानां कर्मभावाऽ-घटनात्तण्डुलानोदनं पचतीति प्रयोगाऽभावप्रसङ्गाच्च प्रश्नः । द्वयर्थः पचिरिति । विक्लेदनोपसर्जने निर्वर्तने पचिवर्तेत । तण्डुलान्विक्लेदयन्नोदनं निर्वर्तयतीत्यर्थः । तत्रोपसर्जनविक्लेदनक्रियापेक्षं तण्डुलानां कर्मत्वम् । प्रधानभूतनिर्वर्तनापेक्षं त्वोदनस्य । द्वयर्थश्चैवेति । तण्डुलानां सन्निधिनं विकारविशेषमोदनं विक्लित्या निर्वर्तयतीत्यर्थः । सा च विक्लित्तिः सामर्थ्यात्तण्डुलानामेवेति विज्ञायते ।

उ०— मनु लोकेपि तथा व्यवहारादिहेत्युक्तमत आह—लोकः शास्त्रं चेति । नन्वोदनपाके कथं द्रव्यान्तरस्योत्पत्तिरत आह—ओदनशब्दस्येति । भाष्ये—यद्योदनः पच्येतेत्यस्यौदन-कर्मकः पाको यदि बुद्ध्यतेत्यर्थः । ‘द्रव्यान्तरमभिनिर्वर्तेते’त्यस्य च द्रव्यान्तराऽभिनिर्वृत्तिः प्रतीयेतेत्यर्थः । ‘विक्लेदनान्तरकरणादिति । विक्लेदनान्तरप्रतीतिप्रसङ्गादित्यर्थः । ननु गौणार्थेन प्रयोगे किं फलमत आह—विकारैति । ओदनस्वरूपेत्यर्थः । विकारान्तरं—भर्जनादिरूपं, विक्लित्तिपदेन च पाकफलमात्रमुच्यते । ननुभयविधव्यवहारात्प्रयोगद्वयेनापि भाव्यमेवेति ‘केन प्रयोगेण भाव्य’मित्यर्थकप्रश्नःनुपत्तिरत आह—प्रकृतीत्यादि । कर्म-भावाऽघटनादिति । न हि तत्र तण्डुला निष्पाद्यन्ते इति भावः । ननु फलव्यापारावादाय सर्वस्यापि द्वयर्थत्वं, नापि तावतोक्तप्रयोगोपपत्तिरत आह—विक्लेदनेति । निर्वर्तनरूपद्वितीयार्थ-मादाय द्वयर्थत्वमिति भावः । विक्लित्या निर्वर्तयतीति । विक्लित्तिविशिष्टं निर्वर्तनं पचैरर्थः ।

इह कश्चित्कंचिदामन्त्रयते—‘सिद्धं भुज्यता’मिति । स आमन्त्र्यमाण आह—‘प्रभूतं भुक्तमस्माभि’रिति । आमन्त्रयमाण आह—‘दधि खलु भविष्यति’, ‘पयः खलु भविष्यति’ । आमन्त्र्यमाण आह—‘दध्ना खलु भुज्जीय’, ‘पयसा खलु भुज्जीये’ति । अत्र कर्मसंज्ञा प्राप्नोति । तद्धि तस्येप्सिततमं भवति ।

तस्याप्योदन एवेप्सिततमो न तु गुणेष्वस्याऽनुरोधः । तद्यथा,—भुज्जीयाहमोदनं यदि मृदुविशदः स्या’दिति । एवमिहापि ‘दधिगुणमोदनं भुज्जीय’, ‘पयोगुणमोदनं भुज्जीये’ति ।

प्र०— इह कश्चिदिति । अन्वयव्यतिरेकाभ्यां दधिपयसोरीप्सिततमत्वं न त्वोदनस्येति दर्शयति ।

तस्याप्योदन इति । दधिपयसोस्तु संस्कारकत्वात्करणभावः । न तु गुणेष्विति । गुणेषूपकारकेषु केवलेषु नाऽस्यादरः, किं तर्हि, तत्संस्कृत ओदन इत्यर्थः । मृदुविशद इति । मृदुश्चाऽसौ विशदश्चेति कर्मधारयः । यदि मार्दवमात्रे आदरः स्यात्पङ्कमपि भक्षयेत् । विशदमात्रादरं सिकता अपि ।

उ०—वैशिष्ट्यं च कचित्सामानाधिकरण्येन, कचित्करणत्वेन । विक्लितिशब्देनाऽत्र विच्छेदनमेव । एवं च तण्डुलानां धात्वर्थफलाश्रयत्वाऽविवक्षणाच्च द्वितीयेत्यर्थः । षष्ठी त्वोदनयोगे इति भावः । नन्वेवं विक्लितेः संबन्ध्याकाङ्क्षाऽनिवृत्तेत्यत आह—सा चेति । ननु पूर्वोक्तेऽर्थेपि मातुः स्मरतीतिवत्कर्मणः शेषत्वेन षष्ठीप्रयोगसिद्धे विकारयोगे षष्ठीति भाष्यमनुपपन्नमिति चेन्न, ओदनस्य संबन्ध्याकाङ्क्षासत्त्वेन क्रियायाश्च तदनाकाङ्क्षत्वेन तथोक्तेः । षष्ठ्यन्तस्य स्वाकाङ्क्ष-स्वान्वययोग्यनामसमभिध्याहारे तत्रैवाऽन्वय इत्युत्सर्गतो व्युत्पत्तेरचेति दिक् ।

रीप्सिततमत्वमिति । ईप्सितशब्दोऽभिप्रेतपरो रूढ इति पूर्वपक्ष्याशयः । ननु हेदय-त्वाद्ध्यादि ईप्सिततममत आह—दधीति । संस्कारकत्वेनैव तदुद्देश्यम्, न तु साक्षात्फलाश्रयत्वेनेत्यर्थः । अन्यथा दधिपयोमात्रभोजनेनाऽपि कृती स्यात् । ननु गुणेष्ववादराऽभावे दधिसत्ताज्ञानात्पूर्वमपि प्रवृत्तिः स्यादत आह—केवलेष्विति । मृदुविशद इति । द्वन्द्वे प्रयोगानुपपत्तिरत आह—कर्मधारय इति । यदीति । एवं च यथा तत्र तथागुणविशिष्ट ओदन एवेप्सितः, एवमिहापि दध्यादिविशिष्ट ओदन ईप्सित इति भावः । अत्रेदं बोध्यम्—‘तस्याप्योदन एवे’त्याद्युत्तरं क्रियाशब्दोऽयमित्याशयेनैव । ओदन एव फलाश्रयत्वविवक्षा, न तु गुणे दध्यादौ तन्मात्रेऽनुरोधः फलाश्रयत्वविवक्षेत्यक्षरार्थः । दृष्टान्तेऽसम्भवात्तदविवक्षा, दार्ष्टान्तिके ऐच्छिकीति भेदः । ईप्सिततमत्वं ‘वारणार्थ’सूत्रोक्तरीत्या तद्वत्त्वर्थफलत्वेनेच्छाविषयत्वरूपमेव भाष्यसंमतम् । अन्यथा विशिष्टस्याभिप्रेतत्वे विशेषणस्याऽभिप्रेतत्वात्समाधानानुपपत्तिः, पञ्चकस्य प्रातिपदिकार्थत्वात् । उभयविवक्षायां तु परत्वात्कर्मत्वमेव सत्यभिधाने,

ईप्सितस्य कर्मसंज्ञायां निर्वृत्तस्य कारकत्वे कर्मसंज्ञाप्रसङ्गः
क्रियेप्सितत्वात् ॥ १ ॥

ईप्सितस्य कर्मसंज्ञायं निर्वृत्तस्य कारकत्वे कर्मसंज्ञा न प्राप्नोति । गुडं
भक्षयतीति । किं कारणम् ? 'क्रियेप्सितत्वात्' । क्रिया तस्येप्सिता ।

न बोभयेप्सितत्वात् ॥ २ ॥

न वैष दोषः । किं कारणम् ? 'उभयेप्सितत्वात्' । उभयं हि तस्ये-
प्सितम् । आतश्चोभयं यस्य हि गुडभक्षणे बुद्धिः प्रसक्ता भवति नासौ लोष्टं
भक्षयित्वा कृती भवति ॥ यद्यपि तावदत्रैतच्छक्यते वक्तुम्, ये त्वेते राज-

प्र०— ईप्सितस्येति । ईप्सिततममेवेप्सितपदेन सामान्यशब्देन निर्दिष्टम् । विशेषेषु
सामान्यस्य भावात् । तत्र यन्निर्वृत्तं क्रिययाऽनाधेयविकारं क्रियानिष्पत्त्यर्थं केवल-
मुपादीयते तत्क्रियासंबन्धात् प्राप्यमपि नेप्सितमिति तस्य कर्मसंज्ञा न प्राप्नोति । यत्र
हि कर्मार्था क्रिया, निष्पत्तिः संस्कारः प्रतिपत्तिर्वा तत्र कर्मेप्सितम् । अन्यत्र तु क्रियैव
प्रतीयमानसंदर्शनादिक्रियापेक्षयेप्सितेति भावः । गुडं भक्षयतीति । भक्षणाय गुडस्यो-
पादानं, न तु गुडाय भक्षणानुष्ठानम् ।

न वेति । गुडभक्षणं यस्येप्सितं तस्य गुडो भक्षणक्रिययेप्सितः । यस्मान्नाऽसौ
गुडस्य दर्शनस्पर्शनादिना कृती भवति, नापि लोष्टादिभक्षणेनेति न भक्षणमात्रमीप्सितं
नापि गुडमात्रमित्यर्थः । ये त्वेत इति । ते हि यां कांचित् क्रियामनुष्ठाय कालमति-

उ०— 'आकडार'सूत्रे 'करणं पराणी'त्यस्याऽसिद्धिनस्तीति कर्तृसंज्ञाविषये एवोदाहरणदाना-
त्तदभिधानसन्देह इति नाऽस्य तदा तमपा कर्मत्ववारणमुचितम् । नवीनग्रन्थास्तु चिन्त्या
एव, क्रियाशब्दत्वेपि सनेष्यमाणत्वस्याऽति गर्भीकरणात् ।

शङ्कते भाष्ये— ईप्सितस्येत्यादि । नन्वीप्सिततमस्य कर्मत्वादीप्सितस्येत्यनुवादोऽ-
युक्तोऽत आह— ईप्सिततममेवेति । तमस्याऽन्यार्थत्वमभिप्रेत्य तावत् एवोल्लेख इत्यन्ये ।
ननु निर्वृत्तस्यापि काष्ठादेर्विकार्यस्येप्सिततमत्वं विकारवत्तयाऽस्त्येवेत्यत आह— अनाधेय-
विकारमिति । प्राप्यमपीति । क्रियाजन्यसंयोगादिरूपफलाश्रयमपीत्यर्थः । नेप्सितं—
नाभिप्रेतम् । निष्पत्तिः संस्कारप्रतिपत्तीति । निष्पत्तिः— कटादेः । संस्कारः— प्रोक्षणादिना
ब्रीह्यादेः । प्रतिपत्तिः— दाहादिना हविरादेः । ननु कर्तृक्रिययाप्तुमिष्यमाणं कर्मैत्यर्थस्तत्र
कथं क्रिया स्वात्मनेप्सिता भवेत् । एवं च 'क्रिया तस्येप्सिते'ति भाष्यमनुपपन्नमत आह—
प्रतीयमानसंदर्शनादीति । तज्जन्यारम्भक्रियापेक्षयेत्यर्थः । ननु गुडभक्षणस्येप्सितत्वे गुडोऽपि
तथेत्यत आह— भक्षणयेति । भक्षणक्रियोत्पत्त्यर्थमित्यर्थः । शङ्कते भाष्ये— ये त्वेत इति

कर्मिणो मनुष्यास्तेषां कश्चित्कंचिदाह—‘कटं कुर्वि’ति । स आह—‘नाहं कटं करिष्यामि, घटो मयाऽऽहृत’ इति । तस्य क्रियामात्रमीप्सितम् ॥ यद्यपि तस्य क्रियामात्रमीप्सितं, यस्त्वसौ प्रेषयति तस्योभयमीप्सितमिति ॥४६॥

‘तथा युक्तं चानीप्सितम् ॥ १ । ४ । ५० ॥

किमुदाहरणम् ? ‘विषं भक्षयती’ति । नैतदस्ति । पूर्वोणाप्येतत्सिध्यति । न सिध्यति । ‘कर्तुरीप्सिततमं कर्म [१. ४. ४६] इत्युच्यते, कस्य च नाम विषभक्षणमीप्सितं स्यात् । विषभक्षणमपि कस्यचिदीप्सितं भवति ।

प्र०—वाहयन्ति, न तेषां द्रव्यविशेषेऽन्तात्पर्यम् । ततश्च ‘नाहं कटं करिष्यामी’त्यत्र कटस्य कर्मत्वानुपपत्त्या द्वितीया न प्राप्नोतीति कटकर्मिका क्रिया न निषिद्धा भवेत् । तथा ‘घटो मयाऽऽहृत’ इत्यत्र घटस्य कर्मत्वाऽभावादाहृत इत्यत्र कर्मणि निष्ठा न प्राप्नोति । यस्त्वसौ प्रेषयतीति । प्रयोजकचित्तानुवर्तनं तस्य स्वार्थसिद्धये कर्तव्यम् । यदा च विशिष्टकर्मिका क्रिया तेन संपाद्यते तदाज्ञानुष्ठिता भवतीति प्रयोजकवत्प्रयोज्यस्याप्युभयमीप्सितमिति भाष्यकारस्याऽभिप्रायः । अन्ये तु प्रयोजककर्त्रपेक्षया प्रयोज्यस्य कर्तुरनीप्सितमपि कर्मेत्याचक्षते । तत्तु प्रयोजकव्यापारस्याऽशब्दार्थत्वात् पूर्वोक्तोदाहरणेऽयुक्तमिति न्यायविदो मन्यन्ते ॥४९॥

तथा युक्तं । कस्य च नामेति । ‘विषमिति वक्तव्ये ‘विषभक्षण’मिति किमर्थमुच्यते । यदि भक्षणमीप्सितं तदा विषमपीप्सितं, विषभक्षणस्य त्वनीप्सितत्वे विष-

उ०—ननु क्रियामात्रेऽप्यायां हस्तचालनमात्रेणापि तिष्ठेयुरत आह—यां कांचिदिति । स्वाभ्य-
भिमतमित्यर्थः । वेतनग्रहणे तात्पर्यात् । ततश्चेति । कटस्याऽनिव्यमानत्वात् । तच्च ‘नाहं करिष्यामी’ति शब्देन प्रतिपादितम् । आहरणक्रियया च घटे निष्पाद्यत्वाऽभावः स्पष्ट एव, आहरणकर्तुरभिप्रेतत्वाऽभावश्चेति घटस्य कटस्य च तत्त्वाऽभाव एवेति भावः । समाधत्ते—
यद्यपि तस्येत्यादिना । ननु प्रेषयितुर्भवेत्स्यायामपि न प्रेष्यस्येति तदीयप्रयोगे तयोः कर्मत्वाऽनापत्तिस्तथैवेत्यत आह—प्रयोजकेत्यादि । स्वार्थो—वेतनलाभः ॥४९॥

तथा युक्तं । तथेति भिन्नं पदम् । ईप्सिततमवक्रियाजन्यफलाश्रय इत्यर्थः । भाष्ये—
किमुदाहरणमिति । पूर्वोण सिद्धिं मन्वानस्य प्रश्नः । कस्य च नामेति । सनेच्छाविषयत्वस्य बोधनात्प्रश्नः । तदा विषमपीति । कर्मताऽनालिङ्गितभक्षणस्याऽभावादित्यर्थः । ननु सुख-

१—‘तथायुक्तं’ पा० । नागेशमते तु ‘तथेति’ भिन्नं पदम् । २—‘भवति’ पा० ।

कथम् ? इह य एष मनुष्यो दुःखार्तो भवति सोऽन्यानि दुःखान्यनुनिशम्य विषमक्षणमेव ज्यायो मन्यते । आतश्चेप्सितं यत्तद्भक्षयति ॥ यत्तर्ह्यन्यत्करिष्यामीत्यन्यत्करोति तदुदाहरणम् । किं पुनस्तत् ? ग्रामान्तरमयं गच्छंश्चौरान् पश्यति, अहिं लङ्घयति, कण्टकान्मृदनातीति' ।

ईहेप्सितस्यापि कर्मसंज्ञाऽऽरभ्यतेऽनीप्सितस्यापि यदिदानीं नैवेप्सितं नाप्यनीप्सितं तत्र कथं भवितव्यम्—ग्रामान्तरमयं गच्छन्वृक्षमूलान्युपसर्पति, कुड्यमूलान्युपसर्पतीति ? अत्रापि सिद्धम् । कथम् ? 'अनीप्सित'मिति नाऽयं प्रसज्यप्रतिषेधः—'ईप्सितं ने'ति । किं तर्हि ? पर्युदासोऽयं—'यदन्यदीप्सितात्तदनीप्सित'मिति । अन्यच्चैतदीप्सिताद्यन्नैवेप्सितं नाप्यनीप्सितमिति ॥५०॥

प्र०—मपि प्राणहरत्वादनीप्सितं भवति । भक्षणक्रियया च विषं नेप्सितं, परिहारादिक्रियापेक्षया तु तदीप्सितं भवत्येवेति भक्षणग्रहणेन प्रदर्श्यते । विषमक्षणमपीति । यथा ईप्सिततमे लोकस्य सुखप्राप्त्यर्था क्रियायां प्रवृत्तिस्तथा भयादिभ्यो दुःखनिवृत्त्यर्थापि विषादिष्वित्यर्थः । चौरान्पश्यतीति । विषयेन्द्रियसंबन्धसामर्थ्यादर्शनेनाप्तुमनिष्ठतमा अपि चौरास्तथायुक्ताः पूर्वेणाऽसिद्धकर्मभावा अनेन कर्मसंज्ञया संबध्यन्ते ।

ईप्सितस्यापीति । ईप्सिततमस्यापीत्यर्थः । नायं प्रसज्यप्रतिषेध इति । यथाऽधर्माऽनृतादिभिरुत्तरपदार्थप्रतिपक्षभूतं वस्तु तत्प्रतिषेधद्वारेण प्रतिपाद्यते तथाऽनीप्सितशब्देनापि द्वेष्यं वस्तु यदभिधीयते तदेव न गृह्यते, किं तु सर्वमीप्सितादन्यदित्यर्थः ॥५०॥

उ०—साधने एव लोके इप्सितत्वं प्रसिद्धं, न चेदं तथाऽत आह—यथेति । दुःखनिवृत्तिसाधनमपि तथेति भावः । क्रियाशब्द ईप्सितशब्दः, सना तत्तत्क्रियोद्देश्यत्वमात्रमुपलक्ष्यत इत्याशयेन समाधत्ते भाष्ये—आतश्चेति । एवं पराधीनतया द्वेष्यमपि विषं भक्षयतीत्युपपन्नः प्रयोग इति भावः । अनिष्ठतमा अपीति । अनुद्देश्या इत्यर्थः । भयजनकत्वात् । इदमपि द्वेष्यं कर्मेति भावः । पूर्वेणाऽसिद्धेति । सनोद्देश्यत्वं विवक्षितम् । न ह्येते दर्शनादिभिर्नोद्देश्या इति भावः ।

ननु प्रसज्यप्रतिषेधे ईप्सितं कर्म नेत्यर्थः स्यात्स चाऽयुक्तः पूर्वेण कर्मत्वस्येष्टेरत आह—यथेति । एवं च 'नायं प्रसज्यप्रतिषेध' इत्यस्य नायं प्रतिपक्षवाचीत्यर्थः । प्रतिषेधस्य भावविरोधित्वात्तेन तदर्थलक्षणाद्वा । 'ईप्सितं ने'त्यस्य च यदीप्सितप्रतिपक्षभूतं तदेव नोच्यते इत्यर्थः । 'किं तर्हि'त्यादेश्च भिन्नमात्रमस्यार्थ इति भावः । तत्प्रतिषेधद्वारेणेति । आरोपितत्वबोधद्वारेणेत्यर्थः । धर्मभिन्नबोधेऽपि प्रतिपक्षभूतमेव धर्मभिन्नं गृह्यते तथाऽत्र नेत्यर्थः ॥५०॥

अकथितं च ॥ १ । ४ । ५१ ॥

केनाऽकथितम् ? अपादानादिभिर्विशेषकथाभिः ॥ किमुदाहरणम् ?

प्र०- अकथितं च । केनेति । किं साधारण्या कारकसंज्ञया, अथ विशेषसंज्ञाभिर-
पादानादिभिरिति प्रश्नः । अपादानादिभिरिति । कर्तरि करणे वाऽत्र तृतीया । भूत-
कालश्चाऽत्र न विवक्ष्यते । यथा 'पराजेरसोढ' इत्यत्राऽसहिष्यमाणस्याप्यापादानसंज्ञा
भवति,—अध्ययनात्पराजेष्यत इति । तेन हेतुकर्तृसंज्ञाभ्यां कथयिष्यमाणस्यापि कर्म-
संज्ञा न भवति । इह 'कारक' इत्यनुवर्तनात्सत्येव कारकत्वेऽकथितस्य कर्मसंज्ञया
भाव्यमिति सामर्थ्याद्विशेषकथाभिरकथितत्वमाश्रीयते । प्रश्नप्रतिवचनाभ्यां चाऽ-
सङ्कीर्तितवचनोऽकथितशब्दो, न त्वप्रधानवाची रूढिशब्दोऽत्राश्रित इति दर्शितम् ।
रूढिषु हि व्युत्पत्त्यर्थमेव क्रियोपादीयते, न तु प्रवृत्तिनिमित्तत्वेन । तथा च 'गच्छतीति
गौ'रिति व्युत्पत्तावपि यथा गच्छतीत्युक्ते केनेति प्रश्ने रथेनेति प्रतिवचनं भवति तथा
गौरित्युक्ते प्रश्नप्रतिवचने न भवतः ॥ किमुदाहरणमिति । 'नटस्य शृणोती'त्यादावपि

उ०- अकथितं च । 'कथं वाक्यप्रबन्धे' इत्यस्मान्निष्पन्नः क्रियाशब्दोऽयम् । तत्र कथनस्य
करणाकाङ्क्षत्वाद्वयोश्चोपस्थितत्वादाह—किमिति । करणस्याऽपि कर्तृत्वेन विवक्षामभि-
प्रेत्याह—कर्तरीति । भूतकालश्चात्र न विवक्ष्यत इति । तत्फलं तु निवृत्तैकप्रेषणदुहादिभ्यो
णिचि दुहसमानार्थत्वेन गत्यादिनियमात्कर्तुरीप्सिततममित्याद्यप्राप्तौ प्रयोज्यकर्तुर्गवादेः
कर्तृत्वात्तदविवक्षया शुद्धजनकत्वविवक्षायां बोध्यम् । न च प्रयोज्यस्य कर्तृत्वाऽविवक्षायां
कर्तुः प्रयोजकत्वाऽभावाणिजनापत्तिः । अन्तरङ्गत्वात्पूर्वं णिचि ततस्तस्याऽविवक्षणात्,
'तत्प्रयोजक' इत्यत्र तत्पदेन स्वतन्त्रस्योपलक्षणाद्वा । अत एव 'ग्रामं गमयती'त्यादिसिद्धिरिति
भावः । परं त्वत्र मानं चिन्त्यम् । किं च गत्यादिनियमेन परत्वादस्याऽपि बाधो दुर्वार इति
दिक् । 'न भवती'ति क्वचित्पाठः । पूर्वोक्तविषयाऽभावेन कर्तृत्वविवक्षायामपि स्यात्, अधुना
तु नेत्यर्थः । परया कर्तृसंज्ञया बाधाच्चिन्त्यमिदम् । 'कर्मसंज्ञा भवती'तिपाठे 'तत्त्वाऽविव-
क्षायामित्यादिः । परं तु स पाठोऽप्युक्तरीत्या चिन्त्य एव । नन्वेवमपि कारकसंज्ञयाऽ-
कथितत्वमेव किं नाश्रीयतेऽत आह—इहेति । न त्वप्रधानवाचीति । तद्ग्रहणे हि दुहादि-
व्यतिरिक्तविषये सावकाशाधिकरणापादानविषये 'गोर्दो'गिध पय' इत्यादाववधित्वविवक्षायामपि
परत्वाद्नेन कर्मत्वापत्तिरिति भावः । प्रश्नप्रतिवचनाभ्यां रूढ्यग्रहणं कथमिति व्युत्पादयति—
रूढिषु हीति । रूढ्याऽत्यन्ततिरस्काराद्योगार्थस्य तत्र भानमेव नास्तीति भावः । न च
'रूढिर्योगमपहरती'तिन्यायाद्यौगिकार्थस्यैव कथं ग्रहणं, न चाऽनिष्टनिवारणाय तत्,
लक्ष्यैकशरणानां लक्ष्यायत्तप्रमाणस्थितेरभावादिति वाच्यम् । लक्ष्यैकशरणभाष्यकारादि-
व्याख्यानेन तस्यैव ग्रहणादित्याहुः ।

अथवेत्यादि चिन्त्यम् । 'नटस्य शृणोती'त्यादेः संभवात् । नटाभिः सरग्तं वाक्

दुहियाचिरुधिप्रच्छिंभिच्चिजामुपयोगनिमित्तमपूर्वविधौ ।

प्र०—कर्मसंज्ञाप्रसङ्ग इति प्रश्नः । अथवापादानादिभिः सर्वस्य विषयस्य व्यापनादुह-
रणाऽसंभवं मत्वा पृच्छति ।

उपयोगनिमित्तमिति । उपयुज्यत इत्युपयोगः—पयःफलादि, तस्य निमित्तं—
गवादि । अनेन 'गां दोग्धि पय' इत्यत्र पयस उपयुज्यमानत्वादीप्सिततमत्वं, गोस्तु
पयोऽर्थत्वादपादानस्याऽनीप्सिततमत्वं दशयति । तथायुक्तत्वाऽभावाच्च गोस्तथा युक्त-
मित्यनेनापि कर्मसंज्ञा न सिध्यति । अपूर्वविधाविति । 'पूर्वत्व'मन्यत्वोपलक्षणमिति

उ०—शृणोतीत्यर्थे तूपयोगे इत्यस्य वैयर्थ्यापत्त्याऽनभिधानेन तस्य प्रयोगस्याऽभावात् । अत एव
प्रत्याख्यानानेन फलैक्यसिद्धिः । तस्य निमित्तमिति । कर्मनिष्ठत्वात्त्वर्थविशिष्टस्य कर्मणो
निमित्ततया संबन्धीत्यर्थ इति वदन्ति । स्पष्टमिदं सूत्रबोधे भविष्यति । एतत्फलं तु करणभूत-
पाण्यादिनिवृत्तिः । तस्य दोग्ध्यापारजनकतयाऽन्यथासिद्धत्वेन विभागविशिष्टपयोरूपकर्मणोऽ-
निमित्तत्वात् । यत्तु वृत्तिकृता तस्याप्युपयोगनिमित्तत्वमुपेत्याऽपूर्वविधावित्यनेन वारणं कृतं—
'विहिता तत्र करणादिसंज्ञे'ति, तच्च गवादीनामपादानत्वाद्यविवक्षायांमिवाऽस्यापि करणत्वाद्य-
विवक्षायां कर्मत्वापत्तेर्दुर्वारत्वात् । उपयोगपदेन मुख्यं कर्मैत्युक्तम् । 'तस्य निमित्त'मित्यनेन
धात्वर्थव्यापारात्प्राक्तसंबन्धत्वमुक्तम् । 'अन्ववरुणद्धि गां ब्रज'मित्यत्रापि पुनर्निर्गमप्रति-
बन्धेन स्थितिस्थैर्यमर्थः । एवं च तत्र प्रतिबन्धाऽनुकूलव्यापारात्प्राग्वजस्य गोसंबन्धोऽस्त्येव ।
उपयोगसाहचर्याच्चाऽग्रे गुणपदेनाप्यस्यैव ग्रहणम् । तेन संबध्यते धात्वर्थव्यापारानन्तर-
मित्यर्थं बहवः ।

अनीप्सिततमत्वं दर्शयतीति । इदं च विभागजन्यबहिर्देशसंयोगानुकूलव्यापारार्थत्वे
दुहधातोर्बोध्यम् । यदा तु त्याजनाऽर्थस्तदा प्रयोजकव्यापारेणेप्सिततमत्वमस्त्येवेति बोध्यम् ।
इदं चाकटारसूत्रभाष्ये ध्वनितम् । तथायुक्तत्वाभावाच्चेति । फलाश्रयत्वाऽभावादित्यर्थः ।
अपूर्वविधाविति । कर्मसंज्ञापेक्षया पूर्वसंज्ञानां विधिविषयाऽभावे इत्यर्थः । यत्त्वेतद्विधेय-
कर्मसंज्ञापेक्षया पूर्वसंज्ञाविषयाभावे इत्यर्थ इति, तच्च । अनेन वा पूर्वेण वा कर्मत्वे
विशेषाऽभावात् । न च पूर्वविषयकर्मत्वाऽविवक्षायां कर्मत्वार्थमिदं षष्ठ्यपवादः । एवं च
संबन्धत्वेन बोधार्थमिदमिति वाच्यम् । सर्वसूत्रबोधिते कर्मसंज्ञकेऽर्थे विहितप्रत्ययानां
कर्मत्वशक्त्यैव कर्मबोधकत्वात् । किं च 'कत्तु'रित्याद्यपि षष्ठ्यपवाद एव, तदभावे तद्विषये
षष्ठ्या एव प्राप्तेः । अनेनाऽपादानत्वाद्यविवक्षायां, सर्वथा तदप्राप्तौ वा गवादेर्जनकत्वसमाना-
धिकरणशक्तिविशेषेणाऽन्यविवक्षायांमनेन कर्मत्वं भवतीत्युक्तम् । 'परविधावपी'त्याद्युक्तम्,

ब्रुविशासिगुणेन च यत्सचते तदकीर्तिमाचरितं कविना ॥

दुहि—गां दोग्धि पयः ॥ नैतदस्ति । कथिताऽत्र पूर्वाऽपादानसंज्ञा* ।

प्र०—परविधावपीयं संज्ञा न भवति । ब्रुविशासिगुणेनेति । ब्रुविशास्योर्गुणः साधनं प्रधानं कर्म धर्मादिकं, तेन च यत्सचते संबध्यत इत्यर्थः । क्रियायाः साध्यत्वात्प्राधान्यं, तदर्थत्वात्प्रवृत्तेः, कारकाणां गुणत्वम् । कविनेति । कविशब्दो मेधाविबचनः, क्रान्तदर्शनात् । दुह्यादीनां चार्थोपलक्षणाद्योपादानात्पर्यायप्रयोगेऽपि कर्मसंज्ञा भवति । ननु 'गां दोग्धि पयः' इत्यस्याऽयमर्थः—गौः पयस्त्यजति, देवदत्तो गवा पयस्त्याजयति । तत्र प्रयोजकव्यापारेणाऽऽप्यमानत्वाद्गोः सिद्धं कर्मत्वम् । नैतदस्ति । यथा गयन्तेषु धातुषु क्रियाविष्टः प्रयुज्यत इति प्रतीतिः, नैवमिह, निष्क्रियस्यापि गवादेर्दोहनादिषु विनियोगात् ।

गां दोग्धीति । दोहेनाप्यमानत्वेऽपि गोरीप्साप्रकर्षाऽभावात्तमप उपादानात्प्रक-

उ०—उक्तरीतेः । गुणः साधनमिति । क्रियानिरूपितं शाब्दं गुणत्वम् । अर्थः तद्देश्यत्वात् प्राधान्यमिति बोध्यम् । सचत इति । 'धात्वर्थव्यापारादनन्तर'मिति शेषः । 'षच सेचने'-इत्यतोऽनुदात्तेः संबन्धातेः कर्मव्यापारे वर्तमानादात्मनेपदम् । 'षच समाये' इत्ययं तु परस्मैपदी । भाष्ये—आचरितम् । व्यवहृतमित्यर्थः । क्रान्तदर्शनादिति । क्रान्तदर्शनत्वादित्यर्थः । 'कविः क्रान्तदर्शनो भवती'ति निरुक्तादिति भावः । क्रान्तानि दर्शनानि येनेति विग्रहः । स चाऽत्र पाणिनिरिति बोध्यम् । अर्थोपलक्षणायेति । अत एव 'शकारमसि चोदित' इति 'परस्मैपदाना'मिति सूत्रे भाष्ये पृच्छिपर्यायस्य चुदेर्द्विकर्मकप्रयोगः सङ्गच्छते । केचित्तु चुदेर्व्यापारद्वयार्थत्वे 'कर्तु'रित्यनेन द्विकर्मकत्वे प्रधानव्यापारजन्यफलाश्रयत्वेन प्रधानकर्मणि केनोक्तप्रयोगोपत्तेरर्थपरत्वे मानं चिन्त्यमित्याहुः ।

गवा पय इति । इदं चिन्त्यम् । 'त्याजितैः फलमुत्तातै'रित्यादिप्रयोगात्,

'तारैर्ग्राहेस्तथा मोचेस्त्याजेर्दापेश्च संग्रहः ।

कारिकायां चशब्देन सुधाकरमुखैः कृतः ॥'

इत्युक्तेश्च गत्यादिसूत्रे एषामुपसङ्ख्यानानवश्यकतया कर्त्तरि तृतीयाया दुर्लभत्वादिति केचित् । वस्तुतस्तु भाष्यानुक्तत्वेन, गमकाऽभावेन च गत्यादिसूत्रे नोपसङ्ख्यानम् । 'त्याजितै'रित्यादिप्रयोगाश्च चिन्त्या एव, कैयटस्वरसादित्याहुः । सिद्धं कर्मत्वमिति । 'कर्तुरीप्सिततम'मित्यनेन । निष्क्रियस्यापीति । तद्व्यापाराऽप्रतीतावपि दोहनादिविषयेऽस्य प्रयोगादित्यर्थः । एवं च विभागजन्यसंयोगानुकूलव्यापारमात्रस्य धात्वर्थत्वे गोरवधित्वात्तद्विषयायामिदमावश्यकमिति भावः । दोहेनाप्यमानत्वेऽपि । दुह्धात्वर्थगोपनिष्ठव्यापारजन्य-

* धुक्मपायेऽपादानम् १. ४. २४.

दुहि ॥ याचि—इदं तर्हि—पौरवं गां याचत इति ॥ नैतदस्ति । कथिताऽत्रापि
पूर्वाऽपादानसंज्ञा* ॥ न याचनादेवाऽपायो भवति । याचितोऽसौ यदि ददाति
ततोऽपायेन युज्यते । याचि ॥ रुधि—अन्ववरुणद्धि गां व्रजम् ॥ नैतदस्ति ।
कथिताऽत्र पूर्वाधिकरणसंज्ञा† । रुधि ॥ प्रच्छि—माणमकं पन्थानं पृच्छति ॥

प्र०—षेस्य विवक्षितत्वादप्राप्ता कर्मसंज्ञाऽनेन विधीयते । दुह्यादिपरिगणानादस्य शृणोती-
त्यादौ न भवति । कथिताऽत्रेति । गोः पय आदत्त इत्यर्थाऽवगमात् । पौरवं
गामिति । पौरवेण गां दिदापयिषत इत्यर्थः प्रतीयते, गोश्चेप्सिततमत्वं, न पौरवस्य ।
कथिताऽत्रेति । 'पौरवाद्गां जिघृक्षत' इत्यर्थसम्प्रत्ययात् । न याचनादेवेति ।
याचिताऽपि याचनकाले नाऽध्यवस्यति, नूनमस्मादिदं वस्तु निर्गत्य मां प्राप्नोतीति
भावः । अन्ववरुणद्धीति । गौर्व्रजं प्रविशति, गवा व्रजं प्रवेशयतीत्यर्थः । कथितेति ।
गां व्रजे स्थापयतीति सम्प्रत्ययाद्व्रजस्य स्थानक्रियापेक्षमाधारत्वम् । माणवकमिति ।

उ०—गोनिष्ठव्यापाररूपफलाश्रयत्वेऽपीत्यर्थः । ईप्साप्रकर्षेति । विभागजन्यसंयोगानुकूल-
व्यापारानुकूलव्यापारस्य दुह्यर्थत्वे इदम् । उद्देश्यत्वाऽभावाद्द्वयापारजन्यफलाश्रयत्वाऽ-
भावाच्च तत्तु पयस्येवेति भावः । अप्राप्तेति । 'तथा युक्त'मित्यपि न, ईप्सितत्वस्य
सत्त्वेनाऽनीप्सितत्वाभावादिति बोध्यम् । चिन्त्यमिदम् । 'गां दोग्धि पयः परत्वाकर्तुरीप्सित-
तममिति कर्मत्व'मित्याकडारसूत्रस्थभाष्यविरोधात् । तत्र सूत्रे धातृपात्तफलाश्रयत्वरूपस्यै-
वेप्सिततमत्वस्य ग्रहाच्च । तस्मात्पयोनिष्ठविभागजन्यसंयोगानुकूलव्यापारस्यैव धात्वर्थत्वे इदं
भाष्यमिति तत्त्वम् । एवमग्रेपि । एवंरूपेऽर्थेऽपादानत्वाऽविवक्षाभिप्रायेण सिद्धान्तिन उदा-
हरणदानं, तदजानतः पूर्वपक्षिणः खण्डनमित्येव सारम् । किं च 'तण्डुलानोदं पचती'त्यत्र
द्वयर्थत्वेन द्वयोरपि 'कर्तु'रित्येष कर्मत्वमिति तत्सूत्रस्थभाष्यविरोधः । त्वद्रीत्या गृवीव
तण्डुलेष्वपीप्साप्रकर्षाभावात् । ननु विभागजन्यसंयोगानुकूलव्यापारार्थकत्वेऽपादानत्वाऽप्राप्ते-
राह—गोः पय इति । एवं चेदृशार्थकदुह्यातुयोगेऽपादानत्वप्राप्त्याऽस्याऽप्रवृत्तिः । पूर्वोक्तार्थे
तु सिद्धमेव कर्मत्वमिति भावः । एवमग्रेपि बोध्यम् । अत एव 'सिद्धाऽत्र कर्मसंज्ञे'ति
'कथिता पूर्वा कर्मसंज्ञे'ति वा नोक्तम्, कर्मसंज्ञाया विधेयत्वात्तदतिरिक्तपूर्वविधेरेवाऽपूर्व-
विधावित्यत्र ग्रहणौचित्यादिति तात्पर्यम् । तदविवक्षायामुदाहरणत्वं त्वसौ न जानाति । ननु
बुद्धिकृताऽपायमादाय संज्ञा स्यादत आह—याचिताऽपीति । एवं च बुद्धिकृतस्याऽपि
तस्याऽभाव इति भावः । गवा व्रजमिति । बलात्कारेण प्रवेशनस्यैवावरुध्यर्थतया नाऽयं
समानार्थो रुधेरिति भावः । गौर्व्रजे तिष्ठति गां व्रजे निर्गमप्रतिबन्धेन स्थापयतीत्यर्थाऽभि-
प्रायेणैवोदाहरणमधिकरणत्वाऽविवक्षाभिप्रायेण । तदजानतस्तु खण्डनं पूर्ववत् । बुद्धिकृतोऽ-

* भुवमपायेऽपादानम् १. ४. २४. † आधारेऽधिकरणम् १. ४. ४५.

नतदस्ति । कथिताऽत्र पूर्वाऽपादानसंज्ञा* ॥ न प्रश्नादेवाऽपायो भवति । पृष्ठोऽसौ यद्याचष्टे ततोऽपायेन युज्यते । प्रच्छि ॥ भिक्षि-पौरवं गां भिक्षते ॥ नैतदस्ति । कथिताऽत्र पूर्वाऽपादानसंज्ञा* ॥ न भिक्षणादेवाऽपायो भवति । भिक्षितोऽसौ यदि ददाति ततोऽपायेन युज्यते । भिक्षि ॥ चिञ्—वृक्षमवचिनोति फलानि ॥ नैतदस्ति । कथिताऽत्र पूर्वाऽपादानसंज्ञा* ॥ ब्रुविशासि—ब्रुविशासिगुणेन च यत्सचते—सम्बध्यते तच्चोदाहरणम् । किं पुनस्तत् ? पुत्रं ब्रूते धर्मम्, पुत्रमनुशास्ति धर्ममिति ॥ नैतदस्ति । कथिताऽत्र पूर्वा संप्रदानसंज्ञा* ॥ तस्मात् त्रीण्येवोदाहरणानि । पौरवं गां याचते, माणवकं पन्थानं

प्र०—आचिख्यापयिषति पन्थानं माणवकेनेत्यर्थः । कथितेति । ‘माणवकान्मार्गोपदेशं जिघृक्षत’ इति सम्प्रत्ययात् । न प्रश्नादेवेति । प्रश्नमात्रमनङ्गीकृताऽपायं धात्वर्थ इत्यर्थः । भिक्षिर्याचिवद्वयाख्येयः । अथ याचिभिक्षयोरेकार्थत्वात्किमर्थमुभयोरुपादानम् ? उच्यते—अनुनयार्थस्याऽपि याचेर्ग्रहणार्थम् । तेनाऽविनीतं विनयं याचत इत्यत्रापि कर्मसंज्ञा भवति । वृक्षमिति । वृक्षेण त्याजयति फलानीत्यर्थः । कथितेति । वृक्षात् फलान्यादत्त इत्यर्थाऽवसायात् । पुत्रमिति पुत्रो धर्मं प्रतिपद्यते, पुत्रं धर्मं प्रतिपादयतीत्यर्थः । कथितेति । धर्मेण वचनानुशासनकर्मणा पुत्रस्याऽभिप्रेयमाणत्वात् ।

उ०—प्यपायो नास्तीत्याह—प्रश्नमात्रमिति । एवं च प्रश्नस्य विश्लेषाऽजनकत्वेन पृच्छि प्रति माणवकस्याऽपादानत्वं न प्रसक्तमिति भावः ।

अनुनयार्थस्यापि याचेरिति । भिक्षेरप्युभयार्थत्वेन विनिगमनाविरहाच्चिन्त्यमिदम् । किं चोभयार्थकयाचिग्रहणेनैव सिद्धे भिक्षिग्रहणसर्थग्रहणाऽभावे लिङ्गमेवोचितम् । एवं च ‘वृक्षमवचिनोती’त्यपि वृक्षात्फलान्यादत्त इत्यर्थे एवोदाहरणम् । तदविवक्षायामुदाहरणमिति तु न जानाति पूर्वपक्षी । विषयतासंबन्धाऽवच्छिन्नज्ञानानुकूलो वचनरूपो व्यापारो ब्रूयादेरर्थः । सम्प्रदानत्वाऽविवक्षायामुदाहरणमिति तु न जानाति । कैयटोक्ताथे तु ‘कर्तु’रिति सिद्धमेव कर्मत्वम् । भाष्ये—तस्मान्त्रीण्येवेति । यदि तेष्वपायाऽप्रतीतिस्तदा त्रीणि ।

* भुवमपायेऽपादानम् १. ४. २४.

१—मुद्रितपुस्तकेषु ‘ब्रुविशासिगुणेन च यत्सचते तदकीर्तितमाचरितं कविना’ इति कारिकोचरार्थभागश्चेदपलभ्यते । भागशैल्यनुसारं ‘ब्रुविशासि’ इति प्रतीकमात्रं कृतमिति क्षन्तव्यः क्षमाशीलैः ।

× कर्मणा यमभिप्रेति स संप्रदानम् १. ४. ३२.

पृच्छति, पौरवं गां भिक्षत इति ।

अथ ये धातूनां द्विकर्मकास्तेषां किं कथिते लादयो† भवन्त्याहोस्विद-
कथिते ? कथिते लादयः ॥ कथिते लादिभिरभिहिते गुणकर्मणि का कर्तव्या ?

प्र०— अथेति । सर्वोदाहरणवाद्याचार्य उदाहरणत्रयवादिनं स्वमतात्प्रच्यावयितुमाह ।
इहाऽसङ्कीर्तितपर्यायस्याऽकथितशब्दस्य ग्रहणे विवक्षाभेदाद् ‘गां दोग्धि पय’ इत्याद्यपि
भवति, ‘गोर्दोग्धि पय’ इत्याद्यपि । पूर्वोक्ते तूदाहरणत्रये कर्मसंज्ञैवेत्येषा व्यवस्था ।
अप्रधानवचनाऽकथितशब्दोपादाने त्वपादानसम्प्रदानसंज्ञे बाधित्वा दुह्यादिषु कर्म-
संज्ञैव स्यादत्यसङ्कीर्तितपर्यायमकथितमिहाश्रितम् । तत्र कर्मणि लादय उत्पद्यमानाः
प्राधान्याऽप्राधान्याभ्यां भिन्नकक्ष्यमनेकं कर्म युगपदभिधातुमसमर्थाः किं प्रधान-
कर्मण्युत्पद्यन्ते अथ गुणकर्मणीति प्रश्नः ।

उ०—अकथितत्वं च सर्वथाऽप्राप्ताऽपादानत्वादिकमेव । याचतेश्च स्वत्वनिवृत्ति—स्वत्वोत्प-
त्यनुकूलो व्यापारविशेषोऽर्थः । तत्र स्वत्वे पौरवस्य जनकतासमानाधिकरणनिरूपकत्वेनाऽन्वयः ।
पृच्छेस्तु जिज्ञासाविषयार्थज्ञानानुकूलो व्यापारोऽर्थः । व्यापारे च माणवकस्य जनकत्व-
मात्रेणाऽन्वय इत्यप्राप्तकर्मत्वार्थमिदम् । यदि तु तेष्वप्यपायप्रतीतिस्तदा तेष्वपि पूर्व-
विधिविषयसत्त्वात्तान्यपि नोदाहरणानि । परिगणिताऽतिरिक्ते च तवाऽप्येतत्प्रवृत्तिरनिष्टेति
सूत्रमिदमसङ्गतमित्येतत्तात्पर्यम् ।

उदाहरणत्रयवादिनमिति । सूत्राऽसङ्गतिवादिनमित्यर्थः । विवक्षाभेदादिति । अपा-
दानत्वविवक्षायां पञ्चमी, तद्विवक्षायामनेन कर्मत्वमित्यर्थः । कर्मसंज्ञैवेति । तत्रितययोगे
सर्वदाऽपायाऽप्रतीतेरिति भावः । ‘न हि याचनादेवे’त्यादेर्भाष्ये पूर्व’ सिद्धान्त्युक्तित्वात्,
‘याचितापी’त्यादिना बौद्धाऽपायाऽभावस्यापि स्वयं कथनादिति तात्पर्यम् । एषा व्यवस्थेति ।
सिद्धान्तिनः संमतेति भावः । अपादानसम्प्रदानसंज्ञे इति । अपादानत्वादिविवक्षायामपीति
भावः । ‘अन्ववरुणद्वि गां व्रज’मित्यत्राऽधिकरणसंज्ञाबाधस्येदमुपलक्षणम् । यदि तु व्रजोऽपि
प्रधानं तदा तत्रैव कर्मत्वं स्यादित्यस्योपलक्षणं बोध्यम् । कर्मसंज्ञैवेति । ‘तथा युक्त’मित्य-
स्याऽत्र संबन्धो नास्तीति भावः । प्रश्न इति । सर्वोदाहरणवादिन इति भावः । सूत्राऽसङ्गति-
वादिन उत्तरं—कथित इति । ‘कर्तुरीप्सिततम’मित्यादिना कृतकर्मसंज्ञे इत्यर्थः । तद्व्या-
चष्टे—प्रधाने इति । तत्र हेतुमाह—प्रधानेति । कारकत्वाऽभावादिति । कर्त्रादिषट्-
कान्यतमत्वाऽभावादित्यर्थः । इदं तु सूत्रं सूकमेवाऽपूर्वविधावित्युक्तेरिति भावः । सर्वोदाह-
रणवादी ‘पुतसूत्रोदाहरणत्वेन संमते गुणकर्मणि का कर्तव्ये’तिसूत्राऽसङ्गतिवादिनं पृच्छति—

† कः कर्मणि च भावे चाऽकर्मकेभ्यः १. ४. १९.

कथिते लादयश्चेत्स्युः षष्ठीं कुर्यात्तदा गुणे ।

कथिते लादयश्चेत्स्युः षष्ठी गुणकर्मणि तदा कर्तव्या । 'दुह्यते गोः पयः'
'याच्यते पौरवस्य कम्बल इति ॥ कथम् ?

अकारकं 'अकथितात्

अकारकं ह्येतद्भवति । किं कारणम् ? 'अकथितात्' ।

कारकं चेत्तु नाऽकथा ॥

अथ कारकं नाऽकथितम् ॥ अथ कारके सति का कर्तव्या ?

कारकं चेद्विजानीयाद्यां यां मन्येत सा भवे ॥

कारकं चेद्विजानीयाद्या या प्राप्नोति सा सा कर्तव्या । 'दुह्यते गोः
पयः' । 'याच्यते पौरवात्कम्बल' इति ।

प्र०- कथित इति । प्रधाने ईप्सिततमे इत्यर्थः । प्रधानाऽप्रधानसन्निधौ प्रधानस्यैवाऽ-
भिधानस्य न्याय्यत्वात् । अथवाऽपरः कथितस्यैवाऽभिधानं मन्यते, अकथितस्य तु
कारकत्वाऽभावादभिधानाऽसम्भवमवैति । यद्वक्ष्यति 'षष्ठीं कुर्यात्तदा गुणे' इति ।
अकारकमिति । अपादानादिष्वेव विशेषेषु कारकत्वं सामान्यं स्थितं न तु विशेष-
रहितस्य सामान्यस्य स्थितिरस्तीति भावः ।

अथ कारक इति । यदा विशेषाश्रयणादस्ति सामान्यमित्यर्थः । यां
यामिति । उद्देश्य एव वीप्सा प्रतिपन्नेति 'सा भवे'दिति प्रतिनिर्देशेन विवक्षिता ।
दुह्यते गोरिति । अपादानं गौः । याच्यते पौरवादिति । ननूदाहरणत्रयवादी

उ०-कथिते लादिभिरिति । सूत्राऽसङ्गतिवादी किं गवादि तत्रापादानत्वादिना न विवक्षितमुत
विवक्षितमिति विकल्प्याऽऽद्ये आह—षष्ठीमिति । गुणे—तव गुणकर्मत्वेनाऽभिमतम् । यदि
नूदाहरणत्रयस्य वादिनोऽभिमतं स्यात्तदा 'पौरवस्य याच्यते' इति षष्ठीकरणमसङ्गतम्,
अनेन कर्मत्वे शेषत्वाऽभावादिति बोध्यम् ।

षष्ठ्यां हेतुमाह—अकारकं हीति । अकथितादिति भावप्रधानो निर्देशः । कश्चित्
'अकथितत्वा'दित्येव पाठः । अपादानादिष्वङ्गुपत्वाऽभावात्कारकशेषत्वमित्यर्थः । अस्य
सूत्रस्याऽसङ्गत्याऽनेन कर्मत्वस्याऽप्राप्तेरिति भावः । तदेवाह—अपादानादिष्वेवेति । एतदेव
व्यतिरेकमुखेनोपपादयति भाष्ये—कारकं चेत्तु नाऽकथेति । एवं चेदं सूत्रमसङ्गतमेवेति
भावः । अपूर्वविधावित्यस्य च पूर्वविधावषयाऽभावे इत्येवाऽर्थो न तु तद्विषयाऽविवक्षया-
मितीत्यभिमानः । अपादानत्वादिरूपेण विवक्षारूपे द्वितीयपक्षे आह—अथ कारके इति ।

१- 'अकथितत्वात्' पा० । एवं पाठेऽक्षराधिक्यं भवति । २- 'अकथितत्वात्' पा० । ३- 'अकथित' ।

कथितेऽभिहिते त्वविधिस्त्वमतिगुणकर्मणि लादिविधिः सपरे ।

कथिते लादिभिरभिहिते त्वविधिरेष भवति । किमिदं त्वविधिरिति ? तव विधिस्त्वविधिः । 'त्वमतिः' । किमिदं त्वमतिरिति ? तव मतिस्त्वमतिरिति । नैवमन्ये मन्यन्ते ॥ कथं तर्ह्यन्ये मन्यन्ते ? 'गुणकर्मणि लादिविधिः सपरे' ।

प्र०—पौरवस्य कर्मत्वमिच्छत्येवेति कथं पौरवादित्युक्तम् ? अत्रोच्यते,—न्यायस्य समान-
त्वादत्राप्यपादानत्वं मन्यते । तथा हि—'याच्यते पौरवात्कम्बल' इत्यस्य पौरवात्कम्बल
आदित्यत इत्यर्थः । ततो बुद्धिकृतस्याऽत्राऽपायस्य सम्भवः ।

कथित इति । प्रधानकर्मणि लादिभिरभिहिते तवेयं मतिर्यदुक्तं 'गुणे षष्ठी
भवति चतुर्थीपञ्चम्या च' इति । तव विधिस्तव मतिरिति । अस्वपदेन विग्रहः । 'त्व'-
शब्दस्त्वन्यवाची । यथोक्तं त्वः पश्य' इति पश्यतामुक्तम् । युष्मदर्थस्याऽपि त्वपेक्षा-
वशादन्यत्वमस्तीत्येवमुक्तम् । इदानीं न्याय्यं पक्षं दर्शयति—गुणकर्मणीति । लादयो—

उ०—तद्व्याचष्टे—यदा विशेषेति । 'अस्ति सामान्य'मित्यस्य 'तदा का कर्त्तव्ये'ति शेषः । तदा
न शेषत्वमिति भावः । कर्मत्वमिच्छत्येवेति । कर्मत्वमेवेच्छतीत्यर्थः । ततो बुद्धिकृतस्येति ।
एवं च सूत्राऽसङ्गतिरेवास्य मते इति भावः । 'तस्मात् त्रीण्येवे'ति भाष्यं मदुक्तरीत्या
व्याख्येयम् । एवं च भाष्ये षष्ठ्युच्चारणवदेवेदं पञ्चम्युच्चारणं पूर्वपक्षिणः, न त्वेतद्व्याप्ति-
द्वान्ते याच्योगे पञ्चम्यभिमतमिति भ्रमितव्यम् । 'न याचनादेवे'त्यादेः पूर्वं सिद्धान्त्युक्तत्वात् ।
अत एवा'पादानत्वं मन्यत' इत्युक्तम् ।

सर्वोदाहरणवाद्याह भाष्ये—कथितेऽभिहिते इति । प्रधानकर्मणि लादिभिरभिहिते
गुणकर्मणि त्वस्य—अन्यस्य षष्ठ्यादेर्विधिरिति त्वस्य—अन्यस्य संसारविलक्षणस्य मति-
रित्यर्थः । 'चतुर्थीपञ्चम्याविति । चतुर्थ्युक्तिर्ब्रूयासाद्यभिप्रायेण । इदमुपलक्षणं 'व्रजम-
वरुणद्वी'त्यत्र सप्तम्यपीति बोध्यम् । ननु तव विधिरित्याद्यर्थे 'त्वविधि'रित्यसङ्गतमत
आह—अस्वपदेनेति । युष्मच्छब्दोऽप्यहङ्कारानास्पदचेतनत्वेनाऽन्यमेवाऽऽहेत्याह—युष्म-
दर्थस्येति । तद् ध्वनयन्वक्ष्यति भाष्ये—नैवमन्ये मन्यन्ते इति । अनेनेति । परसूत्रसहितै-
तसूत्रविषये दुहादौ । 'गुणकर्मणी'त्याचार्योक्त्या'ऽप्रधाने दुहादीना'मित्याचार्यान्तरोक्त्या च
सर्वेषामेवैतदुदाहरणत्वम् । 'अपूर्वविधा'वित्यस्य च पूर्वविधिविषयाऽभावे, तद्विषयाऽविव-
क्षायां चेत्यर्थः इति भावः । अत्र गुणकर्मत्वं—प्रधानकर्मभिन्नत्वम् । प्रधानकर्मत्वं प्रधान-
कर्तृनिष्ठव्यापारजन्यफलाश्रयत्वम् । तस्मैदं कर्मव्यापारार्थकदुहादिष्वनेन कर्मत्वे फलाश्रयत्वाऽ-
भावात् । प्यन्ते तु धर्मादेः प्रधानकर्तृव्यापारजन्यफलाश्रयत्वाऽभावादिति बोध्यम् । ये
तद्देश्यत्वाऽनुद्देश्यत्वरूपे, व्यापारद्वयजन्यफलाश्रयत्व—तदभावरूपे वा प्राधान्याऽप्राधान्ये
वदन्ति, तेषां दुहादीनां द्वयर्थतायामपि गवादावीदृशाऽप्राधान्यसत्त्वेन, पयसि च प्राधान्य-
सत्त्वेन तदादायैवैतदुपपत्तावस्य भाष्यस्य सर्वोदाहरणत्वतात्पर्यानुपपत्तिरेवेति दिक् ।

गुणकर्मणि लादिविधयो भवन्ति सह परेण योगेन—‘गतिबुद्धिप्रत्यवसानार्थ-
शब्दकर्माऽकर्मकाणामणि कर्ता स गौ’ [१. ४. ५२] इति ।

प्र०—ल-कृत्य-क्त खलर्थाः । गौर्दुह्यते पयः । गौर्दोग्धव्या पयः । गौर्दुग्धा पयः । गाः सुदोहा
पयः । अनेन दुह्यादयः सर्व एवोदाहरणानीति दर्शितम् । तत्र सन्नप्यपायो यदा न
विवक्ष्यते निमित्तभावमात्रविवक्षैव तु गोस्तदाऽनेन कर्मता । अपादानादिविशेषविनि-
र्मुक्तं च विद्यते कारकं, यथा ‘नटस्य शृणोती’ति । यतश्च पयोऽर्थी प्रथमं गवि
प्रवर्तते ततोऽन्तरङ्गत्वाद् दुह्यादिषु गुणकर्मणि लादयो भवन्ति । सत्यपि चाऽन्तरङ्गत्वे
गवादीनामीप्सिततमत्वाऽभावः, अन्यार्थत्वात्तत्र क्रियाप्रवृत्तेः । पयसस्त्वविवक्षायां
गोरेवेप्सिततमत्वम् । यथोक्तं ‘मपादानमुत्तराणि’ । गां दोग्धीति । पयोविवक्षायां च
प्राधान्येऽप्यन्तरङ्गत्वाद् गुणे लादयः । उक्तं च—

‘गुणकर्मणि लादिविधिः पूर्वं गुणकर्मणा भवति योगात् ।

मुख्यं कर्म प्रेप्सुर्यस्माद्गव्येव यतते प्राक् ॥

तस्माच्छुद्धस्य दुहेर्भवति गवा पूर्वमेव संबन्धः ।

गोदुहिना पयसस्तु प्राक्स्माल्लादयस्तस्मिन् ॥’ इति ।

अपादानविवक्षायां तु पञ्चमी भवति—‘गौर्दुह्यते पयः’ इति । यदा तु पयो-
विशेषणत्वेन गोर्विवक्षा तदा षष्ठी,—‘गोः पयो दोग्धी’ति । ‘माणवकाय धर्मं व्रते’
इत्यपि भवति यदा धर्मेण कर्मणा माणवकस्याऽभिप्रेयमाणत्वं विवक्ष्यते । तदविव-
क्षायां त्वनेन कर्मत्वम् । सपर इति । उत्तरसूत्रेऽप्ययमेव विधिरित्यर्थः । ‘बोध्यते माण-
वकं धर्मः’ ‘भोज्यते माणवकमोदनः’ ‘श्राव्यते माणवकं श्लोकः’ इति । प्रयोजक-
व्यापारेणाऽऽप्यमानत्वान्माणवकस्य प्राधान्यं, धर्मादेस्तु गुणभावः । ध्रुवेति ।
अगुणे—प्रधानकर्मणि ।

उ०— निमित्तभावमात्रविवक्षेति । क्रियाजनकत्वमात्रविवक्षेत्यर्थः । परिगणनफलं दर्श-
यति—अपादानादिविशेषेति । ‘गुणकर्मणि लादिविधि’रित्यर्थस्य न्यायसिद्धत्वं दर्शयति—
यतश्चेति । नन्वेवं पूर्वेणैव सिद्धं स्यादत आह—सत्यपि चेति । वस्तुत ईप्सिततमत्वसत्त्वेपि
न क्षतिः । ‘आकडार’सूत्रस्थभाष्योपपत्तिश्च प्रागुक्तैवेति न विस्मर्त्तव्यम् । किं च विभागज-
संयोगानुकूलव्यापारानुकूलव्यापारार्थकत्वं तदुदाहरणे आवश्यकमुभयोः प्राप्तये । तत्र
विभागस्य संबन्धिद्वयाऽऽकाङ्क्षत्वेन पयसोऽविवक्षेति वक्तुमप्यशक्यम् । प्रसिद्धेऽप्रयोग इति
त्वन्यत् । किं च व्यापारद्वयार्थत्वे मुख्यगोपालव्यापारजन्यफलाश्रयत्वरूपं गोः प्राधान्य-
मादाय तत्रैव कर्मणि लादयः । तच्च ‘प्रधानकर्मण्याख्येये’इत्यादिना वक्ष्यति । यदा त्वेक-
व्यापारार्थत्वं दुहादीनां तदाऽनेन कर्मत्वे तादृशप्राधान्यस्य गव्यभावात्तत्र लाद्यप्राप्तौ ‘गुण-
कर्मणि लादयः’ इत्युक्तम्, ‘गम्यते ग्रामं देवदत्त’इत्यादौ देवदत्तस्य महुक्तमेव प्रधानकर्मत्व-
मिति दिक् । अन्तरङ्गत्वादिति । प्रधानन्यायाऽन्तरङ्गन्याययोः समत्वात् । ‘गतिबुद्धी’ति-
सूत्रस्य नियमत्वपराद् हेतुमति चे’तिसूत्रस्थभाष्यादन्तरङ्गन्यायात्प्रधानन्यायस्य बलवत्त्वाच्चाऽ-
स्यार्थस्य वाचनिकत्वमेवेत्यपरे । उक्तं चेति । ‘हरिणे’ति शेषः । ‘पूर्वं गुणकर्मणे’त्यस्य

ध्रुवचेष्टितयुक्तिषु चाऽप्यगुणे तदनल्पमतेर्वचनं स्मरत ॥

ध्रुवयुक्तिषु चेष्टितयुक्तिषु चाऽप्यगुणे कर्मणि लादयो भवन्ति, एतदनल्प-
मतेराचार्यस्य वचनं स्मर्यताम् ॥ अपर आह—

प्रधानकर्मण्यारुयेये लादीनाहुर्द्विकर्मणाम् ।

प्रधानकर्मण्यभिधेये द्विकर्मणां धातूनां कर्मणि लादयो भवन्तीति वक्त-
व्यम् । अजां नयति ग्रामम् । अजा नीयते ग्रामम् । अजा नीता ग्राममिति ।

अप्रधाने दुहादीना

अप्रधाने दुहादीनां कर्मणि लादयो भवन्तीति वक्तव्यम् । दुह्यते गौः
पयः ।

प्र०- ध्रुवयुक्तिषु—अकर्मकेषु, चेष्टितयुक्तिषु च—गत्यर्थेषु च लादयो भवन्ति ।
पूर्वाचार्यप्रसिद्धया ध्रुवयुक्तयोऽकर्मका उच्यन्ते । तेषां हि क्रिया स्वात्मन्येवाऽवस्थिता
न तु कर्मार्था । तत्र ध्रुव इव ध्रुव इति स्वात्मनिष्ठोऽकर्मको धात्वर्थ उच्यते । तेन
'भासमास्यते देवदत्तः' 'शाय्यते क्रोशं देवदत्त' इति प्रयोज्ये देवदत्ते प्रयोजक-
व्यापारस्य तत्रैव पूर्वं संनिपातात्लादयो भवन्ति । तथा 'गम्यते प्राप्तं देवदत्त' इत्यापि ।
अनल्पमतेरिति । मेधाविन आचार्यस्येत्यर्थः । स्मरतेति । आगमस्याऽविच्छेदमनेन
दर्शयति ।

आगम एवाऽयं न स्वमतिपरिकल्पनेति दर्शयितुमाह—अपर इति । अजा
नीयत इति । अजायाः प्राधान्यान्नेतुश्च तस्यामेव पूर्वं क्रियाप्रवर्तनादन्तरङ्गत्वाच्च तस्या-

उ०—'यत' इति शेषः । एवं गुणकर्मयोगे हेतुमाह—मुख्यं कर्मेति । शुद्धस्य दुहेः—पयोऽ-
नन्वितस्य दुहेः । तदेवाह—पूर्वमेवेति । पयःसंबन्धात्पूर्वमेवेत्यर्थः । गोदुहिना—गवः-
न्वितदुहिना तु । यतः प्राग्गवा संबन्धस्तस्मात्तस्मिँल्लादय इत्यर्थः । उत्तरसूत्रे इति । 'गति-
बुद्धी'तिसूत्रे, 'ह्रस्वो'रितिसूत्रे चेत्यर्थः । अयमेव विधिरिति । अयमेव प्रकार इत्यर्थः ।
माणवकस्य प्राधान्यमिति । एवं च प्रयोज्यव्यापारजन्यफलाश्रयो गुणकर्मेत्यर्थः ।
स्वात्मन्येव—स्ववानात्मा यस्य तस्मिन्कर्तरीत्यर्थः । स्वसमानाधिकरणफलार्थेति यावत् ।
न तु कर्माऽर्थेति । न कर्मनिष्ठफलाऽर्थेत्यर्थः । अकर्मको धात्वर्थ इति । तेन युक्तिः—
सम्बन्धो येषामित्यर्थः । एवं 'चेष्टितयुक्ति'पदमपि व्याख्येयम् । तत्रैव पूर्वमिति । अनेनाऽ-
न्तरङ्गत्वमपि तस्य दर्शितम् । अनया युक्त्या बुद्धिप्रत्यवसानार्थेऽपि प्रधान एवाऽपत्ति-
रिति,—अस्याऽर्थस्य वाचनिकत्वमेव युक्तम् । आगमस्य—परम्परोपदेशस्य ।

प्रधानकर्मणि प्रवृत्तौ युक्तिमाह—अजाया इति । 'ध्रुवचेष्टितयुक्तिष्विति पूर्वश्लोकेऽपि
चेष्टितयुक्तिष्वेन नयत्यादीनामपि ग्रहणमिति न तस्य न्यूनता । प्राधान्यं चाऽजायाः कर्तृ-

एयन्ते कर्तुश्च कर्मणः ॥

‘एयन्ते कर्तुश्च कर्मणो लादयो भवन्तीति वक्तव्यम् । गम्यते यज्ञदत्तो ग्रामं देवदत्तेन ।

के पुनर्धातूनां द्विकर्मकाः ?

प्र०—मेव लादयः । एयन्ते कर्तुश्च कर्मण इति । कर्तुः सतो एयन्ते धातौ कर्मणो वाचका लादयो भवन्ति । ‘गतिबुद्धी’त्यनेन यस्य प्रयोज्यस्य कर्मसंज्ञा विधीयते तस्मिन्वाच्ये सर्वेषु गत्यर्थादिषु धातुषु लादयो भवन्तीत्यर्थः । पूर्वश्लोके तु भेदेनोक्तं,— गत्यर्थाऽकर्मकेषु प्रधाने कर्मणि, बुद्धिप्रत्यवसानार्थशब्दकर्मकेषु तु ‘सपर’ इत्यनेन वचनेन लादयो गुणकर्मणि । प्रयोज्यकर्मण्येव लादयो दृश्यन्त इत्येकेषां मतम् । ‘माणवकं धर्मं बोधयती’त्यादावनियमतो गुणप्रधानभाव इत्याहुः । धर्मप्रतिपादनपरत्वे वाक्यस्य धर्मस्य प्राधान्यं, माणवकस्य गुणभावः । माणवकसंस्कारपरायां तु प्रवृत्तौ—माणवकस्य प्राधान्यं, धर्मस्य गुणभावः । तथाऽभिधानव्यापारस्य प्रयोजकव्यापारस्य प्राधान्यात्प्रयोज्यस्यैव कर्मणः प्राधान्यम् । गुणभूतप्रयोज्यव्यापारकर्मणस्तु गुणभावः । अर्थेन तु न्यायेन प्रयोज्यव्यापारस्य प्राधान्यम्, तदर्थत्वात्प्रयोजकव्यापारस्य । तत्प्राधान्यात्तत्कर्मणोऽपि प्राधान्यमिति वदन्ते आचार्याः ।

दुह्यादिपरिगणनादन्यत्र द्विकर्मकत्वं न प्राप्नोति, दृश्यते चेति मत्वा पृच्छति—
के पुनरिति । गत्यर्थानामेति । उत्तरसूत्रोपात्तधातूपलक्षणं गत्यर्थग्रहणम् ।

उ०—व्यापारजन्यफलाश्रयत्वात् । अत्र व्यापारद्वयार्थकतया ‘कर्तुरीप्सिततम’मित्यनेन येषु द्वयोः कर्मत्वं तेऽत्र ‘द्विकर्मका’ उच्यन्ते । न्यादीनां च तेनैव द्विकर्मकतेति बोध्यम् । भाष्ये— एयन्ते कर्तुश्चेति । यद्यपि ‘प्रधानकर्मणी’त्यनेनैवेदं सिद्धं, तथापि ‘गुणकर्मणि लादिविधिः सपरे’इत्युक्ते दुहादीनांमित्यनेन तस्य ग्रहणमिति अमवारणार्थं पुनरिदमुक्तं, तच्च सामान्योक्तेर्बुद्ध्यादिविषयमपि । तद्धवनयन्नाह—पूर्वं श्लोके त्विति । प्रधाने कर्मणि—प्रयोज्यरूपे कर्मणि । गुणकर्मणि—प्रयोज्यनिष्ठव्यापारजन्यफलाश्रये । प्रयोज्यकर्मण्येवेति । ‘बुद्धिप्रत्यवसानार्थादिष्वपी’त्यादिः । एकेषां मतमिति । एवं च बुद्धिप्रत्यवसानार्थशब्दकर्मकेषु विकल्पः फलित इति भावः । तत्र विकल्पे युक्तिमाह—माणवकमित्यादिना । वस्तुत इदं सर्वं वाचनिकमिति तत्त्वम् । अभिधानव्यापारेणेति । शाब्देनेत्यर्थः । एतच्च द्वैविध्यं यद्यर्थव्यतिरिक्तविषयमिति नाऽतिप्रसङ्गः । इदमत्राऽवधेयम्—अकर्मकव्यतिरिक्त-हृक्प्रकृतिकण्यन्तयोर्हारयतिकारयर्थोर्द्विकर्मकत्वे पूर्वमते गौणे प्राप्नोति, ‘अपर आहे’ति-मते प्रधाने प्राप्नोतीत्यत्रापि विकल्प इत्येके । अन्ये तु ‘ध्रुवचेष्टितयुक्तिषु चापी’त्यत्र चकारेण, ‘चेष्टितयुक्ति’पदेन हृक्प्रोर्ग्रहणेन वा तयोरपि प्रयोज्यकर्मण्येवेत्याहुः । अत्र निश्चयो बहुवृत्तिः कार्यः । ननु दुहादिव्यतिरिक्ता द्विकर्मका अप्रसिद्धा इति ‘प्रधानकर्मणी’त्याद्य-सङ्गतमित्याशयेन पृच्छति—के पुनरिति ।

१—‘एयन्ते कर्तुश्च कर्मणः’ इति कविदेवोपलभ्यते । २—‘देवदत्तो ग्रामं यज्ञदत्तेन’ पा० ।

नीवह्योर्हरतेश्चापि गत्यर्थानां तथैव च ।

द्विकर्मकेषु ग्रहणं द्रष्टव्यमिति निश्चयः ॥

अजां नयति ग्रामम् । भारं वहति ग्रामम् । भारं हरति ग्रामम् ।
गत्यर्थानाम्—गमयति देवदत्तं ग्रामम् । यापयति देवदत्तं ग्रामम् ।

सिद्धं चाप्यन्यकर्मणः ।

सिद्धं वा पुनरेतद्भवति । कुतः ? 'अन्यकर्मणः' । अन्यस्याऽत्राऽजा
कर्मान्यस्य ग्रामः । अजामसौ गृहीत्वा ग्रामं नयति ।

अन्यकर्मेति चेद्ब्रूयाल्लादीनामविधिर्भवेत् ॥

अन्यकर्मेति चेद्ब्रूयाल्लादीनामविधिरयं भवेत् । अजा नीयते ग्राममिति ।
परसाधन उत्पद्यमानेन लेनाऽजाया अभिधानं न प्राप्नोति ।

प्र०—तथैव चेति । चकारेण जयत्यादयः समुच्चीयन्ते इत्याहुः । शतं जयति देवदत्तम् ।
शतं मुष्णाति देवदत्तम् । शतं दण्डयति देवदत्तम् । सिद्धं वेति । अन्यस्याऽश्रूय-
माणस्य क्रियाविशेषस्य कर्मणः संभवादित्यर्थः । अथवा 'कर्म'शब्देन कर्मत्वमुच्यते ।
अन्यकर्मत्वादित्यर्थः । 'विभाषा गुण' इति पञ्चमी । यथा 'प्रविश पिण्डी'मिति
भक्षणापेक्षं पिण्ड्याः कर्मत्वं, तथाऽ'जां ग्रामं नयती'त्यत्र ग्रहणाऽपेक्षमजायाः कर्म-
त्वम् । नयतिस्तु प्राप्तिमात्रवाची । तेनाऽजां गृहीत्वा ग्रामं प्राप्नोतीति वाक्याथेः संपद्यते ।
परसाधन इति । 'नीयते' इति नयतेः परेण लकारेण नयतिकर्तृत्वाऽभिधानीयम् ।

उ०— नीत्यादि । इदं व्यापारद्वयार्थकधातूपलक्षणम् । एषां च 'कर्तुरीप्सिततम'मिति द्विकर्म-
कत्वं, न त्वेषां दुह्यादिषु पाठे मानमस्ति । एवं । जिदण्ड्यादीनामपि सिद्धं द्विकर्मकत्वम् ।
अत्र प्रधानव्यापारजन्यफलाश्रयत्वरूपप्रधानकर्मत्वाद् देवदत्तादौ लादिः । उद्देश्यता-
लक्षणं प्राधान्यं तु शतस्येति अनुद्देश्यगर्गानुरोधान्नोद्देश्यशतावृत्तिरिति न वृद्धिसूत्रस्थ-
भाष्यविरोध इत्याहुः । भाष्ये—अन्यस्येति । अश्रूयमाणस्य ग्रहणादेरित्यर्थः । व्यधिकरणे
षष्ठ्यौ । परसाधने इति । नयतिसाधने ग्रामादावित्यर्थः । तदयं निष्कर्षः—

‘गौणे कर्मणि दुह्यादेः प्रधाने नीहृक्ष्वहाम् ।

बुद्धिभक्षार्थयोः शब्दकर्मणां च निजेच्छया ॥

प्रयोज्यकर्मण्यन्येषां गयन्तानां लादयो मताः ।

हृकोर्निजेच्छया किं वा प्रयोज्ये बहुदर्शिभिः ॥

लक्ष्यं दृष्ट्वा निर्णयोऽत्र कर्तव्यो भाष्यपारगैरिति ।

१—अस्य 'द्रष्टव्यमिति निश्चयः' इति चतुर्थचरणं कचिदेव पठ्यत । प्राचीनलिखितपुस्तके तु
'सिद्धं चाप्यन्यकर्मणः' इति चतुर्थचरणं दृश्यते, तदेव च युक्तम् । २—'सिद्धं चाप्य' पा० ।
३—'जिदण्डिकाषिपन्मान्मुषेप्रहिदधातयः । अष्टावपि जयत्याद्या धातवश्चन सूचिताः' । इतीदं
इलोकवार्तिकं लिखितवार्तिकपुस्तकेऽधिकं दृश्यते इति श्रीगुरुप्रसादशास्त्री ।

कालभावाऽध्वगन्तव्याः कर्मसंज्ञा अकर्मणाम् ।

कालभावाध्वगन्तव्या अकर्मकाणां धातूनां कर्मसंज्ञा भवन्तीति वक्तव्यम् ।
काल-मासमास्ते । मासं स्वपिति ॥ भाव-गोदोहमास्ते । गोदोहं स्वपिति ॥
अध्वगन्तव्य-क्रोशमास्ते । क्रोशं स्वपिति ।

[देशश्चाऽकर्मणाम् ॥]

प्र०-प्रहणस्य त्वजा कर्म, न नयतेरिति कथं सा लेनाभिधीयते, तस्मादन्यकर्मत्वमजाया नैष्टव्यम् । कालेति । मासादय एव कालवाचित्वेन लोके प्रसिद्धाः, न तु गोदोहन-पानादय इति सत्यपि भावस्य कालत्वे पृथगुपादानं कृतम् । 'निर्ज्ञातपरिमाणा हि क्रिया अनिर्ज्ञातपरिमाणायाः क्रियायाः परिच्छेदायोपादीयमाना मासगोदोहादिशब्दवाच्या काल' इति दर्शनम् । अध्वा चाऽसौ गन्तव्योऽध्वगन्तव्यः । अत एव निपातना-द्विशेषणस्यापि परनिपातः । गन्तव्यतया लोके यः प्रसिद्धः क्रोशयोजनादिर्नियत-परिमाणस्तस्यैव कर्मत्वं नाऽन्यस्येत्यध्वानं स्वपितीति न भवति । केचिदध्वगत्यन्ता इति पठन्ति । तत्रायमर्थः-गतेरन्तो निष्ठा निश्चयो वा येषु ते गत्यन्ताः-क्रोश-योजनादयः । अध्वनो गत्यन्ता इति षष्ठीसमासः ।

कर्मसंज्ञा हीति । ननु 'कालाध्वनो'रिति द्वितीया सिद्धेरिति किं कर्मसंज्ञया । गोदाहादीनां कालत्वेनाऽप्रसिद्धत्वाद् द्वितीया न प्राप्नोतीति भावस्य तावत्कर्मसंज्ञा विधेया । कालाध्वनोरपि लादिविधानार्थं कर्मत्वमेषितव्यम्-आस्यते मासः, आसि-तव्यो मासः, आसितो मासः, स्वासो मासः । एवं-‘शय्यते क्रोश’ इत्यादि द्रष्टव्यम् । यदा त्वङ्गीकृतसकर्मकधात्वन्तरार्थे आसनादावास्यादयो वर्तन्ते तदा पूर्वैरेव कर्मत्वं सिद्धम् । तथा हि-मासमास्त इत्यस्याऽयमर्थः-मासमासनेन व्याप्नोतीति । तथा च वक्ष्यति-‘प्राकृतमेवेदं कर्म, यथा कटं करोती’ति । अत्र दर्शने न केवलमकर्मकाणां कालादयः कर्मत्वं प्रतिपद्यन्ते अपि तु सकर्मकाणामपि, न्यायस्य तुल्यत्वात् ।

देशश्चेति । संस्थायविशेषः कुरुपञ्चालादिदेश इह गृह्यत इति भाष्ये उदाहरणा-

प्र०-नन्वकर्मकाणां प्यर्थकर्मसत्त्वेऽपि द्विकर्मकत्वाऽभावात् 'ध्रुवयुक्तिवगुण' इत्यसङ्गतमतो भाष्ये-कालेति । ननु गोदोहादीनामपि कालत्वादेव सिद्धिरत आह-मासादय एवेति । 'गोदोहमास्ते' इत्यस्य, -यावन्तं कालं गौर्दुहते तावदास्ते इत्यर्थः । पानादय इति । 'गवा'-मित्यादिः । 'गोपानमास्ते' इत्यस्य, -यावत्कालं गावो जलं पिबन्ति तावदास्ते इत्यर्थः । कश्चित्पाकादय इति पाठः । निर्ज्ञातपरिमाणेति । इदं 'कालाः परिमाणिने'तिसूत्रस्य भाष्य-विषयम् । लादिविधानार्थमिति । अनत्यन्तसंयोगे द्वितीयार्थमित्यपि बोध्यम् । द्वितीया-विधानमपि 'मासं गुह्यधाना' इत्यादावक्रियायोगे चरितार्थम् । इदमपूर्वकर्मसंज्ञाविधायकमिति मत्वाह-यदा त्विति । पूर्वैरेव-‘कर्तुरीसिततमं कर्म’त्यनेन । वक्ष्यतीति । 'कालाध्वनो-रिति सूत्रे' इति शेषः । 'यथा कट'मिति, -दृष्टान्तेन कर्तुरित्येव तत्र प्राकृतशब्देन विव-

१-इदं क्वाचित्कमेव । निर्णयसागरीये भाष्ये तु 'देशश्च' इत्येव न्यूनतापूर्तिवार्तिकं मतम् ।

देशश्चाऽकर्मकाणां कर्मसंज्ञो भवतीति वक्तव्यम् । कुरुन्स्वपिति पञ्चाला-
न्स्वपिति ।

[देशश्चाऽकर्मकाणां हि कर्मसंज्ञो भवेद्यदि ।]

विपरीतं तु यत्कर्म तत्कल्म कवयो विदुः ॥

किमिदं कल्मेति ? अपरिसमाप्तं कर्म कल्म । न वा अस्मिन्सर्वाणि
कर्मकार्याणि क्रियन्ते । किं तर्हि ? द्वितीयैव ।

प्र०—द्विज्ञायते ।

इदानीमकथितस्य पूर्वाचार्यकृतं संज्ञान्तरं दूषयितुमुपन्यस्यति—विपरीतमिति ।
कर्मधर्माणां विपर्यस्तत्वाद्विपरीतमुच्यते । ईप्सिततमं द्वेष्यमितरच्चेति त्रिविधं पूर्वं कर्म
निदर्ष्टम्, इदं तद्विपरीतम् । कपिलकादित्वाच्च लत्वे कृते 'कल्मे'ति भवति ।
अपरिसमाप्तमिति । ईप्साप्रकर्षाऽभावादित्यर्थः । न वेति । लकृत्यक्तखलथोनाम-
विधानात्, 'प्रधानकर्मण्यभिधेय' इति पूर्वमुक्तत्वात् । दुहादीनां चाऽप्रधाने कर्मणि
लादिविधानात्तुच्छ एवाऽयं पक्षः । तथा च परस्ताद् दूषयिष्यते ।

उ०—क्षितमिति भावः । अस्य प्रकारस्यावश्यकत्वमित्याह—सकर्मकाणामपीति । न चेयमपि
कल्पनाऽकर्मकविषयैव, न सकर्मकविषयेति वाच्यम्, अनया रीत्या सकर्मकाऽकर्मक-
साधारणकालाध्वनोरित्येतद्विषयस्य 'न तर्हीदानीमिदं वाच्य'मितिप्रश्नस्य, 'यत्राऽक्रिययाऽत्यन्त-
संयोगस्तदर्थ'मित्युत्तरस्य च 'कालाध्वनो'रिति सूत्रभाष्यस्थस्याऽसङ्गत्यापत्तेः । इष्यते च
'मासमधीते' इत्यादौ कालस्य कर्मत्वम् । अनया रीत्याकर्मकधातुयोगे कटादीनां कर्मत्वं तु
नापाद्यम्, अनभिधानादित्याहुः । वस्तुतोऽन्यैव कल्पनयैषां सकर्मकत्वम्, न त्वग्नत्यमिदं
वचनं विधायकं, हिशब्दयोगात् । व्याख्यानभाष्यस्यापि कालादयोऽकर्मकधातूनां कर्मसंज्ञा
यथा भवन्ति तथा धात्वर्थरूपं वक्तव्यमुक्तयुक्त्येति 'ध्रुवयुक्तिवगुण' इति सम्यगेवेत्यर्थ इति
युक्तमाभाति । अन्यथा वचनस्य 'यदा त्वित्यादिनोक्तया 'कालाध्वनो'रितिसूत्रभाष्यसंमतया
रीत्या प्रत्याख्याने आरम्भप्रत्याख्यानयोः फलभेदापत्तिः । आरम्भेऽपि तदावश्यकत्वेनाऽ-
रम्भपरतयैवैतद् ग्रन्थव्याख्याया ज्यायत्वात् । संस्त्यायविशेषः—ग्रामादीनां समूहविशेषः ।
इतरदिति । उदासीनमित्यर्थः । इदं तद्विपरीतमिति । धात्वर्थफलानाश्रयत्वादिति भावः ।
इलोकस्थविपरीतशब्दं व्याचष्टे भाष्ये—अपरिसमाप्तमिति । अपरिसमाप्तत्वं व्याचष्टे—
न वेति । 'कल्मकर्मणोद्वितीये'ति कार्यम् । अत्र पक्षे ईप्साप्रकर्षाऽभावादपरिसमाप्तत्वं तु न
युक्तम्, उदासीनेपि तथात्वापत्तेः । भाष्येऽन्यस्यैवोक्तेश्च । सर्वकर्मकार्याऽभावे हेतुमाह—
प्रधानकर्मणीति । 'कथिते लादय' इति येनोक्तं स एवाऽयं वादीति भावः । तदेतत्स्वयं
दूषयति—दुहादीनां चेत्यादिना ।

१—'कर्मणा' ।

२—'इदमर्थं केवलं हस्तलिखितवास्तिकपुस्तके एव दृश्यते न तु भाष्ये इति' श्रीगुरुप्रसादशास्त्री ।

यस्मिंस्तु कर्मण्युपजायतेऽन्यद्वात्वर्थयोगाऽपि च यत्र षष्ठी ।
तत्कर्म कल्मेति च कल्म नोक्तं धातोर्हि वृत्तिर्न रत्नत्वतोऽस्ति ॥

एतेन कर्मसंज्ञा सर्वा सिद्धा भवत्यकथितेन ।
तत्रेप्सितस्य किं स्यात्प्रयोजनं कर्मसंज्ञायाः ॥

प्र०— तस्यैव विपरीतकर्मणो लक्षणं दर्शयति—यस्मिंस्त्विति । यस्मिन्वादादौ
कर्मणि सत्यन्यत्पयःप्रभृत्युपजायते तत्कर्म 'कल्म' । धात्वर्थयोगेति । 'धातु'शब्देन
धात्वर्थ उच्यते । तस्याऽर्थः प्रयोजनं—पयःप्रभृति, तेन योगो यस्याः सा षष्ठी यत्र
भवति 'गोर्दुह्यते पयः' 'पौरवस्य कम्बलो याच्यत' इति । प्रधाने तु न भवति षष्ठी,—
'दुह्यते पयसो गौ'रिति । इदानीं संज्ञान्तरमनारभमाण आह—कल्म नोक्तमिति ।
यस्मात्तत्कर्मैव तस्मात्पृथक्कल्मेति शास्त्रेऽस्मिन्नोक्तम्, दुहादीनामप्रधाने कर्मणि लादि-
दर्शनात्सर्वकर्मकार्योपपत्त्याऽपरिसमाप्तत्वाऽभावात् । भेदेन च कल्मसंज्ञाविधाने कर्म-
कार्याऽप्रसङ्गादिति भावः । धातोर्हि वृत्तिरिति । रेफस्य लत्वमात्रेण धातोरर्थान्तरै
वृत्तिर्नास्तीत्यर्थः । क्वचित्तु पाठः 'धातोर्निवृत्ति'रिति । तत्रायमर्थः—धातोः करोते
रेफस्य लत्वमात्रेण स्वार्थान्निवृत्तिर्नास्तीति । एतदुक्तं भवति,—वर्णविकारेपि कृते कर्म-
कल्मशब्दयोः पर्यायतैव । यथा पांसुर-पांसुलशब्दयोः, तत्र किं संज्ञाभेदेन इत्यर्थः ।

एतेनेति । 'अकथितं कर्म'त्येवाऽस्तु, मा भूत्पूर्वसूत्रद्वयं, तद्विषयेऽनेनैव कर्म-
संज्ञायाः सिद्धत्वात्, परिगणनं च न करिष्यत इति प्रशार्थः ।

उ०— अन्यत्पयःप्रभृतीति । ननु पौरवं विनापि गोरुपजननात्तत्राऽन्यासमिदं याचादिकर्मत्व-
विशिष्टस्य तत्सत्त्वे एवोपजनेनाऽदोषात् । एवं चोपजायत इत्यस्य,—प्रकृतधात्वर्थकर्मता-
विशिष्टमित्यर्थः । तेन योग इति । तेन योगो वाच्यो यस्याः सा षष्ठीत्यर्थः । धात्वर्थव्यापार-
प्रयोजनफलविशिष्टपयआदिनिरूपितसम्बन्धार्थिका यत्र षष्ठीत्यर्थः । एवं च दुहादियोगे
पयसो गव्यन्वयं कृत्वा षष्ठीप्रयोगो न दृश्यते, किं तु गोः पयस्यन्वये सा दृश्यते इति भावः ।
कर्मकार्येति । द्वितीयादीत्यर्थः । रत्नत्वत इति । सार्वविभक्तिकस्तसिः । रस्य लत्वमात्रे-
णेत्यर्थः ।

ननु परिगणनस्य सत्त्वात्सर्वत्र न सिध्यतीत्यत आह—अकथितमित्यादि । एवं
चाऽकथितेन—'अकथितं चे'ति सूत्रेणैव सर्वा—सर्वविषया कर्मसंज्ञा सिद्धा—किं पूर्व-
सूत्रद्वयेनेति श्लोकार्थः । अनेन सूत्रत्रयविहितसंज्ञासंज्ञिनि शक्तिरेकैवेति सूचयति । आद्यसूत्र-
द्वये फलाश्रयताजनकतोभयसमानाधिकरणा, इह तु जनकतामात्रसमानाधिकरणेत्यन्यत् ।
उत्तरमाह—यत्त्विति । यत्पुरस्ताद्धारणार्थानामिति सूत्रेण कीर्तितं यदीप्सितेन यवादिना
युक्तं गवादि तस्य संज्ञार्थमाद्यं सूत्रमावश्यकमित्यर्थः । तद्व्याचष्टे—यवेभ्य इत्यादिना ।
अवश्यं कर्तव्यमिति । सति परिगणने ओदनं पश्यतीत्याद्यसिद्धेः पूर्वयोगारम्भ आवश्यकः ।

यत्तु कथितं पुरस्तादीप्सितयुक्तं च तस्य सिद्धयर्थम् ।

ईप्सितमेव तु यत्स्यात्तस्य भविष्यत्यकथितेन ॥

अथेह कथं भवितव्यम्—नेताऽश्वस्य सुघ्नमिति, आहोस्विन्नेताऽश्वस्य सुघ्नस्येति ? उभयथा गोणिकापुत्रः ॥५१॥

प्र०— यत्त्विति । ‘यवेभ्यो गा वारयती’ति गवां कथितत्वात्कर्मसंज्ञा न स्यात्, वारणार्थानामित्यपादानसंज्ञैव तु स्यादिति ‘कर्तुरीप्सिततम’मित्यारब्धम् । तस्मिन्ना-
रब्धे अनीप्सितस्य कर्मसंज्ञा न प्राप्नोतीति तथा युक्तमित्यारब्धव्यम् । ननु तथायुक्त-
स्याऽनेन भविष्यति । नैतदस्ति । दुह्यादिपरिगणनं ‘नटस्य शृणोती’त्यादवतिप्रसङ्ग-
निवृत्त्यर्थमवश्यं वक्तव्यम् । ईप्सितयुक्तं चेति । ईप्सितेन यवादिना युक्तं यद् गवादि-
वार्यमाणं तस्य कर्मसंज्ञासिद्धयर्थं पूर्वसूत्रं कर्तव्यमित्यर्थः । चशब्दात्कर्माऽपादान-
संज्ञयोर्विषयविभागसिद्धयर्थं चेत्युक्तं भवति । ईप्सितमेवेति । अवधारणेनेप्साप्रकर्षाऽ-
भावं प्रतिपादयति । अकथितेनेति । सूत्रैकदेशानुकरणमेतत् । अनेन सूत्रेणेत्यर्थः ।

अथेति । ‘प्रधाने कर्मण्यभिधेये लादीनाहु’रित्युक्तम् । अत्र लादिग्रहणेन किं
षष्ठ्यपि गृह्यते उत न ? यद्यादिशब्दो व्यवस्थायां तदा ‘लः कर्मणि च भावे चाकर्म-
केभ्यः’ ‘तयोरेव कृत्यत्तल्लथार्थ’इत्येतेषां ग्रहणं न्याय्यम्, अथ प्रकारे तदा षष्ठ्यपि
लादिग्रहणे गृह्यते इति प्रधानकर्मण्येव सा भवतीति मत्वा प्रश्नः । उभयथेति । गुण-

उ०—परिगणनत्वं चाऽऽख्यातोपयोग इति सूत्रे भाष्ये उक्तम् । ननु वारणार्थानामीप्सित
इत्यनेनेप्सितस्यापादानत्वेऽपीप्सिततमस्याऽकथितत्वात्सिद्ध्यत्येवाऽनेन कर्मत्वमित्यतो भाष्ये—
चेति । तद्व्याचष्टे—चशब्दादिति । विषयविभागेति । ‘विशेषे’ति पाठान्तरम् । ईप्सितम-
पादानत्वविषयः, ईप्सिततमं कर्मत्वस्य, विपरीतं वेत्यत्र विनिगमकाऽभावादिति भावः, तदे-
वाह भाष्ये—ईप्सितमेव त्वित्यादिना । विनिगमनाविरहेणेप्सितस्यैव कर्मत्वमीप्सिततम-
स्यैवाऽपादानत्वं स्यादिति भावः । तदेवाह—अवधारणेनेति । एतेनैतन्नाभ्यवलेनाऽकथितं
चेति सूत्रे ‘ईप्सिततम’मित्यनुवर्त्य फलाश्रयस्यैवाऽनेन कर्मसंज्ञां वदन्तः परास्ताः । ननु
लङ्कृत्यत्तल्लथार्थवत्षष्ठ्यपि भविष्यतीत्यत आह—प्रधाने इत्यादि ।

१—‘तत्प्रसङ्गाच्चारायणः साधारणमधिकरणं पृथक् प्रोवाच । सुवर्णनामः साम्प्रयोगिकम् । षोटकमुखः
कन्यासम्प्रयुक्तम् । गोनदीयो भार्याधिकारम् । गोणिकापुत्रः पारदारिकम् । कुजुमार औपनिष-
दिकमिति” (कामसूत्रे १. १. १२) इह वात्स्यायनमहर्षिणा गोनदीय—गोणिकापुत्रयोः पार्यक्येन
ग्रहणाद् “गोनदीयः पतञ्जलिः” इति वैजयन्तीकोषे भूमिकाण्डे ब्राह्मणाध्याये १५७ श्लोके
गोनदीयस्य पतञ्जलिपर्यायत्वस्वाकारेऽपि गोणिकापुत्रस्तदभिन्न एव । “गोनदीयः = भाष्यकारः”
इति कैयटः (प्रदीपे १. १. २१ पृ० २५२) गोनदीयस्य मतं भाष्ये (१.१.११) (१.१.२९)
(१.१.९२) (७.२.१०१) सूत्रेषु विद्यते, गोणिकापुत्रस्य तु केवलमिहैव ।

भाष्यकाराद् पतञ्जलेभिन्नावेव गोनदीय—गोणिकापुत्राविति यु० मीमांसकः (व्या० शा० ३०
भा० १, पृ० ३०२—३०३; ३११—३१२ द्वि० सं०) ।

गतिबुद्धिप्रत्यवसानार्थशब्दकर्मकर्मकाणामणि कर्ता स एव ॥ १४५ ॥

‘शब्दकर्म’ इति कथमिदं विज्ञायते—‘शब्दो येषां क्रिये’ति, आहोस्वि-
‘च्छब्दो येषां कर्म’ इति ? कश्चात्र विशेषः ?

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधः ॥ १॥

शब्दकर्मनिर्देशे शब्दक्रियाणामिति चेद् ह्यत्यादीनां प्रतिषेधो वक्तव्यः ।
के पुनर्ह्यत्यादयः ? ह्यति क्रन्दति शब्दायते ॥ ह्यति देवदत्तः । ह्यायति
देवदत्तेन ॥ क्रन्दति देवदत्तः । क्रन्दयति देवदत्तेन ॥ शब्दायते देवदत्तः ।
शब्दाययति देवदत्तेनेति ।

शृणोत्यादीनां चोपसंख्यानमशब्दक्रियत्वात् ॥ २ ॥

शृणोत्यादीनां चोपसंख्यानं कर्तव्यम् । के पुनः शृणोत्यादयः ? शृणोति
विजानाति उपलभते ॥ शृणोति देवदत्तः । श्रावयति देवदत्तम् ॥ विजानाति

प्र०—कर्मणि षष्ठीद्वितीयादर्शनादुभयमपि स्मर्यते । वाचनिकं चेदं, न तु न्याय्यम् । यत्र
ह्येकेनैव शब्देन भिन्नकक्ष्ययोगुणप्रधानयोः कर्मणोरभिधानं न संभवति तत्र प्रधान-
कर्मण एवाऽभिधानं न्याय्यम् । षष्ठी तु पृथग्गुणप्रधानाभ्यां द्वितीयावद्विधीयते, विरो-
धाऽभावादुभ्यां प्राप्ता शिष्टस्मरणाद् गुणकर्मणि विकल्प्यते ॥ ५१ ॥

गतिबुद्धि । कथमिति । ‘कर्म’ शब्देन कचिक्क्रिया गृह्यते । यथा—‘कर्तरि कर्म-
व्यतिहार’ इति । कचित्तु साधनं कर्म । यथा—‘वेः शब्दकर्मण’ इति । ततश्चोभयथा
व्यवहारदर्शनात्संशयान् पृच्छति । ह्यत्यादीनामिति । ह्यत्यादयो धातवः साध्य-
मानावस्थं क्रियारूपं शब्दमभिदधतीति शब्दकर्मत्वादिप्रसङ्गे सति प्रतिषेधो विधेयः ।
ह्यति देवदत्त इति । पुत्रादेः कर्मणो भावादकर्मकत्वं ह्यतेर्नाऽऽशङ्कनीयम् ।
शब्दायते इति । ‘शब्दं करोती’ति ‘शब्दवैरे’ति क्यङ् । शब्दलक्षणस्य कर्मणोऽत्राऽ-
न्तर्भावात्कर्मन्तराऽयोगाच्चाऽकर्मकत्वादपि कर्मसंज्ञाप्रसङ्गः ।

शृणोत्यादीनामिति । शब्दोपलब्धिरूपेऽर्थे वर्तमानाः शृणोत्यादयः शब्द-
क्रिया न भवन्ति, शब्दसाधनकर्माणास्तु, तद्विषयत्वेन प्रयोगात् । न चैषां बुद्ध्यर्थत्वम् ।

उ०—ननु षष्ठीवत्तदभावस्य न्यायेनाऽप्राप्तेरुभयथेत्युक्तमत आह—गुणकर्मणीति । ननु
कादिवत्षष्ठ्यपि प्रधानकर्मण्येव न्याय्येत्यत आह—यत्र हीति । गोणिकापुत्रः—भाष्यकार
इत्याहुः ॥ ५१ ॥

गतिबुद्धि । ननु कृत्रिमत्वात् कर्मकारकस्यैव ग्रहणमुचितमत आह—कर्मशब्देनेति ।
ननु शब्दस्य गुणत्वात् क्रियात्वं कथमत आह—ह्यत्यादय इति । कर्मणो भावादिति ।
कर्मणः सत्त्वादित्यर्थः । अकर्मकत्वादपीति । यो जातः कर्मसंज्ञाप्रसङ्गस्तस्याऽप्यर्थं निषेध
इत्यर्थः । अत्र वदन्ति—ह्येवमर्थायां शब्दे चे’त्यभियुक्तैः शब्दशब्देन ह्येवमर्थनिर्देशात्तदर्थक-
‘शब्द’ शब्दात्क्यङि ह्यतेरिवाऽस्त्येव पुत्रादिकर्मयोग इति ‘शब्दक्रियाणा’मिति चेद्ध्यवस्थादीनां

देवदत्तः । विज्ञापयति देवदत्तम् ॥ उपलभते देवदत्तः । उपलम्भयति देवदत्तम् ।

किं पुनः कारणं न सिध्यति ? 'अशब्दक्रियत्वात्' ।

अस्तु तर्हि—'शब्दो येषां कर्म' इति ।

शब्दकर्मण इति चेज्जल्पतिप्रभृतीनामुपसंख्यानम् ॥ ३ ॥

शब्दकर्मण इति चेज्जल्पतिप्रभृतीनामुपसंख्यानं कर्तव्यम् । के पुनर्जल्पति-
प्रभृतयः ? जल्पति विलपति आभाषते ॥ जल्पति देवदत्तः । जल्पयति देव-
दत्तम् ॥ विलपति देवदत्तः । विलापयति देवदत्तम् ॥ आभाषते देवदत्तः ।
आभाषयति देवदत्तम् ।

दृशेः सर्वत्र ॥ ४ ॥

दृशेः सर्वत्रोपसंख्यानं कर्तव्यम् । पश्यति रूपतर्कः कार्षापणम् । दर्शयति

प्र०-शृणोत्यादयो हि न ज्ञानमात्रवचनाः । बुद्धयर्थावपि जानात्युपलभत इत्येतौ यद्यप्यु-
पलब्धिमात्रवचनौ, तथापि प्रयोजकव्यापारविवक्षायां प्रकरणादिवशाच्चदा शब्दविषया-
मेवोपलब्धिं प्रत्यायतस्तदा साधनकर्मग्रहणे सिद्ध्यति, न तु क्रियाग्रहणे इत्युपसंख्यानं
कर्तव्यम् । एवं तु बुद्धयर्थत्वादनयोः सिद्ध्यतीति चिन्त्यमेतत् ।

जल्पतिप्रभृतीनामिति । जल्पत्यादयः शब्दक्रियायां वर्तन्त इति क्रियाग्रहणे
सिद्ध्यति न तु साधनकर्मग्रहणे, 'पुत्रं जल्पती'त्यादौ शब्दकर्मत्वाऽभावात् ।

दृशेः सर्वत्रेति । यदि क्रियाग्रहणमथ साधनग्रहणमथोभयगत्याश्रयणं, सर्वत्र
दृशेर्न प्राप्नोतीति भावः । पश्यति रूपतर्क इति । चक्षुःप्रणिधानद्वारक उपलम्भे यदा

उ०-प्रतिषेध' इति भाष्यसामञ्जस्येऽन्यादृशशब्दायतेरकर्मकत्वप्रयुक्तप्राप्तिनिषेधे मावाऽभावेन
चिन्त्योऽयं कैयट इति ।

न ज्ञानमात्रेति । ज्ञानसामान्यवचना एव बुद्धयर्थास्तत्र गृह्यन्ते, न तु तद्विशेषवचना
इति भावः । शब्दविषयमेवेति । श्रोत्रेन्द्रियजज्ञानरूपामित्यर्थः । एवं च ज्ञानविशेषाऽर्थ-
त्वेन न बुद्धयर्थत्वासिद्धिरिति भावः । बुद्धयर्थत्वादिति । ज्ञानसामान्यार्थत्वमाश्रित्य बुद्धयर्थ-
त्वादपि सिध्यतीत्यभिमानः । चिन्त्यमेतदिति । चिन्ताबीजं तु—यदा जानात्यादीनां शब्द-
विषये श्रावणज्ञाने वृत्तिस्तदाऽप्यणौ कर्तुणौ कर्मत्वमिष्टम् । न च तदा बुद्धयर्थत्वेन सिद्धिः,
ज्ञानसामान्यार्थत्वाऽभावात् । एवमेव दृशेरुपसंख्यानम् । अत एव यदा रूपादिविषयकचाक्षुष-
ज्ञाने वृत्तिस्तदा न भवति । यथा 'विजानाति रूपतर्कः कार्षापणं, विज्ञापयति रूपतर्केणेति
भाष्याशय इति ।

पुत्रं जल्पतीति । लाडनपूर्वके जल्पने जल्पेर्बृत्तेरिति भावः । एतेना'ऽकर्मकत्वासिद्धि'-
रित्यप्यपास्तम् । सर्वत्र दृशेरिति । ज्ञानसामान्यार्थत्वाऽभावादिति भावः । ननु 'पश्यार्थे-

१-रूपतर्कः—रजतकार्षापणादिपरीक्षकः [चान्दी का पारखी, चांदी के सिक्कों का परखने वाला
जोहरी । कोटिलीयार्थशास्त्रे 'रूपदर्शक'शब्दोऽस्मिन्नर्थे दृश्यते । तद्वया—'रूपदर्शकः पणयात्रां
व्यावहारिकीं कोशप्रवेद्यां च रथापयेत् ।' (अ० २, अ० १२) ।

रूपतर्कं कार्षापणम् ।

अदिखादिनीवहीनां प्रतिषेधः ॥ ५ ॥

अदिखादिनीवहीनां प्रतिषेधो वक्तव्यः ॥ अति देवदत्तः । आदयते देव-
दत्तेन ॥ अपर आह—सर्वमेव प्रत्यवसानकार्यमदेर्न भवतीति वक्तव्यं, परस्मै-
पदमपि* । इदमेकमिष्यते—‘क्तोऽधिकरणे च ध्रौव्यगतिप्रत्यवसानार्थेभ्यः’
[३. ४. ७६] । ‘इदमेषां जग्धम्’ ॥ खादि—खादति देवदत्तः । खाद-
यति देवदत्तेन ॥ नी—नयति देवदत्तः । नाययति देवदत्तेन ।

वहेरनियन्तृकर्तृकस्य ॥ ६ ॥

वहेरनियन्तृकर्तृकस्येति वक्तव्यम् । वहति भारं देवदत्तः । वाहयति भारं
देवदत्तेन ॥ अनियन्तृकर्तृकस्येति किमर्थम् ? वहन्ति यवान् बलीवर्दाः ।
‘वाहयन्ति बलीवर्दान् यवान् ।

प्र०—दृशिर्वर्तते तदैतद्वक्तव्यम्, अन्यत्र तु बुद्धयर्थत्वात्सिद्धयति । तत्र साधनकर्मग्रहण-
मित्येष पक्ष आश्रीयते । क्रियाग्रहणे कर्मग्रहणानर्थक्यप्रसङ्गात् । ‘गतिबुद्धिशब्दप्रत्य-
वसानार्थाऽकर्मकाणां’मित्येव सिद्धत्वात् । पुत्रादिकर्मत्वे जल्पतिप्रभृतीनामुपसङ्गधानं
कर्तव्यमेव । श्लोकादिशब्दविशेषकर्मकत्वे तु शब्दकर्मत्वात्सिद्धिः । दृशेर्बुद्धयर्थत्वादेव
ग्रहणं सिद्धयति ।

अदिखादीति । अदिखाद्योः प्रत्यवसानार्थत्वात्प्राप्तिः । नीवह्योर्गत्यर्थत्वात् ।
यद्यपि ‘न गतिर्हि सार्थेभ्यः’ इत्यत्र ‘न वहिर्गत्यर्थः’ इत्युक्तं भाष्ये, तथापि ‘वहेरनियन्तृ-
कर्तृकस्येत्यभिधानाय वहेरुपक्षेपः । परस्मैपदमिति । ‘निगरणचलनार्थेभ्यश्चे’ति
प्राप्तम् ।

वहेरिति । नियन्ता—सारथिः । भक्षेरिति । ‘अणिकर्ते’ति हेतुमणिश्चो-
उ०—आज्ञालोचन’ इति दर्शनाद् दृशेर्ज्ञानसामान्यार्थकत्वाद् बुद्धयर्थत्वेन सिद्धिरत आह—चक्षु-
रिति । दृशेरिति । ‘ज्ञानसामान्यार्थत्वे’ इति शेषः । चाक्षुषज्ञानार्थकाऽर्थः’ तु वचनमावश्यक-
मेवेति बोध्यम् । इदमेव ज्ञापयति ‘ज्ञानसामान्यार्थकानां तत्र ग्रहण’मिति । इत्युक्तं
भाष्ये इति । तच्च तत्रैव निरूपितम् । अत एव ‘न वे’ति ‘सूत्रे ‘हक्रो’रित्यस्योभयत्र विभाषा-
त्वमुक्त्वा ‘ऽप्राप्ते हरति भारं देवदत्तो हारयति भारं देवदत्त’मिति प्रापणार्थे उदाहृतम् । विपूर्वो
हरतिर्गत्यर्थः इति च कैयटः । एवं च वहः प्रतिषेधो नाऽपूर्वः । तथापीति । एवं च नियन्तृ-
कर्तृकवहेरुपसङ्गधानं कार्यमिति तात्पर्यम् । नयतेस्तु गत्युपसर्जनं प्रापणमर्थं इति गत्यर्थक-
त्वमस्त्येव । प्रापयतेस्तु शुद्धं प्रापणमेव वहिवदर्थः इति न स गत्यर्थः इति बोध्यम् । भाष्ये—
इदमेकमिष्यते इति । एवं च ‘सर्वमेवे’त्यसङ्गतं, परस्मैपदकर्मत्वयोः प्रतिषेधो वक्तव्य इत्यर्थः ।
सारथिरिति । पशुप्रेरक इत्यर्थः । अन्यथा रथप्रेरक एव सारथिशब्दस्य प्रसिद्धत्वेन भाष्यो-

* निगरणचलनार्थेभ्यश्च १. ३. ८७. १—‘वाहयति’ पा० ।

भक्षेरहिंसार्थस्य ॥ ७ ॥

भक्षेरहिंसार्थस्येति वक्तव्यम् । भक्षयति पिण्डी देवदत्तः । भक्षयति पिण्डी देवदत्तेन ॥ अहिंसार्थस्येति किमर्थम् ? भक्षयन्ति यवान्बलीवर्दाः । 'भक्षयन्ति बलीवर्दान् यवान् ।

अकर्मकग्रहणे कालकर्मणामुपसंख्यानम् ॥ ८ ॥

अकर्मकग्रहणे कालकर्मणामुपसंख्यानं कर्तव्यम् ॥ मासमास्ते देवदत्तः । मासमासयति देवदत्तम् । मासं शेते देवदत्तः । मासं शाययति देवदत्तम् ।

सिद्धं तु कालकर्मणामकर्मकवद्वचनात् ॥ ९ ॥

सिद्धमेतत् । कथम् ? कालकर्मका अकर्मकवद्वद्वन्तीति वक्तव्यम् ॥ तत्तर्हि वक्तव्यम् ? न वक्तव्यम् । 'अकर्मकाणां'मित्युच्यते न च केचित्कदाचित्काल-

प्र०-निषेधाच्चुरादिरयन्तोऽप्ययन्त एवेति प्राप्तिः । भक्षयन्ति यवानिति । क्षेत्रस्थानामङ्कुराद्यवस्थायां यवानां भक्षणाद्विसा भवति । तदवस्थायां कैश्चित्तन्यस्याऽभ्युपगमात् । परकीययवभक्षणे वा परो हिंसितो भवति । हिंसाङ्गे भक्षणेऽत्र भक्षिर्वर्तते ।

कालकर्मणामिति । कालग्रहणेन साहचर्यात्पूर्वं सहनिर्दिष्टत्वाद्भावाऽध्वदेशानामपि ग्रहणम्, वक्ष्यमाणन्यायस्य तुल्यत्वाद्वा ।

सिद्धं त्विति । तेन 'मासमास्यते देवदत्तेनेत्यादावकर्मकेभ्यो भावे विधीयमाना लादयः सिद्धा भवन्ति । स्वाश्रयं चाऽव्यावृत्तं कर्मत्वम् । तेन 'मास आस्यते देवदत्तेने'त्यादौ कर्मण्यपि भवन्ति । न च केचिदिति । ननु क्रियामात्रविवक्षायां कालादीनामविवक्षितत्वात्तैरप्यकर्मकत्वं भवत्येव, यथा 'शेते देवदत्तो न भुङ्क्ते' इति । अत्राहुः—अत्यन्ताऽविद्यमानकर्माणां धातवोऽकर्मकग्रहणेन गृह्यन्ते, न त्वविवक्षितकर्माणां,

उ०-दाहरणाऽसङ्गतेरिति बोध्यम् । ननु भक्षयतेर्नित्यण्यन्तत्वेनाऽणौ कर्मभावादाह—अणि कर्तेति । 'णा'वित्यत्र सर्वगत्यर्थादिभ्यो हेतुमणिञ्च एव संभवेन तस्यैव ग्रह इति भावः । भक्षेः प्रत्यवसानार्थत्वात्प्राप्तिः । वार्तिके 'प्रतिषेध' इति शेषः । पिण्ड्या अप्राणित्वादुदाहरणे भक्षेरहिंसार्थत्वम् । ननु यवानामप्यचेतनत्वात्तद्विषयस्याऽपि कथं हिंसार्थत्वमत आह—क्षेत्रस्थानामिति । इदमुपलक्षणं, बीजावस्थानामपि भक्षणे हिंसासत्त्वात् । हिंसाङ्गे इति । इदमुभयसाधारणम् । तत्राऽऽद्ये यवान् हिंसन् भक्षयतीत्यर्थः, द्वितीये तु 'परा'नित्यभ्याहार्यम् । परान् हिंसन् यवान् भक्षयतीत्यर्थः । अत्राऽऽद्यमेव युक्तं, भाष्यस्वरसादित्याहुः । उदाहरणकक्षायां 'भक्षयन्ती'ति बहुवचनपाठे 'तस्मात्तस्मिन्' इति शेषः । तुल्यत्वाद्देति । 'वा'-

भावाध्वभिरकर्मकाः । त एवं विज्ञास्यामः 'कचिद्येऽकर्मका' इति ।

प्र०—अन्यथा पचादीनामपि कर्माऽविवक्षायामकर्मकनिबन्धनानि कार्याणि भवेयुः । अकर्मकशब्दस्य च धातवोऽन्यपदार्थत्वेनाऽऽश्रीयन्ते न त्वर्थाः । अर्थाश्रयणे हि कर्माऽविवक्षायामर्थस्याऽकर्मकव्यपदेशः स्यात् । धातुषु त्वाश्रीयमाणेषु कचिदपि कर्मसम्बन्धदर्शनेन सारूप्यात् एवैत इति तत्त्वप्रत्ययविषया नाऽकर्मकत्वेन व्यपदिश्यन्ते । अर्थास्तु कारकादिभेदाद्विज्ञा एवेत्यन्ये सकर्मका अन्य एवाऽकर्मका इति स्याद्व्यपदेशः । यदा त्वर्थस्याऽपि स्वतो नास्ति भेद इति दर्शनं तदार्थेष्वन्यपदार्थेष्वदोषः । क्वचिदिति । द्रव्य एव कर्मणि सत्यकर्मका इत्यर्थः ।

उ०—शब्दाश्चार्थे । नन्वकर्मवज्जावे कर्मणि लो न स्यादत आह—स्वाश्रयमिति । 'सकर्मके'त्यत्र कर्ममात्रस्य ग्रहणादिति भावः । 'अकर्मके'त्यत्र निवेध्यकोटौ त्वन्तरङ्गद्रव्यकर्मण एव ग्रहणमिति तात्पर्यम् ।

गृह्यन्त इति । इह शास्त्र इत्यर्थः । तदेवाह—अन्यथेति । कर्माऽविवक्षायामिति । तदविवक्षा हि द्वेधा,—तदन्वययोर्यधात्वर्थत्यागात्, सत्येव तस्मिन्नर्थे तत्र कर्मत्वेनाऽन्वयाऽविवक्षायां संबन्धित्वेनाऽन्वयस्य विवक्षणाद्वेति । कार्याणि—लादयः । अत्राऽरुचिबीजं तु 'लः कर्मणी'त्यादिशास्त्रे एवं वक्तुमशक्यम् । 'कृतपूर्वी कट'मित्यत्र कस्याऽविवक्षितकर्मतया भावे साधनस्य 'कर्तृकर्मणो'रिति भाष्यादौ स्पष्टत्वात् । 'अकर्मशब्दस्य चे'त्यादि तदुपपादनमप्यनुचितं, कर्मसंज्ञाया अर्थसंज्ञात्वेनाऽर्थानामेवान्यपदार्थत्वस्यौचित्यात् । 'अर्थस्याऽपि स्वतो नास्ति भेद' इति दर्शनमप्यसङ्गतमेव, धातूनां नानार्थत्वोच्छेदापत्तेः । तस्मादयमर्थः—किमकर्मकशब्दे कर्मपदस्य कर्मसंज्ञाप्रयोजके लक्षणया 'न विद्यते कर्मसंज्ञाप्रयोजकोऽर्थो येषां धातूना'मित्यर्थः, उत 'कर्मरहितार्थप्रतिपादकाना'मित्यर्थः ? लक्षणोभयत्र तुल्या । तत्र नाद्य इत्याह भाष्ये—न च केचिदिति । तथा च 'कर्मसंज्ञाप्रयोजकाऽर्थरहिताना'मित्यर्थे सर्वेषां तत्त्वसम्भवेनाऽकर्मकाणामित्यस्योदाहरणाऽसम्भव इत्यर्थः । अन्येऽविवक्षितकर्मतयोदाहरणसम्भवो वाच्यः । न च कालस्य क्रियामात्रेणाऽऽकाङ्क्षिततया तदविवक्षाऽसम्भवः । आख्याताऽर्थकालेनैव तदाकाङ्क्षाशान्त्या बाह्यकालकर्मणोऽविवक्षासम्भवात् । एवं च सति गत्यादिसूत्रे तुल्यजातीयापेक्षतया नियमस्य सकर्मकविषयतयाऽकर्मकविषये 'कर्तुरीप्सिततम'मित्यनेन तदुपपत्तावकर्मकग्रहणं व्यर्थं स्यात् । तस्मात्सामर्थ्यं मनसि निधायाह—त एवमित्यादि । एतच्च सामान्यापेक्षं ज्ञापकं 'शास्त्रेऽकर्मकपदमात्रे ईदृशार्थग्रहण'मिति । कचिदित्येतद्ग्राह्ये—द्रव्य एव कर्मणि सतीति । 'सती'त्यस्य 'प्रतियोगिनि सती'ति शेषः । एवं च कालातिरिक्तकर्मप्रतियोगिकाऽभाववन्त इत्यर्थः । तादृशाश्च सर्वथा द्रव्यकर्माऽभाववन्तः होत्यादयः, अविवक्षितकर्माणश्चेत्युभयेऽपि । प्रयोगानुसारित्वाच्चाऽविवक्षायाः पचादिष्वविवक्षया नाऽकर्मकत्विबन्धनकार्याणि । न चैवमपि तुल्यजातीयतया सकर्मकविषयनियमेन सिद्धावकर्मकग्रहणं व्यर्थं, सकर्मकत्वेन कालादिकर्मकाणामपि ग्रहणेन तद्विषयनियमस्याप्यापत्तौ 'मासमासयति देवदत्त'मित्यसिद्धयापत्तेः । प्रतियोगिसमर्पक'कर्म'पदेन तु न कालादीनां ग्रहणम्, एतत्सामर्थ्यादिति न दोषः । वस्तुतो भाष्ये 'कचि'दित्यस्य कालादीनां कर्मत्व-

अथवा येन कर्मणा सकर्मकाश्चाऽकर्मकाश्च भवन्ति तेनाऽकर्मकाणाम्,
न चैतेन कर्मणा कश्चिदप्यकर्मकः ॥ अथवा यत्कर्म भवति, न च भवति,

प्र०— अथवा येनेति । संभवव्यभिचाराभ्यां विशेषणविशेष्यभावे सर्वत्र वस्तुस्थित्याऽ-
विवक्षिता अपि कालादयः सन्तीति न तैः केचिदकर्मका इत्यर्थः ।

अथवेति । अकर्मकश्रुत्याऽन्तरङ्गं द्रव्यकर्म निषिद्धयते, न बहिरङ्गं कालादि-
कर्म । तथा हि—पूर्वं क्रियाया द्रव्यकर्मणा सह संबन्धो भवति, पश्चात्कालादिभिः
परिमाणनिर्धारणाय । तथा चोक्तम्—

‘शक्तिप्रमाणसंख्यादेर्द्रव्यधर्मात्प्रवर्तते ।

क्रियासु कालयोगोऽतः प्राग्योगो द्रव्यकर्मणा’ ॥ इति ।

उ०—प्रयोजकव्याप्त्यादिरहितेऽर्थे इत्यर्थः । कैयटोक्तव्याख्यायां हि ‘कालभावाध्वभि’रिति पूर्वं
तृतीयानिर्देशात्केनचिदित्येव वदेत् । एवं च तदवस्थायामकर्मकत्वेनाऽकर्मकत्वव्यवहारो धातू-
नाम् । अकर्मकपदसामर्थ्याच्च तदवस्थायां कर्मरहिता गृह्यन्ते इति बोध्यम् ।

भाष्ये—न चैतेनेति । कालादिनेत्यर्थः । तद्व्याचष्टे—सम्भवेति । कालादीनां तु
व्यभिचारो नास्त्युक्तरीत्या व्यापनादिरूपधात्वर्थपूर्वके स्वार्थे सकर्मकाणामपि वृत्तस्तेषामपि
तत्सम्भवादिति भावः । अयं भावः—कालादेरपि प्रतियोगिभूतकर्मपदेन कर्मग्रहणेऽकर्मको
धातुरसम्भवीति सामर्थ्याद् द्रव्यकर्मण एव प्रतियोगित्वेन ग्रहणमिति । ननु तदविवक्षायां
तत्सम्भव इत्यत आह—वस्तुस्थित्येति । धातुरेवान्यपदार्थ इति भावः ।

वस्तुतो व्याप्त्यादिविवक्षासत्त्वेऽप्यकर्मकत्वोपपत्तिर्दृश्यते—अथवेति भाष्येण । उप-
पत्तिस्तूक्तैव । ‘न चैतेन’त्यादिना भाष्येण व्यभिचाराऽभाव उच्यते । पूर्वस्माद्भेदव्युत्पाद-
नायाऽन्तरङ्गत्वतात्पर्यकतया योजयति—अकर्मकेति । पूर्वं क्रियाया इति । तदुद्देशेनैव
क्रियाप्रवृत्तेरिति भावः । शक्तिप्रमाणेति । द्रव्यधर्मरूपाच्छक्त्यादेः सकाशात् क्रियासु काल-
योगः प्रवर्तते इत्यर्थः । तत्र शक्तेर्यथा,—वसन्तादिकालयोगः पल्लवजन्मादेः । प्रमाणवशा-
द्यथा,—दीर्घशङ्कुल्यादिचवर्णस्य दण्डादिकालयोगः । सङ्ख्यावशाद्यथा,—नाना द्रव्यकर्मक-
पाकस्य । सकर्मकपदे तु कालादेः कर्मसंज्ञाविधानसामर्थ्यात् कालादिकर्मणोऽपि ग्रहणम् ।
अत एवाऽऽस्यते मास’ इति कर्मणि लः सिध्यति । अत्रैतत्सूत्रस्याऽकर्मकपदवत्सकर्मकपदे
कालादिकर्मणोऽग्रहणे तात्पर्यग्राहकाऽभावादिति तत्त्वम् । ‘न चैतत्कर्मे’तिभाष्येण द्रव्यकर्मणो
व्यभिचार एव दृश्यते न त्वन्तरङ्गत्वमिति चिन्त्यम् । वस्तुतो द्वितीयपक्षोक्तमेवार्थं भङ्गयन्तरे-
णाह—अथवेति । ‘न चैतेन’त्यादेः कश्चिदप्यकर्मक एतेन कर्मणा रहितो नेत्यर्थेन सकर्म-
काणामेतत्कर्माऽभावादेवामपि व्यभिचारित्वमिति कश्चिद्भ्राम्येत्तद्भ्रमनिवृत्त्यर्थं तस्याऽर्थस्य
पुनः कथनम् । एवं चाऽकर्मकपदेन व्यभिचारिद्रव्यकर्मरहितानामित्यर्थबोधनेन मासादि-
कर्मसत्त्वेऽप्यकर्मकत्वमित्येतत्पक्षेऽर्थः । न त्वेतद्भाष्यबलेनाऽप्यन्ताऽविद्यमानकर्मकाणामेवाऽत्र
ग्रहणमिति वक्तुं युक्तम् । ‘कालाध्वनो’रिति सूत्रे ‘लः कर्मणी’ति सूत्रस्याऽकर्मकपदविषयेऽ-
पीदृशस्यैव भाष्यस्य सत्त्वेन तत्राऽप्यत्यन्ताऽविद्यमानकर्मकाणामेव ग्रहणापत्तौ पूर्वोक्तं ‘कुत-

तेनाऽकर्मकाणाम् । न चैतत्कर्म कचिदपि न भवति ॥५२॥

हृक्रोरन्यतरस्याम् ॥ १ । ४ । ५३ ॥

हृक्रोर्वावचनेऽभिवादिदृशोरात्मनेपद उपसंख्यानम् ॥ १ ॥

हृक्रोर्वावचनेऽभिवादिदृशोरात्मनेपद उपसंख्यानं कर्तव्यम् । अभिवादति गुरुं देवदत्तः । अभिवादयते गुरुं देवदत्तम् । अभिवादयते गुरुं देवदत्तेन ॥ पश्यन्ति भृत्या राजानम् । दर्शयते भृत्यान् राजा । दर्शयते भृत्यै राजा ॥ कथं चाऽत्राऽऽत्मनेपदम् ? एकस्य 'गेरणौ' [१. ३. ६७] इति, अपरस्य 'णिचश्च' [१. ३. ७४] इति ॥५३॥

स्वतन्त्रः कर्ता ॥ १ । ४ । ५४ ॥

किं यस्य स्वं तन्त्रं स स्वतन्त्रः ? किं चातः ? तन्तुवाये प्राप्नोति ।

प्र०- सूत्रं चेदं नियमार्थमिति 'आकङ्कार'सूत्र उक्तं तत् एवाऽवधार्यम् ॥५२॥

हृक्रोर । उभयत्र विभाषेयमिति नवेति विभाषेत्यत्रोक्तम् । अभिवादि-दृशोरिति । अभिवादयतेप्राप्ता कर्मसंज्ञा पक्षे विधीयते, दृशोर्बुद्धयर्थत्वान्नित्यप्राप्ता पक्षे निवर्त्यते ॥५३॥

स्वतन्त्रः कर्ता । किं यस्येति । तन्तुवायस्य स्वतन्त्रशब्दवाच्यत्वाद्विशेषानुपादानाच्च प्रश्नः । तन्तुवाय इति । यद्यपि 'तन्तुवायो वयति मुङ्क्ते' इत्यादौ तन्तुवायस्य कर्तृसंज्ञेयते तथापि विशेषविहितत्वात्परत्वाच्चापादानादिसंज्ञाविषयेपि सा प्राप्नोति,

उ०-पूर्वी'त्यादिभा'याऽसङ्ख्यापक्षेः । किं चाऽत्यन्ताऽविद्यमानकर्मकाणामत्र ग्रहणमिति पक्षे लुनातेर्निवृत्तप्रेषणाणिचि 'लावयति केदारं देवदत्त' इति 'गेरणा'विति सूत्रस्यकैयटप्रयोगे केदारस्य कर्मत्वाऽनापत्तिरिति दिक् ॥५२॥

हृक्रोर । इत्यत्रोक्तमिति । 'वार्तिककृते'ति शेषः । भाष्ये—कथं चात्रात्मनेपदमिति । एतद्वार्तिकोदाहरणयोरित्यर्थः । अभिवादयतावणौ कर्मणो गौ कर्तृत्वाऽभावाद्वायतावणौ कर्मातिरिक्तकर्मणः सत्त्वादिति प्रश्नः । एकस्येति । आद्याऽन्यस्य दृशेरित्यर्थः । अणौ कर्तृ-कर्मातिरिक्तकर्माऽभावो विवक्षित इति भावः । अपरस्येति । आद्यस्याऽभिवादयतेरित्यर्थः ।

उक्त आशयः ॥५३॥

स्वतन्त्रः कर्ता । भाष्ये—स्वं तन्त्रमिति । विततास्तन्तवस्तन्त्रम् । किमयं बहुव्रीहि-रिति प्रश्नतात्पर्यम् । विशेषविहितत्वादित्यभ्युच्चयः, निरवकाशत्वाऽभावात् । अपादानादि-संज्ञेति । 'तन्तुवायादगृह्णाती'त्यादौ । ब्राह्मणादेर्नेति । 'तन्तुवाय' इत्यस्य भाष्यस्य तत्रैवेत्यर्थ इति भावः । वितन्त्यत इति । स च सन्निवेशविशिष्टस्तन्तुसमूहः । स्वतन्त्र उच्यत इति । यथाकथंचिद्व्युत्पन्नोऽयं प्रधानार्थे रूढ इति भावः । प्रधान्ये वर्तमानस्यैव ग्रहणं कृत

नैष दोषः । अयं तन्त्रशब्दोऽस्त्येव विताने वर्तते । तद्यथा,—आस्तीर्णं तन्त्रम्, 'प्रोतं तन्त्र'मिति । वितानमिति गम्यते । अस्ति प्राधान्ये वर्तते । तद्यथा,—स्वतन्त्रोऽसौ ब्राह्मण इत्युच्यते । स्वप्रधान इति गम्यते । तद्यः प्राधान्ये वर्तते तन्त्रशब्दस्तस्येदं ग्रहणम् ।

स्वतन्त्रस्य कर्तृसंज्ञायां हेतुमत्युपसंख्यानमस्वतन्त्रत्वात् ॥ १ ॥

स्वतन्त्रस्य कर्तृसंज्ञायां हेतुमत्युपसंख्यानं कर्तव्यम् । पाचयत्योदनं देवदत्तो यज्ञदत्तेनेति^१ । किं पुनः कारणं न सिध्यति ? 'अस्वतन्त्रत्वात्' ।

प्र०—'ब्राह्मणोऽधीते' इत्यादौ च ब्राह्मणादेर्न प्राप्नोतीति दोषः । वितान इति । वितन्यत इति वितानम् । स्वतन्त्रोऽसौ ब्राह्मण इति । स्वशब्द आत्मवाची । स्व आत्मा तन्त्रं प्रधानं यस्य स 'स्वतन्त्र' उच्यते । तत्र कारकाऽधिकारात्क्रियासिद्धौ प्राधान्यस्योप-योगात्तन्तुवायस्याऽपि तन्तुवायरूपतया तत्राऽनुपयोगात्प्रधानवाचिनः 'स्वतन्त्र'शब्द-स्येह ग्रहणम् । अनेककारकसाध्यायामपि क्रियायां यथा कस्यचित्स्वातन्त्र्यं तथा 'कारक'सूत्रे प्रतिपादितम् । यस्य धातुना व्यापारोऽगुणभावेनोच्यते सर्वोऽसौ 'स्वतन्त्र' इत्येतदपि तत्रैव भाष्यकृता प्रतिपादितम् ।

हेतुमतीति । प्रयोज्य इत्यर्थः । यथा कर्तृसन्निधौ करणादीनां नास्ति स्वातन्त्र्यं तथा प्रयोजकसन्निधौ प्रयोज्यस्य पारतन्त्र्यात्स्वातन्त्र्याऽभावात्कर्तृसंज्ञाया अप्रसङ्गात् 'पाचयत्योदनं देवदत्तेने'ति कर्तृवृत्तीया न प्राप्नोति । 'तत्प्रयोजक' इत्यत्र च तच्छब्देन परामर्शो नोपपद्यते ।

उ०—इत्यत आह—तत्रेति । क्रियासिद्धौ यः स्वतन्त्र इत्यर्थे प्राधान्यस्यैवाऽन्वययोग्यत्वम् । तन्तुवायरूपतयेति । 'कारक' इत्यनेन क्रियामात्रस्योपस्थितेस्तस्मिन् तत्त्वेनाऽनुपयोग इत्यर्थः । बहुलक्ष्यसंस्कारानुरोधाच्च प्रधानस्यैव ग्रहणमित्यपि बोध्यम् । ननु किं प्राधान्यं कर्तुरित्यत आह—अनेकेति । सकलकारकप्रवर्तकत्वादिति भावः । नन्वेवं 'स्थाली पचती'-त्यादि न स्यादत आह—यस्य धातुनेति । अगुणभावेन—प्राधान्येन ।

स्वतन्त्र इति । स्वातन्त्र्येण विवक्षित इत्यर्थः । तच्चारोपितमनारोपितं वेत्यन्यत् । कर्तृप्रत्ययसमभिव्याहारे प्रधानीभूतधात्वर्थव्यापाराश्रयो हि सः । तादृश एव च सकल-कारकप्रवर्तकः । प्रायेण कर्मप्रत्ययसमभिव्याहारे फलव्यापारयोर्व्यासदर्शनात्समभिव्याहारे इत्यन्तमित्यादि निरूपितं मञ्जूषायाम् । 'हेतुमति' चे'त्यत्र 'हेतुम'च्छब्देन प्रयोजकव्यापार उच्यते, न च तत्र संज्ञेयतेऽत आह—प्रयोज्य इति । स एवाऽत्र हेतुमच्छब्दार्थत्वेन विव-क्षित इत्यर्थः । स्वातन्त्र्यमिति । 'उद्भूत'मिति शेषः । दूषणान्तरमाह—तत्प्रयोजक इति ।

१—'वितान इति' पा० । † कर्तृकरणयोस्तृतीया १. ३. १८.

न वा स्वातन्त्र्यादितरथा ह्यकुर्वत्यपि कारयतीति स्यात् ॥ २ ॥

न वा कर्तव्यम् । किं कारणम् ? 'स्वातन्त्र्यात्' । स्वतन्त्रोऽसौ भवति । 'इतरथा ह्यकुर्वत्यपि कारयतीति स्यात्' यो हि मन्यते—नाऽसौ स्वतन्त्रः, अकुर्वत्यपि तस्य 'कारयती'त्येतत्स्यात् ।

नाऽकुर्वतीति चेत्स्वतन्त्रः ॥ ३ ॥

न चेदकुर्वति तस्मिन्कारयतीत्येतद्भवति, स्वतन्त्रोऽसौ भवति ।

शक्यं तावदनेनोपसंख्यानं कुर्वता वक्तुं—'कुर्वन्स्वतन्त्रोऽकुर्वन्ने'ति । साधीयो ज्ञापकं भवति । प्रेषिते च किलायं क्रियां चाऽक्रियां च दृष्ट्वाऽ-

प्र०— न वेति । प्रयोजकसन्निधानेऽपि प्रयोज्यस्य करणादिसाधनविनियोगादिना स्वातन्त्र्यस्य क्रियासिद्धौ सद्भावादित्यर्थः । अकुर्वत्यपीति । यदि प्रयोज्यस्य स्वातन्त्र्यं न स्यान्नैवाऽसौ साधनान्तरविनियोगादिना क्रियां कुर्यात्, तथा चाऽकुर्वत्यपि प्रयोज्ये 'प्रयोजकः कारयती'ति व्यपदिश्येत ।

शक्यं तावदिति । उपसंख्यानवाद्यपि प्रयोज्यस्य स्वातन्त्र्यमस्तीत्यभ्युपगच्छतीति प्रतिपाद्यते । प्रयोज्यस्य स्वातन्त्र्येण स्वव्यापारं प्रत्यप्रवर्तनात्किलोपसंख्यानमारभ्यते । तेन चेदमवश्याभ्युपगन्तव्यम्—'यः करोति स स्वतन्त्रो न त्वंकुर्वन्निति' । एवं चेत्प्रयोजकसन्निधानेपि स्वार्थदर्शनात्प्रयोज्यः करोति नान्यथेति तस्य स्वातन्त्र्यमस्त्येव । तथा चोक्तं भाष्यकृता—'नेह कश्चित्परोऽनुग्रहीतव्य इति प्रवर्तते, सर्व इमे स्वभूत्यर्थं प्रवर्तन्ते' (३. १. २६ वा० १४) इति । प्रेषिते चेति । कर्तुरधिकरणत्वेन

उ०—तत्र हि तत्पदेन स्वतन्त्र एव पूर्वसूत्रोपात्तः परामृश्यते । क्रियासिद्धाविति । स्वक्रियासिद्धावित्यर्थः । अयं भावः—स्वक्रियाकारकप्रवर्तकत्वरूपस्वातन्त्र्यमस्याऽस्त्येव परप्रेर्यत्वेऽपि । ननु प्रेरणायाः क्रियाविषयत्वात्कथमकुर्वति 'कारयती'ति प्रयोगोऽत आह—यदीति । साधनान्तरविनियोगेन क्रियासाधकत्वमेव हि स्वातन्त्र्यम् । मूले 'आदि'पदार्थः क इति चिन्त्यम् । व्यपदिश्येतेति । तदाऽपि तस्योपसंख्यानिककर्तृत्वेन कर्तुः प्रयोजकत्वात्तस्य हेतुत्वे णिजापत्तिः । एवं चोपसंख्यानमतिव्यापकमिति भावः । भाष्ये 'न चेदमकुर्वति तस्मिन्कारयतीत्येतद्भवती'त्यनन्तरं 'किं तु कुर्वत्येवे'ति शेषः । स्वतन्त्रोऽसाविति । असावुपसङ्ख्यानलभ्यकर्तृसंज्ञकः स्वतन्त्र इत्यर्थः । एवं चोपसङ्ख्यानाऽतिप्रसङ्गवारणाय वातिकेऽपि स्वतन्त्रपदमनुवर्त्यम् । तत्सामर्थ्याद्गौणार्थकत्वमाश्रित्य कुर्वतः स्वतन्त्रत्वात्तत्रैव कर्तृसंज्ञा नाऽकुर्वत इति वाच्यमित्याह—शक्यं तावदिति । एवं च सूत्र एव गौणमुख्यसाधारणस्वतन्त्रपदार्थमाश्रित्य वार्तिकं न कार्यमिति भावः । तदाह—उपसंख्यानवादीति ।

तेन चेदमिति । उक्तदोषवारणायेत्याशयः । 'अकुर्वन्निती'त्यन्तसभ्युपगमे कर्म । एवं चेदिति । प्रेरणोत्तरमप्यकरणं चेदित्यर्थः । स्वातन्त्र्यमस्त्येवेति । अन्यथा स्वार्थाऽभावेऽपि कुर्यादित्यर्थः । एवं च सूत्रेणैव सिद्धे उपसंख्यानं व्यर्थमिति भावः । भाष्ये—ज्ञापकम्—भजुमापकम् । अयम्—उपसंख्यानवादी । प्रेषिते—प्रत्ये । क्रियाम्—क्रिया-

ध्यवस्यति 'कुर्वन्स्वतन्त्रोऽकुर्वन्ने'ति । यदि च प्रेषितोऽसौ न करोति स्व-
तन्त्रोऽसौ भवतीति ॥५४॥

तत्प्रयोजको हेतुश्च ॥ १ । ४ । ५५ ॥

प्रेषेऽस्वतन्त्रप्रयोजकत्वाद्धेतुसंज्ञाऽप्रसिद्धिः ॥ १ ॥

प्रेषेऽस्वतन्त्रप्रयोजकत्वाद्धेतुसंज्ञाया अप्रसिद्धिः ['प्राप्नोति'] । स्वतन्त्र-

प्र०—विवक्षितत्वात्सममी । क्रियामिति । स्वार्थदर्शनादिच्छायां सत्यां क्रियां तददर्शने
त्वक्रियाम् । यदि चेति । स्वार्थदर्शनादिच्छायामसत्यामित्यर्थः ॥५४॥

तत्प्रयोजको । प्रेष इति । ननु पूर्वसूत्र एव प्रयोज्यस्य स्वातन्त्र्यमुपपादितं
तत्किमर्थं चोद्यते ? एवं मन्यते—प्रेषादूर्ध्वं प्रयोज्यस्य स्वव्यापारे प्रवर्तनात्स्वा-
तन्त्र्यम् । प्रेषकाले तु स्वव्यापाराऽप्रवर्तनात्प्रवृत्तौ प्रेषवैयर्थ्यात्स्वातन्त्र्यं नास्ति । तस्य
च प्रयोजको न हेतुः स्यात् । ततश्चाऽत्र न शिञ्भवेत् । प्रेषग्रहमध्येषणनिवृत्त्यर्थमिति

उ०—प्रयोज्यमनेन कारयतीति प्रयोगम्, अक्रियां—'तत्प्रयोज्यमनेन कारयतीति प्रयोगाऽ-
भावं च दृष्ट्वा निश्चिनोति कुर्वन्स्वतन्त्रोऽकुर्वन्ने'तीत्यर्थः । एतेन प्रेषिते क्रियादर्शनादेव तस्य
पारतन्त्र्यनिर्णय इति स एव कथं स्वातन्त्र्ये हेतुरित्यकुर्वन् स्वतन्त्र इत्यस्य प्रकृतेऽनुपयोग-
श्चेति परास्तम् । एवमुपसंख्यानारम्भेऽतिप्रसङ्गवारणाय स्वतन्त्रपदसंबन्धाद्यभिधायैवं सति
मुख्यस्वातन्त्र्यग्रहणेऽपि प्रयोज्यस्य तदस्तीत्याह—यदि चेति भाष्ये । अस्य 'इच्छायामसत्या'-
मिति शेषः । तदाह—स्वार्थदर्शनादिति । एवं च यद्ययं परतन्त्रः स्यात्सर्वथा कुर्यादेव,
कदाचिन्न करोत्यपि, तस्मात्स्वतन्त्र इति भावः । एवं च 'स्वेच्छाधीनप्रवृत्तिनिवृत्तिकत्वं
स्वातन्त्र्य'मित्युक्तं, तस्यैव च प्रागुक्तं सकलकारकप्रयोजकत्वम् । तच्चारोपितमनारोपितं च
संज्ञोपयोगि । तन्नारोपितं स्थाहयादौ, अन्यं पुरुषे । यस्य च स्वातन्त्र्यविवक्षा तद्व्यपार एव
च धातुना प्राधान्येनोच्यते, शब्दशक्तिस्वभावात् । तदुक्तं कारके इति सूत्रे भाष्ये—'संभवन-
क्रियां च कुर्वती स्थाली पचतीति यदोच्यते तदा तत्र व्यापारे पचिर्वर्तते, स्थालीस्थे च यत्ने
कथ्यमाने 'स्थाली स्वतन्त्रे'ति । आरोपितस्वातन्त्र्यवतीति तदर्थः । कर्तुरधिकरणत्वेनेत्यादि
चिन्त्यम् । नह्यत्र वाक्ये प्रेषितो दर्शनक्रियायामध्यवस्यतिक्रियायां वा कर्ता, 'अयं'मित्यस्य
कर्तृरुपादानात् । 'क्रिया'मित्येतत्कर्मनिरूपितं त्वस्याधिकरणत्वं स्थाल्यां तण्डुलमित्यादिवत् ।
अन्यथा 'देवदत्ते पचती'त्यस्याप्यापत्तिः । कर्तृकर्मद्वारा क्रियाश्रयस्यैवाऽधिकरणत्वाच्च ।
न च क्रियामित्येतन्निरूपितं कर्तृत्वं, तस्य सत्त्वभूतार्थप्रतिपादकत्वात् ॥५४॥

तत्प्रयोजको । शेषषष्ठ्या समासः । प्रवर्तनात्स्वातन्त्र्यमित्यस्य—'अस्तु नामे'ति
शेषः । समाश्रितो—विवक्षितः । ननु 'न वा सामान्ये'त्यादेर्हेतुमति चे'त्यत्र वक्ष्यमाण-
तया 'ऽपरमुक्त'मित्यसङ्गतमत आह—वक्ष्यमाणस्यापीति । अयं हि 'न वा सामान्ये'ति

प्रयोजको हेतुसंज्ञो भवतीत्युच्यते, न चासौ स्वतन्त्रं प्रयोजयति ॥ 'स्वतन्त्र-
त्वात्सिद्धम् । सिद्धमेतत् । कथम् ? स्वतन्त्रत्वात् । स्वतन्त्रमसौ प्रयोजयति ।
स्वतन्त्रत्वात्सिद्धमिति चेत्स्वतन्त्रपरतन्त्रत्वं विप्रतिषिद्धम् ॥२॥

यदि स्वतन्त्रो न प्रयोज्योऽथ प्रयोज्यो न स्वतन्त्रः, प्रयोज्यः स्वतन्त्र-
इचेति विप्रतिषिद्धम् ।

उक्तं वा ॥ ३ ॥

किमुक्तम् ? एकं तावदुक्तं 'न वा स्वातन्त्र्यादितरथा ह्यकुर्वत्यपि कार-
यतीत्येतस्या'दिति† । अपरमुक्तं 'न वा सामान्यकृतत्वाद्धेतुतो ह्यविशिष्टम्'
'स्वतन्त्रप्रयोजकत्वादप्रयोजक इति चेन्मुक्तसंशयेन तुल्य'मिति‡ ॥५५॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य
चतुर्थे पादे तृतीयमाह्निकम् ।

प्र०—केचित् । आध्येषणे किल व्यापार्यमाणस्य गुर्वादेः स्वव्यापारे स्वातन्त्र्यमस्तीति । न
तद्युक्तम् । न्यायस्य तुल्यत्वात् । तस्मादत्र प्रैषग्रहणेन नियोगमात्रमुच्यते न तु निकृष्ट-
विषय एव नियोगः ।

स्वतन्त्रत्वादिति । दृष्टसामर्थ्यो वा संभावितसामर्थ्यो वा क्रियायां स्वातन्त्र्येण
समाश्रित एव नियुज्यत इत्यर्थः । स्वतन्त्रपरतन्त्रत्वमिति । प्रयोजकसन्निधौ । पार-
तन्त्र्येण स्वातन्त्र्यस्य तिरस्कृतत्वाद्यौगपद्यानुपपत्तिरिति भावः ।

उक्तं वेति । वक्ष्यमाणस्याऽपि बुद्ध्या विषयीकृतत्वाद्भूतत्वसमारोपादुक्तं
वक्ष्यमाणं चाऽभेदेनोक्तं वेति निर्दिष्टम् । न वा सामान्यकृतत्वादिति । 'हेतुमति
चे'त्यत्र वार्तिककारेणैतदुक्तम् । मुक्तसंशयेनेति । अप्रयुक्तो यः स्वयं करोति तेन
तुल्यः प्रयोज्योऽपीत्यर्थः ॥५५॥

इत्युपाध्यायजैयटपुत्रकैयटकृते महाभाष्यप्रदीपे प्रथमस्याध्यायस्य
चतुर्थे पादे तृतीयमाह्निकम् ।

उ०—वार्तिकार्थः—कंसं घातयतीत्यादौ 'हेतुमति चे'त्येव सिद्धत्वात्पुनसङ्ख्यानं न कार्यम् । कथं
सामान्यकृतत्वमत आह—हेतुत इति । मुख्यहेतुतः पौराणिकादिरविशिष्ट इत्यर्थः ।
स्वतन्त्रप्रयोजकस्य हेतुत्वादयमप्रयोजको हेतुरिति चेदित्यर्थः ॥५५॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते प्रथमस्याध्यायस्य
चतुर्थे पादे तृतीयमाह्निकम् ।

प्राग्गीश्वरान्निपाताः ॥ १ । ४ । ५६ ॥

किमर्थं रेफाधिक ईश्वरशब्दो गृह्यते ?

रीश्वराद्वीश्वरान्मा भूत्

‘रीश्वरा’दित्युच्यते, वीश्वरान्मा भूत् — ‘शक्तिणमुल्कमुलावीश्वरेतोसुन्क सुनौ’ [३. ४. १२; १३] इति ॥ नैतदस्ति प्रयोजनम् । आचार्यप्रवृत्ति-
ज्ञापयति—‘अनन्तरो य ईश्वरशब्दस्तस्य ग्रहण’मिति* यदयं ‘कृन्मेजन्तः’
[१. १. ३६] इति कृतो मान्तस्यैजन्तस्य चाऽव्ययसंज्ञां शास्ति ।

कृन्मेजन्तः परोऽपि सः ।

परोऽप्येतस्मात्कृन्मान्त एजन्तश्चास्ति† । तदर्थमेतस्यात् ॥ यत्तर्ह्यव्ययी-
भावस्याव्ययसंज्ञां शास्ति‡ तज्ज्ञापयत्याचार्योऽनन्तरो य ईश्वरशब्दस्तस्य
ग्रहण’मिति ।

समासेष्वव्ययीभावः

‘समासस्यैतज्ज्ञापकं स्यात्—‘अव्ययीभाव एव समासोऽव्ययसंज्ञो भवति

प्र०— प्राग्गीश्वरान्निपाताः । किमर्थमिति । ‘प्राग्गीश्वरा’दित्येव क्रियतां प्रत्यासत्त्याऽ-
धिरीश्वर’इतीश्वरशब्दो ग्रहीष्यत इति प्रश्नः । वीश्वरादिति । व्याप्तिन्यायाद्वीश्वरा-
त्प्राक्स्यात् । यदा संहितया सूत्रपाठस्तदा वकारसहित ईश्वरशब्दोऽस्तीत्यभिप्रेत्यैव-
मुक्तम् । यदयमिति । सेकसेन्प्रभृतीनां णमुल्कमुलोश्च निपातत्वादेवाऽव्ययसंज्ञां
सिद्धायां ‘कृन्मेजन्त’ इत्यव्ययसंज्ञाविधानाज्ज्ञापकाद्व्याप्तिर्बाध्यत इत्यर्थः । परोऽपि इति ।
‘कृत्यर्थे तवैके’नित्यादिरेजन्तः, खमुवादिश्च मान्तोऽस्ति तदर्थमेतस्यादित्यज्ञापकं व्याप्ते-
र्बाधस्य । यत्तर्ह्येति । व्याप्तावाश्रीयमाणायां निपातत्वादव्ययीभावः, चाऽव्ययसंज्ञा
सिद्धैवेति किं तद्विधानेनेति ज्ञापकं संपद्यते । समासेष्विति । तुल्यजातीयव्यावृत्तये

उ०— प्राग्गीश्वरा । ‘अधिरीश्वर’ इति सूत्रस्थे ‘ईश्वर’ इति पदे प्रकृतिभागस्य पूर्वान्तरेफेण
सहाऽनुकरणं ‘रीश्वरा’दिति । नन्वन्यस्यापीश्वरशब्दस्याऽवधित्वं स्यादत आह—प्रत्यासत्त्येति ।
ननु प्रथमोपस्थितत्वादस्यैव ग्रहणं स्यादत आह—व्याप्तीति । वीश्वरादिति । तन्नापीश्वर-
शब्दोऽस्तीति भावः । वीश्वरशब्दस्य क्वाप्यश्रवणादाह—यदेति । ननु नियमाऽपेक्षया ज्ञापकत्वं
युक्तमत आह—तुल्येति । न्यायबाधकल्पने बहुषु शास्त्रबाधः कल्प्यः । नियमे तु सजातीय-
विषय एवेति लाघवं नियमे इति भावः । ‘समासे एतज्ज्ञापक’मिति भाष्ये ज्ञापकशब्दो
नियमपर इति बोध्यम् ।

* अधिरीश्वरे १. ४. १७. † कृत्यर्थे तवैकेन्येत्यन्तः; कर्मण्याक्रोशे कृजः खमुञ् ३. ४. १४; २५.

‡ अव्ययीभावश्च १. १. ४१. १—‘समासे एतज्ज्ञापक’मिति नागेशस्मृतः पाठः ।

नाऽन्य' इति ॥ एवं तर्हि लोकत एतत्सिद्धम् । तद्यथा,—लोके 'आ वना-
न्तादोदकान्तात् प्रियं पान्थमनुव्रजे'दिति । य एव प्रथमो वनान्त उदकान्तश्चा'
ततोऽनुव्रजति ।

लौकिकं चाऽतिवर्तते ॥

द्वितीयं ^१च तृतीयं च वनान्तमुदकान्तं ^३वानुव्रजन्ति ॥ तस्माद्रेफाधिक
ईश्वरशब्दो ग्रहीतव्यः ।

अथ प्राग्वचनं किमर्थम् ?

प्र०—नियमार्थमेतत्स्यान्न तु व्याप्यग्रहणज्ञापनार्थमेतदित्यर्थः । एवं तर्हीति । लोके प्रत्या-
सत्तिराश्रीयते, यथा 'कपिञ्जलानालभेते'ति त्रय एवालभ्यन्ते न चतुरादयः । शास्त्रे च
लोकव्यवहारोऽङ्गीक्रियते इति भावः । लौकिकमिति । लौकिकं प्रत्यासत्तिलक्षणं
न्यायं लोक एव परित्यजति । स्नेहादिवशाद्द्वितीयमप्युदकान्तं प्राप्य निवर्तन्ते ।
'कपिञ्जला'नित्यत्र तु प्रथमातिक्रमे कारणाऽभावा'न्न हिंस्यात्सर्वा भूतानी'ति चतुर्था-
दिषु निषेधावतारात्त्रय एवाऽऽलभ्यन्ते । इह तु विरोधकाऽभावाद्व्याप्तिन्यायाश्रयः
स्यात् । 'न लोकाव्यये'त्यव्ययत्वालोकादीनां सिद्धे षष्ठीनिषेधे पुनस्तेषामुपादानमव्यय-
संज्ञाया एवाऽभावं ज्ञापयेत् । निपातसंज्ञा तु स्यादेव । ततश्चिकीर्ष्वर्थमित्यादौ 'निपात
एका'जिति प्रगृह्यसंज्ञा स्यात् ।

अथेति । प्रागग्रहणद्वारेणाऽवधिनिर्देशश्चोद्यते । 'निपाता' इत्येवाऽस्तु, यथा

उ०— ननु लोकन्यायस्य शास्त्रे कथमाश्रयणमत आह—शास्त्रे चेति । लक्ष्यानुरोधात्प्रत्या-
सत्तिरेवाश्रयिष्यते इति भावः । भाष्ये 'प्रियं प्रोथ'मिति क्वचित्पाठः । तत्र प्रोथोऽध्वगः ।
'प्रोथोऽस्त्री ह्यघोणायां ना कस्यामध्वगे त्रिषु' । 'प्रोथोऽध्वगेऽश्वघोणायां कटिङ्गीगर्भ-
योरपी'ति मेदिनीविश्वोक्तेः । यत्तु हरदत्तेन—'प्रोथं पर्याप्तमित्यर्थकं क्रियाविशेषणं, 'प्रोथ
पर्याप्ता'विति धातोः पचाद्य'जित्युक्तम् । तदुक्तकोशाऽनुक्तेस्तस्य धातोर्भावाच्च प्रकृतेऽर्था-
सङ्गते'गूथयूथप्रोथा'इत्यादिपुत्रेण'थ'प्रत्ययान्ततया साधनाच्चोपेक्ष्यम् । प्रथमातिक्रमे
इति । सकलकपिञ्जलालम्भाऽसम्भवात्केषुचिदालम्भव्येषु त्रयो वाऽथ चतुरादय इति सन्देह
इति भावः । व्याप्तिन्यायाश्रये बाधकमाह—निषेधावतारादिति । बहुषु 'न हिंस्या'दिति
निषेधबाधकरूपनाभिया 'प्रथमातिक्रम'न्यायस्यैव तत्राङ्गीकार इति भावः । 'पर्याप्तिकृताना-
रण्यानुत्सृजन्ती'त्युक्तेर्हि साप्रसक्त्यभावादाद्यैव युक्तिरिति बोध्यम् । ननु 'न लोके'तिसूत्रे
लोकादिग्रहणमिह व्याप्तिन्यायबाधकं स्यादत आह—न लोकेति । एवं चाऽत्र रेफोच्चारणमेव
ज्ञापकमत्र शास्त्रे प्रथमातिक्रमन्यायानाश्रयणस्येति बोध्यम् । अत एव 'णिजां त्रयाणा'मित्यादौ
'त्रयाणां'ग्रहणं चरितार्थम् । ननु प्रागग्रहणाऽभावे परशब्दोऽप्यध्याह्रियेतेत्यत आह—प्रागग्रह-

प्राग्वचनं संज्ञाऽनिवृत्त्यर्थम् ॥ १ ॥

प्राग्वचनं क्रियते निपातसंज्ञाया अनिवृत्तिर्यथा स्यात् । अक्रियमाणे हि प्राग्वचनेऽनवकाशा गत्युपसर्गकर्मप्रवचनीयसंज्ञा निपातसंज्ञां बाधेरन् । ता मा बाधिषतेति प्राग्वचनं क्रियते ॥ अथ क्रियमाणेऽपि प्राग्वचने यावताऽनवकाशा एताः संज्ञाः कस्मादेव न बाधन्ते ? क्रियमाणे हि प्राग्वचने सत्यां निपात-संज्ञायामेता अवयवसंज्ञा आरभ्यन्ते तत्र वचनात्समावेशो भवति ॥५६॥

चादयोऽसत्त्वे ॥ १ । ४ । ५७ ॥

अयं सत्त्वशब्दोऽस्त्येव द्रव्यपदार्थकः—तद्यथा,—‘सत्त्वमयं ब्राह्मणः’,

प्र०—‘प्रत्यय’ इत्यादिरधिकारो विनाऽप्यवधिनिर्देशेनाभिमतविषये प्रवर्तते तथाऽयमपि प्रवर्तिष्यते इति भावः । निपातसंज्ञामिति । चादिषु प्रादिष्वप्यक्रियायोगे विकल्पित-गतिसंज्ञाविषयेषु साक्षात्प्रभृतिषु च गतिसंज्ञाऽभावपक्षे सावकाशा निपातसंज्ञा गत्यादिसंज्ञाभिर्बाध्येतेत्यर्थः । क्रियमाण इति । ‘रीश्वरा’दिति पञ्चम्या प्राक्शब्दा-ध्याहारे लब्धे पुनःश्रुतिः प्राग्रहणं संपद्यते । परशब्दाध्याहारेण तु पञ्चमी न भविष्यति । ‘चादयोऽसत्त्वे’ इत्यादीनामसंबद्धत्वप्रसङ्गात् । तन्त्रेणैव वा द्वौ प्राक्शब्दा-वुच्चार्येते । तेनाऽयमर्थः—‘प्राग्गीश्वराद्ये व्यवस्थितास्ते प्राङ्निपातसंज्ञा भवन्ती’ति निपाताः सन्तो गत्यादिसंज्ञा इति समावेशसिद्धिः । केवले तु ‘निपाता’ इत्यधिकारे क्रियमाणे सत्यामपि प्रतियोगमनुवृत्तावेकसंज्ञाधिकारात्पर्यायः स्यान्न तु समावेशः । अवयवसंज्ञा इति । विशिष्टाऽवधिपरिच्छिन्नस्य समुदायस्यान्तरालपतिता गत्यादि-संज्ञाभाजोऽवयवा भवन्ति तेषां संज्ञा इत्यर्थः ॥५६॥

चादयोऽसत्त्वे । अयमिति । अर्थद्वयेऽपि सत्त्वशब्दस्य प्रयोगदर्शनाद्विशेषाव-

उ०—एद्वारेणेति । नन्विदमपि निरवकाशेत्यत आह—चादिष्विति । चादिषु सावकाशा, अक्रियायोगे प्रादिषु सावकाशेत्यादिक्रमेणान्वयः । बाध्येतेति । तत्तद्विशेषसंज्ञाविषये अस्या अनुपस्थितिरेव स्यादिति भावः । भाष्ये—अथ क्रियमाणेऽपीति । ‘प्राग्गीश्वरा’दित्युक्तावपि विशेषसंज्ञाविषय एवोपस्थितिः स्यादित्यर्थः ।

समाधत्ते—क्रियमाणे हीति । अवधिनिर्देशसामर्थ्यात्प्रतिसूत्रमुपस्थितौ तत्सामर्थ्यात् समावेश इति भावः । नन्वेवमपि पर्यायः स्यादत आह—रीश्वरादिति । असंबद्धत्वेति । विधेयाऽनिर्देशादिति भावः । निपाताः सन्त इति । प्राग्रहणसामर्थ्यादेतदर्थलाभः, तेन गत्यादिसंज्ञानां निमित्तमेव निपातसंज्ञेति समावेशसिद्धिरिति भावः । विशिष्टावधीति । रीश्वररूपाऽवधिपरिच्छिन्नसमुदायस्येत्यर्थः । अवयवसंज्ञा इति । षष्ठीपुरुष इति भावः ॥५६॥

चादयोऽसत्त्वे । सीदन्त्यस्मिन्निति । विशेषणत्वेनाऽवतिष्ठन्तेऽस्मिन्नित्यर्थः । सदे-

‘सत्त्वमियं ब्राह्मणी’ति । अस्ति क्रियापदार्थकः—सद्भावः सत्त्वमिति । कस्येदं ग्रहणम् ? द्रव्यपदार्थकस्य । कुत एतत् ? एवं च कृत्वा विधिश्च सिद्धो भवति, प्रतिषेधश्च ।

किं पुनरयं पर्युदासो—यदन्यत्सत्त्ववचनादिति, आहोस्वित्प्रसज्याऽयं प्रतिषेधः—‘सत्त्ववचने नेति’ ? किं चातः ? यदि पर्युदासो ‘विप्र’ इत्यत्रापि प्राप्नोति । क्रियादव्यवचनोऽयं संघातः, द्रव्यादन्यश्च विधिनाऽऽश्रीयते । अस्ति च प्रादिभिः सामान्यमिति कृत्वा तदन्तविधिना[†] निपातसंज्ञा प्राप्नोति ।

प्र०—गतौ प्रमाणाऽनुपलम्भात्प्रश्नः । तत्र सीदन्त्यस्मिञ्जातिगुणक्रिया इति सत्त्वं द्रव्यमुच्यते । यदा तु सतो भावः सत्त्वमिति तदा साध्यमानतया क्रियारूपपन्ना सत्ता सत्त्वशब्देनोच्यते । एवं च कृत्वेति । यदि सत्त्वशब्देन सत्तोच्यते तदा प्रतिषेधोऽनर्थकः स्यात् । न हि चादिषु सत्तावाची कश्चिच्छब्दोस्ति यदर्थो निषेधः स्यात् । ‘पशुर्वै पुरुष’ इत्यत्र च निपातसंज्ञा स्यात् । चाद्यनुकरणानां ‘चः पठितो’ हिर्यस्मादर्थे^१ इत्यादावपि विधिनिषेधौ यथाभिमतविषयं न व्यवतिष्ठेयाताम् । द्रव्यग्रहणे तु व्यवतिष्ठते । द्रव्यशब्देन चाऽत्र सिद्धरूपं वस्त्वभिधीयते । तदुक्तम्—

‘वस्तूपलक्षणं यत्र सर्वनाम प्रयुज्यते ।

द्रव्यमित्युच्यते सोऽर्थो भेद्यत्वेन विवक्षितः’ ॥ इति ।

किं पुनरिति । उभयथा शास्त्रे दर्शनात्प्रश्नः । विप्र इति । विप्रातीति विप्रः । ‘आतश्चोपसर्गे’ इति कप्रत्ययान्तः । क्रियोपसर्जनद्रव्यवाचित्वात्केवलाद्द्रव्याक्रियाद्रव्यसमुदायस्याऽन्यत्वाद् द्रव्यान्यस्मिन्नर्थे वर्तते । प्रादिभिरिति । निपातत्वेनाऽभिमतैः । सामान्यमिति । सारूप्यम् । तदन्तविधिनेति । ननु विशेष्याऽसन्निधानात्कथं तदन्त-

उ०—रौणादिकस्त्वः । साध्यमानेति । वस्तुतः साध्यमानाऽवस्थः क्रियारूपपन्नो योऽर्थः सत्तारूपः स सत्त्वपदेनोच्यत इत्यर्थः । ‘चाद्यनुकरणार्थाना’मिति पाठे चादीनामनुकरणं स्वरूपबोधनमर्थः प्रयोजनं येषां तेषामित्यर्थः । इत्यादावपीति । ‘निपातसंज्ञा स्यादित्यनुषज्यते । विधिनिषेधाविति । अस्य^२ इति हेतो^३ रित्यादिः । यथाभिमतविषयमिति । अनुकार्ये निपातत्वं नाऽनुकरणे, नापि गवादिपरपश्चाद्वित्यादीति भावः । सिद्धरूपमिति । तत्त्वं च लिङ्गसंख्याकारकान्वयित्वेन, सर्वनामपरामर्शयोग्यत्वेन वा । तदाह—वस्तूपेति । लक्षणान्तरमाह—भेद्यत्वेनेति । लिङ्गसंख्याविशेष्यत्वेनेत्यर्थः । उभयथेति । द्रव्यभिन्नेऽर्थे वर्तमानाश्चादय इति पर्युदासेऽर्थः । सत्त्वे वर्तमानं चादिस्वरूपं न निपातसंज्ञमिति प्रसज्यप्रतिषेधेऽर्थः । चादिस्वपाठात्कथं प्राप्तिरित्यतो भाष्ये—अस्ति च प्रादिभिरिति । निपातत्वेनेति । एवं चोत्तरसूत्रविषयेऽयं दोष इत्यर्थः । तथापि समुदाये कथं प्राप्तिरतो भाष्ये—तदन्तविधिनेति । निपातस्य

† येन विहिततदन्तस्य १. १. ७२. १—‘हि’ पा० ।

अथ प्रसज्यप्रतिषेधो न दोषो भवति ॥ यथा न दोषस्तथास्तु ॥५७॥

प्रादय उपसर्गाः क्रियायोगे ॥ १ । ४ । ५८-५९ ॥

प्रादय इति योगविभागः ॥ १ ॥

‘प्रादय’ इति योगविभागः कर्तव्यः । प्रादयोऽसत्त्ववचना निपातसंज्ञा भवन्ति । तत ‘उपसर्गाः क्रियायोगे’ इति ॥ किमर्थो योगविभागः ?

निपातसंज्ञाऽर्थः ॥ २ ॥

निपातसंज्ञा यथा स्यात् ।

एकयोगे हि निपातसंज्ञाऽभावः ॥ ३ ॥

एकयोगे हि सति निपातसंज्ञाया अभावः स्यात् । यस्मिन्नेव विशेषे गत्युपसर्गकर्मप्रवचनीयसंज्ञास्तस्मिन्नेव विशेषे निपातसंज्ञा स्यात् ।

प्र०-विधिः ? एवं तर्ह्ययमर्थः—‘निपातस्य संज्ञा निपातसंज्ञा, सा चाव्ययसंज्ञा’ । तस्यां चास्ति तदन्तविधिः—‘प्रयोजनं सर्वनामव्ययसंज्ञाया’मिति । तत्र विप्रशब्दे [प्रशब्दस्य निपातसंज्ञायां सत्यां यथा ‘परमोच्चै’रिति स्वराद्यन्तस्याव्ययसंज्ञा भवति, एवं निपातान्तस्यापि स्यात् । ततो लुक्प्रसज्येत । ‘विप्रकम्बल’ इत्यत्र च निपातान्तस्य पूर्वपदप्रकृतिस्वरः स्यात् ॥५७॥

प्रादयः । यदा प्रागेव ‘प्रादयः’ इति योगो विभज्यते तदा प्रयोजनकथनाय वार्तिकम् । यदा तु ‘प्रादय उपसर्गाः क्रियायोगे’ इत्येको योगः पठ्यते तदा योगविभागः कर्तव्यत्वेन चोद्यते ॥ एकयोगे हीति । अक्रियायोगे निपातसंज्ञा न स्यात्, क्रियायोगे एव तु गत्युपसर्गसंज्ञावत्स्यात् । ततश्च प्रगत आचार्यः प्राचार्य इत्यत्र पूर्वपदप्रकृतिस्वरो न स्यात् । यस्मिन्नेवेति । कर्मप्रवचनीयसंज्ञा ‘सुः पूजाया’मित्यादिभिर्योगैः

उ०-संज्ञेति । सकलनिपातमुद्दिश्यैकवाक्यविहिता संज्ञेत्यर्थः । प्रगृह्यसंज्ञा तु न तन्मात्रोद्देशेन विहितेति भावेनाह—सा चाऽव्ययेति । तस्यां चास्तीति । ‘प्रयोजन’मित्यादेर्गमकाच्छब्दरूपं [विशेष्यमादाय तदन्तविधिरिति भावः । अत्रेदं बोध्यम्—एवं हि पशुशब्दस्य जातिविशिष्टद्रव्यवाचिनोऽप्यसत्त्वभूतार्थत्वाद्सत्त्व इत्यस्य व्यावर्त्याऽप्रसिद्धिः । तस्मात्किं पुनरित्यादिभाष्यमेकदेशिनोरुक्तिरित्याहुः ॥५७॥

प्रादय उपसर्गाः । ननु विभक्त्यैव पाठात्कर्तव्य इत्यनुपपन्नमत आह—यदेति । प्रागेवेति । सूत्रकृता सूत्रप्रणयनकाले एवेत्यर्थः । एवं व्याख्याने भाष्यस्य कर्तव्यपदस्वारस्यभङ्गः । ननु ‘निपाता’ इत्यस्याऽधिकारादेकयोगेऽपि निपातत्वं सिद्धमत आह—अक्रियेति । तदाह भाष्ये—यस्मिन्नेव विशेष इति । क्रियायोगरूपे इत्यर्थः । ननु प्रादयः क्रियायोगे उपसर्गा गतय इतिवत् ‘प्रादयः कर्मप्रवचनीया’ इति वचनाभावादाह—सुः पूजायामिति ।

मरुच्छब्दस्योपसंख्यानम् ॥ ४ ॥

मरुच्छब्दस्योपसंख्यानं कर्तव्यम् । मरुदतो मरुतः । 'अच उपसर्गात्'
[७. ४. ४७] इति तत्त्वं यथा स्यात् ।

अच्छब्दस्योपसंख्यानम् ॥ ५ ॥

अच्छब्दस्योपसंख्यानं कर्तव्यम् । श्रद्धा' ॥५८-५९॥

प्र०-प्रादीनां विहिता ।

मरुदत्त इति । प्रक्रियायां रूपमलौकिकमिदमुपात्तम् । तत्त्वेन हि नित्यं भाव्यम् । उपसर्गसंज्ञैव चाऽस्येष्ट्यते, न निपातसंज्ञा । तस्यां हि सत्यां 'निपाता आद्युदात्ता' इत्याद्युदात्तत्वं 'तृतीया कर्मणी'ति पूर्वपदप्रकृतिस्वरेण स्यात्, अन्तोदात्तश्च मरुच्छब्द इष्ट्यते । अव्ययसंज्ञा च स्यात् । तत् एवोपसर्गसंज्ञेष्ट्यते । अनभिधानाद्धि किरङ् च न भवति । संज्ञावचनसामर्थ्याच्चाऽनजन्तत्वेपि तत्त्वं प्रवर्तते । अनेन तु न्यायेन मरुन्नयतीति तवर्गव्यवायेऽपि णत्वं प्राप्नोति । तस्मात्तत्त्व एवोपसर्गसंज्ञा वक्तव्या । प्रकारान्तरेणाऽपि मरुतशब्दो व्युत्पादयिष्यते—'तत्पर्वमरुद्भ्या'मिति ।

अच्छब्दस्येति । तेन भिदादिषु श्रद्धाशब्दो न पठितव्यो भवति ॥५८-५९॥

उ०-नन्वच उपसर्गा'दित्यत्र 'त्' इति द्वितकारकारकनिर्देशात्सर्वादेशस्तत्त्वमनजन्तत्वेपि संज्ञाविधानसामर्थ्याद्भवति । तच्च नित्यमिति 'मरुदत्त'इत्ययुक्तमत आह—प्रक्रियायामिति । नन्वलौकिकप्रक्रियावाक्यं मरुत्—दा त इति दर्शयतुमुचितं न तु दत्त इतीति चेदत्राहुः—मरुद्भिर्दत्त इत्यर्थकलुप्तविभक्तिकमरुच्छब्देन श्रुतौ 'मरुत'शब्दस्य विग्रहप्रदर्शनं कृतं, तथैव भगवतोक्तमिति । इष्ट्यत इति । 'तृतीया कर्मणी'ति पूर्वपदप्रकृतिस्वरेणेत्यर्थः । मृगोरुतिप्रत्ययान्तत्वादन्तोदात्तः सः । एवं च मरुत्पदं मध्योदात्तमिति भावः । अव्ययसंज्ञा च स्यादिति । तथा च मरुद्भिर्दत्त इति मत्वर्थीयप्रकरणस्थभाष्यप्रयोगे विभक्तिश्रवणं न स्यादिति भावः । नन्वस्योपसर्गत्वे 'उपसर्गे घोः किः' 'आतश्चोपसर्गे' इति अङ्गी स्यातामित्यत आह—अनभिधानादिति । अनेन न्यायेन—संज्ञावचनसामर्थ्यरूपेण । तस्मात्तत्त्व एवेति । अत एवोपसर्गाश्चाऽभिवर्ज'मित्याद्युदात्तत्वमपि न । नन्वेवं तत्त्वविधावेव मरुत उपसंख्यानेन सिद्धे संज्ञाविधावुपसंख्यानं व्यर्थं स्यादिति चिन्त्यम् । केचित्त्वत्रोपसंख्यानेन निपातत्वमिष्यते एव । तेनाद्युदात्त एव मरुत्शब्दः । निपातसंज्ञाऽपि तत्त्वविषये एवेति मरुद्भिर्दत्त इति पाञ्चमिकभाष्यप्रयोगस्य नानुपपत्तिः । ॥पञ्चमेपि तत्पर्वमरुद्भ्यामिति निदेव पाठ इत्याहुः । कैयटस्वारस्येन तु स पिदिति बोध्यम् । व्युत्पादयिष्यत इति । 'मत्वर्थीयप्रकरणे' इति शेषः ॥५८-५९॥

† आतश्चोपसर्गे १, १. १०३. १-पर्वमरुद्भ्यां तप् ५. २. १२२ वा० १०.

गतिश्च ॥ १ । ४ । ६० ॥

कारिकाशब्दस्य ॥ १ ॥

कारिकाशब्दयोपसंख्यानं कर्तव्यम् । कारिकाकृत्य* ।

पुनश्चनसौ छन्दसि ॥ २ ॥

पुनश्चनसौ छन्दसि गतिसंज्ञौ भवत इति वक्तव्यम् । पुनरुत्स्यूतां वासो देयम् । पुनर्निष्कृतो† रथः 'उंशिगद्भुतश्चनोहितः†† ।

गत्युपसर्गसंज्ञाः क्रियायोगे यत्क्रियायुक्तास्तं प्रतीति वचनम् ॥३॥

गत्युपसर्गसंज्ञाः क्रियायोगे यत्क्रियायुक्तास्तं प्रति गत्युपसर्गसंज्ञा भवन्तीति वक्तव्यम् ॥ किं प्रयोजनम् ?

प्रयोजनं घञ्षत्वणत्वे ॥ ४ ॥

घञ्—प्रवृद्धो भावः प्रभावः । 'अनुपसर्गे' इति प्रतिषेधो मा भूत्‡‡ ।

षत्वम्—विगताः सेचका अस्माद् ग्रामाद्विसेचको ग्रामः । 'उपसर्गा'दिति षत्वं मा भूत्× । णत्वम्—प्रगता नायका अस्माद् ग्रामात्प्रनायको ग्रामः । 'उपसर्गा'दिति णत्वं मा भूत्+ ।

प्र०— गतिश्च । कारिकाशब्दस्येति । कारिका क्रिया, मर्यादा—स्थितिरित्यर्थः । यन्न इत्यपरे । यस्तु श्लोकवाची कारिकाशब्दस्तस्य ग्रहणं न भवति, क्रियायोगग्रहणेन कारिकाशब्दस्य विशेषणान्क्रियावृत्तेर्ग्रहणात् ।

पुनश्चनसाधिति । ततश्च 'पुनराधेय'मित्यत्र कृदन्तोत्तरपदप्रकृतिस्वरेण 'यतोऽनाव' इति 'धे'शब्द उदात्तः । पुनरुत्स्यूतमिति । गतित्वात्समासः । स्वरस्तु प्रवृद्धादेराकृतिगणत्वादन्तोदात्तत्वम् । चनोहित इति । निपातत्वादाद्युदात्तस्य चनःशब्दस्य 'गतिरनन्तर' इति प्रकृतिस्वरः । गत्युपसर्गसंज्ञा इति । क्रियायोग इति सामान्येनोपा-

उ०— गतिश्च । कारिकेति । भावे ण्डुल् । श्लोकादौ तु कारके । श्लोकवाचीति । दासीवाचिनोऽप्युपलक्षणम् । क्रियायोगेति । क्रियारूपे युज्यमाने वर्तमानादित्यर्थः ।

पुनःशब्दस्य गतिस्त्वे स्वयं फलं दर्शयति—ततश्चेति । एतेन 'पुनरुत्स्यूत'मिति भाष्यो-

* कुगतिप्रादयः २. २. १७; समासेऽनञ्पूर्वे क्त्वो स्वप् ७. ३. ३७.

† कुगतिप्रादयः २. २. १८. ‡ गतिगतौ ८. १. ७०. १—ऊक् ३. ११. २.

†† गतिरनन्तरः १. २. ४९. ‡‡ मिणीमुबोऽनुपसर्गे १. ३. २४.

× उपसर्गात् पुनोति ८. ३. १५. + उपसर्गादसमासेऽपि गोपदेशस्य ८. ४. १४.

वृद्धिविधौ च धातुग्रहणार्थक्यम् ॥ ५ ॥

वृद्धिविधौ च धातुग्रहणमनर्थकम्—‘उपसर्गादिति धातौ’ [६. १. ६१]
इति । तत्र धातुग्रहणस्यैतत्प्रयोजनमिह मा भूत्—‘प्रर्षभं वनमि’ति । क्रिय-
माणे चाऽपि धातुग्रहणे ‘प्रच्छक’इत्यत्र प्राप्नोति । ‘यत्क्रियायुक्तास्तं प्रती’ति
वचनाच्च भवति ।

‘वृद्धिनिस्मावाऽबीत्वस्वाङ्गादिस्वरणत्वेषु दोषो भवति ॥ वृद्धिः*—
यदुद्धतो निवतो यासि बप्सत्† । वृद्धिः ॥ नस्माव‡—प्रणसं मुखम् । उन्नसं
मुखम् । नस्माव ॥ अबीत्वा††—प्रेपम् परेपम् । अबीत्व ॥ स्वाङ्गादिस्वर‡‡—
प्रस्फिक् प्रोदरः । स्वाङ्गादिस्वर ॥ एत्व×—प्र णः शूद्रः, प्र ण आचार्यः, प्र

प्र०—दानादिशेषावधारणार्थं वचनम् । अथवा प्रत्यासन्नैव क्रिया गृह्यते इति न्यायव्यु-
त्पादनार्थम् ।

वृद्धिविधौ चेति । उपसर्गेणैव धातोराक्षेपात् । प्रच्छक इति । प्रगता ऋच्छका
अस्मादिति बहुव्रीहिः । तत्र धातुग्रहणस्य शाकलनिवृत्तिः प्रयोजनं वक्ष्यते । उद्धत

उ०—दाहरणे सुसुपेति समासेनैव सिद्धे पुनःशब्दस्य गतिसंज्ञा व्यर्थेत्यपास्तम् । तदध्वनयम्ब-
क्षयति—स्वरस्त्विति । ‘सह सुपे’तिसूत्रे भाष्ये त्वसमस्तत्वाऽभिप्रायेण ‘गतिर्गताविति
निघात’ इत्युक्तम् ।

शाकलनिवृत्तिः प्रयोजनमिति । शाकलम्—‘ऋत्यक’ इति । योगविभागेन
पुनर्विधानद्वारेति भावः । ‘उपसर्गाच्छन्दसि धात्वर्थे’ इति वतिः । ‘अञ् नासिकाया’ इति
वर्त्तमाने ‘उपसर्गाच्चे’त्यजनस्मावौ । ‘द्वयन्तरूपसर्गेभ्योऽप ईत्’ ‘उपसर्गात्स्वाङ्गं ध्रुवमपश्चि-
त्युत्तरपदाद्युदात्तत्वरूपः स्वरः । ‘उपसर्गाद्बहुल’मिति णत्वम् । ननु धात्वर्थे वतेर्विधानादस्त्येव
क्रियायोगोऽत आह—क्रियाशब्दस्येति । धात्वर्थे वर्त्तमानात् स्वार्थे स इति भावः । प्रत्ययार्थ-
त्वेऽपि तदशायां तस्य क्रियात्वाऽभाव इत्यन्ये । उद्धत इत्यादेरुद्गताभिगतानित्यर्थः । प्रेप-

१—‘वृद्धिनिस्मावादीनां स्वाङ्गादिस्वरणत्वेषु दोषः’ इति वार्तिकमिह कोचित्पठन्ति ।

* उपसर्गाच्छन्दसि धात्वर्थे ५. १. ११८. † ऋक्० १०. १४२. ४.

‡ उपसर्गाच्च ५. ४. ११९. †† ऊदनोर्वेशे ६. १. ९७. ‡‡ उपसर्गात् स्वाङ्गं ध्रुवमपश्चि ६. २. १७७.

× उपसर्गादनोत्परः ८. ४. २८.

णो राजा, प्र णो वृत्रहा ॥ 'उपसर्गा'दित्येते विधयो न प्राप्नुवन्ति ।
वद्विधिनस्भावावीत्वस्वाङ्गादिस्वरणत्वेषु वचनप्रामाण्यत्सिद्धम् ॥६॥

अनवकाशा एते विधयस्ते वचनप्रामाण्याद्भविष्यन्ति ।

सुदुरोः प्रतिषेधो नुम्बिधितत्वषणत्वेषु ॥ ७ ॥

सुदुरोः प्रतिषेधो नुम्बिधितत्वषणत्वेषु वक्तव्यः ॥ नुम्बिधि—सुलभम्
दुर्लभम् । 'उपसर्गा'दिति नुम् मा भूदिति+ । 'न सुदुर्भ्यां केवलाभ्याम्'
[७. १. ६८] इत्येतन्न वक्तव्यं भवति ॥ नैतदस्ति प्रयोजनम् । क्रियत
एतन्न्यास एव ॥ तत्त्व—सुदत्तम् । 'अच उपसर्गात्तिः' [७. ४. ४७] इति
तत्त्वं मा भूदिति ॥ षत्व—सुसिक्तं घटशतेन । सुस्तुतं श्लोकशतेन 'उपसर्गा'-
दिति षत्त्वं मा भूदिति* । 'सुः पूजायाम्' [१. ४. ६४] इत्येन्न
वक्तव्यं भवति ॥ नैतदस्ति प्रयोजनम् । क्रियत एतन्न्यास एव ॥ एत्व—
दुर्नयम् दुर्नीतमिति । 'उपसर्गा'दिति एत्त्वं मा भूदिति† ॥६०॥

प्र०—इति । क्रियाशब्दस्याऽप्रयोगादुपसर्गात्वाऽभावः । अनवकाशा इति । येषां हि
क्रियाशब्दप्रयोगे तं प्रत्युपसर्गसंज्ञा ते संप्रत्यनुपसर्गसंज्ञा अपि गृह्यन्ते इत्यर्थः । क्रियत
इति । केवलाभ्यामिति विशेषणाऽभिधानार्थमवश्यं कर्तव्यम् । तेनाऽतिसुलभमभित्यते-
रुपसर्गत्वे नुम्भवत्येव । क्रियत इति । पूजायामिति विशेषणोपादानार्थम् । तेन 'सुषिक्तं
किं तवात्रे'त्यादौ षत्त्वं भवत्येव ॥६०॥

उ०—मित्यादेः प्रगता आपो यस्मिन्नित्यादिरर्थः 'प्र ण' इत्यादेः प्रकृष्टानामस्माकमित्यर्थः ।
इत्यर्थ इति । तत्र सर्वत्रोपसर्गग्रहणं प्राद्युपलक्षणमिति भावः । ननु लघुना गुरोः प्रत्याख्याने
'क्रियते एवे'त्यसङ्गतमत आह—केवलाभ्यामितीति । अवश्यमिति । वार्त्तिककृताऽपीति भावः ।
इत्यत्रोपसर्गत्वे नुम् भवत्येवेति । सोरुपसर्गत्वे सतीत्यर्थः । निषेधाऽभावादित्याशयः ।
इत्यतेरुपसर्गत्वे इति पाठेऽस्तेः परस्य सोरुपसर्गत्वे इत्यर्थः । 'इत्यतेः परस्य सोरुपसर्गत्वे'
इति पाठस्तु युक्त एव । 'सुः पूजाया'मित्येतत्कर्मप्रवचनीयसंज्ञाविधायकम् । भाष्ये—एत्त्वं
मा भूदिति । न च दुसमादाय एत्त्वं दुर्वारं, कृतरोर्दुसोप्यत्रानुकरणेन तस्यापि निषेधात् ॥६०॥

+ उपसर्गात् खल्वङ्गोः ७. १. १७.

* उपसर्गात् सुनोतिसुवतिस्यतिस्तौतिस्तौभतिस्थासेनयसेषसिचसज्जत्वञ्चाम् ८. १. ३५.

† उपसर्गादसमासेऽपि णोपदेशस्य ८. १. १४.

ऊर्यादिचि्वडाचश्च ॥ १ । ४ । ६१ ॥

कृभ्वस्तियोग इति वक्तव्यम् । इहैव यथा स्यात्—ऊरीकृत्य ऊरीभूय । इह मा भूत्—ऊरी पक्त्वा ॥ तत्तर्हि वक्तव्यम् ? न वक्तव्यम् । क्रियायोग इत्यनुवर्तते* । न चाऽन्यया क्रियोर्यादिचि्वडाचां योगोऽस्ति ॥६१॥

अनुकरणं चाऽनितिपरम् ॥ १ । ४ । ६२ ॥

कथमिदं विज्ञायते—इतेः परमितिपरम्, न इतिपरमनितिपरमिति, आहो-स्विदितिः परो यस्मात्तदिदमितिपरम्, न इतिपरमनितिपरमिति ॥ किं चातः ? यदि विज्ञायते—इतेः परमितिपरम्, न इतिपरमनितिपरमिति, 'खाडिति कृत्वा निरष्टीव'दित्यत्र प्राप्नोति । अथ विज्ञायते—इतिः परो यस्मात्तदिदमितिपरम्, न इतिपरमनितिपरमिति, 'श्रौषड्वौषडिति कृत्वा निरष्टीव'दित्यत्र प्राप्नोति ।

अस्तु ताव'दितिः परो यस्मात्तदिदमितिपरम्, न इति परमनितिपर'मिति । ननु चोक्तं—'श्रौषड्वौषडिति कृत्वा निरष्टीवदित्यत्र प्राप्नोती'ति । नैष दोषः ।

प्र०— ऊर्यादि । ऊरी पक्त्वेति । प्रयोगाऽपर्यालोचनेन संभवमात्राश्रयेणैतदुदाहृतम् । न चान्यथेति । चि्वडाचौ तावत्कृभ्वस्तियोग एव विहितौ ऊर्यादयोऽपि कृभ्वस्तिविषया एव प्रयुज्यन्ते नाऽन्यत्र ॥६१॥

अनुक । कथमिति । द्वयोरपि समासयोः संभवादोषदर्शनाच्च प्रश्नः । खाडिति कृत्वेति । गतिसंज्ञायां समासः स्यात्, धातोश्चाऽनन्तरं प्रयोग इति रूपमेतन्न सिद्धयेत् । 'इति खाट्कृत्ये'त्यत्र च निषेधप्रसङ्गः । श्रौषड्वौषडिति । श्रौषट्छब्द इति-परो न भवति वौषटा व्यवधानादिति गतिसंज्ञाऽप्रसङ्गः । ननु व्यवहितेऽपि परशब्दस्य दर्शनाद्भवत्येवेतिपरत्वम् । नैष दोषः । अव्यवधान एवाऽस्य मुख्या वृत्तिः । अन्यत्र त्वन्तरालस्थमसमीक्ष्याऽव्यवधानमेवाश्रित्य प्रयुज्यते । इह तु वौषटो व्यवधायकस्यो-च्चारणादयुक्तमनपेक्षणम् । 'खाट्कृत्येति निरष्टीव'दित्यत्र धातुव्यवधानेपि प्रतिषेध-

उ०— ऊर्यादि । चि्वडाचोः केवलयोः प्रत्यययोः क्रियायोगाऽसंभवात्सामर्थ्येन संज्ञाविधा-वपि तदन्तविधिः । वक्ष्यमाणरीत्याऽस्य प्रयोगस्यैवाऽभावादाह—प्रयोगेति ॥६१॥

अनुकरणं । इतेः परमिति । 'सुप्सुपे'ति योगविभागात्समासः । धातोश्चान्तरमिति । तदव्यवधानेन गतेः प्रयोग इत्यर्थः । इति खाट्कृत्येति । इति हेतोः खाट्कृत्य गत इत्यर्थः । नन्वितेः परत्वसत्त्वेन कथमत्र प्राप्तिरत आह—श्रौषडिति । एवं गतिसमासस्य नित्यत्वादयं प्रयोगो न स्यादिति भावः । 'तस्मि'न्नितिसूत्रे निर्दिष्टग्रहणाद्व्यवहितसाधारण एवाऽयमित्यतो दूषणाऽन्तरमाह—खाट्कृत्येतीति । इति—हेतोः खाट्कृत्य निरष्टीवदित्यर्थः । वस्तुत इतेः परमिति विग्रहवाक्ये उत्तराऽङ्गविकल'तस्मा'दितिपरिभाषोपस्थित्याऽव्यवहितपरत्वबोधाद्-

* प्रादय उपसर्गाः क्रियायोगे १. ४. ५८-५९.

इदं तावदयं प्रष्टव्यः—अथेह 'ते प्राग्धातोः' [१. ४. ८०] इति कथं गतिमात्रस्य पूर्वप्रयोगो भवति—'उपोद्धरती'ति ? गत्याकृतिः प्रतिनिर्दिश्यते । इहापि तर्ह्यनुकरणाऽऽकृतिः प्रतिनिर्दिश्यते ।

किमर्थमिदमुच्यते ?

अनुकरणस्येतिकरणपरत्वप्रतिषेधोऽनिष्टशब्दनिवृत्त्यर्थः ॥ १ ॥

अनुकरणस्येतिकरणपरत्वप्रतिषेध उच्यते । किं प्रयोजनम् ? 'अनिष्ट-शब्दनिवृत्त्यर्थः' । अनिष्टशब्दता मा भूदिति । इदं 'विचारयिष्यते—'प्राग्धातु-वचनं प्रयोगनियमार्थं वा स्यात्संज्ञानियमार्थं वेति* । तद्यदा प्रयोगनियमार्थं तदाऽनिष्टशब्दनिवृत्त्यर्थमिदं वक्तव्यम् । यदा हि संज्ञानियमार्थं तदा न दोषो भवति ॥६२॥

आदराऽनादरयोः सदसती ॥ १ । ४ । ६३ ॥

इदमतिबहु क्रियते—आदरे अनादरे सत् असदिति । 'आदरे स'दित्येव

प्र०—प्रसङ्गात् । इदं तावदिति । यो व्यक्त्याश्रयेण व्यवधानं मन्यते । गत्याकृतिरिति । तस्याश्च भिन्नास्वपि व्यक्तिषु अभिन्नाया नास्त्यत्र व्यवधानम् ।

किमर्थमिति । 'अनितिपर'मित्येतदित्यर्थः । संज्ञानियमपक्षे सिद्धिं मत्वा प्रश्नः । अनिष्टशब्दनिवृत्त्यर्थमिति । 'खाडिति कृत्वे'ति प्रयोक्तव्ये 'इति खाट्कृत्ये'ति प्रयोगः स्यात् । प्रयोगनियमे चाऽयं दोषः । तत्र ह्ययमर्थः—गत्युपसर्गसंज्ञा धातोः प्रागेव प्रयोक्तव्या इति । ततो व्यवहितस्य प्रयोगाऽप्रसङ्गः । संज्ञानियमे तु न दोषः । तेनैव नियमेन 'खाडिति कृत्वे'त्यत्र व्यवहितस्य संज्ञानिवारणादस्य प्रयोगस्य सिद्धत्वात् ॥६०॥

आदरा । कथमसत्कृत्येति । यदि न सत्कृत्याऽसत्कृत्येति नञ्समासः क्रियते,

उ०—वृत्तावपि तदन्तर्भावेणैकार्थीभाव इति भाष्याशयः । 'अयं'पदार्थं दर्शयति—य इति । तस्याश्चेति । गतिशब्देन तत्संज्ञकाऽनेकव्यक्तेर्ग्रहणं, लक्ष्यानुसारादित्याशयः । गतिसंज्ञार्थं सूत्रमावश्यकमिति प्रश्नानुपपत्तिरत आह—अनितिपरमित्येतदिति । संज्ञेति । प्राक्प्रयुक्ता एव गत्यादिसंज्ञा इति तदर्थः ॥६२॥

आदराना । आदरः—^३प्रत्युत्थानादिविषयस्त्वरारब्धः । अनादरः—परिभवः, औदासीन्यं च, तच्चावश्यकोत्थानादिविषयोपेक्षा । कार्यार्थत्वादिति । तेनाऽसच्छब्देन समासादि-

१—'विचारयिष्याति' पा० । २—'तेप्राग्धातुवचनं' पा० ।

* प्राग्धातुवचनं प्रयोगनियमार्थमिति चेदनुकरणपरस्तेतिकरणप्रतिषेधोऽनिष्टशब्दनिवृत्त्यर्थं १. ४. ८० वा० १.

३—लौकिकं वैदिकं वापि तथाध्यात्मिकमेव च । आददीत यतो ज्ञानं तं पूर्वमभिवादयेत् ॥

शय्यासने अध्याचरिते श्रेयसा न समाविशेत् । शय्यासनस्थश्चैनं प्रत्युत्थायाभिवादयेत् ॥

(इति मनुप्रोक्तः शिष्टाचारः । अ० २, ११७; ११९)

सिद्धम् । कथमसत्कृत्येति ? तदन्तविधिना भविष्यति† । केनेदानीमनादरे भविष्यति ? नञाऽऽदरप्रतिषेधं विज्ञास्यामः—न आदरेऽनादर इति ।

नैवं शक्यम् । आदरप्रसङ्ग एव हि स्यादनादरप्रसङ्गे न स्यात् । अनादर-ग्रहणे पुनः क्रियमाणे बहुव्रीहिरयं विज्ञायते—‘अविद्यमानादरेऽनादर’ इति । तस्मादनादरग्रहणं कर्तव्यम्, असतस्तु तदन्तविधिना सिद्धम् ॥६३॥

प्र०—तदा सतिशिष्टत्वात्कृदुत्तरपदप्रकृतिस्वरं बाधित्वाऽव्ययपूर्वपदप्रकृतिस्वरेणाद्युदात्तत्वं स्यात् । अथ न सदसदिति समासः क्रियते, तदा सच्छब्दस्य गतिसंज्ञा विधीयमानाऽ-सच्छब्दस्य न स्यादिति भावः । तदन्तविधिनेति । यद्यपीह प्रकृतं विशेष्यं नास्ति तथापि कार्यार्थत्वासंज्ञायाः कार्यप्रदेशेषु प्रकृतस्य गतिना विशेषणान्तदन्तविधिर्भवति । तत्र समासविधौ ‘सु’बिति प्रकृतं, ‘गतिरनन्तर’ इत्यत्र पूर्वपदं, ‘गतिर्गता’वित्यत्र पद-स्येति । अव्ययसंज्ञायामस्येव तदन्तविधिः । न आदर इति । अनेनाऽसच्छब्दस्याऽ-नादरार्थवृत्तित्वं दर्शयति । ततश्चाऽनादरग्रहणेन यत्साध्यं तदन्यथाऽपि सिध्य-तीत्येवंपरमेतत् ।

आदरप्रसङ्ग इति । ‘गुरुमसत्कृत्ये’त्यादौ तु स्यात्, ‘पाखण्डिनमसत्कृत्ये’-त्येवमादौ तु न स्यात् । तथा हि—अब्राह्मण इति क्षत्रियादिरेवोच्यते न तु गोलोष्टादिः । बहुव्रीहिरिति । स चाऽत्यन्ताऽभावे प्रसक्ताऽभावे च भवतीति सर्वत्र संज्ञा सिद्ध्यति । असतस्त्विति । ‘आदरानादरयोः स’दित्येव वक्तव्यम् । तत्राऽनादरे सच्छब्दस्य प्रवृत्त्यसंभवात्सामर्थ्यात्तदन्तविधिनाऽसच्छब्दस्य गतिसंज्ञा भविष्यति । यथा‘गोष्पदं सेविते’त्यत्राऽसेविते गोष्पदशब्दस्य प्रवृत्त्यभावात्सामर्थ्यादगोष्पद-शब्दाऽर्थमसेवितग्रहणम् ॥६३॥

उ०—सिद्धिः । गतिसंज्ञा तु सच्छब्दस्यैवेति भावः । सुबिति प्रकृतमिति । ‘समर्थ’ इति प्रकृत-मित्यपि बोध्यम् । ननु तदन्तविधिना कार्यसम्भवेऽप्यनादर इत्यस्याऽसत्त्वे कथमत्र तत्प्रती-तिरित्याह भाष्ये—केनेदानीमिति । नन्वनादर इत्यस्याऽसत्त्वे कथं नञाऽऽदरप्रतिषेधो विज्ञास्यतेऽत आह—अनेनेति । आदरप्रतिषेधमित्यस्य—सदार्थादरप्रतिषेधमित्यर्थः । त्यादौ तु स्यादिति । नञसमासे सदृशस्यैव प्रतीतेर्गुणादिविषये एव प्रयोगः स्यात् । पाखण्ड्यादि-विषये तु प्रयोगो न स्यादिति भावः । प्रसक्ताऽभावे चेति पाठः । नन्वनादरग्रहणेऽसदग्रहण-मपि कार्यमेव । अन्यथा सच्छब्दस्याऽनादरेऽवृत्तेरत्र तदन्तविध्यभावाच्च कस्य तत्र वर्तमानस्य संज्ञा स्यादत आह—आदरेत्यादि । सामर्थ्यादिति । प्रकृतविशेष्याऽभावेपि शब्दरूपं विशेष्यमादायेत्यर्थः ॥६३॥

अन्तरपरिग्रहे ॥ १ । ४ । ६५ ॥

अन्तःशब्दस्याऽङ्गिविधिसमासणत्वेषूपसंख्यानम् ॥ १ ॥

अन्तःशब्दस्याङ्गिविधिसमासणत्वेषूपसंख्यानं कर्तव्यम् । अङ्-अन्तर्धा ॥
किविधिः-अन्तर्धिः ॥ समासः-अन्तर्हत्य ॥ णत्वम्-अन्तर्हयाद्गोभ्यो
गाः ॥ ६५ ॥

साक्षात्प्रभृतीनि च ॥ १ । ४ । ७४ ॥

साक्षात्प्रभृतिषु च्च्यर्थवचनम् ॥ १ ॥

साक्षात्प्रभृतिषु च्च्यर्थवचनं कर्तव्यम् । असाक्षात्साक्षात्कृत्वा साक्षात्कृत्य ।
यदा हि साक्षादेव सत्किञ्चित् क्रियते तदा मा भूदिति ।

मकारान्तत्वं च गतिसंज्ञासंनियुक्तम् ॥ २ ॥

मकारान्तत्वं च गतिसंज्ञासंनियोगेन वक्तव्यम् । लवणङ्कृत्य ।

प्र०- अन्तरप । अन्तःशब्दस्येति । अङ्गिविधिणत्वानि उपसर्गसंज्ञाश्रयाणि, समा-
सश्च गतिसंज्ञाश्रय इत्यपूर्वं वचनम् । सूत्रोपादानं च सामान्येनोपसंख्यानमुच्यते ।
गतिसंज्ञाया अनेनैव सिद्धत्वादपूर्ववचनाऽभावात् । अन्तर्हयादिति । 'हन्तेरत्पूर्वस्ये'ति
णत्वस्य सिद्धत्वा'दन्तरदेशे' इति न वक्तव्यं भवति । देशे तु क्षुभ्रादित्वाणत्वाऽभावः,
तथैवा'ऽयनं चे'ति न वक्तव्यं, 'कृत्यच' इति सिद्धत्वात् । 'अन्तर्णयती'त्यङ्, ऽप्युप-
सर्गादिति णत्वं सिद्धयति ॥ ६५ ॥

साक्षात् । साक्षात्प्रभृतिष्विति । अभूततद्भावविषयाणामेव यथा स्याद्यदा तु
साक्षाद्भूतं रूपान्तरेण क्रियते तदा मा भूदित्यर्थः । लवणीकृत्येति । तत्र हि पर-

उ०- अन्तरपरिग्रहे । ननु समासस्य सूत्रेणैव सिद्धेर्वात्तिके 'समास'ग्रहणं व्यर्थमत आह—
सामान्येनेति । एवं चोपसंख्यानशब्देनाऽपूर्ववचनमेव नोच्यते किं तु विधानमात्रम् । एवं
चोपसर्गसंज्ञाविषयमपूर्ववचनं गतिसंज्ञाविषयसूत्रं चोपसंख्यानशब्देनोच्यते इति न समास-
ग्रहणं व्यर्थमिति भावः । ननु गतिसंज्ञांऽप्यपूर्वत्वमस्त्वित्यत आह—गतिसंज्ञाया इति ।
अनेनैवेति । सूत्रेणैवेत्यर्थः । तदतिरिक्तविषये त्वनेनाऽपि नेष्यत इति भावः । 'नन्वन्तरदेशे'
इत्यादिनैव सिद्धेर्णत्वे उपसंख्यानं व्यर्थमत आह—हन्तेरित्यादि । तथैवेति । 'अन्तरयण'-
मित्यस्याऽनेनैव सिद्धेर्देशे प्रतिषेधोऽपि क्षुभ्रादित्वात्सिद्ध इति भावः । तदारम्भेऽप्यस्यावश्यकतां
दर्शयति अन्तर्णयतीति ॥ ६५ ॥

साक्षात्प्र । साक्षाद्भूता इति । प्रत्यक्षा इत्यर्थः । तदुक्तं भाष्ये—यदा हि साक्षा-
देव सत्किञ्चित्क्रियत इति । 'लवण'मित्यादिगणपाठान्मान्ता अपि एते शब्दाः स्वतन्त्रा
इति भ्रमं व्यावर्तयति भाष्ये—मकारान्तत्वं चेति । पुनःप्रसङ्गेति । परत्वाद्विकल्पेऽपि तद-

† आतश्चोपसर्गः, उपसर्गो धोः किः ३. ३. १०४; ९२; कुगतिप्रादयः २. २. १८; समासेऽनङ्पूर्वे
नबो ल्यप् ७. १. ३७; हन्तेरत्पूर्वस्य ८. ४. २२. १-ग्रहणं पा० । २-सत् कश्चिन्न ।

तत्र [च'] च्विप्रतिषेधः ॥ ३ ॥

तत्र [च'] च्व्यन्तस्य प्रतिषेधो वक्तव्यः । लवणीकृत्य ।

न वा पूर्वेण कृतत्वात् ॥ ४ ॥

न वा वक्तव्यम् । किं कारणम् ? 'पूर्वेण कृतत्वात्' । अस्त्वनेन विभाषा, पूर्वेण नित्यो भविष्यति* ।

इदं तर्हि प्रयोजनम्—'मकारान्तत्वं च गतिसंज्ञासन्नियुक्त'मित्युक्तं तच्च्व्यन्तस्य मा भूदिति । एतदपि नास्ति प्रयोजनम् । लवणशब्दस्याऽयं विभाषा 'लवणं'शब्द आदेशः क्रियते । यदि च 'लवणी'शब्दस्याऽपि विभाषा 'लवणं'शब्द आदेशो भवति न किंचिद्दुष्यति । त्रैशब्दं चेह साध्यम्, तच्चैवं सति सिद्धं भवतीति ॥७४॥

ते प्राग्धातोः ॥ १ । ४ । ८० ॥

किमिदं प्राग्धातुवचनं प्रयोगनियमार्थम्—'एते प्रागेव धातोः प्रयोक्तव्याः, आहोस्वित्संज्ञानियमार्थम्—'एते प्राक्चाऽप्राक्च प्रयोक्तव्याः, प्राक्प्रयुज्यमानानां गतिसंज्ञा भवती'ति । कश्चाऽत्र विशेषः ?

प्र०—त्वादनेन विभाषा प्राप्नोति, नित्या च गतिसंज्ञेभ्यते । पूर्वेणेति । पुनःप्रसङ्गविज्ञानादिति भावः । च्व्यन्तस्य मा भूदिति । एकदेशविकृतस्याऽनन्यत्वात्प्राप्नोति । त्रैशब्दमिति । त्रय एव शब्दास्तैश्चैव । लवणं कृत्वा, लवणं कृत्य, लवणीकृत्येति ॥७४॥

ते प्राग्धातोः । किमिदमिति । नियमद्वयसंभवात्प्रश्नः । तत्र यदा प्रयोगनियमस्तदा त इत्यनेन लब्धगत्युपसर्गसंज्ञाः परामृश्यन्ते । यदा तु संज्ञानियमस्तदा प्रादय

उ०—भावे नित्यविधिप्राप्त्या न दोष इति भावः । न च प्राप्तविभाषाविषये वैकल्पिकाऽभावे नित्याऽङ्गीकारे विकल्पशास्त्रवैयर्थ्यापत्तिः । अच्यगते चारिताध्यात् । भाष्ये—गतिसंज्ञासन्नियुक्तमिति । वैकल्पिकगतिसंज्ञासन्नियुक्तमित्यर्थः । एकदेशेति । एवं च 'लवणीकृत्ये'त्यनिष्टं स्यादिति भावः । भाष्ये—लवणंशब्द इति । 'लवण'मिति गणपाठः । तस्य—'लवण'शब्दस्य लवणमित्यादेश इत्यर्थः । गतिसंज्ञासन्नियुक्तत्वाद्गतिसंज्ञाऽभावे आदेशाऽभाव इति भाष्ये विभाषेत्युक्तम् । अनेन गतित्वाऽभावे च लवणीशब्दे पूर्वेण गतित्वमिति भावः ॥७४॥

ते प्राग्धातोः । ननु 'ते' इत्यनेन यदि लब्धसंज्ञानां परामर्शस्तदा द्वितीयपक्षानुत्थितरेव, केवलानां परामर्शे त्वेतत्संज्ञारहितानामप्याद्यपक्षे व्यवहितप्रयोगानापत्तिरत आह—तत्र यदेति । अनिष्पादादिति । संज्ञानियमपक्षेऽस्य परिभाषात्वेनैकवाक्यतयैव संज्ञाविधानादिति भावः । प्रत्यासत्तेश्च गत्युपसर्गसंज्ञाविषय एव नियमो न निपातसंज्ञाविषयक इति बोध्यम् ।

प्राग्धातुवचनं प्रयोगनियमार्थमिति चेदनुकरणस्येतिकरण-
परप्रतिषेधोऽनिष्टशब्दनिवृत्त्यर्थः ॥ १ ॥

प्राग्धातुवचनं प्रयोगनियमार्थमिति चेदनुकरणस्येतिकरणपरप्रतिषेधो
वक्तव्यः† । किं प्रयोजनम् ? 'अनिष्टशब्दनिवृत्त्यर्थः' । अनिष्टशब्दता मा भूदिति ।

छन्दसि परव्यवहितवचनं च ॥ २ ॥

'छन्दसि परेऽपि' 'व्यवहिताश्च' [१. ४. ८१; ८२] इति वक्तव्यम् ।

संज्ञानियमे सिद्धम् ॥ ३ ॥

संज्ञानियमे ['सति'] सिद्धमेतद्भवति । अस्तु तर्हि संज्ञानियमः ।

उभयोरनर्थकं वचनमनिष्टाऽदर्शनात् ॥ ४ ॥

उभयोरपि पक्षयोर्वचनमनर्थकम् । किं कारणम् ? 'अनिष्टाऽदर्शनात्' ।
न हि कश्चित्प्रपचतीति प्रयोक्तृत्वे 'पचति प्रे'ति प्रयुङ्क्ते । यदि चाऽनिष्टं
दृश्येत, ततो यत्नाहं स्यात् ।

प्र०—उपनिषत्पर्यन्ताः स्वरूपेणैव प्रत्यवमृश्यन्ते, संज्ञाया अनिष्पादात् । अनेनैकवाक्यता-
मापन्नैः पूर्वसूत्रैस्तस्या विधानात् ।

अनुकरणस्येति । 'अनुकरणं चानितिपर'मित्यत्रैतद्व्याख्यातम् । संज्ञानियमे
सिद्धमिति । 'अनितिपर'मिति न कर्तव्यम्, अनेनैव नियमेन 'खाडिति कृत्वे'त्यत्र
संज्ञानिरासस्य सिद्धत्वात् । उत्तरसूत्रद्वयं च न कर्तव्यं भवति । परव्यवहितानां च
गत्युपसर्गसंज्ञयोर्निवारणान्न तु प्रयोगस्येत्यर्थः । अस्त्विति । लाघवादस्यैव पक्षस्य
युक्तत्वात् ।

उभयोरिति । भाषायां परव्यवहितप्रयोगो न दृश्यते, तत्र किं प्रयोगनियमेन वा
संज्ञानियमेन वा । यत्र हि लोके सङ्कीर्णः प्रयोगो, यथा गौर्गाविति, तत्राऽसाधुपरि-
हाराय साध्वनुज्ञानं कर्तव्यम् । न त्वसङ्कीर्ण एव प्रयोगे स्थिते शास्त्रस्य किञ्चिदस्ति
प्रयोजनम् । छन्दसि तु परव्यवहितप्रयोगो दृश्यत एव ।

उ०—ननु संज्ञानियमे इदं व्यर्थम्, अप्राक्प्रयुज्यमानानामपि संज्ञायां जातायामनिष्टाऽभावादत्
आह—अनितीति । एवं चैवमाद्यकरणमेवाऽत्र पक्षे सूत्रस्य फलमिति भावः । न तु प्रयोग-
स्येति । न चाऽप्राप्तसंज्ञानां परव्यवहितानां संज्ञार्थमुत्तरसूत्रम्, फलाभावात्, परव्यवहिताना-
मेकाकिनामेव छन्दसि प्रयोगेण 'गतिगता'विति फलस्य वक्तुमशक्यत्वात् । एवं च संज्ञा-
नियमे प्रयोगनियमपक्षीयफलसिद्धिः, त्रितयाऽकरणलाघवं चेति भावः । नन्वापाद्यमान-
व्यवहितपरप्रयोगनिवृत्तये सूत्रं स्यादत् आह—भाषायामिति । एवं चाऽनभिधानेन प्रत्या-
ख्यानमिति भावः । न दृश्यत इति । 'शिष्टानां यज्ञकर्मणोऽन्यत्रापी'ति शेषः । द्वयोरप्युप-

† अनुकरणं चानितिप म् १. ४. ११. १—वचनम् ।

उपसर्जनसन्निपाते तु पूर्वपरव्यवस्थार्थम् ॥ ५ ॥

उपसर्जनसन्निपाते तु पूर्वपरव्यवस्थार्थमेतद्वक्तव्यम्—‘ऋषभं कूलमुद्रुजम्’,
‘ऋषभं कूलमुद्रहम्’* । अत्र गतेः प्राग्धातोः प्रयोगो यथा स्यात् ।

यद्युपसर्जनसन्निपाते पूर्वपरव्यवस्थार्थमिदमुच्यते, ‘सुकटङ्कराणि’ वीर-
णानी’त्यत्र गतेः प्राग्धातोः प्रयोगः प्राप्नोति । आचार्यप्रवृत्तिर्ज्ञापयति—‘नाऽत्र
गतेः प्राक्प्रयोगो भवती’ति यदयम् ‘ईषद्दुःसुषु कृच्छ्राऽकृच्छ्रार्थेषु खल्’
[३. ३. १२६] इति खकारमनुबन्धं करोति । कथं कृत्वा ज्ञापकम् ?
खित्करण एतत्प्रयोजनं ‘खिती’ति मुम् यथा स्यादिति† । यदि चाऽत्र गतेः
प्राक्प्रयोगः स्यात्, खित्करणमनर्थक स्यात् । अस्त्वत्र मुम् । ‘अनव्ययस्ये’ति
प्रतिषेधो भविष्यति‡ । पश्यति त्वाचार्यो ‘नात्र गतेः प्राग्धातोः प्रयोगो भव-
ती’ति, ततः खकारमनुबन्धं करोति ।

नैतदस्ति ज्ञापकम् । यद्यत्र गतेः प्राक्प्रयोगः स्यात्, स्यादेवाऽत्र मुमा-

प्र०— उपसर्जनसंनिपात इति । यद्यपि लोके विपरीतः प्रयोगो न दृश्यते, तथापि
‘कूलमुद्रुज’मित्यादौ द्वयोरप्युपपदत्वात्समासे कृते ‘उपसर्जनं पूर्व’मिति शास्त्रदर्शनात्पर्या-
येण पूर्वनिपातेन भाव्यं, कूलमुद्रुजम् उत्कूलंरुजमित्येवं यो भ्राम्येत्तं प्रतीदं सूत्रं
कर्तव्यमित्यर्थः । सुकटङ्कराणीति । सुखेन कटाः क्रियन्त इति ‘कर्तृकर्मणोश्च भूकृजो’-
रिति खल् । तत्राऽस्मान्नियमात्कटंसुकराणीति प्राप्नोति । अस्त्वत्रेति । शास्त्रेण प्राप्नोतु,
प्रतिषेधात् नैव प्रयुज्यत इत्यर्थः । खित्करणादव्ययस्यापि भवत्विति चेत्, नैतदस्ति ।
‘अनव्ययस्ये’ति निषेधस्य प्रत्यक्षत्वाद्वाधितुमशक्यत्वात् । प्रयोगनियमस्य त्वन्यत्र
सावकाशत्वाद्वाधेऽपि न काचित् क्षतिः । स्यादेवेति । ‘कटंसुकराणी’त्येवमपि प्रयोगे

उ०—पदत्वादिति । यद्यपि समासः क्रमेणैव, तथापि कदाचित्पूर्वं कूलशब्देन समासे तत उदेति
विपरीतः प्रयोगः स्यादिति भावः । तथा च सूत्रसार्थक्याय प्रयोगनियमपक्ष एवादर्थव्यः ।
तस्मिंश्च कृते ‘ऽनिती’त्याद्यपि सर्वं कार्यमिति तात्पर्यम् । ननु सुस्थितं कटं कुर्वन्तीत्यर्थाच्चाऽयं
गतिरूपसर्गो वेति न दोषोऽत आह—सुखेनेति । उत्तरसूत्रे एव खल्ः खित्वस्य सफलत्वादिति
भावः । ईषच्छब्दयोगे तु स खलनाऽनभिधानात् । अन्यथेषदाढ्यंभवं भवता, ईषदाढ्यङ्करो
मैत्रो भवतेत्यादावीपतोऽगतिखेन खित्वस्य चारितार्थ्याच्चाऽऽसङ्गतिरेव स्यादिति बोध्यम् ।

नन्वजन्तत्वासोर्मुमः प्राप्तिरस्येवेत्यत आह भाष्ये—अस्त्वत्रेति । प्राप्नोत्वित्यर्थः ।
प्रत्यक्षत्वादिति । विधित्वादित्यर्थः । प्रयोगनियमस्येति । एवं च विधिबाधापेक्षयाऽन्यत्र

* उदि कूले रुजिवहोः ३. २. ३१. † कर्तृकर्मणोश्च भूकृजोः ३. ३. १२७.

‡ खित्यनव्ययस्य; अरुद्दिषदजन्तस्य मुम् ६; ३. ६६; ६७.

१—‘यद्यप्यत्र’ इति कीलहानपाठस्तु न मनोरमः ।

गमः । कथम् ? 'कृद्ग्रहणे गतिकारकपूर्वस्यापि ग्रहणं भवती'ति । तस्मान्नार्थ एवमर्थेन प्राग्धातुवचनेन ॥ कथम्—'ऋषभं कूलमुद्रुजम्', 'ऋषभं कूलमुद्रुहम् ? नैष दोषः । नैष उदिरुपपदम् । किं तर्हि ? विशेषणम् । उदि कूले रुजिवहोः' [३. २. ३१] उत्पूर्वाभ्यां रुजिवहिभ्यां कूल उपपद इति ॥८०॥

कर्मप्रवचनीयाः ॥ १ । ४ । ८३ ॥

किमर्थं महती संज्ञा क्रियते ? अन्वर्थसंज्ञा यथा विज्ञायेत—'कर्म प्रोक्तवन्तः कर्मप्रवचनीया' इति ॥ के पुनः कर्म प्रोक्तवन्तः ? ये संप्रति क्रियां नाहुः । के च संप्रति क्रियां नाहुः ? येऽप्रयुज्यमानस्य क्रियामाहुस्ते कर्म-

प्र०—स्यादेव मुमित्यर्थः ॥८०॥

कर्मप्रवचनीयाः । किमर्थमिति । लाघवार्थत्वासंज्ञाकरणस्य लाघवप्रकर्षाय एकाक्षरा द्व्यक्षरा वा संज्ञा कार्येति भावः । अन्वर्थसंज्ञेति । अर्थमनुगता, अर्थेन वा अनुगता, अङ्गीकृतप्रवृत्तिनिमित्ता या सा संज्ञाऽन्वर्थसंज्ञा । कर्म प्रोक्तवन्त इति । प्रयुज्यमाने क्रियापदे क्रियाविशेषं द्योतितवन्त इत्यर्थः । क्रियां नाहुरिति । क्रियागतं विशेषं न द्योतयन्तीत्यर्थः । येऽप्रयुज्यमानस्य क्रियामाहुरिति । 'शाकत्यस्य संहितामनु प्रावर्ष'दिति वाक्येऽप्रयुज्यमानस्य निशमेर्या क्रिया तत्कृतो वर्षसंहितयोर्हेतुहेतुमद्भावलक्षणः सम्बन्ध इत्ययमर्थोऽनुशब्दसन्निधौ प्रतीयते । तदयमनुः संहितामिति द्वितीय-

उ०—चरितार्थस्य परिभाषारूपत्वेन गुणभूतस्य बाध उचित इति भावः । भाष्ये—एवमर्थेनेति । प्रयोगनियमार्थेनेत्यर्थः । सुकटङ्कराणीत्यसिद्धेरिति भावः । ननु सूत्राऽभावे, संज्ञानियमेऽपि वोक्कूलं इति विपरीतप्रयोगापत्तिरत आह भाष्ये—नैष उदिरिति । तस्मात्प्रयोगनियमार्थं, संज्ञानियमार्थं बोधयथापि सूत्रं न कार्यमेव । आद्ये सुकटङ्कराणीत्यसिद्धेः, अन्त्ये कटंसुकराणीत्यस्याऽप्यापत्तेः । अनभिधानेन वारणे तु व्यर्थमेव सूत्रमित्याशयः । यत्तु भ्रमनिवृत्त्यर्थेऽपि सूत्रे संज्ञानियमपक्ष एवादत्तव्यः कटंसुकराणि सुकटङ्कराणीत्युभयविधप्रयोगसिद्धये इति स्थितमिति । तन्न । कटंसुकराणीत्यस्येष्टत्वे मानाभावात् । अत्र गतेः प्राग्धातोः प्रयोगः प्राप्नोति । 'यद्यत्र गतेः प्राक्प्रयोगः स्या'दित्यादिशब्दैस्तदनिष्टत्वस्यैव लाभादिति दिक् ॥८०॥

कर्मप्रवचनीयाः । ननु संज्ञां विना तत्प्रयुक्तकार्याऽसिद्धिरत आह—लाघवार्थत्वादिति । ननु सर्वाऽपि संज्ञा-अर्थं प्रयोजनमनुगतैवेत्यत आह—अर्थमिति । अर्थशब्दोऽभिधेयपर इति भावः । अङ्गीकृतप्रवृत्तिनिमित्तेति । अङ्गीकृतयोगाऽर्थप्रवृत्तिनिमित्तेत्यर्थः । एवं च योगरूढा संज्ञाऽन्वर्थसंज्ञोच्यते । भाष्ये—कर्म प्रोक्तवन्त इति । कर्म—क्रियां क्रियागतविशेषमित्यर्थः । भूते 'कृत्यल्युटो बहुल'मिति कर्त्तर्यनीयः । ननु निपातानां द्योतकत्वात् 'प्रोक्तवन्त' इत्यसङ्गतमत आह—प्रयुज्यमाने इति । 'सुखमनुबभूवे'त्यादौ द्योतकेऽपि प्रोक्तवत्त्वमस्येवेत्यर्थः ।

ननु निपाताः क्रियां कदापि न वदन्तीति 'संप्रती'त्ययुक्तमत आह—क्रियागतमिति । यद्यपि संप्रति क्रियागतं विशेषं न द्योतयन्ति, किं तर्हि द्योतयन्तीत्यत्राह भाष्ये—येऽप्रयुज्य-

प्रवचनीयाः ॥८३॥

प्र०—याऽभिहितं संबन्धमवच्छिनत्ति । विशिष्टक्रियाभिजनितत्वेन, हेतुहेतुमद्भावलक्षण-विशेषरूपतया वा तत्सन्निधौ सम्बन्धस्य संप्रत्ययात् । तथा हि—क्रियायास्तावदयं न वाचकः, कारकविभक्तिप्रसङ्गात्, शेषविभक्तिसम्बन्धस्याऽप्रतीतिप्रसङ्गाच्च । अत एव न क्रियापदाक्षेपकः । यथा 'प्रादेशं विपरिलिखती'ति विमाय परिलिखतीति विशब्दो विमानक्रियाया आक्षेपक इति 'प्रादेश'मिति कर्मणि द्वितीया । क्रियाविशेषद्योतकत्वमपि क्रियापदसन्निधाने दृष्टमिति अत्र न सम्भवतीति पारिशेष्यात्तत्सम्बन्धावच्छेद-हेतुरनुः सम्पद्यते । तथा चोक्तं हरिणा—

'क्रियाया द्योतको नाऽयं न संबन्धस्य वाचकः ।

नापि क्रियापदाक्षेपी संबन्धस्य तु भेदकः ॥' इति ।

तत्र 'क्रियामाहु'रिति क्रियाशब्देन तदुपजनितसम्बन्धविशेष उपचारादुच्यते । 'आहु'रित्यस्याऽपि द्योतयन्तीत्ययमर्थः । क्वचित्तु प्रवृत्तिनिमित्ताऽभावेऽपि वचन-सामर्थ्यादियं संज्ञा प्रवर्तते । यथा 'सुः पूजाया'मिति सोः षत्वादिनिवृत्तये गत्युपसर्ग-संज्ञाबाधनार्था ॥८३॥

उ०—मानस्येति । तद्वाच्यां क्रियां—तद्वाच्यक्रियाकृतसंबन्धविशेषम् । तदेवोपपादयति—शाकल्यस्येति । तत्र संबन्धावच्छेदप्रकारमाह—विशिष्टक्रियेति । निश्चयनक्रियाजनित-संबन्धेन संहितासंबन्धि वर्षणमिति बोध इति भावः । एवं बोधाननुवादाह—हेतु-हेतुमदिति । संहिताहेतुकं प्रवर्षणमिति बोधः । वस्तुतः क्रियाद्वारको यः संबन्धः स हेतु-त्वादिना भासते इति तत्त्वम् । क्रियायाः—क्रियागतविशेषस्य, वाचको—द्योतक इत्यर्थः । कारकविभक्तिप्रसङ्गादिति । 'वृक्षं वृक्षं प्रति सिञ्चती'त्यादावुपपदविभक्ते'रिति न्यायेन कर्मणि द्वितीयैव स्यादित्यर्थः । मम तु प्रतिद्योत्यसंबन्धेनान्वये कारकविभक्तेरप्राप्तावियमिति भावः । ननु को विशेषोऽत आह—शेषेति । शेषविभक्त्यर्थसम्बन्धस्येत्यर्थः । अनेन कारक-विभक्त्यर्थस्यापि सम्बन्धत्वं सूचितम् । सम्बन्धस्याऽपि न वाचकः, द्वितीयैव तत्प्रतीतिः । अत एवेति । सम्बन्धाऽप्रतीतिप्रसङ्गादेवेत्यर्थः । तदाक्षेपे तां प्रति कर्मत्वादिनैवासम्बन्ध-सम्भवादिति भावः । 'कर्मप्रवचनीययुक्ते' इत्यस्य वैयर्थ्यं च स्यादित्यपि बोध्यम् । क्रिया-गतविशेषद्योतकत्वाभावे युक्त्यन्तरमप्याह—क्रियाविशेषेत्यादि । न संभवतीति । 'अनु हरिं सुरा' इत्यादौ क्रियापदाऽसन्निधानादिति भावः । पारिशेष्यादिति । एवं च संबन्ध-सामान्ये प्राप्तषष्ठीबाधाय द्वितीयार्थमयमारम्भ इति भावः । कारिकायां 'क्रियाया' इत्यस्य—क्रियागतविशेषस्येत्यर्थः । भेदको—द्योतकः ॥८३॥

अनुलक्षणे ॥ १ । ४ । ८४ ॥

किमर्थमिदमुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति । किं च स्यात् ? शाकल्यस्य संहितामनु प्रावर्षत्—‘गतिर्गतौ’ [८. १. ७०] इति निघातः प्रसज्येत ।

यद्येवं वेरपि कर्मप्रवचनीयसंज्ञा वक्तव्या । वेरपि निघातो नेष्यते—‘प्रादेशं प्रादेशं विपरिलिखति’ । अस्त्यत्र विशेषः । नाऽत्र वेलिखि प्रति क्रियायोगः । किं तर्हि ? अप्रयुज्यमानम्—‘प्रादेशं प्रादेशं विमाय परिलिखती’ति ।

यद्येवमनोरपि कर्मप्रवचनीयसंज्ञया नार्थः । अनोरपि हि न वृषिं प्रति क्रियायोगः । किं तर्हि ? अप्रयुज्यमानम्—शाकल्येन सुकृतां संहितामनुनिशम्य देवः प्रावर्षत् । इदं तर्हि प्रयोजनं, द्वितीया यथा स्यात्—‘कर्मप्रवचनीययुक्ते द्वितीया’ [२. ३. ८] इति ॥ अत उत्तरं पठति—

प्र०— अनुल । किमर्थमिति । ‘लक्षणेत्थंभूताख्याने’त्यनेनैव सिद्धत्वादिति प्रश्नः । इतरः शिष्यबुद्धिपरीक्षार्थं जात्युत्तरं ददाति—कर्मप्रवचनीयसंज्ञेति । निघात इति । निपातत्वादाद्युदात्तोऽत्राऽनुरिष्यते । नाऽत्र वेरिति । न हि प्रादेशो लिख्यते । किं तर्हीति । ‘धातुं प्रतीति’ वाक्यशेषः । प्रादेशो च योग्या क्रिया वेराक्षेप्येति सामर्थ्याद्विमानक्रियाया आक्षेपः । शाकल्येन सुकृतामिति । अत्र वाक्ये या निशमनक्रिया वक्तव्यो वर्षसंहितयोः सम्बन्धावच्छेदोऽनुना प्रतिपाद्यत इति नास्ति वर्षक्रियायोगोऽनोरित्यर्थः ।

उ०— अनुलक्षणे । जात्युत्तरम्—असदुत्तरम् । तत्त्वं च ‘लक्षणेत्थं’मित्यनेनैव गत्यादिसंज्ञाबाधसिद्धेरिति भावः । न हि प्रादेश इति । किं तु तत्परिच्छिन्नं भूम्यादीति भावः । धातुं प्रतीति । अप्रयुज्यमानधातुबोध्यक्रियया योगे इति फलितोऽर्थः । ननु या काचित् क्रियाक्षेप्येत्यत आह—प्रादेशो चेति । प्रादेशान्वये इत्यक्षरार्थः । एवं च ‘गतिर्गता’वित्यत्र प्रत्यासत्त्यैकक्रियानिरूपितगतिस्त्ववतोर्ग्रहणेन नाऽत्र निघातप्राप्तिरिति भावः । ननु शाकल्यस्य संहितामित्याद्युदाहरणे संयन्धावच्छेदकताया अन्वादीनामुक्तत्वेन क्रियापदाक्षेपोऽसङ्गतः, द्वितीया यथा स्यादित्युत्तरग्रन्थाऽसङ्गतिश्चेत्यत आह—अत्र वाक्ये इति । ‘शाकल्येन सुकृता’मिति वाक्ये । प्रतिपाद्यते इति । ‘शाकल्यस्य संहितामित्युदाहरणे’ इति शेषः । गत्यादिसंज्ञापवादत्वं त्वस्या एकशेषस्य द्वन्द्वापवादत्वबोध्यम् । ‘शाकल्येन सुकृता’मित्युक्त्या

अनुर्लक्षणेवचनानर्थक्यं सामान्यकृतत्वात् ॥ १ ॥

अनुर्लक्षणेवचनमनर्थकम् । किं कारणम् ? 'सामान्यकृतत्वात्' । सामान्येनैवात्र कर्मप्रवचनीयसंज्ञा भविष्यति 'लक्षणेत्थंभूताख्यानभागीप्सासु प्रतिपर्यनवः' [१. ४. ६०] इति ।

हेत्वर्थं तु वचनम् ॥ २ ॥

हेत्वर्थमिदं वक्तव्यम् । हेतुः शाकल्यस्य संहिता वर्षस्य, न लक्षणम् । किं वक्तव्यमेतत् ? न हि कथमनुच्यमानं गंस्यते ? लक्षणं हि नाम स भवति येन पुनः पुनर्लक्ष्यते, न यः सकृदपि निमित्तत्वाय कल्पते । सकृच्चाऽसौ शाकल्येन सुकृतां संहितामनुनिशम्य देवः प्रावर्षत् ।

स तर्हि तथा निर्देशः कर्तव्योऽनुर्हेता'विति ॥ अथेदानीं लक्षणेन हेतुरपि व्याप्तो नार्थोऽनेन । लक्षणेन हेतुरपि व्याप्तः । न ह्यवश्यं तदेव लक्षणं

प्र०— अनुर्लक्षण इति । सूत्राऽनुकरणमेतत् । सामान्यकृतत्वादिति । सामान्यं—साधारणं यत्सूत्रमर्थान्तरसंज्ञयन्तरनिर्देशात्, तेनैव कृतत्वात्—सिद्धत्वादित्यर्थः ।

हेत्वर्थमिति । हेतुरर्थः प्रयोजनम्—प्रयोजक एतस्य वचनस्येत्यर्थः । हेतुमिति । अन्वयव्यतिरेकाभ्यां वर्षं प्रति संहिताया कारणत्वाऽवगमादित्यर्थः । किं वक्तव्यमिति । हेतोर्लक्षणत्वं नास्तीति किं परिभाषितव्यमिति पृच्छति । येन पुनः पुनरिति । पौनःपुन्येन साहचर्यावगमे लक्ष्यलक्षणभावो भवतीति भावः ।

अथेदानीमिति । येनोक्तं 'स तर्हि तथे'ति, स एव सन्दिहानः पृच्छति । व्याप्त

उ०—तत्तद्विभक्तत्वं शाखास्त्रभुपैति । स्पष्टं चेदं 'तेन प्रोक्त'मिति सूत्रे भाष्ये । नास्ति वर्षेति । एवं च 'गतिर्गता'वित्यस्य न प्राप्तिः । क्रियायोगस्य तद्गतविशेषद्योतकतारूप एव गतिसंज्ञा-निमित्तमिति भावः । एवं चैतद्व्योत्यसंबन्धस्य क्रियान्वयेऽपि न क्षतिरिति तात्पर्यम् । अत उत्तरमिति—सार्वत्रिकमिदंस्तसिः । अस्योत्तरमित्यर्थः । नन्वनुरिति प्रथमान्तस्य 'वचनमनर्थक'मित्यनेनाऽन्वयोऽनुचित इत्यनोरिति वक्तुमुचितमत आह—सूत्रेति । अनुर्लक्षणे इत्येतद्वचनमित्यर्थः । ननु तस्यापि विशेषत्वात् 'सामान्येने'त्युक्तमत आह—सामान्यमिति । ननु साध्यतयाऽस्य हेतुः प्रयोजनं नेत्यत आह—हेतुरिति । प्रयोजक इति । प्रयुज्यतेऽनेनेति व्युत्पत्तेः । भाष्ये—हेतुः शाकल्यस्येति । 'लक्षणेत्थं'मिति सूत्रे ज्ञापकस्यैव लक्षणशब्देन ग्रहाद्देशोश्च तत्त्वाऽभावाच्च तेन सिद्धिरित्यर्थः । तत्र हेतुत्वमुपपादयति—अन्वयेति ।

भाष्ये—येन पुनःपुनरिति । 'गृहीतसंबन्धेने'ति शेषः । लक्ष्यलक्षणभाव इति । तद्व्यवहार इत्यर्थः । न यः सकृदपीति । 'गृहीतसंबन्ध' इति शेषः । निमित्तत्वाय । तेन तत्कारणमेवेत्यर्थः । स तर्हीति । कृतेपि सूत्रे हेतोर्लक्षणशब्देन व्यवहाराऽभावादिति भावः ।

१—'वचनानर्थक्यम्' पा० । २—'प्रावर्षदिति'

भवति—येन पुनः पुनर्लक्ष्यते । किं तर्हि ? यत्सकृदपि निमित्तत्वाय कल्पते तदपि लक्षणं भवति । तद्यथा, —‘अपि भवान् कमण्डलुपाणिं छात्रमद्राक्षी’-दिति । ‘सकृदसौ कमण्डलुपाणिश्छात्रो दृष्टस्तस्य तदेव लक्षणं भवति ।

‘तदेव तर्हि प्रयोजनम्—द्वितीया यथा स्यात्, ‘कर्मप्रवचनीययुक्ते द्वितीये’ति । एतदपि नास्ति प्रयोजनम् । सिद्धाऽत्र द्वितीया ‘कर्मप्रवचनीय-युक्त’ इत्येव । न सिध्यति । परत्वाद्धेत्वाश्रया तृतीया प्राप्नोति* ॥८४॥

आङ्मर्यादावचने ॥ १ । ४ । ८६ ॥

प्र०—इति । हेतुविषयत्वाल्लक्षणस्य तेन हेतुर्व्याप्तो भवति । लक्षणनेति—सिद्धान्तवादी । तदपि लक्षणमिति । कार्योत्पत्तिनिमित्तमपि तद्विशेषावगमहेतुत्वाल्लक्षणं भवतीत्यर्थः । परत्वादिति । ये । नाऽप्राप्तिन्यायेन कर्मप्रवचनीययुक्ते द्वितीया पष्ठ्या एव बाधिका । तां तु परत्वात्तृतीया बाधेत । पुनः संज्ञाविधाने तु स्थानान्तरप्राप्त्या द्वितीया हेतुतृतीयां बाधते ॥८४॥

आङ्मर्या । अङ्मर्यादाऽभीति । अन्यत्र मर्यादाऽभिविध्योर्भेदेन निर्देशदर्श-

उ०—ननु ‘हेत्वर्थमिदं’मित्युक्तवन्तं प्रति ‘हेतुर्लक्षणत्वाऽभावादनुहेताविति वक्तव्य’मित्यन्येनोक्ते, ‘अथेदानीं’मितिग्रन्थः स्वरसतो हेत्वर्थवादिन इति लभ्यते, तच्च युक्तं, ‘नार्थोऽनेने’ति वाक्य-शेषविरोधात्, नापि सूत्रप्रत्याख्यानवादिनः, तस्य विच्छिन्नत्वादत्त आह—येनोक्तमिति । ननु हेतुत्वं विना लक्षणत्वस्य विद्युद्वृक्षविषये सत्त्वेन, लक्षणत्वं विना हेतुत्वस्य च दण्डादौ दर्शनेन ‘लक्षणेन हेतुर्व्याप्त’ इत्यसङ्गतमत आह—हेतुविषयत्वादिति । ‘प्रकृतोदाहरणे’ इति शेषः । ‘व्याप्त’ इत्यस्य संबद्ध इत्यर्थो द्रष्टव्यः । ननु भूयो दर्शनाऽभावात्कथं ज्ञापकत्वमत आह भाष्ये—न ह्यवश्यमिति । तद्विशेषावगमेति । कालविशेषाऽवच्छिन्नवृष्ट्यवगमेत्यर्थः । यो मे कमण्डलुपाणिश्छात्रः पूर्वं दृष्टः सोऽद्य त्वया दृष्ट इति—‘अपि भवानिति वाक्यार्थः । लक्षणत्वं न व्याप्यत्वाऽपरपर्यायमेव, किं तूपलक्षणकत्वरूपमपीति भावः ।

एवं च ‘लक्षणेत्थ’मित्यत्राऽपि लक्षणशब्देन हेतोरभिधानादिदं व्यर्थं स्यादत्त आह भाष्ये—तदेवेति । ननु विध्यन्तरपूर्वकत्वेन द्वितीयाया अपवादत्वात्कथं तृतीयावाध्यत्वमत आह—येन नेति । बाधेतेति । यत्र हेतुत्वं न भासते तत्र ‘लक्षणेत्थ’मित्येतत्संज्ञाप्रयुक्ता द्वितीया सावकाशा । यथा ‘वृक्षमन् विद्योतते’ इत्यादौ, ‘धनेन कुल’मित्यादौ चाऽनोर-भावाद्धेतुतृतीया सावकाशेति भावः । ननु कृतेऽप्यस्मिन् द्वितीयाया कथं बाधोऽत आह—पुनः संज्ञेति । पुनः संज्ञाविधानेन पुनर्द्वितीयाविधानं कल्प्यते । तच्च तृतीयाप्राप्त्युत्तर-कालत्वात्स्थानान्तरप्राप्तमित्युच्यते इति बोध्यम् ॥८४॥

आङ्मर्यादा । ननु परिच्छेदहेतुमात्रं मर्यादेति सिद्धमेवाऽभिविधावपीत्यत आह—

१—‘सकृदप्यसौ’ । २—‘एतदेव’ । ३—‘एतमर्थमिदमुच्यते’ इत्यधिकं कचिद् दृश्यते ।

* हेतौ २. ३. २३.

‘आङ्मर्यादाऽभिविध्योरिति वक्तव्यम् । इहापि यथा स्यात्—‘आकु-
मारं’ यशः पाणिने’रिति ॥ तत्तर्हि वक्तव्यम् ? न वक्तव्यम् । ‘मर्यादावचन’
इत्येव सिद्धम् । एषाऽस्य यशसो मर्यादा ॥८६॥

लक्षणेत्थम्भूताख्यानभागवीप्सासु प्रतिपर्यनवः ॥ १ । ४ । ६० ॥

कस्य लक्षणादयोऽर्था निर्दिश्यन्ते ? वृक्षादीनाम् ॥ किमर्थं पुनरिद-
मुच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति ।
नैतदस्ति प्रयोजनम् । यत्क्रियायुक्तास्तं प्रति गत्युपसर्गसंज्ञे भवतो न च वृक्षा-
दीन्प्रति क्रियायोगः ।

२०—नात्—विना तेनेति मर्यादा, सह तेनेत्यभिविधिरित्यर्थभेदं मत्वा वार्तिकं पठति ।
‘आकुमारमिति । कुमारानपि यशःप्राप्तमित्यर्थः । मर्यादावचन इत्येवेति । वचन-
ग्रहणस्येदं प्रयोजनमवान्तरभेदपरिहारेण परिच्छेदहेतुमात्रं मर्यादा यथा गृह्येत ॥८९॥

लक्षणेत्थम्भू । कस्येति । किं यथा विभक्तिसमीपादयोऽव्ययार्थास्तथा लक्षणा
दयः प्रत्यादीनाम्, अथ पदान्तरवाच्याः सन्तो विषयभावेन संज्ञायाः प्रत्यादीनां वा
निर्दिष्टा इति प्रश्नः । वृक्षादीनामिति । ‘वृक्षं प्रति विद्योतते विद्यु’दिति वृक्षो विद्यो-
तनस्य लक्षणम् । प्रत्यादयस्तु प्राप्तिक्रियाजनितसंबन्धविशेषाऽवच्छेदहेतवः ।
किमर्थमिति । ‘वृक्षं वृक्षं प्रति सिञ्चती’त्यत्र कर्मत्वाद् द्वितीया सिद्धेति तद्विधानाथ

३०—अन्यत्रेति । अवान्तरेति । मर्यादाविशेष एवाऽभिविधिः । मर्यादैव यदा कार्येण युज्यते
तदाऽभिविधिः, यदा तु न तदा मर्यादेति विशेषाऽविवक्षणादिति भावः । तदुक्तं भाष्ये—
एषाऽस्य यशसो मर्यादेति । अस्य—पाणिनेः । एषा—कुमाररूपा । मर्यादा—परि-
च्छेदहेतुरित्यर्थः ॥८९॥

लक्षणेत्थं । प्रत्यादीनां वेति । तेषां तद्विपर्ययत्वं च तद्व्यतिर्बन्धपरिच्छेदकत्वाद्बोध्यम् ।
भाष्ये—वृक्षादीनामिति । तदुत्तरविभक्तीनामित्यर्थः । प्रत्यादयस्तु तद्व्योतका इति भावः ।
संबन्धविशेषेति । वृक्षविद्योतनयोः प्राप्तिक्रियाजनितो लक्ष्यलक्षणभाव इति भावः । महा-
संज्ञाकरणेन क्रियाजनितसंबन्धव्योतकताया एव प्रायेण कर्मप्रवचनीयानामुचितत्वादिति
तात्पर्यम् । ननु द्वितीयार्थमिदमावश्यकमत आह—वृक्षं वृक्षं प्रतीति । क्रियायोगाऽभावा-
दिति । तेषां समभिव्याहृतविभक्त्यर्थसंबन्धमात्रव्योतकत्वादिति भावः ।

भाष्ये - न च वृक्षादीन्प्रतीति । प्रतियोगे वृक्षादीनिति द्वितीया संबन्धार्थिका वृक्षाद्युत्तर-

१—इतः पूर्वं केचिद्वार्तिकमधीयते ‘आङ्मर्यादाभिविध्योरिति ।

† पञ्चमपाठपरिभिः २. ३. १०; आङ्मर्यादाभिविध्योः २. १. १३.

इदं तर्हि प्रयोजनम्, द्वितीया यथा स्यात्—‘कर्मप्रवचनीययुक्ते द्वितीया [२. ३. ८] इति । वृक्षं प्रति विद्योतते^१ वृक्षमनु विद्योतत इति^२ ॥६०॥

अधिपरी अनर्थकौ ॥ १ । ४ । ६३ ॥

किमर्थमधिपर्योरनर्थकयोः कर्मप्रवचनीयसंज्ञोच्यते ? कर्मप्रवचनीयसंज्ञा यथा स्यात्, गत्युपसर्गसंज्ञे मा भूतामिति । नैतदस्ति प्रयोजनम् । यत्क्रिया-युक्तौ तं प्रति गत्युपसर्गसंज्ञौ भवतः, अनर्थकौ चेमौ ।

इदं तर्हि प्रयोजनम्, पञ्चमी यथा स्यात्—‘पञ्चम्यपाङ्परिभिः’ [२. ३. १०] इति, कुतः पर्यागम्यत इति ।

सिद्धाऽत्र पञ्चम्यपादान इत्येवा^३ । आतश्चापादानपञ्चम्येषा^४, यत्राधिशब्देन योगे पञ्चमी न विधीयते तत्रापि श्रूयते—‘कुतोऽध्यागम्यत’ इति ।

एवं तर्हि सिद्धे सति यदनर्थक्योर्गत्युपसर्गसंज्ञाबाधिकां कर्मप्रवचनीयसंज्ञां शास्ति तज्ज्ञापयत्याचार्यो^५ ‘अनर्थकानामप्येषां भवत्यर्थवत्कृत’मिति । किमेतस्य ज्ञापने प्रयोजनम् ? निपातस्याऽनर्थकस्य प्रातिपदिकत्वं चोदितं^६ तन्न वक्तव्यं भवति ।

प्र०—तावदिदं न भवति । प्रत्यादीनां च क्रियाविशेषाऽनवद्योतनात्क्रियाऽयोगाऽभावाद्-गत्युपसर्गसंज्ञाबाधनाऽर्थमपि नोपयुज्यत इति प्रश्नः । वृक्षं प्रतीति । अकर्मकत्वाद् द्युतेः कर्मणि द्वितीया नास्ति ॥६०॥

अधिपरी । किमर्थमिति । अनर्थकयोः क्रियायोगाऽभावात्संज्ञान्तरबाधनार्थं संज्ञाविधानं नोपयुज्यते । नाऽपि परियोगे पञ्चमीविधानार्थम् । अपेन साहचर्याद्वर्जन-

उ०—विभक्त्यर्थसंबन्धनामेवमित्यर्थः । तत्संबन्धश्च तदर्थसम्बन्धपरिच्छेदकत्वेनेति बोध्यम् । अकर्मकत्वादिति । एवमर्थमर्थं प्रति शब्दनिवेश इत्यादौ निविशत्यधिकरणे द्वितीयाऽर्थमपीदं बोध्यम् । सकर्मकयोगेपि कर्मत्वाऽविवक्षायां सम्बन्धत्वेन विवक्षायां प्रत्यादिद्योत्यसम्बन्धे-नाऽन्वयविवक्षायां च द्वितीयार्थमित्यपि बोध्यम् । एतेनाऽकर्मकत्वाद् द्वितीया नास्तीति कैयटोक्तेः सकर्मकधातुयोगे कर्मणि द्वितीययैव सिद्धमिति आगम्यन्तः परास्ताः ॥६०॥

अधिपरी । ननु गत्यादिसंज्ञाबाधनं फलमित्यत आह—अनर्थकयोरिति । पञ्चमीति । ‘पञ्चम्यपाङ्परिभिरिति सूत्रेणे’ति शेषः । किंचाऽधिशब्दयोगे पञ्चम्यविधानेऽपि यथाऽ-

१—‘वृक्षं परि विद्योतते’ इत्यधिकं कचित् । २—‘एवमर्थमिदमुच्यते’ इत्यधिकं कचित् ।

† अपादाने पञ्चमी २. ३. २८. ३—पञ्चम्येषा^३ पा० । ४—‘च श्रूयते’ पा० ।

‡ निपातस्यानर्थकस्य प्रातिपदिकत्वम् १ २. ४५ वा० १२.

अथवा नैवेमावनर्थकौ । किं तर्ह्यनर्थकावित्युच्यते ? 'अनर्थान्तरवाचिनावनर्थकौ, धातुनोक्तां क्रियामाहतुः । तदविशिष्टं भवति, यथा पयः शङ्खे ।

यद्येवं धातुनोक्तत्वात्तस्यार्थस्योपसर्गप्रयोगो न प्राप्नोति—'उक्तार्थानाम-

प्र०—विषयपरियोगे तस्या विधानादपादानसङ्गावे चाऽधिशब्दस्य प्रयोग इव परियोगे तन्निमित्तायाः पञ्चम्याः सिद्धत्वादिति प्रश्नः ।

अथवेति । पूर्वाऽपरितोषेणेदमुच्यते । यस्य शब्दस्य वाच्यं द्योत्यं वा वस्तु न संभवति तस्य वाक्यार्थेऽनुपयोगात्प्रयोगानुपपत्तिः । तस्मादर्थशब्द इह प्रयोजनवाची, तेन योऽर्थोऽनयोर्द्योत्यस्तस्य प्रकरणादिवशात्संप्रत्ययान्निप्रयोजनावेतावुच्येते । धातुनोक्तामिति । प्रकरणादिसामर्थ्यावगतविशेषां धातुनोक्तां क्रियामित्यर्थः । आहतुरिति । द्योतयत इत्यर्थः । तदविशिष्टमिति । तत्—क्रियालक्षणं वस्त्वविशिष्टम् । अधिपरिसन्निधानेऽप्यनाहितविशेषमित्यर्थः । यथेति । शङ्खे न्यस्तं क्षीरं शौक्ल्येनाऽभिन्नं शङ्खादित्यर्थः ।

यद्येवमिति । धातोर्वाचकत्वात्तस्य प्रयोगं नाक्षिपति, तेन विना तयोः प्रयोगाऽसंभवात् । उपसर्गग्रहणं चाऽधिपर्योरुपलक्षणार्थम् । उक्तार्थानामपीति । प्रकरणा-

उ०—पादानत्वात्सा तथा परियोगेऽपीत्याह—अपादानेति । आगमनादिक्रियानिरूपितेत्यर्थः । द्वितीयार्थमपि न, अर्थाऽभावेन कर्मप्रवचनीययुक्तत्वस्य निरूपयितुमशक्यत्वादिति भावः । पूर्वाऽपरितोषेणेति । 'नैमावनर्थका'विति भाष्येण स्फुटं तदावेदनादिति भावः । किं चोक्ताऽर्थे ज्ञापितेति न चारितार्थं, क्रियागतविशेषद्योतकस्वरूपक्रियायोगाऽभावेन गतिसंज्ञायाप्राप्तेरिति बोध्यम् । प्रयोगानुपपत्तिरिति । तस्माद् द्योत्यार्थेनाऽर्थवत्त्वमस्याऽप्येपितव्यमित्यर्थः । नन्वेवमनर्थकावित्यसङ्गतमत आह—तस्मादिति । अर्थान्तरबोधकत्वाऽभावाज्जिप्रयोजनावित्यर्थः । ननु धातुना क्रियोक्तावपि तद्गतोपरिभावसर्वतोभावरूपविशेषद्योतनमनयोः फलमत आह—प्रकरणेति । पूर्वं क्रियाप्रक्रमेण 'त'दिति नपुंसकमनुपमन्नमत आह—तदिति । एवं च क्रियायोगसत्त्वात्प्राप्तगत्यादिसंज्ञाबाधनार्थमिदमावश्यकमिति भावः ।

ननु विपरीतं कुतो न शङ्कितमत आह—धातोरिति । धातोः प्रयोगं इत्यर्थत्वेन नाक्षिपतीत्यर्थः । तदेवाह—तेन विनेति । तयोर्वाचकत्वाऽभावादित्यर्थः । नन्वनयोरुपसर्गत्वाऽभावादुपसर्गैत्युपपन्नमत आह—उपसर्गेति । 'आगच्छत्यध्यागच्छती'त्यादिपाठः । अत्रेदं बोध्यम्—कैयटोक्तयावसावकदृष्टान्तेन, भाष्योक्तेनाऽपौ द्वाविति दृष्टान्तेन वाऽगच्छतीत्यर्थापेक्षयाऽधिकोऽर्थो नाऽनयोर्द्योत्यो, नापि प्रकरणादिनाऽप्यगच्छतीत्यस्योपरिभावसर्वतोभावार्थकत्वं, किं त्वागमनमात्रार्थकत्वमेव, अध्यागच्छतीत्याद्यप्यागमनमात्रार्थकमेव । किं तु बोद्धुस्ततो मिलितादेवार्थबोधेन तस्याप्यनुवादकत्वेन धात्वर्थद्योतकतेति व्यवहारः । फलं तु

१—अर्थान्तराऽबोधकौ निष्प्रयोजनावित्यर्थः ।

प्रयोग' इति । उक्तार्थानामपि प्रयोगो दृश्यते । तद्यथा,—अपूपौ द्वावानय, ब्राह्मणौ द्वावानयेति ॥६३॥

अपिः पदार्थसंभावनान्ववसर्गगर्हासमुच्चयेषु ॥ १ । ४ । ९६ ॥

इह कस्मान्न भवति—'सर्पिषोऽपि स्यात्', 'गोमूत्रस्यापि स्यात्' ? किं च स्यात् ? द्वितीयाऽपि प्रसज्येत 'कर्मप्रवचनीययुक्ते द्वितीया' । [२.३.८] इति । नैष दोषः । नेमेऽप्यर्था निर्दिश्यन्ते । किं तर्हि ? परपदार्था इमे निर्दिश्यन्ते—'एतेष्वर्थेषु यत्पदं वर्तते तत्प्रति अपिः कर्मप्रवचनीयसंज्ञो भवती'ति ।

प्र०—दिवशादवगतार्थानामपि स्फुटतराऽवगत्यर्थः प्रयोगो लोके भवति । न चाऽनियम-प्रसङ्गः, येषामेव हि गतार्थानां प्रयोगो दृश्यते ते एव प्रयुज्यन्ते, न तु वृक्षस्तरुः पादप इति, तथा प्रयोगाऽदर्शनात् । अपूपौ द्वाविति । 'अपूपा'वित्यत एवाऽवगते द्वित्वे द्विशब्दस्याऽपि प्रयोगो लोके दृश्यते । तदेतदुक्तं भवति—यथा यावशब्दो वाक्यान्तर-विषयोऽन्य एव, अन्यश्च यावकशब्दः । यथा च ऋषभशब्दो वृषभशब्द इति च । तथैवागच्छत्यध्यागच्छति पर्यागच्छतीति च । तदत्र विषये धातोरधिपर्योश्च सहाऽ-भिधायित्वमङ्गीकर्तव्यम् ॥९३॥

अपिः पदार्थः । इहेति । यथाऽपिशब्दस्य कर्मप्रवचनीयसंज्ञायां सत्यां 'स्या'-दित्यत्रोपसर्गाश्रयं षत्वं न भवत्येवं सर्पिःशब्दाद्द्वितीया कस्मान्न भवतीति प्रश्नः । इतरो भवत्येवऽत्राऽपेः संज्ञेत्याह—किं च स्यादिति । नेमे इति । यद्यपिशब्दस्यार्था इमे निर्दिश्येरन्, पदार्थग्रहणमनर्थकं स्यात्, स्वपदार्थाऽव्यभिचारात् । संभावनादीनां चोपादानमनर्थकं स्यात्, तेषामपि पदार्थत्वादिति । परपदार्था इति । 'स्या'दित्यादेः

उ०—न किंचिदिति तत्त्वम् । एतेन 'प्रकरणादिसामर्थ्याऽवगतविशेषा'मित्यादिकैयटश्चिन्त्यः । सर्वत्र प्रकरणसत्त्वे तद्विषये एव वैतत्प्रयोगे मानाऽभावाच्च । अपूपौ द्वाविति । अत्र द्विशब्दापूपशब्दयोर्वाचकयोः, प्रत्ययोर्द्योतकयोः, प्रकृतिप्रत्ययोर्वाचकद्योतकयोः, द्वावित्यत्र तयोर्वाचाकनुवादकयोश्च समुच्चयो दृश्यत इत्यर्थः ॥९३॥

अपिः पदार्थः । ननूपसर्गत्वप्रयुक्तपत्वस्य 'स्या'दित्यत्र निवृत्तये एतत्संज्ञाप्रवृत्तिरस्त्ये-वेत्यत आह—यथेति । इत्याहेति । इत्याशयेनाहेत्यर्थः । यद्यपीति । 'यदि—अपिशब्दार्था' इति छेदः । स्वपदार्थेति । स्वपदार्थेन पदस्याऽव्यभिचारादित्यर्थः । संभवनादीनां चेति । तेषामप्यपिरूपस्वपदार्थत्वादिति भावः । एषु वर्त्तमानोऽपिरिति नार्थस्तथा सति प्रत्यासत्त्या पदार्थशब्देनाऽपेः स्वपदार्थ एव गृह्येतेति तद्वैयर्थ्यम् । 'अपिः कर्मप्रवचनीय' इत्येव वदेदिति

१—'अपि' नञिन् ।

अथवा यदत्र कर्मप्रवचनीययुक्तं नाऽदः प्रयुज्यते । किं पुनस्तत् ?
बिन्दुः । बिन्दोस्तर्हि कस्मान्न भवति ? 'उपपदविभक्तेः कारकविभक्तिर्वलीय-
सी'ति प्रथमा भविष्यतीति ॥६६॥

प्र०—परस्य पदस्यामी अर्था इत्यर्थः । तदयमर्थः—'स्या'दित्यादिपदं कर्तृसामान्यवाच्यपि
यदा सामर्थ्यात्कर्तृविशेषे बिन्दौ वर्तते तदा तत्प्रत्ययिः कर्मप्रवचनीयः । सर्पिःशब्दस्तु
समुदाय एव वर्तते नावयवे । अत एवावयवोपजनितव्यतिरेके षष्ठी भवति ।

अथवेति । बिन्दुकर्तृकत्वं क्रियायाः द्योतयितुमपि प्रयुज्यते इति बिन्दुं प्रति
कर्मप्रवचनीयोऽपिर्न तु सर्पिः प्रतीति भावः । बिन्दोस्तर्हीति । ननु यदा बिन्दुशब्दो
न प्रयुज्यते तदाऽपिः कर्मप्रवचनीयः । तदुच्यते वृत्तिकारैः—पदान्तरस्याऽप्रयुज्यमान-
स्यार्थः पदार्थ इति । न चाऽप्रयुक्ते द्वितीया विधातुं शक्या । अत्राहुः—पदार्थग्रहण-
मिहोपलक्षणार्थमुपात्तं, तेन यस्मिन्पदार्थे पदान्तरस्याऽभिधानशक्तिर्नास्ति तत्राऽपिः
कर्मप्रवचनीयः । ततश्च गतार्थो बिन्दुशब्दो यदा विस्पष्टप्रतिपत्तये प्रयुज्यते तदाऽपिः
कर्मप्रवचनीयसंज्ञो भवति । उपपदविभक्तेरिति । कारकविभक्तिरत्र प्रथमा । सर्वत्रैव
वाक्येऽवश्यभावं क्रियया, अन्ततः सत्तया । तत्र बिन्दोः प्रथमं 'स्या'दित्यनेन
संबन्धोऽन्तरङ्गः, पश्चात्तु तद्द्वारकोऽपिशब्देन ॥९६॥

उ०—तात्पर्यम् । यदा सामर्थ्यादिति । अपिशब्दसामर्थ्यादित्यर्थः । अयं भावः कर्मप्रवचनीय-
युक्तत्वं तद्द्योत्यसंबन्धप्रतियोगित्वमिव तद्द्योत्यबोधकत्वमपि, तच्च 'स्या'दित्यस्यैव न
'सर्पिष' इति न ततो द्वितीया । कर्मप्रवचनीयानां संबन्धद्योतकत्वं तु प्रायिकम्, अभिपर्यादौ
व्यभिचारादिति । 'स्या'दित्याख्यातेन बिन्दुत्वेनाश्रयत्वेन वाऽऽश्रयबोध इत्येतत्पक्षतात्पर्यम् ।

भाष्ये—अथवेति । अयं भावः—अपिना परपदार्थो बिन्दुस्तदौर्लभ्यप्रयुक्तदौर्लभ्यं
संबन्धश्च द्योत्यते । तत्रापिद्योत्यसंबन्धप्रतियोगित्वस्य बिन्दौ सत्त्वात्तस्यैव कर्मप्रवचनीय-
युक्तत्वमिति । तदाह—बिन्दुकर्तृत्वमिति । तदौर्लभ्यप्रयुक्तदौर्लभ्यं चेत्पि बोध्यम् ।
पृथग्बिन्दूपस्थितिस्तस्य चाऽऽख्यातार्थेऽभेदान्वय इत्येतत्पक्षतात्पर्यम् । यदत्र कर्मप्रवचनीय-
युक्तं—कर्मप्रवचनीयद्योत्यसंबन्धप्रतियोगीति भाष्याक्षरार्थः । उपलक्षणार्थमिति । यत्पद-
प्रयोगं विनाऽपि तदर्थोऽपिशब्देनाऽवश्यं द्योत्यते तादृशाऽपेः कर्मप्रवचनीयत्वमित्यर्थः ।
तत्फलितमाह—तेन यस्मिन्निति । पदान्तरस्य—तद्वाचकत्वेन प्रसिद्धातिरिक्तस्य, अभि-
धानशक्तिर्नास्ति, 'अपिशब्दसमभिव्याहारं विने'ति शेषः । अर्थात्तत्समभिव्याहारेऽस्तीति
लब्धम् । एवं च 'सर्पिष'इत्येतत्संबन्धबिन्दुपरं बोध्यम् । वागादिशब्दे स्त्रीत्वस्य प्रकृति
वाच्यत्वेऽपि द्योतकटाबादिप्रयोगवत्तस्य द्योतकत्ववच्च बिन्दुशब्दप्रयोगेऽप्यपेक्षितद्योतकत्वाऽ-
क्षतिरित्याह—ततश्चेति । ननु प्रथमायाः कारकाधिकारेऽपठितत्वात्कथं कारकविभक्तिस्त्वमत
आह—सर्वत्रैवेति । क्रियाजनकार्यकत्वमेव कारकविभक्तिस्त्वमिति भावः । अन्तरङ्ग इति ।
अपिद्योत्यो बिन्दुरिति तस्य कथमपिसंबन्धो बहिरङ्ग इति चिन्त्यम् । अपिना द्योत्यद्योतकभावः
संबन्धः स्वाभाविक इति तस्य कथं 'स्या'दित्येतत्संबन्धोत्तरकालिकता, तस्माद्वाचनिकोऽयं
न्याय इति तत्त्वम् ॥९६॥

अधिरीश्वरे ॥ १ । ४ । ६७ ॥

अधिरीश्वरवचन उक्तम् ॥ १ ॥

किमुक्तम् ? 'यस्य चेश्वरवचनमिति कर्तृनिर्देशश्चेदवचनात्सिद्धम्' ।
'प्रथमानुपपत्तिस्तु' । 'स्ववचनात्सिद्ध'मिति* । अधिः स्वं प्रति कर्मप्रवचनीय-
संज्ञो भवतीति वक्तव्यम् ॥६७॥

लः परस्मैपदम् ॥ १ । ४ । ६६ ॥

लादेशे परस्मैपदग्रहणं पुरुषबाधितत्वात् ॥ १ ॥

प्र०— अधिरी । उक्तमिति । वक्ष्यमाणमपि बुद्ध्या निरूपितत्वादुक्तमित्युक्तम् ।
कर्तृनिर्देशश्चेदिति । यदीश्वरवचनमित्यनेन पदेनेश्वरः स्वामी भृत्यनियोगादौ यः कर्ता
स निर्दिश्यते तदाऽनेन स्वामिनः सप्तमी विधीयते—'अधि ब्रह्मदत्ते पञ्चाला' इति ।
तत्राऽधिकरणत्वादेव सप्तमी सिद्धा । ब्रह्मदत्ते स्थिताः पञ्चाला इत्यर्थावगमात् ।
'पञ्चाला' इति च प्रथमा न प्राप्नोति, 'कर्मप्रवचनीययुक्ते द्वितीये'ति द्वितीयया बाधि-
तत्वात् । स्ववचनादिति । 'अधि ब्रह्मदत्ते पञ्चाला' इत्यस्याऽन्यथासिद्धत्वादधिः स्वे
इति वक्तव्यम्, 'अधि पञ्चालेषु ब्रह्मदत्त' इत्यर्थम् । 'ईश्वरवचन'मिति च कर्तृषष्ठ्या
समासः । 'ईश्वरेण यदुच्यते स्वं तत्र कर्मप्रवचनीययुक्ते सप्तमी'ति । यदि वा—यस्य
संबन्धिन ईश्वरस्य वचनं सप्तमी । तत्र पञ्चालेष्व्वासनादिक्रियोपजनिते संबन्धे षष्ठ्यां
प्राप्तायां सप्तमी विधीयते । स्वं च प्रत्ययेः कर्मप्रवचनीयसंज्ञा न तु स्वामिनमिति
स्वामिनः प्रथमैव भवति ॥९७॥

लः परस्मैपदम् । 'ल' इत्यादेशाऽपेक्षा षष्ठी । लादेशाः परस्मैपदसंज्ञका
इत्यर्थः । लादेश इति । 'लस्येत्यत्र 'परस्मैपद'मिति वक्तव्यम् । इह तु वचने एक-

उ०— अधिरी । वक्ष्यमाणमपीति । 'यस्मादधिकं यस्य चेश्वरवचन'मिति सूत्रे इत्यर्थः ।
स निर्दिश्यते इति । यन्निष्ठमीश्वरत्वमुच्यते इत्यर्थादिति भावः । प्रथमा न प्राप्नोतीति ।
सूत्रे ईश्वरेणेशितव्यस्याक्षेपात्तं प्रत्यपि कर्मप्रवचनीयत्वादिति भावः । ईश्वरेण यदुच्यते इति ।
संबन्ध्यत इत्यर्थः । ईश्वरेण स्वनिरूप्यधर्मवत्तया यदुच्यत इत्यर्थो वा । निरूपकस्यैव कर्तृत्व-
निश्चया, न त्वीशितव्यस्य । देशरूपत्वेन पञ्चालानामप्याधारत्वेन सप्तमी सिद्धेत्यत आह—
तत्रेति । आसनादिक्रियोपजनितः संबन्धः—स्वस्वामिभावादिः । ननु ब्रह्मदत्तादपि
द्वितीयापत्तिरत आह—स्वं चेति । तस्यैव कर्मप्रवचनीयद्योत्यसंबन्धप्रतियोगित्वेन ब्रह्म-
दत्ताच्च द्वितीयेति भावः ॥९७॥

लः पर । नन्वस्य प्रथमान्तत्वे लकाराणामेव परस्मैपदसंज्ञा स्यात्तथा चानुदात्तङिहो

*—नेर्द वातिकमपि तु भाष्यमेवेति पी० एस० सुब्रह्मण्यशास्त्री (लेक्चर्ज आन पतञ्जलिम् महाभाष्य)
२.२.९ वा० १-३ ।

लादेशो[†] परस्मैपदग्रहणं कर्तव्यम् । किं कारणम् ? 'पुरुषबाधितत्वात्' ।

इह वचने हि संज्ञाबाधनम् ॥ २ ॥

इह हि क्रियमाणेऽनवकाशा पुरुषसंज्ञा[‡] परस्मैपदसंज्ञां बाधेत ।

परस्मैपदसंज्ञाऽप्यनवकाशा, सा वचनाद्भविष्यति । सावकाशा परस्मैपद-
संज्ञा । कोऽवकाशः ? शतृकसू* अवकाशः ।

सिचि वृद्धौ तु परस्मैपदग्रहणं ज्ञापकं पुरुषाऽबाधकत्वस्य ॥ ३ ॥

यदयं 'सिचि वृद्धिः परस्मैपदेषु' [७. २. १] इति परस्मैपदग्रहणं
करोति तज्ज्ञापयत्याचार्यो 'न पुरुषसंज्ञा परस्मैपदसंज्ञां बाधत' इति ॥६६॥

प्र०—संज्ञाऽधिकारात्परस्मैपदसंज्ञां शतृकसूः सावकाशां पुरुषसंज्ञास्तिङ्क्षु बाधेन्नित्यर्थः ।

सिचि वृद्धौ त्विति । अस्मादेव लिङ्गादेकसंज्ञाधिकारोऽत्र बाध्यत इति भावः ।
आत्मनेपदसंज्ञया परस्मैपदसंज्ञाया बाधनं यथा स्यादित्येवमर्थं[†] विह प्रकरणेऽनयोः
संज्ञयोर्विधानम् । सामान्याऽपेक्षं च ज्ञापकमित्यात्मनेपदसंज्ञयाऽपि पुरुषसंज्ञानां च
समावेशो भवति । अन्यथा पुरुषसंज्ञाः सावकाशास्तिङ्क्षु अनवकाशया आत्मनेपद-
संज्ञया बाध्येरन् ॥९९॥

उ०—लकारा एव न स्युः । किं च 'तडाना'वित्यत्र प्रथमान्तस्य सम्बन्धो न प्राप्नोतीत्यत आह—
षष्ठीति । अत एव 'टित आत्मनेपदाना'मित्यादि चरितार्थम् । तडानावित्यादेश तडानभाविनि
लक्षणायां गौरवमतः पठ्यन्तत्वमेवादेषापेक्षया युक्तमिति भावः । लस्येत्यत्रेति । 'लस्य
तिसङ्क्षी'त्यत्रेति भावः । भाष्ये—लादेश इत्यस्य—लादेशप्रकरणे इत्यर्थः । बाध्यत इति ।
इष्टानुरोधादिति भावः । एतेन पर्यायज्ञापनेनाऽपीदं चरितार्थमित्यापास्तम् । ननु तृतीय[‡] एव
परस्मैपदसंज्ञास्तु, किं ज्ञापकाश्रयेणेनेत्यत आह—आत्मनेपदेति । ननु ज्ञापकात्परस्मैपद-
संज्ञया समावेशेऽप्यात्मनेपदसंज्ञाया पुरुषसंज्ञानां समावेशो न स्यादत आह—सामान्यापेक्षं
चेति । पुरुषसंज्ञायां परस्मैपदात्मनेपदग्रहणानुवृत्त्या समावेशसिद्धिः । अनुवृत्तिरेव लिङ्गेन
विवक्षिता । एतदर्थमेव चाऽत्र प्रकरणे पुरुषसंज्ञाविधानमित्यन्ये ॥९९॥

† तिस्रस्त्रिसिप्थस्थमिब्वस्मस्तातांज्ञासाथान्ध्वमिड्वहिमहिङ् ३. ४. ७८.

‡ तिङ्क्षीणि त्रीणि प्रथममध्यमोत्तमाः १. ४. १०१.

* लटः शतृशानचावप्रथमासमानाधिकरणे, ववतुश्च ३. २. १२४; १०७.

१—तृतीये = तृतीयाध्याये 'लस्य' ३. ४. ७७ इत्यत्र ।

तिङ्छीणि त्रीणि प्रथममध्यमोत्तमाः ॥ १ । ४ । १०१ ॥

प्रथममध्यमोत्तमसंज्ञायामात्मनेपदग्रहणं समसंख्यार्थम् ॥ १ ॥

प्रथममध्यमोत्तमसंज्ञायामात्मनेपदग्रहणं कर्तव्यम् । आत्मनेपदानां च प्रथममध्यमे तमसंज्ञा भवन्तीति वक्तव्यम् । किं प्रयोजनम् ? 'समसंख्यार्थम्' । संख्यातानुदेशो यथा स्यात् । अक्रियमाणे ह्यात्मनेपदग्रहणे तिस्रः संज्ञाः, षट् संज्ञिनः, वैषम्यात्संख्यातानुदेशो न प्राप्नोति ॥ क्रियमाणेऽपि चात्मनेपदग्रहणे—

आनुपूर्व्यवचनं च ॥ २ ॥

आनुपूर्व्यवचनं च कर्तव्यम् । अक्रियमाणे हि कस्यचिदेव त्रिकस्य प्रथमसंज्ञा स्यात्, कस्यचिदेव मध्यमसंज्ञा, कस्यचिदेवोत्तमसंज्ञा ।

न वैकशेषनिर्देशात् ॥ ३ ॥

यत्तावदुच्यते—'आत्मनेपदग्रहणं कर्तव्यं समसंख्यार्थं'मिति, तन्न कर्तव्यम् । संज्ञा अपि षडेव निर्दिश्यन्ते । कथम् ? 'एकशेषनिर्देशात्' । एकशेषनिर्देशोऽयम् ॥

प्र०— तिङ्छीणि । तिङां षट् त्रिकाः, संज्ञास्तिस्र इति वैषम्याद्यथासंख्यं न प्राप्नोतीति मत्वाह—प्रथमेति । आत्मनेपदग्रहणे च पृथक् क्रियमाणे सूत्रं परस्मैपदविषयमेव भवतीति वाक्यभेदादेकेन वाक्येन परस्मैपदानां त्रयाणां तिस्रः संज्ञाः, द्वितीयेनाऽऽत्मनेपदानामिति सिद्धमिष्टम् । वैषम्यादिति । यद्यप्येकैकस्य त्रिकस्याऽनैकसंज्ञाकरणे प्रयोजनाऽभावस्तथापि कस्यचित्त्रिकस्य काचित्संज्ञेत्येतावदुल्लभ्यते न तु यथाऽभिमतविषयविभागलाभः ॥ आनुपूर्व्यवचनं चेति । अत्र सूत्रे त्रिकाणामुच्चारणं नास्ति, केवलं त्रीणित्रीणीति वीप्सा प्रतिपत्तिस्तेषाम् । तत्राऽनियमप्रसङ्गे नियमार्थमानुपूर्व्यग्रहणं च कर्तव्यमित्यर्थः ॥ एकशेषनिर्देशादिति । आकृत्यभिधानाश्रयेण प्रत्याख्यातं सूत्रं, शास्त्रप्रक्रियासंपत्त्यर्थमेव संपद्यते । अथैतस्मिन्निति । उभयथा संभवात्प्रश्नः ।

उ०— तिङ्छीणि । ननु 'तिङ्छीणि त्रीणी'त्यनेनात्मनेपदत्रिकाणामपि ग्रहणं सिध्यतीत्यत आह—तिङां षडिति । नन्वात्मनेपदग्रहणे कृते परस्मैपदसम्बन्धिनां संज्ञा न स्यादिति दोषस्तदवस्थ एवेत्यत आह—आत्मनेपदेति । सहविवक्षाऽभावादेकशेषो न प्राप्नोतीत्यत आह—आकृतीति । इदमुपलक्षणं, व्यक्तिपक्षेऽपि तत्प्रत्याख्यानात् । यद्वैकशेषशब्देन तन्त्रं लक्ष्यते । नन्वेतत्संज्ञाप्रवृत्तेः पूर्वं 'प्रथममध्यमयो'रिति व्यवहारो न युक्तोऽत आह—प्रसिद्धिमिति । सिद्धान्तकालिकीं प्रसिद्धिमित्यर्थः ।

१—'इह त्रीणिश्रीणीत्येकं पदम् । द्वे वेति । हरदत्तः' इति शब्दकौस्तुभः ।

२—इह सूत्रत्रयेऽपि (लः परस्मैपदम् । तजानावात्मनेपदम् तिङ्छीणि०) महासंज्ञाकरणं पूर्वाचार्या-
नुरोधात् इति कौस्तुभः । उद्द्योते ३६९ छे नागेशस्याप्ययमेवाभिप्रायः ।

† यथासङ्गमनुदेशः समानाम् १ ३ १ . ३—'स्यात्' पा० ।

अथैतस्मिन्नेकशेषनिर्देशे सति किमयं कृतैकशेषाणां द्वन्द्वः—प्रथमश्च प्रथमश्च प्रथमौ, मध्यमश्च मध्यमश्च मध्यमौ, उत्तमश्चोत्तमश्चोत्तमौ, प्रथमौ च मध्यमौ चोत्तमौ च प्रथममध्यमोत्तमा इति । आहोस्वित्कृतद्वन्द्वानामेकशेषः प्रथमश्च मध्यमश्चोत्तमश्च प्रथममध्यमोत्तमाः, प्रथममध्यमोत्तमाश्च प्रथममध्यमोत्तमाश्च—प्रथममध्यमोत्तमा इति ? किं चातः ? यदि कृतैकशेषाणां द्वन्द्वः, प्रथममध्यमयोः प्रथमसंज्ञा प्राप्नोति, उत्तमप्रथमयोर्मध्यमसंज्ञा प्राप्नोति, मध्यमोत्तमयोरुत्तमसंज्ञा प्राप्नोति । अथ कृतद्वन्द्वानामेकशेषो न दोषो भवति । यथा न दोषस्तथास्तु ।

किं पुनरत्र न्याय्यम् ? ‘उभय’मित्याह । उभयं हि दृश्यते । तद्यथा,—बहु शक्तिकिटकम्^१, बहूनि शक्तिकिटकानि^२ । बहु स्थालीपिठरम्, बहूनि स्थालीपिठराणि ।

यदप्युच्यते—क्रियमाणेऽप्यात्मनेपदग्रहणं ‘आनुपूर्व्यवचनं कर्तव्य’मिति । न कर्तव्यम् । लोके एतत्सिद्धम् । तद्यथा,—लोके ‘विहव्यस्य’^३ द्वाभ्यां द्वाभ्यामग्निरुपस्थेय’ इति, न चोच्यते—‘आनुपूर्व्येण’^३ इति, आनुपूर्व्येण चोपस्थीयत इति ॥१०१॥

प्र०—प्रथममध्यमयोरिति । प्रसिद्धिमाश्रित्यैतदभिधीयते । व्याख्यानान्निर्णय इति मत्वाह—कृतद्वन्द्वानामिति ।

बहु शक्तिकिटकमिति । एकशेषे कृते द्वन्द्वः । ‘जातिरप्राणिना’मित्येकवद्भावः । बहुशब्दश्चात्र वैपुल्यवचन इत्येकवचनम् । समुदायस्य वैपुल्यमवयवानां प्रचयाद्भवति । यदा तु समाहारद्वन्द्वे कृते एकशेषः क्रियते तदा ‘बहूनि शक्तिकिटकानी’ति भवति । लोके इति । यथा ‘पंक्तिस्थेषु ब्राह्मणेषु द्वौ द्वौ ब्राह्मणावानये’त्युक्ते आनुपूर्व्येणानयनं भवति न तु व्युत्क्रमेण तथेहापि भविष्यतीत्यर्थः । विहव्यस्येति । विहव्याख्यस्य सूक्तस्य ‘द्वाभ्यां द्वाभ्यामग्निरुपस्थेय’ इत्युक्ते आनुपूर्व्येण ऋग्व्यं गृह्यते न तु व्युत्क्रमेण ॥१०१॥

उ०—भाष्ये—किं पुनरत्रेति । यद्यप्यत्र व्याख्यानतः कृतद्वन्द्वानामेकशेषस्तथापि लोके कथं न्याय्यमिति प्रश्नः । नन्वस्य बहुशब्दस्य बहुत्वार्थकत्वे एकवचनानुपपत्तिरत आह—बहुशब्दश्चेति । नन्वेवमवयवबहुत्वप्रतीतिर्न स्यादत आह—समुदायस्येति । भाष्ये—लोके इति । ‘विहव्यस्ये’त्यादिस्मृतेरित्यर्थः । तथेहापीति । ‘प्रथम’‘मध्यमे’त्यादि महासंज्ञाकरणं तु प्राचामनुरोधेनैवेति भावः । ‘ममाऽमे नव विहव्य’ इति सर्वानुक्रमः ॥१०१॥

१—‘कटिकम्’ पा० । २—‘कटिकानि’ पा० । कटिः सूक्तः’ इत्यमरः । ‘कटिक’पाठे तु कटिकः कृमिजातौ’ इति मेदिनी ।

३—विहव्यसूक्तमृत्संहितायां (१० । १२८) अथर्वसंहितायां (५ ३) च वर्तते । ऋक्संहितायां नवर्चं सूक्तमथर्वसंहितायां त्वेकादशर्चं दृश्यते । तत्र नवर्चसूक्ते शाखान्तरप्रसिद्धदशमर्चसम्बन्धेन पञ्चपुराणि भवन्तीति वदन्ति । ‘द्वाभ्यां द्वाभ्यामग्निरुपस्थेय’ इत्युक्ते आनुपूर्व्येण ऋग्व्यं गृह्यते ।

विभक्तिश्च ॥ १ । ४ । १०४ ॥

त्रीणि त्रीणीत्यनुवर्तते*, उताहो न ? किं चातः ? यद्यनुवर्तते, 'अष्टन आ विभक्तौ' [७. २. ८४] इत्यात्वं न प्राप्नोति । अथ निवृत्तं, 'प्रथमयोः पूर्वसवर्णः' [६. १. १०२] इत्यत्र 'प्रत्यययोरेव ग्रहणं प्राप्नोति । यथेच्छसि तथास्तु ॥ अस्तु तावदनुवर्तत इति । ननु चोक्तं 'मष्टन आ विभक्ता-वित्यात्वं न प्राप्नोतीति । वचनाद्भविष्यति ।

अथवा पुनरस्तु—निवृत्तम् । ननु चोक्तं 'प्रथमयोः पूर्वसवर्ण इत्यत्र प्रत्यययोरेव ग्रहणं प्राप्नोतीति । नैष दोषः । अचीत्यनुवर्तते† न चाऽजादी प्रथमौ प्रत्ययौ स्तः । ननु चैवं विज्ञायते—अजादी यौ प्रथमौ, अजादीनां वा यौ प्रथमाविति । यत्तर्हि 'तस्माच्छसो नः पुंसि' [६. १. १०३]

प्र०— विभक्तिश्च । सति प्रयोजने स्वरित्वप्रतिबद्धे शब्दानामनुवृत्त्यनुवृत्तौ भवतः । लिङ्गदर्शनं च पक्षद्वयेऽप्यस्ति इति संदेहात्प्रश्नः—त्रीणित्रीणीति । आत्वं न प्राप्नोतीति । न ह्यष्टनशब्दात्परं युगपत्त्रिकमस्ति । प्रथमयोरिति । प्रत्येकं संज्ञित्वे विभक्तिसमुदायस्य विभक्तिग्रहणेनाऽग्रहणात्प्रथमयोरिति समुदायद्वयाऽपेक्षानुपपत्तौ प्रत्यययोरेव द्वयोर्ग्रहणं प्राप्नोतीत्यर्थः । वचनादिति । त्रिकस्य युगपत्प्रयोगाऽभावात् सामर्थ्यात्समुदायवृत्तिर्विभक्तिशब्दोऽवयवे वर्तित्यत इति भावः । न चाजादी इति । सुशब्दौशब्दौ प्रथमौ, सुश्चाऽजादिर्न भवतीति प्रत्यययोरजादित्वाऽसंभवादवयवशब्द-स्त्रिके समुदाये उपचाराद्वर्तत इति भावः । अजादी याविति । अजादी विशेष्यौ, प्रथमयो-रिति विशेषणं, तेनौजसोरेव ग्रहणमस्त्वित्यर्थः । अजादीनां वेति । 'अची'त्यनुवर्तते ।

उ०— विभक्तिश्च । अननुवृत्तौ स्वरित्वप्रतिबद्धत्वमभावप्रतियोगितया बोध्यम् । स्वरित्व-मस्ति नवेति विचारतात्पर्यम् । स्वरित्वमचार्याणामप्यनुमेयमेवेति बोध्यम् । प्रत्येकमिति । तन्वस्थाः प्रत्येकं सत्त्वेऽपि 'द्वितीयायां चे'त्यादिव्यवहारात् त्रिकस्य त्रिकस्य प्रथमादयः सप्त-संज्ञा अवश्यमभ्युपेयाः । एवं च तथा 'प्रथमयो'रित्यत्राप्युपपत्तिरिति चेन्न । पाणिनिना तासामकृतत्वात् । सिद्धान्ते तु त्रिकस्य विभक्तित्वेऽवयवधर्मविभक्तित्वस्य त्रिके आरोपे वा यौगिका एव ते व्यवहाराः संभवन्तीति ताः संज्ञाः सूत्रकृता न कृता इति प्रतीमः । विभक्ति-समुदायस्येति । जनपदसमुदायस्य जनपदग्रहणेनाऽग्रहणवदिति भावः । समुदायद्वयापेक्षानुपपत्ताविति । तदपेक्षद्विवचनाऽनुपपत्तावित्यर्थः ।

सुशब्दौशब्दाविति । प्रथमयोरिति विशेष्यमचीति विशेषणमिति भावः । अजादित्वाऽसंभवादिति । यद्यपि 'शिवोऽर्च्य' इत्यादावुत्वे कृते सम्भवोऽस्ति तथापि तत्र- 'नादिची'ति निषेध इति भावः । एकदेशी शङ्कते—ननु चेति । तद्व्याचष्टे—अजादी

* तिङ्श्रीणि त्रीणि प्रथममध्यमोत्तमाः १. ४. १०१.

† 'प्रथमयो' पा० । † इको यणचि ६. १. ७७. २-सुशब्द-भौशब्दाविति छेदः ।

इत्यनुकान्तं पूर्वसवर्णदीर्घं प्रतिनिर्दिशति तज्ज्ञापयत्याचार्यो 'विभक्त्यो-
ग्रहण'मिति ।

अथवा वचनग्रहणमेव कुर्यात्—'औजसोः पूर्वसवर्ण' इति ॥१०४॥

युष्मद्युपपदे समानाधिकरणे स्थानिन्यपि मध्यमः ॥१४१०५॥

अस्मद्युत्तमः ॥ १ । ४ । १०७ ॥ शेषे प्रथमः ॥ १ । ४ । १०८ ॥

किमर्थमिदमुच्यते ?

युष्मदस्मच्छेषवचनं नियमार्थम् ॥ १ ॥

नियमार्थोऽयमारम्भः ॥ अथैतस्मिन्नियमार्थे विज्ञायमाने किमयमुपपद-
नियमः—युष्मदि मध्यम एव, अस्मद्युत्तम एव । आहोस्वित्पुरुषनियमः—युष्म-

प्र०—तत्र व्याख्यानात्तदादिविधिः । निर्धारणं चाश्रयिष्यते—'अजादिषु यौ प्रथमा'विति ।
एवमप्यौजसोरेव ग्रहणं स्यादिति चोद्यम् । यत्तर्हीति । 'एतान् गाः पश्ये'त्यत्र नत्व-
निवृत्त्यर्थं 'तस्मा'दित्युच्यते । औजसोरेव ग्रहणेऽनन्तरात्पूर्वसवर्णदीर्घादुत्तरः शसः
सकारो न संभवतीति किं 'तस्मा'दित्यनेन । तत्किमयमाणां त्रिकद्वयग्रहणस्य ज्ञापकं
संपद्यते ॥१०४॥

युष्मदि । किमर्थमिति । किं लादेशविधानवाक्येनैकवाक्यत्वाद्विध्यर्थमिदम्,
अथ विहितेषु लादेशेषु नियमार्थमिदमिति प्रश्नः । तत्रैकवाक्यतापक्षे इतरेतराश्रयदोष-
परिहाराय भाविनी संज्ञाऽऽश्रयितव्येति प्रतिपत्तिलाघवार्थं वाक्यभेदेन नियमपक्षं
प्रदर्शयितुमाह—युष्मदस्मदिति । किमयमिति । ननु प्रत्ययस्य प्राधान्यात्तन्नियम एव
युक्तः । नैष दोषः । समुदायस्य संचिस्कीर्षितत्वात् प्राधान्यं, तदङ्गत्वात् प्रत्ययोपपद-
योर्द्वयोरप्यप्राधान्यमित्युभयोरपि नियम आशङ्क्यते—युष्मदि मध्यम एवेति ।

उ०—विशेष्याविति । व्याख्यानाच्छब्दरूपं विशेष्यमादाय तदादिविधिरिति भावः । वस्तुतो
निर्धारणमेकवचनान्तेन नेति 'कारके'इतिसूत्रे भाष्ये उक्तम् । शब्दरूपं विशेष्यमादाय तदन्त-
विधिश्चाऽसति गमके नेतीयं शङ्काऽयुक्तैव, तथापि तामुपगम्य पर एकदेशी समाधत्ते—
यत्तर्हीति । भाष्ये—विभक्त्योरिति । विभक्तिसमुदाययोरित्यर्थः । तौ च समुदायौ प्राचां
वैयाकरणानां प्रथमाद्वितीयादिसंज्ञत्वेन प्रसिद्धावेव गृह्यते । न च 'तस्मा'दित्यनेन 'गा'-
इत्येतद्व्यावृत्त्ये सवर्णदीर्घ एव पराम्रष्टव्यः, तस्य व्यवहितत्वादित्याशयः । एतज्ज्ञाप्यमूलिका
एव प्रथमादयः संसम्यन्ताः स्वौजसादीनां सप्तानां त्रिकाणां संज्ञा इति बोध्यम् ॥१०४॥

युष्मद्यु । विधिनियमसम्भवे विधेर्ज्ञायस्वादाह—तत्रेति । वस्तुत एकवाक्यतापक्षेऽपि
फलतो नियमत्वम्, एतैर्विनापि सिद्धेः । 'शुद्धविध्यर्थ'मिति पूर्वपक्षः । अन्यथापि सिद्धे-
रितरनिवृत्त्यर्थमिति सिद्धान्त इति तत्त्वम् । समुदायस्येति । विधेये शब्दं प्राधान्यमुद्देश्ये

देव मध्यमः, अस्मद्येवोत्तम इति ? किं चातः ? यदि पुरुषनियमः शेषग्रहणं कर्तव्यं 'शेषे प्रथम' इति । किं कारणम् ? मध्यमोत्तमौ नियतौ, युष्मदस्मदी अनियते, तत्र प्रथमोऽपि प्राप्नोति । तत्र शेषग्रहणं कर्तव्यं प्रथमनियमार्थं—'शेष एव प्रथमो भवति नान्यत्रे'ति । अथाप्युपपदनियमः, एवमपि शेषग्रहणं कर्तव्यं 'शेषे प्रथम' इति । युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । तत्र शेषग्रहणं कर्तव्यं शेषनियमार्थं—'शेषे प्रथम एव भवति नान्य' इति ।

उपपदनियमे शेषग्रहणं शक्यमकर्तुम् । कथम् ? युष्मदस्मदी नियते, मध्यमोत्तमावनियतौ, तौ शेषेऽपि प्राप्नुतः । ततो वक्ष्यामि 'प्रथमो भवती'ति । तन्नियमार्थं भविष्यति—'यत्र प्रथमश्चाऽन्यश्च प्राप्नोति तत्र प्रथम एव भवती'ति ।

तत्र युष्मदस्मदन्येषु प्रथमप्रतिषेधः शेषत्वात् ॥ २ ॥

तत्र युष्मदस्मदन्येषु प्रथमस्य प्रतिषेधो वक्तव्यः । त्वं च देवदत्तश्च पचथः । अहं च देवदत्तश्च पचावः । किं कारणम् ? 'शेषत्वात्' । 'शेषे प्रथम' इति प्रथमः प्राप्नोति ।

प्र०—तुल्यजातीयव्यावृत्तेर्नियमफलत्वादुत्तमप्रथमौ निवार्येते, न तृजादयः । तृजादिविधिसायध्याद्वा नास्ति तेषां निवारणम् । यत्र प्रथमश्चेति । युष्मदि मध्यम एव, अस्मद्युत्तम एवेति युष्मदस्मदोर्नियतत्वात्तयोः पुरुषान्तरं न भवति । मध्यमोत्तमयोस्त्वनियतत्वाच्छेषेऽपि तत्प्रसङ्गे 'प्रथम' इति सूत्रमारभ्यमाणं सिद्धे प्रथमे मध्यमोत्तमयोर्निवारणाय नियमार्थं संपद्यते, 'प्रथम एव भवति न मध्यमोत्तमा'विति । 'यथा 'समे देशे यजेते'ति पाक्षिक्यां प्राप्तौ नियमः ।

तत्रेति । उभयथा नियमे इत्यर्थः । शेषत्वादिति । यत्र केवले युष्मदस्मदी उप-

उ०—तृदेह्यतालक्षणमार्थं प्राधान्यमिति सन्देहे बीजं वक्तुं युक्तम् । सामान्यनियमेऽप्याह—तृजादीति । सिद्धे प्रथमे इति । तिबादिसूत्रेण पक्षे सिद्धे इति भावः । प्रथम एव भवतीति । नियमान्तरस्याऽसम्भवादित्यर्थः ।

पाक्षिक्यां प्राप्ताविति । नन्वेवमेतन्नियमापेक्षया पुरुषनियमस्य परिसंख्यात्वेन गुरुतयोपपदनियम एवोचित इति चेन्न, अनुवादत्वस्यैवकारार्थगर्भत्वस्य प्राप्तबाधकल्पनस्य चोभयत्राऽप्यविशिष्टत्वेन तयोः समत्वमेवेत्याशयात् । नन्वत्र युष्मदस्मदोः सत्त्वात्कथं शेषत्वमत आह—यत्र केवले इति । असहाये इत्यर्थः । 'सिद्धं त्वि'त्युक्तिर्न सिद्धान्तिनो, वचनारम्भ-

१ इदं वार्तिकमित्यन्ये । भाष्यमेवेति परे ।

१अ०४पा०४आ०१०५सू०] व्याकरणमहाभाष्यम्

४७३

सिद्धं तु युष्मदस्मदोः प्रतिषेधात् ॥ ३ ॥

सिद्धमेतत् । कथम् ? 'युष्मदस्मदोः प्रतिषेधात्' । 'शेषे प्रथमः' 'युष्म-
दस्मदोर्ने'ति वक्तव्यम् ।

युष्मदि मध्यमादस्मद्युत्तमो विप्रतिषेधेन ॥ ४ ॥

युष्मदि मध्यमादस्मद्युत्तम इत्येतद्भवति विप्रतिषेधेन । 'युष्मदि मध्यम'
इत्यस्यावकाशः—त्वं पचसि । 'अस्मद्युत्तम' इत्यस्यावकाशः—अहं पचामि ।
इहोभयं प्राप्नोति—त्वं चाहं च पचावः । 'अस्मद्युत्तम' इत्येतेद्भवति
विप्रतिषेधेन ।

स तर्हि विप्रतिषेधो वक्तव्यः ? न वक्तव्यः । 'त्यदादीनां यद्यत्परं तत्त-
च्छिष्यत' इत्येवमस्मदः शेषो भविष्यति । तत्रा'ऽस्मद्युत्तम' इत्येव सिद्धम् ।

अनेकशेषभावार्थं तु ॥ ५ ॥

अनेकशेषभावार्थं तु स विप्रतिषेधो वक्तव्यो यदा चैकशेषो न । कदा
चैकशेषो न ? सहविवक्षायामेकशेषः, यदा न सहविवक्षा तदैकशेषो नास्ति ।

प्र०—पदे स एवाऽशेषस्तत्र मा भूत्प्रथमः । यत्र त्वन्यसहिते ते स्तः तत्र समुदायस्य युष्म-
दस्मदग्रहणेनाऽग्रहणाऽच्छेषत्वमेवेति प्रथमप्रतिषेधो वक्तव्यः ।

स एवाह—सिद्धं त्विति । यत्र शेषे युष्मदस्मदी स्तस्तत्र 'शेषे प्रथमो ने'ति
वक्तव्यमित्यर्थः । चोदक आह—स तर्हीति । आचार्यदेशीय आह—न वक्तव्य इति ।
अस्मदः शेष इति । 'आवां पचाव' इति । तत्राऽस्मद्युत्तम इति । ननु शिष्यमाण-
स्याऽस्मदो द्वयर्थत्वादप्रयुज्यमानेऽपि युष्मदि तदर्थगतौ मध्यमविधानात्तस्याऽप्यत्र
प्रसङ्ग इति विप्रतिषेध एवाश्रयितव्यः । अत्राहुः—युष्मदर्थे साहचर्याद्यदाऽस्मद्रूपत्व-
मारोप्यते तदा भेदाऽभावात् पृथग्युष्मदर्थोऽभावादस्मदुपपदनिमित्तः सिद्ध उत्तम
एवेत्यदोषः । चोदक आह—अनेकशेषभावार्थं त्विति । 'त्वं चाऽहं च पचाव' इत्यत्र
प्रयोगे ।

उ०—स्याऽपि सत्त्वादत् आह—स एवाहेति । पूर्वस्य वचनस्य गुरुत्वात्स एव लाघवाश्रयेण
'सिद्धं त्वि'त्याहेत्यर्थः । ननु 'युष्मदस्मदोर्ने'त्युक्तेऽपि तत्र केवले ते तत्रैव निषेधः स्यादत् आह—
यत्र शेषे इति । शेषग्रहणं तत्राऽनुवर्तत इति भावः । चोदक इति । तृतीय इत्यर्थः ।

आरोप्यत इति । तं विना चाऽस्मच्छब्दात्तद्विधाऽसंभव इति भावः । तदा पृथगिति ।
संबोध्यत्वेनाऽबोधादित्यर्थः । 'तदा भेदाऽभावात्पृथ'गिति पाठे तदारोपादेव युष्मदर्थे भेदक-
धर्माऽभावाद्भेदकधर्माऽप्रतीतेर्हेतो पृथग्युष्मदर्थोऽभाव इत्यर्थः । अत्र प्रयोगे इति । चण्डेनैव

न वा युष्मदस्मदोरनेकशेषभावात्तदधिकरणानामप्यनेकशेष-
भावादविप्रतिषेधः ॥ ६ ॥

न वाऽर्थो विप्रतिषेधेन । किं कारणम् ? युष्मदस्मदोरनेकशेषभावात्
तदधिकरणानामपि—युष्मदस्मदधिकरणानामप्येकशेषेण न भवितव्यम् । त्वं चाहं
च पचसि च पचामि चेति ।

क्रियापृथक्त्वे च द्रव्यपृथक्त्वदर्शनमनुमानमुत्तरत्राऽ-
नेकशेषभावस्य ॥ ७ ॥

क्रियापृथक्त्वे च द्रव्यपृथक्त्वं दृश्यते । तद्यथा,—पचसि पचामि च त्वं
चाहं चेति । तदनुमानमुत्तरयोरपि क्रिययोरेकशेषो न भवतीति । एवं च कृत्वा
सोऽप्यदोषो भवति यदुक्तं 'तत्र युष्मदस्मदन्येषु प्रथमप्रतिषेधः शेषत्वा'दिति ।
तत्रापि ह्येवं भवितव्यम्—त्वं च देवदत्तश्च पचसि पचति च । अहं च देव-
दत्तश्च पचामि पचति चेति ।

यत्तावदुच्यते—'न वा युष्मदस्मदोरनेकशेषभावात्तदधिकरणानामप्यनेकशेष-
भावादविप्रतिषेध' इति, दृश्यते हि युष्मदस्मदोश्चाऽनेकशेषस्तदधिकरणानां
चैकशेषः । तद्यथा,—'त्वं चाहं च वृत्रहन्नुभौ संप्रयुज्यावहा' इति ।

प्र०— आचार्यदेशीय आह—न वेति । सहविवक्षाया अभावे यथा युष्मदस्मदोरेक-
शेषाऽभावः, एवं तदधिकरणयोरपि क्रिययोर्भेदस्य विवक्षितत्वादाख्यातयोरप्येकशेषाऽ-
भावे 'पचसि पचामि चे'ति पृथगेव प्रयोगान्नाऽर्थो विप्रतिषेधेनेत्यर्थः । एतदेव समर्थ-
यितुमाह—

क्रियापृथक्त्व इति । यथा क्रियापृथक्त्वे सति द्रव्यपृथक्त्वं, न तु सहविवक्षा,
एवं द्रव्यपृथक्त्वेऽपि क्रियापृथक्त्वेन भाव्यं, परस्परसाहचर्याऽव्यभिचारात् । एवं च
कृत्वेति । द्रव्यपृथक्त्वे सति क्रियापृथक्त्वादित्यर्थः ।

इदानीमाचार्य आह—यत्तावदिति । एकशेषफलत्वादेकशेष इत्युच्यते, न तु

उ०—साहित्यस्य द्योतनादत्रैकशेषो नेत्यर्थः । भाष्ये 'यदा न सहविवक्षे'त्यस्य च विना केवल-
पदैर्यदा न साहित्यबोध इत्यर्थः । 'तदधिकरणयो'रिति बहुव्रीहिः । भाष्ये तदधिकरणाना-
मिति बहुवचनं त्वनेकयुष्मच्छब्दप्रयोगाभिप्रायेण । न तु सह विवक्षेति । न तन्निबन्धन
एकशेष इति भावः । एवं द्रव्येति । क्रियापृथक्त्वोपक्रमे वाक्ये यथा द्रव्यपृथक्त्वमेवं द्रव्य-
पृथक्त्वोपक्रमे क्रियापृथक्त्वमेवेत्यर्थः । 'न त्वि'त्यस्य 'वाचनिक एकशेष' इत्यत्रान्वयः ।

यदप्युच्यते—‘क्रियापृथक्त्वे च द्रव्यपृथक्त्वदर्शनमनुमानमुत्तराऽनेक-
शेषभावस्ये’ति, क्रियापृथक्त्वे खल्वपि द्रव्यैकशेषो भवतीति दृश्यते । तद्यथा,—
‘अक्षाः भज्यन्तां भक्ष्यन्तां दीव्यन्ता’मिति । एवं च कृत्वा सोऽपि दोषो
भवति यदुक्तं—‘तत्र युष्मदस्मदन्येषु प्रथमप्रतिषेधः शेषत्वा’दिति ।

नैष दोषः । परिहृतमेतत् ‘सिद्धं तु युष्मदस्मदोः प्रतिषेधा’दिति ।

स तर्हि प्रतिषेधो वक्तव्यः ? न वक्तव्यः । शेषे प्रथमो विधीयते, न हि
शेषश्चाऽन्यश्च शेषग्रहणेन गृह्यते । भवेत्, प्रथमो न स्यात्, मध्यमोत्तमावपि
न प्राप्नुतः । किं कारणम् ? युष्मदस्मदोरुपपदयोर्मध्यमोत्तमावुच्येते, न च
युष्मदस्मदी अन्यश्च युष्मदस्मद्ग्रहणेन गृह्यते । यदत्र युष्मद्यच्चाऽस्मत्तादश्रयौ

प्र०—‘प्रथममध्यमोत्तमानामेकशेषोऽसरूपत्वा’दिति वाचनिक एकशेषः, एवं ह्येकशेषे
आश्रीयमाणे नाऽर्थो विप्रतिषेधेन । तस्मात्कारकभेदेऽपि क्रियाया अभेदादेक एव
धातुः प्रयुज्यते । तस्माच्च परो लकार एवाऽनेकार्थाभिधायी, विरोधाभावात् । तत्र
पुरुषद्वयप्रसङ्गे युक्तो विप्रतिषेधः । अक्षा इति । शकटाऽक्षबिभीतकाऽक्षदेवनाऽक्षाणां
सहविवक्षायामेकशेषः । तत्राऽवयवक्रियायाः समुदाये आरोपाद्भज्यन्तामित्यादि बहु-
वचनं, सामानाधिकरण्यं चोपपद्यते । यथा द्रव्यैकशेषेऽपि क्रियापृथक्त्वमेवं द्रव्य-
पृथक्त्वेऽपि क्रियैकशेष इत्यर्थः ।

न हि शेषश्चान्यश्चेति । उपयुक्तादन्यः शेषः । युष्मदस्मदोश्चोपयुक्तयोः सद्भावा-
न्नास्ति शेषत्वम् । इतर एतत्सामर्थ्यमविदित्वाऽऽह—भवेदिति । इतर आह—
यदत्रेति । तत्सन्निधौ शेषत्वाऽभावात्तन्निबन्धनमेव कार्यं भवतीत्यर्थः । इतरः शेष-

उ०— तदेव वचनमाह—प्रथमेत्यादि । इदं ‘स्वरूप’सूत्रे वार्तिकम् । वाचनिकैकशेषे दूषण-
माह—एवं हीति । विप्रतिषेधस्थापनाय ह्येतद्भाष्यप्रवृत्तिरिति भावः । अथ भाष्याशयमाह—
तस्मादिति । लकार एवानेकार्थाभिधायीति । क्रियायामनेकार्थगताऽऽरोपितसङ्ख्याभिधायी-
त्यर्थः । नन्वक्षा इति, भज्यन्तामिति च बहुवचनं कथमत आह—शकटाक्षेति । तत्रैकैकाऽ-
क्षस्यैकैकक्रियायामन्वयेन सहविवक्षा कथमित्याशङ्क्य तामुपपादयति—तत्रेति । एकैकाऽक्ष-
स्यैकैकक्रिया विवक्षितेत्यभिप्रायः । वस्तुतः सहविवक्षाऽभावेऽपि लोकन्यायसिद्धं, ‘विद्वन्मानसे’-
तिवत्तन्त्रं बहुवचनान्तानामत्रापीति भाष्याशयः । ‘एकशेष’शब्देन च तन्त्रमेव लक्ष्यत इत्याहुः ।
भाष्ये—सोऽपि दोष इति । विप्रतिषेधाऽङ्गीकाररूपो यो दोषस्तेनोक्तस्तदङ्गीकारे तदुक्तो
द्वितीयो दोषोऽपि लभ इत्यर्थः । परिहृतमेतदिति । ‘शङ्कित्रैवेति’ति शेषः । उपयुक्तादन्य
इति । अस्य—‘उपयुक्ताऽसमभिध्याहृत’ इत्यादिः । शेषपदस्य तत्रैवार्थे शक्तेरिति भावः ।
एतत्सामर्थ्यं—शब्दशक्तिम् । तेनाऽवधारणमाश्रितमिति ‘अमस्तस्येति भावः । भाष्ये—
यदत्र युष्मदिति । समुदायस्य युष्मत्त्वाऽभावेऽपि तदवयवयुष्मदमादाय मध्यम इत्यर्थः ।

मध्यमोत्तमौ भविष्यतः । यथैव तर्हि यदत्र युष्मद्यच्चाऽस्मत्तदाश्रयौ मध्यमोत्तमौ भवतः, एवं योऽत्र शेषस्तदाश्रयः प्रथमः प्राप्नोति ।

एवं तर्हि शेष उपपदे प्रथमो विधीयते । उपोच्चारि पदमुपपदम् । यच्चाऽ-त्रोपोच्चारि, न स शेषः, यश्च शेषः, न तदुपोच्चारि । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मदोरुपपदयोर्मध्यमोत्तमा-वुच्येते । उपोच्चारि पदमुपपदम्, यच्चाऽत्रोपोच्चारि, न ते युष्मदस्मदी, ये च युष्मदस्मदी, न तदुपोच्चारि ।

एवं तर्हि शेषेण सामानाधिकरण्ये प्रथमो विधीयते, न चाऽत्र शेषेणैव सामानाधिकरण्यम् । भवेत् प्रथमो न स्यात्, मध्यमोत्तमावपि न प्राप्नुतः । किं कारणम् ? युष्मदस्मद्भ्यां सामानाधिकरण्ये मध्यमोत्तमावुच्येते, न चाऽत्र युष्मदस्मद्भ्यामेव सामानाधिकरण्यम् ।

एवं तर्हि 'त्यदादीनि सर्वैर्नित्यम्' [१. २. ७२] इत्येवमत्र युष्म-दस्मदोः शेषो भविष्यति । तत्र युष्मदि मध्यमोऽस्मद्युत्तम इत्येव सिद्धम् ।

न सिध्यति । 'स्थानिन्यपी'ति प्रथमः प्राप्नोति ॥ 'त्यदादीनां खत्वपि यद्यत्परं तत्तच्छिष्यत' इति यदा भवतः शेषस्तदा' प्रथमः प्राप्नोति ।

प्र०-पदार्थमविद्वानाह—यथैवेति ॥ एतद्विवरणीयमप्युपेक्ष्योपपदार्थं वर्णयितुमाह—एवं तर्हि'ति । यच्चात्रेति । युष्मदस्मदोः श्रवणात्तदभावे च शेषसद्भावात् । यश्च शेष इति । 'देवदत्तश्चे'ति । न तदिति । न हि तस्यैव साधनत्वं, किं तर्हि, युष्मदस्मदर्थयोरपि । न चात्र शेषेणैवेति । किं तर्हि युष्मदस्मदर्थेनाऽपि, तद्भावाच्च शेषत्वाऽभाव इत्यर्थः ।

एवं तर्हि'ति । यद्यप्यनेकशेषे दोष उपक्रान्तस्तथाऽप्येकशेषेऽपि दूषणोपन्यासार्थो-यमुपक्रमः । स्थानिन्यपीति । अप्रयुज्यमाने, प्रयुज्यमाने च शेषे प्रथमविधानात् । दोषान्तरमप्याह—त्यदादीनामिति । एतदपरिहार्यं मन्यमानो लब्धेच्छोऽन्यदप्याह—

उ०-एतद्विवरणीयमपीति । एतत्—शेषपदशक्यं विवर्तितुं योग्यमपीत्यर्थः । उपेक्ष्योत । स्फुटत्वादिति भावः । उपपदार्थमिति । उपपदानि तद्विशेषणान्युपपदसमानाधिकरणपदस्थानि पदानि, तदर्थमित्यर्थः सूत्रावकाशं दर्शयति—तदभावे चेति । न हि तस्यैवेति । 'न त'दिति-भाष्यस्य न तदेवेत्यर्थ इति भावः । अनेन न पारिभाषिकमुपपदं, किं तु यौगिकमिति निर्णीतम् ।

नन्वनेकशेषे दोषे प्रक्रान्ते कथमेकशेषेणाऽन्यथासिद्धिरुक्तेत्यत आह—यद्यपीति । एवं चैकशेषे तयोरेवाऽवस्थानाच्चास्त्यत्र शेष इति न प्रथम इति भावः । एकशेषेऽपि दोषमाह भाष्ये—न सिध्यतीति । स्थानिन्यपीति । तद्व्याचष्टे अप्रयुज्यमाने इति । अनेन कैयटेन स्थानि-

‘युष्मदि मध्यमोऽस्मद्युत्तम’ इत्येवोच्यते । ताविह न प्राप्नुतः—परमत्वं पचसि, परमाऽहं पचामीति । तदन्तविधिना* भविष्यति । इहापि तर्हि तदन्तविधिना प्राप्नुतः—अतित्वं पचति, अत्यहं पचतीति । ये चाऽप्येते समानाधिकरणवृत्तयस्तद्धितास्तत्र च मध्यमोत्तमौ न प्राप्नुतः—त्वत्तरः पचसि, मत्तरः पचामीति । त्वद्रूपः पचसि, मद्रूपः पचामीति । त्वत्कल्पः पचसि, मत्कल्पः पचामीति ॥ एवं तर्हि ‘युष्मद्वत्यस्मद्वती’त्येवं भविष्यति । इहापि तर्हि प्राप्नुतः—अतित्वं पचति, अत्यहं पचतीति ।

एवं तर्हि ‘युष्मदि साधने’ ‘अस्मदि साधने’ इत्येवं भविष्यति । एवं च कृत्वा सोऽप्यदोषो भवति, यदुक्तं ‘तत्र युष्मदस्मदन्येषु प्रथमप्रतिषेधः शेषत्वा’-दिति ॥ अथवा प्रथम उत्सर्गः करिष्यते, तस्य युष्मदस्मदोरुपपदयोर्मध्यमोत्त-

प्र०—युष्मदीति । परमत्वमिति । युष्मद्यस्मदीति विशिष्टरूपपरिग्रहात्, अस्य च शब्दान्तरत्वात् । आचार्यदेशीय आह—तदन्तविधिनेति । युष्मदस्मदोरुपपदस्य विशेषणत्वात्तदन्तविधिः । चोदको दोषमाह—इहापीति । अतित्वमिति । त्वामतिक्रान्त इति समासः ।

एवं तदन्तविधावतिव्याप्तिमुक्त्वाऽव्याप्तिमाह—ये चाऽप्येते इति । त्वत्कल्प इति । ईषदसमाप्तत्वं त्वत्कल्प इति कालान्तरप्रसिद्धगुणरहितो युष्मदर्थ एव ‘त्वत्कल्प’शब्देनोच्यते, न तु तत्सदृशं पदार्थान्तरम् । तदभिधाने युष्मदर्थस्य साधनत्वाऽभावान्मध्यमाऽभावात् । एवं ‘मत्कल्प’ इति बोद्धव्यम् ॥ आचार्यदेशीय आह—एवं तर्हीति । सौत्रत्वान्निर्देशस्य मतुलोपोऽभिधास्यते इति भावः । चोदक आह—इहापीति ।

आचार्य आह—एवं तर्हीति । ‘समानाधिकरणे’ इति वचनाद्युष्मदस्मदर्थेन यत्र लान्तस्य सामानाधिकरण्यं तत्र मध्यमोत्तमाभ्यां भवितव्यमिति नास्ति कश्चिदोषः । एवं च कृत्वेति । युष्मदस्मदर्थस्य साधनत्वाच्छेषत्वाऽभावः ॥ अथवेति । ‘प्रथम’ इत्येतावत्सूत्रं क्रियते । अनाश्रितविषयविशेषः प्रथमो विधीयमान उत्सर्गो भवति । तस्य विषय-

उ०—पदार्थो निर्णीतः । अतिशयितस्त्वमिति विग्रहे इष्टापत्तिरत आह—त्वामतीति । ‘यत्र लान्तस्ये’त्यन्तपदं वृथेति केचित् । शेषत्वाभाव इति । उपयुक्ताऽसमभिव्याहृत उपयुक्तादन्यः शेषपदेनोच्यत इति भावः । ‘एवं तर्हि युष्मदि साधने’ इत्यनेन समानाधिकरण इत्यस्याऽर्थो निर्णीतः । ‘साधने’इत्यस्य—लकारवाच्यसाधने क्रियया समानाधिकरणे इत्यर्थः । एतदर्थमेवाऽन्तपदमित्यन्ये । अनाश्रितेति । ‘तिस्र’सिति सिद्धे इदं सूत्रं तदनुवादो विषयविशेषे-

* येन विधिस्तदन्तस्य १, १. ७२. १—भविष्यतः’ पा० । २—‘युष्मदस्मद्वति’ पा० ।

मावपवादौ भविष्यतः । तत्र युष्मद्गन्धश्चाऽस्मद्गन्धश्चास्तीति कृत्वा मध्यमोत्तमौ भविष्यतः ।

अथेह कथं भवितव्यम्—अत्वं त्वं संपद्यते त्वद्भवति मद्भवतीति, आहो-
स्वित्त्वद्भवसि मद्भवामीति ? त्वद्भवति मद्भवतीत्येवं भवितव्यम् । मध्यमोत्तमौ
कस्मान्न भवतः ? गौणमुख्ययोर्मुख्ये संप्रत्ययो भवति । तद्यथा,—‘गौणबन्धोऽ-
जोऽग्नीषोमीय’ इति, न वाहीकोऽनुबध्यते । कथं तर्हि वाहीके वृद्ध्यात्वे
भवतः†—‘गौस्तिष्ठति’ ‘गामानये’ति ? अर्थाश्रय एतदेवं भवति । यद्धि शब्दा-
श्रयं शब्दमात्रे तद्भवति । शब्दाश्रये च वृद्ध्यात्वे ॥१०५॥

परः संनिकर्षः संहिता ॥ १ । ४ । १०६ ॥

परः संनिकर्षः संहिता चेदद्रुतायामसंहितम् ॥ १ ॥

प्र०—विशेषे विधीयमानौ मध्यमोत्तमावपवादौ भवतः । तत्राऽपवादनमित्तसद्भावाद्वाद्या-
मिश्रेऽपि विषये मध्यमोत्तमावेव भविष्यतो, न तु प्रथम इत्यर्थः ।

अत्वं त्वमिति । प्रकृतिविकृत्योरभेदविवक्षायां च्विप्रत्ययः, तत्र किं प्रकृत्या-
श्रयेण प्रथमेन भाव्यमथ विकृत्याश्रयेण मध्यमेनेति प्रश्नः । अत्रोत्तरम्—त्वद्भवतीति ।
प्रकृतेरेव विकाररूपेण संपत्तौ कर्तृत्वमिति भावः । मध्यमोत्तमौ कस्मादिति । यथा
प्रकृतिस्तद्धर्मसमाचाराद्युष्मदस्मद्व्यपदेशं लभते, तथा मध्यमोत्तमावपि प्राप्नुतः ।
गौणमुख्ययोरिति । तद्धर्मसमाचारादारोपितमत्र युष्मदस्मदर्थरूपत्वमिति भावः । शिष्टं
भाव्य‘मो’दित्यत्र व्याख्यातं तत एवाऽवधार्यताम् । यदुक्तं ‘भवतः शेष’ इति,
तत्रोत्तरमाहुः—‘युष्मदस्मद्भवतु’ इत्येवं न संनिवेश आश्रयणीयः । ततश्चाऽस्मद एव
शेषो, न तु भवतः । ‘पूर्वशेषदर्शनाच्चे’ति वचनाद्वा ॥१०५॥

परः सं । पूर्ववर्णोच्चारणाऽनन्तरमेव यत्र वर्णान्तरमुच्चार्यते न तु तच्छून्यान्तरालं

उ०—पवादबोधनायेति भावः । अत एव भावे प्रथमपुरुषसिद्धिरिति बोध्यम् । विकाररूपेणेति ।
आरोपितविकाररूपेणेत्यर्थः । ‘न संनिवेश आश्रयणीय’ इत्यस्य ‘किं तु भवतु युष्मद्
अस्म’दिति शेषः । वचनाद्वेति । अलिङ्गश्चेतनविषयो युष्मदर्थो, भवदर्थस्तु न तथेति न
युष्मदर्थसमानार्थत्वमिति बोध्यम् । यदा भवतः शेषस्तदा भवत्येव प्रथम इत्याशयेन भाष्ये
तत्रोत्तराऽनुक्तिरित्यन्ये ॥१०५॥

परः सं । परो वर्णान्तराऽव्यवहित इत्यर्थे मध्यमादिवृत्तावपि सेत्तयतीत्यग्रिमभाष्याऽ-

† गोतो णिप् ७ १. ९०; औतोऽप्शतोः ६ १ ९३

१—“पदस्य पदान्तरेण यदानन्तर्यं सा संहितेति लोकेऽभिधीयते” इति न्यासक १ ।

‘संहितैकपदे नित्या नित्या धातूपसर्गयोः । नित्या समासे वाक्ये तु सा विवक्षामपेक्षते ॥’

परः संनिकर्षः संहिता चेदद्रुतायां वृत्तौ संहितासंज्ञा न प्राप्नोति । द्रुतायामेव हि परः सन्निकर्षो वर्णानां, नाऽद्रुतायाम् ।

तुल्यः संनिकर्षः ॥ २ ॥

तुल्यः संनिकर्षो वर्णानां द्रुतमध्यमविलम्बितासु वृत्तिषु ॥ किंकृतस्तद्धि विशेषः ?

वर्णकालभूयस्त्वं तु ॥ ३ ॥

प्र०-संभवति स पर उत्कृष्टः सन्निकर्षः प्रत्यासत्तिलक्षणः संहितासंज्ञा इति सूत्रार्थः । एवं स्थिते चोद्यते—पर इति । द्रुतायामेव वृत्तावनन्तरोक्तः परः सन्निकर्षः संभवति, न तु मध्यमायां, विलम्बितायां चेत्यर्थः । असंहितमिति । संहितासंज्ञाया अभाव इत्यर्थाऽभावेऽव्ययीभावः । अविद्यमाना वा संहिता अस्मिन्निति बहुव्रीहिः । द्रुतमध्यमविलम्बितास्त्विति । द्रुता च मध्यमा च विलम्बिता चेति द्वन्द्वे कृते भाष्यकारवचनप्राप्त्याद्भ्रष्टः । सर्वासु वृत्तिषु तुल्यः सन्निकर्षः, नैरन्तर्येणोच्चारणात् । विशेष इति । 'वृत्तीना'मिति शेषः । क्वचित्तु वृत्तिविशेष इत्येव पाठः ।

वर्णानां त्विति । वर्णोपलब्धिकालभेदाद्वर्णकालभूयस्त्वमुच्यते । द्रुतायां स्वल्प उपलब्धिकालः, मध्यमायामधिकः, विलम्बितायामधिकतरः । प्राकृतवैकृतभेदाद्विभाध्वनयः । तत्र वैकृतध्वनिवशात्तस्यैव वर्णस्य पुनः पुनरुपलब्धिर्भवतीति ध्वनिभेदाद् वृत्तिभेदः । 'किंकृत' इति कारणे पृष्ठे 'वर्णकालभूयस्त्वं त्व'ति सामर्थ्यात्कारणमेवोक्तं

उ०-सङ्गतिरत आह—पूर्वेति । वर्णान्तरव्यवायेऽव्यवहितपरत्वाऽभावादेवातिप्रसङ्गविरहादिको यण्चीत्यादौ संहिताधिकारवैयर्थ्यापत्तेः स नाऽर्थ इति भावः । ननु नञ्त्पुरुषे उत्तरपदार्थप्रधानतया नपुंसकनिर्देशोऽयुक्तोऽत आह—अव्ययीभाव इत्यादि । पूर्वपदार्थप्राधान्येऽव्ययीभावः, उत्तरपदार्थप्राधान्ये तत्पुरुष इति व्यवस्थितेरिति भावः । वस्तुतः संहिताशब्दोऽपि परसंनिकर्षवाची क्लीबः, तेनाऽर्थं तत्पुरुष एव । असंहितमारोपितं सन्धानं परसंनिकर्षः, तेन तदभावात्संहितासंज्ञा न प्राप्नोतीत्यर्थः । नञाऽव्ययीभावस्तु नास्त्येवेति 'नञ्सूत्रे वक्ष्यते । बहुव्रीहिरिति । पौर्वापर्यं चाऽन्यपदार्थ इत्यभिमानः । अत्राद्यमेव युक्तं, 'संहितासंज्ञा न प्राप्नोती'ति भाष्यव्याख्यानाद्बहुव्रीहेस्तत्पुरुषस्येवाऽव्ययीभावस्याऽपि लघुत्वाच्च योग्यान्यपदार्थाऽभावाच्च । आद्यस्योत्तरपदत्वाऽभावान्मध्यमस्य पूर्वपदत्वाऽभावात्सामानाधिकरण्याऽभावाच्च पुंवत्त्वाऽप्राप्तेराह—भाष्यकारेति । ड्यापोः संज्ञाछन्दसोर्वहुलमित्यनेनेति भावः ।

ननु सर्ववृत्तिषु वर्णानामेकरूपत्वात्कथं वर्णकालभूयस्त्वमत आह—वर्णोपलब्धीति । वैकृतम्—आलस्यादिजन्यो ध्वनिः । पुनःपुनरुपलब्धिश्चाऽविच्छेदेनोपलब्धिधारा, न तु विच्छिद्य विच्छिद्य ग्रहणमिति । एतच्च 'तपर'सूत्रे विस्तरेण निरूपितम् । ध्वनिभेदादिति । वैकृतध्वनिभेदादित्यर्थः । ननु 'किंकृत' इति कारणप्रश्ने फलकथनेनोत्तरमसङ्गतमत आह—कारणमेवेति । 'वर्णकालभूयस्त्वं त्व'ति भाष्यस्य 'कारणं वृत्तिविशेषस्ये'ति बोधः । तच्च

वर्णानां तु कालभूयस्त्वम् । तद्यथा,—हस्तिमशकयोस्तुल्यः सन्निकर्षः,
प्राणिभूयस्त्वं तु ॥ यद्येवम्—

द्रुतायां तपरकरणे मध्यमविलम्बितयोरुपसंख्यानं कालभेदात् ॥४॥

द्रुतायां तपरकरणे मध्यमविलम्बितयोरुपसंख्यानं कर्तव्यम् । किं कारणम् ?
'कालभेदात्' । ये द्रुतायां वृत्तौ वर्णास्त्रिभागाधिकास्ते मध्यमायाम्, ये मध्य-
मायां वृत्तौ वर्णास्त्रिभागाधिकास्ते विलम्बितायाम् ।

उक्तं वा ॥ ५ ॥

किमुक्तम् ? 'सिद्धं त्ववस्थिता वर्णा वक्तुश्चिराऽचिरवचनाद् वृत्तयो
विशिष्यन्ते' इति* ।

अथवा 'शब्दाऽविरामः संहिते'त्येतल्लक्षणं करिष्यते ।

शब्दाऽविरामे प्रतिवर्णमवसानम् ॥ ६ ॥

शब्दाऽविरामे प्रतिवर्णमवसानसंज्ञा प्राप्नोति† । किमिदं 'प्रतिवर्ण'मिति ?

प्र०—भवतीति । हस्तिमशकयोरिति । हस्तिनो हस्तिना यः सन्निकर्षः, मशकस्य मशकेन,
स तुल्यः परस्पराऽपेक्षयेत्यर्थः । प्राणिभूयस्त्वमिति । हस्तिनौ महान्तं देशं व्याप्नुतो,
मशकौ तु स्वल्पं, नैरन्तर्यं त्वविशिष्टमित्यर्थः । वर्णानां व्यञ्जकध्वनिकृतं यथोक्तं
भेदमप्रतिपद्यमानः स्वगतमेव भेदं मत्वा चोदयति—यद्येवमिति । शिष्टं भाष्यं
तपरस्तत्कालस्येत्यत्र व्याख्यातं, तत एवावधार्यम् ।

शब्दाऽविराम इति । यदा प्रयोक्ता शब्दोच्चारणान्न विरमति तदा शब्दाऽ-
विरामः । स च मध्यमविलम्बितयोरपि परसन्निकर्षाऽभावेऽप्यस्तीति सिद्धा
संहितासंज्ञा ।

शब्दाऽविरामे प्रतिवर्णमिति । भिन्नप्रयत्नजनितध्वनिव्यङ्ग्यत्वाद्दर्शनानां प्रतिवर्णं
प्रयत्नभेदादेकप्रयत्नाऽविच्छेदाऽभावात्प्रथमप्रयत्नोच्चारितवर्णानन्तरं प्रयत्नाऽन्तरेण वर्णा-

उ०—वैकृतध्वनिरूपं स्वयमुक्तमिति भावः । हस्तिमशकयोः परस्परसन्निकर्ष इति नाऽर्थ इत्याह—
हस्तिन इति । अत एव 'प्राणिभूयस्त्व'मित्यग्रिमग्रन्थसङ्गतिरिति भावः । प्राणिशब्देनाऽन्न
शरीरम् । व्यञ्जकध्वनीति । उपलब्धिधाराजनकध्वनीत्यर्थः । भाष्ये—उक्तं वेति वचना-
रम्भापेक्षो विकल्पः । ननु शब्दानां नित्यत्वाद्विरामाऽभावेऽविराम इति विशेषणं व्यर्थमत
आह—यदेति । 'शब्द'शब्देन तदुच्चारणं लक्ष्यत इति भावः ।

नन्वविरामेऽवसानसंज्ञाप्राप्तिरित्यसङ्गतमत आह—भिन्नेति । ध्वनिपदेनाऽन्न कण्ठ-
तात्वाद्यभिघातः । प्रयत्नभेदे एकप्रयत्नविच्छेदाऽभावो हेतुः । 'अविच्छेदाऽभाव'इत्यस्याऽऽ-

* १. १. ७०. वा० ५ । † विरामोऽवसानम् १. ४. ११०.

१अ०४पा०४आ०१०९सू०] व्याकरणमहाभाष्यम्

४८१

वर्णं वर्णं प्रति प्रतिवर्णम् । येनैव यत्नेनैको वर्णं उच्चार्यते विच्छिन्ने वर्णं उप-
संहृत्य तमन्यमुपादाय द्वितीयः प्रयुज्यते, तथा तृतीयस्तथा चतुर्थः ॥ एवं तर्ह्य-
नवकाशा संहितासंज्ञाऽवसानसंज्ञां बाधियते ॥ अथवाऽवसानसंज्ञायां प्रकर्षगति-
विज्ञास्यते—साधीयो यो विराम इति । कश्च साधीयः ? यः शब्दार्थविरामः ।

अथवा 'हादाऽविरामः संहिते'त्येतल्लक्षणं करिष्यते ।

हादाऽविरामे स्पर्शाऽघोषसंयोगेऽसन्निधानादसंहितम् ॥ ७ ॥

हादाऽविरामे स्पर्शानामघोषाणां [च] संयोगेऽसन्निधानात्संहितासंज्ञा न
प्र०-न्तरोच्चारणादेकैकस्य वर्णस्य विरामसद्भावादवसानसंज्ञा प्राप्नोति । अवसानसंज्ञा-
मिति । वर्णान्तरानुच्चारणे 'वृत्त' इत्यादौ सावकाशमिति भावः । तेन सर्वथा वर्णानां
यो विरामः सोऽवसानसंज्ञो न तु नान्तरीयक इत्यर्थः ।

अथवेति । सर्वत्र विरामसद्भावात्पुनः श्रुत्या विशेष आश्रीयते । शब्दार्थयोरिति ।
अन्यत्र तु सत्यपि शब्दविरामे पदार्थस्य वाक्यार्थस्य वाऽविरामात् भवत्यवसानसंज्ञा ।

हादाविराम इति । प्रयत्नविशेषजनितो वर्णविरामेऽप्यनुरणनरूपो वर्णान्तरो-
च्चारणेऽप्यनुरणनरूपो वर्णान्तरोच्चारणेऽप्यनुवर्तमानो घोषो हाद उच्यते । स्पर्शाऽ-
घोषसंयोग इति । वर्णाणां प्रथमद्वितीयानां शषसानां च संयोगे घोषविच्छेदाद-
सन्निधानात्संहितासंज्ञाया अप्रामितिरित्यर्थः । 'अघोषसंयोग' इत्येव सिद्धत्वात्स्पर्शग्रहण-
मनर्थकम्, अस्पर्शानामप्यघोषाणां शषसानां संयोगे तुल्यन्यायत्वात्संज्ञाया अप्रसङ्गात् ।
न च स्पर्शानामघोषाणां चेति समुच्चयः, घोषवतां स्पर्शानां संयोगे दोषाऽप्रसङ्गात् ।

उ०-रोपितविच्छेदप्रतियोगिकोऽभाव इत्यर्थः । तेनाऽभावप्रतियोगिको भावः कथं, तस्य भाव-
प्रतियोगिकत्वनियमादिति न शङ्क्यम् । विच्छेदश्च निवृत्तिविरामाऽपरपर्यायः क्रियाविशेष
इति बोध्यम् । एकैकस्य वर्णस्येति । एकवर्णोच्चारणानन्तरं तन्नाशकाले द्वितीयवर्णोच्चारण-
फलकद्वितीययत्नोत्पत्त्यधिकरणकाले च वर्णाऽभावात्तद्विरामोऽस्त्येवेत्यर्थः । यद्यप्यवच्छेदक-
भेदेनाऽनेकयत्नोत्पत्तिरपि युगपत्, तथापि प्रकृते नाभिरूपैकदेशावच्छेदेनाऽनेकयत्नोत्पत्ति-
र्युगपद्विरुद्धा । वस्तुतो यत्नाऽयौगपद्यमेव । नर्त्तक्या नानावयवावच्छिन्नक्रियाः क्षणभेदेनैव ।
कालसौक्ष्म्यात् तदग्रह इत्याशयः । अवसानसंज्ञा प्राप्नोतीति । एवं चैकसंज्ञाधिकारात्संहिता-
संज्ञा न स्यादिति भावः । विच्छिन्ने वर्णं । तेनैव यत्नेन नष्टे इत्यर्थो बोध्यः । एतेन
'येनैवै'त्यत्रैवकारो व्यर्थ इत्यपास्तम् । उपसंहृत्य । पूर्वयत्नं त्यक्त्वेत्यर्थः । अन्यमिति ।
यत्नान्तरमित्यर्थः । प्रकर्षबोधकशब्दाभावात्कथं तत्प्रतीतिरत आह—सर्वत्रेति । शब्दस्य
विरामः—श्रवणकृतः । अर्थस्य—बोधकृतः । अन्यत्र त्विति । वर्णानन्तरं वर्णान्तरोच्चारणे
मध्यकाले इत्यर्थः । घोषः—श्रवणविशेषः । घोषविच्छेदादिति । असत्त्वादेव विच्छेद-
स्तदाह—असन्निधानादिति । घोषवतामिति । तृतीयचतुर्थानामित्यर्थः । दोषाऽप्रसङ्गादिति ।

१-नवचिन्न ।

प्राप्नोति—कुक्कुटः 'पिप्पका पित्तमिति । किमुच्यते संयोग इति । अथ यत्रैकः पचतीति, एकः पूर्वपरयोर्हार्देन प्रच्छाद्यते । तद्यथा,—द्वयो रक्तयोर्वस्त्रयोर्मध्ये शुक्लं वस्त्रं तद्गुणमुपलभ्यते । बदरपिटके रित्तको लोहकंसस्तद्गुण उपलभ्यते ।

एकेन तुल्यः सन्निधिः ॥ ८ ॥

यथैवैको वर्णो ह्यादेन प्रच्छाद्यते, एवमनेकोऽपि ।

अथवा 'पौर्वापर्यमकालव्यवेतं संहिते'त्येतल्लक्षणं करिष्यते ।

पौर्वापर्यमकालव्यवेतं संहिता चेत्पूर्वाऽपराऽभावादसंहितम् ॥६॥

पौर्वापर्यमकालव्यवेतं संहिता चेत्पूर्वाऽपराभावात्संहितासंज्ञा न प्राप्नोति ।

न हि वर्णानां पौर्वापर्यमस्ति । किं कारणम् ?

प्र०—कुक्कुट इति । कुक्कुट इवाऽयमिति कनो'लुम्भनुष्ये'इति लुपि कृते 'संज्ञायामुपमान'मित्याद्युदात्तत्वं शिष्टमनुदात्तं, ततः संहितायां विधीयमानमुदात्तादनुदात्तस्य स्वरितत्वं न स्यात् । पचतीति । अत्रापि चकारस्याऽघोषत्वादकारोच्चारणे घोषविच्छेदात्स्वरितत्वाऽप्रसङ्गः । ह्यादेनेति । द्वयोरकारयोर्घोषवतोर्मध्ये चकारो घोषवानिव लक्ष्यत इत्यर्थः । आश्रयान्तरगतोऽपि गुण आश्रयान्तर उपलभ्यत इति दृष्टान्तेन दर्शयति—द्वयोरिति ।

एकेनेति । अनेकस्य यः सन्निकर्षः स एकेन तुल्यः, यथैकोऽतद्गुणोऽपि तद्गुणवस्त्वन्तरसन्निधौ तद्गुण उपलभ्यते, तथाऽनेकोऽपि स्फटिकादिरर्थ इत्यर्थः ।

अथवेति । वर्णान्तरोच्चारणकालादन्येन वर्णशून्येन कालेनाऽव्यवहितं पौर्वापर्यं संहितेति लक्षणं क्रियते । तेन मध्यमविलम्बितयोः परसन्निकर्षाऽभावेऽपि संहितासंज्ञा सिध्यति । पूर्वाऽपराभावादिति । युगपत्स्थितानां देशकृतं पौर्वाऽपर्यं दृष्टम् । वर्णास्त्वैकैकश उपलभ्यमाना यौगपद्येनाऽसन्निधानात्कथं पौर्वापर्यमशनुवीरन् ।

उ०—तथा व्याख्याने हि तत्रापि दोष इति भाष्याल्लभ्यते, तच्चाऽसङ्गतं स्यात्तत्र दोषाऽप्राप्तेरिति भावः । स्पर्शानां मध्येऽघोषस्येत्यर्थः । शषससंयोगे फलं नास्तीति भाष्याशयमन्ये । ननु कुक्कुटादौ न किञ्चित्संहिताकार्यमत आह—कन इति ।

घोषविच्छेदादिति । असत्त्वादेव विच्छेदः । भाष्ये—पचतीत्यस्य—'तत्र कथ'मिति शेषः । 'कुक्कुट' इत्यादौ कृतशङ्कः 'पचती'त्यत्र परिहरति—एकः पूर्वति । तन्न्यायेन कुक्कुटादावपि समाधत्ते—एकेनेत्यादिना । वर्णान्तरेति । वर्णान्तरोच्चारणे नाऽन्तरीयकाऽर्धमात्राकालादन्येनाऽधिकेनेत्यर्थः । ननु पूर्वः पूर्वकालः परश्च परकाल इति कथं पूर्वाऽपरभावास्त आह—युगपदिति । अयं भावः—यदि कालिकं पौर्वापर्यं तदैको यणञ्ची'त्यादिसंहिताकार्याऽसंभवः, पूर्वपरयोर्युगपत्स्थित्यभावादत एव न दैशिकमपीति । अनेकश इति ।

एकैकवर्णवर्तित्वाद्वाच उच्चरितप्रध्वंसित्वाच्च वर्णानाम् ॥ १० ॥

एकैकवर्णवर्तिनी वाक्, न द्वौ युगपदुच्चारयति । 'गौ'रिति यावद्गकारे वाग्वर्तते, नौकारे, न विसर्जनीये । यावदौकारे, न गकारे, न विसर्जनीये । यावद्विसर्जनीये, न गकारे, नौकारे । 'उच्चरितप्रध्वंसित्वात्' । उच्चरितप्रध्वंसिनः

प्र०— एकवर्णवर्तित्वादिति । सामान्येनोपक्रमात्स्त्रीप्रत्ययाऽभावः । उच्चरितेति । क्रमोत्पन्ना अपि वर्णा यद्यवतिष्ठेरंस्तदा स्यात्पूर्वाऽपरव्यपदेशो ज्येष्ठमध्यमकनिष्ठव्यपदेशवत् । अनवस्थानात् नान्ति तात्त्विकःपूर्वाऽपरभाव इत्यर्थः । व्यञ्जकध्वन्यपेक्षया चैतदुक्तम् । ध्वनिस्फोटभेदस्त्वन्यत्र निर्णीतत्वात्त्रेहोपन्यस्यते । न द्वौ युगपदिति । युगपद्वयोरुच्चारणे स्यादेवाऽव्यवधानम् । कालेन पौर्वापर्यं तु मा भूदिति भावः । वागिति । वागिन्द्रियमित्यर्थः । एतेन युगपदनवस्थानात्सन्निकर्षोऽप्याक्षिप्त इति विज्ञेयम् ।

उ०— भिन्नकाले इत्यर्थः । 'एकैकश' इति पाठान्तरम् । तत्राऽप्यौ द्वावितिद्वयतिलुप्त इतिवच्च द्विवचनशस्यौगपद्यं बोध्यम् । तद्धितमात्रेण तु न वीप्साप्रतीतिः, अल्पश इत्यर्थस्याऽपि प्रतीतिः । नन्वेकैकवर्णवर्तिनीत्वादित्युचितम्, अगुणवचनत्वेन पुंवच्चाऽप्राप्तेरत आह— सामान्येनेति । तेनोपक्रमे च नपुंसकत्वमेवेति भावः । अनेन युगपदुपलभं निरस्य युगपद्वास्तवीं सत्तामपि निरसितुमाह—भाष्ये—उच्चरितेति । उच्चरितप्रध्वंसित्वम् । उच्चारणाधिकरणकालोत्तरकालवृत्तिध्वंसप्रतियोगित्वरूपम् । उच्चारणाऽधिकरणकालोऽपि क्षणसमूह-रूपः प्रत्यक्षयोग्यः, क्षणिकस्य प्रत्यक्षाऽयोगात् । यद्यवतिष्ठेरन्निति । कालिकपौर्वापर्यमपि युगपदवस्थितेष्वेव ग्रहीतुं शक्यं न तु नष्टविद्यमानयोस्तदाह—ज्येष्ठेत्यादि । 'अयं ज्येष्ठोऽयं कनिष्ठ' इति व्यवहारवदयं पूर्वोऽयं पर इति व्यवहारस्य नष्टविद्यमानयोरसंभवः, नष्टविद्यमानयोः संबन्धस्य निरूपयितुमशक्यत्वादिति भावः । वर्णानां स्फोटरूपाणां नित्यत्वादिदमयुक्तमत आह—व्यञ्जकेति । स्फोटस्य तु सर्वसाधारण्येनैकत्वात्तमादाय पौर्वापर्यस्योक्तिसंभवोऽपि नास्तीति भावः । अन्यत्र—तपरसूत्रे । स्यादेवेति । कालकृतमव्यवधानं स्यादेवेत्यर्थः । एवं

१—'एकवर्णवर्तित्वात्' पा० । अथमेव पाठः कैयटसम्मतः । पाठाविमौ वाक्यपदीयस्य पुष्कराजटीकावा-मुद्धृतौ विद्येते (वाक्य० का० २ का० ८३ पृ० ५५)

“अत्र भाष्यपरिकर्त्रां कीलहार्नमहाशयेन पूर्वापराभावात्, एकैकवर्णवर्तित्वात् इति पाठद्वयं पुण्य-राजेनोपात्तयोः पाठयोर्भाष्यकोशेषु सतोः परिगृहीतमिति कारणेनात्र भवितव्यम् । मन्ये पुष्कराजटीका तेन नालोकितेति” । इत्यत्र चाख्येवशास्त्रिणां टिप्पणी ।

२—'एकवर्णवर्तिनी' पा० ।

खत्वपि वर्णाः । उच्चरितः प्रध्वस्तः । अथाऽपरः प्रयुज्यते, न वर्णो वर्णस्य सहायः ॥ एवं तर्हि—

बुद्धौ कृत्वा सर्वाश्चेष्टाः कर्ता धीरस्तत्त्वज्ञीतिः ।
शब्देनाऽर्थान्वाच्यान्ष्ट्वा बुद्धौ कुर्यात्पौर्वापर्यम् ॥

बुद्धिविषयमेव शब्दानां पौर्वापर्यम् । इह य एष मनुष्यः प्रेक्षापूर्वकारी भवति स पश्यत्यस्मिन्नर्थेऽयं शब्दः प्रयोक्तव्यः, अस्मिस्तावच्छब्देऽयं तावद्वर्णस्ततोऽयं ततोऽयमिति ॥१०६॥

विरामोऽवसानम् ॥ १ । ४ । ११० ॥

इदं विचार्यते—अभावो चाऽवसानलक्षणं स्याद्विरामो वेति ? कश्चात्र-विशेषः ?

प्र०— एवं तर्हीति । बुद्धिप्रकल्पितः सर्वः पौर्वापर्यसन्निकर्षादिव्यवहार इत्यर्थः । धीरः—पण्डितः । तत्त्वज्ञीतिरिति । नननं तत्, साऽस्ति यस्याः सा 'तत्त्वज्ञी'—सकलविषयव्यापिनी, नीतिर्बुद्धिर्यस्य स तत्त्वज्ञीतिरिति । अन्ये तु तन्वज्ञीतिरिति पठन्ति । तन्वज्ञी विषयान्व्याप्नुवती बुद्धिर्यस्येति स एवार्थः ॥१०९॥

विरामोः । इदं विचार्यत इति । विचरति नाना गच्छति यद्वस्तु तद्विचार्यते

उ०—च युगपदुच्चारणाऽभावात् संनिकर्षो, नापि पौर्वापर्यमिति भावस्तदाह भाष्ये—अथाऽपर इति । तद्वर्णध्वंसाऽनन्तरमपरो वर्णः प्रयुज्यते तावतापि स पौर्वापर्यादिव्यवहारे न वर्णान्तरस्य सहाय इत्यर्थः ।

बुद्धौ कृत्वेति । बुद्धावन्तःकरणे, चेष्टाः कण्ठतादवाद्यभिघातव्यापारजन्यान् शब्दान् कृत्वा—प्रतिबिम्बितान्कृत्वा, शब्देन—वाच्यानर्थान् बुद्धौ—बुद्धिरूपे देशे दृष्ट्वा—तत्रैव पौर्वापर्यव्यवहारं कुर्यादित्यर्थः । 'बुद्धिविषय'मित्यस्य बुद्धित्यशब्दविषयमित्यर्थः । तत्र षक्तुर्बुद्धिस्त्वमुपपादयति—य इति । तदर्थमेव शास्त्रप्रवृत्तेस्तस्यैव शास्त्रफलतयोक्तेः । अस्मिन्नर्थे इति । एतदर्थमेव बुद्धावर्थदर्शनमप्युक्तम् । श्लोके पौर्वापर्यमित्युपलक्षणम् । अयमिति । बुद्धदुपाकृतस्वमात्रप्रवृत्तसूक्ष्मोच्चारणव्यङ्ग्यशब्दपरामर्शः । अन्यथेदमः प्रत्यक्षपरामर्शकत्वादेतदनुपपत्तिः । प्रयोक्तव्याः—परप्रत्यययोग्यस्थूलोच्चारणरूपेण प्रयोगेणाऽभिव्यक्तव्याः । अस्मिन् शब्दे—इत्यस्य 'व्यञ्जनीये' इति शेषस्तदाह—बुद्धिप्रकल्पित इति । बुद्धित्यप्रकल्पितशब्दविषय इत्यर्थः । 'प्रकल्पिते'त्यस्य प्रतिबिम्बेन तत्तद्रूपतया प्रकल्पितेत्यर्थः ॥१०९॥

विरामो । नाना प्रकारं गच्छति प्राप्नोति यत्तन्नानाप्रकारं गम्यते तथा प्रापय किं

अभावेऽवसानलक्षण उपर्यभाववचनम् ॥ १ ॥

अभावेऽवसानलक्षण उपर्यभावग्रहणं कर्तव्यम् । उपरि योऽभाव इति वक्तव्यम् । पुरस्तादपि हि शब्दस्याऽभावस्तत्र मा भूदिति । किं च स्यात् ? रसः रथः, 'खरवसानयोर्विसर्जनीयः' [८, ३. १५] इति विसर्जनीयः प्रसज्येत ।

अस्तु तर्हि—विरामः ।

विरामे विरामवचनम् ॥ २ ॥

यस्य विरामः, विरामग्रहणं तेन कर्तव्यम् । ननु च यस्याऽप्यभावस्तेनाऽप्यभावग्रहणं कर्तव्यम् । परार्थं मम भविष्यति—अभावो लोपः[†], ततोऽवसानं चेति । ममापि तर्हि विरामग्रहणं परार्थं भविष्यति—विरामो लोपः, अवसानं चेति । 'उपरि यो विराम' इति वक्तव्यम् । पुरस्तादपि [हि^२] शब्दस्य विरामस्तत्र मा भूत् । किं च स्यात् ? रसः रथः, 'खरवसानयोर्विसर्जनीयः' इति विसर्जनीयः प्रसज्येत । [नैष दोषः^३ ।] आरम्भपूर्वको मम विरामः ।

अथवा नेदमवसानलक्षणं विचार्यते । किं तर्हि ? संज्ञी । अभावोऽवसान-संज्ञी स्याद्विरामो वेति । कश्चात्र विशेषः ?

अभावेऽवसानसंज्ञिन्युपर्यभाववचनम् ॥ ३ ॥

अभावेऽवसानसंज्ञिन्युपर्यभावग्रहणं कर्तव्यम् । उपरि योऽभाव इति

प्र०—परीक्ष्यत इत्यर्थः । अभावो वेति । केचिदभावोऽवसानमिति पठन्ति, अन्ये तु विरामोऽवसानमिति, तत्र युक्ताऽयुक्तविचारः क्रियते । उपरीति । वर्णोच्चारणादूर्ध्वं योऽभावस्तदुपलक्षितो वर्णोऽवसानमिति वक्तव्यं प्रागभावस्योपलक्षणत्वनिवृत्त्यर्थम् ।

उ०—युक्तमिति परीक्ष्यत इत्यर्थः । अत्र लक्षणे सन्देहाऽभावादाह—केचिदिति । प्रागभावस्येति । प्राग्वर्तिनः शब्दाऽभावस्येत्यर्थः । भाष्ये—रसः रथ इत्यत्र । खरवसानयोरिति विसर्जनीयः प्रसज्येतेति । पदावयवस्याऽवसाने रेफस्य विसर्ग इति सूत्रार्थ इति भावः । 'खरी'ति वाक्ये तु रेफान्तस्य पदस्येत्यर्थ इति बोध्यम् ।

अदर्शनमिति । यद्यपि तद्दर्शनाऽभावः, अभावश्च वर्णस्य, तथाप्यभावपदेन तस्यापि लाभः । वर्णदर्शनाऽभाववर्णाऽभावयोः समनियतत्वादिति भावः । अस्मिन् पक्षे इति । वर्णान्तराऽभावोपलक्षितवर्णस्याऽवसानत्वपक्षे इत्यर्थः । स च प्रवृत्तस्येति । एवं च पुरस्ताच्च विरामव्यवहार इति भावः । भाष्ये—नेदमवसानलक्षणमिति । अवसानव्यवहारविषयस्य

† अदर्शनं लोपः १. १. ६०. १—इतः पूर्वम् 'उपरि विरामवचन'मिति वार्तिके केचित्पठान्त ।

१—कचिन्ति ।

वक्तव्यम् । पुरस्तादपि हि शब्दस्याऽभावस्तत्र मा भूदिति । किं च स्यात् ?
रसः रथः, 'खरवसानयोर्विसर्जनीय' इति विसर्जनीयः प्रसज्येत ।

अस्तु तर्हि—'विरामोऽवसानम्' ।

विरामे विरामवचनम् ॥ ४ ॥

यस्य विरामस्तेन विरामग्रहणं कर्तव्यम् । ननु च यस्याप्यभावस्तेनाप्य-
भावग्रहणं कर्तव्यम् । परार्थं मम भविष्यति—अभावो लोपः, ततोऽवसानं
चेति । ममापि तर्हि विरामग्रहणं परार्थं भविष्यति—'विरामो लोपोऽवसानं
चे'ति । उपरि यो विराम इति वक्तव्यम् । ननु चोक्तम्—आरम्भपूर्वक इति ।
नावश्यमयं रमिः प्रवृत्तावेव वर्तते । किं तर्हि ? अप्रवृत्तावपि । तद्यथा,—
'उपरतान्यस्मिन्कुले व्रतानि' 'उपरतः स्वाध्याय' इति । न च तत्र स्वाध्यायो
भूतपूर्वो भवति, नापि व्रतानि ।

प्र०—रस इति । परवत्पूर्वस्याऽपि रेफस्याऽभावविषयत्वाद्विसर्जनीयप्रसङ्गः ।

विरामे विरामवचनमिति । अधिकं कर्तव्यमित्यर्थः । ततोऽवसानं चेति ।
अदर्शनमभाव इत्येक एवाऽर्थः । तेन पुनरभावग्रहणं न कर्तव्यमित्यर्थः । तत्र लोप-
संज्ञायामभावः संज्ञित्वेनाऽऽश्रीयते, अवसानसंज्ञायां तूपलक्षणत्वेन । तेन वर्णान्तराऽ-
भावोपलक्षितो वर्णोऽवसानसंज्ञ इत्यर्थः । उत्तरत्र त्वभावस्यैव लोपावसानसंज्ञे व्याख्या-
स्यते । अस्मिन्पक्षे 'खरवसानयो'रिति षष्ठी । खरः समीपस्य रेफस्याऽवसानस्य च
रेफस्येत्यर्थः । अथवैकाऽपि सप्तमी विषयभेदाद्विद्यते—खरि परतो रेफस्य विसर्ज-
नीयोऽवसाने च रेफे स्थानिनि विसर्जनीय इत्यादेशस्य विषयत्वेन स्थानी विवक्ष्यते ।
ममापीति । अभावो विराम इति पर्यायत्वं मन्यते । आरम्भपूर्वक इति । निवृत्ति-
विरामः, स च प्रवृत्तस्य भवतीति भावः । अवसानलक्षणमिति । अभावोपलक्षितो
वर्णोऽवसानं, विरामोपलक्षितो वेति पूर्वं विचारितम् । इदानीं तु तावेव संज्ञित्वेन
विचार्यते । 'अभावो लोप' इत्येकस्य संज्ञाद्वयविधानसामर्थ्याद्विषयविभाग आश्रीयते ।
प्रसक्ताऽभावो लोपसंज्ञः, अभावमवसानसंज्ञमिति । नावश्यमिति । प्रवृत्तौ सत्यां या
निवृत्तिस्तस्यामित्यर्थः । उपरतान्यस्मिन्निति । न प्रवृत्त्य निवृत्तानि । किं तर्हि ?
पूर्वमेवाऽप्राप्तानीत्यर्थः । नियतविषयत्वाच्च शब्दप्रयोगस्य 'शशविषाणमुपरत'मिति
प्रयोगाऽभावः । क्वचिद्वनानीति पाठः ।

उ०—वर्णस्योपलक्षणभूतं वस्तु न विचार्यते इत्यर्थः । प्रसक्ताऽभाव इति । प्रसक्तोच्चारणाऽभाव
इत्यर्थः । प्रवृत्तौ रमेः प्रयोगस्य काप्यभावादाह—प्रवृत्तौ सत्यामिति । न प्रवृत्त्य निवृत्ता-
नीति पाठः । उपरतविरतौ च पर्यायौ । क्वचिद्वनानीति पाठ इति । व्रतानीत्यस्य स्थाने
तथा पाठ इत्यर्थः । तत्र वनपदं वानप्रस्थाश्रमोपलक्षणम् । एतदन्तेन लक्षणयोः साम्यमुप-
पादितम् ।

भावाऽविरामभावित्वाच्छब्दस्याऽवसानलक्षणं न ॥ ५ ॥

भावाऽविरामभावित्वाच्छब्दस्याऽवसानलक्षणं नोपपद्यते । किमिदं 'भावाऽविरामभावित्वा'दिति ? भावस्याऽविरामो भावाऽविरामः, भावाऽविरामेण भवतीति भावाऽविरामभावी, भावाऽविरामभाविनो भावो भावाऽविरामभावित्वम् ।

अपर आह—'भावभावित्वादविरामभावित्वाच्च शब्दस्याऽवसानलक्षणं नोपपद्यत' इति ।

तत्पर इति वा वर्णस्याऽवसानम् ॥ ६ ॥

विरामपरो वर्णोऽवसानसंज्ञो भवतीति वक्तव्यम् ।

प्र०— भावाविरामभावित्वादिति । इह शब्दस्य स्वसंबन्धी ह्यभावोऽवसानलक्षणं स्यात्, शब्दान्तरस्य संबन्धी वा । न तावत्स्वसंबन्धी, विरोधात् । न हि यस्य सत्ता तस्य तदानीमेवाऽसत्ता युज्यते । नाऽपि शब्दान्तरसंबन्धी । न हि घटाऽभावः पटस्याऽभावो भवति । भावस्य सत्ताया अविच्छेदेन भवत्यवश्यमिति भावाऽविरामभावी—शब्दः । न हि शब्दस्य भवनकाले सत्ता विच्छिद्यते इत्यर्थः ।

अपर आह—'भावाऽविरामशब्दयोर्द्वन्द्व इत्यर्थः । इदानीं लक्षणाद्वयस्याऽप्यनुपपत्तिः प्रतिपाद्यते । भावेन सत्तायाऽविरामेण अविच्छेदेन भवतीत्यर्थः । उपाधिरहितस्याऽभावस्य प्रतीतिर्नास्ति ।

तत्पर इति वेति । इदानीं शब्दान्तराऽभावपरो वर्णोऽवसानसंज्ञो भवतीति प्रतिपाद्यते । अभावेनापि बुद्धिपरिकल्पितं पौर्वापर्यमाश्रीयते ।

उ०— अथोभयत्रापि दोषं शङ्कते—भावाऽविरामेति । नापि शब्दान्तरेति । 'भावसाने' इत्यादाववसाने स्थितस्येत्यर्थः । प्रत्यासत्त्योचितः । एवं च तद्वर्णसम्बन्धवसाने इत्यर्थ इति भावः । अविच्छेदेनेति । अविच्छेदाऽविरामौ पर्यायौ, तत्प्रतियोगिनौ विच्छेदविरामौ च क्रियाविशेषरूपौ भावपदार्थौ । एतेनाऽभावस्य भावप्रतियोगिकत्वादिदं चिन्त्यमिति परास्तम् । अन्याऽभावपरो वर्ण इत्यादि त्वग्रे वक्ष्यत्येव ।

इदानीम्—'अपर आह' इति व्याख्यानकाले । अन्ये तु 'वर्णानामभाव' इत्युक्ते वर्णत्वावच्छिन्नप्रतियोगिताकाऽभाव इत्यर्थः । स च न वर्णसत्त्वे इति भाष्यार्थ इत्याहुः । ननु शब्दस्य भावाऽविरामभावित्वेऽप्यभावोऽवसानमिति लक्षणे को दोषस्तत्र शब्दस्याऽनिवेशादित्यत आह—उपाधिरहितस्येति । प्रतियोगिरहितस्येत्यर्थः । शब्दशास्त्रत्वाच्च शब्द एव प्रतियोगीति भावः । विरामोऽभावपदार्थोऽपि संबन्धादिवद्भावसमानाधिकरणत्वाच्च प्रतियोगिसापेक्ष इति भावः ।

बुद्धिकल्पितेति । बुद्धिदेशेऽग्रेऽभावं दृष्ट्वा तत्र कल्पितं पौर्वापर्यमित्यर्थः ।

वर्णोऽन्त्यो वाऽवसानम् ॥ ७ ॥

अथवा व्यक्तमेव पठितव्यम्—‘अन्त्यो वर्णोऽवसानसंज्ञो भवती’ति ।

तत्तर्हि वक्तव्यम् ? न वक्तव्यम् ।

संहिताऽवसानयोर्लोकविदितत्वात्सिद्धम् ॥ ८ ॥

‘संहिताऽवसान’मिति लोकविदितावेतावर्थौ । एवं हि कश्चित्कचिदधीयान-
माह—‘शन्नोदेवीयं संहितयाऽधीष्वे’ति । स तत्र परमसन्निकर्षमधीते । अपर
आह—‘केनाऽवस्यसी’ति ? स आह—अकारेणोकारेणोकारेणेति । एवमेतौ
लोकविदितावर्थौ, तयोर्लोकविदितत्वात्सिद्धमिति ॥११०॥

इति श्रीभगवत्पतञ्जलिविरचिते व्याकरणमहाभाष्ये प्रथमस्याध्यायस्य
चतुर्थे पादे चतुर्थमाह्निकम् । पादश्च समाप्तः । प्रथमोऽध्यायः समाप्तः ।

प्र०— अथवति । यद्यपि विरामशब्दे करणसाधने आश्रीयमाणेऽयमर्थो लभ्यते,
तथापि भावसाधनस्याऽपि संभवात्करणसाधनत्वं संदिग्धमिति ‘व्यक्तमेव पठितव्य’-
मित्युक्तम् ।

संहितयाधीष्वेति । यथा पदनैरन्तर्ये संहिताव्यवहारस्तथैकपद्येऽपि वर्ण-
नैरन्तर्ये । अवसानशब्दोऽपि विधिप्रदेशेषु भावसाधनः, करणसाधनो वाऽऽश्रयिष्यते
इति नार्थः संज्ञाद्वयविधानेन । तेन विनापीष्टस्य सिद्धत्वात् ॥११०॥

इत्युपाध्यायजैयटपुटकैयटकृते महाभाष्यप्रदीपे प्रथमाध्यायस्य चतुर्थपादे
चतुर्थमाह्निकम् । पादोऽध्यायश्च समाप्तः ।

उ०— ननु लोके संहिताशब्दः पदनैरन्तर्ये एव प्रसिद्धो न वर्णनैरन्तर्ये इत्यत आह—यथेति ।
‘एकपद्ये’ इति । एकपद्ये इत्यर्थः । भावसाधन इति । अत्र पक्षे खरवसानयोरित्यत्र बौद्ध-
पौर्यापर्यमाश्रयणीयमिति शिवम् ॥११०॥

इति श्रीकालोपनामकशिवभट्टसुतसतीगर्भजनागोजीभट्टकृते भाष्यप्रदीपोद्घोते
प्रथमस्याध्यायस्य चतुर्थे पादे चतुर्थमाह्निकम् । पादोऽध्यायश्च समाप्तः ।

१—‘शन्नो देवी’शब्दोऽस्मिन्नस्तीति शन्नोदेवीयं सूक्तम् । ‘मतौ च्छः सूक्तसान्नोः ५. २. ५९. इति
मत्वर्थे छः प्रत्ययः । ‘शं नो देवीरभिष्टय’ इत्यादि सूक्तं सुप्रसिद्धार्थवेदशौनकशाखायाः प्रथम-
काण्डस्य षष्ठं सूक्तं व्रतते । पैप्लादशाखायास्तु प्रथमं सूक्तम् । नवाह्निकस्य ४ पृष्ठे टिप्पणी द्रष्टव्या ।

२—संहिताऽवसानसंज्ञायोर्लोकविदितत्वात् तद्विधायकं सूत्रद्वयं शक्यमकर्तुम् ।

इति वेदविमर्शादिपुस्तकलेखकेन ‘सुधारक’मासिकपत्रसम्पादकेन नानाग्रन्थसम्पादकानुवादकेन
वेदव्याकरणाचार्येण वेदव्रतशास्त्रिणा निहितायां ‘विमर्शा’मिषटिप्पण्यां प्रथमोऽध्यायः ।

ॐ ओ३म् ॐ

श्रीभगवत्पतञ्जलिविरचितं

व्याकरण-महाभाष्यम्

[श्रीकैयटकृतप्रदीपेन नागोजीभट्टकृतेन भाष्यप्रदीपोद्घोतेन च विभूषितम्]

तस्यायं—

द्वितीयो भागः

स च—

परमतपस्विनां श्रीमताम्भगवान्देवाचार्याणामन्तेवासिना
महाविद्यालयगुरुकुलभञ्जरस्योपाचार्येण
वेद-व्याकरण-साहित्य-दर्शन-आयुर्वेदाचार्येण
पण्डित वेदव्रतेन वर्णिना सम्पादितो
'विमर्श'टिप्पण्या च संयोजितः ।

प्रकाशकः—

हरयाणा-साहित्य-संस्थानम्
गुरुकुल भञ्जर (रोहतक)

प्रथमं संस्करणम्
द्विसहस्रम्
२०००

२०२१ विक्रमाब्दे
१८८६ शकाब्दे
१९६४ ख्रिस्ताब्दे

मूल्यम् ७.००
सप्तरुप्यकाणि
(सात रुपये)

प्रकाशकः—

हरयाणा-साहित्य-संस्थानम्
पो० गुरुकुल भज्जर, जि० रोहतक

सम्पादकः—

श्री वेदव्रतः स्नातकः सिद्धान्तशिरोमणिः
वेद-व्याकरण-साहित्य-दर्शन-आयुर्वेदाचार्यः
(उपाचार्यः—महाविद्यालयगुरुकुलभज्जरस्य)

मुद्रकः—

श्री शिरीशचन्द्र शिवहरे, एम. ए.

प्रबन्ध सञ्चालक

दी फाइन आर्ट प्रिंटिंग प्रेस, अजमेर

❀ ओ३म् ❀

श्रीभगवत्पतञ्जलिविरचितं

व्याकरण-महाभाष्यम्

[प्रदीप-उद्द्योत-विमर्शैः समलङ्कृतम्]

तस्यायं—

द्वितीयोऽध्यायः

समर्थः पदविधिः ॥ २ । १ । १ ॥

विधिरिति कोऽयं शब्दः ? विपूर्वाद्भाजः कर्मसाधन इकारः, विधीयते]

प्रदीपः—समर्थः पदविधिः । विधिरिति कोऽयं शब्द इति । अर्थाऽनिश्चयात्संदेहे सति प्रश्नः । किं भावसाधनः, उत कर्मसाधनः । तत्र भावसाधनै पदानां विधीयमानत्वात् कर्मणि षष्ठी । इतरत्र शेषषष्ठी । तत्र येषामर्थभेदाच्छब्दभेद इति दर्शनं, सादृश्य-निबन्धना च प्रत्यभिज्ञा, तद्दर्शने 'क' इति प्रश्नो विशिष्टशब्दनिर्धारणाय । ये त्वर्थ-भेदेऽपि शब्दस्यैक्यमिच्छन्ति तत्पक्षेऽर्थभेदाच्छब्दभेदमारोप्य 'क' इति प्रश्नः ॥ विपूर्वादिति । 'विध विधाने' इत्यस्यौणादिकेनप्रत्ययान्तस्य निवृत्त्यर्थं 'विपूर्वाद्भाज' इत्युक्तम् । स्वरे चाऽनयोर्भेदः । इन्प्रत्ययान्तस्याद्युदात्तत्वात्, किप्रत्ययान्तस्याऽन्तो-दात्तत्वात् । तस्यैव प्रयोगदर्शनमुत्तरे हेतुः । कर्मसाधन इति । एतद्भावसाधन-निवृत्त्यर्थमुक्तम् । 'विधीयत' इति वाक्यप्रदर्शनं सुखप्रतिपत्त्यर्थम् ।

उद्द्योतः—समर्थः पद । विधिरिति कोऽयमिति भाष्यस्य न स्वरूपप्रश्ने तात्पर्यं, तस्य श्रोत्रेण निश्चितत्वादित्यतोऽभिप्रायमाह—अर्थेति । कोऽयमित्यस्य किमर्थकोयमित्यर्थः । शब्दार्थयोरभेदादिति भावः । किं भावेति । करणाधिकरणसाधनस्त्वनन्वितत्वात्प्रयोजनाऽभावाच्च नोल्लिखितः । विधीयमानत्वादिति । वस्त्रसादिविधाविति शेषः । इतरत्रेति । कर्मसाधने इत्यर्थः । 'अर्थभेदाच्छब्दभेद' इति मते प्रत्यभिज्ञानुपपत्तिः, तस्मैदेपि शब्दैक्ये तु 'कः शब्द' इत्यनुपपन्नमत आह—तत्रेति ।

औणादिकेनिति । 'इगुपधात्कि' इत्यनेनेति भावः । स्वरे चेति । बहुलग्रहणा-दौणादिकस्यापि कर्मणि संभव इति भावः । प्रयोगदर्शनमिति । त्रैस्वर्देणाऽष्टाध्यायीपाठादह, वेदे लोके चेति शेषः ॥ एतद्भावेति । तथा सति पदकर्मके विधाने इत्यथापत्ता समासाद्य-

विधिरिति । किं पुनर्विधीयते ? समासो विभक्तिविधानं पराङ्गवद्भावश्च* ।

किं पुनरयमधिकारः, आहोस्वित्परिभाषा ? कः पुनरधिकारपरिभाषयो-
विशेषः ? अधिकारः प्रतियोगं तस्याऽनिर्देशार्थं इति योगे योग उपतिष्ठते ।

प०— किं पुनरिति । कार्यविशेषस्येहाऽनिर्देशात्प्रश्नः । इतरो वक्ष्यमाणान्कार्यविशेषान्
पर्यालोच्यह—समास इति । अनन्तरस्यापि पराङ्गवद्भावस्याऽल्पविषयत्वाद्नाद-
रात्तन्निमित्तग्रहणच्चातिप्रसङ्गनिरासस्य सिद्धत्वान्मुख्यप्रयोजनत्वाऽभावात्पश्चान्निर्देशः
कृतः । तत्र 'समास'शब्देन संज्ञा वोच्यते, समुदायो वा संज्ञी । 'विभक्तिविधान'शब्देन
सामान्यविहितानां विभक्तीनां 'कर्मणि द्वितीये'त्यादिना यो नियमः स उच्यते । एवं
हि पदविधिर्भवति । अथाप्येकवाक्यताश्रयणेन विभक्तीनां विधानं तथापि पदान्तर-
सम्बन्धेन यासां विभक्तीनां विधानमन्तरान्तरेण युक्तमिति, तिङ्विभक्तीनां 'नेर्विश'
इति, तदाश्रयेण पदविधित्वमस्येव । तथा चोक्तम्—'निरपि पदं विशिरपि पद'मिति ।
तत्र विभक्त्यवच्छिन्नत्वाद्विशिष्टं विधानं कर्म सामान्यविधानक्रियाया भवति ।
यथोक्तम्—'सामान्यपुषेरवयवपुषिः कर्मे'ति ।

कार्यविशेषानिर्देशादस्य पारार्थ्यमवगत्य परार्थेषु रूपद्वयं दृष्ट्वा पृच्छति—किं
पुनरिति । नन्वधिकारेऽस्मिन् पदविधिग्रहणमनर्थकम् । उत्तरेषां पदविधित्वाऽव्यभि-
चारात् । तस्मात्पदविधिग्रहणात्परिभाषात्वनिश्चयात्प्रश्नानुपपत्तिः । एवं तर्हि युक्तयुक्त-
त्वापेक्षया प्रश्नः । तत्र यद्यधिकारपक्षस्य युक्तत्वं तदा न कर्तव्यं पदविधिग्रहणम् ।
परिभाषाया युक्तत्वे कर्तव्यम् । अधिकारपक्षेऽपि वा विस्पष्टार्थं भविष्यति ।

कः पुनरिति । अन्योऽत्र प्रष्टा विज्ञेयः । आद्येन तु तद्विशेषज्ञेन भवितव्यम् ।
अन्यथा 'किं पुनरयमधिकार' इति प्रश्नो नोपपद्यते ॥ अधिकारः प्रतियोगमिति ।

उ०—संग्रहः स्यात्, वक्षसाद्यादेशविधौ चाऽतिप्रसङ्गः स्यादिति भावः । इह—सूत्रे ॥ इतर
इति । प्रकरणपर्यालोचनयेति भावः । समासपदं वृत्तिमात्रोपलक्षणम् ॥ समुदायो वेति । स
ह्यवयवभूतपदानां कार्यः, समूहस्यावयवातिरिक्ताया अपि स्वीकारादिति भावः ।
विभक्त्यन्तस्य पदत्वाद्विभक्तिविधानस्य कथं पदोद्देश्यकविधित्वमित्याशङ्क्याह—विभक्तीति ॥
एवं हीति । विहितानां नियमस्य विधिना पक्षप्राप्तेरावभक्त्यन्तानां निवृत्तिरूपस्याश्रयणेन
सा निवृत्तिः पदोद्देश्यकेत्यर्थः । केचित्तु पदोद्देश्यकः, पदत्वसंपादको वा सर्वोपि पद-
सम्बन्धित्वात्पदविधिरेवेति वदन्ति ॥ ननु किं विधीयत इति प्रश्ने विभक्तिविधानमित्यु-
त्तरमयुक्तं, विधानस्य विधानकर्मत्वाऽभावादत आह—तत्र विभक्त्यवेति । एवं च पाकं
पचतीतिवत् सामान्यविशेषभावेनान्वय इति भावः । क्रियाविशेषणत्वाच्च कर्मत्वम् ।

रूपद्वयमिति । यद्यपि संज्ञात्वमपि तत्र, तथाप्येतद्रूपया तथा शास्त्रे व्यवहाराऽभावा-
त्तन्नोक्तम् । अन्येनेति । पूर्वपक्षिणा, सिद्धान्तिना चेत्यर्थः । आद्येनेति पाठे किं पुनरिति

* प्राक्कडारात् समासः २.१.३; अनभिहिते २.३.१; सुवामन्त्रिते पराङ्गवत् स्वरे २.१.२;

परिभाषा पुनरेकदेशस्था सती 'सर्वं' शास्त्रमभिज्वलयति प्रदीपवत् । तद्यथा,—
प्रदीपः सुप्रज्वलित एकदेशस्थः सर्वं वेष्माऽभिज्वलयति । कः पुनरत्र प्रयत्न-
विशेषः ? अधिकारे सति स्वरयितव्यम्, 'परिभाषायां पुनः सत्यां सर्वमपेक्ष्यम्' ।

प्र०—स्वरूपे पृष्ठे फलाख्यानं तद्द्वारेण स्वरूपावबोधार्थम् । अधिक्रियमाणस्य हि प्रतियोग-
मुपस्थाने सति तदनिर्देशः फलं संपद्यते । परिभाषा पुनरिति । लिङ्गोपादानेन परि-
भाषा क्रियमाणा यत्र-यत्र तल्लिङ्गोपलम्भस्तत्तद्व्याप्नोतीत्यर्थः । प्रदेशान्तरेषु तु परार्थता-
सामान्यादधिकारपरिभाषयोरभेदेन व्यवहारो भाष्यकारस्य 'अधिकारो नाम
त्रिःप्रकारः' इति । तथा 'द्वयोः परिभाषयोः सावकाशयोः समुपस्थितयो'रिति ।
कः पुनरत्रेति । कस्मिन् पक्षे यन्नस्य लाघवं भवति, कस्मिन्वा गौरवमिति प्रश्नः ।
स्वरयितव्यमिति । स्वरितगुणयुक्तं समर्थग्रहणं पठितव्यमित्यर्थः । तत्र स्वरितो गुणः
क्रियारूपेण 'स्वरयितव्य'मिति निर्दिष्टः । यथा श्रेतो गुणः 'श्रेतते' इति । पदविधि-
ग्रहणं चात्र पक्षे न कर्तव्यमित्यर्थादुक्तं भवति । सर्वमपेक्ष्यमिति । यावन्ति पद
कार्याणि तानि सर्वाण्यपेक्ष्य पदविधिशब्दोपादानेन च परिभाषा कर्तव्येत्यर्थः ।
अन्यास्वपि परिभाषासु यल्लिङ्गमुपादीयते तल्लिङ्गयुक्तापेक्षा क्रियते ।

उ०—सन्देहकर्त्रेत्यर्थः । अन्यथा । अधिकारपरिभाषयोर्विशेषाऽज्ञाने । फलाख्यानम्—'तस्या-
निर्देशार्थ' इत्येतत् । स्वरूपम्—योगे योगे उपस्थितिरूपम् । लिङ्गोपादानेनेति । स्वरितत्व-
प्रयुक्ताधिकारेणोत्तरत्र तत्तत्पदोपस्थितिरधिकारान्तरं दृष्ट्वा व्याख्यानानां निवृत्तिश्च । परि-
भाषायास्तु लिङ्गवति सर्वत्र तेषां सर्वेषामन्त्रोपस्थित्या परिभाषाया वा तत्र तत्रोपस्थित्या
स्वार्थोपस्थितिद्वारा व्याप्तेरिति भावः । इदं च 'षष्ठी स्थाने' इति सूत्रे निरूपितम् । तदुक्तम्—
'एकदेशस्थिता शास्त्रभवने याति दीपताम् ।

परितो व्यापृतां भाषां परिभाषां प्रचक्षते' ॥

प्रदेशान्तरेष्विति । 'षष्ठी स्थाने' इति सूत्रे आद्यं, 'निपात एकाजना'दित्यत्र
चात्स्यम् । तत्र च पारार्थ्यसामान्यादतिदेशसंज्ञयोः परिभाषात्वेन व्यवहार इति बोध्यम् ।
स्वरितगुणयुक्तमिति । स्वरवच्छब्दाद्वात्वर्थे णिचि मतोलुंकि टिलोपाऽभावेऽप्यङ्गवृत्तपरि-
भाषया वृद्धयभावे आद्गुणे रूपमिति भावः । यद्वाऽऽर्शभाद्यजन्तस्वरशब्दाणिचीदं रूपम् ।
यावन्तीति । भाष्ये सर्वमित्यस्य लिङ्गवत्सर्वं शास्त्रमित्यर्थः । तानि सर्वाणि—पदविधि-
शब्दोपादानेन सामान्यतः पदविधित्वेन—अपेक्ष्य अनूद्येत्यर्थः ।

१—'कृत्स्नं' पा० । २—'परिभाषायां तु सर्वमपेक्ष्यम्' पा० ।

३—अधिकारपक्षे पदविधिग्रहणं न कर्तव्यं भवति परिभाषापक्षे तु कर्तव्यमिति गौरवम् ।

तथेदमपरं द्वैतं भवति—एकार्थीभावो वा सामर्थ्यं स्याद् व्यपेक्षा वेति ? तत्रैकार्थीभावे सामर्थ्येऽधिकारे च सति समास एकः संगृहीतो भवति, विभक्तिविधानं पराङ्गवद्भावश्चाऽसंगृहीतः । व्यपेक्षायां पुनः सामर्थ्येऽधिकारे च सति

प्र०— द्वैतमिति । द्वयोर्भावो द्विता, तत्र भवं द्वैतं संशयरूपं ज्ञानमुच्यते । अथवा द्वाभ्यामितं प्रकारद्वयेन विरुद्धत्वाद्भिन्नाधारवर्तिना युक्तं वस्तु द्वैतं, तत्र भवं द्वैतं, तदेव संशयज्ञानम् । एकार्थीभाव इति । यत्र पदान्युपसर्जनीभूतस्वार्थानि निवृत्तस्वार्थानि वा प्रधानार्थोपादानाद्व्यथानि, अर्थान्तराभिधायीनि वा स एकार्थीभावः । परस्परकाङ्क्षारूपा व्यपेक्षा ।

समास एक इति । तत्रैकार्थीभावस्य सद्भावात् । तत्रेति । 'एकार्थीभावः सामर्थ्यमधिकार' इत्येकः पक्षः । 'व्यपेक्षा सामर्थ्यमधिकार' इति द्वितीयः पक्षः । 'द्विविधं सामर्थ्यमधिकार' इति तृतीयः । एवं परिभाषायामपि त्रयः पक्षा इति षट्-

उ०— द्वयोर्भावो द्वितेति । कोटिद्वये सत्येव संशयोदयाद्द्वित्वभवः सन्देह इति भावः । द्विविषयनिश्चयस्यापि द्वित्वभवत्वादाह—अथवेति । विरुद्धत्वाद्भिन्नाधारवर्तिना प्रकारद्वयेन युक्तमित्यन्वयः । परस्परविरुद्धधर्मद्वयवद्वस्तुद्वयमित्यर्थः । अनेकार्थस्यैकार्थत्वमेकार्थीभाव इति शब्दशक्तिमनुसृत्य जहत्स्वार्थाऽजहत्स्वार्थयोस्तं दर्शयिष्यन्नादावजहत्स्वार्थायां तं दर्शयति— यत्र पदानीति । उपसर्जनपदानीत्यर्थः । तदेव ध्वनयन्नाह—उपसर्जनभूतस्यार्थानीति । इतरविशेषणभूतस्वार्थोपस्थापकानीत्यर्थः । न तु पृथक्स्वार्थोपस्थापकानीति तात्पर्यम् । एवं च तत्पुरुषादावेकं पदं तादृशम्, बहुव्रीहौ द्वन्द्वे च पदद्वयमपीति बोध्यम् । जहत्स्वार्थायामाह— निवृत्तस्वार्थानि वेति । उभयत्रापि हेतुः—प्रधानार्थोपादानादिति । आद्ये प्रधानार्थेन स्वोपस्थितिकाले एवोपसर्जनपदार्थस्य विशेषणतयोपादानादित्यर्थः । अन्त्ये प्रधानेन पदेन तदर्थस्याप्युपादानादित्यर्थः । बहुव्रीहौ तु प्रधानं पदं समुदाय इति बोध्यम् । एवं द्वन्द्वेऽपि प्रधानं पदं समुदायस्तदर्थेन साहित्येन स्वविशेषणतया धवाद्यर्थस्योपादानादुपसर्जनभूतस्वार्थानि । यद्वा विशेष्यसाहित्योपस्थापकतया प्रधानेन समुदायेनैव धवाद्यर्थस्याप्युपादाना- निवृत्तस्वार्थानि वेति, तत्राप्ययमेकार्थीभावः । समाहारेतरेतरयोगयोरुभयोरपि साहित्यं विशेष्यम् । आद्येऽनुद्भूतावयवभेदमन्त्ये उद्भूतावयवभेदमित्येव तयोर्भेद इति बोध्यम् ॥ व्यर्थानीति । संहितत्वान्निवृत्तस्वार्थानीत्येतत्पक्षान्वयि ॥ आद्ये आह—अर्थान्तरेति । अर्थान्तरान्वितस्वार्थाभिधायीनीत्यर्थः । प्रत्येकशक्तिसहकृतसमुदायशक्त्या विशिष्टार्थप्रतिपादकानीति भावः ॥ पदानीति—बहुवचनं तु बहुव्रीह्याद्यभिप्रायेण । स एकार्थीभाव इति । आद्ये एकीभूतार्थानि मिलितार्थानीत्यर्थः । तत्र मिलितस्येतरसाकाङ्क्षत्वाद्द्वयोरपि समर्थत्वं तत्पुरुषादौ । अन्त्ये पदद्वयार्थयोरेकपदार्थत्वप्राप्तिरित्यर्थः ॥ परस्परेति । विशब्दस्य क्रियाव्यतीहारवृत्तित्वादिति भावः ।

तत्रैकार्थीभावस्येति । तदुक्तत्रयाणां मध्ये तत्रैवेत्यर्थः । व्यपेक्षासहिताधिकारत्वेऽ-

विभक्तिविधानं पराङ्गवद्भावश्च संगृहीतः, समासस्त्वेकोऽसंगृहीतः । अन्यत्र खल्वपि समर्थग्रहणानि युक्तग्रहणानि च कर्तव्यानि भवन्ति । कान्यत्र ? 'इस्रोः सामर्थ्ये' [८.३.४४] 'न चवाहाहैवयुक्ते' [८.१.२४] इति । व्यपेक्षायां पुनः सामर्थ्ये परिभाषायां च सत्यां यावान् व्याकरणे पदगन्धो नाम^३ स सर्वः संगृहीतो भवति, समासस्त्वेकोऽसंगृहीतः । तत्रैकार्थीभावः सामर्थ्यं परिभाषा चेत्येवं सूत्रमभिन्नतरकं भवति ।

एवमपि कचिदकर्तव्यं समर्थग्रहणं क्रियते, कचिच्च कर्तव्यं न क्रियते । अकर्तव्यं तावत्क्रियते 'समर्थानां प्रथमाद्वा' [४.१.८२] इति ।

प्र०—पक्षीसंभवे एकार्थीभावः परिभाषा चेति निर्णयः । अभिन्नतरकं भवति । उभयविधे सामर्थ्ये आश्रीयमाणेऽर्थस्य भेदात्सूत्रस्य भेदः स्यात् । मित्रेण सामर्थ्येन मित्रेषु वाक्येषु उपस्थानात् । व्यपेक्षायामपि सामर्थ्यं यद्यपि सूत्रमभिन्नं भवति, तथाप्येकार्थीभावे सामर्थ्ये दोषाऽभावात्प्रकर्षयोगादभिन्नतरकमित्युच्यते । तत्र पराङ्गवद्भावे तन्निमित्तग्रहणादोषाऽभावः । विभक्तिविधानेपि कारकविभक्तिषु क्रियाकारकयोर्व्यपेक्षाऽविनाभावित्वादुपपदविभक्तिषु युक्तयोगग्रहणसद्भावात्कचित्तृतीयया योगस्याक्षेपादेतदनुपस्थानेपि न दोषः । परिभाषायां च सुब्धातुप्रभृतयः सर्वा वृत्तयः संगृहीता भवन्ति । एकार्थीभावे चेहाश्रितेऽन्यत्र युक्तग्रहणं समर्थग्रहणं च कृतमेवेति तत्रापि न दोषः ।

समर्थानामिति । 'घकालतनेषु कालनाम्न' इत्यलुग्विधानाल्लिङ्गाद्विभक्त्यन्तात्तद्धित उत्पद्यते इति पदविधित्वादेतत्परिभाषोपस्थानादसामर्थ्ये प्रत्ययाऽप्रसङ्गात् ।

उ०—धिकारत्वप्रयुक्तदोषमाह भाष्ये—अन्यत्र खल्वपीति ॥ एकार्थीभावसहिताधिकारत्वेऽधिकारत्वप्रयुक्तो दोषस्तु मध्ये पादद्वये निवृत्त्या तृतीयाध्यायादावसंबन्धो बोध्यः । एतेनाधिकारत्वसहितोभयविधानसामर्थ्याश्रयणपक्षोऽपि निरस्तः ॥ उभयविधे इति । अधिकारत्वे, परिभाषात्वे चेत्यर्थः ॥ भेदो—त्रैरूप्यलक्षणः ॥ ननु पराङ्गवद्भावविधानाऽसंग्रहो दोषोऽत आह—तत्रेति ॥ व्यपेक्षाऽविनाभावित्वादिति । व्यपेक्षाया नियतत्वादित्यर्थः । एवं चैतदुपस्थितिं विनापि तत्र न दोषः, क्रियाकारकयोरेकार्थीभावाऽसंभवश्चेति भावः ॥ अत्र क्रियाकारकयोरित्युक्त्या प्रकृत्यर्थविभक्त्यर्थयोः सर्वथा व्यपेक्षाभावो दर्शितः । इदानीमेकार्थीभावसहितपरिभाषापक्षे उक्तं प्रकर्षयोगमुपपादयति—सुब्धातुप्रभृतय इति । एतेनाधिकारत्वे एतदसंग्रहो दोष इति ध्वनितम् ॥ अन्यत्र युक्तग्रहणमिति । तथा च तदेवात्रैकार्थीभावसामर्थ्याश्रयणे लिङ्गमिति भावः ।

'समर्थानां प्रथमा'दित्यत्र समर्थपदस्य कृतसन्धिकार्यार्थकत्वमजानान आह—एवमपि कचिदिति ॥ लिङ्गादिति । एतलिङ्गमूलकाकुत्सित इति सूत्रमाव्योक्त्यायादित्यर्थः ।

१—'संगृहीतो भवति' पा० । २—पदगन्धोऽस्ति' पा० ।

कर्तव्यं न क्रियते 'कर्मण्यण्' [३. २. १] समर्थादिति । ननु च गम्यते तत्र सामर्थ्यम्—कुम्भकारः नगरकार इति । सत्यं गम्यत उत्पन्ने हि प्रत्यये । स एव तावत्समर्थादुत्पाद्यः ।

अथ समर्थग्रहणं किमर्थम् ? वक्ष्यति 'द्वितीया श्रितादिभिः समस्यते'†—कष्टश्रितः नरकश्रितः इति । समर्थग्रहणं किमर्थम् ? पश्य देवदत्त कष्टं, श्रितो

प्र०—कर्मण्यणिति । पञ्चकप्रातिपदिकार्थपक्षे प्रातिपदिकेनैव कर्मण उपादानान्नास्ति पदविधित्वम् । त्रिकादिपक्षे तु विभक्तिवाच्यत्वात्कर्मणः पदविधित्वादेतत्परिभाषोपस्थानान्नास्ति दोषः । ननु चेति । यदि कुम्भकारशब्दः समर्थाभिधायी चासमर्थाभिधायी च स्यात्ततोऽसमर्थाभिधायिप्रयोगनिवृत्त्यर्थो यत्नः कर्तव्यः स्यान्न त्वन्यथेत्यर्थः । स एव तावदिति । यथा समासादयोऽसमर्थानां मा भूवन्नित्येवमर्थमिदं वचनं क्रियते तद्वदत्रापि समर्थग्रहणसामर्थ्यं प्रत्ययनिवृत्त्यर्थं कर्तव्यमित्यर्थः । प्रतिविधानं तु सुज्ञानत्वाद्भाष्यकृता नोक्तम् । यत उपपदमिति महत्याः संज्ञायाः करणं प्रत्ययस्य पदाश्रयत्वे सति समर्थपरिभाषाव्यापारार्थमेव ।

अथेति । प्रधानपर्यनुयोगद्वारेण सूत्रस्यैवाक्षेपः । यदप्यनेन सामर्थ्यं न विधीयते न हि स्वतोऽसमर्थस्य सामर्थ्यं वचनेन कर्तुं पार्यते । तथापि पदविधौ सामर्थ्योपस्थानार्थत्वादस्य समर्थपदस्य प्राधान्यमुच्यते । समस्यत इति । यद्यपि समाससंज्ञामात्रं विधीयते, तथाप्यबुधबोधनाय भिन्नयोः शब्दयोः संश्लेषः प्रक्रियायां क्रियत इति समस्यत इत्युक्तम् । पश्येति । असति सूत्रे द्वितीयान्तमात्रं श्रितादिभिः समस्येताऽ-

उ०—कृतसन्धिकार्यत्वात्कर्ममपि तत्र तद्व्यर्थम्, सौत्थितावन्तरङ्गत्वेनैव पूर्वं सन्धिकार्यप्रवृत्तेर्विप्रतिषेधसूत्रे भाष्ये उक्तत्वात् ॥ पञ्चकेति । इदं चिन्त्यम् । तत्पक्षेपि तदर्थद्योतकतया विभक्तैरावश्यकत्वात् । भाष्ये पूर्वपक्ष्याशयस्त्वेवं, पदविधिशब्देन पदोद्देश्यकविधिग्रहणम् । एवं च साक्षात्पदोद्देश्यके समासतद्धितादावेव स्यान्न त्वन्न । अत्र हि यः साक्षादुद्देश्यो धातुर्न स पदम् । किं च धातोरण्, कर्म चोपपदसंज्ञमिति सूत्रार्थात्सन्नियोगशिष्टन्यायेन तत्र सति प्रत्यय इति न तदुद्देश्यकः प्रत्ययविधिः । उपपदसंज्ञायास्तदुद्देश्यकत्वेपि तत्रैकार्थिभावयोग्यद्वितीयाऽभाव इति । देवदत्तस्य कुम्भं करोतीत्यादौ प्रत्ययनिवृत्तये समर्थग्रहणस्यावश्यकत्वात्किमुच्यते 'गम्यते तत्र सामर्थ्यं'मित्यत आह—यदीति । प्रयुक्तानामिदमन्वाख्यानं, लोकप्रयुक्ताऽसाधारेव निवर्तकमिति न दोष इति भावः ।

भाष्ये—उत्पन्ने हीति । हिस्वर्थे । यथा समासादय इति । अन्यथान्नापि तद्वैयर्थ्यं स्यात् । प्रयुक्ताऽप्रयुक्तत्वविवेकरहितानामर्थे इहेव तत्रापि कर्तव्यमित्यर्थः ॥ महत्याः संज्ञाया इति । संज्ञासूत्रस्थतत्रग्रहणस्य चेत्यपि बोध्यम् । यथाकथंचित्पदसंबन्धिविधेस्तत्र ग्रहणमिति भावः । न विधीयत इति । एवं च न तस्य प्रधानत्वमिति भावः ॥ सामर्थ्योपस्थानं—समर्थपदोपस्थानम् ॥ 'पश्य देवदत्त कष्ट'मिति कष्टपदार्थमाह—श्रित इति ।

१—'वु' पा० । † द्वितीया श्रितातीतपतितगतात्यस्तप्राप्तापन्नैः २. १. २४.

विष्णुमित्रो गुरुकुलम् ॥ 'तृतीया तत्कृतार्थेन गुणवचनेन' [२. १. ३०]
 ['उपादानविकलः] शङ्कुलाखण्डः, किरिकाणः । समर्थग्रहणं किमर्थम् ?
 तिष्ठ 'त्वं' शङ्कुलया, खण्डो धावति मुसलेन [किं 'त्वं' करिष्यसि शङ्कुलया,
 खण्डो विष्णुमि । उपलेन] ॥ 'चतुर्थी तदर्थार्थबलिहितसुखरक्षितैः' [३६]
 गोहितम् [वृषभहितम्] अश्वहितम् । समर्थग्रहणं किमर्थम् ? सुखं गोभ्यो,
 हितं देवदत्ताय ॥ 'पञ्चमी भयेन' [३७] वृकभयम् दस्युभयम् चोरभयम् ।
 समर्थग्रहणं किमर्थम् ? गच्छ त्वं मा वृकेभ्यो, भयं देवदत्तस्य यज्ञदत्तात् ॥
 'षष्ठी सुबन्तेन समस्यते' * । राजपुरुषः ब्राह्मणकम्बलः । समर्थग्रहणं किमर्थम् ?
 भार्या राज्ञः, पुरुषो देवदत्तस्यति ॥ 'सप्तमी शौण्डैः' [४०] अक्षशौण्डः स्त्री-
 शौण्डः । समर्थग्रहणं किमर्थम् ? कुशलो देवदत्तोऽक्षेषु, शौण्डः पिबति पानागारे ।

प्र०—विरोधात् । एकार्थीभावाऽभावेऽपि वचनात्समाससंज्ञा स्यात् । अनर्थकस्यापि च
 समासस्य वचनात्प्रातिपदिकसंज्ञा स्यात् । विध्यर्थत्वसंभवे च समासग्रहणस्य निय-
 मार्थत्वानुपादानाद्वाक्यस्य प्रातिपदिकसंज्ञानिषेधः कर्तव्य एव स्यात् । एकार्थीभावाऽ-
 भावेऽपि चोत्तरपदार्थस्य बाह्यसंबन्धिनं प्रति योग्यत्वाऽहानाद्विभक्त्यः स्युरेव । खण्डो
 धावतीति । तृतीयान्तार्थकृतत्वमत्रास्तीति समासः स्यात् ।

उ०—नन्वसत्यपि समर्थग्रहणे एकार्थीभावाऽभावेऽनर्थकत्वेन प्रातिपदिकसंज्ञाऽप्रवृत्तौ फलाऽभावा-
 त्समासोऽपि न स्यात्, सूत्रं त्वेकार्थीभाववति चरितार्थमित्यत आह—असति सूत्रे इति ।
 नन्वेकार्थीभावविषये एव समासः शिष्टैः प्रयुज्यते इति कथमेतदत आह—वचनादिति ।
 लक्षणमात्रशरणं प्रति सूत्रारम्भ इति भावः ।

ननु फलाऽभावोऽत आह—वचनादिति । 'कृत्तद्धिते'तिवचनादित्यर्थः । बाह्य-
 संबन्धिनमिति । विष्णुमित्रादयो बाह्यसंबन्धिनः ॥ भाष्ये—उपादानविकल इति । उपा-
 दानेन कृतो विकल इत्यर्थः ॥ तिष्ठ त्वमिति । तिष्ठ त्वं, शङ्कुलया न प्रयोजनं, मुसलेन
 कृतः खण्डो धावतीत्यर्थः ॥ शङ्कुलयेति सहयोगे तृतीयेत्यपि कश्चित् । हे विष्णुमित्र त्वं
 शङ्कुलया किं करिष्यसि, उपलेन पाषाणेन कृतः खण्ड इति द्वितीयार्थः ॥ ननु खण्डस्य
 प्रकृततृतीयान्तार्थकृतत्वं नास्तीत्यत आह—तृतीयान्तार्थेति । तच्छब्देन तृतीयान्तमात्रं
 परामृश्यते, तच्चाऽत्र खण्डनस्य करणसाध्यत्वावश्यकत्वाद्भावद्वयमस्येवेति भावः । प्रत्या-
 सतिर्नाश्रीयत इत्यभिप्रायः । 'वृकेभ्य' इत्यस्य 'मा मैवी'रिति क्रियां प्रत्यपादानत्वं, यज्ञ-
 दत्ताद्देवदत्तोऽवश्यं रक्ष्य इति मार्गे संभावितमपि वृकभयं त्यक्त्वा तद्रक्षणार्थं त्वं गच्छेति
 वाक्यार्थः ।

अथ क्रियमाणेऽपि समर्थग्रहणे इह कस्मान्न भवति—महत्कष्टं श्रित इति ? न वा भवति महाकष्टश्रित इति ? भवति, यदैतद्वाक्यं भवति—महत्कष्टं

प्र०— महत्कष्टमिति । अस्येवात्र श्रयणक्रियया सामर्थ्यमिति प्रश्नः । यद्यत्र कष्ट-श्रितशब्दयोः समासः स्यात्तदा 'महत्कष्टश्रित' इति स्यात् । अथापि त्रयाणां पदानां समासः स्यात्तथाप्युत्तरपदे विधीयमानमात्वं मध्यमपदे न स्यात् । अथापि त्रयाणां समासे कृते 'सन्मह'दिति द्वयोः समासः, य एव च महाकष्टं श्रितो महाकष्टश्रित इत्यत्राऽहीने द्वितीयेति स्वरो भवति, स एव 'समासस्ये'त्यनेन, तथापि 'महारण्या-तीत' इत्यत्र स्वरो भिद्यते । महारण्यमतीत इति द्विपदे समासे कृते थाथादिस्वरः, त्रिपदे तु समासे कृते सन्महदिति द्वयोस्तत्पुरुषे कृते सति महारण्यशब्दः समास-स्वरेणान्तोदात्तः स्यात् । यथा 'पूर्वशालाप्रिय' इत्यत्र शालाशब्द उदात्तः । अन्ये त्वाहुः—त्रयाणां समासे कृते प्रधानार्थाभिधायित्वान्महत्कष्टशब्दयोः परस्परसंबन्धा-भावात्पूज्यमानत्वं विशेषणविशेष्यत्वं च नास्तीति समासो न स्यात् । ततश्चाऽऽत्वं न स्यात् । 'अहीने द्वितीये'ति महच्छब्दस्य प्रकृतिस्वरश्च प्रसज्येत ।

न वा भवतीति । यथा भार्या राज्ञः पुरुषो देवदत्तस्येत्यत्रात्यन्तमसमासो,

उ०— अस्येवात्रेति । सर्वेषां कारकाणां साक्षात्परम्परया वा क्रियायामन्वयादिति भावः ॥ भाष्ये—इह कस्मान्नेति । 'समास' इति शेषः । ननु यदि सामर्थ्यमस्ति, अस्तु समासः को दोष इत्यत आह—यद्यत्रेति ॥ तदा महत्कष्टेति । 'मह'दिति पृथक् पदम् । महाकष्टं श्रित इति । एतद्विग्रहके समासे य एवाहीने द्वितीयेत्यनेन पूर्वपदप्रकृतिस्वरे षकाराऽकार उदात्तः, त्रिपदसमासेऽवान्तरतत्पुरुषे तस्य समासान्तोदात्तत्वेऽपि स एवेत्यर्थः ॥ समासस्येत्य-नेनेति । अवान्तरतत्पुरुषनिमित्तकेनेत्यर्थः ॥ थाथादिस्वर इति । कप्रत्ययाऽकार उदात्त इत्यर्थः । तेनाऽन्तोदात्तविधानात् । यथेति । तत्र हि त्रिपदे बहुव्रीह्यावन्तरतत्पुरुषे 'तद्धितार्थे'त्यनेन जाते सति शिष्टत्वाद्वाऽवान्तरतत्पुरुषयुक्तः स्वर इत्यर्थः । परे तु महान् देवदत्तः प्रियो यस्येति त्रिपदबहुव्रीहौ महादेवदत्तप्रिय इत्यस्याऽभावाय महद्देवदत्तप्रिय इत्यस्य सिद्धये त्रिपदसमासेऽवान्तरपदयोः 'सन्मह'दिति समासाऽप्रवृत्तिर्बहुलग्रहणादिति महत्कष्टश्रित इत्येवैकपद्येनैकस्वरः स्यात्तच्च नेत्यत इति भाष्याभिप्रायः । 'विशेषणं विशेष्ये-णे'त्यस्य त्रिपदे समालेऽवान्तरपदयोरप्रवृत्तिं सूत्रशेषे वदता तत्प्रपञ्चभूतानां पूर्वनिपातनिय-मार्थानां च तत्राऽप्रवृत्तिरुक्तप्रायैवेत्याहुः ॥ परस्परं संबन्धाभावादिति । पृथगेकार्थीभावाऽ-दित्यर्थः । पूज्यमानत्वमिति । कष्टेन महत्त्वस्याऽन्वयाऽभावादिति भावः । विशेषण-विशेष्यत्वं चेति । अन्येनैकार्थीभावादेव परस्परं तत्त्वाऽभाव इत्यर्थः ॥ समासो न स्यादिति । अवान्तरतत्पुरुषो न स्यादित्यर्थः ॥ स्वरश्च प्रसज्येतेति । सौवरीणां सप्तमीनां तदन्तसप्तमी-त्वादहीनवाचित्कान्तोत्तरपदान्तस्य समासस्य संबन्धि द्वितीयान्तं पूर्वपदं प्रकृत्येत्यर्थादिति भावः ॥ अत्राऽरुचिबीजं तु त्रयाणामेकार्थीभावे द्वयोरपि सोऽस्येव, पृथगेकार्थीभावाऽभावेऽपि न क्षतिरिति ।

महाकष्टम्, महाकष्टं श्रितो महाकष्टश्रित इति । यदा त्वेतद्वाक्यं भवति—
महत्कष्टं श्रित इति, तदा न भवितव्यम्, तदा च प्राप्नोति । तदा कस्मान्न
भवति ? कस्य कस्मान्न भवति, किं द्वयोः, आहोस्विद्बहूनाम् ? बहूनां कस्मान्न
भवति ? 'सुप्सुपे'ति वर्तते । ननु च भो आकृतौ शास्त्राणि प्रवर्तन्ते ।
तद्यथा,—'प्रातिपदिका'दितिः वर्तमानेऽन्यस्माच्चान्यस्माच्च प्रातिपदिकादु-
त्पत्तिर्भवति । सत्यमेवमेतत् । आकृतिस्तु प्रत्येकं परिसमाप्यते ['न समुदाये] ।

प्र०—नैवमिहेति भावः । भवति यदेति । श्रितशब्दमनपेक्षमाणयोः परस्परापेक्षायां महत्-
कष्टयोः समासे कृते ततः श्रितशब्देन समासः । कस्य कस्मादिति । सामान्यनिर्देशः
पदद्वयात्मकस्य पदत्रयात्मकस्य च समुदायस्य प्रदर्शनार्थः । बहूनां कस्मान्न
भवतीति । द्वयोरपि श्रितापेक्षया कर्मत्वे श्रितेन सामर्थ्यं द्वयोरप्यस्ति । कष्टस्यैव वा
कर्मत्वे तद्द्वारेण महतोपि श्रितेन सामर्थ्यमस्तीति भावः ॥ सुप्सुपेति वर्तत इति ।
संख्याया विवक्षितत्वादेकस्यैव सुबन्तस्यैकेनैव सुबन्तेन समासस्ततो बहूनां न
भवतीत्यर्थः । यथा 'पशुना यजेते'त्यनेकस्य पशोरुपादानाऽभावस्तथेहापि ।

ननु च भो इति । यथा 'ब्राह्मणो न हन्तव्य' इति सर्वस्य ब्राह्मणस्य हनन-
प्रतिषेधस्तथेहापि बहूनां समासेन भाव्यमिति भावः । आकृतिस्त्विति । एकैकस्यां
व्यक्तौ जातिनिमित्तप्रत्ययाभिधानसद्भावात्तत्र यथा प्रातिपदिकसमुदायस्याप्रातिपदि-
कत्वात्ततो विभक्तीनामनुत्पत्तिः, तथा सुबन्तसमुदायस्याऽसुबन्तत्वात् श्रितेन समासाऽ-
भावः । प्रत्ययस्य सुबन्तसमुदायस्य च चिकीर्ष्यस्य प्रधानत्वाद् गुणत्वाच्च प्रातिपदि-
कस्यावयवयोश्च सुबन्तयोराधारगताया एकत्वसंख्याया विवक्षणात् । ब्राह्मणसमुदायस्य

उ०— महाकष्टं श्रित इति । यदैवं वाक्यं तदा समासेन महाकष्टश्रित इति भवतीत्यर्थः ।
तदा न भवितव्यमिति । समासेनेति शेषः ॥ सामान्येति । अन्यथैकपदस्य समासाभावे-
नैकवचनिर्देशोऽसंगतः स्यादिति भावः । तत्फलं दर्शयति—पदद्वयात्मकस्येति । सुबिन्त्यनेन
सुबन्तसमुदायाऽग्रहणे हेतुमाह—संख्याया इति । अनियतसंख्यावच्छिन्नस्य संज्ञित्वेऽ-
व्यवस्थापत्तेस्तद्विशेषाकाङ्क्षायामुपात्तसंख्यैव विवक्ष्यत इत्याशयेन दृष्टान्तमाह—यथा पशु-
नेति ॥ आकृतौ प्रवर्तमानस्य शास्त्रस्यापि तदाश्रयबहुव्यक्तिषु युगपत्प्रवृत्तिर्न दृष्टेत्याशङ्क्याह—
यथा ब्राह्मण इति ।

एकैकस्यामिति । तस्यामेवेत्यर्थः । प्रत्ययाभिधानेति । ज्ञानव्यवहारेत्यर्थः । तथा
सुबन्तसमुदायस्येति । प्रत्ययग्रहणपरिभाषया तस्याऽसुबन्तत्वासुबन्तसमुदायस्य विवक्षितै-
कत्वकसुप्पदेन वक्तुमशक्यत्वादिति भावः ॥ चिकीर्ष्यत्वं—विधेयत्वम् । संनिष्कीर्ष्यस्येत्य-
पाठः । भूषणाद्यर्थाभावात्सुटोऽप्राप्तेः, 'समोऽनुपयोगाच्चे'ति बोध्यम् । गुणत्वाच्च प्राति-
पदिकस्येति । 'प्रधानगता संख्या विवक्ष्यते' इति ग्रन्थास्त्वार्थप्राधान्यमादाय बोध्याः ।

† सुबामन्त्रिते पराङ्गवत् स्वरे; सह सुपा २. १. २; ४. ‡ इत्याप्प्रातिपदितात् ४. १. १.

१—कचिन्न ।

यावत्येतत्परिसमाप्यते प्रातिपदिकादिति, तावत् उत्पत्त्या भवितव्यम्, प्रत्येकं चैतत्परिसमाप्यते न समुदाये । एवमिहापि यावत्येतत्परिसमाप्यते सुप्सुपेति, तावतः समासेन भवितव्यम्, द्वयोश्चैतत्परिसमाप्यते, न बहुषु ॥ द्वयोस्तर्हि कस्मान्न भवति ? असामर्थ्यात् । कथमसामर्थ्यम् ? सापेक्षमसमर्थं भवतीति ।

यदि सापेक्षमसमर्थं भवतीत्युच्यते, 'राजपुरुषोऽभिरूपः' 'राजपुरुषो दर्शनीयः' अत्र वृत्तिर्न प्राप्नोति । नैष दोषः । प्रधानमत्र सापेक्षम्, भवति च प्रधानस्य सापेक्षस्यापि समासः ॥ यत्र तर्ह्यप्रधानं सापेक्षं भवति तत्र ते वृत्तिर्न प्राप्नोति—'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'ति ।

प्र०—हनने तु शास्त्रार्थोत्तिक्रान्त एव भवतीति 'ब्राह्मणो न हन्तव्य' इत्यादौ निषेधे संख्या न विवक्ष्यते ॥ सापेक्षमसमर्थं भवतीति । न्यायोऽयम् । वृत्तौ ह्युपसर्जनपदेन प्रधानार्थाभिधायिना भाव्यम् । स्वविशेषणापेक्षायां च तस्य प्राधान्यमिति कथमेकस्यैकदा प्राधान्यमेकार्थीभावश्च स्यात् ॥ इतरस्तु वचनमेतदिति मत्वा चोदयति—यदि सापेक्षमिति । भवति चेति । प्राधान्यादेवानेकेनोपकारकेणोपकार्यत्वाऽविरोधात् ।

उ०—आधारगताया इति । जात्याधारद्रव्यगता संख्या विवक्ष्यत इत्यर्थः । नन्वेवं 'ब्राह्मणो न हन्तव्य' इत्यत्रापि जात्याश्रयसंख्याया विवक्षा स्यात्तस्यापि गुणत्वादत् आह—ब्राह्मणसमुदायस्येति । शास्त्रार्थोऽतिक्रान्त एवेति । न्यायेनैवं शास्त्रार्थे जाते कस्यातिक्रम इति चिन्त्यम् । परे तु 'सुप्सुपेति वर्त्तत' इति भाष्यस्य 'आकृतिस्तु प्रत्येकं समाप्यत' इति वक्ष्यमाण आशयः । इतरस्त्वेकत्वविवक्षयैकसुबन्तस्यैकसुबन्तेन समास इत्युक्तमिति मत्वा शङ्कते—ननु च भो इति ॥ आकृताविति । प्रवृत्तिनिमित्ताश्रयसर्वव्यक्तावित्यर्थः । अन्यथा व्यक्तित्वादेऽपि विनिगमनाविरहाद्रूपसामान्येन सर्वत्र कार्यप्रवृत्त्येतदुक्तिरसङ्गता स्यात् । एवं चैकत्वविवक्षा कर्तुमशक्येति भावः ॥ सिद्धान्ती स्वाशयं प्रकाशयति—आकृतिस्त्विति । शब्दप्रवृत्तिनिमित्तं त्वित्यर्थः । तदेवाह—यावत्येतत्समाप्यते प्रातिपदिकादिति । एतत्पदप्रवृत्तिनिमित्तं प्रातिपदिकत्वादित्यर्थः ॥ द्वयोश्चेति । पदद्वयप्रवृत्तिनिमित्तं प्रत्येकं द्वयोरित्यर्थः । अयं भावः—यथा स्वाङ्गजनपदत्वादेः प्रत्येकं समाप्यता स्वाङ्गसमुदायजनपदसमुदाययोर्न स्वाङ्गजनपदग्रहणेन ग्रहणं, तथा प्रकृतेऽपि । न च स्वाङ्गादित्यादावप्येकत्वाविवक्षया तदर्थलाभस्तत्रत्यैकत्वस्य स्ववाचकप्रत्ययप्रकृत्यर्थस्वाङ्गवाचकशब्दान्वितत्वेऽपि स्वाङ्गान्वितत्वेनैकस्वाङ्गवाचकादित्यर्थाऽलाभात् । एको यः स्वाङ्गवाचकः शब्द इत्येतावत् एव ततो लाभात् । एवं चोद्देक्ष्यगता संख्याऽविवक्षितैवेति मीमांसकसिद्धान्तविरोधोऽपि न । किं च प्रातिपदिकसमुदायात्तद्विशङ्कायां तत्समाधानपरे मनुष्यवृत्तस्थे भाष्ये न कैयटोक्तप्रकारो न्याय्यस्तत्र 'इत्यांप्रातिपदिका'दित्यस्य समस्तत्वेन समासे संख्याया अभिधानेनैकत्वस्याऽभानात् । श्रूयमाणविभक्त्यर्थैकत्वं तु समाहारान्वयीति बोध्यम् । न च तत् पर्याप्त्यभिप्रायेणै-

['अत्र वृत्तिर्न प्राप्नोति] । नैष दोषः । समुदायापेक्षाऽत्र षष्ठी सर्वं गुरुकुलमपेक्षते ।

यत्र तर्हि न समुदायापेक्षा षष्ठी तत्र वृत्तिर्न प्राप्नोति—'किमोदनः शालीनाम्' 'सक्त्वाढकमापणीयानाम्' 'कुतो भवान्पाटलिपुत्रक'† इति । इह

प्र०—'सामान्याप्रयोग' इति लिङ्गदर्शनाच्च ॥ समुदायापेक्षेति । गुरुकुलादिना समुदायेन समुपजनिते व्यतिरेके देवदत्तस्येति षष्ठी । अवयवद्वारकश्च देवदत्तस्य समुदायेन संबन्ध इति सामर्थ्यादवयवमपि विशेषणं स्पृशति । तदुक्तम्—

‘समुदायेन संबन्धो येषां गुरुकुलादिना ।

संसृश्यावयवांस्ते तु युज्यन्ते तद्वता सह’ ॥ इति ।

किमोदन इति । केषां शालीनां, किं कलमानामथ रक्तानां शालीनामन्येषां वौदन इति प्रश्नः । सक्त्वाढकमिति । आपणीयानां सक्तूनामाढकमित्यर्थः । कुतो भवानिति । कस्मात् पाटलिपुत्राद्भवानागत इत्यर्थः । अनेकत्वात् पाटलिपुत्रस्य, तदवयवानां वा प्रश्नः । अत्र रोपधेतोः प्राचामिति तद्धितवृत्तिर्न प्राप्नोति । इह

उ०—नेकैः समासादिवारणार्थं सा 'स्त्रीभ्यो ढ'गित्यादेः स्त्रीप्रत्ययान्तसमुदायादापत्तेस्तवापि सत्त्वात् । यथा च तत्र बहुवचनसत्त्वेत्येकैकस्त्रीप्रत्ययान्तादेव प्रत्ययस्तथान्यत्रापीत्याहुः ।

प्रधानार्थाभिधायिनेति । प्रधानार्थविशेषणीभूतस्वार्थोपस्थापकेनेत्यर्थः । प्राधान्यं,—स्वार्थमात्रोपस्थापकत्वम् ॥ कथमेकार्थीभावश्चेति । कथमन्यविशेषणत्वेनैवोपस्थितिरित्यर्थः । इतरविशेषणत्वेनोपस्थितस्य स्वविशेषणे आकाङ्क्षाऽभाव इति भावः ॥ प्रधानस्य सापेक्षत्वेऽपि वृत्तावुपपत्तिमाह—प्राधान्यादेवेति । नन्वेवं राजपुरुषो भार्याया इत्यपि स्यादत आह—सामान्येत्यादि । उपात्तविशेषणविजातीयविशेषणयोगः प्रधानस्य भवतीति ज्ञाप्यत इति भावः । यद्यपि समासे विशिष्ट एवान्वय इति प्रधानस्य न सापेक्षत्वं, तथापि दर्शनीयत्वाद्यन्वये पुरुषत्वमेव विशेष्यतावच्छेदकं न राजसंबन्धोऽपीत्याशयेन तथोक्तिरिति बोध्यम् ॥ भाष्ये—सर्वं गुरुकुलमिति । गुरुसंबन्धविशिष्टं कुलं सर्वमपेक्ष्यते' न तु तदवयवो गुरुरित्यर्थः । तदाह—गुरुकुलादिनेति । नन्वेवं गुरौ देवदत्तसंबन्धित्वं न लभ्येतेत्यत आह—सामर्थ्यादवयवमपीति । येषामर्थानां गुरुकुलादिरूपसमुदायेन संबन्धस्तेऽप्यर्था अवयवानांसंसृश्यावयवसंबन्ध्य तद्वता युज्यन्ते इति नात्र पक्षेऽवयवानां तत्संबन्धालाभ इत्यर्थः ।

किमः षष्ठ्यन्तापेक्षत्वमुपपादयति—केषां शालीनामिति । न तु शालीनां कीदृश ओदन इत्यर्थ इति भावः । कलमाः—श्यामशालयः । आपणीयानां मध्ये सक्त्वाढकमित्यर्थो नेत्याह—आपणीयानां सक्तूनामिति । उक्तार्थे उपपत्तिमाह—अनेकत्वादिति । एकत्वेऽपि तस्याह—तदवयवानां वेति ॥ सामीप्यादेरपीति । सामीप्यादिनिरूपितसंबन्धस्यापीत्यर्थः । अवयवद्वारकसंबन्धस्यैवाऽत्र भानमित्यत्र नियामकाऽभावादिति भावः ॥ भाष्ये—

चापि 'देवदत्तस्य गुरुकुलम्' 'देवदत्तस्य गुरुपुत्रः' देवदत्तस्य दासभार्ये'ति, यद्येषा' समुदायापेक्षा षष्ठी स्यान्नैतन्नियोगतो गम्येत 'देवदत्तस्य यो गुरुस्तस्य यः पुत्र' इति । किं तर्हि ? अन्यस्यापि गुरुपुत्रो देवदत्तस्य किंचिदित्येषोऽर्थो गम्येत । यतस्तु खलु नियोगतो देवदत्तस्य यो गुरुस्तस्य यः पुत्र इत्येषोऽर्थो गम्यतेऽतो मन्यामहे 'नैषा समुदायापेक्षा षष्ठी'ति ।

अन्यत्र खल्वपि समर्थग्रहणे सापेक्षस्यापि कार्यं भवति । कान्यत्र ? सामर्थ्ये' [८.३.४४] 'इसुसोः ब्राह्मणस्य सर्पिष्करोती'ति । तस्मान्नैतच्छक्यं वक्तुं 'सापेक्षमसमर्थं भवती'ति ।

स्वविशेषणानां

वृत्तिस्तर्हि कस्मान्न भवति 'महत्कष्टं श्रित' इति ? 'सविशेषाणां वृत्तिर्न

प्र०—चापीति । समुदायसंबन्धे सति सामीप्यादेरपि प्रतिपत्तिप्रसङ्ग इत्यर्थः । नैषेति । गुर्वपेक्षयात्र षष्ठी, संबन्धिशब्दत्वाच्चात्र स्वार्थवदपेक्षाया वृत्तावप्यहानाद्भवत्येव वृत्तिः । उक्तं च—

'संबन्धिशब्दः सापेक्षो नित्यं सर्वः प्रयुज्यते ।

^३स्वार्थवत्सा व्यपेक्षा हि वृत्तावपि न हीयते' ॥ इति ।

अन्यत्रेति । ततो न वक्तव्यं सापेक्षमसमर्थं भवतीति । वाचनिके ह्यसामर्थ्ये यथा सर्पिःकालकमिति षत्वं न भवति 'समानाधिकरणमसमर्थव'दिति वचनात्, एवं ब्राह्मणस्य सर्पिष्करोतीत्यत्रापि न स्यात् ॥ स एवाह—वृत्तिस्तर्हि कस्मादिति । सविशेषणानामिति । वृत्तिर्नेति वचनात् षत्वादि भवत्येव । पूर्वोक्तानुसारेणाऽयमपि

उ०—नैषा समुदायापेक्षेति । एवं चाऽप्रधानस्यापि सापेक्षत्वे वृत्तिदर्शनात्सापेक्षमसमर्थमिति वक्तुमशक्यमिति भावः ॥ 'गमकत्वादत्र वृत्ति'रिति वक्ष्यमाणाशयमाह—संबन्धिशब्दत्वा-
च्चेति । नित्यसापेक्षविषये आकाङ्क्षाया अशान्त्या प्रागुक्तन्यायविषयाऽभावान्नासामर्थ्यमिति भावः ॥ प्रयुज्यत इति । समस्तत्वेनेत्यर्थः । स्वार्थवदिति । स्वार्थ इव स्वार्थवत् । स्वार्थ-
शब्दो भावप्रधानः । स्वार्थमात्रोपस्थापकत्राक्यघटकतादशायामिव वृत्तावपीत्यर्थः ॥ किमोदन
इत्यादयस्त्वसामर्थ्येऽपि भाष्यकारप्रयोगादेव साधव इति बोध्यम् । 'सापेक्षमसमर्थ'मित्यस्य
वाचनिकत्वे दूषणान्तरमाह भाष्ये—अन्यत्र खल्वपीति । अन्यथा प्राक्कैयटोक्तन्यायस्यै-
कार्थ्यभावविषयत्वा'दिसुसो'रित्यत्र व्यपेक्षारूपसामर्थ्यस्यैव ग्रहादसंगतिः स्पष्टैव । तद्वन्-
यन्माह—वाचनिके हीति । स एवेति । मदीयं चोद्यं दुष्परिहरमित्याहेति भावः ।

१—'यद्येषा' पा० । २—कचिन्न । ३—'वाक्यवत्' पा० ।

४—'सविशेषणानां वृत्तिर्न, वृत्तस्य वा विशेषणयोगो न' इति वार्तिकं केचिन्मन्यन्ते ।

वृत्तस्य वा विशेषणं न प्रयुज्यत इति वक्तव्यम् ॥ यदि 'सविशेषणानां वृत्तिर्न वृत्तस्य वा विशेषणं न प्रयुज्यत' इत्युच्यते 'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'त्यत्र वृत्तिर्न प्राप्नोति । 'अगुरुकुलपुत्रादीनामिति वक्तव्यम् ।

तत्तर्हि वक्तव्यं 'सविशेषणानां वृत्तिर्न वृत्तस्य वा विशेषणं न प्रयुज्यतेऽगुरुकुलपुत्रादीनामिति ? न वक्तव्यम् । वृत्तिस्तर्हि कस्मान्न भवति ? अगमकत्वात् । इह समानार्थेन वाक्येन भवितव्यं समासेन च । यश्चेद्वार्थो वाक्येन गम्यते 'महत्कष्टं श्रित' इति, नासौ जातुचित्समासेन गम्यते 'महत्कष्टश्रित' इति । एतस्माद्धेतोर्ब्रूमः—अगमकत्वादिति, न ब्रूमः—'अपशब्दः स्या'दिति । यत्र च गमको भवति, भवति तत्र वृत्तिः । तद्यथा,—'देवदत्तस्य गुरुकुलम्' 'देवदत्तस्य गुरुपुत्रः' 'देवदत्तस्य दासभार्ये'ति ।

यद्यगमकत्वं हेतुः, नार्थः समर्थग्रहणेन । इहापि 'भार्या राज्ञः, पुरुषो देवदत्तस्ये'ति योऽर्थो वाक्येन गम्यते, नासौ जातुचित्समासेन गम्यते 'भार्या राजपुरुषो देवदत्तस्ये'ति । तस्मान्नार्थः समर्थग्रहणेन ।

प्र०—न्याय एवोक्तः ॥ न वक्तव्यमिति । न्यायसिद्धत्वात् । इह समानार्थेनेति । वाक्येनाभिधाने प्राप्ते समास आरभ्यमाणस्तत्समानार्थ एव न्याय्यः । महत्कष्टश्रित इति । यः कष्टश्रितः स महत्कर्म करोतीत्यादि प्रतीयेत, क्रियाविशेषणं वा महत्त्वं प्रतीयेत, न तु कष्टविशेषणम् । न ब्रूम इति । लोके प्रयुज्यमानस्य साधुत्वमसाधुत्वं च विचार्यते गोगाव्यादिशब्दवत् । महत्कष्टश्रित इत्ययं तु महत्कष्टं श्रित इत्येतद्वाक्यार्थे नैव प्रयुज्यते । प्रयुक्तानां चेदमन्वाख्यानम् । अतो नात्र समासो भविष्यतीत्यर्थः ।

उ०—भाष्यकारो न्यायं दर्शयति—अगमकत्वादित्यादिना । क्रियाविशेषणं वेति । महद्यथा भवति तथा करोतीत्यर्थ इति भावः ॥ न कष्टविशेषणमिति । तस्य पदार्थैकदेशत्वादिति भावः । न चैवं कष्टं श्रित इत्यस्यापि विग्रहत्वं न स्यात्, तत्र समाससमानाकाराया एवोपस्थितेः । एतेन वृत्तिविग्रहयोः समानविषयताकत्वं सूचितम् । विशेषणसमभिध्याहारे तु महदन्वयाय कष्टादेर्विशेषणत्वाऽनाक्रान्तविशेष्यतयोपस्थितिरावश्यकीति तयोः समानार्थात्व-भङ्गः ॥ इदमेव भाष्ये 'पदार्थः पदार्थेनेतिव्युत्पत्तेर्मूलमिति दिक् ॥ भाष्ये—एतस्माद्धेतोर्ब्रूम इत्यादि । अगमकत्वादित्येतस्माद्धेतोः 'सापेक्षसमर्थ'मित्यादि ब्रूमः । न तु संभावितोऽप-शब्दस्य साधुत्वनिवृत्तये तद्वाचनिकं ब्रूम इत्यर्थः ॥ तद्वचनयन्नाह—यत्र गमक इत्यादिना ।

१—'अगुरुकुलपुत्रादीनामिति वार्तिकं क्वचित् । 'अगुरुपुत्रादीनामिति न्ये पठन्ति ।

२—'न जातुचित्समासेनासौ' पा० । ३—क्वचिन्न ।

इदं तर्हि प्रयोजनम् । 'अयमस्त्यसमर्थसमासो नञ्समासो गमकः, तस्य साधुत्वं मा भूत्—'अकिञ्चित्कुर्वाणम्' 'अमाषंहरमाणम्' 'अगाधादुत्सृष्ट'मिति ।

एतदपि नास्ति प्रयोजनम् । अवश्यं कस्यचिन्नञ्समासस्याऽसमर्थसमासस्य गमकस्य साधुत्वं वक्तव्यम् । 'असूर्यपश्यानि मुखानि', 'अपुनर्गेयाः श्लोकाः', 'अश्राद्धभोजी ब्राह्मणः', 'अलवणभोजी ब्राह्मण' इति । 'सुडनपुंसकस्य' [१. १. ४३] इत्येतन्नियमार्थं भविष्यति—'एतस्यैवाऽसमर्थसमासस्य नञ्समासस्य गमकस्य साधुत्वं भवति नान्यस्ये'ति ॥ तस्मान्नार्थः समर्थग्रहणेन ।

प्र०— नञ्समासो गमक इति । गाव्यादिवदसाधुरपि गमकत्वाभिमतो लोके प्रयुज्यते तस्याऽसति समर्थग्रहणे साधुत्वं प्राप्तं, ततस्तन्निवृत्त्यर्थमेतदित्यर्थः । किञ्चिदकुर्वाणं, माषमहरमाणं, गाधादनुत्सृष्टमित्येतेष्वर्थेष्वेते नञ्समासाः ।

असूर्यपश्यानीति । सूर्यकर्मिकया दृशिक्रियया नञः संबन्धो न तु सूर्यस्थया सत्तयेत्यसामर्थ्यम् । अपुनर्गेया इति । पुनर्नर्गेया इति गानेन नञः संबन्धो न तु पुनःशब्दार्थेन । अश्राद्धभोजीति । भुजिना नञः संबन्धो न तु श्राद्धेन । श्राद्धे भोजननिषेधाऽवगमात् । अनपुंसकस्येति । प्रसज्यप्रतिषेधपक्षेऽयमसमर्थसमासः । असमर्थनञ्समासानां केषांचित्साधुत्वज्ञापनायाऽनपुंसकस्येति प्रसज्यप्रतिषेध आश्रीयते । पर्युदासेऽपि ह्यत्र न क्षतिः । तदेवं समर्थग्रहणे क्रियमाणे विध्यर्थमेतेषां ग्रहणं कर्तव्यं तदेवाऽक्रियमाणे नियमार्थं भविष्यतीत्यर्थः । एतस्यैवेति । अभेदमाश्रित्यैकवचनं

उ०—एतदेवाभिप्रेत्य व्याचष्टे—लोके इत्यादिना । अगमकत्वादेव तदर्थे शिष्टलोकैरप्रयुक्तत्वात् समासो न भवतीति भावः ॥ एवं च गमकत्वादेव 'किमोदनः शालिना'मित्यादेरुपपत्तिः । कैयटाद्युक्तसंबन्धिशब्दत्वादियुक्तया देवदत्तस्य गुरुकुलमित्यादेः साधुत्वे उपपादितेऽपि 'किमोदन' इत्यादेः साधुत्वं नोपपादितं स्यादतो भाष्योक्तमेव साधु ।

गमकश्चेत्तन्निवृत्तिरक्षयेत्यत आह—गमकत्वाभिमत इति । तत्र हेतुर्लोके प्रयोगः । अतोऽसौ गमकत्वेनेष्ट इत्यर्थः । परं त्वसाधुरिति भावः ॥ असमर्थत्वमुपादयति—किञ्चिदकुर्वाणमिति ॥ न सूर्यस्थया सत्तयेति । सूर्यपदार्थघटकधात्वर्थेनेत्यर्थः । वर्मणि न प्रेरयतीत्यसूर्य इत्यर्थो नेति भावः । सूर्यशब्दस्य रुढत्वेऽपि सूर्यभिन्नमिति तेनाऽन्वयाभावादसामर्थ्यमित्यपि बोध्यम् ॥ नियमार्थं भविष्यतीति । एवं चाऽकिञ्चित्कुर्वाणमित्यादयः प्रयोगाः प्रागुक्ता असाध्व इति भावः ॥ असूर्येत्यादीनां प्रागुक्तानां बहूनां साधुत्वस्येष्टत्वादेकवचनमनुपपन्नमत आह—अभेदमिति । 'एतस्यैवे'ति भाष्यस्य प्रागुक्तस्येत्यर्थ इति भावः ।

१—'अस्त्यसमर्थसमासो' पा० ।

२—इदं कचिन्न । कचिच्चैवं पठ्यते 'अश्राद्धभोजी अलवणभोजी ब्राह्मणः' ।

अथ क्रियमाणेऽपि समर्थग्रहणे 'समर्थ'मित्युच्यते किं समर्थं नाम ?

पृथगर्थानामेकार्थीभावः समर्थवचनम् ॥ १ ॥

प्र०-कृतम् । एतेषां बहुत्वाद्वचनप्रसङ्गः । असमर्थसमासेऽपि क्रियायामुभयोः सन्निपातादेकार्थीभावस्तद्द्वारकोऽस्त्येव ।

अथ क्रियमाणेऽपीति । अबुधबोधनार्थं क्रियमाणे करणेऽभ्युपगम्यमाने इत्यर्थः । किं समर्थं नामेति । यद्यपि पूर्वमेकार्थीभावो वा सामर्थ्यं व्यपेक्षा वेत्याद्युक्तं तथाप्येतद्विचारस्थानं तस्य । एतत्सिद्धेन तु पूर्वं व्यवहारः कृतः । पृथगर्थानामिति । एकार्थीभावं तावत्सामर्थ्यं दर्शयति । परस्तात्तु व्यपेक्षालक्षणं दर्शयिष्यति । पृथगर्थानां येषां पदानां तानि पृथगर्थानि पदानि । वाक्ये हि राज्ञः पुरुष इत्यत्र राजशब्दो राजार्थमेवाचष्टे, पुरुषशब्दोऽपि पुरुषार्थमेव । वृत्तौ तु राजपुरुष इत्यत्र राजशब्दोऽपि पुरुषार्थमेवाचष्टे इति द्वयोरेकार्थीभावो भवति । अथवाऽन्य एवावयवार्थान्वितः समुदायार्थः प्रादुर्भवतीति तदपेक्षयैकार्थीभाव उच्यते, पांसूदकवदेकभावापन्नत्वात् । यद्यपि शब्दान्तरमेव वृत्तिः, अवयवावर्णवदनर्थकास्तथापि सादृश्यात्तत्त्वाध्यवसायं पदानामाश्रित्य 'पृथगर्थानामेकार्थीभाव' इत्युक्तम् ॥ समर्थवचनमिति । समर्थशब्दस्य वाच्य इत्यर्थः । कर्मणि ल्युट् ।

उ०-क्रियायामुभयोरिति । इदं चिन्त्यम् । 'कृतः सर्वो मृत्तिकये'त्यादौ समासापत्तेः । असामर्थ्येऽपि ज्ञापकात्कचित्समास इत्येव भाष्याल्लभेनाऽस्त्योपयोगाऽभावाच्च प्रातिपदिकसंज्ञासूर्यललाटयोरित्यनपुंसकस्येति च ज्ञापकादिति भाष्याशयः ॥ अबुधेति । सर्वत्र गमकत्वाऽगमकत्वे लक्षणैकचक्षुकैर्दुर्ज्ञेय इति भावः । कृतेऽपि क्वचित्परस्परपददेशगम्यगमकत्वादिनैव सर्वप्रयोगनिर्वाह इति बोध्यम् ॥ एतत्सिद्धेनेति । अत्रत्यवार्तिककारीयसिद्धविचारमुपाधाय पूर्वं भाष्यकृता व्यवहृतमिति भावः ।

पृथगर्थानां इति । अर्थेषु पृथक्त्वं भिन्नभिन्नोपस्थितिविषयत्वम् । आचष्टे-उपस्थापयति ॥ राजशब्दोऽपि पुरुषार्थमेवेति । पुरुषार्थान्वितमेव स्वार्थमुपस्थापयतीत्यर्थः । जहत्स्वार्थायामप्याह-अथवेति । अवयवार्थान्वित इति । पूर्वपदरूपावयवार्थसदृशाऽर्थान्वित इत्यर्थः । तदुक्तम्-अन्य एवेति ॥ समुदायार्थः-समुदायशक्तिगम्यः । क्वचित्तु-अवयवार्थान्वित इति पाठः । तदा स्पष्टमेवाऽन्य एवेत्यस्य विवरणमिदम् ॥ द्वन्द्वबहुव्रीह्योरेकार्थीभावस्तु सूत्रोपक्रमे दर्शितः ॥ एकार्थत्वम्-अविभागापन्नार्थत्वम् । अपृथगुपस्थितिविषयार्थकत्वं, तदाह-पांसूदकवदिति । यथा मिलितपांसूदकेऽन्यतराऽविषयकज्ञानविषयत्वं नान्यतरस्य, तथा प्रकृतेऽप्यन्यतमाऽविषयकोपस्थितिविषयत्वं नान्यतमस्येत्यर्थः । यथा पांसूदकमिलने पिण्डाख्यं द्रव्यान्तरमेवैकभावमापन्नं तयोस्तदवयवत्वव्यवहारश्च तद्वदत्रापीति भावः । एवं चाऽपृथगुपस्थितिविषयत्वमेकार्थीभाव इति फलितम् । गौणमेकार्थत्वं समासघटकपदानां बोधयितुं चिन्निर्देशः । पदानामसत्त्वाद्यथा तत्सत्ताव्यवहारो गौणस्तथा तेषामेकार्थत्वव्यवहारोऽपीति बोध्यं, तदाह-यद्यपीति ॥ सादृश्यादिति । यद्यप्येतत्पक्षे वाक्यमप्यखण्डमेव तथापि रेखागवयस्थानीयेन शास्त्रनिष्पन्नेन सखण्डेन सादृश्यं बोध्यम् । एकार्थीभाव इत्यनेन समर्थ-

पृथगर्थानां पदानामेकार्थीभावः 'समर्थ'मित्युच्यते ॥ क पुनः पृथगर्थानि, क्वैकार्थानि ? वाक्ये पृथगर्थानि—'राज्ञः पुरुष' इति । समासे पुनरेकार्थानि—'राजपुरुष' इति ॥ किमुच्यते 'पृथगर्थानी'ति, यावता 'राज्ञः पुरुष आनीयता'—मित्युक्ते राजपुरुष आनीयते, 'राजपुरुष' इति च स एव ? नापि ब्रूमः—'अन्यस्यानयनं भवती'ति । कस्तर्ह्येकार्थीभावकृतो विशेषः ?

प्र०— क पुनरिति । पृथगर्थत्वमेकार्थत्वं च विरुद्धत्वादेकस्मिन्विषये न संभवतीति प्रश्नः ॥ राज्ञः पुरुष इति । 'राज्ञः' इत्यनेन पदेन राजार्थोऽनियतसंबन्धपेक्षयोद्भूत-संबन्धो विशेषणभावमापन्नोऽभिधीयते । 'पुरुष' इत्यनेन तु पुरुषार्थः स्वनिष्ठो विधीय-मानत्वात्प्राधान्यमापन्नोऽभिधीयते । वृत्तौ तु भेदस्य निवर्तनात्तदधिष्ठानस्यापि सम्बन्ध-स्याऽन्तर्भावात्पक्षी निवर्तते । सैव च स्वाभाविकी निवृत्तिः, 'सुपो घातुप्रातिपदिकयो'-रिति शास्त्रेणाऽन्वाख्यायते प्रत्ययलक्षणसिद्धये ।

किमुच्यत इति । एवं हि वाक्ये पदानां पृथगर्थत्वं स्याद्यद्येक एव विशिष्टोऽर्थो न प्रतीयते । वृत्तौ च पुरुषमात्रप्रतीतौ स्यादेकार्थीभावः । यतस्तु वृत्तिवाक्ययोरेक एवार्थः प्रतीयते तदा सामर्थ्यभेदोऽपि नास्ति । नापि ब्रूम इति । वाक्ये पृथगर्थत्वेऽपि पदानामा-

उ०—वचनमित्यस्य सामानाधिकरण्यानुपपत्तेराह—कर्मणीति । बाहुलकादिति शेषः । सामान्ये च नपुंसकम् । तद्वचनितं भाष्ये—समर्थमित्युच्यते इति ।

वाक्यसमासयोर्विशिष्टपुरुषस्यैकस्यैवावगतेर्विशेषाऽभावमाशङ्क्याह—राज्ञ इति । अनियतसंबन्धपेक्षयेति छेदः । उद्भूतसंबन्धशब्देन तद्वृत्तितया प्रतीयमानसंबन्धः ॥ विशेषणभावमापन्न इति । विशेषणत्ववैशिष्ट्येनोपस्थित इत्यर्थः । स्वप्रकृत्यर्थगतविशेषणत्व-स्यापि प्रथमातिरिक्तविभक्त्यर्थत्वादिति भावः । अभिधीयते—शक्त्योपस्थाप्यते । स्वनिष्ठः—प्रातिपदिकार्थमात्रनिष्ठः । प्रातिपदिकार्थमात्ररूप इति यावत् । न तु संबन्धन्तरापेक्षयोद्भूत-संबन्ध इत्यर्थः ॥ विधीयमानत्वात्—विधेयताख्यविषयतावत्त्वात् । प्रथमाया विधेय-विभक्तित्वादिति भावः । तदेवाह—प्राधान्यमिति ॥ वृत्तौ भेदस्य—भिन्नोपस्थिति विषय-त्वस्य । यथा घटघटत्वयोः घटशब्दजन्यसंबन्धाऽविषयकोपस्थित्यविषयत्वं तथा वृत्तौ राज-पुरुषयोरिति भावः ॥ संबन्धस्यान्तर्भावात् । राजपुरुष इति समुदायेनैवोपस्थापनादित्यर्थः । 'उक्तार्थानामप्रयोग' इति षष्ठ्या निवृत्तिरिति भावः ॥ उक्तविशेषस्य गम्यमानतयाऽविशेषोक्तिः कथमित्यत आह—एवं हीति । पृथगर्थत्वं स्यादिति । समासापेक्षया परस्परापेक्षया च भिन्नार्थत्वं स्यादित्यर्थः । न प्रतीयेतेति । 'पदाभ्या'मिति शेषः ॥ सामर्थ्यभेदोऽपीति । व्यपेक्षैकार्थीभावरूप इत्यर्थः ।

भाष्ये—नापि ब्रूम इति । नैव ब्रूम इत्यर्थः । वाक्ये पृथगर्थत्वेऽपीति । पृथगुपस्थिति-विषयत्वेऽपीत्यर्थः । एकार्थता—एकसामर्थ्यवत्ता ॥ एकार्थीभावकृतविशेषप्रश्ने 'सुबलोप' इत्यादिकथनमसङ्गतमत आह—एकार्थीभावाऽभावेति । यथा मशकनिवृत्तिकारणमपि भूमौ

सुबलोपो व्यवधानं यथेष्टमन्यतरेणाभिसम्बन्धः स्वर इति ।

'सुबलोपो भवति वाक्ये—'राज्ञः पुरुष' इति । समासे 'पुनर्न भवति—

प्र०—काङ्क्षायोग्यतावशाद्विशेषणविशेष्यभावाद्विशिष्टार्थप्रतिपत्तिः । वृत्तावपि विशिष्ट एवार्थो राजपुरुषशब्दाभ्यामभिधीयत इति कुतोऽन्यस्यानयनम् । न चैतावता वृत्ति-वाक्ययोरेकार्थता । यथा ब्राह्मणानां शतं भोज्यतां, शतं ब्राह्मणा भोज्यन्तामिति सत्यपि कार्यस्याऽभेदे शब्दार्थो भिद्यते तथेहापीत्यर्थः ।

सुबलोप इति । एकार्थीभावाऽभावकृतोऽपि विशेष 'एकार्थीभावकृत' इत्युच्यते । सन्निधानाऽसन्निधानाभ्यां क्रियाभिनिवृत्तौ पदार्थानां कारणत्वात् । यथा वर्षकृतं सुभिन्नं, वर्षकृतं दुर्भिन्नमिति चोच्यते । तत्र राज्ञः पुरुष इति वाक्ये भेदाधिष्ठानस्य संबन्धस्य प्रत्याययिषितत्वाद्विना विभक्त्या तस्य प्रत्याययितुमशक्यत्वान्नास्ति सुबलोपः, समासे कृते भेदनिवृत्तौ तदाश्रयस्य संबन्धस्योपरमात्त्वाभाविनी सुपो निवृत्तिः । सैव च शास्त्रेणानुज्ञायते । तदेवं सुपो भावाऽभावाभ्यामर्थस्य भावाऽभावानुमानम् । वाक्य-समासयोर्व्यवधानमपि सत्यर्थभेदे दृष्टं वाक्ये, यथा भार्या राज्ञः पुरुषो देवदत्तस्येति ।

उ०—मशककारणमित्युच्यते 'मशकार्थो धूम' इति, तथा तदभावकारणकमपि तत्कारणकमित्यु-च्यते । तदुक्तं ^३पातञ्जलभाष्ये—

'उत्पत्तिस्थित्यभिव्यक्तिविकारप्रत्ययाप्तयः ।

वियोगान्यत्वधृतयः कारणं नवधा स्मृतम् ॥'

उभयत्रापि राजसंबन्धवत्पुरुषप्रतीत्यविशेषे कचिद्विभक्त्यादिः, कचिन्नेति विभागः कथमित्यत आह—तत्रेति । वाक्यीयन्यायेन विशेषणत्वमेव षष्ठीप्रवृत्तौ निमित्तं, तत्रैव संबन्धस्योद्भूततया भानादिति भावः ॥ भेदनिवृत्ताविति । भिन्नोपस्थितिविषयत्वमत्र भेदः । संबन्धस्योपरमादिति । प्रातिपदिकोक्ततया तदाकाङ्क्षोपरमादित्यर्थः । अर्थस्येति । अर्थगत-भिन्नोपस्थितिविषयत्वस्येत्यर्थः ॥ 'ऋद्वस्ये'त्यस्य राजसमानाधिकरणत्वेनैकाध्यादव्यवधायकत्व-मिति मन्वानं प्रति स्पष्टमुदाहरणमाह—भार्या राज्ञ इति । 'भार्या देवदत्तस्ये'त्यस्य मध्ये

१—'सुपोऽलोपो'पा० । २—'तु न'पा० । ३—योगदर्शनस्य २।२८ सूत्रस्य व्यासभाष्ये इत्यर्थः ।

व्याख्यातं च तत्रैव । तद्यथा "१तत्रोत्पत्तिकारणं मनो भवति विज्ञानस्य । २स्थितिकारणं

मनसः पुरुषार्थता, शरीरस्येवाहार इति । ३अभिव्यक्तिकारणं यथा रूपस्यालोकस्तथा रूप-

ज्ञानम् । ४विकारकारणं मनसो विषयान्तरं यथाऽग्निः पाक्यस्य । ५प्रत्ययकारणं धूमज्ञान-

ममिज्ञानस्य । ६प्राप्तिकारणं योगाङ्गानुष्ठानं विवेकख्यातेः । ७वियोगकारणं तदेवाऽशुद्धेः ।

८अन्यत्वकारणं यथा स्वर्णस्य स्वर्णकारः । एवमेकस्य स्त्रीप्रत्ययस्याऽविद्या मूढत्वे, द्वेषो

दुःखत्वे, रागः सुखत्वे, तत्त्वज्ञानं माध्यस्थ्ये । ९धृतिकारणं शरीरमिन्द्रियाणां, तानि च

तस्ये'ति ।

‘राजपुरुष’ इति ॥ व्यवधानं च भवति वाक्ये—‘राज्ञ ऋद्धस्य पुरुष’ इति । समासे तु न भवति—‘राजपुरुष’ इति ॥ यथेष्टमन्यतरेणाभिसम्बन्धो भवति वाक्ये—‘राज्ञः पुरुषः’ ‘पुरुषो राज्ञ’ इति । समासे न भवति ‘राजपुरुष’ इति ॥ द्वौ स्वरौ भवतो वाक्ये—‘राज्ञः पुरुष’ इति । समासे पुनरेक एव—‘राजपुरुष’ इति ।

नैत एकार्थीभावकृता विशेषाः । किं तर्हि ? वाचनिकान्येतानि । आह हि भगवान्—‘सुपो धातुप्रातिपदिकयोः’ [२. ४. ७१] ‘उपसर्जनं

प्र०—असति न दृष्टम् । देवदत्त इत्यत्र पदमध्ये पदान्तरस्य प्रक्षेप्तुमशक्यत्वात् । यथेष्टमिति । वाक्येऽनियतपौर्वापर्येण पदानां प्रयोगः, समासे तु नियतपौर्वापर्यः । स चार्थाऽभेदनिबन्धनः । यथा ‘कर्क’ इति प्रयोक्तव्ये ‘कर्क’ इति न प्रयुज्यते । द्वौ स्वरौ भवति । अर्थभेदे स्वरभेदो दृश्यते—यथा देवदत्त गामभ्याजेति । तदभेदे न दृश्यते यथा—घट इति । अत्र ‘राज्ञः पुरुष’ इति द्वे अपि पदे निस्स्वरेणाद्युदात्ते । ‘राजपुरुष’ इति समासोऽन्तोदात्तः ।

वाचनिकानीति । वचनेनैवंभूतानामन्वाख्यानाद्व्यभिचारान्नुमानं सुबलोपादिकमर्थभेदस्येत्यर्थः । यथा ‘पयः पयो जरयती’त्यत्र विनापि विभक्त्या कर्तृकर्मप्रतीतिर्भवति पञ्चकप्रातिपदिकार्थदर्शने । तथा ‘राजपुरुष’ इत्यत्र सत्येवार्थभेदे राजपदमेव संबन्धमभिधेयत्वात् । अर्थाऽभेदे च सुबलोपो दृष्टः । यथा ‘वर्षासुजः’ ‘गोषुचर’ इति । तथा वृत्तावपि प्रयोगनियमो दृश्यते—अन्तादी आद्यन्तौ जातपुत्रः पुत्रजात इति । वाक्ये च प्रयोगनियमो धवश्च खदिरश्चेति । न हि भवति ‘च खदिरः’ ‘च

उ०—‘राज्ञः पुरुष’ इत्यनेन व्यवधानमिति बोध्यम् ॥ ननु वाक्येऽपि राज्ञो विशेषणताया एव नियतत्वाद्यथेष्टमभिसंबन्ध इत्यनुपपन्नमत आह—वाक्येऽनियतेति । पौर्वापर्यलक्षणः शब्दगतोऽभिसंबन्धो भाष्याभिप्रेत इति भावः ॥ समासाऽसमासकृतः स्वरविशेषो नैकार्थीभावकृत इत्यत आह—अर्थभेदे इति । स्वर भेद इति । स्वरशब्देनोदात्तः स्वरितो वाऽत्र विवक्षित इति बोध्यम् ॥ द्वे अपीति । राजन्शब्दः कनिनन्तः, पुरुषः कुषनन्त इति भावः ।

‘सिद्धे शब्दार्थसंबन्धे’ इत्युक्तेर्वाचनिकत्वं कथमत आह—वचनेनेति । व्यभिचारमेव दर्शयति—यथेति ॥ ननु वाचकाऽभावे कथं तत्प्रतीतिरत आह—पञ्चकेति । तात्पर्यग्राहकं तु प्रकरणादीति भावः । इदमेव दर्शनं सिद्धान्तिन इति बोध्यम् । राजपदमेवेति । शब्दशक्तिस्वाभाव्यादिति भावः । एतेन विभक्त्यर्थस्य प्रातिपदिकार्थत्वं न दृष्टमित्यपास्तम् । शब्दाभावेऽर्थसद्भावं प्रदर्श्य शब्दसद्भावेऽप्यर्थाऽभावं दर्शयति—अर्थाभेदे चेति । अभिन्नोपस्थिति-विषयत्वे चेत्यर्थः ॥ वाक्ये चेति । चादीनां निपातानां परप्रयोग एवेति भावः । तीक्ष्णेनेति ।

पूर्वम्' [२. २. ३०] 'समासस्यान्त उदात्तो भवती'ति ।

इमे तर्ह्येकार्थीभावकृता विशेषाः—

संख्याविशेषो व्यक्ताभिधानमुपसर्जनविशेषणं चयोग इति ।

संख्याविशेषो भवति वाक्ये—'राज्ञः पुरुषः' 'राज्ञोः पुरुष' 'राज्ञां पुरुष' इति । समासे न भवति—'राजपुरुष' इति ॥ अस्ति कारणं येनैतदेवं भवति ।

अ०-धव' इति । ऐकस्वर्यं च वाक्ये दृश्यते—'तीक्ष्णेन परशुना वृश्चन्नि'ति । अर्थाऽभेदे च स्वरभेदः—'कर्तवै अन्वेतवै' इति । 'अन्तश्च तवै युगपत्' 'तवै चान्तश्च युगप'-दित्यत्र स्वरः ।

संख्याविशेष इति । वाक्ये उपसर्जनपदानि विभक्त्यर्थाभिधायित्वासंख्याविशेषयुक्तं स्वार्थं प्रतिपादयन्ति । समासे त्वन्तर्भूतस्वार्थं प्रधानार्थमभिधत्तीत्यभेदैकत्वसंख्यामवगमयन्ति । संख्याविशेषाणामविभागेनावस्थानमभेदैकत्वसंख्या । यथोक्तम्—

'यथौषधिरसाः सर्वे मधुन्याहितशक्लयः ।

अविभागेन वर्तन्ते तां संख्यां तादृशीं विदुः ॥ इति ।

अथवा परित्यक्तविशेषं संख्यासामान्यमभेदैकत्वसंख्या । तदुक्तम्—

भेदानां वा परित्यागात्संख्यात्मा स तथाविधः ।

व्यापाराज्जातिभागस्य भेदापोहेन वर्तते ॥

'अगृहीतविशेषेण यथा रूपेण रूपवान् ।

प्रख्यायते न शुक्लादिभेदरूपस्तु गम्यते ॥' इति ।

उ०—पराङ्मवात्स्वर्यमन्वेषार्थः । अन्तश्च तवै इति । आद्यसमासेऽन्त्यं समासे स्वरविधायकम् । विभक्त्यर्थेति । वाक्ये उपसर्जनबोधकपदानां विभक्त्यन्तत्वेन तदर्थसंख्याविशेषयुक्तार्थबोधकत्वमित्यर्थः । अन्तर्भूतेति । विशेषणीभूतस्वार्थकमित्यर्थः । अभेदैकत्वेति । विभक्त्यभावेन संख्याविशेषाणां तत्तद्रूपेणाऽप्रतीतेः संख्यात्वेन सर्वसंख्यानां भानं मधुनि सर्वरसानां रसत्वेन भानवदिति भावः । तदाह—यथौषधीति । अथवेति । अत्र पक्षे संख्यात्वेन सामान्यं भासते, न तु विशेष इति पूर्वस्माद्विशेषः । संख्यावद्राजसंबन्धीति पक्षद्वयेऽपि बोधः । अत एव भाष्ये—'संख्याविशेष' इति विशेषपदोपादानम् । मधुनि सर्वरसवत्सत्ताजन्यस्य तत्तद्रोगादिनिवृत्तिरूपस्य फलस्यानुभवात्तत्सत्ताकल्पनेऽप्यत्र सर्वसंख्याविशेषकल्पने मानाऽभाव इति तद्भावः ॥ भेदानां—विशेषाणाम् । संख्यात्मा—संख्यासामान्यम् । तथाविधः—अभेदैकत्वसंख्यापदवाच्यः । निर्विशेषसामान्याभावादिदं कथमत आह—व्यापारादिति । संख्यात्वेनैव तत्प्रतीतेर्विशेषरूपाणां तत्तद्रूपेणाऽप्रतीतेश्च भेदापोह इति भावः । तदेव समर्थयति—अगृहीतेति । शुक्लादिरूपभेदस्त्विति । शुक्लादिरूपविशेष इत्यर्थः ।

किं कारणम् ? योऽसौ विशेषवाची शब्दस्तदसांनिध्यात् । अङ्गं हि भवति-
मुच्चारयतु गंस्यते स विशेषः ॥ ननु च नैतेनैव भवितव्यम् । न हि शब्दकृतेन
नामाऽर्थेन भवितव्यम् । अर्थकृतेन नाम शब्देन भवितव्यम् । तदेतदेवं दृश्य-
ताम्—अर्थरूपमेवैतदेवजातीयकं येनाऽत्र विशेषो न गम्यत इति । अवश्यं
चैतदेवं विज्ञेयम् । यो हि मन्यते 'योऽसौ विशेषवाची शब्दस्तदसांनिध्यादत्र
विशेषो न गम्यत' इति, इह तस्य विशेषो गम्येत—अप्सुचरः गोषुचरः
वर्षासुज इति ।

प्र०— कचित्तु संख्याविशेषाभिव्यक्तिर्भवति । यथा द्विपुत्रः पञ्चपुत्र इत्यादौ प्रातिपदि-
कार्थे एव संख्याविशेषः । तावकीनो मामकीन इत्यत्रादेशाभिव्यङ्ग्यमेकत्वम् । शौर्षिक-
मिति प्रातिपदिकेन विशिष्टस्यैव परिमाणस्योपादानादेकत्वावगमः । तथा मासजात
इति विशिष्टकालावगमाय प्रयोगादेकत्वावगतिः । एवमन्यत्रापि प्रकारान्तरेण संख्या-
भेदावसायो द्रष्टव्यः । तदसांनिध्यादिति । लुका विभक्तेर्निवर्तितत्वादित्यर्थः ।

ननु चेति । न हि विद्यमानेऽर्थे लुक्माचार्योऽन्वाचष्टे, अपि त्वर्थस्याऽभावात्स्वत-
एव या शब्दस्य निवृत्तिः सैवाऽनुगम्यत इत्यर्थः । अर्थकृतेनेति । प्रत्याययिषितार्थ-
प्रतिपादनाय शब्दप्रयोगात् । अर्थरूपमिति । अर्थस्वभावः । एतदुक्तं भवति—संख्या-
विशेषादियुक्तवस्तुप्रतिपादनेच्छायां वाक्यं प्रयुज्यते, अन्यदा तु वृत्तिः । गोषुचर इति ।
गोषुचरः कुक्कुट उच्यते । एकस्यां गवि द्वयोर्बहुषु वा यश्चरति स सर्वोऽसावविशेषो-
च्यते । जातौ चेदं बहुवचनमिति व्यक्तिगतसंख्याभेदानवगतिः । यदि तु व्यक्तिगतं
बहुत्वं प्रतीयेत ततस्तदाश्रयमेव बहुवचनं क्रियेत । यदा तु सत्यपि बहुवचने व्यक्तिगतं
बहुत्वं न प्रतीयते तदा जात्याश्रयं बहुवचनमभ्युपगम्यते । वर्षासुज इति । इन्द्रगोपः ।
अत्राप्येकस्मिन्नप्युक्तौ अवयवबहुत्वापेक्षो बहुवचनान्तो वर्षाशब्दो वर्तते, न तत्र ऋतु-

उ०—'भेदरूप' इति प दिविशेषरूपोऽर्थस्त्वित्यर्थः । तत्र रूपत्वेन रूपप्रतीतिः सद्वस्तु-
विषया । अत्र तु संख्यात्वेन प्रतीतिरसद्वस्तुविषया विकल्पात्मिकेति विशेषः । नन्वेकार्थी-
भावकृतसंख्याविशेषाऽभावेनैव तदसांनिध्यमिति चेन्नेत्याह—लुकेति । लुक्शास्त्रपर्यालोचन-
याऽर्थसत्त्वमनुमीयत इति भावः ।

ननु लुक्शास्त्रपर्यालोचनयाऽर्थसत्त्वमेवेत्यत आह—न हीति । अनुगम्यते इति । बोध्यत
इत्यर्थः । 'प्रत्ययलक्षणसिद्धये' इति शेषः । ननु जातौ बहुवचने कथं व्यक्तिगतसंख्या-
विशेषप्रतीत्यापादनमत आह—यदि त्विति । सत्यपि प्रत्यये तदनवगते जातौ तदाश्रीयते
इति भावः । जात्याख्यायामिति सूत्रप्रत्याख्यानादवयवबहुत्वारोपेण बहुवचनमिति—अत्रापि
वक्तुं युक्तम् । अत्राप्यभेदैकत्वमिति । अवयवविगताऽभेदैकत्वमित्यर्थः । एवं हि 'द्वारा'
इत्यादावप्यवयवविन्यभेदैकत्वं स्यादिति तस्य वृत्तिकृतविशेषत्वमङ्ग इति चिन्त्यम् । संख्या-

व्यक्ताभिधानं भवति वाक्ये—‘ब्राह्मणस्य कम्बलस्तिष्ठती’ति । समासे पुनरव्यक्तम्—‘ब्राह्मणकम्बलस्तिष्ठती’ति; सन्देहो भवति सम्बुद्धिर्वा स्यात्, षष्ठीसमासो वेति ॥ एषोऽप्यविशेषः । भवति हि किञ्चिद्वाक्येऽव्यक्तं तच्च समासे व्यक्तम् । वाक्ये तावदव्यक्तम्—‘अर्धं पशोर्देवदत्तस्ये’ति; सन्देहो भवति पशुगुणस्य वा देवदत्तस्य यदर्धम्, अथवा योऽसौ संज्ञीभूतः पशुर्नाम तस्य यदर्धमिति । तच्च समासे व्यक्तं भवति—‘अर्धपशुर्देवदत्तस्ये’ति ।

प्र०—बहुत्वं प्रतीयत इत्यत्राप्यभेदैकत्वमुपजायते । ‘तत्पुरुषे कृति बहुल’मित्यत्राऽलुक् । लिङ्गविशेषस्यापि कचिद्वृत्तावुपादानं ‘कुमारीपुत्र’ इति । कचिर्यागः—‘कुक्कुटाखंडं मृगमांस’मिति । वाक्येऽपि जात्यन्तरनिवृत्तिपरे लिङ्गविशेषाऽविवक्षा दृश्यते—‘द्यागस्य मांस’मिति ।

ब्राह्मणकम्बल इति । यद्यप्यत्र स्वरान्निर्णयस्तथापि शब्दस्वरूपमात्रान्निश्चयाऽभाव इत्येवंपरमेतत् । यत्रापि नास्ति स्वरभेदः सम्बुद्धिषष्ठीसमासयोः—‘तिष्ठति ब्राह्मणकम्बलः’ इत्यादौ, तत्रापि प्रकरणादिवंशादवश्यं निश्चयेन भाव्यम् । कम्बलशब्दो घृणादित्वाभिधातनाद्वाऽन्तोदात्तः । एकार्थीभावे सति भेदनिबन्धनसंबन्धाभिधायिविभक्तिनिवर्तनात्तत्कृतो विशेषोऽव्यक्ताभिधानमुच्यते ॥ एषोऽपीति । व्यभि-

उ०—विशेषवलिङ्गविशेषोऽपि कुतो नोक्तस्तत्राह—लिङ्गविशेषस्यापीति । परे तु ‘संख्याविशेष’ इत्यस्याऽप्रातिपदिकार्थसंख्याविशेष इत्यर्थः । तेन द्विपुत्रादौ न दोषः । मासजातादौ शब्दात् संख्याऽप्रतीतिरेव, मासत्वेन त्वेकमासस्यैव बोधः, अनेकमासजाते द्विमासजात इत्यादिदर्शनात् ॥ शब्दशक्तिस्वभावाच्च कदापि तेनानेकमासस्य मासत्वेन बोधः । ‘स्वप्नुत्रो’ ‘युष्मत्पुत्र’ इत्यादावपि तत्तच्चेतनपुत्र इत्येव बोधः । आदेशतदभावौ तु तच्चेन वस्तुत एकबोधतदभावाभ्याम् । यथा ‘घटानित्यादितो बहुत्वेनैव कदाचित्त्रयाणां कदाचिच्चतुरादीनां भानं, न तु कदाचिदपि त्रित्वं त्रुष्ट्वादिना, तथा वृत्तौ राजत्वादिनैवैकानेकव्यक्तिभानं तात्पर्यवशाच्च त्वेकत्वद्वित्वादिना । एकवचनत्वादिकं वस्तुत एकत्वादिविशिष्टव्यक्तिबोधकत्वं न त्वेकत्वद्वित्वादिनेत्येतावत्पर्यन्तमाग्रहः । एवमन्यत्रापि बोध्यम् ॥ दन्तोष्ठस्य दन्ताः जिग्धतरा इत्यादाववयवसंख्याया अमानादन्तत्वेनौष्ठत्वेन दन्तोष्ठलक्षणार्थद्वयप्रतीतिस्तरवेव, अनेकव्यक्तिसत्त्वेऽपि तासां शब्दतोऽमानात् । अत एव भाष्यकृतोपसर्जनविशेषणरूपविशेषस्य देवदत्तस्य गुरुकुलमित्यादावव्यापकत्ववदस्य मासजातादावव्यापकत्वं नोक्तम् । ‘अभेदैकत्वसंख्या भासत’ इति तु भाष्ये न कापि दृश्यत इत्याहुः ।

नास्ति स्वरभेद इति । ‘आमन्त्रितस्य चे’ति पदात्परस्य निघातविधानादित्यर्थः । ननु नियमेन सन्देहस्यैव जनने दुष्ट एव प्रयोगः स्यादत आह—तत्र प्रकरणादीति । निपात-

उपसर्जनविशेषणं भवति वाक्ये—‘ऋद्धस्य राज्ञः पुरुष’ इति । समासे न भवति—‘राजपुरुष’ इति ॥ एषोऽप्यविशेषः । समासेऽप्युपसर्जनविशेषणं भवति । तद्यथा,—देवदेतस्य गुरुकुलम्, देवदेतस्य गुरुपुत्रः, देवदेतस्य दासभार्येति ।

चयोगो भवति वाक्ये—स्वचयोगः स्वामिचयोगश्च । स्वचयोगः—‘राज्ञो गोश्चाऽश्वश्च पुरुषश्चे’ति । समासे न भवति—‘राज्ञो गवाश्चपुरुषा’ इति । स्वामि चयोगः—‘देवदेतस्य च यज्ञदेतस्य च विष्णुमित्रस्य च गौ’रिति । समासे न भवति—‘देवदेतयज्ञदेतविष्णुमित्राणां गौ’रिति ।

अथैतस्मिन्नेकार्थीभावकृते विशेषे किं स्वाभाविकं शब्दैरर्थ्याभिधानम्, आहोस्विद्वाचनिकम् ? ‘स्वाभाविक’मित्याह । कुत एतत् ? अर्थानादेशात् ।

प्र०—चारात् । अपिशब्दः सुबजोपाद्यपेक्षया समुच्चायाऽर्थः । ऋद्धस्येति । राजा स्वार्थादप्रच्युतः पदान्तरार्थमप्रतिपन्नो वाक्ये योग्यत्वाद्विशेषणसंबन्धमनुभवति । वृत्तौ तूपसर्जनीभूतस्वार्थमर्थान्तरं प्रत्याययतीति अयोग्यत्वाद्विशेषणेन न संबध्यते ॥ एषोऽपीति । अव्यापित्वात् । च योग इति । वाक्ये पदार्थानां भिन्नत्वाद्भेदनिबन्धनसमुच्चयद्योतनाय ‘च’शब्दः प्रयुज्यते । वृत्तौ तु समूहलक्षणैकार्थप्रादुर्भावाद्भेदस्य निवर्त्तनाद्योत्याऽर्थाभावाद्योतकस्यापि चशब्दस्य निवृत्तिः ।

अथैतस्मिन्निति । अयं भावः—यदि वाचनिकमर्थ्याभिधानं तदाऽसत्यप्येकार्थीभावे चार्थे द्वन्द्वविधानाद्द्वन्द्वेनैव चार्थस्योक्तत्वाच्चस्याऽप्रयोगोऽन्यथासिद्धत्वान्नानुमानमेकार्थीभावस्य । स्वाभाविके तु ‘चार्थे’ इत्यादिरर्थनिर्देशोऽनर्थकः स्यात् । अर्था-

उ०—नाद्वेति । ‘कम्बलाच्च संज्ञाया’मित्यादावित्यर्थः । संख्याविशेषरूपस्य विशेषस्य स्थितत्वाद्देशोऽपीत्यपिशब्दोऽयुक्त इत्यत आह—अपिशब्द इति ॥ पदान्तरार्थमप्रतिपन्नः—पदान्तरार्थान्वयित्वेनैवोपस्थित्यविषयः । अर्थान्तरं प्रत्याययतीति । विशिष्टोपस्थितावस्यापि सहायत्वादिति भावः । अयोग्यत्वादिति । पदार्थैकदेशत्वेनाऽयोग्यत्वम् । भिन्नत्वादिति । भिन्नोपस्थितिष्वप्येवमित्यर्थः । भेदनिबन्धनसमुच्चयेति । घटपदजैकोपस्थितिष्वप्ययोर्घटघटत्वयोः समुच्चयाऽप्रतीतेरिति भावः । भेदस्य निवर्त्तनादिति । पृथगुपस्थितिनिवृत्तेरित्यर्थः । द्योत्यार्थाभावादिति । समुच्चयाऽभावादित्यर्थः ।

पूर्वग्रन्थेन संगतिं वदन्नभिप्रायमाह—अयं भाव इति । यद्यपि चार्थे द्वन्द्वसंज्ञकसमुदायस्य शक्तावेकार्थीभावः सिद्धस्तथाप्यवयवैः समुदायेन च पृथगुपस्थितानामन्वय इत्यपि संभाव्येत, तथा सति विशेषणाद्यन्वयोऽपि संभाव्येतेति भावः । सूत्रकृदादेशनस्य भूतत्वाद्द-

—१-‘रर्थानामभि’ पा० ।

२-‘स्वाभाविकमर्थानादेशनात्’ इति वार्तिकं लुप्तं स्यादिति श्रीगुरुप्रसादशास्त्री ।

न ह्यर्था आदिश्यते । कथं पुनरर्थानादिशन्नेवं ब्रूयात्—‘नार्था आदिश्यन्त’ इति, यदाह भगवान्—‘अनेकमन्यपदार्थे’ [२. २. २४] ‘चार्थे द्वन्द्वः’ [२६] ‘अपत्ये’ ‘रक्ते’ ‘निवृत्ते’ इति ? नैतान्यर्थादेशनानि । स्वभावत एतेषां शब्दानामेतेष्वर्थेष्वभिनिविष्टानां निमित्तत्वेनाऽन्वाख्यानं क्रियते । तद्यथा,—‘कूपे हस्तदक्षिणः पन्थाः, अभ्रे चन्द्रमसं पश्ये’ति । स्वभावतस्तत्रस्थस्य पथश्चन्द्रमसश्च निमित्तत्वेनाऽन्वाख्यानं क्रियते । एवमिहापि चार्थे यः स द्वन्द्वसमासोऽन्यपदार्थे यः स बहुव्रीहिरिति ।

किं पुनः कारणमर्था नादिश्यन्ते ? ^३ तच्च लघ्वर्थम् । लघ्वर्थं ह्यर्था

प्र०—नादेशनादिति । ‘अचतुरविचतुरे’त्यादाविति भावः । आदिशन्निति । प्रवृत्ताऽ-
विरामलक्षणं वर्तमानत्वं शास्त्रप्रबन्धानुपरमादर्शयति । वाक्यभेदेन चार्थादेशनं मन्यते—
‘सुबन्तमनेकमन्यपदार्थे वर्तते, तच्च बहुव्रीहिसंज्ञा’मिति । एवमन्यत्रापि वाक्यभेदो
दर्शनीयः । यदा तु लोकप्रसिद्धार्थानुवादेन बहुव्रीहिसंज्ञा विधीयते ‘यदन्यपदार्थेऽनेकं
वर्तते तद्बहुव्रीहिसंज्ञा’मिति, तदा नार्थादेशनं नापि वाक्यभेदः । अर्थेष्वभिनिविष्टाना-
मिति । ‘अभिनिविष्टाश्चे’त्यत्र ‘परिक्रयण’ इत्यतोऽन्यतरस्यां प्रहरणानुवर्तनाद्विकल्पेन
कर्मसंज्ञाविधानात्सप्तमी कृता । एतदेव च भाष्यकारवचनं लिङ्गं तद्विकल्पस्य । कूप
इति । कूपो लक्षणत्वेनोपादीयते हस्तदक्षिणमार्गप्रहरणस्य । ‘अभ्र’ इति । अत्राप्यभ्रं
चन्द्रमसो लक्षणत्वेन निर्दिश्यते ।

किं पुनरिति । प्रकृतिप्रत्ययोपदेशवद्भवतु वाक्यभेदेनाऽर्थादेशनमिति भावः ।
लघ्वर्थमिति । लघुशब्दो लाघवे वर्तते । लाघवार्थमर्था नादिश्यन्ते । अन्यथा गौरवमन-
वस्था च प्राप्नोति । तथा हि—यदि ‘चार्थे वर्तते अनेकं तच्च द्वन्द्वसंज्ञा’मिति वाक्यभेदे-

उ०—मानप्रयोगोऽसङ्गत इत्यत आह—प्रवृत्तेति । प्रबन्धो—धारा । अर्थादेशनपरत्वे संज्ञापरत्वं
न स्यादत आह—वाक्येति ।

सिद्धान्ताभिप्रायमाह—यदा त्विति । विकल्पेन कर्मसंज्ञेति । अतिप्रसङ्गस्त्वन-
भिधानाद्वारणीयः । भाष्ये—अन्वाख्यानं क्रियते इति । ‘समासप्रत्ययादिसंज्ञां प्रती’ति
शेषः । चन्द्रमसश्चेति । ‘प्रहणे दर्शने च कृपाभ्रयो’रिति शेषः । तदाह—कूपो लक्षणत्वेनेति ।
निमित्तशब्दो ज्ञापकसाधारण इति भावः । वाक्यभेदरूपकारणस्य सत्त्वात् ‘किं पुनः
कारण’मित्यनुपपन्नमत आह—प्रकृतीति । यथा—‘ऋतेरीयङि’त्यादौ ।

‘लघ्वर्थ’मित्युक्त्याऽर्थादेशने गौरमित्युक्तं, दोषान्तरमनवस्थामप्याह—अवश्यं ह्यने-

† तस्यापत्यम् ४. १. ६२; तेन रक्तं रागात् ४. २. १; तेन निवृत्तम् ४. २. ६८; तेन
निवृत्तम् ५. १. ७६; न मपूर्वोऽपत्येऽवर्मणः ६. ४. १७०; रक्ते ५. ४. ३२;
निवृत्तेऽक्षय्यत्वादिभ्यः ४. ४. १६.

१—‘तस्य तत्रस्थस्य’ पा० । २—‘समासः’ इति कचिन्न । ३—इदं वार्तिकमिति केचित् ।

नादिश्यन्ते । अवश्यं ह्यनेनार्थानादिशता केनचिच्छब्देन 'निर्देशः कर्तव्यः स्यात् । तस्य च तावत्केन कृतो येनासौ क्रियते । अथ तस्य केनचित् कृतस्तस्य केन कृतः इत्यनवस्था ।

असम्भवः खल्वप्यर्थादेशनस्य । को हि नाम समर्थो धातुप्रातिपदिक-प्रत्ययनिपातानामर्थानादेष्टुम् । न चैतन्मन्तव्यं प्रत्ययार्थे निर्दिष्टे प्रकृत्यर्थोऽ-

प्र०-नार्थादेशनं क्रियते, तदैवं प्रष्टव्यं स्यात् 'कः पुनश्चार्थ' इति, तत्राचार्येण वक्तव्यं स्यात्—'समाहार इतरेतरयोगश्चे'ति । ततः 'कः समाहारः, क इतरेतरयोग' इति प्रश्न-प्रतिवचनयोरनवस्था, गौरवं चानुषज्यते ।

असम्भव इति । असामर्थ्यात् । दोषबाहुल्यप्रतिपादनाय चार्थादेशनस्य गौरवानवस्थाऽसंभवाः परस्परान्तर्भावेऽपि पृथगुपन्यस्ताः । को हीति । अनेकार्थत्वादिति भावः । तत्रधातूनामनेकार्थत्वं 'कुर्दंखुर्दंगुर्दंशुर्दं क्रीडायाभेवे'ति निय-मार्थादेवकाराद्विज्ञायते । प्रातिपदिकानामपि यथेच्छं विनियोगदर्शनात् । शक्ति-नियमे तु पुरुषस्य व्यापारः । प्रत्ययानां तु 'कृत्यल्युटो बहुलम्' 'शेष' इति च लक्षणारम्भात् । निपातानामनेकार्थत्वं नानाविधस्यार्थस्य प्रयोगे द्योतनात् । न चैतन्मन्तव्यमिति । कस्यचिदेवार्थो निर्दिश्यते, अन्यस्य तु संबन्धात्प्रतीति-

उ०-नेत्यादिना । तस्य च तावत्केन कृत इति । यथा चार्थ इत्यत्र 'चस्यायमर्थ' इति केन शब्देनोक्तं यत्करणकचार्थज्ञानेनासौ व्यवहारः क्रियते, येन शब्देन च तदुक्तं तत्रापि चायमेव पर्यनुयोग इत्यर्थः ॥ अनुषज्यते इति । भाष्ये 'ऽनवस्था च स्या'दिति पाठे चेन गौरवमनुप-ज्यत इत्यर्थः । असंभवे हेतुरसामर्थ्यादिति । 'आदेष्टु'रिति शेषः । गौरवानवस्थाऽसंभवानां परस्परान्तर्भावेण पृथगुपन्यासोऽसङ्गत इत्यत आह—दोषबाहुल्येति । एवकारादिति । 'अनेकार्था अपि धातव' इति तत्र तत्र भाष्योक्तेरित्यपि बोध्यम् । यथेच्छमिति । गङ्गादि-शब्दानां तीरादावपि प्रयोगादिति भावः ॥ नन्वेवं कोशाऽसङ्गतिरत आह—शक्तिनियमे त्विति । शक्तिबोधने त्वित्यर्थः ।

प्रकृतीनामर्थनिर्देशो नावश्यक इत्याक्षिपति भाष्ये—न चैतदिति । प्रत्ययार्थे निर्दिष्टे इति । प्रत्ययार्थनिर्देशे प्रकृतीनामर्थस्य संबन्धादेव प्रतीतिसंभवेन प्रकृतीनामर्थनिर्देशो न कार्य इति भावः । प्रत्ययार्थे निर्दिष्टे प्रकृत्यर्थस्य निर्देशो न कृत इत्येतन्न मन्तव्यमित्यक्षरार्थः । एवं च प्रकृत्यर्थनिर्देशो नावश्यक इति भावः । तदाह—कस्यचिदेवेति । भाष्ये पूर्वपक्षी स्वोक्तं

१-‘अर्थनिर्देशः’ पा० । २-‘अथ तस्य केन कृतः, तस्य केन कृतः, तस्य केन कृत इत्यनवस्था [च स्यात्] ॥ [असम्भवश्च ॥*॥] असम्भवः खल्वप्यर्थादेशनस्य ।’ इति पाठः कचित् ।

निर्दिष्ट इति । भवति हि गुणाभिधाने गुणिनः संप्रत्ययः । तद्यथा,—शुक्लः कृष्ण इति ॥ विषम उपन्यासः । सामान्यशब्दा एत एवं स्युः । सामान्यशब्दाश्च नान्तरेण विशेषं 'प्रकरणं वा विशेषेष्ववतिष्ठन्ते । यतस्तु खलु नियोगतो 'वृक्ष' इत्युक्ते स्वभावतः कस्मिंश्चिदेव विशेषे वृक्षशब्दो वर्तते, अतो मन्यामहे 'नेमे सामान्यशब्दा' इति । न चेत्सामान्यशब्दाः प्रकृतिः प्रकृत्यर्थे वर्तते, प्रत्ययः प्रत्ययार्थे वर्तते ।

अप्रवृत्तिः खल्वप्यर्थादेशनस्य । बहवो हि शब्दा येषामर्था न विज्ञायन्ते—

प्र०—भवतीति भावः । भवतीति । एकत्वादिषु गुणेषु स्वादयो विधीयन्ते, गुणैश्च गुणिन आक्षेपो भवति, निराधारस्य गुणस्याऽसंभवात् । तद्यथा शुक्ल इति । गुणमात्राभिधाने गुणिन आक्षेप इत्यर्थः । एवमपत्ये प्रत्यये विधीयमाने सामर्थ्यादपत्यवतः प्रकृत्यर्थस्याक्षेपाभिर्देशः सिद्धयति ॥ विषम इति । यथा शुक्लः कृष्ण इति गुणेन गुणिमात्रस्याक्षेपो, न गुणिविशेषस्य । एवं वृक्षः प्लक्ष इत्यत्राप्येकत्वाधारो द्रव्यमात्रं प्रतीयेत । यदि लोकादर्थविधारणं नाश्रीयेत, नापि शास्त्रेण प्रतिप्रकृति निर्दिश्येतार्थस्तदा वृक्षादयो द्रव्यमात्राभिधायिनः स्युरिति प्रकरणाद्यभावे विशेषसंप्रत्ययो न स्यात् । भवति च । तस्माद्वृद्धव्यवहारादेव शब्दार्थसंबन्धव्युत्पत्तिरनिच्छतापि युक्तिवशादेष्टव्येत्यर्थः ।

येषामर्था न ज्ञायन्त इति । स्वर्गाऽपूर्वदेवतादिशब्दानामर्थाः प्रत्यक्षाऽपरिच्छेद्यत्वादिदंतया न ज्ञायन्ते, तत्र तेषां कथमर्था निर्दिश्येरन्नित्यर्थः । त्रैविद्यवृद्धव्यवहारा-

उ०—साधयति—भवति हीति । 'द्वये कयोरित्यादा'विति शेषः । स एव गुणेन गुणिन आक्षेपे दृष्टान्तमाह—तद्यथेति । गुणमात्रेति । सामर्थ्यादेव गुणिप्रतीतौ स्वाभाविकी मनुषो निवृत्तिरेव 'गुणवचनेभ्यो मनुषो लु'गित्यनेनान्वाख्यायत इति भावः । इदमपि संबन्धिनः पदेनानुपादाने इति बोध्यम् । गुणशब्दः संबन्धिशब्दोपलक्षणमित्याह—एवमपत्ये इति । 'तथापत्ये' इति पाठान्तरम् ।

समाधत्ते—विषम इति । शुक्लः कृष्ण इति दृष्टान्तो विषम इत्यर्थः । तत्र गुणिमात्राक्षेपस्तथा प्रतीतिश्च, अत्र तु नियमेन विशेषप्रतीतिरिति वैषम्यमिति भावः । तदाह—यथा शुक्ल इत्यादि । द्रव्यमात्रमिति । सुबर्थसंख्याऽऽक्षिप्येतेत्यर्थः । 'निर्दिश्येतार्थ' इत्यस्य 'तदे'ति शेषः । क्वचिपाङ्क्तत्पाठः । भवति चेति । 'विशेषसंप्रत्यय' इत्यनुषङ्गः । तस्माद्वात्वादीनामप्यर्थादेशनमावश्यकं न च तत्संभवतीति स्वाभाविकत्वपक्ष एवाश्रयणीयः । तदाह—तस्मादिति ।

इदंतया—तत्तद्वैजात्यरूपेण । विज्ञायत एवेति । तत्तत्पदवाच्यः कश्चिदर्थ इत्येवं-

जुर्मरीं तुर्फरीतू ॥ अन्तरेण खल्वपि शब्दप्रयोगं बहवोऽर्था गम्यन्तेऽ-
क्षिनिकोचैः पाणिविहारैश्च ॥ न खल्वपि निर्ज्ञातस्याऽर्थस्यान्वाख्याने किञ्चि-
दपि प्रयोजनमस्ति । यो हि ब्रूयात्पुरस्तादादित्य उदेति पश्चादस्तमेति, मधुरो
गुडः, कटुकं शृङ्गवेरमिति, किं तेन कृतं स्यात् ?

वावचनानर्थक्यं च स्वभावसिद्धत्वात् ॥ २ ॥

वावचनमनर्थकम् । किं कारणम् ? 'स्वभावसिद्धत्वात्' । इह द्वौ पक्षौ
वृत्तिपक्षश्चाऽवृत्तिपक्षश्चयेति । स्वभावतश्चैतद्भवति वाक्यं च समासश्च । तत्र
स्वाभाविके वृत्तिविषये नित्ये समासे प्राप्ते वावचनेन किमन्यच्छक्यमभि-
संबन्धुमन्यदतः संज्ञायाः । न च संज्ञाया भावाऽभावाविध्येते । तस्मान्नार्थो
वावचनेन ।

प्र०—तेषामर्थो विज्ञायत एव ॥ अक्षिनिकोचैरिति । यथैतैर्व्यवहारवशादर्थो गम्यन्ते तथा
शब्दैरपीति भावः ॥ न खल्वपीति । साध्वसाधुसङ्करनिरासाय शास्त्रारम्भान्नास्ति लोक-
व्यवहारावगताथान्वाख्याने प्रयोजनमित्यर्थः ।

वावचनानर्थक्यं चेति । इह व्यपेक्षायां समासो न भवति, एकार्थीभावे वाक्यं
नेति विविक्तविषयत्वादनयोर्बाध्यबाधकभावो न भविष्यतीति नार्थो विकल्पेन, एका-
र्थानां विकल्पनात् । न च संज्ञाया इति । एकार्थीभावे चित्रगुरित्येवेत्यते, न (तु)
'चित्रा गाव' इत्येवम् । तथा 'राजपुरुष' इतीत्यते, न तु 'राज्ञः पुरुष' इति । ऐकपद्य-
मैकस्वर्यमैकविभक्तित्वं च सर्वदैकार्थीभाव इत्यत इत्यर्थः ।

उ०—रूपेणेत्यर्थः । भाष्ये—जुर्मरीति । यद्यपि 'जुर्मरी'त्यस्य भर्ताराविति 'तुर्फरीतू' इत्यस्य
हन्तारावित्यर्थो 'निरुक्तकारैर्दर्शितस्तथापि सर्वजनप्रसिद्धत्वाऽभावात् प्रकृतिप्रत्ययविभागेनाऽ-
न्वाख्यानाऽसंभवाच्च 'न विज्ञायन्त' इत्युक्तं भगवता । अन्वाख्याने—वाक्यभेदेन विधाने ।
तस्मान्नोक्तसिद्धानामेव निमित्तत्वेनान्वाख्यानमित्येव युक्तमिति भावः । भाष्ये—शृङ्गवेरम्—
आर्द्रकम् । किं तेन कृतं स्यादिति । अनेनैषां प्रयोगानर्हत्वं सूचयति । यदि तु माधुर्याद्यति-
शयप्रतीतिः प्रयोजनं तदा तु प्रयोक्तव्यमेवेति बोध्यम् ।

अर्थाभिधानस्य स्वाभाविकत्वपक्षे लाघवमपि दर्शयति—वावचनानर्थक्यं चेति । वाक्य-
भेदोऽपि न, वावचनानर्थक्यं चेत्यर्थः । वावचनपदेन महाविभाषोच्यते । इदमुपलक्षणं निषेध-
शास्त्राणां, 'नित्यं क्रीडे'त्यादिनित्यग्रहणस्य च । किमन्यदिति । न च विशेषणीभूतसामर्थ्ये-
नैव संबन्धः, तस्य लोकस्वभावसिद्धत्वेनाऽविधेयतया विशेषणतया च विकल्पानन्वयादिति
भावः । न च संज्ञाया इति । 'एकार्थीभावविषये' इति शेषः । तदाह—एकार्थीभावे इति ।

† ऋ० १०. १०६. ६. १—'जुर्मरी भर्तारावित्यर्थः । तुर्फरीतू हन्तारौ' (निरुक्ते १३।५)
२—'गच्छति' पा० ।

अथ ये वृत्तिं वर्तयन्ति किं त आहुः ? 'परार्थाभिधानं वृत्तिरित्याहुः । अथ तेषामेवं ब्रुवतां किं जहत्स्वार्था वृत्तिर्भवति, आहोस्विदजहत्स्वार्था भवति ? किं चातः ? यदि जहत्स्वार्था वृत्तिः, [स्यात्] 'राजपुरुषमानये'-

प्र०- अथेति । कार्यशब्दिका वाक्यादेव विकल्पेन वृत्ति निष्पाद्यां मन्यमानाः किं वृत्तेर्लक्षणं कुर्वन्तीति प्रश्नः । नैत्यशब्दिकास्तु वृत्तिवाक्ये नित्ये विभक्तिविषये मन्यन्ते । परार्थाभिधानमिति । परस्य शब्दस्य योऽर्थस्तस्याभिधानं शब्दान्तरेण यत्र सा वृत्तिरित्यर्थः । यथा राजपुरुष इत्यत्र राजशब्देन वाक्यावस्थायामनुक्तः पुरुषार्थोऽभिधीयते । अथ तेषामिति । नित्यशब्दवादिपक्षे तु राजपुरुषादीनि वाक्यविषयपदसरूपावयवानि वर्णवदनर्थकोपलभ्यमानावयवानि तत्त्वतो निरवयवान्येव केवलमसत्यप्रक्रियाश्रयेणा-

उ०- अर्थाभिधानस्य वाचनिकत्वपक्षे आह भाष्ये—अथ ये वृत्तिं वर्तयन्तीति । वृत्तिम्—एकार्थीभावरूपां, वर्तयन्ति—शास्त्रेण निष्पादयन्ति । ये शास्त्रैकगम्यं सामर्थ्यं मन्यन्ते इत्यर्थः । अयं भावः—एकार्थीभावकृतविशेषाः समर्थसूत्रविधेयाः । सुबन्तं सुबन्तेन सह सामर्थ्यवद्भवति, समर्थं च समाससंज्ञकमित्यर्थः । एवं च विभाषाधिकारादि सर्वं चरितार्थम् । समासादौ वृत्तिव्यवहारस्तु वृत्तिवृत्तिमतोरेभेदोपचाराद्बोध्यः । किं ते इति । स्वाभाविकत्वमते एकार्थीभावरूपा वृत्तिर्लोकत एव सिद्धेति न किञ्चित्प्रवक्तव्यम् । ये तु शास्त्रनिष्पाद्यां मन्यन्ते ते किं तत्स्वरूपं शास्त्रविधानयोग्यमाहुरिति प्रश्नः । तद्वन्वयन्याचष्टे—कार्यशब्दिका इति । शब्दानां शास्त्रकार्यत्वे तेषां लोके सिद्धयभावादर्थसंबन्धस्य लोकतो ज्ञानाऽसंभवेन तस्यापि शास्त्रविधेयत्वमेव वाच्यम्, एवं च तद्विकल्पादिबोधकतया विभाषापदादि चरितार्थम् ॥ एवं च शास्त्रैकगम्यत्वात्सामर्थ्यरूपप्रवृत्तेर्लक्षणमपि कार्यमिति भावः । वृत्ति—वृत्त्याश्रयसमासादिरूपाम् । तेषां मते वृत्तिव्यवहारप्रयोजकं वृत्तिधर्मवृत्तिरूपं सामर्थ्यमपि विधेयमेवेति भावः । किं वृत्तेरिति । सामर्थ्यस्येत्यर्थः । नैत्यशब्दिकास्त्विति । कार्यं शब्दमाह, नित्यं शब्दमाहेत्यर्थे 'तदाहेति माशब्दादिभ्य' इति ठक् । शब्दस्य नित्यत्वे तदर्थसंबन्धस्यापि नित्यतया तन्मते उभयोरपि लोकत एव विविक्तविषयत्वेन[एव]सिद्ध्यैकोपस्थितिजनकतावत्समुदायस्यैव वृत्तित्वेन तदगतैकोपस्थितिजनकतासामर्थ्यं लोकसिद्धमिति न तन्मते प्रश्न इति भावः । परस्य शब्दस्येति । प्रधानार्थकशब्दस्योपसर्जनशब्दस्य वेत्यर्थः । यत्रेति । समासादिषु वृत्तिव्यवहारादिति भावः । एवं च तन्निष्ठशब्दान्तरकरणकपदार्थाभिधायकत्वं तेषां स्वाश्रयत्वेन वृत्तिव्यवहारप्रयोजकं सामर्थ्यमिति फलितम् । तच्च स्वार्थविशेषणकपुरुषार्थोपस्थितौ राजपदशक्तिज्ञानस्य सहकारित्वादबोद्धव्यम् ।

भाष्ये वृत्तिवर्तनवादिनामित्यर्थक'तेषां'पदस्य व्यावर्त्यं दर्शयति—नित्येत्यादि । पदसरूपावयवत्वमपि न वास्तवमित्याह—वर्णवदिति । वर्णेष्विवाऽप्राप्यवयवभ्रम इति भावः । तदेवाह—तत्त्वत इति । नन्वेवं तत्पक्षे 'समर्थः पदविधि'रित्याद्यसंगतं, तत्राह—केवलमसत्येति । वाक्यविषयपदसारूप्यादेव तद्वदर्थमप्यारोप्यान्वाख्यानमिति भावः । एवं

त्युक्ते पुरुषमात्रस्यानयनं प्राप्नोति, 'अपगवमानये'त्युक्तेऽपत्यमात्रस्य । अथाऽ-
जहत्स्वार्था वृत्तिः, उभयोर्विद्यमानस्वार्थयोर्द्वयोर्द्विवचनमिति† द्विवचनं प्राप्नोति ।

का पुनर्वृत्तिर्याया ? जहत्स्वार्था । युक्तं पुनर्यजहत्स्वार्था नाम वृत्तिः
स्यात् ? बाढं युक्तम् । एवं हि दृश्यते लोके—पुरुषोऽयं परकर्मणि प्रवर्तमानः
स्वं कर्म जहाति । तद्यथा,—तक्षा राजकर्मणि प्रवर्तमानः, स्वं [तक्ष] कर्म
जहाति । एवं युक्तं यद्राजा पुरुषार्थे वर्तमानः स्वमर्थं जह्यात्, उपगुश्चापत्यार्थं
वर्तमानः स्वमर्थं जह्यात् । ननु चोक्तं 'राजपुरुषमानयेत्युक्ते पुरुषमात्रस्यानयनं

प्र०—न्याख्यायन्ते । जहति पदानि स्वार्थं यस्यां सा जहत्स्वार्था । पुरुषमात्रस्येति । राज-
पदोपादानमनर्थकमिति चेत्तदा पर्यायत्वं पुरुष-राजपुरुषशब्दयोर्याव-यावकशब्दयोरिव
स्यादित्यदोषः । द्विवचनं प्राप्नोतीति । प्लुत्तन्वप्रोधाधिति यथा ।

जहत्स्वार्थेति । न हि स्वार्थमजहतः । स्वनार्थेन वृशीकृतस्यार्थान्तरोपादानं
घटते । युक्तं पुनरिति । उपात्तस्यार्थस्य त्यागाऽभावात्, अग्निनेवौष्ण्यस्य । बाढं
युक्तमिति । परार्थवृत्तित्वादेव । अत्रव दृष्टान्तमाह—तक्षा राजकर्मणीति । यदा राज्ञा

उ०—च तत्पक्षे तेषामर्थस्यैवाऽभावात्तत्र त्यक्तत्वाऽत्यक्तत्वसन्देहाभावादथ तेषामित्युक्तमिति
भावः ।

केचित्तु नित्यशब्दवादेऽप्युपलभ्यमानावयवानां नैरर्थक्ये समुदायस्य निरवयवत्वे च
मानाऽभावः । न चैतावता नित्यत्वहानिः, शास्त्राऽनिष्पाद्यत्वरूपनित्यतायास्तथाप्यनपायात् । न
चैवं भाष्येऽथ तेषामित्यसङ्गतं स्यात् । शास्त्रनिष्पाद्यत्वं द्वेधा, सावयवस्यैव लोकसिद्धत्वेनानादि-
तया, निरवयवतया वा । तत्राद्येऽजहत्स्वार्थैव, द्वितीये तु तेषामर्थाऽभाव एवेति जहत्स्वार्थैवेति
वाक्यवदेव मतभेदेन नियमात्सन्देहाभावेन तदुक्तिरिति वक्तुं शक्यत्वात् । तत्राप्यन्यपक्षे
आरोपितमर्थवत्त्वादि शास्त्रप्रवृत्तिमात्रफलकं, तेन 'महासुन्दर' इत्यादावात्त्वमित्यन्यदेतत् ।
शास्त्रानिष्पाद्यत्वमते तु स्वार्थाऽत्यागेऽर्थान्तराभिधायकत्वानुपपत्तिः । अर्थत्यागे तु पुरुषमात्रा-
द्यानयनापत्तिरिति प्राहुः । जहतीति शत्रन्तम् । बहुवचनं प्रयोगबहुत्वाभिप्रायेण । स्वार्थं—
तत्त्वेन प्रसिद्धम् । जहति स्वानि पदानि यमिति जहत्स्वः, जहत्स्वोऽर्थो यस्याः सेत्यर्थ
इत्यन्ये ॥ प्लुतेति । षष्ठ्यभावेन संबन्धाप्रतीत्या प्रातिपदिकार्थमात्रवृत्तित्वादित्यभिमानः ॥

स्वनार्थेन वशीकृतस्येति । स्वार्थमात्रोपस्थापने व्यासक्तस्येत्यर्थः । अर्थान्तरोपादानम् -
अर्थान्तरं प्रति विशेषणत्वम् । यद्वाऽर्थान्तरस्य स्वं प्रति विशेष्यत्वेनोपादानम् । न च पृथगु-
पस्थितयोः पश्चादन्वयः, संबन्धबोधकविभक्त्यभावात् । अभेदान्वयस्तु बाधित एव, अनुभव-
बाधितश्चेत्यभिमानः ॥ उपात्तस्येति । अर्थोपादनस्येव तस्यागस्याप्येतन्मते वचनं विनाऽ-
शक्यत्वादिति भावः । परार्थवृत्तित्वादेव—परार्थं प्रति विशेषणत्वेनोपस्थितिर्विषयत्वादेव ।

प्राप्नोति, औपगवमानयेत्युक्तेऽपत्यमात्रस्येति ? नैष दोषः । जहदप्यसौ स्वार्थं नात्यन्ताय जहाति, यः परार्थविरोधी स्वार्थस्तं जहाति । तद्यथा,—तक्षा राज-
कर्मणि प्रवर्तमानः स्वं तक्षकर्म जहाति, न [तु] हिक्किहसितकण्डूयितानि ।
न चायमर्थः परार्थविरोधी विशेषणं नाम, तस्मात्तत्र हास्यति ।

अथवाऽन्वयाद्विशेषणं भविष्यति । तद्यथा,—‘घृतघटस्तैलघट’ इति,
निषिक्ते घृते तैले वान्वयाद्विशेषणं भवति—अयं घृतघटोऽयं तैलघट इति ।

प्र०—तद्वा दूत्यादौ नियुज्यते तदा स्वकं कर्म जहाति । नात्यन्तायेति । त्यागमात्रमभि-
संधाय जहत्स्वार्थेत्युच्यते, न तु सर्वात्मना त्यागः, परोपकाराय तस्योपादानात् । सर्वथा च
स्वार्थेत्यागे परोपकाराऽसंपादनादनुपादानमेव प्रयोजनाऽभावात्तस्य स्यादित्यर्थः । न तु
हिक्किरुतेति । तेषां प्राणिधर्मत्वात्तत्राग्रे राजकर्मैव तस्य विच्छिद्येतेत्यर्थः । न चायमर्थः
इति । वाक्येऽपि राजार्थस्य विशेषणत्वात्कस्तस्य वृत्तौ विशेष इति चेत् । वाक्ये
स्वविशेषणसंबन्धप्रतिपत्तौ सामर्थ्याऽविघातः । वृत्तावुपसर्जनीभूतेन स्वार्थेन प्रधानार्थ-
स्योपकारात्स्वविशेषणप्रतिपत्तौ सामर्थ्यहानिः । अन्वयादिति । राजशब्दः स्वार्थ-

उ०—‘नात्यन्ताये’त्यव्ययम् । त्यागमात्रमिति । स्वार्थविशेष्यत्वरूपांशस्य त्यागेन तथा
व्यवहार इति भावः । विषयताऽपि शब्दशक्येति विस्तरेण मञ्जूषायां निरूपितम् । परोप-
कारायेति । परस्य—पुरुषादेरितरसंबन्धव्यवच्छेदरूपोपकारायेत्यर्थः । हिक्कितादीनां राज-
कर्मानुपकारकत्वाद्विषम उपन्यासस्तत्राह—तेषामिति । प्राणापगमे—एव तत्स्यागादिति
भावः ॥ भाष्ये—न चायमर्थः परार्थविरोधीति । राजपदेन परार्थस्य पुरुषरूपार्थस्यास्कन्दने
तद्विशेषणत्वेन राजरूपार्थोपस्थितौ राजरूपोऽर्थः स्वतो न विरोधी, किं तु स्वगतं विशेष्यत्वमेव
विरोधि, अस्तत्र हास्यति, किं तु स्वगतं विशेष्यत्वमेव विरोधिभूतं त्यजतीत्यर्थः । तद्व्यव-
न्याचष्टे—विशेषणं नामेति । अन्यथा विशेषणविशिष्टपुरुषोपस्थितिर्न स्यादिति भावः ॥
अमुमेवार्थं शङ्कोत्तराभ्यां विशदयति—वाक्येऽपीति । स्वविशेषणेति । इदमुपलक्षणं, संख्या-
विशेषसंबन्धप्रतीत्यप्रतीत्योः । एवं पुरुषपदमपीतरान्वितमेव स्वार्थमुपस्थापयति न केवलम्,
अतो न भार्याया इत्याद्यन्वयस्तत्र । अत्रायं भावः—पदानां तत्तद्विषयताविशिष्टेऽर्थे शक्तिः,
अत एव बोधे विषयतानियमः । एवं च राजपदादे राजत्वनिष्ठप्रकारतानिरूपितविशेष्यत्वा-
वच्छिन्नं स्वार्थस्तत्र समासे विशेष्यत्वांशत्याग इत्येतावता जहत्स्वार्थत्वमिति । अत्र च बीजं
समुदायशक्तिः । एवं चावयवशक्तिसहकृतसमुदायशक्त्या विशिष्टैकोपस्थिरिति तत्त्वम् ।

भाष्ये—अथवाऽन्वयाद्विशेषणं भविष्यतीति । विशेषणं—विशेषकः । इतरव्यावर्तक
इत्यर्थः । तद्व्याचष्टे—राजशब्द इति । वाक्यदृष्टस्वजन्योपस्थितविषयार्थनिमित्तं विशेषं
राजसंबन्धरूपं पुरुषपदजोपस्थितिविषये पुरुषे आधाय पुरुषं तद्विशिष्टं न पुरुषपदेनोपस्थिति-

१—कचिन्न । २—‘श्वसित’ पा० । ३—‘तस्मान्न हास्यति’ पा० ।

विषम उपन्यासः । भवति हि तत्र या च यावती चार्थमात्रा । अङ्ग हि भवानमौ निष्ट्य घृतघटं 'तृणकूर्चेन प्रक्षालयतु न गंस्यते स विशेषः । यथा तर्हि 'मल्लिकापुटश्चम्पकपुट' इति, निष्क्रीर्णास्वपि सुमनःस्वन्वयाद्विशेषणं भवति— अयं मल्लिकापुटोऽयं चम्पकपुट इति ।

अथवा समर्थाधिकारोऽयं वृत्तौ क्रियते । सामर्थ्यं नाम भेदः संसर्गो वा ।

प्र०—निमित्तं पुरुषार्थे विशेषमाधाय स्वार्थं जहाति, न च तन्निमित्तं विशेषदर्शनं निवर्त्तते पुरुषे । यथाऽभिसंबन्धजनितपाकजरूपादिनिवृत्तिर्घटेऽभिसंयोगे निवृत्तेऽपि न भवतीत्यर्थः । विशेषणमिति । विशेषः पुरुषगतो भविष्यतीत्यर्थः । मल्लिकापुट इति । आमोदान्वयाद्विशेषावगतिरिति भावः ।

वृत्तौ क्रियत इति । यदि च वृत्तौ भेदसंसर्गो न स्यातां तदा सामर्थ्यमेव न

उ०—विषयं कृत्वा स्वार्थं तस्य स्वार्थत्वं स्वजन्योपस्थितिविषयत्वं जहाति तदाक्यनिष्पन्नवृत्तावित्यर्थः । अयं हि वाक्याद्वृत्तेर्निष्पत्तिं मन्यते । न च तन्निमित्तमिति । एवं च राजशब्दात्तदर्थप्रतीत्यभावेऽपि तच्छब्दान्वयमात्रेण वाक्ये यादृशविशेषणविशिष्टः पुरुषः शब्दात्प्रतीतस्तादृशस्यैवात्राप्युपस्थितिरित्यनुमानात्पुरुषपदस्य तथा शक्तिग्रह इति भावः । विशेषः पुरुषगत इति । राजपदकृतो वाक्ये पुरुषगतो विशेषो भविष्यति न निवर्त्त्यत इत्यर्थः । एवं च राज्ञो राजादिपदजोपस्थितिविषयत्वाभावेन जहृस्वार्थत्वमिति बोध्यम् ।

यथा पुष्पाणामभावेऽपि गन्धान्वयमात्रेण पूर्वतनीं पुष्पसत्तामनुमाय मल्लिकापुट इत्यादिव्यवहारस्तथा वृत्तौ राजपदस्यार्थाभावेऽपि वाक्यदृष्टसार्थकराजशब्दवर्णानुपूर्वीसम्बन्धमात्रेण वाक्ये यथा राजसम्बन्धवतः पुरुषस्यैव प्रतीतिस्तथेहापि राजसम्बन्धवतः पुरुषस्यैव पुरुषपदात्प्रतीतिरित्यर्थः । तस्माद्वयमात्रेणैवार्थवत्त्वप्रतीत्याऽऽवाच्यमिति न दोषः ।

भाष्ये—अथवेति । समभिध्याहृतपदार्थनिरूपितसंसर्गतदतिरिक्तभेदैतदुभयवान् योऽर्थः स समासेन प्रत्याख्यते । तादृशपुरुषाद्युपस्थितावेव राजादिपदं तात्पर्यग्राहकम् । अन्वयादिति पक्षे पुरुषपदं राजसम्बन्धवत्पुरुषत्वेनोपस्थापकम् । इह तु पुरुषपदात्पुरुषत्वेनैव पुरुषविशेषोपस्थितिरिति भेदः ।

सामर्थ्यमेव न स्यादिति । अन्यथा राज्ञः पुरुषोऽश्वश्च, राज्ञः पुरुषो भार्यायाश्चेतिव-

१-तृणकूर्चम् = तिनकों की 'कूँची', 'उगषनी' इति भाषायाम् । 'कूर्चं मलापकर्षार्थकेशादिमुष्टिः' इति शब्दकल्पद्रुमः ।

'ततः समर्थेत् कूर्चमुशीरादिविनिर्मितम् । मलापकर्षणार्थं....' इति नरसिंहपुराणे ।

'देहं सतरात्रादुशीरबालवेणुबल्वजकूर्चानामन्यतमेन शनैः शनैरवर्षयंस्त्वगादीन् सर्वानिव बाह्याभ्यन्तरानङ्गप्रत्यङ्गविशेषान् यथोक्तान् लब्धयेच्छुषा' (सुश्रुते शा० ५।४६)

'किं कूर्चं परिमृज्य कूर्चं न्यमार्जीः' (शत० ब्रा० ११. ३. ५. ४) कुशमये कूर्चं न्यमार्जीः = निमृष्टवा'निति सायणः ।

'मयूरपुच्छमुष्टिः । कुशमुष्टिः' इति हरिवंशटीकायां नीलकण्ठः ।

अपर आह—भेदसंसर्गौ वा सामर्थ्यमिति । कः पुनर्भेदः संसर्गौ वा ? इह 'राज्ञ' इत्युक्ते सर्वं स्वं प्रसक्तम्, 'पुरुष' इत्युक्ते सर्वः स्वामी प्रसक्तः । इहेदानीं 'राजपुरुषमानये'त्युक्ते राजा पुरुषं निवर्तयत्यन्येभ्यः स्वामिभ्यः, पुरुषोऽपि राजान-

प्र०—स्यात्, तदात्मकत्वात्सामर्थ्यस्येत्यर्थः । तत्र भेदः संसर्गाऽविनाभावित्वादानुमीयमान-
संसर्गः सामर्थ्यम्, संसर्गौ वा भेदाऽविनाभाव्यनुमेयभेदः, उभौ वा यौगपद्येनाश्रीय-
माणौ सामर्थ्यमित्यर्थः । सर्वं स्वमिति । 'राज्ञ' इति षष्ठ्या संबन्धमात्रस्याक्षेपात् ।
सर्वः स्वामीति । यदा पुरुषस्य पारतन्त्र्यं प्रमाणान्तरेण प्रतिपन्नं तदपेक्षयैतदुच्यते ।
अन्यथा 'पुरुष' इत्युक्तेऽस्तीति प्रतीतिः स्यात्, न तु स्वामिमात्राक्षेपः । तत्र भेदपक्षे
राजा पुरुषं स्वाम्यन्तरेभ्यो निवर्त्य स्वार्थं जहाति । पुरुषस्त्वजहदपि स्वार्थं स्वान्तरेभ्यो
राजानं निवर्तयतीति । ततश्च कृतकार्यस्य भवतु राजार्थस्य निवृत्तिः । अकृतकार्यस्य

उ०—द्राजपुरुषोऽथश्च राजपुरुषो भार्यायाश्चेत्यपि स्यात् । अत एकार्थीभावरूपं स्वाभाविकं
सामर्थ्यमाश्रयतापीदमवश्यं वक्तव्यम्—'भेदसंसर्गवानेवार्थो वृत्त्युपस्थाप्यते' इति, तदाह—
तदात्मकत्वादिति । एवं च भेदसंसर्गवदर्थप्रतिपादकत्वमेवैकार्थीभावसामर्थ्यमित्यर्थः । तत्र
युक्तिरुक्तैव । तत्र भेद इति । स्वत्वसमानाधिकरणो राजभिन्नस्वामिकभेदो राजसंसर्गव्याप्यः ।
एवं वृत्त्युपस्थाप्यराजसंबन्धवद्व्यक्तिगतराजसंबन्धो राजभिन्नस्वामिकभेदव्याप्य इति भावः ।
एवं च भेदवद्व्यक्तिबोधे सा राजसंसर्गवत्यपीति तद्वती व्यक्तिरपि बुद्धैव । एवमितरत्रापीति
तात्पर्यम् । उभौ वा यौगपद्येनेति । अयं भावः—उत्तरीत्योभयोः समनियतत्वेन विनिग-
मनाविरह इति । एवं च भेदवदर्थप्रत्यायकत्वं सामर्थ्यम् । न च संसर्गवतोऽपि प्रत्ययेनाऽ-
संभवो लक्षणस्येति वाच्यम् । तद्व्याप्यत्वात्तद्वतोऽपि प्रत्ययेनाऽदोषात् । लक्षणस्यावधारणा-
गर्भत्वात् । संसर्गवदर्थप्रत्यायकत्वं वा सामर्थ्यम् । भेदवतः प्रतीतिस्तद्व्याप्यत्वात् । तेनोत्तरीत्या
नासंभवः । एतच्छेषपरिहारायऽपरेणोभयगर्भसामर्थ्यलक्षणमुक्तम् । 'सर्वं वाक्यं सावधारण'-
मिति न्यायबाधश्च नेति तज्जावः ॥ 'सर्वं स्वं प्रसक्त'मिति भाष्यस्य 'प्रसक्तं सर्वं स्वं वाक्ये
प्रयुज्यत' इति शेषः । पुरुषस्य स्वामिनि नित्यसाक्षाद्भूतत्वाभावादाह—यदेति । तत्र भेदपक्षे
इति । भेदघटितसामर्थ्यलक्षणपक्षे इत्यर्थः । स्वाम्यन्तरेभ्यो निवर्त्येति । राज्ञः पुरुषो
भार्यायाश्चेत्यादाविव भार्यादिसंबन्धवद्व्यत्युपस्थापकत्वाच्चिदर्थेत्यर्थः । स्वार्थं जहातीति ।
राजपदं व्यक्तिविशेषोपस्थितौ तात्पर्यग्राहकं भूत्वा वाक्यप्रसिद्धस्वार्थं त्यजतीत्यर्थः । एतावतैव
परार्थाभिधायकत्वमिति भावः । निवर्तयतीति । राज्ञः पुरुषोऽथश्चेत्यादावश्चादिरूपस्वान्तर-
निरूपितस्वामित्ववद्व्यत्युपस्थापकत्वं राजपदस्य निवर्तयतीत्यर्थः । इदं दृष्टान्तार्थम् । यथा
विशेषणत्वेनानन्वितोऽपि पुरुषो राजानं स्वान्तरेभ्यो निवर्तयति, एवं राजा विशेषणत्वेनाऽ-
नन्वित एव पुरुषं स्वाम्यन्तरेभ्यो निवर्तयिष्यतीति भावः । भवतु राजार्थस्येति । द्योतकता-

मन्येभ्यः स्वेभ्यः । एवमेतस्मिन्नुभयतो व्यवच्छिन्ने यदि ['स्वार्थ'] जहाति, कामं जहातु, न जातुचित्पुरुषमात्रस्यानयनं भविष्यति ।

अथवा पुनरस्त्वजहत्स्वार्था वृत्तिः । युक्तं पुनरिदं^३ यदजहत्स्वार्था नाम वृत्तिः स्यात् ? बाढं युक्तम् । एवं हि दृश्यते लोके—भिक्षुकोऽयं द्वितीयां भिक्षां समासाद्य पूर्वां न जहाति, संचयायैव^३ प्रवर्तते । ननु चोक्तम् 'उभयो-

प्र०-निवृत्तौ वृत्तिरेव न स्यात् । एवं संसर्गोऽपि योज्यम् । उभयत इति । उभयस्मिन् परस्परैणावच्छिन्ने इत्यर्थः ।

युक्तं पुनरिति । स्वमर्थमजहतस्तेन वशीकृतस्यार्थान्तरोपादानमयुक्तमिति भावः । संचयायेति । एवं शब्दोऽपि क्वचिद्विषय एकार्थः, क्वचिदनैकार्थ इत्यर्थः । कस्या इति ।

उ०-मात्रेण चारिताभ्यां द्राजपदात्तदनुपस्थितिरेव निवृत्तिरित्यर्थः । वृत्तिरेव न स्यादिति । अर्थ-वत्त्वाभावेन सुबन्तत्वाभावादिति भावः । एवं संसर्गोऽपीति । संसर्गघटितलक्षणपक्षेऽपीत्यर्थः । भेदस्य तद्व्याप्यत्वात्स्वाम्यन्तरेभ्यो निवृत्त्येत्यादि बोध्यम् ।

भाष्ये-अन्येभ्यः स्वामिभ्यो निवर्त्तयतीत्युक्त्या स्वस्वरूपस्वामिनो न निवर्त्तयतीत्यर्थ-लाभात्संसर्गो बोधितः । एतेन कः पुनर्भेदः संसर्गो वेति प्रश्ने भेदप्रतिपादनेऽपि संसर्गाऽप्रतिपादनान्यूनतेत्यपास्तम् । किं चाऽन्येभ्यः स्वामिभ्यो निवर्त्तयतीत्यनेनाऽन्यस्वामिसंबन्ध-निवृत्तं पुरुषं बोधविषयीकरोतीत्यर्थकेन भेदादेः शाब्दबोधाऽविषयत्वं सूचयति । 'पुरुषो राजानमन्येभ्य' इति दृष्टान्तार्थम् । इतोऽपि तयोर्बोधाऽविषयत्वं बोध्यम् । न हि राज्ञि तज्जेदत्संसर्गभानं कस्यापि संमतमिति दिक् ॥ स्वार्थं जहातीति । 'उपसर्जनपद'मिति शेषः । यत्तु भेदसंसर्गौ समासवाच्याविति, तन्न, भेदप्रकारकबोधाननुभावात् । किं च वृत्तिवर्त्तनवादे जहत्स्वार्थत्वं वृत्तेर्बुत्पादयितुमेष ग्रन्थः । तत्र संसर्गस्य समासवाच्यत्वे तत्र प्रतियोगित्वेन पूर्व-प्रदार्थस्यान्वयावश्यकत्वे जहत्स्वार्थत्वमङ्ग एव स्यात् । उक्तरीत्या भाष्याक्षरस्वारस्यविरोधान्च । तस्माद्देदान्तिमते 'तत्त्वमस्या' दिवाक्यादावलण्डार्थबोध इव वृत्तौ बोधः । अयमेव चैकार्थीभावः । तन्नये वाक्ये पदेषु तत्तत्कार्यप्रवृत्तिवद्वृत्तिघटके आत्वादिप्रवृत्तिरिति सुधियो विभावयन्तु । इमौ भेदसंसर्गौ द्वन्द्वेऽपि, समूहविशेषस्यैव प्रतीतेः । बहुव्रीहावपि संबन्धित्वेन व्यक्तिविशेष-स्यैव भानमित्याभाति । राजपुरुषयोरेव व्यवच्छिन्नत्वादुभयतो व्यवच्छिन्नमन्यन्नास्तीत्यत आह—उभयस्मिन्निति । सार्वविभक्तिकत्वात्सप्तम्यर्थं तसिरित्यर्थः ॥ एवं च शब्दार्थस्य नियत्वात्संचयोऽनुपपन्न इत्यत आह—एवमिति । राजनिष्ठविशेष्यताया अत्यागेऽपि पुरुष-निष्ठविशेष्यतानिरूपितविशेषणताया राजपदार्थतास्वीकार एव संचय इति भावः । एवं च स्वार्थमात्रोपस्थित्या न कृतार्थम्, किं त्वितरान्वितमेव स्वार्थमुपस्थापयतीत्यत्र पक्षे, 'जहदप्यसौ नात्यन्ताये'ति पक्षे च परार्थाभिधानमित्यस्य परार्थान्वितस्वार्थाभिधानमित्यर्थः । मध्यमयोस्तु

विद्यमानस्वार्थयोर्द्वयोर्द्विवचनमिति द्विवचनं प्राप्नोतीति । कस्याः पुनर्द्विवचनं प्राप्नोति ? प्रथमायाः । न प्रथमासमर्थो राजा । षष्ठ्यास्तर्हि प्राप्नोति । न षष्ठीसमर्थः पुरुषः । प्रथमाया एव तर्हि प्राप्नोति । ननु चोक्तम् 'न प्रथमासमर्थो राजे'ति । अभिहितः सोऽर्थोऽन्तर्भूतः प्रातिपदिकार्थः सम्पन्नः, तत्र प्रातिपदिकार्थे प्रथमेति प्रथमाया एव द्विवचनं प्राप्नोति ।

प्र०—एकया विभक्त्या गुणप्रधानभूतस्याऽर्थद्वयस्य प्रतिपादयितुमशक्यत्वादिति प्रश्नः । प्रथमाया इति । प्रधानानुविधायित्वाद् गुणानां प्रधानविभक्तिः प्रथमा गुणेनापि प्रतिपत्तव्येति भावः । न प्रथमासमर्थ इति । प्रथमाद्विवचन उत्पद्यमाने संबन्धाऽसंप्रत्ययाद् गुणप्रधानभाव एव न प्रतीयेत । षष्ठ्यास्तर्हि । संबन्धस्य प्रत्याग्यत्वात्तस्य चोभयाऽधिष्ठानत्वात् । न षष्ठीति । यदि षष्ठीद्विवचनं स्यात् तदा द्वयोरपि समकक्षत्वेन संबन्ध्यन्तरापेक्षया संबन्धः प्रतीयेत । अभिहित इति । कश्चिदर्थोऽभिहितोऽपि नान्तर्भूतः, यथा राज्ञ इति षष्ठ्या संबन्धोऽभिहितो न कुत्रचिदन्तर्भावं यातः । कश्चिदन्तर्भूतोऽपि नाभिहितः, यथा राजसख इति तत्पुरुषे राजा सखाऽस्येत्ययमर्थोऽन्तर्भवति न त्वभिधीयते । तथा कश्चिदर्थोऽभिहितोऽन्तर्भूतोऽपि । यथा पचतीति कर्ताऽभिधीयमानो गुणभावादन्तर्भूतः, न त्वसौ प्रातिपदिकार्थ इति त्रयमुपात्तम् । तत्र संबन्धोऽभिहितोऽन्तर्भूतः प्रातिपदिकार्थः संपन्न इति व्यतिरेकाऽभावात्प्रथमाद्विवचनं प्राप्नोति ।

उ०—परार्थतात्पर्यग्राहकत्वमिति निष्कर्षः । इतर आशयानभिज्ञः शङ्कते भाष्ये—तन्नु चेति । कस्या अपि भवतु द्वे अपि वा पर्यायेण भवेतां किं प्रश्नेनेत्यत आह—एकयेति । गुणप्रधानभूतस्येति । 'परस्पर'मित्यादिः ।

ननु प्रथमायां को हेतुरत आह—प्रधानेति । संबन्ध्यन्तरापेक्षयेति । न तु राजनि पुरुषापेक्ष इति भावः । न कुत्रचिदन्तर्भावमिति । न राजसख इत्यादौ बहुव्रीह्यर्थ इव वाचकशब्दं विना नियमेन प्रतीतिविषयो, नापि तिङन्ते कर्तृवत् प्रवृत्त्यर्थे गुणभूत इत्यर्थः । गुणभावादन्तर्भूत इति । धात्वर्थत्वात्तन्तर्भूत इत्यर्थः । अभिहितोऽन्तर्भूत इति । 'प्रथमा प्राप्नोती'त्युक्तावत्रापि प्रथमापत्तिभ्रमः स्यादत 'प्रातिपदिकार्थ' इत्युक्तमिति भावः ॥ व्यतिरेकाऽभावादिति । षष्ठ्यभावे हेतुरुक्तः । पृथगुपस्थितिनिश्चयनसांसर्गिकविषयताया अभावादित्यर्थः । एवं च राजपुरुष इत्यादिवृत्तौ स्वस्वामिभावादेर्घट इत्यादौ घटघटत्वाद्योः समवायस्येव प्रकृत्युपस्थितत्वेन प्रकारतैव, विभक्त्यर्थस्यैव च प्रायः संसर्गतया भानमिति बोध्यम् ।

† प्रातिपदिकार्थलिङ्गपरिमाणवचनमात्रे प्रथमा २, ३, ४६.

संघातस्यैकाध्यानावयवसंख्यातः सुबुत्पत्तिः ॥ ३ ॥

संघातस्यैकत्वमर्थः । तेनावयवसंख्यातः सुबुत्पत्तिर्न भविष्यति ।

परस्परव्यपेक्षां सामर्थ्यमेके ॥ ४ ॥

परस्परव्यपेक्षां सामर्थ्यमेक इच्छन्ति ॥ का पुनः शब्दयोर्व्यपेक्षा ? न ब्रूमः शब्दयोरिति । किं तर्हि ? अर्थयोः । इह 'राज्ञः पुरुष' इत्युक्ते राजा

प०— संघातस्येति । इह राजपुरुषशब्दात्संघाताद्विभक्त्योत्पत्तव्यम् । तेन च संघाते-
नावयवार्थोपकृत एकत्वसंख्यायुक्तो विशिष्टोऽर्थः प्रतिपाद्यत इति तदाश्रयमेकवचनं
प्रवर्तते, न तु गुणभूतावयवसंख्याश्रयं द्विवचनमित्यर्थः ।

परस्परेति । व्यपेक्षैवाऽत्र सामर्थ्यम्, न त्वेकार्थीभाव इत्याहुः ॥ का पुनरिति ।
स्वं स्वमर्थं प्रति गुणभावाच्छब्दयोः परस्परव्यपेक्षा न संभवतीति प्रश्नः । अर्थयोरिति ।

उ०— संघातस्यैकार्थत्वेऽपि ध्रुवखदिरादिसंघातवद् द्विवचनं स्यादत आह—इहेति । अवयवा-
र्थोपकृत इति । शास्त्रकलसंशक्त्योपस्थितार्थत्वागो, तद्विधायतिरिक्तशक्तिकल्पने च मानाऽ-
भावादिति भावः । तत्र यद्यप्यवयवार्थस्तत्तद्विशेष्यत्वावच्छिन्न एव तथापि विशेषणत्वेन तस्या
विशेष्यताया आच्छादनात्तस्या अपि विशेषणत्वेनैव प्रतीतिर्न तु स्वरूपेणेति न विशेषणाद्यन्वय
इति तात्पर्यम् । वाक्ये तु प्रत्येकपदजबोधकाले राजादिगतविशेष्यतायाः स्वरूपेणैव भानमिति
विशेषणाद्यन्वयो भवत्येवेति बोध्यम् । विशिष्टोऽर्थ इति । विशिष्टस्यैवोपस्थितिर्विषयत्वा-
दित्यर्थः । इयमजहत्स्वार्था वृत्तिवर्त्तनवादिनस्तदवर्त्तनवादिनश्च तुल्या, जहत्स्वार्था तु वृत्ति-
वर्त्तनवादिन एव । वृत्त्यवर्त्तनवादिनस्त्वखण्डानि निरवयवानि पदानीति मते उभयोरपि
कदाप्यर्थाऽभावेन त्यक्तस्वार्थेत्यर्थकजहत्स्वार्थापदप्रयोगोऽप्यसंगतः । सावयवानीति मते
कलसंशक्तेस्त्यागो मानाऽभावेनाऽजहत्स्वार्थैव । वृत्तिवर्त्तनवादिनस्तु यदर्थस्तदङ्गीकारस्तदुक्तमेव ।
अक्षौहिणीरथन्तरादिपदे तु जहत्स्वार्थैवेति बोध्यम् ।

एकार्थीभावस्यापि व्यपेक्षापूर्वकत्वात्कथमस्य पक्षान्तरत्वमत आह—व्यपेक्षैवेति ।
एकार्थीभाववादिनोऽपि राजपुरुषपदयोः परस्परं विना बोधाऽजनकत्वमूलाकाङ्क्षासत्त्वे एव
तद्वलात्संबन्धांशे विशिष्टशक्तिकल्पनम् । व्यपेक्षावादिनस्त्वाकाङ्क्षावशादेव तज्ज्ञानम् । न तु
विशिष्टोपस्थापकशक्तिकल्पनेति भावः ॥ ननु शब्दयोरचेतनत्वात्स्वतो व्यपेक्षाऽभावः । एव-
मर्थस्यापि । अर्थे आरोपेण सेति चेत्, शब्देऽप्यारोपः स्यादत आह—स्वं स्वमिति । 'एत-
दर्थः क' इत्येव शब्दविषयाकाङ्क्षा प्रमातुर्नैव न्वयिशब्दान्तरविषया । अर्थे ज्ञाते तु 'कोऽस्या-
न्वय्यर्थ' इत्याकाङ्क्षा प्रमातुरिति भावः ।

नन्वन्वययोग्यार्थान्तरजिज्ञासाऽऽकाङ्क्षा, सा च प्रमातृगता नार्थगतेत्यत आह—

पुरुषमपेक्षते ममायमिति, पुरुषोऽपि राजानमपेक्षते अहमस्येति । तयोरभिसम्बन्धस्य षष्ठी वाचिका भवति । तथा 'कष्टं श्रित' इति क्रियाकारकयोरभिसम्बन्धस्य द्वितीया वाचिका भवति ।

अथ 'यद्येवैकार्थीभावः सामर्थ्यमथापि व्यपेक्षा सामर्थ्यम्, किं गतमेतदियता सूत्रेण, आहोस्विदन्यतरस्मिन्पक्षे भूयः सूत्रं कर्तव्यम् ? गतमित्याह ।

प्र०—प्रमातृगतां व्यपेक्षामर्थे समारोप्य शब्दाः संस्क्रियन्ते । ममायमिति । दानादिक्रियानिमित्तं राज्ञः स्वाम्यमुपजायते । अहमस्येति । पुरुषस्य प्रतिग्रहादिनिमित्तः स्वत्वोत्पादः । क्रियाकारकयोरिति । कारकशब्देनाऽत्र शक्त्याधारो द्रव्यमुच्यते । क्रियाद्रव्ययोरभिसम्बन्धनिमित्तत्वाच्छक्तिरेवाऽभिसम्बन्धः । तेन कर्मशक्तेर्वाचिका द्वितीयेत्यर्थः । अथवा कारकशब्देन शक्तिरेवोच्यते । शक्तेश्च वाचिका द्वितीया । सामर्थ्यक्रियाकारकसम्बन्धस्याप्यवगमात्तस्य वाचिकेत्युक्तम् ।

अथ यद्येवेति । यद्यस्मात्सूत्राद् द्विविधस्यापि सामर्थ्यस्य संप्रत्ययस्तदा युक्ताऽ-

उ०—प्रमातृगतामिति । तस्याश्च तदुपस्थापितार्थे एवारोपो न तु गुणभूते शब्द इति भावः । अर्थबोधोत्तरमेवाऽस्यान्वयार्थः क इति जिज्ञासोदयात् । तत्र षष्ठ्युपात्तार्थे तद्विच्छारोपः ।
ति 'अयमर्थोऽर्थान्तरमाकाङ्क्षत' इति व्यवहारात् । अपरस्वाकाङ्क्षाविषयत्वात्साकाङ्क्ष इति बोध्यम् ॥ दानादीति । दानं—वेतनादेः । स्वाम्यमित्यस्य 'पुरुषे' इति शेषः ॥ भाष्ये—षष्ठी वाचिकेति । समासे त्वाकाङ्क्षावशादेव तद्बोधो, वाक्यतुल्याकाङ्क्षाया एवात्र सत्त्वात् । विरुद्धविभक्तिराहित्येऽपि भेदसम्बन्धबोध इति भावः ॥ विशेषणविशेष्यभावांशे वाक्यन्यायेन समासस्यापि शक्तिः, न तु सा विशिष्टोपस्थितिनियामिकेति बोध्यम् । आकाङ्क्षयापि राजार्थपुरुषार्थयोः संबन्धे इदं शक्तमिति शक्तिग्रहान्न विशिष्टोपस्थितिरत्र पक्षे । अयमपि वृत्तिवर्तनवाद्येकदेशिन एव पक्षो न तु नित्यशब्दवादिन इति बोध्यम् । वाक्ये त्वाकाङ्क्षितस्याऽस्य विभक्तिशब्दवाच्यत्वम् । न च संबन्धसंबन्धो वाक्येऽप्याकाङ्क्षालभ्यः, अनवस्थापत्तेरिति दिक् ।
भाष्ये—क्रियाकारकयोरभिसम्बन्धस्येति । शक्तिः सम्बन्धश्चोभयमपि विभक्तिशक्यं, घटमित्येतन्मात्रादपि घटकर्मिकेति बोधात्संबन्धस्य वाक्यार्थत्वाऽसंभवात् । अत एव घटमित्युक्ते क्रियाविशेषाकाङ्क्षेति भावः ॥ शक्तिरेवाभिसम्बन्ध इति । इदं चिन्त्यम् । षष्ठ्यामिवात्रापि संबन्धबोधकताया एव भाष्याभिप्रेतत्वस्य तदक्षरस्वारस्येन लाभात्, लक्षणायां मानाभावाच्च । भाष्यान्तरस्यैतद्विरुद्धस्यानुपलम्भाच्च । 'अथवे'तीत्यपि न, कारकशब्देन शक्तेरुक्तौ क्रियाकारकशक्त्योरभिसम्बन्धस्येत्यर्थलाभेऽपि भाष्यतः शक्तेर्वाच्यत्वाऽलाभात् । नापि शक्तिसम्बन्धस्य द्वितीया वाचिकेति यत्किञ्चिदेतत् ॥ भाष्ये—अथ यद्येवेति । ननु पूर्वं परार्थाभिधानमपि । सामर्थ्यमुक्तं, भेदसंसर्गाविति च, तत्कथमधुनैकार्थीभावव्यपेक्षयोरेवोल्लेख इति चेत्, न, तेषामेकार्थीभावपदार्थत्वादिति तात्पर्यात् ।

कथम् ? समोऽयमर्थशब्देन सह समासः । सं चोपसर्गः । उपसर्गाश्च पुनरेव-
मात्मका 'यत्र कश्चित् क्रियावाची शब्दः प्रयुज्यते तत्र क्रियाविशेषमाहुः' । न
चेह कश्चिक्रियावाची शब्दः प्रयुज्यते, येन समः सामर्थ्यं स्यात् । तत्र प्रयोगा-
देतद् गन्तव्यम् 'नूनमत्र कश्चित्प्रयोगार्हः शब्दो न प्रयुज्यते येन समः
सामर्थ्य'मिति । तद्यथा,—धूमं दृष्ट्वा 'अग्निरत्रे'ति गम्यते, त्रिविष्टब्धकं च
दृष्ट्वा 'परिव्राजक' इति । कः पुनरसौ प्रयोगार्हः शब्दो न प्रयुज्यते ?
उच्यते । सङ्गतार्थं समर्थं, संसृष्टार्थं समर्थं, संप्रेक्षितार्थं समर्थं, संबद्धार्थं
समर्थमिति ।

तद्यदा तावदेकार्थीभावः सामर्थ्यं तदैवं विग्रहः करिष्यते—सङ्गतार्थः
समर्थः, संसृष्टार्थः समर्थ इति । तद्यथा,—'सङ्गतं घृतम्' 'सङ्गतं तैल'-
मित्युच्यते, एकीभूतमिति गम्यते । [संसृष्टार्थः समर्थ इति । तद्यथा,—]
'संसृष्टोऽग्नि'रित्युच्यते, एकीभूत इति गम्यते ।

यदा व्यपेक्षा सामर्थ्यं तदैवं विग्रहः करिष्यते—संप्रेक्षितार्थः समर्थः,
संबद्धार्थः समर्थ इति ॥ कः पुनरिह बध्नात्यर्थः ? [व्यतिषङ्गः ।] संबद्ध
इत्युच्यते यो रज्ज्वाऽयसा वा कीले व्यतिषक्तो भवति । नावश्यं बध्नाति-

प्र०—युक्तविचारणा युक्ता नान्यथेति प्रश्नः । सं चोपसर्ग इति । तेन तस्य द्रव्य-
वाचिनाऽर्थशब्देन सामर्थ्यं नोपपद्यत इति संशब्दोपादानाद्योग्या क्रियाक्षिप्यते
इत्यर्थः । संगतार्थं संसृष्टार्थमिति,—तुल्यार्थधातुनिर्देशः । संप्रेक्षितार्थं
संबद्धार्थमिति,—पर्यायनिर्देशः । व्यतिषङ्ग एवेति । रज्ज्वादिनिमित्तः संश्लेषो

उ०— सं चोपसर्ग इति । यद्यप्यनुपसर्गा अपि प्रादयः सन्ति तथापि प्रसिद्धत्वादेवमुक्तम् ।
क्रियाविशेषम्—क्रियागतं विशेषम् । येन सम इति । यदर्थेन समोऽर्थस्य सामर्थ्यमित्यर्थः ।
तस्मात्तदर्थान्तर्भावोऽत्रानुमीयते इति भावः । इयमेव शाकपार्थिवादौ गतिः । ननु प्रक्रान्तार्थ-
द्वयावगमत्वे पृष्टेऽर्थचतुष्टयकथनमनुपयोगीत्यत आह—तुल्यार्थेति । ननु गमिसृज्योरिवेक्षति-
बध्नात्योस्तुल्यार्थत्वं न दृष्टमत आह—पर्यायेति । पूर्वत्र तुल्यार्थधातुनिर्देशद्वारा पर्यायत्वम्,
इह तु धात्वोस्तुल्यार्थत्वाभावेऽपि समुदाययोः पर्यायत्वमित्यर्थः । पर्यायोपादानं च तदर्थ-
दाढ्याय । परस्परसंसृष्टार्थोपस्थितिरेव, न पृथगुपस्थितिरित्येकार्थीभावपदार्थः स्पष्टमेवानेनोक्तः ।
व्यतिषङ्गोऽत्र न कर्मव्यतिहार इत्याह—रज्ज्वादीति ॥ भाष्ये—अहानाविति । अहानिः—
परस्परं विना शाब्दबोधाजनकत्वमेवेति बोध्यम् । अन्तरङ्गाकाङ्क्षावशादिति तात्पर्यम् । यथा

१—कच्चिन्न । २—'संबध्नात्यर्थ' पा० । ३—'कीलेन वा' पा० ।

व्यतिषङ्ग एव वर्तते । किं तर्हि ? अहानावपि वर्तते । तद्यथा,—संबद्धाविमौ
दम्यावित्युच्येते यावन्त्योऽन्यं न जहीतः ।

अथवा भवति चैवंजातीयकेषु बध्नातिर्वर्तते । तद्यथा,—अस्ति नो गर्गैः
संबन्धः, अस्ति नो वत्सैः संबन्ध इति । संयोग इत्यर्थः ।

अथैतस्मिन्व्यपेक्षायां सामर्थ्ये योऽसावेकार्थीभावकृतो विशेषः स वक्तव्यः ।

प्र०—व्यतिषङ्गः ॥ एवंजातीयकेष्विति । व्यपेक्षायुक्तेष्वित्यर्थः । अस्ति न इति ।
सत्यामपि हानौ विद्यादिकृतापेक्षायां संबन्धशब्दस्य दर्शनादित्यर्थः ।

अथैतस्मिन्निति । यदि वृत्तावेकार्थीभावो नाभ्युपगम्यते तदा वाक्यवत्संख्या-
विशेषोपसर्जनविशेषणादीनां प्रसङ्गात्तदभावो वचनेन प्रतिपाद्यो, वावचनं च कर्तव्यं,
समानार्थस्य वाक्यस्याऽनिवृत्त्यर्थम् । तदेवं शब्दस्य स्वाभाविकं रूपं कदाचिन्नित्य-
दर्शनाश्रयणेनानुगम्यते, कदाचिदबोधबोधनार्थं कार्यदर्शनाश्रयणेन । कार्यपक्षे तु बहवो
वार्त्ता धर्मा वचनेन प्रतिपाद्या इति गौरवप्रसङ्गः । तथा हि—निष्कौशाम्बिगौरथो घृत-
घटो गुडधानाः केशचूडः सुवर्णालङ्कारो द्विदशाः सप्तपर्णो गौरखर इत्यादिषु क्रान्त-
युक्तपूर्णमिश्रसंघातविकारसुच्यत्यलोपो, वीप्साजातिविशेषाभिधायित्वं च वचनप्रति-
पाद्यम् । नित्यदर्शने त्वैकार्थीभावकृत एवायं विशेष इति न किञ्चित्प्रतिपादनीयम् । एवं

उ०—च वत्सयोस्तयोरन्याऽसंबन्धस्तथाऽनयोर्विशेषणसंबन्धो विशेषणसजातीयविशेषणसंबन्धश्च
नेति सूचितम् ॥ ननु संबद्धाविमावित्यत्रैकोपस्थितिर्विषयत्वमेव संबद्धत्वम्, न चैवं प्रकृते ।
भिन्नोपस्थितिर्विषयत्वं हि व्यपेक्षा, तत्र तु हानिरस्त्येवेत्यत आह—अथवा भवति चैवमिति ।
तद्व्याचष्टे—सत्यामपि हानाविति । भिन्नोपस्थितिर्विषयत्वे इत्यर्थः ।

एवमुभयोः सूत्रारूढत्वं कृत्वा व्यपेक्षापक्षं दूषयति भाष्ये—अथैतस्मिन्निति ।
संख्याविशेषेति । अप्सुचर इत्यादौ । वचनेनेति । ‘सविशेषणानां वृत्तिर्नैत्यादिना । ननु
विभाषाधिकारादाचार्यस्यायमेव पक्षोऽभिप्रेतो लक्ष्यतेऽत आह—तदेवमिति । क्रान्तादिलोपाऽ-
विधानं नित्यताश्रयेण । विभाषाधिकारश्च कार्यशब्दाश्रयेण । तत्पक्षेऽर्थस्यापि शास्त्रैकगम्य-
त्वेनैकार्थीभावस्य वैकल्पिकत्वं बोधयितुं सूत्रमावश्यकमिति भावः । कार्यपक्षे तु बहवो वार्त्ता
धर्मा इति । ‘वाक्याद् वृत्तिर्निष्पद्यते’ इति वादिनां वाक्ये श्रूयमाणक्रान्तादीनां शास्त्रं विना
लोपाऽसंभवो वीप्सादिविधासंभवश्चेति भावः ॥ नित्यदर्शने त्विति । एकार्थीभाववादिनाऽ-
र्थानां स्वाभाविकत्वपक्षस्यैव प्रागुपपादनान्नित्यदर्शनशब्देनैकार्थीभावदर्शनमत्रोच्यते इत्याहुः ।
वस्तुतस्तु निरादिपूर्वपदानां क्रान्ताद्यर्थवृत्तित्तयैषामर्थानां नैकार्थीभावकृतविशेषत्वम् । अत
एव तत्कृतविशेषेषु भाष्ये नैतेषामुक्तिः । ‘निरादयः क्रान्ताद्यर्थे’ इत्यादीनां क्रान्ताद्यर्थे वर्तमाना
निरादय इत्यर्थः । एवं चोक्तार्थानामिति न्यायेन तेषामन्यपदार्थबोधकपदवदप्रयोगः सिद्धः ।
अत एव ‘संख्ययाव्यये’ति सूत्रे समासेनाऽभिहितत्वात्सुजर्थस्य सुचोऽभाव इति भाष्य
उक्तम् । सुजर्थश्च जन्मेति तत्रैव वक्ष्यते ॥ किं चैकार्थीभावो नामैकोपस्थितिस्तत्कृतत्वं न

तत्र नानाकारकान्निघातयुष्मदस्मदादेशप्रतिषेधः ॥ ५ ॥

तत्रैतस्मिन्व्यपेक्षायां सामर्थ्ये ['सति'] नानाकारकान्निघातयुष्मदस्मदादेशः प्राप्नुवन्ति तेषां प्रतिषेधो वक्तव्यः ॥ निघातः—अयं दण्डो हरानेन । अस्ति

प्र०—व्यपेक्षासामर्थ्ये दोषमविधायेदानीं ये सर्वथा दोषास्तानुदाहरति—तत्र नानाकारकादिति । नानाशब्दः पृथग्भाववचनः । तेन भिन्नायाः क्रियाया यत्कारकं तन्नानाकारकम् । यथा—अयं दण्डो हरानेनेति दण्डोऽस्तिक्रियायाः कर्ता, न तु हरतिक्रियायाः । तथा नाना भिन्नमन्यत्कारकं यस्य तदपि नानाकारकम् । यथोक्तम्—‘ओदनं पच तव भवि-

उ०—क्रान्तादिलोपस्य, संख्याविशेषप्रतीतौ हि पृथगुपस्थापकपदज्ञानं कारणमिति तत्प्रतीत्यभावस्तत्कृतो भवत्येव । अन्यथा घटः घटपटावित्यादौ घटत्वादेरपि संख्यावत्त्वेनोपस्थित्यापत्तिः । एवं द्वन्द्वे चकाराऽप्रयोगोऽप्येतत्कृत एव । न च समासेन चार्थस्याभिहितत्वादप्रयोगः, समासेन सत्त्वभूतस्य विशेष्यतयाऽभिधानेऽप्यसत्त्वभूतस्य विशेषणतया बोधार्थं चप्रयोगस्य दुर्वारत्वात् । पृथगुपस्थितयोरेव समुच्चयस्य चद्योत्यत्वेन तदप्रयोग इति तस्यापि तत्कृतत्वम् । लोकेऽपि पृथग्ज्ञातयोरेवैकदेशत्वे समूहादिव्यवहारात् । ‘चार्थे द्वन्द्व’ इति तु सादृश्याच्चासर्थत्वारोपेण नेयमिति दिक् ।

ननु व्यपेक्षावादे एकार्थीभावकृतविशेषस्य वक्तव्यत्ववदेकार्थीभाववादेऽपि निघातयुष्मदस्मदाद्यादेशोदाहारणविषयैकार्थीभावाऽभावेन समर्थपरिभाषानुपस्थितौ ‘तिष्ठति देवदत्तो गच्छ त्व’मित्यादौ भिन्नवाक्ये निघातादिप्रतिषेधो वक्तव्यः स्यात् । व्यपेक्षावादे तु न दोषः, तत्रापि समर्थपरिभाषोपस्थितौ भिन्नवाक्ये सामर्थ्याऽभावात् । एवं राज्ञो गौश्चाश्वश्च पुरुषश्चेत्यर्थे राज्ञो गवा गोश्चाऽश्वपुरुषाभ्यामेकार्थीभावस्य वक्तुं शक्यतया युगपत्पृष्टीतत्पुरुषद्वन्द्वौ प्राप्नुतस्तथा च स्वरद्वयं स्यादिति तत्प्रतिषेधो वाच्यः । व्यपेक्षावादे तु न, राज्ञस्त्रिभिरेव व्यपेक्षा न गवेति वक्तुं शक्यत्वादिति पूर्वपक्षे व्यपेक्षावादेऽपीदमवश्यं वाच्यमित्याह भाष्ये—तत्र नानाकारकादिति । तत्र—पक्षद्वयेऽपि । इदमेवाभिप्रेत्य व्याचष्टे—ये सर्वथा दोषास्तानुदाहरतीति । सर्वथा । पक्षद्वयेऽपीत्यर्थः । भाष्ये—तत्र चेति पाठे, तत्र—एकार्थीभावे । चाद्वयपेक्षायाम् । तत्रैतस्मिन्व्यपेक्षायामिति । तत्र—एकार्थीभावे । एतस्मिन्—व्यपेक्षासामर्थ्ये चेत्यर्थः । हरतेनानाप्रकारानेककारकात्परत्वाऽभावादाह—नानाशब्द इति । पृथग्भावेति । पृथक्क्रियावचन इत्यर्थः । भावशब्दः क्रियापरः, तदाह—भिन्नायाः क्रियाया इति । निघातप्राप्तिविषयभिन्नाया इत्यर्थः । ‘अयं दण्ड’ इत्यत्र निघातविषया हरणक्रिया, तद्विज्ञाऽस्तिक्रिया, तत्कारकं दण्डः । अत्र पक्षे ओदनं पचेत्यादेरनुदाहरणत्वमाशङ्क्याह—तथा

२अ०१पा०१आ०१सू०]

व्याकरणमहाभाष्यम्

५२९

दण्डस्य हरतेश्च व्यपेक्षेति कृत्वा निघातः प्राप्नोति* ॥ युष्मदस्मदादेशः—
ओदनं पच तव भविष्यति । ओदमं पच मम भविष्यति । अस्त्योदनस्य
युष्मदस्मदोश्च व्यपेक्षेति कृत्वा वाम्नावादयः प्राप्नुवन्ति† तेषां प्रतिषेधो वक्तव्यः ।

किमुच्यते नानाकारकादिति, यदा तेनैवासज्य ह्रियते ? नापि ब्रूयोऽ-
न्येनासज्य ह्रियत इति । किं तर्हि ? शब्दप्रमाणका वयम् । यच्छब्द आह
तदस्माकं प्रमाणम् । शब्दश्चेह सत्तामाह—‘अयं दण्डः’ । अस्तीति गम्यते ।
स दण्डः कर्ता भूत्वाऽन्येन शब्देनाभिसंबध्यमानः करणं संपद्यते । तद्यथा,—
कश्चित्कंचित्पृच्छति—‘क देवदत्त’ इति । स तस्मा आचष्टे—‘असौ वृक्ष’ इति ।
कतरस्मिन् ? ‘यस्तिष्ठती’ति । स वृक्षोऽधिकरणं भूत्वाऽन्येन शब्देनाभिसंबध्य-
मानः कर्ता संपद्यते ।

प्र०—‘यती’ति । अत्र पचेस्तवेत्येकारकत्वेन नोपात्तम्, ततः पचेत्येतस्मादुत्तरस्य युष्मदा-
देशो न भवति । कचित्तु ‘पचौदनं तव भविष्यती’ति पाठः । ओदनस्य पचतिक्रियां
प्रति कारकत्वं, न तु भवतिक्रियां प्रतीति नानाकारकत्वं, भिन्नक्रियापेक्षत्वात्कारक-
त्वस्य । अस्ति दण्डस्येति । अनेनेतिपदेन दण्डस्य हरणे करणत्वेन निर्देशात् ।
अस्त्योदनस्येति । स्वस्वामिभावस्य भाविनः प्रतिपादनादित्यर्थः ।

तेनैवासज्येति । ततश्च दण्डस्य हरणं प्रति कारकत्वान्नास्ति नानाकारकत्वमिति
प्रभः । अयं दण्डोस्तीति । यत्रान्यक्रियापदं न श्रूयते तत्रान्तरङ्गत्वादस्तिक्रियैव
प्रतीयते । ततोऽस्तिक्रियायां दण्डस्य कर्तृत्वाद्भवत्येव नानाकारकत्वमित्यर्थः । क देवदत्त
इति । यदा वहवः पुरुषा दूरस्था भवन्ति तदैते प्रश्नोत्तरे । यस्तिष्ठतीति । यदाऽन्ये
निपातिता वृक्षाः, एकस्तूर्ध्वस्तदा विशिष्टवृक्षाधिकरणत्वेन देवदत्तः प्रतिपाद्यते ।

उ०—नानेति । अन्यत्—युष्मदस्मद्विभक्तं कारकं यस्य पचेत्यादेरित्यर्थः । प्रतिषेधवचनारम्भे
तत्रादेशाऽभावमुपपादयति—अत्र पचेरिति ॥ कचित्त्विति । युष्मदस्मत्साध्यभवनक्रिया-
भिन्नपच्यादि क्रियाकारकत्वादोदनादि नानाकारकमिति भावः ॥ ननु हरतेः कारणमात्रापेक्षत्वेन
न दण्डेन व्यपेक्षेत्यत्राह—अनेनेति पदेनेति । अत एवास्ति सर्पिष्पिबानेन पय इत्यादौ पत्वम् ।
पचौदनमित्यत्र संबन्धाऽभावात्कथं व्यपेक्षेत्यत आह—भाविन इति । ‘ओदनं पचे’ति पाठेऽ-
प्योदनद्वारिका पचिनापि व्यपेक्षेति बोध्यम् । अर्थयोराकाङ्क्षैव व्यपेक्षेति तात्पर्यम् ।

एकस्तूर्ध्व इति । तिष्ठतेऽश्वोर्ध्वदेशसंयोगोऽप्यर्थ इति भावः ।

* तिष्ठतिङः ङ. १. २८. † युष्मदस्मदोः प्रतीचतृथीद्वितीयाहयोर्भाषावौ ङ. १. २०.

प्रचये समासप्रतिषेधः ॥ ६ ॥

प्रचये समासप्रतिषेधो वक्तव्यः । राज्ञो गौश्चाऽश्वश्च पुरुषश्च राजगवाश्व-
पुरुषा इति ।

समर्थतराणां वा ॥ ७ ॥

समर्थतराणां वा पदानां समासो भविष्यति । कानि पुनः समर्थतराणि ?
यानि द्वन्द्वभावीनि । कुत एतत् ? एषां ह्याशुतरा वृत्तिः प्राप्नोति । तद्यथा,—
'समर्थतरोऽयं माणवकोऽध्ययनाये'त्युच्यते, 'आशुतरग्रन्थ' इति गम्यते ।

अपर आह—समर्थतराणां वा पदानां समासो भविष्यति । कानि पुनः

प्र०— प्रचय इति । अनेकस्मिन्संबन्धिनि विवक्षित इत्यर्थः । तत्र गो राज्ञापि सामर्थ्य-
मश्वपुरुषाभ्यामपि । तत्र युगपद् द्वौ द्वन्द्वतत्पुरुषौ प्राप्नुतः । पूर्वं वा तत्पुरुषः, पश्चाद्
द्वन्द्वः । विप्रतिषेधाऽभावाच्च न परत्वेन व्यवस्था, भिन्नसमुदायविषयत्वात्संज्ञाद्वयस्य ।
तत्र षष्ठीतत्पुरुषे सति—'गोरतद्धितलुकी'ति टच् प्राप्नोति, अर्थश्च भिद्यते । राजगवाश्व-
पुरुषा इत्युच्यमानेऽश्वपुरुषयो राज्ञा संबन्धो न प्रतीयेत ।

समर्थतराणां वेति । शक्ततराणामित्यर्थः । एषां ह्याशुतरेति । प्रथमा प्राति-
पदिकार्थमात्रे विधीयमाना न किञ्चिद् बाह्यं वस्त्वपेक्षते, षष्ठी तु बाह्यसंबन्ध्यपेक्षत्वाद्
बहिरङ्गा । तत्रान्तरङ्गप्रथमानिमित्तः पूर्वं द्वन्द्वो भवति । 'असिद्धं बहिरङ्गमन्तरङ्गे'
इति द्वन्द्व कर्त्तव्ये षष्ठीसमासस्याऽसिद्धत्वात् । आशुतरग्रन्थ इति । आशु प्रतिपत्तव्यो

उ०— भाष्ये—प्रचयेति । व्यपेक्षावादेऽपि समुदायेन व्यपेक्षायामवयवातिरिक्तसमुदायस्या-
वयवानालिङ्गितस्य निरूपयितुमशक्यत्वेनावयवैरपि व्यपेक्षारत्नेवेति तन्मतेऽप्ययं दोषस्तदवस्थ
इति भावः ॥ ननु प्रचयशब्दस्य समाहारपर्यायत्वेन समाहारे समासनिषेधेऽपीतरेतरयोगे स
दुर्वार इत्यत आह—अनेकस्मिन्निति । प्रचय आधिक्यमिति भावः । ननु युगपदेकस्यानेक-
सम्बन्धानुपपत्तेः कथं युगपत्समासद्वयप्रसङ्गोऽत आह—तत्रेति । गो राज्ञापि । समुदाय-
व्यपेक्षायामवयवव्यपेक्षायाः समुदायैकार्थ्यभावस्य च दुर्निवारत्वादिति भावः । अश्वादिभिश्च
साहित्यसत्त्वादेव स इति बोध्यम् ॥ पूर्वं वा तत्पुरुष इति । प्रथमातिक्रमे कारणाऽभावादिति
भावः । ननु परत्वाद् द्वन्द्व एव भविष्यतीति न दोषोऽत आह—विप्रतिषेधेति । आङ्गदारी-
यत्वेऽप्यविरोधमुपपादयति—भिन्नसमुदायेति । टजिति । तथा च स्त्रीत्वे ङीप्स्यात् । किं
च द्वन्द्वोत्तरतरपुरुषेऽवलो वैकल्पिकत्वेन 'राजगौश्वपुरुषा'इत्यपीष्यते, तच्च स्यादिति भावः ।

समर्थतराणामिति भाष्यं नैकार्थ्यभावपरं, तत्र तरतमाऽयोगादत आह—शक्तेति ।
समर्थतरत्वे आशुतरत्वं हेतुः, तत्त्वमन्तरङ्गत्वादिति व्युत्पादयति—प्रथमेत्यादिना । आशुतर-

समर्थतराणि ? यानि द्वन्द्वभावीनि । कुत एतत् ? एतानि समानविभक्तीनि, अन्यविभक्ती राजा । भवति विशेषः स्वस्मिन् भ्रातरि पितृव्यपुत्रे च ।

समुदायसामर्थ्याद्वा सिद्धम् ॥ ८ ॥

समुदायसामर्थ्याद्वा पुनः सिद्धमेतत् । समुदायेन राज्ञः सामर्थ्यं भवति, नावयवेन ।

अपर आह—समर्थतराणां वा समुदायसामर्थ्यात् । समर्थतराणां वा पदानां समासो भविष्यति । कुत एतत् ? समुदायसामर्थ्यादेव ।

अस्मिन्पक्षे 'वे'त्येतदसमर्थितं भवति । एतच्च समर्थितम् । कथम् ? नैव वा पुनरत्र राज्ञोऽश्वपुरुषावपेक्षमाणस्य गवा सह समासो भवति । किं तर्हि ? गो राजानमपेक्षमाणस्याश्वपुरुषाभ्यां सह समासो भवति । प्रधानमत्र तदा गौर्भवति, भवति च प्रधानस्य सापेक्षस्यापि समासः ।

प्र०—ग्रन्थ आशुतर उच्यते । एतानीति । तुल्यजातीयत्वं व्यपेक्षायामेकार्थीभावे च प्रत्यास तरं कारणमित्यर्थः ।

समुदायसामर्थ्यादिति । समुदायद्वन्द्वार्थं प्रति राजा विशेषणत्वेनोपात्त इति तेनैव राज्ञः सामर्थ्यं नावयवेनेत्यर्थः ॥ अपर आहेति । अत्र पक्षे समुदायसामर्थ्यं समर्थतरत्वे हेतुः । समुदायसंबन्धे चावयवस्याप्यनुमीयमानः संबन्धोऽस्तीति तदपेक्षः प्रकर्षप्रत्ययः ॥ अस्मिन्पक्ष इति । एकस्मिन्साध्ये हेतुद्वयोपादाने विकल्पो भवति, इह त्वन्यत्रान्यो हेतुः । एतच्चेति । सापेक्षत्वेनाऽसामर्थ्याद्वाज्ज्ञो गवा समासो न भवतीत्यस्यार्थस्य वाशब्दः प्रतिपादकः ।

उ०—ग्रन्थ इति बहुव्रीहिः । एवं चाशुतरकार्यप्राप्तिमत्त्वमेव शक्ततरत्वं बोध्यम् । तुल्येति । तुल्यजातीयैः प्रथमं हटित्येकार्थीभावस्य व्यपेक्षायाम्वा कल्पनात्पूर्वं द्वन्द्वे ततः षष्ठी-तत्पुरुष इत्यर्थः ।

नावयवेनेति । प्रत्येकमवयवैरनुमीयमानस्य सामर्थ्यस्य सत्त्वेऽपि साक्षान्नेत्यर्थः । एवं च तस्य समुदायेन सामर्थ्यात्पूर्वं तत्समुदायप्रयुक्तो द्वन्द्व इति भावः ॥ ननु द्वन्द्वे समुदायेनेव तदवयवगोशब्देनापि राजपदार्थस्य सामर्थ्यसत्त्वात्समुदायस्यापि षष्ठीतत्पुरुषसंज्ञा स्यादिति टच् प्रसंग इति चेन्न । 'नावयवेने'त्यस्याऽश्वपुरुषसापेक्षेणेति शेषेणाऽदोषात् ॥ तदेव स्फुटं व्याख्यानान्तरव्याजेनाह—अपर आहेति । राज्ञः समुदायेनैव सामर्थ्यात्तरपो वैयर्थ्यमाशङ्क्याह—समुदायेति । इत्यस्यार्थस्येति । विशेषणसापेक्षत्वे इव विशेषणान्तरसापेक्षत्वमप्यसामर्थ्य-प्रयोजकम् । एवं चेदं पक्षद्वयेऽप्यनावयवकमिति भावः । भाष्ये—प्रधानमत्रेति । अवयव-संख्यया तत्र समूहस्य संख्यावत्त्वाश्रयणात्तस्य प्राधान्यमिति भावः ।

१—'भवति' इति कीलहार्नपाठः ।

आख्यातं साव्ययकारकविशेषणं वाक्यम् ॥ ९ ॥

आख्यातं साव्ययं सकारकं सकारकविशेषणं वाक्यसंज्ञं भवतीति वक्तव्यम् ॥ साव्ययम्—उच्चैः पठति । नीचैः पठति ॥ सकारकम्—ओदनं पचति ॥ सकारकविशेषणम्—‘ओदनं मृदुविशदं पचति’ ।

सक्रियाविशेषणं चेति वक्तव्यम् । सुष्ठु पचति । दुष्ठु पचतीति ।

प्र०— आख्यातमिति । नानाकारकान्निघातादिनिवृत्तये, कचित्तत्प्रवृत्तये च समान-
वाक्ये निघातयुष्मदस्मदादेशा वक्ष्यन्ते । तत्र लौकिकवाक्यग्रहणनिषेधार्थं वाक्यं
परिभाष्यते । अव्ययकारकविशेषणानि प्रत्येकं, समुद्दितानि चाश्रीयन्ते, यथा ‘वृषलैर्न
प्रवेष्टव्यम्’ । ‘अटकुप्वाङ्नुन्वयायेऽपीति । आख्यातमिति चैकत्वं विवक्ष्यते,
लक्षणविधानसामर्थ्यात् । तथा च ‘तिङ्ङातिङ्’ इत्यत्र वक्ष्यते—‘तिङ्प्रतिषेधा-
नर्थक्यं च समानवाक्याधिकारा’दिति । पचति भवतीत्यादौ सत्यपि साध्यसाधनभावे
आख्यातयोर्द्वित्वात्समानवाक्यत्वाऽभावान्निघाताऽप्रसङ्गात् । उच्चैरिति । यद्यप्यव्ययं
कारकं विशेषणं च तथापि प्रप्रञ्चार्थमस्योपादानम् । तथा च वक्ष्यते—‘आख्यातं
सविशेषणमित्येवे’ति ।

सक्रियाविशेषणं चेति । प्रत्यासत्त्या कारकस्यैव यद्विशेषणं तदगृह्यते, न तु
क्रियाया इति भावः । आख्यातेन च क्रियाप्रधानत्वं लक्ष्यत इत्यतिङन्तेष्वपि ‘देवदत्तेन

उ०— वाक्यलक्षणकरणस्यऽसंगतिमाशङ्क्याह—नानेति । कचिदिति । ‘नद्यास्तिष्ठति कूले’
इत्यादौ । अत्र ह्यसामर्थ्यान्न प्रामोति । यथाकथञ्चित्सामर्थ्यग्रहणे तु ‘अयं दण्डो हरानेने’-
त्यादावपि स्यादिति भावः । लौकिकेति । ‘सुसिङ्गन्तचयो वाक्य’मित्यादि । लक्षणविधा-
नेति । निष्क्रियवाक्याऽभावस्य लोकव्युत्पत्तिसिद्धत्वादिति भावः । अव्ययग्रहणवैयर्थ्यमा-
शङ्कते—यद्यप्यव्ययमिति । ‘स्वर्गच्छती’त्यादौ कारकम् । ‘उच्चैः पठती’त्यत्र विशेषणम् ।
क्रियाविशेषणत्वाद्वापि कर्मत्वं वा । ‘सविशेषण’मित्येव क्रियाविशेषणेऽपि सिध्यतीत्यत
आह—प्रत्यासत्त्येति । यद्यपि कारकत्वादप्यस्य सिध्यति तथाप्यव्ययग्रहणवदिदमपि
प्रप्रञ्चार्थमिति तत्त्वमिति बोध्यम् ॥ क्रियाप्रधानत्वमिति । लक्ष्यतावच्छेदकप्रदर्शनमिदम् ।
‘देवदत्तो गत’ इत्यादौ त्वस्तीत्यध्याहार्यमिति भावः ।

१—‘पदसमूहो वाक्यमर्थपरिसमाप्तौ’ (अर्थशा० अधि० २, प्र० २६ अ० १०) इति कौटिल्यः ।
‘पदानामभिधित्तितार्थग्रन्थनाकारः संदर्भो वाक्य’मिति राजशेखरः ।
‘वाक्यं स्याद्योग्यताकाङ्क्षासित्युक्तः पदोच्चयः । वाक्योच्चयो महावाक्यमित्थं वाक्यं द्विधा मतम् ॥’
इति विश्वनाथः (सा० द० ४।१) २—इति कञ्जिन्नः ।

अपर आह—‘आख्यातं सविशेषण’मित्येव । सर्वाणि ह्येतानि क्रिया-
विशेषणानि ।

एकतिङ् ॥ १० ॥

प्र०—शयितव्य’मित्यादिषु वाक्यत्वं सिद्धयति ॥ एकतिङिति । एकशब्दः समान-

उ०—नन्वेकग्रहणात्पुनरप्यनुपपत्तिस्तदवस्थैवेत्यत आह—एकशब्द इति । एकस्य पदस्य
वाक्यसंज्ञायां प्रयोजनाऽभावादाह—बहुव्रीहिरिति । एवं तिङन्तं यत्र समुदाये इत्यर्थः ।
परे त्वाख्यातं सविशेषणं वाक्यमिति लक्षणं ‘तिङतिङ्’ इति सूत्रेऽतिङ्ग्रहणं कुर्वतः सूत्र-
कारस्याभिमतं लौकिकमेव पचति भवतीत्येतत्साधारणम् । तत्र सविशेषणत्वेन विभागे
साकाङ्क्षत्वं लब्धम् । तत्राख्यातपदेन क्रियाप्रधानं लक्ष्यते । तेन त्वया शयितव्यमित्यादेः
संग्रहः । ‘सविशेषण’मित्यस्य साक्षात्परम्परया वा यद्विशेषणं तत्सहितमित्यर्थः । तेन ‘नद्या-
स्तिष्ठति कूले’इत्यादौ ‘नद्या’ इत्यादेः समानवाक्यस्थत्वसिद्धिः । एतदेवामिप्रेत्यामरकोशे
कारकान्वितक्रियावाचकं सुबन्तचय तिङन्तचय-सुसिङन्तचयान्यतमं वाक्यमित्युक्तम्—
‘सुसिङन्तचयो वाक्यं क्रिया वा कारकान्विते’त्यनेन । तत्र वाशब्दश्चेदर्थः । कारकं च
तिङन्तवाच्यं, तदतिरिक्तपदवाच्यं वेत्यन्यत् । एकस्य तत्त्ववारणाय सुबन्तचयेत्यादि ।
एतत्समानार्थकमेवाख्यातमित्यादीति स्पष्टमेव । एतदेवैकोद्देश्यकैकविधेयकत्वगर्भमेकवाक्य-
लक्षणं बोध्यम् । तदुक्तं हरिणा—

‘साकाङ्क्षावयवं भेदे परानाकाङ्क्षशब्दकम् ।

क्रियाप्रधानं गुणवदेकार्थं वाक्यमुच्यते ॥’ इति ।

वाक्यमित्यस्यैकं वाक्यमित्यर्थः । ‘अथैक्यादेकं वाक्यं साकाङ्क्षं चेद्विभागे
‘स्या’दिति जैमिनिसूत्रात् । अत एवोद्देश्यानेकत्वे विधेयानेकत्वे च वाक्यभेद इति मीमां-
सकोद्घोषः । यत्तु कैयटेनास्य पारिभाषिकत्वमुक्तं, तत्प्रमादात् । यदप्याख्यातमित्यत्रैकत्व-
विवक्षां कृत्वा पचति भवतीत्यत्र वाक्यत्ववारणं तेन कृतम् । तदपि न, आख्यातत्वपर्याप्त्य-
धिकरणमेकमेवेति प्रागुक्तभाष्यरीत्यैकत्वविवक्षायाः फलाऽभावात् । किं च ‘व्यक्तिपक्षे न
ब्राह्मणं हन्यादित्यादावेकं ब्राह्मणमहत्वा कृती स्या’दिति भाष्योक्तन्याये नात्रैकत्वविवक्षाया-
मेकस्यैवाख्यातस्य वाक्यत्वं बोधिः स्यान्नाख्यातान्तरस्येति दोषात् । किं चानयैकत्वविवक्षया
समकक्षाख्यातद्वित्वे पचति करोति चेत्यादौ तद्वारणेऽपि विशेषणमादाय तद्वित्वे वारणमशक्यं,
सविशेषणे आख्याते एकत्वसत्त्वात् । अनेन च ‘ब्रूहि ब्रूहि’त्यस्याप्यसंग्रहः । विशेषणानु-
पादानेन सविशेषणत्वाभावात् । वाक्यत्वफलं तु ‘मया किञ्चिद्वक्तव्य’मिति प्रसोत्तरे । अत्र
‘अनन्यस्यापि प्रश्नाख्यानयो’रित्यने वाक्यस्य टेः प्लुतसिद्धिः । अतः स्वशास्त्रपरिभाषितं
लक्षणमाह—एकतिङिति । यत्तु कैयटेन ब्रूहि ब्रूहीतिभाष्योदाहरणं देवदत्तेति शेषपूरणेन

एकतिङ् वाक्यसंज्ञं भवतीति वक्तव्यम् । ब्रूहि ब्रूहि ।

समानवाक्ये निघातयुष्मदस्मदादेशाः ॥ ११ ॥

‘समानवाक्ये’ इति प्रकृत्य निघातयुष्मदस्मदादेशाः वक्तव्याः । किं प्रयोजनम् ? नानावाक्येषु मा भूवन्निघातादय इति । अयं दण्डो हरानेन । ओदनं पच तव भविष्यति । ओदनं पच मम भविष्यति ।

योगे प्रतिषेधश्चादिभिः ॥ १२ ॥

चादिभिर्योगे प्रतिषेधो वक्तव्यः । ग्रामस्तव च स्वं मम च स्वम् ।

किमर्थमिदमुच्यते । यथान्यासमेव चादिभिर्योगे प्रतिषेध उच्यते* ॥ इद-

प्र०-वचनो न तु संख्यावाची । बहुव्रीहिश्चायम् । ब्रूहि ब्रूहीति । ब्रूहि ब्रूहि देवदत्तेत्यत्र वाक्यत्वादामन्त्रितनिघातः सिद्ध्यति ।

उ०-व्याख्यातम्, तन्न, पूर्वलक्षणेनैव सिद्धेः । द्विःप्रयोगस्य भाष्ये व्यर्थत्वापत्तेश्च । एतेन पूर्व-लक्षणे एकत्वाविवक्षाशङ्कावारणेनैकत्वविवक्षाबोधनार्थमिदं लक्षणान्तरमुक्तमित्यष्टमे कैयटोक्त-मपास्तम् । यद्यप्यऽग्रेऽग्रे इत्यादौ पूर्वरूपाय द्वित्वेऽवान्तरपदत्वमप्यस्ति, एवञ्च ब्रूहि ब्रूहीत्यत्र कथमेकतिङ्त्वं तथाप्येकानुपूर्वीकतिङन्तवत्समुदायो वाक्यमित्यर्थः । बहुव्रीहिसमासात् । तेन पचतीत्येतन्मात्रस्य न वाक्यत्वम् । एतल्लक्षणानुसारेणैवाऽतिङ् इति प्रत्याख्यातमित्यन्यत् । अत एव भगवतैकतिङ्वाक्यमित्यत्र चशब्दो वाशब्दो वा नोक्तः, भिन्नविषयत्वात् । एक-विषयत्वे हि सोऽवश्यं वक्तव्यः स्यात् । दृश्यते हि भगवतस्तथा शैली । तस्मादाद्यलक्षणं वाक्यस्य ढेरित्येतच्छाल्लोकसाधारणम् । अत एव ‘पच पश्य च देवदत्ते’त्यादौ प्लुतो भवत्येव । एकतिङित्येतन्मात्रोक्तौ तत्रापीदमेवेति भ्रमः स्यात्तदर्थमिदम् । समानवाक्ये इत्येतद्विषयं, क्वचित् प्लुतविषयं चैकतिङिति । अत एव ब्रूहि ब्रूहीत्युदाहरणसङ्गतिः । अत एव ‘तिङ्तिङ्तिङ्’ इति सूत्रे भाष्ये ‘समानवाक्याधिकारादतिङ्ग्रहणानर्थक्य’मिति वार्तिक-व्याख्यावसरे ‘न च समानवाक्ये द्वे तिङन्ते स्त’ इत्युक्तम् । तेनैवैकतिङिति बहुव्रीहिरिति च सूचितम् । स्पष्टश्चायमर्थोऽग्रेऽत्र भाष्येऽपीत्यनुपदमेव स्फुटीभविष्यतीत्याहुः ।

समानवाक्ये इति । समानशब्द एकपर्यायः । एवंविधलक्षणलक्षिते एकवाक्ये इत्यर्थः ।

चादिभिर्योग इति । ‘न चवाहे’तिसूत्रे समानवाक्ये इत्यस्य संबन्धो नेत्यर्थ इति कश्चित् । तन्न, ‘यथान्यास एव चादिभि’रित्युत्तरभाष्याऽसङ्गतेः । किं च तव मते भिन्नवाक्येऽपि निषेध-प्रवृत्तिरप्यस्य फलं वाच्यम् । तत्रादेशप्राप्त्यभावेन निषेधस्यैव वैयर्थ्यात् । तस्माद्युष्मदाद्या-देशप्रतिषेध इत्येवार्थः ॥ किमर्थमिदमिति । इदं—प्रतिषेधवचनमाख्यातं साव्ययेत्यादि-

मद्यापूर्वं क्रियते वाक्यसंज्ञा, समानवाक्याधिकारश्च । तद्वेष्ट्यं विजानीयात् सर्वमेतद्विकल्पत इति । तदाचार्यः सुहृद्भूत्वान्वाचष्टे 'चादिभिर्योगे यथान्यासमेव भवती'ति ।

सा चावश्यं वाक्यसंज्ञा वक्तव्या, समानवाक्याधिकारश्च वक्तव्यः ।

समर्थनिघाते हि समानाधिकरणयुक्तयुक्तेषूपसंख्यानम-
समर्थत्वात् ॥ १३ ॥

समर्थनिघाते हि [सति] समानाधिकरणयुक्तयुक्तेषूपसंख्यानं कर्तव्यं स्यात् ॥ समानाधिकरणे—पटवे ते दास्यामि । मृदवे ते दास्यामि । समानाधिकरणे ॥ युक्तयुक्ते—नद्यास्तिष्ठति कूले । वृक्षस्य लम्बते शखा^१ । शालीनां

प्र०— समर्थनिघाते हीति । निघात उपलक्षणम् । तेन युष्मदस्मदादेशा अपि गृह्यन्ते । पटवे ते इति । अत्र 'समानाधिकरणमसमर्थवद्भवती'ति वाचनिकसामर्थ्यमिति,

उ०—वाक्यलक्षणं च किमर्थमिति प्रश्नः । अत एवोत्तरग्रन्थे वाक्यसंज्ञेत्युक्तिः संगच्छते । वाक्यसंज्ञेति । 'एकतिष्ठित्येषा । तद्वेष्ट्यमिति । इदमसमर्थप्रसावपूर्वविधायकमिव चादियोगेऽपि तदपवादतयाऽपूर्वविधायकम्, न त्वधिकार इति भ्राम्येत्तदभ्रमनिवारणायैदमन्वाख्यातमित्यर्थः । 'न चवाहे'त्यारम्भसामर्थ्यान्नैवमित्यन्वाख्यानन्तात्पर्यम् । एवमेकतिष्ठिति वाक्यलक्षणस्यैवोक्तौ शास्त्रे सर्वत्र 'वाक्यस्य टे'रित्यादावपीदमेव वाक्यलक्षणमिति भ्राम्येत्तं प्रतीदमपि वाक्यलक्षणं शास्त्र आश्रीयत इत्यन्वाख्यानायाऽऽद्यं लक्षणम् । 'समानवाक्ये' इत्यत्रैकतिष्ठित्येव उदाहरणेन चान्यत्राप्यस्याश्रयणं सूचितम् । 'चादिभिर्योगे' इत्याद्यप्युपलक्षणम् । एतच्च 'इदमद्याऽपूर्वं' क्रियते वाक्यसंज्ञा समानवाक्याधिकारश्च तद्वेष्ट्यमित्यनेन सूचितम् । इदं यद् द्वयं क्रियते तद् द्वेष्ट्यमित्यर्थस्य स्वरसतः प्रतीतेरित्यलम् । विकल्पते—इत्यस्य प्राप्नोतीत्यर्थः । एवं च 'समानवाक्ये' इत्यधिकारपरम् । एकतिष्ठित्येव चात्र वाक्यपदार्थः । आद्यलक्षणेनाऽयं दण्डो हरान्नेत्यस्यापि वाक्यत्वात्तत्र निघातापत्तिः । अयं दण्डोऽस्तीत्यस्यापि अनेनेत्येतदर्थपरिच्छेदद्वारा हरतिक्रियाविशेषणत्वात् । 'पचौदनं तव भविष्यती'त्यत्र हेतुहेतुमद्भावेनान्वयाद्भवनक्रियां प्रति तस्य विशेषणत्वादवाक्यत्वमिति भावः । सा चावश्यमिति । वाक्यसंज्ञाफलमयं दण्डो हरानेनेत्युक्तम् ।

समानवाक्याधिकारफलमाह भाष्ये—समर्थनिघाते हीति । 'निघाते' इत्युक्त्वा 'पटवे ते' इत्युदाहरणमनुपपन्नमत आह—उपलक्षणमिति । कायं न स्यादिति । तिष्ठति लम्बत इत्यादौ निघातो न स्यात्, 'शालीनां ते' इत्यादौ युष्मदाद्यादेशश्च न स्यादित्यर्थः ॥ नन्वाख्यातं सविशेषणमिति वाक्यलक्षणं 'नद्यास्तिष्ठति कूले' इत्यादौ नास्तीति कथमत्र निघात

त ओदनं ददामि । शालीनां म ओदनं ददाति । किं पुनः कारणं न सिध्यति ? 'असमर्थत्वात्' ।

राजगवीक्षीरे द्विसमासप्रसङ्गो द्विषष्टीभावात् ॥ १४ ॥

राजगवीक्षीरे* द्विसमासप्रसङ्गः । किं कारणम् ? 'द्विषष्टीभावात्' । द्वे ह्यत्र षष्ठ्यौ—राज्ञो गोः क्षीरमिति ।

किमुच्यते 'द्विसमासप्रसङ्ग' इति, यावता सुप्सुपेति† वर्तते । द्विसमास-प्रसङ्ग इति नैवं विज्ञायते द्वयोः सुबन्तयोः समासप्रसङ्गो द्विसमासप्रसङ्ग इति । कथं तर्हि ? द्विप्रकारस्य समासस्य प्रसङ्गो द्विसमासप्रसङ्ग इति । राज-गोक्षीरमित्यपि प्राप्नोति, न चैवं भवितव्यम् । भवितव्यं च यदैतद्वाक्यं भवति

प्र०—असति समानवाक्याधिकारे युष्मदस्मदादेशो न स्यात् । युक्तयुक्तेऽपि साक्षात् सामर्थ्याऽभावात्कार्यं न स्यात् । 'नद्या' इत्यादि कारकविशेषणं विज्ञेयम् ।

राजगवीक्षीर इति । राज्ञो या गौस्तस्याः क्षीरमित्येतस्मिन्नर्थे राजगोक्षीरमित्यपि प्राप्नोति ॥ किमुच्यत इति । द्वयोः षष्ठ्यन्तयोः समासप्रसङ्ग इत्यर्थं मत्वा पर्यनुयुङ्क्ते । सुप्सुपेति । संख्याया विवक्षितत्वात्समुदायस्य चाऽसुबन्तत्वान्नास्ति समासप्रसङ्ग इत्यर्थः । इतरोऽभिप्रायं प्रकाशयति—नैवमिति । द्वयोः समासयोः समाहारो द्वि-समासं 'पात्रादिभ्यः प्रतिषेध' इति स्त्रीत्वाऽभावः । अमुमेवार्थं शब्दान्तरेण व्यक्ती-करोति—द्विप्रकारस्येति । एकस्मिन्नेवार्थे कदाचिद्राजगवीक्षीरं कदाचिद्राजगोक्षीरमिति प्राप्नोतीत्यर्थः । भवितव्यं चेति । अर्थान्तर इत्यर्थः । तथा च गवावच्छिन्नं क्षीरं राज-स्वामिकमिति प्रतीयते । गौस्तु राजविशिष्टा न प्रतीयते ।

उ०—इत्थत आह—नद्या इत्यादीति । तथा च 'सकारकविशेषणमाख्यात'मिति लक्षणेन न दोष इति भावः । वस्तुत एकतिङ्गिति लक्षणेनात्र न दोष इति बोध्यम् । एवं च तत्प्रकरणे समर्थपरिभाषोपस्थितेः फलाऽभावेनैकार्थीभावसामर्थ्यग्रहणे न कश्चिद्दोष इति तात्पर्यम् ।

अर्थभेदेन समासद्वयस्येष्टत्वात्कथमापत्तिरत आह—राज्ञो येति । अर्थविशेषे आपत्ति-रिति भावः । इयमप्यापत्तिः सर्वपक्षेऽपि बोध्यम् । द्वौ समासावित्यर्थात्प्रश्नानुपपत्तिरत आह—द्वयोरिति । उक्तार्थे स्त्रीत्वापत्तेरयमेवार्थ इति भावः ॥ ननु संख्याविवक्षायामपि समुदायस्यैकत्वादस्येव प्रसङ्गोऽत आह—समुदायरयेति । प्रत्ययग्रहणपरिभाषयेत्यर्थः ।

अमुमेवेति । केचित्तु—द्विप्रकारः समासो द्विसमास इति शाकपाथिवादित्वान्मध्यम-पदलोपिसमासे भाष्यतात्पर्यम् । एवं च पात्रादित्वं न कल्प्यमित्याहुः । अर्थान्तरे तस्यापीष्टा-त्वदित्यपि प्राप्नोतीत्यसंगतमित्यत आह—एकस्मिन्निति ।

* गोरतद्वितलुकि ५. ४. ६२; टिड्ढाणञ् द्वयसंज्ञद्वन्द्वमात्रच्छयपठकठञ्कारणः ४. १. १५.

† सुबामन्त्रिते पराङ्गवत्त्वेरे; सह सुपा २. १. २; ४.

गोः क्षीरं गोक्षीरम्, राज्ञो गोक्षीरं राजगोक्षीरमिति । यदा त्वेतद्वाक्यं भवति राज्ञो गोः क्षीरमिति, तदा न भवितव्यम्, तदा च प्राप्नोति । तदा कस्मान्न भवति ?

सिद्धं तु राजविशिष्टाया गोः क्षीरेण सामर्थ्यात् ॥ १५ ॥

सिद्धमेतत् । कथम् ? राजविशिष्टाया गोः क्षीरेण सह समासो भवति, न केवलायाः । किं वक्तव्यमेतत् ? न हि । कथमनुच्यमानं गंस्यते ? यथैवायं गवि यतते, न क्षीरमात्रेण सन्तोषं करोति, एवं राजन्यपि यतते, राज्ञो या गौस्तस्य यत्क्षीरमिति ।

नैव वा पुनरत्र गो राजानमपेक्षमाणायाः क्षीरेण सह समासः प्राप्नोति । किं कारणम् ? असामर्थ्यात् । कथमसामर्थ्यम् ? सापेक्षसमर्थं भवतीति । कथं तर्हि गोः क्षीरमपेक्षमाणाया राज्ञा सह समासो भवति ? प्रधानमत्र तदा गौर्भवति, भवति च प्रधानस्य सापेक्षस्यापि समासः ।

अथ किमर्थं पदविधौ समर्थाधिकारः क्रियते ?

प्र०- राजविशिष्टाया इति । ततश्च गोः पूर्वं राज्ञा सम्बन्धः पश्चात्क्षीरेणेत्यर्थः । नैव वेति । सत्यपि गोरुभाभ्यां सम्बन्धे सापेक्षसमर्थं भवतीति असामर्थ्याद् गोः क्षीरेण समासो न भवति, राज्ञा तु भवति, राजापेक्षया गोः प्राधान्यात् । एतदुक्तं भवति— 'महत्कष्टं श्रित' इत्यत्रैवास्यार्थस्य विचरितत्वान्न पुनश्चोदनीयं 'राजगवीक्षीरे द्वि- समासप्रसङ्ग' इति ।

समर्थाधिकार इति । पारार्थ्यसामान्यात्परिभाषाप्यधिकारशब्देनोक्ता । विनियोगो ह्यधिकारः । स च परिभाषायामप्यस्ति । तथा च कुण्डोः x कxपौ चेत्यत्र

उ०- गोः पूर्वमिति । येन क्रमेण संबन्धस्तत्क्रमेणैव समासशास्त्रप्रवृत्तिरिति भावः । युग- पत्संबन्धमङ्गीकृत्यापि भाष्ये—नैव वेति परिहारान्तरमित्याह—सत्यपीति । सापेक्षमुप- सर्जनमसमर्थमित्यङ्गीकृत्य परिहारश्चेत्पुनरुक्तमित्यत आह—एतदुक्तमिति । महत्कष्टं श्रित इत्यत्रेति । 'राजगवाश्वपुरुषा' इत्यत्र चेत्यपि बोध्यम् । न च 'येन विधि'रित्यत्र 'परम- गाग्यायण' इत्यादौ परमगाग्येति समासैकदेशगाग्यशब्दात् फगुक्तिर्भाष्योक्ताऽसङ्गता स्यात्, गाग्यस्य परमसापेक्षत्वादिति वाच्यम् । तत्रैकोपस्थिति विषयत्वेनेतरसाकाङ्क्षरूपसापेक्षत्वा- भावात् । 'सविशेषणानां वृत्तिर्न' इत्यत्र सविशेषणत्वमप्याकाङ्क्षालभ्यविशेषणवत्त्वमेवेति न दोषः ।

विनियोगः—शास्त्रान्तरे वृत्तिरिति ।

पदविधौ समर्थवचनं वर्णाश्रये शास्त्रे आनन्तर्यविज्ञानात् ॥१६॥
पदविधौ समर्थाधिकारः कियते, वर्णाश्रये शास्त्रे आनन्तर्यमात्रे कार्यं यथा
विज्ञायेतेति । 'तिष्ठतु दध्यशान* त्वं शाकेन', 'तिष्ठतु कुमारी च्छत्रां हर
देवदत्ते'ति ।

समर्थाधिकारस्य विधेयसामानाधिकरण्यान्निर्देशानर्थक्यम् ॥१७॥
समर्थाधिकारोऽयं विधेयेन सामानाधिकरणः । किं च विधेयम् ? समासः ।
यावद् ब्रूयात् 'समर्थः समास' इति, तावत् 'समर्थः पदविधि'रिति । न च
'राजपुरुष' इत्येतस्यामवस्थायां समर्थाधिकारेण किञ्चिदपि शक्यं प्रवर्तयितुं
निवर्तयितुं वा । समर्थाधिकारस्य विधेयसामानाधिकरण्यान्निर्देशोऽनर्थकः ।

प्र०-वक्ष्यते—'अधिकारो नाम त्रिप्रकार' इति । अत्र पदग्रहणस्याक्षेपः । 'समर्थो
विधि'रित्येवं वक्तव्यम् ।

आनन्तर्यमात्र इति । विनापि सामर्थ्येनेत्यर्थः । तिष्ठतु कुमारी च्छत्रमिति ।
'दीघा'दिति नित्यस्तुग्भवति । यस्तु 'पदान्ताद्वे'ति विकल्पितः स पदविधित्वादसामर्थ्ये
न भवतीत्याहुः ॥ अन्ये तु पदाद्वेत्येव दीर्घेण पदे विशेष्यमाणे लब्धे तदन्तत्वेऽन्त-
ग्रहणात्पदान्तुको विप्रकर्षो विज्ञायते—पदान्तस्य दीर्घस्य तुग्भवति, न तु दीर्घान्तस्य
पदस्येति, पदविधित्वाऽभावादसत्यपि सामर्थ्ये वा तुग्भवतीत्याहुः ।

समर्थाधिकारस्येति । 'विधि'शब्द इह कर्मसाधन एव उपात्तः, तस्य पद-
सम्बन्धी समासादिरर्थो बाध्यः । तत्समानाधिकरणं च समर्थ इत्युपात्तम् । तत्र
असमर्थानां पदानां समासस्यानिवर्तितत्वात्समर्थवचनेन न किञ्चित्कृत्यमित्यर्थः । तथा
हि—समर्थानां यः समासः स समर्थ एव । योऽप्यसमर्थानां 'भार्या राज्ञः पुरुषो देव-
दत्तस्येत्यादौ सोऽपि नियमाऽभावाभिर्वृत्त एव । तस्यासमर्थस्यापि अनेन समर्थवचनेन
न किञ्चित्क्रियते । निष्पन्नत्वाल्लक्षणान्तरेण साधुत्वव्यवस्थापनाच्च । अकिञ्चित्कुर्वाण-
मित्यादयोऽप्यसमर्था नञ्समासाः परिगणनेन निरस्ता इति तदर्थमप्येतन्न भवति ।

उ०- नित्यस्तुगिति । असति पदग्रहणेऽत्रापि समर्थपरिभाषोपस्थितौ प्रकृते तुम्भ स्यादिति
भावः । इत्याहुरिति । अत्रारुचिबीजं त्वेकार्थीभावस्यैवात्र सामर्थ्यस्य ग्रहणमिति पक्षे कुमारी
छादयतीत्यत्राऽसमासे न स्यादिति ॥ अन्ये त्विति । तुग्विधवावन्तग्रहणं साक्षात्पदोद्देश्यक-
विधावेव समर्थपरिभाषाप्रवृत्तिरित्यर्थबोधनद्वारा प्रकृते तत्प्रवृत्तिबाधनार्थमिति भावः । एव-
मन्यत्राऽपि पदान्तग्रहणेऽप्यहम् ।

कर्मसाधन इति । भावसाधने तु समासाद्यसंग्रहः स्यात्, तद्विधिभिः पदकर्मक-
विधानाऽभावादित्याहुः ॥ नन्वसमर्थानां समासनिवृत्तिरेव तत्फलमत आह—तत्रेति । न हि

सिद्धं तु समर्थानामिति वचनात् ॥ १८ ॥

सिद्धमेतत् । कथम् ? 'समर्थानां पदानां विधिर्भवती'ति वक्तव्यम् ॥
एवमपि द्व्येकयोर्न प्राप्नोति[†] ।

एकशेषनिर्देशाद्वा ॥ १९ ॥

अथवैकशेषनिर्देशोऽयम् । समर्थस्य च समर्थयोश्च समर्थानां च सम-
र्थानामिति ॥ एवमपि षट्प्रभृतीनामेव प्राप्नोति, षट्प्रभृतिषु ह्येकशेषः परिसमा-
प्यते । नैष दोषः । 'प्रत्येकं वाक्यपरिसमाप्तिर्दृष्टे'ति द्व्येकयोरपि भविष्यति ।
एवमपि विविभक्तीनां न प्राप्नोति—समर्थात्समर्थे प्रदात्पद इति ।

प्र०— सिद्धं त्विति । वचनाद्व्याख्यानादित्यर्थः । समर्थपदसम्बन्धित्वात्पदविधिरुप-
चारात्समर्थशब्देनोच्यते । इतरस्तु पाठोऽयमिति मत्वाह—एवमपीति । यथा 'पशुना
यजेते'ति गुणेषु संख्या विवक्ष्यते तथेहापि बहुत्वस्य विवक्षितत्वात् । प्रत्येकमिति ।
आश्रितसंख्याविशेषाणां कृतैकशेषाणां पुनरेकशेषकरणसामर्थ्यात् ।

एवमपीति । सर्वमेतद्वाचनिकमिति मत्वा पुनः पर्यनुयुङ्क्ते । समर्थादिति ।

उ०—समासनिष्ठसामर्थ्यबोधकेन स निवर्तयितुं शक्य इति भावः । ननु तस्य साधुत्वनिवृत्तिरेव
तत्फलमत आह—लक्षणांतररेणेति । न च तत्तल्लक्षणैः प्राप्तसाधुत्वस्य समासादेर्लोकसिद्ध-
सामर्थ्याऽभाववतोऽसाधुत्वमनेन बोध्यत इति न दोष इति वाच्यम् । प्रकारान्तरेणैव सार्थक्य-
संभवेन जातस्याऽसाधुत्वसंपादनापेक्षया समासाद्यप्राप्त्युपपादनस्यैवोचितत्वादिति भावः ।

गुणेष्विति । ननु पदोद्देशेन विधीयमानस्य समर्थेषु नियमनार्थमिदं शास्त्रमिति ग्रहं
संमार्ष्टीतिवदुद्देश्यगततया संख्याया अविवक्षैव स्यादिति चेन्न । 'यूपांश्छिनत्ति' 'अग्नीनाद-
धीते'तिवदुद्देश्यत्वेऽपि एकवचनेनैव प्रयोगोपपत्तौ बहुवचनकरणेन बहुत्वसंख्याविवक्षेति
तात्पर्यम् । मूले तु संख्याविवक्षामात्रे दृष्टान्त उक्त इति ध्येयम् ॥ 'एवमपि द्व्येकयोर्न
प्राप्नोतीत्युत्तरं भाष्ये—'शब्दसंस्कारार्थमेव बहुत्वविवक्षया कृतं बहुवचनं, तच्च कार्या-
नन्वयितयाऽविवक्षित'मिति समाधानं नृदितम् । अन्यथैकशेषनिर्देशाद्वेति वाशब्दासंगतिः ।

षट्प्रभृतीनामिति । कपिञ्जलाधिकरणन्यायानाश्रयणात् । आश्रितसंख्येति । अन्य-
थैकवचनान्तानामेव षण्णां पदानामेकशेषः कृतः स्यादिति भावः । एवं चैकमेवेदमेकत्वद्वित्व-
बहुत्वविशिष्टानर्थानुपस्थापयतीति तात्पर्यम् ॥ ननु पदविधिरिति समासः, तत्र त्रिशेषानव-
गमात्पदात्पदे इत्यसङ्गतमत आह—सर्वमिति । अन्यथा राजपुरुषादिवत्संख्याविशेषस्याप्य-
नवगतिः स्यादिति पूर्वोक्तमप्यनुपपन्नं स्यादिति पदविधिरिति त्यक्त्वा पदानामित्यपि वाच-

† प्राप्नोतीत्युत्तरं—'शब्दसंस्कारार्थमेव बहुत्वविवक्षया कृतं बहुवचनं, तच्च कार्यानन्वयितयाऽ-
विवक्षित'मिति समाधानं नृदितमिति नारोशः ।

एवं तर्हि समर्थपदयोरयं विधिशब्देन सर्वविभक्त्यन्तः समासः—समर्थस्य विधिः समर्थविधिः, समर्थयोर्विधिः समर्थविधिः, समर्थानां विधिः समर्थविधिः, समर्थाद्विधिः समर्थविधिः, समर्थे विधिः समर्थविधिः । पदस्य विधिः पदविधिः, पदयोर्विधिः पदविधिः, पदानां विधिः पदविधिः, पदाद्विधिः पदविधिः, पदे विधिः पदविधिः । समर्थविधिश्च समर्थविधिश्च समर्थविधिश्च समर्थविधिश्च समर्थविधिश्च समर्थविधयः । पदविधिश्च पदविधिश्च पदविधिश्च पदविधिश्च पदविधिश्च पदविधयः । समर्थविधयश्च पदविधयश्च समर्थः पदविधिः । पूर्वः समास उत्तरपदलोपी, यादृच्छिकी च विभक्तिः ।

समानाधिकरणेषूपसंख्यानमसमर्थत्वात् ॥ २० ॥

समानाधिकरणेषूपसंख्यानं कर्तव्यम् । वीरः पुरुषो वीरपुरुषः* । किं पुनः कारणं न सिध्यति ? असमर्थत्वात् । कथमसामर्थ्यम् ?

प्र०—‘तिङ्ङतिङ्’ इत्यादौ । समर्थ इति । यथा ‘कुत्सने च सुप्यगोत्रादा’विति ॥ पूर्वः समास उत्तरपदलोपीति । गतार्थत्वाद्विधिशब्दस्याऽप्रयोग इत्यर्थः । समर्थपदाश्रयत्वाद्विधिरेव समर्थशब्देनोच्यते इत्यर्थः । संबन्धसामान्यवचनषष्ठ्यन्तस्य च पदशब्दस्य विधिशब्देन समासे विभक्त्यन्तरार्थोऽप्यन्तर्भवतीति सर्वं सूत्रेणैव सिद्ध्यति । यादृच्छिकी विभक्तिरिति । भेदाऽभेदविवक्षासंभवे सति यदृच्छया अभेदविवक्षाभाश्रित्य प्रथमया निर्देशः कृत इत्यर्थः ।

समानाधिकरणेष्विति । केचिदाचार्या द्रव्यं पदार्थं प्रतिपन्नाः, केचिदाकृतिम् । गुणशब्देनाप्याकृतिरुच्यते । यथा—‘यस्य गुणस्य भावा’दिति ।

उ०—निकमिति भावः ॥ तिङ्ङतिङ् इति निघातादिप्रकरणेऽपि समथपरिभाषोपतिष्ठत इति मतेनेदम् । तद्विधौ प्रातिपदिकादित्यस्योपलक्षणमेतत् । [भाष्ये] सप्तमीसमासफलं—तद्विधौ उत्तरपदेति ॥ समर्थविधयः पदविधयश्चेति । सूत्रे जात्याभिप्रायेणैकवचनम् । सूत्रे ‘समर्थ’ इत्यस्य भिन्नपदत्वाच्छाकपाथिवादिवदुत्तरपदलोपाऽसंभवादाह—गतार्थेति । संबन्धेति । विधिशब्दस्य कर्मसाधनत्वाच्छेषषष्ठ्यन्तेन समास इति भावः । अन्तर्भवतीति । सर्वस्यापि विभक्त्यर्थस्य संबन्धत्वानपायादित्यर्थः ॥ नन्वेवमपि लक्षणामनङ्गीकृत्य स्पष्टप्रतिपत्तये षष्ठ्येवोचितेत्यतो भाष्ये उक्तं—यादृच्छिकीति । तदभिप्रायमाह—भेदेति । लक्षणयाऽभेदविवक्षा अन्यथा भेदविवक्षेत्यर्थः । सर्वविभक्तिनां यौगपद्येन प्रयोगाऽसंभवादिति भावः ।

प्रतिपन्नाः—सर्वशब्दवाच्यत्वेन गृहीतवन्तः । अत्र द्रव्यशब्देन प्रवृत्तिनिमित्ताश्रय उच्यते । अत एव रूपादिशब्दसंग्रहः । आकृतिमिति । आकृतिशब्देन प्रवृत्तिनिमित्तमुच्यते ॥

द्रव्यं पदार्थ इति चेत् ॥ २१ ॥

यदि द्रव्यं पदार्थः, न भवति तदा सामर्थ्यम् । ['भेदाऽभावात्' ।]
अथ हि गुणः पदार्थः, भवति तदा सामर्थ्यम् । अन्यो हि वीरत्वं गुणः,
अन्यो हि पुरुषत्वम् ।

नान्यत्वमस्तीतीयता सामर्थ्यं भवति । अन्यो हि देवदत्तो गोभ्यश्चाऽ-
श्वेभ्यश्च, न च तस्यैतावता सामर्थ्यं भवति । को वा विशेषो यद् गुणे पदार्थे
सामर्थ्यं स्याद् द्रव्ये च न स्यात् ? एष विशेषः । एकं तयोरधिकरणम्, अन्यश्च
वीरत्वं गुणः, अन्यः पुरुषत्वम् ।

द्रव्यपदार्थिकस्यापि तर्हि गुणभेदात्सामर्थ्यं भविष्यति । अशक्यो द्रव्य-

प्र०-

'संसर्गिभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्र उदाहृतम्' ॥

इति गुणलक्षणयोगात् । तत्र द्रव्ये पदार्थे 'वीरः पुरुष' इत्येताभ्यां द्रव्यमेकम-
भिधीयते न तु वीरत्वं पुरुषत्वं च । तत्र भेदाऽभावे भेदाधिष्ठानस्य संसर्गस्येहाऽ-
संभवादसति सामर्थ्यं समासो न प्राप्नोतीति वचनम् ॥ अथ हि गुण इति । वीरत्वं
पुरुषत्वं चैकव्यक्तिगतमेताभ्यामभिधीयते इति भेदपूर्वकः संसर्गोऽस्तीति भावः ।

नान्यत्वमिति । उपकारविवक्षायां सामर्थ्यम्, नान्यत्वमात्रेणेत्यर्थः । एकं
तयोरिति । ततस्तद् द्वारेणाऽस्ति विशेषणविशेष्यभावः ।

द्रव्यपदार्थिकस्यापीति । एकमपि द्रव्यं भिन्नगुणसंसर्गाद्भेदकार्यं लभते ।
अशक्य इति । भेदहेतोर्विद्यमानस्यापि गुणस्य शब्देनाऽवाच्यत्वादित्यर्थः । ननु

उ०-नन्वेवं भाष्ये-कथमथ हि गुण इत्युक्तमत आह-गुणशब्देनेति ॥ संसर्गिभेदकमिति ।

संसर्गिण इतरभेदानुमापकमित्यर्थः । सव्यापारमिति । स्वविषयशक्तिग्रहणे स्वाश्रयोप-
स्थापकत्वरूपव्यापारवदित्यर्थः । स्वावच्छिन्नत्वेन सकलव्यक्त्युपस्थापकत्वव्यापारवदित्यर्थो
वा ॥ इत्येताभ्यामिति । पदद्वयेन शुद्धद्रव्यविशेषस्योपस्थितिरित्यर्थः । भेदाधिष्ठानस्येति ।

अन्यथा घटो घट इत्यपि स्यादिति भावः । पदार्थानां परस्परं विशेष्यविशेषणभावरूपसंसर्गे
एव हि सामर्थ्यमिति तात्पर्यम् ॥ एकव्यक्तिगतमिति । तत्तद्विशेषणवैशिष्ट्येन भेदात्तयो-

र्विशेष्यविशेषणभावलक्षणसंसर्गोऽस्तीति भावः । विशेषणत्वादि संबन्धनियतमेवेत्यत्र तु न
मानमिति तात्पर्यम् ॥ उपकारेति । विशेष्यविशेषणभावेनाऽन्वयरूपोपकारेत्यर्थः । अन्यथा

देवदत्ताश्वयोरपि कर्मधारयप्रयोजकं सामर्थ्यं स्यादिति भावः ॥ भेदकार्यम्-परस्परविशेषण-
विशेष्यभावरूपम् । द्रव्यस्येति । एवं च स्मर्यमाणगुणकृतभेदमादाय विशेषणविशेष्यभाव

इत्यभिमानः ॥ नन्वव्यन्तरत्वेऽभिधीयमानोऽपि स्यादत आह-अनभिधीति । संनिधिना-

पदार्थिकेन द्रव्यस्य गुणकृत उपकारः प्रतिज्ञातुम् । ननु चाभ्यन्तरोऽसौ भवति । यद्यप्यभ्यन्तरो न तु गम्यते । न हि 'गुड' इत्युक्ते मधुरत्वं गम्यते, 'शृङ्गवेर'-मिति वा कटुकत्वम् । गुणपदार्थिकेनापि तर्ह्यशक्यो गुणस्य द्रव्यकृत उपकारः प्रतिज्ञातुम् । अथ गुणपदार्थिकः प्रतिजानीते, द्रव्यपदार्थिकोऽपि कस्मान्न प्रतिजानीते । एवमनयोः सामर्थ्यं स्याद्वा न वा ।

क च तावदिदं स्यात् समानाधिकरणेनेति† ? यत्र सर्वं समानम्—'इन्द्रः

प्र०—चेति । द्रव्यस्य गुणेन नित्यसंबन्धादित्यर्थः । यद्यपीति । अनभिधीयमानोऽपि संनिधिर्नैव परिच्छेदहेतुत्वादभ्यन्तरः । न तु गम्यत इति । शब्देन नोच्यत इत्यर्थः । गुणपदार्थिकेनापीति । यद्यवाच्यस्योपकारकत्वं नाश्रीयत इत्यर्थः । अथाऽवाच्यस्याप्युपकारकत्वमाश्रीयते तदा पक्षद्वयेऽपि साम्यम् ।

क च तावदिति । यद्यवाच्यस्योपकारकत्वं नाश्रीयेत इत्यर्थः । यत्र सर्वमिति । समानमेकमधिकरणमभिधेयं तस्य तेन पर्यायेणेत्यर्थ इति मन्यते । ततश्च यत्र प्रवृत्तिनिमित्तमप्येकं वाच्यं च तत्रैव स्यादित्यर्थः । कथं पुनरत्र विशेषणविशेष्यभावः ? उच्यते—कंचित्प्रति कयाचित्संज्ञया सोऽर्थः प्रसिद्धोऽन्यथा त्वप्रसिद्ध इति प्रसिद्धस्य

उ०—स्मृतिमात्रेण । शब्देनेति । वृत्त्यभावादभ्यन्तरस्यापि तस्य विशेष्यविशेषणभावेन प्रतीतिप्रयोजकता नेत्यर्थः । अयं भावः—द्रव्येण नित्यसंबन्धिनो बहवो गुणाः, न हि सर्वेषां सर्वदा स्मरणमनुभूयते इति शब्दजन्योपस्थितिं विना भेदकत्वं वक्तुमशक्यमिति भावः ॥ यद्यवाच्यस्येति । गुणवादेऽपि द्रव्यस्याऽवाच्यत्वेन तद्द्वारकं सामर्थ्यं वक्तुं न शक्यमिति भावः । अथाऽवाच्यस्येति । एवं रीत्या द्रव्यवादिनः प्रवृत्तिनिमित्तमपि उपकारकं भविष्यतीति भावः । द्रव्यवादे गुणस्याऽवाच्यत्वं नाम शक्यविषयत्वम्, शक्यतावच्छेदके शक्यभावात् । गुणवादे द्रव्यमप्येवमिति तात्पर्यम् ।

भाष्ये—प्रतिजानीते इति । 'समानाधिकरणयोः समास'मिति शेषः । न प्रतिजानीत इति । प्रतिजानीत एवेत्यर्थः । इतर एवमाशयमजानानः प्रतिबन्दीमात्रान्नार्थसिद्धिरित्याह—एवमनयोरिति । असामर्थ्यात्समासाभावनिश्चय एवेत्याशयेनाह—क चेति । समानाधिकरणेनेति । विशेषणं विशेष्येण समानाधिकरणेनेतीत्यर्थः । सर्वसाम्ये भेदनिबन्धनविशेषणविशेष्यभावः, सामानाधिकरण्यं च सर्वथा दुरुपपादमित्यत आह—अभिधेयं यस्येति । वाच्यपर्यायोऽधिकरणशब्द इत्यर्थः । वाच्यं चेति । प्रवृत्तिनिमित्ताश्रयभूतमित्यर्थः । विशेषणत्वमिति । परिच्छेदकत्वमित्यर्थः । 'विशेषणं विशेष्येण'तिसूत्रे परिच्छेदपरिच्छेदक-

शक्रः पुरुहूतः पुरन्दरः', 'कन्दुः कोष्ठः 'कुशूल' इति । नैवंजातीयकानां समा-
सेन भवितव्यं प्रत्ययेन वोत्पत्तव्यम् । किं कारणम् ? अर्थगत्यर्थः शब्द-
प्रयोगः । 'अर्थं संप्रत्याययिष्यामी'ति शब्दः प्रयुज्यते । तत्रैकेनोक्तत्वात्स्याऽ-
र्थस्य द्वितीयस्य प्रयोगेण न भवितव्यम् । किं कारणम् ? 'उक्तार्थानामप्रयोग'
इति । न तर्हीदानीमिदं भवति 'भृत्यभरणीय' इति ? नैतौ समानार्थौ ।
एकोऽत्र शक्यार्थे कृत्यः, अपरोऽहार्थे । शक्यो भर्तुं भृत्यः । अर्हति भर्ति
भरणीयः । भृत्यो भरणीयो भृत्यभरणीय इति ।

यदि तर्हि यत्र किंचित्समानं कश्चिच्च विशेषस्तत्र भवितव्यमिहापि तर्हि
प्राप्नोति—दर्शनीयाया माता दर्शनीयामातेति । अत्रापि किंचित्समानं कश्चिच्च
विशेषः । किं पुनस्तत् ? सद्भावान्यभावौ ।

प्र०-विशेषणत्वम्, इतरस्य तु विशेष्यत्वम् । नैवंजातीयकानामिति । युगपत्प्रयोगाऽ-
भावात्सामर्थ्याभावाच्चेत्यर्थः । भृत्यभरणीय इति । अस्ति चायं शिष्टप्रयोग इति
भावः । नैताविति । उपाधिभेदाद्विन्नार्थावित्यर्थः ।

दर्शनीयाया मातेति । यदि सति भेदे किंचित्समानमाश्रित्य समासः क्रियते
तदा यथा वीरपुरुष इत्यत्रानभिधीयमानमपि द्रव्यं समानमाश्रित्य समासः क्रियते
तथाऽत्रापि सत्ता समानेति समासः प्राप्नोतीत्यर्थः । ननु परत्वादपवादत्वाद्वाऽत्र षष्ठी-

उ०-भाव एव विशेषणविशेष्यभाव इत्यभिमानः ॥ 'एवंजातीयकाना'मिति भाष्यस्य पर्याया-
णामित्यर्थस्तदाह—युगपदिति । सामर्थ्याऽभावाच्चेति । भेदनिबन्धनविशेषणविशेष्यभाव-
रूपस्य तन्मूलैकार्थीभावरूपस्य च सामर्थ्यस्याऽभावादित्यर्थः । विषयतारूपविशेषणत्वाद्येव
तत्र निविष्टमिति भावः ॥ भाष्ये—प्रत्ययेन वोत्पत्तव्यमिति । पर्यायाणां सहप्रयोगे
अकार्ष्ण्यविरहाद्बोधेन भवितव्यमित्यर्थः । प्रत्ययशब्दो ज्ञानपर इति बोध्यम् । शिष्टेति ।
तथा चाऽविगीतं साधुत्वं भाष्यस्य 'तर्हि'शब्देन सूचितम् । उपाधीति । कर्मरूपार्थसाम्येऽपि
शक्यत्वाहर्त्वरूपोपाधिभेदादित्यर्थः । भृत्यभरणीयवदेव वीरपुरुषादिरप्युदाहरणमिति भावः ।

यदि सति भेदे इति । अयं पूर्वपक्षोऽधिकरणशब्दस्य पदार्थपरत्वमाश्रित्य । तत्पक्षेऽपि
शब्दो नात्यपदार्थः । किं तर्हि ? अर्थ एव । तथा च समानाधिकरणं पदार्थो यस्याश्रयत्वे-
नाधेयत्वेन वा स समानाधिकरणस्ततस्तद्वाचके लक्षणेत्याशयेन । अत एव न वक्ष्यमाण-
वृत्तीयसमाधानाऽसङ्गतिरित्याहुः । अनभिधीयमानमपीति । आक्षिप्तमित्यर्थः । शक्तिग्रहाऽ-
विषय इत्यर्थो वा । समासः प्राप्नोतीति । कर्मधारय इत्यर्थः । भाष्ये—कश्चिच्च विशेष

न कचित्सद्भावान्यभावौ न स्तः, उच्यते चेदं समानाधिकरणेनेति, तत्र प्रकर्षगतिर्विज्ञास्यते—यत्र साधीयः सामानाधिकरण्यम् । क च साधीयः सामानाधिकरण्यम् ? यत्र सर्वं समानं सद्भावान्यभावौ, द्रव्यं च ।

अथवा समानाधिकरणेनेति तत्समानमाश्रीयते यत्समानं भवति न, च भवति । न चैतत्समानं कचिदपि न भवति ।

अथवा यावद् ब्रूयात् समानद्रव्येणेति, तावत् समानाधिकरणेनेति । द्रव्यं हि लोके ‘अधिकरण’मित्युपचर्यते । तद्यथा,—‘एकस्मिन्द्रव्ये व्युदितम्’ । ‘एकस्मिन्नधिकरणे व्युदित’मिति । तथा व्याकरणे ‘विप्रतिषिद्धं चानधिकरणवाचि’ [२. ४. १३] इत्यद्रव्यवाचीति गम्यते ।

एवमपीदमवश्यं ‘कर्तव्यं ‘समानाधिकरणमसमर्थवद्भवती’ति । किं प्रयोजनम् ? सर्पिः कालकम्, यजुः पीतकमित्येवमर्थम्* । यदि ‘समानाधिकरणम-

प्र०—समासो भविष्यति । नैतदस्ति । ‘समानाधिकरणेन ने’ति प्रतिषेधः प्राप्नोति । विधेः कोऽवकाश इति चेत्—इष्टा तर्हि व्यवस्था न स्यात्, समानाधिकरणोत्तरपदलक्षणश्च पुंवद्भावः प्रसज्येत । सद्भावान्यभावाविति । सत्तान्यत्वे इत्यर्थः ।

न चैतदिति । सत्तायाः सर्वत्र भावाद्व्यभिचाराऽभावात्तासौ समानत्वेनाश्रीयते । पूर्वः परिहारः समानत्वमभ्युपगम्य पुनः श्रुत्या प्रकर्षाश्रयेणोक्तः । उत्तरस्तु सर्वसाधारण्यात्सत्तायाः समानव्यपदेशं प्रति निमित्तत्वानाश्रयणेनाभिहितः ।

अथवेति । ‘अधिकरणशब्दोऽभिधेयावाची’ति पर्यनुयोगो, ‘द्रव्यवाची’ति समाधानम् । दर्शनीयाया मातेत्यत्र तु द्रव्यभेदः । अभिधेयस्य तु सत्तायाः समानत्वात्समानत्वं स्यात् । व्युदितमिति । विवादः कृत इत्यर्थः ॥ सर्पिः कालकमिति । इसुसोः

उ०—इति । दर्शनीयत्वं मातृत्वं चेत्यर्थः । सत्तान्यत्वे इति । पदार्थवाचिभावशब्देन न कर्मधारयः, किंतु त्वाऽर्थवाचकेन भावशब्देन षष्ठीतत्पुरुष इति भावः ॥ भाष्ये—न कचिदिति । तयोः केवलान्वयित्वादिति भावः । व्यभिचाराभावादिति । एवं च समानाधिकरणपदव्यावर्त्याऽल्लभ इति भावः । नासौ समानत्वेनेति । समानव्यवहारनिमित्तत्वेनेत्यर्थः । समानत्वमिति । समानव्यवहारनिमित्तत्वमभ्युपगम्येत्यर्थः ।

अभिधेयवाचीति । अभिधेयत्ववद्वाच्यमभिधेयशब्देन पदार्थमात्रमुच्यते । द्रव्यवाचीति । समानशब्दश्चैकत्ववद्वाची सूत्रे । अभिधेयस्य त्विति । वाच्यस्य त्वित्यर्थः । तच्च धर्मो वा, द्रव्यं वेत्यन्यत् । तस्य च सत्तया समानत्वमस्येव । तत्पक्षे समानशब्दो नैकपर्याय इति भावः ॥ पुनः पूर्वपक्षयति प्रकारान्तरेण भाष्ये—एवमपीदमिति ॥ कर्मादे-

समर्थवद्भवती'त्युच्यते 'सर्पिष्पीयते' 'यजुष्क्रियत' इत्यत्र षत्वं न प्राप्नोति ।
अधात्वभिहितमित्येवं तत् । एवं च कृत्वा समानाधिकरणेषूपसंख्यानं कर्तव्यम् ।
वीरः पुरुषो वीरपुरुष इति । किं कारणम् ? असमर्थत्वात् ।

न वा वचनप्रामाण्यात् ॥ २२ ॥

न वा कर्तव्यम् । किं कारणम् ? 'वचनप्रामाण्यात्' । वचनप्रामाण्यादत्र
समासो भविष्यति । किं वचनप्रामाण्यम् ? 'समानमध्यमध्यमवीराश्चे'ति† ।

लुप्ताख्यातेषु च ॥ २३ ॥

लुप्ताख्यातेषु चोपसंख्यानं कर्तव्यम् । निष्कौशाम्बिः निर्वाणसिः ।

लुप्ताख्यातेषु च । किम् ? 'वचनप्रामाण्या'दित्येव । किं वचनप्रामा-
ण्यम् ? 'कुगतिप्रादय' [२. २. १८] इति । अस्त्यन्यदेतस्य वचने प्रयो-

प्र०—सामर्थ्य इति षत्वनिवारणार्थं वाचनिकसामर्थ्यमिति 'वीरपुरुष' इति समानाधि-
करणसमासोऽपि न स्यादित्यर्थः । अधात्वभिहितमिति । धातुसहचरितः प्रत्ययो
धातुशब्देनोक्तः । तेनाभिहितं कर्मादि यदि भवति तदा सामर्थ्यमेवेत्यर्थः ।

न वेति । वचनसामर्थ्याद्वाचनिकमसामर्थ्यं बाध्यत इत्यर्थः । वीरः पचन्नित्यादौ
तु धात्वभिहितेऽनभिधानाद् बहुलग्रहणाद्वा समासाऽभावं मन्यते ॥ लुप्ताख्यातेषु
चेति । 'वचनप्रामाण्या'दित्यस्योपजीवनार्थमिदं वातिकम् । भाष्यकारस्तु प्रपञ्चार्थ-
मुपसंख्यानं प्रतिविधानं च वाक्यभेदेनाचष्टे । आख्यातशब्देन क्रियापदं क्रान्ताद्यपि
कथ्यते ॥ निष्कौशाम्बिरिति । पूर्वपदोत्तरपदयोरसामर्थ्यं मन्यते । क्रियाविषयत्वादुप-

धात्वभिहितत्वाभावादाह—धातुसहचरित इति । 'स्नुक्रमो'रिति सूत्रस्थभाष्यरीत्या तिङ्गं
कर्मादिद्योतकत्वे तु यथाश्रुतमेव भाष्यं सन्धक् । एवं च वीरः पचन्नित्यादौ वक्ष्यमाणदोष-
शङ्कैव नेति बोध्यम् । ननु वीरपुरुषादन्यत्र कथमित्यत आह—वचनेति । समानाधिकरण-
समासप्रकरणे एतद्वचनाऽप्रवृत्तिर्ज्ञाप्यत इत्यर्थः ॥ ननु वीरः पचन्नित्यादौ धात्वभिहिते
चारिताध्याकथं ज्ञापकत्वमत आह—वीर इति । बहुलग्रहणस्याप्यनभिधानमूलकत्वादन-
भिधानादित्येव सारम् ।

वाक्तिकपाठे एकस्यैव वाक्यस्य दर्शनेन कथमुपसंख्याने तन्निषेधे च तात्पर्यमत
आह—भाष्यकारस्त्विति । वाक्यभेदेनेति । आहृत्येत्यर्थः । आख्यातपदस्य तिङ्गन्ते प्रसिद्धे-
राह—आख्यातेति । क्रियाबोधकत्वसाम्येन गौण्या ब्रूयेत्यर्थः ॥ असामर्थ्यं मन्यते इति ।

१—कचिन् । † पूर्वापरप्रथमचरमजघन्यसमानमध्यमवीराश्च २. १. ५८.

जनम् । किम् ? सुराजा अतिराजेति । न ब्रूमो 'वृत्ति' सूत्रवचनप्रामाण्या'दिति । किं तर्हि ? वार्तिकवचनप्रामाण्यादिति । 'सिद्धं तु काङ्क्षतिदुर्गतिवचनात्' 'प्रादयः क्तार्थ' इति ।

तदर्थगतेर्वा ॥ २४ ॥

तदर्थगतेर्वा पुनः सिद्धमेतत् । किमिदं तदर्थगतेरिति ? तस्यार्थस्तदर्थः, तदर्थस्य गतिस्तदर्थगतिस्तदर्थगतेरिति । यस्यार्थस्य कौशाम्ब्या सामर्थ्यं स निसोच्यते । अथवा सोऽर्थस्तदर्थः, तदर्थस्य गतिस्तदर्थगतिस्तदर्थगतेरिति । योऽर्थः कौशाम्ब्या समर्थः स निसोच्यते ।

प्र०—सर्गाणां द्रव्येण संबन्धाऽभावात् । किं तर्हीति । वार्तिककारकवचनस्यापि स्मृति-शास्त्रत्वात्प्रामाण्यमाश्रितमित्यर्थः । तस्यार्थ इति । क्रान्तशब्दस्य योऽर्थः संप्रतीयते निःशब्देन क्रियाविषयेण तस्याऽर्थस्य सामर्थ्यादाक्षिप्तत्वात्तद् द्वारेण पूर्वपदोत्तरपदयोः सामर्थ्यादित्यर्थः । सोऽर्थ इति । निस एवायं वृत्तिविषये क्रान्तलक्षणोऽर्थ इति प्रदर्शयति ।

उ०—साक्षादन्वयाऽभावेनेत्यर्थः । भाष्ये—सुराजा अतिराजेति । दुष्कुलमाकडार इत्यादेरप्युप-लक्षणम् । एतेन 'प्रादय' इति बहुवचनं ज्ञापकमित्यपास्तम् ।

वृत्तिसूत्रेति । वार्तिकेष्वपि सूत्रलक्षणसत्त्वेनार्पत्वेन च सूत्रत्वमभ्युपगम्य पाणिनि-सूत्राणां वृत्तिसञ्ज्ञावाद्वास्तिकानां तदभावाच्च तयोर्वैषम्यबोधनायेदम् । वृत्तियुक्तं सूत्रं वृत्ति-सूत्रमित्यर्थः । क्वचित्तु वृत्तिः सूत्रेति पाठः, तदा सूत्रप्रामाण्याद्वृत्तिरिति न ब्रूमः, किं तर्हि वार्तिकप्रामाण्यादित्यर्थः । यथा 'ऽनेकमन्यपदार्थे' इति शास्त्रबलाद्बहुव्रीहावन्यपदार्थान्त-भावेणैकार्थीभावस्तथा प्रकृते 'क्तार्थे' इति । वार्तिकबलात्तदर्थोऽन्तर्भाव इति भावः । स्मृति-शास्त्रत्वादिति । अन्यशास्त्रीयवार्तिकवन्नास्मदीयं वार्तिकं व्याख्यानमेवेति भावः । न च वचनेत्यस्यापि वार्तिकत्वाद्वास्तिककृता स्वीयवचसः कथप्रमाणत्वेनाश्रयणमिति भाष्ये 'वार्तिके'-त्याद्यनुपपन्नमिति वाच्यम् । अन्योऽयं वार्तिककारो वार्तिककारान्तरीयेतद्वचनं प्रमाणान्तर-त्वेनाश्रयतीत्यदोषात् ।

नन्वन्यशब्दस्यार्थोऽन्येन कथं वक्तव्य इति 'निसोच्यत' इत्यसङ्गतमत आह—संप्रती-यते इति । एवं च 'निसोच्यत' इत्यस्य क्रियाविषयनिसर्थेनाक्षिप्यत इत्यर्थ इति भावः । तदाह—निःशब्देनेति । ननु शक्यभावे कथं प्रतीतिरत आह—आक्षिप्तत्वादिति । भाष्ये-तस्यार्थ इति । क्रान्तशब्दस्यार्थ इत्यर्थः । तत्राऽन्यशब्दार्थस्याऽन्येन शक्या बोधनाऽसंभवात् 'उच्यत' इत्यस्याक्षिप्यत इत्यर्थ इति भावः । आक्षिप्तस्यापि शाब्देऽन्वयबोधे भानं भवतीति भावः । तदसहमान आह—अथवा सोऽर्थ इति । तदाह—निस एवेति ॥ तत्र संशयविषयं

१—'वृत्तिसूत्रम्' पाणिनीयशास्त्रस्य नामान्तरम् । (व्या० शा० इति० भा० १ पृ० २१३)

† २. २. १८ वा० ३; ४.

अथ यत्र बहूनां समासप्रसङ्गः किं यत्र द्वयोर्द्वयोः समासो भवति, आहो-
स्विदविशेषेण । कश्चात्र विशेषः ?

समासो द्वयोर्द्वयोश्चेद् द्वन्द्वेऽनेकग्रहणम् ॥ २५ ॥

समासो द्वयोर्द्वयोश्चेद् द्वन्द्वेऽनेकग्रहणं कर्तव्यम् । 'चार्थे द्वन्द्वः' [२.२.२६]
'अनेक'मिति वक्तव्यम् । इहापि यथा स्यात्—'प्लक्ष्मण्यग्रोधखदिरपलाश' इति ।
नैष दोषः । अत्रापि द्वयोर्द्वयोः समासो भविष्यति ।

द्वयोर्द्वयोः समास इति चेन्न बहुषु द्वित्वाभावात् ॥ २६ ॥

द्वयोर्द्वयोः समास इति चेत् तन्न । किं कारणम् ? 'बहुषु द्वित्वाभावात्' ।
न बहुषु द्वित्वमस्ति ।

प्र०— अथ यत्रेति । यत्र विशिष्टे पूर्वपदोत्तरपदे उपात्ते यथा 'द्वितीयाश्रिते'ति, तत्र
नास्ति बहूनां प्रसङ्गः । यत्र तु विशेषो नोपात्तः, 'अनेकमन्यपदार्थे' 'चार्थे द्वन्द्व' इति
तत्र सन्देहः । यदि सुप्सुपेति वर्तते ततो विवक्षितत्वात्संख्याया द्वयोर्द्वयोः समासेन
भवितव्यम्, अथ निवृत्तं ततो यावतामन्यपदार्थे चार्थे वा वृत्तिस्तावतां भाव्यम् ॥
नन्वेकग्रहणाद्बहूनामपि भाव्यम्, अन्यथा तदनर्थकं स्यात् । नैतदस्ति । अनेकग्रहण-
मुपसर्जनसंज्ञार्थं स्याच्चित्रगुरित्यादौ हस्वार्थम् । यदा त्वेकविभक्तित्वेनोपसर्जनसंज्ञा
सिध्यतीत्युच्यते तदानेकग्रहणं सुप्सुपेत्यस्य निवृत्त्यर्थं विज्ञायते । तेन बहूनां समासः
सिध्यति ।

बहुषु द्वित्वाभावादिति । ननु बहुषु द्वौ विद्येते, तद्यथा—'एषां ब्राह्मणानां
द्रावानये'ति, तत्र बहुषूपक्रान्तेषु प्लक्ष्मण्यग्रोधयोरेका द्वन्द्वसंज्ञा । खदिरपलाशयोर्द्वितीया ।
पुनर्द्वन्द्वसमुदायस्य तृतीया भविष्यति । नैष दोषः । यद्यपि बहुषु द्वौ स्तस्तथापि चतुर्षु
सहविवक्षितेषु एकैकस्य शब्दस्य चत्वारोऽर्था इति द्वयोश्चार्थे वृत्त्यसंभवात्, समास-

उ०—दर्शयति—यत्रेति । विवक्षितत्वादिति । सुबन्तत्वस्य प्रत्येकमेव समासेरित्यपि बोध्यम् ।
अनेकस्थोपसर्जनत्वे पूर्वनिपातो न फलमित्यत आह—चित्रगुरिति । सुप्सुपेत्यस्येति ।
तृतीयान्तनिवृत्तौ तात्पर्यम् । प्रथमान्तं तु वर्त्तत एवेति बोध्यम् । तेन बहूनामिति । भाष्यं
त्वनेकग्रहणाऽभावं मत्वा कृत्वाचिन्तया प्रवृत्तमिति बोध्यम् ।

भाष्ये—'द्वन्द्वेऽनेकग्रहण'मित्युपलक्षणं बहुव्रीहेरपि ॥ बहुषु द्वित्वाभावादिति ।
बहुषु बुद्धिस्थेषु तदवयवयोर्द्वित्वाभावादित्यर्थः । त्रिषु द्विषु त्रयवयववहाराऽभावात् । एवं च
'द्वयोः समास' इति त्वदुक्तिरसंगतेति भावः ॥ ननु मास्तु तयोर्द्वित्वमन्याऽसंनिधाने यौ
वस्तुतो द्वित्ववन्तौ तयोः समास इति तदर्थः । एवमेव 'शते पञ्चाश'दित्युक्तिः । अन्याऽ-
संनिधाने ये पञ्चाशत्त्ववन्तस्ते शते सन्तीति तदर्थं इति शङ्कते—नन्विति । समाधत्ते—यद्य-
पीति । एकैकस्य चत्वार इति । अनेकस्य चार्थवृत्तित्वे समासविधानादेकैकस्य चतुरवयवः

नावश्यमेवं विग्रहः कर्तव्यः—प्लक्षश्च न्यग्रोधश्च खदिरश्च पलाशश्चेति । किं तर्हि ? एवं विग्रहः करिष्यते—प्लक्षश्च न्यग्रोधश्च प्लक्षन्यग्रोधौ, खदिरश्च पलाशश्च खदिरपलाशौ, प्लक्षन्यग्रोधौ च खदिरपलाशौ च प्लक्षन्यग्रोधखदिर-पलाशा इति ।

होतृपोतृनेष्टोद्गातारस्तर्हि न सिध्यन्ति* । होतापोतानेष्टोद्गातार इति प्राप्नोति, न चैवं भवितव्यम् । भवितव्यं च, यदैवं विग्रहः क्रियते—होता च पोता च होतापोतारौ, नेष्टा चोद्गाता च नेष्टोद्गातारौ, होतापोतारौ च नेष्टो-द्गातारौ च होतापोतानेष्टोद्गातार इति । होतापोतृनेष्टोद्गातारस्तु च सिध्यन्ति ।

समासान्तप्रतिषेधश्च ॥ २७ ॥

समासान्तस्य च प्रतिषेधो वक्तव्यः । वाक्त्वक्स्त्रुग्दृषदमिति† । वाक्त्व-चस्त्रुग्दृषदमिति प्राप्नोति ॥ नैष दोषः । अत्रापि परेण परेण सह समासो भविष्यति । स्त्रुक् च दृषच्च स्त्रुग्दृषदम् । त्वक् च स्त्रुग्दृषदं च त्वक्स्त्रुग्दृषदम् । वाक् च त्वक्स्त्रुग्दृषदं च वाक्त्वक्स्त्रुग्दृषदमिति ॥ होतापोतृनेष्टोद्गातार एवं तर्हि न सिध्यन्ति ॥ इह च—

प्र०—भाक्त्वं नास्तीति एतदनेन प्रतिपाद्यते । एवं विग्रह इति । द्वयोर्द्वयोः सहविवक्षा भविष्यति न तु युगपच्चतुर्णामित्यर्थः । होतापोतृनेष्टोद्गातार इति । यदा बहूनां समास-स्तदा सर्वान्त उत्तरपदे परत एकस्यैवानङ् भविष्यति, द्वयोर्द्वयोस्तु समासे क्रियमाणे एकं वर्जयित्वा सर्वेषामानङ् भाव्यम् । अत्र च भाष्यकारवचनप्रामाण्यादुद्गातृ-शब्दस्य दीर्घः । अन्यथा नप्त्रादिग्रहणस्य नियमार्थत्वान्न स्यात् ।

समासान्तप्रतिषेधश्चेति । द्वयोर्द्वयोर्द्वन्द्वसंज्ञायां प्रतिद्वन्द्वं समासन्तः प्राप्नोती-

उ०—समूहोऽर्थः । तत्र द्वयोः सत्त्वेऽपि तयोरितरस्य सापेक्षतयाऽसामर्थ्याच्च तयोः समास इति भावः । बहुषु द्वित्वाऽभावात्तदन्तर्गतद्वयोस्तत्समनियतसामर्थ्याभावादिति भाष्यार्थः । द्वयो-र्द्वयोः सहेति । अन्येषामबुद्धिस्थत्वान्न तयोः सापेक्षतेति भावः ॥ सर्वान्त इति । तत्स-मासीयसर्वान्त इत्यर्थः । तत्रैवोत्तरपदशब्दस्य रूढेरिति भावः ॥ नियमार्थत्वादिति । तृग्रह-णेनैव सिद्धे नप्त्रादिग्रहणमुणादिव्युत्पन्नानां चेन्नप्त्रादीनामेवेति नियमार्थमिति भावः ॥ अयमनौणादिकतृन्तृजन्यतरान्त इति भाष्याशयः । इदं 'एवुल्लुचौ' 'तृ'न्निति सूत्रस्य भाष्य-विरुद्धम् । भाष्ये—'इति प्राप्नोती'त्यस्य—इत्येव प्राप्नोतीत्यर्थः ।

समासान्तेन भाव्यमिति । तथा च तस्येष्टतया तत्प्रतिषेधारम्भोऽनर्थक इति भावः ।

* श्रानङ् ऋतो द्वन्द्वे ६.३.२५. † कचिन्न । ‡ द्वन्द्वाच्चुदषहान्तात् समाहारे ५.४.१०६.

सुसूक्ष्मजटकेशेन सुनताजिनवाससा ।

समन्तशितिरन्ध्रेण द्वयोर्वृत्तौ न सिध्यति ॥

अस्तु तर्ह्यविशेषेण ।

अविशेषेण बहुव्रीहावनेकपदप्रसङ्गः ॥ २८ ॥

यद्यविशेषेण, बहुव्रीहावनेकपदप्रसङ्गः । तत्र को दोषः ?

तत्र स्वरसमासान्तपुंवद्भावेषु दोषः ॥ २९ ॥

तत्र स्वरसमासान्तपुंवद्भावेषु दोषो भवति ॥ स्वर—पूर्वशालाप्रियः अपर-
शालाप्रियः । स्वर ॥ समासान्त—पञ्चगवप्रियः* [पञ्चनवप्रियः] । समा-

प्र०—त्यर्थः यद्यपि प्रक्रियान्तरे प्रतिद्वन्द्वमानङ्गादेशवत्समासान्तेन भाव्यं तथापि बहूनां
समासाऽभावादेकसमासान्तता न कदाचित्प्राप्नोतीति चोद्यते ॥ सुसूक्ष्मजटकेशेनेति ।
सुष्ठु सूक्ष्मा जटाः केशा अस्येति विग्रहः । यद्यनेकग्रहणं न क्रियते, क्रियमाणं वोप-
सर्जनसंज्ञार्थं विज्ञायते, सुष्ठुपेति चानुवर्तते, तदात्र बहूनां बहुव्रीहिर्न प्राप्नोति ।

पूर्वशालाप्रिय इति । यदा बहूनां बहुव्रीहिसंज्ञा, तदा पूर्वपदप्रकृतिस्वरेण पूर्व-
शब्दः 'स्वाङ्गशिष्टामदन्ताना'मित्याद्युदात्तः स्यात्, यदा तु द्वयोरेव बहुव्रीहिसंज्ञा
भवतीति पक्षस्तदा पूर्वा शाला पूर्वशालेति 'पूर्वापरप्रथमे'ति समासे कृते समासान्तो-
दात्तत्वे च पूर्वशाला प्रियाऽस्येति द्विपदे बहुव्रीहौ कृते पूर्वपदप्रकृतिस्वरेण शालाशब्दा-
कार उदात्तः सिध्यति ॥ ननु त्रिपदे बहुव्रीहौ कृते 'तद्धितार्थोत्तरपदसमाहारे' इति
तत्पुरुषेणात्र भाव्यमिति कथं दोषोपन्यासः ? एवं तर्हि परस्तादयं परिहारो वक्ष्यत
इति न तावदत्राश्रितः । पञ्चगवप्रिय इति । त्रिपदे बहुव्रीहौ समासान्तो न प्राप्नोति ।

उ०—सुष्ठु सूक्ष्मा इति । भाष्यप्रामाण्याजटकशब्दोदन्तः पुंलिङ्गो घनपर्यायो जटापर्यायो वा ।
संज्ञाछन्दसोरभावेऽपि सूक्ष्मशब्दस्योत्तरपदपरत्वाभावे बहुलग्रहणादुभयत्रापि ह्रस्व इति कश्चित्,
तच्च, त्वे चेत्यस्य वैयर्थ्यापत्तेः । एतेन 'पत्नयो गर्भिण्य' इत्यादावुत्तरपदेऽपि बहुलग्रहणादनेन
ह्रस्व इति हरदत्तोक्तमपास्तम् ॥ अम्बायंति सूत्रे 'अवश्यं छन्दसि ह्रस्वं वक्तव्यं पत्नयो
गर्भिण्य इत्यर्थ'मिति भाष्यमुपादाय 'व्यत्ययो बहुल'मिति दीर्घस्य ह्रस्व इति कैयटोक्तेश्च ।
यद्यपि पूर्वं पूर्वं कर्मधारयं कृत्वा बहुव्रीहिः क्रियते तथापि सुशब्दस्वरो न सिध्यतीत्यर्थः ।
यद्यपि सूक्ष्मा जटाः सूक्ष्मजटाः, तादृशाश्च ते केशाश्च सूक्ष्मजटकेशाः, सुष्ठु सूक्ष्मजटकेशा यस्येति
बहुव्रीहौ द्विपदसमासेऽपि सिध्यति स्वरश्च, तथापि अत्र पक्षे सौष्ठवस्य शब्दमर्यादया सूक्ष्म-
विशेषणता न लभ्येतेति अनेकपद एव स पृष्ठव्यः । 'नञ्सुभ्या'मित्युत्तरपदान्तोदात्तत्वापत्त्या
स्वराऽसिद्धेश्च । इष्यते तु पूर्वपदप्रकृतिस्वरेण सुशब्दस्वर इति दिक् ॥ भाष्ये—अस्तु
तर्हीति । इन्द्रादिविधायकयोरनेकग्रहणसामर्थ्यात् सुबित्येव वक्तृते सुपेति निवृत्तमिति भावः ।

अनेकपदप्रसङ्ग इति । अनेकपदसमासत्वप्रयुक्तदोषप्रसङ्ग इत्यर्थः । समासान्त

* गोरतद्धितलुकि ५. ४. ६२. १-कचित्र ।

सान्त ॥ पुं वद्भाव—खादिरेतरशम्यम् रौरवेतरशम्यम्† ।

न वावयवतत्पुरुषत्वात् ॥ ३० ॥

न वैष दोषः । किं कारणम् ? 'अवयवतत्पुरुषत्वात्' । अवयवोऽत्र तत्पुरुषसंज्ञस्तदाश्रयौ समासान्तपुं वद्भावौ भविष्यतः ॥ स्वरः कथम् ?

तस्यान्तोदात्तत्वं विप्रतिषेधात् ॥ ३१ ॥

अन्तोदात्तत्वं क्रियतां पूर्वपदप्रकृतिस्वर इति‡, अन्तोदात्तत्वं भवति विप्रतिषेधेन । नैष युक्तो विप्रतिषेधः । 'विप्रतिषेधे पर'मित्युच्यते* । पूर्वं

प्र०—यदा द्वयोर्बहुव्रीहिरिति पक्षस्तदा पञ्चानां गवां समाहारः पञ्चगवं, तत् प्रियमस्येति रूपं सिद्धयति । खादिरेतरशम्यमिति । खादिरी इतरा शम्यास्येति त्रिपदे बहुव्रीहौ क्रियमाणे उत्तरपदे पुं वद्भावो विधीयमानः खादिरीशब्दस्य न प्राप्नोति । यदा तु द्वयोर्बहुव्रीहिरिति पक्षस्तदेतरा शम्या इतरशम्येति समासे कृते खादिरी इतरशम्याऽस्येति बहुव्रीहौ सिद्धयति पुं वद्भावः ।

न वेति । कचित्त्रयाणां पदानां बहुव्रीहौ कृते द्वयोः पदयोस्तद्विनार्थोत्तरपदेति तत्पुरुषः । भिन्नविषयत्वाच्च बहुव्रीहितत्पुरुषसंज्ञयोरैकसंज्ञाधिकारेऽपि नास्ति विरोधः । खादिरेतरशम्यमित्यत्र पुं वद्भावसिद्धये कृते तत्पुरुषे खादिरी इतरशम्याऽस्येति द्विपदो बहुव्रीहिः क्रियते न तु त्रिपदः । विकारे च प्रत्ययविधानाद्'वृद्धिनिमित्तस्ये'ति प्रतिषेधो नास्ति । स्वरः कथमिति । पूर्वशालाप्रिय इत्यादावपावादत्वाद्वहुव्रीहिस्वरः प्राप्नोति ।

विप्रतिषेधादिति । विरोधमात्रं विप्रतिषेधशब्देनात्रोच्यते । हेतुस्त्वन्तरङ्गत्वं, निमित्तस्वरबलीयस्त्वं च । इतरस्तु विप्रतिषेधमूलं परत्वमनेन हेतुत्वेनोक्तमिति मत्वाह-
नैष युक्त इति । अन्तरङ्गेति । 'अनुदात्तं पदमेकवर्ज'मिति वचनाद् द्वयोः स्वरयोर-

उ०—इति । 'गोरतद्धिते'ति टच् । पञ्चगवमिति । टचः समासभक्तत्वेनाऽकारान्तोत्तरपदत्वाऽ-
भावात्स्वीत्वाऽभावः । तदेतरा शम्येति । पूर्वं कर्मधारयगर्भस्तु न कृतः, इतराशब्दस्य पूर्व-
निपातापत्तिरपि दोषो बोध्यः । शम्यापेक्षया द्वयोर्विशेषणत्वेऽपि प्रथमानिर्दिष्टत्वेऽपि 'इतरे'-
त्यस्य सर्वनामत्वादिति वदन्ति ।

कचिद्बहुव्रीहौ कृते तत्पुरुषः, कचित्तत्पुरुषे बहुव्रीहिरिति विषयविवेकं दर्शयति—
आकडारीयत्वाद्वहुव्रीहितत्पुरुषयोः कथं समावेश इत्यत आह—भिन्नेति । एका समुदाय-
स्याऽपराऽवयवस्येति भिन्नविषयत्वमिति भावः ।

भाष्ये—अन्तरङ्गविप्रतिषेधमिति । अन्तरङ्गत्वलक्षणविरोधमित्यर्थः । ननु द्वयोरपि
संभवे कथं विरोधोऽत आह—अनुदात्तं पदमिति ॥ नन्वन्तोदात्तं प्रति बहुव्रीहिस्वरस्या-

† स्त्रियाः पुं वद् भाषितपुंस्कादन्तु समाप्ताधिकरणे स्त्रियामपूरणीप्रियादिषु ६. ३. ३४.

‡ समासस्य ६.१.२२३; बहुव्रीहौ प्रकृत्या पूर्वपदम् ६.२.१; * विप्रतिषेधे परं कार्यम् १.४.२.

चान्तोदात्तत्वम्, परं पूर्वपदप्रकृतिस्वरत्वम् । न परविप्रतिषेधं ब्रूमः । किं तर्हि ?
अन्तरङ्गविप्रतिषेधम् ।

निमित्तिस्वरबलीयस्त्वाद्वा ॥ ३२ ॥

अथवा निमित्तस्वरान्निमित्तिस्वरो बलीयानिति वक्तव्यम् । किं पुनर्निमित्तम्, को वा निमिती ? बहुव्रीहिर्निमित्तम् तत्पुरुषो निमिती* ।

तत्तर्हि वक्तव्यं 'निमित्तस्वरान्निमित्तिस्वरो बलीया'निति ? न वक्तव्यम् ।

एकशितिपात्स्वरवचनं तु ज्ञापकं निमित्तिस्वरबलीयस्त्वस्य ॥ ३३ ॥

यदयं युक्तारोह्यादिव्हेकशितिपाच्छब्दं पठति† तज्ज्ञापयत्याचार्यो 'निमित्तस्वरान्निमित्तिस्वरो बलीया'निति । कः पुनरर्हति युक्तारोह्यादिव्हेकशितिपाच्छब्दं पठितुम् । एवं किल नाम पठ्यत एकः शितिः एकशितिः, एकशितिः पादो यस्येति । तच्च न । एवं विग्रहः करिष्यते—एकः शितिरेषु त इम एकशितयः, एकशितयः पादा यस्येति [एकशितिपादिति] । अथाप्येवं विग्रहः क्रियते—

प्र०—संभवात्कचान्तरप्राप्तत्वाच्च बाध्यबाधकभावादवयवाश्रयत्वादन्तरङ्गत्वं व्यवस्थाहेतुराश्रीयत इत्यर्थः । अन्तरङ्गोऽपि सतिशिष्टेन बहिरङ्गेणापि स्वरेण बाध्यत इत्यनैकान्तिकमन्तरङ्गत्वं मत्वा हेत्वन्तरमाह—निमित्तस्वरबलीयस्त्वादिति । सति बहुव्रीहौ तदवयवोत्तरपदाश्रयो द्वयोस्तत्पुरुष इति बहुव्रीहेर्निमित्तत्वम् ।

एकशितिपादिति । युक्तारोह्यादिषु पूर्वपदाद्युदात्तार्थः पाठः । एकशब्दश्च कन्नन्तत्वात्स्वाङ्गशिडामिति वाद्युदात्तः । तत्र त्रिपदे बहुव्रीहौ कृते द्वयोश्च तत्पुरुषे कृते बहुव्रीहौ प्रकृत्येति सिद्ध आद्युदात्तत्वे ज्ञापनार्थः पाठः संपद्यते ॥ कः पुनरिति । सर्वथा स्वरस्य सिद्धत्वादकर्तव्य एव पाठो न ज्ञापक इत्यर्थः । निमित्तस्वरस्य तु बलीयस्त्वं वाचनिकं, न तु ज्ञापकसिद्धम् ।

उ०—पवादात्कथमन्तरङ्गत्वं तत्राह—कचान्तरेति । बहुव्रीह्यनन्तरभावित्वात्तत्पुरुषस्य तत्स्वरस्य समासान्तरप्राप्तस्वरूपं कक्षान्तरप्राप्तत्वम् । एवं च बहुव्रीहिगतसमासत्वप्रयुक्तान्तोदात्तत्वस्थैवापवादोऽयम्, न तु पश्चात्प्राप्ततत्पुरुषप्रयुक्तस्येत्यर्थः । 'अपवादोऽपि यद्यन्यत्रे'ति न्यायादिति भावः । अन्तरङ्गत्वमिति । समासद्वये कृते तदनन्तरं स्वरद्वयप्रवृत्तिरित्यभिमानः । वास्तवसमाधानं तु सतिशिष्टस्वरबलीयस्त्वमेव । तदेव शब्दान्तरेण पठितं—निमित्तिस्वरेति ।

अनैकान्तिकमिति । पूर्वमेव बहुव्रीहिस्वरप्रवृत्त्या युगपत्प्राप्यभावेनान्तरङ्गपरिभाषाविषयाऽभाव इत्यत्र तात्पर्यमस्य बोध्यम् ॥ स्वाङ्गशिडामिति । इदमव्युत्पत्तिपक्षे बोध्यम् । द्वयोस्तत्पुरुष इति । 'तद्धितार्थोत्तरपदे'त्यनेनेत्यर्थः । आचार्येण पठिते कथं पाठाभाव उक्त

* तद्धितार्थोत्तरपदसमाहारे च २. १. ५१. † युक्तारोह्यादयश्च ६. २. ८१. १=कचिन्न ।

एकः शित्तिरेकशितिः, एकशितिः पादो यस्येति, एवमपि नार्थः पाठेन । 'इगन्ते द्विगा'वित्येष स्वरोऽत्र बाधको भविष्यति ।

‘अस्य तर्हि बहुव्रीह्यवयवस्य तत्पुरुषसंज्ञा प्राप्नोति—

‘सुसूक्ष्मजटकेन सुनताजिनवाससा । समन्तशित्तिरन्ध्रेणे’ति ।

तत्र को दोषः ? ‘तस्यान्तोदात्तत्वं विप्रतिषेधा’दित्यन्तोदात्तत्वं स्याद्विप्रतिषेधेन ।

नैष दोषः । नेदं बहुव्रीह्यवयवस्य तत्पुरुषस्य लक्षणमारभ्यते । किं तर्हि ? यस्य बहुव्रीह्यवयवस्य तत्पुरुषस्य तल्लक्षणमस्ति तस्यान्तोदात्तत्वं भविष्यति विप्रतिषेधेन । ननु चास्याप्यस्ति । किम् ? ‘विशेषणं विशेष्येण बहुलम्’ [२. १. ५७] इति । बहुलवचनान्न भविष्यति ।

अस्य तर्हि बहुव्रीह्यवयवस्य तत्पुरुषसंज्ञा प्राप्नोति -‘अधिकषष्टिवर्ष’ इति* । तत्र को दोषः ? ‘तस्यान्तोदात्तत्वं विप्रतिषेधा’दित्यन्तोदात्तत्वं स्याद्विप्रतिषेधेन ।

प्र०— नेदमिति । यद्यपूर्ववचनं क्रियेत—‘बहुव्रीह्यवयवस्तत्पुरुषो भवती’ति ततोऽत्र स्यादोषः । दिक्संख्ययोस्तुत्तरपदे तत्पुरुषो विधीयत इति दोषाऽभावः । बहुलवचनादिति । समुदायस्य वृत्तावयवस्यान्या संज्ञा विशेषलक्षणं विना बहुलवचनान्न प्रवर्तते । अधिकषष्टिवर्ष इति । त्रिपदे बहुव्रीहौ कृते अधिकग्रहणं चाऽलुकीत्येधिकशब्दस्य संख्या-

उ०—इत्यतस्तात्पर्यमाह—सर्वथेति । विग्रहद्वयेऽपीत्यर्थः । भाष्ये—एवं किल नामेति । तत्पुरुषपूर्वपद-बहुव्रीहौ तिकारेकारस्योदात्तत्वं प्राप्तं, तद्वाधेनैकारोदात्तत्वाय स शब्दः पठ्यते इत्यर्थः । तच्च न युक्तम् । विग्रहान्तरकरणात् । तत्पुरुषपूर्वपदकबहुव्रीहावपि ‘तद्वितार्थे’ति तत्पुरुषसमास-संज्ञायां द्विगुत्वमित्याशयेन भाष्ये आह—इगन्ते द्विगाविति । पूर्वपदप्रकृतिस्वरविधायकमेतत् ।

अवयवस्य तत्पुरुषसंज्ञा वाचनिक्यनेन कृतेति मत्वाह—अस्य तर्हीत्यादि । भाष्ये—नेदमिति । ‘न वाऽवयवतत्पुरुषत्वा’दित्येतत् । बहुलवचनादिति । कचिदन्यदेवेत्यर्थकादित्यर्थः । अनेन चैतत्प्रपञ्चभूतानां, पूर्वनिपातनियमार्थानां च बहुलग्रहणेन निवृत्तिरिति सूच्यते । अन्यथा तेषां तत्त्वं भज्येत । एतेन महत्कष्टं श्रित इति प्रतीकस्यस्त्रयाणां तत्पुरुषे ‘सन्मह’दिति द्वयोः समासपरः कैयटः परास्तः । न च त्रयाणामेकार्थीभावेऽपि द्वयोर्निष्कृत्यैकार्थीभावाभावात्कथं विशेषणमित्यस्य प्राप्तिः, ‘तद्वितार्थे’ति तु सामर्थ्याप्रवर्तत इति वाच्यम् । निष्कृत्यैकार्थीभाव एव शास्त्रप्रवृत्तिरित्यर्थे मानाऽभावादिति दिक् ।

विशेषलक्षणं विनेति । तच्च ‘तद्वितार्थे’त्यादि । विशेषलक्षणाऽभावोऽत्रापि तुल्य इत्यत आह—अधिकग्रहणं चेति । अधिकषष्टिवर्षेऽपीति । अधिकशतवर्षेऽपि ङचः

† इगन्तकालकपालभगालशरावेषु द्विगौ ६.२.२६. * तद्वितार्थोत्तरपदसमाहारे च २.१.५१.

नैष दोषः । 'इगन्ते द्विगा'वित्येष स्वरो [बाधको] भविष्यति ॥ यस्तर्हि नेगन्तः—'अधिकशतवर्ष' इति ।

इह चाप्यधिकषष्टिवर्ष इति समासान्तः प्राप्नोति—'डच्प्रकरणे संख्यायास्तत्पुरुषस्योपसंख्यानं निस्त्रिंशद्वर्थमिति† । नैष दोषः । अव्ययादेरित्येवं तत् । किं पुनः कारणम् 'अव्ययादेरित्येवं तत्' ? इह मा भूत्—गोत्रिशत् गोचत्वारिंशदिति ॥ बहुव्रीहिसंज्ञा तर्हि प्राप्नोति—'संख्याव्ययासन्नादूराधिकसंख्याः संख्येये' [२. २. २५] इति* ।

न संख्यां संख्येये वर्तयिष्यामः । कथम् ? एवं विग्रहः करिष्यते—अधिका षष्टिर्वर्षाणामस्येति ।

यथा तर्हि स योगः प्रत्याख्यायते तथा पूर्वोक्तं प्राप्नोति । कथं च स योगः प्रत्याख्यायते ? 'अशिष्यः संख्योत्तरपदः संख्येयवांभिधायित्वादिति‡ ।

प्र०—संज्ञात्वा'त्तद्विधार्थोत्तरपदे'ति पदद्वयस्य तत्पुरुषे कृते समासाऽन्तोदात्तत्वं प्राप्नोतीत्यर्थः । अधिकशब्द कनन्तत्वादाद्युदात्तः ॥ बहुव्रीहिसंज्ञा तर्हीति । अधिकषष्टिवर्षेऽपि दोष इति भावः । त्रिपदे बहुव्रीहौ कृते पदद्वयस्य तद्विधार्थोत्तरपदेति तत्पुरुषं परत्वाद् बाधित्वा संख्ययाव्ययेति बहुव्रीहिः प्राप्नोति । ततश्च बहुव्रीहौ संख्येय इति डच्प्रसङ्गः ।

न संख्यामिति । 'अधिकषष्टिवर्ष' इत्येव यथा स्यादित्येवमर्थमव्ययिकन्याय आश्रीयते । तेनाधिका षष्टिर्वर्षाण्यस्येति वाक्यमेव भवति । पूर्वोक्तेति । अधिका षष्टियेषां वर्षाणामिति वर्षेषु संख्येयेषु अनेकमन्यपदार्थ इति बहुव्रीहिः प्राप्नोति । संख्येयवृत्तित्वाच्च बहुव्रीहेस्तेन्निबन्धनो ढजपीति दोषः । बहुव्रीहिर्गर्भश्च पुनर्वयस्त्विन्यभिधेये बहुव्रीहिः प्राप्नोति ।

उ०—प्राप्त्या स्वरे विशेष इति भावः । संख्येयपरेण बहुव्रीहौ दोषः स्यादेवेत्यत आह—अधीति । षष्टिशब्दस्याऽजहल्लिङ्गत्वमेकवचनान्तत्वं च मत्वाह—अधिका षष्टिर्वर्षाण्यस्येति । अधिका षष्टिर्वर्षाणामिति । यद्यपि अधिका षष्टियेषां वर्षाणामिति विग्रहे स्थितेऽपि 'संख्येये'तिसूत्रे पूर्वोक्तं बहुव्रीहिः प्राप्नोतीति वक्तुं शक्यते, तथापि संख्येये संख्याया अव्यया डचोऽप्राप्त्या प्रयोजनाऽभाव इति वक्तुं शक्यमित्याशयेन भाष्ये—'यथा तर्हि स योगः प्रत्याख्यायते तथा पूर्वोक्तं' इत्युक्तम् । 'यदा तदे'ति क्वचित्पाठः । स योगः—संख्ययाव्ययेति योगः । ढजपीति । तत्प्रत्याख्याने संख्येये वर्तमानबहुव्रीहेरित्यर्थात्स्यादेव ढजिति भावः । तर्हि वर्षोत्तरपदत्वं कथं तत्राह—बहुव्रीहिर्गर्भ इति । एवं चाधिकषष्टिवर्ष इति प्रयोगो दुर्बार एवाऽधिकषष्टिर्वर्षाण्यस्येति विग्रहे वाक्याङ्गीकारेऽपीति भावः ।

१—कचिन्न । † इगन्तकालिकपालभगालशरावेषु द्विगौ ६. २ २६. ‡ ५. ४. ७३ वा० १; चितः ६. १. १६३. * बहुव्रीहौ संख्येये ढजबहुगणात् ५. ४. ७३; चितः ६. १. १६३.

†† अनेकमन्यपदार्थे २. २. २४; बहुव्रीहौ संख्येये ढजबहुगणात् ५. ४. ७३.

२—'वार्थाभिधायित्वात्' पा० । ‡ २. २. २५. वा० ४.

प्रत्याख्याते तस्मिन्योगे संख्यां संख्येये वर्तयिष्यामः । तत्रैवं विग्रहः करिष्यते—अधिका षष्टिर्वर्षाण्यस्येति ।

सर्वथा वयमधिकषष्टिवर्षान्न मुच्यामहे । कथम् ? यावता स च योगः प्रत्याख्यायतेऽयं च विग्रहोऽस्ति—अधिका षष्टिर्वर्षाणामस्येति ।

यत्तु तदुक्तम् ‘अधिकषष्टिवर्षो न सिध्यती’ति, स सिद्धो भवति । कथम् ? यावता स च योगः प्रत्याख्यायतेऽयं च विग्रहोऽस्ति—अधिका षष्टिर्वर्षाण्यस्येति ॥ अधिकशतवर्षस्तु न सिध्यति । कर्तव्योऽत्र यत्नः ॥१॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य प्रथमे पादे प्रथममाह्निकम् ।

प्र०— प्रत्याख्यात इति । अव्यविकन्यायेन चाधिका षष्टिर्वर्षाणामस्येति वाक्यमेव भविष्यति । अव्यविकन्यायममत्वाह—सर्वथेति ।

अव्यविकन्यायाश्रयेणाह—यत्तु तदुक्तमिति । वृत्तिविषये दशादीनामपि द्वयेकयोरिति । निर्देशात्संख्यानमात्रवृत्तित्वात्संख्येयस्याऽन्यपदार्थत्वात्स योगः प्रत्याख्यायते ॥ अधिकशतवर्षस्त्विति । अधिकं शतं वर्षाण्यस्येति त्रिपदे बहुव्रीहौ कृते ‘तद्धितार्थोत्तरपदे’ति तत्पुरुषे समासान्तोदात्तत्वं प्राप्नोति, आद्युदात्तत्वं चेभ्यते । कर्तव्योऽत्र यत्न इति । युक्तारोह्यादिष्वधिकशतवर्षशब्द आद्युदात्तार्थो द्रष्टव्यः ।

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य प्रथमे पादे प्रथममाह्निकम् ।

उ०— तत्त्वण्डयति भाष्ये—प्रत्याख्याते तस्मिन्निति । अधिका षष्टिर्वर्षाण्यस्येति । अत्राऽवान्तरबहुव्रीहिस्तु न, संख्येयरूपान्यपदार्थोऽभावादिति भावः । नन्वधिका षष्ट्येषां वर्षाणामित्यस्यापि विद्यमानत्वात्कथं दोषपरिहार इत्यत आह—अव्यविकेति । यथाश्रुतग्राहिणोऽप्यमित्याह—अव्यविकन्यायममत्वाहेति । भाष्ये—‘अधिकषष्टिवर्षान्न मुच्यामहे’ इति पाठः । ईदृशाऽनिष्टरूपादित्यर्थः । कचित्त्वधिकषष्टिवर्षान्न मुच्यामहे इति पाठः । तदाऽधिकषष्टिवर्षविषयादनिष्टरूपान्न मुच्यामहे इत्यर्थः । अधिका षष्टिर्वर्षाणामस्येति । अधिका षष्ट्येषां वर्षाणां तानि अस्येत्यर्थः ।

‘आ दशभ्यः संख्याः संख्येये’ इति नियमात्तद्विषये सूत्रस्यावश्यकत्वात्कथं प्रत्याख्यानं, तत्राह—वृत्तिविषय इति । अधिकाषष्टिर्वर्षाण्यस्येति विग्रहेऽवान्तरान्यपदार्थाभावाद्नेकमित्यस्याऽप्राप्तौ तद्योगप्रत्याख्यानेऽधिकषष्टिवर्षः सिद्धः । विग्रहान्तरे तु वाक्यमेव । एवं सूत्रारम्भे अधिका षष्टिर्वर्षाणामस्येति बहुव्रीहिर्गर्भे बहुव्रीहौ संख्येये वर्तमानसंख्यानतबहुव्रीहेरित्यर्थाच्च डच् । विग्रहान्तरे तु वाक्यमेवेत्यधिकषष्टिवर्षः सिद्ध इति भाष्याशयः ।

एवं च द्वन्द्वबहुव्रीहिविषयेऽविशेषेणेति पक्षः स्थितः ॥१॥

इति श्रीशिवभट्टसुतसतीगर्भजनागेशभट्टविरचिते व्याकरणमहाभाष्यप्रदीपे द्वितीयाध्यायस्य प्रथमे पादे प्रथममाह्निकम् ।

१—‘षष्टिवर्षान्न’ पा० । अयमेव पाठो नागेशसम्मतः ।

सुबामन्त्रिते पराङ्गवत्स्वरे ॥ २ । १ । २ ॥

सुबिति किमर्थम् ? करोष्यटन् । नैतदस्ति । असामर्थ्यादत्र न भविष्यति ।
कथमसामर्थ्यम् ? 'समानाधिकरणमसमर्थवद्भवती'ति ।

इदं तर्हि—पीड्ये पीड्यमान ॥ इदं चाप्युदाहरणम्—करोष्यटन् । ननु
चोक्तम् 'असामर्थ्यादत्र न भविष्यति । कथमसामर्थ्यम् ? समानाधिकरणम-
समर्थवद्भवती'ति । नैष दोषः । 'अधात्वभिहित'मित्येवं तत् ।

प्र०— सुबामन्त्रिते । सुबिति किमर्थमिति । आमन्त्रितस्य पदत्वात्तस्मिन् परतो
विधीयमानस्य पराङ्गवद्भावस्य पदविधित्वात्समर्थपरिभाषोपस्थानात् तिङन्तस्य न भवि-
ष्यति । तथा हि—व्यधिकरणस्य तिङन्तस्य वास्तवमसामर्थ्यं समानाधिकरणस्य
वाचनिकम्, अतिव्याप्तिनिवारणार्थमवश्यं कर्तव्यं षष्ठ्यामन्त्रितकारकवचनमिति,
तेनैव तिङन्तस्यैव सिद्धो निरासः । क्रियमाणे च सुब्रह्मणे तीक्ष्णया सूच्या सीव्य-
नित्यादौ सुबन्तसमुदायस्याऽप्राप्तिरित्यव्याप्तिः प्राप्नोतीति भावः । करोष्यटन्निति ।
अधात्वभिहितमिति सापवादत्वान्नास्ति वाचनिकसामर्थ्यम् । पीड्ये पीड्यमानेति ।
हे पीड्यमान त्वदीयया पीडयाऽहं पीड्य इत्यस्ति सामर्थ्यम् । अथवा संबोधनपदं
क्रियाया एव विशेषकमित्यस्ति सामर्थ्यम् । तथा च—'ब्रजानि देवदत्ते'ति निघातो
भवति । पीड्य इति 'तास्यनुदात्ते'दिति लसार्वधातुकस्यानुदात्तत्वम्, यक उदात्त-
त्वादेकादेश उदात्तेनोदात्त' इत्येकार उदात्तः । 'पीड्यमाने'त्यस्य पदादुत्तरस्य
निघातः । अधात्वभिहितमिति । सर्वं नाम धातुजमिति दर्शनैर्न सर्पिःकालकमिति
यद्यपि धात्वभिहितं तथापि यत्र क्रिया प्रवृत्तिनिमित्तं, स्फुटा च धातुप्रत्ययेन कर्त्रादि-
प्रतिपत्तिस्तद्वात्वभिहितं गृह्यते । यदप्युक्तं 'वचनान्तरेणातिव्याप्तिनिवार्यत' इति, तदपि

उ०— सुबामन्त्रिते । व्यधिकरणस्येति । उपात्तामन्त्रितानन्वयिन इत्यर्थः । यथा हे पीड्य-
मान त्वं शृणु अहं पीड्ये इत्यर्थकपीड्ये पीड्यमानेत्यादाविति भावः । वाचनिकमिति ।
'समानाधिकरणमसमर्थवदिति । युक्त्यन्तरमप्याह—अतिव्याप्तीति । 'क्षेत्रेणाने' इत्यादा-
विति भावः । भाष्यात्त्वाद्य एव प्रश्नाशय उपलक्ष्यते । सुबन्तसमुदायस्येति । तस्याऽसुबन्त-
त्वादिति भावः । भाष्ये—नैतदस्तीति शङ्कितः । नैष दोषोऽधात्वभिहितमिति च सिद्धान्त्येक-
देशीति तत्त्वम् । एकार्थीभावसामर्थ्यस्यैव तत्र सूत्रे प्रहणेन तस्याऽत्रानुपस्थितेरित्याहुः ।
तिङन्तामन्त्रितयोः परस्परसंबन्धाऽभावादसामर्थ्यमित्यत आह—त्वदीययेति । पीड्यमान-
पदार्थविशेषणीभूतपीडाकरणकत्वेन तद्द्वारा सामर्थ्यमिति भावः । साक्षादपि सामर्थ्यं दर्श-
यितुमाह—अथवेति । तथा च ब्रजानीति । वस्तुतः साक्षात्परस्परान्वयाऽभावेऽपि 'नद्या-
स्तिष्ठति कूले'इत्यादाविव निघातसिद्धिरत्रास्त्येवेति बोध्यम् । एकार उदात्त इति । पराङ्ग-
वद्भावे तु पीड्ये इति पीकारेकार उदात्तः स्यादिति भावः । स्फुटा चेति । क्रियाप्रवृत्तिनिमित्त-

आमन्त्रितस्य पराङ्गवद्भावे षष्ठ्यामन्त्रितकारकवचनम् ॥ १ ॥

आमन्त्रितस्य पराङ्गवद्भावे षष्ठ्यन्तमामन्त्रितकारकं च परस्याङ्गवद्भवतीति वक्तव्यम् ॥ षष्ठ्यन्तं तावत्—मद्राणां राजन् । मगधानां राजन् ॥ आमन्त्रित-कारकम्—कुरङ्गेनाटन् । नास्त्यत्र विशेषः सति पराङ्गवद्भावेऽसति वा । इदं तर्हि—परशुना वृश्चन् ।

तन्निमित्तग्रहणं वा ॥ २ ॥

तन्निमित्तग्रहणं वा कर्तव्यम् । आमन्त्रितनिमित्तं परस्याङ्गवद्भवतीति वक्तव्यम् । तच्चावश्यमन्यतरद्वक्तव्यम् ।

अवचने हि सुबन्तमात्रप्रसङ्गः ॥ ३ ॥

अनुच्यमाने ह्येतस्मिन्सुबन्तमात्रस्य पराङ्गवद्भावः प्रसज्येत । अस्यापि प्रसज्येत—‘क्षत्रेणाग्ने स्वायुः सः२भस्व मित्रेणाग्ने मित्रधेयै यतस्व’* ।

प्र०-न युक्तम् । न हि सूत्रकारो वार्तिककारस्य बचनेनातिव्याप्तिनिवारणं मन्यते ।

आमन्त्रितस्येति । आमन्त्रिते यो विधीयते स आमन्त्रितसंबन्धी भवतीति षष्ठीनिर्देशः । आमन्त्रितकारकमिति । आमन्त्रिते या धातुवाच्या क्रिया तस्याः कारकमित्यर्थः । नास्त्यत्रेति । कुरङ्गशब्दो ‘नन्विषयस्यानिसन्तस्ये’त्याद्युदात्तः । आमन्त्रितस्य पदात्परस्य निघातः । सत्यपि पराङ्गवद्भावे सुबन्तसमुदायस्याद्युदात्तत्वं शेषनिघातश्चेति भेदाऽभावः । परशुनेति । परशुशब्द आङ्परयोः खनिशृभ्यां ङिच्चेति कुप्रत्ययाऽन्तोदात्तः । तन्निमित्तग्रहणं वेति । वाशब्दो विकल्पे । तस्यामन्त्रितस्य यन्निमित्तं तद्वाचि पराङ्गवद्भवतीत्यर्थः । मद्राणां राजन्निति । मद्रनिमित्तं हि राजत्व-मित्यपि तन्निमित्तत्वम् । भृत्यदेशनिमित्ता हि राजता । क्षत्रेणाग्न इति । क्षत्रमित्रयोरा-

उ०-कवे हि सा स्फुटा भवतीति बोध्यम् । मन्यते इति । अग्रे वार्तिकस्य वक्ष्यमाणतयाऽत्र पूर्वपक्षिसिद्धान्त्येकदेशिनोस्तदज्ञानाच्चेत्यपि बोध्यम् । एतेन वार्तिकानामपि वाक्यैकदेश-न्यायेन सूत्रतात्पर्यविषयतायाः परस्परयां भाष्ये ध्वनितत्वेनेदं चिन्त्यमित्यपास्तम् ।

आमन्त्रितस्येति षष्ठ्यनुपपत्तेराह—आमन्त्रिते इति । कुरङ्गशब्द इति । न च यदाऽ-टञिति पादादौ वचंते, यदा वा जीवति पर्यौ जारजवाची कुण्डशब्दः पुँलिङ्गस्तदा स्वरभेदोऽस्त्ये-वेति वाच्यम् । पादादावेवंधिप्रयोगाभावात्, वृषादित्वेन कुण्डशब्दमात्रस्याद्युदात्तत्वाच्चेति भाष्याशयः ॥ तस्यामन्त्रितस्येति । आमन्त्रितार्थस्येत्यर्थः । तत्प्रवृत्तिनिमित्तस्येति यावत् ।

१-‘अथवा तन्निमित्तग्रहणं कर्तव्यम्’ पा० । २-‘मद्राणां राजन्’ इत्यधिकमिह कंचित् पठ्यते ।

३-‘प्राप्नोति’ पा० । * यजु० २७ । ५

किं पुनरत्र ज्यायः ? तन्निमित्तग्रहणमेव ज्यायः । इदमपि सिद्धं भवति-
गोषु स्वामिन् । अश्वेषु स्वामिन्* । एतद्धि नैव षष्ठ्यन्तम्, नाप्यामन्त्रित-
कारकम् ।

सुबन्तस्य पराङ्गवद्भावे समानाधिकरणस्योपसंख्यान-
मननन्तरत्वात् ॥ ४ ॥

सुबन्तस्य पराङ्गवद्भावे समानाधिकरणस्योपसंख्यानं कर्तव्यम् । तीक्ष्णया
सूच्या सीव्यन् । तीक्ष्णेन परशुना वृश्चन् । किं पुनः कारणं न सिध्यति ?
'अननन्तरत्वात्' ॥ ननु च परस्य पराङ्गवद्भावे कृते पूर्वस्यापि भविष्यति ।

प्र०-ख्यातवाच्यक्रियापेक्षया करणत्वादामन्त्रितं प्रति निमित्तत्वाऽभावः । क्रियाद्वारकं
तु व्यपेक्षालक्षणं सामर्थ्यमस्तीति स्यात्पराङ्गवद्भावः । इह वचनेनाऽतिप्रसङ्गे निरस्ते
पूर्वसूत्र एकार्थीभाव एव सामर्थ्यमाश्रितम् । अन्यथा तु द्विविधमपि सामर्थ्यमाश्रीयेत ।
किं पुनरत्रेति । गुरुलाघवमनाहत्य प्रयोजनापेक्षः प्रश्नः । गोषु स्वामिन्निति ।
स्वामीश्वरेति शेषषष्ठीविषये सप्तमीविधानान्नास्ति कारकत्वम् । निमित्तत्वं तु पूर्वोक्त-
न्यायेनास्ति ।

सुबन्तस्येति । क्रियमाणेऽपि सुब्रह्मणे सुबन्तसमुदायस्याऽसुबन्तत्वात्पूर्वस्य च
परैरव्यवधानान्न प्राप्नोति । किं पुनरिति । व्यवहितस्यापि परत्वसंभवात्परस्य वा
पराङ्गवद्भावादामन्त्रितानुप्रवेशादव्यवधानाद्भविष्यतीति प्रश्नः । अननन्तरत्वादिति ।
'तस्मिन्निति निर्दिष्टे पूर्वस्येति परिभाषोपस्थानान्निर्दिष्टग्रहणस्यानन्तर्याथत्वादप्राप्ति-

उ०- क्रियाद्वारकं त्विति । व्यपेक्षावादे 'कृतः सर्वो मृत्तिकये'त्यादौ समासापत्तेरिदं
चिन्त्यम् । भाष्यस्य तु समर्थपरिभाषानुपस्थितौ तदननुवृत्तौ च तात्पर्यम् । समर्थसूत्रे एकार्थी-
भावस्यैव सिद्धान्तितत्वेन तस्या अत्राऽयोगात् । अत एव भो देवदत्त, भगो देवदत्तेत्यादौ
पराङ्गवत्त्वं नेति बोध्यम् । षष्ठ्यामन्त्रितकारकत्वस्य, तन्निमित्तत्वस्य चाऽभावात् । 'ऋतेन
मित्रावरुणावृतावृधा'वित्यत्र ऋतेनेत्यस्याऽऽनशाथे इति क्रियान्वयेनामन्त्रितकृतावृधावित्यर्थ-
निमित्तत्वाऽभावाच्च पराङ्गवत्त्वम् । मित्रावरुणावित्यस्य तु ऋतस्य वर्धयितारावित्यर्थककृता-
वृधावित्येतत्प्रवृत्तिनिमित्तभूतवर्धनं प्रति कर्तृतया मित्रावरुणयोर्निमित्तत्वात्सिद्ध इष्टः पराङ्ग-
वद्भावः, छान्दसत्वादेति बोध्यम् । उपक्रमस्य भाष्यं तु पूर्वपक्षत्वाच्चार्थसाधकम् ॥ नन्वेकार्थी-
भावसामर्थ्यस्यैव समर्थसूत्रे सिद्धान्तितया कथमत्र पराङ्गवद्भावे तदुपस्थितिरित्यत आह—
इहेति । एवं च सुब्रह्मणं व्यर्थमिति तत्त्वम् । गुरुलाघवमिति । गुरुपदेन गुरुत्वपरेण लाघव-
पदस्य द्वन्द्वः ।

सुब्रह्मणेऽपि कृते दोषवारणाय यत्तः कार्यं इति गौरवमित्येतत्परं वास्तिकमित्याह—
क्रियमाण इति । सुबन्तसमुदायस्यासुबन्तत्वादिति । अनेन सुबुपेत्यादौ वक्षितैकत्व-

स्वरेऽवधारणाच्च ॥ ५ ॥

स्वरेऽवधारणाच्च न सिध्यति । स्वरेऽवधारणां क्रियते नानन्तर्ये ।

परमपि च्छन्दसि ॥ ६ ॥

परमपि च्छन्दसि पूर्वस्याङ्गवद्भवतीति वक्तव्यम् । 'आ ते' पितर्मस्तां सुप्तमेतु'† । 'प्रति' त्वा दुहितर्दिवः'‡ । 'वृणीष्व दुहितर्दिवः'* ।

अव्ययप्रतिषेधश्च ॥ ७ ॥

अव्ययानां च प्रतिषेधो वक्तव्यः । उच्चैरधीयान । नीचैरधीयान ।

प्र०-रित्यर्थः । स्वरेऽवधारणाच्चेति । प्रसिद्धे हि लौकिके आनन्तर्ये स्वरे विधीयमाने पराङ्गवद्भावो विधीयते, न तु पराङ्गवद्भाव एव कर्तव्ये पराङ्गवद्भावेनैवानन्तर्यं संपाद्यते, स्वात्मनि क्रियाविरोधादतिदेशान्तराऽभावाच्च । यथोक्तं हरिणा—'ग्रहणाऽग्रग्रहणे ग्रहणाऽभाव' इत्यादि । असति तु स्वरग्रहणे विषयभेदाल्लक्षणं भिद्यत इति परस्य आनन्तर्यव्यपदेशे कर्तव्ये पराङ्गवद्भावे कृते पूर्वस्यापि पराङ्गवद्भावो लभ्यते । न च स्वरार्थमानन्तर्यं स्वरशब्देनैहोच्यते, मुख्यार्थसंभवे गौणार्थग्रहणाऽयोगात् । न च 'तस्मिन्निति निर्दिष्टे पूर्वस्य' 'तस्मादित्युत्तरस्ये'ति परिभाषाद्वयमादेशविधावेवोपतिष्ठते । 'गोतो णित्' 'रुदादिभ्यः सार्वधातुके' इत्यादावप्युपस्थानदशनात् ।

पितर्मस्तामिति । पितरित्यामन्त्रितनिघातेनानुदात्तम् । तस्मात्परं मरुतामित्येतदप्यनुदात्तमेव भवति । उच्चैरिति । उच्चैर्नीचैःशब्दौ स्वरादिष्वन्तोदात्तौ पठितौ ।

उ० विवक्षया अतिस्थूलमतिविषयत्वं दर्शयति । भाष्ये—'स्वरेऽवधारणाच्चे'ति वार्तिकखण्डमवतारयति—ननु चेति । प्रसिद्ध इति । सिद्ध इत्यर्थः । ग्रहणाऽणिति । 'अणुदि'दिति । ग्रहणकशास्त्रीयाऽग्रग्रहणे ग्रहणकशास्त्राऽभाव इत्यर्थः । यथा तत्र वाक्यार्थबोधात् प्राक्तस्य लक्ष्यसंस्कारकताया वक्तुमशक्यत्वेनाऽप्रवृत्तिस्तथात्र स्वरे ग्रहणात्स्वात्मन्यप्रवृत्तिरिति भावः । विषयभेदादिति । अत एव त्वप्रत्ययान्तात्त्वप्रत्ययसिद्धिः । गौणार्थेति । एतेन परम्परया स्वरस्य कर्तव्यत्वमस्येवेत्यपास्तम् । साक्षात्स्वरे कर्तव्ये शास्त्रस्य चरितार्थत्वात् । आदेशविधावेवेति । 'षष्ठी स्थाने' इत्यस्य प्रवृत्तेरित्यभिमानः । एवं च तन्निमित्तग्रहणेन तिङ्मन्त्रव्यावृत्तिसिद्धेः, सुब्रह्मणे समानाधिकरणे असिद्धया च सुब्रह्मणं न कार्यमिति भाष्याशयः । उत्तरार्थं तु सुबित्यधिकारसूत्रं कर्तव्यमिति बोध्यम् ।

स्वरादिष्विति । एवं चानेनैव स्वरेणानयोरवस्थितिराभ्यां परस्याष्टमिकनिघातवचेति भावः । फिट्स्वरेण प्रत्ययस्वरे वान्तोदात्त्वसिद्धेः स्वरादिष्वन्तोदात्तपठः किमर्थं इति

१-चतुर्थपञ्चमवार्तिके कचिदेकीभूते पठ्यते ।

† ऋ० सं० २. ३३. १. ‡ ऋ० सं० ७. ८१. ३. * ऋ० सं० १०. १२७. ८.

अनव्ययीभावस्य ॥ ८ ॥

अनव्ययीभावस्येति वक्तव्यम् । इह मा भूत्-उपाग्न्यधीयान, प्रत्यग्न्य-
धीयान ॥ अथ किमर्थं स्वरेऽवधारणं क्रियते ?

स्वरेऽवधारणं-सुबलोपार्थम् ॥ ९ ॥

स्वरेऽवधारणं क्रियते सुब्लोपो* मा भूदिति । परशुना वृश्चन् ।

न वा सुबन्तैकान्तत्वात् ॥ १० ॥

न वा कर्तव्यम् । किं कारणम् ? 'सुबन्तैकान्तत्वात्' । सुबन्तैकान्तः
पराङ्गवद्भावो भवति ।

प्रातिपदिकैकान्तस्तु सुब्लोपे ॥ ११ ॥

प्रातिपदिकैकान्तस्तु भवति सुब्लोपे कृते† ॥ प्रत्ययलक्षणेन‡ सुबन्तै-

प्र०-अधिकरणशक्तिप्राधान्याच्च तन्निमित्तसद्भावः ॥ अनव्ययीभावस्येति । प्रतिषेधप्रति-
षेधाद्विधिर्भवति । एतच्च 'लुङ्मुखस्वरोपचाराः प्रयोजन'मित्येतदनपेक्ष्योक्तं भाष्य-
कारेण । अन्यथा कार्यान्तरेऽव्ययत्वाऽभावादवक्तव्यमेतत्स्यात् ।

परशुना वृश्चन्निति । वृश्चन्निति प्रातिपदिकम् । न चाप्रत्यय इति प्रत्ययलक्षणेन
प्रातिपदिकसंज्ञानिषेधो 'न ङिसंबुध्यो'रिति नलोपप्रतिषेधाज्ज्ञापकात् । तत्राऽसति
स्वरग्रहणे पराङ्गवद्भावेन प्रातिपदिकानुप्रवेशात् 'सुपो धातुप्रातिपदिकयो'रिति सुपो
लुक् प्रसज्येत । स्वरग्रहणे तु सति सुब्लुकि कर्तव्ये पराङ्गवद्भावाऽभावः । सुबन्तैकान्त
इति । पराङ्गवद्भावविषयत्वात्पराङ्गवद्भाव उच्यते । 'पराङ्गव'दित्यत्र आमन्त्रितं संनि-
धानात्परशब्देन गृह्यते । तच्च सुबन्तमेवेति सुबन्तकार्य एव पराङ्गवद्भावोऽन्तरङ्गत्वान्न
तु प्रातिपदिककार्य इत्यर्थः ।

प्रातिपदिकैकान्त इति । अस्याभिप्रायः—आमन्त्रिते परतो यत्सुबन्तं तत्पर-
स्याङ्गवद्भवति, परं चात्र सुब्लोपे कृते प्रातिपदिकमेवेति तदङ्गत्वासुब्लोपः प्राप्नोत्येव ।
प्रत्ययलक्षणेनेति । प्रत्ययो निमित्तं लक्षणं यस्यामन्त्रितव्यपदेशस्य तेन सुबन्तैकान्त-

उ०-चिन्त्यम् ॥ पराङ्गवद्भावविषयत्वादिति । अन्यथा 'सुबन्तैकान्त' इत्यनेनानन्वयापत्तिरिति
भावः । पराङ्गवद्भावो यस्य स पूर्वशब्दस्तेनोच्यत इति कश्चित् । अन्तरङ्गत्वादिति । सूत्रस्थ-
परशब्देन वाच्यवृत्त्योपस्थानादित्यर्थः ।

प्रातिपदिकमेवेति । एवोऽप्यर्थे । परस्मिन्प्रातिपदिकत्वस्यापि सत्त्वेन तदवयवत्वस्या-
प्यापत्तिरिति भावः । प्रत्ययलक्षणेन सुबन्तत्वे स्वतः प्रातिपदिकत्वेन तदवयवत्वमपि स्यादत
आह—प्रत्ययो निमित्तमिति । तेन सुबन्तैकान्तत्वमिति । अत्र प्रातिपदिकत्वस्य वस्तुगत्या

* सुपो धातुप्रातिपदिकयोः २. ४. ७१.

† हलङ्घान्यो दीर्घात् सुतिस्यपुक्तं हल ६. १. ६८. ‡ प्रत्ययलक्षणेन १. १. ६२.

कान्तता स्यात्, तस्मात्स्वरेऽवधारणं न कर्तव्यं सुबलोपार्थम् । प्रातिपदिक-
स्थायाः सुपो लुगुच्यते । तस्मात्स्वरग्रहणेन नार्थः ।

इदं तर्हि प्रयोजनम्—षत्वणत्वे* मा भूतामिति । कूपे सिञ्चन् । चर्म
नमन्निति ।

एतदपि नास्ति प्रयोजनम् । इह तावत्कूपे सिञ्चन्निति स्वाश्रयं पदादित्वं

प्र०—त्वमित्यर्थः । विशेषणत्वेनाप्युपात्तमामन्त्रितं प्रत्यासत्त्या परशब्देन संबध्यत इति
सुबन्ताङ्गवद्भावो विधीयते न तु प्रातिपदिकाङ्गवद्भाव इत्यर्थः । प्रातिपदिकस्थाया
इति । भाष्यकारवचनप्रामाण्यात्सुशब्दस्य स्त्रीलिङ्गत्वम् ॥ कूपे सिञ्चन्निति । पराङ्ग-
वद्भावे सत्यैकपद्यात्सकारस्य पदादित्वाऽभावात्षत्वप्रसङ्गः । चर्म नमन्निति । सति
पराङ्गवद्भावे समानपदत्वाणत्वं स्यात् ।

स्वाश्रयमिति । विरोधाभावादतिदेशेन स्वाश्रयं पदादित्वं न बाध्यते । यच्चेहा-
मन्त्रितस्य कार्यं शब्देन वोच्यते तत्पूर्वस्य पराङ्गवद्भावान्नतत्सहितस्य भवतु, सकारस्य
यत्स्वाश्रयं पदादित्वं तत्केन व्याहन्यते । न चात्रातिदेशिकं कार्यमस्तीति स्वाश्रयं

उ०—सत्त्वेऽपि सूत्रेऽनुद्देश्यत्वाच्च तदतिदेशेन तदवयवत्वव्यवहार इति भावः । विशेषणत्वेनापीति ।
पराङ्गवद्भावस्येत्यर्थः । संबध्यते इति । वाच्यतया गृह्यत इत्यर्थः । न च 'सुट्तिथो'रित्यादौ
तथयोर्विहितस्य सुटः प्रत्ययावयवत्ववत्प्रकृतेऽपि प्रातिपदिकावयवत्वमिति वाच्यम्, अवयवा-
वयवाङ्गुल्यादौ शरीरावयवत्वस्य लोकसिद्धत्वादुपपत्तेः । प्रकृते तु प्रातिपदिकावयवसुबन्ता-
वयवो न तदवयवो भवति । न हि हस्तावयवकशरीरावयवोऽङ्गिर्हस्तावयव इति भावः ।
भाष्यकारेति । 'सुप' इत्यत्र विभक्तिर्यदा विशेष्यं तदा न्यायत एव स्त्रीत्वमिति कश्चित् ।
तच्च, औङः श्यामित्यादौ नित्यस्त्रीत्वेन नदीत्वाय स्वतः स्त्रीलिङ्गत्वस्यैव न्याय्यत्वात् ।
समानपदत्वादिति । अतिदेशेन परावयवतया विशिष्टस्याऽखण्डत्वे बोधिते स्वाश्रयस्य
सखण्डत्वस्याऽदिश्यमानधर्मविरुद्धतया तत्प्रयुक्तत्वप्रतिबन्धाऽभाव इति भावः ।

नन्वस्मदुक्तरीत्या विरोधोऽस्त्येवेत्यत आह—यच्चेहेति । पूर्वस्य पराङ्गवद्भावोक्तेस्तेन
पूर्वस्मिन् परप्रयुक्तकार्यप्रवृत्त्या पूर्वनिष्ठस्वाश्रयनिवृत्तावपि परस्मिन् पूर्वनिष्ठकार्यप्रवृत्तौ पर-
निष्ठस्वाश्रयनिवृत्तौ च मानाऽभावादिति भावः । किं चामन्त्रिते परे पूर्वं प्रत्यासत्त्या आम-
न्त्रितरूपपराङ्गवत्कार्यभागिति उक्ते आमन्त्रितत्ववैकल्यप्रयुक्ताऽप्राप्तकार्यातिदेश एव लभ्यते न
षत्वणत्वयोस्तद्ध्वनयन्नाह—शब्देनेति । आमन्त्रितशब्देनेत्यर्थः । यथा नमत इति । अन्त-
र्भावितण्यर्थोऽत्र नमिः । 'न दुहे'ति कर्मवत्स्वाश्रययकि प्रतिषिद्धे कर्त्राश्रयः शप् । तत्र
निषेधादतिदेशाश्रया प्रवृत्तिः । इह तु अतिदेशस्याऽप्रवृत्तिरेवेति यथाकथंचिद् दृष्टान्ततैति

भविष्यति* । चर्म नमन्निति 'पूर्वपदात्संज्ञायामगः' [८. ४. ३] इत्येत-
स्मान्नियमान्न भविष्यति । ननु च समास 'एतद्भवति पूर्वपदमुत्तरपदमिति । 'ने'-
त्याह । अविशेषेणैतद्भवति-पूर्वं पदं पूर्वपदम्, उत्तरं पदमुत्तरपदमिति ॥२॥

प्राक्कडारात्समासः ॥ २ । १ । ३ ॥

प्राग्वचनं किमर्थम् ?

प्राग्वचनं समाससंज्ञाऽनिवृत्त्यर्थम् ॥ १ ॥

प्र०-भवत्येव । यथा 'नमते दण्डः स्वयमेवे'त्यत्र शप् । पूर्वपदात्संज्ञायामिति । पराङ्ग-
वद्भावात्सत्यपि निमित्तनिमित्तिनोः समानपदस्थत्वे 'पूर्वपदात्संज्ञाया'मिति नियमाद-
त्रासंज्ञायां णत्वं न भविष्यतीत्यर्थः । ननु चेति । पूर्वपदशब्दस्य समासावयव एव
रूढत्वादिति भावः । अविशेषेणेति । व्याप्तिन्यायाश्रयादत्र यौगिकः पूर्वपदशब्दो
गृह्यत इत्यर्थः । एवं स्वरग्रहणे प्रत्याख्याते समानाधिकरणस्योपसंख्यानं न कर्तव्यम् ।
परस्य पराङ्गवद्भावे कृतेऽपि विषयभेदाल्लक्षणस्याऽऽवर्तनात् पूर्वस्य पराङ्गवद्भावस्य
सिद्धत्वात् ॥२॥

प्राक्कडारात् । प्राग्वचनमिति । अत्रावधित्वद्योतनाच्चेपद्वारेणावधेरप्याच्चेपः ।
समास इत्येव स्वरितत्वादधिकारोऽस्तु, यथा प्रत्यय इति, अनवकाशत्वाच्च समास-
संज्ञायाः संज्ञान्तरैः समावेशो भविष्यतीति प्रश्नः । संज्ञाऽनिवृत्त्यर्थमिति । समास-
संज्ञायाः संज्ञान्तरविषये अनिवृत्तिर्यथा स्यादित्यर्थः । अन्यथा एकसंज्ञाधिकारात्

उ०-बोध्यम् । यद्यप्यनेन णत्वमपि परिहृतं तथापि प्रकारान्तरेणापि समाधातुमेकदेश्याह
भाष्ये—चर्म नमन्निति । तद् ध्वनयन्नाह—सत्यपि निमित्तेत्यादि । नियमादत्रेति । यद्यपि
विद्वयर्थत्वमेवाष्टमे स्थापयिष्यति तथापि योगविभागेनात्र नियमोपपत्तिरित्यभिमानः ।
समासवयव एवेति । एवं च नियमेन वाक्यव्यावृत्तिः कर्तुं शक्येति भावः । भाष्ये—
अविशेषेणेति एकदेश्युक्तिः, अष्टमे रूढयोरेवानयोर्ग्रहणस्य सिद्धान्तविध्यमाणत्वात्,
अखण्डपदस्यैव तत्र समानपदेन ग्रहणाच्च । उक्तयुक्त्यैव तु णत्ववारणं बोध्यम् । एवं च स्वर-
ग्रहणमपि व्यर्थमिति बोध्यम् ॥२॥

प्राक्कडा । अवधित्वद्योतनेति । अत्र करणे ल्युट् कर्तुः करणत्वविवक्षया बोध्यः ।

* सात्पदाद्योः ८. ३. १११. १-‘एवैतद्’ पा० । २-‘यैवैतद्’ पा० ।

३-‘समास’ इति कचिन्न ।

प्राग्वचनं क्रियते समाससंज्ञाया अनिवृत्तिर्यथा स्यात् । अक्रियमाणे हि प्राग्वचनेऽनवकाशा अव्ययीभावादयः संज्ञाः समाससंज्ञां बाधेरन्, ता मा बाधिषतेति प्राग्वचनं क्रियते ।

अथ क्रियमाणेऽपि प्राग्वचने यावतानवकाशा अव्ययीभावादयः संज्ञाः कस्मादेव न बाधन्ते ? क्रियमाणे हि प्राग्वचने सत्यां समाससंज्ञायामेता अवयवसंज्ञा आरभ्यन्ते, तत्र वचनात्समावेशो भविष्यति ।

समाससंज्ञाप्यनवकाशा सा वचनाद्भविष्यति । सावकाशा समाससंज्ञा । कोऽवकाशः ? विस्पष्टादीन्यवकाशः । विस्पष्टं पटुर्विस्पष्टपटुः [व्यक्तं पटुर्व्यक्त-

प्र०—पर्यायः स्यात् । सत्यां समाससंज्ञायामिति । स्वरितत्वादेवाऽधिकारै लब्धे प्राक्कडारादित्युपादानसामर्थ्यात्प्राग्रहणमावर्तते । तेन प्राक् समाससंज्ञका भवन्ति, समासाः सन्तोऽव्ययीभावादिसंज्ञका इति समावेशः सिध्यति । अवयवसंज्ञा इति । समास-समूहापेक्षया कस्यचित्समासस्य काचित्संज्ञेत्येवमुक्तम् ।

समाससंज्ञापीति । ततश्चान्तरेणापि यत्नं समावेशः सिध्यति । विस्पष्ट-पटुरिति । विस्पष्टं पटुरिति विग्रहः । विस्पष्टादयः प्रवृत्तिनिमित्तस्य पाटवादेर्विशेषणानि न तु द्रव्यस्येति विस्पष्टमिति नपुंसकत्वम् । अत एव मुख्यं सामानाधिकरण्यं नास्तीति तत्पुरुषाभावः । यथा शेष इत्येतल्लक्षणमधिकारश्च तथा 'सह सुपे'त्यपीति

उ०—द्योतकाक्षेपेत्यर्थः ॥ पर्यायः स्यादिति । अधिकारलब्धसमाससंज्ञाया अनवकाशत्वादित्याशयः । अनेन अग्रिमग्रन्थ एकदेशिनोरुक्तिरिति सूचितम् । भाष्ये—सत्यां समाससंज्ञायामिति । प्राक्पदोपादानेस्याधिकारताया एव तत्सामर्थ्येन वक्तव्यतया तत्साहित्येनाऽऽसां विधानाद्वचनात्समावेशः । नन्वेवमपि पर्यायः प्राप्नोति कथं समावेश इति चेत्तत्राह—स्वरितत्वादेवेति । प्रत्यय इत्यादिवत् । अन्यथा 'समासः सह सुपे'त्येकमेव पठेदिति भावः ।

अधुनाधिकारत्वाभावेऽपि समावेशं शङ्कते भाष्ये—समाससंज्ञापीति । प्राग्रहणाऽभावे 'समासः सह सुपे'त्येव सर्वत्र समाससंज्ञाविधिः । 'सह सुपे'त्यंशस्य च स्वरितत्वप्रतिज्ञानादुत्तरत्र संबन्धोऽपि । अव्ययीभावादिसंज्ञाविनिर्मुक्तसमासस्य चाभाव इत्यभिमानः । अत एव 'विस्पष्टपट्वाद्योऽवकाशा' इत्यग्रिभाष्यं सङ्गच्छते । स ह्यव्ययीभावादिसंज्ञाविनिर्मुक्तो विषय इति भावः । मुख्यं सामानाधिकरण्यं नास्तीति । 'विशेषणं विशेष्येण'त्यत्रोभयोपादानसामर्थ्येन शब्दजन्यबोधविशेष्ययोर्यत्र विशेषणविशेष्यभावस्तद्वै तत्प्रवृत्तेरिति

पटुः ।] नैषोऽस्त्यवकाशः । एषा ह्याचार्यस्य शैली लक्ष्यते 'येनैवावयवकार्यं भवति तेनैव समुदायकार्यमपि भवती'ति । येनैवात्रावयवकार्यं स्वरः क्रियते तेनैव समुदायकार्यमपि समासो भविष्यति—'विस्पष्टादीनि गुणवचनेषु' [६. २. २४] इति ।

इदं तर्हि—काकतालीयम् अजाकृपाणीयम् । [एतदपि नास्ति प्रयोजनम् ।] अत्रापि येनैवावयवकार्यं प्रत्ययोत्पत्तिः क्रियते, तेनैव समुदायकार्यं समाससंज्ञा भविष्यति—'समासाच्च तद्विषयात्' [५. ३. १०६] इति ।

इदं तर्हि—पुनाराजः पुनर्गवः । अत्राप्यवश्यं तत्पुरुषसंज्ञा वक्तव्या, तत्पुरुषाश्रयः समासान्तो यथा स्यात्* ।

प्र०—समाससंज्ञा प्रवर्तते । अवकाशं निराकर्तुमाह—एषा हीति । शैले स्वभावे भवा वृत्तिः शैली । अवयवकार्यमिह पूर्वपदप्रकृतिस्वरः । समुदायकार्यं—समाससंज्ञा । वृद्धकुमारीवरन्यायेनान्तरेणापि 'सह सुपे'त्येतस्य लक्षणत्वं सिध्यति ।

काकतालीयमिति । 'समासाच्च तद्विषया'दिति भूतसमासानुवादेन च्छविधानाद्विशेषलक्षणाभावाच्चेवार्थस्यान्यपदार्थत्वेऽपि मत्वर्थे बहुव्रीहिविधानादुपमानशब्दस्योपमेयवृत्तित्वादन्यपदार्थाभावाद् बहुव्रीहेरभावात् 'सह सुपे'त्यनैवात्र समासः कार्यः । तत्र काकतालशब्दौ द्रव्यसहचरितायां क्रियायां वर्तते । काकस्यागमनमिव चैत्रस्यागमनं, तालस्य पतनमिव दस्योरुपनिपात इत्येक इवार्थः । तत्र समासः । ततस्तेन तालेन पतता यथा काकस्य वधस्तथा दस्युना चैत्रस्येति द्वितीय इवार्थः । तत्र च च्छप्रत्ययः । अत्रापीति । पूर्ववज्ज्ञापनेन समाससिद्धिः ।

पुनाराज इति । 'अ'जिति योगविभागेन तत्पुरुषसंज्ञां विनापि रूपसिद्धिं मन्यते । तत्पुरुषाश्रय इति । पुनर्गवीति ङीबर्थेष्टजेवैष्टव्यः । तत्रान्वयं प्रवृद्धादिभिरिति

उ०—भावः । क्वचिदेकदेशान्वयोऽपि व्युत्पत्तिवैचित्र्यादिति तात्पर्यम् । अवयवकार्यमिति । समासविशेषप्रयुक्तः स्वर इत्यर्थः । अन्तरेणापीति । समासाधिकारे स्वरविधानादिति भावः । भूतसमासेति । सिद्धसमासेत्यर्थः । इवार्थस्येति । इवद्योऽप्युपमानत्वनिरूपकोपमेयरूपार्थस्य समासवाच्यस्येत्यर्थः । तद्वक्ष्यति—उपमानशब्दस्योपमेयवृत्तित्वादिति । भाष्ये—येनैवावयवकार्यमिति—कर्मधारयः । काकतालीयमित्यत्रावयवरूपच्छप्रत्ययावयवकार्यमित्यर्थः । तत्र काकतालेत्यादि पञ्चमे व्याख्यास्यते ।

ङीबर्थ इति । पुनाराज इत्यत्रापि योगविभागस्य भाष्यामुक्तत्वेनाप्रमाणतया टजेष्टव्य इति बोध्यम् । पुनर्गवः पुनाराज इत्युपात्तोदाहरणमादायैव भाष्यप्रवृत्तेरिदं चिन्त्यम् ।

इदं तर्हि—पुनराधेयम् । अत्राप्यवश्यं गतिसंज्ञा वक्तव्या†, ‘गति-
कारकोपपदात्कृत्’ [६. २. १३६] इत्येष स्वरो यथा स्यात् ।

इदं तर्हि—‘पुनरुत्स्यूतं वासो देयम्’* । अत्राप्यवश्यं गतिसंज्ञा वक्तव्या,
‘गतिर्गतौ’ [८. १. ७०] इति निघातो यथा स्यात् । यदि तन्नास्ति पुनश्च-
नसौ छन्दसी†† इति‡ । सति तस्मिन्स्तेनैव सिद्धम् ।

प्र०—वा, मयूरव्यंसकादित्वाद्वा तत्पुरुषः ।

पुनराधेयमिति । विशेषकार्यादर्शनात्समाससंज्ञामेव मन्यते । अत्रापीति । ततश्च
‘कुगतिप्रादय’ इति तत्पुरुषः । तत्र ‘यतोऽनाव’ इति धेयशब्दस्याद्युदात्तत्वात्पुनराधेय-
शब्दैकार उदात्तः । गतिसंज्ञायास्त्वभावे समासान्तोदात्तत्वं स्यात् ।

पुनरुत्स्यूतमिति । पुनःशब्दस्य गतिसंज्ञायां सत्यां ‘थाथे’त्यन्तोदात्तत्वेन
भाव्यम्, असत्यां तु समासान्तोदात्तत्वेनेति विशेषाभावाद् गतिसंज्ञाया अभावात्
समाससंज्ञाया एव भावं मन्यते । अत्रापीति । असत्यां गतिसंज्ञायां समासान्तो-
दात्तत्वं स्यात्, सत्यां तु ‘गतिरनन्तर’ इत्यत्रानन्तरग्रहणसामर्थ्यात्थाथादिस्वरं
बाधित्वोच्छब्दस्य प्रकृतिस्वर उदात्तो भवति । पुनःशब्दस्य तु शेषनिघातं परत्वाद्
बाधित्वा ‘गतिर्गता’विति निघातो भवति । यदि तन्नास्तीति । छन्दसि स्वरव्यत्यय-

उ०—एकार उदात्त इति । कृदुत्तरपदप्रकृतिस्वरेणेत्यर्थः । निघातं परत्वाद्बाधित्वेति ।
एवं च भाष्यस्य निर्दलतापत्तिः, शेषनिघातेनैव तत्फलसिद्धेरिति चिन्त्यम् । ‘गतिर्गताविति
निघातो यथा स्या’दिति भाष्ये । यद्यप्युच्छब्दस्य प्रकृतिस्वरे प्रवृद्धादित्वादन्तोदात्तत्वे वा
शेषनिघातेनापि ‘गतिश्चे’ति सूत्रस्थकैयटोक्तरीत्या, अत्रत्यकैयटरीत्या च पुनःशब्देऽनुदात्तत्वं
सिद्धमिति तत्फलसिद्धयेऽवश्यं गतिसंज्ञा वक्तव्येति वक्तुमनुचितम् । ‘गतिश्चे’ति सूत्रे
‘पुनरुत्स्यूतशब्दः प्रवृद्धादित्वादन्तोदात्त’ इत्युक्तम्, इह ‘उच्छब्दस्य प्रकृतिस्वर’ इत्युक्तम् ।
तथापि ‘पुनरुत्स्यूत’मित्यादावसमासे पुनःशब्दस्य निघातरूपफलाय सावश्यं वाच्या,
समस्तपुनरुत्स्यूतशब्दस्तु सुपेतिसूत्रेण समासादन्तोदात्त एवेति भाष्याभिप्रायः । न च नित्य-
समासत्वात्कथं वाक्यसंभव इति वाच्यम्, एतज्ज्ञाप्यप्रामाण्येन छान्दसत्वादेव समासे गति-
त्वाभावेन गतिसमासस्यात्राप्रवृत्तेः । अत एवोत्तरसूत्रे सुपेत्यस्य लक्षणस्येदमुदाहरणं
वक्ष्यति भगवान् । अत एव समासार्था गतीति स्वरार्था वा गतिसंज्ञेति भाष्ये नोक्तम् ।
ननु छन्दसि पुनःशब्दस्य गतित्वेनैव सिद्धत्वेऽपि लोके पुनराधेयादौ समाससंज्ञा साध-
काशा, तत्र गतिसंज्ञाभावेन गतिसमासाप्राप्तेरत आह—भाषायां त्विति । चिन्त्यमेतत् ।
‘पुनश्चनसौ छन्दसी’ति गतिसंज्ञाविधायकवार्तिकविरोधात्, लोके समस्तपुनराधेयशब्दा-
नभिधानेन समासान्तोदात्तस्यैव तत्र स्वीकारेण वा भाष्योपपत्तेश्च । ‘सति हि तस्मिन्स्तेनैव
सिद्ध’मित्यत्रत्यभाष्यस्वरसोऽप्येवमेवेति दिक् ।

एवमप्येका संज्ञेति* वचनान्नास्ति यौगपद्येन संभवः । [अनुवृत्तिः क्रियेत ।] पर्यायः प्रसज्येत । तस्मात्प्राग्वचनं कर्तव्यम् ॥३॥

सह सुपा ॥ २ । १ । ४ ॥

सहवचनं किमर्थम् ?

सहवचनं पृथगसमासार्थम् ॥ १ ॥

सहग्रहणं क्रियते सहभूतयोः समाससंज्ञा यथा स्यादेकैकस्य मां भूदिति ।

प्र०—विधानान्नावश्यकं कर्तव्यमिति भावः । भाषायां तु पुनराधेयादौ स्वरसिद्धये पुनःशब्दस्य गतिसंज्ञा वक्तव्या । काठके तु पुनरुत्स्यूतशब्दोऽन्तोदात्तः पठ्यते । तत्र स्वरव्यत्ययो बोद्धव्यः, प्रवृद्धादेराकृतिगणत्वाद्वा । ननु 'सह सुपे'त्यत्र भाष्यकारो वक्ष्यति—'यस्य समासस्थान्यल्लक्षणं नास्ति, इदं तस्य लक्षणं भविष्यतीति' । अत्र किमिति समास-संज्ञाया अवकाशो निराक्रियते । एवं मन्यते । असंयुक्तविधानात्सर्वार्थत्वं समाससंज्ञाया न तु कतिपयविषयत्वम् । न्यायव्युत्पादनाय त्ववकाशनिराक्रिया ॥३॥

सह सहवचनमिति । सुपेति तृतीया सहार्थमाह्नपति 'वृद्धो यूने'ति यथेति प्रश्नः । एकैकस्येति । यथा 'पुत्रेण सहागत' इति द्वयोरपि पितापुत्रयोरगमनेन संबन्धः । एवं समाससंज्ञापि प्रत्येकं स्यात् । सहग्रहणे त्वेका समाससंज्ञा सहभूतयो-

उ०— एवं 'सह सुपे'त्यस्य निरवकाशत्वे पूर्वपक्षिणा प्रतिपादिते तावतापि पर्याय एव प्राप्नोतीति न समावेश इत्याह—एवमप्येकासंज्ञेतीति । तस्मात्प्राग्वचनं कर्तव्यमिति सिद्धान्ताशयस्तुक्त एव । एवं च किमित्यवकाशनिराक्रियेति शङ्का, तत्समाधानं च कैयटोक्तमसंगतमेव, पूर्वपक्षिणोऽज्ञानस्यावश्यकत्वात् । तेनावकाशनिराकरणेऽपि सिद्धान्तिनोऽक्षतेः । अवकाशप्रदर्शनेन तदखण्डनं तु समाधानान्तरसंभवादानदरेण । किं च ज्ञापकेन विस्पष्टपटुः काकतालीयमित्यादौ समासे परेणोक्ते तस्मादेव ज्ञापकादेतस्य सामान्येन विधायकतायामवकाश उक्तप्राय इति सुधियो विभावयन्तु । एवं मन्यते । असंयुक्तविधानादिति । विपूर्वकधानः करणे शक्तेः 'सह सुपे'त्यनेन समास इत्यस्याऽसंयुक्तकरणोत्पत्तिसंज्ञायाः सर्वार्थत्वं, न तु 'सह सुपे'त्येतन्मात्रोदाहरणविषयत्वमित्यर्थः । एवं च तत्तद्विषयसमास-संज्ञाया अनवकाशत्वात्ताभिः समावेश इत्यभिमानः । नन्वेवंविधनिर्दलविचारकरणं भाष्येऽनुचितमत आह—न्यायव्युत्पादनायेति ॥३॥

सह सुपा । सहग्रहणे त्विति । तत्सामर्थ्यात्समास इत्येकत्वस्य विवक्षणाच्च सह-भूतस्यैका संज्ञेति भावः । ननु यद्यपि प्रत्येकं समासत्वे प्रत्ययान्तत्वात्प्रत्येकं न प्रातिपदिकत्वं तथापि समासस्य समुदायानात्मकतया समासग्रहणस्य वाक्यनिवर्तकनियमार्थत्वं नोप-

* आ कडारादेका संज्ञा १. ४. १. १—काचित्कोऽयं पाठः ।

२—'समाससंज्ञा मा भूदिति' पाठः p. Prof. Satya Vrat Shastri Collection.

* श्रीकपूरधूः पथामानक्षे ४८.४.७४ † समासस्थ ६.१.२२३.

अर्थिनश्च राजानो हिरण्येन भवन्ति, न च प्रत्येकं दण्डयन्ति । सत्येतस्मिन् दृष्टान्ते यदि तत्र प्रत्येकमित्युच्यते, इहापि 'सह'ग्रहणं कर्तव्यम् । अथ तत्रान्तरेण 'प्रत्येक'मिति वचनं प्रत्येकं गुणवृद्धिसंज्ञे भवतः, इहापि नार्थः सहग्रहणेन ।

एवं तर्हि सिद्धे सति यत्सहग्रहणं करोति तस्यैतत्प्रयोजनं योगाङ्गं यथा विज्ञायेत । सति च योगाङ्गे योगविभागः करिष्यते । ['सह'] सह सुप्समस्यते । केन सह ? समर्थेन । अनुव्यचलत् अनुप्राविशत् । ततः

प्र०-गृहीताभिप्राय आह-प्रत्येकमिति । एतच्च वृद्धिवाचित्के व्याख्यातं, तत् एवानुगन्तव्यम् । सत्येतस्मिन्निति । पक्षद्वयेऽपि स्थिते सामर्थ्यात्कचित्कश्चित्पक्ष आश्रीयते । तत्र संयोगसंज्ञावत्समाससंज्ञा पूर्वोक्तेनैव न्यायेन समुदायस्य संभविष्यति । अथ न्याय-द्योतनायेह सहग्रहणं क्रियते, वृद्धिगुणसंयोरपि प्रत्येकमिति वक्तव्यम् । अथ तत्र लक्ष्यदर्शनादिवशात्प्रत्येकं गुणवृद्धिसंज्ञे भवतस्तदेहापि पूर्वोक्तासामर्थ्यात्समुदायस्य समाससंज्ञा भविष्यतीति नार्थः सहग्रहणेन ।

योगाङ्गमिति । योगावयव इत्यर्थः । केनेति । सुपा चेन्नार्थो योगविभागेनेति प्रश्नः । समर्थेनेति । योगविभागात्तिङन्तेन सह सुपः समासो भवति । योगविभाग-श्चेष्टप्रसिद्धयर्थ इति सर्वत्र समासो न भवति । अनुव्यचलदिति । सुबिति संख्याया विवक्षितत्वात्पूर्वं वेः समासः, पश्चादनोः । तत्र समाससंज्ञायां सत्यां शाकलप्रति-षेधाद्यणादेशो भवति । समासान्तोदात्तत्वं न भवति 'तिङ्ङतिङ्ङ' इति निघातेन

उ०-चिन्त्यम् । तस्माद् गर्गदण्डनन्यायसत्त्वात्कथमेकैकस्य प्राप्तिः । लक्ष्यानुसाराच्च तस्यैव न्यायास्याश्रयणमिति सिद्धान्तिन एव प्रश्नः ॥ इतरो लक्ष्यानुसारमज्ञात्वा न्यायमात्राश्रयणेन सहग्रहणमित्याह-प्रत्येकमिति । लक्ष्यदर्शनादीति । आदिना 'मालादिनां चे'ति ज्ञापक-संग्रहः । अत्रापि गर्गदण्डनन्यायाश्रयणे लक्ष्यदर्शनमेव हेतुरिति तत्त्वम् ।

योगावयव इति । योगोऽत्राष्टाध्यायी । यद्यपि योगविभागाभावेऽप्यवयवावयवस्य समुदायावयवत्वन्यायेनाष्टाध्याय्यवयवत्वमस्त्येव, तथापि साक्षादवयवत्वमेवात्र विवक्षितं, तच्च योगविभागमन्तरेण न संभवतीति बोध्यम् । संख्याया विवक्षितत्वादिति । सुबन्तत्वादेः प्रत्येकसमासत्वाच्चेत्यपि बोध्यम् । 'अनुव्यचल'दित्यत्र समाससंज्ञायाः फलं दर्शयति-शाकलेति । अन्यथा पक्षे यणोऽश्रवणमपि स्यादित्यर्थः । स्वरस्तु न फलमित्याह-समा-सान्तोदात्तत्वमिति । केचिन्मतसिद्धस्वरं दर्शयति-तत्रानोरिति । केचिन्मतदूषणमाह-एवं चेति । अवक्तव्यमिति । समासाऽसमासयोः स्वरं रूपे चाविशेषादित्यर्थः । एकादेशस्य सर्वथोदात्तत्वादिति भावः । 'अनुव्यचल'दित्यत्र नित्ययणश्रवणं विशेषः । अयं च नित्यसमास इति तात्पर्यम् । सतिशिष्टत्वादिति । वाक्येऽपि निघातप्रवृत्तेस्तदुत्तरकालिकतया समास-स्वरस्य सतिशिष्टत्वमित्यर्थः । तिङ्ङत्वस्येति । सुपां यद्यपि स्वरप्रकृत्यर्थविशेष्यगतसंख्याभिधा-

‘सुपा’ । सुपा च सह सुप्समस्यते । अधिकारश्च लक्षणं च । यस्य समास-
स्यान्यलक्षणं नास्ति, इदं तस्य लक्षणं भविष्यति । ‘पुनरुत्स्यूतं वासो
देयम्’, ‘पुनर्निष्कृतो रथ’† इति ।

प्र०—बाधितत्वादिति केचिदाहुः । तत्रानो‘र्गतिर्गता’विति निघातः, विशब्द उदात्तः ।
‘उदात्तस्वरितयोर्यणः स्वरितोऽनुदात्तस्ये’त्यकारः स्वरितः । एवं त्वनुप्राविशदिति प्रयो-
जनभावाद्भाष्यकारेण उदाहरणमवक्तव्यं स्यात् । तस्मात्सतिशिष्टत्वात्समासान्तोदात्त-
त्वेनात्र भाव्यमित्यपरे । तत्र तिङ्भेदत्वस्योक्तत्वात्प्रातिपदिकत्वेऽपि सुबनुत्पत्तिः ॥ अन्ये
त्वाहुः—वचनग्रहणादुक्तेष्वप्येकत्वादिषु प्रथमा स्यात् । केवलायाश्च प्रकृतेः प्रयोगा-
भावाद्भवितव्यमत्र प्रथमैकवचनेन । तस्य तु हल्ङ्यादिलोपः क्रियते । अत एवैक-
पद्यादामनुप्राविशद्वदत्तेत्याम एकान्तरमामन्त्रितमिति निघातप्रतिषेधः समाससंज्ञायाः
प्रयोजनमस्त्येवेति तिङन्तनिघातवादिन आहुः ।

अधिकारश्चेति । देवदत्तः पचतीति विशेषणसमासनिवृत्त्यर्थोऽतिङित्यादावुत्तर-
पदानुपादानादुत्तरपदोपस्थापनार्थश्चेति भावः । लक्षणं चेति । ननु सहेति योगविभागे-
नैव समासस्य सिद्धत्वात्सुपेयस्य लक्षणत्वे नास्ति प्रयोजनम् । नैष दोषः । योगविभागः
कतिपयतिङन्तविषय एव । एतच्चास्मादेव भाष्याद्विज्ञायते । पुनरुत्स्यूतमिति । पुनः
शब्दस्यासत्यामपि गतिसंज्ञायां ‘परादिश्छन्दसि बहुल’मिति उद आद्यदात्तत्वं समा-
सान्तोदात्तत्वापवादो भविष्यतीति मन्यते । अथवा काठकेऽन्तोदात्तः पठ्यते तदभि-
प्रायेण पुनःशब्दस्य गतित्वाभावादिवमुदाहरणम् ।

उ०—यित्वमुत्सर्गस्तथापि ‘ङ्यात्प्रातिपदिका’दिति सूत्रस्थभाष्यप्रामाण्येन तिङापि क्रियागतायाः
कर्त्रादिसंबन्धादारोपिततत्संख्याया एव भानमिति सिद्धान्ते इदम् ॥ वचनग्रहणादिति ।
प्रातिपदिकार्थसूत्रस्थात्संख्याार्थाकादित्यर्थः । केवलायाश्चेति । प्रातिपदिकसंज्ञासत्त्वेनास्यापि
प्रकृतत्वमिति भावः । हल्ङ्यादिलोप इति । योगविभागस्येष्टसिद्धयर्थतया छन्दसि तद्विषये
एवैतत्समासप्रवृत्तिरिति भावः । एतेन ‘प्रकुर्वीर’ञित्यादौ समासे नलोपः स्यादित्यपास्तम् ।
सुबुत्पत्तिस्वीकारे संमतिमाह—अत एवेति । अन्ये त्वित्यरुचिबीजं तु पचतिकल्पमित्यादा-
वेवं सति बहुवचनादेरापत्तिः । तस्माद्वचनग्रहणेन संख्याप्रवृत्तिनिमित्तकानामेव ग्रहणं न
त्वेवंविधानाम् । किं चैषामैकपद्ये प्रागुक्ते निघातप्रतिषेधे च न मानमिति । अतिङित्यादाविति ।
तत्रातिङित्यस्या‘नवक्लृप्त्यमर्षयो’रितिसूत्रस्थभाष्यप्रामाण्येन समासविशेषणतया समर्थ-
नेत्यनेनैवोत्तरपदोपस्थित्या तत्र सुपेयस्याऽनन्वयेन च चिन्त्यमेतत् ॥ ननु पुनःशब्दस्य
गतित्वात् ‘कुगती’त्येव सिद्धम्, तदभावे तु अनेन समासेऽपि तत्पुरुषत्वाभावाद् ‘गतिरनन्तर’
इति उच्छब्दस्य स्वरानापत्तिरत आह—पुनःशब्दस्येति । छन्दसि सर्वविधीनां वैकल्पिक-

१—‘येषां विशिष्य लक्षणं नास्ति ते समासाः “सह” “सुपा” इत्याभ्यां सिध्यन्तीति स्थित’-
मित्यत्र कौस्तुभः । † काठ० सं० ८ । १५; मैत्रा० सं० १ । ७ । २,

इवेन विभक्त्यलोपः पूर्वपदप्रकृतिस्वरत्वं च ॥ २ ॥

इवेन सह समासो विभक्त्यलोपः पूर्वपदप्रकृतिस्वरत्वं च वक्तव्यम् ।
वाससीइव । कन्येइव ॥४॥

अव्ययीभावः ॥ २ । १ । ५ ॥

किमर्थं महती संज्ञा क्रियते ? अन्वर्थसंज्ञा यथा विज्ञायेत—अनव्ययमव्ययं
भवतीत्यव्ययीभावः । अव्ययीभावश्च समासोऽव्ययसंज्ञो भवतीत्येतन्न वक्तव्यं
भवति* ॥५॥

अव्ययं विभक्तिसमीपसमृद्धिव्युद्भवार्थाभावात्प्रति-

शब्दप्रादुर्भावपश्चाद्यथानुपूर्व्ययौगपद्यसादृश्यसंपत्ति-

साकल्यान्तवचनेषु ॥ २ । १ । ६ ॥

इह कस्मान्न भवति—सुमद्राः सुमगधाः, सपुत्रः सच्छात्र इति । समृद्धौ

प०— इवेनेति । सुपेत्यस्य लक्षणत्वात्समासे सिद्धे कार्यान्तरविधानार्थं वचनम् ।
वाससीइवेति । वासः शब्दो 'वस्तेर्णि'दित्यसुन्प्रत्ययान्तत्वादाद्युदात्तः । समासादु-
त्पन्नस्य सोरव्ययादिति लुक् । कन्ये इति । 'कन्याराजन्यमनुध्याणा'मिति फिट्सूत्र-
पाठात्कन्याशब्दोऽन्तस्वरितः ॥४॥

अव्ययीभावः । किमर्थमिति । लाघवार्थत्वात्संज्ञाकरणस्याल्पाक्षरा संज्ञा कर्त-
व्येति प्रश्नः । अन्वर्थसंज्ञेति । बृहत्संज्ञाकरणेन किञ्चिदव्ययकार्यं प्राप्यते, अनव्ययम-
व्ययमिति अव्ययकार्यलाभादित्यर्थः । न वक्तव्यमिति । तदकरणे 'लुङ्मुखस्वरूपचाराः
प्रयोजन'मिति कथं परिगणनं क्रियत इति चेत्, इह तु क्रियताम्, अन्वर्थत्वेन वा
विशिष्टकार्यविषयमव्ययत्वमनुमास्यत इत्यदोषः । पूर्वपदार्थप्राधान्यं त्वव्ययीभावस्य
प्रायिकं, न तदन्वर्थसंज्ञया सूच्यते । सूपप्रतीत्यादावुत्तरपदार्थस्य प्राधान्यम् । उन्मत्त-
गङ्गमित्यादावन्यपदार्थस्य प्रधानता ॥५॥

अव्ययं वि । इह कस्मादिति । समुदायस्य संस्कार्यत्वात्प्राधान्यात्तस्यैव विभ-
क्त्यादयो विशेषणानि । अस्ति चात्र समुदायात्समृद्धिसाकल्यप्रतिपत्तिरिति प्रश्नः ।
सपुत्र इति । अत्र साकल्यं प्रतीयते, 'सपुत्रो भोक्तुमागत' इति प्रयोगे पुत्रा अप्यने-

उ०—त्वादिति भावः । मन्यत इति सूचितामरुचिमाह—काठकेऽन्तोदात्त इति । अव्ययादिति-
लुगिति । तदन्तस्याप्यव्ययत्वादिति भावः ॥४॥

अव्ययीभावः । च्विप्रत्ययेन कचिदेव कार्येऽव्ययत्वारोपबोधनात्तत्कार्यलाभः । न
तदन्वर्थेति । शब्दतोऽलाभादिति भावः । प्रायिकत्वमेव दर्शयति—सूपेत्यादि ॥५॥

अव्ययं वि । समुदायस्येति । गर्गदण्डनन्यायेन सुपा सहितमव्ययं विभक्त्यर्थादिषु

* अव्ययीभावश्च १. १. ४१.

साकल्य इति च प्राप्नोति ।

नैष दोषः । इह कश्चित्समासः पूर्वपदार्थप्रधानः, कश्चिदुत्तरपदार्थप्रधानः, कश्चिदन्यपदार्थप्रधानः, कश्चिदुभयपदार्थप्रधानः । पूर्वपदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो द्वन्द्वः । न चात्र पूर्वपदार्थप्राधान्यं गम्यते ।

अथवा नेमे समासार्था निर्दिश्यन्ते । किं तर्हि ? अव्ययार्था इमे निर्दिश्यन्ते—‘एतेष्वर्थेषु यदव्ययं वर्तते तत्सुबन्तेन सह समस्यत’ इति ॥६॥

यथाऽसादृश्ये ॥ २ । १ । ७ ॥

असादृश्य इति किमर्थम् ? यथा देवदत्तस्तथा यज्ञदत्त इति ।

प्र०—नानीता, न कश्चित्परिशेषित इति संप्रत्ययात् । इह कश्चिदिति । बाहुल्याभिप्रायेणैतदुच्यते, कचिदन्यथापि दर्शनात्—अर्धपिप्पलीत्यादौ । अन्यतमप्राधान्यसम्भवे अन्वर्थसंज्ञाविज्ञानात्—पूर्वपदार्थप्राधान्य एवाव्ययीभावसंज्ञा भवति । वचनसामर्थ्यात्तु पूर्वपदार्थप्राधान्यासम्भवेऽपि सूपप्रति उन्मत्तगङ्गमित्यादौ प्रवर्तत एव ।

अथवेति । अव्ययस्य श्रुतत्वादनन्तरङ्गत्वान्तस्यैव विभक्त्यादयो विशेषणानि । तत्र यदोत्तरपदार्थावच्छिन्नाः समृद्ध्यादयः प्रतिपादयिषिता भवन्ति तदाव्ययं समृद्ध्यादीनां वाचकमिति तेषां तदर्थता भवति । ‘सुमद्रा’ इत्यत्र तु मद्रशब्द एव समृद्धिविशिष्टमर्थमाह, सुशब्दस्तु समृद्धिद्योतको न तु वाचकः । सपुत्र इत्यत्रापि सहशब्दस्तुल्ययोगस्य वाचकः न तु साकल्यस्य । तत्तु प्रकरणदिसहितात्समुदायात्प्रतीयते ॥१॥

यथाऽसादृश्ये । असादृश्य इति किमर्थमिति ।

उ०—वर्तमानव्ययीभावनसंज्ञकमिति वचनव्यक्त्येत्यर्थः ॥ अन्वर्थसंज्ञाविज्ञानादिति । प्राचीनोक्तमहासंज्ञाकरणेन तत्संमतोऽर्थोऽप्यस्य संमत इति भावः । अव्ययस्य श्रुतत्वादिति । श्रुतत्वरूपान्तरङ्गत्वादित्यर्थः । सूत्रे श्रुतयोरेव प्रथमं संबन्धः पश्चात्प्रकरणलब्धेनेत्येव युक्तमिति भावः । प्रतिपादयिषित इति । ‘विशेष्यतये’ति शेषः । तदुक्तम्—उत्तरपदार्थावच्छिन्ना इति । द्योतकत्वपक्षे तु द्योत्यार्थस्य समभिग्याहृतार्थविशेषणत्वमेवेति भावः । तदाह—समृद्ध्यादीनां वाचकमिति । निपातानां द्योतकत्वं, वाचकत्वं च, लक्ष्यानुरोधान्च व्यवस्थेति भावः । वाचक इति । पुत्रसहित इति सहार्थविशेष्यकबोधादिति भावः । न तु साकल्यस्येति । ‘सत्पुत्रमत्ती’त्यादौ तु तुल्ययोगस्य बाधेन क्षटिति प्रथममेव सकलमत्तीति बोधात् साकल्यबोधकतया सहशब्दस्येति भावः । ‘अपदिश’मित्यादीन्यखण्डान्येवाऽव्ययानि दिशोऽन्वयादिवाचकानीत्याशयेन भगवता योगविभागो नास्कारि ॥६॥

यथाऽसा । ‘यथाशब्दः सुबन्तेन समस्यते, सादृश्ये द्योत्ये ने’ति सूत्रार्थः । ‘यथाशक्ती’त्याद्युदाहरणम् । यथार्थत्वेन तु न सिद्धिः, सूत्रगृहीताऽव्ययेन तेन समासाभावात् । अतः पृच्छति—असादृश्य इति किमर्थमिति । अत एव सूत्रं किमर्थमिति न प्रश्नः । पूर्वसूत्रे

असादृश्य इत्युच्यते, तत्रेदं न सिध्यति—यथाशक्ति यथाबलमिति । किं कारणम् ? यथेत्ययं प्रकारवचने थाल्, स च सादृश्ये वर्तते* ।

नैष दोषः । अयं यथाशब्दोऽस्त्येवाव्युत्पन्नं प्रातिपदिकं वीप्सावाचि । अस्ति प्रकारवचने थाल् । तद्यदव्युत्पन्नं प्रातिपदिकं वीप्सावाचि तस्येदं ग्रहणम् ।

प्र०—

सापेक्षत्वादसामर्थ्यं, वृत्तिः सादृश्य एव च ।

पूर्वप्राप्तनिषेधश्च, प्रदनेऽस्मिन्कारणत्रयम् ॥

यथा देवदत्त इति । समुदायस्य चात्र सापेक्षत्वात्तस्य च प्राधान्यादुपमानस्य चोपमेयं प्रति नित्यसापेक्षत्वात्समासः प्राप्नोति । स च सादृश्य इति । 'प्रकार'-शब्दस्य सादृश्यार्थकत्वात् प्रकारे व्युत्पादितस्य यथाशब्दस्य सादृश्ये वृत्तिरित्यर्थः ।

अस्त्येवेति । अर्थवत्सूत्रारम्भादव्युत्पन्नानामपि सम्भवोऽवगम्यते । वीप्सावाचीति । वीप्साग्रहणमुपलक्षणं, तेन योग्यतापदार्थानतिवृत्ती अपि यथार्थी । तस्येदमिति ।

उ०—यथाग्रहणं तदर्थोऽर्थकान्वादिभिः समासार्थम् । सापेक्षत्वादिति । उपमानत्वेन बुद्धस्योपमेये साक्षात्क्षत्वादिति भावः । वृत्तिरिति । शक्तिरित्यर्थः । एवं च उदाहरणाऽप्रसिद्धिरिति भावः । पूर्वप्राप्तीति । अनन्तरत्वात् । एवं च पूर्वेण तत्र समासो दुर्वार इति व्यावर्त्याऽप्रसिद्धिरिति भावः । समुदायस्य चेति । यद्धर्मवान्देवदत्त इत्यर्थकस्य 'यथादेवदत्त' इति समुदायस्येत्यर्थः । ये तु देवदत्तसादृश्यवान् यज्ञदत्त इति बोधं वदन्ति, तेषां 'प्रधानस्य सदृशस्य सापेक्षत्वा'दित्येवालं, 'समुदायस्येत्युक्तेर्वैयर्थ्यम् । मम तु केवलप्राधानास्यार्थोऽसापेक्षत्वात्तथोक्तिः । नित्यसापेक्षत्वादिति । प्रधानस्योपमानस्य सापेक्षत्वाच्चित्यसापेक्षत्वाच्चेत्यर्थः । 'नित्यसापेक्षं सर्वं समस्यत' इति भाष्ये क्वास्तीति चिन्त्यम् । 'देवदत्तस्य गुरुकुल'मित्यादिषु गमकत्वाद् वृत्तिः, 'किमोदनः शालीना'मित्यादीनामिवेत्येव समर्थसूत्रे भाष्ये उक्तम् । तत्र 'यथाशब्द उपमानत्वं द्योतयती'त्यभियुक्तोक्तेस्तस्य विशेषणत्वेन पूर्वपदार्थप्राधान्याभावेऽपि द्विमुनीत्यादिवत्समासप्राप्तिः, तदभावे हि प्रसिद्धत्वादस्यैव ग्रहणं स्यादिति तात्पर्यम् ।

सादृश्यार्थकत्वादिति । सादृश्यप्रयोजकभेदकधर्मार्थकत्वादिति भावः । अत एव थात्वविधायके वृत्तावुक्तं—'सामान्यस्य भेदको विशेषः—प्रकार' इति । वचनपदस्वारस्यात् तद्वाचकता । एवं च 'यथादेवदत्त' इत्यादौ यद्धर्मवान् देवदत्तस्तद्धर्मवान् यज्ञदत्त इति बोधे यत्तद्व्याप्तस्य धर्मस्यैक्येऽवगते—उपमानोपमेयत्वस्यावगतिरिति 'सादृश्ये वर्तते' इत्यस्य उपमानोपमेयत्वद्योतक इत्यर्थः । ईदृशसादृश्यद्योतकस्यापि ग्रहणेऽसादृश्ये इति प्रतिषेध एव मानमिति बोध्यम् । सादृश्यस्य थाप्रत्ययवाच्यत्वे तु यत्सदृशो देवदत्तस्तत्सदृशो यज्ञदत्त इत्येव बोधः स्यान्न तु देवदत्तयज्ञदत्तयोः सादृश्यबोध इति दिक् । सादृश्ये वृत्तिरिति । सादृश्ये एव वृत्तिरित्यर्थः । एवं च सूत्रं व्यर्थमिति भावः ।

अर्थवत्सूत्रारम्भादिति । 'बहुपटव' इत्याद्यर्थं 'बहुपूर्व' इत्येव कर्तव्यमिति भावः ।

अथ यः प्रकारवचने थाल् तस्य ग्रहणं कस्मान्न भवति । पूर्वेण प्राप्नोति 'सादृश्यसंपत्ती'ति† । प्रतिषेधवचनसामर्थ्यान्न भविष्यति ॥७॥

सुप्रतिना मात्रार्थे ॥ २ । १ । ६ ॥

'सु'बिति वर्तमाने‡ पुनः सुन्ग्रहणं किमर्थम् ? 'अव्यय'मित्येवं तदभूत्, सुन्मात्रे यथा स्यात्—माषप्रति सूपप्रति ओदनप्रति ॥६॥

प्र०—सूत्रेऽस्मिन्नित्यर्थः । प्रतिषेधवचनसामर्थ्यादिति । 'यथार्थे यदव्यय'मिति पूर्वेणैव सिद्धे समासे सादृश्यप्रतिषेधार्थत्वादस्यारम्भस्य ॥५॥

सुप्रतिना । सुबिति वर्तमान इति । 'सुबामन्त्रित' इत्यतः । अव्ययमित्येवमिति । अव्ययग्रहणसम्बद्धमभूदित्यर्थः । 'यावदवधारणे' इत्यत्र यावच्छब्दोऽव्ययमेव संगृहीतः । तथा च यावन्त्यमत्राणीत्यनव्ययेन वाक्यं प्रदर्श्यते । अन्यथा नित्यसमासत्वाद्वाक्यं न स्यात् । स्वरादीनां च दोषामन्यमहर्दिवामन्या रात्रिरिति वृत्तिविषये सत्त्वप्रधानतादर्शनान्मात्रावति वृत्तिरविरुद्धेति अव्ययस्यैवायं समासः स्यात् ॥९॥

उ०—कृपंशे गतिकारकपूर्वस्य ग्रहणमिति तु ज्ञापकसिद्धस्याऽसार्वत्रिकत्वाच्चेत्याशयः । भाष्ये 'इद'मित्यस्य एतत्सूत्रीयमिति वाच्योऽर्थः । तद् ध्वनयन् व्याचष्टे—सूत्रेऽस्मिन्निति । इदमुपलक्षणं 'यथाशक्ती'ति प्रयोगे चेत्त्यप्यर्थः । तत्र 'यथाशक्ती'ति प्रयोगे सादृश्यवाचिन एव ग्रहणं कुतो नेति शङ्कते—अथ य इति । तस्य—तदन्तस्य । सादृश्यं तस्य वाच्यमेवास्तु, शक्तिसादृश्यमित्यादिरेवार्थोऽस्तु, एतत्सूत्रं च माऽस्तु इति भावः । अव्युत्पन्नशब्दसत्त्वे मानमपश्यतोऽर्थघटितं साधुत्वमित्यजानतश्च शङ्केयम् । 'प्रकृतसूत्रे प्रकारवचनथालन्तस्य ग्रहण'मिति तु न शङ्कार्थः, असादृश्य इत्यस्य सूत्रे श्रवणात्, 'पूर्वेण प्राप्नोति, सामर्थ्यान्ने'त्यस्याऽसंगतेश्च । नन्वेवं समासो न स्यादत आह—पूर्वेणेति । सादृश्यसंपत्तीति । यथार्थत्वेन तु न प्राप्तिरुक्ता, सूत्रगृहीताऽव्ययेन तेन समासाऽभावात् । अत एव पश्चाच्छब्देन न तेन सूत्रेण समासः । उत्तरमाह—प्रतिषेधेति । प्रतिषेधयुक्तसूत्रारम्भेत्यर्थः । एतदर्थमेव सूत्रमावश्यकम् । 'यथार्थे यदव्यय'मिति कैयटस्तु चिन्त्यः, तेनात्राप्राप्तिरुक्तत्वात् । उपक्रमभाष्यतस्तथैव लाभात् ॥७॥

सुप्रतिना मा । नन्वव्ययग्रहणं 'यावदवधारणे' इत्यत्रैव निवृत्तमयोग्यत्वादिति चेन्नेत्याह—यावदिति । 'यावदमत्रं ब्रह्मणानामन्त्रयस्वे'त्युदाहरणम् । ननु प्रतिना समासयोग्यमात्रावदर्थोऽव्ययाभावादेव तन्निवृत्तिर्भविष्यतीत्यत आह—स्वरादीनां चेति । मात्रावतीति । तथा च दिवादोषादिभिरव्ययैरेव प्रतिना समासः स्यादित्यर्थः ॥९॥

अक्षशलाकासंख्याः परिणा ॥ २ । १ । १० ॥

अक्षादयस्तृतीयान्ताः परिणा पूर्वोक्तस्य यथा न तत् ।

अक्षादयस्तृतीयान्ताः परिणा सह समस्यन्त इति वक्तव्यम् । 'पूर्वोक्तस्य यथा न तत्' । अयथाजातीयके द्योत्ये । अक्षेणेदं न तथा वृत्तं यथा पूर्वमिति—अक्षपरि शलाकापरि ।

एकत्वेऽक्षशलाकयोः ॥

अक्षशलाकयोश्चैकवचनान्तयोरिति वक्तव्यम् । इह मा भूत्—अक्षाभ्यां वृत्तम्, अक्षैर्वृत्तमिति^३ ।

कितव्यवहारे च ।

कितव्यवहार इति वक्तव्यम् । इह मा भूत्—अक्षेणेदं न तथा वृत्तं शकटेन यथा पूर्वमिति ।

प्र०— अक्षशलाका तृतीयान्ता इति । विभक्त्यन्तरनिरासार्थमेतदुक्तम् । न्यायाच्चैतत् सिद्धयति । अक्षादीनां वर्तनक्रियायां कर्तृत्वादित्यर्थः । पूर्वोक्तस्येति । पूर्ववृत्तस्येत्यर्थः । अनेकार्थत्वाद्वातूनां नियतविषयत्वाच्च वचिरिह वर्तने वर्तते । तदेव 'यथा न त'दिति तच्छब्देन परामृश्यते । अभिधानार्थे तु वचौ तच्छब्देन परामर्शोऽसंबद्धः स्यात् । अयथाद्योतन इति । जयकाले अक्षादीनामेकरूपं यद्वर्तनं तद्विपरीतं पराजये यद्वर्तनं तद् यदा परिणा द्योत्यते तदा समासः ।

एकवचनान्तयोरिति । समासे द्वित्वाद्यनवगमादेकत्वस्यान्यनिरपेक्षत्वादन्तरङ्गत्वादवगतिसंभवान्नायप्रप्तमेतदित्याहुः । यदुक्तम्—'अभेदैकत्वसंख्या वृत्तौ गम्यते' इति, तद् बाहुल्याभिप्रायेण । कितव्यवहार इति । पञ्चिका नाम द्यूतं पञ्चभिरक्षैः

उ०— अक्षशलाका । विभक्त्यन्तरनिरासार्थमिति । विभक्त्यन्तरभ्रमनिरासार्थमित्यर्थः । कर्तृत्वादिति । वर्तनक्रिया च वृत्तावन्तर्भूता, गुडधाना इत्यादौ मिश्रणक्रियावदिति भावः । पूर्ववृत्तस्येत्यर्थ इति । पूर्ववृत्तस्य जयस्य संबन्धि यथा वर्तनमभूत् संप्रति चेत्तद्वर्तनं तथा न भवति तदा समास इत्यर्थः, 'पूर्वोक्तस्य यथे'ति भाष्यस्येति भावः । वचिरिहेति । एतद्भाष्यप्रयोगे इत्यर्थः । तदेव—वर्तनमेव । तस्यैव फलितार्थमाह भाष्ये—अयथाद्योतन इति । अयथाशब्दो विपरीत्ये—विपरीतत्वद्योतने इत्यर्थः । पराजयद्योतने इति यावत् । पराजय इति । पञ्चानां मध्ये एकेन विपरीतवर्तनेऽयं प्रयोगः । तदा च पराजय एव भवतीत्याशयः । तदेतद्वचनयन्वदयति—पञ्चिका नाम द्यूतमिति । तद्विषय एव चायं प्रयोग इष्यते ।

१—'अयथाद्योतने' इत्यधिकं क्वचित् । २—अक्षशलाकयोश्चैकवचनान्तयोः पा० । ३—'इति' क्वचिन् । ४—अस्य समासस्य पाठ 'एकत्वेऽक्षशलाकयोः' इत्यस्मात्पूर्वं समुचितः प्रतीयते ।

अक्षादयस्तृतीयान्ताः पूर्वोक्तस्य तथा न तत् ।

कितवव्यवहारे च एकत्वेऽक्षशलाकयोः ॥१०॥

विभाषाऽपपरिबहिरञ्चवः पञ्चम्या ॥ २ । १ । ११-१२ ॥

योगविभागः कर्तव्यः । 'विभाषे'त्ययमधिकारः । ततोऽपपरिबहिरञ्चवः पञ्चम्ये'ति ।

पञ्चमीग्रहणं शक्यमकर्तुम् । कथम् ? सुवन्तेनेति* वर्तते, एतैश्च कर्म-

प्र०-शलाकाभिर्वा भवति । तत्र यदा सर्वे एकरूपाः पतन्ति तदा पातयिता जयति । अन्यथा तु पाते पराजीयते ॥१०॥

विभाषा । योगविभाग इति । अन्यथेहैवास्योपयोग आशङ्क्येत । योगविभागे त्वधिकारो गम्यते । अपपरिशब्दौ परस्परसाहचर्याद्वर्जनार्थौ ग्रहीष्येते । तौ च कर्मप्रवचनीयौ । तद्योगे पञ्चम्येव विहिता । बहियोगेऽपि 'बहियोगे चोपसंख्यान'मिति विहिता । अञ्चूत्तरपदलक्षणा च विहिता । प्राग्ग्राम इत्यादौ तु समासो न भविष्यति । पूर्वपदार्थप्राधान्य एव सति संभवेऽव्ययीभावस्य विधानादित्यभिप्रायेणाह—पञ्चमीग्रहणमिति । एतैश्चेति । वक्ष्यमाणाऽऽङ्गेष्वप्युक्त्या बहुवचननिर्देशः । अथेति । बहियोगे तो

उ०- यद्यपि द्वयोस्त्रयाणामन्यथा पातेऽपि पराजय एव, तथापि तत्र नेष्यतेऽत आह—एकवचनान्तयोरिति । न्यायप्राप्तमेतदिति । वस्तुतस्तु 'भवद्गिरामवसरप्रदानाय वचांसि नः', 'वध्वोरगारं वध्वगार'मित्यादाविव प्रकरणादिनाऽक्षत्वेनैवानेकार्थावगमे समासवारणाय अक्षत्वेनैकाक्षबोधे एव च साधुत्वाय वचनमावश्यकम् । अभेदैकत्वेति । अस्यार्थः प्रागुक्तः ॥१०॥

विभाषाऽप । कर्मप्रवचनीययोरपि अपपर्योः संभवाल्लक्षणादौ कर्मप्रवचनीययोरपञ्चम्यन्तेनापि समासप्रसङ्गाच्चाह—वर्जनार्थाविति । उपसंख्यानमिति । तच्च बहिर्ग्रामादित्यादिसिद्धये तवाप्यावश्यकमिति भावः । विहितेति । 'कर्तव्ये'ति शेषः । अन्यथाऽस्योपसंख्यानस्य खण्डप्रायमाणत्वादेवं सिद्धवदुक्तिसंगता स्यात् । अत एव भाष्यकारोऽपि 'बहिःशब्देन पञ्चमी न विधीयते' इत्याह ।

नन्वञ्चूत्तरपदाद्यदा प्रथमान्तादस्ताति विधायाऽञ्जेलुगिति लुक्, तदा प्रथमान्तेनापि समानाधिकरणेन तस्य समासः प्राप्नोतीत्यत आह—प्राग्ग्राम इति । अपपर्योरेव कर्मप्रवचनीयत्वाद् बहुवचनानुपपत्तेराह—वक्ष्यमाणेति । भाष्ये—'एतैश्च कर्मप्रवचनीयै'-

१-एकमेवेदं सूत्रम् । प्रचलितनानाग्रन्थैः सह मा भूत्सङ्ख्याङ्कविपर्यय इति कृत्वा द्वे सङ्ख्याङ्के लिखिते । एवमन्यत्रापि बोध्यम् ।

"पाणिनिकृतमेकमेवेदं सूत्रम् । इदानीन्तनैस्तु जयादित्यभट्टोजिदीक्षितादिभिर्द्वे सूत्रे व्याख्याते ।...तदिदं महाभाष्यतो विरुद्धमस्ति ।" (अष्टाध्यायीभाष्ये महर्षिदयानन्दः)

* सह सुपा २. १. ४.

प्रवचनीयैर्योगे पञ्चमी विधीयते† । तत्रान्तरेणापि पञ्चमीग्रहणं पञ्चम्यन्तेनैव समासो भविष्यति ॥ इदं तर्हि प्रयोजनम्—बहिःशब्देन योगे पञ्चमी न विधीयते, तत्रापि यथा स्यात्—[बहिर्ग्रामं] बहिर्ग्रामात् ।

अथ क्रियमाणेऽपि पञ्चमीग्रहणे यावता बहिःशब्देन योगे पञ्चमी न विधीयते, कथमिदं वैतत्सिध्यति ? पञ्चमीग्रहणसामर्थ्यात् ॥ ११-१२ ॥

आङ् मर्यादाभिविध्योः ॥ २ । १ । १३ ॥

मर्यादाभिविधिग्रहणं शक्यमकर्तुम् । कथम् ? पञ्चम्यन्तेनेति* वर्तते, आङा च कर्मप्रवचनीयेन युक्ते पञ्चमी विधीयते†, एतयोश्चैवार्थयोरङ्कर्म-प्रवचनीयसंज्ञो भवति नान्यत्र‡ ॥ १३ ॥

यस्य चायामः ॥ २ । १ । १६ ॥

किमुदाहरणम् ? अनुगङ्गं हास्तिनपुरम् । अनुगङ्गं वाराणसी । अनुशोणं

प्र०—ग्रामादित्यपादाने पञ्चमीसद्भावात्कथं तद्विधानं ज्ञाप्यत इति प्रश्नः । पञ्चमीग्रहण-सामर्थ्यादिति । ‘बहिर्गतो ग्रामा’दित्यत्राऽसामर्थ्यात्समासेन न भवितव्यं, तस्मात्पञ्चमी-विषये पञ्चमी बहिर्योगेऽनुमीयते । ततस्तदुपसंख्यानं न कर्तव्यम् ॥ ११-१२ ॥

यस्य चा । किमुदाहरणमिति । लक्ष्यलक्षणयोर्द्वयोरप्यायामवत्त्वात्संदिहानः

उ०—रित्यत्र छत्रिणो यान्तीतिवल्लक्षणया अन्तुरपि गृह्यते । अत एव बहुवचनोपपत्तिरित्येके । बहिर्गतो ग्रामादिति । ग्रामाद्यो गतः स बहिर्वर्त्तत इत्यर्थः । उपसंख्यानं न कर्त्तव्यमिति । अपूर्वं कर्त्तव्यमित्यर्थः ॥ ११-१२ ॥

आङ्मर्यादा । एतयोश्चैवार्थयोरिति । ‘अपपरी’तिसूत्रे एव आङ् पठनीय इति भावः ॥ १३ ॥

यस्य चा । भाष्ये—न पुनर्वाराणस्येति । ‘न पुनर्हास्तिनपुरेणे’ति पाठान्तरम् । यत्संबन्धायामशोधकोऽनुः स तेन सुबन्तेनोपस्थितत्वात्पृथगन्तेन समस्यत इत्यर्थे गङ्गाया आयाम इत्यर्थेऽयं समासः स्यात् । ‘वाराणसी’शब्देन च तदायामो लक्ष्यः, मुख्यार्थेनाऽन्वय-

† पञ्चम्यपाङ् परिभिः; (अन्यासदि...युक्ते) २. ३. १०; (२६) १-काचित्कः पाठः ।

२-‘कथमेव’ पा० । * विभाषाऽपपरिबहिरश्रवः पञ्चम्याः २. १. ११-१२

†† पञ्चम्यपाङ् परिभिः २. ३. १०. ‡ आङ् मर्यादावचने १. ४. ८६.

३-सुहोत्रः खल्विद्वत्पाकुकन्यामुयेमे सुवर्णां नाम । तस्यामस्य जज्ञे हस्ती; य इदं हास्तिनपुं स्थापयामास । एतदस्य हास्तिनपुरत्वम् । (महाभारते आदि० ६५।३४)

पाटलिपुत्रम् ॥ 'यस्य चायाम' इत्युच्यते, गङ्गा चाप्यायता', वाराणस्य-
प्यायता, तत्र कुत एतद् गङ्गाया सह समासो भविष्यति^१, न पुनर्वाराणस्येति ?
एवं तर्हि 'लक्षणेने'ति* वर्तते, गङ्गा चैव हि लक्षणं न वाराणसी ।

अथवा 'यस्य चायाम' इत्युच्यते, गङ्गा चाप्यायता वाराणस्यप्यायता,
तत्र प्रकर्षगतिर्विज्ञास्यते 'साधीयो यस्यायाम' इति । साधीयश्च गङ्गायाः, न
वाराणस्याः ॥१६॥

तिष्ठद्गुप्रभृतीनि च ॥ २ । १ । १७ ॥

किमर्थश्चकारः ? एवकारार्थः । तिष्ठद्गुप्रभृतीन्येव । क्व मा भूत् ? परमं
तिष्ठद्गु ।

तिष्ठद्गु कालविशेषे ॥ १ ॥

तिष्ठद्गु कालविशेष इति वक्तव्यम् । तिष्ठन्ति गावोऽस्मिन्काले स'
तिष्ठद्गु वहद्गु ।

प्र०—पृच्छति । गङ्गा चैव लक्षणमिति । अनेकदेशव्याप्ताया गङ्गाया आयामवत्त्वेनाऽनेक-
जनापेक्षया प्रसिद्धत्वात्तस्या एव लक्षणत्वम् । ततो यद्यपि कस्यचित्पुरुषस्य हास्तिन-
पुरमायामवत्त्वेन प्रसिद्धं, न गङ्गा, तथापि न तदपेक्षया प्रयोगव्यवस्था । किं तर्हि ?
प्रचुरलोकापेक्षया ॥ अथवेति । 'लक्षणेने'त्यस्यानुवृत्त्या विनापीष्टसिद्धिं दर्शयति ।
उपमानोपमेयभावे चायं समास इष्यते । न्यूनगुणं चोपमेयं, परिपूर्णगुणमुपमानं, तत्र
संपूर्णगुणसन्निधौ न्यूनगुणमसद्गुणमिव प्रतिभातीति सामर्थ्यात् प्रकर्षगतिर्विज्ञायते ।
प्रकृष्टाऽप्रकृष्टसन्निधौ च प्रकृष्टस्य कारणं सम्बन्धो नेतरस्य ॥१६॥

तिष्ठद्गु । किमर्थं इति । समुच्चैतव्यस्याऽभावात्प्रश्नः । एवकारार्थं इति । अने-
कार्थत्वात्प्रिपातानामिति भावः । तेन तिष्ठद्गुप्रभृतीन्येवैकार्थीभावविषयाणि भवन्ति, न
तु शब्दान्तरेणैकार्थीभावं प्रतिपद्यन्त इत्यर्थः । वहद्गु इति । अस्य कालविशेषवृत्ति-

उ०—बाधात् । एवं च गङ्गाऽस्यामसदृशो वाराणस्यायाम इति बोध इति वाच्यम् । एवं च
वाराणसीशब्देन मुख्यार्थेनानुना समासोऽस्तु, गङ्गाशब्द एव लक्षणयाऽस्यामे वर्तताम् । एवं
च प्रागुक्त एवार्थेऽनुवाराणसि गङ्गेति स्यादिति भावः । भाष्ये—तत्र प्रकर्षगतिरिति । शब्द-
शक्तिस्वाभाव्यादुपमानवाचकेनैवायं समास इति भावः ॥१६॥

तिष्ठद्गु । शब्दान्तरेणैकार्थीभावमिति । प्रकरणादेकार्थीभावविषयं समासमित्यर्थः ।
तद् ध्वनयन्नाह भाष्ये परमं तिष्ठद्ग्विति । ध्वनितं चेदं वृत्तौ । 'आतिष्ठद्गु'जपन्संभ्या'मिति
तु भिन्नपदमेव, पञ्चम्याश्चाव्ययादिति लुगिति बोध्यम् । तिष्ठद्गु कालविशेष इत्युक्तत्वाद्

१—'हास्तिनपुरमप्यायतं' इत्यधिकं क्वचित् । २—'न पुनर्हास्तिनपुरेण' इत्यधिकं क्वचित् ।

* लक्षणेनाभिप्रती आभिमुख्ये २ः १ः १४. ३—'विज्ञायते' पा० । ४—क्वचित् ।

५—भट्टिप्रयोगोऽयम् (४।१४) । 'आढ्यमर्यादाभिधिः' २.१.१३. इत्यव्ययीभावस्तु भवतीति

जयमङ्गला ।

खलेयवादीनि प्रथमान्तान्यन्यपदार्थे ॥ २ ॥

खलेयवादीनि प्रथमान्तान्यन्यपदार्थे समस्यन्ते [इति 'वक्तव्यम्']
खलेयवम् खलेबुसम् लूनयवम् लूयमानयवम् तैयवम् पूयमानयवम् ॥ १७ ॥

पारे मध्ये षष्ठ्या वा ॥ २ । १ । १८ ॥

वावचनं किमर्थम् ? विभाषा समासो यथा स्यात्, समासेन मुक्ते वाक्य-
मपि यथा स्यात्—पारं गङ्गाया इति । नैतदस्ति प्रयोजनम् । प्रकृता महा-
विभाषा, तथा वाक्यमपि भविष्यति ।

इदं तर्हि प्रयोजनमव्ययीभावेन मुक्ते षष्ठीसमासो* यथा स्यात्—
गङ्गापारमिति । एतदपि नास्ति प्रयोजनम् । अयमपि विभाषा, षष्ठीसमासोऽपि,

प्र०—त्वप्रदर्शनार्थमुपक्षेपः । खलेयवादीनीति । अव्यतिरिक्त एव प्रातिपदिकार्थे एषां
प्रयोगः कर्तव्यो नान्यत्रेति भावः । अन्यपदार्थ इति । न काल एवापि त्वन्यत्रा-
पीत्यर्थः ॥ १७ ॥

पारे । वावचनमिति । महाविभाषयैव च वाक्यस्य षष्ठीसमासस्य च सिद्धत्वा-
दिति भावः । इतरो न्यायप्रपञ्चार्थं स्ववाचा वा जल्पयितुं स्वाशयमप्रकाशयन्नाह—
विभाषेति । अयमपीति । षष्ठीसमासे प्राप्तेऽव्ययीभाव आरभ्यते, स नित्यं बाधकः
प्राप्त इति महाविभाषाधिकाराद्विकल्पेन बाधको भवतीति पक्षे षष्ठीसमासः सिध्यति,
सोऽपि विकल्पेन विधीयत इति वाक्यमपि भविष्यतीत्यर्थः ।

उ०—बहुदगु इत्यसंगतमत आह—अस्य कालविशेषेति । वार्तिकमुपलक्षणमिति भावः ।
कालेऽन्यपदार्थे समासः ।

ननु व्यतिरिक्ते प्रातिपदिकार्थे कथं प्रथमान्तान्येव प्रयोज्यानीत्यत आह—अव्यतिरिक्त
एवेति । भेदान्वयायोग्ये इत्यर्थः । 'खलेयवादीन्यन्यपदार्थे समस्यन्ते तानि च समस्तानि
प्रथमान्तान्येव प्रयोक्तव्यानीत्यर्थो वार्तिकस्येति बोध्यम् । ननु तिष्ठद्गवादीनामपि काल-
रूपांन्यपदार्थ एव वृत्तेः किं विशेषोक्त्येत्यत आह—न काल एवापि त्विति । स्वाभ्यावाव-
पीत्यर्थः ॥ १७ ॥

पारे मध्ये । स्ववाचेति । जल्पनापेक्षया करणे तृतीया । सिद्धान्ती उभयत्रापि
स्वपदार्थः । पुनर्यदि मां प्रक्षयति तदा स्वाशयं वक्ष्यामीत्याशयेनेति भावः । विकल्पेन बाधक
इति । वृत्तिवर्त्तनवादिनां विधेयसंज्ञाविशेषणं विभाषाधिकारः । तत्र यत्र संज्ञान्तरप्राप्ति-
स्तत्र साम्यनुज्ञायते, यत्र न, तत्र वाक्यमेवेत्यभिप्रायः ।

तावुभौ वचनाद्भविष्यतः ॥ अत उत्तरं पठति—

पारे मध्ये षष्ठ्या वावचनम् ॥ १ ॥

पारे मध्ये षष्ठ्या वेति वक्तव्यम् ।

अवचने हि षष्ठीसमासाभावो यथैकदेशिप्रधाने ॥ २ ॥

अक्रियमाणो हि वावचने षष्ठीसमासस्याभावः स्यात्, 'यथैकदेशि-
प्रधाने' । तद्यथा,—एकदेशिसमासेन मुक्ते षष्ठीसमासो न भवति । किं पुनः
कारणमेकदेशिसमासेन मुक्ते षष्ठीसमासो न भवति ? समासतद्धितानां वृत्ति-
विभाषा, वृत्तिविषये नित्योऽपवादः । इह पुनर्वावचने क्रियमाण एकया वृत्ति-
विभाषा, अपरया वृत्तिविषये विभाषापवादः ।

प्र०— अत उत्तरमिति । एतस्मात्पक्षादुपरीत्यर्थः । वक्तव्यमिति । 'कृत्याश्चे'त्यावश्यके
कृत्यः । एकदेशिप्रधान इति । ननु 'पूर्वकाय' इत्यादौ पूर्वपदार्थ एकदेशः प्रधानम्,
न त्वेकदेशी । एवं तर्हि—एकदेशिनोऽनूद्यमानत्वादप्रधान्यं, समासस्य तु विधेयत्वात्प्राधा-
न्यम् । तत्रैकदेशिनः प्रधानमिति षष्ठीसमासेन समास उच्यते । अथवा प्राधान्येन
निमित्तत्वं लक्ष्यत इति बहुव्रीहावपि न दोषः । समासतद्धितानामिति । तुल्यन्याय-
त्वाद्विचाराय तद्धिता अपि निर्दिष्टाः । इह वाक्येनाभिधाने प्राप्ते वृत्तिरारम्भमाणा
वाक्यस्य बाधिका प्राप्नोतीति विकल्पेन वाक्यस्य पक्षेऽनुज्ञानं क्रियते । तत्रापवादेऽपि
विकल्पेन विधीयमाने विकल्पो वाक्यस्यैवानुज्ञानं करोतीति उत्सर्गस्य नित्येन बाधेन
भान्व्यम् । तत्र वाग्रहणेनोत्सर्गोऽपि पक्षेऽभ्यनुज्ञायत इति त्रैरूप्यं सिध्यति । एकयेति ।
विभाषयेत्यर्थः । अपरयेति । इदमेव वावचनमु'दश्वितोऽन्यतरस्या'मित्यन्यतरस्याङ्-
ग्रहणं च ज्ञापकम्—'यत्रोत्सर्गापवादौ वृत्तिषु विभाषा, तत्रापवादेन मुक्त उत्सर्गो न

उ०— एतस्मादिति । एतस्माद्वावचनं किमर्थमिति पूर्वपक्षादुपरि तदुत्तरकाले तत्समाधानभूतं
वार्तिकं पठतीत्यर्थः । सूत्रकारेण वाग्रहणस्य कृतत्वाद्वक्तव्यमित्यसङ्गतमित्यत आह—आवश्यकं
कृत्य इति । समास उच्यते इति । एकदेशिनः प्रधाने—विधीयमाने एकदेशिषट्ठित-
समुदायस्य विधीयमाने समासे इत्यर्थ इति भावः ॥ भाष्ये—वृत्तिविभाषेति । वृत्तिः—
एकार्थीभावः । अयं भावः—'अपपरी'त्यादौ समास इत्यनुवृत्तम्, समर्थ इति च परि-
भाषयोपस्थितम् । तत्र लोकसिद्धैकार्थीभावः कास्ति, क नेति ज्ञातुमसमर्थानां बालानां स्फुटं
बोधनाय तत्र तत्र सूत्रे समासादिसंज्ञादिवदेकार्थीभावरूपसामर्थ्यमपि विधेयम् । विभाषाग्रहणं
च सामर्थ्येनैव संबध्यते, व्याख्यानात् । सामर्थ्यं समासविकल्पानिष्टेश्च 'सुबन्तं श्रितादिभिः
सहोच्चार्यमाणं वा समर्थं भवति, समर्थं च समाससंज्ञं भवतीत्यर्थः । निषेधसूत्रैरपि
समासनिषेधे सन्नियोगशिष्टन्यायेन सामर्थ्यनिषेधोऽपि, सामर्थ्यस्यैव वा निषेधः ॥ इह पुनर्वा-

एकारान्तनिपातनं च ॥ ३ ॥

एकारान्तनिपातनं च कर्तव्यम् । पारेगङ्गमिति । न कर्तव्यम् । सप्तम्या
अलुका सिद्धम् । भवेत्सिद्धं यदा सप्तमी, यदा त्वन्या विभक्तयस्तदा न
सिध्यति ॥१८॥

नदीभिश्च ॥ २ । १ । २० ॥

नदीभिः संख्यासमासेऽन्यपदार्थे प्रतिषेधः ॥ १ ॥

नदीभिः संख्यासमासेऽन्यपदार्थे प्रतिषेधो वक्तव्यः । द्वीरावतीको देशः ।
त्रीरावतीको देशः । 'नदीभिः संख्ये'ति प्राप्नोति ।

न वक्तव्यः । इह कश्चित्समासः पूर्वपदार्थप्रधानः, कश्चिदुत्तरपदार्थप्रधानः,
कश्चिदन्यपदार्थप्रधानः, कश्चिदुभयपदार्थप्रधानः । पूर्वपदार्थप्रधानोऽव्ययीभावः,
उत्तरपदार्थप्रधानस्तत्पुरुषः, अन्यपदार्थप्रधानो बहुव्रीहिः, उभयपदार्थप्रधानो
द्वन्द्वः । न चात्र पूर्वपदार्थप्राधान्यं गम्यते ।

प्र०—भवती'ति ॥ सप्तम्या अलुकेति । 'तत्पुरुषे कृती'ति बहुलप्रहणादिति भावः । यदा
त्वन्या इति । 'पारेगङ्गादागत' इत्यादौ सप्तम्यर्थाभावात्सप्तम्यभावः ॥१८॥

नदीभिश्च । अर्थविशेषमनुपादाय पूर्वपदोत्तरपदमात्रनिर्देशेन समासोऽयं विधीय-
मानो द्विगोरिव बहुव्रीहेरपि बाधकः स्यादिति 'नदीभिः'रिति वार्तिकारम्भः । न वक्तव्य
इति । भाष्यकारो वार्तिकं प्रत्याचष्टे । पूर्वाचार्यविहितगुरुसंज्ञाश्रयणाद्युपाधीनां पूर्वा-
चार्याः संज्ञा व्यधिषत तदुपाधीनामेवैता भवन्ति । न चात्रेति । द्वीरावतीक' इत्यादौ ।

उ०—वचनं तु सामर्थ्यादेकार्थीभाव एव संज्ञाया विकल्पबोधकमिति तद् ध्वनयन्नाह—वृत्तिरा-
रभ्यमाणेति । वाक्यस्य—वाक्यविषयव्यपेक्षायाः । वृत्तिषु—एकार्थीभावविषयेषु । विभा-
षेति । महाविभाषया विकल्पितावित्यर्थः । न भवतीति । महाविभाषा विशेषणीभूतसामर्थ्येनैव
संबध्यत इति ज्ञाप्यत इति तात्पर्यम् । सप्तम्यर्थाभावादिति । गङ्गायाः पारादिति हि
तत्रार्थः ॥१८॥

नदीभिश्च । भाष्ये—अन्यपदार्थ इति । समाहारातिरिक्ते इत्यर्थः । तद् ध्वनयन्नाह—
द्विगोरिवेति । समाहारद्विगोरिवेत्यर्थः । परस्यापि बहुव्रीहेरनवकाशत्वाद्भाष्यसामान्यचिन्तापक्षे
बाधकः स्यादिति भावः ॥ ननु पूर्वपदार्थप्राधान्ये एवाव्ययीभाव इत्यत्र न मानमत आह—
पूर्वाचार्येति । गुरुसंज्ञया प्रकृतार्थलभं दर्शयति—यदुपाधीनामिति । उपाधिश्चात्र तत्त-
दर्थप्रधानत्वमेव । एवं च तत्कृतमहासंज्ञाऽऽचार्येण व्यवहारात्तदुक्तार्थोऽस्यानुमत इति ज्ञायत

ननु च यद्येनोच्यते स तस्यार्थो भवति । अत्र च वयमेताभ्यां पदाभ्या-
मेतमर्थमुच्यमानं पश्यामः ॥ एतदेव न जानीमो यद्येनोच्यते स तस्यार्थ इति ।
अपि चान्यपदार्थप्रधानता न प्रकल्पेत—चित्रगुः शबलगुरिति । किं कार-
णम् ? अत्रापि हि वयमेताभ्यां शब्दाभ्यामेतमर्थमुच्यमानं पश्यामः ।

यद्यप्यत्रैताभ्यां पदाभ्यामेषोऽर्थ उच्यते, अन्यपदार्थोऽपि तु गम्यते ।

प्र०— ननु पञ्चनदं द्वियमुनमित्यादौ मूलोदाहरणेऽपि पूर्वपदार्थप्राधान्यं नास्ति । समा-
हारो ह्यत्र समासार्थः । स च यदि समाहरणं समाहार इति भावरूपस्तदान्यपदार्थप्राधा-
न्यम्, अथ समाहियत इति समाहारस्तथापि द्वे यमुने समाहृते द्वियमुनमिति पूर्व-
पदार्थविशिष्ट उत्तरपदार्थः प्रधानम् । नैष दोषः । समाहियमाणार्थः समाहारः । तत्र
पूर्वं द्विशब्दार्थप्रक्रमे 'के द्वे' इत्याकाङ्क्षायां यदा 'यमुने' इत्युच्यते, तदोत्तरपदार्थस्य
विशेषणत्वं, विशेष्यत्वं च पूर्वपदार्थस्य । अथवा वृत्तिविषये द्व्यादयः संख्यानमात्रे वर्तन्त
इति यमुनयोर्द्वित्वमित्यत्रार्थे द्वियमुनशब्दो वर्तत इति भवत्येव पूर्वपदार्थप्राधान्यम् ।

इदानीं चोदकोऽन्यपदार्थमाक्षिपति—ननु चेति । अयं भावः—द्वीरावतीक इति
देशावशेषोऽभिधीयते । स च पूर्वोत्तरपदयोः सहितयोरर्थ इति द्वाभ्यामप्यसौ व्यप-
दिश्यते । ततः पूर्वपदार्थत्वादेशस्य तस्य च प्राधान्यात्प्राप्त्यव्ययीभावः ॥ एतदेवेति-
सिद्धान्तवादी । अस्याभिप्रायः—समासेनान्यपदार्थः प्रतीयते, न तु पूर्वपदोत्तरपदा-
भ्याम् । तयोरन्वयव्यतिरेकाभ्यामर्थान्तराभिधायित्वावधारणात् । तथा हि—द्विशब्दो
द्वित्वावच्छिन्नं संख्येयमात्रमाह, न देशम्, इरावतीशब्दोऽपि नदीविशेषमाह, न देश-
मिति द्विशब्दो देशस्यावाचक इति कथं पूर्वपदार्थप्राधान्यमभिधीयते । अपि चेति ।

उ०—इति भावः । समाहियमाणार्थः समाहार इति । समाहारशब्दः कर्मव्युत्पन्न एवेत्यर्थः ।
तदोत्तरपदार्थस्येति । ननु परिच्छेदकत्वरूपं विशेषणत्वं, परिच्छेद्यत्वरूपं विशेष्यत्वं यद्यपि
तत्रायाति, तथापि विषयताविशेषरूपं तत्पूर्वपदार्थस्य दुर्लभम्, गुणद्रव्ययोर्द्रव्यस्यैव विशेष्य-
त्वात् । पूर्वपदार्थप्राधान्यमित्यादौ च प्राधान्यं विषयताविशेषरूपविशेष्यत्वमेव विवक्षितम्,
अन्यत्र सर्वत्र तस्यैव संभवादित्यरुचेराह—अथवेति । इदमपि प्रौढिवादः । पञ्चनदीसमूहस्य
पञ्चतोऽन्यन्तभेदाभावात्पूर्वपदार्थप्रधानत्वमपि—[तत्र] वक्तुं शक्यम् । अत्र तु न तत्सम्भवो-
ऽपीति भाष्यान्नाय इति तत्त्वम् ।

द्वाभ्यामप्यसाविति । इयमपि रीतिर्द्वियमुनमित्यादौ वक्तुं युक्ता । भाष्ये—एतदेवेति ।
यद्येनोच्यते इत्यादिन्यायेन यत्पूर्वपदार्थप्राधान्यमुक्तम्—एतदेव न जानीमः—अत्र न
पश्याम इत्यक्षरार्थः । तदेवाह—समासेनेति ॥ दोषवानिति । त्वद्वीत्या चित्रगवादावपि
समस्यमानपदाभ्यामेवार्थप्रतीतेर्वास्तवबहुव्रीहावप्यन्यपदार्थप्राधान्यं भज्येतेत्यर्थः ॥ भाष्ये—
अन्यपदार्थोऽपि त्विति । विग्रहवाक्येऽन्यपदेन प्रतीयमानस्येह समासेन प्रतीयमानत्वा-

तत्रान्यपदार्थाश्रयो बहुव्रीहिर्भविष्यति ॥ इहापि तर्हि यद्यप्यन्यपदार्थो गम्यते, स्वपदार्थोपि तु गम्यते, तत्र स्वपदार्थाश्रयोऽव्ययीभावः प्राप्नोति ।

एवं तर्हीदमिह संप्रधार्यम्—अव्ययीभावः क्रियतां बहुव्रीहिरिति बहुव्रीहिर्भविष्यति विप्रतिषेधेन । भवेदेकसंज्ञाधिकारे सिद्धम्, परंकार्यत्वे तु न सिध्यति । आरम्भसामर्थ्यादव्ययीभावः प्राप्नोति, परंकार्यत्वाच्च बहुव्रीहिः† ।

परंकार्यत्वे च न दोषः । नदीभिः संख्यायाः समाहारेऽव्ययीभावो

५०-त्वत्पक्षाभ्युपगमो दोषवानित्यर्थः ।

चोदकश्चोद्यमुद्भावितं परिहरति—यद्यपीति । स एव परस्य चोद्यमापादयति—इहापीति, प्राप्नोतीत्यन्तम् । अयमभिप्रायः—पूर्वपदोत्तरपदव्यतिरेकेण समासाभावात्तयोरेव समुदितयोर्देशोऽर्थ इति पूर्वोक्तन्यायेन पूर्वपदस्याप्यसावर्थ इति प्राप्नोत्येवाव्ययीभावः ॥ एवं तर्हीति । पुरस्तादपवादन्यायेनायं द्विगुमेव बाधते, बहुव्रीहिणा तु परत्वाद्बाध्यते । शेषग्रहणं च तत्र प्रत्याख्यातम् । त्रिकापेक्षो वा शेषः ।

उ०-दित्यर्थः । सिद्धान्त्युक्तिसंभवात् 'इहापि तर्ही'ति भाष्ये 'तर्हि'शब्द एवमर्थे । तद् ध्वनयन्नाह—स एव परस्येति । केचित्तु देशस्यान्यपदार्थत्वेऽपि तद्देशस्वरूपे त्रीरावतीरूपस्वपदार्थस्याप्यन्तर्भावात्तस्य च त्रिपदार्थानतिरेकेणान्यपदार्थवृत्ततया पूर्वपदार्थस्य समाहारे इव यथाकथंचित्प्रधानत्वस्त्वाद् दुर्वारोऽव्ययीभाव इति भाष्यार्थमाहुः ॥ शेषग्रहणं चेति । अन्यथानयोः पदयोक्तसमाससत्त्वाद्बहुव्रीहिर्न स्यादिति भावः ॥ भाष्ये—भवेदेकसंज्ञाधिकार इति । 'बाध्यविशेषचिन्ताया'मिति शेषः । परंकार्यत्वे तु न सिध्यतीति । तत्र हि पाठे पूर्वायाऽनवकाशया बाधे प्राप्ते परविधात्रार्थमिवम् । एवं च समाहारेऽपि द्विगुः, सामर्थ्यादव्ययीभावश्चेत्येष्टव्यम् । एवं च पुरस्तादपवादन्यायाऽभावेन द्विग्वव्ययीभाववदन्यपदार्थविषये बहुव्रीह्याव्ययीभाववपि स्यातामिति भावः ।

भाष्ये—सिद्धान्त्याह नदीभिः संख्यायाः समाहार इति । 'परं कार्य'मिति पाठे द्विगोः परत्राव्ययीभावप्रकरणं कार्यमित्यर्थः । एवं च द्विगुविषये न दोषः, अन्यपदार्थे तु प्राप्तिरेव वेति भावः । स चावश्यमिति । 'एका संज्ञे'ति पाठेऽपि 'समाहार' इत्यवश्यं वाच्यमित्यर्थः । भाष्ये तत्फलमाह—सर्वमेकनदीतरे इति । तदभावे 'पुरस्ता'दिति न्यायेन 'पूर्वकालैके'ति बाधित्वात्रैवाव्ययीभावः स्यात् । तथा च तत्प्रयुक्तं सर्व—टच् नपुंसकत्वं चात्र

वक्तव्यः । स चावश्यं वक्तव्यः । 'सर्वमेकनदीतरे'† ॥२०॥

द्विगुश्च ॥ २ । १ । २३ ॥

द्विगोस्तत्पुरुषत्वे कानि प्रयोजनानि ?

द्विगोस्तत्पुरुषत्वे समासान्ताः प्रयोजनम् ॥ १ ॥

द्विगोस्तत्पुरुषत्वे समासान्ताः प्रयोजयन्ति—पञ्चगवम् दशगवम् । पञ्च-
राजम् दशराजम्* ॥२३॥

द्वितीया श्रितातीतपतितगतात्यस्तप्राप्तापन्नैः ॥२१॥२४॥

श्रितादिषु गमिगाभ्यादीनामुपसंख्यानम् ॥ १ ॥

प्र०— एकनदीतरे इति । यदि समाहारग्रहणं न क्रियते तदा 'पुरस्तादपवादा' इत्यनेन
न्यायेनायं समासः 'पूर्वकालैके'ति समासं बाधेत, समाहारै तु परत्वाद्द्विगुः स्यात् ।
ततश्चैकनदीत्यत्राव्ययीभावे कृते तन्निबन्धनो 'नदीपौर्णमास्याग्रहायणीभ्यः' इति वा
टच्प्राप्नोति, नपुंसकत्वं च । यस्तु 'गोदावर्याश्च नद्याश्चेत्यच्समासान्तः सोऽच्प्रत्यन्व-
वेत्यत्र योगविभागेन क्रियते, स चेष्टप्रसिद्धयर्थ इति तत्पुरुषे प्रयोगादर्शनादेकन-
दीत्यत्र न प्रवर्तते । अव्ययीभावे तु पञ्चनदमित्यत्र भवत्येव । एकापूर्वीवत्समाहार-
विवक्षायामेकनदमेकनदीति भवतीत्याहुः ॥२०॥

द्विगु । समासान्ता इति । यद्यपि टजचावेव तत्पुरुषनिबन्धनौ—पञ्चगवम्
द्व्यङ्गुलमिति, तथापि प्रकृतिभेदाद्बहुवचननिर्देशः । पञ्चराजमिति । अकारान्तोत्तरपद-
त्वाभावात्स्त्रीत्वाभावः । यदा तु 'समासार्थोत्तरपदान्ताः समासान्ता' इति पक्षस्तदा तु
पात्रादित्वात्स्त्रीत्वाभावः ॥२३॥

द्वितीया । गमिगाभ्यादीनामिति । औणादिकानामन्येषां च संग्रहार्थमुभयो-

उ०—स्यादिति भावः । 'सर्वमेकनदीतरे' इति कस्यचित्पदस्य शेष इति बहवः । तृधातोस्तर इति
रूपम् । 'तीर' इति कचित्पाठः । इत्यत्र भवत्येवेति । 'नदीपौर्णमासी'ति 'ट'जिति शेषः ।
एकापूर्वीवत्समाहारैति । प्रत्ययवयवमपूपत्वारोपेणेत्यर्थः । भवतीत्याहुरिति । भन्नारुचि-
वीजं तद्वदत्र समाहारविवक्षायां मानाभाव इति ॥२०॥

द्विगुश्च । पात्रादित्वादिति । वस्तुतः उत्तरपदावयवत्वपक्षो नास्त्येव, 'अन्त' इति सूत्र-
स्थभाष्यविरोधादिति 'समासान्ता' इति सूत्रे शब्देन्दुशेखरे स्पष्टं निरूपितमस्माभिः ॥२३॥

द्वितीया श्रिता । गमिशब्दो 'गमेरिनि'रित्यौणादिकः । गामीति वृद्धिर्बाहुलकात् ।

१—'नदीतीरे' पा० । † नदीपौर्णमास्याग्रहायणीभ्यः ५.४.११०; अव्ययीभावश्च २.४.१८.

२—इदं वार्तिकं कीलहार्नभाष्ये नास्ति । * गोरतद्वितलुकिः राजाहः सखिम्यष्टच ५.४.६२; ६१.

२अ०१पा०२आ०२४सू०] व्याकरणमहोपाध्यायम्

श्रितादिषु गमिगाम्यादीनामुपसंख्यानं कर्तव्यम् । ग्रामं गमी ग्रामगमी ।
ग्रामं गामी ग्रामगामी ।
श्रितादिभिरहीने द्वितीयासमासवचनानर्थक्यं बहुव्रीहिकृतत्वात् २
श्रितादिभिरहीनवाचिन्या द्वितीयायाः समासवचनमनर्थकम् । किं कार-
णम् ? 'बहुव्रीहिकृतत्वात्' । इह यः कष्टं श्रितः कष्टमनेन श्रितं भवति ।
तत्र बहुव्रीहिणा सिद्धम् ।

प्र०—रूपादानाम् । ग्रामगमीति । 'गत्यर्थकर्मणी'त्यत्र द्वितीयाग्रहणमपवादविषयेऽपि विधा-
नार्थमिति कृत्प्रयोगे द्वितीयैव भवतीति षष्ठ्याः प्राप्तिरेव नास्तीति ये तस्या 'अकेनो'रिति
प्रतिषेधं वर्णयन्ति ते पूवापरविस्मरणशीलत्वादुपेक्ष्याः । भाष्यकारेण तु गत्यर्थ-
सूत्रस्य प्रत्याख्यानान्कृत्प्रयोगे षष्ठ्येवेत्यत इति तद्दर्शनेन सौत्रः षष्ठीनिषेधः ।

श्रितादिभिरिति । यः कष्टं श्रितः कष्टमनेन श्रितमिति बहुव्रीहिणैव विवक्षितार्था-
वगमादर्थस्वरूपस्वरभेदाभावात्तत्पुरुषो न विधेय इत्यर्थः । अहीनवाचिन्या इति ।
यः कष्टं श्रितः श्रितं कष्टं तेन न हीनमित्यर्थ इति भावः । श्रयतिश्चात्र गतौ वर्तत इति
गत्यर्थत्वात्कर्तरि क्तः । ततः श्रितपतितगतैः समासोऽयं न विधेयः । अतीतादिभिस्तु
स्वरसिद्धयर्थो विधेयः । तैर्हि तत्पुरुषे सति थाथादिस्वरेण भाष्यम्, अतीतात्यस्तयोर-
हीन इति निषेधात्, प्राप्तापन्नयोरहीने द्वितीयानुपसर्ग इति निषेधात् पूर्वपदप्रकृतिस्वरो
नास्ति । बहुव्रीहौ तु पूर्वपदप्रकृतिस्वरेण भाष्यम् । यदा तु जातिकालमुखादीनि पूर्वपदानि
तदा तत्रापि बहुव्रीहितपुरुषयोः स्वरभेदाभावः । बहुव्रीहिकृतत्वादिति । बहुव्रीहिणा

उ०—अन्येषां चेति । 'सनाशंसे'त्युप्रत्ययादीनामित्यर्थः । ओदनं बुभुक्षुः ओदनबुभुक्षुरित्युदाह-
रणम् । उभयोरपि उणादिप्रत्ययान्तत्वेन कथमुभयोपादानेनान्येषां चेत्यर्थलाभ इति
चिन्त्यम् । तस्मादादिग्रहणस्य प्रकारार्थत्वेन व्याख्यानदेतदर्थलाभो बोध्यः । उभयोपादानं तु
स्पष्टार्थमेवेति परे । पूर्वापरैति । 'गत्यर्थकर्मणी'तिसूत्रस्यैतत्सूत्रस्थयोरित्यर्थः । नास्तीत्यन्तो
गत्यर्थसूत्रस्थः । 'अकेनोरिति प्रतिषेध' इत्यत्रत्यः । 'प्राप्तिरेव नास्तीति वदन्तो येऽत्र सूत्रे
तस्याः प्रतिषेधं वर्णयन्ति ते' इत्यन्वयः । सौत्र इति । 'अकेनो'रिति सूत्रविहित इत्यर्थः ।
एवं च 'गत्यर्थकर्मणी'ति सूत्रस्थो ग्रन्थो वृत्तिकृतो भाष्यविरुद्धोऽपीति तात्पर्यम् ।

भाष्ये—अहीने द्वितीयेति । अहीनवाचकद्वितीयान्तस्येत्यर्थः । विवक्षितार्थवगमादिति ।
कष्टकर्मकश्रयणकर्तृत्वविशिष्टोऽर्थ उभाभ्यामपि प्रतिपाद्यत इत्यर्थः । बहुव्रीहौ श्रितादीनां पूर्व-
निपातः स्यादिति तु न शङ्क्यं, तत्प्रकरणानित्यत्वादिति बोध्यम् । तेन न हीनमिति । न त्यक्त-
मित्यर्थः । यथा कान्तारमतीतेन कान्तारः । अतीतात्यस्तयोरिति । यो हि कान्तारमतीतोऽ-
त्यस्तो वा तेन कान्तारो हीनो भवतीति द्वितीयान्तस्य हीनवाचित्वादित्यर्थः । यद्यप्यत्राप्यनु-
पसर्ग इति निषेधोऽप्यस्ति, तथाप्ययमप्यस्तीत्ययमेवोक्तः । यदा त्विति । 'वा जातादिष्विति'
वक्ष्यमाणत्वादिति भावः ॥ ननु समासवचनपक्षकानर्थकत्वानुमाने बहुव्रीहिकृतत्वहेतुर्ग्यधिकर-
णोऽत आह—बहुव्रीहिणेति । एवं च बहुव्रीहिसिद्धिस्वरूपकत्वादिति हेतुरिति भावः ।

अहीने द्वितीयास्वरवचनानर्थक्यं च ॥ ३ ॥

‘अहीने द्वितीया’ [६. २. ४७] पूर्वपदं प्रकृतिस्वरं भवतीत्येतत्स्वर-
वचनमनर्थकम् । किं कारणम् ? बहुव्रीहिकृतत्वादेव* ।

जातिस्वरप्रसङ्गस्तु ॥ ४ ॥

जातिस्वरस्तु प्राप्नोति—ग्रामगतः अरण्यगत इति । ‘जातिकालसुखा-
दिभ्योऽनाच्छादनात् त्तोऽकृतमितप्रतिपन्नाः’ [६. २. १७०] इति ।

तत्र जातादिषु वावचनात्सिद्धम् ॥ ५ ॥

यदेतद् ‘वा जाते’ [६. २. १७१] इति, एतद् ‘वा जातादि’ष्विति
वक्ष्यामि । इमे जातादयो भविष्यन्ति ।

ननु च भेदो भवति । बहुव्रीहौ सति समासान्तोदात्तत्वेनापि भवितव्यं
पूर्वपदप्रकृतिस्वरत्वेनापि, तत्पुरुषत्वे सति पूर्वपदप्रकृतिस्वरत्वेनैव ॥ नास्ति
भेदः । योऽपि हि तत्पुरुषमारभते न तस्य दण्डवारितो बहुव्रीहिः । तत्र
तत्पुरुषे सति द्वौ समासौ द्वौ स्वरौ, बहुव्रीहौ सत्येकः समासो द्विस्वरत्वम् ।

एवं तर्हि सिद्धे सति यत्तत्पुरुषं शास्ति तज्ज्ञापयत्याचार्यः ‘समानेऽर्थे
केवलं विग्रहभेदाद्यत्र तत्पुरुषः प्राप्नोति बहुव्रीहिश्च तत्र तत्पुरुषो भवती’ति ।

प्र०—स्वरूपस्य साधितत्वादित्यर्थः ॥ जातिस्वरप्रसङ्ग इति । यदि बहुव्रीहिरेव क्रियते
तदा ‘जातिकाले’त्यन्तोदात्तत्वं प्राप्नोतीत्यर्थः ।

बहुव्रीहिवादी स्वरदोषं परिहरति—तत्रेति । ‘वा जाते’ इति न्यासमपास्य ‘वा
जातादिष्व’िति वक्ष्यते, तेन पक्षेऽन्तोदात्तत्वं, पक्षे पूर्वपदप्रकृतिस्वरत्वमिति स्वरद्वय-
सिद्धिः । इमे इति । श्रित-गत-पतितशब्दाः । ततश्चा‘ऽहीने द्वितीये’ति न वक्तव्यमिति
लाघवं भविष्यति । तत्पुरुषवाद्याह—ननु चेति । बहुव्रीहिवाद्याह—नास्तिभेद इति ।
द्वौ स्वराविति । तत्पुरुषे ‘अहीने द्वितीये’ति पूर्वपदप्रकृतिस्वरः, बहुव्रीहौ ‘जातिकाले-
त्यन्तोदात्तत्वम् । द्विस्वरत्वमिति । ‘वा जातादिष्व’िति सूत्रन्यासेन ॥ एवं तर्हीति ।
ततश्च बहुव्रीह्यभावात्कष्टश्रित इत्यादा‘वहीने द्वितीये’ति पूर्वपदाद्युदात्तत्वं भवति । ‘निष्ठा

उ०—भाष्ये—इत्येतस्वरवचनमिति । एतदर्थप्रतिपादकं स्वरस्य वचनमहीने द्वितीये’ति
सूत्रमित्यर्थः ॥ अन्तोदात्तत्वमिति । तदेवेत्यर्थः । इष्यते तु समासभेदेन स्वरद्वयमिति
भावः ॥ पूर्वपदाद्युदात्तत्वमिति । तदेवेत्यर्थः । अन्तोदात्तत्वमिति । तदपीत्यर्थः । अन्य-

२अ०१पा०२आ०२४सू०] व्याकरणमहाभाष्यम्

किमेतस्य ज्ञापने प्रयोजनम् ? राज्ञः सखा राजसखः । राजा सखास्येति बहुव्रीहिर्न भवति ।

नैतज्ज्ञापकसाध्यम् 'अपवादैरुत्सर्गा बाध्यन्त' इति । बाधकेनानेन भवितव्यं सामान्यविहितस्य विशेषविहितेन । अथ न सामान्यविहितः, यदुच्यते 'बहुव्रीहिकृतत्वा'दित्येतदयुक्तम् ।

प्र०—च द्वयजना'दित्याद्युदात्तत्वात्कष्टशब्दस्य । न तु जातिलक्षणबहुव्रीहिनिबन्धनमन्तो-
दात्तत्वम् । अव्यविकन्यायश्चानेन ज्ञापकेन स्मारितः । राज्ञः सखेति । सख्यस्योभया-
धिष्ठानत्वादराजा सखास्येत्ययमर्थोऽन्तर्भूत इति बहुव्रीहिः स्यात्, अस्मात्तु ज्ञापकान्न
भवति । अथ कश्चिदुत्सर्गापवादन्यायेन बहुव्रीह्यभावं मन्यमान आह—नैतदस्ति ।
अर्थाभेदे बहुव्रीहौ प्राप्ते तत्पुरुषस्यारम्भात् । ज्ञापकवाद्यपवादवादिनोश्चात्राहोपुरुषिकैव,
तत्पुरुषारम्भे बहुव्रीहिबाधलक्षणं तु फलं न भिद्यते । विशेषविहितेनेति । श्रिताद्युपादा-
नेन विधानादस्य विशेषविहितत्वम् । अथ नेति । 'कष्टं श्रित' इति स्वपदार्थे तत्पुरुष-
विधानात्तत्र च बहुव्रीहेरप्राप्तत्वान्नास्ति सामान्यविहितत्वम् । अन्तर्भूतश्चार्थो न शब्द-
संस्कारे निमित्तं, किन्तु शब्दवाच्य एव । यदुच्यत इति । अर्थभेदाच्छ्रितादिग्रहणं
कृतमिति भावः ।

उ०—विकेति । अवेर्मांसमिति विग्रह एव, आविकादेव च प्रत्ययोत्पत्तिः—आविकमिति, तथा
'कष्टं श्रितमनेने'ति वाक्यमेव, 'कष्टं श्रित' इति विग्रहे एव समास इत्यर्थः । ननु 'राज्ञः
सखे'त्यस्य राजनिरूपितसखित्वानर्थः, बहुव्रीहौ राजाभिन्नसखिसम्बन्धीति बोधेऽन्यनिरू-
पितं सखित्वं राजनि प्रतीयते इति समानार्थकत्वाभावात्कथं पूर्वोक्तज्ञापकेनात्र समासाभाव
इत्यत आह—सख्यस्योभयेति ।

कश्चिदुत्सर्गापवादभावं मन्यमानो ज्ञापकं दूषयति—नैतज्ज्ञापकेति । एतत्—उक्तं
वस्तु, ज्ञापकसाध्यं न—ज्ञापकत्वस्यैवासम्भवादित्यर्थः । एवं च श्रितादिविषयतत्पुरुषेणा-
नवकाशतया बहुव्रीहिबाधे कष्टश्रितादौ पूर्वपदाद्युदात्तत्वमेव भवति । एवं च राजा सखा-
स्येति विग्रहे बहुव्रीहिः स्यादेव, 'षष्ठी'ति शास्त्रस्य राजपुरुषादौ सावकाशत्वेन बहुव्रीहिबाध-
कत्वाभावादिति भावः । किं च उभयोश्चरितार्थयोः परत्वाद्वहुव्रीहिरेव स्यात्, षष्ठीतत्पुरुषो न
स्यादेव । टग्विधानं तु 'सुन्दरसख' इत्यादौ कर्मधारये चरितार्थमित्याशयः । एवं च 'ज्ञापक-
वाद्यपवादवादिनोरत्राहोपुरुषिकैव, तत्पुरुषारम्भे बहुव्रीहिबाधलक्षणं तु फलं न भिद्यते' इति
कैयटाशयश्चिन्त्यः । स्वपदार्थे तत्पुरुषेति । स्वपदार्थप्रधानविग्रह इत्यर्थः । बहुव्रीहिस्तु नैव-
विधे विग्रहे, किन्तु कष्टं श्रितमनेनेति विग्रहे । एवं च विषयभेदाच्च सामान्यविहितत्वं बहु-
व्रीहेरिति भावः ॥ ननु कष्टं श्रित इत्यत्र बहुव्रीहिविग्रहार्थोऽप्यन्तर्भूत इत्यत आह—अन्त-
र्भूतश्चार्थ इति । अर्थभेदादिति । एवं च सूत्रसार्थक्यात्तद्वीयज्ञापकत्वमप्यसङ्गतमिति भावः ।
लोके विग्रहेति । समासप्रयोगे कर्तव्ये लोके विग्रहवाक्यस्याप्रयोगात्तत्पुरुषत्वबहुव्रीहित्वा-

अस्ति खल्वपि विशेषो बहुव्रीहेस्तत्पुरुषस्य च । किं शब्दकृतोऽथार्थ-
कृतः ? शब्दकृतश्चार्थकृतश्च । शब्दकृतस्तावत्—बहुव्रीहौ सति कपा भवि-
तव्यं* तत्पुरुषे सति न भवितव्यम् । अर्थकृतः—तत्पुरुषे सति रुहादीनां क्तः
कर्तरि भवति धात्वर्थस्यानपवर्गे—आरूढो वृक्षं देवदत्त इति । बहुव्रीहौ
व्यपवृक्ते कर्मणि भवति—आरूढो वृक्षो देवदत्तेनेति ।

अन्यथाजातीयकाः खल्वपि प्रत्यक्षेणार्थसंप्रत्ययोऽन्यथाजातीयकः संब-
न्धात् । राज्ञः सखा राजसखः । संबन्धादेतद्गन्तव्यं नूनं राजाप्यस्य सखेति ।

प्र०— ननु 'कष्टश्रित' इति समासप्रयोगे लोके विग्रहवाक्याप्रयोगात्तात्पर्याभेदादस्ति
बहुव्रीहिकृतत्वमित्याशङ्क्याह—अस्ति खल्वपीति । पूर्वोक्तेन न्यायेनाथेस्वरूपस्वरेषु
विशेषमपश्यन् पृच्छति—किमिति । बहुव्रीहाविति । 'शेषाद्विभाषे'त्यनेन कष्टश्रितक
इति । तत्पुरुष इति । कष्टश्रित इत्यादौ । रुहादीनामिति । आदिशब्दः प्रकारे । तेन
गत्यर्थादयोऽपि गृह्यन्ते । धात्वर्थस्यानपवर्ग इति । सर्वस्य धात्वर्थस्यानिष्ठितत्वेऽपि
तदेकदेशभूतत्वाश्रयेणारोहणक्रियाविशिष्टे एव वृत्तारूढ इति शब्दशक्तिस्वाभाव्यादि-
दमभिधीयते । यथा बद्धो बन्धनमनुभवन्नेवोच्यते, तथा कष्टश्रित इति कष्टमनुभवन्ने-
वोच्यते । व्यपवृक्त इति । सर्वात्मना धात्वर्थे निष्ठित इत्यर्थः । यथा 'भुक्त ओदन' इति
भुजिक्रियायाः समाप्तौ प्रयुज्यते ।

भेदान्तरमप्याह—अन्यथेति । प्रत्यक्षेणेति । शब्दादव्यवधानेनेत्यर्थः । अव्यव-

ड०—नवसमादिति भावः । अर्थद्वयबोधेऽप्याह—तात्पर्येत्यादि । एवं च ज्ञापकत्ववादिनोऽपवाद-
त्ववादिनश्च खण्डनायास्ति खल्वपीत्यादि सिद्धान्तिनो ग्रन्थ इति भावः ।

भाष्ये—बहुव्रीहौ सतीति । तस्मिन्नेव सतीत्यर्थः । तत्पुरुषे सतीति । तस्मिन्नपि
सतीत्यर्थः । न भवितव्यमिति । पूर्वपदप्रकृतिस्वरसन्नियोगेन न भवितव्यमित्यर्थः ।
तत्पुरुषारम्भे 'वा जातादिष्वि'त्यस्याभावाद् आगत इत्यादावन्तोदात्तत्वमेवेति 'बहुव्रीहा'-
विति पूर्वपदप्रकृतिस्वरसंनियोगेन न कदापि कप् । तदनारम्भे तु 'वा जातादिष्वि'त्यारम्भात्पक्षे
बहुव्रीहावपि पूर्वपदप्रतिस्वरसत्त्वात्संनियोगेनापि कबापत्तिरिति भावः । कैयटोक्तोदाहरणे
समासद्वयेऽपि पूर्वपदप्रतिस्वरसत्त्वात्कपो वैकल्पिकत्वाच्च न विशेष इति चिन्त्यम् ।

भाष्ये—अर्थकृत इति । अर्थभेदे सत्येकेनापरस्य न गतार्थतेति भावः । धात्वर्थस्या-
नपवर्गे इति । सर्वधात्वर्थासमाप्तौ धात्वर्थाविष्ट एव कर्तरि एकदेशस्य भूतत्वाश्रयेण क्तो
भवति तत्पुरुषे । बहुव्रीहौ तु सर्वधात्वर्थसमाप्तौ धात्वर्थानाविष्टे कर्मण्येव क्त इति विशेष
इत्यर्थः । अन्यथाजातीय इति । शब्दत्वाक्रान्त इत्यर्थः । अन्यथाजातीयकः सम्बन्धा-

उभयं खल्वपीष्यते—स्वस्ति सोमसखा पुनरोहि, गवांसख इति ॥२४॥

खट्वा क्षेपे ॥ २ । १ । २६ ॥

किमुदाहरणम् ? खट्वारूढो जाल्मः ॥ क्षेप इत्युच्यते कः क्षेपो नाम ?
अधीत्य स्नात्वा गुरुभिरनुज्ञातेन खट्वारोढव्या । य इदानीमतोऽन्यथा
करोति स उच्यते खट्वारूढोऽयं जाल्मः । नातिव्रतवानिति ॥२६॥

प्र०—धानोपलक्षणत्वात्प्रत्यक्षस्य ॥ ज्ञापकफलमपि निराकर्तुमाह—उभयमिति ।
सोमसखेति । बहुव्रीहित्वात्समासान्ताभावः । गवांसख इति । तत्पुरुषत्वात्समा-
सान्तस्तत्पुरुषे कृति बहुलमिति, 'षष्ठ्या आक्रोश' इति वा षष्ठ्या अलुक् ॥२४॥

खट्वा । 'खट्वारूढ' इत्यत्र क्षेपहेतोर्धर्मस्यानिर्देशात् क्रियाकारकसम्बन्ध-
मात्रावगमात्पृच्छति—किमुदाहरणमिति । समासस्य क्षेपोऽर्थः, स चात्रास्तीत्याह-
खट्वारूढ इति । अधीत्येति । ब्रह्मचारिणा वेदाध्ययने निष्पादिते गृहस्थाश्रमः
कर्तव्यः । अन्यथेति । असमाप्तेऽध्ययने भूमिशयनार्हो यः खट्वारोहणं करोतीत्यर्थः ।
खट्वारोहणं चाविनयोपलक्षणार्थमित्याह—नातिव्रतवानिति ॥२६॥

उ०—दिति । आनुमानिक इत्यर्थः । नन्वेवं राज्ञः सखास्येति विग्रहे बहुव्रीहिः स्यादत आह—
उभयं खल्वपीति ॥२४॥

खट्वा । अधीत्य स्नात्वेति । अधीत्य स्नात्वा चेत्यर्थः ॥२६॥

१—'जाल्मोऽसमीक्ष्यकारी स्या'दित्यमरः । खट्वारोहणं चेह विमार्गप्रस्थानस्योपलक्षणम् ।
रूढश्चायं शब्दः । तेन खट्वामारोहतु मा वा, निषिद्धानुष्ठानपरः सर्वोऽपि खट्वारूढ उच्यते ।
अत एव विभाषाधिकारेऽपि नित्यसमासोऽयम् । न हि वाक्येन निन्दा गम्यते ।

२—'वेदं समाप्य स्नायात् ॥१॥ ब्रह्मचर्यं वाऽष्टाचत्वारिंशकम् ॥२॥ द्वादशकेऽप्येके ॥३॥
गुरुणाऽनुज्ञातः ॥४॥' (पार० पृ० का० २, कं० ६)

"एवं हि समापनन्ति 'वेदमधीत्य स्नाया'दिति" (मीमांसा० शाबर० १।१।१)

"गुरुवे तु वरं दत्त्वा स्नायीत तदनुज्ञया । वेदं व्रतानि वा पारं नीत्वा ह्युभयमेव वा ॥"
(या० स्मृ० १।५।१)

"वेदानधीत्य वेदौ वा वेदं वापि यथाक्रमम् । अविप्लुतब्रह्मचर्यो गृहस्थाश्रममावसेत् ॥"

"गुरुणाऽनुमतः स्नात्वा समाप्यो यथाविधि ।" इति मनुः (अ० ३ श्लो० २; ४)

अत्यन्तसंयोगे च ॥ २ । १ । २६ ॥

अत्यन्तसंयोगे समासस्याविशेषवचनात् केन समासवचनार्थक्यम् ?

अत्यन्तसंयोगे समासस्याविशेषवचनात् क्तान्तेन चाक्तान्तेन च 'कालाः क्तान्तेने'त्येतत्समासवचनमनर्थकम् । 'अत्यन्तसंयोग' इत्येव सिद्धम् ।

अनत्यन्तसंयोगार्थं तु ॥ २ ॥

अनत्यन्तसंयोगार्थं तर्हीदं वक्तव्यम् । षण्मुहूर्ताश्चराचराः । ते कदाचिदहर्गच्छन्ति कदाचिद्रात्रिम् । तदुच्यते—अहर्गताः रात्रिगता इति ॥ नैतदस्ति । गतग्रहणादप्येतत्सिद्धम् ॥ इदं तर्हि—अहरतिसृताः रात्र्यतिसृताः । मासप्रमितश्चन्द्रमाः ॥ २६ ॥

प्र०— अत्यन्त । 'काला' इति पृथग्योगेन क्तान्तेन समासविधानं न कर्तव्यम् । 'काला अत्यन्तसंयोगे' इत्येक एव योगः कर्तव्यः । तत्र च क्तेनेत्यस्य निवृत्तत्वात्सर्वत्र समासः सिध्यतीति मत्वाह—अत्यन्तसंयोग इति । चराचर इति । चरन्तीत्यर्थः । 'चरिचलिपतिवदीनामाक्वाभ्यासस्ये'ति द्विवचनमागागमश्च । कदाचिदहरिति । उत्तरायणे । कदाचिद्रात्रिमिति । दक्षिणायने । ततश्च षड्भिर्मुहूर्तैरहो रात्रेश्च नास्त्यत्यन्तसंयोगः । क्रमेण च गच्छन्तः संकलय्य व्यपदिश्यन्ते । अथैकदेशगमनाद् गच्छन्तीत्युच्यन्ते । गतग्रहणादिति । द्वितीयाश्रितेत्यत्र निर्दिष्टात् । मासप्रमित इति । आदिकर्मणि कर्तरि क्तः । मासं परिच्छेत्तुमारब्धवानित्यर्थः । प्रतिपञ्चन्द्रेण च मासस्यात्यन्तसंयोगाभावः ॥ २९ ॥

उ०— अत्यन्तसं । ननु 'काला' इत्यस्याभावेऽत्र तल्लाभो न स्यादत आह—काला इति । ननु क्तान्तेन समासार्थं तत्, अक्तान्तार्थं चेदमपीत्यत आह—तत्र चेति । अनत्यन्तसंयोगे क्तान्तार्थं 'काला' इति, अत्यन्तसंयोगेऽक्तान्तार्थमिदमित्युत्तरम् । षण्मुहूर्ता इति । तावत्पर्यन्तं हि दिनरात्रवृद्धिहासौ देशविशेषे ॥ २९ ॥

† कालाः २. १. २८. १—'मुहूर्तो मुहुर्मुहुः, मुहुर्मूढ इव कालो यावदमीक्षणं चेति ।' (निरु० नैष० अ० २ पा० ७).

२—त्रिंशन्मुहूर्तात्मकेऽहोरात्रे षण्मुहूर्ताश्चराचरा भवन्ति । ते उत्तरायणेऽहर्गच्छन्ति, दक्षिणायने च रात्रिं क्रमशः । तथा चाह कौटिल्यः—“पञ्चदशमुहूर्तो दिवसो रात्रिश्च चैत्रे मास्याश्चयुजे च मासि भवतः । ततः परं त्रिभिर्मुहूर्तैरन्यतरः षण्मासं वर्धते ह्रस्वते चेति ।”

(अर्थशास्त्रे अधि० २, प्र० ३६, अ० २०)

“विंशतिकलो मुहूर्तः कलादशभागश्च, त्रिंशन्मुहूर्तमहोरात्रम्, अयने द्वे भवतो दक्षिणमुत्तरं च । तयोर्दक्षिणं वर्षाशरद्धमेन्ताः, उत्तरं च शिशिरवसन्तग्रीष्माः ।” (सुश्रुते सूत्रस्थाने अ० ६) ‡ द्वितीयाश्रितातीतपतिजातात्यक्तामासप्रमनैः २. १. २४.

तृतीया तत्कृतार्थेन गुणवचनेन ॥ २ । १ । ३० ॥

तत्कृतार्थेनेति किमर्थम् ? दध्ना पटुः । घृतेन पटुः । नैतदस्ति । असा-
मर्थ्यादत्र न भविष्यति । कथमसामर्थ्यम् ? 'सापेक्षमसमर्थं भवती'ति । न हि
दध्नाः पटुना सामर्थ्यम् । केन तर्हि ? भुजिना । दध्ना भुङ्क्ते पटुरिति । इहापि
तर्हि न प्राप्नोति—शङ्कुलाखण्डः किरिकाण इति । अत्रापि न शङ्कुलायाः
खण्डेन सामर्थ्यम् । केन तर्हि ? करोतिना । शङ्कुलया कृतः खण्ड इति ।
वचनाद्भविष्यति । इहापि तर्हि वचनात्प्राप्नोति—दध्ना पटुः, घृतेन पटुरिति ।
तस्मात्तत्कृतार्थग्रहणं कर्तव्यम् ।

प्र०— तृतीया । तत्कृतार्थेनेति किमर्थमिति । अयं भावः—'दध्ना पटु'रित्यत्र यदि
दधिकृतं पाटवं विवक्षितं तदा भवितव्यं समासेन, विशिष्टद्रव्यसंस्कृतं दध्यपि पाटवं
करोतीति तत्कृतत्वसंभवात् । अथ भोजनाद्यपेक्षो दध्नाः करणभावो—दध्ना भुङ्क्ते पटु-
रिति तदा सामर्थ्याभावात्समासो न भविष्यति । दध्ना पटुरिति । अस्याप्ययं
भावः—सर्वत्र क्रियाद्वारकेण संबन्धेन भवितव्यम् । ततश्चेहापि क्रियाद्वारकसंबन्ध-
संभवात्समासः स्यात् । अस्मात्सामर्थ्यादिति । यत्र साक्षात्सामर्थ्यं नास्ति 'दध्योदन'
इत्यादौ तत्र वचनसामर्थ्यात्प्रतीयमानक्रियाद्वारकसंबन्धाश्रयेण भवति समासः । इह
तु 'शङ्कुलया खण्ड' इत्यादौ साक्षात्सामर्थ्यसंभवे वचनस्य सावकाशत्वाद् दध्ना
पटुरित्यत्र न भविष्यति ।

इहापीति । खण्डशब्दस्य गुणोपसर्जनद्रव्यवाचित्वात्साक्षात्संबन्धाभावा-
च्छङ्कुलयावश्यं क्रियापेक्षितव्या, तामन्तरेण कारकत्वायोगात् । वचनादिति ।
करोति क्रियाकृतसंबन्धाश्रयेणेत्यर्थः । इहापीति । परस्परसंबन्धाय चेत्सर्वत्र क्रिया
व्यतिरिक्ताऽपेक्ष्यते, तदात्रापि तदपेक्षसामर्थ्यसद्भावात्समासप्रसङ्ग इत्यर्थः । परस्तात्तु

उ०— तृतीया । केवलदध्नाः पाटवजनकत्वं वैद्यकविरुद्धमत आह— विशिष्टद्रव्येति । शुष्ण-
लवणादिरूपेत्यर्थः । सर्वत्र क्रियेति । उत्तरसूत्रे सदृशनिपुणादिग्रहणेन साक्षात्परस्परान्वये
एतदप्रवृत्तिरिति भावः । क्रियाद्वारकसंबन्धेति । भुजिक्रियाद्वारकेत्यर्थः । यत्रेति । 'अन्नेन
व्यञ्जन'मित्यादिविषये । साक्षात्सामर्थ्येति । 'खडि भेदने' इत्यस्माद् घञि निष्पन्नखण्ड-
शब्दार्थक्रियायां करणत्वेनान्वयः । सदृशादिग्रहणं च प्रपञ्चार्थमित्यभिमानः । गुणोप-
सर्जनद्रव्येति । 'खण्ड'शब्दो हि तत्र खण्डो न तु साध्यावस्थापन्नकारकान्वययोग्यक्रियोपसर्जन-
द्रव्यवाची, तादृशखण्डशब्देन तु 'कर्तृकरणे कृते'त्येव समासः सिद्ध इति भावः । भाष्ये—
किरिकाण इति । किरिः—शूकरो रोगविशेषो वा । व्यतिरिक्तेति । पूर्वपदोत्तरपदार्थ-
व्यतिरिक्त्यर्थः । तदपेक्षेति । भुजिद्वारकेत्यर्थः । कारकतृतीयातिरिक्ततृतीयान्ते तु नेदं
प्रवर्तते, उत्तरसूत्रे निपुणादिग्रहणाज्ज्ञापकादिति भावः । भाष्ये—तत्कृतार्थग्रहणं कर्तव्य-
मिति । 'कृ'धात्वर्थद्वारके सामर्थ्ये एव यथा स्यात्तु भुज्यादिद्वारके इत्येतदर्थमित्यर्थः ।

गुणवचनेनेति किमर्थम् ? गोभिर्वपावान् । धान्येन धनवान् ।

किं पुनरिहोदाहरणम् ? शङ्कुलाखण्डो देवदत्त इति । कथं पुनर्गुणवचनेन समास उच्यमानो द्रव्यवचनेन स्यात् ? इह 'तृतीया तत्कृतार्थेन गुणेने' तीयता सिद्धम् । सोऽयमेवं सिद्धे सति यद्वचनग्रहणं करोति तस्यैतत्प्रयोजनमेवं यथा विज्ञायेत 'गुणमुक्तवता गुणवचने'नेति ।

कथं पुनरयं गुणवचनः सन् द्रव्यवचनः संपद्यते । आरभ्यते तत्र मतु-
ब्लोपो 'गुणवचनेभ्यो मतुपो लु'गिति* । तद्यथा,—शुक्लगुणः शुक्लः, कृष्ण-

प्र०—तत्कृतार्थग्रहणं निराकरिष्यते ॥ गुणवचनेनेति किमर्थमिति । अयं भावः—जाते-
नित्यत्वात्तत्कृतत्वाभावाज्जातिवचनेन समासो न भविष्यति । क्रियावचनेन तु 'कर्तृ-
करणे कृता बहुल'मिति भाव्यं समासेन । 'स्वभावसिद्धं च द्रव्य'मिति तत्कृतत्वाऽ-
भावाद् द्रव्यवाचिनापि न भविष्यति । गोभिर्वपावानिति । गोसंबन्धिदध्याद्युपयो-
गाद्वपावत्वमिति तत्कृतत्वमिस्ति । वपावच्छब्दस्तु गुणवचनो न भवति । यो हि गुण-
मुक्त्वा द्रव्यमभिधत्ते, यथा 'शुक्लः पट' इति शुक्लशब्दः, स गुणवचनः, वपावच्छब्दस्तु
सर्वदा वपासंबन्धविशिष्टं द्रव्यमाहेति नासौ गुणवचनः ।

किं पुनरिति । 'दध्ना जाड्यं' 'घृतेन पाटव'मित्यादौ केवलगुणवाचिना समासो
नेष्यते । गुणोपसर्जनद्रव्यवचनस्तु द्रव्यवचनत्वाद् गुणवचनो न भवतीति प्रश्नः ।
गुणेनेति । अर्थेन च समासासंबन्धाद् गुणवचनेन भविष्यति । तत्र वचनग्रहणाद्
भूतकालपरिग्रहाद् गुणमुक्तवता संप्रति गुणोपसर्जनद्रव्यवाचिना समासो भवतीत्यर्थः ।

कथं पुनरिति । नित्यत्वाच्छब्दार्थसंबन्धस्योपात्तार्थपरित्यागेनार्थान्तराभिधानं
न संभवतीति प्रश्नः । आरभ्यत इति । अर्थभेदेन शब्दभेदात्, सादृश्यनिबन्धनत्वाच्च

उ०—स्वभावसिद्धमिति । शब्दशक्तिस्वभावेन सिद्धत्वेनैव घटादिपदाद् द्रव्यभानमिति
तत्कृतत्वाभाव इति भावः । 'क्रियत' इति पदान्तरसमभिव्याहारेण तु तत्र साध्यत्व-
प्रतीतिरित्यन्यत् । एवं च 'दण्डेन घट' इत्यादौ दण्डहेतुको घट इत्येव बोधो न तु तत्कृ-
तत्वंप्रतीतिरिति तात्पर्यम् ॥ भाष्ये—धान्येन धनवानिति । धान्येन हेतुना धनवत्त्वात्तत्कृत-
त्वमप्रापीति भावः । शङ्कुलाखण्डो देवदत्त इति । शङ्कुलाकृतखण्डगुणको देवदत्त इत्यर्थः ।
भूतकालेति । बाहुलकाद् भूते कर्तरि व्युद्धिति भावः । 'गुणमुक्तवते'ति व्याचष्टे—संप्र-
तीति । तत्त्वं च केवलगुणवाचकत्वेनापि प्रसिद्धस्य, यथा शुक्लादेः, पार्थक्येन गुणवाचिनो
विशिष्टद्रव्यवचनस्यापि, यथा पट्वादेः । भाष्ये—गुणवचनेभ्यो मतुप इति । तत्रापि धर्म-
मात्रं गुण इति भावः । यद्वेदमशंभाष्य उपलक्षणम् । नन्वर्थभेदेन शब्दैक्ये मतुपो लोपो
व्यर्थोऽत आह—अर्थभेदेनेति । नन्वेवं 'गुणमुक्तवते'त्युक्तं गुणवचनत्वमनुपपन्नमत आह—
सादृश्येति । अनेकशक्तीति । प्रकरणादितश्च तत्तच्छब्दस्युद्बोध इति भावः ।

गुणः कृष्णः । एवं खण्डगुणः खण्डः ।

यद्येवं नार्थस्तत्कृतार्थग्रहणेन । भवति हि शङ्कुलायाः खण्डेन सामर्थ्यम् । असामर्थ्याच्चात्र न भविष्यति-दक्षा पटुः, घृतेन पटुरिति । तस्मान्नार्थस्तत्कृतार्थग्रहणेन ।

तृतीयासमासेऽर्थग्रहणमनर्थकमर्थगतिर्ह्यवचनात् ॥ १ ॥

तृतीयासमासेऽर्थग्रहणमनर्थकम् । किं कारणम् ? 'अर्थगतिर्ह्यवचनात्' । अन्तरेणापि वचनमर्थगतिर्भविष्यति ।

निर्देश्यमिति चेत्तृतीयार्थनिर्देशोऽपि ॥ २ ॥

अथैवमपि निर्देशः कर्तव्य इति चेत्तृतीयार्थनिर्देशोऽपि कर्तव्यः स्यात् । 'तृतीया तदर्थकृतार्थेन गुणवचनेने'ति ।

तत्तर्हि वक्तव्यम् ? न वक्तव्यम् । नायमर्थनिर्देशः । किं तर्हि ? योगाङ्गमिदं निर्दिश्यते । सति च योगाङ्गे योगविभागः करिष्यते—'तृतीया तत्कृतेन

प्र०-प्रत्यभिज्ञायाः । एकत्वे वाऽनेकशक्तियोगाप्रयोगभेदेनानेकार्थसंबन्ध इति भावः । भवति हीति । अव्यतिरिक्तकल्पान्तरङ्गप्रतीयमानसमासार्थान्तर्भूतकरोतिक्रियाद्वारकमिति भावः । 'दक्षा पटु'रित्यत्र तु विपर्ययादसामर्थ्यात्समासाभावः ।

अर्थगतिरिति । तत्कृतस्यार्थत्वाव्यभिचारादित्यर्थः । निर्देश्यमिति चेदिति । सामर्थ्यलभ्यस्यापि यदि विस्पष्टार्थमुपादानमित्यर्थः । योगविभाग इति । तत्कृतेति

उ०- भाष्ये—यद्येवं नार्थस्तत्कृतार्थग्रहणेनेति । एवं—गुणवचनेनेत्यस्यात्र करणे । अयं भावः—'तृतीयान्तं गुणवचनेन समस्यत' इत्युक्ते गुणस्य जन्यतानियमेन तृतीयान्तार्थस्य तदुत्पत्तिप्रयोजकत्वेन च प्रत्यासत्त्या तृतीयान्तार्थकृतगुणवचनेनैव तृतीयान्तस्य समासो भविष्यतीति दक्षा भुङ्क्ते पटुरक्षणा काण इत्यादौ न भविष्यतीति ॥ ननु तृतीयात्र सूत्रे न हेतौ, उत्तरसूत्रे निपुणइलक्षणग्रहणात् । एवं च तृतीयान्तगुणवचनयोः साक्षात्सामर्थ्यासम्भवेन क्रियाद्वारकं तद् ग्राह्यम् । एवं च यतो दक्षा भुङ्क्तेऽतः पटुरित्यर्थके 'दक्षा पटु'रित्यादावपि स्यादत आह—अव्यतिरिक्तकल्पेति । गुणवचनतृतीयान्तयोः समभिध्याहारे उत्करीत्या तत्प्रतीतिरिति भावः । अन्तरङ्गत्वेऽयमेव हेतुः । अत एव समासार्थान्तर्भूतस्याप्रतीयमानत्वात्—'प्रतीयमाने'ति ।

उक्तन्यायसिद्धमपि तत्कृतार्थग्रहणं स्पष्टप्रतिपत्तयेऽभ्युपगम्य तत्रार्थग्रहणं व्यर्थमाह वार्त्तिककारः—'तृतीयासमास' इति ॥ नायमर्थनिर्देश इति । उभयत्राप्यर्थपरत्वस्य व्याख्यानेनैव सिद्धिरिति भावः । योगविभाग इति । योगविभागफलक इत्यर्थः । तदाह—

१- 'गुणवचनेन' इति क्वचित् ।

गुणवचनेन' समस्यते । ततः—'अर्थेन' । अर्थशब्देन च तृतीया समस्यते । धान्यार्थः वसनार्थः हिरण्यार्थः । 'पूर्वसदृशसमोनार्थ' [२.१.३१] इत्यर्थ-ग्रहणं न कर्तव्यं भवतीति ॥३०॥

पूर्वसदृशसमोनार्थकलहनिपुणमिश्रलक्षणैः ॥२॥१॥३१॥

पूर्वादिष्ववरस्योपसंख्यानम् ॥ १ ॥

पूर्वादिष्ववरस्योपसंख्यानं कर्तव्यम् ? मासावरोऽयम्, संवत्सरावरोऽयम् । सदृशग्रहण उक्तम् ॥ २ ॥

प्र०—तृतीयायाश्चान्दसो लुक् । अर्थेनेति पृथक्पदमिति वाक्यभेदः संपद्यते । न कर्तव्यमिति । अर्थशब्देन समासार्थमिति भावः । 'सत्त्वे निविशतेऽपैती'ति लक्षितस्य गुणस्येह ग्रहणम् । कुङ्कुमलोहितादीन्यप्यत्रोदाहरणानीति करोतिक्रिया तत्रावश्यापेक्ष्येति खण्डादीनां संभवदपि धातुवाच्यक्रियारूपत्वं भाष्यकारेण नोक्तम् ॥३०॥

पूर्वं । पूर्वसूत्रेऽर्थशब्देन समासस्य साधितत्वादिहार्थग्रहणमूनेनाभिसंबद्ध्यमानं तदर्थानां विकलादीनां समासं साधयति । पूर्वसूत्रे विहृत्यमर्थग्रहणं प्रत्याख्यातम् । अर्थप्रधानत्वान्निर्देशस्योनाथोनामन्तरेणाप्यर्थग्रहणं समासस्य सिद्धत्वात् ॥ सदृशग्रहण उक्तमिति । वक्ष्यमाणस्यापि बुद्ध्या निरूपितत्वाद्धेतुकालसंप्रेक्षितत्वाद्वा भूतनिर्देशः ।

उ०—वाक्यभेदः संपद्यत इति । भाष्ये—धान्यार्थ इति । अत्रार्थत इत्यर्थः—प्रयोजनम्, अर्थनमर्थः—प्रार्थना वा । करणतृतीयासमास इति हरदत्तादयः, तन्न, 'कर्तृकरणे' इत्येव सिद्धत्वात् । तस्माद्धनपर्यायार्थशब्देन सह प्रकृत्यादित्वप्रयुक्ततृतीयान्तस्य समासः । प्रथमार्थे च तृतीया । यद्वा धान्येन कृतोऽर्थ इति विग्रह इति नव्याः । अर्थशब्देन समासार्थमिति । फलान्तरार्थमर्थग्रहणमावश्यकमित्यग्रिमसूत्रे वक्ष्यति कैयटः । सत्त्वे इत्यादि । इदं गुणवचनशब्दस्यैव लक्षणमिति गुणपदेन धर्ममात्रं, तदुपसर्जनद्रव्यवाचिनायं समास इति बोध्यम् । खण्डस्य तल्लक्षितत्वाभावाच्च । नोक्तमिति । लब्धार्थस्यैव प्रतीतेरिति भावः ॥३०॥

पूर्वसदृश । अर्थग्रहणमूनेनेति । अत एवोनार्थकलहमिति स्वरविधायकसूत्रेऽर्थग्रहणं चरितार्थम् । तत्र हि लक्षणप्रतिपदोक्तपरिभाषयैतत्सूत्रविहितसमासस्यैव ग्रहणम् । समसदृशयोः पृथगुपादानाच्चात्रानेनैव सम्बन्ध इति बोध्यम् । अर्थप्रधानत्वान्निर्देशस्येति । ऊनशब्दोऽर्थपरः, अर्थेन समासासंभवाच्च तद्वाचिनां ग्रहणं, तच्चाविशेषात्सर्द्धमिति भावः । केचित्तु माषेण कृतो विकल इत्यर्थे माषविकल इति पूर्वैव सिद्धम् । 'ऊनार्थे'ति सूत्रेऽर्थग्रहणं तु 'धान्यार्थ' इत्यादावन्तोदात्तत्वायेति स्पष्टमेव वृत्त्यादौ । तत्र समासोऽपि पूर्वसूत्रस्थार्थग्रहणात्सिद्धः । एवं च माषविकलादौ पूर्वपदप्रकृतिस्वरत्वमेवेत्येव भाष्याशयः । अत एव समर्थसूत्रे भाष्ये 'तृतीया तत्कृते'ति सूत्रस्योपादानविकल इत्युदाहरणं दत्तमित्याहुः ।

अवरस्येति । न च कैयटरीत्योनाथत्वादेव सिद्धिरिति वाच्यम्, 'चैत्रादवरः फाल्गुन' इत्यादौ पूर्वशब्दसमानार्थताया अपि अवरशब्दस्य दर्शनात् । 'सदृशग्रहणे उक्त'मिति भाष्यकारवचनमिदं तत्रेत्यहं हेतुकालसंप्रेक्षितत्वाद्धेतुः—वार्तिककारोच्चारणं, तस्य

किमुक्तम् ? 'सदृशग्रहणमनर्थकं तृतीयासमासवचनात्' । 'षष्ठ्यर्थमिति चेत्तृतीयासमासवचनानर्थक्य'मिति* ॥३१॥

कर्तृकरणे कृता बहुलम् ॥ २ । १ । ३२ ॥

कर्तृकरणे कृता क्तेन ॥ १ ॥

कर्तृकरणे कृता क्तेनेति वक्तव्यम् । अहिहतः नखनिर्मिन्नः दात्रलूनः परशुच्छिन्नः । कृता क्तेनेति किमर्थम् ? इह मा भूत्—दात्रेण लूनवान् । परशुना छिन्नवान् ॥ तत्तर्हि वक्तव्यम् ? न वक्तव्यम् । बहुलवचनात्सिद्धम् ॥३२॥

प्र०—'सदृशप्रतिरूपयोः सादृश्ये' इत्यत्र वक्ष्यते । पूर्वपदप्रकृतिस्वरविधानार्थं सदृशग्रहणमनर्थकं, मात्रा सदृशो मातृसदृश इति 'पूर्वसदृशे'ति समासे कृते 'तत्पुरुषे तुल्यार्थतृतीये'ति प्रकृतिस्वरो भविष्यति ॥ अथोच्यते—तुल्यार्थयोगे षष्ठ्यपि पक्षे विधीयते, ततश्च मातुः सदृशो मातृसदृश इति यदा षष्ठीसमासः क्रियते, तदा पूर्वपदप्रकृतिस्वरार्थं सदृशग्रहणम् । तथा च दास्याः सदृश इत्याक्रोशे षष्ठ्या अलुकि स्वरः सिध्यति, तदा तृतीयासमासे सदृशग्रहणं न कर्तव्यम् । षष्ठीसमासेनैव स्वररूपयोः सिद्धत्वात् ॥ अथोच्यते—हेतुतृतीयार्थमिह सदृशग्रहणं, विद्याया सदृशो विद्यासदृश इति, तदपि न, संबन्धमात्रविवक्षायां षष्ठीसमासेन स्वररूपयोः पूर्वसूत्रेण वा तत्कृतत्वात्सिद्धत्वात् ॥३१॥

कर्तृकरणे । बहुलवचनादिति । अयं भावः—क्तेनेत्युच्यमाने घञादिभिर्निखनिर्भेद इत्यादौ समासो न प्राप्नोति । तस्माद् बहुलग्रहणमेवाव्याप्यतिव्याप्तिपरिहारार्थमाश्रयणीयम् ॥३२॥

उ०—यः कालस्तस्य संप्रेक्षितत्वात्मनसि स्थापितत्वादित्यर्थः । कारणकालं कार्यं उपचर्य प्रयोग इति तात्पर्यम् । वार्तिककारवचनमित्यभिप्रेत्य स्वाद्यम् । तदेव युक्तमिति भावः । तदा पूर्वप्रकृतिस्वरार्थमिति । अन्यथान्तोदात्तत्वं स्यादित्यर्थः ।

नन्वत्रानभिधानात्षष्ठीसमास एव मास्त्वित्यत आह—तथा च दास्या इति । सिद्धत्वादिति । न च 'मनसः संज्ञाया'मित्यलुकि 'मनसासदृश' इति सिध्यर्थमिदमप्यावश्यकमिति वाच्यम्, तत्कृतत्वेनैव सिद्धत्वात्, अनभिधानेन तत्र समासाभावाच्च । ईदृशसंज्ञायां मानाभावाच्चेति दिक् ॥ संबन्धमात्रविवक्षायामिति । अनेन 'अवश्यं तृतीयासमासो वक्तव्यो यत्र षष्ठ्यर्थो नास्ति भोजनसदृशः, इदमप्यवश्यं वक्तव्यं यत्र षष्ठी भ्रूयते दास्याःसदृश इत्याद्यर्थ'मिति 'सदृशप्रतिरूपयो'रिति सूत्रशेषस्य भाष्यमेकदेवयुक्तिरिति सूचयति, तत्रापि षष्ठ्यर्थस्य संभवात् । प्रतिपदोक्तपरिभाषया 'तुल्यार्थे'रिति तृतीयास्तेनैवैतत्समासप्रवृत्तेश्च । पूर्वसूत्रेण वेति । 'उपादानविकल' इतिवदिति भावः ॥३१॥

कर्तृकरणे कृता । कृता क्तेनेति । भाष्ये—कृतेति कस्योपरञ्जकं विशेषणमिति बोध्यम् । 'कृते'त्यस्य स्थाने 'क्तेने'ति वक्तव्यं, कृतेति व्यर्थमिति वार्थः । ननु लाघवात्क्तेनेति युक्तमत आह—अयं भाव इति ॥३२॥

कृत्यैरधिकार्थवचने ॥ २ । १ । ३३ ॥

कृत्यैरधिकार्थवचनेऽन्यत्रापि दृश्यते ॥ १ ॥

कृत्यैरधिकार्थवचने 'अन्यत्रापि दृश्यते' इति वक्तव्यम् । बुसोपेन्ध्यम्
तृणोपेन्ध्यम् घनघात्यम् ।

साधनं कृतेति वा पादहारकाद्यर्थम् ॥ २ ॥

अथवा 'साधनं कृता सह समस्यते' इति वक्तव्यम् । किं प्रयोजनम् ? 'पादहारकाद्यर्थम्' । पादाभ्यां ह्रियते पादहारकः । गले चोप्यते गलेचोपकः ॥३३॥

प्र०— कृत्यैरधि । स्तुतिनिन्दापरत्वात्क्रियोपादानस्य कर्तृकरणयोगौणत्वात्पूर्वेणाऽप्राप्तः समासोऽनेन विधीयत इति केचिदाहुः । अन्ये तु प्रपञ्चार्थमेतदित्याहुः । तथा च 'काकपीता नदी'त्यत्राऽकृत्यैरप्यधिकार्थवचने समासो दृश्यते । कृत्यैरिति । ततश्च नेद नियमार्थमपि तु प्रपञ्चार्थम् । बुसोपेन्ध्यमिति । अग्रेरल्पत्वात्काष्ठमेतद् बुसेन ज्वालनीयमित्यर्थः । घनघात्यमिति । घनेनाऽयःप्रभृतिना घात्यस्य काठिन्यं प्रतिपाद्यते ।

साधनं कृतेति । बहुलग्रहणसहितसूत्रसंदर्भापेक्षो विकल्पः । पादाभ्यामिति । अपादाने पञ्चमी । हारक इति । 'कृत्यैर्युदो बहुल'मिति बहुलग्रहणात्कर्मणि ण्वुल् । चोपक इति । चुपेर्णन्तस्य कर्मणि ण्वुल् ॥३३॥

उ०— कृत्यैरधि । स्तुतिनिन्देति । काकपेयेत्यादौ काककर्तृकपानकर्म नदीति बोधेऽल्पाभस्त्वपूणाभस्त्वादिना निन्दास्तुतिमात्रे तात्पर्यात्क्रियाया निष्प्रयोजनत्वेन गौणत्वात्कर्तृकरणयोरपि गौणत्वमिति भावः । केचिदाहुरिति । कर्तृत्वादेस्तृतीयाप्रयोजकत्ववत्समासप्रयोजकत्वस्यापि संभवादित्यरुचिः । तदाह—अन्ये त्विति । ननु 'कृत्यैरेवाधिकार्थवचन' इति नियमार्थं स्यादत आह—काकपीतेति । नेदं नियमार्थमिति । 'कृत्यैरधिकार्थवचन एव'त्येवं नियमार्थं नेदमित्यर्थः । भाष्ये—अन्यत्रापि स्तुतिनिन्दाफलकत्वरूपाधिकार्थवचनत्वाभावेऽपि ।

सूत्रसंदर्भेति । 'कर्तृकरणे' 'कृत्यै'रित्येतत्सूत्रद्वयरूपेत्यर्थः । बहुलग्रहणसहितमिदं वा कर्तव्यं, तत्सहितसूत्रसंदर्भो वेति तात्पर्यम् । बहुलग्रहणं तत्रापि कर्तव्यमेव, 'परशुना छिन्ना'नित्याद्यर्थम् । पादाभ्यामित्यस्य कर्तृकरणतृतीयान्तत्वे यथान्यासेऽपि सिध्यतीत्यत आह—अपादाने पञ्चमीति । पादयोर्ह्रियमाणमजीराद्यपेक्षयावधित्वेनापादानत्वम् । गलेचोपक इति । हलदन्तादिति, तत्पुरुषे कृतीति, अमूर्धमस्तकादिति वालुक । गले मन्दं प्रापणीय इत्यर्थः ॥३३॥

अन्नेन व्यञ्जनम् ॥ २ । १ । ३४ ॥

भक्ष्येण मिश्रीकरणम् ॥ २ । १ । ३५ ॥

अन्नेन व्यञ्जनं भक्ष्येण मिश्रीकरणमित्यसमर्थसमासः ॥ १ ॥

‘अन्नेन व्यञ्जनम्’ ‘भक्ष्येण मिश्रीकरण’मित्यसमर्थसमासोऽयं द्रष्टव्यः ।
किं कारणम् ?

कारकाणां क्रियया सामर्थ्यात् ॥ २ ॥

कारकाणां क्रियया सामर्थ्यं भवति, न तेषामन्योऽन्येन । तद्यथा,—
निश्चयण्या द्वाभ्यां काष्ठाभ्यां सामर्थ्यं, न तेषामन्योऽन्येन ॥ एवं तर्ह्याहायम्
‘अन्नेन व्यञ्जनम्’ ‘भक्ष्येण मिश्रीकरण’मिति, न चास्ति सामर्थ्यम्, तत्र
वचनात् समासो भविष्यति ।

वचनप्रामाण्यादिति चेन्नानाकारकाणां प्रतिषेधः ॥ ३ ॥

वचनप्रामाण्यादिति चेन्नानाकारकाणां प्रतिषेधो वक्तव्यः । तिष्ठतु दध्ना
ओदनो भुज्यते देवदत्तेनेति ।

प्र०— अन्नेन । भक्ष्येण । तुल्यन्यायत्वाद्युपत्सूत्रद्वयस्य विचारः । ‘दध्योदन’ इत्यादौ
क्रियावाची शब्दो न प्रयुज्यते, यथा ‘कष्टश्रित’ इति । क्रियामन्तरेण च द्रव्याणां
परस्परसंबन्धो नास्तीति मत्वाह—अन्नेनेति । किं कारणमिति । समासादुपसेकादि-
क्रियावगमात्तत्कृतमस्त्येव सामर्थ्यमिति प्रश्नः । क्रिययेति । तस्याश्च वाचको नास्तीति
तदभावात्सामर्थ्याभावः । निश्चयण्या इति । निश्चयणीशब्देन समुदायवृत्तिना उप-
चारात्सोपानफलकान्यभिधीयन्ते । द्वाभ्यामिति । ऊर्ध्वाभ्यामित्यर्थः । एवमसामर्थ्ये
प्रतिपादिते आचार्यदेशीय आह—एवं तर्हीति ।

नानाकारकाणामिति । भिन्नक्रियापेक्षया कारकाणामित्यर्थः । तिष्ठतु दध्नेति ।
दध्ना ध्रियतां, जीवत्वित्यर्थः । तत्र दध्नः करणत्वम् ।

उ०— अन्नेन व्यञ्ज । अनेनापि करणतृतीयैव समासः, शब्दशक्तिस्वभावात्, करणे इत्यनु-
वृत्तेर्वैत्यभिप्रायेणासामर्थ्याशङ्का । द्रव्याणामिति । कारकविभक्त्यन्तवाच्यत्वे इति भावः ।
फलकानीति । आरोहणावरोहणोपयोगितिर्यक्काष्ठानीत्यर्थः । भाष्ये—निश्चयण्या इति ।
जातावेकवचनम् । दध्नेति सहयोगतृतीयायामुक्तरीत्या करणतृतीयाभावात्समासाप्राप्ते-
राह—जीवत्विति ।

सिद्धं तु समानाधिकरणाधिकारे क्तस्तृतीयापूर्वपद उत्तरपदलोपश्च ४

सिद्धमेतत् । कथम् ? समानाधिकरणाधिकारे* वक्तव्यम् 'क्तान्त-
स्तृतीयापूर्वपदः समस्यते सुपा, उत्तरपदस्य च लोपो भवती'ति । दधोपसिक्तो
दध्युपसिक्तः, दध्युपसिक्त ओदनो दध्योदनः । गुडेन संसृष्टा गुडसंसृष्टाः, गुड-
संसृष्टा धाना गुडधानाः ।

षष्ठीसमासश्च युक्तपूर्णान्तः ॥ ५ ॥

षष्ठीसमासश्च युक्तपूर्णान्तः समस्यते, उत्तरपदस्य च लोपो वक्तव्यः ।
अश्वानां युक्तोऽश्वयुक्तः, अश्वयुक्तो रथोऽश्वरथः । दध्नः पूर्णो दधिपूर्णः, दधि-
पूर्णो घटो दधिघटः ॥ तत्तर्हीदं बहु वक्तव्यम् ?

न वासमासेऽदर्शनात् ॥ ६ ॥

न वा वक्तव्यम् । किं कारणम् ? 'असमासेऽदर्शनात्' । यद्धचसमासे
दृश्यते समासे च न दृश्यते तल्लोपारम्भं प्रयोजयति । न चासमास उपसिक्त-
शब्दः संसृष्टशब्दो युक्तशब्दः पूर्णशब्दो वा दृश्यते ॥ कथं तर्हि सामर्थ्यं गम्यते ?

युक्तार्थसंप्रत्ययाच्च सामर्थ्यम् ॥ ७ ॥

प्र०— एवं सूत्रन्यासं दूषयित्वा वार्तिककार आत्मीयं न्यासं दर्शयति—सिद्धं त्विति ।
उत्तरपदलोपप्रसङ्गेनान्यदप्याह—षष्ठीसमासश्चेति । अश्वानामिति । संबन्ध-
विवक्षाया षष्ठी । तथा 'दध्न' इति ।

असमासेऽदर्शनादिति । असमासो वाक्यं, तत्रैव युक्तादयो न दृश्यन्ते ।
अश्वानां रथोऽश्वरथः, दध्नो घटो दधिघट इति युक्तादिशब्दप्रयोगमन्तरेणापि संबन्ध-
प्रतीत्यैव युक्ताद्यर्थानामाक्षेपात् । 'दधिपूर्णो घट' इत्येतत्तु शब्दान्तरमेव तत्समानार्थम्,
न तु दधिघट इत्येतस्यैतद्वाक्यम् । अन्यत्र तु प्रत्ययलक्षणार्थो लोपारम्भो यथाऽभि-
चिद् दधिपञ्चेति । इह तु लोपान्वाख्याने प्रयोजनाभावः ।

युक्तार्थसंप्रत्ययादिति । युक्तग्रहणं योग्यक्रियोपलक्षणमित्युपसेकादयोऽपि

उ०— सिद्धं त्विति । वार्तिकारम्भेऽपि दासीभारादित्वात्पूर्वपदप्रकृतिस्वरो बोध्यः । एवं च
सूत्रारम्भेण समफलता । तच्च वार्तिकं 'विशेषण'मित्येव सिद्धे समासे पूर्वपदावयवोत्तरपद-
लोपार्थं कर्तव्यम् ॥ संबन्धविवक्षायामिति । कर्तुः करणस्य वा संबन्धत्वेन विवक्षाया-
मित्यर्थः ।

युक्ताद्यर्थानामाक्षेपादिति । संबन्धत्वेन संबन्धस्यैवात्र भानादिति भावः । तदर्थघटि-

* पूर्वकालैकसर्वजरत्पुराणचक्रकेवलस्य समानाधिकरणस्योक्तौ ४६. १—'क्तस्तृतीया' पा० ।

दध्ना युक्तार्थता संप्रतीयते ॥ कथं पुनर्ज्ञायते दध्ना युक्तार्थता संप्रतीयत इति ?

संप्रत्ययाच्च तदर्थाध्यवसानम् ॥ ८ ॥

संप्रत्ययाच्च तदर्थोऽध्यवसीयते ॥ अवश्यं चैतदेवं विज्ञेयम् ।

संप्रतीयमानार्थलोपे ह्यनवस्था ॥ ९ ॥

यो हि मन्यते संप्रतीयमानार्थानां शब्दानां लोपो भवतीति, अनवस्था तस्य लोपस्य स्यात् । 'दधी'त्युक्ते बहवोऽर्था गम्यन्ते 'मन्दकमुत्तरकं निलीनकमिति, तद्वाचिनां शब्दानां लोपो वक्तव्यः स्यात् । तथा 'गुड' इत्युक्ते मधुरशब्दस्य 'शृङ्गवेरमिति च कटुकशब्दस्य ॥ अन्तरेण खल्वपि' शब्दप्रयोगं बहवोऽर्था गम्यन्तेऽक्षिणिकोचैः पाणिविहारैश्च, तद्वाचिनां शब्दानां लोपो वक्तव्यः स्यात् ॥३४॥३५॥

प्र०—गृह्यन्ते । एवमुक्तं भवति—'दध्योदन' इत्युक्ते दध्नः संस्कारकत्वमोदनस्य च संस्कार्यत्वं प्रतीयते, न चोपसेकमन्तरेण संस्कार्यसंस्कारकभावोऽस्तीति ।

संप्रत्ययाच्चेति । सर्वलोकव्यवहारसिद्धत्वादिति भावः । अत एव न प्रतिज्ञा-
तार्थैकदेशो हेतुः । तदर्थाध्यवसानमिति । संदेहरहितस्तदर्थनिश्चय इत्यर्थः ।
मन्दकमिति । मन्दजातम् । उत्तरकमिति । परिपक्वावस्थोपरि घनभावः ।
निलीनकमिति । परिपक्वावस्थायां भ्रष्टम् । एषां च विशेषाणां संभवाद्धीत्युक्ते
संप्रत्ययः । अक्षिणिकोचैरिति । प्रकारान्तरेण विधिनिषेधलक्षणार्थावसायाच्चरितार्थ-
त्वाद्यथा शब्दानां प्रयोगो नास्ति तथा युक्तादीनामपीत्यर्थः ॥३४॥३५॥

उ०—तस्य संबन्धत्वे त्वन्तरङ्गत्वात्तृतीयैव स्यादिति भावः । भाष्ये—दध्ना युक्तार्थता संप्रतीयत
इति । दध्नेति पदे वाच्येन युक्तो योऽर्थ उपसेकक्रियादिरूपस्तदर्थता तस्य प्रतीयत इत्यर्थः ।
वाक्येऽपि वाक्यैकदेशन्यायेन दध्नेत्यस्यैव सोऽर्थ इति बोध्यम् ।

नन्वध्यवसानं संप्रत्यय इति पर्यायस्तथा च हेतुसाध्ययोरविशेष इत्यत आह—सर्व-
लोकव्यवहारेति । अर्थविनिष्टं ज्ञानं प्रतिज्ञातोऽर्थः, तदेकदेशो ज्ञानं हेतुरित्यर्थः । निश्चय
इत्यस्यैव विवरणं—संदेहरहित इति । दधीत्युक्ते संप्रत्यय इति । अयं च प्रत्यय आनु-
मानिको वाक्यैकदेशन्यायेन वा । प्रकारान्तरेणेति । चेष्टेत्यर्थः । चरितार्थत्वादिति ।
शब्दप्रयोगकार्यस्य बोधस्य प्रकारान्तरेण संपन्नत्वादिति भावः ॥३४॥३५॥

१—'आदौ मन्दं ततः स्वादु स्वाद्वलं च ततः परम् । अम्लं चतुर्थमत्यम्लं पञ्चमं दधि पञ्चधा ॥३॥'
'मन्दं दुग्धं यदव्यक्तरसं किञ्चिद्धनं भवेत् । मन्दं स्यात्सृष्टविष्णून् दोषत्रयविदाहकृत् ॥४॥'
इति भावप्रकाशे । 'त्रिदोषं मन्दकं, जातं वातघ्नं दधि शुक्लम्' इति चरके (सूत्र० २७
अ० २२५) । सुश्रुते सूत्रस्थाने ४५ अध्याये दधिगुणा विस्तरेण द्रष्टव्याः ।
२—'शृङ्गवेरं' पा० । ३—'कटुकशब्दस्य' पा० । ४—'अन्तरेणापि खलु' पा० ।

चतुर्थी तदर्थार्थबलिहितसुखरक्षितैः ॥ २ । १ । ३६ ॥

किं चतुर्थ्यन्तस्य तदर्थमात्रेण समासो भवति ? एवं भवितुमर्हति ।

चतुर्थी तदर्थमात्रेण चेत्सर्वप्रसङ्गोऽविशेषात् ॥ १ ॥

‘चतुर्थी तदर्थमात्रेण चेत्सर्वप्रसङ्गः’ । सर्वस्य चतुर्थ्यन्तस्य तदर्थमात्रेण सह समासः प्राप्नोति । अनेनापि प्राप्नोति—रन्धनाय स्थाली, अवहननायो-
लूखलमिति । किं कारणम् ? ‘अविशेषात्’ । न हि कश्चिद्विशेष उपादीयत
‘एवंजातीयकस्य चतुर्थ्यन्तस्य तदर्थेन सह समासो भवती’ति । अनुपादीयमाने
विशेषे सर्वप्रसङ्गः ।

बलिरक्षिताभ्यां चानर्थकं वचनम् ॥ २ ॥

बलिरक्षिताभ्यां च समासवचनमनर्थकम् । यो हि महाराजाय बलिर्महो-
राजार्थः स भवति । तत्र ‘तदर्थ’ इत्येव सिद्धम् ।

‘यदि पुनर्विकृतिश्चतुर्थ्यन्ता प्रकृत्या सह समास्यत’ इत्येतल्लक्षणं क्रियेत ?

विकृतिः प्रकृत्येति चेदश्वघासादीनामुपसंख्यानम् ॥ ३ ॥

‘विकृतिः प्रकृत्येति चेदश्वघासादीनामुपसंख्यानं कर्तव्यम् । अश्वघासः

प्र०— चतुर्थी । ‘चतुर्थी चाशिषी’ति या हितयोगे चतुर्थी तदन्तस्य समासो न भवति,
समासादाशिषोऽनवगमादिति केचिदाहुः । पाणिनीये लक्षणेऽतिव्याप्तिं पुनरुक्तिं च
दृष्ट्वा पूर्वाचार्यन्यासे त्वव्याप्तिं मत्वा विचारः क्रियते—किं चतुर्थ्यन्तस्येति ।
विशेषानुपादानादोषदर्शनाच्च प्रश्नः । इतः स्ववचनेनैव दोषमभिधापयितुमाह—एवं
भवितुमर्हतीति । सर्वप्रसङ्ग इति । असत्यपि प्रकृतिविकारभाव इत्यर्थः । यो हीति ।
देयस्य बलेः संप्रदानार्थतास्तीति तादर्थ्याश्रयः समासः सिद्धः ।

इदानीं पूर्वाचार्यसूत्रं विचार्यते—यदि पुनरिति । अश्वघास इति । तादर्थ्य-

उ०— चतुर्थी तद । समासादाशिषोऽनवगमादिति । एवं चानभिधानात्समासो नेति
भावः । यत्तु ‘आशिषि आशीर्विषयस्य विधेयत्वं तदाश्रयस्योद्देश्यत्वं च प्रतीयते, न च
वृत्तादुद्देश्यविधेयभावेनान्वयो व्युत्पत्तिसिद्ध’ इति, तन्न; समासतोऽपि ‘अभ्यासलोप’
इत्यादाबुद्देश्यत्वादितिप्रतीतेः । वस्तुतस्तु ‘आशीर्विषयक्रियान्वयर्थकात्प्रातिपदिकान्तद्वारेके
आयुष्यादियोगे चतुर्थी’ति तदर्थानुभयोरपि क्रियान्वयेन परस्परमसामर्थ्यात्समासस्तेन न ।
एवं चैतज्ज्ञापकसिद्धेव हितयोगे चतुर्थीति तात्पर्यम् । अतिव्याप्तिः—‘रन्धनाय स्थाली’-
त्यादौ । पुनरुक्तिः—बलिरक्षितग्रहणस्य । अव्याप्तिः—अश्वघासे । स्ववचनेनैवेति ।

१—‘ब्राह्मणार्थं पयः, ब्राह्मणार्थः सूपः, ब्राह्मणार्था यवागूः’ इत्यधिकः पाठः क्वचित्, स चाना-
वश्यकः पञ्चमवार्तिके वक्ष्यमाणः ।

‘श्वश्रू सुरम्’ हस्तिविधेति ।

अर्थेन नित्यसमासवचनम् ॥ ४ ॥

अर्थशब्देन नित्यसमासो वक्तव्यः । ब्राह्मणार्थम् क्षत्रियार्थम् ॥ किं
‘विकृतिश्चतुर्थ्यन्ता प्रकृत्या सह समस्यत’ इत्यतोऽर्थेन नित्यसमासो वक्तव्यः ?
‘ने’त्याह । सर्वथार्थेन नित्यसमासो वक्तव्यो विग्रहो मा भूदिति ।

सर्वलिङ्गता च ॥ ५ ॥

सर्वलिङ्गता च वक्तव्या । ब्राह्मणार्थं पयः, ब्राह्मणार्थः सूपः, ब्राह्मणार्था
यवागूरिति ॥ किं ‘मर्थेन नित्यसमास उच्यत’ इत्यतः सर्वलिङ्गता वक्तव्या ?
‘ने’त्याह । सर्वथा सर्वलिङ्गता वक्तव्या । किं कारणम् ? ‘अर्थशब्दोऽयं

प्र०—मत्रास्ति न तु प्रकृतिविकारभावः । ‘श्वश्रू सुरमिति । ‘विभाषा सेनासुरे’ति नपुंसक-
त्वम् । हस्तिविधेति । विधा—हस्त्यन्नं, माषादि । अर्थेनेति । महाविभाषाधिकारा-
द्विकल्पे प्राप्ते वचनम् । किं विकृतिरिति । तदनन्तरमभिधानादस्यैव लक्षणस्य दोषा-
न्तरं मन्यते । नेत्याहेति । आनन्तर्यं सामर्थ्याभावे सत्यकारणमित्यर्थः ।

सर्वलिङ्गता चेति । परवल्लिङ्गमिति पुंस्त्वमेव प्राप्नोति, अभिधेयवशेन च सर्व-
लिङ्गता विज्ञेयेति दर्शयति—ब्राह्मणार्थमिति । किमर्थेनेति । पूर्ववत्प्रप्रतिवचने ।

उ०—स्वशब्देनात्र पूर्वपक्षी । सर्वनाम्नां बुद्धिस्थपरामर्शकत्वादिति भावः । ‘तद्वचनेनैवे’ति
युक्तः पाठः ।

आनन्तर्यमिति । सर्वव्यासेषु वचनारम्भस्यावश्यकत्वरूपसामर्थ्ये सति तत्र कारण-
मित्यर्थः । ‘सामर्थ्याभावे’ इति क्वचिपाठः । तदा न्यासात्तरेऽकर्तव्यतायोग्यत्वाभावे
इत्यर्थो बोध्यः ॥ परवल्लिङ्गमिति पुंस्त्वमिति । परस्योत्तरपदार्थस्य प्रधानत्वात्तद्वदेव लिङ्गं
समासेऽपि प्राप्नोतीत्यर्थः, न तु सूत्रस्यात्र विषय इति बोध्यं, तस्य पूर्वपदार्थप्रधानैकदेशि-
समासविषयकत्वात् । तद्वक्ष्यति भगवान् ‘अर्थशब्दोऽयं पुंलिङ्ग’ इत्यादि । अभिधेयवशेनेति ।
समुदायार्थनिरूपितविशेष्यतावदर्थवशेनेत्यर्थः ।

१—‘अपरे पुनरस्यान्यतो विशिष्टेन कन्यालामेन कन्यामातरमुन्मादयेयुः’ (कामसूत्रे अधि० ३,
अ० १ सू० ७)

‘श्वश्रू सुर’मिति भाष्योदाहरणेन ‘कन्यामातरमुन्मादयेयु’रिति वात्स्यायनवचनेन चोन्मादन-
करणभूता सुरा कन्यामात्रे देशविशेषे दीयत स्मेति प्रतीयते ।

यद्यपीदं धर्मशास्त्रविरुद्धं वर्तते, मन्वादिभिः सर्वविधसुरापानस्य प्रतिषिद्धत्वात् ।
पतञ्जलिरपीदं पुषोष । तद्यथा,—‘एवं च कृत्वा धर्मशास्त्रं प्रवृत्तम् ।... सुरा न पेयेति ।...
सुरामात्रं न पीयते’ (मा० १. २. ६४ वा० ३६) । ‘ब्राह्मणवधे सुरापाने च महान् दोष
उक्तः’ (मा० ६. १. ८४ वा० ५) इति । २—‘यावत्तार्थ’ पा० ।

पुंलिङ्गः, उत्तरपदार्थप्रधानश्च तत्पुरुषस्तेन पुंलिङ्गस्यैव समासस्याभिधानं स्यात्, स्त्रीनपुंसकलिङ्गस्य न स्यात् ।

तत्तर्हीदं बहु वक्तव्यम् । विकृतिः प्रकृत्येति वक्तव्यम् । अश्वघासादीनामुपसंख्यानं कर्तव्यम् । अर्थेन नित्यसमासो वक्तव्यः । सर्वलिङ्गता च वक्तव्या ॥ न वक्तव्यम् ।

यत्तावदुच्यते 'विकृतिः प्रकृत्येति वक्तव्य'मिति । न वक्तव्यम् । आचार्यप्रवृत्तिर्ज्ञापयति 'विकृतिश्चतुर्थ्यन्ता प्रकृत्या सह समस्यते' इति यदयं बलिरक्षितग्रहणं करोति । 'कथं कृत्वा ज्ञापकम् ? यथाजातीयकानां समासे बलिरक्षितग्रहणेनार्थस्तथाजातीयकानां समासः । यदि च विकृतिश्चतुर्थ्यन्ता प्रकृत्या सह समस्यते न तदर्थमात्रेण, ततो बलिरक्षितग्रहणमर्थवद्भवति ।

यदप्युच्यते 'अश्वघासादीनामुपसंख्यानं कर्तव्य'मिति । न कर्तव्यम् । अश्वघासादयः षष्ठीसमासा भविष्यन्ति । यद्धि यदर्थं भवत्ययमपि तत्राभिसंबन्धो भवत्यस्येद'मिति । तद्यथा,—गुरोरिदं गुर्वर्थमिति । ननु च स्वरभेदो भवति । चतुर्थीसमासे सति पूर्वपदप्रकृतिस्वरत्वेन भवितव्यं* षष्ठीसमासे पुनरन्तोदात्तत्वेन† ।

नास्ति भेदः । चतुर्थीसमासेऽपि सत्यन्तोदात्तत्वेनैव भवितव्यम् । कथम् ? आचार्यप्रवृत्तिर्ज्ञापयति 'विकृतिश्चतुर्थ्यन्ता प्रकृतिस्वरा भवति न चतुर्थीमात्र'-

प्र०— इदानीं भाष्यकारः पाणिनीयं सूत्रं समर्थयितुं चोदकमुखेनाह—तत्तर्हीति । यद्यमिति । यदि तदर्थमात्रेण चतुर्थीसमासः स्यात्तदा बलिरक्षितग्रहणं न कुर्यात्, तादर्थ्यस्य संभवात्तदर्थग्रहणेनैव समासस्य सिद्धत्वात् । अयमपीति । तादर्थ्यं संबन्धविशेषः । विशेषे च सामान्यं संभवतीति तन्मात्रविवक्षायां षष्ठी प्रवर्तते एवेति भावः ।

उ०— भाष्ये—समासस्याभिधानमिति । समासार्थस्येत्यर्थः । तन्मात्रेति । संबन्धव्यभिचारेत्यर्थः । इदमेव युक्तं, गुरोरिदं गुर्वर्थमित्यत्रास्यैव प्रकारस्य संभवात् । भाष्ये—गुरोरिदं गुर्वर्थमिति । षष्ठीसमासोऽप्येतद्विषये नित्य एव, भाष्यग्रामाण्यादिति बोध्यम् ।

भाष्ये—अर्थे क्ते चेति । न च क्तग्रहणं हितार्थं तत्रातादर्थ्येऽपि 'हितयोगे चेति चतुर्थीविधानादिति वाच्यम्, ज्ञापकपरभाष्यग्रामाण्येनात्रापि तदर्थं इत्यस्य संबन्धेना-

१—'तत्कथं' पा० । २—'तदर्थेन प्रकृतिविकृतिभाव एव समास इष्यते बलिरक्षितग्रहणा-
ज्ञापकात् ।' इति सङ्कटभट्टम् । * चतुर्थी तदर्थे ६.२.४३. † समासस्य ६.१.२२३.

रेअ०१पा०२आ०३६सू०] व्याकरणमहाभाष्यम्

६०१

मिति, यदयं 'चतुर्थी तदर्थे' 'अर्थे' 'क्ते च' [६.२.४३-४५] इत्यर्थग्रहणं क्तग्रहणं च करोति । कथं कृत्वा ज्ञापकम् ? यथाजातीयकानां प्रकृतिस्वरत्वेऽर्थ-ग्रहणेन क्तग्रहणेन चार्थस्तथाजातीयकानां प्रकृतिस्वरत्वम् । यदि च विकृतिश्चतुर्थ्यन्ता प्रकृत्या भवति न चतुर्थीमात्रं, ततोऽर्थग्रहणं क्तग्रहणं चार्थवद्भवति ।

यदप्युच्यते 'ऽर्थेन नित्यसमासो वक्तव्य' इति । न वक्तव्यः । सर्थ-प्रत्ययः करिष्यते । किं कृतं भवति ? न चैव हि कदाचित्प्रत्ययेन विग्रहो भवति । अपि च सर्वलिङ्गता सिद्धा भवति । यदि सर्थप्रत्ययः क्रियते, इत्संज्ञा न प्राप्नोति । अथापि कथंचिदित्संज्ञा स्यादेवमपि श्र्यर्थम् 'श्र्यर्थमित्य- 'ङ्गस्ये'तीयडुवडौ स्याताम् ।

प्र०-अथवाश्चानां घास इति योग्यतामात्रं विवक्ष्यते न तु तादर्थ्यम् । रन्धनस्थाल्यादय-स्त्वनभिधानात्षष्ठीसमासा न भवन्ति । यूपदार्वादिषु 'चतुर्थी तदर्थे'ति स्वरसिद्धयर्थे तादर्थ्यमेव संबन्धविशेषो विवक्ष्यते, न संबन्धसामान्यमिति षष्ठीसमासभावः ।

सर्थविति । 'तदर्थे विकृते'रित्यत्र 'तदर्थे'सर्थे'विति क्रियते । तादर्थ्येन चतुर्थी विभक्तिरान्विष्यते, तस्मै हितमित्यतो वानुवर्त्तते । तेन चतुर्थ्यन्तात्तादर्थ्येऽभिधेये सर्थप्रत्ययो भवति । सकारः पदत्वाय । तेन राजार्थं भवदर्थमित्यादौ नलोपादीनि भवन्ति । पकारोऽनुदात्तार्थः । तेन प्रकृतेर्यथाप्राप्तः स्वरो भवतीति 'अर्थ' इति स्वार्थं सूत्रं न कर्तव्यं भवति । न चैवेति । प्रत्यये कृते तद्धितान्तत्वात्प्रातिपदिकत्वात्सुब्लुका भवितव्यमिति विग्रहाभावः । अथापीति । 'आदिनिडुडवङ्घः प्रत्ययस्ये'ति संहि-तया सूत्रपाठे सकारस्यापि कृतण्डत्वस्य निर्देशादिति भावः ।

उ०-दोषात् । न च रक्षितार्थं, तत्र तादर्थ्ये चतुर्थ्या एव सत्त्वात् । वृथ्युक्तसंप्रदानचतुर्थी तु न, तत्त्वस्थोपपादयितुमशक्यत्वात् । भाष्यप्रामाण्येनानभिधानात्संप्रदानत्वाभावकल्पनाच्च । रन्धनस्थाल्यादयस्त्वनभिधानादिति । अतः एवोपक्रमस्य भाष्यं सङ्गच्छते ॥ ननु यूपदार्वा-द्वापि अश्वघासादिवत्संबन्धसामान्यविवक्षायां षष्ठीसमासोऽन्तोदात्तत्वमपि स्यादत आह—यूपदार्वादिष्विति । तादर्थ्यमेवेति । तादर्थ्यरूपः संबन्धविशेष एवेत्यर्थः । नन्वेवमश्वघासादौ चतुर्थीसमास एवास्तु, बलिरक्षितग्रहणं, तज्ज्ञापितं प्रकृतिविकृतिग्रहणं च मास्तु, पूर्वपक्ष-प्रकृतिस्वरत्वं तु भाष्योक्तरीत्यैव न भविष्यति, 'रन्धनाय स्थाली'त्यादौ षष्ठीसमासवद्वयमपि अनभिधानं भविष्यतीति चेन्न, 'रन्धनाय स्थाली'त्यादौ षष्ठ्येव न, तादर्थ्यत्वेनैव तत्र संबन्धस्य प्रतीतेः । एवं च तत्र चतुर्थीसमासविवरणार्थं तस्यावश्यकत्वादिति भाष्याशयात् । कैयटेऽनभिधानादित्यस्य षष्ठ्यनभिधानादित्येवार्थः ।

एवं तर्हि बहुव्रीहिर्भविष्यति । किं कृतं भवति ? भवति वै कश्चिदस्वपद-
विग्रहो बहुव्रीहिः । तद्यथा,—‘शोभनं मुखमस्याः सुमुखीति । नैवं शक्यम् ।
इह हि महदर्थमित्यात्वकपौ प्रसज्येताम् ।

एवं तर्हि तदर्थस्योत्तरपदस्यार्थशब्द आदेशः करिष्यते । किं कृतं भवति ?
न चैव हि कदाचिदादेशेन विग्रहो भवति । अपि च सर्वलिङ्गता^१ सिद्धा भवति ।

तत्तर्हि वक्तव्यम् ? न वक्तव्यम् । योगविभागः करिष्यते । ‘चतुर्थी’ ।
चतुर्थी सुबन्तेन सह समस्यते । ततः ‘तदर्थार्थ’ । तदर्थस्य^२ चोत्तरपदस्यार्थ-
शब्द आदेशो भवति ।

इहापि तर्हि समासः प्राप्नोति—छात्राय रुचितम्, छात्राय स्वादितमिति* ।
आचार्यप्रवृत्तिर्ज्ञापयति ‘तादर्थ्ये या चतुर्थी सा समस्यते न चतुर्थीमात्र’मिति,
यदयं हितसुखग्रहणं करोति । कथं कृत्वा ज्ञापकम् ? यथाजातीयकानां समासे
हितसुखग्रहणेनार्थस्तथाजातीयकानां समासः । यदि च तादर्थ्ये या चतुर्थी
सा समस्यते न चतुर्थीमात्रं ततो हितसुखग्रहणमर्थवद्भवति ।

इहापि तर्हि तदर्थस्योत्तरपदस्यार्थशब्द आदेशः प्राप्नोति—यूपाय दारु

५०— शोभनमिति । ‘सु’शब्दपर्यायेण शोभनशब्देन विग्रहः, सुशब्दस्य त्वसत्त्ववाचि-
त्वात्तेन नास्ति विग्रहः । अत्र च ब्राह्मणायार्थोऽस्येति विग्रहो न भवतीति विवक्षितम् ।
ब्राह्मणोऽर्थोऽस्येत्येवं समानाधिकरणस्तु विग्रहो भवत्येव । अत्र चार्थशब्दः प्रयोजनवाची ।

एवं तर्हीति । ‘ब्राह्मणाय पय’ इति समासे कृते पयःशब्दस्य स्थानेऽर्थशब्द
आदेशः क्रियते । तेन ब्राह्मणपय इति तादर्थ्ये प्रयोगो न भवति । चतुर्थ्याश्च समासे
निवृत्तत्वादादेशेनार्थशब्देन विग्रहाभावः । अर्थविशेषाभिव्यक्तये च पयःशब्दस्य प्रयोगः ।

७०— भाष्ये—इत्संज्ञा न प्राप्नोतीति । आद्यसकारस्येत्यर्थः । भवति वै कश्चिदिति । एवं
च वैकल्पिकेति बहुव्रीहौ यथान्यत्रापि कश्चिदस्वपदत्वम्, एवमत्रापि ब्राह्मणोऽर्थः प्रयोजन-
मुपकार्यत्वेन यस्येति प्रयोजनवाच्यर्थशब्देन विग्रहः, न तु चतुर्थ्यन्तेन विग्रहः—‘ब्राह्मणार्थ-
मुपकारोऽस्ये’तीति भावः । तद् भवत्यज्ञाह—अत्र चेति । प्रयोजनवाचीति । उपकार्यत्वेन
हि ब्राह्मणस्य प्रयोजनता । ‘प्रयोजकवाची’ति पाठे यद् ब्राह्मणार्थं पयस्तस्य ब्राह्मणः प्रयो-
जको भवतीति भावः । भाष्ये—यदयं हितेति । ‘हितयोगे चे’ति वार्त्तिकान्तद्योगे चतुर्थीति
भावः । न च सुखग्रहणस्य न ज्ञापकत्वं, तद्योगे चतुर्थ्यभावादिति वाच्यम्, ‘हितयोगे चे’ति

† आन्महतः समानाधिकरणजातीययोः ६. ३. ४६; शेषादिभाषा ५. ४. १५४.

१—‘लिङ्गतापि’ पा० । २—‘तदर्थस्योत्तर’ पा० । ३—‘चतुर्थीनां प्रीयमाणः’ १ ४. ३३.

यूपदारु रथदारु । 'वा च विधास्यते ॥ इहापि तर्हि विभाषा प्राप्नोति—ब्राह्मणार्थम् क्षत्रियार्थमिति । एवं तर्ह्यर्थाचार्यप्रवृत्तिर्ज्ञापयति 'प्रकृतिविकृत्योर्यः समासस्तत्र तदर्थस्थोत्तरपदस्य वार्थशब्द आदेशो भवति, अन्यत्र नित्य इति यदयं बलिरक्षितग्रहणं करोति ।

एवं तर्हि 'उदकार्थो वीवधः' स्थानिवद्भावादुदभावः प्राप्नोति† । तस्माच्च नैवं शक्यम् । न चेदेवम्, अर्थेन नित्यसमासो वक्तव्यः, सर्वलिङ्गता च ।

नैष दोषः । इदं तावदयं प्रष्टव्यः—अथेह 'ब्राह्मणेभ्य' इति कैषा चतुर्थी ? तादर्थ्य इत्याह । यदि तादर्थ्यं चतुर्थी, अर्थशब्दस्य प्रयोगेण न भवितव्यम् 'उक्तार्थानामप्रयोग' इति । समासोऽपि तर्हि न प्राप्नोति । वचनात्समासो भविष्यति ।

यदप्युच्यते 'सर्वलिङ्गता वक्तव्ये'ति । न वक्तव्या । 'लिङ्गमशिष्यं लोकाश्रयत्वाल्लिङ्गस्य' ॥३६॥

प्र०— इहापीति । यदि 'चतुर्थी'त्येतावत्समासलक्षणं क्रियेतेत्यर्थः । वा चेति । महाविभाषयार्थादेशोऽपि विकल्प्यते । तेन यूपार्थं दारु यूपदार्ति द्वैरूप्यं भवति । यदयमिति । कुबेरार्थो बलिः कुबेरबलिरिति रूपद्वये सिद्धे बलिरक्षितग्रहणं ज्ञापकं प्रकृतिविकारभावादन्यत्र नित्योऽर्थादेशस्तदर्थस्य भवतीति ।

उदकार्थ इति । यदि वीवधशब्दस्यार्थादेशः क्रियते तदा तस्य स्थानिवद्भावात्समन्वयौदनेति पक्षे उदकशब्दस्योदादेशः प्राप्नोति ।

समासोऽपीति । चतुर्थ्यन्तस्यार्थशब्देन समासो विधीयते न चेत्तयोर्योगपक्षेन भाव इति भावः । वचनादिति । असत्यपि लौकिके युगपत्प्रयोगे प्रक्रियायां योगपक्षमस्त्येत्यर्थः ।

लिङ्गमिति । ततश्च 'परवल्लिङ्ग'मित्यस्य लक्षणस्याभावालौकिकप्रयोगाश्रयात्सर्वलिङ्गता भविष्यतीत्यर्थः ॥३६॥

उ०—चेन सुखयोगेऽपि सेति भाष्याशयात् । भाष्ये—उक्तार्थानामिति । न च तादर्थ्यस्य चतुर्थ्योक्तत्वेऽप्याश्रयबोधकार्यशब्दस्य कथमुक्तार्थकत्वमिति वाच्यम्, सम्बन्धेन द्वितीयसम्बन्ध्याक्षेपेणैव तल्लाभस्याप्युपपत्तेः । वचनादिति । 'चतुर्थी तदर्थार्थे'ति वचनात् । लक्षणस्याभावादिति । परस्योत्तरपदस्य प्रधानत्वात्प्रधानवल्लिङ्गं समासस्येति लक्षणस्याभावादित्यर्थः । यद्वा—एकदेशिसमासविषयकतया तस्यात्राभावात्प्रत्याख्यास्यमानत्वाद्देश्यर्थः ॥३६॥

१—इतः पूर्वं 'वावचनं च' इति वार्तिकं कचित् । 'वावचनं विधास्यते' इति क्रीलहार्नपाठः ।

२—वीवधः = ब्रह्मणी अथवा कांवर । 'विवधवीवधशब्दौ उभयतोबद्धशिक्ये स्कन्धवाह्ये काष्ठे वर्तते' इति सिद्धान्तकौमुदी (४-४-१७) 'विहङ्गिका भारयष्टिस्तदालम्बि शिक्यं काचः' इत्यमरः । † मन्यौदनसक्तुबिन्दुवज्रभारह्वरवीवधगाहेषु च ६. ३. ६०.

पञ्चमी भयेन ॥ २ । १ । ३७ ॥

अत्यल्पमिदमुच्यते 'भयेने'ति । 'भयभीतभीतिभीभिरिति वक्तव्यम् । वृकाद्वयं वृकभयम् । वृकाद्भीतो वृकभीतः । वृकाद्भीतिवृकभीतिः । वृकाद्भी-
वृकभीरिति ।

अपर आह—'भयनिर्गतजुगुप्सुभिरिति वक्तव्यम् । वृकभयम् ग्रामनिर्गतः
अधर्मजुगुप्सुरिति ॥३७॥

सप्तमी शौण्डः ॥ २ । १ । ४० ॥

शौण्डादिभिरिति वक्तव्यम् । इहापि यथा स्यात्—अक्षधूर्तः स्त्रीधूर्तः ।
अक्षकितवः स्त्रीकितव इति ॥ तत्तर्हि वक्तव्यम् ? न वक्तव्यम् । बहुवचन-
निर्देशाच्छौण्डादिभिरिति विज्ञास्यते ॥४०॥

प्र०— पञ्चमी । भयेनेति स्वरूपप्रहणादव्याप्तिं मत्वा वार्तिकारम्भः । व्याख्यानादर्थ-
प्रहणे तु वृकभयञ्चास इत्यादावपि प्रसङ्गः ॥३७॥

सप्तमी । शौण्डादिभिरिति वक्तव्यमिति । बहुवचनमर्थप्रहणे सति पर्यायार्थं वा
स्याद्बहुवचनान्तसमासविधानार्थं वा । गणपाठस्तु सन्नप्यसंगृहीतत्वादकिञ्चित्करः स्यादिति
भावः । बहुवचननिर्देशादिति । धूर्तादीनां साहचर्यादारोपितशौण्डशब्दस्वरूपाणां
शौण्डशब्दस्य च शौण्डशब्देनाभिधानात् । यथा छत्रिणो गच्छन्तीति भावः । वृत्त्यन्त-
भूतप्रसक्त्यादिक्रियापेक्षोऽच्चादीनामाधारभावः । अन्तःशब्दोऽत्र पठ्यते तद्योगे अव-
यविन आधारत्वविवक्षायां सप्तमी ॥४०॥

उ०— सप्तमी । अर्थप्रहणे सतीति । अर्थप्रहणद्वारा पर्यायार्थं स्यादित्यर्थः । भाष्ये—
बहुवचनेति । 'गणपाठसहकृता'दिति शेषः । साहचर्यादारोपितशौण्डशब्दस्वरूपाणां धूर्ता-
दीनां शौण्डशब्दस्य च तेनाभिधानादित्यन्वयः । यथेति । अच्छत्रिषु छत्रित्वारोपेण तत्र
प्रयोग इति भावः । एवं 'काकेभ्यो दधी'त्यादावपि दध्युपघातकत्वसादृश्येन सर्वेषु काक-
त्वारोपात्प्रयोग इति बोध्यम् । कारकस्य शौण्डादिभिः सामर्थ्यायोगादाह—वृत्त्यन्तरिति ।
यदि तु यद्धारकं यस्य कारकत्वं तदन्वयद्वारैव तस्य क्रियान्वय इत्यङ्गीक्रियते तदा साक्षा-
दपि सामर्थ्यमस्त्येवेति बोध्यम् । अन्तःशब्दोऽत्रेति । मध्यरूपाधिकरणे इत्यर्थकः ।
'वनान्त'रित्युदाहरणम् । वनवर्त्तिमध्ये इत्यर्थस्तस्य । यस्त्वधिकरणशक्तिमात्रवृत्तिस्तेनावयवीभाव
एव, अन्तर्वर्णमिति यथा । आधारविवक्षायामिति । आधारत्वविवक्षायामित्यर्थः ॥४०॥

१—इतः पूर्वं 'भयभीतभीतिभीभिः' इति वार्तिकं कञ्चित् ।

२—इतः पूर्वं 'भयनिर्गतजुगुप्सुभिः' इति वार्तिकं कञ्चित् ।

ध्वाङ्क्षेण क्षेपे ॥ २ । १ । ४२ ॥

ध्वाङ्क्षेणेत्यर्थग्रहणम् ॥ १ ॥

ध्वाङ्क्षेण क्षेपेऽर्थग्रहणं कर्तव्यम् । इहापि यथा स्यात्—तीर्थकाक इति ।
क्षेप इत्युच्यते क इह क्षेपो नाम ? यथा तीर्थे काका न चिरं स्थातारो भवन्त्येवं
यो गुरुकुलानि गत्वा न चिरं तिष्ठति स उच्यते 'तीर्थकाक' इति ॥४२॥

कृत्यैर्ऋणे ॥ २ । १ । ४३ ॥

कृत्यैर्नियोगे यद्ग्रहणम् ॥ १ ॥

कृत्यैर्नियोगे ['यत्प्रत्यये च] इति वक्तव्यम् । इहापि यथा स्यात्—
पूर्वाह्णे गेयं साम । प्रातरध्येयोऽनुवाक इति ॥ तत्तर्हि वक्तव्यम् ? न वक्तव्यम् ।
ऋण इत्येव सिद्धम् । इह यद्यस्य नियोगतः कार्यमृणं तस्य तद्भवति । तत्र
ऋण इत्येव सिद्धम् ।

यद्ग्रहणं च कर्तव्यम् । इह मा भूत्—पूर्वाह्णे दातव्या भिक्षेति ॥४३॥

क्षेपे ॥ २ । १ । ४७ ॥

किमुदाहरणम् ? अवतप्तेनकुलस्थितं त एतत् ॥ क्षेप इत्युच्यते क इह
क्षेपो नाम ? यथावतप्ते नकुला न चिरं स्थातारो भवन्त्येवं कार्याण्यारभ्य यो
न चिरं तिष्ठति स उच्यतेऽ'वतप्तेनकुलस्थितं त एत'दिति ॥ 'क्षेपे सप्तम्यस्तं
क्तान्तेन सह समस्यत' इत्युच्यते, तत्र [ते] सगतिकेन सनकुलेन च समासो
न प्राप्नोति ।

क्षेपे गतिकसकारकपूर्वं उक्तम् ॥ १ ॥

किमुक्तम् ? 'कृद्ग्रहणे गतिकारकपूर्वस्यापी'ति* ॥४७॥

प्र०— ध्वाङ्क्षेण । आधाराधेयमात्रावगमात्क्षेपासंभवं मत्वा पृच्छति । क इति ।

उपमानोपमेयभावेन कार्येष्वस्थिरत्वात्क्षेपः समासात्प्रतीयत इत्यर्थः ॥४२॥

कृत्यैर्ऋणे । पूर्वाह्णे गेयमिति । 'तत्पुरुषे कृति बहुल'मित्यलुक् । यद्यस्येति ।

अवश्यकर्तव्यत्वसामान्यादुपचारादन्यत्राप्यणशब्दस्य प्रयोगदर्शनाद् गौणस्याप्यर्थस्य
शास्त्रे लक्ष्यवशेन कचिद् ग्रहणादित्यर्थः ॥४३॥

क्षेपे । अवतप्तेनकुलेति । चापलादिति भावः ॥४७॥

उ०— कृत्यैर्ऋणे । भाष्ये—नियोगे इति । भावश्यक इत्यर्थः । गौणस्याप्यर्थस्येति । ऋण-
ग्रहणभावव्यक्रोपलक्षणमित्यर्थः । यद्ग्रहणं चेति । यद्ग्रहणं त्वित्यर्थः ॥४३॥

१—कचिन्न । २—'सगतिकसकारकपूर्वं उक्तम्' पा० । * १४.१३ वा० ६. पृ० ३५६.

पात्रेसमितादयश्च ॥ २ । १ । ४८ ॥

किमर्थश्चकारः ? एवकारार्थः । पात्रेसमितादय एव । क मा भूत् ? परमं
'पात्रेसमिता इति ॥४८॥

पूर्वकालैकसर्वजरत्पुराणनवकेवलाः समानाधिकरणेन ॥२॥१॥४९॥

इह कस्मादव्ययीभावो न भवति—एका नदी एकनदी । 'नदीभिः
संख्ये'ति^१ प्राप्नोति । [नैष^२ दोषः ।] इह कश्चित्समासः पूर्वपदार्थप्रधानः,
कश्चिदुत्तरपदार्थप्रधानः, कश्चिदन्यपदार्थप्रधानः, कश्चिदुभयपदार्थप्रधानः ।^३ पूर्व-
पदार्थप्रधानोऽव्ययीभावः, उत्तरपदार्थप्रधानस्तत्पुरुषः, अन्यपदार्थप्रधानो बहु-
व्रीहिः, उभयपदार्थप्रधानो द्वन्द्वः । न चात्र पूर्वपदार्थप्राधान्यं गम्यते ।

अथवाव्ययीभावः क्रियातां तत्पुरुष इति तत्पुरुषो भविष्यति विप्रति-
षेधेन । भवेदेकसंज्ञाधिकारे सिद्धं परं कार्यत्वे तु न सिध्यति । आरम्भसामर्थ्या-
च्चाव्ययीभावः प्राप्नोति, परं कार्यत्वाच्च तत्पुरुषः प्राप्नोति । परं कार्यत्वे च न

प्र०— पात्रे । परमं पात्रेसमिता इति । वैयधिकरणेऽपि विस्पष्टपटुवत्सुप्सुपेति समासः
प्राप्नोति । परममिति क्रियाविशेषणम् । 'परमाः पात्रेसमिता' इति तु पाठो
ज्यायान् ॥४८॥

पूर्व । एकशब्दप्रसङ्गेन 'नदीभिश्चे'त्यत्रोक्तं वस्तु स्मारयितुमाह—इह कस्मादिति ।
न चात्रेति । एकत्वविशेषणान्नद्यत्र प्राधान्येन प्रतीयते । शिष्टं भाष्यं तत्रैव

उ०— पूर्वकालै । भाष्ये—इह कस्मादिति । समाहारद्विगोरिवास्यापि बाध्यसामान्य-
चिन्तया बाधः स्यादिति प्रश्नः । एकत्वविशेषणादिति । एकत्वेन विशिष्टस्य विशेषणत्वा-
दित्यर्थः । नद्यत्रेति । नदीत्वेन नदी प्रधानं न त्वेकत्वेनेत्यर्थः । विप्रतिषेधेनेति । एकशब्दाति-

१—'परमाः पात्रेसमिता' इति तु पाठो ज्यायानिति कैयटः । † नदीभिश्च २. १. २०.

२—कचिन्न । ३—'पूर्वपदार्थप्रधानोऽव्ययीभाव इति पूर्वाचार्यपरिभाषितम्' (शब्दकौस्तुभः

दोषः । कथम् ? नदीभिः समाहारेऽव्ययीभावो वक्तव्यः । स चावश्यं वक्तव्यः । सर्वमेकनदीतरे ॥४६॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
प्रथमे पादे द्वितीयमाह्निकम् ।

तद्वितार्थोत्तरपदसमाहारे च ॥ २ । १ । ५१ ॥

समाहार इति कोऽयं शब्दः ? समाङ्पूर्वाद्धरतेः कर्मसाधनो घञ्—समा-
ह्रियते समाहार इति ॥ यदि कर्मसाधनः पञ्च कुमार्यः समाहृताः पञ्चकुमारि
दशकुमारि 'गोस्त्रियोरुपसर्जनस्य' [१. २. ४८] इति ह्रस्वत्वं न प्राप्नोति,

प्र०—व्याख्यातम् ॥४९॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य
प्रथमे पादे द्वितीयमाह्निकम् ।

तद्वितार्थो । समाहार इति कोऽयमिति । किं भावसाधनोऽथ कर्मसाधनः ।
तत्र भावसाधने द्रव्यस्यानयनादिकं न प्राप्नोति । समूहरूपत्वाच्च समाहारस्य तद्वितार्थ-
ग्रहणेन समासस्य सिद्धत्वाद्भेदेनोपादानमनर्थकं प्राप्नोति । कर्मसाधनपक्षे तु उपसर्जन-
ह्रस्वत्वं न प्राप्नोति, 'द्विगुरेकवचन'मित्येतच्च वक्तव्यं भवतीति प्रश्नः । कर्मसाधन इति ।
द्रव्यस्यैव कर्मसंबन्धदर्शनादिति भावः । संज्ञाग्रहणं च घञ्विधौ प्रत्याख्यातमित्य-
संज्ञायामपि घञ् भवति ॥ यदीति । कुमार्यर्थस्य प्राधान्यात् समासशास्त्रे च प्रथमा-
निर्देशाभावाद्घ्रस्वाप्रसङ्गः । यद्यप्यत्र नपुंसकह्रस्वत्वं सिद्धयति, पञ्चखट्वीति तु न
सिद्धयति । अत्र हि वाबन्त इति पक्षे स्त्रीत्वम् । पक्षे स्त्रीत्वम् । तत्र स्त्रीत्वे ह्रस्वत्वे

उ०—रिक्तसंख्याशब्देऽव्ययीभावस्य चारितार्थ्यमिति भावः । समाहारे इति । स च नात्रेति
भावः ॥४९॥

इति शिवभट्टसुतसतीगर्भजनागोजीभट्टकृते भाष्यप्रदीपोद्घोते द्वितीयस्याध्यायस्य
प्रथमे पादे द्वितीयमाह्निकम् ।

तद्वितार्थो । इत्येतच्च वक्तव्यमिति । समाह्रियमाणां प्रधानानां बहुत्वादिति भावः ।
कुमार्यर्थस्य प्राधान्यादिति । एवं च प्रधानत्वेन नानाक्रियासम्बन्धयोग्यतया नाना-
विभक्त्युत्पत्तेरैकविभक्तीति नोपसर्जनत्वमिति भावः । पक्षे स्त्रीत्वमिति । एवं च स्त्रीत्वेऽ-
प्यनुसर्जनत्वादह्रस्वत्वेऽनदन्तत्वान्दीबभावे 'पञ्चखट्वा' इति स्यादिति तात्पर्यम् । कश्चित्तु मूल

‘द्विगुरेकवचनम्’ [२. ४. १] इत्येतच्च वक्तव्यम् ।

एवं तर्हि भावसाधनो भविष्यति—समाहरणं समाहारः । अथ भावसाधने सति किमभिधीयते ? यत्तदौत्तराधर्म्यम् । कः पुनर्गवां समाहारः ? यत्तदर्जनं क्रयणं भिक्षणमपहरणं वा । यद्येवं विक्षिप्तेषु पूलेषु गोषु चरन्तीषु न सिध्यति ।

एवं तर्हि समभ्याशीकरणं समाहारः । एवमपि पञ्चग्रामी षण्णगरी त्रिपुरीति न सिध्यति । किं कारणम् ? समेकत्ववाच्याडाभिमुख्ये वर्तते, हरति-देशान्तरप्रापणे । नावश्यं हरतिदेशान्तरप्रापण एव वर्तते । किं तर्हि ? सादृश्येऽपि वर्तते । तद्यथा,—मातुरनुहरति, पितुरनुहरतीति ।

प्र०—सति पञ्चखट्वमिति सिध्यति । स्त्रीत्वे त्वनुपसर्जनत्वादहस्वत्वेऽनदन्तत्वान्डीवभाव-त्पञ्चखट्वा इति स्यात् । द्विगुरिति । अनेकार्थत्वात्समासस्येति भावः । अथेति । लोके समाहार एकप्रदेशे संघट्टनमुच्यते । तस्य पञ्चग्राम्यादावसंभव इति भावः । यत्तदिति । पञ्चपूल्यादौ तस्य संभवादिति भावः ॥ कः पुनरिति । औत्तराधर्म्यस्यासंभवात्प्रश्नः । यत्तदर्जनमिति । एकस्यां क्रियायां गुणे वा बुद्ध्या समीपीकरणं समाहार इत्यर्थो विवक्षितः । तत्रार्जननिमित्तत्वादर्जनं समाहार इत्युक्तम् । तच्च क्रयादिना भवतीति तन्निर्देशः कृतः । यथोक्तमप्रतिपद्यमानः पर आह—यद्येवमिति । गोष्विति । नाना-स्वामिकानामर्जनाभावमाह ।

समभ्याशीकरणमिति । समीपीकरणमित्यर्थः । एवमपीति । ग्रामादीनां नियतदेशावस्थानत्वात्समीपीकरणाभाव इति भावः । यदायं ग्रामशब्दो देशविशेष-वाची तदायं दोषः । पुरुषवाचिनि तु न दोषः । तेषां समीपीकरणसंभवात् । समेकत्ववार्त्तीति । भिन्नदेशानामेकवर्गीकरणेन देशान्तरप्रापणं समाहारः । स च ग्रामादीनां नास्तीति भावः । नावश्यमिति । ततश्च ग्रामादीनामपि लाभादिसदृशधर्मा-

उ०—एवेदं दृश्यते । परं तु नात्र नपुंसकह्रस्वप्राप्तिः, एतज्ज्ञाप्यग्रामाण्येनानास्थार्धर्चादित्वेन पुंस्त्वस्यापि स्त्रीकारात् । ‘पञ्चकुमारि’रित्यत्र विसर्गो लेखकप्रमादाद् भ्रष्टः । अत एव ‘सं नपुंसक’मिति शास्त्रं ‘विभाषा वृक्षे’ति सूत्रे ‘लिङ्गमशिष्य’मित्यादिना प्रत्याख्यातम् । व्यभिचार-दर्शनात्तत्र कार्यमिति तदाशयः । अन्यथा संख्यादेरपि लोकाश्रयत्वादत्रैव तत्कथं नेत्यलम् ॥ बुद्ध्या—हस्तादिवत्करणभूतया । एकस्यां क्रियायां—क्रियारूपे वस्तुनि । समीपीकरणं—संघट्टनमित्यर्थः । अर्जननिमित्तत्वादिति बहुव्रीहिः, अर्जने हि ‘एतावन्मयेदमर्जित’मित्येक-क्रियायां संघट्टनं भवतीति भावः । अर्जनं—स्वस्वत्वाक्रान्तताकरणम् । भाष्ये—विक्षेपे-ष्विति । विक्रयार्थं विक्षिप्य स्थापितेष्वित्यर्थः । तत्र नौत्तराधर्म्यमिति भावः ।

समीपीकरणमित्यर्थ इति । तच्चैकदेशे क्रियायां, बुद्धौ वेत्यन्यत् । एकवर्गीकरणे-नेति फलरूपे हेतौ तृतीया । समीपीकरणं कथम् ॥ भाष्ये—सादृश्येऽपि वर्तते इति । एकक्रियाकारकत्वादिरूपं सादृश्यमेव समाहारशब्दार्थः, अनुहरतिवत् ।

अथवा पञ्चग्रामी षण्णगरी त्रिपुरीति नैवेदमियत्येवावतिष्ठते । अवश्य-
मसौ ततः किञ्चिदाकाङ्क्षति क्रियां गुणं वा । यदाकाङ्क्षति तदेकं स च
समाहारः ।

अयं तर्हि भावसाधने सति दोषः—‘पञ्चपूत्यानीयता’मिति भावानयने
चोदिते द्रव्यानयनं न प्राप्नोति । नैष दोषः । इदं तावदयं प्रष्टव्यः—अथेह
‘गौरनुबन्ध्योऽजोऽग्नीषोमीय’ इति कथमाकृतौ चोदितायां द्रव्य आरम्भणा-
लम्भनप्रोक्षणविशसनानि क्रियन्ते इति ? असंभवात् । आकृतौ आरम्भणादीनां
संभवो नास्तीति कृत्वाकृतिसहचरिते द्रव्य आरम्भणादीनि क्रियन्ते । इद-
मप्येवं जातीयकमेव । असंभवाद्भावानयनस्य द्रव्यानयनं भविष्यति ॥ अथवा
‘अव्यतिरेकाद् द्रव्याकृत्योः’ ।

किं पुनर्द्विगुसंज्ञा प्रत्ययोत्तरपदयोर्भवति ? एवं भवितुमर्हति ।

प्र०—नुगमात्समाहारसद्भावः ।

अथवेति । केवलेन पदार्थेन व्यवहाराभावादवश्यं क्रिया गुणो वापेक्ष्यते,
तत्र च बुद्ध्या भिन्नदेशानामप्यस्ति समीपीकरणमित्यर्थः । स च समाहार इति ।
तन्निमित्तत्वादित्यर्थः । असंभवादिति । द्रव्यानयनमन्तरेणेत्यर्थः ॥ अथवेति । पूर्व-
मुपायभावेनाग्न्यानयने पात्रस्येव द्रव्यस्य क्रियायामनुप्रवेशः कथितः । इदानीं तु
वास्तवभेदाभावाद् बुद्धिपरिकल्पितभेदसद्भावादिति विशेषः ॥ किं पुनरिति । काश-

उ०— नन्वनुपूर्वकस्यैव तत्र शक्तिरत आह भाष्ये—अथवेति । नैवेदमिति । पञ्चग्रामीत्यादि-
पदम् । ‘इय’मिति पाठे ‘उक्ति’रिति शेषः । इयत्येव—पञ्चग्रामादिमात्र एव । असौ—
प्रयोक्ता, द्रष्टा वा । ततः—ग्रामादितः । ‘अतिरिक्त’मिति शेषः । आकाङ्क्षति—बोध-
यितुम् । क्रियां—नदीतीरस्थत्वादिरूपाम् । गुणं—समृद्धत्वादिरूपम् । तत्र च बुद्धयेति ।
तत्र—क्रियादौ, बुद्ध्या—करणभूतया, तेषां समीप्यं संघटनं क्रियत इत्यर्थः ॥ असंभवा-
दिति । जातेरेवानयनान्वयः, क्रिया तु तत्रासंभवात्तत्सम्बद्धे द्रव्ये इति द्रव्यद्वारा तदा-
नयनादीति भावः । तद् ध्वनयन्नाह—अग्न्यानयने पात्रस्येवेति । ‘अग्निरानेय’ इति बोधिते
शब्दाबुद्धपात्रस्यापि यथानयनं केवलतदानयनासंभवात्तथेहापीति भावः । मञ्जूषायां
चेदमुपपादितम् । वास्तवभेदाभावादिति । द्रव्याकृत्योरिव समाहारसमाह्रियमाणयोरपि
वास्तवभेदाभाव इति भावः ॥ नन्वेवं घटानां समाहार इति न स्यादत आह—बुद्धिपरि-
कल्पितेति । अतोऽयं बुद्धिकल्पितोऽतो वास्तवभेदस्यैवाभाव इति भावः । अव्यतिरेका-
दित्यस्य व्यतिरेकमात्रस्याभावादित्यर्थ इति भावः ।

द्विगुसंज्ञा प्रत्ययोत्तरपदयोश्चेदितरेतराश्रयत्वादप्रसिद्धिः ॥ १ ॥

‘द्विगुसंज्ञा प्रत्ययोत्तरपदयोश्चेदितरेतराश्रयत्वादप्रसिद्धिः’ । केतरेतराश्रयता ? द्विगुसंज्ञानिमित्ते प्रत्योत्तरपदे, प्रत्ययोत्तरपदनिमित्ता च द्विगुसंज्ञा, तदेतदितरेतराश्रयं भवति । इतरेतराश्रयाणि च न प्रकल्पन्ते ।

एवं तर्हि ‘अर्थे’ इति वक्ष्यामि ।

अर्थे चेत्तद्धितानुत्पत्तिर्बहुव्रीहिवत् ॥ २ ॥

अर्थे चेत्तद्धितोत्पत्तिर्न प्राप्नोति । पाञ्चनापितिः द्वैमातुरः त्रैमातुरः* । किं कारणम् ? द्विगुनोक्तत्वाद्, बहुव्रीहिवत् । तद्यथा,—चित्रगुः शबल-

प्र०—कृत्स्नस्य ‘प्रत्ययोत्तरपदयो’रिति सूत्रं, तावद्विचारयति । पाणिनीयं तु पश्चाद्विचारयिष्यति । दोषस्य सुप्रतिविधानत्वादाह—एवमिति ।

द्विगुसंज्ञानिमित्ते इति । पञ्चमु कपालेषु संस्कृत इति समासे सति प्रातिपदिकत्वात्प्रत्ययेन भाव्यं, प्रत्यये च परतो द्विगुरिति तरेतराश्रयः । पञ्च गावो धनमस्येत्यत्रापि ‘पदद्वयस्य तत्पुरुषे कृते बहुव्रीहिः क्रियते’ इति पक्षाश्रयेणेतरेतराश्रयोद्भावः । ‘धन’शब्दस्योत्तरपदत्वे सति पूर्वयोः पदयोः समासेन भवितव्यं सति च पदद्वयस्य समासे बहुव्रीहिणा, तस्मिन्सति धनशब्दस्योत्तरपदत्वेन । सुप्सुपेति संख्याया विवक्षितत्वात् त्रयाणां पदानां बहुव्रीहिणा न भवितव्यमिति मन्यते । यदा त्वनेकग्रहणात्पदत्रयस्यापि बहुव्रीहिर्भवति तदा नास्तीतरेतराश्रयदोषः ॥ अथवायं भावः—समास इत्यन्वर्थसंज्ञेयं, समसनं समासः—सङ्क्षेपः । स चासंक्षिप्तानां क्रियते । यदि च पूर्वं बहुव्रीहिः प्रवर्तते तदा संक्षिप्तत्वादेकार्थीभावात्किमपरः सङ्क्षेपः क्रियते । तस्मात्तत्पुरुषगर्भो बहुव्रीहिः कर्त्तव्यस्तत्र चेतरेतराश्रयत्वम् ॥ पाणिनीयलक्षणं निरूपयितुमाह—एवं तर्हि । तद्धितार्थे—तद्धिताभिधेये अनुत्पन्न एव तद्धिते द्विगुरिति नास्त्यन्योन्याश्रयत्वमिति भावः ।

अर्थे चेदिति । यदि तद्धितार्थेऽभिधेये समासः क्रियते तदा समासेन तद्धित-

उ०— द्विगोरित्येवमविधानात्कथं प्रत्ययो द्विगुनिमित्तोऽत आह—पञ्चस्त्विति । द्विगुनिमित्तप्रातिपदिकत्वनिमित्तत्वात्तन्निमित्तत्वमिति भावः । नन्वेवमप्युत्तरपदे न सः, द्विगोरुत्तरपदनिमित्तत्वेऽपि बहुव्रीहेस्त्रयाणामपि भावेन उत्तरपदत्वस्य द्विगुनिमित्तत्वाभावादत आह—पञ्च गाव इति । ‘तत्पुरुषे कृत एव बहुव्रीहिर्न प्रा’गिति कुतोऽत आह—सुप्सुपेति । संख्याया विवक्षितत्वमुपलक्षणं सुबन्तत्वं समुदाये न पर्याप्तमित्यस्यार्थस्य । ‘अविशेषेण बहुव्रीहि’रिति पक्षेऽप्याह—अथवेति । संक्षिप्तत्वे हेतुरेकार्थीभावादिति । ‘अर्थ’शब्दो न प्रयोजनवाचीत्याह—तद्धिताभिधेय इति । तत्र वाच्ये समास इत्यर्थः ।

गुरिति बहुव्रीहिणोक्तत्वान्मत्वर्थस्य मत्वर्थीयो न भवति ।

एवं तर्हि 'समासतद्धितविधा'विति वक्ष्यामि ।

समासतद्धितविधाविति चेदन्यत्र समाससंज्ञाभावः ॥ ३ ॥

समासतद्धितविधाविति चेदन्यत्र समाससंज्ञा न प्राप्नोति । कान्यत्र ?
स्वरे । पञ्चारत्निः दशारत्निः । 'इगन्ते द्विगा'वित्येष स्वरो† न प्राप्नोति ।

सिद्धं तु प्रत्ययोत्तरपदयोश्चेति वचनात् ॥ ४ ॥

सिद्धमेतत् । कथम् ? 'प्रत्ययोत्तरपदयोश्चेति वचनात्' 'प्रत्ययोत्तरपदयो-
द्विगुसंज्ञा भवती'ति वक्तव्यम् ॥ ननु चोक्तं 'द्विगुसंज्ञा प्रत्ययोत्तरपदयो-
श्चेदितरेतराश्रयत्वादप्रसिद्धि'रिति । नैष दोषः । इतरेतराश्रयमात्रमेतच्चोदितम्,
सर्वाणि चेतरेतराश्रयाण्येकत्वेन परिहृतानि 'सिद्धं तु नित्यशब्दत्वा'दिति† ।
नेदं तुल्यमन्यैरितरेतराश्रयैः । न हि संज्ञा नित्या ।

प्र०-स्यार्थस्याभिहितत्वात्प्रकृत्यर्थव्यतिरिक्तप्रत्ययार्थाभावात् 'पाञ्चनापिति'रित्यादौ तद्धितो
न प्राप्नोति ।

समासतद्धितविधाविति । न्यासद्वये दोषदर्शनान्न्यासान्तरमाश्रीयते । 'समासे
विधीयमाने तद्धिते च दिक्संख्ये सुपा सह समस्येते' इति लक्षणाश्रयान्नास्तीतरेतराश्रय-
दोषः, परनिमित्तानपेक्षणात्तद्विषये प्रागेव समासविधानादिति भावः । अन्यत्रेति ।
यथा स्वरे पराङ्गवद्भावो विधीयमानः षत्वणत्वयोर्न भवत्येवं स्वरे द्विगुसंज्ञा न स्यात् ।
'इगन्ते'ति च लक्षणं समाहारद्विगौ सावकाशम् । यानि तु 'द्विगोर्लुगनपत्ये' इत्यादीनि
तेषु वचनसामर्थ्याद् द्विगुसंज्ञा प्रवर्तत इत्यभिप्रायेणान्यत्र सावकासे स्वरे दोष
उक्तः । पञ्चारत्निरिति । पञ्चारत्नयः प्रमाणमस्येति 'प्रमाणे लो द्विगोर्नित्य'मिति
मात्रचो लुक् ।

सिद्धं त्विति । पाञ्चनापितिः पञ्चगवधन इति च स्थितानामेव शब्दानामनु-
शासनं क्रियते । तत्र प्रत्ययोत्तरपदे स्थिते एवेति नास्ति दोषः । न हि संज्ञेति । प्रत्यय-

उ०- प्रकृत्यर्थव्यतिरिक्तप्रत्ययार्थाभावादिति । वाचकप्रत्ययस्थले स आवश्यक इति
भावः । द्वितीयं दोषमुद्धृतुमाह—परनिमित्तेत्यादि ॥ यानि तु द्विगोरिति । 'द्विगोः परस्य
तद्धितस्य लु'गिति सूत्रार्थे समाहारद्विगोः परस्य तद्धितस्य लुगर्थमिदमपि सावकाशमेव,
'अर्थविशेषासंप्रत्ययेऽतन्निमित्तादपी'ति वार्त्तिकात् । द्विगोर्निमित्तं यस्तद्धि इत्यर्थे तु तत्र
दोषस्यैवाभाव इति चिन्त्यम् ।

एवं तर्हि भाविनी संज्ञा विज्ञास्यते । तद्यथा,—कश्चित्कंचित्तन्तुवाय-
माह—‘अस्य सूत्रस्य शाटकं वये’ति । स पश्यति यदि शाटको न वात-
व्योऽथ वातव्यो न शाटकः, शाटको वातव्यश्चेति विप्रतिषिद्धम् । भाविनी
स्वत्वस्य संज्ञाभिप्रेता, स मन्ये वातव्यो यस्मिन्नुते ‘शाटक’ इत्येतद्भवतीति ।
एवमिहापि तस्मिन् द्विगुर्भवति यस्याभिनिवृत्तस्य ‘प्रत्यय’ ‘उत्तरपद’मिति
चैते संज्ञे भविष्यतः ।

अथवा पुनरस्तु ‘अर्थे’ इति । ननु चोक्तमर्थे चेत्तद्धितानुत्पत्तिर्बहु-
व्रीहिव’दिति ॥ नैष दोषः । नावश्यमर्थशब्दोऽभिधेय एव वर्तते । किं तर्हि ?
स्यादथऽपि वर्तते । तद्यथा,—दारार्थं घटामहे । धनार्थं भिक्षामहे । दारा नः
स्युर्धनानि नः स्युरिति । एवमिहापि तद्धितार्थे द्विगुर्भवति तद्धितः स्यादिति ।

द्विगोर्वा लुग्वचनं ज्ञापकं तद्धितोत्पत्तेः ॥ ५ ॥

अथवा यदयं ‘द्विगोर्लुगनपत्ये’ [४. १. ८८] इति द्विगोरुत्तरस्य
तद्धितस्य लुकं शास्ति तज्ज्ञापयत्याचार्य ‘उत्पद्यते द्विगोस्तद्धित’ इति ।

समाहारसमूहयोरविशेषात्समाहारग्रहणानर्थक्यं
तद्धितार्थेन कृतत्वात् ॥ ६ ॥

समाहारः समूह इत्यविशिष्टावेतावर्थौ । समाहारसमूहयोरविशेषात्समाहार-

प्र०—संज्ञासंबद्धं, समाससंज्ञाप्रतिबद्धं चोत्तरपदत्वमाश्रित्यायं समासः क्रियते न च
प्रत्ययसमाससंज्ञे लोके स्तः ॥ एवं तर्हीति । प्रत्ययोत्तरपदयोरिति विषयसप्तमी, न तु
परसप्तमीत्यत्र तात्पर्यम् ॥ पाणिनीयं समर्थयितुमाह—अथवेति । तद्धितश्चासावर्थः
प्रयोजनं तस्मिन् कर्तव्ये द्विगुर्भवतीत्यर्थः । स्यादिति प्रार्थने लिङ् । अत्रापि पक्षे स्वरे
द्विगुसंज्ञा न प्राप्नोतीत्याह—द्विगोर्वेति । अभिधेयवचनेऽप्यर्थशब्दे तद्धितानुत्पत्तिदोषो
नास्तीत्यर्थः ।

समाहारसमूहयोरिति । स्वरूपपदार्थकत्वाद्विन्नार्थत्वादेकशेषाभावः । अवि-

उ०—प्रत्ययसंज्ञासम्बद्धमिति । प्रत्ययशब्देनोपादानादिति भावः । लोके स्त इति ।
नित्यत्वेऽपि संज्ञानां तदीयसंकेतग्रहस्य शास्त्रनिरपेक्षं लोकेऽसत्त्वमिति भावः ॥ भाष्ये—एते
संज्ञे इति । उत्तरपदशब्दोऽपि समाससंज्ञानिमित्तकत्वात्संज्ञैवेति भावः ॥ द्विगोर्वा
लुग्वचनं ज्ञापकमिति । एवं ‘तद्धितार्थे विषयभूत’ इत्यर्थेन च सिध्यति । न चात्र पक्षेऽर्थ-
ग्रहणं व्यर्थ, ‘तद्धिते विषयभूत’ इत्येव वक्तुं युक्तत्वादिति वाच्यम्, स्वरे दोषप्रसङ्गात् ।
वस्तुतो ज्ञापकेनायमेवार्थो बोध्यत इति बोध्यम् ।

मिन्नार्थत्वे हेतुः—‘स्वरूपे’त्यादिः । समाहार एव तद्धितलुकीति । नियमस्य सजा-

ग्रहणमनर्थकम् । किं कारणम् ? 'तद्धितार्थेन कृतत्वात्' । 'तद्धितार्थे द्विगु'-
रित्येवमत्र द्विगुर्भविष्यति* ।

यदि 'तद्धितार्थे द्विगु'रित्येवमत्र द्विगुर्भवति तद्धितोत्पत्तिः प्राप्नोति ।
उत्पद्यताम्, लुग्भविष्यति† । लुक्कृतानि प्राप्नुवन्ति । कानि ? पञ्चपूली
दशपूली—'अपरिमाणविस्ताचितकम्बल्येभ्यो न तद्धितलुकि' [४. १. २२]
इति प्रतिषेधः प्राप्नोति । पञ्चगवम् दशगवम्—'गोरतद्धितलुकि' [५. ४. ६२]
इति टच् न प्राप्नोति ।

नैष दोषः । अविशेषेण‡ 'द्विगोर्डीर्भवती'त्युक्त्वा 'अपरिमाणविस्ताचित-
कम्बल्येभ्यः समाहार' इति वक्ष्यामि । तन्नियमार्थं भविष्यति—'समाहार एव
नान्यत्रे'ति ।

गोरकारो द्विगोः समाहारे । अविशेषेण 'गोष्ठ्यभवती'त्युक्त्वा 'द्विगोः
समाहार' इति वक्ष्यामि । तन्नियमार्थं भविष्यति—'समाहार एव नान्यत्रे'ति ।

अभिधानार्थं तु ॥ ७ ॥

अभिधानार्थं तु समाहारग्रहणं कर्तव्यम् । समाहारेणाभिधानं यथा
स्यात्, तद्धितार्थेन मा भूदिति । किं च स्यात् ? तद्धितोत्पत्तिः प्रसज्येत ।

प्र०—शेषादिति । एकार्थत्वादित्यर्थः ॥ प्रतिषेधः प्राप्नोतीति । यथा पञ्चभिरश्वैः क्रीडा
पञ्चाश्वेति । अपरिमाणेति । 'न तद्धितलुकि' 'अतद्धितलुकी'त्यपास्य सूत्रद्वयेऽपि
समाहारग्रहणं क्रियते, 'समाहार एव तद्धितलुकि ङीप्समासान्तौ भवतो नान्यत्रे'ति
नियमविधानान्नास्ति दोषः । अविशेषेणेति । 'गो'रित्येकं सूत्रं क्रियते । गोशब्दान्तस्य
तत्पुरुषस्य टञ्भवति, ब्राह्मणगव इति । ततो 'द्विगोः समाहार' इति द्वितीयं सूत्रं
नियमार्थमित्यर्थः ।

अभिधानार्थं त्विति । समासेन समाहारस्याभिधानं यथा स्यात्तद्धितेन मा
भूदित्यर्थः । समाहारेणेति । समाहारेऽभिधेये द्विगुरित्यभिधानं यथा स्यात् । एवं
चाभिधाने समासेनोक्तत्वात्तद्धितो नोत्पद्यते । तद्धितार्थेनेति । 'तद्धितार्थे द्विगु'रित्य-

उ०—तीयापेक्षत्वात् । तेन 'पञ्चगवधन' इत्यादौ टञ्सिद्धिरिति भावः । भाष्ये—द्विगोः समाहार
इति । अनवयवभूतद्विगोश्चेत्समाहार एवेत्यर्थः । तेन 'पञ्चगवधन'मित्यस्य सिद्धिः ।

समाहारेणेति । समाहारेण समाहारशब्दप्रतिपाद्येनाभिधानं विधानं यथा स्यादि-
त्यर्थः । एवं तद्धितार्थेन—तद्धितार्थशब्दप्रतिपाद्येनेत्यर्थः । तत्फलितमाह—समाहाराभिधेय

* तद्धितार्थोत्तरपदसमाहारे च २. १. ५१ † द्विगोलुङ्गनपत्ये ४. १. ८८.

‡ द्विगोः ४. १. २१. १—इदं वातिकमिति कैचित् ।

उत्पद्यताम्, लुभविष्यति । लुक्कृतानि प्राप्नुवन्ति । सर्वाणि परिहृतानि ।
न सर्वाणि परिहृतानि । पञ्चकुमारि दशकुमारि—‘लुक्कृतलुकि’ [१.२.४६]
इति ङीपो लुक्प्रसज्येत ।

द्वन्द्वतत्पुरुषयोरुत्तरपदे नित्यसमासवचनम् ॥ ८ ॥

द्वन्द्वतत्पुरुषयोरुत्तरपदे नित्यसमासो वक्तव्यः । वाग्दृषदप्रियः छत्रोपान-
हप्रियः । पञ्चगवप्रियः दशगवप्रियः* । किं प्रयोजनम् ? समुदायवृत्ताववय-
वानां मा कदाचिद्वृत्तिर्भूदिति ।

तत्तर्हि वक्तव्यम् ? न वक्तव्यम् । इह द्वौ पक्षौ वृत्तिपक्षोऽवृत्तिपक्षश्च ।
यदा वृत्तिपक्षस्तदा सर्वेषामेव वृत्तिः । यदात्ववृत्तिपक्षस्तदा सर्वेषामवृत्तिः ।

प्र०—भिधानं मा भूदित्यर्थः । एवमभिधाने हि तद्धितः स्यात् । अर्थशब्दस्य स्यादर्थत्वा-
ज्ज्ञापकाद्वा ।

उत्तरपदप्रसङ्गेन विचारान्तरमाह—द्वन्द्वेति । वाग्दृषदप्रिय इति । वाक् च
दृषच्च प्रिये अस्य, पञ्च गावः प्रिया अस्येति त्रिपदे बहुव्रीहौ कृते उत्तरपदे परतो महा-
विभाषाधिकाराद्विकल्पेन द्वन्द्वतत्पुरुषौ प्राप्तौ, नित्यौ तु वक्तव्यौ । अन्यथा समासा-
भावपक्षे समासान्तो न स्यात् । ‘जातिरप्राणिना’मिति चात्र समाहारद्वन्द्वः । यदि
वितरैतरयोगेऽप्यत्र द्वन्द्वः स्यात्तदा कार्यं नैव भेदः स्यात् । समुदायवृत्ताविति ।
बहुव्रीहावित्यर्थः ॥ वृत्तिपक्ष इति । एकार्थीभाव इत्यर्थः । न च समुदायस्यैकार्थीभावे
तदभावोऽवयवयोर्युक्तः, विरोधादित्यर्थः । यदावृत्तिरिति । द्वन्द्वतत्पुरुषभाविनां पदानां
यदा व्यपेक्षालक्षणं सामर्थ्यं तदा बहुव्रीहिर्न भवतीत्यर्थः ।

उ०—इति । एवं च समाहारशब्देनैव समासेनापि तस्य पुंस्त्वेनैव बोधः । नपुंसकत्वातिदेशात्
तत्प्रयुक्तं कार्यमात्रमिति बोध्यम् ।

तदा कार्यं नैव भेदः स्यादिति । स्वरे भेदस्य सत्त्वात्समर्थसूत्रभाष्ये उक्तत्वाच्च
चिन्त्यमेतत् । क्वचित्पु रूपे नैव भेदः स्यादिति पाठः । क्वचित्पु कार्यणैवेति पाठः । स्वरूप-
कार्यणैव भेदो न तु रूपेणेत्यर्थः । भाष्ये—अवयवानामिति । द्वन्द्वतत्पुरुषविषयाणामित्यर्थः ॥
तदभावोऽवयवयोरिति । न चैकार्थीभावेऽपि विभाषानुवृत्तिसामर्थ्यात्समासविकल्पोऽस्तु,
तस्य सर्वत्र सामर्थ्येनैव सम्बन्धस्य क्लृप्ततया समासेनासम्बन्धात् ॥ नन्वेवं द्वन्द्वयोग्य-
पदयोर्निष्कृष्य चार्थान्तर्भावेणैकार्थीभावे मानाभावः, पदत्रयस्यैव तथैकार्थीभावकल्पनात् ।
एवं च द्वन्द्वो दुर्लभः । इदं वचनं तु प्रत्याख्यातम् । ‘चार्थे’ इति सूत्रं तु धवल्दिरावित्यादौ
चरितार्थम् । किं चैवं द्वौ मुनी वंद्यौ प्रियौ यस्येति बहुव्रीहौ पूर्वयोरव्ययीभावापत्तिः ।

उत्तरपदेन परिमाणिना द्विगोः समासवचनम् ॥ ९ ॥

उत्तरपदेन परिमाणिना द्विगोः समासो वक्तव्यः । [द्वौ मासौ जातस्य यस्य स'] द्विमासजातः त्रिमासजातः† । किं पुनः कारणं न सिध्यति ? सुप्सुपेति‡ वर्तते । एवं तर्हीदं स्यात्—द्वौ मासौ द्विमासम् द्विमासं जातस्येति । नैवं शक्यम् । स्वरे हि दोषः स्यात् । द्विमासजात इति प्राप्नोति* । द्विमासजात इति चेष्यते†† । द्व्यहजातश्च न सिध्यति । द्व्यहजात इति प्राप्नोति, न चैवं भवितव्यम् । भवितव्यं च यदा समाहारे द्विगुः । द्व्यहजातस्तु न सिध्यति‡‡ ।

किमुच्यते 'परिमाणिने'ति न पुनरन्यत्रापि—पञ्चगवप्रियः दशगवप्रियः ।

अन्यत्र समुदायबहुव्रीहित्वादुत्तरपदप्रसिद्धिः ॥ १० ॥

अन्यत्र समुदायो बहुव्रीहिसंज्ञः । अन्यत्र समुदायबहुव्रीहित्वादुत्तरपदं

प्र०— द्विगोरिति । द्विगोर्निष्पत्तय इत्यर्थः । द्वौ मासौ जातस्येति । 'कालाः परिमाणिने'ति त्रिपदे समास इष्यते । स च 'सुप्सुपे'ति संख्याया विवक्षितत्वान्न प्राप्नोति । तस्मिंश्च कृते उत्तरपदे परतो द्विमासशब्दयोः समासः क्रियते, कालान्ते द्विगौ पूर्वपदप्रकृतिस्वरो यथा स्यात् । द्व्यहजात इत्यत्र च समासान्तः । द्वौ मासौ द्विमासमिति, समाहारे द्विगुः । 'पात्रादिभ्यः प्रतिषेध' इति स्त्रीत्वाभावः । स्वरे हि दोष इति । समासान्तोदात्तत्वेन जाताकार उदात्तः स्यादित्यर्थः ।

अन्यत्रेति । 'पञ्चगवधन' इत्यादौ बहुव्रीहौ कृते पूर्वयोः समासान्तादिकार्य-

उ०—तथा च स्वरे दोषः । एवं द्विद्विंशत्प्रिया अस्येति शेषिकबहुव्रीहौ 'संख्यायाव्यये'त्यवान्तरबहुव्रीह्यापत्तौ 'बहुव्रीहौ संख्येय' इति उजापत्तिः, सुचः श्रवणानापत्तिश्चेति चेन्न । निष्कृत्यैकार्थीभावस्यैव समासादिनिमित्तत्वे मानाभावात्, समासान्तरं त्वनभिधानान्तेति अधिकषष्टिवर्षप्रसङ्गेन समर्थसूत्रशेषे भाष्ये—ध्वनितम् । द्वन्द्वोऽपि बहुव्रीह्यवयव एव, न द्वन्द्वावयव इति 'होतृपोतृनेष्टोद्गातार' इति भाष्येण ध्वनितम् । नव्यानां तत्र प्रमाद एवेति दिक् ।

भाष्ये—परिमाणेनेति । परिमाणिवाचकोत्तरपदेनेत्यर्थः । समासपदं च सामर्थ्यात्तत्पुरुषपरम् । एवं च तेन करणेन पूर्वयोर्द्विगुसिद्धये त्रयाणां तत्पुरुषो वक्तव्य इत्यर्थः ॥ ननु द्विगोरन्येन समासाभावाद् द्विगोः समास इत्ययुक्तमत आह—द्विगोरिति । 'निष्पत्तये' इति पाठः । 'निष्पत्ता'विति पाठे, निष्पादने कर्तव्य इत्यर्थः । तदुपपादयति—द्वौ मासाविति ॥ भाष्ये—द्व्यहजातश्चेति । 'न संख्यादेः समाहार' इति तत्र समासान्तनिषेधादिति भावः ।

१—अयं पाठः कचिन्न । † कालाः परिमाणिना २. २. ५.

‡ सुत्रामन्त्रिते पराङ्गवत् स्वरे; सह सुपा २. १. २; ४.

* समासस्य ६. १. २२३. †† इगन्तकालकपालमगालशरावेषु द्विगौ ६. २. २६.

‡‡ राजाहःसखिभ्यष्टच्; अहोऽहोऽस्तेभ्यश्च न संख्यादेः समाहारे ५. ४. ६१; ८८.

प्रसिद्धम् । 'उत्तरपदे प्रसिद्धे 'उत्तरपदे' इति द्विगुर्भविष्यति ।

सर्वत्र मत्वर्थे प्रतिषेधः ॥ ११ ॥

सर्वेषु पक्षेषु द्विगुसंज्ञाया मत्वर्थे प्रतिषेधो वक्तव्यः । किं प्रयोजनम् ? पञ्चखट्वा दशखट्वा—द्विगोः' [४.१.२१] इतीकारो मा भूत् । पञ्चगुः दशगुः—'गोरतद्धितलुकि' [५. ४. ६२] इति टज्मा भूदिति ॥५१॥

प्र०—सिद्धये एकार्थीभावे प्रागपि सत्येव पुनः समासः क्रियते । एतेन पूर्वोक्त इतरैतरा-
श्रयदोषोऽपि परिहृतः ।

सर्वत्रेति । यद्यर्थशब्दः स्यादर्थे, यदि वाभिधेयवचनो, ज्ञापकाच्च तद्धितोत्पत्ति-
स्तदा मतुपस्तद्धितत्वात्तदर्थेऽयमेव समासः स्यान्न तु बहुव्रीहिः, अशेषत्वात् । तस्य तु
चित्रगवादिरक्काशः । तस्मान्मत्वर्थे प्रतिषेधो वक्तव्यः । पञ्चखट्वेति । पञ्च खट्वा
यस्यां विद्यन्त इति यदि द्विगुः स्यात्तदा 'वाबन्तः स्त्रियां भाष्यत' इति पक्षे द्विगो-
रिति ङीप्प्राप्नोति, पक्षे च नपुंसकत्वम् । पञ्चगुरिति । तत्पुरुषत्वे सति टच्प्राप्नोति ।
नन्वस्मिन् समासे सति मतुपः श्रवणं प्रसज्येत । न च 'द्विगोर्लु' गिति लुगस्ति, 'प्राग्दी-
व्यत' इत्यधिकारात् । एवं तर्हि दोषोपलक्षणं भाष्यम् । 'मत्तुपो लुगवक्तव्य' इति
दोषः । तल्लुकि च ङीप्समासान्तौ प्रतिषेधादेव न भविष्यतः । पञ्च आढका यस्याः
सा पञ्चाढकेत्यत्र तु ङीप्प्राप्नोति ॥५१॥

उ०— एकार्थीभावे प्रागपि सत्येवेति । बहुव्रीहिसमासकृतैकार्थीभावे सत्येव तत्पुरुषभावि-
पदमात्रयोः पृथगेकार्थीभावाभावेऽपि समासः क्रियत इत्यर्थः । न च पृथगेकार्थीभावा-
भावेऽपि वृत्तिश्चेदत्रोत्तरपदग्रहणं व्यर्थम्, अतिप्रसङ्गस्त्वनभिधानादेव त्वयेव मयापि वारणीय
इति वाच्यम्, द्विगुसंज्ञार्थत्वात् । तत्फलं तु 'द्विमासप्रिय' इत्यादौ कालान्तद्विगुत्वप्रयुक्तः
पूर्वपदप्रकृतिस्वर इति दिक् । एतेनेति । त्रिपदबहुव्रीहिसत्त्वेनेत्यर्थः । तदुक्तं भाष्ये—
उत्तरपदं प्रसिद्धमिति ।

अशेषत्वादिति । अनुक्तसमासः शेष इति भावः । त्रिकतः शेषे तु परत्वाद्वहुव्रीहि-
सिद्धिरिति बोध्यम् । एवं तर्हीति । केचित्तु तद्धितार्थेऽभिधेय इत्यर्थः । तद्धितोत्पत्तिज्ञापकं
सजातीयापेक्षत्वात्प्राग्दीव्यतीयविषयमेव । किं चैतत्पक्षैकवाक्यतया स्यादर्थत्वेऽपि प्राप्तस्या-
नभिधानादनुत्पत्तिः स्यादिति सम्भावनायामपि लिङ्, तन्मूलकमेव मतुप्सूत्रे मत्वर्थे द्विगा-
वन्यतद्धितवन्मतुरपि स्यादित्याशङ्क्य 'द्विगोर्मत्वर्थतद्धितस्य प्रतिषेधो वक्तव्यो यदि तस्मास्ति
सर्वत्र मत्वर्थे प्रतिषेध इति, सति तस्मिन्स्तेनैव सिद्ध'मित्युक्तम् । प्रत्ययप्रतिषेधारम्भेऽपि ङीप्-
चोभ्यावृत्तये इदमावश्यकमिति तदाशयः । तद्वचनाभिप्रायेण चात्रैतयोरापादनमिति भाष्या-
शय इत्याहुः । पञ्चाढकेत्यत्र तु ङीप्प्राप्नोतीति । परिमाणान्तत्वादिति भावः । 'न तद्धित-
लुकी'ति निषेधस्तु अपरिमाणान्तादिविषय इति तात्पर्यम् । 'पञ्चकुमारि'रित्यादौ ङीपो
लुक्प्राप्तिरपि बोध्या ॥५१॥

संख्यापूर्वो द्विगुः ॥ २ । १ । ५२ ॥

किमनन्तरे योगे* यः संख्यापूर्वः स द्विगुसंज्ञ आहोस्वित्पूर्वमात्रे ? किं चातः ? यद्यनन्तरे योगे, एकशटी† 'द्विगोः' [४. १. २१] इतीकारो न प्राप्नोति । अथ पूर्वमात्रे, एकभिक्षा अत्रापि प्राप्नोति ।

अस्त्वनन्तरे । कथमेकशटी ? ईकारान्तेन समासो भविष्यति—एका शटी एकशटी ।

इह तर्हि एकापूपी 'द्विगो'रितीकारो न प्राप्नोति ॥ अस्तु तर्हि पूर्वमात्रे । कथमेकभिक्षा ? टाबन्तेन समासो भविष्यति—एका भिक्षा एकभिक्षा ।

प्र०— संख्यापू । इह कचिदवयवोऽपेक्ष्यते यत्रैतदुच्यते—'अनन्तरस्य विधिर्वा भवति प्रतिषेधो वे'ति, कचित्तु समुदायो, यथा—'नान्तः पाद'मिति पाठे संहिताधिकार-विहितस्य सर्वस्य कार्यस्य निषेधः क्रियते । ततः सन्देहात् पृच्छति—किमनन्तर इति । पूर्वमात्र इति । अत्र पक्षे समानाधिकरणसमासस्त्रिसूत्रीविहितस्तत्पुरुष एव गृह्यते । अन्यथा 'द्विमुनि व्याकरणस्ये'त्यवयवीभावस्यापि द्विगुसंज्ञा स्यात् । ततश्चेगन्ते द्विगाविति स्वरः प्रसज्येत । एकशटीति । एकः शाट इति पूर्वकालेति समासः । शाट-शब्दश्चाकारान्तोऽस्ति, तस्यैव कनि कृते 'शाटक' इत्येवं रूपं संभवति ।

एकभिद्धेति । भिद्धशब्दो घञन्तोऽस्ति । तथा च 'भिद्धं न प्रकाशये'दिति प्रयोगः । तत्रैको भिद्ध इति पूर्ववत् समासे कृते समासार्थस्य स्त्रीत्वोपजनान्डीप्रसज्येत । यथा जनानां पदं जनपद इति समासे कृते समासार्थस्य पुंस्त्वमेवमिहापि स्त्रीत्वमिति मन्यते । ईकारान्तेनेति । शाटशब्दाज्जातिलक्षणे ङीषि कृत इति भावः ।

एकापूपीति । एकश्चासावपूपश्चेति पूर्ववत्समासः । अत्र द्विगुत्वे सत्यकारान्तोत्तरपदो द्विगुः स्त्रियां भाष्यत इति द्विगोरितीकारः सिध्यति, नान्यथा । केवलश्चापूप-शब्दः पुंसि वर्तत इति जातिलक्षणो ङीष्नास्ति ॥ टाबन्तेनेति । भिद्धाशब्देन समासे कृते 'अत' इत्यधिकारान्डीबभाव इत्यर्थः । भिद्धाशब्दश्च 'गुरोश्च हल'इति स्त्रियां व्युत्पाद्यते । 'वाबन्त' इत्यनेन पक्षे नपुंसकत्वं न भवति, व्यवस्थितविभाषाविज्ञानात् ।

उ०— संख्यापूर्वो द्विगुः । ततः सन्देहादिति । व्याप्तिन्यायानन्तर्यन्याययोर्द्वयोरपि शास्त्रे आश्रयणादिति भावः । इहापि स्त्रीत्वमिति । 'एकभिक्ष' इति तु नेष्यत एवेति भावः । ङीषि कृत इति । 'एकशाट' इति त्विष्यत एवेति भावः । 'शाच्छो'रिति सूत्रे परिगणित-

* तद्धिताथोत्तरपदसमाहारे च २. १. ५१.

† पूर्वकालैकसर्वजरत्पुराणनवकेवलः समासधिकारश्चेन Collection ४६.

‘इह तर्हि सप्तर्षयः† ‘इगन्ते द्विगा’वित्येष स्वरः प्राप्नोति‡ ॥ अस्तु तर्ह्य-
नन्तरे । कथमेकापूपी ? समाहार इत्येव सिद्धम् । कः पुनरत्र समाहारः ? यत्त-
दानं संभ्रमो वा ।

इह तर्हि पञ्चहोतारः दशहोतारः ‘इगन्ते द्विगा’वित्येष स्वरो न प्राप्नोति ।
अस्तु तर्हि पूर्वमात्रे । कथं सप्तर्षयः ? ‘अन्तोदात्तप्रकरणे त्रिचक्रादीनां
छन्दसी’त्येवमेतत्सिद्धम्* । अथवा पुनरस्त्वनन्तरे । कथं पञ्चहोतारः दश-
होतारः ? ‘आद्युदात्तप्रकरणे दिवोदासादीनां छन्दसी’त्येव सिद्धम्x ॥५२॥

प्र०—यत्रापो ह्रस्वत्वं क्रियते पञ्चखट्वं पञ्चखट्वीत्यादौ, तत्रैव वा स्त्रीत्वं विधीयते ।
भिक्षशब्देन त्वनभिधानात्समासो न भवतीति मन्यते । अन्यथा तत्रैकभिक्षीति स्यात् ।

सप्तर्षय इति । ‘द्विसंख्ये संज्ञाया’मिति समासः । कः पुनरिति । अनेकविषय-
त्वात्समाहारस्य एकस्य तदसम्भवात्प्रश्नः । यत्तदिति । एकमप्यपूर्णं कश्चित्कृपणो
दददनेकमिति मन्यते । दाने श्रद्धातिशयाद्वा महत्त्वाद्वा अनेकस्मिन् यः संभ्रमः स
एकस्मिन्नपि कर्तव्यो भवति । अथवेति । पूर्वत्रापरितोषेणैतदुच्यते । भाषायामपि
सप्तर्षिशब्दोऽन्तोदात्त इष्यते । प्रकृतिस्वरपूर्वपदश्च स्यात् । अत एवैकशब्दादीत्यादावपि
द्विगुस्वराभावः ॥५२॥

उ०—व्यवस्थितविभाषास्वस्यानुल्लेखादरुचेराह—यत्रापो ह्रस्वत्वमिति । ‘स नपुंसक’मिति
प्रकरणात्समाहारद्विगुविषये एव तत्प्रवृत्तिरिति भावः । ननु ‘भिक्ष’शब्देन समासे वक्ष्यमाण-
रीत्या समाहारविवक्षायां ‘एकभिक्षी’त्यपि स्यादत आह—भिक्षशब्देन त्वनभिधानादिति ।
अत्र मानं चिन्त्यम् ।

दददनेकमिति । अवयवगतबहुत्वस्यावयविन्यारोपाद् गौणः समाहारोऽत्रापि सुलभ
इति भावः । कर्त्तव्यो भवतीति । ‘एकापूपी क्रियते’त्यादौ प्रतिग्रहीत्रेति भावः । पक्षद्वये-
ऽप्युपसंख्यानद्वयेन स्वरसिद्धेः साम्यशङ्कां वारयति—पूर्वत्रापरितोषेणेति । अन्तोदात्त
इष्यते इति । अत्र बीजं चिन्त्यम् । किं च प्रवृद्धादिगणपाठेन लोकेऽप्यन्तोदात्तत्वं सुसाधमिति
बोध्यम् । ‘प्रकृतिस्वरपूर्वपद’ इति बहुव्रीहिः । केचित्तु पक्षयोः साम्येऽपि पूर्वमात्र इति
पक्षस्य फलाभाद्बहुप्रतिविधेयत्वाच्च नादर इत्याहुः ॥५२॥

१—‘इदं’ पा० । † विशेषणं विशेष्येण बहुलम् २. १. ५०.

‡ इगन्तकालकपालभगालशरावेषु द्विगौ ६. २. २६.

* ६. २. १६६ वा० १. x ६. २. ६१ वा० १.

कुत्सितानि कुत्सनैः ॥ २ । १ । ५३ ॥

किमुदाहरणम् ? वैयाकरणखसूचिः । किं व्याकरणं कुत्सितमाहोस्विद्वैयाकरणः ? वैयाकरणः कुत्सितस्तस्मिन्कुत्सिते तत्स्थमपि कुत्सितं भवति ॥५३॥

उपमानानि सामान्यवचनैः ॥ २ । १ । ५५ ॥

‘उपमानानी’त्युच्यते कानि पुनरुपमानानि ? किं यदेवोपमानं तदेवोप-

प्र०— कुत्सितानि । किं व्याकरणमिति । अयं भावः—शब्दप्रवृत्तिनिमित्तकुत्सायामयं समास इष्यते, ‘वैयाकरणश्चौर’ इत्यादौ मा भूदिति । तत्र व्याकरणस्य वेदाङ्गत्वान्नास्ति कुत्सा, नापि तदधीयानस्य । वैयाकरण इति । यः पृष्ठो निष्प्रतिभत्वात् खं सूचयति ‘अहो गगनं निर्मल’मिति प्रश्नं विस्मारयितुं, स निष्फलव्याकरणाध्ययनत्वात्कुत्स्यते । तत्स्थमपीति । आश्रयदोषादाश्रितस्यापि निष्फलत्वात्कुत्सा ॥५३॥

उपमानानि । कानीति । सूत्रानुरोधेन बहुवचनं कृतम् । किं यदेवोपमानमिति । अत्र तूपमानमात्रस्य जिज्ञासितत्वाद्बहुत्वविचक्षायाः प्रयोजनाभावादेकवचननिर्देशः । ननु कर्मकरणयोर्भेदादेकत्वविषये संदेहाभावात्प्रश्नानुपपत्तिः । अयं भावः—‘शस्त्रीश्यामा देवदत्ते’ति श्यामत्वं सर्वाश्रयव्यापि यद्यभिन्नं विवक्षितं तदा तद्द्वारेण शस्त्रीदेवदत्तयोरुपमानोपमेयत्वात्तस्य च तयोरविशिष्टत्वात्तद्द्वारकस्तयोरभेद इति ‘यदेवोपमानं तदेवोपमेय’मित्यभ्युपगतं भवति । न चैतद्युक्तं, शस्त्रीशब्दप्रयोगवैयर्थ्यप्रसङ्गात् । अथाऽऽधारभेदाच्छ्यामत्वस्य भेदस्तदा शस्त्रीदेवदत्तास्थयोः श्यामगुणयो-

उ०— कुत्सितानि । इष्यत इति । तथैव लक्ष्यदर्शनात्प्रत्यासत्तेरिति भावः । चौर इति । यथा खसूचनेन व्याकरणाध्ययनस्य निष्फलत्वं प्रतीयते न तथा चौर्येणेति भावः । नापि तदधीयानस्येति । एवं च प्रवृत्तिनिमित्तकुत्साभावादिदं नोदाहरणमित्याशयेन भाष्ये ‘किं व्याकरण’मित्यादि प्रश्न इति भावः । आश्रयदोषादिति । स चाप्रतिभत्वम् । अयं च निष्फलत्वे हेतुः ॥५३॥

उपमानानि सामान्य । उपमानत्वं—साधारणधर्महेतुकपरिच्छेदकरणत्वं, तद्वति तस्य रूढत्वात् । तच्चोपमेयसाकाङ्क्षम् । तत्रोपमानोपमेयपदार्थयोरभेदो भेदो वा । ‘रावण इव रावणः’ ‘चन्द्र इव मुख’मित्युभयत्रापि इवशब्ददर्शनात् । तत्र यदि सर्वथाभेदे उपमानोपमेयभावस्तदा तत्र तद्गतभूयोधर्मपरिच्छेद्यत्वरूपोपमेयत्वासंभवः । अत एव सर्वथाभेदेऽपि नेत्याशयेन पृच्छति भाष्ये—कानि पुनरिति । उपमेयात्सर्वथाभिन्नानि, सर्वथाभिन्नानि वेत्यर्थः । साधारणधर्मरूपेणाभेदस्तत्तद्रूपेण भेद इति त्वसौ न जानाति । तदेवाह—किं यदेवेति । एवकारेण तयोरत्यन्ताभेदः सूचितः । एवमन्यदेवेत्यनेनात्यन्तभेदः सूचितः । कर्मकरणरूपार्थभेदेऽपि द्वितीयस्य शब्दव्यवच्छेदकत्वस्य ‘मौक्तिक मी’रिति प्रयोगस्य दर्शनात्सर्वथा

मेयमाहोस्विदन्यदेवोपमानमन्यदुपमेयम् ? किं चातः ? यदि यदेवोपमानं तदेवोपमेयं, क इहोपमार्थो 'गौरिव गौ'रिति । अथाऽन्यदेवोपमानमन्यदुपमेयं क इहोपमार्थो 'गौरिवाश्व' इति ।

एवं तर्हि यत्र किञ्चित्सामान्यं कश्चिच्च विशेषस्तत्रोपमानोमेये भवतः । किं

प्र०—भेदान्नास्ति तद्द्वारक उपमानोपमेयभाव इति । किं चात इति । स्ववाचाभिप्रायमभिधापयितुं प्रश्नः । गौरिवेति । व्यक्तिगतानां भेदानां शब्देनासंस्पर्शात्सामान्यमुखेन द्रव्यावसायादिति भावः । गौरिवाश्व इति । अत्यन्तभेदविवक्षायामिदमुच्यते । यदा त्वश्वस्य जाड्यादिधर्मप्रतिपादनायेदमुच्यते तदा भवत्येवोपमानोपमेयभावः ।

किञ्चित्सामान्यमिति । श्यामत्वस्याधारभेदाद्भेदोप्याश्रीयते, गुणजातेरेकत्वाद-

उ०—तथैव किमिति प्रश्नः । क इहोपमार्थ इति भाष्ये—उपमानोपमेयत्वबोधकेवादिशब्दप्रयोगे किं फलं, कर्मकरणत्वरूपोपमानोपमेयत्वबोधस्यैकत्रासंभवादित्यर्थः ॥ द्वितीयोपमानव्यवच्छेदार्थत्वे तु नोपमानत्वादिव्यवहारः । किञ्च 'गोसदृशो गौ'रित्यादिनैव तद्व्यवच्छेदबोधसंभवेनावाचकैतत्प्रयोगोऽसङ्गतः, सादृश्यस्याभेदेऽप्यङ्गीकारेण नास्यावाचकत्वमिति भावः । उपमानोपमेयभावप्रतीतानुपमा, तदभावेऽनन्वय इति बोध्यम् । अत्र पक्षेऽस्यैवोदाहरणत्वेन तत्र चोपमानत्वाद्यप्रतीत्या सर्वथेवादिघटितप्रयोगस्य बोधकस्य मुख्यस्यासंभव इति उपमानोदाहरणासंभवः, प्रकृतसूत्रवैयर्थ्यं चेति तात्पर्यम् ॥ गौरिवाश्व इति । अयं भावः—सर्वथा भेदे तत्स्वीकारे इदमुदाहरणं वाच्यम्, तच्चायुक्तं, साधारणधर्ममूलकोपमानोपमेयभावाप्रतीतेरिति केचित् । 'एकत्वविषये संदेहाभावा'दिति पाठे—एकत्वरूपे विषये संदेहविषयत्वाभावादित्यर्थः । 'अयं भाव' इत्यादिग्रन्थेनोच्यमानो भावः कथं भाष्याक्षरस्वरसंसिद्धः ॥ किं च 'शस्त्रीश्यामे'त्यादौ शस्त्रीशब्दवैयर्थ्यस्योपमानोपमेयभावासंभवस्य च भाष्येऽनुक्तेस्तस्य निर्दलतेति बहुश्रुता विचारयन्तु । वैयर्थ्यप्रसङ्गादिति । तेन कस्यचिद्विशेषस्यानभिधानादिति भावः । श्यामत्वमात्रप्रतीतेः श्यामापदेनैवोपपत्तेः । एवं चोपमाप्रयोजकीभूतसाधारणधर्म आश्रयभेदेऽप्येक इति तयोरैक्यशङ्का, 'अनेक' इति मते धर्मभेदात्तद्भेदशङ्केति तात्पर्यम् । स्ववाचेति करणम् । स्वशब्देन शङ्किता । प्रयोजककर्त्ता तु प्रष्टा बोध्यः । शब्देनासंस्पर्शादिति । कैयटकृतप्रश्नव्याख्यानेऽस्योपयोगश्चिन्त्यः, साधारणधर्मस्य गोत्वस्यैक्येन 'गौरिवे'त्यस्य वैयर्थ्यमिति तद्व्याख्यायां दोषोपपत्तेः केचिद् व्याख्यातपूर्वपक्षे त्वत्रैवं व्याख्योचिता । अत्यन्तेति । अस्याशय उक्त एव । यदा त्विति । इदमपि कैयटोक्तपूर्वपक्षव्याख्यायां चिन्त्यं, श्यामत्ववजाड्यस्याप्येकत्वेनानेकत्वेन वा तदाप्युपमानोपमेयभावासंभवादिति ।

भाष्ये—एवं तर्हि यत्र किञ्चिदिति । शब्दोपात्तप्रत्येकधर्मेण शस्त्रीत्वदेवदत्तत्वादिना भेदः, श्यामत्वादिसाधारणधर्मेण चाभेद इत्यर्थः । ननु गुणानामाश्रयभेदाद्भेदेन कथं तेषां सामान्यत्वमित्यत आह—श्यामत्वस्याधारेति । भेदोऽप्याश्रीयते इति । भेदो यद्यप्याश्रीयत इत्यर्थः । 'तथापी'ति शेषः । गुणजातेरिति । गुणत्वव्याप्यजातेरित्यर्थः । एवं च श्याम-

वक्तव्यमेतत् ? न हि । कथमनुच्यमानं गंस्यते ? मानं हि । नामानिर्ज्ञातज्ञानार्थ-
मुपादीयते 'उनिर्ज्ञातमर्थं ज्ञास्यामी'ति । तत्समीपे यन्नात्यन्ताय मिमीते तदुप-
मानम्—'गौरिव गवय' इति । गौनिर्ज्ञातो गवयोऽनिर्ज्ञातः ।

कामं तर्ह्यनेनैव हेतुना यस्य गवयो निर्ज्ञातः स्याद्गौरनिर्ज्ञा तस्तेन कर्तव्यं
स्याद्गवय इव गौरिति । बाढं कर्तव्यम् ।

प्र०—भेदोऽपीत्यर्थः । किं वक्तव्यमिति । यथोपवर्णितं वचनेन विना कथं प्रतिपत्तुं शक्य-
मिति भावः । इतरो निर्वचनेन यथोक्तं प्रतिपादयितुमाह—न हीति । मानं हीति ।
यथा प्रस्थादि । तेन हि साकल्येन मेयं परिच्छिद्यते । तत्समीप इति । मानस्य समीप
इत्यर्थः । परिच्छेदवशाच्च सामीप्यं परिकल्प्यते, न त्वत्र मुख्यं सामीप्यमस्ति । 'उप-
मानानी'ति निपातनात्तत्पुरुषः । अव्ययीभावे ह्येतद्रूपं न स्यात् ।

कामं तर्हीति । ततश्च व्यवस्था न प्राप्नोतीति भावः । बाढमिति । अपेक्षानिमित्तकः
पितापुत्रादिव्यवहारवदुपमानोपमेयभाव इति न कश्चिदोष इति भावः ।

उ०—गुणस्य भेदोऽपि इयामत्वेनैक्यात्सामान्यत्वं साधारणधर्मतेति ध्वनितम् । अत्र सिद्धान्तपक्षे
तु 'घन इव इयामो देवदत्त' इत्यादेरिवघटितप्रयोगस्य संभवेन 'गौरिव गौ'रित्यादावुपमान-
त्वाद्यप्रतीत्यानन्वय इति बोध्यम् ।

भाष्ये—मानं हीति । अनिर्ज्ञातार्थस्य साकल्येन ज्ञापकत्वं हि तत्त्वम् । यथा
प्रस्थाद्यज्ञातस्य परिमाणरूपार्थस्य साकल्येन ज्ञापकं, न तथोपमानम् । गौर्हि गवयं कति-
मिश्रिद्धमैरेव तद्गतैर्ज्ञापयति न साकल्येनेत्याशयेनाह—साकल्येनेति । एवं च तदत्यन्ता-
भेदेनैव परिच्छेद्येनान्वेति, 'प्रस्थो ब्रीहि'रित्यादौ परिच्छेद्ये तद्रूपारोपात् । भेदेनैव वा—
'प्रस्थोऽस्य परिमाण'मित्यादौ । तदुक्तं भाष्ये—'अत्यन्तायेति' । इदमव्ययम् । आत्यन्तिका-
भेदेन वा तान्परिच्छिनन्ति, इदं तु भेदाऽभेदाभ्यामिति विशेषः, 'चन्द्रेण तुल्य'मित्यादाव-
प्यार्थोपमाप्रतीतावस्थेयं भेदाऽभेदप्रतीतिरिति बोध्यम् । परिच्छेदवशादिति । तत्तारतम्यादिति
भावः । अव्ययीभावे बहुवचनासङ्गतेराह—निपातनादिति । हीनार्थकोपशब्देन कर्मधार-
यस्य सुलभत्वम् । भाष्ये—समीपशब्देन हीनत्वमेवोपलक्ष्यते । 'उपोऽधिके चे'त्यादावुपस्य
हीनार्थत्वदर्शनादित्यन्ये ॥ अपेक्षानिमित्तक इति । निरूपकापेक्षानिमित्तक इत्यर्थः । पिता-
पुत्रादीति । ज्ञानप्रदत्वाद्यत्र पुत्राणामपि पितृत्वव्यवहारस्तद्विषयोऽयं दृष्टान्तः । जातिस्मरत्वे
जन्मान्तरविषयो वा ।

१—पुत्राणामपि पितृत्वव्यवहारो दृष्टस्तद्यथा मनुस्मृतौ (२ १५१)—

“अध्यापयामास पितृत्वं शिष्युरङ्गिरसः कविः । पुत्रका इति होवाच ज्ञानेन परिहृतं ताम् ॥”

किं पुनरिहोदाहरणम् ? शस्त्रीश्यामा । क पुनरयं श्यामाशब्दो वर्तते ? शस्यामित्याह । केन 'तर्हीदानीं' देवदत्ताभिधीयते ? समासेन । यद्येवं 'शस्त्रीश्यामो देवदत्त' इति न सिध्यति । 'उपसर्जनस्ये'ति* ह्रस्वत्वं भविष्यति । यदि तर्ह्युपसर्जनान्यप्येवंजातीयकानि भविन्त 'तित्तिरिक्त्वाभी'

प्र०— किं पुनरिति । अयं भावः—यदा शस्त्रीशब्दः शस्यामेव वर्तते, श्यामशब्दोऽपि तस्यामेव, तदा समासेनोपमेयाया देवदत्ताया अभिधानं न प्राप्नोति । अथ श्यामाशब्दो देवदत्तायां वर्तते, तदा वैयधिकरण्यात्समासाप्रसङ्गः । वचनसामर्थ्यात्समासे मृगीव चपला मृगचपलेति पुंवद्भावो न प्राप्नोति ।

शस्त्रीश्यामेति । साधारणधर्मविशिष्टोपमेयार्थवृत्तिः शब्दः 'सामान्यवचन'शब्देन वचनग्रहणाद् गृह्यते, यथा गुणवचनशब्देन गुणोपसर्जनद्रव्यवाची । क पुनरिति । उभयथा दोषदर्शनात्प्रभः । केन तर्हीति । पूर्वपदोत्तरप्रदयोरुपमानवृत्तित्वे तद्व्यतिरिक्तशब्दान्तराभावात्प्रभः । समासेनेति । स्वाभाविकत्वादर्थभिधानस्यान्यपदार्थग्रहणमन्तरैणाप्यश्वकर्णादिवज्जातिविशेषस्य शस्त्रीश्यामादिकः समास उपमेयस्य वाचक इत्यर्थः । यद्येवमिति । गुणवचनस्याश्रयलिङ्गानुविधायित्वात्स्त्रीलिङ्गेन श्यामाशब्देन समासे कृते रूपस्यासिद्धिः ॥ उपसर्जनस्येति । अप्राधान्यादुपसर्जनत्वं मन्यते । समासवाच्यत्वादुपमेयं हि प्रधानम् । यदि तर्हीति । ह्रस्वविधौ कृत्रिममेवोपसर्जनं

उ०— किं पुनरिति । अत्यन्तभेदाभेदयोरुपमानत्वाभावात्प्रभः । क पुनरिति प्रश्ने कैयटोक्तो भाव उचित इति केचित् । न प्राप्नोतीति । उभयोरेकार्थवृत्तित्वादिति भावः । वैयधिकरण्यादिति । सादृश्यसंबन्धेन शस्याः श्यामावाच्यदेवदत्तायामन्वयेन सामर्थ्येऽपि वैयधिकरण्यमित्यर्थः । अत्र हि 'समानाधिकरणे'नेति वर्तते । इदमुपलक्षणं, सामान्यवचनत्वाभावाच्चेत्यपि बोध्यम् । समानविभक्तिकत्वमुपमानोपमेययोर्न स्यादित्यपि बोध्यम् । पुंवद्भाव इति । सामानाधिकरण्यनिमित्तककर्मधारयत्वनिमित्तक इत्यर्थः ।

साधारणधर्मविशिष्टेति । अनेन सामान्यवचनत्वं समर्थितमुपमेयदेवदत्ताभिधानं च । 'तस्यामेवोभयं वर्तते' इति वक्ष्यमाणरीत्या च सामानाधिकरण्यम् । इदं तात्पर्यमजानानः पृच्छति भाष्ये—क पुनरिति । एकदेशिन उत्तरम्—शस्यामिति । समुदायेन तदभिधानोपपत्तेः केनेति प्रश्नानुपपत्तिमाशङ्क्याह—पूर्वपदेति । अवयवातिरिक्तसमुदाये मानाभाव इत्यर्थः । नन्वन्यपदार्थग्रहणाभावात्कथं समासस्योपमेयवृत्तितेत्यत आह—स्वाभाविकत्वादिति । वस्तुतोऽतिरिक्तत्वाभावेऽपि बुद्धिकल्पितः कश्चित्सोऽतिरिक्तोऽस्त्येवेति भावः । अश्वकर्णादिवज्जातिविशेषस्येति । अश्वकर्णादियथा जातिविशेषस्येत्यर्थः । 'अश्वकर्णादिजातिविशेषस्येवे'ति कचित्पाठः । स्त्रीलिङ्गेनेति । एतेन पुंलिङ्गश्यामशब्देन समासे रूपसिद्धिरिति माशङ्क्यमिति भावः । कृत्रिममेवेति । लौकिकसमानाधिकरणमिति बोध्यम् । 'सामान्य-

‘कुम्भकपाललोहिनी’ अनुपसर्जनलक्षण ईकारो न प्राप्नोति ।

एवं तर्हि शक्यामेव शस्त्रीशब्दो वर्तते, देवदत्तायां श्यामाशब्दः । एवमपि गुणोऽनिर्दिष्टो भवति । बहवः शक्यां गुणास्तीक्ष्णा सूक्ष्मा पृथुरिति । अनिर्दिश्यमानस्यापि गुणस्य भवति लोके संप्रत्ययः । तद्यथा—‘चन्द्रमुखी देवदत्ते’ति बहवश्चन्द्रे गुणाः, या चासौ प्रियदर्शनता सा गम्यते ।

प्र०—गृह्यते, न तु लौकिकमपि, ‘कृत्रिमाकृत्रिमयोः कृत्रिमे कार्यसंप्रत्यय’ इति न्याया-
लौकिकप्रहणे दोषप्रसङ्गाच्च । ‘तित्तिरिक्ल्माषी’ ‘कुम्भकपाललोहिनी’त्यत्रोपमानस्य पुंनपुंसकलिङ्गत्वात्समासात्प्राक् स्त्रीप्रत्ययो नास्ति । समासे कृतेऽनुपसर्जनाधिकारा-
न्ङीष्ङीपोः प्रतिषेधः प्राप्नोति । सत्यपि वा ङीष् सतिशिष्टत्वादुपमानस्वरं बाधित्वा
ङीष्स्वरः प्राप्नोति ।

एवं तर्हीति । ततः पूर्वोक्तदोषाभावः । ‘शस्त्रीश्यामो देवदत्त’ इति श्याम-
शब्दस्य देवदत्तवृत्तिवृत्तित्तिरिक्ल्माषीति स्त्रीप्रत्ययान्तेनोपमेयवृत्तिना समासविधा-
नात् । एवमपीति । श्यामाशब्दस्य देवदत्ताभिधाने चरितार्थत्वाच्छस्त्रीगतो गुणो न
निर्दिष्टः स्यादित्यनियतगुणनिमित्तसादृश्यप्रतीतिप्रसङ्ग इत्यर्थः । चन्द्रमुखीति । अयं

उ०—वचनैरित्यप्रथमानिर्दिष्टत्वाच्छ्यामाशब्दो न तथेति भावः ॥ न तु लौकिकमपीति । केवल-
लौकिकमित्यर्थः । दोषप्रसङ्गादिति । आचारक्यजन्तप्रकृतिक‘कुमारी’शब्दादौ ह्रस्वप्रसङ्गा-
दित्यर्थः । पुंनपुंसकेति । तित्तिरिः—पुमान्, कुम्भकपालं—ङीबम् । स्त्रीप्रत्ययो
नास्तीति । तत्समानाधिकरणकल्माषलोहितयोरप्यस्त्रीत्वादिति भावः । ङीष्ङीपोः—‘अन्यतो
ङीष्’ ‘वर्णादनुदात्ता’दिति विहितयोः । सत्यपि वेति । ‘वर्णादनुदात्ता’दित्यादावनुपसर्जन-
त्वस्य तदन्तविशेषणत्वात्समासोत्तरमिति भावः । अत एव ‘अपेया च शल्ये’त्यादिसिद्धिः ।
उपमानस्वरः—पूर्वपदप्रकृतिस्वरः । ङीष्स्वरः—अन्तोदात्तः । एवं च ‘तित्तिरिक्ल्माषी’-
त्यत्रैव दोष इति भावः । भाष्यस्य तु नात्र स्वरसः । ‘अपेये’त्यादि त्वार्षम् ।

ननु श्यामाशब्दस्य श्यामत्वगुणेनैव देवदत्ताद्यभिधायकत्वात्कथं गुणानिर्देश इत्यत
आह—शस्त्रीगतो गुण इति । ‘सादृश्यमतिरिक्तः पदार्थ’ इति मतेनेदं, एवं च श्यामा-
शब्दस्य सामान्यवचनत्वाभाव इत्यपि बोध्यम् । अनियतगुणनिमित्तेति । संसर्गविधया
प्रतीयमानसादृश्येत्यर्थः । ‘उपमाननिमित्तत्वेने’ति पाठः । ‘उपमाननिमित्तत्वेने’ति पाठे उप-
मानत्वप्रतीतिनिमित्तत्वेनेत्यर्थः । कथं न स्पष्टयतीति । उपस्थितत्वेन, प्रत्यासत्या चेत्यर्थः ।
एवं च ‘भाष्याब्धिः क्वातिगम्भीर’ इत्यत्र मयूरव्यंसकादिसमास एव । उक्तरीत्या सामान्य-
प्रयोगसत्त्वेनोपमितसमासाप्राप्तेः । ‘चन्द्रमुखी’त्यत्र बहुव्रीहौ ‘स्वाङ्गाच्चोपसर्जना’-
दिति ङीष् ।

एवमपि 'समानाधिकरणेने'ति[†] वर्तते, व्यधिकरणत्वात्समासो न प्राप्नोति । किं हि वचनान्न भवति ? यद्यपि तावद्वचनात्समासः स्यादिह तु खलु मृगीव चपला मृगचपला समानाधिकरणलक्षणः पुं वद्भावो* न प्राप्नोति ।

एवं तर्हि तस्यामेवोभयं वर्तते । एतच्चात्र युक्तं यत्तस्यामेवोभयं वर्तत इति । इतरथा हि बहुपेक्ष्यं स्यात् । यदि तावदेवं विग्रहः क्रियते शस्त्रीव

प्र०—भावः—यत्रानिर्दिष्टोऽपि गुणो वृद्धव्यवहारवशादुपमानिमित्तत्वेन प्रतीयते तत्रोपमेये श्रुतः सन्निधानादुपमानं कथं न स्पक्ष्यति । किं हि वचनादिता । दुर्बलं प्रकरणं श्रुत्या बाध्यत इत्यर्थः ।

पुंवद्भाव इति । 'पुंवत्कर्मधारयजातीयदेशीयेष्वित्यनेन । नन्वस्त्रीपूर्वपदस्य विवक्षितत्वान्मृगक्षीरादिवन्मृगचपलेति भविष्यति । यद्यप्यन्यत्स्त्रियाश्चापत्यमन्यत्पुंस-स्तथापि पुंवद्भावेन स्त्रीप्रत्यये निवृत्ते नास्ति स्त्रीत्वलक्षणविशेषावगतिः । प्रकरणादि-वशात्तु स्त्रीत्वप्रतिपत्तौ जातिमात्रोपादानेऽपि तत्प्रतीतिर्भविष्यति । सा च बहिरङ्गत्वात् स्त्रीप्रत्ययोत्पत्तिनिमित्तं न भवति । एवं तर्हि प्रतिपत्तिगौरवप्रसङ्गादेतदत्र भाष्यकारेण नाश्रितं, गत्यन्तरसंभवाच्च ।

तदर्थयति—एवं तर्हीति । शस्त्रीसादृश्याद्देवदत्ता शस्त्रीशब्देनोच्यते, सादृश्यनिमित्तादभेदोपचारात्, यथा 'गौर्वाहीक' इति । पूर्वावस्थाश्रयेण च शस्त्र्या उपमानवाचित्व-मवसेयम् । यदि तावदिति । यदा श्यामाशब्दो देवदत्तायां वर्तते, शस्त्रीशब्दः शस्त्र्यामेव,

उ०— भाष्ये—समानाधिकरणलक्षण इति । पूर्वपदार्थस्य सादृश्यसंबन्धेनोत्तरपदार्थेऽन्वयेन व्यधिकरणत्वादिति भावः । पुंवत्कर्मधारयेति । एतेन चपलशब्दस्य प्रियादित्वान्मृगीशब्दस्य जातिशब्दत्वाच्च कथमत्र पुंवत्त्वमित्यपात्तम् । अस्त्रीपूर्वपदस्येति । जातिमात्रविक्षायां मृग-शब्देन समास इति भावः । बहिरङ्गत्वादिति । प्रकरणादिसापेक्षप्रतीतिकत्वेन तत्त्वम् । मृगीव चपलेति विग्रहे त्वग्यविकन्यायाद्वाक्यमेवेति भावः ॥ ननु 'शस्त्री'शब्दस्य कथं देव-दत्तायां वृत्तिरत आह—सादृश्यादिति । तद्वयाचष्टे—सादृश्यनिमित्तादिति । तत्प्रयोजक-साधारणधर्मरूपाभिनिमित्तादित्यर्थः । परिच्छेदकइयामशस्त्र्यभिन्ना परिच्छेद्या श्यामा देवदत्तेति बोधः । एतच्च मञ्जूषायां विस्तरेण प्रपञ्चितम् । पूर्वावस्थेति । यद्यपि पुंवत्त्वानुरोधाद्वाक्येऽ-प्यभेदान्वयं भावइयको वृत्तौ, वृत्तेः प्राक्च यत्र सामानाधिकरण्यं तत्रैवं पुंवत्त्वप्रवृत्तेस्तथापि यदा केवलस्य प्रयोगस्तदा तद्वचनत्वमित्यभिमानः ॥ परे तूपमानानीत्यस्य तत्त्वेन बोधकानी-त्यर्थः । इवशब्दसमभिव्याहाराच्च वाक्ये तत्त्वेन बोधकत्वं, वृत्तौ तु समासशक्तिबलादित्युप-मानवाचित्वाभावशङ्कैव निर्दला, इवशब्दश्च स्वसमभिव्याहृते उपमानत्वद्योतकः । शस्त्री-पदस्य तत्सदृशपरत्वमिवो द्योतयतीति तु न युक्तं, द्योत्यार्थे समभिव्याहृतपदार्थविशेषणताया

† पूर्वकालैकसर्वजरत्पुगणनवकेवलाः समानाधिकरणोत्तर २. १. ४६.

* पुंवत् कर्मधारयजातीयदेशीयेषु ६. ३. ४२.

श्यामा देवदत्तेति, शस्त्र्यां श्यामेत्येतदपेक्ष्यं स्यात् । अथाप्येवं विग्रहः क्रियते यथा शस्त्री श्यामा तद्वदियं देवदत्तेति, एवमपि देवदत्तायां 'श्यामे'त्येतदपेक्ष्यं स्यात् । एवमपि गुणोऽनिर्दिष्टो भवति । बहवश्च शस्त्र्यां गुणास्तीक्ष्णा सूक्ष्मा पृथुरिति । अनिर्दिश्यमानस्यापि गुणस्य भवति लोके संप्रत्ययः । तद्यथा,— 'चन्द्रमुखी देवदत्ते'ति बहवश्चन्द्रे गुणा या चासौ प्रियदर्शनता सा गम्यते ।

उपमानसमासे गुणवचनस्य विशेषभाक्त्वात्सामान्य-
वचनाप्रसिद्धिः ॥ १ ॥

प्र०—तदा शस्त्रीगतं श्यामत्वमनैकगुणसंभवे गुणान्तरव्यवच्छेदाद्योपमानिमित्तं प्रतिपादयितुं 'श्यामे'त्यपेक्षणीयम् । अथापीति । यदा शस्त्र्यामेव शस्त्रीशब्दो वर्तते, श्यामा-शब्दोऽपि तस्यामेव, तदा देवदत्तागतश्यामत्वप्रतिपादनाय 'श्यामे'त्यपेक्षणीयम् । न च शब्दस्यावृत्तिरस्ति येनोभयगतं श्यामत्वं प्रतिपादयेत् । अत्रापि दोषमाह—एवमपीति । यदा शस्त्रीसादृश्यादेवदत्तायां शस्त्रीत्वमारोप्यते तदा कं गुणमाश्रित्य तयोः सादृश्यमाश्रीयतामित्यर्थः । उत्तरं तु पूर्वमेव व्याख्यातम् । यद्यपि पूर्वयोरपि पक्षयोरेव परिहारोऽस्ति तथापि ह्रस्वस्त्रीप्रत्ययस्वरपुंवद्भावासिद्ध्या पूर्वं पक्षद्वयं परिहृत्यायं पक्ष आश्रितः ।

उपमानसमास इति । 'शस्त्रीश्यामा देवदत्ते'त्यत्र शस्त्रीशब्दसन्निधौ श्यामा-शब्दः प्रयुज्यमानः शस्त्रीगतं श्यामत्वगुणं प्रतिपादयति, न च शस्त्रीस्थो गुण आश्रयान्तरे वर्तत इति सामान्यवचनत्वाभाव इत्यर्थः ।

उ०—एव स्वभावसिद्धत्वात् । अत एव निचरबादीनां द्योतकतापक्षस्य 'प्रकृत्यर्थविशेषणते'ति शब्देनोल्लेखो भाष्य इत्याहुः ।

उपमानिमित्तमिति । उपमा—सादृश्यं, तन्निमित्तं—शस्त्रीगतं देवदत्तागतं वा श्यामत्वं प्रतिपादयितुं—तत्तद्गतत्वेन बोधयितुमित्यर्थः । उभयत्र श्यामत्वप्रकारकबोधस्तव न स्यादिति भावः । इदं च दशमे लिङ्गभेदादिरूपोपमादूषणप्रस्तावे काव्यप्रकाशतट्टीकादौ स्पष्टम् । उपमानतावच्छेदकारोपेणाभेदान्वयादेवोपमानोपमेययोः समानविभक्तिवनिषमः । 'अपेक्ष्यं स्या'दिति भाष्यस्य तत्त्वेन बोधार्थमित्येवार्थः । 'तस्यामेवे'ति सिद्धान्तपक्षेऽपि शङ्कते—एवमपीति भाष्ये । शस्त्र्यां श्यामगुणानिर्देशादिति भावः । तदाह—कं गुणमिति । शस्त्र्यां तीक्ष्णत्वादिवहुगुणसत्त्वादिति भावः । उत्तरयति—अनिर्दिश्यमानस्यापीति । यत्रानिर्देशोऽपि बहुगुणवति वस्तुनि तात्पर्यवशाच्च कश्चिदेव गुणः प्रतीयते तत्रोपमेये श्रुतस्तन्नादिना कथमुपमानं न संभन्स्यत इति भावः । तद् ध्वनयन्वक्ष्यति—'श्यामशब्दः शस्त्रीशब्देनाभिसंबध्यमानो विशेषवचन' इत्यादि । एष परिहार इति । 'इतरथा हि बह्वपेक्ष्यं स्या'दित्युक्तदोषस्येत्यर्थः । पुंवद्भावासिद्धयेति । उभयस्य श्यामत्वप्रकारकबोधासिद्ध्येत्यपि बोध्यम् ।

पदार्थद्वयगतश्यामत्वोक्तावपि सामान्यवचनत्वाहानिरिति शङ्कते भाष्ये—उपमान-

उपमानसमासे गुणवचनस्य विशेषभाक्त्वात्सामान्यवचनस्याप्रसिद्धिः स्यात् । शस्त्रीश्यामा । श्यामाशब्दोऽयं शस्त्रीशब्देनाभिसंबध्यमानो विशेषवचनः संपद्यते । तत्र 'सामान्यवचनै'रिति समासो न प्राप्नोति ।

न वा श्यामत्वस्योभयत्र भावात्तद्वाचकत्वाच्च शब्दस्य सामान्यवचनप्रसिद्धिः ॥ २ ॥

न वैष दोषः । किं कारणम् ? 'श्यामत्वस्योभयत्र भावात्' । उभयत्रैवात्र श्यामत्वमस्ति शस्त्र्यां देवदत्तायां च । 'तद्वाचकत्वाच्च शब्दस्य' । तद्वाचकश्चात्र श्यामाशब्दः प्रयुज्यते । किंवाचकः ? उभयवाचकः । श्यामत्वस्योभयत्र भावात्तद्वाचकत्वाच्च शब्दस्य सामान्यवचनं प्रसिद्धम् । सामान्यवचने प्रसिद्धे 'सामान्यवचनै'रिति समासो भविष्यति । न चावश्यं स एव सामान्यवचनो यो बहूनां सामान्यमाह, द्वयोरपि यः सामान्यमाह सोऽपि सामान्यवचन एव ।

प्र०- न वेति । शस्त्रीशब्दोपादानसामर्थ्यात्, श्यामगुणसन्निधानाच्च यादृशं शस्त्र्यां श्यामत्वमन्यविलक्षणं तादृशं देवदत्ताया इति संप्रत्ययादुभयसाधारणं श्यामत्वं भवति सामान्यमिति न कश्चिदोषः । तत्र सादृश्यं सामान्यमुच्यते, गुणो वा द्विवृत्तिर्भिन्नोऽप्यभिन्नत्वेन विवक्षितः सामान्यम् ॥ सर्वश्चेति । शब्दान्तरसंबन्धे सर्वः शब्दो विशेषवाचित्वात्सामान्यवचनो न भवतीति सामान्यवचनग्रहणोपादानसामर्थ्याच्छब्दान्तराभिसंबन्धात्समासरूपात्प्राग्यः शब्दः सामान्यवचनः स गृह्यते, केवलश्च श्यामा-

उ०-समास इति । 'न च शस्त्रीस्थ' इत्युपलक्षणम्-उपमानोपमेयस्य इत्यर्थः । भाष्ये शस्त्रीशब्देनेत्युपलक्षणमुपमेयेन चेत्यस्यापि ।

शस्त्रीशब्दोपादानेति । 'उपमानशब्दोपादाने'ति क्वचित्पाठः । अयमेव युक्तः । अयं भावः-शस्त्र्यादीनामुपमानत्वेनोपादानादुपमेयसापेक्षत्वेन श्यामाशब्दः उपमेयायां वर्तते, तस्य च तन्त्रेणोपमानेऽप्यन्वयः । एवं चोभयवृत्तिगुणवाचकत्वेन तस्य सामान्यवचनत्वमिति भावः ॥ नन्वेवमपि तयोर्गुणयोराश्रयभेदाभेदेन सामान्यस्योभयवृत्त्येकधर्मस्य न वाचकमेतद्वत् आह-यादृशमिति । सादृश्यमूलकाभेदाध्यवसायेन सामान्यवचनतेति भावः । सादृश्यमिति । सादृश्यमूलकाभेदमापन्नं श्यामत्वमित्यर्थः । गुणो वेति । क्रियादेरप्युपलक्षणमेतत् । अभिन्नत्वेन विवक्षित इति । श्लेषमूलकाभेदाध्यवसानादित्यर्थः । 'अभेदेने'ति क्वचित्पाठः । भाष्येऽप्युभयवाचक इत्यनेन श्लेषमूलकमभेदाध्यवसानमुभयत्रान्वयश्च दर्शितः । अन्यथा वाचकताया वस्तुतोऽनेकश्यामगुणनिरूपितायाः सत्त्वेन 'न चावश्य'मित्यादिग्रन्थोऽसंज्ञत एव स्यात् । अथ बहुगतसामान्यवचनस्यैव ग्रहणोऽपि न क्षतिरित्याह-अथवेति । अत एवाय-

अथवा 'सामान्यवचनै'रित्युच्यते, सर्वश्च शब्दोऽन्येन शब्देनाभि-
संबध्यमानो विशेषवचनः संपद्यते, त एवं विज्ञास्यामः 'प्रागभिसंबन्धाद्यः
सामान्यवचन' इति ॥५५॥

उपमितं व्याघ्रादिभिः सामान्याप्रयोगे ॥ २ । १ । ५६ ॥

सामान्याप्रयोग इति किमर्थम् ? इह मा भूत्—पुरुषोऽयं व्याघ्र इव
शूरः । पुरुषोऽयं व्याघ्र इव बलवान् ।

सामान्याप्रयोग इति शक्यमवक्तुम् । इह कस्मान्न भवति पुरुषोऽयं
व्याघ्र इव शूरः, पुरुषोऽयं व्याघ्र इव बलवानिति ? असामर्थ्यात् । कथम-
सामर्थ्यम् ? 'सापेक्षमसमर्थं भवती'ति ।

एवं तर्हि सिद्धे सति यत् 'सामान्याप्रयोग' इति प्रतिषेधं शास्ति
तज्ज्ञापयत्याचार्यो 'भवति वै प्रधानस्य सापेक्षस्यापि समास' इति । किमेतस्य

प्र०—शब्दः श्यामगुणविशिष्टं स्त्रीत्वयुक्तं द्रव्यमात्रमाहेति सांप्रतिकाभावे भूतपूर्वगत्या-
श्रयणात्सिद्धमिष्टम् ॥५५॥

उपमितं व्याघ्रा । पुरुषोऽयं व्याघ्र इव शूर इति । उपमानप्रतिपादनपरमेतत् ।
वैयधिकरण्यादेवात्र समासस्याप्रसङ्गः । यदा तु व्याघ्रशब्दः शौर्यादेः पुरुषार्थ एव वर्तते
तदा सामानाधिकरण्ये सति समासेन भाव्यम् । तत्र यदा प्रकरणादिवशान्नियत-
साधारणगुणप्रतिपत्तिस्तदा सामान्याप्रयोगे सति समासः । यदा तु गुणान्तरव्यवच्छे-
दाय विशिष्टसाधारणगुणवचनशब्दप्रयोगः 'पुरुषो व्याघ्र इव शूर' इति, तदा समासा-
भावाय सामान्याप्रयोगग्रहणम् । भवति वै प्रधानस्येति । न्यायसिद्ध एवार्थे लिङ्ग-

उ०—पक्षयोः श्यामापदस्य सामान्यवचनत्वनिर्वाहः । सामान्यवचन-
पदेत्यर्थः । समासरूपादिति । इदमुपलक्षणं वाक्यस्यापीति दिक् ॥५५॥

उपमितं व्याघ्रा । उपमानप्रतिपादनैति । उपमानत्वप्रतिपादनेत्यर्थः । एतत्—
इवघटितं वाक्यम् । वैयधिकरण्यादेवेति । व्याघ्रस्येवार्थसादृश्यसंबन्धेनान्वय इत्यभि-
मानः । यदा त्विति । वाक्येऽपीति भावः । इवशब्दस्तु तदगतोपमानत्वद्योतक इति बोध्यम् ।
इदमेव युक्तं, पूर्वसूत्रोक्तभाष्यस्वरसात्, समानविभक्तित्वनियमाच्च । साधारणगुणवचनेति ।
'भाष्याब्धिः क्रातिगम्भीर' इत्यादौ तु मयूरव्यंसकादित्वात्समासः ।

भाष्ये—भवति वै प्रधानस्यापीति । न च पूर्वसूत्रस्य भाष्यरीत्या व्याघ्रेणापि शूर-
पदार्थान्वयाद्विशेषणमध्यत्र सापेक्षं, यथा व्याघ्रः शूर एवं पुरुष इति प्रतीतेः । अत एवोप-
मानोपमेययोर्लिङ्गभेदादेर्दोषत्वम्, अतएव लिङ्गस्य साधारणधर्मस्योभाभ्यां भिन्नलिङ्गाभ्याम-

ज्ञापने प्रयोजनम् ? राजपुरुषोऽभिरूपः । राजपुरुषो दर्शनीयः । अत्र वृत्तिः सिद्धा भवति॥ ५६॥

विशेषणं विशेष्येण बहुलम् ॥ २ । १ । ५७ ॥

विशेषणविशेष्ययोरुभयविशेषणत्वादुभयोश्च

विशेष्यत्वादुपसर्जनाप्रसिद्धिः ॥ १ ॥

विशेषणविशेष्ययोरुभयविशेषणत्वादुभयोश्च विशेष्यत्वादुपसर्जनस्या-
प्रसिद्धिः । कृष्णतिला इति । कृष्णशब्दोऽयं तिलशब्देनाभिसंबध्यमानो
विशेषणवचनः संपद्यते । तथा तिलशब्दः कृष्णशब्देनाभिसंबध्यमानो विशेषण-

प्र०-दर्शनमिदम् । प्राधान्यादेवानेकोपकारकोपकार्यत्वाविरोधात्समासस्य सिद्धत्वात्॥ ५६॥

विशेषणं वि । विशेषणविशेष्ययोरिति । उभयापेक्षेयं षष्ठी । नित्यसापेक्षत्वा-
च्चोभयशब्दस्य शब्दान्तरेण समासो भवति । विशेषणविशेष्याभिमतयोर्द्वयोर्द्वैरुत्प-
सद्भावात्समाससिद्धावप्यनियतः पूर्वनिपातः प्राप्नोतीति दोषः । कृष्णशब्द इति ।
कृष्णशब्द उच्चरितो भ्रमरकोकिलादिद्रव्यमात्रं प्रतिपादयति । तिलशब्देन त्वभिसंबध्य-

उ०-न्यायोक्तत्वं हि तद्वीजमिति वाच्यम्, उपमानत्वेन बोधकस्य तस्य साधारणधर्मांशे
नित्यसापेक्षत्वेनादोषात् । साधारणधर्मवत्त्वेनेतरपरिच्छेदकत्वं हि तत्त्वम् । तच्च तत्त्वेन ज्ञात-
स्यैव । यद्यपि साधारणधर्मवत्त्वेन परिच्छेद्यत्वमेवोपमेयत्वमित्युपमेयमपि नित्यसापेक्षम् ।
इदमपि तत्रैव सूत्रे भाष्ये ध्वनितम् । तथापि ज्ञापकपरं भाष्यमेकदेश्युक्तिः । प्रधानस्य
सापेक्षस्य वृत्तिस्तु कैयटोक्तन्यायादेव । 'असामर्थ्या'दित्यस्योभयोरपीतरसापेक्षत्वेनासामर्थ्या-
दित्यर्थः । 'शक्तीश्यामे'त्यादौ पूर्वोत्तरपदयोः परस्परापेक्षत्वं नासामर्थ्यप्रयोजकमिति न दोषः ।
यद्यपि लिङ्गवचनभेदेऽप्यभेदान्वयो 'वेदाः प्रमाण'मित्यादौ दृष्टस्तथापि लिङ्गभेदादीनां दूष-
कताबीजं सहृदयोद्वेग एवेति स्पष्टमलङ्कारतत्त्वविदाम् । अनेकोपकारकोपकार्यत्वम्—
अनेकविशेषणविशेष्यत्वम् ॥ ५६ ॥

विशेषणं वि । भाष्ये—उभयविशेषणत्वादिति । उभयोर्विशेषणत्वादित्यर्थः । कयो-
रुभयोः ? विशेषणविशेष्ययोः । अत्रोभयमुद्दिश्य विशेषणत्वस्य विधेयताप्रतीतेः समासे-
नोद्देश्यविधेयभाव इत्यादायम् । ननु विशेषणविशेष्ययोरिति षष्ठी नोपसर्जनाप्रसिद्धि-
रित्यपेक्षया, विशेषणे उपसर्जनत्वप्रसिद्धिसत्त्वात्, नाप्युभयापेक्षया, सविशेषणतया समा-
सानापत्तेरत आह—उभयापेक्षेयमित्यादि । ननु विशेषणविशेष्ययोरुभयं चेद्विशेषणं विशेष्यं
च तदोभयोरप्युपसर्जनत्वादुपसर्जनाप्रसिद्धिरिति दूषणासङ्गतिरत आह—अनियत इति ।
व्यावर्त्यव्यावर्तकभाव एव विशेषणविशेष्यभावः, स च परस्परमुभयोरित्यव्यवस्थेति शङ्क्यं
इति भावः । 'उपसर्जनाप्रसिद्धि'रित्यस्योपसर्जननियमासिद्धिरित्यर्थो भाष्ये । द्रव्यमात्रं—
कृष्णगुणं सर्वं द्रव्यम् । तिलशब्दो विशेषणमिति । परिच्छेदबोधक इत्यर्थः । परिच्छेद्य-

वचनः संपद्यते । तदुभयं विशेषणं भवत्युभयं च विशेष्यम् । विशेषणविशेष्य-
योरुभयविशेषणत्वादुभयोश्च विशेष्यत्वादुपसर्जनस्याप्रसिद्धिः* ।

न वान्यतरस्य प्रधानभावात्तद्विशेषकत्वाच्चापरस्योप-
सर्जनप्रसिद्धिः ॥ २ ॥

न वैष दोषः । किं कारणम् ? 'अन्यतरस्य प्रधानभावात्' । अन्यतरदत्र
प्रधानम् । 'तद्विशेषकत्वाच्चापरस्य' । तद्विशेषकं चापरम् । अन्यतरस्य प्रधान-
भावात्तद्विशेषकत्वाच्चापरस्योपसर्जनसंज्ञा भविष्यति । यदास्य तिलाः प्राधा-
न्येन विवक्षिता भवन्ति कृष्णो विशेषणत्वेन तदा तिलाः प्रधानं कृष्णो
विशेषणम् ।

कामं तर्ह्यनेनैव हेतुना यस्य कृष्णाः प्राधान्येन विवक्षिता भवन्ति तिला
विशेषणत्वेन, तेन कर्तव्यं 'तिलकृष्णा' इति । न कर्तव्यम् । न ह्ययं द्वन्द्वः—

प्र०—मानस्तिलेष्वेव नियम्यते इति कृष्णशब्दो विशेष्यस्तिलशब्दो विशेषणम् । एवं
तिलशब्दस्यापि विशेष्यत्वं, कृष्णशब्दस्य च विशेषणत्वमवसेयम् ।

न वेति । अन्यतरस्य । द्रव्यस्यैवेत्यर्थः । अपरस्येति । गुणस्यैवेत्यर्थः । यदास्य
तिला इति । ते हि द्रव्यरूपत्वाक्रियासिद्धये साक्षादुपयुज्यमानाः प्राधान्येन विवक्ष्यन्ते ।
कृष्णस्तु गुणत्वाद् द्रव्यव्यवधानेन क्रियायामुपयोगाद्विशेषणं तिलानां संपद्यते ।

इतरो यथोक्तन्यायमबुद्ध्वा विवक्षामात्रनिबन्धनत्वमनेन विशेषणविशेष्यभावस्य
प्रतिपादितं, विवक्षायाश्च स्वातन्त्र्यादनियमात्प्रयोगानियम इति मन्यमानः पृच्छति—कामं
तर्हीति । न ह्ययमिति । न हि गुणद्रव्यवाचिनोर्द्वन्द्व उपपद्यते । गुणवचनस्य द्रव्यापेक्ष-

उ०—परिच्छेदकभाव एव च विशेष्यविशेषणभाव इत्यभिमानः । अन्यतरापरशब्दयोः सर्वप्रति-
पादकत्वादनियमस्तदवस्थ इत्यत आह—द्रव्यस्यैवेत्यर्थ इत्यादि । द्रव्यस्यैवानयनादिक्रिया-
संभवेन तस्यैव क्रियान्वयौचित्येन तस्यैव विषयताविशेषरूपं विशेष्यत्वमिति भावः । एतदेव
ध्वनयितुं प्रधानपदं भाष्ये उपात्तम् । तदेव चात्र विशेष्यविशेषणभावशब्देन गृह्यते न तु
परिच्छेदपरिच्छेदकभाव इति तत्त्वम् । एतदेव ध्वनयन्नाह—ते हीति । 'यदा' 'तदा' शब्दौ
भाष्ये यतस्तत इत्यर्थकाविति भावः । प्राधान्येनेत्यस्य—तेनैवेत्यर्थः ।

विवक्षामात्रेति । यदातदाशब्दौ 'विवक्षिता' इतिशब्दस्य भाष्यस्योऽबोधे विप-
रीतप्रतिपत्तौ च बीजम् । विशेषणविशेष्यभावस्येति । परिच्छेदकपरिच्छेदभावस्येत्यर्थः ।
प्रतिपादितमित्यस्य 'इति च बुद्ध्वे'ति शेषः । स्वातन्त्र्यादिति । 'प्रयोगस्तु'रिति शेषः ॥

तिलाश्च कृष्णाश्चेति । न खल्वपि षष्ठीसमासः—तिलानां कृष्णा इति । किं तर्हि ? द्वाविमौ प्रधानशब्दावेकस्मिन्नर्थे 'युगपदवरुध्येते, न च द्वयोः प्रधानशब्दयोरेकस्मिन्नर्थे युगपदवरुध्यमानयोः किञ्चिदपि प्रयोजनमस्ति, तत्र प्रयोगादेतद्गन्तव्यं 'नूनमत्रान्यतरत्प्रधानं तद्विशेषकं चापर'मिति । तत्र त्वेतावान् सन्देहः किं प्रधानं किं विशेषणमिति । स चापि क सन्देहः, यत्रोभौ गुणशब्दौ । तद्यथा,—^१कुब्जखञ्जः खञ्जकुब्ज इति । यत्र ह्यन्यतरद् द्रव्यमन्यतरो गुणस्तत्र यद् द्रव्यं तत्प्रधानम् । तद्यथा,—शुक्लमालभेत कृष्णमालभेतेति न

प्र०—त्वादसामर्थ्याद् द्रव्येण सहविवक्षाया असम्भवात् । यदि तु द्वन्द्वः स्यात्स्यादेव 'तिलकृष्णा' इति प्रयोगः । न खल्वपीति । गुणेन सह षष्ठीसमासनिषेधादिति भावः । प्रधानशब्दाविति । प्रथमान्तावित्यर्थः । अनेन षष्ठीसमासविपरीतत्वं कथितम् । एकस्मिन्नर्थे इत्यनेन तु द्वन्द्वविपरीतत्वं कथितम् । द्वन्द्वे हि सर्वपदानां प्राधान्यान्नास्ति सर्वपदानामेकस्मिन्नर्थेऽवस्थानम् । एतच्चावयवार्थापेक्षयोक्तम् । समुदायार्थापेक्षायां तु समुदायलक्षण एकस्मिन्नर्थे सर्वेषां पदानां वृत्तिरस्त्येव । प्रधानशब्दयोरिति । परस्परविशेषणत्वेनानुपकारकयोः स्वतन्त्रयोरित्यर्थः । यत्रोभाविति । द्वयोरपि गुणत्वाद् द्रव्यव्यवधानेन क्रियासाधनत्वाविशेषादिति भावः । यत्र ह्यन्यतरद् द्रव्यमिति । 'तत्र नास्ति सन्देह' इति वाक्यशेषः । यद् द्रव्यमिति । साक्षात्क्रियासाधनत्वादिति भावः ।

उ०—द्रव्येण सहविवक्षाया इति । साक्षाद् द्रव्यवत्क्रियायामनन्वयादिति भावः । यदि त्विति । न तु सोऽस्तीति न तथाप्रयोग इति भावः । भाष्ये विपरीतविशेषणविशेष्यभावविवक्षैव नेति नानेन समासे तथाप्रयोगः, समासान्तरेणापि नेत्युक्तम् । भाष्ये—तिलानां कृष्णा इति । कृष्णा अवयवा इत्यर्थः । निषेधादिति । एतच्चैतदुत्तरं 'तिलकृष्णा' इति भाष्ये कचिद् दृश्यमानोऽपाठ इति बोध्यम् । एवं च न द्वन्द्वषष्ठीसमासार्थावितः प्रतीयते, नापि तत्र साधुत्वं, किं त्वभेदः प्रतीयते, तत्रापि न साधुत्वमिति सर्वथा तद्रूपाभाव एवेति भाष्यार्थः । पूर्वध्वनितं विपरीतविशेषणविशेष्यशावासंभवं स्फुटयति—किं तर्हीत्यादिना । द्रव्यस्यैव प्राधान्याङ्गीकारात्प्रधानशब्दावित्यसङ्गतमित्याशङ्क्याह—प्रथमान्ताविति । तत्र वाक्यार्थे यन्मुख्यविशेष्यं तदभिन्नार्थकत्वाद्द्वितीयप्रथमान्तमपि प्रधानत्वेनोक्तमित्यर्थः । इदं 'प्रथमान्तेन विग्रह' इति पक्षे । 'परिनिष्ठितविभक्त्या समास' इति पक्षे समानविभक्त्यन्तावित्यर्थः । तद् ध्वनयन्त्याह—अनेनेति । एतच्चावयवार्थेति । विग्रहवाक्याभिप्रायेणेत्यर्थः । समासे तु द्वन्द्वेऽप्येकार्थीभावसत्त्वादुभयोरैकार्थवृत्तित्वमस्त्येवेत्याह—समुदायार्थापेक्षायामिति ।

भाष्ये—'युगपदुपरुध्येते'—प्रयुज्येते । परस्परैति । 'प्रथमान्तयो'रिति शेषः । भाष्ये—यत्रोभौ गुणशब्दाविति । क्रियाया अपि उपलक्षणमेतत् । अत एव 'खञ्जकुब्जा'वित्यत्र 'खब्जे'त्यस्य क्रियात्वेऽपि न क्षतिरित्याहुः । 'कुब्जवामन' इति केवलगुणोदाहरणं, तत्प्रधानं

पिष्टपिण्डीमालभ्य कृती भवति । अवश्यं तद्गुणं द्रव्यमाकाङ्क्षति ।

कथं तर्हीमौ द्वौ प्रधानशब्दावेकस्मिन्नर्थे युगपदवस्येते वृक्षः शिंशपेति ?

प्र०- ननु तिलशब्दो जातिवाची न द्रव्यवाची । तत्र जातिविशिष्टद्रव्यवाचित्वाद्यदि द्रव्यवाचीत्युच्यते, तदा कृष्णशब्दोऽपि गुणविशिष्टद्रव्यवाचित्वाद् द्रव्यवचन आपद्यत इति नानयोः कश्चिद्विशेषः । नैष दोषः । उत्पत्तिप्रभृत्याऽऽविनाशाज्जातिर्द्रव्यं न जहाति । न च शब्देन द्रव्याद्व्यतिरेको जातेः प्रत्याग्यते । न हि भवति 'शाबलेयस्य गौ'रिति । किं तर्हि ? 'गौः शाबलेयः' इति । तस्माज्जात्यात्मकमेव द्रव्यं प्रतीयत इति जातिशब्दो द्रव्यवचनत्वेनावस्थाप्यते । गुणाः पुनरुपायिनश्चापायिनश्च, 'पटस्य शुक्ल' इति व्यतिरिक्ता अपि द्रव्यात्स्वशब्देन गुणाः प्रत्याग्यन्त इति गुणात्मकत्वं द्रव्यस्य नास्तीति न गुणशब्दो द्रव्यवचनत्वेनावस्थापनमर्हति । एतन्न्यायाश्रयेण वैदिकव्यवहारं निदर्शनायोपन्यस्यति—तद्यथेति । 'श्वेतं छागमालभेते'ति चोदनायां श्वेताभावे कृष्णच्छाग आलभ्यते, छागाभावे तु शुक्लस्य द्रव्यान्तरास्थालम्भो नास्ति ।

कथं तर्हीति । द्वयोरपि जातिशब्दत्वाद् द्रव्यवाचित्वात्प्रधानत्वान्नास्त्यन्यतरस्य विशेषणत्वमिति प्रश्नः । नैतयोरिति । आवश्यकमस्मिन्नस्तीत्यर्थश्चादित्वादचप्रत्ययः । अयं भावः—यदा प्रथमत एव विशेष उपक्रम्यते शिंशपेति, तदा वृक्षविशेषस्यैव प्रक्रान्तत्वाद्विशेषस्य च सामान्याव्यभिचाराद् वृक्षशब्दस्य नैव प्रयोगेण भाव्यम् । यदा तु प्रथमं सामान्यमुपक्रम्यते 'वृक्ष' इति, तदा तद्विशेषणाय शिंशपाशब्द उपा-

उ०-विशेष्यताख्यविषयतावदित्यर्थः । न च शब्देनेति । जातिप्रवृत्तिनिमित्तकेनेत्यर्थः । शब्देन जातेर्द्रव्यव्यतिरेकाप्रतीतौ हेतुः—उत्पत्तिप्रभृत्याविनाशमत्यागः, तथा गुणानां व्यतिरेकप्रतीतौ हेतुः—उपायित्वापायित्वम् । उपायापायावुत्पत्तिविनाशौ द्रव्ये सत्येव !

भाष्ये—अवश्यं तद्गुणं द्रव्यमाकाङ्क्षतीति । 'सनिहितपदोपात्तं छागादी'ति शेषः । तद्गुणकं द्रव्यविशेषमवश्यमपेक्षते, तदभावे गुणमात्रेण शास्त्रार्थसिद्धिं न मन्यते इति द्रव्यं प्रधानमित्यर्थः । भाष्यस्थवाक्यमपि छागपदघटितमेवेत्याशयेनाह—श्वेतं च्छागमिति । एवं चामुकदीक्षितः, देवदत्तसोमयाजीत्यादयो लोके प्रयुज्यमाना अप्यसाधव इति बोध्यम् । एवं च कृष्णोपक्रमेऽपि वाक्ये विशेष्यभूता एव तिलाः कृष्णगुणमाश्रयान्तरेभ्यो निवर्तयन्तीति न तिलानां परिच्छेदकत्वहानिः । एतेन विशेषणताख्यविषयतावदेव परिच्छेदकं भेदकं चेत्यपास्तम् । 'राजपुरुष' इत्यादौ च विशेष्यस्यापि पुरुषस्य राज्ञि भेदकत्वदर्शनादिति दिक् ।

शिंशपावृक्षयोरपि सामान्यविशेषवाचित्वेन विशेष्यविशेषणभावमाशङ्क्याह—द्वयोरिति । नास्त्यन्यतरस्येति । वृक्षस्येत्यर्थः । भाष्ये—आवश्यक इत्यस्य नियत इत्यर्थः । कादाचित्कस्त्वस्येवेति भावः । तदेवोपपादयति—यदा प्रथमत एवेति । यदा तु प्रथममिति । अनेन च न केवलं गुणद्रव्यसमभिव्याहारे द्रव्यस्य प्राधान्यमित्येव नियमः, किं तु व्याप्यव्यापकजातिसमभिव्याहारे व्यापकस्य विशेष्यत्वमित्यपीति बोध्यते । वृक्षप्राधान्ये हेतुद्वयं प्रथमत उप-

नैतयोरावश्यकः समावेशः । न ह्यवृक्षः शिंशपास्ति ॥५७॥

प्र०-दीयमानो विशेषणमेव भवतीति 'शिंशपावृक्ष' इत्येव भाव्यम् । अत्र केचिदाहुः— शिंशपाया अपि फलव्यवच्छेदायोपादीयमानो वृक्षः किमिति विशेषणं न भवति, ततश्च भवितव्यं 'वृक्षशिंशपे'त्यपीति । तदयुक्तम् । वृक्षत्वस्य व्यापकत्वान्महाविषयत्वाद् दूरात्प्रथमतस्तस्यैवोपलम्भाद्विशेष्यत्वमेव । शिंशपात्वं तु खल्वविषयत्वात्पञ्चाद् ग्रहणाच्च शुक्लादिगुणकल्पत्वाद्विशेषणमेवेति नास्ति प्रयोगस्यानियमः । तथा च वृक्षविशेषस्य खदिरादेः प्रतिनिधिर्भवति न तु वृक्षाभावे फलपुष्पादेरुपादानं क्रियत इति न्यायविद् आहुः । न ह्यवृक्ष इति । ननु फलमस्येव । नैतदस्ति । वृक्षप्रतीतिव्यवधानेन फल-प्रतीतेरुत्पादाद्बहिरङ्गत्वाद् वृक्षावसायस्य प्रागुत्पादादन्तरङ्गत्वात् । 'विशेषणं विशेष्ये-णे'ति द्वयोरुपादानं विस्पष्टार्थम् । संबन्धिशब्दत्वादेवान्यतरेणेतस्याऽऽक्षेपात् । बहुल-ग्रहणाच्च 'तक्षकः सर्प' 'लोहितस्तक्षक' इत्यादौ समासाभावः ॥५८॥

उ०-लम्भादिति, महाविषयत्वादिति च । महाविषयत्वमेवोपपादयति—व्यापकत्वादिति । विशेष्यत्वमेवेति । विषयताविशेषरूपमित्यर्थः । फलव्यवच्छेदाय वृक्षशब्द इत्यपि नेत्याह— तथा चेति । वृक्षविशेषस्य खदिरादेः प्रतिनिधिर्वृक्षो भवति, न तु तद् वृक्षाभावे तदीयफलाद्यु-पादानमित्यन्वयः । 'वृक्षविशेषः खदिरादे'रिति पाङ्क्तः पाठः । 'वृक्षाभावे फले'त्यादिश्च । एवं च फलं न वृक्षसमतया तदर्थं इति तात्पर्यम् । तदाह—भाष्ये—न ह्यवृक्ष इति । तथा च शिंशपोपक्रमे वृक्षपदप्रयोगो नेति भावः । अशिंशपा तु वृक्षोऽस्येवेति वृक्षोपक्रमे भवत्येव शिंशपाप्रयोग इति बोध्यम् ।

वृक्षप्रतीतिव्यवधानेनेति । एतेन 'लुब्धोगाप्रख्याना'दितिसूत्रस्वरसेन शिंशपादि-शब्दानामपि फले मुख्यतया शिंशपात्वं वृक्षत्वव्यभिचारीति 'न ह्यवृक्ष' इति भाष्यमसङ्गत-मित्यपास्तम् । लुपः प्रत्याख्यानेऽपि वृक्षसंबन्धित्वेनैव तद्वोधात् । आदौ हि शिंशपाशब्दाद् वृक्षस्यैव प्रतीतिः । पश्चात्तत्संबन्धित्वेन फलस्येत्याशयात् । नन्वन्तरङ्गत्वेऽपि फलार्थकत्ववारणाय वृक्षपदप्रयोगो भविष्यति, तत्र च द्रव्यवाचित्वेन विशेष्यत्वानियमात्प्रयोगानियमो भविष्य-त्येवेति चेन्न, 'न ह्यवृक्षः शिंशपा' प्रसिद्धोऽस्तीति भाष्यार्थात् । एवं च फलरूपार्थस्याप्रसिद्ध-त्वाद्विना प्रकरणादिकं तदुपस्थित्यनुदयेन तद्व्यावर्तकविशेषणोपादानाभाव इति तात्पर्यात् । एवं च सामान्यविशेषवाचकपदसमभिध्याहारे सामान्यवाचकस्यैव विशेष्यत्वम् । यत्र तूभयो-रपि परस्परापेक्षया सामान्यत्वं विशेषत्वं च तत्रानियम एव, यथा 'ब्राह्मणदेवदत्तो देवदत्त-ब्राह्मण' इति । ननु विशेषणविशेष्ययोः संबन्धिकत्वादन्यतरोपादानेनैव सिद्धे उभयोपादानं द्वयोरपि परस्परव्यभिचारिव एव यथा स्यादित्येतदर्थम् । अत एव 'तक्षकः सर्प' इत्यादौ न, तक्षकत्वस्य सर्पत्वव्यभिचाराभावात् । ध्वनिहं चेदं वृक्षौ । तत्कथं शिंशपावृक्षे समास इत्यत आह—द्वयोरुपादानमिति । भाष्यप्रामाण्यात्स्पष्टार्थमेव तदित्यर्थः । 'तक्षको नागवर्धकयो'-रिति कोशात्तक्षकत्वस्यापि सर्पत्वव्यभिचाराच्च । बहुलग्रहणाच्च तक्षकः सर्प इति । अत्र समासाभावे प्रमाणं विचार्य भाष्यारूढं बहुश्रुतैः ॥५७॥

पूर्वापरप्रथमचरमजघन्यसमानमध्यमध्यमवीराश्च ॥२॥१॥५८॥

अथ किमर्थमुत्तरत्रैवमाद्यनुक्रमणं क्रियते, न 'विशेषणं विशेष्येण बहु-
लम्' [२. १. ५७] इत्येव सिद्धम् ?

बहुलवचनस्याकृत्स्नत्वादुत्तरत्रानुक्रमणसामर्थ्यम् ॥ १ ॥

अकृत्स्नं बहुवचनमित्युत्तरत्रानुक्रमणं क्रियते । यद्यकृत्स्नं यदनेन कृतम-
कृतं तत् । एवं तर्हि न ब्रूमोऽकृत्स्नमिति । कृत्स्नं च कारकं च साधकं च
निर्दत्तकं च । यच्चानेन कृतं सुकृतं तत् । किमर्थं तर्ह्येवमाद्यनुक्रमणं क्रियते ?

प्र०- पूर्वापर । अथ किमर्थमिति । एतत्सूत्राद्युत्तरसूत्रानुक्रमणमित्यर्थः । 'पूर्वकाले'-
त्यर्थं तु योगः पूर्वकालादीनां पूर्वनिपातनियमार्थः । 'द्विसंख्ये' इति संज्ञायां नियमार्थः ।
'कुत्सितानी'ति विशेष्यस्य पूर्वनिपातार्थः । एवमन्यत्रापि प्रयोजनमूह्यम् । यत्र तु
प्रयोजनाभावः । 'पूर्वापरप्रथमे'त्यादौ तस्यायमाक्षेपः, पूर्वैरेव समासस्य सिद्धत्वात् ।

बहुलवचनस्याकृत्स्नत्वादिति । अकृत्स्नप्रतिपत्तुविषयत्वादित्यर्थः । न हि
मन्दबुद्धयो बहुलप्रहणमात्रेण समासासमासविषयविवेकमवगन्तुं क्षमा इत्यर्थः ।
इतरो यथोक्तमकृत्स्नशब्दार्थमप्रतिपद्य बहुलवचनस्याव्यापकत्वमकृत्स्नत्वं मत्वा चोद-
यति—यद्यकृत्स्नमिति । ततश्च निष्प्रयोजनं बहुलवचनमिति भावः । कृत्स्नं चेति,—
पर्यायोपादानं लौकिक्या वाचोयुक्त्या सामर्थ्याविधातप्रतिपादनार्थं, यथा स्वामी
प्रभुरीश्वरो भगवानिति । चतुर्भिः शब्दैश्चत्वारो बहुलशब्दार्था इति 'क्वचित्प्रवृत्तिः
क्वचिदप्रवृत्तिरित्यादयः संगृहीता इत्येक आहुः । तेन 'कृष्णसर्प' इत्यादौ नित्यः
समासः । 'रामो जामदग्न्य' इत्यादावसमासः । नीलमुत्पलं नीलोत्पलममित्यादौ
विकल्पः । 'सुसूक्ष्मजटकेशादा'ववयवसमासाभावः । अन्ये त्वाहुः—'कृत्स्न'मिति ।
सर्वेष्टस्य संप्राहकत्वाद्व्यापकमित्यर्थः । केन रूपेण व्यापकत्वमित्याह—कारकमिति ।
कुर्वदपि न विपर्ययेण करोतीत्याह—साधकमिति । न च कस्यचिद्वर्जनेन प्रवर्तक-
मित्याह—निर्वर्तकमिति । अथवा साधकं पारस्पर्येण स्यात्, वर्णोपदेश इव प्रत्या-
हारद्वारेण लक्ष्यसंस्कारस्येत्याह—निर्वर्तकमिति । साक्षात्कार्यं निष्पादयतीत्यर्थः ।

उ०- पूर्वापर । भाष्ये—उत्तरत्र—विशेषणं विशेष्येणेत्युत्तरम् । एवमादि—'पूर्वापरे'त्यादि ।
तदाह—एतत्सूत्राद्युत्तरेत्यादि । 'उत्तरत्रे'त्यस्य फलमाह—पूर्वकालेत्यर्थं त्विति । ऊहा-
मिति । 'द्विसंख्ये' इति नियमात् । 'तद्विताथे'त्यावश्यकम् । इवार्थव्यतिरेकस्य समासस्य
शक्त्ये—उपमानानीति । 'सामान्यवचनैरेवे'ति नियमार्थमिदमित्यन्ये । उपमितमिति
विशेष्यस्य पूर्वनिपातार्थमिति बोध्यम् । यत्र तु प्रयोजनाभाव इति । वीरेकादिभ्यामृत्तये
बहुलप्रहणानुत्तरत्राप्यावश्यकत्वेन तेनैव गुणादिसमाभ्याहारे पूर्वनिपातनियमसिद्धिरिति
भावः । भाष्ये एवमादीत्यादिशब्दः प्रकारे इति बोध्यम् ।

उदाहरणभूयस्त्वात् । ते खल्वपि विधयः सुपरिगृहीता भवन्ति येषु लक्षणं प्रपञ्चश्च । केवलं लक्षणं केवलः प्रपञ्चो वा न तथा कारकं भवति ।

अवश्यं खल्वस्माभिरिदं वक्तव्यं 'बहुलम्' 'अन्यतरस्याम्' 'उभयथा' 'वा' 'एकेषा'मिति । सर्ववेदपारिषदं हीदं शास्त्रम् । तत्र नैकः पन्थाः शक्य आस्थातुम् ॥५८॥

प्र०— उदाहरणभूयस्त्वादिति । 'विभाषा गुणेऽस्त्रिया'मिति पञ्चमी । अस्यैव लक्षणस्य भूयांस्युदाहरणानि प्रदर्शयितुमित्यर्थः । केवलमिति । केवलेन लक्षणेन मन्दबुद्धिर्विषयविभागं नावधारयति । केवलेन प्रपञ्चेन च सामान्यलक्षणरहितेन प्रतिपदपाठवच्छास्त्रस्य गौरवप्रसङ्गः । व्यवस्थितविभाषैव कस्मान्नाश्रीयते किं बहुलग्रहणेनेत्याह—अवश्यमिति । वैदिकव्यवहारानुसरणाय सर्वैः शब्दैरिह व्यवहार इत्यर्थः । सर्ववेदपारिषदमिति । परिषद इदं परिषदं, साधारणमित्यर्थः । 'पत्राध्वर्युपरिषदश्चेत्यन्' । अन्ये त्वाहुः—पारिषदः—परिषत्परिचारक उच्यते । स च परिषत्साधारण इति पारिषदत्वेन साधारणत्वं लक्ष्यते । सर्ववेदाङ्गत्वादस्य सर्ववेदसाधारणं लक्षणं बहुलादिग्रहणोपेतं क्रियते । आनुषङ्गिको लौकिकशब्दसंस्कार इति वेदग्रहणं कृतम् ॥५८॥

उ०— उत्तरत्रानुक्रमणसामर्थ्यमिति । उत्तरत्रैवमाद्यनुक्रमणकरणसामर्थ्यमित्यर्थः । 'सूत्र-कृता दर्शित'मिति शेषः । अव्यापकत्वमिति । कृत्स्नपदं कृत्स्नविषयपरमिति भावः । भाष्ये—यदनेन कृतमिति । प्रवृत्त्यादिकं तत्सर्वं विषयाऽव्यापकत्वाच्चिप्रयोजनमित्यर्थः । सामर्थ्याविधातेति । बहुलग्रहणघटितवचनस्य प्रशंसार्थमित्यर्थः । तत्प्रयोजनं शङ्कितृसंतोषः । तेन तदाग्रहशान्तौ व्यर्थकालक्षेपाभावः । तत्र दृष्टान्तमाह—यथेति । व्याख्यान्तरमाह—चतुर्भिरिति । चत्वारः—'कचिद्वृत्तिः कचिदप्रवृत्तिः कचिद्विभाषा कचिदन्यदेवे'त्येवंरूपाः । अत्र पक्षे कृत्स्नादिशब्दैः शब्दमर्यादयैतदर्थालाभादरुचेराह—अन्ये त्विति । कारकमितीति । प्रवृत्त्यादिकारकत्वेन व्यापकमित्यर्थः । साधकमितीति । यथायोग्यकारकमित्यर्थः । निर्वर्तकम्—सर्वविषयात्यागेन साक्षात्प्रयोगसाधकमित्यर्थः ।

विभाषा गुणेति । प्रयोजनस्यापि प्रयोजकत्वेन हेतुत्वादिति भावः । भाष्ये—ते खल्वपीति । यद्विधिविषये लक्षणं—सामान्यशास्त्रं, प्रपञ्चस्तस्यैव विशेषशास्त्रेण उदाहरण-प्रदर्शनं, ते विधयो मन्दामन्दबुद्धिभिः सर्वैरपि सम्यक् ज्ञातुं शक्यत्वात्सुपरिगृहीता भवन्तीत्यर्थः । एवं च प्रपञ्चार्थमिदं शास्त्रमिति भावः । केवलेनेति । उदाहरणप्रपञ्चपर-विशेषसूत्ररहितेन बहुलपदघटितसामान्यसूत्रेणेत्यर्थः । प्रपञ्चेनेति । सामान्यलक्षणरहित-प्रपञ्चपरविशेषसूत्रेणेत्यर्थः ॥ भाष्ये—अवश्यं खल्वपीति । अवश्यं विकल्पार्थकशब्दप्रयोगे कर्तव्ये पर्यायेषु लाघवगौरवविचाराभावाद्देदे नानाशब्दैर्व्यवहारदर्शनाच्च वेदाङ्गत्वमस्यैवेति ध्वनयितुं वेदव्यवहृतैर्नानाशब्दैर्व्यवहार इत्यर्थः । युक्त्यन्तरमप्याह—सर्ववेदपारिषदं हीति । हिआर्थे । तत्र नैकः पन्था इति । 'कचिदन्यदेवे'त्यर्थस्य बहुलग्रहणसिद्धस्यान्यैर्विभाषादि-शब्दैः प्रतिपादयितुमशक्यत्वादित्यर्थः । तदुदाहरणानि च वेदेषु बहूनीति ध्वनयितुमेव लोक-वेदसाधारणेऽपि सर्ववेदपारिषदत्वोक्तिरिति परे ॥५८॥

श्रेण्यादयः कृतादिभिः ॥ २ । १ । ५६ ।

श्रेण्यादयः पठ्यन्ते, कृतादिराकृतिगणः ।

श्रेण्यादिषु च्यर्थवचनम् ॥ १ ॥

श्रेण्यादिषु च्यर्थग्रहणं कर्तव्यम् । अश्रेणायः श्रेणयः कृताः श्रेणि-
कृताः । यदा हि श्रेणय एव किञ्चित्क्रियन्ते तदा मा भूदिति । अन्यत्रायं
च्यर्थग्रहणेषु च्यन्तस्य प्रतिषेधं शास्ति* । तदिह न तथा । किं कारणम् ?
अन्यत्र पूर्वं च्यन्तकार्यं परं च्यर्थकार्यम् । इह पुनः पूर्वं च्यर्थकार्यं परं
च्यन्तकार्यमिति ॥ ५६ ॥

क्तेन नञ्विशिष्टेनानञ् ॥ २ । १ । ६० ॥

नञ्विशिष्टे समानप्रकृतिग्रहणम् ॥ १ ॥

प्र०— श्रेण्यादयः । श्रेण्यादय इति । अत एवात्रादिशब्दो व्यवस्थावाची, कृतादि-
रित्यत्रादिशब्दः प्रकारवाची । प्रयोगदर्शनाच्चोदाहरणस्थानीयाः कतिपये वृत्तिकारैः
प्रदर्शिता । एकशिल्पपण्याश्रयेण जीविनां संघः—श्रेणिः । तत्र यदा पृथक्संस्थितानां
श्रेणीकरणं तदा समासो यथा स्याद्यदा तु श्रेणीस्थानामेव दण्डनादिरूपकरणं तदा मा
भूदित्येवमर्थमाह—श्रेण्यादिष्वित्यादि । अन्यत्रेति । ‘साक्षात्प्रभृतीनि चे’त्यत्र
‘च्यर्थवचन’मित्युक्त्वा च्यन्तप्रतिषेध उक्तः, इह तु कस्मान्न कृत इति प्रश्नः । अन्यत्र
पूर्वमिति । ‘साक्षात्कृत्ये’त्यत्र च्यन्तत्वे सति नित्यविकल्पितगतिसंज्ञाप्रसङ्गे परत्वा-
द्विकल्पः स्यादिति तत्र च्यन्तप्रतिषेधः क्रियते । तेन पूर्वा नित्या गतिसंज्ञा भवति ।
इह तु ‘श्रेणीकृता’ इति परत्वान्नित्यो गतिसमासः सिध्यतीति नार्थ इह च्यन्तप्रति-
षेधेनेत्यर्थः ॥ ५९ ॥

क्तेन नञ्वि । विशिष्टशब्दो यदावधारणरहिताधिक्यवाच्युपात्तस्तदातिव्याप्ति-
परिहाराय—नञ्विशिष्ट इति । समानत्वं त्वर्थरूपाभ्यां बोद्धव्यम् । गौरवमप्यस्मिन्पक्षे

उ०— श्रेण्यादयः । यद्यपि वृत्त्यादौ श्रेण्यादयः कृतादयश्च पठ्यन्ते तथापि कृतादिराकृतिगण
एवेति बोधयितुं भाष्ये—श्रेण्यादय इति । एकशिल्पेति । एकशिल्पाश्रयेण, एकपण्याश्रयेण
वेत्यर्थः । तत्र यदेति । एकशिल्पाद्यजीविसंघस्य तद्वत्करणमित्यर्थः । दण्डनादिरूपकरणम् ।
तद्योग्यरूपकरणमवरोधादीति यावत् । तदुक्तं भाष्ये—किञ्चित् क्रियन्ते इति । किञ्चिदर्थ-
विशिष्टाः क्रियन्त इत्यर्थः । परत्वान्नित्य इति । ऊर्यादिच्चीति च्यन्तस्य गतित्वादिति
भावः ॥ ५९ ॥

क्तेन नञ् । अवधारणेति । नञैव विशिष्टेन नान्येनेत्येवमित्यर्थः । आधिक्य-

* तत्र च्यप्रतिषेधः १. ४. ७४ वा० ३. † कुगतिप्रादयः १. २. १८.

नञ्विशिष्टे समानप्रकृतिग्रहणं कर्तव्यम् । इह मा भूत्—सिद्धं चाभुक्तं चेति ।

अनञ्जिति च प्रतिषेधो वक्तव्यः । इह मा भूत्—कर्तव्यमकृतमिति ।

नुडिडधिकेन च ॥ २ ॥

नुडिडधिकेन च समासो वक्तव्यः । इहापि यथा स्यात्—अशितान-
शितेन* जीवति । क्लिष्टाक्लिशितेन† जीवतीति ।

किमुच्यते 'समानप्रकृतिग्रहणं कर्तव्य'मिति यदा नञ्विशिष्टेनेत्युच्यते, न
चात्र नञ्कृत एव विशेषः ? किं तर्हि ? प्रकृतिकृतोऽपि ॥ अयं विशिष्ट-
शब्दोऽस्त्येवधारणे वर्तते । तद्यथा,—देवदत्तयज्ञदत्तावाढ्यावभिरूपौ दर्शनीयौ

प्र०—इत्याह—अनञ्जिति चेति । न विद्यते नञ् यस्मिन् पूर्वपदे तदनञ्, तच्च प्रत्यासत्त्या
क्लान्तमेवेह गृह्यते । तदयमर्थः—आधिक्यमात्रवचने विशिष्टशब्द उपादीयमाने
'कर्तव्यमकृत'मित्यत्रापि समासप्रसङ्गः । समानप्रकृतित्वं चास्तीति वार्तिकेनापि
समासो न निवारितः । ततश्चानञ्ग्रहणं क्लान्तपूर्वपदनिर्देशार्थं कर्तव्यमिति । अव-
धारणसहिताधिक्यवचनेऽप्यव्याप्तिरिति तत्परिहारायाह—नुडिडधिकेन चेति । यद्यपि
नुडिडौ तद्भक्तौ तथापि श्रुतिभेदेहेतुत्वादवधारणेन च श्रुतिभिन्नस्य निराकरणात्तदधि-
कस्याप्राप्तरिति भावः । नुडिडग्रहणमागममात्रोपलक्षणार्थमिति छिन्नाच्छिन्नमित्यत्र
तुगधिकस्यापि समासो भवतीति केचिदाहुः—अर्थभेदमकुर्वतो विकारस्याप्युपलक्षण-
मिति 'छाताच्छित'मित्यत्र 'शाच्छोरन्यतरस्या'मितीत्वे कृते तदधिकेनापि समासो
भवति । 'त्रातात्राण'मित्यादौ तु नत्वस्यासिद्धत्वाद्भेदकत्वाभावः ।

तद्यथेति । यदा समसंप्रधारणा प्रतिपाद्यते तदावधारणे विशिष्टशब्दः ।
स्वरूपवर्णनमात्रे त्वाढ्यादिगुणद्वारेण क्रियमाणे आधिक्यमात्रे विशिष्टशब्दः ।

उ०—वाचीति । नञाधिकेनेत्यर्थः । अर्थरूपाभ्यामिति । एति गच्छति जहातिजिहीत्योर्वावृत्तये
उभयोपादानम् ॥ भाष्ये—प्रतिषेधो वक्तव्य इति । प्रतिषेधघटितबहुव्रीहिरूपं क्लान्त-
विशेषणमित्यर्थः । क्लान्तलाभार्थं तत्कर्तव्यम् । अन्यपदार्थश्च उपस्थितक्लान्त एवेति तच्छाभ
इति भावः । तदयमर्थ इति । 'अनञ्जिति प्रतिषेधो वक्तव्य' इति भाष्यस्यायमर्थ इत्यर्थः ।
ततश्चानञ्जिति । अवधारणसहिताधिक्यपरत्वे तु तन्न कर्तव्यं भवतीति भावः ।

अर्थभेदमिति । तत्कारी विकारः केति चिन्त्यम् । समसंप्रधारणेति । समयो-
मध्येऽन्यतरस्य संप्रधारणा—गुणार्धवचनं प्रतिपिपादयिषितमित्यर्थः । अवधारणे । तदगर्भे
आधिक्ये इत्यर्थः । भाष्ये—नाप्यनञ्जितीति । नञैव विशिष्टेन क्लान्तेन सुबन्तं समस्यत

१—इतः पूर्वं 'अनञ्जिति चे'ति वार्तिकं केचित् पठन्ति ।

* तस्मान्नुडचि ६. ३. ७४. † विलशः क्वानिष्ठयोः ७. २. ५०.

‘पक्षवन्तौ देवदत्तस्तु यज्ञदत्तात्स्वाध्यायेन विशिष्टः । स्वाध्यायेनैवेति गम्यतेऽन्ये गुणाः समा भवन्ति । अस्त्याधिक्ये वर्तते । तद्यथा,—‘देवदत्तयज्ञदत्तावाढ्या-
वभिरूपौ दर्शनीयौ पक्षवन्तौ देवदत्तस्तु यज्ञदत्तात्स्वाध्यायेन विशिष्टः ।
स्वाध्यायेनाधिकोऽन्ये गुणा अविवक्षिता भवन्ति ॥ तद्यदा तावदवधारणे
विशिष्टशब्दस्तदा नैवार्थः समानप्रकृतिग्रहणेन । नेह भविष्यति—सिद्धं चाभुक्तं
चेति । नाप्यनञिति प्रतिषेधेन । नेह भविष्यति—कर्तव्यमकृतमिति । नुडि-
डधिकेनापि तु तदा समासो न प्राप्नोति । यदाधिक्ये विशिष्टशब्दस्तदा समान-
प्रकृतिग्रहणं कर्तव्यम् । इह मा भूत्—सिद्धं चाभुक्तं चेति । अनञिति च
प्रतिषेधो वक्तव्यः । इह मा भूत्—कर्तव्यमकृतमिति । नुडिडधिकेनापि तु
[तदा] समासः सिद्धो भवति । तत्राधिक्ये विशिष्टशब्दं मत्वा समानप्रकृति-
ग्रहणं चोद्यते ।

अवधारणं नञा चेन्नुडिडविशिष्टेन न प्रकल्पेत ।

अथ चेदधिकविवक्षा कार्यं तुल्यप्रकृतिकेनेति ॥

प्र०—तद्यदेति । इह ‘क्तेन सनञे’ति सिद्धे विशिष्टग्रहणात्सावधारणाधिक्यगतिः स्यात्,
गुरुलाघवानादरे त्वाधिक्यमात्रवृत्तिर्विशिष्टशब्दो गृह्यते इति द्वैतोपपत्तिः ।

अवधारणं नञा चेदिति । पूर्वोक्त एवार्थ आर्यया^१ संगृहीतः । ‘अन’वित्ये-
तत्सूत्रे कृतमेवेति आर्यायां कर्तव्यत्वेन नोक्तम् । इदानीमप्यव्याप्यतिज्यामिपरिहाराय

उ०—इत्युक्तेः क्तान्तप्रकृतिकमेव तल्लभ्यत इति भावः । समासो न प्राप्नोतीति । तस्मात्कर्तव्य-
मिति भावः ।

१—पक्षशब्देनेह केशसमूहो ग्राह्यः । यद्यपि कचकेशकादिशब्देभ्य उत्तर एव पक्षशब्दः समू-
हार्थो भवति । तद्यथाहामरः—‘पाशः पक्षश्च हस्तश्च कलापार्थाः कचात्परः’ ।

अथवा पदैकदेशन्यायेन काकपक्षस्य स्थाने पक्षशब्दो द्रष्टव्यस्तद्यथा,—‘देवदत्तो दत्तः
सत्यमामा भामेति’ (भाष्ये १. १ ४५ वा० ३ पृ० ३४४ पं० ५)

‘बालानां तु शिखा प्रोक्ता काकपक्षः शिखण्डकः’ इति हलायुधः । ‘काकपक्षः शिखण्डकः’
इत्यमरः । ‘क्षत्रियाणां चूडा ‘काकपक्ष इति गौडः’ इति क्षीरस्वामी ।

रामायणे रामस्य विशेषणत्वेन बहुशो दृश्यते—‘काकपक्षधरं शूरं ज्येष्ठं मे दातुमर्हसि’
(बा० १६।६); ‘काकपक्षधरो धन्वी’ (बा० २२।६); ‘काकपक्षधरौ वीरौ’ (बा० ५०।२२);
‘काकपक्षधरो धन्वी शिखी कनकमालया’ (अरण्य० ३८।१४) ।

‘काकपक्षधरमेत्य याचितः’ (रघुवंशे ११।१) ।

२—कचिन्न । ३—आर्येयम् । इदं प्रथमं लौकिकं गणच्छन्दः । पथ्या-विपुला चपलादयो नव-

षोडश-अशीतिमेदा भवन्त्यार्यायाः शतच्छन्दः तु छन्दोशास्त्रे (४।१४-३१) द्रष्टव्यम् ।

कृतापकृतादीनां चोपसंख्यानम् ॥ ३ ॥

कृतापकृतादीनां चोपसंख्यानं कर्तव्यम् । कृतापकृतम् भुक्तविभुक्तम् पीतविपीतम् ।

सिद्धं तु तेन विसमाप्तावनञ् ॥ ४ ॥

सिद्धमेतत् । कथम् ? क्तान्तेन क्रियाविसमाप्तावनञ्क्तान्तं समस्यत इति वक्तव्यम् ।

गतप्रत्यागतादीनां चोपसंख्यानम् ॥ ५ ॥

गतप्रत्यागतादीनां चोपसंख्यानं कर्तव्यम् । गतप्रत्यागतम् यातानुयातम् पुटापुटिका क्रयाक्रयिका फलाफलिका मानोन्मानिका ॥६०॥

प्र०—न्यासान्तरमप्याह—सिद्धं त्विति । विसमाप्तिः—असमाप्तिः । कृताकृतमित्यत्रैकदेशे करणाकरणाभ्यां करणस्यासमाप्तिर्गम्यते इति समासः । 'कृतापकृत'मित्यत्राप्यसमाप्तिर्गम्यते यत्कृतं तदेवापकृतं—विरूपं कृतमित्यर्थावगमात् । एवं भुक्तविभुक्तमिति यद्वक्तुं तद्विभुक्तं—विरूपं भुक्तभुक्तमिति वार्थो विशदस्य प्रतिषेधार्थत्वात् । भुक्ते विभुक्तं चैकदेशद्वारकं भोजनकार्याकरणाद्वा बोद्धव्यम् । 'सिद्धमभुक्तं' 'कर्तव्यमकृत'मित्यत्र प्रतिषेधमात्रावगमाद्विसमाप्त्यभावात्समासाभावः । यत्सर्वथा वक्तव्यं तदाह—गतप्रत्यागतादीनां चेति । क्रयिकेत्यादावरूप इति कप्रत्ययः । तदन्तश्च स्वभावात्कचित् स्त्रियां वर्तते । क्रयाक्रयिके 'त्यन्येषामपी'ति दीर्घः ॥६०॥

उ०—इदानीमव्याप्त्यतिव्याप्तीति । अव्याप्तिः—कृतापकृतादौ, अतिव्याप्तिः—'सिद्धमभुक्तं' 'कर्तव्यमकृत'मित्यादौ प्रागुक्ता । कैयटे द्वावप्यपिशब्दौ प्रक्षिप्तौ, फलाभावात् । विरूपं कृतमिति । असमाप्त्यैव विरूपत्वं, मध्ये तत्क्रियात्यागाच्च तस्या विरूपत्वमिति भावः । अभुक्तमिति वार्थ इति । एवमपकृतमित्यस्याकृतमिति वार्थ इत्यपि बोध्यम् । सिद्धमभुक्तमिति । अत्रारब्धस्यासमाप्तिर्न गम्यत इति न दोष इति भावः ।

यत्सर्वथेति । अयं भावः—सूत्रस्थनञ्विशिष्टपदं लक्षणया विसमाप्तिवचनेत्यर्थपरं व्याख्येयमिति सूत्रेणैव सिध्यतीति नुडिडधिकेनेत्यपि न कर्तव्यम्, तदाधिक्येऽपि विसमाप्तिवचनत्वाक्षतेरिति । भाष्ये—गतप्रत्यागतमिति । गतं गमनं, तदात्मकमेव प्रत्यागमनं तथोच्यते । यस्तु ग्रामान्तरं प्रति निर्गत्य तमप्राप्य मध्यत एव निवृत्तस्तदीयगमनप्रत्यागमने एकत्वेन तथा व्यवह्रियेते । यातमनुयातं—तदानीमेव पुनर्गमनाद्यातानुयातम् ॥६०॥

युवा खलतिपलितवलिनजरतीभिः ॥ २ । १ । ६७ ॥

अयुक्तोऽयं निर्देशः । 'समानाधिकरणेने'ति* वर्तते कः प्रसङ्गो यद् व्यधिकरणानां समासः स्यात् ?

एवं तर्हि ज्ञापयत्याचार्यो 'यथाजातीयकमुत्तरपदं तथाजातीयकेन पूर्वपदेन 'समासो भवती'ति । किमेतस्य ज्ञापने प्रयोजनम् ? 'प्रातिपदिकग्रहणे लिङ्ग-
विशिष्टस्यापि ग्रहणं भवती'त्येषा परिभाषा न कर्तव्या भवति ॥६७॥

वर्णो वर्णेन ॥ २ । १ । ६८ ॥

इदं विचार्यते वर्णेन तृतीयासमासो वा स्यात्—कृष्णेन सारङ्गः कृष्ण-

प्र०— युवा खल । अयुक्त इति । पुँलिङ्गस्य स्त्रीलिङ्गेन समानाधिकरणं नोपपद्यत इत्यर्थापर्या परिभाषा ज्ञाप्यते । तेन युवतिर्जरतीति स्त्रीलिङ्गयोः समासः । नन्वेतयो-
रपि विरुद्धवयोवाचित्वान्नास्ति सामानाधिकरण्यम् । नैष दोषः । जरत्यां युवतिधर्मो-
पलम्भाद्युवतेर्वा जरतीधर्मसद्भावात्तद्रूपारोपात् । युवतिशब्दस्यैव पूर्वनिपातार्थमिदम्,
अनियमो हि गुणशब्दत्वात्स्यात् । 'जरद्भिः' इत्यपि पाठं शिष्या आचार्येण बोधिता
इति 'युवजर'न्नित्यपि भवति ॥६७॥

वर्णो वर्णेन इदमिति । बुद्ध्या परामृष्टं वस्तु प्रत्यक्षवाचिना सर्वनाम्ना परा-
मृश्यते । न तावदस्मिन्प्रदेशे सूत्रस्य प्रत्याख्यानम् । पश्चात्तु भविष्यति । इह कृष्ण-

उ०— युवा खलति । भाष्ये—यथाजातीयकमिति । स्त्रीलिङ्गशब्दरूपमित्यर्थः । किमेत-
स्येति । लिङ्गविशिष्टपरिभाषयैव सिद्धमिति प्रश्नः । 'सा एतज्ज्ञापकसिद्धैवे'त्युत्तरम् । यद्यपि
'मुखं चन्द्र' इत्यादौ भिन्नलिङ्गयोरपि सामानाधिकरण्यं दृश्यते, तथापि न सर्वत्र, किं तु
संप्रतिपन्नस्थले एव । तदप्येकस्य नियतलिङ्गत्वं एवेति भाष्याभिप्रायः । तद्रूपारोपादिति ।
नन्वेवं पुंस्त्वस्याप्यारोपोऽस्तु किं ज्ञापकेन असंगतं च तदिति चेन्न । उभयारोपे गौरवाल्लक्ष्यानु-
रोधेन भाष्यप्रामाण्येन क्लृप्तपरिभाषाज्ञापनस्यैवौचित्याच्चेत्यलम् । जरद्भिरित्यपीति । अत्र
मानं चिन्त्यम् । युवजरन्निति । बहुलग्रहणेनापि सुसाधम् ॥६७॥

वर्णो वर्णेन । बुद्ध्या परामृष्टमिति । वक्ष्यमाणमसन्निहितमपि विचारविषय-
मित्यर्थः । बुद्धिविषयत्वेनैव च प्रत्यक्षता । नन्विदंशब्देन सूत्रमेव गृह्यतां, तत्राह—न ताव-
दिति । सूत्रकर्तव्यत्वाकर्तव्यत्वविचारो नात्रेति न तस्येदमा परामर्श इति भावः ।
'अस्मिन्प्रदेशे' इति पाठः । अस्मिन् प्रकरणे सूत्रं कार्यमित्येवात्रत्यविचारतात्पर्यमित्याशयः ।

* पूर्वकालैकसर्वजरत्पुराणनवकेवलाः समानाधिकरणेन २. १. ४६ १—'समस्यत इति' पा० ।

२—'जरतीभिः' इत्यस्य स्थाने 'जरद्भिः' इत्यपि पाठः सूत्रकारसम्मत इति कैयटाशयः ।

'पाणिनिः स्वोपशं व्याकृत्य स्वयं शिष्यान् ज्ञापयामास' इदमपरमनेन च्वन्यते ।

सारङ्ग 'इति । समानाधिकरणो वा—कृष्णः सारङ्गः कृष्णसारङ्ग इति । कश्चात्र विशेषः ?

वर्णेन तृतीयासमास एतप्रतिषेधे वर्णग्रहणम् ॥ १ ॥

वर्णेन तृतीयासमास एतप्रतिषेधे वर्णग्रहणं कर्तव्यम् । तृतीयापूर्वपदं प्रकृतिस्वरं भवति^१ । 'अनेते वर्ण' इति वक्तव्यम्^२ । [इह^३ मा भूत्—हिमेन एतः हिमैतः ।]

प्र०—सारङ्ग इति सारङ्गशब्दः शबलपर्यायः, स च गुणोपसर्जनद्रव्यवाचित्वाद्गुणवचनो भवति । सारङ्गत्वस्य च कृष्णकृतत्वमस्ति, तस्मिन्नसति तस्याभावादिति शङ्कुलाखण्डवत्समासः सिद्धः । अथ कृष्णावयवत्वात्सारङ्गवृत्तिः कृष्णशब्दस्तदा समानाधिकरणपदः सामासः । स च गौणेऽपि सामानाधिकरण्ये बहुलवचनाद्विशेषणं विशेष्येणेति सिद्ध इति । कृष्णनेति । हेतुतृतीया । कश्चात्रेति । क लाघवमिति प्रश्नः ।

एतप्रतिषेध इति । स्वरे विधीयमान इत्यर्थः । अनेते वर्ण इति । 'कृष्णसारङ्ग' इत्यादौ 'तत्पुरुषे तुल्यार्थतृतीये'ति पूर्वपदप्रकृतिस्वरे सिद्धे 'अनेते वर्ण' इति सूत्रं कर्तव्यम् । वर्णवाचि पूर्वपदमेत उत्तरपदे प्रकृतिस्वरं न भवतीत्यर्थः । तेन 'कृष्णैत' इति समासान्तोदात्तत्वमेव भवति । [कृष्णनेति^३ सहयोगे इत्थंभूतलक्षणे वा तृतीया, अनेनैव समासः ।] वर्णग्रहणाच्च हिमेन एतो हिमैत इत्यादौ पूर्वपदप्रकृतिस्वर एव

उ०—पश्चाद्भावप्रत्याख्यानप्रकारं मन्दबुद्धिब्युत्पत्तये सौकर्याय च दर्शयति—इह कृष्णसारङ्ग इतीति । 'विशेषणं विशेष्येणेति सिद्ध' इति प्रत्याख्यानं तु पश्चाद्भावविषयतीत्यन्वयः । षष्ठी-समासस्त्वीदृशे विषये न संभवत्येव, भाष्यप्रामाण्येनानभिधानाच्च । गौणेऽपीति । बहुलग्रहणाद्गौणमुख्यन्यायोऽत्र न प्रवर्तत इति भावः । विशिष्टरूपोपादानाभावाद्धाक्षणिक्तामात्रेण गौणत्वाभावाच्च चिन्त्यमिदम् । भाष्ये—वर्णेन तृतीयासमासो वा स्यादिति । 'वर्णो वर्णेने'ति सूत्रं 'तृतीया तत्कृते'त्यनन्तरं कार्यम्, उतात्रैवेति विचार्यत इत्यर्थः । ननु तृतीयासमासस्य तत्कृतत्वेनैव सिद्धेस्तत्प्रकरणे इदं व्यर्थमत आह—हेतुतृतीयेति । हेतु-तृतीयान्ते हि तस्य न प्राप्तिरिति भावः ।

प्रकृतिस्वरे सिद्ध इति । 'अतिप्रसङ्गनिवारणार्थ'मिति शेषः । 'अनेते वर्ण' इति सूत्रं कर्तव्यमित्यन्वयी । तेन कृष्णैत इति । एतः—शबलः । 'शबलैताश्च कर्बुरे' इतिकोशात् । इत उत्तरं—'कृष्णनेति सहयोगे इत्थंभूतलक्षणे वा तृतीया अनेनैव समास' इति ग्रन्थः कैयटे दृश्यते, सोऽग्रन्थः । एतशब्दस्य कृष्णघटितवर्णसमुदायवदर्थकत्वेन साहित्यस्य ज्ञापकत्वस्य चात्यन्तभेदनियतत्वेन सहयोगतृतीयायाः, इत्थंभूततृतीयायाश्चाप्राप्तेः । कृष्णसारङ्गोक्तरीत्या सिद्धे उक्तयोगाभावाच्चेति केचित् । पूर्वपदप्रकृतिस्वरो भवतीति । पूर्वपदस्य हिमशब्दस्य वर्णवाचित्वाभावाच्चिषेधाप्राप्त्येत्यर्थः । 'अनेते वर्ण' इति प्रथमान्तम् । नन्वत्र 'वर्णो

१—'इति' कचिन्न । † तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः ६. २. २.

‡ वर्णो वर्णेण्वनेते ६. २. ३. २—काचित्कोऽयं पाठः । ३—अपपाठोऽयमिति नांगेश उद्धोते ।

अथ द्वितीयेन वर्णग्रहणेनैतविशेषणेनार्थः ? बाढमर्थो यद्यवर्ण एत-
शब्दोऽस्ति । ननु चायमस्ति—आ इत एतः कृष्णेतः लोहितेत इति । नार्थ
एवमर्थेन वर्णग्रहणेन । यदि तावदयं कर्मणि क्तः, 'तृतीया कर्मणि' [६.२.४८]
इत्यनेन स्वरेण भवितव्यम् । अथापि कर्तरि, परत्वात्कृत्स्वरेण भवितव्यम्* ॥
अथ समानाधिकरणः ।

समानाधिकरणे द्विवर्णग्रहणम् ॥ २ ॥

समानाधिकरणे द्विवर्णग्रहणं कर्तव्यम् । 'वर्णो वर्णेष्वनेत' इति वक्त-
व्यम् । एकं वर्णग्रहणं कर्तव्यम्, इह मा भूत्—परमशुक्लः परमकृष्ण इति ।
प्र०—भवति । हिमेनेति हेतौ तृतीया, 'तत्कृतार्थे'ति समासः । कृत्स्वरस्तु नास्ति, उणादी-
नामव्युत्पन्नत्वात्, अकारकत्वाद्वा हिमस्य ॥ यद्यवर्ण इति । वर्णग्रहणस्य व्यवच्छेद्य-
त्वेन प्रयोजको नास्तीति भावः । इतरः पराभिप्रायमनुध्वा सत्तां प्रतिपादयितुमाह—
ननु चेति । कृष्णेत इति । 'ओमाङोश्चे'ति पररूपम् । तृतीया कर्मणीति । 'अनेत'
इति प्रतिषेध आनन्तर्यान्मध्येऽपवादा इति वा 'तत्पुरुषे तुल्यार्थे'त्यस्यैव बाधक इत्यभि-
प्रायः । परत्वादिति । कृष्णेन अश्वादिना करणेन इत आगतः 'कृष्णेत' इत्यत्र—
'अनेत' इति प्रतिषेधः पूर्वपदप्रकृतिस्वरस्य किं बाधकोऽस्तु अथ कृत्स्वर इति विचारे
परत्वात् कृत्स्वर एव बाधक इति नार्थ एतविशेषणार्थेन वर्णग्रहणेनैत्यर्थः । कृत्स्वरमपि
बाधित्वा थाथादिस्वरेणात्र भाव्यं, विशेषाभावान्तु भाष्यकारेणैतन्नोक्तम् । अथवा
परत्वात्—उत्कृष्टत्वात्, कक्ष्यान्तरप्राप्तत्वाच्च कृत्स्वरः 'थाथादिस्वर' इत्यर्थः ।

उ०—वर्णेने'ति न प्राप्नोति, हिमस्य वर्णत्वाभावादत आह—हेतौ तृतीयेति । जनकत्वसाम्यादेत-
पदं कर्तुं पलक्षणं, कृतद्वारकं च सामर्थ्यमिति भावः । तदाह—तत्कृतार्थेनेति समास इति ।
अकारकत्वादिति । कृतद्वारकसामर्थ्यं एव समाससत्त्वेनैतपदार्थं प्रत्यकारकत्वादित्यर्थः ।
भाष्ये—द्वितीयेनेति । सप्तम्यन्तेनेत्यर्थः । नैते वर्णो वर्ण इतिसूत्रं पाठ्यमिति भावः ।
अनेत इत्यस्यासमर्थसमासत्वेन वा न क्षतिरिति ।

भाष्ये—यद्यन्तर्भावेन सूचितं तदभावमाह—प्रयोजको नास्तीति । 'तृतीया कर्मणी'-
त्यादिप्रवृत्तेरिति भावः । नन्वेनेत इति 'तृतीया कर्मणी'त्यस्यापि निषेधः स्यादत आह—
आनन्तर्यादित्यादि । 'अनेत' इत्यस्य पूर्वपदप्रकृतिस्वरनिषेधत्वात्कृत्स्वरस्य च पूर्वपदप्रकृति-
स्वरापवादत्वात्परत्वादित्यसङ्गतं, तत्राह—अनेत इति प्रतिषेध इति । पूर्वपदप्रकृतिस्वरस्य
बाधकः किमप्रतिषेधोऽथ कृत्स्वर इत्यन्वयः । विशेषाभावात्स्विति । एतशब्दस्यान्तोदात्तत्वा-
दिति भावः । 'निषेधाश्च बलीयांस' इति न्यायमभिप्रेत्याह—अथवेति । कक्ष्यान्तरप्राप्त-
त्वादिति । पूर्वपदप्रकृतिस्वरापवादकृत्स्वरापवादत्वादित्यर्थः ।

भाष्ये—द्विवर्णग्रहणमिति । 'अनेत' इति प्रतिषेध इत्यनुषङ्गते ॥ आचार्यदेशीयः

* गतिकारकोपपदात् कृत् ६. २. १३६.

द्वितीयं वर्णग्रहणं कर्तव्यम्, इह मा भूत्—कृष्णतिला इति ।

एकं वर्णग्रहणमनर्थकम् । [अवर्णस्य^१ वर्णे वर्णस्य वावर्णे] अन्यतरत्र कस्मान्न भवति ? 'लक्षणप्रतिपदोक्तयोः प्रतिपदोक्तस्थैवे'ति ।

एवं सति तान्येतानि त्रीणि वर्णग्रहणानि भवन्ति समासविधौ द्वे, स्वरविधौ चैकम् । यस्यापि तृतीयासमासस्तस्यापि तान्येव त्रीणि वर्णग्रहणानि भवन्ति समासविधौ द्वे, स्वरविधौ चैकम् । सामान्येन मम तृतीयासमासो भविष्यति 'तृतीया तत्कृतार्थेन गुणवचनेन' [२. १. ३०] इति ।

अवश्यं वर्णेन प्रतिपदं समासो वक्तव्यो यत्र तेन न सिध्यति तदर्थम् । क च तेन न सिध्यति ? शुक्रबभ्रुः हरितबभ्रुरिति । तथा च सति तान्येव^२ त्रीणि वर्णग्रहणानि भवन्ति समासविधौ द्वे, स्वरविधौ चैकम् । अथेदानीं समानाधिकरणः सामान्येन सिद्धः स्यात् ? बाढं सिद्धः । कथम् ? 'विशेषणं विशेष्येण बहुलम्' [२.१.५७] इति । एवमपि द्वे वर्णग्रहणे कर्तव्ये स्वरविधावेव, प्रतिपदोक्तस्याभावात् । तस्मात्समानाधिकरण इत्येष पक्षो ज्यायान् ।

प्र०—लक्षणप्रतिपदोक्तयोरिति । 'वर्णो वर्णेने'ति यः समासः स एव स्वरविधौ द्वितीय-वर्णग्रहणमन्तरेणापि ग्रहीष्यते, तेनातिप्रसङ्गो न भविष्यतीत्यर्थः ।

शुक्रबभ्रुरिति । शुक्रो हरितः शुद्धो वा । बभ्रुः कपिलः । ततः तत्कृतत्वाभावात् शुकेन बभ्रुरिति तृतीया सहयोग इत्थंभूतलक्षणे वा कर्तव्या । तस्मादिति । एतत्सूत्रा-

उ०—प्रकृतसूत्रसत्ताश्रयणेन प्रतिपदोक्तपरिभाषया सिद्धिमाश्रित्यैकवर्णग्रहणाकरणेन पक्षयोः साम्यं दर्शयति भाष्ये—एकं वर्णग्रहणमिति । अन्यतरत्र कस्मादिति । अवर्णस्य वर्णे, वर्णस्य वा अवर्णे कस्मान्न भवतीत्यर्थः । क्वचित्तु तथैव पाठः ।

अथ तृतीयासमासवादी स्वमते लाघवमाह—सामान्येन ममेति । इतर आह—अवश्यं वर्णेति । यद्यपि हेतुतृतीयान्तेन समासार्थं 'कृष्णसारङ्ग' इत्याद्यर्थमेवावश्यकं, तथापि स्पष्टत्वाय यत्र कृतद्वारकसामर्थ्यस्यासंभवस्तदर्थमिदमित्याह—शुक्रबभ्रुरिति । सहयोगे तृतीयेत्येव न्याय्यम् । स एव पुनः पृच्छति—अथेदानीमिति । सिद्धान्त्याह—बाढमिति । एवमपीति । एवं चेत्पर्यः । इदं सूत्रमत्र पक्षे उदाहरणमात्रपरमिति बोध्यम् ।

१—क्वचित्कोऽयं पाठः । २—'तान्येतानि' पा० ।

समानाधिकरणाधिकारे प्रधानोपसर्जनानां परं परं विप्रतिषेधेन ॥३॥

समानाधिकरणाधिकारे प्रधानोपसर्जनानां परं परं भवति विप्रतिषेधेन । प्रधानानां प्रधानम्, उपसर्जनानामुपसर्जनम् ॥ प्रधानानां तावत्प्रधानम् । 'वृन्दारकनागकुञ्जरैः पूज्यमानम्' [२. १. ६२] इत्यस्यावकाशः—गो-वृन्दारकः अश्ववृन्दारकः । पोढायुवतीनामवकाशः*—इभ्ययुवतिः आढ्य-युवतिः । इहोभयं प्राप्नोति—नागयुवतिः वृन्दारकयुवतिः । प्रधानानां परं प्रधानं भवति विप्रतिषेधेन ॥ उपसर्जनानां परमुपसर्जनम् । 'सन्महत्परमोत्तमोत्कृष्टाः' [६१] इत्यस्यावकाशः—सद्गवः सदश्वः । 'कृत्यतुल्याख्या अजात्या' [६८] इत्यस्यावकाशः—तुल्यश्वेतः तुल्यकृष्णः । इहोभयं प्राप्नोति—तुल्यसन् तुल्यमहान् । उपसर्जनानां परमुपसर्जनं भवति विप्रतिषेधेन ।

समानाधिकरणसमासाद्बहुव्रीहिः ॥ ४ ॥

समानाधिकरणसमासाद् बहुव्रीहिर्भवति ; विप्रतिषेधेन । समानाधिकरण-

प्र०—नारम्भाल्लाघवादित्यर्थः ॥ प्रधानोपसर्जनानामिति । प्रधानग्रहणेन समासशास्त्रे तृतीयान्तानि लक्ष्यन्ते, उपसर्जनशब्देन समासशास्त्रे प्रथमानिर्दिष्टमुच्यते ।

समानाधिकरणसमासादिति । 'समानाधिकरणसमासाद्बहुव्रीहिः कदाचित् कर्मधारयः सर्वधनाद्यर्थ' इति वार्तिककारेणैष्टिरूपेण पठितम् । भाष्यकारस्तु न्याय-

उ०— कचिद्विशेषणविशेष्यभावे कामचारात्प्रधानोपसर्जनत्वेऽव्यवस्थिते । तत्राह—प्रधान-ग्रहणेनेति । तदयमर्थः—पूर्वपरसूत्रोपात्तप्रधानयोः सह समाससंज्ञाप्रसङ्गे परसूत्रोपात्तं प्रधानं [प्रधानं] भवति, पूर्वसूत्रोपात्तं प्रधानमुपसर्जनम् । तादृशोपसर्जनयोः समासप्रसङ्गे परशास्त्रो-पात्तमुपसर्जनमुपसर्जनम्, पूर्वसूत्रोपात्तमुपसर्जनं प्रधानमिति ॥ भाष्ये—'इभ्ययुवतिराढ्य-युवति'रिति पाठः, स चिन्त्यः । तयोरजातित्वात् । 'इभ्ययुवतिरश्वयुवति'रिति पाठस्तुचित इति केचित् । भाष्यप्रामाण्यात्तयोरपि जातिवाचित्वम्, अत एव 'जातेरस्त्री'तिसूत्रेऽथोप-धादित्यस्य 'इभ्या क्षत्रिये'ति प्रत्युदाहरणं भाष्ये दत्तम् । हस्तिपक्षजातिश्चेभ्यपदेनोच्यते । 'अर्घ्ये'ति पाठः । अर्घ्यो ब्राह्मण इत्यन्ये । वृन्दारकयुवतिरिति । वृन्दारकशब्दो देवजाति-वाचीत्याहुः । भाष्ये—'कृत्यतुल्ये'त्यस्यावकाशप्रदर्शनावसरे 'तुल्यमहा'नित्यपपाठः । 'तुल्य-श्वेतः तुल्यकृष्ण' इत्येव पाठः पाठः ।

* पोढायुवति...धूर्तैर्जातिः २.१.६५. १—तुल्यमहान् इति पा० । स त्वपाठः क्त इति नागेशः ।

समासस्यावकाशः—वीरः पुरुषो वीरपुरुषः[†] । बहुव्रीहेरवकाशः—कण्ठेकालः ।
इहोभयं प्राप्नोति—वीरपुरुषको ग्रामः । बहुव्रीहिर्भवति विप्रतिषेधेन[‡] ।

कदाचित्कर्मधारयः सर्वधनाद्यर्थः ॥ ५ ॥

कदाचित्कर्मधारयो भवति बहुव्रीहेः । किं प्रयोजनम् ? 'सर्वधनाद्यर्थः' ।
सर्वधनी, सर्वबीजी, सर्वकेशी नटः, गौरखरवदरण्यम्, गौरमृगवदरण्यम्,
कृष्णसर्पवान्वल्मीकः, लोहितशालिमान् ग्रामः । किं प्रयोजनम् ? कर्मधारय-

प्र०—व्युत्पादनाय विप्रतिषेधमुपन्यस्य दूषयित्वा इष्टिरूपतां स्थापयिष्यति—प्रत्यासत्तेः
सामर्थ्येस्य बलवत्त्वाश्रयेण । कण्ठेकाल इति । व्यधिकरणानां बहुव्रीहिः सप्तम्यन्तस्य
पूर्वनिपातविधानेन ज्ञाप्यते । वीरपुरुषक इति । बहुव्रीहिसंज्ञायां सत्यां पूर्वपदप्रकृति-
स्वरः, पालिकश्च कप्समासान्तो भवति । बहुव्रीहिसंज्ञायां शेषग्रहणे प्रत्याख्याते विप्रति-
षेधश्चिन्त्यते ।

कदाचिदिति । विषयविशेषनिर्देशाय 'कचि'दिति वक्तव्ये 'कदाचि'दित्यनेन
विषयविशेषावच्छिन्नः कालविशेषो निर्दिष्ट इति नास्ति वस्तुभेदः । सर्वधनीति ।
सर्वाणि धनान्यस्येत्यर्थविवक्षायां कर्मधारये कृते मत्वर्थीय इति, तदर्थं पूर्वप्रतिषेध
आश्रयणीय इत्युक्तं भवति । किं प्रयोजनमिति । 'सर्वधनाद्यर्थ'मिति मत्वर्थीयरहितस्य

उ०—न्यायव्युत्पादनायेति । प्रत्यसस्यादिन्यायेत्यर्थः । विप्रतिषेधप्रकरणादिष्टिरूपत्वं कथं
लभ्यमित्यत आह—प्रत्यासत्तेरिति । ज्ञाप्यते इति । शेषत्वाभावादिति भावः । शेषग्रहणे
प्रत्याख्याते इति । तथासत्येव 'कण्ठेकाल' इति तदवकाशो युज्यते इति भावः । न हि
ज्ञापकसिद्धे सावकाशत्वं गृहीत्वा सूत्रेण विप्रतिषेधो युक्तो विचारयितुमित्यभिमानः । अयं
ग्रन्थः प्रौढ्या, न हि त्रिकतः शेषे एकसंज्ञाधिकारे च तत्प्रत्याख्यानमस्ति । व्यधिकरण-
समासस्यात्यल्पविषयतासूचनार्थं तस्यावश्यकत्वाच्चेति केचित् ।

कदाचिदित्यनेन समासद्वयस्यैकविषयत्वमाज्ञायाह—विषयविशेषेति । नास्ति वस्तु
भेद इति । कचिदित्यतो नार्थभेद इत्यर्थः । भाष्ये—सर्वधनाद्यर्थ इति । सर्वधनादिप्रकृति-
कमत्वर्थीयार्थमित्यर्थः । प्रयोजनस्योक्तत्वात् 'किंप्रयोजन'मिति प्रश्नानुपपत्तिमाज्ञायाह—
सर्वधनेति । 'प्रयोगादर्शनात्स्वे'ति चरहितः पाठः । वाक्यालङ्कारे वा चः । कर्मधारय-
स्यानुक्तसिद्धत्वादिति । 'कदाचित्कर्मधारय' इति पूर्वविप्रतिषेधानुक्तावपि सिद्धत्वादित्यर्थः ।
मत्वर्थीयप्रकृतिरिति षष्ठीतत्पुरुषः । भाष्ये—मत्वर्थीयैरभिधानमिति । तैः प्रत्ययैस्तदर्थमभिधानं

† पूर्वापरप्रथमचरमजघन्यसमानमध्यमध्यमवीराश्च २. १. ५८.

‡ शेषादिमाषा ५. ४. १५४; बहुव्रीहौ प्रकृत्या पूर्वपदम् ६. २. १.

प्रकृतिभिर्मत्वर्थीयैरभिधानं यथा स्यात् । किं च कारणं न स्यात् ? बहुव्रीहि-
णोक्तत्वान्मत्वर्थस्य ।

यद्युक्तत्वं हेतुः कर्मधारयेणाप्युक्तत्वान्न प्राप्नोति । न खल्वपि संज्ञाश्रयो
मत्वर्थीयः । किं तर्हि ? अर्थाश्रयः । स यथैव बहुव्रीहिणोक्तत्वान्न भवत्येवं
कर्मधारयेणाप्युक्तत्वान्न भविष्यति ।

एवं तर्हीदं स्यात्—सर्वाणि धनानि सर्वधनानि, सर्वधनान्यस्य सन्ति
सर्वधनीति । नैवं शक्यम् । नित्यमेवं सति कर्मधारयः स्यात्तत्र यदुक्तं 'कदा-
चित्कर्मधारय' इत्येतदयुक्तम् ।

प्र०—सर्वधनशब्दस्योपादानात्तस्य च केवलस्यान्यपदार्थविवक्षायां प्रयोगादर्शनाच्च स्वपदार्थे
बहुव्रीहेरप्रसङ्गात्कर्मधारयस्यानुक्तसिद्धत्वात्प्रश्नः । कर्मधारयप्रकृतिभिरिति । मत्वर्थीय-
प्रकृतिः सर्वधनशब्दो वार्तिकेऽनुकृतो न तु स्वतन्त्र इत्यर्थः । बहुव्रीहिणेति । सर्वाणि-
धनान्यस्येति विवक्षायां यदि बहुव्रीहिः क्रियते तदा तेनैव मत्वर्थस्योक्तत्वान्मत्वर्थीयो न
स्यात्, कर्मधारये तु सति तेन मत्वर्थस्यानुक्तत्वात्प्रत्ययः सिध्यतीत्यर्थः । यद्युक्तत्वमिति ।
सर्वाणि धनान्यस्येत्यर्थविवक्षायां पूर्वविप्रतिषेधेन यदि कर्मधारयः क्रियते तदा तेनापि
मत्वर्थ उच्यत एव । न हि बहुव्रीहिकर्मधारयसंज्ञाभेदमात्रेण स्वरव्यवस्थावत्पदार्थस्या-
भिधानानभिधानव्यवस्था युज्यते, तस्याः स्वाभाविकत्वादिति भावः ।

एवं तर्हीति । अनपेक्षितान्यपदार्थे स्वपदार्थे कर्मधारयं कृत्वा मत्वर्थीयोऽर्थान्तरै
विधास्यत इत्यर्थः । नित्यमेवं सतीति । यथा पूर्वं विषयभेदविवक्षया कदाचिदित्युक्तं
तथात्र सकलविषयव्याप्यपेक्षया सर्वत्रेति वक्तव्ये नित्यमित्युक्तम् । एतदुक्तं भवति—
अनेन न्यायेन सर्वत्र मत्वर्थीयप्रकृतिभिः कर्मधारयः स्यादिति कदाचिद् ग्रहणं विषय-
विशेषनिर्देशार्थं वक्तव्यं न भवति ।

उ०—यथा स्यादित्यर्थः । तस्याः स्वाभाविकत्वादिति । बहुव्रीहिविषये पूर्वविप्रतिषेधेन कर्मधारय-
विधानात्तदर्थस्तेनोक्त एवेति भावः । मत्वर्थीयोऽर्थान्तर इति । अन्यपदार्थरूपे मत्वर्थे इत्यर्थः ।

न वक्तव्यमिति । वक्तुमनर्हमित्यर्थः । क्वचित्तु 'न कर्तव्य'मिति पाठः । तत्राप्यय-
मेवार्थः, तदर्थस्य विषयविशेषनिष्ठत्वस्याभावादिति भावः । अन्यथा—प्रकारान्तरेण ।
मत्वर्थीयोत्पत्ति—तन्नियमम् । वस्त्वित्यर्थ इति । 'भवति वै किञ्चि'दिति भाष्यस्य,—
एवंजातीयकं किञ्चिद्वचनं भवति खल्वित्यर्थः । 'किञ्जातीय'मित्याशङ्कायां 'कार्याः शब्दाः' इति
यज्जातीयं तज्जातीयमित्युत्तिष्ठेत् । कार्याः शब्दाः इति वचनमेव केनाभिप्रायेण पठितमित्यत

एवं तर्हि भवति वै किञ्चिदाचार्याः कार्यवद् बुद्धिं कृत्वा पठन्ति 'कार्याः शब्दा' इति । तद्वदिदं पठितं समानाधिकरणसमासाद् बहुव्रीहिः कर्तव्यः कदाचित्कर्मधारयः सर्वधनाद्यर्थ' इति ।

यदुच्यते 'समानाधिकरणसमासाद्बहुव्रीहिर्भवति विप्रतिषेधेने'ति नैष युक्तो विप्रतिषेधः । अन्तरङ्गः कर्मधारयः । कान्तरङ्गता ? स्वपदार्थे कर्मधारयोऽन्यपदार्थे बहुव्रीहिः । अस्तु । विभाषा कर्मधारयो यदा न कर्मधारयस्तदा बहुव्रीहिर्भविष्यति ।

प्र०— इदानीमन्यथा मत्वर्थीयोत्पत्तिमाह—एवं तर्हीति । भवतीति । एवंजातीयकं वस्त्वित्यर्थः । किं तदित्याह—आचार्या इति । अथवा पठिक्रिया भवतिक्रियायाः कर्त्री भवति । 'कार्याः शब्दा' इति दर्शने लक्षणादेव शब्दानामर्थव्यवस्था, ततोऽन्यपदार्थे बहुव्रीहिशसनात्तस्यैव तत्प्रत्यायनं, न तु कर्मधारयस्य । तत्र सर्वाणि धनान्यस्येत्यर्थ-विवक्षायां पूर्वविप्रतिषेधेन कर्मधारयः क्रियमाणोऽन्यदार्थं नाभिधत्त इति तदभिधानायायं मत्वर्थीय उत्पाद्यत इत्यर्थः ।

विप्रतिषेधापनयनायाह—नैष युक्त इति । स्वपदार्थ इति । 'मध्यमध्यमवीरा-श्रे'ति स्वपदार्थमात्राश्रयेण विधानादन्यपदार्थानाश्रयणादिति भावः । इतरो विषय-विशेषे बहुव्रीहिं साधयति—अस्त्विति । यथोक्तेन प्रकारेणान्तरङ्गत्वं कर्मधारयस्य भवत्वित्यर्थः । विभाषेति । नात्र महाविभाषा विवक्षिता, तथा हि पक्षे व्यपेक्षैव प्रतिपाद्यते, नन्वेकार्थीभावे संज्ञाया भावाभावौ क्रियेते । तस्माद्विभाषा कर्मधारय' इत्यस्यायर्थः—विकल्पितः कर्मधारयो विषयविभागेनावस्थानात् । स्वपदार्थे ह्यसौ वर्तते नान्यपदार्थे । एतदुक्तं भवति—अनपेक्षितान्यपदार्थे स्वपदार्थमात्रविवक्षायां भवतु कर्मधारयः, पूर्वमेव त्वन्यपदार्थविवक्षायां 'वीरपुरुष' इत्यादौ बहुव्रीहिः सिध्यति ।

उ०—आह—आचार्याः कार्यवद् बुद्धिं कृत्वा पठन्तीति । घटादिरूपकार्यवच्छब्दा अपि कार्या इति बुद्ध्यया पठन्तीत्यर्थः । पठ्यमानवचनाकारमाह—कार्याः शब्दा इति । अथवा पठि-क्रियेति । आचार्यकर्तृककिञ्चित्कर्मकार्यवद् बुद्धिं करणोत्तरकालिकपठनक्रियाकर्तृकं भवन-मित्यर्थः । दृष्टान्तमुपपाद्य प्रकृतोपयुक्तमाह—तद्वदिदं । 'कार्याः शब्दा' इतिवत्कार्यवद्-बुद्ध्येदं पठितमित्यर्थः । तदाशयमाह—कार्याः शब्दा इति दर्शने इति । तत्प्रत्यायनम्—तत्प्रत्यायनसामर्थ्यम् ॥ नन्वेवं 'वीरः पुरुष' इत्यादावन्तरङ्गत्वात्कर्मधारय एव स्यान्न तु बहिरङ्गो 'वीरपुरुषक' इति बहुव्रीहिरित्यत आह भाष्ये—अस्तु विभाषेति । तदाशयमाह—नात्रेत्यादिना । बहुव्रीहिः सिध्यतीति । अपवादत्वादिति भावः । भाष्ये—'इष्टिरिय'मित्यनेन

एवमपि यद्यत्र कदाचित्कर्मधारयो भवति कर्मधारयप्रकृतिभिर्मत्वर्थीयैरभिधानं प्राप्नोति । सर्वश्चायमेवमर्थो यत्नः 'कर्मधारयप्रकृतिभिर्मत्वर्थीयैरभिधानं मा भूदिति ।

एवं तर्हि नेदं तस्य योगस्योदाहरणं 'विप्रतिषेधे पर'मिति* । किं तर्हि ? इष्टिरियं पठिता—'समानाधिकरणसमासाद् बहुव्रीहिरिष्टः, कदाचित्कर्मधारयः सर्वधनाद्यर्थ' इति । यदीष्टिः पठिता नार्थोऽनेन । इह हि सर्वे मनुष्या 'अल्पेन यत्नेन महतोऽर्थानाकाङ्क्षन्ति । एकेन माषेण शतसहस्रम् । एकेन कुद्दालपदेन खारीसहस्रम् । तत्र कर्मधारयप्रकृतिभिर्मत्वर्थीयैरभिधानमस्तु बहुव्रीहिणेति बहुव्रीहिणा भविष्यति लघुत्वात् ।

प्र०— एवमपीति । पूर्वमनपेक्षितेऽन्यपदार्थे यदि कर्मधारयः क्रियते तदा पश्चादन्य-
पदार्थविवक्षायां 'वीरपुरुषवान् ग्राम' इत्याद्यपि स्यादित्यर्थः ।

इष्टिरियमिति । वीरपुरुषादौ प्रथममेवान्यपदार्थविवक्षा कार्या, 'सर्वधनी'त्यादौ तु पश्चादिति विवक्षानियम इष्टसिद्धये प्रतिपाद्यत इत्यर्थः । नार्थोऽनेनेति । न्याय-
सिद्धत्वादिति भावः । यदि कर्मधारयान्मत्वर्थीयः क्रियते तदा स्वपदार्थप्राधान्यमाश्रित्य कर्मधारयः कर्तव्यः, तेषामेव पदार्थानामन्यत्र गुणभावमाश्रित्य मत्वर्थीय उत्पाद्यत इति प्रतिपत्तिगौरवप्रसङ्गः । यदा तु पूर्वमेवान्यपदार्थविवक्षा तदा वर्तिपदार्थानां तत्र गुणभाव एवाश्रीयत इति प्रतिपत्तिलाघवं भवति । अन्ये तु शब्दलाघवं मन्यन्ते । बहुव्रीहिरन्यानपेक्षोऽन्यपदार्थ प्रतिपादयति, कर्मधारयस्तु मत्वर्थीयसहित इति शब्द-
गौरवप्रसङ्गः । एतच्च शब्दलाघवं तथा प्रयोगदर्शनादत्रैव विषय आश्रीयत इति वृत्त-

उ०—यदुक्तं तद्दर्शयति—प्रथममेवेति । वीरपुरुषादौ यद्यन्यपदार्थविवक्षा तर्हि प्रथममेव, न तु कर्मधारयोत्तरमित्यर्थः । इदमेवार्थतः पठ्यते 'न कर्मधारयान्मत्वर्थीय' इति ।

भाष्ये—अल्पेनेति । द्व्येनेत्यर्थः । 'अल्पेन यत्नेने'ति क्वचित्पाठः । माषेण—
तत्परिमितस्वर्णेन । शतसहस्रमिति । वस्त्राणि, गा वेत्यर्थः । कुद्दालपदेनेति । पर्वतीयाः
कुद्दालैरेव भूकर्षणं कृत्वा सस्यं संपादयन्तीति तद्व्यवहारानुसारेणेदम् । प्रतिपत्तिगौरवेति ।
एकस्य विरुद्धयोः प्राधान्यगुणत्वयोराश्रयणमेव प्रतिपत्तिगौरवमित्याहुः । अन्ये तु शब्द-
लाघवमिति । इदमेव भाष्यस्वरससिद्धं मतम्, एकस्यैवार्थस्य प्रतिपादनाय वृत्तिद्वयापेक्षायां

* विप्रतिषेधे परं कार्यम् १. ४. २. १—'अल्पेनाल्पेन महतो महतोऽर्थान्' पा० ।

२—'कुद्दालकेन' कीलहार्न पाठः ३०। Prof. Satya Vrat Shastri Collection.

कथं सर्वधनी सर्वबीजी सर्वकेशी नट इति ? इतिप्रकरणे सर्वादेरिति वक्ष्यामि† । तच्चावश्यं वक्तव्यं ठनो‡ बाधनार्थम् ।

कथं गौरखरवदरण्यम्, गौरमृगवदरण्यम्, कृष्णसर्पवान् वल्मीकः, लोहितशालिमान् ग्रामः ? अस्त्यत्र विशेषः । जात्यात्राभिसंबन्धः क्रियते । कृष्णसर्पो नाम सर्पजातिः सास्मिन्वल्मीकेऽस्ति । यदा ह्यन्तरेण जातिं तद्वताभिसंबन्धः क्रियते 'कृष्णसर्पो वल्मीक' इत्येवं तदा भविष्यति ।

पूर्वपदातिशये आतिशायिकाद्बहुव्रीहिः सूक्ष्मवस्त्रतराद्यर्थः ॥ ६ ॥

पूर्वपदातिशय आतिशायिकाद् बहुव्रीहिर्भवति विप्रतिषेधेन । किं प्रयोजनम् ? 'सूक्ष्मवस्त्रतराद्यर्थः' । आतिशायिकस्यावकाशः—पटुतरः पटुतमः । बहुव्रीहेरवकाशः—चित्रगुः शबलगुः । इहोभयं प्राप्नोति—सूक्ष्मवस्त्रतरः तीक्ष्णशृङ्गतरः । बहुव्रीहिर्भवति विप्रतिषेधेन ।

प्र०—वनस्पत्यादिषु न प्रसञ्जनीयम् । सर्वादेरिति । ततश्चात्र वचनाल्लाघवं नाश्रीयत इति कर्मधारये कृते इतिः कर्तव्य इत्यर्थः । ठनो बाधनार्थमिति । योऽपीष्टिमारभते तेनापि कर्मधारयादुठन्बाधनायेतिरेवेति वक्तव्यमित्यर्थः । जात्यात्रेति । जातिश्चाकृते कर्मधारये न प्रतीयते । यदा हीति । विशिष्टगुणेन द्रव्येण तद्वत्तायां विवक्षितायामित्यर्थः ।

पूर्वपदातिशय इति । अतिशयेन सूक्ष्माणि वस्त्राण्यस्येत्यर्थविवक्षायामुभय-

उ०—गरीयान् शब्दो बोधको बहुव्रीहौ त्वरूप इति भावः । न प्रसञ्जनीयमिति । अत इष्टिरित्येव सम्यक् । एवं च 'यदीष्टिः पठ्यते नार्थोऽनेने'त्यादिः 'इत्येव तदा भवती'त्यन्तग्रन्थ आचार्य-देशीयस्येति भावः । किं च वक्ष्यमाणयुक्तिभिः 'सर्वधनी'त्यादिप्रयोगसाधनेऽप्यसुब्वत इति 'प्रत्ययस्थात्का'दितिसूत्रस्थभाष्यप्रयोगासङ्गतिः, मम तु 'सर्वधनाद्यर्थ' इत्यादिशब्दस्य प्रकारार्थत्वाच्च दोषः । कर्मधारयपदं च नःसमासस्याप्युपलक्षणम् । ध्वनितं चेदं 'र कृत' इति सूत्रे भाष्ये । ततश्चात्र वचनादिति । 'सर्वादे'रिति वचनसामर्थ्यात् । भाष्ये—कृष्णसर्पो नाम जातिरिति । जातिव्यक्त्योरभेदाश्रयेणैतदुक्तम् ।

भाष्ये—पूर्वपदातिशय इति । तदर्थोतिशये इत्यर्थः । समासार्थस्य—लिङ्गसंख्या-

† सर्वादिश्च ५. २. १३५. वा० २ । ‡ अत इति ठनौ ५. २. ११५.

१—'इत्येव तदा भवति' पा० स चोद्धोतसम्मतः ।

नैष युक्तो विप्रतिषेधः । 'विप्रतिषेधे पर'मित्युच्यते* पूर्वश्च बहुव्रीहिः, पर आतिशायिकः† । इष्टवाची परशब्दः । विप्रतिषेधे परं यदिष्टं तद्वति ।

एवमप्ययुक्तः । अन्तरङ्ग आतिशायिकः । कान्तरङ्गा ? ङ्याप्रातिपदिका-
दातिशायिकः‡ सुबन्तानां बहुव्रीहिः । आतिशायिकोऽपि नान्तरङ्गः ।
कथम् ? समर्थात्तद्धित उत्पद्यते, सामर्थ्यं च सुबन्तेन । एवमप्यन्तरङ्गः ।
कथम् ? स्वपदार्थ आतिशायिकोऽन्यपदार्थे बहुव्रीहिः । एवमपि नान्तरङ्गः ।
कथम् ? स्पर्धायामातिशायिको भवति, न चान्तरेण प्रतियोगिनं स्पर्धा भवति ।

नैव वात्रातिशायिकः प्राप्नोति । किं कारणम् ? असामर्थ्यात् । कथ-
मसामर्थ्यम् ? 'सापेक्षमसमर्थं भवती'ति । यावता वस्त्राणि तद्वन्तमपेक्षन्ते

प्र०—प्रसङ्गे पूर्वं बहुव्रीहिरिष्यते ततो बहुव्रीहेः प्रत्ययः । भाष्यकारस्तु विप्रतिषेधं प्रत्यासत्त्या
पूर्ववदुपन्यस्य सामर्थ्यं श्रयेण दूषयित्वेष्टित्वं स्थापयिष्यति । ङ्याप्रातिपदिकादिति ।
ननु प्रकर्षे आतिशायिकः, प्रकर्षश्च समाप्तार्थस्य भवति । ततश्च पदात्तेनोत्पत्त्यव्यम् ।
एवं तर्ह्यधिकारमात्रमाश्रित्यैवमुक्तम् । अत एवोच्यते—'समर्था'दिति । सुबन्तेनेति ।
हेतौ तृतीया । सुबन्तेन पदेन प्रकर्षानुभवविषयं सामर्थ्यमर्थस्य नान्यथेत्यर्थः । आति-
शायिकस्य प्रतियोगिवस्त्वन्तरापेक्षया बहुव्रीहिणा साम्यं प्रतिपाद्य सर्वथानुत्पत्तिं प्रति-
पादयितुमाह—

नैव वेति । तद्वन्तमिति । वस्त्रस्वामिनमित्यर्थः । अस्यातिशयेन सूक्ष्माणि

उ०—आकाङ्क्षारहितस्य । समर्थादिति । 'समर्थः पदविधि'रित्युक्तेरिति भावः । सुबन्तेन पदे-
नेति । तेन हेतुना लिङ्संख्यादिभिः परिसमाप्तस्यार्थस्य प्रकर्षादिसंबन्धसामर्थ्यमिति भावः ।
नान्यथेति । केवलप्रातिपदिकोपस्थाप्येत्यर्थः । प्रतियोगिवस्त्वन्तरापेक्षयेति । हेतौ तृतीये-
यम् । तद्वतोऽपेक्षणादिति । वस्त्राणि सौक्ष्मविषयस्पर्धायां तद्वन्तपेक्षन्त इति भाष्याक्षरार्थः ।
बहुव्रीह्यातिशायिकयोर्युगपत्प्राप्तिविषये तद्वन्तमपेक्ष्य वस्त्राणां सौक्ष्म्यगुणविषया स्पर्धोदेति ।
अस्यापि सूक्ष्माणि वस्त्राण्यस्यापि सूक्ष्माणि, अस्यास्मादतिशयेन सूक्ष्माणीति विवक्षायां
किलातिशायिकबहुव्रीह्योरेकत्र प्रसक्तिर्वाच्या । तत्र वस्त्रद्वारा सूक्ष्मशब्दस्य तद्वत्सापेक्षत्वादाति-
शायिकाप्रसक्तिरित्ययुक्तो विप्रतिषेध इति भावः । एवं च परम्परया सौक्ष्म्यगुणविषयप्रकर्षस्य
विक्षेपणस्यैव सापेक्षत्वमित्युक्तं भवति । वचनप्रामाण्यादातिशायिकस्तत्र भविष्यत्येवेति मन्य-
मानः शङ्कते भाष्ये—ननु चेति । या हि तद्वन्तमिति । न सा नियतेति भावः । एक-

* विप्रतिषेधे परं कार्यम् १ ४. २. † अनेकमन्यपदार्थे २. २. २४; अतिशायने तमविष्टनौ;
द्विवचनविभज्योपपदे तरवीयसुनौ ५. ३. ५५; ५७. ‡ ङ्याप्रातिपदिकात् ४. १. १.

तद्वन्तं चापेक्ष्य वस्त्राणां वस्त्रैर्युगपत्स्पर्धा भवति । ननु चायमातिशायिक एव-
मात्मकः सत्यां व्यपेक्षायां विधीयते । सत्यमेवमात्मको यां च नान्तरेण
व्यपेक्षामातिशायिकस्य प्रवृत्तिस्तस्यां सत्यां भवितव्यम् । कां च नान्तरेण
व्यपेक्षामातिशायिकस्य प्रवृत्तिः ? या हि प्रतियोगिनं प्रति व्यपेक्षा । या हि
तद्वन्तं प्रति न तस्यां भवितव्यम् ।

बहुव्रीहिरपि तर्हि न प्राप्नोति । किं कारणम् ? असामर्थ्यादेव । कथम-
सामर्थ्यम् ? 'सापेक्षमसमर्थं भवती'ति । यावता वस्त्राणि वस्त्रान्तरायपेक्षन्ते
तद्वता चाभिसंबन्धः ।

एवं तर्हि नेदं तस्य योगस्योदाहरणं 'विप्रतिषेधे पर'मिति* । किं तर्हि ?
इष्टिरियं पठिता—'पूर्वपदातिशय आतिशायिकाद् बहुव्रीहिरिष्टः सूक्ष्मवस्त्रतराद्यर्थ'
इति । यदीष्टिरियं पठिता नार्थोऽनेन । कथं यैषा युक्तिरुक्ता 'वस्त्रान्तराणां
वस्त्रान्तरैर्युगपत्स्पर्धा तद्वता चाभिसंबन्ध' इति । यदा ह्यन्तरेण वस्त्राणां

प्र०—वस्त्राणीति तद्वतोऽपेक्षणात् । सत्यामिति । ततश्च यथा प्रतियोग्यपेक्षायां प्रत्ययो
भवत्येवं तद्वदपेक्षायामपि कस्मान्न भवतीति भावः । वस्त्राणीति । अतिशयानानि
वस्त्राण्यतिशय्यमानानि वस्त्राण्यपेक्षन्त इत्यर्थः ।

एवं सापेक्षत्वाद् द्वयोरपि निराकृतयोरर्थान्तरत्वमाह—एवं तर्हीति । नार्थोऽनेनेति ।
इष्ट्या विनाप्यस्यार्थस्य सिद्धत्वादिति भावः । यैषा युक्तिरिति । सा नाश्रीयत इत्यर्थः ।
कथं तर्हीश्रीयत इत्याह—यदा हीति । अन्यपदार्थमात्रविवक्षायां बहुव्रीहौ कृते पश्चा-

उ०—स्वामिकयोरपि स्पर्धादर्शनादिति बोध्यम् । अतिशयानानीति । अन्याभिभवकर्तृणि प्रकर्ष-
युक्तानीत्यर्थः । अतिशय्यमानानि । अभिभूयमानानीत्यर्थः । अतिशेतिरभिभवे । भाष्ये—
'तद्वता चाभिसंबन्ध' इत्यनेन हि—प्रकृते विशेषणस्य सापेक्षत्वरूपं तरपोऽप्राप्तिबीजं
स्मारितम् । अर्थान्तरत्वम्—इष्टिरूपत्वम् । कचित्त्वर्थत्वमिति पाठस्तत्राप्ययमेवार्थः ।
भाष्ये—किं तर्हीति । एवं च तत्सामर्थ्यात्सापेक्षत्वेऽपि बहुव्रीहितद्विताविति भावः । कथ-
मिति । वस्त्रान्तराणां वस्त्रान्तरैर्युगपत्स्पर्धा, तद्वता चाभिसंबन्ध इति येषां बहुव्रीहितद्वित-
योरप्राप्त्युपपादिका युक्तिरुक्ता तथा युक्त्या द्वयोरप्यप्राप्तेः कथमानर्थक्यमिति प्रश्नः ।
समाधत्ते—यदाहीतीत्यन्ये । 'यदा ह्यन्तरेण वस्त्राणां वस्त्रैर्युगपत्स्पर्धा'मिति पाठः ।

* विप्रतिषेधे परं कार्यम् १. ४. २.

वस्त्रान्तरैर्युगपत्स्पर्धां तद्वता चाभिसम्बन्धः क्रियते निष्प्रतिद्वन्द्वस्तदा बहुव्रीहिर्बहु-
व्रीहेरातिशायिकः ।

न तर्हीदानीमिदं भवति 'सूक्ष्मतरवस्त्र' इति ? भवति । यदान्तरेण तद्वन्तं
वस्त्राणां वस्त्रान्तरैर्युगपत्स्पर्धा, निष्प्रतिद्वन्द्वस्तदातिशायिकः ।

कथं पुनरन्यस्य प्रकर्षेणान्यस्य प्रकर्षः स्यात् ? नैवान्यस्य प्रकर्षेणा-
न्यस्य प्रकर्षेण भवितव्यम् । यथैवायं द्रव्येषु यतते 'वस्त्राणि मे स्यु'रिति, एवं
गुणेष्वपि यतते 'सूक्ष्मतराणि मे स्यु'रिति । नात्रातिशायिकः प्राप्नोति । किं

प्र०—दातिशायिकः क्रियते । अतिशयमात्रविवक्षायां तु प्रत्यये कृते पश्चाद् बहुव्रीहिः ।
ततश्च 'सूक्ष्मतरवस्त्र' इत्यपि सिद्ध्यति । इष्टौ तु सत्यामेतन्न सिध्येत् ।

यदुक्तं 'बहुव्रीहौ कृते पश्चादातिशायिकः क्रियते' इति, तत्राह—कथं पुनरिति ।
अतिशयेन सूक्ष्मवस्त्र इति बहुव्रीहेः प्रत्यये क्रियमाणे वस्त्रगतसौक्ष्म्यप्रकर्षं कथमन्य-
पदार्थप्रकर्षः स्यादित्यर्थः । अत्रोत्तरं—नैवान्यस्येति । सर्वत्रैव यतः प्रत्ययो विधीयते

उ०—'तद्वता चाभिसम्बन्ध' इति च । इष्टौ तु सत्यामिति । तस्मादिष्टिदुष्टेति भाष्याभिप्राय
इति भावः । तर्हीदानीमिति । तदेदानीमित्यर्थः । इष्टयारम्भे इति यावत् । इदं न भवति—
इदं न सिद्ध्यति । भवति—सिद्ध्यति । कुतस्तत्राह—यदेति—इति भाष्याक्षरार्थः ।

कथमन्यपदार्थस्य प्रकर्ष इति । यतः प्रत्ययस्तदर्थप्रकर्षस्तत्प्रत्ययनिमित्तम् । एवं च
सौक्ष्म्यप्रकर्षे प्रत्यये क्रियमाणेऽप्यन्यपदार्थप्रकर्षाभावात्कथं तत्प्रतिपादकसमुदायात्प्रत्ययः ।
प्रकर्षद्वयप्रतिपादने तु नैकस्य सामर्थ्यम् । न च सौक्ष्म्यप्रकर्ष एवान्यपदार्थप्रकर्षः, अन्य-
दीयस्यान्यदीयत्वायोगादिति भावः । एक एवासाविति । गुणप्रकर्ष एव द्रव्यप्रकर्ष इत्यर्थः ।
स च क्वचित्प्रवृत्तिनिमित्तगुणप्रकर्षः, यथा—'शुक्लतर' इत्यादौ । क्वचित्तत्सहचरितगुणप्रकर्षो
यथा—'गोतर' इत्यादौ । क्वचित्तद्विशेषणघटकगुणप्रकर्षो यथा प्रकृते । 'नैवान्यस्ये'ति
भाष्येणापि पृथग्द्रव्यप्रकर्षाभाव एव प्रतिपाद्यते इति बोध्यम् । भाष्ये—वस्त्राणि मे स्युरिति ।
वस्त्रस्य द्रव्यत्वात्तत्र प्रकर्षाभावेन तरवन् कृतः । सूक्ष्मतराणीति । सूक्ष्मत्वस्य गुणत्वात्तत्र
प्रकर्षसम्भवेन बहुव्रीहेरुपपन्नेनाप्यातिशायिकेन परम्परासम्बद्धस्य तस्यैव प्रकर्ष उच्यते इति
भावः । तथापि यत्रेति । साक्षात्स्वगतगुणप्रकर्षः स्वसम्बन्धिपदार्थगतगुणप्रकर्षो वा उभयमपि
द्रव्यप्रकर्षरूपं भवत्येवेति भावः ।

कारणम् ? 'गुणवचना'दित्युच्यते न च समासो गुणवचनः । समासोऽपि गुणवचनः । कथम् ? 'अजहत्स्वार्था वृत्ति'रिति । अथ जहत्स्वार्थायां तु दोष एव । जहत्स्वार्थायां च न दोषः । भवति बहुव्रीहौ तद्गुणसंविज्ञानमपि । तद्यथा—'शुक्लवाससमानय' 'लोहितोष्णीषा ऋत्विजः प्रचरन्ती'ति तद्गुणा आनीयते तद्गुणाश्च प्रचरन्ति ।

उत्तरपदातिशय आतिशायिको बहुव्रीहेर्बह्वाढ्यतराद्यर्थः ॥ ७ ॥

उत्तरपदातिशय आतिशायिको बहुव्रीहेर्भवति विप्रतिषेधेन । किं प्रयोजनम् ? 'बह्वाढ्यतराद्यर्थः' । बह्वाढ्यतरः बहुसुकुमारतरः । कः पुनरत्र विशेषो बहुव्रीहेर्वातिशायिकः स्यादातिशायिकान्तेन वा बहुव्रीहिः ? स्वरकपो-विशेषः । यद्यत्रातिशायिकाद् बहुव्रीहिः स्याद् बह्वाढ्यतर एवं स्वरः प्रसज्येत, बह्वाढ्यतर इति चेष्यते* । बह्वाढ्यकतर इति च प्राप्नोति, बह्वाढ्य-तरक इति चेष्यते† ।

प्र०—तदर्थस्य स्वतः प्रकर्षाभावादन्यगत एव प्रकर्ष आश्रीयते । यथोक्तम्—

'द्रव्यस्याव्यपदेश्यस्य य उपादीयते गुणः ।

भेदको व्यपदेशाय तत्प्रकर्षोऽभिधीयते' ॥ इति ।

एक एवासौ प्रकर्ष इत्यर्थः । यद्यप्यत्राश्रयान्तरवर्तिगुणप्रकर्षस्तथापि यत्र यथा-भूतः संभवति तत्र तथाभूत आश्रीयते ।

गुणवचनादिति । नात्रा'जादी गुणवचनादेवे'ति बोद्धव्यं, तरपोऽत्र प्रकृतत्वात् । तस्माद् गुणस्यैव प्रकर्षः संभवति न द्रव्यस्येत्याश्रित्यैतदुक्तम् । अजहत्स्वार्थेति । तत्र सूक्ष्मार्थस्य विद्यमानत्वात्प्रकर्षसंभवः । बह्वाढ्यातर इति । यद्यत्र बहुव्रीहिं कृत्वा

उ०— भाष्ये—गुणवचनादिति । गुणोपसर्जनगुणबोधकात्प्रवृत्तिनिमित्तगुणप्रकर्षे, तत्सह-चरितगुणप्रकर्षे वा प्रत्यय उच्यत इत्यर्थः । गुणग्रहणं धर्ममात्रपरम् । समासोऽपि गुणवचन इति । सूक्ष्मत्वविशिष्टवस्त्वविशिष्टपुरुषवचनत्वादिति भावः । अन्यपदार्थे रूढतया गुणवचनत्वं नेत्याशयेन पृच्छति—कथमिति । उत्तरयति—अजहत्स्वार्थेति । एवं चावयवार्थोपस्कृतान्य-

* बहोर्नञ्वदुत्तरपदभूमि ६. २. १७५; अनुदात्तौ सुप्ति ३. १. ४.

† शेषादिभाषा ५. ४. १५४.

समानाधिकरणाधिकारे शाकपार्थिवादीनामुपसंख्यान- मुत्तरपदलोपश्च ॥ ८ ॥

समानाधिकरणाधिकारे शाकपार्थिवादीनामुपसंख्यानं कर्तव्यमुत्तरपदलोपश्च वक्तव्यः । शाकभोजी पार्थिवः शाकपार्थिवः । कुतपवासाः सौश्रुतः कुतपसौ-
श्रुतः । अजापण्यस्तौल्वलिरजातौल्वलिः । यष्टिप्रधानो मौद्गल्यो यष्टि-
मौद्गल्यः ॥६६॥

चतुष्पादो गर्भिण्या ॥ २ । १ । ७१ ॥

^१चतुष्पाज्जातिरिति वक्तव्यम् । इह मा भूत्—कालाक्षी गर्भिणी ।
स्वस्तिमती गर्भिणी ॥७१॥

प्र०—आतिशायिकः क्रियते तदा 'बहोर्नञ्वदुत्तरपदभूम्नी'त्यन्तोदात्तत्वमाह्यशब्दाकारस्य
स्याद्रेफाकारस्य चेष्यते । अयमर्थो न्यायसिद्धो यदि समासात्प्रकर्षप्रत्यय उत्पद्यते तदा
किं बहुत्वगुणाश्रयः प्रकर्ष उत आह्यत्वाश्रयः प्रत्ययोत्पत्तिनिमित्तमिति संदेहः स्यात् ।
तस्मात्पूर्वं प्रकर्षस्य विवक्षा, पश्चादन्यपदार्थस्य ॥ शाकभोजीति । शाकभोजित्वात्तत्साह-
चर्यात्तद्वच्यपदेशान्नार्थ उत्तरपदलोपेनेत्याहुः ॥६९॥

चतुष्पादो । चतुष्पाज्जातिरिति । केचिज्जातिग्रहणमनुवर्त्यमित्याहुः । अन्ये
त्याहुः—शब्दान्तरसन्निधिनिरपेक्षा ये चतुष्पाज्जातिवचनास्त एवान्तरङ्गत्वाद् गृह्यन्ते न
तु कालाक्ष्यादयो यौगिकाः शब्दान्तरसन्निधानाच्चतुष्पाज्जातिविषयाः ॥७१॥

उ०—पदार्थस्य समुदायेनोपस्थापनाद् गुणवचनत्वम् । प्रवृत्तिनिमित्तसहचरितगुणप्रकर्ष इव प्रवृत्ति-
निमित्तविशेषणविशेषगुणप्रकर्षोऽपि तदुत्पत्तिनिमित्तम् । स च 'गोतर' इत्यादाववाच्यगतोऽपि
यदि निमित्तं किं वक्तव्यं विशेषणविशेषणतया वाच्यस्येति भावः । अथेति । तत्र हि उप-
सर्जनपदानामर्थाभावेऽपि प्रधानपदेन समुदायेन वस्तुतस्तादृशगुणोपलक्षितव्यक्तेरेव बोधो न
तु गुणानां वाच्यत्वमिति भावः । जहत्स्वार्थायां च न दोष इति । अवयवानामर्थाभावेऽपि
तद्गुणविशिष्टाया व्यक्तेरानयनादि यथावाच्यत्वेऽपि तथा तद्गतप्रकर्षे प्रत्ययः, गोतर इत्या-
दाववाच्यवाहदोहादिप्रकर्ष इवेति भावः । सन्देहः स्यादिति । प्रकरणादिना निश्चयसम्भवा-
दिदं चिन्त्यम् ॥ नार्थ उत्तरपदलोपेनेत्याहुरिति । अत्राहचिबीजं तु 'शाकभोजिपार्थिव'
इत्यादिप्रयोगव्यावृत्तये वार्तिकमावश्यकमिति ॥६९॥

चतुष्पादो । भाष्ये—'वक्तव्य'मित्यस्य व्याख्येयमित्यर्थः । व्याख्यानप्रकारं दर्शयति—
केचिदित्यादिना । शब्दान्तरैति । 'चतुष्पाद्वचनाश्चतुष्पाद्विषया' इत्येव पाठः । 'जाति'-
रित्यस्य विच्छिन्नत्वादनन्तरङ्गबहिरङ्गभावस्य च सर्वैर्दुज्ञेयत्वाद्वचनमेवावश्यकमिति तत्रम् ॥७१॥

मयूरव्यसकादयश्च ॥ २ । १ । ७२ ॥

किमर्थश्चकारः ? एवकारार्थः । मयूरव्यसकादय- एव । क्व मा भूत् ? परमो मयूरव्यसक इति ॥७२॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
प्रथमे पादे तृतीयमाह्निकम् । पादश्च समाप्तः ।

प्र०- मयूरव्यस । मयूर इव व्यसको धूर्तः, छात्र इव व्यसकः, काम्बोज इव मुण्ड इत्युपमानसमासापवादोऽयं समासः प्रतिपदविहितोपमानसमासविषयपूर्वपदप्रकृतिस्वर-
बाधनार्थ इत्याहुः ॥७२॥

इत्युपाध्यायजैय्यटपुत्रकैयटकृते महाभाष्यप्रदीपे द्वितीयाध्यायस्य
प्रथम पादे तृतीयमाह्निकम् । पादश्च समाप्तः ।

उ०- मयूरव्यस । मयूर इव व्यसक इति । केचित्तु विशेषणसमासे गुणवचनत्वाद्व्यसकस्य
पूर्वनिपाते प्राप्ते इदमित्याहुः । तन्न । 'उपमानानी'ति सूत्रस्थभाष्यकैटरीत्या तस्य 'येन
नाप्राप्ति'न्यायेन विशेषणसमासबाधकत्वात् ॥७२॥

इति श्रीशिवभट्टसुत्सतीगर्भजनागोजीभट्टकृते भाष्यप्रदीपोद्घोते द्वितीयाध्यायस्य
प्रथमे पादे तृतीयमाह्निकम् । पादश्च समाप्तः ।

अथ द्वितीयः पादः

अर्धं नपुंसकम् ॥ २ । २ । २ ॥

इह कस्मान्न भवति—ग्रामार्धः नागरार्ध इति ? अर्धशब्दस्य नपुंसक-
लिङ्गस्येदं ग्रहणं पुँलिङ्गश्चार्धशब्दः । क पुनरयं नपुंसकलिङ्गः क पुँलिङ्गः ?
समप्रविभागे नपुंसकलिङ्गः, अवयवाची पुँलिङ्गः ।

इह कस्मान्न भवति—अर्धं पिप्पलीना'मिति ? न वा भवत्यर्ध-
पिप्पल्य इति ? भवति यदा खण्डसमुच्चयः—अर्धपिप्पली चार्धपिप्पली

प्र०— अर्धं नपुं । नपुंसकस्याव्यवस्थितत्वात्कृते च समासे पूर्वपदार्थस्य लिङ्गविशेषा-
नवधारणात्कृतमपि नपुंसकग्रहणमकृतसममिति मत्वा पृच्छति-इहेति । क पुनरिति ।
नपुंसकत्वावधारणहेतावर्थे प्रश्नः । अवयववाची पुँलिङ्ग इति । नियमेन नपुंसकलिङ्गो
न भवतीत्येवंपरमेतत् । अवयववाची त्वभिधेयवशात्सर्वलिङ्गः । तथा च प्रयोगो
दृश्यते—'अपूर्पार्धं मया भक्षितं' 'दन्तार्धमास्यात् पतित'मिति । तदत्र नपुंसकग्रहणाद्य-

उ०— अर्धं नपुं । सूत्रे 'नपुंसक'मित्युक्तेरिह 'कस्मा'दितिप्रश्नोऽनुपपन्न इत्याशङ्क्याह—
नपुंसकस्येति । सूत्रे नपुंसकग्रहणं किमर्धशब्दस्यार्थविशेषप्रतिपत्तये, उत समासगतरूप-
विशेषप्रतिपत्तये ? नाद्य इत्याह—अव्यवस्थितत्वादिति । नपुंसकत्वस्यापूर्पार्धमित्यादावव्य-
पदार्थेऽपि दर्शनादिति भावः । नान्य इत्याह—कृते चेति । तस्य नपुंसकत्वलक्षणविशेषानव-
सायेन तत्कृतरूपविशेषाभावादिति भावः । अधिकरणस्याकाशस्य निर्जातत्वात्प्रश्नानुपपत्तेराह—
नपुंसकत्वेति । कस्मिन्नर्थे पुंस्त्ववाचक इति भाष्याक्षरार्थः ॥ पुँलिङ्ग एवेति भ्रमं वारयति—
नियमेनेति । नपुंसकग्रहणं ज्ञापकमिति । निर्देशेन नपुंसकत्वमात्रे लब्धेऽपि नित्य-
नपुंसकत्वलाभाय तस्यावश्यकत्वम् । अन्यथा 'अपूर्पार्धमम्' 'दन्तार्ध'मित्यादावसमांशवाचि-
न्यपि एकदेशिसमासः स्यादिति चिन्त्यमेतत् । परे तु 'समप्रविभागे नपुंसकलिङ्ग' इत्यस्य—
नपुंसकलिङ्गोऽपीत्यर्थः । अत एव 'ए ओङ्' 'एच इ'गिति सूत्रयोर्भाष्ये 'एचो ह्रस्वविधाने-
ऽर्धकारार्धकारौ प्राप्नुत' इति शङ्कायां 'नैव लोके नापि वेदेऽर्ध एकारोऽर्ध ओकारो वास्ती'-
त्युत्तरपदभाष्ये समविभागविषयेऽपि पुँलिङ्गः प्रयुक्तः । अवयववाची तु पुँलिङ्ग एव ।
अपूर्पार्धमिति—समप्रविभाग एव । अन्यत्रापूर्पार्ध इत्येव । 'परवलिङ्ग'मिति सूत्रे भाष्ये-

चार्धपिप्पली च=अर्धपिप्पल्य इति । यदा त्वेतद्वाक्यं भवत्यर्थं पिप्पली-
नामिति तदा न भवितव्यम् । तदा कस्मान्न भवति ? एकाधिकरण* इति
वर्तते ।

न तर्हीदानीमिदं भवति 'अर्धराशि'रिति ? भवति । एकमेवेदमधिकरणं
भवति योऽसौ राशिर्नाम ॥२॥

प्र०—स्मिन्नर्थविशेषे नियमेन नपुंसकत्वं तदर्थवृत्तिरेवार्धशब्द आश्रीयते, तत्रैवार्थं नपुंसक-
त्वाव्याभचारात् । 'अर्ध'मिति निर्देशादेव नपुंसकत्वे लब्धे नपुंसकग्रहणं ज्ञापकं
निर्देशेषु लिङ्गाविवक्षायाः । यदा त्वेतदिति । अर्थश्चात्र भिद्यत एव । समासे च कृते
'अर्धपिप्पली'त्येव स्यात्, पूर्वपदार्थस्य च प्राधान्यात्तस्य चैकत्वात् ।

अर्धराशिरिति । राशेरवयवव्यतिरेकेणासत्त्वादवयवानां च बहुत्वादेकत्वाभावं
मन्यते । एकमेवेति । शब्दादेकस्यैवार्थस्य तिरोहितभेदस्यावगमात् ॥२॥

उ०—प्येतत्स्पष्टमित्युत्तरसूत्रे स्फुटीकरिष्यते । अन्यतरस्याग्रहणापकर्षेण योगविभागेन वा एक-
देशिसमासविषये षष्ठीसमासः सूत्रकृतोऽपीष्ट एव । एवं चारम्भप्रत्याख्यानयोः समफलता ।
नपुंसकग्रहणं तु सूत्रेषु निर्देशो लिङ्गाविवक्षाया ज्ञापकमित्याहुः ।

भाष्ये—अर्धं पिप्पलीनामिति । दशानां पिप्पलीनामर्धमित्यर्थः । न च समासे
एकत्वसंख्यायामौत्सर्गिकत्वात्कथमत्र समासापादनम्, एकत्वस्यापि तत्राभानाच्छुद्धपिप्पली-
त्वेनानेकपिप्पलीबोधसम्भव इति शङ्काशयः । इतरोऽर्धपदार्थस्य तत्र पञ्चपिप्पलीरूपत्वेन
समासे बहुवचनं मत्वा पृच्छति—न वा भवतीति । अर्थान्तरे भवति न त्वेतदर्थं इत्याह
परः—भवति यदेत्यादिना । अर्थश्चात्रेति । दशानां पिप्पलीनामर्धं, पञ्चेत्यत्रार्थः, पिप्पलीनां
प्रत्येकमर्धानि बहूनीति तत्रार्थः । भाष्ये—'तदा न भवितव्य'मित्यस्य—'अनेन रूपेण न
भवितव्य'मित्यर्थस्तमभिप्रेत्याह—अर्धपिप्पलीत्येव स्यादिति । यद्यप्यर्धपदार्था बहवस्तथा-
प्यर्धशब्देनैकत्वावरुद्धसमुदायस्यैव भानादिति भावः ॥ तदा कस्मान्नेति । समासः
कृतो नेत्यर्थः ।

तिरोहितभेदस्येति । तिरोहितावयवभेदस्येत्यर्थः । समूहः समूहिभ्यो भिन्नोऽपीति
भावः ॥२॥

* पूर्वापराधरोत्तरमेकदेशिनैकाधिकरणे २. २. १.

द्वितीयतृतीयचतुर्थतुर्याण्यन्यतरस्याम् ॥ २ । २ । ३ ॥

अन्यतरस्यां ग्रहणं किमर्थम् ? अन्यतरस्यां समासो यथा स्यात्, समासेन मुक्ते वाक्यमपि यथा स्यात्—‘द्वितीयं भिक्षाया’ इति । नैतदस्ति प्रयोजनम् । प्रकृता महाविभाषा, तया वाक्यमपि भविष्यति ।

इदं तर्हि प्रयोजनमेकदेशिसमासेन मुक्ते षष्ठीसमासोऽपि यथा स्यात्—‘भिक्षाद्वितीय’मिति । एतदपि नास्ति प्रयोजनम् । अयमपि विभाषा, षष्ठीसमासोऽपि । तावुभौ वचनाद्भविष्यतः ॥ अत उत्तरं पठति—

द्वितीयादीनां विभाषाप्रकरणे विभाषावचनं ज्ञापकमवयवविधाने सामान्यविधानाभावस्य ॥ १ ॥

द्वितीयादीनां विभाषाप्रकरणे विभाषावचनं क्रियते ज्ञापकार्थम् । किं ज्ञाप्यते ? एतज्ज्ञापयत्याचार्योऽवयवविधौ सामान्यविधिर्न भवतीति । किमेतस्य ज्ञापने प्रयोजनम् ? भिनत्ति छिनत्ति । श्मि कृतेऽं शन्न भवति ।

नैतदस्ति प्रयोजनम् । शबादेशाः श्यनादयः करिष्यन्ते । तत्तर्हि शपो ग्रहणं कर्तव्यम् ? न कर्तव्यम् । प्रकृतमनुवर्तते । क प्रकृतम् ? ‘कर्तरि शप्’

प्र०— द्वितीयतृतीय । अन्यतरस्यां ग्रहणस्य पक्षे षष्ठीसमासप्राप्तये कृतस्य ज्ञापकत्वं नान्तरीयकतया प्रतिपादयितुं पूर्वपक्षोपन्यासः । यद्यपि ‘पारेमध्ये’ इत्यत्रायमर्थो ज्ञापितस्तथापीह स्मरणाय पुनर्ज्ञाप्यते ।

अवयवविधान इति । सामान्याश्रयसमूहापेक्षया प्रतिनियतो विशेष एकदेशो भवतीति विशेषविषयं विधानमवयवविधानशब्देनोक्तम् । किमेतस्येति । न्यायादेव विशेषावधिः सामान्यविधेर्बाधक इति मत्वा पृच्छति । भिनत्तीति । विरोधादेकफलत्वाच्च बाध्यबाधकभावः । इह तु भिन्नदेशत्वाद्विरोधाभावो विकरणानां चानर्थक्यादेक-

उ०— द्वितीयतृतीय । नान्तरीयकतयेति । तत्सिध्यनुगुणतया ज्ञापकत्वमस्येति भावः । स्मरणाय पुनर्ज्ञाप्यते इति । वारद्वयज्ञापनं दृढसंस्कारजननद्वारा शीघ्रस्मरणायेत्यर्थः । विनिगमनाविरहादिदमपि ज्ञापकमिति भावः ।

सामान्येऽवयवाभावादाह—सामान्याश्रयसमूहेति । ‘षष्ठी’त्यादिना सामान्यशास्त्रेण विहितेत्यर्थः । प्रतिनियत इति । ‘अर्थ’मित्यादिशास्त्रेण विहितः । भाष्ये—अवयवविधाविति । तद्विषये नोत्सर्गप्रवृत्तिरित्यर्थः । न्यायादिति । येन नाप्राप्तिन्यायादित्यर्थः । विरोधादित्यादि ।

[३.१.६८] इति । तद्वै प्रथमानिर्दिष्टं षष्ठीनिर्दिष्टेन चेहार्थः । 'रूपादिभ्य' इत्येषा पञ्चमी 'श'बिति प्रथमायाः षष्ठीं प्रकल्पयिष्यति 'तस्मादित्युत्तरस्य' [१.१.६७] इति । प्रत्ययविधिरयम्, न च प्रत्ययविधौ पञ्चम्यः प्रकल्पिका भवन्ति । नायं प्रत्ययविधिः । विहितः प्रत्ययः प्रकृतश्चानुवर्तते ।

एवं तर्हि ज्ञापयत्याचार्यो 'यत्रोत्सर्गापवादं विभाषा तत्रापवादेन मुक्त उत्सर्गो न भवती'ति । किमेतस्य ज्ञापने प्रयोजनम् ? 'दिक्पूर्वपदान्डीप्' [४. १. ६०] । प्राङ्मुखी प्राङ्मुखा । प्रत्यङ्मुखी प्रत्यङ्मुखा । डीपा मुक्ते डीष् न भवति* ।

नैतदस्ति प्रयोजनम् । वक्ष्येत्येतत्—'दिक्पूर्वपदान्डीषोऽनुदात्तत्वम् डीब्विधाने ह्यन्यत्रापि डीब्विषयान्डीप्रसङ्ग' इति† ।

प्र०—फलत्वाभावः । वार्तिककारस्य मतेनेदमुक्तम् । स हि विरोधाभावे बाध्यबाधकभावं नैच्छति । तथा चाह—'श्रम्बहुजकक्षु नानादेशत्वादुत्सर्गप्रतिषेध' इति । भाष्यकारस्तु विनापि विरोधेन सामान्यविशेषविध्योर्बाध्यबाधकभावमभ्युपगच्छति । अर्थाभिधाने साहायकप्रतिपत्तावेकफलताप्यनयोरस्ति । प्राङ्मुखीति । 'अस्वाङ्गपूर्वपदाद्वेत्यतो डीण्डीब्विधौ वेत्यनुवृत्तिः ।

नैतदस्तीति । वार्तिककारस्य मतमाश्रित्य प्रयोजनप्रत्याख्यानम् । यद्यपूर्वो डीब्विधीयते तदा 'प्राग्गुल्फा' 'प्राग्जङ्घे'त्यादावपि स्यात् । डीष एव त्वनुदात्तत्वविधाने

उ०—तदुभयसत्त्वे हि बाध्यबाधकभावः । प्रकृते चोभयोरप्यभावात्तदभाव इति वार्तिकमतेनेदं प्रयोजनमुक्तमित्यन्वयः । भाष्यकारस्त्विति । 'सत्यपि सम्भवे बाधनं भवती'ति तदुक्तेरिति भावः । नन्वीदृशं दधिदानं तक्रदानस्य निवर्तकं दृष्टं, तत्र ह्येकफलतास्ति, न च सा प्रकृते इत्यत आह—अर्थाभिधाने इति । प्रतिपत्तिः—प्राप्तिः । वस्तुतो भाष्यनये विरोधाभाव इवैकफलत्वाभावेऽपि बाध इति निरूपितमाकडारसूत्रे भाष्ये ।

शबादेशाः श्यन्नादय इति । तत्र श्रमादेशत्वाच्छपं निवर्तयति, मित्वादन्यादयः परो रमागमवदिति भावः । भाष्ये—यत्रोत्सर्गापवादमिति । 'यत्रोत्सर्गापवादं महाविभाषा-विकल्पितं तत्रे'ति पाठान्तरम् । 'अस्वाङ्गपूर्वपदाद्वेत्यतो डीण्डीब्विधौ वे'त्यनुवृत्तिरिति पाठः । उत्सर्गापवादयोरुभयोरपि वैकल्पिकत्वं दर्शयितुं डीण्डीब्विधावित्युक्तम् ।

वार्तिकारस्येति । यदि त्वसंयोगोपधादित्याद्यनुवर्त्यापूर्वो डीब्विधीयते तदा प्रयोजनं भवत्येवेत्येवमुक्तम् । इत्यादावपि स्यादिति । 'असंयोगोपधा'दित्याद्यनुवृत्तौ प्रतिपत्तिगौरव-मिति वार्तिकाशय इति भावः । डीष एव त्वनुदात्तत्वविधाने इति । डीबादेशाद्वेत्यर्थः ।

इदं तर्हि प्रयोजनम्—अर्धपिप्पली अर्धकोशातकी, एकदेशिसमासेना मुक्ते षष्ठीसमासो न भवति । उन्मत्तगङ्गम् लोहितगङ्गम्, अव्ययीभावेन' मुक्ते बहुव्रीहिर्न भवति । दाक्षिः प्लाक्षिः, इजा मुक्तेऽण् न भवति' ।

यद्येतज्ज्ञाप्यत उपगोरपत्यमौपगवः, तद्धितेन मुक्त उपग्वपत्यमिति न सिध्यति । अस्त्यत्र विशेषः । द्वे ह्यत्र विभाषे—'दैवयज्ञिशौचिवृक्षिसात्यमुग्रिकाण्ठेविद्धिभ्योऽन्यतरस्याम्' [४. १. ८१] इति 'समर्थानां प्रथमाद्वा' [८२] इति च । तत्रैकया वृत्तिर्विभाषा, अपरया वृत्तिविषये विभाषापवादः ।

क्रियमाणेऽपि वा अन्यतरस्यां ग्रहणे षष्ठीसमासो न प्राप्नोति । किं कारणम् ? 'पूरणे ने'ति प्रतिषेधात्* । नैतत्पूरणान्तम् । अना एतत्पर्यवपन्नम्† । एतदपि पूरणान्तमेव । कथम् ? पूरणं नामार्थस्तदाह तीयशब्दोऽतः पूरणम् ।

प्र०—छीषोऽत्र प्रसिद्धित्वादोषाभावः । तदेवं नित्ये स्वरमात्रविधाने नास्ति सामान्यविशेषविधित्वम् । वृत्तिविषय इति । एकार्थीभावविषय इत्यर्थः ।

नैतदिति । 'पूरणगुणे'त्यत्र पूरणाधिकारविहितप्रत्ययान्तग्रहणादिति भावः । अनैतदिति । 'पूरणाद्भागे तीयाद'न्निति स्वार्थिकेनाना व्यवहितमित्यर्थः । एतदपीति ।

उ०—'नित्ये स्वरमात्रविधाने' इत्यस्यापि स्वरमात्रफलके छीबादेशविधाने इत्यर्थः । नित्यत्वं वाग्रहणाननुवृत्तेः । तदनुवृत्तौ हि पक्षे छीश्चरणं स्यादेवेति भावः ।

भाष्ये—इदं तर्हि प्रयोजनममर्धपिप्पलीत्यादि । 'परवल्लिङ्ग'मिति सूत्रस्थभाष्येणेदं विरुध्यते । तत्र हि—'एकदेशिसमासो नारप्स्यते । कथमर्धपिप्पलीति ? समानाधिकरणो भविष्यति—अर्धं चासौ पिप्पली चेति । न चैकदेशिसमासारम्भे षष्ठीसमासस्य तेन बाधो भवति, अन्यथा षष्ठीसमासोऽपि प्राप्नोति । इष्यते षष्ठीसमासोऽपि—'अपूर्णा' मया भक्षितं' 'लब्धं मया ग्रामार्धं'मिति । एवं पिप्पल्यर्धमित्यपि भवितव्य'मित्युक्तम् । तस्माद्यथाश्रुतसूत्रमते एकदेशयुक्तिरियम् । उन्मत्तगङ्गम् । अव्ययीभावेनेति । यद्यपि वाक्येन संज्ञानवगमात्सोऽव्ययीभावो नित्यसमाससदृशस्तद्वत्समासान्यूनार्थकवाक्याभावात्तथापि वापदं तत्र सम्बध्यत एव । अत एव वाक्यं भवत्येव । अत एव 'संज्ञाया'मिति समासविषयेऽपि 'वाक्यामश्वो वाक्यश्च' इति वाक्यं भाष्याद्युक्तं सङ्गच्छत इति भावः ।

पूरणाधिकारेति । पूरणशब्दस्य स्वरितत्वादित्यभिमानः । 'पर्यवपन्न'शब्दं व्याचष्टे—अना व्यवहितमिति । स्वरभेदं प्राप्तमिति यावत् । न तु तदधिकारेति । एवं च सूत्रे विनि-

† अर्धं नपुंसकम् २. २. २. १—अन्यपदार्थे च संज्ञायाम् २. १. २१.

२—अत इज् ; प्रादीव्यतोऽण् ; तस्यापत्यम् ४. १. ६५; ८३; ६२. ३—'पूरणेनेति' पा० ।

* पूरणगुणसहितार्थसद्व्ययतव्यसमानाधिकरणेन २. २. ११.

† पूरणाद् भागे तीयादन् ४. १. ८२.

योऽसौ पूरणान्तात्स्वार्थे भागेऽन् सोऽपि पूरणमेव ।

एवं तर्ह्यन्यतरस्याग्रहणसामर्थ्यात्षष्ठीसमासोऽपि भविष्यति ॥३॥

प्राप्तापन्ने च द्वितीयया ॥ २ । २ । ४ ॥

किमर्थश्चकारः ? अनुकर्षणार्थः । ['किमनुकृष्यते ?] 'अन्यतरस्या'-मित्येतदनुकृष्यते[†] । किं प्रयोजनम् ? अन्यतरस्यां समासो यथा स्यात्, समासेन मुक्ते वाक्यमपि यथा स्यात्—'जीविकां प्राप्त' इति । नैतदस्ति प्रयोजनम् । प्रकृता महाविभाषा तथा वाक्यमपि भविष्यति ।

इदं तर्हि प्रयोजनं द्वितीयासमासोऽपि यथा स्यात्[‡]—'जीविकाप्राप्त' इति । एतदपि नास्ति प्रयोजनम् । अयमप्युच्यते द्वितीयासमासोऽपि, तदुभयं वचनाद्भविष्यति ।

एवं तर्हि नायमनुकर्षणार्थश्चकारः । किं तर्हि ? अत्वममेन विधीयते—'प्राप्तापन्ने द्वितीयान्तेन सह समस्येते, अत्वं च भवति प्राप्तापन्नयो'रिति । प्राप्ता जीविकां प्राप्तजीविका । आपन्ना जीविकामापन्नजीविका ॥४॥

प्र०—'पूरणगुणसुहितार्थे'त्यत्राथेशब्दस्य प्रत्येकं सम्बन्धात् पूरणार्थग्रहणं न तु तदधिकारविहितप्रत्ययग्रहणमित्यर्थः ॥३॥

प्राप्तापन्ने च । अत्वं च भवतीति । चकारेण समुच्चयार्थेनाकारप्रश्लेषोऽनुमीयते । सौत्रत्वाच्च निर्देशस्य प्रकृतिभावः प्रगृह्याश्रयो न भवति । यद्वा समाहारद्वन्द्वे कृते विषयसप्तमी अकारादेशापेक्षा क्रियते, सुबिति चानुवर्तनात् प्राप्तापन्नयोरेव सन्निधानादुपसर्जनसंज्ञा भवति, सूत्रारम्भसामर्थ्याद्वा । प्राप्ता जीविकामिति । लिङ्गविशिष्टपरिभाषया 'प्राप्ता'शब्दस्य समासः ॥४॥

उ०—गमनाविरहाद्भाष्यप्रामाण्याच्चाप्रत्ययान्तानां केवलानां च द्वितीयादीनां ग्रहणम् । भिक्षासंबन्धिद्वित्वसंख्यापूरणमित्यर्थः । भाष्ये—एवं तर्हीति । अन्यतरस्यामित्येतत्सामर्थ्यात्पूरणेति प्रतिषेधो नेति भावः ॥३॥

प्राप्तापन्ने च । अयमप्युच्यत इत्यादि उभयोरपि प्राप्तापन्नग्रहणेन विशेषविहितत्वादित्यर्थः । द्वितीययेत्यत्र प्रश्लेषे उद्देश्यासंनिधानं, चकारेण व्यवधानं चेति भावेनाह—सौत्रत्वाच्चेति । सूत्रारम्भेति । 'द्वितीयाश्रिते'त्येव सिद्धे एतत्सामर्थ्यादिति भावः । लिङ्गविशिष्टेति । एकादेशस्य पूर्वान्तत्वादित्यपि बोध्यम् ॥४॥

१—कचिन्न । † द्वितीयतृतीयचतुर्थतुर्याण्यन्यतरस्याम् २. २. ३.

‡ द्वितीया श्रितातीतपतितगतत्यस्तप्राप्तापन्नैः २. १. २४.

कालाः परिमाणिना ॥ २ । २ । ५ ॥

किं प्रधानोऽयं समासः ? उत्तरपदार्थप्रधानः । यद्युत्तरपदार्थप्रधानः सधर्मणानेनान्यैरुत्तरपदार्थप्रधानैर्भवितव्यम् । अन्येषु चोत्तरपदार्थप्रधानेषु यैवासावन्तर्वर्तिनी विभक्तिस्तस्याः समासेऽपि श्रवणं भवति । तद्यथा—राज्ञः पुरुषो राजपुरुष इति । इह पुनर्वाक्ये षष्ठी, समासे प्रथमा । केनैतदेवं भवति ? योऽसौ मासजातयोरभिसंबन्धः स समासे निवर्तते । अभिहितः सोऽर्थोऽन्त-

प्र०— कालाः । इह वृत्तिवाक्ययोः समानार्थत्वं न्याय्यं 'मासो जातस्ये'ति च वाक्ये जातस्य विशेषणत्वादप्राधान्यम्, समासे तु 'मासजातो दृश्यता'मित्यादौ जातस्यैव कार्यसम्बन्धावगमात् प्राधान्यमन्योत्तरपदार्थप्रधानवैधर्म्यं च लक्ष्यत इति मत्वा पृच्छति—किं प्रधान इति ।

योऽसाविति । षष्ठीनिवृत्तौ न्यायकथम् । सम्बन्धस्य चान्तर्भावादनुद्धव एव निवृत्तिः । अभिहित इति । प्रथमोत्पत्तिनिमित्तकथनम् । अनुद्धभूतोऽपि सम्बन्धो गुणभावेन समासाविधेयत्वाभिहित इत्युच्यते । तत्राभिहितोऽपि कश्चिन्नान्तर्भवति, यथा 'राज्ञः पुरुष' इत्यत्र वाक्ये षष्ठ्या सम्बन्धोऽभिधीयते न तु कचिदन्तर्भावमुप-
याति । राजसखादौ च बहुव्रीह्यर्थस्यान्तर्भावोऽस्ति, न त्वभिधानमित्युभयोपादानम् ।

उ०— कालाः परि । तत्पुरुषे प्राय उत्तरपदार्थप्राधान्यात्प्रक्षानुपपत्तिमाशङ्क्याह—इहेति । प्राधान्यमिति । एवं च समानार्थत्वमङ्ग इति भावः । ननु चित्रगुरित्यादिवत्समासे उत्तर-
पदार्थप्राधान्यमेकार्थीभावकृतं स्यात्तत्राह—अन्योत्तरेति । तद्वैधर्म्यं च भाष्योक्तम् । किं च वाक्यविपरीतविशेषणविशेष्यभावो नैकार्थीभावसाध्यः, अत एव तस्य एकार्थीभावकृतविशेषेषु भाष्ये गणनाभावः । किं प्रधानोऽयं समास इति समासपदं विग्रहपरमपि ।

उत्तरपदार्थप्रधान इत्युत्तरमप्युभयसाधारणम् । न च विग्रहेऽपि जातस्य प्राधान्ये 'जातस्य मास' इति षष्ठ्यनुपपत्तिः, विशेषणादेव षष्ठीविधानादिति वाच्यं, वृत्तिविग्रहयोः समानार्थत्वानुरोधेन तस्य वाक्यस्य वृत्त्यर्थबोधकत्वविवक्षायां विशेष्यविशेषणभाववैपरीत्येऽपि पूर्वजातसंस्कारानिवृत्तेः । अन्यथा समासे जातप्राधान्येन विशेषणविभक्तिषष्ठ्यापादनस्य भाष्येऽसङ्गत्यापत्तेः । मम तु न दोषः, विग्रहेऽपि तस्यैव प्राधान्येन तत्स्थितिवत्समासादपि तदापादनात् । तदुत्तरषष्ठ्यैव तत्र मासविशेषणकसम्बन्धप्रतीतिवत्समासे विशिष्टोत्तरषष्ठ्या तत्सम्भव इत्याशयात् । सम्बन्धस्याशेषत्वाच्च षष्ठीत्युत्तरम् । भाष्ये—यैवासावन्तर्वर्तिनीति । 'उत्तरपद' इति शेषः ।

योऽसाविति । परिच्छेद्यपरिच्छेदकस्वरूपः । समासे इति । षष्ठीप्रयोजको न भवती-
त्यर्थः । तदाह—अभिहित इति । षष्ठ्यप्रवृत्तौ निमित्तमिदम्, समासेनाभिहितो यतः—

भूतः प्रातिपदिकार्थः संपन्नस्तत्र 'प्रातिपदिकार्थे प्रथमे'ति* प्रथमा भवति ।
न तर्हीदानीमिदं भवति मासजातस्येति ? भवति बाह्यमर्थमभिसमीक्ष्य षष्ठी ।

कालस्य येन समासस्तस्यापरिमाणित्वादिनिर्देशः ॥ १ ॥

कालस्य येन समासः सोऽपरिमाणी, तस्यापरिमाणित्वादिनिर्देशः ।
अगमको निर्देशोऽनिर्देशः । न हि जातस्य मासः परिमाणम् । कस्य तर्हि ?

प्र०—इह परिमाणं जातस्य प्रतिपादयितुं वाक्ये परिमाणेन एव षष्ठी कर्तव्या—'मासो जातस्ये'ति । मासस्य जात इति ह्यभिधीयमाने विवक्षितोऽर्थो न प्रतीयते । तत्र यथा चित्रा गावो यस्येति वाक्ये यद्यपि गवां प्राधान्यं तथापि चित्रगुरिति वृत्तावप्राधान्यमेव, तथेहापि वृत्तिवाक्ययोः परिमाणिनः प्राधान्याप्राधान्ये शब्दशक्तिस्वाभाव्याद् भवतः । भवति बाह्यमिति । परिमाणपरिमाणिसम्बन्ध एव समासेऽन्तर्भूतः, न तु बाह्यसम्बन्धपेक्षो 'मासजातस्य वस्त्र'मित्यादिरपि सम्बन्ध इत्यर्थः ।

न हि जातस्येति । तस्य हि दिष्ट्यादि परिमाणं, न तु मासः, नापि तत्सत्ताया

उ०—अत एवान्तर्भूतः । प्रथमोत्पत्तिनिमित्तमाह—प्रातिपदिकार्थ इति । हि यतोऽभिहितः, अत एव प्रातिपदिकार्थः संपन्न इत्यर्थः । अन्यथा 'पचती'त्यादौ कर्ताभिधीयमानो गुणभूतत्वादन्तर्भूतोऽपीति तत्रापि प्रथमा स्यादत इदमुक्तम् । अनभिहितसम्बन्ध एव षष्ठीति तात्पर्यम् । अन्तर्भावादिति । सम्बन्धविषयकोपस्थितिविषयत्वादित्यर्थः । अनुद्भूत एवेति । पृथगुपस्थित्यविषयसम्बन्धिकत्वमनुद्भूतः । प्रथमोत्पत्तिनिमित्तमिति । षष्ठीप्रतिबन्धद्वारेत्यर्थः । ननु 'पक्व' इत्यादौ तत्त्वेनाभिधीयमानं कर्मादिकमभिहितमित्युच्यते नैव तथा सम्बन्धत्वेनाभानादत आह—गुणभावेनेति । सम्बन्धाभिधानमेव भवतीत्यर्थः । सम्बन्धविषयकोपस्थितिविषयत्वमेव गुणभाव इत्याहुः । न तु कचिदन्तर्भावमिति । न सम्बन्धविषयकोपस्थितौ विषयो भवतीत्यर्थः । उभयोः पृथगुपस्थितयोरेव सम्बन्धसम्भावादिति भावः । विवक्षितोऽर्थ इति । 'क्रियान्कालोऽस्य जातस्ये'ति प्रश्ने 'जातस्य मास' इत्युत्तरेणैवाकाङ्क्षाशान्तिर्न तु 'मासस्य जात' इत्युत्तरेणेति स एव विवक्षितोऽर्थः, स च न ततः प्रतीयत इति भावः । मासजात इति समासस्य त्वार्थमुत्तरत्वं बोध्यम् ॥ नन्वेवं विग्रहे षष्ठीसमासेनैव सिद्धौ सूत्रं व्यर्थम्, उत्तरं तु तवेव ममाप्यर्थमेवेति चेत्, न, एतज्ज्ञाप्यप्रामाण्येन परिच्छेद्यपरिच्छेदकसमभिव्याहारे परिच्छेद्यबोधकादेव षष्ठीति स्वीकारात्, अवयवावयविनोः समभिव्याहारे यथावयवविवाचकादेव । तत्रार्थे 'जातमास' इत्यनिष्टनिवृत्त्यर्थं सूत्रम् । शब्दशक्तिस्वाभाव्यादिति । यद्यपि एतज्ज्ञाप्यात्तद्वहतीति सूत्रभाष्याच्च वृत्त्यर्थोपदर्शके विग्रहवाक्येऽपि तत्समानैव विषयतेति लभ्यते तथाप्यत्र वाक्यपदमर्थबोधाय प्रयुक्तस्वतन्त्रवाक्यपरमिति बोध्यम् । भाष्येऽप्येवमेव ।

* प्रातिपदिकार्थलिङ्गपरिमाणवचनमात्रे प्रथमा २. ३. ४६. १—'भविष्यति' पा० ।

त्रिंशद्रात्रस्य । तद्यथा—‘द्रोणो बदराणां देवदत्तस्ये’ति । न देवदत्तस्य द्रोणाः परिमाणम् । कस्य तर्हि ? बदराणाम् ।

सिद्धं तु कालपरिमाणं यस्य स कालस्तेन ॥ २ ॥

सिद्धमेतत् । कथम् ? कालपरिमाणं यस्य स कालस्तेन सह समस्यत इति वक्तव्यम् । सिध्यति । सूत्रं तर्हि भिद्यते ।

यथान्यासमेवास्तु । ननु चोक्तं ‘कालस्य येन समासस्तस्यापरिमाणात्वादिनिर्देश’ इति । कं पुनः कालं मत्वा भवानाह ‘कालस्य येन समासस्तस्यापरिमाणात्वादिनिर्देश’ इति ? येन मूर्तीनामुपचयाश्चापचयाश्च लक्ष्यन्ते तं

प्र०—मासः परिमाणम्, सत्ताया नित्यत्वात् । नापि जन्मक्रियायाः, तस्या एकक्षणभावित्वान्मासेन संबन्धासंभवात् । त्रिंशद्रात्रस्येति । ननु त्रिंशद्रात्र एव मासो नापर इति भेदाभावादयुक्तमेतत् । नैष दोषः । कालो जातस्य मासेन परिच्छिद्यते । तथा हि—‘किंयान् कालोऽस्य जातस्ये’ति प्रश्ने ‘मास’ इत्यादि प्रतिवचनम् । स च परिच्छिद्यमानस्त्रिंशद्रात्रात्मक एव संपद्यत इत्यभिप्रायेणैतदुक्तम् । एतदेव दृष्टान्तेन दर्शयति—तद्यथेति ।

सिद्धं त्विति । कालशब्देन कालसामान्यमुच्यते । यस्य जातादेः संबन्धिनः कालसामान्यस्य परिमाणं मासादिस्तेन स कालो मासादिः समस्यते । अथवा कालशब्देन मासादिः कालविशेष उच्यते, स कालः परिमाणं यस्य कालसामान्यस्य तद्यस्य संबन्धि तेन स कालो मासादिः समस्यत इत्यर्थः । कं पुनरिति । यदि नित्य एको विभुः कालस्तदा तस्य भेदाभावात्परिच्छेदकत्वासंभवः । अथोपाधिभेदात्तस्य भेदस्तदा तद्भेदभिन्नस्य जातमपि प्रति परिच्छेदकत्वमस्त्येव । येन मूर्तीनामिति । तरुणलताप्रभृतीनां कदाचिदुपचयः, अन्यदा त्वपचयः । स प्रत्ययान्तराविशेषेऽपि

उ०— सत्ताया नित्यत्वादिति । नित्यत्वमत्र परिच्छेदककालाधिककालस्यायित्वं बोध्यम् । इत्यभिप्रायेणेति । जातसंबन्धी कालो मास इत्यभिप्रायः । भाष्ये—बदराणामिति । देवदत्तसंबन्धिवदराणामित्यर्थः ।

कालशब्देनेति । ‘कालपरिमाण’मिति षष्ठीतत्पुरुषः । अत्र व्याख्याने वार्त्तिकस्यकालपदार्थयोः स्वरसत ऐक्यं प्रतीयमानं भज्येतेत्यत आह—अथवेति । अत्र पक्षे ‘कालपरिमाण’मिति बहुव्रीहिः । तद्यस्येति । तत्—कालसामान्यम् ॥ जातमपि प्रतीति । जननक्रियापरिच्छेदद्वारेत्यर्थः । तरुणोति । पदार्थानामनन्यथासिद्धवृद्धयपेक्षयानुमेयः काल इति भाष्याशय इति भावः । प्रत्ययान्तरम्—कारणान्तरम् । तस्यैकत्वादिति । अलण्डकालाभिप्रायमिदम् । वस्तुतस्तु एकत्वे तस्य कार्यवैचन्यनियामकत्वानुपपत्तिरिति भाष्योक्तलक्षणानुपपत्त्या ‘क्षणधारारूपः काल’ इति युक्तिम् । प्रक्षणां चाशुविनाशित्वात्कथमहरादिविभाग इति चावतरणं

कालमाहुः । तस्यैव हि कयाचित्क्रियया युक्तस्याहरिति च भवति, रात्रिरिति

प्र०—यत्कृतः स काल इत्यर्थः । यद्येवं तस्यैकत्वात्कथमहरादिविभाग इत्याह—तस्यैवेति । परोपाधिक एव सर्वस्य भेदः । तथा चोक्तं हरिणां कालसमुद्देशे—

‘तस्यात्मा बहुधा भिन्नो भेदैर्धर्मन्तराश्रयः ।

न हि भिन्नमभिन्नं वा वस्तु किञ्चन विद्यते ॥१॥

नैको न चाप्यनेकोऽस्ति न शुक्लो नापि चासितः ।

द्रव्यात्मा स तु संसर्गादेव रूपः प्रकाशते ॥२॥

संसर्गिणां तु ये भेदा विशेषास्तस्य ते मताः ।

संभिन्नस्तैर्व्यवस्थानां कालो भेदाय कल्पते ॥३॥

उ०—युक्तं कैयटेऽपि । नित्यः—प्रवाहनित्यतया, एकः—समूहरूपेण, विभुः—क्षणस्य विभुत्वात्, तस्य समूहस्यैकत्वादित्यर्थः इत्यन्ये । इत्याहेति । इति हेतोराहेत्यर्थः । भाष्ये—तस्यैवेति । बुद्धिविषयलक्षणसमूहस्येत्यर्थः । क्रिययेति । क्रियासमूहेनेत्यर्थः । नन्वौपाधिकत्वेऽपरमार्थता स्यादत आह—परोपाधिक एवेति । व्यवहारमात्रस्यौपाधिकत्वाद्यावद्बाधं प्रामाण्यमङ्गीकार्यमिति भावः । तत्रार्थं बृहत्सम्भतिमाह—तथा चेति । तस्य—क्षणसमूहरूपकालस्य, आत्मा—स्वरूपं, धर्म्यन्तराश्रयैः—धर्मा सूर्यस्तद्बृत्ति अन्तरं धर्मान्तरं, धर्मविशेषः क्रियारूपः, स आश्रयो येषां तैः—क्रियाश्रितैः । भेदैः—विशेषैः । बहुधा—अहरादिभेदेन । न केवलं कालस्यैव भेद औपाधिकः किं तु सर्वस्यापीत्याह—न हीति । भेदाभेदौ—एकत्वानेकत्वे, शुक्लत्वकृष्णत्वे इत्यादिसर्वमपि न कस्यचित्स्वाभाविकमित्यर्थः । तदुक्तं—‘न हि गौः स्वरूपेण गौः, नाप्यगौः, गोत्वाभिसम्बन्धात्तु गौ’रिति । किं त्वौपाधिकमेवेत्याह—द्रव्यात्मेति । द्रव्यपदार्थः । तत्तत्संसर्गादेकत्वानेकत्वादिना व्यवहारविषय इत्यर्थः । एवं च ब्रह्मैव कल्पित-तत्त्वपदार्थसंसर्गाद्भेदाभेदैकत्वानैकत्वशुक्लत्वकृष्णत्वादिना भासते इति भावः । वस्तुतस्तु सर्वधर्मविनिर्मुक्तमिति बोध्यम् । प्रकृते आह—संसर्गिणां त्विति । आदित्यक्रियादीनां ये भेदा विशेषास्त एव तस्य कालस्य विशेषा अहरादिविशेषव्यवहारहेतव इत्यर्थः । तैर्भिन्नस्वरूपः

१—“कालो हि नाम स्वयम्भुरनादिमध्यनिधनः । अत्र रसव्यापत्सम्पत्ती जीवितमरणे च मनुष्याणामायते । स सूक्ष्ममपि कलां न लीयत इति कालः, संकलयति कालयति वा भूतानीति कालः ।” (सुश्रुते सूत्र० ६।३)

दक्षिणायने = वर्षाशरद्धे मन्तेषु सर्वप्राणिनां बलमभिवर्धते । उत्तरायणे = शिशिरवसन्त-प्रीष्मेषु सर्वप्राणिनां बलमपहीयते इत्यपि सुश्रुते द्रष्टव्यम् (६।७) ।

† वाक्यप्रदीये ३ काण्डे काल० ६—५ कारिकाः ।

च । कया क्रियया ? 'आदित्यगत्या । तयैवासकृदावृत्तया 'मास' इति भवति 'संवत्सर' इति च । यद्येवं भवति जातस्य मासः परिमाणम् ।

एकवचनद्विगोश्चोपसंख्यानम् ॥ ३ ॥

'एकवचनान्ताना'मिति वक्तव्यम् । इह मा भूत्—मासौ जातस्य मासा जातस्येति ॥ द्विगोश्चेति वक्तव्यम् । इहापि यथा स्यात्—द्विमासजातः त्रिमासजातः ।

उक्तं वा ॥ ४ ॥

किमुक्तम् ? एकवचने तावदुक्तम् 'अनभिधाना'दिति* ॥ द्विगोः

प्र०— कया क्रिययेति । क्रियाया एकत्वान्तस्या अपि भेदकत्वं नास्तीति प्रश्नः । आदित्यगत्येति । आदित्यादिसाधनादिभेदाद्भिन्नैव क्रिया । आख्यातेन तु सा निवृत्तभेदोच्यते, शब्दशक्तिस्वाभाव्यात्र तु तस्या भेदो नास्ति । यद्येवमिति । जातस्य जननक्रियावधिर्मासेन परिच्छिद्यते, न च मासव्यतिरिक्तः कश्चित्त्रिशद्व्रात्रोऽस्ति यस्य मासः परिमाणं स्यात् । न च कालसामान्यं परिच्छेद्यं, काल एव हि संसर्गिभेदा-वाप्तमासादिभेदव्यवहारः क्रियायाः परिमाणं न वस्त्वन्तरस्य ।

अनभिधानादिति । समासे द्वित्वादेरनवगमात् । एकत्वं त्वत्र प्रातिपदिकार्थस्य

उ०—कालो व्यवस्थानाम्—अहरादिव्यवहाराणां भेदाय—विशेषाय कल्पत इत्यर्थः । क्रियाया एकत्वादिति । 'गच्छती'त्यादितस्तथाप्रतीतेरिति भावः । आख्यातेन त्विति । स्वतो निवृत्त-भेदैवेत्यर्थः । अन्ये तु दिनपर्यन्तस्यायिक्रियानुपलम्भात्प्रश्नः—कयेति । आदित्यगत्येति उत्तरम् । तत्क्रियासमूहस्य तावत्कालं धारारूपेणानुस्यूतत्वादित्यर्थ इत्याहुः ।

ननु क्रियापरिच्छेदकत्वमेव कालस्य, न तु द्रव्यपरिच्छेदकत्वं, द्रव्यस्य हि वितस्त्याद्येव परिच्छेदकमत आह—जातस्य जननक्रियावधिरिति । 'मासो जातस्येत्यस्य जननक्रियाया कर्ष्वमस्य मासो जात इत्यर्थ इत्यभिप्रायः । एवं च जननक्रियापरिच्छेदद्वारा जातपरिच्छेदकत्वमिति तात्पर्यम् । मासस्य परिच्छेद्यान्तरमुक्तं निराकरोति—न च मासेति । 'त्रिशद्व्रात्र' इति बहुव्रीहिः । पञ्चनाभवत्पृषोदरादित्वेनाकारन्तता । समूहोऽन्यपदार्थः । समाहारद्विगौ 'संख्यापूर्वं' रात्रं क्लीब'मिति नपुंसकतापत्तेः । न च कालसामान्यमिति । तस्य नित्यत्वा-दिभुत्वाच्चेति भावः । क्षणपक्षे तद्वाराविच्छेदेन तस्यानन्तत्वादपरिच्छेद्यत्वमिति भावः । युक्त्यन्तरमप्याह—न वस्त्वन्तरस्येति । एवं च क्रियाद्वारैव कालपरिच्छेदकत्वं वाच्यमिति तद्वारा जातपरिच्छेदकत्वमेवेति भावः ।

ननु संख्याविशेषैकत्वावगतिरपि नेत्यत आह—एकत्वं त्विति । तथाभूतत्वात्—नित्यत-

१—“तस्य संवत्सरात्मनो भगवानादित्यो गतिविशेषेणादिनिमेषकाष्ठाकलामुहूर्ताहोरात्रपञ्च-

मासत्वयनसंवत्सरयुगप्रविभागं करोति । (सुभ्रुते० सूत्र० ६।४) ३, २, १ वा० ५,

किमुक्तम् ? 'उत्तरपदेन परिमाणिना द्विगोः समासवचन'मिति ॥५॥

नञ् ॥ २ । २ । ६ ॥

किंप्रधानोऽयं समासः ? उत्तरपदार्थप्रधानः । यद्युत्तरपदार्थप्रधानः,

प्र०—तथाभूतत्वात् प्रतीयते, वस्त्वन्तरानपेक्षत्वाच्च । द्वित्वादिका तु संख्या वस्त्वन्तरापेक्षत्वाद् बहिरङ्गा । तदुक्तं हरिणा—

‘शौर्पिके मासजाते च परिमाणं स्वभावतः ।

उपाधिभूतमाश्रित्य संख्या भेदेन वर्तते’ ॥ इति ।

उत्तरपदेनेति । ‘तद्वितार्थे’त्यत्रेदमुक्तं तदेव शिष्यानुग्रहाय स्मारितम् ॥५॥

नञ् । इहान्नाहणादिना क्षत्रियादेरभिधानं लोके दृश्यते तत्र प्रक्रियागतगुण-
दोषनिरूपणाय प्रश्नः—किंप्रधान इति । त्रयश्चात्र पक्षा अन्यपदपूर्वपदोत्तरपदार्थ-
प्राधान्यलक्षणाः संभवन्ति । यदा जातौ ब्राह्मणशब्दो वर्ततेऽविद्यमानं ब्राह्मणं यस्य
सोऽब्राह्मणः क्षत्रियादिस्तदान्यपदार्थः प्रधानम् । यदा त्वसत्सामान्यवृत्तिर्न ब्राह्म-
णादिभिविशेष्यते ब्राह्मणत्वेनासन्, अन्यथा तु सन्नर्थः क्षत्रियादिरब्राह्मणशब्देनोच्यते
तदा पूर्वपदार्थप्रधानः । यदा तु दुरुपदेशान्मिथ्याज्ञानाद्वा ब्राह्मणशब्दः क्षत्रिये
प्रयुज्यते ब्राह्मणपदार्थनिवृत्तिश्च स्वाभाविकी नञ् द्योत्यते तदोत्तरपदार्थप्रधानः ।

उ०—परिच्छेदकपरिमाणवाचित्वात् । अन्यथा ‘जातस्यास्य क्रियान्काल’ इतिप्रश्नेऽस्योत्तरत्वं
न स्यादिति भावः ॥ नन्वेवं सति तात्पर्यं द्वित्वाद्यवगतिरपि स्यादत आह—बहिरङ्गेति ।
द्वित्वादिप्रतीतेरनुभवविरुद्धत्वाच्चेत्यपि बोध्यम् । शौर्पिक इति । परिमाणम्—अक्षपरि-
माणत्वमुपाधिमाश्रित्य, संख्या—एकत्वरूपा, भेदेन—तद्रूपेण, भासते इत्यर्थः । अक्षपरि-
माणवाचकशब्दस्थले तथैव व्युत्पत्तिरिति तात्पर्यम् । वस्तुतः समासे एकत्वमपि नैव भासते,
किं तु मासत्वेनैकमासस्यैव भानं न त्वनेकस्थानभिधानादिति भाष्याशयः । एवं शौर्पिकता-
वकीनादावपीदं बोध्यम् । इदमनभिधानं ‘समर्थ’सूत्रे उक्तमेकार्थीभाव—कृतविशेषनिरूपणा-
वसरे । तुल्यन्यायादक्षशलाकेतिसूत्रस्थम् ‘एकवचनान्तयोः’ इत्यपि प्रत्याख्यातं बोध्यम् ॥५॥

नञ् । शब्दार्थावगतेर्दृढव्यवहाराधीनत्वेऽपि न्यायव्युपादनाय विचार इत्याह—इहेति ।
प्रक्रियागतेति । लिङ्गसंख्यादिसिद्धितदभावरूपगुणदोषेत्यर्थः । असत्सामान्यम्—अभावो
भेदः । तस्यासत्त्वं—निरूपयितुमशक्यत्वात् । तथा हि—भिन्नाभ्यां हि धर्मप्रतियोगिभ्यां स
निरूप्यः । तत्रायमेव स चेदात्माश्रयः । तृतीयादेरन्यस्य स्वीकारे चक्रकमनवस्था चेति
तन्त्रान्तरे स्फुटं, सामान्यत्वं च केवलान्वयित्वात् । तद्वृत्तिः—तद्वृत्तिः । एवं च ब्राह्मण-
भिन्न इत्यर्थः फलितः । दुरुपदेशः—‘अमुष्मिन्नवकाशे ब्राह्मण’ इत्यादिः । मिथ्याज्ञानम्—

‘अब्राह्मणमानये’त्युक्ते ब्राह्मणमात्रस्यानयनं प्राप्नोति ॥ अन्यपदार्थप्रधानस्तर्हि भविष्यति । यद्यन्यपदार्थप्रधानः, ‘अवर्षा हेमन्त’ इति हेमन्तस्य यल्लिङ्गं वचनं च तत्समासस्यापि प्राप्नोति ।

पूर्वपदार्थप्रधानस्तर्हि भविष्यति । यदि पूर्वपदार्थप्रधानोऽव्ययसंज्ञा प्राप्नोति ।

प्र०—यद्यपीहार्थो न निर्दिष्टस्तथाप्यभिधानशक्तिस्वाभाव्याल्लभ्यते । द्वन्द्ववत्तु स्वतन्त्रपदार्थद्वयानवगमादुभयपदार्थप्राधान्यं नाशङ्कितम् । एवं पक्षत्रयसम्भवेऽल्पप्रतिविधेयपक्षमाश्रयितुमाह—उत्तरपदार्थप्रधान इति । ब्राह्मणमात्रस्येति । इहानियतगुणस्य गुणविशेषप्रतिपादनाय विशेषणं प्रवर्तते न तदुपघाताय । यदि च नञ्वा ब्राह्मणार्थः प्रतिषिध्यते तदा सर्वात्मना तदर्थस्याभावात्कथं प्राधान्यं स्यात्तस्मात्तद्गतविशेषावचनान्नव्यनर्थक एवेति ब्राह्मणब्राह्मणशब्दयोः पर्यायता प्रसज्येत । अन्वाख्यानाद्वि साधुत्वमेवंभूतस्याथेवदनर्थकावयवस्य समासस्य स्यात् ।

अवर्षा इति । न चात्र परवल्लिङ्गतास्ति । यस्मान्न्यासभेदेन द्वन्द्वैकदेशिसमासयोरेव सेक्ता । वचनदोषस्तु यथान्यासेऽप्यपरिहार्य एव । किञ्च नञ्समासस्यान्यपदार्थप्रधानत्व आश्रीयमाणेऽपवादत्वाद्नेन बहुव्रीहेर्बाधनाद्ब्राह्मणको देश इत्यादि न सिद्ध्यति । ‘असः’ ‘असर्वस्मा’यिति चोत्तरपदार्थस्योपसर्जनत्वात्तदादिसर्वनामकार्याप्रसङ्गः । ‘सर्वादीनि सवेनामानी’त्यत्र संज्ञोपसर्जनप्रतिषेधाभिधानात् ।

अव्ययसंज्ञेति । ‘अलिङ्गमसङ्ख्यमव्यय’मित्यर्थाश्रयेणाव्ययसंज्ञाविधानादिति

उ०—प्रकारान्तरेण भ्रमः । ब्राह्मणपदार्थो ब्राह्मण्यम्, तस्य स्वाभाविकी निवृत्तिर्मुख्यब्राह्मण्याभावो द्योत्यते इति वक्रोक्त्या आरोपिततद्वत्ताद्योतको नित्युक्तं भवति । यद्यपीहेति । इह सूत्रेऽत्रार्थे तत्पुरुषसंज्ञेति न निर्दिष्टमित्यर्थः । यदि च नञेति । यदि नञ्वा ब्राह्मणार्थः प्रतिषिध्यते—स्वार्थप्रतिषेधरूपाभावविशिष्टो बोध्यते—तदाभावप्रतियोगी ब्राह्मण इत्यर्थे सर्वात्मना ब्राह्मणेतरव्यावृत्तस्य नञर्थस्याभावात् किंनिरूपितं परिच्छेद्यत्वरूपप्राधान्यं स्यात्, अभावप्रतियोगित्वादेः केवलान्वयित्वात् । तदेवाह—तद्गतविशेषावचनान्नव्यनर्थक एवेत्यादि । नन्वनर्थकत्वे साधुत्वं न स्यादत आह—अन्वाख्यानाद्धीति ।

द्वन्द्वैकदेशिसमासयोरिति । उपमितसमासः समानलिङ्गयोरेवेति भावः । अब्राह्मणको देश इत्यादि न सिद्ध्यतीति । न हि प्रवृत्तिनिमित्तमात्रनिष्ठेषु ब्राह्मणादिशब्देष्वेवायं समासो, न तद्विनिष्ठेष्वित्यत्र नियामकमस्तीति भावः । ‘नञोऽस्त्यर्थाना’मिति तत्सूत्रस्थवार्त्तिकद्विषयविभागो लप्स्यते । ‘एतत्तदो’रिति सूत्रेनञ्समासग्रहणाल्लिङ्गाजितिसूत्रविहितसमासे उपसर्जनत्वप्रवृत्तिकार्याभाव इति भाष्याशय इत्युच्यते ।

अव्ययं ह्यस्य पूर्वपदमिति । नैष दोषः । पाठेनाव्ययसंज्ञा क्रियते† न च नञ्समासस्तत्र पठ्यते । यद्यपि नञ्समासो न पठ्यते, नञ् तु पठ्यते । पाठेनाप्यव्ययसंज्ञायां सत्यामभिधेयवलिङ्गवचनानि भवन्ति, यश्चेहार्थोऽभिधीयते न तस्य लिङ्गसंख्याभ्यां योगोऽस्ति ।

नेदं वाचनिकमलिङ्गतासंख्यता वा । किं तर्हि ? स्वाभाविकमेतत् । तद्यथा—‘समानमीहमानानां चाधीयानानां च केचिदर्थैर्युज्यन्तेऽपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वानर्थक इति सर्वैरर्थकैः । तत्र किमस्माभिः शक्यं कर्तुम् । यन्नञः प्राक्समासालिङ्गसंख्याभ्यां योगो नास्ति समासे च भवति, स्वाभाविकमेतत् ।

अथवाश्रयतो लिङ्गवचनानि भविष्यन्त । गुणवचनानां हि शब्दानामाश्रयतो लिङ्गवचनानि भवन्ति । तद्यथा—शुक्लं वस्त्रम्, शुक्ला शाटी, शुक्लः कम्बलः, शुक्लौ कम्बलौ, शुक्लाः कम्बला इति । यदसौ द्रव्यं श्रितो भवति गुण-

प्र०-भावः । ‘पक्षान्तराश्रयेणापि परिहारा भवन्तीति पाठमाश्रित्याह—नैष दोष इति । पाठेनापीति । पाठाभावात्समासस्य मा भूदव्ययसंज्ञा, लिङ्गसङ्ख्यायोगस्तु नञर्थप्रधानत्वात् प्राप्नोतीत्यर्थः । नेदं वाचनिकमिति । वचनं प्रयोजनमस्येति वाचनिकम् । एतदुक्तं भवति—शब्दशक्तिस्वाभाव्यादसत्त्वरूपमर्थं वाक्ये नञ्वाह, समासे तु सत्त्वरूपम् । केचिदर्थैरेति । धर्माधर्मवशात् ।

अथवेति । ब्राह्मणाभावस्य गुणत्वात्तद्युक्तद्रव्याभिधायित्वाच्च समासस्य क्षत्रियाद्याश्रयगते लिङ्गसंख्ये भविष्यत इत्यर्थः । पूर्वत्र स्वाभाविकदर्शने साक्षादेव लिङ्गसंख्या-

उ०- ननु नञः पाठेऽपि तदन्तत्वाभावादव्ययत्वाप्राप्तिस्तत्राह भाष्ये—पाठेनापीति । एवं च नञः पाठेनाव्ययतया तदर्थस्य लिङ्गसंख्यानन्वयित्वेन समासेऽपि तदर्थस्य प्राधान्ये स न स्यादिति भावः । भाष्ये—नेदं वाचनिकम् । नेदं वचनप्रयोज्यमित्यर्थः । कैयटेऽपि प्रयोजनमिति करणे ल्युट् ।

ब्राह्मणाभावस्येति । ब्राह्मणभेदस्येत्यर्थः । गुणत्वादिति । आश्रितत्वमत्र गुणत्वम् । तद्युक्तेति । तद्युक्तद्रव्येऽभेदेनान्वयित्वादित्यर्थः । तद्वक्ष्यति—‘यदसौ द्रव्यं श्रित’ इति भाष्ये । अर्थं भावः—भेद एव नञर्थः, तस्य चाश्रयेण गुणस्येव तादाम्यं सम्बन्धः । ‘अब्राह्मणः क्षत्रियः’ ‘ब्राह्मणभेदः क्षत्रिये’ इत्युभयविधव्यवहारदर्शनात् । गुणवचनानां—गुणोपसर्जनद्रव्यवाचिनाम्, आश्रयतः—आश्रयविशेषतो, लिङ्गवचनानीत्यर्थः । जात्याश्रयबोधकानां तु नियतलिङ्गतैवेति भावः । इह त्वाश्रयेति । साक्षालिङ्गसंख्यानआश्रयत्वमेवासत्त्वमिति भावः । भाष्ये—यदसौ द्रव्यं श्रित इति । यद्द्रव्यानन्वयित्यर्थः । उत्तरपदार्थप्राधान्यपरिग्रहस्तुल्य-

† स्वरादिनिपातमव्ययम् १. १. ३७.

स्तस्य यल्लिङ्गं वचनं च तद् गुणस्यापि भवति । एवमिहापि यदसौ द्रव्यं श्रितो भवति समासस्तस्य यल्लिङ्गं वचनं च तत्समासस्यापि भविष्यति ।

अथवा पुनरस्तुत्तरपदार्थप्रधानः । ननु चोक्तम् 'अब्राह्मणमानये'त्युक्ते ब्राह्मणमात्रस्यानयनं प्राप्नोतीति । नैष दोषः । इदं तावदयं प्रष्टव्यः—अथेह 'राजपुरुषमानये'त्युक्ते पुरुषमात्रस्यानयनं कस्मान्न भवति ? अस्त्यत्र विशेषः । राजा विशेषकः प्रयुज्यते तेन विशिष्टस्यानयनं भवति । इहापि तर्हि नञ्

प्र०—योगः, इह त्वाश्रयद्वारक इति विशेषः । समास इति । समासार्थ इत्यर्थः । अत्रापि पक्षे दोषः—यदि तावत् स्वाभाविकदर्शनमाश्रीयते तदानेनापवादत्वादव्ययीभावस्य बाधनप्रसङ्गादमन्तिकमित्यादि न सिद्ध्यति । तस्य तु निर्मन्तिकमित्यादिरवकाशः । 'असवेस्मै' 'अस' इत्यादौ च पूर्ववत्स्मायाद्यसिद्धिः स्यात् ।

आश्रयद्वारकलिङ्गसङ्ख्याभ्युपगमेऽप्यवर्षा हेमन्तोऽनर्थः स्त्रीत्यादौ हेमन्ताद्याश्रय-श्रयगतिलिङ्गसङ्ख्याप्रसङ्ग इत्यालोच्याह—अथवेति । 'एतत्तदोः सुलोप' इत्यत्रा-नञ्समासग्रहणं लिङ्गमुत्तरपदार्थप्रधानत्वस्य । अन्यथैतत्तदोर्थद्वारेण संबन्धिनः सुशब्दस्य लोपो विधीयमानोऽनेषो ददात्यसो ददातीत्यत्र कथं प्राप्नुयात् ।

उ०—विकल्पाभिप्रायेण न भवतीत्याह—अत्रापीति । अव्ययीभावस्येति । परे तु नञा स नेष्ट एव । असंहितमित्यत्रारोपितं संधानम्—परः संनिकर्षः—तदभावादद्भुतायां वृत्तौ संहिता-संज्ञाप्रयुक्तं कार्यं न प्राप्नोतीत्यर्थ इति न दोषः । अत्यन्ताभावार्थकनञः क्रियागुणमात्रा-न्वयित्वेनामन्तिकमित्यादावसंहितमित्यादावुत्तरपदार्थाभावप्रतीत्याव्ययीभावाप्राप्तेश्च । अन-ञ्समासग्रहणात्स्मायादिसिद्धिरप्युक्तेति तुल्यविकल्पाभिप्रायेणैव भाष्यम् । 'अवर्षा हेमन्त' इत्यपि प्रतियोगिरूपाश्रयगतलिङ्गादिग्रहणात्सिद्धम् । अभावेन प्रतियोगिनोऽपि स्वज्ञानाया-श्रयणेन तस्याप्याश्रयत्वात्स्वघटितसमासघटकत्वेनोपस्थितत्वाच्चास्यैवाश्रयस्य ग्रहणम्, अन्यथा तद्दोषदूषितपक्षोर्ध्वमाश्रितेऽपि तद्दोषानुवृत्तौ भाष्यस्य निर्दलतापत्तिः । 'अथवा पुनरस्तुत्तर-पदार्थप्रधान' इति समक्षतया पक्षान्तरकथनस्यासंगतिश्चेति वदन्ति । 'अनेक'मित्यादौ वचनदोषं तु भाष्यकृदेवाग्रे वक्ष्यति ।

भाष्ये—ब्राह्मणमात्रस्येति । अभावो नञर्थः, स विशेषणं चेदभावप्रतियोगी, भेदप्रति-योगी वा ब्राह्मण इति बोधस्तथासति यत्किञ्चिन्निष्ठाभावप्रतियोगिनस्तादृशभेदप्रतियोगिनो वा ब्राह्मणस्यैवानयनं प्राप्नोतीत्यर्थः । 'मात्र'शब्देन न शौचाभारादिहीनब्राह्मणस्य, नापि क्षत्रियादेरित्यर्थबोधनम् । राजा विशेषक इति । यद्यपि पुरुषमात्रस्यैवानयनं दृश्यते न राज-विशिष्टस्य, तथापि राजसंबन्धिन-एवानयनं न यत्किञ्चित्संबन्धिन इति राजा पुरुषस्य विशेषक

विशेषकः प्रयुज्यते, तेन नञ्विशिष्टस्यानयनं भविष्यति । कः पुनरसौ ? निवृत्तपदार्थकः ।

यदा पुनरस्य पदार्थो निवर्तते किं स्वाभाविकी निवृत्तिः, आहोस्विद्वाचनिकी । किं चातः ? यदि स्वाभाविकी, किं नञ् प्रयुज्यमानः करोति । अथ

प्र०-नञ्विशिष्टस्येति । आरोपितब्राह्मण्यस्य क्षत्रियादिरित्यर्थः । कः पुनरसौ चिति । भावाभावयोर्विरोधान्नञ्विशिष्टो ब्राह्मणार्थो नोपपद्यत इति भावः । निवृत्तपदार्थक इति । निवृत्तः पदार्थो मुख्यं ब्राह्मण्यं यस्मिन्स क्षत्रियादिरर्थः । सादृश्यादिनाध्यारोपितब्राह्मण्यो नञ्योतिततदवस्थ इत्यर्थः ।

इदानीं नञो वाचकत्वद्योतकत्वपरीक्षणायाह—यदा पुनरिति । किं स्वयं निवृत्तस्य ब्राह्मणपदार्थस्य नञ्वा निवृत्तिर्द्योत्यते, अथ स्थितस्यैव नञ्वा निवृत्तिः क्रियते 'मन्त्रेणेव विषादिसामर्थ्यस्योत प्रश्नः । किं नञिति । ब्राह्मणशब्द एवाराच्छब्द इव दूरमदूरं च विद्यमानब्राह्मण्यमविद्यमानब्राह्मण्यं च क्षत्रियादिकं वक्ष्यतीति नास्ति नञो व्यापार इत्यर्थः । अथोत । नञः पदार्थनिवृत्तौ सामर्थ्यास्याप्रसिद्धत्वादपूर्वमेत-

उ०-इति भावः । नञ्त्रिंशष्टस्येति । नञ्योत्यारोपितब्राह्मण्यविशिष्टस्येत्यर्थः ।

कः पुनरिति । अभावस्यैव नञर्थत्वेन प्रसिद्धत्वात्प्रमितोत्तरपदार्थव्यतिरिक्तः कोऽसौ नञ्विशिष्ट उत्तरपदार्थ इत्याशयः । ननु नञर्थस्य विशेषणत्वे किं भेदप्रतियोगी ब्राह्मण इत्यर्थः, उत भेदानुयोगी ब्राह्मण इति । भेदे प्रतियोगी चोपस्थितब्राह्मण एवेति । नाद्यः । ब्राह्मणमात्रस्यानयनापत्तेः । नान्त्य इत्याह—भावाभावयोरिति । ब्राह्मणत्वब्राह्मणप्रतियोगिकभेदयो-रित्यर्थः । कप्रत्ययप्रयोगसूचितबहुव्रीहिसूचितमर्थमाह—निवृत्त इति । सर्वथा निवृत्तपदार्थत्वे विशेषणमेव न युज्येतेत्यत आह—सादृश्यादिनेति । आदिना सादृश्यादि । निवृत्तमुख्य-ब्राह्मण्यादिरारोपिततद्वानिति भाष्याक्षरार्थः । तदाह—नञ्योतिततदवस्थ इति । एवं चारोपितस्वप्रवृत्तिनिमित्तवानुत्तरपदार्थ इत्यत्र तात्पर्यग्राहको नञिति तात्पर्यम् । उत्तरपदार्थस्य प्राधान्यमप्येतदेवेति बोध्यम् ।

यदा पुनरिति । यास्योत्तरपदस्य मुख्यार्थप्रत्ययत्यागपूर्वकमारोपितप्रवृत्तिनिमित्त-कार्यबोधकता सा स्वभावसिद्धा, उत नञ्वचनेन शक्त्यारोपितत्वस्य वाचकः सन्मुख्यपदार्थ-प्रत्ययं निवर्तयतीति प्रश्नस्तद् ध्वनयन्नाह—इदानीमिति । किं स्वयमिति । निवृत्तस्य मुख्य-ब्राह्मणपदार्थस्य ब्राह्मणत्वस्य निवृत्तिस्तत्पूर्वकमारोपिततद्वबोधकत्वं द्योत्यते, अथ स्थितस्यैव मुख्यब्राह्मण्यस्य बोधनिवृत्तिस्तत्पूर्वकं तद्वृत्त्यारोपितत्वं नञ् शक्त्योच्यत इत्यर्थः । ननु नञ आरोपितत्वे शक्तावपि ब्राह्मणादिपदैर्बोध्यस्य मुख्यब्राह्मण्यादेः कथमबोधोऽत आह—मन्त्रेणेवेति । नञ्सामर्थ्यादेव तन्निवृत्तिरित्यर्थः ।

नास्ति नञ इति । प्रकरणादिकं च तात्पर्यग्राहकं भविष्यतीति भावः । पदार्थनिवृत्ता-

१-‘मन्त्रायुर्वेदप्रामाण्यवच्च तत्प्रामाण्यमाप्तप्रामाण्यात्’ (न्याय० २।१।६८) इति सूत्रभाष्ये

वात्स्यायनः—‘मन्त्रपदानां च विषयभूतानि प्रतिषेधाभ्यां प्रयोगेऽर्थस्य तथा भावः ।’

वाचनिकी, तद्वक्तव्यं 'नञ् प्रयुज्यमानः' पदार्थं निवर्तयतीति । एवं तर्हि स्वाभाविकी निवृत्तिः । ननु चोक्तं 'किं नञ् प्रयुज्यमानः 'करोती'ति । नञ् प्रयुज्यमानः पदार्थं निवर्तयति । कथम् ? कीलप्रतिकीलवत् । तद्यथा—कील आहन्यमानः प्रतिकीलं निर्हन्ति । यद्येतन्नञो माहात्म्यं स्यान्न जातुचिद्राजानो हस्त्यश्च विभृयुर्नेत्येव राजानो ब्रूयुः ।

प्र०-द्वक्तव्यमिति सोत्प्रासमुपहसति । नञ्प्रयुज्यमान इति । ननु स्वभाविकनिवृत्तिदर्शने कथं पदार्थं नञ्निवर्तयैत्, वाचनिकनिवृत्तिदर्शने ह्येतद्युज्यते वक्तुम् । एवं तर्हि पदार्थ-प्रत्यय एवोपचारात्पदार्थशब्देदोच्यते, यथा 'सिंहमध्यापये'दिति सिंहशब्देन माणवक इत्यदोषः । अयमत्रार्थः—केवलो ब्राह्मणशब्दः प्रयुज्यमानः प्रसिद्धिवशान्मुख्य एव ब्राह्मणार्थे प्रत्ययमादधाति, नञ्प्रयोगे तु निवृत्तपदार्थकता ब्राह्मणशब्दस्य प्रतीयते । यथा 'प्रतिष्ठते' इत्यत्र यद्यपि तिष्ठतिरेव गतिवचनस्तथापि तस्मिन्केवले प्रयुज्यमाने प्रस्थानं न गम्यत इति द्योतकत्वेन प्रशब्दोऽपेक्ष्यते तथेह नञ् । पदार्थशब्देन पदार्थ-प्रत्यय उपचारादुच्यते । कथं पुनः स्वहेतोरुत्पद्यमानः पदार्थप्रत्ययो नवा निवर्त्यत इत्याह—कीलप्रतिकीलवदिति । यथा महता कीलेन प्रतिकील उत्खन्यते तथा क्षत्रिये साहस्र्यादिनिमित्तोत्पन्नस्य ब्राह्मणप्रत्ययस्य नञ्प्रयोगे निवृत्तिरित्यर्थः । इतरो यथोक्त-मभिप्रायमप्रतिपद्य पदार्थ एव नवा निवर्त्यत इति ज्ञात्वा पर्यनुयङ्क्ते—यद्येतदिति । प्रतिपन्ननिवारणाय नञ्मेव प्रयुञ्जीरन्न तु तदर्थं हस्त्यश्वादि विभ्रीरन्नित्यर्थः ।

उ०-विति । पदार्थप्रत्ययनिवृत्तावित्यर्थः । स्वशक्त्यारोपितत्वबोधेऽपि ब्राह्मणादिपदानां स्वश-क्त्यार्थबोधकत्वनिवृत्तिर्वचनं विना न शक्या । किं च वचनेनापि तत्कर्तुमशक्यमित्युपहासः । भाष्ये—'पदाथान्निवर्तयती'त्यस्य पदार्थप्रत्ययानित्यर्थः । अमुमेवार्थं शङ्कापूर्वकं दर्शयति—नन्वित्यादिना । ननु शब्दस्य पदार्थनिवृत्तिकरत्ववत्तत्प्रत्ययनिवृत्तिकरत्वमप्यनुपपन्नम्, किं चैवमुत्तरपदार्थप्रत्यय एव न स्यादित्यत आह—अयमत्रार्थ इति । निवृत्तपदार्थकतेति । निवृत्तमुख्यप्रवृत्तिनिमित्तप्रत्यायकत्वस्यारोपितप्रवृत्तिनिमित्तकप्रत्यायकतेत्यर्थः । पुनर्दाब्द्या-मेव स्मारयति—पदार्थशब्देनेति । ब्राह्मणप्रत्ययस्य । मुख्यब्राह्मणप्रत्ययस्येत्यर्थः । अनेन द्योतकानां प्रसिद्धार्थशक्त्यनुद्बोधपूर्वकमर्थान्तरशक्त्युद्बोधकत्वं स्वभाव इति बोधितम् । तच्छक्त्यनुद्बोधेनैव तत्पदार्थप्रत्ययनिवृत्तिरिति बोध्यम् । अभिप्रायमप्रतिपद्येति । केचित्त यदि नञः शब्दस्य बोधकतासामर्थ्यनिवृत्तिद्योतकत्वं स्यात्तदा तदर्थगतयोद्धृत्वादिसामर्थ्य-निवृत्तिद्योतकत्वमपि स्यादिति भाष्याशयमाहुः ।

एवं तर्हि स्वाभाविकी निवृत्तिः । ननु चोक्तं किं नञ् प्रयुज्यमानः करो-
तीति । नञ्निमित्ता तूपलब्धिः । तद्यथा—समन्धकारे द्रव्याणां समवस्थितानां
प्रदीपनिमित्तं दर्शनम्, न च तेषां प्रदीपो निर्वर्तको भवति ।

यदि पुनरयं निवृत्तपदार्थकः किमर्थं ब्राह्मणशब्दः प्रयुज्यते ? एवं यथा
विज्ञायेतास्य पदार्थो निवर्तते इति । 'ने'त्युक्ते सन्देहः स्यात् 'कस्य पदार्थो
निवर्तते' इति । तत्रासन्देहार्थं ब्राह्मणशब्दः प्रयुज्यते । एवं 'वैतत्' ।

प्र०— इदानीमभिप्रायं स्पष्टयितुमाह—एवं तर्हीति । नञ्निमित्तेति । क्षत्रियादी-
सादृश्यनिमित्ताधारोपितं ब्राह्मण्यं न तु तात्त्विकमिति नञ्प्रयोगेण द्योत्यत इत्यर्थः ।

यदि पुनरिति । अर्थप्रत्यायनाय शब्दः प्रयुज्यते, स चेन्निवृत्तः किमर्थमसौ
प्रयुज्यते । एवं यथेति । प्रतिषेधविषयप्रदर्शनाय बुद्ध्या ब्राह्मणार्थं निरूप्य तस्य
क्षत्रियादौ मुख्यसत्ताविरहप्रतिपादनाय नञ्सहितो ब्राह्मणशब्दः प्रयुज्यत इत्यर्थः ।

उ०— ब्राह्मण्यनिवृत्तेर्नञ्जानभिधानात् 'नञ्निमित्ते'त्यनुपपन्नमित्यत आह—क्षत्रियादाविति ।
तादृशब्राह्मण्यप्रवृत्तिनिमित्तकोऽस्माद्बोध इति भावः । अयमाशयः—तत्तदर्थकाः शब्दा भिन्ना
एव । नञ्समभिव्यावहारे तु तदर्थकोऽयमिति ज्ञायते, इदमेव नञो द्योतकत्वम् । 'नञ्नि-
मित्ता तूपलब्धि'रिति भाष्यस्य तत्समभिव्याहारे मुख्यब्राह्मणार्थको नायं, किं तु आरोपित-
तदर्थकोऽयमित्युपलब्धिर्निर्णय इत्यर्थः । तदर्थगतयोद्धृत्वादिसामर्थ्यनिवृत्तिद्योतकता तु नास्य,
स्वभावादेवेति तात्पर्यम् । आरोपितत्वस्य नञ्वाच्यत्वे तु मुख्यब्राह्मणत्ववति गृहीतशक्तिक-
ब्राह्मणपदार्थे तदन्वयो दुरुपपाद इति तदर्थप्रत्ययत्यागो वाच्यः । स चाशक्यः, शब्दार्थ-
संबन्धस्य नित्यताहानिश्चेति दिक् ।

अमुमेवार्थं पुनः प्रश्नप्रतिवचनाभ्यां स्पष्टीकरोति—यदि पुनरित्यादिना । स चेन्नि-
वृत्त इति । ब्राह्मणपदशक्यं यन्मुख्यं ब्राह्मण्यं तस्य निवृत्तौ स्वशक्यस्य बोध्यस्याभावात्तत्प्रयोगो
ध्यर्थः । अशक्यबोधने तु नञ्मात्रेणापि तदर्थबोधसंभव इति भावः । प्रतिषेधविषयेति ।
नञो द्योतकतया समभिव्याहृतपदशक्युद्बोधकत्वं वाच्यं, तच्च पदान्तरप्रयोगं विना न
संभवतीति तत्पदोपादानमिति तात्पर्यार्थः । अस्य पदस्य मुख्योऽर्थः प्रवृत्तिनिमित्तरूपो
निवृत्तः, गौणश्चोपजात इति विज्ञायेतेति तु भाष्याक्षरार्थः । भाष्ये—नेत्युक्ते सन्देहः स्यादिति ।
समभिव्याहृतपदस्य बोधकस्याभावाच्च निवृत्तिरूपार्थस्य प्रतियोग्याकाङ्क्षाया अनिवृत्तेरबोधक-
त्वेन च तदप्रयोग एव स्यात् । नन्वस्तु वाचकत्वमेवेति चेदेवमपि सन्देहः स्यादिति भावः ।
तदाकारं दर्शयति—कस्य पदार्थ इति । कस्य पदस्य पदार्थ इत्यर्थः । अभिधेयपरः पदार्थ-
शब्द इति तात्पर्यम् । सन्देहपदेन निर्णयभावो विवक्षित इति तत्त्वम् । एवं 'चैत'दिति ।
एवमेवैतदित्यर्थः । लक्षणाप्यस्मन्नये इयमेव, यत आरोपितप्रवृत्तिनिमित्तकस्य बोधः । तत्र

अथवा सर्व एते शब्दा गुणसमुदायेषु वर्तन्ते ब्राह्मणः क्षत्रियो वैश्यः शूद्र इति ।

तपः श्रुतं च योनिश्चेत्येतद् ब्राह्मणकारकम् ।

तपःश्रुताभ्यां यो हीनो जातिब्राह्मण एव सः ॥

प्र०— सर्व इति । तत्र यस्यैव गुणस्य स्वाभाविकी निवृत्तिस्तस्यैवासौ नवा द्योत्यते, अवशिष्टानां तु गुणानामर्थोत्सद्भावो गम्यते । गुणशब्देन चात्र धर्ममात्रं पराश्रयमुच्यते ।

स्मृतिशास्त्राश्रयेण निदर्शनाय ब्राह्मणस्य गुणनाह—तप इति । 'तपः चान्द्रायणादिकर्म । श्रुतं—वेदवेदाङ्गादीनामध्ययनम् । योनिः—ब्राह्मणाद् ब्राह्मण्यां जन्म । ब्राह्मणकारकमिति । शेषषष्ठीसमासः । ब्राह्मणव्यपदेशस्यैतत्कारकं निमित्तमित्यर्थः । गुणसमुदायाभावेऽपि तदेकदेशे प्रयोगदर्शनादाह तपःश्रुताभ्यामिति ।

उ०—नञ्समभिव्याहारे निवृत्तमुख्यब्राह्मण्यको ब्राह्मणशब्दार्थ इति बुद्धे आरोपिततत्कार्यकत्वं फलतीति बोध्यम् ।

इदानीं प्रकारान्तरेणापि नञो द्योतकत्वं व्युपादयति भाष्ये—अथवा सर्व एते इति । अवशिष्टानामिति । तथा च तद्गुणप्रतिपादनाय ब्राह्मणशब्दप्रयोगः, निवृत्तगुणानां निवृत्तिप्रतिपादनाय च नञप्रयोग इत्यर्थः । अयमेव 'एवमयं समुदाये' इत्यादिभाष्यार्थः । एवं च गुणसमुदायवति शक्तस्य ब्राह्मणशब्दस्यार्थे कतिपयगुणाभावप्रतिपादको नञिति भावः । तपः—श्रुतादिसंग्रहायाह—गुणशब्देनेति ।

याजनादिसंग्रहायाह—निदर्शनायेति । 'कर्तरि चे'ति समासनिषेधमाशङ्क्याह—शेषषष्ठीसमास इति । एषां ब्राह्मणोत्पादकत्वाभावादाह—व्यपदेशस्येति । गुणसमुदायाभाव इति । तत्र गौणः प्रयोग इत्यत्र जातिपदवन्नपि क्वचित्तात्पर्यग्राहक इति भावः । बाहुल्ये-

१—'तपो ब्रह्मसहनम् । ब्रह्मं च जिघत्सापिपासे शीतोष्णो स्थानासने काष्ठमौनाकारमौने च । व्रतानि जैषां यथायोगं कृच्छ्रचान्द्रायणसातपनादीनि ।' (योग० २।३२ व्यासभाष्यम्)

“देवद्विजगुरुप्राज्ञपूजनं शौचमार्जवम् । ब्रह्मचर्यमहिंसा च शारीरं तप उच्यते ॥१४॥

अनुद्वेगकरं वाक्यं सत्यं प्रियहितं च यत् । स्वाध्यायाभ्यसनं चैव वाङ्मयं तप उच्यते ॥१५॥

मनःप्रसादः सौम्यत्वं मौनमात्मविनिग्रहः । भावसंशुद्धिरित्येतत्तपो मानसमुच्यते ॥१६॥

तदपि सत्त्वरजस्तमोमेदेन त्रिविधमिति गीतायां १७ अध्याये द्रष्टव्यम् ।

२—जातिब्राह्मणः = असद्ब्राह्मण इत्यर्थः । जातिशब्दोऽसत्पर्यायः । तद्यथा—‘शिष्यबुद्धिपरीक्षार्थं जात्युत्तरं ददाति’ (प्रदीपे १४. ८४. पृ० ४५८) । ‘जात्युत्तरम्—असदुत्तर’-मित्यत्र नागेशः । एवं च ब्राह्मणाद्ब्राह्मण्यामुत्पन्नोऽपि यस्तपःश्रुताभ्यां हीनः स न परिपूर्णब्राह्मणः । तपःश्रुतसमन्वितस्त्वन्यथोक्तिर्नोऽपि भवति ब्राह्मणो व्यासविश्वामित्रादिवत् ।

तथा 'गौरः शुच्याचारः पिङ्गलः कपिलकेश' इत्येतानप्यभ्यन्तरान् ब्राह्मण्ये गुणान्कुर्वन्ति । समुदायेषु च वृत्ताः शब्दा अवयवेष्वपि वर्तन्ते । तद्यथा—पूर्वे पञ्चालाः । उत्तरे पञ्चालाः । तैलं भुक्तम् । घृतं भुक्तम् । शुक्लः नीलः कपिलः कृष्ण इति । एवमयं समुदाये ब्राह्मणशब्दः प्रवृत्तोऽवयवेष्वपि वर्तते जातिहीने गुणहीने च ॥ गुणहीने तावत्—'अब्राह्मणोऽयं यस्तिष्ठन्मूत्रयति' । 'अब्राह्मणोऽयं यो गच्छन् भक्षयति' ॥ जातिहीने सन्देहाद्दुरूपदेशाच्च ब्राह्मणशब्दो वर्तते । सन्देहात्तावत्—गौरं शुच्याचारं पिङ्गलं कपिलकेशं दृष्ट्वाध्यवस्यति 'ब्राह्मणो-

प्र०— अधुना लोकप्रसिद्धान्बाहुल्येन तथादृष्टान्गुणानाह—गौर इति । पूर्वे पञ्चाला इति । अवयवे समुदायरूपारोपाच्छब्दप्रवृत्तिर्विज्ञेया न तु शब्दः स्वार्थं परित्यज्यार्थान्तरं वक्तुं समर्थः, शब्दार्थसंबन्धस्यानित्यताप्रसङ्गात् । तैलमिति । यदा संस्कारादियुक्तं विशिष्टमात्रापरिमितं समुदायमाह—तैलशब्दस्तदा समुदायवचनोऽन्यदा तु जातिशब्द एवायम् । शुक्ल इति । स्वयमशुक्लोऽप्यवयवः शुक्लावयवान्तरासादितशौक्ल्यसमुदायरूपारोपेण शुक्लशब्दाभिधेयस्तदेदमुदाहरणम् । स्वयं त्ववयवस्य शौकल्ये मुख्य एव शुक्लशब्दः । यस्तिष्ठन्निति । तपः श्रुतयोरभावान्निन्दयात्राब्राह्मणशब्दप्रयोगस्तत्र जातिमात्रेऽवयवे समुदायरूपारोपाद् ब्राह्मणशब्दप्रयोगो नञा तु स्वाभाविकी तपः श्रुतनिवृत्तिर्द्योत्यते । न च भिन्नविषयत्वं पूर्वपदोत्तरपदयोराशङ्कनीयम् । द्वयोरपि समुदायविषयत्वात्तदेकशेषनिवृत्तिसद्भावप्रतिपादनद्वारेण । जातिहीने इति । तत्र स्तुत्या ब्राह्मणशब्दस्य प्रवृत्तिरध्ययनादिगुणसद्भावप्रतिपादनाय । सन्देहादिति । सन्देहनिमित्तं गुणः सन्देहशब्देनोक्तः । गुणैकदेशदर्शनाच्च गुणसमुदायस्य संनिधि-

उ०—नेति । तथा चैते गुणा व्यभिचारिण इति भावः । 'पिङ्गलकपिलकेश' इति भाष्ये एकं पदं, पिङ्गलाः कपिलाः केशा यस्येत्यर्थः । यद्वा पिङ्गल इति वर्णः । गौर इत्यस्य तु

'अष्टवर्षा तु या दत्ता श्रुतशीलसमन्विते ।

सा गौरी, तत्सुतो यस्तु स गौरः' परिकीर्तितः ॥ इत्यर्थः ।

ब्राह्मण्ये—ब्राह्मणशब्दार्थगुणसमुदाये । कुर्वन्ति—केचिन्नैकिका इत्यर्थः । 'पूर्वे पञ्चाला' इत्यादि ग्रन्थः पस्पशायां व्याख्यातः । भाष्ये—'जातिहीने' इत्यादि सामान्येनैकवचनम् । तेनावयवेष्वपि प्रागुक्तेन सामानाधिकरण्यमुपपन्नम् । न च भिन्नविषयत्वमिति ।

१—अवद्योऽयं नागेशानुमतो गौरशब्दार्थः शास्त्रविरुद्धत्वात् । तद्यथाह धन्वन्तरिः—

अथास्मै पञ्चविंशतिवर्षाय षोडशवर्षा पत्नीमावहेत् पित्र्यधर्मार्थकामप्रजाः प्राप्स्यतीति ।

ऊनषोडशवर्षायामप्रातः पञ्चविंशतिम् । यद्याधरो पुमान् गर्भं कुक्षिस्थः स त्रिपद्यते ॥

बातो वा न चिरं जीवेर्जावेद्वा दुर्बलेन्द्रियः । तस्मादत्यन्तबालायां गर्भाधानं न कारयेत् ॥

(सुश्रुते शारीर० अ० १० श्लो० ५३-५५) २—'यस्तिष्ठन्' पा० ।

ऽय'मिति । ततः पश्चादुपलभते नायं ब्राह्मणोऽब्राह्मणोऽयमिति । तत्र सन्देहाच्च ब्राह्मणशब्दो वर्तते, जातिकृता चार्थस्य निवृत्तिः । दुरुपदेशात्—दुरुपदिष्टमस्य भवति 'अमुष्मिन्नवकाशे ब्राह्मणस्तमानये'ति । स तत्र गत्वा यं पश्यति तमध्यवस्यति 'ब्राह्मणोऽय'मिति ततः पश्चादुपलभते नायं ब्राह्मणोऽब्राह्मणोऽयमिति । तत्र दुरुपदेशाच्च ब्राह्मणशब्दो वर्तते, जातिकृता चार्थस्य निवृत्तिः । आतश्च सन्देहाद् दुपदेशाद्वा, न ह्ययं कालं माषराशिवर्णमापण आसीनं दृष्ट्वाध्यवस्यति 'ब्राह्मणोऽय'मिति । निर्ज्ञातं तस्य भवति ।

इह खल्वपि भूय उत्तरपदार्थप्राधान्ये सति संगृहीतं भवति । किम् ?

प्र०—भवसाय यदा प्रमाणान्तरेण जात्यभावं प्रतिपद्यते तदा तद्व्योतनाय नयं प्रयुङ्क्ते-
ऽब्राह्मणोऽयमिति । जातिकृतेति । जात्यभावकृतेत्यर्थः । यथा 'वर्षकृतं दुर्भिन्न'मिति ।
अर्थस्येति । समुदायस्येत्यर्थः । अयमत्रार्थः—एकदेशविगमात्समुदायो निवृत्त उच्यते,
एकदेशान्तरसद्भावाच्च तस्य सद्भावोऽभिधीयते । यथैकदेशकरणाभ्यां कृताकृतः संघात
उच्यते ॥ माषराशिवर्णमिति । कालत्वविशेषप्रतिपादनपरमेतत् । आपण आसीन-
मिति । आचाराभावकथनम् । निर्ज्ञातमिति । भ्रान्तिबीजाभावाद्यथास्थितं वस्तुतत्त्वं
तस्य ज्ञातमिति ब्राह्मणयारोपाभावाद् ब्राह्मणशब्दस्य तत्राप्रयोगाद्ब्राह्मणशब्दस्यापि
प्रयोगाभाव इत्यर्थः । तदेवं दोषपरिहारादुत्तरपदार्थप्रधानत्वं स्थापितम् ।

इदानीं तत्रैवोपचयमाह—इदं खल्वपीति । अनेकमित्युत्तरपदार्थप्रधानत्वे सति

उ०—नञा यत्किञ्चिद्विषयनिवृत्तेर्ब्राह्मणपदेन यत्किञ्चिद्गुणसत्त्वस्य प्रतिपादनेन पूर्वोत्तरपद-
योरसामर्थ्यात्समासो न स्यादिति भावः । द्वयोरपि । एकदेशनिवृत्त्यादिद्वारा समुदायस्यैव
निवृत्त्यादिप्रतिपादनादस्यैव सामर्थ्यमिति भावः । नञ्समभिध्याहारे श्रुतादिगुणनिवृत्तिव्योतन-
द्वारा जन्मनिमित्तो ब्राह्मणशब्द इति फलतीत्येकविषयत्वमित्यत्र तात्पर्यम् । जात्यालोपस्य
निमित्तफले आह—तत्र स्तुत्येति । भाष्ये—दृष्ट्वाध्यवस्यतीति । अध्यवसायाकारो
'ब्राह्मणोऽय'मिति । 'तत उपलभते नायं ब्राह्मण' इति प्रत्यक्षमुक्तम् । तस्य चारोपमूल-
कता दर्शिता ब्राह्मणत्वाध्यवसायोत्तरत्वोक्त्या । अब्राह्मणोयमिति । अस्य 'तत' इत्यादिः ।
'प्रयुङ्क्ते' इति शेषः । 'अथैकदेशस्ये'ति वक्तव्येऽर्थस्येत्युक्तमत आह—अयमत्रार्थ इति ।
एकदेशविगमादिति । एवं चोभयप्रतिपादनायोभयप्रयोग इति भावः । भाष्ये—दुरुपदेशा-
दिति । असम्यगुपदेशादिति तदर्थः । एतद्भाष्ये—'अब्राह्मणोऽय'मित्युत्तरं 'निर्ज्ञातं तस्य
भवती'त्यपाठोऽनुपयोगात् ।

‘अनेक’मिति । किमत्र संगृहीतम् ? एकवचनम् । कथं पुनरेकस्य प्रतिषेधेन द्विबहूनां संप्रत्ययः स्यात् ? प्रसज्यायं क्रियागुणौ ततः पश्चाद्विवृत्तिं करोति । तद्यथा—आसय शायय भोजयाऽनेकमिति । यद्यपि तावदत्रैतच्छक्यते वक्तुं यत्र क्रियागुणौ प्रसज्येते, यत्र खलु न प्रसज्येते तत्र कथम्—‘अनेकं तिष्ठती’ति ? भवति चैवंजातीयकानामप्येकस्य प्रतिषेधेन बहूनां संप्रत्ययः । तद्यथा—‘न न एकं प्रियम्’ । ‘न न एकं सुख’मिति ।

प्र०—प्रधानगतसंख्याश्रयमेकवचनं सिध्यति नान्यथेत्यर्थः । कथं पुनरिति । अनेकशब्दो यदि बहूनां वाचकस्तदा बहुवचनं प्राप्नोति, अथैकत्वप्रतिषेधमात्रमस्यार्थस्तदानेको जन आगत इति बहूनां संप्रत्ययो न प्राप्नोति । प्रसज्यायमिति । विधायेत्यर्थः । निराश्रयोश्च तयोरसंभवादनियतसंख्यद्रव्याक्षेपे सत्येकप्रतिषेधाद् बहूनां प्रतीतिरित्यर्थः । एतच्च प्रसज्यप्रतिषेध उच्यते । पर्युदासे तु द्व्यादिसंख्यायुक्त एवानेकशब्दस्यार्थः । यस्माद् द्व्यादिष्वेकत्वमारोप्य प्रतिषेध्यते यथा क्षत्रियादौ ब्राह्मणत्वम् । ततो यथा—अब्राह्मणः क्षत्रियादिरुच्यते तथानेकशब्देन संख्यान्तरयुक्तः । यत्र तु खल्विति । यत्र तु पूर्वमेव प्रतिषेधः पश्चात् क्रियागुणविधानं तत्र कथं बहूनां संप्रत्यय इति प्रश्नः । भवतीति । अयमर्थः—आख्यातस्य पश्चात्प्रयोगोऽस्तु पूर्व वा, धात्वर्थेन तावत्कारकस्याक्षेपोऽवश्यं भावीति तत्रैकप्रतिषेधसामर्थ्यादेव द्वित्वादियोगिसाधनाक्षेपः । न न इति । ‘आबाधे चे’ति द्विवचनम् । शत्रोः प्रियेण सुखेन च प्रयोक्तुराबाधा । ‘न’ इति वा षष्ठी ।

उ०—नान्यथेति । पूर्वपदार्थप्राधान्ये भिन्ने एकत्वानवगतेरेकवचनं न सिध्यतीत्यर्थः । एवमन्यपदार्थप्राधान्येऽपि तदसिद्धिः । एकप्रतिषेधमात्रमिति । ‘एको न भोजनीय’ ‘एको जनो नागत’ इत्येवंरूप इत्यर्थः । बहूनां संप्रत्यय इति । ‘एको नागत’ इत्येव प्रतीतेरिति भावः । ज्ञापकात्प्रसज्यप्रतिषेधेऽपि नन्वसमासो जायत इत्यभिप्रायः । ‘एकत्वप्रतिषेधमात्र’मिति पाठोऽपाठः ॥ भाष्ये—क्रियागुणाविति । गुणोदाहरणम्—‘अनेकस्मिन्नूपं रस’ इत्यादि । ‘एकं न भोजये’दित्येकनिषेधाय प्रसज्यनस्य चारितार्थात्कथं बहुत्वावगतिस्तत्राह—निराश्रयोरिति । गुणक्रियोरित्यर्थः । एतच्च प्रसज्येति । एवं च तदाश्रयणैकदेशिनः शङ्कायां तमभ्युपेत्यैव प्रसज्यप्रतिषेधपदार्थं निर्णेतुमुत्तरमुक्तमिति भावः । तथानेकशब्देनेति । आरोपितैकत्ववानित्यर्थः । एवं च पर्युदासपक्षे बहूनां प्रतीतिः सुलभैवेति भावः । तत्र द्वित्वादिनिर्णयस्तु तात्पर्यवशादिति बोध्यम् । आरोपितैकत्ववचनेनैव बोधाच्चैकवचनसिद्धिः । एवं चानेके इति बहुवचनमसाध्वेवेति बोध्यमिति मञ्जूपायां विस्तरः । यत्र तु पूर्वमेवेति । तत्र पूर्वं क्रियोपस्थित्यभावादनियतसंख्यद्रव्याक्षेपाभावेनैको न तिष्ठतीत्येव बोधपर्यवसानादिति भावः । ‘न न एक’मित्यत्र द्वयोर्नञोः प्रकृतार्थगमकत्वात् प्रियस्यैकत्वमेव प्रतीयेत न बहुत्वमत आह—आबाधे इति । षष्ठीति । आबाधाया प्रतीतेस्तत्प्रतीतेरनुपयोगाच्चेति भावः । नः—अस्माक-

१-‘बहूनां’ पा० ।

इहाब्राह्मणत्वम् अब्राह्मणता परत्वात्त्वतलौ प्राप्नुतः* । तत्र को दोषः ?
स्वरे हि दोषः स्यात् । 'अब्राह्मणत्व'मित्येवं स्वरः प्रसज्येत† । अब्राह्मणत्व'-
मिति चेप्यते‡ ।

नञ्समासे भाववचन उक्तम् ॥ १ ॥

किमुक्तम् ? 'त्वतल्भ्यां नञ्समासः पूर्वविप्रतिसिद्धं त्वतलोः स्वर-
सिद्धयर्थ'मिति ॥६॥

ईषदकृता ॥ २ । २ । ७ ॥

ईषद्गुणवचनेन ॥ १ ॥

ईषद्गुणवचनेनेति वक्तव्यम् । अकृतेति ह्युच्यमान इह च प्रसज्येत—
ईषद्गार्ग्य इति । इह च न स्यात्—ईषत्कडार इति ॥७॥

प्र.—अत्रैकप्रतिषेधसामर्थ्यादेव संख्यान्तरयुक्तवस्तुप्रतीतिः, अन्यथा 'न प्रिय'मित्येव
वाच्यं स्यात् । तस्माच्च वाक्येऽपि सामर्थ्यात्संख्यान्तरगतिर्भवति तत्र समासे वाक्य-
विलक्षणधमप्रादुर्भावहेतौ किं न भविष्यतीत्युक्तं भवति ।

अब्राह्मणत्वमिति । न ब्राह्मणस्य भाव इति युगपद्भावप्रतिषेधसंबन्धविवक्षायां
प्रत्ययसमासप्रसङ्गे यदि परत्वात्प्रत्ययः स्यात्, पुनःप्रसङ्गविज्ञानाच्च पश्चान्नञ्समासः
क्रियते, तदा 'तत्पुरुषे तुल्यार्थ' इति पूर्वपदप्रकृतस्वरैणाद्युदात्तं पदं स्यात्, प्रत्ययस्वर-
श्रेष्ठ्यत इति नञ्समासे तु कृते त्वतलौ कार्यौ । तत्र भावप्रत्ययस्तावत्प्रकृत्यर्थस्य सापेक्ष-
त्वादसामर्थ्याच्च भवति, नञ्समासस्तु प्रधाननस्य सापेक्षत्वाद्भवतीत्याहुः ॥६॥

ईषदकृता । ईषद्गार्ग्य इति । यथैकार्थसमवेतक्रियागुणापेक्षया जातेः प्रकर्षादि-
योगो गार्ग्यतरो गार्ग्यकल्पो गार्ग्यपाश इति, तथेषदर्थनापि योगः । ईषत्कडार इति । 'गडे-
कड चे'त्यारन्तप्रत्ययान्तत्वात्कृदन्तः कडारशब्दः । क्रियाकारकसंबन्धस्यासंप्रत्ययादकृदन्त
इति केचिदाहुः । तदयुक्तम् । कृच्छ्रव्देन हि कृत्संज्ञकः प्रत्यय उच्यते । अथाप्युणादीना-
मव्युत्पत्तिपक्षाश्रयादत्र समासः स्यात्तथापीषद्द्रव्यम् ईषदुन्नत इत्यत्र न स्यात् ॥७॥

उ०—मेकं प्रियं न, किं त्वनेकमिति तदर्थः । एवमेको न तिष्ठतीत्यादावेकस्थितिनिषेधेऽपि
अनेकस्थितिबोधो दृष्टव्यः ।

भाष्ये—त्वतल्भ्यामिति । पूर्वपदार्थप्राधान्याश्रयेण वार्त्तिकारम्भः, उत्तरपदार्थप्राधान्ये
त्वसामर्थ्यात् पूर्व भावप्रत्ययानुत्पत्तिरेवेति तत्सूत्रे भाष्ये स्पष्टम्, तदाह—तत्र भावेति ॥६॥

ईषदकृता । ननु जातावीषदर्थान्वयासंभवादेवासमासः सिद्धोऽत आह—यथैकेति । 'गोत्रं
चे'ति गार्ग्यत्वस्य जातित्वम् । गडेरिति । 'कड मदे' इति भ्वाद् पठितादारन्यपि सिध्यति ।
यद्यपीति । 'उणादयो बहुल'मिति शास्त्रारम्भात्सर्वमौणादिकमव्युत्पन्नमिति नियम इति भावः ॥७॥

* तस्य भावस्त्वतलौ ५. १. ११६. † तत्पुरुषे तुल्यार्थतृतीयासप्तम्युपमानाव्ययद्वितीयाकृत्या;
६. २. २. ‡ आद्युदात्तश्च १. १. १. १-५. १. ११६ वा० ८.

षष्ठी ॥ २ । २ । ८ ॥

कृद्योगा च ॥ १ ॥

कृद्योगा च षष्ठी समस्यत इति वक्तव्यम् । इध्मप्रव्रश्चनः पलाशशतनः ।

किमर्थमिदमुच्यते ? 'प्रतिपदविधाना च षष्ठी न समस्यत' इति वक्ष्यति* तस्यायं पुरस्तादपकर्षः । का पुनः षष्ठी प्रतिपदविधाना, का च' कृद्योगा ? सर्वा षष्ठी प्रतिपदविधाना शेषलक्षणा† वर्जयित्वा । 'कर्तृकर्मणोः कृति' [२. ३. ६५] इति या षष्ठी सा कृद्योगा ।

प्र०- षष्ठी । किमर्थमिति । सूत्रेणैवात्र समासः सिद्ध इति प्रश्नः । अपकर्ष इति । अपवाद इत्यर्थः । का पुनरिति । प्रतिपदविधानाया अपि समासप्रतिषेधविषये कृद्योगोऽस्ति, कृद्योगाया अपि प्रतिपदविधानमिति विषयविभागाज्ञानात्पुच्छति । सर्वा षष्ठीति । साक्षाद् धातुकारकविशेषोपादानेन विधानात्प्रतिपदविधानेत्यर्थः । कृच्छशब्दोपादानेन तु या विहिता सैव कृद्योगोच्यते । तत्र शेषविवक्षायां 'षष्ठी शेष' इत्यनेनैव सिद्धायां षष्ठ्यां 'ज्ञोऽविदथेस्य करण' इत्यादिप्रकरणं समासनिवृत्त्यर्थमेवारब्धम् । षष्ठी भवत्येव—श्रूयते एव, न तु तस्याः समासो भवतीत्यर्थः । समासे हि सति तस्या अभावः स्यात् । तस्मात्प्रतिपदविधानेति न वक्तव्यम् । तस्मिन्ननुच्यमाने 'कृद्योगे'ति न वक्तव्यम् । अशेषविषये विधानार्थत्वात् 'कर्तृकर्मणोः कृती'त्यस्य समासनिवृत्तौ सामर्थ्याभावात् सूत्रेणैव समासस्य सिद्धत्वात् ।

उ०- षष्ठी । भाष्ये—वक्ष्यतीति । 'न निर्धारणे इत्यत्रे'ति शेषः । उत्कर्ष प्रतिद्वन्द्व्यर्थकापकर्षशब्दस्यानन्वयादाह—अपवाद इतीति । अपकृष्यतेऽनेनोत्सर्ग इत्यपकर्षोऽपवाद इत्यर्थः । प्रतिषेधविषये—सर्पिणो ज्ञानमित्यादौ ॥ कारकविशेषेति । 'कर्तृकर्मणो'रित्येवमित्यर्थः । इत्यादि प्रकरणमिति । तत्र 'शेष' इत्यनुवृत्तेरिति भावः । 'शेषलक्षण'मित्यस्य शेषमात्रलक्षणमित्यर्थ इति तात्पर्यम् । समासनिवृत्त्यर्थमेवेति । तत्तद्वातुयोगे उपात्तकारकातिरिक्तकारकाणां शेषत्वविवक्षाभावज्ञापनेनापि चारिताथ्यसंभवादिदं चिन्त्यम् । किञ्च लुगभाव एव कल्प्येत । यदि त्वेतद्वात्तिकबलात्समासाभावकल्पनं, तदा तदावश्यकमेव । सूत्राण्यपि तत्रानुवादायावश्यकानीति 'न वक्तव्यं प्रतिपदविधानेती'ति चिन्त्यम् । किञ्च तस्य वचनस्य सत्त्वे 'दिवस्तदर्थस्य' 'कृत्वोर्थप्रयोग'इत्यादि विषयेऽक्षाणां देवितेत्यादौ तृनन्ते 'न लोके'ति निषेधेन 'कर्तृकर्मणो'रिति षष्ठ्यभावेऽनेन षष्ठ्यां समासनिषेधसिद्धिः । त्वद्रीत्या तु शेषग्रहणस्य तत्र निवृत्त्या समासः स्यादित्यपि चिन्त्यम् ।

* प्रतिपदविधाना च २. २. १० वा० १, १—कचिन्न । † षष्ठी शेषे २. ३. ५०.

तत्स्थैश्च गुणैः ॥ २ ॥

तत्स्थैश्च गुणैः षष्ठी समस्यत इति वक्तव्यम् । ब्राह्मणवर्णः चन्दनगन्धः
पटहशब्दः नदीघोषः ।

न तु तद्विशेषणैः ॥ ३ ॥

न तु तद्विशेषणैरिति वक्तव्यम् । इह मा भूत्—घृतस्य तीव्रो 'गन्धः ।

प्र०— प्रतिप्रसवप्रसङ्गेनान्यदपि कथ्यते—तत्स्थैरिति । तच्छब्देन सन्निधानाद् गुण एव परामृश्यते । तेनायमर्थः—स्वात्मनि ये गुणा अवस्थितास्तैः सह समासः । न च स्वात्मन्यवस्थानं गुणानां संभवति, भेदनिबन्धनत्वान्मुख्यस्याधाराधेयभावस्य । सर्वस्य च गुणस्य द्रव्याश्रयत्वात् । तस्मादभिधानव्यापारापेक्षया तत्स्थत्वमुच्यते । इह केचिद् गुणाः शब्देन द्रव्यान्निष्कृष्टा एव प्रत्याख्यन्ते, न तु द्रव्यस्योपरञ्जकत्वेन । यथा 'चन्दनस्य गन्धः' इति सर्वदा वैयधिकरण्यमेव गुणगुणिनोः, न कदाचिच्चन्दनं गन्ध इति सामानाधिकरण्यं भवति । शुक्लादयस्तु गुणाः कदाचिन्निष्कृष्टरूपाः शब्दैरुच्यन्ते पटस्य शुक्ल इति । कदाचिद् द्रव्येणैकत्वमापन्नाः 'शुक्लः पट' इति । तस्माद् द्विविधगुण-सङ्गावात्तत्स्थैरिति विशेषणं रूपादिगुणपरिग्रहार्थमुपात्तमिति ब्राह्मणवर्णादय उदाहरणम् । अथ 'बलाकायः शौक्ल्य'मिति समासः कस्मान्न भवति ? तत्स्थं हि शौक्ल्यम् । सर्वदा वैयधिकरण्येन संबन्धात् । नैष दोषः । शौक्ल्यशब्देन शुक्लो गुणोऽभिधीयते शुक्लशब्दस्य द्रव्ये वर्तमानस्य तस्मिन्नेव प्रकृतिनिमित्ते भावप्रत्ययविधानात् । न चासौ तत्स्थः । अभेदाध्यवसायेन द्रव्यं प्रत्यनुरञ्जकत्वदर्शनाच्छुक्लः पट इति । अर्थस्य च तत्स्थत्वमाश्रीयत इति शब्दभेदेऽप्यर्थस्याभेदान्नास्ति शुक्लस्य गुणस्य तत्स्थत्वम् । 'रूपवान् पट' इत्यादौ तु नास्ति गुणगुणिनोरभेदाध्यवसायः । भेदाश्रयेणैव भवत्यर्थप्रयोगादिति रूपस्य तत्स्थत्वमव्यावृत्तमिति 'पटरूप'मिति समासो भवत्येव ।

न तु तद्विशेषणैरिति । तच्छब्देन गुणाः परामृश्यन्ते । तेषां गुणानां यानि विशेषणानि तद्वचनैः सह समासो न भवतीत्यर्थः । घृतस्य तीव्र इति । तीव्रो गन्धस्य

उ०— तच्छब्देन द्रव्यपरामर्शे 'काकस्य काण्य'मित्यादावतिप्रसङ्गमाशङ्क्याह—तच्छब्देनेति । स्वात्मनीति । स्वात्मन्येवाभेदेनावस्थिता न तु द्रव्ये इत्यर्थः । नन्वभेदस्याधाराधेयभावनियामकत्वाभावात्तत्स्थैरित्यनुपपन्नमिति शङ्कते—न चेति । यद्यपि इयपदेशिवद्भावेन तत्स्थैरिति वक्तुं शक्यं, तथापि स न मुख्य इत्याह—मुख्यस्येति । उत्तरयति—तस्मादभिधानेति । गुणमात्रशक्तशब्दमात्रप्रतिपाद्यगुणवाचकैः शब्दैरित्यर्थः । अत एवार्थस्य तत्स्थत्वमित्यग्रे वक्ष्यति । तदेवोपपादयति—इह केचिदिति द्रव्यान्निष्कृष्टाः—भेदेनैव द्रव्यान्वयिनः । तथा हि गुणगतजातिः प्रवृत्तिनिमित्तम् । उपरञ्जकत्वं—स्वाभेदेन द्रव्यप्रत्यायकत्वम् । द्रव्येणैकत्वमिति । जातिविशिष्टगुणः प्रवृत्तिनिमित्तम्, अत एव ततो भावप्रत्ययेन गुणघोषः । अर्थस्य तत्स्थत्वमिति । एवं च गुणपरस्ववाचकशब्दाभाववत्त्वं तात्स्थ्यमिति फलितम् ।

चन्दनस्य मृदुरिति ।

किमर्थमिदमुच्यते ? 'गुणेन ने'ति प्रतिषेधं वक्ष्यति* तस्यायं पुरस्ताद-
पकर्षः । किं पुनः कारणं गुणेन नेत्युच्यते, न पुनर्गुणवचनेन नेत्युच्येत ?
नैवं शक्यम् । इह हि न स्यात्—काकस्य काष्ण्यम्, कण्टकस्य तैक्ष्ण्यम्,
'बलाकायाः शौक्ल्य'मिति । एतदेव ['खल्वपि] तस्मिन्योग उदाहरणम् ।
यद्धीदं ब्राह्मणस्य शुक्लाः वृषलस्य कृष्णा इति, असामर्थ्यादत्र न भविष्यति ।
कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यते दन्ताः ।
तस्माद् 'गुणेन ने'ति वक्तव्यम् । 'गुणेन ने'त्युच्यमाने 'तत्स्थैश्च गुणै'रिति
वक्तव्यम् । 'तत्स्थैश्च गुणै'रित्युच्यमाने 'न तु तद्विशेषणै'रिति वक्तव्यम् ॥८॥

५०-विशेषणम् । 'चन्दनस्य मृदु'रिति स्पर्शस्य मृदुत्वं विशेषणम् । ननु घृतस्य गन्धेन
सम्बन्धो न तु तद्गतेन तीव्रेण विशेषणेनेति सामर्थ्याभावात्समासस्य प्राप्तिरेव नास्ति,
तत्किंप्रतिषेधेन ? एवं तर्हि यदा प्रकरणादिवशात्तीव्रशब्द एव विशिष्टगन्धवृत्तिस्तदा
तदर्थोपजनित एव व्यतिरेके घृतस्येति षष्ठी तदा 'षष्ठी'ति समासप्रसङ्गः । यश्च गन्ध-
विशेषवचनस्तीव्रशब्दस्तस्य द्रव्यवाचिना समानाधिकरण्याभावाद् गन्धशब्दस्येव तत्स्थ-
गुणाभिधायित्वात्समासप्रसङ्गे प्रतिषेध उच्यते । ननु च 'तीव्रं घृतं' 'मृदु चन्दन'मिति
सामानाधिकरण्यदर्शनात्तत्स्थत्वाभावात्समासाप्रसङ्गात्प्रतिषेधोऽनर्थकः । एवं तर्हि
सौत्रस्य प्रतिषेधस्य विषयकथनमिदं 'न तु तद्विशेषणै'रिति । तत्स्थत्वाभावात्तैः समासः
प्रतिषिध्यत एवेत्यर्थः ।

न पुनरिति । तत्र गुणोपसर्जनद्रव्यवाचिना समासो निषिध्यते इति केवलगुण-
वाचिना रूपादिशब्देन समासो भविष्यतीत्यर्थः । एतदेवेति । केवलगुणवाच्येवेत्यर्थः ।
द्रव्यमत्रेति । ततश्च दन्तापेक्षया ब्राह्मणस्येति षष्ठीति शुक्लार्थेन संबन्धाभावात्समासस्य
प्रसङ्गाभावात्तार्थः प्रतिषेधेन ॥८॥

३०- एवं तर्हीति । 'तद्विशेषणै'रित्यस्य तद्विशेषप्रतिपादकैरित्यर्थ इति भावः । तीव्रादिशब्दैः
समासप्रसङ्गमुपपादयति—यश्च गन्धेति । एवं तर्हीति । 'तद्विशेषणै'रित्यस्य तद्विशेषप्रति-
पादकैरित्यर्थात्तीव्रादयः शुक्लादयश्च निषेधसूत्रस्य विषया इत्यनेन सूच्यते इति भावः । भाष्ये-
किमर्थमिदमिति । इदमा व्यवहितमपि 'तत्स्थै'रिति परामृश्यते, तदाह—गुणेनेति । केवल-
गुणेति । 'घृतस्य तीव्र' इत्याद्यपि केवलगुणवाच्येवेति भावः । भाष्ये—एतदेवेति । 'काकस्य
काष्ण्य'मित्याद्येव । यद्धीदमिति । यत्त्रिदमित्यर्थः । सापेक्षमसमर्थमिति । इतरसापेक्षत्वेन
'शुक्ला' इत्यनेनानन्वयादसामर्थ्यमित्याशयः । तद् ध्वनयन्नाह—शुक्लार्थेन संबन्धाभावादिति ।
'न तु तद्विशेषणैरिति वक्तव्य'मिति भाष्ये 'प्रतिषेधविषयप्रदर्शनार्थ'मित्यादिः ॥८॥

* पूरणगुणसुहितार्थसद्व्ययतव्यसमानाधिकरणेन २. २. ११.

१- 'उच्यते' पा० । २- कचिन्न । ३- 'यद्वै' पा० ।

न निर्धारणे ॥ २ । २ । १० ॥

प्रतिपदविधाना च ॥ १ ॥

प्रतिपदविधाना च षष्ठी न समस्यत इति वक्तव्यम् । इह मा भूत्—
सर्पिषो ज्ञानम्, मधुनो ज्ञानमिति ॥ १० ॥

पूरणगुणसुहितार्थसदव्ययतव्यसमानाधिकरणेन ॥ २ । २ । ११ ॥

गुणे किमुदाहरणम् ? ब्राह्मणस्य शुक्लाः, वृषलस्य कृष्णा इति । नैतदस्ति
प्रयोजनम् । असामर्थ्यादत्र न भविष्यति । कथमसामर्थ्यम् ? 'सापेक्षमसमर्थं
भवती'ति । द्रव्यमत्रापेक्ष्यते दन्ताः ॥ इदं तर्हि—काकस्य काष्ण्यम्, कण्ट-
कस्य तैक्ष्ण्यम्, बलाकायाः शौक्यमिति ॥ इदं चाप्युदाहरणम्—ब्राह्मणस्य
शुक्लाः, वृषलस्य कृष्णा इति । ननु चोक्तमसामर्थ्यादत्र न भविष्यति,

प्र०— पूरणगुण । 'अर्थ'शब्दस्य प्रत्येकं सम्बन्धाद् गुणेति स्वरूपग्रहणं न भवति,
नाप्यदेष्टव्यम् । किं तर्हि ? 'सत्त्वे निविशतेऽपैती'त्येतल्लक्षणलक्षितो गुणो गृह्यते ।
'संसर्गिभेदक'मित्यादिलक्षणयुक्तस्तु न गृह्यते, सामान्यादेरपि ग्रहणप्रसङ्गात् । नापि
शुक्लादेरेव ग्रहणं, 'कण्टकस्य तैक्ष्ण्य'मित्यस्योदाहृतत्वात् । 'गोविंशति'रित्यादौ संख्यया
समासो न निषिध्यते, 'शतसहस्रान्ताच्च निष्कात्' 'क्रोशशतयोजनशतयोरुपसंख्यानम्'
'खारीशतमपि ददाती'ति मुनित्रयवचनाज्ज्ञापकात्, 'उत्तरपदार्थप्राधान्य'मित्यादेश्च
मुनिप्रयोगादस्य प्रतिषेधस्यानित्यत्वाद्यत्नगौरवादिशब्दसिद्धिः ।

उ०— पूरणगुण । सत्त्वे निविशत इत्यादि । वस्तुत इदं चिन्त्यम् । तस्याकङ्कारसूत्रोक्त-
गुणवचनपदार्थसमत्वात् । तत्र 'वाचकः सर्वलिङ्गाना'मित्युक्तत्वात्काकस्य काष्ण्यमित्यादेरनु-
दाहरणत्वप्रसङ्गात् । तस्मादत्र व्याख्यानत्वेवल्लक्षणवाची सन् यो गुणिवोधकस्तत्प्रकृतिक-
भावप्रत्ययान्तप्रतिपाद्यानां गुणपदेन ग्रहणम्, अर्थपदान्वयाच्च तद्वोधकशब्दमात्रग्रहणम् ।
एवं च प्राधान्यगौरवादौ प्रसक्तिरेव न ।

अवसितवृत्तिरिति । सामान्यशब्दस्यापि प्रकरणाद्विशेषमात्रोपस्थापकत्वमित्यर्थः ।
अनेनैतत्सूचयति—वाक्यैकदेशन्यायेन 'शुक्ला' इत्यस्य दन्ताः शुक्ला इत्यर्थः । 'षष्ठी'त्यस्य च
षष्ठ्यन्तं समर्थप्रकृतिकसुबन्तेन समस्यते इत्यर्थः । तादृशं च न 'शुक्ला' इति पदमित्यसामर्थ्यं
तदवस्थमेव । एतदभिप्रायेणैव पूर्वसूत्रे 'एतदेवोदाहरण'मित्युक्तम् । अत्रत्यं भाष्यं त्वेकदेशयुक्तिः,
अवेन 'समासशङ्कावारणायाजुधानां यत्नः क्रियत' इति 'कर्मणि चे'ति सूत्रे वदता कैयटेन
ध्वनितमेतत् । अन्यथा 'ब्राह्मणस्य ग्रामं गत' इत्यर्थे 'ग्राम'मित्यस्य प्रकरणादिना ज्ञाने 'गत'
इत्यस्यैव वाक्यैकदेशन्यायेन तावदर्थत्वे सामर्थ्यात्समासापत्तिरिति स्पष्टं 'कर्मणि चे'ति
सूत्रे भाष्ये ।

कथमसामर्थ्यम् ? सापेक्षमसमर्थं भवतीति द्रव्यमत्रापेक्ष्यते दन्ता इति । नैष दोषः । भवति वै कस्यचिदर्थान्तरात्प्राप्तेः अपेक्ष्यं निर्ज्ञातं तदा वृत्तिः प्राप्नोति ।

सति किमुदाहरणम् ? ब्राह्मणस्य पक्ष्यन्, ब्राह्मणस्य पक्ष्यमाणः । नेत-
दस्ति । प्रतिषिध्यतेऽत्र षष्ठी 'लप्रयोगे ने'ति* । या च श्रूयते, एषा बाह्य-
मर्थमपेक्ष्य भवति । तत्रासामर्थ्यान्न भविष्यति । कथमसामर्थ्यम् ? 'सापेक्षम-
समर्थं भवती'ति । द्रव्यमत्रापेक्ष्यत ओदनः ।

इदं तर्हि—चौरस्य द्विषन्, वृषलस्य द्विषन् । ननु चात्रापि प्रतिषिध्यते ।
वक्ष्यत्येतत्—'द्विषः शतुर्वावचन'मिति† ।

अव्यये किमुदाहरणम् ? ब्राह्मणस्योच्चैः । वृषलस्य नीचैरिति । नैत-
दस्ति । असामर्थ्यादत्र न भविष्यति । कथमसामर्थ्यम् ? 'सापेक्षमसमर्थं
भवती'ति । द्रव्यमत्रापेक्ष्यत आसनम् ॥ इदं तर्हि—'ब्राह्मणस्य कृत्वा', 'वृष-

प्र०— भवतीति । यदा प्रकरणादिवशादन्तार्थ एवावसितवृत्तिः शुक्लादिशब्दस्तदा
तदर्थोपजनित एव ब्राह्मणादौ व्यतिरेक इति सामर्थ्यसद्भावात्समासप्रसङ्ग इत्यर्थः ।
ननु गुणस्य गुण्यपेक्षत्वाद् गुणिन एव समासनिषेधेन भाव्यं, न च ब्राह्मणः शुक्लगुणा-
धारः । नैष दोषः । 'गुण'शब्देन केवलगुणवाचिनो, गुणोपसर्जनद्रव्यवाचिनश्च
व्यभिन्न्यायाश्रयेण गृह्यन्त इति गुणिनो गुणाधारसम्बन्धिनश्चोपपन्नः समासप्रतिषेधः ।

प्रतिषिध्यतेऽत्रेति । आवर्जनवाचिपक्ष्याश्रयेण ब्राह्मणं पचेः कर्म मन्यते ।
यथास्य लोकपक्तिर्लोकावर्जनमित्यर्थः । ततश्च 'ब्राह्मणस्ये'ति षष्ठी पाकापेक्षया कर्मणि
न भवतीत्यर्थः ।

चौरस्य द्विषन्निति । 'तौ स'दित्यत्र 'तौ'ग्रहणस्योपाध्यसंसर्गार्थत्वाद् 'द्विषोऽ-
मित्र' इत्येतत्सूत्रविहितोऽपि शता सत्संज्ञः । ननु चात्रापीति । 'वृ'न्निति प्रत्याहारेण
शतुरपि ग्रहणात् ।

उ०— ननु 'ब्राह्मणस्य पक्ष्य'न्नित्यत्र ब्राह्मणस्योदनं पक्ष्यन्नित्यर्थावगमाद् ब्राह्मणस्य पाका-
पेक्षया कर्मत्वकर्तृत्वाभावात्कर्तृत्वस्योक्तत्वाच्च षष्ठ्या अप्राप्तौ प्रतिषेधोक्तिरसङ्गतेत्यत आह—
आवर्जनवाचीति । आवर्जनमङ्गीकारस्यागो वेत्याहुः । कर्मणि न भवतीति । शेषषष्ठ्यन्तस्य
नामार्थान्वये संभवति क्रियान्वयो नेति भावः । एतेन कर्मणः शेषत्वविवक्षायां षष्ठी सुल-
भेत्यपास्तम् । 'न लोके'त्येतन्निषेधविषयेऽनभिधानाच्छेषत्वविवक्षैव न, भाष्यप्रामाण्यादित्यन्ये ।

ननु 'द्विषोऽमित्रे' इति विहितस्य न सत्संज्ञकत्वं, 'लट' इति सूत्रविहितयोरेव तत्संज्ञा-
विधानादित्याशङ्क्याह—तौ सदिति । अस्य शतुर्लोकदेशत्वाभावादाह—तृन्निति । अस्थोदा-
हरणत्वं स्थापयति भाष्ये—वक्ष्यत्येतदिति ।

* न लोकाव्यभिन्नखलर्थतृणाम् २, ३, ६६. † २, ३, ६६ वा० ६.

लस्य कृत्वे'ति । एतदपि नास्ति । प्रतिषिध्यते तत्र षष्ठी 'अव्ययप्रयोगे ने'ति* ।
या च श्रूयते, एषा बाह्यार्थमपेक्ष्य भवति । तत्रासामर्थ्यान्न भविष्यति ।
कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यते कटः ।

इदं तर्हि—'पुरा सूर्यस्योदेतोराधेयः†' । 'पुरा वत्सानामपाकर्तोः' । ननु
चात्रापि प्रतिषिध्यते 'ऽव्यय'मिति कृत्वा । वक्ष्यत्येतत्—'अव्ययप्रतिषेधे
तोसुन्कसुनोरप्रतिषेध' इति‡ ।

समानाधिकरणे किमुदाहरणम् ? राज्ञः पाटलिपुत्रकस्य । शुकस्य मारा-
विकस्य । पाणिनेः सूत्रकारस्य । नैतदस्ति । असामर्थ्यादत्र न भविष्यति ।
कथमसामर्थ्यम् ? 'समानाधिकरणमसमर्थवद्भवती'ति ।

प्र०— सूर्यस्योदेतोरिति । सूर्योदयात्पूर्वमित्यर्थः । 'वृक्षस्योपरी'त्यादीन्यप्यव्यय
उदाहरणानि ।

राज्ञः पाटलिपुत्रकस्येति । विशेषणसमासोऽत्र भवत्येव, ततो विशेषणस्यैव
पूर्वनिपातः सिद्धो भवति । षष्ठीसमासे तु पूर्वनिपातानियमः स्यादिति स प्रतिषिध्यते ।

उ०— इत्यादीन्यपीति । साहचर्यात्कृदव्ययमेव गृह्यते । अन्याव्ययैः सति सामर्थ्ये समास
इष्ट एवेति भाष्याशयमाहुः ।

पूर्वनिपातानियमः स्यादिति । उपसर्जनत्वस्यान्वर्थतामाश्रित्य षष्ठीसमासेऽपि तन्नि-
यमसंभवादुपसर्जनसंज्ञासूत्रे स्वयमपि तथैवोक्तेश्च चिन्त्यमेतत् । तस्माद्विशेषणसमासोऽप्यत्र
बाहुल्यकालेत्येव तत्त्वमिति कश्चित्, तन्न, अर्धपिप्पलीत्याद्यनुरोधेन तस्या अन्वर्थत्वाश्रयण-
मशक्यमित्याशयात् । विशेषणसमासे वचनसामर्थ्यादिति । 'पूर्वापरप्रथमचरमे'ति सूत्रे
'समाने'त्यादिवचनसामर्थ्यादित्यर्थः । एवं च षष्ठीसमासे तदप्रवृत्तौ मानाभावः । न चैवं
बहुव्रीहिरुच्छिद्येत, शेषग्रहणसामर्थ्येन तत्राप्यस्याप्रवृत्तेः । न च 'सुन्दरपाचक' इत्यादौ तस्य
सावकाशता, एवं तर्हि 'समाने'त्यादिसामान्यापेक्षं, यत्र समानाधिकरणानां विशेषविहितः
समासस्तत्रैतदप्रवृत्तिः । समानादेश्च कृदन्तेन न समासोऽनभिधानादित्याशयः । केचित्तु
'प्रथमानिर्दिष्ट'मिति सूत्रभाष्योक्तरीत्या 'षष्ठी'तिसूत्रे येन सुबन्तेन समासस्तदर्थनिरूपित-
संबन्धार्थकषष्ठयेव गृह्यते । तादृशमेव च सामर्थ्यं षष्ठीसमासप्रवृत्तौ निमित्तम् । न चेदं

* न लोकाव्ययनिष्ठाखलर्थतृणाम् २.३.३६. † काठकसंहिता ८.३. ‡ २.३.६६ वा० ४.
१—'माराविदस्य' इति कीलहार्नपाठः । हरदत्तस्त्वाह—'मारावीत्याहेति माराविकः, 'तदाहेति मा-
शब्दादिभ्य उपसंख्यानम्' (४.४.१ वा० १) इति ठक्, शब्देन क्रियायाः प्रतिषेधको
माराविकः, संज्ञैषा शुकविशेषस्य । क्वचित्तु 'माराविदस्य' इति पाठः, तत्र माराविशब्दं
ददातीति माराविदः, स एवार्थः ।' (पदमंजरी २. २. ११)

इदं तर्हि—सर्पिषः पीयमानस्य । यजुषः क्रियमाणस्येति । ननु चात्राप्यसामर्थ्यादेव न भविष्यति । कथमसामर्थ्यम् ? 'समानाधिकरणमसमर्थवद्भवती'ति । 'अधात्वभिहित'मित्येवं तत् ॥११॥

कर्मणि च -॥ २ । २ । १४ ॥

कथमिदं विज्ञायते—'कर्मणि या षष्ठी सा न समस्यत' इति । आहोस्वित् 'कर्मणि यः क्त' इति । कुतः सन्देहः ? उभयं प्रकृतं† तत्रान्यतरच्छक्यं विशेषयितुम् । कश्चात्र विशेषः ?

कर्मणीति षष्ठीनिर्देशश्चेदकर्तरि कृता समासवचनम् ॥ १ ॥

'कर्मणी'ति षष्ठीनिर्देशश्चेदकर्तरि कृता समासो वक्तव्यः । इधमप्रव्रश्चनः पलाशशतनः* ।

प्र०—विशेषणसमासे च वचनसामर्थ्यात्समानाधिकरणमसमर्थवदिति नाश्रीयते । अधात्वभिहितमिति । एवं च 'कटस्य क्रियमाणस्येत्याद्यप्युदाहरणम् ॥११॥

कर्मणि च । कृष्योः प्रकृतत्वादन्यतरविशेषणे दोषदर्शनात्पृच्छति—कथमिति । अकर्तरि कृतेति । यः कर्तरि विधीयते यथा 'कुम्भकार' इति तत्र परत्वादुपपदसमासेन भाव्यम् । क्वचित्तु 'तृजकाभ्यां कर्तरि' 'कर्तरि चे'ति प्रतिषेधेनेत्यभिप्रायेणाकर्तरीत्युक्तम् । इधमप्रव्रश्चन इति । करणे ल्युट् कर्मणि षष्ठी ।

उ०—सामर्थ्यं प्रकृतेऽस्ति, इत्याशयेनाह—असामर्थ्यादत्र न भविष्यति । एवं च प्रत्याख्यातं समानाधिकरणग्रहणम् । अग्रिमभाष्यं त्वेतदाशयानभिज्ञपूर्वपक्षिसिद्धान्तिनोरेकदेशिनोरुक्तिपरमित्याहुः ॥११॥

कर्मणि च । दोषदर्शनादिति । पक्षद्वयेऽपि दोषदर्शनादित्यर्थः । क्वचित्तु तृजकाभ्यामिति । 'तृजकाभ्या'मित्यस्य कर्त्रर्थतृजकाभ्यामित्यर्थे इदम् । 'कर्तरि चेत्यस्यैवायमर्थ' इति वृत्तिमते आह—कर्तरि चेति । अन्यैस्त्वनुपपदकृदन्तैः शेषषष्ठ्या समासो भवत्येव गङ्गाधरभूधरादौ । स्वरेऽपि न विशेषः । उभयथाप्यन्तोदात्तत्वात् । न च गस्थकनि 'गाथक'शब्देन साक्षां गायक इत्यर्थे समासानापत्तिः, शेषषष्ठ्या समासेऽपि स्वरे विशेषादिति वाच्यम् । 'अकर्तरी'त्यस्य 'तृजकाभ्यां कर्तरी'ति सूत्रनिर्दिष्टभिन्नेनेत्यर्थात्, कर्मणीत्यस्य षष्ठीविशेषणत्वे क्तेत्यस्यात्राननुवृत्तिरेवेति बोध्यम् ।

† षष्ठी; क्तेन च पूजायाम् २. २. ८; १२.

* करणाधिकरणयोश्च ३. ३. ११७; कर्तृकर्मणोः कृति २. ३. ६४

तृजकाभ्यां चानर्थकः प्रतिषेधः ॥ २ ॥

तृजकाभ्यां चानर्थकः कर्तरि प्रतिषेधो भवति । अपां स्रष्टा । ['पुरां भेता । यवानां लावकः ।] 'कर्मणी'त्येव सिद्धम् ।

अस्तु तर्हि कर्मणि यः क्त इति । किमुदाहरणम् ? ब्राह्मणस्य भुक्तम् । वृषलस्य पीतमिति ।

क्तनिर्देशेऽसमर्थत्वादप्रतिषेधः ॥ ३ ॥

क्तनिर्देशेऽसमर्थत्वादप्रतिषेधः । अनर्थकः प्रतिषेधोऽप्रतिषेधः । समासः कस्मान्न भवति ? असामर्थ्यात् । कथमसामर्थ्यम् ? 'सापेक्षमसमर्थं भवती'ति । द्रव्यमत्रापेक्ष्यत ओदनः ।

प्रतिषेध्यमिति चेत्कर्तर्यपि प्रतिषेधः ॥ ४ ॥

अथैवं सति प्रतिषेधः कर्तव्य इति मन्यसे, कर्तर्यपि प्रतिषेधो वक्तव्यः स्यात्—ब्राह्मणस्य गतः, ब्राह्मणस्य यात इति ।

पूजायां च प्रतिषेधानर्थक्यम् ॥ ५ ॥

पूजायां च प्रतिषेधोऽनर्थकः—राज्ञां पूजितः । [राजामर्चित इति ।] कर्मणीत्येव सिद्धम् ।

प्र०— तृजकाभ्यां चेति । कर्तरि यौ तृजकौ तत्र सामर्थ्यात्कर्मण्येव षष्ठीत्यनेनैव प्रतिषेधः सिद्धः । द्रव्यमत्रेति । 'ब्राह्मणस्ये'ति षष्ठी भुक्तापेक्षया न भवति 'न लोकाव्ययनिष्ठे'ति प्रतिषेधात् । ततश्च ब्राह्मणस्य य ओदनादिः सोऽन्येन भुक्त इत्यर्थः प्रतीयत इति ब्राह्मणस्य भुक्तेन संबन्धाभावः ।

प्रतिषेध्यमिति चेदिति । यदा पारम्पर्येण संबन्धसम्भवात्, 'भवति वै कस्यचि'दिति न्यायाद्वा समासशङ्कानिवारणायाबुधानां यन्नः क्रियते, तदातिप्रसङ्गो यन्नस्ये-

उ०— भाष्ये—तृजकाभ्यां चेति । अस्त्यैव कर्त्रर्थतृजकाभ्यामित्यर्थ इति भावः ॥ पारम्पर्येणेति । भुजरोदनैरुदनस्य ब्राह्मणेनेतीत्यर्थः । भवति वै इति । 'ब्राह्मणस्य शुक्ला' इत्यत्रोक्तो न्यायः । समासशङ्कानिवारणायैति । अनेन तन्म्यायाश्रयणेऽपि 'पूरणे'तिसूत्रोक्तमद्वीत्या वस्तुतः सामर्थ्यं नास्त्येवेति सूचयति । तदाह—अबुधानामिति । अतिप्रसङ्ग इति । अन्यत्राप्येवं न्यायैः समासापादनसंभवात्तत्रापि प्रतिषेधो वक्तव्य इत्यर्थः । भाष्ये—'ब्राह्मणस्य

१—'चानर्थकः प्रतिषेधः' पा० । † कर्तरि च २. २. १६. २—काचित्कः पाठः ।

३—'इश्यते' पा० । ‡ क्तेन च पूजायाम् २. २. १२.

तस्मादुभयप्राप्तौ कर्मणि षष्ठीयाः प्रतिषेधः ॥ ६ ॥

तस्माद् 'उभयप्राप्तौ कर्मणि' [२. ३. ६६] इत्येवं या षष्ठी तस्याः प्रतिषेधो वक्तव्यः । स तर्हि वक्तव्यः ? न वक्तव्यः । इत्यर्थेऽयं चः पठितः । 'कर्मणि च' । कर्मणीत्येवं या षष्ठीति ॥१४॥

नित्यं क्रीडाजीविकयोः ॥ २ । २ । १७ ॥

किमिह नित्यग्रहणेनाभिसंबध्यते विधिराहोस्वित् प्रतिषेधः ? 'विधि'-
रित्याह । कुत एतत् ? विधिर्हि विभाषा, नित्यः प्रतिषेधः ॥१७॥

कुगतिप्रादयः ॥ २ । २ । १८ ॥

प्रादिप्रसङ्गे कर्मप्रवचनीयप्रतिषेधः ॥ १ ॥

प्रादिप्रसङ्गे कर्मप्रवचनीयानां प्रतिषेधो वक्तव्यः । वृक्षं प्रति विद्योतते
विद्युत् । साधुर्देवदत्तो मातरं प्रति* ।

प्र०-त्यर्थः । इत्यर्थ इति । अनेकार्थत्वान्निपातानाम् । तेन 'कर्मणी'त्युच्चार्य या षष्ठी विधी-
यते सा न समस्यत इत्यर्थः । ततश्चाश्रयों गवां दोहोऽगोपालकेनेत्याद्युदाहरणम् ॥१४॥

नित्यं क्रीडा । प्रतिषेधे सिद्धेऽस्यारम्भाद्विधिरप्यत्र संभाव्यतेऽनन्तरत्वाच्च प्रति-
षेधोऽपीति प्रश्नः । किमिहेति । विधिर्हीति । महाविभाषाधिकारात् । नित्य इति ।
विधिविकल्पेनैव पाक्षिकस्य प्रतिषेधस्य सिद्धत्वात् प्रतिषेधारम्भसामर्थ्यादेव नित्यः
प्रतिषेधः सिद्ध इति किं नित्यग्रहणेनेत्यर्थः ॥१५॥

कुगति । प्रादिग्रहणस्येहागत्यर्थत्वात्कर्मप्रवचनीयानां प्रतिषेध उच्यते । प्रत्यादि-
विषय एवायं निषेधः, तथा च स्वत्योः समासो भवत्येव । वृक्षं प्रतीति । वृक्षविद्युद्-

उ०-गत' इत्यादेः 'ब्राह्मणस्य ग्रामं गत' इत्यादिक्रमेणार्थः । इत्याद्युदाहरणमिति । 'ब्राह्मणस्य
मुक्तः' 'ब्राह्मणस्य गत' इति पूर्वोक्ते त्वसामर्थ्यादेव समासो न भवतीति हृदयम् ॥१४॥

नित्यं क्रीडा । प्रतिषेधे सिद्ध इति । जीविकाविषये 'तृजकाभ्या'मित्यनेन 'कर्तरि
चे'त्यनेन वेति भावः । नित्यप्रतिषेध इति । प्रतिषेधवाक्यैस्तद्विषये व्यपेक्षाया एव बोधना-
दिति भावः । विधित्वे तु जीविकायां 'कर्तरि चे'ति निषेधे प्राप्तेऽस्यारम्भात्तद्विषये नित्य-
मित्येतत्सार्थकम्, क्रीडायां तु विकल्पे प्राप्तेऽस्यारम्भात्सामर्थ्यादेव नित्यत्वं सिद्धमिति
बोध्यम् ॥१७॥

कुगति । ननु गतिग्रहणेन प्रादीनां विशेषणात्कर्मप्रवचनीयेषु प्राप्यभावादनर्थकः
प्रतिषेधोऽत आह—प्रादिग्रहणस्येति । प्रत्यादिविषय एवेति । व्याख्यानमिति भावः ।

* लक्षणेत्थंभूताख्यानभागवीप्सासु प्रतिपर्यनवः १. ४. ६०.

व्यवेतप्रतिषेधश्च ॥ २ ॥

व्यवेतानां च प्रतिषेधो वक्तव्यः । 'आ मन्द्रैरिन्द्र हरिभिर्याहि मयूर-
रोमभिः'† ।

सिद्धं तु काङ्स्वतिदुर्गतिवचनात् ॥ ३ ॥

सिद्धमेतत् । कथम् ? 'काङ्स्वतिदुर्गतयः समस्यन्त' इति वक्तव्यम् ।
कु-कुब्राह्मणः कुवृषलः । आङ्-आकडारः आपिङ्गलः । सु-सुब्राह्मणः सुवृषलः ।
अति-अतिब्राह्मणः अतिवृषलः । दुर्-दुब्राह्मणः दुर्वृषलः । गति-प्रकारकः
प्रणायकः प्रसेचकः^१ ऊरीकृत्य^२ ऊरीकृतम् ।

प्र०-द्योतनयोः प्राप्तिक्रियाजनितस्य लक्ष्यलक्षणसंबन्धस्यावच्छेदकः प्रतिरिति सामर्थ्य-
सद्भावात्समासप्रसङ्गः । संबन्धाभावे तु द्वितीयापि न स्यात् ।

व्यवेतानामिति । व्यवहितानां पदान्तरेण प्रादीनां समासो न भवतीत्यर्थः ।
आमन्द्रैरिति । 'याही'त्यस्यां क्रियायां द्वयोरुपनिपातात्तद्द्वारको दध्योदनादाविव
परस्परसंबन्धोऽस्तीति समासप्रसङ्गः । तथा चैकस्वर्यं स्यादिति तत्प्रतिषेध उच्यते ।

एवं पाणिनीये लक्षणेऽतिव्याप्तिमुद्भाव्य कात्यायन आत्मीयं लक्षणं करोति—
सिद्धं त्विति । तेन प्रत्यादीनां न भवति । 'आ मन्द्रै'रित्यत्र त्वाङ्ग्रहणेन प्राप्नोतीति
सामर्थ्यमेव नास्तीति वक्तव्यम् ।

उ०-सामर्थ्यसद्भावादिति । वृक्षगतलक्षणत्वद्योतकत्वादिति भावः । द्वितीयापि न स्यादिति ।
'कर्मप्रवचनीययुक्त' इति युक्तग्रहणादिति भावः ।

व्यवहितानामिति । स्वान्वययोऽर्थवाचकपदापेक्षया पदान्तरेण व्यवहितानामि-
त्यर्थः । समास इति । अव्यवहितपदैरित्यर्थः । सामर्थ्याभावमाशङ्क्याह—याहीति ।
ऐकस्वर्यमिति । अव्ययपूर्वपदप्रकृतिस्वरे सति मन्द्रस्य पृथगुदात्तत्वं न स्यादित्यर्थः । यद्यपि
वेदे आपाद्यं रूपं नास्ति, तथापि एवंजातीयके लौकिकप्रयोगे दोष इत्यर्थः । वेदेऽपि तस्या-
साधुत्वशङ्कानिवृत्तिः फलमित्यन्ये ।

सामर्थ्यमेव नास्तीति । एकक्रियान्वयित्वरूपसामर्थ्यग्रहणे 'कृतः सर्वो सृत्तिकथे'त्यादौ
समासापत्तिरिति भावः । दध्योदनादौ तु क्रियान्तर्भावेण सामर्थ्यम् । एवं च वचनद्वयमपि
प्रत्याख्यातमिति बोध्यम् ।

प्रादयः क्तार्थे ॥ ४ ॥

प्रादयः क्तार्थे समस्यन्त इति वक्तव्यम् । प्रगत आचार्यः प्राचार्यः ।
प्रान्तेवासी । प्रपितामहः ।

एतदेव च सौनागैर्विस्तरतकेण पठितम्—

‘स्वती पूजायाम्’ ॥ स्वती पूजायामिति वक्तव्यम् । सुराजा अति-
राजा ॥ ‘दुर्निन्दायाम्’ ॥ दुर्निन्दायामिति वक्तव्यम् । दुष्कुलम् दुर्गवः ॥
‘आङ्गीषदर्थे’ ॥ आङ्गीषदर्थे इति वक्तव्यम् । आकडारः आपिङ्गलः ॥ ‘कुः
पापार्थे’ ॥ कुः पापार्थे इति वक्तव्यम् । कुब्राह्मणः कुवृषलः ॥ ‘प्रादयो

प्र०— प्रादयः क्तार्थे इति । अगत्यर्थमिदम् । वृत्तिविषये क्तार्थवृत्तयः प्रादयः ।
एतदेवेति । कात्ययनाभिप्रायमेव प्रदर्शयितुं सौनागैरतिविस्तरेण पठितमित्यर्थः ।

सुराजेति । ‘न पूजना’दिति समासान्तप्रतिषेधः । उपाधीनां प्रयोगविषयोप-
लक्षणात्त्वादन्वयापि समासो भवति । तेनातिक्रमणेऽप्यतिः समस्यते ‘अतिसिक्तमेव
भवते’ति । ‘सूकर’ इत्यादौ तूपपदसमासोऽस्त्येव । दुर्निन्दायामिति । प्रादिग्रहणेन यः
समासस्तस्यायं विषयनिर्देश इत्यर्थान्तरेऽपि गतित्वात्समासो भवति—‘दुष्कृत’मिति ।
आङ्गीषदर्थे इति । क्रियायोगे तु गतित्वात्समासः—‘आबद्ध’मिति । ‘आ मन्द्रै’रित्यत्र
तु सत्यपि सामर्थ्यं मन्द्रं प्रत्यगतित्वात्तद्गतेषदर्थभावाच्च समासाभावः । कुः पापार्थे
इति । ‘प्रशस्तेऽपि द्वेषान्निन्दा भवति, पापं तु वस्तुस्थित्या गर्हितमिति निन्दापापयो-
र्भेदः । पूर्ववदुपलक्षणार्थत्वादीषदर्थेऽपि समासो भवति—‘कालवर्ण’मिति । अन्ये
त्वाहुः—पृथिवीवाचि ‘कु’शब्दनिवृत्तये ‘कुः पापार्थे’ इत्युच्यते । ईषदर्थे तूत्तरपदे
कादेशविधानात्समासो भवत्येव ।

उ०— वृत्तौ ‘गत’शब्दाप्रयोगे हेतुमाह—वृत्तिविषय इति । पदैकदेशन्यायेनेति भावः ।
प्रगतः—शिष्यं प्राप्तः, गुरुं प्राप्तः, पितामहस्य पितृत्वं प्राप्त इति चार्थः ।

‘पूजाया’मित्युपलक्षणमित्याह—उपाधीनामिति । अतिसिक्तमेवेति । तथाप्रयोग-
दर्शनादिति भावः । कर्मप्रवचनीयत्वादत्र पत्वाभावः ॥ ‘अर्थान्तरेऽपी’त्यस्य ‘समासो
भवतीत्यनेनान्वयः । तत्र हेतुर्गतित्वादिति । दुष्कृतमिति । दुः—कृच्छ्रार्थे । अनभिधानात्तु
भूते खलू न भवति ॥ सत्यपीति । अपिना वस्तुतः सामर्थ्यमेव नास्तीति ध्वनितम् ।
अगतित्वादिति । मन्द्रस्य क्रियात्वाभावादिति भावः । ईषदर्थेऽपीति । अत एवोत्तरपदाधिकारे
‘ईषदर्थे’ इति कोः कादेशविधानं चरितार्थम् । पृथ्वीवाचकस्य व्यावृत्तये त्येतद्वचनम् ।
साहचर्यं तु न सर्वत्र व्यवस्थापकमिति भावः ।

१—इतः परं नव सौनागवार्तिकानि ।

२अ०१पा०१आ०१८सू०] व्याकरणमहाभाष्यम्

६८९

गताद्यर्थे प्रथमया' ॥ प्रादयो गताद्यर्थे प्रथमया समस्यन्त इति वक्तव्यम् ।
प्रगत आचार्यः प्राचार्यः । प्रान्तेवासी । प्रपितामहः ॥ 'अत्यादयः क्रान्ता-
द्यर्थे द्वितीयया' ॥ अत्यादयः क्रान्ताद्यर्थे द्वितीयया समस्यन्त इति वक्त-
व्यम् । अतिक्रान्तः खट्वाम्—अतिखट्वः । अतिमालः ॥ 'अवादय क्रुष्टाद्यर्थे तृतीयया' ॥ 'अवादयः क्रुष्टाद्यर्थे तृतीयया समस्यन्त इति
वक्तव्यम् । अवक्रुष्टः कोकिलयावकोकिलो वसन्तः ॥ 'पर्यादयो ग्लानाद्यर्थे चतुर्थ्या' ॥ पर्यादयो ग्लानाद्यर्थे चतुर्थ्या समस्यन्त इति
वक्तव्यम् । परिग्लानोऽध्ययनाय पर्यध्ययनः ॥ 'निरादयः क्रान्ताद्यर्थे पञ्चम्या' ॥ निरादयः क्रान्ताद्यर्थे पञ्चम्या समस्यन्त इति वक्तव्यम् ।
निष्क्रान्तः कौशाम्ब्या निष्कौशाम्बिः । निर्वाराणसिः ।

अव्ययं प्रवृद्धादिभिः ॥ ५ ॥

अव्ययं प्रवृद्धादिभिः समस्यत इति वक्तव्यम् । पुनःप्रवृद्धं बहिर्भवति ।
पुनर्गवम् पुनःसुखम् ।

इवेन विभक्त्यलोपः पूर्वपदप्रकृतिस्वरत्वं च ॥ ६ ॥

इवेन सह समासो विभक्त्यलोपः पूर्वपदप्रकृतिस्वरत्वं च वक्तव्यम् ।
वाससीइव । कन्येइव ।

अव्ययमव्ययेन ॥ ७ ॥

अव्ययमव्ययेन समस्यत इति इति वक्तव्यम् । प्रप्र यज्ञपतिम् ।

प्र०— अव्ययं प्रवृद्धादिभिरिति । 'आदि'शब्दः प्रकारे । तेन यस्याव्ययस्य समासो
दृश्यते तस्यानेन समासः कार्यः । 'सह सुपे'त्यत्रोक्तमपि पुनरिह स्मरणाद्योक्तम् ।
अथवा वार्तिकगृहीतोऽर्थो योगविभागेन तत्र साधित इति पौनरुक्त्याभावः ।

उ०— 'सह' 'सुपे'ति योगविभागेन सिद्धे इदं व्यर्थमित्यत आह—सह सुपेत्यत्रेति । एतेन
नित्यार्थमिदमित्यपास्तं, तन्नाशप्रामाण्येनेह वार्तिकेषु नित्यपदासंबन्धादिति भावः । वस्तुत-
स्तत्पुरुषसंज्ञार्थमत्र वचनानां पाठः । अत एव 'पुनर्गव' इत्यत्र दृचू । तत्र करणादतश्चमपि ।
लक्ष्याजुरोधेन च व्यत्यस्येत्याहुः ।

१—इदं कात्यायनवार्तिकं सौनागवार्तिकेष्वर्थनिर्देशात् । केचित् सौनागवत्पठन्ति ।

२—इदं वार्तिकं व्याख्याभाष्यं च कचिन्न दृश्यते । † यजु० सं० ५. ३६.

उदात्तवतां गतिमता च तिङा ॥ ८ ॥

उदात्तवता तिङा गतिमता चाव्ययं समस्यत इति वक्तव्यम् । अनुव्य-
चलत्, अनुप्राविशत् । [अनुव्याकरोति ।] यत्परिर्यन्ति* ॥१८॥

उपपदमतिङ् ॥ २ । २ । १६ ॥

‘अति’ङिति किमर्थम् ? कारको व्रजति, हारको व्रजति† ।

प्र०— अनुव्यचलदिति । अत्र पूर्वं परत्वा‘त्तिङ्ङतिङ्’ इति निघातः, तत् उदात्त-
वत्त्वाभावाद् गतिमतेति पृथगुक्तम् । तत्र त्रयाणां पदानां समासे कृते समासान्तोदात्तत्वं
भवति । ‘तत्पुरुषे तुल्यार्थे’त्यनेन तु पूर्वपदप्रकृतिस्वरत्वं न भवति । ‘गतिर्गता’वित्य-
नेनानोरनुदात्तत्वात् । तत्र चोदात्तस्वरितग्रहणानुवर्तनात् । विशब्दस्य तु पूर्वपदत्वा-
भावात् । यत्परिर्यन्तीत्युदात्तवत् उदाहरणम् । ‘निपातैर्यद्यदी’ति निघातप्रतिषेधा-
द्यन्तीत्यस्य प्रत्ययस्वरेणाद्युदात्तत्वात् ‘परि’शब्दस्य ‘यन्ती’त्यनेन समासः ॥१८॥

उपपदम् । अतिङिति किमर्थमिति । यदि तिङन्तस्य समासो निषिध्यते तदा
सुप्सुपेत्यधिकारात्तिङन्तस्य प्राप्त्यभावादनर्थकः प्रतिषेधः । अथ तिङ्शब्देन तिङर्थो
लक्ष्यते,—तिङन्तार्थवाचिनः शब्दस्य समासनिषेधार्थं, तथापि तिङर्थशब्दस्तिङन्त एव
भवतीत्यनर्थक एव प्रतिषेध इति प्रश्नः । अत इति । यस्मात्तिङन्तस्यानर्थकः प्रतिषेधः
इत्यर्थः ।

उ०— अत्र पूर्वमिति । अह्ना समासात्पूर्वमित्यर्थः । त्रयाणां पदानामिति । गतिविशिष्ट-
तिङन्तेनाव्ययस्य समासविधानादित्यर्थः । ‘उदात्तवते’त्यनेन तु न विना समासः, निघातेन
तस्योदात्तवत्त्वाभावादिति । तत्पुरुषे तुल्यार्थेति । ‘समपाद’ इत्यादौ पूर्वपदप्रकृतिस्वरेण
पूर्वपदानुदात्तत्ववारणाय उदात्तस्वरितग्रहणानुवृत्त्या तद्योगिपूर्वपदस्यैव ‘बहुव्रीहौ प्रकृत्ये’त्यत्र
ग्रहणादिति भावः । पूर्वपदत्वाभावादिति । विनाचलदित्यस्य न समासः, किं तु ‘वि’विशिष्टे-
नाचलदित्यनेनानोरित्याशयः । अन्यथा वेरुदात्तत्वे उदात्तयणः परत्वादकारस्य स्वरितत्वं
स्यादिति भावः ॥१८॥

उपपदम् । यदि तिङन्तस्येति । उपपदस्येत्यर्थः । तिङन्त एवेति । कृदिभिहितस्य
द्वयवद्भवदिति भावः । न च ‘मा भवान्भू’दित्येतद्व्यावृत्त्येऽतिङन्तः समासः इत्यर्थकं तत्,
‘माङ्गी’त्यस्य सतीत्यर्थात्तत्रोपपदत्वमेव नेत्यदोषात् । प्रथमार्थे सौत्री सप्तमी हि उपपद-
संज्ञालिङ्गम् । अत एव पश्चादित्यादौ नोपपदत्वम् । ‘तुमुन्णुला’वित्यत्र तु ‘क्रियार्थोपपदस्ये’ति
कार्यार्थमुपपदत्वमावश्यकमिति भाष्याशयः ।

१—‘उदात्तगतिमता’ पा० । २—कचिन्न ।

* निपातैर्यद्यदिहन्तकुविन्नेच्चेच्चणक्चिद्यत्रयुक्तम् ८. १. ३०.

† तुमन्णुलौ क्रियायां क्रियार्थायाम् ३. ३. १०.

अतिङिति शक्यमकर्तुम् । कस्मान्न भवति—कारको व्रजति, हारको व्रजतीति ? सुप्सुपेति वर्तते ॥ अत उत्तरं पठति—

उपपदमतिङिति तदर्थप्रतिषेधः ॥ १ ॥

उपपदमतिङिति तदर्थस्यायं प्रतिषेधो वक्तव्यः । कस्य ? तिङर्थस्य । कः पुनस्तिङर्थः ? क्रिया ।

क्रियाप्रतिषेधो वा ॥ २ ॥

अथवा व्यक्तमेवेदं पठितव्यमुपपदमक्रियेति ॥ अथाक्रियेति किं प्रत्युदाह्रियते ? कारको गतः । हारको गतः ॥ नैतत्क्रियावाची ॥ किं तर्हि ? द्रव्यवाचि ।

प्र०— तच्छब्देनार्थशब्दसन्निधाने तिङर्थ उच्यते । स तिङन्तस्यार्थोऽर्थो यस्य स तदर्थः । कस्येति । सामान्याभिधानाद्विशेषावधारणाय प्रश्नः । कः पुनरिति । कालसाधनसंख्यापुरुषक्रियोपग्रहरूपस्तिङर्थः । तदर्थश्च तिङन्त एव संभवति नान्यत्रेति प्रश्नः । क्रियेति । अनेकार्थसंभवेऽपि साध्यत्वात्क्रिया प्रधानम् । प्रधानं चार्थस्तिङ्ग्रहणेन वचनसामर्थ्याल्लक्ष्यते इति भावः ।

क्रियाप्रतिषेधो वेति । यदि तिङ्ग्रहणेन वचनसामर्थ्यात्क्रिया लक्षणीया तदा प्रतिपत्तिलाघवाय साक्षात् क्रियाप्रतिषेधः कर्तव्य इत्यर्थः । अत्रापि पक्षे सुबन्तस्य क्रियावाचित्वाभावान्निर्विषय एव प्रतिषेध इत्याह—अथेति । कारको गत इति । 'गत'शब्दः क्रियावाच्युपपदं, तत्र तुमुन्गुलाविति एवुल् । कर्तुं गत इत्यर्थः । अत्रातिङ्ग्रहणात् समासाभावोऽन्यथा 'गतकारक' इति स्यात् । अत्र च प्रकृतिवाच्यक्रियाश्रयो एवुल् । तदाश्रयं गतशब्दस्य क्रियावाचित्वमिति समासप्रतिषेधः । नैतदिति ।

उ०— अर्थशब्दसन्निधाने इति । तिङन्तशब्दरूपार्थकस्योपपदस्याभावादिति भावः । तिङर्थ उच्यत इति । कस्य ? 'तिङर्थस्येति भाष्येऽपि तिङ्पदेन तदर्थो ग्राह्य इति भावः । 'कस्येति प्रश्नोऽपि तदर्थशब्दार्थप्रश्नद्वारा तच्छब्दार्थप्रश्न एवेति बोध्यम् । पुरुषः—प्रत्यक्त्वादिः, उपग्रहः—कर्त्रभिप्रायत्वादिः । यद्यपि कर्त्रभिप्रायत्वं न तिङर्थस्तथापि यथाकथंचिद्भूतं भवत्येवेति बोध्यम् । 'तिङर्थ' इत्यस्य तिङन्तार्थ इत्यर्थः । अनेकार्थेति । कालसाधनादिरूपेत्यर्थः । साध्यत्वादिति । साधनसाध्यत्वेन शब्दप्राधान्यादित्यर्थः ।

'तिङ्ग्रहणमपनीय 'क्रिया'पदग्रहणे लाघवं दर्शयति—यदीति । अतिङ्ग्रहणादिति । अक्रियाग्रहणाद्वेत्यपि बोध्यम् । नन्वत्र गतशब्दस्य सत्त्वप्रधानतया कथं क्रियावाचित्वमित्याशङ्क्याह—अत्र चेति । द्रव्यवाचित्वे प्रत्ययानुपपत्तिः, क्रियावाचित्वे तु उपपदसमासो

इदं तर्हि—कारकस्य गतिः । कारकस्य ब्रज्या । एतदपि द्रव्यवाचि ।
कथम् ? 'कृदभिहितो भावो द्रव्यवद्भवती'ति ।

प्र०—सुबन्तविशेषणमतिङ्ग्रहणम् । न चात्र सुबन्तं क्रियावाचि । प्रकृत्यर्थस्य ह्यत्र गुणी-
भावः । प्रत्ययार्थस्य कर्तुः प्राधान्यं, तस्य च द्रव्यरूपेण कृताभिधानम् । प्रधानेन च
व्यपदेशो भवतीति 'द्रव्यवाची'त्युक्तम् । अत एव 'गत'शब्दस्य समासो न प्राप्नोति,
तस्यानुपपदत्वात् । धातोश्च क्रियावाचित्वात्तदाश्रया प्रत्ययोत्पत्तिरविरुद्धा । धात्वर्थस्य
प्रत्ययार्थेन संसृष्टत्वात्—पदान्तरेणैकार्थीभावासंभवात् समासस्य त्वप्रसङ्गः, धातोः
सुबन्तत्वाभावाच्च ।

कारकस्य गतिरिति । गमनं गतिरिति भावे प्रत्ययविधानात्क्रियावाचित्वमस्तीति
भावः । एतदपीति । धातुरत्र साध्यभूतां क्रियां प्रत्याययति । प्रत्ययस्तु तस्या एव
क्रियाया उपसंहृतक्रमरूपां सत्त्वरूपतामाह, 'प्रत्ययार्थश्च प्रधान'मिति यत्सुबन्तं न
तत्क्रियावाचि, यत्क्रियावाचि, न तत्सुबन्तमित्यर्थः । द्रव्यवदिति । यथा घटादेर्द्रव्यस्य
लिङ्गसंख्यासाधनसंबन्धस्तथा कृदभिहितस्यापि भावस्येत्यर्थः ।

उ०—दुर्वार इति तद्व्यावृत्त्यर्थमक्रियाग्रहणमिति भावः ॥ इदानीमेव क्रियावाचित्वोपपादनादाह—
सुबन्तेति । उपपदविशेषणमित्यर्थः । 'नैतत्क्रियावाची'ति भाष्यस्य—नैतत्प्राधान्येन
क्रियावाचीत्यर्थः । नन्वेवमत्र समासो दुर्वारोऽत आह—अत एवेति । प्रत्ययोत्पत्तिनिमित्त-
मुपपदत्वं च न गतशब्दस्य, किं तु धातोरेवेत्याह—धातोश्चेति । अन्वर्थाभावेऽपि सामर्थ्या-
दुपपदत्वमित्यभिमानः । ननु प्रत्ययोत्पत्तिवत्समासोऽपि स्यादत आह—धात्वर्थस्येति । एवं
च तन्मात्रस्यान्येनैकार्थीभावासम्भव इति भावः । वस्तुतस्तु 'नैतत् क्रियावाची'त्यनेनात्र
'तुमुण्वुला'विति ण्वुलेव नेति बोध्यते । 'क्रियार्थाया'मिति स्त्रीलिङ्गनिर्देशेन क्रियार्थायाः
क्रियाया एव लाभे पुनः क्रियाग्रहणेन प्राधान्येन साध्यमात्रावस्यक्रियाप्रतिपादकस्यैव ग्रह-
णात् । किं च क्रियाशब्देन क्रियावाचकशब्दस्य ग्रहणे क्रिया प्रधानभूता साध्यावस्थैवात्र
गृह्यते इति 'गतिकारकोपपदा'दिति सूत्रेऽपि भाष्ये स्फुटम् । अर्थग्रहणे तु गुणीभूताया अपि
ग्रहणमिति पाकादियोगे कारकविभक्तिकृत्वसुजादीनां साधुत्वं भवत्येवेत्याशयः । अन्यथा
सिद्धान्ते 'कारको गत' इत्यत्र समासो दुर्वारः स्यात् । किं च क्रियावाचित्वाभावाद्वाग्रस्यु-
दाहरणत्वम्, तुमुन् न, ण्वुलु भवतीत्यस्यान्याय्यत्वात् कैयटोक्तरीतिस्त्वनुपसर्जनाद्येनविधिः
'समर्थः पदे'त्यादिसूत्रभाष्यविरुद्धा । तत्र हि निष्कृष्यैकार्थीभावं विनापि समासतद्धितादि-
प्रवृत्तेरङ्गीकारात् । न चैवमपि 'कारको ब्रजतितरा'मित्यत्र समासाभावात् तदर्थप्रतिषेध
आवश्यकः, अनभिधानेन तत्र तादृशप्रयोगाभावादिति भाष्याशयः । उपसंहृतक्रमरूपाम्—
उपसंहृतक्रमत्वसमानाधिकरणवैजात्यविशेषरूपाम् । प्रधानमितीति । प्रत्ययार्थवैजात्येन
लिङ्गाद्यनन्वयरूपप्रकृत्यर्थवैजात्यकार्याभिभवात्तस्य प्राधान्यमिति भावः । एवं चात्रापि न
ण्वुलिति तात्पर्यं भाष्यस्येति बोध्यम् ।

एवं तर्हि सिद्धे सति यदतिङिति प्रतिषेधं शास्ति तज्ज्ञापयत्याचार्यो
'ऽनयोर्योगो निवृत्तं* सुप्सुपे'ति । किमेतस्य ज्ञापने प्रयोजनम् ? 'गतिकारको-

प्र०- अनयोरिति । नन्वत्रैव सूत्रेऽतिङ्ग्रहणात्सुपो निवृत्तिर्ज्ञाप्यतां पूर्वत्र कथं
ज्ञाप्यते ? एवं तर्हि योगविभागः क्रियते, तेन 'अति'ङिति सूत्रद्वयशेषो इत्यदोषः ।
अतिङ्ग्रहणेन च समासो योगद्वयविहितो विशेष्यते 'अतिङन्तः समासो भवती'ति ।
तेन 'सुपे'त्यस्यैव निवृत्तिर्ज्ञाप्यते । सुब्ग्रहणं तु पूर्वपदस्य पदकार्याथेमनुवर्तत एव ।
भाष्येऽपि समुदायस्य निवृत्तिर्विवक्षिता, न तु केवलस्य 'सु'बित्यस्य । गतिकारकोप
पदानामिति । एतत्सूत्रद्वये 'सुपे'त्यस्य निवृत्त्या गतीनामुपपदानां च उत्तरपदात्सु-
बुत्पत्तेः प्राक्समाससिद्धिः । कारकाणां तु 'कर्तृकरणे कृता बहुल'मिति समासः
क्रियते । तत्र कृद्ग्रहणात्प्राक्सुबुत्पत्तेः समासः । तिङन्तेन तृतीयान्तस्य सुपेत्यस्या-
नुवर्तनात्समासाप्रसङ्गात्कृदन्तेनैव समासे सिद्धे कृद्ग्रहणं कृदन्तावस्थायामेवानुत्पन्ने
सुपि समासार्थम् । अस्याश्च परिभाषायाः 'पुंयोगादाख्याया'मित्यत्र प्रयोजनानि
वक्ष्यन्ते । यदि तर्ह्युत्तरपदात्सुबुत्पद्यते तदा दधिसेचावित्यादौ पदादित्वाभावात्षत्व-
प्रतिषेधो न प्राप्नोति । पदत्वाभावादुत्तरपदव्यपदेशश्च न, ततश्च तन्निबन्धनः स्वरः न
सिद्ध्यति । नैष दोषः । निरुपपदात्सेचयतेः क्विपि कृते षष्ठीसमासः क्रियत इति षत्व-
निषेधो भविष्यति । यद्वा 'सुपे'त्यस्य निवृत्तौ सत्यां यथेष्टं कार्यसिद्धये कचिदुत्पन्ने सुपि

उ०- भाष्ये—एवं तर्हि सिद्धे इति । तादृशप्रयोगाभावादतिप्रसङ्गनिरासे सिद्ध इत्यर्थः ।
एवं तर्हि योगविभाग इति । अत्र 'अति'ङिति, पूर्वसूत्रे 'गति'रिति चेत्यर्थः । अतिङ्ग्रहणेन
चेति । 'अति'ङित्यस्य प्रथमान्ततया समास एव विशेष्यते । अतिङिति बहुव्रीहिः । 'प्रपच-
तितरा'मित्यादौ नित्यसमास इष्ट एव । 'तिङि चोदात्तवती'त्यनेन गतेर्निघातेऽन्तोदात्तत्वमेव ।
तत्र एतत्सिद्ध्यर्थमेवातिङ्ग्रहणं प्रत्याख्यातं भाष्ये । 'गतिकारके'ति स्वरस्य तु नात्र प्रवृत्तिः,
कृद्ग्रहणात् । कृद्ग्रहणप्रत्याख्यानं तु न भाष्याल्लभ्यमिति तत्रैव वक्ष्यामः । एतेन "तत्र नित्य-
समासवारणायातिङिति तदघटितप्रतिषेधायावश्यकमिति कथं तत्र तन्निवृत्तिज्ञापकम् ।
'प्रपचतितरा'मित्यादौ च 'गतिकारकोपपदा'दिति 'तिङि चोदात्तवती'ति सूत्रभाष्यप्रामाण्ये-
नोदात्तवतेत्यादिवाचिकोक्तो वैकल्पिकसमास एवेष्यते" इति परास्तम् । सुब्ग्रहणं त्विति ।
'उपपद'मित्यन्वर्थसंज्ञया सुबन्तस्यैव पदत्वेनोपपदत्वाद् गतेः सुबन्तत्वाच्च 'राजयुध्वे'त्यादौ पूर्व-
पदे नलोपादिपदकार्यसिद्धेः 'तिङन्ताघटित' इति समासविशेषणेन 'कारको व्रजती'त्यादिब्या-
वृत्तिसिद्धेः प्रथमान्तसुबनुवृत्तेरपि फलाभावेन चिन्त्यमेतत् । कृदन्तावस्थायामेवेति । 'काष्ठैः
पचतितरा'मित्यादिवारणाय कृद्ग्रहणस्यावश्यकत्वेन चिन्त्यमिदमिति कश्चित्, तन्न, बहुल-
ग्रहणेन शानजन्तादिभिरिव तेनापि समासस्य वारयितुं शक्यत्वात् । परिभाषायाः प्रयोजनवत्त्वे
ह्यतिङ्ग्रहणं प्रयोजनवत्त्वादत आह—अस्याश्चेति । तन्निबन्धनः स्वर इति । 'गतिकारकोप-
पदात्कृ'दिति विहित इत्यर्थः । स्वरासिद्ध्यरुचेराह—यद्वेति । सुपेत्यस्य निवृत्ताविति । सुपै-
वेति नियमाभावाद्यथेष्टं समाससिद्धिरिति भावः । लक्ष्यानुसारेण च व्यवस्थेति बोध्यम् । तत्र

* कुगतिप्रादयः; उपपदमतिङ् २, २, १८; १९.

पपदानां कृद्धिः सह समासो भवतीत्येषा परिभाषा न कर्तव्या भवति । यद्ये-
तज्ज्ञाप्यते केनेदानीं समासो भविष्यति ? समर्थेना ।

यद्येवं धातूपसर्गयोरपि समासः प्राप्नोति, पूर्वं धातुरूपसर्गेण युज्यते
पश्चात्साधनेनेति । नैतदस्ति । पूर्वं धातुः साधनेन युज्यते पश्चादुपसर्गेण ।
साधनं हि क्रियां निर्वर्तयति, तामुपसर्गो विशिनष्टि । अभिनिवृत्तस्य चार्थ-
स्योपसर्गेण विशेषः शक्यो वक्तुम् ।

प्र०—समासः, कचित्प्राक्सुबुत्पत्तेः । एवं कारकस्य समासोऽपि बहुलग्रहणात्कचित्सुबुत्पत्ते-
र्भवतीति 'सा हि तस्य धनक्रीते'ति प्रयोग उपपन्नः । उत्तरपदशब्दः समासावयवविशे-
षस्य रूढिरिति तत्राप्यदोषः । यद्येतदिति । शब्देनोत्तरपदस्यानुपादानात् प्रश्नः ।
समर्थेनेति । सुबित्यस्यानुवृत्तौ सत्यां समासस्य पदविधित्वात्समर्थपरिभाषोपस्थानात् ।

यद्येवमिति । ततश्चैकस्वर्यादिप्रसङ्गः, शाकलप्रतिषेधप्रसङ्गश्च । पूर्वं धातुरूप-
सर्गेणेति । ततस्तयोः सामर्थ्यमस्ति, उपसर्गार्थविशिष्टायाः क्रियायाः साधनेन योगात् ।
पूर्वं धातुः साधनेनेति । ततश्च पूर्वं साधनाभिधायिप्रत्ययोत्पत्तिः, पश्चात् साधनसंसृष्ट
एव धातुरूपसर्गेण युज्यते न केवल इति धातूपसर्गयोः समासाभावः । तत्र कृदन्तेन
समासो भवत्येव, तिङन्तेन त्वतिङिति निषेधान्न भवति । यत्र तु तिङन्तेन समास इष्यते
स विषयो दर्शितः—उदात्तवतेति । अभिनिवृत्तस्येति । अनिष्पन्नस्य विशेषाकाङ्क्षाया

उ०—'सुबुत्पत्तेः प्रा'गित्युपलक्षणं, लिङ्गबोधकप्रत्ययोत्पत्तेः प्रागपीति बोध्यम् । सुबुत्पत्तेर्भवतीति ।
सुबुत्पत्तेरनन्तरमित्यर्थः । धनक्रीतेति । सुप्तादुत्पत्तेः पूर्वं समासे 'क्रीतात्करणे'ति ङीप् स्यात् ।
सुबन्तेन तु समासेऽन्तरङ्गत्वाद्वाप् सिद्ध्यतीति भावः । यत्र सुबुत्पत्तेः पूर्वं समासस्तत्रस्वराप्राप्ते-
राह—उत्तरपदशब्द इति । सुबित्यस्येति । तदननुवृत्तावपि प्रागुक्तरीत्या पदविधित्वं बोध्यम् ।

'सुपे'त्यस्यानुवृत्तावतिप्रसङ्गमाह भाष्ये—यद्येवमिति । कुगतीत्यनेनेति भावः । अति-
ङित्यनेन तिङन्तस्यैव प्रतिषेध इति तात्पर्यम् । ऐकस्वर्यादीति । आदिनैकपद्यम् । किं च
तयोः समासे प्रातिपदिकतया परत्वात्सुबुत्पत्तिरेव स्यान्न तिङित्यपि बोध्यम् । पूर्वं धातुरूप-
सर्गेणेति । तत्संज्ञकशब्देनेत्यर्थः । पूर्वं साधनेन योगेऽपि उपसर्गस्य क्रियाविशेषकत्वाविशेषा-
त्सामर्थ्यस्य दुर्वारत्वमित्यत आह—ततश्च पूर्वमिति । साधनसंसृष्ट एवोपसर्गेण युज्यत इति
केवलेन सामर्थ्याभाव इति भावः । न च 'निष्कृष्यैकार्थीभावो न समासादिप्रयोजक' इत्युक्तम्,
एवं च विशिष्टेनैकार्थीभावेऽवयवानामपि तत्सत्त्वात्स दुर्वार इति वाच्यं, तिङन्तेनैकार्थीभावा-
भावात्, अतिङिति निषेधात्, तदवयवेन तु प्रत्ययार्थासंसृष्टेन नैकार्थीभावः, साधनसंसृष्टार्थ-
स्यैवोपसर्गेण योगादित्यदोषात् । भाष्ये—साधनं हि क्रियां निर्वर्तयतीति । क्रियां—
तत्प्रतीतिं, साध्यत्वेन प्रतीतेः तत्संबन्धाधीनत्वात्, साध्यत्वेन प्रतीतार्थकयोगे च तेषामुप-
सर्गत्वादिति भावः । अभिनिवृत्तस्य । अभिनिवृत्तज्ञानविषयस्येत्यर्थः । अनिष्पन्नस्येति ।

† समर्थः पदविधिः २. १. १.

षष्ठीसमासादुपपदसमासो विप्रतिषेधेन ॥ ३ ॥

षष्ठीसमासादुपपदसमासो भवति विप्रतिषेधेन । षष्ठीसमासस्यावकाशः—
राज्ञः पुरुषो राजपुरुषः* । उपपदसमासस्यावकाशः—स्तम्बेरमः कर्णेजपः ।
इहोभयं प्राप्नोति—कुम्भकारः नगरकारः । उपपदसमासो भवति विप्रतिषेधेन ।

न वा षष्ठीसमासस्याभावादुपपदसमासः ॥ ४ ॥

न वार्थो विप्रतिषेधेन । किं कारणम् ? षष्ठीसमासस्याभावादुपपदसमासो
भविष्यति । कथम् ? 'गतिकारकोपपदानां कृद्धिः सह समासवचनं प्राक्सु-
बुत्पत्तेरिति' वचनात् ।

प्र०—अभावात्, अनुभूयते सुखमुपास्यते गुरुरित्यादौ धातुरेव सकर्मिकां क्रियां वक्ति,
उपसर्गस्तु द्योतक इति नास्ति कश्चिदस्मिन् पक्षे दोषः ।

षष्ठीसमासादिति । नित्यत्वानित्यत्वाभ्यामनयोर्विरोधसद्भावाः । कुम्भकार इति ।
पञ्चके प्रतिपदिकार्थे प्रातिपदिकेनैव कर्मण उक्तत्वात्तत्रैवोपपदेऽणा भाव्यम् । अपवाद-
विषयत्वाद् द्वितीयानुत्पादात् । कृते चाणि कर्तृकर्मणोरिति षष्ठी भवतीत्यस्त्युभयप्रसङ्गः ।

गतिकारकेति । ततश्चोत्तरपदे विभक्त्युत्पत्त्यनपेक्षणादन्तरङ्गत्वादुपपदसमासो
भवतीत्यर्थः ।

उ०—अज्ञातस्येत्यर्थः । नन्वेवमुपसर्गसम्बन्धात्प्राक्केवलम्भासादेः सकर्मकत्वाभावेन कर्मणि लादयो
न स्युरत आह—अनुभूयते सुखमिति । धातुरेवेति । केवलधातुरेवेत्यर्थः । उपसर्गस्तु
द्योतक इति । स च श्रोतृबोधाय पश्चादेव सम्बध्यते इति भावः । एतेनोपसर्गाणां द्योतक-
त्वेऽपि तद्योत्यार्थस्य साधनसम्बन्धात्पूर्वमेव धातुना बोधनावश्यकत्वेन धातूपसर्गयोः
सामर्थ्यसत्त्वेन समासो दुर्वार इत्यपास्तम् । एतच्च 'सुट्का'दित्यत्र विस्तरेणोपपादयिष्यते ।
'विपराभ्यां जेरित्यादौ व्यादिद्योत्यार्थप्रतिपादकस्येत्यर्थः, विपराभ्यां परत्वयोग्यस्येत्यर्थो वा ।

विरोधसद्भाव इति । 'इत्यभिमान' इति शेषः । अभिमानत्वं चास्यानुपपदमेव स्फुटी-
करिष्यते । ननु कर्मण्युपपदेऽण्, कर्मत्वं च विभक्त्या गम्यं, तत्राणुत्पत्तेः पूर्वं कृदन्तत्वा-
भावात्षष्ठ्या अप्राप्तौ द्वितीययैव भाव्यमिति जातेऽपि अणि तन्निवृत्तौ मानाभाव इति कुतः
षष्ठीसमासप्राप्तिरत आह—पञ्चके इति । प्रातिपदिकस्य पदत्वाभावादुपपदत्वं कथमिति
चिन्त्यमेतत् । 'सुबन्तमेवोपपद'मिति 'तत्रोपपद'मितिसूत्रे भगवान्वक्ष्यति स्वयं च । किं च
पञ्चकपक्षेऽपि सकलकारकशक्तिमानर्थः संमुग्धाकारेणैव प्रातिपतिकेनोच्यते न तु विशिष्येति
कर्मोपपदत्वप्रयुक्ताणोऽप्राप्तिः । अन्यथा करणाद्युपपदेऽपि कर्मोपपदप्रसङ्गः, तस्माद्वस्तुतः
कृत्प्रकृत्यर्थकर्मत्वसत्त्वेन कृदनुत्पत्तावपि भावितत्वं गृहीत्वा षष्ठीप्रवृत्तिरित्येव भाष्याभाय उचितः ।

अथवा विभाषा षष्ठीसमासः, यदा न षष्ठीसमासस्तदोपपदसमासो भविष्यति । अनेनैव यथा स्यात्तेन मा भूदिति । कश्चात्र विशेषस्तेन वा स्यादनेन वा ? ['अयमस्ति विशेषः ।] उपपदसमासो नित्यसमासः, षष्ठीसमासः पुनर्विभाषा । ननु च नित्यं यः समासः स नित्यसमासो यस्य विग्रहो नास्ति । 'ने'त्याह । नित्याधिकारो यः समासः स नित्यसमासः । नैवं शक्यम् । अव्ययीभावस्य ह्यनित्यसमासता प्रसज्येत । तस्मान्नित्यः समासो नित्यसमासः, यस्य विग्रहो नास्ति ॥१६॥

प्र०- अथवेति । षष्ठीसमासेऽपि दोषाभाव इत्यर्थः । क्वचित्कार्ये दोषदर्शनादाह— अनेनेति । 'सिन्नित्यसमासयो'रित्यत्र नित्यसमासग्रहणेनास्य ग्रहणं यथा स्यात् 'अन्तोदात्तादुत्तरपदा'दित्यत्रानित्यसमासग्रहणेनास्य ग्रहणं मा भूदिति भावः । यस्य विग्रहो नास्तीति । अस्यापि विग्रहाभावः, षष्ठीसमासेन मुक्ते पक्षे उपपदसमाससद्भावात् । नित्याधिकार इति । नित्यशब्दस्य स्वरितत्वप्रतिज्ञानात्तदधिकारसंप्रत्ययः । नैवं शक्यमिति । नित्यशब्दस्य स्वरितत्वं दोषवत्त्वान्न प्रतिज्ञायते इत्यर्थः । तदेवं प्रयोजनाभावाद्विप्रतिषेधो न पठितव्यः ॥१९॥

उ०- अन्तरङ्गत्वादिति । 'षष्ठी'ति सूत्रे 'सुप्'ति तृतीयान्तस्य संबन्धादिति भावः । अत एव 'मातुः स्मरती'त्यादौ न षष्ठीसमासः । अत एव च षष्ठ्यन्तस्यानेकसुबन्तेन न समास इति बोध्यम् ।

एतद्वार्तिकद्वयमपि प्रत्याचष्टे—अथवेति भाष्ये । 'विप्रतिषेधे पर'मित्यस्य तु युगपदुभयविहितपुरुषसमाससंज्ञयोः प्रवृत्तिसंभवेनासंभवरूपविप्रतिषेधाभावात् । 'उपपदसमासो भविष्यती'त्यस्योपपदमिति सूत्रविहितसमाससंज्ञा, तत्पुरुषसंज्ञा च स्थास्यतीत्यर्थः । अभ्यासविरोधस्य तत्प्रवृत्तिनिमित्तत्वे न मानमिति तात्पर्यम् । न च नित्यत्वानित्यत्वज्ञानयोर्विरोधः, बोधे बाधज्ञानस्याप्रतिबन्धकत्वात् । एवं च षष्ठीसमासोऽपि नित्य एवैतद्विषये फलितः, तद्विधिताभावांशस्यैतद्विरोधेनैतद्विषये त्यागात्, 'नित्यं क्रीडे'त्यादिविषये तस्य क्लृप्तबाधत्वात् । 'गतिकारकोपपदा'दित्यत्र प्रकृतपरिभाषायां च लक्षणप्रतिपदोक्तपरिभाषा न प्रवर्तते इति षष्ठीसमासोऽपि सुबुत्पत्तेः पूर्वमेव । स्वरश्च तत्रापि समासे इत्यन्तरङ्गत्वमेव नास्तीति भावः । परिभाषायां सामान्यतः कारकपदोपादानेन कारकविभक्त्यन्तसमासमात्रस्य सुबुत्पत्तेः प्राक् कृमिल्लाभादिति बोध्यम् । कैयटे 'सिन्नित्यसमासयो'रित्यादि'यथा स्या'दित्यन्तोऽग्रन्थः, बहुषु पुस्तकेष्वनुपलम्भात्तत्र नित्यग्रहणप्रत्याख्यानान्न । उत्तरपदेति । एवं चाभिहितेत्यादौ विभक्त्युदात्तत्वमपि स्यादिति भावः ॥१९॥

अमैवाव्ययेन ॥ २ । २ । २० ॥

एवकारः किमर्थः ? नियमार्थः । नैतदस्ति प्रयोजनम् । सिद्धे विधिरारम्भमाणोऽन्तरेणाप्येवकारं नियमार्थो भविष्यति ।

इष्टतोऽवधारणार्थस्तर्हि भविष्यति । यथैवं विज्ञायेत—‘अमैवाव्ययेने’ति । मैवं विज्ञायि—‘अमाव्ययेनैवे’ति । अस्ति चेदानीं कश्चिदनव्ययमशब्दो यदर्थो विधिः स्यात् ? अस्तीत्याह—खशयं* ब्राह्मणकुलमिति । नैतदस्ति प्रयोजनम् । अन्तरङ्गत्वाद्वा समासो भविष्यति ।

इदं तर्हि प्रयोजनम् ‘अमैव यत्तुल्यविधानमुपपदं तत्रैव यथा स्यादमां चान्येन च यत्तुल्यविधानमुपपदं तत्र मा भू’दिति । अग्रे भोजम् । अग्रे भुक्त्वा ॥ अग्रादिष्वप्राप्तविधेः समासप्रतिषेधं चोदयिष्यति† स न वक्तव्यो भवति ॥२०॥

प्र०— अमैवाव्ययेन । यदर्थ इति । यन्निवृत्त्यर्थो नियमः स्यादित्यर्थः । खशयमिति । ‘अधिकरणे शेते’रित्यच् । ‘अतोऽ’मिति सोरम्भावः । अनेनानव्ययेनामा समासो मा भूदित्येवमर्थोऽयं नियमः स्यात् । अन्तरङ्गत्वादिति । अनुत्पन्न एव सावुपपदसमासेन भाव्यं, पश्चात् सुपेति समासविधानकालेऽनव्ययस्यामोऽसंभवान्नियमान्तरे च तस्य चरितार्थत्वाद्विपरीतनियमो न भविष्यतीत्यर्थः ।

अमैवेति । एवकारसामर्थ्यादमेत्यस्यावृत्तिराश्रीयते । ततो येन वाक्येऽनामेव केवलो विधीयते न प्रत्ययान्तरसहितस्तेन वाक्येन यद्विधीयते उपपदं तत्र सप्तमीनिर्देशात्तदमा समस्यते नान्यदित्यर्थः । अग्रे भोजमिति । ‘विभाषाग्रेप्रथमपूर्वेष्वि’ति द्वयोः क्त्वाणमुलोर्विधानादत्र समासो न भवति ॥ अग्रादिष्विति । यतोऽप्राप्तविभाषा ततः प्रत्ययोत्पत्तावप्रादीनां निमित्तत्वान्निमित्तस्योपपदत्वात्समासप्रसङ्गः । प्राप्तविभाषायां त्वप्रादीनां प्रत्ययोत्पत्तावनिमित्तत्वात्तन्निवृत्तावेव हेतुत्वात्तस्यानुपपदत्वमित्यर्थः ॥२०॥

उ०— अमैवा । नन्वेवं वचनवैयर्थ्यमतस्तत्सामर्थ्यात्सुबुत्पत्त्यनन्तरमपि समासो ज्ञाप्यते इत्यत आह—नियमान्तरे इति । वक्ष्यमाणे इत्यर्थः ।

अमेत्यस्यावृत्तिरिति । चिन्त्यमेतत् । आवृत्तौ मानाभावात् । अमैव तुल्यविधानं यदुपपदं तदमाव्ययेन समस्यते इत्यर्थे ‘अग्रे भुक्त्वे’त्यत्र समासापत्तिरव्ययग्रहणवैयर्थ्यापत्तिश्च । किं च ‘कालो भोक्तु’मित्यत्र समासापत्तिः । तस्मादमैव तुल्यविधानं यदुपपदं तदव्ययेनेति नियमेन सर्वेष्टसिद्धिः । अत एव भाष्ये ‘ऽग्रे भुक्त्वे’त्यप्युदाहृतम्, ‘अग्रादिष्वप्राप्ते’ति वार्तिकप्रत्याख्यानं च सङ्गच्छते इत्याहुः ॥ ‘अप्राप्तविधे’रिति विशेषणव्यावर्त्यमुपपादयति—प्राप्तविभाषायां त्विति । ‘आभीक्ष्य’ इत्यनुवृत्त्या हि सा, तस्मिंश्च सत्येव प्रत्यय इत्याद्युक्तेः प्रत्ययोत्पत्तिसंनियोगेनैवोपपदसंज्ञास्वीकारादिति भावः ॥२०॥

* अधिकरणे शेते: ३.२.१५; अतोऽम् ७.१.२४. † स्वादुमि णमुल् विभाषाग्रे प्रथमपूर्वेषु

३.४.२६; २४. ‡ अग्रादिष्वप्राप्तविधेः समासप्रतिषेधः ३.४.२४ वा० १.

शेषो बहुव्रीहिः ॥ २ । २ । २३ ॥

‘शेष’ इत्युच्यते कः शेषो नाम ? येषां पदानामनुक्तः समासः स शेषः ।

शेषवचनं पदतश्चेन्नाभावात् ॥ १ ॥

शेषवचनं पदतश्चेत्तन्न । किं कारणम् ? ‘अभावात्’ । न हि सन्ति तानि पदानि येषां पदानामनुक्तः समासः ।

अर्थस्तर्हि शेषग्रहणम् । येष्वर्थेष्वनुक्तः समासः स शेषः ।

अर्थतश्चेदविशिष्टम् ॥ २ ॥

अर्थतश्चेदविशिष्टमेतद्भवति । कुतः ? पदतः । न हि सन्ति तेऽर्था येष्वर्थेष्वनुक्तः समासः ॥ त्रिकतस्तर्हि शेषग्रहणम् । यस्य त्रिकस्यानुक्तः समासः स शेषः । कस्य चानुक्तः ? प्रथमायाः ॥ २३ ॥

श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
द्वितीये पादे प्रथममाह्निकम् ।

प्र०- शेषो बहुव्रीहिः । पदस्यार्थस्य च सर्वस्योपयुक्तत्वाच्छेषमसंभाव्य पृच्छति—
शेष इति । पदतश्चेदिति । पदेन ‘पदत’ इत्याद्यादित्वात्तसिः । न हीति । सर्वेषां
सामान्यविशेषरूपेणोपयुक्तत्वादित्यर्थः । न हि सन्ति तेऽर्था इति । पूर्वोत्तरान्यपदा-
र्थेषु तत्पुरुषाव्ययीभावविधानात् । प्रथमाया इति । द्वितीयादीनां प्रतिपदं समासविधा-
नात्प्रथमायाः शेषत्वम् । ततश्च प्रथमान्तानां पदानां बहुव्रीहिरित्यर्थात्समानाधिकरणानां
भवति । ‘कण्ठेकाल’ इत्यादौ ‘सप्तमीविशेषणे’ इति पूर्वनिपातविधानाज्ज्ञापकाद्भवति ॥ २३ ॥

इत्युपाध्यायजैय्यदपुत्रकैयटकृते भाष्यप्रदीपे द्वितीयस्याध्यायस्य
द्वितीये पादे प्रथममाह्निकम् ।

उ०- शेषो बहु । उपयुक्तादन्यः शेषः । सामान्यम् । ‘सह सुपे’त्यादिः । विशेषः—‘द्वितीया-
श्रिते’त्यादिः । पूर्वोत्तरेति । यद्यप्यन्यपदार्थवत् पूर्वोत्तरपदार्थयोस्तद्विधानं नास्मच्छास्त्रे
तथाप्यव्ययीभावादिसमासंज्ञाबलेन पूर्वाचार्यपरिगृहीतार्थस्य निमित्तत्वमस्येवेत्यभिप्रायः ।
‘विकोषणं विकोषणे’त्यादौ प्रथमाया अप्युपयुक्तत्वमित्यत आह—द्वितीयादीनामिति । ‘गताथे
प्रथमये’त्यादि तु व्याख्यानभूतं, न स्वतन्त्रविधायकमिति भावः । यद्वा कोष इत्यस्य प्रथ-
मान्तत्वात्प्रथमान्तगृहीतत्रिकस्य प्रतिपदमुच्चारितस्यैव ग्रहणमिति सर्वेष्टसिद्धिः ॥ २३ ॥

इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते द्वितीयस्याध्यायस्य
द्वितीये पादे प्रथममाह्निकम् ।

२अ०२पा०२आ०२४सू०] व्याकरणमहाभाष्यम्

६९९

अनेकमन्यपदार्थे ॥ २ । २ । २४ ॥

पदग्रहणं किमर्थम् ? 'अनेकमन्यार्थे' इतीयत्युच्यमाने वाक्यार्थेऽपि बहुव्रीहिः स्यात्—'यथा मे माता तथा मे पिता सुस्नातं भो' इति । पदग्रहणे पुनः क्रियमाणे न दोषो न भवति ।

अथान्यग्रहणं किमर्थम् ? 'अनेकं पदार्थ' इतीयत्युच्यमाने स्वपदार्थेऽपि

प्र०— अनेकम् । अनेकग्रहणस्य वार्तिककारः प्रयोजनं वक्ष्यतीति भाष्यकारः पद-
ग्रहणस्यान्वग्रहणस्य च प्रयोजनमाचष्टे । बहुवक्तव्यत्वाच्च पश्चादन्यग्रहणस्य विचारः ।
पदग्रहणमिति । 'अन्यार्थ' इत्युच्यमाने स्वपदार्थव्यतिरिक्तेऽर्थान्तर आश्रीयमाणे-
ऽन्यपदार्थो लभ्यते । वर्तिपदानां च क्रियालक्षणे वाक्यार्थे वृत्त्यसंभवात्तन्निवृत्त्यर्थमपि
पदग्रहणं नोपयुज्यत इति प्रश्नः । यथा मे मातेति । कश्चित्केनचित्पृष्ठः 'कीदृशः कुल-
शीलादिना तव पिते'ति, स आह—'यथा मे माते'ति । एतानि पदानि 'तथा मे पिते'-
त्यन्यस्य वाक्यस्यार्थं गमयन्तीति, समासप्रसङ्गः । अथवा 'स्नाही'ति कश्चित्केन-
चिदुक्तस्तं प्रत्याह—'यथा मे माते'त्यादि । यथा शुद्धकुला मे माता तथा पितापीत्य-
भिजनशुद्धिरपि स्नानं, किं बाह्येन स्नानेनैत्यर्थः । ततः 'सुस्नातं भो' इत्येतद्वाक्यार्थे
वर्तमानानां यथाप्रभृतीनां पदानां समासाभावार्थं पदग्रहणम् । अश्रुतवाक्यार्थे च
पदानां वृत्तिर्दृश्यते, यथा नद्यां सिष्णासुः कश्चिदुच्यते—'नद्यां प्राहाः सन्ती'ति ।
तस्माच्च 'मा स्नासी'रिति वाक्यार्थः प्रतीयते ।

अथान्यग्रहणमिति । अन्तरङ्गत्वात्स्वपदार्थे समासे सिद्धे पदार्थग्रहणसामर्थ्यो-
दन्यपदार्थो लप्स्यत इति प्रश्नः । स्वपदार्थेऽपीति । अपिशब्दादन्यपदार्थेऽपीत्यर्थः ।
पदार्थग्रहणं व्याप्तिसमाश्रयणार्थं स्यादिति स्वपदार्थान्यपदार्थयोः समासः स्यात् ।

उ०— अनेकम् । भाष्ये क्रमोल्लंघनेऽभिप्रायमाह—अनेकेति । अन्यपदार्थो लभ्यते इति ।
'अन्यार्थे' इत्यस्य भिन्नेऽर्थे इत्यर्थः । भेदप्रतियोगी नोपस्थितः स्वपदार्थ एव । पर्युदास-
विधया च स पदार्थ एवेति भावः । वाक्यव्यावर्तकं युक्त्यन्तरमाह—वर्तीति । तेषां सुवक्त-
त्वादित्यभिमानः । एतानि पदानीति । समानाधिकरणानामित्यनपेक्षेदम् । वस्तुतोऽर्थपर-
मेतत्, 'यथा मदीया माते'त्यत्र समासप्रसङ्ग इति बोध्यम् । 'सुस्नातं भो' इति पाठे आह—
अथवेति । अत्र सर्वान्वयार्थो व्यङ्ग्य इति बोध्यम् । 'अभिजनशुद्धिरपी'त्यपिरेवार्थे । भाष्ये
'वाक्य'शब्देन पदसमूहमात्रम् ।

व्याप्तिसमाश्रयेति । पदार्थग्रहणसामर्थ्याद्व्याप्तिसंन्यायस्यैवानुसरणं, नास्तरङ्गव्याव-
स्येत्यर्थः । राजानं पुरुषमित्यर्थे सावकाशस्तत्पुरुषः, बहुव्रीहिरपि बहुपदके सावकाश इति
प्रथमान्तपदद्वयेन विग्रहे परित्यागपदार्थेऽपि बहुव्रीहिः प्राप्नोतीति तद्व्यावृत्त्यर्थमन्यग्रहणम् ,

बहुव्रीहिः स्यात्—राजपुरुषः तत्पुरुष इति । नैतदस्ति प्रयोजनम् । तत्पुरुषः स्वपदार्थे बाधको भविष्यति । भवेदेकसंज्ञाधिकारे सिद्धम्, परंकार्यत्वे तु न सिध्यति । आरम्भसामर्थ्याच्च तत्पुरुषः, परंकार्यत्वाच्च बहुव्रीहिः प्राप्नोति ।

परंकार्यत्वे च न दोषः । शेष* इति वर्तते, अशेषत्वान्न भविष्यति ।

शेषवच उक्त ॥ १ ॥

किमुक्तम् ? 'तत्र शेषवचनादोषः संख्यामानाधिकरणन्यसमासेषु बहुव्रीहि-प्रतिषेध' इति ॥ अथैकसंज्ञाधिकारे नार्थोऽन्यग्रहणेन ? एकसंज्ञाधिकारे च कर्तव्यम् । अक्रियमाणे ह्यन्यग्रहणे यथैव तत्पुरुषः स्वपदार्थे बहुव्रीहिं बाधत एवमन्यपदार्थेऽपि बाधेत ।

अथानेकग्रहणं किमर्थम् ? 'अन्यपदार्थ' इतीयत्युच्यमान एकस्यापि पदस्य

प्र०—तत्पुरुष इति । बहुव्रीहेस्त्वन्यपदार्थोऽवकाशः । परंकार्यत्वाच्चेति । ततश्च संज्ञयोः समावेशात्स्वरसमासान्तप्रसङ्गः । शेषवचन इति । शेषग्रहणप्रत्याख्यानं स्मारयति । संख्येति । द्वीरावतीको वीरपुरुषकोऽब्राह्मणको देश इति समासविधानुपयोगादशेष-त्वाद्वहुव्रीहिर्न प्राप्नोति, तस्माच्छेषग्रहणं न कर्तव्यम् । ततः स्वपदार्थे बहुव्रीहिनिवृत्त्यर्थ-मन्यग्रहणं कर्तव्यमिति स्थितम् ॥ अक्रियमाण इति । 'नीलोत्पलं सर' इत्यत्रापि विशेषानुपादानादन्यपदार्थेऽपि स्वपदार्थ इव तत्पुरुषो बहुव्रीहिं बाधेत, 'कण्ठेकाल' इत्यादिश्च व्यधिकरणपदो बहुव्रीहेरवकाशः स्यात् । अन्यग्रहणे तु सति स्वपदार्थे सावकाशं तत्पुरुषं परत्वाद्बहुव्रीहिर्बाधत इति न कश्चिदोषः ।

अथेति । एकनिवृत्त्यर्थं तावदानेकग्रहणं नोपपद्यते । पदविधित्वात्सामर्थ्ये सति

उ०—अिकतश्चात्र शेष इति भावः । भाष्ये—एकदेश्याह—नैतदस्तीत्यादि । तत्पुरुषः,—समा-नाधिकरणतत्पुरुषः, राजपुरुष इत्यादिरपि कर्मधारय एव । इतर एकदेश्याह—भवेदित्यादि । स्वरसमासान्तेति । पर्यायेणेत्यर्थः । यद्वा कस्यचित्स्वरः, कस्यचित्समासान्त इत्यर्थः । भाष्ये—अशेषत्वान्न भविष्यतीति । पदतोऽर्थतो वा शेष इत्यभिमानः । एतदर्थकं शेषग्रहणं प्रत्याख्यातमित्याह—प्रत्याख्यानमिति । आकडारसूत्रोक्तमित्यर्थः । पदतोऽर्थतश्च शेषे द्वीरावतीके दोषः, पदत एव शेषे वीरपुरुषकादौ दोषः । समासविधाविति । 'संख्या वंश्येन', 'नदीमिश्र', 'अन्यपदार्थे च संज्ञायाम्', 'मध्यमध्यमवीराश्च', 'न'जित्यत्रेति भावः । पदतोऽर्थ-तश्च शेषार्थकस्य तस्य प्रत्याख्याने 'परंकार्य'मिति पाठेऽन्यग्रहणमावश्यकमित्याह—तत इति ॥ नीलोत्पलं सर इति । इदमुपलक्षणं बहुपदकबहुव्रीहिः स्वपदार्थेऽपि स्यादित्यपि बोध्यम् । परिनिष्ठितविभक्त्या समासमजानतो भाष्ये—'अक्रियमाणे' इत्याद्युक्तिरिति बोध्यम् । कण्ठेकाल इत्यादिश्चेति । बहुपदके बहुव्रीहिविधानं सावकाशमिति वक्तुं युक्तम् ।

ततश्चेति । न चैकसंज्ञाधिकाराद्बहुव्रीहिसंज्ञया कर्मप्रवचनीयत्वबाधे पत्वं स्यात् । किं च

बहुव्रीहिः स्यात्—सर्पिषोऽपि स्यात्, मधुनोऽपि स्यात्, गोमूत्रस्यापि स्यात्* । नैतदस्ति प्रयोजनम् । 'सुप्सुपे'ति† वर्तते ॥ इदं तर्हि प्रयोजनं बहूनामपि समासो यथा स्यात्—

‘सुसूक्ष्मजटकेशेन सुनताजिनवाससा ।

उत्तरार्थं चानेकग्रहणं कर्तव्यम् । ‘चार्थे द्वन्द्वः’ [२.२.२६] ‘अनेक’-मिति । इहापि यथा स्यात्—‘लक्षन्यग्रोधधर्वखदिरपलाशा’ इति । एतदपि नास्ति प्रयोजनम् । आचार्यप्रवृत्तिर्ज्ञापयति ‘बहूनामपि समासो भवतीति यदयमुत्तरपदे द्विगुं शास्ति‡ । तत्पुरुषोऽपि तर्हि बहूनां प्राप्नोति । नैष

प्र०—बहुव्रीहिसंज्ञाविधानादनैकाधिष्ठानत्वाच्च सामर्थ्यस्य । नापि बहूनां समासार्थमनेक-ग्रहणं, ‘तद्वितीत्यनेन उत्तरपदे परतः समाससंज्ञाविधानाब्जापकाद्बहूनां बहुव्रीहेः सिद्धत्वादिति प्रश्नः । सर्पिषोऽपि स्यादिति । अपिशब्दो बिन्द्वर्थं वर्तते इति तस्यापि बहुव्रीहिसंज्ञाप्रसङ्गः । ततश्च कप्समासान्तप्रसङ्गः । पदान्तरेण ‘स्या’दित्यनेन चास्य सामर्थ्यमस्तीति समर्थपरिभाषापि न व्यावृत्तिं करोतीत्येवं केचिद्व्याचक्षते । अन्ये त्वाहुः—‘अपिः पदार्थे’त्यत्राप्यर्थता बिन्द्वादेर्निराकृता । तस्मात्स्यादितिपदं बिन्द्वर्थे वर्तत इति तस्य बहुव्रीहिसंज्ञाप्रसङ्गः । अतिङ्ग्रहणेन च पूर्वमेव ‘सुप्सुपे’त्यस्य विच्छिन्नत्वादेकस्यापि तिङन्तस्य प्राप्तिः स्यात् । नैतदिति । योगद्वय एवातिङ्ग्रहणेन सुप्सुपेत्यस्यासंबन्धो ज्ञापितोऽन्यत्र सुप्सुपेत्यनुवर्तत एवेत्यर्थः । बहूनामपीति । अन्यथा ‘सुप्सुपे’ति गुणे संख्याया विवक्षितत्वाद्द्वयोरेव स्यात् । उत्तरपद इति । द्विगुग्रहणं ‘तद्वितीत्यनेन विहितस्य समासस्योपलक्षणम् । तेन दिशः समानाधिकारणेनोत्तरपदे समासावयवविशेषे परतः समासविधानं बहूनां समासस्य ज्ञापकमित्यर्थः । द्विगुस्तु द्वयहजजातादौ सावकाशत्वात् ज्ञापकः । तत्पुरुषोऽपीति । ज्ञापक-

उ०—कर्मप्रवचनीयसंज्ञाया निरवकाशत्वेन तया बाधाद्बहुव्रीहिसंज्ञैव न भविष्यतीति वाच्यम्, उपसर्गसंज्ञाया अपि तद्वीत्या बाधात् । परंकार्यत्वपक्षे समावेशसंभवाच्चेत्यभिमानः । केचिदिति । अत्रावचित्तु ‘स्या’दित्यनेन व्यपेक्षासत्त्वेऽप्येकार्थीभावाभावः । स्यादिति पद-मिति । प्रकृतिप्रत्ययार्थयोरत्रैकार्थीभावः स्यादित्यभिमानः । अत्र व्याख्यानोऽपि एकसंज्ञा-धिकारेऽप्युक्तदोषो न, संज्ञयोर्भिन्नाश्रयत्वात् । विच्छिन्नत्वादिति । अतिङ्ग्रहणं तु नावर्तते, व्याख्यानमिति भावः । योगद्वये एवेति । तत्रैवातिङ्ग्रहणसंबन्धादिति भावः । गुणे संख्याया इति । ‘सुबन्तत्वस्य प्रत्येकसमासत्वादिति तु वक्तुं युक्तम् । ‘समासविधानं चे’ति पाठे चस्त्वर्थः । द्वयहजजातादविति । ‘कालाः परिमाणिने’ति सूत्रस्थेनोत्तरपदेन परिमाणिना द्विगोः

* अपिः पदार्थसम्भावनाववसर्गगर्हासमुच्चयेषु १. ४. ६६. † सुवप्मन्त्रिते पराङ्गवत् स्वरे; सह

सुपा २. १. २; ४. १—‘समन्तशितिरन्त्रेण द्वयोर्वृत्तौ न सिध्यति ॥’ इत्यधिकं कचित् ।

२—‘धव’ इति कचिन्न । ‡ तद्वितीत्योत्तरपदसमाहारं च २. १. ५१.

दोषः' । ग्रहणेन तत्पुरुष उच्यते, तेन बहूनां न भविष्यति ॥ अत उत्तरं पठति

अनेकवचनमुपसर्जनार्थम् ॥ २ ॥

अनेकग्रहणं क्रियत उपसर्जनार्थम् । 'प्रथमानिर्दिष्टं समास उपसर्जनम्'
[१. २. ४३] इत्यनेकस्य सुप उपसर्जनसंज्ञा यथा स्यात्—चित्रगुः
शबलगुरिति† ।

प्र०—फलस्य विषयविभागाभावादनष्टप्रसङ्गो महत्कष्टं श्रित इत्यत्रापि तत्पुरुषप्रसङ्गात् ।

ग्रहणेनेति । विशिष्टपूर्वोत्तरपदनिर्देशेनेत्यर्थः । तत्र द्वितीयान्तस्य श्रितादिभिः
समासविधानात्प्रत्ययग्रहणपरिभाषोपस्थानात्समुदायस्याद्वितीयान्तत्वाद् तत्पुरुषाभावः ।
यद्येवमिहापि सुप्सुपेत्यनुवर्तनात्कथं बहूनां बहुव्रीहिः । अथ ज्ञापकेन संख्याविवक्षा
बाध्यते तदा द्वितीयादिष्वपि संख्याया अविवक्षा स्यात् । नैष दोषः, तत्पुरुषविधौ
सुप्सुपेति सङ्ख्या प्रतीयते, द्वितीयेत्यपि । द्वन्द्वबहुव्रीहोस्तु सुप्सुपेत्यत्रैव सङ्ख्याप्रतीतिः ।
तत्र ज्ञापकेनैकैव सङ्ख्याप्रतीतिर्बाध्यते । तावता चरितार्थत्वाद्द्वितीयादिषु सङ्ख्याया
अबाधः ।

चित्रगुरिति । सत्यनेकग्रहणे सुबित्येवानुवर्तते न तु सुपेति । तन्निवृत्त्यर्थत्वात्तस्य ।
ततश्चोत्तरपदमपि तेन प्रत्याग्यत इति समासशास्त्रे गोशब्दस्य प्रथमानिर्दिष्टत्वादुप-
सर्जनत्वाद्भ्रस्वसिद्धिः ।

उ०—सिद्धय इति वार्तिकेन सिद्धे बहूनां तत्पुरुषे इत्यर्थः । तदपि वचनमेतज्ज्ञापकसिद्धमेव
नापूर्वमित्याशयेन भाष्ये द्विग्रहणम् । 'तत्पुरुषोऽपी'त्यस्य 'कालाः परिमाणिने'त्येतद्विभोऽपि
तत्पुरुष इत्यर्थ इत्यन्ये । ज्ञापकफलस्येति । संख्याविवक्षारूपस्येत्यर्थः । यद्वा यथाकथं-
चिसुबन्तत्वादिग्रहणरूपस्येत्यर्थः ।

सर्वस्यापि समासस्य ग्रहणेन विधानादाह—विशिष्टेति । संख्याविवक्षेति । मुख्य-
सुबन्तत्वपर्याप्त्यधिकरणग्रहणविवक्षेत्यपि बोध्यम् । संख्याया अविवक्षेति । यथा कथं-
चिद्द्वितीयान्तग्रहणविवक्षेत्यपि बोध्यम् । अबाध इति । अन्यत्र मुख्यद्वितीयाद्यन्तग्रहणम्,
सुप्सुपेत्यत्र तु ज्ञापकेन यथाकथंचिसुबन्तग्रहणमिति तत्त्वम् । अत्र तदपि द्वन्द्वबहुव्रीहि-
विधायके एवेष्टानुरोधात्, परिमाण्युत्तरपदकसमासविधौ चेति बोध्यम् । 'ग्रहणेन तत्पुरुष'
'इत्यत्र तत्पुरुषपदमव्ययीभावस्याप्युपलक्षणम् ।

तन्निवृत्त्यर्थत्वादिति । इदं चिन्त्यम्, तदनुवृत्तावपि द्वयोः समासाभावात् तदित्य-
स्यापि वक्तुं शक्यत्वात्तन्निवृत्तिं विना सर्वेषामुपसर्जनत्वासंभवो द्वयोः समासालाभश्चेति
व्याख्यानान्तन्निवृत्तिरिति तत्त्वम् ।

न वैकविभक्तित्वात् ॥ ३ ॥

न वैतदपि प्रयोजनमस्ति । किं कारणम् ? 'एकविभक्तित्वात्' 'एक-
विभक्ति चापूर्वनिपाते' [४४] इत्युपसर्जनसंज्ञा भविष्यति—चित्रगुः शबल-
गुरिति । चित्रा 'यस्य गावश्चित्रगुस्तिष्ठति । चित्रा 'यस्य गावश्चित्रगु'
पश्य । चित्रा 'यस्य गावश्चित्रगुणा कृतम् । चित्रा 'यस्य गावश्चित्रगवे देहि ।
चित्रा 'यस्य गावश्चित्रगोरानय । चित्रा यस्य गावश्चित्रगोः स्वम् । चित्रा
यस्य गावश्चित्रगौ निधेहि । चित्रा यस्य गावो हे चित्रगो इति ।

यदि तर्हि यतः कुतश्चिदेव किञ्चित्पदमध्याहृत्यैकविभक्त्या योगः क्रियते,
एतदप्येकविभक्तियुक्तं भवतीहापि प्राप्नोति—राजकुमारी तक्षकुमारी । राज्ञो या
कुमारी राजकुमारी तिष्ठति । राज्ञो या कुमारी राजकुमारीं पश्य । राज्ञो या
कुमारी राजकुमार्या कृतम् । राज्ञो या कुमारी राजकुमार्यै देहि । राज्ञो या
कुमारी राजकुमार्या आनय । राज्ञो या कुमारी राजकुमार्याः स्वम् । राज्ञो या
कुमारी राजकुमार्या निधेहि । राज्ञो या कुमारी हे राजकुमारि इति ।

प्र०- न वेति । अन्यपदार्थस्य प्राधान्याद्दर्शनाद्यनेकक्रियायोगादनेकविभक्तित्वेऽपि
वर्तिपदानामेकविभक्तित्वादित्यर्थः ।

यदि तर्हीति । अयं भावः—चित्रा गावोऽस्येत्यस्मिन्विग्रहवाक्ये न कस्य-
चिदनेकविभक्तित्वं यदपेक्षया वर्तिपदानामेकविभक्तित्वं स्यात् । अथ यथाकथंचिदन्य-
स्यानेकविभक्तित्वमाश्रित्य वर्तिपदस्यैकविभक्तित्वं व्यवस्थाप्यते तदातिप्रसङ्गो राज्ञो या
कुमारी तां पश्य, तथा कृतं, तस्यै देहीत्याश्रयेण कुमारीशब्दस्यैकविभक्तित्वादुपसर्जन-
ह्रस्वत्वं स्यात् ।

उ०- वर्तिपदानामेकविभक्तित्वादिति । 'समासापेक्षये'ति शेषः ।

यदपेक्षयेति । 'विग्रहे यदेकविभक्तिक'मित्युक्तौ प्रत्यासत्त्या विग्रहीयपदान्तरापेक्षया
यत्तादृशमिति लभ्यते । न हि 'चित्रा गाव' इत्येतत्तथेति भावः । अथेति । यथाकथंचित्—
पर्यायेण, अन्यस्य—समासस्य समासपदाद्यत्किञ्चिदेकविभक्तिकमित्यर्थ इति भावः । भाष्ये
कुतश्चिदेव—समासार्थविग्रहे इत्युक्तिरूपहेतोः, किञ्चित्पदं समासरूपम् । अध्याहृत्येत्यस्य
ज्ञानविषयीकृत्येत्यर्थः । 'तदपेक्ष' इति च शेषः । अनेनोक्तेऽप्यर्थे प्रत्यासत्तिमूलकत्वं दर्शि-
तम् । अत एव 'समास' इत्यादावुपसर्जनत्वेन ह्रस्वसिद्धिः । अन्यथा विग्रहीयसहपदे विभक्तौ
रेवाभावेन तदपेक्षया नियतविभक्तित्वाभावाच्चदप्राप्तिः । मम त्वनियतविभक्तिकसमासान्तत्वं
सूपपादं, लुक् विभक्त्यनुत्पत्तेरेधान्याख्यानाच्च । राज्ञो या कुमारीति । प्रथमान्तेनैव
समास इति दूषणम् ।

एकविभक्तियुक्तमेव यन्नित्यं न चैतन्नित्यमेकविभक्तियुक्तमेव । राज्ञः कुमारीं पश्य राजकुमारीं पश्येत्यपि भवति । किं वक्तव्यमेतत् ? न हि । कथमनुच्यमानं गंस्यते ? एकग्रहणसामर्थ्यात् । यदि हि यदेकविभक्तियुक्तं चानेकविभक्तियुक्तं च तत्र स्यादेकग्रहणमनर्थकं स्यात् । 'विभक्तियुक्तं' चापूर्वनिपात' इत्येव ब्रूयात् ।

पदार्थाभिधानेऽनुप्रयोगानुपपत्तिरभिहितत्वात् ॥ ४ ॥

पदार्थस्याभिधानेऽनुप्रयोगस्यानुपपत्तिः—चित्रगुर्देवदत्त इति । किं कारणम् ? 'अभिहितत्वात्' । चित्रगुशब्देनाभिहितः सोऽर्थ इति कृत्वानुप्रयोगो न प्राप्नोति ।

न चानभिहितत्वात् ॥ ५ ॥

न वैष दोषः । किं कारणम् ? 'अनभिहितत्वात्' । 'चित्रगुशब्देनानभिहितः सोऽर्थ इति कृत्वानुप्रयोगो भविष्यति ॥ कथमनभिहितो 'यावतेदानीमेवोक्तं' 'पदार्थाभिधानेऽनुप्रयोगानुपपत्तिरभिहितत्वा'दिति ।

सामान्याभिधाने हि विशेषानभिधानम् ॥ ६ ॥

प्र०— एकविभक्तियुक्तमेवेति । अयं भावः—नायं नियमः, 'प्रत्ययान्तस्यैव कुमारीशब्दस्य षष्ठीसमासेन भाव्यम्' । किं तर्हि ? द्वितीयाद्यन्तस्यापि । ततश्च समासे विधीयमाने एकविभक्तित्वाभावात् कुमारीशब्दस्योपसर्जनह्रस्वत्वाभावः । एकग्रहणसामर्थ्यादिति । एकैकस्मिन्प्रयोगे सर्वस्यैव एकविभक्तित्वादेकविभक्तिग्रहणं पर्यायेणानेकविभक्तेनिरासार्थमित्यर्थः । विभक्तियुक्तमिति । एतदपि किमर्थमुच्यत इति चेत्संज्ञिनिर्देशार्थम् । अन्यथा 'अपूर्वनिपात' इत्येतावदुच्यमाने संज्ञ्यनिर्दिष्टः स्यात् ।

पदार्थाभिधान इति । देवदत्तपदस्य यावानर्थस्तावान् बहुव्रीहिणा वक्तव्योऽन्यपदार्थे तस्य विधानात्, ततो गतार्थत्वादनुप्रयोगो न प्राप्नोतीत्यर्थः । यथा चार्थे द्वन्द्वविधानात् द्वन्द्वचशब्दस्य प्रयोगो न भवति एवमिहापि देवदत्तादिपदानां न स्यात् ।

उ०— किं तर्हीति । वाक्यसंस्कारे परिनिष्ठितविभवत्यापि समास इति समाधानम् । ततश्चेति । तस्य चेत्यर्थः । पर्यायेणेति । प्रयोगभेदेनापि यत्रैकविभक्तित्वमेव तत्र यथा स्यादित्यर्थमिति भावः । तदेवं प्रत्यासत्त्यनाश्रयेण 'समासापेक्षया विग्रहे यन्नित्यत-विभक्तिक'मित्यर्थमाश्रित्यान्वेव ग्रहणं भगवता प्रत्याख्यातम् । ज्ञापकबलेशं परिहर्तुमनेकग्रहणं सूत्रकृता कृतमिति दिक् ।

१—'मपूर्वनिपाते' पा० । २—'यदिदानीमेव' पा० ।

सामान्ये ह्यभिधीयमाने विशेषोऽनभिहितो भवति । तत्रावश्यं विशेषार्थिना विशेषोऽनुप्रयोक्तव्यः । चित्रगुः । कः ? देवदत्त इति ।

भवेत्सिद्धं यदा सामान्ये वृत्तिः, यदा तु खलु विशेषे वृत्तिस्तदा न सिध्यति—चित्रा गावो देवदत्तस्य चित्रगुर्देवदत्त इति । तदापि सिद्धम् । कथम् ? नेदमुभयं युगपद्भवति वाक्यं च समासश्च । यदा वाक्यं न तदा समासः, यदा समासो न तदा वाक्यम् । यदा समासस्तदा सामान्ये वृत्तिः । तत्रावश्यं विशेषार्थिना विशेषोऽनुप्रयोक्तव्यः । चित्रगुः । कः ? देवदत्त इति ।

सामान्यस्यैव तर्ह्यनुप्रयोगो न प्राप्नोति—चित्रगु तत्, चित्रगु किञ्चित्, चित्रगु सर्वमिति । सामान्यमपि यथा विशेषस्तद्वत् । 'तत्र चित्रग्वित्युक्ते सन्देहः स्यात् सर्वं वाविश्वं वेति । तत्रावश्यं सन्देहनिवृत्त्यर्थं विशेषार्थिना विशेषोऽनुप्रयोक्तव्यः' ।

प्र०— सामान्याभिधानं हीति । चित्रगुशब्देन तद्वन्मात्रमुच्यते, न तु विशेषः ॥ यदा सामान्य इति । चित्रा गावोऽस्त्येवं विग्रहे कृतेऽन्यपदार्थसामान्यस्य बहुव्रीहिणाभिधानाद्विशेषस्यानुप्रयोगो भवतु यदा विशिष्टेऽन्यपदार्थं बहुव्रीहिः क्रियते तदानुप्रयोगासिद्धिः । नेदमुभयमिति । लौकिके प्रयोगे वृत्तिवाक्ययोर्युगपत्प्रयोगाभावादेकेनैवार्थस्य प्रत्यायितत्वादितरप्रयोगायोगात् । यदा समास इति । शब्दशक्तिस्वभाव्यादन्यमेवाभिधातुं समर्थः समासो न विशेषणमिति प्रक्रियायामपि सामान्येन विग्रहः कार्य इत्यर्थः ।

सामान्यस्यैव तर्हीति । सामान्यस्य समासेनैवाभिधानात् । सामान्यमपीति । यथा विशेषो विशेषान्तरस्य निवर्तकस्तद्वत्सामान्यमपि विशेषाणां निवर्तकं सद्विशेष एवेत्यर्थः । चित्रग्विति । लिङ्गसर्वनाम्ना नपुंसकत्वेन निर्देशः सामान्यवृत्तितामेव प्रकाशयितुं कृतः । 'सर्वं वाविश्वं' इत्यत्राकारप्रश्लेषः कृतः । अन्यथा पर्यायप्रयोगः स्यात् । तत्रावश्यमिति । 'चित्रगु सर्व'मित्युक्ते न त्वेकमेवेति विशेषावगतिर्भवतीत्यर्थः ।

उ०— वाक्यमुपमृष्ट्य समासप्रवृत्तेस्तस्यापि बुद्ध्याखण्डत्वमस्तीत्यत आह—लौकिके प्रयोगे इति । लोके सर्वेषां चित्रगुपदशक्यत्वेन तस्य सामान्यशब्दत्वमिति सामान्येनैव विग्रहः कार्य इति विशेषवाक्यं न बुद्धिस्थमिति 'यदा समासः, सामान्येन तदा वृत्तिरिति भाष्यार्थ इति भावः ।

सद्विशेष एवेति । इतरभेदकत्वमेव विशेषत्वमिति भावः । अविश्वमित्यस्य असर्वमित्यर्थः । चित्रा गावो देवदत्तस्येति विग्रहेऽपि न देवदत्तः समासशक्यः किं तद्धि, विभक्त्यर्थं

अथवा विभक्त्यर्थोऽभिधीयते । एतच्चात्र युक्तं यद्विभक्त्यर्थोऽभिधीयते, तत्र हि सर्वपश्चात्पदं वर्ततेऽस्येति ।

विभक्त्यर्थाभिधानेऽद्रव्यस्य लिङ्गसंख्योपचारानुपपत्तिः ॥ ७ ॥

विभक्त्यर्थाभिधानेऽद्रव्यस्य लिङ्गसंख्याभ्यामुपचारोऽनुपपन्नः । बहुयवम् बहुयवा, बहुयवः बहुयवौ बहुयवा इति ।

अपर आह—‘विभक्त्यर्थाभिधाने द्रव्यस्य लिङ्गसंख्योपचारानुपपत्तिः’ । विभक्त्यर्थाभिधाने द्रव्यस्य ये लिङ्गसंख्ये ताभ्यां विभक्त्यर्थस्योपचारोऽनुपपन्नः । बहुयवम् बहुयवा, बहुयवः बहुयवौ बहुयवा इति । कथं ह्यन्यस्य लिङ्गसंख्याभ्यामन्यस्योपचारः स्यात् ।

सिद्धं तु यथा गुणवचनेषु ॥ ८ ॥

सिद्धमेतत् । कथम् ? ‘यथा गुणवचनेषु’ । गुणवचनेषूक्तं—‘गुणवचनानां शब्दानामाश्रयतो लिङ्गवचनानि भवन्ती’ति । तद्यथा—शुक्लं वस्त्रम्

प्र०—अथवेति । कृत्स्नपदार्थाभिधानेऽनुप्रयोगासिद्धिश्चोदिता परिहृता च । यदा तु विभक्त्यर्थः सम्बन्धादिरभिधीयते समासेन तदा तद्वाचिनी विभक्तिर्मानुप्रयोजि, द्रव्यं त्वनभिहितमिति तद्वाची शब्दोऽवश्यानुप्रयोक्तव्यः । कथं पुनरन्यपदार्थ इत्युच्यमाने विभक्त्यर्थ एव गृह्यत इत्याह—तत्र हीति । पदेन प्रकृत्यर्थोपसर्जनः प्रत्ययार्थोऽभिधीयत इति विभक्त्यर्थस्यैव प्राधान्यादन्यपदार्थग्रहणेन ग्रहणमित्यर्थः । सर्वपश्चादिति—भाष्यकारवचनप्रामाण्यादव्ययेनापि षष्ठीसमासः ।

अद्रव्यस्येति । असत्त्वभूतस्य विभक्त्यर्थस्य लिङ्गसंख्याभ्यां व्यवहारो नोपपद्यत इत्यर्थः । अपर इति । अकारप्रश्लेषोऽत्र व्याख्याने नास्ति ।

आश्रयत इति । यदा पदावधिकमन्वाख्यानं तदा शुद्धो गुणोऽस्येति मनुजुक्ता सामान्यमात्रे पदं संस्क्रियत इत्येकत्वनुसक्तत्वाश्रयेण पदप्रयोगे प्राप्ते ‘विशेषणानां चाजाते’रिति सूत्रेण गुणवचनानामाश्रयतो लिङ्गवचनानि प्रतिपादितानि । वक्या-

छ०—एवेति भाष्ये पक्षान्तरमाह—अथवा विभक्त्यर्थ इति । तद्व्याचष्टे—कृत्स्नेति । गृह्यत इति । स्वतन्त्रः सन् समासशक्य इत्यर्थः । प्रकृत्यर्थोपसर्जनः प्रत्ययार्थ इति । स च सर्वन्धरूपः । सांस्गिकविषयतानिरूपिता च तत्सत्त्वे प्रकारतेति भावः । अव्ययेनापीति । अन्यथा ‘पूरणगुणे’ति निषेधः स्यादित्यर्थः । ‘अव्यय’शब्देन कृदव्ययमेव गृह्यत इति युक्त्यन्तरमप्युक्तं तत्रैव मथेति दिक् ।

लिङ्गसंख्याभ्यामिति । इदमुपलक्षणं चित्रगुर्वेवदत्त इति सामानाधिकरण्येन व्यवहारो न स्यादित्यपि बोध्यम् । न्यायसिद्धानीति । अत्र चेदमेव भाष्यं मानम् । अन्यथा गुणवचनेष्वस्य वाचनिकतया समासस्याकङ्कारसूत्रोक्तरीत्या गुणवचनत्वाभावेन वचनाप्रवृत्ताय-

१—‘कथं गुणवचनेषु ?’ इत्यधिकं कश्चित् । २—‘किमुक्तम् ?’ इत्यधिकं कश्चित् ।

शुक्ला शाटी शुक्लः कम्बलः शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यल्लिङ्गं वचनं च तद्गुणस्यापि भवति । एवमिहापि यदसौ द्रव्यं श्रितो भवति विभक्त्यर्थस्तस्य यल्लिङ्गं वचनं च तत्समासस्यापि भविष्यति ।

यदि तर्हि विभक्त्यर्थोऽभिधीयते कृत्स्नः पदार्थः कथमभिहितो भवति सद्रव्यः सलिङ्गः ससंख्यश्च ? अर्थग्रहणसामर्थ्यात् । इहानेकमन्यपद इतीयता सिद्धम् । कथं पुनः पदे नाम वृत्तिः स्यात् । शब्दो ह्येषः, शब्देऽसंभवादर्थे कार्यं विज्ञास्यते । सोऽयमेवं सिद्धे सति यदर्थग्रहणं करोति तस्यैतत्प्रयोजनं

प्र०—संस्कारे तु न्यायसिद्धानि, आश्रयविशेषाश्रयेणैव पदसंस्कारात् । तत्र यद्यपि चित्रगु-
णशब्देन संबन्धोऽभिधीयते तथाप्यभेदोपचारात्संबन्धमभिधीयते । तत्र द्विष्टत्वेऽपि
संबन्धस्य प्रधानत्वात्स्वामिनः एवाश्रयत्वं व्यवस्थाप्यत इति तद्गते लिङ्गसंख्ये
भवतो न तु गवाश्रये ।

यदि तर्हीति । यथा शुक्लशब्देन कदाचिद्गुण उच्यते कदाचिद्गुणी, तथा
चित्रगुणशब्देन केवलस्यापि संबन्धस्याभिधानं प्राप्नोति, संबन्धिन एव तु सर्वदेव्यते तत्र
सिद्ध्यतीत्यर्थः । 'कृत्स्न' इत्युक्तं तदेव कात्स्न्यं प्रतिपाद्यते—सद्रव्य इति । द्रव्यशब्देन
सत्त्वरूपोऽर्थ उच्यते । अर्थग्रहणसामर्थ्यादिति । यदि विभक्त्यर्थस्यैव प्रधानस्य
ग्रहणमभिमतं स्यात्तदार्थग्रहणं न कुर्यात्, अन्तरेणाप्यर्थग्रहणमर्थस्यैव लाभादित्यर्थः ।

उ०—सङ्गतिः । गुणवचनत्वे तु यथातथाशब्दासङ्गतिः स्पष्टैव । अभेदोपचारादिति । आश्रया-
भेदमापन्नविभक्त्यर्थ एव चित्रगुणादिपदैरुच्यत इति भावः । संबन्धमभिधीयत इति । विशेष्य-
तया आश्रीयते चित्रगुणैवैवत्त इत्यादावित्यर्थः । ननु गवामपि संबन्धित्वात्तद्गतलिङ्ग-
संख्ये किं न स्यात्, तत्राह—तत्र द्विष्टत्वेऽपीति । गवादिरूपस्वनिरूपितसंबन्धस्यैव बोधनेन
स्वामिन एवाश्रयत्वात्तद्गतलिङ्गसंख्ये एव भवत इत्यर्थः । एवं च बहुव्रीहेः सामान्यशब्द-
त्वमेवेति विशेषज्ञानायानुप्रयोग आवश्यक इति भावः ।

ननु बहुव्रीहेः संबन्धपरत्वस्योक्तत्वेन 'यदि तर्हीति' भाष्यादुत्थानमाशङ्क्याह—
यथेति । एवं च 'कथमभिहित' इति भाष्यस्य 'सर्वदे'त्यादिबोधः । द्रव्यशब्देनेति । तदेव
दर्शितं भाष्ये 'सलिङ्ग' इत्यादिना । अर्थस्यैव लाभादिति । स चार्थः प्राधान्यादिविभक्त्यर्थ
एव ग्रहीष्यत इति भावः । अर्थग्रहणसामर्थ्याच्च संबन्धादिविभक्त्यर्थ आश्रयाभिन्न एव
बुध्यत इति तत्त्वम् । एवं च पदवाचिगुणव्यवस्थित्येन गुणिवर एवायं न कदाचिदपि गुणपर

‘कृत्स्नः पदार्थो यथाभिधीयेत सद्रव्यः सलिङ्गः ससंख्यश्चे’ति ॥ यदि तर्हि कृत्स्नः पदार्थोऽभिधीयते लैङ्गाः सांख्याश्च विधयो न सिध्यन्ति ।

उक्तं वा ॥ ६ ॥

किमुक्तम् ? लैङ्गेषु तावदुक्तं, ‘सिद्धं तु स्त्रियाः प्रातिपदिकविशेषणत्वात्स्वार्थे टावाद्य’ इति* । सांख्येष्वप्युक्तं कर्मादीनामनुक्ता एकत्वादय इति कृत्वा सांख्या भविष्यन्ति† ।

प्रथमा तर्हि न प्राप्नोति ? समयाद्भविष्यति‡ । यदि सामयिकी न नियो-

प्र०- यदि तर्हीति । यथा बहुव्रीहिणा विभक्त्यर्थस्याभिधानात्बहुवचनो न भवन्ति, एवं लिङ्गसंख्ययोरप्यभिधानात्तयोर्वाचकाः प्रत्यया न प्राप्नुवन्ति ।

सिद्धं त्विति । स्त्रियां यत्प्रातिपदिकं वर्तते तस्माट्ठावाद्यो भवन्तीत्यर्थः । ततश्च समासेनाभिहितेऽपि स्त्रीत्वे द्योतकाष्टावाद्यो भवन्तीति दोषाभावः । कर्मादीनामिति । चित्रगुरिति समासेन प्रातिपदिकार्थमात्रस्य कर्मादिशक्तिरहितस्यैकत्वादय उक्तास्ततः कर्मादिगतैकत्वप्रतिपादनाय वचनानि भवन्ति—‘चित्रगुं पश्य’ ‘चित्रगुणा कृत’मिति ।

प्रथमेति । समासेन संख्याया अभिधानात् । समयादिति । परश्चेति नियमार्थ-मारब्धं—‘न’ केवला प्रकृतिः प्रयोक्तव्या न च केवलः प्रत्यय’ इति । न नियोगत इति । नियमेन । प्रनियतैव यदि न भवति विभक्तिः ततः समयपरिपालनाय

उ०-इति भावः । ‘यदि तर्ही’त्यादि भाष्यमेकदेशिनः, घटादिशब्देष्विव तदुपपत्तेः पञ्चकस्य सर्वत्र प्रातिपदिकार्थत्वात् । न प्राप्नुवन्तीति । उक्तार्थनामप्रयोगादिति भावः ।

कर्मादिगतैकत्वेति । सादृश्यादिनिरूपितकर्मादिशक्तिविशिष्टप्रातिपदिकार्थगतैकत्व इत्यर्थः ॥ समासेनेति । प्रथमा हि प्रातिपदिकार्थगतसंख्यामात्राभिधायिनीति तस्मान्नु-
वृत्तमवभिहित इति तस्या एव विशेषणमिति भावः । नियोगत इत्यस्यार्थो—नियमेनेति ।

* ४. १. ३. वा० ५. १-‘किमुक्तम् ?’ इत्यधिकं क्वचित् ।

† २. ३. १ भाष्ये । ‡ ३. १. २. वा० ११.

२-“न केवला प्रकृतिः प्रयोक्तव्या न केवलः प्रत्ययः” वाक्यमिदं भाष्ये (१. २. ६४ वा० ५); (२. ३. १ वा० ६); (३. १. ६४. वा० ३) त्रिषु स्थानेषु वर्तते । सर्वत्रैव भाष्यकारेण ‘समयः कृतः’ इत्येव प्रयुक्तं न कञ्चिद्वर्तमानकालता दृश्यते । ३. १. २ वा० ११ भाष्ये नियामकवाक्यं त्वेवं पठ्यते—उभयनियमोऽयम् । ‘प्रकृतिपर एव प्रत्ययः प्रयोक्तव्यः प्रत्यय-परैव च प्रकृतिरिति ।’ मन्ये नियमस्यास्यार्थापत्त्यानुवादात्मकं वाक्यं पूर्वलिखितं वर्तते ।

एवमेवाद्यापि शास्त्रेष्वविद्यमानम् ‘ऋते ज्ञानान्न मुक्तिः’ इति वाक्यमपि ‘ज्ञानान्मुक्तिः’ ॥२३॥ ‘बन्धो विपर्ययात्’ ॥२४॥ (सांख्य० अ० ३) इत्यस्यार्थापत्तिमूलकमेव प्रयुज्यते लोकाः ।

गतोऽन्याः कस्मान्न भवन्ति ? कर्मादीनामभावात् ।

षष्ठी तर्हि प्राप्नोति । शेषलक्षणा* षष्ठ्यशेषत्वान्न भविष्यति ।

एवमपि व्यतिकरः प्राप्नोति । एकस्मिन्नपि द्विवचनबहुवचने प्राप्नुतो द्वयो-
रप्येकवचनबहुवचने बहुष्वप्येकवचनद्विवचने । अर्थतो व्यवस्था भविष्यति ।

अथवा संख्या नामेयं परप्रधाना । संख्येयमनया विशेष्यम् । यदि चात्र
प्रथमा न स्यात् संख्येयमविशेषितं स्यात् ।

प्र०—द्वितीयादयोऽपि प्राप्नुवन्ति, नियमकारणाभावादित्यर्थः । कर्मादीनामभावादिति ।
'कर्मण्येव द्वितीये'त्येवं कर्मादिषु द्वितीयादीनां नियतत्वात्तदभावे तासामभावः ।

षष्ठी तर्हीति । कर्मादीनामभावः शेषः, स चात्रास्तीति भावः । अशेषत्वादिति ।
प्रातिपदिकार्थमात्रस्य प्रथमाविधायुपयोगान्नास्ति शेषत्वमित्यर्थः ।

एवमपीति । समयात् प्रथमायामिष्यमाणायां वचनस्य व्यतिकरप्रसङ्गः । अर्थत
इति । यथान्यत्रैकत्वादिवेकवचनादीनि दृष्टानि तथैवान्नापि भवन्ति । एवं हि समयश्च
परिपालितो भवत्यर्थश्चानुसृतः ।

अथवेति । असङ्करं प्रथमाविधानं [च] प्रकारान्तरेण प्रतिपादयति । यदा
चित्रगुरित्येकत्वविशिष्टः प्रातिपदिकार्थः प्रतिपिपादयिषितस्तदा विभक्त्या विनासौ न
शक्यते प्रत्याययितुमिति प्रथमैकवचनं विधेयम् । एवं द्वित्वबहुत्वयोर्द्विवचनबहुवचन-
विधिः । परप्रधानेति । संख्येयप्रधानेत्यर्थः ।

उ०—नियमाभावमुपपादयति—प्रतिनियतैवेति । समयो हि सामान्यतो विभक्तिं बोधयति न
प्रतिनियतां काचिदिति भावः । यदीति । यत इत्यर्थः । यतः प्रतिनियतैव समयाच्च भवति
तद्वद्विषयसमयाभावादित्यर्थः । द्वितीयादयोऽपीति । अर्थाभावेऽपि नियमपरिपालनाय,
'विभक्तिश्चेत्प्रथमैवे'ति नियमाभावादिति भावः ।

प्रातिपदिकेति । कर्मादिप्रातिपदिकार्थव्यतिरिक्तो हि शेष इत्यर्थः ॥ व्यतिकरो—
इत्युत्पासः । अर्थाभावेऽपि समयाच्चविषयहीन्युक्त्यर्थतो व्यवस्थेत्युक्तिरसङ्गतेत्यत आह—
यथान्यत्रेति । विरुद्धविभक्त्यपेक्षयानुवादकविभक्त्येन्यायत्वमिति भावः ।

भाष्ये—अथवा संख्या नामेयमिति । इयं—यद्वैशिष्ट्येन प्रातिपदिकार्थः प्रतिपिपाद-
यिषितः सा, परप्रधाना—इतरपरिच्छेदिकैव । तदेवाह—संख्येयमनया विशेष्यमिति ।
संख्येयं—द्रव्यं प्रातिपदिकार्थः, अनया—संख्यया विशेष्यं—परिच्छेद्यतया बोधनीयम् ।
एवं च यावत्संख्यं संख्येयं तावत्संख्याप्रतिपादिका विभक्तिरुचिता । विभक्तिमन्तरा तस्या
अप्रतिपत्तेरिति भावः । यदि चात्र प्रथमा न स्यादिति । असङ्करेणेत्यर्थः । तदाह—यदा

अथवा वक्ष्यत्येतत्तत्र वचनग्रहणस्य प्रयोजनमुक्तेष्वप्येकत्वादिषु प्रथमा यथा स्यादिति† ।

एवमपि षष्ठी प्राप्नोति । किं कारणम् ? व्यभिचरत्येव ह्ययं समासो लिङ्गसंख्ये, षष्ठ्यर्थं पुनर्न व्यभिचरति । अभिहितः सोऽर्थोऽन्तर्भूतः प्रातिपदिकार्थः संपन्नस्तत्र 'प्रातिपदिकार्थे प्रथमे'ति* प्रथमा भविष्यति ।

न तर्हीदानीमिदं भवति 'चित्रगोर्देवदत्तस्ये'ति ? भवति बाह्यमर्थमपेक्ष्य षष्ठी ॥ परिगणनं कर्तव्यम् ।

बहुव्रीहिः समानाधिकरणानाम् ॥ १० ॥

प्र०— एवमपीति । षष्ठ्यर्थस्यात्र भावात् । व्यभिचरतीति । लिङ्गान्तरसंख्यान्तरयोगेऽन्यलिङ्गसंख्यापरित्यागात् । अभिहित इति । संबन्धस्य प्रातिपदिकार्थरूपत्वात् षष्ठ्यर्थता नास्तीत्यर्थः ॥ सर्व एवात्र संबन्धोऽन्तर्भूतत्वात् प्रातिपदिकार्थतां गत इति मत्वा पृच्छति—न तर्हीति । भवति बाह्यमिति । गोभिरन्यपदार्थस्य यः संबन्धः स एव समासेऽन्तर्भूतो न तु सर्वः ।

बहुव्रीहिरिति । भाष्यकारेण त्रिकतः शेषो गृह्यत इत्ययमर्थः साधितः, नार्तिक-

उ०—चित्रगुरिति । द्वावित्यादौ यथानुवादकं वचनं नियमेन तत्रापीति भावः ।

भाष्ये—अथवा वक्ष्यतीति । एवं चोक्तेषु तेष्वसङ्करेणैव सेति भावः ।

षष्ठ्यर्थस्येति । अयं भावः—प्रथमाया समभिध्याहृतप्रातिपदिकस्य चित्रगोरूपस्य प्रवृत्तिनिमित्ततदाश्रयरूपस्वार्थबोधनसामर्थ्येऽप्यतथाभूतसंबन्धबोधे सामर्थ्यं नेति तद्वोधाय सम्बन्धस्योक्तत्वेऽप्यनुवादिका षष्ठ्येव स्यात् प्रथमा, प्रातिपदिकार्थमात्राभावादिति । लिङ्गान्तरेति । एवं च षष्ठ्यर्थस्य चित्रगुरित्येवंरूपे बहुव्रीहावगम्यमिचरितत्वेन नियमेन षष्ठ्येव प्राप्नोतीत्यर्थं इति भावः । प्रातिपदिकार्थरूपत्वादिति । तत्र चाभिहितत्वं हेतुः । एवं च प्रातिपदिकार्थत्वाद्वोधिका प्रथमेति भावः । एतद् ध्वनयितुमेवाभिहितः सोऽर्थ इत्युक्तम् । तेन च षष्ठ्यप्राप्तिर्बीजस्युक्तम्, अनभिहिते शेष एव षष्ठीविधानात् । अत एव घटशब्दात् षष्ठी, अन्यथा घटत्वसम्बन्धस्य नियमेन भानात् षष्ठी स्यात् । 'अन्तर्भूत' इत्यस्य प्रवृत्तिनिमित्तत्वं तदाश्रयत्वं वा प्रतिपन्न इत्यर्थः । ननु षष्ठ्या एवापत्तिः कथं, 'प्रासोदक' इत्यादौ द्वितीयादीनामप्यापत्तेरिति चेन्न । तेषु प्रासोदककर्मण्येव बोधस्तत्र विशेष्ये तन्निरूपकत्वबाधेन विशेषणमादाय पर्यवसानमिति द्वितीयादिप्रयोजककर्मत्वादेरबोधेन तदप्राप्तेः । षष्ठ्यर्थस्य तु षष्ठीप्रयोजकरूपेणैव भानमित्याशयात् ।

† २.३.४६. वचनग्रहणप्रयोजनभाष्ये । * प्रातिकार्थलिङ्गपरिमाणवचनमात्रे प्रथमा २.३.४६.

अव्ययानां च ॥ ११ ॥

अव्ययानां च बहुव्रीहिर्वक्तव्यः । [उच्चैर्मुखमस्येति] उच्चैर्मुखः नीचैर्मुखः ।

सप्तम्युपमानपूर्वपदस्योत्तरपदलोपश्च ॥ १२ ॥

सप्तमीपूर्वस्योपमानपूर्वस्य च बहुव्रीहिर्वक्तव्यः, उत्तरपदस्य च लोपो
वक्तव्यः । कण्ठस्थः कालोऽस्य कण्ठकालः । उष्ट्रमुखमिव मुखमस्य उष्ट्रमुखः ।
खरमुखः ।

समुदायविकारषष्ठ्याश्च ॥ १३ ॥

समुदायषष्ठ्या विकारषष्ठ्याश्च बहुव्रीहिर्वक्तव्यः, उत्तरपदस्य च लोपो वक्तव्यः । केशानां समाहारश्चूडा अस्य केशचूडः । सुवर्णविकारोऽलङ्कारोऽस्य सुवर्णालङ्कारः ।

प्र०-कारेण तु वचनेन प्रतिपाद्यते । उच्चैर्मुखं इति । उच्चैःशब्दस्याधिकरणप्रधानत्वाद्वैय-
धिकरण्यमिति वचनम् ।

कण्ठस्थ इति । 'सुपि स्थ' इति कः । 'अमूर्ध्वमस्तका'दित्यलुक् । समासेऽत्र सिद्धे वचनमुत्तरपदलोपार्थम् । उष्ट्रमुखमिवेति । अवयवधर्मेण समुदायस्य व्यपदेशादुष्ट्रस्योपमानतेति उपमानपूर्वं उष्ट्रमुखशब्द उपमानोपमेयवृत्तित्वात् पदयोर्वैयधिकरण्यमत्रेति वचनमुत्तरपदलोपार्थं च ।

समुदायविकारषष्ठ्या इति । समुदायावयवसंबन्धे, प्रकृतिविकारसंबन्धे च या षष्ठी तदन्ताद्यत्परं तदन्तस्य शब्दान्तरेण सह बहुव्रीहिरित्यर्थः ।

उ०— वचनेनेति । 'समानाधिकरणानाम्' 'अप्रथमार्थे' इति वचनाभ्यां त्रिकतः दोष-
पक्षीयोऽर्थः प्रतिपाद्यत इत्यर्थः । दोषग्रहणं तु पदतोऽर्थतो वा दोषबोधकं स्यात्, तत्र फला-
भावो दोषश्चेति वार्तिकतात्पर्यम् ।

अमूर्धेति । 'स्थे च भाषाया'मिति तु अनन्तरस्येति न्यायेन 'तत्पुरुषे कृती'त्यस्यैव बाधकमिति भावः । उत्तरपदलोपार्थमिति । कण्ठस्थकालनिवृत्त्यर्थमित्यर्थः । मुखस्यैवोपमानत्वेनोद्मुखशब्दस्योपमानपूर्वत्वं कथमत आह—अवयवधर्मणेति । मुखगतोपमानत्वेनोद्मुखस्यापि व्यवहारादिति भावः । वैयधिकरण्यमिति । वाक्ये समाप्ते च सादृश्यसंबन्धेनावयवः । इवशब्दस्तथासंबन्धेनावयवस्यैव द्योतक इत्यभिमानः । 'उपमानानी'ति सूत्रभाष्योक्तरीत्या समानाधिकरण्यमस्त्येवेत्यत आह—उत्तरपदेति ।

समुदायविकारवाचकपदस्य षष्ठ्यन्तस्योत्तरपदेन समास इत्यर्थभ्रमं वारयति—समु-

जस्य

प्रादिभ्यो धातुस्यज वा ॥ १४ ॥

प्रादिभ्यो धातुजस्य बहुव्रीहिर्वक्तव्यः, उत्तरपदस्य च वा लोपो वक्तव्यः ।
प्रपतितपर्णः प्रपर्णः । प्रपतितपलाशः प्रपलाशः ।

नञोऽस्त्यर्थानां च ॥ १५ ॥

नञोऽस्त्यर्थानां बहुव्रीहिर्वक्तव्यः, उत्तरपदस्य च वा लोपो वक्तव्यः ।
[अविद्यमानः पुत्रोऽस्य] अविद्यमानपुत्रः अपुत्रः । अविद्यमानभार्यः
अभार्यः ।

तत्तर्हीदं बहु वक्तव्यम् ?

न वानभिधानादसमानाधिकरणे^१ [समास]संज्ञाभावः ॥ १६ ॥

न वा वक्तव्यम् । असमानाधिकरणानां बहुव्रीहिः कस्मान्न भवति—
पञ्चभिर्भुक्तमस्येति ? अनभिधानात् ।

तच्चावश्यमनभिधानमाश्रयितव्यम् । क्रियमाणेऽपि वै परिगणने यत्राभिधानं
नास्ति न भवति तत्र बहुव्रीहिः । तद्यथा—पञ्च भुक्तवन्तोऽस्येति ।

अथैतस्मिन्सत्यनभिधाने यदि वृत्तिपरिगणनं क्रियते तर्हि वर्तिपरिगणन-
मपि कर्तव्यम् । तत्कथं कर्तव्यम् ?

अर्थनियमे मत्वर्थग्रहणम् ॥ १७ ॥

अर्थनियमे मत्वर्थग्रहणं कर्तव्यम् । 'मत्वर्थे यः स बहुव्रीहिरिति

प्र०— अथैतस्मिन्निति । अनभिधानमभ्युपगम्यापि यदि मन्दबुद्धियुत्पादनाय परि-
गणनं क्रियते तदर्थपरिगणनमपि कर्तव्यम् । वर्तनं वर्तः—समासः, स विद्यते
यस्मिन्नर्थे स वर्ती ।

मत्वर्थग्रहणमिति । षष्ठ्यर्थः सप्तम्यर्थश्च मत्वर्थः ॥ संख्ययेति । संख्येयस्य

उ०—दायावयवसंबन्ध इति । भाष्ये—यथा पञ्चमुक्तवन्तोऽस्येति । अनेन 'त्रिकतः शेषः'
इत्यर्थेऽपि शेषग्रहणं प्रत्याख्यातं, तुल्यभ्यायादिति बोध्यम् ।

इदानीमनभिधाने सत्यपि 'समानाधिकरणानां'मित्यादिवचनारम्भेऽप्यस्यापि कर्तव्य-
त्वमापादयति भाष्ये—अथैतस्मिन्नित्यादिना । वृत्तिपरिगणनं—वृत्त्याश्रयाणां परिगणनम् ।

१—'च' क्वचित् । २—काचित्कः पाठः । ३—'समानाधिकरणेषु' पा० ।

वक्तव्यम् । इह मा भूत्—कष्टं श्रितमनेनेति ।

तथा चोत्तरस्य वचनार्थः ॥ १८ ॥

एवं च कृत्वोत्तरस्य योगस्य वचनार्थ उपपन्नो भवति । केचित्तावदाहु-
र्यद्वृत्तिसूत्र इति । 'संख्ययाव्ययासन्नादूराधिकासंख्याः संख्येय' [२.२.२५]
इति । अपर 'आह यद्वार्तिक इति ।

कर्मवचनेनाप्रथमायाः ॥ १९ ॥

कर्मवचनेनाप्रथमाया बहुव्रीहिर्वक्तव्यः । ऊढो रथोऽनेनोढरथोऽनड्वान् ।
उपहतः पशू रुद्रायोपहतपशू रुद्रः । उद्धृत ओदनः स्थाल्या उद्धृतौदना
स्थाली ॥ यदि कर्मवचनेनेत्युच्यते कर्तृवचनेन कथम्—प्राप्तमुदकं ग्रामं प्राप्तो-
दको ग्रामः । आगता अतिथयो ग्राममागतातिथिर्ग्रामः ।

प्र०—वार्थस्य चान्यपदार्थत्वात् सिद्धे समासे उत्तरसूत्रमनर्थकं स्यात् । यदा त्वनेन मत्वर्थे
समासस्तदा सार्थकमित्यर्थः । व्याख्यानान्तरमाह—अपर इति ।

कर्मवचनेनाप्रथमाया इति । प्रथमार्थं वर्जयित्वा सर्वत्रान्यपदार्थे कर्मवाचिना
समासो भवतीत्यर्थः । इदं च वातिकमेवमुपपद्यते यदि मत्वर्थे बहुव्रीहिर्भवति, अन्यथै-
तद्वक्तव्यं स्यात् । आद्यमेव तु युक्तं व्याख्यानम् । न हि वार्तिककारः स्ववचनमेव
ज्ञापकत्वेनोपन्यस्यति ॥ ऊढरथ इति । रथशब्दः कर्मवचन, ऊढशब्देन सामानाधि-

उ०— कष्टं श्रितमनेनेति । 'गत्यर्थे'ति वा, 'आदिकर्मणी'ति वा भावे क्तः । यदि कर्तरि
कर्मणि वा क्तः स्यात्तदोत्तरवचनाभ्यामत्र समासः स्यादेव ऊढरथादाविवेति बोध्यम् । 'मत्वर्थे
वर्तमानमनेक'मित्युक्ते सामानाधिकरण्यमपि लब्धमेवेति बोध्यम् ॥ 'तथा चोत्तरस्ये'ति
वाक्यं केनचित्संख्येति सूत्राभिप्रायतया व्याख्यातं तन्निबध्नाति भाष्ये—केचिदिति । अत्र
प्रथमान्तरसंख्यापदं 'समानाधिकरणाना'मित्युक्तावपि व्यर्थं स्यात्, द्वौ वा त्रयो वेत्यादा-
वेकत्रैव समुदाये द्वित्वत्रित्वविकल्पप्रतीतेर्यथाकथंचित्सत्त्वात् । एवं 'द्विदशा' इत्यत्राप्युक्तम् ।
अत्र पक्षे उत्तरस्य योगस्य यद्वचनं करणं तस्यार्थः फलमुपपन्नमित्यक्षरार्थः । अस्य कव-
भावार्थमावश्यकत्वमभिप्रेत्य स्वयमाह—यद्वार्तिके इति ।

तदेव दर्शयति—कर्मवचनेनेति । कर्मवचनेनेत्यस्यायमर्थः—प्रथमाभिन्नविभक्तेरर्थे कर्मबोधकेन
शब्देन प्रत्यासत्या कर्मवाचकस्य समास इति । तेन व्यधिकरणे न दोषः । अन्यथा—'मत्वर्थे'
इत्यस्याभावे । अत्र तत्त्वमिति । सूत्रेणैव सिद्धेरिति भावः । 'आद्यमेव त्वि'त्यादि'रूपन्य-
स्यती'त्यन्तः कैयटग्रन्थस्तु चिन्त्यः । अस्यान्यवार्तिककारीयत्वात्, 'लुप्ताख्यातेषु च वचन-
प्रामाण्या'दिति 'समर्थ'सूत्रस्थवार्तिकस्य 'वार्तिकवचनप्रामाण्या'दिति भाष्ये व्याख्यानान्तरम् ।

कर्तृवचनेनापि ॥ २० ॥

कर्तृवचनेनापीति वक्तव्यम् ॥ अप्रथमाया इति किमर्थम् ? वृष्टे देवे गतः ॥ अथाप्रथमाया इत्युच्यमान इह कस्मान्न भवति—वृष्टे देवे गतं पश्येति । बहिरङ्गात्राप्रथमा ।

सुबधिकारेऽस्तिक्षीरादिवचनम् ॥ २१ ॥

सुबधिकारेऽस्तिक्षीरादीनामुपसंख्यानं कर्तव्यम् । अस्तिक्षीरा ब्राह्मणी ॥ तत्तर्हि वक्तव्यम् ?

न वाव्ययत्वात् ॥ २२ ॥

न वा वक्तव्यम् । किं कारणम् ? अव्ययत्वात् । अव्ययमेषोऽस्तिशब्दो नैषास्तेर्लट् । कथमव्ययत्वम् ? 'उपसर्गविभक्तिस्वरप्रतिरूपकाश्च निपातसंज्ञा भवन्ती'ति* निपातसंज्ञा, 'निपातोऽव्यय'मित्यव्ययसंज्ञा ।

अथ किसब्रह्मचारीति कोऽयं समासः ? बहुव्रीहिरित्याह । कोऽस्य विग्रहः ? के सत्रहचारिणोऽस्येति । यद्येवं 'कठ' इति प्रतिवचनं नोपपद्यते । न ह्यन्यत्पृष्टेनान्यदाख्येयम् ।

एवं तर्ह्येवं विग्रहः करिष्यते केषां सत्रहचारी 'किसब्रह्मचारी'ति । प्रति-
प्र०—करण्यात् ॥ बहिरङ्गेति । वर्तिपदार्थनिमित्तान्तरङ्गा, बाह्यपदार्थापेक्षा तु बहिरङ्गेति न गृह्यते असिद्धत्वादित्यर्थः ।

उपसर्गविभक्तीति । स्वरादिष्वस्तिशब्दपाठमनपेक्ष्यैतदुक्तम् । प्रतिषधनमिति । वर्तिपदार्था बहुत्वसंख्यायुक्ताः पृष्ठास्ततश्चैकसंख्यायुक्तेनान्यपदार्थविशेषणेन प्रतिवचनं नोपपद्यत इत्यर्थः ।

इष्टसमासस्थापनाय दिगन्तराणि निराकर्तुमुपन्यस्यति—एवं तर्हीति ।

उ०—एवं च सर्वथा पञ्चभिर्भुक्तवन्तोऽस्येत्यत्र समासवारणायानभिधानस्यावश्यकतया 'पञ्चभिर्भुक्तमस्य' 'वृष्टे देवे गतस्तत्र गतं पश्ये'त्यादावप्यनभिधानमाश्रित्य वार्तिकानां शेषग्रहणस्य च प्रत्याख्यानमेव युक्तमिति भाष्याशयः । 'अव्ययानां चे'त्यपि न कार्यम्, उच्चैरादीनां वृत्तिविषये शक्तिमप्रधानत्वाङ्गीकारेण सूत्रेण सिद्धेः । अन्यान्यप्यनिष्टादोऽनभिधानमाश्रित्य प्रत्याख्यानानीति दिक् । 'अस्ती'ति तिङ्स्तमेवेति मत्वा भाष्ये—सुबधिकार इति ।

अनपेक्ष्येति । सोऽप्रामाणिक इति तत्त्वम् । एवं च तस्यातिङ्गन्तत्वात्प्रातिपदिकत्वेन सुबन्तत्वात्सिद्धिर्मात्रेण सिद्धमिति भावः ॥ अन्यपदार्थविशेषणेनेति । अन्यपदार्थो विशेष्यते विशेषेऽवस्थाप्यतेऽनेन तादृशेन 'कठ' इति शब्देनोत्तरं नोपपद्यते इत्यर्थः । दिगन्तराणि—

१—'नैषोऽस्ति' पा० । * १. ४. ५७ ७. ८ सू० † स्वरादिनिपातमव्ययम् १. १. ३७.

२४०१२पा०१२आ०१२४सू०] व्याकरणमहाभाष्यम्

७१५

वचनं चैवं हि नोपपद्यते स्वरे च दोषो भवति । किंसब्रह्मचारीत्येवं स्वरः प्रसज्येता किंसब्रह्मचारीति चेभ्यते† ।

एवं तर्ह्येवं विग्रहः करिष्यते कः सब्रह्मचारी किंसब्रह्मचारीति । भवेत्प्रतिवचनमुपपन्नं स्वरे तु दोषो भवति ॥ एवं तर्ह्येवं विग्रहः करिष्यते कः सब्रह्मचारी तव किंसब्रह्मचारी त्वमिति ।

अथवा पुनस्त्वयमेव विग्रहः के सब्रह्मचारिणोऽस्येति । ननु चोक्तं 'कठ इति प्रतिवचनं नोपपद्यत' इति । नैष दोषः । अमौकरवाणिन्यायेन भविष्यति । तद्यथा—कश्चित्कंचिदाह—'अमौ करवाणी'ति । कुर्विति कर्तर्यनुज्ञाते कर्माप्यनुज्ञातं भवति । अपर आह—'अमौ 'करिष्यत' इति । 'क्रियता'मिति कर्मण्यनुज्ञाते कर्माप्यनुज्ञातो भवति । यथैव खल्वपि के सब्रह्मचारिणोऽस्येति 'कठा' इत्युक्ते संबन्धादेतद्गम्यते 'नूनं सोऽपि कठ' इति,

प्र०—प्रतिवचनमिति । 'कठाना'मिति प्रतिवचनेन भाव्यं, न तु 'कठ' इत्यनेनेत्यर्थः । स्वरे चेति । अन्तोदात्तः स्यादाद्युदात्तश्चेत्यत इत्यर्थः ॥ कः सब्रह्मचारीति । सुप्सुपेति समासं मन्वते विशेषणविशेष्यभावाभावात्तु विशेषणसमासो नास्ति । कः सब्रह्मचारी तवेति । एकस्मिन्पृष्ठे एकवचनेन प्रतिवचनमुपपद्यते ।

अत्रापि पक्षे 'कठ' इति प्रतिवचनं व्यधिकरणं प्राप्नोति । 'अहं कठ' इति समानाधिकरण्यं दृश्यत इति विशेषाभावं मत्वाह—अथवेति । अमौ करवाणिन्यायेनेति । 'अमौ करवाणी'ति यद्वाक्यं तदनुकरणमेतत् । कर्मापीति । सकर्म-

उ०—प्रकारान्तराणि । विशेषणविशेष्यभावाभावान् त्विति । परिच्छेदपरिच्छेदभावो विशेष्यविशेषणभाव इत्यभिमानः । वस्तुतो विषयताविशेष्यरूपमेव तत्र तद्विद्विमिति तेनापि समास इति चिन्त्यम् ।

व्यधिकरणं प्राप्नोतीति । 'प्रत्यविषये'ति शेषः । तत्र हेतुमाह—अहं कठ इति । यतोऽहमित्यनेन सामानाधिकरण्यमतस्तेन व्यधिकरणमित्यर्थः । विशेषाभावमिति । प्रतिवचनानुपपत्तिपरिहाररूपस्य विशेषस्याभावमित्यर्थः । अनुकरणमिति । एवं च तद्विषयो न्याय इति मध्यमपदलोपी समासः । यस्वनुकरणस्य गतिस्वात्समास इति तत्र, कृत्वस्ति-योग एव तत्प्रवृत्तेः । भाष्ये—'अमौ करवाणी'त्यस्यामौ हविः करवाणीत्यर्थः । कर्तर्यनुज्ञात इति । 'कुर्व' इत्यत्र कर्तिरि लोट् । एवं च तात्पर्यतः प्रधानस्य कर्तुरेवानुज्ञा भवतीति भावः । कर्मापीति । कर्म कारकमित्यर्थः । तदाह—सकर्मत्वादिति । दृष्टान्तान्तरमप्याह भाष्ये—

† समासस्य ६. १. २२३. ‡ बहुव्रीहौ प्रकृत्या पूर्वपदम् ६. २. १.

१—'करिष्य' पा० । २—'नूनमिदमपि' भा० । Yrat Shastri Collection.

एवं 'कठ' इत्युक्ते संबन्धादेतद्गन्तव्यं स्यान्नूनं तेऽपि कठा' इति ॥ न खल्वपि ते शक्याः समासेन प्रतिनिर्देष्टुम् । उपसर्जनं हि ते भवन्ति ।

अथाधृतृतीया इति कोऽयं समासः ? बहुव्रीहिरित्याह । कोऽस्य विग्रहः ? अर्थं तृतीयमेषामिति । कः समासार्थः ? समासार्थो नोपपद्यतेऽन्य-
पदार्थो हि नाम स भवति । येषां पदानां समासस्ततोऽन्यस्य पदस्यार्थो-
ऽन्यपदार्थः ।

एवं तर्ह्येवं विग्रहः करिष्यतेऽर्थं तृतीयमनयोरिति । एवमपि कः षष्ठ्यर्थः ?
षष्ठ्यर्थो नोपपद्यते । किं हि तयोरर्थं भवति ।

अस्तु तर्ह्ययमेव विग्रहोऽर्थं तृतीयमेषामिति । ननु चोक्तं 'समासार्थो

प्र०—कत्वात्करोतिक्रियायाः । एवं कठ इति । न हि तेषां कठत्वेन विना तस्य कठत्वोप-
पत्तिः । तथा हि—समाने ब्रह्मणि व्रतचारी सत्रह्यचारी कथ्यते । ततश्च तस्यैक-
चरणाध्ययनापेक्षं सत्रह्यचारित्वम् । न खल्वपीति । वर्तिपदार्थानामुपसर्जनत्वात्तदु-
पलक्षितस्यान्यपदार्थस्य प्राधान्यात्किंसत्रह्यचारिशब्देन समासेन तेषामभिधाना-
भावात्कठा इति बहुवचनान्तं प्रतिवचनं न कदाचिद्भवतीत्यर्थः । यदा तु के सत्रह्य-
चारिणोऽस्येति वाक्येन प्रश्नः क्रियते न तु समासेन तदा 'कठा' इत्येव प्रतिवचनम् ।

कः समासार्थ इति । वर्तिपदार्थव्यतिरिक्तेनान्यपदार्थेन भाव्यम् । इह च बहु-
त्वान्यथानुपपत्त्या क्रियायां च वर्तिपदार्थस्याप्यन्तर्भावादन्यपदार्थो नोपपद्यते ।

किं हि तयोरिति । तृतीयस्य हि तदर्थमिति द्वाभ्यां तस्यावयवावयविभाव-
लक्षणः संबन्धो नास्ति, स्वस्वामिसंबन्धे चात्रानभिधानाद्बहुव्रीहिर्न भवति । समास-

उ०—यथैव खल्वपीति । दार्ष्टान्तिकमाह—एवमिति । न हि तेषामिति । 'कठ' इत्यस्य
कठशाखाभ्येत्यर्थादिति भावः । चरणं—शाखा । तथा च तस्य प्रश्नस्यार्थमिदमुत्तरमिति
बोध्यम् । नन्वसमासेन प्रश्न इव समासेन प्रश्नेऽपि बहुवचनान्तमुत्तरं कुतो नेत्यत आह
भाष्ये—न खल्वपीति । सत्रह्यचारिणः समासेन प्रतिनिर्देष्टुं प्राधान्येन बोधयितुमशक्या
अतः समासेन प्रश्ने 'कठा' इत्युत्तरं नेत्यर्थः । प्रश्नवाक्ये यत्प्राधानं तद्विषयं यथाकथञ्चि-
जिज्ञासानिवर्तकमुत्तरमिति तात्पर्यम् । तदाह—वर्तिपदेति ।

'कः समासार्थ' इति वाक्यं न कोऽपीत्यर्थाभिप्रायेण भगवान्विवृणोति—समासार्थो
नोपपद्यत इति । वर्तिपदार्थस्याप्यन्तर्भावादिति । बहुत्वान्यथानुपपत्त्या क्रियायां वर्ति-
पदार्थस्याप्यन्वयादित्यर्थः । अन्यपदार्थशब्दस्यान्यपदस्यैव योऽर्थो न तु स्वपदस्यापीत्यर्थं
इति भावः ।

अत्र—'अधृतृतीया'इत्यत्र । 'दिवचनं स्यादिति' कुतो नोक्तमत आह—समासस्येति ।

नोपपद्यत' इति । नैष दोषः । अवयवेन विग्रहः समुदायः समासार्थः । यद्यवयवेन विग्रहः समुदायः समासार्थः—

‘असिद्धितीयोऽनुसार पाण्डवम्’ ‘सङ्कर्षणद्वितीयस्य बलं कृष्णस्य वर्धता’-मिति द्वयोर्द्विवचनमिति* द्विवचनं प्राप्नोति ।

अस्तु तर्ह्ययमेव विग्रहोऽर्थं तृतीयमनयोरिति । ननु चोक्तं ‘षष्ठ्यर्थो नोपपद्यत’ इति । नैष दोषः । इदं तावदयं प्रष्टव्यः—अथेह देवदत्तस्य आतेति कः षष्ठ्यर्थ इति ? तत्रैतत्स्यादेकस्मात्प्रादुर्भाव इति । एतच्च वार्तम् । तद्यथा—सार्थिकानामेकप्रतिश्रय उषितानां प्रातरुत्थाय प्रतिष्ठमानानां न कश्चित्परस्परं संबन्धो भवति । एवंजातीयकं भ्रातृत्वं नाम । अत्र चेद्युक्तः षष्ठ्यर्थो दृश्यत इहापि युक्तो दृश्यताम् ।

५०—स्यानुपपत्तिचोदनान्मूलाभावाद् द्विवचनप्रसङ्गो न चोदितः । अवयवेनेति । अर्थस्य द्वयोश्च यः समुदायः स समासार्थः । समुदायावयवानां च कदाचिदभेदविवक्षा कदाचिद्भेदविवक्षा । यथा—ब्राह्मणानां संघः, संघीभवन्ति ब्राह्मणा इति ।

असिद्धितीय इति । द्वयोः पूरणो द्वितीयः । स च द्वयात्मकस्य समुदायस्यावयवो भवतीति तदवयवस्य समुदायस्य समासेनाभिधानाद् द्विवचनप्रसङ्गः ।

अथेति । न ह्यत्र स्वस्वामिभावादिः संबन्धोऽस्तीति भावः । एतच्च वार्तमिति । असारवाची वार्तशब्दः । मातापितृभ्यामेव पुत्रयोर्जन्यजनकभावः संबन्धो न तु परस्परेण कश्चिदित्यर्थः । अत्र चेदिति । परस्परोपकाराभावेऽपि यदि समानोदर-

उ०—अवयवेन विग्रह इति । अवयवार्थेन वाक्यमित्यर्थः । वर्तिपदार्थोऽवयव इति यावत् । नन्वर्थस्य द्वयोश्चेत्यनुपपन्नं समुदायस्यावयवानतिरिक्तया आर्धं द्वयं च समुदाय इत्येवोचितम्, अवयवेन विग्रहः समुदायः समासार्थ इति चायुक्तमत आह—समुदायावयवानां चेति । समुदायश्चान्यपदस्यैवार्थो न तु समस्यमानपदस्य । स चावयवभ्यो मित्रोऽत्रान्यपदार्थः । अवयवगतबाहुल्यस्य च तत्रारोपाद्बहुवचनमिति भावः । द्विवचनप्रसङ्ग इति । उद्भूतावयवभेदस्य समुदायस्य समासार्थत्वात् । तत्र बहुवचनमिवात्रापि द्विवचनं स्यादिति भावः ।

स्वस्वामीति । साक्षात्संबन्धोपलक्षणम् । क्वचिद्वार्तशब्दस्य युक्तपर्यायत्वदर्शनादाह—असारेति । अनेकार्थोऽयमिति भावः । अवस्थानादिनिमित्त इति । सर्वत्र संबन्धस्य क्रियाकारकभावपूर्वकत्वमित्युभयत्रापि काल्पनिकोऽवयवावयविभावो व्यवहारनियामक इति भावः । यद्वा सम्बन्धत्वेन सम्बन्धोऽसन्नपि विकल्पात्मकज्ञानविषयः पुरुषस्य चैतन्यमिति वत्सष्टी-

* द्वयेकयोर्द्विवचनैकचने १. ४८. २२. of. Satya Vrat Shastri Collection.

इह तर्ह्यर्धतृतीया आनीयन्तामित्युक्तेऽर्धस्यानयनं न प्राप्नोति ।

शब्दे

अस्तु तर्ह्ययमेव विग्रहोऽर्धं तृतीयमेषामिति । ननु चोक्तमसिद्धितीयो-
ऽनुसारं पाण्डवम् सङ्कर्षणद्वितीयस्य बलं कृष्णस्य वर्धतामिति द्वयोर्द्विवचनमिति
द्विवचनं प्राप्नोतीति । नैष दोषः । अयं तीयान्तः शुद्धोऽस्त्येव पूरणमस्ति
सहायवाची । तद्यः सहायवाची तस्येदं ग्रहणम् । असिद्धितीयः असिसहाय
इति गम्यते ।

एवमप्यर्धतृतीया इत्येकस्मिन्नेकवचनं प्राप्नोति । एकार्था हि समुदाया
भवन्ति । तद्यथा शतम् यूथम् वनमिति ।

अस्तु तर्ह्ययमेव विग्रहोऽर्धं तृतीयमनयोरिति । ननु चोक्तमर्धतृतीया
आनीयन्तामित्युक्तेऽर्धस्यानयनं न प्राप्नोतीति । नैष दोषः । भवति बहुव्रीहौ
तद्गुणसंविज्ञानमपि । तद्यथा—शुक्लवाससमानय लोहितोष्णीषा ऋत्विजः
प्रचरन्तीति तद्गुण आनीयते तद्गुणाश्च प्रचरन्ति ।

अथवा पुनरस्त्वयमेव विग्रहोऽर्धं तृतीयमेषामिति । ननु चोक्तमेकवचनं

प्र०—शायित्वमात्रेण कार्पणिकः संबन्धस्तदार्धस्य द्वाभ्यामेकप्रदेशावस्थानादिनिमित्तः
संबन्धो युक्त इत्यर्थः ।

इह तर्हीति । अर्धं तृतीयमनयोरिति द्वयोरेव समासार्थत्वादानयनं स्वान्नाध-
स्येत्यर्थः ।

अस्ति सहायवाचीति । अठ्युत्पन्न एवेत्यर्थः ॥ भवति बहुव्रीह्याविति । उप-
लक्षणार्थसहितयोर्द्वयोरानयनं भविष्यतीत्यर्थः । संयोगसमवायलक्षणे संबन्धे यदा
बहुव्रीहस्तदा तद्गुणसंविज्ञानं भवति—‘शुक्लवासाः’ ‘लम्बकर्णः’ इति । स्वस्वामिभावा-
दिके तु संबन्धे बहुव्रीहौ तद्गुणसंविज्ञानाभावो यथा चित्रगुरिति संक्षेपेण विषय-
भागः ।

द्विवचनप्रसङ्गाद्दुष्टोऽयं पक्ष इति मत्वाह—अथवेति । संख्या

उ०—प्रयोगनिमित्तमिति भावः ॥ नार्धस्येति । एवं च द्विवचनप्रसङ्गोऽपि नोदित इति बोध्यम् ।

भाष्ये—अस्ति सहायेति । एवं चैकस्यैवान्यपदार्थत्वं न तु द्वयवयवसमुदायस्येति भावः ।
संयोगसमवायेति । एवं च प्रकृते तद्गुणसंविज्ञानस्य वक्तुमशक्यत्वाद्धोहितोष्णीषमानय
हत्यावावुपलक्षणार्थसाहित्यप्रयुक्तवचनादर्शनेन द्विवचनप्रसङ्गाच्च दुष्टोऽयं पक्ष इति भावः ।

अयमर्थ इति । प्राग्व्याख्यात एतज्ज्ञायाक्षरार्थः । एवं च विग्रह उद्भूतावयवमेवस्य
समुदायस्यान्यपदार्थत्वात्तद्वय एव समासस्य इति तत्प्राग्व्याख्यानं बहुवचनमेवेति तात्पर्यम् ।

प्राप्नोतीति । नैष दोषः । संख्या नामेयं परप्रधाना । संख्येयमनया विशेष्यम् । यदि चात्रैकवचनं स्यात्संख्येयमविशेषितं स्यात् ।

इह तर्ह्यर्धतृतीया द्रोणा इत्ययं द्रोणशब्दः समुदाये प्रवृत्तोऽवयवे नोपपद्यते । नैष दोषः । समुदायेष्वपि शब्दाः प्रवृत्ता अवयवेष्वपि वर्तन्ते । तद्यथा—पूर्वे पञ्चालाः, उत्तरे पञ्चालाः, तैलं भुक्तम्, घृतं भुक्तम्, शुक्रः नीलः कृष्ण इति । एवमयं समुदाये द्रोणशब्दः प्रवृत्तोऽवयवेष्वपि वर्तते ।

कामं तर्ह्यनेनैव हेतुना यदा द्वौ द्रोणावर्धाढकं च तदा कर्तव्यमर्धतृतीया द्रोणा इति । न कर्तव्यम् । समुदायेष्वपि हि शब्दाः प्रवृत्ता अवयवेष्वपि वर्तन्ते । केष्ववयवेषु ? योऽवयवस्तं समुदायं न व्यभिचरति । कं च समुदायं न व्यभिचरति ? अर्धद्रोणो द्रोणम् । अर्धाढकं पुनर्व्यभिचरति ॥२४॥

संख्ययाव्ययासन्नादूराधकसंख्याः संख्येये ॥२॥२॥२५॥

द्वित्राः चित्रतुरा इति कोऽयं समासः ? बहुव्रीहिरित्याह । कोऽस्य

प्र०—नामेयमिति । अयमर्थः—अर्धं तृतीयमेषामिति बहुत्वसंख्याविशिष्टोऽन्यपदार्थो वाक्य उपात्त इति तथाभूतस्यैव समासो वाचक इति अवश्यं प्रत्याग्यं बहुत्वम् । यथा च 'वृत्ता' इति बहुत्वसंख्यायुक्तः समुदायः प्रतीयते, धवखदिरपलाशा इति च, तथाधे-तृतीया इत्यपीत्यर्थः ।

इह तर्हीति । अर्धस्य द्वयोश्च द्रोणयोर्यः समुदायः स समासार्थस्तत्रार्थस्य द्रोणत्वाभावाद्द्रोण इति नोपपद्यत इत्यर्थः । नैष दोष इति । अर्धेऽपि द्रोणत्वोपचाराद्-द्रोणशब्दस्य प्रवृत्तिरित्यर्थः । न कर्तव्यमिति । स्वावयव एव समुदायरूपोपचारो नान्यदीयेऽवयव इत्यर्थः । अर्धद्रोणो द्रोणमिति । द्रोणेन विनास्याभावादित्यर्थः । अर्धाढकमिति । चतुराढको द्रोणः । ततश्च विनापि द्रोणेनैकाढकसद्भावेऽप्यस्य भावः ॥२४॥

संख्यया । द्वित्रा इति । बहुव्रीहिनिमित्तस्य ङचो दर्शनादात्त्वाभावाच्च निश्चिते बहुव्रीहित्वे विग्रहनिश्चयाय प्रश्नः । कोऽयं समास इति । स्वाभिप्रायं प्रकाशयितुमाह—कोऽस्येति । यदि तावद्द्वौ त्रय एषामुन्मुग्धानामिति तदा मत्वर्थत्वात् पूर्वेण बहुव्रीहिः

उ०—भाष्ये—कर्तव्यमर्धतृतीया इति । प्रयोक्तव्यमित्यर्थः ॥ भाष्ये—योऽवयवस्तं समुदायं न व्यभिचरतीति । यदवयवबुद्धिस्तद्बुद्धिं न व्यभिचरतीत्यर्थः । अन्यथा द्रोणाभाववद् वृत्तिस्वरूपो व्यभिचारोऽर्धद्रोणेऽप्यस्येवेति तदसङ्गतिः स्पष्टैव । अर्धाढकं पुनर्व्यभिचरतीत्यस्य 'द्रोण'मिति शेषः । अर्धाढकं कर्तुं । द्रोणेन विनसि । द्रोणबुद्ध्या विनेत्यर्थः । द्रोणेन—द्रोणबुद्ध्या । एकाढकसद्भावे—तद्बुद्धिसद्भावे ॥२४॥

संख्यया । आत्त्वाभावाच्चेति । 'द्वयष्टन' इत्यात्वस्य बहुव्रीहौ निषेधात्सोऽपि बहुव्रीहि-

विग्रहः ? द्वौ वा त्रयो वेति । भवेद्यदा बहूनामानयनं तदा बहुवचनमुपपन्नं यदा तु खलु द्वावानीयेते तदा न सिध्यति । तदापि सिद्धम् । कथम् ? केचित्तावदाहुः—‘अनिर्ज्ञातेऽर्थे बहुवचनं प्रयोक्तव्य’मिति । तद्यथा—कति भवतः पुत्राः, कति भवतो भार्या इति । अपर आह—द्वौ वेत्युक्ते त्रयो वेति गम्यते । त्रयो वेत्युक्ते द्वौ वेति गम्यते । सैषा पञ्चाधिष्ठाना वाक्, तत्र युक्तं बहुवचनम् ।

अथ द्विदशाः त्रिदशा इति कोऽयं समासः ? बहुव्रीहिरित्याह । कोऽस्य

प्र०—सिद्धः, समासान्तस्तु डञ्ज सिध्यति, असंख्येयवृत्तित्वाद्वहुव्रीहिः । अथ द्वौ वा त्रयो वेति तदा पक्षे द्विवचनप्रसङ्गः । भवेद्यदेति । विकल्पो वार्थ इति द्वित्रशब्दः कदाचिद्द्वयोर्वाचकः कदाचित् त्रयाणाम् । अनिर्ज्ञातेऽर्थे इति । केचिद्वचनमेतदित्याहुः । अन्ये तु न्यायसिद्धं मन्यन्ते । अयमर्थः—संशयोऽत्र वार्थो न विकल्पः, स चानियतसंख्याविमर्शीति विमर्शविषयबहुत्वसद्भावाद्वहुवचनम् । अर्थशब्देनात्र संख्यैवोच्यते । संख्यायामविज्ञातायामित्यर्थः । कति भवत इति । अन्तर्भावितपूर्वसंख्या बहुत्वसंख्या पृच्छ्यत इति बहुवचनम् । द्वौ वेति । विरुद्धानेकविषयत्वाद्विमर्शस्य पर्यायस्थितद्वित्वत्रित्वाधारवस्तुसङ्कलनया पञ्चाधिष्ठानत्वमुच्यते ।

उ० त्वनिश्चायक इति भावः । ‘कोऽयं’मिति भाष्यस्य किंविग्रहकोयमित्यर्थ इति तात्पर्यम् । कदाचिद् द्वयोर्वाचक इति । बोधविषयत्वस्यैव विकल्पं ‘वा’शब्दो द्योतयतीत्यभिमानः । ‘बहूनामानयन’मित्यस्य बहूनामानयनान्वय इत्यर्थ इति तात्पर्यम् । भाष्ये—यदा द्वावानीयेते इति । द्वावेवानयनान्वयित्वेन तुध्येते इति भावः । अनिर्ज्ञाते इति । परस्परं प्रतिक्षेपकद्वित्वत्रित्ववन्त इति बोधेऽनिर्णीतसंख्यात्वाद्वहुवचनं भवतीति भावः । तदाह—केचिदिति । परस्परप्रतिक्षेपकत्वं हि वार्थः । कदाचिद्द्वयोर्बोधः कदाचित् त्रयाणामित्यनिर्णीतसंख्यार्थकत्वाद्वचनेन बहुवचनं साध्यमिति तदाशयः । अन्ये त्विति । संशयोऽत्रेति । अनिर्ज्ञात इत्यस्य—निश्चयेनाविज्ञाते इत्यर्थ इति भावः । तथा च संशयविषये इति फलितम् । अर्थशब्देनात्रेति । प्रकरणादिति भावः । अन्तर्भावितेति । संख्यान्तो बहुव्रीहिः । अत एवैको द्वावित्यप्युत्तरम् । अन्यथा बहुविषयप्रश्ने तदुत्तरासङ्गतिरिति भावः । विरुद्धानेकेति । विकल्पार्थ एव ‘वा’शब्दः । क्रियाविषयत्वस्यैव च विकल्पो न तु बोधविषयत्वस्यापि स इति भावः । विमर्शः—परस्परप्रतिक्षेपः । विकल्पे ह्यत्तानिर्धारणं, संशये त्वनिर्धारणमिति भेदः । यद्वा संशय एव वार्थः । अनेकविषयत्वात्—अनेकविषयरूपत्वात् । विमर्शस्य—संशयस्येत्यर्थः । संशयत्वं च विषयनिष्ठमित्यस्यत्र निरूपितम् । पञ्चाधिष्ठानमुच्यते इति । ‘वाच’ इति शेषः । ‘द्वित्र’शब्दजन्यो बोधो नियमेन पञ्चविषय इति भावः ।

भाष्ये—द्विदशा इति । अत्रापि द्वावानीयेते बहूनामानयनस्य निश्चयः । द्वौ दश एषामुत्सृज्य धानामिति विग्रहे द्वावानीयेते, संख्येये, समासावर्तनात् । तस्माद्विग्रहविषय एवा-

विग्रहः ? द्विर्दश द्विदशा इति ।

संख्यासमासे सुजन्तत्वात्संख्याप्रसिद्धिः ॥ १ ॥

संख्यासमासे सुजन्तत्वात्संख्येत्यप्रसिद्धिः* । न हि सुजन्ता संख्यास्ति ।

एवं तर्ह्येवं विग्रहः करिष्यते द्वौ दशतौ द्विदशा इति । एवमप्यत्कारान्त-
त्वात्संख्येत्यप्रसिद्धिः† । न ह्यत्कारान्ता संख्यास्ति ॥ अस्तु तर्ह्ययमेव विग्रहो
द्विर्दश द्विदशा इति । ननु चोक्तं 'संख्यासमासे सुजन्तत्वात्संख्येत्य-
प्रसिद्धि'रिति ।

न वासुजन्तत्वात् ॥ २ ॥

न वैष दोषः । किं कारणम् ? असुजन्तत्वात् । 'सुजन्तेत्युच्यते न चात्र
सुजन्तं पश्यामः ॥ किं पुनः कारणं वाक्ये सुज्जड्यते समासे तु न दृश्यते ?

प्र०— द्विर्दशेति । अयं भावः—द्वौ दशेति विग्रहो विरोधान्न क्रियते । तथा हि द्वित्वं
दशसंख्याया एकत्वान्नोपपद्यते, नापि संख्येयानां दशानाम् । तस्माद् द्विशब्देन दशत्वा-
वृत्तिगता द्वित्वसंख्या प्रतिपाद्यत इति सुजन्तेन वाक्यं क्रियते ।

अत्र दूषणमाह—संख्यासमास इति । सुजन्तस्य शब्दान्तरत्वात्संख्यावाचित्वं
नास्तीत्यर्थः । द्वौ दशताविति । द्वौ दशतौ वर्गावित्यर्थः ।

न वेति । न हि वाक्योपमर्दनैः समासः क्रियते, लौकिके प्रयोगे द्वयोरपि
नित्यत्वात् । अन्वाख्यानमात्रं तु शास्त्रेण क्रियते । तत्र वृत्तिविषये सुचमन्तरेणाभ्या-
वृत्तिसंख्याभिधायी द्विशब्द इति संख्यावाचित्वात्समासो भवत्येव । न चात्रेति ।
वृत्तावित्यर्थः ।

उ०—त्रापि प्रश्नः । तत्र स्वपदविग्रहपरित्यागेनास्वपदविग्रहः कस्माद्वित्यत आह—अयं भाव
इति । नापि संख्येयानामिति । तेषां बहुत्वात् । दशत्वावृत्तीति । यद्यपि क्रियाभ्यावृत्तिगणने
कृत्वसुच्, एवं च दशत्वावृत्तीत्यसङ्गतम्, तथाप्यावृत्तिक्रियाजन्मगणनमेवात्रेति बोध्यम् ।
दशत्वावृत्तीत्यस्य—दशत्वावृत्तिजन्मगत्यर्थः ।

यद्यपि सुजन्तोऽप्यावृत्तिगतसंख्याबोधकस्तथापि संख्यायाः संख्येयस्य वा प्राधान्येन
बोधकः संख्याशब्द उच्यते । नायं तथा, द्वित्वसंख्यावृत्तिकबहुत्ववन्त इति प्रतीतेरित्याह—
सुजन्तस्येति । शब्दान्तरत्वात्—संख्यासंख्येयातिरिक्तबोधकत्वात् । वर्गादिति । 'पञ्चदशतौ
वर्गो वे'ति निपातनाद्वर्गागतद्वित्वप्रतिपादकतया द्विशब्दः संख्यावाचीत्यर्थः ।

अभ्यावृत्तिसंख्याभिधायीति । आवृत्तिजन्मगतसंख्याभिधायीत्यर्थः । आवृत्तिश्च

* द्वित्रिचतुर्भ्यः सुच् ५. ४. १८. † पञ्चदशतौ वर्गो वा ५. १. ६०.

१—'सुजन्तत्वादित्युच्यते' पा० ।

सुजभावोऽभिहितार्थत्वात्समासे ॥ ३ ॥

समासे 'सुचोऽभावः । किं कारणम् ? अभिहितार्थत्वात् । अभिहितः सुजर्थः समासेनेति कृत्वा समासे सुज्ज भविष्यति । किं च भोः 'सुजर्थ' इति समास उच्यते ? न खलु 'सुजर्थ' इत्युच्यते गम्यते तु सुजर्थः । कथम् ? यावता संख्येयो यः संख्यया संख्यायते स च क्रियाभ्यावृत्त्यर्थः । स चोक्तः समासेनेति कृत्वा समासे सुज्ज भविष्यति ।

प्र०— अभिहित इति । शब्दशक्तिस्वाभाव्यात्समासः सुजर्थ प्रत्याययतीत्यर्थः । इतरः कार्यशब्ददर्शनमाश्रित्याह—किं च भो इति । यथा चार्थं द्वन्द्वस्य विधानाद् द्वन्द्वे 'च'शब्दो न प्रयुज्यते तथा यद्ययं समासः सुजर्थे विधीयते तदा सुचोऽप्रयोगः स्यान्नान्यथेति प्रश्नः । न खल्विति । न हि शब्दैरर्थोऽभिधानं वाचनिकं किन्तु स्वाभाविकम् । स चेति । क्रियाभ्यावृत्तिलक्षणोऽर्थः संख्येयो न तु दशसंख्या नापि तत्संख्यायुक्तः । एतच्च पूर्वमुक्तम् । वाक्ये तु सुचमन्तरेण क्रियाभ्यावृत्तेरनवगमात्सुचः प्रयोगः । ततश्चाख्यपदविग्रहः क्रियते द्विदश द्विदश इति । अनेनैव न्यायेन द्वौ दशतावित्यपि विग्रहः कार्यः । न्यायसाम्यात्तु प्रतीयमानत्वाद्वाच्यकारेण पुनर्न दर्शितः । तदुक्तम्—

उ०—समासशक्येति द्विशब्दस्तद्गतसंख्यायामेव वर्तते इति भावः । भाष्ये—सुजन्तत्वादित्युच्यते इति । त्वया 'सुजन्तत्वात्संख्येत्यप्रसिद्धि'रित्युच्यते न च वृत्तौ सुजन्तमस्ति, तस्मात्केवलेनैव समासः, स चासुजन्त इति संख्येति प्रसिद्धिरित्यर्थः ।

सुजर्थमिति । यदुत्पत्तिगणने द्विशब्दस्तामुत्पत्तिविशिष्टां क्रियामित्यर्थः । न हि शब्दैरिति । तत्र तत्रार्थविशेषोपादानमबुधबोधनायान्वाख्याननिमित्तत्वेनाश्रीयते । न तु शक्याधानाय । न हेतावता सर्वत्र तदुपादानमावश्यकमिति भावः । भाष्ये समासेन तत्प्रतीतौ बीजमाह—यावता सङ्ख्येयो यः सङ्ख्येयेति । सङ्ख्येयत्वयोगो यः सङ्ख्यया सङ्ख्यायते—गण्यते, सङ्ख्येयश्च पूर्वपदार्थसङ्ख्यायाः प्रकृतेनोत्तरपदार्थः स च सङ्ख्यारूपः सङ्ख्येरूपो वा, उभयथापि न द्वयादिसङ्ख्येयः, आद्यस्यैकत्वात्, द्वितीयस्य दशत्ववत्त्वात् । अतः सामर्थ्यात् क्रियाजन्मरूपः सोऽर्थो वाच्य इति सामर्थ्यादेव स समासेनोक्त इति भावः । तदध्वनयन्त्याचष्टे—क्रियाभ्यावृत्तीति । भाष्ये—'स च क्रियाभ्यावृत्त्यर्थ' इति कर्मधारयः । सङ्ख्येयश्च क्रियाजन्मरूपोऽर्थ इत्यर्थः । स चोक्त इति । क्रिया तज्जन्मरूपोऽर्थश्च समासेनोक्त इत्यर्थः । अनेन पञ्चकृत्वः पचतीत्यादौ क्रियोत्पत्तिः सुजाद्यर्थे बोधितम् । अत्रोक्तत्वादिति वदतास्यैकार्थीभावकृतत्वं नेति सूचयति । अपृथगुपस्थितिर्हि सः, न तत्कृतत्वमस्य । एवमन्यपदार्थादयोऽपि न तत्कृता इति बोध्यम् । नन्वनया युक्त्या वाक्येऽपि सुचप्रयोगो न स्यादत आह—वाक्ये त्विति । वृत्तौ 'दश'शब्दो दशदर्थकः सामर्थ्यात् । उद्भूताद्यवभेदो वर्ग एव समासार्थ इति नित्यबहुवचनान्तत्वमिति भावः ।

१—'सुजभावः' पा० ।

अशिष्यः संख्योत्तरपदः संख्येयवाभिधायित्वात् ॥ ४ ॥

अशिष्यः संख्योत्तरपदो बहुव्रीहिः । किं कारणम् ? संख्येयवाभिधायित्वात् । संख्येयं वार्थश्चाभिधीयते तत्रान्यपदार्थः* इत्येव सिद्धम् ।

भवेत्सिद्धमधिकविंशः अधिकत्रिंश इति यत्रैतद्विचार्यते 'विंशत्यादयो दशदर्थे वा स्युः परिमाणिनि वे'ति । इदं तु न सिध्यति अधिकदशा इति यत्र नियोगतः संख्या संख्येय एव वर्तते ।

अथोपदशा इति कोऽयं समासः ? बहुव्रीहिरित्याह । कोऽस्य विग्रहः ? दशानां समीपे उपदशा इति । कस्य पुनः सामीप्यमर्थः ?

प्र०— 'शब्दान्तरत्वाद्वाक्येषु विशेषा यद्यपि श्रुताः ।

वृत्तिशब्दोऽन्य एवायमर्थान्तरनिबन्धनः ॥' इति ।

संख्येयमिति । अधिका विंशतिर्यासां ता अधिकविंशा गाव इति संख्यावृत्तत्वात् । द्विंशतिशब्दस्य संख्येयमन्यपदार्थ उपपद्यत इति भावः । दशदर्थ इति । संख्याने संख्येये चेत्यर्थः । अधिकदशा इति । दशशब्देन संख्येयस्याभिधानादन्यपदार्थाभावः । तस्मादशाद्यर्थं सूत्रं कर्तव्यमेव ।

इदानीमवयवयं निरूप्यते बहुव्रीह्यवयवीभावयोर्विषयविभागप्रदर्शनार्थम् । उपदशा इति । दशानां समीपे इति । सप्तम्या समीपिप्राधान्ये बहुव्रीहिः, समीपप्राधान्ये त्ववयवीभाव इति प्रदर्शितं भवति । सामीप्यमिति । धर्मेण धर्मा लक्ष्यते, कस्य

उ०— अधिकाविंशतिर्यासमिति । किंचिदधिका विंशतिः सङ्ख्या यासामित्यर्थः । भाष्ये— वार्थश्चेति । सुजर्थस्तु न विशेष्य इति स नोक्तः । सङ्ख्यानेति । द्वौ दशतौ विंशतिरिति द्वौ दशतौ परिमाणमस्य विंशतिरित्युभयथा तद्व्युत्पत्तेरिति भावः । सङ्ख्येयवाभिधायित्वादिति । 'द्विदशा' इत्यादावपि द्विरावृत्तदशत्वसंख्यावन्त इत्यर्थासंख्येयमेवान्यपदार्थ इति भावः । 'द्वित्रा' इत्यत्रापि द्विष्यन्यतरा इति बोधाद्वार्थस्य प्राधान्यम् । 'अधिकविंशा' इत्यादौ 'सर्वनामसंख्ययो'रिति विंशतिशब्दस्य पूर्वनिपातः स्यादिति न शङ्क्यं, तत्प्रकरणस्यानित्यत्वात् । तत्र 'द्वित्रा' इत्यत्र वार्थोऽन्यपदार्थः । 'अधिकविंशा' इत्यादौ च संख्येयमिति सर्वत्रान्यपदार्थ इत्येवं सिद्धम् । उजपि संख्येये वर्तमानबहुव्रीहेरित्यर्थेन सिद्धः । अतिप्रसङ्गस्त्वनभिधानान्नेत्याशयेन पूर्वपक्षे विंशत्यादीनां संख्यासंख्येयोभयपरतया सिद्धावपि दशादीनां संख्येयमात्रपरतया 'अधिकदशा' इत्यादि पूर्वैर्न न सिध्यतीत्याह—भवेत्सिद्धमित्यादि । यद्यपि 'बहुषु बहुवचन'मिति सूत्रे एकद्विबहुशब्दानां संख्येयोभयपरता भाष्ये उक्ता तथापि सौत्रप्रयोगविषयमेव तदिति बोध्यम् ।

सप्तम्येति । तथा च सन्तीति क्रियाक्षेपाद्ये समीपे सन्ति ते लभ्यन्ते । अन्यथा प्रथमान्तमेव पठेदित्यर्थः । एवं च पूर्वपदार्थप्राधान्यमिति पूर्वैर्न न सिद्धिरिति भावः । समासस्य समीपिप्राधान्यताया उक्तत्वेन 'कस्य सामीप्यमर्थ' इत्ययुक्तमित्यत आह—धर्म-

* अनेकमन्यपदार्थे २. २. २४०. Prof. Satya Vrat Shastri Collection.

उपस्य । यद्येवं नान्यपदार्थो भवति ॥ तत्र च प्रथमानिर्दिष्टं संख्याग्रहणं
शक्यमकर्तुम् ।

मत्वर्थे वा पूर्वस्य विधानात् ॥ ५ ॥

अथवा मत्वर्थे पूर्वं योगोऽमत्वर्थोऽयमारम्भः ।

कवभावार्थं वा ॥ ६ ॥

अथवा कव्मा भूदिति† ॥ २५ ॥

प्र०-सामीप्यवानर्थ इत्यर्थः । उपशब्दो हि समीपमात्रवाच्यपकुम्भादिषु दृष्ट इति तस्य
समीपवाचित्वं नास्ति नापि दशशब्दयः । समासस्येति चेत्तदास्त्येवान्यपदार्थवृत्तित्वमिति
प्रभः । उपस्येति । आराच्छब्दवदनेकार्थत्वादुपशब्दस्य समीपवानर्थः । स एवाह—
यद्येवमिति । यदोपशब्दस्यैवासावर्थ इत्यर्थः । एवमन्यथासम्भादूराधिकग्रहणं स्थापि-
तम् । संख्याग्रहणं तु न कर्तव्यम् । 'द्वित्रा' इत्यादौ वार्थस्यान्यपदार्थत्वादित्याह—तत्रेति ।

इदानीमेवदपि स्थापयन्नाह—अथवेति ।

ननु मत्वर्थग्रहणं तत्र न करिष्यते द्वित्रा इति सिद्धय इत्याह—कवभावार्थं
वेति । 'शेषाद्विभाषे'त्यत्र शेषाधिकारविहितो बहुव्रीहिर्गृह्यते, 'अनेकमन्यपदार्थ' इत्य-
त्रैव च शेषग्रहणमनुवर्तते नोत्तरेषु योगेषु ॥ २५ ॥

उ०-येति । समीपिशब्दाद् ब्राह्मणादित्वात्थनित्याशयः । आराच्छब्दवदित्यनेकार्थत्वमात्रे
दृष्टान्तः । अत्र निपातस्याप्युपस्य वाचकत्वं द्रष्टव्यम् । अत एव तदर्थस्य विशेष्यतया भानम् ।
वार्थस्येति । संख्येयस्योपलक्षणमेतत् । 'अधिकदशा इत्याद्यर्थ' त'दिति भाष्यकृतोक्तम् ।

इदानीं वार्तिककार आह—मत्वर्थे इति । एवं च पदानामसामानाधिकरण्याद्द्वित्रा
द्विदशा इत्याद्यसिद्धिरिति भावः । 'द्वित्रान् पश्ये'त्यादौ परिनिष्ठितविभक्त्या समासे शेष-
ग्रहणबोधितप्रथमान्तत्वाभाव इत्यपि बोध्यम् ।

कवभावार्थं वेति । अनन्तरबहुव्रीह्याधिकारापेक्षानुक्तसमासान्तस्वरूपशेषत्वस्यैव भाष्ये
वक्ष्यमाणत्वादिति भावः । अनेन समासे तु शेषाधिकारस्यसमासाभावाच्चेति तात्पर्यम् ।
शेषाधिकारेति । न च 'समानाधिकरणाना'मित्यादिवातिकप्रत्याख्यानरीत्या शेषग्रहणमपि
प्रत्याख्यातमेव, स्पष्टं पाकटारसूत्रादावुक्तं, तत्कथमेतदर्थलाभ इति वाच्यम्, अनभिधानस्य
दुर्ज्ञेयतया तदर्थमेतदर्थं च शेषग्रहणमावश्यकमित्याशयात् । प्रत्याख्यानं च प्रौढ्या । अन-
भिधानमगतिकगतिरिति तद्वृत्ते उक्तत्वात् ॥ २५ ॥

† अर्थनियमे मत्वर्थग्रहणम् २. २. २४ वा० १७. १-‘अमत्वर्थार्थोऽयमारम्भः’ पा० ।

‡ शेषाद्विभाषा ५. ४. १५४.

दिङ्नामान्यन्तराले ॥ २ । २ । २६ ॥

तेन सहेति तुल्ययोगे ॥ २ । २ । २८ ॥

दिक्समाससहयोगयोश्चान्तरालप्रधानाभिधानात् ॥ १ ॥

दिक्समाससहयोगयोश्चाशिष्यो बहुव्रीहिः । किं कारणम् ? अन्तराल-
प्रधानाभिधानात् । दिक्समासे सहयोगे चान्तरालं प्रधानं चाभिधीयते तत्रान्य-
पदार्थ* इत्येव सिद्धम् ॥ यद्येवं दक्षिणपूर्वा दिक् समानाधिकरणलक्षणः
पुं वद्भावो† न प्राप्नोति । अथ पुनरिव सैव दक्षिणा सैव पूर्व्वेति कृत्वा समा-
नाधिकरणलक्षणः पुं वद्भावः सिद्धो भवति ।

प्र०— दिङ्नामान्य । तुल्यन्यायत्वाद्योगद्वयस्य सहविचारः । दिक्समाससहयोगयो-
रिति । 'अशिष्य' इति पूर्व्ववार्तिकोक्तमपेक्ष्यते । दक्षिणस्याश्च पूर्व्वस्याश्च दिशो यदन्त-
रालं दिक्सा 'दक्षिणपूर्व्वे'त्युच्यते, तत्रान्तरालस्यान्यपदार्थत्वात् पूर्व्वेणैव सिद्धः
समासः । 'सपुत्र' इत्यस्यापि समासस्य पिता प्रधानमन्यपदार्थोऽभिधेय इति नार्थः
सूत्रद्वयेनेत्यर्थः ।

अथ पुनरिति । सूत्रारम्भविशिष्टे काले इत्यर्थः । तत्रारब्धेऽयमर्थो व्याख्या-
यते—अन्तराले यानि दिङ्नामानि वर्तन्ते तानि समस्यन्ते । दक्षिणादीनां च सामी-
प्यादन्तरालवृत्तित्वम् । ततश्च दक्षिणा चासौ पूर्व्वेति सामानाधिकरण्यात्पुं वद्भावः
सिध्यति । सूत्रे त्वनारब्धेऽन्यपदार्थसंपादनाय दक्षिणपूर्वाशब्दयोः स्वार्थ एव वृत्ति-
रुपगन्तव्या ततो वैयधिकरण्यम् । मनु सामानाधिकरण्येऽपि विशेषणसमासः सिध्य-
तीति नारब्धव्यमिदम् । नैतदस्ति । पूर्व्वपदप्रकृतिस्वरार्थे 'विभाषा दिक्समास' इति
विकल्पितसर्व्वनामसंज्ञार्थं च बहुव्रीहिसंज्ञैवेष्टव्या ।

उ०— दिङ्नामान्य । 'तत्र तेनेद'मिति मध्यपतितसूत्रमतिक्रम्य योगद्वयस्य सहविचारे
कारणमाह—तुल्यन्यायत्वादिति । भाष्ये—सहयोगयोरिति । सहेन योगोऽस्येति विग्रहेण
'सपुत्र' इति समास उच्यते । तत्रान्यपदार्थ इत्येवेति । सहशब्दस्य साहित्यमेवार्थस्तद्वान्
पित्रादिषु समासार्थ इति भावः । 'समानाधिकरणाना'मित्यस्य 'शेष' इत्यस्य चापरामर्श-
नेदम् । अत एव वक्ष्यति—'मत्त्वर्थे वा पूर्व्वस्ये'ति ।

नारब्धव्यमिति । कर्मधारयेणैव पुंस्त्वमपि सिध्यतीति भावः । बहुव्रीहिसंज्ञैवेति ।
इन्द्रवारणार्थं बहुव्रीह्यावित्यावश्यकम् । तत्र एतदभावे प्रतिपदोक्तस्याभावात् प्रतिपदोक्तत्वार्थ-
मेव वा इदं कार्यमित्याशयः ।

* अनेकमन्यपदार्थे २. २. २४.

† स्त्रियाः पुं वद्भाषितपुंस्काद्वद्भावः समानाधिकरण्ये स्त्रियामप्युपपत्तिरिति ६. ३. ३४.

न सिध्यति । भाषितपुंस्कस्य पुं वद्भावो न चैतौ भाषितपुंस्कौ । ननु च भो दक्षिणाशब्दः पूर्वशब्दश्च पुंसि भाष्येते । समानायामकृतौ यद्भाषितपुंस्कमाकृत्यन्तरे चैतौ भाषितपुंस्कौ । दक्षिणा पूर्वेति दिक्शब्दौ दक्षिणः पूर्व इति व्यवस्थाशब्दौ । यदि पुनर्दिक्शब्दा अपि व्यवस्था शब्दाः स्युः । कथं यानि दि पदिष्टानि कार्याणि ? यदा दिशो व्यवस्थां वक्ष्यन्ति । यदि तर्हि यो यो दिशि वर्तते स स दिक्सशब्दो रमणीयादिष्वतिप्रसङ्गो भवति—रमणीया दिक् शोभना दिगिति ॥ अथ मतमेतद् दिशि दृष्टो दिग्दृष्टो दिग्दृष्टः शब्दो

प्र०— न सिध्यतीति । न हि समानाधिकरण्यमात्रप्रतिबद्धः पुं वद्भावः किं तु भाषितपुंस्कत्वनिबन्धनोऽपि । समानायां चाकृतौ यद्भाषितपुंस्कं तस्य पुं वद्भावः । भाषितपुंस्कशब्दस्य ह्यर्थः प्रवृत्तिनिमित्तलक्षणोऽन्यपदार्थाभिधेयो न शब्दः । दिक्शब्दाविति । विना प्रवृत्तिनिमित्तेन दिग्विशेषे रूढ्या प्रवृत्तावित्यर्थः । यदि पुनरिति । ततश्च व्यवस्थाकृतौ समानायां भाषितपुंस्कत्वस्योपपत्तिः । कथं यानीति । यदि प्रवृत्तिनिमित्ताश्रयेण दिशि वर्तन्ते न तु रूढ्या दिक्शब्दत्वानुपपत्तिः ।

यदा दिश इति । विषयवशात्प्रवृत्तिनिमित्ताश्रयायामपि प्रवृत्तौ दिक्शब्दत्वं पूर्वादीनां संभवतीत्यर्थः । दिशि दृष्ट इति । रूढिरूपेण तत्र प्रवृत्त इत्यर्थः । अत

उ०— प्रवृत्तिनिमित्तलक्षण इति । भाषितः पुमान्यस्मिन्नर्थे इति व्युत्पत्तेरिति भावः । न शब्द इति । तत्र ह्यन्यपदार्थे यत्किञ्चिदर्थमादाय स्यादेव भाषितपुंस्कत्वमिति भावः ॥ वना प्रवृत्तिनिमित्तेनेति । शब्दातिरिक्तप्रवृत्तिनिमित्तेनेत्यर्थः । यद्वा व्यक्तिमात्रबोधस्ततो रूढ्येति दक्षिणादिशब्द एव तत्र प्रवृत्तिनिमित्तं, तदभाव एव वा, न तु व्यवस्थाविषयं प्रवृत्तिनिमित्तमित्यर्थः । व्यवस्थाशब्दाविति भाष्यस्यापि—व्यवस्थाविषयप्रवृत्तिनिमित्तकावित्यर्थः । न हि स्वाभिधेयापेक्षावधिनियमरूपव्यवस्था कस्यापि प्रवृत्तिनिमित्तं भवति । दिक्शब्दानां सर्वनामत्वमवश्यमेवेष्टव्यमिति तात्पर्यकस्य 'यदि पुनर्दिक्शब्दा अपि व्यवस्थाशब्दाः स्युः'रिति भाष्यस्य 'स्यात्तर्हि भाषितपुंस्कत्व'मिति शेषः । दिग्ब्रह्मचक्रपूर्वादीनां पृथ्वीमध्यभागावधिकोदयाचलादिपर्यन्तदेशरूपोपाधिविशिष्टदिशि प्रवृत्तिरिति भावः । व्यवस्थाकृताविति । व्यवस्थाविषयप्रवृत्तिनिमित्ते समाने इत्यर्थः । न तु रूढ्येति । शब्दातिरिक्तप्रवृत्तिनिमित्तनिरपेक्षरूढ्येत्यर्थः । प्रवृत्तिनिमित्तविशेषानपेक्षदिग्रूढशब्दत्वं हि तत्त्वमिति भावः ।

विषयवशादिति । दिगादिरूपविषयवशादित्यर्थः । अस्य 'दिक्शब्दत्व'मित्यनेनान्वयः । भाष्ये—यदा दिश इति । यदा दिग्प्रवृत्तिव्यवस्थाविषयप्रवृत्तिनिमित्तं वक्ष्यन्तीत्यर्थः । आकाशवदेकस्यैव दिक्पदार्थस्योपाधिको भेदः । उपाधिश्च पृथिवीमध्यं तत्प्रान्तस्थाश्च चत्वारः पर्वताः । एवं च तत्राप्युदयाचलसंनिहितत्वादिकमेव प्रवृत्तिनिमित्तम् । अवधिस्तु परं पृथ्वीमध्यमेकमेव । एवं च पुं वत्वं सिद्धम् । दिक्शब्दत्वं च विशेष्यतया दिग्बोधकशब्दत्वमेवेत्यभिमानः । दिशि दृष्ट इति । दिशि रूढ्या दृष्ट इत्यर्थः । यो दिशमिति । दिगातिरिक्तमर्थं

१—'दिगुप' पा० ।

२अ०२पा०२आ०२७सू०] व्याकरणमहाभाष्यम्

७३७

दिक्शब्दो यो दिशं न व्यभिचरतीति रमणीयादिष्वतिप्रसङ्गो न भवति पुं-
द्वावस्तु न प्राप्नोति ।

एवं तर्हि 'सर्वनाम्नो वृत्तिमात्रे पुं वद्भावो वक्तव्यो दक्षिणोत्तरपूर्वाणा-
मित्येवमर्थम्' । एवं च कृत्वास्तु 'दिक्समाससहयोगयोश्चान्तरालप्रधाना-
भिधाना'दित्येव । ननु चोक्तं 'दक्षिणपूर्वा दिक् समानाधिकरणलक्षणः पुं व-
द्भावो न प्राप्नोतीति' । नैष दोषः । सर्वनाम्नो वृत्तिमात्रे पुं वद्भावेन परिहृतम् ।

मत्वर्थे वा पूर्वस्य विधानात् ॥ २ ॥

अथवा मत्वर्थे पूर्वो योगोऽमत्वर्थोऽयमारम्भः ।

कवभावार्थं वा ॥ ३ ॥

अथवा कव्मा भूदिति ॥ २६ ॥ २८ ॥

तत्र तेनेदमिति सरूपे ॥ २ । २ । २७ ॥

तृतीयासप्तम्यन्तेषु च क्रियाभिधानात् ॥ १ ॥

तृतीयासप्तम्यन्तेषु चाशिष्यो बहुव्रीहिः । किं कारणम् ? क्रियाभिधानात् ।

प्र०—एवैन्द्रयादयो यौगिकवान्न दिक्छब्दाः । दक्षिणोत्तरपूर्वाणामिति । अत्र हि वैयधि-
करण्यात्पुं वद्भावो न प्राप्नोतीत्यवश्यं वाच्यं 'सर्वनाम्न' इति । तेनैव दक्षिणपूर्वेत्यादावपि
भविष्यतीति नार्थोऽनेन सूत्रेणेत्यर्थः ॥ २॥ ६२८ ॥

तत्र तेनेदमिति । क्रियाभिधानादिति । इतिकरणाद्विचक्षार्थात्केशाकेशि दण्डा-
दण्डीति समासो युद्धक्रियायामेव भवति, सा चान्यपदार्थ इति पूर्वेण सिद्धः समास

उ०—प्रवृत्तिनिमित्ततयापि यो नाश्रयत इत्यर्थः । एवं च तत्र शब्दस्यैव प्रवृत्तिनिमित्तत्वेन व्यक्ति-
मात्रशक्ततया वा समानायामाकृतौ भाषितपुंस्कत्वाभाव इति भावः । सर्वनामसंज्ञा तु भव-
त्येव, पृथिवीमध्यात्तत्त्वर्थ्यन्तदेशरूपोपाधिविशिष्टदिश एव पूर्वादिशब्दवाच्यत्वेन व्यवस्था-
विषयत्वाक्षतेरिति दिक् ॥ भाष्ये—कवभावार्थो वेति । शेषाधिकारस्यबहुव्रीहावेव तद्विधेरिति
भावः ॥ २६ ॥ २८ ॥

तत्र तेनेदमिति । युद्धक्रियायामेवेति । इदं च स्वोक्तोदाहरणविशेषाभिप्रायम् । अत
'कर्णाकर्णि प्रथितमयश' इत्यादिप्रयोगाः सङ्गच्छन्ते । अत एव भाष्ये—'क्रियाभिधाना'-
दित्येवोक्तम् । सिद्धः समास इति । पूर्वसूत्रेण । क्वचित् पूर्वणेति पाठोऽपि । सरूपत्वा-

* अर्थनियमे मत्वर्थग्रहणम् २ २ २४ वा० १७. † शेषादिभाषा ५ ४. १५४.

१—कचित्त्वस्य सूत्रस्य २८ क्रमाद्धो दृश्यते । भाष्यव्याख्याक्रमेणैव सूत्रपाठः स्वीकरणीय इति
ते मन्यन्ते । एवं सति 'तेन सहेती'तिसूत्रस्य २७ क्रमसंख्या भवति ।

२—'अशिष्यो बहुव्रीहिः' इत्यधिकं क्वचित् । तद्वानावश्यकमनुवृत्त्यैवेष्टसिद्धेः ।

क्रियाभिधीयते तत्रान्यपदार्थः इत्येव सिद्धम् ।

न वैकशेषप्रतिषेधार्थम् ॥ २ ॥

न वाशिष्यः । किं कारणम् ? एकशेषप्रतिषेधार्थमिदं वक्तव्यम् ।

पूर्वदीर्घार्थं च ॥ ३ ॥

पूर्वदीर्घार्थं चेदं वक्तव्यम् । केशकेशि ।

स्यादेतत्प्रयोजनं यदि नियोगतोऽस्थानेनैव दीर्घत्वं स्यात् । अथेदानी-
'मन्येषामपि दृश्यते' [६. ३. १३७] इति दीर्घत्वं न प्रयोजनं भवति ।

मत्वर्थे वा पूर्वस्य विधानात् ॥ ४ ॥

अथवा मत्वर्थे पूर्वं योगोऽमत्वर्थोऽयमारम्भः ।

कबभावार्थं वा ॥ ५ ॥

अथवा कन्मा भूदिति ॥ २७ ॥

प्र०-इत्यर्थः । न वेति । केशेषु केशेषु च गृहीत्वेदं युद्धं, दण्डैश्च दण्डैश्च प्रहृत्येदं युद्धमिति
प्रहणे प्रहरणे च सहविवक्षितत्वात्सरूपत्वादेकविभक्तित्वाच्चैकशेषः प्राप्तो वचन-
सामर्थ्यात्समूहान्यथानुपपत्त्या समूहविषययानया बहुव्रीहिसंज्ञयानवकाशया बाध्यते ।
पूर्वयोगेण तु परत्वादेकशेषो न शक्यते बाधितुम्, अन्यपदार्थापेक्षत्वात्तस्य बहिरङ्गत्वात् ।
पूर्वदीर्घार्थं चेति । 'तत्र तेन आ इद'मित्याकारप्रश्लेषेण पूर्वपदस्य दीर्घो विधीयते ।
उत्तरपदस्य तु यस्येति लोपेन भाव्यमिति प्रयोजनाभावादात्वाभावः ।

अथेदानीमिति । एवं च 'मुष्टीमुष्टी'त्यादि भवति । आकारप्रश्लेषे तु 'मुष्टा-
मुष्टी'ति स्यात् । कबभावार्थं वेति । 'इच्छर्मव्यतिहार' इति कबभावपक्षे सावकाशः ।
पक्षान्तरे तु परत्वाद् बाधित्वा कप्प्राप्नोति । शेषप्रहणेन च शेषाधिकारो गृह्यते न
तूपयुक्तादन्यः ॥ २७ ॥

उ०-दिति । विरूपाणां त्वनभिधानात्समासो नेति भावः । समूहान्यथानुपपत्त्येति । सुष्ठुपे-
त्यधिकारात्तस्याः पदसमूहवृत्तित्वादिति भावः । अन्यपदार्थापेक्षत्वादिति । सुष्ठुपस्यपेक्षत्वा-
दित्यपि बोध्यम् । पूर्वदीर्घार्थं चेति भाष्ये । इतिशब्दादिदमपि लभ्यमित्येके ।

पक्षान्तरे त्विति । प्रत्याख्यानपक्षे त्वित्यर्थः । न तूपयुक्तादिति । 'इत्यभिमान' इति
शेषः । 'उपयुक्तादन्यः शेष' इत्यर्थस्य 'शेषा'दिति सूत्रे भाष्यकृतैव स्थापयिष्यमाणत्वात् ।
आवृत्त्या शेषाधिकारस्यादित्यर्थः इति । पूर्वसूत्रस्य 'कबभावार्थं' वेति वार्तिकाज्ञायते ।
तस्मात्कबभावार्थं वेति, अत्रैकदेशयुक्तिः । वैयधिकरण्यात्पूर्वेण न सिद्ध्यतीति अस्य सूत्रस्या-
वश्यकत्वेऽनेनापि कबभावः सिद्ध्यतीत्याशयेन ॥ २७ ॥

† अनेकमन्यपदार्थे २. २. २४. * अर्थनियमे मत्वर्थग्रहणम् २. २. २४ वा० १७.

‡ शेषाद्विभाषा ५. ४. १५४.

चार्थे द्वन्द्वः ॥ २ । २ । २६ ॥

चार्थ इत्युच्यते चश्चाव्ययं[†] तेन समासस्याव्ययसंज्ञा प्राप्नोति । नैष दोषः । पाठेनाव्ययसंज्ञा क्रियते न च समासस्तत्र पठ्यते ।

पाठेनाप्यव्ययसंज्ञायां सत्यामभिधेयवलिङ्गवचनानि भवन्ति यश्चेद्वार्थोऽभिधीयते न तस्य लिङ्गसंख्याभ्यां योगोऽस्ति ।

नेदं वाचनिकमलिङ्गतासंख्यता वा । किं तर्हि ? स्वाभाविकमेतत् । तद्यथा—समानमीहमानानां चाधीयानानां च केचिदर्थैर्युज्यन्तेऽपरे न । न चेदानीं कश्चिदर्थवानिति कृत्वा सर्वैरर्थवद्भिः शक्यं भवितुं कश्चिद्वानर्थक इति सर्वैरनर्थकैः । तत्र किमस्माभिः शक्यं कर्तुम् । यत्प्राक्समासाच्चार्थस्य लिङ्गसङ्ख्याभ्यां योगो नास्ति समासे च भवति स्वाभाविकमेतत् ।

अथवाश्रयतो लिङ्गवचनानि भविष्यन्ति । [यथा[†] गुणवचनेषु ।] गुणवचनानां हि शब्दानामाश्रयतो लिङ्गवचनानि भवन्ति । तद्यथा—शुक्लं वस्त्रम्, शुक्ला शाटी, शुक्लः कम्बलः शुक्लौ कम्बलौ शुक्लाः कम्बला इति । यदसौ द्रव्यं श्रितो भवति गुणस्तस्य यलिङ्गं वचनं च तद्गुणस्यापि भवति । एवमिहापि यदसौ द्रव्यं श्रितो भवति । समासस्तस्य यलिङ्गं वचनं च तत्समासस्यापि भविष्यति ।

प्र०— चार्थे द्वन्द्वः । चार्थ इत्युच्यते इति । यदि तु समाहारेतरेतरयोगोरित्युच्यते तदा न दोषः स्यात् ॥ प्राक्समासादिति । वाक्ये चशब्देन द्योत्यस्यार्थस्य लिङ्गसंख्ये न स्तः । समासस्य तु वाचकत्वात्तदर्थस्य लिङ्गसंख्याभ्यां योग इत्यर्थः ।

श्रितो भवति समास इति । 'समास'शब्देन समासार्थश्चार्थ उच्यते तस्य समु-

उ०— चार्थे द्वन्द्वः । भाष्ये—चार्थ इत्युच्यते इति । उभयत्रापि साहित्यं समूहो विशेष्यः । स च समाहारेऽनुद्भूतावयवभेदोऽन्यत्र तु विपरीत इत्याशयेनेदम् । यद्यपि चार्थोऽस्यवभूतो विशेषणं च तथापि चार्थ इत्यस्य तत्सदृशो इत्यर्थ इति बोध्यम् ।

पूर्वपक्ष्याह—पाठेनापीति । अपिना पाठेन तस्याः कर्तुमशक्यत्वं सूचितम् । स्वरादि-
आद्योराकृतिगणत्वात् । अभिधेयवद्विशेष्यवलिङ्गादिव वक्तव्यं, विशेषस्य चार्थस्य लिङ्गादिराहि-
त्यात्तद्वक्तुमशक्यमिति भावः । नेदं भाष्यं समाहारविषयं तत्र नपुंसकतैकवचनयोर्नित्यत्वात् यत्
तस्मादितरेतरयोगविषयम् । तच्च तत्र चार्थस्य विशेष्यत्वे सङ्गच्छते नान्यथेति बोध्यम् ।

अथेह कस्मान्न भवति—याज्ञिकश्चायं वैयाकरणश्च । कठश्चायं बहुवृचश्च ।
 औक्थिकश्चायं मीमांसकश्चेति ? शेष* इति वर्ततेऽशेषत्वान्न भविष्यति† ।
 यदि शेष इति वर्तते—

‘उपास्नातं स्थूलसिक्तं तूष्णींज्जं महाहृदम् ।

द्राणं चेदशको गन्तुं मा त्वा ताप्तां कृताकृते’ ॥

इत्येतन्न सिध्यति‡ । नैष दोषः । अन्यद्वि कृतमन्यदकृतम् ।

प्र०—चितद्रव्याश्रये लिङ्गसङ्ख्ये भविष्यत इत्यर्थः ।

याज्ञिकश्चायमिति । एकस्मिन् धर्मिण्यनेकधर्मसमुच्चयाच्चार्यसद्भावाद् द्वन्द्वसंज्ञा-
 प्रसङ्गः । ततश्चाभ्यर्हितत्वाद्वैयाकरणशब्दस्यैव पूर्वेनिपातः स्यात् । तत्पुरुषे तु काण-
 खञ्जवदनियमः । परंकायेत्वे चायं दोषः । एकसंज्ञाधिकारे तु विशेषविहितत्वा-
 त्त्पुरुषसंज्ञैव भवतीति दोषाभावः । अशेषत्वादिति । ‘विशेषण’मित्यत्रोपयुक्त-
 त्वादित्यर्थः ।

उपास्नातादयः पञ्च तीर्थविशेषास्तांश्चेत्त्वं गन्तुं शक्तवांस्ततः कृताकृते सुकृतदुष्कृते
 त्वां मा ताप्तां, न तापयत इत्यर्थः । तीर्थस्नानप्रशंसेयम् । कृतं क्षीणं सत्तापयत्यकृतं
 त्वनिष्ठफलहेतुत्वेन ‘कृताकृते’ इत्येतदत्रोदाहरम् । अत्र ‘क्तेन नञ्विशिष्टेनान’विति
 समासविधानादशेषत्वाद् द्वन्द्वप्रसङ्गः । कर्मसामान्यं च कृताकृतयोरेकमधिकरणत्वं
 मत्वा प्रश्नः । अन्यद्वि कृतमिति । ततश्च वैयधिकरणयात्तत्पुरुषाभावाच्छेषत्वमेव । न
 ह्यत्रैकं कर्माभिधेयत्वेन विवक्षितं, किं तर्हि ? भिन्ने कर्मणी समुच्चिते ।

उ०— समुच्चितद्रव्याश्रये इति । समाहारे तु लिङ्गं वाचनिकम् । वचनमपि ‘द्वन्द्वश्चे’त्यादौ
 एकवचनशब्देन योगतः समाहारस्य निर्देशावज्ञापकसिद्धिमतीतरेतरयोगावप्ये एव पूर्वपक्ष-
 सिद्धान्ताविति भावः । एवं चेतरेतरयोगे समाहारो द्रव्येणाभेदमापन्न एवोच्यते इत्याहुः ।

चार्थसद्भावादिति । अत एव तद्विग्रहे चस्य प्रयोगः, याज्ञिकत्वसमानाधिकरण-
 वैयाकरणत्ववान् याज्ञिक इति बोध इति भावः । स च वाक्ये ‘च’शब्दबलात्समाप्ते समास-
 बलादिति बोध्यम् । वैयाकरणशब्दस्यैवेति । अभ्यर्हितत्वाक्षमायां तु अल्पात्तरत्वाद्याज्ञिक-
 शब्दस्यैव स स्यादिति बोध्यम् । विशेषेति । ‘चार्थे’ इति व्यधिकरणधर्मबोधके सावकाशम् ।
 भाष्ये—अशेषत्वादिति । समासघटकपदबोध्यप्रधानार्थस्यैव चार्थसम्बन्धित्वे द्वन्द्वः, प्रधाना-
 प्रधानयोरिति न्यायादित्याशयोऽत्र गूढः ।

सुकृतदुष्कृते इति । कृताकृतशब्दयोस्तथो रुढिरिति भावः । नन्वत्र वैयधिकरण्यात्कथं
 ‘क्तेन न’जित्यस्य प्राप्तिरत आह—कर्मसामान्यं चेति । कर्मसामान्यस्य विशेषाश्रयत्वादिति
 भावः । भिन्ने—धर्माधर्मलक्षणे । समुच्चिते । मा ताप्तामिति क्रियायां समुच्चिते । केचित्तु
 ‘कृताकृते’ इत्यस्य पापपुण्ये क्रमेण कृताकृते इत्यर्थमाहुः ।

* शेषो बहुव्रीहिः २. २. २३. † विशेषणं विशेष्येण बहुलम् २ १ ५७.

‡ क्तेन नञ्विशिष्टेनानञ् २. १. ६०.

चार्थे द्वन्द्ववचनेऽसमासेऽपि चार्थसंप्रत्ययादनिष्टप्रसङ्गः ॥ १ ॥

चार्थे द्वन्द्ववचनेऽसमासेऽपि चार्थसंप्रत्ययादनिष्टं प्राप्नोति—

‘अहरहर्नयमानो गामश्वं पुरुषं पशुम् ।

वैवस्वतो न तृप्यति सुराया इव दुर्मती’ ॥

इन्द्रस्त्वष्टा वरुणो वायुरादित्य इति ।

सिद्धं तु युगपदधिकरणवचने द्वन्द्ववचनात् ॥ २ ॥

सिद्धमेतत् । कथम् ? युगपदधिकरणवचने द्वन्द्वो भवतीति वक्तव्यम् ।

तत्र पुंवद्भावप्रतिषेधः ॥ ३ ॥

तत्रैतस्मिँल्लक्षणे पुंवद्भावस्य प्रतिषेधो वक्तव्यः । पट्वीमृद्व्यौ । समा-
नाधिकरणलक्षणः पुंवद्भावः प्राप्नोति† ।

प्र०— चार्थे द्वन्द्ववचन इति । चार्थानुवादेन द्वन्द्वस्य विधानमन्तस्य चानिष्टेऽपि विषये
सद्भावादतिप्रसङ्ग इत्यर्थः । दुर्मदीति । दुःखेन यो माद्यति स यथा सुराया न तृप्यति
एवं यमो गवादीन्नयमान इत्यर्थः । तत्र नयनक्रियायां गवादीनां समुच्चयाच्चार्थसद्भावा-
दस्ति द्वन्द्वप्राप्तिः । इन्द्र इति । इन्द्रादीनां लोकपालत्वाद् गम्यमानपालनक्रियायां
समुच्चयोऽस्ति ।

सिद्धं त्विति । न्यासान्तरेणातिप्रसङ्गपरिहारः । युगपदेकैकेन शब्देनाधिकरण-
मभिधेयं द्वन्द्ववाच्यं समुदायरूपं यदोच्यते तदा द्वन्द्वः । ‘गामश्व’मित्यादौ तु परस्पर-
निरपेक्षाः स्वतन्त्रा गवादयो भिन्नैरेव शब्दैः पृथक्प्रत्याख्यन्त इति युगपद्वाचित्वाभावाद्
द्वन्द्वभावः ।

पट्वीमृद्वयाविति । एकैकेन शब्देनार्थद्वयस्याभिधानात्सामानाधिकरण्यमस्ति ।

उ०— अतिप्रसङ्ग इति । द्वन्द्वसंज्ञातिप्रसङ्ग इत्यर्थः । ‘गामश्वं पुरुषं पशु’मिति वाक्येऽपि
परस्परसाहित्यरूपे इतरेतरयोगे पदानां वृत्तेर्द्वन्द्वसंज्ञा स्यादिति भावः । दुःखेनेति । क्लेशो-
नेत्यर्थः । अल्पपानेन मदानुत्पत्तिर्यस्येति फलितम् । सुराया इति शेषषष्ठी । सुरयेत्यर्थः ।
‘इन्द्रादीना’मिति भाष्ये ‘लोकानां पालका’ इत्यध्याहार्यमिति भावः ।

धवखदिरयोरिवात्रापि सहविवक्षा स्यादत आह—येऽर्था इति । युगपदमुभवाभावा-
दिति । परस्य स्वज्ञानसदृशज्ञानसमर्पणाय शब्दप्रयोग इति भावः । विप्रतिषिद्धत्वादेव युग-

विप्रतिषिद्धेषु चानुपपत्तिः ॥ ४ ॥

विप्रतिषिद्धेषु युगपदधिकरणवचनताया अनुपपत्तिः । शीतोष्णो सुखदुःखे जननमरणे । किं कारणम् ? सुखप्रतिघातेन हि दुःखं दुःखप्रतिघातेन च सुखम् ।

यत्तावदुच्यते 'तत्र पुं वद्भावप्रतिषेध' इति । इदं तावदयं प्रष्टव्यः । अथेह [पुं व । वः] कस्मान्न भवति—दर्शनीयाया माता दर्शनीयामातेति ? अथ मतमेतत् 'प्राक्समासाद्यत्र सामानाधिकरण्यं तत्र पुं वद्भावो भवती'तीहापि न दोषो भवति ।

प्र०— विप्रतिषिद्धेषु चेति । येऽर्था अविरोद्धास्तेषां भवत्वेकैकेन शब्देनाभिधानम्, विरोधानां तु सहानवस्थानादयुगपदनुभवाभावात्सहविवक्षाभावाद्युगपद्वाचिता नोपपद्यत इत्यर्थः । आरात्पुरादीनां विरोद्धार्थाभिधानं दृष्ट्वा पृच्छति—किं कारणमिति । सुखप्रतिघातेनेति । आरादयस्तु युगपद्विरुद्धार्थाभिधायिनो नैवाभ्युपगम्यन्ते ।

दर्शनीया मातेति । वृत्तावेकार्थभावेन मात्रार्थवृत्तित्वाद् दर्शनीयाशब्दस्य सामानाधिकरण्यमत्रास्ति । अथ मतमिति । वृत्तौ सामानाधिकरण्यस्य व्यभिचाराभावाद्यदि वाक्यविषयं सामानाधिकरण्यमाश्रीयते तदा पट्वीमृद्व्यावित्यत्रापि न दोषः । लौकिकं च यद्वाक्यं प्रयोगार्हं तत्र सामानाधिकरण्यमाश्रीयते, न त्वलौकिके प्रक्रियावाक्ये पट्व्यौ च मृद्व्यौ चेति ।

उ०—पदभिधानानुपपत्तौ प्रश्नानुपपत्तिरत आह—आरादिति । तच्च दूरसमीपयोर्वर्तते । पुरेति चिरातीतभविष्यदासन्नयोर्वर्तते । सुखप्रतिघातेनेत्यादिना सुखप्रतिबन्धिकायास्तन्नाशिकायाश्च सामग्र्या दुःखजनकत्वं दुःखप्रतिबन्धिकायास्तन्नाशिकायाश्च सुखजनकत्वं सूचितम् । एवं दुःखसुखजनकसामग्र्योर्नियमेन सुखदुःखप्रतिबन्धकत्वादि च सूचितम् । एतेन भारोत्तीर्णे गौणः सुखव्यवहार इत्यपास्तम् ।

षष्ठीसमासे कथं सामानाधिकरण्यमत आह—वृत्ताविति । अयं भावः—सामानाधिकरण्यं नाम विशेष्यतयैकद्रव्योपस्थापकत्वम् । तच्चात्रापि पृथक्पूर्वपदेन स्वार्थानुपस्थितेरिति । न दोष इति । अनयैव रीत्या 'विरूपाणामपी'त्येकशेषोऽपि वारणीयः । द्वन्द्वारम्भनामर्थेन वाक्यीयस्य समानार्थत्वस्यैवाश्रयणादिति बोध्यम् । नन्वत्र पक्षे पट्व्यौ चेत्येव वाक्यं समासार्थमिति तत्रापि सामानाधिकरण्यमस्त्येवेत्यत आह—लौकिकं चेति । स्नातन्त्येणार्थबोधाय प्रयुक्तमित्यर्थः । इदं त्वलौकिकवृत्तिसमानार्थकमेवेति भावः ।

यदप्युच्यते 'विप्रतिषिद्धेषु चानुपपत्तिरिति । सर्व एव हि शब्दा विप्रतिषिद्धाः । इहापि प्लक्षन्यग्रोधाविति प्लक्षशब्दः प्रयुज्यमानः प्लक्षार्थं संप्रत्याययति न्यग्रोधार्थं निवर्तयति, न्यग्रोधशब्दः प्रयुज्यमानो न्यग्रोधार्थं संप्रत्याययति प्लक्षार्थं निवर्तयति । अत्र चेद्युक्ता युगपदधिकरणवचनता दृश्यत इहापि युक्ता दृश्यताम् ।

एवमपि शब्दपौर्वापर्यप्रयोगादर्थपौर्वापर्याभिधानम् । शब्दपौर्वापर्यप्रयोगादर्थपौर्वापर्याभिधानं प्राप्नोति । अतः किम् ? युगपदधिकरणवचनतायां अनुपपत्तिः । प्लक्षन्यग्रोधौ प्लक्षन्यग्रोधा इति । यथैव हि शब्दानां पौर्वापर्यं तद्वदर्थानामपि भवितव्यम् ।

शब्दपौर्वापर्यप्रयोगादर्थपौर्वापर्याभिधानमिति चेद्
द्विवचनबहुवचनानुपपत्तिः ॥ ५ ॥

शब्दपौर्वापर्यप्रयोगादर्थपौर्वापर्याभिधानमिति चेद् द्विवचनबहुवचनयोरनुपपत्तिः । प्लक्षन्यग्रोधौ प्लक्षन्यग्रोधा इति । प्लक्षशब्दः सार्थको निवृत्तो

प्र०— विप्रतिषिद्धा इति । विप्रतिषिद्धार्था इत्यर्थः । परस्परपरिहारेण सर्वेषामर्थानां शब्दैरभिधानात् । न्यग्रोधार्थमिति । एकस्मिन्नर्थेऽवगतेऽर्थान्तरस्य निवृत्तिः । इहापीति । विरुद्धानामप्यर्थानामेकशब्दाभिधेयताया अविरोधात् । तथा हि यदा जन्ममरणयोर्विरुद्धयोरप्येकसंज्ञा सहसंप्रत्ययाय क्रियते तदा तच्छब्दवाच्यत्वं तयोर्भवत्येव ।

इदानीं युगपद्वाचितायां असंभवं प्रतिपादयति—एवमपीति । अभिधानक्रमादभिधेयक्रमोऽवतिष्ठते यथा गुणवृद्धी वृद्धिगुणाविति । ततश्च शब्दक्रमात्क्रमवदर्थवगमात् संभवत्येकैकेनानेकस्याभिधानमित्यर्थः ।

उ०— शब्दानां स्वरूपतो विप्रतिषिद्धत्वाभावादाह—विप्रतिषिद्धार्था इति । तदप्युपपादयति—परस्परेति । भाष्ये—निवर्तयतीति । 'बुद्धित' इति शेषः । ननु निवृत्तौ तात्पर्यं चेदपोहवादः । अपोहश्च तदितरमेदस्तद्वान् वा । न चेन्निवृत्तिर्दुर्लभेत्यत आह—एकस्मिन्निति । विरुद्धानामिति । न हि सहानुभवासंभवः शब्दात्सहबोधे प्रतिबन्धक इति भावः । एका संज्ञेति । एको वाचकः शब्द इत्यर्थः ।

ननु वाचकक्रमो न वाच्यप्रतीतियौगपद्यविरोधीत्यत आह—अभिधानक्रमेति । अभिधेयक्रमः—अभिधेयज्ञानक्रमः । क्रमवदर्थवगमादिति । क्रमवतोऽर्थवगमस्य सत्त्वादित्यर्थः ।

भाष्ये—प्लक्षशब्दः सार्थको निवृत्त इति । अर्थेन सह निवृत्त इत्यर्थः । स्वार्थे कः । ननु तस्य निवृत्तावपि एकेन हान्तेन समासरूपमातिपदिकेन द्वौ बोधिताविति द्विवचनं भविष्य-

न्यग्रोधशब्द उपस्थित एकार्थस्तस्यैकार्थत्वादेकवचनमेव प्राप्नोति ।

विग्रहे च युगपद्वचनं ज्ञापकं युगपद्वचनस्य ॥ ६ ॥

विग्रहे खल्वपि युगपद्वचनता दृश्यते—‘द्यावा ह क्षामा’* । ‘द्यावा चिदस्मै पृथिवी नमेते’† इति । किमेतत् ? युगपदधिकरणवचनताया उपोद्बलकम् । विग्रहे किल नाम युगपदधिकरणवचनता स्यात् किं पुनः समासे ।

‘समुदायात्सिद्धम्’ । समुदायात्सिद्धमेतत् । किमेतत्समुदायात्सिद्धमिति ? ‘द्विवचनबहुवचनप्रसिद्धि’रिति चोदितं तस्यायं परिहारः ।

प्र०— न्यग्रोधशब्द इति । न्यग्रोधार्थप्रतिपत्तिकाले यदि पृष्ठार्थस्यानवगतिः स्यात्तदा न्यग्रोधशब्दादेकार्थत्वादेकवचनं स्यात् । तस्माद् द्विवचनबहुवचनान्यथानुपपत्त्या पृष्ठ-न्यग्रोधावित्यादावेकैकोऽनेकार्थाभिधायीत्यभ्युपगन्तव्यम् ।

एवं युक्त्या युगपद्वचितां प्रसाध्यागमेन प्रसाधयति—विग्रहे चेति । द्यावेति । ‘द्यौ’शब्दो द्यावापृथिव्योर्वर्तत इति ततः परस्य प्रथमाद्विवचनस्य ‘सुपां सुलु’गित्याकारः ‘गोतो णि’दिति गोशब्दस्यौकारान्तत्वोपलक्षणार्थत्वाणित्वाद्बृद्धिरावादेशश्च । एवं पृथिवीशब्दो दिवस्पृथिव्यौ वक्तीति प्रथमाद्विवचने ‘वा छन्दसी’ति पूर्वसवर्णदीर्घः । ‘स’त्रमेते’ इति द्विवचनान्तेन समानाधिकरण्यात्पृथिवी इतीति पदकारैर्द्विवचनाश्रय-प्रगृह्यसंज्ञानिवन्धनस्य प्रकृतिभावस्य विधानाच्च द्वयर्थत्वं पृथिवीशब्दस्यावसीयते । किमेतदिति । यथोक्तमप्रतिपद्य पृच्छति । उपोद्बलकमिति । उत्कृष्टबलकमुद्बलकं—प्रत्यक्षं, तत्समीपमनुमानमुपोद्बलकम् । आगमस्येहानुमानत्वेनोपन्यासात् । विग्रहे किलेति । साहचर्यादिनिमित्ताश्रयेण वाक्येऽपि शब्दानामनेकार्थाभिधायित्वं यदा दृश्यते तदा समासे शक्त्यन्तराणां वाक्येऽदृष्टानामपि दर्शनादसंभावना न कार्येत्यर्थः ।

उ०—तीति चेन्न; समासस्य समूहे शक्तावपि पृक्षादीनामवयवत एव बोधेन एकप्रातिपदिकजन्य-बोधविषयत्वाभाव इत्यभिमानात् । तस्मादिति । विनिगमनाविरहादुभयोरप्यनेकार्थत्व-मित्याशयः ।

आगमेन—अनाशङ्कनीयप्रमादवेदवाक्येन । एतेन ‘द्यावे’त्यादावपि द्विवचनानुप-पत्तेस्तुल्यत्वात्पूर्वस्मात्को विशेष इत्यपास्तम् । भाष्ये—द्यावा हेति । ‘द्यावा ह क्षामा’ प्रथमे ऋतेने’ति* मन्त्रस्थमिदम् । ‘ह’शब्दोऽसमासद्योतकः । इतरेतरापेक्षयोभयत्रापि द्विवचनम् । प्रथमे ‘ह’शब्देन द्वितीये ‘चिदस्मै’शब्देन व्यवधानात्समासाभावः । प्रधाने—द्यावापृथिव्या-वित्याद्यमन्त्रार्थः । यथोक्तं—सूचितं कैमुतिकन्यायम् । उत्कृष्टेति । एवं च युगपदधिकरण-वचनतायाः सत्त्वस्येदमनुमानम्—अनुमापकमित्यर्थः । साहचर्यादिति । ‘द्यावा ह क्षामे’ति-

१—‘संनमेते’ पा० । * ऋ० सं० १०. १२. १; अथर्व० १८. १. २६.

† ऋ० सं० २. १२. १३; अथर्व० २०. ३४. १४. १—इदं वार्तिकमिति केचित् ।

समुदायात्सिद्धमिति चेन्नैकार्थत्वात्समुदायस्य ॥ ७ ॥

समुदायात्सिद्धमिति चेत् तन्न । किं कारणम् ? 'एकार्थत्वात्समुदायस्य ।
एकार्था हि समुदाया भवन्ति । तद्यथा—शतम् यूथम् वनमिति ।

'नैकार्थ्यम्' । नायमेकार्थः । किं तर्हि ? द्वयर्थो बह्वर्थश्च । प्लक्षोऽपि
द्वयर्थो न्यग्रोधोऽपि द्वयर्थः । यदि तर्हि प्लक्षोऽपि न्यग्रोधोऽपि द्वयर्थस्तयोर-
नेकार्थत्वाद्बहुवचनप्रसङ्गः । तयोरनेकार्थत्वाद् 'बहुषु बहुवचनम्' [१.४.२१]
इति बहुवचनं प्राप्नोति ।

तयोरनेकार्थत्वाद् बहुवचनप्रसङ्ग इति चेन्न बहुत्वाभावात् ॥ ८ ॥

तयोरनेकार्थत्वाद् बहुवचनप्रसङ्ग इति चेत् तन्न । किं कारणम् ? बहुत्वा-
भावात् । नात्र बहुत्वमस्ति । किमुच्यते बहुत्वाभावादिति यावतेदानीमेवोक्तं
'प्लक्षोऽपि द्वयर्थो न्यग्रोधोऽपि द्वयर्थ' इति । याभ्यामेवात्रैको द्वयर्थस्ताभ्या-
मेवापरोऽपि ।

यद्येवमन्यवाचकेनान्यस्य वचनानुपपत्तिः । अन्यवाचकेन शब्देनान्यस्य
वचनं नोपपद्यते ।

प्र०— युगपद्वाचित्वाभावे द्विवचनबहुवचनासिद्धिदोषं परिहर्तुमाह—समुदायादिति ।
द्वन्द्वेन समुदायरूपोऽर्थोऽभिधीयत इति द्विवचनबहुवचनप्रसिद्धिः ।

नैकार्थ्यमिति । उद्भूतावयवभेदः समुदायोऽभिधेयो न तु तिरोहितावयवभेदः
इत्यर्थः । बहुवचनप्रसङ्ग इति । एकैकेन युगपदनेकस्यार्थस्याभिधानात् ।

याभ्यामेवेति । नात्र चत्वारोऽर्थाः । किं तर्हि ? द्वावेवाथावित्यर्थः । अन्यवाच-

उ०—वाक्ये परस्परसाहचर्यात् 'द्यावाचिदस्मै पृथिवी'त्यत्र साहचर्येण द्विवचनानुपपत्त्या च तथा
कल्पनाश्रीयते चेत्किं समाप्ते वक्तव्यमित्यर्थः ।

द्वन्द्वेनेति । द्वन्द्वरूपसमुदायेनोद्भूतावयवभेदः समूहरूपोऽर्थः प्लक्षादिशब्दक्रमो-
च्चारणेन यद्यपि क्रमेण बुध्यते तथापि द्वन्द्वरूपैकप्रातिपदिकजन्यबोधविषयताया द्वयोः सत्त्वेन
द्विवचनाद्युपपत्तौ युगपद्वचने मानाभाव इति भावः ।

एवं खण्डनवादी स्वमते द्विवचनादिकमुपपाद्य युगपदधिकरणवचनतावादं दूषयितुं
तन्मतमनुवदति—प्लक्षोऽपि द्वयर्थो न्यग्रोधोऽपि द्वयर्थ इति । 'इति तव मत'मिति शेषः ।
यदि तर्हीति । यद्येवं स्वीकुरुष्वे इत्यर्थः । यत्तु लघुविवरणे—'प्लक्षः—प्लक्षशब्दघटितो
द्वन्द्वरूपः समुदाय इत्यर्थः । द्वयर्थः—द्वयवयवसमुदायार्थः । एवं न्यग्रोधोऽपीत्यपि व्याख्येय'-
मिति तन्न, 'न्यग्रोधोऽपी'त्यंशस्य वैयर्थ्यापत्तेः । यदि तर्हीत्यादेरनुत्थानापत्तेश्च । न च

अन्यवाचकेनान्यस्य वचनानुपपत्तिरिति चेत्पुनश्च न्यग्रोध-
त्वान्न्यग्रोधस्य पुनश्चात्स्वशब्देनाभिधानम् ॥ ६ ॥

अन्यवाचकेनान्यस्य वचनानुपपत्तिरिति चेदेवमुच्यते तन्न । किं कारणम् ?
पुनश्च न्यग्रोधत्वान्न्यग्रोधस्य पुनश्चात्स्वशब्देनाभिधानं भविष्यति । पुनश्चापि
न्यग्रोधो न्यग्रोधोऽपि पुनश्च ॥ कथं पुनः पुनश्चापि न्यग्रोधो न्यग्रोधोऽपि पुनश्चः
स्याद्यावता कारणाद् द्रव्ये शब्दनिवेशः ।

कारणाद् द्रव्ये शब्दनिवेश इति चेत्तुल्यकारणत्वात्सिद्धम् ॥ १० ॥

कारणाद् द्रव्ये शब्दनिवेश इति चेदेवमुच्यते तन्न । तुल्यकारणत्वात्सिद्धम् ।
तुल्यं हि कारणम् । यदि तावत्प्रक्षरतीति पुनश्चः स्यान्न्यग्रोधेऽप्येतद्भवति । तथा
यदि न्यग्रोहतीति न्यग्रोधः पुनश्चेऽप्येतद्भवति ।

‘दर्शनं वै हेतुः’ । न च न्यग्रोधे पुनश्चशब्दो दृश्यते ।

प्र०—केनेति । लौकिकात् प्रयोगाच्छब्दानामर्थावधारणं तत्र यथा ‘पट’शब्दः घटार्थं न
प्रत्याययति तथा पुनश्चन्यग्रोधशब्दौ परस्परार्थस्य प्रत्यायकौ न युक्तावित्यर्थः ।

सन्नस्येति । पुनश्चशब्दस्य न्यग्रोधार्थत्वन्यग्रोधशब्दस्य पुनश्चार्थाभिधायित्वात्स्वार्थ-
स्यैवाभिधानेन नास्त्यर्थान्तराभिधायित्वम् । लोकप्रसिद्ध्या त्वर्थान्तराभिधायित्व-
मुच्यते । वृत्तिविषये त्वेकैकस्य द्वावर्थाविति स्वार्थावेव तौ भवतः । सन्नोऽपि न्यग्रोध
इति । न्यग्रोधशब्दवाच्य इत्यर्थः । एवं न्यग्रोधोऽपि पुनश्चशब्दवाच्य इत्यर्थः ।
कारणादिति । शब्दार्थावसायहेतुर्लोकव्यवहारोऽत्र ‘कारण’शब्देन विवक्षितः । न च
लोकव्यवहारे पुनश्चशब्दस्य न्यग्रोधाभिधायित्वं प्रतीतम् ।

इतरः शब्दप्रवृत्तिनिमित्तं शब्दप्रयोगस्य कारणमिति मत्वाह—कारणादिति ।

प्रक्षरणं—विस्तारैणावस्थानम् । न्यग्रोहणम्—अधःशाखावस्थापनम् ।

इतरः स्वाभिप्रायं प्रकाशयति—दर्शनमिति । लोकव्यवहार इत्यर्थः । पुनश्चेऽपीति ।

उ०—प्रागुक्ताशयमविदुषो युगपद्वचनतावादिनोऽ’ पूर्वपक्ष इति वाच्यं तत्समाधानकाले पूर्वोक्त-
स्वाशयप्रकटनेनैव समाधानस्योचितत्वेन ‘याभ्यामेवात्रको द्वयर्थस्ताभ्यामेवापरोऽपी’त्यादि
तत्समाधानपरग्रन्थासङ्गतेः तद्ग्रन्थस्वारस्येन युगपदधिकरणवचनतावादिन एवैतत्पूर्वपक्षे
सिद्धान्तित्वप्रतीतेः ॥ ननु पुनश्चन्यग्रोधयोर्भयार्थत्वमिति वदतोऽन्यवाचकत्वमसिद्धमत आह—
लौकिकादिति ।

नन्वन्यस्यान्यरूपत्वाभावेन पुनश्चस्य न्यग्रोधत्वादित्यनुपपन्नमत आह—पुनश्चशब्दस्येति ।

भाष्ये—‘पुनश्च’शब्दस्य न्यग्रोधार्थत्वं कथमिति प्रश्नोपपादकं—यावतेति । यत इत्यर्थः ।

तदस्याचष्टे—शब्दार्थावसायेति । शब्दार्थसंबन्धग्रहणेत्यर्थः ।

१—इदं वार्तिकमिति केचित् ।

३अ०२पा०२आ०२९सू०] व्याकरणमहाभाष्यम्

७३७

दर्शनं हेतुरिति चे ल्यम् ॥ ११ ॥

दर्शनं हेतुरिति चेतुल्यमेतद्भवति । प्लक्षेऽपि न्यग्रोधशब्दो दृश्यतां
[न्यग्रोधेऽपि प्लक्षशब्दः] तुल्यं हि कारणम् ॥ न वै लोक एष संप्रत्ययो
भवति । न हि 'प्लक्ष आनीयता'मित्युक्ते न्यग्रोध आनीयते ।

तद्विषयं च ॥ १२ ॥

तद्विषयं चैतद् द्रष्टव्यं प्लक्षस्य न्यग्रोधत्वम् । किं विषयम् ? द्वन्द्वविषयम् ।
युक्तं पुनर्यज्ञियतविषया नाम शब्दाः स्युः ? बाढं युक्तम् ।

अन्यत्रापि तद्विषयदर्शनात् ॥ १३ ॥

अन्यत्रापि हि नियतविषयाः शब्दा दृश्यन्ते । तद्यथा—समाने रक्ते वर्णे
गौर्लोहित इति भवत्यश्वः शोण इति । समाने च काले वर्णे गौः कृष्ण इति
भवत्यश्वो हेम इति । समाने च शुक्ले वर्णे गौः श्वेत इति भवत्यश्वः कर्क इति ।

यदि तर्हि प्लक्षेऽपि न्यग्रोधो न्यग्रोधोऽपि प्लक्ष 'एकेनोक्तत्वादपरस्य

प्र०—लोकव्यवहारे 'पुत्तन्यग्रोधौ दृश्येता'मित्युभयोः क्रियान्वयाद् द्विवचनदर्शनाच्च ।
तुल्यं हीति । तुल्यो लोकव्यवहार इत्यर्थः ।

तद्विषयं चेति । द्वन्द्वावयवानामेवानेकार्थाभिधायित्वं न केवलानाममित्यर्थः ।
युक्तं पुनरिति । किं युक्तमेतदित्यर्थः । बाढमिति । भिन्नरूपत्वाद्विन्नशक्तित्वाच्च ।

अश्वः शोण इति । यथाश्वादन्यत्र शोणादयो न वर्तन्ते तथा विना द्वन्द्वात्पुत्ता-
दयो न्यग्रोधाद्यर्था न भवन्तीत्यर्थः ।

यदि तर्हीति । ननु 'तद्विषयं चे'त्युक्ते कोऽस्य दोषस्यावसरः ? एवं मन्यते—

उ०— 'प्लक्षेऽपि न्यग्रोधशब्दो दृश्यत' इत्युक्तं, तत्र दर्शनमुपपादयति—लोकव्यवहारे
पुत्तेति । पूर्वोक्तेन शब्दप्रयोगक्रमेणार्थज्ञानक्रमादुभयोः क्रियान्वयो द्विवचनं च न स्यादित्यभि-
मानः । भाष्ये—तुल्यं हि कारणमिति । दर्शनरूपं कारणमपि तुल्यमित्यर्थस्तदाह—तुल्यो
लोकेति । पुनर्भाष्ये शङ्कते—न वै लोक इति ।

किं युक्तमेतदिति । युक्तं पुनरित्यत्र काका प्रश्नो व्यङ्ग्य इति भावः । भिन्नरूपत्वा-
दिति । 'प्लक्षो दृश्यता'मित्यादौ सविभक्तिकं समासे निर्विभक्तिकमित्यर्थः । भिन्नशक्तित्वा-

प्रयोगोऽनुपपन्नः । एकेनोक्तत्वात्तस्यार्थस्यापरस्य प्रयोगो नोपपद्यते ।
प्लक्षेण न्यग्रोधस्य न्यग्रोधप्रयोगः ।

एकेनोक्तत्वादपरस्य प्रयोगोऽनुपपन्न इति चेदनुक्तत्वात्प्लक्षेण
न्यग्रोधस्य न्यग्रोधप्रयोगः ॥ १४ ॥

एकेनोक्तत्वादपरस्य प्रयोगोऽनुपपन्न इति चेत् तन्न । किं कारणम् ?
अनुक्तत्वात्प्लक्षेण न्यग्रोधस्य न्यग्रोधप्रयोगः । अनुक्तः प्लक्षेण न्यग्रोधार्थ इति
कृत्वा न्यग्रोधशब्दः प्रयुज्यते । कथमनुक्तो यावतेदानीमेवातं 'प्लक्षोऽपि न्यग्रोधो
न्यग्रोधोऽपि प्लक्षः' इति ? सहभूतावेतावन्योऽन्यस्यार्थमाहतुर्न पृथग्भूतौ । किं
पुनः कारणं सहभूतावेतावन्योऽन्यस्यार्थमाहतुर्न पुनः पृथग्भूतौ ?

अभिधानं पुनः स्वाभाविकम् ॥ १५ ॥

स्वाभाविकमभिधानम् ॥ अथवेह कौचित्प्राथमकल्पिकौ प्लक्षन्यग्रोधौ
कौचित्क्रियया वा गुणेन वा, प्लक्ष इवायं प्लक्षो न्यग्रोध इवायं न्यग्रोध इति ।
तत्र प्लक्षावित्युक्ते सन्देहः स्यात् किमिदौ प्लक्षावेवाहोस्वित्प्लक्षन्यग्रोधा-
विति । तत्रासन्देहार्थं न्यग्रोधशब्दः प्रयुज्यते ।

प्र०-परस्परसन्निधानेन यदा द्वयोरपि सामर्थ्यमाहितं तदान्यतरविगमेऽपि सामर्थ्यहाना-
भावो यथा वह्निसंपादितपाकजरूपादिसद्भावो निवृत्तेऽपि बहौ ।

अनुक्त इति । न्यग्रोधशब्दप्रयोगमन्तरेणेत्यर्थः । उक्तं ह्येतत्—द्वन्द्वावयवाना-
मेवानेकार्थाभिधायित्वं न केवलानां यथा वह्निसन्निधावेव तांश्च द्रवरूपं भवति न तु
तद्विनिवृत्तौ । सहभूताविति । भारोद्यन्तृवत्परस्परशक्त्याविर्भावात् ।

प्राथमकल्पिकाविति । लोकव्यवहारे पदोच्चारणमात्रात्तदर्थवसायान्मुख्या-
वित्यर्थः । कौचिदिति । तत्सहचरितगुणक्रियादर्शनात्तद्रूपारोपणाद् गौणावित्यर्थः ।
यथोक्तं—यदि प्रक्षरतीत्यादि । सन्देहः स्यादिति । उपक्रमे सन्देहो गौणस्याप्यथेस्य

उ०-दिति । तत्र मिश्रोपस्थितिजनिका शक्तिः, समासे एकोपस्थितिजनिका सेत्यर्थः ॥ भाष्ये-
प्लक्षेण न्यग्रोधप्रयोग इति । प्लक्षशब्देन न्यग्रोधरूपार्थस्योक्तत्वादन्यग्रोधशब्दप्रयोगो नोप-
पद्यत इत्यर्थः ।

युगपदभिधानमनुक्तिश्च विरुद्धेत्यत आह—न्यग्रोधशब्देति । भारोद्यन्त्रिति । इतर-
क्षिधाने एव शक्त्याविर्भावो न केवलस्यापीति भावः ।

‘इयं युगपदधिकरणवचनता नाम दुःखा च दुरुपपादा च । यच्चाप्यस्या निबन्धनमुक्तं द्यावा ह क्षामेति* तदपि च्छान्दसं तत्र सुपां सुपो भवन्तीत्येव सिद्धम् । सूत्रं च भिद्यते ।

यथान्यासमेवास्तु । ननु चोक्तं ‘चार्थे द्वन्द्ववचनेऽसमासेऽपि चार्थ-
रूपप्रत्ययादनिष्टासङ्ग’ इति । नैष दोषः । इह ‘चे द्वन्द्व’ इतीयता सिद्धम् ।
कथं पुनश्चे नाम वृत्तिः स्यात् । शब्दो ह्येष शब्दे ‘कार्यासंभवादर्थे कार्यं
विज्ञास्यते । सोऽयमेवं सिद्धे सति यदर्थग्रहणं करोति तस्यैतत्प्रयोजनमेवं यथा
विज्ञायेत चेन कृतोऽर्थश्चार्थ इति । कः पुनश्चेन कृतोऽर्थः ? समुच्चयोऽन्वाचय

प्र०-संभवमात्रेण । न तु मुख्यार्थसंभवे गौणस्य परामर्श एवास्ति तत्कुतः सन्देहः ।

भाष्यकारः सूत्रन्यासं स्थापयितुमाह-इयमिति । दुःखेति । प्रतीतावनुपागोहात् ।
दुरुपपादेति । प्रमाणाभावात् । वृद्धव्यवहारादि शब्दार्थावसायः । न च तत्र प्लक्षशब्दस्य
प्लक्षन्यग्रोधोधाभिधायित्वं दृश्यते । न च गौणाथेत्वं प्लक्षशब्दस्य न्यग्रोधशब्देनैव
न्यग्रोधस्य प्रतिपादितत्वात् । न च प्लक्षन्यग्रोधावित्युक्तेऽर्थद्वयप्रतीतेरावृत्तिः—यथा
प्लक्षन्यग्रोधौ प्लक्षन्यग्रोधाविति । समासस्य चानेकार्थाभिधायित्वात्ततः परयोद्विवचन-
बहुवचनयोरुपपत्तिरिति द्विवचनबहुवचनान्यथानुपपत्त्यापि नास्ति युगपद्वाचिताप्रति-
पत्तिः । लिङ्गदर्शनमपि निराकुर्वन्नाह—यच्चापीति । एकवचनस्य स्थाने द्विवचन-
मित्यर्थः ।

चेन कृतोऽर्थ इति । अर्थशब्दस्य सन्निधानादुत्तरपदलोपी समास आश्रीयत
इत्यर्थः । ननु चेनार्थस्य कृतत्वमुत्पादनं वा स्यात् प्रकाशनं वा । तत्रोत्पादनं तावन्नोप-
पद्यते, न हि शब्दैरर्था उत्पाद्यन्ते । यथोक्तं ‘न हि शब्दकृतेन नामार्थेन भवितव्य’-
मिति । अथ प्रकाशनं तदा स एवातिप्रसङ्ग इति मत्वा पृच्छति—कः पुनरिति ।

उ०- ‘किमिमौ प्लक्षावेवे’ति भाष्यस्य—मुख्यौ प्लक्षावित्यर्थः । तत्कुत इति । तस्मान्न्यग्रोध-
प्रतीतिरेव न स्यादतो न्यग्रोधशब्दप्रयोग आवश्यक इति बोध्यम् । गौणस्याप्यस्य प्लक्षन्यग्रोधा-
वित्यादौ लोकव्यवहारे परस्य प्रसिद्धत्वान्मुख्यसमकक्षतया भाष्ये सन्देह उक्त इत्यन्ये ।

प्रतीताविति । समुदायेन द्वयोरुपस्थितिरित्येवानुभवो न तु प्रत्येकं द्वयर्थतानुभव
इत्यर्थः । समासस्य चानेकार्थेति । अनेकार्थबोधकत्वादित्यर्थः । उद्भूतावयवभेदसमु-
दायाभिधानशक्तिरुभयोः पर्याप्ता क्रमप्रयोगवद्विरपि पदैः क्रमेणैकैव बुद्धिः समूहालम्बनज्ञान-
वदिति भावः । द्विवचनमित्यर्थ इति । अत एव पृथिवीत्यस्य प्रगृह्यत्वोपपत्तिरिति भावः ।

इतरेतरयोगः समाहार इति । समुच्चयः—प्लक्षश्चेत्युक्ते गम्यत एतन्न्यग्रोधश्चेति ।
['तथा न्यग्रोधश्चेत्युक्ते गम्यत एतत् प्लक्षश्चेति ।] अन्वाचयः—प्लक्षश्चे-
त्युक्ते गम्यत एतत् 'सापेक्षोऽयं प्रयुज्यत' इति । इतरेतरयोगः—प्लक्षश्च न्यग्रोध-

प्र०—समुच्चय इति । यदा परस्परनिरपेक्षाः पदार्थाः क्रियायां समुच्चीयन्ते तदा समुच्चय-
श्चार्थो यथा 'गामश्च पुरुष'मित्यादौ । वाक्ये परस्परानपेक्षा गवादयो नयनक्रियया
संबध्यन्ते । तत्र चेन कृतोऽर्थ इत्यवधारणमर्थग्रहणसामर्थ्यादाश्रीयते—चेनैव यः प्रका-
शितोऽर्थस्तत्र द्वन्द्वः । 'गामश्च'मित्यत्र तु विनापि चेन समुच्चयावगमान्नासौ चेनैव
प्रकाशित इत्युच्यते । सामर्थ्यं ह्येकक्रियाद्वारकं दध्योदनादिवत्स्यादिति नात्रासामर्थ्या-
त्समासपरिहारो वाच्यः ॥ सप्तश्चेत्युक्त इति । 'न्यग्रोधो दृश्यता'मित्युपक्रम्य यदा
प्लक्षश्चेत्युच्यते तदा न्यग्रोधश्चेति गम्यते । यदा त्वेकस्य प्राधान्यं तदा इतरस्य तदनु-
रोधेन क्रियासंबन्धाद्विन्नकक्षयतया नास्ति परस्परेण सामर्थ्यमिति अन्वाचये समासा-
भावः । प्रधानाभिधायि पदं चार्थे न वर्ततेऽपि त्वप्रधानमेवेति । अनेकस्य पदस्य चार्थ-
वृत्तित्वाभाद् द्वन्द्वाभावः । इतरेतरयोगः परस्परापेक्षाणामनेकेषामेकस्मिन्नर्थे समन्वये

उ०—द्वितीयबोधस्तु एकत्र क्षामापदेन अपरत्र द्यावापदेन । अत एव 'सन्नमेते' इति द्विवचनो-
पपत्तिः; 'देवदत्तश्च यज्ञदत्तश्च तिष्ठत' इतिवत् ।

परस्परनिरपेक्षा इति । 'न्यग्रोधश्चेत्युक्ते, प्लक्षश्चेत्युक्ते न्यग्रोधस्य च्छेदनान्वये
प्लक्षापेक्षाया अभावमात्रेण परस्परनिरपेक्षत्वमित्यर्थः । नन्वेतावतोक्तेऽहरहर्नयमान इत्यादौ
कथं समासप्रसङ्गो वारितोऽत आह—तत्र चेनेति । चेनाप्यचेनापीति । चं विनापीत्यर्थः ।
कचिच्च 'विनापि चेनेत्येव पाठः । ननु समुच्चयेऽसामर्थ्यात्कथं समासप्राप्तिरत आह—
सामर्थ्यं हीति । इदं तु चिन्त्यम् । 'कृतः सर्वो मृत्तिकये'त्यादौ समासापत्तेः । किं च
क्रियाद्वारके सामर्थ्यं दध्योदनादाविव सामर्थ्यस्य द्वारभूतक्रियायाः पृथक्प्रयोगानापत्तिः ।
किं चेवं सति सूत्रस्थचार्थपदविग्रहमुक्त्वा पुनस्तदर्थप्रश्ने समुच्चयोऽल्लेखासङ्गतिः, एवगर्भाधेन
सौत्रेण तदप्रतीतिः । किं च 'गामश्च पशु'मित्यत्र सर्वत्र नैरपेक्षे समुच्चयोऽपि कथं, समु-
च्चये एकत्र सापेक्षत्वात् । भाष्ये—प्लक्षश्चेत्युक्ते इति । 'न्यग्रोधो दृश्यता'मित्युपक्रमोक्तौ तु
न प्लक्षश्चेति गम्यत इति भावः । न्यग्रोधश्चेत्युक्ते इति । 'प्लक्षो दृश्यता'मित्युपक्रम्य
न्यग्रोधश्चेत्युक्ते इत्यर्थः । अन्वाचये सलोपश्चेत्युक्ते इति पाठः । सापेक्षोऽयमिति । प्रधानी-
भूतक्रियेत्यर्थः । तदाह—यदा त्विति । इतरस्येत्यस्य तदेत्यादिः । भिन्नकक्षतया—भिन्न-
क्रियान्वयितया । तत्रैव सामर्थ्याभावे युक्त्यन्तरमाह—अनेकस्य पदस्येति । इदं समुच्चयेऽपि
बोध्यम् । एवं च समुच्चयेऽप्यनेकस्य चार्थवृत्तित्वाभावात्समासपरिहार इति प्रागुक्तमसङ्गत-
मेवेति बोध्यम् । परस्परापेक्षाणामिति । एतेन व्यपेक्षासामर्थ्यवादे द्वन्द्वेऽनुपपत्तिरित्य-
पास्तम् । परस्परापेक्षत्ववदितरान्वये परस्परापेक्षत्वस्यापि व्यपेक्षात्वात् । सा च प्रकृतेऽ-

१—काचित्कः पाठः । उद्धृते तु दृश्यते ।

इचेत्युक्ते गम्यत एतत् 'प्लक्षोऽपि न्यग्रोधसहायो न्यग्रोधोऽपि प्लक्षसहाय' इति ।
[प्लक्षश्च न्यग्रोधश्चेत्युक्ते] समाहारेऽपि क्रियते प्लक्षन्यग्रोधमिति । तत्रायम-
प्यर्थो द्वन्द्वैकवद्भावो न पठितव्यो भवति । समाहारस्यैकत्वादेव सिद्धम् ।

प्र०—सति भवतीति परस्परसहितता चशब्देनैव द्योत्यते इति तत्र समासो भवति ।
समाहारेऽपीति । तत्रापि परस्परसहिततावगमात् । द्वन्द्वैकवद्भाव इति । युगपदधि-
करणवचनतायां द्वन्द्वे तु वक्तव्यः स्यात् । एकैकस्थानैकार्थत्वात् । न च विषय-
विभागार्थोऽसौ वक्तव्यः, प्रयोगदशनाद्विषयविभागस्य सिद्धत्वात् ।

उ०—स्येवेति भावः । एतद्विपर्ययश्च समुच्चयादौ दर्शित एव । परस्परापेक्षामित्यनेन समु-
च्चयाद्वैलक्षण्यमुक्तम् । अत एव भाष्ये—'प्लक्षश्चेत्युक्ते गम्यत एतन्न्यग्रोधश्चे'ति समुच्चय-
स्याकारः प्रदर्शितः । तेन हेतुः परसाहित्यमपेक्षते न पर इतरसाहित्यमित्युक्तम् । अपि चानेन
समुच्चये साहित्यं विशेषणमित्युक्तम् । न्यग्रोधसहितः प्लक्ष इति हि तदर्थः । अतोऽपि तत्र
न समासः । चार्थप्राधान्ये एवैतत्समासप्रवृत्तेः । इतरेतरयोगस्य—'प्लक्षश्च न्यग्रोधश्चेत्युक्ते
गम्यत एतत्, प्लक्षोऽपि न्यग्रोधसहायो न्यग्रोधोऽपि प्लक्षसहाय' इत्याकारः प्रदर्शितः ।
अनेनोद्भूतावयवभेदसाहित्यस्य विशेष्यतेति दर्शितम् । एवं च समुच्चयान्वाचययोश्चकारो
द्योतकः, अन्त्ययोस्तु वाचकः, तत्र तदर्थस्य विशेष्यत्वादिति बोध्यम् । तस्माद्गामश्चमित्यादौ
न समुच्चयः । विनिगमनाविरहेण सर्वेषां परस्परसाहित्यावगतेः, अहरहःशब्देन तथैव
प्रतीतेः । चार्थसाहित्यावगतिस्तद्भावेन समासप्राप्तिश्चाह । उत्तरं तु—चशब्देन साहित्यं वाक्ये
यत्र प्राधान्येन भासते, वृत्तौ चाभावे च समासेन, तत्र समासशास्त्रप्रवृत्तिः । चकृतार्थे
वर्तमानानेकसुबन्तसत्त्वात् । 'गामश्च'मित्यादौ तु अहरहःशब्देन साहित्यं गम्यते, न तु चेनेति
भाष्यार्थः । समुच्चयेऽपि शब्दबोधे एकत्रैव साहित्यं बुध्यते, एकोत्तरं चप्रयोगादित्यनेक-
सुबन्तस्य प्रधानभूतचार्थे वृत्त्यभावात्समासाभाव इत्ययमर्थश्च भगवता समुच्चयान्वाचय-
स्वरूपनिरूपणेनैव दर्शितः । अत एव सन्नियोगशिष्टपरिभाषापि न्यायसिद्धेति भाष्य-
तात्पर्यम् । 'इन्द्रस्त्वष्टा वरुण' इत्यादावपि परस्परसाहित्येनैव लोकपालत्वं बुध्यत इति
बोध्यम् । तत्रापीति । परं त्वनुद्भूतावयवभेदमिति भावः । भाष्ये—समाहारेऽपीति
पृथग्वाक्यम् । अत्र 'प्लक्षोऽपि न्यग्रोधसहाय' इत्याद्यनुकूल्यते । अनुद्भूतावयवभेदसाहित्याव-
गतिरिति विशेषः । अनुद्भूतावयवभेदमेव साहित्यं समाहारशब्देनोच्यते । तदाह—क्रियत
इति । 'द्वन्द्व' इति शेषः । सूत्रारम्भे प्रयोजनान्तरमाह—तत्रायमपीति । 'द्वन्द्वैकवद्भाव'
इति ग्रन्थेन पक्षान्तरे गौरवं प्रदर्शयत इत्याह—युगपदिति । न च विषयेति । नियमार्थ-
मित्यर्थः । वस्तुतो 'द्वन्द्वैकव'दित्यस्य सर्वो द्वन्द्वो विभाषयैकव'दिति वचनं न कार्यमित्ये-
वार्थ इति न दोषः ।

एकादश द्वादशेति कोऽयं समासः ? 'एकादीनां दशादिभिर्द्वन्द्वः' । एकादीनां दशादिभिर्द्वन्द्वः समासः ।

एकादीनां दशादिभिर्द्वन्द्व इति चेर्विंशत्यादिषु वचनप्रसङ्गः ॥१६॥

एकादीनां दशादिभिर्द्वन्द्व इति चेद्विंशत्यादिषु वचनं प्राप्नोति । एकविंशतिः द्वाविंशतिः ।

सिद्धं त्वधिकान्ता संख्या संख्यया समानाधिकरणाधिकारेऽधिकलोपश्च ॥ १७ ॥

सिद्धमेतत् । कथम् ? समानाधिकरणाधिकारे* वक्तव्यं 'मधिकान्ता संख्या संख्यया सह समस्यतेऽधिकशब्दस्य च लोपो भवती'ति । एकाधिका विंशतिरेकविंशतिः । द्व्यधिका विंशतिर्द्वाविंशतिः ।

यदि समानाधिकरणः स्वरो न सिध्यति यद्धि तत् 'संख्या पूर्वपदं प्रकृतिस्वरं भवती'ति† 'द्वन्द्व' इत्येवं तत् । किं पुनः कारणं 'द्वन्द्व' इत्येवं तत् ? इह मा भूत्—शतसहस्रमिति ।

अस्तु तर्हि द्वन्द्वः । ननु चोक्तमेकादीनां दशादिभिर्द्वन्द्व इति

प्र०— दशदिभिरिति । आदिशब्देन विंशत्यादयो गृह्यन्ते । विंशत्याद्यर्थे एव चार्थविचारः । दशशब्देन तु द्वन्द्वे न कश्चिदोषः । वचनमिति । द्विवचनं बहुवचनं चेत्यर्थः ॥ सिद्धं त्विति । शरूपार्थिवादित्वात् । शतसहस्रमिति । षष्ठीसमासः ।

उ०— न कश्चिदोष इति । एकादशादीनां नित्यबहुवचनान्तत्वादिति भावः ॥ न केवला प्रकृतिरिति समयाद्वचनमिष्यत एवात आह—द्विवचनमिति । उभयोः संख्यापरत्वे द्विवचनं संख्यपरत्वे बहुवचनं प्राप्नोति, इष्यते त्वेकवचनमिति भावः ॥ षष्ठीसमास इति । सहस्राणां शतमिति विग्रहः । 'संख्याया अल्पीयस' इति शतस्य पूर्वनिपातः । 'तस्मिन् विक'मिति सूत्रे भाष्ये ध्वनितमेतत् ।

भाष्ये—'अस्तु तर्हि द्वन्द्व' इत्यस्य—सोऽपीत्यर्थः । पूर्वं सिद्धं त्विति वार्तिको-

१—इदं वार्तिकमिति केचित् ।

* पूर्वकाले ऋग्वेजस्तुराण्यनय केवलाः समानाधिकरणेन २. १. ४६. † संख्या ६. २. ३५.

चेद्विशत्यादिषु वचनप्रसङ्ग इति । नैष दोषः । सर्वो द्वन्द्वो विभाषैकवद्भवति ।
यदा तर्ह्येकवचनं तदा नपुंसकलिङ्गं प्राप्नोति । लिङ्गमशिष्यं लोकाश्रयत्वा-
लिङ्गस्य ॥२६॥

उपसर्जनं पूर्वम् ॥ २ । २ । ३० ॥

किमर्थमिदमुच्यते ?

उपसर्जनस्य पूर्ववचनं परप्रयोगानिवृत्त्यर्थम् ॥ १ ॥

उपसर्जनस्य पूर्ववचनं क्रियते परप्रयोगो मा भूदिति ।

न वानिष्टादर्शनात् ॥ २ ॥

न वैतत्प्रयोजनमस्ति । किं कारणम् ? अनिष्टादर्शनात् । न हि किञ्चिदनिष्टं दृश्यते । न हि कश्चिद्राजपुरुष इति प्रयोक्तव्ये पुरुषराज इति प्रयुङ्क्ते । यदि चानिष्टं दृश्येत ततो यत्नार्हं स्यात् ।

अथ यत्र द्वे षष्ठ्यन्ते भवतः कस्मात्तत्र प्रधानस्य पूर्वनिपातो न भवति—
राज्ञः पुरुषस्य राजपुरुषस्येति* ?

प्र०- सर्वो हीति । 'तिष्यपुनर्वस्वो' रित्यत्र बहुवचनप्रहणेनैतज्ज्ञापितम् । लिङ्गमशिष्य-
मिति । 'स नपुंसक' मिति न कर्तव्यामत्यर्थः ॥२९॥

उपसर्जनं । परप्रयोगनिवृत्त्यर्थमिति । वाक्यवत्समासे पदानामनियते प्रयोगे प्राप्ते नियमाथेमेतदित्यर्थः ॥ न चेति । नित्येषु शब्देषु प्रयोगसङ्करे स्थिते गाव्यादि-प्रयोगनिवारणायेदं शास्त्रम् । इह तु विपर्ययप्रयोगा नैव दृश्यन्त इति किं तन्निवृत्त्यर्थं यत्नेनेत्यर्थः ॥ इदानीमारब्धे सूत्रे दोषमुद्भावयति—अथ यत्रेति । राज्ञः पुरुषस्येति ।

उ०-केस्तदभावकल्पने मानाभावात् । तिष्यपुनर्वस्वोरिति । एकविंशत्यादावितरेतरयोगस्तु न, अनभिधानादिति बोध्यम् । द्वन्द्वतत्पुरुषाभ्यां स्वरभेदस्त्विष्यत एवेति केचित् । परे तु तत्पुरुषत्वे स्वरो न सिध्यतीत्याशङ्क्यास्तु तर्हि द्वन्द्व इति भाष्योक्तेः स्वरभेदो नेष्टः । उपक्रमे 'कोऽयं समासः ? द्वन्द्व' इति सिद्धान्त्युक्तेरत्र द्वन्द्व एवेत्येवार्थः । सिद्धं त्विति तु सिद्धान्त्येकदेश्युक्तिरित्याहुः ॥ २९ ॥

उपसर्जनं । विपर्ययप्रयोग इति । पदयोर्विपर्ययेण प्रयोग इत्यर्थः । सूत्रप्रत्याख्यानं

षष्ठ्यन्तयाः समासेऽर्थाभेदात्प्रधानस्यापूर्वनिपातः ॥ ३ ॥

षष्ठ्यन्तयोः समासेऽर्थाभेदात्प्रधानस्य पूर्वनिपातो न भविष्यति । एवं न चेदमकृतं भवत्युपसर्जनं पूर्वमित्यर्थश्चाभिन्न इति कृत्वा प्रधानस्य र्वनिपातो न भविष्यति ॥३०॥

अल्पाच्चेरम् ॥ २ । २ । ३४ ॥

किमयं तन्त्रं तरनिर्देश आहोस्विदतन्त्रम् । किं चातः ? यदि तन्त्रं द्वयोर्नियमो बहुष्वनियमः । तत्र को दोषः ? 'शंखदुन्दुभिवीणाना'मिति न

प्र०-द्वयोरपि 'षष्ठी'ति समासशब्दे प्रथमानिर्दिष्टत्वादुपसर्जनत्वात् पूर्वनिपातानियम-
प्रसङ्गः ॥ अर्थाभेदादिति । उपसर्जनसंज्ञान्वर्थत्वादप्रधानस्यैव भवति । पुरुषश्चात्र
राजापेक्षया प्रधानमेवेति पुरुषार्थो न भिद्यते राजपेक्षया न व्यतिरिच्यत इत्यर्थः । न
चेदमिति । अबुधभ्रान्तिनिराकरणायाश्रितमेवेत्यर्थः ॥३०॥

अल्पाच्चेरम् । किमयमिति । किं तरवर्थः प्रकर्ष आश्रीयते, अथ स्वार्थेऽत एव
निपातनात्तरः कृत इति प्रश्नः । द्वयोरिति । प्लुक्तन्यग्रोधावित्यादावेव स्यान्न्यग्रोध-
शब्दस्याल्पाच्चेरत्वादपेक्षया प्लुक्तशब्दस्याल्पाच्चेरत्वात् । बहुषु तु सन्निहितेषु द्विवचनोप-

३०-उत्तरग्रन्थानुत्थानमाशङ्क्याह-इदानीमिति ॥ न भिद्यते इति । वाक्यापेक्षयाप्रधानत्वरूप-
भेदवान्न भवतीत्यर्थः । तदाह-राजापेक्षया न व्यतिरिच्यते इति । व्यतिरेकोऽत्र भेदमूलक-
संबन्धः । एवं च राजनिरूपितभेदनिबन्धनसंबन्धवान्न भवतीत्यर्थः । विशेषणनिष्ठ एव
संबन्ध इति भावः । परे तु 'षष्ठी सुबन्तेन समस्यत' इत्युक्ते प्रत्यासत्त्या येन सुबन्तेन
समासस्तन्निरूपितसंबन्धार्थकषष्ठ्येव गृह्यते इति तदेव षष्ठ्यन्तं प्रथमानिर्दिष्टं न प्रधानमिति ।
एवं चार्थात्पूरणगुणेति सूत्रस्थसमानाधिकरणेनेत्यपि प्रत्याख्यातप्रायमेव । समानाधिकरणेन
षष्ठीसमासाप्राप्तेः । 'षष्ठी'तिसूत्रे प्रत्यासत्त्याश्रयणात् । अर्थाभेदादिति भाष्यस्यायमर्थः—
अर्थस्य—पुरुषस्य, राज्ञा भेदाभावात्—राजनिरूपितभेदबन्धनसंबन्धवत्त्वाभावात्, किं
तु धनादिनिरूपितसंबन्धत्वादिति । संबन्धस्य विशेषणनिष्ठत्वादित्याहुः । ये तु—अर्थाभेदा-
दिति अप्रधानपदोपसर्जनपदयोरिति शेष इत्याहुः, तन्न, 'प्रथमानिर्दिष्ट'मिति सूत्रस्थभाष्य-
विरोधात् । बाह्यसंबन्धनिरूपिताप्राधान्यस्यात्रापि सत्त्वाच्च । पूर्वकायासिद्ध्या तयोः
पर्यायताया अशङ्क्यस्वीकाराच्च ॥३०॥

अल्पाच्चेरम् । तरपः श्रवणाद्विचारानुपपत्तिमाशङ्क्याह—किमिति । तन्त्रे तरनिर्देशो
प्लुक्तन्यग्रोधावित्यादिसिद्धयर्थं यत्किंचिदपेक्षयाल्पाच्चेरम् । अतिशयस्तूपात्तापेक्षया, अतन्त्रे
त्वप्यस्मैषोपात्तापेक्षयेति बोध्यम् । अत एव 'शंखदुन्दुभिवीणाना'मित्यस्य सिद्धिस्तत्परः ।

३ अक्षरैर्षां० रेखा० ३४ सू०] व्याकरणमहाभाष्यम्

७४५

सिध्यति । दुन्दुभिशब्दस्यापि पूर्वनिपातः प्राप्नोति । अथातन्त्रम्—

‘मृदङ्गशङ्खतूणवाः पृथङ्नदन्ति संसदि’ ‘प्रासादे धनपतिरामकेशवानाम्’
इत्येतन्न सिध्यति । यथेच्छसि तथास्तु ।

अस्तु तावत्तन्त्रम् । ननु चोक्तं द्वयोनियमो बहुष्वनियम इति तत्र ‘शङ्ख-
दुन्दुभिवीणानामिति न सिध्यति दुन्दुभिशब्दस्यापि पूर्वनिपातः प्राप्नोतीति ।
नैष दोषः । यदेतदल्पात्तरमिति तदल्पाजिति वक्ष्यामि ।

अथवा पुनरस्त्वतन्त्रम् । ननु चोक्तं मृदङ्गशङ्खतूणवाः पृथङ्नदन्ति संसदि
प्रासादे धनपतिरामकेशवानामित्येतन्न सिध्यतीति ।

अतन्त्रे तरनिर्देशे शङ्खतूणवयोर्मृदङ्गेन समासः ॥ १ ॥

अतन्त्रे तरनिर्देशे शङ्खतूणवयोर्मृदङ्गेन सह समासः करिष्यते । शङ्खश्च

प्र०—पदत्वाभावात्तरपोऽनुत्पत्तिरिति तत्रानियमप्रसङ्गः । ततश्च ‘शङ्खदुन्दुभिवीणाना-
मित्यत्र दुन्दुभिशब्दस्यापि कदाचित्पूर्वनिपातः स्यात् ॥ अतन्त्रे तरपि दुन्दुभिशब्दा-
पेक्षयाल्पाच्चवसद्वावाच्छङ्खवीणाशब्दयोरन्यतरस्य पूर्वनिपातो भवसि, न तु दुन्दुभि-
शब्दस्येति दापाभावः । मृदङ्गशङ्खतूणवा इति । शङ्खशब्दस्याल्पाच्चात्पूर्वनिपातः
प्राप्नोति । तन्त्रे तु तरपि पूर्वोक्तेन न्यायेन बहुष्वनियमादेतद्रूपं सिध्यति । यदेतद्विहित ।
तन्त्रे दोषप्रसङ्गात्प्रयोजनाभावाच्च तरनिर्देशो न कर्तव्य इत्यर्थः ।

अतन्त्रे तु तस्मिंस्तरपः स्वाधिकत्वज्ञापनमेव तरनिर्देशस्य प्रयोजनम् । शङ्ख-
तूणवाधिति । नियतद्रव्यविवक्षायां जातिपरत्वाभावादेकवद्भावाभावः । तूयाङ्गोणा-

उ०—तत्रान्यो युक्तः । द्वयोरित्यस्याविवक्षावदतिशयस्याप्यविवक्षौचित्यादित्याहुः । भाष्ये—
दुन्दुभिशब्दस्यापीति । न चैतत्प्रवृत्त्यभावेऽपि ‘द्वन्द्वे घीत्यस्य प्रवृत्त्या दुन्दुभिशब्दस्यैव
पूर्वनिपातः प्राप्नोतीत्यपरिसङ्गत इति वाच्यम्, पूर्वयोः पूर्वं द्वन्द्वे ततो वीणाशब्देन द्वन्द्वे तस्य
पूर्वनिपाताप्राप्त्या तदुक्तेः । तद् ध्वनयन्नाह—कदाचिदिति । अथातन्त्रमिति भाष्याशयमाह—
अतन्त्रे इति । अल्पाच्चवेति । परत्वादस्यैव प्रवृत्तेरिति भावः । ‘मृदङ्गशङ्खतूणवा’ इति
पक्षद्वयेऽपि भाष्योक्तत्वादस्यैव साध्यम् । अतन्त्रपक्षे त्वारोपितातिशये तरप्पारायणे रसार्थः ।
‘स्वरिता’दिति सूत्रेऽनुदात्तानामिति बहुवचननिर्देशवत् । तन्त्रे तरनिर्देशे बहुषु नियमाय
भाष्ये उक्तम् ‘अल्पाजिति वक्ष्यामीति । यतः कुतश्चित्सर्वस्याप्यल्पाच्चात्सामर्थ्यादतिशय-
प्रतीतिः । एवं च द्वयोरित्यंशाभावाच्छङ्खदुन्दुभीत्यादिसिद्धिः । एवं च द्वयोरित्यंशस्यागपूर्वक-
मतिशयो विवक्षित इति तात्पर्यम् । ‘मृदङ्गे’त्यादौ त्रयाणां समासे तु शङ्खस्यैव पूर्वनिपात
इति बोध्यमिति परे ।

नियतद्रव्येति । जातिप्राधान्ये हि तदाश्रयसर्वव्यक्तीनां विनिगमनाविरोधेन नास्तीति-

तूणवश्च शङ्खतूणवौ । मृदङ्गश्च शङ्खतूणवौ च मृदङ्गशङ्खतूणवाः । रामश्च केश-
वश्च रामकेशवौ । धनपतिश्च रामकेशवौ च धनपतिरामकेशवास्तेषां धनपतिराम-
केशवानामिति ।

अथ यत्र बहूनां पूर्वनिपातप्रसङ्गः किं तत्रैकस्य नियमो भवत्याहोस्विद-
विशेषेण ?

अनेकप्राप्तावेकस्य नियमोऽनियमः शेषेषु ॥ २ ॥

अनेकप्राप्तावेकस्य नियमो भवति शेषेष्वनियमः । पटुमृदुशुक्लाः पटुशुक्ल-
मृदव इति* ।

ऋतुनक्षत्राणामानुपूर्व्येण समानाक्षराणाम् ॥ ३ ॥

ऋतुनक्षत्राणामानुपूर्व्येण समानाक्षराणां पूर्वनिपातो वक्तव्यः । शिशिर-
वसन्तावुदगयनस्थौ । कृत्तिकारोहिण्यः ।

अभ्यर्हितम् ॥ ४ ॥

अभ्यर्हितं पूर्वं निपततीति वक्तव्यम् । मातापितरौ श्रद्धामेधे ।

प्र०-मित्यपि न भवति । शङ्खस्यातूर्याङ्गत्वादित्येके । तूर्यशिल्पोपजीविन एव तूर्याङ्गत्वेन
गृह्यन्ते । तेषां हि मुख्यं तूर्याङ्गत्वमित्यपरे । अथ यत्रेति । यदि जातिपदार्थपक्षे आश्री-
यते तदा लक्षणावृत्त्यभावादेकस्यैव नियमे सति शेषाणामनियमेन भाव्यम् । अथ
व्यक्तिपक्षस्तदा पुनः पुनर्लक्षणाप्रवर्तनात्सर्वेषां नियमेन भाव्यमिति मत्वा पृच्छति ।
उत्तरं तु लक्ष्यदर्शनं तत्राज्ञातिपक्षाश्रयेण ।

उदगयनस्थाविति । उत्तरायणस्थौ । लौकिकप्रयोगप्रदर्शनपरमिदम् । माता-
पितराविति । गर्भधारणादिना पित्रपेक्षया माताभ्यर्हिता । श्रद्धामेधे इति । सत्यां

उ०-कवादोध इति भावः । तदा लक्षणेति । एतदुदाहरणावच्छिन्नव्यतिरिक्तत्वात् तत्रैव कविध-
वृत्त्या परितापत्वात्, एकस्य युगपदव्यवधिमन्नावासंभवाच्च, अन्यस्यावधित्वेऽप्येकस्य व्यव-
धानाच्च पुनस्तत्रैवाप्रवृत्तेरिति भावः । व्याक्तिपक्ष इति । एतदुदाहरणावच्छिन्नतत्त्वव्यतिरि-
क्त्यक्तिनियमकलक्षणभेदेन तेषामचारिषाध्यात्पुनः पुनः प्रवृत्तिरस्येवेति भावः । वस्तुतो
वाचनिकमेवेदं, जातिपक्षेऽप्यावृत्तिं विनैव तज्ज्ञात्याश्रयसर्वविषयकत्वासंभवात् ।

उदगयनस्थावित्यस्यानुपयोगावाह—लौकिकेति । वेददर्शनेति । 'ब्राह्मणोऽस्य मुखं'

२अ०२पा०२आ०३४सू०] व्याकरणमहामान्यम्

७४७

लघ्वक्षरम् ॥ ५ ॥

लघ्वक्षरं पूर्वं निपततीति वक्तव्यम् । कुशकाशकम् शरचार्यम् ।

अपर आह—सर्वत एवाभ्यहितं पूर्वं निपततीति वक्तव्यम् । लघ्वक्षराद-
पीति । श्रद्धातपसी । दीक्षातपसी ।

वर्णानामानुपूर्व्येण ॥ ६ ॥

वर्णानां चानुपूर्व्येण पूर्वनिपातो भवतीति वक्तव्यम् । ब्राह्मणक्षत्रिय-
विद्शूद्राः ।

आतुश्च ज्यायसः ॥ ७ ॥

आतुश्च ज्यायसः पूर्वनिपातो भवतीति वक्तव्यम् । युधिष्ठिरार्जुनौ ।

संख्याया अल्पीयसः ॥ ८ ॥

संख्याया अल्पीयसः^३ पूर्वनिपातो भवतीति वक्तव्यम् । एकादश द्वादश ।

धर्मादिषूभयम् ॥ ९ ॥

धर्मादिषूभयं पूर्वं निपततीति वक्तव्यम् । धर्मार्थौ अर्थधर्मौ । कामार्थौ
अर्थकामौ । गुणवृद्धी वृद्धिगुणौ । आचन्तौ अन्तादी ॥३४॥

प्र०—श्रद्धायामर्थक्रियाकारिणी मेधेति श्रद्धाया अभ्यहितत्वम् । लघ्वक्षरादपीति । पूर्व-
विप्रतिषेधेन । दीक्षातपसी इति । दीक्षार्थं तपश्चरणमिति दीक्षाया अभ्यहितत्वं, स्वरू-
पेण वा । वर्णानामिति । वेददर्शनाश्रयेणोत्पत्तिक्रमेण वर्णानामानुपूर्व्यम् । अल्पीयसः^३
इति । 'अर्थस्य वाचिकाया' इति शेषः । एतच्च द्वन्द्वद्वन्द्वविषयमित्याहुः । 'द्वयेकयो'-
रिति तु सौत्रो निर्देशः ॥३४॥

उ०—मासी'इत्यादिष्वेदद्वन्द्वम्' । 'अल्पीयस्या' इत्युचितमत आह—अर्थस्येति । एतच्चेति ।
अत एव तत्पुरुषेऽन्येकादशेत्येव । बहुव्रीहौ 'द्वित्रा' इत्यादिसिद्धिश्चेत्याहुः ॥३४॥

१—'शरशीर्यम्' पा० । २—'पूर्वनिपातो वक्तव्यः' पा० । ३—'अल्पीयस्याः' पा० ।

* यजु० ३१. ११.

सप्तमीविशेषणे बहुव्रीहौ ॥ २ । २ । ३५ ॥

बहुव्रीहौ सर्वनामसङ्ख्ययोरुपसङ्ख्यानम् ॥ १ ॥

बहुव्रीहौ सर्वनामसंख्ययोरुपसंख्यानं कर्तव्यम् । विश्वदेवः विश्वयशाः ।
द्विपुत्रः द्विभार्यः ॥ अथ यत्र संख्यासर्वनामोरेव बहुव्रीहिः कस्य तत्र पूर्व-
निपातेन भवितव्यम् ? परत्वात्संख्यायाः । द्वयन्याय अन्याय ।

वा प्रियस्य ॥ २ ॥

वा प्रियस्य 'पूर्वनिपातो भवतीति वक्तव्यम् । प्रियगुडः गुडप्रियः ।

सप्तम्याः पूर्वनिपाते गड्वादिभ्यः परवचनम् ॥ ३ ॥

सप्तम्याः पूर्वनिपाते गड्वादिभ्यः परा सप्तमी भवतीति वक्तव्यम् । गडु-
कण्ठः गडुशिराः ॥ ३५ ॥

निष्ठा ॥ २ । २ । ३६ ॥

निष्ठायाः पूर्वनिपाते जातिकालसुखादिभ्यः परवचनम् ॥ १ ॥

निष्ठायाः पूर्वनिपाते जातिकालसुखादिभ्यः परा निष्ठा भवतीति वक्तव्यम् ।
शार्ङ्गजग्धी पलाण्डुभक्षिती । मासजाता संवत्सरजाता । सुखजाता दुःखजाता ।

प्र०— सप्तमी । विश्वदेव इति । यदा विश्वस्य विशेष्यत्वं तदेदमुदाहरणम् । विशेषण-
त्वे तु सूत्रेणैव सिद्धः पूर्वनिपातः । द्विपुत्र इति । दिक्प्रदर्शनमेतत् । अत्र हि
विशेषणत्वादेव सिद्धः संख्यायाः पूर्वनिपातः । तस्माद्विशुक्क इत्याद्युदाहरणम् ।
परत्वात्संख्याया इति । शब्दपरविप्रतिषेधात् । एवमर्थमेव च संख्यासर्वनामोरेविति
न कृतम् ॥ ३५ ॥

निष्ठा । प्रतिषेधे स्थिति । 'अकृतमितपतिपन्ना' इति कृतादीनामन्तोदात्तत्वप्रति-

७०— सप्तमी । यदा विश्वस्येति । 'देव' इत्युपक्रमे तस्य तत्त्वसंभवः । विश्वं देवो यस्येति
विग्रहः । 'न संज्ञायामिति कविप्रवेशः । द्विशुक्क इति । द्वौ शुक्लगुणौ यस्येत्यर्थः । अत्र हि
द्वयगुणवाचित्वादनियमो विशेषणत्वस्य । पुंनभार्यशब्दावपि गुणत्वमिति भाष्याशयः ।
अन्यपुंस्त्वचर्मभोग्यस्त्रीत्वयोरुपसङ्ख्यानं ॥ ३५ ॥

निष्ठा । यदयमिति—भाष्ये । बहुव्रीहौ आच्छादनभिन्नजात्यादिभ्यः परमुत्तरपदं

१—'पूर्वनिपातो वक्तव्यः' पा० ।

इन्द्राभ्यामल्पात्तरम् ॥ ३६००] व्याकरणमहामाव्यम्

३४९

न वोत्तरपदस्यान्तोदात्तवचनं ज्ञापकं परभावस्य ॥ २ ॥

न वा वक्तव्यम् । किं कारणम् ? उत्तरपदस्यान्तोदात्तवचनं ज्ञापकं परभावस्य । यदयं जातिकालसुखादिभ्यः परस्या निष्ठाया उत्तरपदस्यान्तोदात्तत्वं शास्ति* तज्ज्ञापयत्याचार्यः 'परात्र निष्ठा भवती'ति ।

प्रतिषेधे तु पूर्वनिपातप्रसङ्गस्तस्माद्राजदन्तादिषु पाठः ॥ ३ ॥

प्रतिषेधे तु पूर्वनिपातः प्राप्नोति—'अकृतमितप्रतिपन्ना' इति । तस्माद्राजदन्तादिषु† पाठः कर्तव्यः ।

[न वा प्रतिषेधवचनं ज्ञापकं परभावस्य ॥]

न वा कर्तव्यः । अत्रापि प्रतिषेधवचनं ज्ञापकं 'परा निष्ठा भवती'ति ।

प्रहरणार्थेभ्यश्च ॥ ४ ॥

प्रहरणार्थेभ्यश्च परे निष्ठासप्तम्यौ भवत इति वक्तव्यम् । अस्युद्यतः मुसलोद्यतः । असिपाणिः दण्डपाणिः ।

द्वन्द्वे ष्यजाद्यदन्तं विप्रतिषेधेन ॥ ५ ॥

द्वन्द्वे चि [२. २. ३२] इत्यस्मादजाद्यदन्तम् [३३] इत्येतद्भवति विप्रतिषेधेन । 'द्वन्द्वे षी'त्यस्यावकाशः—पटुगुप्तौ । 'अजाद्यन्त'मित्यस्यावकाशः—उष्ट्रखरौ । इहोभयं प्राप्नोति—इन्द्राग्नी । 'अजाद्यन्त'मित्येतद्भवति विप्रतिषेधेन ।

उभाभ्यामल्पात्तरम् ॥ ६ ॥

उभाभ्यामल्पात्तरम् [३४] इत्येतद्भवति विप्रतिषेधेन ।

'द्वन्द्वे षी'त्यस्यावकाशः—पटुगुप्तौ । 'अल्पात्तर'मित्यस्यावकाशः—वागृषदौ । इहोभयं प्राप्नोति—वाग्नी । 'अल्पात्तर'मित्येतद्भवति विप्रतिषेधेन ।

'अजाद्यन्त'मित्यस्यावकाशः—उष्ट्रखरौ । 'अल्पात्तर'मित्यस्यावकाशः—स एव । इहोभयं प्राप्नोति—वागिन्द्रौ । 'अल्पात्तर'मित्येतद्भवति विप्रतिषेधेन ॥ ३६ ॥

प्र-षेधादन्तोदात्तविधानाज्ज्ञापितः परनिपातोऽपि न स्यादित्यर्थः । न वोत्त । उत्तरपदान्तोदात्तत्वे प्रसक्ते प्रतिषेधः क्रियते । यदि च परनिपातस्तत्प्रसङ्गो नान्यथा ॥ ३७ ॥

उ०—क्तान्तमन्तोदात्तं कृतादन्वर्जयित्वेति सूत्रार्थः ॥ ३८ ॥

* जातिकालसुखादिभ्योऽनाच्छादनात् क्तोऽकृतमितप्रतिपन्नाः ६. २. १७०.

† राजदन्तादिषु परम् २. २. ३१. Prof. S. S. Chakravarti Collection.

कडाराः कर्मधारये ॥ २ । २ । ३८ ॥

'कडारादय इति वक्तव्यम् । इहापि यथा स्यात्—गडुलशाण्डिल्यः
शाण्डिल्यगडुलः । खण्डवात्स्यः वात्स्यखण्डः ॥ तत्तर्हि वक्तव्यम् ? न
वक्तव्यम् । बहुवचननिर्देशात्कडारादय इति विज्ञास्यते ॥३८॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
द्वितीये पादे द्वितीयमाह्निकम् ॥ पादश्च समाप्तः ।

प्र०— कडाराः । बहुवचननिर्देशादिति । कडारशब्दस्यैकत्वादेकवचने कर्तव्ये साह-
चर्यादारोपितकडाररूपगडुलादिशब्दगतबहुत्वापेक्षो बहुवचननिर्देशो यथा छत्रिणो
यान्तीति ॥३८॥

इत्युपाध्यायजैय्यटपुत्रकैयटकृते महाभाष्यप्रदीपे द्वितीयस्याध्यायस्य
द्वितीये पादे द्वितीयमाह्निकम् ॥ द्वितीयः पादः समाप्तः ।

उ०— कडाराः कर्म । कडारशब्दस्येति । बहुवचनसामर्थ्यादजहल्लक्षणा छत्रिणा इतिवदा-
श्रयणीयेत्यर्थः ॥३८॥

इति श्रीशिवभट्टसुतसतीगर्भजनागोजीभट्टविरचिते भाष्यप्रदीपोद्घोते द्वितीयस्याध्यायस्य
द्वितीये पादे द्वितीयमाह्निकम् ॥ पादश्च समाप्तः ।

३—इतः पूर्वं 'कडारादयः' इति वार्तिकं कचिद् दृश्यते ।

अथ तृतीयः पादः

अनभिहिते ॥ २ । ३ । १ ॥

अनभिहित इत्युच्यते किमिदमनभिहितं नाम ? उक्तं निर्दिष्टमभिहित-
मित्यनर्थान्तरम् । यावद् ब्रूयादनुक्तेऽनिर्दिष्ट इति तावदनभिहित इति ।

अनभिहितवचनमनर्थकमन्यत्रापि विहितस्याभावादभिहिते ॥१॥

अनभिहितवचनमनर्थकम् । किं कारणम् ? अन्यत्रापि विहितस्याभावाद-
भिहिते । अन्यत्राप्याभिहिते विहितं न भवति ॥ कान्यत्र ? चित्रगुः शबलगुः ।
बहुव्रीहिणोक्तत्वान्मत्वर्थस्य मत्वर्थीयो न भवति ॥ गर्गाः वत्साः, विदाः

प्र०— अनभिहिते । प्रत्याख्यानवादी स्ववाचानभिहितशब्दार्थमारम्भवादिनं संजल्प-
यितुं पृच्छति—किमिदमिति । अभिपूर्वेस्तावद्धातिबन्धनोच्चारणप्रतिपादनेषु वर्तते ।
'अश्वभिधानीमादत्ते' इत्यत्र बन्धनवृत्तिः । 'अभिहितः श्लोक' इत्युच्चारणवृत्तिः ।
'अभिहितोऽर्थ' इति प्रतिपादनवृत्तिः । हिनोतेरपि गतिवृद्धयर्थस्याभिहितमिति भवति,
तत्र वक्ष्यमाणानां कर्मादीनामर्थानां बन्धनाद्येचतुष्टयासंभवात्प्रतिपादवचन एवा-
भिहितशब्द आश्रयणीयस्ततः प्रयोजनाभावादनर्थकं सूत्रमिति भावः । पूर्वोक्तेनाभि-
प्रायेणाह—उक्तमिति । प्रतिपादितमित्यर्थः । यथा 'उक्तार्थानामप्रयोग' इति ।
यावद् ब्रूयादिति । यावत्तावच्छब्दौ निपातावभिज्ञाथेत्वं प्रतिपादयतः ।

अनभिहितवचनमिति । अर्थप्रत्यायनाय लोके शब्दः प्रयुज्यते, स चार्थो यदा
शब्दान्तरेण प्रतिपादितो भवति तदा प्रयोजनाभावाच्छब्दान्तरस्य प्रयोगेण न भाव्यम् ।
अक्षिणिकोचादिभिरप्यवगतोऽर्थे शब्दो न प्रयुज्यते, किं पुनः शब्दान्तरप्रतिपादितोऽर्थे ।

उ०— अनभिहिते । स्ववाचेति । प्रयोजककर्मण्यर्थः । करणभूतयेत्यर्थो वा । स्वशब्देना-
रम्भवादी । स्वरूपार्थयोः प्रसिद्धत्वेऽपि तस्यानेकार्थत्वासिद्धान्त्यभिमतमर्थं तदुत्पत्तेर वाच-
यित्वा सूत्रं प्रत्याख्यातुं प्रश्न इति भावः । अर्थचतुष्टयासंभवादिति । तद्विषयत्वा-
संभवादित्यर्थः ।

भाष्ये—विहितस्याभावादभिहिते इति । लौकिके प्रयोगे लाघवात्तादरेण भवत्येव

उर्वाः* । यजञ्भ्यामुक्तत्वादपत्यार्थस्य न्याय्योत्पत्तिर्न भवति† ॥ सप्तपर्णः
अष्टापदमिति । समासेनोक्तत्वाद्दीप्साया द्विर्वचनं‡ न भवति ।

यत्तावदुच्यते 'चित्रगुः शबलगुः बहुव्रीहिणोक्तत्वान्मत्वर्थस्य मत्वर्थीयो न
भवती'ति । अस्तिसामानाधिकरण्ये मत्वन्विधीयते†† न चात्रास्तित्वा सामा-
नाधिकरण्यम् ।

यदप्युच्यते 'गर्गाः वत्साः, विदा उर्वाः यजञ्भ्यामुक्तत्वादपत्यार्थस्य

प्र०-यजञ्भ्यामिति । यजन्तेनाजन्तेन चेत्यर्थः । यजञोस्तु लुप्तत्वादर्थोभिधानं
न संभवति । न्याय्योत्पत्तिरिति । उत्सर्गः पूर्वाचार्यप्रसिद्ध्या 'न्याय्य' उच्यते ।
बहुवचनोदाहरणं गार्ग्यो गार्ग्याविति, अत्र यन्त्रैव परदेशस्यावष्टब्धत्वादण उत्पत्त्य-
भावात् । बहुवचने तु यजञोर्लुप्तत्वाद्विरोधकाभावादुक्तार्थत्वाश्रयेणैवाणोऽनुत्पत्तिः प्रति-
पाद्या । सप्तर्ण इति । वीप्सायां विषये द्विर्वचनमुच्यते, अस्ति चेह वीप्सा सप्त सप्त
पर्णान्यस्येति । समासेन तु शब्दशक्तित्वाभावाद्दीप्साया गमितत्वाद् द्विर्वचनाभावः ।

आरम्भवादी दृष्टान्तेष्वन्यथासाध्यसिद्धिं प्रतिपादयित्वाह—यत्तावदिति । न
चात्रास्तित्वा । वर्तिपदयोरन्यपदार्थ उपसंक्रान्तत्वादस्त्यर्थस्य तत्रैवान्तर्भूतत्वात्स्वार्थस्य
संसृष्टत्वादस्तिसामानाधिकरण्याभावः । यदा त्वन्यपदार्थेन तद्वत्ता प्रतिपिपादयिषिता

उ०—तथा प्रयोगो विदितस्य तु नेत्याशयेन तदुक्तं—न संभवतीति । 'ताभ्या'मिति शेषः ।
कस्यापि तद्विस्तारान्यायेनोत्पत्त्यसंभवादित्यर्थं विशेषणमत आह—उत्सर्ग इति । विरोधा-
भावादिति । परदेशरोधकाभावादित्यर्थः । अण इति । इदमुपलक्षणमिज इति बोध्यम् ।
सप्तपर्णशब्दे समासे द्वित्वाभावात्कथं वीप्सावगतिस्तत्राह—समासेन त्विति ।

ननु सर्वथोक्तार्थानामप्रयोग इति न्याये सति सूत्रारम्भानुपपादनात्किं यत्तावदिति
ग्रन्थेनात आह—आरम्भवादीति । तथा च तन्न्याये फलाभावेन तन्न्यायसत्त्वे न मान-
मित्यभिमानः । भाष्ये—न चात्रास्तित्वा । वर्तिपदार्थानामन्यपदार्थेन संसृष्टत्वात्पृथक्त्वा-
भावेन बहिर्भूतास्तिसामानाधिकरण्याभाव इति भावः । यत्तु कैयटेऽस्त्यर्थस्य तत्रैवान्यपदार्थं
पुनरन्तर्भूतत्वादित्युक्तं तदनुपपत्तुं बहुव्रीह्यावस्थानान्तर्भावस्य मत्वपूत्रे भाष्ये उक्तत्वात् ।
तत्र हि—तद्विस्तारार्थेऽप्येवमपि पञ्चगुरित्यादौ बहुव्रीहेरन्तरङ्गत्वमुक्तं 'विशिष्टस्य पृथगर्थस्य
तद्विस्तारत्वादस्त्यर्थोऽन्यथापेक्ष्यो द्विगुणः । पृथगर्थमात्रापेक्षस्तु बहुव्रीहि' इति कैयटः ।
स्वार्थस्य संसृष्टत्वादिति । 'अन्यपदार्थेने'ति शेषः । स्वार्थो—वर्तिपदार्थः । अत्रोपसंक्रान्त्यर्थं

* गर्गादिभ्यो यज् ; अमृष्यान्तर्त्ये विदादिभ्योऽज् ४.१.१०५; १०४; यजञोश्च २.४.६४.

† प्राग्दीप्यते ऽण् ; अत इज् ४.१.८३; ६५. ‡ नित्यवीप्सयोः ८.१.४.

§—'अस्तित्वा' पा० । †† तदस्यास्त्यस्मिन्निति मत्वपू ५.२.६४.

न्याय्योत्पत्तिर्न भवतीति । 'समर्थानां प्रथमाद्वा [४. १. ८२] इति वर्तते न चैतत्समर्थानां प्रथमम् । किं तर्हि द्वितीयमर्थमुपसङ्क्रान्तम् ।

यदप्युच्यते 'सप्तपर्णः अष्टापदमिति समासेनोक्तत्वाद्दीप्साया द्विर्वचनं न भवती'ति । यदत्र वीप्सायुक्तं नादः प्रयुज्यते । किं पुनस्तत् ? पर्वणि पर्वणि सप्त पर्णान्यस्य । पङ्क्तौ पङ्क्तावष्टौ पदानीति ।

शम्बहुजकक्षु तर्हि । शम्—भिनत्ति छिनत्ति । शमोक्तत्वात्कर्तृत्वस्य कर्तरि शन्न भवति† । बहुच्—बहुकृतम् बहुभिन्नमिति । बहुचोक्तत्वादीषद-समाप्तेः कल्पबादयो न भवन्ति* । अकच्—उच्चकैः नीचकैरिति । अकचोक्त-त्वात्कुत्सादीनां कादयो न भवन्ति‡ ।

ननु च शम्बहुजकचोऽपवादास्तेऽपवादत्वाद्बाधका भविष्यन्ति ।

शम्बहुजकक्षु नानादेशत्वादुत्सर्गाप्रतिषेधः ॥ २ ॥

समानदेशैरपवादैरुत्सर्गाणां बाधनं भवति नानादेशत्वान्न प्राप्नोति ।

प्र०—तदा चित्रगुमानिति भवत्येव ॥ न चैतदिति । 'समर्थानां प्रथमाद्वे'त्यधिकारादपत्य-वद्वाचिनः षष्ठ्यन्तात्प्रत्ययेन भाव्यं न त्वपत्यवाचिनः । यच्चोस्तु लुकि कृते प्रकृतिरेवा-पत्यार्थाभिधायिनीत्येन भवतीत्यर्थः ॥ यदत्रेति । वीप्स्यमानार्थाभिधायिनः पदस्य द्विर्वचनं विधीयते । पर्वार्थस्य वीप्सया योगो न चात्र पर्वशब्दस्य प्रयोगः ।

शमोक्तत्वादिति । 'भावकर्मकर्तारो विकरणार्था' इति पूर्वाचार्यदर्शनमाश्रित्यैव-मुक्तम् ॥ अत्राप्यन्यथासिद्धिमाह—नन्विति । ततश्चोक्तत्वस्य दृष्टान्ताभावादहेतुत्वम् ।

नानादेशत्वादिति । विरोधो बाधकारणं न विशेषविधानमेव । वार्तिककारस्य

उ०—हेतुः । तच्च नियमेन विशेषणत्वम् ॥ भाष्ये 'द्वितीयमर्थमुपसंक्रान्त'मित्यस्य 'तस्यापत्य'-मिति सूत्रस्य द्वितीयपदवाच्यमर्थमित्यर्थ इत्याशयेनाह—समर्थानामिति । न चात्रेति । 'सप्त-पर्ण'शब्दस्तु तादृशे वृक्षविशेषे रूढ इति भावः । भाष्ये—पङ्क्तौ पङ्क्ताविति । 'अष्टापदं चारिफल'मित्यमरः ।

पूर्वाचार्येति । स्वमते तु विकरणाद्योतका इत्यभिमानः । वस्तुतो बहुजकचोरपि योतकत्वाद्द्योतकविषयेऽप्ययं न्यायः । योतकविषयेऽपि एकेन द्योतिते उक्तार्थानामिति न्यायेनापरद्योतकाभाव इति बोध्यम् ।

† रुधादिभ्यः शनम्; कर्तरि शप् ३. १. ७८; ६८.

* विभाषा सुपो बहुच् पुरस्तात्; ईषदसमाप्तौ कल्पन्देश्यदेशीयरः ५. ३. ६८; ६७.

‡ अव्ययसर्वनाम्नामकच् प्राक् टेः प्रागिवात् कः ५. ३. ७१; ७०.

किं पुनरिहाकर्तव्योऽनभिहिताधिकारः क्रियत आहोस्विदन्यत्र कर्तव्यो न क्रियते ? इहाकर्तव्यः क्रियते । एष एव हि न्यायः पक्षो यदभिहिते विहितं न स्यात् ।

अनभिहितस्तु विभक्त्यर्थस्तस्मादनभिहितवचनम् ॥ ३ ॥

प्र०—चेदं दर्शनम् । भाष्यकारस्तु विरोधाभावेऽपि विशेषविधानमात्रेणैव बाधकत्वमन्यत्रा-
वोचत् । तद्विधानं च दधिदानस्य विरोधाभावेऽपि लोके बाधकं दृश्यते । तदेवं श्रमादि-
दृष्टान्तावष्टम्भेन हेतुत्वमुक्तत्वस्य व्यवस्थापितम् ।

इदानीमारम्भवादी पक्षान्तरमाश्रयिष्यामीति पृच्छति—किं पुनरिति । आहो-
स्विदन्यत्रेति । ‘अपूर्वौ द्वा’वित्यभिहितेऽपि प्रत्ययेन द्वित्वे द्विशब्दस्य प्रयोगदर्शनात्
श्रमादिभिरभिहिते शब्दादिनिवृत्त्यर्थः कर्तव्यः सन्न क्रियत इत्यर्थः । प्रत्याख्यानवाचाह-
इहाकर्तव्य इति । अपूर्वौ द्वावित्यादौ तु गतार्थस्यापि द्विशब्दस्य लोके प्रयोगो दृश्यते ।
अन्यस्य तु गतार्थस्य प्रयोगाभावः प्रयोजनाभावादेव सिद्धः ।

इदानीमेकत्वादीनां विभक्त्यर्थत्वमाश्रित्य सूत्रं समर्थयितुमाह—अनभिहित-
स्त्विति । ‘कर्मणि द्वितीये’त्यादेर्बहुषु बहुवचनमित्यादिनैकवाक्यता । तत्र यदैक-
त्वादीनि विशेषणानि, कर्मादीनि विशेष्याणि, एकस्य यत्कर्म तत्र द्वितीयैकवचन-
मिति, तदा कर्म द्वितीयार्थः संपद्यते । तच्च यदा कृदादिभिरभिहितं भवति तदा गतार्थ-
त्वाद् द्वितीयायाः प्राप्तिरेव नास्तीति नार्थोऽनभिहिताधिकारेण । यदा तु कर्मादीनां

उ०—भाष्यकारस्त्विति । ‘येन नाप्राप्ते यो विधिरारम्भ्यते स तस्यापवाद’ इति लक्षणानु-
सारेण तत्तत्कौण्डिन्यन्यायमूलकेन सत्यपि सम्भवे बाधनमिति तज्ज्ञातः । तन्मतेऽप्ययं
न्याय आवश्यकः । यथोक्तं ‘समासेनाभिहितः सुजर्थ इति द्विदशा इत्यादौ सुज् ने’ति ।

इदानीमिति । दृष्टान्तानामन्यथासिद्धिपरिहारे जात इत्यर्थः । अन्यस्य त्विति ।
शास्त्रविहितस्येत्यर्थः । लौकिके प्रयोगे लाघवानादरादिति भावः । एवमेव व्यतिलुनीत
इत्यत्रापि समावेशः । तत्र हि पूर्वमात्मनेपदं ततः स्पष्टं तत्प्रतीत्ये व्यतिप्रयोगोऽपि । अपूर्वा-
वित्यत्र द्विवचनं तु विरुद्धविभक्त्यपेक्षयानुवादकविभक्त्यर्थसिद्धत्वात्कृतम् । भाष्ये—विहितं
न स्यादिति । न भवितुमर्हतीत्यर्थः । ‘अहं कृत्यवृत्तश्चे’ति चादौ लिङ् ।

एकत्वादीनामिति । संख्यावाक्यविभक्तिविधानयोरैकवाक्यत्वपक्षे एकत्वादीनां
विशेष्यत्वमवलम्ब्येत्यर्थः । आदिना द्वित्वादि । तदाह—कर्मणीति । एकस्य यदिति । एक-
त्वस्याश्रयो यत्कर्मण्येत्यर्थः । ‘द्वयेकयो’रिति षष्ठीति भावः । परे त्विदं चिन्त्यं, बहुष्वत्यत्र
सप्तमीदर्शनेन द्वयेकयोरित्यस्यापि सप्तमीत्वौचित्यात् । तस्मात्प्रातिपदिकार्थस्यैकत्वे सति
तद्वगतकर्मत्वशक्तौ द्वितीयैकवचनमित्यर्थ उचितः । अयं च संख्यान्तं चतुष्कं प्रातिपदिकार्थं
इति पक्षे । त्रिकपक्षे तु कर्मणि द्वितीया भवतीत्येवार्थोऽस्य सूत्रस्य, ततः कर्मण एकत्वे तदेक-
वचनमित्यर्थः संख्याबोधकस्य । इदमेवाभिप्रेत्याग्रे एतन्मते ‘कर्मण एकत्वे’ इत्यादिक्रमेणार्थं
वर्णयिष्यति भगवानित्याहुः ॥ नार्थ इति । प्रधानार्थस्योक्तत्वेन विशेषणीभूतार्थानुक्तावपि

अनभिहितस्तु विभक्त्यर्थः । कः पुनर्विभक्त्यर्थः ? एकत्वादयो विभक्त्य-
र्थास्तेष्वनभिहितेषु कर्मादयोऽभिहिता विभक्तीनामुत्पत्तौ निमित्तत्वाय मा भूव-
द्भिति । तस्मादनभिहितवचनम् । तस्मादनभिहिताधिकारः क्रियते ।

अवश्यं चैतदेवं विज्ञेयमेकत्वादयो विभक्त्यर्था इति ।

प्र०—विशेषणत्वमेकत्वादीनां विशेष्यत्वं, कर्मणो यदेकत्वादि तत्र द्वितीयेति तदैकत्वादयो
विभक्त्यर्थाः संपद्यन्ते । ते चाभिहितेष्वपि कृदादिभिः कर्मादिष्वनभिहिता इति तद-
भिधानाय द्वितीयादीनां प्रसङ्गे तन्निवारणाय कर्तव्योऽनभिहिताधिकारः । 'कर्मणि
द्वितीये'त्यादौ कर्मादीनां श्रुतत्वात्तेषामेव विभक्त्यर्थत्वेन भाव्यमिति मत्वा पृच्छेति—
कः पुनरिति । एकत्वादय इति । 'कर्मणि द्वितीये'त्यादिसप्तमीनिर्देश एकत्वाद्यपेक्षः—
कर्मणि यदेकत्वादि तत्र द्वितीयेति न त्वभिधेयप्रतिपादनाय । निमित्तत्वायेति ।
कर्माद्याश्रितानामेकत्वादीनामपि विभक्त्यर्थत्वे पारम्पर्येण कर्मादीनां निमित्तभावो-
ऽस्त्येवेत्यभिप्रायेणैतदुक्तम् ।

उ०—तेन न्यायेनातिप्रसङ्गविरहात्तन्मात्रबोधनस्य प्रथमया सिद्धत्वाच्चेति भावः । तदभिधाना-
येति । उक्तार्थानामिति न्यायस्तु प्रधानार्थविषय इति भावः । तेषामेवेति । तथा च
संख्याया विभक्त्यर्थत्वमसम्भावितमिति भावः । सप्तमीनिर्देश इति ॥ ननु द्वितीयायाः सूत्रे
श्रुतत्वात्तदपेक्षयैव सप्तमी उचिता न त्वेकत्वापेक्षया, किं च संख्यायाः प्रायेण विशेषणत्वस्यैव
दृष्टत्वादेकत्वविशिष्टे कर्मणीत्येवार्थ उचित इति चेन्न, कारकस्य प्रातिपदिकार्थत्वेन तत्र विधा-
नानुपयोगाच्छुद्धनियमार्थत्वापेक्षया एकत्वविशेषणतया विधित्वद्वारा आर्थनियमस्यापि सिद्धि-
रिति विधित्वाय तथैवान्वय उचित इत्याशयात् । तत्र पक्षे यथा प्रातिपदिकेनोक्ते द्वितीया-
दयो भवन्ति तथा तिङाद्यभिहितेऽपि स्युरित्येतदर्थं स आवश्यकः ॥ 'एकत्वादय' इत्यस्य
ते एवेत्यर्थः । एवं च 'संख्यारहितं चतुष्कं प्रातिपदिकार्थ' इति पक्षे सूत्रमावश्यकमित्युक्तं
भवति, तदितरपक्षेषु च न कर्तव्यमिति । पञ्चकपक्षेऽपि सूत्रमावश्यकमिति बहुष्वितिसूत्रे
भाष्यकैयटयोः स्पष्टम् । पञ्चकपक्षे सुपां द्योतकत्वाद्वाचकद्यौतकयोर्द्योतकयोश्च समुच्चयस्य
दृष्टत्वादन्याभिहितेऽपि स्यादतः स आवश्यकः । वस्तुतस्तु 'एकत्वादयो विभक्त्यर्था' इत्यस्य
सूत्रे प्राधान्येन विभक्तिद्योत्यत्वेन बोधिता इत्यर्थः । एवं 'कर्मादयो विभक्त्यर्था' इत्य-
स्यापि । यद्यपि द्योतकविषये कचिद्द्रिढं सुबद्धमिति न्यायेन समावेशो दृष्टस्तथापि प्रकृते
लक्ष्यानुसारादुक्तार्थानामित्येवाश्रीयते । परन्त्वयं न्यायः सूत्रोक्तप्रधानविषय इति भावः ।
उक्तार्थानामिति न्यायस्य द्योतकविषयेऽपि सञ्चारो दृश्यते 'ऽधिपरी' इति सूत्रे भाष्ये । 'अपूर्वा-
द्वा'वित्यादौ व्यभिचारश्च तद्विरोक्तः । ननु प्राधान्यादेकत्वादीनामेव निमित्तत्वं न कर्मादीना-
मत आह—कर्माद्याश्रितानामिति । मा भूवन्नृतीति । वाक्यसमासाविति शब्दः ।

अभिहिते प्रथमाभावः ॥ ४ ॥

यो हि मन्यते 'कर्मादयो विभक्त्यर्थास्तेष्वभिहितेषु सामर्थ्यान्मे विभक्ती-
नामुत्पत्तिर्न भविष्यतीति' प्रथमा* तस्य न प्राप्नोति । क ? वृक्षः प्लक्षः । किं
कारणम् ? प्रातिपदिकेनोक्तः प्रातिपदिकार्थ इति ।

न कचित्प्रातिपदिकेनानुक्तः प्रातिपदिकार्थ उच्यते च प्रथमा सा वच-
नाद्भविष्यति ॥ तवैव तु खल्वेष दोषो यस्य त एकत्वादयो विभक्त्यर्था अभि-
हिते प्रथमाभाव इति । प्रथमा ते न प्राप्नोति । क ? पचत्योदनं देवदत्त इति ।
किं कारणम् ? तिङोक्ता एकत्वादय इति । अनभिहिताधिकारं च त्वं करोषि

प्र०— अभिहित इति । यदा वक्ष्यमाणानां कर्मादीनां विभक्त्यर्थत्वं तदा प्रातिपदि-
कार्थेनापि प्रथमार्थेन भाव्यं, तस्य च प्रातिपदिकेनैवोक्तत्वाद्वृक्ष इत्यादौ प्रथमा न
प्राप्नोति । एकत्वादीनां तु विभक्त्यर्थत्वे, तदभिधानाय प्रथमा प्रवर्तते एवेति दोषाभावः ।

प्रत्याख्यानवाद्याह—न कचिदिति । वचनसामर्थ्यात्प्रातिपदिकेनोक्तेऽपि तदर्थे
प्रथमा भविष्यति । द्वितीयादयस्त्वनभिहिते कर्मादौ सावकाशत्वादभिहिते न भवि-
ष्यन्ति । तिङोक्ता इति । अनभिहितैकत्वाद्यभिधानाय तव विभक्तिविधानम् । पच-

उ०— भाष्ये—तेष्वभिहितेषु सामर्थ्यादिति । सामर्थ्यमत्रोक्तार्थनामप्रयोगरूपम् । स्वपक्षे
भाष्यं दोष इत्याह—एकत्वादीनां त्विति ।

द्वितीयादिषु वैषम्यं दर्शयति—द्वितीयादयस्त्विति । अनभिहितैकत्वाद्यभिधानयेति ।
प्रातिपदिकार्थसूत्रे उपस्थितानभिहित इत्यस्य प्रातिपदिकार्थविशेषणत्वासम्भवेनैकत्वादि-
विशेषणत्वमिति भावः । कर्तुरेकत्वमिति । येऽपि क्रियायामेव तिङ्वाच्यकारकगतसंख्या-
मारोप्य तत्रैव तिङ्र्थसंख्यान्यय इति वदन्ति, तेषामपि आरोपमूलतया सोक्तप्रायैवेति
बोध्यम् । अन्यथा तिङ्र्थश्रयगताया उक्तत्वेऽपि चैत्रत्वविशिष्टरूपनामार्थगताया अनुक्तत्वेन
तदसङ्गतिरेव स्यात् । न च क्रियायाः स्वत एकत्वेन तदारोपानपेक्षत्वेन कर्तृगतैकत्वस्य
कथमुक्तत्वम् । तस्यापि साधने द्वित्वाद्यभावबुद्धिनिमित्तके तदनारोपे सत्त्वात् । अन्यथा
'पचत' इत्यादौ द्विवचनाद्यनापत्तिः । मम तु आरोपितयाप्युत्तरसंख्यया पूर्वसंख्यया
बाधाम् दोषः । आवृत्तिगतसंख्यारोपेण सहस्रदक्षिणत्वादिवत् । एवं च द्वित्वाद्यभावबुद्धौ
द्रव्यस्य निःसंख्यत्वाभावेन साधने एकत्वमवगतमेवेति भाष्याशयात् ॥ ननु तिङ्सुपोर्युग-

१—इदं भाष्यमिति केचित् ।

* प्रातिपदिकार्थलिङ्गपरिमाणवचनमात्रे प्रथमा २. ३. ४६.

परिगणनं च ।

न क्वचित्तिडैकत्वादीनामनभिधानमुच्यते च प्रथमा सा वचनाद्भविष्यति । ननु चेहानभिधानं 'वृक्षः प्लक्षः' इति । अत्राप्यभिधानमस्ति । कथम् ? वक्ष्यत्येतत्—'अस्तिर्भवन्तीपरः प्रथमपुरुषोऽप्रयुज्यमानोऽप्यस्ती'ति[†] । वृक्षः प्लक्षः । 'अस्ती'ति गम्यते ।

तवैव तु खल्वेष दोषो यस्य ते कर्मादयो विभक्त्यर्था अभिहिते प्रथमाभाव इति । प्रथमा ते प्राप्नोति । क ? 'कटं करोति भीष्ममुदारं शोभनं दर्शनीय'मिति । कटशब्दादुत्पद्यमानया द्वितीययाभिहितं कर्मेति कृत्वा भीष्मादिभ्यो द्वितीया न प्राप्नोति । का तर्हि प्राप्नोति ? प्रथमा । तद्यथा—'कृतः

प्र०-तीति च कर्तुरेकत्वं तिङाभिहितमिति प्रथमा न स्यादित्यर्थः । परिगणनं चेति । तिङ्कृतद्वितसमासैरित्येतत् । अत्र च तिङास्त्वेकत्वस्याभिधानमिति प्रथमाया अप्रसङ्गः ।

आरम्भवाद्याह—न क्वचिदिति । सर्वत्र च पदमपेक्षितक्रियापदमेव प्रयुज्यते । उच्यते चेति । प्रातिपदिकार्थसूत्रेणेत्यर्थः । भवन्तीपर इति । लट्पर इत्यर्थः । ततश्च 'वृक्ष' इत्यत्रापि तिडैकत्वस्याभिधानादनवकाशत्वात्तिङाभिहितेऽप्येकत्वादौ प्रथमा भवति ।

एवमारम्भवादी स्वपक्षे दोषं परिहृत्य परपक्षे समुद्धावयति—तवैवेति । भीष्ममिति । भीष्मादिविशेषणविशिष्टस्य कटस्य करोतिक्रियेप्सिततमत्वात्कर्मत्वं, तच्च कटशब्दादुत्पन्नया द्वितीययाभिहितमिति भीष्मादिभ्यो द्वितीयाया अप्रसङ्गात्प्रथमा प्राप्नोति । आरम्भवादिनस्तु परिगणनारम्भात् कटशब्दादुत्पन्नया द्वितीययाभिहितेऽपि कर्मणि भीष्मादिभ्यो द्वितीया सिध्यतीति न दोषः ।

उ०-पदप्रवृत्तेर्वक्तुं शक्यत्वेन 'तिङोक्ता' इत्यसङ्गतमत आह भाष्ये—परिगणनं चेति । तथा च तिङ्कृदित्यादिपरिगणनबोधिताप । द विषयपर्यालोचनया तिङुत्पत्तिपर्यन्तं सुप्रतीक्षत इत्यर्थः ।

'अस्तिर्भवन्तीपर' इत्यस्य न्यायसिद्धत्वमाह—सर्वत्र चेति । द्व्येकयोरिति सूत्रस्यान्यत्र सावकाशत्वात्सामर्थ्यासिद्धिमाशङ्क्याह—प्रातिपदिकार्थसूत्रेणेति । 'अभिहिते प्रथमाभाव' इति भाष्यस्याभिहिते प्रथमाया भावस्य प्रवृत्तेस्त्वयाङ्गीकारादित्यर्थः ।

भीष्मादीनामपि कर्मत्वात्कथं प्रथमाप्राप्तिरत आह—विशेषणविशिष्टस्य कटस्येति । प्रधानगतकर्मत्वोक्तौ विशिष्टगतमपि तदुक्तमेव, विशिष्टस्य तदपेक्षयातिरिक्तत्वाभावादिति शङ्कितुरभिमानः । आरम्भे दोषाभावमाह—आरम्भवादिनस्त्विति ।

कटो भीष्म उदारः शोभनो दर्शनीय' इति करोतेरुत्पद्यमानेन तेनाभिहितं कर्मेति कृत्वा भीष्मादिभ्यो द्वितीया न भवति । का तर्हि ? प्रथमा भवति ।

नैष दोषः । न हि ममानभिहिताधिकारोऽस्ति नापि परिगणनम् । सामर्थ्यान्मे विभक्तीनामुत्पत्तिर्भविष्यत्यस्ति च सामर्थ्यम् । किम् ? कर्मविशेषो वक्तव्यः ।

अथवा कटेऽपि कर्म भीष्मादयोऽपि तत्र 'कर्मणी'त्येव सिद्धम् ।

प्र०— कर्मविशेष इति । भीष्मादियुक्तकटसंबन्धि कर्मत्वं प्रतिपाद्यम् । तत्र च यथा कटशब्देन भीष्मत्वादीनामनाभधानात्तदभिधानाय भीष्मादिशब्दप्रयोगस्तथा द्वितीयापि तेभ्यो भविष्यति । न ह्यन्यथा तद्विशिष्टत्वं कटस्य प्रत्याययितुं शक्यते ।

अथवेति । यद्यत्करोतिक्रियायाप्तुमिष्टतमं तत्सर्वं कर्म द्रव्यं गुणश्च । न ह्यसौ कटमात्रेण संतुष्यति । तत्र करोतिक्रियायां पृथक्सर्वेषां कर्मत्वे प्रत्येकं द्वितीयोत्पत्तिः, पश्चात्त्वेकवाक्यतया विशेषणविशेष्यभावः ।

यद्यपि गुणद्रव्ययोः करोतिना संबन्धस्तथापि तमश्रुत्या प्रकर्षस्याश्रितत्वाद् द्रव्यस्यैव क्रियान्तर उपयोक्ष्यमाणत्वादीप्सिततमत्वान्तस्यैव कर्मसंज्ञा, न गुणस्येति

उ०— भाष्ये—सामर्थ्यादिति । भीष्मादिपदानामपि द्वितीयोत्पादकसामर्थ्यसत्त्वादित्यर्थः । विशिष्टस्य कर्मत्वे विशेषणस्यापि द्वितीयोत्पादककर्मत्वशक्तिरूपसामर्थ्यवत्त्वम् । अन्यथा विशिष्टं कर्मेत्युक्तिव्याघातः । तच्च न कटपदोत्तरद्वितीययाभिहितमिति भावः । तदाह— तत्र च यथेत्यादिना । विशिष्टगतैककर्मत्वप्रतिपादनेच्छायामर्थं प्रयोगः, तत्प्रतिपादनं च नोभयत्र द्वितीयां विनेति भावः । अत्र पक्षे भीष्मपदात्कर्मत्वाद्यनालिङ्गितशुद्धगुणस्यैवोपस्थितिरितरस्य तद्वैशिष्ट्यप्रतीतौ पश्चाद्विशिष्टस्यैककर्मत्वशक्तितमत्तयोपस्थितिः । तथोपस्थितौ च भीष्माद्युत्तरद्वितीयापि सहकारिणीति तात्पर्यम् । तदाह—न ह्यन्यथेति । 'तद्विशिष्टत्वं कटस्येत्यनन्तरं 'विशिष्टस्य कर्मत्वं चे'ति शेषः । यथा कटं करोतीत्यत्र विशिष्टकर्मत्वं न प्रतीयते । एवं 'भीष्मः कटं करोती'त्यत्रापि विभिन्नविभक्तित्वाद्विशिष्टाप्रतीत्या तत्र प्रतीयत इति भावः ।

पश्चादिति । तथा च न विशिष्टस्य कर्मत्वं किं तु क्रियायां कर्मत्वेनान्वितयोर्मनसा विशेषणविशेष्यभावबोध इति भाव इत्येके । परे तु साक्षात्फलाश्रयादेरिव द्रव्यद्वारा फलाश्रयादेरपि कर्मत्वादिकम् । एवं च भीष्मस्यापि पृथक्कर्मशक्तिविशिष्टस्यैव बोधनं भीष्मपदात् । द्रव्येणामेदान्वयात् तस्याः शक्तेर्वाक्यार्थबोधे विशिष्टाग्रहः, भीष्मकटयोर्बोधश्च विशेषणविशेष्यभावेनैव । 'कारकाणां भावनान्वय' इत्यस्य च साक्षात्स्वशक्तिनियामकाश्रयद्वारा वेत्यर्थान्न तद्विरोधः । तदेव ध्वनयन्कैयट आह—

'क्रियायां पृथक् सर्वेषां कर्मत्वे प्रत्येकं द्वितीयोत्पत्तिः । पश्चात्त्वेकवाक्यतया विशेष

अथवा कट एव कर्म तत्सामानाधिकरण्याद्भीष्मादिभ्यो द्वितीया भविष्यति ।
अस्ति खल्वपि विशेषः 'कटं करोति भीष्ममुदारं शोभनं दर्शनीय'मिति
च, 'कृतः कटो भीष्म उदारः शोभनो दर्शनीय' इति च । करोतेरुत्पद्यमानः
क्तोऽनवयवेन सर्वं कर्माभिधत्ते, कटशब्दात्पुनरुत्पद्यमानया द्वितीयया यत्कटस्थं
कर्म तच्छक्यमभिधातुं न हि कर्मविशेषः ।

प्र०-मत्वाह—अथवेति । तत्सामानाधिकरण्यादिति । भीष्मादीनां स्वयमकर्मत्वेऽपि
विशेष्यसंबन्धिन्यैव विभक्त्या भाव्यम् । तदेकयोगक्षेमत्वात् । केवलानां च प्रातिपदि-
कानां 'परश्चे'ति नियमादप्रयोगार्हत्वात् । ततो यथेश्वरसुहृदः स्वयं निर्धना अपि
तदीयेन धनेन तत्फलभाज एवं गुणा अपि ।

क्तप्रत्ययेन द्वितीयाया वैधर्म्यं दर्शयति—अस्ति खल्वपीति । अनवयवेनेति ।
साकल्येन । सर्वमिति । भीष्मादिगुणगतमपीत्यर्थः । कटस्थमिति । प्रातिपदिकार्थ-
गताया एव कर्मशक्तेर्वाधिका द्वितीयेत्यर्थः । न कर्मविशेष इति । भीष्मादिगुणगतं
कर्मत्वमभिधातुं न शक्यमित्यर्थः ।

उ०-षण्विशेष्यभाव' इति । पश्चादित्यस्य द्वितीयोत्पत्त्यनन्तरमित्यर्थः । अक्षरस्वारस्यात् ।
'पृथक्सर्वेषां कर्मत्वे' इत्यस्य च 'साक्षात्परम्परया वे'ति शेषः । 'द्रव्यगुणयोः करोतिना
संबन्ध' इत्यत्रापि स एव शेषः प्रणीयः । संबन्धश्च तदर्थफलाश्रयत्वरूपः । एतेनात्र पक्षे
प्रथमं सर्वेषां भावनान्वयः पश्चात्पाणिनिकः परस्परं मनसा विशेषणविशेष्यभावबोध इति
परास्तम् ॥ ज्ञानद्वयकल्पनागौरवाच्चाननुभावाच्च । एकवाक्यतयेति कैयटेन शाब्दस्यैव
विशेष्यविशेषणभावस्य स्वीकाराच्चेत्याहुः ।

क्रियान्तरै—तद्विशेषे आसमशयनादिरूपे । ईप्सिततमत्वादिति । साक्षात् क्रियान्वय्येव
हीप्सिततमम् । एवं करणसंज्ञापि साधनतमत्वाद् द्रव्यस्यैवेत्यादि बोध्यम् । परंत्विदं
चिन्त्यम्, 'अश्वेन पथा दीपिकया व्रजती'त्यादौ सर्वेषां करणत्वानापत्त्या कारकान्तरापेक्षयैव
प्रकर्षो न तु स्ववक्षायामपीति स्वयमेवोक्तत्वात् । 'गां पयो दोग्धी'त्याकडारसूत्रभाष्या-
सङ्गतेश्चेति दिक् ।

अथवेति । सामानाधिकरण्यं नाम अनेकस्य पदस्य विशेष्यतयैकार्थबोधकत्वं, यदि
भिन्नशक्तित्वं स्यात्तदा शक्तिभेदेनार्थस्यापि भेदादेकार्थत्वं भज्येत । तस्माद्विशेष्यसमानशक्तित्वं
तदभिन्नविशेषणानामिति नियमात्तत्समानविभक्तिकत्वमेव । फलाश्रयत्वादिवत्तत्समानाधि-
करणत्वमपि विभक्त्युत्पत्तौ नियामकमिति तदुपपादयति—ततो यथेति । यथा मैत्रीभङ्गभिया
सधनो निर्धनस्य स्वधनेन स्वसमानवासोऽलङ्कारादीन् करोति एवं सामानाधिकरण्यभङ्गभिया
स्वशक्तिं तत्रारोप्य स्वसमानविभक्तिकत्वं संपादयतीति भावः ।

नन्वेवमेव 'कृतः कट' इत्यादावपि भीष्मादिभ्यो द्वितीया स्यादत आह भाष्ये—अस्ति
खल्वपीति । भीष्मादिगुणगतमित्यस्य तद्गुणविशिष्टगतमित्यर्थः । गुणगतं कर्मत्वमिति ।

तवैव तु खल्वेष दोषो यस्य त एकत्वादयो विभक्त्यर्था अभिहिते प्रथमा-
भाव इति । प्रथमा ते न प्राप्नोति । क ? एकः द्वौ बहव इति । किं कारणम् ?
प्रातिपदिकेनोक्ता एकत्वादय इति ।

कर्मादिष्वपि वै विभक्त्यर्थेष्ववश्यमेकत्वादयो निमित्तत्वेनोपादेयाः—
कर्मण एकत्वे कर्मणो द्वित्वे कर्मणो बहुत्व इति । न चैकत्वादीनामेकत्वादयः
सन्ति । अथ सन्ति, ममापि सन्ति । तेष्वनभिहितेषु प्रथमा भविष्यति ।

प्र०— एवं युक्त्या प्रत्यख्यानवादी स्वपक्षे दोषं परिहृत्य परपक्षे दूषणमाह—तवैवेति ।
एष दोष इति । वक्ष्यमाणः । प्रातिपदिकेनोक्ता इति । अनभिहितैकत्वाद्यभिधानाय
तव विभक्तिविधानं, तानि चैकादिभिरेवोक्तानीति प्रथमाया अप्राप्तिः ।

आरम्भवादी परस्य तुल्यदोषतामाह—कर्मादिष्वपीति । यस्यापि कर्मादयो
विभक्त्यर्थास्तेनाप्येकवाक्यता 'बहुषु बहुवचन'मित्यादेः 'कर्मणि द्वितीये'त्यादीनां
चाभ्युपगन्तव्या । गुणप्रधानभाव एव तु तस्य विपरीतः । तत्र प्रातिपदिकार्थगतैक-
त्वादिविशिष्टे कर्मणि द्वितीयेत्येवामादिवाक्यार्थस्तस्य संपद्यते । कर्मण एकत्वे इति ।
नन्वेकत्वादीनां विशेषणत्वमभिधानीयं कर्मादीनां च विशेष्यत्वं तत्र कस्मात्कर्मणो
विशेषणत्वं प्रतिपाद्यते । नैष दोषः । प्रातिपदिकार्थस्यैकत्वे सति तद्विशिष्टस्य कर्मणो
वाचिका द्वितीयेत्ययमत्रार्थो विवक्षितः । ततश्च प्रातिपदिकार्थव्यापारेकेणान्येषामेकत्वा-
दीनां विशेषणीभूतानामभावादेक इत्यादौ भवतोऽपि प्रथमा न स्यादित्यर्थः । अथ
सन्तीति । व्यतिरिक्तानीत्यर्थः । तदुक्तं हरिणा—

उ०—भाष्ये कर्मशब्दः शक्तिपर इति भावः । अयं भावः—कस्य धातोरूपस्या प्रकृतिगतकर्मा-
भावादव्यगते तत्राभिधातव्ये यद्यत्प्रकृतिवाच्यक्रियानिरूपितकर्मत्वशक्तिमत्तत्सर्वगता साभि-
धीयत इति युक्तम् । द्वितीयायाः प्रातिपदिकादुत्पत्त्या स्वकृतिभूतप्रातिपदिकार्थकर्मत्व-
लाभात्तदेव बोध्यं नान्यदिति ।

'भीष्मं कट'मित्यादौ आरम्भवादे पूर्वोक्तप्रथमाप्राप्तिरूपदोषाभावादेव इत्यनुपपन्नमत
आह—वक्ष्यमाण इति । तिङ्भिहिते वचनसामर्थ्यादोषपरिहारेऽपि प्रकृत्यभिहिते दोषः,
तथानभिहितैकत्वादिके वृक्ष इत्यादौ तस्याश्चारिताध्यादित्याह—अनभिहितैकत्वादीति ।
'एकं पश्ये'त्यादौ द्वितीया तु कर्मणोऽनभिहितत्वादेकत्वे उक्तेऽपि भविष्यतीति मत्वा प्रथमा-
भावापत्तिरेव कृता ।

ननु कर्मादीनां विभक्त्यर्थत्वे एकत्वादीनां निमित्तत्वं कथमतस्तदुपपादयति—यस्या-
पीति । प्रातिपदिकार्थगतैकत्वादिविशिष्टे कर्मणीति । सामानाधिकरण्यसम्बन्धेनैकत्व-
विशिष्टकर्मशक्तावित्यर्थः । वाचिकेति । बोधिकेत्यर्थः । द्योतकत्वपक्षस्यैवोचितत्वात्, एक-
त्वादीनां विशेषणतयैव भानात् । एवं चैकत्वविशिष्टे प्रातिपदिकार्थे प्रथमेत्यर्थे तदपेक्षयाति-
रिक्तं यत्रैकत्वं वृक्ष इत्यादौ तत्रैव स्यान्न त्वेक इत्यादावित्याह—ततश्चेति । 'उक्तार्थाना'-
मित्यत्र प्रधानार्थविषयत्वादेकत्वे उक्तेऽपि प्रधानकर्माभिधानाय द्वितीयादीनामेतन्मतेऽपि
सिद्धिरिति तदनापत्तिर्नाकारि । एतद्भाष्ये हरिणाभ्यवमेव व्याख्यातमित्याह—तदुक्तमिव ।

२४०।३पा०।१आ०।१सू०]

व्याकरणमहाभाष्यम्

७६१

अथवोभयवचना ह्येते । द्रव्यं चाहुर्गुणं च । यत्स्थोऽसौ गुणस्तस्यानुक्ता
एकत्वादय इति कृत्वा प्रथमा भविष्यति ।

अथवा संख्या नामेयं परप्रधाना । संख्येयमनया विशेष्यम् । यदि चात्र
प्रथमा न स्यात् संख्येयमविशेषितं स्यात् ॥ अथवा वक्ष्यति तत्र वचनग्रहणस्य
प्रयोजनं 'मुक्तेष्वप्येकत्वादिषु प्रथमा यथा स्या'दिति* ।

अथवा समयान्नविष्यति । यदि सामयिकी न नियोगतोऽन्याः कस्मान्न

प्र०—

निमित्तमेक इत्यत्र विभक्त्या नाभिधीयते ।

तद्वतस्तु यदेकत्वं विभक्तिस्तत्र वर्तते' ॥ इति ।

यथा शतमित्यत्र प्रवृत्तिनिमित्तं शतसंख्यान्या, अन्या च विभक्तिवाच्या
प्रातिपदिकार्थगतैकत्वसंख्या, तथैक इत्यत्रापि प्रवृत्तिनिमित्तविभक्तिवाच्ये द्वे एकत्वे ।

एवं शब्दशक्त्याश्रयेणैकत्वादिभेदेनैव समाधायाभेदपक्षेऽपि समाधातुमाह—
अथवेति । गुणोपसर्जनं द्रव्यं प्रातिपदिकेनाभिधीयते । द्रव्योपसर्जनस्तु गुणो
विभक्त्यर्थः । यथा शौक्ल्यमिति गुणोपसर्जनद्रव्याभिधायिनः शुक्लशब्दाद् द्रव्योप-
सर्जने तस्मिन्नेव गुणे भावप्रत्ययः । यत्स्थोऽसाविति । यस्मिन्नेव द्रव्ये स्थित एक-
त्वादिगुणस्तस्य द्रव्यस्यानुक्ता एकत्वादयः प्राधान्येनेति भावः । संख्येयमविशेषितमिति ।
केवलस्य प्रातिपदिकस्य प्रयोगाभावात्प्रथमाया अभावे एकादिशब्दानुच्चारणात् ।

एवं युक्त्या प्रथमोत्पत्तिं प्रतिपाद्य वचनेन प्रतिपादयितुमाह—अथवेति ।
समयादिति । 'परश्चे'त्यस्मात्प्रत्ययपरैव प्रकृतिः प्रयोक्तव्या न केवलेत्येवंरूपादित्यर्थः ।

उ०—निमित्तम्—प्रवृत्तिनिमित्तम् । द्वे एकत्वे इति । द्वयोरपि तयोर्ब्राह्मणौ द्वावित्यादाविवैक-
रूपेणैव भानान्न बोधावृत्त्यनुभवविरोधौ ।

इयं च कल्पना शब्दशक्त्याश्रयेत्याह—एवं शब्देति । अत्रापि पक्षे प्रातिपदिकेनैकत्व-
विशिष्टद्रव्याभिधानाद्दोषस्तद्वस्थोऽत आह—गुणोपसर्जनमिति । द्रव्योपसर्जन इति ।
गुणगुणिनोरभेदाच्चैकः पट इति सामानाधिकरण्यम् ।

ननु प्रातिपदिकस्यैकत्वादिविशिष्टे शक्त्या तेनैव द्रव्यं विशेषयितुं शक्यं, किं तत्र
विभक्त्येत्यत आह—केवलस्येति । अयं भावः—बृद्धव्यवहाराच्छक्तिग्रहः बृद्धव्यवहारश्च
विभक्त्यन्तेनैवेति विभक्तिसममिष्याहते गृहीतायाः शक्तेस्तदभावेऽनुद्बोधोपापदार्थानुपस्थित्या
संख्येयमविशेषितम् । एवं च पदार्थोपस्थित्यन्यथानुपपत्त्याभिहतेऽपि विभक्त्युपपत्तिरिति ।
लोकव्यवहारे प्रयुज्यमानानामेव साधूनां साधुत्वान्वाक्यायकमिदं शास्त्रमिति बृद्धव्यवहारे एव
किं मूलमिति न शङ्क्यम् ।

भाष्ये—न नियोगत इति । न नियमत इत्यर्थः । प्रातिपदिकार्थस्याशेषत्वात्कथं तत्र

भवन्ति ? कर्मादीनामभावात् ॥ षष्ठी तर्हि प्राप्नोति । शेषलक्षणां षष्ठ्यशेष-
त्वान्न भविष्यति ।

एवमपि व्यतिकरः प्राप्नोति । एकस्मिन्नपि द्विवचनबहुवचने प्राप्नुतः ।
द्वयोरप्येकवचनबहुवचने प्राप्नुतः । बहुष्वप्येकवचनद्विवचने प्राप्नुतः । अर्थतो
व्यवस्था भविष्यति ।

परिगणनं कर्तव्यम् ।

तिङ्कृतद्धितसमासः परिसंख्यानम् ॥ ५ ॥

तिङ्कृतद्धितसमासैः परिसंख्यानं कर्तव्यम् । तिङ्-क्रियते कटः । कृत्-

प्र०-कर्मादीनामिति । 'कर्मण्येव द्वितीये'त्येवं द्वितीयादीनां नियतत्वात् । षष्ठी तर्हीति ।
कर्माद्यभावः शेष इति भावः । अशेषत्वादिति । प्रातिपदिकार्थस्य प्रथमाविधायुप-
योगात्तस्य चाव्यतिरिक्तस्येह सद्भावात् ।

अर्थतो व्यवस्थेति । सामर्थ्यादित्यर्थः । 'एक' इत्यत्रैकमेवैकत्वं तच्च प्रातिपदि-
केनाभिहितमित्यप्राप्ता प्रथमा समयवशेन प्राप्यते । तत्र यथा समयश्च पालितो
भवत्येकत्वानुगुणं चान्यत्र तदभिधाने दृष्टसामर्थ्यं वचनं भवति, तथा कर्तव्यमित्यर्थः ।
तदेवं संख्या विभक्त्यर्था इति दर्शनाश्रयेण सूत्रं स्थापितम् ।

उ०-षष्ठीत्यत आह-कर्मादीति । तावन्मात्रमेव शेष इत्यभिमानः । अव्यतिरिक्तस्येति । अति-
रिक्तेन विशिष्टो व्यतिरिक्तस्तदभिज्ञस्येत्यक्षरार्थः । एवं च 'कारकप्रातिपदिकार्थव्यतिरिक्तः शेष'
इति नात्र षष्ठी तदतिरिक्तस्य कस्याप्यप्रतीतेरिति भावः ।

अर्थाभावेऽपि समयपरिपालनाय विभक्त्यौ कथमर्थतो व्यवस्थेत्यत आह-सामर्थ्या-
दिति । तदेवोपपादयति-एक इत्यत्रेति । विरुद्धविभक्त्यपेक्षयानुवादकविभक्तिन्याय्येति
भावः । पक्षद्वयेऽपि दोषाभावप्रतिपादनात्सङ्ख्या सुबर्थ इति दर्शने सूत्रं कार्यं दर्शनान्तरे नेति
स्थितम् । तत्रारम्भपक्षे परिगणनादिप्रवृत्तिं बोधयितुमाह-तदेवमिति । संख्या विभक्त्यर्थ
इति । सूत्रे प्राधान्यात्तस्या विभक्तिद्योत्यता, कारकं तु तद्विशेषणत्वेन तथेति दर्शनमित्यर्थः ।

भाष्ये-तिङ्-क्रियते कट इति । न चात्र सङ्ख्याकारकयोः सम्योरप्युक्तेः 'संख्या
विभक्त्यर्थ' इति पक्षेऽपि नेदमनभिहिताधिकारप्रयोजनमिति तिङ्ग्रहणं व्यर्थमिति वाच्यम् ।
सङ्ख्यायाः क्रियायामेवान्वयेन कारकगतसङ्ख्यायाः शब्देनानभिधानादित्याशयः । एवं च
'पञ्चत्योदमं देवदत्त' इत्यादौ 'तिङोक्ता एकत्वादय' इति प्रथमा न प्राप्नोतीति पूर्वोक्तभाष्य-

कृतः कटः । तद्धित—औपगवः कापटवः । समास—चित्रगुः शबलगुः ।

उत्सर्गे हि प्रातिपदिकसामानाधिकरण्ये विभक्तिवचनम् ॥ ६ ॥

उत्सर्गे हि प्रातिपदिकसामानाधिकरण्ये विभक्तिर्वक्तव्या । क ? कटं करोति भीष्ममुदारं शोभनं दर्शनीयमिति । कटशब्दादुत्पद्यमानया द्वितीयया-

प्र०— औपगव इति । अपत्यापत्यवत्संबन्धस्य तद्धिते नोक्तत्वात्पृष्ठी न भवति । चित्रगुरिति । समासेन स्वस्वामिसंबन्धस्याभिधानात्पृष्ठ्यभावः ।

उत्सर्ग इति । अनभिहित इति सामान्येनोन्यमान इत्यर्थः । यत्र बहूनि प्रातिपदिकानि सामानाधिकरण्यानि विवक्षितानि तत्रैकयोगक्षेमत्वादेकत उत्पन्नया द्वितीयया

उ०— मेकदेश्युक्तिरिति यथाकथंचिद् व्याख्येयमिति सूचितम् । तिरुक्कृतोरिव तद्धितसमासयोः कस्मिंश्चिद्विभक्त्यर्थेऽविधानादाह—अपत्यापत्यवदिति । तद्धितोक्तत्वादिति । तद्धितान्तोक्तत्वादित्यर्थः । नन्वेतयोः संबन्धस्य प्रातिपदिकार्थत्वेनाशेषत्वाच्च षष्ठीप्राप्तिः । कारकप्रातिपदिकार्थव्यतिरिक्तो हि तत्र शेषः । न च कर्मादिव्यतिरिक्त एव शेष इत्याक्षयेनैते उदाहरणे । यद्वा संबन्धो न प्रातिपदिकार्थः, प्रवृत्तिनिमित्ततदाश्रयभिन्नत्वादिति वाच्यम्, घटपदादुत्पद्यमानयोः संबन्धस्य भानेन तत्र षष्ठ्या दुर्वारतापत्तेः । तत्र हि नैतद्व्यतमेनाभिधानमिति चेत्सत्यम्, वाक्येऽस्य संबन्धस्य षष्ठ्यर्थत्वं दृष्ट्वात्राप्यप्रातिपदिकार्थत्वमित्यभिमानात् । किं च 'का तर्हि स्यात् ? शेषलक्षणा षष्ठी, अशेषत्वाच्च, समयाच्च द्वितीयैवेत्यग्रिमग्रन्थेन 'कटं भीष्म'मित्यादावभिहितत्वादप्राप्ताद्वितीयासाधनार्थं परिगणनमित्येतत्स्वप्नपरेण परिगणनप्रत्याख्यानवदेतयोर्मुदाहरणत्वाभावस्यापि कथनेन तद्धितसमासोदाहरणमधिकमित्यर्थस्यापि कथनात् । 'अनेकमन्यपदार्थ' इति सूत्रे भाष्येऽप्यनयोरमुदाहरणत्वं सूचितम् । न च क्षतेन क्रीतः शतयः, प्राप्तमुदकं यं प्राप्तोदक इत्यादि तद्धितसमासोदाहरणमिति वाच्यम् । 'प्राप्तोदक' इत्यादौ प्राप्तोदककर्मत्वादिप्रकारेणैव बोधः । तत्र विशेष्ये तन्निरूपकत्वबाधेन विशेषणमादाय तात्पर्यावसानमिति द्वितीयादिप्रयोजककर्मत्वादेः शब्दादबोधेन द्वितीयाद्यप्राप्तेः । एवं च विशेषणत्वव्यत्यासोऽपि न । उपजीव्यस्यैकधर्मिबोधकत्वरूपसामानाधिकरण्यस्य च न बाधः । 'चित्रगु'रित्यादौ चित्राणां गवामयमित्यादौ यथा तस्य षष्ठीप्रयोजकता तथात्रापि स्यात् तेनैव रूपेण भानादिति बोध्यम् । एवं यथा क्रीतशब्दे धातुना क्रियोपस्थाप्यते न तेन रूपेण शतयशब्देनेति न तदर्थे इतरकारकान्वयः । इदं च 'कर्तृकर्मणो'रित्यत्र भाष्ये ध्वनितम् । अतो न तदर्थकर्मणो विभक्तिप्राप्तियोग्यता । एवं च सांप्रतमित्यादिनिपातैरपि न तेन रूपेण क्रियायाः कारकस्य चोक्तिरिति न तदन्वयिनि विभक्तिप्रसक्तिः । अतो निपातेनाभिहितत्वाद्विभक्त्यनुत्पत्तिरित्यपि चिन्त्यमेव । 'नारद इत्यर्बोध स' इत्यत्रापि 'नारद इती'त्यनेन श्रीकृष्णीयज्ञानाकारानुवादात्तत्र न द्वितीयादिप्रसक्तिरित्यलम् । परिगणनफलमाह भाष्ये—उत्सर्गे हीति । तद्व्याचष्टे—सामान्येनेति । एकयोगक्षेमत्वादिति । एकार्थबोध-

भिहितं कर्मेति कृत्वा भीष्मादिभ्यो द्वितीया न प्राप्नोति ॥ का तर्हि स्यात् ? षष्ठी । शेषलक्षणा षष्ठ्यशेषत्वान्न भविष्यति ॥ अन्या अपि न प्राप्नुवन्ति । किं कारणम् ? कर्मादीनामभावात् ॥ समयश्च कृतो 'न केवला प्रकृतिः प्रयोक्तव्या न केवलः प्रत्यय' इति न चान्या उत्पद्यमाना एतमभिसंबन्धमुत्सहन्ते वक्तुमिति कृत्वा द्वितीया भविष्यति ।

अथवा कटोऽपि कर्म भीष्मादयोऽपि तत्र 'कर्मणी'त्येव सिद्धम् । अथवा कट एव कर्म तत्सामानाधिकरण्याद्भीष्मादिभ्यो द्वितीया भविष्यति ॥ तस्मान्नार्थः परिगणनेन ।

द्वयोः क्रिययोः कारकेऽन्यतरेणाभिहिते विभक्त्यभावप्रसङ्गः ॥७॥

द्वयोः क्रिययोः कारकेऽन्यतरेणाभिहिते विभक्तिर्न प्राप्नोति । क ? प्रासाद

प्र०-सर्वप्रातिपदिकार्थगतं कर्मत्वमभिहितमित्यन्येभ्यो द्वितीया न स्यात् ।

परिगणनमन्तरेणाप्येतं दोषं परिहर्तुं पृच्छति—का तर्हीति ।

'अनभिहित' इति पर्युदासे प्रसज्यप्रतिषेधे च दोषदर्शनान्तजिराकरणायादोषोद्भावनं कर्तुमाह—द्वयोरिति । प्रासाद आस्त इत्यत्र सदिक्रियाया आसिक्रियायाश्चैकमधिकरणं प्रासादाख्यम् । तच्चान्यतरैण सदिप्रत्ययेन घञाभिहितमित्यभिहिते नेति सप्तमी न प्राप्नोति । अभिहितादन्यत्रेत्यत्रापि पक्षेऽभिहितत्वादधिकरणस्याभिहितादन्यत्वं नास्तीति न प्राप्नोति । द्रव्यं च कारकं मन्यते, तद्रव्यतिरेकेण शक्तिसद्भावे प्रमाणाभावात् । न तावत्प्रत्यक्षं द्रव्यव्यतिरिक्तस्वरूपपरिच्छेदि समुपजायते । द्रव्य-

उ०-कत्वस्यैव सामानाधिकरण्यपदार्थत्वादिति भावः ।

भाष्ये—कर्मादीनामभावादिति । अनभिहितकर्मादीनामभावादित्यर्थः । अन्येति । प्रथमेत्यर्थः । एतमभिसंबन्धं—सामानाधिकरण्यरूपम् । इतरसंबन्धानवच्छिन्नविशेषविशेषणभावः सामानाधिकरण्यम् । द्वितीया भविष्यतीति । अस्याशय उक्तः । तस्मान्नार्थ इति । भीष्मादिभ्यो द्वितीयादेः प्रकारान्तरेण वारणादव्यावर्त्यान्तरस्याभावाच्चेति भावः । यत्तु एतद्वलेन निपातेनाप्यभिधानमिति वदन्ति, तदुक्तम्, उक्तरीत्या निष्फलं च, विभक्त्यर्थं यद्व्ययं तेन समासविधायकासङ्गतिश्चेति दिक् ।

तन्निराकरणायेति । न तु परिगणनप्रत्याख्यानमूलकोऽयं दोषः । घञः कृत्वेन परिगणनेऽपि दोषतादवस्थ्यादिति भावः । नास्तीति । अभिहितत्वावच्छिन्नप्रतियोगिताको भेदो नास्तीत्यर्थः । ननु क्रियाभेदे शक्तेर्भिन्नत्वात्सदिनिरूपितस्याभिहितत्वेऽपि आसिनिरूपितस्याभिहितत्वासिद्धिरित्यत आह—द्रव्यं चेति । तद्रव्यतिरेकेणेति । गुणसमूहो द्रव्यमिति

२अ०३पा०१आ०१सू०] व्याकरणमहाभाष्यम्

७६५

आस्ते, शयन आस्त इति । किं कारणम् ? सदिप्रत्ययेनाभिहितमधिकरणमिति* कृत्वा सप्तमी† न प्राप्नोति ।

न वान्यतरेणानभिधानात् ॥ ८ ॥

न वैष दोषः । किं कारणम् ? अन्यतरेणानभिधानात् । अन्यतरेणानभिधानम् । सदिप्रत्ययेनाभिधानमसिप्रत्ययेनानभिधानम् । यतोऽनभिधानं तदाश्रया सप्तमी भविष्यति ॥ कुतो नु खल्वेतत्सत्यभिधाने चानभिधाने चानभिहिताश्रया सप्तमी भविष्यति न पुनरभिहिताश्रयः प्रतिषेध इति ?

अनभिहिते हि विधानम् ॥ ९ ॥

अनभिहिते हि सप्तमी विधीयते नाभिहिते प्रतिषेधः ॥ यद्यपि तावदत्रैतच्छक्यते वक्तुं यत्रान्या चान्या च क्रिया, यत्र तु खलु सैव क्रिया तत्र कथम्—आसन आस्ते, शयने शेते इति ? अत्राप्यन्यत्वमस्ति । कुतः ? काल-

प्र०—स्वरूपातिरेकेण शक्तिरूपानुपलम्भात् । प्रत्यक्षाप्रवृत्तौ च तत्पूर्वकस्यानुमानस्यापि शक्तिसद्भावावेदने नास्ति प्रवृत्तिः । कार्यं च द्रव्यस्वरूपायत्तमेवेति कार्यव्यतिरेकादपि नास्ति शक्तिसद्भावावगमः ।

पर्युदासं शक्तिसाधनपदं चाश्रित्याह—न वेति ॥ प्रसज्यप्रतिषेधवाद्याह—कुतो नु खल्विति ॥ पर्युदासमाश्रित्याह—अनभिहिते हीति ॥ पर्युदासेऽपि दूषणमाह—यद्यपि तावदिति । आसन आस्त इत्यत्रैकैवासनक्रिया, तस्याश्चाधिकरणं ल्युटाभिहितमिति सप्तम्या अप्राप्तिरित्यर्थः ।

अत्राप्यन्यत्वमिति । भिन्नपदप्रत्याय्ये भिन्ने आसनक्रिये इत्यर्थः । एकपदोपात्ते

उ०—भावः । न तावत्प्रत्यक्षमिति । शक्तेरतीन्द्रियत्वादित्यर्थः । स्वरूपेति । शक्तिस्वरूपेत्यर्थः । अत एव संबन्धस्य दुर्ग्रहत्वात्तत्पूर्वकमनुमानमपि नेत्याह—तत्पूर्वकस्येति । ननु यथा दाहके सत्यपि दाहादिकार्यस्य कादाचित्कत्वानुपपत्त्या शक्तिरवगम्यते तद्वदिहाप्यस्त्वत आह—कार्यं चेति । द्रव्यस्वरूपेति । न तु तद्व्यतिरिक्तशक्त्यायत्तमित्यर्थः ।

शक्तिसाधनपदं चेति । एकस्यैव परस्परविरुद्धकर्तृकर्मादिव्यपदेशः शक्तिं गमयति । एवं चैकनिरूपितशक्तेरभिधाने तच्छक्यन्तरस्यानुवर्तमेवेत्येतदाशयः । पर्युदासपक्षे कुत इति प्रश्नानुपपत्तिरत आह—प्रसज्येति । द्रव्यं कारकमित्यपि बोध्यम् । एकैवासनक्रियेति । तथा च तन्निरूपिता शक्तिरप्येकैवेति भावः ।

प्रत्यभिज्ञैकत्वावगतेः कथमन्यत्वमत आह—भिन्नपदेति । प्रत्यभिज्ञा तु साक्षात्त-निबन्धनेति भावः । नन्वेवमनभिहित इति सूत्रं व्यर्थमत आह—एकपदेति । अत एव गोघ्राय

* अकर्तरि च कारके संज्ञायाम् ३. ३. १६. † सप्तम्यधिकरणे च २. ३. ३६.

१-‘आसि’ पा० ।

भेदात्साधनभेदाच्च एकस्यात्रासेरासिः साधनं सर्वकालश्च प्रत्ययः । अपरस्य बाह्यं साधनं वर्तमानकालश्च प्रत्ययः ।

किं पुनर्द्रव्यं साधनमाहोस्विद्गुणः । किं चातः ? यदि द्रव्यं साधनं

प्र०—क्रियासाधनसंबन्धे अनेन विभक्तयो निवार्यन्ते न तु वाक्योपात्ते । आसिः साधनमिति । 'आसन'मित्यत्र यासिक्रिया तस्या आसिक्रिया साधनम् । कथमेतदिति चेत् । उच्यते—आस्यतेऽस्मिन्नित्यासनमुच्यते । यदि चासनक्रियास्ते संनिधीयते ततस्तदपेक्षं तदासनमुच्यते । एवं सामर्थ्यादासेरासिः कर्ता भवति । नन्वेवं सत्यासन-मित्यत्र यासिक्रिया सान्यस्या आसिक्रियायाः साधनं भवति । न त्वस्या अन्या । एवं तर्ह्यर्थान्तरेऽस्य ग्रन्थस्य तात्पर्यम् । तदयमत्र परमार्थः—आसनशयनकरणापादान-संप्रदानादिशब्दैरासनादिक्रियायोग्यं वस्तुमात्रमनुद्भूतशक्तिकमभिधीयते । तत्र शक्त्युद्भवप्रतिपादनाय विभक्तिरवश्योपाद्या । ततश्चासिः साधनमिति साधनान्तर-निरासः क्रियते । शब्दव्युत्पत्तये केवलमत्रासिक्रियोपादीयत इत्यर्थः । सर्वकालश्च प्रत्यय इति । कालविशेषानुपादानेन ल्युटो विधानात् । बाह्यमिति । देवदत्तादिक-मित्यर्थः ।

किं पुनरिति । यदि द्रव्यं साधनं तदा तदेकमेव, तच्चाभिहितमिति पूर्वोक्तपरि-

उ०—हन्ति, कृतं कटमानय, भीमादिभेतीत्यादौ चतुर्थ्यादय इति भावः । तथा च पदभेदकृतभेद-मर्थे आरोप्य तन्निरूपितशक्तिभेदोऽपीत्यभिप्रायः । एकस्येत्यस्यार्थमाह—आसनमित्यत्रेति । आसनत्वसिद्ध्यनुपपत्तिरूपलक्षणसामर्थ्यानासिसाधनत्वमाह—आस्यत इति । आस्ते इति स्वीकृतस्य व्याख्यानं—संनिधीयत इति । अस्मिन्निति प्रत्ययार्थत्वेन निर्दिष्टवस्तुन आसिक्रिया-संनिधानमन्तरेणासनत्वायोगादासिक्रियासाधनत्वं कृत्प्रकृत्यर्थस्यासेः स्वाधिकरणद्रव्यद्वारेष्ट-व्यम् । तदाह—एवं सामर्थ्यादिति । 'कर्ता भवती'त्यस्य कारकं साधनं भवति, स्वप्रकृति-कल्युढन्तार्थद्वारेत्यर्थः । एकस्यात्रासेरिति भाष्ये—आसिः शेतैरप्युपलक्षणम् । नन्वेवं ल्युट्प्रकृतिभूतासिक्रियायास्तिङन्तोपात्ता आसिक्रिया साधनमिति भाष्योक्तं न सिद्धमित्या-शङ्कते—नन्विति । केचित्तु आसनक्रिया आस्तेऽस्मिन्नित्यासनमिति व्युत्पत्तिः । प्रकृति-भूत आस्तिरस्यर्थः । तदर्थस्यापि लोके प्रयोगदर्शनात् । एवं शेतैरपि तिष्ठत्यर्थो 'जलाशय' इत्यादौ । उभयत्राप्यासिग्रहणमुपलक्षणम् । एवं च भाष्यं समञ्जसमेवेत्याहुः । वस्तुमात्र-मिति । नासनादिक्रियाधिकरणत्वेन तद्वोधः किं त्वासनत्वेनेत्यर्थः । तदेवाह—अनुद्भूत-शक्तिकमिति । शब्दव्युत्पत्तये इति । अनुलोमादिवद्गुण एवेत्यर्थः । अत एव पक्ष इत्यादौ केनेति कर्त्राकाङ्क्षावदासनमित्युक्ते न तदाकाङ्क्षा । 'अत एव आसिः साधन'मित्यस्य साधनान्तरनिरासे तात्पर्यमुक्तम् ।

प्रयोजनं वदन् विचारस्य प्रकृते सङ्गतिमाह—यदि द्रव्यमिति । अत्र द्रव्यमित्यस्य शक्यनाविष्टं द्रव्यमित्यर्थः ।

२अ० ३पा० १आ० १सू०]

व्याकरणमहाभाष्यम्

७६७

नैतदन्यद्भवत्यभिहितात् । अथ हि गुणः साधनं भवत्येतदन्यदभिहितात् । अन्यो हि सद्विगुणोऽन्यश्चासिगुणः ।

किं पुनः साधनं न्याय्यम् ? गुण इत्याह । कथं ज्ञायते ? एवं हि कश्चित्कंचित्पृच्छति—‘क्व देवदत्त’ इति । स तस्मा अचष्टे—‘असौ वृक्ष’ इति । कतरस्मिन् ? यस्तिष्ठतीति । स वृक्षोऽधिकरणं भूत्वान्येन शब्देनाभि-
संबध्यमानः कर्ता संपद्यते । द्रव्ये पुनः साधने सति यत्कर्म कर्मैव स्याद् यत्करणं करणमेव यदधिकरणमधिकरणमेव ।

अनभिहितवचनमनर्थकं प्रथमाविधानस्यानवकाशत्वात् ॥ १० ॥

अनभिहितवचनमनर्थकम् । किं कारणम् ? ‘प्रथमाविधानस्यानवकाश-
त्वात्’ । अनवकाशा प्रथमा सा वचनाद्भविष्यति* ।

प्र०—हारो न सङ्गच्छते । अथ शक्तिः साधनं, तदा तस्या भेदादभिहितत्वसंभवाद्भवति समाधानमिति मन्वानस्य प्रश्नः । आश्रितत्वाच्छक्तिरैवात्र गुणशब्देन विवक्षिता ।

स एव पृच्छति—किं पुनरिति । गुण इत्याहेति । अयं भावः—यदि द्रव्यं साधनं स्यात्तदा तस्यैकरूपत्वात्तन्निबन्धनाबाधितप्रत्यभिज्ञाविषयत्वान्नानार्थक्रियाकरण-
निबन्धनो व्यपदेशभेदो न स्याद् दृश्यते चासाविति नानाशक्तिसद्भावावगमः सिद्धः ।

सूत्रं प्रत्याख्यातुमाह—अनभिहितवचनमिति । ‘क्रियते कटः’ ‘कृतः कट’ इत्यादिषु द्वितीयादिनिवारणायानभिहिताधिकारः क्रियते । यदि चात्र द्वितीयादयः
स्युस्ततः प्रथमा निरवकाशैव स्यात् । तस्मादनवकाशत्वात्प्रथमैव द्वितीयादीनां बाधिका

उ०— ननु वृक्षशब्दोपात्तस्याधिकरणत्वेऽपि यच्छब्दोपात्तस्य कर्तृत्वं भविष्यति शब्दभेदेन भेदादत आह—अयं भाव इति । शब्दभेदमात्रेणार्थभेदासिद्धिरिति भावः । ‘वृक्षे देवदत्त-
स्तिष्ठति’ ‘वृक्षं पश्ये’त्यादौ दोषाच्च । द्रव्यमिति । शक्तिरहितं शुद्धं द्रव्यमित्यर्थः । तन्नि-
बन्धनेति । एकरूपत्वनिबन्धनेत्यर्थः । नानार्थकियेति । अर्थक्रियानिरूपितभिन्नकारणत्व-
निबन्धन इत्यर्थः । नानाशक्तीति । एवं च प्रसज्यप्रतिषेधेऽपि न दोष इति ध्वनितम् । अत्र
हि पक्षे अभिहितायां शक्तौ नेत्यर्थः । तत्र या शक्तिरभिहिता तस्यां मा भूत्प्रत्ययः, या
त्वनभिहिता तद्वोधनाय स्यादेव प्रत्यय इति बोध्यम् ।

सूत्रं प्रत्याख्यातुमिति । ‘इत्थादयो विभक्त्यर्था’ इति पक्षेऽपीत्यर्थः । भाष्ये—
अनवकाशत्वादिति । मन्वेवं कृतः कट इत्यादावेव न कटं करोतीत्यादावित्यत्र किं विनि-
गमकमिति चेन्न, मात्रग्रहणेनानभिहितविभक्त्यर्थाधिक्ये प्रथमाया अप्रवृत्तेः । ‘कृत’ इत्यादौ
तद्वचकप्रत्ययेनाभिधानेनाधिक्याभाव इति भावः ।

१—‘तस्मात्पृच्छते’ पा० । * प्रातिपदिकार्थलिङ्गपरिमाणवचनमात्रे प्रथमा २. ३. ४६.

सावकाशा प्रथमा । कोऽवकाशः ? अकारकम्-वृक्षः प्लक्ष इति ।

अवकाशोऽकारकमिति चेन्नास्ति भवन्तीपरः प्रथमपुरुषो-
ऽप्रयुज्यमानोऽप्यस्ति ॥ ११ ॥

अवकाशोऽकारकमिति चेत् तन्न । किं कारणम् ? अस्ति भवन्तीपरः
प्रथमपुरुषोऽप्रयुज्यमानोऽप्यस्तीति गम्यते । वृक्षः प्लक्षः । अस्तीति गम्यते ।

विप्रतिषेधाद्वा प्रथमाभावः ॥ १२ ॥

अथवा द्वितीयादयः क्रियन्तां प्रथमा वेति प्रथमा भविष्यति विप्रति-
षेधेन । द्वितीयादीनामवकाशः—‘कटं करोति भीष्ममुदारं शोभनं दर्शनीय’-
मिति । प्रथमाया अवकाशः—अकारकम् । वृक्षः प्लक्ष इति । इहोभयं प्राप्नोति-
कृतः कटो भीष्म उदारः शोभनो दर्शनीय इति । प्रथमा भविष्यति विप्रतिषेधेन ।

न सिध्यति । परत्वात् षष्ठी प्राप्नोति† । शेषलक्षणा षष्ठ्यशेषत्वान्न
भविष्यति ।

प्र०—भविष्यतीति नार्थोऽनभिहिताधिकारेणेत्यर्थः ॥ वृक्ष इति । क्रियापदमत्र न श्रूयत
इति विभक्त्यन्तराप्राप्तिं मन्यते ।

अस्ति भवन्तीपर इति । ज्ञातं वस्तु परं प्रतिपादयितुं शब्दः प्रयुज्यते, ज्ञानं च
सत इति यत्र क्रियापदान्तरस्याप्रयोगस्तत्रोत्सर्गतः सत्ताप्रतीतिरित्यस्तीति क्रियापदानु-
षङ्गात्कर्तरि तृतीयाप्रसङ्गादनवकाशा प्रथमेत्यर्थः ।

विप्रतिषेधाद्धेति । सावकाशत्वमभ्युपगम्येदमुच्यते ॥ षष्ठीति । क्रियाकारक-
संबन्धसद्भावात् । अशेषत्वादिति । प्रातिपदिकार्थस्य व्यतिरेकाभावात् ।

उ०— अस्ति भवन्तीपर इति । प्रथमाया अपि ‘कर्मणि द्वितीये’त्यादिसाहचर्येण क्रियायोग
एव प्रवृत्तेरिति भावः । ज्ञानं च सत इति । बुद्धिसत इत्यर्थः ।

अनवकाशत्वमुक्त्वा विप्रतिषेधोपन्यासोऽसङ्गत इत्यत आह—सावकाशत्वमभ्युप-
गम्येति । ‘नीलमिदं न तु रक्त’मित्यादौ रक्तत्वादिनिवृत्तिपरे वाक्ये सत्ताया अनावश्यकत्वा-
दस्ति भवन्तीपर इत्यस्याभावात् । साहचार्यं च सर्वत्र न व्यवस्थापकमित्यभिमानः । वैतण्डि-
कोक्तिरियमिति तात्पर्यम् । अनेन वस्तुतो निरवकाशत्वमेवेति सूचितम् । उक्तरीत्या तत्रापि
सत्ताक्षेपात् । अत एव ‘तिङ्गसमानाधिकरणे प्रथमे’ति न्यासः सङ्गच्छत इति बोध्यम् । स्पष्टं
चेदं प्रातिपदिकार्थसूत्रे भाष्ये ॥ अशेषत्वादिति । ‘अभिहितः सोऽर्थोऽन्तर्भूतः प्रातिपदिकार्थः

कृत्प्रयोगे तु परं विधानं षष्ठ्यास्तत्प्रतिषेधार्थम् ॥ १३ ॥

कृत्प्रयोगे तु परत्वात्षष्ठीः प्राप्नोति तत्प्रतिषेधार्थमन मिहिताधिकारः कर्तव्यः । कर्तव्यः कट इति ॥ स कथं कर्तव्यः ? यद्येकत्वादयो विभक्त्यर्थाः ।

अथ हि कर्मादयो विभक्त्यर्था नार्थोऽनमिहिताधिकारेण ॥१॥

कर्मणि द्वितीया ॥ २ । ३ । २ ॥

समयानिकषाहायोगेषूपसंख्यानम् ॥ १ ॥

समयानिकषाहायोगेषूपसंख्यानं कर्तव्यम् । समया ग्रामम् । निकषा ग्रामम् । हायोगे—हा देवदत्तम् । हा यज्ञदत्तम् ।

अपर आह—‘द्वितीयाविधानेऽभितःपरितःसमयानिकषाध्यधिधियोगे-
षूपसंख्यानम्’ ॥ द्वितीयाविधानेऽभितःपरितःसमयानिकषाध्यधिधियोगेषूप-

प्र०— कर्तव्यः कट इति । प्रथमां परत्वाद्वाधित्वा ‘कर्तृकर्मणोः कृती’ति षष्ठी प्राप्नोतीति तद्वाधनार्थोऽनमिहिताधिकारः ॥१॥

कर्मणि । समया ग्राममिति । सामीप्यसंबन्धे षष्ठ्यां प्राप्तायां द्वितीयाविधिः । एवं निकषायोगे । हाशब्दः शोकादिवृत्तिरिति तद्योगे षष्ठ्येव प्राप्नोति ।

उ०—संपन्न’ इत्यनेकमिति सूत्रोक्तरीत्या प्रातिपदिकार्थत्वेन प्रातिपदिकार्थकारकव्यतिरिक्तत्वरूप-
शेषस्याभावादिति भावः ।

षष्ठी प्राप्नोतीति । न च ‘कृत्याना’मिति विभक्तेन षष्ठीनिषेधात्कथं तत्प्राप्तिः । न च नात्रोभयप्राप्तिः तदधिकाराभावे उभयप्राप्तेरपि सत्त्वादिति वाच्यम्, एकसूत्रपक्षे दोषात् । योगविज्ञानस्तु भाष्यकृता वक्ष्यते, न वार्तिककारेण । यद्येकत्वादय इति । प्राधान्येन विभक्तिद्योत्या सङ्ख्यैव, कारकं तु तद्विशेषणत्वेन, तदेदं सूत्रं कार्यमित्यर्थः । एवमग्रेऽपि व्याख्येयम् । ‘उक्तार्थाना’मिति न्यायः शास्त्रोपात्तप्रधानार्थविषय एव, कारकस्य प्राधान्येन तत्त्वे तु व्यर्थम् । ननु तदापि द्योतकसमावेशस्य दृष्टत्वात् कृतः कट इत्यादौ क्रियते कट इत्यादौ च तद्वारणाय स आवश्यक इति चेन्न, भागे विशेष्यत्वेन भानेन तस्य द्योत्यत्वा-
संभवात् । अन्त्ये क्रिया प्रात तस्य विशेषणत्वेऽपि कटपदार्थे तत्त्वाभावेन तदुत्तरद्वितीया-
द्योत्यताया असंभवाच्चेति दिक् ॥१॥

कर्मणि । सामीप्यसंबन्धे इति । समयान्शब्दशक्यस्यापि सामीप्यस्य तत्प्रधानार्थ-
निरूपितं संबन्धत्वमाप । यथा ‘राज्ञः स्व’मित्यत्र स्वत्वस्येति भावः । सामीप्यानन्तर्यादीनां न
षट्थर्थत्वमिति तु समभिध्याहृतपदार्थमिन्नसामीप्यादिपरम् ।

संख्यानं कर्तव्यम् । अभितो ग्रामम् । परितो ग्रामम् । समया ग्रामम् । निकषा
ग्रामम् । अध्यधि ग्रामम् । धिग् जाल्मम् । धिग् वृषलम् ।

अपर आह—

‘उभसर्वतसोः कार्या धिगुपर्यादिषु त्रिषु ।
द्वितीयाग्रेडितान्तेषु ततोऽन्यत्रापि दृश्यते’ ॥

उभय' सर्व इत्येताभ्यां तसन्ताभ्यां योगे द्वितीया वक्तव्या । उभयतो
ग्रामम् । सर्वतो ग्रामम् ॥ धिग्योगे—धिग् जाल्मम् । धिग् वृषलम् ॥ उप-
र्यादिषु त्रिष्वाम्रेडितान्तेषु द्वितीया वक्तव्या । उपर्युपरि ग्रामम् । अध्यधि
ग्रामम् । अधोऽधो ग्रामम् ॥ ततोऽन्यत्रापि दृश्यते । न देवदत्तं प्रतिभाति
किञ्चित् । बुभुक्षितं न प्रतिभाति किञ्चित् ॥२॥

प्र०— अभितो ग्राममिति । ‘पर्यभिभ्यां चे’ति तसिलन्तावभितःपरितःशब्दावुभयतः
सर्वत इत्यनयोरर्थयोर्वर्तते । तद्योगे षष्ठ्येव प्राप्नोति । आभिमुख्यवृत्तिरपि विभक्तिप्रति-
रूपको निपातोऽभितःशब्दोऽस्ति सोऽपीह गृह्यते, तद्योगेऽपि षष्ठी प्राप्नोति । अध्यधि
ग्राममिति । ‘उपर्यध्यधसः सामीप्ये’ इति द्विर्वचनम् । अधिशब्दोऽत्रोपर्यर्थे वर्तते इति
षष्ठी प्राप्नोति । धिग्जाल्ममिति । धिक्शब्दस्य निन्दार्थत्वात्तद्योगे षष्ठ्याः प्राप्तिः । हा
तातेत्यादौ त्वन्तरङ्गत्वात्संबोधनविभक्तिरेव भवति ।

उभसर्वतसोरिति । उभसर्वयोस्तसाविति षष्ठीसमासः । उभयशब्दावयवस्योभ-
शब्दस्यानुकरणमुभशब्द इत्युभयशब्दो गृह्यते, द्विवचनटाव्विषयत्वादुभशब्दस्य
तसन्तस्याभावात् । दृश्यत इति । दृषिग्रहणं प्रयोगानुसरणार्थम् । न देवदत्तं प्रतीति ।
षष्ठ्यत्र प्राप्नोति । प्रतिशब्दश्चात्र क्रियाविशेषक उपसर्गो न तु कर्मप्रवचनीय इत्यु-
दाहृत । केनचित्किञ्चित्स्मृतमिति दर्शनायानेकस्मृत्युपन्यासः ॥२॥

उ०— उपर्यर्थे वर्तते इति । उपरि सामीप्ये वर्तत इत्यर्थः । संबोधनेति । संबोधनविभक्तेः
पदान्तरानपेक्षत्वादित्यर्थः ।

उभ सव इत्येताभ्यामिति । भाष्यस्य—पुनश्चकृतिकाभ्यामित्यर्थः । उभशब्दात्त-
सोऽनुत्पत्त्यास्यायुक्तत्वं परिहरन्नुक्तस्यार्थस्य वार्तिकाद्यथा लाभस्तथा दर्शयति—उभसर्व-
योरिति । ननु वृत्तिविषये पूर्वमेवायम् प्रवृत्तेरुभप्रकृतिकत्वं न तस इत्यत आह—उभयेति ।
उभेति तद्घटितोभयशब्दलाक्षणिकमिति भावः । न तु कर्मप्रेति । अन्यथा ‘कर्मप्रवचनीय-
युक्ते’ इत्येव सिद्धं स्यादित्यर्थः ॥२॥

१—‘उभ’ पा० ।

तृतीया च होश्छन्दसि ॥ २ । ३ । ३ ॥

किमर्थमिदमुच्यते ? तृतीया यथा स्यात् । अथ द्वितीया सिद्धा ? सिद्धा 'कर्मणी'त्येव* ॥ तृतीयापि सिद्धा । कथम् ? सुपां सुपो भवन्तीत्येव । असत्येतस्मिन् 'सुपां सुपो भवन्ती'ति तृतीयार्थोऽयमारम्भः । यवाग्वाग्निहोत्रं जुहोति ।

एवं तर्हि तृतीयापि सिद्धा । कथम् ? 'कर्तृकरणयो'रित्येव† । अयमग्निहोत्रशब्दोऽस्त्येव ज्योतिषि वर्तते । तद्यथा—'अग्निहोत्रं प्रज्वल्यती'ति । अस्ति हविषि वर्तते । तद्यथा—'अग्निहोत्रं जुहोती'ति । जुहोतिश्चास्त्येव प्रक्षेपणे वर्ततेऽस्ति प्रीणात्यर्थे वर्तते । तद्यदा तावद्यवागूशब्दात्तृतीया तदाग्निहोत्रशब्दो ज्योतिषि वर्तते जुहोतिश्च प्रीणात्यर्थे । तद्यथा—'यवाग्वाग्निहोत्रं जुहोति' । अग्निं प्रीणाति । यदा यवागूशब्दाद् द्वितीया तदाग्निहोत्रशब्दो

प्र०— तृतीया च । किमर्थमिति । अन्तरेणाप्येतत्सूत्रं द्वितीयातृतीये सिद्धे इति प्रश्नः । तृतीयेति । देवतोद्देशेनाग्नौ हविःप्रक्षेपो जुहोत्यर्थः, तत्र यवाग्वा द्वितीया प्राप्तेति तृतीया विधीयते । अथ द्वितीयेति । किमप्राप्ता द्वितीया चकारेण विधीयतेऽथ तृतीयया मा बाधीति पक्षे चकारेणाभ्यनुज्ञायत इति प्रश्नः । असत्येतस्मिन्निति । न हि पाणिनेः सूत्रकरणकाले कात्यायनवचनस्य भावः ।

अग्निहोत्रमिति । अग्निर्ज्वलित इत्यर्थः । अग्निं प्रीणातीति । 'अग्निषु हूयमाने'-

उ०— तृतीया च । अस्योदाहरणेऽग्निहोत्रशब्दो हविःपरस्तत्र द्वितीया, तत्समानाधिकरण-यवागूशब्दादनेन तृतीयापि, विरुद्धविभक्त्यर्थानवरुद्धत्वाच्च सामानाधिकरण्यमिति सूत्रमतम्, भाष्यमतं च । 'एवं तर्हि तृतीयापि सिद्धे'त्यादेर्भाष्यस्योक्तिप्रत्युक्तिक्रमेण पूर्वपक्षयुक्तित्वात् । ननु जुहोतेः प्रीणात्यर्थत्वेऽग्निहोत्रशब्दस्याग्न्यर्थत्वे करणात्वात्तृतीयासिद्धिमाशङ्क्याह—देवतेति । अग्निहोत्रशब्दो हविःपरः, तद्विशेषणं यवागूरिति भावः । यद्यपि अग्नौ हविरिति चिन्त्यं, पदे जुहोति अग्नौ जुहोतीत्यादिश्रुतिविरोधात् । तस्माद्वैधे आधारे प्रक्षेप इत्येव युक्तम्, तथापि प्रकृताभिप्रायमेतत् । तत्र यवाग्वाः कर्मत्वाद्वितीया प्राप्तेत्यर्थः । चकारेण द्वितीयाविधानात्प्रश्नानुपपत्तिमाशङ्क्याह—किमप्राप्तेति । प्रयोजनान्तरसिद्धये तस्यावश्यकत्वादसत्येतस्मिन्नित्ययुक्तमत आह—न हीति । एवं च बुद्धावसति तस्मिन्नुपायान्तरपरं सूत्रमिति भावः ।

'एवं तर्हि तृतीयापि'त्यादि भाष्यं पूर्वपक्षयुक्तिः । अर्थभेदात्सा न युक्तेति स्फुटत्वाभाष्ये

१—'सिद्धा । कथम् ? कर्मणीत्येव ।' पा० । * कर्मणि द्वितीया २. १. २.

† कर्तृकरणयोस्तृतीया २. ३. ३. २—'प्रज्वलितमिति' पा० ।

हविषि वर्तते जुहोतिश्च प्रक्षेपणे । तद्यथा—‘यवागूमग्निहोत्रं जुहोति’ । यवागूं हविरग्नौ प्रक्षिपति ॥३॥

अन्तरान्तरेणयुक्ते ॥ २ । ३ । ४ ॥

इह कस्मान्न भवति—किं ते बाभ्रवशालङ्कायनानामन्तरेण गतेनेति ? ‘लक्षणप्रतिपदोक्तयोः प्रतिपदोक्तस्यै’वेति ॥ अथवा यद्यपि तावदयमन्तरेणशब्दो दृष्टापचारो निपातश्चानिपातश्चायं तु खल्वन्तराशब्दोऽदृष्टापचारो निपात एव तस्यास्य कोऽन्यो द्वितीयः सहायो भवितुमर्हत्यन्यदतो निपातात् । तद्यथा—

प्र०—ष्विति प्रीणात्यर्थे जुहोतेः प्रयोगदर्शनात् ॥३॥

अन्तरा । अन्तरेण गतेनेति । अन्तरशब्दोऽत्र विशेषवाची । ‘विशेषेण ज्ञातेन किं ते प्रयोजन’मिति वाक्यार्थः । लक्षणप्रतिपदोक्तयोरिति । तृतीयान्तो लाक्षणिकः, विभक्तिप्रतिरूपकस्तु निपातः प्रतिपदोक्तः ॥ दृष्टापचार इति । दृष्टव्यभिचारः, अनिपातस्यापि भावात् । अन्तराशब्द इति । नन्वन्तराशब्दोऽप्यनिपातश्चाबन्तोऽस्ति ‘अन्तरायां पुरि वसती’ति, तत्कथमसावदृष्टापचारः ? एवं तर्हि टाबन्तस्य लाक्षणिक-

उ०—नोक्तम् । अग्निरिति बहुवचनेन सामानाधिकरण्यावगतेरर्थान्तरासम्भवात्प्रीणात्यर्थस्त्व-
मित्यर्थः । यत्तु मीमांसका ‘अग्निहोत्र’शब्दस्य कर्मनामधेयत्वं तत्प्रत्ययग्यायात्, ‘स एष यज्ञः
पञ्चविधोऽग्निहोत्रं दर्शपूर्णमासा’विति दर्शनाच्च । एवं च करणभूते होमे सामानाधिकरण-
स्याग्निहोत्रस्य करणत्वात् तृतीयायां प्राप्तायां पक्षे द्वितीयार्थमिदम् । यवाग्वा अपि करणत्वा-
देव तृतीया सिद्धेति । तच्च सूत्रानुगुणं, नापि भाष्यानुगुणं, ‘कर्मणी’त्यनुवृत्तेः । पाणिनीय-
स्मृतेर्वचनरूपत्वेन जैमिनीयाया न्यायरूपत्वेन तद्वाचकताया अस्या उचितत्वाच्च । एवं च
‘यवाग्वाग्निहोत्रं जुहोती’त्यादिवाक्ये नामधेयत्वाभावः । अत एव यवागूमग्निहोत्रं जुहोती-
त्यादिसिद्धिरिति दिक् ॥३॥

अन्तरा । अन्तरेणेति तृतीयान्ताभिप्रायेण प्रश्न इत्याह—अन्तरेति । गतशब्दो
ज्ञातार्थक इति भावः । बहिरङ्गत्वादिति । अर्थकृतबहिरङ्गवस्य ज्ञात्वेऽनाश्रयणाच्चिन्त्य-
मिदम् । लाक्षणिकत्वेन परिहारे तेनैवान्तरेणेत्यस्य व्यावृत्तौ भाष्यानुपपत्तिस्तदवस्था पूर्वस्माद-
विशेषदत्तत्वेन आह—अथवेति । साहचर्यमत्र सादृश्यम् । ‘कोऽन्यः सहाय’ इति भाष्ये
‘प्रयोगे’ इति शेषः । यथा कार्ये सदृशस्यैव सहायत्वं तथा प्रयोगेपीति भावः । परस्परैति ।
अन्तरा साहचर्यादन्तरेणेत्यतृतीयान्तं, तत्साहचर्यात्तदटाबन्तमेवेति निपातयोरेव ग्रहणसिद्धि-
रिति भावः । न च परस्परसाहचर्यादनव्यययोरेव ग्रहणं कुतो नेति वाच्यम् । व्याख्यानान् ।
यत्तु अव्यययोः स्वरादौ चादौ वा पाठेन परस्परसाहचर्यसंभवेऽप्यनव्यययोः पाठाभावात्साह-

२अ०३पा०१आ०४सू०] व्याकरणमहाभाष्यम्

७७३

‘अस्य गोद्वितीयेनार्थ’ इति गौरेवानीयते नाश्वो न गर्दमः ।

अन्तरान्तरेणयुक्तानामप्रधानवचनम् ॥ १ ॥

अन्तरान्तरेणयुक्तानामप्रधानग्रहणं कर्तव्यम् । अप्रधाने द्वितीया भवतीति वक्तव्यम् । अन्तरा त्वां च मां च कमण्डलुरिति । कमण्डलोद्वितीया मा भूदिति । कः पुनरेताभ्यां कमण्डलयोर्गः ? यत्त्वां च मां चान्तरा तत्कमण्डलोः स्थानम् ।

तत्तर्हि वक्तव्यम् ? न वक्तव्यम् । कमण्डलोद्वितीया कस्मान्न भवति ?

प्र०—त्वत्स्त्रीत्वापेक्षदाबाधयत्वाद्बहिरङ्गत्वाच्चाग्रहणं मन्यते । अथवा परस्परसाहचर्यान्निपातयोर्ग्रहणमिति वाच्यम् ।

अप्रधान इति । युष्मदस्मदर्थस्य विशेषणत्वादप्राधान्यं, कमण्डलोस्तु विशेष्यत्वात्प्रधानता । कः पुनरिति । अन्तरान्तरेणशब्दाभ्यामाधेयप्रधानमध्यवचनाभ्यां युष्मदस्मदर्थस्यैवावधेयोर्गो न तु कमण्डलोरिति मत्वा प्रश्नः । यत्तदिति । ‘मध्ये’ इत्येतस्मिन्नर्थं तयोर्वर्तनादवधेरपि ताभ्यां योगोऽस्ति, आधारार्थत्वादाधेयस्य कमण्डलोः । अन्तरा तादति । अत्र भाष्यकारेण मध्यमात्रवचनोऽन्तराशब्दः प्रयुक्तो न त्वाधाररूपमध्यवाची । अन्यथा तत्स्थानमिति सामानाधिकरण्यं न स्यात् । कमण्डलुयोगप्रतिपादनाय चैवं प्रयोगः । लौकिके तु प्रयोगे मध्य इत्युद्भूताधारशक्तिके मध्येऽन्तराशब्दो वर्तते ।

उ०—चर्यस्य वक्तुमशक्यत्वादिति तन्न, उक्तभाष्येण सादृश्यस्य सहप्रयोगे नियामकताया उक्तत्वात् । वस्तुतस्तु युक्तग्रहणात्सम्बन्धनि नित्यसाकाङ्क्षयोरेवैतयोर्ग्रहणम् । न च टावन्तोन्तराशब्दस्तथा, अनादृतदेशत्वेन, परिधानीयत्वेनैव च तेन बोधादिति भाष्याशयः । अस्य गोद्वितीयेनेति । द्वितीयशब्दोऽत्र सहायवाची ।

‘मध्ये’ इत्यर्थकेनान्तरेणेत्यादिना कमण्डलोरपि योगात्प्रभानुपपत्तिरत आह—अन्तरैति । अन्तरेत्यादेर्मध्यवर्तीत्यर्थः । न तु कमण्डलोरिति । अभेदस्य सत्त्वेऽपि तस्य षष्ठीप्रयोजकत्वात्वेन तदपवादविभक्तिप्रयोजकत्वमपि नेति भावः । आधारार्थत्वादिति । आधारपरतन्त्रत्वादित्यर्थः । तस्य तत्परतन्त्रत्वे समानग्यायेनाधेयपरतन्त्र आधार इति कमण्डलोरपि तद्योग इति भावः । न त्वाधाररूपेति । आधारशक्तिप्रधानेत्यर्थः । तत्स्थानमिति । अन्यथा तत्र स्थानमिति वक्तव्यं स्यादिति भावः । कमण्डलुयोगेति । अत्यन्तभेदप्रतिपादनद्वारेत्यर्थः । उद्भूताधारेति । तस्य चाधेये आधारार्थेभावैवाधेयसाधुत्वं, न तु केनचिदभेदान्धये इति भावः ।

‘उपपदविभक्तेः कारकविभक्तिर्बलीयसी’ति प्रथमा भविष्यति ॥४॥

कालाध्वनोरत्यन्तसंयोगे ॥ २ । ३ । ५ ॥

अत्यन्तसंयोगे कर्मवद्भावार्थम् ॥ १ ॥

अत्यन्तसंयोगे कालाध्वानौ कर्मवद्भवत इति वक्तव्यम् । किं प्रयोजनम् ? लाद्यर्थम् । लादिभिरभिधानं यथा स्यात्* । ‘आस्यते मासः । शय्यते क्रोशः ।

अथ वत्करणं किमर्थम् ? स्वाश्रयमपि यथा स्यात् । आस्यते मासम् । शय्यते क्रोशम् । ‘अकर्मकाणां भावे लो भवती’ति* भावे लो यथा स्यात् ।

प्र०- उपपदविभक्तेरिति । अस्तीति क्रियानुषङ्गात्कमण्डलोः कर्तृत्वम् । तच्च तिङ्ग-
भिहितमिति प्रथमा कारकविभक्तिः । सा चान्तरङ्गा, क्रियाकारकयोः संबन्धस्यान्त-
रङ्गत्वात् । उपपदार्थेन तु क्रियाद्वारकः संबन्ध इति तन्निमित्ता बहिरङ्गा विभक्तिः ॥ ॥

कालाध्वनौ । पाणिनीये सूत्रन्यासे सति ‘मासमास्यते देवदत्ते’नेति भाव एव
लादयः स्युर्न तु कर्मणि । ततश्चास्यते मासः, आसितो मासः, आसितव्यो मासः,
स्वासो मास इति प्रयोगानुपपत्तिरिति वार्तिकारम्भः-अत्यन्तसंयोग इति । अनत्यन्त-
संयोगे तु अधिकरणसप्तम्येव भवति ‘अमावास्यायां यजत’ इति । लाद्यर्थमिति ।
आदिशब्देन निष्ठादीनां ग्रहणम् । तथा चोदाहृतम् । कर्मातिदेशेनैव च ‘मासमास्ते
देवदत्त’ इति द्वितीयायाः सिद्धत्वान्नार्थः सूत्रेणेति भावः ।

स्वाश्रयमपीति । यथा ‘ब्राह्मणवदस्मिन्क्षत्रिये वर्तिष्य’मिति ब्राह्मणकार्याणि

उ०- ‘उपपदविभक्ते’रिति न्यायमूलकं, न वाचनिकमित्याह-सा चेति । क्रियाद्वारक
इति । सर्वत्र संबन्धस्य यत्किञ्चिक्रियाकारकभावमूलकत्वात्, यथा स्वर्गं क्रयादिनिबन्धन-
मिति भावः । युक्तिरत्र शिथिला, सर्वत्र प्रथमाया एवापत्तेः, युष्मदाद्यर्थेऽपि सत्ताकर्तृत्वस्या-
भ्यभिचारात् । न च संज्ञाणां वैयर्थ्यं, न्यायानुगतेऽर्थे किं कुर्मः । तस्माद्वचनमेवेदम् । अत
एव ‘नमस्यति देवा’नित्यत्रानेन न्यायेन द्वितीयां वक्ष्यति भाष्यकृतम् । तत्र हि क्रियाकारक-
भावेनैवान्वयादित्यन्ये । न च विशेषणे संबन्धस्योद्भूततया प्रतीतेस्तत्रैव षष्ठ्यपवादत्वेन
सम्बन्धार्थिकैव द्वितीयेति वाच्यम् । प्रथमापवादत्वस्यापि सम्भव इत्याशयात् । ‘उपपद-
विभक्ते’रिति वचनात् षष्ठ्यपवादत्वमेव न प्रथमापवादत्वमित्युत्तराशयः । प्रथमाया अपि
कारकविभक्तिः, क्रियाजनकेऽर्थे तस्या अपि विधानादिति बोध्यम् । तदुक्तं कमण्डलोः
कर्तृत्वं तिङ्गभिहितमिति ॥४॥

कालाध्वनौ । लाद्यर्थमित्युत्तरं ‘लादिभिरभिधानं यथा स्या’दिति भाष्ये पाठमभि-
प्रेत्याह-न तु कर्मणीति । ‘अकर्मकधातुभिर्योग’ इति तु न विधायकमिति प्रागेव निरु-
पितम् । लाद्यर्थमित्युत्तरं भाष्ये पाठान्तरं-‘लादिभिरभिहिते द्वितीया मा भू’दिति । तच्च-

* लः कर्मणि च भावे चाकर्मकेभ्यः ३. ४. ६६.

१-अस्मात्पूर्वं [लादिभिरभिहिते द्वितीया मा भूत्] इत्यधिकं क्वचित् ‘तत्त्वयुक्त’मिति नागेशः ।

३अ०१३पा०१अ०१५सू०]

व्याकरणमहामाध्यम्

७७५

तत्तर्हि वक्तव्यम् ? न वक्तव्यम् । प्राकृतमेवैतत्कर्म यथा कटं करोति शकटं करोतीति ।

एवं मन्यते । यत्र कश्चित्क्रियाकृतो विशेष उपजायते तन्न्याय्यं कर्मेति । न चेह कश्चित्क्रियाकृतो विशेष उपजायते ।

नैवं शक्यम् । 'इहापि न स्यात्-आदित्यं पश्यति, हिमवन्तं शृणोति, ग्रामं गच्छति । तस्मात्प्राकृतमेवैतत्कर्म यथा कटं करोति शकटं करोतीति ।

प्र०-क्षत्रिये क्रियन्ते न तु स्वाश्रयाणि निवर्त्यन्ते, तद्वदत्रापि कर्मकार्याण्यतिदिश्यन्ते न स्वाश्रयाणि निवर्त्यन्ते । यद्येवमन्तरैणापि वतिं स्वाश्रयाणि कार्याणि भविष्यन्ति । नैतदस्ति । स्वाश्रयकार्यनिवृत्तये तद्रूपासङ्ग आशङ्क्येत ।

प्राकृतमेवेति । सकर्मकव्यापनादिधात्वर्थाङ्गे आसनादावास्यादीनां वर्तनात् स्वाभाविकमेतत्कर्मेत्यर्थः । ततश्च 'मासमास्ते' इत्यस्य मासमासनेन व्याप्नोतीत्यर्थः । नियतत्वाच्च प्रयोगस्य कट आस्त इत्यादौ आसनमात्रेऽनङ्गीकृतक्रियान्तरे आसिर्वर्तत इति अतिप्रसङ्गो नोद्भावनीयः ।

किमर्थं तर्हि वार्तिककारेणातिदेश आरब्ध इत्याह एवं मन्यत इति । यत्र कश्चिदिति । यथा 'काण्डानि लुनाती'त्यादौ ॥ आदित्यमिति । न हि दर्शनक्रियया-

उ०-युक्तम्, प्रकारान्तरेण लप्राप्तेरभावात् । नन्विदं वार्तिकं सकर्मकाकर्मकविषयम्, अकर्मकविषयं वा ? नाद्यः । 'मासं पठति वेदं देवदत्त' इत्यादौ मासादिकर्मण्यपि लाघापत्तौ मासः पठ्यते वेदं देवदत्तेनेत्यादिप्रयोगापत्तेः । नान्यः । सङ्कोचे मानाभावात् । सकर्मकार्थं 'कालाध्वनो'रित्यस्यावश्यकत्वेन न तर्हीदानीमिदं सूत्रं कर्तव्यमिति भाष्यविरोधापत्तेरचेति चेत्, उच्यते । सर्वविषयं वार्तिकं, सूत्रं च न कार्यमित्येव तात्पर्यम् । न च 'मासः पठ्यते वेदं देवदत्तेने'त्यस्याप्यापत्तिः । उभयसन्निधावन्तरङ्गे मुख्ये च द्रव्यकर्मण्येव लप्रवृत्तिरिति न दोषः । द्रव्यकर्मणोऽन्तरङ्गत्वं च धात्वन्तरार्थानङ्गस्वार्थकर्मत्वेन । वार्तिकप्रामाण्येन 'गौणे कर्मणि तुल्यादे'रित्यादिवङ्गाध्यप्रामाण्येनात्राप्येवंविधकल्पनाश्रयणाच्च । एवं च 'प्राकृतमेवे'ति पक्षेऽपि न दोषः । अत्र पक्षे 'आस्यते मास' इति कर्मणि ले 'यत्राक्रियते'ति वक्ष्यमाणरीत्यावश्यकत्वेनाप्यनेन द्वितीया तु न, अत्यन्तसंयोगस्य व्याप्तिरूपस्य धातुनोक्तत्वात् ।

यद्येवमिति । अकर्मणि कर्मशब्दप्रयोगेण वत्यर्थावगतावतिदेशस्वाध्यादेव स्वाश्रयसिद्धेरिति भावः । तद्रूपासङ्ग इति । कर्मशब्दरूपस्यासङ्गः-सम्बन्धः, संज्ञात्वमित्यर्थः ।

धात्वर्थाङ्गे इति । आसनपूर्वके व्यापने धातोर्वृत्तिरित्यर्थः । नन्वनया रीत्या 'कटमास्ते' इत्यपि स्यादत आह-नियतत्वाच्चेति ।

भाष्ये एकदेशी वार्तिकाशयमाह-एवं मन्यते इत्यादिना ॥ तद्वद्वयति-नैवं शक्यमिति ॥ पुनर्वार्तिकारम्भ आवश्यक एवमपीत्याशङ्कते-यदि तर्हीत्यादिना ॥ तर्हि तद्वक्तव्यं कर्मवदिति यदुक्तं तदिदं यर्थः ।

यदि तर्हि प्राकृतमेवैतत्कर्मकर्मकाणां भावे लो भवतीति भावे लो न प्राप्नोति—आस्यते मासं देवदत्तेनेति ॥ तत्तर्हि वक्तव्यम् ? न वक्तव्यम् । ‘अकर्मकाणां’मित्युच्यते न च केचित्कालभावाध्वभिरकर्मकाः । त एवं विज्ञास्यामः—‘क्वचिद्ये अकर्मका’ इति ।

अथवा येन कर्मणा सकर्मकाश्चाकर्मकाश्च भवन्ति तेनाकर्मकाणां न चैतैन कर्मणा कश्चिदप्यकर्मकः ।

अथवा यत्कर्म भवति न च भवति तेनाकर्मकाणां न चैतत्कर्म क्वचिदपि न भवति ।

प्र०—दित्ये प्रत्यक्षानुमानसमधिगम्यः कश्चिद्विशेष उत्पद्यते । केवलं दर्शनक्रिययाप्तुमिष्टतमत्वादादित्यः कर्म, तद्वन्मासामास्त इति मासोऽपीत्यर्थः ।

न च केचिदिति । यद्यपि क्रियामात्रप्रतिपादने कालादीनामभावात्तदभावनिबन्धनमपि संभवत्यकर्मकत्वं, तथापि धातूनामन्यपदार्थत्वेनाश्रयणात्तेषां प्रयोगान्तरे तदर्थानामेव कालादिसंबन्धदर्शनात्तैरकर्मत्वासंभवात्सामर्थ्याद्विशेषाङ्गीकरणमिति द्रव्यकर्मणाकर्मकत्वं विज्ञायत इत्यर्थः । क्वचिदिति । द्रव्य इत्यर्थः ॥ अथवेति । अन्तरङ्गत्वाद् द्रव्यकर्मणो बहिरङ्गस्य कालादेस्तिरोभावात्तदपेक्षः सकर्मकाकर्मकव्यपदेशो न प्रवर्तत इत्यर्थः । यत्र त्वन्तरङ्गस्यासन्निधिस्तत्र कालादिनिमित्तः सकर्मकव्यपदेशो भवत्येवेत्यास्यते मास इति कर्मणि लकारो भवति ॥ अथवा यत्कर्मैति । सभवाभ्यभिचाराभ्यां विशेषणविशेष्यभावात् ।

उ०— उत्तरयति सिद्धान्ती—न वक्तव्यमिति । अकर्मकाणामित्युच्यते इति । ‘गत्यादिसूत्रे’ इति शेषः । तत्र योगविभागेन सजातीयापेक्षनियमेन सिद्धे तत्सूत्रेऽकर्मकग्रहणात्कालादिभिन्नकर्मरहितार्थबोधकानामेव शाब्देऽकर्मकग्रहणेन ग्रहणमिति बोध्यत इति भावः । अकर्मकग्रहणं सामर्थ्यादत्यन्ताविद्यमानकर्मकग्रहणार्थमेव स्यादत आह—न चेति । एवं च तदर्थोऽसम्भव इति भावः । तस्मात्तत्सामर्थ्यान्निषेधप्रतियोगिसमर्पककर्मशब्देन मासादीनामग्रहणं, तदाह—त एवमित्यादि । क्वचिदिति । कालादीनां कर्मत्वप्रयोजकव्याप्त्यादिरहितेऽर्थे इत्यर्थः । इदं गतिसूत्रे निरूपितम् । यद्यपीति । ‘अकर्मकाणां’मित्यस्य—कर्मानन्वयार्थप्रतिपादकानामित्यर्थ इत्यभिप्रायः । तथापि धातूनामिति । धातूनामन्यपदार्थत्वात् क्वचित्कर्मस्पर्शेऽप्यकर्मकत्वहानेः सामर्थ्यान्न विद्यते द्रव्यकर्म येषामिति विग्रह इति भावः । अर्थानामन्यपदार्थत्वेऽपि भाष्योपपत्तिरुच्येति चिन्त्यम् । तदर्थानामेवेति । अधिकांशे वृत्तावपि तदर्थस्यात्यागादिदुमुक्तम् । द्रव्ये इति विषयसप्तमीयम् । सामर्थ्याद् द्रव्यरूपकर्मरहिता इत्यर्थ इति भावः । शिष्टं भाष्यं कैयटश्च गत्यादिसूत्रे व्याख्यातौ । एतद्भाष्यस्य वास्तवार्थोऽपि तत्रैवोक्तः । ननु तुल्यन्यायेन कालकर्मणा सकर्मकव्यवहारस्याप्यभावे तत्र कर्मणि लो न स्यादत आह—यत्र स्थिति । तत्संविद्धौ तु न तेन व्यवहार इति ‘मासः पठ्यते वेद’मिति न प्रयोगः ।

२अ०३पा०१आ०७सू०] व्याकरणमहाभाष्यम्

७७७

न तर्हीदानीमिदं सूत्रं वक्तव्यम् । वक्तव्यं च । किं प्रयोजनम् ? यत्रा-
क्रिययात्यन्तसंयोगस्तदर्थम्—क्रोशं कुटिला नदी । क्रोशं रमणीया वनराजिः॥ ५॥

अपवर्गे तृतीया ॥ २ । ३ । ६ ॥

^१क्रियापवर्ग इति वक्तव्यम् । साधनापवर्गे मा भूत्—मासमधीतोऽनुवाको
न चानेन गृहीत इति ॥६॥

सप्तमीपञ्चम्यौ कारकमध्ये ॥ २ । ३ । ७ ॥

^१क्रियामध्य इति वक्तव्यम् । इहापि यथा स्यात्—अद्य देवदत्तो भुक्त्वा
द्व्यहान्नोक्ता द्व्यहे भोक्ता । ‘कारकमध्य’ इतीयत्युच्यमान इहैव स्यात्—

प्र०— वार्तिकं दूषयित्वा सूत्रं स्थापयितुं पृच्छति—न तर्हीति । क्रोशं कुटिलेति ।
गुणेनात्रात्यन्तसंयोगो न तु क्रिययेति कर्मत्वाभावः ॥५॥

अपवर्गे । अपवर्गो निष्ठा । स कदाचित्फलावाप्तौ सत्यां प्रयोजनाभावात्
क्रियाया भवति, कदाचिदशक्त्यादिना साधनानानुपरमाद्भवतीति वार्तिकारम्भः—
क्रियापवर्ग इति । यद्यपि साधनापवर्गे क्रियापवर्गोऽस्ति तथापि विशेषणोपादान-
सामर्थ्याद्विशेष आश्रीयते क्रियाया एव योऽपवर्गो न तु साधनानामशक्त्यादिनिमित्त-
स्तत्रेत्यर्थः ॥६॥

सप्तमी । अद्य देवदत्त इति । द्रव्यं कारकं तच्चात्रैकमेवेति भेदनिबन्धनो मध्य-

उ०— तर्ह्यानयव कल्पनया सर्वत्र द्वितीयादिसिद्धौ सूत्रं न कार्यमिति पृच्छति भाष्ये—न
तर्हीति । उत्तरयति—यत्राक्रिययेति । न च ‘मासमास्ते’ इत्यादौ प्राकृतकर्मणः शेषत्व-
विवक्षायां षष्ठीबाधनार्थं तत्राध्यावश्यकत्वेनाक्रिययेति असङ्गतम् । क्रियाकारकभावेन
यत्रान्वयाभावस्तदर्थमित्यर्थात् ॥५॥

अपवर्गे । निष्ठा—समाप्तिः । साधनापवर्गे इति । साधनोपरमकृतक्रियात्प्राप्तेऽपीत्यर्थः ।
क्रियाया एवेति । स्वत एवेत्यर्थः । स च फलप्राप्तावेव भवतीत्यर्थः । साधने आलस्यादि-
रहिते सत्यपि प्रयोजनलाभेन क्रियायाः समाप्तिः स क्रियापवर्गः । प्रयोजनालाभेन क्रियाया
आवृत्त्यावश्यकत्वेऽपि आलस्यादिना क्रियातो निवृत्तिः साधनापवर्ग इति भेद इति भावः ॥६॥

सप्तमीपञ्चम्यौ । प्रदेशादिति । स चेह इहेति सप्तम्या निर्दिष्ट इति यद्यपि तस्य
स्थितिक्रियायामधिकरणत्वं तथापि वेधक्रियायामपादानत्वमित्यभिप्रेत्य भाष्ये ‘यत’ इति

१—‘क्रियापवर्गे’ इति वार्तिकं केचित् पठन्ति ।

२—‘क्रियामध्ये [इति च]’ इति वार्तिकं केचित् पठन्ति ।

इहस्थोऽयमिष्वासः क्रोशालक्ष्यं विध्यति, क्रोशे लक्ष्यं विध्यति । यं च विध्यति यतश्च विध्यत्युभयोस्तन्मध्यं भवति ।

तत्तर्हि वक्तव्यम् ? न वक्तव्यम् । नान्तरेण साधनं क्रियायाः प्रवृत्तिर्भवति । क्रियामध्यं चेत्कारकमध्यमपि भवति तत्र 'कारकमध्य' इत्येव सिद्धम् ॥७॥

कर्मप्रवचनीययुक्ते द्वितीया ॥ २ । ३ । ८ ॥

कर्मप्रवचनीययुक्ते प्रत्यादिभिश्च लक्षणादिषूपसंख्यानं सप्तमीपञ्चम्योः प्रतिषेधार्थम् ॥ १ ॥

कर्मप्रवचनीययुक्ते प्रत्यादिभिश्च लक्षणादिषूपसंख्यानं कर्तव्यम्* । वृक्षं प्रति विद्योतते विद्युत् । वृक्षं परि [विद्योतते विद्युत्] । वृक्षमनु [विद्योतते विद्युत्] । साधुर्देवदत्तो मातरं प्रति । [साधुर्देवदत्तो] मातरं परि । [साधुर्देवदत्तो] मातरमनु । किं प्रयोजनम् ? 'सप्तमीपञ्चम्योः प्रतिषेधार्थम्' । सप्तमीपञ्चम्यौ मा भूतामिति । 'साधुनिपुणाभ्यामर्चायां सप्तमी'ति सप्तमी† । 'पञ्चम्यपाङ्परिभिः' [२. ३. १०] इति पञ्चमी । तत्रायमप्यर्थोऽप्रतेरिति† न वक्तव्यं भवति ।

तत्तर्हि वक्तव्यम् ? न वक्तव्यम् ।

उक्तं वा ॥ २ ॥

किमुक्तम् ? एकत्र तावदुक्तमप्रतेरिति† । इतरत्रापि यद्यपि तावदयं

प्र०-व्यपदेशो नास्तीति भावः । यं चति । लक्ष्यम् । यतश्चेति । प्रदेशात् । ततश्च लक्ष्य-प्रदेशयोः कर्मापादानयोर्भेदान्मध्यव्यपदेशसद्भावः ॥ 'शक्तिः कारक'मिति पक्षाश्रयेण वार्तिकं प्रत्याचष्टे-नान्तरेण साधनमिति । शक्तिमित्यर्थः । कालभेदभिन्नभुजि-क्रियानुमितशक्तिभेदाश्रयो मध्यव्यपदेशोऽस्त्येवेत्यर्थः ॥७॥

कर्मप्रवचनीय । यदि सामान्येन 'कर्मप्रवचनीययुक्ते द्वितीये'ति लक्षणं क्रियते, तदा 'वृक्षं परि विद्योतते' इत्यत्र विशेषविहितत्वात् 'पञ्चम्यपाङ्परिभिः'रिति पञ्चमी प्राप्नोति । 'साधुर्देवदत्तो मातरं प्रती'त्यत्र च 'साधुनिपुणाभ्या'मिति परत्वात्सप्तमी प्राप्नोति, तत्राप्रतेरिति वक्तव्यं भवतीति मत्वाह-प्रत्यादिभिश्च लक्षणादिष्विति ।

३०-पञ्चमीति बोध्यम् । 'क्रोशालक्ष्य'मित्यस्येतः क्रोधादूर्ध्वं विद्यमानं लक्ष्यमित्यर्थः । तद् ध्वनयन्नाह-कर्मापादानयोरिति ॥ भाष्ये साधनशब्देन तद्गता शक्तिरुच्यते इत्याह-शक्तिरिति । शक्तेरतीन्द्रियत्वादाह-क्रियानुमितशक्तीति ॥७॥

कर्मप्र । पुनर्द्वितीयेति । 'वार्तिकेने'ति शेषः । भाष्ये-तावदुक्तमप्रतेरिति । तत्रत्यः

* लक्षणेत्यभूत .. प्रतिपर्यन्तवः १ ४. ६०. १-काचित्कः पाठः ।

† साधुनिपुणाभ्यामर्चायां सप्तम्यप्रतेः ३ ३ ४३

परिदृष्टापचारो वर्जने चावर्जने चायं खल्वपशब्दोऽदृष्टापचारो वर्जनार्थ एव,
तस्य कोऽन्यो द्वितीयः सहायो भवितुमर्हत्यन्यदतो वर्जनार्थात् । तद्यथा—
अस्य गोद्वितीयेनार्थ इति गौरेवानीयते नाश्वो न गर्दभः ॥८॥

यस्मादधिकं यस्य चेश्वरवचनं तत्र सप्तमी ॥२॥३॥६॥

कथमिदं विज्ञायते—यस्य चैश्वर्यमीश्वरतेश्वरभावस्तस्मात्कर्मप्रवचनीययुक्ता-
दिति, आहोस्विद्यस्य स्वस्येश्वरस्तस्मात्कर्मप्रवचनीययुक्तादिति । कश्चात्र विशेषः ?

यस्य चेश्वरवचनमिति कर्तृनिर्देशश्चेदवचनात्सिद्धम् ॥ १ ॥

यस्य चेश्वरवचनमिति कर्तृनिर्देशश्चेदन्तरेण वचनं सिद्धम् । अधि ब्रह्मदत्ते
पञ्चालाः । आधृतास्ते तस्मिन्भवन्ति । सत्यमेवमेतत् । नित्यं परिग्रहीतव्यं

८०—ततश्च पुनर्द्वितीयाविधानात् पूर्वोक्तदोषानवतारः । शिष्टं स्पष्टम् ॥८॥

यस्मादधि । इहाधि ब्रह्मदत्ते पञ्चाला अधि पञ्चालेषु ब्रह्मदत्त इति स्वस्वामि-
वाचिनोः पर्यायेण सप्तमीष्यते, अन्यतरस्यैव तु प्राप्नोतीति विचारः क्रियते । कथमिति ।
तत्र यदान्तरेणापि भावप्रत्ययमीश्वरशब्देनैश्वर्यमुच्यते । अथवेश्वर उच्यते अनेनेतीश्वर-
वचनम्—ऐश्वर्यमुच्यते तदा स्वामिनः सप्तमीत्ययमर्थो भवति । यदा यस्येत्यनेन स्वं
निर्दिश्यते यस्य संबन्धीश्वर उच्यते तत्र स्वात् सप्तमीत्युक्तं भवति ।

कर्तृनिर्देशश्चेति । ईशितात्र कर्तृत्वेनाभिमतः, तेन स्वामिनः सप्तमीत्युक्तं भवति ।
अवचनादिति । एतत्सूत्रारम्भेण विनापीत्यर्थः । आधृता इति । स्वामिन्याधारे
पञ्चालाः स्थिता इत्यर्थः । ततश्चाधिकरणलक्षणा सप्तमी सिद्धेत्यर्थः । 'सप्तमी शौण्डे'रिति
विकल्पेन समासविधानादधिब्रह्मदत्त इति ब्रह्मदत्ताधीना इति च भवति । विभक्त्यर्थ-
वृत्तित्वे त्वधेरधिब्रह्मदत्तमिति च भवति । सत्यमिति । अधिकरणत्वं संमन्यते ।

उ०—प्रतिलक्षणेत्यमिति सूत्रस्थप्रतिपर्यनूनामुपलक्षणमित्यर्थः । भाष्ये-वर्जनार्थ एवेति ।
तत्रैवार्थे तस्य कर्मप्रवचनीयत्वादिति भावः ॥८॥

यस्मादधिकं । अन्यतरस्यैवेति । 'अधिरीश्वरे' इति ईश्वरसंबन्धेऽधेः कर्मप्रवचनीय-
त्वविधानेन संबन्धस्य च स्वस्वामिनिष्ठत्वेनोभयोः कर्मप्रवचनीययुक्तत्वेऽपि 'यस्य चेश्वरवचन'-
मित्यस्यावृत्तौ मानाभावेनान्यतरस्यैव प्राप्नोतीति भावः । तात्पर्यग्राहकाभावाच्चावप्रधानत्वेऽपरि-
तुष्यन्नाह—अथवेति । प्रवृत्तिनिमित्तेनैश्वर्येण हि ईश्वर उच्यते इति ईश्वरवचनशब्देनैश्वर्य-
मुच्यत इत्यर्थः । यद्गतमैश्वर्यं तद्वाचकात्सप्तमी । तत्रेति । तदेति पाठ उचितः ।

एतत्सूत्रेति । तदेकदेश 'यस्य चेश्वरवचन'मित्येतदित्यर्थः । ब्रह्मदत्ताधीना इति ।
'अवडक्षे'त्यादिनाभ्युत्तरपदत्वात् खः । अत एव 'परिग्रहीत्रधीन'मिति वक्ष्यमाणभाष्य
प्रयोगोपपत्तिः । नन्वेवमधिनाभ्ययीभाव न स्यादत आह—विभक्त्यर्थेति । संमन्यत इति ।
तृतीय उक्तोऽर्थ उपपत्तियुक्त इत्यनुमोदत इत्यर्थः । अनुमोदनाकारमाह भाष्ये—नित्य-

† सप्तम्यधिकरणे च २. ३. ३६.

परिग्रहीत्रधीनं भवति ?

प्रथमानुपपत्तिः ॥ २ ॥

प्रथमा नोपपद्यते । कुतः ? पञ्चालेभ्यः । का तर्हि स्यात् ? षष्ठीसप्तम्यौ-
'स्वामीश्वराधिपति' [२. ३. ३६] इति । न तत्राधिशब्दः पठ्यते । यद्यपि
न पठ्यतेऽधिरीश्वरवाची । न तत्र पर्यायवचनानां ग्रहणम् । कथं ज्ञायते ?
यदयं कस्यचित्पर्यायवचनस्य ग्रहणं करोति—'अधिपतिदायादे'ति ।

षष्ठी तर्हि प्राप्नोति । शेषलक्षणां षष्ठ्यशेषत्वान्न भविष्यति ।

द्वितीया तर्हि प्राप्नोति 'कर्मप्रवचनीययुक्ते द्वितीया' [२. ३. ८]
इति* । सप्तम्योक्तत्वाच्चस्याभिसम्बन्धस्य द्वितीया न भविष्यति । भवेद्योऽधे-

प्र०- प्रथमानुपपत्तिस्त्विति । सप्तमीविधानमनर्थकं प्रथमा च स्वान्न प्राप्नोतीति
दोषद्वयोपन्यासः । अधिरीश्वरवाचीति । 'स्वामीश्वरे'त्यर्थग्रहणात्पर्याणामपि ग्रहणं
मन्यते । षष्ठी तर्हि । स्वस्वामिसंबन्धसद्भावात् । अशेषत्वादिति । प्रातिपदिकार्थ-
ान्निष्ठत्वाद्व्यतिरेकाभावात् । द्वितीया तर्हि । 'अधिरीश्वर' इत्यधेः कर्मप्रवच-
नीयत्वात् । सप्तम्येति । ब्रह्मदत्तशब्दादनेन द्वितीयापवादेन विधीयमानया सप्तम्यो-
भयगतस्य संबन्धस्याभिधानात्पञ्चालशब्दाद् द्वितीया न भवतीत्यर्थः । भवेदिति ।
'अधिरीश्वर' इत्यत्रेश्वरेणैशितव्यस्याप्याक्षेपादीशितव्यस्याप्यधिना योगोऽस्तीति भावः ।

७०-मित्यादि । परिग्रहीत्रधीनम् । परिग्रहीत्राधारकमित्यर्थः ।

प्रथमा चेति । भाष्ये तुषाब्दश्चार्थे इति भावः । सूत्रारम्भे तस्य वैयर्थ्यं प्रथमानुपपत्ति-
वचेति दोषद्वयमिति तृतीयो वदतीति तात्पर्यम् । एतत्सूत्रसत्त्वे हि 'अधिरीश्वरे' इति कर्म-
प्रवचनीयसंज्ञाविधायकं कार्यम् । तथा चाधेः कर्मप्रवचनीयत्वाच्चोगस्योक्तरीत्या स्ववाचकेऽपि
सत्त्वाद् द्वितीया प्राप्नोतीति दोषः । एतत्सूत्राभावे तु ऐश्वर्यविषयाधेः क्रियायोगाभावेन
गत्यादिसंज्ञाबाधकफलाभावात्कर्मप्रवचनीयसंज्ञाया अप्यभावेन कर्मप्रवचनीययोगाभावाद्
द्वितीयाप्राप्तौ प्रथमा सिध्यतीति भावः ।

भाष्ये 'का तर्हि स्यात्षष्ठीसप्तम्या'वित्यादिरेकदेशयुक्तिः । अधिपतिदायादेति । यस्य
यो दायादः स तद्दानादिस्वामित्वात् स्वामीति लोके व्यवह्रियत इति ईश्वरपर्यायाविभाविति
भावः । व्यतिरेकाभावादिति । भेदसंबन्धेनेतरान्वयित्वाभवादित्यर्थः । ननु ईश्वरत्वद्योतकस्येश्वर-
पेक्षया कर्मप्रवचनीयस्याधेः कथं पञ्चालसंबन्धद्योतकत्वं येन ततो द्वितीया स्यादत आह—
अधिरीश्वर इत्यधेरिति । ऐश्वर्यविषयार्थद्योतकस्याधेरिति तदर्थं इति भावः । एवं च परस्पर-
प्रतियोगिकसंबन्धस्य परस्परनिष्ठस्य तेन द्योतनादस्त्येव तत्प्राप्तिरिति भावः । उभयगतस्य
संबन्धस्येति । विशेषणादुपपन्नया षष्ठ्यैवेति भावः । भाष्ये—अधेर्ब्रह्मदत्तस्य चेति । अधिद्योत्यो

† षष्ठी शेषे २. ३. ५०. * अधिरीश्वरे १. ४. ६७. १-‘तस्यार्थस्य’ पा० ।

ब्रह्मदत्तस्य चाभिसंबन्धः स सप्तम्योक्तः स्याद् यस्तु खल्वधेः पञ्चालानां चाभिसंबन्धस्तत्र द्वितीया प्राप्नोति ।

स्ववचनात् सिद्धम् ॥ ३ ॥

अस्तु 'यस्य स्वस्येश्वरस्तस्मात्कर्मप्रवचनीययुक्ता'दिति ॥ एवमप्यमन्तरेण वचनं सिद्धम् । अधि ब्रह्मदत्तः पञ्चालेषु । आधृतः स तेषु भवति । सत्यमेवमेतत् । नित्यं परिग्रहीता परिग्रहीतव्याधीनो भवति ।

प्रथमानुपपत्तिस्तु । प्रथमा तु नोपपद्यते । कुतः ? ब्रह्मदत्तात् । का तर्हि स्यात् ? षष्ठीसप्तम्यौ—'स्वामीश्वराधिपती'ति । न तत्राधिशब्दः पठ्यते । यद्यपि न पठ्यतेऽधिरीश्वरवाची । न तत्र पर्यायवचनानां ग्रहणम् । कथं ज्ञायते ? यदयं कस्यचित्पर्यायवचनस्य ग्रहणं करोति—'अधिपतिदायादे'ति ।

षष्ठी तर्हि प्राप्नोति । शेषलक्षणा षष्ठ्यशेषत्वान्न भविष्यति ।

द्वितीया तर्हि प्राप्नोति 'कर्मप्रवचनीययुक्ते द्वितीये'ति । सप्तम्योक्तत्वात् स्याभिसंबन्धस्य द्वितीया न भविष्यति । भवेद्योऽधेः पञ्चालानां चाभिसंबन्धः स सप्तम्योक्तः स्याद् यस्तु खल्वधेर्ब्रह्मदत्तस्य चाभिसंबन्धस्तत्र द्वितीया प्राप्नोति ।

एवं तर्हि 'स्ववचनात् सिद्धम्' । अधिः स्वं प्रति कर्मप्रवचनीयसंज्ञो भवतीति वक्तव्यम् * ।

प्र०— इदानीं द्वितीयं वाक्यार्थं दर्शयितुमाह—स्ववचनादिति । 'यस्येश्वरवचन'-मित्यनेन स्वस्य सप्तमीप्रकृतित्वेन वचनात्प्रतिपादनात् । 'स्ववचनात्तु सिद्ध'मित्येतदप्यन्यथाव्याख्यातुमाह—एवं तर्हीति । 'अधिरीश्वरे' इत्यत्रेश्वरग्रहणमपनीय 'अधिः

उ०—ब्रह्मदत्तनिष्ठः संबन्ध इत्यर्थः । एवमग्रेऽपि । चतुस्तयत्रापि वाक्यालङ्कारे । ईशितव्यस्येति । ऐश्वर्यविषयाधेः कर्मप्रवचनीयत्वमिति तदर्थः । षष्ठी तु विशेषणादुत्पन्नाप्युभयगतं संबन्धं सामर्थ्याद्बोधयति । परत्र तद्बोधकविभक्त्यविधानात् । अत्र तु परत्रापि तद्बोधकविभक्तिप्राप्त्या विशेष्यनिष्ठसंबन्धबोधकत्वं न विशेषणविभक्तेरिति तात्पर्यम् । द्वितीया प्रथमापवादिकापीत्यभिमानः ।

सूत्रे स्वपदानुपादाने कथं स्ववचनात्प्राप्तिरत आह—यस्येति । तत्र 'द्वितीया प्राप्नोति'त्यन्तं भाष्यं पूर्ववदेव व्याख्येयम् ।

अत्र पक्षे द्वितीयावारणायाह भाष्ये—एवं तर्हीति । 'स्ववचना'दिति वर्तिकमेवैतद्विषयवारकमपीति व्याचष्ट इत्याह—अन्यथाव्याख्यातुमिति ।

१—'स्ववचनात्' पा० । २—इदं वार्तिकमिति केचित् । * अधिरीश्वरे १. ४. ६७.

एवमपि यदा ब्रह्मदत्तेऽधिकरणे सप्तमी तदा पञ्चालेभ्यो द्वितीया प्राप्नोति'
'कर्मप्रवचनीययुक्ते द्वितीये'ति । 'उपपदविभक्तेःकारक विभक्तिर्बलीयसी'ति
प्रथमा भविष्यति ॥६॥

गत्यर्थकर्मणि द्वितीयाचतुर्थ्यौ चेष्टायामनध्वनि ॥२॥३॥१२॥

अध्वन्यर्थग्रहणम् ॥ १ ॥

अध्वन्यर्थग्रहणं कर्तव्यम् । इह मा भूत्-पन्थानं गच्छति । वीवधं
गच्छतीति ।

प्र०-स्वे' इति वक्तव्यम् । तत्र स्वमेव प्रत्यधिः कर्मप्रवचनीयसंज्ञाः, तस्मादेवानेन सप्तमी
विधीयते । तेन स्वामिनं प्रत्यधेः कर्मप्रवचनीयत्वाभावात्ततो द्वितीयाया अभावः ।
तेनाधिपञ्चालेषु ब्रह्मदत्त इति सिद्धम् । 'अधिब्रह्मदत्ते पञ्चाला' इत्येतदधिकरणसप्तम्या
सिद्धम् ।

अत्र तु दोषमुद्भाव्य परिहरति-एवमपीत्यादिना भविष्यतीत्यन्तेन । तिष्ठन्ति
सन्ति वेति स्थानादिक्रियापेक्षया पञ्चालानां कर्तृत्वात्कारकविभक्तिः प्रथमेति भावः ।
कर्मप्रवचनीयसंज्ञा त्वाधिपञ्चालेषु ब्रह्मदत्त इत्यत्र चरितार्था । यथाधिकरणत्वं द्वयोरपि
स्वस्वामिनोर्दक्षितं तथाधिरीश्वर इति 'यस्य चेश्वरवचन'मिति च न कर्तव्यम् । ऐश्वर्य-
विषयस्य चाधेः क्रियायोगाभावाद् गत्युपसर्गसंज्ञाबाधनार्थोऽपि संज्ञाविधिर्नोपयुज्यते ॥९॥

गत्यर्थ । 'स्वं रूप'मिति वचनात्स्वरूपस्यैव ग्रहणं प्राप्तमित्याह-अध्वन्यर्थ-
ग्रहणमिति । तेनाध्वपर्यायेभ्योऽपि चतुर्थी प्रतिषेधो भविष्यति । द्वितीया तु 'कर्मणि

उ०- भाष्ये-एवपीति । अधेः स्वं प्रति कर्मप्रवचनीयत्वादिति भावः । ननु संज्ञाविधान-
सामर्थ्याद् द्वितीया प्रथमां बाधेत्तस्यत आह-कर्मप्रवचनीयसंज्ञा त्विति । तद्योगेऽपवाद-
विधेस्तस्याः संज्ञाया द्वितीयाविधावनुपस्थानमित्यर्थः । 'उपपदविभक्ते'रिति न्यायेनैव 'वष्टी
शेष' इतिसूत्रे वक्ष्यमाणया पुरुषादिप्रधानपदात्वष्टीवारकयुक्त्याप्यत्र द्वितीया वारयितुं शक्येति
बोध्यम् । यथाधिकरणत्वमिति । केचित्तु अधिकरणसप्तम्यां संज्ञासूत्राभावेन द्वितीयायाः
प्राप्त्यभावेन सूत्रप्रत्याख्यानं तात्पर्यं सति स्वं प्रति कर्मप्रवचनीयत्वं नोपन्यस्येत् । तस्मा-
त्स्वस्वामिभावविवक्षायामाधारत्वाविवक्षायां सप्तम्यर्थं 'यस्य चेश्वरवचनमधिरीश्वर इति च
सूत्रद्वयं कार्यम् । विनिगमनाविरहेण च सूत्रद्वयस्योभयत्रार्थं तात्पर्यमित्येव भाष्यतात्पर्यं
लभ्यते न तु प्रत्याख्याने । 'अधिरीश्वरे' इत्येतदीश्वरत्वे द्योत्ये ईश्वरे द्योत्य इति वा व्याख्ये-
यम् । अन्ये स्वं प्रति कर्मप्रवचनीयत्वं लभ्यते । किं चाधिकरणसप्तम्यां पञ्चालेषु द्वितीया-
वारकयुक्त्यैव पञ्चालेषु सप्तम्यां ब्रह्मदत्तादपि वारयितुं शक्यत्वेन 'स्ववचनात्तु सिद्ध'मित्यस्या-
युक्तत्वे एव भाष्यतात्पर्यमित्याहुः ॥ ९ ॥

गत्यर्थ । तद्वन्धादिभ्यो द्वितीयापि न स्यादत आह-द्वितीयेति । भाष्ये-वीवध-

१-'प्राप्नोति । कथम् ? कर्मप्रवचनीय' पा० ।

आस्थितप्रतिषेधश्च ॥ २ ॥

आस्थितप्रतिषेधश्चायं वक्तव्यः । यो ह्युत्पथेन पन्थानं गच्छति 'पथे गच्छती'त्येव तत्र भवितव्यम् ।

किमर्थं पुनरिदमुच्यते ? चतुर्थी यथा स्यात् । अथ द्वितीया सिद्धा ? सिद्धा 'कर्मणी'त्येवा[†] । चतुर्थ्यपि सिद्धा । कथम् ? 'संप्रदान' इत्येव[‡] । न सिध्यति । 'कर्मणा यमभिप्रैति संप्रदानम्' [१.४.३२] इत्युच्यते क्रियया चासौ ग्राममभिप्रैति । कया क्रियया ? गमिक्रियया । क्रियाग्रहणमपि तत्र चोद्यते* ।

प्र०-द्वितीये'ति भवति । आस्थितप्रतिषेध इति । आस्थित आक्रान्तः सन् यदा पन्था गम्यते तदानध्वनीति प्रतिषेधः । यदा तूत्पथेन पन्था आक्रमितुमिष्यते तदा भवत्येव चतुर्थी ॥ किमर्थमिति । अन्तरेणाप्येतत्सूत्रं द्वितीयाचतुर्थ्योः सिद्धत्वादिति प्रश्नः ।

क्रियाग्रहणमपीति । यद्यपि तत्र क्रियाग्रहणं प्रत्याख्यानं तथापि तत्रैव न्याय-स्योक्तत्वाद्वचनमाश्रित्यास्य सूत्रस्य प्रत्याख्यानं कृतम् । अथवा तत्रत्यन्यायस्मरणार्थ-मिदमुक्तम् । तत्र यदा गमनस्य संदर्शनादीनां च भेदो विवक्ष्यते तदा संदर्शनादिभिः क्रियाभिराप्यमानत्वात् कर्मणा गमनेनाभिप्रेयमाणस्य संप्रदानत्वाच्चतुर्थी भवति । यदा त्वभेदविवक्षा तदा गमनस्य कर्मत्वाभावाद् ग्रामः कर्मैव भवतीति द्वितीया भवति । भेदाभेदविवक्षा च लौकिकप्रयोगानुसारेण निश्चयविषयेत्यारम्भप्रत्याख्यानयोर्नास्ति फलभेदः । अत एवापवादविषयेऽपि द्वितीयाविधानार्थं 'चतुर्थी वे'ति वक्तव्ये द्वितीया-ग्रहणं प्रत्याख्यानेन भिन्नफलत्वादव्याख्यानीयम् ।

उ०-मिति । 'पर्याहारश्च मार्गश्च विवधौ वीवधौ च तौ' इत्यमरः । 'पर्याहाराध्वमारेषु समौ विवधवीवधौ' इति नानार्थकोशः । भाष्ये—पथे गच्छतीत्येव तत्र भवितव्यमिति । एव-कारो भिन्नक्रमः । इति तत्र भवितव्यमेवेत्यर्थः ।

प्रत्याख्यातमिति । तथा चैतन्मात्रफलसाधकतद्वचनारम्भेणैतद्वचनप्रत्याख्यानं न चमत्कारीति भावः । न्यायस्येति । तत्फलस्यान्यथा साधनेन तद्वचनप्रत्याख्यानान्नात्रापूर्वं तत्कर्तव्यं भवतीति भावः । तदेव ध्वनयन्त्याख्यानतरमाह—अथवेति । न्यायमेव दर्शयति—तत्र यदेति । भेदे इति । संयोगानुकूलव्यापाराद्यदा भेदो विवक्ष्यत इत्यर्थः । एतच्च 'कर्तरि कर्म'ति सूत्रे, संप्रदानसंज्ञासूत्रे च निरूपितं तत् एवावधार्यम् । संयोगश्च कर्तृनिष्ठ एव फल-त्वेन विवक्ष्यते इत्यपि बोध्यम् । अन्यथा परस्वात्कर्मत्वमेव स्यादित्याहुः । यदा त्वभेदेति । ग्रामनिष्ठसंयोगानुकूलत्वेनैव यदा विवक्षेत्यर्थः । अत एवेति । 'चतुर्थी वे'ति वक्तव्ये द्वितीया-

† कर्मणि द्वितीया २. ३. २ ‡ चतुर्थी संप्रदाने २. ३. १३.

* क्रियाग्रहणमपि कर्तव्यम् १. ४. ३२. भाष्ये पृ० ४०१.

चेष्टायामनध्वनि स्त्रियं गच्छत्यजां नयतीत्यप्रसङ्गः ॥ ३ ॥

चेष्टायामनध्वनि स्त्रियं गच्छत्यजां नयतीत्यतिप्रसङ्गो भवति ।

सिद्धं त्वसंप्राप्तवचनात् ॥ ४ ॥

सिद्धमेतत् । कथम् ? असंप्राप्ते कर्मणि द्वितीयाचतुर्थ्यौ भवत इति वक्तव्यम् ।

अध्वनश्चानपवादः ॥ ५ ॥

एवं च कृत्वानध्वनीत्येतदपि न वक्तव्यं भवति । संप्राप्तं ह्येतत्कर्माध्वानं गच्छतीति ॥१२॥

चतुर्थी संप्रदाने ॥ २ । ३ । १३ ॥

चतुर्थीविधाने तादर्थ्य उपसंख्यानम् ॥ १ ॥

चतुर्थीविधाने तादर्थ्य उपसंख्यानं कर्तव्यम् । यूपाय दारु । कुण्डलाय हिरण्यम् ।

प्र:- इदानीं सूत्रस्यातिव्याप्युद्भावनायाह-चेष्टायामिति । सिद्धं त्विति । असंप्राप्तं यद्वस्तु गमनेन संप्रेष्यते तस्मिन् कर्मणीत्यर्थः । स्त्री तु संप्राप्तेति चतुर्थ्यभावः । 'अजां नयती'त्यत्राप्यजायाः संप्रापणाच्चतुर्थ्यभावः । अथवा नयतिर्गत्यर्थ एव न भवति । प्रतीयते ह्यत्र गतिः, न ह्यसौ नयतेरर्थः, तस्य प्रापणावाचित्वादित्याहुः ।

अध्वनश्चेति । यदा त्वसंप्राप्तोऽध्वा भवति तदा भाव्यमेव चतुर्थ्या-अध्वने गच्छतीति प्रागेवोक्तम् ॥१२॥

चतुर्थी सं । तादर्थ्य इति । तच्छब्देन कार्यं निर्दिश्यते । तस्मादिदं तदर्थमिति समासेन विशिष्टकार्यप्रयोजनं कारणमभिधीयते । तदर्थस्य भावस्तादर्थ्यमिति कार्य-कारणसंबन्ध उच्यते, 'समासकृतद्वितेषु भावप्रत्ययेन संबन्धाभिधान'मिति वचनात् । तत्र द्विष्टत्वेऽपि संबन्धस्य यथा षष्ठी विशेषणादेव भवति न विशेष्याद् 'राज्ञः पुरुष' इति, तथा चतुर्थी-यूपाय दार्विति । हेताविति तृतीयापि दारुशब्दान्न भवति, हेतु-

उ०-ग्रहणमपवादकर्तृकर्मणोरिति षष्ठीविषये कृद्योगेऽपि द्वितीयार्थमिति न व्याख्यानीयं, प्रत्याख्यानेन भिन्नफलत्वादित्यन्वयः । 'अप्रत्याख्यानीय'मिति पाठान्तरे तु 'चतुर्थी वे'ति वक्तव्ये द्वितीयाग्रहणमपवादविषयेऽपि द्वितीयाविधानार्थमिति न भवति । तस्य तथात्वे हि प्रत्याख्यानेन सह भिन्नफलत्वादिदं सूत्रमप्रत्याख्यानीयं स्यादिति योजना । एवं च भाव्यमते 'ग्रामस्य गन्ते'त्यादौ षष्ठ्येवेति भावः । अथवा नयतिरिति । एतन्नगतीत्यत्र निरूपितम् ॥१२॥

चतुर्थी सं । तादर्थ्यशब्दार्थमाह-तच्छब्देनेति । कार्यप्रयोजनमिति बहुव्रीहिः । कार्यप्रयोजकमित्यर्थः । 'ग्राह्याय दधी'त्यादौ दधो ग्राह्यकारणत्वाभावादुक्तं-विशिष्ट-कार्येति । भोजनविशिष्टो ग्राह्यणस्तत्रापि कार्यमिति भावः । सोऽर्थो यत्येति बहुव्रीहिस्तु नोक्तः, तत्पुरुषस्यान्तरङ्गत्वात् । यथा षष्ठीति । विशेषणनिष्ठतयैव सम्बन्धस्योद्भूततया प्रतीतेरिति

किमिदं तादर्थ्यमिति ? तदर्थस्य भावस्तादर्थ्यम् । तदर्थं पुनः किम् ? सर्व-
नाम्नोऽयं चतुर्थ्यन्तस्यार्थशब्देन सह समासः । कथं चात्र चतुर्थी ? अनेनैव ।
यद्येवमितरेतराश्रयं भवति । केतरेतराश्रयता ? निर्देशोत्तरकालं चतुर्थ्या भवितव्यं
चतुर्थ्या च निर्देशस्तदितरेतराश्रयं भवति । इतरेतराश्रयाणि च न प्रकल्पन्ते ।

तत्तर्हि वक्तव्यम् ? न वक्तव्यम् । आचार्यप्रवृत्तिर्ज्ञापयति 'भवत्यर्थशब्देन
योगे चतुर्थी'ति यदयं 'चतुर्थी तदर्थार्थ' [२. १. ३६] इति चतुर्थ्यन्त-
स्यार्थशब्देन सह समासं शास्ति ॥ न खल्वप्यवश्यं चतुर्थ्यन्तस्यैवार्थशब्देन सह
समासो भवति । किं तर्हि ? षष्ठ्यन्तस्यापि भवति ? तद्यथा-गुरोरिदं गुर्वर्थमिति ।

प्र०-हेतुमद्भावस्य चतुर्थ्यैव गमितत्वात् । प्रातिपदिकार्थव्यतिरेके च हेतुतृतीयाया विधा-
नात्, इह च प्रातिपदिकार्थव्यतिरेकाभावात् ।

तस्मायित्युपकार्यं हि कार्यं प्रत्यवमृश्यते ।

/ तदर्थशब्दात्संबन्धे भावप्रत्यय इष्यते ॥

गम्यमानविभक्तित्वाच्चतुर्थी कार्यवाचिनि ।

गुणे कृतास्पदा तस्मात्कारणं नावगाहते ॥

किमिदमिति । तस्मा इदमिति सत्यां चतुर्थ्या समासः, सति समासे तदनुवादेन
चतुर्थीविधानमितीतरेतराश्रयत्वं मत्वा प्रश्नः । षष्ठ्यन्तस्यापीति । संबन्धसामान्य-
विवक्षायां षष्ठ्यस्त्येव ।

उ०-भावः । विभक्त्याभिधानेऽपि तिङ्गादिभिरनभिधानाद्धेतौ तृतीया स्यादेवेत्यत आह-प्राति-
पदिकार्थव्यतिरेके चेति । षष्ठीविषये हेतुतृतीयाविधानादिति भावः । प्रातिपदिकार्थेति ।
हेतुत्वेनेतरान्वये च तृतीया भवति । एतदर्थस्य च कश्चिदर्थे तेनान्वयाभावादिति भावः ।

उक्तमर्थं श्लोकाभ्यां संगृह्णाति-तस्मायीति । उपकार्यं हीति । विद्यमानमेव
यत्किञ्चिदुपकारविशिष्टं कार्यमित्यर्थः । तेन 'घटाय दण्ड' इत्यादि नेत्याहुः । 'मोक्षाय हरिं
भजन्ती'त्यादौ 'क्रियया य'मिति संप्रदाने चतुर्थी बोध्या । गम्यमानविभक्तित्वादिति ।
'चतुर्थी तदर्थे'ति सूत्रेण ज्ञाप्यमानविभक्तित्वादित्यर्थः । तद्धि ज्ञापकं कार्यवाचकाच्चतुर्थ्या
सत्यामेव सङ्गच्छते इति भावः ।

तदनुवादेनेति । तदर्थानुवादेनेत्यर्थः । नित्यशब्दत्वेनान्यत्रोक्तेनाप्रापीतरेतराश्रयपरिहारः
सुकरस्तथापि कार्यवादेऽपि परिहर्तुमाह-तत्तर्हीति । चतुर्थीविधायकमन्यद्वचनमित्यर्थः ।
वस्तुत इतरेतराश्रयत्वमेव नेत्याह-न खल्वपीति । यदि चतुर्थीसमासं विगम्यः समासो न
स्यात्, स्यादेवेतरेतराश्रयः । अस्ति चात्र षष्ठीसमास इत्याशयः । नन्वत्र षष्ठी कथमित्यत
आह-सम्बन्धसामान्येति । तादर्थ्येन बोधे चतुर्थी, सम्बन्धत्वेन बोधे षष्ठीति भावः । षष्ठी
समासोऽन्तेऽपि षष्ठ्ये शब्दशक्तिस्त्वभावात्तस्य समास इत्याशयेनाह भाष्ये-गुरोरिदमिति ।

यदि तादर्थ्यं उपसंख्यानं क्रियते नार्थः संप्रदानग्रहणेन । योऽपि ह्युपाध्यायाय गौर्दीयत उपाध्यायार्थः स भवति, तत्र तादर्थ्यं इत्येव सिद्धम् ॥ अवश्यं संप्रदानग्रहणं कर्तव्यं यान्येन लक्षणेन संप्रदानसंज्ञा तदर्थम् । छात्राय रुचितम् । छात्राय स्वदितमिति* ।

तत्तर्ह्युपसंख्यानं कर्तव्यम् ? न कर्तव्यम् । आचार्यप्रवृत्तिर्ज्ञापयति 'भवति तादर्थ्यं चतुर्थी'ति यदयं 'चतुर्थी तदर्थार्थे'ति चतुर्थ्यन्तस्य तदर्थेन सह समासं शास्ति ।

कल्पि संपद्यमाने ॥ २ ॥

कल्पि संपद्यमाने चतुर्थी वक्तव्या । मूत्राय कल्पते यवागूः । उच्चाराय कल्पते यवान्नमिति ।

उत्पातेन ज्ञाप्यमाने ॥ ३ ॥

उत्पातेन ज्ञाप्यमाने चतुर्थी वक्तव्या ।

प्र०— कल्पीति । संपत्तिरभूतप्रादुर्भाव उत्पत्तिरिह गृह्यत इति विकाराच्चतुर्थी । विकारस्य च प्रकृतिरूपारोपात्सामानाधिकरण्यम् । यच्च रूपमुपजायते ततश्चतुर्थीति प्रकृतेर्न

उ०— भाष्ये—यान्येनेति । 'रुच्यर्थाना'मित्यादिना । 'कर्मणा यमभिप्रैती'ति संज्ञाविधानं तु 'दाशगोत्रौ संप्रदान' इत्यर्थम्, तत्संप्रदानकं दानमिति बोधार्थं च । दानकर्मणो गवादेः संप्रदानार्थत्वेऽपि दानक्रियायास्तदर्थत्वाभावे चतुर्थ्यन्तार्थस्य दानक्रियान्वयानापत्तिरिति तदन्वयार्थं चेति दिक् ।

भाष्ये—यदयमिति । यद्यपि समासः प्रकृतिविकृतिभाव एव, तथापि तज्ज्ञाप्या चतुर्थी सर्वत्रेति भावः ।

कल्पि । 'सम्पत्ति'शब्देन अभूतप्रादुर्भावरूपा उत्पत्तिरुच्यत इत्याह—सम्पत्तिरिति । नन्वेवं प्रकृतिविकृतयोर्भेदसत्त्वेनाभेदान्वयोऽनुभवसिद्धो भज्येतेत्यत आह—विकारस्य चेति । तथा च प्रकृतिवाचकसामानाधिकरणत्वात्प्राप्तप्रथमाविभक्तेरपवादोऽयमिति भावः । त्रिरुद्धार्थकविभक्तिराहित्याच्च सामानाधिकरण्येनान्वय इति बोध्यम् । ननु सामानाधिकरण्ये प्रकृतेरपि चतुर्थी स्यादत आह—यच्च रूपमिति । अपादानविवक्षेति । अपादानपदेन शक्तिः । कल्पे रूपत्वार्थत्वे इदम् । अत्र वदन्ति—कल्पत इत्यादेः परिणमत इत्यर्थः । परिणामश्च रूपान्तरप्राप्तिः । तदेकदेशे रूपान्तरे मूत्रादेर्विकारस्याभेदेनान्वयेन ततो द्वितीयायां प्राप्तायां तदाधेन चरितार्था चतुर्थी अभेदविवक्षायां परत्वात्प्रथमया बाध्यते । 'यवागूर्मुत्रं

* रुच्यर्थानां प्रीयमाणः १. ४. ३३.

वाताय कपिला विद्युदातपायातिलोहिनी ।

पीता भवति सस्याय दुर्भिक्षाय सिता भवेत् ॥

मांसौदनाय व्याहरति मृगः ।

हितयोगे च ॥ ४ ॥

हितयोगे चतुर्थी वक्तव्या । हितमरोचकिने । हितमामयाविने ॥१३॥

नमःस्वस्तिस्वाहास्वधालं वषट्योगाच्च ॥ २ । ३ । १६ ॥

स्वस्तियोगे चतुर्था कुशलार्थैराशिषि वाविधानात् ॥ १ ॥

स्वस्तियोगे चतुर्थी कुशलार्थैराशिषि वाविधानाद्भवति विप्रतिषेधेन* ।

स्वस्तियोगे चतुर्थ्या अवकाशः—स्वस्ति जाल्माय । स्वस्ति वृषलाय । कुशलार्थैराशिषि वाविधानस्यावकाशः—अन्ये कुशलार्थाः । कुशलं देवदत्ताय । कुशलं देवदत्तस्य । इहोभयं प्राप्नोति—स्वस्ति गोभ्यः । स्वस्ति ब्राह्मणेभ्य इति । चतुर्थी भवति विप्रतिषेधेन ।

अलमिति पर्याप्त्यर्थग्रहणम् ॥ २ ॥

प्र०-भवति । यदा तु प्रकृतेरपादानविवक्षा तदा विकाराच्चतुर्थी न भवतीति केचिदाहुः ।

अन्ये तु विरोधाभावात्तत्रापि चतुर्थीमिच्छन्ति ॥१३॥

नमःस्वस्ति । स्वस्तियोग इति । पूर्वविप्रतिषेधार्थं वचनम् । स्वस्ति जाल्मायेति । तत्त्वकथनमिदं जाल्मत्वादाशीर्भावः । अलमिति । भूषणप्रतिषेधवाचिनोऽलंशब्दस्य निरासार्थं वचनम् । तेनालङ्कुरुते कन्याम्, अलं रोदनेनेति

उ०-कल्पते' इत्येव हि तदा । ध्वनितं चेदं हृदत्तेन । कल्पेरुत्पत्त्यर्थत्वे 'जनिकर्तु'रिति प्रकृतेः पञ्चम्यामपि विकृतिवाचकात्परत्वादुपपदविभक्तेरिति न्यायाच्च प्रथमैवेति दिक् ॥ अन्ये त्वित्यत्रेयमेवारुचिः । 'प्रकृत्यादिभ्य' इति तृतीयावत्प्रथमापवादोऽप्येवेत्यपरे । यद्यपि दाहयूपयोरिव यवागूमूत्रयोः प्रकृतविकारभावोऽस्ति, तथापि यवात्वा मूत्रार्थत्वाभावाच्च तादर्थ्यचतुर्थ्यास्य गतार्थता । एवमुत्पातेन ज्ञापिते इति वचनस्य सार्थक्यमूहम् ।

हितयोगे चेति । इदं 'तस्मै हित'मिति निर्देशाज्ज्ञापकात्सिद्धमित्याहुः । अरोचके 'रोगाख्याया'मिति ण्वुल् । लोक्तो नपुंसकत्वम् । ततो मत्वर्थ इति । 'सर्वत्रामयस्योपसंख्यान'मित्यामयशब्दादिनिः । 'अन्यत्रापी'ति दीर्घः ॥१३॥

नमःस्वस्ति । पूर्ववृत्ति । पुनर्विधानार्थेन चेनेदं सिद्धमिति कश्चित् । अलं रोदनेनेति ।

१-‘कृष्णा सर्वविनाशाय’ पृ० । ‘पीता वर्षाय विज्ञेया’ इति काशिकापाठः ।

* चतुर्थी चाशिष्याद्युष्यमद्रभद्रकुशलमुखार्थहितैः २. ३. ७३.

अलमिति पर्याप्त्यर्थग्रहणं कर्तव्यम् । इह मा भूत्—अलंकुरुते कन्यामिति ।

अपर आह—अलमिति पर्याप्त्यर्थग्रहणं कर्तव्यम् । इहापि यथा स्यात्—
अलं मल्लो मल्लाय । प्रभुर्मल्लो मल्लाय । प्रभवति मल्लो मल्लयेति ॥१६॥

मन्थकर्मण्यनादरे विभाषाप्राणिषु ॥ २ । ३ । १७ ॥

अप्राणिष्वित्युच्यते तत्रेदं न सिध्यति—न त्वा श्वानं मन्ये । न वा शुने
मन्य इति ॥ एवं तर्हि योगविभागः करिष्यते—‘मन्थकर्मण्यनादरे विभाषा’ ।
ततोऽप्राणिषु । अप्राणिषु च विभाषेति । इहापि तर्हि प्राप्नोति—न त्वा
काकं मन्ये । न त्वा शुक्रं मन्ये इति ।

यदेतदप्राणिष्वित्येतदनावादिष्विति वक्ष्यामि । इमे च नावादयो भवि-
ष्यन्ति । न त्वा नावं मन्ये यावत्तीर्णं न नाव्यम् । न त्वाङ्गं मन्ये यावद्भुक्तं
न श्राद्धम् । अत्र येषु प्राणिषु नेष्यते ते नावादयो भविष्यन्ति ।

प्र०—चतुर्थी न भवति । नन्वत्रोपपदविभक्तेः कारकविभक्तिर्बलीयसीति चतुर्थी न भवि-
ष्यतीत्यत आह—अपर आहेति । सूत्रेऽलंशब्दमपनीय पर्याप्त्यर्थग्रहणं कर्तव्यम् । तेन
तत्पर्यायाणामपि ग्रहणं सिध्यति । अन्यथा स्वरूपस्यैव ग्रहणं स्यात् । अथवालमित्यर्थ-
ग्रहणं व्याख्येयमित्यर्थः ॥१६॥

मन्थकर्म । एवं तर्हीति । योगविभागेन प्राणिविषया विभाषा क्रियते—‘न त्वा
शुने मन्ये’, ‘न त्वा श्वानं मन्ये’ इति । ‘अप्राणिष्वित्यनेन त्वप्राणिविषया—‘न त्वा
तृणाय मन्ये’, ‘न त्वा तृणं मन्ये’ इति । इहापीति । आद्येन योगेनेति भावः । तदेवं
योगविभागेऽपि दोषदर्शनान्न्यासान्तराश्रयणेनेष्टं साधयितुमाह—यदेतदिति ।

उ०—रोदनं मा कुर्वित्यर्थः । एवं चात्र तृतीया कथं तस्माद्रोदनेन साध्यं नास्ति, अतस्तन्मा
कुर्वित्यर्थः । भाष्ये ‘पर्याप्त्यर्थग्रहणं’मिति वार्तिकस्य द्विधा व्याख्यानानेन प्रभवादियोगे षष्ठ्यपीति
ध्वनितम् ॥१६॥

मन्थकर्म । भाष्ये—इहापीति । यद्यपि प्राण्यप्राणिषु उभयत्राप्याद्येनैव सिद्धे उत्तर-
योगेनाद्यस्यानित्यताज्ञापनात्कचिदेव प्रवृत्तिरिति ‘न त्वां काक’मित्यादौ नातिप्रसङ्गस्तथापि
योगविभागं विनापि सर्वसमाधानं वक्तुमशुपक्रमः । अत्र भाष्ये ‘येषु प्राणिषु नेष्यते’
इत्यत्र बहुवचनेन शुक्रकाकातिरिक्तप्राणिन्यपि निषेधो ध्वनितः, तदभिप्रेत्यैव वृत्तौ शृगालशब्द
उदाहृतः । भाष्ये—न त्वा नावं मन्ये यावत्तीर्णं न नाव्यमिति । यावत्—यतः, नाठ्यं
नावा-स्वरूपनौकया तार्थमपि स्वया महत्यापि न तीर्णमतस्त्वां नावमुद्धुपमपि न मन्ये
इत्यर्थः । ‘नौ’शब्देनोद्धुपं स्वरूपनौकोच्यते । ‘त्वा’शब्दार्थस्तु महती नौः । एवं ह्यनादरो
भवतीत्याहुः । एवं ‘न त्वाङ्गं मन्ये यावद्भुक्तं न श्राद्ध’मित्यस्य यतः श्राद्धं श्राद्धीयैर्विप्रेन
भुक्तमतस्त्वामपूपमन्नमोदनमपि न मन्ये इत्यर्थः ।

मन्यकर्मणि प्रकृष्यकुत्सितग्रहणम् ॥ १ ॥

मन्यकर्मणि प्रकृष्यकुत्सितग्रहणं कर्तव्यम् । इह मा भूत्—त्वां तृणं
मन्य इति ॥१७॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
तृतीये पादे प्रथममाह्निकम् ।

कर्तृकरणयोस्तृतीया ॥ २ । ३ । १८ ॥

तृतीयाविधाने प्रकृत्यादिभ्य उपसंख्यानम् ॥ १ ॥

तृतीयाविधाने प्रकृत्यादिभ्य उपसंख्यानं कर्तव्यम् । प्रकृत्याभिरूपः ।
प्रकृत्या दर्शनीयः । प्रायेण 'याज्ञिकाः । प्रायेण वैयाकरणाः । माठरोऽस्मि
गोत्रेण । गार्ग्योऽस्मि गोत्रेण । समेन धावति । विषमेण धावति । द्विद्रोणेन

प्र०— प्रकृष्यकुत्सितग्रहणमिति । यद्वाचिनश्चतुर्थी विधीयते ततः प्रकर्षेण यदि कुत्सा
प्रतिपाद्यते तदा चतुर्थी भवति न तु साम्यविवक्षायां । तेन प्रतिषेधयुक्तायां कुत्सायां
चतुर्थीविधानं संपद्यते । क्वचित्प्रतिकृष्येति पाठस्तत्राप्ययमर्थः । तृणादेरपि निकृष्टत्वं
यदा प्रतिपिपादयिषितं भवति तदा चतुर्थी, न तु साम्यविवक्षायां । प्रतिकृष्येति ।
निकृष्येत्यर्थः । 'मन्यकर्मणनादर उपमाने विभाषाप्राणेष्वित्यापिशलिरधीते
स्म ॥१७॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य

तृतीये पादे प्रथममाह्निकम् ।

कर्तृकरणयोः । प्रकृत्याभिरूप इति । क्रियापदाश्रवणात्कर्तृकरणयोरभावात्
षष्ठ्यत्र प्राप्नोति । प्रायेणेति । 'प्राय'शब्दो बहुवचनी । बहवो याज्ञिका इत्यर्थः । तत्र
प्रथमा प्राप्नोति । गोत्रेणेति । प्रथमा षष्ठी वात्र प्राप्नोति । समेनेति । द्वितीया प्राप्नोति ।
द्विद्रोणेनेति । द्वयोर्द्रोणयोः समाहारो द्विद्रोणम् । पात्रादित्वात्स्वीत्वाभावः । अत्रापि

उ०— प्रकृष्यकुत्सितेति । 'परावरयोगे चे'ति क्त्वा । अतिशयविशिष्टकुत्सितत्वे प्रतिपाद्ये
इत्यर्थः । तदाह—यद्वाचिन इति । त्वां तृणमिव मन्य इत्यादावप्यनादरस्य सस्वादावर्तिका-
रम्भ इति भावः । 'आपिशलि'वाक्येनोपमानवाचकात्ततोऽपि तिरस्कारे चतुर्थीत्युच्यते ॥१७॥

इति शिवभट्टसुतसतीगर्भजनागोजीभट्टविरचिते भाष्यप्रदीपोद्घोते द्वितीयस्याध्यायस्य

तृतीये पादे प्रथममाह्निकम् ।

कर्तृकरणयोः । क्रियापदेति । क्रियानध्याहारे विभक्त्यन्तरबाधनाय वार्तिकमिति
भावः । अभिरूपादिकं तु गुणो न क्रियेति तात्पर्यम् षष्ठ्यत्रेति । प्रकृतिसम्बन्धी अभिरूप
इति बोधादिति भावः । प्रथमा षष्ठी वेति । गोत्राभिन्नगर्गापत्यमिति बोधे आधा, सामान्य-

धान्यं क्रीणाति । त्रिद्रोणेन धान्यं क्रीणाति । पञ्चकेन पशून् क्रीणाति । साहस्रेणाश्वान् क्रीणाति ।

तत्तर्हि वक्तव्यम् ? न वक्तव्यम् । 'कर्तृकरणयोस्तृतीये'त्येव सिद्धम् ।

इह तावत्प्रकृत्याभिरूपः प्रकृत्या दर्शनीय इति, प्रकृतिकृतं तस्याभिरूप्यम् ॥ प्रायेण याज्ञिकाः प्रायेण वैयाकरणा इति, एष तत्र प्रायो येन तेऽधीयते ॥ माठरोऽस्मि गोत्रेण गार्ग्योऽस्मि गोत्रेणेति, एतेनाहं संज्ञाये ॥ समेन धावति विषमेण धावतीति, इदमत्र प्रयोक्तव्यं सन्न प्रयुज्यते समेन पथा धावति विषमेण पथा धावतीति ॥ द्विद्रोणेन धान्यं क्रीणाति त्रिद्रोणेन धान्यं क्रीणातीति, तादर्थ्यात्ताच्छब्दम् । द्विद्रोणार्थं द्विद्रोणम् । द्विद्रोणेन हिरण्येन धान्यं क्रीणातीति ॥ पञ्चकेन पशून् क्रीणातीति, अत्रापि तादर्थ्यात्ताच्छब्दम् । पञ्चप-

५०-द्वितीया प्राप्नोति । पञ्चकेनेति । पञ्च परिमाणस्य पञ्चकः संघः । तत्र द्वितीया प्राप्ता । पशूनिन्येनेनैतत्समानाधिकरणम् । संघसंघिनोरभेदस्य विवक्षणात् । साहस्रेणेति । सहस्रपरिमाणः संघः साहस्रः । शतमानविंशतिकेत्यण् । पूर्ववदत्र द्वितीयाप्राप्तिः ।

प्रकृतिकृतमिति । गन्धमानापि क्रिया करणादिव्यपदेशनिमित्तं भवति । यथा 'प्रविश पिण्डी'मित्यत्र । इह च करणान्तरव्युदासाय प्रकृतेरेव करणत्वं विवक्षितम् । स्वभावेनायं कृतोऽभिरूपो न तु वस्त्रालङ्करणदिनैत्यर्थः । एष तत्र प्राय इति । बाहुल्यमित्यर्थः । तच्चाध्ययनस्य करणत्वेन विवक्षितम् । इदमत्रेति । प्रतीयमानत्वाद्

उ०-विशेषभावसम्बन्धेन गोत्रसम्बन्धिगार्ग्यत्ववानिति बोधेऽन्येति भावः । गोत्रशब्देनागस्त्याष्टम^१-ससर्थपत्यम् । अत्रापितीति । परिच्छेदपरिच्छेदकयोरभेदोपचारेण द्विद्रोणाभिन्नमित्यर्थात् । पञ्चके 'संख्याया अतिशदन्ताया' इति कन् ।

एष तत्र प्राय इति । तत्रोदाहरणे एष प्रायपदार्थो—येन हेतुना तेऽधीयत इत्यर्थः । तच्चाध्ययनस्येति । अधीयत इति क्रियाध्याहार इति भावः । बहुभिरध्ययने ग्रहणधारणयोः सौकर्यं भवतीति बाहुल्यं तत्त्वेन विवक्षितमिति बोध्यम् । एतेनाहं संज्ञाये इति । अहं 'माठर' इति गोत्रेण परैः संज्ञाये इत्यर्थः । अप्रयोगे हेतुमाह—प्रतीयेति । अत्र केचित्—एवं रीत्या करणत्वादिव्युत्पादने हेताविति सूत्रस्येत्थंभूतलक्षण इत्यस्य च वैयर्थ्यापत्तिः । यदि तत्र द्रव्याद्यन्वयविवक्षायां सार्थक्यं तर्ह्यत्रापितीति प्रत्याख्यानमत्रासिद्धान्त्येकदेशयुक्तिरेव ।

अ० ३ पा० १ अ० १९ सू०] व्याकरणमहाभाष्यम्

७९१

अर्थः पञ्चकः । पञ्चकेन पशून् क्रीणातीति ॥ साहस्रेणाश्वान् क्रीणातीति, सहस्रपरिमाणं साहस्रम् । साहस्रेण हिरण्येनाश्वान् क्रीणातीति ॥ १८ ॥

सहयुक्तेऽप्रधाने ॥ २ । ३ । १६ ॥

किमुदाहरणम् ? तिलैः सह माषान् वपतीति । नैतदस्ति । तिलैर्मिश्रीकृत्य माषा उप्यन्ते तत्र 'करण' इत्येव सिद्धम्* । इदं तर्हि—'पुत्रेण सहागतो देवदत्त' इति । अप्रधाने कर्तरि तृतीया यथा स्यात् । एतदपि नास्ति प्रयोजनम् । प्रधाने कर्तरि लादयो भवन्तीति प्रधानकर्ता क्तेनाभिधीयते, यश्चाप्रधानं सिद्धा तत्र 'कर्तरि'त्येव तृतीया* ।

प्र० द्विद्वेणपञ्चकसाहस्रशब्दास्तत्क्रयार्थे मूल्ये उपचाराद्वर्तन्ते इति करणत्वात्तृतीया-सिद्धिः ॥ १८ ॥

सहयुक्तेऽप्रधाने । किमुदाहरणमिति । सूत्रान्तरेण तृतीयासिद्धिं मत्वा पृच्छति । तिलैः सहेति । अत्र माषा उप्यमानत्वात् प्रधानं कर्म । तिलास्तु तथायुक्त-तया वृक्षमूलानोवोपसर्पणेऽप्रधानकर्माणीति द्वितीयायां प्राप्तायां तृतीयाविधिः । तिलैर्मिश्रीकृत्येति । अन्तरङ्गत्वात्पूर्वं मिश्रणक्रियायां तिलाः करणत्वं प्रतिपद्यन्ते । पश्चाद्वपनक्रियायां कर्मत्वमिति सिद्धा तृतीयेत्यर्थः । पुत्रेण सहागत इति । पितुरेवात्रा-गमनक्रियायां शाब्दं कर्तृत्वं न तु पुत्रस्येत्यप्राप्ता तृतीया विधीयते ।

लादय इति । आदिशब्देन क्तादीनां ग्रहणम् । तत्रैकेन शब्देन भिन्नकृत्त्वाद् गुणप्रधानयोः कर्त्रोरभिधानासंभवात्प्रधाने कार्यसंप्रत्ययात्प्रधानस्यैवाभिधानं न्याय्य-

उ०-सम्बन्धसामान्यविक्षायां षष्ठीबाधनार्थमावश्यकत्वाच्चेत्याहुः । अनभिधानेन भगवता प्रत्याख्यातमित्यन्ये ॥ १८ ॥

सहयुक्तेऽप्रधाने । ननु माषाणामिव तिलानामपि वापक्रियेऽपि सत्त्वादप्राधान्यम-सिद्धमत आह—तथायुक्तयेति । वस्तुतः सहार्थविशेषणत्वमप्राधान्यमिति न दोषः । ननु वापापेक्षया कर्मत्वेन मिश्रीकरणस्य च तदर्थत्वेनाप्राधान्याग्न्यायविरुद्धा तृतीयेत्याशङ्क्याह—अन्तरङ्गत्वादिति । अन्तरङ्गत्वोपपादनमेव—पूर्वमित्यादि । पूर्वं मिश्रणक्रियासम्बन्धे तदर्थत्वमपि न स्यादिति भावः । न तु पुत्रस्येतीति । तस्य सहार्थबलादनुमीयमानं कर्तृत्व-मिति तृतीयाया अप्राप्तिरिति भावः ।

एकेन शब्देन—क्तेन । गुणप्रधानयोरिति । प्रतीयमानोपात्तक्रियापेक्षत्वेन तादृशयोः कर्त्रोरित्यर्थः । भाष्ये—अप्रधाने इत्यस्य प्रतीयमानक्रियाकर्तरीत्यर्थः । प्रधानकर्तरीत्य-

१-निर्णयसागरीये संस्करण इदं नास्ति । * कर्तृकरणयोस्तृतीया २. ३. १८.

इदं तर्हि—‘पुत्रेण सहागमनं देवदत्तस्ये’ति । षष्ठ्यत्र बाधिसा
भविष्यति† ।

इदं तर्हि—‘पुत्रेण सह स्थूलः’ । ‘पुत्रेण सह पिङ्गल’ इति ।

इदं चाप्युदाहरणं ‘तिलैः सह माषान् वपती’ति । ननु चोक्तं ‘तिलैर्मिश्री-
कृत्य माषा उच्यन्ते तत्र ‘करण’ इत्येव सिद्ध’मिति । भवेत्सिद्धं यदा तिलै-
र्मिश्रीकृत्योप्येरन् । यदा तु खलु कस्यचिन्माषवीजावाप उपस्थितस्तदर्थं च
क्षेत्रमुपार्जितं तत्रान्यदपि किञ्चिदुप्यते ‘यदि भविष्यति भविष्यती’ति तदा न
सिध्यति ।

प्र०—मित्यप्रधानस्य प्रतीयमानगमिक्रियापेक्षकर्तृत्वाश्रयेण तृतीया सिद्धेत्यर्थः । पुत्रेण
सहागमनमिति । ल्युटा कर्तुरनभिहितत्वादुभयत्र तृतीयाप्रसङ्गे नियमार्थमिदम्—
‘अप्रधान एव तृतीया भवति न तु प्रधान’ इति । षष्ठ्यत्रेति । ‘कर्तृकर्मणोः कृती’त्य-
नेन । सा च प्रधानयोरैव कर्तृकर्मणोः प्राधान्यादेव स्मर्यत इत्यप्रधाने कर्तरि न भवि-
ष्यति । यदा तु कृद्ग्रहणमप्रधानकर्तृप्रतिपत्त्यर्थं ‘भेदिका देवदत्तस्य यज्ञदत्तस्य
काष्ठाना’मिति, तदा षष्ठीबाधनाय तृतीयाविधानमत्रापि भवत्येव । पुत्रेण सह स्थूल
इति । गुणसंबन्धप्रतिपादनपरत्वादत्र क्रियाया अभावात्पुत्रस्य कर्तृत्वाभावः । यदि
भविष्यतीति । अनेन मिश्रीकरणाभावात्तिलानां करणत्वाभावमाह । एकक्षेत्रे च
वापात्सहयोगः कालभेदेऽप्यविरुद्धः ।

उ०—स्योच्चारितशब्दबोध्यक्रियाकर्तृरीत्यर्थः । तदेवाह—प्रतीयमानगमीति । साहित्यानुपपत्त्ये-
त्यर्थः । ‘प्रविश पिण्डी’मित्यादौ प्रतीयमानक्रियापेक्षविभक्त्येष्टत्वादिति भावः । लादयस्तु
न तथा धातोर्विधानादिति स्पष्टमेवेति ध्येयम् । एकान्वयित्वादिसमानाधिकरणसाहित्यं हि
पुत्रस्याध्याहृतागमनसम्बन्धज्ञा । एव बोद्धुं शक्यं न त्वन्यथेति तात्पर्यम् । ‘षष्ठ्यत्र बाधिके’-
त्युत्तरदर्शनाद्देवदत्ते तृतीयार्थं सूत्रमिति भाति, तदनिष्टमित्यत आह—ल्युटेति । भाष्ये—
षष्ठ्यत्रेति । एवं चोभयोस्तृतीयाप्रसक्त्यभावेन नियमार्थत्वानुपपत्तिरिति भावः । ननु षष्ठी-
बाधनार्थमेव तर्हीदमावश्यकमत आह—सा च प्रधानेति । प्रधाने चारितार्थसम्भवादिति
भावः । भवत्येवेति । अत्र वदन्ति—तृतीयाषष्ठयोः को विशेषो यत्तृतीयाप्रधानेऽपि षष्ठी
नेति । एवं च ‘पुत्रेण सहागमन’मित्यादौ षष्ठीबाधनेन तृतीयार्थं सूत्रमावश्यकमिति । अन्ये
तु—कृद्योगे षष्ठी कृद्योगश्च तत्प्रकृत्यर्थान्वयमात्रेण । एवं च शाब्दकृतप्रकृत्यर्थान्वयिनोः कर्तृ-
कर्मणोरैव षष्ठी, न प्रतीयमानतत्संबन्धयोरिति भाष्योपपात्तमाहुः । क्रियाया अभावादिति ।
अस्तिक्रियासत्त्वेऽपि साहित्यबलात्सौल्यमेव पुत्रे प्रतीयते न तु तत्क्रियाकर्तृत्वमिति भावः ।

† कर्तृकर्मणोः कृति २. ३ ६५.

२अ०३पा०२आ०२०सू०] व्याकरणमहाभाष्यम्

७९३

सहयुक्तेऽप्रधानवचनमनर्थकमुपपदविभक्तेः कारकविभक्ति-
बलीयस्त्वादव्यत्रापि ॥ १ ॥

सहयुक्तेऽप्रधानवचनमनर्थकम् । किं कारणम् ? 'उपपदविभक्तेः कारक-
विभक्तिबलीयस्त्वात्' । अन्यत्रापि [उपपदविभक्तेः] कारकविभक्तिर्बलीय-
सीति प्रथमा [भवति, एवमत्रापि 'उपपदविभक्तेः कारकविभक्तिर्बलीयसी'ति
प्रथमा] भविष्यति । कान्यत्र ? गाः† स्वामी व्रजतीति ॥१६॥

येनाङ्गविकारः ॥ २ । ३ । २० ॥

इह कस्मान्न भवति—अक्षि काणमस्येति ?

प्र०— सहयुक्त इति । अप्रधानवचनं प्रधाननिवृत्त्यर्थं क्रियते । प्रधानस्य चान्तरङ्ग-
त्वात्कारकविभक्तिर्भविष्यतीति नार्थस्तन्निवृत्त्यर्थेनाप्रधानवचनैनेत्यर्थः । 'शिष्येण सहो-
पाध्यायस्य गौ'रित्यत्रापि गवा संबन्धोऽन्तरङ्ग इति उपाध्यायात्पृथगेव भविष्यति न
तृतीया । गाः स्वामी व्रजतीति । अत्रापि व्रजिक्रियायां गवां कर्मत्वात्तन्निबन्धना
द्वितीया 'स्वामीश्वरे'ति प्राप्ते उपपदविभक्ती षष्ठीसप्तम्यौ बाधित्वा प्रवर्तते ॥१९॥

येनाङ्गविकारः । अङ्गशब्दोऽवयववाचित्वेन प्रसिद्धः । ततो येन गुणेनाङ्गस्य
विकारो लक्ष्यते ततस्तृतीयेति सूत्रार्थमवगत्याह—इह कस्मादिति । इहैव कस्मान्ने-
त्यर्थः । अक्षि काणमिति । 'कण निमीलने' इत्यस्य चौरादिकस्याचि घञि वा रूपम् ।
काणगुणयोगादभेदोपचाराद् गुणवचनेभ्यो लुगिति मनुषो लुग्विधानाद्वाक्षि काण-
शब्देनोच्यते । तत्र काणशब्दात्तृतीया प्राप्नोति । काणेन हि गुणेनाक्ष्यो विकारो
लक्ष्यते । 'अक्षणा काण' इत्यत्र त्वक्षिशब्दान्न प्राप्नोति ।

उ०— कारकविभक्तिरिति । तिष्ठत्यादिक्रियानुषङ्गात्स्थूल इत्यादेरपि कर्तृत्वमस्तीति भावः ।
सहयोगश्च विशेष्यतया विशेषणतया वेति तात्पर्यम् । अन्तरङ्गत्वादिति । तदुपवादत्ववार-
णायेदं वचनमेवेति चिन्त्यम् । गवा सम्बन्धोऽन्तरङ्ग इति । एकान्वयित्वादिसमानाधि-
करणाखण्डोपाधिरूपसाहित्यस्य सहशब्दार्थतया पूर्वमन्वयिज्ञानावश्यकत्वादिति भावः ।
बाधित्वेति । स्वामिस्त्वमपि गोनिर्गुणितमेवेति स्वामिशब्दयोगोऽपि गवामिति भावः ॥१९॥

येनाङ्गविकारः । अङ्गशब्दस्याशंभाद्यजन्तत्वे शङ्कानुपपत्तेराह—अङ्गशब्द इति ।
अप्रसिद्धत्वात् न गृह्यत इति भावः । अचि घञि वेति । उभावपि भावे इति भावः ।
'पुर'जित्यच् । नन्वेवं काणशब्देऽक्षिसामानाधिकरण्यमनुपपन्नमत आह—काणगुणेति ।
लुग्विधानाद्वेति । इदं चिन्त्यम् । गुणगुण्यभयभिधानसमर्थे एव तत्प्रवृत्तेः । न अक्षः काण-
मिति कदाचिन्नवति । कर्मघञन्तः काणत्वगुणविशिष्टाक्षिवाचीति परे । न प्राप्नोतीति ।
शब्दतोऽङ्गविकारप्रतीतेरिति भावः ।

१—कीलहार्नभाष्य इदं न विद्यते ।

† कर्मणि द्वितीया; (स्वामीश्वराधिक्रियायादसाक्षिप्रतिभूयस्यैश्च) २. ३. २; (३६).

अङ्गाद्विकृतात्तद्विकारतश्चेदङ्गिनो वचनम् ॥ १ ॥

अङ्गाद्विकृतात्तृतीया वक्तव्या, तेनैव चेद्विकारेणाङ्गी द्योत्यत इति वक्तव्यम् । तत्तर्हि वक्तव्यम् ? न वक्तव्यम् । अङ्गशब्दोऽयं समुदायशब्दो 'येने'ति च करण एषा तृतीया । येनावयवेन समुदायोऽङ्गी द्योत्यते तस्मिन् भवितव्यं न चैतेनावयवेन समुदायो द्योत्यते ॥२०॥

इत्थंभूतलक्षणे ॥ २ । ३ । २१ ॥

इत्थंभूतलक्षणे तत्स्थे प्रतिषेधः ॥ १ ॥

इत्थंभूतलक्षणे तत्स्थे प्रतिषेधो वक्तव्यः । अपि भवान् कमण्डलुपाणिं छात्रमद्राक्षीदिति ।

प्र०— अङ्गाद्विकृतादिति । अङ्गवाचिनोऽक्षिपदादेस्तृतीया भवति न कारणादेशुण-
वचनादित्यर्थः । एतावत्युच्यमानेऽक्षि कारणमस्येत्यत्राप्यक्षिशब्दात्प्राप्नोतीत्याह—
तद्विकारतश्चेदिति । यदि देवदत्तादिरवयवी विकृतेनाङ्गेन विकारवान्प्रकाशयत इत्यर्थः ।
अङ्गशब्द इति । अङ्गान्यस्य सन्तीत्यर्शआदित्वादचप्रत्ययान्तोऽत्राङ्गशब्दो निर्दिष्टः ।
'येने'त्यनेन विकृतमङ्गं निर्दिश्यते । न ह्यविकृतेनाङ्गेवाङ्गिनो विकारो द्योतयितुं शक्यते ।
न चैतेनैति । 'अक्षि कारणकस्येत्यत्र कारणशब्देनाक्षिसमानाधिकरणेनावयवी नोच्यते,
किं तर्ह्यवयव एवेत्यर्थः । अवयवश्चात्रावयविना विशेष्यत इति तस्यैव प्राधान्याद्विकार-
प्रतिपत्तिः ॥२०॥

इत्थंभूत । यदा लक्षणवाची शब्दो लक्ष्यवाचिसमासावयवस्तदा तृतीया मा
भूदिति वचनम्—इत्थंभूतलक्षणे तत्स्थ इति । लक्ष्यवाचिशब्दस्य इत्यर्थः । कम-
ण्डलुपाणिमिति । बहुव्रीहौ कृते कमण्डलुशब्दात्तृतीया प्राप्नोति । न च प्रत्ययलक्ष-

उ०— अचप्रत्ययान्त इति । अप्रसिद्धस्यापि व्याख्यानाद् ग्रहणमिति भावः । विकृतमङ्ग-
मिति । सामर्थ्यादिति भावः । तदेवोपपादयति—न हीति । 'समुदायोऽङ्गी द्योत्यते' इति
भाष्ये 'विकृत' इत्यर्थः । तस्यैव—अवयवस्यैव । विकारप्रतिपत्तिरिति । शाब्दीति भावः ।
आर्थी तत्प्रतीतिस्तु न तृतीयानिमित्तमिति ध्येयम् ॥२०॥

इत्थंभूत । इत्थंभूतलक्षणे इति । इत्थंभूतस्य लक्षणबोधके शब्दे तत्स्थे लक्ष्यवाचि-
पदघटितप्रदस्थे सति लक्षणवाचकात्तृतीयाप्रतिषेधो वक्तव्य इत्यर्थः । तदाह—यदा लक्षण-
वाचीति । लक्ष्यवाचिनः शब्दस्य लक्षणवाचिनः समासं विना लक्षणवाचिज्ञस्तत्स्थत्वं न
सम्भवतीत्यत आह—लक्ष्यवाचिसमासेति । लक्ष्यवाचिघटकसमासेत्यर्थः । 'कमण्डलु-
पाणि'शब्दो बहुव्रीहिणा लक्ष्यच्छात्रवाची, तत्र पाणिशब्दस्य लक्षणत्वायोगात्पारिशेष्यादाह—
कमण्डलुशब्दादिति । इत्थंभूतलक्षणे तत्स्थे प्रतिषेधो वक्तव्य इत्यर्थः । लक्षणं कमण्डलुरिति भावः । बहु-

न वेत्थंभूतस्य लक्षणेनापृथग्भावात् ॥ २ ॥

न वा वक्तव्यम् । किं कारणम् ? 'इत्थंभूतस्य लक्षणेनापृथग्भावात्' । यत्रेत्थंभूतस्य पृथग्भूतं लक्षणं तत्र भवितव्यं न चात्रेत्थंभूतस्य पृथग्भूतं लक्षणम् ।

किं वक्तव्यमेतत् ? न हि । कथमनुच्यमानं गंस्यते ? तथा ह्ययं प्रधान्येन लक्षणं प्रतिनिर्दिशति—इत्थंभूतस्य लक्षणमित्थंभूतलक्षणम्, तस्मिन्नित्थंभूत-लक्षण इति ॥२१॥

प्र०-णेनाप्रत्यय इति प्रातिपदिकसंज्ञानिषेधो 'न ङिसंबुद्धयो'रिति नलोपप्रतिषेधाज्ज्ञापकात् । न च तृतीयाया लुक्प्राप्नोति, समासप्रातिपदिकानन्वयवत्वात्, तस्याः कृते समास उत्पादनात् ।

लक्षणेनेति । पृथग्विनेति तृतीया । तथा ह्ययमिति । षष्ठीतत्पुरुषस्योत्तरपदार्थ-प्रधानत्वात् । इत्थंभूतस्य यल्लक्षणं प्रधानमप्राप्तोपसर्जनमात्रं तत्र तृतीया, यथा 'कमण्डलुना छात्रमद्राक्षी'दिति । बहुव्रीहौ तु स्वार्थोपसर्जनान्यपदार्थाभिधायित्वाद्वर्तिपदानां नास्ति लक्षणस्य प्राधान्यम् ॥२१॥

उ०-व्रीहौ समुदायस्य संबन्धित्वेन संबन्धी बोध्यः, तत्र चेतत्पदार्थान्वय इति व्यपेक्षावादे शङ्केयम् । तत्र हि तृतीयायामपि कमण्डलोर्ज्ञाप्यत्वेनान्वयः सुवचः । पाण्यधिकरणकमण्डलु-ज्ञाप्यइच्छात्र इत्यर्थः स्यादिति भावः । ज्ञापकादिति । एतेन नलोपविषयमेव तज्ज्ञापकमित्य-पास्तम् । 'तस्ये इत्थंभूतलक्षणे' इति वार्तिकस्वारस्येनाप्यवात्तृतीयापत्तेः प्रतीयमानत्वात् । एतेन समुदायात्तृतीयापत्तौ तात्पर्यमिति मन्दोक्तमपास्तम् । प्रातिपदिकानन्वयवत्वादिति । तन्मध्यपतितन्यायादकञ्चत्तद्ग्रहणेन ग्रहणेऽपि कप्सुमादिवच्छात्रेणावयवत्वबोधनोदवयवत्वे मानाभावादिति भावः । पूर्वं लक्षणत्वाविवक्षया प्रथमान्तत्वेन समासे जाते पश्चाल्लक्षणत्व-विवक्षायामत्र तृतीयापादनं 'कृतपूर्वी कट'मितिवदिति बोध्यम् । केचित्तु कमण्डलुपाणि-शब्दादत्र तृतीयापत्तिः । कमण्डलुपाणित्वस्यैव लक्षणत्वात्, 'सकृदसौ कमण्डलुपाणिइच्छात्रो दृष्टस्तस्य तदेव लक्षणं भवती'ति 'अनुलक्षण' इति सूत्रे भाष्यात् । तदेवेत्यस्य—कमण्डलु-पाणित्वमेवेत्यर्थः । अन्यथा 'स एवे'ति वदेत् । कमण्डलुयुक्तपाणिज्ञाप्यस्तदवयवीति बोधः स्यात् । कमण्डलुयुक्तार्थकमण्डलुपदेन समानाधिकरणो बहुव्रीहिः । अन्यथा तन्मध्यपतित-न्यायेन तद्ग्रहणेऽपि तदवयवत्वं नेत्यस्यापातरमणीयत्वेन लुङ्पूर्व एव । अत एव 'इच एकाचो'ऽमिति सूत्रे भाष्ये—'नरंमन्य' इत्यादौ समासप्रातिपदिकसंज्ञोत्तरं जातस्याप्यमः 'सुपो धात्विति लुक्—अन्विधिसामर्थ्याच्चेत्युक्तमित्याहुः ।

भाष्ये—अपृथग्भावादिति । एकार्थीभावे इतरविशेषणस्यैव कमण्डलोरुपस्थित्या तस्य लक्षणत्वेन छात्रेऽन्वयासंभव इति भावः । तदेतद्वक्ष्यति कैयटः—'नास्ति लक्षणस्य प्राधान्य-मिति । विशेषणत्वानाक्रान्तोपस्थितिरित्यर्थः । प्रागुक्ताशयानभिज्ञः शङ्कते—किं वक्तव्यमिति । अत्रार्थे सूत्रारूढामभ्युच्चययुक्तिमप्याहैकदेशी भाष्ये—प्राधान्येनेति ॥२१॥

संज्ञोऽन्यतरस्यां कर्मणि ॥ २ । ३ । २२ ॥

संज्ञः कृत्प्रयोगे षष्ठी विप्रतिषेधेन ॥ १ ॥

‘संज्ञोऽन्यतरस्यां कर्मणी’त्येतस्मात्कृद्योगे षष्ठी* भवति विप्रतिषेधेन ।
‘संज्ञोऽन्यतरस्या’मित्यस्यावकाशः—मातरं संजानीते । मात्रा संजानीते ।
कृत्प्रयोगे षष्ठ्या अवकाशः—इध्मप्रव्रश्चनः पलाशशतनः† । इहोभयं प्राप्नोति—
मातुः संज्ञाता । पितुः संज्ञात्वेति । षष्ठी भवति विप्रतिषेधेन ।

उपपदविभक्तेश्चोपपदविभक्तिः ॥ २ ॥

उपपदविभक्तेश्चोपपदविभक्तिर्भवति विप्रतिषेधेन । ‘अन्यारादिरते-
दिकशब्दान्चूत्तरपदाजाहियुक्ते’ [२.३.२६] इत्यस्यावकाशः—अन्यो देव-
दत्तात् । ‘स्वामीश्वराधिपतिदायादसाक्षिप्रतिभूप्सूतैश्च’ [३६] इत्यस्यावकाशः—
गोषु स्वामी । गवां स्वामी । इहोभयं प्राप्नोति—अन्यो गोषु स्वामी । अन्यो
मवां स्वामीति । ‘स्वामीश्वराधिपती’त्येतद्भवति विप्रतिषेधेन ।

नैष युक्तो विप्रतिषेधः । न ह्यत्र गावोऽन्ययुक्ताः । कस्तर्हि ? स्वामी ।

एवं तर्हि ‘तुल्याथैरतुलोपमाभ्या तृतीयान्यतरस्याम् [७२] इत्यस्याव-
काशः—तुल्यो देवदत्तस्य । तुल्यो देवदत्तेनेति । ‘स्वामीश्वराधिपती’त्यस्याव-
काशः—स एव । इहोभयं प्राप्नोति—तुल्यो गोभिः स्वामी । तुल्यो गवां
स्वामीति । ‘तुल्याथैरतुलौपमाभ्या’मित्येतद्भवति विप्रतिषेधेन ॥२२॥

प्र०— संज्ञोऽन्यतरस्यां । मात्रा संजानीत इति । ‘संप्रतिभ्यामनाध्याने’ इत्यात्मने-
पदम् । अन्यो गवां स्वामीति । एकस्मिन्वाक्ये सहप्रयोगादस्त्यन्ययोगो गवामिति
मन्यते । न ह्यत्र गाव इति । युक्तग्रहणाद्यदपेक्षमन्यत्वं तद्वाचिनः पञ्चमी । न चात्र
गवापेक्षमन्यत्वं स्वामिनः प्रतिपाद्यं व्यभिचाराभावात् । किं तर्हि ? पूर्वस्वाम्यपेक्षम् ।
कस्तर्हि स्वामीति । भूतपूर्वो यः स्वामी सोऽन्ययुक्त इत्यर्थः । तुल्यो गोभिः
स्वामीति । गवां यः स्वामी स गोभिर्जाड्यादिना धर्मेण सदृश इत्यर्थविवक्षायांमस्ति
गवा पदद्वयार्थयोगः ॥२२॥

उ०— संज्ञोऽन्यतरस्यां । अन्यपदार्थेन योगे स्वामिनः पञ्चमी स्यादत आह—भूतपूर्वेति ।
अन्ययुक्त इति । अन्यत्वप्रतियोगीत्यर्थः । पूर्वस्वाम्यपेक्षयेदानीमन्यो गवां स्वामीत्युदाह-
रणार्थः । उभयप्राप्तये तुल्येन च स्वामिनः संबन्धमुपपादयति—गवां य इति ॥२२॥

२अ०३पा०२आ०२४सू०] व्याकरणमहोपाख्यम्

७९७

हेतौ ॥ २ । ३ । २३ ॥

निमित्तकारणहेतुषु सर्वासां प्रायदर्शनाम् ॥

निमित्तकारणहेतुषु सर्वा विभक्तयः प्रायेण दृश्यन्त इति वक्तव्यम् । किं निमित्तं वसति । केन निमित्तेन वसति । कस्मै निमित्ताय वसति ॥ कस्मान्निमित्ताद्वसति । कस्य निमित्तस्य वसति । कस्मिन्निमित्ते वसति ॥ किं कारणं वसति । केन कारणेन वसति । कस्मै कारणाय वसति । कस्मात्काष्णाद्वसति । कस्य कारणस्य वसति । कस्मिन् कारणे वसति ॥ को हेतुर्वसति । कं हेतुं वसति । केन हेतुना वसति । कस्मै हेतवे वसति । कस्माद्धेतोर्वसति । कस्य हेतोर्वसति । कस्मिन् हेतौ वसति ॥२३॥

अपादाने पञ्चमो ॥ २ । ३ । २८ ॥

पञ्चमीविधाने ल्यब्लोपे कर्मण्युपसंख्यानम् ॥ १ ॥

पञ्चमीविधाने ल्यब्लोपे कर्मणि पञ्चम्या उपसंख्यानं कर्तव्यम् । प्रासाद-
मारुह्य प्रेक्षते प्रासादात्प्रेक्षते ।

प्र०- हेतौ । योग्यतामात्रयुक्तोऽनाश्रितव्यापारोऽर्थो द्रव्यगुणक्रियाविषयो हेतुः । निमित्तेति । असर्वनाम्नोऽपि विधानार्थमत्र सूत्र इदं पठितं न तु 'सर्वनाम्नस्तृतीया चे'त्यत्र । तत्र प्रायग्रहणात्सर्वनाम्नः प्रथमाद्वितीये न भवतोऽन्वास्तु यथादर्शनं भवन्ति । पर्यायोपादानं केचित्पर्यायान्तरनिवृत्त्यर्थमिच्छन्ति । अन्ये तूपलक्षणार्थमिच्छन्तः प्रयोजनादिप्रयोगेऽप्येतद्विभक्तिविधानं मन्यन्ते ॥२३॥

अपादाने । ल्यब्लोप इति । यत्र ल्यबन्तस्याप्रयोगेऽप्यर्थो गम्यते तत्र द्विती-

उ०- हेतौ । व्यापारानाविष्टत्वे द्रव्यगुणक्रियाविषयत्वे च हेतुः—'योग्यतामात्रयुक्त' इति । व्यापाराविष्टं क्रियामात्रविषयं च करणं, व्यापारावेशो च क्रियाविषयत्वमेव फलोपधानमेवेति ततो भेद इति भावः । न त्विति । वृत्तिकारवदिति भावः । अन्ये त्विति मतेऽनुग्राहकाभावोऽरुचिबीजम् ॥२३॥

अपादाने । ननु ल्यब्लोपविधायकस्यात्र शास्त्रेऽदर्शनाल्ल्यब्लोप इत्यसङ्गतमत आह—
यत्रेति । वाक्यैकदेशन्यायेनेति भावः । ल्यब्रग्रहणं क्व उपलक्षणम् । 'आसनात्प्रेक्षत' इत्य-
स्यासने स्थित्वेत्यर्थात् । तत्रेति । ल्यबन्ताभावेऽपि गम्यमानक्रियापेक्षकर्मत्वादिति भावः ।

अधिकरणे च ॥ २ ॥

अधिकरणे चोपसंख्यानं कर्तव्यम् । आसनात् प्रेक्षते । शयनात् प्रेक्षते ।

प्रश्नाख्यानयोश्च ॥ ३ ॥

प्रश्नाख्यानयोश्च पञ्चमी वक्तव्या ॥ कुतो भवान् ? पाटलिपुत्रात् ।

यतश्चाध्वकालनिर्माणम् ॥ ४ ॥

यतश्चाध्वकालनिर्माणं तत्र पञ्चमी वक्तव्या । गवीधुमतः साङ्काश्यं चत्वारि योजनानि । कार्तिक्या आग्रहायणी मासे ।

तद्युक्तात्काले सप्तमी ॥ ५ ॥

तद्युक्तात्काले सप्तमी वक्तव्या । कार्तिक्या आग्रहायणी मासे ।

प्र०—यायां प्राप्तायां पञ्चमी विधीयते । अधिकरणे चेति । 'ल्यन्लोप' इत्यपेक्षते । सप्तम्यपवादोऽत्र पञ्चमी ।

प्रश्नाख्यानयोश्चेति । विशिष्टे प्रश्नाख्याने गृह्यते—यत्र लोके पञ्चमी प्रयुज्यते । तेन 'कस्यायमश्वो' 'देवदत्तस्यायमश्व' इत्यादौ पञ्चमी न भवति । कुतो भवानिति । क्रियाया अभावादनपादानत्वं मन्यते । यतश्चेति । यदाश्रित्याध्वकालौ परिच्छिद्येते तत्र पञ्चमीमित्यर्थः । गवीधुमत इति । गवीधुमन्नाम नगरम् । तद्युक्तात्काल इति । काले—विषये । तेन पञ्चम्यन्तार्थेन यो युक्तो मासादिस्तद्वाचिनः सप्तमीमित्यर्थः । अथवा पञ्चमीयुक्तार्थात्परे काल इत्यर्थः ।

उ०— गम्यमानक्रियापेक्षयापादानत्वं भविष्यतीत्यत आह—क्रियाया इति । यदाश्रित्येति । यदवधित्वेनाश्रित्येत्यर्थः । तत्रेति । तत्र वर्तमानाच्छब्दादित्यर्थः । तद्युक्तात्कालादियुजितमत आह—काले विषये इति । युक्तो मासादिरिति । मासकार्तिकयोश्चावध्यवमधिमन्नावः संबन्धः । आग्रहायण्यास्तु न तद्युक्तत्वमिति भावः । अथवा पञ्चमीति । तच्छब्देन पञ्चमी

१—दृश्यतां "एपिग्राफिया इण्डिका" प्रथमो भागः पृ० १८०. पुरा 'गवीधुमान्' इति लब्ध-
प्रतिष्ठं "रम्यं सन्ततवेदविद्याव्याख्यानघोषत्रधिरिकृतदिङ्मुखं" नगरं सम्प्रति नष्टविभवं
"कुदारकोट" इति नामान्तरं विधत्ते । (महर्षिदायनन्दकृताष्टाध्यायीभाष्ये प्रथमभागे
(प्रथम सं० पृ० २८८) डा० रघुवीरस्य टिप्पणी) ।

२—नगरमिदमिच्छुमत्यास्तीरे फरुखावादमण्डले साम्प्रतं 'संकिसा' इति प्रसिद्धम् । पुरा यत्र
जनकस्य यवीयभ्रातुः कुशध्वजस्य राजधानी बभूव । तद्यथा रामायणे बालकाण्डे ७० तमसर्गे—
'भ्राता मम महातेजा यवीयानतितार्मिकः । कुशध्वज इति ख्यातः पुरीमध्यवसच्छुभाम् ॥२॥
वार्याफलकपर्यन्तां पिबन्निक्षुमतीं नदीम् । सांकाश्यां पुण्यसंकाशां विमानमिव पुष्पकम् ॥३॥

अध्वनः प्रथमा च ॥ ६ ॥

अध्वनः प्रथमा च सप्तमी च वक्तव्या । गवीधुमतः साङ्काश्यं चत्वारि योजनानि । [गवीधुमतः साङ्काश्यं] चतुर्षु योजनेषु ।

तत्तर्हीदं बहु वक्तव्यम् ? न वक्तव्यम् । 'अपादान' इत्येव सिद्धम् ।

इह तावत् प्रासादात्प्रेक्षते शयनात्प्रेक्षत इत्यपक्रामति तत्तस्माद्दर्शनम् । यद्यपक्रामति किं नात्यन्तायापक्रामति ? संततत्वात् । अथवान्यान्यप्रादुर्भावात् । ['अन्या चान्या च प्रादुर्भवति ।]

प्रश्नाख्यानयोश्च पञ्चमी वक्तव्येति, इदमत्र प्रयोक्तव्यं सन्न प्रयुज्यते कुतो भवानागच्छति, पाटलिपुत्रादागच्छामीति ।

प्र०— अध्वन इति । तद्युक्तादित्यपेक्षते । अपक्रामति तत्तस्मादिति । दर्शनं चक्षुरिन्द्रियं तेजोरूपं प्राप्य विषयग्राहित्वात्प्रासाददेशादपक्रम्य विषयं गच्छतीत्यर्थः । क्षणिकपक्षावष्टम्भेन भेदमाश्रित्याह—अथवान्यान्यप्रादुर्भावादिति । अन्यस्यान्यस्य तेजोरूपस्येन्द्रियस्योत्पादादित्यर्थः । भाष्यकारवचनप्रामाण्यादन्यान्यशब्दस्य साधुत्वं द्रष्टव्यम् । इदमत्रेति । प्रतीयमानत्वादर्थस्य शब्दाप्रयोगः ।

उ०— परामृश्यते तद्युक्तश्च तत्प्रकृत्यर्थः, तस्मात्परे परावयवके कालेऽभिधेये कालवाचिनः सप्तमीत्यर्थः । आग्रहायण्याश्चार्थं परत्वं न शाब्दं तत्तु मासस्यैवेति भावः ।

दर्शनं चक्षुरिति । करणे ल्युङिति भावः । तेजोरूपमिति । अपक्रमणसामर्थ्यमनेन दर्शितम् । विषयग्राहिणो नयनरश्मयः सूर्यरश्मिवत्प्रासाददेशस्थपुरुषनयनादपक्रम्य यावद्विषयदेशं गच्छन्तीत्यर्थः । एवं च प्रासादात्प्रेक्षते चक्षुः प्रासादादपक्रम्य विषयं जानीते इत्यर्थः । प्रासादस्थपुरुषाच्चिर्गमनं प्रासादादिति व्यवह्रियते इति बोध्यम् । 'प्रासादमारुह्य भुङ्क्ते' इत्याद्यर्थे प्रासादाद् भुङ्क्त इत्यादिनामनभिधानमिति बोध्यम् । प्रासादस्थपात्राच्चिर्गतमन्नं भुङ्क्ते इति भाष्यरीत्यार्थ इत्यन्ये । प्राप्यविषयग्राहित्वादिति । 'परावरयोगे चे'ति क्त्वा । बौद्धो यथाकथंचिद्विभागो बोध्यः । भाष्ये—अन्या चान्या चेति । दर्शनक्रियेत्यर्थः । 'अपक्रामति तस्माद्दर्शन'मिति दर्शनपदेन वृत्तिरेवाभिमतता । कैयटोक्तव्याख्याने तु चक्षुर्व्यक्तिरिति विशेष्यं बोध्यम् । वृत्तिपरत्वेन व्याख्याने चिरं ज्ञानानुभवानापत्तिरिति पूर्वपक्षः । तावत्कालं स्थिरत्वेनाद्यमुत्तरं द्वितीयं तु स्पष्टमेवेति । ध्येयम् । सत्यपि द्वित्वे विभक्त्यन्तरस्यैव द्वित्वापत्तेः

यतश्चाध्वकालनिर्माणं तत्र पञ्चमी वक्तव्येति, इदमत्र प्रयोक्तव्यं सन्न प्रयुज्यते गवीधुमतो निःसृत्य साङ्काश्यं चत्वारि योजनानि ।

कार्तिक्या आग्रहायणी मासे इति, इदमत्र प्रयोक्तव्यं सन्न प्रयुज्यते कार्तिक्याः प्रभृत्याग्रहायणी मास इति ।

तद्युक्तात्काले सप्तमी वक्तव्येति, इदमत्र प्रयोक्तव्यं सन्न प्रयुज्यते कार्तिक्या आग्रहायणी गते मास इति ।

अध्वनः प्रथमा च सप्तमी चेति, इदमत्र प्रयोक्तव्यं सन्न प्रयुज्यते गवीधुमतो निःसृत्य यदा चत्वारि योजनानि गतानि भवन्ति ततः साङ्काश्यम् । चतुर्षु योजनेषु गतेषु साङ्काश्यमिति ॥२८॥

अन्यारादितरतैदिकशब्दाञ्चूत्तरपदाजाहित्युक्ते ॥२१॥३॥२६॥

अञ्चूत्तरपदग्रहणं किमर्थं न दिक्शब्दैर्योग इत्येव सिद्धम् ? 'षष्ठ्यतसर्थ-प्रत्ययेन' [२. ३. ३०] इति वक्ष्यति तस्यायं पुरस्तादपकर्षः ॥२६॥

प्र०- कार्तिक्याः प्रभृतीति । तत आरभ्येत्यर्थः । भाष्यकारवचनात्प्रभृतियोगे पञ्चमी । गते मास इति । ततश्च 'यस्य च भावेने'ति सिद्धा सप्तमी । चत्वारितीति । तत्र प्रातिपदिकार्थस्याव्यतिरेकात्सिद्धा प्रथमा ॥२८॥

अन्यारा । तस्यायमिति । अथ सध्यङ्देवदत्तेनेत्यदिक्शब्दार्थमञ्चूत्तरपदग्रहणं कस्मान्न विज्ञायते ? उच्यते-दिक्शब्दसाहचर्यादञ्चूत्तरपदस्यापि दिक्शब्दस्यैव ग्रहणं नान्यस्य ॥२९॥

उ०-कर्मव्यतिहाराभावेन समासवद्भावाप्राप्तेरेकशेषेण बाधाच्च द्वन्द्वप्राप्तौ कथमन्यान्येतीत्यत आह-भाष्यकारेति । तत्प्रामाण्यात्कर्मव्यतिहाराभावेऽपि बहुलग्रहणात्कचित्समासवद्भाव इत्यर्थः । कृतवीप्साद्विवंचनस्यान्यस्येत्यस्य प्रादुर्भावशब्देन षष्ठीसमास इति परे ।

प्रभृतिपदप्रयोगेऽपि तदर्थयोगेऽपि वा कथं पञ्चमीत्यत आह-भाष्यकारवचनादिति । 'इदमत्र प्रयोक्तव्यं सन्न प्रयुज्यते' इत्येवंरूपात्प्रभृतियोगे पञ्चमीति वचनमनुमीयते इति भावः । 'न प्रयुज्यते' इत्युक्त्या प्रभृत्यर्थयोगे पञ्चमीति सूचितम् । तदप्यवधिमादायेत्येवंरूपप्रभृत्यर्थयोगे एव प्रवर्तते । प्रभृतिशब्दस्य आरभ्येत्यस्य च तमादायेत्यर्थः । अधिकरणत्वाभावात्कथं सप्तमीत्यत आह-ततश्चेति । कार्तिकीमादाय मासे गते आग्रहायणी भवतीति वाक्यार्थ इति भावः । तत्र प्रातीति । एतदर्थमेव ततः साङ्काश्यमिति वाक्यभेद इति भावः ॥२८॥

षष्ठ्यतसर्थप्रत्ययेन ॥ २ । ३ । ३० ॥

अर्थग्रहणं किमर्थम् ? 'षष्ठ्यतसप्रत्ययेने'त्युच्यमान इहैव स्यात्—दक्षिणतो ग्रामस्य । उत्तरतो ग्रामस्येति* । इह न स्यात्—उपरि ग्रामस्य । उपरिष्ठाद्ग्रामस्येति† । अर्थग्रहणे पुनः क्रियमाणेऽतस्प्रत्ययेन च सिद्धं भवति यश्चान्यस्तेन समानार्थः ।

अथ प्रत्ययग्रहणं किमर्थम् ? इह मा भूत्—प्राग्रामात् । प्रत्यग्रामात्‡ । अञ्चूत्तरपदस्याप्येतत्प्रयोजनमुक्तं**, तत्रान्यतरच्छ्रवणमवकर्तुम् ॥३०॥

पृथग्विनानानाभिस्तृतीयान्यतरस्याम् ॥ २ । ३ । ३२ ॥

पृथगादिषु पञ्चमीविधानम् ॥ १ ॥

पृथगादिषु पञ्चमी विधेया । पृथग्देवदत्तात् । किमर्थम् ? न प्रकृतं पञ्चमीग्रहणमनुवर्तते । क प्रकृतम् ? 'अपादाने पञ्चमी' [२. ३. २८] इति ।

प्र०— षष्ठ्यतस । अर्थग्रहणमिति । अतस्शब्द प्रत्ययत्वं न व्यभिचरतीति प्रत्ययग्रहणादतस्शब्दस्तदर्थोपलक्षणं विज्ञास्यत इति प्रश्नः । षष्ठ्यतसप्रत्ययेनेति । अतस्शब्दस्यार्थस्याश्रयितुमशक्यत्वात् । तस्यतेर्नञ्पूर्वस्य क्लियतसिति रूपसंभवाच्च । प्राग्रामादिति । प्रत्ययग्रहणमधिकं क्रियमाणं श्रूयमाणप्रत्ययग्रहणार्थं विज्ञास्यत इति लुप्तेऽस्तातौ षष्ठ्यभावः । तत्रान्यतरादिति । एकप्रयोजनत्वात् ॥३०॥

पृथग्विना । अन्यतरस्याग्रहणेन पक्षे यथाप्राप्ताभ्यनुज्ञानं क्रियते । न चात्र पञ्चमी प्राप्तेति मत्वाह—पृथगादिष्विति । पक्ष इति वाक्यशेषः । न प्रकृतमिति ।

उ०— षष्ठ्यतस । तदर्थोपलक्षणमिति । मध्यमपदलोपिसमासादिति भावः । अतस्शब्दस्यार्थस्येति । व्यधिकरणषष्ठ्योराश्रयणाशक्यत्वे हेतुं दर्शयन्नतस्शब्दे प्रत्ययत्वव्यभिचारं दर्शयति—तस्यतेरिति । न च 'प्रत्ययाप्रत्यययो'रिति परिभाषयाङ्गस्येति सूत्रभाष्यपठितया प्रतिपदोक्तपरिभाषया च प्रत्ययस्यैव लाभे सिद्धे प्रत्ययग्रहणेन सामर्थ्यात्तदर्थलाभ इति वाच्यम् । तदन्वित्वज्ञापनेनापि चारितार्थात् । संभवाच्चेति । चो हेतौ । भाष्ये—'अन्यस्तेन समानार्थ' इत्यस्य 'तेनापि योगे सिद्ध'मिति शेषः । अथ प्रत्ययेति । परिभाषयैव सिद्धे इत्यर्थः । लुप्तेऽपि प्रत्ययलक्षणेन प्रत्ययान्तत्वमस्येवेत्यत आह—प्रत्ययग्रहणमिति । 'अञ्चेलु'गिति लुक् ॥३०॥

पृथग्विना । नञः प्रतिषेधार्थत्वेऽसङ्गतिरत आह—काकेति । अनधिकारत्वेऽन्यारा-

* दक्षिणोत्तराभ्यामतसुच् ५. ३. २८. † उपर्युपरिष्ठात् ५. ३. ३१.

‡ अञ्चेलुक् ५. ३. ३०. ** २. ३. २६ भाष्ये ।

अनधिकारात् ॥ २ ॥

अनधिकारः सः ।

अधिकारे हि द्वितीयाषष्ठीविषये प्रतिषेधः ॥ ३ ॥

अधिकारे हि द्वितीयाषष्ठीविषये[†] प्रतिषेधो वक्तव्यः स्यात् । दक्षिणेन ग्रामम् । दक्षिणतो ग्रामस्य ।

एवं तर्ह्यन्यतरस्यांग्रहणसामर्थ्यात्पञ्चमी भविष्यति । अस्त्यन्यदन्यतरस्यां-ग्रहणस्य प्रयोजनम् । किम् ? यस्यां नाप्राप्तायां तृतीयारभ्यते सा यथा स्यात् । कस्यां च नाप्राप्तायाम् ? अन्ततः षष्ठ्याम्* ।

तत्तर्हि वक्तव्यम् ? न वक्तव्यम् । प्रकृतमनुवर्तते । क प्रकृतम् ? 'अपादाने पञ्चमी'ति । ननु चोक्तमनधिकारः सः, अधिकारे हि द्वितीयाषष्ठीविषये प्रतिषेध

प्र०-नशब्दः काका प्रयुक्तः । प्रकृतमेवेत्यर्थः । अनधिकार इति । अन्यारादिति योगात्परेषु योगेषु नाधिक्रियत इत्यर्थः । एवं तर्हीति । अन्यतरस्यांग्रहणं पक्षे विभक्त्यन्तरप्रापणार्थं सद्ब्यवहितामपि पञ्चमीं प्रापयिष्यतीत्यर्थः । अस्त्यन्यदिति । यथाप्राप्ताभ्यनुज्ञानं हि विकल्पेन कार्यं न तु यस्य कस्यचिदिति भावः । अन्तत इति । अवसानत इत्यर्थः । यत्र ह्यन्या विभक्तिर्न विहिता स शेषत्वात्षष्ठ्या विषयः ।

यथाप्राप्ताभ्यनुज्ञानं विकल्पेन विधीयते ।

प्राप्त्यभावे भवेत्षष्ठी सा हि शेषनिबन्धना ॥

उ०-दित्यस्यासङ्गतिरत आह—योगात्परेष्विति । भाष्ये—द्वितीयषष्ठीविषये इति । 'एनपा' 'षष्ठ्यतसर्थे'त्यत्र चेत्यर्थः । सौत्रक्रमत्यागे न्यायसिद्धपूर्वनिपातत्यागे च बीजं चिन्त्यम् । केचित्तु 'एनपा द्वितीया' 'षष्ठ्यतसर्थे'त्येवाष्टाध्यायीपाठः । एवं च 'पृथग्विने'त्यनेन द्वितीयाविधानमपीति, एनपेति योगविभागात्षष्ठ्यपीति च वृत्त्युक्तं चिन्त्यमित्याहुः । अन्यतरस्यांग्रहणमिति । अध्ययानामनेकार्थत्वात्समुच्चयबोधनद्वारेत्यर्थः । आशयानभिज्ञः शङ्कते भाष्ये—अस्त्यन्यदिति । यद्यपि संबन्धानुवृत्तौ मण्डूकानुवृत्तौ वानुवृत्तिसामर्थ्यादेव पञ्चम्यामपि सिद्धायामन्यतरस्यांग्रहणं चिन्त्यप्रयोजनं, षष्ठी तु नेष्यते भाष्यकृता, तथापि तद्विना तयोर्दुर्ज्ञेयत्वात्तद्वोधनायैव तद् ग्रहणमिति बोध्यं, तद् ध्वनयन्नेवाथवान्येत्यादिपक्ष-

इति । एवं तर्हि संबन्धमनुवर्तिष्यते—‘अपादाने पञ्चमी’ [२८] । ‘अन्यारा-
दितरर्तेदिकशब्दाञ्चूत्तरपदाजाहियुक्ते’ [२६] पञ्चमी । ‘षष्ठ्यतसर्थप्रत्ययेन’
[३०] अन्यारादिभिर्योगे पञ्चमी । ‘एनपा द्वितीया’ [३१] अन्यारादिभि-
र्योगे पञ्चमी । ‘पृथग्विनानानाभिस्तृतीयान्यतरस्याम्’ । पञ्चमीग्रहणमनुवर्तते-
ऽन्यारादिभिर्योग इति निवृत्तम् ।

अथवा मण्डूकगतयोऽधिकाराः । तद्यथा मण्डूका उत्प्लुत्योत्प्लुत्य गच्छन्ति
तद्वदधिकाराः ।

अथवान्यवचनाच्चकाराकरणात्प्रकृतस्यापवादो विज्ञायते यथोत्सर्गेण
प्रसक्तस्य । अन्यस्या विभक्तेर्बचनाच्चकारस्यानुकर्षणार्थस्याकरणात्प्रकृतायाः
पञ्चम्या द्वितीयाषष्ठ्यौ बाधिके भविष्यतो यथोत्सर्गेण प्रसक्तस्यापवादो
बाधको भवति ।

अथवा वक्ष्यत्येतत्—अनुवर्तन्ते च नाम विधयो न चानुवर्तनादेव
भवन्ति । किं तर्हि ? यत्नाद्भवन्तीति† ॥३२॥

दूरान्तिकार्थेभ्यो द्वितीया च ॥ २ । ३ । ३५ ॥

दूरान्तिकार्थेभ्यः पञ्चमीविधाने तद्युक्तात्पञ्चमीप्रतिषेधः ॥ १ ॥

दूरान्तिकार्थेभ्यः पञ्चमीविधाने तद्युक्तात्पञ्चम्याः‡ प्रतिषेधो वक्तव्यः ।

प्र०— सम्बन्धमिति । अन्यादिग्रहणसंबन्धमित्यर्थः । यथोत्सर्गेणेति । पञ्चमी किमु-
त्तरार्थोतेहार्थापीति संदिग्धा षष्ठीद्वितीयाभ्यामसंदिग्धाभ्यां बाध्यत इत्यर्थः ॥३२॥

दूरान्तिकार्थेभ्यः । तद्युक्तादिति । दूरान्तिकार्थैर्युक्तं यदपेक्षया दूरान्तिकत्वं

उ०—द्वयमाह । बाध्यते इति । इह तु तृतीया न बाध्यते, चस्थानीयान्यतरस्यांग्रहणादिति
भावः । भाष्ये—यत्रादिति । अत्र चान्यतरस्यांग्रहणं यत्नोऽस्तीति भावः ॥३२॥

दूरान्तिकार्थेभ्यः । भाष्ये—पञ्चमीविधाने तद्युक्तादिति । पञ्चम्यन्तदूरान्ति-
कार्थैर्युक्तादित्यर्थः । सामान्यतो दूरान्तिकार्थयुक्तात्प्रतिषेधे पूर्वसूत्रस्यान्यतरस्यांग्रहणस्य
वैयर्थ्यापत्तिः । अत एवात्र वार्तिके ‘पञ्चमीविधाने’ इति सार्थकं, दूरान्ति-

† ५. २. ४ वा० २ भाष्ये पृ० १०४. ‡ दूरान्तिकार्थैः षष्ठ्यन्यतरस्याम् २. ३. ३४.

दूराद्ग्रामस्य ।

न वा तत्रापि दर्शनादप्रतिषेधः ॥ २ ॥

न वा, तत्रापि दर्शनात्पञ्चम्याः प्रतिषेधोऽनर्थकः । तत्रापि पञ्चमी दृश्यते—

दूरादावस्थान्मूत्रं दूरात्पादावसेचनम् † ।

दूराच्च भाव्यं दस्युभ्यो दूराच्च कुपितादूरोः ॥३५॥

सप्तम्यधिकरणे च ॥ २ । ३ । ३६ ॥

सप्तमीविधाने क्तस्येन्विषयस्य कर्मण्युपसंख्यानम् ॥ १ ॥

सप्तमीविधाने क्तस्येन्विषयस्य कर्मण्युपसंख्यानं कर्तव्यम् । अधीती व्याकरणे । परिगणिती याज्ञिक्ये । आप्ताती छन्दसि ।

प्र०—तद्वाचिन इत्यर्थः । दूराद्ग्रामस्येति । पूर्वसूत्रेण षष्ठ्येव ग्रामाद्भवति । दूरादावस्थानादिति । आवसथस्य दूर इत्यर्थः । पूर्वसूत्रेणावस्थानादेः पञ्चम्यपि भवति ॥३५॥

सप्तम्यधि । क्तस्येन्विषयस्येति । इन्नन्तस्येत्यर्थः । अधीतीति । अधीतमनेनेतीष्टादिभ्य इतीनिः । अत्र व्याकरणस्य कर्मत्वाद् द्वितीया प्राप्नोति यथा 'कृतपूर्वी कट'मिति । ततस्तदपवादः सप्तमी विधीयते । अधिकरणविवक्षायां सिद्धेति चेत् कर्मविवक्षायां द्वितीयापि स्यादिति तन्निवृत्त्यर्थं कर्तव्यमेव वचनम् । 'मासमधीती व्याकरणे' इति कालकर्मणो बहिरङ्गत्वादिहाग्रहणात्सप्तम्यभावः ।

उ०—कार्थैरिति पूर्वसूत्रेण षष्ठीपञ्चम्योः प्राप्तिः । पूर्वसूत्रेण—'दूरान्तिकार्थैः षष्ठी'त्यनेन । षष्ठ्येवेति । न तु पञ्चमी, अनेन निषेधादिति भावः । दूरादावस्थानादित्यनयोः सामानाधिकरण्यभ्रमं निराकरोति—आवसथस्येति । दूरात् ग्रामस्येत्यादौ त्वनभिधानात्पञ्चमी नेति भावः ॥३५॥

सप्तम्यधि । 'इन्विषयस्ये'त्यस्य इनो विषयस्येति समासः । प्रकृतित्वेन च स इनो विषयस्तदाह—इन्नन्तस्येति । क्तान्तप्रकृतिकेनन्तस्येत्यर्थः । अत्रव्याकरणस्येति । पूर्वमविवक्षितकर्मतया भावे क्ते पश्चात्कर्मसंबन्धेन कर्मणोऽनभिहितत्वाद् द्वितीया प्राप्तेत्याशयः । कर्मणि क्तप्रत्ययान्तात् न इनिः, अव्यविकम्प्यायात् । एतेन कर्मणि क्तप्रत्यये व्याकरणशब्दात् प्रथमैवेति निरस्तम् । अधिकरणत्वविवक्षायामिति । अस्तीत्याद्याहारेण कर्तृद्वारा व्यापाराश्रयत्वविवक्षायामित्यर्थः । बहिरङ्गत्वादिति । तच्चोपपादितं 'कालाध्वनो'रित्यत्र ।

१—'अनर्थकः प्रतिषेधोऽप्रतिषेधः' इत्यधिकं क्वचित् । † मनुस्मृतौ ४ १५१. त्वेवं पठ्यते—

'दूरादावस्थान्मूत्रं दूरात्पादावसेचनम् । उच्छिष्टान्निषेकं च दूरादेव समाचरेत् ॥'

साध्वसाधुप्रयोगे च ॥ २ ॥

साध्वसाधुप्रयोगे च सप्तमी वक्तव्या । साधुर्देवदत्तो मातरि । 'असाधुः पितरि ।

कारकार्हाणां च कारकत्वे ॥ ३ ॥

कारकार्हाणां च कारकत्वे सप्तमी वक्तव्या । ऋद्धेषु भुञ्जानेषु दरिद्रा आसने । ब्राह्मणेषु तरत्सु वृषला आसते ।

अकारकार्हाणां चाकारकत्वे ॥ ४ ॥

अकारकार्हाणां चाकारकत्वे सप्तमी वक्तव्या । मूर्खेष्व्वासीनेषु ऋद्धा भुञ्जते । वृषलेष्व्वासीनेषु ब्राह्मणास्तरन्ति ।

तद्विपर्यासे च ॥ ५ ॥

तद्विपर्यासे च सप्तमी वक्तव्या । ऋद्धेष्व्वासीनेषु मूर्खा भुञ्जते । ब्राह्मणेष्व्वासीनेषु वृषलास्तरन्ति ।

प्र०— साध्वसाधुप्रयोगे चेति । 'साधुनिपुणाभ्यां' सप्तम्यां सिद्धायामनर्चार्थमत्र साधुग्रहणम् । तेन तत्त्वकथनेऽपि साधुयोगे सप्तमी भवति । अर्चाग्रहणं तु तत्र निपुण-विशेषणार्थमेव । साधुर्भृत्यो राज्ञ इति तु भृत्यापेक्षा षष्ठी, न तु साध्वपेक्षेति वाक्यार्थज्ञा आहुः ।

कारकार्हाणां चेति । कारकशब्दो भावप्रधानः । तेन कारकत्वमर्हन्तीत्यर्थः । ऋद्धेष्विविति । ऋद्धा भोजनक्रियामर्हन्तीति कारकार्हाः । लक्ष्यलक्षणभावाविवक्षाया-मपि यथा स्यादिति वचनम् । तद्विवक्षायामुत्तरसूत्रेण सिद्धत्वात् । मूर्खेष्विविति । मूर्खा भोजनानर्हत्वादकारकार्हाः ।

तद्विपर्यास इति । यदा कारकार्हाणां नास्ति कारकत्वमकारकार्हाणां चास्ति कारकत्वं तदेत्यर्थः ।

उ०— उभयत्रानेनैव सप्तम्यां सिद्धायामर्चाग्रहणं तत्र व्यर्थमत आह—अर्चाग्रहणं त्विति । तत्र साधुग्रहणं तु साधुप्रयोगेऽप्यर्चायां प्रत्यादियोगे निषेधार्थम् । न चानेन दुर्बारा । तत्सामर्थ्येनास्याप्यप्रवृत्तेरिति केचित् ।

क्रियाया एव कारकार्हात्वादसङ्गतिमाशङ्क्याह—कारकशब्द इति । शक्तिपरः स इति परे । उत्तरसूत्रेण—'यस्य च भावेने'त्यनेन । भाष्ये—'ऋद्धा' इत्यस्य विद्यादिगुणसमृद्धा इत्यर्थः ।

निमित्तात्कर्मसंयोगे ॥ ६ ॥

निमित्तात्कर्मसंयोगे सप्तमी वक्तव्या ।

चर्मणि द्वीपिनं हन्ति दन्तयोर्हन्ति कुञ्जरम् ।

केशेषु चमरीं हन्ति सीम्नि 'पुष्कलको हतः ॥३६॥

यस्य च भावेन भावलक्षणम् ॥ २ । ३ । ३७ ॥

भावलक्षणे सप्तमीविधानेऽभावलक्षण उपसङ्ख्यानम् ॥ १ ॥

भावलक्षणे सप्तमीविधानेऽभावलक्षण उपसङ्ख्यानं कर्तव्यम् । अग्निषु हूयमानेषु प्रस्थितो हुतेष्वागतः । गोषु दुह्यमानासु प्रस्थितो दुग्धास्वागतः । किं पुनः कारणं न सिध्यति ? लक्षणं हि नाम तद्भवति येन पुनः पुनर्लक्ष्यते, सकृच्चासौ कथंचिदग्निषु हूयमानेषु प्रस्थितो हुतेष्वागतः, गोषु दुह्यमानासु प्रस्थितो दुग्धास्वागतः ।

सिद्धं तु भावप्रवृत्तौ यस्य भावारम्भवचनात् ॥ २ ॥

सिद्धमेतत् । कथम् ? यस्य भावप्रवृत्तौ द्वितीयो भाव आरभ्यते तत्र

प्र०— निमित्तादिति । क्रियाफलमिह निमित्तत्वेन विवक्षितम् । यत्क्रियायाः प्रयोजकं यदर्थः क्रियारम्भस्ततो 'हेता'विति तृतीयायां प्राप्तायां सप्तमी विधीयते । तस्य निमित्तस्य यदि कर्मणा संयोगः संबन्धस्ततो 'वेतनेन धान्यं लुनाती'ति सप्तमी न भवति । वेतनस्य धान्येन संयोगाभावात् ॥३६॥

यस्य च । अभावलक्षण इति । भूयो दर्शनाश्रयो हि लक्ष्यलक्षणभावो यथाङ्ग-धूमयोः । इह त्वग्निषु हूयमानेषु प्रस्थित इत्यग्निहवनं प्रस्थानेन सह यदा पुनः पुनर्न

उ०— क्रियाफलमिति । व्याख्यानानादिति भावः । 'संयोग' इत्यस्य व्याख्यानं 'संबन्ध' इति समवायस्यापि संग्रहाय ॥३६॥

यस्य च । भूय इति । अनुमापकत्वं—लक्षणत्वम् । तत्प्रकारको बोध इति पूर्वपक्ष इति भावः । यथाग्नीति । तथा च—'उदयति सवितरि तमो नष्टम्' 'धूमे सति वह्निर्भवती'-त्यादावेव स्यादिति भावः ॥ भाष्ये—द्वितीयो भाव आरभ्यते इत्यस्योच्यत इत्यर्थः ।

१—'पुष्कलकः शंकुः, स सीम्नि सीमाज्ञानार्थं हतो निखात इत्यर्थः' इति पदमञ्जरी ।

"दुर्गवाक्यप्रबोधे तु कुलचन्द्रत्वाह—सीमा-अण्डकोषः । पुष्कलको गन्धमृगः" इति कौस्तुभे दीक्षितः । 'कस्तूरिया मृग' इति कारकीये । (वै० यं० अजमेर)

'सीमाघाटस्थितिद्वेत्रेण्डकोषेऽपि च स्त्रियाम्' इति मेदिनी । 'अथ पुष्कलको गन्धमृगे क्षपणकीलयोः' इति च । २—'गतोः' पा० ।

सप्तमी वक्तव्या । सिध्यति सूत्रं तर्हि भिद्यते ।

यथान्यासमेवास्तु । ननु चोक्तं 'भावलक्षणे सप्तमीविधानेऽभावलक्षण उपसंख्यान'मिति । नैष दोषः । न खल्ववश्यं तदेव लक्षणं भवति येन पुनः पुनर्लक्ष्यते । सकृदपि यन्निमित्तत्वाय कल्पते तदपि लक्षणं भवति । तद्यथा— अपि भवान्कमण्डलुपाणिं छात्रमद्राक्षीदिति । सकृदसौ कमण्डलुपाणिर्दृष्ट्वात्र-स्तस्य तदेव लक्षणं भवति ॥३७॥

पञ्चमी विभक्ते ॥ २ । ३ । ४२ ॥

इह कस्मान्न भवति—कृष्णा गवां संपन्नक्षीरतमेति ? विभक्त इत्युच्यते न चैतद्विभक्तम् । विभक्तमेतत् । गोभ्यः कृष्णा विभज्यते । विभक्तमेव यन्नित्यं तत्र भवितव्यं न चैतन्नित्यं विभक्तम् । किं वक्तव्यमेतत् ? न हि कथमनुच्यमानं गस्यते ? विभक्तग्रहणसामर्थ्यात् । यदि हि यद्विभक्तं चाविभक्तं च तत्र स्याद्विभक्तग्रहणमनर्थकं स्यात् ॥४२॥

प्र०—दृष्टं तदा न तत्तस्य लक्षणमिति वचनारम्भः । सकृदपीति । लक्षणशब्दः क्रिया-निमित्तकः लक्ष्यते अनेनेति लक्षणम् । यच्च निर्ज्ञातकालं हवनादिकमनिर्ज्ञातकालस्य सकृदपि कालपरिच्छेदनिमित्तं भवति तत्तस्य लक्षणमित्यर्थः ॥ ७॥

पञ्चमी । कृष्णा गवामिति । गोमण्डलात्कृष्णा गौः पृथक् क्रियत इत्यस्ति विभ-क्तत्वम् । न चैतदिति । कृष्णाया गोर्गोत्वेन गोष्वन्तर्भावात् । विभक्तग्रहणमिति । सर्वत्रैव निर्धारणे विभागसद्भावात्पूर्वत्रैव पञ्चमीग्रहणं कुर्यात् । तस्माद्विभक्तग्रहण-सामर्थ्यादवधारणमाश्रीयत इत्यर्थः ॥४२॥

उ०—लक्षणशब्द इति । नाथं शब्दोऽनुमापकत्वेनाभिमतलिङ्गपर्यायः, किन्तु 'वृक्षं प्रति विद्यो-तत' इत्यादाविवा निर्ज्ञातज्ञापनवृत्तिरिति भावः । भाष्ये—सकृदपि यन्निमित्तत्वायेति । तत्कालादिपरिच्छेदनिमित्तत्वायेत्यर्थः । तदेव—कमण्डलुपाणिस्त्वमेव । अनिर्ज्ञातकालस्येति । अनेन मानान्तरेण यस्य स्वरूपं ज्ञातं तस्य कालविशेषज्ञापनार्थं शब्दप्रयोगे एकस्य प्रवृत्तिं सूचयति । 'राहुपरागे ज्ञाया'दित्यादौ कालवाचकादधिकरणे एव ॥३७॥

पञ्चमी विभक्ते । विभागो—भेदः । गोभ्यो गोरेव कथं विभक्तत्वमत आह— गोमण्डलादिति । पृथक् क्रियते—भेदेन बोध्यते । अवधारणमाश्रीयत इति । 'माथुराः पाटलिपुत्रकेभ्य' इत्यादौ माथुराणां पाटलिपुत्रकेषु प्राणित्वेनान्तर्भावेऽपि शब्दोपात्ताकारा-पेक्षयानन्तर्भावाद्विभाग एवेति भावः ॥४२॥

साधुनिपुणाभ्यामर्चायां सप्तम्यप्रतेः ॥ २ । ३ । ४३ ॥

‘अप्रत्यादिभिरिति वक्तव्यम्* । इहापि यथा स्यात्—साधुर्देवदत्तो मातरं परि । मातरमनु ॥४३॥

प्रसितोत्सुकाभ्यां तृतीया च ॥ २ । ३ । ४५ ॥

प्रसित इत्युच्यते कः प्रसितो नाम ? यस्तत्र नित्यं प्रतिबद्धः । कुत एतत् ? सिनोतिर्यं बध्नात्यर्थे वर्तते । बद्ध इवासौ तत्र भवति ॥४४॥

नक्षत्रे च लुपि ॥ २ । ३ । ४५ ॥

इह कस्मान्न भवति—अद्य पुष्यः, अद्य मघा इति ? अधिकरण† इति वर्तते ॥४५॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य तृतीये पादे द्वितीयमाह्निकम् ।

प्र०— साधुनि । अप्रत्यादिभिरिति । प्रतिपर्यनवः प्रत्यादयः ॥४३॥

प्रसितो । कः प्रसित इति । किं प्रकृष्टः शुक्लः प्रसितः, उत स्यतेः सिनोतेर्वा कारकमिति प्रश्नः । यस्तत्रेति । उत्सुकशब्दसाहचर्यात्तदर्थसदृशोऽर्थो गृह्यते । बद्ध इवेति । मुख्यस्य व्यतिषङ्गरूपस्य बन्धनस्याभावात्सादृश्याद् गौणार्थपरिग्रहः ॥४४॥

नक्षत्रे च । अद्य पुष्य इति । पुष्येण युक्तः काल इत्यणो ‘लुबविशेषे’ इति लुप् । ननु परत्वाद्न प्रथमा भविष्यति । नैतदस्ति । सर्वविभक्त्यपवादोऽयं विज्ञायेत । अन्तरङ्गत्वाद्वा प्रातिपदिकार्थमात्र एवेदं विधानं स्यात् ॥४५॥

इत्युपाध्यायजैयटपुत्रकैयटकृते महाभाष्यप्रदीपे द्वितीयस्याध्यायस्य तृतीये पादे द्वितीयमाह्निकम् ।

उ०— साधुनि । प्रतिपरीति । कर्मप्रवचनीयसंज्ञासूत्रस्थाः प्रत्यादय इति भावः ॥४३॥

प्रसितो । स्यतेरिति । ‘द्यतिस्यती’त्वे कृतेऽस्य सितमिति । कारकं—कर्मकारकम् । व्यतिषङ्गो—रज्ज्वादिभिः सम्बन्धनम् । गौणार्थः—तत्परत्वरूपः । अत एव पूर्वमुत्सुक-साहचर्यादित्युक्तम् । ‘तत्परे प्रसितासक्तौ’ इत्यमरः ॥४४॥

नक्षत्रे च । एतत्सूत्रप्राप्तये प्रक्रियामाह—पुष्येण युक्त इति । सर्वेति । ततश्च ‘पुष्यं प्रतीक्षते’ ‘पुष्याय स्पृहयति’ ‘पुष्यस्य समीप’ इत्यादि प्रयोगा न सिध्येरन्निति भाव इति सर्वं निर्मलम् ॥४५॥

इति शिवभट्टसुतसतीगर्भजनागेशभट्टविरचिते भाष्यप्रदीपोद्घोते द्वितीयस्याध्यायस्य तृतीये पादे द्वितीयमाह्निकम् ।

१—‘अप्रत्यादिभिः’ इति वार्तिकमधिकं कञ्चित् ।

* लक्षणेत्थंभूताख्यान भागवीप्सासु प्रतिपर्यनवः १४६०. † सप्तम्यधिकरणे च २.३.३६.

प्रातिपदिकार्थलिङ्गपरिमाणवचनमात्रे प्रथमा ॥२॥३॥४६॥

प्रातिपदिकग्रहणं किमर्थम् ? उच्चैः नीचैरित्यत्रापि यथा स्यात् । किं पुनरत्र प्रथमया प्रार्थ्यते ? पदत्वम्* । नैतदस्ति । षष्ठ्यात्र पदत्वं भविष्यति† ।

प्र०— प्रातिपदिकार्थं । प्रातिपदिकग्रहणमिति । ऊन्याप्रातिपदिकाद्विहितानां स्वादीनां प्रकरणमिदं नियमार्थमित्यन्तरेणापि प्रातिपदिकग्रहणं प्रातिपदिकार्थं एव प्रथमा भविष्यतीति प्रश्नः । उच्चैरिति । असति प्रातिपदिकग्रहणे अव्ययात्प्रथमा न स्यात् । 'बहुषु बहुवचन'मित्यादिनास्यैकवाक्यतायां संख्यायुक्तं एव प्रातिपदिकार्थं स्यात् । प्रातिपदिकग्रहणात्तु यन्नात्संख्यारहितेऽप्यव्ययार्थे प्रथमा सिध्यति । अथवा लिङ्गग्रहणात्सर्वत्र प्रथमा सिध्यतीति प्रश्नः । अत एव 'प्रातिपदिकार्थग्रहणं किमर्थं'मिति कचित्पाठः । अलिङ्गेऽप्यव्ययार्थे यथा स्यादित्युत्तरम् । प्रातिपदिकार्थग्रहे भाष्यकारेण न विचारितः । अन्वयव्यतिरेकाभ्यां यस्य यो जात्यादिरर्थः प्रतीतस्तस्य सर्वस्यैवाभिमतत्वाद्विचारे प्रयोजनाभावात् ।

किं पुनरिति । अव्ययाद्वाप्सुप इति लुग्विधानात्प्रथमायाः श्रवणाभावादिति भावः । पदत्वमिति । 'प्रत्ययलोपे प्रत्ययलक्षण'मिति प्रथमोत्पत्तिनिबन्धनं पदत्वं प्रार्थ्यते । तन्निबन्धनं क्त्वादिकमित्यर्थः । षष्ठ्यात्रेति । यस्मिन्नर्थे द्वितीयादयो न विहिताः स शेष इति मन्यते । नन्वसंख्यत्वादव्ययार्थस्य कथं षष्ठी स्यात् ? नैव दोषः । एकत्वाद्यर्थनियमे षष्ठ्याः संख्यायानियमात् । प्रत्ययनियमेऽपि वा तुल्यजातीयापेक्षत्वान्नियमस्यैकत्वादिति परस्परस्य क्त्वावर्तनात् ।

उ०— प्रातिपदिकार्थं । तद्ग्रहणमन्तरा तदर्थं प्रथमानियमालाभात् प्रश्नानुपपत्तिरत आह— ऊन्याविति । अन्तरैणापीति । 'अर्थे' इत्युक्त्वापि कस्यार्थे इत्याकाङ्क्षायां यतः स्वादिविधिस्तदर्थे इति लाभादिति भावः । तत्सत्त्वेऽपि लिङ्गविशिष्टपरिभाषया ऊन्याद्यर्थे तल्लभः । नन्वव्ययानामप्यर्थवत्त्वात्तेनैव सिद्धमत आह—असतीति । यन्नादिति । प्रातिपदिकग्रहणसामर्थ्यादस्य संख्यावाक्यैरेकवाक्यतायामपि प्रकृतार्थापेक्षानियमाश्रयणादर्थनियमाश्रयणाद्वा संख्यादव्ययाद्वचनसिद्धिरिति भावः ॥ अथवेति । लिङ्गे वर्तमानात्प्रातिपदिकादिति सूत्रार्थः । सर्वत्र लिङ्गं प्रकृत्यर्थे इति भावः । इदं चिन्त्यं, प्रातिपदिकार्थग्रहणामात्रे लिङ्गमात्रे इत्यर्थापत्तौ स्त्री पुमानित्यादावेव स्यान्न 'वृक्ष' इत्यादौ, जात्यादेरप्यधिकस्य भ्रान्तात् । तस्मादाद्यव्याख्यैव व्यायसी । जात्यादिरिति । आदिना आश्रयः । जातिपदं च प्रवृत्तिनिमित्तौपलक्षणम् ।

यस्मिन्नर्थे इति । प्रातिपदिकार्थे प्रथमाविधानाभावात्तदव्यतिरिक्तः श्लेष इति न लभ्यत इति भावः । नन्वसंख्येति । षष्ठीविधायकस्यापि द्व्येकयोरित्यादिभिरेकवाक्यत्वादिति भावः । वस्तुतो द्वितीयादीनां विषयाभावः श्लेषः प्रातिपदिकार्थरूपः प्रथमाया विषयः सर्वत्रेति न तदपेक्षः श्लेष इत्याशयेनैकदेव्याह—षष्ठ्यात्रेति । एवं चाद्यव्याख्यानेऽपि नास्य

* सुसिद्धन्तं पदम् १. ४. १४. † षष्ठी शेषे २. ३. ५०.

इदं तर्हि प्रयोजनम् । ग्राम उच्चैस्ते स्वम् । ग्राम उच्चैस्तव स्वम् । 'सपूर्वाभाः प्रथमाया विभाषा' [ट. १. २६] इत्येष विधिर्यथा स्यात् ।

अथ लिङ्गग्रहणं किमर्थम् ? 'स्त्री' 'पुमान्' 'नपुंसक'मित्यत्रापि यथा स्यात् । नैतदस्ति प्रयोजनम् । एष एवात्र प्रातिपदिकार्थः ।

इदं तर्हि—'कुमारी' 'वृक्षः' 'कुण्ड'मिति ।

प्र०— अथ लिङ्गग्रहणमिति । सत्त्वभूतार्थाभिधायीनि यानि प्रातिपदिकानि तेषां लिङ्गमप्यर्थ इति प्रश्नः । मात्रग्रहणात्संबोधने चेति सूत्रारम्भाच्चधिकविशेषसङ्गावे प्रथमा न स्यादिति मत्वाह—स्त्री पुमानिति । द्रव्यमात्र स्त्रीत्वाच्चधिकमभिधीयते । एष एवेति । यमर्थे प्रातिपदिकं न व्यभिचरति स प्रातिपदिकार्थः । स्त्रीत्वादिना च विना स्यादिति शब्दानां प्रयोगाभावः ।

कुमारीति । विनापि स्त्रीत्वेन 'कुमारो देवदत्त' इति कुमारशब्दस्य प्रयोगदर्शनात् स्त्रीत्वं न प्रातिपदिकार्थः । वृक्षः कुण्डमिति । पुंनपुंसकोपलक्षणमेतत् । तदस्तदमित्येतत्तुदाहरणम् । वृक्षकुण्डशब्दयोस्तु पुंनपुंसकत्वेन विना प्रयोगाभावाल्लिङ्गस्य प्रातिपदिकार्थता । कुण्डशब्दस्तु जीवति भर्तरि परेण जाते वर्तमानः पुंलिङ्ग इति नपुंसकत्वेन विनापि तस्य प्रयोगात्, 'कुण्डी'ति च स्त्रियामपि वर्तमानं कुण्डमित्येतत्तुदाहरणमित्यपरे । जातिरेवात्र प्रातिपदिकार्थो न तु लिङ्गमित्यन्ये ब्रुवते ।

उ० भाष्यस्यासङ्गतिः । पर एकदेश्याह—इदं तर्हीति । इदं सर्वमेकदेश्युक्तिरित्यग्रे स्फुटीभविष्यति । 'उच्चैर्नीचैरित्यप्येकदेश्युक्तिः, 'अव्ययादाप्सुप' इति ज्ञापकात् सिद्धेरिति बोध्यम् ।

ननु प्रातिपदिकत्वेऽप्यव्ययानां लिङ्गाबोधकत्वेन व्यभिचारान्न तत्प्रातिपदिकार्थ इत्यत आह—सत्त्वभूतेति । 'प्रातिपदिकार्थ' इत्यस्य हि तत्तत्प्रातिपदिकार्थे इत्यर्थो न तु प्रातिपदिकत्वावच्छिन्नार्थे इति, असंभवादिति भावः । अधिकविशेषेति । द्रव्यजातिभ्यामधिकेत्यर्थः । स्त्रीत्वाच्चधिकमिति । स्त्रीत्वादिकमधिकं यत्रेत्यर्थः । यमर्थमिति । अन्यव्यतिरेकाभ्यां यस्य प्रातिपदिकस्य योऽर्थोऽवधारितः प्रवृत्तिनिमित्ततदाश्रयः स्तदधिकव्यावृत्त्यर्थं मात्रग्रहणमिति भावः । द्रव्यमात्रापेक्षयाधिकव्यावृत्तौ 'घट' इत्यादावपि न स्यादिति तात्पर्यम् ।

न प्रातिपदिकार्थ इति । कुमारत्वस्यैव नियमेन भानात्तदर्थता न तु लिङ्गस्येति भावः । अत्र स्त्रीत्वं न प्रवृत्तिनिमित्तमिति भाव इति तत्त्वम् । तदस्तदमिति । अस्य त्रिलिङ्गत्वेन प्रातिपदिकात्कस्यापि लिङ्गस्य नियमेनानुपस्थित्या तस्य प्रातिपदिकार्थत्वाभाव इति भावः । जातिरेवात्रेति । अत्र—प्रकृतसूत्रे । जातिग्रहणं प्रवृत्तिनिमित्तपरम् । प्रातिपदिकार्थः—प्रातिपदिकार्थशब्देन विवक्षितः । 'जाति'पदमाश्रयस्याप्युपलक्षणम् । एवं च भाष्योक्तान्यप्युदाहरणानीति तज्जावः । अन्तरङ्गत्वाच्च तयोरेव प्रातिपदिकार्थशब्देन ग्रहणम् । लिङ्गादीनां तु प्रायेण द्योतकसापेक्षप्रतीतिकतया बहिरङ्गत्वमिति तदाशयः । एतदेवाभिप्रेत्य 'प्रातिपदिकार्थः सत्ते'ति वृत्तावुक्तम् । उक्तव्याख्यादयं चिन्त्यमेव । अनेकलिङ्गत्वेऽपि 'स्वमोर्नपुंसका'दिति शास्त्रबलेन लिङ्गे प्रातिपदिकत्वान्यस्यैव सर्वसम्मतत्वेन तदादिशब्देऽपि प्रातिपदिकार्थ-

अथ परिमाणग्रहणं किमर्थम् ? 'द्रोणः' 'खारी' 'आढक'मित्यत्रापि यथा 'स्यात् ।'

प्र०— अथेति । द्रोणादयः परिमाण एव कर्तन्त इति प्रातिपदिकार्थग्रहणेनैव प्रथमा सिद्धेति प्रश्नः । द्रोणे इति । यदा मानमेयसंबन्धब्रीह्यादौ द्रोणादयो वर्तन्ते तदा व्यभिचारान्नास्ति मेयस्य प्रातिपदिकार्थत्वम् ।

उ०—ग्रहणेन सिद्धिः । अत एव द्वितीयाद्यन्ते लिङ्गबोधः । न हि समाने प्रातिपदिकवाच्यत्वे वृक्षादिशब्दवाच्यं प्रातिपदिकार्थशब्देन गृह्यते, न तदादिवाच्यमित्यत्र 'जातिरेवात्रैत्युक्तातिरिक्तं निमित्तमस्ति । एवं चालिङ्गाव्ययानि, लिङ्गप्रवृत्तिनिमित्तकाः शब्दाः प्रातिपदिकार्थ इत्यस्योदाहरणानि, अन्ये तु लिङ्गाद्याधिक्यस्येति बोध्यम् । येऽपि 'गौर्वाहीक' इत्यादौ गो-सदृशौ लक्षणां वदन्ति तेषां मते तदेव प्रवृत्तिनिमित्तम् । तदुत्तरत्व'प्रत्ययेनाभिधीयमानत्वस्यैव प्रवृत्तिनिमित्तत्वस्य विवक्षितत्वात् । अस्माकं तु शक्यतावच्छेदकारोपेणैव तत्तद्बोधः, पदे एव लक्षणेति वादिनां शङ्कैव न ।

भाष्ये—अथ परिमाणेति । द्रोणादयो यदि परिमाणवचनास्तदा प्रातिपदिकार्थत्वासिद्धिरिति प्रश्नशयः । उत्तरं तु लक्षणया परिमेयवृत्तिता यदा तदर्थमिति स्यात्—यदा मानमेयेति । व्यभिचारादिति । मेयस्यापि द्रोणत्वरोपेण द्रोणादिपदेभ्यो बोधेन तद्बोधेऽपि परिमाणस्य भानात्स नियतः । परिमाणे वृत्तौ मेयार्थत्वाभावेन व्यभिचारी स इति भावः । प्रातिपदिकेन नियतोपस्थितिविषयो हि प्रातिपदिकार्थः । 'परिमाण'शब्दे च कर्मणि व्युट्, परिमेये इत्यर्थ इति तात्पर्यम् । एवं हि सिंहो माणवक' इत्यादौ सा न स्यात्, सिंहसदृशार्थस्य व्यभिचारेणाप्रातिपदिकार्थत्वात् । तस्मात् 'द्रोणः' 'खारी' 'आढक'मित्यत्रापि यथा स्यादिति भाष्यस्य विभक्त्यर्थस्य परिमाणस्य परिच्छेदपरिच्छेदभावेन ब्रीह्यादौ मेयेऽन्वयो यथा स्यादित्यर्थः । प्रातिपदिकार्थे प्रथमायां तु नामार्थयोरभेदान्वयव्युत्पत्तिविरोधेन तद्भावो न स्यात् । कैयटादिमतेऽपि—इत्यत्र मेयवृत्तित्वेऽपि यथा स्यादिति लक्षणया भाष्यव्याख्याया आवश्यकत्वाच्च । सूत्रभाष्यकृतोः 'सिंहो माणवक' इत्यादेरज्ञानकल्पना चाधिका । 'यदा यो नियतोपस्थितिकः स तदा प्रातिपदिकार्थ' इति स्वीकृत्य तदकरणस्यैव न्याय्यत्वं च । मद्वाख्यायां शब्दबोधवैलक्षण्याय सूत्रे तद्ग्रहणम् । न च 'परिमाणं प्रातिपदिकार्थ' इति तत् एव तल्लभात्तत्र प्रथमाविधानं व्यर्थं, द्रोणत्वादिना तस्य तदर्थत्वेऽपि परिमाणत्वेन तदर्थत्वाभावात् । न च तव मते 'द्रोणो ब्रीहिमानये'त्यपि स्यात् । प्रातिपदिकार्थसाहचर्यान्नाहोः सम्बन्धे समानविभक्तिकनामान्तार्थेऽन्वये एव परिमाणे प्रथमायाः साधुत्वबोधनात् । अत एवाभिहिते प्रथमेत्यादिलक्षणैः समफलता । मन्मते हि 'सिंहो माणवक' इति वद्द्रोणो ब्रीहिरित्यपि लक्षणया साधु, शब्दबोधवैलक्षण्यानादरेणापि तत्र तत्र वार्तिकप्रवृत्तेर्दर्शनादिति नव्याः ॥ प्रवृत्तिनिमित्तं मुख्यं तदाश्रयश्चेति द्वावेव प्रातिपदिकार्थशब्देनात्र विवक्षितावत्यन्तरङ्गत्वात् । अतः परिमाणग्रहणं लक्ष्यार्थोपलक्षणमिति कैयतशयमन्ये ।

अपरे तु 'प्रातिपदिकग्रहणं किमर्थ'मित्यस्य ज्ञापकात्सिद्धिरित्याशयः । तदज्ञानान् एकदेश्याह—उच्चैरित्यादि । एकदेश्युक्तित्वादेव 'तिङ्समानाधिकरणे प्रथमे'ति वार्तिकेन, तन्नाण्येणैतत्सूत्रस्थेनावयवादात्रिति सूत्रस्थेन 'ज्ञापकादव्ययेभ्यः सर्वा विभक्तय' इत्यादि भाष्येण

अथ वचनग्रहणं किमर्थम् ? इह समुदाये वाक्यपरिसमाप्तिर्दृश्यते । तद्वथा—गर्गाः शतं दण्डयन्तामिति । अर्थिनश्च राजानो हिरण्येन भवन्ति, न च प्रत्येकं दण्डयन्ति । सत्येतस्मिन् दृष्टान्ते यत्रैतानि समुदितानि भवन्ति तत्रैव स्यात्—द्रोणः खारी आढकमिति । इह न स्यात्—कुमारी वृक्षः कुण्ड-

प्र०— अथ वचनग्रहणमिति । अर्थे कार्यासंभवात्प्रातिपदिकार्थादिवचनात्प्रथमा भविष्यतीति प्रश्नः । इहेति । प्रथमा विधीयमानत्वात्प्रधानम् । न च गुणभेदे प्रधानस्य भेदो भवतीति अत्रैतत् त्रयं समुदितं तत्रैव प्रथमा स्यात् । वचनग्रहणे तु प्रत्येकं संबध्यमाने वाक्यत्रयं संपद्यत इति न दोषो भवति ।

उ०—च न विरोधः । तस्मात्प्रातिपदिकग्रहणेन फलान्तरं न कल्प्यमित्येव भाष्यतात्पर्यम् । एवं प्रत्याख्यातप्रायं प्रातिपदिकग्रहणम् । ज्ञापकात्सर्वविभक्त्युत्पत्तौ प्रथमाया अपि सत्त्वेन च तत्प्रयुक्तकार्यसिद्धिः । 'तिङ्प्रमानाधिकरणे प्रथमैवे'ति च नियमान्न वार्तिकमतेऽपि दोषः । 'अथ लिङ्गेत्यादे' वृक्षः कुण्ड'मितीत्यन्तस्य 'इत्यन्ये द्रवत' इति मतेन कैयटोक्तं पदार्थः । एतद्वीत्येव च द्रोणादिशब्दे न सिध्यति । ते हि द्रोणत्वादिप्रवृत्तिनिमित्तका अपि द्रव्य-निष्ठलिङ्गमिव परिमाणत्वमपि बोधयन्तीत्यधिकार्याः, अतः परिमाणग्रहणम् । न च तेषां तन्निष्ठपरिमाणत्वबोधकत्वे प्रमाणाभावः । सूत्रभाष्यग्रामाण्येनानुभवादिना च तदङ्गीकारात् । तच्चोभमानादीनामप्युपलक्षणम् । तद् ध्वनयन्नुदाहरति—द्रोणः खारी आढकमिति । अत्र कैयटव्याख्याने, नट्यव्याख्याने च भाष्येऽन्वयित्रीत्यादिपदानुपादानेन न्यूनता । नट्यव्याख्याने द्रोणो व्रीहिमानये'ति प्रयोगापत्तिश्च । आनुमानिकसाधुत्वबोधकवचनकल्पने गौरवं च । प्रातिपदिकार्थलिङ्गसाहचर्येण परिमाणस्यापि प्रातिपदिकार्थत्वौचित्यं च । अत एव द्वन्द्वोपपत्तिः । कैयटव्याख्याने 'यदा यो नियतोपस्थितिक' इत्याश्रित्य तदकरणापत्तिश्च । जाति-तदाश्रययोरेव प्रातिपदिकार्थपदेन ग्रहणेन मेयपरत्वेऽपि सिद्धिश्च । किं च 'यत्रैतानि समु-दितानि भवन्ति तत्रैव स्या'दित्यनुपपदवक्ष्यमाणभाष्यविरोधः । तस्य हि यत्र स्वादि-विष्णुद्वये एतानि—समुदितानि वाच्यत्वेन भवन्ति तत्रैव स्यादित्यर्थोऽक्षरस्वरस्येन लभ्यते । 'पदस्यैव लक्षणे'ति सिद्धान्ते 'द्रोणो व्रीहि'रित्यस्य कैयटरीत्यानुदाहरणत्वाच्च । न च द्रोणादिशब्दानामित्यन्तविशेषावच्छिन्नपक्षादिपरिमितव्रीह्यादिपरिच्छेदकद्रोणत्ववदादि-बोधजनकत्वात्परिच्छेदकत्वस्यापि प्रातिपदिकत एव लाभात्तत्र प्रथमाविधानवैयर्थ्यमिति वाच्यम् । लाघवेन तत्समानाधिकरणत्वादेरखण्डोपाधिरूपस्य जातिरूपस्यैव वा प्रवृत्ति-निमित्तत्वात् । तत्तु भासमानमपि लिङ्गवद्विशेष्यान्वयेव । 'द्रोणः परिमाण'मिति तु द्रोणादि-शब्दानामनेकार्थत्वाभिर्णिर्णयाय द्वौ ब्राह्मणाविति वदन्ति ।

ननु शब्दे कार्यसिद्धयर्थं वचनग्रहणमत आह—अर्थे इति । प्रातिपदिकार्थादिवचना-दिति । सूत्रे तु प्रकृतेरधिकरणत्वविवक्षया सप्तमीति भावः । 'गर्गाः शतं'मित्यत्र शतस्य प्रधान्यात्तदावृत्तेरनुचितत्वेनास्तु समुदाये वाक्यपरिसमाप्तिः प्रकृते कथमत आह—प्रथमेति ।

‘मिति । नैतदस्ति प्रयोजनम् । प्रत्येकमपि वाक्यपरिसमाप्तिर्दृश्यते । तद्यथा—
गुणवृद्धिसंज्ञे प्रत्येकं भवतः ।

इदं तर्हि प्रयोजनमुक्तेष्वप्येकत्वादिषु प्रथमा यथा स्यात्—एकः द्वौ बहव
इति ।

अथ मात्रग्रहणं किमर्थम् ? एतन्मात्र एव प्रथमा यथा स्यात् कर्मादि-
विशिष्टे मा भूदिति—कटं करोति ।

प्र०— प्रत्येकमिति । प्रथमा सिद्धैव, केवलं नियमाय तदनुवादेन प्रातिप्रतिकार्थादिभि-
स्तस्याः संबन्धो विधीयते, स च संबन्धिभेदाद्भिन्नः । अथवा न्यायद्वयसंभवे लक्ष्य-
दर्शनवशात् ‘प्रत्येकं वाक्यपरिसमाप्तिरिति पक्ष इहाश्रयिष्यते इति भावः ।

उक्तेष्वपीति । अनभिहिताधिकाराद्बहुषु बहुवचनमित्यादिनास्य प्रकरणस्यैक-
वाक्यत्वात्परिगणनस्य च प्रत्याख्यातत्वादेकादिभिः शब्दैरेकत्वादीनामभिहितत्वादन-
भिहिताधिकारस्य प्रत्याख्यान उक्तार्थत्वाद्वा प्रथमा न स्यात् । वचनग्रहणात् भवति
वचनग्रहणस्य पूर्वाचार्यप्रसिद्धयाश्रयेण संख्यावाचित्वात्तेनाभिहिते वचने प्रथमा
भवतीत्यर्थः संपद्यते ।

कर्मादिविशिष्ट इति । ‘कर्मण्येव द्वितीये’ति प्रत्ययनियमे कर्मादीनामनियमात्तेषु
प्रथमा स्यात् । मात्रग्रहणात्त्ववधारणान्न भवति । तेन प्रातिपदिकार्थमात्र एव प्रथमा
भवति न त्वधिककर्मादिसङ्गावे ।

उ०— प्रथमा सिद्धैवेति । तथा चाविधीयमानत्वात्प्राधान्यासिद्ध्या पूर्वन्यायानवतार इति
भावः । नियमायेति । ‘कर्मण्येव द्वितीये’त्यादिनियमेऽनियतकर्मादिषु प्राप्तप्रथमावारणाय
प्रातिपदिकार्थमात्रेण तत्संबन्धबोधनमित्यर्थः । ननु प्राधान्याप्राधान्ये निर्णेतुमशक्ये, विधीय-
मानस्योद्देश्यार्थतयोद्देश्येऽपि प्राधान्यस्य वक्तुं शक्यत्वात् । अत एव यागोद्देशेन विधीय-
माना अपि ब्रीह्यादयो गुणत्वेन व्यवहियन्तेऽत आह—अत्रैवेति ।

नन्वनभिहिताधिकारेऽपि संख्याविधेस्तद्व्यपत्तित्वाभावोऽत आह—बहुष्विति ।
इहाधिकृतेनामभिहित इत्यनेन प्रातिपदिकार्थादेः सर्वस्य प्रातिपदिकेनाभिहिततया संख्यैव
विशेष्यत इति भावः । ननु परिगणनाच्च दोष इत्यत आह—परिगणनस्य चेति । वचन-
ग्रहणादिति । एवं चात्र सूत्रेऽनभिहित इत्यस्यासंबन्ध एवेति भावः ।

मात्रग्रहणादिति । ‘मात्र’ग्रहणं कुर्वतः सूत्रकृतः प्रत्ययनियम एवाभिप्रेतः न च प्रत्यय-
नियमेऽपि ‘प्रातिपदिकार्थ एवे’ति नियमेन कर्मादिषु तद्वारणसंभवात्तद्वैयर्थ्यमिति वाच्यम्, यथा
‘कर्मण्येव द्वितीये’ति नियमेन कर्मत्वाभावसमानाधिकरणार्थान्तरस्यैव व्यावृत्तिर्न तु तत्समा-
नाधिकरणार्थान्तरस्य । अत एव ‘गां वोऽपि पय’ इत्यादावपादानत्वादिशक्तिबोधोऽपि द्वितीया
भवति । एवं च ‘कर्मणि सत्येव द्वितीया न तु तदसत्ये’ इत्येवं निबन्धाकारः । तथा ‘प्राति-
पदिकार्थसत्ये एव प्रथमा, न तु तदसत्ये’ इति नियमेन निरर्थकस्यैव व्यावृत्तिर्न तु प्रातिपदि-

नैतदस्ति प्रयोजनम् । कर्मादिषु द्वितीयाद्या विभक्तयस्ताः कर्मादिविशिष्टे बाधिका भविष्यन्ति ।

अथवाचार्यप्रवृत्तिर्ज्ञापयति 'न कर्मादिविशिष्टे प्रथमा भवती'ति यदयं संबोधने प्रथमां शास्ति । नैतदस्ति ज्ञापकम् । अस्ति ह्यन्यदेतस्य वचने प्रयोजनम् । किम् ? 'सामन्वितम्' [२. ३. ४८] इति वक्ष्यामीति । यत्तर्हि योगविभागं करोति । इतरथा हि 'संबोधन आमन्वित'मित्येव ब्रूयात् ।

इदं तर्ह्युक्तेष्वप्येकत्वादिषु प्रथमा यथा स्यात्—एकाः द्वौ बहव इति । वचनग्रहणस्याप्येतत्प्रयोजनमुक्तम् । अन्यतरच्छक्यमकर्तुम् ।

प्रातिपदिकार्थलिङ्गपरिमाणवचनमात्रे प्रथमालक्षणे पदसामानाधिकरण्य उपसंख्यानमधिकत्वात् ॥ १ ॥

प्रातिपदिकार्थलिङ्गपरिमाणवचनमात्रे प्रथमालक्षणे पदसामानाधिकरण्य उपसंख्यानं कर्तव्यम् । वीरः पुरुषः । किं पुनः कारणं न सिध्यति ? अधिकत्वात् । व्यतिरिक्तः प्रातिपदिकार्थ इति कृत्वा प्रथमा न प्राप्नोति । कथं व्यति-

प्र०— द्वितीयाद्या इति । 'कर्मणि द्वितीयैवे'त्यर्थनियम आश्रयिष्यत इति भावः । अथवेति । प्रत्ययनियमपक्षेऽपि दोषाभाव इत्यर्थः । यदयमिति । यदि प्रातिपदिकार्थसद्भावमात्राश्रयेणाधिकार्थसद्भावेऽपि प्रथमा स्यात्तदा संबोधनाधिक्ये प्रथमायाः सिद्धत्वात्पुनर्विधानमनर्थकं स्यात् ।

उक्तेष्वपीति । 'मात्र'शब्दः सामान्यवचन आश्रीयते । यथा 'ब्राह्मणमात्रं पूजयती'ति । एवं प्रातिपदिकार्थमात्रेऽभिहितेऽपि एकत्वादौ प्रथमा भवति ॥ अन्ये त्वाहुः—मीयते अनयेति मात्रा संख्योच्यते । समाहारद्वन्द्वे नपुंसकत्वाच्च ह्रस्वं कृतम् । तेनाभिहितायामपि संख्यायां प्रथमा भवति ।

प्रातिपदिकार्थेति । अवधारणार्थान्मात्रग्रहणात् संबोधने चेति ज्ञापकाद्वाधिकार्थप्रतीतौ प्रथमया न भाव्यम् । अस्ति च 'वीरः पुरुष' इत्यादौ सामानाधिकरण्या-

उ०—कार्थसत्त्वे एव कर्मत्वादेरिति मात्रग्रहणस्यावश्यकत्वात् । न चैवं संख्याधिक्येऽपि प्रथमा न स्यात्, द्व्येकयोरित्यादिभिरैकवाक्यतया तदाधिक्ये प्रवृत्तेः ।

अर्थनियम इति । पक्षे तु तुल्यन्यायात् 'संबोधने चे'ति सूत्रं लिङ्गादिग्रहणं 'मन-भिहित' इति सूत्रे समयाद्वेति पक्षेण नचनग्रहणं च प्रत्याख्यातमेवेति द्विक् ।

सामानाधिकरण्यादिति । तयोः पदयोरेकार्थवृत्तित्वात्तत्प्रवृत्तिनिमित्तयोरेकवृत्तित्वाच्चेत्यर्थः । विशेषणविशेष्यभावस्य—विशेषणत्वविशेष्यत्वरूपस्य । भाष्ये—व्यतिरिक्तः

रिक्तः ? पुरुषे वीरत्वम् ।

न वा वाक्यार्थत्वात् ॥ २ ॥

न वा वक्तव्यम् । किं कारणम् ? वाक्यार्थत्वात् । यदत्राधिक्यं वाक्यार्थः
स ॥ अथवाभिहिते प्रथमेत्येतल्लक्षणं करिष्यते ।

अभिहितलक्षणायामनभिहिते प्रथमाविधिः ॥ ३ ॥

अभिहितलक्षणायामनभिहिते प्रथमा विधेया । वृक्षः प्लक्ष इति ।

उक्त वा ॥ ४ ॥

किमुक्तम् ? 'अस्तिर्भवन्तीपरः प्रथमपुरुषोऽप्रयुज्यमानोऽप्यस्ती'ति* ।

वृक्षः प्लक्षः । अस्तीति गम्यते ।

प्र०—द्विशेषणविशेष्यभावस्याधिकस्य प्रतीतिः । न च समासविधानं प्रथमोत्पत्तिलिङ्गम्,
द्वितीयाद्यन्तानामपि 'वीरं पुरुषमानये'त्यादौ समाससद्भावात् ।

न वेति । वीरप्रातिपदिकादनपेक्षितशब्दान्तरार्थसंसर्गोपहितविशेषणभावात्स्वाथ-
मात्रनिष्ठाप्रथमा विधीयते । एवं पुरुषशब्दादपि । पश्चात्त्वाकाङ्क्षादिवशाद्विशेषण-
विशेष्यभाववगतिरुपजायमाना बहिरङ्गत्वादन्तरङ्गं संस्कारं पूर्वप्रवृत्तं बाधितुं नोत्स-
हते । अभिहित इति । तिङ्कृतद्वितसमासैरभिहिते कर्त्रादौ प्रथमेत्यर्थः । ततश्च 'वीरः
'पुरुष' इत्यत्रार्थाधिक्येऽप्यभिहितत्वमात्राश्रया प्रथमा भविष्यति ।

उ०—प्रातिपदिकार्थे इति । अतिरिक्तार्थेन विशिष्ट इत्यर्थः । मयूरव्यंसकादित्वात्समासः । भाष्ये—
वीरत्वमिति । वीरशब्दादर्श आद्यजन्तारत्वः । वीरवस्वं—वीरसम्बन्धः । तन्निरूपितविशेष्य-
तेति यावत् । यतो वीरत्वं—वीरनिरूपितविशेष्यत्वं, पुरुषेऽधिकं भासतेऽतः पुरुषार्थोऽधि-
कार्यविशिष्ट इत्यर्थः । एवं वीरे पुरुषनिरूपितं विशेषणत्वमधिकमिति बोध्यम् । तथा 'वीरत्वं
पुरुषे' इत्युक्त्या स्ववृत्तिवीरत्वपुरुषत्वयोः साहित्यरूपो वीरपुरुषयोर्विशेषणत्वविशेष्यत्व-
नियामकः संबन्ध उक्तः सोऽपि वाक्यार्थ एव । एतदेवाभिप्रेत्य कर्मधारयविषये द्वन्द्वपादनं
, 'चार्थे द्वन्द्व' इति सूत्रे भाष्ये कृतम् । एवं च वीरत्वपुरुषत्वसमूहवान् वीरः पुरुष इति बोधः ।

अनपेक्षितशब्दान्तरेति । अनपेक्षितः शब्दान्तरार्थसंसर्गोपहितः प्रापितो विशेषण-
भावः स्वार्थे येन तस्मादित्यर्थः । पुरुषसंसर्गेण हि वीरार्थस्य तन्निरूपितविशेषणतेति भावः ।
एवमिति । पुरुषशब्दार्थस्य तदर्थसंसर्गेण तन्निरूपितविशेष्यतेत्यर्थः । मात्रापदेनान्तरङ्गार्थ-
कृतमेवाधिक्यं व्यावर्त्यते न तु बहिरङ्गकृतमिति भावः । भाष्ये—आधिक्यमिति । स्वार्थे
व्यञ्ज् । वाक्यार्थः—वाक्यशक्यः । विषयतानामपि शक्यत्वं मञ्जूषायामुपपादितम् ॥ ननु
विभक्त्यन्तराभिहितेऽपि 'सुन्दरं कट'मित्यादौ प्रथमा स्यादत आह—तिङ्कृदिति । 'अभि-
हिते' इत्यत्र चार्थनियम एवाश्रीयत इति 'उच्चै'रित्यादौ न दोषः ।

अभिहितानभिहिते प्रथमाभावः ॥ ५ ॥

अभिहितानभिहिते प्रथमा प्राप्नोति । क ? प्रासाद आस्ते शयन आस्ते ।
सदिप्रत्ययेनाभिहितमधिकरणमिति[†] कृत्वा प्रथमा प्राप्नोति ।

एवं तर्हि 'तिङ् - समानाधिकरणे प्रथमे'त्यतेलक्षणं करिष्यते ।

तिङ्समानाधिकरण इति चेत्तिङोऽप्रयोगे प्रथमाविधिः ॥ ६ ॥

तिङ्समानाधिकरण इति चेत्तिङोऽप्रयोगे प्रथमा विधेया । वृक्षः पृक्ष इति ।

उक्तं पूर्वेण ॥ ७ ॥

किमुक्तम् ? अस्तिर्भवन्तीपरः प्रथमपुरुषोऽप्रयुज्यमानोऽप्यस्तीति* । वृक्षः
पृक्षः । अस्तीति गम्यते ।

शतृशानचोश्च निमित्तभावात्तिङोऽभावस्तयोरपवादत्वत् ॥ ८ ॥

शतृशानचोश्च निमित्तभावात्तिङोऽभावः । क ? पचत्योदनं देवदत्त इति ।

प्र०- अतिव्याप्तिमुद्भावयितुमाह—अभिहितानभिहित इति । प्रासादि आस्त इति ।
सदिक्रियासिक्रियाद्वयसाधनाधिकरणशक्तिद्वयसद्भावादेकस्याः शक्तेरभिहितत्वात्तदा-
श्रया प्रथमा प्राप्नोतीत्यर्थः । एवं तर्हीति । यथा 'देवदत्तः पचती'ति 'प्रासादे आस्ते'
इत्यादौ तु बैयधिकरणयाप्रथमाया अभावः ॥ तिङोऽप्रयोग इति । न हि तिङन्त-
पदप्रयोगमन्तरेण तत्सामानाधिकरणसद्भावः ।

उक्तं पूर्वेणेति । आक्षिप्तक्रियापदापेक्षं सामानाधिकरण्यमस्ति ।

शतृशानचोश्चेति । देवदत्त पच्-ल् इति स्थिते यावत्तिङ् उत्पत्तिर्नास्ति ताव-

४०- प्रथमा प्राप्नोतीति । परत्वादिति भावः । न च 'शक्तिगुणाश्रया तत्र प्रधानमनुबध्यते'
इति न्यायेनायं दोषो चारयितुं शक्य इति वाच्यम् । क्रिययोरत्र गुणप्रधानभावादित्याहुः ।
भाष्ये—तिङ्समानाधिकरण इति । न चोच्चैरित्यादौ प्रथमानापत्तिः 'तिङ्समानाधिकरणे
प्रथमैवे'त्यर्थनियममात्राश्रयणेनादोषात् ।

उक्तं पूर्वेणेति । पूर्वग्रन्थेनेत्यर्थः । पूर्व्येणाचार्येणेति क्वचित् । अनेनानभिहितसूत्राकं
'विप्रतिषेधाद्धे'ति वार्तिकं प्रौढ्येति सूचितम् । तिङ्समानाधिकरणे प्रथमाया अप्रथमासमा-
नाधिकरणे शतृशानचोर्विधानस्य च वाक्यसंस्कारे एव प्रवृत्तिरित्याह—देवदत्तेति । ननु
'एकवाक्यतया विधान'मिति पक्षे तिङ्समानाधिकरण्यभावात् प्रथमाया इव कर्माद्यभावाद्
द्वितीयादीनामप्यभावेन द्वितीयादिसामानाधिकरण्ये विधीयमानशत्रादेरप्राप्तौ तिङ्शु जातेषु
प्रथमा भविष्यतीत्यस्य आह—यावत्तिङ् इति । भिन्नवाक्यतयाविक्षेपेणोत्पन्नानामर्थनियम

† अकर्तरि च कारके संज्ञायाम् ३. ३. १६. * २. ३. १. वा० ११.

२३०।३पा०।३आ०।६सू०] व्याकरणमहाभाष्यम्

८१७

किं कारणम् ? तयोरपवादत्वात् । शतृशानचौ† तिङ्पवादौ, तौ चात्र बाधकौ, न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चादुत्सर्गाः । ‘प्रकल्प्य वापवादविषयं तत उत्सर्गोऽभिनिविशते’ । तत्र तावदत्र कदाचित्तिङादेशो भवत्यपवादौ तावच्छतृशानचौ प्रतीक्षते ।

प्र०—त्तिङ्सामानाधिकरण्याभावात् ‘प्रथमैवे’ति नियमाभावादेवदत्तशब्दादविशेषविहिताः सर्वे स्वादयः स्थिता इति लटः स्थाने द्वितीयाद्यन्तपदसामानाधिकरण्ये विधीयमानौ शतृशानचौ प्राप्नुतो न तु तिङः । तेषां तु लङादिरवकाशः । तद्विषय एव च प्रथमाया अपि ‘कर्मणि द्वितीयैवे’त्यर्थनियमे द्वितीयादीनामत्र सद्भाव इति मन्यते । निमित्तमत्र शतृशानचोरप्रथमासामानाधिकरण्यम् । पूर्वं ह्यपवादा इति । इह दर्शनद्वयम्—सर्वविशेषस्वीकारेण वोत्सर्गस्य प्रवृत्तिः कतिपयविशेषावगाहनेन वा । तत्र पूर्वस्मिन् दर्शने—उत्सर्गस्य विषयविभागाय पूर्वमपवादः प्रवर्तते पश्चात्तद्विमुक्ते विषये उत्सर्गः । द्वितीये तु दर्शने—अपवादविषयं प्रकल्प्योत्सर्गः प्रवर्तते ।

उ०—इति भावः । सर्वे स्वादयः स्थिता इति । विनिगमनाविरहेण सर्वेऽपि समूहालम्बनबुद्धि-विषयतया स्थिता इत्यर्थः ।

द्वितीयाद्यन्तेति । ‘अप्रथमे’ति पथुंदासेन ‘प्रथमाभिन्नविभक्त्यन्तसामानाधिकरणे’ इत्यर्थकेन शत्रादेर्विधानमिति भावः । नन्वेवमपि ‘कर्मण्येव द्वितीये’त्यादिनियमात्कथं द्वितीयादीनां स्थितिरत आह—कर्मणीति । वार्तिककारस्यार्थनियम एव सम्मत इति भावः । नन्वपवादेनोत्सर्गस्य बाधाविशेषात्पक्षद्वयोपन्यासः किमर्थोऽत आह—इहेति । उत्सर्गशास्त्र-प्रवृत्तिबाधकप्रकारविषयमिति भावः । द्वयमिति । लक्षणैकचक्षुष्कदर्शनं लक्ष्यैकचक्षुष्कदर्शनं चेत्यर्थः । तदेवाह—सर्वविषयस्वीकारेणेति । स ह्येवं मन्यते, शास्त्रेण सर्वत्र प्राप्तस्य विषय-विशेषेऽपवादेन निवृत्तिरिति ।

कतिपयेति । लक्ष्यैकचक्षुष्को हि लक्ष्यदर्शनात्प्रागेवोत्सर्गस्यापवादविषयातिरिक्तं विषयं निर्णयति । विषयविभागायेति । किंविषये निश्चिता प्रवृत्तिः किंविषये बाधकबान्धयेति विषय-विभागायेत्यर्थः । पूर्वं ह्यपवादा इति । अपवादशास्त्राणीत्यर्थः । ‘अभिनिविशन्ते’ इत्यस्य—बुद्धिविषया भवन्तीत्यर्थः । ततस्तद्विषयत्वाभावेन निर्णयति विषये उत्सर्गो बुद्धिविषयः सल्लक्ष्यं संस्करोतीति भावः । द्वितीये त्वपवादशास्त्रविषयं स्वयमेव त्यक्तवोत्सर्गशास्त्रेणत द्विषयभिन्नं लक्ष्यं संस्करोति । ‘शास्त्रप्रक्रियाज्ञानपूर्वकप्रयोगे एव धर्म’ इत्यस्मादेव ज्ञायते इति बोध्यम् । भाष्ये—प्रतीक्षत इति । अपवादविषयत्वं ज्ञात्वा तत्र तिङ्बुद्धिर्निवर्तत इत्यर्थः ।

पाक्षिक एष दोषः । कतरस्मिन्पक्षे, शतृशानचोद्वैतं भवति । अप्रथमा वा विधिनाश्रीयते प्रथमा प्रतिषेधेनेति । विभक्तिनियमे चापि द्वैतं भवति । विभक्तिनियमो वा स्यादर्थनियमो वेति । तद्यदा तावदर्थनियमोऽप्रथमा च विधिनाश्रीयते तदैष दोषो भवति । यदा हि विभक्तिनियमो यद्येवाप्रथमा विधिनाश्रीयतेऽथापि प्रथमा प्रतिषेधेन न तदा दोषो भवति ॥४६॥

प्र०— एवं पर्युदासार्थनियमपक्षाश्रयेण चोदितं प्रसज्यप्रतिषेधाश्रयेण त्वर्थस्य नियमे पक्षद्वयेऽपि प्रत्ययनियमपक्षाश्रयेण परिहर्तुमाह—पाक्षिक इति । अप्रथमा वा विधिनेति । ‘अप्रथमे’ति पर्युदासेन द्वितीयादीनां यदा ग्रहणमित्यर्थः । प्रथमा वेति । प्रसज्यप्रतिषेध आश्रीयेत्यर्थः । तद्यदेति । ‘कर्मणि द्वितीयैवे’त्यस्मिन्नियमे द्वितीयादीनामनियमात्प्रातिपदिकार्थमात्रेऽपि भावात्तदाश्रयौ शतृशानचौ प्राप्नुत इति दोषः । प्रसज्यप्रतिषेधे तु प्रथमाया अपि तत्र भावात्तदाश्रयप्रतिषेधः प्रवर्तत इत्यर्थनियमपक्षेऽपि न दोषः । शतृशानचोरभावात्तिङ्शु सत्सु तत्सामानाधिकरण्यात्प्रथमैवेति नियमेन द्वितीयादीनां व्यावर्तनात् । यदा हीति । ‘कर्मण्येव द्वितीये’त्येवं द्वितीयादीनां कर्मादिषु नियतत्वात्तदभावे तासामत्राभावादनियतायाश्च प्रथमायाः संनिधानात्पर्युदासे प्रसज्यप्रतिषेधे वा नास्ति शतृशानचोरत्र प्रसङ्ग इत्यर्थः ॥४६॥

उ०— पाक्षिक इति । पक्षे भव इत्यर्थेऽध्यात्मादित्वाट्टञ् । ‘कतरस्मिन्पक्षे’ इति भाष्ये ‘स दोष’ इति शेषः । विभक्तिनियमे चापीति । अर्थनियमोऽपि सामान्यरूपेण विभक्तिविषयो नियमो भवत्येव नियमस्यानेकाश्रितत्वादिति भावः । विभक्तेरर्थान्तरसम्बन्धनिवर्तको विभक्तिनियमः । अर्थस्य विभक्त्यन्तरसम्बन्धनिवर्तकोऽर्थनियम इति भेदः । तत्र पक्षचतुष्टयं, पर्युदासार्थनियमौ, पर्युदासविभक्तिनियमौ, प्रसज्यप्रतिषेधार्थनियमौ, प्रसज्यप्रतिषेधविभक्तिनियमौ चेति । तत्राद्ये एव दोषोद्भावनमिति भावः । पक्षद्वयेऽपि—पर्युदासप्रसज्यप्रतिषेधरूपपक्षद्वयेऽपि । प्रसज्यप्रतिषेधे त्विति । यदि ‘प्रथमासामानाधिकरणमिन्ने’ इति पर्युदास आश्रीयते तदापि न दोषः । अन्यसामानाधिकरण्ये प्रथमासामानाधिकरण्यस्यापि सत्त्वेन तत्त्वावच्छिन्नप्रतियोगिताकभेदाभावादित्यपि बोध्यम् । नन्वर्थनियमे शतृशानचोरभावेऽपि सर्वत्र विभक्तिश्रवणापत्तिरत आह—शतृशानचोरिति । अनियतायाश्चेति । ‘यदा हि विभक्ती’त्यस्य भाष्यस्य यथास्थितसूत्रन्यासे इत्यर्थः । प्रत्ययनियमस्यैव सूत्रसम्मतवात्तत्र च प्रथमाया अर्थविशेषपुरस्कारेणानियतायाः प्रातिपदिकार्थमात्रप्रतिबद्धायाः संनिधानमस्येवेति भावः । ननु वार्तिकन्यासेऽयं ग्रन्थः, तन्न्यासे एतन्नियमस्वीकारे प्रथमावाक्येऽप्येवमेव नियमापत्तौ ‘देवदत्त पञ्च ल’ इत्यवस्थायां विभक्तिसामान्याभावेन पर्युदासपक्षे प्रथमाभिन्नविभक्त्यन्तत्वाभावेन शत्रादेरप्राप्तावपि प्रसज्यप्रतिषेधे प्रथमान्तसामानाधिकरण्यभावेन निषेधाप्रवृत्तौ तौ स्यातामिति चेन्न, वार्तिकमते शत्रादिविधौ प्रसज्यप्रतिषेध एव, प्रथमविधावर्थनियम एवेति न दोषः । सूत्रमतेऽप्यप्यत्रापि न विभक्तिरिति तात्पर्यात् ॥४६॥

षष्ठी शेषे ॥ २ । ३ । ५० ॥

शेष इत्युच्यते कः शेषो नाम ? कर्मादिभ्यो येऽन्येऽर्थाः स शेषः । यद्येवं शेषो न प्रकल्पते । न हि कर्मादिभ्योऽन्येऽर्थाः सन्ति । इह तावद् 'राज्ञः पुरुष' इति राजा कर्ता पुरुषः संप्रदानम् । 'वृक्षस्य शाखे'ति वृक्षः शाखाया

प्र०— षष्ठी शेषे । कः शेष इति । किमप्रधानं शेषः, उतोपयुक्तादन्यः । पूर्वस्मिन् पक्षे सर्वेषां कारकाणां क्रियार्थत्वाच्छेषत्वमिति तत्रापि षष्ठीप्रसङ्गः । सर्वत्र कर्मादीनां सङ्गावाद्दुत्तरोऽपि शेषार्थो न प्रकल्पत इति प्रश्नः । कर्मादिभ्य इति । कर्माद्यनन्तरं शेषशब्द उच्चार्यमाणस्तेभ्योऽन्यमर्थं प्रतिपादयति । येऽन्येऽर्था इति । स्वस्वामिभावादयः संबन्धा इत्यर्थः । तदुक्तम्—

संबन्धः कारकेभ्योऽन्यः क्रियाकारकपूर्वकः ।

श्रुतायामतश्रुतायां वा क्रियायां सोऽभिधीयते ॥ इति ।

तत्राश्रुतायां क्रियायां 'राज्ञः पुरुष' इत्यादौ क्रियाकारकसंबन्धपूर्वकोऽन्य एव स्वस्वामिभावादिकः संबन्धः प्रतीयते । 'मातुः स्मरती'त्यादौ तु श्रूयमाणे क्रियाशब्दे सदपि कर्मत्वमन्विता विशेष्णभाव एव स्मरणं प्रति मातुः प्रतिपाद्यते—'मातृ-संबन्धि स्मरण'मिति ।

अविदिताभिप्रायः पर आह—यद्येवमिति । क्रियामन्तरेण संबन्धाभावात्सर्वत्र तस्या अवश्यं भावात्तन्निमित्तस्य च कर्मादेरिति भावः । राजा कर्तेति । 'राजा पुरुषाय ददाती'त्यर्थसंप्रत्ययात् । वृक्ष इति । लोकप्रसिद्ध्यैतदुक्तम् । वैशेषिकप्रक्रियया

उ०— षष्ठी शेषे । किमप्रधानमिति । 'शिष्टं विशेषणे' इत्यतो घञि 'शिष असर्वोपयोगे' इत्यतो वा घञि निष्पन्न इत्यर्थः । तत्रापि षष्ठीप्रसङ्ग इति । न चैतस्य कर्मत्वाद्यविवक्षायां चारितार्थ्येन क्रियाकारकभावेनान्वये तत्तद्विधिभिर्बाधात् षष्ठ्यापत्तिः, अभिहितविषयेऽपि प्रथमया बाधादिति वाच्यं, 'ज्ञोऽविदर्थस्य करणे' इत्यादिषु शेष इत्यनुवृत्तेस्तद्विषये क्रियाकारकभावेनान्वयेऽपि परत्वात्षष्ठीप्रसङ्ग इति तदर्थान्न दोषः । शेषशब्दोऽन्यवाची, तस्य प्रतियोग्याकाङ्क्षायामुपस्थितकर्मादय एव प्रकरणाद् गृह्यन्त इत्याह—कर्माद्यनन्तरमिति । ननु कर्मादिव्यतिरिक्तार्थासंभव इत्यत आह—स्वस्वामीति । क्रियाकारकेति । स्वत्वहेतुदानादिक्रियाकारकत्वपूर्वक इत्यर्थः । यत एवंविधोऽतः कारकेभ्योऽन्य इत्यर्थः । विशेषणभाव एव स्मरणं प्रति मातुरिति । क्रियाकर्मत्वमूलकविशेष्यविशेषणभाव इत्यर्थः । एतेन क्रियाकारकभाव एव संबन्धत्वेन विवक्षित इत्यपास्तम् । षष्ठ्यर्थे च सांसर्गिक्येव विषयता । वक्ष्यति च भाष्यकारः—'राज्ञः पुरुष इत्यत्र राजा विशेषणं पुरुषो विशेष्य' इति ।

संबन्धाभावादिति । दानादिना स्वीकरणातिरिक्तसंबन्धाभावादित्यर्थः । 'सर्वत्र तस्यास्तन्निमित्तस्य च कर्मादेरवश्यंभावा'दित्यन्वयः । ननु 'राज्ञः पुरुष' इत्यत्र राजा पुरुषस्य किञ्चिद्दातीति राजा कर्ता, पुरुषः संप्रदानं भवतु नाम, 'राज्ञो वक्षम्' 'विप्रस्य गौः' 'विप्रस्य

अधिकरणम् । तथा तदेतत्स्वं नाम चतुर्भिरेतत्प्रकारैर्भवति क्रयणादपहरणाद्
याच्ञाया विनिमयादिति । अत्र च सर्वत्र कर्मादयः सन्ति ।

एवं तर्हि कर्मादीनामविवक्षा शेषः । कथं पुनः सतो नामविवक्षा स्यात् ?
सतोऽप्यविवक्षा भवति । तद्यथा—अलोमिकैडका । अनुदरा कन्येति । असतश्च
विवक्षा भवति । तद्यथा—समुद्रः कुण्डिका । विन्ध्यो 'वर्धितकमिति ।

किमर्थं पुनः शेषग्रहणम् ?

प्रत्ययावधारणाच्छेषवचनम् ॥ १ ॥

प्रत्ययावधारणाच्छेषग्रहणं कर्तव्यम् । प्रत्यया नियता अर्था अनियतास्तत्र
षष्ठी प्राप्नोति । तत्र शेषग्रहणं कर्तव्यं षष्ठीनियमार्थम्—'शेष एव षष्ठी भवति
नान्यत्रे'ति ।

प्र०—त्वयवोऽयवविनोऽधिकरणम् । विनिमयादिति । परिवर्तनादित्यर्थः । एवं तर्हीति ।
क्रियाकारकसंबन्धोऽपि सर्वत्र वस्तुस्थित्यास्ति, तन्निमित्तश्च स्वस्वामिभावादिविवक्षायां
सन्नपि क्रियाकारकसंबन्धो न विवक्ष्यते ।

अलोमिकेति । लोमकार्याकरणात्सतामपि लोमामविवक्षा । अनुदरेति ।
सदप्युदरं महत्त्वाभावप्रतिपादनाय न विवक्ष्यते । असतश्चेति । दृष्टान्तरूपेणैदमुपा-
त्तम् । असतो यथा विवक्षा तथा सतोऽप्यविवक्षेत्यर्थः । समुद्रः कुण्डिकेति । कुण्डि-
कायां बहुपानीयसंभवप्रतिपादनाय समुद्रत्वमारोप्यते । विन्ध्यो वर्धितकमिति ।
'वर्धितक'शब्देन मूले स्थूलमग्रे सूक्ष्मं विशिष्टसंस्थानयुक्तं भक्तमुच्यते । तस्य महत्त्व-
प्रतिपादनाय विन्ध्यत्वमसदारोप्यते । अर्थनियमपक्षे शेषग्रहणस्य प्रत्याख्यानाय
विचारः क्रियते—किमर्थमिति ।

उ०—तिला' इत्यादौ तु तदसंभवाच्छेषत्वं भविष्यतीत्यत आह भाष्ये—एतत्स्वं नामेति । तत्र
याच्ञाशब्देन तत्पूर्वकः प्रतिग्रहो लक्ष्यते । अपहरणादिति । यथा युद्धे क्षत्रियादीनाम् ।
क्रयविनिमययोर्भेदमाह—परिवर्तनादिति । न विवक्ष्यत इति । न हि यद्यद्वस्तुस्थित्यास्ति
तत्तदभिधातव्यं यदेव विवक्षितं तदेव कार्यकृदिति भावः । वृक्षस्य शाखेत्यादावप्याधाराधेय-
भावमूलकोऽवयवावयविभाव इति बोध्यम् । असतो विवक्षायाः प्रकृते न सङ्गतिरत आह—
दृष्टान्तेति ।

भाष्ये—तत्र षष्ठी प्राप्नोतीति । पर्यायेणेति भावः । 'परश्चे'ति नियमेन यौगपद्या-
संभवात् । ननु स्वादिवाक्येन षष्ठ्यामपि पर्यायेण प्राप्तायां पुनः षष्ठीविधानमप्राप्तो विध्यर्थ

अर्थावधारणाद्वा ॥ २ ॥

अथवार्था नियताः प्रत्यया अनियतास्ते शेषेऽपि प्राप्नुवन्ति । तत्र शेष-
ग्रहणं कर्तव्यं शेषनियमार्थम्—‘शेषे षष्ठ्येव भवति नान्ये’ति ।

अर्थनियमे शेषग्रहणं शक्यमकर्तुम् । कथम् ? अर्था नियताः प्रत्यया
अनियताः । ततो वक्ष्यामि ‘षष्ठी भवती’ति । तन्नियमार्थं भविष्यति—‘यत्र
षष्ठी चान्या च प्राप्नोति षष्ठ्येव तत्र भवती’ति ।

षष्ठी शेष इति चेद्विशेष्यस्य प्रतिषेधः ॥ ३ ॥

षष्ठी शेष इति चेद्विशेष्यस्य प्रतिषेधो वक्तव्यः । ‘राज्ञः पुरुष’ इत्यत्र
राजा विशेषणं पुरुषो विशेष्यः । तत्र प्रातिपदिकार्थो व्यतिरिक्त इति कृत्वा
प्रथमा* न प्राप्नोति । तत्र षष्ठी स्यात्तस्याः प्रतिषेधो वक्तव्यः ।

प्र०— तन्नियमार्थमिति । यथा ‘समे देशे यजेते’ति समविषमयोः पर्यायेण प्रसङ्गे
विषमस्थाने समविधिर्विषमनिवारणफलत्वान्नियमः संपद्यते, तथा षष्ठीविधिर्द्वितीयादि-
निवारणफलः ।

षष्ठी शेष इति चेदिति । अस्मिन्सूत्रन्यासे दोषः, संबन्धस्य द्विष्टत्वात्प्रधानादपि
षष्ठीप्रसङ्गः । व्याकरणान्तरे तु ‘गुणे षष्ठी’ति वचनात्प्राप्तिरिति दोषः ।

प्रतिषिद्धायामपि षष्ठ्यां प्रातिपदिकार्थमात्रे विधीयमानायाः प्रथमायाः संबन्ध-

उ०—न तु नियमार्थमित्यत आह—समे इति । एवं च मीमांसकमतसिद्धोऽयं नियम इति
भावः । व्याकरणे तु परिसंख्यापि नियमपदेनोच्यते । अर्थनियमेऽपि उत्तरार्थं शेषग्रहण-
मावश्यकमिति बोध्यम् । ‘शक्यमकर्तुं’मित्यस्यात्राकर्तुं शक्यमित्यर्थः ।

ननु शेषग्रहणाभावेऽपि दोषसत्त्वेन न्यासान्तरस्य चादर्शनेन ‘इति चे’दित्यनुपपन्नमत
आह—व्याकरणान्तरे त्विति । भाष्ये—‘व्यतिरिक्त’ इत्यस्य प्रातिपदिकार्थातिरिक्त्या
राजनिरूपितविशेष्यतया सहित इत्यर्थः । यत्तु षष्ठ्यर्थसंबन्धस्यांशेनोभयनिष्ठतया प्रतीतेस्तेन
प्रातिपदिकार्थातिरिक्तेन सहित इत्यर्थं इति तन्न, ‘पुरुषे स्वाभिकृतं स्वत्वमपि षष्ठ्याभिहित-
मिति पुरुषशब्दात्षष्ठी नेत्यग्रिमभाष्येण तस्य षष्ठ्यर्थत्वोक्त्या वाक्यार्थत्वकथनानुपपत्तेः ॥
भाष्ये—षष्ठी स्यादिति । कारकप्रातिपदिकार्थव्यतिरिक्तत्वात्षष्ठ्येव स्यादित्यर्थः ।

* प्रातिपदिकार्थलिङ्गपरिमाणवचनमात्रे प्रथमा २ ३. ४६.

तत्र प्रथमाविधिः ॥ ४ ॥

तत्र षष्ठीं प्रतिषिध्य प्रथमा विधेया—राज्ञः पुरुष इति ।

उक्तं पूर्वेण ॥ ५ ॥

किमुक्तम् ? 'न वा वाक्यार्थत्वा'दिति[†] । यदत्राधिक्यं वाक्यार्थः स ।

कुतो नु खल्वेतत् पुरुषे यदाधिक्यं स वाक्यार्थ इति, न पुना राजनि यदाधिक्यं स वाक्यार्थः स्यात् । अन्तरेणापि पुरुषशब्दप्रयोगं राजनि सोऽर्थो गम्यते न पुनरन्तरेण राजशब्दप्रयोगं पुरुषे सोऽर्थो गम्यते । अस्ति कारणं येनैतदेवं भवति । किं कारणम् ? राजशब्दाद्धि भवान् षष्ठीमुच्चारयति । अङ्ग हि भवान् पुरुषशब्दादप्युच्चारयतु गंस्यते सोऽर्थः ।

ननु च नैतेनैवं भवितव्यम् । न हि शब्दकृतेन नामार्थेन भवितव्यम् ।

प्र०—स्याधिकस्य भावादप्रसङ्ग इति मत्वाह—तत्र प्रथमेति । यदत्रेति । 'राज्ञः' इत्येतत्पद-संनिधाने पुरुषस्य संबन्धित्वं प्रतीयते नान्यथा । पुरुषप्रातिपदिकं तु स्वार्थमात्रे वर्तत इति प्रथमा सिद्धयतीत्यर्थः । कुतो न्विति । पुरुषपदसंनिधान एव राज्ञः संबन्धित्वावगमो नान्यथेति ततोऽपि प्रथमाप्रसङ्गः । अन्तरेणेति । 'राज्ञः' इति केवलेऽपि पद-उच्चार्यमाणे संबन्धित्वमनियतप्रतियोगि राज्ञो गम्यते । यस्माद्राजा परोपकारित्वेन विवक्षितो न स्वनिष्ठत्वेन ।

ननु च नैतेनेति । न हि शब्दस्य भावाभावाभ्यामर्थस्य भावाभावौ क्रियेते । किं तर्हि ? अर्थस्य प्रतिपिपादयिषया विषयीकरणाकरणाभ्यां शब्दस्योच्चारणानुच्चारण-

उ०—संबन्धस्य—विशेष्यविशेषणभावस्य । भाष्ये—यदत्राधिक्यमिति । उक्तरूपम् । पदान्तरसंनिधाने प्रतीयमानत्वाच्च वाक्यार्थत्वम् । सम्बन्धित्वम्—उक्तसंबन्धकृतं राज निरूपितं विशेष्यत्वम् । राज्ञः संबन्धित्वावगमः—सम्बन्धकृतो विशेषणत्वावगमः । एवञ्च विशेषणत्वस्य वाक्यार्थत्वे तन्नियामकसंबन्धोऽपि वाक्यार्थ एवास्त्विति ततोऽपि प्रथमाप्रसङ्ग इत्यर्थः । संबन्धित्वं—विशेषणत्वम् । अनियतप्रतियोगीति । अनियतविशेष्यनिरूपितमित्यर्थः । तदाह—राजा परोपकारित्वेनेति । विशेषणत्वेनेत्यर्थः । न स्वनिष्ठत्वेन—न स्वार्थनिरूपितविशेष्यतया । भाष्ये—पुरुषे सोऽर्थ इति । किञ्चिदन्यपदार्थनिरूपितं विशेष्यत्वम् ।

शब्दार्थयोर्नित्यत्वाच्छब्दकृतमर्थकृतमित्यनुपपन्नमत आह—किं तर्ह्यर्थस्येति । अर्थस्य शब्दोच्चारणप्रयोजकत्वाच्छब्देऽर्थकृतत्वमिवार्थे शब्दकृतत्वं नेति भावः । प्रतिपिपादयिषये-

ईअ०३पा०३आ०५०सू०] व्याकरणमहामांशम्

८२३

अर्थकृतेन नाम शब्देन भवितव्यम् । तदेतदेवं दृश्यतामर्थरूपमेवैतदेवंजातीयकं येनात्रान्तरेणापि पुरुषशब्दप्रयोगं राजनि सोऽर्थो गम्यते । किं पुनस्तत् ? स्वामित्वम् । किं कृतं पुनस्तत् ? स्वकृतम् । तद्यथा—प्रातिपदिकार्थानां क्रिया-

प्र०—लक्षणौ भावाभावावित्यर्थः । तत्र परोपकारित्वेन राज्ञो विवक्षितत्वात्षष्ठी भवति, पुरुषस्य तूपकार्यतया स्वनिष्ठत्वेन विवक्षितत्वात्प्रथमा । तदुक्तं हरिणा—

‘द्विष्टोऽप्यसौ परार्थत्वाद् गुणेषु व्यतिरिच्यते ।

तत्राभिधीयमानश्च प्रधानेऽप्युपयुज्यते’ ॥ इति ।

स्वामित्वमिति । स्वस्वामिसंबन्ध इत्यर्थः । ‘समासकृत्तद्विधेषु संबन्धाभिधान’-मिति वचनात् । स्वकृतमिति । ततश्चानियतं स्वमपेक्ष्य प्रथममेव संबन्धाश्रया षष्ठी उत्पाद्यते । पुरुषसन्निधौ तु स्वविशेषप्रतिपत्तिरित्यर्थः । तद्यथेति । प्रातिपदिकार्थानामित्यर्थः । क्वचित्तु ‘प्रातिपदिकार्थाना’मित्येव पाठः । क्रियाकृता इति । क्रियाफला

उ०—त्यस्य ‘विषयीकरणाभ्या’मित्यनेनान्वयः । तदाह—तत्रेति । परोपकारित्वेन—विशेषणत्वेन । षष्ठी भवतीति । तस्य विशेषणतानियामकसंबन्धबोधिका तद्गतविशेषणताबोधिका च षष्ठी भवतीत्यर्थः । पुरुषस्य तूपकार्यतयेति । ‘अविवक्षितत्वेने’ति शेषः । राजादिपदासन्निधाने तस्योपकार्यतयान्यनिरूपितविशेष्यतयाविवक्षितत्वेन, स्वनिष्ठतया—स्वार्थमात्रनिष्ठविशेष्यतया, विवक्षितत्वादन्तरङ्गत्वात्प्रथमेत्यर्थः । द्विष्ट इति । असौ—संबन्धः । परार्थत्वात्—परं विशेषणत्वमर्थः प्रयोजनं यस्य तत्त्वात्—विशेषणतानियामकत्वादित्यर्थः । भेदे सति विशेषणतया विवक्षितस्य संबन्धं विना विशेषणत्वासंभवेन तदाकाङ्क्षितत्वात्तत्र संबन्धो व्यतिरिच्यते—उद्भूततया प्रतीयत इति तत्रैव षष्ठीत्यर्थः । विशेष्यस्य तु स्वनिष्ठत्वादेव न विशेष्यतानियामकसंबन्धाकाङ्क्षेति भावः । तत्र—विशेषणशब्देन षष्ठ्यादिना प्रतीयमानः । प्रधानेऽप्युपयुज्यते । तस्य द्विष्टत्वस्वभावत्वाद्राजादिनिरूपितविशेष्यतायाः राजादिपदसन्निधाने प्रतीयमानाया उपकारको भवतीत्यर्थः ।

राजनि सोऽर्थ इति । विशेषणत्वं सम्बन्धश्चेत्यर्थः । किं पुनस्तदिति भाष्ये ‘सोऽर्थ’ इत्यत्र तच्छब्दार्थः कः ? किं विशेषणत्वमेवातोऽन्योऽपीति प्रश्नः । उत्तरम्—स्वामित्वमिति । स्वामित्वं तत्कृतं विशेषणत्वं चेत्यर्थः । स्वस्वामिसंबन्ध इति । तन्मूलकं विशेषणत्वं चेत्पि बोध्यम् । स्वस्वामिनोः संबन्धः—स्वत्वस्वामित्वोभयरूपः, स चैकदेशेन स्वनिष्ठः स्वामिनिष्ठश्चेति बोध्यम् । समासेति । स्वशब्दादैश्वर्ये आमिनचि स्वामिन्शब्द इति भावः । भाष्ये—किं कृतमिति । स्वत्ववद्वाचकपदानुपादानादिति भावः ।

उत्तरयति—स्वकृतमिति । सामान्यतः स्वमात्रनिरूपितमित्यर्थः । नन्वेवं पुरुषशब्दोपादानं व्यर्थमत आह—पुरुषेति । ननु स्वामित्वप्रतिपिपादयिषायां ‘राजा स्वामी’ति प्रयुज्यतां किमिति षष्ठीप्रयोगः ? प्रयोगाप्रयोगयोर्विषयविभागश्च कः ? सामान्यनिरूपितं स्वामित्वं च कथमित्याशङ्क्य दृष्टान्तेनोपपादयति भाष्ये—तद्यथेति । क्रियाकृताः—क्रिया-

कृतां विशेषा उपजायन्ते तत्कृताश्चाख्याः प्रादुर्भवन्ति कर्म करणमपादानं संप्रदानमधिकरणमिति । ताश्च पुनर्विभक्तीनामुत्पत्तौ कदाचिन्निमित्तत्वेनोपादीयन्ते कदाचिन्न । कदा च विभक्तीनामुत्पत्तौ निमित्तत्वेनोपादीयन्ते ? यदा व्यभिचरन्ति प्रातिपदिकार्थम् । यदा हि न व्यभिचरन्त्याख्याभूता एव तदा भवन्ति कर्म करणमपादानं संप्रदानमधिकरणमिति ।

प्र०-पेक्षया शक्तय आश्रीयन्त इत्यर्थः । तत्कृताश्चेति । शक्तिनिमित्ताः संज्ञा इत्यर्थः । कदाचिदिति । यदा क्रियां प्रति व्यापारावेशविवक्षा भवति—‘दात्रेण लुनाती’ति । कदाचिन्नेति । यदा योग्यतामात्रविवक्षा भवति ‘दात्रं लवने करण’मिति ।

व्यभिचरन्तीति । यदा प्रातिपदिकार्थस्य क्रियावेशविवक्षायां शक्तिलक्षणात्प्रातिरेको भवति तदा प्रातिपदिकार्थतां शक्तयो न प्रतिपद्यन्त इत्यर्थः । यदा हीति । अपरोपकारित्वेन स्वनिष्ठतया यदा प्रातिपदिकार्थो विवक्षित इत्यर्थः । तदेवं ‘दात्रेणे’ति यथा क्रियापेक्षया भवति तथा ‘राज्ञ’ इति स्वापेक्षया । यथा च स्वनिष्ठत्वाश्रयेण ‘दात्रं करण’मिति भवति तथा ‘राजा स्वामी’त्युक्तं भवति । आख्याभूता इति । ताः शक्तयः संज्ञामेव प्राप्ताः, न तु विभक्त्युत्पत्तिं प्रयोजयन्तीत्यर्थः । तदुक्तम्—

स्वशब्दैरभिधाने तु स धर्मो नाभिधीयते ।

विभक्त्यादिभिरेवासामुपकारः प्रतीयते ॥ इति ।

उ०-सामान्यनिरूपिताः । उपजायन्ते-विवक्ष्यन्ते । तदेवाह-आश्रीयन्त इति । यदेत्यादि । उभयत्रापि ‘भवती’त्यस्य ‘तदे’ति शेषः ।

शक्तिलक्षणात्प्रातिरेक इति । अयं भावः—सर्वे पदार्थाः सर्वशक्तिमन्तः । शक्तिभिश्च धर्मिणां भेदाभेदौ । तत्र भेदविवक्षायां विभक्तयः । अभेदविवक्षायां तु कारणादिशब्दैरभिधानम् । भेदविवक्षा च क्रियासामान्ये क्रियाविशेषे वा विशेषणत्वेनान्वयविवक्षायामेव भवतीति । इयमेव च क्रियां प्रति व्यापारावेशविवक्षा, यत्तस्यां विशेषणत्वविवक्षा । प्रातिपदिकार्थतां—विभक्तिसमभिध्याहारं विनापि तदर्थताम् । अपरोपकारित्वेनेति । इतराविशेषणत्वेनेत्यर्थः । स्वनिष्ठतया—स्वार्थनिरूपितविशेष्यतया । इष्टान्तमुपपाद्य दार्ष्टान्तिके योजयति—तदेवमिति । एवं च स्वप्रकृत्यर्थस्य विशेषणतापि विभक्त्यर्थ इति बोध्यम् । संज्ञामेवेति । संज्ञाव्यवहारः—करणत्वादिव्यवहारस्तमेवेत्यर्थः । विभक्त्यभावेन शास्त्रीय-संज्ञाया अनुपयोगात् । स धर्मः—शक्तिरूपः । नाभिधीयते—सामान्यतो विशेषतो वा पृथङ्नाभिधीयते । फलाश्रयत्वादिनैव ततो बोधादिति भावः । उपकारः—स्वप्रकृत्यर्थस्येतरविशेषणतानियामकः । कर्मादिपदेन संबन्धपदेन चोक्तस्य न शक्तिरूपता नापि संबन्धरूपता । अत्र ‘कर्मादिशब्दैर्नाभिधीयते’ इत्युक्त्या कृदन्ते सर्वत्र तदनभिधानमिति लभ्यते । न हि कृतकर्मशब्दयोः कश्चिद्विशेषः, उभयत्रापि कर्मणि प्रत्ययात् । विभक्त्यादिभिरित्यत्रादिशब्द आश्रयवाचीति बोध्यम् ।

२अ०३पा०३अ०५०सू०] व्याकरणमहाभाष्यम्

८२५

यथैव तर्हि राजनि स्वकृतं स्वामित्वं तत्र षष्ठ्येवं पुरुषेऽपि स्वामिकृतं स्वत्वं तत्र षष्ठी प्राप्नोति । राजशब्दादुत्पद्यमानया षष्ठ्याभिहितः सोऽर्थ इति कृत्वा पुरुषशब्दाऽषष्ठी न भविष्यति ।

न तर्हीदानीमिदं भवति पुरुषस्य राजेति ? भवति राजशब्दात् तदा प्रथमा ॥ न तर्हीदानीमिदं भवति राज्ञः पुरुषस्येति ? भवति बाह्यमर्थमभिसमीक्ष्य ॥५०॥

प्र०— पुरुषोऽपीति । संबन्धस्य द्विष्टत्वाद् द्वाभ्यां षष्ठी प्राप्नोतीत्यर्थः । शक्तिस्तु प्रातिपदिकार्थस्यैव न क्रियास्थेति विशेषः ।

राजशब्दादाति । गुणप्रधानभावेनार्थद्वयमवस्थितमित्युक्तमेतत् । तत्र संबन्धो गुणे पदं न्यस्य द्विष्टत्वात्प्रधानमपि संस्पृशति । गुणश्च प्रधानोपकाराय प्रवृत्तो रूपान्तरमाश्रयति, प्रधानं तु स्वनिष्ठमेव न तु रूपान्तरं भजते । पुरुषस्येति षष्ठ्या नैव भाव्यमिति भ्रान्त्या चोदयति—न तर्हीति । भवतीति । यदा पुरुषस्य गुणभावो राज्ञस्तु विशेष्यत्वं तदा पुरुषस्य राजेति भवत्येवेत्यर्थः । भवति बाह्यमिति । एकस्यापि वस्तुनो भिन्नविषयो गुणप्रधानभावो न विरुध्यते ॥५०॥

उ०— उक्तमाशयमजानानो 'यस्मादधिक'मिति सूत्रोक्तरीत्या 'अधि ब्रह्मदत्ते पञ्चालां' इत्यत्रापि पञ्चालशब्दाद् द्वितीयेव प्रकृते पुरुषपदात्षष्ठी प्राप्नोतीति शङ्कते भाष्ये—यथैव तर्हीति । ननु षष्ठ्या उभयत्रापत्तिवद् द्वितीयादीनामप्युभयत्रापत्तिः कुतो न कृतेत्यत आह—शक्तिस्त्विति । संबन्धस्य तु स्वत्वस्वामित्वोभयरूपतयोभयवृत्तित्वमिति भावः । यद्यप्येवं क्रियाकारकभावसंबन्धोऽपि द्विष्ट एव, तथापि 'कर्मणी'त्यादिशास्त्रबलादिह स्वामित्वस्यैव तत्र शक्तेरपि तदर्थत्वाच्च दोषः । क्रियावाचकस्याप्रातिपदिकत्वादपि न तदपत्तिरिति बोध्यम् ।

षष्ठ्याभिहित इति—भाष्ये । अयं भावः—'कटं भीष्म'मित्यादौ प्रकारान्तरेण द्वितीयासाधनात्परिगणनमनावश्यकम् । राजपदोत्तरषष्ठ्या स्वामित्वस्योक्तावपि पुरुषे स्वत्वं विना पुरुषनिरूपितस्वामित्वाप्रत्ययेन तत्र तत्त्वमप्यर्थायातमिति । नन्वर्थलब्धेऽपि स्वामित्वे 'राज्ञः स्व'मित्यादौ षष्ठी दृश्यते । किं च वार्तिकमते इदं परिगणनेन विरुद्धमित्यतः पूर्वमुक्तमभिप्रायं स्मारयति—गुणप्रधानभावेनेति । रूपान्तरं—विशेषणतानियामकसंबन्धवत्त्वम् । पदान्तरासमभिध्याहारेऽपीति भावः । प्रधानं त्विति । 'पदान्तरासमभिध्याहारे' इति शेषः । रूपान्तरम्—अन्यनिरूपितविशेषणतानियामकसंबन्धम् । तस्या एवाप्रतीत्येति भावः । अनया रीत्या पञ्चालशब्दाद् द्वितीयावारणमपि कर्तुं शक्यम् । तदा पुरुषस्य राजेति । पुरुषसंबन्धी राजेति तदा बोध इति भावः ॥५०॥

अधीगर्थदयेशां कर्मणि ॥ २ । ३ । ५२ ॥

कर्मादिष्वकर्मकवद्वचनम् ॥ १ ॥

कर्मादिष्वकर्मकवद्भावो वक्तव्यः । किं प्रयोजनम् ? 'अकर्मकाणां भावे लो भवती'ति* भावे लो यथा स्यात्—मातुः स्मर्यते । पितुः स्मर्यते ।

अथ वत्करणं किमर्थम् ? स्वाश्रयमपि यथा स्यात्—माता स्मर्यते । पिता स्मर्यते इति* ।

प्र०— अधीगर्थः । मातुः स्मरतीति । मातृस्मरणयोरवस्थानादिक्रियानिमित्तः संबन्ध इति केचिदाहुः । अन्ये तु स्मरणस्य किर्यारूपत्वात् क्रियान्तरमन्तरमन्तरेणैव द्रव्येण संबन्धोपपत्तिमाहुः । यथा द्वयोः काष्ठयोर्जतुकृतः संश्लेषो जतुनस्तु काष्ठेन स्वत एव न जत्वन्तरकृतः । कर्मादिष्विति । आदिशब्दोऽत्राश्रयवाची यथा—

'विष्णुरादिः पृथासूनोर्भीष्मादिश्च सुयोधनः ।

ते जयन्ति रणे शत्रून् येषां विष्णुः समाश्रयः' ॥ इति ।

तेन कर्माश्रया द्वितीयाविधिनिमित्तभावेनोपात्ताः सकर्मका अधीगर्थादयः प्रेष्य-
ब्रूपर्यन्ताः कर्मादिशब्देनोच्यन्ते । अकर्मकाणामिति । तेन 'मातुः स्मर्यते' इति भावे लङ्कृत्यक्तखलार्था भवन्ति, कर्मणि तु लादिषु विधीयमानेषु तैरभिहितत्वात्कर्मणः षष्ठ्या न भाव्यमिति प्रथमैव भवति—'माता स्मर्यते' इति ।

वत्करणं किमर्थमिति । विनापि वतिनातिदेशः सिध्यति परार्थे शब्दप्रयोगात् । स्वाश्रयमपीति । नाप्राप्ते स्वाश्रये आरभ्यमाणोऽतिदेशस्तद्वाधेत ।

उ०— अधीगर्थः । 'एषां कर्मणि शेषत्वेन विवक्षिते षष्ठी'ति सिद्धान्ते सूत्रार्थः । कर्मादीनाम-
विवक्षा च शेष इति बोध्यम् । ननु मातुः कर्मत्वाविवक्षायां किंनिमित्तेन सम्बन्धेन मात्रादेः
स्मरणेऽन्वय इत्यत आह—मातुरिति । अवस्थाने—विषयत्वभवने, माता कर्त्री, स्मरण-
मधिकरणं, तन्निमित्तकं विषयत्वं सम्बन्ध इत्यर्थः । अन्ये त्विति । स्वकर्मत्वकृतो विषय-
विषयिभाव एव सम्बन्ध इति भावः । कर्मव्यतिरिक्तस्याभावादादिशब्दवैफल्यमत आह—
आदिशब्द इति । द्वितीयाविधिनिमित्तभावेनेति । द्वितीयापवादषष्ठीविधिनिमित्तभावे-
नेत्यर्थः । द्विविषये 'विभाषोपसर्गे' 'द्वितीया ब्राह्मणे' इति सूत्रद्वयारम्भसामर्थ्येनात्र प्रकरणे
शेषग्रहणानुवृत्तिर्नेति वार्तिकारम्भः । यदा भावे लस्तदैवानभिहितत्वात्षष्ठी, यदा कर्मणि तदा-
भिहितत्वात्प्रथमैव तदाह—कर्मणि त्विति । विनापीति । अब्राह्मदत्ते ब्राह्मदत्तशब्दप्रयोग
इत्येत्यर्थः । वत्यभावेऽसिद्धिमुपपादयति—नाप्राप्त इति । वस्तुतस्तु 'अयं क्षत्रियो ब्राह्मण'
इत्यादौ लोके वति विनाप्यतिदेशविषये स्वाश्रयानिवृत्तिदर्शनादिदं चिन्त्यम् । किं तु वत्य-
भावेऽकर्मकसंज्ञेयं स्यात् । तथा च स्वाश्रयं न स्यादिति भाव्यतात्पर्यम् ।

२४०।३पा०।३आ०।५२सू०] व्याकरणमहाभाष्यम्

८२७

कर्माभिधाने हि लिङ्गवचनानुपपत्तिः ॥ २ ॥

कर्माभिधाने हि सति लिङ्गवचनयोरनुपपत्तिः स्यात् । मातुः स्मृतम् । मात्रोः स्मृतम् । मातृणां स्मृतमिति । मातुर्यलिङ्गं वचनं च तत्स्मृतशब्दस्यापि प्राप्नोति ।

षष्ठीप्रसङ्गश्च ॥ ३ ॥

षष्ठी च प्राप्नोति । कुतः ? स्मृतशब्दात् । मातुः सामानाधिकरण्यात्षष्ठी प्राप्नोति ।

अपर आह—‘षष्ठीप्रसङ्गश्च’ षष्ठी च प्रसङ्क्तव्या । कुतः ? मातृशब्दात् । स्मृतशब्देनाभिहितं कर्मेति कृत्वा षष्ठी न प्राप्नोति ।

ततर्हि वक्तव्यम् ? न वक्तव्यम् । अविवक्षिते कर्मणि षष्ठी भवति । किं वक्तव्यमेतत् ? न हि । कथमनुच्यमानं गंस्यते ? शेषः इति वर्तते । शेषश्च कः ? कर्मादीनामविवक्षा शेषः । यदा कर्म विवक्षितं भवति तदा षष्ठी न भवति । तद्यथा—स्मराम्यहं मातरम् । स्मराम्यहं पितरमिति ॥५२॥

प्र०— कर्माभिधाने हीति । यद्यकर्मकवद्भावो न विधीयते तदा लादिभिः कर्मैवाभिधातव्यं न भावः, ततस्तत्सामानाधिकरण्यात् कान्तादीनां तदीयलिङ्गसंख्याप्रसङ्गो यथा ‘माता स्मृते’ति । भावे तूपत्तौ क्तादीनां नपुंसकत्वमेकवचनं च भवति । षष्ठीप्रसङ्गश्चेति । यदा स्मृतशब्दे कर्मणि को विधीयते तदा मातृशब्दसामानाधिकरण्याद्वाह्यवच्छाद्यपेक्षया यथा मातृशब्दात् षष्ठी भवति तथा स्मृतशब्दादपि स्यादित्येके व्याचक्षते । अन्ये त्वाहुः—अनभिहिताधिकारानपेक्षणेन यथा मातृशब्दात्कर्मणि षष्ठी भवत्येवं स्मृतशब्दादपि स्यादिति । ननु विद्यमानोऽप्यनभिहिताधिकारः कथं नापेक्षते इत्याशङ्क्याह—अपर आहिति ।

प्रसङ्क्तव्येति । प्रापणीयेत्यर्थः । शेष इतीति । प्रकरणं चेदं समासप्रतिषेधार्थमिति समासप्रकरणे व्याख्यातम् । तेन ‘मातुः स्मृत’मिति षष्ठीसमासो न भवति । उक्तं च हरिणा—

‘साधनैर्व्यपदिष्टे च श्रूयमाणक्रिये पुनः ।

प्रोक्ता प्रतिपदं षष्ठी समासस्य निवृत्तये’ ॥ इति ॥५२॥

उ०— भाष्येऽकर्मकवद्भावस्य फलान्तरमाह—कर्माभिधाने हीति । हिश्रार्थे ॥ इत्येके इति । तत्रेष्टापत्तिरित्यत्राहुः । भाष्ये—अविवक्षिते कर्मणीति । एवं चाविवक्षितकर्मकत्वेनाकर्मकत्वाद्भावे लादयः सिद्धा इति भावः । नन्वेवं शेषषष्ठ्यैव सिद्धे प्रकरणमिदं व्यर्थमत आह—प्रकरणं चेति । मण्डूकानुवृत्तेरयुक्तत्वात् पूर्वसूत्रेऽपि ‘शेष’ इत्यस्य संबन्धो बोध्यः । साधनैरिति । करणकर्मकारकैर्व्यपदिष्टे—विगतोपदेशो विगतव्यवहारे, शेषत्वेन विवक्षित इति यावत् । श्रूयमाणक्रिये इति स्वरूपकथनम् । न च शेषत्वाविवक्षायां कृषोगषष्ठ्या समासस्य दुर्वारत्वेनेदं व्यर्थम्, आदिकर्मणि कर्तरि कप्रत्ययान्तस्मृतादिभिः समासवारणार्थत्वात् । न हि तत्र कृषोगलक्षणा षष्ठी, ‘न लोके’ति निषेधादिति बोध्यम् ॥५२॥

रुजार्थानां भाववचनानामज्वरेः ॥ २ । ३ । ५४ ॥

‘अज्वरिसन्ताप्योरिति वक्तव्यम् । इहापि यथा स्यात्—चौरं सन्तापयति । वृषलं सन्तापयति ।

अथ किमर्थं भाववचनानामित्युच्यते यावता रुजार्था भाववचना एव भवन्ति ? भावकर्तृकाद्यथा स्यात् । इह मा भूत्—नदी कूलानि रुजतीति ॥५४॥

द्वितीया ब्राह्मणे ॥ २ । ३ । ६० ॥

किमुदाहरणम् ? गां घ्नन्ति गां प्रदीव्यन्ति गां सभासद्भ्य उपहरन्ति ।

प्र०— रुजार्थानाम् । यावतेति । धातूनां भाववाचित्वाव्यभिचारात् । भावकर्तृकादिति । ल्यब्लोपे कर्मणि पञ्चमी । भावकर्तृकमाश्रित्येत्यर्थः । अथवा भावकर्तृकधात्वर्थ-कर्म चौरादिकं भावकर्तृकशब्देनोक्तम् । कथं पुनर्भाववचनानामित्यस्य भावकर्तृकाणामित्यर्थो भवति ? उच्यते—भावशब्देन घञादिवाच्यः सिद्धरूपोऽर्थोऽभिधीयते न तु साध्यरूपस्तस्य कर्तृत्वासंभवात् । वचनशब्देऽपि प्रत्ययार्थः कर्ता विवक्षितः कर्तरि ल्युटो विधानात् । प्रकृत्यर्थस्तु वचनक्रिया न विवक्ष्यते । तेन भावो वचनः कर्ता येषां ते भाववचनाः—भावकर्तृका इत्यर्थः संपद्यते ।

अन्ये त्वाहुः—भावे वचनं येषां ते भाववचनाः । सति भावे कर्तरि येषां वचनमुच्चारणम् । भावकर्तृकधात्वर्थप्रतिपादनाय येषामभिधानमित्यर्थः । नदी कूलानीति । ‘रुजा’शब्दो व्याधौ रूढ इत्यत्र प्रसङ्ग एव नास्ति । तस्माद्रुजार्थानामिति धातुमात्र-निर्देशाश्रयमिदं प्रत्युदाहरणम् । रुजाशब्दनिर्देशे तु ‘श्लेष्मा पुरुषं रुजती’ति प्रत्युदाहार्यमित्याहुः ॥५४॥

द्वितीया । किमुदाहरणमिति । पूर्वसूत्रे व्यवस्थितविभाषाविज्ञानात्सोपसर्गस्य

उ०— रुजार्थानाम् । कर्मणि षष्ठीविधानेन ‘भावकर्तृका’दित्यनुपपन्नमत आह—ल्यब्लोप इति । तत्प्रत्याख्यानपक्षेऽप्याह—अथवेति । कर्तृत्वासंभवादिति । असत्त्वभूतस्य भवत्यर्थतिरिक्ते कर्तृत्वासंभवादिति भावः । कर्तरीति । बहुलवचनादित्यर्थः ।

अन्ये त्विति । बाहुलकादव्यधिकरणबहुव्रीह्याश्रयणं वरमित्यभिमानः । रुजाशब्द इति । अन्यथा ‘रुजार्थाना’मिति निर्देशोऽनुपपन्न इति भावः । धातुमात्रेति । धात्वर्थ-मात्रेत्यर्थः । अकार उच्चारणार्थ इति निर्देशोपपत्तिरिति भावः । तिङन्तं प्रत्युदाहरणं वार्तिक-मते, शेषग्रहणानुवृत्तेस्तन्मतेऽभावात् ॥५४॥

द्वितीया ब्राह्मणे । भाष्ये—पूर्वेणापीति । ‘विभाषोपसर्गे’ इत्यनेनेत्यर्थः । ‘द्विव’

१—‘अज्वरिसन्ताप्योः’ इति वार्तिकं क्वचित् ।

२—‘ब्राह्मणशब्दः शतपथस्याख्या’ इत्यत्र न्यासकारः । ५०. ४३० ।

२अ०३पा०३आ०६१सू०] व्याकरणमहाभाष्यम्

८२९

नैतदस्ति । पूर्वेषां प्येतत्सिद्धम्* ।

इदं तर्हि—गामस्य तदहः सभायां दीव्येयुः ॥६०॥

प्रेष्यब्रुवोर्हविषो देवतासंप्रदाने ॥ २ । ३ । ६१ ॥

हविषोऽप्रस्थितस्य ॥ १ ॥

हविषोऽप्रस्थितस्येति वक्तव्यम् । इन्द्राग्निभ्यां छागं हविर्वपां मेदः
प्रस्थितं प्रेष्य ॥६१॥प्र०—दीव्यतेः कर्मणि छन्दसि द्वितीयैव भविष्यति 'गां प्रदीव्यन्ती'त्यादाविति प्रश्नः ।
गामस्येति । अत्र 'दिवस्तदर्थस्ये'ति नित्यं षष्ठी प्राप्नोति । अत्र च शेष इति नानु-
वर्तत इति एतत्सूत्रारम्भात्पूर्वसूत्रारम्भाच्च ज्ञायते ॥६०॥प्रेष्यब्रुवोः । हविषोऽप्रस्थितस्येति । यदा प्रस्थितत्वेन हविर्विशेष्यते तदा षष्ठी
न भवतीत्यर्थः ॥६१॥उ०—इति सूत्रे शेषग्रहणानुवृत्त्या शेषषष्ठी, तत्त्वाविवक्षायां द्वितीयेतीदमपि सिद्धमत आह—अत्र
च शेष इति । 'दिवस्तदर्थस्ये'ति सूत्रे इत्यर्थः । अत्र 'शेष' इत्यस्य संबन्धे 'विभाषोपसर्ग'
इति सूत्रं समासविकल्पफलकं वाच्यम् । तथा च 'नोपसर्ग' इति पूर्वसूत्रनिषेधे शेषषष्ठ्यां
समासविकल्पेन रूपद्वयस्य सिद्धतया विभाषाग्रहणं व्यर्थं स्यात् । 'विभाषोपसर्ग' इत्यत्र
'शेष' इत्यस्यासंबन्धे तु वेदेऽपि तेनैव कर्मणि द्वितीयायाः सोपसर्गे सिद्धत्वेन आपाद्यरूपा-
भावेन निरुपसर्गेऽपि कर्मत्वविवक्षायां 'दिव' इत्यस्यानुवृत्त्या 'कर्मणि द्वितीये'त्येव सिद्धतया
'द्वितीया ब्राह्मणे' इत्यस्य वैयर्थ्यापत्तिः । कृति त्विदं न प्रवर्तत इति पुनर्विधानं समासा-
भावायेत्यपि न वाच्यमिति भावः । परे तु 'दिव' इति सूत्रे 'शेष' इत्यस्य निवृत्तिर्व्याख्याना-
देव । 'नोपसर्ग' इत्यत्र 'विभाषोपसर्ग' इत्यतः पदलाघवाभावात्तिङन्ते रूपद्वयार्थं विभाषा-
ग्रहणस्यावश्यकत्वाच्च कृति तु 'प्रतिपदविधाने'ति निषेधात् षष्ठीसमासाभाव एव । अत
एव तद्भाष्यकृता न प्रत्याख्यातमित्याहुः ।परे तु 'दिव' इति सूत्रे शेष इति संबध्यत एव । 'कर्मादिष्वकर्मकवद्बचन'मिति
वार्तिकरीत्या 'शतस्य दीव्यते' इति भावे इष्टः प्रयोगः सिध्यति । अत एव 'सकर्मका'
अधीगर्थादयः प्रेष्यब्रुपर्यन्ताः । कर्मादिशब्देनोच्यते' इति कैयटः । 'शेष' इत्यनुवृत्त्या वार्तिक-
प्रत्याख्याने तु एतत्सूत्रद्वयप्रत्याख्याने एव भाष्यतात्पर्यम् । 'अत्र चे'ति कैयटस्यापि—अत्र
प्रकरणे इत्यर्थः । एवं चात्रत्यं भाष्यं वार्तिकरीत्या । एवं च 'ज्ञोऽविदर्थस्य' 'कृत्वोर्थे'ति सूत्रे
च न शेषपदसंबन्धो मानाभावात् । अत्र च मण्डूकानुवृत्तिः । अत एव 'यदा कर्म विवक्षित
मित्येवोक्तम् । अन्यथा 'कर्मादि विवक्षित'मिति वदेदित्याहुः ॥६०॥

प्रेष्यब्रुवोः । हविषः प्रस्थानासंभवादाह—यदेति ॥६१॥

चतुर्थ्यर्थे बहुलं छन्दसि ॥ २ । ३ । ६२ ॥

षष्ठ्यर्थे चतुर्थीवचनम् ॥ १ ॥

षष्ठ्यर्थे चतुर्थी वक्तव्या । या खर्वेण पिबति तस्यै खर्वस्तिस्त्रो रात्रीः† । 'तस्या' इति प्राप्ते । यस्ततो जायते सौऽभिश्स्तो यामरण्ये तस्यै स्तेनो यां परार्चीं तस्यै हीतमुख्यपगल्भो या स्नाति तस्या अप्सु मारुको याभ्यङ्क्ते तस्यै दुश्चर्मा या प्रलिखते तस्यै खलतिरपमारी याङ्क्ते तस्यै क्राणो या दतो धावते तस्यै श्यावदन् या नखानि निकृन्तते तस्यै कुनखी या कृणत्ति तस्य क्लीबो या रज्जुं सृजति तस्या उद्वन्धुको या पुणेन पिबति तस्या उन्मादुको जायते* । अहल्यायै जारः । मनार्यै तन्तुः ।

प्र०- चतुर्थ्यर्थे । या खर्वेणेति । रजस्वलायाः खर्वपानादिनिषेधार्थोऽयमर्थवादः ।

उ०- चतुर्थ्यर्थे । खर्वेण—अग्निदग्धशरावेण । अञ्जलिरपक्वशरावो वा विहित इति बोध्यम् । खर्वो—वामनः रजस्वलाप्रस्तावे तैत्तिरीयश्रुतौ—'न सहासीत नास्या अन्नमद्याद् ब्रह्मत्यायै ह्येषा वर्ण' प्रतिमुच्यास्तेऽथो खल्वाहुरभ्यञ्जनं वाव स्त्रिया अन्नमभ्यञ्जनमेव न प्रतिगृह्यं काममन्य'दित्युपक्रम्य 'यां मलवद्वासस'मित्यादि । मलवद्वाससं—रजस्वलां, संभवन्ति—गर्भाधानार्थमुपगच्छन्ति । ततो जातोऽभिश्स्तः मिथ्यारोपितपातकः । अरण्ये इति । 'संभवती'त्यनुवर्तते । स्तेनः—चौरः । परार्चीं—लज्जादिना पराग्वलितवदनामन्यचित्तां वा । तस्या हीतमुखी—लज्जावनतवदनः, तस्यैव व्याख्या—अपगल्भः । अपगल्भ इत्यर्थः । मारुको—मरणशीलः । अभ्यङ्क्ते—'तैलादिने'ति शेषः । दुश्चर्मा—कुण्ठी । प्रलिखते—चित्रादि लिखति । खलतिः—अकेशशिराः । अपमारी—अपमृत्युयुक्तः । अञ्जनं—नेत्रयोः कज्जलदानम् । श्यावदन्—मलिनदन्तः । या कृणत्ति—औषध्यादीन् छिनत्ति । तद्वन्धुकः—गले रज्जुं बद्ध्वा मरणशीलः । उन्मादुकः—उन्मत्तशीलः ।

१-अस्य स्थाने "खर्वो जायते यां मलवद्वाससं सम्भवन्ति यस्ततो" पा० ।

† तै० सं० २. ५. १ ७. * तैत्तिरीयसंहिता २. ५. १. ६-७

"रजस्वला धर्म—रजस्वला स्त्रियों के शौच के विशेष नियम थे, जिनका पालन उन्हें प्रतिमास तीन दिन तक करना पड़ता था ।……तैत्ति० सं० में रजस्वला स्त्रियों के लिये तेरह निर्देश दिये गये हैं । उनके साथ संभोग, अरण्य में संगति तथा स्नान के बाद भी उसकी अनिच्छा होने पर उससे यौन-सम्बन्ध वर्जित है । रजस्वला को तीन दिन तक स्नान, शरीर में अभ्यञ्जन (तेल लगाना), कंधे से बाल बनाना, अञ्जन लगाना, दन्तधावन करना, नख काटना या चारा काटना, सूत काटना, रस्सी बांधना, पल्लाश-झोख से अथवा पकाये हुये पात्र से

३२०।३पा०।३आ०।६५सू०] व्याकरणमहाभाष्यम्

८३१

तत्तर्हि वक्तव्यम् ? न वक्तव्यम् । योगविभागात् सिद्धम् । 'चतुर्थी' ।
ततोऽर्थे बहुलं छन्दसीति ॥६२॥

कर्तृकर्मणोः कृतिः ॥ २ । ३ । ६५ ॥

कृद्ग्रहणं किमर्थम् ? इह मा भूत्—पचत्योदनं देवदत्त इति ।

कर्तृकर्मणोः षष्ठीविधाने कृद्ग्रहणानर्थक्यं लप्रतिषेधात् ॥ १ ॥

कर्तृकर्मणोः षष्ठीविधाने कृद्ग्रहणमनर्थकम् । किं कारणम् ? 'लप्रति-
षेधात्' । प्रतिषिध्यते तत्र षष्ठी 'लप्रयोगे ने'ति ।

तस्य कर्मकर्त्रर्थं तर्हि कृद्ग्रहणं कर्तव्यम् । कृतो ये कर्तृकर्मणी तत्र यथा

प्र०—चतुर्थीति । षष्ठीप्रकरणात्षष्ठ्यर्थं चतुर्थी भवतीत्येको वाक्यार्थः । 'चतुर्थ्यर्थे षष्ठी'ति
द्वितीयः ॥६२॥

कर्तृकर्मणोः । तस्य कर्मकर्त्रर्थमिति । कर्तृकर्मविशेषणार्थं कृद्ग्रहणमित्यर्थः ।

उ०— एतदग्रे श्रुतौ—'या खर्वेण पिबति तस्यै खर्वस्तिस्त्रौ रात्रीर्व्रतं चरेत्, अञ्जलिना
वा पिबेदखर्वेण वा पात्रेण प्रजायै गोपीथायाहल्यायै जार मनाय्यै तन्तुरिति तस्मात्
तिस्त्रौ रात्रीर्व्रतं चरेत् । अहल्याया जारेत्यर्थेऽहल्यायै जारेत्यादि ॥६२॥

कर्तृकर्मणोः । यथोक्तेति । 'तस्य कर्मकर्त्रर्थं'मित्यस्यान्वयान्तरं वक्तुं पूर्वोक्तार्थकत्वं
निरस्यतीति भावः । ननु कर्तृकर्मत्वे क्रियापेक्षे न धात्वपेक्षे इति 'धातो'रित्युक्तमत आह—

जल पीना आदि क्रियाओं से विरत रहना चाहिये । जो ये क्रियायें करती हैं, उसकी सन्तान को
उसके दोषों का फल भोगना पड़ता है । उदाहरणार्थ, रजःकाल में उपभुक्ता की सन्तान अभि-
शस्त (संदिग्धचरित्रा या पापदोषमयी), अरण्यसंगता की स्तेन, पराची (इच्छा के विरुद्ध
संगता) की शर्मीली (हीतमुखी) बड़ी अधीर, असाहसी (अप्रगल्भ), स्नान करनेवाली
की जल में डूब कर मरनेवाली, तेल लगानेवाली की दुश्चर्मा या कुष्ठी, कंधी करनेवाली
की गजी और अपमारी (दुर्मरणयुक्त, दुर्बल), काजल लगानेवाली की कानी, दांतून करने-
वाली की काले दांतोंवाली, नाखून काटनेवाली की कुन खी, चारा काटनेवाली या चर्खा
चलानेवाली की नपुंसक, रस्सी बांटनेवाली की बन्धुक (स्वैराचार या फांसी लगाकर
मरनेवाली) द्रोण या पर्णमात्र से पीनेवाली की उन्मादुक (पागल) होती हैं ।"
(पतञ्जलिकालीन भारत पृ० ५८३ प्र० ६० अभिहोत्री) ।

† न लोकाव्ययनिष्ठाखलर्थतुनाम् २. ३. ६६.

स्यादन्यस्य ये कर्तृकर्मणी तत्र मा भूदिति । नैतदस्ति प्रयोजनम् । धातोर्हि द्वये प्रत्यया विधीयन्ते तिङश्च कृतश्च । तत्र कृतप्रयोग इष्यते, तिङ्प्रयोगे प्रतिषिध्यते ।

न ब्रूम इहार्थं तस्य कर्मकर्त्रर्थं कृद्ग्रहणं कर्तृव्यमिति । किं तर्हि ? उत्तरार्थम् । “अव्ययप्रयोगे ने”ति षष्ठ्याः प्रतिषेधं वक्ष्यति* स कृतोऽव्ययस्य ये कर्तृकर्मणी तत्र यथा स्यादकृतोऽव्ययस्य ये कर्तृकर्मणी तत्र मा भूत्—उच्चैः कटानां सृष्टेति ।

तस्य कर्मकर्त्रर्थमिति चेत्प्रतिषेधेऽपि तदन्तकर्मकर्तृत्वात्सिद्धम् ॥२॥

प्र०—नैतदस्तीति । यथोक्तप्रयोजनं कृद्ग्रहणमिह तावन्नोपयुज्यत इति दर्शयति । पश्चादुत्तरत्रानुपयोगं दर्शयिष्यति । इह कर्तृकर्मसंनिधानात् क्रिया संनिधीयते । क्रियाया हि कारकं भवति । सा च वाचकं धातुं प्रत्ययसहितमाक्षिपतीति मत्वाह—धातोर्हीति ।

तदेवं व्यावर्त्यासंभवादिहार्थं कृद्ग्रहणं कर्तृकर्मविशेषणार्थं नोपयुज्यत इति दर्शितम् । इदानीमुत्तरार्थत्वमाशङ्क्य निराकरोति—न ब्रूम इति । ‘न लोकाव्यये’त्यत्राव्ययं कृद्ग्रहणेन विशेष्यते, कृतोऽव्ययस्य ये कर्तृकर्मणी तत्र षष्ठीप्रतिषेधो यथा स्यात्कटं कृत्वेत्यादौ । अकृतस्त्वव्ययस्य कर्तृकर्मणोः षष्ठीनिषेधो मा भूदुच्चैः कटानां सृष्टेति ।

प्रतिषेध इति । ‘न लोकाव्यये’ति सूत्रे अव्ययग्रहणेन कर्तृकर्मणी विशेष्येते—‘अव्ययस्य ये कर्तृकर्मणी तयोः षष्ठी न भवती’ति । न च कृदन्तादव्ययादन्यस्याव्ययस्य

उ०—इहेति । वाचकं धातुमिति । न च स्ववाचकाक्षेपेऽपि धात्वाक्षेपे मानाभावः, ‘खनती’-त्याद्यर्थे जायमानानां तद्धितानामपि क्रियोपसर्जनद्रव्यवाचकत्वेन क्रियावाचकत्वात् । तदर्थ-श्रयादिष्वपि कर्तृत्वादिप्रयुक्तकार्यदर्शनाच्च । अयमेव ‘तस्य कर्मकर्त्रर्थमिति वक्तुराशय इति वाच्यम्, एतद्भाष्यप्रामाण्येन कारकान्वययोग्यक्रिया धातुवाच्यैव न तु तद्धितादिवाच्येति निर्णयेनादोषात् । एवं च ‘देवदत्तेन शत्रोऽश्व’ ‘आम्त्रिको भूमि’मित्यादयोऽपप्रयोगा एव । अत एव हिरुगादियोगे न द्वितीयादयः । न चाधिका खारी द्रोणेनेत्यनापत्तिः । तत्र प्रकृत्यादित्वाद्धेतौ वा तृतीयायाः सत्त्वेनादोषादिति पञ्चमे निरूपयिष्यामः ।

भाष्ये—अकृतोऽव्ययस्य ये इति । अकृतोऽव्ययस्य प्रयोगे यत्किञ्चित्क्रियानिरूपिते ये कर्तृकर्मणी इत्यर्थः । सूत्रस्यापि अव्ययप्रयोगे नेत्येवार्थः ।

तदन्तकर्मकर्तृत्वादिति । कृदन्तकर्तृत्वकर्मत्वमेवैतयोर्न त्वव्ययकर्तृत्वकर्मत्वमेतयो-रित्यर्थः । तदुपपादयति—न लोकेति । अन्यथेति । सन्देहे तत्पुरुषस्यैव न्याय्यत्वम् ।

१—‘अव्यययोगे’ पा० । * न लोकाव्ययनिष्ठात्वार्थं तृनाम् २. ३. ६६.

२—‘भूदिति’ पा० । ३—‘कृदन्त’ ।

कृत एते कर्तृकर्मणी नाव्ययस्य । अधिकरणमत्राव्ययम् ।

इदं तर्हि प्रयोजनम् । उभयप्राप्तौ कर्मणि षष्ठ्याः प्रतिषेधं वक्ष्यति† स कृतो ये कर्तृकर्मणी तत्र यथा स्यात् कृतोर्ये कर्तृकर्मणी तत्र मा भूदिति । आश्चर्यमिदं वृत्तमोदनस्य च नाम पाको ब्राह्मणानां च प्रादुर्भाव इति । अथ क्रियमाणेऽपि कृद्ग्रहणे कस्मादेवात्र न भवति ? ‘उभयप्राप्ता’विति नैवं विज्ञायत उभयोः प्राप्तिरुभयप्राप्तिः उभयप्राप्ताविति । कथं तर्हि ? उभयोः प्राप्तिर्यस्मिन्कृति सोऽयमुभयप्राप्तिः कृत् उभयप्राप्ताविति ।

अथवा कृतो ये कर्तृकर्मणी तत्र यथा स्यात् तद्धितस्य ये कर्तृकर्मणी तत्र मा भूदिति । कृतपूर्वी कटम्, भुक्तपूर्वी ओदनमिति‡ ।

ननु च वाक्येनैवानेन न भवितव्यम् । [तत्र*] द्वितीयया तावन्न-
भवितव्यम् । किं कारणम् ? तेनाभिहितं कर्मेति कृत्वा । इनिप्रत्ययेन चापि

प्र०-कर्तृकर्मणी संभवत इति सामर्थ्यलभ्यं तत्रापि कृद्ग्रहणमित्यर्थः । कृत इति । ‘स्रष्टे’त्यस्य । नाव्ययस्येति । नोच्चैःशब्दस्येत्यर्थः । तस्याक्रियावाचित्वात् । तदेवाह—
अधिकरणमिति । उच्चैःस्थाने स्थितानां कटानां स्रष्टेत्यर्थः । कृतो य इति । एकस्यैव कृतो न तु भिन्नयोः कृतोरित्यर्थः । कृद्ग्रहणे हि क्रियमाणे शब्दप्रतिपादितत्वादन्य-
पदार्थस्योभयप्राप्ताविति बहुव्रीहिर्लभ्यते । अन्यथान्तरङ्गत्वात्तत्पुरुषः स्यात् । अथेति । ‘कृती’त्येकत्वस्याविवक्षां जातिविवक्षां वा तत्पुरुषं च मत्वा चोदयति । कृत्यन्यपदार्थे बहुव्रीहिराश्रीयत इति परिहारः । तेनाश्चर्यो गवां दोहोऽगोपालकेनेत्यादावेव नियमः प्रवर्तते ।

यद्येवमुत्तरत्रैव कृद्ग्रहणं कर्तव्यम्, अथवा व्याख्यानाद्बहुव्रीहिराश्रयिष्यते इत्याशङ्क्याह—अथवेति । कृतपूर्वीति । कृतं पूर्वमनेनेति ‘सुप्सुपे’ति समासः । ‘पूर्वा-
दिनिः’ ‘सपूर्वाच्चै’तीनिप्रत्ययः । कर्तात्र तद्धितेनोक्त इति ततः षष्ठीप्रसङ्गाभावः । कटात्तु कर्मणः षष्ठी मा भूदित्येवमर्थं कृद्ग्रहणम् । ननु चेति । कृतपूर्वी कटमित्यनेने-
त्यर्थः । द्वितीययेति । तस्याश्चाप्राप्तौ तदपवादः षष्ठ्यपि न प्राप्नोति, इहाप्यनभिहिता-

उ०-कृतपक्षोपादाने तु अन्यपदार्थस्य स्पष्टत्वाद्बहुव्रीहिरेवेति भावः । भाष्ये—‘प्रतिषेध’शब्दो
नियमशास्त्राणां निषेधे पर्यवसानमभिप्रेत्येत्याहुः । एकत्वस्याविवक्षायामिति । उद्देश्यनिमित्त-
गतत्वादिति भावः । भाष्ये—कृतो ये इति । कृदन्तशक्तिग्रहसहकारेणोपस्थितायाः क्रियाया
ये इत्यर्थः । तद्धितस्येति । तद्धितान्तशक्तिग्रहसहकारेणैवोपस्थितक्रियाया ये इत्यर्थः । एत-

† उभयप्राप्तौ कर्मणि २. ३. ६६. ‡ सपूर्वाच्च ५. २ ८७. १-कचित्र ।

नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवतीति ।

यत्तावदुच्यते 'द्वितीयया तावन्न भवितव्यम् । किं कारणम् ? तैनाभिहितं कर्मेति कृत्वे'ति । योऽसौ कृतकटयोरभिसंबन्धः स उत्पन्ने प्रत्यये निवर्तते । अस्ति च करोतेः कटेन सामर्थ्यमिति कृत्वा द्वितीया भविष्यति । यदप्युच्यते 'इतिप्रत्ययेन चापि नोत्पत्तव्यम् । किं कारणम् ? असामर्थ्यात् । कथमसामर्थ्यम् ? सापेक्षमसमर्थं भवती'ति । नेदमुभयं युगपद्भवति वाक्यं च प्रत्ययश्च । यदा वाक्यं न तदा प्रत्ययः । यदा प्रत्ययः सामान्येन तदा वृत्तिस्तत्रावश्यं विशेषार्थिना विशेषोऽनुप्रयोक्तव्यः । कृतपूर्वी । किम् ? 'कटम् । भुक्तपूर्वी । किम् ? ओदनमिति ।

प्र०—धिकारात् । सापेक्षमिति । कृतः पूर्वं कटोऽनेनेति विवक्षायां कटापेक्षत्वात्तद्धितेन न भाव्यमित्यर्थः ।

योऽसाविति । कृतः कटोऽनेनेति वाक्ये कृतकटयोः सामानाधिकरण्यम् । अस्मिन्त्रार्थविशेषे न भाव्यं वृत्त्या तस्याः सामान्यविषयत्वात् । तस्मात्कर्मसामान्ये भावे वा क्त उत्पद्यते । तत्र कृतं पूर्वमनेनेत्यस्मिन्नर्थे कृतपूर्वीशब्दो वर्तते तेन पूर्वं कृतवानित्यर्थः संपद्यते । तत्र करोतिवाच्यक्रियापेक्षमस्ति कटस्य कर्मत्वम् । तथाह हरिः—

उ०—द्वाक्यभवनाभावे हेतुमाह—तत्र द्वितीययेति । कटापेक्षत्वादिति । 'कृत' इत्यस्य विशेष्यतया कटसापेक्षत्वादित्यर्थः । अन्यथा क्रियायाः कारकांशे नित्यसापेक्षतयासङ्गतिः स्पष्टैवेति बोध्यम् । नित्यसापेक्षस्थलेऽपि कचिदेव समासो न सर्वत्रेत्याशयमन्ये ।

भाष्ये—योऽसौ कृतकटयोरिति । यः कृतकटयोः सामानाधिकरण्यरूपः सम्बन्धो वाक्ये दृष्टः स उत्पन्ने प्रत्यये दृष्टे प्रत्यये इनौ निवर्तते—'निवृत्त' इति बुद्धिविषयो भवति भावविषयकृतशब्देन वृत्तिसत्त्वात्तत्रान्यार्थदर्शनात्तद्धितार्थेनैकार्थीभूतस्य कृतस्य कटेन सम्बन्धाभावादिति भावः । ननु विशेषातिरिक्तसामान्यसद्भावे मानाभावात्कृधात्वर्थफलाश्रयः तैनाभिहित इति ज्ञानकाले तदर्थफलेऽन्वितस्य कटस्यानभिहितताया वक्तुमशक्यत्वाच्च 'कर्मसामान्ये' इत्यसङ्गतमत आह भावे वेति । अविवक्षितकर्मतया अकर्मकत्वम् । फलांशे प्रागाश्रयविशेषान्वयाविवक्षैवात्र कर्माविवक्षेत्याहुः । कृतं पूर्वमनेनेति । अर्थप्रदर्शनमात्रमेतन्नित्यं प्रयोगः साधुः । प्रत्ययोत्पत्त्यनन्तरं भाष्ये सामानाधिकरण्यनिवृत्त्युत्तेर्वाक्ये कृतकटयोः सामानाधिकरण्येन प्रयोगस्यैव साधुत्वात् । कर्मत्वमिति । अस्यनभिहितं कटस्य कर्मत्वमित्यर्थः ।

अथवेदं प्रयोजनं कर्तृभूतपूर्वमात्रादपि षष्ठी यथा स्यात्—मेदिका* देव-

प्र०-

‘विशेषकर्मसंबन्धे निर्भुक्तेऽपि कृतादिभिः ।

विशेषनिरपेक्षोऽन्यः कृतशब्दः प्रवर्तते ॥

अकर्मकत्वे सत्येवं क्लान्ते भावाभिधायिनि ।

ततः क्रियावता कर्त्रा योगो भवति कर्मणाम् ॥

अविग्रहा गतादिस्था यथा ग्रामादिकर्मभिः ।

क्रिया संबध्यते तद्वत्कृतपूर्व्यादिषु स्थिता’ ॥ इति ।

कर्तृभूतपूर्वमात्रादिति । करोतीति कृदिति कर्ताभिधीयते, तत्र कर्तरि पुनः षष्ठीविधानाद् गुणभूतेऽपि भवति । एवं तु तद्धितनिवृत्तिर्न कृता स्यात् । मेदिकेति । भिदेर्गन्तात्पर्यायादिषु एवुच् । अत्र प्रयोजकः कर्ता एयर्थस्य प्रधान्यात् प्रधानम् । प्रयोज्यकर्ता तु प्रकृत्यर्थस्याप्राधान्यादप्रधानम् । तत्र प्रधानाप्रधानसंनिधौ प्रधानादेव षष्ठी स्यान्नाप्रधानात्, कृद्ग्रहणात् भवति । अथ ‘कर्तृभूतपूर्वा’दिति कथमुच्यते ? न हि प्रयोजकसन्निधौ प्रयोज्यस्य कर्तृत्वमपैति । गत्यादिसूत्रनियमात्कर्मत्वाभवात्कर्तृत्व-

उ०- विशेषकमेति । कृतः कटोऽनेनेत्यस्यामवस्थायां कृतशब्देन विशेषकर्मकदादिसम्बन्धे निर्भुक्तेऽपि—अनुभूतेऽपि तस्यामवस्थायामसामर्थ्येन वृत्तिविरहात्—विशेषनिरपेक्षो भाव-
वचनोऽन्य एव कृतशब्दः प्रवर्तते—वृत्तिं लभत इत्यर्थः । तदेवोपपादयन्नविवक्षितकर्मक-
तया भावे क्त इत्याह—अकर्मकत्व इति । एवं—विशेषनिरपेक्षत्वे, विशेषरहितसामान्य-
स्याभावादित्यर्थः । अत्र ‘क्लान्तं भावाभिधायि त’दिति क्वचित्पाठः स युक्ततरः । सप्तम्यन्त-
पाठे—भावाभिधायिनि । ‘सति समासे तद्धितोत्पत्तिरिति शेषः । एवं सति तद्धितोत्पत्तौ
यथा सामर्थ्यं न भवति तथा दर्शयति—ततः क्रियावतेति । कर्मणां—क्रियावत्कर्त्रर्थकेना
तदन्तोपस्थाप्यक्रियया योगो भवतीत्यर्थः । तत्रोपपत्तिमाह—अविग्रहेति । विशिष्य प्राधा-
न्येन ग्रहो ग्रहणं, तद्वहिता—अप्राधान्येन गृह्यमाणापीत्यर्थः । गुणभूतक्रियायापि कारकाणां
सम्बन्धदर्शनादिति भावः ।

तदुक्तं भाष्ये—अस्ति च करोतेः कटेन सामर्थ्यमिति । सामान्येन तदा वृत्तिरिति ।
अविवक्षितकर्मतया धात्वर्थमात्रवृत्तिना भावक्लान्तेनेत्यर्थः । विशेषार्थिनेति । कर्मविशेष-
जिज्ञासानिवर्तकयत्नवतेत्यर्थः । एषा च विवक्षा प्रयोगानुसारात्कचिदेव । तेन ‘घटं क्रियते’
‘घटं कृत’मित्यादि नापादनीयम् । कृद्ग्रहणे कृते तु न दोषः । कर्मणः कृदन्तमात्रोपस्थाप्य-
क्रियान्वयाभावात् । स चास्योक्तरीत्या न क्वपि पृथक्प्रयोग इति तन्मात्रस्य शक्तिग्रहाभावात् ।
अत एव ‘तण्डुलानां पाचकपुत्रः’ ‘पाचकतर’ इत्यादौ न दोषः । निषेधसूत्रेऽपि लादिसाह-
चर्याभिधानेऽपि तथार्थ इति न निषेधप्रवृत्तिः । ‘कटं कृतवपुत्र’ इत्यादौ च निषेधप्रवृत्तिः ।
अत एव भाष्ये—‘करोतेः कटेन सामर्थ्य’मित्युक्तं न तु ‘कृतशब्दस्य कटेनेत्युक्तम् । एवं च

दत्तस्य यज्ञदत्तस्य काष्ठानादिति ॥६५॥

उभयप्राप्तौ कर्मणि ॥ २ । ३ । ६६ ॥

उभयप्राप्तौ कर्मणि षष्ठ्याः प्रतिषेधेऽकादिप्रयोगेऽप्रतिषेधः ॥ १ ॥

उभयप्राप्तौ कर्मणि षष्ठ्याः प्रतिषेधेऽकादिप्रयोगे प्रतिषेधो न भवतीति वक्तव्यम् । भेदिका देवदत्तस्य काष्ठानाम् । चिकीर्षा विष्णुमित्रस्य कटस्य ।

अपर आह—‘अकाकारयोः प्रयोगे प्रतिषेधो नेति वक्तव्यं शेषे विभाषा’ । शोभना खलु पाणिनेः सूत्रस्य कृतिः । शोभना खलु पाणिनिना सूत्रस्य कृतिः । शोभना खलु दाक्षायणस्य संग्रहस्य कृतिः । शोभना खलु दाक्षायणेन संग्रहस्य कृतिरिति ॥६६॥

प्र०—स्यैवावस्थानात् । एवं तर्हि प्राधान्यस्यात्र भूतपूर्वत्वं विवक्षितम् । प्रधानचरात्कर्तु-
रित्यर्थः । एतच्च विशेषापेक्षायां प्रयोजनमुक्तम् । यदा तृतीयावत् कर्तृमात्रे षष्ठीत्या-
श्रीयते तदा भिन्नशब्दवाच्ययोः प्रधानाप्रधानयोः कर्त्रोरेकशब्दवाच्यताया अभावा-
द्विरोधाभावात् षष्ठी सिध्यतीति नेदं कृद्ग्रहणस्य प्रयोजनम् । तद्वितनिवृत्तिस्तु
प्रयोजनमेव ॥६५॥

उभयप्राप्तौ । षष्ठ्याः प्रतिषेध इति । नियमेनानेन कर्तुः षष्ठी प्रतिषिध्यत
इत्यभिप्रेत्यैतदुक्तम् । भेदिकेति । पर्यायादौ ण्वुच् । शेषे विभाषेति । अकाकारव्यति-
रिक्तस्त्रीप्रत्यय एव नान्यस्मिन्निति केचिदाहुः । अपरै तु प्रत्ययमात्रेऽकाकारवर्जिते
विकल्पमिच्छन्ति, ‘शब्दानामनुशासनमाचार्यस्य, आचार्येणो’ति वा ॥६६॥

उ०—सकर्मकधातावीदृशविवक्षया भावे कप्रत्यय ईदृशसमासविषय एव नान्यत्रेति भाष्यस्वर-
साल्लभ्यते । ‘भ्रान्तं देश’मित्यादौ तु ‘गत्यर्थाकर्मके’ति भावे क्तो बोध्यः । एतच्च विशेषा-
पेक्षायामिति । अत्रैव प्रधानन्यायो न तृतीयादिविधाविति विशेषापेक्षायामित्यर्थः । विरोधाभावे
हेतुरेकशब्दवाच्यत्वाभावः । तदुपपादकं—भिन्नशब्दवाच्ययोरित्यादीति बोध्यम् ॥६५॥

उभयप्राप्तौ । नियमेनानेनेति । नियमशास्त्राणां निषेधे तात्पर्यात्, अन्यथानुवादवैय-
र्थ्यार्पित्तरिति भावः । स्त्रीप्रत्यय एवेति । भाष्ये अकाकारयोर्भेदिका चिकीर्षेति कृतिरिति च
स्त्रीप्रत्यये एवोदाहरणदानादिति तदाशयः । अपरै त्विति । नोदाहरणमादरणीयमिति
तद्भावः ॥६६॥

२अ०३पा०२आ०६सू०] व्याकरणमहामाध्यम्

८३७

क्तस्य च वर्तमाने ॥ २ । ३ । ६७ ॥

क्तस्य च वर्तमाने नपुंसके भाव उपसंख्यानम् ॥ १ ॥

क्तस्य च वर्तमाने नपुंसके भावा उपसंख्यानं कर्तव्यम् । छात्रस्य हसि
तम् । नटस्य भुक्तम् । मयूरस्य नृतम् । कोकिलस्य व्याहृतमिति ।

['तत्तर्हि वक्तव्यम् ? न वक्तव्यम् ।]

शेषविज्ञानात्सिद्धम् ॥ २ ॥

शेषलक्षणान्न षष्ठीः भविष्यति । शेष इत्युच्यते कश्च शेषः ? कर्मादीनाम-
विवक्षा शेषः । कथं पुनः सतो नामाविवक्षा स्याद यदा छात्रो हसति, नटो
भुङ्क्ते, मयूरो नृत्यति, कोकिलो व्याहरति ? सतोऽप्यविवक्षा भवति । तद्यथा-
अलोमिकैडका । अनुदरा कन्येति । असतश्च विवक्षा—समुद्रः कुण्डिका ।
विन्ध्यो^३ वर्धितकमिति ।

यद्येवमुत्तरत्र* चातुःशब्दं प्राप्नोति इदमहेः सप्तम्** । इहाहिना सप्तम् ।

प्र०— क्तस्य च । छात्रस्य हसितमिति । हासो हसितमिति नपुंसके भावे क्तः । तत्र
छात्रस्य कर्तृत्वात्तृतीयाप्रसङ्गे षष्ठीविधानार्थं वचनम् । शेषश्च क इति । कर्तृत्व-
सद्भावाच्चास्ति शेषत्वमिति प्रश्नः । कर्मादीनामिति । सदपि छात्रस्य कर्तृत्वमविवक्षया-
पाक्रियते । संबन्धित्वमात्रं ह्यत्र विवक्षितम् । छात्रस्य संबन्धि हसितमित्यर्थः ।
उत्तरत्रेति । 'अधिकरणवाचिनश्च'त्यत्र । इदमिति । अत्राधिकरणे क्तः । तेनाभिहित-

उ०— क्तस्य च । नपुंसके भाव इति । इदं वार्तिकं 'लक्षणप्रतिपदोक्त'परिभाषया कालो-
दासीन—'नपुंसके भावे क्त' इति सूत्रविहितक्तयोग एव । तेन भूते भावे केन योगे तृतीयैवेति
वार्तिकमतम् । यद्यपि शेषत्वविवक्षयापि सिद्धं तथापि कर्तृत्वप्रकारके बोधे षष्ठ्यर्थमिदमिति
वार्तिकाशयः । भाष्यकारस्तु तादृश एवार्थं साधुत्वमङ्गीकृत्य प्रत्याचक्ष्यौ ।

भाष्ये—यद्येवमिति । एवं—शेषत्वविवक्षया षष्ठ्यङ्गीकारे । अधिकरणवाचिन-
श्चेत्यत्रेति । एतत्सूत्रोदाहरणविषयीभूतगत्यर्थे इत्यर्थः । तत्र हि 'क्तोऽधिकरणे' च भ्रौव्य-
गती'ति । विशेषविधानान्नपुंसके भावे क्त इत्यस्याप्रवृत्तिरेवेति वार्तिकमते वार्तिकेन षष्ठी न
प्राप्नोति । शेषत्वविवक्षयाश्च भावविषयेऽभाव एवेति वार्तिकमते त्रैशब्ध्यम् । प्रत्याख्यातृमते
च शेष षष्ठी स्यादिति चातुःशब्दमित्यर्थः । तदेवाह—तत्र शेषेति । कर्माविवक्षयाकर्मकत्वे

† नपुंसक भावे क्तः ३. ३ ११४. १—काचित्कोऽयं पाठः ।

२—इदं भाष्यमिति P. S. Subrahmanya Shastri. ‡ षष्ठी शेषे २. ३ ५०.

३—३ २. ११० सूत्रभाष्ये २६७ पृष्ठे ४ टिप्पणी द्रष्टव्या । * अधिकरणवाचिनश्च २. ३. ६८.

** क्तोऽधिकरणे च भ्रौव्यगतिप्रत्ययसामर्थ्येन ३. ४. ७६.

इहाहिः सप्तः । इहाहेः सप्तं ग्रामस्य पार्श्वे ग्रामस्य मध्य इति । इष्यत एव चातुःशब्दम् ॥६७॥

न लोकाव्ययनिष्ठाखलर्थतृनाम् ॥ २ । ३ । ६६ ॥

लादेशे सल्लिङ्ग्रहणं किकिनोः प्रतिषेधार्थम् ॥ १ ॥

लादेशे सल्लिङ्ग्रहणं कर्तव्यम् । सल्लिटोः प्रयोगे नेति वक्तव्यम् । किं प्रयोजनम् ? किकिनोः प्रतिषेधार्थम् । किकिनोरपि प्रयोगे प्रतिषेधो यथा स्यात्—‘पुपिः सोमं दृदिर्गाः’* ॥ किं पुनः कारणं न सिध्यति ?

तयोरलादेशत्वात् ॥ २ ॥

न हि तौ लादेशौ ॥ अथ तौ लादेशौ स्यातां स्यात्प्रतिषेधः ? बाढं

५०—मधिकरणमिति इदंशब्दात्प्रथमा कृता, अहिशब्दात्त्वधिकरणवाचिनश्चेति षष्ठी । इहाहिना सप्तमिति । अत्र भावे क्तः । इहाहिः सप्त इति । तत्र कर्तरि क्तः । इहाहेः सप्तमिति । भाव एव क्तः । तत्र शेषविवक्षायां षष्ठी स्यादिति चोद्यम् । इष्यत एवांत-परिहारः । ‘ग्रामस्य पार्श्वे’ इति सप्तमीप्रयोगेण नायमधिकरणे क्तः कृतः, किं तर्हि भाव इति दर्शयति ॥६७॥

न लोकाव्यय । लादेश इति । लग्नहणमपनीय सल्लिङ्ग्रहणं कर्तव्यम् । तत्र सद्वग्रहेण शतृशानचौ गृह्येते । लिङ्ग्रहणेन च कानच्कसू, लिट्संज्ञाविधानात्किकिनौ च । लग्नहणे तु किकिनोरलादेशत्वाद् ग्रहणाप्रसङ्गः । अथ ताविति । लिट्कार्यातिदेशालादेशतुल्यावित्यर्थो विवक्षितः । परस्तु यथोक्तमभिप्रायमप्रतिपद्य लादेशत्वमेवानयोर्विप्रतिपन्नमिति मत्वाह—बाढं स्यादिति । वक्ष्यामीति । व्याख्यास्यामीत्यर्थः ।

उ०—इमानि चत्वारि रूपाणि, सकर्मकत्वे तु अहिना सप्तो ग्राम इति पञ्चममपि बोध्यमिति केचित् । सप्तमीप्रयोगेणेति । इहेति सप्तमीप्रयोगेणैवेदं दर्शितम् । इहपदार्थस्यैव चेदं विवरणं भाष्ये इति बोध्यम् । किं तर्हि भाव इति । ‘इदमिहाहिः सप्त’ इत्युदाहरणे कर्तरीत्यस्योपलक्षणम् ॥६७॥

न लोकाव्यय । अपनीयेति । सल्लिङ्ग्रहणे तस्य फलाभावादित्यर्थः । लग्नहणेनैव प्रत्कानच्कसूनां सिद्धत्वात्किं सल्लिङ्ग्रहणेनेत्यत आह—किकिनौ चेति । ‘ले’त्यस्य लादेशयोग इत्येवार्थः । लयोग इति तु न शङ्क्यम् । आदेशो लत्वस्याल्विधित्वेन स्थानिवत्वा-योगात् । लिट्कार्यातिदेशादिति । द्वित्वविधानेनैव सिद्धौ तद्वदतिदेशाल्लिङ्गालादेशतुल्यावित्यर्थ इति भावः । व्याख्यास्यामीति । संज्ञां न व्याख्यास्यामि किं त्वतिदेशं व्याख्यास्यामीत्यर्थः ।

२अ०१पा०३आ०६९सू०] व्याकरणमहाभाष्यम्

८३६

स्यात् । लादेशौ तर्हि भविष्यतः । तत्कथम् ? 'आद्यगमहनजनः किकिनौ लिट् च' [३. २. १७१] इति 'लिङ्व'दिति वक्ष्यामि । स तर्हि वतिनिर्देशः कर्तव्यो न ह्यन्तरेण वतिमतिदेशो गम्यते । अन्तरेणापि वतिमतिदेशो गम्यते । तद्यथा—एष ब्रह्मदत्तः । अब्रह्मदत्तं ब्रह्मदत्त इत्याह ते मन्यामहे ब्रह्मदत्तवदयं भवतीति । एवमिहाप्यलिटं लिङित्याह लिट्त्वदिति विज्ञास्यते ।

उकारप्रयोगे नेति वक्तव्यम् । कटं चिकीर्षुः । ओदनं बुभुक्षुः ।

तत्तर्हि वक्तव्यम् ? न वक्तव्यम् । उकारोऽप्यत्र निर्दिश्यते । कथम् ? प्रश्लिष्टनिर्देशोऽयम्—उ उक ऊक, ल ऊक लोकेति ।

उकप्रतिषेधे कमेर्भाषायामप्रतिषेधः ॥ ३ ॥

उकप्रतिषेधे कमेर्भाषायां प्रतिषेधो न भवतीति वक्तव्यम् । दास्याः कामुकः । वृषल्याः कामुकः ।

अव्ययप्रतिषेधे तोसुन्कसुनोरप्रतिषेधः ॥ ४ ॥

अव्ययप्रतिषेधे तोसुन्कसुनोः प्रतिषेधो न भवतीति वक्तव्यम् । पुरा सूर्यस्यो-
देतोराधेयः† । पुरा वत्सानामपाकर्तोः । पुरा क्रूरस्य विसृपो विरश्नि‡ ।

प्र०—परस्त्वपूर्वो वतिनिर्देशः कर्तव्यत्वेनानेन चोदित इति मत्वाह—स तर्हीति । विशेषाति-
देशे च सामान्यातिदेशः प्रवर्तत एव, विशेषस्य सामान्याव्यभिचारात् । तेन लमात्र-
निबन्धनः षष्ठीप्रतिषेधः किकिनोः प्रवर्तते, तदत्र लिट्संज्ञा किकिनोर्विधीयत इति मत्वा
वार्तिकारम्भः । कार्यातिदेशाश्रयेण तत्प्रत्याख्यानम् ।

उकारप्रयोग इति । उकारान्तप्रत्ययप्रयोगे इत्यर्थः । उप्रत्ययोऽपि चान्तवद्भा-
वाद् गृह्यते । उकारोऽपीति । उओकश्चेति द्वयोर्द्वन्द्वः पूर्वं क्रियते ततोऽन्येषाम् । अन्यथा

उ०—ननु लिङ्वदतिदेशोऽपि कथं लमात्राश्रयषष्ठीनिषेधोऽत आह—विशेषेति । संज्ञाप्रकरणाभावा-
दिति मत्वेत्युक्तम् ।

भाष्ये—उकारेति । कारप्रयोगेण वर्णग्रहणमिति ध्वनितम् । तत्फलमाह—उकारान्तेति ।
शब्दरूपं विशेष्यमादाय तदन्तविधिः । स च प्रत्यय एव साहचर्यादिति भावः । तेन
'कन्यामलङ्कारिणु'रित्यादि सिद्धम् । 'प्रत्ययाप्रत्यययो'रिति तु वर्णग्रहणे न प्रवर्तत इति
बोध्यम् ।

† काठक सं० ८ । ३.

‡ यजु० वा० सं० १. २८. काठक० १. ६. मैत्रा० १. १. १०. तै० १. १. ६. ३.

शानंश्चानश्शतृणामुपसंख्यानम् ॥ ५ ॥

शानंश्चानश्शतृणामुपसंख्यानं कर्तव्यम् । सोमं पवमानः । 'नडमाघानः । अधीयन् पारायणम्* । 'लप्रयोगे ने'ति प्रतिषेधो न प्राप्नोति । मा भूदेवं तृनित्येवं भविष्यति । कथम् ? 'तृ'निति नेदं प्रत्ययग्रहणम् । किं तर्हि ? प्रत्याहारग्रहणम् । क संनिविष्टानां प्रत्याहारः ? 'लटः शत्रि'त्यतः प्रभृत्यातृनो नकारात्† ।

यदि प्रत्याहारग्रहणं 'चौरस्य द्विषन्' 'वृषलस्य द्विषन्' अत्रापि प्राप्नोति‡ ।

द्विषः शतुर्वावचनम् ॥ ६ ॥

द्विषः शतुर्वेति वक्तव्यम् । तच्चावश्यं वक्तव्यं प्रत्ययग्रहणे सति प्रतिषेधार्थम् । तदेव प्रत्याहारग्रहणे सति विध्यर्थं भविष्यति ॥६६॥

अकेनोर्भविष्यदाधमर्णयोः ॥ २ । ३ । ७० ॥

अकस्य भविष्यति ॥ १ ॥

अकस्य भविष्यतीति वक्तव्यम् । यवाल्लौकिको व्रजति । ओदनं भोजको व्रजति । सक्तून्पायको व्रजति†† ।

प्र०- 'लवुके'ति स्यात् । लप्रयोगे नेति । एतेषां चालादेशत्वात् ॥६७॥

अकेनोः । यथासंख्यापवादार्थं वचनम्—अकस्येति । स्वरितत्वाप्रतिज्ञानाद्यथासंख्याभावव्याख्यानं चेदमित्याहुः । अकस्य त्वाधमर्ण्ये नास्ति विधानमिति भविष्य-

उ०- एतेषां चेति । पूङ्ग्यजोः शाननित्यादीनामित्यर्थः । भाष्ये—प्रतिषेधार्थमिति । षष्ठ्याः सिद्धत्वेन प्रतिषेधमात्रफलकं वार्तिकमिति भावः । तदेव विध्यर्थमिति । नित्यं प्रतिषेधे प्राप्ते पक्षे षष्ठीविध्यर्थमित्यर्थः ॥६९॥

अकेनो । स्वरितत्वेति । 'यथासंख्य'सूत्रे 'स्वरितेने'त्यनुवृत्तेरिति भावः । भविष्यद-

१- 'नडस्तु धमनः पोटगलः' इत्यमरः । 'नरसल' 'नरकट' 'नरई' इति भाषायाम् । ६. १.

३२ वा० ६ पु० ३४३ भाष्ये टिप्पणी द्रष्टव्या । 'नटमाघानः' पा० ।

* पूङ्ग्यजोः शानन् ; ताच्छील्यवयोवचनशक्तिषु चानश् ; इङ् धार्योः शत्रुकच्छिणि ३. २.

१२८-१३०. † लटः शतृशानचाव० ३.२.१२४ इत्यारभ्य तृन् ३.२.१३५ पर्यन्तम् ।

‡ द्विषोऽमित्रे ३. २. १३१. †† वृमुन्खलौ क्रियायां क्रियार्थायाम् ३. ३. १०.

इन आधमर्ण्ये च ॥ २ ॥

तत इन आधमर्ण्ये च भविष्यति चेति वक्तव्यम् । शतं दायी । सहस्रं दायी** । ग्रामं गमी† ॥७०॥

कृत्यानां कर्तरि वा ॥ २ । ३ । ७१ ॥

कर्तृग्रहणं किमर्थम् ? कर्मणि भूदिति । नैतदस्ति प्रयोजनम् । भाव-
कर्मणोः कृत्या विधीयन्ते‡ तत्र कृत्यैरभिहितत्वात्कर्मणि षष्ठी न भविष्यति ।

अत उत्तरं पठति—

भव्यादीनां कर्मणोऽनभिधानात्कृत्यानां कर्तृग्रहणम् ॥ १ ॥

भव्यादीनां* कर्म कृत्यैरनभिहितम् । गेयो माणवकः साम्नाम् । भव्या-
दीनां कर्मणोऽनभिधानात्कृत्यानां कर्तृग्रहणं क्रियते ॥ किमुच्यते 'भव्यादीनां
कर्म कृत्यैरनभिहित'मिति । नेहाप्यनभिहितं भवति—आक्रष्टव्या ग्रामं शाखेति ।

प्र०—दधिकारविहितस्यैव तस्य ग्रहणम् । शतं दायीति । 'आवश्यकधमर्ण्ययोर्णिनि'रिति
णिनिः । ग्रामं गमीति । 'भविष्यति गम्यादय' इति वचनाद्भविष्यति गमेरिनिः ।
'गत्यर्थकर्मणी'त्यत्र चतुर्थी वेत्येव पक्षे द्वितीयायां सिद्धायां द्वितीयाग्रहणमपवाद-
विषयेऽपि विधानार्थं 'ग्रामं गन्ते'ति यत्कैश्चिदुक्तं तद्भाष्यकारस्य नाभिमतमिति ग्रामं
गमीत्युदाहरणोपपत्तिः ॥७०॥

कृत्यानां । नेहापीति । काका नरप्रयोगादिहाप्यनभिधानमित्यर्थः । आक्रष्टव्येति ।

उ०—धिकारेति । इदं च 'तुमुष्णबुला'वित्यत्र भाष्ये स्पष्टम् । भविष्यदर्थकस्यापि ग्रहणमिति
पक्षान्तरमपि तत्र स्पष्टम् ॥७०॥

कृत्यानां । भाष्ये—भावकर्मणोरिति । तत्र भावेऽकर्मकाद्विधानेन कर्मणोऽभाव एव,
कर्मणि तु सकर्मकाद्विधानेऽपि तस्याभिधानमेवेति भावः । न च 'कर्तव्यपूर्वी कट'मित्यादाव-
विवक्षितकर्मतया भावे तव्ये पश्चात्कर्मसन्निधाने भावेऽपि संभव इति वाच्यम् । भाष्य-
ग्रामाण्येन कृत्यविषये तथा विवक्षाया अभवादित्याहुः ।

भव्यादीनामिति । तत्र हि कर्तरि कृत्यः, 'गेयो माणवकः साम्ना'मित्यत्र कर्मणि

** आवश्यकधमर्ण्ययोर्णिनिः ३. ३. १७०. † भविष्यति गम्यादयः ३. ३. ३.

१—[किं प्रयोजनम् ? संख्यातानुदेशो मा भूदिति ।] इत्यधिकं कचित् ।

‡ तयोरेव कृत्यकृत्त्वार्थाः ३. ४. ७०.

* भव्यगेयप्रवचनीयोपस्थानीयजन्यात्याव्यापत्या वा ३. ४. ६८.

एवं तर्हि योगविभागः कैरिष्यते—‘कृत्यानाम्’ । कृत्यानां प्रयोगे षष्ठी न भवतीति । किमुदाहरणम् ? ग्राममाक्रष्टव्या शाखा । ततः ‘कर्तरि वे’ति ।

इहापि तर्हि प्राप्नोति—गेयो माणवकः साम्नामिति । ‘उभयप्राप्ता’विति* वर्तते । ननु चोभयप्राप्तिरेवैषा—गेयो माणवकः साम्नामिति च, गेयानि माणनकेन समानीति च भवति । उभयप्राप्तिर्नाम सा भवति यत्रोभयस्य युग-पत्प्रसङ्गोऽत्र च यदा कर्मणि न तदा कर्तरि, यदा कर्तरि न तदा कर्मणीति ॥७१॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य

तृतीये, पादे तृतीयमाह्निकम् ॥ पादश्च समाप्तः ।

प्र०—कृषेद्विकर्मकत्वात्प्रधानकर्मणः कृत्येनाभिधानं न त्वप्रधानकर्मण इति तन्निवृत्त्यर्थमपि कर्तृग्रहणं कस्मान्न भवतीति भावः । एवं तर्हि—‘कृत्याना’मित्येतावत्सूत्रं क्रियते । तत्र चो‘भयप्राप्ता’विति ‘ने’ति च वर्तते । तेन कर्तृकर्मणोर्द्वयोरप्युभयप्राप्तौ कृत्ये षष्ठी प्रतिषिध्यते । उभयप्राप्तिरेवैषेति । पर्यायेणेति मन्यते । उभयप्राप्तिर्नामेति । बहु-व्रीहिसमासाश्रयणाद्यत्र कृत्ये युगपदुभयोः प्राप्तिस्तत्रैव षष्ठी निषिध्यत इत्यर्थः ॥७१॥

इत्युपाध्यायजैय्यटपुत्रकैय्यटविरचिते भाष्यप्रदीपे द्वितीयस्याध्यायस्य

तृतीये पादे तृतीयमाह्निकम् ॥ समाप्तश्चायं तृतीयः पादः ।

उ०—विकल्पाभावायेत्यर्थः । तन्निवृत्त्यर्थमपीति । ‘कृत्यानां प्रयोगे कर्तरेव षष्ठी न कर्मणि, सा च वे’ति कस्मान्न व्याख्यायत इत्यर्थः । यदप्येवं व्याख्याने ‘गेयो माणवकः साम्ना’मिति न सिध्यति, तथापि उभयप्राप्तावित्यनुवर्त्य तत्र दोषाभाव इति भावः । अत्र पक्षे विधिसम्भवे नियमानुपपत्तिमनुभयप्राप्तिविषये ‘भवतः कटः कर्तव्यः’ ‘भवता कटः कर्तव्य’ इत्यादावसिद्धिं च मनसि निधाय भाष्ये उक्तम्—एवं तर्हि—कर्तृकर्मणोर्द्वयोरपीति । विकल्पस्त्वनु-भयप्राप्तिविषयः, ‘आक्रष्टव्या ग्रामं शाखा देवदत्तेने’त्यस्यैवेष्टेरित्याशयः । वृत्तिस्वरसोऽप्येव-मेव । भाष्ये ‘ग्राममाक्रष्टव्ये’त्यस्य ‘देवदत्तेने’ति शेषः । ‘उभयप्राप्ता’वित्यस्य सम्बन्धाज्ञानेन वा तन्मात्रमुदाहृतम् । ‘देवदत्तस्य देवदत्तेन वा कर्तव्य’मिति ‘कर्तरि वे’त्यस्योदाहरणम् । ननु चोभयप्राप्तिरिति । उभयप्राप्ताविति तत्पुरुष इति भावः । बहुव्रीहिरित्युत्तरम् । पर्यायेणेति । कर्तरि भव्यादीनां विकल्पेन विधानादित्यर्थः । बहुव्रीहीति । कदाचित्कर्तरि कदाचित्कर्मणि कृत्यसत्त्वेन कृत्यप्रत्ययभेदादेकत्र कृत्ये युगपदुभयप्राप्तिर्नास्तीति भावः । अनेन भाष्येण यत्रोभयोः प्रयोगस्तत्रैवोभयप्राप्तिरिति सूचितम् ॥७१॥

इति श्रीशिवभट्टसुतसतीर्गर्भजनागेशभट्टकृते भाष्यप्रदीपोद्द्योते द्वितीयस्याध्यायस्य

तृतीये पादे तृतीयमाह्निकम् ॥ पादश्च समाप्तः ।

* उभयप्राप्तौ कर्मणि २. ३. ३६. १—‘प्राप्तिरेषा’ पा० ।

अथ चतुर्थः पादः

द्विगुरेकवचनम् ॥ २ । ४ । १ ॥

किमर्थमिदमुच्यते ?

प्रत्यधिकरणं वचनोत्पत्तेः संख्यासामानाधिकरण्याच्च
द्विगुरेकवचनविधानम् ॥ १ ॥

प्रत्यधिकरणं वचनोत्पत्तिर्भवति । किमिदं प्रत्यधिकरणमिति ? अधिकरण-
मधिकरणं प्रति प्रत्यधिकरणम् । संख्यासामानाधिकरण्याच्च । संख्यया बह्वर्थया
चास्य सामानाधिकरणम् । प्रत्यधिकरणं वचनोत्पत्तेः संख्यासामानाधिकरण्याच्च
'बहुषु बहुवचनम्' [१. ४. २१] इति बहुवचनं प्राप्नोति । इष्यते चैक-
वचनं स्यादिति तच्चान्तरेण यत्नं न सिध्यतीति द्विगुरेकवचनविधानम् । एव-
मर्थमिदमुच्यते ॥ अस्ति प्रयोजनमेतत् ? किं तर्हीति ।

प्र०- द्विगुरेकवचनम् । किमर्थमिति । इह समाहारद्विगुरेव ग्रहणमिष्यते । समा-
हरणं समाहारः । स चैक एवेति सिद्धमेकवचनमिति प्रश्नः । प्रत्यधिकरणमिति ।
समाहियत इति समाहार इति यदा कर्मणि घञ् तदानेकस्यार्थस्य समाहियमाणस्य
वाचको द्विगुरिति एकत्वाभावादप्राप्तमेकवचनं विधीयत इत्यर्थः । अधिकरणशब्देन
द्रव्यमुच्यते । यत्संख्यद्रव्याभिधानं तत्संख्याश्रयं वचनमुत्पद्यत इत्यर्थः । पञ्चपूली-
शब्देनात्र पञ्च पूलाः समाहियमाणा उच्यन्ते । ततो बहुवचनप्रसङ्ग एकवचनविधा-
नम् । संख्यासामानाधिकरण्याच्चेति । एतेन कर्मसाधनत्वं समाहारशब्दस्य दर्श-
यति । भावसाधने हि वैयधिकरणं पञ्चानां पूलानां समाहार इति । संख्याशब्देनात्र
संख्यावाची शब्द उच्यते । संख्यया बह्वर्थयेति । एकत्वनिरासपरमेतत् । तेन
द्वयार्थापि गृह्यते संख्या द्विप्रामीति ।

उ०- द्विगुरेकवचनम् । 'तद्वितार्थ' इत्यत्र विहितस्य द्विगुत्वात्समाहारद्विगुरेव ग्रहणे माना-
भावः, तन्मात्रग्रहणेऽपि समाहारशब्दस्य कर्मसाधनत्वे बहुवचनप्राप्तेर्बह्वर्थमाणमप्रीत्या भाव-
साधनत्वेऽपि तत्प्राप्तेः प्रश्नानुपपत्तिरत आह—इहेति । कर्मसाधनस्य ग्रहणं तु तत्रैव
भाष्ये निराकृतम् । द्रव्यमिति । गुणादीनामाधारत्वादित्यर्थः । एकद्रव्यवाचकस्वरूप-
सामानाधिकरणस्य शब्दधर्मत्वाद्वाह—संख्याशब्देनेति । उच्यते इति । अत एव द्विगुपदेन

तत्रानुप्रयोगस्यैकवचनाभावोऽद्विगुत्वात् ॥ २ ॥

तत्रानुप्रयोगस्यैकवचनं न प्राप्नोति—‘पञ्चपूलीय’मिति । किं कारणम् ? अद्विगुत्वात् । द्विगुरेकवचनं’मित्युच्यते न चात्रानुप्रयोगो द्विगुसंज्ञः ।

सिद्धं तु द्विग्वर्थस्यैकवद्वचनात् ॥ ३ ॥

सिद्धमेतत् । कथम् ? द्विग्वर्थ एकवद्वतीति वक्तव्यम् ॥ तत्तर्हि वक्तव्यम् ? न वक्तव्यम् । नेदं पारिभाषिकस्य वचनस्य ग्रहणम् । किं तर्हि ? अन्वर्थ-ग्रहणम् । उच्यते वचनम् । एकस्यार्थस्य वचनमेकवचनमिति ।

एकशेषप्रतिषेधश्च ॥ ४ ॥

एकशेषस्य च प्रतिषेधो वक्तव्यः । पञ्चपूली च पञ्चपूली च पञ्चपूली च पञ्चपूल्यः ।

न वान्यस्यानेकत्वात् ॥ ५ ॥

न वा वक्तव्यः । किं कारणम् ? अन्यस्यानेकत्वात् । नैतद् द्विगुरेक-त्वम् । कस्य तर्हि ? द्विग्वर्थसमुदायस्य ।

प्र०— तत्रानुप्रयोगस्येति । द्विगुः समास एकवचनं प्रत्ययं प्रतिपद्यत इति पारिभाषि-कैकवचनाश्रयेण दोषोपन्यासः । उच्यते वचनमिति । ‘कृत्यल्युटो बहुल’मिति कर्मणि ल्युट् । एकस्यार्थस्येति । वाच्यवाचकसंबन्धे षष्ठी । एकस्यार्थस्य वाचको द्विगुः समास उच्चार्यत इत्यर्थः । तत्र सामर्थ्यादयमतिदेशः संपद्यते । यो ह्यनेकस्यार्थस्य वाचकः स कथमेकस्य वाचकस्तस्मादेकत्वाश्रयकार्यप्राप्तये द्विग्वर्थस्यैकवद्भावो विधीयते । ततश्च तस्मिन्नर्थे प्रयुज्यमानस्याद्विगुरप्येकवचनं सिध्यति ।

एकशेषप्रतिषेधश्चेति । एकशेषविषय एकवद्भाव उपचारादेकशेषशब्देनोक्तः । पञ्चपूल्य इति । अत्रैकशेषे कृतेऽपि द्विगुत्वात्तदर्थस्यैकवद्भावः प्राप्तः प्रतिषिध्यते ॥ न वेति । प्रथमस्य द्विग्वर्थस्यानेकसङ्ख्यायुक्तस्यानेकवद्भावः कृतः । तत एकशेषे कृते

उ०—सामानाधिकरण्यं, पारिभाषिकग्रहणे हि द्विगोरिति पञ्चमी स्यादिति भावः । ‘वचन’मिति च सामान्ये नपुंसकं बोध्यम् ।

द्विग्वर्थस्येति । एवं चानुप्रयोगेऽपि सिद्धिरिति भावः । षष्ठीसमासेऽर्थानुपपत्तिमा-शङ्क्याह—एकशेषविषय इति । ‘एकशेषे चे’ति भाष्ये विषयसप्तमी । भाष्यस्वारस्यात्तु विषयसप्तम्यन्तेन ‘सुप्तुपे’ति समास इति लभ्यते ॥ भाष्ये—नैतद् द्विगोरिति । द्विग्वर्थस्ये-

१—‘द्विगुरेकवचन’मिति पा० ।

समाहारग्रहणं च तद्धितार्थप्रतिषेधार्थम् ॥ ६ ॥

समाहारग्रहणं च कर्तव्यम् । किं प्रयोजनम् ? तद्धितार्थप्रतिषेधार्थम् । तद्धितार्थे यो द्विगुस्तस्य मा भूदिति—पञ्चकपालौ पञ्चकपाला इति* ।

किं पुनरयं पञ्चकपालशब्दः प्रत्येकं परिसमाप्यत आहोस्वित्समुदाये वर्तते । किं चातः ? यदि तावत्प्रत्येकं परिसमाप्यते पुरस्तादेव चोदितं परिहृतं च । अथ समुदाये वर्तते ।

न वा समाहारैकत्वात् ॥ ७ ॥

न वैतत्समाहारैकत्वादपि सिध्यति । एवं तर्हि प्रत्येकं परिसमाप्यते । पुरस्तादेव चोदितं परिहृतं च ।

प्र०—द्विग्वर्थसमुदायस्याद्विग्वर्थत्वाद् बहिरङ्गत्वाच्च प्राथमकल्पिकेऽन्तरङ्गे द्विग्वर्थे चरितार्थत्वाच्चैकवद्भावो न प्रवर्तत इत्यर्थः ।

पञ्चकपालाविति । संस्कृतार्थे विहितस्याणो 'द्विगोलुङ्गनपत्ये' इति लुक् ।

किं पुनरिति । यदि तावदेकस्मिन् संस्कृते प्रत्ययमुत्पाद्य लुकि कृते एकशेषः क्रियते तदा 'पञ्चपूत्य' इत्यनेन 'पञ्चकपाला' इति समानम् ।

अथ प्रथममेव पञ्चसु कपालेषु संस्कृता इति बहुत्वसङ्ख्यायुक्ता अर्था विवक्ष्यन्ते तदा तेषां समाह्रियमाणत्वात् समाहाररूपतास्तीति क्रियमाणेऽपि समाहारग्रहणे निवृत्तिर्न सिध्यतीत्यर्थः । एवं तर्हीति । न हि द्वयोर्बहुनां वा पुरोडाशानां पञ्चसु कपालेषु संस्कारः क्रियते, अपि तु प्रत्येकमिति भावः ।

उ०—त्यर्थः । समुदायस्येति । उद्भूतावयवभेदस्येत्यर्थः । यद्यपि 'शिष्यमाणं लुप्मानार्थ-
मिधायी'त्ययमपि द्विग्वर्थ एव तथापि न दोष इत्याह—बहिरङ्गत्वाच्चेति । बहुवचनसमभि-
व्याहारेणैवास्य प्रतीत्या जातसंस्कारानिवृत्तिरित्याशयमन्ये ।

पञ्चकपालशब्दस्य प्रत्येकं समुदाये वा परिसमाप्तौ तद्धितार्थे द्विगुत्वानपायात्किं
विचारेणेत्यत आह—यदि तावदिति । समानमिति । अयमेव 'पुरस्तादेव चोदितं परिहृतं
चे'ति भाष्यस्यार्थः ।

समाह्रियमाणत्वादिति । समुदायरूपत्वादित्यर्थः । समुदायसमाहारौ च पर्यायाविति
भावः । निवृत्तिर्न सिध्यतीति । समाहारानुवादेनैकत्वविधानादप्येतन्न सिध्यतीति भाष्या-
क्षरार्थः । 'प्रत्येकमेव समाप्तिरित्यत्र विनिगमकमाह—न हीति । एवं च 'न वा समाहारै-
कत्वा'दिति निष्फलम् । किं च समाप्ते संख्याविशेषानवगतेः समुदायमादाय बहुवचनोप-
पत्तिरपि नेति भाष्याशयः ।

* संस्कृतं भद्राः ४. २. १६; द्विगोलुङ्गनपत्ये ४. १. ८८.

अपर आह—‘न वा समाहारैकत्वात्’ । न वा योगारम्भेणैवार्थः । किं कारणम् ? समाहारैकत्वात् । एकोऽयमर्थः समाहारो नाम तस्यैकत्वादेकवचनं भविष्यति ॥१॥

द्वन्द्वश्च प्राणितूर्यसेनाङ्गानाम् ॥ २ । ४ । २ ॥

प्राणितूर्यसेनाङ्गानां तत्पूर्वपदोत्तरपदग्रहणम् ॥ १ ॥

प्राणितूर्यसेनाङ्गानां तत्पूर्वपदोत्तरपदग्रहणं कर्तव्यम् । प्राणयङ्गानां प्राणयङ्गैरिति वक्तव्यम् । तूर्याङ्गानां ‘तूर्याङ्गैः । सेनाङ्गानां सेनाङ्गैरिति’ । किं प्रयोजनम् ? व्यतिकरो मा भूदिति ॥ तत्तर्हि वक्तव्यम् ? न वक्तव्यम् ।

प्र०— अपर आहिति । ‘न वा समाहारैकत्वा’दित्येतद्वार्तिकं सूत्रप्रत्याख्यानार्थमित्येतद्व्याचष्टे । अयं भावः—तिरोहितावयभेदः समूहरूपः समाहारो द्विग्वर्थस्तस्यैकत्वाद्वनयूथादिवत्सिद्धमेकवचनमिति नार्थः सूत्रेण । तस्मिंश्चासति समाहारग्रहणं न कर्तव्यम् । क्रियमाणे तु सूत्रे समाहारग्रहणं तद्वितार्थद्विगुण्यावृत्त्यर्थं कर्तव्यमेव । तेन समाहारेण व्यपदिष्टस्य द्विगोर्ग्रहणं भवति । यस्तु तद्वितार्थं तस्य न भवति । तेन पञ्चभिर्गोभिः क्रीताः पञ्चगवः पटा इत्यादौ द्विग्वर्थस्यैकवद्भावाभावः । यदा बहूनां पटानां पञ्चगुत्वं न तु प्रत्येकं तदैकशेषस्यायमविषयः । एतदेव मन्यमानेन भाष्यकारेण पूर्वं व्याख्यानेऽसमाश्रयता प्रत्याख्यानत्वेन वार्तिकं व्याख्यातम् । उत्तरपदे तु यो द्विगुस्तदर्थस्यार्थान्तरे गुणभावादस्वातन्त्र्यात्सत्यपि प्रातिपदिकत्वे ततः प्रत्ययानुत्पादादेकवद्भावातिदेशः प्रयोजनाभावान्न प्रवर्तते ॥१॥

द्वन्द्वश्च । तत्पूर्वपदोत्तरपदग्रहणमिति । यदङ्गवाचि पूर्वपदं तदङ्गवाच्येव यद्युत्तरपदं भवति तथा सत्येकवद्भावो नान्यथेत्यर्थः । व्यतिकरो मा भूदिति ।

उ०— तिरोहितेति । लक्ष्यानुरोधादिति भावः । अत्र पक्षे द्रव्यानयनं तु नान्तरीयकत्वात्, द्रव्याकृत्योरभेदन्यायेन वा । अवश्यं च भावसाधन एव समाहारशब्दस्तत्राश्रयणीयः, अन्यथा ‘पञ्चखट्वी’त्यादावनुपसर्जनत्वाद्भ्रष्टो न स्यात् । एवं च न्यायसिद्धार्थानुवादकमेवेदं सूत्रमिति बोध्यम् । समुदाये शब्दसमासौ ‘पञ्चगवः पटा’ इत्यादौ तद्वितार्थेऽपि समाहारसम्भवात्कथं तेनापि तद्व्यावृत्तिरत आह—समाहारेण व्यपदिष्टस्येति । प्रतिपदोक्तपरिभाषया तद्वितार्थद्विगोश्च तत्त्वाभावादिति भावः । ‘पञ्चगवः’ इत्यनेन नेदं तुल्यमित्याह—यदा बहूनामिति । असमाश्रयतेति । वस्तुतः समासेऽन्तर्वर्तिविभक्त्यर्थसंख्यानवगमेन सर्वत्र समासादेकशेषेणैव बहुवचनादीति भाष्याशयः । अत एवैवं तर्हीत्यादि परिहृतं चेत्यन्तं भाष्यं सङ्गच्छते । अन्यथा तदसङ्गतिरित्यन्ये । उत्तरपदद्विगुस्तु न समाहारग्रहणस्य व्यावर्त्य इत्याह—उत्तरपदत्वे त्विति । सत्यपि प्रातिपदिकत्वे इति । तत्त्वे सत्यपि स्वगतसंख्याद्यभावाच्च ततः प्रत्यय इति भावः । ‘पञ्चगवप्रिय’ इत्यादौ प्रत्ययान्तत्वाभावाच्च न प्रातिपदिकत्वमित्यपिना सूचितम् ॥१॥

द्वन्द्वश्च । पूर्वपक्षेऽपि प्रत्येकमङ्गशब्दसम्बन्धे युक्तिमाह—न हीति । एवं च पूर्व-

१—‘तूर्याङ्गैरिति वक्तव्यम्’ पा० । २—‘सेनाङ्गैरिति वक्तव्यम्’ पा० ।

योगविभागात्सिद्धम् ॥ २ ॥

योगविभागः करिष्यते—‘द्वन्द्वश्च प्राण्यङ्गानाम्’ । ततस्तूर्याङ्गानाम् ।
ततः ‘सेनाङ्गाना’मिति ॥ स तर्हि योगविभागः कर्तव्यः ? न कर्तव्यः ।
प्रत्येकमङ्गशब्दः परिसमाप्यते ॥२॥

अनुवादे चरणानाम् ॥ २ । ४ । ३ ॥

इह कस्मान्न भवति—‘नन्दन्तु कठकालापाः । वर्धन्तां कठकौथुमाः’ ।
स्थेणोः ॥ १ ॥

स्थेणोरिति वक्तव्यम् ॥ एवमपि ‘तिष्ठन्तु कठकालापा’ इत्यत्रापि प्राप्नोति ।
अद्यतन्यां च ॥ २ ॥

अद्यतन्यां चेति वक्तव्यम् । ‘उदगात्कठकालापम्’ । ‘प्रत्यष्ठात्कठकौथु-
मम्’ । उदगान्मौदपैप्पलादम् ॥३॥

प्र०—‘पाणिमार्दङ्गिकाश्चरोहा’ इत्यादावेकवद्भावो मा भूदित्यर्थः । प्रत्येकमिति । बहुवच-
नान्तोऽङ्गशब्दः प्रत्येकमभिसंबध्यत इति भावः । पूर्वपक्षेऽपि प्रत्येकमेवाङ्गशब्दस्य
संबन्धः । स त्वन्यथा प्राण्यङ्गतूर्याङ्गसेनाङ्गवाचिनां द्वन्द्व एकवदिति । न हि प्राणि-
तूर्यसेनानामेकमङ्गं संभवतीति सामर्थ्यादेव प्रत्येकपरिसमाप्तिरङ्गशब्दस्य सिद्धा ।
तस्मादन्यथा प्रत्येकं परिसमाप्तिर्वहुवचनान्तस्य सतः प्रतिपाद्यते । तेनास्माद् ग्रहणक-
वाक्यालक्ष्यसंस्कारकं वाक्यत्रयमुपप्लवत इति संकरो न भवति ॥२॥

अनुवादे । यदा प्रतिपत्ता प्रमाणान्तरावगतमप्यर्थं कार्यान्तरार्थं प्रयोक्त्रा
प्रतिपाद्यत तदानुवादो भवति ॥३॥

उ०—पक्षात्सिद्धान्ते को विशेष इत्यत आह—तस्मादन्यथेति । ‘अङ्गाना’मित्येवंरूपबहुवचनान्तस्य
सतः प्रत्येकं समाप्तिरित्यर्थः । पूर्वपक्षे प्राण्यङ्गस्य तूर्याङ्गस्येत्यादिवचनव्यक्त्या व्यक्तिकरः
शङ्कितः । सिद्धान्ते तु ‘प्राण्यङ्गानामित्यादिवहुवचनान्तलक्ष्यसंस्कारकाक्यत्रयलाभात्
प्राण्यङ्गानां प्राण्यङ्गैरेव समास एकवद्भाव इति विशेष इति भावः । केवलप्रातिपदिकस्य
पदान्तरेणान्वयायोगाद्विभक्त्यन्तस्यैवान्वयो वाच्यः, तथा च श्रयमाणविभक्तिं त्यक्त्वा
विभक्त्यन्तरकल्पने गौरवाद्बहुवचनान्तस्यैवाङ्गशब्दस्यान्वय इति तात्पर्यम् । वाक्यत्रयमिति ।
बहुवचनान्ताङ्गशब्दघटितामत्यर्थः । अत्र तूर्याङ्गशब्देन वादका एव गृह्यन्ते, ‘मृदङ्गशङ्खतूणा’
इत्यल्पात्तरमिति सूत्रे भाष्यप्रयोगात् । तस्माद्वचनार्थे च सेनाङ्गशब्देन रथाद्यारूढानामेव
ग्रहणम् । ‘संग्रामं हस्त्यश्चरथपदातिभि’रिति ‘येन विधि’रिति सूत्रस्थभाष्यस्वरसाच्च ‘फल
सेने’त्यत्र तु सेनाशब्देन हस्तिरथादय एवेत्याहुः ॥२॥

अनुवादे । प्रतिपत्ता—श्रोता । अद्यतन्यामिति । अद्यतनीति लुङ् संज्ञा ॥३॥

१—‘उदगात्कौमोदपैप्पलादम्’ पा० ।

विशिष्टलिङ्गो नदीदेशोऽग्रामाः ॥ २ । ४ । ७ ॥

ग्रामप्रतिषेधे नगरप्रतिषेधः ॥ १ ॥

अग्रामा इत्यत्रानगराणामिति वक्तव्यम् । इह मा भूत्—^१मथुरापाटलि-
पुत्रमिति ।

उभयतश्च ग्रामाणाम् ॥ २ ॥

उभयतश्च ग्रामाणां प्रतिषेधो वक्तव्यः । इह मा भूत्—शौर्यं च केतवता च
शौर्यकेतवते । जाम्बवं च ^२शालुकिनी च जाम्बवशालुकिन्यौ ॥७॥

क्षुद्रजन्तवः ॥ २ । ४ । ८ ॥

क्षुद्रजन्तव इत्युच्यते के पुनः क्षुद्रजन्तवः ? क्षोत्तव्या जन्तवः ^३क्षुद्रजन्तवः ।
यद्येवं यूकालिक्षम् कीटपिपीलिकमिति न सिध्यति । एवं तर्ह्यनस्थिकाः क्षुद्र-
जन्तवः । अथवा येषां स्वं शोणितं नास्ति ते क्षुद्रजन्तवः । अथवा येषामा-
सहस्रादञ्जलिर्न पूर्यते ते क्षुद्रजन्तवः । अथवा येषां गोचर्ममात्रं राशिं हत्वा न
पतितो भवति ते क्षुद्रजन्तवः । अथवा नकुलपर्यन्ताः ^४क्षुद्रजन्तवः ॥८॥

प्र०— विशिष्ट । जनपदविशेषो ग्रामः । 'ग्रामे नाध्येयम्' 'अभक्ष्यो ग्राम्यकुक्कुट'
इत्यादौ ग्रामग्रहणे नगरस्यापि ग्रहणदर्शनाद्वचनम्—अग्रामा इत्यत्रेति । उभयत
इति । ग्रामनगरोभयावयवे द्वन्द्वे ग्रामसंबध्येव प्रतिषेधो वक्तव्यः । शौर्यम्—नगरम् ।
केतवता—ग्रामः । जाम्बवम्—नगरम् । शालूकिनी—ग्रामः ॥७॥

क्षुद्रजन्तवः । स्मृतीनां विरुद्धार्थानां दर्शनात्प्रश्नः—के क्षुद्रजन्तव इति ।
क्षोत्तव्या इति । अर्हार्थे कृत्यः । ये क्षुद्यमाना अपि न म्रियन्ते जलौकःप्रभृतयः ।
ये तु म्रियन्ते ते पापनिमित्तत्वादक्षोदनार्हाः । नकुलपर्यन्ता इति । एतदेव दर्शनमत्र
व्यापित्वाद्गृह्यते । अत एतैतत्पश्चादुपन्यस्तम् ॥८॥

उ०— विशिष्ट । जनपदविशेष इति । जनवासस्थानविशेष इत्यर्थः । ग्रामप्रतिषेध इति ।
'ग्राम'ग्रहणेन नगराणां ग्रहणं नेत्यर्थः । भाष्ये—उभयतश्चेति । यो ग्रामाणां प्रतिषेधः स
उभयतः ग्रामसर्वावयवकस्य ग्रामान्यतरावयवकस्य चेत्यर्थः । नगरसर्वावयवके चान-
गराणामिति प्रतिषेध इति भावः । तदाह—ग्रामनगरैत्यादि ॥७॥

क्षुद्रजन्तवः । अर्हार्थे इति । अनेन क्षुद्रशब्दे रगपि अर्हार्थः, तेन जन्तुशब्दस्य कर्म-
धारय इति ध्वनितम् । स्वं शोणितं नास्तीति । यथा जलौकःप्रभृतीनाम् ॥८॥

१—'मथुरा' पा० । २—'शालूकिनी' पा० । ३—कचिन्न पा० । ४—'दशमशक'मित्यधिकं
कचित् । † 'क्षुद्रजन्तुरनस्थ स्यादथवा क्षुद्र एव यः । शतं वा प्रष्टौ येषां केचिदान-
कुलादपि ॥' इति लक्ष्मणसंज्ञाहकप्रद्यं काशिकादिषु विद्यते ।

येषां च विरोधः शाश्वतिकः ॥ २ । ४ । ६ ॥

किमर्थश्चकारः ? एवकारार्थश्चकारः । येषां विरोधः शाश्वतिकस्तेषां द्वन्द्व एकवचनमेव यथा स्याद्यदन्यत्प्राप्नोति तन्मा भूदिति । किं चान्यत्प्राप्नोति ? 'पशुशकुनिद्वन्द्वे विरोधिनां पूर्वविप्रतिषिद्ध'मित्युक्तं* स पूर्वविप्रतिषेधो न वक्तव्यो भवति ॥६॥

शूद्राणामनिरवसितानाम् ॥ २ । ४ । १० ॥

'अनिरवसिताना'मित्युच्यते कुतोऽनिरवसितानाम् ? आर्यावर्तादनिरवसितानाम् । कः पुनरार्यावर्तः ? 'प्रागदर्शनात्प्रत्यक्कालकवनाद् दक्षिणेन हिम-

प्र०— येषां च । यदन्यदिति । चकारेण यत्नेन परो विकल्पो बाध्यते । तेनाश्वमहिषं काकोल्लुकमिति नित्य एकवद्भावो भवति ॥९॥

शूद्राणाम् । निरवसिता बहिष्कृता उच्यन्ते । तत्रावधिप्रश्नः—कुत इति । प्रागादर्शादिति । आदर्शादयः—पर्वतविशेषाः । दक्षिणेनेति । एनवन्तः । 'एनपा

उ०— येषां च । यत्नेनेति । पुनर्विधानार्थेनेत्यर्थः ॥९॥

शूद्राणाम् । प्रत्यय इति । 'दिक्शब्देभ्य' इत्यादिनास्तातिः, तस्य च लुगिति भावः ।

* २. ४. १२ वा० २.

१—'प्रागादर्शात्' 'प्रागदर्शात्' पा० । 'आर्यावर्तः प्रागादर्शात्प्रत्यक्कालकवनादुदक्पारियात्राद् दक्षिणेन हिमवतः ॥८॥ उत्तरेण च विन्ध्यस्य ॥६॥' इति श्रीवासिष्ठधर्मशास्त्रे प्रथमाध्याये पाठः । तत्र च 'प्राग्विनशनात्प्रत्यक्कालकवना'दित्यपि पाठः ।

"प्रागदर्शनात् प्रत्यक्कालकवनाद् दक्षिणेन हिमवन्तमुदक्पारियात्रमेतदर्यावर्तं तस्मिन् य आचारः स प्रमाणम् ।" (बौधायनधर्मसूत्रम् १. २. १०)

अत्र चेयं चित्रस्वामिशिक्षिणां टिप्पणी— "बहुषु बौधायनधर्मसूत्रपुस्तकेषु हस्तलिखितेषु मुद्रितेषु च "प्रागदर्शनात्" इत्येव पाठः समुपलभ्यते । अतः 'यत्प्राग्विनशनादपि' इति मनुवचनानुरोधेन च सूत्रे "अदर्शनात्" इत्येव पाठस्समुचितः, तस्य च यत्र सरस्वती नदी अदर्शनं गता स देशः विनशनाख्य एवार्थ इत्युचितं प्रतिपाति ।"

"आसमुद्रात् वै पूर्वादासमुद्रात् पश्चिमात् । तयोरेवान्तरं गिर्योरार्यावर्तं विदुर्बुधाः ॥"

इति मनुः (२ । २२) इदमेवार्यावर्तलक्षणं महर्षिदयानन्देन सत्यार्थप्रकाशोऽष्टम-समुल्लासे स्वीकृतम् ।

"इसकी अधवि उत्तर में हिमालय, दक्षिण में विन्ध्याचल, पश्चिम में अटक और पूर्व में ब्रह्मपुत्र नदी है, इन चारों के बीच में जितना देश है उसको "आर्यावर्त" कहते हैं ।" (स्वमन्तव्यामन्तव्यप्रकाश ३०)

मनुक्ता विस्तृतार्यावर्तसीमा पतञ्जलिकाले सङ्कोचमापद्यत । अत एव मनुना यो मध्यदेशः प्रकीर्तितः स एव सूत्रकारभाष्यकारप्रभृतिभिरार्यावर्तत्वेन निर्दिष्टः ।

वन्तमुत्तरेण पारियात्रम् । यद्येवं किष्किन्धगन्धिकम् शक्यवनम् शौर्यकौञ्चमिति न सिध्यति ।

एवं तर्ह्यार्यनिवासादनिरवसितानाम् । कः पुनरार्यनिवासः ? ग्रामो घोषो नगरं संवाह इति । एवमपि य एते महान्तः संस्त्यायास्तेष्वभ्यन्तराश्चण्डाला मृतपाश्च वसन्ति तत्र 'चण्डालमृतपा' इति न सिध्यति ।

एवं तर्हि 'याज्ञात्कर्मणोऽनिरवसितानाम् । एवमपि 'तक्षायस्कारम्' 'रजकतन्तुवाय'मिति न सिध्यति ।

एवं तर्हि पात्रादनिरवसितानाम् । यैर्भुक्ते पात्रं संस्कारेण शुध्यति तेऽनिरवसिताः । यैर्भुक्ते पात्रं संस्कारेणापि न शुध्यति ते निरवसिताः ॥१०॥

प्र०-द्वितीया' । प्रागादिभ्यः प्रथमान्तेभ्यो देशवृत्तिभ्यः प्रत्ययो विहितः । एतत्पर्वतचतुष्टयमध्य आर्यावर्तो देश इत्यर्थः । यद्येवमिति । एतेषामार्यावर्ताद् बाह्यत्वादिति भावः । ग्राम इति । एतेष्वार्या निवसन्तीति भावः । तत्र ग्रामः-प्रसिद्धः । घोषो-गोमहिष्यादिनिवासः । संवाहो-वणिक्प्रधानः । संस्त्याया इति । निवासविशेषा इत्यर्थः । मृतपाः-डोम्बा इत्याहुः । 'याज्ञादिति । शूद्राणां पञ्चयज्ञानुष्ठानेऽधिकारोऽस्तीति भावः । तक्षायस्कारमिति । तक्षादीनां यज्ञेऽधिकाराभावादिति भावः । संस्कारेणेति । यः संस्कारः स्मृतिकारैर्द्रव्यशुद्धौ पठितस्तेनैव न तदधिकेनेत्यर्थः ॥१०॥

उ०-डोम्बा इति । इमशाननिकटे ये वसन्ति मृतवस्त्रचित्तिकाष्टादिसंग्राहकाश्चण्डालसदृशास्ते 'डोम्बा' इत्युच्यन्ते । 'तस्माच्छूद्रो यज्ञेऽनवकलृप्त' इति श्रुतेः शूद्राणां यज्ञकर्मणोऽवहिष्कृतत्वं विरुद्धमित्यत आह-शूद्राणामिति । पूर्वोक्तश्रुतिस्त्वग्निहोत्रादिविषयेति भावः । तक्षादीनामिति । तेषां प्रतिलोमत्वादिति भावः । शूद्रशब्दोऽत्र सूत्रे त्रैवर्णिकेतरपर इति बोध्यम् । स्मृतिकारैरिति । 'भस्मना शुध्यते कांस्य'मित्यादि ॥१०॥

"हिमवद्विन्ध्ययोर्मध्यं प्रत्याग्विनशनादपि । प्रत्यगेव प्रयागाच्च मध्यदेशः प्रकीर्तितः ॥"

(मनुः २ । २१) "विनशनात् सरस्वत्यन्तर्धानदेशात्" इति कुल्लूकभट्ट । मनुनेह योऽर्थो विनशनशब्देनोक्त स एव भाष्य 'अदर्शन'शब्देनाभिहित इति दृढं विश्वसीमि ।

६. ३. १०६. सूत्रभाष्येऽपीदमेवार्यावर्तलक्षणविधायकसूत्रं वर्तते । तत्र 'आदर्शादयः पर्वतविशेषाः' इति कैयटः । "आदर्शः कुरुक्षेत्रे पर्वतः" इति नागेशः । "आदर्शः ('नारनौल') 'दोसी'ति प्रसिद्धः पर्वतः" इति गुरुप्रसादशास्त्री । 'सर्वेऽप्यशुद्धपाठमाश्रित्य भ्रान्ताः शास्त्र-विरुद्धं लोकविरुद्धं चार्थापयाञ्चक्रुः । १-किष्किन्धगन्धिकम्' पा० ।

२-यज्ञात् पा० । ३-भस्मना शुध्यते कांस्यं ताम्रमस्लेन शुध्यति ।

"मलसंयोगजं तज्जं यस्य येनोपहन्यते । तस्य तच्छोधनं प्रोक्तं सामान्यं द्रव्यशुद्धिकृत् ॥"

"त्रपुसीसकताभ्राणां क्षाराग्लोदकवारिभिः । भस्मादभिः कांस्यलोहानां शुद्धिः प्लावोः द्रव्यस्य तु ॥"

(याज्ञ० आचाराध्यायः १६०) मनुस्मृतौ पञ्चमाध्याये विस्तरेण द्रष्टव्या शुद्धिः ।

गवाश्वप्रभृतीनि च ॥ २ । ४ । ११ ॥

गवाश्वप्रभृतिषु यथोच्चारितं द्वन्द्ववृत्तम् ॥ १ ॥

गवाश्वप्रभृतिषु यथोच्चारितं द्वन्द्ववृत्तं द्रष्टव्यम् । गवाश्वम् गवाविकम्
गवैडकम् ॥ ११ ॥

विभाषा वृत्तमृगतृणधान्यव्यञ्जनपशुशकुन्यश्ववडवपूर्वापरा-
धरोत्तराणाम् ॥ २ । ४ । १२ ॥

बहुप्रकृतिः फलसेनावनस्पतिमृगशकुन्तक्षुद्रजन्तुधान्यतृणानाम् ॥ ११ ॥

‘फलसेनावनस्पतिमृगशकुन्तक्षुद्रजन्तुधान्यतृणानां द्वन्द्वो विभाषैकवद्भवति
बहुप्रकृतिरिति वक्तव्यम् । फल—बदरामलकम् बदरामलकानि ॥ सेना—

प्र०— गवाश्वप्र । यथोच्चारितमिति । गणे यादृशाः कृतावङः पठिता द्वन्द्वास्तादृ-
शानामेवेदं कार्यमेकवद्भावलक्षणं भवतीत्यर्थः । यदा त्ववङ्नास्ति विकल्पितत्वात्तदा
पशुद्वन्द्वे विभाषा भवति, गोऽश्वं गोऽश्व इति । एतेन गणपाठरूपं विवक्षितमित्युक्तं
भवति ॥ ११ ॥

विभाषा वृत्त । बहुप्रकृतिरिति । बहवो—बहुत्वसङ्ख्यायुक्ता वर्तिपदार्थाः
प्रकृतयः—कारणानि यस्य स बहुप्रकृतिः । बदरामलकमिति । ‘जातिरप्राणिना’-

उ०— गवाश्वप्र । भाष्ये—यथोच्चारितं द्वन्द्ववृत्तमिति । द्वन्द्वप्रयुक्तमिदं कार्यं गणे यथो-
च्चारितशब्दविषयमित्यर्थः । तत्फलमित्याह—गणे इति । ‘यथोच्चारित’मित्यस्य फलमाह—
यदा त्विति ॥ ११ ॥

विभाषा वृत्त । द्वन्द्वप्रकृतिः—वर्तिपदानि, तेषां बहुत्वे त्रिप्रभृतिष्वेव स्यादुत आह—
बहव इति । पदार्थास्तादृशपदार्थप्रतिपादकाः शब्दाः, तदर्थानां बहुत्वगमकश्चैकवद्भाव एव ।
यद्वा बदरत्वेनैवानेकेषां भानमेकवद्भावबलादिति नैकार्थीभावविरोधः । एतत्सूत्रानुपात्तफल-
द्वन्द्वस्येहोपादानं बहुप्रकृतिवन्नियमायेत्याह—जातिरिति । न च—जातिप्राधान्य एव ‘जाति’-
रित्यस्य प्राप्तिः । तत्र च न बहुवचनं तस्या एकत्वात् । अत एव ‘क्षीरोदके संपृक्ते’ इत्यन्ता-
दिवच्चे’ति सूत्रस्थभाष्यप्रयोगः सङ्गच्छते, ‘जात्याख्याया’मिति सूत्रं च भगवता प्रत्याख्यात-
मिति वाच्यम्, जातिप्राधान्ये एव जातौ व्यक्तिद्वारकपरम्परया संख्यानवये तत्सम्भवात्
तदेवं जातिप्राधान्ये व्यक्तिद्वारकपरम्परया संख्यानवये ‘बदरामलक’मित्येव । पाठान्तरे भाष्य-

हस्त्यश्चम् हस्त्यश्वाः ॥ वनस्पति—प्लक्षन्यग्रोधम् प्लक्षन्यग्रोधाः ॥ मृग—
रुरुषतम् । रुरुषताः ॥ 'शकुन्त—हंसचक्रवाकम् हंसचक्रवाकाः ॥ क्षुद्र-
जन्तु—यूकालिक्षम् यूकालिक्षाः ॥ धान्य—व्रीहियवम् व्रीहियवाः । माष-
तिलम् माषतिलाः ॥ तृण—कुशकाशम् कुशकाशाः । शरशीर्यम् शरशीर्याः ।
किं प्रयोजनम् ? बहुप्रकृतिरेव यस्तत्र यथा स्यात् । क मा भूत् ? बदरामलके
तिष्ठतः ।

किं पुनरनेन या प्राप्तिः सा नियम्यत आहोस्विदविशेषेण ? किं चातः ?
यद्यनेन या प्राप्तिः सा नियम्यते प्लक्षन्यग्रोधौ 'जातिरप्राणिनाम्' [२.४.६]

प्र०—मित्येकवद्भावः । कश्चित्तु 'बदरामलकानी'त्यपि पठ्यते । तत्रैवं व्याचक्षते—नित्य
एकवद्भावे प्राप्ते विकल्पोऽनेन वचनेन क्रियते । अन्ये तु 'बदरामलकानी'त्येवं प्राप्ते
जातिलक्षणो नित्य एकवद्भावो बहुप्रकृतेर्भवतीति प्रदर्शयत इत्याहुः । हस्त्यइवमिति ।
सेनाङ्गत्वेऽपि परत्वात्पशुलक्षणो विकल्पो भवति ।

किं पुनरिति । अस्मिन्प्रदेशे पठितत्वात्किमेतत्सूत्रविहित एव एकवद्भावो निश्चित-

उ०—व्याख्यायां 'बदरामलकानी'त्यपि । व्यक्तिप्राधान्ये तु 'बदरामलकानी'त्यपि । जातौ
साक्षात्संख्यान्वये 'बदरामलके' इत्येव । व्यक्तिप्राधान्ये व्यक्तेरेकत्वविवक्षायां 'बदरामलके'
'बदरामलक'मित्युभयमिति लभ्यते इति बोध्यम् । व्याचक्षत इति । अन्यत्रत्यस्येह पाठ-
सामर्थ्याद्विकल्पो बहुप्रकृतिस्त्वं चानेन विधीयत इति तदाशयः । अत एव वार्तिकव्याख्यानभाष्ये
'विभाषे'त्युक्तम् । अन्ये त्विति । वार्तिकव्याख्यानभाष्ये विकल्पो न वाचनिकः, किं तु 'विभाषा
वृक्षे'ति सूत्रप्राप्तिविषयानुवादकः । तस्मादेषां य एकवद्भवति यश्च विभाषा एकवद्भवति स सर्वोऽपि
बहुप्रकृतिरेवेति वाच्यमिति वार्तिकव्याख्यानभाष्यार्थः । एवमेव 'यूकालिक्षा' इत्यपि भाष्यं
व्याख्येयम् । अत एवाग्रे 'बहुप्रकृतिरेव यस्तत्र यथा स्मा'दित्येव प्रयोजनमुक्तम्, न तु फल-
क्षुद्रजन्तवो विकल्पोऽपि प्रयोजनत्वेनोक्त इति तदाशयः । अत्राद्यव्याख्येयैव युक्ता । भाष्यकारेण
फलक्षुद्रजन्तवोर्विभाषाप्रकरणे पाठः कर्तव्य इत्युच्यते, अतो न वार्तिकप्रयोजनकथनभाष्य-
विरोधः । यथोत्तरं मुनीनां प्रामाण्याच्चैवमेव युक्तमित्याहुः । सेनाङ्गत्वेऽपीति । इदं चिन्त्यं,
तत्र सेनाङ्गशब्देन हस्त्यश्वारोहादीनामेव ग्रहणात् । अत्र तु सेनाशब्देन हस्त्यश्वादीनां ग्रहणं,
भाष्यप्रामाण्यात् । अत एव 'संग्रामं हस्त्यश्वरथपदातिभि'रिति भाष्यप्रयोगः सङ्गच्छते ।
बहुप्रकृतित्वाभावान्नैकवदिति तु न युक्तं बहुभिरेव तैः संग्रामस्य निष्पाद्यत्वात् । 'वनस्पति'-
शब्देन वार्तिके वृक्षग्रहणम् ।

एतत्सूत्रानुपात्तानामपि पाठाप्रकरणविषयत्वनिश्चयेन सन्देहानुपपत्तिरत आह—

इति नित्यो द्वन्द्वैकवद्भावः प्राप्नोति । अथाविशेषेण न दोषो भवति । यथा न दोषस्तथास्तु ।

पशुशकुनिद्वन्द्वे विरोधिनां पूर्वविप्रतिषेद्धम् ॥ २ ॥

पशुशकुनिद्वन्द्वे [विरोधिनां] 'येषां च विरोधः शाश्वतिकः' [२.४.६] इत्येतद्भवति पूर्वविप्रतिषेधेन । पशुशकुनिद्वन्द्वस्यावकाशः—महाजोरभ्रम् महाजोरभ्राः । हंसचक्रवाकम् हंसचक्रवाकाः । 'येषां च विरोधः 'शाश्वतिक' इत्यस्यावकाशः—श्रमणब्राह्मणम् । इहोभयं प्राप्नोति—काकोलूकम् श्वशृगालमिति । 'येषां च विरोधः 'शाश्वतिक' इत्येतद्भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः । उक्तं 'तत्र चकारकरणस्य प्रयोजनं 'येषां च विरोधः शाश्वतिकस्तेषां द्वन्द्व एकवचनमेव यथा स्याद्यदन्यत्प्राप्नोति तन्मा भू'दिति* ।

अश्ववडवयोः पूर्वलिङ्गत्वात्पशुद्वन्द्वनपुंसकम् ॥ ३ ॥

अश्ववडवयोः पूर्वलिङ्गत्वात्पशुद्वन्द्वनपुंसकं भवति पूर्वविप्रतिषेधेन ।

अश्ववडवयोः पूर्वलिङ्गत्वस्यावकाशः—विभाषा पशुद्वन्द्वनपुंसकम्, यदा न पशुद्वन्द्वनपुंसकं सोऽवकाशः—अश्ववडवौ । पशुद्वन्द्वनपुंसकस्यावकाशः—अन्ये पशुद्वन्द्वाः—महाजोरभ्रम् महाजोरभ्राः । पशुद्वन्द्वनपुंसकप्रसङ्ग उभयं प्राप्नोति—अश्ववडवम् । पशुद्वन्द्वनपुंसकं भवति पूर्वविप्रतिषेधेन ।

स तर्हि पूर्वविप्रतिषेधो वक्तव्यः ? न वक्तव्यः ।

प्र०—विषयो व्यवस्थाप्यतेऽथ प्रकरणविहित इति प्रश्नः । येषां सूत्रान्तरेणानेन च प्राप्तिर्वर्तनस्पत्यादीनां तद्विषय एव संशयो न त्वन्यतरप्राप्तिविषयः । यथा न दोष इति । व्यापित्वात्प्रकरणपेक्षोऽयं विषयनियम इत्यर्थः ॥ अश्ववडवयोरिति । पशुत्वाद्वि-

उ०—येषामिति । एतत्सूत्रोपात्तविषय एव सन्देह इति भावः । भाष्ये—नित्यो द्वन्द्वैकवद्भावः प्राप्नोतीति । अस्य नियमेन वारणेऽपि नित्यं प्राप्नोतीत्यर्थः । अविशेषेणेति । एष्वेकवचनद्वन्द्वविषयं यद्यच्छास्त्रं प्राप्नोति तद्वदुपक्रमतेरेवेत्यर्थ इति भावः । एतेन 'बदरामल्लके' इत्यत्र 'जाति'रित्यस्याप्रवृत्तावपि 'चार्थे' इति विभाषा स्यादित्यपास्तस । पशुत्वेनैव सिद्धेऽश्ववडप्रहणं न कार्यमित्याशयेन वार्तिकमित्याह—पशुत्वादिति ॥ नात्रेति । पूर्वविप्रतिषेधादश्ववडव-

१-कचिन्न । * २. ४. ६. सूत्रभाष्यारम्भ एव पृ० ८४६ पं० १ ।

† पूर्ववदश्ववडवौ; स नपुंसकम् २. ४. ३७; १७

प्रतिपदविधानात्सिद्धम् ॥ ४ ॥

प्रतिपदमत्र नपुंसकं विधीयते—‘अश्ववडवपूर्वापरे’ति ।

एकवचनमनर्थकं समाहारैकत्वात् ॥ ५ ॥

एकवद्भावोऽनर्थकः । किं कारणम् ? समाहारैकत्वात् । एकोऽयमर्थः समाहारो नाम तस्यैकत्वादेकवचनं भविष्यति ।

इदं तर्हि प्रयोजनम् । एतज्ज्ञास्यामीह नित्यो विधिरिह विभाषेति । नैतदस्ति प्रयोजनम् । आचार्यप्रवृत्तिर्ज्ञापयति ‘सर्वो द्वन्द्वो विभाषैकवद्भूति’ति यदयं ‘तिष्यपुनर्वस्वोर्नक्षत्रद्वन्द्वे बहुवचनस्य द्विवचनं नित्यम्’ [१.२.६३] इत्याह ।

इदं तर्हि प्रयोजनम् । स नपुंसकम् [२. ४. १७] इति वक्ष्यामीति । एतदपि नास्ति प्रयोजनम् । ‘लिङ्गमशिष्यं लोकाश्रयत्वाल्लिङ्गस्य’ ।

प्र०—भाषैकवद्भावः । तत्रैकवद्भावपक्षे नपुंसकत्वमपि प्राप्नोति ‘पूर्ववदश्ववडवा’वित्यति-देशात्पुंस्त्वमपि । तत्र परत्वात्पुंस्त्वे प्राप्ते पूर्वविप्रतिषेध उच्यते ॥ प्रतिपदविधानादिति । नात्र पशुग्रहणेनैकवद्भावो विधीयते, किं तर्ह्यश्ववडवग्रहणेन, तत्र प्रतिपदविधानात् ‘स नपुंसक’मित्येतद्भवति । तच्छब्देन ह्येकवद्भावभाजं परामृश्य नपुंसकत्वं विधीयते । ततश्च यथैकवद्भावोऽत्र प्रतिपदं विधीयते तथा नपुंसकत्वमिति भावः ।

समाहारैकत्वादिति । तिरोहितावयवभेदो हि समाहारः, स च वनयूथादिवदेक इत्यर्थः ॥ इह नित्य इति । ‘द्वन्द्वश्चेत्यारभ्यास्माद्योगात् प्राग् नित्यो विधिः, अनेन योगद्वयेन विभाषेत्यर्थः । यदयमिति । यद्येतत्प्रकरणोपात्तानामेवैकवद्भावः स्यात्तदा तिष्यपुनर्वसुशब्दयोरत्रापठितत्वादेकवद्भावस्याभावात्तन्निवृत्तये बहुवचनग्रहणमनर्थकं स्यादित्यर्थः ।

उ०—ग्रहणमेव न्याय्यमित्याशयः । नपुंसकत्वस्य प्रतिपदविधित्वं समर्थयते—तच्छब्देनैति ।

भाष्ये—‘ज्ञास्यामी’त्यन्तर्भावित्यर्थम् । ज्ञापयिष्यामीत्यर्थः । इह नित्य इति । विनिगमनाविरहात्प्राण्यङ्गादीनामेव समाहारस्तेषां समाहार एवेत्येवं द्विविधोऽपि नियम इति भावः । अन्यथा एतत्प्रयोजनखण्डनपरभाष्येणैवामेव समाहार इति नियमस्यैव लाभादेतद्विषय इतरेतरयोगाव्यावृत्त्या ‘द्वन्द्वश्चेत्यारभ्यैतत्पर्यन्तं ‘नित्यो विधि’रित्यादिकैयटसङ्गतिः स्यात् । भाष्यमपि विशिष्टप्रयोजनखण्डनपरम् । भाष्ये—यदयमिति । एवं चैकवभावप्रकरणं व्यर्थमिति भावः । ‘सर्व’शब्दोऽसंकुचद्वृत्तिरित्यभिमानः । लिङ्गमशिष्यमिति । शास्त्रोक्त-लिङ्गानुशासनस्य व्यभिचारदर्शनादिति भावः ।

न तर्हीदानीमिदं वक्तव्यम् ? वक्तव्यं च । किं प्रयोजनम् ? पूर्वत्र नित्यार्थमुत्तरत्र व्यभिचारार्थं 'विभाषा वृक्षमृगे'ति ॥१२॥

विभाषा समीपे ॥ २ । ४ । १६ ॥

किमुदाहरणम् ? उपदशं पाणिपादम् । उपदशः पाणिपादाः । नैतदस्ति प्रयोजनम् । अयं द्वन्द्वैकवद्भाव आरभ्यते तत्र कः प्रसङ्गो यदनुप्रयोगस्य स्यात् ।

प्र०— पूर्वत्रेति । 'प्राण्यङ्गादीनां समाहार एवे'त्येवमर्थमित्यर्थः । उत्तरत्रेति । कचिज्जातिरप्राणिनामिति प्राप्ते विभाषा । मृगादीनां तु व्यतिकरनिरासार्थम् ॥१२॥

विभाषा स । अनुप्रयोगे दोषदर्शनात्प्रश्नः—किमुदाहरणमिति । कः प्रसङ्ग इति । नन्वर्थस्यैकवद्भावादनुप्रयोगस्यापि सेत्स्यति । नैतदस्ति । यदि तावदव्ययीभाव एवानुप्रयुज्यते तदा तस्याव्ययत्वाद् बहुत्वाभावाद् बहुवचनं न स्यात् । सत्यपि वा तस्मिन्नभावे कृते 'उपदश' इति न स्यात् । अथ बहुव्रीहिरेवानुप्रयुज्यते तदोपदशस्य

उ०— एवं चान्यतरनियमस्य ज्ञापकाभिरासेऽन्यतर एव स्थित इत्याशयेनाह—प्राण्यङ्गादीनामिति । 'सर्वो द्वन्द्व' इत्यत्र सर्वशब्द एतत्प्रकरणस्थसूत्रानुपात्तविषय इति भावः । भाष्ये—उत्तरत्र व्यभिचारार्थमिति । नित्यैकवद्भावस्य व्यभिचारार्थमित्यर्थः । स च कचिदेकवद्भावभावेन, कचिन्नित्यत्वाभावेन । एवं च मृगादीनां व्यतिकरे इतरेतरयोग एव, उत्तरसूत्रविषये अधिकरणवाचिनामितरेतरयोग एवेति ध्वनितम् । तदुपपत्तिस्तु 'यो विभाषा एकवचनो द्वन्द्वः स मृगाणां मृगैरेव द्वन्द्वेऽन्यत्र ने'ति वचनव्यक्त्या अन्यत्र विशेष्यभूतैकवचनद्वन्द्वस्यैव निषेधे इतरेतरयोग एवेति फलितत्वात् । एवं 'विप्रतिषिद्धं चे'त्यत्रापि य एकवचनो विभाषा द्वन्द्वः च यदि विरुद्धानां चेदव्ययवाचिनामेवेति वचनव्यक्त्या अव्ययवाचिनामितरेतरयोग एव फलति ॥१२॥

विभाषा स । समाहारविषय 'उपदशं पाणिपाद'मित्येव, इतरेतरे तु 'उपदशाः पाणिपादाः' इत्येवेत्यते, विपरीतमपि प्राप्नोतीत्याशयेन प्रश्न इत्याह—अनुप्रयोगे इति । भाष्ये—नैतदस्ति । सूत्रेण द्वन्द्वस्यैकवद्भावविधानेऽपि अनुप्रयोगानियमस्तदवस्थ एवेति नेदं सूत्रप्रयोजनमित्यर्थः । प्रश्ने 'उदाहरण'शब्दोऽपि प्रयोजनपर एवेति भावः । नन्वर्थस्येति । एवञ्च समाहारद्वन्द्वपक्षेऽव्ययीभावस्य बहुव्रीहेर्वानुप्रयोगेऽपि द्वन्द्वार्थस्यैकवत्त्वादुपदशमित्येव भविष्यतीति भावः । अव्ययत्वादिति । अव्ययत्वेनासङ्ख्यत्वादित्यर्थः । सत्यपि वेति । 'नाव्ययीभावात्' 'तृतीयासप्तम्यो'रित्याधारम्भादसङ्ख्यत्वमव्ययीभावातिरिक्ताव्ययविषयमिति भावः ।

अथेति । अर्थस्यैकवत्त्वाच्चित्यबहुवचनान्तस्याप्युपदशशब्दस्यैकवचनान्तत्वसम्पत्तावपि पाणिपादस्येति षष्ठ्यन्तसमभिध्याहारे उपदशस्येति अभावमनापन्ना षष्ठी श्रूयतेति भावः । वस्तुतो नियमे मानाभावेनोभयत्राप्युभयानुप्रयोगः स्यात् । तथा चेतरेतरयोगे 'उपदशं पाणि-

एवं तद्व्ययस्य संख्ययाव्ययीभावोऽप्यारभ्यते बहुव्रीहिरपि* । तद्यदा तावदेकवचनं तदाव्ययीभावोऽनुप्रयुज्यत एकार्थस्यैकार्थ इति । यदा बहुवचनं तदा बहुव्रीहिरनुप्रयुज्यते बह्वर्थस्य बह्वर्थ इति ॥१६॥

तत्पुरुषोऽनञ्कर्मधारयः ॥ २ । ४ । १६ ॥

किमर्थमिदमुच्यते ? 'संज्ञायां कन्थोशीनरेषु' [२. ४. २०] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति । नैतदस्ति प्रयोजनम् । न हि संज्ञायां कन्थान्त उशीनरेष्वतत्पुरुषो नञ्समासः कर्मधारयो वास्ति ।

उत्तरार्थं तर्हि—'उपज्ञोपक्रमं तदाद्याचिख्यासायाम्' [२१] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति । एतदपि नास्ति प्रयोजनम् । न हि तदाद्याचिख्यासायामुपज्ञोपक्रमान्तोऽतत्पुरुषो नञ्समासः कर्मधारयो वास्ति ।

उत्तरार्थमेव तर्हि—'छाया बाहुल्ये' [२२] इति वक्ष्यति तदतत्पुरुषस्य

प्र०—पाणिपादस्येति षष्ठी स्यात्, उपदशमिति चेत्थते । एतदेव मनसिकृत्याह—एवं तर्हीति । अव्ययीभावः—'अव्ययं विभक्ती'ति विहितः । बहुव्रीहिस्तु 'सङ्ख्ययाव्यये'ति । तद्यदेति । अव्ययीभावस्याव्ययत्वादसङ्ख्ययत्वादेकवचनस्य तूत्सर्गत्वादिति भावः । एकार्थ इति । अभेदैकत्वाश्रयादित्याहुः । यदेति । बहुव्रीहेः समीपप्रधानत्वाद् बह्वर्थत्वमिति भावः ॥१६॥

तत्पुरुषो । उत्तरेषु केषुचिद्योगेष्वन्यथासिद्धिं दृष्ट्वा पृच्छति—किमर्थमिति । शिष्यबुद्धिपरीक्षार्थमन्यथासिद्धमपि तावत्प्रयोजनमाह । पश्चात्त्वनन्यथासिद्धं दर्शयिष्यति । न हीति । अनादिरत्र संज्ञा गृह्यते न त्विदानीन्तनीति भावः । न हीति । षष्ठीतत्पुरुषा-

उ०—पादा' इत्यपि स्यादिति भाग्यार्थः । एकवचनस्य त्विति । तावतैव 'नाव्ययीभावा'दित्याद्युपपन्नं न संख्यासम्बन्धज्ञापकमिति भावः । पञ्चमीतृतीयासप्तमीग्रहणं तु स्पष्टार्थमेव पूर्वाचार्यानुरोधाद्वा । तदनुरोधफलं च तेषां प्रमादबोधनं क्वचित्, स्मृतेः प्रामाण्याबोधनं क्वचिदिति बोध्यम् । नन्वव्ययार्थं संख्याया अभावादेकार्थ इत्यनुपपन्नमत आह—अभेदैकत्वेति । तथा च भेदसहचरितद्वित्वाद्यभावरूपमैकार्थं समीपप्रधानाव्ययीभावस्येत्यर्थः । एतेन समासे विज्ञेयान्नोऽपि अन्तर्वर्तिसंख्याया अभानं सूचितम् । बहुवचनादि त्वेकशेषेणेति बोध्यम् ॥१६॥

तत्पुरुषोऽनञ् । इदानीन्तनसंज्ञायामतत्पुरुषादेरपि सम्भवादाह—अनादिरिति ।

* अव्ययं विभक्तिसमीप.....साकल्यान्तवचनेषु २ १. ६; संख्ययाव्ययासन्नादूराधिकसंख्याः संख्येये २. २. २५.

नञ्समासस्य कर्मधारयस्य वा मा भूदिति । 'एतदपि नास्ति प्रयोजनम् । न हि च्छायान्तो बाहुल्येऽतत्पुरुषो नञ्समासः कर्मधारयो वास्ति ।

उत्तरार्थमेव तर्हि—'सभा राजामनुष्यपूर्वा' [२३] 'अशाला च' [२४] इति वक्ष्यति तदतत्पुरुषस्य नञ्समासस्य वा मा भूदिति । एतदपि नास्ति प्रयोजनम् । न हि सभान्तोऽशालायामतत्पुरुषो नञ्समासः कर्मधारयो वास्ति ।

इदं तर्हि—'विभाषा सेनासुरा' [२५] इति वक्ष्यति तदतत्पुरुषस्य नञ्समासस्य कर्मधारयस्य वा मा भूदिति ।

तत्पुरुष इति किमर्थम् ? दृढसेनो राजा ॥ अनजिति किमर्थम् ? असेना ॥ अकर्मधारय इति किमर्थम् ? परमसेना उत्तमसेना ॥१६॥

परवलिङ्गं द्वन्द्वतत्पुरुषयोः ॥ २ । ४ । २६ ॥

किमर्थमिदमुच्यते ? द्वन्द्वोऽयमुभयपदार्थप्रधानस्तत्र कदाचित्पूर्वपदस्य यल्लिङ्गं तत्समासस्यापि स्यात् कदाचिदुत्तरपदस्य । इष्यते च परस्य यल्लिङ्गं तत्समासस्य

प्र०—द्विना तदादित्वासंप्रत्ययः । न हि च्छायान्त इति । पूर्वपदार्थधर्मो बाहुल्यम्, न च षष्ठीतत्पुरुषाद्विना बाहुल्यं गम्यते । न हि सभान्त इति । अशालेति वचनात्संघात-वचनः सभाशब्दो ग्राह्यो न च समूहिभिर्विना समूहोपपत्तिरिति षष्ठीतत्पुरुषस्यैव ग्रहणमिति भावः । इदं तर्हीति । अत्र तु प्रवेशे मन्दबुद्धयनुग्रहायाधिकारः कृतः ॥१९॥

परवत् । द्वन्द्वापेक्षया किमिदं विध्यर्थम्, आहोस्विन्नियमार्थम् । तथा—किं षष्ठी-निर्देशेन समासार्थस्य लिङ्गातिदेशः, अथ सप्तम्याश्रयेण पूर्वपदस्येति संशयानः पृच्छति—किमर्थमिति ।

उ०—अत्रेति । शास्त्रे, शास्त्रस्यानादित्वादिति भावः । न च समूहिभिरिति । तदर्थो नित्य-साकारूपात्वादिति भावः ॥१९॥

परवलिङ्गं । तत्पुरुषे विधित्वेन वारितार्थसम्भवादाह—द्वन्द्वेति । विध्यर्थमिति । 'अवयवार्थान्तिरिक्तः समुदायोऽलिङ्गवानिति पक्षे इदम् । नियमार्थमिति । षष्ठीति । 'उद्भूतावयवभेदः समूहः समासार्थः । स चावयवार्थलिङ्गेनैव लिङ्गवानिति पक्षे इदम् । इदं पक्षद्वयं षष्ठ्यन्तत्वपक्षे । सप्तम्यन्तत्वे तु विध्यर्थत्वमेवेति बोध्यम् । इदं द्वन्द्वो न समाहार-विषयं, तस्य विशिष्य नपुंसकत्वविधानात् । किन्तु इतरतरयोगविषयम् ।

यथा-स्यादिति । तच्चान्तरेण यत्नं न सिध्यतीति 'परवल्लिङ्गं द्वन्द्वतत्पुरुषयो'-
रिति । एवमर्थमिदमुच्यते ।

तत्पुरुषश्चापि कः प्रयोजयति ? यः पूर्वपदार्थप्रधान एकदेशिसमासः अर्ध-
पिप्पलीति* ॥ यो ह्युत्तरपदार्थप्रधानो दैवकृतं तस्य परवल्लिङ्गम् ।

परवल्लिङ्गं द्वन्द्वतत्पुरुषयोरिति चेत्प्राप्तापन्नालंपूर्वगतिसमासेषु
प्रतिषेधः ॥ १ ॥

परवल्लिङ्गं द्वन्द्वतत्पुरुषयोरिति चेत्प्राप्तापन्नालंपूर्वगतिसमासेषु प्रतिषेधो
वक्तव्यः । प्राप्तो जीविकां प्राप्तजीविकः । आपन्नो जीविकामापन्नजीविकः ॥
'अलंपूर्व—अलं जीविकायै अलंजीविकः ॥ गतिसमास—निष्कौशाम्बिः
निर्वाणसिः† ।

पूर्वपदस्य च ॥ २ ॥

प्र०— द्वन्द्वोऽयमिति ।

षष्ठीनिर्देशो नियमश्चेति भावः । तत्रावयवार्थव्यतिरिक्तः समुदायो नास्तीत्युभय-
पदार्थप्रधान इत्यनेन दर्शितं भवति । तत्र यदापेक्षितपरस्परौ विरुद्धलिङ्गावयवार्थवेष
समुदायार्थस्तदा पर्यायेण लिङ्गद्वयप्रसङ्गे नियमार्थमिदं संपद्यते । यद्येवं परस्यैव संबन्धि
लिङ्गं क्रियते इति सादृश्याभावाद्वतिनिर्देशो नोपपद्यते । नैष दोषः । केवलाकेवलावस्था-
भेदाश्रयेण भेदमाश्रित्य वतिनिर्देशः कृतः । तत्पुरुषापेक्षया विध्यर्थत्वं दर्शयितुमाह—
तत्पुरुषश्चापीति । दैवकृतमिति । अयन्नसिद्धमित्यर्थः । पूर्वपदस्य चेति । सप्तमी-
निर्देशाश्रयेण दोषोद्भावनम् । तत्र ह्ययमर्थो भवति—'द्वन्द्वे तत्पुरुषे च यत्परं तद्वलिङ्गं
भवति' । तत्र कार्यिणोऽनुपादानात्परशब्दस्य संबन्धिशब्दत्वात्तदाक्षिप्तं पूर्वपदमेव
कार्यभाक् प्राप्नोति । तत्र 'मयूरीकुक्कुटा'विति पूर्वपदस्य पुंस्त्वातिदेशे स्त्रीप्रत्ययनिवृत्ति-

उ०— षष्ठीति । 'द्वन्द्वतत्पुरुषयो'रित्यत्रायं सन्देहः । तत्र षष्ठीपक्षे उद्भूतावयवभेदसमुदायस्य
समासार्थत्वादवयवभेदकृतवचनवत्त्रिमित्तानेकलिङ्गप्राप्तौ नियमोऽयमित्याह—नियमश्चेतीति ।
समुदायार्थो नास्तीति । उद्भूतावयवभेदस्य तस्य द्वन्द्वार्थतया नावयवार्थादत्यन्तातिरिक्तः स
इत्यर्थः । 'अपेक्षितपरस्परा'वित्यनेन समूहरूपता समासार्थस्योक्ता, 'विरुद्धलिङ्गावयवार्था'-
वित्यनेनोद्भूतावयवभेदता तस्य सूचिता । स चावयवसंख्यावदवयवलिङ्गप्राप्तीति मते निय-
मार्थत्वमुक्तम् । पर्यायेणेति । विरुद्धलिङ्गावयवद्वन्द्वस्थले इत्यर्थः । यद्येवमिति । परस्यैव
लिङ्गं न पूर्वस्येत्यर्थाद्वतिर्नोपपद्यत इति भावः । केवलाकेवलेति । समस्तासमस्तेत्यर्थः ।
भाष्ये—दैवकृतमिति । उपमितसमासः समानलिङ्गपदयोरेवेति तत्रापि न दोष इति भावः ।
सप्तमीति । अवयवषष्ठ्यभिप्रायेणेत्यन्ये । स्त्रीप्रत्ययनिवृत्तीति । अतिदेशविरुद्धत्वात्

* अर्धं नपुंसकम् २. २. २. १—कचिन्न ।

† प्राप्तापन्ने च द्वितीयया २. २. ४; निरादयः क्रान्ताद्यर्थे पञ्चम्या २. २. १८ वा०.

पूर्वपदस्य च प्रतिषेधो वक्तव्यः । मयूरीकुक्कुटौ ॥ यदि पुनर्यथाजातीयकं परस्य लिङ्गं तथाजातीयकं समासादन्यदतिदिश्येत ।

समासादन्यलिङ्गमिति चेदश्ववडवयोष्टान्लग्वचनम् ॥ ३ ॥

समासादन्यलिङ्गमिति चेदश्ववडवयोष्टापो लुग्वक्तव्यः । अश्ववडवौ ।

निपातनात्सिद्धम् ॥ ४ ॥

निपातनात्सिद्धमेतत् । किं निपातनम् ? 'अश्ववडवपूर्वापरे'ति* ।

उपसर्जनह्रस्वत्वं वा ॥ ५ ॥

अथवोपसर्जनस्येति† ह्रस्वत्वं भविष्यति ।

प्र०-प्रसङ्गः । कुक्कुटमयूर्यावित्यत्र स्त्रीप्रत्ययप्रसङ्गः । तथार्धपिप्पलीत्यादावपीति प्रतिषेध उच्यते । पूर्वपदप्रतिषेधे च कृते सामर्थ्याद् द्वन्द्वत्पुरुषयोरेव कार्यित्वं संपद्यते ॥ यदि पुनरिति । षष्ठीनिर्देशो व्यतिरिक्तसमुदायदर्शनं चाश्रीयते । व्यतिरिक्तसमुदायपक्षे हि मुख्यसादृश्योपपत्तिरिति भावः । समासादन्यदिति । समासार्थलिङ्गमुपचारात्समास-शब्दनोच्यते । तेनोत्तरपदार्थलिङ्गसदृशं समासार्थस्य खलिङ्गबाधनाय लिङ्गान्तरमति-दिश्यते इत्युक्तं भवति ।

अश्ववडवाविति । परवलिङ्गे प्राप्ते 'पूर्ववदश्ववडवा'विति पूर्वपदार्थलिङ्गसदृशं पुल्लिङ्गं समासार्थस्य विधीयते न तूत्तरपदार्थस्येति स्त्रीत्वस्यानिवर्तनादृष्टः श्रवणे प्राप्ते लुग्वक्तव्यः ॥ निपातनादिति । टावन्निवृत्त्या रूपमेतदित्यर्थः । 'पूर्ववदश्ववडवा'विति निपातनमाश्रयितुं न युज्यते, वचनान्तरे पूर्वपदलिङ्गातिदेशात्प्रसङ्गादश्ववडवानश्ववडवै-रिति मत्वा पृच्छति-किं निपातनमिति । अश्ववडवपूर्वापरेति । 'अश्ववडवापूर्वापरे'ति वक्तव्ये टापोऽनुच्चारणं निपातनमित्यश्ववडवयोर्द्वन्द्वे टावन्निवर्त्यते ।

उपसर्जनह्रस्वत्वमिति । 'अनेक'मिति प्रथमानिर्दिष्टत्वात्समुदायार्थे चावयवार्थस्य

उ०-स्वाश्रयस्यापि निवृत्तिरित्यर्थः । अतिविद्यमानधर्मप्रयुक्तकार्यविशेषमप्याह-कुक्कुटेति । नन्वेवं सूत्रवैयर्थ्यमत आह-पूर्वपदप्रतिषेधे चेति । व्यतिरिक्तसमुदायेति । तथा च पर-पदार्थलिङ्गसदृशं लिङ्गं समुदायरूपार्थस्येत्यर्थाद्व्युपपत्तिरिति भावः । समासात्स्वत एव लिङ्गस्यान्यत्वाद् व्यर्थं विशेषणं, समासस्यातिदिश्यत इति च वक्तुं युक्तमत आह-समा-सार्थेति । खलिङ्गबाधनायेति । खलिङ्गं च नपुंसकमित्यभिमानः । यदि तु वनं सेना संघ इतिवत्तस्यानेकलिङ्गत्वं तदात्रापि पक्षे नियमार्थत्वमेवेति बोध्यम् ।

वचनान्तरे इति । द्विवचनविषयमेव निपातनं स्यात्, तत्साहचर्यालिङ्गातिदेशोऽपि तत्रैव स्यादित्यभिमानः ॥ समुदायार्थे चेति । इतरैतरयोगेऽपि उद्भूतावयवमेव समुदाय

१-'दिश्यते' पा० । † पूर्ववदश्ववडवौ २. ४. २७. * विभाषा वृत्तमृगतु० धान्यव्यञ्जन-पशुशकुन्यश्ववडवपूर्वापरेत्यत्र २. ४. १२. † गोत्रियोरुपसर्जनस्य १. २. ४८.

इहापि तर्हि प्राप्नोति—‘कुक्कुटमयूरी’विति । अस्तु ।

परवल्लिङ्गमिति शब्दशब्दार्थौ ॥ ६ ॥

‘परवल्लिङ्ग’मिति शब्दशब्दार्थावतिदिश्येते । तत्रौपदेशिकस्य ह्रस्वत्वमातिदेशिकस्य श्रवणं भविष्यति ।

इदं तर्हि—दत्ता च कारीषगन्ध्या च दत्ताकारीषगन्धये । दत्ता च गार्ग्यायणी च दत्तागार्ग्यायण्यौ । द्वौ व्यङ्ग्यौ द्वौ ष्फौ च प्राप्नुतः* । स्ताम् । पुंवद्भावेनैकस्य निवृत्तिर्भविष्यति† ।

इदं तर्हि—दत्ता च युवतिश्च दत्तायुवती । द्वौ तिशब्दौ प्राप्नुतः‡ । तस्मान्नैतच्छक्यं वक्तुं ‘शब्दशब्दार्थावतिदिश्येते’ इति । ननु चोक्तं ‘समासादन्यल्लिङ्गमिति चेदश्ववडवयोष्टान्त्वचन’मिति । परिहृतमेतत् ‘निपातनात्सिद्ध’मिति ।

प्र०—गुणभावादुपसर्जनत्वमिति भावः । इहापीति । ततश्च ‘कुक्कुटमयूरी’ इति प्राप्नोति । शब्दशब्दार्थाविति । लिङ्गशब्देन लिङ्गाभिधायी प्रत्ययोऽर्थश्च तन्त्रेणैकशेषेण बोध्यत इत्यर्थः । आतिदेशिकस्य श्रवणमिति । तस्यानुपसर्जनत्वात्तदन्तस्य चाप्रातिपदिकत्वाद्ध्रस्वत्वाभावत् । द्वौ व्यङ्ग्याविति । तत्र ‘यस्येति चे’त्याकारलोपे कृते द्वौ यकारौ श्रूयेयाताम् । ‘हलो यमा’मिति विकल्पितो लोपः । यद्यपि ‘यणो मय’ इति द्विर्वचनेनात्र भाव्यं तथापि पक्षे यकारत्रयश्रवणप्रसङ्गः । पुंवद्भावेनेति । ‘भस्याढे तद्धित’ इत्यनेनेति भावः । द्वौ तिशब्दाविति । अत्र ह्यभत्वाभास्ति पुंवद्भावः ॥ तस्मान्नैतदिति । उपसर्जनह्रस्वत्वं तु न भवति, अन्यर्थसंज्ञाविज्ञानादप्रधानस्योपसर्जनसंज्ञाविधानात्सकलपदार्थप्रधानत्वाच्च द्वन्द्वस्य । व्यतिरिक्तसमुदायरूपद्वन्द्वार्थाभ्युपगमेऽप्यवयवानां कार्यसंबन्धात् फलतः प्राधान्यमेव ।

उ०—एव समासार्थ इति भावः । कुक्कुटमयूरी इति । अन्तरङ्गत्वात्पूर्वं ह्रस्वत्वे कृते ‘दीर्घा’-दितिनिषेधानवतारात्पूर्वसवर्णदीर्घापत्तिरिति भावः । ‘द्वन्द्वे ने’ति निषेधे त्वश्ववडवेत्यत्रापि तदनापत्तिरिति तात्पर्यम् ।

तस्यानुपसर्जनत्वादिति । समुदायात्तस्यातिदेशादित्यर्थः । अत एव तदन्तस्याप्रातिपदिकत्वमपि बोध्यम् । अयं हेतुर्लिङ्गविशिष्टपरिभाषासत्त्वाच्चिन्त्यः । यकारत्रयश्रवणेति । न च पुनर्द्विस्त्वप्रवृत्त्या तदपि दृष्टमेव, लक्ष्ये लक्षणस्य सकृत्प्रवृत्त्या पुनर्द्विस्त्वाप्रवृत्तेरिति भावः । भस्याढ इति । व्यङ्ग्योस्तद्धितत्वादिति भावः । अन्यर्थेति । अप्रधानस्यैव प्रथमानिर्दिष्टस्योपसर्जनसंज्ञाविधानादित्यर्थः ॥ अवयवानां कार्यसम्बन्धादिति । व्यक्या-

* अणिभोरनार्थयोगुरूपोत्तमयोः व्यङ् गोत्रे; प्राचां ष्फ तद्धितः ४. १. ७८; १७.

† भस्याढे तद्धिते ६. ३. ३५ वा० ११. ‡ युनस्तिः ४. १. ७७.

अथवा नैवं विज्ञायते परस्यैव परवदिति । कथं तर्हि ? परस्येव परवदिति । यथाजातीयकं परस्य लिङ्गं तथाजातीयकं समासस्यातिदिश्यते ।

अथ पूर्वपदस्य न प्रतिषिध्यते प्राप्तादिषु कथम् ?

प्राप्तादिषु चैकदेशिग्रहणात्सिद्धम् ॥ ७ ॥

‘द्वन्द्वैकदेशिनो’रिति वक्ष्यामि ॥ तदेकदेशिग्रहणं कर्तव्यम् ? न कर्तव्यम् ।

प्र०— अथवेति । नायं नियमः किं तु विधिरित्यर्थः । परस्यैवेति । एवशब्दप्रयोगेण नियमं निषेधाय दर्शयति, न त्वेवार्थे वतिर्विहितः । यथा च नियमपक्षे वतिरुपपद्यते तथा पूर्वमेव प्रतिपादितम् । इह त्रीणि दर्शनानि, अवयवावेवापेक्षितपरस्परौ द्वन्द्वार्थो न तु व्यतिरिक्तः समुदायोऽस्ति । अत्र दर्शने नियमार्थमिदम् । अवयवार्थव्यतिरिक्तो वा समुदायो द्वन्द्वार्थः, स चावयवलिङ्गेनैव लिङ्गवानित्यत्रापि दर्शने पर्यायेण लिङ्गप्राप्तौ वचनं नियमार्थम् । यदा तु समुदायो द्वन्द्वार्थः स चालिङ्ग इति दर्शनं तदा विध्यर्थमिदम् ॥ अथ पूर्वपदस्येति । अतः पूर्वपदस्येत्यर्थः । एतेन मयूरीकुक्कुटाविति परिहृतं षष्ठ्याश्रयेण दर्शनत्रयेऽपि । मध्यमे तु दर्शने आश्रयभेदाश्रयेण परवदिति सादृश्याश्रयो वतिः ।

उ०—कृत्योरिव समाहारसमाहारिणोरभेदेनेति भावः । अन्वर्थत्वानङ्गीकारे तु ह्रस्वविधायके ‘द्वन्द्वे ने’तिवचनकरणाच्च दोष इति भावः ।

न तु तद्व्यतिरिक्त इति । अत्यन्तं व्यतिरिक्तः । व्यतिरिक्त एवेत्यर्थः । अत एवापेक्षितपरस्पराविति सङ्गच्छते । तेन समूहरूपतावयवयोः सूच्यते । अत एव पक्षत्रये बोधाविशेषः । अन्यथा फलभेदः स्यात् । एतेनायं कैयटः—साहित्यमितरेतरयोगे विशेषणमित्येवं पर इति वदन्तः परास्ताः । नियमार्थमिति । पर्यायेण लिङ्गद्वयप्राप्ताविति भावः । अवयवार्थव्यतिरिक्तो वेति । व्यतिरिक्त एवेत्यर्थः । स चावयवलिङ्गेनेति । अवयवसंख्यायां संख्यावानित्यपि बोध्यम् । स चालिङ्ग इति । उद्भूतावयवभेदत्वेऽपि तल्लिङ्गत्वे मानाभाव इति भावः । ‘नपुंसकलिङ्ग’ इति वक्तुमुचितम् । ‘अथवे’त्यादि भाष्यं च ‘यदिपुनर्यथा जातीय’मित्यादिनोक्तार्थस्यैवानुवादपरमिति बोध्यम् । ‘यदि पुन’रित्यादिग्रन्थस्यापि विधिपरत्वात् । ‘स्त्रलिङ्गबाधनाये’ति व्याचक्षतोपाध्यायेन विधित्वमुक्तप्रायमेव । अन्ये तु ‘यदि पुन’रितिभाष्यस्य ‘समासस्ये’तिपदकर्तव्यतापरता, ‘द्वन्द्वतत्पुरुषयो’रिति पदावृत्तिपरता वा, ‘अथवे’त्यादेश्च तत्प्रत्याख्यानपरतेति वदन्ति । अतः पूर्वपदस्येति । अप्राप्तेरित्यर्थः । आश्रयभेदादिति । समुदायरूपस्य केवलस्य चाश्रयस्य भेदादित्यर्थः । एषु द्वन्द्वविषयदर्शनत्रयेषु भाष्य ‘उभयपदार्थप्रधान’ इति भाष्यसंमत एव । विधित्वपरभाष्यसंमतोऽन्वयोऽपि । मध्ये तु पक्षे भाष्यानुग्रहश्चिन्त्यः ।

एकदेशिसमासो* नारभ्यते । कथमर्धपिप्पलीति ? समानाधिकरणसमासो भविष्यति†—अर्धं च सा पिप्पली चार्धपिप्पलीति । न सिध्यति । परत्वात्षष्ठी-समासः प्राप्नोति‡ । अथ पुनरयमेकदेशिसमास आरभ्यमाणः षष्ठीसमासं बाधते । इष्यते च षष्ठीसमासोऽपि । तद्यथा—अपूर्वार्धं मया भक्षितम्, ग्रामार्धं मया लब्धमिति । एवं पिप्पल्यर्धमिति भवितव्यम् । कथमर्धपिप्पलीति ? समानाधिकरणो भविष्यति ॥२६॥

रात्राह्वाहाः पुंसि ॥ २ । ४ । २६ ॥

अनुवाकादयः पुंसि ॥ १ ॥

अनुवाकादयः पुंसि भाष्यन्त इति वक्तव्यम् । अनुवाकः शंयुवाकः सूक्तवाकः ॥२६॥

प्र०— एकदेशिसमासो नारभ्यते इति । ‘पूर्वापराधरे’ति योगत्रयं नारभ्यते । ‘परव-लिङ्गं द्वन्द्वस्येत्येतावच्च क्रियते सूत्रमित्यर्थः । अर्धं च सा पिप्पली चेति । अवयवे समुदायोपचारात्सामानाधिकरणम् । तत्रोत्तरपदार्थस्य प्राधान्यात्तदीयमेव लिङ्गं तत्पुरुषस्यापि भवतीति नार्थस्तत्पुरुषग्रहणेनेत्यर्थः । परत्वादिति । अयमर्थः ‘नर्ते प्रयोजनादिष्टं मुख्यशब्दार्थलघन’मिति भेदाश्रयणमेव परं मुख्यं प्रधानम् । ततश्च षष्ठी समास एव प्राप्नोति, भिन्नविषयत्वात्तु शास्त्रापेक्षं परत्वमत्र न विवक्षितम् । समानाधिकरणो भविष्यतीति । एवमादिप्रयोगसिद्धिरैवोपचाराश्रयणस्य प्रयोजनम् । मुनिद्वयाच्च भाष्यकारः प्रमाणतरम्, अधिकलक्ष्यदर्शित्वात् ॥२६॥

रात्रा । अनुवाक इति । अनूच्यत इत्यनुवाकः । तत्र विशिष्टं वाक्यमभिधेयमिति नपुंसकत्वे प्राप्ते पुंलिङ्गविधिः ॥२९॥

उ०— एकदेशिसमासानारम्भेऽपीह तत्पुरुषग्रहणे प्राप्तादिषु दोषस्तदवस्थोऽत आह—द्वन्द्वस्येत्येतावदिति । भेदविवक्षायां षष्ठीसमासस्य, भेदे समानाधिकरणसमासस्येति विषयभेदात्परत्वादित्यनुपपन्नमत आह—अयमर्थ इति । एवं च परत्वादित्यस्योत्कृष्टत्वादित्यर्थ इति भावः । एवमादीति । भेदाश्रयणस्य मुख्यत्वेऽपीदृशप्रयोगसिद्धयर्थमेवोपचाराश्रयणमिति भावः । मुनिद्वयाच्चेति । एवं च सूत्रत्रयविषयेऽपि षष्ठीसमासस्य साधुत्वं, कर्मधारयस्य चेति भावः । ‘पिप्पल्यर्ध’मित्यतीत्यपिना सूत्रत्रयोदाहरणसंग्रहो बोध्यः ॥२६॥

रात्राह्वा । अनुवाकादय इति । ‘अनुवाक्यो वाक्य’मिति प्रयोगसिद्धये हृदमित्याह—तत्र विशिष्टमिति ॥२९॥

* पूर्वापराधरोत्तरमेकदेशिनैकाधिकरणे; अर्धं नपुंसकम्; द्वितीयतृतीयचतुर्थतुर्याप्यन्यतरस्याम् २. २. १-३. १-‘नारभ्यते’ इति कीलहानपाठः ।

† विशेषणं विशेष्येण बहुलम् २. १. ५७. ‡ षष्ठी २. २. ८. १-‘मित्यपि’ पा० ।

अपथं नपुंसकम् ॥ २ । ४ । ३० ॥

पुण्यसुदिनाभ्यामहः ॥ १ ॥

पुण्यसुदिनाभ्यामहो नपुंसकत्वं वक्तव्यम् । पुण्याहम् सुदिनाहम् ।

पथः संख्याव्ययादेः ॥ २ ॥

पथः संख्याव्ययादेरिति वक्तव्यम् । द्विपथम् त्रिपथम् चतुष्पथम् ।
उत्पथम् विपथम् ।

द्विगुश्च ॥ ३ ॥

द्विगुश्च समासो नपुंसकलिङ्गो भवतीति वक्तव्यम् । पञ्चगवम् दशगवम् ।

अकारान्तोत्तरपदो द्विगुः स्त्रियाम् ॥ ४ ॥

अकारान्तोत्तरपदो द्विगुः स्त्रियां भाष्यत इति वक्तव्यम् । पञ्चपूली
दशपूली ।

प्र०- अपथम् । पुण्याहमिति । 'रात्राह्नाहाः पुंसी'ति प्राप्ते वचनम् । सुदिनाहमिति ।
सुदिनशब्दोऽत्र प्रशंसामात्रवाची । तेन दिनाहःशब्दयोर्युगपदविरुद्धः प्रयोगः । दृश्यते
च प्रशंसार्थस्य प्रयोगः—'सुदिनासु समासु कार्यमेतत्प्रविचिन्वीत विशेषतः स्वयं
चे'ति । चतुष्पथमिति षष्ठीतत्पुरुषः । समाहारद्विगौ तु 'द्विगुश्चे'ति सिद्धमेव नपुंसक-
त्वम् । उत्पथमिति । 'कुगतिप्रादय' इति तत्पुरुषः । अव्ययादित्वादपथशब्दस्य नपुंस-
कत्वे सिद्धे किं सूत्रेणेति चेत् पूर्वकालत्वात्सूत्रस्य नायं दोषः ।

द्विगुश्च समास इति । 'स नपुंसक'मित्यस्यानन्तरं प्रकान्तो द्वन्द्व एव 'स'
इत्यनेन परामृश्यते इति द्विगोरप्राप्त नपुंसकत्वमिति वचनम् । यथा 'सामन्वित'मित्यत्र
संबोधनप्रथमैव परामृश्यते । समाहारद्विगोश्चेह ग्रहणं न तु तद्वितार्थद्विगोः । पञ्चगव-
मिति । यदा पञ्च गावः समाहृता इत्यत्रार्थे द्विगुस्तदोत्तरपदार्थस्य प्राधान्यात्तदीयं

उ०- अपथं नपुंसकम् । उत्तरपदार्थप्राधान्यात्परवलिङ्गत्वाच्च सूत्रेणैव सिद्धमत आह—
रात्राह्नाहा इति ॥ 'पथः संख्ये'ति वार्तिके कृतसमासान्तपथशब्दस्यैव ग्रहणं साहचर्यादिति
बोध्यम् । तेनातिपन्था इत्यादौ न दोषः । 'सत्पथ'इत्यादौ तु 'स्वतिभ्यामेवे'ति नियमात्समा-
सान्तोऽस्त्येव । तदेव 'संख्याव्ययादे'रित्यस्य व्यावर्त्यमित्याहुः । पूर्वकालत्वादिति । सूत्र-
प्रत्याख्यानपरमेव वार्तिकमिति भावः ।

द्विगोरप्राप्तमिति । वस्तुतो व्यवहितद्विगुग्रहणस्य तत्र सम्बन्धबोधकमिदम् । सम्बो-
धनप्रथमैवेति । न प्रथमामात्रमित्यर्थः । समाहारद्विगोश्चेति । समूहसमूहिनोरत्यन्तमेवा-
भावात्सपदार्थप्रधानत्वेनान्तरङ्गत्वाद् व्याख्यानाच्च तस्यैव ग्रहणमिति भावः । यदा पञ्च
गाव इति । अयं पक्षस्तु तत्रैव भाष्ये दूषितः । चार्थबोधकसमाहारपदेऽपि कर्मसाधनता-
पक्षो बहुपल्लव इति चिन्त्यमेतत् ।

१-इदं वार्तिकं कीलहानपुस्तके नास्ति ।

वाबन्तः ॥ ५ ॥

वाबन्तः स्त्रियां भाष्यत इति वक्तव्यम् । पञ्चखट्वम् पञ्चखट्वी । दश-
खट्वम् दशखट्वी ।

अनो नलोपश्च ॥ ६ ॥

अनो नलोपश्च वा च स्त्रियां भाष्यत इति वक्तव्यम् । पञ्चतक्षम् पञ्च-
तक्षी । दशतक्षम् दशतक्षी ।

पात्रादिभ्यः प्रतिषेधः ॥ ७ ॥

पात्रादिभ्यः प्रतिषेधो वक्तव्यः । द्विपात्रम् पञ्चपात्रम् ॥ ३० ॥

अर्धर्चाः पुंसि च ॥ २ । ४ । ३१ ॥

अर्धर्चादय इति वक्तव्यम् । अर्धर्चम् अर्धर्चः । कार्षापणम् कार्षापणः ।
गोमयम् गोमयः । सारम् सारः ।

प्र०—लिङ्गं प्राप्नोति । यदा तु समूहोऽभिधेयस्तदा तस्या वनं सेना संघ इत्यादिवदनियत-
लिङ्गत्वं प्राप्तमिति वचनम् ।

पञ्चखट्वीति । टाप उपसर्जनह्रस्वत्वे कृते द्विगोरिति ङीप् । यदा तु समूहो-
ऽभिधेयस्तदोपसर्जनह्रस्वत्वं सिद्ध्यति न तु समाहियमाणेऽभिधेये इति तत्रैव सूत्रे
उक्तम् । 'पञ्चखट्वमित्यत्रासत्युपसर्जनत्वे नपुंसकह्रस्वत्वं सिद्ध्यति । उपसर्जनत्वे तु
परत्वात्तदाश्रयं ह्रस्वत्वम् ।

अनो नलोपश्चेति । चशब्देन 'वा स्त्रियां भाष्यते' इति समुचीयते । नलोपस्तु
नित्यमेव क्रियते । 'उत्तरपदत्वे चापदादिविधा'विति प्रत्ययलक्षणनिषेधात्पदत्वाभावा-
ल्लोपो न प्राप्नोतीति वचनम् । पात्रादिभ्य इति । तादर्थ्ये चतुर्थीयम् । आकृतिगणश्च
पात्रादिः ॥ ३० ॥

अर्धर्चाः । कार्षापणादिसंप्रायाह—अर्धर्चादय इति वक्तव्यमिति । बहुवचन-

उ०— कृते इति । अन्यथादन्तत्वाभावाच्च स्यादिति भावः । न तु समाहियमाण इति । एवं
च कर्मसाधनव्युत्पत्तिरसङ्गतेति तामवष्टभ्य स्त्रियां 'पञ्चखट्वे'त्यपि रूपमिति न वाच्यमिति
बोध्यम् । परत्वादिति । यौगपद्यासंभवरूपविरोधाभावाच्चिन्त्यमिदम् ॥ सन्नियोगशिष्टत्वे
'पञ्चतक्ष'मित्युदाहरणानुपपत्तिरत आह—चशब्देनेति । 'नलोपः प्रातिपदिके'ति नलोप-
सिद्धिमाशङ्क्याह—उत्तरेति । तादर्थ्ये इति । पात्रान्तादिप्रयोगसिद्ध्यर्थमित्यर्थः । अत
एव वृद्धिसूत्रे सूत्रशब्दस्य पात्रादित्वे कैयटसंमतेऽपि न 'त्रिसूत्री'त्यादिप्रयोगविरोध इति
बोध्यम् ॥ ३० ॥

१—इदं वार्तिकं कील० नास्ति । २—'सरकम् सरकः' इति पा० । 'सरकोऽस्त्री शीघ्रुपाने
शीघ्रुपानैश्चुशीघ्रुनोः । अस्त्रिणाध्वगपंक्तौ चे'ति मेदिनी ।

तत्तर्हि वक्तव्यम् ? न वक्तव्यम् । 'बहुवचनर्देशात्सिद्धम्' । बहुवचन-
निर्देशादाद्यर्थो गम्यते ॥३॥

इदमोऽन्वादेशोऽनुदात्तस्तृतीयादौ ॥ २ । ४ । ३२ ॥

अन्वादेशो समानाधिकरणग्रहणम्

अन्वादेशो समानाधिकरणग्रहणं कर्तव्यम् । किं प्रयोजनम् ?

देवदत्तं भोजयेमं चेत्यप्रसङ्गार्थम् ॥ १ ॥

इह मा भूत्—देवदत्तं भोजयेमं च यज्ञदत्तं भोजयेति ।

अन्वादेशश्च कथितानुकथनमात्रम् ॥ २ ॥

अन्वादेशश्च कथितानुकथनमात्रं द्रष्टव्यम् । तद् द्वेष्यं विजानीयादिदमा
कथितमिदमैव यदानुकथ्यत इति । तदाचार्यः सुहृद्भूत्वान्वाचष्टेऽन्वादेशश्च
कथितानुकथनमात्रं द्रष्टव्यमिति ।

अथ किमर्थमन्वादेशः क्रियते न 'तृतीयादि'ष्वित्येवोच्येत । तत्र टाया-
मोसि चैनेन* भवितव्यमन्याः सर्वा हलादयो विभक्तयस्तत्रेद्रूपलोपे कृते†
केवलमिदमोऽनुदात्तत्वमेव वक्तव्यम् ॥ अत उत्तरं पठति—

प्र०—निर्देशात्सिद्धमिति । साहचर्यादर्धर्चशब्देनान्येषामभिधानात् ॥३॥

इदमो । पश्चात्कथनमात्रमन्वादेशः प्रसिद्ध इति व्यधिकरणप्रसङ्गनिवारणायाह—
अन्वादेशो इति । इमं चेति । एनादेशः प्राप्तो निवार्यते ॥ अन्वादेशश्चेति । प्रत्या-
सत्त्येदमैव कथितं यदानुकथ्यते तेनैव तदान्वादेशो भवतीति भ्रान्तिनिवारणाय वार्ति-
कम् । तत्र समानाधिकरणग्रहणाच्छब्दान्तरेणेदमा वा कथितं यदानुकथ्यते तेनैव
तदान्वादेशो भवति । द्वेष्यमिति । विपरीतत्वादनभिमतमेवेत्यर्थः ।

उ०— इदमोऽन्वा । कथितानुकथनस्यान्वादेशत्वे वार्तिकानुत्थानादाह—पश्चादिति ।
तृतीयादौ विहितादेशस्य द्वितीयादावप्रसङ्गेराह—एनादेश इति । सूत्रत्रयस्याप्यन्वादेश-
विषयत्वादित्यर्थः । एवं च समानाधिकरणग्रहणेन कथितानुकथनमेवाऽन्वादेश इति बोध्यते ॥
एवं चोत्तरवार्तिकं व्यर्थमत आह—प्रत्यासत्त्येति । तदेवाह भाष्ये—तद् द्वेष्यमिति । तथा
च स्वतात्पर्यं वार्तिककृता वार्तिकान्तरेण व्याख्यातमिति भावः । कथितमित्यस्याज्ञातं
सूक्तकथितमित्यर्थः । तेनैतमातमित्यादौ नादेश इति बोध्यम् ।

१—कीलहानं पुस्तके नास्ति । अन्यत्र त्वस्य वार्तिकत्वेन पाठ उपलभ्यते ।

२—वार्तिकस्य पूर्वार्धभागः । ३—'कथितानुकथितमात्रम्' पा० ।

* द्वितीयादौस्त्वेनः २. ४. ३४. † इलिः लोपः ७. २. ११३.

‘अशादेशवचनं साकच्चार्थम् ॥ ३ ॥

‘अशादेशवचनं साकच्चार्थं कियते । साकच्चस्यापीदम आदेशो यथा स्यात्—इमकाभ्यां छात्राभ्यां रात्रिरधीता अथो आभ्यामहरप्यधीतमिति ।

अथ किमर्थं शित्करणम् ?

शित्करणं सर्वादेशार्थम् ॥ ४ ॥

शित्करणं कियते सर्वादेशार्थम् । शित्सर्वस्येति[†] सर्वादेशो यथा स्यात्—इमकाभ्यां छात्राभ्यां रात्रिरधीता अथो आभ्यामहरप्यधीतमिति । अक्रियमाणे हि शित्करणोऽलोन्त्यस्य विधयो भवन्तीत्यन्त्यस्य प्रसज्येत[‡] ।

न वान्त्यस्य विकारवचनानर्थक्यात् ॥ ५ ॥

न वा कर्तव्यम् । किं कारणम् ? अन्त्यस्य विकारवचनानर्थक्यात् । अकारस्याकारवचने प्रयोजनं नास्तीति कृत्वान्तरेणापि शकारं सर्वादेशो भविष्यति ।

अर्थवत्त्वादेशप्रतिषेधार्थम् ॥ ६ ॥

अर्थवत्त्वकारस्याकारवचनम् । कोऽर्थः ? आदेशप्रतिषेधार्थम् । येऽन्ये-
ऽकारस्यादेशाः प्राप्नुवन्ति तद्बाधनार्थम् । तद्यथा—‘मो राजि समः कौ’
[८. ३. २५] इति मकारस्य मकारवचने प्रयोजनं नास्तीति कृत्वानुस्वारा-
दयो बाध्यन्ते ।

तस्माच्छित्करणम् ॥ ७ ॥

तस्माच्छकारः कर्तव्यः ॥ न कर्तव्यः । प्रश्लिष्टनिर्देशोऽयम्—‘अ अ’

प्र०— साकच्चार्थमिति । साकच्चस्येद्रूपलोपो नास्त्यक इत्यधिकारात् । नापि चेद्रूप-
लोपेनाभ्यामिति सिध्यति । अन्त्यस्येति । त्यदादित्वादकारकस्येत्यर्थः ।

अं अ इति । समुदायाद्विभक्तिरर्थवत्त्वाद्भवति । ततोऽकारस्यापदान्तत्वाद्दतो

उ०— नापि चेति । अभ्युपेत्यवादेनेदम् । भाष्ये—रात्रिरधीतेति । द्रव्यकर्मणोऽविवक्षित-
त्वात्कालकर्मणि क्तः । सम्बन्धस्याविवक्षणादत्यन्तसंयोगाविवक्षणाद्वा षष्ठ्यपवादः काला-
ध्वनोरिति द्वितीया न कृता । मकारस्यादेशो विकारवचनानर्थक्यानुपपत्तिरित्याह—त्यदादि-
त्वादिति । परत्वात्त्यदाद्यत्वं मन्यते ।

भाष्ये—येऽन्ये इति । दीर्घत्वादयः पररूपं चेत्यर्थः । भाष्ये—अनुस्वारादय इति ।
‘प्रशाम्भललयती’त्यादौ ‘मो नो धातो’रिति नत्वाभाव आदिशब्दार्थः । अ अ इति निर्देशो

१—‘अदेशवचनं’ पा० । † अनेकांश्चित् सर्वस्य १.१.५५. ‡ अलोऽन्त्यस्य १.१.५२.

इति । 'अनेकालित्सर्वस्य' [१. १. ५५] इति सर्वादेशो भविष्यति ।
अथवा विचित्रास्तद्धितवृत्तयः । नान्वादेशोऽकजुत्पत्त्यते ॥३२॥

एतदस्त्रतसोस्त्रतसौ चानुदात्तौ ॥ २ । ४ । ३३ ॥

किमर्थं त्रतसोरनुदात्तत्वमुच्यते ? उदात्तौ* मा भूतामिति । नैतदस्ति
प्रयोजनम् । लिट्स्वरे कृते निघाते† एतदोऽनुदात्तत्वेन सिद्धम् । इदमिह
संप्रधार्यम्—अनुदात्तत्वं क्रियतां लिट्स्वर इति किमत्र कर्तव्यम् ? परत्वा-
लित्स्वरः । नित्यमनुदात्तत्वम् । कृतेऽपि लिट्स्वरे प्राप्नोत्यकृतेऽपि । तत्र नित्य-

प्र०-गुण' इति पररूपं क्रियते । तत्रादेशप्रवृत्तिकाले समुदायः—'अ अ' इति प्रवर्तते ।
तत्रानैकास्त्वात्सर्वादेशे प्रवृत्ते पररूपं प्रवर्तते ।

अथवेति—आदेशश्चैव प्रत्याख्यानं क्रियते । अनुदात्तत्वमात्रमेव विधेय-
मित्यर्थः । नान्वादेश इति । महाविभाषाधिकाराद् व्यवस्थितविभाषाविज्ञानात् । किं
चाकचि कृतेऽनेन चाशदेशे कृतेऽज्ञाताद्यर्थगतिः प्रकरणाद्यधीना, तद्वरमनुत्पत्तिरेवा-
कचोऽस्तु । एवं ह्यादेशो न विधातव्यो भवति ॥३२॥

एतद्* । अत्रात इत्यत्र त्रस्तसिलोः कृतयोः प्रकृतेर्लिट्स्वरे कृते शेषनिघातेन
प्रत्ययानुदात्तत्वे सत्यशनुदात्तः करिष्यते । तत्रैतदस्त्रतसोरित्येतावरसूत्रं कर्तव्यमिति
प्रश्नः—किमर्थमिति । उदात्ताविति । प्रत्ययस्वरेण । नित्यमिति । लिट्स्वरस्त्वनु-

उ०-विपरीतं गौरवमत आह—समुदायादिति । तस्याः 'सुपां सुलुगिति लुक् । वस्तुतः सौत्र-
त्वाद्विभक्त्यनुत्पत्तिरेव वस्तुमुचिता । कृतैकादेशस्यादेशत्वे विवक्षितासिद्धिरत आह—तत्रेति ।
कृतैकादेशनिर्देशसामर्थ्यादिति भावः । अत्र 'न कर्तव्य' इत्यादिरेकदेशयुक्तिः, व्याख्यान-
सापेक्षत्वात्प्रक्रियागौरवाच्च शकारस्यैव लघुत्वात् ।

व्यवस्थितेति । अथमेव भाष्ये वैचित्र्यशब्दार्थ इति भावः । वस्तुतो 'अभिधानलक्षणाः
कृत्तद्धितसमासा' इत्यकर्तरि चेति सूत्रभाष्योक्तेरनभिधानादकज्जनेत्येव भाष्यार्थः । किं चेति ।
निष्फलमप्यन्वादेशोऽकज्विधानमिति भावः । 'किं चे'त्याद्यपि चिन्त्यं, तदर्थं कुत्सितपदघटि-
तस्याकच्चटितस्य वा साधुत्वेन तदुत्पत्तिपूर्वकमादेशस्यैवावश्यकत्वात् । अनभिधाने तु नास्ति
दोषः, कुत्सिताभ्यामाभ्यामित्यर्थस्य वाक्यैकदेशन्यायेन बोधादित्याहुः ॥३२॥

एतदस्त्रतसौ । तद्विनापि सर्वानुदात्तत्वसिद्धिं दर्शयति—अत्रेति । अनेन भाष्येऽग्रे
'लिट्स्वरे' इत्यस्य 'प्रकृतेः प्रत्ययनिमित्तके' इत्यादिः, 'निघाते' इत्यस्य 'प्रत्ययस्ये'त्यादिः,
'एतदोऽनुदात्तत्वेने'त्यत्र 'एत'दित्यस्याश इति शेष इति दर्शयति । अन्यथैतद् आदेशेना-
पहारात्तस्यानुदात्तत्वासंभव इति बोध्यम् । 'एतदनुदात्तत्वेने'ति क्वचित्पाठः । तदाशनुदात्तत्वेने-

१- 'जुत्पद्यते' पा० । * आद्युदात्तश्च ३. १. ३. † पञ्चम्यास्तसिल् ; सप्तम्यास्त्रल
५. ३. ७; १०; लिति; अनुदात्तं पदमेकवर्जनम् ६ १. १६३; १५८.
Satya Vrat Shastri Collection.

त्वादनुदात्तत्वे कृते लिति पूर्वं उदात्तभावी नास्तीति कृत्वा यथाप्राप्तः प्रत्यय-
स्वरः प्रसज्येत । तद्यथा—‘गोष्पद्ग्रं वृष्टो देव’ इत्यूलोपे कृते[†] पूर्वं उदात्त-
भावी नास्तीति कृत्वा यथाप्राप्तः प्रत्ययस्वरो भवति । तस्मात् त्रतसोरनुदात्तत्वं
वक्तव्यम् ॥३३॥

द्वितीयाटौस्वेन ॥ २ । ४ । ३४ ॥

कस्यायमेनो विधीयते ? एतदः[‡] प्राप्नोति । इदमोऽपि त्विष्यते
तदिदमो ग्रहणं कर्तव्यम् । न कर्तव्यम् । प्रकृतमनुवर्तते । क प्रकृतम् ? ‘इद-
मोऽन्वादेशेऽशनुदात्तस्तृतीयादौ’ [२. ४. ३२] इति ।

यदि तदनुवर्तते ‘एतदस्त्रतसोस्त्रतसौ चानुदात्तौ’ [३३] इतीदमश्चेती-
दमोऽपि प्राप्नोति । नैष दोषः । संबन्धमनुवर्तिष्यते । ‘इदमोऽन्वादेशेऽशनु-
दात्तस्तृतीयादौ’ । ‘एतदस्त्रतसोस्त्रतसौ चानुदात्तौ’ इदमोऽन्वादेशेऽशनुदात्त-

प्र०-दात्तत्वे कृते न प्रवर्तते, अनुदात्तविधानसामर्थ्यात् । एतच्चोत्सर्गापवादभावमनपेक्ष्यो-
क्तम् । लिति पूर्वं इति । औपश्लेषिकाधिकरणविवक्षायां सप्तमी । ‘उपपदविभक्तेः
कारकविभक्तिर्बलीयसी’ति दिग्योगलक्षणपञ्चम्यभावः । प्रत्ययस्वरः प्रसज्येतेति ।
अपवादाप्रवृत्तावुत्सर्गस्यावश्यं प्रवर्तनात् । गोष्पदप्रमिति । ‘वर्षप्रमाण ऊलोपश्चास्या-
न्यतरस्या’मिति । णमुल्लोपो सह विधीयेते, ततो लिट्स्वराभावात्प्रत्ययाद्युदात्तत्वे सति
कृदुत्तरपदप्रकृतिस्वरैरान्तोदात्तं पदं भवति ॥३३॥

द्वितीया । उभयोरादेशस्येष्टत्वादेतद् एवानन्तर्यात्तत्प्रसङ्गात्पृच्छति—कस्येति ।
‘न कर्तव्य’मित्युत्तरम् । इदमोऽपीति । इदंशब्दाच्च त्रलो हप्रत्ययेन बाधितस्यादेश-

उ०-त्यर्थः । येन नाप्राप्तिन्यायेनाशनुदात्तत्वस्य लिट्स्वरापवादात्त्वान्नित्यस्वोक्तिरसङ्गतेत्यत आह—
एतच्चेति । भाष्ये—उदात्तभावी नास्तीति । अनुदात्तविधानसामर्थ्यादिति भावः । अपवाद-
विषयपरिहारेणोत्सर्गप्रवृत्तेः कथं प्रत्ययस्वरोऽत आह—अपवादाप्रवृत्ताविति णमुल्लो-
पाविति । ‘पूरे’रिति शेषः ॥३३॥

द्वितीया । ननु ‘इदमोऽपि त्विष्यते’ इत्यनेन ‘तदुपायः कः’ इति प्रश्नस्य प्रतीय-
मानत्वात्तदुत्तरं वाच्यं, न तु ‘इदमो ग्रहणं कर्तव्यम् ? न कर्तव्य’मिति विप्रतिपत्तिरुचिता,
अग्रे विधिनिषेधयोरभावादत आह—न कर्तव्यमित्युत्तरमिति । एवं च नेयं विप्रतिपत्तिः,
अपि तु सामान्याकारेण प्रतीयमानं प्रश्नं ‘तदिदमो ग्रहणं कर्तव्य’मिति विशेषाकारेण कृत्वा
तस्योत्तरमाहेत्यर्थः । इदंशब्दादिति । एतेनेदमल्लोऽभावादेतद् इत्यत्र तत्सम्बन्धाभाव
इत्यपास्तम् । हप्रत्ययेन—‘इदमो ह’ इति विहितेन । तथा तसिक्विषयेऽपि इदम इशं

† वर्षप्रमाण ऊलोपश्चास्यान्यतरस्याम् ३.४.३२. ‡ एतदस्त्रतसोस्त्रतसौ चानुदात्तौ २.४.३३.

स्तृतीयादावश् भवति । ततो 'द्वितीयादौस्वेन' इदम एतदश्च । 'तृतीयादा'-
विति निवृत्तम् ।

अथवा मण्डूकगतयोऽधिकाराः । तद्यथा मण्डूका उत्सृत्योत्सृत्य गच्छन्ति
तद्वदधिकाराः ।

अथवैकयोगः करिष्यते । इदमोऽन्वादेशोऽशनुदात्तस्तृतीयादावेतदस्त्रतसोस्त्र-
तसौ चानुदात्तौ । ततो 'द्वितीयादौस्वेन' इदम एतदश्च । ['तृतीयादाविति
निवृत्तम् ।]

अथवोभयं निवृत्तं तदपेक्षिष्यामहे ।

एनदिति नपुंसकैकवचने ॥ १ ॥

एनदिति नपुंसकैकवचने कर्तव्यम् । कुण्डमानय प्रक्षालयैनत् परिवर्तयैनत् ।

यद्येनत्क्रियत एनो न वक्तव्यः । का रूपसिद्धिः अथो एनम् अथो एने
अथो एनानीति । त्यदाद्यत्वेन सिद्धम्* ॥ यद्येवमेनश्रितको न सिध्यति ।
एनच्छ्रुतक इति प्राप्नोति । 'यथालक्षणमप्रयुक्ते' ॥३४॥

प्र०—विधानमेव सत्तानुमानं स्यात् । मण्डूकगतय इति । इह केवलस्यादेशस्योपादानाद-
वश्याच्चेष्ट्यः स्थानी, न तु पूर्वत्र साक्षात्स्थानिनो निर्देशादिति भावः ।

अथवैकयोग इति । एकं ग्रहणकवाक्यमित्यर्थः । तदपेक्षिष्यामहे इति ।
लौकिकोऽधिकारोऽपेक्षालक्षण आश्रीयते न तु शास्त्रीयः । अपेक्षा च लक्ष्यवशात्समु-
दायविषयैवेति भावः ।

एनदिति । यद्येनादेशः क्रियते तदातोऽमित्यम्भावे सत्येनमिति प्राप्नोति, एन-
दिति चेष्ट्यते इति वार्तिकारम्भः । एनच्छ्रुतक इति प्राप्नोतीति । 'अन्तरङ्गानपि
विधीन् बहिरङ्गो लुग्बाधत' इति त्यदाद्यत्वमकृत्वा लुक् क्रियते । लुकि च कृते प्रत्यय-
लक्षणनिषेधात्त्यदाद्यत्वाभाव इति भावः । यथालक्षणमिति । यस्य प्रयोगो नोपलभ्यते
तल्लक्षणानुसारेण संस्कृतेत्यम् । तत्र यदा 'न लुमताङ्गस्ये'त्यत्राङ्गाधिकारो निर्दिश्यते

उ०—बाधित्वायमेव स्यात् । एकं ग्रहणकेति । इदमस्तृतीयादौ एतदस्त्रतसोश्चाशनुदात्तो भवती-
त्येवंरूपमित्यर्थः ।

एनो न वक्तव्य इति—भाष्ये । तथा च सूत्र एवैनद्वक्तव्यः, तकारोच्चारणसाम-
र्थ्याच्च नपुंसके लुग्विषयेऽपि भविष्यति । तकारोच्चारणसामर्थ्यात्त्यदाद्यत्वबाधापेक्षया
बलसबाधस्य 'न लुमते'ति निषेधस्य बाध एवोचित इति भावः । न चैनदस्यदाद्यत्वापवाद-
त्वात्तत्र कृते त्यदाद्यत्वं दुर्लभम्, 'द्वितीये'त्यादिसप्तम्या 'आधधातुक' इति साहचर्येण विषय-
सप्तमीत्वेनापवादत्वस्यैवाभावात् । वस्तुतो 'यद्येन'दित्यादिः पूर्वोऽप्युक्तिरिति विषयसप्तम्या
मानाभावेनैनादेशः कार्य एवेति बोध्यम् । इत्याहुरिति । भन्नादिबिबीजं तु नपुंसकलुकीवात्रापि

१—कचिन्न । * त्यदादीनामः ७, २, १०२.

आर्धधातुके ॥ २ । ४ । ३५ ॥

जग्ध्यादिष्वार्धधातुकाश्रयत्वात्सति तस्मिन्विधानम् ॥ १ ॥

जग्ध्यादिष्वार्धधातुकाश्रयत्वात्सति तस्मिन्नार्धधातुके जग्ध्यादिभिर्भवितव्यम् ॥ किमतो यत्सति भवितव्यम् ?

तत्रोत्सर्गलक्षणप्रतिषेधः ॥ २ ॥

तत्रोत्सर्गलक्षणं कार्यं प्राप्नोति तस्य प्रतिषेधो वक्तव्यः । भव्यम् प्रवेयम् आख्येय-मिति* । एयत्यवस्थितेऽनिष्टे† प्रत्यय आदेशः स्यात् । एयतः श्रवणं प्रसज्येत‡ ।

नैष दोषः । 'सामान्याश्रयत्वाद्विशेषस्यानाश्रयः' । सामान्ये ह्याश्रीयमाणे विशेषो नाश्रितो भवति । तत्रार्धधातुकसामान्ये 'जग्ध्यादिषु कृतेषु' यो यतः प्रत्ययः प्राप्नोति स ततो भविष्यति ।

सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो
एयद्विधिप्रसङ्गः ॥ ३ ॥

प्र०-तदा प्रत्ययलक्षणेनैवच्छित्तक इति भाव्यम् । अथानङ्गाधिकारविहितमपि अङ्गकार्ये निषिध्यते तदादेशाभावादेतच्छित्तक इति भाव्यमित्याहुः ॥ २४ ॥

आर्धधातुके । जग्ध्यादिष्विति । व्यक्ता पदार्थे परसप्तम्यां सत्यां परस्मिन् व्यवस्थिते आर्धधातुके आदेशेन भाव्यम् । तत्र विशिष्टार्धधातुकाश्रयेषु जग्ध्यादिषु यद्यपि दोषाभावस्तथापि भूवीख्यान्सु दोषः । तत्रेति । उत्सर्गशब्देन स्थानी विवक्षितः, आदेशेनापवादेन बाध्यमानत्वात् ॥ सामान्याश्रयत्वादिति । आकृतिपदार्थाश्रयेणोत्तरम् ।

जातिपक्षस्य दोषवत्तां प्रतिपादयितुमाह—उवर्णाकारान्तेभ्य इति ।

उ०-लुकि सामर्थ्यादेनदादेशप्रवृत्तिरङ्गाधिकारानिर्देशेऽपि भविष्यतीति भाष्याशयः । बहिरङ्गत्वं तु न लुक्विषये दुर्बलतानियामकमिति दिक् । वस्तुतोऽप्रयुक्तत्वाल्लक्षणस्थायमविषय इति भाष्यार्थ इति बोध्यम् ॥ ३४ ॥

आर्धधातुके । व्यक्ताविति । परसप्तम्या उचिततया तत्पक्षस्यैवाश्रयणमुचितमिति भावः । तथापि भूवीति । अत एव 'जग्ध्यादिष्वित्युक्त्वापि 'भव्य'मित्याद्येव भाष्ये उदाहृतम् । वचरेप्युपलक्षणमेतत् । प्यतो यदुत्सर्गत्वाभावादाह—उत्सर्गशब्देनेति । भाष्ये—एयतः श्रवणमिति । प्यत्कार्यस्य वृद्ध्यादेरित्यर्थः ॥ आकृतीति । एवं चार्धधातुकत्वजातिविषये आदेशा न तु प्रत्यये परे इति भ्वाद्यादेशेषु कृतेषु पश्चाद्यदेव भविष्यतीति भावः ।

जातिपक्षस्येति । सर्वेषां निमित्तवाचकशब्दानां जातिपरत्वं स्यादित्याभिप्रायेण दोषदान-

* अस्तेभूः; अजेर्व्यञ्जपोः; चक्षिङः ख्याञ् २. ४. ५२; ५६; ५४.

† ऋहलोपर्यत् ३१ १२४. ‡ अचो ऽङ्गिति ७.२.१५. आतो युक् चिष्कृतोः ७ ३ ३३.

१-वार्तिकमित्यन्ये । २-'जग्ध्यादिष्वित्युक्त्वापि' भाष्ये ३-वर्णाकारान्तेभ्य ।

सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो एयत्प्राप्नोति ।
लव्यम् पव्यमिति—आ 'धातुकसामान्ये गुणे कृते यि प्रत्ययसामान्ये च वान्तादेशे
'हलन्ता'दिति एयत्प्राप्नोति† । इह च दित्स्यम् धित्स्यम्—आर्धधातुकसामान्ये-
ऽकारलोपे कृते 'हलन्ता'दिति एयत्प्राप्नोति‡ ।

पौर्वापर्याभावाच्च सामान्येनानुपपत्तिः ॥ ४ ॥

पौर्वापर्याभावाच्च सामान्येन जग्धादीनामनुपपत्तिः । न हि सामान्येन
पौर्वापर्यमस्ति ।

सिद्धं तु सार्वधातुके प्रतिषेधात् ॥ ५ ॥

सिद्धमेतत् । कथम् ? अविशेषेण जग्धादीनुक्त्वा 'सार्वधातुके ने'ति
प्रतिषेधं वक्ष्यामि । सिध्यति । सूत्रं तर्हि सिध्यते ।

यथान्यासमेवास्तु । ननु चोक्तं 'जग्ध्यादिष्वार्धधातुकाश्रयत्वात्सति तस्मि-
न्विधानमिति । परिहृतमेतत् 'सामान्याश्रयत्वाद्विशेषस्यानाश्रय' इति । ननु
चोक्तं 'सामान्याश्रयत्वाद्विशेषस्यानाश्रय इति चेदुवर्णाकारान्तेभ्यो एयद्विधि-
प्रसङ्ग' इति । नैष दोषः । वक्ष्यति तत्राज्ग्रहणस्य प्रयोजनम् 'अजन्तभूत-
पूर्वमात्रादपि यथा स्या'दिति* ।

प्र०— इदानीमाकृतिपक्षाश्रयणस्यासंभवमाह—पौर्वापर्याभावाच्चेति । सामान्यस्य
व्यापकत्वान्नित्यत्वाच्च देशकालकृतं पौर्वापर्यं नास्ति । सप्तम्या चेह परत्वं प्रतिपादि-
तम् । तस्माद् व्यक्तिपक्षः परत्वोपपत्तय आश्रयणीयः । तत्र च भव्याद्यसिद्धिः ।
वक्ष्यति तत्रेति । हलन्ताण्यतो विधानादज्ग्रहणमन्तरेणाप्यजन्तादेव यति सिद्धे-

उ०—मिति भावः । दित्स्यधित्स्ययोर्यति 'यतोऽनाव' इत्याद्युदात्तत्वम्, ण्यति 'तत्स्वरित'मिति
स्वरित त्वमिति भेदः ।

व्यापकत्वादिति । सर्वदेशस्थाश्रयाश्रितत्वादिति भावः । तत्र व्यापकत्वादेशकृतं,
नित्यत्वात्कालकृतमिति विभागः । सप्तम्या चेहेति । तस्मिन्निर्गतं शास्त्रबलादत्र शास्त्रे विषय-

† सार्वधातुकार्धधातुकयोः ७-३-८४; वान्तो यि प्रत्यये ६-१-७६; ऋहलोर्ण्यत् ३-१-१२४.

‡ अतो लोपः ६-४-४८; ऋहलोर्ण्यत् ३-१-१२४.

* 'इदं तर्हि प्रयोजनम्, अजन्तभूतपूर्वमात्रादपि यथा स्यात्' । भाष्यम् ३-१-६७

यदप्युच्यते 'पौर्वापर्याभावाच्च सामान्येनानुपपत्तिरिति । अर्थसिद्धिरेवैषा यत्सामान्येन पौर्वापर्यं नास्ति । असति पौर्वापर्ये विषयसप्तमी विज्ञास्यते— 'आर्धधातुके विषय' इति । तत्रार्धधातुके विषये जग्न्यादिषु कृतेषु यो यतः प्राप्नोति प्रत्ययः स ततो भविष्यति ।

अथवार्धधातुकास्त्विति वक्ष्यामि । कास्वार्धधातुकासु ? उक्तिषु युक्तिषु रूढिषु प्रतीतिषु श्रुतिषु संज्ञासु ॥३५॥

प्र० - ऽअग्रहणं भूतपूर्वस्याप्यजन्तस्य परिग्रहार्थमित्यर्थः । अर्थसिद्धिरिति । एवैव प्रयोजन-संपत्तिरित्यर्थः । विषये इति । बुद्धिस्थ इत्यर्थः । अभिव्यङ्क्ष्यते तत्रार्धधातुकत्वमित्येवं बुद्ध्या निरूपित इति भावः ।

अथवेति । व्यक्तिपक्षाश्रयणेऽपि न दोष इत्युक्तं भवति । नित्यानां भव्यादीनां शब्दानामनेन साधुत्वमात्रं प्रतिपाद्यते । तत्रार्धधातुकं विद्यते यासु ता भव्यादय आर्ध-धातुकावयवाः शब्दसंहतय आर्धधातुकशब्देनार्शआदित्वाच्चप्रत्ययान्तेनोच्यन्ते । उक्तिष्विति । उच्यन्ते उच्चार्यन्त इत्युक्तयस्ता एव शब्दसंहतयः । अन्ये तु 'उच्च सम-वाये' इत्यस्य क्तिन् । युक्तिशब्दः संहतिपर्याय इत्याहुः । समवायो हि संहतिः । युक्तिष्विति । अर्थेन संबद्धास्त्वित्यर्थः । रूढिष्विति । परमार्थतो नित्यास्त्वित्यर्थः । प्रतीतिष्विति । अनेन नित्यत्वेऽपि व्यवहारानित्यत्वं प्रतिपाद्यते । तदेव दर्शयति— श्रुतिष्विति । एवंभूतानामेव व्यवहारे श्रूयमाणत्वादित्यर्थः । संज्ञास्त्विति । बाल-व्युत्पत्तये प्रकृत्यादिविभागेन संज्ञायमानास्त्वित्यर्थः । ततश्च 'यस्य च भावेने'ति सप्तमी । 'आर्धधातुकासु संहतिषु व्युत्पाद्यमानासु अस्त्यादीनां भ्वादय आदेशा' इत्युक्तं भवति ॥३५॥

उ० - सप्तम्यभावं मन्यते । भूतपूर्वस्येति । अङ्गत्वस्य विधानप्रतिबद्धतयाङ्गाधिकारे सामान्या-श्रयत्वस्य वक्तुमशक्यतया 'ण्यल्लोपावियङ्यण्गुणे'त्यादिपूर्वविप्रतिषेधवार्तिकभाष्येण अतो लोपादीनां स्थानिवस्वपरभाष्यविरोधेन चास्य भाष्यस्य प्रोढिवादपरत्वमिति केचित् । वस्तुतो विषयसप्तम्यामपि परनिमित्तत्वं वक्तुं शक्यमिति न दोषः । अङ्गसंज्ञासूत्रेऽपि यस्माद्यस्य प्रत्ययस्य विधानं तस्मिन् विवक्षित एवाङ्गत्वविधानेऽपि न दोष इति भाष्याशयः । भाष्ये—असति पौर्वापर्य इति । न च व्यक्तिद्वारकं पौर्वापर्यम्, अत एव 'इलन्तात्वे'ति सूत्रे व्यक्तिद्वारकं सामीप्यं कैयटेनोक्तम्, अतः कथमिदं भाष्यमिति वाच्यम्, तस्य कैयटस्य तत्रैव सूत्रेऽप्रयोजकत्वस्य मया बोधितत्वात् । परम्परासम्बन्धस्था-सम्बन्धताया 'अनेकमन्यपदार्थे' इति सूत्रे भाष्ये उक्तेः । आर्धधातुकावयवा इति । अत एवैषां यङ्गुणान्ते प्रयोगा नेत्याहुः । लुकि आर्धधातुकावयवत्वाभावात् । प्रतीतिष्विति । प्रयुज्यमानास्त्वित्यर्थः । 'न केवले'ति संकेतात् प्रकृतिप्रत्ययसमुदाय एव प्रयुज्यते । एवं च तस्य व्यावहारिकत्वादनित्यत्वं संपन्नमित्याह—व्यवहारैति ॥३५॥

१- 'आर्धधातुकविषय' पा० ।

अदो जग्धिर्ल्यप्ति किति ॥ २ । ४ । ३६ ॥

ल्यब्रह्मणं किमर्थं न 'ति किती'त्येव सिद्धम् ? ल्यपि कृते न प्राप्नोति । इदमिह संप्रधार्यम्—ल्यप् क्रियतामादेश इति किमत्र कर्तव्यम् ? परत्वाल्ल्यप् । अन्तरङ्ग आदेशः । एवं तर्हि सिद्धे सति यल्ल्यब्रह्मणं करोति तज्ज्ञापयत्याचार्योऽन्तरङ्गानपि विधीन्बहिरङ्गो ल्यब्रह्मणत इति । किमेतस्य ज्ञापने प्रयोजनम् ? 'ल्यबादेश उपदेशिवद्वचनमनादिष्टार्थं बहिरङ्गलक्षणत्वा'दिति वक्ष्यति तन्न वक्तव्यं भवति ।

'जग्धिविधिल्यपि यत्तदकस्मात्सिद्धमदस्ति कितीति विधानात् ।

हिप्रभृतीस्तु सदा बहिरङ्गो ल्यभ्रतीति कृतं तदु विद्धि ॥

एष एवार्थः—

जग्धौ सिद्धेऽन्तरङ्गत्वात्ति कितीति ल्यबुच्यते ।

ज्ञापयत्यन्तरङ्गाणां ल्यपा भवति बाधनम् ॥३६॥

प्र०— अदो जग्धि । अन्तरङ्ग आदेश इति । तकारादिप्रत्ययमात्रापेक्षत्वात् ल्यबादेशस्तु पूर्वपदापेक्षसमासाश्रयत्वाद् बहिरङ्गः । अनादिष्टार्थमिति । प्रधाय प्रस्थायेत्यादौ हित्वादिष्वकृतेष्वेव ल्यब्यथा स्यादित्यर्थः । कथं न प्राप्नोतीत्याह—बहिरङ्गलक्षणत्वादिति । अयमेवार्थो 'व्याघ्रभूतिनाप्युक्त इत्याह—जग्धिविधिरिति । अकस्मादिति । निष्प्रयोजनमित्यर्थः । सिद्धमद इति । जग्धिविधानं सिद्धमित्यर्थः । ज्ञापनार्थं ल्यपि जग्धिविधानमित्याह—हिप्रभृतीनिति । ल्यभ्रतीति । ल्यबादेशो हरति अपनयति बाधत इत्यर्थः । तदु इति । 'उ'शब्दो निपातोऽवधारणार्थः । तद्विद्वचेत्यर्थः ॥३६॥

उ०— अदो जग्धि । तकारादिप्रत्ययमात्रेति । सूत्रे विप्रयसप्तमीति युक्तं वक्तुम् । भाष्ये उपदेशिवद्वचनमिति । उपदेशी-क्त्वा, तद्वत् ल्यपो वचनं कार्यमित्यर्थः । भाविन्येव समासे क्तो ल्यबादेश इति भावः । अनादिष्टार्थम् । हित्वाद्यादेशाभावार्थमित्यर्थः । प्रधायेत्यादि । हित्वेत्यादिष्वनादिष्टेषु अकृतेषु यथा स्यादित्येवोऽनादिष्टार्थमित्यस्यार्थ इति भावः । हित्वादिष्विति । भाविना हित्वद्वत्त्वेस्वदीर्घत्वानि गृह्यन्ते । वार्तिके यदिति सामान्ये नपुंसकम् । 'जग्धि'रिति यः स इत्यर्थः । अकस्मात् । न कस्मान्चित्प्रयोजनादित्यर्थः । अनर्थक इति भावः । कुतस्तत्राह—सिद्धमिति । 'अद' इति सामान्ये नपुंसकम् । 'यतोऽत' इति च शेषः । एष एवार्थ इति । 'अन्येन निबद्ध' इति शेषः । मया निबध्यते इति वा ॥३६॥

† समासेऽन्यपूर्वे क्तो ल्यप् ७. १. ३७. ‡ ७. १. ३७ वा० १-३ पृ० ४१-४२.

१-व्याघ्रभूतेरियं कारिकेति कैयटाशयः । * दधतेर्हिः ७. ४. ४२.

लुङ्सनोर्धस्तृ ॥ २ । ४ । ३७ ॥

घस्तृभावेऽच्युपसंख्यानम् ॥ १ ॥

घस्तृभावेऽच्युपसंख्यानं कर्तव्यम् । प्राप्तीति प्रघसः ॥३७॥

हनो वध लिङि ॥ २ । ४ । ४२ ॥ लुङि च ॥ २ । ४ । ४३ ॥

किमयं वधिर्यञ्जनान्त आहोस्विददन्तः । किं चातः ? यदि व्यञ्जनान्तः—

वधौ व्यञ्जनान्त उक्तम् ॥ १ ॥

किमुक्तम् ? 'वध्यादेशे वृद्धितत्वप्रतिषेध इड्विधिश्चे'ति* । अथादन्तो न दोषो भवति । यथा न दोषस्तथास्तु ॥४२॥४३॥

इणो गा लुङि ॥ २ । ४ । ४५ ॥

इणवदिकः ॥ १ ॥

इणवदिक इति वक्तव्यम् । इहापि यथा स्यात्—अध्यगात् अध्यगाताम् अध्यगुः ॥४५॥

प्र०— हनो वध । किमयमिति । किं कार्यार्थोऽकारोऽथोच्चारणार्थ इति प्रश्नः । वृद्धितत्वप्रतिषेध इति । 'अवधी'दित्यत्रातो हलादेर्लघोरिति हलन्तलक्षणा वृद्धिः प्राप्नोति । 'वधक' इति एबुलि वधादेशे औपसंख्यानिके कृते 'उत उपधाया' इति वृद्धिः प्राप्नोति, सा 'जनिवध्योश्चे'ति प्रतिषिध्यते । स्थानिवद्भावात् तत्त्वं प्राप्तम् । इड्विधिश्चेति । 'अवधी'दित्यादावेकाच्चादित्प्रतिषेधः प्राप्नोतीतीड्विधेयः । अदन्तत्वे त्वलोपस्य स्थानिवत्त्वाद्बृद्धितत्वाभावः । तत्त्वं त्वलोऽन्त्यस्य क्रियते । तत्राकारो लुप्तत्वात्स्थानी न भवति, धकारोऽपि अलोपस्य स्थानिवत्त्वादन्त्यो न भवतीति तत्त्वाभावः । उपदेशेऽनेकाच्चाच्च प्रतिषेधाभावादित्सिद्धिः ॥४२॥४३॥

उ०— हनो वध । हलन्तलक्षणेति । हलन्तलक्षणायाः प्रतिप्रसवभूतेत्यर्थः । औपसंख्यानिके इति । 'बहुलं तणी'त्यनेनेति भावः । स्थानिवद्भावादिति । 'स्थानिवदादेश' इत्यनेन । अलोपस्येति । 'अबः परस्मि'न्नित्यनेन । एवं च 'जनिवध्यो'श्चेति सूत्रे वधिग्रहणं न कार्यमिति भावः । स्वतन्त्रो वधधातुस्तु नास्त्येव, अत एव व्यञ्जनान्तेऽवधीदित्यादौ 'वृद्धिप्रतिषेधो वक्तव्य' इति सङ्गच्छते । अन्यथा तस्य वृद्धेर्द्वारत्वेन तदसङ्गतिः । लुप्तत्वात्तत्स्थानी न भवतीति । अतिदेशेनाहार्यबुद्धिसत्त्वेऽपि षष्ठ्यर्थस्योच्चारणरूपप्रसङ्गस्य वक्तुमशक्यत्वात् । उपदेश इति । वध्युपदेशे इत्यर्थः । उपदेशत्वाच्छेदेनैकास्वस्य विवक्षणादिति भावः ॥४२॥४३॥

* १. १. ५६ वा० २२-२३ पृ० ४१७.

णौ गमिरबोधने ॥ २ । ४ । ४६ ॥

‘इणवदिक’ इत्येव । अधिगमयति अधिगमयतः अधिगमयन्ति ॥४६॥

सनि च ॥ २ । ४ । ४७ ॥

‘इणवदिक’ इत्येव । अधिजिगमिषति अधिजिगमिषतः अधिजिगमिषन्ति ॥४७॥

गाङ् लिटि ॥ २ । ४ । ४८ ॥

ङित्करणं किमर्थम् ?

गाङ्ग्यनुबन्धकरणं विशेषणार्थम् ॥ १ ॥

गाङ्ग्यनुबन्धकरणं क्रियते विशेषणार्थम् । क विशेषणार्थेनार्थः ? ‘गाङ्कुटादिभ्योऽङ्गिण्डित्’ [१. २. १] इति । ‘गाङ्कुटादिभ्योऽङ्गिण्डित्’द्वितीय-
त्युच्यमान इणादेशस्यापि प्रसज्येत* ।

ज्ञापकं वा सानुबन्धकस्यादेशवचन इत्कार्याभावस्य ॥ २ ॥

अथवैतज्ज्ञापयत्याचार्यः ‘सानुबन्धकस्यादेश इत्कार्यं न भवती’ति ।

किमेतस्य ज्ञापने प्रयोजनम् ?

प्र०— गाङ् लिटि । स्थानिवद्भावात्सिद्धमात्मनेपदं मत्वाह—ङित्करणमिति ।
इणादेशस्यापीति । ततश्चागासातां प्रामौ देवदत्तेनेत्यादौ ङित्त्वादीत्वप्रसङ्गः ।
गाङ्कुटादिभ्य इति तूच्यमानेऽस्यैव ग्रहणं भवति न तु गाङ्गतावित्यस्य । एतन्ङकार-
स्यात्मनेपदविधौ चरितार्थत्वादादेशेनानन्यार्थङ्कारेण तुल्यताभावात् ।

ज्ञापकं वेति । सानुबन्धाद्यत्र षष्ठ्युच्चार्यते तत्राकृतायामेवेत्संज्ञायामादेशः
प्रवर्तते, कृतायां वेत्संज्ञायां तन्निबन्धनानि कार्याणि न प्रवर्तन्त इति ज्ञापनार्थं ङका-
रोच्चारणमित्यर्थः ।

उ०— गाङ् लिटि । ङित्त्वादीत्वेति । ‘घुमास्थे’त्यनेनेति भावः । इणः परस्मैपदित्वेन लुङि
‘गातिस्थे’ति सिञ्चो लोपादातिदेशिकङित्त्वभाजोऽभावात्कर्मणि चिण्वदिङ्भावपक्षे उदाहृतम् ।
न तु गाङ्गताविति । तस्यापि ग्रहणे तु सामान्यग्रहणार्थमिति वदेन्न तु विशेषणार्थमिति
भावः । तुल्यताभावादिति । वस्तुतो भाष्यप्रामाण्येन व्याख्यानानादेवास्याग्रहणम् । अत एव
‘घटायोन्मीलित’मिति न्यायविरोधो न ।

सानुबन्धादिति । ‘गाङ्कुटादिभ्य’ इत्यत्र व्याख्यानानादिङादेशस्यैव ग्रहणं भविष्यती-
त्याशयेन ज्ञापकोपन्यासः । कृतायाञ्चेति । ‘अनल्लिघा’विति प्रतिषेधस्तु स्याम्यङाभवे

* इणो गा लुङि २. ४. ४४, (घुमास्थेनापाजहातिमा इति Collection. ६६).

प्रयोजनं चक्षिडः ख्याञ् ॥ ३ ॥

['चक्षिडः ख्याञ्प्रयोजनम् । चख्यौ ख्यास्यतीति ।] 'ङित'‡ इत्यात्मनेपदं [नित्यं] न भवति ।

लटः शतृशानचौ ॥ ४ ॥

लटः शतृशानचौ* प्रयोजनम् । पचमानः यजमान इति । 'टित'+ इत्येत्वं न भवति ।

युवोरनाकौ ॥ ५ ॥

युवोरनाकौ* च प्रयोजनम् । नन्दनः कारकः, नन्दना कारिकेति । उगिल्लक्षणौ ङीष्नुमौ÷ न भवतः ।

मेश्वाननुबन्धकस्याम्बचनम् ॥ ६ ॥

मेश्वाननुबन्धकस्याम्बक्तव्यः†† । अचिनवम् अकरवम् असुनवम्‡‡ ।

अत्यल्पमिदमुच्यते 'मे'रिति । 'तिप्सिन्मिपा'मिति वक्तव्यम् । इहापि यथा स्यात्—वेद वेत्थ** ।

प्र०— शतृशानचाविति । सूत्रे सहनिर्दिष्टत्वादत्रापि सहोपादानम् । शानजेव त्वात्मनेपदत्वात्प्रयोजनम् । युवोरनाकाविति । भुज्युशंयूणायुप्रभृतिष्वदेशनिवारणायानुनासिकोकारानुबन्धौ युवू सूत्रे निर्दिष्टौ । तत्रादेशप्रवृत्तावेतस्माज्ज्ञापकादुगित्कार्याप्रवृत्तिरिति ङीष्नुमोरभावः ।

ज्ञापकस्यातिव्याप्तिं दृष्ट्वाह—मेश्वेति । 'तस्थस्थमिपा'मित्यत्र मिष्प्रहणमपनीय मिष्प्रहणं कर्तव्यमित्यर्थः । तेन सानुबन्धः स्थानी न भवतीति पित्कार्यं प्रवर्तते । अचिनवमिति । पित्त्वात् ङित्त्वाभावाद्गुणो भवति । 'मा हि स्म चिनव'मिति चानुदात्तत्वम् । वार्तिककारस्याव्याप्तिमुद्धावयन्नाह—अत्यल्पमिति । एलादिविधौ तु

उ०—कायं । अनुबन्धश्च लुप्तत्वात्स्थानिनि न संनिधीयत इत्यर्थः ॥ भाष्ये—नन्दनेति । 'व्युः कर्तरि पुंसी'त्यमरस्य प्रमादः ।

इति चानुदात्तत्वमिति । पित्वादित्यर्थः । आण्निषेधाय माङ्, लङ्—स्मः,

† चक्षिडः ख्याञ् २. ४. ५४. १—कचिन्न । ‡ अनुदात्तङित आत्मनेपदम् १ ३. १२.

* लटः शतृशानचावप्रथमासमानाधिकरणे ३ २. १२४. + टित आत्मनेपदानां टेरे ३. ४. ७६.

× युवोरनाकौ ७. १. १. ÷ उगितश्च ४. १. ६; उगिदचां सर्वनामस्थानेऽघातोः ७. १. ७०.

†† तस्थस्थमिपा तातंतामः ३. ४. १०१. ‡‡ सार्वधातुकार्धधातुकयोः ७. ३. ८४; (सार्वधातुकमपित् १. २. ४; ङित् च १. १. ५). ** विदो लटो वा ३. ४. ८३.

अस्य ज्ञापकस्य सन्ति दोषाः सन्ति प्रयोजनानि । दोषाः समा भूयांसो वा । तस्मान्नार्थोऽनेन ज्ञापकेन । कथं यानि प्रयोजनानि ? नैतानि सन्ति । इह तावत् 'चक्षिडः ख्या'जिति, जित्करणसामर्थ्याद्विभाषात्मनेपदं भविष्यति* । 'लटः शतृशानचा'विति, वक्ष्यत्येतत् 'प्रकृतानामात्मनेपदानामेत्वं भवती'ति* । 'युवोरनाका'विति, वक्ष्यत्येतत् 'सिद्धं तु युवोरनुनासिकत्वा'दिति ॥४६॥

चक्षिडः ख्याञ् ॥ २ । ४ । ५४ ॥

किमयं 'कशादिराहोस्वित्' ख्यादिः ?

चक्षिडः कशाञ्ख्याञौ ॥ १ ॥

चक्षिडः 'ख्याञ्' 'कशादिश्च' 'ख्यादिश्च' ।

खशांदिर्वा ॥ २ ॥

अथवा 'खशादिर्भविष्यति । केनेदानीं 'कशादिर्भविष्यति ? चत्वेन† ।

अथ 'ख्यादिः कथम् ?

प्र०—तिप्सिपोः सातुबन्धकयोरनुपादानान्नास्ति दोष इति चिन्त्यमेतत् ।

भूयांसो वेति । दोषबहुत्वरोपेण निन्दामाह—तस्मादिति । विशेषणार्थं तु जित्करणं स्थितम् । विभाषात्मनेपदमिति । कर्त्रभिप्राये क्रियाफले आत्मनेपदं नान्यत्रेत्यर्थः । प्रकृतानामिति । 'तिस्रस्मी'त्यत्र यान्यात्मनेपदान्युपात्तानि तेषामित्यर्थः । सिद्धं त्विति । अनुनासिकयणोरेवादेशो नान्ययोरित्यर्थः । ततश्च स्थानिनोरेवोगित्वं नास्तीति कुतस्तदादेशयोरुगित्कार्यप्रसङ्गः ॥४९॥

चक्षिडः । लक्ष्ये रूपद्वयदर्शनादेकतराश्रयणे इतरासिद्धिप्रसङ्गात्पृच्छति—

उ०—निघातप्रतिषेधाय—हिः । चिन्त्यमेतदिति । वस्तुतस्तु 'परस्मैपदानां णलुपिदोषो वे'त्यादौ यथासंख्यनिर्वाहाय परस्मैपदानां क्रमेणोपस्थितये 'तिस्र'सित्यादिसूत्रस्यक्रमेणोपस्थितौ सातुबन्धकयोरेवोपस्थितिरिति भाष्याशयः । निन्दामाहेति । अन्यथा दोषाणामाधिक्याभावात्प्रकार्यप्रयोगोऽनुपपन्न इति भावः । 'स्वरितजित' इत्यत्र विकल्पवाचिनोऽनुपादानादाह—कर्त्रभीति । अनुनासिकयोरिति । युवोरिति विशेष्यम् । उगित्वं नास्तीति । उकारविशिष्टस्य स्थानिबन्त्वादिति भावः ॥४९॥

चक्षिडः ख्याञ् । रूपद्वयेति । चक्षौ चख्यावितीत्यर्थः । भाष्ये—ख्यादिरिति ।

× स्वरितजितः कर्त्रभिप्राये क्रियाफले १. ३. ७२.

* 'इदं तर्ह्युक्तं प्रकृतानामात्मनेपदानामेत्वं भवतीति' ३.४.७९ वा० २ भाष्यम् पृ० ४०४ पं० ३

† ७. १. १ वा० २२. पृ० १०. १—'कशादि' पा० । २—'ख्यादि' पा० ।

३—'कशाञ् ख्याञ्' इति पा० । ४—'ख्यादि' पा० । ‡ खरि च ८. ४. ५५.

असिद्धे शस्य यवचनं विभाषा ॥ ३ ॥

असिद्धे* शस्य विभाषा यत्वं वक्तव्यम् ॥ किं प्रयोजनम् ?

प्रयोजनं सौप्रख्येऽबुञ्चिधिः ॥ ४ ॥

सौप्रख्य इति योपधलक्षणोऽबुञ्चिधिर्न भवति । सौप्रख्यीयः । 'वृद्धाच्छोः'

[४. २. ११४] इति च्छो भवति ।

निष्ठानत्वमाख्याते ॥ ५ ॥

आख्यात इति निष्ठानत्वं* न भवति ।

रुविधिः पुंख्याने ॥ ६ ॥

पु ख्यानमिति रुविधिर्न भवति ।

एत्वं पर्याख्याने ॥ ७ ॥

पर्याख्यानमिति एत्वं† न भवति ।

प्र०—किमयमिति । असिद्ध इति । 'पूर्वत्रासिद्ध'मित्यधिकारे एतद्विधानानन्तरं शस्य यत्वं विभाषा वक्तव्यम् । तत्र यत्वस्य पूर्वत्रासिद्धत्वात्तन्निमित्तं कार्यं न प्रवर्तते, शकार-निमित्तं च प्रवर्तते । चत्वे तु कर्तव्ये यत्वं सिद्धमिति खस्य चत्वाभावादाख्यातेत्यादि सिध्यति ।

सौप्रख्येऽबुञ्चिधिरिति । अकारप्रश्लेषात्सौप्रख्यशब्दे बुञ्चिधिर्न भवतीत्यर्थः । सुप्रचष्ट इति सुप्रख्यः । 'आतश्चोपसर्ग' इति कः । यत्वस्यासिद्धत्वात्सुप्रख्यस्य भाव इति योपधलक्षणबुञ्चभावात्स्यञ्भवतीति । तथा सुप्रख्येन निर्वृत्तो देशः सौप्रख्यस्तत्र भवः सौप्रख्यीय इति 'धन्वयोपधाद्बु'विति बुञ्चभावे वृद्धाच्छो भवति ।

निष्ठानत्वमिति । 'न ध्याख्ये'ति तु प्रतिषेधः 'ख्या प्रकथन' इत्यस्यैव प्रति-पदोक्तत्वात् । अस्य तु शस्य यत्वेन लाक्षणिकत्वादिति मन्यते । पुंख्यानमिति । 'पुमः खय्यम्पर' इति रुत्वं न भवति, यत्वस्यासिद्धत्वादम्परत्वाभावात् ।

एत्वमिति । 'ख्या प्रकथने' इत्यस्मादपि परस्य 'लुब्धोगाप्रख्याना'दिति निपात-

उ०—खकारयकारादिरित्यर्थः । एवं 'कशादिः' 'खशादि'रित्यपि ककारशकारादिः, खकारशका-रादिरित्यर्थकम् ।

अकारप्रश्लेषादिति । वस्तुतस्तु तं विनापि 'मशका धूमप्रयोजन'मित्यादेरिव बुञ्चिधिर्निवर्त्यत्वेन प्रयोजनमिति वार्तिकार्थः । अग्रिमवार्तिकाणामेवमेव व्याख्येयत्वात् । अस्य वार्तिकस्य भाष्येऽनुक्तमप्यर्थं योग्यतया संभाष्याह—इत्यञ्भवतीति । 'योपधाद्गुरुपोत-माद्बु'मिति प्राप्तबुञ्जोऽभावे ब्राह्मणादित्वात्स्यञिति भावः ।

लाक्षणिकत्वादिति । अस्य तत्राग्रहणे 'आख्यान'मित्यपि स्यादिति तद्व्यावृत्त्यर्थं खशादिष्वमिति भावः । वस्तुतः स्वतन्त्रख्याधातोरार्धधातुके प्रयोगाभाव एवेष्टव्यः । अन्यथा

* पूर्वत्रासिद्धम् ८. २. १. ÷ धन्वयोपधाद् बुञ् ४. २. १२१.

* संयोगादेरातो धातोर्यण्वतः ८. २. ४३. † पुमः खय्यम्परे ८. ३. ६. ‡ कृत्यचः ८. ४. २६.

सस्थानत्वं नमः ख्यात्रे ॥ ८ ॥

नमःख्यात्र इति सस्थानत्वं न भवति ।

वर्जने प्रतिषेधः ॥ ९ ॥

वर्जने प्रतिषेधो वक्तव्यः । अवसंचक्ष्याः परिसंचक्ष्याः ।

असनयोश्च ॥ १० ॥

असनयोश्च प्रतिषेधो वक्तव्यः । नृचक्षा रक्षः । विचक्षण इति ।

बहुलं तणि ॥ ११ ॥

बहुलं तणीति वक्तव्यम् । किमिदं तणीति ? संज्ञाछन्दसोर्ग्रहणम् । किं प्रयोजनम् ?

अन्नवधकगात्रविचक्षणाजिराद्यर्थम् ॥ १२ ॥

अन्न—अन्नम् । वधक—वधकम् । गात्र—गात्रं पश्य । विचक्षण—
विचक्षणः । अजिर—‘अजिरे तिष्ठति’ ॥५४॥

प्र०—नाण्यत्वाभावः ॥ सस्थानत्वमिति । जिह्वामूलीयस्यैवं पूर्वाचार्यसंज्ञा । शपरे
विसर्जनीय इत्येवात्र भवति ॥ नृचक्षा रक्ष इति प्रयोगश्छान्दसः । भाषायां तु नृचक्षो
रक्ष इति भवति । विचक्षणे इति । ‘अनुदात्तेतश्च हलादे’रिति युच् ।

बहुलमिति । सर्वप्रकरणापेक्षमेतदुच्यते । ‘अन्न’शब्दे जग्ध्यभावः । वधकमिति ।
एवुलि वधादेशः । गात्रमिति । इण औणादिके घृनि गादेशः । विचक्षणे ख्यावभावः ।
अजिरे—वीभावाभावः । ‘अजिरशिशिरे’ति निपातनमनपेक्ष्यैतदुक्तम् ॥५४॥

उ०—तमादाय सौप्रख्यादौ जुजादि दुर्वारमेव स्यादित्यस्य लशादित्ववैयर्थ्यापत्तेः । न च पाक्षिक-
व्यङ्गादिसिद्धिरेव फलम्, ‘सस्थानत्वं नमःख्यात्रे’ इति भाष्यस्य पूर्वथासङ्गतेः । जिह्वामूली-
यस्य वैकल्पिकत्वेन विसर्गसिद्धेर्जिह्वामूलीयस्य दुर्वारत्वान्च । एवं च ‘न ध्याक्ये’त्यत्र तद्-
ग्रहणे फलभावात्तदपि न कर्तव्यमेवेति भाष्याशयः । ‘ख्याधातुरपि लशादि’रिति मिश्रोक्तं
तु न युक्तं, भाष्यस्वारस्येनादेशस्यैव यत्वमिति लाभात् । निपातनादिति । सौत्रप्रयोगस्यादेशो-
नोपपत्तेश्चिन्त्यमेतत् । एतत्वेति । ‘कृत्यञ’ इति प्राप्तिः । इयं—‘जिह्वामूलीयत्व’मित्येषा ।
‘नृचक्षा’ इति प्रयोगे रक्षोविशेषणत्वे नपुंसकत्वेन दीर्घाबुपपत्तिरत आह—छान्दस इति ।
नन्वत्र विचक्षणशब्दादन्येषामुपयोगं न पश्याम इत्यत आह—सर्वप्रकरणेति । अनपेक्ष्येति ।
तेषां सूत्राणामाधुनिकत्वादनपेक्षेति भावः ॥५४॥

† कुप्पोः xकxपौ च ८. ३. ३७.

१—अजति गृहान्निसरति यत्र तदजिरम् । ‘आंगन’ इति भाषायाम् । ‘अङ्गणं चत्वारजिरे’
इत्यमरः । ‘अजिरं प्राङ्गणे वांते विषये ददुंरे तनौ’ इति मेदिनी ।

* अदो जग्ध्यस्येति किति; हनौ वध लिङि; इणो गा लुङि; चक्षिः ख्याञ्; अजेर्व्यञजपोः
२. ४. ३६; ४२; ४५; ५४; ५६.

अजेर्व्यघञपोः ॥ २ । ४ । ५६ ॥

घञपोः प्रतिषेधे क्यप उपसङ्ख्यानम् ॥ १ ॥

घञपोः प्रतिषेधे क्यप उपसंख्यानं कर्तव्यम् । इहापि यथा स्यात्—
समजनं समज्येति* ।

तत्तर्हि वक्तव्यम् ? न वक्तव्यम् । अपीत्येव भविष्यति । कथम् ? अपीति
नेदं प्रत्ययग्रहणम् । किं तर्हि ? प्रत्याहारग्रहणम् । क सन्निविष्टानां प्रत्याहारः ?
अपोऽकारात्प्रभृत्याक्यपः पकारात्† । यदि प्रत्याहारग्रहणं संवीतिर्न सिध्यति‡ ।

एवं तर्हि नार्थ उपसंख्यानेन नापि घञपोः प्रतिषेधेन । इदमस्ति 'चक्षिडः
ख्याजू' 'वा लिटि' [२. ४. ५४; ५५] इति । ततो 'वक्ष्यामि—अजेर्वी
भवति वा व्यवस्थितविभाषा चेति । तेनेह च भविष्यति प्रवेता प्रवेतुम् प्रवीतो
रथः संवीतिरिति । इह च न भविष्यति समाजः उदाजः समजः उदजः सम-
जनम् उदजनम् समज्येति । तत्रायमप्यर्थ इदमपि सिद्धं भवति प्राजितेति ।
किं च भो इष्यत एतद्रूपम् ? बाढमिष्यते । एवं हि कश्चिद्वैयाकरण आह—
कोऽस्य रथस्य प्रवेतेति । सूत आह—आयुष्मन्नहं प्राजितेति । वैयाकरण
आह—'अपशब्द' इति । सूत आह—प्राप्तिज्ञो देवानांप्रियो न त्विष्टिज्ञ

प्र०— अजेर्व्य । इदमपीति । वलादावार्धधातुके विकल्पः सिध्यतीति भावः । सूत
आहेति । प्रयोगदर्शनेन विकल्पं द्रढयति । प्राप्तिज्ञ इति । सौत्रीमेव प्राप्ति भवाश्चानाति
न त्वाचार्याणामिष्टिमित्यर्थः । देवानांप्रिय इति । देवशब्दो मूर्खवाची । मूर्खाणां च
प्रिया मूर्खा एव भवन्ति । अथवा सुखासक्ततया शास्त्रेऽनभियोगोऽनेन प्रतिपाद्यते ।

उ०— अजेर्व्य । क्यप उपसंख्यानमिति—भाष्ये । अधिकरणस्य शेषत्वविवक्षायां षष्ठी ।
वलादाविति । यद्यपि भाष्ये तृच्येव विकल्पो लभ्यते, तथापि 'पादस्य पदाज्याती'ति
निर्देशेन 'इह च न भविष्यति समाज' इत्यपि भाष्यस्योपलक्षणताया भावद्वयकत्वेनेदमपि
तथैव, वृत्त्यादिप्रामाण्यादिति भावः । वर्तमाने क्त इति । तेन 'रथं सूत' इति न भवति । न

* "अत्र जयादित्यादिभिर्विकल्पानुवृत्तिर्नैव बुद्धा, किन्तु विकल्पाय 'वलादावार्धधातुके विकल्प
इष्यते' इति स्वकीयकल्पना कृता, सा प्रणय्यास्ति (इत्यष्टाध्यायीभाष्ये महर्षिदयानन्दः) ।

† श्रुदोरप् ; व्रजयजोर्भावे क्यप् ३. ३. ५७-६८. ‡ स्त्रियां क्तिन् ३. ३. ६४.

१—'वक्ष्यामि "अजेर्वी" 'अजेर्वीभावो भवति वा । व्यवस्थितविभाषा 'वा' इति' पा० ।

२—'अहमस्य रथस्य प्राजितेति' पा० । Prof. Satya Vrat Shastri Collection.

इष्यत एतद्रूपमिति । वैयाकरण आह—'आहो खल्वनेन दुरुतेन बाध्यामह इति । सूत आह—न खलु वेजः सूतः सुवतेरेव सूतः । यदि सूवतेः कुत्सा प्रयोक्तव्या दुःसूतेनेति वक्तव्यम् ।

न तर्हीदानीमिदं 'वा यौ' [२. ४. ५७] इति वक्तव्यम् । वक्तव्यं च । किं प्रयोजनम् ? नेयं विभाषा । किं तर्हि ? 'आदेशोऽयं विधीयते । 'वा' इत्ययमादेशो भवत्यजेयौ परतः—वायुरिति ॥५६॥

एयक्षत्रियार्षजितो यूनि लुगणिजोः ॥ २ । ४ । ५८ ॥

अणिजोर्लुकि तद्राजाद्युवप्रत्ययस्योपसङ्ख्यानम् ॥ १ ॥

अणिजोर्लुकि तद्राजाद्युवप्रत्ययस्योपसंख्यानं कर्तव्यम् । बौधिः पिता, बौधिः पुत्रः । औदुम्बरिः पिता, औदुम्बरिः पुत्रः* ।

अपर आह—['अणिजोर्लुकि क्षत्रियगोत्रमात्राद्युवप्रत्ययस्योपसंख्यानम् ।']

प्र०—पराजितत्वादमर्षेणाह—'अहो नु खल्विति । वेव उत इति यद्रूपं सास्य संज्ञा । पूजायां च सुशब्द इति मत्वा कुत्साप्रतिपादनायाह—दुरुतेनेति । सूत आहेति । 'धू प्रेरणे' इत्यस्माद्बहुलवचनात्कर्तरि गत्यादिसूत्रे चकारस्यानुक्तसमुच्चयार्थत्वाद्वर्तमाने क्तः । रथवाहस्य रथप्रेरणात्सूत इति संज्ञा । वायुरिति । 'यजिमनीति'बाहुलकाद्युचि रूपम् ॥५६॥

एयक्षत्रिया । तद्राजादिति । 'ते तद्राजा' इति तद्राजसंज्ञकप्रत्ययान्तात्परस्येत्यर्थः । बौधिरिति । बुधोदुम्बरशब्दाभ्यां सास्वावयवलक्षण इव । तदन्ताद्युनि 'यविनोश्चे'ति

उ०—तर्हीदानीं वायाविति वक्तव्यमिति । व्यवस्थितविभाषयैव यौ वीभावविकल्पस्य सिद्धत्वादिति भावः । वायुरिति । यदि वातेरुणि वायुः प्रकारान्तरेण सिध्यति, तर्हि वज्रप्लव-
ग्रहणवदिदमपि व्यर्थमिति कश्चित् ॥५६॥

एयक्षत्रियार्ष । अत्रत्यवार्तिकानि अनणिजार्थानीत्याहुः । पैलादिदर्शनादिमानि सिद्धा-

१—'अहो नु' पा० ।

२—प्राचीनवृत्त्यनुरोधाज्जयादित्यस्त्वाह—'पूर्वेण नित्ये प्राप्ते विकल्प उच्यते' इति ।

'जयादित्येनास्य सूत्रस्यायमर्थः कृतः—यौ ल्युटि प्रत्ययेऽज—घातोर्विकल्पेन 'वी' इत्यादेशो भवति । तत्र रूपद्वयं साधितम् । तदिदं पूर्वसूत्रे विकल्पानुवर्तनेनैव सिद्धं, पुनर्महाभाष्य-
विरुद्धत्वाज्जयादित्यस्य व्याख्यानमत्यन्तमसङ्गतम् ।" (इत्यष्टाध्यायीभाष्ये २. ४. ५७ महर्षि-
दयानन्दः)

* कम्बोजाल्लुक् ; यजिजोश्च ४. १. १७३; १०१. ३—कोष्ठक द्वः पाठो न सार्वत्रिकः ।

अणिजौलुकि क्षत्रियगोत्रमात्राद्युवप्रत्ययस्योपसंख्यानं कर्तव्यमिति । जाबालिः पिता, जाबालिः पुत्रः† ।

अपर आह—[‘अब्राह्मणगोत्रमात्राद्युवप्रत्ययस्योपसंख्यानम्’ ।] अब्राह्मण-गोत्रमात्राद्युवप्रत्ययस्योपसंख्यानं कर्तव्यम् । किं प्रयोजनम् ? इदमपि सिद्धं भवति—भाण्डजङ्घिः पिता, भाण्डजङ्घिः पुत्रः । कार्णखरकिः पिता, कार्ण-खरकिः पुत्रः† ॥५८॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य चतुर्थे पादे प्रथममाह्निकम् ।

तद्राजस्य बहुषु तेनैवास्त्रियाम् ॥ २ । ४ । ६२ ॥

तद्राजादीनां लुकि समासबहुत्वे प्रतिषेधः ॥ १ ॥

तद्राजादीनां लुकि समासबहुत्वे प्रतिषेधो वक्तव्यः । प्रिय आह्ण एषां त इमे प्रियाङ्गाः । प्रियो वाङ्ग एषां त इमे प्रियवाङ्गा इति ।

प्र०—फक् । तस्य लुक् । जाबालिरिति । जबालस्यापत्यम् । ‘अत इब्’ । स च तद्राजो न भवतीति द्वितीयं वचनमारब्धम् । तेनेवन्ताफ्को लुक् ।

अब्राह्मणगोत्रमात्रादिति । तेन वैश्यगोत्रादपि सिध्यति । व्यापकत्वाच्चेदमेव वचनं प्रमाणम् । भाण्डजङ्घकर्णखरकौ वैश्यौ ॥५८॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य चतुर्थे पादे प्रथममाह्निकम् ।

तद्राज । इह ‘तेनैव’ग्रहणाद् बहुवचनेन बहुवचनमुच्यत इति लक्ष्यते । संज्ञानां चैकदेशपदप्रयोगो दृश्यते । यथा भीमसेनो ‘भीम’ इति । अर्थग्रहणे तु ‘तेनैवे’ति न

उ०—नीति वृत्तिः ॥५८॥

इति श्रीशिवभट्टसुतसतीगर्भजनगोशभट्टकृते भाष्यप्रदीपोद्घोते द्वितीयस्याध्यायस्य चतुर्थे पादे प्रथममाह्निकम् ।

तद्राजस्य । ननु बहुत्ववदर्थप्रतिपादकतद्राजस्यानेन लुग्विधानात् ‘प्रियाङ्गा’ इत्यादा-वस्य प्राप्तिरेव नेत्यत आह—इहेति । बहुवचनशब्दस्य प्रत्ययविशेषे संकेतिततया बहुवचनेन तत्प्रतीतिः कथमत आह—संज्ञानां चेति । ‘विनापि प्रत्ययं पूर्वोत्तरपदयोर्लोप’ इति

† अत इब् ; यमिजोश्च ४. १. ६५; १०१ सत्यकामजाबालस्याख्यायिका छान्दोग्योपनिषदि (४.४.१) वर्तते । “जाबालो नाम वेश्यापुत्रोऽभूत् । स चाब्राह्मणः, तस्मादिजः । तदन्तात् फको लुक् ।” (अ० भा० २. प्र० ३. ३५५ द्वाजानन्द) । अयं क्वाचित्कः पाठः ।

किमुच्यते 'समासबहुत्वे प्रतिषेध' इति 'यावता 'तेनैव चेत्कृतं बहुत्व'-मित्युच्यते न चात्र तेनैव कृतं बहुत्वम् ? भवति वै किञ्चिदाचार्याः क्रियमाणमपि चोदयन्ति । तद्वा कर्तव्यं तेनैव चेद् बहुत्वमिति, समासबहुत्वे वा प्रतिषेधो वक्तव्य इति ।

अबहुत्वे लुगवचनम् ॥ २ ॥

अबहुत्वे च लुगवक्तव्यः । अतिक्रान्तोऽङ्गानत्यङ्ग इति । बहुवचने परतो यस्तद्राज इत्ये च कृत्वा चोद्यते ।

प्र :- वक्तव्यं 'प्रियवाङ्गा' इत्यत्र बहुत्वे तद्राजस्य वृत्त्यभावाल्लुकः प्रसङ्गाभावात् । बहुवचनं तु 'पर'मिति लुक्प्रसङ्गे तन्निवृत्तये 'तेनैव'ग्रहणं कर्तव्यम् ॥ 'अस्त्रिया'मिति तु प्रतिषेधो बहुवचनग्रहणेऽनुपपन्नः । 'आङ्गः स्त्रिय' इत्यादौ स्त्रीप्रत्ययेन बहुवचनस्य व्यवधानाल्लुकः प्रसङ्गाभावात् । अर्थग्रहणे तु लुक्प्रसक्तोऽस्त्रियामिति निषिध्यते । तदेवं पक्षद्वयस्यापि लिङ्गदर्शनात्तद्गुणदोषनिरूपणाय विचारः क्रियते । तत्र पूर्वं प्रत्ययपक्षो विचार्यते । 'तद्राजादीना'मित्यादिशब्देन वक्ष्यमाणा लुग्भाजो गृह्यन्ते । समासबहुत्व इति । समासार्थबहुत्व इत्यर्थः । न चात्रेति । अन्यपदार्थकृतत्वादत्र बहुत्वस्य । भवति वै किञ्चिदिति । एतावदेकं वाक्यम् । एवंविधं किञ्चिद्भवतीत्यर्थः । किं तदित्याह—आचार्या इति । सूत्रे क्रियमाणमपि कुर्वन्तीत्यर्थः । बहुवचनपक्षे सर्वथा वचनेनैव दोषो निराकाये इति प्रतिपादनमस्योपन्यासस्य फलम् ।

प्रत्ययपक्षे दोषोद्भावनानर्थग्रहणं स्थापयति—अबहुत्व इति । समासार्थस्या-

उ०—वचनादिति भावः । प्रत्ययग्रहणपक्षे तद्राजार्थेनैव कृतं यद्बहुत्वं तत्प्रतिपादके बहुवचने परत इत्यर्थः । तत्पदेन तद्राजपरामर्शिना तदर्थो लक्ष्यत इति बोध्यम् । अर्थग्रहणपक्षे बहुषु वर्तमानस्य तद्राजस्येत्यर्थः । प्रत्ययग्रहणपक्षस्य 'तेनैवे'ति लिङ्गमुक्त्वा अर्थग्रहणपक्षस्य लिङ्गमाह—अस्त्रियामिति । तत्र पूर्वमिति । निषेध्यत्वादिति भावः । 'प्रियवाङ्गा' इति समासस्यैकत्वादाह—समासार्थेति । तेनैव चेत्कृतं बहुत्वमिति भाष्ये । तन्मात्रार्थगतबहुत्वार्थके वचने परत इत्यर्थः । अन्येति । अन्यपदार्थश्च न तद्राजान्तमात्रार्थः, किन्तु समुदायार्थ इति भावः । एकवाक्यत्वासम्भवादाह—एतावदिति । प्रश्नरूपार्थानुपपत्तेरनुदेः क्रियामात्रे लक्षणेत्याशयेनाह—कुर्वन्तीत्यर्थ इति । सर्वथा वचनेनैवेति । अत्र पक्षे 'तेनैवे'त्यवश्यं कार्यमिति वार्तिकतात्पर्यमित्यर्थः ।

'अबहुत्वे' इत्यस्य बहुवचनपरत्वाभावे इत्यर्थ इत्याह—समासेति । सोर्बहुवचन-

अथ किमर्थं पुनरिदं न बहुवचन इत्येव सिद्धम् ? न सिध्यति । बहुवचन इत्युच्यते न चात्र बहुवचनं पश्यामः* । प्रत्ययलक्षणेन 'भविष्यति' । 'न लुमता तस्मि'न्निति† प्रत्ययलक्षणस्य प्रतिषेधः । 'न लुमताङ्गस्य' [१.१.६३] इति वक्ष्यामि । नैवं शक्यम् । इह हि दोषः स्यात्—पञ्चभिर्गार्गीभिः क्रीतः पटः पञ्चगार्ग्यः दशगार्ग्य इति× ।

प्र०—बहुत्वाद् बहुवचनपरत्वाभावेऽपि लुक्प्रत्ययः । प्रत्ययश्चेद् बहुत्व उत्पन्न इत्यर्थः । न बहुवचन इत्येवेति । शसमेवाश्रित्यान्तरङ्गत्वात्पूर्वं तद्राजस्य लुक् करिष्यत इति भावः ॥ न चात्रेति । अन्तरङ्गानपि विधीन् 'सुपो धातुप्रातिपदिकयो'रित्ययं लुक् 'प्रत्ययोत्तरपदयोश्चे'ति ज्ञापकादस्यैवात्र संभवाद् बाधत इति भावः । न लुमताङ्गस्येति वक्ष्यामीति । यथास्थितमेव न्यासमेवं व्याख्यास्यामि—'लुमता लुप्तो यः प्रत्ययस्तस्मिन् यदङ्गं तस्य यत्कार्यमङ्गाधिकारविहितमन्यद्वा तन्न भवति' । लुक् च प्रत्ययस्य कायम्, न समस्तस्याङ्गस्येति प्रत्ययलक्षणेन भविष्यति । पञ्चभिरिति । क्रीतार्थस्यार्हायस्य ठकोऽध्यर्धपूर्वेति लुक् । 'लुक् द्वितलुकी'ति स्त्रीप्रत्ययस्य लुक् । तत्र प्रत्ययलक्षणेन भिसमाश्रित्यात्र पक्षे 'यन्वोश्चे'ति लुक् प्राप्नोति । न हि यन्लुक् अङ्गस्य कार्यमिति पञ्चगर्ग इति स्यात् । पञ्चगार्ग्य इति चेष्ट्यत इत्यर्थः । 'अस्त्रिया'मिति चात्र प्रतिषेधो न भवति, अर्थान्तरे पुंसि संक्रान्तत्वाद्वातिपदार्थस्येत्याहुः ।

उ०—त्वाभावादसङ्गतिमाशङ्क्याह—शसमेवेति । भाष्ये—न चात्रेति । लुका लुप्तत्वादिति भावः । अन्तरङ्गानपीति न्यायादिति तात्पर्यम् । नन्वन्तरङ्गानिति न्यायेनास्यापि लुको ग्रहणेनेदमनुपपन्नमत आह—अस्यैवात्रेति । ज्ञापकस्य विशेषापेक्षत्वादिति भावः । वस्तुतश्चिन्त्यमेतत् । 'एङ्ङ्स्वात्संबुद्धे'रित्यादिसूत्रस्थभाष्यविरोधादिति स्पष्टं शब्देन्दुशेखरे । अनेनापि न्यायेन कार्यान्तरनिमित्तविनाशकलुक् एतदपेक्षया प्राबल्यं बोध्यते, तत एव ज्ञापकादिति नायं लुक्—सुब्लुगपेक्षया बलवानिति तु भाष्याशयः । यथास्थितमेवेति । एवं चानङ्गाधिकारविहितकार्ये प्रतिषेधाय वार्तिककृता न्यासान्तरमारब्धम्, तस्यार्थस्य सूत्रेणैव लामे वार्तिकं न कार्यम् । सूत्रस्य च न प्राप्तिः, अङ्गोद्देश्यककार्याभावादिति भावः । न समस्तस्येति । न संपूर्णस्येत्यर्थः । इति चेष्ट्यत इति । तस्मादङ्गस्य तदवयवस्य वा कार्ये निषेध इत्यर्थः । अस्त्रियामिति चात्रेति । एतदर्थमेवास्त्रियामिति करणे तु गौरवमिति भावः । न च ङीलुक् स्थानिवत्त्वाद् बहुवचनपरत्वाभावः । लुकि तन्निषेधाभावात् । गार्ग्यश्चेति । युगपद-

* सुपो धातुप्रातिपदिकयोः २. ४. ७१. १—कचिन्न ।

† प्रत्ययलोपे प्रत्ययलक्षणम् १. १. ६२.

‡ न लुमता तस्मिन्निति चेद्वनिष्ठादेशास्तलोपे १. १. ६३ वा० १३ पृ० ५०१.

× सुपो धातुप्रातिपदिकयोः २. ४. ७१; अध्यर्धपूर्वद्विगुलुङ्गसंज्ञायाम् । १. २८; लुक् तद्धितलुकि १. २. ४६; (यज्वोश्च २. ४. ६४)

द्वन्द्वेऽबहुषु लुग्वचनम् ॥ ३ ॥

द्वन्द्वेऽबहुषु लुग्वक्तव्यः । गर्गवत्सवाजा इति ॥ इह च लुग्वक्तव्यः—गर्गेभ्य आगतं गर्गरूप्यं गर्गमयमिति ॥ इह च 'अत्रय' इत्युदात्तनिवृत्तिस्वरः प्राप्नोति[†] ।

सिद्धं तु प्रत्ययार्थबहुत्वे लुग्वचनात् ॥ ४ ॥

सिद्धमेतत् । कथम् ? प्रत्ययार्थबहुत्वे लुग्वक्तव्यः ।

यदि प्रत्ययार्थबहुत्वे लुगुच्यतेऽस्त्रियामिति वक्तव्यम् । इह मा भूत्—
आङ्गयः स्त्रियः, वाङ्गयः स्त्रिय इति । यस्य पुनर्बहुवचने परतो लुगुच्यते
तस्येकारेण व्यवहितत्वान्न भविष्यति । यस्यापि बहुवचने परतो लुगुच्यते
तेनाप्यस्त्रियामिति वक्तव्यम् । आम्बव्याः स्त्रियः, सौवीर्याः स्त्रिय इत्येव-
मर्थम्[‡] । अत्रापि चापा व्यवधानम् । एकादेशे कृते नास्ति व्यवधानम् ।

प्र०— 'द्वन्द्वेऽबहुष्वित्यत्राकारप्रश्लेषः । गार्ग्यश्च वात्स्यश्च वाज्यश्चेति द्वन्द्वः । अत्रे-
कैकस्य बहुवचनपरत्वं नास्ति, यच्च समासाद् बहुवचनमुत्पद्यते तदन्त्यादेव परं न
सर्वेभ्यः । प्रत्ययनिर्देशपक्षे 'तस्मिन्निति निर्दिष्ट' इति परिभाषोपस्थानाद् व्यवहितस्य
लुकोऽप्रसङ्गः । गर्गरूप्यमिति । सुबन्तेन केवलं वाक्यं क्रियते । प्रत्ययस्तु प्रातिपदि-
काधिकारात्प्रातिपदिकादेवोत्पद्यत इति बहुवचनपरत्वाभावाल्लुक् न प्राप्नोति ॥ अत्रय
इति । अत्रेरपत्यानि । 'इतश्चानिच' इति ढक् । 'कित' इत्यन्तोदात्तत्वम् । तत्र यदि
जसि परतो लुक् क्रियते तदा 'अनुदात्तस्य च यत्रोदात्तलोप' इति जस उदात्तत्वप्रसङ्गः ।

अर्थनिर्देशाश्रयेण परिहारमाह—सिद्धं त्विति । लुग्वचनात् । लुग्व्याख्याना-
दित्यर्थः । आम्बव्या इति । आम्बव्यास्यापत्यानि बह्व्यः स्त्रिय इति 'वृद्धेत्कोसला-
जादाञ्ज्य' इति ङ्यङ् । यङश्चाबिति चाप् । एकादेशः । स चान्तवद्भावात् व्यव-

उ०—धिकरणवचनताया दूषितत्वादेकवचनान्तेन विग्रहः । अबहुष्विति भाष्यस्य न विद्यते बहु-
वचनं परं येभ्यस्तेषु वर्तिपदेष्वित्यर्थः । सुबन्तात्तद्धिते बहुवचनपरत्वसत्त्वादाह—प्रातिपदि-
कादेवेति । न लुमतेति निषेधात्प्रत्ययलक्षणाभावेन लुकि न सिध्येदित्येव भाष्याशय इत्यपि
कश्चित् । तच्च 'सामर्थ्यं च सुबन्तेनेत्युत्तरभाष्यविरुद्धम् । जसि परत इति । उदात्तलोप-
शब्देन चोदात्तघटितलोप उच्यते इति भावः ।

अपूर्ववचनत्वशङ्कां वारयति—व्याख्यानादिति । अम्बव्यास्येति । क्षत्रियनामेदम्,
अतो 'वा नामधेयस्ये'ति वृद्धत्वम् । 'आम्बव्यास्ये'ति पाठे तु सम्यगेव । अचः परस्मिन्नि-

† इतश्चानिचः ४. १. १२२; कितः ६. १. १६५; अत्रिभ्यु...गोतमाङ्गिरोभ्यश्च २. ४. ६५;
(अनुदात्तस्य च यत्रोदात्तलोपः ६. १. १६१).

‡ वृद्धेत्कोसलाजादाञ्ज्यङ् इति तद्भावाः ४. १. १७१; १७४.

‘एकादेशः पूर्वविधौ स्थानिवद्भवती’ति+ स्थानिवद्भावाद् व्यवधानमेव ।

द्वन्द्वऽबहुषु लुग्वचनम् ॥ ५ ॥

द्वन्द्वेऽबहुषु लुग्वक्तव्यः । गर्गवत्सवाजा इति ।

गोत्रस्य बहुषु लोपिनो बहुवचनान्तस्य प्रवृत्तौ द्वेकयोरलुक् ॥ ६ ॥

गोत्रस्य बहुषु लोपिनो बहुवचनान्तस्य प्रवृत्तौ द्वेकयोरलुग्वक्तव्यः ।

विदानामपत्यं माणवको वैदः । वैदौ* ।

किमर्थमिदं नाचीत्येवालुक्सिद्धः† ? ‘अची’त्युच्यते न चात्राजादिं पश्यामः । प्रत्ययलक्षणेन । ‘वर्णाश्रये नास्ति प्रत्ययलक्षणम्’ ।

एकवचनद्विवचनान्तस्य प्रवृत्तौ बहुषु लोपो यूनि ॥ ७ ॥

प्र०—धायक इति लुक्प्रसङ्गे प्रत्ययपक्षवादिनाप्यस्त्रियामिति प्रतिषेधो वक्तव्य इत्यर्थः । एकादेश इति । ‘अचः परस्मिन्नि’ति स्थानिवद्भावः । तदेवमर्थनिर्देशपक्ष एवास्त्रियामिति वक्तव्यम् ॥ द्वन्द्व इति । एकस्मिन्नेवार्थे प्रत्ययोत्पत्तौ सत्यां बहुत्वाभावात् । प्रत्ययपक्षे त्वन्त्यस्य तावत्सिध्यतीति मन्यते ।

अर्थपक्ष एव दोषमाह—गोत्रस्येति । अपत्यप्रत्ययो लोपभाग्यदा बहुष्वर्थेषूपत्पन्नो युवापत्यविवक्षायामर्थान्तरे द्वित्वविशिष्टे एकत्वविशिष्टे वा संक्रामति तदा बहुषु तस्योत्पन्नत्वाल्लुक्प्राप्तावलुग्वक्तव्याः । प्रत्ययपक्षे तु बहुवचनपरत्वाभावाल्लुक् न भवति । द्वेकयोरिति । द्वेकशब्दौ द्वित्वैकत्ववृत्तौ उपात्तौ । अन्यथा बहुवचनं स्यात् । वैद इति । विदस्यापत्यानि बहूनि—इत्यन्प्रत्ययः । तदन्ताद्यून्यत इवितीन् । तस्य ‘एयत्त्रियार्षजित’ इति लुक् । नाचीत्येवेति । ‘गोत्रेऽलुगची’त्यनेन ।

उ०—तीति । यद्यप्यन्तवद्भावेन चावन्तस्यायं विधिरिति न पूर्वविधिः, तथापि पूर्वविधावित्यस्य पूर्वोद्देश्यकविधावित्यर्थादस्येव । यद्यपि ‘य’शब्दोऽपि स्थान्येव, स कथं ततः पूर्वस्तथापि यत्किञ्चित्स्थानिभूतपूर्वत्वमस्येव । स्थानिभूतादचः पूर्वोऽस्थानिभूत एव गृह्यते इत्यत्र न मानं, स्थानिनि पृथग्भूते सत्यभवतो लुक् एकादेशेऽप्यभावातिदेशो बोध्यः । एतेन चावन्तस्य कथं चापा व्यवधानमित्यपास्तम् । तदेवमिति । ‘अस्त्रिया’मित्येवार्थनिर्देशपक्षस्य ज्ञापकमिति भावः ॥ नन्वयं दोषो बहुवचनग्रहणेऽपीति कथं परं प्रत्यस्योपन्यासोऽत आह—अन्त्यस्य तावदिति । एवं चार्थपक्षे त्रयाणामपि लुग्वक्तव्यः, प्रत्ययपक्षे त्वन्त्ययोरेवेति भावः ।

बहुष्वर्थेषूपत्पन्न इति । यदा विशेष्यांशोऽपि न संख्याभानं तदैकशेषेण बहुष्वर्थेषु स्थित इत्यर्थो बोध्यः । तस्य—गोत्रप्रत्ययस्य । बहुवचनपरत्वाभावादिति । प्रत्ययलक्षणं तु ‘न

+ एकादेशस्योपसंख्यानम् १. १. ५७ वा० ११ पृ० ४४०

* अत्रुप्यान्तर्ये विदादिभ्योऽञ्; अत इज् ४. १. १०४; ६५; एयत्त्रियार्षजितो यूनि लुगणिजो; (यजजोश्च) २. ४. ५८; (६४). † गोत्रेऽलुगचि ४. १. ८६.

एकवचनद्विवचनान्तस्य प्रवृत्तौ बहुषु लोपो यूनि वक्तव्यः । वैदस्यापत्यं बहवो माणवका विदाः । वैदयोर्वा विदाः । अन्यो बहुषु यज्यो बहुष्वित्युच्यमानो[†] लुग् न प्राप्नोति । मा भूदेवम् । 'अजन्तं यद्बहुषु यजन्तं यद्बहुष्वित्येवं भविष्यति । नैवं शक्यम् । इह हि दोषः स्यात्—काश्यपप्रति-

प्र०— अजन्तमिति । प्रत्ययग्रहणपरिभाषया तदन्तत्वे स्थिते बहुष्विति विशेषणं तदन्तस्यैवेति मन्यते । काश्यपा इति । काश्यपस्यापत्यं गोत्रमिति विदादित्वादब् । ततः काश्यप इव तत्प्रतिकृतय इत्यत्रार्थे 'इवे प्रतिकृता'विति कन्प्रत्ययः । तस्य 'जीवि-कार्थे चापण्य' इति वा 'देवपथादिषु' 'अर्चासु पूजनार्थासु चित्रकर्मध्वजेष्वि'ति पाठाद्वा लुप् । एतदजन्तं बहुषु वर्तते इति लुक्प्रसङ्गः । अजन्तप्रत्ययस्त्वेकस्मिन्नेवापत्य उत्पन्न इत्यन्यो बहुष्विति विज्ञायमाने नास्ति लुक्प्राप्तिः । तस्मात्तदन्तविधिर्नाभ्युप-गन्तव्यः । प्रत्ययादर्शनस्यैव लुगादिसंज्ञाविधानात्प्रत्यया एव कार्यभाक्त्वाद् बहुष्वित्यनेन विशेष्यन्ते ।

उ०—लुमते'ति निषिद्धमिति भावः । नन्वस्त्रियामित्यस्य यथार्थान्तरानुपसंक्रान्तस्त्रीविषयता तथा बहुष्वित्यस्यार्थान्तरानुपसंक्रान्तबहुत्वविषयकत्वाच्चात्र दोषः, द्व्येकयोस्तस्योपसंक्रान्तत्वादिति चेन्न, बहुष्विति बहुवचनेन सर्वस्यापि बहुत्वस्य प्रहादित्याशयः । अत एवात्यङ्ग इत्यादिसिद्धिः । इदमेव ध्वनयितुं सूत्रकृतास्त्रियामिति विभिन्नविभक्तिनिर्देशः कृतः । प्रकृतसूत्रे वार्तिककरणा-देतदुद्धारणाविषयीभूतमङ्गानामपत्यं माणवक 'आङ्ग' इत्यप्युदाहरणं बोध्यम् । 'गोत्रेऽलुग-ची'ति समाधानमपि साधारणमेव, एतत्सूत्रविहितस्यापि तेनालुग्विधानात् । यत्तु तत्र 'लक्षण-प्रतिपदोक्त'परिभाषया 'यस्कादिभ्यो गोत्र' इत्येतत्प्रकरणस्थस्यैवालुगिति, अस्य नालुगिति तन्न, अस्यापि तत्प्रकरणस्थत्वात् । अत एव तत्र बहुष्वित्यादीनामनुवृत्तेः श्रोतृवक्तृबुद्धिस्थ-ताया एव प्रकरणत्वात् । अत एव 'गोत्रेऽलुगची'ति सूत्रे 'भूम्नि प्राप्तस्य लुकोऽलु'गिति भगवता वक्ष्यते । उत्तरसूत्रोदाहरणं तु 'उत्तरसूत्रविषयेऽप्ययं विचारस्तुल्य' इति बोधयितुम् । अत एवोपक्रमे 'तद्वाजादीना'मित्युक्तम् । भाष्ये—न चात्राजादिमिति । 'यस्मिन्विधि'रिति परिभाषालब्धमेतत् । वर्णाश्रये इति । 'अजादिप्राग्दीव्यतीयविषये' इत्यर्थेऽपि लुका विष-यस्यापहारादोष एवेति बोध्यम् । भाष्युच्चारणमेव हि विषयः ।

अतिश्यासिमुक्त्वा तत्रैव पक्षेऽन्यासिमाह भाष्ये—एकेति । बहुषु लोपी यस्तद्विस्त-स्तदन्तप्रकृतिकैकवचनाद्यन्तस्य युवबहुत्वविषयकप्रत्ययविषये प्रकृतित्वेन प्रवृत्तौ सत्यां तद-वयवस्य तद्विस्तस्य लुक्वक्तव्य इत्यर्थः । इति पाठाद्वेति । अयं चाभियुक्तानां पाठो न त्वेतावता इदमार्थमिति बोध्यम् । 'अजन्तं यद् बहुष्वित्यर्थे न्यायविरोधमप्याह—प्रत्ययादर्शनस्यैवेति ।

कृतयः काश्यपा इति* ।

ततोऽयमाह यस्य प्रत्ययार्थबहुत्वे लुक् । 'द्वन्द्वेऽबहुषु लुग्वचन'मित्यस्य परिहारः—

न वा सर्वेषां द्वन्द्वे बह्वर्थत्वात् ॥ ८ ॥

न वैष दोषः । किं कारणम् ? सर्वेषां द्वन्द्वे बह्वर्थत्वात् । सर्वाणि द्वन्द्वे बह्वर्थानि । कथम् ? युगपदधिकरणविवक्षायां द्वन्द्वो भवति ।

ततोऽयमाह यस्य बहुवचने परतो लुक् । यदि सर्वाणि द्वन्द्वे बह्वर्थान्यहमपीदमचोद्यं चोद्ये 'द्वन्द्वेऽबहुषु लुग्वचन'मिति । ममापि ह्यत्र सर्वत्र बहुवचनं परं भवति । लुकि कृते न प्राप्नोति । प्रत्ययलक्षणेन । 'न लुमता तस्मि'न्निति प्रत्ययलक्षणस्य प्रतिषेधः । 'न लुमताङ्गस्ये'ति वक्ष्यामि । ननु चोक्तं 'नैवं

प्र०— इदानीं पक्षद्वयेऽपि क्रमेण परिहार उच्यते—ततोऽयमिति ।

न वेति । एकैकं प्रत्ययान्तमनेकार्थाभिधायीति लुक्सिध्यतीत्यर्थः । यश्च तदन्तपक्षे दोषः 'काश्यपा' इति, स उत्तरत्र परिहरिष्यते ।

अचोद्यं चोद्य इति । अचोदनाहं वस्तु त्वयाहं चोद्य इत्यर्थः । चुदिः पृच्छत्यर्थत्वाद् दुहियाचीत्यत्रार्थग्रहणाद् द्विकर्मकः । लुकि कृत इति । अन्तरङ्गानपि विधीन्बहिरङ्गो लुग्बाधत इति भावः ।

उ०— ततोऽयमाहेति । 'प्रत्ययार्थबहुत्वे लु'गिति यस्य मतं सोऽयं स्वपक्षदोषकथनोत्तरमाहेत्यन्वयः । किमाह ? 'द्वन्द्वे बहुषु लुग्वचन'मित्यस्य परिहारोऽयमित्याहेत्यर्थः । पदानां बह्वर्थत्वेऽपि प्रत्ययस्य बह्वर्थत्वाभावादाह—प्रत्ययान्तमिति । स उत्तरत्रेति । ननु गोत्रग्रहणानुवृत्त्या तत्र दोषं परिहरिष्यति । एवमप्याङ्गस्य प्रतिकृतय आङ्गा इत्यत्र तदन्तग्रहणपक्षे तद्राजस्येति लुक्प्राप्नोति । न ह्यत्रापि गोत्र इति वर्तत इति चेन्न, अत्रापि सूत्रे गोत्र इत्यपकर्षणेनादोषात् । तद्राजस्यापत्यत्वादारोपितगोत्रत्वमस्त्येव । यत्तु हरदत्तेनैतदर्थं 'तेनैवेत्यवश्यं कर्तव्यमर्थग्रहणपक्षेऽपीत्युक्तं तदेतेन परास्तं, भाष्यविरुद्धं च । वस्तुतः 'सर्वाणि द्वन्द्वे बह्वर्थानि'ति भाष्यस्यायमर्थः—आश्रयतया बहुत्ववदर्थप्रतिपादकानीति । द्वन्द्वे हि अन्यसंख्याबोधकविभक्त्यभावेन समुदायोत्तरविभक्त्या ते तेषां वस्तुतो बहुत्ववन्त एवोपस्थाप्यन्ते । पर्याप्त्या बहुत्ववदर्थप्रतिपादकत्वनिवेशे न किञ्चिन्मानम् । 'युगपदधिकरणविवक्षाया'मित्यस्यापि—युगपद् द्व्ययानामेकत्रान्वयविवक्षायां द्वन्द्व इत्येवार्थः । युगपदधिकरणवचनतापक्षस्तु द्वन्द्वसूत्रे दूषित एवेति न तमादायास्य ग्रन्थस्य व्याख्योचिता ।

अपरस्तु युगपदधिकरणवचनतापक्षोऽनेनावलम्बित इति मत्वा स्वपक्षेऽपि दोषाभाव इत्याह भाष्ये—ततोऽयमाह यस्य बहुवचने इति । अर्थवादिकृताभ्यासिपरिहारानन्तरमित्यर्थः । चुदिः पृच्छत्यर्थत्वादिति । व्यापारद्वयार्थत्वेन कर्तुरित्येव द्विकर्मत्वं सिद्धमित्ययं प्रयासो व्यथेति वस्तुतत्त्वम् । न लुमताङ्गस्येति । तथा चाङ्गोद्देश्यकार्ये एव निषेध इति नात्र

* अष्टाध्यायान्तर्गते विदादिभ्योऽङ् ४ १ १०४; इवे प्रतिकृतौ; जीविकार्थे चापय्ये ५.३ ६६; ६६.

शक्यमिह हि दोषः स्यात् पञ्चभिर्गार्गीभिः क्रीतः पटः पञ्चगार्ग्यः दशगार्ग्यः इति । इष्टमेवैतत्सङ्गृहीतम् । पञ्चगर्गः दशगर्ग इत्येव भवितव्यम् ।

तथेदमपरमचोद्यं चोद्ये गर्गरूप्यम् गर्गमयम् । अत्रापि बहुवचन इत्येव सिद्धम् । कथम् ? समर्थात्तद्धित उत्पद्यते सामर्थ्यं च सुबन्तेन ।

ततोऽयमाह यस्य प्रत्ययार्थबहुत्वे लुक् । यदि समर्थात्तद्धित उत्पद्यते-
ऽहमपीदमचोद्यं चोद्ये 'गोत्रस्य बहुषु लोपिनो बहुवचनान्तस्य प्रवृत्तौ द्व्येक-
योरलु'गिति । कथम् ? यस्यापि बहुवचने परतो लुक् ते नाप्यत्रालुग्वक्तव्यः ।
तस्यापि ह्यत्र बहुवचनं परं भवति ।

न वक्तव्यः । अचीत्येवालुक् सिद्धः* । अचीत्युच्यते न चात्राजादिं
पश्यामः । प्रत्ययलक्षणेन । ननु चोक्तं 'वर्णाश्रये नास्ति प्रत्ययलक्षण'मिति ।
यदि वा कानिचिद्वर्णाश्रयाण्यपि प्रत्ययलक्षणेन भवन्ति तथेदमपि भविष्यति ।

प्र०- पञ्चगर्ग इति । प्रत्ययलक्षणेन बहुवचनपरत्वाश्रयो लुक्प्रवर्तते इत्यर्थः ।
समर्थादिति । 'समर्थानां प्रथमाद्वैत्यधिकारादिति भावः । सामर्थ्यं च सुबन्तेनेति ।
सुबन्तेन द्वितीयस्य पदस्य संबन्धवत्त्वं पदस्यैव प्रयोगार्हत्वात् । प्रातिपदिकाधिकारस्तु
वृद्धादिविशेषणार्थः ॥ अहमिति । यो ह्युभयोर्दोषो न तमेकश्चोद्यः । तस्यापि ह्यत्रेति ।
प्रत्ययलक्षणेन । अचीत्येवेति । अयं च द्वयोरपि साधारणः परिहारः । यदि वेति ।
यथैवेत्यर्थः । यथातृणेडितीमागमः । अयं भावः—यत्कार्यं वर्णरूपाश्रयं न प्रत्ययत्वा-
श्रयं तत्प्रत्ययलक्षणेन न भवति । यथा गोहितमित्यादाववादयः । इमागमस्तु हलादि-
पित्सार्वाधातुकाश्रयत्वात्प्रत्ययाश्रय इति प्रवर्तते । एवं 'गोत्रेऽलुगची'त्यजादिप्रत्यया-
श्रयत्वादलुक्प्रत्ययलक्षणेन प्रवर्तते ।

उ०-निषेधप्रवृत्तिरिति भावः । 'न लुमता तस्मिन्नि'ति वार्तिकन्यासेऽपि प्रत्ययाक्षिसप्रकृत्युद्-
देश्यककार्ये एव निषेधो न तु तदवयवोद्देश्यक इति तात्पर्यम् । विषयसप्तमीपक्षेऽपि प्रत्यय-
लक्षणप्रवृत्तौ बाधकाभाव इति न दोषः । एवं चात्यङ्ग इत्यपि सिद्धम् । अत्रेदं बोध्यं-
युगपदधिकरणवचनताया दूषितत्वात् प्रत्ययपक्षेऽयं दोषः स्थित एवेति ।

भाष्ये-पञ्चगर्ग इति । 'अस्त्रिया'मिति निषेधस्वर्थान्तरानुपसंक्रान्तस्त्रीविषय इत्युक्तम् ।
सुबन्तेनेति । तस्य लुक्प्रत्ययकन्यायेन प्रत्ययलक्षणसत्त्वाद् बहुवचनपरत्वेन लुक्सिद्ध्या न
दोष इति भावः ।

अथवाविशेषणालुक्मुक्त्वा 'हलि ने'ति वक्ष्यामि ।

यद्यविशेषणालुक्मुक्त्वा 'हलि ने'त्युच्यते विदानामपत्यं बहवो माणवका विदाः अत्राप्यलुक् प्राप्नोति । अस्तु । पुनरस्य युवबहुत्वे वर्तमानस्य लुग्भविष्यति* । पुनरलुक् कस्मान्न भवति ? समर्थानां प्रथमस्य गोत्रप्रत्ययान्तस्यालुगुच्यते† न चैतत्समर्थानां प्रथमं गोत्रप्रत्ययान्तम् । किं तर्हि ? द्वितीयमर्थमुपसंक्रान्तम् ॥ अवश्यं चैतदेवं विज्ञेयम् अत्रिभरद्वाजिका वसिष्ठकश्यपिका

प्र०— हलि नेति । यथा गर्गरूप्यमिति । पुनरस्येति । अपत्याधिकारादन्यत्र लौकिकस्यापत्यमात्रस्य गोत्रस्य ग्रहणमिति युवबहुत्वे 'यजजोश्चे'ति लुग्भविष्यतीत्यर्थः ।

पुनरिति । लुक्शास्त्रवदलुक्शास्त्रस्यापि प्रवृत्तेरन्याघातादिति भावः । समर्थानामिति । प्रतियोगं 'समर्थानां प्रथमा'दित्यस्यानुवृत्तिः । तत्रायमर्थः 'समर्थानां प्रथमस्य गोत्रप्रत्ययस्यालुग्भवती'ति । प्राथमकल्पिके च प्रत्ययार्थे वर्तमानस्य तस्य प्राथम्यम् । यथा 'गार्गीया' इति । अत्र युवप्रत्ययस्य लुकि कृते युवलक्षणं द्वितीयमर्थमुपसंक्रान्तोऽन्तः शब्द इति प्राथम्याभावः । अत्रिभरद्वाजिकेति । अत्रैरपत्यानीति 'इतश्चानिञ्' इति ढक् । भरद्वाजस्यापत्यानीति बिदाद्यञ् । तत उभाभ्यां युवबहुत्वेऽत इञ् । तस्य 'यञ्चित्रियाषे'ति लुक् । ढकोऽत्रिभृग्विति । अञो 'यजजोश्चे'ति भावः । ततोऽत्रिभरद्वाजानां मैथुनिकेति 'द्वन्द्वाद्'बुन्निति बुन् । तस्याक्रादेशः । यदि द्वितीयमर्थमुपसङ्क्रान्तस्याप्यलुक्स्यात्तदा 'गोत्रेऽलुगची'ति यथान्यासेऽप्यलुग्वः प्रसज्येतेत्यर्थः । वसिष्ठकश्यपिकेति । वसिष्ठशब्दादप्यण् । कश्यपादञ् । पूर्ववद्यून्यत इञ् । तस्य लुक् । ततो-

उ०— लुक्शास्त्रवदलुक्शास्त्रस्यापीति । तस्याप्यपत्याधिकारबहिर्भूतत्वेन लौकिकगोत्रस्यैव ग्रहणादिति भावः । ननु 'लक्ष्ये लक्षणस्ये'ति न्यायेन पुनरनुवृत्तिः । किं च 'यूनि लु'गित्युत्तरत्रोक्तेर्गोत्रेऽलुगिति सूत्रे युवातिरिक्तापत्यस्यैव गोत्रग्रहणेन ग्रहणाद्यवबहुत्वाश्रयलुक् कथमलुक् । अपि च यत्र गोत्रे वर्तमानस्य लुक्प्रासस्तद्व्यतिरिक्तप्राग्दीव्यतीयेऽर्थे योऽजादिस्तत्रेत्यर्थस्य शब्दमर्यादया लाभात् । न चास्यामवस्थायां यून्युपसंक्रान्तात् कश्चिद्विवक्षितोऽस्तीति चेन्न, अर्थभेदेन लक्ष्यभेदात् । गोत्रे विहितस्य प्रत्ययस्येत्यर्थाश्रयणेनाञो युवातिरिक्तगोत्रे एव विहितत्वेन द्वितीयस्याप्यभावः । अत एव न तृतीयोऽपि ॥ समर्थानां प्रथमस्येति । अत्र समर्थग्रहणानुवृत्तिप्रदर्शनस्योत्तरत्र तस्यानुवृत्तिसूचनमेव फलम् । प्रकृतोपयोगि तु 'प्रथमा'दित्येव । तस्य चानुवृत्तस्यार्थवशाद्विभक्तिविपरिणाम इति भावः । 'अवश्यं चैत'दित्यस्यार्थमाह—यथान्यासेऽपीति । ततोऽणञोरिति । 'अत्रिभृगुकुत्सवसिष्ठगोतमाङ्गिरोभ्यश्चे'त्यनेनाणः, 'यजजोश्चे'त्यञ इत्यर्थः ।

भृग्वज्जिरसिका कुत्सकुशिकिकेत्येवमर्थम्* ।

गर्गभार्गविकाग्रहणां† वा क्रियते‡ तन्नियमार्थं भविष्यति—‘एतस्यैव द्वितीयमर्थमुपसंक्रान्तस्यालुग्भवति नान्यस्ये’ति ।

यदप्युच्यत ‘एकवचनद्विवचनान्तस्य प्रवृत्तौ बहुषु लोपो यूनि वक्तव्य’ इति । मा भूदेवमन्यो बहुषु यन्यो बहुष्विति । ‘अजन्तं यद् बहुषु यजन्तं यद् बहुष्वित्येवं भविष्यति । ननु चोक्तं ‘नैवं शक्यमिह हि दोषः स्यात् काश्यपप्रतिकृतयः काश्यपा’ इति । नैष दोषः । लौकिकस्य तत्र× गोत्रस्य ग्रहणं न चैतल्लौकिकं गोत्रम् ।

प्र०—ऽणञ्जोर्लुक् । वुन् । भृग्वज्जिरसिकेति । ऋष्यण् । यून्यत इञ्, तस्य लुक् । अणो लुक् । वुन् । कुत्सकुशिकिकेति । कुत्सादृष्यण् । कुशिकादञ् । अन्यत्पूर्ववत् ।

गर्गभार्गविकेति । गर्गशब्दाद्यञ् । तस्य लुक् । भृगुशब्दादृष्यण् तदन्ताद्यन्यत इञ् । तस्य लुक् । गर्गभृगूणां मैथुनिकेति वुन् । अत्रात्रिभृग्विति लुक् प्राप्तो गोपवनादिपाठेन प्रतिषिध्यते । यदि च द्वितीयमर्थमुपसंक्रान्तस्याप्यलुक्स्याद् गोपवनादिषु न पठ्येत, पठितस्तु यथोक्तार्थज्ञापनार्यत्यर्थः । अर्थनिर्देशवादी परिहारमाह—यदपीति । लौकिकस्येति । अपत्यस्येत्यर्थः । प्रतिकृतिबहुत्वेऽयमवन्तो वतते न त्वपत्यबहुत्व इत्यर्थः । न चैतदिति । यद्यपि शास्त्रीयमपि न भवति तथापि स्थितपक्षाश्रयः परिहारो वक्तव्य इत्येवमुक्तम् ।

उ०—ज्ञापनायेति । ‘प्रथमा’दित्येतत्संबन्धज्ञापनायेत्यर्थः । भाष्ये—‘नियमार्थ’मित्यस्य तत्संबन्धबोधनपूर्वकं नियमार्थमित्यर्थः । पूर्वं व्याख्यानात्तत्संबन्धः । इदानीं तु तत्रैवार्थे ज्ञापकमुक्तमिति भेदः । भाष्ये—अजन्तं यद् बहुष्विति । बहुष्वित्यस्याव्याप्यतिव्याप्तिवारकतया सारवत्त्वलाभेन तदन्तविशेषणमिति भावः ।

* इतश्चानिजः । (ऋष्यन्धकवृष्णिगुरुभ्यश्च); अतृष्यान्तर्त्ये विदादिभ्योऽञ्; अत इञ् ४. १. १२२; (११४); १०४; ६५; ण्यत्त्रियार्षजितो०; अत्रिभृगुकुत्स०; यजोश्च २. ४. ५८; ६५; ६४; द्वन्द्वाद्बुन् वैरमैथुनिकयोः ४. ३. १२५; युवोरनाकौ ७. १. १; (गोत्रेऽलुगचि ४. १. ८६)

† गर्गादिभ्यो यञ्; ऋष्यन्धक०; अत इञ् ४. १. १०५; ११४; ६५; ण्यत्त्रियार्षजितो० २. ४. ५८; द्वन्द्वाद्बुन् ४. ३. १२५; युवोरनाकौ ७. १. १; यजोश्च; (अत्रिभृगु०); न गोपवनादिभ्यः २. ४. ६४; (६५); ६७.

‡ गर्गभार्गविकाग्रहणां वा नियमार्थम् ४. १. ८६ वा० ५ पृ० ५६०.

× यजोश्च २. ४. ६४.

यस्य बहुवचने परतो लुक् समासबहुत्वे तेन^१ प्रतिषेधो वक्तव्यस्तेनैव चेत्कृतं बहुत्वमिति वा वक्तव्यम् । यस्य प्रत्ययार्थबहुत्वे लुक्तेनास्त्रियामिति वक्तव्यम् । यस्य बहुवचने परतो लुक् तस्यायमधिको दोषोऽत्रय इत्युदात्तनिवृत्ति-स्वरः प्राप्नोति । तस्मात्प्रत्ययार्थबहुत्वे लुगित्येष एव पक्षो ज्यायान् ।

अथेह कथं भवितव्यम्—गार्गी च वात्स्यश्च वाज्यश्चेति ? यदि ताव-दस्त्री विधिनाश्रीयतेऽस्त्यत्रास्त्रीति कृत्वा भवितव्यं लुका । अथ स्त्री प्रति-षेधेनाश्रीयतेऽस्त्यत्र स्त्रीति कृत्वा भवितव्यं प्रतिषेधेन । किं^२ पुनरत्रार्थसतत्त्वम् ? देवा एतज्ज्ञातुमर्हन्ति ।

अथ यो लोप्यलोपिनां समासस्तत्र कथं भवितव्यम् ? उभयं हि दृश्यते—

प्र०— इदानीं पक्षद्वये दोषपरिगणनमाह—यस्येति । तस्मादिति । अर्थपक्षे लुको-ऽपरनिमित्तकत्वादत्रय इत्युदात्तनिवृत्तिस्वराप्रसङ्गः । ‘अस्त्रिया’मित्येतत् कृतमेव । गार्गी चेति । एकैकं शब्दरूपं स्त्रीपुंसात्मकसमुदायाभिधायि । तत्र पर्युदासे सर्वेषां लुका भाव्यम्, प्रसज्यप्रतिषेधे तु न भाव्यमिति संदेहात्प्रश्नः । देवा इति । दिव्यदृशो देवा इति पण्डिता इत्यर्थः । तत्र पर्युदासस्यैकवाक्यतया लाघवान्न्याय्यत्वमिति केचि-दाहुः । अन्ये तु ब्रुवते—‘गार्गी’शब्देन स्त्रीत्वयुक्तानामर्थानामभिधानाद्यत्रो लुका न भाव्यम्, अन्येषां तु भाव्य’मिति ।

अथेति । लोपभाजामन्येषां च यः समास इत्यर्थः । यदा लोपभाग्युगपदार्था-नामभिधानाद् बह्वर्थस्तदा तदाश्रयेण किं तस्य लुक् क्रियताम्, अथ ‘तेनैवे’ति वचनाद-लोपिसन्निधिकृतं बहुत्वमिति मा कारि लुगिति प्रश्नः । उभयं हीति । ज्ञापकद्वय-

उ०— ‘तस्यायमधिको दोष’ इति युगपदधिकरणवचनताया दूषितत्वाद् ‘द्वन्द्वेऽबहुषु लुग्वचन’मिति दोषोऽस्त्येवेति तस्याप्युपलक्षणमिदम् । अर्थपरत्वे तु युगपदधिकरणतां विनापि तदोषोद्धार उक्तः । एकैकमिति । द्वन्द्वरूपसमुदायस्य स्त्रीपुंसात्मकसमुदाये शक्नो समुदायस्य प्रत्येकानतिरेकेणैकैकस्य तदभिधायकत्वमिति भावः । यद्वा ‘समुदायाभिधायी’त्यस्य समु-दायगतबहुत्वाश्रयाभिधायीत्यर्थः । भाष्ये—अर्थसतत्त्वमिति । तत्त्वसतत्त्वशब्दौ पर्यायौ । पण्डितज्ञेयप्रकारं दर्शयति—तत्रेति । अन्येषां मतं तु न युक्तं न हि गार्गीशब्देन स्त्रीत्वयुक्ता बह्व्यो गार्ग्यं उच्यन्ते । ‘गार्गी’चेत्येकवचनान्तेन भाष्ये विग्रहकरणात्समासे संख्याविशेषानव-गमाच्च, युगपदधिकरणवचनतापक्षेऽपि वात्स्यादयः स्त्रीत्वयुक्ता नोच्यन्ते, अनुभवविरोधादि-त्याहुः । पर्युदासप्रतिषेधयोर्बभूवोरपि गार्गीशब्दे लुगभावोऽन्यथोर्लुगित्यर्थतत्त्वम् । द्वन्द्वार्थे उद्भूतावयवभेदे समूहे गार्ग्या उपसंक्रान्तत्वेनार्थान्तरानुपसंक्रान्तस्त्रियोऽभावादिति परे ।

बह्वर्थ इति । बहुत्वाश्रयार्थ इत्यर्थः । अथ तेनैवेति वचनादिति । प्रत्ययग्रहणपक्षे

‘शरद्वच्छुनकदर्भाद् भृगुवत्साग्रायणेषु’ [४.१.१०२] ‘नोदात्तस्वरितोदयम-
गार्ग्यकाश्यपगालवानाम्’ [८. ४. ६७] इति ॥६२॥

यञञोश्च ॥ २ । ४ । ६४ ॥

यजादीनामेकद्वयोर्वा तत्पुरुषे षष्ठ्या उपसंख्यानम् ॥ १ ॥

यजादीनामेकद्वयोर्वा तत्पुरुषे षष्ठ्या उपसंख्यानं कर्तव्यम् । गार्ग्यस्य कुलं
गार्ग्यकुलं गर्गकुलं वा । गार्ग्ययोः कुलं गार्ग्यकुलं गर्गकुलं वा । वैदस्य कुलं
वैदकुलं विदकुलं वा । वैदयोः कुलं वैदकुलं विदकुलं वा ।

यजादीनामिति किमर्थम् ? आङ्गस्य कुलमाङ्गकुलम् । आङ्गयोः कुल-
माङ्गकुलम्* ॥ एकद्वयोरिति किमर्थम् ? गर्गाणां कुलं गर्गकुलम् ॥ तत्पुरुष
इति किमर्थम् ? गार्ग्यस्य समीपमुपगार्ग्यम् ॥ षष्ठ्या इति किमर्थम् ? शोभन-
गार्ग्यः परमगार्ग्यः ॥६४॥

बह्वच इजः प्राच्यभरतेषु ॥ २ । ४ । ६६ ॥

किमयं समुच्चयः—प्राक्षु भरतेषु चेति, आहोस्विद्धरतविशेषणं प्राग्रह-

प०—सद्भावादुभयं भवतीति भावः । भृगुवत्साग्रायणेष्विति । अत्र द्वौ लोपिनौ, तृती-
यस्तु नडादिफगन्तो न लोपी । द्वयोश्च लुक्कृतः । अगार्ग्यकाश्यपगालवानामिति ।
द्वौ लोपिनौ, गालवस्तु ऋष्यणन्तो न लोपी । न च लोपिनोर्लुक्कृतः । तदेवं ज्ञापक-
द्वयसद्भावात्प्रयोगद्वयोपपत्तिः ॥६२॥

यञञोश्च । यजादीनामिति । इतः प्रभृति ये प्रत्यया बहुषु लुगभाजस्ते यजादयः,
आदिशब्दस्य व्यवस्थावाचित्वात् ॥६४॥

बह्वचः । द्वन्द्वतत्पुरुषयोर्द्वयोरपि संभवाद्दोषदर्शनाच्च प्रश्नः—किमयमिति ।

उ०—‘तेनैवे’ति वचनात् भवति लुक्, अर्थग्रहणपक्षे तदभावात्प्राप्नोति, तथा च द्वितीयपक्षे एत-
दर्थमेव ‘तेनैवे’ति किं कर्तव्यमिति प्रश्नाशय इति भावः । ज्ञापकद्वयेति । एवं च ‘तेनैवे’ति
न कार्यमिति भावः । ‘तेनैवे’ति कुर्वतापि ‘भृगुवत्साग्रायणेष्विति प्रयोगनिर्वाहाय ज्ञापकस्या-
वश्यश्रयणीयत्वात् । एवं च गार्ग्यश्च वैत्रश्च मैत्रश्चेत्यादौ द्वन्द्वे यथाप्रयोगं लुगलुकोर्व्यवस्था
बोध्या ॥६२॥

यञञोश्च । इतः प्रभृतीति । अतः पूर्वविषये ‘आङ्गकुल’मित्येवेति भावः ॥६४॥

बह्वचः । सामान्यविशेषयोर्द्वन्द्वसंभवादाह—गोबलीति । इदमेव तयोरपि समास-

* तद्राजस्य बहुषु तेनैवास्त्रियाम् २. ४. ६२.

† अल्पयं विभक्तिसमीपः साकल्यान्तुवनेषु २. १. ६.

णम्—प्राञ्चो ये भरता इति । किं चातः ? यदि समुच्चयो भरतग्रहणमनर्थकं न ह्यन्यत्र भरताः सन्ति । अथ प्राग्रहणं भरतविशेषणं प्राग्रहणमनर्थकं न ह्यप्राञ्चो भरताः सन्ति । एवं तर्हि समुच्चयः । ननु चोक्तं 'भरतग्रहणमनर्थकं न ह्यन्यत्र भरताः सन्ती'ति । नानर्थकम् । ज्ञापकार्थम् । किं ज्ञाप्यते ? एतज्-ज्ञापयत्याचार्योऽन्यत्र प्राग्रहणे भरतग्रहणं न भवतीति । किमेतस्य ज्ञापने प्रयोजनम् ? 'इजः प्राचाम्' [२. ४. ६०] भरतग्रहणं न भवति । औद्दालकिः पिता औद्दालकायनः पुत्र इति ॥६६॥

न गोपवनादिभ्यः ॥ २ । ४ । ६७ ॥

गोपवनादिप्रतिषेधः प्राग्रहरितादिभ्यः ॥ १ ॥

गोपनादिभ्यः प्रतिषेधः प्राग्रहरितादिभ्यो† द्रष्टव्यः । हारितः हारितौ । बहुषु हरिताः ॥६७॥

उपकादिभ्योऽन्यतरस्यामद्वन्द्वे ॥ २ । ४ । ६६ ॥

किमर्थमद्वन्द्व इत्युच्यते ? द्वन्द्वे मा भूदिति । नैतदस्ति प्रयोजनम् । इष्यत एव द्वन्द्वे—'अष्टककपिष्ठलाः आष्टकिकापिष्ठलय इति ।

अत उत्तरं पठति—

अद्वन्द्व इति द्वन्द्वधिकारनिवृत्त्यर्थम् ॥ १ ॥

प्र०—गोबलीवर्दवत्सामान्यविशेषवाचिनोरपि द्वन्द्वसंभवः । औद्दालकिरिति । उद्दालको नाम भरतकुलोत्पन्नः ॥६६॥

न गोपवनादिभ्यः । विदाद्यन्तर्गणो गोपवनादिः । न च तत्समाप्तये गणे वृत्करणं पठितमिति आगणान्ताद् ग्रहणं प्राप्नोतीत्याह—गोपवनादिप्रतिषेध इति ॥६७॥

उपकादि । द्वन्द्वेऽपि लुग्विकल्पस्येष्टत्वात्प्रभः—किमर्थमिति । आष्टकिकापिष्ठलय इति । अस्मादेवोदाहरणात्तिककितवादिष्वस्य पाठोऽनार्थ इति लक्ष्यते । द्वन्द्वाधिकारनिवृत्त्यर्थमिति । अधिकारशब्देनात्र शास्त्रीयोऽधिकारः स्वरितत्वनिमित्तो न

उ०—ज्ञापकमिति भावः । वस्तुतो 'गोबलीवर्द'मित्यादौ सामान्यविशेषभाव एव नेत्येकशेषप्रकरणान्ते भाष्ये उक्तत्वेनात्र सौत्रत्वाद् द्वन्द्वः । सामान्यविशेषवाचिनोर्नैव द्वन्द्वः, 'सामान्यविशेषवाचिनोर्द्वन्द्वो नेति वक्तव्य'मिति तत्रैव भाष्योक्तेरिति बोध्यम् ॥६६॥

उपकादि । पाठोऽनार्थ इति । वृत्तिकारोक्त इत्यर्थः । आसक्तस्वरित इति । फला-

† हरितादिभ्यो जः ४. १. १००. १—'अष्टककपिष्ठलाः' पा० ।

‘अद्वन्द्व’ इत्युच्यते द्वन्द्वाधिकारनिवृत्त्यर्थम् । द्वन्द्वाधिकारो* निवर्त्यते । तस्मिन्निवृत्तेऽविशेषेण द्वन्द्वे चाद्वन्द्वे च भविष्यति ॥६६॥

आगस्त्यकौण्डिन्ययोरगस्तिकुण्डिनच् ॥ २ । ४ । ७० ॥

आगस्त्यकौण्डिन्ययोः प्रकृतिनिपातनम् ॥ १ ॥

आगस्त्यकौण्डिन्ययोः प्रकृतिनिपातनं कर्तव्यम् । ‘अगस्तिकुण्डिन’ जित्येतौ प्रकृत्यादेशौ भवत इति वक्तव्यम् ॥ किं प्रयोजनम् ?

लुक्प्रतिषेधे वृद्धयर्थम् ॥ २ ॥

लुक्प्रतिषेधे† वृद्धिर्यथा स्यात् ।

प्रत्ययान्तनिपातने हि वृद्धयभावः ॥ ३ ॥

प्रत्ययान्तनिपातने हि सति वृद्धयभावः स्यात् । आगस्तीयाः‡ कौण्डिना× इति ।

यदि प्रकृतिनिपातनं क्रियते केनेदानीं प्रत्ययस्य लोपो भविष्यति ?

प्र०—गृह्यते, न हि पूर्वसूत्रोपात्तो द्वन्द्वशब्द आसक्तस्वरितः, किं तर्हि, लौकिकोऽधिकारो-
पेक्षालक्षणो निविवर्तयिषितः । द्वन्द्वशब्देन तद्विषयोऽधिकारोऽभिधीयते । तस्य नवा
निषेधो द्योत्यते । तेनायमर्थो ‘द्वन्द्व इह नापेक्ष्यते, तदनपेक्षायां सामान्येन द्वन्द्वे चाद्वन्द्व
च लुग्विकल्पसिद्धिः’ ॥६९॥

आगस्त्यकौ । प्रकृतिप्रत्ययसमुदायस्य षष्ठीनिर्दिष्टत्वादादेशप्रसङ्गः । ततश्चाग-
स्तीनां छात्रा इत्यत्रादेशो कृतेऽवृद्धत्वाच्छो न स्यादित्याह—प्रकृतिनिपातनमिति ।
प्रकृतेरेवादेशौ निपातनीयावित्यर्थः । लुक्प्रतिषेध इति । ‘गोत्रेऽलुगची’ति लुकि
प्रतिषिद्धे तत्संनियोगशिष्टस्यादेशस्याप्यभाव इत्यागस्त्यशब्दाच्छः सिध्यति ।
प्रत्ययान्तनिपातने हीति । यदि प्रत्ययान्तस्यादेशः क्रियेत्यर्थः । कौण्डिना इति ।

उ०—भावादिति भावः । स्वरितत्वासङ्गाभावस्थैवान्वाख्यानं वार्तिकमित्यन्ये ॥६९॥

आगस्त्यकौण्डिन्य । प्रकृतिनिपातनशब्दस्य विवक्षितमर्थमाह—प्रकृतेरेवेति । अर्था-
देव प्रत्ययस्य लुगिति बोध्यमिति भावः । भाष्ये—वृद्धयभावः स्यादिति । एवं च च्छो न
स्यादिति भावः । पूर्वं फलाभावाद् वृद्धसंज्ञाभावेन स्थानिवद्भावेन न तल्लभ इति बोध्यम् ।

* तिककितवादिभ्यो द्वन्द्वे २. ४. ६८ † गोत्रेऽलुगचि ४. १. ८६

‡ वृद्धाच्छः ४. २. ११४. × कृवादिभ्यो गोत्रे ४. २. १११.

अधिकारात्प्रत्ययलोपः ॥ ४ ॥

अधिकारात्प्रत्ययलोपो भविष्यति* ।

तत्तर्हि प्रकृतिनिपातनं कर्तव्यम् ? न कर्तव्यम् । 'योगविभागः करिष्यते । आगस्त्यकौण्डिन्ययोर्बहुषु लुग्भवति । ततोऽगस्तिकुण्डिनजित्यैतौ च प्रकृत्यादेशौ भवत आगस्त्यकौण्डिन्ययोरिति ।

एवमपि प्रत्ययान्तयोरेव प्राप्नोति प्रत्ययान्ताद्धि भवान् षष्ठीमुच्चारयति†— 'आगस्त्यकौण्डिन्ययो'रिति । नैष दोषः । यथा हि परिभाषितं प्रत्ययस्य लुक्श्लुलुपो भवन्तीति‡ प्रत्ययस्यैव भविष्यत्यवशिष्टस्यादेशौ भविष्यतः ॥७०॥

यङोऽचि च ॥ २ । ४ । ७४ ॥

ऊतोऽचि ॥ १ ॥

ऊतोऽचीति वक्तव्यम् । इह मा भूत्—सनीस्रसः दनीध्वस इति+ ।

प्र०—'कण्वादिभ्यो गोत्र' इत्यण् । अस्य विशेषाभावप्रदर्शनायोपन्यासः । अधिकारादिति । लुग्ग्रहणमिहानुवर्तते । तत्र प्रकृतेरादेशः, प्रत्ययस्य तु लुगित्यर्थः संपद्यते ।

बहुषु लुग्भवतीति । बहुषु वर्तमानयोर्यः प्रत्ययस्तस्यैत्यर्थः । प्रकृत्यादेशादिति । सामर्थ्यलभ्योऽयमर्थः । प्रत्यये हि लुप्ते प्रकृतिरेवावशिष्यते । एवमपीति । षष्ठीनिर्दिष्टस्यादेशविधानादिति भावः । ततश्च लुगादेशयोश्च पर्यायप्रसङ्गः । यथापरिभाषितमिति । तत्र स्थानिभेदात् पर्यायाभावः ॥७०॥

यङोऽचि च । सनीस्रस इति । यद्यत्र लुक् स्यात्तदा 'न लुमताङ्गस्ये'ति

उ०—अस्य विशेषेति । यद्यपि 'कौण्डिना' इति सिध्यति, तथाप्यागस्तीया इति न सिध्यतीति व्याख्येयमिति भावः ।

ननु प्रत्ययवाचकपदाभावेन बहुष्वित्यस्य प्रत्ययान्तसमुदाये एवान्वये तस्यैव लुक् स्यादत आह—बहुष्विति । यः प्रत्यय इति । लुगाक्षिप्तोऽयं प्रत्ययादर्शनस्यैव लुक्त्वादिति बोध्यम् । षष्ठीनिर्दिष्टस्येति । स्थानषष्ठी सामर्थ्यस्य प्रतिबन्धिकेति भावः । तत्रेति एतदर्थमेव तत्र प्रत्ययग्रहणं कृतम् यद्वा 'गोत्रे' इत्यनुवर्त्य 'गोत्रे कृतस्य लु'गित्यर्थान्न दोषः । पर्यायाभाव इति । विकल्पस्याष्टदोषतुष्टत्वादित्यपि बोध्यम् ॥७०॥

यङोऽचि च । यङा साहचर्यादप्रत्यय एवात्र गृह्यते ॥ ऊतोऽचि । ऊतः परस्य यङोऽचि लुगित्यर्थः । यद्यत्रेति । 'न धात्वि'ति सूत्रस्थप्रत्याख्यानप्रकारस्तु लक्ष्यविशेषविषय

* यद्यन्त्रियार्थजितो यूनि लुगणिभ्योः २. ४. ५८. † अस्मात्प्राक् 'योगविभागात् सिद्ध'-मिति वार्तिकं कचिद् दृश्यते । ‡ षष्ठी स्थानेयोगा १. १. ४६.

‡ प्रत्ययस्य लुक्श्लुलुपः १ १. ६१. + अनिदितां हल उपधाया विवृतिः अतो लोपः यस्य हलः ६. ४. २४; ४८; ४९; प्रत्ययलोपे प्रत्ययलक्षणम् १. १. ६२.

अथ 'ऊत' इत्युच्यमान इह कस्मान्न भवति—योयूयः रोख्यः+ ? विहितविशेषणमूकारान्तग्रहणम्—ऊकारान्ताद्यो विहित इति ।

तत्तर्हि वक्तव्यम् ? न वक्तव्यम् । इष्टमेवैतत्संगृहीतम् । सनीसंसः दनीध्वंस इत्येव भवितव्यम् ॥७४॥

गातिस्थाद्युपाभूयः सिचः परस्मैपदेषु ॥ २ । ४ । ७७ ॥

गापोर्ग्रहण इण्पिबत्योर्ग्रहणम् ॥ १ ॥

गापोर्ग्रहण इण्पिबत्योर्ग्रहणं कर्तव्यम् । इणो यो गाशब्दः पिबतेर्यः पाशब्द* इति वक्तव्यम् । इह मा भूत्—अगासीन्नटः, अपासीद्धनमिति ।

तत्तर्हि वक्तव्यम् ? न वक्तव्यम् । इणो ग्रहणे तावद्वार्तम् । निर्देशादेवेदं व्यक्तं 'लुग्विकरणस्य ग्रहण'मिति । पापग्रहणे चापि वार्तम् । 'वक्तव्यमेवैतत्

प्र०—प्रत्ययलक्षणप्रतिषेधान्नलोपो न स्यात् । 'अतो लोपः' 'यस्य हल' इति लोपे तु प्रत्ययलक्षणं भवत्येव ॥७४॥

गाति । पिबतेरिति । पिबतेर्यः स्थानी दृष्टः—पाशब्द इत्यर्थः । शिति च पिबादेशो विहित इति 'पा पाने' इत्यस्यैव भौवादिकस्य ग्रहणम् । अगासीदिति । 'गै शब्दे' 'पा रक्षणे' अनयोर्थमरमनमातां सक् चे'ति सगागमः । सिचश्चेत् ।

निर्देशादिति । गातीत्यादादादिकादेशानुकरणत्वादददिलुका गातिशब्दः शितपा

उ०—एवेति निरूपितं तत्रैव भाष्ये । इत्येव भवितव्यमिति । योयूयः रोख्य इत्यत्र बाहुलकाद्यल्लुगभाव एवेत्यपरे ॥७४॥

गातिस्था । 'इणो गा शब्द' इति भाष्ये इकोऽपीण्वन्नावात्तदादेशस्यापि सिद्धिरिति भावः । यः स्थानीति । स्थान्यादेशसम्बन्धे षष्ठीति भावः । ननु पातेरपि पिबादेशः किं नेत्यत आह—शिति चेति । अदादिलुकेति । 'हितपः कर्त्राद्यर्थकत्वाभादिकरणो न न्याय-प्राप्त' इतिवादिनां मतेऽपि तस्य गैतिरिति स्यादित्याशयः । न च 'गै' शब्दे इत्यस्य कृता-त्वस्यानुकरणात् हितप्यपि एवमेव रूपेण निर्देशः संदिग्ध इति वाच्यं, लाक्षणिकत्वेन तस्या-ननुकरणात्, यस्मात् हितपि एवमेव रूपं तस्यैव ग्रहणाच्च । अथवा 'गास्थाद्यु' इत्येवमेव वदेदिति भावः । गाडस्तु नानुकरणं परस्मैपदपरत्वाभावात् । 'गामादाग्रहणेऽपि विज्ञेय' इति

÷ अकृत्वार्वाधातुकयोर्दीर्घः ७. ४. २५ १—'मूकारग्रहणम्' पा० ।

× न लुमताङ्गस्य १. १. ६३.

* इणो गा लुङि २. ४. ४५; पात्राध्मास्था...शीयसीदाः ७. ३. ७८.

२—'उक्तमेतत्' पा० ।

CC-0. Prof. Satya Vrat Shastri Collection.

‘सर्वत्रैव पाग्रहणेऽलुग्विकरणस्य ग्रहण’मिति ॥७७॥

तनादिभ्यस्तथासोः ॥ २ । ४ । ७६ ॥

तथासोरात्मनेपदवचनम् ॥ १ ॥

तथासोरात्मनेपदस्य ग्रहणं कर्तव्यम् । आत्मनेपदं यौ तथासाविति वक्तव्यम् ।

एकवचनग्रहणं वा ॥ २ ॥

अथवैकवचने ये तथासी इति वक्तव्यम् ॥ तच्चावश्यमन्यतरत्कर्तव्यम् ।

अवचने ह्यनिष्टप्रसङ्गः ॥ ३ ॥

अनुच्यमाने ह्येतस्मिन्ननिष्टं प्रसज्येत । अतनिष्ट यूयम्, असनिष्ट यूयमिति ।

तत्तर्हि वक्तव्यम् ? यद्यपि तावदयं तशब्दो दृष्टापचारोऽस्त्यात्मनेपदम्, अस्त्येव परस्मैपदम्, अस्त्येकवचनम्, अस्ति बहुवचनम् । अयं तु खलु थाशब्दोऽदृष्टापचार आत्मनेपदमेकवचनमेव । तस्यास्य कोऽन्यः सहायो भवितुमर्हत्यन्यदत आत्मनेपदादेकवचनाच्च । तद्यथा—‘अस्य गोर्द्वितीयेनार्थ’ इति गौरेवानीयते नाश्वो न गर्दभः ॥७६॥

आमः ॥ २ । ४ । ८१ ॥

आमो लेलोपे लुङ्लोटोरुपसंख्यानम् ॥ १ ॥

आमो लेलोपे लुङ्लोटोरुपसंख्यानं कर्तव्यम् । तां वैजवापयो विदामक्रन् । अत्र भवन्तो विदाङ्कुर्वन्तु ।

तत्तर्हि वक्तव्यम् ? न वक्तव्यम् । लिग्रहणं* निवर्तिष्यते । यदि निवर्तते

प्र०—निदिष्टः । सर्वत्रेति । ‘घुमास्थागापे’त्यादावपीत्यर्थः । तेन ‘पायते’ इति पातेरीत्वाभावः । शोषणार्थस्य तु पायतेर्लाक्ष्णिकत्वात्पारूपस्य ग्रहणाभावः ॥७५॥

आमः । लिग्रहणमिति । निपातनादप्यत्र लुक्सिध्यति, तत्त्वनेपेक्षयायं परिहार

उ०—इतिवृद्धितगादेशविषयमिति बोध्यम् । भाष्ये—अलुग्विकरणस्येति । ‘लुग्विकरणालुग्विकरणयोरलुग्विकरणस्ये’त्यनयेत्यर्थः ॥७७॥

तनादिभ्यस्त । अतनिष्टेति । मध्यमपुरुषबहुवचनम् ॥७९॥

आमः । यद्यपि पूर्वसूत्रे लेरिति च्छेर्ग्रहणं तथाप्यत्र योग्यतावशाल्लिट एव ग्रहणमिति वार्तिकम् । निपातनादिति । ‘विदाङ्कुर्वन्त्वित्यन्यतरस्या’मिति ‘अभ्युत्सादया’मित्यादिनिपातनादित्यर्थः । तत्त्विति । ‘ले’रित्यननुवृत्त्या सर्वेष्टसिद्धौ तदनुवृत्तिमभ्युपगम्य लुङ्लोटो-

१—कचिन्न । २—‘मेव च’ पा० । ३—‘वैजवापयो’ पा० । ४—‘अस्य’ पा० ।

* मन्त्रे घसह्वराशवृद्धादृष्ट्यङ्गमिजनिभ्यो लो २४८८

प्रत्ययमात्रस्य लुक् प्राप्नोति । इष्यत एव प्रत्ययमात्रस्य । आतश्चेष्यते, एवं
ह्याह 'कृञ्चानुप्रयुज्यते लिटि' [३. १. ४०] इति । यदि च प्रत्ययमात्रस्य
लुग्भवति तत एतदुपपन्नं भवति ।

आमन्तेभ्यो णलः प्रतिषेधः ॥ २ ॥

आमन्तेभ्यो णलः प्रतिषेधो वक्तव्यः । शशाम तमाम । वृद्धौ कृताया-
माम इति लुक् प्राप्नोति ।

“आमन्तेभ्योऽर्थवद्ग्रहणाणणलोऽप्रतिषेधः” । आमन्तेभ्योऽर्थवद्ग्रहणा-
णणलोऽप्रतिषेधः । अनर्थको प्रतिषेधोऽप्रतिषेधः । लुक्स्मान्न भवति—शशाम
ततामेति ? अर्थवद्ग्रहणात् । अर्थवत आम्शब्दस्य ग्रहणं न चैषोऽर्थवान् ।

आमन्तेभ्योऽर्थवद्ग्रहणाणणलोऽप्रतिषेध इति चेदमः प्रतिषेधः ॥३॥

आमन्तेभ्योऽर्थवद्ग्रहणाणणलोऽप्रतिषेध इति चेदमः प्रतिषेधो वक्तव्यः ।
आम ।

उक्तं वा ॥ ४ ॥

किमुक्तम् ? ‘सन्निपातलक्षणो विधिरनिमित्तं तद्विघातस्ये’ति† ।

प्र०-उक्तः । प्रत्ययमात्रस्येति । तरबादेरपीत्यर्थः । एवं ह्याहेति । व्यवहितविपर्यस्त-
प्रयोगनिवृत्त्यर्थमेव तद्वचनमित्यर्थः । आमन्तस्यानभिव्यक्तपदार्थत्वाच्च स्वाभाविक्ये-
वानुत्पत्तिस्तरबादेर्लुग्द्वारेणान्वाख्यायत इति भावः ।

अर्थवत इति । आम्प्रत्ययोऽनिदिष्टार्थाः प्रत्ययाः स्वार्थे भवन्तीत्यर्थवान् ॥
आम इति । ‘अम गत्यादिष्वित्यस्य णलि वृद्धौ द्विर्वचन एकादेशे च यद्रूपमामिति

उ०-निपातनाश्रयणमयुक्तमित्यनपेक्षाबीजम् । तरबादेरिति । लावस्थायामेव लुक् प्राप्स्या
कृदन्तत्वात्प्रातिपदिकत्वेन तरबुत्पत्स्यत इत्याशयः । आदिना तमप् । तदन्तादुत्पन्नं आम् च
प्राह्यः । व्यवहितेति । तरबादौ सति व्यवहितत्वं स्यादिति भावः । नन्वनभिव्यक्तपदार्थक-
त्वेनातिशयाद्योगात्तरबाद्यनुत्पत्तौ कथं लुगित्यत आह—आमन्तस्येति । प्रत्ययमात्रस्य
लुक्फलमदर्शनम्, इष्यत एवानुत्पत्तिरिति भाष्याक्षरार्थ इति भावः ।

नन्वर्थवानाम्—असंभवीत्यत आह—आम्प्रत्यय इति ॥ भाष्ये—सन्निपातेति ।

† अत उपधायाः ७. २. ११६. १-वार्तिकमित्यन्ये । २-‘चेदमघातोः’ पा० ।

‡ न वा सन्निपातलक्षणो विधिरनिमित्तं तद्विघातस्य १. १. ३६ वा० ३. ५० ३१०.

किं पुनर्लुगादेशानामपवाद आहोस्वित् कृतेष्वादेशेषु+ भवति ?

लुगादेशापवादः ॥ ५ ॥

लुगादेशानामपवादः ।

तिङ्कृताभावस्तु ॥ ६ ॥

तिङ्कृतस्य त्वभावः । कस्य ? पदत्वस्य* ।

सुबन्तपदत्वात्सिद्धम् ॥ ७ ॥

‘सुबन्तं पद’मिति* पदसंज्ञा भविष्यति ॥ कथं स्वाद्युत्पत्तिः ?

लकारस्य कृत्वात्प्रातिपदिकत्वं तदाश्रयं प्रत्ययविधानम् ॥ ८ ॥

लकारः कृत् ‘कृत्प्रातिपदिक’मिति प्रातिपदिकसंज्ञा तदाश्रयं प्रत्ययविधानम् । प्रातिपदिकाश्रयत्वात्स्वाद्युत्पत्तिर्भविष्यति† ।

[‘यद्येवं’] सुपः श्रवणं प्राप्नोति । ‘अव्यया’दिति लुग्भविष्यति‡ । कथमव्ययत्वम् ?

प्र०—तस्यार्थवत्त्वाणालो लुक्प्रसङ्गः ॥ किं पुनरिति । यदा ‘विशेषविधिः सामान्यविधि-बाधक’ इति न्याय आश्रीयते तदा लकारान्तरेषु सावकाशास्तिबादयो विशेषविहितेन लुका बाध्यन्त इत्यादेशापवादो लुक्संपद्यते । अथ त्वविरोधादस्ति च संभवो यदुभयं स्यादित्याश्रीयते तदा कृतेष्वादेशेषु लुका भाव्यमिति सन्देहात्प्रश्नः । लुगिति । सत्यपि संभवे बाधनं, तद्वदानेनैव दधिदानस्येति भावः । कस्येति । निघातादेस्तिङ्कार्यस्यानिष्टत्वात्प्रश्नः । कथमिति । आरामः प्रत्ययत्वा‘दप्रत्यय’इति प्रातिपदिकसंज्ञानिषेधात्प्रश्नः ।

लकारस्येति । ‘अति’ङिति कृत्संज्ञाप्रतिषेधस्तिङ्भाविनो लकारस्य । अयं तु तिङ्भावी न भवतीति भावः ॥ सुपः श्रवणमिति । यद्यप्येकवचनस्य हल्ङ्यादि-

उ०—‘लक्षणप्रतिपदोक्त’परिभाषया ‘प्रत्ययाप्रत्यययो’रिति परिभाषया च सुसाधमेतत् ॥ तदा कृतेष्विति । विरोधाभावादेवान्तरङ्गत्वात्पूर्वं लुगित्यपि न वाच्यमिति भावः । ‘विहितानां नियम’ इतिपक्षाश्रयणाद्वोभयोस्तुल्यत्वम् । सत्यपीति । न चामुत्पत्तिकाले परत्वात्ततः प्रागेव वादेशाः किं न भवन्तीति वाच्यम्, अपवादविषये उत्सर्गाप्रवृत्तेः । ‘प्रकल्प्य वापवाद-विषय’मिति न्यायात् ।

नन्वतिङ्स्थिनेन तिङ्स्थानित्वयोग्यस्य लस्य कृत्संज्ञा प्रतिषिध्यत इति कथं लिटः कृत्वमत आह—तिङ्भाविन इति । यद्यप्याम इत्यनेन सुपोऽपि लुक् सिध्यति ‘ले’रिति

+ लस्य ३. ४. ७७. * सुतिङन्तं पदम् १. ४. १४.

† कृदतिङ् ३. १. ६३; कृत्तद्धितसमासाश्च १. २. ४६; स्वौजस्...ङ्योस्सुप् ४. १. २.

‡ काचित्कः पाठः । § अव्ययादिसुपः २. ४. ६२, Collection.

अव्ययत्वं मकारान्तत्वात् ॥ ९ ॥

कृदन्तं मान्तमव्ययसंज्ञं भवतीत्यव्ययसंज्ञा भविष्यति* ।

स्वरः कथम्—यत्प्रकारयांचकार ?

स्वरः कृदन्तप्रकृतिस्वरत्वात् ॥ १० ॥

‘कृदन्तमुत्तरपदं प्रकृतिस्वरं भवती’त्येष स्वरो† भविष्यति ।

तथा च निघातानिघातसिद्धिः ॥ ११ ॥

तथा च निघातानिघातसिद्धिर्भवति । चक्षुष्कामं याजयाञ्चकार । ‘तिङ-
तिङः’ [८.१.२८] इति तस्य चानिघातस्तस्माच्च निघातः सिद्धो भवति ।

नञा तु समासप्रसङ्गः ॥ १२ ॥

नञा तु समासः प्राप्नोति । न कारयाम्, न हारयाम् । ‘नञ्सुबन्तेन सह
समस्यत’ इति समासः प्राप्नोति‡ ।

प्र०—लोपोऽस्ति तथापि द्विवचनबहुवचनश्रवणप्रसङ्गः ॥ कृदन्तमिति । कृन्मेजन्त इत्यत्र
कृदन्तस्य विशेषणं मेजन्तप्रहणं, न तु कृतः । स्वरादिषु यदामिति पठ्यते तेन तद्धित-
प्रकरणात्तद्धितसाहचर्याद्वा तद्धित एव गृह्यते ॥ यत्प्रकारयांचकारेति । अत्र प्रशब्द-
स्यानुदात्तत्वमिष्यते, तच्च तिबादिलुकि सति ‘गतिर्गतौ’ ‘तिङि चोदात्तवती’ति सिध्यति
नान्यथेति भावः ।

कृदन्तप्रकृतिस्वरत्वादिति । ‘प्र’शब्दस्य ‘कारया’मित्यनेन समासे कृते समास-
स्वराव्ययपूर्वपदप्रकृतिस्वरयोः प्राप्तयोः कृत्स्वरः, ततः शेषनिघातेन गतेरनुदात्तत्वं
सिध्यतीत्यर्थः ॥ तस्य चेति । आमन्तस्यातिङन्तत्वान्निघातो न प्रवर्तते । तस्मात्परं
तिङन्तं तु चकारादि निहन्त्यते ॥ न कारयामिति । ततश्च नलोपादिप्रसङ्गः ।

उ०—निवृत्तेस्तथापि तदनुवृत्तिमतेऽपि लुक् साधयितुमाह भाष्ये—अव्ययादिति लुगिति ।
द्विवचनेति । तदुत्पत्तिप्रकारश्च उत्तरसूत्रे भाष्ये स्पष्टः ॥ ननु कृत इति । तद्विशेषणत्वे हि
कृतो मान्तत्वाभावाच्च सिध्यतीत्यर्थः । कृद्विशेषणत्वपक्षे तु ‘ले’रिति निवर्त्य ‘आम’ इत्यने-
नैवेति बोध्यम् । तद्धितप्रकरणादिति । ‘तद्धितश्चासर्वविभक्ति’रिति पठित्वा हि तत्र ते
पठिता भतस्तेषु तद्धितपदमनुवर्तत इति भावः । अननुवृत्तावपि न दोष इत्याह—तद्धित-
साहचर्याद्वेति ।

समासे कृते इति । गतिसमास इत्यर्थः । ‘स च नित्य’ इति समासाभावे स्वरो न
सिध्येदिति न वाच्यम् । उपसर्गाणां क्रियामात्रेण सामर्थ्यात्, अनभिग्यक्तपदार्थकेन ‘कारया’-
मित्यनेन नास्य सामर्थ्यमिति न शङ्कनीयम् । तिङ्कृतपदत्वे त्वत्र समासो न स्यादित्य-
निष्टम् ॥ ‘तथा चे’त्यनेन सूचितं हेतुं दर्शयति—आमन्तस्येति ॥ नलोपादीति । आदिना

* कृन्मेजन्तः १. १. ३६. † गतिकारकोपपदात् कृत् ६. २. १३६.

‡ नञ् २. २. ६; (नलोपो नञः ६. ३. ७३).

उक्तं वा ॥ १३ ॥

किमुक्तम् ? असामर्थ्यादिति × । नात्र नञ् आमन्तेन सामर्थ्यम् । केन तर्हि ? लिङन्तेन । न चकार कारयाम्, न चकार हारयामिति ॥ ८१ ॥

अव्ययादाप्सुपः ॥ २ । ४ । ८२ ॥

अव्ययादापो लुग्वचनानर्थक्यं लिङ्गाभावात् ॥ १ ॥

अव्ययादापो लुग्वचनमनर्थकम् । किं कारणम् ? लिङ्गाभावात् । अलिङ्गमव्ययम् ।

किमिदं भवान् सुपो लुकं मृष्यत्यापो लुकं न मृष्यति । यथैव ह्यलिङ्ग-मव्ययमेवमसंख्यमपि ॥ सत्यमेतत् । प्रत्ययलक्षणमाचार्यः प्रार्थयमानः सुपो लुकं मृष्यति । आपः पुनरस्य लुकि सति न किञ्चिदपि प्रयोजनमस्ति ।

उच्यमानेऽप्येतस्मिन्स्वाद्युत्पत्तिर्न प्राप्नोति । किं कारणम् ? एकत्वादी-

प्र०-न चकारेति । नञो लिङन्तेन सामर्थ्यं प्रदर्शयति, न त्वयं लौकिकः प्रयोगो व्यव-हितविपर्यस्तप्रयोगनिवृत्त्यर्थत्वादानुप्रयोगारम्भस्य । अभिव्यक्तपदार्थेन नञः सामर्थ्ये न त्वनभिव्यक्तार्थेनेत्यर्थः ॥ ८१ ॥

अव्यया । लिङ्गाभावादिति । न च स्त्रीसमानाधिकरणपक्षः 'स्त्रिया'मित्यत्रा-श्रितः, भूतमियं ब्राह्मणी'त्यादौ भूतादिभ्यः प्रत्ययप्रसङ्गादिति भावः । किमिदमिति । संख्याया अप्यभावात् सुपापि नोत्पत्तव्यमिति भावः ॥ प्रत्ययलक्षणमिति । स्वाभाविक्येव सुपोऽनुपलब्धिर्लुगद्वारेण पदत्वनिबन्धनरूपादिकार्थसिद्धयेऽन्वाख्यायत इत्यर्थः । उच्यमानेऽपीति । प्रसक्तादर्शनस्य लोपादिसंज्ञाविधानात् । अनुत्पन्नस्य सुपो

उ०-पूर्वपदप्रकृतिस्वरत्वम् । भाष्ये-न चकार हारयामिति । क्वचित्तु 'न जहार हारया'मिति पाठः । तत्र चकारेत्येतदर्थतो निबद्धं-जहारैति । तत्र सामान्यविशेषयोरभेदान्वया-दित्याहुः ॥ ८१ ॥

अव्ययादा । ननु मा भूलिङ्गं, 'तत्र शालाया'मित्यादौ स्त्रीसमानाधिकरण्यादेव टाप्, तस्य चानेन लुगत आह-न चेति । भूतमिति सामान्ये नपुंसकम् । ननु 'चैस्तराभ्यां ब्राह्मणीभ्यां कृत'मित्यादावव्ययात्परापः संभव इति चेन्न, 'अव्यया'दिति विहितविशेषणात् । यद्वा आप्सुब्भ्यामाक्षिसाङ्गस्याव्ययरूपस्यैव प्रत्यासत्त्या ग्रहणाच्च दोषः । एवञ्च 'कृन्मेजन्त'-सूत्रस्थभाष्यमपि स्वरसतः सङ्गच्छते इति दिक् ॥ ननु सुपोऽनुत्पत्तौ कथं लुक्, कथं वा प्रत्ययलक्षणमत आह-स्वाभाविक्येवेति । अव्ययात्परसुबदर्शनमेव लुक्संज्ञमिति भावः । ननु पूर्वोक्तरीत्या सिद्धौ किं सुबुत्पत्त्येत्याशङ्क्याह-प्रसक्तेति । स्वादिवाक्ये एकत्वादीनामनु-

नामभावात् । एकत्वादिविषयेषु स्वादयो विधीयन्ते न चैषामेकत्वादयः सन्ति ।
अविशेषेणोत्पद्यन्त उत्पन्नानां नियमः क्रियते ।

अथवा प्रकृतानर्थानपेक्ष्य नियमः [क्रियते] । के च प्रकृताः ? एक-
त्वादयः । एकस्मिन्नेवैकवचनं न द्वयोर्न बहुषु । द्वयोरेव द्विवचनं नैकस्मिन्न
बहुषु । बहुष्वेव बहुवचनं नैकस्मिन्न द्वयोरिति ।

अथवाचार्यप्रवृत्तिर्ज्ञापयत्युत्पद्यन्तेऽव्ययेभ्यः स्वादय इति यदयमव्यया-
दाप्सुप इति सुब्लुकं शास्ति ॥८२॥

नाव्ययीभावादतोऽम्त्वपञ्चम्याः ॥ २ । ४ । ८३ ॥

नाव्ययीभावादत इति योगव्यवसानम् ॥ १ ॥

‘नाव्ययीभावादत’ इति योगो व्यवसेयः । नाव्ययीभावादकारान्तात्सुपो
लुग्भवति । ततोऽम्त्वपञ्चम्या इति ॥ किमर्थो योगविभागः ?

पञ्चम्या अम्प्रतिषेधार्थम् ॥ २ ॥

पञ्चम्या अमः प्रतिषेधो यथा स्यात् ।

एकयोगे ह्युभयोः प्रतिषेधः ॥ ३ ॥

एकयोगे हि सत्युभयोः प्रतिषेधः स्यादमोऽलुकश्च ।

स तर्हि योगविभागः कर्तव्यः ? न कर्तव्यः ।

तुर्नियामकः ॥ ४ ॥

तुः क्रियते स नियामको भविष्यति—अमेवापञ्चम्या इति ।

अमि पञ्चमीप्रतिषेधेऽपादानग्रहणम् ॥ ५ ॥

अमि पञ्चमीप्रतिषेधेऽपादानग्रहणं कर्तव्यम् । अपादानपञ्चम्या इति

प्र०—लुगसंभवादिति भावः । एकत्वादिविषति । वाक्यैकवाक्यतया विशिष्ट एवार्थे स्वादि-
विधानादिति भावः । अविशेषेणेति । वाक्यान्तरनिरपेक्षत्वात्स्वादिविधिवाक्यस्येति
भावः । यदयमिति । एकवाक्यतापक्षेऽपि ज्ञापकात्सुबुत्पत्तिरित्यर्थः ॥८२॥

नाव्ययीभावा । योगव्यवसानमिति । योगविभाग इत्यर्थः । तुर्नियामक इति ।
अवधारणे तुर्वर्तते । तेन—अमेवापञ्चम्याः, अलुकतु पञ्चम्या अपीत्यर्थः संपद्यते ।

उ०—पादानादाह—वाक्यैकेति । वाक्यान्तरनिरपेक्षत्वादिति । ‘उत्पन्नानां नियम’ इति भाष्य-
स्यार्थनियम एवेत्याशयः । एकवाक्यतापक्षेऽपीति । सामान्यापेक्षप्रत्ययनियमेऽपीत्यपि
बोध्यम् । अत्र पक्षत्रयेऽपि सप्तानामपि विभक्तीनामुत्पत्तिरिति बोध्यम् ॥८२॥

वक्तव्यम्* । किं प्रयोजनम् ?

कर्मप्रवचनीययुक्तेऽप्रतिषेधार्थम् ॥ ६ ॥

कर्मप्रवचनीययुक्ते मा भूत्—आपाटलिपुत्रां वृष्टो देवः ।

न चोत्तरपदस्य कर्मप्रवचनीययोगात्समासात्पञ्चम्यभावः ॥ ७ ॥

न वा वक्तव्यम् । किं कारणम् ? उत्तरपदमत्र कर्मप्रवचनीययुक्तम् ।

उत्तरपदस्य कर्मप्रवचनीययोगात्समासात्पञ्चमी न भविष्यति । यदा च समासः कर्मप्रवचनीयुक्तो भवति तदा प्रतिषेधः । तद्यथा—आ उपकुम्भात् । आ उपमणिकादिति† ॥८३॥

तृतीयासप्तम्योर्बहुलम् ॥ २ । ४ । ८४ ॥

सप्तम्या ऋद्धिनदीसमाससंख्यावयवेभ्यो नित्यम् ॥ १ ॥

सप्तम्या ऋद्धिनदीसमाससंख्यावयवेभ्यो नित्यमिति वक्तव्यम् । ऋद्धि-
सुमद्रम् सुमगधम् । नदीसमास—उन्मत्तगङ्गम् लोहितगङ्गम् । संख्यावयव-
एकविंशतिभारद्वाजम् त्रिपञ्चाशद् गौतमम्÷ ॥८४॥

प्र०—आपाटलिपुत्रमिति । आङ्योगेऽत्र पञ्चमी, न त्वपादन इत्यम्भावो भवतीत्यर्थः ।

न वेति । अव्ययीभावाद्विहितायाः पञ्चम्या अमादेशप्रतिषेधः । अत्र तूत्तरपदा-
द्विहिता पञ्चमी, तस्याश्च समासप्रातिपदिकत्वाल्लुकि कृते समासात् सुशब्द उत्पद्यते
तस्याम्भावः । भवति तदेति । श्रूयत एवेत्यर्थः । आ उपकुम्भादिति । कुम्भस्य
समीपमित्यव्ययीभावः । तत आङ्योगे पञ्चमी ॥८३॥

तृतीयासप्त । सुमद्रमिति । मद्राणां समृद्धिरित्यव्ययीभावः । एकविंशतिभार-
द्वाजमिति । एकविंशतिभरद्वाजा वंश्याः, त्रिपञ्चाशद् गौतमा वंश्या इति ‘संख्या
वंश्येन’ति समासः । तत्र वर्तिपदानां स्वार्थोपसर्जनाथान्तराभिधायित्वाद् गौतमभर-
द्वाजशब्दयोरैकत्वविशिष्टेऽर्थान्तरे संक्रमाल्लुगभावः । ततः सप्तमी । नित्योऽम्भावः ।
बहुलग्रहणलब्धश्चायमर्थो दर्शितः ॥८४॥

उ०— तृतीयासप्त । तत्र वर्तिपदानामिति । ‘एकविंशतिभरद्वाजा’ इत्यनयोः स्वार्थोप-
सर्जनवन्दया इत्यर्थाभिधायित्वादित्यर्थः । एवं हि अङ्गानतिक्रान्तोऽयङ्ग इति न सिध्येत् ।
तस्मान्नायकारप्रयोगादत्र लुगभाव इति हरदत्तः । युक्ततरञ्चैतत् । अन्यथा विद्वानामपत्यं
वैद् इत्यादिसिद्धयर्थं तद्राजसूत्रे उक्तवार्तिकभाष्यासङ्गत्यापत्तिः । एतन्नायप्रामाण्यादिमौ
उपकादिषु बोद्धव्यमिति बोध्यम् ॥८४॥

* अपादाने पञ्चमी २, ३, २८. † पञ्चम्यपाठपरिभिः २, ३, १०.

‡ अव्ययं विभक्तिसमीपवचनेषु २, १, ६; पञ्चम्यपाठपरिभिः २, १, १६.

÷ अव्ययं विभक्तिसमीपवचनेषु २, १, ६; संख्यावंश्येन २, १, १६.

लुटः प्रथमस्य डारौरसः ॥ २ । ४ । ८५ ॥

टितां टेरेविधेर्लुटो डारौरसः पूर्वविप्रतिषिद्धम् ॥ १ ॥

टितां टेरेविधेर्लुटो डारौरसो भवन्ति पूर्वविप्रतिषेधेन । टेरेत्वस्यावकाशः†—
पचते पचेते पचन्ते । डारौरसामवकाशः—श्वः कर्ता श्वः कर्तारौ श्वः कर्तारः ।
इहोभयं प्राप्नोति—श्वोऽध्येता श्वोऽध्येतारौ श्वोऽध्येतार इति । डारौरसो भवन्ति
पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? न वक्तव्यः ।

आत्मनेपदानां चेति वचनात्सिद्धम् ॥ २ ॥

आत्मनेपदानां च डारौरसो भवन्तीति वक्तव्यम् ।

तच्च समसंख्यार्थम् ॥ ३ ॥

तच्चावश्यमात्मनेपदग्रहणं कर्तव्यं समसंख्यार्थम् । संख्यातानुदेशो* यथा
स्यात् । अक्रियमाणे ह्यात्मनेपदग्रहणे षट् स्थानिनस्त्रय आदेशाः । वैष-
म्यात्सङ्ख्यातानुदेशो न प्राप्नोति ।

पूर्वविप्रतिषेधार्थेन तावन्नार्थ आत्मनेपदग्रहणेन । इदमिह संप्रधार्यम्—
डारौरसः कियन्तां टेरेत्वमिति किमत्र कर्तव्यम् ? परत्वादेत्वम् । नित्या डारौ-
रसः । कृतेऽप्येत्वे प्राप्नुवन्त्यकृतेऽपि प्राप्नुवन्ति । टेरेत्वमपि नित्यम् । कृतेष्वपि
डारौरस्सु प्राप्नोत्यकृतेष्वपि प्राप्नोति । अनित्यमेत्वम् । अन्यस्य कृतेषु डारौ-
रस्सु प्राप्नोत्यन्यस्याकृतेषु शब्दान्तरस्य च प्राप्नुवन्विधिरनित्यो भवति । डारौ-
रसोऽप्यनित्याः । अन्यस्य कृत एत्वे प्राप्नुवन्त्यन्यस्याकृते शब्दान्तरस्य च

प्र०— लुटः प्रथमस्य । श्वः कर्तेति । तिस्रस्मीनामत्र डारौरसः कृताः ॥ आत्मने-
पदानामिति । लुट आत्मनेपदानां च प्रथमसंज्ञकानां डारौरसो भवन्तीति वक्तव्यम् ।
ततश्च विशेषविहितत्वादादेशैष्टरेत्वं बाध्यते । पूर्वविप्रतिषेधार्थेनेति । पूर्वविप्रतिषेधस्य

उ०— लुटः प्रथमस्य । प्रथमतः परत्वादेत्वे सकृद्गतिन्यायेन डारौरसो न प्राप्नुवन्तीत्याश-
येन वार्तिकं भाष्ये—टितामिति । डादयस्सु परस्मैपदे चरितार्था इति भावः । पूर्वविप्रतिषेधेन
डादौ सकृद्गतिन्यायाश्रयणादेत्वाभाव इति तात्पर्यम् । तद्ध्वनयन्नाह—तिस्रस्मीनामिति ।

आत्मनेपदानां चेति । चेन परस्मैपदम् । भाष्ये—पुनः प्रसज्जेति । पुनरेत्वं तु न लक्ष्ये

† टित आत्मनेपदानां टेरे ३ ॥ ४ ॥ ८५ ॥ यथासंख्यानुदेशः समानाम् १. ३. १०.

प्राप्नुवन्तोऽनित्या भवन्ति । उभयोरनित्ययोः परत्वादेत्वम् । एत्वे कृते पुनः-
प्रसङ्गविज्ञानाड्ढारौरसो भविष्यन्ति ।

समसंख्यार्थेन चापि नार्थ आत्मनेपदग्रहणेन । स्थानेऽन्तरतमेन व्यवस्था
भविष्यति । कुत आन्तर्यम् ? अर्थतः । एकार्थस्यैकार्थो द्व्यर्थस्य द्व्यर्थो
बह्वर्थस्य बह्वर्थः ॥ अथवादेशा अपि षडेव निर्दिश्यन्ते । कथम् ? एकशेष-
निर्देशात् । एकशेषनिर्देशोऽयम् ।

अथैतस्मिन्नेकशेषनिर्देशे सति किमयं कृतैकशेषाणां द्वन्द्वः—डा च डा च
डा, रौ च रौ च रौ, रश्च रश्च रः । डा च रौ च रश्च डारौरस इति । आहो-
स्वित्कृतद्वन्द्वानामेकशेषः—डा च रौ च रश्च डारौरसः । डारौरसश्च डारौरसश्च
डारौरस इति । किं चातः ? यदि कृतैकशेषाणां द्वन्द्वोऽनिष्टः समसंख्यः
प्राप्नोति । एकवचनद्विवचनयोर्डा प्राप्नोति, बहुवचनैकवचनयो रौ प्राप्नोति,
द्विवचनबहुवचनयोश्च रस्प्राप्नोति । अथ कृतद्वन्द्वानामेकशेषो न दोषो भवति ।
यथा न दोषस्तथास्तु ।

किं पुनरत्र ज्यायः ? उभयमित्याह । उभयं हि दृश्यते—बहु शक्तिकिट-
कम्, बहूनि शक्तिकिटकानि । बहु स्थालीपिठरम्, बहूनि स्थालीपिठराणि ।

अथवान्तर्यतो व्यवस्था भविष्यति । आन्तर्यादेकार्थस्यैकार्थो द्व्यर्थस्य
द्व्यर्थो बह्वर्थस्य बह्वर्थ इति ।

प्र०—यत्प्रयोजनं तत्प्रयोजनेनेत्यर्थः । किं पुनरिति । कस्य पक्षस्य न्याय्यतरत्वात्प्रशस्यत-
रत्वमिति सामान्येन प्रश्नः । इह तु कृतैकशेषाणां द्वन्द्वो दुष्टत्वान्नैव प्रशस्यत इति न

उ०—लक्षणस्येति न्यायादिति भावः । कृतैकशेषद्वन्द्वपक्षस्य दुष्टत्वात्प्रश्नानुपपत्तिरत आह—
सामान्येन प्रश्न इति । 'अत्रे'ति भाष्यस्यैवाविधे विषय इत्यर्थः । उदाहरणान्तरविषयः प्रश्न
इति भावः । बहु शक्तिकिटकमिति । 'जातिरप्राणिना'मित्येकवचनम् । बहुशब्दोपासबहुधा-
न्ययानुपपत्त्या कृतैकशेषाणामत्र द्वन्द्वः । 'बहूनि शक्तिकिटकानी'त्यत्र बहुवचनान्ययानुपपत्त्या
कृतद्वन्द्वानामेकशेष इति बोध्यम् । तस्मादुभयमपि न्याय्यम् । प्रकृते तु कृतद्वन्द्वानामेकशेषो
न्याय्य इति बोध्यम् ।

† स्थानेऽन्तरतमः १. १. ५०. १—'शक्तिकीटकम्' पा० । २—'शक्तिकीटकानि' पा० ।
'कीटकः कृमिजाता'विति मेदिनी ॥ ३०. पक्षे अयं सन्दर्भो बहुषु भाष्यपुस्तकेषु नास्ति ।

डारौरसः कृते टेरे यथा द्वित्वं प्रसारणे* ।

समसंख्येन नार्थोऽस्ति सिद्धं स्थानेऽर्थतोऽन्तराः ॥

आन्तर्यतो व्यवस्था त्रय एवेमे भवन्तु सर्वेषाम् ।

टेरेत्वं च परत्वात्कृतेऽपि तस्मिन्निमे सन्तु ॥

डाविकारस्य शित्करणं सर्वादेशार्थम् ॥ ४ ॥

डाविकारः शित्कर्तव्यः । किं प्रयोजनम् ? सर्वादेशार्थम् । शित्सर्वस्येति सर्वादेशो यथा स्यात् । अक्रियमाणे हि शकारेऽलोन्त्यस्य विधयो भवन्तीत्यन्त्यस्य प्रसज्येत† ।

निघातप्रसङ्गस्तु ॥ ५ ॥

निघातस्तु प्राप्नोति । श्वः कर्ता । 'तासेः परं लसार्वधातुकमनुदात्तं भवती'त्येष स्वरः+ प्राप्नोति÷ ।

यत्तावदुच्यते 'डाविकारस्य शित्करणं सर्वादेशार्थ'मिति ।

सिद्धमलोऽन्त्यविकारात् ॥ ६ ॥

सिद्धमेतत् । कथम् ? अलोऽन्त्यविकारात् । अस्त्वयमलोऽन्त्यस्य । का रूपसिद्धिः ? कर्ता ।

प्र०—तदपेक्षः प्रश्नः । डारौरसः कृते टेरे इति । परत्वाद्देरेत्वे कृते पुनःप्रसङ्गविज्ञानाद्धारौरसो भवन्ति । यथेजतुरीजुरिति कृते संप्रसारणे द्विर्वचनम् ॥ एष एवार्थ आर्यया प्रदर्शितः—आन्तर्यत इति । य एवामी त्रयः श्रूयन्ते त एव सर्वेषां सन्तु ।

डाविकार इति । डादेश इत्यर्थः । 'नानुबन्धकृतमनेकात्त्व'मित्यन्त्यस्य सादिति डाश्च वक्तव्यः ॥ इव कर्तेति । लिपो डादेशः, तस्य 'तास्यनुदात्तोन्डि'दित्यनुदात्तत्वं

उ०— डाया विकारे इत्यर्थेऽनुपपत्तिरत आह—डादेश इति । कर्मधारय इति भावः । नानुबन्धकृतमिति । अनुबन्धस्वयोक्तकृतमित्यर्थः । ध्वनितं चेद'मनेकात्त्व'दिति सूत्रे भाष्ये । भाष्ये—निघातप्रसङ्गस्त्विति । शित्त्वेऽशित्त्वे च सर्वथायं दोष इति सूचयितुं 'तु'शब्दः ।

* लिटि घातोरनभ्यासस्य; वचिस्वपियजादीनां किति ६. १. ८; १५.

१—आर्यावृत्तम् । तल्लक्षणं तु छन्दःशास्त्रे 'स्वरा अर्धं चार्यावृत्तम्' ४।१४ इत्यारम्भे ४।३१ सूत्रपर्यन्तं द्रष्टव्यम् । † अनेकालंशित् सर्वस्य १. १. ५५. ‡ अलोऽन्त्यस्य १. १. ५२.

+ तास्यनुदात्तोन्डिदुपदेशाल्लसार्वधातुकमनुदात्तमहन्विहोः ६. १. १८६.

÷ तिङ्शित् सार्वधातुकम् १. ४. ११३.

डिति टेलोपाद्धोपः ॥ ७ ॥

डिति टेलोपेन* लोपो भविष्यति । अभत्वान्न प्राप्नोति । डित्करण-
सामर्थ्याद्भविष्यति ।

अनिच्चाद्वा ॥ ८ ॥

अथवानिच्चादेतत्सिद्धम् । किमिदमनिच्चादिति ? अन्त्यस्यायं स्थाने
भवन्न प्रत्ययः स्यात् । असत्यां प्रत्ययसंज्ञायामित्संज्ञा न । असत्यामित्संज्ञायां
लोपो न । असति लोपेऽनेकाल् । यदानेकाल्तदा सर्वादेशः । यदा सर्वादेश-
स्तदा प्रत्ययः । यदा प्रत्ययस्तदेत्संज्ञा* । यदेत्संज्ञा तदा लोपः† ।

प्रश्लिष्टनिर्देशाद्वा ॥ ९ ॥

अथवा प्रश्लिष्टनिर्देशोऽयम्—डा आ डा । सोऽनेकाल्शित्सर्वस्य [१. १.
५५] इति सर्वादेशो भविष्यति ।

यदा तर्ह्ययमन्त्यस्य स्थाने भवति तदा तिङ्ग्रहणेन ग्रहणं न प्राप्नोति ।

प्र०—प्राप्नोति । यस्तु 'तिङ्तिङ्' इति निघातः स 'न लु'डिति निषिद्धः ॥ डिति ।
आकारे डिति परतः सतकारस्य टिसंज्ञकस्य लोपः । डित्करणसामर्थ्यादिति । तत्
एवानङ्गस्यापीति बोद्धव्यम् । न ह्यन्त्यस्य डादेशे कृते सतकारमङ्गम्, प्रत्यये परतो-
ऽङ्गसंज्ञाविधानात् ॥ अनिच्चादिति । अनित्संज्ञकत्वादित्यर्थः । अन्त्यस्येति । प्रत्य-
यस्य ह्यवयवः स्यान्न तु प्रत्ययः, तकारादेः समुदायस्य प्रत्ययत्वात् ।

प्रश्लिष्टनिर्देशादिति । तत्रानेन कृतैकादेशेन समुदायः प्रत्याय्यते, सोऽनेकल्वा-
त्सर्वादेशः प्रवर्तते । सर्वादेशे च तस्मिन्कृते एकादेशः क्रियते । 'सिद्धमलोऽन्त्यविकारा'-
दिति यदुक्तं तत्र दोषमुद्भावयति—यदा तर्हीति । अक्तपरिमाणस्य तिङ्संज्ञासंबन्धा-

उ०—ननु 'अः'पदयोगे तिङ्गन्तनिघात एव भविष्यतीति किमनेन लसार्वाधातुकाजुदात्तत्वविचारे-
णेत्यत आह—यस्त्विति ॥ भाष्ये—अनिच्चाद्वेति । इयमेकदेशयुक्तिः । अनुबन्धत्वयोग्यत्वेन
तत्कृतानेकाल्वाभावात् । 'चुद्' इत्यादौ प्रत्ययशब्द उपदिश्यमानप्रत्ययावयवपरोऽपीति
अन्यादेशेऽपि डस्येत्वसिद्धिः ।

सर्वादेशे च तस्मिन्कृते एकादेश इति । कृतैकादेशनिर्देशसामर्थ्यादादेशकाले एका-
देशस्य नैव प्रवृत्तिरित्यर्थः । ननु तिङ्गवयवमादायैव सा किं न स्यादत आह—अक्तपरिमाण-

तिङ्ग्रहणेमेकदेशविकृतस्यानन्यत्वात् ॥ १० ॥

एकदेशविकृतमनन्यवद्भवतीति तिङ्ग्रहणेन ग्रहणं भविष्यति ।

स्वरः कथम् ?

स्वरे विप्रतिषेधात्सिद्धम् ॥ ११ ॥

[इदमिह संप्रधार्यम्-] डारौरसः क्रियन्तामनुदात्तत्वमिति किमत्र कर्तव्यम् ? परत्वादनुदात्तत्वम् । नित्या डारौरसः । कृतेऽप्यनुदात्तत्वे प्राप्नुवन्त्य-कृतेऽपि प्राप्नुवन्ति । अनुदात्तत्वमपि नित्यम् । कृतेष्वपि डारौरस्सु प्राप्नोत्य-कृतेष्वपि प्राप्नोति । अनित्यमनुदात्तत्वम् । अन्यस्य कृतेषु डारौरस्सु प्राप्नोत्य-न्यस्याकृतेषु । शब्दान्तरस्य च प्राप्नुवन्विधिरनित्यो भवति । डारौरसोऽप्य-नित्याः । अन्यथास्वरस्य कृतेऽनुदात्तत्वे प्राप्नुवन्त्यन्यथास्वरस्याकृते । स्वर-भिन्नस्य च प्राप्नुवन्तोऽनित्या भवन्ति । उभयोरनित्ययोः परत्वादनुदात्तत्वम् । अनुदात्तत्वे कृते पुनःप्रसङ्गविज्ञानाड्डारौरसः । टिलोप उदात्तनिवृत्तिस्वरेण* सिद्धम् ।

न सिध्यति । किं कारणम् ? अन्तरङ्गत्वाड्डारौरसः । तत्रान्तरङ्गत्वाड्डारौरस्सु कृतेष्वनुदात्तत्वं कियतां टिलोप इति किमत्र कर्तव्यम् ? परत्वाट्टि-लोपेन भवितव्यम् ।

प्र०-त्तिशब्दस्यान्त्यादेशे कृते रूपान्तरयोगात्तिङ्ग्रहणेनाग्रहणात्पदत्वं न स्यादित्यर्थः ।

एकदेशविकृतमिति । पचतु पचन्त्वित्यादौ यथा ।

उ०-स्येति । भाष्ये-अनन्यवदिति । अर्द्धाधिकविकारान्न्यायेनासिद्धेः 'स्थानिव'दित्यतिदेश-प्रवृत्तेरुपलक्षणमिदमिति बोध्यम् ।

भाष्ये-तत्रान्तरङ्गत्वादिति । 'तासेः परं लसार्वधातुक'मित्यनुदात्तत्वस्य बह्वपेक्ष-त्वादित्यर्थः । परत्वादिलोपेनेति । द्विस्वसामर्थ्येनाङ्गत्वमन्वैकल्येऽपि 'ट्टे'रिति शास्त्रस्यैव प्रवृत्त्या तस्य परत्वादिति भावः । एवं चानुदात्ते उदात्तलोपाभावादुदात्तनिवृत्तिस्वराप्राप्तौ प्रत्ययस्वरप्राप्तानुदात्तत्वमेव श्रयेतेति तात्पर्यम् । किमपेक्षया न्याय्यत्वमित्याशङ्क्याह-पूर्व

१-अयं पाठः कचिन्न । * अनुदात्तस्य च यत्रोदात्तलोपः ६. १. १६१.

एवं तर्हि स्वरे विप्रतिषेधात्सिद्धम् । न्याय्य एवायं स्वरे विप्रतिषेधः । इद-
मिह संप्रधार्यम्—अनुदात्तत्वं क्रियतामुदात्तनिवृत्तिस्वर इति किमत्र कर्तव्यम् ?
परत्वादनुदात्तत्वम् । अनुदात्तत्वे कृते पुनःप्रसङ्गविज्ञानादुदात्तनिवृत्तिस्वरो
भविष्यति ।

तदेतत् सिद्धं भवति ? यत्पिद्वचनम्† । यदपिद्वचनं तत्र न सिध्यति ।
तत्रापि सिद्धम् । कथम् ? इदमद्य लसार्वधातुकानुदात्तत्वं प्रत्ययस्वरस्यापवादः‡ ।
न चापवादविषय उत्सर्गोऽभिनिविशते । पूर्वं ह्यपवादा अभिनिविशन्ते पश्चा-
दुत्सर्गाः । प्रकल्प्य वापवादविषयं तत् उत्सर्गोऽभिनिविशते । तत्र तावदत्र
कदाचित्प्रत्ययस्वरो भवत्यपवादं लसार्वधातुकानुदात्तत्वं प्रतीक्षते । तत्रानुदात्तत्वं
क्रियतां लोप इति, यद्यपि परत्वाल्लोपः सोऽसावविद्यमानोदात्तत्वेऽनुदात्त
उदात्तो लुप्यते ।

प्र०— न्याय्य एवायमिति । पूर्वं प्रदर्शितो हि डारौरसामन्तरङ्गत्वादन्याय्यः । अयं तु
न्याय्यः । अथवा परविप्रतिषेध एवायं न पूर्वविप्रतिषेध इति न्याय्यत्वमुच्यते । इद-
मिहेति । डारौरस्सु कृतेषु टिलोपे च कृते संप्रधारणायम् । नन्वकृतेऽनुदात्तत्वे उदात्त-
निवृत्तिस्वरो नैव प्राप्नोति, तत्कथमनयोर्विप्रतिषेध इत्याह—तदेतदिति । तिपोऽनुदा-
त्तस्य स्थाने डादेशः स्थानिवद्भावादनुदात्तस्तत्रोदात्तनिवृत्तिस्वरः सिध्यति । यस्तु
तशब्दस्य स्थाने क्रियते तत्र परत्वाद्विलोपे कृतेऽनुदात्ते उदात्तलोपो न कृत इत्युदात्त-
निवृत्तिस्वरो न सिध्यति । पुनःप्रसङ्गविज्ञानात्त्वानुदात्तत्वमेव स्यादित्यर्थः । सोऽसा-
विति । शास्त्रीयस्तत्रानुदात्तो न गृह्यते, किं तर्हि, उदात्तत्वाभावयुक्त इत्यर्थः ।

उ०—प्रदर्शित इति । न्याय्य एवेति । भाष्यस्य—न्याय्यस्त्वयमित्यर्थः । ‘अथवे’ति व्याख्या
तु चिन्त्या, पूर्वमपि परविप्रतिषेधस्यैवोक्तेरिति बोध्यम् । टिलोपात्पूर्वमेतत्संप्रधारणाया असंभ-
वादाह—डारौरःस्त्विति । टिलोपे चेति । परत्वादिति भावः । भाष्ये—‘पुनःप्रसङ्गविज्ञाना’-
दिति । पित्यपि पर्जन्यबल्लक्षणप्रवृत्त्या लसार्वधातुकानुदात्तत्वे कृते इत्यर्थः । नन्वकृते इति ।
अपिद्विषय इत्यर्थः । ननुदात्तनिवृत्तिस्वराभावेऽपि परेण टिलोपेन प्रत्ययस्वरापवादस्य लसार्व-
धातुकानुदात्तत्वस्य सकृद्गतिन्यायेन बाधितत्वात्पुनरप्रवृत्तौ प्रत्ययस्वरप्रवृत्त्येष्टसिद्धिरत
आह—पुनःप्रसङ्गेति । तत्र ‘अनुदात्तस्य च यत्रेत्यत्र । तत्तश्चोदात्तनिवृत्तिस्वरानुदात्तत्वयोः

प्रत्ययस्वरापवादो लसार्वधातुकानुदात्तत्वम् ।
 तेन तत्र न प्रसक्तः प्रत्ययस्वरः कदाचित् ॥
 प्रत्ययस्वरश्च तासेवृत्तिसंनियोगशिष्टः ।
 तेन आप्यसावुदात्तो लोप्स्यते तथा न दोषः ॥

इति श्रीभगवत्पतञ्जलिविरचिते व्याकरणमहाभाष्ये द्वितीयस्याध्यायस्य
 चतुर्थे पादे द्वितीयमाह्निकम् ॥ पादश्च समाप्तः ।

द्वितीयोऽध्यायः समाप्तः ।

प्र०-वृत्तिसंनियोगशिष्ट इति । वृत्तिः—प्रवृत्तिः । यदैव तासिः प्रवर्तते तदैवापवादा-
 भावादुदात्तत्वयुक्त इत्यर्थः । पूर्वोक्त एवार्थः श्लोकेन संगृहीतः ॥८५॥

इत्युपाध्यायजैयटपुत्रकैयटकृते भाष्यप्रदीपे द्वितीयस्याध्यायस्य चतुर्थे पादे
 द्वितीयमाह्निकम् ॥ समाप्तश्चायं चतुर्थः पादोऽध्यायश्च द्वितीयः ।

उ०-संग्रधारणा युक्तैवेत्यर्थः । ननु तासेरपि प्रत्ययस्वराप्रागेव परस्वाट्टिलोपे उदात्तनिवृत्तेरेवा-
 भावात्कथमुदात्तनिवृत्तिस्त्वरोस्त आह भाष्ये—तासेवृत्तीति । एवं च प्रत्ययसंनियोगशिष्ट-
 यान्तरङ्गत्वादपवादप्रसक्त्यभावाच्चोदात्तत्वयुक्त एवोत्पद्यत इति भावः ॥८५॥

इति श्रीमदुपाध्यायोपनामकशिवभट्टसुतसतीगर्भजनागोजीभट्टविरचिते भाष्यप्रदीपोद्घोसे
 द्वितीयस्याध्यायस्य चतुर्थे पादे द्वितीयमाह्निकम् ॥ समाप्तश्चायं पादोऽध्यायश्च ।

राजस्थानप्रान्तान्तर्गत-‘चिड़ावा’तहसीलस्थित-‘घासीकाबास’ग्रामवास्तव्यस्य
 श्रीमतो ज्ञानारामस्य पुत्रेण, महाविद्यालयगुरुकुलभञ्जरस्योपाचार्येण
 तत्रैव चाधीतवेदवेदाङ्गोपाङ्गेन, वेदविमर्शादिपुस्तकलेखकेन,
 ‘सुधारक’मासिकपत्रसम्पादकेन, व्याकरणाद्याचार्येण
 वेदव्रतशास्त्रिणा विहितायां विमर्शटिप्पण्यां
 द्वितीयोऽध्यायः पूर्ति गतः ।

चैत्रशुक्ला द्वादशी २०२१ वि०

२५ मार्च १९६४ ई०

व्याकरणमहाभाष्य-परिशिष्टम्

प्रथमद्वितीयाध्यायस्थश्लोकवार्तिकसङ्ग्रहः

❀ अथ प्रथमोऽध्यायः ❀

इको भल् ॥ १ । २ । ६ ॥

१. इकः कित्त्वं गुणो मा भूद्दीर्घारम्भात्कृते भवेत् ।

अनर्थकं तु ह्रस्वार्थं दीर्घाणां तु प्रसज्यते ॥१॥

२. सामर्थ्याद्धि पुनर्भाव्यमृदित्वं दीर्घसंश्रयम् ।

दीर्घाणां नाकृते दीर्घे णिलोपस्तु प्रयोजनम् ॥२॥

स्थाध्वोरिच्च ॥ १ । २ । १७ ॥

३. इच्च कस्य तकारेत्वं दीर्घो मा भूद्वेऽपि सः ।

अनन्तरे प्लुतो मा भूत् प्लुतश्च विषये स्मृतः ॥

न क्त्वा सेट् ॥ १ । २ । १८ ॥

४. न सेडिति कृतेऽकित्वे निष्ठायामवधारणात् ।

ज्ञापकान्न परोक्षायां सनि भल्ग्रहणं विदुः ॥१॥

५. इत्वं कित्संनियोगेन रेण तुल्यं सुधीवनि ।

वस्वर्थं किदतीदेशाच्चिगृहीतिः क्त्वा च विग्रहात् ॥२॥

इद् गोण्याः ॥ १ । २ । ५० ॥

६. इद् गोण्या नेति वक्तव्यं ह्रस्वता हि विधीयते ।

इति वा वचने तावन्मात्रार्थं वा कृतं भवेत् ॥१॥

७. गोण्या इत्वं प्रकरणात् सूच्याद्यर्थमथापि वा ॥

लुपि युक्तवद्व्यक्तिवचने ॥ १ । २ । ५१ ॥

८. प्रागपि वृत्तेर्युक्तं वृत्तं चापीह यावता युक्तम् ।

वक्तुश्च कामचारः प्राग्वृत्तेर्लिङ्गसङ्ख्ये ये ॥

सरूपाणामेकशेष एकविभक्तौ ॥ १ । २ । ६४ ॥

९. संस्त्यानप्रसवौ लिङ्गम्

संस्त्याने स्त्यायतेर्द्धट् स्त्री सूतेः सप् प्रसवे पुमान् ॥

भूवादयो धातवः ॥ १ । ३ । १ ॥

१०. भूवादीनां वकारोऽयं मङ्गलार्थः प्रयुज्यते ।

१—‘भुवो वार्थं वदन्तीति भवार्थं वा वादयः स्मृतौ वायुधराणां काशिकादिषु दृश्यते ।

॥ ३ खरितेनाधिकारः ॥ १ । ३ । ३१ ॥

११. अधिकारगतिस्त्र्यर्था विशेषायाधिकं कार्यम् ।
अथ योऽन्योऽधिकः कारः विप्रतिषेधार्थः सः ॥

दाणश्च सा चेच्च ध्यर्थे ॥ १ । ३ । ५५ ॥

१२. सहयुक्ते तृतीया स्याद् व्यतिहारे तडो विधिः ।

बहुषु बहुवचनम् ॥ १ । ४ । २१ ॥

१३. सुपां कर्मादयोऽप्यर्थाः संख्या चैव तथा तिङाम् ।
प्रसिद्धो नियमस्तत्र नियमः प्रकृतेषु वा ॥

अकथितं च ॥ १ । ४ । ५१ ॥

१४. दुहियाचिरुधिप्रच्छिभिक्षिचिजामुपयोगनिमित्तमपूर्वविधौ ।
ब्रुविशासिगुणेन न च यत्सचते तदकीर्तितमाचरितं कविना ॥१॥

१५. कथिते लादयश्चेत्स्युः षष्ठीं कुर्यात्तदा गुणे ।
अकारकं ह्यकथितत्वात् कारकं चेतु नाकथा ॥२॥

१६. कारकं चेद्विजानीयाद्यां यां मन्येत सा भवेत् ॥

१७. कथितेऽभिहिते त्वविधिस्त्वमतिर्गुणकर्मणि लादिविधिः सपरे ।
ध्रुवचेष्टितयुक्तिषु चाप्यगुणे तदनल्पमतेर्वचनं स्मरत ॥३॥

१८. प्रधानकर्मण्यारख्येये लादीनाहुर्द्विकर्मणाम् ।
अप्रधाने दुहादीनां गयन्ते कर्तुश्च कर्मणः ॥४॥

१९. नीवह्योर्हरतेश्चापि गत्यर्थानां तथैव च ।
द्विकर्मकेषु ग्रहणं द्रष्टव्यमिति निश्चयः ॥५॥

२०.सिद्धं वाप्यन्यकर्मणः ।

अन्यकर्मेति चेद्ब्रूयात्लादीनामविधिर्भवेत् ॥६॥

२१. कालभावाध्वगन्तव्याः कर्मसंज्ञा ह्यकर्मणाम् ।
विपरीतं तु यत्कर्म तत्कल्म कवयो विदुः ॥७॥

प्राग्गीश्वरान्निपाताः ॥ १ । ४ । ५६ ॥

२२. रीश्वराद्गीश्वरान्मा भूत् कृन्मेजन्तः परोऽपि सः ।
समासेष्वव्ययीभावो लौकिकं ज्ञातिवर्तते ॥

परः संनिकर्षः संहिताः ॥ १ । ४ । १०६ ॥

२३. बुद्धौ कृत्वा सर्वाश्चेष्टाः कर्ता धीरस्तत्त्वज्ञीतिः ।
शब्देनार्थान् वाच्यान् दृष्ट्वा बुद्धौ कुर्यात् पौर्वापर्यम् ॥

प्रथमोऽध्यायः समाप्तः ।

❀ अथ द्वितीयोऽध्यायः ❀

समर्थः पदविधिः ॥ २ । १ । १ ॥

२४. सुबलोपो व्यवधानं यथेष्टमन्यतरेणाभिसम्बन्धः स्वरः ।
संख्याविशेषो व्यक्ताभिधानमुपसर्जनविशेषणं चयोगः ॥

अक्षशलाकासंख्याः परिणा ॥ २ । १ । १० ॥

२५. अक्षादयस्तृतीयान्ताः पूर्वोक्तस्य यथा न तत् ।
कितव्यवहारे च एकत्वेऽक्षशलाकयोः ॥

क्तेन नञ्विशिष्टेनानञ् ॥ २ । १ । ६० ॥

२६. अवधारणं नञा चेन्नुडिङ्विशिष्टेन न प्रकल्पेत ।
अथ चेदधिकविवक्षा कार्यं तुल्यप्रकृतिकेनेति ॥

कर्मणि द्वितीया ॥ २ । ३ । २ ॥

२७. उभसर्वतसोः कार्या धिगुपर्यादिषु त्रिषु ।
द्वितीयाग्रे डितान्तेषु ततोऽन्यत्रापि दृश्यते ॥

हेतौ ॥ २ । ३ । २३ ॥

२८. निमित्तकारणहेतुषु सर्वासां प्रायदर्शनम् ।

अदो जग्धिल्यसि किति ॥ २ । ४ । ३६ ॥

२९. जग्धिविधिल्यपि यत्तदकस्मात्सिद्धमदस्ति कितीति विधानात् ।
हिप्रभृतींस्तु सदा बहिरङ्गो ल्यम्भरतीति कृतं तदु विद्धि ॥१॥

३०. जग्धौ सिद्धेऽन्तरङ्गत्वात् कितीति ल्यबुच्यते ।

ज्ञापयत्यन्तरङ्गाणां ल्यपा भवति बाधनम् ॥२॥

लुटः प्रथमस्य डारौरसः ॥ २ । ४ । ८५ ॥

३१. डारौरसः कृते टेरे यथा द्वित्वं प्रसारणे ।
समसंख्येन नार्थोऽस्ति सिद्धं स्थानेऽर्थतोऽन्तराः ॥१॥

३२. आन्तर्यतो व्यवस्था त्रय एवेमे भवन्तु सर्वेषाम् ।

टेरेत्वं च परत्वात् कृतेऽपि तस्मिन्निमे सन्तु ॥२॥

द्वितीयोऽध्यायः समाप्तः ।

द्वितीयभागस्थभाष्यशुद्धिपत्रकम्

[तत्र प्रथमोऽध्यायः]

पृष्ठम्	पंक्तिः	अशुद्धम्	शुद्धम्	पृष्ठम्	पंक्तिः	अशुद्धम्	शुद्धम्
७	१	तद्यथा	तद्यथा—	४६	४	तद्धि	तद्धि
८	१५	जगते	जगते	४७	४	गणयो	गुणयो
१२	८	लिट	लिटः	४७	५	तच्च किं	तच्च । किं
१३	५	वर्द्धित्वा	वर्द्धित्वा	५०	१६	काय	कार्य
१४	२	वचनम्	वचनम्	५१	५	[१.२.३]	[१.२.३९]
१४	७	भवेतरपि	भवतेरपि	५१	१०	मिन्द्रागच्छ	मिन्द्र आगच्छ
१५	३	प्रतिषेधः प्राप्नोति	प्रतिषेधः प्राप्नोति	५१	१२	इन्द्रागच्छ ।	इन्द्र आगच्छ ।
१५	९	मृडादिभ्यः	मृडादिभ्यः				हरिव आगच्छ ।
१७	१०	प्राप्नुवन्ति ?	प्राप्नुवन्ति ।	५६	५	यजते	यजते
१९	३	बाधितः तत	बाधितस्तत	५८	६	वचनेननिर्देशः	वचनेन निर्देशः
१९	५	स्यात् +	स्या + —	६१	४	नहि	न हि ।
२३	१	समीपो	समीपे	६४	५	तत्तर्हि	तत्तर्हि
२८	१	किङ्कत्या	किङ्कत्या	७३	९	निर्विष्टम्—	निर्विष्टं भवति—
२८	१५	उपास्थायिषत ।	उपास्थायिषत + ।	८२	७	अहोस्वित्	आहोस्वित्
३१	७	निष्ठायाव	निष्ठायामव	८७	३	किं न पुनरयम्	किं पुनरयम्
३१	११	रन्तरस्याम्	रन्तरस्याम्	८८	१	भाभ्यामिति	आभ्यामपि
३३	७	किञ्चारम्भः	किञ्चम्	८९	४	ह्रस्वत्वम्	ह्रस्वत्वम्
३४	१२	सिद्धिनिर्देश	सिद्धिनिर्देश	८९	७	ङकारात् +	ङकारात् + ।
३५	२	प्रविलिनिर्देश	प्रविलिनिर्देश	९०	२	अति सेनानी	अतिसेनानी
३५	५	तेनापूर्येण	तेनापूर्येण	९२	१	स्थ्यन्तस्य	स्थ्यन्तस्य
४०	६	स्वदी प्लुता	ह्रस्वदीर्घप्लुता	९७	५	सूच्यादर्थमिदं	सूच्यादर्थमिदं
४१	५	सूयते	स्तूयते	९९	७	कामवारः	कामवारः
४२	७	क्रियते	क्रियते	९९	९	प्रयाक्तुः	प्रयोक्तुः
४४	१	प्रयोजनानि ।	प्रयोजनानि ॥	९९	९	लिङ्गसंख्येते	लिङ्गसंख्ये ते
४४	३	वे	ह्रस्वे	१०३	११	सिद्धयति	सिध्यति
४४	६	लभ्यते	उपलभ्यते		१२		
४६	१	अन्ववसर्गो	अथ नीचैः करानि	१०४	१	जातीयं	जातीयं
			शब्दस्य ।	१०८	४	प्रत्ययोश्च	प्रत्यययोश्च
			अन्ववसर्गो	१०९	३	पश्यसीति	पश्यसीति ।

पृष्ठम् पंक्तिः अशुद्धम्	शुद्धम्	पृष्ठम् पंक्तिः अशुद्धम्	शुद्धम्
१११ ४ तद्यथा	तद्यथा—	२४० ९ प्राप्नुवन्ति	प्राप्नुवन्ति
११२ ५ पुनर्वसु ।	पुनर्वसु ॥	२४३ ४ 'अन्तरस्य	'अनन्तरस्य
१२६ १३ दोषः	दोषः ।	२४५ १ क्रियये प्सित	क्रिययेप्सित
१२७ ३ मेकशेष	मेकशेषे	२४५ ४ ऽध्यवसायो	ऽध्यवसायोऽ
१२७ ५ मातरौ च	मातरौ च	आरम्भः	ध्यवसाय
१२७ ५ मातृमातरः	मातृमातरः	आरम्भः	आरम्भः
१३६ ७ मीमांसकश्च	मीमांसकश्च	२४८ ३ पर परस्य	परस्परस्य
१३६ ११ भविष्यति	भविष्यति ।	२४८ ५ जः	जेः
१४५ १ ज्ञायते	ज्ञायते	२४९ ६ व्याददाति ।	व्याददाति । कूलं
१४६ ५ सुरामा	सुरामात्रं	व्याददातीति ।	व्याददातीति ।
१४७ ७ तद्यथा	तद्यथा—	२५१ ५ आगमः	आगमेः
१५५ १० वर्धते	वर्धते	२५४ ३ उपाद् वपूजा	उपाद्देवपूजा
१५५ ११ वर्धितव्यम्	वर्धितव्यम्	२५४ ११ उल्लुग्नमुप	उल्लुग्नमुप
१५७ १० तद्यथैक	तद्यथा—एक	२५९ १० विधिः	विधिः
१६४ १० सिद्ध्यति	सिद्ध्यति	२६१ ६ वस्यायं	पूर्वस्यायं
१६५ २ कारकौ'	कारकौ' ।	२६१ १४ परस्मै देषु	परस्मैपदेषु
१७२ ५ सूकरा	शूकरा इति पा०	२६५ ४ लादेशो कृते	लादेशो कृते
१९७ ३ निवृत्त्यर्थं,	निवृत्त्यर्थं	२६९ १ किं	किं
२०३ ८ तेन	ते	२६९ १३ भूदिति	भूदिति
२०६ १ [१.६.१८५]	[६.१.१८५]	२७० १३ प्रति धार्थः	प्रतिषेधार्थः
२०७ १० प्रकृति	प्रवृत्ति	२७१ ३ सन न	सनो न
२०७ ११ यदयम्	यदयम्	२७१ ३ लिङ्गश्च [६]	लिङ्गोश्च [६१]
२१० २ अरुधम्	अरुधत्	२७१ १३ ए' भवितु—	एवं भवितु—
२१७ ७ दोष ।	दोषः ।	२७३ ११ यद्यवयवे	यद्यवयवे
२१७ ९ [३.१.१३]	[३.१.१३९]	२७४ १ ॥१।२।६३॥	॥१।३।६३॥
२१७ ११ निर्देशः	निर्देशः	२८३ ४ क्रयाणां	क्रियाणां
२२१ ५ रित्यत्र	रित्यस्य	२९४ ५ वचनम्	वचनम्
२२१ ७ म्याससंख्या	म्याससंख्या	२९६ ३ तर्हि	तर्हि
२२२ १ ग्रहणेषु	ग्रहणेषु	३०३ १० च यस्या	च यस्या
२२५ २ क्लृप्पयवौ	क्लृप्पयमवौ	३०६ १ 'स्वतन्त्र	'स्वतन्त्रः
२२६ ५ ङसिङ्सौः	ङसिङ्सौ	३०७ १ पूर्व तस्य	पूर्वं तस्य
२३५ २ द्रष्टव्यम्'	द्रष्टव्यम्' ।	३१३ ११ पुनस्य	पुनरस्य
२३५ ३ दातुं	दातुं	३१६ ८ धनुर्विध्यति	धनुर्विध्यति
२३६ २ करिष्यते	करिष्यते	३१८ ६ सर्वलिङ्गा	असर्वलिङ्गा

पृष्ठम् पंक्तिः अशुद्धम्

शुद्धम्

पृष्ठम् पंक्तिः अशुद्धम्

शुद्धम्

३१९	११	क	कः
३२२	५	तदा	तदा
३२४	३	वृद्धयौत्स्व	वृद्धयौत्स्व
३२५	२	अन्तरङ्ग	अन्तरङ्ग
३२९	३	प्राप्नोती	प्राप्नोती
३३१	१	ईश्वलोभ्याम्	ईश्वलोपाभ्याम्
३३३	७	इयङादेशा	इयङादेशो
३३९	८	वृकाज्यं	वृकाद् भयं
३४३	६	आहाऽऽयं	आहायं
३४३	६	न हस्वी	न हस्वी
३४७	५	ऽप्रेयकुवङ् ^३	ऽप्रेयकुवङ् ^३
३५७	३	प्राक	प्राक—
३६३	३	भवति । कमा	क मा
३६८	५	कर्मादिषु ?	कर्मादिषु ।
३७४	२	प्रत्यय	प्रत्यय—
३८२	३	णिकरणयोः	धिकरणयोः
३८२	४	पर्यायेण	पर्यायेण
३८३	९, १०	प्रदीपस्य	तस्यैवाधस्तात्
		द्वे पंक्ती	पठितव्ये
३८४	१	किं तदि	किं तर्हि
३९०	५	यत्तदेव	यत्तदेव
३९२	४	तस्युभ्य	दस्युभ्य
३९५	३	वचनम्	वचनात्
३९५	६	क मापेभ्यो	कथं मापेभ्यो
३९६	४	[१.२.२४]	[१.४.२४]
३९९	३	आपक्रामन्ति	अपक्रामन्ति
४०३	३	स्विन्नानानार्थाः	स्विन्नानार्थाः

४०५	५	साधके	साधकं
४०७	६	तदि	तर्हि
४०८	६	पचिविकार	पचिर्विकार
४१०	६	किं	किं
४१९	८	भवे	भवेत्
४२२	७	दुहादीना	दुहादीनां
४३३	१	'कचिद्ये	'कचिद्ये
४३७	३	स्यात्	स्यात् ।
४४०	४	वीथरेतोऽनुक्त	वीथरे तोऽनुक्त—
४४०	९	मेतस्यात्	मेतस्यात्
४४१	५	व्रजन्ति	व्रजति
४४३	६	क्रियाद्वय	क्रियाद्वय
४४६	३	शब्दयोप	शब्दस्योप
४४७	७	वद्विधिः	वद्विधि
४४८	२	प्रामाण्यात्सि	प्रामाण्यात्सि
४४८	४	तत्त्वषणत्वेषु	तत्त्वषट्त्वणत्वेषु
४४८	९	दलोकशतेन	दलोकशतेन ।
४५५	९	मनर्थक	मनर्थकं
४६३	२	पयः शङ्खे ।	शङ्खे पयः ।
४६८	४	मध्यमे तम	मध्यमोत्तम
४६८	६	संज्ञिन,	संज्ञिनः,
४६८	९	संज्ञ स्य त्	संज्ञा स्यात्
४६९	९	बहुस् ली	बहुस्थाली
४७९	४	तदि	तर्हि
४८१	४	शब्दार्थविरामः	शब्दार्थयो- विरामः
४८४	६	तावद्वर्ण	तावद्वर्ण—

[द्वितीयोऽध्यायः]

पृष्ठम् पंक्तिः अशुद्धम्	शुद्धम्	पृष्ठम् पंक्तिः अशुद्धम्	शुद्धम्
४८९ ६ द्वितीयो भागः	द्वितीयोऽध्यायः	६३० ३ किञ्चिदपि	किञ्चिदपि
४९२ ३ विशेषः	विशेष	६३३ ५ बहुवचन	बहुवचन
४९७ ४ विष्णुमि ।	विष्णुमित्र	६३६ ३ नन्विशिष्टे	नन्विशिष्टे
४९७ ९ देवदत्तस्यति	देवदत्तस्य	६३६ ८ ऽस्त्येवधारणे	ऽस्त्येवावधारणे
५०२ ७ सामर्थ्ये' [८.३. 'इसुसोः साम-	र्थे' [८.३. ४४]	६४४ ४; ६ कि	कि
५०९ ४ पुरुष'	पुरुषः'	६५९ १० तदाह	तमाह
५१४ ३ कृतः इत्य	कृत इत्य	६६१ २ कि प्रधानो	कि प्रधानो
५१६ ३ दस्तमेति	दस्तमेति	६६६ ३ यद्युत्तर	यद्युत्तर
५२३ ३ प्राप्नोति	प्राप्नोति	६६८ १० भविष्यन्ति	भविष्यन्ति
५४२ ४ पदाधिको	पदाधिको	६६९ ६ तर्हि	तर्हि
५४४ ४ भवति न, च	भवति, न च	६७० ४ कि	कि
५४५ १० प्रादय'	प्रादयः'	६७५ ६ दुरुपदेशाद्वा	दुरुपदेशाद्वा
५४७ १ कि यत्र	कि तत्र	६७५ ८ इह	इदं
५५१ ५ निमित्तम्	निमित्तम्	६७६ ४ 'अनेकं	'अनेकस्तिष्ठती'ति
५७४ १ तथा न तत्	यथा न तत्	तिष्ठती'ति	
५७७ ८ प्रयोजनमभ्य	प्रयोजनमभ्य	६७७ ७; ८ इष	ईष
५८१ ३ व्रीहिरिति	व्रीहिरिति ।	६८२ ३ नेत—	नैत—
५८२ ८ संख्यानम्	संख्यानम्	६८३ २ बाह्यार्थम्	बाह्यमर्थम्
५८९ ४ तर्हि	तर्हि	६८८ ४ तर्केण	तर्केण
६०० १३ 'त्यस्येद'मिति	त्यस्येद'मिति	६८८ ८ 'प्रादया	'प्रादयो
६०३ ५ तस्मा	तस्मा—	६९० ३ प_यन्ति	परियन्ति
६०४ ७ शौण्डः	शौण्डैः	६९३ १ चार्यो	चार्यो—
६०५ १९ २ गतिकसकारक	२ गतिकारक	६९६ ४ पुनर्विभाषा	पुनर्विभाषा
६०६ ४ कालेक	कालैक	६९८ ६ अर्थस्तर्हि	अर्थतस्तर्हि
६०८ ५ तर्हि	तर्हि	७०० ६ संख्यामाना	संख्यासमाना
६११ ७ वचनात्	वचनात् ।	७०३ ८ तर्हि	तर्हि
६१२ ९ स्यादथऽपि	स्यादर्थऽपि	७०३ ८ किञ्चित्	किञ्चित्
६२१ १ मानं हि ।	मानं हि	७०५ ७ विशेषार्थिना	विशेषार्थिना
६२१ ३ गौर्निर्ज्ञातो	गौर्निर्ज्ञातो	७१० १ तत्तत्र	तत्तत्र
६२१ ४ निर्ज्ञा तस्तेन	निर्ज्ञातस्तेन	७१२ १ धातुस्य	धातुस्य
		७१५ ८ कुर्वति	कुर्वति

पृष्ठम् पंक्तिः अशुद्धम्

शुद्धम्

पृष्ठम् पंक्तिः अशुद्धम्

शुद्धम्

७१७ } ३ ऽनुसार	ऽनुससार	७९२ १ तहि	तहिं
७१८ } ३ द्वयोर्द्वि	द्वयोर्द्वि	७९२ ५ उच्यन्ते	उच्यन्ते
७१८ ४ शब्दो	शब्दो	७९६ १४ माभ्या	माभ्यां
७१८ ८ तद्यथा	तद्यथा—	८०१ ३ उप	उप—
७२६ ३ वेति	पूर्वेति	८०७ ५ पाणि छात्रम्	पाणिं छात्रम्
७२६ ४ व्यवस्था शब्दाः	व्यवस्थाशब्दाः	८१५ ७ उक्त	उक्तं
७२६ ५ दि पदिष्टानि	दिगपदिष्टानि	८१८ २ प्रथमा	प्रथमा वा
७२९ १५ भवति ।	भवति	८२० १ तदेतम्	यदेतत्
७३० ५ द्राणं	द्रोणं	८३० ७ तस्य	तस्यै
७३१ ४ दुर्मती	दुर्मदी	८३७ ३ हसि	हसि—
७३२ ५ पुं व ।वः	पुं वद्भावः	८४८ १० सिध्यति	सिध्यति ॥
७३५ ५ न्यग्रोधेऽपि	न्यग्रोधोऽपि	८५७ ४ समासस्य वा	समासस्य कर्म— धारयस्य वा
७३५ ५ प्लक्षोऽपि	प्लक्षोऽपि द्वयर्थो	८५८ ४ पिप्पलीति॥	पिप्पलीति॥
७३७ १ चे ल्यम्	चेत्तुल्यम्	८६० ३ माति	माति—
७४२ ३ चेर्विश	चेद्विश	८६८ ५ स्वेन	स्वेनः
७४२ ११ सिध्यति	सिध्यति ।	८७० ३ भवित	भवित—
७४४ १ तयाः	तयोः	८७० ५ प्रतिषधः	प्रतिषेधः
७४४ ३ र्वनिपातो	पूर्वनिपातो	८७८ ९ पु ख्यान	पुंख्यान
७४७ २ काशकम्	काशम्	८७९ ११ लिचक्षण—	विचक्षण—
७४७ ३ भ्यहित	भ्यर्हितं	८८० ६ तहि	तहिं
७५५ ३ ति	न्निति	८८३ ७ इत्ये	इत्येवं
७५८ २ तहि	तहिं	८८५ ९ आम्बट्याः	आम्बट्याः
७५८ ६ कटोऽपि	कटोऽपि	८८६ २ द्वन्द्व	द्वन्द्वे
७६५ ४ तरेणानभि	तरेणात्रानभि	८८९ ७ ते नाप्यत्र	तेनाप्यत्र
७६६ १ भेदाच्च	भेदाच्च ।	८९७ १० पापग्रहणे	पापग्रहणे
७६९ २ मन मिहिता	अनमिहिता	८९८ ९ वक्तव्यम् ?	वक्तव्यम् ?
७८० १ भवति ?	भवति ।		न वक्तव्यम् ।
७८२ २ कारक विभक्ति	कारकविभक्ति	८९८ १७ विदाकुर्वन्तु	विदाकुर्वन्तु
७८७ ७ चतुथा	चतुर्थी	९०१ ७ चकारः	चकार
७८८ ५ न वा शुने	न त्वा शुने	९०४ ३० २.१.१९	२.३.१०

* व्याकरण-महाभाष्यम् *

[प्रदीप-उद्घोत-विमर्शः समलङ्कृतम्]

१. प्रथमो भागः	(नवाह्निकम् अ० १ पा० १) साबद्धः	१६ ००
२. द्वितीयो भागः	(अ० १ पा० २-४, अ० २) "	१६.००
३. तृतीयो भागः	(तृतीयचतुर्थोऽध्यायात्मकः) "	१६.००
४. चतुर्थो भागः	(पञ्चमषष्ठाध्यायात्मकः) "	१७.००
५. पञ्चमो भागः	(सप्तमाष्टमाध्यायात्मकः) "	१५.००

*

*

*

*

१. नवाह्निकम्	(१—४ आह्निकानि)	७ ००
२. नवाह्निकम्	(५—६ आह्निकानि)	८.००
३. प्रथमोऽध्यायः	(२—४ पादात्मकः)	८.००
४. द्वितीयोऽध्यायः		७.००
५. तृतीयोऽध्यायः		८.००
६. चतुर्थोऽध्यायः		७.००
७. पञ्चमोऽध्यायः		७.००
८. षष्ठोऽध्यायः		६.००
९. सप्तमोऽध्यायः		७.००
१०. अष्टमोऽध्यायः		७.००

* अन्यानि प्रमुखप्रकाशनानि *

१. सत्यार्थप्रकाश सटिप्पण स्थूलाक्षर	१३.००
२. बलिदान (सचित्र)	१२.००
३. ब्रह्मचर्य के साधन १—१० भाग	३.४५
४. वेद विमर्श (प्रथम भाग)	२.००
५. आसनों के व्यायाम (सचित्र)	६०
६. काव्यालङ्कारसूत्राणि (व्रतिमङ्गलावृत्तिः)	१.२५
७. व्याकरण-कारिकाप्रकाशः	१.२५
८. विरजानन्द-चरितम्	१.००

प्रकाशक—हरयाणा साहित्य संस्थान, गुरुकुल भुज्जर (रोहतक)